

وَيُطِيعُ اللَّهَ وَالرَّسُولَ وَيُؤْتِي مِمَّا رَزَقَهُ يَوْمَئِذٍ سَعِيدًا
اور شخص اللہ اور اس کے رسول کی اطاعت کرے اور اللہ سے ڈرے اور پرہیزگار ہو تو یہی دن کامیاب ہے
(۵۲/۲۴)

زُفْرَةُ الْقَارِي

شرح

صِحْحُ الْجُمُعَاتِ

تصنيف

فقيه اعظم ہند حضرت مولانا مفتی محمد شریف الحق امجدی رحمہ اللہ تعالیٰ

فریدی پبلشرز
۳۸ اردو بازار لاہور





تَهْنِئَةُ الْإِسْلَامِ

شَرِيح

مَلِكِ الْإِسْلَامِ

الجزء الثاني

اور اس کے رسول کی اطاعت کرے اور اللہ سے ڈرے اور پرہیزگار ہو تو یہی لوگ کامیاب ہیں
(۵۲/۲۴)

تذکرہ القاری

شرح

صحیح البخاری

جلد دوم

تصنیف

فقیر عظیم ہند حضرت مولانا مفتی محمد شریف الحق امجدی رحمہ اللہ تعالیٰ
سابق صدر شعبہ افتاء جامعہ اشرفیہ مبارکپور (انڈیا)

ناشر

فریدنگ پٹال ۳۸۔ اردو بازار لاہور


Copyright ©

All Rights reserved

This book is registered under the copyright act. Reproduction of any part, line, paragraph or material from it is a crime under the above act.

جملہ حقوق محفوظ ہیں

یہ کتاب کاپی رائٹ ایکٹ کے تحت رجسٹرڈ ہے، جس کا کوئی جملہ، پیرا، لائن یا کسی قسم کے مواد کی نقل یا کاپی کرنا قانونی طور پر جرم ہے۔



الطبع الاول: ربیع الثانی 1421ھ / جولائی 2000ء
الطبع الثانی: رمضان المبارک 1428ھ / ستمبر 2007ء
منطج: رومی پبلیکیشنز اینڈ پرنٹرز ڈالاہور

Farid Book Stall

Phone No: 092-42-37312173-37123435

Fax No: 092-42-37224899

Email: info@faridbookstall.com

Visit us at: www.faridbookstall.com

فرید بک اسٹال ۳۸- اردو بازار ڈالاہور

فون نمبر: ۰۹۲-۴۲-۳۷۳۱۲۱۷۳-۳۷۱۲۳۴۳۵

فیکس نمبر: ۰۹۲-۴۲-۳۷۲۲۴۸۹۹

ای۔میل: info@faridbookstall.com

ویب سائٹ: www.faridbookstall.com

انڈیکس نہج القاری شرح صحیح البخاری (دوم)

نمبر شمار	نام کتاب	صفحہ نمبر	حدیث نمبر	کل احادیث	تعلق نمبر	کل تعلیقات
۸	کتاب الصلوٰۃ	۴۷	۳۴۶۵۲۴۲	۱۰۵	۱۲۵۵۸۳	۴۳
۹	کتاب مواقیت الصلوٰۃ	۱۸۲	۳۹۸۵۳۴۷	۵۲	۱۳۰۵۱۲۶	۵
۱۰	کتاب الاذان	۲۴۶	۵۴۶۵۳۹۹	۱۴۸	۱۷۴۵۱۳۱	۴۴
۱۱	کتاب الجمعة	۴۱۸	۵۸۸۵۵۴۷	۴۲	۱۸۱۵۱۷۵	۷
۱۲	ابواب [کتاب]					
۱۳	صلوٰۃ الخوف	۴۶۱	۵۹۲۵۵۸۹	۴	۱۸۴۵۱۸۲	۳
۱۴	کتاب العیدین	۴۶۷	۶۱۱۵۵۹۳	۱۹	۱۹۸۵۱۸۵	۱۴
۱۵	ابواب [کتاب] الوتر	۴۸۳	۶۲۰۵۶۱۲	۹	۲۰۰۵۱۹۹	۲
۱۶	ابواب [کتاب] الاستسقاء	۴۹۱	۶۳۱۵۶۲۱	۱۱	۲۰۳۵۲۰۱	۳
۱۷	ابواب [کتاب] الکسوف	۵۰۷	۶۴۲۵۶۳۲	۱۱	۲۰۵۵۲۰۴	۲
۱۸	[کتاب] سجود القران	۵۱۸	۶۴۹۵۶۴۳	۷	۲۱۳۵۲۰۶	۸
۱۹	ابواب [کتاب]					
۲۰	تقصیر الصلوٰۃ	۵۲۸	۶۷۳۵۶۵۰	۲۴	۲۲۱۵۲۱۴	۸
۲۱	کتاب التہجد	۵۵۲	۷۱۱۵۶۷۴	۳۸	۲۲۵۵۲۲۲	۴
۲۲	[ابواب (کتاب)]					
۲۳	فضل الصلوٰۃ فی مسجد مکة والمدينة	۵۸۷	۷۱۸۵۷۱۲	۷		
۲۴	[کتاب العمل فی الصلوٰۃ]	۶۰۰	۷۲۵۵۷۱۹	۷	۲۳۱۵۲۲۶	۶
۲۵	کتاب السهو	۶۱۲	۷۲۸۵۷۲۶	۳	۲۳۲	۱
۲۶	کتاب الجنائز	۶۱۷	۸۱۶۵۷۲۹	۸۸	۲۶۷۵۲۳۳	۳۵
۲۷	کتاب الزکوٰۃ	۷۵۱	۸۹۵۵۸۱۷	۷۹	۲۸۴۵۲۶۸	۱۷
۲۸	کل تعداد احادیث			۶۵۴	کل تعداد تعلیقات	۲۰۲



بِسْمِ اللّٰهِ الرَّحْمٰنِ الرَّحِیْمِ

فہرست مضامین نہجہ القاری شرح صحیح البخاری (جلد دوم)

صفحہ	عنوان	حدیث	صفحہ	عنوان	حدیث
58	فرض کیس]		47	۸ - کتاب الصلوٰۃ	
58	مناسبت	☆	47	صلوٰۃ کے لغوی و شرعی معنی	☆
	سفر میں دو رکعت پڑھنا عزیمت یا رخصت؟	☆	47	اسراء کا بیان	242
58	اختلاف ائمہ		50	لغات	☆
60	ہمارا جواب	☆	50	قبل معراج نماز	☆
60	توضیح باب	☆	51	اس امت میں سب سے پہلے کس نے نماز پڑھی؟	☆
60	تکمیل	☆		معراج سے قبل نماز کے متعلق چند سوالات اور ان کے جوابات	☆
	حضرت جابر رضی اللہ عنہ نے ایک تہبند میں اس طرح نماز پڑھی کہ اسے گدی پر باندھ لیا تھا	244	51	رکوع اس امت کے خصائص سے نہیں	☆
61	مشجب کا معنی	☆	52	مزید افادہ	☆
62	وثیابہ موضوعہ	☆	52	قال ابن شہاب اخبرنی ابن حزم	☆
62	فقال قائل	☆	53	قال ابن حزم و انس بن مالک	☆
62	مطابقت	☆		فوضع شطرھا (اللہ عزوجل نے اس کا ایک حصہ کم کر دیا)	☆
63	لغات	☆	53	استحییت من ربی (مجھے اپنے رب سے شرم آتی ہے)	☆
63	تکمیل	☆		لا ادری ماہی	☆
	میں نے رسول اللہ ﷺ کو ایک کپڑے میں لپیٹ کر نماز پڑھتے دیکھا	246	53	صاحب ایضاح البخاری کا نفی علم غیب پر فاسد استدلال اور اس کا مفصل جواب	☆
63	[ایک کپڑے میں نماز نہ پڑھنا]	247		ایک نکتہ	☆
64	[جو ایک کپڑے میں نماز پڑھے]	248	54	مسائل	☆
64	قال سمعته او كنت سالتہ	☆	56	[اللہ عزوجل نے جب نماز فرض کی تو دو دور کعتیں	243
64	[اگر کپڑا چوڑا ہو تو اس لپیٹا کرو اور تنگ ہو تو تہبند بنا لو]	249	57		

صفحہ	عنوان	حدیث	صفحہ	عنوان	حدیث
				ما ہذا الا شتمال	☆
75	مذکورہ اختلاف ائمہ کے بارے میں امام بخاری کا فیصلہ	☆	65	[تہبند گردنوں پر باندھ کر نماز پڑھنا]	250
75	حدیث جبرہ صحیح ہے	☆	66	یقال للنساء	☆
76	اختلاف ائمہ سے بچنے کا ایک قاعدہ کلیہ	☆	66	لم یو	☆
76	تکمیل	☆	66	مطابقت	☆
77	مطابقت	☆	67	مسائل	☆
77	حضرت جبرہ رضی اللہ عنہ	☆	67	کفار کے تیار کردہ کپڑوں کا حکم	☆
77	حضرت محمد بن جحش رضی اللہ عنہ	☆	67	مولانا نور شاہ کا اجتہاد اور اس کا رد	☆
77	حضرت زید بن ثابت رضی اللہ عنہ	☆	67	[اس کے بعد کبھی برہنہ نہیں دیکھا گیا]	251
78	[تھوڑی دیر کے بعد تہبند حضور ﷺ کی ران سے ہٹ گیا اور ران کھل گئی]	256		حضور ﷺ کا تہبند کھول کر کندھے پر رکھنے کا واقعہ	☆
79	ثم حسو الازار	☆	68	مطابقت	☆
79	ہمارا جواب	☆	68	امام بخاری پر تطفل	☆
80	حضرت عکرمہ رضی اللہ عنہ	☆	68	[کیا تمہارے ہر ایک کے پاس دو کپڑے ہیں؟]	252
80	غایت باب	☆	69	پانچواں انبیاء کا لباس ہے	☆
81	[رسول اللہ ﷺ فجر کی نماز پڑھتے]	257	70	حضور نے پانچواں پہنایا نہیں؟	☆
81	مطابقت	☆	70	[رسول اللہ ﷺ نے اشتمال صماء سے منع فرمایا]	253
81	فجر کا وقت مستحب	☆	71	اشتمال الصماء کی وضاحت	☆
81	[نبی ﷺ نے ایسی چادر میں نماز پڑھی جس میں نقش تھے]	258	71	احتباء کی وضاحت	☆
82	تکمیل	☆	72	باب کی توضیح	☆
82	مسائل	☆	72	باب سے مطابقت	☆
82	فانہا الہتی انفا عن الصلوۃ	☆	72	تبع ملامہ و منابذہ	☆
83	حضرت عائشہ کے پاس ایک (تصویر دار) پردہ تھا جسے انہوں نے گھر کے ایک گوشے میں لگا لیا تھا	259	73	ابوبکر نے مجھے اعلان کرنے والوں میں یوم النحر کو بھیجا	255
83	تصویر کا حکم	☆	74	تکمیل (اسلام کا پہلا حج)	☆
83	مناسبت باب	☆	74	حج اکبر سے مراد	☆
			74	باب سے مطابقت	☆
			75	مرد کے اعضاء عورت	☆

صفحہ	عنوان	حدیث	صفحہ	عنوان	حدیث
97	ریل وغیرہ میں نماز کا حکم	☆		[نبی ﷺ نے ایسے ریشمی قباہ میں نماز پڑھی	260
97	ہوائی جہاز میں نماز کا حکم	☆	84	جس کا چاک پشت پر تھا حضور نے اتار دیا]	
97	مسائل	☆	84	حضرت عقبہ بن عامر جہنی رضی اللہ	☆
98	[اٹھو! تمہارے لیے نماز پڑھ دوں]	264	84	فروج حویر	☆
98	أَنَّ بَدَّتَهُ	☆	85	تطبیق	☆
98	مرد اور عورت کی محاذات کا حکم	☆	85	مولانا کشمیری کی تصحیح	☆
99	جماعت سے نماز نفل	☆	85	ایک اشکال اور اس کا جواب	☆
99	[میں رسول اللہ ﷺ کے آگے سوئی رہتی]	265		[اور میں نے دیکھا کہ حضرت بلال (رضی اللہ) نے	261
100	مطابقت	☆	86	رسول اللہ ﷺ کے وضو کا پانی لیا]	
100	[کپڑے کے کنارے کو رکھ دینا]	266	86	تعمیل	☆
101	[کیا نبی ﷺ اپنی نعلین پہنے نماز پڑھتے تھے؟]	267	86	باب کا فائدہ	☆
102	[پیشاب کیا پھر وضو کیا اور موزوں پر مسح کیا]	268	87	أَخَذَ وَضُوءَ	☆
	[ایک شخص کو دیکھا جو رکوع اور سجدہ پورا نہیں کرتا	269	87	ذَلِكَ الْوَضُوءَ	☆
103	[تھا]		88	[رسول اللہ ﷺ کے منبر کی صفت]	262
103	لا يتم ركوعه	☆	89	من طرفاء الغاية	☆
103	علی غیر سنہ	☆	89	فائدہ باب	☆
	[جب نماز پڑھتے تو (سجدوں میں) اپنے دونوں	270	89	مسائل	☆
103	ہاتھوں کو کشادہ رکھتے]		89	قَالَ أَبُو عَبْدِ اللَّهِ	☆
104	عبداللہ بن مالک ابن بحسینہ رضی اللہ	☆	89	[اس کے بعد اپنے ایک بالا خانے میں قیام فرمایا]	263
104	فروج بین یدیه	☆	90	فجحشت	☆
	[جو ہماری طرح نماز پڑھے اور ہمارے قبلہ کو منہ	271	90	یہ واقعہ کب ہوا تھا؟	☆
104	[کرے]		91	وَالِي مِنْ نِسَائِهِ	☆
105	قَالَ حَدَّثَنَا حَمِيدٌ	☆	91	یہ ایلا کا واقعہ کب ہوا؟	☆
	[حضرت ابن عمر رضی اللہ سے ہم نے دریافت کیا	274	91	ان صلی قاتما فصلوا قیاما	☆
	ایسے شخص کے بارے میں جس نے عمرے کا		93	یہ نماز کون سی تھی؟	☆
105	طواف بیت اللہ کر لیا]		93	مرض وصال میں کتنی نمازیں مسجد میں پڑھیں؟	☆
106	مقام ابراہیم سے کیا مراد ہے؟	☆	93	انما جعل الامام لیوتکم بہ	☆
107	مسائل	☆	94	باب سے مطابقت اور کشتی میں نماز کا حکم	☆

صفحہ	عنوان	حدیث	صفحہ	عنوان	حدیث
117	حضرت عمر کی رائے کے موافق کتنی اور کون کون سی آیات نازل ہوئیں؟	☆ 107	107	[نبی ﷺ کا کعبہ کے اندر نماز پڑھنا]	275
123	[لوگ مسجد قباء میں تھے کہ ایک آنے والے آئے اور یہ کہا: حضور کو حکم دیا گیا ہے کہ (نماز میں) کعبہ کی جانب منہ کریں]	☆ 108	108	تکمیل	☆
123	فی صلوة الصبح اللیلة	☆ 109	108	حضور نے کعبہ میں دو رکعت نماز پڑھی	☆
124	[قبلہ میں ریخت دیکھی یہ حضور کو شاق ہوا]	☆ 110	109	ایک اشکال اور اس کا جواب	☆
125	[حضور نے مسجد کی دیوار میں کھنکار دیکھا]	☆ 110	109	مطابقت باب [تحویل قبلہ]	☆
125	[مسجد میں تھوکنہ گناہ ہے]	☆ 110	110	حضرت براء بن عازب رضی اللہ	☆
125	[جب تم نماز کے لیے کھڑے ہو تو اپنے آگے مت تھوکو]	☆ 111	110	نزل علیٰ اجدادہ او اخوالہ	☆
125	لغات	☆ 112	110	اشکال	☆
125	ان ربہ بینة و بین القبلة	☆ 113	111	ہجرت سے قبل حضور ﷺ کس طرف منہ کر کے نماز پڑھتے؟	☆
126	فلا یبزیق (قبلہ کی جانب تھوکنہ)	☆ 113	112	تحویل قبلہ ہجرت کے کتنے دنوں بعد ہوئی؟	☆
126	فحکمة بیذہ	☆ 113	113	تحویل قبلہ کس نماز اور کس مسجد میں ہوئی؟	☆
126	ولا عن یمینہ	☆ 113	113	وَأَهْلُ الْكِتَابِ	☆
127	[میں تم کو اپنی پیٹھ کے پیچھے سے دیکھ رہا ہوں]	☆ 114	113	مسائل	☆
127	[میں تم لوگوں کو پیچھے سے بھی دیکھتا ہوں]	☆ 115	113	[نبی ﷺ اپنی سواری ہی پر نماز (نفل) پڑھتے تھے]	278
129	[گھوڑوں کے درمیان دوڑ]	☆ 115	114	[مجھے (بھی) بھلا دیا جاتا ہے جیسے تم بھولتے ہو]	279
129	لغات	☆ 115	115	إِنَّمَا أَنَا بَشَرٌ مِّثْلُكُمْ	☆
130	مسائل	☆ 116	115	أَنسَى كَمَا تَنْسُونَ	☆
130	[رسول اللہ ﷺ کی خدمت میں بحرین سے مال آیا]	☆ 116	115	وَإِذَا شَكَّ	☆
131	مطابقت	☆ 116	116	توضیح باب	☆
131	بحرین	☆ 116	116	مطابقت	☆
131	حضرت عباس بن عبدالمطلب رضی اللہ	☆ 117	116	حضور ﷺ سے نماز میں کتنی بار سہو واقع ہوا؟	☆
132	[تم کو ابو طلحہ نے بھیجا ہے]	☆ 117	116	[میں نے اپنے رب سے تین باتوں میں موافقت کی]	280
		☆ 117	117	مطابقت	☆
		☆ 117	117	وَأَلْفَتْ رَبِّي	☆

صفحہ	عنوان	حدیث	صفحہ	عنوان	حدیث
143	لقول	☆	132	تکبیل	☆
143	[اونٹ کی طرف منہ کر کے نماز پڑھنا]	297	133	مسائل	☆
143	[تم لوگ جو بھی پوچھو گے بتاؤں گا]	298	133	[دونوں نے مسجد میں لعان کیا اور میں حاضر تھا]	293
145	[اپنے گھروں میں بھی کچھ نماز پڑھا کرو]	299	134	تکبیل	☆
146	بابل	☆	134	ان رجلا	☆
146	[ان لوگوں پر جن پر عذاب ہوا ہے مت داخل ہو	300	134	لعان کا لغوی و شرعی معنی اور اس کا طریقہ	☆
146	مگر یہ کہہ روتے ہوئے]		135	مسجد میں مقدمات سننا	☆
146	ہولاء المعذبین	☆	135	[عتبان بن مالک رضی اللہ عنہ]	294
147	[یہود و نصاریٰ پر اللہ کی لعنت ہو! انہوں نے اپنے	301	136	حضرت عتبان بن مالک رضی اللہ عنہ	☆
147	انبیاء کی قبروں کو مسجدیں بنا لیا]		136	خزیرہ	☆
147	[جمائل کا دن ہمارے پروردگار کے عجائب میں	303	136	انس	☆
147	سے ہے]		136	قد انکرت بصری	☆
149	[بے شک ابن عمر مسجد میں سو جاتے تھے]	304	137	و ابو بکر معہ	☆
149	[اٹھو اے ابو تراب!]	305	137	مالك بن الدخيشن او الدخشن	☆
149	[اصحاب صفہ کا بیان]	306	137	قد حرم علی النار	☆
150	این ابن عمک	☆	137	مسائل	☆
150	قم یا ابا تراب	☆	138	[قبر پر مسجد بناتے اور اس میں تصویریں بناتے]	295
150	سبعین	☆	139	مسائل	☆
150	[پیشے سے پہلے) دو رکعت نماز پڑھ لیا کرو]	307	139	[نبی صلی اللہ علیہ وسلم جب مدینہ آئے]	296
151	مسائل	☆	140	قدم النبی صلی اللہ علیہ وسلم اور قبائلیں قیام	☆
151	حضرت ابو قتادہ رضی اللہ عنہ	☆	140	دیہات میں جمعہ	☆
152	[مسجد نبوی کا بنانا]	309	140	بنی النجار	☆
152	[عمار پر افسوس ہے! اسے باغی جماعت شہید	310	141	حتى القی بقاء	☆
153	کرے گی]		141	ثامنونی بحائطکم	☆
154	عکرمہ	☆	141	فبئس	☆
154	نقتله الفئۃ الباغیۃ	☆	141	فصفوا النحل (الخ) مسجد اقدس کی تعمیر	☆
154	مسائل	☆	142	و هو یقول	☆
154	[جو شخص اللہ (کی رضا) کے لیے مسجد بنوائے]	311	142	توضیح باب	☆

صفحہ	عنوان	حدیث	صفحہ	عنوان	حدیث
				عند قول الناس فیہ	☆
165	[تم لوگ] رسول اللہ ﷺ کی مسجد میں آواز بلند کرتے ہو	327	155	[اس کا پھل پڑے رہ]	312
165	مسائل	☆	155	[ان کے پھلوں کو پکڑے رہ]	313
165	[رات کی نماز نفل (تہجد) دو دو رکعت ہے]	328	155	[اے اللہ! اس کی روح القدس سے مدد فرما]	314
166	[رسول اللہ ﷺ کو مسجد میں چت لیٹے ہوئے دیکھا]	329	156	[جو حبشی مسجد میں نیزہ بازی کر رہے تھے]	315
166			156	مسائل	☆
166	[اپنے گھر میں تنہا نماز پڑھنے کی بہ نسبت جماعت نے نماز پڑھنے پر پچیس گنا ثواب ملتا ہے]	330	157	[ولاء صرف اس کے لیے ہے جس نے آزاد کیا]	316
167	[نبی ﷺ نے اپنی انگلیوں کو آپس میں گتھ لیا]	331	158	معمیل	☆
167	[مؤمن کے لیے مؤمن مثل عمارت کے ہے]	332		مسائل	☆
167	[ذوالیدین کا بیان]	333		[حضرت کعب بن علقمہ نے مسجد میں ابن ابی حدرد سے اس قرض کا تقاضا کیا جو حضرت کعب کا ان پر تھا]	317
169	ثُمَّ سَلَّمَ ثُمَّ كَبَّرَ وَ سَجَدَ	☆	158		
169	نَبِئْتُ	☆	159	[ایک حبشی مرد مسجد میں جھاڑو دیتا تھا]	318
169	[انہوں نے نبی ﷺ کو ان جگہوں میں نماز پڑھتے دیکھا]	334	160	[پھر آپ نے خمر (شراب) کی تجارت حرام فرما دی]	319
172	لغات	☆	160	[جن اچانک میرے پاس آ گیا]	320
173	[رسول اللہ ﷺ منیٰ میں دیوار کے علاوہ کسی اور چیز کی طرف منہ کر کے نماز پڑھا رہے تھے]	335	161	مسائل	☆
173	مطابقت	☆	162	[ثمامہ بن اثال کا بیان]	321
173	مسائل	☆	162	قبل نجد	☆
174	[جب عید کے دن نماز عید کے لیے (عید گاہ) تشریف لے جاتے تو حکم دیتے چھوٹا نیزہ حضور کے سامنے کھڑا کیا جاتا]	336	162	[لوگوں کے پیچھے سے طواف کر لو]	322
174	فتوح	☆	163	[ان دونوں کے ساتھ دو چراغوں کی مثل تھا]	323
174	[مصلیٰ اور دیوار کے درمیان بکری گزر جاتی]	337		اللہ سبحانہ نے ایک بندے کو دنیا اور آخرت کے درمیان اختیار دیا اس بندے نے آخرت اختیار کر لی	324
174	[مسجد کی دیوار منبر کے بالکل قریب تھی]	338	164	مسجد میں جتنی بھی کھڑیاں ہیں سب بند کرو سوائے ابو بکر کی کھڑکی کے	325
175	مطابقت باب	☆		[اگر آپ حضرت ابن عباس (رضی اللہ عنہما) کی مساجد دیکھتے]	326
	[وہ اس ستون کے پاس جہاں مصحف رکھا تھا نماز	339	164		

صفحہ	عنوان	حدیث	صفحہ	عنوان	حدیث
184	بہذا امرت	☆	175	پڑھا کرتے تھے]	
184	اعلم ما تحدث به	☆	176	عند المصحف	☆
	کان بشیر بن ابن مسعود (اس حدیث کے	☆	176	تتحوی الصلوة	☆
185	راوی اس نماز میں شریک نہیں تھے)			[مغرب کے وقت ستونوں کی طرف تیزی سے	340
185	عصر کا وقت	☆	176	(نماز پڑھنے کے لیے) لپکتے]	
185	پہلا اشکال اور اس کا جواب	☆		[حضرت عبداللہ بن عمر رضی اللہ عنہما جب کعبہ کے اندر	341
185	دوسرا اشکال اور اس کا جواب	☆	176	جاتے]	
186	[حضرت حذیفہ رضی اللہ عنہ والی حدیث فتنہ سے متعلق]	349	177	مطابقت باب	☆
186	[ایک شخص نے ایک عورت کا بوسہ لے لیا]	350		[تم لوگوں نے ہم عورتوں کو کتے اور گدھے کے	342
187	الفتنة..... (فتنہ کا معنی واستعمال)	☆	177	برابر کر دیا ہے]	
	تکفرها الصلوة..... (حسنات صرف مغائز	☆	177	مکھیل	☆
187	کے لیے کفارہ ہیں)		178	پس منظر	☆
187	یکسر	☆		[ایک جوان نے چاہا کہ سترے اور حضرت ابوسعید	343
187	کما یروج البحر	☆		کے درمیان میں گزر جائے تو اس کے سینے میں	
	[سب سے زیادہ پسندیدہ عمل اپنے وقت پر نماز	351	178	دھکا دیا]	
188	پڑھنا ہے]			[اگر نمازی کے آگے سے گزرنے والا جانتا کہ	344
188	[اگر تم میں کسی کے دروازے پر دریا ہو]	352	179	اس پر کیا وبال ہے]	
188	الی دار عبد اللہ	☆	180	[جب وتر پڑھنا چاہتے تو مجھے جگاتے]	345
188	احب الی اللہ	☆		[نماز پڑھتے ہوئے حضرت امامہ بنت زینب	346
189	الصلوة علی وقتها	☆	180	رضی اللہ عنہا کو گود میں اٹھاتے رہتے]	
189	[اور یہ نماز (بھی) ضائع کر دی گئی ہے]	353	182	۹ - کتاب موافیت الصلوة	
189	[سجدوں میں اعتدال رکھو]	354	182	[حضرت جریر علیہ السلام اترے (اور) نماز پڑھی]	347
190	فلا یزقن	☆		[آپ (ﷺ) عصر اس وقت پڑھتے جب	348
	[گرمی کی شدت میں (نماز) ٹھنڈی کر کے ادا	355	182	دھوپ ان کے حجرے میں رہتی]	
190	کرو]		183	ان عمر بن عبد العزیز	☆
190	[گرمی کی شدت جہنم کے جوش کی وجہ سے ہے]	356	183	یوما	☆
190	[حتی کہ ہم نے ٹیلوں کا سایہ دیکھا]	357	184	آخر الصلوة یوما	☆
	اذا اشتد الحور (ظہر کا وقت کب تک ہے اور	☆	184	نزل فصلی	☆

صفحہ	عنوان	حدیث	صفحہ	عنوان	حدیث
	[ہم عصر کی نماز پڑھ لیتے پھر ہم میں سے جانے والا قبا جاتا اور سورج بلند رہتا]	364	191	مستحب وقت کیا ہے؟	
200			191	☆ نانوتوی صاحب پر تعقب	☆
	[رسول اللہ ﷺ عصر پڑھ لیتے اور پھر بھی سورج بلند روشن رہتا]	365	192	☆ مولوی محمود الحسن اور کشمیری صاحبان پر تعقب	☆
201			193	☆ دوسری دلیل	☆
201	☆ کنا نصلی	☆	193	☆ کشمیری صاحب پر تعقب	☆
201	☆ الی بنی عمرو بن عوف	☆	193	☆ کشمیری صاحب پر دوسرا تعقب	☆
202	☆ والشمس حیا	☆		☆ فاذن لہا بنفسین (ایک مشہور اعتراض کا تحقیقی جواب)	☆
202	☆ والعوالی (عوالی کا مسجد اقدس سے فاصلہ)	☆	194	☆ نفس فی الشتاء	☆
202	☆ کشمیری صاحب پر تعقب	☆	194	☆ یتفیوا یتمیل	☆
202	☆ تاخیر عصر میں احناف کا مذہب	☆	194	☆ [تم جس چیز کے متعلق بھی مجھ سے پوچھو گے میں اس کے بارے میں تمہیں بتاؤں گا]	358
	[جس کی نماز صرف فوت ہو گئی، گویا اس کے اہل مال برباد ہو گئے]	366	195	☆ تکمیل	☆
203			195	☆ حین زاعت الشمس	☆
203	[بدلی والے دن عصر کی نماز جلدی پڑھنا]	367	195	☆ [صبح کی نماز ایسے وقت پڑھتے کہ ہم اپنے ساتھ بیٹھے ہوئے کو پہچان لیتے]	359
204	[تم یقیناً اپنے رب کو دیکھو گے]	368	195	☆ تکمیل	☆
204	☆ لیلۃ	☆		☆ [آپ ﷺ نے سات اور آٹھ (رکعتیں) مدینہ میں پڑھیں]	360
	☆ عدم رویت باری تعالیٰ پر روافض کے مستدلات اور ان کے جوابات	☆	196	☆ [آپ ﷺ عصر اس وقت پڑھتے جب دھوپ ان کے حجرے میں ہوتی]	361
205			196	☆ عصر کی نماز مثل اول میں پڑھنے پر شوافع کا استدلال	☆
206	☆ ثم قرأ	☆		☆ شوافع کے استدلال کا جواب	☆
206	[کچھ فرشتے یکے بعد دیگرے آتے رہتے ہیں]	369	197	☆ [ہم عصر کی نماز پڑھ لیتے پھر کوئی انسان (بنی عمرو بن عوف میں) جاتا]	362
206	☆ یتعاقبون	☆		☆ [ہم حضرت انس بن مالک رضی اللہ عنہ کے پاس آئے تو وہ عصر کی نماز پڑھ رہے تھے]	363
207	☆ باتوا	☆	198		
208	☆ وهو اعلم بہم (سوال لاعلمی کی دلیل نہیں)	☆			
208	☆ کشمیری صاحب پر تعقب	☆	198		
208	[جب تم میں سے کوئی ایک سجدہ پالے]	370	198		
208	☆ سجدة	☆			
209	[تمہارا دنیا میں قیام اگلی (امتوں) کی بہ نسبت ایسے ہی ہے]	371	200		
210					
211	[مسلمانوں اور یہود و نصاریٰ کی مثال]	372	200		

صفحہ	عنوان	حدیث	صفحہ	عنوان	حدیث
219	ہو گئے (عشاء کو) مؤخر کر دیا حتیٰ کہ ہم سو گئے [211	انما بقاء کم	☆
220	حتیٰ ناداہ عمر	☆	212	التوراة (تورات اور انجیل عجمی کلمے ہیں)	☆
220	ما ينتظرها	☆	212	عجزوا	☆
221	ان يغيب الشفق (شفق کی تحقیق)	☆	212	قیراط کی تحقیق	☆
222	کشمیری صاحب کا خطبہ	☆	212	ایک شبہ کا ازالہ	☆
222	نماز مغرب کے وقت پر قیاس سے استدلال	☆	213	عن ابی موسیٰ	☆
222	فاخرہا	☆	213	باب سے مطابقت	☆
222	حتیٰ رقدنا	☆	214	کشمیری صاحب پر تعقب	☆
222	کان ابن عمر	☆	373	[ہم (آپ ﷺ کے ساتھ) مغرب پڑھتے	
222	قال ابن جریج	☆	214	پھر بولتے]	
223	اعتم	☆	215	فینصرف	☆
223	لولا ان اشق	☆	215	[آپ (ﷺ) ظہر دوپہر میں پڑھتے]	374
223	حضور ﷺ شارع ہیں	☆	215	قدیم الحجاج	☆
223	عشاء کا آخری وقت	☆	215	ہاجرہ	☆
224	[آپ (ﷺ) نے نماز عشاء کو آدھی رات تک	381	215	واذا راہم ابطاوا	☆
224	مؤخر کیا]			[ہم نماز مغرب پڑھتے جب سورج پردے میں	375
224	الی نصف اللیل	☆	216	چھپ جاتا]	
224	[جو دونوں ٹھنڈی نمازیں پڑھے گا وہ جنت میں	382	216	[دیہاتی تم پر غالب نہ ہو جائیں]	376
224	داخل ہوگا]		216	ہی العشاء	☆
225	[سحر کے درمیان نماز میں پچاس آیات پڑھنے کی	383	217	کشمیری صاحب کا خطبہ	☆
225	فضیلت]			[آپ (ﷺ) نے عشاء کی نماز پر حاکمیٰ جسے	377
226	[میں اپنے اہل خانہ کے ساتھ سحری کھاتا پھر مجھے	384	217	لوگ عتہ کہتے ہیں]	
226	جلدی ہوتی]			[تم لوگوں کے سوا اور کوئی نہیں جو اس وقت نماز	378
226	اسفار کے استحباب پر ایک نیا استدلال	☆	218	(عشاء) پڑھتا ہو]	
227	[جس نے نماز کی ایک رکعت پالی (اس نے نماز	385	218	لغات	☆
227	پالی)]			[آپ (ﷺ) نے عشاء میں تاخیر فرمائی حتیٰ	379
227	[آپ (ﷺ) نے صبح (کی نماز) کے بعد سورج	386	219	کہ حضرت عمر (رضی اللہ عنہ) نے حضور کو آواز دی]	
227	چمکنے تک نماز سے منع فرمایا]			[آپ (ﷺ) ایک رات کسی کام میں مصروف	380

صفحہ	عنوان	حدیث	صفحہ	عنوان	حدیث
234	علامہ عسقلانی پر تطفل	☆		[قصد سورج طلوع (اور غروب) کے وقت نماز	387
234	کشمیری صاحب کارڈ	☆	227	نہ پڑھو]	
234	کشمیری صاحب کا تہور	☆	228	مکمل	☆
235	تمہ	☆	228	[صبح کے بعد سورج بلند ہونے تک کوئی نماز نہیں]	388
235	تین کے علاوہ بقیہ اوقات مکروہہ میں فرائض و	☆	228	[عصر کے بعد دو رکعت پڑھنا منع ہے]	389
235	واجبات کی تخصیص کی وجہ			[سورج کے طلوع اور غروب کے وقت بالقصد نماز	390
236	[حضرت بلال (رضی اللہ عنہ) نے اپنے اونٹ پر پیٹھ	395	228	نہ پڑھو]	
	لگائی تو آپ کی آنکھیں آپ پر غالب آگئیں]		229	مکمل	☆
236	کشمیری صاحب پر تعقب	☆	229	زوال کے وقت نماز مکروہ ہونے پر احناف کی دلیل	☆
237	مسائل	☆	229	زوال سے کیا مراد ہے؟	☆
237	[میں عصر نہیں پڑھ سکا تھا]	396	230	یوم جمعہ وقت زوال نماز کا استثناء	☆
237	پہلا اشکال..... ("کاد" کی نشی اثبات کے لیے	☆	230	مکہ معظمہ میں استثناء کا جواب	☆
237	ہے یا نشی کے لیے)		231	مکمل	☆
237	دوسرا اشکال..... (غزوہ خندق میں کتنی نمازیں	☆	231	ایک شبہ اور اس کا جواب	☆
238	قضاء ہوئیں؟)		231	مطابقت	☆
239	توجیہ	☆	231	نحوہا	☆
239	نماز قضاء ہونے کا سبب	☆		[آپ (ﷺ) نے (عصر کے بعد) دو رکعت	391
239	مطابقت باب	☆		کبھی نہیں چھوڑیں حتیٰ کہ اللہ عزوجل سے ملاقات	
239	مسائل	☆	232	کی]	
240	[کوئی نماز بھول جائے تو جب یاد آجائے پڑھے]	397		[آپ (ﷺ) نے عصر کے بعد دو رکعت نہیں	392
240	انوار الباری کارڈ	☆	232	چھوڑیں]	
240	مسائل	☆		[آپ (ﷺ) دو رکعتیں کبھی نہیں چھوڑتے	393
241	ہدایت خاص	☆	232	تھے]	
242	مولانا عبدالحی ککنوی پر تعقب	☆		[آپ (ﷺ) عصر کے بعد جب تشریف لاتے	394
242	[اصحاب صفہ]	398	232	تو دو رکعتیں پڑھتے]	
243	مکمل	☆		عصر کے بعد نماز نفل حضور ﷺ کے خصائص	☆
244	اصحاب الصفہ	☆	233	سے ہے اس کی دلیل	
244	تعشی مع النبی ﷺ	☆	234	ایک اشکال اور اس کا حل	☆

صفحہ	عنوان	حدیث	صفحہ	عنوان	حدیث
253	اذانِ قبر کا اثبات	☆	244	حتی تعشی النبی ﷺ	☆
	[جب تم اپنی بکریوں یا جنگل میں رہو اور اذان	402	244	ما کنا ناخذ لقمة	☆
254	[دو		244	یا اخت بنی فرامن	☆
254	مسائل	☆	245	لا ورقة عینی	☆
255	[جب تک صبح نہ ہو جاتی، حملہ نہ کرتے]	403	245	کان بیننا و بین قوم عقد	☆
255	مسائل	☆	245	مسائل	☆
255	[جب تم اذان سنو تو کہو]	404	246	۱۰۔ کتاب الاذان	
	[انہوں نے) معاویہ کو سنا کہ انہوں نے بھی اسی	405	246	اذان کے معنی	☆
256	کی مثل کہا]		246	[لوگوں نے) آگ اور ناقوس کا ذکر کیا]	399
	[جب (مؤذن) نے ”حَسْبِيَ عَلَى الصَّلَاةِ“	406	246	[نماز کے لیے نداء نہیں ہوتی تھی]	400
256	کہا]		247	مکمل	☆
256	فقلوا	☆	247	اذان کیسے شروع ہوئی؟	☆
256	مثل ما يقول	☆	248	تقیجات	☆
256	قَالَ يَحْيَى	☆	248	قَامِرٌ بِلَال	☆
256	کشمیری صاحب پر تعقب	☆	249	کشمیری صاحب کی نکتہ آفرینی	☆
257	[جب کوئی اذان سے توبہ کہے]	407		ان یوتر الاقامة (احناف کے نزدیک اقامت	☆
257	وسيلة	☆	249	بھی اذان کی مثل ہے)	
257	”الفضيلة“ اور ”مقام محمود“	☆	250	ترجیح کی بحث	☆
258	وعدته	☆	251	حضور اقدس ﷺ نے کبھی اذان دی یا نہیں؟	☆
258	حلت له	☆		[جب اذان دی جاتی ہے تو شیطان گوز مارتا ہوا	401
	اذان کے بعد دعا میں ہاتھ اٹھانے کا ثبوت اور	☆	251	بھاگتا ہے]	
258	کشمیری صاحب کا رد		252	مکمل	☆
259	کلمات دعا	☆	252	حتی لا یسمع التاذین	☆
	[اگر لوگ جانتے کہ اذان کہنے اور صفِ اول میں	408	252	حتی اذا ثوب	☆
260	کتنا ثواب ہے؟]			اذکر کذا و کذا..... (امام اعظم کی ایک نفس	☆
260	فضائل صفِ اول	☆	252	حکایت)	
261	[اپنے ٹھکانوں پر نماز پڑھنا]	409	252	مسائل	☆
261	مکمل	☆	253	دیوبندی اکابر کی شہادت	☆

صفحہ	عنوان	حدیث	صفحہ	عنوان	حدیث
269	[ساتھ آؤ]	☆	262	الصلوة فی الرحال	☆
269	[نماز کے لیے سکون اور وقار کے ساتھ چلو]	422	262	اشاء اذان میں کلام	☆
270	[تم کھڑے نہ ہو جب تک مجھے نہ دیکھ لو]	423	262	[حضرت بلال (رضی اللہ عنہ) رات میں اذان دیتے]	410
270	☆ دیوبندیوں کا عناد	☆	411	[جب مؤذن صبح کی اذان کے لیے کھڑا ہو جاتا اور صبح ظاہر ہو جاتی تو آپ (صلی اللہ علیہ وسلم) ہلکی دو رکعت پڑھتے]	411
270	[اقامت کہی جا چکی تھی آپ نماز کے لیے اس وقت کھڑے ہوئے جب لوگ سو گئے]	424	263	[صبح کی] اذان اور اقامت کے درمیان دو ہلکی رکعت پڑھنا]	412
271	[میں کچھ لوگوں کو لکڑیاں جمع کرنے کا حکم دوں]	425	263	☆ الی رجال	☆
271	☆	☆	263	[نماز باجماعت اکیلے نماز پڑھنے پر ستائیس درجے درجے فضیلت رکھتی ہے]	413
272	[نماز باجماعت تنہا کی نماز پر پچیس درجے فضیلت رکھتی ہے]	426	264	[تم میں کسی کو (سحری سے) بلال کی اذان نہ روکے]	414
272	[سوائے اس کے کہ لوگ جماعت سے نماز پڑھ لیتے تھے]	427	264	[حضرت بلال اور حضرت ابن ام مکتوم (رضی اللہ عنہما) کی اذان]	414
272	[من امر]	☆	265	☆ قال القاسم	☆
273	[نماز میں سب سے زیادہ ثواب سب سے زیادہ دور والے کو ہے]	428	265	[ہر دو اذانوں کے درمیان نماز ہے]	415
273	☆ مطابقت باب	☆	265	[جب مؤذن فجر کی پہلی اذان کہہ کر خاموش ہو جاتا تو آپ (صلی اللہ علیہ وسلم) کھڑے ہو جاتے]	416
273	[شہید پانچ (قسم کے) ہیں]	429	265	[اور تم میں جو (سب سے) بڑا ہو وہ امامت کرے]	417
273	☆ بینما	☆	266	☆ تکمیل	☆
274	☆ والشهداء	☆	266	☆ مطابقت	☆
274	☆ خمس	☆	266	[جب تم دونوں نکلو تو اذان دو]	418
274	☆ المبطون	☆	267	[اپنے پڑاؤ میں نماز پڑھ لو]	419
275	☆ شہید کا حکم	☆	267	☆ ضجنان	☆
275	☆ مطابقت باب	☆	267	☆ اثبات باب	☆
275	[بنی سلمہ نے ارادہ کیا کہ اپنے محلہ سے منتقل ہو جائیں گے]	431	268	☆ مناسبت باب	☆
275	☆ تکمیل	☆	268	[انہوں نے حضرت بلال (رضی اللہ عنہ) کو اذان کہتے ہوئے دیکھا]	420
275				[جب نماز کے لیے آؤ تو اطمینان اور سکون کے	421

صفحہ	عنوان	حدیث	صفحہ	عنوان	حدیث
285	[اپنے اہل خانہ کے لیے کام میں مصروف رہنا]	441	275	☆ مسائل	☆
285	[ابوبکر کو کہو: وہ لوگوں کو نماز پڑھائیں]	442	275	☆ قال مجاہد	☆
286	[ابوبکر کو کہو: وہ لوگوں کو نماز پڑھائیں]	443	276	432 [منافقین پر سب سے زیادہ بھاری نماز ہے]	☆
286	[ابوبکر کو کہو: وہ لوگوں کو نماز پڑھائیں]	443	276	433 [اللہ تعالیٰ سات لوگوں کو اپنے سایہ میں رکھے گا]	☆
286	[ابوبکر کو کہو: وہ لوگوں کو نماز پڑھائیں]	443	277	☆ سبعة	☆
286	[ابوبکر کو کہو: وہ لوگوں کو نماز پڑھائیں]	443	277	☆ یوم لا ظل	☆
287	[ابوبکر کو کہو: وہ لوگوں کو نماز پڑھائیں]	444	278	☆ مطابقت باب	☆
287	[ابوبکر کو کہو: وہ لوگوں کو نماز پڑھائیں]	444	278	☆ افادہ	☆
287	[ابوبکر کو کہو: وہ لوگوں کو نماز پڑھائیں]	445	278	434 [صبح یا شام کو مسجد جائے]	☆
288	[ابوبکر کو کہو: وہ لوگوں کو نماز پڑھائیں]	445	278	435 [کیا صبح چار (رکعت پڑھنا) ہے؟]	☆
288	[ابوبکر کو کہو: وہ لوگوں کو نماز پڑھائیں]	445	278	☆ لغات	☆
288	[ابوبکر کو کہو: وہ لوگوں کو نماز پڑھائیں]	445	278	☆ فجر کی اقامت کے بعد سنت پڑھنا	☆
289	[ابوبکر کو کہو: وہ لوگوں کو نماز پڑھائیں]	446	279	☆ سنت فجر کی خصوصیت	☆
289	[ابوبکر کو کہو: وہ لوگوں کو نماز پڑھائیں]	446	280	☆ حدیث باب کی توجیہ	☆
289	[ابوبکر کو کہو: وہ لوگوں کو نماز پڑھائیں]	446	280	☆ سند میں تسامح اور ضروری تصحیح	☆
289	[ابوبکر کو کہو: وہ لوگوں کو نماز پڑھائیں]	447	280	☆ جواب	☆
289	[ابوبکر کو کہو: وہ لوگوں کو نماز پڑھائیں]	447	281	436 [جب نبی ﷺ مرض میں مبتلا ہوئے]	☆
290	[ابوبکر کو کہو: وہ لوگوں کو نماز پڑھائیں]	447	281	☆ تکمیل	☆
290	[ابوبکر کو کہو: وہ لوگوں کو نماز پڑھائیں]	447	282	☆ فقہی	☆
290	[ابوبکر کو کہو: وہ لوگوں کو نماز پڑھائیں]	447	282	☆ ان کن صواحب یوسف	☆
290	[ابوبکر کو کہو: وہ لوگوں کو نماز پڑھائیں]	448	282	437 [میں آپ (ﷺ) کے ساتھ نماز نہیں پڑھ	☆
291	[ابوبکر کو کہو: وہ لوگوں کو نماز پڑھائیں]	448	282	☆ تکمیل	☆
291	[ابوبکر کو کہو: وہ لوگوں کو نماز پڑھائیں]	448	283	☆ فتخلص	☆
291	[ابوبکر کو کہو: وہ لوگوں کو نماز پڑھائیں]	448	283	☆ لا یلتفت	☆
291	[ابوبکر کو کہو: وہ لوگوں کو نماز پڑھائیں]	448	283	438 [جب رات کا کھانا رکھا جا چکا ہو اور اقامت کہی	☆
292	[ابوبکر کو کہو: وہ لوگوں کو نماز پڑھائیں]	448	284	☆ انما التصفیق للنساء	☆
292	[ابوبکر کو کہو: وہ لوگوں کو نماز پڑھائیں]	448	284	☆ رفع اشتباہ	☆
292	[ابوبکر کو کہو: وہ لوگوں کو نماز پڑھائیں]	448	284	439 [جب رات کا کھانا سامنے رکھ دیا جائے (قبل	☆
292	[ابوبکر کو کہو: وہ لوگوں کو نماز پڑھائیں]	448	284	☆ مسائل	☆
292	[ابوبکر کو کہو: وہ لوگوں کو نماز پڑھائیں]	448	284	☆ نماز (کھانا کھا لو)	☆
293	[ابوبکر کو کہو: وہ لوگوں کو نماز پڑھائیں]	449	284	440 [جب تمہارے سامنے رات کا کھانا رکھ دیا جائے]	☆
293	[ابوبکر کو کہو: وہ لوگوں کو نماز پڑھائیں]	449	285	☆ صلوة المغرب	☆
293	[ابوبکر کو کہو: وہ لوگوں کو نماز پڑھائیں]	449	285	☆ اور جب وہ بیٹھ کر نماز پڑھیں تو تم بھی بیٹھ کر نماز	☆

صفحہ	عنوان	حدیث	صفحہ	عنوان	حدیث
299	اس حدیث کی توجیہ	☆	293	پڑھو	
299	بد مذہب کے پیچھے نماز کا حکم	☆	293	فی بیتہ	☆
	[آپ (ﷺ) امام کل برحق ہیں اور آپ پر جو	455	293	وہو شاک	☆
300	افتاد ہے وہ ملاحظہ فرما رہے ہیں]		294	اذا صلی جالسا الحدیث	☆
300	قال لنا	☆	294	افادہ	☆
300	وہو محصور	☆		[جب آپ (ﷺ) "سَمِعَ اللَّهُ لِمَنْ حَمِدَهُ"	450
301	امام فتنہ	☆	294	کہتے تو ہم فوراً (پیٹھ) نہ موڑتے]	
301	نتحرج	☆	294	تکمیل	☆
301	فاسق معلن کی امامت	☆	294	غیر کذب	☆
301	مخٹ کی اقسام اور ان کے پیچھے نماز کا حکم	☆	295	کشمیری صاحب کا وہم	☆
302	باب سے مطابقت	☆		[جو شخص اپنا سر امام سے پہلے اٹھاتا ہے کیا وہ اس	451
	[آپ (ﷺ) نے فرمایا: قنن ہے قنن ہے	456		سے نہیں ڈرتا کہ اللہ تعالیٰ اس کے سر کو گدھے کا	
302	قنن ہے]		295	سر بنا دے گا؟]	
302	تکمیل	☆	295	آما، آلا	☆
303	یصلی مع النبی صلی اللہ علیہ وسلم	☆	295	اذا رفع	☆
303	فانصرف الرجل	☆	297	امامت کا مستحق کون ہے؟	☆
303	فنان فاتن	☆	297	علامہ نووی کی لغزش	☆
303	اوساط مفصل	☆		[سالم ان کی امامت کرتے اور ان میں سب سے	452
303	متنفل کے پیچھے مفترض کی نماز	☆	297	زیادہ یہی قرآن پڑھے ہوئے تھے]	
304	کشمیری صاحب پر تعقب	☆		[اگرچہ تم پر کوئی حبشی حاکم بنا دیا جائے اس کی	453
304	ہمارا استدلال	☆	298	بات سنو اور مانو]	
	[فلاں کی وجہ سے نماز فجر میں شریک نہیں ہوتا	457	298	ان استعمال	☆
304	(کیونکہ وہ لمبی نماز پڑھاتے ہیں)]		298	کان راسہ	☆
	[جب تم میں سے کوئی لوگوں کو نماز پڑھائے تو	458		[عنقریب کچھ حاکم ہوں گے) جو تمہیں نماز	454
305	مختصر پڑھائے]		298	پڑھائیں گے]	
305	فلان	☆		امام کی نماز فاسد ہونے سے مقتدی کی نماز فاسد	☆
305	[آپ (ﷺ) مختصر اور مکمل نماز پڑھاتے تھے]	459	299	ہوگی یا نہیں؟	
306	[میں اپنی نماز مختصر کر دیتا ہوں]	460	299	ہمارا استدلال	☆

صفحہ	عنوان	حدیث	صفحہ	عنوان	حدیث
315	راتیں نمازیں پڑھیں [[آپ (ﷺ) سے زیادہ مختصر اور مکمل نماز میں	461
315	یہ نماز کون سی تھی؟	☆	306	نے کبھی کسی امام کے پیچھے نہیں پڑھی [
316	فی حجرتہ	☆	307	کشمیری صاحب کا بخاری میں اضافہ	☆
316	افضل الصلوٰۃ	☆	307	فائدہ باب	☆
316	کچھ نوافل کا استثناء	☆	308	غایت باب	☆
316	ایک شبہ کا ازالہ	☆		[آپ (ﷺ) نے اپنی علالت میں فرمایا: ابو بکر	462
317	کشمیری صاحب پر تعقب	☆	308	سے کہو: وہ لوگوں کو نماز پڑھائیں [
317	انوار الباری پر تعقب	☆	309	[اپنی صفیں سیدھی رکھو]	463
	[آپ (ﷺ) جب نماز کے لیے کھڑے ہوتے	472	309	[صفیں درست کرو اور خوب مل کر کھڑے ہو]	464
317	تو اپنے دونوں ہاتھوں کو کندھوں تک اٹھاتے [310	فانی اراکم	☆
	[جب وہ نماز کے لیے تکبیر تحریمہ کہتے تو دونوں	473	310	ضروری تنبیہ	☆
317	ہاتھوں کو اٹھاتے [[امام اس لیے بنایا گیا ہے کہ اس کی اقتداء کی	465
	[جب نماز میں داخل ہونا چاہتے تو تکبیر تحریمہ	474	310	جائے]	
318	کہتے اور اپنے ہاتھوں کو اٹھاتے [310	[صفیں سیدھی کرو]	466
318	تحریمہ کے وقت ہاتھ کہاں تک اٹھائے؟	☆	311	مطابقت باب	☆
318	احناف کا مذہب اور دلائل	☆		[اس کے سوا تم میں کوئی بات خلاف نہیں دیکھی کہ	467
318	تطبیق	☆	311	تم لوگ صفیں سیدھی نہیں رکھتے]	
319	رفع یدین	☆	311	تسویت صفوف کا حکم	☆
319	احناف کا مذہب اور دلائل	☆	312	ایک تطبیق	☆
320	تنقیح و تمجیص	☆		[اپنے کندھے کو اپنے سے برابر والے کے کندھے	468
321	چند شبہات اور ان کے جوابات	☆	312	سے ملائے]	
322	حدیث براء	☆	313	کعبہ بمنکب صاحبہ	☆
323	حدیث ابن عباس	☆		[مجھے اندیشہ ہے کہ کہیں رات کی نماز تم پر فرض نہ	469
324	حدیث جابر بن سمرہ	☆	314	کر دی جائے]	
325	حدیث عباد بن زبیر	☆		[آپ (ﷺ) اپنی چٹائی کو دن میں بچھاتے	470
325	دعویٰ نسخ پر شبہ اور جواب	☆	314	اور رات کو حجرہ بنا لیتے]	
326	خلاصہ ابحاث	☆		[آپ (ﷺ) نے ایک حجرہ بنایا: میں نے گمان	471
326	خاص نکتہ	☆		کیا کہ چٹائی کا رمضان میں اس حجرے میں (چند)	

صفحہ	عنوان	حدیث	صفحہ	عنوان	حدیث
					☆ لطیفہ
	[اہل کوفہ نے حضرت سعد کی حضرت عمر رضی اللہ عنہما سے	484	326		☆
334	شکایت کی]		327	رفع یدین نہ کرنے والے صحابہ	☆
335	کوفہ	☆	327	رفع ذلك الى النبي صلى الله عليه وسلم	☆
335	سعداً (حضرت سعد بن ابی وقاص رضی اللہ عنہ)	☆	327	ایک فریب کا ازالہ	☆
336	صلوة العشاء	☆		[مرد (نماز میں) اپنا دایاں ہاتھ اپنی بائیں کلائی	475
336	اخف في الاخيرين	☆	327	پر رکھے]	
336	کشمیری صاحب پر تعقب	☆	328	ہاتھ کہاں باندھے؟	☆
336	فارسل معہ رجلا اور رجلا	☆	328	ہماری دلیل	☆
336	بالسرية	☆	329	[رکوع اور سجدے اچھی طرح کرو]	476
337	اصابتی دعوة سعد	☆	329	مطابقت	☆
337	للجواری	☆		[آپ "الْحَمْدُ لِلَّهِ رَبِّ الْعَالَمِينَ" سے نماز	477
337	يعمزنهن	☆	329	شروع کرتے]	
337	مطابقت	☆		جہری نمازوں میں بسم اللہ بلند آواز سے پڑھنی	☆
337	مسائل	☆	329	چاہیے یا آہستہ؟	
338	[جس نے سورہ فاتحہ نہیں پڑھی اس کی نماز نہیں]	485		[آپ (ﷺ) تکبیر اور قراءت کے درمیان	478
338	[سورہ فاتحہ کا نماز میں پڑھنا فرض ہے یا واجب؟]	☆	330	کچھ سکوت فرماتے]	
339	قراءة خلف الامام	☆	331	[آپ (ﷺ) نے سورج گہن کی نماز پڑھی]	479
339	ہمارے دلائل	☆	332	مسائل	☆
341	تطبيق	☆	332	[آپ (ﷺ) ظہر اور عصر میں قراءت فرماتے]	480
342	کچھ شبہات اور ان کے جوابات	☆	333	مسائل	☆
342	اول	☆		[ابھی جب میں تمہیں نماز پڑھا رہا تھا جنت اور	481
342	جواب	☆	333	دوزخ کو (مثالی شکل) کے ساتھ دیکھا]	
342	ثانی	☆	333	مطابقت	☆
342	جواب	☆		[لوگوں کا کیا حال ہے کہ وہ نمازوں میں اپنی نگاہیں	482
342	ثالث	☆	333	آسمان کی طرف اٹھاتے ہیں؟]	
342	جواب	☆	334	احکام	☆
343	رابع	☆		[نماز میں ادھر ادھر دیکھنا شیطان کا حصہ ہے جو	483
343	جواب	☆	334	بندے کی (نماز) اچک لیتا ہے]	

صفحہ	عنوان	حدیث	صفحہ	عنوان	حدیث
354	طائفة من اصحابہ	☆	343	جمہور صحابہ کا مسلک	☆
354	شیاطین	☆	344	کشمیری صاحب پر تعقب	☆
354	اشہب	☆	345	گنگوہی صاحب پر تعقب	☆
355	صلوة الفجر	☆	486	[لوٹ جا پھر نماز پڑھ اس لیے کہ تو نے نماز نہیں	
355	فانزل اللہ	☆	346	پڑھی]	
355	مسائل	☆	346	مطابقت	☆
355	ازالہ شبہات	☆	346	مسائل	☆
	[آپ ﷺ کو جن (نمازوں) میں پڑھنے کا حکم ہوا ان میں پڑھا اور جن میں سکوت کا حکم ہوا ان میں سکوت فرمایا]	495	487	[ظہر کی پہلی دو رکعتوں میں (فاتحہ الکتاب) پڑھتے تھے]	
356	ان میں سکوت فرمایا]		348	مسائل	☆
357	اذا جاء ذکر موسیٰ	☆	488	[انہوں نے سنا: وہ (سورہ) "والمرسلت عرفا"	
357	مطابقت	☆	348	پڑھ رہے تھے]	
	[انہوں نے کہا: یہ اس قدر جلدی شعر پڑھ جاتا ہے]	496	348	تکمیل	☆
359	فقال هذا	☆	349	[تو مغرب میں قصار پڑھتا ہے]	489
360	عشرین سورة	☆		[آپ ﷺ نے مغرب میں (سورہ) طور	490
360	امین دعا ہے	☆	349	پڑھی]	
361	تکمیل	☆	350	تکمیل	☆
361	[جب امام آمین کہے]	497	350	مطابقت	☆
362	[جب تم میں سے کوئی آمین کہے]	498		مسائل	☆
	[جب امام "غیر المغضوب علیہم ولا الضالین" کہے تو تم بھی آمین کہو]	499	351	[(عشاء میں) انہوں نے "اذا السماء انشقت"	491
362	آمین بالجبر کی بحث	☆	351	کی قراءت کی تو سجدہ کیا]	
363	تطفل برا بن حجر	☆		مطابقت باب	☆
363	لطیفہ	☆	351	[آپ ﷺ نے عشاء کی ایک رکعت میں	492
363	لطیفہ ثانیہ	☆	352	سورہ "واتین والزیتون" پڑھی]	
363	فائدہ	☆	352	[ہر نماز میں قرآن پڑھا جائے]	493
363	آمین بالسر کے دلائل	☆	353	مسائل	☆
364			353	[جن کے متعلق حدیث]	494
				عکاظ	☆

صفحہ	عنوان	حدیث	صفحہ	عنوان	حدیث
	[جب امام کہے: "سَمِعَ اللَّهُ لِمَنْ حَمِدَهُ" تو	509	364	شہادت اور ان کے جوابات	☆
372	تم کہو]		366	دوم	☆
373	معارضہ	☆	366	سوم	☆
373	[ظہر کی آخری رکعت میں قنوت پڑھنا]	510	366	چہارم	☆
373	[فجر اور مغرب میں قنوت تھی]	511	366	تنقیح	☆
374	يلعن الكفار	☆		[آپ (ﷺ) نے صف تک پہنچنے سے قبل	500
	[آپ (ﷺ) نے رکوع سے اپنا سرا اٹھایا اور	512	367	رکوع کر لیا]	
374	کہا: (سَمِعَ اللَّهُ لِمَنْ حَمِدَهُ)]		367	ولانتعد	☆
375	[آپ ہر نماز میں تکبیر کہتے]	513	367	ایک شہدہ اور اس کا جواب	☆
376	ان كانت	☆	368	مسائل	☆
376	وليد بن وليد	☆		[انہوں نے وہ نماز یاد دلا دی جو ہم رسول اللہ	501
377	سلمہ بن ہشام	☆	368	(ﷺ) کے ساتھ پڑھتے تھے]	
377	عياش بن ابي ربيعه	☆	368	بصرہ	☆
377	أوشدد وطانك	☆	368	تکمیل	☆
377	مضر	☆	368	فائدہ باب	☆
377	اهل المشرق	☆	369	[جب جھکتے اور اٹھتے تو تکبیر کہتے]	502
377	ایک تنقیح	☆	369	[ہر ایک جھکنے اور اٹھنے کے وقت تکبیر کہتے]	503
	[اللہ عزوجل فرمائے گا: جو جس کو پوجتا ہے	514	369	تکمیل	☆
378	اس کے پیچھے ہو جائے]			[جب کھڑے ہوتے تو تکبیر کہتے اور جب رکوع	504
381	لغات	☆	369	میں جاتے تو تکبیر کہتے]	
381	منافقوہا	☆	370	[میں نے اپنی دونوں ہتھیلیوں کو ملا لیا]	505
382	فياتيهم	☆	371	[نبی (ﷺ) کا رکوع اور سجدے کرنا]	506
382	ایک اشکال اور اس کا جواب	☆	371	قربا من السواء	☆
382	فيضرب الصراط	☆		[آپ رکوع اور سجود میں "سُبْحَانَكَ اللَّهُمَّ"	507
382	ولا يتكلم	☆	371	پڑھتے]	
382	أثار السجود	☆	372	اللهم اغفر لي	☆
382	[آپ (ﷺ) کا سات اعضاء پر سجدہ کرنا]	515	372	[جب کہتے: "سَمِعَ اللَّهُ لِمَنْ حَمِدَهُ" تو کہتے]	508
383	ولا يكف	☆	372	اذا رفع راسه	☆

صفحہ	عنوان	حدیث	صفحہ	عنوان	حدیث
391	[بے شک اللہ سلام ہے]	524	516	[آپ (ﷺ) سے شب قدر میں جو سنا بیان کیجیے]	
392	تکمیل	☆	383		
392	السَّلَامُ عَلٰی فُلَانٍ	☆	517	[کیا میں تمہیں رسول اللہ ﷺ کی نماز کے متعلق نہ بتاؤں؟]	
392	فالتفت	☆	384		
392	فان اللہ هو السَّلَام	☆	385	☆ فی الثالثة او الرابعة	
393	فليقل	☆	385	☆ جلسہ استراحت	
393	التحيات	☆	518	[میں اس میں کمی نہیں کروں گا کہ تمہیں ویسی نماز پڑھاؤں جیسے نبی ﷺ نے ہمیں پڑھائی]	
393	والطيباب	☆	386		
393	السَّلَامُ عَلَيْكَ	☆	386	[سجدے میں اعتدال کرو]	519
393	ایک نکتہ	☆		[جب سجدے سے سر اٹھایا تو بلند آواز سے تکبیر کہی]	520
394	حضور اقدس ﷺ حاضر و ناظر ہیں	☆	387		
395	الفاظ تشہد	☆	387	☆ غایت باب	
396	ایک شبہ اور اس کا ازالہ	☆	388	☆ أم الدرء دو ہیں	
397	تشہد میں اخفاء	☆	388	☆ تنبیہ	
397	تشہد دونوں قعدوں میں ہے	☆	521	[نماز میں بیٹھتے وقت پاتنی مار کر بیٹھتے ہیں میں نے بھی ایسا ہی کیا]	
397	[آپ (ﷺ) نماز میں (یہ) دعا کرتے تھے]	525	388	☆ انما سنة الصلوة	
398	فتنة	☆	388	☆ ان رجلاي	
398	الحيا و الممات	☆	389	☆ مسائل	
398	المغرم	☆	389	☆ [آپ (ﷺ) کو دیکھا جب آپ نے تکبیر کہی تو اپنے ہاتھوں کو کندھوں کے برابر لے گئے]	522
398	ایک شبہ کا ازالہ	☆			
398	مسح اور مسح	☆	389	☆ مع نغز	
399	وعن الزهري	☆	390	☆ مسائل	
399	مسائل	☆	390	☆ وسع الليث	
399	[مجھے کوئی دعا سکھا دیں جسے میں نماز میں مانگا کروں]	526	390	☆ وقال ابو صالح: "اور لكل فقار مكانه"	
399	[جب سلام پھیرتے تو عورتیں اٹھ کھڑی ہوتیں]	527			
400	تکمیل	☆	391	☆ کی توجیہ	
400	"فَوَاسِيَةٌ" یا "قَرَشِيَّةٌ"	☆	523	[جب کھڑے ہو گئے تو پہلی دو رکعتوں میں نہیں بیٹھے]	
400	سلام فرض نہیں واجب ہے	☆	391		

صفحہ	عنوان	حدیث	صفحہ	عنوان	حدیث
	[جس نے لہسن کھایا وہ ہرگز ہماری مسجدوں کے	538	401	[نماز سے فارغ ہونے پر بلند آواز سے ذکر کرنا]	528
411	قریب نہ آئے]			[نبی ﷺ کے نماز سے فارغ ہونے کو تکبیر	529
411	[جو لہسن یا پیاز کھائے وہ ہم سے علیحدہ ہے]	539	401	(کی آواز) سے پہنچانا]	
412	الی بعض اصحابہ	☆	402	علم و معرفت کا فرق	☆
412	مسائل	☆	402	[دولت مند حضرات]	530
412	قال احمد بن صالح	☆	403	خلف کل صلوة	☆
412	لا ادري	☆	404	مسائل	☆
	[جو اس درخت سے کھائے وہ ہمارے قریب نہ	540	404	[آپ ﷺ) کا ہر فرض نماز کے بعد دعا پڑھنا]	531
412	آئے]		405	قال الحسن	☆
	[آپ ﷺ) الگ تھلگ ایک قبر کے پاس	541		[آپ ﷺ) کا نماز کے بعد روئے انور	532
413	سے گزرے تو ان لوگوں کی امامت کی]		405	(صحابہ) کی طرف پھیرنا]	
413	تکمیل	☆	405	[میرے منکر اور ستاروں کو ماننے والے]	533
413	مطابقت و توضیح	☆	406	حدیبیہ	☆
414	[جمعہ کے دن غسل واجب ہے]	542	406	مطرنا بنوء کذا	☆
	[آپ ﷺ) اس نشانی کے پاس تشریف	543	406	کذا	☆
414	لائے جو کثیر بن صلت کے مکان کے پاس ہے]		406	کافر بی و مؤمن بالکوکب	☆
415	اتنی العلم	☆	407	نماز کے بعد انحراف	☆
	[جب تمہاری عورتیں تم سے رات کو مسجد میں جانے	544		[آپ ﷺ) جہاں فرض پڑھتے وہاں نفل	534
415	کی اجازت مانگیں]		407	بھی پڑھتے]	
	[آپ ﷺ) اسے دیکھ لیتے تو انہیں مسجد	545	408	جہاں فرائض پڑھے وہاں نوافل نہ پڑھے	☆
416	میں جانے سے روک دیتے]		408	ویدکو	☆
	[تم میں جب کسی کی بیوی تم سے (اجازت)	546	408	ولم یصح	☆
416	چاہے تو اسے منع نہ کرے]			[آپ ﷺ) تیزی سے کھڑے ہوئے اور	535
416	عورتوں کے لیے مسجد کی حاضری	☆		لوگوں کی گردنیں پھلانگ کر اپنی ازواج کے بعض	
418	۱۱ - کتاب الجمعة		408	تجروں کی طرف تشریف لے گئے]	
	[ہم سے پچھلے (قیامت کے دن) سب سے آگے	547	409	[تم اپنی نماز سے کچھ شیطان کا حصہ مت رکھو]	536
418	رہنے والے ہیں]		410	ہر فرض نماز کے بعد رخ موڑے	☆
418	جمعہ فرض ہے	☆	410	[جس نے لہسن کھایا وہ ہمیں نہ ملے]	537

صفحہ	عنوان	حدیث	صفحہ	عنوان	حدیث
426	لا ادری، لا اعلمہ	☆	419	بَيِّنَةٌ	☆
	[حضرت عمر رضی اللہ عنہ نے (مسجد کے دروازے پر)	556	419	الذی فرض	☆
426	ریشمی جوڑا دیکھا]		419	فهد انا الله	☆
427	لغات	☆	420	اليهود غدا	☆
427	مطابقت باب	☆	548	[جب تم میں سے کوئی جمعہ کے لیے آئے تو غسل	
	[اگر میری امت پر شاق نہ ہوتا تو انہیں ہر نماز	557	420	کرے]	
427	کے ساتھ مسواک کا حکم دیتا]		420	افادہ	☆
	[میں نے مسواک کے بارے میں تم سے بہت	558	421	[فرمایا: اور وضوء پر اکتفاء کرو]	549
428	کچھ فرمایا ہے]		421	رجل	☆
	[عبدالرحمن بن ابوبکر اندر آئے اور ان کے پاس	559	421	ایة ساعة	☆
428	مسواک تھی (جسے وہ استعمال کر رہے تھے)]		421	كان يامر بالغسل	☆
429	تکمیل	☆	422	[جمعہ کے دن ہر بالغ پر غسل واجب ہے]	550
429	تطبیق	☆	422	جمعہ کے دن مسواک کرنے اور خوشبو لگانے کا حکم	☆
429	[جمعہ کے دن فجر میں "الم تَنْوِيلُ" پڑھتے]	560		[جو جمعہ کے دن غسل جنابت کی طرح غسل کرنے	551
430	[بحرین کے علاقہ جواثی میں پہلا جمعہ]	561	422	پھر (جمعہ کے لیے) جائے]	
430	تکمیل..... (دیہات میں جمعہ صحیح ہے یا نہیں؟)	☆		تکمیل..... (جمعہ کے دن فرشتے مسجد کے دروازوں	☆
	ہمارا جواب	☆	423	پر کھڑے رہتے ہیں)	
431	ہماری دلیل	☆	423	غسل الجنابة	☆
431	ایک اشکال اور اس کا جواب	☆	423	ثم راح	☆
431	مصر جامع کی تعریف	☆	424	حضرت الملائكة	☆
432	مصر کی جو تعریف علماء نے کی ہے حد نہیں	☆		[حضرت عمر رضی اللہ عنہ جمعہ کے دن خطبہ دے رہے	552
432	[رزق بن حکیم نے ابن شہاب کو لکھا]	562	424	تھے]	
433	رزق	☆		[جو جمعہ کے دن غسل کرے اور جتنا ہو سکے خوب	553
433	فکتب و انا اسمع	☆	425	پاک ہو لے]	
433	مطابقت باب	☆	425	مسائل	☆
433	استدلال	☆		[غسل تو ٹھیک ہے لیکن خوشبو کے متعلق تو میں نہیں	554
434	رعيّة	☆	425	جاننا]	
434	کلکم راع	☆	426	ذکروا	☆

صفحہ	عنوان	حدیث	صفحہ	عنوان	حدیث
442	ابن مسعود صاحب پرورد	☆	434	فائدہ باب	☆
443	کشمیری صاحب پر تعقب	☆		[ہر مسلمان پر ضروری ہے کہ (ہر ہفتہ میں ایک دن) غسل کرے]	563
443	ہدایہ کی عبارت کی توجیہ	☆	434	[رات میں عورتوں کو مسجدوں میں جانے کی اجازت دے دیں]	564
444	ابن اسحاق کی توثیق	☆		[اللہ کی بندیوں کو اللہ کی مسجدوں میں جانے سے مت روکو]	565
445	فقہ کس نے برپا کیا؟	☆	564	سمعت النداء	☆
445	زاد النداء الثالث	☆		اشکال	☆
445	خلفائے راشدین اور تشریح	☆	435	[لوگ باری باری جمعہ کے لیے آتے]	566
446	علامہ ابن حجر پر تطفل	☆	436	[لوگ اپنے کام خود کر لیا کرتے تھے]	567
	[مؤذن اذان دے رہا تھا مؤذن نے کہا: (اللہ اکبر)]	574	436	لو اغتسلتم	☆
446	[کھجور کے تنے پر نبی ﷺ (خطبہ کے وقت) کھڑے ہوتے تھے]	575	437	[آپ ﷺ) جب سورج ڈھل جاتا تو جمعہ پڑھتے]	568
447	تکمیل	☆	437	ابن انس	☆
447	ابن انس	☆	438	[آپ ﷺ) خطبہ دیتے پھر بیٹھتے پھر کھڑے ہوتے]	576
447	[آپ ﷺ) ایک دن منبر پر بیٹھے اور ہم آپ کے ارد گرد بیٹھے]	577	438	[جس سردی کی شدت ہوتی تو نماز اول وقت میں پڑھتے]	569
448	مطابقت باب	☆	439	یعنی الجمعة	☆
449	[آپ ﷺ) کی خدمت میں کچھ مال لایا گیا تو آپ نے اسے تقسیم فرمادیا]	578	439	قال یونس	☆
449	انہی بعمال او بشی	☆	440	وقال بشر	☆
450	اعتبوا	☆	441	[جس کے قدم اللہ کی راہ میں گرد آلود ہوئے]	571
450	[آپ ﷺ) منبر پر تشریف لے گئے اور یہ آپ کی (مسجد میں) آخری مجلس تھی]	579	441	[کوئی اپنے بھائی کو اس کی جگہ سے اٹھا کر (خود نہ بیٹھے)]	572
450	[آپ ﷺ) دونوں خطبات پڑھتے اور دونوں کے درمیان بیٹھتے]	580	441	[نبی ﷺ) حضرت ابوبکر و حضرت عمر رضی اللہ عنہما کے دور میں جمعہ کے دن صرف پہلی اذان تھی]	573
450	[ایک آدمی آیا اور نبی ﷺ جمعہ کے دن لوگوں سے]	581	441	تکمیل..... (اذان خطبہ مسجد کے باہر ہونا مسنون ہے)	☆

صفحہ	عنوان	حدیث	صفحہ	عنوان	حدیث
461	[نجد کی جانب ایک غزوہ]	589	451	کو خطبہ دے رہے تھے]	
462	[جب دو فریق گتھم گتھا ہو جائیں]	590	451	☆ امام شافعی وغیرہ کا مسلک	☆
462	نحواً من قول مجاہد	☆	451	☆ ہمارا مسلک اور دلائل	☆
	[اور کچھ لوگ آپ کے ساتھ (نماز کے لیے)	591	452	☆ شوافع کا استدلال کا جواب	☆
462	کھڑے ہوئے تو آپ (ﷺ) نے تکبیر کہی]		453	☆ [لوگوں کو قحط پہنچا]	582
465	☆ کشمیری صاحب پر تعقب	☆	454	☆ بحیث	☆
465	[جب تک بنی قریظہ نہ پہنچ جاؤ کوئی عصر نہ پڑھے]	592	454	☆ رفع یدیدہ	☆
466	☆ لم نرد منا ذلك	☆	454	☆ فما یشیر بیدیدہ	☆
467	۱۳ - کتاب العیدین		454	☆ مثل الجوبہ	☆
467	[میرے پاس دو بچیاں گانا گارہی تھیں]	593	455	☆ بالجود	☆
	[آپ (ﷺ) یوم الفطر (کی نماز) کے لیے	594	455	☆ تطبیق	☆
	تشریف نہ لے جاتے جب تک چند چھوہارے		455	☆ توجیہ	☆
468	تداول نہ کر لیتے]			☆ [جب تم نے خطبہ کے دوران اپنے ساتھی سے کہا:	583
469	[جس نے نماز سے قبل قربانی کی وہ دوبارہ کرے]	595	455	☆ چپ رہے تو تم نے لغو کیا]	
	[جس نے نماز سے قبل قربانی کی اس کی قربانی	596	455	☆ [جمعہ کے دن) کی ساعت]	584
469	نہیں ہوئی]		456	☆ فیض الباری پر تعقب	☆
470	☆ جذعہ	☆	457	☆ وهو قائم یصلی	☆
470	☆ مسائل	☆	457	☆ ساعة..... [ساعت کے معنی]	☆
	[آپ (ﷺ) عید الفطر اور عید الاضحیٰ کے دن	597	457	☆ [ہم نماز پڑھ رہے تھے کہ ایک قافلہ آیا]	585
471	عید گاہ تشریف لے جاتے]		458	☆ اذا اقبلت غیر	☆
471	☆ مسائل	☆	458	☆ فالفتوا	☆
	[آپ (ﷺ) عید الاضحیٰ اور عید الفطر کی نماز	598	458	☆ [آپ (ﷺ) ظہر سے قبل دو رکعتیں پڑھتے]	586
471	پڑھتے اور نماز کے بعد خطبہ دیتے]	601	459	☆ جمعہ کی سنن	☆
473	☆ و ارسل الی ابن الزبیر	☆		☆ [ہم میں سے ایک (بن رسیدہ) خاتون جو اپنے	587
473	☆ ثم نزل	☆	459	☆ کھیت) کی نالیوں پر (چندر بونتی تھیں)]	
474	☆ نماز عید کہاں پڑھیں؟	☆	460	☆ [جمعہ کے بعد ہی ہم کھانا کھاتے اور قیلولہ کرتے]	588
	[یہ سب حضرات (ابوبکر، عمر اور عثمان رضی اللہ عنہم)	602		☆ ۱۲ - ابواب [کتاب]	
474	☆ خطبہ سے پہلے نماز پڑھتے]		461	☆ صلوة الخوف	

صفحہ	عنوان	حدیث	صفحہ	عنوان	حدیث
486	[رات کی نماز کے آخر کو وتر بناؤ]	615		[آپ (ﷺ) نے عید الفطر کے دن دو رکعت	604
487	[آپ (ﷺ) اونٹ پر (بھی) وتر پڑھتے]	616	474	نماز پڑھی اور اس سے قبل یا بعد کوئی نہیں پڑھی]	
	[آپ (ﷺ) سفر میں اپنی سواری پر (نماز)	617		[میں اس وقت ابن عمر کے ہم راہ تھا جب آپ کو	605
487	پڑھتے]		475	نیزے کا پھل لگا]	
	[کیا آپ (ﷺ) نے صبح (کی نماز) میں قنوت	618	475	[حجاج ابن عمر کے پاس آیا]	606
487	پڑھی؟]		476	عید کے دن ہتھیار اٹھانا	☆
488	[رکوع سے پہلے قنوت ہے]	619	476	ثبوت باب	☆
	[آپ (ﷺ) نے ایک ماہ (تک) قنوت	620		[ان دنوں میں کسی عمل سے افضل دوسرے دنوں	607
488	پڑھی]		477	کا عمل نہیں]	
488	☆ سرید پیر معونہ	☆	477	ہذہ	☆
489	☆ قنوت قبل رکوع ہے یا بعد رکوع	☆	477	العمل	☆
491	۱۵ - ابواب [کتاب] الاستسقاء		477	☆ فلم یوجع بشی	☆
491	[اللہ غفار کی مغفرت فرمادے]	621	477	☆ مسائل	☆
	[اے اللہ! حضرت یوسف (علیہ السلام) کی طرح	622	478	[تلبیہ کہنے والا کہتا اس پر کوئی انکار نہ کرتا]	608
491	سات سال (کا قحط) مسلط فرما]			[عید کے خطبہ کے بعد) نبی ﷺ عید گاہ سے	609
493	☆ قد مضت	☆	479	[نکلے]	
493	☆ آية الروم	☆		[نبی ﷺ نے یوم نحر میں نماز پڑھی خطبہ دیا پھر	610
494	☆ مطابقت باب	☆	480	قربانی کی]	
494	[ابوطالب کا یہ شعر پڑھتے ہوئے دیکھا]	623		[آپ (ﷺ) عید کے دن راستہ بدل کر آتے	611
495	☆ قصیدہ ابوطالب	☆	480	جاتے]	
	[حضرت عباس (رضی اللہ عنہ) کے وسیلہ سے بارش کی	624	481	☆ مطابقت باب	☆
496	☆ دعا کی]		483	۱۴ - ابواب [کتاب] الوتر	
499	☆ اسباط	☆	484	[آپ (ﷺ) گیارہ رکعت پڑھتے]	612
499	[بارش کے لیے دعا کی پھر دو رکعت (نماز) پڑھی]	625	485	☆ مطابقت باب	☆
500	☆ قال لنا	☆	485	[آپ (ﷺ) رات میں دو دو رکعت پڑھتے]	613
500	☆ خرج	☆	485	☆ وتر کا وقت	☆
500	☆ فاستسقی لقم	☆		[آپ (ﷺ) نے رات کے ہر حصہ میں وتر	614
500	☆ صلی رکعتین	☆	486	پڑھے]	

صفحہ	عنوان	حدیث	صفحہ	عنوان	حدیث
511	فادعو اللہ	☆	501	خطبہ	☆
511	ان یزنی عبده	☆		[جس دن استقاء کے لیے تشریف لے گئے اور	626
	[حضرت عبداللہ بن عباس رضی اللہ عنہما بھی "یوم خسفت	637		آپ (ﷺ) نے اپنی پیٹھ کو لوگوں کی طرف	
511	الشمس بیان کرتے تھے]		501	کیا]	
512	اخطا السنة	☆	501	تحویل رداء	☆
	[ایک یہودیہ (آپ ﷺ کے پاس) مانگنے	638	502	یہ نماز کس سنہ میں ہوئی؟	☆
512	آئی]			[آپ (ﷺ) استقاء کے سوا کسی دعا میں	627
513	فرکب	☆	502	ہاتھ نہیں اٹھاتے تھے]	
514	فرجع ضحیٰ	☆	503	[جب بارش دیکھتے تو (یہ دعا) پڑھتے]	628
	[جب سورج گہن لگا تو یہ نداء دی گئی "أَنَّ الصَّلَاةَ	639	503	[جب سخت ہوا چلتی (تو اس کا اثر)]	629
514	جَامِعَةٌ"		504	[پردائی ہوا سے میری مدد کی]	630
	[سورج گہن لگا تو آپ (ﷺ) نے نماز میں	640	505	واہلکت عاد	☆
515	قیام طویل کیا]		505	[غیب کی پانچ کنجیاں ہیں]	631
516	نحو من قراءة سورة البقرة	☆	507	۱۶ - ابواب [کتاب] الكسوف	
516	بکفرهن	☆	507	[سورج گہن کا لگنا]	632
	[آپ (ﷺ) نے سورج گہن میں غلام آزاد	641	507	تعمیل	☆
516	کرنے کا حکم دیا]		507	نماز گہن	☆
516	[سورج گہن لگا تو آپ (ﷺ) گھبرا کر اٹھے]	642	508	یہ گہن کب لگتا تھا؟	☆
518	۱۷ - [کتاب] سجود القرآن		509	ایک شبہ اور اس کا ازالہ	☆
	[آپ (ﷺ) نے مکہ میں سورہ نجم پڑھی اور	643	509	نماز کسوف	☆
518	سجدہ کیا]			[سورج اور چاند گہن (لوگوں میں سے) کسی کی	634
518	غیر شیخ	☆	509	موت کی وجہ سے نہیں لگتا]	
519	مسائل	☆		[حضرت ابراہیم رضی اللہ عنہ کے وصال والے دن	635
519	آیات سجدہ	☆	510	سورج میں گہن لگا]	
520	[حص) حتمی سجدوں میں سے نہیں ہے]	644		[آپ (ﷺ) نے سورج گہن میں لوگوں کو نماز	636
520	ایک اغلاق	☆	510	پڑھائی جس میں قیام کو طویل کیا]	
	[مسلمانوں اور مشرکوں نے آپ (ﷺ) کے	645	511	فاطان القیام	☆
521	ساتھ سورہ نجم میں سجدہ کیا]		511	فخطب الناس	☆

صفحہ	عنوان	حدیث	صفحہ	عنوان	حدیث
532	حجاج کے لیے ضروری تشبیہ	☆	523	میں نے نبی ﷺ کے پاس (سورہ) "وَالنَّجْمِ" پڑھی	646
532	[نبی ﷺ چوتھی (ذوالحجہ کی) صبح کو (مکہ) تشریف لائے]	655	523	[جب انہوں نے "إِذَا السَّمَاءُ انشَقَّتْ" پڑھی	647
532	یلبون بالحج	☆	523	تو سجدہ کیا]	
533	سفر حجۃ الوداع	☆	524	کشمیری صاحب کا خط	☆
533	عمرے سے حج کی تبدیلی	☆		[آپ ﷺ آیت) سجدہ پڑھتے تو سجدہ کرتے	648
534	[عورت تین دن کی مسافت پر نہ جائے]	656	524	اور ہم بھی آپ کے ساتھ سجدہ کرتے]	
535	مطابقت باب	☆	526	مناسبت باب	☆
535	مقدار سفر میلوں سے	☆		[آپ ﷺ) نے جمعہ کے دن منبر پر سورہ	649
535	کشمیری صاحب پر تعقب	☆	526	النخل پڑھی]	
537	غیر محرم کے ساتھ حج	☆	527	فقد اصاب	☆
537	کشمیری صاحب پر تعقب	☆	527	لم يفرض	☆
	[کسی بھی عورت کے لیے ایک دن اور ایک رات	657		۱۸ - ابواب [کتاب]	
538	(بغیر محرم) کے سفر جائز نہیں]		528	تقصیر الصلوٰۃ	
539	[میں نے (آپ ﷺ کے ساتھ) مدینہ میں	658		[نبی ﷺ نے (مکہ میں) انیس دن قیام کیا	650
539	ظہر کی چار رکعتیں پڑھیں]		528	اور قصر کرتے رہے]	
539	[ابتداء میں (نماز) فرض کی گئی تو دو رکعت تھیں]	659	528	توضیح باب	☆
540	[آپ ﷺ) کو جب سفر میں چلنے کی جلدی	660	528	تسعۃ عشر	☆
540	ہوتی تو مغرب میں تاخیر کرتے]		529	وطن اقامت	☆
541	جمع صوری کی بحث	☆	530	چار رکعتیں کب فرض ہوں گی؟	☆
542	صفیہ بنت ابی عبید	☆		[ہم مدینہ سے مکہ گئے تو آپ ﷺ) بائیں	651
542	[سواری پر (نفل) نماز پڑھتے]	661	530	رکعتیں پڑھتے رہے]	
542	[سفر میں سواری پر نفل نماز (اشارے سے)	662	530	[نبی ﷺ کے ساتھ منی میں دو رکعت پڑھیں]	652
542	پڑھتے]			[نبی ﷺ نے امن کی حالت میں (منی میں دو	653
	[میں نے آپ ﷺ) کو سواری پر سر کے	663	531	رکعت) پڑھائی]	
542	اشارے سے نفل پڑھتے دیکھا]			[حضرت عثمان بن عفان (رضی اللہ عنہ) نے منی میں	654
	[آپ ﷺ) مشرق کی جانب منہ ہونے	664	531	چار رکعت پڑھائیں]	
543	ہونے اپنی سواری پر (نماز) پڑھتے]		532	منی وغیرہ میں قصر ہے یا اتمام	☆

صفحہ	عنوان	حدیث	صفحہ	عنوان	حدیث
554	(حکم)			[جب شام سے آرہے تھے تو ہم نے حضرت انس	665
554	مطوبہ	☆	543	بن مالک (رضی اللہ عنہ) کا استقبال کیا]	
555	قرنان	☆	544	☆ عین التمر	
	[نبی ﷺ بیمار ہوئے تو ایک دو رات تہجد نہ	676		[میں نے آپ (ﷺ) کو سفر میں نفل پڑھتے	666
555	پڑھی]		544	نہیں دیکھا]	
555	اشتکی	☆		[آپ (ﷺ) سفر میں دو رکعت سے زائد نہ	667
556	فقال امرأة من قریش	☆	545	پڑھتے]	
556	کتنے دن وحی رُکے؟	☆		[آپ (ﷺ) سفر میں ان دونوں نمازوں	668
	[آپ (ﷺ) ایک رات حضرت علی اور حضرت	677	546	(مغرب اور عشاء) کو جمع کرتے]	
	فاطمہ (رضی اللہ عنہا) کے پاس تشریف لائے فرمایا: تم		547	[جب سورج ڈھلنے سے پہلے کوچ فرماتے]	669
556	دونوں نماز نہیں پڑھتے]		547	☆ جواب	
	[آپ (ﷺ) ایک عمل چھوڑ دیتے حالانکہ	678	548	☆ مسك الختام	
557	اس عمل کو پسند کرتے]		548	[کھڑے ہو کر نماز پڑھنا افضل ہے]	670
558	نماز چاشت کتنی رکعت ہے؟	☆	549	[مجھے بوا سیر تھی]	671
	[آپ (ﷺ) اتنی نماز پڑھتے کہ آپ کے	679	550	☆ مطابقت	
558	قدم پرورم آجاتا]			[میں نے آپ (ﷺ) کو صلوٰۃ اللیل بیٹھ کر	672
558	☆ فیقال	☆	550	پڑھتے (کبھی نہیں دیکھا)]	
558	☆ افلا اكون	☆	551	[آپ (ﷺ) بیٹھ کر نماز اور قرآن پڑھتے]	673
558	[تمام نمازوں سے زیادہ اللہ کو محبوب حضرت	680	552	۱۹ - کتاب التہجد	
	داؤد (علیہ السلام) کی نماز ہے]			[آپ (ﷺ) جب رات میں تہجد کے لیے	674
559	[پسندیدہ عمل وہ ہے جو ہمیشہ کیا جائے]	681	552	اٹھتے تو یہ پڑھتے تھے: اے اللہ! تیری حمد ہے]	
	[آپ (ﷺ) کی صبح میرے ہاں ہمیشہ سونے	682	553	☆ کسی مخلوق کو قیوم کہنا جائز نہیں	
559	کی حالت میں ہوتی]		553	☆ انت الحق	
	[میں نے ایک رات نبی ﷺ کے ساتھ نماز	683	553	☆ "فاغفر لی" کی توجیہ	
560	پڑھی آپ دیر تک کھڑے رہے]			[جب کوئی خواب دیکھتا تو رسول اللہ ﷺ سے	675
560	☆ اعتذار	☆	553	بیان کرتا]	
	[رسول اللہ ﷺ کی رات کی نماز میں سات	685	554	☆ تکمیل	
	اور نو اور گیارہ رکعتیں ہیں (علاوہ فجر کی رکعت			☆ کنت انام فی المنسجد) (مسجد میں سونے کا	

صفحہ	عنوان	حدیث	صفحہ	عنوان	حدیث
572	إِلَّا اللَّهُ“ [561	561	کے [
572	[تمہارے بھائی فحش بات نہیں کہتے]	698	686	[آپ (ﷺ) نے رات میں تیرہ رکعت کی	
573	[آٹھ رکعت پڑھتے اور دو رکعت بیٹھ کر پڑھتے]	699	561	نماز پڑھی]	
	[آپ (ﷺ) فجر کی دو رکعت (سنت) پڑھ	700	563	☆ نماز تہجد کی فرضیت اور نسخ	
573	کر لیٹ جایا کرتے]	564	564	☆ خلاصہ کلام	
	[جب نماز سے فارغ ہو جاتے تو اگر میں جاگ	701	687	[آپ (ﷺ) مہینے میں روزے نہ رکھتے حتیٰ	
573	رہی ہوتی تو مجھ سے بات کرتے]	564	564	کہ ہم گمان کرتے کہ آپ روزہ نہیں رکھیں گے]	
575	[ہمیں تمام کاموں کے لیے استخارہ کی تعلیم دیتے]	702	688	[تم میں جو سوتا رہے تو شیطان اس کی گدی پر	
576	[آپ (ﷺ) نوافل پر سخت پابندی نہ فرماتے]	703	565	تین گرہیں لگا دیتا ہے]	
576	[آپ (ﷺ) رات میں تیرہ رکعت پڑھتے]	704	566	☆ یعقد	
577	[صبح کی نماز سے پہلی والی دو رکعت مختصر پڑھتے]	705	689	[آپ (ﷺ) کی خدمت میں ایک شخص کا	
	[آپ (ﷺ) طلوع فجر کے بعد دو رکعت مختصر	706	566	تذکرہ ہوا یہ کہا گیا کہ (وہ) صبح تک سوتا رہا]	
577	پڑھتے]		690	[ہمارا رب تبارک تعالیٰ ہر رات سے قبل آسمان پر	
	[نماز چاشت کے متعلق پوچھا کہ آپ پڑھتے ہیں؟	707	566	تجلی خاص فرماتا ہے]	
578	تو فرمایا: نہیں]	567	567	☆ تطہیق	
578	[میرے خلیل ﷺ نے مجھے تین وصیتیں کی]	708	567	☆ ينزل ربنا	
	[آپ (ﷺ) ظہر سے قبل چار (رکعت) نہ	709	568	691 [رات میں نبی ﷺ نماز کیسے پڑھتے تھے؟]	
578	چھوڑتے]		692	[آپ (ﷺ) رمضان یا کسی اور مہینے میں گیارہ	
580	[مغرب کی نماز سے قبل دو رکعت پڑھتے]	710	568	سے زائد رکعت نہ پڑھتے]	
581	☆ قبل عصر		693	[اے بلال! مجھے بتاؤ! تم نے اسلام میں کون سا	
581	[اور سرزمین روم پر یزید بن معاویہ (امیر) تھا]	711	569	عمل کیا؟]	
	☆ و یزید بن معاویہ علیہم (قسطنطنیہ پر		694	[نبی ﷺ (مسجد میں) تشریف لائے تو دیکھا	
582	پہلا حملہ)	570	570	دوستوں پر رسی بندھی ہے]	
584	☆ ایک شبہ کا جواب		695	[فلاں کی مثل نہ ہو جانا جو ارت میں قیام کرتا تھا	
585	☆ اس موضوع کا ایک نیا رخ	571	571	پھر چھوڑ دیا]	
	۲۰ - [ابواب (کتاب) فضل		696	[مجھے یہ خبر دی گئی ہے کہ تم رات بھر قیام کرتے ہو	
	الصلوة فی مسجد	571	571	اور دن بھر روزہ رکھتے ہو (کیا یہ صحیح ہے؟)]	
587	☆ مکة و المدينة]		697	[جس کی رات میں آنکھ کھلی اور یہ پڑھا: ”لَا إِلَهَ	

صفحہ	عنوان	حدیث	صفحہ	عنوان	حدیث
600	مقصد باب	☆		[تین مسجدوں کے سوا کسی (مسجد) کے لیے کجاوہ	712
	[ہم نبی ﷺ کو سلام کرتے حالانکہ آپ نماز میں	719	587	نہ باندھا جائے]	
601	ہوتے]		588	توضیح مزید	☆
601	[ہم حالت نماز میں بات کرتے]	720	588	ابن تیمیہ کا رد	☆
602	زید بن ارقم	☆		[میری مسجد میں ایک نماز (مسجد الحرام کے سوا	713
602	جشہ کی طرف ہجرت	☆	589	دوسری مساجد کی) ہزار نمازوں سے بہتر ہے]	
603	شغلا	☆	590	خلاصہ احادیث	☆
603	والصلوة الوسطی	☆	590	تطبیق	☆
603	امرنا بالسکوت	☆	590	"مسجدی ہذا" کی توضیح	☆
	[تالی عورتوں کے لیے اور تسبیح مردوں کے لیے	721	590	مکہ افضل ہو یا مدینہ؟	☆
603	ہے]		592	دلائل	☆
	[ایک عورت نے اپنے لڑکے کو پکارا اور وہ عبادت	722	593	افادہ جلیبہ	☆
604	خانہ میں تھا]		594	زمین افضل ہے یا آسمان؟	☆
604	تکمیل	☆	594	[چاشت کے وقت صرف دو دن نماز پڑھتے]	714
606	طفولیت میں کلام کرنے والے	☆	595	[آپ (ﷺ) مسجد قباء ہر شنبہ کو آتے]	715
606	کشمیری صاحب پر تعقب	☆	596	[مسجد قباء کے فضائل	☆
	[آپ (ﷺ) نے اس شخص کے متعلق فرمایا	723	596	بکتہ	☆
607	جو سجدہ کرنے کی جگہ مٹی برابر کرتا ہے]			[میرے گھر اور میرے منبر کی درمیانی جگہ جنت	716
609	ایک باب کی تنقیح	☆	597	کے باغوں میں سے ایک باغ ہے]	
609	ایک اور باب کی تنقیح	☆	597	[اور میرا منبر میرے حوض پر بنے گا]	717
609	کشمیری صاحب پر تعقب	☆	597	منبری علی حوضی	☆
610	[نماز میں کولہے پر ہاتھ رکھنے کی ممانعت]	724	598	مسائل	☆
	[لوگ کہتے ہیں: حضرت ابو ہریرہ رضی اللہ عنہ نے	725		[چار باتیں بیان کیں جو مجھے پسند آئیں اور مجھے	718
610	بہ کثرت روایتیں کیں]		598	خوش کر دیا]	
612	۲۲ - کتاب السہو		599	لا تسافر المرأة یومین	☆
	[انہوں نے مغرب کی دو رکعت پڑھیں اور سلام	726	600	۲۱ - کتاب العمل فی الصلوة	
612	پھیر دیا]			* باب: نماز کے دوران نماز کے متعلق کسی معاملہ	
613	اشکال..... (ذوالیدین و ذوالشمالین کی تحقیق)	☆	600	میں ہاتھ سے مدد لینا	

صفحہ	عنوان	حدیث	صفحہ	عنوان	حدیث
623	ایک اشکال کا جواب	☆ 614	727	[جسدہ سہو میں تشہد ہے]	
623	[مسلمان کے مسلمان پر پانچ حق ہیں]	732	614	[حضرت عائشہ رضی اللہ عنہا کی خدمت میں بھیجا]	728
	[حضرت ابو بکر (رضی اللہ عنہ) کا نبی صلی اللہ علیہ وسلم کا (ظاہری	733	616	فارسلت الیہ الجاریہ	☆
624	وصال کے بعد) بوسہ لینا]		616	یا ابنت ابی امیہ	☆
625	تکمیل	☆ 616		اتانی ات	☆
625	بالسنح	☆ 616		توجیہ	☆
625	ہو مسجی	☆ 617		۲۳ - کتاب الجنائز	
625	قبل	☆	729	[جو اس حال میں مرے کہ وہ اللہ تعالیٰ کے ساتھ	
626	لا یجمع اللہ علیک موتین	☆ 618		کسی کو شریک نہ کرنے وہ جنت میں داخل ہوگا]	
626	مسائل	☆ 618	730	[جو مشرک ہو کر مرے گا وہ جہنم میں جائے گا]	
627	[عثمان بن مظعون کی وفات]	734	618	ات من ربی	☆
629	"ما یفعل بہ" کی توجیہ	☆ 618		توجیہات	☆
629	صحیح توجیہ	☆ 619		ثانی	☆
630	توضیح مزید	☆ 619		ثالث	☆
631	تقویۃ الایمان کی ایک عبارت کارڈ	☆ 619		قلت	☆
631	کشمیری صاحب پر تعقب	☆ 619		وقلت انا	☆
	[جب (غزوہ احد میں) میرے والد شہید کر دیئے	735	620	مطابقت باب	☆
632	گئے تو میں نے آپ کے چہرہ سے کپڑا ہٹایا]			[نبی صلی اللہ علیہ وسلم نے ہمیں سات چیزوں کا حکم دیا اور	731
633	[نجاشی کی موت کی خبر]	736	620	سات چیزوں سے منع فرمایا]	
634	الی المصلی	☆ 621		تشمیت	☆
634	مسائل	☆ 621		توجیہ	☆
634	غائبانہ نماز چنازہ	☆ 621		مسائل	☆
635	مخالفین کے استدلال کا جواب	☆ 622		رد السلام	☆
635	بھوپالی صاحب پر تعقب	☆ 622		تشمیت العاطس	☆
636	دوسرا واقعہ	☆ 622		جن سے منع فرمایا	☆
637	تیسرا واقعہ	☆ 622		انگوٹھی کے احکام	☆
637	شوکانی صاحب کا رد	☆ 623		عن الحریر	☆
637	نماز جنازہ کی تکبیرات	☆ 623		المیثرة الحمراء	☆

صفحہ	عنوان	حدیث	صفحہ	عنوان	حدیث
649	مسائل	☆		[علم (جھنڈا) زید نے لے لیا (اور وہ) شہید ہوئے]	737
	[آپ (ﷺ) کو تین (بیمنی سفید) کپڑوں میں کفن دیا گیا]	743	638		
649			638	غزوہ موتہ	☆
	[ایک صاحب عرفہ وقوف کیے ہوئے تھے کہ اپنی سواری سے گر پڑے]	744	638	زید بن حارثہ	☆
650			639	جعفر بن ابی طالب	☆
	[ابن ابی (رأس المناقین جب) مر گیا تو اس کا بیٹا آیا]	745	639	حضرت عبداللہ بن رواحہ	☆
651			639	حضرت خالد بن ولید	☆
652	اشکال	☆		[آپ (ﷺ) ان کی قبر پر آئے اور نماز جنازہ پڑھی]	738
	توضیح باب..... (سے اور بغیر سے ہوئے کپڑے میں کفن دینا)	☆	639		
652			640	[جس مسلمان کے تین نابالغ بچے فوت ہو جائیں]	739
653	مسائل	☆		[ایسا نہیں ہو سکتا] کسی مسلمان کے تین بچے فوت ہوں (اور وہ دوزخ میں جائے)	740
653	باب: کفن پورے مال سے ہے	*	641		
	[حضرت مصعب بن عمیر (رضی اللہ عنہ) کی شہادت ہوئی اور ایک چادر میں کفن دیا گیا]	746	642	[بے شک صبر صدمہ کی ابتداء کا وقت ہے]	741
653			643	عند القبر	☆
	[ہم میں سے بہت فوت ہو گئے اور اپنے اجر میں سے کچھ نہ کھایا]	747	643	الیک عنی	☆
654			643	فمر بہا رجل	☆
655	حضرت عبدالرحمن بن عوف رضی اللہ عنہ	☆	643	فلم تجد بو ابا	☆
655	حضرت مصعب بن عمیر رضی اللہ عنہ	☆	644	اول صدمہ	☆
656	حضرت خباب بن ارت رضی اللہ عنہ	☆	644	مسائل	☆
	[ایک خاتون نبی ﷺ کی خدمت میں ایک بنی ہوئی حاشیہ دار بردہ (چادر) لائیں]	748	645	توضیح باب..... (میت پاک ہے یا ناپاک؟)	☆
657			646	مطابقت	☆
658	[ہمیں جنازہ کے ساتھ جانے سے منع کیا گیا]	749	647	[نبی ﷺ کی ساجزادی کو غسل دینا]	742
659	[فرمایا: کسی کا تین دن سے زیادہ سوگ نہیں]	750	647	من اللانی با یعن	☆
659	[جب شام سے ابوسفیان کی وفات کی خبر آئی]	751	648	تبادر ابناہا	☆
	[کسی عورت کے لیے میت پر (تین دن سے زیادہ) سوگ جائز نہیں]	752	648	او اکثر ذلك	☆
660			648	ان رأیتن ذلك	☆
661	حضرت ابوسفیان کا وصال کہاں ہوا؟	☆	648	اشعرنہا	☆
661	اخوہا	☆	648	لا ادری ای بناہ	☆

صفحہ	عنوان	حدیث	صفحہ	عنوان	حدیث
671	صہیب (رضی اللہ عنہ) کہنے لگے [661	مسائل	☆
	[آپ (صلی اللہ علیہ وسلم) کا ایک یہودیہ کے قریب سے	757	662	أم المؤمنین حضرت أم حبیبہ رضی اللہ عنہا	☆
	گزر ہوا (جس پر اس کے گھر والے) زور ہے		662	باب کی توضیح	☆
672	تھے [[نبی صلی اللہ علیہ وسلم کی صاحبزادی نے آپ کے پاس	753
672	توضیح باب	☆	664	خبر بھیجی کہ میرا ایک بیٹا قریب المرگ ہے [
672	کشمیری صاحب پر تعقب	☆	665	قبض	☆
	[جس پر نوحہ کیا جائے گا اس کو نوحہ کے سبب	758	665	رفع الیہ	☆
673	عذاب دیا جائے گا [665	ونفسہ تتققع	☆
673	[اس کی قبر میں نوحہ کے سبب عذاب دیا جائے گا [759	666	کانہا شن	☆
673	بما نیح علیہ	☆	666	فقاضت عیناہ	☆
674	مسائل	☆	666	مسائل	☆
674	[جو گالوں پر تھپڑ مارے وہ ہم میں سے نہیں [760		[ہم رسول اللہ صلی اللہ علیہ وسلم کی صاحبزادی کی قبر پر	754
674	لیس منا	☆	666	حاضر ہوئے [
674	دعوی الجاہلیہ	☆	667	جالس علی القبر	☆
674	[اپنے ورثاء کو مال دار چھوڑنا [761	667	عینیہ تدمعان	☆
675	الثلت کثیر	☆	667	لم یقارف	☆
676	انک ان تدر	☆	667	[عورتوں کو رونے سے منع کرنا [755
676	اخلف بعد اصابی	☆	669	حضرت صہیب بن سنان	☆
676	سعد بن خولہ	☆	669	توجیہ حدیث	☆
676	یروئی لہ	☆	669	پہلا اشکال	☆
677	[جب حضرت زید بن حارثہ (رضی اللہ عنہ) شہید ہوئے [762	670	دوسرا اشکال	☆
678	حضرت جعفر بن ابی طالب رضی اللہ عنہ	☆	670	تیسرا اشکال	☆
679	حضرت عبداللہ بن رواحہ رضی اللہ عنہ	☆	670	او قال	☆
679	ان نساء جعفر	☆	671	بیداء	☆
679	لم تفعل	☆	671	فلما أصیب	☆
679	فاحت	☆	671	قال ابن عباس	☆
679	مسائل	☆	671	ما قال ابن عمر شیئاً	☆
680	قول نسبی	☆		[جب حضرت عمر (رضی اللہ عنہ) زخمی کیے گئے تو حضرت	756

صفحہ	عنوان	حدیث	صفحہ	عنوان	حدیث
688	کشمیری صاحب پر تعقب	☆		[حضرت ابو طلحہ (رضی اللہ عنہ) کے ایک صاحبزادے	763
689	[جنازہ کو تیزی سے لے کر چلو]	773	680	بیمار ہوئے اور فوت ہو گئے]	
689	اسرعوا بالجنازة	☆	681	ابن لابی طلحہ	☆
689	[آپ (ﷺ) نے نجاشی پر جنازہ پڑھی]	774	681	ہیات شیئا	☆
689	[آج حبشہ کا ایک نیک شخص وفات پا گیا ہے]	775	681	قد هدا نفسه	☆
690	توضیح باب	☆	681	فیات	☆
691	نماز جنازہ میں دو بار سلام کرنا	☆	681	لعل الله	☆
	[جو جنازہ کے پیچھے چلا اس کے لیے ایک قیراط	776	681	قال رجل نم الانصار	☆
692	[ہے]		682	[ہم ابو یوسف لو ہمارے گھر گئے]	764
693	[جو جنازہ میں شریک ہو حتیٰ کہ (جنازہ بھی) پڑھا]	777		[حضرت سعد بن عبادہ (رضی اللہ عنہ) اپنی ایک بیماری	765
693	قیراط	☆		میں مبتلا ہوئے تو آپ (ﷺ) ان کے پاس	
693	اکثر ابو ہریرہ	☆	682	تشریف لائے]	
694	فرطت ضیعت من امر الله	☆	683	يعذب بهذا	☆
	[یہودی) ایک مرد اور ایک عورت کو لائے جنہوں	778	683	[نوحہ کرنے کی بیعت لینا]	766
694	نے زنا کیا تھا]		684	او ابنة ابی مسبرہ	☆
696	قبرہ	☆	684	[جب تم میں سے کوئی جنازہ دیکھے تو کھڑا ہو جائے]	767
697	[اللہ یہود و نصاریٰ پر لعنت فرمائے]	779	685	[جب تم جنازہ دیکھو تو کھڑے ہو جاؤ]	768
697	لا بورز قبرہ	☆		[ہم ایک جنازہ میں تھے کہ حضرت ابو ہریرہ (رضی اللہ عنہ)	769
698	قادیانی دجال کارڈ	☆	685	نے (مردان کا) ہاتھ پکڑا]	
699	نماز جنازہ میں سورہ فاتحہ	☆	685	[جب جنازہ دیکھو تو کھڑے ہو جاؤ]	770
699	نماز جنازہ کی دعائیں	☆	686	[کیا یہ جان نہیں؟]	771
699	[انہوں نے فاتحہ پڑھی]	780	686	سہل بن حنیف	☆
699	[جب کوئی (شخص) اپنی قبر میں رکھ دیا جائے]	781	686	عبدالرحمن قاسم بن ابی یسلی	☆
700	حیات موتی	☆	686	قیام کاراز	☆
700	دیوبندی بزرگوں کی حیات بعد ممات	☆	687	اهل الارض	☆
701	کیرین کے سوالات کس زبان میں ہوں گے؟	☆	687	[جب میت چار پائی پر رکھی جائے]	772
701	لا ذریت ولا تکت	☆	687	الجنائزہ	☆
701	إلا القلین	☆	688	باب سے مطابقت	☆

صفحہ	عنوان	حدیث	صفحہ	عنوان	حدیث
712	وقال سالم	☆		[جب ملک الموت حضرت موسیٰ (علیہ السلام) کے	782
712	قال شعيب	☆	701	پاس بھیجے گئے]	
712	قادياني كارڈ	☆	702	اشكال	☆
713	ايك اشكال اور اس کا جواب	☆	702	جواب	☆
714	مطابقت	☆	702	رمية بحجر	☆
714	[نبی صلی اللہ علیہ وسلم کا ایک یہودی غلام بچہ]	789		[حضرت موسیٰ علیہ السلام کا] وصال اور مزار مبارک	☆
714	[میں اور میری والدہ مستضعفین میں سے تھے]	790	703	[مسائل]	☆
	حضرت عباس غزوة بدر سے پہلے ہی مسلمان ہو	☆	703	دجال قادياني كارڈ	☆
715	چکے تھے			[شہدائے احد میں دو دو لوگوں کو (ایک کپڑے	783
715	مستضعفین	☆	704	میں) اکٹھا کیا]	
715	[ہر فوت شدہ بچے پر نماز پڑھی جائے گی]	791	704	[اہل احد پر (جنازہ کی طرح) نماز پڑھی]	784
716	لِغِيَةِ	☆	705	شہداء احد کی نماز جنازہ	☆
716	حدیث منقطع حجت ہے	☆	705	شبلی صاحب پر تعقب	☆
717	"على الفطرة" کی تشریح	☆		[مکہ کو حرم بنایا گیا مجھ سے قبل کسی کے لیے حلال	785
717	كما تنتج البهيمة	☆	706	نہ ہوا]	
717	يقول ابو هريره	☆	706	الا لمعرف	☆
718	[جب حضرت ابوطالب کی وفات کا وقت آ پہنچا]	792	707	لصاغتنا	☆
718	مطابقت باب	☆	707	قال ابو هريره	☆
719	ابوطالب	☆		[آپ (صلی اللہ علیہ وسلم) عبد اللہ بن ابی کے پاس آئے	786
719	اترغب عن ملة عبد المطلب	☆	707	جب وہ گڑھے میں ڈالا جا چکا تھا]	
719	فانزل الله تعالى	☆		[میرا ظن غالب ہے کہ میں (سب سے) پہلے قتل	787
720	ايك اشكال اور اس کا جواب	☆	708	کیا جاؤں گا]	
720	ابوطالب کا حکم	☆	709	[واقعة ابن صياد]	788
721	شبلی صاحب پر تعقب	☆	710	ابن صياد	☆
722	توضیح باب	☆	711	ماذا ترى	☆
722	قبر پر بیٹھنا ناجائز ہے	☆	712	خلط عليك الامر	☆
723	کشمیری صاحب پر تعقب	☆	712	قد نجبت لك خبيثاً	☆
723	[جو سعادت مند ہوگا]	793	712	احسأ فلن تعدو قدرك	☆

صفحہ	عنوان	حدیث	صفحہ	عنوان	حدیث
732	تعارض اور تطبیق	☆	724	للیسرای	☆
732	سماع موتی	☆		[جو (اسلام کے علاوہ کسی دین پر ہونے کی) جھوٹی	794
733	آیت کریمہ کا جواب	☆	724	قسم کھائے گا]	
734	حضرت ام المؤمنین کا مذہب	☆	725	لیس علی ابن آدم	☆
735	[یہودیوں کو قبر میں عذاب دیا جا رہا ہے]	802	725	من لعن مؤمناً	☆
735	یہود	☆	725	ومن قذف مؤمناً	☆
735	[آپ (ﷺ) عذاب قبر سے پناہ مانگتے]	803	725	[جو اپنا گلا گھونٹ کر مرے گا]	795
736	عذاب قبر سے پناہ	☆	726	مطابقت	☆
	[اے اللہ! میں عذاب قبر سے تیری پناہ مانگتا	804	726	[جب عبد اللہ بن ابی کی موت ہوئی]	796
736	ہوں]		727	حَتَّى نَزَلَتِ الْآيَاتَانِ	☆
	[جب کوئی مر جائے تو اس کا ٹھکانا صبح و شام اس	805	727	فَعَجِبْتُ	☆
736	پر پیش ہوتا ہے]		727	کافر کی نماز جنازہ	☆
737	[جنت میں دودھ پلانے والی]	806		[لوگ ایک جنازہ کو لے کر گزرے تو لوگوں نے	797
	[آپ (ﷺ) سے مشرکین کی اولاد کے بارے	807	728	اس کی اچھائی بیان کی]	
737	میں سوال]			[میں بیٹھا تھا کہ لوگ ایک جنازہ لے کر گزرے تو	798
737	نا بالغ مرنے والے بچے کہاں رہیں گے؟	☆	728	اس کی تعریف کی گئی]	
	[میں نے آج رات دو آدمیوں کو دیکھا کہ وہ	808	729	فَاتِيْبِي عَلِيٌّ صَاحِبُهَا خَيْرًا	☆
738	میرے پاس آئے		729	أَدْخَلَهُ اللَّهُ الْجَنَّةَ	☆
740	تکمیل	☆	729	[جب مؤمن اپنی قبر میں بٹھایا جائے گا]	799
741	ارض مقدسہ	☆	729	عذاب قبر	☆
741	اثبات باب	☆	730	عذاب قبر پر استدلال	☆
741	مذہب احناف، اولاد مشرکین کے بارے میں	☆	730	يَقِيْتُ اللَّهَ	☆
742	[حضرت ابو بکر رضی اللہ عنہما کا وصال]	809	731	نَزَلَتْ فِي عَذَابِ الْقَبْرِ	☆
742	[حضرت ابو بکر رضی اللہ عنہما کا مرض وصال]	☆	731	[آپ (ﷺ) نے اہل قلب پر جہانکا]	800
743	ان الحي حق بالجديد	☆	731	[یہ لوگ اس وقت ضرور جان لیں گے]	801
743	للمهلة	☆	731	قلب	☆
743	[میری ماں اچانک انتقال کر گئی]	810	732	لفقيل له	☆
	[آج کے دن میں کہاں ہوں، کل کہاں رہوں]	811	732	فائدة جليله	☆

صفحہ	عنوان	حدیث	صفحہ	عنوان	حدیث
756	[گا		743	[گا	
757	ان تحلب علی الماء ☆	744	[نبی ﷺ کی قبر انور]	812	
757	لا املك لك شيئاً ☆	744	مکمل ☆		
	[جو زکوٰۃ نہ دے گا] اس کے مال کو روز قیامت	822	744	[ایک قدم ظاہر ہوا تو لوگ گھبرا گئے]	813
757	گنجا سانپ بنا دیا جائے گا			[مجھے میری ازواج کے ساتھ (بقیع) میں دفن	814
	[اس کا مطلب کہ "اور وہ جو سونا (اور چاندی)	823	745	کرنا]	
758	جمع رکھتے ہیں" (التوبہ: ۳۴)]	745		[حضرت عمر بن الخطاب رضی اللہ عنہما کا وصال]	815
758	[پانچ دسق سے کم میں صدقہ نہیں]	824	747	☆ فمّن استخلفوا فهو الخليفة	☆
759	☆ مطابقت باب	747		☆ یزید کی نامزدگی صحیح نہیں تھی	☆
	[میرا ربذہ سے گزر ہوا تو حضرت ابو ذر رضی اللہ عنہ سے	825	747	☆ ثم الشهادة	☆
759	ملاقات ہو گئی]		747	[حضرت عمر فاروق رضی اللہ عنہما کا واقعہ شہادت	☆
760	☆ فكثر علی الناس	748		☆ لیتنبی	☆
761	[پراگندہ بالوں اور کپڑوں والا ایک آدمی آیا]	826	748	☆ بالمہاجرین الاولین	☆
762	☆ مطابقت باب	748		☆ الذین تبوؤ الدار والایمان	☆
762	[اور اللہ صرف پاک ہی قبول فرمانے والا ہے]	827	748	816 [مردوں کو بُرا نہ کہو]	
762	☆ عدل	751		☆ ۲۴ - کتاب الزکوٰۃ	
762	☆ بیمنہ	751		☆ فرضیت مذکورہ کے دلائل	
762	[آدمی صدقہ لے کر گھومے گا مگر کسی کو نہ پائے گا]	828		817 [آپ ﷺ نے) حضرت معاذ رضی اللہ عنہ کو یمن	
763	☆ حضرت حارثہ بن وہب رضی اللہ عنہ	752		☆ بھیجا]	
	[قیامت اس وقت تک نہیں آئے گی جب تک	829	752	☆ مسائل	
763	مال کی بہتات نہ ہوگی]		753	818 [ایسا عمل بتائیے جو مجھے جنت میں داخل کر دے]	
	[دو شخص آپ (ﷺ) کی خدمت میں حاضر	830		819 [ایسا عمل بتائیے جس کو کرنے سے جنت میں داخل	
763	ہوئے ایک نے سنگدستی کی شکایت کی]		754	ہو جاؤں]	
	[ایک وقت آئے گا کہ انسان سونے کا صدقہ	831	754	820 [اہل عرب میں سے کچھ نے کفر کیا]	
	لے کر گھومتا پھرے گا جبکہ کوئی شخص لینے والا نہ ہو		755	☆ کفر من کفر من العرب	☆
764	[گا		755	☆ فقال عمر (ما نعین زکوٰۃ سے جہاد)	☆
764	☆ من الذهب	756		☆ لو منعونی عناقا	☆
764	☆ اربعون امرأة			821 [(روز قیامت) اونٹ اپنے مالک کے پاس آئے	

صفحہ	عنوان	حدیث	صفحہ	عنوان	حدیث
772	مطابقت	☆	764	[ایک شخص آیا جس نے بہت زیادہ صدقہ دیا]	832
772	فائدہ	☆	765	[ہم بازار جاتے تو بار برداری کرتے]	833
	[بہترین صدقہ وہ ہے جس کے بعد محتاجی پیدا نہ ہو]	840	765	ایۃ الصدقۃ	☆
772			765	فتصدق بشی کثیر	☆
772	[اوپر والا ہاتھ نیچے والے ہاتھ سے بہتر ہے]	841	766	فقالوا	☆
773	عن ظہر غنی	☆	766	وان لبعضہم لمائۃ الف	☆
773	الید العلیا	☆	766	[ایک عورت آئی جس کے ساتھ دو بیٹیاں تھیں]	834
	[آپ (ﷺ) نے صدقہ سوال کرنے سے بچنے اور بھیک مانگنے کا تذکرہ فرمایا]	842	766	[تندرستی اور مال کی حرص میں کیا جانے والا صدقہ (افضل) ہے]	835
773	[سفارش کروا جبر پاؤ گے]	843	767	وقد کان لفلان	☆
773	[اللہ کی راہ میں خرچ کرنے سے نہ رک دگر نہ رزق روک دیا جائے گا]	844	767	[جس کا ہاتھ سب سے لمبا ہے]	836
774	[زمانہ جاہلیت میں چند کام عبادت کی نیت سے کرتا تھا]	845	767	بعض ازواج النبی	☆
775	التحنث	☆	768	اطولکن یدیا	☆
775	اسلمت ما سلف نم خیر	☆	768	یدرعونہا	☆
775	[خازن صدقہ کرنے والوں میں سے ایک ہے]	846	768	اشکال..... (حضرت ام المؤمنین زینب بنت جحش رضی اللہ عنہا کا وصال کب ہوا؟)	☆
776	[اے اللہ! خرچ کرنے والے کو اس کے عوض دے]	847	769	جواب	☆
776	[بخیل اور خیرات کرنے والے کی مثال]	848	770	[چور کو صدقہ دیا گیا]	837
777	تُدبہما	☆	770	قال الرجل	☆
777	[ہر مسلمان پر صدقہ ہے]	849	770	تصدق علی سارق	☆
777	مسائل	☆	770	اللہم لک الحمد	☆
778	[لاؤ وہ (بکری) اپنی جگہ پہنچ چکی]	850	770	فاتی فقیل	☆
778	حیلہ شرعیہ	☆	771	[اے یزید! تجھے میری نیت کا اجر ہے (اور اے معن!) جو تو نے زیادہ تیرا ہے]	838
	[حضرت ابو بکر رضی اللہ عنہ نے ان کے لیے وہ لکھا جس کا اللہ نے اپنے رسول ﷺ کو حکم دیا تھا]	851	771	وخطب علی	☆
779	بنت مخاض بنت لیون وغیرہ کی تفصیل	☆	771	مسائل	☆
780			771	[جب عورت خرچ کرے تو اس کے لیے اس کا اجر ہے]	839

صفحہ	عنوان	حدیث	صفحہ	عنوان	حدیث
	[(روز قیامت) جانور مالک کو کھروں سے روندے	858	780	☆ مسائل	
790	[گا]		781	☆ لا یجمع بین متفرق	
791	☆ انتہیت		852	[حضرت ابو بکر رضی اللہ عنہ نے (زکوٰۃ کا) فرض کیا جانا	
791	☆ او کما حلف		782	ان کے لیے تحریر کیا]	
791	☆ لو یؤدی حقها		783	☆ بالسویۃ	
	[حضرت ابو طلحہ رضی اللہ عنہ مدینہ کے بیشتر انصار میں	859		853 [جو زکوٰۃ دو شریکوں پر واجب ہو وہ دونوں (برابر	
791	سے مال دار تھے]		783	بانٹ لیں)]	
792	☆ بیوحاء		783	854 [دریاؤں سے پار (دور) رہ کر عمل کرو]	
792	☆ مسائل		783	☆ سال عن الہجرۃ	
792	☆ مطابقت باب		783	☆ ویحک	
793	☆ وقال یحییٰ بن یحییٰ		784	☆ ان شانها شدید	
793	[مسلمان پر اس کے گھوڑے اور غلام پر زکوٰۃ نہیں]	860	784	☆ من وراء البحار	
794	[اپنے بعد مجھے تم پر جس (بات) کا اندیشہ ہے]	861	784	855 [صدقہ فرض ہونے کی تحریر لکھی]	
796	☆ ویكون علیہم شہیدا		785	☆ مطابقت باب	
796	☆ فائدہ		785	856 [اس کے لیے یہ خط لکھا]	
	[صدقہ کرو اگرچہ اپنے زیوروں سے (کرنا	862	787	☆ لما وجهہ الی البحرین	
796	پڑے)]		787	☆ بسم اللہ	
797	☆ زینب امراہ عبد اللہ		787	☆ فریضة الصدقة	
798	☆ تصدقن ولو من حلیکن		787	☆ فرض	
798	☆ لا تخبر بنا		787	☆ فی اربع و عشرين فما دونها من الغنم	
798	☆ امرأۃ عبد اللہ		788	☆ فی سائماتها	
798	[ان پر خرچ کرو تمہارے لیے اجر ہے]	863	788	☆ یعنی ستا و سبعین	
799	☆ انما ہم بنی		788	☆ فاذا زادت علی مائة و عشرين	
799	☆ و الرقابفی		789	☆ لطیفہ	
799	☆ فی الحج		789	☆ وفی الرقة	
800	[ابن جمیل نے (صدقہ) دینے سے انکار کیا]	864	789	☆ الاتسعين ومائة	
801	☆ بصدقة			857 [فرمان تحریر کیا جس کا اللہ نے اپنے رسول کو حکم	
801	☆ فقیل منع ابن جمیل		789	دیا]	

صفحہ	عنوان	حدیث	صفحہ	عنوان	حدیث
810	[لے نکلے]		801	اما خالد	☆
811	تبوك	☆	801	اما عباس	☆
811	اخرو صوا	☆	802	مسائل	☆
812	تنقیح مسئلہ	☆	802	امام محمد بن اسحاق	☆
812	سْتَهْبُ	☆	803	[اور جو مانگنے سے بچے گا اللہ اسے بچائے گا]	865
812	فلی عقلہ	☆	803	[کوئی اپنی رسی لے]	866
812	ملك ایلہ	☆	804	[کسی کا دیا ہوا قبول نہیں کروں گا]	868
813	هذا جبل یحیننا	☆	805	[اس مال میں سے جب تمہارے پاس کچھ آئے]	869
814	عبرت	☆	805	[انسان لوگوں سے بھیک مانگتا رہے گا]	870
814	[جنسے بارش سیراب کرے اس میں عشر ہے]	877	806	مُزَعَة لِحَم	☆
814	امام بخاری کی تنقید	☆	806	حتى یبلغ العرق (الخ)	☆
814	جواب	☆	806	استغاثوا بآدم	☆
	[کچھ کھجوریں لائی جاتیں اور یہ بھی (اپنی کھجوریں)	878	806	وزاد عبد الله	☆
814	[لاتا]		806	فیشفع لیقضی	☆
	[آپ (ﷺ) نے کھجوروں کی بیچ سے منع فرمایا	879	806	مطابقت باب	☆
815	حتی کہ وہ پک نہ جائیں]			[لقمے دو لقمے کے لیے در بدر پھرنے والا مسکین	871
815	صلاحها	☆	807	نہیں]	
816	توضیح باب	☆	807	لیس المسکین	☆
816	امام بخاری کا استدلال	☆	807	[اللہ تعالیٰ کو تین باتیں ناپسند ہیں]	872
816	ہمارا مذہب	☆	807	قیل وقال	☆
	[پھلوں کی فروخت منع ہے جب تک اس کی صلاح	880	807	واضاعة المال	☆
816	ظاہر نہ ہو جائے]		808	و کثرة السؤال	☆
	[پھلوں کی فروخت منع ہے حتیٰ کہ سرخ نہ ہو	881		[آپ (ﷺ) نے میری گردن اور شانے کے	873
816	جائیں]		808	درمیان مارا]	
	[آپ نے ایک گھوڑا صدقہ کیا پھر اسے اس	882	808	ایک شبہ اور اس کا جواب	☆
816	حال میں پایا کہ اسے فروخت کر دیا جائے]		809	[وہ مسکین نہیں جو (لوگوں میں) گھومتا رہتا ہو]	874
	[میں نے ایک شخص کو سواری کے لیے گھوڑا دیا	883	810	[کوئی صبح کو رسی لے کر (پھاڑ) پر جائے]	875
817	اس نے اسے برباد کر ڈالا]			[ہم (آپ ﷺ کے ساتھ) غزوہ تبوک کے	876

صفحہ	عنوان	حدیث	صفحہ	عنوان	حدیث
828	باب: صدقہ فطر واجب ہے	*	817	فی سبیل اللہ	☆
829	[ایک صاع کھجور (صدقہ) فطر مقرر کیا گیا]	892	817	فاضاعہ	☆
829	علی العبد	☆	817	فوجده یباع	☆
829	علی الصغیر	☆	818	لا تعد فی صدقتک	☆
829	ان توڈی	☆		[تم نے اس کی کھال سے کیوں نفع حاصل نہیں کیا؟]	884
829	[طعام میں سے ایک صاع (صدقہ فطر) دیتے]	893	818	توضیح باب	☆
	[آپ کھجور دیتے تھے اہل مدینہ ایک سال کھجور سے محروم رہے]	894	818	انتفعتہم بجلدہا	☆
831	[یتیم کے مال میں زکوٰۃ کو واجب ماننا]	895	820	[اس کے لیے صدقہ اور ہمارے لیے ہدیہ ہے]	885
			820	[وہ اس پر صدقہ ہے اور ہمارے لیے ہدیہ ہے]	886
			821	صدقہ اور ہدیہ	☆
			821	[اے اللہ! آل ابواوفی پر رحمت نازل فرما]	887
			821	صل	☆
				[بنی اسرائیل کے ایک شخص نے (دوسرے شخص) سے (قرض) مانگا]	888
			822	تکمیل	☆
			822	مطابقت باب	☆
			823	بالالف دینار	☆
			823	مسائل	☆
			825	توضیح	☆
			825	پہلی تعریض	☆
			826	دوسری تعریض	☆
				[جانور سے گھائل اور کنویں میں گرنے والے کا تاوان نہیں]	889
			826	عجماء	☆
			827	وفی الزکاز الخمس	☆
			827	[واپسی پر ان سے حساب لیا]	890
			827	[صدقہ کے اونٹوں کو داغنا]	891



بِسْمِ اللّٰهِ الرَّحْمٰنِ الرَّحِیْمِ

۸- کتاب الصَّلوة

[نماز کا بیان]

صلوة کے لغوی و شرعی معنی

صلوة سے یہاں اس کے خاص شرعی معنی مراد ہیں یعنی اسلام کا دوسرا رکن جو مخصوص ہیئت کے ساتھ مخصوص افعال کی ادائیگی ہے۔ زمانہ جاہلیت قبل از اسلام میں بھی یہ لفظ مستعمل تھا جس کے متعدد معانی تھے۔ انکاروں پر سینک سینک کر لکڑی کو سیدھا کرنا۔ بولتے ہیں: ”صلیت العود علی النار“۔ ”صلوة“؛ ”صلا“ سے ماخوذ ہے۔ صلا سرین کی ہڈی کو کہتے ہیں۔ اسی سے مُصلیٰ اس گھوڑے کو کہتے ہیں جو گھڑ دوڑ میں سب سے آگے نکل جانے والے کے پیچھے ہو۔ اس مناسبت سے کہ اس گھوڑے کا منہ اگلے گھوڑے کی سرین کے پاس ہوتا ہے۔ ان معانی میں اور معنی شرعی میں مناسبت پیدا کرنے کی کوشش کی گئی ہے مگر میرے خیال میں اس کی کوئی ضرورت نہیں تھی۔ عہد رسالت میں ”صلوة“ بہ معنی دعا شائع و ذائع تھا۔ قرآن مجید میں ہے: ”وَصَلِّ عَلَيْهِمْ“ (التوبہ: ۱۰۳) ان کے لیے دعا کیجئے۔ حدیث میں ہے: ”من صام فلیصل“ جو روزہ رکھے وہ دعا کرے۔ دعا اور نماز کی مناسبت کوئی ڈھکی چھپی بات نہیں اس سے بھی ہٹ کر آپ غور کریں۔ خود قریش کی زبان میں ایسے ارکان کی ادائیگی کو کہتے ہیں جو تقرب الی اللہ کے لیے کیے جاتے تھے۔ قرآن مجید میں ہے:

وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصَدِيَةً. (الانفال: ۲۵)

بیت اللہ کے پاس ان کی نماز صرف سیٹی اور تالی تھی۔

اس کے علاوہ نماز بہ معنی رحمت اظہار عظمت استغفار یعنی طلب رحمت میں بھی مستعمل تھا۔ صلوة کی اسناد اگر اللہ عزوجل کی جانب ہو تو اس کے معنی انزال رحمت کے آتے ہیں اور اگر فرشتوں کی طرف ہو اور متعلق نبی ہو تو دعاء رحمت اور اگر متعلق غیر نبی ہو تو استغفار کے معنی میں اور اگر اس کی نسبت اللہ عزوجل اور فرشتوں کے علاوہ امتی کی جانب ہو تو صلوة کے معنی طلب رحمت کے آتے ہیں اور نماز پڑھنے کے معنی میں اس وقت آتا ہے جب اس کا متعلق اللہ عزوجل ہو۔

[اسراء کا بیان]

۲۴۲- ح: الاسراء

۲۴۲- عَنْ أَنَسِ بْنِ مَالِكٍ قَالَ كَانَ أَبُو ذَرٍّ يُحَدِّثُ أَن رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَرَجَ عَنْ سَقْفِ بَيْتِي وَالْأَيْمَنُ فَنَزَلَ جِبْرِيْلُ عَلَيْهِ السَّلَامُ فَفَرَجَ

حضرت انس بن مالک رضی اللہ عنہ نے کہا: حضرت ابو ذر حدیث بیان کرتے تھے کہ رسول اللہ ﷺ نے فرمایا: میرے گھر کی چھت کھولی گئی اور میں مکہ میں تھا۔ (اس سے) جبریل علیہ السلام اترے اور

صَدْرِي ثُمَّ غَسَلَهُ بِمَاءٍ زَمَزَمَ ثُمَّ جَاءَ بِطَسْتٍ مِّنْ ذَهَبٍ
 مُّمْتَلِيٍّ حِكْمَةً وَإِيمَانًا فَأَفْرَغَهُ فِي صَدْرِي ثُمَّ أَطْبَقَهُ
 ثُمَّ أَخَذَ بِيَدِي فَعَرَجَ بِي إِلَى السَّمَاءِ الدُّنْيَا فَلَمَّا جَنَّتْ
 إِلَى السَّمَاءِ الدُّنْيَا قَالَ جَبْرِيْلُ عَلَيْهِ السَّلَامُ لِحَازِنِ
 السَّمَاءِ افْتَحْ قَالَ مَنْ هَذَا قَالَ هَذَا جَبْرِيْلُ قَالَ هَلْ
 مَعَكَ أَحَدٌ قَالَ نَعَمْ مَعِيَ مُحَمَّدٌ فَقَالَ أَرْسِلْ إِلَيْهِ قَالَ
 قَالَ نَعَمْ فَلَمَّا فَتِحَ عَلَوْنَا السَّمَاءَ الدُّنْيَا فَإِذَا رَجُلٌ
 قَاعِدٌ عَلَى يَمِينِهِ أَسْوَدَةٌ وَعَلَى يَسَارِهِ أَسْوَدَةٌ إِذَا نَظَرَ
 قِبَلَ يَمِينِهِ ضَحِكَ وَإِذَا نَظَرَ قِبَلَ شِمَالِهِ بَكَى فَقَالَ
 مَرْحَبًا بِالنَّبِيِّ الصَّالِحِ وَالْإِبْنِ الصَّالِحِ قُلْتُ لِحَبْرِيْلَ
 مَنْ هَذَا قَالَ هَذَا آدَمُ وَهَذِهِ الْأَسْوَدَةُ عَنْ يَمِينِهِ وَ
 شِمَالِهِ نَسَمٌ بَيْنَهُمَا أَهْلُ الْيَمِينِ مِنْهُمْ أَهْلُ الْجَنَّةِ وَالْأَسْوَدَةُ
 الَّتِي عَنْ شِمَالِهِ أَهْلُ النَّارِ فَإِذَا نَظَرَ عَنْ يَمِينِهِ ضَحِكَ
 وَإِذَا نَظَرَ قِبَلَ شِمَالِهِ بَكَى حَتَّى عَرَجَ بِي إِلَى السَّمَاءِ
 الثَّانِيَةِ فَقَالَ لِحَازِنِهَا افْتَحْ فَقَالَ لَهُ حَازِنُهَا مِثْلَ مَا قَالَ
 الْأَوَّلُ فَفَتَحَ قَالَ أَنَسُ فَذَكَرَ أَنَّهُ وَجَدَ فِي السَّمَوَاتِ
 آدَمَ وَإِدْرِيسَ وَمُوسَى وَعِيسَى وَإِبْرَاهِيمَ وَلَمْ يَثْبُتْ
 كَيْفَ مَنَازِلَهُمْ غَيْرَ أَنَّهُ ذَكَرَ أَنَّهُ وَجَدَ آدَمَ فِي السَّمَاءِ
 الدُّنْيَا وَإِبْرَاهِيمَ فِي السَّمَاءِ السَّادِسَةِ قَالَ أَنَسُ فَلَمَّا
 مَرَّ جَبْرِيْلُ عَلَيْهِ السَّلَامُ بِالنَّبِيِّ صَلَّى اللَّهُ عَلَيْهِ وَسَلَّمَ
 بِإِدْرِيسَ قَالَ مَرْحَبًا بِالنَّبِيِّ الصَّالِحِ وَالْإِخِ الصَّالِحِ
 فَقُلْتُ مَنْ هَذَا قَالَ هَذَا إِدْرِيسُ ثُمَّ مَرَرْتُ بِمُوسَى
 فَقَالَ مَرْحَبًا بِالنَّبِيِّ الصَّالِحِ وَالْإِخِ الصَّالِحِ قُلْتُ مَنْ
 هَذَا قَالَ هَذَا مُوسَى ثُمَّ مَرَرْتُ بِعِيسَى فَقَالَ مَرْحَبًا
 بِالْإِخِ الصَّالِحِ وَالنَّبِيِّ الصَّالِحِ قُلْتُ مَنْ هَذَا قَالَ هَذَا
 عِيسَى ثُمَّ مَرَرْتُ بِإِبْرَاهِيمَ فَقَالَ مَرْحَبًا بِالنَّبِيِّ الصَّالِحِ
 وَالْإِبْنِ الصَّالِحِ قُلْتُ مَنْ هَذَا قَالَ هَذَا إِبْرَاهِيمُ قَالَ
 ابْنُ شَهَابٍ فَأَخْبَرَنِي ابْنُ حَزْمٍ أَنَّ ابْنَ عَبَّاسٍ وَأَبَا حَبَّةَ
 الْأَنْصَارِيَّ كَانَا يَقُولَانِ قَالَ النَّبِيُّ صَلَّى اللَّهُ عَلَيْهِ

میرے سینے کو شق کیا پھر اسے زمزم کے پانی سے دھویا پھر حکمت و
 ایمان سے لبریز سونے کا طشت لائے اور اسے میرے سینے میں
 اٹھیل دیا اس کے بعد سینے کو درست کر دیا پھر میرے ہاتھ کو پکڑا
 اور مجھے آسمان کی طرف لے چلے جب میں آسمان دنیا تک پہنچا تو
 جبریل نے آسمان کے خازن سے کہا: کھولو! اس نے پوچھا: کون
 ہے؟ جبریل نے کہا: میں جبریل ہوں اس نے پوچھا: تمہارے
 ساتھ کوئی اور ہے؟ جبریل نے کہا: ہاں! میرے ساتھ محمد (ﷺ)
 ہیں اس نے پھر پوچھا: کیا انہیں بلایا گیا ہے؟ فرماتے ہیں: جبریل
 بولے: ہاں! جب دروازہ کھولا گیا تو ہم آسمان دنیا پر چڑھے تو کیا
 دیکھتے ہیں ایک صاحب بیٹھے ہیں ان کی دائیں طرف بہت سے
 لوگ ہیں اور بائیں طرف بھی جب دائیں طرف دیکھتے ہیں تو ہنستے
 ہیں اور جب بائیں طرف دیکھتے ہیں تو روتے ہیں انہوں نے مجھے
 دیکھ کر فرمایا: صالح نبی صالح فرزند کو خوش آمدید ہو! میں نے جبریل
 سے پوچھا: یہ کون صاحب ہیں؟ انہوں نے بتایا: یہ آدم ہیں اور ان
 کے دائیں بائیں جو لوگ ہیں یہ ان کی اولاد کی رو میں ہیں ان میں
 دائیں طرف والے جنتی ہیں بائیں طرف کی پرچھائیاں جہنمی ہیں
 اس لیے جب دائیں دیکھتے ہیں تو ہنس پڑتے ہیں اور جب بائیں
 دیکھتے ہیں تو رو پڑتے ہیں۔ اس کے بعد مجھے دوسرے آسمان پر
 لے گئے اس کے خازن سے فرمایا: کھولو! اس کے خازن نے بھی
 ویسی ہی گفتگو کی جیسی پہلے والے نے کی تھی پھر کھولا گیا۔ حضرت
 انس نے کہا: حضرت ابو ذر نے یہ بیان کیا کہ حضور اقدس (ﷺ)
 نے آسمانوں میں آدم اور یسٰی، موسیٰ، عیسیٰ اور ابراہیم علیہم السلام کو
 پایا۔ انہوں نے ان حضرات کے مقامات نہیں بتائے۔ ہاں! یہ بتایا
 کہ آدم کو آسمان دنیا میں اور ابراہیم کو چھٹے آسمان میں پایا۔ حضرت
 انس نے کہا: نبی (ﷺ) کو لے کر جبریل علیہ السلام جب حضرت اور یسٰی
 کے پاس گزرے تو انہوں نے کہا: نبی صالح برادر صالح کو خوش
 آمدید ہو! میں نے پوچھا: یہ کون ہیں؟ جبریل نے بتایا: یہ اور یسٰی
 علیہ السلام ہیں اس کے بعد میں موسیٰ علیہ السلام کے قریب سے گزرا تو
 انہوں نے فرمایا: نبی صالح برادر صالح کو مرحبا ہو! میں نے پوچھا: یہ

کون صاحب ہیں؟ تو جبریل نے بتایا کہ یہ موسیٰ ہیں اس کے بعد حضرت عیسیٰ کے قریب سے گزرا ہوا تو انہوں نے فرمایا: نبی صالح اور برادر صالح کو مرحبا ہو! میں نے پوچھا: کون ہیں یہ بزرگ؟ تو جبریل نے بتایا: یہ عیسیٰ علیہ السلام ہیں اس کے بعد میں حضرت ابراہیم کے قریب سے گزرا تو انہوں نے بھی فرمایا: نبی صالح اور فرزند صالح کو مرحبا ہو! میں نے دریافت کیا: یہ کون بزرگ ہیں؟ فرمایا: یہ ابراہیم علیہ السلام ہیں۔ ابن شہاب نے کہا: مجھے ابن حزم نے خبر دی کہ حضرت ابن عباس اور ابو حبیہ انصاری کہتے تھے کہ نبی ﷺ نے فرمایا: پھر مجھے اور اوپر لے گئے یہاں تک کہ میں مقام ”مستوی“ تک پہنچ گیا اور قلموں کی آواز سننے لگا۔ حضرت ابن حزم اور انس بن مالک نے کہا: نبی ﷺ نے فرمایا کہ اس کے بعد اللہ عزوجل نے میری اُمت پر پچاس نمازیں فرض فرمائیں میں یہ لے کر لوٹا، موسیٰ علیہ السلام کے پاس آیا تو انہوں نے دریافت فرمایا: آپ کے لیے آپ کی اُمت پر اللہ عزوجل نے کیا فرض فرمایا؟ میں نے بتایا: پچاس نمازیں انہوں نے فرمایا: اپنے رب کی بارگاہ میں جائیے اس لیے کہ آپ کی اُمت اس کی طاقت نہیں رکھتی۔ یہ سن کر میں لوٹ کر حاضر بارگاہ ہوا تو اللہ عزوجل نے اس کا ایک حصہ کم کر دیا۔ میں پھر موسیٰ علیہ السلام کے پاس آیا اور انہیں بتایا کہ ایک حصہ کم کر دیا گیا ہے انہوں نے پھر کہا: اپنے رب کی طرف جائیے آپ کی اُمت اس کی بھی قوت نہیں رکھتی۔ میں نے پھر رجوع کیا تو کچھ اور کم کر دیں اب میں پھر حضرت موسیٰ کے پاس آیا تو پھر فرمایا: پھر اپنے پروردگار کی جانب رجوع کیجئے آپ کی اُمت اس کی بھی طاقت نہیں رکھتی۔ چنانچہ میں نے رجوع کیا تو اب اللہ عزوجل نے ارشاد فرمایا: یہ پانچ ہیں اور حقیقت میں پچاس ہیں ہمارے بارگاہ میں بات بدلی نہیں جاتی۔ اب پھر جب میں موسیٰ علیہ السلام کے پاس آیا تو انہوں نے فرمایا: پھر اپنے رب کی طرف رجوع کیجئے میں نے کہا: (اب) مجھے اپنے پروردگار سے شرم آتی ہے اس کے بعد جبریل مجھے لے کر چلے یہاں تک کہ سدرۃ المنتہیٰ تک پہنچا دیا اس پر نامعلوم طرح طرح کے رنگ چھائے ہوئے تھے پھر مجھے جنت میں داخل

وَسَلَّمَ ثُمَّ عَرَّجَ بِي حَتَّى ظَهَرْتُ لِمُسْتَوًى أَسْمَعُ فِيهِ صَرِيْفَ الْأَقْلَامِ قَالَ ابْنُ حَزْمٍ وَأَنَّسُ بْنُ مَالِكٍ قَالَ النَّبِيُّ صَلَّى اللَّهُ عَلَيْهِ وَسَلَّمَ فَرَضَ اللَّهُ عَزَّ وَجَلَّ عَلَيَّ خَمْسِينَ صَلَاةً فَرَجَعْتُ بِذَلِكَ حَتَّى مَرَرْتُ عَلَى مُوسَى فَقَالَ مَا فَرَضَ اللَّهُ لَكَ عَلَيَّ أُمَّتِكَ قُلْتُ فَرَضَ خَمْسِينَ صَلَاةً قَالَ فَارْجِعْ إِلَى رَبِّكَ فَإِنَّ أُمَّتَكَ لَا تُطِيقُ ذَلِكَ فَرَأَجَعْتُ فَوَضَعَ شَطْرَهَا فَرَجَعْتُ إِلَى مُوسَى قُلْتُ وَضَعَ شَطْرَهَا فَقَالَ رَاجِعْ رَبِّكَ فَإِنَّ أُمَّتَكَ لَا تُطِيقُ فَرَأَجَعْتُ فَوَضَعَ شَطْرَهَا فَرَجَعْتُ إِلَيْهِ فَقَالَ ارْجِعْ إِلَى رَبِّكَ فَإِنَّ أُمَّتَكَ لَا تُطِيقُ ذَلِكَ فَرَأَجَعْتُهُ فَقَالَ هِيَ خَمْسٌ وَهِيَ خَمْسُونَ لَا يُبَدِّلُ الْقَوْلُ لَدَيَّ فَرَجَعْتُ إِلَى مُوسَى فَقَالَ رَاجِعْ رَبِّكَ فَقُلْتُ اسْتَحْيَيْتُ مِنْ رَبِّي ثُمَّ انْطَلَقَ بِي حَتَّى انْتَهَى بِي إِلَى سِدْرَةِ الْمُنْتَهَى وَعَشِيهَا الْوَأْنُ لَا أَدْرِي مَا هِيَ ثُمَّ أُدْخِلْتُ الْجَنَّةَ فَإِذَا فِيهَا حَبَائِلُ اللَّوْلُؤِ وَإِذَا تَرَابُهَا الْمِسْكُ

(بخاری ج ۱- کتاب الصلوة- باب: کیف فرضت الصلوة فی الاسراء ص ۵۰، کتاب بدء الخلق- باب: ذکر الملائكة ص ۲۵۵، کتاب الانبیاء- باب: ذکر ادريس ص ۲۷۱، کتاب الانبیاء- باب: قول الله عزوجل هل اتاك حدیث موسی ص ۲۸۱، کتاب المناقب- باب: كان النبی صلی الله علیه وسلم تنام عینه ولا ینام قلبه ص ۵۰۳، کتاب الانبیاء- باب: قول الله تعالی ذکر رحمة ربك عبده زکریا ص ۲۸۷، بخاری ج ۲- کتاب التوحید- باب: قول الله وکلم الله موسی تکلیما ص ۱۱۲۰، مسلم ج ۱- کتاب الایمان- باب: الاسراء برسول الله صلی الله علیه وسلم ص ۹۳ تا ۹۱، ترمذی ج ۲- کتاب التفسیر- باب: سورة بنی اسرائیل ص ۱۳۱، نسائی ج ۱- کتاب الصلوة- باب: فرض الصلوة ص ۷۳، ۷۲)

کیا گیا، کیا دیکھتا ہوں کہ اس میں موتی کے ہار ہیں اور اس کی مٹی
مشک ہے۔

لغات

”اسودۃ“ یہ سواد کی جمع ہے جیسے ”زمان“ کی جمع ازمنہ۔ سواد کے معنی شخص کے ہیں، متعدد اور عوام کے معنی میں بھی آتا ہے۔
”صالح“ وہ شخص ہے جو حقوق اللہ اور حقوق العباد کو کما حقہ ادا کرتا ہو یہ اپنے معنی کی جامعیت کے لحاظ سے تمام پسندیدہ قابل ستائش
صفات کو شامل ہے۔ اسی لیے ہر نبی نے ”نبی صالح“ کے ساتھ آپ کو خوش آمدید کہا، امین اور صادق نہیں کہا، اس لیے کہ صالح ان
دونوں کو بھی شامل ہے۔ ”نسم“ کے معنی روح کے ہیں۔ ”ظہرت“ کے معنی ہیں: میں چڑھا۔ ام المؤمنین رضی اللہ عنہا کی حدیث میں
ہے: ”وَالشَّمْسُ فِي حَجْرَتِهَا لَمْ تَظْهَرْ“ دھوپ ان کے حجرے میں ہوتی اور دیوار پر ابھی چڑھی نہ ہوتی۔ ”مُسْتَوٰی“ استواء کا
اسم ظرف ہے۔ ”صریف“ فاعیل کے وزن پر مصدر ہے اس کے معنی آواز کرنا ہے یہاں یہ مراد ہے کہ فرشتے حکم الہی کو لکھتے ہیں، اس
لکھنے سے قلم میں جو آواز پیدا ہوتی ہے میں وہاں پہنچ کر اس کو سننے لگا تھا۔ ”ارجع الی ربک“ اللہ عزوجل شہید و بصیر ہے۔ مکان سے
منزہ ہے اس لیے اس سے مراد یہ ہے کہ لوٹ کر وہاں جائے جہاں آپ کلام الہی سے مشرف ہوئے۔ ”شَطْرٌ“ کے معنی آدھے کے
ہیں اور مطلق بعض کے بھی۔ یہاں مطلق بعض ہی مراد ہے۔ ”السِّدْرَةُ الْمُنْتَهٰی“ پیری کے درخت کو سدرہ کہتے ہیں۔ ”المنتہی“
”انتہاء“ کا ظرف ہے یعنی انتہائی حد۔ ساتویں آسمان پر بیر کا ایک درخت ہے جس کی جڑیں چھٹے آسمان میں ہیں، جس کے پتے
ہاتھی کے کان کی طرح چوڑے اور بڑے ہیں اور جس کے پھل بجر کے بڑے منکوں کے برابر ہیں۔ جس کے بارے میں احادیث میں
آیا ہے کہ وہ تمام آسمانوں اور جنت تک کو گھیرے ہوئے ہے اس کے آگے نہ کوئی فرشتہ جاسکتا ہے نہ کوئی نبی۔ یہ عام انبیاء کرام کے
لیے ہے۔ رہ گئے ہمارے نبی ﷺ تو حضور سدرۃ المنتہی سے بھی آگے تشریف لے گئے۔ ان شاء اللہ کتاب المناقب میں اسے مفصل
بیان کیا جائے گا۔ اس کی شاخیں ساتویں آسمان کو گھیرے ہوئے ہیں بلندی ساتویں آسمان سے بھی اوپر ہے جو کچھ اوپر جاتا ہے سب کی
آخری حد یہی ہے۔ ”حَبَائِلُ اللُّوْلُو“ حبال یہ یا حبل کی جمع ہے جس کے معنی لہبائی میں پھیلی ہوئی ریت کے ہیں۔ مطلب یہ ہوا کہ
جنت میں موتی اتنے کثیر وافر ہیں جیسے ریگستان میں ریت ہے یا یہ حبلۃ کی جمع ہے جس کے معنی گلے کے ہار کے ہیں، مگر اکثر محدثین
کی رائے یہ ہے کہ یہ لکھنے والوں کی غلطی ہے۔ صحیح جنابذ ہے جیسا کہ کتاب الانبیاء وغیرہ میں ہے بلکہ یہاں بھی حضرت ابو ذر کی
روایت یہی ہے۔ ”جنابذ، جُنْبُذ“ کی جمع ہے جس کے معنی قبے کے ہیں، مگر تصحیف (لکھنے میں غلطی) کے قول کی کوئی حاجت نہیں۔
مراد یہ ہے کہ جیسے زینت و آرائش کے لیے کھڑکیوں اور مسہریوں کے ارد گرد موتی کی لڑیاں لٹکا دیتے ہیں اسی طرح جنت میں بھی کھڑکیوں
پر اور تخت کے ارد گرد موتی کی لڑیاں ہیں۔ اس حدیث پر تفصیلی گفتگو کتاب الانبیاء میں آئے گی۔ یہاں نماز سے متعلق چند ضروری باتیں
معروض ہیں۔

قبل معراج نماز

اس حدیث سے یہ تو ثابت ہو گیا کہ نماز پنجگانہ معراج میں فرض ہوئی اور یہ بھی تو اتر سے ثابت ہے کہ معراج سے پہلے بھی حضور
قدس ﷺ اور صحابہ کرام نماز پڑھتے تھے۔ حدیث حراء کے بعض طرق میں یہ ہے کہ نزول اقرآء کے بعد جبریل امین نے پاؤں زمین
پر مارا جس سے چشمہ جاری ہو گیا اور اس سے وضو کیا، حضور اقدس ﷺ دیکھتے رہے پھر جبریل علیہ السلام نے فرمایا: آپ بھی وضو کر لیں
حضور نے بھی وضو فرمایا، پھر جبریل امین نے دو رکعت کعبہ کی جانب منہ کر کے نماز پڑھی، ان کے ساتھ حضور نے بھی پڑھی، پھر دولت

کدہ پر تشریف لائے اور اُم المؤمنین حضرت خدیجہ الکبریٰ رضی اللہ عنہا کو حکم دیا، انہوں نے بھی وضو کیا اور حضور کے ساتھ نماز پڑھی۔
(المواہب اللدنیہ وشرحها للزرقانی، ج ۱- باب: مبعث النبی صلی اللہ علیہ وسلم ص ۵-۲۳۴)

اس امت میں سب سے پہلے کس نے نماز پڑھی؟

امتوں میں نماز پڑھنے کا شرف سب سے پہلے حضرت خدیجہ کو حاصل ہوا اور ان کے بعد اسد اللہ حضرت علی مرتضیٰ رضی اللہ عنہ کو۔
حضور اقدس ﷺ نے دو شنبہ کو اول روز نماز پڑھی اور حضرت خدیجہ نے اسی روز آخری حصے میں اور حضرت شیر خدا نے سہ شنبہ کو۔
(جمان التاج بحوالہ طبرانی)

معراج سے قبل نماز کے متعلق چند سوالات اور ان کے جوابات

اب یہاں چند سوالات ہیں:

(۱) معراج سے پہلے کتنے وقت کی نماز پڑھتے تھے؟ (۲) اور یہ سب فرض تھیں یا ان میں کچھ فرض اور کچھ نفل یا سب نفل؟ (۳) ان نمازوں کے شرائط اور ارکان علیحدہ تھے یا یہی تھے؟ اعلیٰ حضرت امام احمد رضا قدس سرہ نے اپنے رسالے ”جمان التاج فی بیان الصلوة قبل المعراج“ میں ان سب پر تفصیلی گفتگو فرمائی ہے۔ اس کا خلاصہ یہ ہے کہ بعض علماء نے فرمایا کہ معراج سے پہلے دو وقت کی نماز فرض تھی، طلوع آفتاب سے پہلے اور غروب سے قبل۔ یا نماز چاشت اور نماز عصر۔ اصحابہ میں ہے کہ نماز پنجگانہ کے فرض ہونے سے پہلے مسلمان نماز چاشت اور عصر پڑھا کرتے تھے۔ عصر کے وقت پہاڑ کی گھاٹیوں میں جا جا کر الگ الگ پڑھتے تھے۔ ان اقوال میں تطبیق یہ ہے کہ چاشت بھی پڑھتے تھے اور فجر بھی اور عصر بھی۔ صحیحین میں ہے کہ ابتداء بعثت میں جب جن حاضر ہوئے تو حضور اقدس ﷺ صحابہ کرام کے ساتھ فجر کی نماز پڑھ رہے تھے۔ مگر صحیح یہ ہے کہ قبل معراج صرف تہجد فرض تھی، وہ بھی بعد میں امت کے حق میں منسوخ ہو گئی۔ بر بنائے تحقیق قبل معراج کی نمازیں بھی ایسی تھیں جیسی اب پنجگانہ نمازیں ہیں، یعنی اس کے لیے وضو اور بدن اور کپڑے کی طہارت بھی تھی اور استقبال قبلہ اور تکبیر تحریمہ بھی تھی۔ قیام، رکوع، سجود بلند آواز سے قراءت بھی تھی اور جماعت بھی۔ علامہ احمد خطیب قسطلانی اور علامہ عبدالباقی زرقانی لکھتے ہیں:

ثم ان اللہ تعالیٰ اقروها ای شرعها علی هیئۃ ما
کان یصلی قبل فی السفر کذلک رکعتین واتمھا
فی الحضر اربعاً۔
معراج سے پہلے جس ہیئت پر نماز پڑھتے تھے اسی ہیئت کے
ساتھ سفر میں دو رکعت اور حضر میں چار رکعت اللہ تعالیٰ نے مقرر
فرمائیں۔

رکوع اس امت کے خصائص سے نہیں

عام طور پر علماء لکھتے ہیں کہ اگلی امتوں میں رکوع نہیں تھا، مگر یہ بہ ظاہر متعدد نصوص قرآنیہ کے معارض ہے۔ ابوالانبیاء حضرت
ابراہیم علیہ السلام اور حضرت اسماعیل علیہ السلام سے فرمایا گیا:

طواف کرنے والوں اور اعتکاف کرنے والوں اور رکوع
كَهْرًا بَيْتِي لِلطَّائِفِينَ وَالْعَاكِفِينَ وَالرُّكَّعِ

الذرائع المختار، ج ۱- کتاب الصلوة

بخاری، ج ۲، ص ۷۳۲- کتاب التفسیر، باب: قل اوحی الی نفر من الجن، مسلم، ج ۱، ص ۱۸۳- کتاب الصلوة، باب: الجهر بالقرآن

ج ۱- المواہب اللدنیہ، ج ۱- باب: مبعث النبی صلی اللہ علیہ وسلم، ج ۶، ص ۲۳۵

۵- المواہب اللدنیہ وشرحها للزرقانی، ج ۱، ص ۲۳۵- باب: مبعث النبی صلی اللہ علیہ وسلم

السُّجُودِ (البقرہ: ۱۲۵)

کرنے والوں سجدہ کرنے والوں کے لیے میرا گھر پاک رکھنا ○
 حضرت سیدنا ابراہیم سے خطاب ہے: ”وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ ○“ (الحج: ۲۶) میرا گھر پاک رکھو طواف کرنے والوں اعتکاف کرنے والوں رکوع و سجدہ کرنے والوں کے لیے ○ حضرت داؤد کے احوال میں ہے: ”خَرَّ رَاكِعًا وَأَنَابَ ○“ (ص: ۲۳) رکوع کرتے ہوئے جھک گیا اور اللہ کی طرف رجوع کیا ○ حضرت مریم سے فرمایا: ”يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ ○“ (آل عمران: ۴۲) اے مریم! اپنے رب کے حضور ادب سے کھڑی ہو اور سجدہ کر اور رکوع کرنے والوں کے ساتھ رکوع کر ○ ان آیات میں رکوع سے اس کا لغوی معنی مراد لینا قاعدے کے خلاف اور عدول عن الظاہر ہے۔ یہی علماء تصریح فرماتے ہیں: ”ان النص يحمل على حقيقة الشرعية مهما امکن“ جہاں تک ممکن ہو گا قرآن و حدیث سے شرعی معنی مراد لیا جائے گا پھر دو پہلے والی اور چوتھی آیتوں میں رکوع اور سجود دونوں مذکور ہیں۔ سجدے سے شرعی معنی مراد لینا اور رکوع سے لغوی یقیناً خروج عن الظاہر ہے۔ علاوہ ازیں حدیث معراج میں یہ بھی ہے: ”ثم دخلت المسجد فعرفت النبي ما بين قائم وراكع وساجد“ اس کے بعد میں مسجد اقصیٰ گیا، میں نے انبیاء کو پہچانا، کچھ قیام میں کچھ رکوع میں، کچھ سجدے میں تھے۔ اس حدیث پر یہ کہا جاسکتا ہے کہ یہ بات انبیاء کرام کی ہے اور دعویٰ یہ ہے کہ رکوع اگلی امتوں میں نہ تھا۔

مزید افادہ

طبرانی اور بزار میں حضرت علی رضی اللہ عنہ سے یہ حدیث ہے: سب سے پہلے ہم نے جس نماز میں رکوع کیا، وہ عصر تھی۔ ہم نے عرض کیا: یا رسول اللہ! یہ کیا ہے؟ فرمایا: مجھے اس کا حکم دیا گیا۔ خاتم الحفظ علامہ سیوطی نے فرمایا کہ عصر سے پہلے ظہر پڑھی تھی اور نماز پنجگانہ کے فرض ہونے سے پہلے تہجد وغیرہ پڑھتے تھے۔ ان نمازوں کا رکوع سچے خالی ہونا اس پر قرینہ ہے کہ ام ماضیہ کی نماز میں رکوع نہ تھا، مگر اس کے معارض حضرت عقیف کنڈی رضی اللہ عنہ کی یہ حدیث ہے، وہ فرماتے ہیں: زمانہ جاہلیت میں میں بغرض تجارت مکہ آیا اور حضرت عباس کے یہاں ٹھہرا۔ ایک دن کعبہ کے سامنے بیٹھا تھا، دن خوب روشن اور سورج بلند ہو چکا تھا۔ ایک جوان آئے اور آسمان کو دیکھ کر کعبہ کی طرف منہ کر کے کھڑے ہو گئے، اس کے بعد ایک لڑکا تشریف لایا، یہ ان کی دائیں طرف کھڑے ہو گئے۔ تھوڑی دیر کے بعد ایک خاتون آئیں وہ ان کے پیچھے کھڑی ہوئیں، پھر جوان نے رکوع کیا تو یہ دونوں رکوع میں چلے گئے، پھر جوان نے سر اٹھایا تو ان دونوں نے اٹھایا، جوان سجدے میں گئے تو یہ دونوں بھی گئے، پھر میں نے حضرت عباس سے پوچھا: یہ کون لوگ ہیں؟ تو انہوں نے بتایا: یہ جوان اور یہ لڑکا میرے بھتیجے ہیں۔ اور یہ خاتون خدیجہ بنت خویلد، ان جوان کی زوجہ ہیں، میرے بھتیجے فرماتے ہیں کہ آسمان و زمین کے مالک نے انہیں اس دین کا حکم دیا ہے۔ ان کے ساتھ ابھی یہی دونوں مسلمان ہیں۔ (جمان التاج بحوالہ کامل ابن عدی و ابن عساکر)

اس حدیث کے ایک راوی معبد بن خثیم ازدی قدرے متکلم فیہ ہیں اور پہلے والی بزار و طبرانی کا حال معلوم نہیں۔ اگر وہ حدیث صحیح یا حسن ہے تو اس سے استدلال درست ورنہ نہیں۔ اس تقدیر پر نصوص قرآنیہ کے معارض کوئی لائق استدلال حدیث نہ رہے گی، تو رکوع کا اس امت کے خصائص سے ہونا ثابت نہ ہو سکے گا۔

قال ابن شہاب اخبرني ابن حزم

ابوبکر بن محمد بن عمرو بن ابی حزم کو بھی ابن حزم کہتے تھے اور ان کے والد محمد بن عمرو کو بھی۔ یہاں ابوبکر بن محمد مراد ہیں اس لیے کہ ان کے والد محمد بن عمرو سے امام زہری کا سماع ثابت نہیں، کیونکہ امام زہری ۵۸ھ میں پیدا ہوئے، یہ ۶۳ھ واقعہ حرہ میں شہید ہو گئے۔

جمان التاج بحوالہ حسن بن عرفہ و ابونعیم

تھے مگر ابو بکر بن حزم کی ملاقات حضرت ابو حبیہ رضی اللہ عنہ سے نہیں حضرت ابو حبیہ جنگ احد میں شہید ہو چکے تھے اس وقت ابو بکر بن حزم بلکہ ان کے والد محمد بن حزم پیدا بھی نہیں ہوئے تھے اس لیے کہ ان ولادت ۱۰ھ ہے اس لیے یہ حدیث منقطع ہوئی۔

(فتح الباری - ج ۱ - کتاب الصلوٰۃ ص ۳۹۱، یعنی - ج ۳ - کتاب الصلوٰۃ ص ۲۴، بدایہ نہایہ - ج ۹ ص ۳۴۱)

قال ابن حزم و انس بن مالك

”قال ابن حزم“ میں یہ طے ہے کہ مراد یہ ہے کہ ابن حزم نے اپنے شیخ سے روایت کرتے ہوئے کہا۔ یہ شیخ حضرت ابن عباس بھی ہو سکتے ہیں اور حضرت ابو حبیہ بھی جیسا کہ اس کے قبل والی سند میں ہے۔ اس کا بھی احتمال ہے کہ ان دونوں کے علاوہ کوئی اور ہو بہر تقدیر یہ حدیث مرسل ہوئی۔ اسی طرح حضرت انس کے بارے میں دو احتمال ہیں کہ ہو سکتا ہے یہ روایت بواسطہ ابو ذر ہو یا کسی اور صاحب کے واسطے سے ہو اب بھی حدیث مرسل ہوئی اور یہ بھی ہو سکتا ہے کہ انہوں نے براہ راست حضور اقدس ﷺ سے سنا ہو اس تقدیر پر حدیث متصل ہوئی۔

فوضع شطرها..... (اللہ عزوجل نے اس کا ایک حصہ کم کر دیا)

یہاں روایتیں تین طرح آئی ہیں ایک یہ جس میں تین بار مراجعت کا تذکرہ ہے اور پہلی مراجعت میں جو بھی تخفیف ہوئی اس کو ”شطرها“ سے تعبیر کیا گیا۔ دوسری روایت جو مالک بن صعصعہ سے ہے۔ اور تیسری روایت جو بہ طریق شریک خود حضرت انس سے بلا واسطہ ہے اس سے ظاہر ہوتا ہے کہ پانچ بار مراجعت ہوئی۔ چار بار دس دس کی تخفیف ہوئی اور آخر میں پانچ کی۔ اس میں ”فجعلها اربعین“ ہے اس سے قبل شریک کی بھی روایت میں ہے اور ثابت کی روایت میں بھی ”فحط عني خمسا“ ہے۔

(مسلم - ج ۱ - کتاب الایمان - ص ۹۱)

حضرت علامہ ابن حجر نے فرمایا کہ بقیہ تمام روایتوں کو ثابت والی روایت پر محمول کرنا متعین ہے یہ ثقہ کی زیادتی ہے جو مقبول ہے تو راجح اور محقق یہ ہوا کہ نماز میں تخفیف کے لیے مراجعت نو بار ہوئی اور ہر بار پانچ پانچ نمازوں کی تخفیف ہوئی۔

اِسْتَحْيَتْ مِنْ رَبِّي..... (مجھے اپنے رب سے شرم آتی ہے)

ابن مزیر نے کہا: یہ حیا فرمانا اس وجہ سے تھا کہ حضور اقدس ﷺ نے ملاحظہ فرمایا تھا کہ ہر دفعہ پانچ پانچ کی تخفیف ہو رہی ہے۔ اس اسلوب کے مطابق اب مراجعت کا مطلب یہ ہوگا کہ گویا یہ سوال ہوگا کہ نماز بالکلیہ معاف کر دی جائے اس لیے حیا فرمانا۔ اس سے ظاہر ہو گیا کہ حضور اقدس ﷺ کی مرضی یہی تھی کہ معراج کا تحفہ امت کے لیے کچھ نہ کچھ ضرور پہنچے نیز اخیر دفعہ فرمایا: یہ پانچ عمل میں ہیں مگر ثواب میں پچاس ہیں۔ ”وَمَا يَبْدُلُ الْقَوْلُ لَدَيَّ“ میرے یہاں بات بدلی نہیں جاتی۔ اس سے ظاہر ہو گیا کہ یہ تعداد قطعی ہے اس لیے اب تخفیف کی درخواست کے لیے واپس جانے سے حیا فرمانا۔

لا ادري ماهي

فرمایا: سدرۃ المنتہیٰ پر نامعلوم طرح طرح کے رنگ چھائے ہوئے تھے۔ مسلم میں ہے: ”فراش من ذهب“ سونے کے پتنگے تھے۔ مسلم ہی میں ہے: ”فلما غشيتها من امر الله ما غشيت تغيرت فما احد من خلق الله يستطيع ان يبعثها من حسنها“ جب سدرہ پر اللہ کے امر سے چھا گیا جو چھا گیا تو وہ اتنا حسین ہو گیا کہ اللہ کی مخلوق میں سے کوئی اسے بیان نہیں کر سکتا۔ تفسیر درمنثور میں ہے کہ حضرت ابن عباس نے فرمایا: یہ ملائکہ تھے۔ اسی میں ہے کہ سلمہ بن دہرام نے کہا: فرشتوں نے اللہ عزوجل سے عرض کیا:

مسلم - ج ۱ ص ۹۷ - کتاب الایمان - باب الامراء

ہمیں اجازت مرحمت فرما کہ حضور اقدس ﷺ کو دیکھیں۔ انہیں اجازت ملی تو یہ پروانہ وار ٹوٹ پڑے اور سدرہ پر چھا گئے۔ (ایضاً) تفسیر قرطبی میں ہے کہ امام حسن نے فرمایا کہ سدرہ پر رب العالمین کا نور چھایا تھا۔ ایک اور حدیث میں ہے کہ سدرہ پر اللہ عزوجل کا نور چھایا ہوا تھا، کسی میں استطاعت نہیں کہ اسے دیکھ سکے، جس پر فرشتے نار ہو رہے تھے۔ ایک اور حدیث میں ہے کہ حضور اقدس ﷺ نے فرمایا: میں نے سدرہ کے ہر پتے پر فرشتوں کو دیکھا کہ وہ کھڑے تسبیح میں مصروف تھے۔ درمنثور میں ہے کہ حضور اقدس ﷺ سے پوچھا گیا: آپ نے سدرہ کے صحن میں کیا دیکھا؟ تو فرمایا: سونے کے پتنگے۔ تفسیر کبیر میں اس قول کو کہ سدرہ پر انوار الہی محیط تھے ظاہر فرمایا۔ اس قول کی بھی تائید کی کہ یہ فرشتے تھے۔ ان سب میں کوئی مخالف نہیں، یہ ظاہر مختلف اجزاء ایک سلسلے کی منظم کڑیاں ہیں، ہو ایہ کہ سدرۃ المنتہیٰ پر اس خاص الخاص انوار ربانی کی تجلی ہوئی۔ حضور کی آمد آمد کی خبر سن کر فرشتوں نے زیارت کی درخواست پیش کی جو منظور ہوئی۔ فرشتے پروانوں کی طرح زیارت کے لیے اُمنڈ آئے، سونے کے پتنگوں کی طرح نظر آئے۔ سدرہ پر اس وقت ایسے خاص الخاص انوار کی تجلیات محیط تھیں کہ انہیں حضور بھی نہ پہچان سکے، تو وہ فرمایا جو اس حدیث میں ہے کہ میں نہیں جانتا کہ اللہ عزوجل کی صفات غیر متناہیہ میں سے کن صفات کے ہیں یا اس کی ذات کے۔ اس کو کبھی ”من امر اللہ“ سے تعبیر فرمایا۔ اسی کو قرآن مجید میں یوں بیان فرمایا:

إِذْ يَغْشَى السِّدْرَةَ مَا يَغْشَى ۝ (النجم: ۱۶)

جب سدرہ پر چھارہا تھا جو چھارہا تھا

صاحب ایضاح البخاری کا نفی علم غیب پر فاسد استدلال اور اس کا مفصل جواب

ایضاح البخاری کے مصنف وہابی دیوبندی ہیں، جن کا عقیدہ یہ ہے کہ حضور ﷺ کو دیوار کے پیچھے کا بھی علم نہیں۔ اپنے خاتمے کا بھی حال معلوم نہیں۔ یہاں حدیث میں ان کو ”لا ادری“ مل گیا۔ بس کیا تھا طلبہ پر دھونس جمانے کی پرانی عادت رنگ لائی اور یہ فرمادیا:

آپ طرح طرح کے رنگوں کا مشاہدہ فرما رہے ہیں، لیکن یہ فرماتے ہیں کہ ان رنگوں کی حقیقت معلوم نہ ہو سکی۔ حیرت ہے سرکارِ دو عالم ﷺ کے لیے علم غیب کا دعویٰ کرنے والے ترمذی کی روایت ”فتجلی لی کل شیء“ سے استدلال کرتے ہیں کہ خواب میں خداوند قدوس نے آپ کے سینہ مبارک پر ہاتھ رکھا اور آپ کے سامنے ہر چیز روشن ہو گئی۔ یہ تو خواب کا معاملہ تھا، آپ بیداری میں مشاہدہ کے بعد بھی حقیقت کے ادراک سے انکار فرما رہے ہیں۔ اسی سے سمجھا جاسکتا ہے کہ ”فتجلی لی کل شیء“ سے علم غیب پر استدلال کی کیا حقیقت ہے جبکہ چیزوں کے سامنے آنے اور مشاہدہ ہو جانے کے بعد بھی ان چیزوں کی حقیقت کا علم ضروری نہیں۔ (ج ۱۳ ص ۲۶)

ان شیخ الحدیث صاحب کے ارشاد پر پورا کلام کرنے کے لیے تو دفتر چاہیے، ہم ناظرین کے اطمینان کے لیے چند باتیں عرض کیے دیتے ہیں:

اولاً: کسی مقابل پر اعتراض کرنے سے پہلے اس کے عقیدے کو اچھی طرح سمجھ لینا ضروری ہے۔ جلد اول میں حدیث جبریل کے ضمن میں ہم نے واضح کر دیا ہے کہ علم غیب کے عقیدے میں ہمارے عقیدے کے دو جز ہیں۔ ایک نزول قرآن کی تکمیل سے پہلے۔

۱۔ تفسیر قرطبی۔ ج ۱ ص ۹۶

۲۔ تفسیر درمنثور۔ ج ۶ ص ۱۱۶

۳۔ تفسیر کبیر۔ تفسیر سورۃ النجم۔ ج ۲۳ ص ۲۹۲

۴۔ براہین قاطعہ ص ۵۱۔ مصنفہ طویل احمد صاحب المصنفی مصدقہ رشید احمد گنگوہی

۵۔ تقویۃ الایمان مصنفہ اسماعیل دہلوی

۶۔ نزهة القاری۔ ج ۱ ص ۳۱۸-۳۱۹ رقم: ۲۲۲

اس درجے میں ہم ”جميع ما كان وما يكون“ کا اعتقاد نہیں رکھتے بلکہ اتنے کثیر اور وافر کا جو عالم کہنے کے لیے کافی ہو، یعنی قدر معتد بہ۔ اس درجے میں دو چار چیزوں کا علم نہ ہونا غیب دانی کے منافی نہیں جیسے آپ خود شیخ الحدیث ہیں، کیا آپ تمام احادیث اس طرح جانتے ہیں کہ کوئی ایک حدیث آپ سے کسی وقت مخفی نہ ہو؟ یقیناً آپ تو آپ آپ کے اساتذہ بھی اس کا دعویٰ نہیں کر سکتے بلکہ آپ کے کفش بردار تلامذہ بھی یہ نہیں کہہ سکتے پھر آپ شیخ الحدیث کیسے ہیں؟ صرف اس ادعا کی وجہ سے نہ کہ آپ قدر معتد بہ احادیث کو جانتے ہیں۔ ہزاروں احادیث کی آپ کو ہوا بھی نہیں لگی۔ ہزاروں احادیث سے جاہل رہتے ہوئے بھی آپ حدیث دانی کا دعویٰ کرتے ہیں، تو دو ایک باتوں کا اگر بالفرض کسی وقت حضور اقدس ﷺ کو علم نہ تھا تو یہ آپ کی غیب دانی کے منافی نہیں۔ یہ سب کو معلوم ہے کہ واقعہ معراج مکہ معظمہ میں ہجرت سے ایک سال قبل ہوا۔ اس وقت تک آدھا قرآن مجید بھی نازل نہ ہوا تھا اس لیے اس وقت اگر حضور اقدس ﷺ نے ان الوان کے بارے میں فرمایا: ”لا ادري“ تو یہ بھی حضور کے غیب دان ہونے کے منافی نہیں۔

ثانیاً: ”جميع ما كان وما يكون“ کی تفصیل اعلیٰ حضرت امام احمد رضا قدس سرہ اپنی تصنیفات میں فرما چکے ہیں کہ اس سے مراد صرف وہ ممکنات ہیں جو پہلے موجود ہو چکے یا اس وقت موجود ہیں یا آئندہ قیامت تک موجود ہوں گے۔ وہ ممکنات جو ابھی موجود نہیں ہوئے اور نہ آئندہ ہوں گے ازل ابد معدوم ہیں، وہ اس میں داخل نہیں اور نہ تمتعات داخل ہیں۔ اور نہ باری تعالیٰ کی ذات و صفات داخل ہیں۔ یہ ہمارا عقیدہ نہیں کہ حضور اقدس ﷺ اللہ عزوجل کی ذات اور اس کی صفات بتماہا جانتے ہیں۔ یا اللہ عزوجل کی حقیقت کما حقہ جانتے ہیں۔ اللہ عزوجل کی ذات و صفات کے بارے میں ہمارا عقیدہ یہ ہے کہ حضور اقدس ﷺ تمام مخلوقات سے زیادہ جانتے ہیں اور اتنا زیادہ جانتے ہیں کہ حضور اقدس ﷺ کو اللہ عزوجل کی ذات و صفات کا جتنا علم ہے اس کے مقابلے میں تمام مخلوقات حتیٰ کہ انبیاء کرام کے مجموعی علم کو بھی وہ نسبت نہیں جو قطرے کو سمندر سے اور ذرے کو پوری دنیا کے ریگستان سے ہے، مگر اس کے باوجود حضور اقدس ﷺ کا علم اللہ عزوجل کی ذات و صفات کو محیط نہیں۔ اس لیے کہ حضور اقدس ﷺ کا علم کثیر در کثیر وسیع در وسیع ہونے کے باوجود متناہی ہے۔ اور اللہ عزوجل کی ذات اور صفات غیر متناہی۔ جس کا جی چاہے الدولۃ المکیہ اور خالص الاعتقاد وغیرہ دیکھ لے۔

سنئے! ترمذی میں یہ حدیث دو صحابہ کرام سے مروی ہے، ایک حضرت ابن عباس سے دوسرے حضرت معاذ بن جبل سے۔

حضرت ابن عباس کی حدیث میں ہے کہ حضور اقدس ﷺ نے فرمایا:

”فعلمت ما فی السموات وما فی الارض“ آسمانوں اور زمینوں میں جو کچھ ہے وہ سب میں نے جان لیا۔

مشکوٰۃ میں حضرت عبدالرحمن بن عائش کی حدیث میں بھی یہی ہے۔ حضرت معاذ بن جبل رضی اللہ عنہ کی حدیث میں ہے:

”فعلمت ما بین المشرق والمغرب“ مشرق و مغرب کے درمیان جو کچھ ہے وہ سب میں نے جان لیا۔

مشکوٰۃ میں بحوالہ امام احمد اور ترمذی حضرت معاذ بن جبل رضی اللہ عنہ کی حدیث میں ہے: ”فتجلی لی کل شیء و عرفت“ مجھ

پر ہر چیز روشن ہو گئی اور میں نے پہچان لیا۔

ثالثاً: اب جبکہ اس حدیث میں ”فعلمت ما فی السموات وما فی الارض“ بھی ہے اور ”فعلمت ما بین المشرق

والمغرب“ اور ”فتجلی لی کل شیء“ بھی اور ”عرفت“ بھی ہے اور ”فعلمت“ بھی، یعنی فرمایا: مجھ پر ہر چیز روشن ہو گئی اور

میں نے جو کچھ آسمانوں اور زمین میں ہے جو کچھ مشرق و مغرب کے درمیان ہے ان سب کو میں نے جان لیا، پہچان لیا، تو آپ تو دنیا

سے چلے گئے، مگر آپ کے تلامذہ سے سوال ہے کہ بولیں وہ کیا بولتے ہیں۔ کیا آپ لوگوں کے شیخ صاحب کے ارشاد کی اس حدیث میں کوئی گنجائش رہی؟ جو فرمایا: ”فتجلی لی کل شیء“ سے استدلال کی کیا حقیقت ہے؟

حریف کی پوری بات اور پورا استدلال سن کر سمجھ کر الجھنا چاہیے۔ اپنے حریف کے اصل استدلال میں کتزیونت کر کے اپنے جی سے نیا استدلال گھڑ کر حریف کے منہ لگنے والے کا یہی حال ہوتا ہے۔ ناظرین کے اطمینان مزید کے لیے اس حدیث کے جو معنی علمائے اہل سنت نے بیان فرمائے، اس کو بھی ملاحظہ کریں۔ حضرت ملا علی قاری لکھتے ہیں:

قال ابن حجر ای جمیع الکائنات اعنی فی السموات بل وما فوقها وجمیع ما فی الارض السبع بل وما تحتها کما افادہ اخبارہ علیہ السلام عن الثور والحوث الذین علیہما الارضون کلہما۔
سند الحفظ علامہ ابن حجر نے فرمایا مراد یہ ہے کہ میں نے تمام کائنات کو جو کچھ آسمانوں میں بلکہ ان کو بھی جو اس کے اوپر ہیں اور ان تمام کائنات کو جو ساتوں زمین میں ہیں بلکہ ان کو بھی جو زمین کے اندر ہیں، جان لیا، اس نیل اور چھلی کے بارے میں حضور نے خبر دی جن کے اوپر ساتوں زمینیں ہیں، اس سے بھی معلوم ہوتا ہے۔

اس کے بعد ملا علی قاری اپنی ایک توجیہ پیش کرتے ہیں:

ویمکن ان یراد بالسموات الجهة العليا وبالارض الجهة السفلی فی شمل الجمیع. (مرقاۃ ج ۱ ص ۴۶۳)
یہ ہو سکتا ہے کہ سموات سے اوپر کی جہت اور ارض سے نیچے کی جہت مراد لی جائے، تو سب کو شامل ہوگا۔

حضرت شیخ عبدالحق محدث دہلوی قدس سرہ اشعۃ اللمعات میں فرماتے ہیں:

پس دانستم ہرچہ در آسمان و ہرچہ در زمین بود عبارت ست از حصول تمامہ علوم جزئی و کلی واحاطۃ آن۔ (ج ۱ ص ۳۳۳) ہونے کی تعبیر ہے۔
جو کچھ آسمان میں ہے اور جو کچھ زمین میں ہے، سب کو میں نے جان لیا، یہ تمام علوم کلی اور جزئی کے حاصل ہونے اور انہیں محیط علموں کی تعبیر ہے۔

رابعاً: یہ سب گفتگو اس تقدیر پر تھی کہ ”لا ادری“ کے ظاہر معنی مراد ہوں، ورنہ علامہ عینی نے فرمایا کہ یہ ”لا ادری ماہی“ اللہ عزوجل کے اس ارشاد ”اذ یغشی السدرۃ ما یغشی“ جب سدرہ پر چھارہا تھا وہ جو چھارہا تھا O کے مثل ایہام کے لیے ہے۔ اس سے مقصود اس کی عظمت کا بیان ہے۔ اسے لازم نہیں کہ وہ معلوم نہ ہوں، ان کے الفاظ یہ ہیں:

هذا کقولہ اذ یغشی السدرۃ ما یغشی فی ان الایہام للتفخیم والتھویل وان کان معلوماً۔
یہ لا ادری فرمایا ایسے ہی ہے جیسے ”اذ یغشی السدرۃ ما یغشی“ ہے، یہ ایہام تخم و تھویل کے لیے ہے، اگرچہ معلوم ہو۔

ایک نکتہ

مراجعت کا مشورہ دینے کے لیے حضرت موسیٰ علیہ السلام کے انتخاب میں یہ حکمت تھی کہ حضرت موسیٰ علیہ السلام نے دیدار کی درخواست پیش کی تھی تو ابتداءً منع فرما دیا گیا اور چالیس دن روزہ رکھنے کے بعد جو دیدار کرایا گیا، اس کا حال معلوم ہے۔ آج موسیٰ علیہ السلام سے بار بار حضور اقدس ﷺ سے ملاقات کرائی جاتی ہے کہ وہ دیکھ لیں کہ ایک یہ ہیں انہوں نے جی بھر کر بہ قدر ظرف جلوہ دیکھا ہے، آپ اس تجلی کی تاب نہ لاسکے تو اس جلوے سے سرفراز ہونے والے کو دیکھیں اور ایک بار نہیں بار بار دیکھیں۔
علی اراہم او اری من اراہم۔
میں دیکھنے والوں کی نظر دیکھ رہا ہوں۔

(۱) امام بخاری نے اس حدیث پر باب کا عنوان یہ قائم فرمایا:

کیف فرضت الصلوٰۃ فی الاسراء۔
اسراء میں نماز کیسے فرض کی گئی۔

اور پھر یہ حدیث ذکر کی جس میں ”فخرج بی الی السماء“ مذکور ہے یعنی پھر مجھے آسمان کی طرف لے گئے۔ اس سے معلوم ہوا کہ ان کے نزدیک اسراء اور معراج ایک ہی ہے۔ اس پر پوری بحث مناقب میں آئے گی اور وہیں یہ ثابت کروں گا کہ یہ معراج جسمانی تھی اور بیداری کی حالت میں تھی اور یہ کہ آپ کو معراج متعدد بار ہوئی ہے۔

(۲) شوافع وغیرہ کہتے ہیں کہ وتر اور عیدین واجب نہیں، وہ اس حدیث سے استدلال کرتے ہیں کہ اس میں تصریح ہے کہ نمازیں صرف پانچ ہی فرض ہوئیں۔ ہمارا جواب یہ ہے کہ اس وقت وتر اور عیدین کی نماز تھی ہی نہیں، یہ بعد میں واجب کی گئی۔ حدیث میں ہے کہ حضور اقدس ﷺ نے فرمایا:

ان اللہ امدکم بصلوٰۃ ہی خیر لکم من حمر النعم الوتر۔
اللہ عزوجل نے ایک نماز زائد کر کے تمہاری مدد فرمائی، یہ تمہارے لیے سرخ اونٹوں سے بڑھ کر ہے، یہ وتر ہے۔

(ابوداؤد۔ ج ۱۔ کتاب الصلوٰۃ۔ باب: استحباب الوتر ص ۲۰۱۔ ترمذی۔ ج ۱۔ کتاب الصلوٰۃ۔ باب: فی فضل الوتر ص ۶۰)

ایک اور حدیث میں ہے کہ فرمایا:

الوتر حق فمن لم یوتر فلیس منا ثلاثا۔
وتر حق ہے، جو وتر نہ پڑھے وہ ہم میں سے نہیں، تین بار یہی

(ابوداؤد۔ ج ۱۔ کتاب الصلوٰۃ۔ باب: استحباب الوتر ص ۲۰۱) فرمایا۔

ایک حدیث میں ہے: ”زادکم صلوٰۃ“ اللہ عزوجل نے ایک نماز زیادہ فرمائی ہے، مگر چونکہ وتر کا وجوب خبر واحد سے ثابت ہے، جو مفید قطعیت نہیں، اس لیے ہم نے اسے واجب کہا، فرض نہیں کہا۔

(۳) ثابت ہوا کہ آسمان میں دروازے ہیں اور ان پر فرشتے مقرر ہیں، جو اس کے محافظ ہیں۔

(۴) اس سے ثابت ہوا کہ حضور اقدس ﷺ حضرت ابراہیم علیہ السلام کی نسل سے ہیں، اس لیے کہ انہوں نے ابن صالح کہہ کے

خوش آمدید کہا۔

(۵) اپنی اولاد اور متعلقین کی اچھی حالت پر خوش ہونا انبیاء کرام کی سنت ہے۔

(۶) اگر اس کا اندیشہ نہ ہو کہ آدمی گھمنڈ میں مبتلا ہو جائے گا تو اس کے منہ پر اس کی تعریف جائز ہے۔

(۷) جنت اور دوزخ پیدا ہو چکے ہیں اور موجود ہیں۔

(۸) پہلے پچاس وقت کی نمازیں فرض کی گئیں، پھر تخفیف کے بعد پانچ وقت کی رہ گئیں۔ اس سے یہ استدلال کیا گیا کہ عبادت

کا اس پر عمل سے پہلے بلکہ مامورین کے علم میں آنے سے پہلے منسوخ ہونا جائز ہے، مگر حقیقت میں یہ نسخ ہے ہی نہیں بلکہ اپنے مقصود کو تھوڑا تھوڑا رفتہ رفتہ بیان کرنا ہے جیسا کہ ایک حدیث میں ہے کہ حضور اقدس ﷺ نے فرمایا: کیا تم پسند کرتے ہو کہ تم لوگ جنتیوں کے چوتھائی ہو؟ اس پر خوشی میں ہم نے تکبیر کہی، پھر فرمایا: کیا تم لوگ یہ پسند کرتے ہو کہ جنتیوں کی تہائی ہو؟ اس پر ہم نے تکبیر کہی، پھر فرمایا: کیا تم لوگ پسند کرتے ہو کہ تم لوگ جنتیوں کے آدھے ہو؟ اس پر ہم نے تکبیر کہی، پھر فرمایا: کیا تم لوگ پسند کرتے ہو کہ تم لوگ جنتیوں کے کسی سے

(حاشیہ نمبر ۱۲ اگلے صفحہ پر ہے)

یعنی۔ ج ۲ ص ۷۷۔ کتاب الصلوٰۃ۔ باب: کیف فرضت الصلوٰۃ فی الاسراء

مقصود ہوتا ہے ہلکا کام لینا مگر پہلے بڑے کام کو کہتے ہیں جب دیکھتے ہیں کہ یہ کچھ عذر کر رہا ہے تو اور ہلکا کر دیتے ہیں پھر اور ہلکا کر دیتے ہیں یہاں تک کہ مقصود پر معاملہ رک جاتا ہے۔ اسی قبیل سے یہ بھی ہے۔

(۹) ملاقات کرنے والے کا استقبال اس کے شایانِ شان کرنا چاہیے اور اس کے اوصاف کمال کا تذکرہ کر کے اس کا استقبال کرنا چاہیے۔ اللہ عزوجل کے احکام لکھے جاتے ہیں۔

(۱۰) اس سنت پر عمل کرتے ہوئے ہمیں بھی چاہیے کہ علمی باتوں کو قلم بند کر لیا کریں۔

۲۴۳- ح: فَرَضَ اللَّهُ الصَّلَاةَ حِينَ
فَرَضَهَا رَكْعَتَيْنِ رَكْعَتَيْنِ

[اللہ عزوجل نے جب نماز فرض کی
تو دو دو رکعتیں فرض کیں]

۲۴۳- عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا
قَالَتْ فَرَضَ اللَّهُ الصَّلَاةَ حِينَ فَرَضَهَا رَكْعَتَيْنِ رَكْعَتَيْنِ
فِي الْحَضَرِ وَالسَّفَرِ فَأَقْرَبَتْ صَلَاةَ السَّفَرِ وَزَيْدًا فِي
صَلَاةِ الْحَضَرِ.

حضرت عائشہ ام المؤمنین رضی اللہ عنہا نے فرمایا: اللہ عزوجل نے
جب نماز فرض کی تو دو دو رکعتیں سفر اور حضر دونوں میں فرض کیں
پس سفر کی نماز (دو رکعت) باقی رکھی گئی اور حضر کی نماز میں زیادتی
کردی گئی۔

(بخاری۔ ج ۱۔ کتاب الصلوة۔ باب: کیف فرضت الصلوة ص ۵۱۔ بخاری۔ ایضاً۔ کتاب تفسیر الصلوة۔ باب: يقصر اذا خرج من موضعه ص ۱۳۸۔
بخاری۔ ایضاً۔ کتاب بیان الکعبة۔ باب بلا عنوان ص ۵۶۰۔ مسلم۔ ج ۱۔ کتاب صلوة المسافرین۔ باب: فرضت الصلوة ركعتين ص ۲۳۱۔ ابوداؤد۔ ج ۱۔
کتاب الصلوة۔ باب: صلوة المسافر ص ۱۶۹۔ نسائی۔ ج ۱۔ کتاب الصلوة۔ باب: کیف فرضت الصلوة ص ۷۹۔ موطا امام مالک۔ کتاب الصلوة۔ باب:
قصر الصلوة فی السفر ص ۵۵۔ دارمی۔ کتاب الصلوة۔ ص ۱۷۹)

مناسبت

حدیث اسراء سے یہ بات ثابت ہوگئی کہ نماز پانچ وقت فرض ہے۔ اب یہ سوال پیدا ہوتا ہے کہ آیا اب جو رکعتوں کی تعداد ہے وہی تعداد اسراء میں بھی تھی یا کم و بیش تھی۔ امام بخاری نے یہ حدیث ذکر کر کے بتا دیا کہ اسراء میں تمام نمازیں صرف دو رکعت تھیں جو اضافہ ہے وہ بعد کا ہے البتہ بروایت مشہور مغرب پہلے بھی تین رکعت تھی اب بھی ہے۔ ایک روایت یہ ہے کہ مغرب بھی پہلے دو ہی رکعت تھی بعد میں ایک رکعت کا اضافہ ہوا مگر راجح وہی ہے کہ مغرب ابتداء ہی سے تین رکعت ہے۔ سنن بیہقی میں ہے کہ حضرت ام المؤمنین نے فرمایا: ابتداء میں نماز دو دو رکعت تھی جب رسول اللہ ﷺ مدینہ تشریف لائے اور اطمینان ہو گیا تو مغرب کے علاوہ اور نمازوں میں دو رکعت کا اضافہ فرمایا، مغرب میں اس لیے نہیں اضافہ فرمایا کہ یہ دن کی نماز کا وتر ہے۔ اسی طرح مستد امام احمد میں بھی ہے ام المؤمنین نے فرمایا: مغرب کے علاوہ بقیہ نمازوں میں اضافہ ہوا یہ شروع ہی سے تین ہے۔ یہ اضافہ ہجرت سے کم و بیش ایک سال کے بعد ہوا۔

سفر میں دو رکعت پڑھنا عزیمت یا رخصت؟ اختلاف ائمہ

احناف اور ائمہ ثلاثہ کے مابین اس سلسلے میں یہ اختلاف ہے کہ سفر میں دو رکعت پڑھنی عزیمت ہے یا رخصت؟ اس کا حاصل یہ ہے کہ مسافر کو دو رکعت کے بجائے چار رکعت پڑھنا جائز ہے یا نہیں اور اگر کوئی چار پڑھے تو چاروں فرض ہوں گی یا دو رکعت فرض اور

۲- مسلم۔ ج ۱ ص ۱۱۷۔ کتاب الایمان۔ باب: يكون هذه الامة شطر اهل الجنة ترمذی۔ ج ۲ ص ۷۷۔ کتاب صفة الجنة۔ باب: کم صف الجنة ترمذی۔ کتاب التفسیر۔ باب: سورة حج ص ۱۳۶۔ ابن ماجہ۔ کتاب الزہد۔ باب: صفة امة محمد صلی الله عليه وسلم ص ۳۲۶۔ مستد امام احمد

دو رکعت نفل۔ احناف یہ کہتے ہیں کہ یہ عزیمت ہے اس لیے مسافر کو چار رکعت فرض پڑھنا جائز نہیں۔ اگر پڑھے گا تو فرض دو ہی رکعت ہوں گی اور بقیہ دو نفل۔ احناف کی دلیل یہ حدیث زیر بحث ہے اس طرح کہ حضرت ام المؤمنین فرماتی ہیں کہ فرض دو رکعتیں ہوئی تھیں، سفر میں یہی باقی رکھی گئیں، حضر میں دو کا اضافہ ہوا، تو ثابت ہوا کہ سفر میں فرض دو ہی رکعت ہے اس کے علاوہ اور احادیث بھی ہماری مستدل ہیں۔ مسلم نسائی اور ابن ماجہ میں حضرت ابن عباس رضی اللہ عنہما سے مروی ہے کہ انہوں نے فرمایا:

فرض اللہ الصلوٰۃ علی لسان نبیکم فی الحضر ۵۔ اللہ عزوجل نے تمہارے نبی کی زبان پر، حضر میں چار رکعتیں اور سفر میں دو رکعتیں فرض فرمائی ہیں۔

(بخاری۔ ج ۱۔ کتاب صلوٰۃ المسافرین۔ باب: فرضت الصلوٰۃ رکعتین ص ۲۲۱ نسائی۔ ج ۱۔ کتاب الصلوٰۃ۔ باب: کیف فرضت الصلوٰۃ ص ۷۹ نسائی۔ ج ۱۔ کتاب الصلوٰۃ۔ باب: تقصیر الصلوٰۃ فی السفر ص ۲۱۱ ابن ماجہ۔ کتاب اقامۃ الصلوٰۃ۔ باب: تقصیر الصلوٰۃ ص ۷۶)

یہی حدیث طبرانی نے ان الفاظ میں روایت کی ہے:

افترض رسول اللہ ﷺ رکعتین فی السفر
كما افترض فی الحضر اربعاً. (یعنی۔ ج ۳ ص ۵۲)

حضر میں چار فرض فرمائیں۔

نیز نسائی اور ابن ماجہ نے حضرت عمر رضی اللہ عنہ سے روایت کی انہوں نے فرمایا:

صلوٰۃ السفر رکعتان وصلوٰۃ الاضحیٰ رکعتان
وصلوٰۃ الفطر رکعتان وصلوٰۃ الجمعة رکعتان تمام
غیر قصر علی لسان نبیکم محمد صلی اللہ علیہ وسلم۔
سفر میں نماز دو رکعت ہے بقرعید کی نماز دو رکعت ہے
عید الفطر کی نماز دو رکعت ہے جمعہ کی نماز دو رکعت ہے کامل ناقص
نہیں تمہارے نبی محمد ﷺ کی زبان پر۔

(نسائی۔ ج ۱۔ عیدین۔ باب: عدد صلوٰۃ العیدین ص ۲۳۲ ابن ماجہ۔ کتاب اقامۃ الصلوٰۃ۔ باب: تقصیر الصلوٰۃ فی السفر ص ۷۶)

امہ ثلاثہ امام مالک امام شافعی امام احمد رحمۃ اللہ علیہم اس حدیث سے دلیل لاتے ہیں جو یعلیٰ بن مرہ سے مروی ہے وہ کہتے ہیں:

میں نے حضرت عمر رضی اللہ عنہ سے عرض کیا: مجھے تعجب ہے کہ لوگ آج بھی نماز میں قصر کرتے ہیں حالانکہ اللہ عزوجل نے یہ فرمایا ہے:

”تم پر کوئی گناہ نہیں کہ نماز میں قصر کرو اگر تمہیں یہ اندیشہ ہو کہ کافر کہیں تمہیں ایذا نہ دیں“ (النساء: ۱۰۱)۔

یہ اندیشہ آج نہیں رہا۔ حضرت عمر نے فرمایا: مجھے بھی اس پر تعجب ہوا تھا، میں نے نبی ﷺ سے اس کا تذکرہ کیا تو آپ نے فرمایا:

صدقة تصدق اللہ بها علیکم فاقبلوا صدقته۔ اللہ عزوجل کا عطیہ ہے جو اس نے تم کو دیا، اسے قبول کرو۔

(مسلم۔ ج ۱۔ کتاب صلوٰۃ المسافرین۔ باب: فرضت الصلوٰۃ رکعتین ص ۲۲۱ ابوداؤد۔ ج ۱۔ کتاب الصلوٰۃ۔ باب: صلوٰۃ السفر ص ۱۷۰ ابن ماجہ۔ کتاب اقامۃ الصلوٰۃ۔ باب: تقصیر الصلوٰۃ فی السفر ص ۷۶ ترمذی۔ ج ۲۔ کتاب التفسیر۔ باب: سورة النساء ص ۱۲۸ نسائی۔ ج ۱۔ کتاب تقصیر الصلوٰۃ فی السفر ص ۲۱۱)

نیز حضرت ام المؤمنین عائشہ رضی اللہ عنہا سے روایت ہے کہ انہوں نے فرمایا:

كان رسول اللہ ﷺ يقصر فی الصلوٰۃ ویتم
یظہر تھے اور روزہ چھوڑتے بھی تھے اور رکعتے بھی تھے (یعنی سفر میں)۔

ہمارا جواب

پہلی حدیث کا جواب یہ ہے کہ ”اقبلوا صدقته“ فرمایا اللہ کا عطیہ قبول کرو یہ صیغہ امر ہے۔ اور امر وجوب کے لیے ہے۔ اب بندے کو یہ اختیار نہ رہا کہ اسے قبول کرے یا نہ کرے بلکہ بندے پر واجب ہے کہ اسے ضرور قبول کرے اس لیے اس حدیث سے یہ ثابت ہوا کہ سفر میں قصر واجب ہے۔ یہ حدیث ہماری دلیل ہے نہ کہ ان حضرات کی۔

حضرت عائشہ کی حدیث کا جواب یہ ہے کہ اس کے معارض بخاری اور مسلم وغیرہ میں حضرت ابن عمر رضی اللہ عنہما کا یہ ارشاد ہے انہوں نے فرمایا: میں رسول اللہ ﷺ کے ساتھ سفر میں رہا اور حضرت ابو بکر کے ساتھ حضرت عمر کے ساتھ حضرت عثمان کے ساتھ بھی رہا مگر کسی نے دو رکعت سے زیادہ نہیں پڑھی۔ (بخاری۔ ج ۱۔ کتاب تقصیر الصلوٰۃ۔ باب: ما جاء فی التقصیر ص ۱۳۷، مسلم۔ ج ۱۔ کتاب الصلوٰۃ۔ السفرین۔ باب: فرضت الصلوٰۃ رکعتین ص ۲۴۲، ترمذی۔ ج ۱۔ کتاب السفر۔ باب: التقصیر فی السفر ص ۷۱، نسائی۔ ج ۱۔ کتاب تقصیر الصلوٰۃ ص ۲۱۱، ابن ماجہ۔ کتاب اتمامہ الصلوٰۃ۔ باب: تقصیر الصلوٰۃ فی السفر ص ۷۶)

ت ۸۳ - وَيَذْكُرُ عَنْ سَلْمَةَ بِنِ الْأَكْوَعِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ تَزْرُؤُهُ وَلَوْ بِشَوْكَةٍ وَفِي إِسْنَادِهِ نَظَرٌ.
حضرت سلمہ بن اکوع رضی اللہ عنہ سے روایت کرتے ہوئے ذکر کیا جاتا ہے کہ نبی ﷺ نے فرمایا: اس میں گھنڈی لگالے اگرچہ ایک ہی کانٹے سے۔ اور اس کی سند میں کلام ہے۔

(ابوداؤد۔ ج ۱۔ کتاب الصلوٰۃ۔ باب: الرجل یصلی فی قمیص واحد ص ۹۲، نسائی۔ ج ۱۔ کتاب الصلوٰۃ۔ باب: الصلوٰۃ فی قمیص واحد ص ۱۲۳)

توضیح باب

یہاں باب کے پانچ عنوان ہیں پہلا اور دوسرا عنوان یہ ہے: ”وجوب الصلوٰۃ فی الشیاب وقول اللہ عزوجل خذوا زینتکم عند کلّ مسجد“ کپڑوں میں نماز کے واجب ہونے اور اللہ عزوجل کے اس قول کا بیان: اے بنی آدم! جب مسجد میں جاؤ تو اپنی زینت کر لو یعنی کپڑے پہن لیا کرو۔ یہ دونوں عنوان ایک ہی ہیں۔ یہ اس آیت کریمہ کے شان نزول کی جانب اشارہ ہے جیسا کہ مسلم میں حضرت ابن عباس رضی اللہ عنہما سے مروی ہے:

(زمانہ جاہلیت میں) عورت تنگی ہو کر طواف کرتی اور کہتی: مجھے کوئی طواف کا کپڑا دے، اگر کوئی دے دیتا تو اسے اپنی شرمگاہ پر ڈال لیتی۔ (اور کہتی:) آج کچھ یا کل کھلا ہے اور جو کھلا ہے اسے کسی کے لیے حلال نہیں کرتی تو اس پر یہ آیت کریمہ نازل ہوئی۔

(ج ۲۔ کتاب التفسیر۔ ص ۴۲۲)

اس سے ظاہر ہو گیا کہ اس آیت میں زینت سے مراد ستر عورت ہے۔ علامہ عینی نے فرمایا: اس پر اتفاق ہے کہ اس آیت میں زینت سے مراد ستر عورت ہے۔ اس پر بھی اجماع ہے کہ ستر عورت مطلقاً فرض ہے، البتہ اس میں اختلاف ہے کہ نماز میں فرض ہے یا سنت۔ ہمارا اور امام شافعی اور عام علماء کا مذہب یہ ہے کہ ستر عورت نماز میں بھی فرض ہے، البتہ امام مالک کے نزدیک نماز میں سنت ہے۔ اختلاف کا اثر یہ ہوگا کہ اگر کوئی گھر کے اندر تنہائی میں بغیر ستر عورت نماز پڑھے گا تو ہمارے اور جمہور کے نزدیک نماز نہ ہوگی۔ اور امام مالک کے یہاں ہو جائے گی، اگرچہ کراہت کے ساتھ۔

تکمیل

تعلیق: ۸۳ پوری یہ ہے: حضرت سلمہ بن اکوع رضی اللہ عنہ نے عرض کیا: یا رسول اللہ! میں شکار کرتا ہوں تو کیا صرف کرتا پہنے پہنے نماز پڑھ لوں؟ فرمایا: پڑھ لے اور اس میں گھنڈی لگالے اگرچہ ایک کانٹے ہی سے۔ اس حدیث کو امام بخاری نے تعلیقاً صیغہ ترمیض یعنی

”یذکر“ سے ذکر کرنے کی وجہ خود ہی ظاہر فرمادی کہ اس کی اسناد میں نظر ہے۔ نظر یہ ہے کہ اس حدیث کی ایک سند تو یہ ہے: ”عن موسیٰ بن ابراہیم عن سلمة بن الاکوع“ دوسری سند خود امام بخاری نے بہ طریق اسمعیل بن ابی اور یس یہ ذکر کی عن موسیٰ بن ابراہیم عن ابیہ عن سلمة اس میں ایک راوی ابراہیم کا اضافہ ہے۔ تیسری سند خود امام بخاری نے بہ طریق عطف یہ ذکر کی: ”حدثنا موسیٰ بن ابراہیم قال حدثنا سلمة“ اس میں یہ تصریح ہے کہ موسیٰ بن ابراہیم نے حضرت سلمہ سے خود براہ راست سنا ہے۔ اب یہاں یا تو اسمعیل بن ابی اور یس کی سند میں ایک راوی کا اضافہ وہم ہے۔ یا عطف کی سند میں تحدیث کی تصریح وہم ہے۔ ایک الجھن یہ بھی ہے کہ امام طحاوی نے بہ طریق در اور دی جو سند ذکر کی اس میں موسیٰ بن محمد بن ابراہیم ہیں اس نام سے دو راوی مشہور ہیں ایک تمیمی دوسرے مخزومی تمیمی کا سلسلہ نسب یہ ہے: موسیٰ بن محمد بن ابراہیم بن الحارث۔ اور مخزومی کا یہ ہے: موسیٰ بن ابراہیم بن عبد الرحمن ابن ابی ربیعہ۔ شہرت دونوں کی موسیٰ بن ابراہیم ہی سے ہے۔ تمیمی اپنے دادا کی طرف اور مخزومی اپنے والد کی طرف منسوب ہیں موسیٰ بن محمد بن ابراہیم یقیناً تمیمی ہیں۔ امام بخاری اور ابن حبان نے بہ طریق در اور دی ہی موسیٰ بن ابراہیم بن عبد الرحمن بن ابی ربیعہ کہا جس سے متعین ہو رہا ہے کہ یہ مخزومی ہیں اور امام طحاوی کی سند سے ظاہر ہو رہا ہے کہ یہ تمیمی ہیں۔ اس کی توجیہ یہ ہے کہ موسیٰ بن ابراہیم تمیمی اور مخزومی دونوں نے حضرت سلمہ سے یہ حدیث اخذ کی ہے اور در اور دی نے دونوں سے روایت کیا۔ امام طحاوی کی روایت کو شاذ کہنا غلط ہے اس لیے کہ امام طحاوی ثقہ ہیں اور ثقہ کی زیادتی مقبول ہے۔

چوتھا عنوان یہ ہے: ”ومن صلی فی الثوب الذی یجامع فیہ ما لم یر فیہ اذی“ اور جو اس کپڑے میں نماز پڑھے جس میں جماع کیا گیا اگر اس میں نجاست نہ دیکھے۔ یہ عنوان بھی ایک حدیث سے ماخوذ ہے جو حضرت معاویہ رضی اللہ عنہ سے مروی ہے۔

انہوں نے حضرت ام حبیبہ رضی اللہ عنہا سے پوچھا: کیا رسول اللہ ﷺ اس کپڑے میں نماز پڑھتے تھے جس میں جماع کرتے انہوں نے کہا: اگر اس میں ناپاکی نہ دیکھتے تو اس میں نماز پڑھتے۔ (ابوداؤد۔ ج ۱۔ کتاب الطہارۃ۔ باب: الصلوٰۃ فی الثوب الذی یصب اہلہ فیہ ص ۵۳ نسائی۔ ج ۱۔ کتاب الطہارۃ۔ باب: المنی یصب الثوب ص ۵۶ ابن ماجہ۔ کتاب الطہارۃ۔ باب: الصلوٰۃ فی الثوب الذی یجامع فیہ ص ۴۱) اس حدیث سے دو باتیں معلوم ہوئیں ایک تو یہ کہ منی ناپاک ہے اور دوسری یہ کہ جب معلوم ہو کہ یہ کپڑا پاک ہے تو جب تک یہ ظن غالب نہ ہو جائے کہ اس میں نجاست لگ گئی ہے وہ پاک ہے۔ باب کے اس عنوان سے ظاہر ہوا کہ امام بخاری کا بھی یہی مذہب ہے۔ اس زمانے کے غیر مقلدین اور حقیقت میں امام بخاری کے مقلدین ذرا اس جگہ دیکھ لیں۔

ت ۸۴ - وَأَمَرَ النَّبِيُّ صَلَّى اللَّهُ عَلَيْهِ وَسَلَّمَ أَنْ لَا يَطُوفَ بِالْبَيْتِ عُرْيَانًا
نبی ﷺ نے یہ حکم دیا: کوئی برہنہ ہو کر بیت اللہ کا طواف نہ کرے۔

یہ عنوان بھی ایک حدیث کا جز ہے جسے خود امام بخاری نے اس کے بعد والے آٹھویں باب میں سند کے ساتھ ذکر فرمایا ہے۔ حضرت ابو ہریرہ رضی اللہ عنہ کہتے ہیں کہ حضرت ابو بکر رضی اللہ عنہ نے اس حج میں اعلان کرنے والوں کے ساتھ مجھے منیٰ میں بھیجا کہ یہ اعلان کر دیں: اس سال کے بعد کوئی مشرک حج نہیں کر سکتا اور نہ کوئی نکاح طواف کر سکتا ہے۔

(بخاری۔ ج ۱۔ کتاب الصلوٰۃ۔ باب: ما یستر من العورة ص ۵۳)

اس حج سے مراد اسلام کا پہلا حج ہے جو ۹ھ میں حضرت صدیق اکبر رضی اللہ عنہ کی امارت میں ہوا تھا۔
[حضرت جابر رضی اللہ عنہ نے ایک تہبند میں اس طرح
نماز پڑھی کہ اسے گدی پر باندھ لیا تھا]
ع ۲۴۴ - ح صَلَّى جَابِرٌ رَضِيَ اللَّهُ عَنْهُ
فِي إِزَارٍ قَدْ عَقَدَهُ مِنْ قَبْلِ قِفَاهُ

۲۴۴ - عَنْ مُحَمَّدِ بْنِ الْمُنْكَدِرِ قَالَ صَلَّى جَابِرٌ فِي إِزَارٍ قَدْ عَقَدَهُ مِنْ قَبْلِ قَفَاهُ وَثِيَابَهُ مَوْضُوعَةً عَلَى الْمِشْجَبِ فَقَالَ لَهُ قَائِلٌ تَصَلَّى فِي إِزَارٍ وَاحِدٍ فَقَالَ إِنَّمَا صَنَعْتُ ذَلِكَ لِيَرَانِي أَحْمَقُ مِثْلَكَ وَإِنَّا كُنَّا لَهُ نَوْبَانِ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ.

محمد بن منکدر نے کہا: حضرت جابر رضی اللہ عنہ نے ایک تہبند میں اس طرح نماز پڑھی کہ اسے گدی پر باندھ لیا تھا، حالانکہ ان کے کپڑے مشجب پر رکھے ہوتے۔ اس پر کسی نے ان سے کہا: آپ صرف ایک تہبند میں نماز پڑھتے ہیں؟ تو فرمایا: میں نے یہ اس لیے کیا ہے تاکہ تمہارے جیسا احمق دیکھے رسول اللہ ﷺ کے زمانے میں ہم میں سے کس کے پاس دو کپڑے تھے۔

(بخاری۔ ج ۱۔ کتاب الصلوٰۃ۔ باب: عقد الازار علی القفا فی الصلوٰۃ ص ۵۱)

محمد بن منکدر نے کہا: میں نے حضرت جابر رضی اللہ عنہ کو دیکھا کہ ایک کپڑے میں نماز پڑھ رہے ہیں اور کہا: میں نے نبی ﷺ کو ایک کپڑے میں نماز پڑھتے دیکھا ہے۔

۲۴۵ - عَنْ مُحَمَّدِ بْنِ الْمُنْكَدِرِ قَالَ رَأَيْتُ جَابِرًا يُصَلِّي فِي ثَوْبٍ وَاحِدٍ وَقَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُصَلِّي فِي ثَوْبٍ. (اِيضًا)

مشجب کا معنی

مشجب کا ترجمہ کسی نے کھوٹی کیا ہے، کسی نے تپائی، کسی نے اسٹینڈ، مگر یہ سب غلط، اردو میں اس کے لیے کوئی لفظ نہیں۔ فتح الباری اور عینی میں اس کے معنی یہ لکھے ہیں: تین لکڑیوں کے سرے ملا کر کھڑی کر دیتے تھے اور نیچے پھیلائے رکھتے۔ اسے مشجب کہتے، یہ کپڑا رکھنے کے کام میں آتا تھا۔

و ثيابہ موضوعة

کپڑا ہوتے ہوئے صرف ایک کپڑے میں نماز مکروہ تنزیہی ہے۔ اور حضرت جابر کا یہ عمل بیان جواز کے لیے ہے۔ حدیث سے ظاہر ہے کہ عہد رسالت میں لوگوں کے پاس کپڑے سے بہت کم تھے اس لیے صرف ایک کپڑے میں نماز پڑھتے تھے۔

فقال قائل

یہ کہنے والے عبادہ بن الولید بن عبادہ بن صامت تھے، جیسا کہ مسلم میں حضرت جابر کی حدیث طویل میں تصریح ہے۔

مطابقت

یہاں باب یہ ہے: ”عقد الازار علی القفا فی الصلوٰۃ“ نماز کی حالت میں تہبند کو ”گدی“ پر باندھنا۔

دوسری حدیث کو باب سے تعلق نہیں۔ امام بخاری اس حدیث کو اثبات باب کے لیے لائے ہی نہیں کہ مطابقت تلاش کی جائے اس کو لانے کا مقصد یہ ہے کہ پہلی والی حدیث کا مرفوع ہونا صریح نہیں اور یہ صراحت مرفوع ہے۔ یہ حدیث لا کر پہلی والی حدیث کے رفع کو مؤکد کر دیا، مگر ایک سوال یہ رہ جاتا ہے کہ ایک کپڑے میں نماز پڑھنے کے لیے یہ لازم نہیں کہ اسے گدی پر باندھ کر پڑھیں۔ ہو سکتا ہے کہ اسے گدی پر باندھے بغیر لپیٹ کر نماز پڑھیں، مگر سائل کو حیرت اس پر نہیں تھی کہ گدی پر کیوں باندھا؟ ایک کپڑے میں نماز پڑھنے پر تھی۔ اس کا جواب ہو گیا کہ خود رسول اللہ ﷺ کا عمل ہے۔

۸۵- قَالَ الزُّهْرِيُّ فِي حَدِيثِهِ الْمَلْتَحِفُ الْمُتَوَشِّحُ وَهُوَ الْمُخَالِفُ بَيْنَ طَرَفَيْهِ عَلَى عَاتِقَيْهِ وَهُوَ الْاِسْتِمَالُ امام زہری نے اپنی حدیث میں کہا: ”ملتحف“ ”متوشح“ ہے یہ وہ شخص ہے جو کپڑے کے دونوں کنارے ان کے مخالف

کندھوں پر ڈالے اور یہی کندھوں پر لپیٹنا بھی ہے۔

عَلَى مَنكِبَيْهِ

لغات

”مَلْتَحِفٌ“، ”مَلْحَفٌ“، ”مَلْحَفَةٌ“ سے اسم فاعل ہے۔ ملحف اور ملحفہ چادر یا اوپر کے لباس کو کہتے ہیں۔ التحاف کے لغوی معنی چادر کو پورے جسم پر لپیٹنے کے ہیں۔ ”المتوشح“، ”توشح“ کا اسم فاعل ہے۔ اس کے معنی ہیں: کپڑے کو بغل کے نیچے سے نکال کر کندھے پر ڈالنا، اشتمال کے معنی لپیٹنے کے ہیں۔ یہاں مراد یہ ہے کہ چادر کے دائیں کنارے کو بائیں بغل سے نکال کر بائیں کندھے پر ڈال کر اور بائیں کنارے کو دائیں بغل سے نکال کر دائیں کندھے پر ڈال کر سینے پر لا کر باندھنا۔ اور اگر کپڑا بڑا ہو تو اسے بغیر باندھے چھوڑ دینا۔ (تیسیر القاری۔ ج ۲ ص ۱۴۰، شیخ الاسلام ج ۲ ص ۳۶۳)

تکمیل

یہ حدیث مصنف ابن ابی شیبہ اور طحاوی میں پوری یوں ہے: محمد بن مسلم بن شہاب زہری نے اپنی اس حدیث میں جسے التحاف کے بارے میں عن سالم عن عبد اللہ بن عمر رضی اللہ عنہما روایت کیا ہے۔ یہ کہا: حضرت عمر رضی اللہ عنہ نے ایک شخص کو دیکھا کہ چادر میں لپٹ کر نماز پڑھ رہا ہے تو اس سے کہا: تم لوگ چادر لپیٹ کر نماز نہ پڑھو اور یہودیوں سے مشابہت نہ کرو۔ اگر کسی کے پاس ایک سے زائد کپڑا نہ ہو تو اس کا تہ بند بنالے۔ اسی کے مثل مستدام احمد میں بھی امام زہری سے حضرت ابو ہریرہ رضی اللہ عنہ کی حدیث میں ہے۔

۲۴۶- ح: رَأَيْتُ رَسُولَ اللَّهِ صَلَّى اللَّهُ

عَلَيْهِ وَسَلَّمَ يُصَلِّي فِي ثَوْبٍ وَاحِدٍ

۲۴۶- عَنْ عُمَرَ بْنِ أَبِي سَلَمَةَ أَخْبَرَهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي ثَوْبٍ وَاحِدٍ مُشْتَمِلًا بِهِ فِي بَيْتِ أُمِّ سَلَمَةَ وَاجْتِذَا طَرَفَيْهِ عَلَى عَاتِقَيْهِ

(بخاری۔ ج ۱۔ کتاب الصلوٰۃ۔ باب: الصلوٰۃ فی الثوب الواحد ملتحقا بہ ص ۵۲، مسلم۔ ج ۱۔ کتاب الصلوٰۃ۔ باب: الصلوٰۃ فی ثوب واحد ص ۱۹۸، ترمذی۔ ج ۱۔ کتاب الصلوٰۃ۔ باب: فی الصلوٰۃ فی الثوب الواحد ص ۳۵، ابن ماجہ۔ ج ۱۔ کتاب الصلوٰۃ۔ باب: الصلوٰۃ فی الثوب الواحد ص ۷۲، مستدام احمد)

ابھی حضرت ابن عمر رضی اللہ عنہما کی جو حدیث بہ طریق ابن شہاب گزری ہے اس سے ظاہر ہوتا ہے کہ ایک چادر میں لپٹ کر نماز پڑھنی ممنوع ہے۔ اس کا ایک محل تو وہی ہے کہ جب دو کپڑے ہوں اور دوسرا محمل یہ ہے کہ اگر کسی کے پاس دو کپڑے نہ ہوں تو صرف ایک کپڑے کو اس طرح لپیٹ کر نماز پڑھنا مکروہ ہے جیسے یہود لپیٹتے تھے بلکہ چاہیے کہ اسے ٹانگ لے۔ اس کی تائید حضرت ابن عمر ہی کی دوسری حدیث سے ہوتی ہے انہوں نے نافع کو دو کپڑے عطاء فرمائے پھر دیکھا کہ وہ ایک کپڑے میں نماز پڑھ رہے ہیں اور اسے لپیٹے ہوئے ہیں ان سے حضرت ابن عمر نے فرمایا: اگر تم گھر کے باہر کسی کام سے جاؤ گے تو دونوں کو پہنوں گے یا نہیں؟ نافع نے عرض کیا: دونوں کو پہنوں گا تو فرمایا: اللہ کے حضور زیب و زینت زیادہ ضروری ہے یا لوگوں کے سامنے؟ نافع نے عرض کیا: اللہ کی بارگاہ میں زیب و زینت زیادہ لائق ہے۔ اب حضرت ابن عمر نے یہ حدیث بیان کی کہ رسول اللہ ﷺ نے یا حضرت عمر رضی اللہ عنہ نے فرمایا: یہودیوں

طحاوی۔ ج ۱ ص ۱۸۳۔ کتاب الصلوٰۃ۔ باب: الصلوٰۃ فی الثوب الواحد

کی طرح کپڑا لپیٹ کر نماز نہ پڑھو جس کے پاس دو کپڑے ہوں تو ایک کا تہبند بنا لے اور ایک کو اوڑھ لے اور اگر ایک ہی کپڑا ہو تو اس کا تہبند بنا کر نماز پڑھے۔ (طحاوی۔ ج ۱۔ کتاب الصلوٰۃ۔ باب: الصلوٰۃ فی الثوب الواحد ص ۱۸۴)

۲۴۷- ح: لَا يُصَلِّي أَحَدُكُمْ فِي

[ایک کپڑے میں

الثَّوْبِ الْوَاحِدِ

نماز نہ پڑھنا]

۲۴۷- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا يُصَلِّي أَحَدُكُمْ فِي الثَّوْبِ الْوَاحِدِ لَيْسَ عَلَى عَاتِقِهِ شَيْءٌ.

حضرت ابو ہریرہ رضی اللہ عنہ نے کہا: رسول اللہ ﷺ نے فرمایا: تم لوگ ایک کپڑے میں اس طرح نماز نہ پڑھو کہ کندھے پر کپڑے کا کچھ حصہ نہ ہو۔

(بخاری۔ ج ۱۔ کتاب الصلوٰۃ۔ باب: اذا صلى في الثوب الواحد فليجعل على عاتقه ص ۵۰، مسلم۔ ج ۱۔ کتاب الصلوٰۃ۔ باب: الصلوٰۃ فی الثوب الواحد ص ۱۹۸، ترمذی۔ ج ۱۔ کتاب الصلوٰۃ۔ باب: فی الصلوٰۃ فی الثوب الواحد ص ۳۵، ابوداؤد۔ ج ۱۔ کتاب الصلوٰۃ۔ باب: جماع الثوب ما يصلی فیہ ص ۹۲، نسائی۔ ج ۱۔ کتاب الصلوٰۃ۔ باب: الصلوٰۃ فی الثوب الواحد ص ۱۲۵، ابن ماجہ۔ کتاب اقامۃ الصلوٰۃ۔ باب: الصلوٰۃ فی الثوب الواحد ص ۷۴، مسند امام احمد)

۲۴۸- ح: مَنْ صَلَّى فِي ثَوْبٍ (الخ)

[جو ایک کپڑے میں نماز پڑھے]

۲۴۸- عَنْ عِكْرِمَةَ قَالَ سَمِعْتُهُ أَوْ كُنْتُ سَأَلْتُهُ قَالَ سَمِعْتُ أَبَا هُرَيْرَةَ يَقُولُ أَشْهَدُ أَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ صَلَّى فِي ثَوْبٍ وَاحِدٍ فَلْيُخَالِفْ بَيْنَ طَرَفَيْهِ.

عکرمہ نے کہا: میں نے حضرت ابو ہریرہ رضی اللہ عنہ کو یہ فرماتے ہوئے سنا کہ میں گواہی دیتا ہوں کہ میں نے رسول اللہ ﷺ سے سنا آپ فرما رہے تھے: جو بھی ایک کپڑے میں نماز پڑھے وہ اس کا کنارہ مخالف سمت ڈال لے۔

(بخاری۔ ج ۱۔ کتاب الصلوٰۃ۔ باب: اذا صلى في الثوب الواحد فليجعل على عاتقه ص ۵۲، ابوداؤد۔ ج ۱۔ کتاب الصلوٰۃ۔ باب: جماع الثوب ما يصلی فیہ ص ۹۲)

یہاں باب کا عنوان یہ ہے: جب ایک کپڑے میں نماز پڑھے تو اس کا کچھ حصہ اپنے کندھے پر ڈال لے۔ پہلی حدیث کو باب سے صراحتہ مطابقت ہے اور دوسری کو لزوماً اس طرح کہ کپڑے کے دونوں کناروں میں مخالفت اسی وقت ہوگی جبکہ اس کا ایک کنارہ کندھے پر ضرور ہو۔

قال سمعته او كنت سألته

یہ یحییٰ بن ابی کثیر کا قول ہے یہ شک انہیں کو ہوا کہ حضرت عکرمہ نے یہ حدیث بغیر پوچھے بیان کی تھی اور میں نے سنی یا میں نے پوچھا تو انہوں نے بیان کیا اور میں نے سنا۔ ابوداؤد کی روایت میں بغیر شک بہ طریق معنیہ مذکور ہے۔

۲۴۹- ح: فَإِنْ كَانَ وَاسِعًا فَالْتَحِفْ

[اگر کپڑا چوڑا ہو تو اسے لپیٹا کرو

بِهِ وَإِنْ كَانَ ضَيِّقًا فَاتَّزِرْ بِهِ

اور تنگ ہو تو تہبند بنا لو]

۲۴۹- عَنْ سَعِيدِ بْنِ الْحَارِثِ قَالَ سَأَلْنَا جَابِرَ بْنَ عَبْدِ اللَّهِ عَنِ الصَّلَاةِ فِي الثَّوْبِ الْوَاحِدِ فَقَالَ خَرَجْتُ

سعيد بن حارث نے کہا: ہم نے حضرت جابر بن عبد اللہ رضی اللہ عنہ سے ایک کپڑے میں نماز کے بارے میں پوچھا تو انہوں نے بتایا

کہ میں نبی ﷺ کے ساتھ بعض سفر میں گیا تھا ایک رات اپنی ضرورت کے لیے خدمت اقدس میں حاضر ہوا تو حضور کو نماز پڑھتے پایا اور میرے بدن پر ایک ہی کپڑا تھا میں نے اسے لپیٹ لیا اور حضور کے پہلو میں نماز پڑھی جب حضور نماز سے فارغ ہوئے تو پوچھا: اے جابر! رات میں آنے کی وجہ کیا ہے؟ میں نے اپنی ضرورت عرض کی جب میں ضرورت عرض کر چکا تو فرمایا: یہ جو میں نے (تجھے) دیکھا (تیرا اس طرح) کپڑے میں لپٹنا کیوں ہے؟ میں نے عرض کیا: کپڑا ایک ہی تھا تو آپ نے فرمایا: اگر کپڑا چوڑا ہو تو اسے لپیٹا کرو اور تنگ ہو تو تہبند بنا لو۔

مَعَ النَّبِيِّ صَلَّى اللَّهُ عَلَيْهِ وَسَلَّمَ فِي بَعْضِ أَسْفَارِهِ فَجِئْتُ لَيْلَةً لِبَعْضِ أَمْرِي فَوَجَدْتُهُ يُصَلِّي وَعَلَى ثَوْبٍ وَاحِدٍ فَاشْتَمَلْتُ بِهِ وَصَلَّيْتُ إِلَى جَانِبِهِ فَلَمَّا انْصَرَفَ قَالَ مَا السُّرِّي يَا جَابِرُ فَأَخْبَرْتَهُ بِحَاجَتِي فَلَمَّا فَرَغْتُ قَالَ مَا هَذَا الْاِسْتِمَالُ الَّذِي رَأَيْتُ قُلْتُ كَانَ ثَوْبًا قَالَ فَإِنْ كَانَ وَاسِعًا فَالْتَحِفْ بِهِ وَإِنْ كَانَ ضَيِّقًا فَانزِرْ بِهِ.

(بخاری - ج ۱ - کتاب الصلوٰۃ - باب: اذا كان الثوب ضيقا ص ۵۲ - مسلم - ج ۲ - کتاب الزهد - باب: حديث جابر الطويل ص ۴۱۷ - ابوداؤد -

ج ۱ - کتاب الصلوٰۃ - باب: اذا كان الثوب ضيقا ص ۹۳ - مستد امام احمد)

یہ سفر غزوہ بواط کا تھا جیسا کہ مسلم میں ہے: بواط جہینہ کے پہاڑوں کو کہتے ہیں یہ ذی شنب کے اطراف میں مدینہ طیبہ سے چار منزل کے فاصلے پر ہے۔ یہ غزوہ ۲ھ میں ہوا تھا۔ ہجرت کے تیرہ مہینہ بعد ربیع الاول یا ربیع الآخر میں۔

(زرقاتی علی المواہب ج ۱ ص ۳۹۳)

ما هذا الاستمالة

اس سے مراد اشتمال الصماء ہے یعنی کپڑے میں اس طرح لپٹ جانا کہ ہاتھ باہر نہ ہو اس طرح نماز مکروہ ہوتی ہے۔ اس حدیث سے یہ ثابت ہوا کہ اگر کسی کے پاس صرف ایک ہی کپڑا چادر تہبند کی قسم سے ہو تو اگر وہ اتنا لمبا چوڑا ہے کہ اسے اس طرح اوڑھا جاسکتا ہے کہ پورا بدن مع "عورت" کے چھپ جائے تو اسے اوڑھ لے اور اگر چھوٹا ہے تو تہبند باندھ لے تاکہ ستر عورت ہو جائے۔

۲۵۰ - ج: يُصَلُّونَ عَاقِدِي أَرْهَمَ

عَلَى أَعْنَاقِهِمْ

[تہبند گردنوں پر باندھ کر

نماز پڑھنا]

حضرت سہل رضی اللہ عنہ نے فرمایا کہ نبی ﷺ کے ساتھ کچھ لوگ بچوں کی طرح اپنے تہبند گردنوں پر باندھ کر نماز پڑھتے تھے اور عورتوں سے کہا جاتا کہ اپنے سروں کو اس وقت تک نہ اٹھاؤ جب تک مرد سیدھے بیٹھ نہ جائیں۔

۲۵۰ - عَنْ سَهْلِ رَضِيَ اللَّهُ عَنْهُ قَالَ كَانَ رِجَالٌ يُصَلُّونَ مَعَ النَّبِيِّ صَلَّى اللَّهُ عَلَيْهِ وَسَلَّمَ عَاقِدِي أَرْهَمَ عَلَى أَعْنَاقِهِمْ كَهَيْئَةِ الصَّبِيَّانِ وَيُقَالُ لِلنِّسَاءِ لَا تَرْفَعَنَّ رُءُوسَهُنَّ حَتَّى يَسْتَوِيَ الرَّجَالُ جُلُوسًا.

(بخاری - ج ۱ - کتاب الصلوٰۃ - باب: اذا كان الثوب ضيقا ص ۵۲ - بخاری - ج ۱ - کتاب الاذان - باب: عقد الثياب وشدها ص ۱۱۳ - مسلم - ج ۱ -

کتاب الصلوٰۃ - باب: امر النساء ان لا يرفعن رؤسهن حتى يرفع الرجال ص ۱۸۲ - ابوداؤد - ج ۱ - کتاب الصلوٰۃ - باب: الرجل يعقد الثوب في

فناه ص ۹۲ - نسائی - ج ۱ - کتاب الصلوٰۃ - باب: الصلوٰۃ في قميص واحد ص ۱۲۳ - مستد امام احمد)

ان سے روئے معلوم ہوئے۔ ایک یہ کہ جہاں تک ممکن ہو عورت (ستر) کے علاوہ اور جسم کو بھی چھپائے۔ دوسرا یہ کہ اگر مصلیٰ (نمازی) نے عورت چھپالی ہے مگر پھر بھی اس پر کسی دوسرے کی نظر پڑ جائے تو نماز میں کوئی خلل نہیں پڑے گا۔

یقال للنساء

فتح الباری میں جو نسخہ ہے اس میں ”یقال“ کے بجائے ”قال“ ہے اس سے ظاہر ہو گیا کہ بعد والا جملہ حضور اقدس ﷺ کا ارشاد ہے۔ کج کی روایت میں ہے: ”فقال قائل یا معشر النساء“ کسی کہنے والے نے کہا: اے عورتوں کے گروہ! دونوں میں تطبیق یہ ہے کہ ہو سکتا ہے کہ حضور اقدس ﷺ نے کسی کو یہ اعلان کرنے کا حکم دیا ہو اس نے یہ اعلان کیا ہو۔ علامہ ابن حجر کا اندازہ یہ ہے کہ ہو سکتا ہے یہ حضرت بلال ہوں۔

ت ۸۶ - وَقَالَ الْحَسَنُ فِي الثِّيَابِ يَنْسُجُهَا الْمَجُوسُ
امام حسن بصری نے فرمایا: مجوس جو کپڑے بنتے ہیں ان کے پہننے میں کوئی حرج نہیں۔

کعیم بن حماد نے سند متصل کے ساتھ ان الفاظ میں روایت کیا:
لاباس بالصلوة فی الثوب الذی ینسجه الجوس
جس کپڑے کو مجوسی نہیں نہیں دھونے سے پہلے ان میں نماز قبل ان یغسل۔
پڑھنے میں کوئی حرج نہیں۔

لم یر

میں دونوں روایتیں ہیں معروف بھی اور مجہول بھی۔ معروف کا مطلب یہ ہوا کہ حضرت امام حسن اس میں کوئی حرج نہیں جانتے تھے اور مجہول کا مطلب یہ ہوا کہ ان کے زمانے میں کوئی حرج نہیں جانا جاتا تھا یعنی اس عہد کے فقہاء اس میں کوئی حرج نہیں جانتے تھے۔

ت ۸۷ - وَقَالَ مَعْمَرٌ رَأَيْتُ الزُّهْرِيَّ يَلْبَسُ مِنْ ثِيَابِ
اور معمر نے کہا: میں نے امام زہری کو دیکھا کہ وہ یمن کے وہ الیمن ما صبغ بالبول۔ (مصنف عبدالرزاق)
کپڑے پہنتے تھے جو پیشاب سے رنگے جاتے تھے۔
امام زہری کا یہ فعل اس پر محمول ہے کہ اسے دھو کر پہنتے تھے یا یہ کہ یہ پیشاب حلال جانوروں کا ہوتا تھا۔ حلال جانوروں کا پیشاب ان کے نزدیک پاک ہے۔

ت ۸۸ - وَصَلَّى عَلِيُّ بْنُ أَبِي طَالِبٍ فِي ثَوْبٍ غَيْرِ
اور حضرت علی بن ابی طالب رضی اللہ عنہ نے بغیر دھلے ہوئے کپڑے مقصود۔ (ابن سعد)
میں نماز پڑھی۔
مراد یہ ہے کہ نیا کپڑا بغیر دھوئے پہنتے تھے۔

مطابقت

امام بخاری نے یہاں باب یہ باندھا ہے: جبہ شامیہ میں نماز کا بیان۔ اس سے مراد یہ ہے کہ غیر مسلموں کے تیار کیے ہوئے کپڑے میں نماز پڑھنی جائز ہے۔ جبہ شامیہ اگر چہ مذکور ہے مگر نہ جبے کی تخصیص ہے نہ شامی کی۔ شام اس عہد میں دار الحرب تھا اس لیے یہ طور لزوم ثابت ہوا کہ ہر کافر کے تیار کیے ہوئے کپڑے میں نماز پڑھنی جائز ہے۔ اب امام حسن بصری کا ارشاد باب کے مطابق ہو گیا۔ رہ گئے حضرت زہری اور حضرت علی رضی اللہ عنہ کے اثر تو ان کو باب سے مطابقت نہیں۔ یہ دونوں اثر ضمننا استطراد ذکر فرمادیئے۔ وہ بھی اس بناء پر کہ ان دونوں کو اس سے یک گونہ مناسبت ہے۔ وہ یہ کہ حضرت حسن کے اثر سے ثابت ہوا کہ کپڑوں میں اصل طہارت ہے اور یہی ان دونوں اثروں کا بھی مفاد ہے۔

ان تعلیقات سے یہ ثابت ہوا کہ اصل اشیاء میں طہارت ہے جب تک دلیل سے نجس ہونا ثابت نہ ہو اسے پاک ہی مانا جائے گا۔ دلیلیں دو ہیں: ایک اپنا مشاہدہ دوسرے عادل ثقہ کی خبر بغیر اس کے کسی چیز کو ناپاک کہنا شریعت پر زیادتی ہے۔

کفار کے تیار کردہ کپڑوں کا حکم

کفار کے تیار کیے ہوئے اور استعمال کردہ کپڑوں کے بارے میں ائمہ کے مابین اختلاف ہے ہمارا اور امام شافعی کا مذہب یہ ہے کہ جب تک نجاست کا ثبوت شرعی نہ ملے ان کا پہننا بھی جائز اور ان میں نماز بھی بلا کراہت درست۔ امام مالک نے فرمایا کہ انہیں پہن کر نماز پڑھنی مکروہ واجب الاعادہ ہے۔

مولانا نور شاہ کا اجتہاد..... اور اس کا رد

امام بخاری نے جو باب یہاں منعقد کیا ہے اس پر فیض الباری میں ہے: اس باب سے یہ ظاہر ہے کہ امام بخاری یہ بتانا چاہتے ہیں کہ غیر عرب کے وضع کے کپڑے میں نماز جائز ہے۔ افسوس ہے کہ ان کی نظر اس طرف نہیں گئی کہ اس عہد میں غیر عرب کفار تھے اور کفار کی وضع کے کپڑے پہننا بہ حکم حدیث ممنوع۔ حضور اقدس ﷺ نے فرمایا: ”ایاکم وزی الا عاجم“ عجمیوں کی وضع سے بچو اور فرمایا: ”من تشبه بقوم فهو منهم“ جو کسی قوم سے مشابہت کرے وہ انہیں میں سے ہے۔ اس لیے امام بخاری سے یہ مستبعد ہے کہ وہ کفار کی وضع کے کپڑوں کو جائز کہہ دیں گے اور ان میں نماز کی اجازت دے دیں گے۔ یہاں کشمیری صاحب کو دھوکا لگا۔ جبہ شامیہ شام میں بنتا تھا مگر اہل عرب میں بہ کثرت رائج تھا اس لیے وہ کفار کی وضع نہ تھا۔

[اس کے بعد کبھی برہنہ نہیں دیکھا گیا]

۲۵۱- ح: فَمَا رَأَى بَعْدَ ذَلِكَ عَرِيَانًا

حضرت جابر بن عبد اللہ رضی اللہ عنہ حدیث بیان کرتے ہیں کہ رسول اللہ ﷺ مکہ والوں کے ساتھ کعبہ کے لیے پتھر ڈھوتے تھے اور حضور صرف تہبند پہنے تھے۔ حضور سے حضرت عباس حضور کے چچا نے کہا: اے بھتیجے! کاش کہ تم تہبند کھول کر پتھر کے نیچے کندھے پر رکھ لیتے۔ راوی نے کہا: حضور نے تہبند کھول کر اپنے کندھے پر رکھ لیا۔ حضور فوراً بے ہوش ہو کر گر پڑے اس کے بعد کبھی ننگے نہیں دیکھے گئے۔

۲۵۱- سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُ يُحَدِّثُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَنْقُلُ مَعَهُمُ الْحِجَارَةَ لِلْكَعْبَةِ وَعَلَيْهِ إِزَارَةٌ فَقَالَ لَهُ الْعَبَّاسُ عَمُّهُ يَا ابْنَ أَخِي لَوْ حَلَلْتَ إِزَارَكَ فَجَعَلْتَ عَلَى مَنْكِبِكَ دُونَ الْحِجَارَةِ قَالَ فَحَلَلَهُ فَجَعَلَهُ عَلَى مَنْكِبِهِ فَسَقَطَ مَغْشِيًّا عَلَيْهِ فَمَا رَأَى بَعْدَ ذَلِكَ عَرِيَانًا.

(بخاری - ج ۱ - کتاب الصلوٰۃ - باب: كراهة التعري ص ۵۲ بخاری - ج ۱ - کتاب المناسك - باب: قوله تعالى واذا جعلنا البيت ص ۲۱۵)

(بخاری - ج ۱ - باب: نسيان الكعبه ص ۵۳۰ مسلم - ج ۱ - كتاب الطهارة - باب: الاعتناء بحفظ العورة ص ۱۵۳ مسند امام احمد)

حضور ﷺ کا تہبند کھول کر کندھے پر رکھنے کا واقعہ

اس میں علمائے سیر کا اختلاف ہے کہ یہ کب کا واقعہ ہے؟ ابن اسحاق وغیرہ نے کہا کہ اس وقت حضور کی عمر مبارک پینتیس سال کی تھی۔ محمد بن جبیر اور مجاہد کا قول ہے کہ پچیس سال تھی۔ موسیٰ بن عقبہ نے اپنی مغازی میں اسی کو اختیار کیا۔ ایک قول ہے کہ پندرہ سال تھی زیادہ مشہور قول اول ہے۔ (زرقاتی ج ۱ ص ۲۰۳)

ہوایہ کہ کعبہ میں ایک عورت ڈھونی دے رہی تھی چنگاری اڑ کر کعبہ کے کپڑوں پر جا پڑی جس سے کعبہ جل گیا۔ جلنے سے کعبہ کی دیواریں کمزور ہو گئیں پھر سیلاب سے اور زیادہ خستہ ہو گئیں۔ اسی اثناء میں چوری ہو گئی کعبہ کی غزال زریں اور نذرانے کی کعبہ میں جمع شدہ رقوم کوئی چرالے گیا تو قریش نے نئی عمارت بنائی۔

راج اور مختار یہی ہے کہ انبیاء کرام خصوصاً حضور اقدس ﷺ قبل بعثت بھی ہر قسم کے گناہ سے معصوم ہیں خواہ وہ صغائر ہوں خواہ کبائر جیسا کہ شفا اور اس کی شروح وغیرہ میں مفصل مذکور ہے۔

اب یہاں یہ شبہ پیدا ہوتا ہے کہ ستر عورت معصیت ہے پھر حضور اقدس ﷺ نے کیسے تہبند کا ندھے پر رکھ لیا۔ اس کا جواب یہ ہے کہ اس وقت وحی نہیں آتی تھی اس لیے اس وقت نہ اصول کی تشریح تھی نہ فروع کی نہ حلال کی نہ حرام کی اس لیے اسے معصیت نہیں کہہ سکتے۔ شفا اور اس کی حضرت ملا علی کی شرح میں ہے:

والصحيح ان شاء الله تنزيههم من كل عيب
اي سابق ولاحق وعصمتهم من كل ما يوجب الريب
فكيف والمسئلة تصورها كالممتنع فان المعاصي
كالكبائر والنواهي كالصغائر انما يكون بعد تقرير
الشرع. (شرح شفاء للملا علی قاری ج ۲ ص ۲۶۳) کبیرہ۔

یہ ضرور ہے کہ یہ حضور کی شان ارفع و اعلیٰ کے منافی ہے۔ اسی لیے من جانب اللہ فوراً بلا تاخیر غشی طاری ہو گئی جس سے تنبہ ہو گیا۔ علامہ عینی لکھتے ہیں کہ اللہ عزوجل نے حضور کی سرشت ہی میں اعلیٰ اخلاق کامل حیاء رکھی تھی۔ آپ کنواری پردہ نشین سے زیادہ حیاء فرماتے تھے۔ اسی لیے ستر کھلتے ہی بے ہوش ہو گئے پھر اس کے بعد کبھی بے پردہ نہیں دیکھے گئے۔ ایک حدیث میں ہے کہ فرمایا: کوئی صورت ہوتی تو میں اپنے اندرونی کپڑوں سے بھی اپنی شرمگاہ چھپاتا۔ (عینی ج ۴ کتاب الصلوٰۃ ص ۷۲)

مطابقت

یہاں باب یہ ہے: برہنہ رہنے کی کراہت کا بیان نماز میں ہو یا نماز کے علاوہ یہاں شبہ یہ ہے کہ یہ واقعہ ہے قبل نزول وحی کا۔ اور ابھی گزرا کہ اس وقت تقریر شریعت نہیں تھی پھر اس سے کسی حکم پر استدلال کیسے درست ہے پھر اس حدیث کو باب سے کیا مطابقت ہے۔ جواب یہ ہے کہ مطابقت اس جملے سے ہے: "ما رأی بعد ذلك عریانا" اس کے بعد آپ کبھی برہنہ نہیں دیکھے گئے۔ یہ نزول وحی کے بعد کو بھی عام ہے اور حالت نماز وغیر حالت نماز دونوں کو عام ہے۔

امام بخاری پر تطفل

البتہ باب کے عنوان پر یہ شبہ رہ جاتا ہے کہ انہوں نے باب میں صرف کراہت فرمایا ہے حالانکہ برہنہ ہونا حرام ہے صرف مکروہ نہیں اس سے نماز فاسد ہو جاتی ہے صرف مکروہ ہی نہیں ہوتی جواب میں یہ کہا جاسکتا ہے کہ امام بخاری کی مراد کراہیت سے لغوی معنی ہے۔ یعنی ناپسند ہونا اور ناپسند ہونا حرام و معصیت کو بھی عام ہے۔

۲۵۲ - ح: أَوْ كَلَّكُمْ يَجِدُ ثَوْبَيْنِ

[کیا تمہارے ہر ایک کے پاس دو کپڑے ہیں؟]

۲۵۲ - عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَأَلَهُ عَنِ الصَّلَاةِ

حضرت ابو ہریرہ رضی اللہ عنہ نے فرمایا: ایک صاحب نبی ﷺ کی خدمت میں کھڑے ہوئے اور ایک کپڑے میں نماز پڑھنے کے

بارے میں پوچھا، تو آپ نے فرمایا: کیا تم میں سے ہر شخص کے پاس دو کپڑے ہیں۔ اس کے بعد اس نے حضرت عمر رضی اللہ عنہ سے پوچھا، تو انہوں نے فرمایا: جب اللہ وسعت دے تو تم بھی وسعت کرو آدمی اپنے جسم پر چند کپڑے جمع کرنے، تہبند اور چادر، تہبند اور کرتے، تہبند اور قباء، پانچامے اور چادر، پانچامے اور کرتے، پانچامے اور قباء، جانگہ اور قباء، جانگہ اور کرتے میں نماز پڑھے۔ راوی نے کہا: میں گمان کرتا ہوں کہ یہ بھی فرمایا: جانگہ اور چادر میں۔

(بخاری۔ ج ۱۔ کتاب الصلوٰۃ۔ باب: الصلوٰۃ فی القميص والسر اويل والتبان والقباء ص ۵۳-۵۲)

حضور اقدس ﷺ سے کس نے سوال کیا تھا؟ اس کے بارے میں علامہ ابن حجر نے لکھا: میں ان کے نام سے واقف نہ ہو سکا، مگر قسطلانی میں ہے کہ امام سرحسی نے مبسوط میں فرمایا: یہ حضرت ثوبان تھے البتہ حضرت عمر رضی اللہ عنہ سے سوال کرنے والے کے بارے میں علامہ ابن حجر نے فرمایا کہ ہو سکتا ہے یہ حضرت ابن مسعود رضی اللہ عنہ ہوں۔ اس پر قرینہ یہ ہے کہ مصنف عبدالرزاق میں ہے: حضرت ابن مسعود اور حضرت ابی بن کعب میں اختلاف ہوا۔ حضرت ابی نے کہا: ایک کپڑے میں نماز بلا کراہت درست ہے۔ حضرت ابن مسعود نے فرمایا: یہ اس وقت کی بات ہے جب کپڑوں کی کمی تھی۔ حضرت عمر نے سنا تو فرمایا: بات وہی ہے جو ابی نے کہی ”و ابن مسعود لم يقصر“ ابن مسعود نے پوری بات کہی۔ اس پر علامہ عینی نے فرمایا: اس سے یہ کہاں لازم آیا کہ سائل حضرت ابن مسعود ہی ہوں ہو سکتا ہے کہ حضرت ابی ہوں۔

اقول: حدیث کا سیاق اس کی دلیل ہے کہ یہ دونوں دو واقعے ہیں۔ اس حدیث میں ہے کہ ”ثم سئل“ پھر ان صاحب نے حضرت عمر سے پوچھا، تو معلوم ہوا جن صاحب نے حضور سے پوچھا تھا انہوں نے ہی حضرت عمر سے بھی پوچھا تھا۔ حدیث میں سوال کرنے کا ذکر ہے جس پر حضرت عمر نے وہ جواب دیا۔ اور مصنف عبدالرزاق میں سوال کا تذکرہ نہیں، پھر دونوں حدیثوں میں حضرت عمر کے ارشادات علیحدہ علیحدہ ہیں اس حدیث میں مذکور ارشاد سے حضرت ابن مسعود کی تائید ہوتی ہے اور مصنف عبدالرزاق کی روایت میں تصریح ہے کہ حضرت ابی کا قول صحیح ہے اس لیے مصنف عبدالرزاق کی حدیث کو سامنے رکھ کر ان دونوں بزرگوں میں سے کسی کو سائل متعین کرنا بلا دلیل ہے۔ حدیث کا حاصل یہ ہے کہ بہ درجہ مجبوری ایک کپڑے میں نماز بلا کراہت درست ہے اور اگر کسی کے پاس چند کپڑے ہوں تو کم از کم دو کپڑے نماز کے لیے ضرور استعمال کرنے بہتر تین ہیں: ایک عمامہ یا ٹوپی، دوسرے کرتا یا چادر، ایسا لباس جس سے کمر کے اوپر کا حصہ چھپ جائے، تیسرے تہبند یا پانچامہ وغیرہ جس سے شرمگاہ اور کمر کے نیچے کا حصہ ڈھک جائے۔ ابوداؤد میں ہے:

نہی رسول اللہ ﷺ ان یصلی فی لحاف ولا یتوشح بہ والاخر ان یصلی فی سراویل ولس علیہ زداء۔

رسول اللہ ﷺ نے چادر میں لپٹے بغیر نماز پڑھنے سے اور صرف پانچامے میں بغیر چادر کے نماز پڑھنے سے منع فرمایا۔

(ج ۱۔ کتاب الصلوٰۃ۔ باب: من قال یتزبد بہ اذا کان ضیقاً ص ۹۳)

پانچامہ انبیاء کا لباس ہے

اس حدیث سے ثابت ہوا کہ صحابہ کرام رضوان اللہ علیہم اجمعین کے عہد مبارک میں پانچامے پہنے جاتے تھے۔ پانچامہ بہت

قدی لباس ہے جو حضرات انبیاء کرام پہنتے آئے ہیں۔ علامہ عینی نے لکھا ہے کہ ہمارے شیخ علامہ زین الدین بلقینی نے مرفوعاً یہ حدیث حضرت ابو ہریرہ رضی اللہ عنہ سے روایت کی: سب سے پہلے پانچامہ حضرت ابراہیم علیہ السلام نے پہنا، اسے ابو نعیم اصبہانی نے بھی روایت کیا ہے۔ یہی وجہ ہے کہ قیامت کے دن سب سے پہلے انہیں لباس پہنایا جائے گا جیسا کہ صحیحین کی حدیث میں ہے، چونکہ انہوں نے اس لباس کو جو سب سے زیادہ عورت چھپانے والا ہے سب سے پہلے پہنا تو انہیں یہ انعام ملا۔

(یعنی۔ ج ۲۔ کتاب اللباس۔ باب: السراویل ص ۳۰۶)

ترمذی میں حضرت ابن مسعود رضی اللہ عنہ سے مروی ہے کہ جب حضرت موسیٰ علیہ السلام نے اللہ عزوجل سے کلام فرمایا تھا تو وہ اُون کا کبیل، اُون کی چھوٹی ٹوپی، اُون کا جبہ، اُون کا پانچامہ اور مرے ہوئے گدھے کی کھال کی نعلین پہنے ہوئے تھے۔

(ترمذی۔ ج ۱۔ کتاب اللباس۔ باب: ما جاء فی لبس الصوف ص ۲۰۶)

حضور نے پانچامہ پہنایا نہیں؟

ہمارے حضور اقدس ﷺ نے پانچامہ پہنایا نہیں۔ اس بارے میں کوئی حدیث صریح نہیں۔ ابو یعلیٰ اپنی مسند میں اور طبرانی، معجم اوسط میں حضرت ابو ہریرہ رضی اللہ عنہ سے یہ حدیث لائے ہیں۔ وہ کہتے ہیں: میں ایک دن رسول اللہ ﷺ کے ساتھ بازار گیا، حضور نے بزازوں کے پاس بیٹھے چادر ہم میں ایک پانچامہ خریدا، یہ کہتے ہیں کہ میں نے دریافت کیا: یا رسول اللہ! آپ پانچامہ پہنیں گے؟ فرمایا: ضرور سفر میں بھی پہنوں گا اور حضر میں بھی رات میں بھی اور دن میں بھی۔ اس لیے کہ مجھے عورت (ستر) چھپانے کا حکم دیا گیا اور اس سے زیادہ ستر پوش کوئی لباس میں نے نہیں پایا، اس حدیث کی سند ضعیف ہے حتیٰ کہ بعض لوگوں نے اسے موضوع بھی کہا ہے، لیکن پانچامے کا خریدنا بروایت صحیح دو صحابہ کی حدیث سے ثابت ہے۔ ایک حضرت سوید بن قیس کی حدیث سے، دوسری حضرت ابوصفوان بن عمیر کی حدیث سے۔ حضرت سوید بن قیس کہتے ہیں کہ ”ہَجْرًا“ سے میں اور حرفہ مکہ میں کپڑا لائے۔ مٹی میں میری رسول اللہ ﷺ سے ملاقات ہوئی تو حضور نے ایک پانچامہ خریدا، حضرت ابوصفوان نے کہا کہ ہجرت سے پہلے میں نے رسول اللہ ﷺ کے ہاتھ پانچامہ بیچا تو مجھے آپ نے اس کی قیمت کچھ زیادہ دی، اور یہ بالکل ظاہر ہے کہ پہننے ہی کے لیے خریدا تھا۔ علماء فرماتے ہیں کہ تہبند کی بہ نسبت پانچامہ پہننا بہتر ہے، اس لیے کہ اس میں ستر پوشی زیادہ ہے۔

[رسول اللہ ﷺ نے اشتمال صمائم

سے منع فرمایا]

۲۵۳- ح: نَهَى رَسُولُ اللَّهِ صَلَّى اللَّهُ

عَلَيْهِ وَسَلَّمَ عَنْ إِشْتِمَالِ الصَّمَائِ

۲۵۳ - عَنْ أَبِي سَعِيدٍ الْخَدْرِيِّ رَضِيَ اللَّهُ عَنْهُ أَنَّهُ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ إِشْتِمَالِ الصَّمَائِ وَأَنَّ يَحْتَبِيَ الرَّجُلُ فِي تَوْبٍ وَاحِدٍ لَيْسَ عَلَى قَرْجِهِ مِنْهُ شَيْءٌ.

حضرت ابوسعید خدری رضی اللہ عنہ نے فرمایا کہ رسول اللہ ﷺ نے اشتمال صمائم سے منع فرمایا اور ایک کپڑے میں احتیاء سے منع فرمایا، اس صورت میں کہ شرم گاہ پر کچھ کپڑا نہ ہو۔

۱۔ سند علی النسانی بحوالہ حاشیہ ابوداؤد السیوطی

۲۔ ابوداؤد۔ ج ۲ ص ۱۱۸۔ کتاب البیوع۔ باب: الرجحان فی الوزن۔ ترمذی۔ ج ۱ ص ۱۵۶۔ کتاب البیوع۔ باب: ما جاء فی الرجحان فی الوزن

نسانی۔ ج ۱ ص ۲۲۳۔ کتاب البیوع۔ باب: الرجحان فی الوزن

۳۔ ابوداؤد۔ ج ۲ ص ۱۱۸۔ کتاب البیوع۔ باب: الرجحان فی الوزن

(بخاری۔ ج ۱۔ کتاب الصلوٰۃ۔ باب: ما تيسر من العورة ص ۵۳۔ کتاب الصوم۔ باب: صوم يوم الفطر ص ۲۶۷۔ کتاب البيوع۔ باب: بيع الملامسة ص ۲۸۷۔ کتاب البيوع۔ باب: بيع المنابذة ص ۲۸۸۔ ج ۲۔ کتاب اللباس۔ باب: اشتمال الصماء ص ۸۶۵۔ کتاب البيوع۔ باب: الاحتباء في ثوب واحد ص ۸۶۶۔ کتاب البيوع۔ باب: الجلووس كيف ما تيسر ص ۹۳۰۔ کتاب البيوع۔ باب: ابطال بيع الملامسة والمنابذة ص ۲۔ ابوداؤد۔ ج ۱۔ کتاب الصيام۔ باب: في صوم العيدين ص ۳۲۸۔ ابوداؤد۔ ج ۲۔ کتاب البيوع۔ باب: في بيع الغرر ص ۱۲۳۔ کتاب البيوع۔ باب: بيع المنابذة ص ۲۱۶۔ کتاب البيوع۔ باب: النهي عن اشتمال الصماء ص ۲۹۹۔)

۲۵۴۔ عَنْ أَبِي هُرَيْرَةَ رَضِيَ اللَّهُ عَنْهُ قَالَ نَهَى النَّبِيُّ صَلَّى اللَّهُ عَلَيْهِ وَسَلَّمَ عَنْ بَيْعَتَيْنِ عَنِ اللَّيْمِ وَالْبِيَاذِ وَأَنْ يَشْتَمَلَ الصَّمَاءَ وَأَنْ يَحْتَبِيَ الرَّجُلُ فِي ثَوْبٍ وَاحِدٍ

حضرت ابو ہریرہ رضی اللہ عنہ نے کہا: نبی ﷺ نے دو طرح کی بیچ لیمس اور بیاذ سے اور دو طرح کے لباس پہننے سے منع فرمایا ہے اشتمال صماء سے اور ایک کپڑے میں احتباء کرنے سے۔

(بخاری۔ ج ۱۔ کتاب الصلوٰۃ۔ باب: ما يستر من العورة ص ۵۳۔ کتاب مواقيت الصلوٰۃ۔ باب: الصلوٰۃ بعد الفجر ص ۸۲۔ بخاری۔ ج ۱۔ کتاب الصوم۔ باب: صوم يوم الفطر ص ۲۶۷۔ کتاب البيوع۔ باب: بيع الملامسة ص ۲۸۷۔ کتاب البيوع۔ باب: بيع المنابذة ص ۲۸۸۔ بخاری۔ ج ۲۔ کتاب اللباس۔ باب: الاحتباء في ثوب واحد ص ۸۶۶۔ ابوداؤد۔ ج ۲۔ کتاب اللباس۔ باب: في لبسة الصماء ص ۲۰۸۔ موطا امام مالک۔ کتاب اللباس۔ باب: ما جاء في لبس الثياب ص ۲۶۷۔)

اشتمال الصماء کی وضاحت

اشتمال کے معنی ہیں: پورے جسم پر کپڑا لپیٹنا۔ ”صَمَاءٌ“ اس چٹان کو کہتے ہیں جس میں کوئی سوراخ نہ ہو یہاں موصوف کی اضافت صفت کی طرف ہے یعنی ایسے اشتمال سے منع فرمایا جو صماء ہو۔ امام بخاری نے کتاب اللباس میں اس کے یہ معنی بتائے ہیں: صرف ایک کاندھے پر کپڑا ڈالے دوسرا کھلا رہے۔ صحاح میں جوہری نے اس کے معنی یہ بتائے: چادر یا کمبل پورے جسم پر اس طرح لپیٹنا کہ دائیں طرف سے بائیں ہاتھ اور کندھے پر لے جا کر دائیں ہاتھ اور کاندھے پر لاکر پورے جسم کو چھپا لینا۔ ابن عبید نے کہا کہ فقہاء کہتے ہیں: جسم پر صرف ایک کپڑا لپیٹنا پھر اس کے کسی کنارے کو شانے پر رکھ لینا جس سے شرمگاہ کھل جائے مگر کتب فقہ کے مطالعے سے ظاہر ہے کہ فقہاء نے پہلے معنی بھی مراد لیے ہیں۔ اور دوسرا معنی یہ بتایا ہے کہ بغیر تہبند کے صرف ایک چادر لپیٹ لے۔ یہ نماز میں بھی مکروہ ہے اور نماز کے باہر بھی۔ پہلی صورت میں ہاتھ اندر رہے گا تو کسی خطرے کے وقت نکالنے میں دشواری ہوگی اور بے ستری کا بھی اندیشہ ہے۔ دوسری صورت میں ذرا سی غفلت میں بے ستری کا خطرہ ہے۔

احتباء کی وضاحت

یہ ہے کہ سرین پر بیٹھ کر گھٹنے کھڑے کر کے ہاتھ یا کپڑے کو پنڈلی میں جمائ کر دے۔ اس طرح بیٹھنے کو ”حَبْوَةٌ“ کہتے ہیں جب شرمگاہ پر کوئی کپڑا نہ ہوگا تو شرمگاہ کے کھلنے کا اندیشہ ہوگا اور یہ حرام ہے اس لیے یہ بھی اس صورت میں منع ہے جب شرمگاہ پر کوئی کپڑا نہ ہو ورنہ نہیں۔

باب کی توضیح

اس جگہ باب کا عنوان ہے: ”مَا يَسْتُرُ مِنَ الْعَوْرَةِ“ عورت کا چھپانا، جسم کا وہ حصہ جسے کھولنے سے شرم محسوس ہو ”عورت“

ابوداؤد۔ ج ۱ ص ۳۳۸۔ مکروہات

ہے۔ یہاں "لمس" تبغیضیہ ہے یا بیانیہ۔ رضی نے تشریح کی ہے کہ من بیانیہ کے مدخول کے تمام افراد پر حکم عام ہوتا ہے۔ اور من تبغیضیہ کے صرف بعض افراد کو شامل ہوتا ہے اس لیے یہ متعین ہے کہ یہ من بیانیہ ہے کیونکہ اس پر اتفاق ہے کہ پوری عورت کا چھپانا واجب ہے۔ یہ دوسری بات ہے کہ عورت کی تعین میں کچھ اختلاف ہے مگر جو صاحب جن جن اعضاء کو عورت مانتے ہیں وہ ان سب کے چھپانے کو واجب کہتے ہیں۔ اب باب سے مطابقت اس طرح ہے کہ اشتمال صماء سے ممانعت کی خاص وجہ یہی ہے کہ کسی ناگہانی ضرورت کے وقت ہاتھ نکالنے میں اعضاء عورت کے کھلنے کا قوی امکان ہے۔ جب ایسا لباس منع ہے جس میں ستر عورت کے کھلنے کا امکان ہے تو ثابت ہوا کہ کشف عورت ممنوع ہے اور عورت کا چھپانا ضروری ہے۔ اور ظاہر ہے کہ یہ ضروری نہیں کہ شرمگاہ ضرور ہی کھلے۔ یہ بھی ہو سکتا ہے کہ صرف ران یا سرین ہی کھلے تو ثابت ہوا کہ پوری عورت کا چھپانا واجب ہے۔ رہ گیا احتباء کا ذکر یہ یا تو اس لیے ہے کہ یہ بھی حدیث کا جز ہے اس لیے اسے ذکر کر دیا۔ اس سے اثبات باب مقصود نہیں یا اس لیے ہے کہ احتباء صرف اس صورت میں ممنوع ہے جب شرمگاہ پر کپڑا نہ ہو جس سے شرمگاہ کے کھلنے کا اندیشہ ہے تو تقریر سابق کے مطابق ثابت ہوا کہ شرمگاہ کا چھپانا فرض ہے۔ اور یہ صرف اس لیے ہے کہ شرمگاہ "عورت" ہے تو جب عورت ہونے کی وجہ سے شرمگاہ کا چھپانا فرض ہوا تو ثابت ہوا کہ جو اعضاء بھی عورت ہیں سب کا چھپانا فرض ہے۔ اس لیے کہ حکم علت کے ساتھ دائر ہوتا ہے۔ رہ گیا یہ کہنا کہ اس سے امام بخاری کا مقصود یہ ہے کہ وہ یہ افادہ کرنا چاہتے ہیں کہ عورت صرف سبیلین ہیں میرے خیال میں درست نہیں۔ اگر بالفرض امام بخاری کا مذہب یہی مان لیا جائے کہ وہ صرف سبیلین ہی کو عورت مانتے ہیں پھر بھی یہاں کی ذکر کردہ احادیث سے اس کا اثبات متعذر ہے۔ حدیث سے تو یہ صراحت ثابت ہے کہ سبیلین عورت ہیں مگر ان کے علاوہ اور کوئی عضو عورت نہیں اس کا کہیں اشارہ تک نہیں۔

باب سے مطابقت

ظاہر ہے کہ اشتمال صماء اور احتباء کی ممانعت نماز کے ساتھ خاص نہیں بلکہ نماز میں احتباء ہوتا بھی نہیں اور ان کی ممانعت کشف عورت کے مظنہ کی بناء پر ہے تو ثابت ہو گیا کہ نماز کے باہر بھی کشف عورت ممنوع اور ستر عورت فرض ہے۔

بیع ملامسہ و منابذہ

لامسہ اور لماس کا مادہ "لمس" ہے جس کے معنی چھونے کے ہیں۔ ملامست اور لماس دونوں باب مفاعلت کے مصدر ہیں۔ اسی طرح منابذہ اور نباذ کا مادہ "نبذ" ہے اس کے معنی پھینکنے کے ہیں اور یہ دونوں باب مفاعلت کے مصدر ہیں۔ زمانہ جاہلیت میں خرید و فروخت کے یہ دو طریقے رائج تھے۔ ایک ملامست یا لماس کہ اندھیرے میں یا آنکھ بند کر کے یا لپیٹا ہوا یا تہہ کیا ہوا کپڑا چھو دیتے اور بیع کو لازم مانتے۔ قبول و رد کا اختیار ختم ہو جاتا۔ دوسرے منابذت یا نباذ اس کی صورت یہ تھی کہ بائع اور مشتری کپڑا اچھی طرح دیکھے بغیر ایک دوسرے کی طرف پھینک دیتے اور بیع لازم مانتے قبول و رد کا اختیار نہ ہوتا۔ ان دونوں قسم کی خرید و فروخت سے حضور اقدس ﷺ نے منع فرما دیا اس لیے کہ ان دونوں میں طرفین کی رضامندی کے بغیر بیع کو لازم قرار دینا تھا حالانکہ بیع میں طرفین کی رضامندی جزء لاینفک ہے۔

۲۵۵- ح: بَعَثَنِي أَبُو بَكْرٍ فِي

مَوْذِنِينَ يَوْمَ النَّحْرِ

[ابو بکر نے مجھے اعلان کرنے والوں

میں یوم النحر کو بھیجا]

۱- مسلم- ج ۲ ص ۴- کتاب البيوع رد المحتار- ج ۴ ص ۱۰۹- باب البيع الفاسد

حضرت ابو ہریرہ رضی اللہ عنہ نے فرمایا: ابو بکر نے مجھے اس حج میں اعلان کرنے والوں میں یوم النحر کو بھیجا کہ ہم منیٰ میں یہ اعلان کر دیں کہ اس سال کے بعد کوئی مشرک حج نہ کرے اور نہ کوئی ننگا ہو کر بیت اللہ کا طواف کرے۔ راوی حدیث حمید بن عبد الرحمن نے کہا: اس کے بعد رسول اللہ ﷺ نے حضرت علی کو ان (ابو بکر) کے پیچھے بھیجا اور انہیں حکم دیا کہ سورہ براءت کی منادی کر دیں۔ حضرت ابو ہریرہ نے کہا: ہمارے ساتھ حضرت علی نے بھی منیٰ والوں میں یوم النحر کو اعلان فرمایا کہ اس سال کے بعد کوئی مشرک حج نہ کرے اور نہ کوئی شخص ننگا ہو کر طواف کرے۔

۲۵۵- اَنَّ اَبَا هُرَيْرَةَ رَضِيَ اللَّهُ عَنْهُ قَالَ بَعَثَنِي أَبُو بَكْرٍ فِي تِلْكَ الْحَجَّةِ فِي مُؤَدِّينَ يَوْمَ النَّحْرِ يُؤَدِّنُ بَيْنِي أَنْ لَا يَحُجَّ بَعْدَ الْعَامِ مُشْرِكٌ وَلَا يَطُوفُ بِالْبَيْتِ عَرَبِيًّا قَالَ حُمَيْدُ بْنُ عَبْدِ الرَّحْمَنِ ثُمَّ أَرَدَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا فَأَمَرَهُ أَنْ يُؤَدِّنَ بِنِزَاءَةِ قَالَ أَبُو هُرَيْرَةَ فَأَدَّنَ مَعَنَا عَلِيٌّ فِي أَهْلِ مِثْيِ يَوْمِ النَّحْرِ لَا يَحُجُّ بَعْدَ الْعَامِ مُشْرِكٌ وَلَا يَطُوفُ بِالْبَيْتِ عَرَبِيًّا.

(بخاری - ج ۱ - کتاب الصلوة - باب ما يستر من العورة ص ۵۳ - أيضاً - كتاب المناسك - باب لا يطوف بالبيت عريان ولا يحج مشرك ص ۲۲۰ - أيضاً - كتاب الجهاد - باب كيف يندب الى اهل العهد ص ۲۵۱ - أيضاً - ج ۲ - كتاب المغازی - باب حج ابي بكر بالناس سنة تسع ص ۲۲۶ - أيضاً - كتاب التفسير - سورة براءت - باب قوله الا الذين عاهدتم من المشركين ص ۶۷۱ - مسلم - ج ۱ - باب لا يحج البيت مشرك ص ۲۳۵ - ابوداؤد - ج ۱ - كتاب المناسك - باب يوم الحج الاكبر ص ۲۶۸ - نسائي - ج ۲ - كتاب المناسك - باب خذوا زينتكم عند كل مسجد ص ۲۸)

تکمیل..... (اسلام کا پہلا حج)

بربنائے قول مختار حج ۹ھ میں فرض ہوا۔ اس وقت تک مکہ معظمہ فتح ہو چکا تھا۔ پورا عرب اس انتظار میں تھا کہ قریش کیا کرتے ہیں جب قریش بھی دامن اسلام میں آگے تو اب پورا عرب شمع رسالت پر پروانہ وار شمار ہونے کے لیے ٹوٹ پڑا۔ پورے عرب سے فوج در فوج قبائل کے وفد خدمت اقدس میں آ آ کر حلقہ بگوش اسلام ہونے لگے۔ اس مصروفیت کی وجہ سے حضور اقدس ﷺ بنفس نفیس حج کے لیے نہ جاسکے۔ اور اخیر ذوالقعدہ میں حضرت صدیق اکبر رضی اللہ عنہ کو امیر الحج بنا کر تین ہزار افراد کے ساتھ بھیجا قربانی کے میں اونٹ ساتھ کر دیئے۔ پانچ اونٹ حضرت صدیق اکبر نے اپنا لیے۔ اکابر صحابہ مثلاً حضرت سعد بن ابی وقاص، حضرت عبدالرحمن بن عوف، حضرت ابو ہریرہ رضی اللہ عنہم بھی ہم راہ تھے۔ بعد میں سورہ براءت نازل ہوئی۔ اس میں خصوصی اعلانات تھے اور بعض معاہدوں کو اٹھانا تھا اور بعض کی تحدید تھی اور عرب کا دستور تھا کہ کوئی معاہدہ کرنا ہو یا اسے توڑنا ہو یہ کام قوم کا سردار کرتا یا اس کا قریبی عزیز حضور خود جاسکتے تھے۔ اس لیے حضرت علی رضی اللہ عنہ کو اپنے ناقہ مبارک کے سوار کر کے سورہ براءت کی چالیس یا اسی آیتیں دے کر بعد میں بھیجا کہ اسے ایام حج میں پڑھ کر سنا دیں اور ساتھ ہی ساتھ مزید ان باتوں کا بھی اعلان کر دیں: جنت میں سوائے مؤمن کے اور کوئی نہیں جائے گا، اس سال کے بعد کوئی مشرک حج نہیں کر پائے گا، کوئی ننگا طواف نہیں کر سکے گا، کافروں میں سے جس کے ساتھ کوئی معاہدہ ہے وہ مدت معاہدہ تک باقی رہے گا، اس کے بعد ختم سے مسلمان ہونا لازم ہے اور جن سے معاہدہ نہیں انہیں چار مہینے کی مہلت ہے اس کے بعد انہیں اسلام قبول کرنا لازم ہوگا۔ یہ اس لیے کیا کہ مشرکین کو سرکشی اور حکم عدولی کا موقع نہ ملے کہ یہ اعلان نہ خود حضور نے کیا اور نہ ان کے قریبی عزیز نے اس لیے اس کی پابندی ہم پر ضروری نہیں۔

حضرت صدیق اکبر عرج یا صحنان کے مقام پر مکہ معظمہ کے قریب پہنچ چکے تھے صبح کی نماز کے لیے صدیق اکبر کھڑے ہو چکے تھے ابھی نماز نہیں شروع کی تھی کہ ناقہ مبارک کی آواز سنی۔ دیکھا تو حضرت علی شیر خدا تھے دریافت فرمایا: امیر ہو یا مامور؟ شیر خدانے

فرمایا: مامور ہوں، مگر حکم یہ ہوا ہے کہ سورہ براءت میں خود پڑھ کر سناؤں۔ اسی کے مطابق عمل درآمد ہوا۔ دسویں ذوالحجہ یوم النحر کو حضرت علی نے سورہ براءت پڑھ کر سنائی اور دو چار احکام بھی مزید برآں کچھ حضرات کو مقرر کیا گیا کہ وہ گھوم گھوم کر پورے مجمع میں یہ احکام پہنچادیں۔ حضرت ابو ہریرہ کہتے ہیں: اعلان کرتے کرتے میری آواز مدہم پڑ گئی تھی۔ ۶ھ میں صلح حدیبیہ کے موقع پر قریش سے جو معاہدہ ہوا تھا اس کے دفعات میں یہ بھی تھا کہ فریقین میں سے جو معاہدہ کی خلاف ورزی کرے اس سے امان اٹھ جائے گا۔ قبائل عرب کو اختیار ہوگا وہ فریقین میں سے جن کے ساتھ چاہیں رہیں۔ اس کے مطابق بنو خزاعہ نے حضور اقدس ﷺ کے ساتھ معاہدہ کیا اور بنو بکر نے قریش کے ساتھ۔ سال بھر کے بعد بنو بکر نے بنو خزاعہ پر شیخون مارا جس میں قریش نے ہر طرح ان کی مدد کی ان کو اسلحہ دیا، بعض رؤساء بنو خزاعہ سے لڑے بھی۔ جب قریش نے خود اس معاہدے کی خلاف ورزی کی تھی تو مکہ پر حملہ ہوا اور مکہ فتح ہوا۔ اس اعلان کے وقت قبائل عرب کے تین گروہ تھے۔ ایک وہ جنہوں نے کسی مدت تک کے لیے معاہدہ کیا تھا اور وہ اس معاہدے پر قائم تھے۔ اس اعلان کی رو سے اس مدت تک ان سے کوئی تعرض نہ ہوگا، البتہ مدت پوری ہونے کے بعد ضروری ہوگا کہ وہ اسلام قبول کریں ورنہ ان کی جان بخشی نہ ہوگی۔ دوسرے وہ جو معاہدہ کر کے توڑ چکے تھے مثلاً قریش، تیسرے وہ جن سے کوئی معاہدہ نہ تھا۔ ان دونوں کو چار مہینے کی مہلت دی گئی۔ اگر اس اثناء میں وہ مسلمان ہو جائیں تو بہتر ورنہ پھر ان کی جان ان کے مال محفوظ نہ رہیں گے۔ مشرکین عرب سے جزیہ نہیں قبول نہیں کیا جائے گا۔ حضور اقدس ﷺ نے فرمایا:

لا يجتمع دينان في جزيرة العرب. جزيرہ عرب میں دو دین نہیں رہ سکتے۔

(موطائا مالک۔ باب: بما جاء في اجلاء اليهود من المدينة ص ۳۶۰)

حج اکبر سے مراد

علماء کا اس میں اختلاف ہے کہ یوم الحج الاکبر سے کیا مراد ہے؟ ایک قول یہ ہے کہ اس سے مراد یوم النحر یعنی دسویں ذوالحجہ ہے جیسا کہ خود بخاری میں حمید بن عبد الرحمن کا قول کتاب الجہاد میں اور تفسیر میں اور ابو داؤد میں مذکور ہے بلکہ ابو داؤد میں خود حضور اقدس ﷺ کا ارشاد بھی یہی ہے۔ دوسرا قول یہ ہے کہ اس سے مراد یوم عرفہ ہے۔ تیسرا قول یہ ہے کہ حج اکبر سے حج مراد ہے اس لیے کہ اہل عرب عمرے کو حج اصغر کہتے ہیں اس کے بالمقابل حج کو حج اکبر کہتے۔ پہلے قول اور اس میں تطبیق کی یہ صورت ہے کہ حج کو حج اکبر کہتے تھے اور دسویں ذوالحجہ یوم النحر حج کے ایام میں سے سب سے زیادہ اہم ہے اس لیے اس کو یوم الحج الاکبر کہا گیا۔

باب سے مطابقت

”لا يطوف بالبيت عريان“ سے ہے کہ طواف نماز نہیں تو ثابت ہوا کہ نماز کے باہر بھی ستر عورت فرض ہے۔

ت ۸۹، ۹۰ - قَالَ أَبُو عَبْدِ اللَّهِ وَيُروى عن ابن عباس وَجَرَاهُ وَمُحَمَّدِ بْنِ جَحْشٍ عَنِ النَّبِيِّ صَلَّى اللَّهُ عَلَيْهِ وَسَلَّمَ الْفَيْحُ عَوْرَةٌ وَقَالَ انسُ حَسْرَ النَّبِيِّ صَلَّى اللَّهُ عَلَيْهِ وَسَلَّمَ عَنْ فَيْحِهِ قَالَ أَبُو عَبْدِ اللَّهِ وَحَدِيثُ انسُ اسْنَدٌ وَحَدِيثُ جَرَاهُ أَحْوَابٌ حَتَّى تَخْرُجَ مِنْ اِخْتِلَافِهِمْ

ابو عبد اللہ (امام بخاری) نے کہا: حضرت ابن عباس اور حضرت جرہد اور حضرت محمد بن جحش رضی اللہ عنہم نے نبی ﷺ سے روایت کیا کہ ران عورت ہے اور حضرت انس رضی اللہ عنہ نے فرمایا کہ نبی ﷺ نے اپنی ران کھولی۔ ابو عبد اللہ (امام بخاری) نے کہا: حضرت انس کی حدیث سند کے اعتبار سے قوی ہے اور جرہد کی حدیث میں زیادہ احتیاط ہے تا کہ ہم صحابہ کے اختلاف سے بچ جائیں۔

مرد کے اعضاء عورت

مرد کے کتنے اعضاء عورت ہیں؟ اس بارے میں معتمد مذہب تین ہیں:

- (۱) داؤد ظاہری اور ابن حزم ظاہری کا کہ صرف سبیلین عورت ہیں بقیہ اعضاء میں کوئی عورت نہیں۔
- (۲) ناف کے نیچے سے لے کر گھٹنے تک سب اعضاء عورت ہیں مگر ناف اور گھٹنے نہیں یہ امام مالک، امام زفر، امام شافعی کا مذہب ہے اور یہی حضرت امام احمد بن حنبل کا مذہب صحیح ہے۔
- (۳) ناف چھوڑ کر ناف کے نیچے سے لے کر گھٹنے تک تمام اعضاء عورت ہیں اور گھٹنا بھی عورت ہے یہ احناف کا مذہب صحیح ہے۔ ایک قول یہ ہے کہ ناف بھی عورت ہے۔ اس تفصیل سے ظاہر ہو گیا کہ ظاہر یہ کہ چھوڑ کر ائمہ اربعہ اس پر متفق ہیں کہ ران عورت ہے۔ امام بخاری کا بھی یہی مذہب معلوم ہوتا ہے۔ ان لوگوں کی دلیل وہ حدیث ہے جسے امام بخاری نے تعلیقاً تین صحابہ سے ذکر فرمایا کہ حضور اقدس ﷺ نے فرمایا: ”الفخذ عورة“ ران عورت ہے۔ یہ حدیث ان تینوں حضرات سے مختلف کتابوں میں مذکور ہے۔

حضرت ابن عباس رضی اللہ عنہما سے ترمذی نے یہ حدیث مذکور ہے۔ اس کے بارے میں امام ترمذی نے یہ فرمایا: یہ حدیث حسن غریب ہے۔ اس کے ایک راوی ابو یحییٰ قات ضعیف ہیں، حضرت جرہد رضی اللہ عنہ سے امام مالک نے موطاء میں اسے ذکر فرمایا۔ نیز امام ترمذی نے اسے تین طریقوں سے بیان فرمایا۔ (ایضاً) ان میں سے ایک طریقے کے بارے میں فرمایا: یہ حدیث حسن ہے، میں اس کی اسناد کو متصل نہیں جانتا۔ دوسرے طریقے کو فرمایا: یہ حسن ہے۔ تیسرے طریقے کو فرمایا: یہ حدیث اس طریقے سے حسن غریب ہے۔ اس کے علاوہ ابن عساکر، ابن حبان اور امام شافعی نے بھی اس کی تخریج کی ہے۔ ابن قتان نے اسے مضطرب بتایا اور جرہد رضی اللہ عنہ سے روایت کرنے والے کی حالت نامعلوم ہونے کی وجہ سے اس پر طعن کیا۔ امام بخاری نے تاریخ میں کہا: یہ صحیح نہیں ہے اور حضرت محمد بن جحش رضی اللہ عنہ سے یہ حدیث ان کتابوں میں موجود ہے: مسند امام احمد، طبرانی، مستدرک للحاکم۔ اس حدیث کے ایک راوی ابن کثیر کو ابن حزم ظاہری نے مجہول کہا، امام بخاری نے تاریخ میں اس پر کلام فرمایا۔

مذکورہ اختلاف ائمہ کے بارے میں امام بخاری کا فیصلہ

اخیر میں امام بخاری یہ فیصلہ کرتے ہیں کہ حضرت انس کی حدیث بہ اعتبار سند کے قوی ہے، مگر حضرت جرہد کی روایت پر عمل کرنے میں زیادہ احتیاط ہے، تاکہ اختلاف سے بچیں اس کی توضیح یہ ہے کہ محدثین کا طریقہ یہ ہے کہ دو متعارض احادیث میں ترجیح اس کو دیتے ہیں جو سند کے اعتبار سے زیادہ قوی ہو۔ یہ قاعدہ اس کا مقضیٰ ہے کہ حضرت انس کی حدیث کو ترجیح دی جائے اور یہ کہا جائے کہ ران عورت نہیں، مگر اختلاف کے وقت اس صورت پر عمل کرنا جو متفق علیہ ہو زیادہ بہتر ہے، اس لیے احتیاط اسی میں ہے کہ ران کو عورت کہا جائے اس لیے کہ اگر ران کو چھپائے رہیں تو فریقین میں کسی کے نزدیک گناہ نہیں اور نماز بالاتفاق ہو جائے گی، لیکن اگر ران کھلی رکھیں تو جو لوگ ران کو عورت مانتے ہیں ان کے نزدیک یہ گناہ بھی ہے اور ران کھول کر نماز پڑھنے سے نماز بھی نہ ہوگی تو احتیاط اسی میں ہے کہ ران چھپائے رکھیں۔

حدیث جرہد صحیح ہے

امام بخاری نے فرمایا کہ انس کی حدیث اس سند سے یعنی بہ اعتبار سند زیادہ قوی ہے۔ اس سے اشارہ فرمایا کہ جرہد کی بھی حدیث صحیح ہے۔ جامع ترمذی ج ۲ ص ۳۰۱ کتاب الادب۔ باب الفخذ عورة۔ یعنی ج ۲ ص ۸۰۔ باب ما ذکر فی الفخذ

ہے۔ زیادہ قوی ہونے کی نفی سے مطلقاً قوی ہونے کی نفی لازم نہیں رہ گیا اس کی سند پر جو تھوڑا بہت کلام ہے تو اس کا جواب یہ ہے کہ یہ متعدد طرق سے مروی ہے۔ تعدد طرق کی وجہ سے اس کا ضعف دور ہو گیا پھر اسے تعلقاً بالقبول حاصل ہے، جمہور اُمت بلکہ اب پوری اُمت کا اس پر عمل ہے اس لیے وہ کم از کم حسن ضرور ہوگئی جیسا کہ امام ترمذی نے فرمایا کہ یہ حسن ہے یا حسن غریب ہے۔ علاوہ ازیں ابن حبان نے حضرت جرہد کی حدیث کو صحیح کہا، نیز امام حاکم نے بھی۔ (اصابہ۔ ج ۱)

اختلافِ ائمہ سے بچنے کا ایک قاعدہ کلیہ

امام بخاری کے اس فیصلے سے سمجھ میں آیا کہ اختلافِ علماء کے موقع پر اختلافِ علماء سے بچنے ہی میں احتیاط ہے مگر اس میں یہ قید لگانی ضروری ہے کہ جبکہ کوئی شرعی خرابی نہ لازم آئے اور یہاں علماء سے مراد فقہاء مجتہدین ہیں ہر کس و نا کس خصوصاً اس زمانے کے بد مذہب گمراہ فرقوں کے علماء مراد نہیں۔

ت ۹۱- قَالَ أَبُو مُوسَى رَضِيَ اللَّهُ عَنْهُ غَطَى النَّبِيَّ صَلَّى اللَّهُ عَلَيْهِ وَسَلَّمَ رُكْبَتَيْهِ حِينَ دَخَلَ عُمَانُ.

حضرت ابو موسیٰ اشعری رضی اللہ عنہ نے کہا: نبی صلی اللہ علیہ وسلم نے اپنے گھٹنوں کو چھپا لیا جب حضرت عثمان داخل ہوئے۔

ت ۹۲- وَقَالَ زَيْدُ بْنُ ثَابِتٍ أَنْزَلَ اللَّهُ عَلَيَّ رَسُولَهُ صَلَّى اللَّهُ عَلَيْهِ وَسَلَّمَ وَفِيحْذُهُ عَلَيَّ فَيَحْذِي فَثَقُلْتُ عَلَيَّ حَتَّى خِفْتُ أَنْ تَرُضَّ فَيَحْذِي.

اور حضرت زید بن ثابت رضی اللہ عنہ نے فرمایا: اللہ عزوجل نے اپنے رسول پ پر وحی نازل فرمائی، اس وقت حضور کی ران میری ران پر تھی، اس کا اتنا بوجھ مجھے محسوس ہوا کہ میں ڈرا کہیں میری ران ٹوٹ نہ جائے۔

حضرت ابو موسیٰ اشعری رضی اللہ عنہ کی یہ حدیث امام بخاری نے کتاب المناقب، باب فضائل عثمان ص ۵۲۲ میں ان الفاظ کے ساتھ ذکر کی ہے کہ حضور ایک باغ میں ایسی جگہ بیٹھے تھے جہاں پانی تھا۔ حضور کے دونوں گھٹنے یا ایک گھٹنا کھلا تھا۔ حضرت ابو بکر، حضرت عمر آئے اور حضور یوں ہی رہے۔ جب حضرت عثمان آئے تو حضور نے گھٹنا ڈھانک لیا۔ اس سے معلوم ہوا کہ گھٹنا عورت نہیں، گھٹنے کا ایک حصہ ران کی ہڈی بھی ہے، جب گھٹنا عورت نہیں تو ران کا وہ حصہ جو گھٹنے کا جز ہے وہ بھی عورت نہیں، جب جز عورت نہیں تو کل بھی عورت نہیں۔

تکمیل

حضرت زید بن ثابت رضی اللہ عنہ کی حدیث بخاری میں دو جگہ ہے۔ ایک کتاب الجہاد ص ۳۹ اور تفسیر سورہ نساء ص ۶۶۰، دونوں جگہ باب: "قوله تعالى: لا يستوى القاعدون من المؤمنين" میں مفصل یوں ہے: حضرت زید بن ثابت رضی اللہ عنہ نے خبر دی کہ رسول اللہ صلی اللہ علیہ وسلم مجھ سے یہ آیت کریمہ لکھوا رہے تھے: "لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَبِ وَالْمُجَاهِدُونَ فِي سَبِيلِ اللَّهِ" (النساء: ۹۵) جہاد چھوڑ کر بیٹھنے والے مؤمن اور راہِ خدا میں جہاد کرنے والے برابر نہیں۔ اتنے میں ابن ام مکتوم آگئے انہوں نے عرض کیا: یا رسول اللہ! بخدا اگر مجھے استطاعت ہوتی تو میں ضرور جہاد کرتا، وہ نابینا تھے۔ اس پر پھر اللہ نے وحی نازل فرمائی اور حضور کی ران میری ران پر تھی، میں نے اس کا بوجھ اتنا محسوس کیا کہ میں ڈرا کہیں میری ران ٹوٹ نہ جائے، پھر

۱۔ اس کے علاوہ یہ ان دو کتابوں میں بھی ہے: ترمذی۔ ج ۲ ص ۱۲۸۔ کتاب التفسیر۔ سورہ نساء نسائی۔ ج ۲ ص ۵۳۔ کتاب الجہاد۔ باب الفضل الجہادین علی القاعدین

یہ کیفیت دور ہوگئی اور اللہ عزوجل نے ”غیر اُولی الضر“ نازل فرمایا۔

مطابقت

اس حدیث میں استدلال اس جملے سے ہے: ”فخذہ علی فخذی“ حضور کی ران میری ران پر تھی، مگر حدیث میں کوئی ایسا لفظ نہیں جو اس پر دلالت کرتا ہو کہ دونوں حضرات یا ان میں سے کسی کی ران کھلی تھی۔ ہو سکتا ہے اور یہی ظاہر ہے کہ رانیں چھپی ہوئی ہوں۔ ہاں اگر یہ فرض کر لیا جائے کہ کپڑا حائل ہوتے ہوئے بھی اعضاء عورت کا چھونا جائز نہیں تو استدلال درست ہو سکتا ہے، مگر یہ مفروضہ ہی غلط ہے۔ اس عہد میں سواری پر لوگ آگے پیچھے ساتھ ساتھ بیٹھتے تھے اور آج ٹرین بس وغیرہ پر اس سے احتراز تقریباً ناممکن ہے۔

حضرت جرہد رضی اللہ عنہ

جرہد بن زراح بن عدی یہ مدنی صحابی ہیں اصحاب صفہ میں سے تھے۔ ان کے پاس حضور اقدس ﷺ بیٹھے بھی ہیں ان کا ایک واقعہ یہ ہے کہ یہ بائیں ہاتھ سے کھا رہے تھے حضور اقدس ﷺ نے دیکھا تو فرمایا: دائیں ہاتھ سے کھا۔ انہوں نے عرض کیا: اس میں تکلیف ہے حضور اقدس ﷺ نے ان کے ہاتھ پر دم فرمایا، پھر اس ہاتھ میں زندگی بھر کوئی تکلیف نہ ہوئی۔ یزید کے تسلط کے زمانے میں انہوں نے مدینہ طیبہ میں وصال فرمایا۔ (اصابہ - ج ۱)

حضرت محمد بن جحش رضی اللہ عنہ

ان کی کنیت ابو عبد اللہ ہے یہ حضرت عبد اللہ بن جحش رضی اللہ عنہ کے صاحبزادے اور ام المؤمنین حضرت زینب بنت جحش کے بھتیجے تھے مگر منسوب اپنے دادا کی طرف ہیں۔ ان کے والد اور والدہ دونوں صحابی ہیں ان کی والدہ کا نام فاطمہ بنت ابی حمیش تھا ان کے والد ماجد احد میں شہید ہوئے۔ شہادت کے وقت حضور اقدس ﷺ سے ان کے بارے میں وصیت کر گئے تھے۔ حضور نے ان کے لیے خیبر میں زمین خریدی اور مدینہ طیبہ سوق الرقیق میں ایک گھر عطا فرمایا۔ بدر میں جو مہاجرین شریک تھے ان کے صاحبزادگان کے لیے حضرت عمر رضی اللہ عنہ نے چار ہزار وظیفہ مقرر فرمایا تھا یہ بھی ان میں سے تھے۔ ہجرت سے پانچ سال پہلے پیدا ہوئے۔ جب ان کے والد ماجد ہجرت کر کے حبشہ گئے تو یہ بھی ساتھ تھے پھر والد کے ساتھ مدینہ طیبہ آئے۔ (الاستیعاب - ج ۲)

حضرت زید بن ثابت رضی اللہ عنہ

انصاری خزرجی ہیں بنی النجار کے چشم و چراغ تھے ان کے والد جنگ بعاث میں کام آگئے تھے جو ہجرت سے قبل اوس اور خزرج کے مابین ہوئی تھی۔ جب حضور اقدس ﷺ مدینہ طیبہ آئے تو یہ گیارہ سال کے تھے۔ ان کو خدمت اقدس میں پیش کیا گیا اور بتایا گیا کہ ان کو سترہ سورتیں یاد ہیں۔ حضور اقدس ﷺ نے سن کر انہیں سریانی زبان سیکھنے کا حکم دیا جو انہوں نے سولہ سترہ دن میں سیکھ لی اور اسے لکھنے اور پڑھنے لگے۔ حضور اقدس ﷺ نے ان کو کتابت وحی کی خدمت سپرد فرمائی۔ حضرت صدیق اکبر رضی اللہ عنہ نے انہیں بھی اس جماعت میں شامل فرمایا جو قرآن جمع کرنے کے لیے مقرر فرمائی تھی۔ حضرت عثمان غنی رضی اللہ عنہ کے عہد میں جب قرآن مجید کے نقل کی ضرورت ہوئی تو انہیں اس پر نامور کیا گیا۔ فقہاء صحابہ میں سے تھے علم فرائض کے ماہر تھے۔ خود حضور اقدس ﷺ نے فرمایا: تم میں فرائض کے سب سے زیادہ ماہر زید بن ثابت ہیں۔ فرائض کے علاوہ فتویٰ قراءت قضاء میں بھی ید طولی رکھتے تھے۔ حضرت فاروق اعظم جب کبھی باہر تشریف لے جاتے تو انہیں اپنا نائب بناتے اور واپسی پر انہیں کھجور کا ایک باغ عطا فرماتے۔ اس درجے کے عالم

تھے کہ جب سوار ہونے لگتے تو حضرت ابن عباس ان کی رکاب تھامتے۔ یہ فرماتے: اے رسول اللہ کے چچا کے صاحبزادے! کیا کر رہے ہیں؟ تو ابن عباس کہتے: ہم علماء اور بزرگوں کے ساتھ ایسا ہی کرتے ہیں۔ وصال پر حضرت ابو ہریرہ رضی اللہ عنہ نے فرمایا: حیر امت چل بسا۔ امید ہے کہ ابن عباس ان کے جانشین ہوں گے۔ پچھن سال کی عمر یا کر مدینہ طیبہ میں وفات پائی ۵۲ھ سن وفات ہے۔

(اضافہ ج ۱ ص ۵۶۴ اكمال)

[تھوڑی دیر کے بعد تہبند حضور ﷺ کی ران سے ہٹ گیا اور ران کھل گئی]

حضرت انس بن مالک رضی اللہ عنہ سے روایت ہے کہ رسول اللہ ﷺ نے خیبر پر چڑھائی کی ہم لوگوں نے خیبر کے قریب صبح کی نماز اندھیرے میں پڑھ لی۔ نماز کے بعد نبی ﷺ سوار ہوئے اور ابو طلحہ بھی سوار ہوئے، میں ابو طلحہ ہی کی سواری پر پیچھے بیٹھا ہوا تھا۔ نبی ﷺ نے خیبر کی گلیوں میں سواری کو دوڑایا۔ اس وقت میرا گھنٹا نبی ﷺ کی ران سے چھو جاتا تھا۔ تھوڑی دیر کے بعد تہبند حضور کی ران سے ہٹ گیا اور ران کھل گئی اتنی کہ میں نبی ﷺ کی ران کی سفیدی دیکھ رہا ہوں اور جب آبادی میں داخل ہو گئے تو تین بار فرمایا: اللہ اکبر! خیبر تباہ ہو گیا، ہم جب کسی قوم کے محن میں اتر پڑیں تو ان ڈرائے ہوئے لوگوں کی صبح اچھی نہیں ہوتی۔ راوی نے کہا: خیبر والے اپنے کاموں کے لیے نکلے تو چیخے، محمد اور لشکر! حضرت انس نے کہا: ہم نے خیبر طاقت سے فتح کیا، فتح کے بعد قیدی جمع کیے گئے تو حضرت وحیہ کلبی ب آئے اور عرض کیا: یا نبی اللہ! ان قیدیوں میں سے مجھے ایک کنیز عطا فرمائیں۔ فرمایا: جاؤ! اور ایک کنیز لے لو۔ انہوں نے صفیہ بنت حی کو لیا، اس کے بعد ایک صاحب نبی ﷺ کی خدمت میں حاضر ہوئے اور عرض کیا: یا نبی اللہ! آپ نے صفیہ بنت حی بنی قریظہ و نضیر کی سیدہ وحیہ کو دے دی وہ صرف حضور ہی کے لائق ہے، فرمایا: وحیہ کو اس کے ساتھ بلا لاؤ وہ انہیں لے کر آئے، جب نبی ﷺ نے صفیہ کو دیکھا تو وحیہ سے کہا: قیدیوں میں سے اس کے علاوہ اور کوئی کنیز لے لو۔ حضرت انس نے کہا: انہیں نبی ﷺ نے آزاد کیا اور ان سے شادی کر لی۔ اس پر ثابت نے پوچھا: اے ابو حمزہ! حضور نے انہیں مہر کیا عطا فرمایا؟ تو انہوں نے کہا: خود ان کی ذات کو ان کو آزاد کیا اور ان

۲۵۶ - ح: ثُمَّ حَسَرَ الْإِزَارُ عَنْ فِخْدِهِ صَلَّى اللَّهُ عَلَيْهِ وَسَلَّمَ

۲۵۶ - عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ غَزَا خَيْبَرَ فَصَلَّيْنَا عِنْدَهَا صَلَاةَ الْغَدَاةِ بَغْلَسَ فَرَكِبَ النَّبِيُّ صَلَّى اللَّهُ عَلَيْهِ وَسَلَّمَ وَرَكِبَ أَبُو طَلْحَةَ وَأَنَا رَدِيفُ أَبِي طَلْحَةَ فَأَجْرَى نَبِيُّ اللَّهِ صَلَّى اللَّهُ عَلَيْهِ وَسَلَّمَ فِي زَقَاقِ خَيْبَرَ وَإِنَّ رُكْبَتِي لَتَمَسُّ فِخْدَ نَبِيِّ اللَّهِ صَلَّى اللَّهُ عَلَيْهِ وَسَلَّمَ ثُمَّ حَسَرَ الْإِزَارُ عَنْ فِخْدِهِ حَتَّى إِنِّي أَنْظُرُ إِلَى بَيَاضِ فِخْدِ نَبِيِّ اللَّهِ صَلَّى اللَّهُ عَلَيْهِ وَسَلَّمَ فَلَمَّا دَخَلَ الْقَرْيَةَ قَالَ اللَّهُ أَكْبَرُ خَرِبَتْ خَيْبَرُ إِنَّا إِذَا نَزَلْنَا بِسَاحَةِ قَوْمٍ ﴿فَسَاءَ صَبَاحُ الْمُنْذِرِينَ﴾ قَالَهَا ثَلَاثًا قَالَ وَخَرَجَ الْقَوْمُ إِلَى أَعْمَالِهِمْ فَقَالُوا مُحَمَّدٌ قَالَ عَبْدُ الْعَزِيزِ وَقَالَ بَعْضُ أَصْحَابِنَا وَالْخَمِيسُ يَعْنِي الْجَيْشَ قَالَ فَأَصْبَنَاهَا عَنُوةً فَجُمِعَ السَّبِيُّ فَجَاءَ دِحْيَةُ فَقَالَ يَا نَبِيَّ اللَّهُ أَعْطِنِي جَارِيَةً مِنَ السَّبِيِّ قَالَ أَذْهَبُ فَخُذْ جَارِيَةً فَأَخَذَ صَفِيَّةَ بِنْتِ حَيٍّ فَجَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا نَبِيَّ اللَّهُ أَعْطَيْتَ دِحْيَةَ صَفِيَّةَ بِنْتِ حَيٍّ سَيِّدَةَ قَرْيَظَةَ وَالنُّضَيْرِ لَا تَصْلُحُ إِلَّا لَكَ قَالَ أَدْعُوهُ بِهَا فَجَاءَ بِهَا فَلَمَّا نَظَرَ إِلَيْهَا النَّبِيُّ صَلَّى اللَّهُ عَلَيْهِ وَسَلَّمَ قَالَ خُذْ جَارِيَةً مِنَ السَّبِيِّ غَيْرَهَا قَالَ فَأَعْتَقَهَا النَّبِيُّ صَلَّى اللَّهُ عَلَيْهِ وَسَلَّمَ وَتَزَوَّجَهَا فَقَالَ لَهُ ثَابِتُ يَا أَبَا حَمْرَةَ مَا أَصَدَّقَهَا قَالَ نَفْسَهَا أَعْتَقَهَا وَتَزَوَّجَهَا حَتَّى إِذَا كَانَ بِالطَّرِيقِ جَهَّزْتُهَا لَهُ أُمَّ سَلِيمٍ فَأَهْدَتْهَا لَهُ مِنَ اللَّيْلِ فَأَصْبَحَ النَّبِيُّ صَلَّى اللَّهُ عَلَيْهِ وَسَلَّمَ عَرُوسًا فَقَالَ مَنْ

سے شادی کر لی۔ راستے ہی میں ام سلیم نے انہیں دہن بنایا اور رات میں حضور کی خدمت میں بھیج دیا۔ صبح کے وقت نبی ﷺ دولہا تھے۔ فرمایا: جس کے پاس کچھ بھی ہو تو لے آئے۔ پس چڑے کا دسترخوان بچھا دیا گیا، پس کوئی کھجور لایا اور کوئی گھی لایا۔ راوی نے کہا: میرا گمان ہے کہ ستو بھی ذکر فرمایا تھا۔ حضرت انس نے کہا: اس کے بعد سب کو ملا کر لوگوں نے مالیدہ بنایا، یہی رسول اللہ ﷺ کا ولیمہ ہوا۔

(بخاری۔ ج ۱۔ کتاب الصلوة۔ باب: ما يذكر في الفخذ ص ۴۔ ۵۳ ایضاً۔ کتاب صلوة الخوف۔ باب: التكبير والغسل والصبح والصلوة عند الاغارة ص ۱۲۹ ایضاً۔ کتاب الجهاد۔ باب: التكبير عند الحرب ص ۲۲۰ ایضاً۔ کتاب المغازی۔ باب: غزوة خيبر ص ۳۔ ۶۰۳ ایضاً۔ ج ۲۔ کتاب النكاح۔ باب: من جعل عتق امة صداقها ص ۷۱ مسلم۔ ج ۱۔ کتاب النكاح۔ باب: فضيلة اعتناق امة ثم تزوجها ص ۹۔ ۲۵۸ ایضاً۔ ج ۲۔ باب: غزوة خيبر ص ۱۱۱ ابوداؤد۔ ج ۲۔ کتاب الخراج۔ باب: ما جاء في سهم الصفي ص ۶۵ ایضاً۔ کتاب الخراج۔ باب: ما جاء في حكم ارض خيبر ص ۶۹ نسائی۔ ج ۲۔ کتاب النكاح۔ باب: التزويج على العتق ص ۸۶ ایضاً۔ باب: البناء في السفر ص ۹۱)

ثم حسر الازار

اس کا ترجمہ عام طور پر یہ کیا جاتا ہے کہ حضور اقدس ﷺ نے اپنی ران پر سے تہبند ہٹایا، لیکن یہ ترجمہ اس حدیث کے دوسرے طرق کے خلاف ہے۔ مسلم میں ہے: ”فانحسر“ یعنی تہبند سرک گیا۔ اور یہی امام احمد نے مسند میں بھی ذکر کیا ہے۔ علاوہ ازیں طبرانی نے امام بخاری کے شیخ یعقوب بن ابراہیم ہی سے اور اسماعیلی نے بواسطہ قاسم بن زکریا انہیں یعقوب سے اس حدیث کی ان الفاظ میں تخریج کی ہے۔ نبی ﷺ نے خیبر کی گلیوں میں سواری دوڑائی تو آپ کی ران سے تہبند گر گیا۔ اس لیے صحیح ترجمہ وہی ہے جو ہم نے کہا: تہبند ران سے سرک گیا۔ ان لوگوں کی غلطی کی بنیاد اس پر ہے کہ ”حسّر“ صرف متعدی آتا ہے یہ بھی صحیح نہیں۔ قاموس میں ہے: یہ لازم اور متعدی دونوں آتا ہے البتہ اس پر شبہ وارد ہوگا کہ پھر باب کے مطابق یہ حدیث نہ رہے گی۔ یہ کہنا قلت تدبر کی بناء پر ہوگا اس لیے کہ امام بخاری نے باب کا عنوان یہ قائم کیا ہے: ران کے بارے میں جو کچھ ذکر کیا جاتا ہے اور یہ قصہ ران ہی سے متعلق ہے اگر امام بخاری نے باب کا عنوان یہ قائم کیا ہوتا کہ ران عورت ہے یا عورت نہیں تو اس شبہ کی گنجائش تھی۔

علامہ ابن حجر نے فرمایا کہ اس سے ران کا عورت نہ ہونا اس طرح ثابت ہوتا ہے کہ پھر حضور نے فوراً اسے ڈھانک کیوں نہ لیا یا بعد میں اس پر تنبیہ کیوں نہ فرمادی اس پر عرض ہے کہ ذہن میں موقع کی اہمیت اور نزاکت کو مد نظر رکھنا ضروری ہوتا ہے۔ حضور اقدس ﷺ دشمن کی آبادی کے اندر گلیوں میں چل رہے ہیں، جہاد سر پر ہے، دل و دماغ کی پوری توجہ اس طرف ہے اس وقت اگر حضور اقدس ﷺ کو اس کی خبر نہ ہوئی ہو تو کیا استبعاد ہے۔

ہمارا جواب

اگر بالفرض اس سے کسی طرح یہ ثابت بھی ہو جائے کہ ”ران عورت نہیں“ تو عرض ہے کہ یہ ایک مخصوص ہنگامی حالت کا فعل خاص ہے اور ارشاد ”الفخذ عورة“ قول ہے اور یہ طے ہے کہ ارشاد رسول اور فعل رسول میں تعارض ہو تو ترجیح قول کو ہوگی۔ علاوہ ازیں یہ واقعہ حال ہے اور واقعہ حال کے لیے عموم نہیں۔ اور وہ ارشاد ایک حکم کلی ہے اس لیے ترجیح اسی کو ہوگی۔ اس حدیث سے متعلق بقیہ ابحاث کتاب النکاح اور مغازی میں آئیں گی۔

ت ۹۳ - وَقَالَ عِكْرِمَةُ لَوْ وَاَرَتْ جَسَدَهَا فِي ثَوْبٍ

اور عکرمہ نے کہا: اگر عورت کا جسم ایک کپڑے میں چھپ

جائے تو جائز ہے۔

جَاز. (مصنف عبدالرزاق)

حضرت عکرمہ رضی اللہ

ان کی کنیت ابو عبد اللہ ہے۔ تابعین کرام کے اجلہ فقہاء مفسرین میں سے ہیں۔ ان سے بہ کثرت احادیث بھی مروی ہیں۔ خود فرمایا: میں نے اس مسجد میں دو صحابہ کرام سے ملاقات کی ہے، ام المؤمنین حضرت عائشہ، حضرت ابن عباس، حضرت ابو ہریرہ اور حضرت ابو سعید خدری سے احادیث روایت کیں۔ یہ افریقہ کے بربر قوم میں سے تھے۔ حضرت ابن عباس کے غلام اور ان کے تلمیذ خاص تھے۔ حضرت ابن عباس نے اپنی حیات ہی میں ان کو فتویٰ دینے کی اجازت مرحمت فرمادی تھی، جس کے بعد یہ ان کی حیات ہی میں فتویٰ دینے لگے تھے۔ انہیں ہدایت تھی جو شخص تم سے ایسا سوال کرے جو اسے مفید ہو تو جواب دینا اور نہ مت دینا۔ کچھ سائلین دماغی عیاشی یا امتحان کے لیے سوالات کرتے ہیں، انہیں جواب دینے کی ضرورت نہیں، جو حلال و حرام وغیرہ کے بارے میں سوال کرے، جس کا وہ ضرورت مند ہو اسے جواب دینا۔ ایک دفعہ فرمایا: تم نے میرا دو تہائی کام اپنے سر لے لیا ہے۔ حضرت ابن عباس کے تلامذہ میں عطاء طاؤس، سعید بن جبیر، شہید اور عکرمہ سب سے ممتاز ہیں۔ ایک مرتبہ حضرت سعید اور مجاہدان سے ایک ایک آیت کی تفسیر پوچھتے جاتے، جتنی آیتوں کی تفسیر ان دونوں کو معلوم تھی پوچھ چکے تو پھر عکرمہ نے بتانا شروع کیا، اس آیت کا شان نزول یہ ہے اور اس آیت کا شان نزول یہ۔ جابر بن زید نے کہا: اعلم الناس عکرمہ ہیں۔ امام شعی نے کہا: کتاب اللہ کا ان سے زیادہ علم رکھنے والا اب کوئی نہیں۔ امام احمد نے فرمایا کہ قتادہ نے کہا: تفسیر کے سب سے بڑے عالم عکرمہ ہیں۔ ان پر کچھ بزرگوں نے بہت سخت طعن بھی کیا ہے، یہاں تک کہ قاسم نے کہا: عکرمہ کذاب ہیں، مگر یہ طعن صحیح نہیں۔ امام بخاری نے فرمایا: ہمارے تمام اساتذہ عکرمہ سے احتجاج کرتے ہیں، چالیس سال مسلسل علم حاصل کرتے رہے، تمام بلاد اسلامیہ مثلاً افریقہ، مصر، شام، عراق، خراسان میں گشت کر کے علم دین پھیلایا۔ اسی سال کی عمر پائی، ۱۰۷ھ میں وصال فرمایا۔ (بدایہ نہایہ ج ۶ ص ۵-۲۳۴، اکمال حاشیہ اکمال)

مصنف عبدالرزاق میں یہ الفاظ وارد ہیں: اگر عورت کوئی کپڑا لے کر اس طرح اپنے جسم پر ڈال لے کہ اس کے جسم کا کوئی حصہ نظر نہ آئے تو وہ اسے کافی ہے۔

غایت باب

امام بخاری کا یہاں مقصود یہ ہے کہ چونکہ چہرہ اور ہتھیلیوں اور پاؤں کے تلووں کے ماسوا عورت کا پورا جسم عورت ہے، تو کیا عورت کے لیے نماز صحیح ہونے کے واسطے کچھ کپڑوں کی تعداد ضروری ہے یا صرف پورے جسم کا چھپ جانا ہی کافی ہے، اگرچہ ایک ہی کپڑا ہو۔ حضرت عکرمہ کا قول ذکر کر کے امام بخاری نے یہ افادہ فرمایا کہ کپڑوں کی کتنی ضروری نہیں، جسم کا چھپ جانا کافی ہے۔ ایک کپڑے سے عورت کا پورا جسم ڈھک جائے تو نماز ہو جائے گی۔ اس لیے کہ مطلوب ستر عورت تھا اور وہ حاصل ہو گیا۔ اس بارے میں علماء کے مذاہب مختلف ہیں۔ امام اعظم، امام مالک، امام شافعی نے کہا کہ کم از کم دو کپڑے ضروری ہیں، کرتا اور اوڑھنی۔ امام عطاء نے فرمایا: تین ضروری ہیں، دو یہ اور ایک تہبند۔ امام ابن سیرین نے فرمایا: چار چاہئیں، تین یہ اور ایک بڑی چادر۔ علامہ عینی نے فرمایا کہ دو یا تین یا چار کی تحدید استحباب کے لیے ہے، یہ خادم تھوڑی تفصیل ضروری جانتا ہے، اگر وسعت ہے تو عورت عادتاً جتنے کپڑے پہنتی ہے اتنے پہن کر نماز پڑھے اور اگر وسعت نہیں تو ایک میں بھی نماز ہو جائے گی، جبکہ اس سے بدن چھپ جائے بلکہ بہ درجہ مجبوری اس قید کی بھی حاجت نہیں، جیسا کہ مردوں کا حکم ہے۔

[رسول اللہ ﷺ فجر کی

نماز پڑھتے]

حضرت عائشہ رضی اللہ عنہا نے فرمایا: رسول اللہ ﷺ فجر کی نماز پڑھتے اور مومن عورتیں بھی حضور کے ساتھ حاضر ہوتیں اپنی چادروں میں لپٹی ہوتیں۔ نماز سے فارغ ہو کر اپنے گھروں کو لوٹتیں انہیں کوئی پہچان نہیں پاتا۔

۲۵۷- ح: لَقَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي الْفَجْرَ

۲۵۷- أَنَّ عَائِشَةَ رَضِيَ اللَّهُ عَنْهَا قَالَتْ لَقَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي الْفَجْرَ فَشَهِدَ مَعَهُ نِسَاءً مِنَ الْمُؤْمِنَاتِ مُتَلَفِّعَاتٍ فِي مَرُوطِهِنَّ ثُمَّ يَرْجِعْنَ إِلَى بَيْوتِهِنَّ مَا يَعْرِفُهُنَّ أَحَدٌ.

(بخاری- ج ۱- کتاب الصلوة- باب: فی کم تصلی المرأة فی الثیاب ص ۵۳- ایضاً- کتاب المواقیب- باب: وقت الفجر ص ۸۲- ایضاً- ج ۱- کتاب الاذان- باب: خروج النساء الی المساجد باللیل والغسل ص ۱۲۰- ایضاً- باب: سرعة انصراف النساء من الصبح ص ۱۲۰- مسلم- ج ۱- کتاب المساجد- باب: استحباب التكبير بالصبح باول وقتها ص ۳۳۰- ابوداؤد- ج ۱- کتاب الصلوة- باب: وقت الصبح ص ۶۱- ترمذی- ج ۱- کتاب الصلوة- باب: ما جاء فی التغلیس بالفجر ص ۲۲- نسائی- ج ۱- کتاب الصلوة- باب: وقت التغلیس فی الحضر ص ۹۳- نسائی- ج ۱- کتاب الصلوة- باب: الوقت الذی ینصرف فیہ النساء ص ۲۰۰- ابن ماجہ- کتاب الصلوة- باب: وقت صلوة الفجر ص ۴۹- موطا امام مالک- کتاب وقت صلوة- ص ۳- مستد امام احمد)

مطابقت

یہاں باب ہے: کتنے کپڑوں میں عورت نماز پڑھے؟ اس حدیث سے باب کا اثبات ظاہر حال اور اس زمانے کی عادت کے اعتبار سے ہے کہ اگر یہ عورتیں پورے کپڑے پہنے ہوتیں تو اس طرح چادروں میں لپٹی نہ رہتیں۔ ”ما یعرفهن احد“ مراد یہ ہے کہ چادر میں لپٹے رہنے کی وجہ سے کوئی یہ نہیں پہچان سکتا تھا کہ یہ کون عورت ہے۔

فجر کا وقت مستحب

اس روایت کے علاوہ خود بخاری میں بھی اور دوسری کتابوں میں ”من الغلس“ یا ”بالغلس“ کا اضافہ ہے ”غلس“ خیررات کی تاریکی کو کہتے ہیں۔ اس سے امام مالک، امام شافعی، امام احمد نے یہ استدلال کیا کہ فجر کی نماز اول وقت میں پڑھنی مستحب ہے۔ ہمارے نزدیک اسفار یعنی جب اجالا ہو جائے اس وقت پڑھنا مستحب ہے۔ یعنی اتنی تاخیر کہ بہ قدر مسنون قراءت کی جائے بہ طریق مسنون نماز ادا کی جائے اور فراغت کے بعد اتنا وقت باقی رہے کہ اگر نماز میں کوئی نقص ظاہر ہو تو دوبارہ قراءت مسنونہ کے ساتھ بہ طریق مسنون پڑھی جاسکے۔

[نبی ﷺ نے ایسی چادر میں نماز پڑھی

جس میں نقش تھے]

حضرت عائشہ رضی اللہ عنہا سے روایت ہے کہ نبی ﷺ نے ایسی چادر میں نماز پڑھی جس میں نقش تھے آپ کی ایک نظر اس کے نقوش پر پڑی جب نماز سے فارغ ہوئے تو فرمایا: میری یہ چادر ابو جہم کے پاس لے جاؤ اور ابو جہم کی انجانیہ لاؤ اس نے ابھی مجھے اپنی نماز سے

۲۵۸- ح: أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِي خَمِيصَةٍ لَهَا أَعْلَامٌ

۲۵۸- عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِي خَمِيصَةٍ لَهَا أَعْلَامٌ فَنَظَرَ إِلَى أَعْلَامِهَا نَظْرَةً فَلَمَّا انْصَرَفَ قَالَ أَذْهَبُوا بِخَمِيصَتِي هَذِهِ إِلَى أَبِي جَهْمٍ وَأَتُونِي بِانْجَانِيَةِ أَبِي جَهْمٍ فَإِنَّهَا

غافل کر دیا تھا۔ ہشام بن عروہ نے اپنے والد کے توسط سے حضرت عائشہ رضی اللہ عنہا سے یہ روایت کیا کہ نبی ﷺ نے فرمایا: میں نماز کی حالت میں اس کے نقوش دیکھنے لگا تو مجھے اندیشہ ہوا کہ یہ مجھے فتنے میں نہ ڈال دے۔

الْهَيْتِيُّ اِنْفَا عَنْ صَلَوَتِي وَقَالَ هِشَامُ بْنُ عُرْوَةَ عَنْ اَبِيهِ عَنْ عَائِشَةَ قَالَتِ النَّبِيُّ صَلَّى اللهُ عَلَيْهِ وَسَلَّمَ كُنْتُ اَنْظُرُ اِلَى عِلْمِهَا وَاَنَا فِي الصَّلَاةِ فَاَخَافُ اَنْ يَفْتِنَنِي.

(بخاری۔ ج ۱۔ کتاب الصلوة۔ باب: اذا صلى في ثوب له اعلام فنظر الى اعلامها ص ۵۴، کتاب الاذان۔ باب: رفع البصر الى السماء في الصلوة ص ۱۳۳، ج ۲۔ کتاب اللباس۔ باب: الاكيسة والخمائن ص ۸۶۵، مسلم۔ ج ۱۔ کتاب الصلوة۔ باب: كراهية الصلوة في ثوب له اعلام ص ۲۰۸، ابوداؤد۔ ج ۱۔ کتاب الصلوة۔ باب: النظر في الصلوة ص ۱۳۲، ابوداؤد۔ ج ۲۔ کتاب اللباس۔ باب: الرخصة في العلم ويخط الحرير ص ۲۰۵، نسائی۔ ج ۱۔ کتاب القبلة۔ باب: الرخصة في الصلوة في قميص لها اعلام ص ۱۲۵، ابن ماجه۔ کتاب اللباس۔ باب: لباس رسول الله صلى الله عليه وسلم ص ۲۶۲، موطا امام مالک۔ کتاب الصلوة۔ باب: النظر في الصلوة الى ما يشغلك ص ۳۶، مسند امام احمد)

تکمیل

یہ شامی چادر تھی جسے حضرت ابو جہم نے حضور کی نذر کیا تھا۔ اسی لیے اسے واپس کر دیا اور اس لیے کہ ان کی دل شکنی نہ ہو انجانہ منگوا لیا جیسا کہ موطا امام مالک میں ہے۔ ”خمیصہ“ کا مادہ خمص ہے جس کے معنی پیٹ کا دبلا ہونا ہے، پتی ریشمی یا اونی کالی منقش چادر کو کہتے ہیں۔ انجانہ غیر منقش سادے موٹے اُون کے کمل کو کہتے ہیں۔ انجان ایک بستی ہے جس کی طرف یہ منسوب ہے۔

مسائل

(۱) منقش پھول دار کپڑے پہن کر نماز پڑھنی جائز ہے (۲) تھوڑی بے توجہی سے نماز میں کوئی خلل نہیں ہوتا (۳) جو چیز بھی حضور قلب میں خارج ہو اس سے نماز میں بچنا افضل ہے۔

”قال هشام“ علامہ کرمانی نے فرمایا: ہو سکتا ہے کہ سند میں مذکور ابن شہاب پر عطف ہو۔ اس کا مطلب یہ ہوا کہ ابراہیم بن سعد نے یہ حدیث دو صاحبوں سے سنی ہے ایک ابن شہاب سے دوسرے ہشام بن عروہ سے اس تقدیر پر یہ حدیث مسند ہوگی اور اس کا بھی احتمال ہے کہ یہ تعلق ہو۔

فانها الهيتي انفا عن الصلوة

اس سے مراد یہ ہے کہ قریب تھا کہ یہ مجھے غافل کر دیتی۔ اسی کے افادے کے لیے امام بخاری، ہشام والی روایت لائے ہیں جس میں یہ تصریح ہے کہ مجھے اندیشہ ہوا کہ یہ کہیں مجھے فتنے میں نہ ڈال دے۔ مطلب یہ ہوا کہ مجھے اندیشہ ہوا کہ اس کے نقش و نگار مجھے اس استغراق اور شہود سے جو نماز میں میری شان کے لائق ہے ہٹانہ دیں۔ یعنی حضور اس عالم سے نیچے نہیں آئے۔ اس کا صرف اندیشہ پیدا ہو گیا تھا اس لیے کہ خوبصورت نقش و نگار کی جانب انسانی رجحان فطری ہے۔ حضرت شیخ نور الحق بن حضرت شیخ عبدالحق دہلوی قدس سرہ تیسیر القاری میں فرماتے ہیں کہ حضور کے درجات غیر متناہی ہیں۔ وہ مرتبہ جو حضور اقدس ﷺ کا خاصہ ہے اگر بالفرض اس سے کچھ تنزل بھی ہو جائے پھر بھی حضور اقدس ﷺ اس مقام پر رہیں گے کہ دوسرے مقررین ہزار کوشش و فنا کے بعد بھی وہاں تک رسائی نہیں کر سکتے، مگر حضور نے یہ بھی پسند نہ فرمایا کہ اس اپنے مخصوص درجے سے بھی تنزل فرمائیں اس لیے یہ چادر واپس کر دی۔ شیخ الاسلام نبیرہ حضرت شیخ عبدالحق قدس سرہ نے فرمایا: یہ اُمت کی تعلیم کے لیے تھا اور یہی اس خادم کے نزدیک بھی ظاہر ہے کہ حضور اقدس ﷺ کی حیثیت شارع کی بھی تھی۔ رہ گئی یہ بات کہ جب اپنے لیے نہیں پسند فرمایا تو حضرت ابو جہم کو کیوں دیا؟ گزر چکا کہ یہ انہیں کی نذر تھی

اس لیے انہیں عطا فرمائی۔ یہ کیا ضروری ہے کہ حضرت ابو جہم اسے استعمال ہی کریں۔ ہو سکتا ہے کہ اسے فروخت کر کے اس کی قیمت اپنے صرف میں لائے ہوں۔ بعض حضرات نے فرمایا کہ ان کی چشمان مبارک سفید ہو گئی تھیں اس لیے انہیں اندیشہ مذکور نہ تھا۔

۲۵۹- ح: كَانَ قِرَامٌ لِّعَائِشَةَ

سَتَرَتْ بِهِ جَانِبَ بَيْتِهَا

[حضرت عائشہ کے پاس ایک (تصویر دار) پردہ تھا جسے انہوں نے گھر کے ایک گوشے میں لگا لیا تھا]

۲۵۹- عَنْ أَنَسٍ رَضِيَ اللَّهُ عَنْهُ قَالَ كَانَ قِرَامٌ لِّعَائِشَةَ سَتَرَتْ بِهِ جَانِبَ بَيْتِهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَمِيطِي عَنَّا قِرَامَكَ هَذَا فَإِنَّهُ لَا تَزَالُ تَصَاوِيرُهُ تَعْرِضُ فِي صَلَوَتِي

حضرت انس رضی اللہ عنہ نے کہا کہ حضرت عائشہ رضی اللہ عنہا کے پاس (ایک تصویر دار) پردہ تھا جسے انہوں نے گھر کے ایک گوشے میں لگا لیا تھا۔ اس پر نبی ﷺ نے (ان سے) فرمایا: ہمارے سامنے سے اپنا پردہ ہٹا لو اس لیے کہ اس کی تصویریں نماز میں میرے سامنے آتی رہیں۔

(بخاری- ج ۱- کتاب الصلوٰۃ- باب: ان صلی فی ثوب مصلب او تصاویر هل تفسد صلاته وما ینھی عنه ص ۵۴ ج ۲- کتاب اللباس-

باب: کراهیۃ الصلوٰۃ فی التصاویر ص ۸۸)

تصویر کا حکم

قرام باریک رنگین اونی پردے کو کہتے ہیں۔ نسائی میں ہے کہ ام المؤمنین فرماتی ہیں: میں نے اس پردے کو روشن دان پر لٹکا دیا تھا۔ حضور اقدس ﷺ اس روشن دان کی طرف منہ کر کے نماز پڑھتے تھے اس لیے (کہ وہ دیوار قبلہ میں تھا) مجھ سے فرمایا: اے عائشہ! اسے ہٹا دے! میں نے اسے اتار دیا اور اس کے تکیے بنا دیئے۔ دوسری حدیث میں ہے کہ اس پر میں اور رسول اللہ ﷺ ٹیک لگایا کرتے تھے۔ اس سے ظاہر ہوا کہ تصویر اگر اہانت کی جگہ ہو تو کوئی حرج نہیں۔ اسی طرح اتنی چھوٹی ہو کہ اگر زمین پر رکھی ہو تو کھڑے ہو کر دیکھنے سے اعضاء کی تفصیل نہ دکھائی دیتی ہو تو کوئی حرج نہیں۔ اس تصویر کا رکھنا حرام ہے جو اتنی بڑی ہو کہ کھڑے ہو کر دیکھنے سے اعضاء کی تفصیل دکھائی دیتی ہو اور اہانت کی جگہ نہ ہو مثلاً دیوار میں لٹکی ہو۔ اہانت کی جگہ سے مراد یہ ہے کہ مثلاً فرش پر ہے کہ پاؤں سے روندی جائے گی اس پر بیٹھا جائے گا یا تکیے میں ہے کہ اس پر ٹیک لگائی جائے گی۔ اس کی دلیل نسائی کی یہ حدیث ہے: رہ گیا تصویر کا بنا نا وہ بلاشبہ حرام ہے خواہ ہاتھ سے بنائیں یا کیمزہ وغیرہ مشینوں سے۔ تفصیل اپنی جگہ آئے گی۔

مناسبت باب

یہاں امام بخاری نے یہ باب باندھا ہے: ”ان صلی فی ثوب مصلب او تصاویر هل تفسد صلاته وما ینھی عن ذلك“ اگر ایسے کپڑے میں نماز پڑھی جس میں صلیب یا تصویر ہو تو کیا نماز فاسد ہو جائے گی اور اس سے ممانعت کا بیان۔ اس حدیث میں یہ ہے کہ حضور اقدس ﷺ ایسا کپڑا نہیں پہنے ہوئے تھے جس میں تصویریں تھیں بلکہ حضور کے سامنے جو پردہ تھا اس میں تصویریں تھیں۔ اس سے یہ ثابت ہوتا ہے کہ نمازی کے آگے اگر تصویر ہو وہاں نماز پڑھنا منع ہے۔ مناسبت یہ ہے کہ جب ایسے پردے کی طرف منہ کر کے نماز پڑھنا منع ہے تو اگر کپڑے پر تصویریں ہوں تو بہ درجہ اولی ممانعت ہوگی۔ صلیب اور تصویر میں وجہ اشتراک یہ ہے کہ صلیب کی بھی پوجا ہوتی ہے اور تصویر کی بھی اس لیے جیسے وہ کپڑا پہن کر نماز ممنوع ہے جس پر تصویریں بنی ہوں اسی طرح وہ کپڑا بھی پہن کر نماز ممنوع ہے جس پر صلیب بنی ہو۔ نیز جب اس کے ہٹائے جانے کا حکم دیا تو معلوم ہوا کہ ایسے کپڑوں کا استعمال مطلقاً منع

کے نسائی- ج ۲ ص ۲۹۸ کتاب تصاویر

ہے۔ اس حدیث سے ثابت ہوا کہ اگر نمازی کے آگے ایسی چیز ہو جس سے حضور قلب میں خلل کا اندیشہ ہو تو وہاں نماز ممنوع ہے۔ اسی لیے فقہاء نے فرمایا کہ قبلہ کی دیوار میں نقش و نگار بنانا ممنوع اور اسی کے حکم میں مقامات مقدسہ کے نقشے بھی ہیں۔ اسی لیے ہمارے علماء نے فرمایا کہ قیام کی حالت میں نظر موضع سجود پر رکھنی چاہیے۔

۲۶۰- ح: صَلَّى النَّبِيُّ صَلَّى اللَّهُ عَلَيْهِ

[نبی ﷺ نے ایسے ریشمی قبا میں نماز پڑھی

جس کا چاک پشت پر تھا، حضور نے اتار دیا]

وَسَلَّمَ فِي فُرُوجِ حَرِيرٍ فَنَزَعَهُ

۲۶۰- عَنْ عُقْبَةَ بْنِ عَامِرٍ رَضِيَ اللَّهُ عَنْهُ قَالَ أَهْدَى

حضرت عقبہ بن عامر رضی اللہ عنہ نے فرمایا: نبی ﷺ کی خدمت

میں ایسا ریشمی قبا نذر کیا گیا جس کا چاک پشت پر تھا، حضور نے اسے

پہنا اور اس میں نماز پڑھی، پھر جب آپ نماز سے فارغ ہوئے تو

اسے جلدی سے اتار دیا جیسے اسے ناپسند فرماتے ہوں اور فرمایا: یہ

متقیوں کے لائق نہیں۔

إِلَى النَّبِيِّ صَلَّى اللَّهُ عَلَيْهِ وَسَلَّمَ فُرُوجُ حَرِيرٍ فَلَبَسَهُ

فَصَلَّى فِيهِ ثُمَّ انْصَرَفَ فَنَزَعَهُ نَزْعًا شَدِيدًا كَالْكَارِهِ

لَهُ وَقَالَ لَا يَنْبَغِي هَذَا لِلْمُتَّقِينَ.

(بخاری۔ ج ۱۔ کتاب الصلوة۔ باب: من صلی فی فروج حریر ثم نزعہ ص ۵۲، ج ۲۔ کتاب اللباس۔ باب: القبا و فروج حریر ص ۸۶۳)

مسلم۔ ج ۲۔ کتاب اللباس۔ باب: تحريم اداء الذهب والفضة الخ ص ۱۹۲، نسائی۔ ج ۱۔ کتاب القبلة۔ باب: الصلوة فی الحریر ص ۱۲۵، مسند امام

(احمد)

حضرت عقبہ بن عامر جہنی رضی اللہ عنہ

مشہور صحابی ہیں، عالم قاری اور فرائض کے ماہر نہایت ہی فصیح و بلیغ شاعر، کاتب بزرگ تھے۔ اپنے ہاتھ سے ایک مصحف انہوں

نے بھی لکھا تھا۔ یہ خود اپنے اسلام لانے کا واقعہ بیان کرتے ہیں کہ جب نبی ﷺ ہجرت کر کے مدینہ تشریف لائے تو میں اپنی بکریاں

چرا رہا تھا، انہیں چھوڑ کر خدمت اقدس میں حاضر ہوا اور آپ کی بیعت کر لی۔ شام کے معرکوں میں شریک رہے، دمشق کی فتح کی خوشخبری

حضرت فاروق اعظم رضی اللہ عنہ کی خدمت میں یہی لائے تھے۔ واقعہ صفین میں حضرت امیر معاویہ کے ساتھ تھے بعد میں حضرت معاویہ نے

انہیں مصر کی ولایت مطلقہ تفویض کی، یہاں تک کہ امور مذہبی اور وصولی خراج دونوں ان کے سپرد کر دیئے، پھر ۴۴ھ میں انہیں معزول کر

دیا۔ ۵۸ھ میں ان کا وصال مصر ہی میں ہوا۔ ان سے پچپن احادیث مروی ہیں۔ امام بخاری نے آٹھ لی ہیں۔

فُرُوجِ حَرِيرٍ

یہاں روایت دو طرح ہے، اضافت کے ساتھ ”فُرُوجِ حَرِيرٍ“ اور صفت کے ساتھ ”فُرُوجِ حَرِيرٍ“۔ ”فُرُوجِ حَرِيرٍ“ کا مادہ

”فَرَجَ“ ہے، یہ مصدر بھی ہے، کھولنے اور کشادہ کرنے کے معنی میں اور حاصل مصدر بھی، شگاف کے معنی میں۔ ”فُرُوجِ حَرِيرٍ“ ایسی قبا کو

کہتے ہیں جس کا چاک پیٹھ کی جانب ہو۔ ایسی قبا سب سے پہلے فرعون نے پہنی تھی۔ یہ قبا دومۃ الجندل کے رئیس، اکیدر بن مالک

نے پیش کی تھی، جب غزوہ تبوک کے بعد حضرت سیف اللہ خالد بن ولید رضی اللہ عنہ نے اسے گرفتار کر کے خدمت اقدس میں پیش کیا تھا۔

اور حضور ﷺ سے اس نے صلح کر لی تھی۔ دومۃ الجندل، شام اور عراق کا سرحدی مقام ہے۔ دمشق سے چھ منزل اور مدینہ طیبہ سے تیرہ منزل ہے۔

۱۔ شرح تراجم للشاہ ولی اللہ دہلوی ج ۲، نسائی۔ ج ۲، ص ۲۹۶۔ لباس۔ باب: لبس الدیبا ج المنسوج بالذهب

تطبيق

ریشمی کپڑا پہننا مردوں کو حرام ہے اور عورتوں کو جائز ہے، حضرت علی رضی اللہ عنہ نے فرمایا کہ حضور اقدس ﷺ نے دائیں ہاتھ میں ریشم لیا اور بائیں ہاتھ میں سونا پھر فرمایا:

ان ہذین حرام علی ذکور امتی وحل لاناہم۔ یہ دونوں میری امت کے مردوں پر حرام ہیں اور عورتوں کے لیے حلال۔

(ابوداؤد ج ۲- کتاب اللباس- باب فی الحریر للنساء ص ۲۰۵ نسائی- ج ۲- کتاب اللباس- باب: تحريم الذهب للرجال ص ۲۸۴)

ابن ماجہ- کتاب اللباس- باب: لبس الحریر والذهب للنساء ص ۲۶۵)

اور یہی حدیث حضرت ابن عمر رضی اللہ عنہما سے بھی مروی ہے۔

دوسری حدیث حضرت ابو موسیٰ اشعری رضی اللہ عنہ سے بھی ہے۔

حرم لباس الحریر والذهب علی ذکور امتی واحل لاناہم۔ ریشم اور سونے کا پہننا میری امت کے مردوں پر حرام کیا گیا اور عورتوں کے لیے حلال کیا گیا۔

(ترمذی- ج ۱- کتاب اللباس- باب ص ۲۰۵ نسائی- ج ۲- کتاب اللباس- باب: تحريم الذهب للرجال ص ۲۸۴)

رہ گیا حضور اقدس ﷺ نے اسے پہنا اور ناپسند فرما کر اتار دیا تو یہ ارشاد فرمایا کہ یہ متقیوں کے لائق نہیں۔ یہ اس پر محمول ہے

کہ اس وقت تک حرام نہیں کیا گیا تھا جیسا کہ مسلم میں حضرت جابر رضی اللہ عنہ سے مروی ہے کہ نبی ﷺ نے دینا کی قبا میں نماز پڑھی پھر

اسے اتار دیا اور فرمایا: ابھی جبریل نے مجھے اس سے منع کیا ہے۔ (یعنی ج ۴)

مولانا کشمیری کی تصحیح

مولانا کشمیری صاحب نے ”فروج“ کا ترجمہ ”کوٹ“ کیا ہے جبکہ تمام شارحین اور اہل لغت اس پر متفق ہیں کہ ”فروج“ اس قبا کو کہتے ہیں جس میں چاک پشت پر ہوتا ہے، حتیٰ کہ المنجد کے ترجمہ مصباح اللغات میں بھی یہی ہے اور سب کو معلوم ہے کہ کوٹ آگے کی طرف کھلا رہتا ہے۔

ایک اشکال اور اس کا جواب

اس حدیث میں یہ ہے کہ حضور اقدس ﷺ نے ”فروج“ کو ناپسند فرما کر اتار دیا اور فرمایا: یہ متقیوں کے لائق نہیں۔ ابھی جو

حضرت جابر کی حدیث بحوالہ مسلم گزری اس میں یہ ہے کہ مجھے جبریل نے ابھی اس سے منع کیا ہے۔ اب سوال یہ ہے کہ یہ دونوں دو

واقعے ہیں یا ایک؟ اگر دو ہیں تو بہ ظاہر یہی معلوم ہوتا ہے کہ اس حدیث میں جو واقعہ مذکور ہے یہ پہلے کا ہے جیسا کہ کشمیری صاحب کا

خیال ہے۔ اب اشکال یہ ہے کہ جب ایک بار ریشمی کپڑا ناپسند فرما کر اتار دیا اور یہ فرمایا کہ یہ متقیوں یعنی ان مسلمانوں کے لائق نہیں

جو گناہ سے بچتے ہیں تو دوبارہ کیوں پہنا؟ اس لیے کہ یہ ارشاد اس کی حرمت پر دلالت کر رہا ہے اس طرح کہ گناہ سے بچنے والوں کے

لائق کیوں نہیں۔ اس کا جواب صرف یہ ہے کہ یہ گناہ ہے اس لیے اس خادم کی رائے یہ ہے کہ اس حدیث ام المؤمنین اور مسلم کی حدیث

جابر دونوں میں مذکور ایک ہی واقعہ ہے۔ مضامین میں اجمال و تفصیل ہے۔

۲۶۱- ج: وَرَأَيْتُ بِلَالًا أَخَذَ وَضُوءًا [اور میں نے یہ دیکھا کہ حضرت بلال (رضی اللہ عنہ)]

رَسُولِ اللَّهِ صَلَّى اللَّهُ عَلَيْهِ وَسَلَّمَ

نے رسول اللہ ﷺ کے وضو کا پانی لیا

۲۶۱ - عَنْ عَوْنِ بْنِ أَبِي جَحِيْفَةَ عَنْ أَبِيهِ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي قَبَةِ حَمْرَاءَ مِنْ أَدَمٍ وَرَأَيْتُ بِلَالًا أَخَذَ وَضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرَأَيْتُ النَّاسَ يَتَدِرُونَ ذَلِكَ الْوَضُوءَ فَمَنْ أَصَابَ مِنْهُ شَيْئًا تَمَسَّحَ بِهِ وَمَنْ لَمْ يُصِبْ مِنْهُ شَيْئًا أَخَذَ مِنْ بَلَلِ يَدِ صَاحِبِهِ ثُمَّ رَأَيْتُ بِلَالًا أَخَذَ عَنزَةً فَرَكَزَهَا وَخَرَجَ النَّبِيُّ صَلَّى اللَّهُ عَلَيْهِ وَسَلَّمَ فِي حُلَّةٍ حَمْرَاءَ مُشْمِرًا صَلَّى إِلَى الْعَنزَةِ بِالنَّاسِ رُكْعَتَيْنِ وَرَأَيْتُ النَّاسَ وَالذُّوَابَ يَمْرُونَ مِنْ بَيْنِ يَدَيِ الْعَنزَةِ.

حضرت ابو جحیفہ رضی اللہ عنہ نے کہا: میں نے بطحاء مکہ میں رسول اللہ ﷺ کو سرخ گول خیمے میں دیکھا اور یہ دیکھا کہ بلال نے رسول اللہ ﷺ کے وضو کا پانی لیا اور میں نے دیکھا کہ لوگ اس پانی کو ہاتھوں ہاتھ لے رہے ہیں۔ اس پانی سے اگر کسی کو کچھ مل جاتا تو اسے اپنے منہ پر ملتا اور جسے کچھ نہ ملتا تو وہ اپنے ساتھ والے کے ہاتھ کی تری لے لیتا۔ اس کے بعد میں نے دیکھا کہ بلال چھوٹا نیزہ لائے اور اسے گاڑا اور نبی ﷺ سرخ جوڑا پہنے تہ بند اٹھائے برآمد ہوئے آپ نے اس نیزے کی طرف منہ کر کے لوگوں کو دو رکعت نماز پڑھائی اور میں نے انسانوں اور چوپایوں کو دیکھا کہ اس نیزے کے آگے سے گزرتے تھے۔

(بخاری - ج ۱ - کتاب الصلوة - باب: فی الشوب الاحمر ص ۵۲ - ایضاً - کتاب الوضوء - باب: استعمال فضل وضوء الناس ص ۳۱ - ایضاً - باب:

سترۃ الامام سترۃ من خلفه ص ۷۷ - ایضاً - باب: الصلوة الی العنزۃ ص ۷۱ - ایضاً - ج ۲ - کتاب اللباس - باب: التشمیر فی الشیاب ص ۸۶۱ - ایضاً -

باب: القبة الحمراء ص ۸۷۱ - مسلم - ج ۱ - کتاب الصلوة - باب: سترۃ المصلی ص ۶ - ۱۹۵ - ابوداؤد - ج ۱ - باب: ما یستر المصلی ص ۱۰۰ - ترمذی -

ج ۱ - باب: ما جاء فی ادخال الاصبع فی الاذن عند الاذان ص ۲۷ - نسائی - ج ۱ - کتاب القبلة - باب: الصلوة فی الشیاب الاحمر ص ۱۲۵ - ایضاً - ج ۲ -

کتاب الزینت - باب: اتخاذ القباب الاحمر ص ۳۰۲ - ابن ماجہ - کتاب الاذان - باب: السنة فی الاذان ص ۵۲)

تکمیل

اسی بخاری باب "سترۃ الامام سترۃ من خلفه" میں ہے: یہ مکہ کے بیرونی حصہ بطحاء میں پیش آیا تھا اور حضور اقدس ﷺ نے ظہر اور عصر کی نماز دو رکعت پڑھی یعنی ظہر کے اخیر وقت میں ظہر اور عصر کے اول وقت میں عصر اور باب "الصلوة الی العنزۃ" میں ہے کہ یہ واقعہ ہاجرہ یعنی بعد دو پہر ہوا تھا۔ ابن ماجہ میں ہے کہ حضرت بلال نے اذان کہی تو اذان میں (دائیں بائیں) "حی علی الصلوة حی علی الفلاح" کے وقت گھومے تھے اور اپنے کانوں میں انگلیاں کر لی تھیں۔

باب کا فائدہ

بعض احادیث سے یہ ظاہر ہوتا ہے کہ سرخ رنگ کو حضور اقدس ﷺ نے ناپسند فرمایا۔ مثلاً ابوداؤد اور ترمذی میں حضرت عبد اللہ بن عمر رضی اللہ عنہما سے مروی ہے ایک شخص سرخ کپڑے پہنے ہوئے گزرے اور حضور اقدس ﷺ کو سلام کیا مگر حضور نے جواب نہ دیا۔ ابوداؤد میں ہے کہ حضرت رافع بن خدیج رضی اللہ عنہ نے بیان کیا کہ ہم ایک سفر میں رسول اللہ ﷺ کے ساتھ تھے۔ رسول اللہ ﷺ نے دیکھا کہ ہماری سواریوں اور اونٹوں پر ایسی چادریں ہیں جن کے دھاگے سرخ اون کے ہیں۔ اس پر فرمایا: کیا میں یہ نہیں دیکھتا کہ سرخ رنگ تم پر چھا گیا ہے۔ ہم نے حضور کے اس ارشاد کی وجہ سے اتنی تیزی سے ان چادروں کو اتارا کہ کچھ اونٹ بدلت گئے۔ ان

۱ ابوداؤد - ج ۲ ص ۲۰۷ - لباس - باب: فی الحمرة

۲ ترمذی - ج ۲ ص ۲۰۷ - لباس - باب: ما جاء فی لبس المعصفر

۳ ابوداؤد - کتاب اللباس - باب: فی الحمرة ص ۲۰۷

دونوں حدیثوں سے ثابت ہوتا ہے کہ سرخ رنگ کے کپڑے ممنوع ہیں۔ امام بخاری کا مذہب غالباً یہ ہے کہ یہ جائز ہے اس لیے کہ جن کپڑوں کا استعمال جائز نہیں، انہیں پہن کر نماز مکروہ ہوتی ہے۔ یہی بتانے کے لیے امام بخاری نے یہ باب باندھا ہے: ”الصلوة فی الثوب الاحمر“ سرخ کپڑے میں نماز کا بیان۔ اس کے ثبوت کے لیے جو حدیث لائے ہیں اس میں ہے کہ حضور اقدس ﷺ نے سرخ پوشاک پہنے ہوئے نماز پڑھی۔ اس سے جواز ثابت ہو گیا۔ ہمارے نزدیک اس مسئلے میں تفصیل ہے۔ کسم اور زعفران سے رنگے ہوئے کپڑے پہننا مکروہ تحریمی اور ناجائز ہے جیسا کہ متعدد احادیث میں آیا ہے کہ حضور اقدس ﷺ نے کسم سے رنگے ہوئے کپڑے سے منع فرمایا۔ بخاری میں ہے کہ حضرت انس رضی اللہ عنہ نے فرمایا کہ نبی ﷺ نے اس سے منع فرمایا کہ مرد زعفران سے رنگے۔ دوسری کسی چیز سے اگر کپڑا سرخ رنگا گیا ہے اور شوخ ہے تو مکروہ تنزیہی ہے ورنہ نہیں۔ ناپسند ہونا ان احادیث سے ثابت ہوا جو ہم نے ابوداؤد اور ترمذی کی نقل کیں۔ اور اس باب میں امام بخاری جو حدیث لائے اس سے بلا کراہت جواز ثابت ہوتا ہے دونوں میں تطبیق کی ایک صورت یہی ہے کہ ناپسندیدگی شوخ سرخ رنگ سے تھی اور جو حلقہ زیب تن فرمایا یہ ہلکے سرخ رنگ کا رہا ہوگا۔ بیان جواز کے لیے آپ نے زیب تن فرمایا۔ ویسے علامہ عینی وغیرہ احناف نے فرمایا کہ یہ حلقہ سرخ دھاری دار تھا اس کی زمین سفید تھی جیسا کہ ابن عربی کی احکام القرآن میں تفصیل مذکور ہے۔

أَخَذَ وَضُوءَ

اس سے مراد یہ ہے کہ وضو کے لیے پانی لائے۔ اس کی دلیل مسلم کی یہ روایت ہے جس میں اس کے بعد مذکور ہے: ”فتوضا“ پھر حضور نے وضو فرمایا۔

ذَلِكَ الْوَضُوءَ

اس سے مراد وہ پانی ہے جو وضو فرماتے وقت گرتا تھا۔ اس سے ثابت ہوا کہ انبیاء کرام اولیائے عظام کے تبرکات سے برکت حاصل کرنا سنت صحابہ ہے۔ نیز اس حدیث سے ثابت ہوا کہ صحراء میں نماز پڑھتے وقت سترہ گاڑ لینا چاہیے۔ امام کا سترہ تمام مقتدیوں کا سترہ ہے۔ مقتدیوں کو اپنے اپنے آگے سترہ قائم کرنے کی حاجت نہیں سترہ کے آگے سے گزرنے میں کوئی حرج نہیں۔ اس حدیث کا کچھ حصہ کتاب الطہارۃ میں گزر چکا ہے۔ سرخ کپڑے کی بحث کے لیے اس کو میں نے دوبارہ ذکر کیا۔

ت ۹۴۔ وَلَمْ يَرَ الْحَسَنُ بَأْسًا أَنْ يُصَلِّيَ عَلَى الْجُمُودِ وَالْقَنَاظِيرِ وَإِنْ جَرَى تَحْتَهَا بَوْلٌ أَوْ قَوْقَهَا أَوْ أَمَامَهَا إِذَا كَانَ بَيْنَهُمَا سِتْرَةٌ. (بخاری ج ۱۔ کتاب الصلوة۔ باب: الصلوة فی السطوح والمبزر والخشب ص ۵۴)

امام حسن بصری نے اس میں کوئی حرج نہیں جانا کہ جم کر برف ہو جانے والے پانی یا پلوں پر نماز پڑھی جائے اگرچہ ان کے نیچے یا اوپر یا آگے پیشاب (یا اور کوئی نجاست) بہ رہی ہو جبکہ دونوں کے درمیان سترہ ہو۔

ت ۹۵۔ وَصَلَّى أَبُو هُرَيْرَةَ رَضِيَ اللَّهُ عَنْهُ عَلَى ظَهْرِ الْمَسْجِدِ بِصَلْوَةِ الْإِمَامِ. (المنان ابن شیبہ وسعيد بن منصور)

اور حضرت ابو ہریرہ رضی اللہ عنہ نے مسجد کی چھت پر امام کی اقتداء میں نماز پڑھی۔

ت ۹۶۔ وَصَلَّى ابْنُ عَمْرٍو رَضِيَ اللَّهُ عَنْهُ عَلَى النَّخْلِ. (بخاری ج ۱۔ باب: الصلوة فی السطوح ص ۵۵)

اور حضرت ابن عمر رضی اللہ عنہما نے برف پر نماز پڑھی۔

”نخل“ اس برف کو کہتے ہیں جو فضا سے گرتی ہے اگر یہ جم کر اتنی سخت ہوگئی ہے کہ سجدہ کرنے میں پیشانی اس پر ٹک جائے تو اس پر نماز صحیح ہے اور اگر اتنی سخت نہیں ہے تو جائز نہیں۔ یہی حکم کدے، قالین وغیرہ کا بھی ہے۔

۲۶۲- ح: صِفَةُ مَنبَرِ رَسُولِ اللَّهِ صَلَّى اللَّهُ عَلَيْهِ وَسَلَّمَ

[رسول اللہ ﷺ کے منبر کی صفت]

۲۶۲- حَدَّثَنَا أَبُو حَازِمٍ بْنُ دِينَارٍ أَنَّ رَجُلًا اتَّوَّأ سَهْلَ بْنَ سَعْدٍ السَّاعِدِيِّ وَقَدْ امْتَرَوْا فِي الْمَنبَرِ مِمَّ عُوْدَةُ فَسَأَلُوهُ عَنْ ذَلِكَ فَقَالَ وَاللَّهِ إِنِّي لَا عَرَفُ مِمَّا هُوَ وَلَقَدْ رَأَيْتُهُ أَوَّلَ يَوْمٍ وَضِعَ وَأَوَّلَ يَوْمٍ جَلَسَ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى فُلَانَةَ امْرَأَةٍ مِنَ الْأَنْصَارِ قَدْ سَمَّاهَا سَهْلُ مَرِي غُلَامِكِ النَّجَّارِ أَنْ يَعْمَلَ لِي أَعْوَادًا أَجْلِسُ عَلَيْهِنَّ إِذَا كَلَّمْتُ النَّاسَ فَأَمَرْتَهُ فَعَمِلَهَا مِنْ طَرَفَائِ الْغَابَةِ ثُمَّ جَاءَ بِهَا فَأَرْسَلْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَمَرَ بِهَا فَوَضِعَتْهَا هُنَا ثُمَّ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَيْهِ وَسَلَّمَ صَلَّى عَلَيْهَا وَكَبَّرَ وَهُوَ عَلَيْهَا ثُمَّ رَكَعَ وَهُوَ عَلَيْهَا ثُمَّ نَزَلَ الْقَهْقَرَى فَسَجَدَ فِي أَصْلِ الْمَنبَرِ ثُمَّ عَادَ فَلَمَّا فَرَغَ أَقْبَلَ عَلَى النَّاسِ فَقَالَ أَيُّهَا النَّاسُ إِنَّمَا صَنَعْتُ هَذَا لِتَأْتُمُوا وَلِتَعْلَمُوا صَلَاتِي.

ابوحازم بن دینار نے یہ حدیث بیان کی: کچھ لوگ حضرت سہل بن سعد ساعدی رضی اللہ عنہ کی خدمت میں حاضر ہوئے ان لوگوں کو یہ یقین سے معلوم نہیں تھا کہ منبر اقدس کس لکڑی کا تھا۔ ان لوگوں نے حضرت سہل سے اس کے بارے میں دریافت کیا اس پر انہوں نے فرمایا: بخدا! میں جانتا ہوں کہ وہ کس لکڑی کا تھا اور میں نے اسے اسی دن دیکھا تھا جس دن رکھا گیا تھا اور جس دن رسول اللہ ﷺ سب سے پہلے اس پر بیٹھے تھے رسول اللہ ﷺ نے انصار کی ایک عورت فلانہ کے پاس کہلایا۔ حضرت سہل نے ان کا نام لیا تھا کہ اپنے غلام کو جو بڑھتی ہے یہ حکم دے کہ میرے لیے ایسی لکڑیاں بنا دے کہ جب مجھے لوگوں سے کچھ کہنا ہو تو ان پر بیٹھوں۔ اس عورت نے اپنے غلام کو حکم دیا اس نے غابہ کے جھاؤ سے بنایا اور پھر وہ اسے لایا۔ اس عورت نے منبر رسول اللہ ﷺ کی خدمت میں بھیج دیا۔ حضور نے حکم دیا اور منبر یہاں رکھا گیا۔ اس کے بعد میں نے رسول اللہ ﷺ کو دیکھا کہ آپ نے اس پر نماز پڑھی۔ اسی پر تشریف رکھتے ہوئے تکبیر پڑھی پھر اسی پر رہتے ہوئے رکوع فرمایا پھر اٹے قدم پھر منبر کی جڑ میں سجدہ کیا پھر منبر پر تشریف لے گئے جب نماز سے فارغ ہو چکے لوگوں کی طرف متوجہ ہوئے اور فرمایا: اے لوگو! یہ میں نے اس لیے کیا ہے تاکہ تم لوگ میری اتباع کرو اور میری نماز سیکھ لو۔

(بخاری۔ ج ۱۔ کتاب الجمع۔ باب: الخطبہ علی المنبر ص ۱۲۵ ایضاً۔ کتاب الصلوة۔ باب: الصلوة علی السطوح والمنبر ص ۵۵ ایضاً۔ باب: الاستعانة بالنجار والصناع فی اعواد المنبر ص ۶۳ ج ۲۔ کتاب الجمع۔ باب: من استوہب من اصحابہ شیئاً ص ۳۲۹ مسلم۔ ج ۱۔ کتاب المساجد۔ باب: جواز الخطوة والخطوتين فی الصلوة ص ۲۰۶ ابوداؤد۔ ج ۱۔ کتاب الجمع۔ باب: اتخاذ المنبر ص ۱۵۲ نسائی۔ ج ۱۔ کتاب المساجد۔ باب: الصلوة علی المنبر ص ۱۲۰ ابن ماجہ۔ کتاب الصلوة۔ باب: بدء شان المنبر ص ۱۰۳ دارمی۔ کتاب الصلوة۔ ص ۴۵)

”إلى فلانة“ یہ علم سے کنایہ ہے اس وجہ سے کہ یہ علمیت اور تائید کی وجہ سے غیر منصرف ہے۔ ان کا نام کیا تھا اس کی یقینی طور پر تعیین نہیں ہو سکی۔ علامہ عینی کا رجحان یہ ہے کہ ان کا نام عائشہ تھا جیسا کہ طبرانی کی معجم اوسط میں ہے۔ جس بڑھکی نے بنایا تھا ان کا نام کسی نے قبصہ مخزومی کسی نے میمون کسی نے صلاح کسی نے مینا کسی نے یا قوم بتایا۔

من طرفاء الغابة

کتاب الصلوٰۃ میں ہے: ”من اثل الغابة“۔ ”طرفاء“ اور ”اثل“ دونوں جھاؤ کے درخت کو کہتے ہیں جیسا کہ خطابی نے کہا۔ ابن سیدہ نے کہا کہ اثل طرفاء کے مشابہ ہوتا ہے مگر اس سے بڑا ہوتا ہے۔ غابہ مدینہ طیبہ سے نو میل کے فاصلے پر ایک جگہ کا نام ہے جہاں حضور اقدس ﷺ کے اونٹ چرتے تھے اور عکمل و غریبہ نے ڈاکہ ڈالا تھا۔ یاقوت نے کہا: یہ مدینہ سے چار میل دوری پر ہے۔ زبیری نے ایک برید کا فاصلہ بتایا، ان سب میں تباہی نہیں۔ مدینہ سے اس کا ابتدائی حصہ کہیں چار میل کہیں ایک برید اور انتہائی حصہ نو میل ہے۔ غابہ کے معنی جھاؤ کے بھی ہیں۔ اس منبر کی تین سیڑھیاں تھیں اور ایک مستراح بیٹھنے کے لیے تھا۔ حضور اقدس ﷺ سب سے اونچے والے درجے پر قیام فرماتے۔ حضرت صدیق اکبر رضی اللہ عنہ دوسرے درجے اور حضرت فاروق اعظم سب سے نیچے والے تیسرے پر۔ حضرت عثمان غنی رضی اللہ عنہ کے لیے اب کوئی درجہ ہی نہ رہا تو اوپر والے درجے پر کھڑے ہو کر خطبہ پڑھا، جب لوگوں نے دریافت کیا: ایسا کیوں کیا؟ تو فرمایا: اگر دوسرے پر کھڑا ہوتا تو لوگ گمان کرتے کہ میں صدیق کا ہمسر ہوں، تیسرے پر کھڑا ہوتا تو حضرت فاروق کے ساتھ برابری کا وہم ہوتا، اس لیے وہاں کھڑا ہوا جہاں برابری کا کوئی شائبہ بھی نہیں ہو سکتا۔

فائدہ باب

یہاں امام بخاری نے یہ باب باندھا ہے: چھتوں اور منبر پر نماز کا بیان، اس کی ضرورت یہ پڑی کہ حدیث گزر چکی کہ فرمایا: زمین میرے لیے مسجد یعنی نماز پڑھنے کی جگہ بنائی گئی ہے۔ اور چھت، منبر، تخت وغیرہ زمین نہیں، تو شبہ ہوتا ہے کہ شاید ان پر نماز درست نہ ہو۔ اس کے ازالے کے لیے یہ باب قائم فرمایا ہے۔

مسائل

امام مقتدیوں سے اونچی جگہ کھڑا ہو یہ جائز ہے۔ اگر کوئی ضرورت ہو تو کراہت بھی نہیں، مثلاً یہاں امت کی تعلیم مقصود تھی بلا ضرورت مکروہ ہے، مگر میرا وجدان کہتا ہے کہ حضور اقدس ﷺ کا یہ فعل آپ کے خصائص میں سے تھا۔ حضرات خلفائے راشدین کو بار بار تعلیم کی ضرورت پیش آئی مگر کہیں یہ منقول نہیں کہ ان حضرات نے منبر یا کسی اونچی جگہ کھڑے ہو کر نماز پڑھی ہو اور نہ کسی صحابی سے منقول ہے۔ نماز میں ایک دو قدم چلنے سے نماز فاسد نہ ہوگی۔ عمل قلیل مفسد نماز نہیں۔ علماء مشائخ کا اونچی جگہ بیٹھنا جائز ہے۔

قَالَ أَبُو عَبْدِ اللَّهِ

اس کا مطلب یہ ہے کہ امام احمد نے علی بن مدینی سے فرمایا: آپ کی روایت کردہ اس حدیث سے میں نے یہ سمجھا ہے کہ حضور اقدس ﷺ بلندی یعنی منبر پر تھے تو اس میں کوئی حرج نہیں کہ امام مقتدیوں سے اونچی جگہ ہو۔ علی بن مدینی نے فرمایا: کیا آپ نے سفیان بن عیینہ سے یہ حدیث نہیں سنی۔ ان سے اکثر اس بارے میں سوالات ہوتے اور وہ یہی حدیث بیان کرتے۔ امام احمد نے فرمایا: نہیں! یعنی یہ حدیث پوری نہیں سنی ہے۔ میں نے پوری کی قید اس لیے لگائی کہ مسند امام احمد میں اس حدیث کا جز سفیان بن عیینہ ہی سے اسی اسناد کے ساتھ مذکور ہے۔ بس اتنا ”قال سهل كان المنبر من اثل الغابة“۔

۲۶۳- ح: فَجَلَسَ فِي مَشْرَبَةٍ لَهُ [اس کے بعد اپنے ایک بالا خانے میں قیام فرمایا]

۲۶۳- عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ

اللَّهِ صَلَّى اللَّهُ عَلَيْهِ وَسَلَّمَ سَقَطَ عَنْ فَرَسِهِ فَجَحِشَتْ سَاقُهُ أَوْ كَتِفُهُ وَ أَلَى مِنْ نِسَائِهِ شَهْرًا فَجَلَسَ فِي مَشْرَبَةٍ لَهُ دَرَجَتُهَا مِنْ جُدُوعٍ فَاتَاهُ أَصْحَابُهُ يَعُودُونَ فَصَلَّى بِهِمْ جَالِسًا وَهُمْ قِيَامٌ فَلَمَّا سَلَّمَ قَالَ إِنَّمَا جَعَلَ الْإِمَامُ لِيُوتَمَّ بِهِ فَإِذَا كَبَّرَ فَكَبِّرُوا وَإِذَا رَكَعَ فَارْكَعُوا وَإِذَا سَجَدَ فَاسْجُدُوا وَإِنْ صَلَّى قَائِمًا فَصَلُّوا قِيَامًا وَنَزَلَ لِتِسْعٍ وَعِشْرِينَ فَقَالُوا يَا رَسُولَ اللَّهِ إِنَّكَ الْبَيْتَ شَهْرًا فَقَالَ إِنَّ الشَّهْرَ تِسْعٌ وَعِشْرُونَ.

ﷺ اپنے گھوڑے سے زمین پر آ رہے، جس سے آپ کی پنڈلی یا کاندھا چھل گیا اور حضور نے قسم کھائی کہ ایک مہینے تک اپنی ازواج کے پاس نہیں جائیں گے، اس کے بعد اپنے ایک بالاخانے میں قیام فرمایا، جس کے زینے کھجور کی لکڑی کے تھے۔ خدمت اقدس میں صحابہ کرام عیادت کے لیے حاضر ہوئے تو حضور نے انہیں بیٹھے بیٹھے نماز پڑھائی اور صحابہ کھڑے تھے۔ سلام پھیرنے کے بعد حضور نے فرمایا: امام اس لیے بنایا گیا ہے کہ اس کی اقتداء کرو جب تکبیر کہے تو تم لوگ بھی تکبیر کہو اور جب رکوع کرے تو رکوع کرو اور جب سجدہ کرے تو سجدہ کرو اور اگر کھڑے ہو کر نماز پڑھے تو کھڑے ہو کر پڑھو اور حضور اسی دنوں پر نیچے اترے۔ لوگوں نے عرض کیا: یا رسول اللہ! آپ نے ایک مہینے کے لیے قسم کھائی تھی۔ فرمایا: یہ مہینہ اسی دن کا ہے۔

(بخاری۔ ج ۱۔ کتاب الاذان۔ باب: انما جعل الامام ليوتم به ص ۹۲، ايضا۔ كتاب الصلوة۔ باب: الصلوة على السطوح والمنبر ص ۵۵، ايضا۔ باب: اذا كان بين الامام والقوم حائط ص ۱۰۱، ايضا۔ باب: يهوى بالتكبير حين يسجد ص ۱۱۰، ايضا۔ كتاب تفسير الصلوة۔ باب: صلوة القاعد ص ۱۵۰، ايضا۔ كتاب الصوم۔ باب: قول النبي صلى الله عليه وسلم اذا رايتم الهلال فصوموا ص ۲۹۳، ايضا۔ كتاب المظالم۔ باب: الغرفة والعلية المشرفة وغير المشرفة ص ۳۳۵، ايضا۔ ج ۲۔ كتاب النكاح۔ باب: قول الله تعالى الرجال قوامون على النساء ص ۷۸۳، ايضا۔ كتاب الطلاق۔ باب: قوله تعالى للدين يولون من نسائهم تربص اربعة اشهر ص ۷۹۷، ايضا۔ كتاب الايمان والندور۔ باب: من حلف لا يدخل على اهله شهرا ص ۹۸۹، مسلم۔ ج ۱۔ باب: اتمام المأموم بالامام ص ۱۷۶، ابوداؤد۔ ج ۱۔ كتاب الصلوة۔ باب: الامام يصلي من قعود ص ۸۸، ترمذی۔ ج ۱۔ كتاب الصلوة۔ باب: اذا صلى الامام قعودا فصلوا قعودا ص ۴۷، نسائی۔ ج ۱۔ كتاب الامامة۔ باب: الائتمام بالامام يصلي قاعدا ص ۱۳۳، ابن ماجه۔ باب: انما جعل الامام ليوتم به ص ۸۸، موطا۔ باب: صلوة الامام وهو جالس ص ۵۱، دارمی۔ كتاب الصلوة۔ ص ۲۲، مستد امام احمد)

فجحشت

علامہ خطابی نے فرمایا کہ ”جحش“ کے معنی کھال چھل جانے کے ہیں، لیکن اندازہ یہ ہے کہ اس کے ساتھ ساتھ کچھ چوٹ بھی آئی تھی اور تکلیف بھی تھی، جس کی وجہ سے حضور اقدس ﷺ کھڑے ہو کر نماز نہیں پڑھ سکے۔ امام احمد نے حضرت انس ہی سے سند صحیح کے ساتھ یہ روایت کی ”الفکت قدمه“ قدم پاک اکھڑ گیا۔ اور یہی اسماعیلی کے یہاں، بشر بن المفضل عن حمید بھی ہے، بلکہ بخاری، باب ”اذ رايتم الهلال فصوموا“ میں بھی ہے۔ دونوں روایتوں کو جمع کرنے سے حاصل یہ نکلا کہ شدید خراش بھی آئی تھی اور پاؤں بھی اکھڑ گیا تھا۔ یہاں شک راوی ہے کہ یہ خراش پنڈلی میں تھی یا شانے میں، مگر دوسری روایتوں میں ”شقہ الایمن“ ہے، یعنی دائیں کروٹ میں۔ یہ پنڈلی اور شانہ دونوں کو شامل ہے۔ اسی لیے علامہ ابن حجر نے فرمایا: ”یہ اشعل“ ہے۔

یہ واقعہ کب ہوا تھا؟

گھوڑے سے گر کر چوٹ لگنے کا واقعہ ۵ھ میں واقع ہوا، جیسا کہ پہلی میں ہے اور ابن حبان نے بھی لکھا ہے۔ حضور اقدس ﷺ

کسی ضرورت سے ”غائبہ“ تشریف لے جا رہے تھے۔ کسی ناگہانی افتاد کی وجہ سے ایک کھجور کے درخت کی جڑ میں گر پڑے اور آپ کا دایاں پاؤں اکھڑ گیا اور دائیں جانب شدید خراش آئی پینڈلی میں بھی اور شانے میں بھی۔

والی من نسائه

ایلاء کا مادہ ”الیتہ“ ہے اس کے معنی قسم کے ہیں۔ شریعت میں ایلاء اسے کہتے ہیں کہ کوئی یہ قسم کھائے کہ میں چار مہینے یا اس سے زائد مدت تک اپنی بیوی کے قریب نہیں جاؤں گا۔ یہاں حدیث میں ”ایلاء“ سے فقہی معنی مراد نہیں۔ لغوی معنی مراد ہے یعنی صرف قسم کھانا۔ مطلب یہ ہوا کہ حضور اقدس ﷺ نے یہ قسم کھائی کہ ایک مہینے تک اپنی ازواج کے قریب نہیں جاؤں گا۔ یہ قسم کس وجہ سے کھائی تھی اس کے مختلف اسباب احادیث و کتب سیر میں مذکور ہیں۔ اس کی تفصیل کتاب النکاح میں آئے گی۔

یہ ایلاء کا واقعہ کب ہوا؟

اس حدیث کے ظاہر سے یہ متبادر ہوتا ہے کہ یہ چوٹ لگنے والا اور ایلاء کا واقعہ ایک ہی ساتھ پیش آیا تھا۔ یہ دھوکہ شبلی صاحب کو بھی ہو گیا۔ چونکہ دونوں واقعات میں یہ دو باتیں مشترک ہیں کہ حضور اقدس ﷺ ان ایام میں بالا خانے پر تشریف رکھتے تھے اور یہ قیام اتیس دن رہا اس لیے بعض روایہ نے یہ سمجھ لیا کہ یہ دونوں ایک ہی واقعے ہیں مگر درحقیقت یہ دو الگ الگ واقعے ہیں اور الگ الگ سن میں رونما ہوئے۔ اس پر سب سے پہلے علامہ زیلیعی کی نظر گئی۔ اس پر مندرجہ ذیل دلائل ہیں: اس چوٹ کا واقعہ ۵ھ میں پیش آیا اور واقعہ ایلاء ۹ھ میں۔ اس چوٹ والے واقعے میں حضور اقدس ﷺ بالا خانہ سے نیچے تشریف نہیں لاتے تھے نیچے تشریف لانا تو بہت دور ہے ابتداء میں کھڑے بھی نہیں ہو سکتے تھے۔ بالا خانہ ہی پر نمازیں ادا فرماتے وہ بھی بیٹھ کر صحابہ کرام عیادت کے لیے حاضر ہوتے رہتے۔ صحابہ کرام اور ازواج مطہرات میں کسی بے چینی کا کوئی ذکر نہیں، برخلاف واقعہ ایلاء کے اس میں تصریح ہے کہ حضور اقدس ﷺ بالا خانہ سے نیچے اترتے مسجد میں آکر نمازیں پڑھتے دن میں ایک کنویں پر تشریف لے جاتے جہاں ایک پیلو کا درخت تھا اس کے سائے میں آرام فرماتے۔ صحابہ کرام میں شدید اضطراب تھا ازواج مطہرات کا سکون رخصت تھا۔ آگے حدیث ایلاء کتاب النکاح میں مفصل آئے گی جس میں یہ ہے کہ حضرت عمر کے دوست نے ان سے کہا: ایک بہت بڑا حادثہ ہو گیا ہے غمستان کے حملے سے بھی بڑھ کر۔ حضرت عمر نے فجر کی نماز حضور کے پیچھے پڑھی نماز سے فارغ ہو کر حضور بالا خانے پر تشریف لے گئے۔ صحابہ کرام مسجد میں بیٹھے رو رہے تھے ازواج مطہرات الگ رو رہی تھیں۔ دروازے پر دربان تھا کسی کو اندر جانے کی اجازت نہ تھی حضرت عمر کو بھی بمشکل اجازت ملی۔

فتح الباری میں ہے کہ واقعہ ایلاء میں رات کے وقت بالا خانے پر تشریف رکھتے اور دن میں قریب ہی کے ایک کنویں پر پیلو کے درخت کے نیچے تنہا قیلولہ فرماتے۔ اور یہی وفاء الوفاء میں بھی ہے۔ ان سب سے ظاہر ہو گیا کہ یہ دونوں دو واقعے ہیں۔

اس چوٹ کے وقت جب کہ حضور بالا خانے سے نیچے اترتے نہ تھے تو مسجد نبوی میں ان دنوں نماز کس نے پڑھائی؟ یہ اب تک سیری نظر سے نہیں گزرا۔

ان صلی قائما فصلوا قیاما

بعض حدیثوں میں یہ بھی ہے: ”واذا صلی جالسا فصلوا جلوسا“ اور جب امام بیٹھ کر پڑھے تو مقتدی بھی بیٹھ کر پڑھیں

۱۔ ابن خزیمہ و ابوداؤد

۲۔ (مجلد سنیہ کا حاشیہ) فتح الباری ج ۲ ص ۱۳۹۔ باب: انما جعل الامام لیوتم بہ

۳۔ بخاری ج ۱ ص ۹۵-۹۶۔ کتاب الاذان۔ باب: انما جعل الامام لیوتم بہ

۴۔ سیرۃ النبی ج ۱ ص ۵۵۱

حالانکہ ہمارا اور امام شافعی کا مذہب یہ ہے کہ اگر کسی عذر کی وجہ سے امام بیٹھ کر نماز پڑھ رہا ہے تو مقتدی بیٹھیں گے نہیں، کھڑے ہو کر پڑھیں گے۔ اس کا جواب خود امام بخاری نے یہ دیا ہے کہ جمیدی نے کہا کہ یہ ارشاد پہلے کا ہے یعنی اس واقعے کے وقت ۵ھ کا اور مرض وصال میں حضور اقدس ﷺ نے بیٹھ کر نماز پڑھائی اور تمام صحابہ کرام کھڑے تھے۔ اس وقت حضور نے صحابہ کو کھڑے ہونے کا حکم نہیں دیا اور اعتبار آخر کا ہوتا ہے۔ اس کا حاصل یہ نکلا کہ یہ حدیث منسوخ ہے۔ اس پر یہ شبہ ہوتا ہے کہ مرض وصال والی حدیث میں اضطراب ہے۔ بعض میں یہ ہے کہ امام حضرت صدیق اکبر تھے اور حضور مقتدی جیسا کہ ترمذی اور نسائی میں حضرت ام المؤمنین عائشہ صدیقہ رضی اللہ عنہا سے مروی ہے۔ نیز نسائی میں حضرت انس رضی اللہ عنہ سے بھی یہی مروی ہے اس لیے اس حدیث سے نسخ نہیں ہو سکتا۔ اس کا جواب علامہ عینی نے امام بیہقی سے یہ نقل کیا کہ مرض وصال میں حضرت صدیق اکبر رضی اللہ عنہ کو امام بنانے کے بعد آپ دوبار مسجد میں نماز کے لیے تشریف لائے پہلی بار ہفتہ یا اتوار کو نماز ظہر میں اس میں حضور امام تھے اور حضرت صدیق سمیت تمام صحابہ مقتدی۔ دوسری بار ٹھیک وصال کے روز دو شنبہ کے دن نماز فجر میں جبکہ ایک رکعت ہو چکی تھی دوسری رکعت میں شامل ہوئے اس میں حضرت صدیق امام تھے اور حضور مقتدی۔ رہ گئی وہ روایت کہ یوم وصال پر وہ اٹھا کر لوگوں کو نماز پڑھتے دیکھا اور پردہ چھوڑ دیا یہ پہلی رکعت میں ہوا۔ بعد میں افاقہ اور کچھ طاقت محسوس ہوئی تو مسجد میں تشریف لائے اور دوسری رکعت میں شریک ہو گئے۔ علاوہ ازیں سقوط عن الفرس والی حدیث بھی اضطراب سے خالی نہیں۔ بخاری اور مسلم دونوں میں ایک روایت یہ ہے: ”فصلی بنا قاعدًا فصلینا وراءہ قعودًا“ حضور نے ہمیں بیٹھ کر نماز پڑھائی ہم لوگوں نے حضور کے پیچھے بیٹھ کر نماز پڑھی۔

اقول بالله التوفیق: یہ نماز فرض تھی جب تو ان اجاث کی گنجائش ہے جو شارحین نے یہاں شرح و بسط کے ساتھ تحریر کی ہیں اور اگر نفل تھی تو پھر بحث ہی ختم ہے۔ علامہ قرطبی کی رائے ہے کہ یہ نماز فرض تھی۔ علامہ ابن حجر کا بھی یہی رجحان معلوم ہوتا ہے ان کی دلیل یہ ہے کہ ایک روایت میں یہ ہے: ”فحضرت الصلوة“ اس کا صریح مفہوم یہ ہے کہ لوگ نماز کے لیے اکٹھے ہو گئے اور جماعت کا وقت ہو گیا جس کی تعبیر ہمارے عرف میں یہ ہوتی ہے کہ جماعت تیار ہے۔ صحابہ کرام صرف فرض ہی کے لیے اکٹھے ہوتے تھے اس لیے ثابت ہوا کہ یہ نماز فرض تھی۔ علاوہ ازیں ابوداؤد ہمیں تصریح ہے کہ صحابہ کرام نے ان ایام میں دوبار حضور اقدس ﷺ کے پیچھے نماز پڑھی۔ ایک مرتبہ نفل اور دوبارہ فرض میں اقتداء کی، لیکن اس خادم کی نظر میں امام قاضی عیاض کا قول راجح ہے کہ یہ نماز نفل تھی کیونکہ ان ایام میں مسجد میں نماز ضرور ہوتی تھی۔ مسجد میں نماز پڑھنا صحابہ نے چھوڑ نہیں دیا تھا اس لیے ظاہر ہے کہ صحابہ کرام مسجد میں جماعت سے نماز فرض پڑھ کر خدمت اقدس میں حاضر ہوئے ہوں گے۔ اور جب دیکھا کہ حضور نماز پڑھ رہے ہیں تو حصول برکت کے لیے بہ نیت نفل شریک ہو گئے تو اگرچہ حضور فرض پڑھ رہے تھے مگر صحابہ کرام کی نماز نفل تھی اور نفل قیام پر قدرت ہوتے ہوئے بیٹھ کر پڑھنا بالاتفاق جائز ہے۔ اب حدیث کا مفاد یہ ہوا کہ جب امام کے پیچھے نفل پڑھو اور امام بیٹھا ہو تو تم بھی بیٹھ کر پڑھو اور ہمارا دوسرے ائمہ سے جو اختلاف ہے وہ فرض کے بارے میں ہے۔ اس طرح دونوں حدیثوں میں تطبیق بھی ہو جاتی ہے اور نسخ کے

۱۔ عینی۔ ج ۳ ص ۱۰۶۔ باب: الصلوة علی السطوح، موسیٰ بن عقبہ فی البخاری

۲۔ بخاری۔ ج ۱ ص ۹۶۔ کتاب الاذان۔ باب: انما جعل الامام لیؤتم بہ

۳۔ مسلم۔ ج ۱ ص ۱۷۶۔ کتاب الصلوة۔ باب: ایتمام الماموم الامام

۴۔ فتح الباری۔ ج ۲ ص ۱۵۱۔ کتاب الاذان۔ باب: انما جعل الامام لیؤتم بہ

۵۔ ابوداؤد۔ ج ۱ ص ۸۹۔ کتاب الصلوة۔ باب: الامام یصلی من قعود

قول کی حاجت نہیں رہتی۔

یہ نماز کون سی تھی؟

فیض الباری میں ادعا ہے کہ یہ نماز ظہر تھی، مگر اس پر کوئی سند نہیں پیش کی اس لیے یہ محض ادعاء ہی ادعا ہے۔ حضرت انس ہی کی ایک روایت میں ”فصلی بنا یومئذ“ ہے اس دن ہمیں نماز پڑھائی۔ علامہ ابن حجر نے اس سے استدلال فرمایا کہ یہ دن کی نماز تھی، خواہ ظہر ہو خواہ عصر، لیکن اگر نماز نفل تھی جیسا کہ اس خادم کا رجحان ہے تو یہ استدلال تام نہیں۔

مرض وصال میں کتنی نمازیں مسجد میں پڑھیں؟

مرض وصال میں حضور نے کتنی بار مسجد میں تشریف لا کر نمازیں پڑھیں؟ اس سلسلے میں علامہ عینی کی تحقیق گزری کہ دو بار۔ ایک مرتبہ ہفتہ یا اتوار کو نماز ظہر کے لیے دوبارہ دو شنبہ کو نماز فجر میں، لیکن حدیث کے تمام طرق پر جب نظر دقیق ڈالی جائے تو ظاہر ہوتا ہے تھا۔ مسلم شریف میں ہے: ”فلما دخل فی الصلوٰۃ وجد من نفسه خفة فقام یہادی بہا الخ“ جب حضرت ابو بکر نے نماز کہ چار بار مسجد میں تشریف لائے ایک تو جمعہ کے بعد ہفتہ کی رات میں عشاء کی نماز کے وقت جبکہ حضرت صدیق اکبر رضی اللہ عنہما کو امام بنایا شروع کر لی تو حضور نے اپنی طبیعت ہلکی پائی اور کھڑے ہو کر دو آدمیوں کے مابین دوسری بار ہفتہ یا اتوار کو نماز ظہر میں جیسا کہ گزر چکا۔ تیسری بار دو شنبہ کو نماز ظہر میں جیسا کہ پہلے بھی اور ابھی عینی کے حوالے سے گزرا۔ ان تینوں بار نماز میں شرکت فرمانے کی تصریح ہے۔ چوتھی بار پیشانی اقدس پر پٹی باندھ کر مسجد میں تشریف لائے اور منبر پر بیٹھے خطبہ دیا جیسا کہ بخاری میں حضرت ابن عباس سے مروی ہے۔ اس روایت میں صراحت کے ساتھ نہیں کہ حضور اقدس ﷺ نے نماز بھی پڑھی، مگر قیاس یہی کہتا ہے کہ ایسے ہی وقت مسجد میں تشریف لائے ہوں گے کہ نماز کے لیے صحابہ کرام جمع رہے ہوں گے اس لیے اغلب یہ ہے کہ نماز بھی پڑھنی ہوگی۔ اس سے ان تمام روایتوں میں تطبیق ہو جائے گی جن میں سہارا دینے والوں کے نام مختلف آئے ہیں جیسا کہ گزر چکا۔

انما جعل الامام لیوتم بہ

ہمارے نزدیک اقتداء صحیح ہونے کے لیے یہ ضروری ہے کہ امام کی نماز مقتدی کے مساوی ہو یا اعلیٰ ادنیٰ نہ ہو اس لیے فرض پڑھنے والے کے پیچھے نفل پڑھنے والا اقتداء کر سکتا ہے جیسا کہ ابھی ابوداؤد کی حدیث گزری کہ حضور فرض پڑھ رہے تھے اور صحابہ کرام نے حضور کے پیچھے نفل پڑھی۔ مگر نفل پڑھنے والے کے پیچھے فرض پڑھنے والا اقتداء نہیں کر سکتا اس لیے کہ اذون پر اعلیٰ کی بناء درست نہیں۔

حضرت جابر بن عبد اللہ اور ابو سعید رضی اللہ عنہما نے کشتی میں کھڑے ہو کر نماز پڑھی۔

ت ۹۷- وَصَلَّى جَابِرُ بْنُ عَبْدِ اللَّهِ وَأَبُو سَعِيدٍ فِي السَّفِينَةِ قَائِمًا.

اور امام حسن بصری نے فرمایا: (کشتی میں) کھڑے ہو کر نماز پڑھو اگر تمہارے ساتھیوں پر شاق نہ ہو۔ گھومتے رہو اس کے ساتھ ورنہ بیٹھ کر۔

(ج ۱- باب: الصلوٰۃ علی الحصر ص ۵۵ ابن ابی شیبہ)
ت ۹۸- وَقَالَ الْحَسَنُ تَصَلِّي قَائِمًا مَا لَمْ تَشُقَّ عَلَى أَصْحَابِكَ تَدْوِرُ مَعَهَا وَالْأَفْقَاعِدَا.

فیض الباری ج ۲ ص ۱۵۱ کتاب الاذان۔ باب: انما جعل الامام لیوتم بہ

بخاری ج ۱ ص ۵۱۲ کتاب علامات النبوة

مسلم ج ۱ ص ۱۹۸ کتاب الصلوٰۃ۔ باب: استخلاف الامام

یہاں امام بخاری نے یہ باب قائم کیا ہے: ”باب الصلوة علی الحصیر“ چٹائی پر نماز پڑھنے کا بیان۔ یہ باب قائم کرنے کی ضرورت یہ پیش آئی کہ ایک حدیث میں ہے کہ حضور اقدس ﷺ نے حضرت معاذ رضی اللہ عنہ سے فرمایا: ”عقر وجهک فی التراب“ اپنے چہرے کو دھول سے لتھیڑ۔ اس سے یہ متبادر ہوتا ہے کہ اگر زمین اور نمازی کے مابین جنس ارض کے علاوہ کوئی چیز حائل ہو تو نماز درست نہ ہوگی۔ باب قائم کر کے امام بخاری نے یہ افادہ فرمایا: نماز صحیح ہونے کے لیے استقر ارضی الارض شرط ہے، اگرچہ نمازی اور زمین کے مابین کوئی چیز حائل ہو جیسے چٹائی۔

باب سے مطابقت..... اور کشتی میں نماز کا حکم

دونوں اثر و بنا اور باب میں مطابقت یہ ہے: چٹائی کھجور کی پتیوں یا کسی اور نباتات سے بنائی جاتی ہے اور کشتی بھی لکڑی سے بنتی ہے۔ جب لکڑی کی کشتی پر نماز درست ہے، حالانکہ کشتی اور زمین کے مابین پانی حائل ہے تو چٹائی پر بہ درجہ اولیٰ صحیح ہوگی کیونکہ یہ بھی لکڑی ہی کی جنس سے بنی ہے اور اس کے اور زمین کے مابین کچھ حائل نہیں۔

اقول: کشتی پر نماز اس وقت جائز ہے کہ وہ بیچ دریا میں ہو، اگر اتریں تو بھی پانی ہی ملے گا یا کنارے ہے اور زمین پر کئی نہیں ہے اور اگر کنارے بہ آسانی اترنا ممکن ہے تو نماز نہ ہوگی اس لیے کشتی پر چٹائی کا قیاس، قیاس مع الفارق ہے۔ ان حضرات نے جو کشتی میں نماز پڑھی اس کا محمل یہی ہے کہ وہ کشتی بیچ دریا میں تھی۔ فرض و واجب اور ملحق بواجب سنت فجر کے لیے دو شرطیں ہیں: ایک استقر ارضی الارض یعنی زمین پر ٹکا ہونا، دوسرے اتحاد مکان یعنی تمام ارکان ایک ہی جگہ ادا کیے جائیں۔ اگر ان شرطوں میں سے ایک بھی فوت ہو گئی، نماز صحیح نہ ہوگی۔ مثلاً استقر ارضی الارض نہیں تو اگرچہ مکان متحد ہو، نماز نہ ہوگی، استقر ارضی الارض ہے مگر مکان بدلتا رہتا ہے تو بھی نماز نہ ہوگی۔ یہ اس وقت ہے جبکہ کوئی عذر نہ ہو، مثلاً درندے یا دشمن کا خوف یا یہ کہ اگر سواری سے اترے تو بھی زمین نہ ملے اور اگر موقع ایسا ہے کہ اترے اور آسانی سے زمین پر نماز پڑھ سکتا ہے تب بھی عذر نہیں، مثلاً کوئی ایسی گاڑی پر سوار ہے اس کے چار پہیے ہیں، دو آگے دو پیچھے یا تین ہیں دو آگے ایک پیچھے یا بالعکس۔ اب اگر یہ گاڑی کھڑی ہے، چل نہیں رہی ہے تو اس پر نماز صحیح ہے۔ اس لیے کہ دونوں شرطیں یہاں پائی جا رہی ہیں: استقر ارضی الارض بھی، اتحاد مکان بھی اور اگر چل رہی ہے تو صحیح نہیں۔ اس لیے کہ گاڑی مستقر علی الارض نہیں، یا گاڑی ایسی ہے کہ اگر اس کا جوا جانور کی گردن سے اتار دیا جائے تو گاڑی ٹکی نہ رہے تو ایسی گاڑی پر نماز درست نہیں، خواہ وہ کھڑی ہو، خواہ چل رہی ہو۔ کھڑی ہونے کی صورت میں اس لیے کہ بالکل استقر ارضی الارض نہیں۔ اس کا جوا جانور کی گردن پر ہے، جانور زمین کے تابع نہیں۔ دوسری صورت میں اس لیے کہ استقر ارضی الارض قطعاً نہیں۔

کوئی شخص کشتی پر سوار ہے یا بحری جہاز پر تو اس کی دو صورتیں ہیں: کشتی چل نہیں رہی ہے اور زمین پر ٹکی ہے تو اس پر نماز بلاشبہ درست، استقر ارضی الارض بھی ہے اور اتحاد مکان بھی۔ کشتی چل رہی ہے اگرچہ زمین پر ٹکی ہے گھسٹتی ہوئی چلتی ہے، کشتی سے اتر کر زمین پر نماز پڑھنا آسان ہے تو کشتی پر نماز نہ ہوگی، اس لیے کہ استقر ارضی الارض نہیں رہا۔ کشتی زمین پر ٹکی نہیں ہے اور کھڑی ہے اور زمین پر اتر کر نماز پڑھنا آسان بھی ہے تو بھی کشتی پر نماز صحیح نہیں، اس لیے کہ استقر ارضی الارض نہیں۔ کشتی زمین سے ٹکی نہیں ہے اور چل رہی ہے اور زمین پر اتر کر نماز پڑھنا آسان ہے، یعنی کشتی اگر روک دی جائے تو بہ آسانی زمین پر اتر کر نماز پڑھ سکتا ہے تو بھی نماز درست نہیں، اس لیے کہ استقر ارضی الارض نہیں۔ کشتی بیچ دریا میں ہے کہ اگر روکی جائے تو بھی اترنے کے بعد زمین نہ ملے گی، پانی ہی پانی ہے اور پانی ڈوباؤ ہے اور یہ تیرنا نہیں جانتا تو کشتی پر نماز پڑھ لے، اگرچہ کشتی زمین پر ٹکی نہ ہو، اگرچہ چل رہی ہو۔ فتح القدر اور شرح

فتح القدر۔ ج ۱ ص ۱۲۸۔ قبیل سجدۃ الصلوة، نولکشور

منیہ میں ہے:

فی الايضاح فان كانت موقوفة فی الشط وهي على قرار الارض فصلی قائما يجوز لانها اذا استقرت على الارض فتحكمها حكم الارض فان كانت مربوطة ويمكنه الخروج لم يجز الصلوة فيها لانها اذا لم يستقر فهي كالدابة انتهى به خلاف ما اذا استقرت فانها حينئذ كالسريبر (زاد في الغنية) وعلى هذا ينبغي ألا تجوز الصلوة فيها اذا كانت سائرة مع امكان الخروج الى البر وهذه المسئلة الناس عنها غافلون.

رد المحتار میں ہے:

ظاهر ما في الهداية وغيرها الجواز قائما مطلقا اي استقرت على الارض اولا وصرح في الايضاح بمنعه في الثاني حيث امكنه الخروج الحاقا لها بالدابة (نهر) واختاره في المحيط والبدائع (بحر) وعزاه في الامداد ايضا الى مجمع الروايات عن المصنفى وجزم به. في نور الايضاح وعلى هذا ينبغي ان لا تجوز الصلوة فيها سائرة مع امكان الخروج الى البر وهذه المسئلة الناس عنها غافلون.

(ج- کتاب صلوٰۃ الریض- ص ۵۱۲ نعمانیہ)

تویر الابصار اور الدر المختار میں ہے:

ولو صلنی علی دابة فی شق محمل وهو يقدر على النزول بنفسه لا تجوز الصلوة علیها اذا كانت واقفة الا ان تكون عیدان المحمل على الارض بان ركز تحته خشبة واما الصلوة على العجلة ان كان طرف العجلة على الدابة فتجوز في حالة العذر لا في غيرهما ومن العذر المطر وطين يغيب فيه الوجه وذوات الرفقاء وان لم يكن طرف العجلة على

شرح منیہ- قبل الثالثة من الفرائض ص ۲۷۵

ایضاح میں ہے: کشتی اگر کنارے کھڑی ہو اور وہ زمین پر ٹکی ہو اس پر نماز درست ہے اس لیے کہ جب وہ زمین پر ٹکی ہے تو اس کا حکم زمین کا ہے اور اگر بندھی ہوئی ہے اور کشتی سے نکلنا ممکن ہے تو اس میں نماز جائز نہیں اس لیے کہ جب وہ زمین پر ٹکی نہیں ہے تو وہ چوپائے کے مثل ہے اور جبکہ وہ زمین پر ٹکی ہو تو تخت کے مثل ہے۔ غنیہ میں یہ زائد ہے: اس بنیاد پر کشتی اگر چل رہی ہو اور اس سے نکل کر خشکی پر آنا ممکن ہو تو کشتی میں نماز صحیح نہ ہوگی اس مسئلہ سے لوگ غافل ہیں۔

ہدایہ وغیرہ کے ظاہر سے یہ سمجھ میں آتا ہے کہ کشتی اگر کھڑی ہو تو نماز مطلقاً جائز ہے یعنی زمین پر ٹکی ہو یا نہ ٹکی ہو۔ اور ایضاح میں یہ تصریح کی کہ اگر زمین پر ٹکی نہ ہو تو جائز نہیں جبکہ خشکی پر نکلنا ممکن ہو کشتی کو چوپائے کے حکم میں مانتے ہوئے (نہر) اسے بدائع اور محیط میں اختیار فرمایا (بحر) اسے امداد میں مجمع الروايات کی طرف منسوب کیا اس میں مصنفی سے ہے۔ اس پر نور الايضاح میں جزم فرمایا۔ اس بنیاد پر کشتی اگر چل رہی ہو تو نماز جائز نہیں جبکہ خشکی پر نکلنا ممکن ہو۔ اس مسئلے سے لوگ غافل ہیں۔

اگر چوپائے پر کجاوہ کے ایک طرف نماز پڑھنا اور وہ خود اتر سکتا ہے تو نماز نہ ہوگی جبکہ چوپایہ کھڑا ہو مگر یہ کہ محمل کی لکڑیاں زمین پر ہوں۔ اس طرح کہ اس کے نیچے گاڑ دی گئی ہوں گاڑی پر نماز کا حکم یہ ہے کہ اگر گاڑی کا جوا چوپائے پر ہو تو عذر کی حالت میں صحیح ہے ورنہ نہیں۔ اور بارش اور ایسا کچھ جس میں چہرہ دھنس جائے اور ساتھیوں کا چلا جانا عذر ہے اور اگر گاڑی کا جوا چوپائے پر نہیں تو نماز صحیح ہے اگر گاڑی کھڑی ہو اس لیے کہ یہ اب تخت کے مثل ہے۔

الدابة جاز لو واقفة لتعليمهم بانها كالسريو هذا
كله في الفرض والواجب بانواعه وسنة الفجر بشرط
ايقافها للقبلة ان امكنه والا فبقدر الا مكان لثلا
يختلف بسير المكان واما في النقل فتجوز على
الحمل والعجلة مطلقا.

(علی ہاشم ردا المختار آخرباب النوافل ص ۷۰، نعمانیہ)

ردا المختار میں ہے:

والحاصل ان كلامن اتحاد المكان واستقبال
القبلة شرط في صلوة غير النافلة عند الامكان لا
يسقط الا بعدر فلو امكنه ايقافها مستقبلا فعل.

(آخرباب النوافل)

اسی میں غنیہ سے ہے:

هذا بناء على ان اختلاف المكان مبطل ما لم
يكن لا صلاحها. (ج ۱- مفردات ص ۴۲۱)

شامی میں بحر الرائق اور فتاویٰ ظہیریہ سے ہے:

ان جذبته الدابة حتى ازالته عن موضع سجوده

تفسد. (مفردات الصلوة ص ۴۲۲)

یہ حکم فرض اور واجب اور فجر کی سنت کا ہے۔ اگر قبلہ رخ کھڑی ہو
جب اگر ممکن ہو تو، ورنہ قبلہ رخ ہونا بہ قدر امکان ہے تاکہ جگہ نہ
بدلے۔ نفل محمل اور گاڑی دونوں پر جائز ہے۔

حاصل یہ ہے کہ نفل کے علاوہ اور نمازوں میں جگہ کا ایک ہونا
اور قبلہ رو ہونا شرط ہے جبکہ ممکن ہو۔ عذر کی وجہ سے ساقط ہو سکتا ہے
اگر قبلہ رخ کھڑا کرنا ممکن ہو تو ایسا ہی کرے۔

یہ حکم اس بنیاد پر ہے کہ جگہ بدلنا نماز کو باطل کرنے والا ہے
جبکہ نماز کی اصلاح کے لیے نہ ہو۔

اگر چوپائے نے کھینچ کر سجدہ کی جگہ سے ہٹا دیا تو نماز فاسد
ہوگی۔

ان تمام ارشادات سے یہ بات بخوبی واضح ہو گئی کہ سواری پر نماز صحیح ہونے کے لیے دو شرطیں ضروری ہیں: اتحاد مکان اور
استقرار ارض۔ یعنی جہاں نماز شروع کی ہے وہیں پوری کرے۔ اور سواری پوری کی پوری زمین پر لگی ہو ایسا نہ ہو کہ چل رہی ہو۔ ایسا نہ
ہو کہ کل کی کل یا اس کا کچھ حصہ زمین کے علاوہ کسی ایسی چیز پر ہو جو زمین کے تابع نہ ہو ہاں اگر یہ سواری ایسی جگہ ہو کہ اگر سواری سے
باہر آئے تو بھی زمین نہ ملے یا ایسی زمین ملے کہ اس پر نماز پڑھنا ممکن نہ ہو جیسے دلدل یا اتنی کچھڑ کہ سجدہ کرنے سے منہ کچھڑ میں دھنس
جائے تو ایسی صورت میں سواری پر نماز ہو جائے گی۔ ساتھ ہی ساتھ ایک اور قاعدہ کلیہ ذہن نشین کر لیں۔ نماز کی شرائط و ارکان کی
ادائیگی سے مانع اگر کوئی سماوی سبب ہو تو جس حال میں ہو نماز پڑھ لے اعادہ نہیں جیسے وہ بیمار جسے پانی نقصان دیتا ہو تو تیمم کر کے نماز
پڑھے گا نماز ہو جائے گی صحت کے بعد اعادہ نہیں اور اگر یہ مانع بندوں کی طرف سے ہو تو بہ درجہ مجبوری جتنی قدرت ہے اس کے
مطابق نماز پڑھے اور عذر دور ہونے کے بعد اس کا اعادہ واجب ہے مثلاً کسی کو قید کر دیا گیا اس کے پاس پانی نہیں وہ تیمم کر کے نماز
پڑھے اور جب پانی ملے اعادہ کرے۔ در مختار میں ہے:

صلی المحبوس بالتيمم ان في المصر اعاد والا

لا

قیدی نے تیمم کر کے نماز پڑھی اگر شہر میں ہے تو لوٹائے ورنہ
نہیں۔

اسی کے تحت شامی میں ہے:

فقہاء نے اس میں تفریق کی علت یہ بیان فرمائی کہ سفر میں غالب یہی ہے کہ پانی نہ ہو۔ چلیہ میں کہا کہ اگر سامنے یا قریب میں پانی ہو تو اعادہ واجب ہے اس لیے اب پانی پر قدرت نہ ہونا صرف بندے کی طرف سے ہے۔

وعلموه بان الغالب فی السفر عدم الماء فی الحلیۃ وهذا یشیر الی انه لو کان بحضرته یقرب منه ماء تجب الاعادۃ لتمحض کون المنع من العبد.

اسی میں ہے:

اور اگر شرائط اور ارکان عذر سماوی کی وجہ سے ساقط ہوں تو نماز نہیں لوٹائے گا بہ خلاف اس کے جب بندے کی طرف سے ہو۔

قوله ولا یعید فی سقوط الشرائط والارکان لعذر سماوی بہ خلاف ما لو کان من قبل العبد.

(ج ۱- کتاب صلوٰۃ المریض ص ۵۱۱)

تویر الابصار و در مختار میں ہے:

اس پر قضاء لازم ہے کتنا ہی زمانہ گزر جائے اس لیے کہ یہ بندوں کے فعل کی وجہ سے ہے جیسے نیند۔

لزمہ القضاء وان طالت لانه بصنع العباد کالنوم.

اسی کے تحت شامی میں ہے:

حدیث سے قضاء کا ساقط ہونا اس وقت ثابت ہے کہ آفت سماوی سے ہو اس پر خود اس کے فعل سے جو آفت آئے اسے قیاس نہیں کیا جاسکتا ہے۔

وسقوط القضاء عرف بالاثرا اذا وصل باآفة سماویۃ فلا یقاس علیہ ما حصل بفعلہ. (ایضاً ص ۵۱۲)

ریل وغیرہ میں نماز کا حکم

ریل گاڑی بس اگر پلیٹ فارم پر یا کہیں کھڑی ہے تو اس میں نماز صحیح ہے اور اگر چل رہی ہے تو اس میں نماز درست نہیں۔ اس لیے کہ استقرار علی الارض نہیں پایا گیا اور اگر یہ اندیشہ ہو کہ نماز قضا ہو جائے گی تو چلتی ٹرین میں نماز پڑھ لے پھر اعادہ کرے۔ اس لیے کہ ٹرین سے اترنا بہ آسانی ممکن ہے اور اترے گا تو نماز پڑھنے کے لائق زمین ملے گی مگر چلتی ٹرین سے اترنا ناممکن ہے مگر یہ دشواری سماوی نہیں خود بندوں کی طرف سے ہے اس لیے چلتی ٹرین میں جو نمازیں پڑھیں ان کا اعادہ واجب ہے۔

ہوائی جہاز پر نماز کا حکم

ہوائی جہاز اگر اڑے پر کھڑا ہے تو ہوائی جہاز میں نماز صحیح ہے اور اگر فضا میں پرواز کر رہا ہے تو بھی اس میں نماز درست ہے۔ اس لیے کہ اگر ہوائی جہاز سے باہر آئے گا تو زمین نہیں ہوگی اس لیے اس لیے کہ جہاں نماز پڑھنی ممکن نہیں جیسے کشتی اور پانی کے جہاز کا حکم ہے کہ اگر بیچ دریا میں ہو تو اگرچہ چل رہا ہے تو اس میں نماز درست ہے۔ اس لیے کہ کشتی اور بحری جہاز سے باہر آئے گا تو زمین نہیں ملے گی بلکہ پانی جس پر نماز پڑھنی ممکن نہیں ویسے ہی ہوائی جہاز ہے۔

مسائل

کشتی ہوائی جہاز ریل بس کسی بھی چلتی ہوئی سواری میں نماز پڑھے تو استقبال قبلہ شرط ہے۔ افتتاح کے وقت بھی اور درمیان میں بھی جیسے قبلہ بدلتا جائے یہ اپنی نماز میں گھومتا جائے جبکہ کوئی عذر نہ ہو۔

نماز خواہ فرض ہو خواہ نفل اور اگر کوئی عذر ہو تو جدھر قدرت ہو ادھر منہ کر کے نماز پڑھے۔ (در مختار رد المحتار)

اسی طرح قیام رکوع سجدہ بھی فرض ہے بشرطیکہ عاجز نہ ہو ورنہ جیسے قدرت ہو پڑھے۔

۲۶۴- ح: قَوْمُوا فَلَا صَلَی لَكُمْ

[اٹھو! تمہارے لیے نماز پڑھ دوں]

۲۶۴- عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ جَدَّتَهُ مَلِيكَةَ دَعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ لَطَعَامٍ صَنَعَتْهُ لَهُ فَآكَلَ مِنْهُ ثُمَّ قَالَ قَوْمُوا فَلَا صَلَی لَكُمْ قَالَ أَنَسُ فَقُمْتُ إِلَى حَصِيرٍ لَنَا قَدْ اسْوَدَّ مِنْ طُولِ مَا لَبَسَ فَنَضَحْتُهُ بِمَاءٍ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَصَفَفْتُ وَالْيَتِيمَ وَرَاءَهُ وَالْعَجُوزُ مِنْ وَرَائِنَا فَصَلَّى لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَرَكَعَتَيْنِ ثُمَّ انْصَرَفَ.

حضرت انس بن مالک رضی اللہ عنہ سے روایت ہے کہ ان کی دادی ملیکہ نے رسول اللہ ﷺ کو کھانے کے لیے بلایا جو خاص حضور ہی کے لیے انہوں نے بنایا تھا حضور نے اس میں سے کچھ تناول فرمایا پھر فرمایا: اٹھو! تمہارے لیے نماز پڑھ دوں۔ حضرت انس نے کہا: میں اٹھا اور ایک چٹائی جو زمانہ دراز تک استعمال کرنے کی وجہ سے کالی ہو گئی تھی میں نے اسے پانی سے دھویا اب حضور کھڑے ہوئے۔ میں نے اور یتیم نے حضور کے پیچھے اور بوڑھی ماں نے ہمارے پیچھے صف بنائی رسول اللہ ﷺ نے ہماری (برکت) کے لیے دو رکعت نماز پڑھی اس کے بعد تشریف لے گئے۔

(بخاری۔ ج ۱۔ کتاب الصلوٰۃ۔ باب: الصلوٰۃ علی الحصر ص ۵۵۔ ایضاً۔ باب: المرأة وحدها تصف ص ۱۰۱۔ ایضاً۔ باب: صلوٰۃ النساء خلف الرجال ص ۱۲۰۔ کتاب التہجد۔ باب: التطوع مثنی مثنی ص ۱۵۶۔ مسلم۔ ج ۱۔ کتاب الصلوٰۃ۔ باب: جواز الجماعة فی النافلة ص ۲۳۲۔ ابوداؤد۔ ج ۱۔ کتاب الصلوٰۃ۔ باب: اذا كانوا ثلاثة كيف يقومون ص ۹۰۔ ترمذی۔ ج ۱۔ کتاب المواقیب۔ باب: فی الرجل یصلی ومعہ رجال ونساء ص ۳۲۔ نسائی۔ ج ۱۔ کتاب الامامت۔ باب: اذا كانوا ثلاثة وامرأة ص ۲۹)

”مَا لَبَسَ“، ”لَبَسَ“ کے معنی پہننے کے بھی ہیں اور مطلق استعمال کرنے کے بھی۔ اس کا مفعول ”تَوْب“ (کپڑا) ہو تو پہننے کے معنی میں آتا ہے اور اگر اس کا مفعول تَوْب کے علاوہ کچھ اور ہو تو اس کے معنی مطلق استعمال اور نفع اٹھانے کے آتے ہیں۔ بولتے ہیں: ”لَبَسْتُ امْرَأَةً“ تَمَتَّعْتُ بِهَا زَمَانًا“ اس سے ایک زمانہ تک نفع حاصل کیا۔

أَنَّ جَدَّتَهُ

بخاری کی مختلف روایتوں سے یہی ظاہر ہے کہ حضور اقدس ﷺ کو دعوت دینے والی ام سلیم ہی تھیں۔ اس سے ثابت ہوتا ہے کہ حضرت ام سلیم کا نام ملیکہ تھا۔ اس تقدیر پر ”جَدَّتَهُ“ کی ضمیر سند میں مذکور اسحق بن عبداللہ بن طلحہ کی طرف لوٹے گی۔ اسی پر علامہ ابن عبدالبر عبدالحق قاضی عیاض نے جزم فرمایا اور اسی کو نووی نے صحیح کہا۔ بخاری کی جملہ مرویات کو سامنے رکھ کر یہی زیادہ مناسب ہے تا کہ کم از کم بخاری کی مرویات میں تطابق رہے اور اس کا بھی احتمال ہے کہ ملیکہ حضرت ام سلیم کی والدہ کا نام ہو۔ اس تقدیر پر ”جَدَّتَهُ“ کی ضمیر حضرت انس کی طرف راجع ہے۔ اس پر ابن سعد، ابن مندہ اور ابن الحصار نے جزم کیا۔ امام الحرمین کے کلام کا بھی یہی مقتضی ہے۔ یہاں متن کے سباق سے یہی ظاہر ہے۔ وہ یتیم جنہوں نے اس وقت حضور کے پیچھے نماز پڑھی تھی ان کا نام ضمیرہ تھا۔ ان کے والد حضرت ابو ضمیرہ حضور اقدس ﷺ کے آزاد کردہ غلام تھے۔

مرد اور عورت کی محاذات کا حکم

احناف کے یہاں اگر مرد عورت کے محاذات میں ہو تو مرد کی نماز فاسد ہو جاتی ہے جبکہ ان میں سے ایک امام ہو یا دونوں ایک امام کے مقتدی ہوں۔ اس کی تائید اس حدیث سے ہوتی ہے۔ وہ اس طرح کہ کسی کے اکیلے صف میں کھڑے ہونے کی ممانعت احادیث

میں وارد ہے۔ حتیٰ کہ حضرت امام احمد فرماتے ہیں: اس سے نماز فاسد ہو جائے گی پھر بھی کیا وجہ تھی کہ حضرت ام سلیم اگلی صف میں حضرت انس وغیرہ کے ساتھ نہیں کھڑی ہوئیں، پیچھے اکیلے کھڑی ہوئیں، حضور نے بھی انہیں اگلی صف میں نہیں کھڑا کیا۔ بچوں کے بارے میں تو ثابت ہے کہ جب کوئی نہ ہو تو مردوں کے ساتھ صف میں کھڑا فرمایا مگر عورتوں کو کبھی ایک بار بھی مردوں کے ساتھ کھڑا نہیں فرمایا جیسے اسی واقعہ میں حضرت ام سلیم اگلی تھیں پھر بھی انہیں اکیلے کھڑا کیا اور بچے کو الگ نہیں کھڑا کیا حضرت انس کے ساتھ کھڑا کیا۔ آخر ایسا کیوں ہوا؟ یہ اسی وجہ سے کہ عورت کی محاذات مرد کی نماز کو فاسد کر دیتی ہے۔ اس کے مزید دلائل اپنی جگہ پر آئیں گے۔ نماز سے فارغ ہو کر حضور اقدس ﷺ نے گھر بھر کے لیے دنیا اور آخرت کی دعا کی۔ حضرت ام سلیم نے عرض کیا: حضور آپ کا چھوٹا خادم (انس) تو حضور نے حضرت انس کے لیے ہر خیر کی دعا کی۔ خصوصیت سے یہ دعا کی: ”اللہم کثر مالہ وولده“ اے اللہ! اس کے مال و اولاد کو زیادہ کر اور اس کی ذات میں برکت عطا فرما۔ اس کی برکت یہ تھی کہ ان کا باغ سال میں دو بار پھلتا تھا، اولاد میں اتنی برکت ہوئی کہ خود ان کے صلب سے اتنی یا اس سے بھی زائد اولاد ہوئی، جن میں صرف دو بیٹیاں بقیہ سب بیٹے تھے۔ وہ خود فرماتے ہیں کہ میں ۱۹۸ اپنی نسل سے دفن کر چکا ہوں، سو سال سے زائد کی عمر پائی۔

جماعت سے نماز نفل

جو لوگ اس کے قائل ہیں کہ نفل نماز جماعت سے پڑھنا جائز ہے، ان کا مستدل یہی حدیث ہے۔ احناف کہتے یہاں تداعی کے ساتھ نفل نماز مکروہ ہے۔ احناف اس حدیث کا جواب یہ دیتے ہیں کہ یہ تداعی کے ساتھ نہ تھی اور حضور اقدس ﷺ نے نماز کے طریقے کی تعلیم کے لیے یہ نماز پڑھائی تھی۔ اس حدیث سے ثابت ہوا کہ دن کی نوافل دو رکعت پڑھ سکتے ہیں اگرچہ ہمارے نزدیک افضل یہ ہے کہ کم از کم چار رکعت پڑھی جائے۔ اگر مقتدی دو ہوں تو امام آگے کھڑا ہو۔ عورتوں کی امامت صحیح نہیں، اس لیے کہ امام کی جگہ سب سے آگے ہے اور عورتوں کی جگہ سب سے پیچھے ہے۔

حضرت انس بن مالک نے بچھونے پر نماز پڑھی۔

ت ۹۹ - وَصَلَىٰ اَنَسُ بْنُ مَالِكٍ عَلَيَّ الْفَرَاشِ

(ابن ابی شیبہ وسعید بن منصور)

[میں رسول اللہ ﷺ کے آگے سوئی رہتی]

۲۶۵- ح: كُنْتُ اَنَامُ بَيْنَ يَدَيْ رَسُولِ اللّٰهِ صَلَّى اللّٰهُ عَلَيْهِ وَسَلَّمَ

نبی ﷺ کی رفیقہ حیات حضرت عائشہ رضی اللہ عنہا نے فرمایا: میں رسول اللہ ﷺ کے آگے سوئی رہتی اور میرے دونوں پاؤں قبلہ کی طرف ہوتے، جب آپ سجدہ فرمانا چاہتے تو مجھے دبا دیتے اور میں اپنے پاؤں سکیر لیتی، پھر جب کھڑے ہوتے پھیلا لیتی، گھروں میں اس وقت چراغ نہیں تھے۔

۲۶۵- عَنْ عَائِشَةَ زَوْجِ النَّبِيِّ صَلَّى اللّٰهُ عَلَيْهِ وَسَلَّمَ اَنَّهَا قَالَتْ كُنْتُ اَنَامُ بَيْنَ يَدَيْ رَسُولِ اللّٰهِ صَلَّى اللّٰهُ عَلَيْهِ وَسَلَّمَ وَرَجُلَايَ فِي قِبْلَتِهِ فَاِذَا سَجَدَ غَمَزَنِي فَنَقَضْتُ رِجْلِي فَاِذَا قَامَ بَسَطْتُهُمَا قَالَتْ وَالْبَيُوتُ يَوْمَئِذٍ لَيْسَ فِيهَا مَصَابِيحٌ

(بخاری) ج ۱- باب: الصلوٰۃ علی الفرائض۔ تین طریقے سے ص ۵۶ ایضاً۔ باب: الصلوٰۃ خلف النائم و باب التطوع خلف المرأة ص ۷۳ باب: هل يعمز امرأته عند السجود ص ۷۳ کتاب التمجید۔ باب: ما يجوز من العمل في الصلوٰۃ ص ۱۶۱ مسلم۔ ج ۱- کتاب الصلوٰۃ۔ باب: ستره المصلي ص ۱۹۶ ابوداؤد ج ۱- کتاب الصلوٰۃ۔ باب: المرأة لا تقطع الصلوٰۃ ص ۱۰۳ نسائی۔ ج ۱- کتاب الطهارة۔ باب: ترك الوضوء من مس الرجل ص ۲۳۲ مسلم۔ ج ۱- کتاب المسافرین۔ باب: حوار الجماعة في النافلة

امراتہ ص ۳۸، موطا امام مالک۔ کتاب صلوٰۃ اللیل۔ ص ۲، مسند امام احمد

مطابقت

امام بخاری نے یہاں باب کا عنوان یہ قائم کیا: ”باب الصلوٰۃ علی الفراش“ بچھونے پر نماز کا بیان۔ ظاہر ہے کہ ام المؤمنین کا پاؤں اتنا قریب ہوتا کہ سجدے کے وقت اسے ہٹانا پڑتا تو حضور اقدس ﷺ بچھونے ہی پر نماز پڑھتے، جیسا کہ یہیں اس حدیث کے دوسرے طریقے میں ہے: ”علی فراش اہلہ“ سونے والے کے پیچھے نماز ممنوع ہے، جیسا کہ ایک حدیث میں ہے جو حضرت ابن عباس رضی اللہ عنہما سے مروی ہے کہ حضور اقدس ﷺ نے فرمایا: ”لا تصلوا خلف النائم والمتحدث“ سونے والے اور بات کرنے والے کے پیچھے نماز نہ پڑھو۔ یہ ممانعت کراہت تزیہہ کی حد تک ہے اور حضور اقدس ﷺ کا فعل بیان جواز کے لیے ہے۔ حدیث مذکور کے بارے میں خود امام ابوداؤد نے کہا کہ یہ حدیث کئی طریقوں سے مروی ہے مگر سب وہی ہیں۔ مگر جب متعدد طرق سے مروی ہے تو کم از کم حسن ضرور ہے، اس لیے احکام میں لائق احتجاج ہے۔ کم از کم کراہت تزیہہ کے ثبوت کے لیے کافی ہے۔ بچھونے پر نماز پڑھنا بلاشبہ جائز ہے جبکہ وہ اتنا دبیز اور نرم نہ ہو کہ اس پر پیشانی ٹک نہ سکے ورنہ نماز نہ ہوگی۔ گدا، قالین وغیر سب میں یہی تفصیل ہے۔

ت ۱۰۰ - قَالَ الْحَسَنُ كَانَ الْقَوْمُ يَسْجُدُونَ عَلَي الْعِمَامَةِ وَالْقَلَنْسُوتَةِ وَيَدَاهُ فِي كُمِهِ.

امام حسن بصری نے فرمایا: لوگ عمامہ اور ٹوپی پر سجدہ کرتے اور ان کا ہاتھ آستین میں ہوتا (اور نماز پڑھتے)۔

(ابن ابی شیبہ و عبدالرزاق)

پورا اثر یہ ہے: ”ان اصحاب النبی صلی اللہ علیہ وسلم كانوا یسجدون وایدیہم فی ثیابہم ویسجد الرجل منہم علی قلنسوتہ و عمامتہ“ صحابہ کرام اس حالت میں سجدہ کرتے کہ ان کے ہاتھ کپڑوں میں ہوتے اور ان میں کچھ لوگ اپنی ٹوپی اور عمامہ پر سجدہ کرتے۔ سخت سردی اور سخت گرمی میں اس کی اجازت ہے۔ اس اثر سے معلوم ہوا کہ صحابہ کرام ٹوپی پہنا کرتے تھے۔

۲۶۶- ح: فَيَضَعُ أَحَدُنَا طَرْفَ ثَوْبِهِ [کپڑے کے کنارے کو رکھ دینا]

۲۶۶- عَنْ أَنَسِ بْنِ مَالِكٍ قَالَ كُنَّا نُصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ فَيَضَعُ أَحَدُنَا طَرْفَ الثَّوْبِ مِنْ شِدَّةِ الْحَرِّ فِي مَكَانِ السُّجُودِ.

حضرت انس بن مالک رضی اللہ عنہ نے فرمایا: ہم نبی ﷺ کے ساتھ نماز پڑھتے تو ہم میں سے کوئی گرمی کی شدت کی وجہ سے اپنے کپڑے کے کنارے کو سجدے کی جگہ رکھ دیتا۔

(بخاری۔ ج ۱۔ کتاب الصلوٰۃ۔ باب: السجود علی الثیاب فی شدة الحر ص ۵۶، ایضاً۔ کتاب المواقیت۔ باب: وقت الظهر عند الزوال ص ۷۷، مسلم۔ ج ۱۔ کتاب المساجد۔ باب: استحباب تقديم الظهر فی اول الوقت ص ۲۲۵، ابوداؤد۔ ج ۱۔ کتاب الصلوٰۃ۔ باب: الرجل یسجد علی ثوبہ ص ۹۶، ترمذی۔ ج ۱۔ کتاب السفر۔ باب: الرخصة علی الثوب فی الحر والبرد ص ۷۶، نسائی۔ ج ۱۔ کتاب الانتحاح۔ باب: السجود علی الثیاب ص ۱۶۷، ابن ماجہ۔ کتاب اقامة الصلوٰۃ۔ باب: السجود علی الثیاب فی الحر والبرد ص ۷۳)

یہی احناف کا مذہب ہے، امام شافعی فرماتے ہیں کہ یہ جائز نہیں۔ ان کی دلیل یہ دو حدیثیں ہیں: اول ایک حدیث میں آیا ہے کہ ہم میں کوئی کنگریوں کو ہاتھ میں لے کر ٹھنڈا کرتا، پھر سجدہ کرتا اور اگر اپنے کپڑے پر سجدہ کرنا جائز ہوتا تو صحابہ یہ طول عمل کیوں

ل ابوداؤد۔ ج ۱ ص ۱۰۱۔ کتاب الصلوٰۃ۔ باب: الصلوٰۃ الی المتحدثین والنیام ص ۱۱۳۔ ج ۲ ص ۱۱۳

کرتے؟ ہمارا جواب یہ ہے کہ ہو سکتا ہے ان صحابہ کے پاس اتنا کپڑا نہ رہا ہو کہ اگر اس پر سجدہ کرتے تو ستر عورت باقی رہتا یا ایسا کپڑا نہ رہا ہو جسے بچھا کر سجدہ کر سکیں۔ ثانی: حضرت خباب رضی اللہ عنہ کہتے ہیں کہ ہم نے خدمت اقدس میں کنکریوں کی گرمی کی شکایت کی تو حضور نے ہماری شکایت نہیں سنی۔ ہمارا جواب یہ ہے کہ ان دیار میں کیا خود ہمارے دیار میں بھی گرمیوں میں عصر کے وقت تک زمین تپتی رہتی ہے اگر زمین کے ٹھنڈی ہونے تک ظہر کو موخر کر دیا جاتا تو پھر ظہر کا وقت ہی نہ رہتا۔

[کیا نبی ﷺ اپنی نعلین پہنے

۲۶۷- ح: اَکَانَ النَّبِيُّ صَلَّى اللَّهُ عَلَيْهِ

نماز پڑھتے تھے؟]

وَسَلَّمَ يُصَلِّي فِي نَعْلَيْهِ

۲۶۷- اَنَا أَبُو مُسَلَّمَةَ سَعِيدُ بْنُ يَزِيدَ الْأَزْدِيُّ قَالَ سَأَلْتُ أَنَسَ بْنَ مَالِكٍ أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي فِي نَعْلَيْهِ قَالَ نَعَمْ

ابو مسلمہ سعید بن یزید ازدی نے کہا: میں نے حضرت انس بن مالک رضی اللہ عنہ سے پوچھا: کیا نبی ﷺ اپنی نعلین پہنے نماز پڑھتے تھے؟ تو انہوں نے بتایا: ہاں!

(بخاری- ج ۱- کتاب الصلوٰۃ- باب: الصلوٰۃ فی الخفاف ص ۵۶- مسلم- ج ۱- کتاب الطہارۃ- باب: المسح علی الخفین ص ۳- ۱۳۲- ترمذی- ج ۱- کتاب الطہارۃ- باب: المسح علی الخفین ص ۱۳- نسائی- ج ۱- کتاب الطہارۃ- باب: المسح علی الخفین ص ۳۱- ابوداؤد- ج ۱- کتاب الطہارۃ- باب: المسح علی الخفین ص ۲۱- ابن ماجہ- کتاب الطہارۃ- باب: المسح علی الخفین ص ۴۱)

ابوداؤد نے اپنی سنن میں اور حاکم نے مستدرک میں حضرت شداد بن اوس رضی اللہ عنہ سے روایت کیا کہ حضور اقدس ﷺ نے فرمایا: خالفوا اليهود فانهم لا يصلون في نعالهم ولا في خفافهم۔

یہود کی مخالفت کرو وہ اپنے نعل اور موزوں میں نماز نہیں پڑھتے۔

(ج ۱- کتاب الصلوٰۃ- باب: الصلوٰۃ فی النعال ص ۹۵)

حضرت موسیٰ علیہ السلام جب کوہ طور پر حاضر ہوئے تو انہیں حکم ہوا:

فَاخْلَعْ نَعْلَيْكَ إِنَّكَ بِالْوَادِ الْمُقَدَّسِ طُوًى

اپنے نعلین اتار دو تم طویٰ کی مقدس وادی میں ہو

(طہ: ۱۴)

اس سے یہود نے سمجھا کہ چپل جوتے پہن کر نماز جائز نہیں، یہود کا یہ گمان غلط تھا۔ اس کے ازالہ کے لیے فرمایا کہ یہود کے اس گمان فاسد کے علی الرغم تم لوگ جوتوں میں نماز پڑھو یہ صرف جواز کی حد تک ہے۔ وہ بھی ان جوتوں میں جواتے نرم ہوں کہ سجدے میں بہ آسانی مز سکین تاکہ انگلیوں کے پیٹ بچھ سکیں، ورنہ نماز نہ ہوگی اس لیے کہ سجدے میں دونوں پاؤں کی کم از کم ایک انگلی کا پیٹ زمین پر لگنا فرض ہے۔ اور ہر پاؤں کی کم از کم تین انگلیوں کے پیٹ لگنے واجب اور سب کے لگنے سنت، جیسا کہ فتاویٰ رضویہ ج ۳ ص ۴۴۰ لغایت ص ۴۴۳ میں انتہائی محققانہ طور پر اعلیٰ حضرت امام احمد رضا قدس سرہ نے ثابت فرمایا ہے۔ اس عہد میں عرب کے نعل یا چپل بہت نرم پتلے چمڑے کے ہوتے تھے۔ وہ بھی اکہرے پرت کے زیادہ پسند کرتے تھے۔ رؤساء و ملوک اسی کو پہنتے تھے۔ ایک حدیث میں ہے: "ان رجلا شکوا اليه ﷺ رجلا من الانصار فقال يا خير من يمشى بنعل فرد" حضور اقدس ﷺ سے ایک صاحب نے ایک انصاری کی شکایت کی تو یوں عرض کیا: اے وہ ذات جو اکہری چپل پہن کر چلنے والوں میں سب سے بہتر ہے۔ اسی کے تحت مجمع بحار الانوار میں ہے:

الفرد وهو التي تخفف ولم تطارق وانما هي فرد سے مراد وہ نعل ہے جو ہلکی ہو اور اس کے تلوے میں کئی

طارق واحد والعرب يمدح بركة النعال يجعلها من لباس الملوك. پرت نہ ہوں صرف ایک پرت ہو۔ عرب تیلی چیلوں کو پسند کرتے ہیں اور اسے بادشاہوں کا لباس جانتے ہیں۔

حضور اقدس ﷺ کے نعلین مبارک چپل کی طرح تھے۔ نیچے صرف تلا اور اوپر صرف دو تسمے لگے تھے۔ ایسے نرم ملائم جوتے اور چپل پہن کر نماز درست ہے جو بہ آسانی مزہ جاتے ہوں جس کی وجہ سے انگلیاں بچھ جاتی ہیں جبکہ ان میں کوئی نجاست نہ لگی ہو اور اگر نجاست لگی ہو تو نماز قطعاً نہ ہوگی اس لیے کہ مُصلیٰ کے بدن اور کپڑے کا نجاست قدر مانع سے پاک ہونا شرط ہے۔ حضور اقدس ﷺ اور صحابہ کرام کی عادت یہی تھی کہ نماز کے وقت نعل اتار لیا کرتے تھے۔ ابو داؤد میں حضرت ابو ہریرہ رضی اللہ عنہ سے مروی ہے حضور اقدس ﷺ نے فرمایا:

اذا صلی احدکم فلا یضع نعلیه عن یمینہ ولا عن یسارہ فتکون عن یمین غیرہ الا ان لا یکون عن یسارہ احد ویضعہما بین رجلیہ۔ جب تم لوگ نماز پڑھو تو اپنی چپلیں نہ اپنے دائیں رکھو نہ اپنے بائیں کہ کسی کے دائیں ہوں گی ہاں اس کے بائیں کوئی نہ ہو تو بائیں طرف رکھو اپنی چپلیں اپنے پاؤں کے درمیان رکھو۔

(ج ۱- کتاب الصلوٰۃ- باب: الصلوٰۃ فی النعال ص ۹۶)

مسجد میں جوتا چپل پہن کر جانا ممنوع ہے اس لیے کہ یہ خلاف ادب ہے۔ کیا چیز ادب ہے؟ کیا نہیں ہے؟ اس کا مدار عرف ہے اس زمانے میں کا عرف یہی ہے کہ لوگ جس فرش پر بیٹھتے ہوں اس پر جوتا چپل پہن کر جانے کو بے ادبی جانتے ہیں۔

۲۶۸- ح: بَالَ ثُمَّ تَوَضَّأَ وَمَسَحَ عَلَى خَفِيَّتِهِ

۲۶۸- عَنْ هَمَّامِ بْنِ الْحَارِثِ قَالَ رَأَيْتُ جَرِيرَ ابْنَ عَبْدِ اللَّهِ بَالَ ثُمَّ تَوَضَّأَ وَمَسَحَ عَلَى خَفِيَّتِهِ ثُمَّ قَامَ فَصَلَّى فَسُئِلَ فَقَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ صَنَعَ مِثْلَ هَذَا قَالَ إِبْرَاهِيمُ فَكَانَ يُعْجِبُهُمْ لِأَنَّ جَرِيرًا كَانَ مِنْ آخِرِ مَنْ أَسْلَمَ۔

ہمام بن حارث نے کہا: میں نے حضرت جریر بن عبد اللہ رضی اللہ عنہ کو دیکھا انہوں نے پیشاب کیا پھر وضو کیا اور موزوں پر مسح کیا اس کے بعد کھڑے ہو کر نماز پڑھی تو ان سے سوال کیا گیا تو انہوں نے فرمایا: میں نے نبی ﷺ کو دیکھا کہ حضور نے ایسا ہی کیا۔ حضرت ابراہیم نخعی نے کہا: یہ حدیث لوگوں کو بہت پسند تھی اس لیے کہ جریر آخر میں مسلمان ہونے والوں میں سے ہیں۔

(بخاری- ج ۱- کتاب الصلوٰۃ- باب: الصلوٰۃ فی النعال ص ۵۶، ج ۲- کتاب اللباس- باب: النعال السبئیہ وغیرہا ص ۸۷۰، مسلم- ج ۱- کتاب المساجد- باب: الصلوٰۃ فی النعلین ص ۲۰۸، ترمذی- ج ۱- کتاب الصلوٰۃ- باب: فی الصلوٰۃ فی النعال ص ۵۳، نسائی- ج ۱- باب: الصلوٰۃ فی النعلین ص ۱۲۵)

اس حدیث اور اس موضوع پر کلام ہو چکا ہے۔

کچھ لوگوں کا خیال تھا کہ موزوں پر مسح سورہ مائدہ سے منسوخ ہو گیا ہے۔ اس شبہ کے ازالے کے لیے یہ حدیث بہت محکم دلیل ہے اس لیے کہ سورہ مائدہ کا نزول غزوہ بنی مصطلق کے موقع پر ہوا ہے جو ۵ھ یا ۶ھ میں پیش آیا تھا۔

اور حضرت جریر رضی اللہ عنہ ایک قول کی بناء پر حضور اقدس ﷺ کے وصال سے چالیس دن پہلے اور برہانے تحقیق رمضان ۱۰ھ میں مشرف بہ اسلام ہوئے۔ اور وہ فرما رہے ہیں کہ میں نے رسول اللہ ﷺ کو موزوں پر مسح کرتے دیکھا تو ثابت ہوا کہ موزوں پر

مسح منسوخ نہیں۔ ابوداؤد میں یوں ہے: میں نے جب رسول اللہ ﷺ کو مسح کرتے ہوئے دیکھا ہے تو موزوں پر مسح کرنے سے مجھے کون سی چیز روک سکتی ہے؟ کچھ لوگوں نے کہا: حضور کا مسح کرنا ماندہ کے نزول سے پہلے کا واقعہ ہے۔ حضرت جریر نے فرمایا: میں ماندہ کے نازل ہونے کے بعد مسلمان ہوا ہوں۔ حضرت جریر نے نبی ﷺ کو موزوں پر مسح کرتے ہوئے حجۃ الوداع میں دیکھا۔

(فتح الباری بحوالہ طبرانی۔ ج ۱ ص ۳۱۶)

[ایک شخص کو دیکھا جو رکوع اور سجدہ پورا نہیں کرتا تھا]

حضرت حذیفہ رضی اللہ عنہ نے ایک شخص کو دیکھا جو رکوع اور سجدہ پورا نہیں کرتا تھا، جب وہ نماز پوری کر چکا تو اس سے حضرت حذیفہ نے فرمایا: تو نے نماز نہیں پڑھی۔ اور ابواکل نے کہا: میرا گمان ہے کہ حضرت حذیفہ نے یہ فرمایا کہ اگر اسی حال میں مرے گا تو حضرت محمد ﷺ کے طریقے کے علاوہ کسی اور طریقے پر مرے گا۔

(بخاری۔ ج ۱۔ کتاب الصلوة۔ باب: اذا لم يتم السجود ص ۵۶، ایضاً۔ کتاب الاذان۔ باب: اذا لم يتم الركوع ص ۱۰۹، ایضاً۔ باب: اذا لم يتم

السجود ص ۱۱۲)

کتاب الاذان۔ باب: اذا لم يتم الركوع کے تحت زید بن وہب سے جو روایت ہے اس میں ”واحسبہ“ نہیں ہے اور اخیر میں یہ ہے: ”لومت مت علی غیر الفطرة فطر اللہ محمد ﷺ“ اگر اسی پر مرے گا تو اس دین فطرت کے غیر پر مرے گا جس پر محمد ﷺ کو اللہ نے پیدا فرمایا ہے۔

لا يتم ركوعه

اگر اس سے یہ مراد ہے کہ فرض ادا نہ کرتا تھا تو ”ما صلیت“ سے حقیقی معنی مراد ہیں۔ اور اگر یہ مراد ہے کہ فرض تو ادا کرتا تھا واجب یا سنت کو چھوڑ دیتا تھا تو اس سے مراد یہ ہے کہ تو نے کامل نماز نہیں پڑھی۔

علی غیر سنة

میں سنت سے فقہی اصطلاحی معنی مراد نہیں بلکہ لغوی ہے۔ یعنی وہ طریقہ جو فرض واجب اور سنت تینوں کو شامل ہے۔

[جب نماز پڑھتے تو (سجدوں میں) اپنے دونوں ہاتھوں کو کشادہ رکھتے]

۲۷۰- ح: كَانَ إِذَا صَلَّى

فَرَجَ بَيْنَ يَدَيْهِ

۲۷۰- عَنْ عَبْدِ اللَّهِ بْنِ مَالِكٍ بْنِ بَحِينَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا صَلَّى فَرَجَ بَيْنَ يَدَيْهِ حَتَّى يَبْدُوَ بَيَاضَ ابْطِئِهِ

حضرت عبداللہ بن مالک ابن بحینہ رضی اللہ عنہ سے روایت ہے کہ نبی ﷺ جب نماز پڑھتے تو (سجدوں میں) اپنے دونوں ہاتھوں کو اتنا کشادہ رکھتے کہ آپ کے بغل کی سفیدی ظاہر ہو جاتی۔

(بخاری۔ ج ۱۔ کتاب الصلوة۔ باب: بیسدی ضبعہ ص ۵۶، کتاب الاذان۔ باب: بیسدی ضبعہ ص ۱۱۲، کتاب صفة النبی ﷺ ص ۵۰۳، مسلم۔

ج ۱۔ کتاب الصلوة۔ باب: الاعتدال فی السجود ص ۱۹۳، نسائی۔ ج ۱۔ کتاب الصلوة۔ باب: صفة السجود ص ۱۶۶)

عبداللہ بن مالک ابن کسینہ رضی اللہ

یہاں مالک حضرت عبداللہ کے والد ہیں اور کسینہ عبداللہ کی ماں۔ عام دستور سے ہٹ کر یہ اپنے ماں اور باپ دونوں کی طرف منسوب ہیں۔ علامہ نووی نے فرمایا کہ قراءت میں مالک پر تنوین پڑھنی چاہیے اور ابن کسینہ میں ابن کے الف کو لکھنا بھی چاہیے۔ حضرت عبداللہ قدیم الاسلام صحابی ہیں عالم فاضل تھے ہمیشہ روزہ سے رہتے حضرت معاویہ کے زمانے میں وصال فرمایا۔

فَرَجَ بَيْنَ يَدَيْهِ

سے مراد یہ ہے کہ بازوؤں کو کروٹ سے دور رکھتے اتنا کہ بغل کی سفیدی نظر آتی۔ امام ابو نعیم نے دلائل النبوة میں تحریر کیا کہ بغل کی سفیدی حضور اقدس ﷺ کے خصائص میں سے ہے۔

ت ۱۰۱- يَسْتَقْبِلُ بِأَطْرَافِ رِجْلَيْهِ الْقِبْلَةَ قَالَ أَبُو حُمَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ.

اپنے پاؤں کی انگلیاں قبلہ زور رکھے نبی ﷺ سے روایت کرتے ہوئے یہ ابو حمیدی نے کہا۔

(بخاری۔ ج ۱۔ کتاب الصلوٰۃ۔ باب: فضل استقبال القبلة ص ۵۶)

یہ ابو حمید رضی اللہ عنہ صحابی ہیں ان کا نام عبدالرحمن یا منذر ہے ان کے والد کا نام سعد ہے۔ بنی ساعدہ کے فرد صحابی انصاری ہیں۔ حضرت معاویہ رضی اللہ عنہ کے عہد تک باحیات رہے انہیں کے عہد میں وصال فرمایا۔

یہ ایک طویل حدیث کا جزو ہے جو باب "سنة الجلوس" میں مفصل مذکور ہے۔ ہم اوپر بتا آئے ہیں کہ سجدے میں دونوں پاؤں کی دسوں انگلیوں میں سے کم از کم ایک کا پیٹ زمین پر لگنا فرض ہے اور ہر پاؤں کی کم از کم تین انگلیوں کے پیٹ کا زمین پر لگنا واجب ہے اور دسوں کا سنت۔ حضرت امام بخاری کا مقصود یہاں یہ ہے کہ سجدے کی حالت میں جن جن اعضاء کا قبلہ رو کرنا ممکن ہو سب کو قبلہ رو رکھنا ضروری ہے۔

۲۷۱- ح: مَنْ صَلَّى صَلَاتَنَا

[جو ہماری طرح نماز پڑھے

وَاسْتَقْبَلَ قِبْلَتَنَا

اور ہمارے قبلہ کو منہ کرے]

۲۷۱- عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى صَلَاتَنَا وَاسْتَقْبَلَ قِبْلَتَنَا وَآكَلَ ذَبِيحَتَنَا فَذَلِكَ الْمُسْلِمُ الَّذِي لَهُ ذِمَّةُ اللَّهِ وَذِمَّةُ رَسُولِهِ فَلَا تُخْفَرُوا اللَّهَ فِي ذِمَّتِهِ.

(بخاری۔ ج ۱۔ کتاب الصلوٰۃ۔ باب: فضل استقبال القبلة ص ۵۶)

۲۷۲- عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُمِرْتُ أَنْ أَقَاتِلَ النَّاسَ حَتَّى يَقُولُوا لَا إِلَهَ إِلَّا اللَّهُ فَإِذَا قَالُوا ذَلِكَ فَاصْلِحُوا وَلَا تَكْفُرُوا وَأَسْتَقْبَلُوا قِبْلَتَنَا وَآكَلُوا ذَبِيحَتَنَا فَقَدْ حَرَمْتُ عَلَيْنَا دِمَائِهِمْ وَأَمْوَالَهُمْ إِلَّا بِحَقِّهَا وَحَسَابُهُمْ عَلَى اللَّهِ. (ایضاً ص ۵۷)

حضرت انس بن مالک رضی اللہ عنہ نے کہا کہ رسول اللہ ﷺ نے فرمایا: جو ہماری طرح نماز پڑھے (نماز میں) ہمارے قبلہ کو منہ کرے ہمارا ذبیحہ کھائے تو یہ وہ مسلمان ہے جس کے لیے اللہ اور اس کے رسول کا ذمہ ہے اللہ کے ذمہ میں رخنہ اندازی مت کرو۔

حضرت انس بن مالک رضی اللہ عنہ نے کہا: رسول اللہ ﷺ نے فرمایا کہ مجھے یہ حکم دیا گیا ہے کہ لوگوں سے قتال کروں یہاں تک کہ وہ لا الہ الا اللہ کہیں جب یہ لوگ کہہ دیں اور ہماری طرح نماز پڑھیں ہمارے قبلہ کی جانب (نماز میں) منہ کریں اور ہمارا ذبیحہ کھائیں تو ہم پر ان کے خون اور ان کے مال حرام ہو گئے مگر اس کے حق کی

بناء پر اور ان کا حساب اللہ پر ہے۔

میمون بن سیاہ نے حضرت انس بن مالک رضی اللہ عنہ سے پوچھا اور کہا: اے ابو حمزہ! بندے کے خون اور مال کو کیا چیز حرام کر دیتی ہے؟ تو آپ نے فرمایا: جو اس بات کی گواہی دے کہ سوائے اللہ کے کوئی معبود نہیں اور (نماز میں) ہمارے قبلہ کی جانب منہ کرے اور ہماری طرح نماز پڑھے اور ہمارا ذبیحہ کھائے تو وہ مسلمان ہے اس کے وہی حقوق ہیں جو کسی مسلمان کے ہیں اس پر وہی ذمہ داریاں ہیں جو دوسرے مسلمان پر ہیں۔ حمید نے کہا: ہم سے حضرت انس نے نبی ﷺ سے روایت کرتے ہوئے بیان کیا۔

۲۷۳- قَالَ سَأَلَ مَيْمُونُ بْنُ سِيَاهٍ أَنَسَ بْنَ مَالِكٍ قَالَ يَا أَبَا حَمَزَةَ وَمَا يُحْرِمُ أَدَمُ الْعَبْدُ وَمَالَهُ فَقَالَ مَنْ شَهِدَ أَنْ لَا إِلَهَ إِلَّا اللَّهُ وَاسْتَقْبَلَ قِبَلَتَنَا وَصَلَّى صَلَوَاتَنَا وَآكَلَ ذَبِيحَتَنَا فَهُوَ الْمُسْلِمُ لَهُ مَا لِلْمُسْلِمِ وَعَلَيْهِ مَا عَلَى الْمُسْلِمِ وَقَالَ ابْنُ أَبِي مَرْيَمَ أَخْبَرَنَا يَحْيَى بْنُ أَيُّوبَ حَدَّثَنَا حُمَيْدٌ قَالَ نَأْنَسُ عَنِ النَّبِيِّ صَلَّى اللَّهُ عَلَيْهِ وَسَلَّمَ.

(بخاری۔ ج ۱۔ کتاب الصلوٰۃ۔ باب: فضل استقبال القبلة ص ۵۷)

”فلا تخفروا“ کا مادہ ”خفرو“ ہے جس کے معنی امان دینے، پناہ دینے، امان کا معاہدہ کرنے کے ہیں۔ باب افعال میں جا کر اس کے معنی نقض امان کے ہو گئے۔ پہلی روایت میں کلمہ طیبہ کے اقرار یا شہادت کا تذکرہ نہیں۔ اس کا یہ مطلب نہیں کہ بغیر ایمان لائے ہمارے قبلہ کی طرف منہ کر کے کوئی نماز پڑھنے لگے، ہمارا ذبیحہ کھانے لگے تو وہ مسلمان ہے۔ ایک روایت دوسری روایت کی اور ایک حدیث دوسری حدیث کی تفسیر ہوتی ہے۔ مراد یہ ہے کہ جو ایمان لانے کے بعد ہماری طرح اور ہمارے قبلہ کو منہ کر کے نماز پڑھے اور ہمارا ذبیحہ کھائے وہ مسلمان ہے۔ چونکہ ہماری طرح ہمارے قبلہ کی جانب منہ کر کے نماز وہی پڑھتا تھا جو مسلمان ہوتا تھا اور ہمارا ذبیحہ وہی کھاتا تھا جو مسلمان ہوتا تھا اس لیے صرف اعمال ظاہرہ پر مسلمان ہونے کا حکم لگایا گیا۔ اہل کتاب کا قبلہ بیت المقدس ہے اور یہود کی نماز میں رکوع نہیں یہ ہمارا ذبیحہ نہیں کھاتے۔ مشرکین اور مجوس نماز ہی نہیں پڑھتے تھے اس لیے یہ چیزیں مسلمانوں کی خاص علامت قرار دی گئیں۔ اسی سے اہل قبلہ کی اصطلاح استخراج ہوئی اہل قبلہ سے مراد وہ لوگ ہیں جو ان تمام باتوں کو حق کہتے اور مانتے ہوں جو حضور اقدس ﷺ اللہ عزوجل کی طرف سے لائے ہیں۔ اور ضروریات دین میں سے کسی کا بھی انکار نہ کرتے ہوں جو شخص اپنے کو مسلمان کہلاتا ہے اور ہمارے قبلہ کی طرف منہ کر کے نماز پڑھتا ہے مگر ضروریات دین میں سے کسی کا انکار کرتا ہے وہ اہل قبلہ میں سے نہیں۔ سیدنا امام اعظم ابو حنیفہ رضی اللہ عنہ فرماتے ہیں: ”لنا نكفر اهل القبلة“ ہم اہل سنت اہل قبلہ کو کافر نہیں کہتے اس سے مراد اہل قبلہ بہ معنی مذکور ہیں اس لیے قادیانی، رافضی، نیچری، وہابی وغیرہ جو ضروریات دین کا انکار کرتے ہیں ان کو ضرور کافر کہا جائے گا۔ اور حضرت امام اعظم رضی اللہ عنہ کا قول مذکور انہیں قطعاً نفع نہ دے گا۔ کتاب الایمان میں گزر چکا ہے کہ لا الہ الا اللہ کلمہ طیبہ کا علم ہے اس سے مراد پورا کلمہ طیبہ ہے۔ وہیں اس حدیث پر مکمل گفتگو بھی ہو چکی ہے اعادہ کی حاجت نہیں۔

قَالَ حَدَّثَنَا حُمَيْدٌ

اس متابعت کے ذکر کے دو فوائد ہیں۔ پہلی سند میں صرف یہ ہے کہ حمید نے یہ کہا کہ میمون بن سیاہ نے حضرت انس سے پوچھا اس میں یہ تصریح نہیں کہ حمید اس مجلس میں موجود تھے اور انہوں نے خود اس کو سنا ہے مگر دوسری سند میں اس کی تصریح ہے کہ حمید نے یہ کہا: ہم سے حضرت انس نے حدیث بیان کی۔ پہلی روایت حضرت انس پر موقوف ہے اس میں یہ ہے کہ حضرت انس نے فرمایا۔ دوسری روایت میں یہ ہے: ”عن النبی ﷺ“ جو اس کے مرفوع ہونے پر نص ہے۔

۲۷۴- ح: سَأَلْنَا ابْنَ عَمْرٍو رَضِيَ اللَّهُ عَنْهُ [حضرت ابن عمر رضی اللہ عنہما سے ہم نے دریافت کیا

عَنْهُمَا عَنْ رَجُلٍ طَافَ
بِالْبَيْتِ بِالْعُمْرَةِ

ایسے شخص کے بارے میں جس نے
عمرے کا طواف بیت اللہ کر لیا

۲۷۴- حَدَّثَنَا عَمْرُو بْنُ دِينَارٍ قَالَ سَأَلْنَا ابْنَ عُمَرَ
عَنْ رَجُلٍ طَافَ بِالْبَيْتِ الْعُمْرَةَ وَكَمْ يَطْفُ بَيْنَ الصَّفَا
وَالْمَرْوَةِ أَيَّتِي أَمْرَأَتُهُ فَقَالَ قَدِمَ النَّبِيُّ صَلَّى اللَّهُ عَلَيْهِ
وَسَلَّمَ فَطَافَ بِالْبَيْتِ سَبْعًا وَصَلَّى خَلْفَ الْمَقَامِ
رَكْعَتَيْنِ وَطَافَ بَيْنَ الصَّفَا وَالْمَرْوَةِ وَقَدْ كَانَ لَكُمْ
فِي رَسُولِ اللَّهِ أُسْوَةٌ حَسَنَةٌ وَسَأَلْنَا جَابِرَ بْنَ عَبْدِ اللَّهِ
فَقَالَ لَا يَقْرَبْنَهَا حَتَّى يَطُوفَ بَيْنَ الصَّفَا وَالْمَرْوَةِ.

عمر و بن دینار نے حدیث بیان کی کہ ہم نے حضرت ابن عمر
رضی اللہ عنہما سے دریافت کیا ایسے شخص کے بارے میں جس نے عمرے کا
طواف بیت اللہ کر لیا اور صفا و مروہ کے درمیان سعی نہیں کی۔ کیا وہ
اپنی عورت کے پاس آئے؟ تو انہوں نے جواب دیا کہ نبی ﷺ
نے بیت اللہ کا سات بار طواف کیا اور مقام کے پیچھے دو رکعت نماز
پڑھی اور صفا و مروہ کے درمیان سعی کی اور بے شک تمہارے لیے
رسول اللہ ﷺ کی ذات میں پیروی ہے اور ہم نے جابر بن عبد اللہ
رضی اللہ عنہ سے پوچھا تو انہوں نے فرمایا: ہرگز قریب نہ جائے جب تک
صفا اور مروہ کی سعی نہ کر لے۔

(بخاری۔ ج ۱۔ کتاب الصلوة۔ باب: قبلة اهل المدينة ص ۵۷۔ کتاب المناسک۔ باب: طواف النبي صلى الله عليه وسلم و صلى لا سبوعه
ر كعتين ص ۲۲۰۔ باب: من صلى ركعتي الطواف خلف المقام ص ۲۲۰۔ باب: ما جاء في السعي بين الصفا والمروة ص ۲۲۱۔ کتاب العمرة۔
باب: متى يحل المعتمر ص ۲۳۱۔ مسلم۔ ج ۱۔ کتاب الحج۔ باب: بيان ان المحرم لا يتحلل بالطواف قبل السعي ص ۴۰۵۔ نسائي۔ ج ۲۔ کتاب المناسک۔
باب: اين يصلى ركعتي الطواف ص ۲۹۔ باب: طواف سنن اهل بالعمرة ص ۳۶۔ باب: ذكر خروج النبي صلى الله عليه وسلم الى الصفا
ص ۴۰۔ ابن ماجه۔ کتاب المناسک۔ باب: الركعتين بعد الطواف ص ۲۱۸)

مقام ابراہیم سے کیا مراد ہے؟

مقام سے مراد مقام ابراہیم ہے یعنی وہ پتھر جس پر حضرت ابراہیم علیہ السلام کے قدم پاک کے نشان ہیں۔ آیت کریمہ ”وَاقْبَلُوا
مِنْ مَقَامِ إِبْرَاهِيمَ مُصَلًّى“ (البقرہ: ۱۲۵) میں مقام سے کیا مراد ہے؟ اس میں ائمہ مفسرین کے چند قول ہیں۔ حضرت ابن عباس
امام مجاہد اور امام عطاء کا قول یہ ہے کہ پورا حرم مقام ابراہیم ہے۔ امام مجاہد کا دوسرا قول یہ ہے کہ عرفہ مزدلفہ معنی مراد ہے۔ امام عطاء
سے یہ بھی مروی ہے کہ وہ مقام ابراہیم سے عرفات مزدلفہ معنی کے ساتھ ساتھ جمرات بھی لیتے ہیں۔ ان اقوال کی بناء پر ”مُصَلًّى“
سے مراد دعا کی جگہ ہوگی۔ سدی نے کہا: اس سے مراد وہ پتھر ہے جسے حضرت اسمعیل کی اہلیہ نے حضرت ابراہیم کے قدم کے نیچے رکھ
کر ان کا سردھویا تھا۔ امام رازی نے اپنی تفسیر میں یہی امام حسن اور قتادہ سے روایت کیا، مگر صحیح اور راجح یہ ہے کہ مقام ابراہیم سے مراد
وہ مقدس پتھر ہے جس پر کھڑے ہو کر حضرت ابراہیم علیہ السلام نے کعبہ کی تعمیر کی تھی جس پر آپ کے نشان قدم پڑ گئے تھے اور آج بھی باقی
ہیں۔ اس کی دلیل یہ حدیث ہے جو حضرت انس رضی اللہ عنہ سے مروی ہے کہ حضرت عمر رضی اللہ عنہ مقام ابراہیم سے گزرے تو حضور اقدس ﷺ
سے عرض کیا: یا رسول اللہ! اسے نماز کی جگہ بنا لیں؟ اس پر یہ آیت کریمہ نازل ہوئی: ”اس قول کی بناء پر مُصَلًّى سے مراد نماز پڑھنے کی
جگہ ہے یعنی مقام ابراہیم پر نماز پڑھو۔ رہ گئی اس حدیث کی بات تو اس میں متعین ہے کہ اس سے مراد وہی مشہور و معروف پتھر ہے جس
پر حضرت ابراہیم علیہ السلام کے نشان قدم ہیں۔ ازرقی نے اخبار مکہ میں صحیح سندوں کے ساتھ ذکر کیا ہے کہ جہاں اس وقت مقام ابراہیم

۱۔ بخاری۔ ج ۱ ص ۷۵۔ کتاب الصلوة۔ باب: التوجه الى القبلة حيث كان بخاری۔ ج ۲ ص ۶۲۲۔ کتاب التفسیر۔ باب: قوله والوا الحمد لله والدا

ہے وہیں حضور ﷺ کے زمانے میں بھی رکھا ہوا تھا اور یہیں حضرات صدیق اکبر اور فاروق اعظم رضی اللہ عنہما کے عہد میں بھی اسی طرح تھا۔ حضرت عمر رضی اللہ عنہ کے عہد میں ایک مرتبہ سیلاب آیا اور اس پتھر کو بہا لے گیا۔ تلاش کے بعد مکہ معظمہ کے نیچے ملا۔ لوگ اسے وہاں لے آئے اٹھالائے اور کعبہ کے پردے میں باندھ دیا۔ جب حضرت عمر مکہ معظمہ آئے تو پہلے یہ تفتیش کی کہ یہ کہاں تھا جب یقینی طور پر متعین ہو گیا کہ وہ جگہ یہ ہے تو پھر وہیں رکھا اور اس کے ارد گرد عمارت بنوادی وہیں آج تک ہے۔

(فتح الباری۔ ج ۱۔ باب: قوله واتخذوا من مقام ابراهيم مصلیٰ ص ۳۱۹)

مسائل

اس حدیث سے ثابت ہو گیا کہ عمرے میں سعی واجب ہے۔ عمرہ کرنے والا صفا اور مرزہ کی سعی سے پہلے ممنوعات احرام کا ارتکاب نہیں کر سکتا۔ ہر طواف کے بعد دو رکعت پڑھنی چاہیے ہمارے نزدیک مستحب ہے۔ آیت میں امر استحباب کے لیے ہے۔ بعض علماء کے نزدیک واجب ہے بعض کے نزدیک سنت۔ بعض نے کہا کہ طواف اگر واجب ہے تو یہ بھی واجب وہ سنت تو یہ بھی سنت۔

[نبی ﷺ کا کعبہ کے

اندر نماز پڑھنا]

۲۷۵- ح: صَلَوةُ النَّبِيِّ صَلَّى اللَّهُ

عَلَيْهِ وَسَلَّمَ فِي دَاخِلِ الْبَيْتِ

مجاہد نے کہا: حضرت ابن عمر رضی اللہ عنہما کے پاس کوئی آیا اور اس نے بتایا کہ رسول اللہ ﷺ کعبہ کے اندر تشریف لے گئے۔ حضرت ابن عمر نے کہا: یہ سنتے ہی میں جب آگے بڑھا تو نبی ﷺ باہر تشریف لا چکے تھے اور میں نے حضرت بلال کو دونوں دروازوں کے درمیان کھڑا پایا۔ میں نے حضرت بلال سے پوچھا: کیا نبی ﷺ نے کعبہ میں نماز پڑھی ہے؟ انہوں نے کہا: ہاں! دو رکعت ان دونوں ستونوں کے درمیان جب تم کعبہ کے اندر جاؤ جو بائیں جانب ہیں اس کے بعد باہر نکلے اور دو رکعت کعبہ کے سامنے پڑھیں۔

۲۷۵- سَمِعْتُ مُجَاهِدًا قَالَ ابْنُ عُمَرَ فَقِيلَ لَهُ هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ دَخَلَ الْكُعْبَةَ فَقَالَ ابْنُ عُمَرَ فَأَقْبَلْتُ وَالنَّبِيُّ صَلَّى اللَّهُ عَلَيْهِ وَسَلَّمَ قَدْ خَرَجَ وَأَجِدُ بِلَالًا قَائِمًا بَيْنَ الْبَابَيْنِ فَسَأَلْتُ بِلَالًا لَقِلْتُ أَصَلَّى النَّبِيُّ صَلَّى اللَّهُ عَلَيْهِ وَسَلَّمَ فِي الْكُعْبَةِ قَالَ نَعَمْ رَكَعَتَيْنِ بَيْنَ السَّارِيَتَيْنِ اللَّتَيْنِ عَلَى يَسَارِهِ إِذَا دَخَلْتَ ثُمَّ خَرَجَ فَصَلَّى فِي وَجْهِ الْكُعْبَةِ رَكَعَتَيْنِ.

(بخاری۔ ج ۱۔ کتاب الصلوة۔ باب: قول الله عز وجل واتخذوا من مقام ابراهيم مصلیٰ ص ۳۱۹۔ باب: اغلاق البيت ص ۲۱۷۔ کتاب الحج۔ باب: استحباب دخول الكعبة ص ۱۱۲۔ ابوداؤد۔ ج ۱۔ کتاب الناسک۔ باب: الصلوة فی الكعبة ص ۲۷۷۔ نسائی۔ ج ۱۔ کتاب المساجد۔ باب: الصلوة فی الكعبة ص ۱۱۲۔ کتاب القبلة۔ باب: مقدار ذلك ص ۱۲۲۔ ج ۲۔ کتاب الناسک۔ باب: فی الصلوة فی الكعبة ص ۳۴۔ موطا امام احمد۔ کتاب الحج۔ باب: الصلوة فی البيت ص ۶۱۳۔ مستد امام احمد۔)

عطاء نے کہا: میں نے حضرت ابن عباس رضی اللہ عنہما سے سنا انہوں نے فرمایا: نبی ﷺ جب کعبہ میں داخل ہوئے تو اس کے ہر طرف دعا مانگی اور نماز نہیں پڑھی جب آپ باہر تشریف لائے تو کعبہ کے سامنے دو رکعتیں پڑھیں اور فرمایا: یہ قبلہ ہے۔

۲۷۶- عَنْ عَطَاءٍ قَالَ سَمِعْتُ ابْنَ عَبَّاسٍ قَالَ لَمَّا خَرَجَ النَّبِيُّ صَلَّى اللَّهُ عَلَيْهِ وَسَلَّمَ الْبَيْتِ دَعَا فِي كُلِّ حَائِظٍ مِنْهَا وَلَمْ يُصَلِّ حَتَّى خَرَجَ مِنْهُ فَلَمَّا خَرَجَ رَكَعَ رَكَعَتَيْنِ فِي قِبَلِ الْكُعْبَةِ وَقَالَ هَذِهِ الْقِبْلَةُ.

(بخاری۔ ج ۱۔ کتاب الصلوة۔ باب: قول الله عز وجل واتخذوا من مقام ابراهيم مصلیٰ ص ۳۱۹۔ ج ۱۔ کتاب الحج۔ باب: استحباب

دخول البيت ص ۲۲۹ نسائی - ج ۲ - کتاب المناسک - باب: موضع الصلوة فی البيت ص ۳۲

تکمیل

کتاب المغازی باب "حجة الوداع" میں اس کی تفصیل یہ ہے: حضرت ابن عمر کہتے ہیں کہ فتح مکہ کے موقع پر نبی ﷺ اپنی اونٹنی قصواء پر سوار کر مسجد حرام تشریف لائے۔ اسامہ کو اپنے پیچھے بٹھائے ہوئے تھے۔ حضور کے ساتھ حضرت بلال، عثمان بن طلحہ، جحش بھی تھے۔ اونٹنی بیت اللہ کے قریب بٹھائی اور عثمان سے کہا: کنجی لاؤ! وہ کنجی لائے اور کعبہ کا دروازہ کھولا۔ حضور، اسامہ، بلال اور عثمان اندر گئے پھر دروازہ بند کر لیا گیا۔ بہت دیر تک یہ لوگ اندر رہے پھر باہر نکلے۔ اس کے بعد لوگ بہت تیزی کے ساتھ کعبہ کے اندر جانے کی کوشش کرنے لگے میں سب سے پہلے اندر گیا۔ دروازے کے پیچھے بلال کھڑے تھے میں نے ان سے پوچھا: رسول اللہ ﷺ نے کہاں نماز پڑھی ہے؟ انہوں نے بتایا: ان دونوں اگلے ستونوں کے درمیان پڑھی ہے، کعبہ کی چھت چھ ستون پر قائم تھی جن کی دو قطاریں تھیں۔ حضور نے اگلی قطار کے دونوں ستونوں کے درمیان نماز پڑھی تھی۔ کعبہ کے دروازے کو اپنے پیچھے کر لیا تھا اور روئے انور اس سمت کیا تھا کہ جب تم کعبہ میں داخل ہو تو وہ تمہارے سامنے ہوگی۔ دیوار اور حضور کے مابین تین ہاتھ کا فاصلہ تھا۔ حضرت ابن عمر نے کہا: میں حضرت بلال سے یہ پوچھنا بھول گیا کہ حضور نے کتنی رکعت نماز پڑھی تھی؟ جہاں حضور نے نماز پڑھی تھی وہاں سرخ سنگ مرمر کا فرش تھا۔

قریش کی تعمیر سے پہلے کعبہ کی کوئی چھت نہیں تھی دیواریں بھی بہت نیچی صرف قد آدم تھیں۔ حطیم کعبہ کے اندر تھا، اس میں صرف دو رکن یعنی کونے تھے۔ حطیم کی طرف گول دائرہ نما تھا، اس کی لمبائی ستائیس ہاتھ تھی۔ قریش نے اس کی دیواریں اونچی کر دیں اور اس پر چھت ڈال دی۔ اخراجات کی کمی کی وجہ سے حطیم کو باہر کر دیا اور صرف اٹھارہ ہاتھ لمبائی رکھی اور چوکور بنا دیا۔ چھت چھ ستونوں پر تھی جن کی دو قطاریں تھیں۔ حضور اقدس ﷺ نے اگلی قطار کے ستونوں کے مابین نماز پڑھی تھی، دو ستون دائیں طرف اور ایک ستون بائیں طرف تھا۔ "بین الساریتین علی یسارہ اذا دخلت" جب تم کعبہ میں داخل ہو تو بائیں ہاتھ والے دونوں ستونوں کے درمیان کا یہی مطلب متعین ہے۔ نیز ابوداؤد اور مؤطا میں یہی تفصیل مذکور ہے کہ حضور نے ایک ستون بائیں طرف اور دو ستونوں کو دائیں طرف کر لیا تھا۔ بخاری باب الحج میں "بین العمودین الیمانیین" مذکور ہے وہ بھی اسی کی نشان دہی کرتا ہے۔

حضور نے کعبہ میں دو رکعت نماز پڑھی

حضرت ابن عمر رضی اللہ عنہما کی حدیث سے ثابت ہے کہ حضور اقدس ﷺ نے فتح مکہ کے موقع پر کعبہ میں دو رکعت نماز پڑھی اور یہی راجح ہے رہ گئی حضرت ابن عباس رضی اللہ عنہما کی حدیث جس میں تصریح ہے کہ حضور اقدس ﷺ نے کعبہ میں نماز نہیں پڑھی، صرف دعائیں کیں یہ یا تو اس بناء پر ہے کہ حضرت ابن عباس کو نماز پڑھنے کی روایت نہیں ملی یا یہ کسی اور موقع کا ذکر ہے۔ ایک احتمال یہ بھی ہے کہ حضرت ابن عباس رضی اللہ عنہما کی حدیث اصل میں حضرت اسامہ رضی اللہ عنہ سے مروی ہے۔ یہ بھی حضور اقدس ﷺ کے ساتھ کعبہ میں گئے تھے۔ ہو سکتا ہے کہ حضرت اسامہ حضور سے دور رہے ہوں، دروازہ بند تھا، اندر اندھیرا تھا، حضور نے نماز بہت مختصر پڑھی تھی، انہوں نے نہیں دیکھا۔ حضرت بلال چونکہ قریب تھے اس لیے انہوں نے دیکھا۔ علاوہ ازیں علم حدیث کا مسلمہ قاعدہ ہے کہ نفی پر اثبات مقدم ہوتا ہے۔ حضرت ابن عباس کی حدیث میں نفی ہے اور حضرت ابن عمر کی حدیث میں اثبات ہے، اس لیے اسے ترجیح ہوگی۔ علاوہ ازیں خود حضرت عثمان بن طلحہ اور حضرت ابو ہریرہ، حضرت شیبہ بن عثمان اور حضرت عبدالرحمن بن صفوان سے مروی ہے کہ حضور اقدس ﷺ نے کعبہ میں دو رکعت نماز پڑھی۔

ایک اشکال اور اس کا جواب

البتہ حضرت ابن عمر رضی اللہ عنہما کی حدیث پر یہ اشکال ہے کہ خود انہیں سے یہ روایت ہے کہ فرمایا: میں یہ پوچھنا بھول گیا کہ حضور نے کتنی رکعت پڑھی؟ جیسا کہ خود بخاری ہی میں ص ۶۷ اور ۶۳ پر ہے۔ اس کا جواب یہ ہے کہ عمرو بن ابی شیبہ نے کتاب مکہ میں بہ طریق عبدالعزیز بن ابوداؤد خود حضرت ابن عمر ہی سے یہ روایت کی ہے۔ وہ فرماتے ہیں کہ میں نے حضرت بلال سے پوچھا کہ حضور نے کیا کیا؟ تو انہوں نے کلمے اور پچھلی انگلیوں سے اشارہ فرمایا کہ دو رکعتیں پڑھیں۔ اب ان روایتوں کا محمل کہ ”میں یہ پوچھنا بھول گیا کہ کتنی رکعتیں پڑھیں“ یہ ہوا کہ میں یہ بھول گیا کہ ان سے زبانی کہلا لیتا کہ دو رکعتیں پڑھیں۔ اشارہ کر کے تو انہوں نے بتایا کہ دو رکعتیں پڑھیں۔

مطابقت باب

یہ تینوں حدیثیں امام بخاری اس باب کے ضمن میں لائے ہیں: ”باب قول اللہ عزوجل وَاتَّخِذُوا مِنْ مَّقَامِ إِبْرَاهِيمَ مُصَلًّى“ (البقرہ: ۱۲۵) یعنی اللہ عزوجل کے اس ارشاد: مقام ابراہیم کو نماز پڑھنے کی جگہ بناؤ، کا بیان بالکل سامنے کی بات ہے۔ اس باب کا مقصد یہ ہے کہ مقام ابراہیم کے قریب نماز پڑھنا مامور ہے۔

پہلی حدیث تو باب کے صریح مطابق ہے کہ اس میں بالتصریح مذکور ہے کہ حضور نے طواف سے فارغ ہو کر مقام ابراہیم کے پیچھے نماز پڑھی۔ بقیہ دو حدیثوں میں کوئی ایسا لفظ نہیں جو باب کے مطابق ہوتا اس لیے شرح نے بڑی عرق ریزی سے مناسبت نکالی ہے لیکن ہماری ناقص رائے یہ ہے کہ بادی النظر میں آیت مذکورہ سے یہ شبہہ ہوتا ہے کہ شاید حرم پاک میں صرف مقام ابراہیم کے پیچھے ہی نماز درست ہوگی اور کہیں نہیں ہوگی۔ اس شبہ کے ازالہ کے لیے امام بخاری نے یہ باب باندھا ہے اور یہ تین حدیث لا کر یہ افادہ فرمایا کہ مقام ابراہیم کے پیچھے نماز پڑھنی مستحب ضرور ہے مگر حرم پاک میں کہیں بھی نماز پڑھو درست ہے حتیٰ کہ کعبہ کے اندر بھی جائز ہے۔

[تحويل قبلہ]

۲۷۷- ح: تَحْوِيلُ الْقِبْلَةِ

حضرت براء رضی اللہ عنہ نے فرمایا کہ نبی ﷺ جب پہلے پہل مدینہ تشریف لائے تو اپنے نانہال انصار ماموؤں میں اترے اور بیت المقدس کی جانب منہ کر کے سولہ یا سترہ مہینے نماز پڑھی اور حضور کی خواہش یہ تھی کہ آپ کا قبلہ بیت اللہ (کعبہ) ہوتا۔ حضور نے کعبہ کی طرف سب سے پہلی جو نماز پڑھی تھی وہ عصر تھی۔ حضور کے ساتھ لوگوں نے بھی نماز پڑھی تھی ان میں سے ایک صاحب ایک مسجد کے قریب سے گزرے وہ لوگ رکوع میں تھے انہوں نے کہا: میں اللہ کی قسم کھا کر گواہی دیتا ہوں کہ میں نے رسول اللہ ﷺ کے ساتھ مکہ کی طرف منہ کر کے نماز پڑھی ہے۔ یہ سنتے ہی وہ لوگ جس حال میں تھے اسی حال میں بیت اللہ کی طرف پھر گئے اور یہودیوں

۲۷۷- عَنِ الْبَرَاءِ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَوَّلَ مَا قَدِمَ الْمَدِينَةَ نَزَلَ عَلَى أَجْدَادِهِ أَوْ قَالَ أَخْوَالِهِ مِنَ الْأَنْصَارِ وَأَنَّهُ صَلَّى قَبْلَ بَيْتِ الْمُقَدَّسِ سِتَّةَ عَشَرَ شَهْرًا أَوْ سَبْعَةَ عَشَرَ شَهْرًا وَكَانَ يُعْجَبُهُ أَنْ تَكُونَ قِبْلَتُهُ قِبَلَ الْبَيْتِ وَأَنَّهُ صَلَّى أَوَّلَ صَلَاةٍ صَلَّىهَا صَلَاةَ الْعَصْرِ وَصَلَّى مَعَهُ قَوْمٌ فَخَرَجَ رَجُلٌ مِمَّنْ صَلَّى مَعَهُ فَمَرَّ عَلَى أَهْلِ مَسْجِدٍ وَهُمْ رَاكِعُونَ فَقَالَ أَشْهَدُ بِاللَّهِ لَقَدْ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قِبَلَ مَكَّةَ فَلَدَارُوا كَمَا هُمْ قِبَلَ الْبَيْتِ وَكَانَتِ الْيَهُودُ قَدْ أَعْرَبَهُمْ إِذْ كَانَ يُصَلِّي قِبَلَ بَيْتِ الْمُقَدَّسِ وَأَهْلُ

الْكِتَابَ فَلَمَّا وَلَّى وَجْهَهُ قِبَلَ الْبَيْتِ اَنْكُرُوا ذَلِكَ قَالَ
زُهَيْرٌ حَدَّثَنَا أَبُو اسْحَقَ عَنِ الْبُرَاءِ رَضِيَ اللهُ عَنْهُ فِي
حَدِيثِهِ هَذَا اَنَّهُ مَاتَ عَلَى الْقِبْلَةِ قَبْلَ اَنْ تَحْوَلَ رِجَالٌ
وَقَتْلُوا فَلَمْ نَدْرِ ﴿مَا نَقُولُ فِيهِمْ فَانزَلَ اللهُ تَعَالَى وَمَا
كَانَ اللهُ لِيُضَيِّعَ اِيْمَانَكُمْ﴾ (البقرة: ۱۴۳).

اور اہل کتاب کو یہ بات پسند تھی کہ حضور بیت المقدس کی طرف منہ
کر کے نماز پڑھتے تو جب حضور نے بیت اللہ کی طرف منہ پھیر لیا تو
یہ انہیں برا لگا۔ زہیر نے کہا: ابواسحق، حضرت براء رضی اللہ عنہ سے اپنی
حدیث میں بیان کرتے ہیں کہ تحویل قبلہ سے پہلے کچھ لوگ فوت ہو
چکے تھے اور کچھ شہید ہو گئے تھے۔ ہماری سمجھ میں نہیں آتا تھا کہ ان
کے بارے میں کیا کہیں، اس پر اللہ عزوجل نے یہ آیت کریمہ نازل
فرمائی: اور اللہ عزوجل تمہارے ایمان (نماز) کو اکارت نہیں فرمائے
گا۔ (البقرة: ۱۴۳)

(بخاری۔ ج ۱۔ کتاب الایمان۔ باب: الصلوٰۃ من الایمان ص ۱۱۱ ایضاً۔ کتاب الصلوٰۃ۔ باب: التوجه الى القبلة حيث كان ص ۵۷ ج ۲۔ کتاب
التفسیر۔ باب: قوله سيقول السفهاء من الناس ص ۶۳۳ ایضاً۔ باب: قوله تعالى ولكل جعلنا وهو موليها ص ۶۳۵ کتاب اخبار الاحاد۔ باب: ما
جاء خبر الواحد الصدوق ص ۱۰۷۶ مسلم۔ ج ۱۔ کتاب الصلوٰۃ۔ باب: تحویل القبلة من القدس الى الكعبة ص ۳۰۰ ترمذی۔ ج ۱۔ کتاب الصلوٰۃ۔
باب: ما جاء في ابتداء القبلة ص ۳۵ ج ۲۔ کتاب التفسیر۔ سورة بقرہ ص ۱۲۰ نسائی۔ ج ۱۔ کتاب الصلوٰۃ۔ باب: فرض القبلة ص ۸۵ ایضاً۔ باب:
استقبال القبلة ص ۱۲۱ ابن ماجہ۔ کتاب الصلوٰۃ۔ باب: القبلة ص ۷۲)

حضرت براء بن عازب رضی اللہ عنہ

مشہور انصاری صحابی ہیں، غزوہ احد کے موقع پر کم سنی کی وجہ سے یہ بھی حضرت ابن عمر رضی اللہ عنہما کے ساتھ شرکت سے روک دیے
گئے تھے۔ سب سے پہلے غزوہ خندق میں شریک ہوئے اس کے بعد تمام مشاہد میں شریک رہے۔ ۲۳ھ میں ری، موجودہ طہران، انہوں
نے کچھ صلح سے اور کچھ لڑکر فتح کیا۔ جنگ تستر میں حضرت ابو موسیٰ اشعری رضی اللہ عنہ کے ساتھ تھے۔ مشاجرات میں یہ حضرت علی رضی اللہ عنہ کے
حامی تھے ان کے ساتھ تمام لڑائیوں میں رہے۔

حضرت مصعب بن زبیر کے عہد ولایت میں کوفہ میں جاں بحق ہوئے، سن وصال ۷۲ھ ہے۔ ان کے والد ماجد حضرت عازب
بھی صحابی ہیں۔ صحابہ میں عازب نام کا سوائے ان کے اور کوئی نہیں اور نہ براء بن عازب نام کا ان کے صاحبزادے کے علاوہ کوئی اور
ہے۔ ان سے تین سو پانچ احادیث مروی ہیں جن میں بائیس متفق علیہ ہیں اور پندرہ افراد بخاری سے اور چھ افراد مسلم سے۔

نزل علی اجداده أو احواله

حضور اقدس ﷺ کے پردادا حضرت ہاشم نے انصار کے مشہور قبیلہ بنی عدی بن نجار میں سلمیٰ سے نکاح کیا تھا جن سے
حضرت عبدالمطلب ہیں۔ اس قبیلہ کے جو افراد تھے ان کو اس قرابت کی وجہ سے نانا یا ماموں کہہ دیا۔ اسی وجہ سے میں نے ان دونوں
کا ترجمہ نانہال کیا ہے۔

اشکال

حضور اقدس ﷺ پہلے قباء میں بنی عمرو بن عوف کے سردار کلثوم بن الہدم کے یہاں اترے تھے۔ چوبیس دن یہاں قیام فرمایا
کہ جب مدینہ طیبہ تشریف لائے تو حضرت ابوایوب انصاری رضی اللہ عنہ کے گھر قیام فرمایا یہ مالک بن نجار کے قبیلہ سے تھے اور حضور کے
جد امجد کی نانہال بنی عدی میں تھی نہ بنی عمرو بن عوف میں تھی نہ حضرت ابوایوب کے قبیلہ میں تھی جو اب ظاہر ہے کہ عدی اور مالک

دونوں بھائی تھے ایک بھائی کے رشتے کو دوسرے بھائی کی طرف منسوب کرنا پوری دنیا کا عرف ہے۔
ہجرت سے قبل حضور ﷺ کس طرف منہ کر کے نماز پڑھتے؟

ہجرت سے قبل حضور اقدس ﷺ کس طرف منہ کر کے نماز پڑھتے تھے؟ اس بارے میں تین قول ہیں ایک یہ کہ کعبہ کی طرف منہ کر کے نماز پڑھتے تھے مگر یہ مرجوح ہے اس لیے کہ اس قول کی بناء پر تکرارِ نسخ لازم آئے گا۔ دوسرے یہ کہ بیت المقدس کی طرف منہ کر کے نماز پڑھتے تھے یہ خلاف ظاہر ہے۔ تیسرا قول حضرت ابن عباس رضی اللہ عنہما وغیرہ کا ہے کہ اس طرح نماز پڑھتے تھے کہ کعبہ اور بیت المقدس دونوں کی طرف منہ ہو یعنی کعبہ کے جنوب میں کھڑے ہو کر شمال کی طرف منہ کر کے اور یہی صحیح ہے۔ امام حاکم وغیرہ نے اس کی تصحیح کی۔ نیز اس میں اور قول ثانی میں منافات نہیں۔ یہ شارحین کی ترجمانی تھی اس خادم کو اس میں کلام ہے اس لیے کہ (۱) امامت جبریل والی حدیث کے بعض طرق میں ”وَ كَانَ ذٰلِكَ عِنْدَ بَابِ الْبَيْتِ“ ہے حضور نے جبریل کے ساتھ بیت اللہ کے دروازے کے پاس نماز پڑھی اور دروازہ مشرق جانب ہے۔ (۲) یہ خود ابن عباس کی اس روایت کے معارض ہے جو طبری نے بواسطہ علی بن طلحہ ذکر کی ہے۔ وہ فرماتے ہیں: جب حضور اقدس ﷺ ہجرت کر کے مدینہ آئے تو اللہ نے انہیں حکم دیا کہ بیت المقدس کی جانب منہ کریں۔ فاء تعقیب کے لیے آتی ہے اس سے معلوم ہوا کہ بیت المقدس کی جانب منہ کرنے کا حکم مدینہ منورہ آنے کے بعد ہوا ہے۔ (۳) سیرت ابن اسحاق، سیرت ابن ہشام، المواہب اللدنیہ، افضل القری لقراء أم القرى، حاشیہ کنز علامہ سید ابوالسعود از ہری اور حاشیہ در مختار سید احمد طحاوی میں ہے: نبی ﷺ اعلیٰ مکہ یعنی جبل حراء پر تھے کہ جبریل حضور کے سامنے عمدہ ترین خوشبو کے ساتھ بہترین شکل میں ظاہر ہوئے اور عرض کیا: اے محمد! اللہ عزوجل آپ کو سلام کہتا ہے اور آپ سے فرماتا ہے کہ آپ تمام جن وانس کی جانب رسول ہیں۔ ان کو لا الہ الا اللہ کی طرف بلائیے۔ اس کے بعد اپنا پاؤں زمین پر مارا جس سے پانی کا چشمہ اُبل پڑا۔ اس سے جبریل نے وضو کیا اور رسول اللہ ﷺ دیکھ رہے تھے اس کے بعد حضور کو حکم دیا کہ وضو کر لیں۔ جبریل نماز کے لیے کھڑے ہو گئے اور حضور سے کہا کہ میرے ساتھ نماز پڑھیں۔ ابو نعیم کی روایت میں حضرت أم المؤمنین عائشہ صدیقہ رضی اللہ عنہا سے یہ زائد ہے کہ کعبہ کی طرف منہ کر کے دو رکعت نماز پڑھی۔ جبریل نے حضور کو وضو اور نماز کا طریقہ سکھایا اور آسمان پر چلے گئے۔ حضور جب گھر واپس ہونے لگے تو شجر حجر دیوار و در عرض کرنے لگے: السلام علیک یا رسول اللہ! پھر حضرت خدیجہ کو حضور نے حکم دیا تو انہوں نے بھی وضو کر کے نماز پڑھی۔ یہ واقعہ متعدد طرق سے مروی ہے سب میں کچھ نہ کچھ کلام کیا گیا ہے مگر تعدد طرق سے مروی ہونے کی وجہ سے قوی ہو گیا ہے۔

(جهان التاج فی الصلوٰۃ قبل المعراج۔ فتاویٰ رضویہ۔ ج ۲ ص ۱۵-۲۱۳)

اس سے قبل گزر چکا ہے کہ حراء مکہ معظمہ سے شمال مشرق میں ہے وہاں کعبہ کی طرف منہ کر کے نماز پڑھنے میں بیت المقدس کی طرف کسی طرح منہ نہیں ہو سکتا۔ ایک حدیث میں ہے: نماز ہجگانہ فرض ہونے سے پہلے مسلمان چاشت اور عصر پڑھا کرتے تھے آخر دن (عصر) کی نماز کے لیے حضور اقدس ﷺ اور صحابہ پہاڑ کی گھاٹیوں میں متفرق ہو جاتے۔ ان پہاڑی گھاٹیوں میں یہ پابندی کسی طرح ممکن نہ تھی۔ حضرت عقیف کنذی رضی اللہ عنہ کی حدیث گزر چکی ہے کہ انہوں نے ایک بار منیٰ میں دیکھا کہ حضور اقدس ﷺ اور حضرت خدیجہ الکبریٰ و حضرت شیر خدا رضی اللہ عنہما نے کعبہ کی طرف منہ کر کے نماز پڑھی۔ اور ظاہر ہے کہ منیٰ میں بھی یہ ممکن نہیں کہ کعبہ کے ساتھ بیت المقدس کی طرف بھی منہ ہو سکے اس لیے سب سے قوی اور راجح یہی قول ہے کہ ہجرت سے قبل قبلہ کعبہ تھا۔ اس سلسلے میں علامہ طبری نے ابن جریر سے یہ روایت ذکر کی ہے کہ ابتداء میں حضور کعبہ کی طرف منہ کر کے نماز پڑھتے تھے پھر مکہ ہی میں بیت المقدس

اکی طرف منہ کرنے کا حکم ہو گیا، مکہ میں حضور تین سال تک بیت المقدس کی طرف منہ کر کے نماز پڑھتے رہے۔

(زرقانی علی المواہب - ج ۱ ص ۲۰۲)

تکرار نسخ کا یہ جواب ہے کہ ابتداءً اس بناء پر کہ اہل عرب کا مرکز عقیدت ہے اپنے اجتہاد سے کعبہ کی طرف منہ کر کے نماز پڑھتے پھر مکہ ہی میں یا مدینہ طیبہ میں بیت المقدس کی طرف منہ کر کے نماز کا حکم ہوا۔ یہ اس موقع پر منسوخ ہو گیا۔ علاوہ ازیں ابن عربی نے کہا: تین چیزوں پر نسخ دوبار ہوا، تعیین قبلہ متعہ دیسی گدھوں کی حرمت۔ ابو العباس غزنی نے کہا: اس سلسلے کی چوتھی کڑی آگ پر پکی ہوئی چیزوں کے کھانے سے وضو بھی ہے۔ یعنی عام قاعدے سے یہ تین یا چار چیزیں مستثنیٰ ہیں۔ (ایضاً)

تحویل قبلہ ہجرت کے کتنے دنوں بعد ہوئی؟

تحویل قبلہ ہجرت کے کتنے دنوں کے بعد ہوئی؟ اس بارے میں چھ اقوال ہیں، دو سال سترہ مہینے، سولہ مہینے، دس مہینے، نو مہینے، دو مہینے کے بعد، کون سا مہینہ تھا؟ اس بارے میں چار اقوال ہیں: جمادی الآخرہ، رجب، شعبان، ذوقعدہ۔ صحیح اور راجح یہ ہے کہ ہجرت کے سولہ مہینے تین دن پر پندرہ رجب دوشنبہ کو تحویل ہوئی۔ یہی امام احمد نے ابن عباس سے روایت کیا۔ امام واقدی نے فرمایا: یہی اثبت ہے۔ علامہ عینی اور علامہ ابن حجر نے اسے صحیح کہا۔ اسی پر جمہور کا جزم ہے۔ بر بنائے قول صحیح حضور اقدس ﷺ اٹھائیس صفر کو مکہ سے نکلے، تین دن غار ثور میں رہے۔ پندرہویں دن دوشنبہ کے روز ۱۲ ربیع الاول کو دوپہر کے قریب مدینہ منورہ پہنچے۔ چوبیس دن قبا میں قیام فرمایا، چوبیس دن کے بعد جمعہ کو مدینہ طیبہ تشریف لائے۔ راستے میں بنی سالم کے محلے میں جمعہ کا وقت ہو گیا، وہیں نماز جمعہ ادا فرمائی اور سال بھر کے بعد پندرہ رجب کو نماز ظہر میں عین حالت نماز میں جبکہ دو رکعت نماز ہو چکی تھی، تحویل قبلہ کی آیت نازل ہوئی۔ سولہ اور سترہ مہینے کی تردید حضرت براء رضی اللہ عنہ کی بعض روایتوں میں ہے۔ یہ تردید انہیں کی طرف سے ہے، جیسا کہ عینی میں ہے، مگر نسائی میں ہے کہ یہ شک سفیان کو ہوا۔ "شک سفیان" ص ۸۵ انہیں سے صحیح ابو عوانہ میں، مسلم میں ابو الاحوص کی روایت میں اور نسائی میں ابو کریم بن زائدہ اور شریک کی روایت میں بغیر تردید کے "ستہ عشر شہرا" ہے۔ بہ نظر دقیق ان دونوں میں تعارض بھی نہیں، ربیع الاول اور رجب دونوں کو جوڑیں تو سترہ مہینے ہوتے ہیں۔ اور ایک کو چھوڑ دیں جیسا کہ چاہیے تو سولہ ہوتے ہیں، عام طور پر یہ دونوں طریقے راجح ہیں۔ موطا میں ہے: بدر سے دو مہینے قبل تحویل قبلہ ہوئی تھی۔ غزوہ بدر اٹھارہ رمضان کو ہوا تھا۔ اس حساب سے بھی تحویل قبلہ رجب ہی میں ہوئی، صرف دو دن کا فرق ہے، یہ فرق کوئی قابل لحاظ فرق نہیں۔ مدینہ طیبہ میں حضور اقدس ﷺ بہ حکم ربانی، بیت المقدس کی طرف منہ کر کے نماز پڑھتے تھے، جیسا کہ طبری وغیرہ نے حضرت ابن عباس رضی اللہ عنہما سے روایت کی ہے: "امرہ اللہ ان یستقبل بیت المقدس" اللہ عزوجل نے یہ حکم دیا کہ بیت المقدس کی طرف منہ کریں۔ اس سے یہود کی تالیف قلب بھی تھی، مگر چونکہ اسلام ملت ابراہیمی ہے، اس لیے دلی آرزو یہ تھی کہ قبلہ کعبہ ہوتا۔ اس میں اہل عرب کے لیے ایک کشش بھی تھی۔ اکثر نماز کی حالت میں آسمان کی طرف ملتجیانہ نظر سے دیکھا کرتے۔ اللہ عزوجل کو خوب معلوم تھا کہ محبوب کی دلی خواہش کیا ہے۔ ایک بار جبریل نے آسمان کی طرف جاتے ہوئے یہ ادائے محبوبانہ دیکھ لی۔ اس پر یہ آیت کریمہ عین حالت نماز میں نازل ہوئی:

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ. (البقرہ: ۱۴۴)

ہم ضرور تم کو اسی قبلہ کی طرف پھیر دیں گے جو تمہیں پسند ہے، تو اپنا منہ مسجد حرام کی طرف کر لو۔ (ابن ماجہ - کتاب اقامۃ الصلوٰۃ - باب: القبلة ص ۷۲)

تحويل قبلہ کس نماز اور کس مسجد میں ہوئی؟

یہ تحويل قبلہ کس نماز اور کس مسجد میں ہوئی؟ بخاری کی روایت سے معلوم ہوتا ہے کہ نماز عصر میں ہوئی۔ المواہب اللدنیہ اور اس کی شرح زرقاتی میں ہے کہ ابو سعید بن المعلى کی حدیث ہے کہ نماز ظہر میں ہوئی اور یہی طبرانی اور بزار کی حدیث میں بھی ہے جو حضرت انس رضی اللہ عنہ سے مروی ہے، لیکن خود بخاری، مسلم نسائی میں حضرت ابن عمر سے جو روایت ہے اس میں یہ ہے کہ لوگ قبائلیں صبح کی نماز پڑھ رہے تھے کہ ایک آنے والے نے بتایا کہ رسول اللہ ﷺ پر قرآن اتارا گیا ہے اور کعبہ کی طرف منہ کرنے کا حکم دیا گیا ہے۔ لوگ شام کی طرف منہ کر کے نماز پڑھ رہے تھے یہ سنتے ہی کعبہ کی طرف پھر گئے۔ نیز مسلم میں حضرت انس رضی اللہ عنہ کی روایت بھی یہی ہے۔ علامہ ابن حجر عسقلانی نے یہ تطبیق دی کہ صحیح یہی ہے کہ تحويل قبلہ کی آیت بنی سلمہ کی مسجد میں نماز ظہر کی حالت میں اتری تھی۔ اسی لیے اس مسجد کا نام مسجد قبلتین ہے اور سب سے پہلے پوری نماز کعبہ کی طرف مسجد نبوی میں عصر کی پڑھی گئی اور اندرون شہر کی مساجد میں یہ خبر عصر ہی کے وقت پہنچ گئی۔ قبا چونکہ مدینہ سے تین میل کے فاصلے پر ہے وہاں دوسرے دن نماز فجر میں پہنچی۔

”فَخَرَجَ رَجُلٌ“ یہ صاحب کون تھے اس بارے میں تین نام آتے ہیں: عباد بن نہیک، عباد بن بشر، عباد بن وہب۔

وَأَهْلُ الْكِتَابِ

اہل کتاب میں نصاریٰ بھی داخل ہیں مگر مراد یہود ہیں اس لیے کہ نصاریٰ کا قبلہ بیت المقدس نہیں۔ (ایضاً)
”قَتَلُوا“ شارحین کا اس پر اتفاق ہے کہ ہجرت اور تحويل قبلہ کے مابین کوئی مسلمان قتل نہیں ہوا ہے۔ یہ صرف زہیر کی روایت میں ہے بقیہ طرق میں صرف ”مات“ مذکور ہے۔

مسائل

(۱) قرآن مجید سے حدیث کا منسوخ ہونا درست ہے (۲) نماز میں قبلہ رو ہونا ضروری ہے (۳) قبلہ کعبہ ہی ہے (۴) خبر واحد کا قبول کرنا واجب ہے جب مخبر عادل ہو (۵) ایک نماز چاروں سمت میں پڑھنی درست، مثلاً تحری کر کے ایک سمت نماز پڑھ رہا تھا نماز ہی میں دوسری سمت پر دل جما تو فرض ہے کہ بلا تاخیر اس سمت پھر جائے اسی طرح چاروں طرف پھرا پھر بھی نماز ہو گئی (۶) تحری کر کے کسی سمت نماز پڑھ رہا تھا پھر دل کسی اور سمت پر جما اور ادھر پھر گیا تو نماز کے اعادہ کی حاجت نہیں (۷) کہیں جائے تو بہتر یہ ہے کہ اگر وہاں اپنا کوئی عزیز ہو تو اس کے وہاں قیام کرے (۸) اس سے حضور ﷺ کی بارگاہ رب العالمین میں عظمت ظاہر ہوئی کہ کلمے علم کے خلاف جب حضور کی مرضی ہوئی تو بغیر سوال کے اسی کے مطابق اجازت دے دی۔

[نبی ﷺ اپنی سواری ہی پر

نماز (نفل) پڑھتے تھے]

حضرت جابر بن عبد اللہ رضی اللہ عنہ نے فرمایا: نبی ﷺ اپنی سواری ہی پر نماز (نفل) پڑھتے تھے جدھر بھی وہ حضور کا منہ کیے ہوئے جب آپ فرض کا ارادہ فرماتے تو اترتے اور قبلہ کو منہ کر کے نماز پڑھتے۔

۲۷۸- ح: كَانَ النَّبِيُّ صَلَّى اللَّهُ عَلَيْهِ

وَسَلَّمَ يُصَلِّي عَلَى رَأْسِهِ

۲۷۸- عَنْ جَابِرِ بْنِ عَبْدِ اللَّهِ قَالَ كَانَ النَّبِيُّ صَلَّى

اللَّهُ عَلَيْهِ وَسَلَّمَ يُصَلِّي عَلَى رَأْسِهِ حَيْثُ تَوَجَّهَتْ

فَإِذَا أَرَادَ الْفَرِيضَةَ نَزَلَ فَاسْتَقْبَلَ الْقِبْلَةَ

(بخاری- ج ۱- کتاب الصلوة- باب: التوجه نحو القبلة حيث كان ص ۵۸، کتاب تفسیر الصلوة- باب: التطوع على الدابة- باب: ينزل

للمكتوبة ص ۱۳۸ ج ۲- کتاب المغازی- باب: غزوة بني المصطلق ص ۵۹۳)

(۱) اس حدیث سے ثابت ہوا کہ نفل نماز سواری پر جائز ہے اگرچہ قیام اور رکوع و سجدہ نہ ہو سکے اور قبلہ کو منہ ہو البتہ فرض اور اس کے مثل وتر اور فجر کی سنت درست نہیں۔ ان کے علاوہ تمام نمازیں درست ہیں۔

(۲) یہ بھی ضروری نہیں کہ تحریمہ باندھتے وقت قبلہ کو منہ ہو۔

(۳) یہ شرط ہے کہ مدت قصر پر سفر کے لیے نکلا ہو۔

(۴) اس حالت میں جدھر سواری کا منہ ہے اگر اُدھر رخ نہیں ہوگا تو نماز نہ ہوگی۔

[مجھے (بھی) بھلا دیا جاتا ہے جیسے تم بھولتے ہو]

حضرت عبداللہ بن مسعود رضی اللہ عنہ سے روایت ہے کہ نبی ﷺ نے نماز پڑھی۔ ابراہیم نخعی نے کہا: مجھے نہیں معلوم کہ زیادہ کیا تھا یا کم کیا تھا، جب آپ سلام پھیر چکے تو عرض کیا گیا: یا رسول اللہ! کیا نماز میں کوئی نئی بات پیدا ہوئی ہے؟ فرمایا: کیا بات ہے؟ لوگوں نے عرض کیا: حضور نے ایسے ایسے نماز پڑھی ہے تو حضور نے اپنے دونوں پاؤں موڑے اور قبلہ کو منہ کیا اور دو سجدے کیے اس کے بعد سلام پھیرا، اس کے بعد جب ہماری طرف منہ کیا تو فرمایا: اگر نماز میں کوئی نئی بات پیدا ہوتی تو تمہیں ضرور بتاتا، لیکن میں بھی بشر ہوں جیسے تم لوگ بشر ہو، مجھے بھلا دیا جاتا جیسے تم لوگ بھولتے ہو، جب مجھے بھول جائے تو مجھے یاد دلا دیا کرو اور جب تمہیں نماز میں شک ہو جائے تو جس پردل جے اسی کے مطابق پوری کرو پھر سلام پھیرو پھر دو سجدے کر لو۔

۲۷۹- ح: انسی کما تنسون

۲۷۹- عَنْ عَبْدِ اللَّهِ صَلَّى النَّبِيُّ صَلَّى اللَّهُ عَلَيْهِ وَسَلَّمَ قَالَ إِبْرَاهِيمُ لَا أَدْرِي زَادَ أَوْ نَقَصَ فَلَمَّا سَلَّمَ قِيلَ لَهُ يَا رَسُولَ اللَّهِ أَحَدٌ فِي الصَّلَاةِ شَيْءٌ قَالَ وَمَا ذَاكَ قَالُوا صَلَّيْتَ كَذَا وَكَذَا فَتَنَى رَجُلِيهِ وَاسْتَقْبَلَ الْقِبْلَةَ وَسَجَدَ سَجْدَتَيْنِ ثُمَّ سَلَّمَ فَلَمَّا أَقْبَلَ عَلَيْنَا بِوَجْهِهِ قَالَ إِنَّهُ لَوْ حَدَّثَ فِي الصَّلَاةِ شَيْءٍ لَنَبَأْتَكُمْ بِهِ وَلَكِنْ إِنَّمَا أَنَا بَشَرٌ مِثْلُكُمْ أَنَسَى كَمَا تَنْسُونَ فَإِذَا نَسِيتُ فذَكِّرُونِي وَإِذَا شَكَّ أَحَدُكُمْ فِي صَلَاتِهِ فَلْيَتَحَرَّ الصَّوَابَ فَلْيَتَمَّ عَلَيْهِ ثُمَّ لِيَسَلِّمْ ثُمَّ يَسْجُدْ سَجْدَتَيْنِ.

(بخاری- ج ۱- کتاب الصلوة- باب: التوجه الى القبلة ص ۸۵، باب: ما جاء في امر القبلة ص ۵۸ ج ۲- کتاب الایمان والنزور- باب: اذا

حنت لاسيا في الایمان ص ۹۸۶، مسلم- ج ۱- باب: من شك في صلوته فلم يدر كم صلى ص ۲۱۱، ابوداؤد- ج ۱- کتاب الصلوة- باب: اذا صلى

خمسا ص ۱۳۶، نسائی- کتاب الصلوة- باب: ما يفعل من صلى خمسا ص ۱۸۵، ابن ماجه- باب: السهو في الصلوة ص ۸۵)

یہ واقعہ نماز ظہر میں ہوا تھا اور آپ نے بجائے چار رکعت کے پانچ پڑھ لی تھی۔ ہمارا مذہب یہ ہے کہ نماز میں کلام مطلقاً مفسد نماز ہے۔ خواہ وہ کلام دنیوی ہو یا دینی۔ نماز کی اصلاح کے لیے ہو یا کچھ اور جیسا کہ خود حضور اقدس ﷺ نے فرمایا ہے:

ان هذه الصلوة لا يصلح فيها شيء من كلام الناس انما هو التسبيح والتكبير وقرأة القرآن. قرآن کی تلاوت ہے۔

اگر نماز میں سہو ہو جائے تو اس پارے میں فرمایا:

بخاری- ج ۱ ص ۵۸- کتاب الصلوة- باب: ما جاء في القبلة

(حاشیہ نمبر ۲، اگلے صفحہ پر ہے)

ایہا الناس مالکم حين نابکم شی فی الصلوة - اے لوگو! جب نماز میں کچھ ہو جاتا ہے تو تم لوگ تالی کیوں
 احدثتم فی التصفیق انما التصفیق للنساء من نابه - بجانے لگتے ہو تالی صرف عورتوں کے لیے ہے۔ جب نماز میں کچھ
 شی فی صلوتہ فلیقل سبحان اللہ فانہ لا یسمعه - ہو جائے تو سبحان اللہ کہو جو بھی سبحان اللہ کہے سنے گا متوجہ ہوگا۔
 احدثتم تقول سبحان اللہ الا التفت۔

(مسلم - ج ۱ - کتاب الصلوة - باب تقدیر الجماعة فیصلی بہم ص ۱۷۹ ابوداؤد - ج ۱ - باب تصفیق فی الصلوة ص ۱۳۶ نسائی - ج ۱ - کتاب
 الامت - باب اذا تقدم الرجل من الرعية ثم جاء الوالی هل يتاخر ص ۱۲۷)
 امام طحاوی نے فرمایا: ابتداء نماز میں کلام کی اجازت تھی بعد میں منسوخ ہو گئی۔

اقول: یہاں خاص بات یہ ہے کہ کلام خود حضور اقدس ﷺ سے ہوا تھا۔ حضور اقدس ﷺ سے کلام مفسد نماز نہیں جیسے سلام
 کسی اور کو نماز میں سلام کرنے سے نماز فاسد ہو جاتی ہے، مگر حضور اقدس ﷺ کو مخاطب کر کے سلام کہنا مکمل نماز ہے۔ اسی طرح
 عامہ مؤمنین کا آپس میں کلام نماز کو فاسد کر دیتا ہے مگر حضور اقدس ﷺ سے کلام کرنے میں کوئی حرج نہیں۔

أَنَا بَشَرٌ مِّثْلُكُمْ

میں بھی بشر ہوں جیسے تم بشر ہوں۔ علامہ عینی نے فرمایا: ”أَنَا“ حصر کے لیے آتا ہے، کبھی مطلق حصر کے لیے، کبھی خاص حصر
 کے لیے۔ قرآن اور سباق سے اس کو معلوم کیا جاتا ہے۔ یہاں حصر مطلق بدہمت باطل ہے، اس لیے کہ حضور اقدس ﷺ کے ایسے
 اوصاف کثیرہ ہیں جن میں کوئی بشر آپ کا شریک نہیں۔ مراد صرف بھولنے کے اعتبار سے ہے، یعنی بھولنا عوارض بشری میں سے ہے
 جیسے تم کبھی بھول جاتے ہو اسی طرح بقاضائے بشری میں بھی بھول جاتا ہوں۔

أَنسَى كَمَا تَنسَوْنَ

اس پر اول دلیل ہے کہ یہاں تشبیہ صرف بھولنے میں ہے۔ صحیح راجح، محقق یہ ہے کہ اقوال اور اخبار میں انبیاء کرام سے نسیان
 اور سہو محال ہے۔ افعال میں کسی وقت وہ بھی کسی دینی مصلحت کی بناء پر ممکن بلکہ واقع ہے جیسا کہ اس حدیث میں ہے۔ اس میں مصلحت
 سجدہ سہو کی تشریح و تعلیم ہے۔

وَإِذَا شَكَّ

اگر کسی کو نماز میں یہ شبہ ہو جائے کہ کتنی رکعتیں پڑھی ہیں تو وہ سوچے۔ جتنے پر دل جھے اس کے مطابق نماز پوری کرے اور
 سجدہ سہو کرے۔ اس حدیث سے ثابت ہوا کہ سجدہ سہو سے پہلے سلام پھیرے، پھر سجدہ سہو کرے۔

یہ بھی ثابت ہوا کہ سلام کے بعد اگر ایسے سہو پر اطلاع ہوئی جس سے سجدہ سہو واجب ہو جاتا ہے اور سلام کے بعد کوئی ایسی بات
 نہیں پائی گئی جو منافی نماز ہو تو سجدہ سہو کرے۔ اور اگر نماز کے منافی کوئی فعل پایا جائے تو اعادہ واجب ہے۔

ت ۱۰۲ - وَقَدْ سَلَّمَ النَّبِيُّ صَلَّى اللَّهُ عَلَيْهِ وَسَلَّمَ فِي
 رُكْعَتِي الظُّهْرِ وَأَقْبَلَ عَلَى النَّاسِ يُوْجِهُهُمْ ثُمَّ أْتَمَّ مَا
 اور نبی ﷺ نے نماز ظہر میں دو رکعت پر سلام پھیر دیا اور
 لوگوں کی جانب اپنا چہرہ اقدس کر لیا تھا، اس کے بعد باقیہ پوری
 فرمائی۔

(بجیلے کی حاشیہ) - مسلم - ج ۱ ص ۲۰۰ - کتاب الساجد - باب حوازی الاقضاء علی العقیبن ابوداؤد - ج ۱ ص ۱۳۲ - کتاب الصلوة - باب تشمیت
 العاطس فی الصلوة نسائی - ج ۱ ص ۱۷۸ - کتاب الصلوة - باب الکلام فی الصلوة

یہ تعلق مشہور و معروف حدیث ذوالیدین کا جزء ہے۔ حضرت عبداللہ بن مسعود کی ابھی گزری ہوئی حدیث میں جو واقعہ مذکور ہے وہ اور ہے اور اس حدیث میں جو مذکور ہے یہ اور ہے۔ اس میں یہ ہے کہ پانچ رکعت پڑھ لی تھیں اور اس میں یہ ہے کہ دو رکعت پر سلام پھیرا تھا۔

توضیح باب

یہاں امام بخاری نے یہ باب باندھا ہے: ”باب ما جاء فی القبلة ومن لم یو الاعادة علی من سہی فصلی الی غیر القبلة“ اس کا بیان کہ قبلہ کے بارے میں کیا کیا وارد ہے اور جس نے بھول کر قبلہ کے علاوہ کسی اور طرف منہ کر کے نماز پڑھ لی۔ اس نماز کے اعادے کو جو واجب نہ جانے، یعنی اگر کوئی شخص بھول کر قبلہ کے علاوہ کسی اور طرف منہ کر کے نماز پڑھ لے تو نماز ہو جائے گی۔ اس نماز کے اعادے کی حاجت نہیں۔ امام بخاری نے اسے مطلق رکھا۔ احناف کے یہاں یہ حکم اس قید کے ساتھ ہے کہ قبلہ کی صحیح سمت اسے معلوم نہ ہو اور کوئی بتانے والا بھی نہ ہو اور یہ تحریر کر کے نماز پڑھے یعنی خوب سوچے غور کرے جس طرف دل جسے اس طرف منہ کر کے نماز پڑھ لے۔

مطابقت

علامہ عینی نے فرمایا: باب سے اس تعلق کی مطابقت اس حصے سے ہے کہ سلام پھیر کر حضور اقدس ﷺ نے قبلہ سے منہ پھیر کر مصلیوں کی جانب کر لیا تھا پھر اسی پر بناء کر کے بقیہ نماز پوری کر لی جس سے معلوم ہوا کہ حضور اس وقت بھی نماز ہی میں تھے اور ظاہر ہے کہ یہ فعل سہوا ہوا تھا تو معلوم ہوا کہ نماز میں سہواً قبلہ کے علاوہ کسی اور طرف منہ ہو جائے تو نماز ہو گئی اعادے کی حاجت نہیں۔

اقول: اس واقعے میں قبلہ سے انحراف سہواً نہیں تھا قصداً تھا۔ اس بنیاد پر کہ نماز پوری ہو گئی اس لیے باب سے مطابقت کی یہ تقریر درست نہیں۔ حقیقت میں اس تعلق کو باب کے پہلے جزء سے مطابقت ہے۔

یعنی قبلہ کے بارے میں کیا کیا منقول ہے۔ اور ظاہر ہے کہ قبلہ کے متعلقات کی ایک کڑی یہ بھی ہے۔ اس تعلق سے ثابت ہوا کہ جن نمازوں کے بعد سنتیں ہیں ان میں امام سلام کے بعد قبلہ سے انحراف کرے۔

حضور ﷺ سے نماز میں کتنی بار سہواً واقع ہوا؟

پوری حیات طیبہ میں حضور اقدس ﷺ سے نماز میں پانچ بار سہواً ہوا۔ اول: نماز ظہر یا بروایت بعض عصر کی نماز پانچ رکعتیں پڑھیں جیسا کہ حضرت ابن مسعود رضی اللہ عنہ کی حدیث ابھی گزری۔ دوم: نماز ظہر میں دو رکعت پر سلام پھیر دیا جیسا کہ حضرت ابو ہریرہ سے مروی ذوالیدین والی حدیث میں مذکور ہے اور زیر بحث حدیث میں ہے۔ سوم: قعدہ اولیٰ ترک ہو گیا جیسا کہ ابو داؤد میں حضرت منیرہ بن شعبہ اور حضرت عبداللہ بن حسینہ سے مروی ہے۔ چہارم: اثنائے قراءت آیت چھوٹ گئی نماز کے بعد حضرت ابن مسعود سے فرمایا: کیا تم نماز میں نہیں تھے؟ عرض کیا: تھا فرمایا: پھر یاد کیوں دلایا۔ یہ علامہ تقی الدین بن دین العید نے جمع فرمایا۔ ایک بار مغرب میں دو ہی رکعت پر سلام پھیر دیا تھا۔

۲۸۰- ح: وَأَفَقْتُ رَبِّي ثَلَاثًا

[میں نے اپنے رب سے تین باتوں میں موافقت کی]

۲۸۰- عَنْ أَنَسِ بْنِ مَالِكٍ قَالَ قَالَ عَمْرُ بْنُ رَضِيٍّ اللَّهُ عَنْهُ

حضرت انس بن مالک رضی اللہ عنہ سے مروی کہ حضرت عمر رضی اللہ عنہ

نے فرمایا: میں نے اپنے رب سے تین باتوں میں موافقت کی۔ میں

وَأَفَقْتُ رَبِّي فِي ثَلَاثٍ قُلْتُ يَا رَسُولَ اللَّهِ لَوْ اتَّخَذْنَا

مِنْ مَّقَامِ إِبْرَاهِيمَ مُصَلًّى فَزَلْتُمْ ﴿وَآتِخِذُوا مِنْ مَّقَامِ
إِبْرَاهِيمَ مُصَلًّى﴾ (البقرہ: ۱۲۵) وَآيَةُ الْحِجَابِ قُلْتُ
يَا رَسُولَ اللَّهِ لَوْ أَمَرْتَنِي سَأَلْتُكَ أَنْ يَحْتَجِبَ فَإِنَّهُ يَكَلِّمُهُنَّ
الْبُرِّ وَالْفَاجِرُ فَزَلْتُمْ آيَةَ الْحِجَابِ وَاجْتَمَعَ نِسَاءُ
النَّبِيِّ صَلَّى اللَّهُ عَلَيْهِ وَسَلَّمَ فِي الْغَيْرَةِ عَلَيْهِ فَقُلْتُ
لَهُنَّ ﴿عَسَى رَبُّهُ إِنْ طَلَّقَكُنَّ أَنْ يُبَدِّلَهُ أَزْوَاجًا خَيْرًا
مِمَّنْكَ مُسْلِمَاتٍ﴾ (التحریم: ۵) فَزَلْتُمْ هَذِهِ الْآيَةَ.

نے کہا: یا رسول اللہ! اگر ہم مقام ابراہیم کو نماز کی جگہ بنا لیتے۔ اس
پر یہ آیت نازل ہوئی: ”اور مقام ابراہیم کو نماز کی جگہ بنا لو“ (البقرہ:
۱۲۵) اور آیت حجاب میں میں نے عرض کیا: یا رسول اللہ! آپ اپنی
بیویوں کو پردے کا حکم دے دیتے، کیونکہ ان سے اچھے اور بُرے
کلام کرتے ہیں۔ اس پر آیت حجاب اُتری اور نبی ﷺ کی بیویوں
نے رشک کے جوش میں آ کر حضور کے خلاف ایکا کر لیا، میں نے
ان سے (ازواجِ مطہرات سے) کہا: اگر حضور تم کو طلاق دے دیں
تو ان کا رب انہیں تمہارے بدلے تم سے اچھی بیبیاں عطا فرمائے گا
جو فرمانبردار ہوں گی، تو یہ آیت نازل ہوئی۔

(بخاری۔ ج ۱۔ کتاب الصلوٰۃ۔ باب: ما جاء في القبلة ص ۵۸ ج ۲۔ کتاب التفسیر۔ سورہ بقرہ۔ باب: قوله واتخذ الله ولدًا ص ۶۳ ج ۲۔

کتاب التفسیر۔ سورہ احزاب۔ باب: قوله لا تدخلوا بيوت النبي ص ۷۰ ج ۲۔ کتاب التفسیر۔ سورہ تحریم۔ باب: قوله عسى ربه ان طلقكن ص ۷۳ ج ۲۔

ترمذی۔ ج ۲۔ کتاب التفسیر۔ سورہ بقرہ ص ۱۲۰ ابن ماجہ۔ کتاب الصلوٰۃ۔ باب: القبلة ص ۷۲)

مطابقت

یہاں باب ہے: ”ما جاء في القبلة“ جو قبلہ کے بارے میں منقول ہے۔ یہاں مطابقت حدیث کے پہلے جزء سے ہے۔
اب یہاں تین احتمال ہیں۔ اگر مقام ابراہیم سے کعبہ مراد ہو تو مطابقت پوری اور صریح ہے اور اگر مقام سے مراد حرم ہو تو مطابقت کی
تقریر کے لیے باب کی توضیح یہ ہوگی کہ قبلہ اور قبلہ کے متعلقات کے بارے میں جو کچھ آیا ہے اس کا بیان اور ظاہر ہے کہ حرم کعبہ کے
متعلقات میں سے ہے۔ اور یہی تقریر اس تقدیر پر ہوگی جب مقام ابراہیم سے مراد وہ مخصوص پتھر لیا جائے جس پر حضرت خلیل اللہ کے
نشان قدم ہیں۔ یہ بھی ہو سکتا ہے کہ امام بخاری کا مختار یہ ہو کہ مقام ابراہیم سے کعبہ مراد ہے۔ اس کی طرف اشارہ کرنے کے لیے اس
باب میں یہ حدیث لائے۔

وَأَفَقْتُ رَبِّي

یہاں بہ ظاہر یہ شبہ ہوتا ہے کہ پہلے حضرت عمر نے اپنی رائے ظاہر فرمائی۔ اس کے بعد اس کے مطابق آیت نازل ہوئی۔ اب
واقعے کے پیش نظر یہ کہنا زیادہ مناسب تھا کہ میرے پروردگار نے میری موافقت کی۔ علامہ عینی وغیرہ نے فرمایا کہ ازراہ ادب حضرت
عمر نے یہ فرمایا کہ میں نے اپنے پروردگار سے موافقت کی، مگر بہ نظر دقیق دیکھیں تو واقعہ یہی ہے کہ حضرت عمر نے قرآن مجید کی
موافقت کی، وہ اس طرح کہ قرآن مجید اللہ عزوجل کا کلام ہے اور اس کی صفت ہے جو قدیم ہے جو نازل ہوا وہ ہمیشہ سے ہے اور ہمیشہ
رہے گا، اس کی ابتداء ہے نہ اس کی انتہاء۔ حضرت عمر نے جو کچھ اپنی رائے دی، یہ حقیقت میں واقعے کے اعتبار سے قرآن سے
انہوں نے موافقت کی۔

حضرت عمر کی رائے کے موافق کتنی اور کون کون سی آیات نازل ہوئیں؟

اس حدیث میں تین ہیں، مگر کتب حدیث و تفسیر کے ادنیٰ نتیجے سے ان کی تعداد بیس تک ہے۔ تین موافقات یہ ہوئیں۔ چوتھی بدر
کے قیدیوں کے بارے میں حضرت عمر کی رائے یہ تھی کہ ان سب کو قتل کر دیا جائے، مگر حضرت صدیق اکبر کی رائے تھی کہ ان سے فدیہ

لے کر چھوڑ دیا جائے۔ رحمت عالم نے اسی کو پسند فرمایا، قیدیوں سے چار چار ہزار درہم فدیہ لے کر چھوڑ دیا گیا، جو لوگ ناداری کی وجہ سے فدیہ نہیں دے سکتے تھے وہ یوں ہی چھوڑ دیئے گئے۔ ان میں جو لکھنا جانتے تھے ان کو حکم ہوا کہ دس دس بچوں کو لکھنا سکھا دیں، حضرت زید بن ثابت نے اسی طرح لکھنا سکھا تھا۔ اس پر حضرت عمر کی تائید میں یہ آیت کریمہ اتری:

مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُثَخَّرَ
فِي الْأَرْضِ يُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ
وَاللَّهُ عَزِيزٌ حَكِيمٌ ۝ لَوْلَا كِتَابٌ مِّنَ اللَّهِ سَبَقَ لَمَسَّكُمْ
فِيمَا أَخَذْتُمْ عَذَابٌ عَظِيمٌ ۝ (الانفال: ۶۷-۶۸) ۷

نبی کے لیے مناسب نہ تھا کہ وہ کافروں کو قیدی بنائے جب تک زمین میں خوب خون نہ بہا لے (اے مومنو!) تم دنیا کا مال چاہتے ہو اور اللہ آخرت چاہتا ہے اور اللہ غالب حکمت والا ہے ۷ اگر اللہ کی طرف سے یہ نوشتہ نہ ہو چکا ہوتا تو تم نے قیدیوں سے جو مال لیا اس پر بھاری عذاب آتا ۷

پانچویں شراب کی حرمت کے بارے میں حضرت عمر نے یہ عرض کی: "اللہم بین لنا فی الخمر بیانا شافیا" اے اللہ! شراب کے بارے میں شافی بیان فرما دے۔ اس پر اس کی حرمت نازل ہوئی۔ چھٹی: جب یہ آیت کریمہ نازل ہوئی: "وَلَقَدْ خَلَقْنَا الْإِنْسَانَ مِنْ سُلَالَةٍ مِّن طِينٍ ۝ (المؤمنون: ۱۲) "ثُمَّ أَنشَأْنَاهُ خَلْقًا آخَرَ" (المؤمنون: ۱۳) تک ہم نے انسان کو جنی ہوئی مٹی سے بنایا اس کے بعد اس کو نئی صورت میں بنا دیا۔ یہ سنتے ہی حضرت عمر نے بے ساختہ کہا: "فَبَارِكْ اللَّهُ أَحْسَنُ الْخَالِقِينَ ۝" (المؤمنون: ۱۳) اس کے بعد یہ حصہ نازل ہوا: "تو اللہ بہت برکت والا ہے سب سے بہتر بنانے والا ہے ۷" ساتویں: ایک یہودی نے حضرت عمر سے کہا: جبریل جو تمہارے صاحب کو سکھاتے ہیں ہمارے دشمن ہیں۔ حضرت عمر نے فرمایا: "مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ ۝" (البقرہ: ۹۸) جو اللہ اور اس کے فرشتوں اور اس کے رسولوں اور جبریل اور میکائیل کا دشمن ہو اللہ ان کافروں کا دشمن ہے ۷ انہیں الفاظ میں قرآن مجید نازل ہوا۔ آٹھویں: پہلی شریعتوں میں روزے کے دنوں میں بعد عشاء رات میں بھی کھانا پینا، جماع ممنوع تھا۔ ابتداء اسلام میں بھی یہ حکم باقی تھا۔ ایک بار حضرت عمر نے عشاء کے بعد جماع کیا، اس پر یہ آیت نازل ہوئی:

أَجَلٌ لَّكُمْ لَيْلَةُ الصِّيَامِ الرَّفَثُ إِلَىٰ نِسَائِكُمْ هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ. (البقرہ: ۱۸۷) ۷

روزے کی راتوں میں عورتوں کے پاس جانا تمہارے لیے حلال کر دیا گیا، وہ تمہارا لباس ہیں اور تم ان کے لباس ہو اللہ کو معلوم ہے کہ تم اپنی جانوں کو خیانت میں ڈالتے تھے اس نے تمہاری توبہ قبول کی اور تمہیں معاف کر دیا اب ان سے محبت کرو اور تمہارے نصیب میں جو لکھا ہے اسے طلب کرو۔

نوٹ: ایک منافق کا ایک یہودی سے جھگڑا ہوا یہودی نے کہا: میں محمد ﷺ کو حکم مانتا ہوں۔ منافق نے کہا: میں کعب بن اشرف

۱۔ مسند امام احمد بن حنبل۔ ج ۱ ص ۲۳۷
 ۲۔ طبقات ابن سعد۔ ص ۱۲
 ۳۔ مسلم۔ ج ۲ ص ۹۳۔ کتاب جہاد سیر۔ باب: امداد الملئکہ فی غزوة بدر۔ ترمذی۔ ج ۲ ص ۱۳۲۔ کتاب التفسیر۔ سورۃ الانفال
 ۴۔ ابوداؤد۔ ج ۲ ص ۱۲۱۔ کتاب الاشریہ۔ باب: تحريم الخمر نسائی۔ ج ۲ ص ۲۲۲۔ کتاب الاشریہ۔ باب: تحريم الخمر ترمذی۔ ج ۲ ص ۱۳۷
 ۵۔ بیہقی۔ ج ۲ ص ۱۲۲۔ ابن ابی حاتم فی تفسیر تاریخ الخلفاء ص ۸۷
 ۶۔ تاریخ الخلفاء بحوالہ تفسیر ابن ابی حاتم وابن جریر وغیرہ ص ۸۸

کو مانتا ہوں پھر دونوں خدمت میں حاضر ہوئے قصہ سنایا۔ اس معاملے میں حق یہودی کے ساتھ تھا۔ اس لیے حضور اقدس ﷺ نے یہودی کے حق میں فیصلہ دے دیا۔ منافق نے کہا: یہ فیصلہ تسلیم نہیں، ہم عمر سے فیصلہ کرائیں گے۔ دونوں حضرت فاروق اعظم کی خدمت میں آئے۔ یہودی نے سب ماجرا سنایا۔ حضرت عمر نے اس منافق سے دریافت فرمایا: کیا یہ سچ ہے؟ منافق نے کہا: ہاں! فرمایا: تم دونوں اپنی جگہ رہو۔ اندر سے تلواریں لائے اور منافق کی گردن اڑادی اور فرمایا: جو رسول اللہ کا فیصلہ نہ مانے اس کے بارے میں میرا فیصلہ یہ ہے۔ حضور اقدس ﷺ نے سنا تو فرمایا: میں یہ خیال نہیں کر سکتا کہ عمر ایک مسلمان کے قتل کی جرأت کریں گے۔ اس پر یہ آیت نازل ہوئی:

الَّذِينَ آمَنُوا بِمَا
أَنْزَلْنَا إِلَيْكَ وَمَا أَنْزَلْنَا مِنْ قَبْلِكَ يُرِيدُونَ أَنْ
يَتَّخِذُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ
وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا
(النساء: ۶۰)

کیا تم نے انہیں نہیں دیکھا جن کا دعویٰ ہے کہ وہ ایمان لائے، اس پر جو اتارا گیا تم پر اور جو تم سے پہلے اتارا گیا، پھر چاہتے ہیں کہ شیطان کو پیچ بنائیں حالانکہ شیطان کے ساتھ کفر کرنے کا حکم دیا گیا تھا، ابلیس یہ چاہتا ہے کہ انہیں دور بہکا دے O

خاتم الحفاظ علامہ جلال الدین سیوطی قدس سرہ نے تاریخ الخلفاء میں اسی قسم کے ایک واقعے پر اس آیت کریمہ کے نزول کی روایت کی ہے:

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِي مَا شَجَرَ
بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ
وَيُسَلِّمُوا تَسْلِيمًا (النساء: ۶۵)

اے محبوب! تمہارے رب کی قسم! یہ لوگ اس وقت تک مومن نہ ہوں گے جب تک کہ اپنے آپس کے جھگڑے میں تمہیں حکم نہ بنائیں اور تم جو کچھ حکم دو اپنے دلوں میں اس سے کوئی رکاوٹ نہ پائیں اور دل سے مان لیں O

مرقات کی روایت میں ایک فریق کو یہودی بتایا اور تاریخ الخلفاء میں اس میں سے کسی کے یہودی ہونے کی تصریح نہیں، اگر یہ دونوں دو واقعے ہیں جیسا کہ ظاہر ہے تو موافقات کی تعداد بجائے بیس کے اکیس ہو جائے گی۔

دسویں: رئیس المنافقین ابن ابی جب مرآا اس کے فرزند مومن مخلص تھے۔ خدمت اقدس میں حاضر ہوئے اور التجا کی: حضور! اس کی نماز جنازہ پڑھا دیں۔ حضور نے قبول فرمائی، جب نماز جنازہ کے لیے کھڑے ہوئے تو حضرت عمر نے عرض کیا: یا رسول اللہ! اللہ کے دشمن ابن ابی کی نماز جنازہ آپ پڑھیں گے؟ اس نے ایسا ایسا کیا ہے یہ منافق ہے۔ حضور نے پھر بھی اس کی نماز جنازہ پڑھائی۔ تھوڑی ہی دیر کے بعد یہ آیت کریمہ نازل ہوئی:

وَلَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ (البقرہ: ۸۳)

ان میں سے کوئی مر جائے تو اس کی نماز جنازہ کبھی نہ پڑھیں اور نہ اس کی قبر پر کھڑے ہوں۔

(بخاری۔ ج ۱۔ کتاب الجنائز۔ باب: ما يكره من الصلوة على المنافقين ص ۱۸۲) کیا ہوئی: حضور اقدس ﷺ بعض منافقین کے لیے استغفار کرتے تھے۔ اس پر حضرت عمر نے عرض کیا: "سَوَاءٌ عَلَيْهِمْ" سب برابر ہیں اس پر یہ آیت کریمہ نازل ہوئی:

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ
لَنْ يَغْفِرَ اللَّهُ لَهُمْ. (النفاقون: ۶)

تم ان کے لیے مغفرت چاہو یا نہ چاہو یکساں ہے اللہ انہیں
ہرگز نہیں بخشنے گا۔

(تاریخ الخلفاء بحوالہ طبرانی ص ۸۸)

بارہویں: غزوہ بدر کے موقع پر جب ابوسفیان اپنا کاروان تجارت بچا کر نکل گئے اور ابو جہل کی لشکر کے ساتھ آمد کی خبر ملی تو حضور
اقدس ﷺ نے ابو جہل کے مقابلے کے سلسلہ میں مشورہ فرمایا۔ کچھ صحابہ نے یہ رائے دی کہ مقابلہ نہیں کرنا چاہیے ہم قافلے کے لیے
آئے تھے تیاری بھی نہیں ہے تعداد بھی تھوڑی ہے مگر حضرت ابو بکر و حضرت عمر نے مقابلے کے لیے آگے بڑھنے کا مشورہ دیا۔ اس پر
یہ آیت کریمہ نازل ہوئی:

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا
مِّنَ الْمُؤْمِنِينَ لَكُرْهُوْنَ ۝ (الانفال: ۵۰) (تاریخ الخلفاء ص ۸۸) کا ایک گروہ اسے پسند نہیں کرتا تھا ۝

تیرہویں: واقعہ افاک کے موقع پر حضور اقدس ﷺ نے صحابہ سے مشورہ کیا تو حضرت عمر نے یہ عرض کیا: یا رسول اللہ! عائشہ
کے ساتھ کس نے آپ کی شادی کی ہے؟ فرمایا: اللہ نے عرض کیا: کیا حضور کے گمان میں یہ ہے کہ اللہ ان کے عیب کو پوشیدہ رکھے گا۔
”سُبْحَانَكَ هَذَا بُهْتَانٌ عَظِيمٌ“ الہی تیرے لیے پاکی ہے یہ بھاری بہتان ہے۔ اس کے بعد یہی کلمات نازل ہوئے۔

(یعنی۔ ج ۲ ص ۱۳۲)

چودھویں: حضرت عمر اپنے مکان پر سو رہے تھے کہ ان کا غلام اندر آ گیا۔ اس پر حضرت عمر نے عرض کیا: اے اللہ! بلا اجازت
اندر آنے کو حرام فرمادے! اس پر آیت استیذان نازل ہوئی۔ (تاریخ الخلفاء ص ۸۸)

پندرہویں: ایک شخص نے حضرت ابوالدرداء رضی اللہ عنہ سے کہا: اے قاریو! تمہارا کیا حال ہے جب تم سے سوال کیا جاتا ہے تو تم بزدلی
اور بخل کرتے ہو اور جب کھانے بیٹھے ہو تو بڑے بڑے لقمے اڑاتے ہو۔ حضرت ابوالدرداء تو خاموش رہے مگر جب حضرت عمر کو اس
کی خبر ہوئی تو اس کی گردن دبوچ کر خدمت اقدس میں لائے۔ حضور اقدس ﷺ نے اس سے پوچھا تو اس نے کہا: میں نے یوں ہی
مذاق میں کہہ دیا تھا۔ اس پر یہ آیت نازل ہوئی:

وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخْوَضُ وَنَلْعَبُ
(التوبہ: ۶۵) (ایضاً ص ۸۹ از لہ الخلفاء۔ ج ۱ ص ۴۰۵) دل لگی کرتے تھے۔

سولہویں: مسلم شریف میں حضرت جابر بن عبد اللہ رضی اللہ عنہ سے واقعہ ایلاء میں جو روایت ہے اس میں یہ ہے کہ جب حضرت عمر
بالا خانے پر خدمت اقدس میں حاضر ہوئے تو دیکھا کہ حضور اقدس ﷺ بالکل خاموش بیٹھے ہیں اور ازواج مطہرات حضور کے ارد گرد
بیٹھی ہیں۔ میں نے عرض کیا: یا رسول اللہ! میری بیوی بنت خارجہ اگر مجھ سے نفقہ مانگے تو میں اس کی گردن پر ہاتھ ماروں۔ اس پر حضور
ہنس پڑے اور فرمایا: یہ سب میرے ارد گرد اسی لیے جمع ہیں مجھ سے نفقہ مانگ رہی ہیں۔ یہ سن کر حضرت ابو بکر (جو پہلے سے حاضر تھے)
اٹھے اور عائشہ کی گردن پر ہاتھ مارا۔ اور عمر اٹھے اور حفصہ کی گردن پر ہاتھ مارا۔ دونوں یہ کہتے جاتے تھے: تم لوگ رسول اللہ ﷺ
سے وہ مانگتی ہو جو حضور کے پاس نہیں۔ اس پر ازواج مطہرات نے عرض کیا: بخدا! ہم رسول اللہ ﷺ سے کبھی بھی ایسی چیز نہیں مانگیں
گی جو حضور کے پاس نہ ہو۔ اس کے بعد حضور اربعیس دن ازواج مطہرات سے الگ رہے پھر یہ آیت نازل ہوئی:

لے مسلم۔ ج ۱ ص ۴۸۰۔ کتاب الطلاق۔ باب: تنخیرہ امراتہ لایکون طلاقاً الاہالیۃ

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ تُرِدْنَ الْحَيَاةَ
الدُّنْيَا وَزِينَتَهَا فَتَعَالَيْنَ أُمَتِّعْكُنَّ وَأُسْرِحْكِهِنَّ سَرِاحًا
جَمِيلًا وَإِن كُنْتُنَّ تُرِدْنَ اللَّهَ وَرَسُولَهُ وَالذَّارَ الْآخِرَةَ
فَإِنَّ اللَّهَ أَعَدَّ لِلْمُحْصَنَاتِ مِنْكُنَّ أَجْرًا عَظِيمًا

اے نبی! اپنی بیویوں سے فرما دو کہ اگر تم دنیا کی زندگی اور
اس کی آرائش چاہتی ہو تو میں تمہیں مال دوں اور تم کو اچھی طرح
چھوڑ دوں O اور اگر تم اللہ اور اس کے رسول اور آخرت کے گھر کو
چاہتی ہو تو اللہ نے تم میں نیکی کرنے والیوں کے لیے بہت ثواب

(الاحزاب: ۲۸-۲۹) مہیا فرمایا ہے O

ستر ہوں: مسلم لہی میں ہے: حضرت ابن عباس رضی اللہ عنہما سے یہ روایت ہے کہ حضرت عمر فرماتے ہیں: میں جب خدمت اقدس
میں حاضر ہوا تو حضور اقدس صلی اللہ علیہ وسلم کے روئے انور پر جلال دیکھا، میں نے عرض کیا: یا رسول اللہ! عورتوں کے معاملہ کی وجہ سے حضور
صلی اللہ علیہ وسلم ریشان نہ ہوں اگر حضور نے انہیں طلاق دے دی ہے تو کیا ہوا اللہ آپ کے ساتھ ہے اور اس کے فرشتے جبریل، میکائیل ہیں
اور ابوبکر اور تمام ایمان والے حضور کے ساتھ ہیں، میں اس پر اللہ کا شکر کرتا ہوں کہ میں نے کوئی بات کہی تو اللہ سے یہی امید رہتی ہے
کہ اللہ عزوجل میری تصدیق فرمائے گا۔ اس پر یہ آیت تخییر یعنی ”عَسَىٰ رَبُّهُ أَنْ يُلَاقَكَ“ اور یہ آیت نازل ہوئی:

وَإِن تَظَاهَرَا عَلَيْهِ فَإِنَّ اللَّهَ هُوَ مَوْلَاهُ وَجِبْرِيلُ
وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ O
اور اگر ان پر زور باندھو تو یقیناً اللہ ان کا مددگار ہے اور جبریل
اور نیک مسلمان بھی اور اس کے بعد فرشتے ان کے حامی ہیں O
(التحریم: ۴) ل

اٹھارہویں: اسی حدیث کے اخیر میں ہے: حضرت عمر فرماتے ہیں کہ میں نے حضور سے دریافت کیا: کیا حضور نے انہیں (ازواج
کو) طلاق دے دی ہے؟ فرمایا: نہیں تو میں نے عرض کیا: میں جب مسجد میں آیا تو دیکھا کہ لوگ غم زدہ بیٹھے کنکریوں سے کھیل رہے
ہیں اور کہتے ہیں کہ رسول اللہ صلی اللہ علیہ وسلم نے اپنی ازواج کو طلاق دے دی ہے، اگر اجازت ہو تو انہیں بتا دوں؟ فرمایا: اگر تم چاہو تو بتا دو۔
میں اتر کر مسجد میں آیا اور حضور بھی نیچے اترے۔ میں نے مسجد کے دروازے پر کھڑے ہو کر بلند آواز میں کہا: حضور نے اپنی ازواج
مطہرات کو طلاق نہیں دی ہے اور یہ آیت نازل ہوئی:

وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ
وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ
الَّذِينَ يَسْتَنْبِطُونَهُ مِنْهُمْ (النساء: ۸۳)

انیسویں: حضرت ابن عباس رضی اللہ عنہما سے مروی ہے کہ ایک موقع پر ایک شخص خدمت اقدس میں آیا اور دیر تک بیٹھا رہا۔ حضور اقدس
صلی اللہ علیہ وسلم کئی مرتبہ اٹھے تاکہ وہ حضور کی اکتاہٹ کو سمجھ جائے اور واپس ہو جائے، مگر وہ بیٹھا رہا۔ اتنے میں حضرت عمر آئے اور حضور اقدس
صلی اللہ علیہ وسلم کی کبیرگی کو محسوس کیا اور اس سے کہا: تم نے رسول اللہ کو تکلیف دی۔ اس پر وہ سمجھا اور اٹھ کر چلا گیا۔ حضرت عمر نے عرض کیا:
یا رسول اللہ! آپ پردے کا حکم دے دیتے تو بہت اچھا ہوتا۔ اس پر یہ آیت نازل ہوئی:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا
أَنْ يُدْعَوْا لَكُمْ إِلَى طَعَامٍ غَيْرِ نَظْرَيْنِ إِنَّهُ وَلَكِنْ إِذَا
دُعِيتُمْ فَأَدْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ

اے ایمان والو! نبی کے گھروں میں نہ جاؤ جب تک تم کو
اجازت نہ دی جائے، مثلاً کھانے کے لیے بلائے جاؤ، نہ یہ کہ پکینے کا
انتظار کرو پس جب کھا چکو تو چل دو نہ کہ بیٹھے باتوں میں دل بہلاؤ

لِحَدِيثِ اِنَّ ذَلِكُمْ كَانَ يُؤَدَّى النَّبِيَّ فَيَسْتَحْيِي مِنْكُمْ
وَاللّٰهُ لَا يَسْتَحْيِي مِنَ الْحَقِّ. (الاحزاب: ۵۳)

(ازالۃ الخفاء۔ ج ۱ ص ۲۵۸)

بے شک یہ نبی کو ایذا پہنچاتی ہے، وہ تمہارا لحاظ فرماتے ہیں اور اللہ
حق بات بیان فرمانے سے حیاء نہیں فرماتا۔

میسویں: حضرت جابر رضی اللہ عنہ نے فرمایا: جب سورہ واقعہ کی یہ آیت نازل ہوئی: "ثَلَاثَةٌ مِنَ الْأَوَّلِينَ ۝ وَقَلِيلٌ مِنَ الْآخِرِينَ ۝"
(۱۳-۱۴) اگلوں میں سے ایک گروہ ۝ اور پچھلوں میں تھوڑے ۝ یعنی جنت میں اگلی امت کے افراد زیادہ ہوں گے اور اس امت
کے کم اور تھوڑے۔ یہ صحابہ کرام پر بہت شاق ہوا۔ حضرت عمر نے خدمت اقدس میں حاضر ہو کر عرض کیا: یا رسول اللہ! اگلے زیادہ اور
ہم کم۔ یہ سن کر حضور اقدس ﷺ خاموش رہے، سال بھر کے بعد سورہ واقعہ کے آخری اجزاء نازل ہوئے تو اس میں یہ آیت بھی اتری:
"ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝" (۳۹-۴۰) اگلے سے ایک گروہ ۝ اور پچھلے سے ایک گروہ ۝ جب یہ آیت اتری تو
حضور اقدس ﷺ نے حضرت عمر کو بلایا اور فرمایا: یہ بشارت سن لو۔ حضرت آدم سے لے کر مجھ تک ایک گروہ ہے اور میری امت
ایک گروہ۔ ہمارا گروہ پہلوں کے برابر اس وقت تک نہ ہوگا جب تک سوڈان کے حبشی اونٹ چرانے والوں کو بھی ہم اپنے گروہ میں شامل
نہ کر لیں کہ وہ بھی تو حید کی شہادت دیں۔ (تاریخ الخلفاء بحوالہ ابن ابی حاتم و ابن مردويه ص ۸۸)

یہ بیس موافقتیں ہوئیں، مزید تتبع و تلاش کیا جائے تو یہ تعداد اور بھی بڑھ سکتی ہے۔ میں نے ایک بار اس کی کوشش کی تو پچیس
موافقتیں ملیں، مجھے وہ سب یاد نہ رہیں اور جو لکھا تھا وہ کہیں غائب ہے۔ یہ موافقت حضرت عمر رضی اللہ عنہ کی بہت عظیم فضیلت ہے، اس سے
ایک طرف ان کی فراست صادقہ اور جبلت سلیمہ کا پتہ چلتا ہے کہ وہ جو کچھ سوچتے حق ہوتا، دوسری طرف ان کے اعلیٰ درجہ کا فصیح و بلیغ
ہونے کا ثبوت ملتا ہے کہ جو کلمات انہوں نے عرض کیے بعینہ وہی قرآن مجید میں نازل ہوئے۔

یہ بیس یا اکیس موافقتیں تو وہ ہیں جو قرآن مجید کے ساتھ ہیں، اس کے علاوہ توراہ کے ساتھ الگ ہیں۔ اور حضور اقدس ﷺ
کے ساتھ الگ۔ ان سب کو تلاش کیا جائے تو ایک طویل فہرست تیار کی جاسکتی ہے۔ حضرت فاروق اعظم رضی اللہ عنہ کا یہ وہ خصوصی فضل و کمال
ہے جسے حضور اقدس ﷺ نے اپنے ان کلمات طیبات میں بیان فرمایا ہے:

لَقَدْ كَانَ فِيمَا كَانَ قَبْلَكُمْ مِنَ الْأُمَمِ نَاسٌ
مُحَدَّثُونَ فَاِنْ يَكُ فِي أُمَّتِي أَحَدٌ فَانَّهُ عَمْرٌ.

(بخاری۔ ج ۱۔ کتاب المناقب۔ باب: مناقب عمر ص ۵۲۱ عن ابی ہریرہ، مسلم۔ ج ۲۔ کتاب الفضائل۔ باب: فضائل عمر ص ۶۷۶ ترمذی۔
ج ۲۔ کتاب المناقب۔ باب: مناقب عمر ص ۲۱۰ عن عائشہ، مسند امام احمد عن کئیھما)

بہ طریق زکریا، حضرت ابو ہریرہ رضی اللہ عنہ ہی سے یہ روایت ہے:

قَدْ كَانَ فِيمَنْ قَبْلَكُمْ مِنْ بَنِي إِسْرَائِيلَ رَجَالٌ
يَكْلَمُونَ مِنْ غَيْرِ أَنْ يَكُونُوا أَنْبِيَاءَ فَاِنْ يَكُ فِي أُمَّتِي
مِنْهُمْ أَحَدٌ فَعَمْرٌ.

تم سے پہلے بنی اسرائیل میں انبیائے کرام کے علاوہ ایسے
بزرگ ہوتے تھے جن سے فرشتے کلام کرتے تھے، اگر میری امت
میں کوئی ایسا بزرگ ہے تو وہ عمر ہیں۔

(بخاری۔ ج ۱۔ کتاب المناقب۔ باب: مناقب عمر ص ۵۲۱)

"محدثون" کی تفسیر خود مسلم شریف میں "مُكَلِّمُونَ" ہے، یعنی جنہیں من جانب اللہ الہام کیا جائے۔ "يَكْلَمُونَ" مجہول کا
صیغہ ہے، اس کے معنی جن سے کلام کیا جاتا ہے، یعنی جن سے فرشتے کلام کرتے ہیں، ورنہ کوئی خصوصیت نہ رہے گی۔ ان دونوں حدیثوں

میں صرف شرط شک کے لیے نہیں بلکہ تاکید و تقریر کے لیے ہے جیسے اپنے بہت گہرے اور سچے دوست کے بارے میں کہتے ہیں کہ اگر میرا کوئی دوست ہے تو فلاں ہے یا کسی بڑے عالم کی عظمت بیان کرنا مقصود ہو تو کہتے ہیں: اگر کوئی عالم ہے تو فلاں ہے۔

اسی من جانب اللہ الہام اور فرشتوں سے ہمکلامی کا یہ اثر تھا کہ حضرت شیر خدا نے فرمایا: قرآن مجید میں حضرت عمر کی بہت سی رائے کے ساتھ تطابق ہے۔ امام مجاہد نے فرمایا: حضرت عمر ایک رائے دیتے تھے قرآن اس کے مطابق اترتا۔ (ایضاً بحوالہ ابن عساکر) حضور اقدس ﷺ نے فرمایا: اللہ عزوجل نے حق عمر کی زبان اور دل پر کر دیا ہے اور جب کبھی اور لوگ ایک رائے دیں اور حضرت عمر دوسری رائے دیں تو قرآن حضرت عمر کی رائے کے مطابق نازل ہوتا۔ (ترمذی ج ۲- کتاب المناقب- باب مناقب عمر ص ۲۰۹)

۲۸۱- ح: بَيْنَا النَّاسُ بَقْبَاءَ إِذْ جَاءَهُمْ
أَتِ فَقَالَ قَدْ أَمَرَ أَنْ
يَسْتَقْبَلَ الْكَعْبَةَ

[لوگ مسجد قباء میں تھے کہ ایک آنے والے آئے اور یہ کہا: حضور کو حکم دیا گیا ہے کہ (نماز میں) کعبہ کی جانب منہ کریں]

۲۸۱- عَنْ عَبْدِ اللَّهِ بْنِ عُمَرَ قَالَ بَيْنَا النَّاسُ بَقْبَاءَ فِي صَلَاةِ الصُّبْحِ إِذْ جَاءَهُمْ أَتِ فَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ أَنْزَلَ عَلَيَّ اللَّيْلَةَ قُرْآنًا وَقَدْ أَمَرَ أَنْ يَسْتَقْبَلَ الْكَعْبَةَ فَاسْتَقْبَلُوهَا وَكَانَتْ وَجْوهَهُمْ إِلَى الشَّامِ فَاسْتَدَارُوا إِلَى الْكَعْبَةِ

حضرت عبد اللہ بن عمر رضی اللہ عنہما نے فرمایا: لوگ مسجد قباء میں صبح کی نماز میں تھے کہ ایک آنے والے آئے اور کہا: رسول اللہ ﷺ پر رات قرآن نازل کیا گیا ہے اور حضور کو حکم دیا گیا ہے کہ (نماز میں) کعبہ کی جانب منہ کریں اس لیے تم لوگ کعبہ کی جانب منہ کر لو اور ان کے رخ شام کی طرف تھے پس وہ لوگ کعبہ کی طرف پھر گئے۔

(بخاری ج ۱- کتاب الصلوٰۃ- باب: ما جاء في القبلة ص ۵۸ ج ۲- کتاب التفسیر- سورہ بقرہ- باب: قوله وما جعلنا القبلة التي ص ۳۳۵ کتاب اخبار الاحاد- باب: ما جاء في اجازة الخبر الواحد الصدوق ص ۱۰۷۶ مسلم ج ۱- کتاب المساجد- باب: تحويل القبلة ص ۲۰۰ نسائی ج ۱- کتاب الصلوٰۃ- باب: الحالة التي يجوز عليهما استقبال القبلة)

في صلاة الصبح

حدیث: ۲۷۷۷ میں تفصیلی بحث گزر چکی کہ تحویل قبلہ کا حکم نماز ظہر میں نازل ہوا تھا اور یہ خبر قباء میں دوسرے دن نماز فجر میں پہنچی۔ اب علامہ عینی کی رائے یہ ہے کہ آنے والے عباد بن بشر تھے اور یہی ابن طاہر وغیرہ نے بھی نقل کیا، مگر علامہ ابن حجر کو اس میں کلام ہے ان کا کہنا یہ ہے کہ عباد بن بشر نے بنی حارثہ کو نماز عصر میں اس کی خبر دی تھی۔ یہ کہا جاسکتا ہے کہ عباد بن بشر نے پہلے بنی حارثہ کو اس کی خبر دی پھر صحیح کو اہل قباء کو نماز فجر کے وقت خبر دی، مگر مسلم کی جو حضرت انس سے روایت ہے وہ اس پر دلالت کرتی ہے کہ خبر دینے والے دونوں جگہ دو ہیں۔ اس روایت میں ہے: بنی سلمہ میں سے ایک صاحب گزرے اور وہ لوگ نماز فجر کے رکوع میں تھے۔ بنو حارثہ اور بنو سلمہ دو الگ قبیلے ہیں۔ اصحابہ میں ہے کہ عباد بن بشر بنی حارثہ کے فرد ہیں۔ واللہ اعلم!

الليلة

اس سے قبل گزر چکا کہ تحویل قبلہ کی آیت دن ہی میں ظہر کی نماز میں نازل ہوئی تھی اس لیے علماء نے اس کی توجیہ یہ کی ہے کہ

”اللیلۃ“ سے مراد مجازاً کل گزشتہ ہے، بعلاقہ مجاورت۔ اس حدیث سے ثابت ہوا کہ دینیات میں ایک عادل ثقہ کی خبر معتبر ہے، مثلاً نماز کا وقت ہو گیا، نماز کا وقت ختم ہو گیا۔ پانی پاک ہے یا ناپاک ہے، قبلہ کدھر ہے۔

۲۸۲- ح: رَأَى نُخَامَةً فِي الْقِبْلَةِ

[قبلہ میں ریخت دیکھی]

فَشَقَّ عَلَيْهِ

[یہ حضور کو شاق ہوا]

۲۸۲- عَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى نُخَامَةً فِي الْقِبْلَةِ فَشَقَّ ذَلِكَ عَلَيْهِ حَتَّى رَأَى فِي وَجْهِهِ فَقَامَ فَحَكَّهُ بِيَدِهِ فَقَالَ إِنَّ أَحَدَكُمْ إِذَا قَامَ فِي صَلَاتِهِ فَإِنَّهُ يَنَاجِي رَبَّهُ أَوْ إِنَّ رَبَّهُ بَيْنَهُ وَبَيْنَ الْقِبْلَةِ فَلَا يَزُقُّ أَحَدَكُمْ قَبْلَ قِبْلَتِهِ وَلَكِنْ عَنْ يَسَارِهِ أَوْ تَحْتَ قَدَمَيْهِ ثُمَّ أَخَذَ طَرَفَ رِذَائِهِ فَبَصَقَ فِيهِ ثُمَّ رَدَّ بَعْضَهُ عَلَى بَعْضٍ فَقَالَ أَوْ يَفْعَلُ هَكَذَا.

حضرت انس بن مالک رضی اللہ عنہ سے روایت ہے کہ نبی ﷺ نے قبلہ میں ریخت دیکھی، یہ حضور کو شاق ہوا اتنا کہ اس کا اثر رونے انور پر دیکھا گیا، حضور کھڑے ہوئے اور اسے اپنے ہاتھ سے کھرج دیا، پھر فرمایا: جب تم نماز کے لیے کھڑے ہوتے ہو تو اپنے رب سے مناجات کرتے ہو یا یہ فرمایا کہ بے شک اس کا رب اس کے اور قبلہ کے مابین ہے، اس لیے کوئی قبلہ کی جانب ہرگز نہ تھو کے، اپنے بائیں جانب تھو کے یا اپنے پاؤں کے نیچے۔ اس کے بعد حضور نے اپنی چادر کا کنارہ لیا اور اس میں تھوکا، پھر بعض کو بعض پر مل دیا، پھر فرمایا: یا اس طرح کر لے۔

(بخاری- ج ۱- کتاب الصلوة- باب: حك المنخاط بالحصى من المسجد ص ۵۸- ایضاً- باب: لا يبصق عن يمينه في الصلوة ص ۵۹ مسلم- ج ۱- کتاب المساجد- باب: النهي من البصاق في المسجد ص ۲۰۷)

۲۸۳- عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى بُصَاقًا فِي جِدَارِ الْقِبْلَةِ فَحَكَّهُ ثُمَّ أَقْبَلَ عَلَى النَّاسِ فَقَالَ إِذَا كَانَ أَحَدُكُمْ يُصَلِّي فَلَا يَبْصُقْ قَبْلَ وَجْهِهِ فَإِنَّ اللَّهَ قَبْلَ وَجْهِهِ إِذَا صَلَّى.

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے قبلہ کی دیوار میں تھوک دیکھا تو اسے کھرج دیا، پھر لوگوں کی طرف رخ انور کر کے فرمایا: جب تم نماز پڑھتے رہو تو اپنے سامنے مت تھوکو، اس لیے کہ جب تم نماز پڑھتے ہو تو اللہ سبحانہ تمہارے سامنے ہوتا ہے۔

(بخاری- ج ۱- کتاب الصلوة- باب: حك البزاق باليد من المسجد ص ۵۸- ایضاً- کتاب الاذان- باب: هل يئثفت لامر نزل به ص ۱۰۴ ایضاً- کتاب التہجد- باب: ما يجوز من البصاق والنفخ في الصلوة ص ۱۶۲ مسلم- کتاب المساجد- باب: النهي عن البصاق في المسجد ص ۲۰۷ نسائی- ج ۱- باب: البصاق في المسجد ص ۱۱۸)

۲۸۴- عَنْ عَائِشَةَ أُمِّ الْمُؤْمِنِينَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى فِي جِدَارِ الْقِبْلَةِ مُخَاطًا أَوْ بُصَاقًا أَوْ نُخَامَةً فَحَكَّهُ.

حضرت عائشہ ام المؤمنین رضی اللہ عنہا سے روایت ہے کہ رسول اللہ ﷺ نے قبلہ کی دیوار میں ریخت (ناک کی رطوبت) یا تھوک یا بلغم دیکھا تو اسے کھرج دیا۔

(بخاری- ج ۱- کتاب الصلوة- باب: حك البزاق باليد من المسجد ص ۵۸ مسلم- ج ۱- کتاب المساجد- باب: النهي عن البصاق في المسجد ص ۲۰۷)

ت [۱۰۳]- وَقَالَ ابْنُ عَبَّاسٍ إِنَّ وَطِئْتَ عَلَى قَدَرٍ

اور ابن عباس رضی اللہ عنہما نے فرمایا: اگر گیلی نجاست تیرے پاؤں

رَطَبٍ فَغَسَلَهُ وَإِنْ كَانَ يَابِسًا فَلَا

۲۸۵- ح: رَأَى نُخَامَةً فِي جِدَارِ الْمَسْجِدِ

۲۸۵- أَنْ أَبَا هُرَيْرَةَ وَأَبَا سَعِيدٍ حَدَّثَاهُ أَنَّ رَسُولَ

اللَّهِ صَلَّى اللَّهُ عَلَيْهِ وَسَلَّمَ رَأَى نُخَامَةً فِي جِدَارِ

الْمَسْجِدِ فَتَنَاوَلَ حَصَاةً فَحَثَّهَا فَقَالَ إِذَا تَنَحَّمَ أَحَدُكُمْ

فَلَا يَتَنَحَّمَنَّ قَبْلَ وَجْهِهِ وَلَا عَنْ يَمِينِهِ وَلْيَبْصُقْ عَنْ

يَسَارِهِ أَوْ تَحْتَ قَدَمِهِ الْيُسْرَى.

۲۸۶- ح: الْبِزَاقُ فِي الْمَسْجِدِ خَطِيئَةٌ

۲۸۶- قَالَ سَمِعْتُ أَنَسَ بْنَ مَالِكٍ قَالَ قَالَ النَّبِيُّ

صَلَّى اللَّهُ عَلَيْهِ وَسَلَّمَ الْبِزَاقُ فِي الْمَسْجِدِ خَطِيئَةٌ

وَكَفَّارَتُهَا دَفْنُهَا.

(ج۱- کتاب الصلوة- باب: دفن النخامة في المسجد ص ۵۹)

۲۸۷- ح: إِذَا قَامَ أَحَدُكُمْ إِلَى

الْصَّلَاةِ فَلَا يَبْصُقُ أَمَامَهُ

۲۸۷- عَنْ هَمَّامِ سَمِعَ أَبَا هُرَيْرَةَ عَنِ النَّبِيِّ صَلَّى

اللَّهُ عَلَيْهِ وَسَلَّمَ قَالَ إِذَا قَامَ أَحَدُكُمْ إِلَى الصَّلَاةِ فَلَا

يَبْصُقُ أَمَامَهُ فَإِنَّمَا يَبْصُقُ اللَّهُ مَا دَامَ فِي مُصَلَّاهُ وَلَا

عَنْ يَمِينِهِ فَإِنَّ عَنْ يَمِينِهِ مَلَكًا وَلْيَبْصُقْ عَنْ يَسَارِهِ أَوْ

تَحْتَ قَدَمِهِ فَيَدْفِنُهَا. (ابننا)

لغات

کے نیچے آجائے تو اسے دھو ڈال اور اگر سوکھی ہو تو ضرورت نہیں۔

[حضور نے مسجد کی دیوار میں کھنکار دیکھا]

حضرت ابو ہریرہ اور حضرت ابو سعید رضی اللہ عنہما نے حدیث بیان

کی کہ رسول اللہ ﷺ نے مسجد کی دیوار میں کھنکار دیکھا تو کنکری

لی اور اسے کھریچ دیا اس کے بعد فرمایا: جب تم کھنکارو یا تھو کو تو اپنے

سامنے یا اپنے دائیں طرف نہ تھو کو بلکہ بائیں طرف یا بائیں قدم

کے نیچے تھو کو۔

[مسجد میں تھو کنا گناہ ہے]

حضرت انس بن مالک رضی اللہ عنہ نے کہا کہ نبی ﷺ نے فرمایا:

مسجد میں تھو کنا گناہ ہے اور اس کا کفارہ اسے دفن کر دینا ہے۔

جب تم نماز کے لیے کھڑے ہو تو

اپنے آگے مت تھو کو

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا:

جب تم نماز کے لیے کھڑے ہو تو اپنے آگے مت تھو کو اس لیے کہ وہ

جب تک نماز پڑھنے کی جگہ ہے اپنے پروردگار سے مناجات کر رہا

ہے اور نہ دائیں طرف تھو کے اس لیے کہ اس کے دائیں طرف بھی

فرشتہ ہے اپنے بائیں تھو کے یا قدم کے نیچے تھو کے پھر دفن کر دے۔

”نخامة“ وہ بلغم جو ناک یا حلق کے ذریعہ باہر آئے۔ ”بصاق“ تھوک۔ ”مخاط“ ناک سے جو رطوبت نکلے۔ ”مناجاة“

اس کا مادہ ”نجوى“ ہے جس کے معنی کان میں بات کہنے کے ہیں یعنی کسی سے راز دارانہ بات چیت کرنی۔ امام نووی نے فرمایا:

یہاں مناجات سے اخلاص اور حضور قلب کے ساتھ ذکر الہی میں ہمہ تن مشغول ہونا مراد ہے۔ علامہ عینی نے فرمایا: تحقیق یہ ہے کہ یہ

بات تشبیہ سے ہے۔ نماز میں بندے کا خشوع و خضوع کے ساتھ اللہ عزوجل کی طرف قراءت و ذکر کرتے ہوئے متوجہ ہونے کو اس

غلام کے ساتھ تشبیہ دی گئی جو اپنے آقا سے سرکوشی کرتا ہے کہ اس حالت میں غلام پورے طور سے حسن ادب کا لحاظ کرتا ہے۔ اسی طرح

نمازی کو لازم ہے کہ نماز میں حسن ادب کو ملحوظ رکھے۔

أَنْ رُبَّهِ بَيْنَهُ وَبَيْنَ الْقِبْلَةِ

اس سے مراد خصوصی کجلی ہے ورنہ اللہ عزوجل اس سے منزہ ہے کہ وہ دو جگہوں کے درمیان محصور ہو یا کسی جگہ متمکن ہو اس لیے

کہ اس کے لیے متناہی ہونا لازم ہے اور اللہ عزوجل کی ذات متناہی سے منزہ اور غیر متناہی بالفعل ہے۔ خود ارشاد فرماتا ہے: "وَمَا كَانَ اللَّهُ بِكُلِّ شَيْءٍ مُّحِيطًا" (النساء: ۱۳۶) اور فرمایا: "أَلَا إِنَّهُ بِكُلِّ شَيْءٍ مُّحِيطٌ" (حکم اسجدہ: ۵۴) اللہ عزوجل ہر چیز کو گھیرنے ہوئے ہے۔ یہ اس کے منافی کہ اسے کوئی چیز گھیرے۔ "مُحِيطٌ"، "مُحَاطٌ" نہیں ہو سکتا۔

بعض معتزلہ نے یہ کہہ کر اس حدیث کا انکار کیا کہ اللہ عزوجل ہر جگہ ہے پھر تخصیص کی کیا وجہ۔ ان جملانے یہ نہیں جانا کہ یہ تشابہات میں سے ہے جیسے ارشاد ہے: "الرَّحْمَنُ عَلَى الْعَرْشِ اسْتَوَىٰ" (طہ: ۵) اور فرمایا: "يَدُ اللَّهِ فَوْقَ أَيْدِيهِمْ" (التخ: ۱۰) اور ارشاد ہوا: "وَهُوَ مَعَكُمْ أَيْنَمَا كُنْتُمْ" (الحديد: ۴) جیسے یہ آیات اپنے ظاہری معنی پر نہیں اسی طرح اس حدیث کا ارشاد بھی ظاہر معنی سے مؤول ہے جو تاویل ان آیات کی ہے وہی اس حدیث کی بھی ہوگی۔ اس طرح ان کا یہ کہنا کہ اللہ عزوجل ہر جگہ ہے غلط ہے۔ کسی جگہ جو چیز ہوتی ہے جگہ اس چیز کو ہر طرف سے گھیرے رہتی ہے۔ ابھی گزرا کہ اللہ عزوجل کو کوئی چیز گھیر نہیں سکتی۔ اسی لیے حدیقہ نہدیہ شرح طریقہ محمدیہ میں فرمایا کہ جو یہ کہے: "نہ تو در ہیچ مکانے ونہ ز تو خالی ست مکان" کافر ہے اس لیے کہ اس نے اللہ عزوجل کے لیے مکان ثابت کیا، مگر اس کے حاشیے میں اعلیٰ حضرت امام احمد رضا قدس سرہ نے فرمایا: صحیح یہ ہے کہ اس قائل کی تکفیر نہیں کی جائے گی، مگر خاطر ضرور ہے۔

فلا یبزیق..... (قبلہ کی جانب تھو کنا)

احناف کے نزدیک قبلہ کی جانب تھو کنا مطلقاً منع ہے خواہ نماز میں ہو خواہ نماز کے باہر۔ نماز میں کراہت زیادہ سخت ہے۔ اسی طرح مسجد میں تھو کنا منع ہے خواہ نماز میں ہو خواہ نماز کے باہر۔ حضرت انس رضی اللہ عنہ کی حدیث میں اس کی تصریح ہے۔ خود حضور اقدس ﷺ نے فرمایا: "البزاق فی المسجد خطیئة و کفارتھا دفنھا" مسجد میں تھو کنا گناہ ہے اور اس کا کفارہ اسے دفن کر دینا۔ اور نماز میں کراہت زیادہ ہے۔ امام نووی نے فرمایا کہ آگے جو ارشاد ہے کہ اپنے بائیں طرف تھو کے، یہ نماز کے علاوہ اور مسجد سے باہر کا حکم ہے۔ علامہ عینی نے اس پر یہ تعقب فرمایا کہ یہ حدیث کے سیاق کے منافی ہے۔

اقول: نماز میں اگر بلغم آجائے یا ناک صاف کرنے کی حاجت پیش آجائے تو اسے اپنے رومال یا کسی کپڑے میں لے کر مل ڈالنے جیسا کہ حدیث میں فرمایا، لیکن اگر کوئی کپڑا نہ ہو تو نماز کو فساد سے بچانے کے لیے تھوکنے کی اجازت ہے اگر بائیں طرف کوئی نہ ہو تو بائیں طرف ورنہ اپنے قدم کے نیچے پھر نماز سے فارغ ہو کر اسے یا تو وہیں دفن کر دیں یا صاف کر دیں۔ یہ محض جواز کی حد تک ہے بہتر یہ ہے کہ نکل لے۔

فَحَكَّهُ بِيَدِهِ

اس سے مراد یہ ہے کہ ہاتھ میں کنکری یا لکڑی لے کر اسے کھرچ دیا، جیسا کہ حضرت ابو ہریرہ اور حضرت ابو سعید رضی اللہ عنہما کی حدیث میں ہے کہ حضور نے کنکری لی اور اس سے اسے دور فرمایا یا جیسا کہ ابوداؤد میں حضرت جابر رضی اللہ عنہ کی حدیث میں ہے کہ رسول اللہ ﷺ ہماری مسجد میں تشریف لائے اور حضور کے دست اقدس میں "ابن طاب" کے کھجور کی شاخ تھی۔ حضور نے مسجد میں نظر ڈالی تو مسجد کے قبلہ میں بلغم دیکھا تو اسے اس کھجور کی شاخ سے کھرچ دیا۔ (ابوداؤد ج ۱- کتاب الصلوٰۃ- باب فی کراہیۃ البزاق فی المسجد ص ۶۹)

و لا عن یمینہ

دائیں طرف تھوکنے کی ممانعت کی علت حضرت ابو ہریرہ رضی اللہ عنہ کی حدیث میں یہ بیان فرمائی کہ اس کی دائیں جانب فرشتہ ہے۔ اس پر اشکال یہ ہے کہ بائیں طرف بھی فرشتہ ہے۔ اس کا ایک جواب علامہ عینی نے یہ دیا: بائیں طرف جو فرشتہ ہے وہ گناہ لکھتا ہے اور

نماز کی حالت میں وہ علیحدہ ہو جاتا ہے۔ اس پر یہ شبہہ وارد ہوا کہ ایک حدیث میں آیا ہے کہ قضائے حاجت اور جماع کے علاوہ کبھی کبھی کرانا کاتبین بندے سے علیحدہ نہیں ہوتے۔ اس کا جواب علامہ عینی نے یہ دیا کہ یہ حدیث ضعیف ہے لائق حجت نہیں۔

اقول: تطبیق بھی ممکن ہے۔ اس حدیث سے مراد یہ ہے کہ دونوں کبھی علیحدہ نہیں ہوتے یہ ممکن ہے کہ ایک رہے دوسرا علیحدہ ہو جائے۔

مگر اس پر بھی یہ ایراد ہے کہ نماز کے باہر بھی تھوکنے کا یہی ادب ہے کہ بائیں طرف تھو کے پھر یہی علامہ عینی نے اپنے جواب مذکور کو ناپسند فرمایا اور حضرت ابو ہریرہ کی اس حدیث کے تحت جو ”دفن النخامة فی المسجد“ کے تحت لائے ہیں فرمایا کہ بہترین جواب یہ ہے کہ ہر انسان کے ساتھ ایک شیطان رہتا ہے جسے قرین کہتے ہیں اس کی جگہ بائیں طرف ہے جیسا کہ حضرت ابو امامہ باہلی رضی اللہ عنہ کی حدیث میں وارد ہے جسے طبرانی نے روایت کیا ہے ہو سکتا ہے کہ بائیں طرف تھوکنے میں تھوک اسی قرین پر پڑتا ہو۔ اس کی تائید اس حدیث سے ہوتی ہے جس میں بائیں طرف تھوک کر خنزیر (شیطان) کو دفع کرنے کا حکم ہے۔

قلبہ کی طرف تھوکنے کی ممانعت کی علت کیا ہے؟ اس سلسلے میں وارد احادیث پر نظر ڈالنے سے یہ معلوم ہوتا ہے کہ اس کے مختلف اسباب ہیں۔ ایک یہ کہ اللہ عزوجل سے مناجات دوسرے احترام قبلہ تیسرے احترام مسجد چوتھے احترام فرشتہ پانچویں ایذاء حدیث: ۲۸۲ کے بعد یہ تعلق مذکور ہے ابن عباس نے کہا: اگر گیلی نجاست کو روندے تو اسے دھو اور سوکھی ہو تو نہیں۔

تعلق مذکور کو ابن ابی شیبہ نے سند متصل کے ساتھ روایت کیا ہے۔ اخیر میں ہے: ”وان كان يابساً فلم يضربه“ اگر سوکھی ہے تو یہ کچھ ضرر نہیں دے گی۔ اس تعلق کے لانے سے امام بخاری کا مقصد ان بعض ائمہ کرام کا رد ہے جو ریٹھ کو ناپاک کہتے ہیں۔ وہ اس طرح کہ حضرت ابن عباس کی تعلق سے یہ معلوم ہوتا ہے کہ اگر نجاست گیلی کسی چیز کو لگ جائے تو اس کو دھونا ضروری ہے دھوئے بغیر پاک نہ ہوگی ریٹھ اگر ناپاک ہوتی تو حضور اقدس ﷺ صرف کھرچنے پر اکتفا نہ کرتے اسے دھوتے بھی ضرور تو معلوم ہوا یہ پاک ہے۔

[میں تم کو اپنی پیٹھ کے پیچھے سے دیکھ رہا ہوں]

۲۸۸- ح: اِنِّي لَارَاكُمْ مِنْ وَّرَائِ ظَهْرِي

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کیا تم دیکھتے ہو کہ میرا منہ ادھر ہے اللہ کی قسم! مجھ پر تمہارا خشوع تمہارا رکوع پوشیدہ نہیں میں تم کو اپنی پیٹھ کے پیچھے سے دیکھ رہا ہوں۔

۲۸۸- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَلْ تَرَوْنَ قِبَلِي هَا هُنَا فَوَاللَّهِ مَا يَخْفَى عَلَيَّ خُشُوعُكُمْ وَلَا رُكُوعُكُمْ اِنِّي لَارَاكُمْ مِنْ وَّرَائِ ظَهْرِي

(ج۱- کتاب الصلوة- باب: عظة الامام الناس من ۵۹- کتاب الاذان- باب: الخشوع فی الصلوة ص ۱۰۲- مسلم- کتاب الصلوة- باب: الامر بحسين الصلوة ص ۱۸۰)

[میں تم لوگوں کو پیچھے سے بھی دیکھتا ہوں]

۲۸۹- ح: اِنِّي لَارَاكُمْ مِنْ وَّرَائِكُمْ

حضرت انس بن مالک رضی اللہ عنہ سے روایت ہے کہ نبی ﷺ نے ہمیں ایک نماز پڑھائی پھر منبر پر تشریف لے گئے اور نماز اور رکوع کے بارے میں فرمایا: میں تم لوگوں کو پیچھے سے بھی ویسے ہی دیکھتا ہوں جیسے آگے سے۔

۲۸۹- عَنْ أَنَسِ بْنِ مَالِكٍ قَالَ صَلَّى لَنَا النَّبِيُّ صَلَّى اللَّهُ عَلَيْهِ وَسَلَّمَ صَلَاةً ثُمَّ رَفِيَ الْمِنْبَرَ فَقَالَ فِي الصَّلَاةِ اِنِّي لَارَاكُمْ مِنْ وَّرَائِكُمْ كَمَا اَرَاكُمْ

(بخاری - ج ۱ - کتاب الصلوٰۃ - باب: عظة الامام الناس ص ۵۹، کتاب الاذان - باب: الخشوع فی الصلوٰۃ ص ۱۰۲)

علامہ عینی اور علامہ عسقلانی دونوں نے فرمایا: اس حدیث سے یہاں یہ باتیں ثابت ہوئیں کہ آگے کی طرح پیچھے بھی دیکھنا حضور ﷺ کے خصائص میں سے ہے جو بہ طور اعجاز آپ کو حاصل ہے۔ یہاں حقیقی دیکھنا مراد ہے، صرف علم نہیں۔ یہ حدیث ہم اہل سنت کی دلیل ہے کہ دیکھنے کے لیے یہ ضروری نہیں کہ شیء مرئی دیکھی جانے والی چیز کے مقابلے میں ہو۔ نہ یہ ضروری ہے کہ شیء مرئی کا عکس آنکھ میں چھپے نہ اس کے لیے کسی عضو آنکھ وغیرہ کی احتیاج ہے۔ چونکہ دنیا میں ہم اس طرح دیکھتے ہیں اسی لیے دیکھنے کے لیے ان چیزوں کو لازم جانتے ہیں اور نہ حقیقت میں ان میں کوئی چیز ضروری نہیں اس لیے حضرات انبیاء کرام نے دنیا میں اگر دیدار الہی کیا یا قیامت کے دن ہر مسلمان کرے گا اس پر کوئی استحالہ نہیں۔

یہ حدیث روافض اور مجسمہ دونوں کی رد ہے۔ روافض روایت باری تعالیٰ کے منکر ہیں۔ وہ کہتے ہیں کہ دیکھنے کے لیے شیء مرئی کا دیکھنے والے کے سامنے اور قریب ہونا لازم ہے۔ اور مجسمہ یہ کہتے ہیں کہ دیدار الہی ہوگا مگر اس طرح کہ اللہ عزوجل ہمارے سامنے کسی جگہ ہوگا، انہیں میں ابن تیمیہ بھی ہے۔ وہ کہتا ہے کہ جیسے سورج ہمارے سروں پر ہے اور ہم دیکھتے ہیں اسی طرح قیامت کے دن اللہ عزوجل ہمارے اوپر ہوگا اور ہم دیکھیں گے۔ ابن تیمیہ نے یہ بھی لکھا ہے کہ اللہ عزوجل کے لیے جسم ہے اگرچہ نوع بشر جیسا نہیں۔ اس کے عقائد باطلہ و خیالات فاحذہ معلوم کرنے کے لیے اس کے فتاویٰ وغیرہ کا مطالعہ کریں۔ آج کل غیر مقلدین ابن تیمیہ کو سر پر لیے گھوم رہے ہیں ان پر تو زیادہ تعجب نہیں۔ تعجب ندوۃ العلماء لکھنؤ کے ناظم اعلیٰ پر ہے کہ انہوں نے بھی اپنی کتاب ”دعوت و عزیمت“ میں ابن تیمیہ کو آسمان پر اٹھایا ہے۔ افسوس! حقیقت کا دعویٰ اور غیر مقلدوں کے امام کی حمایت دوسرے یہ کہ دیکھنا صرف نماز کے ساتھ خاص تھا کہ ہمیشہ تھا۔ حق ہے کہ یہ نماز میں بھی تھا اور نماز کے باہر ہمیشہ تھا جیسا کہ امام مجاہد سے منقول ہے۔ اور امام ترمذی بن مخلد نے فرمایا کہ حضور اقدس ﷺ اندھیرے میں بھی ایسے ہی دیکھتے تھے جیسے روشنی میں۔ تیسرے یہ کہ آپ کا یہ دیکھنا صرف پیچھے کے ساتھ خاص نہ تھا بلکہ شش جہت یکساں دیکھتے تھے۔

حضرت شیخ عبدالحق محدث دہلوی قدس سرہ نے فرمایا: ”صواب آنست کہ چنانچہ قلب شریف آنحضرت ﷺ احاطہ و وسعتی و در درک و علم معقولات دادند حواس لطیف اور نیز احاطہ در درک محسوسات بخشیدہ اند و جہات ستہ را در حکم یک جہت گردانیدند“

(مدارج سائر خورد - ج ۱ ص ۹)

صحیح یہ ہے کہ جیسے آنحضرت ﷺ کے قلب شریف کو معقولات پر احاطہ عطا فرمایا ہے اسی طرح آپ کے حواس لطیف کو علم محسوسات پر احاطہ بخشا ہے اور شش جہت کو ایک جہت کے حکم میں کر دیا ہے۔

چوتھے یہ کہ اس ارشاد سے کہ فرمایا: ”تمہارا رکوع تمہارا خشوع مجھ پر پوشیدہ نہیں“ یہ افادہ فرمایا کہ یہ شش جہت میں آپ کا دیکھنا صرف ظاہر چیزوں کے ساتھ خاص نہیں باطنی چیزیں حتیٰ کہ آپ دلوں کے احوال بھی ملاحظہ فرماتے تھے۔ پانچویں یہ کہ جو بعض حضرات نے کہا کہ حضور اقدس ﷺ کی گردن میں سوئی کے ناکے کے برابر سوراخ تھا جس سے آپ دیکھتے تھے۔ یہ دعویٰ بلا دلیل ہے کہیں کوئی ایسی روایت نہیں۔

چھٹے یہ کہ امام پر لازم ہے کہ اگر مقتدیوں کی نماز میں کوئی خامی دیکھے تو انہیں خبردار کرے۔ مسلم شریف میں پوری حدیث یہ ہے کہ ہمیں نبی ﷺ نے ایک دن نماز پڑھائی جب نماز سے فارغ ہوئے تو ہماری طرف چہرہ اقدس کیا اور فرمایا: صفیں سیدھی رکھو خوب مل کر گنجان ہو کر کھڑے ہو میں تمہارا امام ہوں مجھ سے پہلے نہ رکوع کرو نہ سجدہ نہ سلام میں تم کو آگے سے بھی دیکھتا ہوں اور پیچھے سے

بھی۔ اس کے بعد فرمایا: اس ذات کی قسم جس کے قبضے میں میری جان ہے! جو کچھ میں نے دیکھا اگر تم لوگ دیکھ لیتے تو ہنستے کم اور روتے زیادہ۔ لوگوں نے دریافت کیا: یا رسول اللہ! حضور نے کیا دیکھا؟ فرمایا: جنت اور دوزخ۔

[گھوڑوں کے درمیان دوڑ]

۲۹۰- ح: سَابِقَ بَيْنَ الْخَيْلِ

۲۹۰- عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَابِقَ بَيْنَ الْخَيْلِ الَّتِي أُضْمِرَتْ مِنَ الْخَفِيَاءِ وَأَمَدَهَا ثَنِيَّةُ الْوُدَاعِ وَسَابِقَ بَيْنَ الْخَيْلِ الَّتِي لَمْ تُضْمَرْ مِنَ الثَّنِيَّةِ إِلَى مَسْجِدِ بَنِي زُرَيْقٍ وَأَنَّ عَبْدَ اللَّهِ بْنَ عُمَرَ كَانَ فِيْمَنْ سَابِقَ بِهَا.

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے ان گھوڑوں کے درمیان جو تیار کیے گئے تھے خفیاء سے ثنیۃ الوداع تک دوڑ کرائی اور جو تیار نہیں کرائے گئے ان کی ثنیۃ الوداع سے بنی زریق کی مسجد تک دوڑ کرائی اور عبداللہ بن عمر نے بھی حصہ لیا تھا۔

(بخاری۔ ج ۱۔ کتاب الصلوة۔ باب: هل يقال مسجد بني فلان ص ۵۹ کتاب الجہاد۔ باب: الفرس الغطوف باب: اضممار الفرس للسبق باب: غاية السبق للفرس المضمرة ص ۲۰۲ ج ۲۔ کتاب الاعتصام۔ باب: ذكر النيصلي الله عليه وسلم ص ۱۰۹۰ مسلم۔ کتاب الامارة۔ باب: المسابقة بين الخيل ص ۱۳۲ ابوداؤد۔ کتاب الجہاد۔ باب: في السبق ص ۳۲۸ ترمذی۔ ج ۱۔ کتاب الجہاد۔ باب: في الدهان ص ۲۰۳ نسائی۔ کتاب الخيل۔ باب: غاية السبق التي لم تضمر باب الضمار الخيل للسبق ص ۱۲۲ ابن ماجہ۔ باب: السبق والدهان ص ۲۰۳ موطأ امام مالک۔ باب: ما جاء في الخيل والمسابقة ص ۱۸۳ دارمی۔ کتاب الجہاد۔ ص ۳۵ مستد امام احمد)

لغات

”مُسَابَقَتٌ“ کا مادہ ”سَبَقَ“ ہے اس کے معنی آگے بڑھنے کی کوشش کرنا۔ ”مسابقت“ کے لغوی معنی ”ایک دوسرے سے آگے بڑھنے کی کوشش کرنا“ یہاں گھڑ دوڑ کا مقابلہ مراد ہے۔ ”أضمرت“ کا مادہ ”ضَمَرَ“ ہے اس کے معنی دبلا ہوا، چھریرے بدن کا ہوا۔ ”اضمار“ اور ”تضمير“ ایک عمل ہے گھوڑوں کو پہلے خوب کھلاتے ہیں جب خوب موٹا ہو جاتا ہے تو رفتہ رفتہ اس کی خوراک کھٹاتے جاتے ہیں یہاں تک کہ پہلی مقدار دینے لگتے ہیں اور گھر میں باندھ کر جُل پہنا کر رکھتے ہیں جس سے پسینہ کافی نکلتا ہے کہ اس کے نتیجے میں گھوڑا تیز رو ہو جاتا ہے اور سینے کی قوت بڑھ جاتی ہے جس سے اس کا بدن چھریرا ہو جاتا ہے یہ عمل چالیس دن میں پورا کرتے ہیں۔ اس سے گھوڑا چاق و چوبند اور تیز رفتار ہو جاتا ہے۔ ”خفيا“ عوالی مدینہ میں ایک جگہ کا نام ہے ”ثنیۃ الوداع“ مدینہ طیبہ سے جانب شمال ایک گھاٹی کا نام ہے۔ اہل مدینہ کا طریقہ یہ تھا کہ کہیں جانے والے کو یہاں تک پہنچا کر رخصت ہوتے تھے۔ خفيا اور ثنیۃ الوداع کا فاصلہ پانچ یا چھ یا سات میل کا ہے۔ ”بنی زریق“ انصار کا ایک قبیلہ ابن عامر حارثہ بن عصفیہ بن حشم بن الخزرج ہے۔ ثنیۃ الوداع اور بنی زریق کی مسجد کا فاصلہ ایک میل ہے۔

ابن تین نے کہا کہ اس مسابقت میں حضور اقدس ﷺ نے یمن سے آئے ہوئے حلتے انعام عطا فرمائے پہلے نمبر پر تین دوسرے نمبر پر دو اور تیسرے نمبر پر ایک حلتے چوتھے نمبر پر ایک دینار پانچویں نمبر پر درہم اور چھٹے نمبر پر کچھ چاندی عطا فرمائی تھی۔ علامہ ابن تین نے تحریر فرمایا ہے کہ حضور اقدس ﷺ بھی اس مسابقت میں شریک ہوئے۔ حضور اقدس ﷺ جس گھوڑے پر سوار تھے یہ سب سے آگے نکل گیا تھا اس گھوڑے کا نام سکب تھا اسے بنی فزارہ کے ایک آدمی سے دس اوقیہ میں خریدا تھا اس نے اس کا نام ضرس رکھا تھا حضور نے بدل کر سکب رکھا۔ ”سکب“ کے معنی لگاتار بارش اور تیز دوڑنے والے گھوڑے کے ہیں اور ”ضرس“ کا معنی سخت مزاج، تیز کار، جنگجو ہے۔ یہ سب سے پہلا گھوڑا ہے جس پر حضور سوار ہوئے اور جسے آپ نے خریدا اور جس پر مسابقت کی۔ حضور

اقدس ﷺ کے سب سے آگے بڑھنے پر مسلمان بھی خوش ہوئے اور حضور بھی خوش ہوئے۔

مسائل

(۱) اس پر اجماع ہے کہ گھوڑوں کی تضمیر اور مشق کے لیے اسے دوڑانا اور گھڑ دوڑ کا مقابلہ کرنا جائز ہے، بلکہ انعام شافعی نے فرمایا کہ سنت ہے (۲) صحیح یہ ہے کہ ضرورت کے لیے اور جانوروں کی بھی تضمیر یا ان کے مناسب ان میں چستی اور قوت لانے کے لیے کوئی عمل کرنا جائز ہے (۳) گھڑ دوڑ یا کوئی بھی مقابلہ کسی اچھے مقصد کے لیے کرنا جائز ہے (۴) اس پر انعام بھی دینا جائز ہے، البتہ مقابلہ کرنے والوں کا آپس میں جیتنے والوں کو کچھ دینے کی شرط کے ساتھ ناجائز ہے (۵) کسی مسجد کو مخلوق کی طرف منسوب کرنا جائز ہے مثلاً بانی کی طرف یا اہل محلہ کی طرف وغیرہ وغیرہ۔

[رسول اللہ ﷺ کی خدمت میں

بحرین سے مال آیا]

حضرت انس رضی اللہ عنہ نے فرمایا: رسول اللہ ﷺ کی خدمت

میں بحرین سے مال آیا، فرمایا: اسے مسجد میں پھیلا دو۔ رسول اللہ ﷺ کی خدمت میں اس سے زیادہ مال کبھی نہیں آیا تھا، رسول اللہ نماز کے لیے باہر تشریف لائے تو اس کی طرف دیکھا بھی نہیں، جب نماز ادا فرما چکے تو تشریف لائے تو مال کے پاس بیٹھے۔ جب کسی کو دیکھتے تو اسے دیتے، اتنے میں حضرت عباس حاضر ہوئے اور عرض کیا: یا رسول اللہ! مجھے بھی دیجئے! اس لیے کہ میں نے اپنا بھی اور عقیل کا بھی فدیہ (جنگ بدر کے موقع پر) دیا ہے۔ رسول اللہ ﷺ نے ان سے فرمایا: آپ خود لے لیں، انہوں نے دونوں ہاتھوں سے کپڑے میں لے لیا، پھر اسے اٹھانے لگے تو اٹھانہ سکے، تو عرض کیا: یا رسول اللہ! کسی کو حکم دین مجھے یہ اٹھا دے! فرمایا: نہیں! عرض کیا: آپ ہی اٹھا دیں! فرمایا: نہیں! تو اس میں سے کچھ کم کر لیا، پھر اٹھانے لگے تو نہ اٹھا سکے، پھر عرض کیا: یا رسول اللہ! کسی کو حکم دے اٹھا دے۔ فرمایا: نہیں! عرض کیا: تو آپ ہی اٹھا دیں۔ فرمایا: نہیں! پھر کچھ نکال دیا، پھر اس کے بعد اٹھایا اور اپنے کاندھے پر رکھا، پھر تشریف لے گئے، جب تک وہ ہمیں نظر آتے رہے رسول اللہ ﷺ ان کی حرص پر تعجب کرتے ہوئے دیکھتے رہے رسول اللہ ﷺ وہاں سے اس وقت تک نہیں اٹھے جب تک کہ اس میں سے ایک درہم بھی رہا۔

۲۹۱- ح: اُتِيَ النَّبِيُّ صَلَّى اللَّهُ عَلَيْهِ

وَسَلَّمَ بِمَالٍ مِّنَ الْبَحْرَيْنِ

۲۹۱- عَنْ أَنَسٍ رَضِيَ اللَّهُ عَنْهُ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ بِمَالٍ مِّنَ الْبَحْرَيْنِ فَقَالَ انْشُرُوهُ فِي الْمَسْجِدِ وَكَانَ أَكْثَرَ مَا أَتَى بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الصَّلَاةِ وَلَمْ يَلْتَفِتْ إِلَيْهِ فَلَمَّا قَضَى الصَّلَاةَ جَاءَ فَجَلَسَ إِلَيْهِ فَمَا رَأَى أَحَدًا إِلَّا أَعْطَاهُ إِذْ جَاءَهُ الْعَبَّاسُ فَقَالَ يَا رَسُولَ اللَّهِ أَعْطِنِي فَإِنِّي قَادَيْتُ نَفْسِي وَقَادَيْتُ عَقِيلًا فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ خُذْ فَحَنَّا فِي تَوْبِهِ ثُمَّ ذَهَبَ يَقْلُهُ فَلَمْ يَسْتَطِعْ فَقَالَ يَا رَسُولَ اللَّهِ أَوْمِرُ بَعْضَهُمْ بِرَفْعِهِ إِلَى قَالَ لَا قَالَ فَارْفَعُهُ أَنْتَ عَلَيَّ قَالَ لَا فَنَشْرُ مِنْهُ ثُمَّ ذَهَبَ يَقْلُهُ فَقَالَ يَا رَسُولَ اللَّهِ أَوْمِرُ بَعْضَهُمْ بِرَفْعِهِ عَلَيَّ قَالَ لَا قَالَ فَارْفَعُهُ أَنْتَ عَلَيَّ قَالَ لَا فَنَشْرُ مِنْهُ ثُمَّ احْتَمَلَهُ فَالْقَاهُ عَلَى كَاهِلِهِ ثُمَّ انْطَلَقَ فَمَا زَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَّبِعُهُ بِبَصْرَةٍ حَتَّى خَفِيَ عَلَيْنَا عَجَبًا مِّنْ حِرْصِهِ فَمَا قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَثَمَّةٌ مِنْهَا دِرْهَمٌ.

(بخاری - ج ۱ - کتاب الصلوة - باب: القسمة وتعلیق القنو فی المسجد ص ۶۰ کتاب الجہاد - باب: فداء المشركین ص ۲۲۸ باب: نما القلع)

النسب صلی اللہ علیہ وسلم من البحرین ص ۲۲۸)

مطابقت

یہاں امام بخاری نے یہ باب باندھا ہے: "تعلیق القنو والقسمۃ فی المسجد" مسجد میں کھجور کے کچھے لٹکانا اور تقسیم کرنا اور جو حدیث ذکر کی ہے اس سے صرف تقسیم کرنا ثابت ہوتا ہے اس میں کچھے لٹکانے کا کوئی ذکر نہیں۔ علامہ عینی نے فرمایا: ابو محمد بن قتیبہ نے غریب الحدیث میں اس حدیث کے ابتداء میں یہ اضافہ کیا ہے: نبی ﷺ جب (حجرے) سے نکلے تو دیکھا کہ مسجد میں کھجور کے کچھے لٹکے ہوئے ہیں۔ حضور نے یہ حکم دیا تھا کہ ہر دو دیواروں کے درمیان کھجور کا کچھا لٹکا دیا جائے جس کے پاس کچھ نہ ہو وہ کھائے۔ حضور کے عہد میں اس پر حضرت معاذ مقرر تھے۔ یہ امام بخاری کی عادت ہے کہ جس حدیث میں کوئی بات ہوتی ہے تو کبھی کبھی اس کے بعض حصے کے ذکر پر اکتفاء کرتے ہیں اور جو جزء باب کے مناسب ہوتا ہے اسے ترک کر دیتے ہیں خواہ بات کو کسی جزء سے مطابقت ہو رہی ہو وہ ان کی شرط پر ہو یا نہ ہو۔ اس پر ہماری گزارش بار بار ہو چکی کہ یہ ایراد اپنی جگہ رہا ہے کہ جو جزء باب کے ضمن میں ذکر کیا ہے وہ باب کے مناسب نہیں۔

ہم مقدمے میں بتا آئے کہ حدیث سے اثبات باب کبھی التزاماً ہوتا ہے یہی یہاں بھی ہے۔ اس حدیث سے صراحتاً یہ ثابت ہوتا ہے کہ مسجد میں عارضی طور پر اس لیے مال جمع کرنا کہ اسے تقسیم کر دیا جائے جائز ہے۔ اور کھجوروں کے کچھے اسی لیے رکھے تھے کہ اسے حاجت مند کھائیں۔ یہ رکھنا بھی عارضی ہوا اور حقیقت میں ایک طرح تقسیم کرنے کے لیے ہوا اس لیے یہ بھی جائز۔

بحرین

بصرہ اور عمان کے مابین مشہور آبادی ہے۔ بصرہ سے اس کا فاصلہ چوراسی فرسخ یعنی دو سو پچیس میل ہے۔ اس کا دوسرا نام ہجر بھی ہے۔ ابن سعد نے لکھا ہے کہ ہجرانہ میں حنین کے مال غنیمت کی تقسیم کے بعد حضور اقدس ﷺ نے حضرت علاء بن حضرمی رضی اللہ عنہ کو بحرین منذر بن ساوی عبیدی کو اسلام کی دعوت دینے کے لیے بھیجا اور انہوں نے اسلام قبول کر لیا۔

بخاری کتاب المغازی میں ہے کہ حضرت مالک بن عوف رضی اللہ عنہ نے بیان کیا کہ حضور اقدس ﷺ نے جب اہل بحرین کے ساتھ صلح کر لی تو ان پر حضرت علاء بن حضرمی رضی اللہ عنہ کو والی بنا کر بھیجا پھر حضرت ابو عبیدہ بن جراح امین الامۃ رضی اللہ عنہ کو جزیرہ وصول کرنے کے لیے روانہ فرمایا یہ جب مال لے کر واپس ہوئے اور انصار نے سنا تو صبح کی نماز حضور اقدس ﷺ کے ساتھ پڑھی حضور جب نماز سے فارغ ہوئے تو انصار سامنے حاضر ہوئے یہ دیکھ کر حضور نے تبسم فرمایا اور ارشاد فرمایا: شاید تم نے سنا ہے کہ ابو عبیدہ کچھ مال لائے ہیں۔ انصار نے عرض کیا: ایسا ہی ہے یا رسول اللہ! تو ارشاد فرمایا: تمہیں بشارت ہو اور خوشی ہی کی امید رکھو میں اس کا اندیشہ نہیں کرتا کہ تم محتاج ہو جاؤ گے اندیشہ یہ ہے کہ دنیا تمہارے لیے پھیلا دی جائے گی اور تم آپس میں منافست کرو گے جیسے تم سے پہلے والوں نے کیا اور ہلاک ہو جاؤ گے جیسے وہ ہلاک ہوئے۔

یہ صلح ۹ھ میں ہوئی تھی اور یہ پہلا جزیرہ خدمت اقدس میں آیا تھا (اور میرا خیال ہے کہ آخری بھی) یہ ایک لاکھ کی رقم تھی۔

(یعنی۔ ج ۳ ص ۱۶۳-۱۶۴)

حضرت عباس بن عبدالمطلب رضی اللہ عنہ

یہ حضور اقدس ﷺ کے چچا تھے حضور سے دو سال پہلے پیدا ہوئے ان کی والدہ کا نام نثلہ یا نثیلہ تھا یہ بنی نمر کی چشمہ چراغ

بخاری۔ ج ۲ ص ۵۵ باب بلا منوان

تھیں۔ بڑے صاحبزادے فضل کی طرف نسبت کرتے ہوئے ان کی کنیت ابوالفضل ہے۔ یہ صغرن میں ایک بار غائب ہو گئے تھے ان کی ماں نے منت مانی کہ اگر میرا بچہ مل جائے گا تو کعبہ پر پردہ چڑھاؤں گی جب مل گئے تو ریشمی پردہ چڑھایا۔ یہ پہلی عربی خاتون ہیں جنہوں نے کعبہ پر ریشمی غلاف چڑھایا۔ یہ فتح مکہ سے بہت پہلے مسلمان ہو چکے تھے۔ مدینہ طیبہ حاضر ہونے کی اجازت چاہی تو حضور نے مکہ ہی میں قیام کا حکم دیا۔ اہل مکہ کی خبریں حضور کو پہنچاتے رہتے تھے۔ نیز ان کی وجہ سے ان کمزور مسلمانوں کو جو ہجرت کی استطاعت نہ ہونے کی وجہ سے مکہ میں رہتے تھے تقویت تھی۔ اسلام کا اظہار فتح مکہ کے موقع پر کیا۔ بدر میں مشرکین کے ساتھ تھے اور گرفتار ہوئے۔ حضور اقدس ﷺ نے پہلے ہی فرمادیا تھا کہ کوئی عباس کو قتل نہ کرے وہ مجبور کر کے شریک کیے گئے ہیں۔ گرفتاری کے بعد ان کی مشکیں حسب عادت دوسرے قیدیوں کی طرح سخت باندھی گئی تھیں جس سے کراہتے تھے۔ ان کی کراہ سے حضور اقدس ﷺ کی نیند اچاٹ ہو گئی۔ ایک صاحب نے دریافت کیا: یا رسول اللہ! نیند کیوں اچاٹ ہو گئی ہے؟ فرمایا: عباس کی کراہ سے! ایک صاحب نے حضرت عباس کی بندش ڈھیلی کر دی جس سے انہوں نے کراہنا بند کر دیا، حضور کو جب معلوم ہوا تو فرمایا: سارے قیدیوں کی مشکیں ڈھیلی کر دی جائیں چنانچہ سب کی مشکیں ڈھیلی کر دی گئیں۔

بہت قد آور بزرگ تھے اس موقع پر ننگے تھے کسی کا کرتا بدن پر نہ آیا، عبداللہ بن ابی لمبا تھا اس کا کرتا درست آیا اس نے اپنا کرتا پہنایا اس کے مکافات میں اس کے مرنے کے بعد حضور اقدس ﷺ نے اپنا مبارک پیرہن اس کے کفن میں شامل کرنے کے لیے دیا تھا۔ فتح مکہ سے کچھ پہلے ہجرت کی، کوکبہ نبوی مکہ کی تسخیر کے لیے جا رہا تھا راستے میں ملے حضور نے انہیں ہم راہ لے لیا اور فرمایا: تم سب سے آخری مہاجر ہو۔ اس کے بعد تمام غزوات، فتح مکہ، حنین، طائف، تبوک میں حضور کے ہم رکاب تھے۔ غزوہ حنین کے ابتدائی مرحلے میں جب طلقاء بھاگے تو جو جاں نثار حضور اقدس ﷺ کے ساتھ ثابت قدم رہے ان میں یہ بھی تھے۔ جاہلیت اور اسلام دونوں میں بہت معزز اور محترم تھے حجاج کو پانی پلانا اور مسجد حرام کی خدمت انہیں کے ذمے تھی۔ جمعہ کے دن ۱۲ رجب ۳۲ھ میں وصال فرمایا۔ وصال کے وقت عمر مبارک ستاسی سال تھی، بقیع میں آپ کا مزار پر انوار مشہور و معروف ہے۔

۲۹۲- ح: أَرْسَلَكْ أَبُو طَلْحَةَ

[تم کو ابو طلحہ نے بھیجا ہے]

۲۹۲- أَنَّهُ سَمِعَ أَنَسًا قَالَ وَجَدْتُ النَّبِيَّ صَلَّى اللَّهُ عَلَيْهِ وَسَلَّمَ فِي الْمَسْجِدِ مَعَهُ نَاسٌ فَقُمْتُ فَقَالَ لِي أَرْسَلَكْ أَبُو طَلْحَةَ فَقُلْتُ نَعَمْ فَقَالَ لِي طَعَامٌ قُلْتُ نَعَمْ فَقَالَ لِمَنْ حَوْلَهُ قَوْمًا فَاَنْطَلَقَ وَانْطَلَقْتُ بَيْنَ أَيْدِيهِمْ.

حضرت انس رضی اللہ عنہ نے فرمایا: میں نے نبی ﷺ کو مسجد میں پایا اور حضور کے ساتھ بہت سے لوگ تھے میں کھڑا ہوا تو مجھ سے فرمایا: تم کو ابو طلحہ نے بھیجا ہے؟ میں نے عرض کیا: جی! فرمایا: کھانے کے لیے؟ میں نے عرض کیا: جی! تو حضور نے تمام موجودین سے فرمایا: چلو! اس کے بعد حضور بھی چلے اور میں بھی لوگوں کے آگے چلا۔

(بخاری۔ ج ۱۔ کتاب الصلوة۔ باب: من دعى الطعام في المسجد ص ۶۰ کتاب المناقب۔ باب: علامات النبوة ص ۵۰۵ ج ۲۔ کتاب

الندوة۔ باب: اذا حلف لا ياتدم ص ۹۸۹ مسلم۔ ج ۲۔ کتاب الاثر۔ باب: جواز استباعه غيره الى دار من يثق برضاه بذلك ص ۱۷۸ موطا

امام مالک۔ کتاب الجامع۔ باب: ما جاء في الطعام والشراب ص ۳۷۰)

تکمیل

باب علامات النبوة میں اس کی تفصیل یہ ہے کہ حضرت انس فرماتے ہیں: حضرت ابو طلحہ نے ام سلیم سے کہا کہ میں نے رسول

اللہ ﷺ کی آواز میں ایسی کمزوری محسوس کی جس سے اندازہ ہوا کہ حضور بھوکے ہیں تمہارے پاس کچھ ہے؟ اُم سلیم نے کہا: ہے انہوں نے جو کی چند روٹیاں نکالیں اور اوڑھنی لی اور اوڑھنی کے بعض حصے میں روٹیاں لپیٹ دیں اور روٹیاں میرے ہاتھ میں چھپا دیں اور اوڑھنی کا جو حصہ روٹیوں کی لپیٹ سے بچ گیا تھا اسے میرے جسم پر لپیٹ دیا۔ اس کے بعد رسول اللہ ﷺ کی خدمت میں بھیجا۔ حضرت انس کہتے ہیں کہ میں جب خدمت اقدس میں حاضر ہوا تو حضور مسجد میں تھے اور حضور کے ہم راہ کچھ لوگ تھے میں حاضر ہو کر کھڑا ہو گیا تو حضور نے دریافت فرمایا: تم کو ابو طلحہ نے بھیجا ہے؟ میں نے عرض کیا: جی! پھر دریافت فرمایا: کھانا دے کر؟ میں نے عرض کیا: جی! یہ سن کر رسول اللہ ﷺ نے اپنے ساتھیوں سے فرمایا: چلو! سب لوگ چلے آگے آگے میں چلا اور ابو طلحہ کے پاس جا کر انہیں قصہ سنایا۔ ابو طلحہ نے کہا: اے اُم سلیم! رسول اللہ ﷺ لوگوں کو لے کر آگئے اور ہمارے پاس اتنا نہیں کہ سب لوگوں کو کھلا سکیں۔ اُم سلیم نے کہا: اللہ اور اس کا رسول خوب جانتے ہیں۔ ابو طلحہ نے آگے بڑھ کر رسول اللہ ﷺ سے ملاقات کی رسول اللہ اور ابو طلحہ ساتھ ساتھ آئے تشریف لا کر رسول اللہ نے فرمایا: اے اُم سلیم! جو کچھ تیرے پاس ہے لا! اُم سلیم نے وہ روٹیاں حاضر کیں۔ حضور اقدس ﷺ نے ان روٹیوں کے بارے میں حکم دیا تو ان کو توڑ دیا گیا اور اُم سلیم نے گھی کا کپہہ نچوڑا جو کچھ نکلا اسے ان روٹیوں میں مل لیا گیا اس کے بعد جو اللہ نے چاہا رسول نے پڑھ کر دم فرمایا پھر فرمایا: دس آدمیوں کو کھانے کی اجازت دو۔ دس آدمیوں کو اجازت ملی وہ آئے پیٹ بھر کر کھایا اور چلے گئے۔ اسی طرح دس دس آدمیوں کو اجازت ملتی رہی اور باری باری دس دس آدمی آ کر شکم سیر ہو کر کھا کھا کر جاتے رہے یہاں تک کہ سب لوگوں نے کھایا اور شکم سیر ہو گئے اور یہ لوگ اسی آدمی تھے۔

مسائل

(۱) حاجب بنانا جائز ہے یعنی یہ جائز ہے کہ علماء مشائخ حکام کے آگے آگے کوئی خادم چلا کرے (۲) مسجد میں بیٹھنے والوں کو دنیا کی بات جائز نہیں مگر انہیں کھانے کے لیے بلانا جائز ہے اور جو مسجد میں ہو اسے مسجد کے حاضرین سے یہ کہنا جائز ہے کہ چلو! کھانا کھا کر آئیں (۳) اگر مہمان معزز ہو اور دعوت ایسی جگہ ہو جہاں اعتماد ہو کہ اگر مہمان اپنے ساتھ کچھ لوگوں کو مزید لے لے گا تو میزبان بُرا نہ مانے گا۔ نیز یہ بھی معلوم ہوا کہ کھانا بافراط ہے تو اس میں کوئی حرج نہیں کہ مہمان کچھ ایسے لوگوں کو بھی لے لے جو مدعو نہ ہوں ورنہ عام حالات میں فرمایا کہ بغیر دعوت کے کھانے کے لیے جانے والا چور ہے اور کھا کر واپس ہونے والا لٹیرا۔

۲۹۳- ح: فَتَلَاَعْنَا فِي الْمَسْجِدِ

وَأَنَا شَاهِدٌ

۲۹۳- عَنْ سَهْلِ بْنِ سَعْدٍ أَنَّ رَجُلًا قَالَ يَا رَسُولَ اللَّهِ أَرَأَيْتَ رَجُلًا وَجَدَ مَعَ امْرَأَتِهِ رَجُلًا أَيَقْتُلُهُ فَتَلَاَعْنَا فِي الْمَسْجِدِ وَأَنَا شَاهِدٌ

حضرت سہل بن سعد رضی اللہ عنہ سے روایت ہے کہ ایک مرد نے عرض کیا: یا رسول اللہ! فرمائیے اگر کوئی شخص اپنی بیوی کے ساتھ کسی کو پائے تو کیا اسے قتل کر دے؟ اس کے بعد دونوں نے مسجد میں لعان کیا اور میں حاضر تھا۔

(بخاری) کتاب الصلوٰۃ۔ باب: القضاء واللعان فی المسجد ص ۶۰ ج ۲۔ کتاب التفسیر۔ باب: قوله والذین یرمون ازواجہم ص ۶۹۵ کتاب الطلاق۔ باب: اللعان ومن طلق بعد اللعان ص ۹۹ ایضاً۔ باب: التلاعن فی المسجد ص ۸۰۰ ایضاً۔ کتاب الاعتصام۔ باب: مما یکرہ من التعقیق والعلو فی الذین ص ۸۵ ایضاً کتاب الحارین۔ باب: حکم التعزیر والادب ص ۱۰۳ ایضاً۔ کتاب الاحکام۔ باب: من قضی ولا عن فی المسجد ص ۱۰۱۲

ت ۱۰۴- وَصَلَّى الْبَرَاءُ بْنُ عَازِبٍ فِي مَسْجِدِهِ فِي

دَارِهِ جَمَاعَةً. (رواہ ابن ابی شیبہ بمعناہ)

اور حضرت براء بن عازب رضی اللہ عنہ نے اپنے گھر کی مسجد میں

جماعت سے نماز پڑھی۔

تکمیل

پورا واقعہ یہ ہے کہ عویمیر بن حارث عامم بن عدی کے پاس آئے جو بنی عجلان کے سردار تھے اور کہا: کیا فرماتے ہیں اس مسئلہ میں کہ اگر کوئی اپنی بیوی کے پاس کسی کو پائے تو کیا قتل کر دے پھر تم لوگ اسے قتل کر دو وہ کیا کرے؟ اس کے بارے میں رسول اللہ سے میرے لیے دریافت کر دو۔ حضرت عامم خدمت اقدس میں حاضر ہوئے اور دریافت کیا، مگر حضور کو ناگوار ہوا۔ عویمیر نے حضرت عامم سے پوچھا، انہوں نے بتایا کہ حضور کو یہ سوال ناگوار ہوا۔ اب عویمیر نے کہا کہ میں رسول اللہ ﷺ سے ضرور پوچھوں گا۔ اب عویمیر حاضر ہوئے اور انہوں نے خود دریافت کیا، حضور نے جواب دیا: تیرے اور تیری بیوی کے بارے میں قرآن نازل ہوا ہے۔ رسول اللہ ﷺ نے قرآن مجید نے جو طریقہ بتایا ہے اس طرح ان دونوں کو لعان کا حکم دیا۔ حکم کے مطابق دونوں نے لعان کیا، اس کے بعد عویمیر نے عرض کیا: یا رسول اللہ! اگر میں اسے نکاح میں روکے رکھوں تو اس پر ظلم کروں گا۔ انہوں نے اسے طلاق دے دی، ان دونوں کے بعد لعان کرنے والوں کا یہی طریقہ ہو گیا۔ اس کے بعد رسول اللہ ﷺ نے ارشاد فرمایا: اگر یہ عورت کالا آنکھوں کے سیاہ ڈھیلے والا بڑی سرین والا بڑی پنڈلیوں والا جنے تو میرا گمان یہ ہے کہ عویمیر نے اس پر صحیح الزام لگایا اور اگر سرخ بچہ جنے گویا وہ ”وجرہ“ ہے تو میں گمان کروں گا کہ عویمیر نے اس پر جھوٹا الزام لگایا ہے۔ اس عورت نے ویسا ہی بچہ جیسا حضور ﷺ نے عویمیر کی تصدیق کے لیے فرمایا تھا۔ یہ بچہ ماں کی طرف منسوب کیا جاتا تھا، وجرہ چھپکلی کی قسم کا زہریلا جانور ہے۔

ان رجلا

اس سے مراد یا تو عویمیر بن حارث عجلانی ہیں یا ہلال بن امیہ۔ علامہ عینی نے اسی کو ترجیح دی ہے کہ ہلال بن امیہ کا واقعہ حضرت عویمیر سے پہلے کا ہے۔ اور آیت ملاءنت ہلال بن امیہ کے واقعے میں نازل ہوئی ہے جیسا کہ خود بخاری کی اس روایت سے ظاہر ہے جو شہادات اور تفسیر میں مذکور ہے۔

لعان کا لغوی و شرعی معنی اور اس کا طریقہ

باب تفصیل کا مصدر ہے اس کے لغوی معنی آپس میں ایک دوسرے پر لعنت کرنا، یہاں مخصوص شرعی معنی مراد ہیں، یعنی شوہر جب اپنی زوجہ پر زنا کا الزام لگائے اور زوجہ اس سے انکار کرے اور معاملہ قاضی کے یہاں جائے تو قاضی بشرائط مرد اور عورت دونوں کو حکم کرے کہ پہلے شوہر قسم کے ساتھ چار مرتبہ شہادت دے، یعنی کہے کہ میں شہادت دیتا ہوں کہ میں نے جو اس عورت کو زنا کی تہمت لگائی، اس میں اللہ کی قسم! میں سچا ہوں، پھر پانچویں مرتبہ کہے کہ اس پر اللہ کی لعنت اگر اس امر میں کہ اس کو زنا کی تہمت لگائی، جھوٹ بولنے والوں سے ہو اور ہر بار لفظ ”اس“ سے عورت کی طرف اشارہ کرے، پھر عورت چار مرتبہ یہ کہے کہ میں شہادت دیتی ہوں کہ اللہ کی قسم! اس نے جو مجھے زنا کی تہمت لگائی ہے اس بات میں جھوٹا ہے اور پانچویں مرتبہ یہ کہے کہ اس پر اللہ کا غضب ہو، اگر یہ اس بات میں سچا ہو جو مجھے زنا کی تہمت لگائی۔ لعان میں شہادت شرط ہے، اگر یہ کہا کہ میں اللہ کی قسم کھاتا ہوں کہ سچا ہوں، لعان نہ ہو۔ لعان کے بعد قاضی زوجین میں تفریق کر دے گا اور جو اولاد پیدا ہوگی اس کا نسب اس شوہر سے ثابت نہ ہوگا۔ لعان کرنے والوں کے مابین تفریق کے لیے طلاق کی حاجت نہیں۔ لعان ہی تفریق کے لیے کافی ہے، بشرطیکہ قاضی تفریق کا حکم دے اور حضرت عویمیر کی حدیث میں جو مذکور ہے کہ انہوں نے طلاق دی۔ یہ رسول اللہ ﷺ کے حکم سے نہیں تھا، جیسا کہ بخاری ہی کی دوسری روایتوں میں تصریح ہے کہ انہوں

نے خود اپنی طبیعت سے دی تھی لغان کے بقیہ احکام اس کے باب میں آئیں گے۔

مسجد میں مقدمات سننا

مسجد میں مقدمات دیکھنا اور فیصلے کرنا سلف میں مختلف فیہ رہا ہے۔ قاضی شریح، قاضی ابن ابی لیلیٰ مسجد ہی میں مقدمات دیکھتے تھے۔ امام مالک نے فرمایا کہ اس میں کوئی حرج نہیں۔ امام شافعی نے فرمایا: اگر مسجد میں قضا کے لیے کوئی جگہ مقرر کر دی جائے تو مکروہ ہے اور اتفاقاً کبھی ہو جائے تو حرج نہیں۔ حضرت سعید بن مسیب نے فرمایا: یہ مکروہ ہے، اگر مجھے کوئی اختیار ہوتا تو لوگوں کو مسجد میں حکم کرنے نہ دیتا۔

حضرت عمر بن عبدالعزیز نے فرمایا: قاضی مسجد میں نہ بیٹھے، کافر مشرک بھی مسجد میں آئیں گے۔ حالانکہ ارشاد خداوندی ہے:

”إِنَّمَا الْمَشْرِكُونَ نَجَسٌ“ (التوبہ: ۲۸) مشرکین نجس ہیں، فی زمانہ مسجد میں مقدمات دیکھنے سے احتراز ہی چاہیے۔

[عتبان بن مالک رضی اللہ عنہ]

حضرت محمود بن ربیع انصاری نے مجھے خبر دی کہ حضرت عتبان بن مالک رضی اللہ عنہ یہ رسول اللہ ﷺ کے ان انصاری اصحاب میں سے تھے جو بدر میں شریک ہوئے تھے رسول اللہ ﷺ کی خدمت میں حاضر ہوئے اور عرض کیا: یا رسول اللہ! میری نظر کمزور ہو گئی ہے اور میں اپنی قوم کو نماز پڑھاتا ہوں، جب بارش ہوتی ہے تو وہ نالہ جو میرے اور ان کے درمیان ہے، پہننے لگتا ہے تو میں ان کی مسجد تک نہیں جاسکتا کہ انہیں نماز پڑھاؤں، میں چاہتا ہوں یا رسول اللہ کہ آپ میرے گھر چلیں اور میرے گھر میں نماز پڑھ دیں کہ میں اسے نماز پڑھنے کی جگہ بنا لوں۔ اس پر رسول اللہ ﷺ نے فرمایا: ان شاء اللہ میں ایسا کروں گا۔ حضرت عتبان نے بتایا کہ دوسرے دن صبح کو رسول اللہ ﷺ اور حضرت ابو بکر دن چڑھنے کے بعد تشریف لائے، رسول اللہ ﷺ نے اجازت طلب فرمائی، میں نے حضور کو اجازت دی، گھر میں تشریف لانے کے بعد حضور بیٹھے نہیں، فرمایا: تم کہاں پسند کرتے ہو کہ میں تمہارے گھر میں نماز پڑھوں؟ تو میں نے گھر کے ایک گوشے کی طرف اشارہ کیا، رسول اللہ ﷺ کھڑے ہوئے اور تکبیر کہی، ہم بھی کھڑے ہو گئے اور صف بنائی۔ حضور نے دو رکعت نماز پڑھی، پھر سلام پھیر دیا، ہم نے حضور کے لیے خزیرہ تیار کیا تھا، اس کے لیے روک لیا۔ اب گھر میں محلے والوں میں سے کثیر تعداد لوگ جمع ہو گئے، ان میں سے کسی نے کہا: مالک بن دحیسن یا دشمن کہاں ہے؟ کسی نے کہا: وہ منافق ہے، اللہ اور اس کے رسول

۲۹۴- ح: عِتْبَانُ بْنُ مَالِكٍ رَضِيَ اللَّهُ عَنْهُ

۲۹۴- أَخْبَرَنِي مُحَمَّدُ بْنُ الرَّبِيعِ الْأَنْصَارِيُّ أَنَّ

عِتْبَانَ بْنَ مَالِكٍ وَهُوَ مِنْ أَصْحَابِ رَسُولِ اللَّهِ صَلَّى

اللَّهُ عَلَيْهِ وَسَلَّمَ مِمَّنْ شَهِدَ بَدْرًا مِنَ الْأَنْصَارِ أَنَّهُ أَتَى

رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ

قَدْ أَنْكَرْتُ بَصْرِي وَأَنَا أَصْلِي لِقَوْمِي فَإِذَا كَانَتْ

الْأَمْطَارُ سَأَلَ الْوَادِي الَّذِي بَيْنِي وَبَيْنَهُمْ لَمْ أَسْتَطِعْ

أَنْ أَتِيَ مَسْجِدَهُمْ فَأُصَلِّيَ بِهِمْ وَوَدِدْتُ يَا رَسُولَ اللَّهِ

أَنَّكَ تَأْتِينِي فَتُصَلِّيَ فِي بَيْتِي فَاتَّخِذْهُ مُصَلِّيً قَالَ فَقَالَ

لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ سَأَفْعَلُ إِنْ شَاءَ

اللَّهُ قَالَ عِتْبَانُ فَعَدَا عَلَى رَسُولِ اللَّهِ صَلَّى اللَّهُ عَلَيْهِ

وَسَلَّمَ وَأَبُو بَكْرٍ حِينَ ارْتَفَعَ النَّهَارُ فَاسْتَاذَنَ رَسُولُ

اللَّهُ صَلَّى اللَّهُ عَلَيْهِ وَسَلَّمَ فَأَذِنَتْ لَهُ فَلَمْ يَجْلِسْ حَتَّى

دَخَلَ الْبَيْتَ ثُمَّ قَالَ آيُنَ تُحِبُّ أَنْ أَصَلِّيَ مِنْ بَيْتِكَ

قَالَ فَأَشْرَفْتُ لَهُ إِلَى نَاحِيَةِ مِنَ الْبَيْتِ فَقَامَ رَسُولُ اللَّهِ

صَلَّى اللَّهُ عَلَيْهِ وَسَلَّمَ فَكَبَّرَ فَقُمْنَا فَصَفَفْنَا فَصَلَّى

رَكَعَتَيْنِ ثُمَّ سَلَّمَ قَالَ وَحَسْبُنَا عَلَى خَزِيرَةٍ صَنَعْنَاهَا

لَهُ قَالَ فَنَابَتْ فِي الْبَيْتِ رِجَالٌ مِنْ أَهْلِ الدَّارِ ذُو وَوَعَدَدٍ

فَانْتَمَعُوا فَقَالَ قَائِلٌ مِنْهُمْ آيُنَ مَالِكُ بْنُ الدُّخَيْشِنِ

أَوْ آيُنَ الدُّخَيْشِنِ فَقَالَ بَعْضُهُمْ ذَلِكَ مُنَافِقٌ لَا يُحِبُّ

اللَّهَ وَرَسُولَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

لَا تَقُلْ ذَلِكَ إِلَّا تَرَاهُ قَدْ قَالَ لَا إِلَهَ إِلَّا اللَّهُ يُرِيدُ بِذَلِكَ
وَجْهَ اللَّهِ قَالَ اللَّهُ وَرَسُولُهُ أَعْلَمُ قَالَ فَإِنَّا نَرَى وَجْهَهُ
وَنَصِيحَتَهُ إِلَى الْمُنَافِقِينَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ فَإِنَّ اللَّهَ عَزَّ وَجَلَّ قَدْ حَرَّمَ عَلَى النَّارِ مَنْ
قَالَ لَا إِلَهَ إِلَّا اللَّهُ يَبْتَغِي بِذَلِكَ وَجْهَ اللَّهِ.

سے محبت نہیں رکھتا، تو رسول اللہ ﷺ نے فرمایا: یہ مت کہو، کیا تم
نہیں جانتے کہ اس نے اللہ عزوجل کی رضا کے لیے لا الہ الا اللہ کہا
ہے۔ اس شخص نے عرض کیا: اللہ اور اس کا رسول خوب جانتے ہیں
ہم اس کی توجہ اور اس کی خیر خواہی منافقین کی جانب دیکھتے ہیں۔
رسول اللہ ﷺ نے فرمایا: جس نے اللہ کی رضا کی طلب کے لیے
لا الہ الا اللہ کہا، اللہ نے اسے جہنم پر حرام فرما دیا ہے۔

(بخاری۔ ج ۱۔ کتاب الصلوة۔ باب: المساجد فی البيوت ص ۶۰ ایضاً۔ باب: اذا دخل بيتاً يصلي حيث شاء ص ۶۰ ایضاً۔ کتاب الاذان۔
باب: من زار قومًا فامهم ص ۹۵ ایضاً۔ کتاب الاذان۔ باب: الرخصة فی المطر والعلة ان يصلي في رحله ص ۹۲ ایضاً۔ باب: من لم يرد السلام
على الامام ص ۱۱۶ کتاب التمجيد۔ باب: صلوة النوافل جماعة ص ۱۵۸ ج ۲۔ کتاب الاطعمه۔ باب: الخزيرة ص ۸۱۳ کتاب الرقاق۔ باب: العمل
الذي يبتغى به وجه الله ص ۹۵۰ کتاب استتابة المرتدين۔ باب: ما جاء في المتاولين ص ۱۰۲۵)

حضرت عتبان بن مالک رضی اللہ عنہ

یہ انصاری سالمی مدنی بدری صحابی ہیں ان سے دس احادیث مروی ہیں بخاری میں صرف ایک ہے۔ یہ عہد رسالت ہی سے اپنی
قوم کے امام تھے۔ حضرت معاویہ رضی اللہ عنہ کے زمانے میں مدینہ طیبہ ہی میں وصال فرمایا ان کی بینائی کمزور ہو گئی تھی، بلکہ بعض روایتوں
میں ہے کہ بینائی بالکل جاتی رہی تھی۔

خزیرہ

اس کا ترجمہ بعض لوگوں نے حلیم (کچھڑا) کیا ہے، مگر یہ صحیح نہیں۔ گوشت کی چھوٹی چھوٹی بوٹیاں کاٹ کر پانی میں پکاتے تھے پھر
اس پر آٹا چھڑک دیتے تھے۔ ایک قول یہ ہے کہ یہ حریرہ ہے۔ حائے ہلکی کے بعد زائے مجھے کے بجائے رائے مہملہ آئے کو دودھ میں
ڈال کر پکاتے تھے اسے حریرہ کہتے تھے۔

اتی

عام روایات یہی ہیں کہ وہ خود خدمت اقدس میں حاضر ہوئے مگر مسلم شریف کی روایت سے معلوم ہوتا ہے کہ انہوں نے خدمت
اقدس میں کوئی قاصد بھیجا تھا۔ شارحین نے یہ تطبیق دی ہو سکتا ہے کہ پہلے قاصد بھیجا ہو پھر خود بھی حاضر ہو کر عرض کی ہو۔ طبرانی میں ہے
کہ حضرت عتبان نے جمعہ کو درخواست پیش کی تھی اور ہفتے کے دن حضور ان کے گھر گئے تھے۔

قد انکرت بصری

عام روایات سے یہی ظاہر ہوتا ہے کہ اس وقت حضرت عتبان کی نظر کمزور ہو گئی تھی، بالکل ختم نہیں ہوئی تھی، البتہ بخاری کی باب
"الرخصة فی المطر والعلة" کی روایت میں یہ ہے کہ حضرت محمود بن ربیع کہتے ہیں: "يَوْمَ قَوْمَهُ وَهُوَ أَعْمَى" اس سے مراد
یہ ہے کہ جب حضرت محمود بن ربیع نے ان سے ملاقات کی تھی اس وقت ان کی یہ حالت تھی۔ ہاں مسلم کی روایت میں تصریح ہے کہ وہ
اسی وقت نابینا تھے۔ (ایضاً) لامحالہ یہ کہنا پڑے گا کہ "قَدْ عَمِيَ" (وہ نابینا ہو گئے تھے) سے مراد کہ قریب قریب نابینائی کو پہنچ گئے
تھے۔

۱۔ مسلم۔ ج ۱ ص ۴۲۔ کتاب الایمان۔ باب: الدلیل علی من مات علی التوحید دخل الجنة

وَابُو بَكْرٍ مَعَهُ

حضرت ابن شہاب نے صرف ابو بکر کا ذکر کیا ہے، مگر صحیح یہ ہے کہ حضرت عمر بھی ہم راہ تھے اور دوسرے صحابہ بھی، جیسا کہ دوسری روایات میں تصریح ہے۔ ابو اوجین کی روایت میں حضرت عمر کا اضافہ ہے۔ مسلم میں ہے کہ حضرت عثمان نے کہا: حضور بھی تشریف لائے اور صحابہ میں سے جن جن کو اللہ نے چاہا وہ بھی آئے۔ (ایضاً ص ۷۷۳) طبرانی میں ”فی نفر من اصحابہ“ ہے، ہو سکتا ہے کہ ابتداءً صرف حضرت ابو بکر رہے، پھر حضرت عمر بھی آگئے ہوں، پھر مزید صحابہ شریک ہو گئے ہوں۔

مَالِكُ بْنُ الدَّخِيشَنِ او ابن الدخشن

یہ بدری صحابی ہیں، بدر کے موقع پر پہل بن عمرو کو انہوں نے ہی گرفتار کیا تھا۔ مسجد ضرار کو جلانے کی خدمت ان کے سپرد ہوئی تھی، جسے انہوں نے انجام دیا۔ جن صاحب نے ان کے بارے میں شک پیش کیا، ہو سکتا ہے کہ وہ اپنی مصلحت یا دینی ضرورت کے تحت منافقین سے خلط ملط رکھتے ہوں اور یہ منافقین سے قطع تعلق و بیزاری کے احکام نازل ہونے سے پہلے کا قصہ ہے۔

قَدْ حَرَّمَ عَلَى النَّارِ

اس سے مراد یہ ہے کہ جو سچے دل سے ایمان لایا اور کوئی عمل ایسا نہ کیا ہو جو استحقاقِ جہنم کا موجب ہو۔

مسائل

(۱) اس حدیث سے ثابت ہوا کہ عہد رسالت ہی میں مدینہ طیبہ میں متعدد ایسی مساجد تھیں جن میں جماعت کے ساتھ نماز ہوتی تھی (۲) اس حدیث سے ثابت ہوا کہ جن مشرک مقامات پر حضور اقدس ﷺ نے نماز پڑھی ہے ان سے برکت حاصل کرنا، بالقصد وہاں نماز پڑھنا صحابہ کرام کی سنت ہے۔ ظالم گمراہ نجدی دیکھئے اس نے کتنا بڑا ظلم کیا ہے کہ مدینہ طیبہ کی بے شمار مسجدوں کو ویران کر ڈالا ہے اور ”وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذَكَّرَ فِيهَا اسْمُهُ وَسَعَىٰ فِي خَرَابِهَا“ (البقرة: ۱۱۳) اس سے بڑھ کر کون ظالم ہے جس نے اللہ کی مسجدوں میں اللہ کا ذکر کرنے سے روک دیا اور اسے ویران کرنے کی کوشش کا مصداق ہے (۳) اگر کسی عالم یا شیخ سے کوئی التماس کرے کہ برکت کے لیے ہمارے گھر چلیں تو قبول کرنا سنت ہے (۴) بارش، کیچڑ راستے میں ہو، تیز دھوپ جس سے ضرر کا اندیشہ ہو، اسی طرح سخت سردی، برف باری جس سے نقصان کا اندیشہ ہو، جماعت چھوڑنے کے اعذار میں سے ہیں (۵) بہتر یہ ہے کہ گھر میں نماز کے لیے کوئی خاص جگہ بنالی جائے (۶) جو ضروریات دین کا مقر ہو اس کی تکفیر جائز نہیں جب تک کہ اس سے کوئی کفر سرزد نہ ہو (۷) اور محلے یا شہر میں کوئی عالم یا بزرگ تشریف لائے تو مسلمانوں کو چاہیے کہ اس کی زیارت کریں۔ اس سے برکت حاصل کریں۔

ت ۱۰۵ - وَكَانَ ابْنُ عُمَرَ يَتَدَا بِرِجْلِهِ الْيَمْنَىٰ فَإِذَا خَرَجَ يَتَدَا بِرِجْلِهِ الْيُسْرَىٰ
حضرت ابن عمر رضی اللہ عنہما جب مسجد میں جاتے تو پہلے دایاں قدم مسجد میں رکھتے اور جب نکلتے تو بائیں پاؤں نکالتے۔

اس کی تائید حضرت انس رضی اللہ عنہ کے اس ارشاد سے بھی ہو رہی ہے جسے امام حاکم نے مشدرک میں ذکر کیا ہے۔ سنت یہ ہے کہ جب مسجد میں داخل ہو تو دایاں پاؤں پہلے رکھے اور جب باہر ہو تو بائیں پاؤں نکالے۔ عملی طور پر اس سنت پر عمل کرنے میں ایک دشواری ہے جو تاپہننے میں سنت یہ ہے کہ پہلے دائیں پاؤں میں پہنا جائے اور اتارنے میں سنت یہ ہے کہ پہلے بائیں پاؤں سے نکالا جائے۔ ظاہر ہے کہ مسجد میں قدم رکھنے سے پہلے جب بائیں پاؤں سے جوتا اتاریں گے تو دو صورتیں ہیں، یا تو اسے مسجد

میں رکھیں تو داخلہ مسجد کی سنت چھوٹی ہے اور اگر زمین پر رکھیں تو پاؤں گندا ہو جاتا ہے اور یہی دشواری مسجد سے نکلنے وقت بھی ہوگی اگر بایاں پاؤں نکال کر جوتا پہن لیتے ہیں تو سنت ترک ہوتی ہے زمین پر رکھتے ہیں تو پاؤں گندا ہوتا ہے۔

اس کا حل اعلیٰ حضرت امام احمد رضا قدس سرہ نے یہ نکالا کہ مسجد میں داخلے کے وقت بائیں جوتے سے پاؤں نکال کر اسی جوتے پر رکھ لے پھر دائیں جوتے سے دائیں پاؤں نکال کر مسجد میں رکھے اور نکلنے وقت مسجد سے بایاں پاؤں نکال کر بائیں جوتے پر رکھ لے پھر دایاں پاؤں نکال کر جوتے میں ڈالے اس طرح دونوں سنتوں پر عمل ہو گیا۔

فتاویٰ ۱۰۶ - وَدَايَ عُمَرَ بْنِ الْخَطَّابِ رَضِيَ اللَّهُ عَنْهُ
 حضرت عمر بن خطاب رضی اللہ عنہ نے حضرت انس بن مالک رضی اللہ
 أَنَسُ بْنُ مَالِكٍ يُصَلِّي عِنْدَ قَبْرِ فَقَالَ الْقَبْرُ الْقَبْرُ وَلَمْ
 کو ایک قبر کے پاس نماز پڑھتے دیکھا تو فرمایا: قبر اور نہیں نماز
 يَأْمُرُهُ بِالْإِعَادَةِ.
 لوٹانے کا حکم نہیں دیا۔

(دکھ بن جراح فی مصنفہ فیما حکاہ ابن حزم و ابو نعیم یعنی)

فتح الباری میں ابو نعیم شیخ بخاری کے حوالے سے یہ تصریح ہے کہ حضرت انس کے سامنے قبر تھی۔ حضرت عمر رضی اللہ عنہ کی تشبیہ پر قبر سے آگے بڑھ کر نماز پوری کی۔ اس سے ثابت ہوا کہ اگر نماز کی حالت میں کوئی قبر سامنے ہو تو نماز اس معنی میں ہو جاتی ہے کہ فرض ذمے سے ساقط ہو جاتا ہے مگر نماز مکروہ ہوتی ہے۔

[قبر پر مسجد بناتے اور اس میں
 تصویریں بناتے]

۲۹۵- ح: بَنُوا عَلَي قَبْرِهِ مَسْجِدًا
 وَصَوَّرُوا فِيهِ

ام المؤمنین حضرت عائشہ رضی اللہ عنہا سے روایت ہے کہ ام المؤمنین
 حضرت ام حنیبہ اور ام المؤمنین حضرت ام سلمہ رضی اللہ عنہا نے ایک گرجا
 کا تذکرہ کیا جو انہوں نے حبشہ میں دیکھا تھا جس میں تصویریں تھیں
 اس کا تذکرہ ان دونوں نے نبی ﷺ سے کیا تو حضور نے فرمایا:
 ان میں جب کوئی نیک آدمی ہوتا اور مرجاتا تو اس کی قبر پر مسجد بناتے
 اور اس میں یہ تصویریں بناتے قیامت کے دن اللہ عزوجل کی بارگاہ
 میں یہ لوگ بدترین خلق ہوں گے۔

۲۹۵- عَنْ عَائِشَةَ أَنَّ أُمَّ حَبِيبَةَ وَأُمَّ سَلَمَةَ ذَكَرَتَا
 كَنِيسَةً رَأَيْنَهَا بِالْحَبَشَةِ فِيهَا تَصَاوِيرٌ فذَكَرَتَا ذَلِكَ
 لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّ أَوْلِيكَ إِذَا كَانَ
 فِيهِمُ الرَّجُلُ الصَّالِحُ فَمَاتَ بَنُوا عَلَي قَبْرِهِ مَسْجِدًا
 وَصَوَّرُوا فِيهِ تِيكَ الصُّورَ وَأَوْلِيكَ شِرَارُ الْخَلْقِ عِنْدَ
 اللَّهِ يَوْمَ الْقِيَامَةِ.

(بخاری- ج ۱- کتاب الصلوة- باب: هل تنبش قبور مشركى الجاهلية ص ۶۱، باب: الصلوة فى البيعة ص ۶۳، کتاب الجنائز- باب: بناء

المسجد على القبر ص ۱۷۹، باب: هجرة الحبشة ص ۵۳)

اس گرجا کا نام ماریہ تھا جیسا کہ باب: "الصلوة فى البيعة" میں تصریح ہے۔ امہات المؤمنین نے یہ تذکرہ آپ کے مرض
 وصال میں کیا تھا جیسا کہ کتاب الجنائز کی روایت میں بصراحت ہے اس سے مراد یہ ہے کہ خاص قبر کو بنایا جائے اس طرح کہ قبر ہی پر
 سجدہ ہو یا قبر کی طرف منہ ہو اور کوئی چیز سترہ نہ ہو اور اگر قبر دائیں بائیں یا پیچھے ہو یا سامنے ہو مگر کوئی چیز سترہ ہو تو کوئی حرج نہیں۔ اسی
 طرح کسی نبی ولی یا دینی پیشوا کے مزار کے قریب مسجد بنانا بلاشبہ جائز و مستحسن ہے۔ علامہ عینی اور علامہ عسقلانی قاضی بیناوی سے
 ناقل لکھتے ہیں:

لما كانت اليهود والنصارى يسجدون لقبور
 چونکہ یہود و نصاریٰ انبیاء کرام کے مزارات پر ان کی تعظیم

کے لیے سجدہ کرتے تھے اسے قبلہ بناتے تھے نماز میں اس کی جانب منہ کرتے تھے اور ان کے مزارات کو بت بنا لیا تھا اس لیے ان پر لعنت ہوئی اور مسلمانوں کو ایسا کرنے سے منع کر دیا گیا لیکن کسی بزرگ کے مزار کے قریب برکت حاصل کرنے کی نیت سے مسجد بنائے نہ کہ ان کی تعظیم کے لیے اور اس قبر کی طرف منہ کر کے نماز نہ پڑھے تو وہ اس وعید میں داخل نہیں۔

الانباء تعظیماً لشانہم ویجعلونہا قبلۃ یتوجہون فی الصلوة نحوہا واتخذوها اوثاناً لعنہم ومنع المسلمین عن مثل ذلک فاما من اتخذ مسجداً فی حوزہ صالح وقصد التبرک بالقرب منہم لا التعظیم لہم ولا التوجہ نحوہ فلا یدخل فی ذلک الوعد۔

سائل

(۱) اس حدیث سے ثابت ہوا کہ قبر پر مسجد بنانا یا قبر پر نماز پڑھنا منع ہے (۲) جاندار کی تصویر بنانا خصوصاً بزرگان دین کی حرام

[نبی ﷺ جب
مدینہ آئے]

حضرت انس بن مالک رضی اللہ عنہ نے بتایا کہ نبی ﷺ جب مدینہ آئے تو مدینہ کے بالائی حصہ میں ایک قبیلہ کے پاس اترے جسے بنی عمرو بن عوف کہا جاتا تھا نبی ﷺ نے ان میں چوبیس دن قیام فرمایا پھر بنی نجار کو بلوایا تو وہ لوگ تلواریں لگائے ہوئے آئے گویا میں نبی ﷺ کو اپنی سواری پر اور ابو بکر کو آپ کے ساتھ پیچھے اور بنی نجار کے لوگوں کو آپ کے ارد گرد دیکھ رہا ہوں حتیٰ کہ حضرت ابو ایوب کے صحن میں اپنا سامان اتارا حضور کو یہ بات پسند تھی کہ جہاں نماز کا وقت ہو جائے وہیں نماز پڑھیں اور آپ بکریوں کے باڑے میں نماز پڑھ لیتے تھے حضور نے مسجد بنانے کا حکم دیا اور بنی نجار کے لوگوں کو بلوایا اور فرمایا: اس باغ کو میرے ہاتھ بیچ دو انہوں نے عرض کیا: جی نہیں! بخدا! ہم اس کی قیمت صرف اللہ عزوجل سے لیں گے۔ حضرت انس نے کہا: اس باغ میں یہ سب تھا جو بتاتا ہوں کچھ مشرکین کی قبریں تھیں کچھ حصہ کھنڈر تھا کچھ میں کھجور کے درخت تھے۔ نبی ﷺ نے مشرکین کی قبروں کے بارے میں حکم دیا تو وہ ادھیڑ دی گئیں اور کھنڈر برابر کر دیا گیا اور کھجور کے درخت کاٹ ڈالے گئے درختوں کو مسجد کے قبلہ میں گاڑ دیا گیا اور اس کے دونوں طرف پتھر لگا دیئے اور سب لوگ پتھر ڈھوتے تھے اور رجز پڑھتے جاتے تھے۔ خود نبی ﷺ بھی ان کے ساتھ تھے۔ حضور

۲۹۶- ح: فَقَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ

۲۹۶- عَنْ أَنَسِ بْنِ مَالِكٍ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ فَنَزَلَ أَعْلَى الْمَدِينَةِ فِي حَيِّ يُقَالُ لَهُمُ بَنُو عَمْرِو بْنِ عَوْفٍ فَأَقَامَ النَّبِيُّ صَلَّى اللَّهُ عَلَيْهِ وَسَلَّمَ فِيهِمْ أَرْبَعًا وَعِشْرِينَ لَيْلَةً ثُمَّ أَرْسَلَ إِلَى بَنِي النَّجَّارِ فَجَاءُوا وَمُتَقَلِّدِينَ السُّيُوفِ فَكَأَنِّي أَنْظُرُ إِلَى النَّبِيِّ صَلَّى اللَّهُ عَلَيْهِ وَسَلَّمَ عَلَى رَاحِلَتِهِ وَأَبُو بَكْرٍ ذُوهُ وَمَلَائِئَةُ النَّجَّارِ حَوْلَهُ حَتَّى أَقْبَى بِفِنَاءِ أَبِي أَيُّوبَ كَانَ يُحِبُّ أَنْ يُصَلِّيَ حَيْثُ أَدْرَكَتْهُ الصَّلَاةُ وَيُصَلِّيَ فِي مَرَابِضِ الْعَنَمِ وَإِنَّهُ أَمَرَ بِنَاءِ الْمَسْجِدِ فَأَرْسَلَ إِلَى بَنِي النَّجَّارِ فَقَالَ يَا بَنِي النَّجَّارِ ثَامِنُونِي بِحَائِطِكُمْ هَذَا قَالُوا لَا وَاللَّهِ لَا نَطْلُبُ ثَمَنَهُ إِلَّا إِلَى اللَّهِ عَزَّ وَجَلَّ فَقَالَ أَنَسٌ فَكَانَ فِيهِ مَا أَقُولُ لَكُمْ قُبُورُ الْمُشْرِكِينَ فِيهِ حَرْبٌ وَفِيهِ نَحْلٌ فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ بِقُبُورِ الْمُشْرِكِينَ فَسَوَّيْتُ ثُمَّ بِالْحَرْبِ فَسَوَّيْتُ النَّحْلَ فَقَطَعَ فَصَفَّوْا النَّحْلَ قِبْلَةَ الْمَسْجِدِ وَجَعَلُوا عِصَادَتَهُ الْحِجَارَةَ وَجَعَلُوا يَنْقُلُونَ الصَّخْرَ وَهُمْ بِرَبِّ حِزْوَانَ وَالنَّبِيُّ صَلَّى اللَّهُ عَلَيْهِ وَسَلَّمَ مَعَهُمْ وَهُوَ

(بارگاہ الہیہ میں) عرض کرتے:

اللَّهُمَّ لَا خَيْرَ إِلَّا خَيْرُ الْأَخِرَةِ
فَاغْفِرْ الْأَنْصَارَ وَالْمُهَاجِرَةَ

اے اللہ! بھلائی صرف آخرت کی بھلائی ہے، انصار اور
مہاجرین سب کو بخش دے۔

(بخاری۔ ج ۱۔ کتاب الصلوة۔ باب: هل ينش قبر مشرکی الجاهلیة ص ۶۱، کتاب فضائل مدینہ۔ باب: حرم المدینة ص ۲۵۱، کتاب نزل الکعبة۔ باب: مقدم النبوی صلی اللہ علیہ وسلم ص ۵۵۸، کتاب البیوع۔ باب: صاحب السلعة احق بالصوم ص ۲۸۳، کتاب الوصایا۔ باب: توقف الارض للمسجد ص ۳۸۹، ایضاً۔ باب: اذا قال الواقف لا نطلب ثمنه الا الی اللہ ص ۳۸۹)

قدم النبی ﷺ..... اور قبائیں قیام

حضرت شیخ عبدالحق محدث دہلوی قدس سرہ نے مدارج حلیہ میں تحریر فرمایا ہے: حضور اقدس ﷺ مکہ سے صفر کی ستائیسویں شب کو بہ نیت ہجرت نکلے تھے۔ تین دن غار میں رہے، پہلی ریح الاول کو غار سے نکلے اور یوم دوشنبہ بارہ ریح الاول کو قبائینچے قبائیں کتنے دن رہے یہ مختلف فیہ ہے چار دن چودہ دن بیس دن چوبیس دن یہی قرین قیاس ہے کہ چوبیس دن قبائیں قیام فرمایا، اس لیے کہ اس اتفاق ہے کہ قبائیں روائی جمعہ کے دن ہوئی تھی اور بنی سالم کے محلے میں پہنچتے پہنچتے جمعہ کا وقت ہو گیا، وہیں نماز جمعہ ادا فرمائی۔ قبائیں پہنچنے کا دن اور وہاں سے روائی کا دن نکالیں تو چونکہ پہنچنے کا دن دوشنبہ اور روائی کا دن جمعہ متعین ہے۔ اب درمیان کے چوبیس دن ہوئے چار دن قیام کی بھی توجیہ ہو سکتی ہے مگر اسی اثناء میں مسجد قبائیں تعمیر بھی ہوئی ہے اور ظاہر ہے کہ تین چار دن میں مسجد کی تعمیر مکمل نہیں ہو سکتی۔ علاوہ ازیں ابن جریر نے لکھا ہے کہ حضور کے قبائینچنے کے بعد حضرت اسماء مکہ سے چلیں اور حضور ابھی قبائیں میں قیام پذیر تھے کہ وہ آگئیں۔ اور ظاہر ہے کہ صرف دو تین دن میں اتنی لمبی مسافت طے نہیں ہو سکتی پھر قیاس یہ چاہتا ہے کہ حضرت زبیر قبائیں کے قریب حضور سے ملے تھے اور کپڑے نذر کیے تھے۔ یہ مکہ معظمہ پہنچے ہوں گے، پھر حضرت اسماء مکہ سے چلی ہوں گی، اس لیے قبائیں چار دن قیام کی روایت بہت ہی ضعیف ہے۔ ہاں خوارزمی نے کہا ہے کہ قبائیں داخلہ پنج شنبہ کو ہوا تھا، اب چودہ دن والی روایت کو ترجیح دی گئی۔ (یعنی۔ ج ۴۔ کتاب الصلوة۔ باب: هل ينش قبر مشرکی الجاهلیة ص ۱۷۵)

دیہات میں جمعہ

قبائیں حضور اقدس ﷺ چودہ دن یا چوبیس دن رہے۔ دو یا تین جمعے قبائیں پڑھے، مگر حضور نے قبائیں نماز جمعہ نہ پڑھی۔ روائی کے اثناء جب شہر میں داخل ہو گئے تو پڑھی۔ اس سے ظاہر ہے کہ دیہات میں جمعہ صحیح نہیں، ورنہ لازم آئے گا کہ حضور نے جمعہ بالقصر چھوڑا۔

بنی النجار

یہ انصار کے قبیلہ خزرج کی شاخ ہے، اسی قبیلہ میں حضرت عبدالمطلب کی نھیال تھی۔ زمانہ طفولیت میں والدہ ماجدہ کے ہم راہ رہے، جب حضور اقدس ﷺ مدینہ طیبہ تشریف لائے تھے تو اسی قبیلہ میں اسی رشتے کی بناء پر قیام فرمایا۔ انہیں خصوصیت سے بلوانے کا سبب بھی یہی رشتہ تھا۔ عرب کا دستور تھا کہ شرفاء کے استقبال میں ہتھیار سجا کر جاتے، اسی کے مطابق بنی النجار تلواریں حمال کر کے آئے تھے۔

حلی القی بقاء

شہر میں داخلہ ہوتے ہی انصار کرام کے قبائل خدمت اقدس میں اپنے اپنے گھر قیام کی درخواست پیش کرنے لگے، حضور اقدس ﷺ سب کو دعائے خیر دیتے اور فرماتے: میری اونٹنی مامور ہے، جہاں حکم خداوندی ہوگا وہیں بیٹھے گی۔ بالآخر اونٹنی حضرت ابویوب کے مکان کے صحن میں جہاں اب مسجد ہے، خود پہ خود بیٹھ گئی۔ تھوڑی دیر کے بعد اونٹنی اور کچھ دور جا کر پھر لوٹی اور وہیں آ کر بیٹھ گئی۔ حضرت ابویوب رضی اللہ عنہما اجازت لے کر سامان اپنے گھر لے گئے۔

”شرف المصطفیٰ“ میں ہے کہ جب ناقہ مبارکہ حضرت ابویوب کے مکان کے صحن میں بیٹھ گئی تو جبار بن صخر نے اپنے پاؤں سے اونٹنی کو ٹھوکا دیا تاکہ ناقہ مبارکہ وہاں سے اٹھ جائے۔ حضرت ابویوب نے ان سے فرمایا: میرے دروازے سے اونٹنی کو اٹھا رہا ہے، اگر سلام کا رشتہ نہ ہوتا تو تلوار سے تیری خیر لیتا۔

امام مغازی محمد بن اسحاق نے کتاب المبتدأ و قصص الانبیاء میں لکھا ہے کہ تیج اول تیج بن حسان ولادت اقدس سے ہزار سال پہلے مکہ معظمہ حاضر ہوا تھا تو وہاں سے مدینہ طیبہ بھی آیا، اس کے ساتھ چار سو علماء تھے، انہوں نے طے کر لیا تھا کہ اب ہم کو یہیں رہنا ہے، یہاں سے جانا نہیں ہے۔ تیج نے وجہ دریافت کی تو ان لوگوں نے بتایا کہ ایک نبی تشریف لانے والے ہیں جن کا نام نامی محمد ہے، یہ ان کے ہجرت کی جگہ ہے۔ ہو سکتا ہے کہ ہمیں ان کی زیارت نصیب ہو جائے، ہمیں نہیں تو ہماری نسل کو حاصل ہوگی۔ تیج نے ان سب علماء کے لیے مکان بنوایا، ان کی شادیاں کر دیں، انہیں گزارے کے لیے کثیر مال دیا، اور ایک خط لکھ کر ان علماء کے سردار کو دے دیا کہ یہ نبی منتظر کو دے دیا جائے، جس میں اس نے اسلام لانے کا ذکر کیا ہے، اس کا ایک شعر یہ ہے: ”شہدت علی احمد انہ..... رسول اللہ باری النسم“ میں گواہی دیتا ہوں کہ احمد اللہ کے رسول ہیں۔ اور ایک مکان اس مقصد سے بنوایا کہ وہ نبی جب یہاں تشریف لائیں تو اسی میں قیام کریں۔ وہی حضرت ابویوب رضی اللہ عنہما کا مکان تھا۔

(یعنی۔ ج ۳۔ کتاب الصلوٰۃ۔ باب: ہل ینبش قبور مشرکی الجاہلیہ ص ۱۷۶)

منونی بحائطکم

ایک روایت میں ہے کہ وہ کھجوروں کا کھلیان لگانے کی جگہ تھی جہاں کھجوریں سکھائی جاتیں۔ مطلب یہ ہے کہ اس باغ میں یہ کھجوریں کچھ قبریں بھی تھیں، کچھ کھنڈر تھا، کچھ درخت تھے، کچھ میدان تھا جہاں کھلیان لگتا تھا۔ یہ باغ سہل اور سہیل نام کے دو قبیلوں کا تھا جو حضرت اسعد بن زرارہ یا حضرت معاذ بن عفراء کی پرورش میں تھے۔ ان کی پیش کش کے باوجود حضور نے حضرت صدیق اکبر سے اس کی قیمت دس دینار دلوائی۔

یعنی ان قبروں کو کھود کر اس کی ہڈیاں تک اس میں سے نکال کر پھینکو ادیں۔ اب وہ جگہ قبر ہی نہ رہی، اس لیے اس جگہ اور اس کی طرف منہ کر کے نماز پڑھنے میں کوئی حرج نہیں، ورنہ قبر پر یا قبر کی طرف منہ کر کے نماز پڑھنا مطلقاً ممنوع ہے، خواہ وہ قبر مؤمن کی ہو یا کافر کی، نبی کی ہو یا امتی کی، صالح کی ہو یا فاسق کی۔

صلوٰۃ النخل (النح)..... مسجد اقدس کی تعمیر

اس کی توجیہ یہ ہے کہ کھجور کے درختوں کو دیوار قبلہ میں یہ طور ستون کھڑا کیا گیا اور بنیاد تک اس کی درمیانی جگہوں کو پتھروں سے بھرا گیا، اس لیے کہ تیج روایات سے جو ثابت ہے، وہ یہ ہے کہ مسجد اقدس کی بنیاد تین ہاتھ گہری تھی، اسے پتھروں سے بھرا گیا تھا۔ کھجور

کے ستون تھے اور کچی اینٹوں کی دیواریں اور چھت کھجور کے پتوں کی تھی، تین دروازے تھے۔ ایک قبلہ کے مقابل جانب جنوب اور دوسرا ایک باب رحمت جسے باب عاتکہ کہتے تھے اور ایک وہ جس سے حضور اقدس ﷺ تشریف لے آتے اور لے جاتے دیوار قد آور اونچی تھی اس کا قبلہ جانب شمال بیت المقدس تھا۔

حضرت صدیق اکبر رضی اللہ عنہ نے اس پر نہ کچھ اضافہ کیا اور نہ ترمیم کی سب سے پہلے حضرت فاروق اعظم رضی اللہ عنہ نے کچھ زیادہ فرمایا مگر طرز تعمیر وہی رہی۔ لکڑی کے ستون، کچی اینٹوں کی دیواریں، کھجور کے پتوں کی چھت، پھر حضرت عثمان غنی رضی اللہ عنہ نے بہت زیادہ توسیع فرمائی اور عمارت بھی بدل دی، منقش پتھروں کی دیواریں بنوائیں، منقش پتھر کے ستون لگائے، ساکھو کی چھت ڈالی۔

پھر ولید بن عبد الملک کے زمانہ تسلط میں مسجد مبارک کی کافی توسیع بھی ہوئی اور عمارت بھی بہت شاندار بنی، اسی دور میں ازواج مطہرات کے حجرات برابر کر کے مسجد میں داخل کر لیے گئے۔ حجرات مبارکہ برابر کرنے میں ایک پاؤں ظاہر ہو گیا جو بالکل تروتازہ تھا۔ کہرام مچ گیا کہ یہ حضور اقدس ﷺ کا پائے اقدس ہے، مگر حضرت عروہ بن زبیر تابعی نے پہچانا کہ یہ حضرت عمر رضی اللہ عنہ کا پاؤں ہے تو لوگوں کی جان میں جان آئی۔ ولید کے بعد مہدی نے عمارت کی تجدید کی، پھر مامون نے کچھ اضافہ کیا۔ ابتداءً مسجد اقدس چون ہاتھ اتر دکھن چوڑی اور مشرق مغرب ساٹھ ہاتھ لمبی تھی، پھر بعد میں خیبر کے بعد اس کی توسیع ہوئی اور سو ہاتھ لمبی اور سو ہاتھ چوڑی ہوئی، اس کی تائید اس واقعہ سے ہوتی ہے کہ حضور نے مسجد کے ایک پڑوسی انصاری سے فرمایا: اپنی یہ زمین مسجد پر وقف کر دے، انہوں نے عرض کیا: میں عیال دار ہوں، پھر حضرت عثمان نے دس ہزار درہم میں اسے خرید کر مسجد پر وقف کر دیا اور یہ طے ہے کہ وصال اقدس کے وقت مسجد اقدس سو ہاتھ لمبی اور سو ہاتھ چوڑی تھی تو ثابت ہوا کہ اس اضافے سے پہلے چھوٹی تھی۔ واللہ تعالیٰ اعلم!

وہو بقول

تحقیق یہ ہے کہ رجز بھی شعر کی ایک قسم ہے، ایک دو شعر کبھی کبھار کہہ دینے سے کوئی شاعر نہیں ہو جاتا، اس لیے یہ آیت کریمہ ”وَمَا عَلَّمْنَاهُ الشِّعْرَ وَمَا يَنْبَغِي لَهُ“ (یسین: ۶۸) اور ہم نے انہیں شعر کہنا نہیں سکھایا، اور نہ یہ ان کی شان کے لائق ہے، کے منافی نہیں۔ اس لیے کہ آیت کریمہ میں مراد شعر کوئی کا ملکہ ہے، علم کی نسبت جب کسی فن کی طرف ہوتی ہے تو اس سے مراد ملکہ ہوتا ہے، نفس علم نہیں۔

توضیح باب

یہاں امام بخاری نے یہ باب باندھا ہے: ”هل ينش قبور مشركى الجاهلية ويتخذ مكانها مسجدا“ زمانہ جاہلیت کے مشرکین کی قبروں کو اڈھیڑ کر وہاں مسجد بنالی جائے۔ اس عبارت میں ”هل“ تحقیق کے لیے بہ معنی ”قد“ ہے، جیسے آیت کریمہ ”هل اتى على الانسان حين من الدهر“ (الذمر: ۱) میں۔ اس کے بعد فرمایا: ”لقول النبی ﷺ لعن الله اليهود واتخذوا قبور انبياءهم مساجد“ اس لیے کہ نبی ﷺ نے فرمایا: اللہ یہود پر لعنت فرمائے جنہوں نے انبیاء کرام کی قبروں کو مسجدیں بنا لیا۔ اب سوال یہ ہے کہ دعویٰ اور دلیل میں مناسبت کیا ہے؟ اس کی توجیہ یہ کی گئی ہے کہ انبیاء کرام اور جوان کے ساتھ لاجق ہیں، صلحاء امت کی قبروں کو مسجد بنانا موجب لعنت ہے، خواہ ان کی نعش قبر میں رہنے دیں یا نکال کر پھینک دیں، مگر کفار کی قبروں پر مسجد بنانے میں کوئی حرج نہیں جبکہ ان کی ہڈیاں نکال کر پھینک دی گئی ہوں۔ یہ دونوں احکام تو اپنی جگہ درست ہیں، مگر ایک مدعی دوسری دلیل نہیں بنا سکتا۔

لقول

میں لام تعلیلیہ بتاتا ہے کہ یہ علت ہے اور اس کا ما قبل اس کا مدعی ہے۔

اقول: اس عاجز کی سمجھ میں یہ بات آتی ہے کہ امام بخاری یہ افادہ فرمانا چاہتے ہیں کہ اگر کہیں مشرکین کافرین کی قبریں ہوں اور ضرورت اس بات کی ہو کہ وہاں مسجد بنائی جائے تو ضروری ہے کہ قبروں کو ادھیڑ کر ہڈیاں نکال کر کہیں پھینک دی جائیں تاکہ وہ جگہ قبر بنی نہ رہے۔ ایسا اس لیے کرنا ضروری ہے کہ حضور اقدس ﷺ نے فرمایا کہ اللہ نے یہود و نصاریٰ پر لعنت فرمائی کہ انہوں نے اپنے انبیاء کی قبروں کو مسجد میں بنالیا تو جب انبیاء کے مزارات کو مسجد بنانا موجب لعنت ہے تو مشرکین کی قبروں کو مسجد بنانا بہ درجہ اولیٰ موجب لعنت ہوگا اس لیے ان کی قبروں کو ادھیڑ کر ہڈیاں باہر نکال کر پھینک دو کہ وہ قبر ہی نہ رہے کہ وہاں نماز پڑھنا قبر پر نماز پڑھنا کہلائے۔ جب قبر ادھیڑ کر ہڈیاں پھینک دیں تو وہ عام زمین کی طرح ہوگئی وہاں نماز پڑھنا عام زمین پر نماز پڑھنے کے مثل ہو گیا۔

۲۹۷- ح: الصَّلٰوةُ اِلَى الْبَعِيْرِ

[اونٹ کی طرف منہ کر کے نماز پڑھنا]

۲۹۷- عَنْ نَافِعٍ قَالَ رَأَيْتُ ابْنَ عُمَرَ يُصَلِّي اِلَى بَعِيْرِهٖ وَقَالَ رَأَيْتُ النَّبِيَّ صَلَّى اللهُ عَلَيْهِ وَسَلَّمَ يَفْعَلُهُ.

نافع نے کہا: میں نے حضرت ابن عمر رضی اللہ عنہما کو اونٹ کی طرف منہ کیے نماز پڑھتے دیکھا اور انہوں نے بتایا کہ میں نے نبی ﷺ کو ایسا کرتے دیکھا ہے۔

بعض احادیث میں آیا ہے کہ اونٹوں کے باڑے میں نماز نہ پڑھو۔ اس سے بہ ظاہر یہ مفہوم ہوتا ہے کہ یہ حکم عام ہے اور قطعی ہے۔ امام بخاری یہ باب باندھ کر ”اونٹوں کے رہنے کی جگہ نماز کا بیان“ یہ افادہ کرنا چاہتے ہیں کہ ممانعت مطلقاً نہیں بلکہ اس وقت ہے جبکہ معلوم ہو کہ اونٹ شریخ خطرناک ہے یا کچھ معلوم نہ ہو تو یہ کھنکار ہے گا کہیں شریخ نہ ہو کوئی خطرہ نہ ہو بیٹھے لیکن اگر معلوم ہو کہ اونٹ سیدھا سادھا شریف ہے تو اس کے قریب نماز پڑھنے میں کوئی حرج نہیں خواہ وہ اکیلا ہو یا کہیں باڑے میں ہو جیسا کہ حضور نے پڑھی اور حضور کی دیکھا دیکھی حضرت ابن عمر نے بھی پڑھی۔ ایک شبہ یہ رہ جاتا ہے کہ باب ہے: اونٹوں کے رہنے کی جگہ نماز کا بیان اور حدیث میں ایک اونٹ کی طرف منہ کر کے نماز کا ذکر ہے اس سے اثبات باب نہیں ہوا۔

اقول: مواضع اہل اونٹوں کے رہنے کی جگہ نماز سے ممانعت صرف اونٹوں کے قرب کی وجہ سے ہے جگہ یا زمین کی خصوصیت کی وجہ سے نہیں اور اس باب کی حدیث سے ثابت ہے کہ ایک اونٹ کا قرب نماز میں مغل نہیں تو اسی پر قیاس کر کے یہ بھی ثابت ہے کہ دس بیس اونٹوں کا بھی قرب مغل نہیں۔

یہ حدیث باب ”الصَّلٰوةُ اِلَى الرَّاحِلَةِ وَالْبَعِيْرِ“ میں تھوڑے تغیر کے ساتھ ہے وہاں یہ ہے کہ نبی ﷺ اپنی سواری کو عرض میں آڑے بٹھاتے اور اس کی طرف منہ کر کے نماز پڑھتے۔ عبید اللہ بن عمر نے نافع سے پوچھا: بتائیے! سواریاں حرکت کرنے لگیں تو کیا کرتے؟ نافع نے بتایا کہ پھر کجاوہ لے لیتے اور اسے سیدھا کر کے اس کی اس لکڑی کی جانب منہ کر کے نماز پڑھتے جس پر سوار ٹیک لگاتا ہے اور ابن عمر بھی ایسا ہی کرتے تھے۔

[تم لوگ جو بھی پوچھو گے]

[بتاؤں گا]

۲۹۸- ح: فَلَا تَسْئَلُونِي عَنْ شَيْءٍ

إِلَّا أَخْبَرْتُكُمْ

۲۹۸- أَحْبَبْتُ أَنْ سَأَلَ بَنُ مَالِكٍ بَنِيَّ اللَّهُ

حضرت انس بن مالک رضی اللہ عنہ نے مجھے خبر دی کہ رسول اللہ

صَلَّى اللَّهُ عَلَيْهِ وَسَلَّمَ خَرَجَ حِينَ زَاغَتِ الشَّمْسُ
فَصَلَّى الظُّهْرَ فَقَامَ عَلَى الْمِنْبَرِ فَذَكَرَ السَّاعَةَ وَذَكَرَ
أَنَّ فِيهَا أُمُورًا عِظَامًا ثُمَّ قَالَ مَنْ أَحَبَّ أَنْ يُسْأَلَ عَنْ
شَيْءٍ فَلْيَسْأَلْ فَلَا تَسْأَلُونِي عَنْ شَيْءٍ إِلَّا أَخْبَرْتُكُمْ
مَا دُمْتُ فِي مَقَامِي هَذَا فَكَثَرَ النَّاسُ فِي الْبُكَاءِ وَكَثَرَ
أَنْ يَقُولَ سَلُونِي فَقَامَ عَبْدُ اللَّهِ بْنُ حُدَافَةَ السَّهْمِيُّ
فَقَالَ مَنْ أَبِي قَالَ أَبُوكَ حُدَافَةَ ثُمَّ أَكْثَرَ أَنْ يَقُولَ سَلُونِي
فَبَرَكَ عُمَرُ رَضِيَ اللَّهُ عَنْهُ عَلَى رُكْبَتَيْهِ فَقَالَ رَضِينَا
بِاللَّهِ رَبَّنَا وَبِالْإِسْلَامِ دِينَنَا وَبِمُحَمَّدٍ نَبِيِّنَا فَسَكَتَ ثُمَّ
قَالَ عُرِضَتْ عَلَيَّ الْجَنَّةُ وَالنَّارُ إِنْفَا فِي عُرْضِ هَذَا
الْحَائِطِ فَلَمْ أَرَ كَالْخَيْرِ وَالشَّرِّ. (بخاری- ج ۱- کتاب
المواقيت- باب: وقت الظهر عند الزوال ص ۷۷- ایضاً- کتاب الصلوة-
باب: من صلى وقدمه تنور او نار ص ۶۲ ج ۲- کتاب الاعظام-
باب: ما يكره من كثرة السؤال ص ۱۰۸۳)

صلی اللہ علیہ وسلم جب سورج ڈھل گیا تو باہر تشریف لائے اور ظہر کی نماز پڑھی
اس کے بعد منبر پر تشریف لے گئے اور قیامت کا تذکرہ فرمایا کہ
قیامت کے دن بڑے بڑے حوادث ہوں گے اس کے بعد فرمایا:
کوئی کچھ پوچھنا چاہے تو پوچھے! میں جب تک یہاں ہوں تم لوگ
جو بھی پوچھو گے بتاؤں گا۔ یہ سن کر لوگ زار و قطار رونے لگے اور
حضور بار بار فرماتے رہے: مجھ سے پوچھو! تو حضرت عبداللہ بن
حذافہ سہمی کھڑے ہوئے اور دریافت کیا: میرا باپ کون ہے؟ ارشاد
فرمایا: حذافہ ہے اس کے بعد بھی بار بار فرماتے رہے: مجھ سے
پوچھو! اس پر حضرت عمر رضی اللہ عنہم کھٹنوں کے بل کھڑے ہوئے اور عرض
کیا: ہم اللہ کے پروردگار ہونے اور اسلام کے دین ہونے اور محمد
کے نبی ہونے پر (دل و جان سے) راضی ہیں۔ اب حضور نے
خاموشی اختیار فرمائی اس کے بعد فرمایا: ابھی اس دیوار کے گوشے
میں میرے سامنے جنت اور دوزخ پیش کی گئی میں نے (کبھی اتنا)
اچھا اور بُرا منظر نہیں دیکھا۔

اس پر امام بخاری نے کتاب الصلوة میں یہ باب باندھا ہے: ”من صلى وقدمه تنور او نار او شى يعبد فاراد به وجه
الله عزوجل“ جس نے اس حالت میں نماز پڑھی کہ اس کے آگے تنور یا آگ یا کچھ اور ہو جس کی پوجا کی جاتی ہو مگر نمازی نے اللہ
عزوجل کی عبادت کی نیت کی۔ حسب عادت باب میں سوال کر کے چھوڑ دیا ہے مراد ان کی یہ ہے کہ کوئی حرج نہیں۔ اس کے تحت جو
حدیثیں لائے ہیں ان سے بھی وہ یہی ثابت کرنا چاہتے ہیں۔ پہلی حدیث تو یہی اختصار کے ساتھ ہے جو ہم نے ذکر کی ہے، صرف اتنا
حصہ کہ ارشاد فرمایا: میں نماز پڑھ رہا تھا کہ میرے سامنے جہنم لائی گئی۔ دوسری حدیث صلوٰۃ کسوف کی ہے جو حضرت ابن عباس رضی اللہ
سے مروی ہے جس کا ایک حصہ کتاب الایمان میں گزر چکا ہے اور پوری حدیث صلوٰۃ الکسوف میں آئے گی۔ یہاں صرف بہ قدر
ضرورت یہ حصہ ذکر فرمایا: سورج میں گہن لگا تو رسول اللہ صلی اللہ علیہ وسلم نے نماز پڑھی اور فرمایا: مجھے جہنم دکھائی گئی اتنا خوفناک منظر کبھی نہیں
دیکھا۔ ان دونوں حدیثوں سے ثابت ہوا کہ نماز کی حالت میں سامنے آگ تھی اور آگ کو مجوسی پوجتے ہیں تو ثابت ہو گیا کہ نمازی
کے آگے کوئی ایسی چیز ہو جس کی پرستش ہوتی ہو مگر نمازی کی نیت خالص اللہ کی عبادت کی ہو تو کوئی حرج نہیں۔ احناف فرماتے ہیں کہ
اگر نمازی کے آگے معبودان باطلہ میں سے کچھ ہوں تو نماز مکروہ ہے اگرچہ نیت خالص اللہ عزوجل کی ہو بلکہ اگر معاذ اللہ صد بار معاذ
اللہ معبود باطل کی نیت ہو تو نماز کی صحت تو الگ رہی، سرے سے ایمان ہی رخصت اور اس کراہت کی وجہ مشرکین کے ساتھ مشابہت
اور عوام کو غلط فہمی میں ڈالنا ہے۔

اس حدیث سے امام بخاری کا استدلال تام نہیں اس لیے کہ حضور اقدس صلی اللہ علیہ وسلم کے زور و جہنم کا پیش کیا جانا خرق عادت کے
طور پر عالم غیب کی بات تھی صحابہ کرام نے کہاں دیکھا، عالم غیب کے جو احوال بہ طور خرق عادت ظاہر ہوں ان پر عالم شہادت کے
مقتاد احوال کا قیاس صحیح نہیں، مثلاً اسی واقعہ کو لے لیجئے! نمازی کے آگے ایسی چیز ہونے سے نماز مکروہ ہوتی ہے جس سے دل بے- یہ

خود امام بخاری کو تسلیم ہے اور یہاں جنت اور دوزخ کے سامنے آنے سے حضور کا دل بٹا۔ ایک روایت میں ہے کہ حضور آگے بڑھے کہ جنت سے ایک خوشہ لے لوں پھر پیچھے ہٹے نیز جنت میں جنتیوں کو اور جہنم میں جہنمیوں کو دیکھا۔ جہنم کی خوفناکی سے متاثر بھی ہوئے۔ اس کا بھی امکان قوی ہے کہ جنتیوں میں سے اور جہنمیوں میں سے کسی کا منہ حضور اقدس ﷺ کی طرف رہا ہو حالانکہ نمازی کا کسی مرد یا عورت کی طرف منہ کرنا مکروہ ہے تو کیا ان عالم غیب کے احوال پر قیاس کر کے یہ حکم دینا درست ہوگا کہ نمازی کے آگے کچھ بھی ہو اس سے اس کا کتنا ہی دل بٹے لوگ نمازی کی طرف منہ کیے ہوں نماز میں کوئی کراہت نہیں آئے گی۔

ثانیاً: حضرت انس والی حدیث میں یہ تصریح ہے: ”فِي عَرْضِ هَذَا الْحَائِطِ“ جنت اور دوزخ اس دیوار کے گوشے میں دکھائی گئی اس دیوار سے مراد دیوارِ قبلہ ہے تو جب جہنم دیوارِ قبلہ کے ایک گوشے میں تھی اور حضور بیچ مسجد میں تو جہنم حضور کے سامنے کہاں ہوئی؟ رہ گئی حضرت ابن عباس کی حدیث۔ اس میں صرف یہ ہے: ”وَارِيتِ النَّارَ“ مجھے جہنم دکھائی گئی۔ یہ نہیں کہ میرے سامنے لائی گئی تھی۔ ہو سکتا ہے یہاں بھی کسی گوشے ہی میں دکھائی گئی ہو۔ ثالثاً: جہنم کی آگ کسی کی معبود نہیں آتش پرست اپنی بھڑکائی ہوئی آگ کو پوجتے ہیں جہنم کی آگ کو نہیں۔ جہنم ”مما يعبد“ میں داخل ہی نہیں اس لیے جو بعض روایات میں آیا ہے: ”فِي قِبْلَةِ هَذَا الْجِدَارِ“ اس سے بھی استدلال تام نہیں کہ اس سے استدلال میں بھی پہلا اور تیسرا سقم بہر حال باقی رہے گا۔

[اپنے گھروں میں بھی کچھ

۲۹۹- ح: اجْعَلُوا فِي بُيُوتِكُمْ

نماز پڑھا کرو]

مِنْ صَلَوَاتِكُمْ

۲۹۹- عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اجْعَلُوا فِي بُيُوتِكُمْ مِنْ صَلَوَاتِكُمْ وَلَا تَتَّخِذُوا قُبُورًا

حضرت ابن عمر رضی اللہ عنہما نبی ﷺ سے روایت کرتے ہیں کہ حضور نے فرمایا: اپنے گھروں میں بھی کچھ نماز پڑھا کرو گھروں کو قبریں نہ بناؤ۔

(بخاری۔ کتاب الصلوة۔ باب: كراهية الصلوة في المقابر۔ ج ۱ ص ۶۲)

اس پر امام بخاری نے یہ باب باندھا ہے: ”كراهية الصلوة في المقابر“ قبرستان میں نماز کے مکروہ ہونے کا بیان۔ ظاہر ہے کہ حدیث سے باب کا اثبات نہیں ہو رہا ہے۔ علامہ سفاقی نے یہ توجیہ کی: یہی حدیث مسلم میں حضرت ابو ہریرہ رضی اللہ عنہ کی روایت سے: ”لا تجعلوا بيوتكم مقابر“ ہے اس سے باب کی مطابقت ظاہر ہے۔ اس پر علامہ عینی نے بہت عمدہ بات کہی کتنی عجیب بات ہے باب کا عنوان قائم کریں امام بخاری اور مطابق ہوان کے اس باب سے وہ حدیث جو کوئی اور صاحب روایت کریں۔

اقول: معمولی غور کے بعد مطابقت ظاہر ہے۔ اس حدیث کے اخیر کے ارشاد سے معلوم ہوا کہ قبر نماز پڑھنے کی جگہ نہیں اور مقبرہ اسی جگہ کو کہتے ہیں جہاں قبریں ہوتی ہیں اس لیے مقبرے میں نماز مکروہ ہوئی۔ زیادہ سے زیادہ یہ کہا جائے گا کہ ثابت یہ ہوا کہ قبرستان میں جہاں قبریں ہوں وہاں ممنوع ہے اور جہاں قبریں نہیں وہاں ممنوع نہیں۔ یہ مطابقت میں خارج نہیں۔

ت ۱۰۷- وَيَذَكُرُ أَنَّ عَلِيًّا رَضِيَ اللَّهُ عَنْهُ كَرِهَ الصَّلَاةَ

اور ذکر کیا جاتا ہے کہ حضرت علی رضی اللہ عنہ نے بابل کے کھنڈر میں نماز پڑھنی مکروہ جانا۔

اس اثر کو ابن ابی شیبہ نے ان الفاظ میں ذکر کیا ہے: عبد اللہ بن ابی احنبل العامری نے کہا کہ ہم حضرت علی رضی اللہ عنہ کے ساتھ تھے اور بابل کے کھنڈرات پر گزرے تو انہوں نے وہاں نماز نہیں پڑھی اس سے گزرنے کے بعد پڑھی۔ اسی کے ہم معنی ابو داؤد میں بھی

بخاری۔ کتاب الصلوة۔ باب: استقبال الرجل الرجل من ۳

ہے کہ حضرت علی سیر کرتے ہوئے بابل پر گزرے تو مؤذن نے آ کر عصر کی اذان کہی جب اس سے گزر گئے تو مؤذن کو حکم دیا اس نے اقامت کہی۔ جب نماز سے فارغ ہو گئے تو فرمایا: مجھے میرے حبیب نے مقبرے میں نماز پڑھنے سے اور سر زمین بابل پر نماز پڑھنے سے منع فرمایا اس لیے کہ یہ زمین ملعون (لعنت زدہ) ہے۔ اس حدیث کی سند پر محدثین نے کئی طرح کلام کیا ہے اور یہ حدیث صحیح کے معارض ہے کہ فرمایا: ”جعلت لی الارض مسجداً“ اسی لیے خطابی نے کہا کہ میں علماء میں سے کسی کو نہیں جانتا جس نے بابل میں نماز کو حرام بتایا ہو۔

اقول: ابھی حدیث آ رہی ہے کہ جس جگہ عذاب ہوا ہے وہاں جانے سے منع فرمایا جب جانا منع ہے تو نماز بہ درجہ اولیٰ منع ہونی چاہیے۔

بابل

بابل عراق میں ایک بستی کا نام ہے جہاں کا جادو اور شراب مشہور ہے۔ کبھی پورے عراق کو بابل کہہ دیتے ہیں اسے نمرود نے بسایا تھا اس نے یہاں ایک محل بنایا تھا جو پانچ ہزار ہاتھ اونچا تھا۔ اس نے یہ محل اس لیے بنوایا تھا کہ آسمان پر جا کر آسمان والوں سے لڑ کر آسمان کی بھی حکومت حاصل کر لے۔ اللہ عزوجل نے یہ محل ڈھا دیا۔ اسی کا تذکرہ اس آیت کریمہ میں ہے: ”فَاتَى اللّٰهُ بَنِيَانَهُمْ مِّنَ الْقَوَاعِدِ“ (المحل: ۲۶) تو اللہ نے ان کی عمارت کو بنیاد سے ڈھا دیا۔

یہاں کے باشندوں کی زبان سریانی تھی مگر ایک رات سوئے تو قدرت خداوندی سے یہ لوگ بہتر قسم کی زبانیں بولنے لگے۔ ہر شخص اپنی زبان میں بل بل کرتا اس لیے اس کا نام بابل پڑ گیا بلبلانے والے۔

(یعنی ج ۲- کتاب الصلوٰۃ- باب: فی مواضع الخسف والعذاب ص ۱۸۹)

[ان لوگوں پر جن پر عذاب ہوا ہے

مت داخل ہو مگر یہ کہ روتے ہوئے]

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: ان لوگوں پر جن پر عذاب ہوا ہے مت داخل ہو مگر یہ کہ روتے ہوئے اور اگر رونہ سکو تو مت داخل ہو کہیں تمہیں بھی وہی مصیبت نہ آئے جو ان پر آئی۔

۳۰۰- ح: لَا تَدْخُلُوا عَلٰی هٰؤُلَاءِ

الْمُعَذِّبِيْنَ اِلَّا اَنْ تَكُوْنُوْا بَاكِيْنَ

۳۰۰- عَنْ عَبْدِ اللّٰهِ بْنِ عُمَرَ رَضِيَ اللّٰهُ عَنْهُمَا اَنَّ

رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ لَا تَدْخُلُوا عَلٰی

هٰؤُلَاءِ الْمُعَذِّبِيْنَ اِلَّا اَنْ تَكُوْنُوْا بَاكِيْنَ فَاِنْ لَّمْ تَكُوْنُوْا

بَاكِيْنَ فَلَا تَدْخُلُوا عَلَيْهِمْ لَا يُصِيبُكُمْ مَا اَصَابَهُمْ

(بخاری ج ۱- کتاب الصلوٰۃ- باب: فی مواضع الخسف والعذاب ص ۶۲ ج ۲- کتاب المغازی- باب: نزول النبی صلی اللہ علیہ وسلم

الحجر ص ۶۳ کتاب التفسیر- سورہ حجر- باب: قوله ولقد کذب اصحاب الحجر المرسلین ص ۶۸۲)

هؤلاء المعذبين

”هؤلاء المعذبين“ سے قوم ثمود کی بستی بھر کی طرف اشارہ ہے جیسا کہ مغازی اور تفسیر کی روایت میں تصریح ہے اس حدیث میں اگرچہ ایسی جگہ نماز پڑھنے سے بصراحت ممانعت نہیں مگر سیاق حدیث بتا رہا ہے کہ ایسی جگہ جانا ممنوع ہے۔ گریہ طاری ہونا شاذ و نادر ہی ہے۔ شاذ و نادر پر احکام کی بنیاد نہیں ہوتی اور جب جانا ممنوع اور نماز جانے کی فرج ہے تو یہ بھی ممنوع ہے۔

۱۰۸- وَقَالَ عُمَرُ رَضِيَ اللّٰهُ عَنْهُ اِنَّا لَا نَدْخُلُ

كِنَانِسْكُمْ مِّنْ اَجْلِ السَّمَائِلِ الَّتِي فِيْهَا الصُّوْرُ

حضرت عمر رضی اللہ عنہ نے فرمایا: ہم تمہارے گرجاؤں میں نہیں جاتے ان مجسموں کی وجہ سے جو ان میں ہیں۔

ت ۱۰۹- وَكَانَ ابْنُ عَبَّاسٍ يُصَلِّي فِي الْبَيْعَةِ إِلَّا بَيْعَةً فِيهَا تَمَائِيلٌ
حضرت ابن عباس رضی اللہ عنہما نے کہا ہے اور حضرت ابن عباس کے اثر کو بغوی نے حدیث میں اور ابن عباس نے کہا ہے۔ اولاً: ان کے معابد بتوں، مجسموں، تصویروں سے خالی نہیں ہوتے۔ ثانیاً: وہ محل لعنت ہیں۔ ثالثاً: عوام الناس کو بدگمانی میں مبتلا کرنا ہے ہاں سلطان اسلام بہ ضرورت جاسکتا ہے جیسے حضرت فاروق اعظم رضی اللہ عنہ بیت المقدس فتح کرنے کے بعد اس کے گرجا میں گئے مگر نماز باہر آ کر پڑھی۔ حضرت ابن عباس رضی اللہ عنہما سے جو منقول ہے اس میں بیعت سے مراد پادریوں کی رہائش گاہ ہے عبادت خانہ نہیں اس لیے کہ ہر گرجا میں حضرت عیسیٰ و حضرت مریم کی فرضی تصویر ہوتی ہے۔

۳۰۱- ح: لَعْنَةُ اللَّهِ عَلَى الْيَهُودِ وَالنَّصَارَى
اتَّخَذُوا قُبُورَ أَنْبِيَاءِهِمْ مَسَاجِدَ
۳۰۱- أَنَّ عَائِشَةَ وَعَبْدَ اللَّهِ بْنَ عَبَّاسٍ قَالَا لَمَّا نَزَلَ
بِرَسُولِ اللَّهِ صَلَّى اللَّهُ عَلَيْهِ وَسَلَّمَ طَفِقَ يَطْرَحُ خَمِيصَةً
لَهُ عَلَى وَجْهِهِ فَإِذَا اغْتَمَّ بِهَا كَشَفَهَا عَنْ وَجْهِهِ فَقَالَ
وَهُوَ كَذَلِكَ لَعْنَةُ اللَّهِ عَلَى الْيَهُودِ وَالنَّصَارَى اتَّخَذُوا
قُبُورَ أَنْبِيَائِهِمْ مَسَاجِدَ يُحَدِّثُ مَا صَنَعُوا.

[یہود و نصاریٰ پر اللہ کی لعنت ہو! انہوں نے اپنے انبیاء کی قبروں کو مسجدیں بنا لیا]

ام المؤمنین حضرت عائشہ اور حضرت ابن عباس رضی اللہ عنہما نے فرمایا: جب رسول اللہ ﷺ پر مرض (وصال) کی شدت ہوئی تو آپ بار بار اپنی چادر اپنے چہرے پر ڈالتے جب دم گھٹنے لگتا تو چہرے سے ہٹا دیتے اسی حالت میں فرمایا: یہود و نصاریٰ پر اللہ کی لعنت ہو انہوں نے اپنے انبیاء کی قبروں کو مسجدیں بنا لیا آپ یہود و نصاریٰ نے جو کیا تھا اس سے لوگوں کو ڈرار ہے تھے۔

(بخاری۔ ج ۱۔ کتاب الصلوة۔ باب ۶۲۔ کتاب الانبیاء۔ باب: ما ذکر عن بنی اسرائیل ص ۴۹۱ ج ۲۔ کتاب المغازی۔ باب: مرض

النبی صلی اللہ علیہ وسلم ص ۶۳۹۔ دو طریقے سے کتاب اللباس۔ باب: الاکسیة والخمائن ص ۸۶۵)

۳۰۲- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ قَاتِلَ اللَّهُ الْيَهُودَ اتَّخَذُوا قُبُورَ أَنْبِيَائِهِمْ مَسَاجِدَ.
حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: یہود کو اللہ مار ڈالے! انہوں نے اپنے انبیاء کی قبروں کو مسجدیں بنا لیا۔

یہود و نصاریٰ کو اپنے انبیاء کرام کے ساتھ جو محبت و عقیدت تھی صحابہ کرام اور اس امت کو حضور اقدس ﷺ کے ہاتھ اس سے کئی گنا زیادہ ہے اس لیے یہ خطرہ تھا کہ میری امت بھی مزار پاک کو مسجد بنا کر اس کی پرستش کرنے لگے۔ اسی لیے دنیا سے جاتے جاتے ہوئے اس اذیت ناک حال میں بھی اس فعل شنیع سے روکا۔ اس کا نتیجہ بھی خاطر خواہ نکلا آج چودہ سو برس ہو رہے ہیں مگر مزار اقدس مزار اقدس ہی ہے مسجد نہ ہوا۔

[جمائل کا دن ہمارے پروردگار کے

عجائب میں سے ہے]

ام المؤمنین حضرت عائشہ رضی اللہ عنہا سے روایت ہے کہ ایک حبشیہ

۳۰۳- ح: يَوْمَ الْوِشَاحِ مِنْ

تَعَاجِبِ رَبِّنَا

۳۰۳- عَنْ عَائِشَةَ أَنَّ وَلِيدَةَ كَانَتْ سَوْدَاءَ لِحَيٍّ مِنْ

العرب فاعتقوها فكانت معهم قالت فخرجت صبية لهم عليها وشاح احمر من سبور قالت فوضعتة او وقع منها فمرت به حدياة وهو ملقى فحسبته لحما فخطفته قالت فالتمسوه فلم يجدوه قالت فاتهموني به قالت فطفقوا يفتشونني حتى فتشوا قبلها قالت والله اني لقائمة معهم اذ مرت الحدياة فالقته قالت فوقع بينهم قالت فقلت هذا الذي اتهموني به زعمتم وانا منه بريئة وهو ذا هو قالت فجاءت الى رسول الله صلى الله عليه وسلم فاسلمت قالت عائشة فكانت لها خباء في المسجد او حفش قالت فكانت تاتييني فتحدثت عندي قالت فلا تجلس عندي مجلسا الا قالت ويوم الوشاح من تعاجيب ربنا الا انه من بلدة الكفر انجاني قالت عائشة فقلت لها ما شانك لا تقعدين معي مقعدا الا قلت هذا قالت فحدثتني بهذا الحديث. (بخاری- کتاب الصلوة-

باب: نوم المرأة في المسجد- ج ۱ ص ۶۳)

لوٹھی عرب کے ایک قبیلے کی تھی ان لوگوں نے اسے آزاد کر دیا پھر بھی وہ انہیں کے ساتھ رہی ان کی ایک لڑکی نکلی سرخ رنگ کا جڑاؤ حمال پہنے ہوئے تھی اب یا تو لڑکی نے کہیں رکھ دیا یا گر پڑا کہ ایک چیل گزری وہ ہار پڑا ہوا تھا چیل نے اسے گوشت جانا اور اسے اچک لیا قبیلے والوں نے ہار تلاش کیا مگر انہیں نہیں ملا۔ اس لوٹھی نے بتایا پھر اس کے چرانے کا مجھ پر الزام لگایا اور میری تلاشی لینے لگے حتیٰ کہ اس کی شرمگاہ کی بھی تلاشی لی۔ لوٹھی نے بتایا: بخدا! میں ان کے ساتھ کھڑی تھی کہ وہ چیل گزری اور اس نے ہار کو پھینک دیا ان کے درمیان وہ ہار گرا۔ میں نے کہا: یہی ہے نہ وہ جس کے چرانے کا تم لوگوں نے مجھ پر الزام لگایا تھا حالانکہ میں اس سے بری ہوں وہ یہ ہے پھر وہ رسول اللہ ﷺ کی خدمت میں حاضر ہوئی اور مشرف باسلام ہو گئیں۔ حضرت عائشہ نے کہا: اس لوٹھی کا مسجد میں ایک خیمہ یا چھوٹا سا حجرہ تھا وہ میرے پاس آیا کرتی تھی اور میرے پاس باتیں کرتی جب کبھی آ کر بیٹھتی تو یہ ضرور کہتی: اور حمال کا دن ہمارے پروردگار کے عجائب میں سے ہے سنو! اسی دن نے کفر کی بستی سے مجھے نجات دی۔ حضرت ام المؤمنین حضرت عائشہ فرماتی ہیں: میں نے اس سے پوچھا: کیا بات ہے تم جب بھی آ کر بیٹھتی ہو تو یہ ضرور کہتی ہو اس پر اس نے یہ واقعہ بیان کیا۔

ولیدہ ولید اس بچے اور بچی کو کہتے ہیں جو ابھی پیدا ہوئے ہیں عرف میں چھوٹے بچے کو بھی کہتے ہیں نیز لوٹھی اور غلام کو بھی اگر چہ معمر ہوں۔ ”وشاح“ اس حمال کو کہتے ہیں جو مرصع اور جڑاؤ ہو۔ اگر مرصع نہ ہو تو وشاح نہیں کہلائے گا کمر بند کے بھی معنی میں آتا ہے۔ ثابت نے دلائل میں یہ اضافہ کیا کہ یہ لڑکی دہن تھی غسل خانے میں نہانے گئی اور اسے اتار کر رکھ دیا۔ اس تقدیر پر اب وشاح کے دونوں معانی درست ہو گئے ہیں حمال اور کمر بند۔ جب ان بی بی کا مسجد ہی میں خیمہ یا حجرہ تھا تو یہ مسجد ہی میں سوتی بھی تھیں تو حدیث سے ثابت ہو گیا کہ عورت کا مسجد میں سونا جائز ہے مگر یہ قید ضروری ہے جبکہ وہ بے ٹھکانہ مسافر ہو اور حیض و نفاس کی حالت میں نہ ہو۔

ت ۱۱۰ - عَنْ أَنَسِ بْنِ مَالِكٍ قَدِمَ رَهْطٌ مِنْ عَكْلِ عَلَى النَّبِيِّ صَلَّى اللَّهُ عَلَيْهِ وَسَلَّمَ وَكَانُوا فِي الصَّفَةِ.

ت ۱۱۱ - وَقَالَ عَبْدُ الرَّحْمَنِ بْنُ أَبِي بَكْرٍ كَانَ أَصْحَابُ الصَّفَةِ الْفُقَرَاءَ.

حضرت انس بن مالک رضی اللہ عنہ سے مروی ہے کہ ”عکل“ کے کچھ لوگ عکس رضی اللہ عنہم کی خدمت میں حاضر ہوئے اور وہ صفہ میں رہتے تھے۔

اور عبدالرحمن بن ابوبکر نے کہا: اصحاب صفہ محتاج تھے۔

یہاں باب کا عنوان ہے: مرد کا مسجد میں سونا۔ ان دونوں تعلیقوں سے یہ ثابت ہوا کہ اگر کوئی مرد یا چند مرد محتاج ہوں جن کے گھر بار نہ ہوں وہ مسجد میں سوکتے ہیں۔ پہلا اثر حدیث طویل کا حصہ ہے جو کتاب الطہارۃ میں گزر چکی ہے۔ یہاں جتنا مذکور ہے وہ بخاری کی روایت کا جز ہے دوسرا اثر بھی ایک حدیث کا جز ہے جو آگے آئے گی۔ مسجد نبوی میں ایک طرف ایک چبوترہ تھا اس پر چھپر پڑی تھی اس کو صفہ کہتے تھے وہ مہاجرین جن کا کوئی ٹھکانہ نہ ہوتا یہیں رہتے تھے۔

[بے شک ابن عمر مسجد میں سو جاتے تھے]

حضرت عبداللہ بن عمر رضی اللہ عنہما نے مجھے خبر دی کہ وہ جوان غیر شادی شدہ تھے اور نبی ﷺ کی مسجد میں سوتے تھے۔

۳۰۴- ح: إِنْ ابْنَ عُمَرَ يَنَامُ فِي الْمَسْجِدِ
۳۰۴- أَخْبَرَنِي عَبْدُ اللَّهِ بْنُ عُمَرَ أَنَّهٗ كَانَ يَنَامُ وَهُوَ
شَابٌّ أَعْرَبٌ لَا أَهْلَ لَهُ فِي مَسْجِدِ النَّبِيِّ صَلَّى اللَّهُ
عَلَيْهِ وَسَلَّمَ.

[اٹھو اے ابو تراب!]

حضرت سہل بن سعد رضی اللہ عنہ نے کہا: رسول اللہ ﷺ حضرت فاطمہ کے گھر تشریف لائے اور حضرت علی کو گھر موجود نہیں پایا تو حضرت فاطمہ سے پوچھا: تمہارے چچا کا فرزند کہاں ہے؟ انہوں نے عرض کیا: میرے اور ان کے درمیان کچھ بات ہو گئی جس پر وہ خفا ہو کر باہر چلے گئے اور میرے پاس قیلو نہ نہیں کیا رسول اللہ ﷺ نے ایک شخص کو فرمایا: دیکھو! وہ کہاں ہیں؟ وہ صاحب آئے اور بتایا کہ یا رسول اللہ! وہ مسجد میں سو رہے ہیں۔ اب رسول اللہ ﷺ ان کے پاس تشریف لائے وہ لیٹے ہوئے تھے ان کی چادر ان کے پہلو سے گری پڑی تھی اور انہیں دھول لگ گئی تھی۔ رسول اللہ ﷺ ان کے جسم سے دھول پونچھتے جاتے اور فرماتے جاتے: اٹھو اے ابو تراب! اٹھو اے ابو تراب! (مٹی والے)

۳۰۵- ح: قُمْ يَا أَبَا تَرَابٍ

۳۰۵- عَنْ سَهْلِ بْنِ سَعْدٍ قَالَ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْتَ فَاطِمَةَ فَلَمْ يَجِدْ عَلَيْهَا فِي الْبَيْتِ فَقَالَ آيْنَ ابْنُ عَمِّكَ قَالَتْ كَانَ بَيْنِي وَبَيْنَهُ شَيْءٌ فَعَاظِبَنِي فَخَرَجَ فَلَمْ يَقُلْ عِنْدِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِإِنْسَانٍ انْظُرْ آيْنَ هُوَ فَجَاءَ فَقَالَ يَا رَسُولَ اللَّهِ هُوَ فِي الْمَسْجِدِ رَاقِدٌ فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ مُضْطَجِعٌ قَدْ سَقَطَ رِدَاؤُهُ عَنْ شِقِّهِ وَأَصَابَهُ تَرَابٌ فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمْسَحُهُ عَنْهُ وَيَقُولُ قُمْ يَا أَبَا تَرَابٍ قُمْ يَا تَرَابٍ

(بخاری۔ کتاب الصلوة۔ باب: نوم الرجال فی المسجد۔ ج ۱ ص ۶۳، مناقب علی ص ۵۲۵، کتاب الاستیذان۔ باب: القائلة فی المسجد۔ ج ۲ ص ۹۲۹)

[اصحاب صفہ کا بیان]

حضرت ابو ہریرہ رضی اللہ عنہ نے بتایا کہ میں نے ستر اصحاب صفہ کو دیکھا، ان میں ایک شخص بھی ایسا نہیں تھا جس کے پاس چادر ہو یا صرف تہ بند تھا یا صرف کمر کے لئے وہ اپنی گردنوں میں باندھے رہتے کسی کے آدھی پنڈلی تک پہنچتا کسی کے ٹخنوں تک اسے اپنے ہاتھ سے جمع رکھتا اس ڈر سے کہ کہیں اس کی شرمگاہ نہ دکھائی دے۔

۳۰۶- ح: أَصْحَابُ الصُّفَّةِ

۳۰۶- عَنْ أَبِي هُرَيْرَةَ قَالَ لَقَدْ رَأَيْتُ سَبْعِينَ مِنْ أَصْحَابِ الصُّفَّةِ مَا مِنْهُمْ رَجُلٌ عَلَيْهِ رِدَاءٌ إِلَّا إِزَارٌ وَإِنَّمَا كَسَاءٌ قَدْ رَبَطُوا فِي أَعْنَاقِهِمْ فَمِنْهَا مَا يَبْلُغُ نِصْفَ السَّاقَيْنِ وَمِنْهَا مَا يَبْلُغُ الْكَعْبَيْنِ فَيَجْمَعُهُ بِيَدِهِ كَرَاهِيَةً أَنْ تَرَى عَوْرَتَهُ

(بخاری۔ کتاب الصلوة۔ باب: نوم الرجال فی المسجد۔ ج ۱ ص ۶۳)

مناقب علی میں یہ زائد ہے کہ ایک صاحب حضرت سہل بن سعد رضی اللہ عنہ کی خدمت میں حاضر ہوئے اور یہ شکایت کی کہ مدینہ کا موجودہ حاکم حضرت علی کو برس نمبر بڑا کہتا ہے۔ حضرت سہل نے پوچھا: کیا کہتا ہے؟ انہوں نے بتایا کہ ان کو ابو تراب کہتا ہے۔ اس پر حضرت سہل ہنسے اور فرمایا: یہ نام تو نبی ﷺ کا رکھا ہوا ہے اور حضرت علی کو اس سے زیادہ کوئی نام پسند نہ تھا، میں نے حضرت سہل سے اس سلسلے کی حدیث سننے کی خواہش کی تو انہوں نے مذکورہ بالا حدیث بیان فرمائی۔

ان تینوں حدیثوں سے ثابت ہوا کہ مردوں کو بھی مسجد میں سونا مطلقاً جائز ہے۔ عام اس سے کہ وہ معتکف ہوں یا نہ ہوں، مسافر ہوں یا نہ ہوں، محتاج ہوں یا نہ ہوں، مگر بہ نظر دقیق ایسا نہیں۔ اصحاب صفہ کی تنگ دستی ظاہر ہے، رہ گئے حضرت ابن عمر تو یہ ابتداء کی بات ہے اور اس کا بھی امکان ہے کہ وہ اعتکاف کر لیتے ہوں اور یہی توجیہ حضرت علی رضی اللہ عنہ کے بارے میں بھی ہے کہ انہوں نے اعتکاف کی نیت کر لی ہوگی۔ حکم یہی ہے کہ معتکف اور مسافر کے علاوہ کسی کو مسجد میں سونا جائز نہیں۔

ابن ابن عمک

یہ عرب کے عرف کے لحاظ سے فرمایا کہ دوہم عمر میں سے ہر ایک کو ابن عم کہتے ہیں، ورنہ رشتہ کے لحاظ سے یہ صحیح نہیں۔ حضور نے حضرت علی کے غائب ہونے سے اندازہ کر لیا تھا کہ کچھ شکر رنجی ہوگئی ہے اس لیے پیار دلانے کے لیے ابن عمک فرمایا۔

قم یا ابا تراب

اس سے معلوم ہوا کہ کنیت کے لیے اولاد کی طرف نسبت ضروری نہیں، غیر اولاد کی طرف بھی نسبت کر کے کنیت رکھی جاسکتی ہے، جیسے ابو جہل، ابولہب وغیرہ۔ اس حدیث سے ظاہر ہو گیا کہ حضور اقدس ﷺ کو حضرت علی کے ساتھ کتنی محبت تھی، اس سے ان کا فضل و کمال ظاہر ہوا۔

سبعین

یہ ستر، ان ستر حضرات کے علاوہ ہیں جنہیں حضور نے سریہ ”بیر معونہ“ کے موقع پر تبلیغ کے لیے بھیجا تھا جو سب کے سب شہید ہو گئے۔ یہ حضرت ابو ہریرہ کے مشرف بہ اسلام ہونے سے پہلے کا قصہ ہے۔

ت ۱۱۲ - وَقَالَ كَعْبُ بْنُ مَالِكٍ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَدِمَ مِنْ سَفَرٍ بَدَأَ بِالْمَسْجِدِ فَصَلَّى فِيهِ

حضرت کعب بن مالک رضی اللہ عنہ نے فرمایا کہ نبی ﷺ جب کسی سفر سے واپس آتے تو پہلے مسجد میں جاتے اس میں نماز پڑھتے۔

یہ اثر ایک طویل حدیث کا جز ہے جو مغازی، غزوة، تبوک اور کتاب التفسیر وغیرہ میں مذکور ہے۔

[بیٹھنے سے پہلے] دو رکعت نماز پڑھ لیا کرو]

۳۰۷ - ح: صَلَّى رَكَعَتَيْنِ

حضرت جابر بن عبد اللہ رضی اللہ عنہ نے فرمایا: میں نبی ﷺ کی خدمت میں حاضر ہوا، حضور مسجد میں تھے، مسرے نے کہا: میں گمان کرتا ہوں کہ چاشت کے وقت تو حضور نے فرمایا: بیٹھنے سے پہلے دو رکعت پڑھ لے اور حضور کے ذمے میرے کچھ پیسے تھے مجھے ان کو ادا فرمایا اور کچھ زیادہ دیا۔

۳۰۷ - عَنْ جَابِرِ بْنِ عَبْدِ اللَّهِ قَالَ آتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ فِي الْمَسْجِدِ قَالَ وَسَعَرُ أَرَاهُ قَالَ ضَحَى فَقَالَ صَلَّى رَكَعَتَيْنِ وَكَانَ لِي عَلَيْهِ دِينَارٌ فَقَضَيْتِي وَزَادَنِي

(بخاری۔ ج ۱۔ کتاب الصلوٰۃ۔ باب: الصلوٰۃ اذا قدم من سفر ص ۶۳، کتاب الاستقراض۔ باب: من اشترى بالدين ص ۳۲۱، ایضاً۔ باب: حسن القضاء ص ۳۵۵، باب: الشفاعة فی وضع الدين ص ۲۲۳، کتاب الھبہ۔ باب: الھبۃ المقبوضۃ و غیر المقبوضۃ ص ۳۵۵۔ دو طریقے سے۔ کتاب الشروط۔ باب: اذا اشترط البائع ظهر الذابۃ الی مکان ص ۳۷۵، کتاب الجہاد۔ باب: من ضرب ذابۃ غیرہ ص ۳۰۱، باب: استیذان الرجل الامام ص ۳۱۶، باب: من غزا و هو حدیث عهد بعمر ص ۳۱۶، باب: الصلوٰۃ اذا قدم من سفر ص ۲۳۲، ج ۲۔ باب: الثیبات ص ۷۶۰۔ دو طریقے سے۔ باب: طلب الولد ص ۷۸۹۔ تین طریقے سے کتاب النفقات۔ باب: عون المرأة زوجها فی ولده ص ۸۰۸، کتاب الدعوات۔ باب: الدعاء للمزوج ص ۹۲۵)

پورا واقعہ یہ ہے کہ ایک غزوہ میں حضرت جابر رضی اللہ عنہ حضور کے ساتھ گئے تھے ان کا اونٹ کمزور اور سست رفتار تھا، حضور نے اسے ایک گھونسہ مارا جس سے وہ تیز رو ہو گیا، پھر حضور نے فرمایا: اے جابر! اسے اس شرط پر بیچو گے کہ مدینہ تک سوار ہو کر جاؤ۔ میں نے فروخت کر دیا، جب مدینہ طیبہ واپس ہوا تو اونٹ لے کر خدمت اقدس میں حاضر ہوا، حضور نے اونٹ کی قیمت بھی دی اور اونٹ بھی دے دیا اور مال غنیمت کا حصہ بھی دیا۔ قیمت بھی زیادہ دی، اس میں سے کچھ نقد میرے پاس تھا، یہاں تک کہ یوم حرہ کے موقع پر اہل شام اسے لوٹ لے گئے۔ یہ واقعہ غزوہ تبوک میں پیش آیا تھا۔ بعض روایات میں یہ بھی ہے کہ حضور نے حضرت جابر سے دریافت فرمایا: گھر لوٹنے کی جلدی کیا ہے؟ تو انہوں نے بتایا کہ میں نے شادی کر لی ہے، دریافت فرمایا: کنواری سے کہ شادی شدہ سے؟ عرض کیا: شادی شدہ سے، فرمایا: کنواری سے کیوں نہیں کی، تم اس کے ساتھ کھیلتے وہ تمہارے ساتھ کھیلتی، تم اس سے ہنسی مذاق کرتے وہ تم سے ہنسی مذاق کرتی۔ عرض کیا: میرے والد نے سات یا نو لڑکیاں چھوڑی ہیں، مجھے یہ پسند نہ ہوا کہ انہیں جیسی کوئی لڑکی لاؤں، اس لیے میں نے ایسی عورت سے شادی کی جو ان کی دیکھ بھال اور تربیت کرنے۔ فرمایا: اللہ عزوجل تمہیں برکت دے! جب سفر سے آؤ تو اچانک گھر نہ جاؤ، اتنا موقع دو کہ جس کا شوہر غائب ہے، وہ استرہ استعمال کر لے اور بالوں کو کنگھا کر لے۔

مسائل

اس حدیث سے یہ مسائل مستخرج ہوئے: (۱) سفر سے آنے کے بعد دو رکعت نفل نماز پڑھے (۲) مسجد میں جاؤ تو پہلے نماز پڑھو، پھر بیٹھو (۳) بہتر ہے کہ کنواری عورت سے شادی کی جائے مگر کسی ضرورت اور مصلحت کی بناء پر شیب سے بھی نکاح بہتر ہے (۴) شادی کرنے والوں کو دعایا سننا ہے، کم از کم اتنا ضرور کہہ دے: "بارک اللہ علیک" (۵) سفر سے گھر آئے تو پہلے اطلاع دے دے تاکہ گھر والی اپنے آپ کو درست کر لے۔

۳۰۸۔ عَنْ أَبِي قَتَادَةَ السَّلْمِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا دَخَلَ أَحَدُكُمْ الْمَسْجِدَ فَلْيَرْكِعْ رَكَعَتَيْنِ قَبْلَ أَنْ يَجْلِسَ۔
حضرت ابو قتادہ سلمی رضی اللہ عنہ سے مروی ہے کہ رسول اللہ ﷺ نے فرمایا: جب مسجد میں داخل ہو تو بیٹھنے سے پہلے دو رکعت نماز پڑھ لیا کرو۔

(بخاری۔ ج ۱۔ کتاب الصلوٰۃ۔ باب: اذا دخل احدكم المسجد فليركع ركعتين ص ۶۳، کتاب التَّجِدُّ۔ باب: ما جاء في التطوع مثنى مثنى ص ۱۵۶)

حضرت ابو قتادہ رضی اللہ عنہ

ان کا نام حارث بن زبیب ہے، یہ فارس رسول اللہ ﷺ کے ساتھ مشہور ہیں، عبدالرحمن فزاری کے قاتل یہی ہیں۔ خود حضور اقدس ﷺ نے ان کے بارے میں فرمایا: "خیر فرساننا ابو قتادہ" مدینہ طیبہ ہی میں انہوں نے وصال فرمایا۔ سنہ وصال ۵۴ھ

ہے ان سے ایک سوستر حدیثیں مروی ہیں۔ بخاری میں تیرہ ہیں اس حدیث سے ثابت ہوا کہ جو شخص مسجد میں جائے وہ کم از کم دو رکعت تحیۃ المسجد پڑھے اور یہ مستحب ہے اس لیے کہ کبار صحابہ مسجد میں جاتے مگر یہ نماز نہیں پڑھتے تھے اگر واجب ہوتی تو صحابہ ترک نہ فرماتے۔ علاوہ ازیں ایک حدیث میں ہے کہ حضور اقدس ﷺ نے ایک شخص کو دیکھا کہ وہ لوگوں کی گردنیں پھلانگ کر آگے بڑھ رہا ہے تو فرمایا: بیٹھ جا! تو نے ایذا پہنچائی۔ اسے تحیۃ المسجد پڑھنے کا حکم دیا۔ ”قبل ان بجلس“ سے کچھ لوگوں نے استدلال کیا کہ بیٹھنے کے بعد تحیۃ المسجد کا وقت جاتا رہا، مگر ابن حبان نے اپنی صحیح میں حضرت ابو ذر رضی اللہ عنہ سے یہ حدیث ذکر کی ہے کہ وہ مسجد میں داخل ہوئے تو حضور نے ان سے فرمایا: دور کتیں پڑھ لی ہیں؟ عرض کیا: نہیں! فرمایا: اٹھ اور انہیں پڑھ۔ اس سے معلوم ہوا کہ تھوڑی دیر بیٹھنا محل نہیں جبکہ کوئی فعل منافی صلوٰۃ نہ کرے۔

ت ۱۱۳ تا ۱۱۵ - وَأَمَرَ عُمَرَ بِنَاءِ الْمَسْجِدِ وَقَالَ
اِكُنَّ النَّاسَ مِنَ الْمَطْرِ وَايَاكَ اَنْ تَحْمِرَ اَوْ تُصْفِرَ فَتَفْتِنَ
النَّاسَ. قَالَ اَنْسُ يَتَبَاهَوْنَ بِهَا ثُمَّ لَا يَعْمُرُونَهَا اِلَّا قَلِيْلًا
وَقَالَ ابْنُ عَبَّاسٍ لَتَزْخَرَفْنَهَا كَمَا زَخَرَفَتِ الْيَهُودُ
وَالنَّصَارَى.

اور حضرت عمر رضی اللہ عنہ نے مسجد مبارک کی تعمیر کا حکم دیا اور فرمایا: میں بارش سے لوگوں کو بچانا چاہتا ہوں اور سرخ اور زرد رنگے سے بچو! اس سے لوگ فتنے میں پڑ جائیں گے۔ حضرت انس نے فرمایا: مسجد کی عمدہ عمارت پر فخر کریں گے اور اسے آباد نہیں رکھیں گے مگر تھوڑے لوگ۔ حضرت ابن عباس نے تشبیہ المساجد کی تفسیر میں فرمایا: اسے سنوارو جیسے یہود و نصاریٰ نے سنوارا۔

حضرت انس رضی اللہ عنہ کے اثر کو ابن خزیمہ نے اپنی صحیح میں اور ابو یعلیٰ نے اپنی مسند میں مرفوعاً روایت کیا ہے مسجد کے آباد رکھنے سے مراد یہ ہے کہ اس میں نمازیں پڑھی جائیں اللہ عزوجل کا ذکر کیا جائے مراد یہ ہے کہ مسجدوں کی عمارتیں بہت عالی شان ہوں گی خوبصورت ہوں گی مگر نمازی اور ذکر تھوڑے ہوں گے۔ اسی کو ایک حدیث میں فرمایا: ”مساجدہم عامرة ظاہرها وباطنھا خراب“ ان کا ظاہر بہت شاندار اور اندر ویران ہوگا۔

حضرت ابن عباس کا اثر ابو داؤد میں یوں مذکور ہے کہ رسول اللہ ﷺ نے فرمایا: ”ما امرت بتشیید المساجد قال ابن عباس لتزخرفنھا کما زخرفت الیہود والنصارى“ مجھے یہ حکم نہیں دیا گیا ہے کہ مسجدوں کو اونچا بناؤں اور انہیں پختہ کراؤں۔ ابن عباس نے اس کی شرح میں فرمایا: یعنی مجھے اس کا حکم نہیں دیا گیا کہ جیسے گرجاؤں کو یہود و نصاریٰ نے سنوار لیا ہے ویسے ہی مسجدوں کو سنواروں حتیٰ کہ ایک حدیث میں فرمایا کہ مسجدیں منڈی بناؤ یعنی مینار اور کنگرے نہ بناؤ، یہ حکم اس عہد مبارک کے لیے تھا جبکہ محض کسی جگہ کا مسجد ہونا اس کی تعظیم و تکریم کے لیے کافی تھا مگر اب مسلمانوں کا اس پر اتفاق ہے کہ جبکہ عوام اپنے گھروں کو بہت عالی شان بناتے ہیں اگر مسجدیں عالی شان نہ بنائی جائیں تو ان کی عظمت دلوں میں نہ ہوگی نیز غیر مسلم نہیں گئے اس لیے اب وسعت کے مطابق مساجد بھی جتنی عظیم الشان ہو سکیں بنوائی جائیں۔ فقہاء نے فرمایا کہ ”کم من احکام تختلف باختلاف الزمان والمكان“ بہت سے احکام وقت اور جگہ کے بدلنے سے بدل جاتے ہیں انہیں میں ایک یہ مسئلہ بھی ہے۔

[مسجد نبوی کا بنانا]

۳۰۹- ح: بِنَاءُ الْمَسْجِدِ النَّبَوِيِّ

۳۰۹ - عَنْ عَبْدِ اللَّهِ بْنِ عُمَرَ أَخْبَرَهُ أَنَّ الْمَسْجِدَ كَانَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَبْنِيًّا بِاللِّبْنِ وَسَقْفُهُ الْجَرِيدُ وَعَمْدُهُ خَشَبُ النَّخْلِ فَلَمْ يَزِدْ

حضرت عبد اللہ بن عمر رضی اللہ عنہما نے خبر دی کہ رسول اللہ ﷺ کے زمانے میں مسجد اقدس کی اینٹ کی بنی تھی اور اس کی چھت کھجور کی شاخ کی تھی اور اس کے ستون کھجور کی لکڑیوں کے تھے اس میں

حضرت ابو بکر نے کچھ اضافہ نہیں کیا اور حضرت عمر نے زیادہ کیا اور رسول اللہ ﷺ کے زمانے میں جیسے بنی تھی ویسے ہی کچی اینٹوں اور کھجور کی شاخوں سے بنائی اور اس کے ستونوں کو بدل دیا پھر حضرت عثمان نے اس میں بہت زیادہ بدلا اور بہت زیادہ بڑھایا اس کی دیواریں منقش پتھر اور گچ سے بنوائیں اور منقش پتھر کے ستون لگائے اور ساکھو کی چھت ڈالی۔ (بخاری ج ۱- کتاب الصلوة- باب: بیان المسجد ص ۶۲)

حضرت صدیق اکبر رضی اللہ عنہ کے زمانے تک مسجد اقدس اسی حالت میں رہی جو عہد نبوی میں تھی جب عہد فاروقی میں تنگی ہو گئی تو حضرت فاروق اعظم رضی اللہ عنہ نے لبائی اور چوڑائی میں بھی اضافہ کیا ستون کھوکھلے ہو گئے تھے تو انہیں بدل دیا مگر طرز تعمیر وہی رہی۔ وہی کچی اینٹوں کی دیواریں کھجور کی ٹہنیوں کی چھت مگر حضرت عثمان غنی رضی اللہ عنہ نے اضافہ بھی کافی فرمایا اور طرز تعمیر بھی بدل دیا۔ دیواریں منقش پتھر اور چونے سے بنوائیں منقش پتھر کے ستون لگوائے ساکھو کی لکڑی کی چھت ڈلوائی مگر اس سے زائد زیب و زینت آرائش نہیں کی۔ سب سے پہلے ولید بن عبد الملک نے مسجد اقدس کافی بڑھائی بھی اور زمانے کے لحاظ سے بہت خوبصورت اور عالی شان بنوایا چار مینارے بھی بنوائے مگر پوری امت خاموش رہی۔ بعض حضرات نے فرمایا کہ ناپسند سب نے کیا مگر فتنے کے اندیشے سے خاموش رہے لیکن یہ بات نہیں ناپسند فرماتے تو یہ لوگ چوکنے والے نہیں تھے پھر یہ تعمیر حضرت عمر بن عبدالعزیز رحمۃ اللہ علیہ کے زیر اہتمام ہوئی تھی۔ بات وہی ہے جو ہم پہلے لکھ آئے ہیں کہ صحابہ کرام کا اخیر دور تھا تا بعین کا دور شروع ہو چکا تھا۔ لوگوں نے اپنے رہائشی مکانات بہت شاندار بنوائے تھے تو اب ضروری ہوا کہ مسجد میں بھی عالی شان بنوائی جائیں تاکہ عوام کی نظر میں ان کی تحقیر نہ ہو۔

[عمار پر افسوس ہے! اسے باغی

جماعت شہید کرے گی]

۰۳۱ ح: وَيُحِ عَمَّارٌ تَقْتَلُهُ

الْفِتْنَةُ الْبَاغِيَّةُ

عکرمہ نے کہا کہ مجھ سے حضرت ابن عباس نے فرمایا اور اپنے بچے علی سے کہ ابو سعید خدری کے یہاں چلو ان کی حدیث سنو تو ہم دونوں چلے وہ اپنے باغ میں ملے جس میں کام کر رہے تھے انہوں نے اپنی چادر لی اور جہوہ مار کر بیٹھ گئے پھر ہم سے حدیث بیان کرنے لگے جب مسجد اقدس بنانے کی بات آئی تو فرمایا: ہم لوگ ایک ایک اینٹ ڈھوتے تھے اور عمار دو دو انہیں نبی ﷺ نے دیکھ لیا تو ان کے جسم سے غبار صاف کرنے لگے اور فرمانے لگے: عمار پر افسوس ہے! اسے باغی جماعت شہید کرے گی یہ انہیں جنت کی طرف بلاتا ہوگا اور وہ لوگ اسے جہنم کی طرف بلاتے ہوں گے۔ عمار یہ دعا مانگا کرتے: میں فتنوں سے اللہ کی پناہ مانگتا ہوں۔

۰۳۱- عَنْ عِكْرِمَةَ قَالَ قَالَ لِي ابْنُ عَبَّاسٍ وَلَا يَبِيهِ عَلِيٌّ أَنْطَلِقَا إِلَى أَبِي سَعِيدٍ فَأَسْمَعَا مِنْ حَدِيثِهِ فَأَنْطَلَقْنَا فَإِذَا هُوَ فِي حَائِطٍ يُصَلِّحُهُ فَأَخَذَ رِدَائَهُ فَاجْتَبَى ثُمَّ أَنْشَأَ يُحَدِّثُنَا حَتَّى أَتَى عَلِيٌّ ذَكَرَ بِنَاءِ الْمَسْجِدِ فَقَالَ كُنَّا نَحْمِلُ لَبْنَةً لَبْنَةً وَعَمَّارٌ لَبْتَيْنِ لَبْتَيْنِ فَرَأَاهُ النَّبِيُّ صَلَّى اللَّهُ عَلَيْهِ وَسَلَّمَ فَجَعَلَ يَنْفِضُ التُّرَابَ عَنْهُ وَيَقُولُ وَيُحِ عَمَّارٌ تَقْتَلُهُ الْفِتْنَةُ الْبَاغِيَّةُ يَدْعُوهُمْ إِلَى الْجَنَّةِ وَيَدْعُوهُمْ إِلَى النَّارِ قَالَ يَقُولُ عَمَّارٌ أَعُوذُ بِاللَّهِ مِنَ الْفِتَنِ

(بخاری ج ۱- کتاب الصلوة- باب: التعاون في بناء المسجد ص ۶۲- کتاب الجہاد- باب: مسح الغبار عن الراس في سبيل الله ص ۳۹۴)

عکرمہ

مشہور ائمہ تابعین میں سے تھے۔ حضرت ابن عباس رضی اللہ عنہما کے خاص تلامذہ میں ہیں یہ ان کے غلام تھے جنہیں بعد میں آزاد کر دیا گیا تھا۔ ان کی اصل بربر سے تھی مکہ کے فقہاء میں سے ہیں۔ یہ اس درجے کے عالم تھے کہ کسی نے حضرت سعید بن جبیر سے پوچھا کہ آپ سے بھی بڑا کوئی عالم ہے؟ فرمایا: ہاں! عکرمہ۔ اسی سال کی عمر پا کر ۱۰ھ میں واصل بحق ہوئے۔

”علی بن عبد اللہ بن عباس“ ابوالسلاطین یہ مشہور زمانہ خونخوار و رندے سفاح کے دادا ہیں۔ جس دن حضرت علی رضی اللہ عنہ شہید ہوئے اسی دن پیدا ہوئے۔ اسی تقریب سے ان کا نام علی رکھا گیا بڑے عابد زاہد شب زندہ دار تھے۔ ان کا ایک باغ تھا جس میں زیتون کے پانچ سو درخت تھے۔ ہر درخت کے پاس دو رکعت نماز روزانہ پڑھتے تھے۔ اس طرح ایک ہزار رکعت روز پڑھتے تھے اسی لیے ان کو سجاد بھی کہا جاتا تھا۔ اٹھتر یا اناسی سال کی عمر میں ۱۱۰ھ لغایت ۱۲۰ھ میں دارفانی سے کوچ فرمایا۔

تقتله الفئة الباغية

اسی ارشاد کی وجہ سے حضرت عمار کی ذات مصیب و مخطی کے مابین معیار جلی بن گئی۔ جنگ صفین میں حضرت شیر خدا کی فوج میں تھے انہیں شامیوں نے شہید کیا۔ حضرت علی نے ان کے شہید ہوتے ہی اعلان فرمادیا: صواب و خطا کا من جانب اللہ فیصلہ ہو چکا مگر شامی افواج کے کمانڈر انچیف نے تلوار نیام میں نہیں کی۔ حضرت عمار کی شہادت کے بعد حضرت علی کے مخالفین کا شک دور ہو گیا حتیٰ کہ حضرت عمرو بن عاص نے حضرت معاویہ سے کہا کہ اے معاویہ! اب فیصلہ ہو گیا تمہارے آدمیوں نے عمار کو شہید کیا ہے۔ یہ دلیل ہے کہ تم باغی ہو مگر حضرت معاویہ نے یہ کہہ کر بات بدل دی کہ ان کا قاتل وہ ہے جو انہیں میدان جنگ میں لایا تھا۔

فسبحان الملك الصمد الذي غنى عن العلمين

مسائل

(۱) مسجد کی تعمیر میں خود کام کرنا یا کسی قسم کا تعاون کرنا بہت بڑی عبادت ہے (۲) ہر صاحب علم سے علم طلب کرنا چاہیے اگرچہ طالب علم ہو (۳) اپنا کام اپنے ہاتھ سے کرنا سنت ہے اور اس میں تکبر اور نخوت کا ازالہ بھی ہے (۴) جب کوئی علم طلب کرنے آئے تو شیخ کو چاہیے کہ پوری توجہ دے انہماک سے پڑھائے اسے بتائے (۵) اس سے ثابت ہوا کہ حضور اقدس ﷺ کو علم غیب حاصل تھا یہ بھی معلوم تھا کہ کون کب اور کہاں اور کیسے مرے گا۔

[جو شخص اللہ (کی رضا) کے لیے مسجد بنوائے]

۳۱۱- ح: مَنْ بَنَى لِلَّهِ مَسْجِدًا

عبید اللہ خولانی نے حدیث بیان کی کہ انہوں نے حضرت عثمان بن عفان رضی اللہ عنہ سے سنا، اس وقت جبکہ رسول اللہ ﷺ کی مسجد نبوی کی تعمیر کے وقت لوگ انہیں جو جی میں آتا تھا کہہ رہے تھے تم لوگ بہت کچھ کہہ چکے اور میں نے رسول اللہ ﷺ سے سنا ہے کہ فرماتے تھے: جو شخص مسجد بنوائے اور اس کی اس سے صرف اللہ کی رضا مقصود ہو تو اللہ عزوجل اس کے لیے اس کے مثل جنت

۳۱۱- اِنَّهُ سَمِعَ عُبَيْدَ اللَّهِ الْخَوْلَانِيَّ اَنَّهُ سَمِعَ عُثْمَانَ بْنَ عَفَّانٍ يَقُولُ عِنْدَ قَوْلِ النَّاسِ فِيهِ حِينَ بَنَى مَسْجِدَ الرَّسُولِ صَلَّى اللَّهُ عَلَيْهِ وَسَلَّمَ اَكْثَرْتُمْ وَاِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ بَنَى مَسْجِدًا قَالَ بُكَيْرٌ حَسِبْتُ اَنَّهُ قَالَ يَتَّبِعُنِي بِهِ وَجْهَ اللَّهِ بَنَى اللَّهُ لَهُ مِثْلَهُ فِي الْجَنَّةِ.

(بخاری۔ ج ۱۔ کتاب الصلوٰۃ۔ باب: من بنى مسجداً ۶۴) میں گھر بنائے گا۔

یہ حدیث تھوڑے سے الفاظ کے رد و بدل کے ساتھ تیس صحابہ کرام سے مروی ہے جن میں چاروں خلفاء راشدین بھی ہیں۔

بعض میں یہ زائد ہے: اگر چہ قطا کے گھونسلے کے برابر بنائے۔ کسی میں یہ زائد ہے: جنت میں اس سے زیادہ وسیع مکان بنائے گا۔ مراد یہ ہے کہ اگر کوئی چھوٹی سی بھی مسجد بنائے یا کسی مسجد میں تھوڑا سا بھی اضافہ کر دے اللہ عزوجل جنت میں اس کے لیے وسیع و کشادہ مکان بنائے گا۔

عند قول الناس فیہ

جب حضرت عثمان رضی اللہ عنہ نے مسجد اقدس کی توسیع کے ساتھ ساتھ اس کو از سر نو منقش پتھروں اور چونے سے بنانا چاہا تو کچھ لوگوں نے اسے ناپسند کیا اور چاہا کہ جیسے ہے ویسے ہی رہنے دیا جائے۔ اس موقع پر لوگوں نے چہ میگوئیاں کی تھیں تو حضرت عثمان رضی اللہ عنہ نے مذکورہ بالا جواب دیا۔

[اس کا پھل پکڑے رہے]

۳۱۲- ح: اَمْسِكْ بِنِصَالِهَا

۳۱۲- حَدَّثَنَا سُفْيَانُ قَالَ قُلْتُ لِعَمْرٍو اَسْمِعْتَ جَابِرُ بْنُ عَبْدِ اللَّهِ يَقُولُ مَرَّ رَجُلٌ فِي الْمَسْجِدِ وَمَعَهُ سِهَامٌ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ اَمْسِكْ بِنِصَالِهَا

سفیان بن عیینہ نے حدیث بیان کی کہ میں نے عمرو بن دینار سے کہا: کیا آپ نے حضرت جابر بن عبد اللہ رضی اللہ عنہ سے یہ نہیں سنا ہے؟ وہ کہتے تھے کہ ایک آدمی مسجد میں گزرا اور اس کے ساتھ تیر تھے تو رسول اللہ ﷺ نے فرمایا: اس کا پھل پکڑے رہے۔

(بخاری- ج ۱- کتاب الصلوة- باب: یاخذ بنصول النبیل ص ۶۳- ج ۲- کتاب الفتن- باب: من حمل علينا السلاح ص ۱۰۴)

[ان کے پھلوں کو پکڑے رہے]

۳۱۳- ح: فَلْيَاخُذْ بِنِصَالِهَا

۳۱۳- سَمِعْتُ اَبَا بُرْدَةَ عَنْ اَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ مَرَّ فِي شَيْءٍ مِنْ مَسَاجِدِنَا اَوْ اَسْوَاقِنَا بِنَبْلِ فَلْيَاخُذْ عَلَي نِصَالِهَا لَا يَعْقِرْ بِكَفِّهِ مُسْلِمًا

ابو بردہ اپنے والد حضرت ابو موسیٰ اشعری رضی اللہ عنہ سے روایت کرتے ہیں کہ نبی ﷺ نے فرمایا: جو ہماری مسجدوں ہمارے بازاروں کے کسی حصہ سے تیر لے کر گزرے تو ان کے پھلوں کو پکڑے رہے اپنے ہاتھ سے کسی مسلمان کو زخمی نہ کر دے۔

(بخاری- ج ۱- کتاب الصلوة- باب: المرور فی المسجد ص ۶۳- ج ۲- کتاب الفتن- باب: من حمل علينا السلاح ص ۱۰۴)

حضرت عمرو بن دینار کا جواب مذکور نہیں، مگر کتاب الفتن میں ہے کہ یہ سن کر انہوں نے فرمایا: ہاں! ان دو حدیثوں سے استخراج کر کے فقہاء یہ حکم دیتے ہیں کہ ہر ایسی چیز مسجد میں لے جانا منع ہے جس سے ضرر کا اندیشہ ہو۔

[اے اللہ! اس کی روح القدس سے مدد فرما]

۳۱۴- ح: اللَّهُمَّ اَيِّدْهُ بِرُوحِ الْقُدُسِ

۳۱۴- لَفَهُ سَمِعَ حَسَّانُ بْنُ ثَابِتٍ الْاَنْصَارِيَّ يَسْتَشْهَدُ اَبَا هُرَيْرَةَ اَنْشَدَكَ اللَّهُ هَلْ سَمِعْتَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ يَا حَسَّانُ اَجِبْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ اَيِّدْهُ بِرُوحِ الْقُدُسِ قَالَ أَبُو هُرَيْرَةَ نَعَمْ

حضرت حسان بن ثابت انصاری رضی اللہ عنہ حضرت ابو ہریرہ رضی اللہ عنہ سے گواہی طلب کر رہے تھے کہہ رہے تھے کہ میں تم کو اللہ کی قسم دیتا ہوں تم نے نبی ﷺ کو یہ فرماتے نہیں سنا ہے: اے حسان! رسول اللہ ﷺ کی طرف سے جواب دے اے اللہ! حسان کی روح القدس سے مدد فرما! حضرت ابو ہریرہ نے فرمایا: ہاں! میں نے سنا

۱- مسلم- ج ۲ ص ۱۱۱- کتاب الزہد- باب: فصل ببناء المساجد

ہے۔

(بخاری۔ ج ۱۔ کتاب الصلوٰۃ۔ باب: الشعر فی المسجد ص ۶۳، کتاب بدء الخلق۔ باب: ذکر الملكة ص ۴۵۶، ج ۲۔ کتاب الادب۔ باب: هجو المشرکین ص ۹۰۹)

اس حدیث کا ابتدائی حصہ یہ ہے کہ حضرت حسان، حضرت فاروق اعظم رضی اللہ عنہما کے عہد میں مسجد نبوی میں اشعار پڑھ رہے تھے کہ حضرت فاروق اعظم گزرے اور اس پر انکار فرمایا تو حضرت حسان نے حضرت ابو ہریرہ سے گواہی دلوائی۔ یہاں بھی امام بخاری حسب عادت حدیث کا اتنا حصہ لائے جو باب کے مناسب نہیں۔ باب کا عنوان یہ ہے: ”باب الشعر فی المسجد“ مسجد میں شعر پڑھنا۔ حدیث کا جتنا حصہ یہاں ذکر کیا ہے اس میں نہ شعر کا ذکر ہے نہ مسجد کا، مگر اسی حدیث کی تکمیل جو ہم نے ذکر کی اس میں شعر کا بھی ذکر ہے اور مسجد میں پڑھنے کا بھی اس لیے امام بخاری پر یہ اعتراض بہر حال قائم ہے کہ اس باب کے تحت جتنی حدیثیں لائے ہیں وہ باب کے مطابق نہیں۔ ایک حدیث میں فرمایا: ”لان یمتلی جوف احدکم قیحا خیر من ان یمتلی شعراً“ کسی کا پیٹ پیپ سے بھر جائے یہ بہتر ہے بہ نسبت اس کے کہ شعر سے بھرے۔ اور پھر حضرت حسان کو اجازت بھی دی، اہتمام بھی کیا کہ ان کے سر پر ہاتھ رکھا اور دعائے خیر بھی دی۔ یہ سب شعر پڑھنے کی وجہ سے ہوا۔ اس کا جواب انتہائی واضح ہے کہ شعر اچھا بھی ہوتا ہے بُرا بھی ہوتا ہے۔ اچھے اشعار کا مسجد میں پڑھنا جائز، مستحسن بلکہ سنت اور بُرے اشعار کا مسجد میں پڑھنا ممنوع، بُرے اشعار کے لیے وہ وارد ہوا۔ ورنہ خود فرمایا: ”ان من الشعر لحکمة“ بعض شعر حکمت ہوتے ہیں جو اشعار حمد، نعت، منقبت، دین کی تائید دینی باتوں پر مشتمل ہوں وہ اچھے ہیں۔ اور جو جھوٹ، فریب، لغو، ہودہ، فرضی معشوقوں کے لب و رخسار وغیرہ خرافات پر مشتمل ہوں وہ بُرے ہیں۔ انہیں کہیں بھی پڑھنا جائز نہیں، مسجد میں خصوصیت سے منع ہے۔

[اور حبشی مسجد میں نیزہ بازی کر رہے تھے]

۳۱۵- ح: وَالْحَبَشَةُ يَلْعَبُونَ فِي الْمَسْجِدِ

۳۱۵- اَنَّ عَائِشَةَ قَالَتْ لَقَدْ رَأَيْتُ رَسُولَ اللَّهِ صَلَّى

اللَّهُ عَلَيْهِ وَسَلَّمَ يَوْمًا عَلَى بَابِ حُجْرَتِي وَالْحَبَشَةُ

يَلْعَبُونَ فِي الْمَسْجِدِ وَرَسُولُ اللَّهِ صَلَّى اللَّهُ عَلَيْهِ

وَسَلَّمَ يَسْتُرْنِي بِرِدَائِهِ أَنْظُرُ إِلَى لَعِبِهِمْ

(بخاری۔ ج ۱۔ کتاب الصلوٰۃ۔ باب: اصحاب الحراب فی المسجد ص ۶۵، کتاب العیدین۔ باب: الحراب والدرق یوم العید ص ۱۳۰)

کتاب مناقب قریش۔ باب: قصة الحبشة ص ۵۰۰)

کتاب العیدین میں ہے کہ یہ عید کا دن تھا اور حبشی ڈھالوں اور برچھیوں سے کھیل رہے تھے۔ ام المؤمنین فرماتی ہیں: اب یا تو

میں نے خواہش ظاہر کی یا رسول اللہ ﷺ نے فرمایا: دیکھنا چاہتی ہو؟ میں نے عرض کیا: ہاں! تو مجھے اپنے پیچھے کھڑا کیا۔ میرا رخسار

حضور کے رخسار پر تھا، حضور حبشیوں کو لٹکارتے جاتے تھے، جب میرا جی بھر گیا تو مجھے فرمایا: بس! میں نے عرض کیا: بس! فرمایا: جاؤ!

مناقب قریش میں ہے کہ یہ ایام منیٰ تھے۔ حضرت عمر تشریف لائے اور حبشیوں کو ڈانٹا تو حضور نے فرمایا: رہنے دو۔

مسائل

(۱) مشق و تمرین کے لیے آپس میں ہتھیاروں سے مقابلہ جائز ہے بلکہ باعث اجر ہے اگرچہ مسجد میں ہو (۲) ایسے مقابلہ کو دیکھنا بھی جائز ہے (۳) جس طرح مردوں کو جائز ہے ویسے ہی عورتوں کو بھی دیکھنا جائز ہے (۴) حضور اقدس ﷺ کا ام المؤمنین حضرت

عائشہ صدیقہ پر خصوصی کرم اور بارگاہ نبوت میں ان کی عظمت اس حدیث سے ظاہر ہے۔

۳۱۶- ح: إِنَّمَا الْوَلَاءُ لِمَنْ أَعْتَقَ

[ولاء صرف اس کے لیے ہے جس نے آزاد کیا]

۳۱۶- عَنْ عَائِشَةَ قَالَتْ أَتَتْهَا بَرِيرَةُ تَسْأَلُهَا فِي كِتَابَتِهَا فَقَالَتْ إِنَّ شَيْئَ أُعْطِيتُ أَهْلَكَ وَيَكُونُ الْوَلَاءُ لِي وَقَالَ أَهْلُهَا إِنَّ شَيْئَ أُعْطِيتُهَا مَا بَقِيَ وَقَالَ سُفْيَانُ مَرَّةً إِنَّ شَيْئَ أَعْتَقْتِهَا وَيَكُونُ الْوَلَاءُ لَنَا فَلَمَّا جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَكَرْتَهُ ذَلِكَ فَقَالَ إِنِّي أَعْتَقْتُهَا فَإِنَّ الْوَلَاءَ لِمَنْ أَعْتَقَ ثُمَّ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ وَقَالَ سُفْيَانُ مَرَّةً فَصَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ فَقَالَ مَا بَالُ أَقْوَامٍ يَشْتَرُونَ شُرُوطًا لَيْسَ فِي كِتَابِ اللَّهِ مِنْ اشْتَرَطَ شَرْطًا لَيْسَ فِي كِتَابِ اللَّهِ فَلَيْسَ لَهُ وَإِنْ اشْتَرَطَ مِائَةَ مَرَّةٍ.

اُم المؤمنین حضرت عائشہ رضی اللہ عنہا نے فرمایا کہ ان کے پاس بریرہ آئیں بدل کتابت ادا کرنے کے سلسلے میں کچھ رقم کا سوال کیا اس پر اُم المؤمنین نے فرمایا: اگر تو چاہے تو تیری پوری قیمت تیرے مالک کو دے دوں اور حق ولاء میرے لیے رہے گا۔ اور بریرہ کے مالک نے کہا: (اے) اُم المؤمنین! بریرہ کو باقیہ قیمت دیجئے اور سفیان کبھی یہ کہتے کہ بریرہ کے مالک نے کہا: اگر آپ چاہیں تو اسے آزاد کر دیں اور حق ولاء ہمارے لیے رہے گا۔ اُم المؤمنین فرماتی ہیں کہ جب رسول اللہ ﷺ تشریف لائے تو میں نے حضور سے اس کا تذکرہ کیا تو نبی ﷺ نے فرمایا: اسے خرید لے پھر اسے آزاد کر دے اس لیے کہ ولاء صرف اس کے لیے ہے جس نے آزاد کیا۔ اس کے بعد رسول اللہ ﷺ منبر پر کھڑے ہوئے۔ سفیان نے کبھی کہا: رسول اللہ ﷺ منبر پر چڑھے اور ارشاد فرمایا: کیا حال ہے ان لوگوں کا جو ایسی شرطیں لگاتے ہیں جو کتاب اللہ میں نہیں جو ایسی شرط لگائے جو کتاب اللہ میں نہیں تو اس شرط کا اسے حق نہیں اگرچہ سو مرتبہ شرطیں لگائے۔

(بخاری۔ ج ۱۔ کتاب الصلوة۔ باب: ذکر البیع والشراء علی المنبر فی المسجد ص ۶۵، کتاب الزکوٰۃ۔ باب: الصدقة علی موالی ازواج النبی صلی اللہ علیہ وسلم ص ۲۰۲، کتاب العتق۔ باب: بیع الولاء وھبہ ص ۳۴۳، کتاب البکاتب۔ چھ طریقے سے ص ۳۳۸-۳۳۹، کتاب الھبہ۔ باب: قبول الھدیہ ص ۳۵۰، کتاب البیوع۔ باب: الشراء والبیع مع النساء۔ دو طریقے سے ص ۲۸۹، باب: اذا اشترط فی البیع شروطاً ص ۲۹۰، کتاب الشروط۔ تین طریقے سے ص ۳۷۵-۳۷۶-۳۷۷، ج ۲۔ کتاب الطلاق۔ باب: لا ینکح ببع الامۃ طلاقاً ص ۷۹۵، باب ص ۷۹۵، کتاب المراض۔ باب: الولاء لمن اعتنق ص ۹۹۹، کتاب الاطعمہ۔ باب: الا لادم ص ۸۱۶، کتاب الایمان والندور۔ باب: اذا اعتنق عبداً ص ۹۹۲)

تکمیل

حضرت بریرہ اُم المؤمنین حضرت صدیقہ کی بارگاہ میں امداد حاصل کرنے حاضر ہوئیں اس سلسلے میں کہ وہ کسی کی کینز تھیں۔ اس نے ان سے نواذیہ چاندی کے عوض عقد کتابت کر لیا تھا کہ ایک ایک اوقیہ سال بسال نو سال میں ادا کر دو تو تم آزاد ہو۔ بریرہ حضرت اُم المؤمنین کو پسند آگئیں فرمایا: اگر میں ایک مشنت پوری رقم ادا کر دوں تو تمہارا مالک میرے ہاتھ تم کو بیچے گا؟ خرید کر پھر تمہیں آزاد کر دوں گی۔ اس پر بریرہ کے مالک نے کہا: منظور ہے مگر شرط یہ ہے کہ رشتہ ولاء ہم سے رہے گا۔ یہ سن کر حضرت اُم المؤمنین خاموش ہو گئیں۔ جب حضور تشریف لائے تو سارا قصہ سنایا۔ اس پر حضور آخرون میں منبر پر تشریف لے گئے اور وہ فرمایا۔ بریرہ شادی شدہ تھیں جب حضرت اُم المؤمنین نے خرید کر انہیں آزاد کر دیا تو انہیں اپنے شوہر کے نکاح میں رہنے نہ رہنے کا اختیار نہیں مل گیا۔ انہوں

نے کچھ مطالبہ کیا جو ان کے شوہر پورا نہ کر سکے اس لیے بریرہ نے اپنے نفس کو اختیار کر لیا اور یہ ان کے نکاح سے باہر ہو گئیں۔ ان کے شوہر کا حال یہ تھا کہ وہ بریرہ کے پیچھے پیچھے گلیوں میں روتے ہوئے چلتے اتاروتے کہ ان کی ڈاڑھی آنسوؤں سے تر ہو جاتی۔ حضور اقدس ﷺ نے ایک دن حضرت عباس سے کہا: دیکھو! بریرہ کے شوہر کو اسے بریرہ سے کتنی محبت ہے اور بریرہ کو کتنی نفرت ہے۔ حدیث ہے کہ رحمت عالم نے حضرت عباس کی فہمائش پر حضرت بریرہ سے فرمایا: رجعت کر لے۔ حضرت بریرہ نے عرض کیا: کیا حضور حکم دیتے ہیں؟ فرمایا: نہیں سفارش کرتا ہوں۔ عرض کیا: تو پھر نہیں۔ ان کے شوہر کا نام مغیث تھا یہ بھی حبشی غلام تھے۔ ایک دفعہ حضور اقدس ﷺ حضرت ام المؤمنین کے گھر تشریف لائے سوکھی روٹی پیش کی گئی فرمایا کہ ہانڈی تو گوشت سے اُبل رہی ہے۔ عرض کیا گیا: یہ صدقے کا گوشت ہے جو بریرہ کو دیا گیا ہے۔ فرمایا: یہ اس کے لیے صدقہ ہے میرے لیے ہدیہ ہے۔ حضرت ام المؤمنین نے فرمایا: بریرہ کی ذات سے تین احکام معلوم ہوئے: وہ آزاد ہوئی تو اسے اختیار دیا گیا، حضور نے فرمایا: ولاء صرف اس کے لیے ہے جو آزاد کرے اور بریرہ کو جو صدقہ کا گوشت دیا گیا تھا اس پر فرمایا: اس کے لیے صدقہ ہے میرے لیے ہدیہ ہے۔ ایک اوقیہ میں دس دینار سونا یا چالیس درہم چاندی ہوتی ہے۔ انگریزی چہرے دار روپے سے ایک اوقیہ گیارہ روپے سے کچھ زائد ہوتا ہے۔

مسائل

اس حدیث سے مندرجہ ذیل مسائل مستنبط ہوئے: (۱) مکاتبت جائز ہے (۲) لونڈی کا نکاح درست ہے (۳) ولاء کا حق آزاد کرنے والے کے لیے ہے مطلقاً ولاء مثل ایک رشتے کے ہوتا ہے جو آقا اور آزاد شدہ غلام کے مابین قائم ہوتا ہے حتیٰ کہ آقا غلام میں سے کوئی مر جائے اور کوئی دوسرا وارث نہ ہو تو آقا غلام کا غلام آقا کا وارث بھی ہوگا۔ مطلقاً شرط سے بیع فاسد نہیں ہوتی، بیع ایسی شرط سے فاسد ہوتی ہے جو مقتضائے عہد کے خلاف بھی ہو اس کے مناسب بھی نہ ہو اور اس پر عرف بھی جاری نہ ہو جیسے یہ غلہ اس شرط پر بیچتا ہوں کہ نہ اسے بہہ کر سکتا ہے نہ فروخت کر سکتا ہے (۵) اپنی زوجہ کو جو باندی ہو بدل کتابت جمع کرنے سے نہیں روک سکتا (۶) لونڈی جب آزاد ہو جائے تو اس پر طلاق نہیں پڑتی، البتہ اسے خیار عتق حاصل ہو جاتا ہے وہ چاہے تو اسی شوہر کے نکاح میں رہے چاہے اپنے نفس کو اختیار کر کے اس کے نکاح سے باہر ہو جائے (۷) بہ وقت ضرورت حیلہ کر کے صدقات واجبہ، زکوٰۃ، فطرہ وغیرہ غیر مستحق پر صرف کیا جاسکتا ہے مگر دو شرطیں ضروری ہیں: ایک ضرورت، ضرورت شرعیہ تک پہنچی ہو دوسرے غیر مستحق پر صرف بھی کار خیر ہو اس لیے کہ حیلہ کی اجازت بہ وجہ ضرورت دی گئی اور جو چیز ضرورۃً ثابت ہوتی ہے وہ بہ قدر ضرورت رہے گی

۳۱۷- ح: كَعْبٌ رَضِيَ اللَّهُ عَنْهُ أَنَّهُ

تَقَاضَى ابْنَ أَبِي حَدَرٍ دَيْنًا كَانَ لَهُ

عَلَيْهِ فِي الْمَسْجِدِ

[حضرت کعب رضی اللہ عنہ نے مسجد میں ابن ابی حدرہ

سے اس قرض کا تقاضا کیا جو

حضرت کعب کا ان پر تھا]

۳۱۷ - عَنْ كَعْبِ أَنَّ تَقَاضَى ابْنَ أَبِي حَدَرٍ دَيْنًا

كَانَ لَهُ عَلَيْهِ فِي الْمَسْجِدِ فَارْتَفَعَتْ أَصْوَاتُهُمَا حَتَّى

سَمِعَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ فِي

بَيْتِهِ فَنُخِرَ إِلَيْهِمَا حَتَّى كَشَفَ سَجْفَ حُجْرَتِهِ فَنَادَى

يَا كَعْبُ قَالَ لَبَيْكَ يَا رَسُولَ اللَّهِ قَالَ ضَعُ مِنْ دَيْنِكَ

حضرت کعب رضی اللہ عنہ سے روایت ہے کہ انہوں نے ابن ابی حدرہ

سے اس قرض کا تقاضا کیا جو حضرت کعب کا ان پر تھا تو ان کی آوازیں

بلند ہو گئیں یہاں تک کہ رسول اللہ ﷺ نے سن لیا اور حضور اپنے

گھر کے اندر تھے حضور باہر تشریف لائے یہاں تک کہ اپنے حجرے

کا پردہ ہٹایا اور پکارا: اے کعب! انہوں نے عرض کیا: حاضر ہوں!

هَذَا وَأَوْ مَا إِلَيْهِ أَيْ الشَّطْرَ قَالَ لَقَدْ فَعَلْتُ يَا رَسُولَ اللَّهِ
فَرَمَايَا آدِهَ كِي طَرْفِ - كَعْبُ نِي كَمَا: يَا رَسُولَ اللَّهِ! مِي نِي كَرُ دِيَا -
أَب حَضْرُ نِي أِبْنِ أِبِي حُدْرَدٍ سِي فَرَمَايَا: جَاؤْ! أَدَا كَرُ دُو -

(بخاری - کتاب الصلوة - باب: التقاضی والملازمة فی المسجد ص ۶۵ باب: رفع الصوت فی المسجد ص ۶۷ کتاب الخصومات - باب:
کلام الخصوم بعضهم بعضا ص ۳۲۶ باب: الملازمة ص ۳۲۷ کتاب الصلح باب: هل یثیر الامام بالصلح ص ۳۷۳ باب: الصلح بالدين
والعين ص ۳۳۷)

مسجد میں آواز بلند کرنا منع ہے ابن ماجہ میں حدیث میں ہے کہ فرمایا: ”جنبوا مساجدکم صبیانکم وخصوماتکم“ اور
ایک روایت میں ہے: ”ولا ترفع فیہا الاصوات“ اپنی مسجدوں کو بچوں اور جھگڑوں سے بچاؤ ان میں آواز بلند نہ کرو پھر حضرت
کعب بن عتیبہ نے کیسے مسجد میں خصومت بھی کی اور اپنی آواز بھی اونچی کی؟ جواب یہ ہے کہ ممنوع وہ خصومت ہے جس میں جھگڑنے، فحش
کلامی کی نوبت آجائے ایسے ہی وہ بلند آواز کرنا منع ہے کہ جس میں بہت زیادہ چیخ و پکار ہو۔ یہاں رفع صوت سے مراد صرف یہ ہے
کہ صحابہ کرام عام طور پر جتنی آواز سے بات چیت کرتے تھے آواز اس سے کچھ اونچی ہو گئی تھی۔ یہاں صرف اتنا ہی ہے اور باب میں
”والملازمة“ بھی ہے یہاں حدیث میں ”فلزمہ“ نہیں مگر باب الصلح میں یوں ہے: ”فلقیہ فلزمہ“ کہ ابن ابی حدر د سے ملے
اور اس کے ساتھ چپک گئے اس سے باب کے ساتھ مناسبت ظاہر ہے۔

[ایک حبشی مرد مسجد میں

جھاڑو دیتا تھا]

۳۱۸ - ح: أَنَّ رَجُلًا أَسْوَدَ كَانَ

يَقُمُ الْمَسْجِدَ

حضرت ابو ہریرہ رضی اللہ عنہ سے روایت ہے کہ ایک حبشی مرد یا ایک
حبشی عورت مسجد میں جھاڑو دیتی تھی پھر وہ مر گیا (یا وہ عورت مر گئی)
تو نبی ﷺ نے اس کے بارے میں پوچھا تو لوگوں نے بتایا کہ وہ
مر گئے فرمایا: مجھے تم لوگوں نے اس کی خبر کیوں نہیں کی مجھے اس کی
قبر بتاؤ تو حضور اس کی قبر پر تشریف لے گئے اور اس پر نماز جنازہ
پڑھی۔

۳۱۸ - عَنْ أَبِي هُرَيْرَةَ أَنَّ رَجُلًا أَسْوَدَ أَوْ امْرَأَةً
سَوْدَاءَ كَانَ يَقُمُ الْمَسْجِدَ فَمَاتَ فَسَأَلَ النَّبِيُّ صَلَّى
اللَّهُ عَلَيْهِ وَسَلَّمَ عَنْهُ فَقَالُوا مَاتَ قَالَ أَفَلَا كُنْتُمْ أَذْتَمُونِي
بِهِ دُلُونِي عَلَى قَبْرِهِ أَوْ قَالَ قَبْرَهَا فَأَتَى قَبْرَهَا فَصَلَّى
عَلَيْهَا.

(بخاری - ج ۱ - کتاب الصلوة - باب: كنس المسجد ص ۶۵ باب: الخدم للمسجد ص ۶۵ کتاب الجنائز - باب: الصلوة علی القبر بعد
ما يدفن ص ۱۷۸)

علامہ جلال الدین سیوطی نے انموذج اللیب میں لکھا ہے: بعض احناف نے فرمایا کہ حضور اقدس ﷺ پر ہر اس امتی کی نماز
جنازہ پڑھنا فرض عین ہے جو ظاہری حیات میں فوت ہوا اور اس کی نماز جنازہ پڑھنی بے دشواری کے میسر ہو سکے۔ یہ بات محل نظر ہے
واللہ تعالیٰ اعلم! مگر اتنی بات ہے کہ خود حضور اقدس ﷺ نے اسی حدیث کے اختتام میں یہ فرمایا ہے: ”ان هذه القبور مملوءة
ظلمة علی اهلها وان الله ينورها لهم بصلواتی علیہم“ قبریں تاریک رہتی ہیں میرے نماز پڑھنے سے اللہ عزوجل انہیں
روشن کر دیتا ہے۔

ص ۱۰۰ کتاب الجنائز - باب: الصلوة علی القبر

۳۱۹- ح: ثُمَّ حَرَّمَ تِجَارَةَ الْخَمْرِ

۳۱۹- عَنْ عَائِشَةَ قَالَتْ لَمَّا أَنْزَلَتِ الْآيَاتُ مِنْ سُورَةِ الْبَقْرَةِ فِي الرَّبَا خَرَجَ النَّبِيُّ صَلَّى اللَّهُ عَلَيْهِ وَسَلَّمَ إِلَى الْمَسْجِدِ فَقَرَأَهُنَّ عَلَى النَّاسِ ثُمَّ حَرَّمَ تِجَارَةَ الْخَمْرِ.

[پھر آپ نے خمر (شراب) کی تجارت حرام فرمادی]

ام المؤمنین حضرت عائشہ نے فرمایا: جب سود کے بارے میں سورہ بقرہ کی آیتیں نازل ہوئیں تو نبی ﷺ مسجد میں تشریف لائے اور اسے پڑھ کر لوگوں کو سنایا اس کے بعد آپ نے شراب کی تجارت حرام فرمادی۔

(بخاری۔ ج ۱۔ کتاب الصلوٰۃ۔ باب: تحريم تجارة الخمر في المسجد ص ۶۵، کتاب البيوع۔ باب: اكل الربا وموكله ص ۲۷۹، باب:

تحريم تجارة الخمر ص ۲۹۷، ج ۲۔ کتاب التفسير۔ سورة البقرة۔ چار طریقے سے۔ ص ۶۵۱)

سورہ بقرہ کی آیات ربو سے مراد: ”الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ“ سے لے کر ”لَا تَظْلِمُونَ وَلَا تُظْلَمُونَ“ تک پانچ آیتیں ہیں علامہ عینی کی تحقیق یہ ہے کہ شراب کی حرمت، سود کی حرمت سے پہلے نازل ہو چکی تھی البتہ شراب کی تجارت کے حرام ہونے کا اعلان مسجد میں ان آیات کے نزول کے بعد ہوا۔

۱۱۶- وَقَالَ ابْنُ عَبَّاسٍ ﴿نَذَرْتُ لَكَ مَا فِي بَطْنِي مُحَرَّرًا﴾ (آل عمران: ۳۵) لِلْمَسْجِدِ يَخْدُمُهُ.

اور حضرت ابن عباس رضی اللہ عنہما نے فرمایا کہ (آیہ کریمہ) میں نے تیرے لیے منت مانی ہے کہ میرے پیٹ میں جو کچھ ہے وہ محرر ہے یعنی مسجد کے لیے آزاد ہے کہ صرف مسجد کی خدمت کرے گا۔

یہ منت عمران کی اہلیہ خنہ کی ہے یہ ساٹھ سال کی عمر ہو گئی تھیں اور ان کی کوئی اولاد نہیں ہوئی تھی۔ ایک دن انہوں نے ایک چڑیا کو دیکھا جو اپنے بچے کو دانہ بھرا رہی تھی اس سے بچے کا شوق ہوا دعا کی جو قبول ہوئی اور خنہ حاملہ ہوئیں تو یہ منت مانی اس تعلق اور آیت کے لانے سے امام بخاری کا مقصود یہ ہے کہ ”مسجد کی خدمت کرنا اُمم سابقہ میں بھی عبادت تھا“۔

۳۲۰- ح: إِنَّ عِفْرِيَّتًا مِنَ الْجِنِّ

۳۲۰- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ عِفْرِيَّتًا مِنَ الْجِنِّ تَفَلَّتْ عَلَى الْبَارِحَةِ أَوْ كَلِمَةً نَحْوَهَا لَيَقْطَعَنَّ عَلَى الصَّلَاةِ فَأَمَكْنِي اللَّهُ مِنْهُ فَأَرَدْتُ أَنْ أَرْبِطَهُ إِلَى سَارِيَةٍ مِنْ سَوَارِي الْمَسْجِدِ حَتَّى تُصْبِحُوا وَتَنْظُرُوا إِلَيْهِ كَلِّكُمْ فَذَكَرْتُ قَوْلَ أَخِي سَلِيمَانَ رَبِّ هَبْ لِي مُلْكًا لَا يَنْبَغِي لِأَحَدٍ مِنْ بَعْدِي قَالَ رَوْحُ فَرَدَّهْ خَائِسًا.

[جن اچانک میرے پاس آ گیا]

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا کہ گزشتہ رات ایک سرکش جن اچانک میرے پاس آ گیا یا اس کے ہم معنی کوئی کلمہ فرمایا تاکہ میری نماز میں خلل ڈال دے تو اللہ نے مجھے اس پر قابو دے دیا اور میں نے چاہا کہ اسے مسجد کے ستونوں میں سے کسی ستون میں باندھ دوں یہاں تک کہ صبح ہو اور تم سب لوگ اسے دیکھو پھر مجھے میرے بھائی سلیمان کی یہ دعا یاد آئی جو انہوں نے کی تھی: ”اے پروردگار! مجھے ایسی سلطنت عطا فرما کہ میرے بعد کسی کو حاصل نہ ہو“۔ روح نے کہا کہ حضور نے اس شیطان کو نامراد واپس فرما دیا۔

(بخاری۔ ج ۱۔ کتاب الصلوٰۃ۔ باب: الالاسير والغريم يربط في المسجد ص ۶۶، کتاب الانبياء۔ باب: قول الله عز وجل ووهبنا لداود سليمان

ص ۳۸۷، کتاب بدء الخلق۔ باب: صفة ابليس وجنوده ص ۳۶۳، ج ۲۔ کتاب التفسير۔ سورة نوح۔ باب: قوله رب هب لي ملكا لا ينبغي لاحد من

بعدي ص ۷۱۰، کتاب التوحيد۔ باب: ما يجوز من العمل في الصلوٰۃ ص ۱۶۱)

عفریت کے معنی سرکش کے ہیں جن ابلیس کی اولاد کو کہتے ہیں جو اپنی فطرت میں ناری لطیف جسم رکھتے ہیں انہیں یہ قدرت ہے کہ جو شکل چاہیں اختیار کر سکتے ہیں۔

مسائل

(۱) اس حدیث پر امام بخاری نے یہ باب باندھا ہے: قیدی اور مقروض کو مسجد میں باندھنا۔ قیدی کے باندھنے کا ثبوت ظاہر ہے رہ گیا غریب کے باندھنے کا ثبوت تو اس سلسلے میں یہ عرض ہے کہ یہ جائز ہے کہ مقروض قرض نہ ادا کرے تو اسے قید کر لیا جائے اس منزل پر وہ بھی قیدی ہو جائے گا (۲) جنات پر حضور اکرم ﷺ کو قبضہ و اختیار حاصل ہے۔ حضور تو حضور صحابہ کرام کو بھی حاصل ہے جیسا کہ حضرت ابو ہریرہ رضی اللہ عنہ کی صدقہ والی حدیث سے ظاہر ہے (۳) جنات خواہ اپنی فطری شکل میں ہوں خواہ کسی اور شکل میں خواص ان کو دیکھتے اور پہچانتے ہیں۔ آیہ کریمہ ”يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ“ (الاعراف: ۲۷) ”وہ اور اس کا کنبہ تم کو وہاں سے دیکھتے ہیں جہاں سے تم انہیں نہیں دیکھتے“ میں مراعوام ہیں (۴) حضور اقدس ﷺ کے سامنے وہ بلی کی شکل میں آیا تھا جیسا کہ عبدالرزاق کی روایت میں ہے مگر مسلم میں حضرت ابوالدرداء رضی اللہ عنہ کی حدیث میں یہ ہے کہ آگ کا شعلہ لے کر آیا تھا کہ روئے انور پر ڈال دئے یہی راجح ہے (۵) یہ حدیث اس کے منافی نہیں کہ حضور اقدس ﷺ شہنشاہ کونین و مالک السموات والارض ہیں۔ حضرت سلیمان علیہ السلام کی دعا کا مطلب یہ ہے کہ عیانا کھلے بند ظاہری طور پر کسی کو ایسی سلطنت نہ عطا فرمانا۔ تنبیہ! قرآن مجید میں حضرت سلیمان علیہ السلام کی دعا کے الفاظ یہ مذکور ہیں: ”رَبِّ اغْفِرْ لِي وَهَبْ لِي مُلْكًا“ مگر بخاری شریف کے عام نسخوں میں ہے: ”رَبِّ هَبْ لِي مُلْكًا“ علامہ عینی نے اس کا یہ جواب دیا کہ امام بخاری نے یہ آیت نہیں نقل کی ہے بلکہ یہ اقتباس ہے صرف ابو ذر کی روایت میں ”رَبِّ اغْفِرْ لِي وَهَبْ لِي مُلْكًا“ ہے۔

ت ۱۱۷- وَكَانَ شَرِيحَ يَأْمُرُ الْغَرِيمَ أَنْ يُحْبَسَ إِلَى سَارِيَةِ الْمَسْجِدِ۔ اور قاضی شریح اس کا حکم دیتے کہ مقروض کو مسجد کے ستون کے پاس قید کیا جائے۔

قاضی شریح جب کسی پر ثبوت حق کا حکم دے دیتے تو اسے مسجد میں (جس میں وہ فیصلہ کرتے تھے) قید رکھتے جب تک وہ ادا نہ کر دے اگر ادا نہ کر پاتا تو جیل خانے بھیج دیتے۔

[تمامہ بن اثال کا بیان]

حضرت ابو ہریرہ رضی اللہ عنہ نے فرمایا کہ نبی ﷺ نے نجد کی جانب کچھ سواری بھیجے تھے یہ لوگ بنی حنیفہ کے ایک شخص تمامہ بن اثال کو پکڑ کر لائے اور انہیں مسجد کے ایک ستون میں باندھ دیا ان کے پاس نبی ﷺ تشریف لائے اور فرمایا: تمامہ کو کھول دو! کھلتے ہی وہ قریب کے ایک کھجور کے باغ میں گئے غسل کیا پھر مسجد میں آئے اور کہا: میں گواہی دیتا ہوں کہ اللہ کے سوا کوئی معبود نہیں اور بلاشبہ محمد اللہ کے رسول ہیں۔

۳۲۱- أَنَّهُ سَمِعَ أَبَا هُرَيْرَةَ قَالَ بَعَثَ النَّبِيُّ صَلَّى اللَّهُ عَلَيْهِ وَسَلَّمَ خَيْلًا قَبْلَ نَجْدٍ فَجَاءَتْ بِرَجُلٍ مِّنْ بَنِي حَنِيفَةَ يُقَالُ لَهُ ثَمَامَةُ بْنُ أَثَالٍ فَرَبَطُوهُ بِسَارِيَةِ مِّنْ سُورِي الْمَسْجِدِ فَخَرَجَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ أَطْلِقُوا ثَمَامَةَ فَانْطَلَقَ إِلَى نَخْلٍ قَرِيبٍ مِّنَ الْمَسْجِدِ فَاعْتَسَلَ ثُمَّ دَخَلَ الْمَسْجِدَ فَقَالَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ

(بخاری: ج ۱- کتاب الصلوة- باب: الاغتسال من ۶۶ باب: دخول المشرك في المسجد من ۶۷ کتاب الخصومات- باب: التوثق ممن

وتحسني معرفته من ۳۲۱ باب: الربط والحبس في الحرم من ۳۲۷)

۵۶ یا ۵۷ میں دس محرم کو حضرت محمد بن مسلمہ رضی اللہ عنہ کی سرکردگی میں تیس آدمیوں کی ٹولی قرطاج بھیجی تھی جو نجد کی طرف ہے۔ مقصد ثمامہ بن اثال کو گرفتار کرنا تھا۔ یہ اپنے علاقے کے بڑے ذی اثر سردار تھے۔ انیس دن میں یہ سریہ ثمامہ کو گرفتار کر کے کامیاب و کامران مدینہ طیبہ واپس آ گیا۔ ثمامہ کو مسجد کے ایک ستون سے باندھ دیا گیا۔ صبح کے وقت نبی کریم ﷺ ثمامہ کے پاس تشریف لائے اور پوچھا: اے ثمامہ! تیرے جی میں کیا ہے؟ ثمامہ نے عرض کیا: بھلائی ہے اے محمد! اگر تم مجھے قتل کرو گے تو قاتل کو قتل کرو گے، اگر احسان کرو گے تو شکر گزار پر احسان کرو گے اور اگر مال چاہتے ہو تو بتاؤ جتنا کہو گے پیش کیا جائے گا۔ صحابہ کرام کی یہی رائے تھی کہ ان کو فدیہ لے کر چھوڑ دیا جائے اس کو قتل کرنے سے کیا ملے گا۔ حضور نے انہیں نہیں چھوڑا۔ دوسرے دن پھر صبح کو وہی گفتگو ہوئی، تیسرے دن بھی ہوئی اب حکم دیا: ثمامہ کو کھول دو! لوگوں نے کھول دیا، وہ قریب ہی حضرت ابو طلحہ کا باغ تھا وہاں گئے غسل کیا، پھر مسجد میں آئے اور کلمہ پڑھ کر مشرف باسلام ہو گئے اور عرض کیا: اے محمد! آپ کی ذات سے زیادہ کوئی ذات مجھے مبغوض نہ تھی اور اب آپ کی ذات سب سے زیادہ محبوب ہو گئی، آپ کے دین سے زیادہ کوئی دین مجھے ناپسند نہ تھا مگر اب تمام دینوں سے زیادہ پیارا ہو گیا، کوئی شہر آپ کے شہر سے زیادہ مبغوض نہ تھا مگر اب سارے شہروں سے زیادہ محبوب ہو گیا ہے، یا رسول اللہ! آپ کے سواروں نے پکڑ لیا میں عمرہ کرنے جا رہا تھا، اب کیا حکم دیتے ہیں؟ انہیں عمرہ کرنے کی اجازت دے دی، جب مکہ آئے تو کسی کہنے والے نے کہا: صابی ہو گئے ہو؟ تو ثمامہ نے فرمایا: نہیں! میں مسلمان ہو گیا ہوں، سن لو! ایمانہ سے ایک دانہ مکہ نہیں آسکتا جب تک کہ نبی ﷺ اجازت نہ دیں گے۔

قبل نجد

جزیرہ عرب کے پانچ حصے یا صوبے ہیں: یمن، حجاز، تہامہ، عروض، نجد، جنوبی ساحلی علاقے کو یمن، اس کے بعد جانب شمال حجاز، حجاز کے مشرق عراق تک نجد، عروض، یمامہ و بحرین کا علاقہ ہے، اسلام لانے کے بعد غسل کرنا مستحب ہے۔

۳۲۲ - ح: طُوفِي مِنْ وَّرَائِ النَّاسِ [لوگوں کے پیچھے سے طواف کر لو]

۳۲۲ - عَنْ أُمِّ سَلَمَةَ قَالَتْ شَكَّوتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَيَّ أَشْتَكِي قَالَ طُوفِي مِنْ وَّرَائِ النَّاسِ وَأَنْتِ رَاكِبَةٌ فَطُفْتُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي إِلَيَّ إِلَى جَنْبِ الْبَيْتِ يَقْرَأُ بِالطُّورِ وَكِتَابُ مَسْطُورٍ.

ام المؤمنین حضرت ام سلمہ رضی اللہ عنہا نے فرمایا: (حجۃ الوداع کے موقع پر) میں نے اپنی بیماری کا حضور اقدس ﷺ سے تذکرہ کیا، فرمایا: تم سوار ہو کر لوگوں کے پیچھے سے طواف کر لو۔ فرماتی ہیں: میں نے اسی طرح طواف کیا اور رسول اللہ ﷺ بیت اللہ کے پہلو میں نماز پڑھ رہے تھے، سورہ والطور و کتاب مسطور پڑھ رہے تھے۔

(بخاری - ج ۱ - کتاب الصلوٰۃ - باب: ادخال البعير في المسجد ص ۶۶ - کتاب البنائک - باب: طواف النساء مع الرجال ص ۱۹ - باب:

المريض يطوف راكباً ص ۲۲۱ - باب: من صلى ركعتي الطواف خارجاً من المسجد ص ۲۲۰ - ج ۲ - کتاب التفسیر - سورہ والطور ص ۷۰)

حضرت ام سلمہ رضی اللہ عنہا نے فرمایا: حضور اقدس ﷺ واپس ہونے لگے، حضور نے ان کو یہ ترکیب بتائی کہ جب لوگ نماز فجر پڑھ رہے ہوں تو تم اونٹ پر بیٹھ کر طواف کر لو۔ اس سے معلوم ہوا کہ جو یہ وجہ علالت یا نقاہت طواف نہ کر سکے تو سواری پر طواف کر سکتا ہے۔ رہ گیا امام بخاری کا اس حدیث سے استدلال کہ مسجد میں ضرورہ اونٹ داخل کرنا جائز ہے، اس لیے ساقط ہے کہ عہد مبارک میں مسجد صرف مطاف تک تھی اور مسجد حرام کی کوئی چہار دیواری نہیں تھی، ہو سکتا ہے حضرت ام المؤمنین نے یہ طواف مسجد کے باہر کیا ہو۔

۳۲۳ - ح: مَعَهُمَا مِثْلُ الْمِصْبَاحَيْنِ [ان دونوں کے ساتھ دو چراغوں کی مثل تھا]

حضرت انس بن مالک رضی اللہ عنہ نے فرمایا کہ نبی ﷺ کے اصحاب میں سے دو صاحب نبی ﷺ کی بارگاہ سے اندھیری رات میں چلے ایک عباد بن بشر اور گمان کرتا ہوں کہ دوسرے صاحب اسید بن حضیر تھے اور ان دونوں کے ساتھ دو چراغوں کے مثل تھا جو ان کے آگے روشنی کیے ہوئے تھا جب یہ دونوں ایک دوسرے سے جدا ہوئے تو ہر ایک کے ساتھ ایک ایک ہو گیا یہاں تک کہ وہ اپنے گھر پہنچ گئے۔

۳۲۳- حَدَّثَنَا أَنَسُ بْنُ مَالِكٍ أَنَّ رَجُلَيْنِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ خَرَجَا مِنْ عِنْدِ النَّبِيِّ صَلَّى اللَّهُ عَلَيْهِ وَسَلَّمَ أَحَدُهُمَا عَبَادُ بْنُ بَشْرٍ وَأَحْسِبُ الثَّانِيَّ أَسِيدَ بْنَ حُضَيْرٍ فِي لَيْلَةٍ مُظْلِمَةٍ وَمَعَهُمَا مِثْلُ الْمِصْبَاحَيْنِ يُضِيئَانِ بَيْنَ أَيْدِيهِمَا فَلَمَّا افْتَرَقَا صَارَ مَعَ كُلِّ وَاحِدٍ مِّنْهُمَا وَاحِدٌ حَتَّى أَتَى أَهْلَهُ.

(بخاری۔ ج ۱۔ کتاب الصلوة۔ باب۔ ص ۶۶، کتاب علامات النبوة۔ باب۔ ص ۵۱۳، باب مناقب اسید بن حضیر و عباد بن بشر ص ۵۳) مشکوٰۃ باب الکرامات میں بخاری کے حوالہ سے یہ تشریح ہے کہ ان دو حضرات میں سے ایک کا عصار روشن ہو گیا تھا اور جب ایک دوسرے سے جدا ہونے لگے تو دوسرے صاحب کا عصار بھی روشن ہو گیا۔ اس حدیث سے ثابت ہوا کہ کرامات اولیاء حق ہیں۔

[اللہ سبحانہ نے ایک بندے کو دنیا اور آخرت کے درمیان اختیار دیا اس بندے نے آخرت اختیار کر لی]

۳۲۴- ح: إِنَّ اللَّهَ سَبَّحَانَهُ خَيْرَ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ مَا عِنْدَ اللَّهِ

حضرت ابو سعید خدری رضی اللہ عنہ نے بتایا کہ نبی ﷺ نے خطبہ ارشاد فرمایا: اللہ سبحانہ نے ایک بندے کو دنیا اور آخرت کے درمیان اختیار دیا اس بندے نے آخرت اختیار کر لی۔ اس پر حضرت ابو بکر روئے میں نے اپنے جی میں کہا: ان شیخ کو کس چیز نے زلایا اگر اللہ نے ایک بندے کو دنیا اور آخرت کے مابین اختیار دے دیا اور اس بندے نے آخرت اختیار کر لی (تو اس میں رونے کی کیا بات ہے) رسول اللہ ﷺ ہی وہ بندے تھے اور حضرت ابو بکر ہم سب سے زیادہ علم والے تھے۔ حضرت ابو بکر کے رونے پر حضور نے ان سے فرمایا: اے ابو بکر! مت رونا رفاقت اور مال کے اعتبار سے سب سے زیادہ مجھ پر احسان ابو بکر کا ہے اگر اپنی امت میں کسی کو خلیل بناتا تو ابو بکر کو بناتا، مگر اسلام کا رشتہ اور محبت (کافی) ہے مسجد میں جتنے دروازے نکلتے ہیں سب بند کر دیئے جائیں، مگر ابو بکر کا دروازہ باقی رکھا جائے۔

۳۲۴- عَنْ أَبِي سَعِيدٍ الْخُدْرِيِّ قَالَ خَطَبَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ إِنَّ اللَّهَ سَبَّحَانَهُ خَيْرَ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ مَا عِنْدَ اللَّهِ فَبَكَى أَبُو بَكْرٍ فَقُلْتُ فِي نَفْسِي مَا يَبْكِي هَذَا الشَّيْخَ إِنْ يَكُنِ اللَّهُ خَيْرَ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ مَا عِنْدَ اللَّهِ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْعَبْدُ وَكَانَ أَبُو بَكْرٍ أَعْلَمَنَا قَالَ يَا أَبَا بَكْرٍ لَا تَبْكُ إِنْ آمَنَ النَّاسُ عَلَيَّ فِي صُحَّتِي وَمَالِي أَبُو بَكْرٍ وَلَوْ كُنْتُ مَتَّخِذًا مِّنْ أُمَّتِي خَلِيلًا لَاتَّخَذْتُ أَبَا بَكْرٍ وَلَكِنْ أَخُوهُ الْإِسْلَامِ وَمَوَدَّتُهُ لَا يَتَّقِينَ فِي الْمَسْجِدِ بَابٌ إِلَّا سُدَّ إِلَّا بَابُ أَبِي بَكْرٍ. (بخاری۔ ج ۱۔ کتاب الصلوة۔ باب: الخوخة والممر في المسجد ص ۶۶، کتاب المناقب۔ باب: سدوا الابواب الا باب ابى بكر ص ۵۱۶)

اس حدیث سے حضرت صدیق اکبر کے مندرجہ ذیل فضائل و مناقب ثابت ہوئے:

(۱) یہ تمام صحابہ کرام سے زیادہ ذہین و فطین، ذکی اور سب سے زیادہ علم والے خاص رازدان نبوت تھے (۲) حضور اقدس ﷺ کی ذات خاص اور اسلام کی جان و مان سے جتنی مدد انہوں نے کی کسی نے نہیں کی (۳) پوری امت میں حضور اقدس ﷺ کو یہ

سب سے زیادہ محبوب تھے (۴) حضور اقدس ﷺ کے بعد بلا فصل خلافت کی طرف اشارہ فرمایا۔ دروازہ باقی رہنا اسی مقصد کے لیے تھا کہ نمازوں کے لیے اور کاروبارِ خلافت کو سرانجام دینے کے لیے بار بار مسجد میں آنے کی ضرورت پڑے گی، مسجد میں دروازہ رہے گا تو آسانی ہوگی۔ حدیث ”سدوا الابواب الاباب علی“ سوائے علی کے سب کے دروازے بند کر دو، بھی علمائے محققین کی تصریح کے بموجب ”حسن“ ہے موضوع نہیں جیسا کہ ابن جوزی نے تہوراً و جزافاً کہا ہے۔ اس کی توجیہیں علماء نے دو کی ہیں، ایک یہ کہ ابتداءً پڑوسیوں کے بہت سے دروازے مسجد میں کھلتے تھے تو حضور نے فرمایا: علی کے علاوہ سب کے دروازے بند کر دیئے جائیں۔ اس حکم میں حضرت صدیق اکبر کا دروازہ بھی آگیا، وہ بھی بند کر دیا گیا، صرف ایک کھڑکی باقی رہ گئی، پھر جب یہ فرمایا کہ سوائے ابو بکر کے سب کے دروازے بند کر دیئے جائیں تو حضرت علی کا دروازہ بھی بند ہو گیا۔ اس توجیہ میں کئی وجہ سے ستم ہے۔ دوسری توجیہ یہ کی گئی کہ چونکہ حضرت علی کے گھر میں سوائے اس دروازے کے جو مسجد میں کھلتا تھا کوئی اور دروازہ نہیں تھا اس لیے بہ درجہ مجبوری ان کا دروازہ آمدورفت کی آسائش کے لیے مسجد میں رہنے دیا گیا اور حضرت صدیق اکبر کا دروازہ امورِ خلافت کی انجام دہی کے لیے رکھا گیا۔ بعض حضرات نے فرمایا کہ حضرت صدیق اکبر کے مکان کا دروازہ مسجد کے باہر بھی تھا۔ خاص مسجد میں کھڑکی کی اجازت صرف کاروبارِ خلافت میں آسانی کے لیے دی گئی تھی۔

[مسجد میں جتنی بھی کھڑکیاں ہیں سب بند کر دو،
سوائے ابو بکر کی کھڑکی کے]

۳۲۵- ح: سُدُّوا عَنِّي كُلَّ خَوْخَةٍ فِي هَذَا
الْمَسْجِدِ إِلَّا خَوْخَةَ أَبِي بَكْرٍ

حضرت ابن عباس رضی اللہ عنہما نے فرمایا کہ رسول اللہ ﷺ اپنے مرض وصال میں سر پر پٹی باندھے ہوئے باہر تشریف لائے اور منبر پر بیٹھے اللہ کی حمد و ثناء کی اس کے بعد فرمایا: کوئی بھی ابو بکر سے زیادہ مجھ پر اپنی جان و مال کے اعتبار سے زیادہ احسان کرنے والا نہیں اور اگر میں لوگوں میں کسی کو خلیل بناتا تو ابو بکر کو بناتا لیکن اسلام کا تعلق کافی ہے، مسجد میں جتنی کھڑکیاں ہیں سب بند کر دو سوائے ابو بکر کی کھڑکی کے۔

۳۲۵- عَنِ ابْنِ عَبَّاسٍ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ عَاصِبًا رَأْسَهُ بِخَرْقَةٍ فَقَعَدَ عَلَى الْمِنْبَرِ فَحَمِدَ اللَّهَ وَأَثْنَى عَلَيْهِ ثُمَّ قَالَ إِنَّهُ لَيْسَ مِنَ النَّاسِ أَحَدٌ آمَنَ عَلَيَّ فِي نَفْسِهِ وَمَالِهِ مِنْ أَبِي بَكْرٍ بِنِ أَبِي قُحَافَةَ وَلَوْ كُنْتُ مَتَّخِذًا مِنَ النَّاسِ خَلِيلًا لَاتَّخَذْتُ أَبَا بَكْرٍ خَلِيلًا وَلَكِنْ خَلَّةَ الْإِسْلَامِ أَفْضَلُ سُدُّوا عَنِّي كُلَّ خَوْخَةٍ فِي هَذَا الْمَسْجِدِ غَيْرَ خَوْخَةِ أَبِي بَكْرٍ.

(بخاری - ج ۱ - باب: الخوخة والممر في المسجد ص ۶۷)

پہلے میں ”باب“ وارد ہے اور اس میں ”خوخہ“ ہے۔ خوخہ اس چھوٹے دروازے کو کہتے ہیں جو ایک گھر سے دوسرے گھر میں جانے کے لیے بنایا جائے۔ یہ حدیث پہلے والی حدیث کی تفسیر ہے، یعنی اس حدیث میں باب سے مراد کھڑکی ہے۔

[اگر آپ حضرت ابن عباس (رضی اللہ عنہما) کی مساجد دیکھتے]

۳۲۶- ح: لَوْرَأَيْتَ مَسَاجِدَ
ابْنِ عَبَّاسٍ

ابن ابی ملیکہ نے مجھ سے کہا: اے عبد الملک! اگر تم ابن عباس کی مسجدوں اور ان کے دروازوں کو دیکھتے۔

۳۲۶- قَالَ لِي ابْنُ أَبِي مَلِيكَةَ يَا عَبْدَ الْمَلِكِ لَوْ رَأَيْتَ مَسَاجِدَ ابْنِ عَبَّاسٍ وَأَبْوَابَهَا.

(بخاری۔ باب: الابواب والفلق للکعبہ ص ۶۷)

[تم لوگ] رسول اللہ ﷺ کی مسجد میں
آواز بلند کرتے ہو]

حضرت سائب بن یزید رضی اللہ عنہ نے کہا: میں مسجد اقدس میں کھڑا تھا کہ مجھے کسی صاحب نے کنکری ماری، میں نے مڑ کر انہیں دیکھا تو وہ حضرت عمر بن خطاب تھے۔ مجھ سے فرمایا: جاؤ! اور ان دونوں کو بلا لاؤ۔ میں ان کو لایا، ان سے فرمایا: کس قبیلے کے ہو یا یہ فرمایا: کہاں رہتے ہو؟ ان دونوں نے بتایا کہ ہم لوگ طائف کے ہیں، فرمایا: اگر تم لوگ اس شہر کے باشندے ہوتے تو میں تم لوگوں کو ضرور مارتا، رسول اللہ ﷺ کی مسجد میں آواز بلند کرتے ہو۔

۳۲۷- ح: تَرَفَعَانَ أَصْوَاتِكُمْ فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ
۳۲۷- عَنِ السَّائِبِ بْنِ يَزِيدَ قَالَ كُنْتُ قَائِمًا فِي الْمَسْجِدِ فَحَصَبَنِي رَجُلٌ فَنظَرْتُ إِلَيْهِ فَإِذَا عُمَرُ بْنُ الْخَطَّابِ فَقَالَ أَذْهَبُ فَاتِنِي بِهَدْيَيْنِ فَجِئْتُهُ بِهِمَا قَالَ مَنْ أَنْتَ أَوْ مِنْ أَيْنَ أَنْتَ قَالَ لَا مِنْ أَهْلِ الطَّائِفِ قَالَ لَوْ كُنْتُمْ مِنْ أَهْلِ الْبَلَدِ لَأَوْجَعْتُكُمْ تَرَفَعَانَ أَصْوَاتِكُمْ فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ.

(بخاری۔ باب: رفع الصوت في المسجد ص ۶۷)

یہ حدیث اس پر نص ہے کہ مسجد میں آواز بلند کرنا جائز نہیں، خصوصاً مسجد نبوی میں کہ وہاں حضور اقدس ﷺ تشریف فرما ہیں۔ جس طرح حضور اقدس ﷺ کی حیات ظاہری میں حضور کے سامنے آواز بلند کرنا حرام تھا۔ ارشاد ہے: "يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ" (الحجرات: ۲) اے ایمان والو! نبی کی آواز پر اپنی آواز اونچی نہ کرو۔ اسی طرح بعد وصال بھی مواجہہ اقدس میں آواز اونچی کرنی حرام ہے۔ حضرت فاروق اعظم رضی اللہ عنہ کے ارشاد میں "فی مسجد رسول اللہ" کی قید احترازی نہیں، واقعی ہے۔ ان کے فعل کی شاعت کو مزید واضح کرنے کے لیے فرمایا ہے۔

مسائل

اس حدیث سے مندرجہ ذیل مسائل ثابت ہوئے:

- (۱) تعلیم و تعلم اور ذکر کے لیے مسجد میں حلقہ باندھ کر بیٹھنا سنت ہے (۲) خطیب خطبہ پڑھتے وقت مسائل شرعیہ بتا سکتا ہے
- (۳) جو تہجد کا عادی ہو یا اسے اعتماد ہو کہ پچھلے پہر جاگ جائے گا اسے بہتر یہی ہے کہ وتر بعد میں رات کے پچھلے پہر پڑھے (۴) وتر کی تین رکعتیں ہیں اس پر تھوڑی سی بحث گزر چکی اور بقیہ آئندہ آئے گی۔

[رات کی نماز نفل (تہجد) دو دو رکعت ہے]

حضرت ابن عمر رضی اللہ عنہما نے فرمایا: ایک صاحب نے نبی ﷺ سے دریافت کیا اور حضور منبر پر تھے کہ رات کی نماز نفل (تہجد) کے بارے میں کیا فرماتے ہیں؟ فرمایا: دو دو رکعت، جب تم کو صبح ہو جانے کا اندیشہ ہو تو ایک رکعت اور پڑھ لو، جو کچھ پڑھ چکے ہو اسے وتر بنا دو۔ نیز ابن عمر فرماتے تھے کہ رات کی نمازوں میں سب سے آخر میں وتر پڑھو اس لیے کہ نبی ﷺ نے اس کا حکم دیا ہے۔

۳۲۸- ح: صَلَاةُ اللَّيْلِ مَثْنِي مَثْنِي
۳۲۸- عَنِ ابْنِ عُمَرَ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الْمِنْبَرِ مَا تَرَى فِي صَلَاةِ اللَّيْلِ قَالَ مَثْنِي مَثْنِي فَإِذَا خَشِيَ أَحَدُكُمْ الصُّبْحَ صَلَّى وَاحِدَةً فَأَوْتَرَتْ لَهُ مَا صَلَّى وَإِنَّهُ كَانَ يَقُولُ اجْعَلُوا آخِرَ صَلَاتِكُمْ بِاللَّيْلِ وَتَوًّا فَإِنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَ بِهِ.

(بخاری۔ ج ۱۔ کتاب الصلوة۔ باب: الحلق والجلوس في المسجد ص ۶۸۔ الترغیب۔ باب: ما جاء في الوتر ص ۱۳۵۔ دو طریقے سے تہجد۔

باب: كيف صلاة الليل ص ۱۵۳)

۳۲۹- ح: رَأَى رَسُولَ اللَّهِ صَلَّى اللَّهُ

عَلَيْهِ وَسَلَّمَ مُسْتَلْقِيًا فِي الْمَسْجِدِ

۳۲۹- عَنِ عَبَادِ بْنِ تَمِيمٍ عَنْ عَمِّهِ أَنَّهُ رَأَى رَسُولَ

اللَّهِ صَلَّى اللَّهُ عَلَيْهِ وَسَلَّمَ مُسْتَلْقِيًا فِي الْمَسْجِدِ

وَإِضْعًا أَحَدَى رِجْلَيْهِ عَلَى الْأُخْرَى.

[رسول اللہ ﷺ کو مسجد میں

چت لیٹے ہوئے دیکھا]

حضرت عبداللہ بن زید بن عاصم رضی اللہ عنہ سے روایت ہے کہ انہوں نے رسول اللہ ﷺ کو مسجد میں چت لیٹے ہوئے اور ایک قدم کو دوسرے کے اوپر رکھے ہوئے دیکھا۔

(بخاری- ج ۱- کتاب الصلوة- باب: الاستلقاء في المسجد ص ۶۸ ج ۲- کتاب اللباس- باب: الاستلقاء ووضع الرجل على الأخرى ص ۸۸۲ کتاب الاستئذان- باب: الاستلقاء ص ۹۳۰)

ایک حدیث میں آیا ہے کہ چت لیٹ کر ایک پاؤں دوسرے پر رکھنے سے منع فرمایا ہے۔ یہ حدیث حضرت جابر بن عبداللہ سے مروی ہے۔ حدیث باب اور اس حدیث کے مابین تطبیق میں علماء کے دو گروہ ہیں۔ ایک یہ کہتا ہے کہ ممانعت اس صورت میں ہے جبکہ اس طرح لیٹے جس سے ستر عورت کھلنے کا اندیشہ ہو اور اگر اس کا اندیشہ نہیں تو کوئی حرج نہیں۔ ایک گروہ کہتا ہے کہ نہیں منسوخ ہے۔ علاوہ وسطین یعنی حضرت عمر اور حضرت عثمان کے اور دیگر صحابہ کرام سے بھی منقول ہے کہ وہ چت لیٹے لیٹے ایک پاؤں دوسرے پر رکھتے تھے مثلاً حضرت ابن مسعود حضرت ابن عمر حضرت انس رضی اللہ عنہم۔ (یعنی ج ۲- کتاب الصلوة- ص ۲۵۵)

ت ۱۱۸- عَنِ ابْنِ شَهَابٍ عَنْ سَعِيدِ بْنِ الْمُسَيْبِ

قَالَ كَانَ عُمَرُ وَعُثْمَانُ يَفْعَلَانِ ذَلِكَ.

سعید بن مسیب سے مروی ہے کہ حضرت عمر اور حضرت عثمان بھی ایسا کرتے تھے۔

ت ۱۱۹- صَلَّى ابْنُ عَوْنٍ فِي مَسْجِدٍ فِي دَارٍ يُغْلَقُ

عَلَيْهِمُ الْبَابُ.

ابن عون نے ایسے گھر کی مسجد میں نماز پڑھی جس میں دروازہ تھا جو بند ہوتا تھا۔

علامہ کرمانی نے کہا: چونکہ احناف گھر کے اندر مسجد بنانے کو ناجائز کہتے ہیں۔ یہ اثر ان پر تعریض کے لیے امام بخاری لائے ہیں۔ ہو سکتا ہے کہ کرمانی نے صحیح سمجھا ہو اور کرمانی کی طرح امام بخاری کو بھی غلط فہمی ہوئی ہو جیسے کہ انہیں بہت سے مسائل میں غلط فہمی ہوئی ہے۔ بات یہ ہے کہ ایک ہے نماز کا صحیح ہونا کسی جگہ بھی آدمی نماز پڑھے، اگر وہاں نماز پڑھنے سے شرعاً ممانعت نہیں تو نماز ہو جائے گی۔ اسی طرح اگر کوئی گھر کے اندر کوئی جگہ مخصوص بنام مسجد نامزد کر دے تو وہاں بھی نماز پڑھنے سے نماز صحیح ہو جائے گی نیز اسے مسجد بیت کہنا بھی صحیح ہے۔ وہ فقہی اصطلاح کے مطابق مسجد نہ ہوگی اور نہ اس میں نماز پڑھنے کا وہ ثواب ہے جو مسجد میں پڑھنے کا ہے جب تک اسے برائے مسجد وقف کر کے اس کا راستہ گھر کے راستے سے الگ کر کے ایسا نہ کر دے کہ مسلمان جب چاہیں نماز پڑھیں۔ ہمارے اس مسلک کے خلاف یہ اثر نہیں۔ اس کا حاصل صرف یہ ہے کہ ابن عون مسجد دار مسجد بیت میں نماز پڑھتے تھے وہ نماز بلاشبہ ہمارے نزدیک بھی صحیح ہے۔

[اپنے گھر میں تنہا نماز پڑھنے کے بہ نسبت جماعت

سے نماز پڑھنے پر پچیس گنا زیادہ ثواب ملتا ہے]

حضرت ابو ہریرہ رضی اللہ عنہ نے نبی ﷺ سے روایت کیا کہ آپ نے فرمایا: اپنے گھر میں یا اپنے بازار میں تنہا نماز پڑھنے کے بہ نسبت

۳۳۰- ح: صَلَوةُ الْجَمْعِ تَزِيدُ عَلَى صَلَوةِهِ

فِي بَيْتِهِ خَمْسًا وَعِشْرِينَ دَرَجَةً

۳۳۰- عَنِ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ

وَسَلَّمَ قَالَ صَلَوةُ الْجَمْعِ تَزِيدُ عَلَى صَلَوةِهِ فِي بَيْتِهِ

جماعت سے نماز پڑھنے پر پچیس گنا زیادہ ثواب ملتا ہے جب تم میں سے کوئی وضو کرے اور اچھی طرح وضو کرے اور مسجد آئے اور صرف نماز ہی کے ارادے سے آئے تو ہر قدم پر اللہ تعالیٰ ایک درجہ بلند فرمائے گا یا اس کا ایک گناہ مٹائے گا یہاں تک کہ وہ مسجد میں آجائے اور جب مسجد میں آ گیا تو جب تک مسجد میں رہے گا نماز میں رہے گا فرشتے اس کے لیے دعائے خیر کرتے رہیں گے جب تک وہاں بیٹھا رہے گا اے اللہ! اسے بخش دے اے اللہ! اس پر رحم فرما! جب تک ایذا نہ دے حدیث نہ کرے۔

وَصَلَاةٍ فِي سُوْقِهِ خَمْسًا وَعِشْرِينَ دَرَجَةً فَإِنْ أَحَدَكُمْ إِذَا تَوَضَّأَ فَأَحْسَنَ الْوُضُوءَ وَآتَى الْمَسْجِدَ لَا يُرِيدُ إِلَّا الصَّلَاةَ لَمْ يَخْطُ خُطْوَةً إِلَّا رَفَعَهُ اللَّهُ بِهَا دَرَجَةً أَوْ حَطَّ عَنْهُ بِهَا خَطِيئَةً حَتَّى يَدْخُلَ الْمَسْجِدَ وَإِذَا دَخَلَ الْمَسْجِدَ كَانَ فِي صَلَاةٍ مَا كَانَتْ تَحْبِسُهُ وَتُصَلِّيُ الْمَلَائِكَةُ عَلَيْهِ مَا دَامَ فِي مَجْلِسِهِ الَّذِي يُصَلِّي فِيهِ اللَّهُمَّ اغْفِرْ لَهُ اللَّهُمَّ ارْحَمَهُ مَا لَمْ يُوْذِ يُحْدِثْ فِيهِ.

(بخاری۔ ج ۱۔ کتاب الصلوة۔ باب: الصلوة فی مسجد السوق ص ۶۹، باب: الحدیث فی الصلوة ص ۶۳، کتاب الاذان۔ باب: فضل صلوة

الجماعة ص ۸۹، کتاب البیوع۔ باب: ما ذکر فی الاسواق ص ۲۸۲)

عام روایات میں یہی ہے کہ نماز باجماعت بہ نسبت تنہا کے پچیس درجے زائد ہے، مگر بعض روایتوں میں ستائیس درجے بھی آیا ہے، بلکہ ایک روایت میں چھتیس درجے بھی وارد ہے، بعض میں پچاس بھی۔ علماء نے اس کی مختلف توجیہات کی ہیں۔ سب سے عمدہ توجیہ یہ ہے کہ یہ نمازی اور وقت اور حالت کے اعتبار سے مختلف ہے۔

[نبی ﷺ نے اپنی انگلیوں کو

آپس میں گتھ لیا]

حضرت عبداللہ بن عمرو یا ابن عمرو نے فرمایا کہ نبی ﷺ نے اپنی انگلیوں کو آپس میں گتھ لیا۔

حضرت عبداللہ بن عمرو رضی اللہ عنہما نے کہا کہ رسول اللہ ﷺ نے فرمایا: اے عبداللہ بن عمرو! تیرا کیا حال ہوگا جب تم خراب لوگوں میں رہ جاؤ گے۔

[مؤمن کے لیے مؤمن مثل عمارت کے ہے]

حضرت ابو موسیٰ اشعری رضی اللہ عنہما نے فرمایا کہ رسول اللہ ﷺ نے فرمایا: مؤمن کے لیے مؤمن مثل عمارت کے ہے، بعض بعض کو تقویت پہنچاتا ہے اور آپ نے اپنی انگلیاں آپس میں گتھ لیں۔

(بخاری۔ کتاب الصلوة۔ باب: تشبک الاصابع ص ۶۹، کتاب المظالم۔ باب: نصر المظلوم ص ۳۳۱، ج ۲۔ کتاب الادب۔ باب: تعاون المؤمنین

ص ۸۹۰)

[ذوالیدین کا بیان]

۳۳۳- ح: ذوالیدین

۳۳۳- عَنْ أَبِي هُرَيْرَةَ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِحْدَى صَلَاتِي الْعِشِيِّ قَالَ ابْنُ سِيرِينَ قَدْ سَمَّاهَا أَبُو هُرَيْرَةَ وَلَكِنْ نَسِيتُ أَنَا قَالَ فَصَلَّى بِنَا رَكَعَتَيْنِ ثُمَّ سَلَّمَ فَقَامَ إِلَى خَشْبَةِ مَعْرُوضَةٍ فِي الْمَسْجِدِ فَاتَّكَأَ عَلَيْهَا كَأَنَّهُ غَضَبَانُ وَوَضَعَ يَدَهُ الْيَمْنَى عَلَى الْيُسْرَى وَشَبَّكَ بَيْنَ أَصَابِعِهِ وَوَضَعَ خَدَّهُ الْأَيْمَنَ عَلَى ظَهْرِ كَفِّهِ الْيُسْرَى وَخَرَجَتْ السَّرْعَانُ مِنْ أَبْوَابِ الْمَسْجِدِ فَقَالُوا قَصُرَتِ الصَّلَاةُ وَفِي الْقَوْمِ أَبُو بَكْرٍ وَعُمَرُ فَهَابَاهُ أَنْ يَكَلِّمَاهُ وَفِي الْقَوْمِ رَجُلٌ فِي يَدَيْهِ طَوْلٌ يُقَالُ لَهُ ذُو الْيَدَيْنِ قَالَ يَا رَسُولَ اللَّهِ أُنْسِيتَ أَمْ قَصُرَتِ الصَّلَاةُ قَالَ لَمْ أُنْسَ وَلَمْ تَقْصُرْ فَقَالَ أَكَمَا يَقُولُ ذُو الْيَدَيْنِ فَقَالُوا نَعَمْ فَتَقَدَّمَ فَصَلَّى مَا تَرَكَ ثُمَّ سَلَّمَ ثُمَّ كَبَّرَ وَسَجَدَ مِثْلَ سُجُودِهِ أَوْ أَطْوَلَ ثُمَّ رَفَعَ رَأْسَهُ وَكَبَّرَ ثُمَّ كَبَّرَ وَسَجَدَ مِثْلَ سُجُودِهِ أَوْ أَطْوَلَ ثُمَّ رَفَعَ رَأْسَهُ وَكَبَّرَ فَرَبَّمَا سَأَلُوهُ ثُمَّ سَلَّمَ فَيَقُولُ نَبِئْتُ أَنَّ عِمْرَانَ بْنَ حُصَيْنٍ قَالَ ثُمَّ سَلَّمَ.

حضرت ابو ہریرہ رضی اللہ عنہ نے فرمایا: رسول اللہ ﷺ نے ہمیں دن کے پچھلے پہر کی دو نمازوں میں سے ایک پڑھائی۔ ابن سیرین نے فرمایا: حضرت ابو ہریرہ نے اس کا نام لیا تھا لیکن میں بھول گیا اور حضور نے ہمیں دو رکعتیں پڑھائیں پھر سلام پھیر دیا، مسجد میں ایک لکڑی آڑی رکھی ہوئی تھی اس کے پاس تشریف لے گئے اور اس پر ٹیک لگالی۔ ایسا معلوم ہوتا تھا کہ حضور غضب ناک ہیں اپنا دایاں ہاتھ بائیں پر رکھا اور انگلیوں کو گتھ لیا اور اپنا رخسار بائیں ہتھیلی کی پیٹھ پر رکھا، جلد باز لوگ مسجد کے دروازے سے نکل گئے۔ لوگوں نے آپس میں کہا: نماز میں کمی کر دی گئی ہے؟ اور قوم میں حضرات ابو بکر و عمر بھی تھے ان پر اہیت تھی۔ حضور سے بات نہ کر سکے قوم میں ایک صاحب تھے جن کے ہاتھ لمبے تھے ان کو ذوالیدین کہا جاتا تھا۔ انہوں نے عرض کیا: یا رسول اللہ! حضور بھول گئے یا نماز میں قصر کا حکم ہو گیا ہے؟ فرمایا: نہ میں بھولا ہوں اور نہ نماز میں قصر کا حکم آیا ہے پھر حاضرین سے دریافت فرمایا کہ ذوالیدین نے جو کچھ کہا صحیح ہے؟ سب نے کہا: جی ہاں! اب حضور آگے بڑھے اور جتنا چھوڑا تھا اسے پڑھا اس کے بعد سلام پھیرا، پھر تکبیر کہی، پھر سجدہ کیا، پہلے سجدے کے برابر یا اس سے بھی زیادہ لمبا، اس کے بعد سر اٹھایا اور تکبیر کہی، پھر تکبیر کہی اور سجدہ کیا، پہلے سجدے کے برابر یا اس سے لمبا، پھر سر اٹھایا اور تکبیر کہی۔ کبھی کبھی ابن سیرین سے لوگ پوچھتے: اس کے بعد سلام پھیرا؟ تو وہ جواب دیتے: مجھے خبر دی گئی ہے کہ عمران بن حصین نے کہا: اس کے بعد آپ نے سلام پھیرا۔

(بخاری۔ ج ۱۔ کتاب الصلوٰۃ۔ باب: تشبک الاصابع فی المسجد وغیرہ ص ۷۹، کتاب الاذان۔ باب: هل یأخذ الامام بقول الناس اذا شک ص ۹۹، کتاب الحج۔ باب: اذا سلم فی رکعتین ص ۱۶۳، باب: لم یتشهد فی سجدتی السہو ص ۱۶۳، کتاب الادب۔ باب: ما یجوز من ذکر الناس نحو قولهم الطویل والقصیر ص ۹۳، کتاب الاحاد۔ باب: اول ص ۱۰۷)

صحیح یہ ہے کہ ذوالیدین ذوالشمالین اور خرباق ایک ہی صاحب کے القاب ہیں ان کا نام عمیر تھا ان کے ہاتھ بہت لمبے تھے۔ اس لیے یا اس وجہ سے کہ دونوں ہاتھوں سے یکساں کام کر لیا کرتے تھے ان کو ذوالشمالین کہا جاتا تھا۔ حضور نے بدل کر ذوالیدین نام رکھا یہ غزوہ بدر میں شہید ہو گئے۔ بنی خزاعہ کی ایک شاخ سلیم بن ملکان ہے اسی قبیلے سے تھے۔ اس طرح یہ سلمی بھی ہیں اور خزاعی بھی۔

ثُمَّ سَلَّمَ ثُمَّ كَبَّرَ وَسَجَدَ

”نماز پوری کر کے سلام پھیرا پھر تکبیر کہی اور سجدہ کیا“ اس سے شواہح یہ دلیل لاتے ہیں کہ سجدہ سہو میں تشہد نہیں۔ ہم کہتے ہیں: ”ثُمَّ“ تراخی کے لیے ہے۔ ”فَصَلَّى مَا تَرَكَ“ کے بعد اور سلام کے درمیان کیا حضور خاموش رہے؟ اس حصے سے احناف یہ دلیل لاتے ہیں کہ سجدہ سہو میں سلام سجدے سے پہلے ہے حضور نے پہلے سلام پھیرا پھر سجدہ سہو کیا۔

وَبَيِّنَتْ

یہاں جو حدیث مروی ہے وہ بواسطہ حضرت ابو ہریرہ ہے اس روایت میں بعد والا جملہ ”ثُمَّ سَلَّمَ“ نہیں مگر حضرت عمران بن حصین رضی اللہ عنہ کی روایت میں ہے کچھ لوگوں نے بلا وجہ کی یہ بحث کھڑی کر دی کہ حضرت ابو ہریرہ اور حضرت عمران والی دونوں حدیثیں ایک ہی واقعہ سے متعلق ہیں یا دو واقعات سے۔ حالانکہ اس اختلاف کے تحت کوئی خاص فائدہ نہیں۔ سجدہ سہو میں بعد میں سلام کے سبھی قائل ہیں۔ ایک حدیث دوسرے کی تفسیر ہوتی ہے ثقہ کی زیادتی مقبول ہے۔

[انہوں نے نبی ﷺ کو ان جگہوں

میں نماز پڑھتے دیکھا ہے]

موسیٰ بن عقبہ نے کہا: میں نے سالم بن عبد اللہ کو دیکھا کہ وہ (حرمین کے) راستے میں کچھ جگہوں کو ڈھونڈتے تھے اور وہاں نماز پڑھا کرتے تھے۔ اور یہ بیان کرتے تھے کہ ان کے والد بھی ان جگہوں میں نمازیں پڑھا کرتے تھے اور یہ بھی بیان کرتے کہ میں نے نبی ﷺ کو ان جگہوں میں نماز پڑھتے دیکھا ہے۔ موسیٰ بن عقبہ نے کہا: مجھ سے نافع نے حضرت ابن عمر رضی اللہ عنہما کے بارے میں بیان کیا کہ وہ ان جگہوں میں نماز پڑھتے تھے اور میں نے سالم سے پوچھا تو شرف روعاء کی مسجد چھوڑ کر بقیہ تمام جگہوں میں انہوں نے نافع کی موافقت کی۔

۳۳۴- ح: أَنَّهُ رَأَى النَّبِيَّ صَلَّى اللَّهُ عَلَيْهِ

وَسَلَّمَ يُصَلِّي فِي تِلْكَ الْأَمْكِنَةِ

۳۳۴- قَالَ مُوسَى بْنُ عَقِبَةَ رَأَيْتُ سَالِمَ بْنَ عَبْدِ اللَّهِ يَتَحَرَّى أَمَاكِنَ مِنَ الطَّرِيقِ فَيُصَلِّي فِيهَا وَيُحَدِّثُ أَنَّ أَبَاهُ كَانَ يُصَلِّي فِيهَا وَأَنَّ رَأَى النَّبِيَّ صَلَّى اللَّهُ عَلَيْهِ وَسَلَّمَ يُصَلِّي فِي تِلْكَ الْأَمْكِنَةِ قَالَ وَحَدَّثَنِي نَافِعٌ عَنِ ابْنِ عُمَرَ أَنَّهُ كَانَ يُصَلِّي فِي تِلْكَ الْأَمْكِنَةِ وَسَأَلْتُ سَالِمًا فَلَا أَعْلَمُهُ إِلَّا وَاَفَقَ نَافِعًا فِي الْأَمْكِنَةِ كُلِّهَا إِلَّا أَنَّهُمَا اخْتَلَفَا فِي مَسْجِدِ رُوحَاءِ.

(بخاری۔ ج ۱۔ کتاب الصلوة۔ باب المساجد التي على طرق

المدينة ص ۲۹)

شرف روعاء شرف کے معنی بلندی ٹیلہ۔ روعاء مدینہ طیبہ سے دو دن کی دوری پر ایک بہت بڑی بستی کا نام ہے۔ مشہور ہے کہ مضر بن نزار کی قبر یہیں ہے۔

حضرت عبد اللہ بن عمر رضی اللہ عنہما نے خبر دی کہ رسول اللہ ﷺ جب عمرے کے لیے جاتے اور جب حج کیا تھا تو حج کے لیے جاتے ہوئے اس بھول کے درخت کے نیچے قیام فرمایا تھا جو مسجد ذی الحلیفہ کی جگہ ہے اور جب کسی غزوہ سے لوٹتے اور راستہ یہی ہوتا یا حج یا عمرے سے واپس ہوتے تو وادی (عتیق) کے اندر اترتے اور جب وادی کے نشیب سے اوپر آ جاتے تو وادی کے مشرقی کنارے بطحا میں اونٹنی بٹھاتے اور پچھلی رات کو اتر کر وہیں صبح کرتے اس مسجد

(۱) - لَنْ عَبْدَ اللَّهِ بْنِ عُمَرَ أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَنْزِلُ بِوَادِي الْحَلِيفَةِ حِينَ يَغْتَمِرُ وَفِي حَجَّتِهِ حِينَ حَجَّ تَحْتَ سَمُرَةٍ فِي مَوْضِعِ الْمَسْجِدِ الَّذِي بِوَادِي الْحَلِيفَةِ وَكَانَ إِذَا رَجَعَ مِنْ غَزْوَةٍ وَكَانَ فِي تِلْكَ الطَّرِيقِ أَوْ حَجَّ أَوْ عُمَرَ هَبَطَ مِنْ بَطْنِ وَادٍ فَإِذَا ظَهَرَ مِنْ بَطْنِ وَادٍ أَنَاخَ بِالْبَطْحَاءِ الَّتِي عَلَى شَفِيرِ الْوَادِي الشَّرْقِيَّةِ فَعَرَسَ ثُمَّ حَتَّى يَصْبِحَ لَيْسَ عِنْدَ

الْمَسْجِدِ الَّذِي بِحِجَارَةٍ وَلَا عَلَى الْأَكْمَةِ الَّتِي عَلَيْهَا
الْمَسْجِدُ كَانَ ثُمَّ خَلِيجٌ يُصَلِّي عَبْدُ اللَّهِ عِنْدَهُ فِي
بَطْنِهِ كَثَبٌ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ
ثُمَّ يُصَلِّي فَدَخَا فِيهِ السَّيْلُ بِالْبَطْحَاءِ حَتَّى دَفَنَ ذَلِكَ
الْمَكَانَ الَّذِي كَانَ عَبْدُ اللَّهِ يُصَلِّي فِيهِ.

(۲) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ النَّبِيَّ صَلَّى
اللَّهُ عَلَيْهِ وَسَلَّمَ صَلَّى حَيْثُ الْمَسْجِدُ الصَّغِيرُ الَّذِي
دُونَ الْمَسْجِدِ الَّذِي بِشَرْفِ الرَّوْحَاءِ وَقَدْ كَانَ
عَبْدُ اللَّهِ يَعْلَمُ الْمَكَانَ الَّذِي كَانَ صَلَّى فِيهِ النَّبِيُّ صَلَّى
اللَّهُ عَلَيْهِ وَسَلَّمَ يَقُولُ ثُمَّ عَنْ يَمِينِكَ حِينَ تَقُومُ فِي
الْمَسْجِدِ تُصَلِّي وَذَلِكَ الْمَسْجِدُ عَلَى حَافَةِ الطَّرِيقِ
الْيَمْنِيِّ وَأَنْتَ ذَاهِبٌ إِلَى مَكَّةَ بَيْنَهُ وَبَيْنَ الْمَسْجِدِ
الْأَكْبَرِ رَمِيَةٌ بِحَجَرٍ أَوْ نَحْوِ ذَلِكَ.

(۳) - وَأَنَّ ابْنَ عُمَرَ كَانَ يُصَلِّي إِلَى الْعِرْقِ الَّذِي
عِنْدَ مُنْصَرَفِ الرَّوْحَاءِ وَذَلِكَ الْعِرْقُ انْتِهَاءُ طَرَفِهِ
عَلَى حَافَةِ الطَّرِيقِ دُونَ الْمَسْجِدِ الَّذِي بَيْنَهُ وَبَيْنَ
الْمُنْصَرَفِ وَأَنْتَ ذَاهِبٌ إِلَى مَكَّةَ وَقَدْ ابْتَنَى ثُمَّ مَسْجِدٌ
فَلَمْ يَكُنْ عَبْدُ اللَّهِ بْنُ عُمَرَ يُصَلِّي فِي ذَلِكَ الْمَسْجِدِ
كَانَ يَتْرُكُهُ عَنْ يَسَارِهِ وَوَرَائِهِ وَيُصَلِّي أَمَامَهُ إِلَى الْعِرْقِ
نَفْسِهِ وَكَانَ عَبْدُ اللَّهِ يَرُوحُ مِنَ الرَّوْحَاءِ فَلَا يُصَلِّي
الظُّهْرَ حَتَّى يَأْتِيَ ذَلِكَ الْمَكَانَ فَيُصَلِّي فِيهِ الظُّهْرَ وَإِذَا
أَقْبَلَ مِنْ مَكَّةَ فَإِنْ مَرَّ بِهِ قَبْلَ الصُّبْحِ بِسَاعَةٍ أَوْ مِنْ
أَخْرِ السَّحْرِ عَرَسَ حَتَّى يُصَلِّي بِهَا الصُّبْحَ.

(۴) - وَأَنَّ عَبْدَ اللَّهِ حَدَّثَهُ أَنَّ النَّبِيَّ صَلَّى اللَّهُ عَلَيْهِ
وَسَلَّمَ كَانَ يَنْزِلُ تَحْتَ سَرْحَةٍ صَخْمَةٍ دُونَ الرُّوَيْثَةِ
عَنْ يَمِينِ الطَّرِيقِ وَوَجَاهُ الطَّرِيقِ فِي مَكَانٍ بَطْحٌ سَهْلٌ
حَتَّى يَقْضَى مِنْ الْأَكْمَةِ دُونِ بَرِيدِ الرُّوَيْثَةِ بِمِيلَيْنِ وَقَدْ
انْكَسَرَ أَغْلَاهَا فَانْشَأَ فِي جَوْفِهَا وَهِيَ قَائِمَةٌ عَلَى
سَاقٍ وَفِي سَاقِهَا كَثَبٌ كَثِيرٌ.

کے پاس نہیں جو پتھر کی بنی ہے اور نہ ٹیلے والی مسجد کے پاس۔ وہاں
ایک گہرا نالہ تھا، حضرت عبداللہ وہاں نماز پڑھتے تھے اس کے نشیب
میں بہت سے ٹیلے تھے۔ رسول اللہ ﷺ وہاں نماز پڑھا کرتے
تھے سیلاب کنکریاں وہاں بہا کر لایا اور وہ جگہ پٹ گئی جہاں عبداللہ
نماز پڑھتے تھے۔

حضرت عبداللہ بن عمر رضی اللہ عنہما نے نافع سے یہ بیان کیا کہ نبی
ﷺ نے روحاء کے ٹیلے والی مسجد کے قریب چھوٹی مسجد میں نماز
پڑھی اور عبداللہ اس جگہ کے نشانات بتاتے تھے جہاں حضور نے نماز
پڑھی تھی، فرماتے تھے: یہاں تیری دائیں جانب جب تو مسجد میں
نماز پڑھنے کے لیے کھڑا ہو اور یہ مسجد راستے کے دائیں کنارے
ہے جب تو مکہ جائے اس میں اور بڑی مسجد میں پتھر پھینکنے کا یا اس
سے قریب قریب فاصلہ ہے۔

اور حضرت ابن عمر اس چھوٹی پہاڑی پر نماز پڑھتے تھے جو
روحاء کے اخیر کنارے پر ہے اور اس پہاڑی کا سر راستے کے کنارے
پر ختم ہوتا ہے اس مسجد کے قریب جو روحاء کے آخری حصے کے درمیان
ہے جبکہ تو مکہ جا رہا ہو وہاں مسجد بنا دی گئی ہے۔ حضرت عبداللہ بن
عمر اس میں نماز نہیں پڑھتے تھے اور اسے بائیں ہاتھ اور اپنے پیچھے
چھوڑ دیتے تھے اس کے آگے پہاڑی کی طرف نماز پڑھتے تھے۔
حضرت عبداللہ سورج ڈھلنے کے بعد روحاء سے کوچ کرتے مگر ظہر
اس وقت تک نہیں پڑھتے جب تک اس جگہ نہ پہنچ جاتے یہاں پہنچ
کر ظہر پڑھتے اور جب مکہ سے واپس ہوتے تو اگر صبح سے کچھ پہلے
یا آخر سحر میں پہنچتے تو اتر پڑتے یہاں تک کہ وہاں صبح کی نماز پڑھتے۔

اور حضرت عبداللہ نے بیان کیا کہ نبی ﷺ ایک بڑے
موٹے درخت کے نیچے اترے جو رویشہ کے قریب ہے راستے کے
دائیں اور راستے کے سامنے نرم کشادہ ہم وار جگہ میں یہاں تک کہ
رویشہ سے دو میل کے قریب جو ٹیلہ ہے اس سے گزر جاتے اس
درخت کے اوپر کا حصہ ٹوٹ گیا ہے بیچ میں دو ہرا ہو گیا ہے اور وہ
ایک جڑ پر کھڑا ہے اور اس کی جڑ میں بہت سے ٹیلے ہیں۔

اور حضرت عبداللہ بن عمر نے نافع سے حدیث بیان کی کہ نبی ﷺ نے اس ٹیلے کے کنارے نماز پڑھی جو عرج کے پیچھے ہے جب تم ہضبہ کو جا رہے ہو اس مسجد کے پاس دو یا تین قبریں ہیں ان قبروں پر پتھر کے ٹکڑے پڑے ہیں راستے کے دائیں جانب راستے کے پتھروں کے قریب۔ حضرت عبداللہ بعد زوال دوپہر میں ”عرج“ سے چلتے تو اسی مسجد میں ظہر پڑھتے۔

اور حضرت عبداللہ بن عمر نے نافع سے بیان کیا کہ رسول اللہ ﷺ ان درختوں کے پاس اترے جو راستے کے بائیں ہرشی کے قریب والے نالے میں ہیں جو نالہ ہرشی کے کنارے سے مل گیا ہے راستے اور اس کے درمیان ایک تیر پھینکنے کے قریب کا فاصلہ ہے اور حضرت عبداللہ بن عمر اس درخت کے پاس نماز پڑھتے تھے جو راستے میں سب سے قریب ہے اور سب سے زیادہ لمبا ہے۔

اور حضرت عبداللہ بن عمر نے نافع سے حدیث بیان کی کہ نبی ﷺ اس نالے میں اترتے تھے جو مدینہ کی جانب سے مرا الظہر ان کے قریب ہے جب تو صغراوات سے نیچے آئے تو اس وادی کے نشیب میں اترے گا راستے کے بائیں جانب جب تو مکہ جائے رسول اللہ ﷺ کی منزل اور راستے کے درمیان ایک پتھر پھینکنے کا فاصلہ ہے۔

اور حضرت عبداللہ بن عمر نے نافع سے حدیث بیان کی کہ نبی ﷺ ذی طوی میں اترتے تھے وہیں صبح تک قیام فرماتے اور صبح کی نماز یہیں پڑھتے مکہ جاتے ہوئے اور رسول اللہ ﷺ کے نماز پڑھنے کی جگہ ذی طوی میں ایک بڑے ٹیلے پر ہے وہ مسجد نہیں جو وہاں بنائی گئی ہے اس سے نیچے بڑے ٹیلے پر۔

اور حضرت عبداللہ بن عمر نے نافع کو بتایا کہ نبی ﷺ نے اس پہاڑ کے دونوں کونوں کی طرف رخ کیا جو آپ کے اور کعبہ کی طرف والے لمبے پہاڑ کے درمیان ہے جو مسجد وہاں بنی ہوئی ہے اسے اس مسجد کے بائیں جانب کیا جو ٹیلے کے کنارے پر بنی ہے

(۵) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِي طَرَفِ تَلْعَةٍ مِّنْ وَّرَاءِ الْعَرَجِ وَأَنَّ ذَاهِبًا إِلَى هَضْبَةٍ عِنْدَ ذَلِكَ الْمَسْجِدِ قَبْرَانِ أَوْ ثَلَاثَةٌ عَلَى الْقُبُورِ رَضِمٌ مِّنْ حِجَارَةٍ عَنِ يَمِينِ الطَّرِيقِ عِنْدَ سَلِمَاتِ الطَّرِيقِ بَيْنَ أَوْلِيَّتِكَ السَّلِمَاتِ كَانَ عَبْدُ اللَّهِ يَرُوحُ مِنَ الْعَرَجِ بَعْدَ أَنْ تَمِيلَ الشَّمْسُ بِالْهَاجِرَةِ فَيُصَلِّي الظُّهْرَ فِي ذَلِكَ الْمَسْجِدِ.

(۶) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَزَلَ عِنْدَ سَرَخَاتٍ عَنِ يَسَارِ الطَّرِيقِ فِي مَسِيلٍ دُونَ هَرَشِي ذَلِكَ الْمَسِيلِ لَأَصِقُ لِكُرَاعِ هَرَشِي بَيْنَهُ وَبَيْنَ الطَّرِيقِ قَرِيبٌ مِّنْ غَلْوَةِ وَكَانَ عَبْدُ اللَّهِ بْنُ عُمَرَ يُصَلِّي إِلَى سَرَخَةٍ هِيَ أَقْرَبُ السَّرَخَاتِ إِلَى الطَّرِيقِ وَهِيَ أَطْوَلُهُنَّ.

(۷) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَنْزِلُ فِي الْمَسِيلِ الَّذِي فِي أَدْنَى مَرِّ الظُّهْرَانِ قَبْلَ الْمَدِينَةِ حِينَ تَهْبِطُ مِنَ الصُّفْرَاوَاتِ نَزُولٌ فِي بَطْنِ ذَلِكَ الْمَسِيلِ عَنِ يَسَارِ الطَّرِيقِ وَأَنَّ ذَاهِبًا إِلَى مَكَّةَ لَيْسَ بَيْنَ مَنْزِلِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ الطَّرِيقِ إِلَّا رَمِيَّةٌ بِحَجَرٍ.

(۸) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَنْزِلُ بِدِي طَوِيٍّ وَبَيْتٌ حَتَّى يُصْبِحَ يُصَلِّي الصُّبْحَ حِينَ يَقْدَمُ مَكَّةَ وَمُصَلَّى رَسُولِ اللَّهِ صَلَّى اللَّهُ عَلَيْهِ وَسَلَّمَ ذَلِكَ عَلَى أَكْمَةِ غَلِيظَةٍ لَيْسَ فِي الْمَسْجِدِ الَّذِي بِنِي تَمَةَ وَلَكِنْ أَسْفَلَ مِنْ ذَلِكَ عَلَى أَكْمَةِ غَلِيظَةٍ.

(۹) - وَأَنَّ عَبْدَ اللَّهِ بْنَ عُمَرَ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ اسْتَقْبَلَ فَرَضَتِي الْجَبَلِ الَّذِي بَيْنَهُ وَبَيْنَ الْجَبَلِ الطَّوِيلِ نَحْوَ الْكَعْبَةِ فَجَعَلَ الْمَسْجِدَ الَّذِي بِنِي تَمَةَ يَسَارَ الْمَسْجِدِ بِطَرَفِ الْأَكْمَةِ وَمُصَلَّى

النَّبِيِّ صَلَّى اللَّهُ عَلَيْهِ وَسَلَّمَ أَسْفَلَ مِنْهُ عَلَى الْأَكْمَةِ
السُّودَاءِ تَدْعُ مِنَ الْأَكْمَةِ عَشْرَةَ أَذْرُعًا أَوْ نَحْوَهَا ثُمَّ
تُصَلِّي مُسْتَقْبِلَ الْفُرْصَتَيْنِ مِنَ الْجَبَلِ الَّذِي بَيْنَكَ
وَبَيْنَ الْكُعْبَةِ.

اور نبی ﷺ کے نماز پڑھنے کی جگہ اس کے نیچے کانے ٹیلے پر ہے۔
ٹیلے سے دس ہاتھ کے قریب چھوڑ کر اس پہاڑ کے دونوں کونوں کی
طرف منہ کر کے نماز پڑھو جو تیرے اور کعبہ کے درمیان ہے۔

(بخاری۔ ج ۱۔ کتاب الصلوٰۃ۔ باب: المساجد اللتی علی طریق المدینۃ ص ۱۔ ۰)

لغات

ذوالحلیفہ مدینہ منورہ سے مکہ معظمہ کی جانب چار میل کے فاصلے پر ایک قدیم مشہور بستی ہے جو اہل مدینہ کی میقات ہے اس کو
اب بیر علی کہا جاتا ہے میقاتوں میں سب سے دور یہی میقات ہے۔ ”سمرہ“ ببول کا درخت جو عرب میں بہت بڑا ہوتا ہے۔ ”بطحاء“
وہ کشادہ نالہ جس میں ریت اور کنکریاں ہوں۔ ”شفیور“ کنارہ۔ ”تعویس“ مسافر کا اخیر رات میں آرام کرنے کے لیے پڑاؤ کرنا۔
”خلیج“ بڑے دریا یا سمندر سے جو پانی کی چھوٹی سی چھیر نیز کسی بڑے نالے سے جو چھوٹا گہرا نالہ نکلے اسے خلیج کہتے ہیں۔ ”اکمہ“
پہاڑی ٹیلہ۔ ”کنب“، ”کشیہ“ کی جمع ہے ریت کا ٹیلہ۔ ”قدحاً، دحو“ کا فعل ماضی۔ ”دحاً“ پر فاء داخل ہے بہالے گیا برابر
کر دیا۔ ”حاقۃ“ کنارہ۔ ”عرق“ چھوٹا پہاڑ۔ ”سرحۃ“ بڑا گنجان درخت۔ ”ضخمۃ“ موٹا بڑا۔ ”رؤیثۃ“ مدینہ سے سترہ فرسنگ
کے فاصلے پر ایک بستی کا نام۔ ”وجاہ“ سامنے۔ ”بطح“ کشادہ ریت، کنکریلی زمین۔ ”سہل“ نرم ہم وار زمین۔ ”یفضی“
مصدر ”افضاء“ کے معنی واپس ہونا، پلٹنا ہے۔ چلے جانے کے معنی میں بھی آتا ہے۔ ”تلعة“ اونچی زمین۔ ”عوج“ حرین کے راستے
میں ایک بستی ہے رویشہ سے چودہ میل کے فاصلے پر۔ ”هضبۃ“ زمین کے برابر ایک پہاڑی ہے۔ ”رضم“ بڑا پتھر یا اس کا کچھ
حصہ۔ ”سلمات“، ”سلمۃ“ کی جمع ہے اس کے معنی بڑے پتھر کے ہیں۔ ”رؤحاء“ مدینہ سے ۳۶ میل کے فاصلے پر ایک بڑی
آبادی ہے۔ ”ہوشی“ مدینہ طیبہ اور شام کے راستے میں ایک پہاڑ ہے جو چھ کے قریب ہے۔ ”کراع“ اطراف، غلوة“ درمیانی
قوت سے کمان سے تیر چلایا جائے تو جہاں جا کر گرے۔ ”صفاوات“ مرالظہر ان کے بعد کچھ پہاڑیوں یا وادیوں کا نام ہے۔
امام بخاری نے تناسب کی وجہ سے نو احادیث کو اکٹھا کر کر دیا ہے۔ ناظرین غور کریں کہ حضرت عبداللہ بن عمر رضی اللہ عنہما ان مقامات
پر نماز پڑھنے کا کتنا اہتمام فرمایا کرتے تھے جہاں حضور اقدس ﷺ نے نمازیں پڑھی تھیں یہ سوائے حصول برکت کے اور کس مقصد
سے ہو سکتا ہے اس لیے ثابت ہوا کہ انبیاء کرام صحابہ عظام و اولیائے امت و صالحین امت نے جہاں نماز پڑھی ہو عبادت کی ہو قیام
کیا ہو وہاں سے برکت حاصل کرنا صحابہ کرام کی سنت اور کم از کم مستحب ضرور ہے۔ یہی تمام علماء سلف و خلف کا مذہب ہے۔ علامہ عینی
و علامہ عسقلانی و علامہ قسطلانی نے یہی لکھا ہے۔ امام قاضی عیاض فرماتے ہیں: حضور اقدس ﷺ کی تعظیم و اجلال شان ہی میں سے
یہ بھی ہے کہ حضور کے تمام متعلقات کی تعظیم کرے۔ حضور کی طرف منسوب ان تمام جگہوں کی اور مشاہد و معابد کی جو حریم طیبین کے
راستے میں ہیں اکرام کرنے، بلکہ کہیں بھی ہوں سب کی تعظیم و تکریم کرنے، بلکہ ان چیزوں کا بھی جن کو دست مبارک نے مس کیا ہو
حضرت صفیہ بنت نجدہ سے مروی ہے کہ حضرت ابو محذورہ رضی اللہ عنہ اپنے سر مبارک کے اگلے حصے کے بال نہیں مونداتے تھے دریافت کیا
گیا تو فرمایا: ان کو کس دل سے الگ کر اؤں ان کو حضور اقدس ﷺ کے دست مبارک نے مس کیا ہے۔ حضرت ابن عمر رضی اللہ عنہما ان مقامات
کے اس حصے پر ہاتھ رکھ کر چوم لیتے جہاں سر کار بیٹھے تھے۔ تفصیل کے لیے شفاء قاضی عیاض کا مطالعہ کریں۔
ہم نے بخاری کی ان تمام احادیث پر تنبیہ کر دی ہے اور کرتے جائیں گے جن میں آثار صالحین سے تبرک کا جواز ثابت ہوتا

علامہ ابن حجر نے لکھا ہے کہ ان نو احادیث میں جن جن مساجد کا تذکرہ ہے ان میں سے اکثر کے جاننے والے نہیں رہے۔ صرف مسجد ذوالحلیفہ اور روحاء کے جاننے والے ہیں، پوچھنے پر نشان بتا دیتے ہیں یہ نویں ہجری کی بات ہے۔ اب کیا حال ہے؟ اللہ جانے۔ موٹر کا سفر اب کے موقع دیتا ہے کہ تلاش کرنے کوئی تلاش بھی کرنا چاہے تو ظالم نجدی کیوں تلاش کرنے دیں گے جن کے نشانات تھے بھی انہیں بھی ان درندوں نے مٹا دیا ہے مساجد ڈھادی ہیں یا ان کو بند کر کے پہرہ بٹھا دیا ہے کہ کوئی ان میں نماز نہ پڑھنے پائے۔ ”وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا“ (البقرہ: ۱۱۴) اس سے بڑھ کر کون ظالم جو اللہ کی مسجدوں میں اللہ کی یاد کرنے سے روکے اور اسے ویران کرنے کی کوشش کرے۔

علامہ عینی نے مراہیل ابوداؤد کے حوالے سے مدینہ طیبہ میں ایسی نو مساجد کا ذکر کیا ہے جن میں حضور اقدس ﷺ نے نماز پڑھی ہے۔ مسجد قبا، مسجد بنی قریظہ، مسجد فصیح، یہ قبا کے مشرق میں واقع ہے، مسجد مشربہ، ام ابراہیم، مسجد بنی ظفر یہ بقیع کے مشرق میں واقع ہے، مسجد بنی معاویہ جسے مسجد اجابت بھی کہتے ہیں۔ مسجد فتح جو سلع پہاڑ کے نزدیک ہے، مسجد قبلتین جو بنی سلمہ کے محلے میں ہے، مسجد

نامہ جو مسجد نبوی کے شمال مغرب میں واقع ہے۔

۳۳۵- ح: رَسُولُ اللَّهِ صَلَّى اللَّهُ عَلَيْهِ

وَسَلَّمَ يُصَلِّي بِمِنَىٰ إِلَىٰ غَيْرِ جِدَارٍ

۳۳۵- أَنَّ عَبْدَ اللَّهِ بْنَ عَبَّاسٍ أَنَّهُ قَالَ أَقْبَلْتُ رَأْيًا كَبِيرًا

عَلَىٰ حِمَارِ أَتَانَ وَأَنَا يَوْمَئِذٍ قَدْ نَاهَزْتُ الْإِحْتِلَامَ وَ

رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي بِالنَّاسِ بِمِنَىٰ

إِلَىٰ غَيْرِ جِدَارٍ فَمَرَرْتُ بَيْنَ يَدَيِ بَعْضِ الصَّفِّ فَنَزَلْتُ

وَأَرَسَلْتُ الْأَتَانَ تَرْتَعُ وَدَخَلْتُ فِي الصَّفِّ فَلَمْ يُنْكِرْ

ذَلِكَ عَلَيَّ أَحَدًا.

(بخاری۔ ج ۱۔ کتاب الصلوٰۃ۔ باب: سترة الامام سترة من خلفه ص ۱۷۱، کتاب العلم۔ باب: متی یصح سماع الصغير ص ۱۷۱)

یہاں امام بخاری نے یہ باب باندھا ہے: ”سُتْرَةُ الْإِمَامِ سِتْرَةٌ مِّنْ خَلْفِهِ“ امام کا سترا مقتدیوں کا سترا ہے۔ بہ ظاہر حدیث

میں نہ سترے کا صراحتہ بیان ہے نہ کوئی ایسا لفظ ہے جس سے سترے پر استدلال کیا جاسکے اس لیے علامہ ابن حجر نے لکھا کہ حدیث سے

باب کے اثبات میں نظر ہے۔ اسی وجہ سے امام بیہقی نے اس حدیث پر جو باب قائم کیا ہے وہ یہ ہے: ”مَنْ صَلَّى إِلَىٰ غَيْرِ سِتْرَةٍ“

کہ علامہ عینی کی دقیق نظر نے سراغ لگالیا جہاں سے امام بخاری نے استدلال کیا ہے وہ فرماتے کہ حدیث میں ”إِلَىٰ غَيْرِ جِدَارٍ“

لے غیر ہمیشہ صفت ہوتا ہے تو اب تقدیر عبارت یہ ہوئی: ”إِلَىٰ شَيْءٍ غَيْرِ الْجِدَارِ“ دیوار کے علاوہ کسی اور چیز کی طرف منہ کر کے

نماز پڑھ رہے تھے یہی چیز سترا تھی یہ لاشعری ہو نیزہ ہو کچھ بھی ہو۔

اس حدیث سے یہ مسائل مستخرج ہوئے: (۱) نابالغ بچہ اگر کامل سمجھ رکھتا ہو تو اس کا سماع درست ہے، خصوصاً جو قریب بلوغ ہو

(۲) امام کا سترہ مقتدیوں کے لیے کافی ہے ہر مقتدی کو سترہ کی حاجت نہیں (۳) گدھی یا کسی بھی چیز کے آگے سے گزرنے سے نماز فاسد نہیں ہوتی۔

۳۳۶- ح: إِذَا خَرَجَ يَوْمَ الْعِيدِ أَمْرًا
بِالْحَرْبَةِ فَتَوَضَّعُ
بَيْنَ يَدَيْهِ

[جب عید کے دن نماز عید کے لیے (عید گاہ) تشریف لے جاتے تو حکم دیتے چھوٹا نیزہ حضور کے سامنے کھڑا کیا جاتا]

۳۳۶- عَنِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا خَرَجَ يَوْمَ الْعِيدِ أَمْرًا بِالْحَرْبَةِ فَتَوَضَّعُ بَيْنَ يَدَيْهِ فَيُصَلِّي إِلَيْهَا وَالنَّاسُ وَرَاءَهُ وَكَانَ يَفْعَلُ ذَلِكَ فِي السَّفَرِ فَمِنْ ثَمَّ اتَّخَذَهَا الْأَمْرَاءُ.

حضرت ابن عمر رضی اللہ عنہما سے روایت ہے کہ رسول اللہ ﷺ جب عید کے دن نماز عید کے لیے (عید گاہ) تشریف لے جاتے تو حکم دیتے چھوٹا نیزہ حضور کے سامنے کھڑا کیا جاتا حضور اس کی طرف منہ کر کے نماز پڑھتے بقیہ لوگ حضور کے پیچھے ہوتے سفر میں بھی حضور ایسا ہی کرتے تھے اسی وجہ سے حکام نے نیزہ رکھنا شعار بنا لیا ہے۔

(بخاری- ج ۱- کتاب الصلوة- باب: سترة الامام سترة من خلفه ص ۱۷۱- باب: الصلوة الى الحربة ص ۱۷۱- کتاب العیدین- باب: الصلوة

الى الحربة يوم العيد ص ۱۳۳- باب: حمل العترة او الحربة بين يدي الامام ص ۱۳۳)

فتو وضع

اس کا ترجمہ ہم نے یہ کیا کہ ”کھڑا کیا جاتا“ اس لیے کہ ”عیدین میں“ حضرت ابن عمر کی جو روایت ہے اس میں ”یرکز وینصب“ کا لفظ آیا ہے بلکہ ابھی حدیث آ رہی ہے اس میں بھی ”یرکز“ ہے گھر سب کے اپنی حفاظت کا سامان رہتا ہی ہے مگر گھر سے باہر نکلے تو بھی ضرور اپنے ساتھ رکھ لے۔ میدان میں نماز پڑھے تو سترہ کھڑا کر لینا چاہیے۔ سترہ کی موٹائی ایک انگل اور لمبائی کم از کم ایک ہاتھ ہونی ضروری ہے۔ سترے کا کھڑا ہونا ضروری ہے آڑے ترچھے رکھنا غیر مفید ہے۔

[مصلیٰ اور دیوار کے درمیان بکری گزر جاتی]

۳۳۷- ح: كَانَ بَيْنَ يَدَيِ الْمُصَلِّيِ
وَالْجِدَارِ مَمْرُ الشَّاةِ

۳۳۷- عَنِ سَهْلِ بْنِ سَعْدٍ قَالَ كَانَ بَيْنَ مُصَلِّيِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ الْجِدَارِ مَمْرُ الشَّاةِ.

(بخاری- ج ۱- کتاب الصلوة- باب: قدر کم یعنی ان يكون بين المصلی والسترة ص ۱۷۱)

اس حدیث میں مصلیٰ سے مراد شارحین نے موضع قدم بھی لیا ہے اور موضع سجود بھی۔ میری رائے یہ ہے کہ موضع سجود مراد لینا ضروری یہ اس لیے کہ موضع قدم سے ”ممر الشاة“ کے فاصلے میں رکوع اور سجدہ نہ ہو سکے گا۔ بکری کے گزرنے کے لیے ایک ہاتھ کی چوڑائی کافی ہے۔ موضع قدم سے دیوار تک ایک ہاتھ کے فاصلے پر نہ رکوع ہو پائے گا نہ سجدہ۔

[مسجد کی دیوار منبر کے بالکل قریب تھی]

۳۳۸- ح: كَانَ جِدَارُ الْمَسْجِدِ
عِنْدَ الْمَنْبَرِ

۳۳۸- عَنْ سَلْمَةَ قَالَتْ كَانَ جِدَارُ الْمَسْجِدِ عِنْدَ الْمَنِيرِ مَا كَادَتْ الشَّاةُ تَجُوزُهَا. (ايضاً)
حضرت سلمہ رضی اللہ عنہا نے فرمایا کہ مسجد کی دیوار منبر کے بالکل قریب تھی دونوں کے درمیان بکری کا گزر مشکل تھا۔

یہ حدیث امام بخاری کی ثلاثیات میں سے دوسری ہے پہلی کی طرح یہ بھی حضرت کنی بن ابراہیم حضرت امام اعظم رضی اللہ عنہما کے تلمیذ کے ذریعہ ملی ہے۔ بعض لوگوں نے کہا کہ یہ حدیث سلمہ پر موقوف ہے مگر صحیح یہ ہے کہ مرفوع ہے۔ اسماعیلی نے بہ طریق ابو عاصم عن یزید بن عبید جو روایت کی ہے اس میں یہ لفظ ہے: "كان المنبر على عهد رسول الله صلى الله عليه وسلم"۔

طابق باب

اس طرح ہے کہ حضور اقدس ﷺ منبر کے پہلو میں کھڑے ہوتے تو لازم کہ جو فاصلہ منبر اور دیوار قبلہ میں تھا وہی فاصلہ مصلائے نبوی اور دیوار قبلہ میں ہو۔ مصلے اور دیوار قبلہ میں جو فاصلہ ہوتا تھا وہی سترہ اور مصلے میں ہونا چاہیے۔ سابقاً گزر چکا کہ منبر قدس کی تین سیڑھیاں اور ایک مستراح تھا۔ اس کا لازمی نتیجہ یہ ہے کہ منبر اقدس کی لمبائی ایک ہاتھ سے زیادہ تھی اس لیے اس حدیث کا یہ مطلب ہرگز نہیں کہ ابتدائے منبر سے دیوار قبلہ تک کا فاصلہ اتنا تھا کہ بکری بمشکل گزر سکتی تھی لامحالہ یہ مراد متعین ہے کہ منبر اقدس دیوار قبلہ سے بالکل متصل نہیں تھا بلکہ اتنے فاصلہ پر تھا کہ بکری بہ مشکل گزر لیتی۔ اس سے ظاہر ہو گیا کہ حدیث اول میں مصلی سے مراد مراد لینا متعین ہے۔

۱۲۱- وَقَالَ عُمَرُ الْمُصَلِّونَ أَحَقُّ بِالسَّوَارِي مِنَ الْمُتَحَدِّثِينَ إِلَيْهَا.
اور حضرت عمر رضی اللہ عنہ نے فرمایا: نماز پڑھنے والے بات کرنے والوں کے بہ نسبت ستونوں کے زیادہ مستحق ہیں۔

۱۲۲- وَرَدَى ابْنُ عُمَرَ رَجُلًا يُصَلِّي بَيْنَ اسْطُوَانَتَيْنِ فَأَدْنَاهُ إِلَى سَارِيَةٍ فَقَالَ صَلِّ إِلَيْهَا.
اور حضرت ابن عمر رضی اللہ عنہما نے ایک شخص کو دو ستونوں کے بیچ میں نماز پڑھتے دیکھا تو اسے ایک ستون کی طرف کر دیا اور فرمایا: اس کی طرف منہ کر کے نماز پڑھ۔

دونوں تعلیقوں کو ابن ابی شیبہ نے موصولاً ذکر کیا ہے۔ پہلی تعلیق کا مفاد یہ ہے: مسجد کی تعمیر کی غرض و غایت ذکر الہی اور نماز ہے۔ ان لیے جو نماز و ذکر الہی کرنا چاہتے ہیں وہ لوگ مسجد میں بات کرنے والوں کے بہ نسبت زیادہ مستحق ہیں۔ نیز بات کرنے والے کہیں بھی بات کر سکتے ہیں، لیکن اگر نمازی ستونوں کی آڑ لے کر نماز نہ پڑھیں تو مسجد میں رہنے والوں کو دشواری ہوگی۔ دوسری تعلیق کا حاصل یہی ہے کہ دو ستونوں کے مابین نماز پڑھنا مکروہ ہے اس لیے حضرت ابن عمر رضی اللہ عنہما نے اسے ستون کے پیچھے کھڑا کر دیا۔

۳۳۹- ح: يُصَلِّي عِنْدَ الْأَسْطُوَانَةِ الَّتِي عِنْدَ الْمُصْحَفِ
[وہ اس ستون کے پاس جہاں مصحف رکھا تھا نماز پڑھا کرتے تھے]

۳۳۹- قَالَ كُنْتُ أُنِي مَعَ سَلْمَةَ بِنِ الْأَكْوَعِ فَيُصَلِّي عِنْدَ الْأَسْطُوَانَةِ الَّتِي عِنْدَ الْمُصْحَفِ فَقُلْتُ يَا أَبَا مُسْلِمٍ أَرَأَيْكَ تَتَحَرَّى الصَّلَاةَ عِنْدَ هَذِهِ الْأَسْطُوَانَةِ قَالَ فَإِنِّي رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَتَحَرَّى الصَّلَاةَ عِنْدَهَا. (بخاری ج ۱- کتاب الصلوة- باب: الصلوة الى الاسطوانة)
یزید بن عبید نے کہا: میں حضرت سلمہ بن اکوع رضی اللہ عنہ کے ہم راہ مسجد نبوی میں حاضر ہوتا تھا وہ اس ستون کے پاس جہاں مصحف رکھا تھا نماز پڑھا کرتے تھے۔ میں نے ان سے پوچھا کہ اے ابو مسلم! میں دیکھتا ہوں کہ آپ کوشش کر کے بالقصد اس ستون کے پاس نماز پڑھتے ہیں؟ انہوں نے بتایا کہ میں نے نبی ﷺ کو بالقصد اس ستون کے پاس نماز پڑھتے دیکھا ہے۔

عِنْدَ الْمُصْحَفِ

علامہ عینی اور علامہ عسقلانی دونوں نے اس ستون سے اسطوانہ مہاجرین مراد لیا ہے، مگر علامہ عسقلانی کے تلمیذ علامہ سہودی نے وفاء الوفاء میں دلائل قویہ سے ثابت کیا ہے کہ اسطوانہ مصلی الشریف ہے۔ ابتداءً مصلی نبوی شمال کی جانب تھا جبکہ قبلہ بیت المقدس تھا۔ سولہ یا سترہ مہینے حضور اقدس ﷺ نے یہیں نمازیں پڑھائیں، تحویل قبلہ کے بعد چند روز اسطوانہ عاکثہ کے پاس کھڑے ہو کر نمازیں پڑھیں، پھر اسی کے متصل جانب غرب اسطوانہ علم مصلی شریف کے قریب کھڑے ہو کر نماز پڑھاتے رہے اور اخیر تک یہی مصلی مبارک رہا۔ اسی کے دائیں طرف صندوق میں حضرت عثمان غنی رضی اللہ عنہ نے مصحف کبیر رکھ دیا تھا۔

تتحری الصلوة

اس سے معلوم ہوا کہ جہاں حضور اقدس ﷺ نے نماز پڑھی تھی اس جگہ کو تلاش کر کے صحابہ کرام نمازیں پڑھتے تھے۔ آخر اس میں کوئی خاص بات تھی جیسی تو ایسا کرتے تھے اس سے بھی ثابت ہوا کہ انبیاء کرام و صلحاء امت جہاں عبادت و ذکر الہی کریں وہاں تبرکاً نمازیں پڑھنی عبادت کرنی کم از کم مستحب ضرور ہے۔ اس حدیث سے یہ بھی معلوم ہوا کہ مسجد میں نماز پڑھے تو ستون وغیرہ کی آڑ میں پڑھے۔

[مغرب کے وقت ستونوں کی طرف تیزی سے

(نماز پڑھنے کے لیے) لپکتے]

۳۴۰- ح: يَتَدِرُونَ السَّوَارِي

عِنْدَ الْمَغْرِبِ

حضرت انس بن مالک رضی اللہ عنہ نے فرمایا: میں نے بڑے بڑے صحابہ کرام کو دیکھا کہ مغرب کے وقت ستونوں کی طرف تیزی سے (نماز پڑھنے کے لیے) لپکتے، یہاں تک کہ رسول اللہ ﷺ باہر تشریف لائے۔

۳۴۰- عَنْ أَنَسِ بْنِ مَالِكٍ قَالَ لَقَدْ رَأَيْتُ كِبَارَ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ يَتَدِرُونَ السَّوَارِي عِنْدَ الْمَغْرِبِ وَزَادَ شُعْبَةُ عَنْ عَمْرٍو عَنْ أَنَسٍ حَتَّى يَخْرُجَ النَّبِيُّ صَلَّى اللَّهُ عَلَيْهِ وَسَلَّمَ.

(بخاری- ج ۱- کتاب الصلوة- باب: الصلوة الى الاسطوانة ص ۷۲)

اس حدیث کا سیاق یہ بتا رہا ہے کہ جب حضور اقدس ﷺ مسجد میں تشریف نہ رکھتے تو صحابہ کرام ستونوں کی آڑ میں جلدی سے دو رکعت نماز پڑھ لیتے اور اگر حضور مسجد میں تشریف رکھتے تو بہ ظاہر یہ مستفاد ہوتا ہے کہ اس وقت نہیں پڑھتے تھے۔ احناف کے یہاں اذان مغرب اور فرض کے مابین نفل مکروہ ہے البتہ امام ابن ہمام نے دو رکعت خفیف کی اجازت دی ہے۔ (دلائل مواقیح الصلوة میں آئیں گے)۔

[حضرت عبد اللہ بن عمر رضی اللہ عنہما جب کعبہ

کے اندر جاتے]

۳۴۱- ح: أَنَّ عَبْدَ اللَّهِ بْنَ عُمَرَ رَضِيَ اللَّهُ

عَنْهُمَا كَانَ إِذَا دَخَلَ الْكَعْبَةَ

(نافع نے کہا کہ) حضرت عبد اللہ بن عمر جب کعبہ کے اندر جاتے تو سامنے سیدھے چلتے اور دروازہ اپنی پیٹھ پر کر لیتے، اسی طرح اور آگے بڑھتے رہتے یہاں تک کہ جب سامنے والی دیوار اور ان میں تین ہاتھ کا فاصلہ رہ جاتا تو نماز پڑھتے، بالقصد وہیں نماز

۳۴۱- أَنَّ عَبْدَ اللَّهِ بْنَ عُمَرَ كَانَ إِذَا دَخَلَ الْكَعْبَةَ مَشَى قِبَلَ وَجْهِهِ حِينَ يَدْخُلُ وَجَعَلَ الْبَابَ قِبَلَ ظَهْرِهِ فَمَشَى حَتَّى يَكُونَ بَيْنَهُ وَبَيْنَ الْجِدَارِ الَّذِي قِبَلَ وَجْهِهِ قَرِيبًا مِنْ ثَلَاثَةِ أذْرُعٍ صَلَّى يَتَوَخَّى الْمَكَانَ الَّذِي أَخْبَرَهُ

پڑھتے جہاں کے بارے میں حضرت بلال نے انہیں بتایا تھا کہ نبی ﷺ نے یہیں نماز پڑھی ہے اور فرمایا: اس میں بھی کوئی حرج نہیں کہ بیت اللہ کے جس گوشے میں چاہے نماز پڑھے۔

(بخاری - ج ۱ - کتاب الصلوة - باب: الصلوة الی الاسطوانة ص ۷۲)

ان کی اہمیت سے پوچھے جنہیں ہر چیز میں شرک کا جھکا لگتا ہے کہ جب بیت اللہ میں ہر جگہ نماز کی اجازت ہے اور ہر جگہ نماز پڑھنا یکساں ہے تو حضرت عبداللہ بن عمر رضی اللہ عنہما کو کیا ہو گیا تھا کہ تلاش کر کے قصد اوہیں نماز پڑھتے جہاں حضور اقدس ﷺ نے پڑھی تھی۔ ماننا پڑے گا کہ کم از کم حضرت عبداللہ بن عمر رضی اللہ عنہما کو اس خاص جگہ کوئی خاص کشش محسوس ہوتی تھی اسی خاص کشش کی بناء پر ہم کہتے ہیں کہ جہاں جہاں انبیائے کرام صلحاء امت نے عبادت کی ہے قیام کیا ہے وہاں سے برکت حاصل کرنی مستحب ہے۔

مطابقت باب

اکثر کی روایت میں باب بلا عنوان ہے البتہ اصیلی کی روایت میں باب بھی نہیں۔ اب یہ حدیث بھی پہلے باب کی ہوئی۔ اس تقدیر پر مطابقت کی تقریر یہ ہوگی کہ جب حضرت ابن عمر اپنے سامنے دیوار سے تین ہاتھ کی دوری پر دروازے کے بالمقابل کھڑے ہو کر نماز پڑھتے تھے تو لامحالہ دوستونوں کے درمیان نماز پڑھی اور یہاں باب تھا: بغیر جماعت کے دوستونوں کے بیچ میں نماز پڑھنی۔ جماعت کے ساتھ ستونوں کے درمیان یا دروں میں کھڑا ہونا مکروہ ہے اس لیے کہ اس سے قطع لازم آتا ہے منفرد کو کوئی حرج نہیں۔

[تم لوگوں نے ہم عورتوں کو کتے

اور گدھے کے برابر کر دیا ہے]

۳۴۲ - ح: اَعْتَدَلْتُمُونَا بِالْكَلْبِ

وَالْحِمَارِ

ام المؤمنین حضرت عائشہ رضی اللہ عنہا نے فرمایا: تم لوگوں نے ہم عورتوں کو کتے اور گدھے کے برابر کر دیا ہے میں چار پائی پر لیٹی رہتی اور نبی ﷺ تشریف لاتے چار پائی کے بیچ میں کھڑے نماز پڑھتے۔ مجھے برا معلوم ہوتا کہ حضور کے سامنے لیٹی رہوں اس لیے چار پائی کی پالتی کی طرف سے کھسک کر اپنے لحاف سے باہر آ جاتی۔

۳۴۲ - عَنْ عَائِشَةَ قَالَتْ اَعْتَدَلْتُمُونَا بِالْكَلْبِ وَالْحِمَارِ لَقَدْ رَأَيْتُنِي مُصْطَجِعَةً عَلَى السَّرِيرِ فَيَجِيءُ النَّبِيَّ صَلَّى اللَّهُ عَلَيْهِ وَسَلَّمَ فَيَتَوَسَّطُ السَّرِيرَ فَيَصَلِّيُ فَأَكْرَهُهُ أَنْ أَسْبِخَهُ فَأَنْسَلُ مِنْ قِبَلِ رِجْلِي السَّرِيرِ حَتَّى أَسْأَلَ مِنْ لِحَافِي.

(بخاری - ج ۱ - کتاب الصلوة - باب: الصلوة الی السریر ص ۷۲ - باب: من لا یقطع الصلوة شیء ص ۷۳ - باب: استقبال الرجل الرجل وهو یصلی ص ۷۳ - باب: یغمر الرجل امرأته عند السجود ص ۷۴ - ج ۲ - کتاب الاستیذان - باب: السریر ص ۹۲۸)

تکمیل

پوری حدیث یہ ہے کہ ام المؤمنین حضرت سیدہ عائشہ صدیقہ رضی اللہ عنہا کی خدمت میں کسی نے یہ کہا کہ کتے، گدھے، عورتیں اگر نمازی کے آگے سے گزر جائیں تو نماز فاسد ہو جاتی ہے۔ اس پر حضرت ام المؤمنین نے یہ محققانہ جواب ارشاد فرمایا: تم لوگوں نے ہم عورتوں کو کتے اور گدھے کے مشابہ کر دیا۔ بعض روایات میں ہے کہ فرمایا: ہم کو کتا اور گدھا بنا دیا۔ نبی ﷺ نماز پڑھتے ہوتے اور میں اسی چار پائی پر حضور اور قبلہ کے مابین لیٹی رہتی جب مجھے کوئی ضرورت درپیش ہوتی تو میں یہ نہیں پسند کرتی کہ حضور کے سامنے بیٹھوں اور

حضور کو ایذا پہنچاؤں میں پالتی سے سرک لیتی۔ بعض میں یہ بھی ہے کہ جب حضور سجدہ کرنا چاہتے میرے پاؤں کو ہاتھ لگا دیتے، میں سمیٹ لیتی ان دنوں گھروں میں چراغ نہیں تھے۔

پس منظر

اس حدیث کا پس منظر یہ ہے کہ حضرت ابو ذر رضی اللہ عنہ سے ایک حدیث مروی ہے کہ حضور اقدس ﷺ نے فرمایا، اسے اصحاب سنن اربعہ نے روایت کیا:

اذا لم یکن بین یدیه مثل اخرۃ الرجل فانہ یقطع
صلوٰتہ الحمار والمرأۃ والکلب الاسود۔
جب نمازی کے آگے کجاوے کے پچھلے حصے کے مثل نہ ہو تو
اس کی نماز گدھا، عورت، کالا کتا توڑ دے گا۔

نیز حضرت ابن عباس رضی اللہ عنہما سے یہ مروی ہے جیسا کہ ابن ماجہ میں ہے کہ حضور اقدس ﷺ نے فرمایا:
یَقْطَعُ الصَّلٰوةَ الْکَلْبُ الْاَسْوَدُ وَالْمَرْءُ الْحَائِضُ۔
کالا کتا اور حائضہ عورت نماز کو توڑ دیتی ہے۔

اسی بناء پر یہ شہرت تھی کہ ان تین چیزوں کے آگے گزرنے سے اگر سترہ نہ ہو نماز فاسد ہو جاتی ہے۔ دونوں میں تطابق کی کوئی صورت نہیں۔ لامحالہ ان احادیث کو منسوخ مانا جائے گا۔ حضرت ام المؤمنین کو یہ حدیثیں نہیں پہنچی ہوں گی اس لیے برہمی کا اظہار فرمایا۔

ت ۱۲۳- وَرَدَّ ابْنُ عُمَرَ فِي التَّشَهُدِ وَفِي الْكَعْبَةِ
وَقَالَ إِنَّ أَبِي إِلَّا أَنْ يُقَاتِلَهُ فَقَاتِلَهُ۔
حضرت ابن عمر رضی اللہ عنہما نے اپنے آگے گزرنے والے کو تشہد
میں اور کعبہ میں لوٹایا اور فرمایا: اگر وہ نہ مانے اور لڑنے پر آمادہ ہو
جائے تو اس سے لڑے۔

[ایک جوان نے چاہا کہ سترے اور حضرت ابوسعید کے
درمیان میں گزر جائے تو اس کے سینے میں دھکا دیا]

ابوصالح السمان نے کہا: میں حضرت ابوسعید خدری رضی اللہ عنہ کو
جمعہ کے دن سترہ کی طرف نماز پڑھتے دیکھا، اتنے میں بنی ابی معیط
کے ایک جوان نے چاہا کہ سترے اور حضرت ابوسعید کے درمیان
سے گزر جائے تو حضرت ابوسعید نے اس کے سینے میں دھکا دیا، اس
جوان نے ادھر ادھر نگاہ دوڑائی مگر سوائے ان کے سامنے کے اور
کہیں راستہ نہیں پایا، اس لیے پھر آیا کہ گزر جائے، اب کی بار حضرت
ابوسعید نے پہلے سے سخت دھکا دیا۔ اس (بدتمیز) نے حضرت ابوسعید
کو گالی دی، اس کے بعد مروان کے پاس آیا اور حضرت ابوسعید سے
اسے جو تکلیف پہنچی تھی اس کی شکایت کی اور حضرت ابوسعید بھی اس
کے پیچھے ہی وہاں پہنچے۔ مروان نے کہا: اسے ابوسعید! تمہارا اور
تمہارے بیٹے کا کیا قصہ ہے؟ حضرت ابوسعید نے فرمایا کہ میں نے
نبی ﷺ سے سنا کہ آپ فرماتے تھے: جب تم سترے کی طرف

۳۴۳- ح: إِذَا أَرَادَ أَحَدٌ أَنْ يَجْتَازَ
بَيْنَ يَدَيْهِ فَلْيَدْفَعَهُ

۳۴۳- قَالَ رَأَيْتُ أَبَا سَعِيدٍ الْخُدْرِيَّ فِي يَوْمِ جُمُعَةٍ
يُصَلِّي إِلَى شَيْءٍ يَسْتُرُهُ مِنَ النَّاسِ فَأَرَادَ شَابٌّ مِنْ
بَنِي أَبِي مُعَيْطٍ أَنْ يَجْتَازَ بَيْنَ يَدَيْهِ فَدَفَعَ أَبُو سَعِيدٍ
فِي صَدْرِهِ فَنَظَرَ الشَّابُّ فَلَمْ يَجِدْ مَسَاغًا إِلَّا بَيْنَ
يَدَيْهِ فَعَادَ لِيَجْتَازَ فَدَفَعَهُ أَبُو سَعِيدٍ أَشَدَّ مِنَ الْأُولَى
فَنَالَ مِنْ أَبِي سَعِيدٍ ثُمَّ دَخَلَ عَلَيَّ مَرَّوَانَ فَشَكَا إِلَيْهِ
مَا لَقِيَ مِنْ أَبِي سَعِيدٍ وَدَخَلَ أَبُو سَعِيدٍ خَلْفَهُ عَلَيَّ
مَرَّوَانَ فَقَالَ مَا لَكَ وَلَا بِنِ أَخِيكَ يَا أَبَا سَعِيدٍ قَالَ
سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِذَا صَلَّى
أَحَدُكُمْ إِلَى شَيْءٍ يَسْتُرُهُ مِنَ النَّاسِ فَأَرَادَ أَحَدٌ أَنْ
يَجْتَازَ بَيْنَ يَدَيْهِ فَلْيَدْفَعَهُ فَإِنَّ أَبِي فَلْيُقَاتِلَهُ فَإِنَّمَا هُوَ
شَيْطَانٌ۔

يَقْطَعُ صَلَاةَ الرَّجُلِ.

گو یا امام بخاری دونوں اثروں میں تطبیق دے رہے ہیں مگر حقیقت میں یہ تطبیق کچھ نہیں اس لیے کہ دل کا بننا یہ مصلی کا فعل ہے وہ بھی خفی ہے۔ دل چیر کے نہ حضرت عثمان نے دیکھا نہ حضرت عمر نے اس لیے ان حضرات کا حکم عام ہر حال میں ماننا لازم ہے اور یہ دونوں حضرات بہر حال حضرت زید بن ثابت رضی اللہ عنہ سے بہر جہالاتی ترجیح ہیں۔ ارشاد ہے:

عليكم بسنتي وسنة الخلفاء الراشدين.

تم پر میری اور خلفاء راشدین کی سنت کی اتباع لازم ہے۔

۳۴۵- ح: إِذَا أَرَادَ أَنْ يُؤْتِرَ أَيَقْظَنِي

[جب وتر پڑھنا چاہتے تو مجھے جگاتے]

۳۴۵- عَنْ عَائِشَةَ قَالَتْ كَانَ النَّبِيُّ صَلَّى اللَّهُ عَلَيْهِ

أُمُّ الْمُؤْمِنِينَ حَضْرَتِ عَائِشَةَ رَضِيَ اللَّهُ عَنْهَا

وَسَلَّمَ يُصَلِّي وَأَنَا رَاقِدَةٌ مُعْتَرِضَةٌ عَلَى فِرَاشِهِ فَإِذَا

پڑھتے رہتے اور میں حضور کے سامنے آڑے حضور کے بچھونے پر

أَرَادَ أَنْ يُؤْتِرَ أَيَقْظَنِي فَأَوْتَرْتُ.

سوئی رہتی جب حضور وتر پڑھنا چاہتے تو مجھے جگاتے تو میں وتر پڑھی۔

اس مضمون کی امام بخاری نے گیارہ احادیث ذکر کی ہیں کہ حضرت ام المؤمنین فرماتی ہیں کہ میں حضور اقدس ﷺ کے آگے لیٹی رہتی سوئی رہتی اور حضور نماز پڑھتے رہتے۔ کہیں یہ ہے کہ اس بچھونے پر ہوتی، کہیں یہ ہے کہ اس چارپائی پر ہوتی، کہیں یہ ہے کہ چارپائی کے نیچے حضور نماز پڑھتے، مگر اس کے برخلاف دوسری احادیث میں ہے کہ حضور اقدس ﷺ نے بات کرنے والے اور سونے والے کے پیچھے نماز پڑھنے سے منع فرمایا ہے۔ علامہ عینی نے تحقیق فرمائی کہ اس باب میں جتنی احادیث وارد ہیں وہ سب ضعیف ہیں احکام میں ناقابل اعتماد ہیں مگر بایں ہمہ سونے والے کے قریب نماز پڑھنے سے بچنا ہی بہتر ہے ہو سکتا ہے کہ وہ سونے کی حالت میں کوئی ایسی حرکت کر بیٹھے کہ یہ مجبوراً نماز توڑ بیٹھے۔ اسی طرح جب آگے کوئی بات کر رہا ہو تو بھی نماز نہ پڑھے، خشوع و خضوع نہ ہوگا۔ رہ گئے حضور اقدس ﷺ تو حضور اس سے مامون تھے کہ اپنی نماز توڑ بیٹھیں۔ نیز ام المؤمنین سے ایسی کوئی بات صادر ہو جو نماز توڑنے کی طرف مفہمی ہو مستبعد ہے۔ ظاہر ہے کہ یہ واقعہ ایک بار کا نہیں، تقریباً دس سال خدمت اقدس میں حاضر رہیں ہمیشہ حضور کا یہی معمول تھا مگر کبھی کوئی ایسی بات نہیں ہوئی جو نماز توڑنے کا سبب بنے یا خشوع و خضوع میں مخل ہو۔ حدیث گزر چکی کہ کسی ضرورت کے لیے اٹھنا ہوتا تو یہ حضور کے سامنے تخت پر نہ بیٹھتیں۔ پائنتی سے سرک لیتیں کہ حضور کو کسی قسم کا خلل نہ ہو۔ اس خادم کی رائے یہ ہے کہ اسے بھی خصائص حضور میں شمار کیا جائے۔

۳۴۶- ح: كَانَ يُصَلِّي وَهُوَ حَامِلٌ أُمَامَةَ

[نماز پڑھتے ہوئے حضرت امامہ بنت زینب رضی اللہ

بِنْتُ زَيْنَبِ رَضِيَ اللَّهُ عَنْهُمَا

کو گود میں اٹھائے رہتے]

۳۴۶- عَنْ أَبِي قَتَادَةَ الْأَنْصَارِيِّ أَنَّ رَسُولَ اللَّهِ صَلَّى

حَضْرَتِ ابْنِ قَتَادَةَ الْأَنْصَارِيِّ رَضِيَ اللَّهُ عَنْهُ

اللَّهُ عَلَيْهِ وَسَلَّمَ كَانَ يُصَلِّي وَهُوَ حَامِلٌ أُمَامَةَ بِنْتَ

رَسُولِ اللَّهِ صَلَّى اللَّهُ عَلَيْهِ وَسَلَّمَ بِنْتَ

زَيْنَبِ بِنْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا بِنْتَ

بِنْتِ ابْنِ قَتَادَةَ الْأَنْصَارِيِّ رَضِيَ اللَّهُ عَنْهُمَا

الْعَاصِمِ بْنِ رَبِيعَةَ بْنِ عَبْدِ شَمْسٍ فَإِذَا سَجَدَ وَضَعَهَا

وَضَعَهَا وَإِذَا قَامَ حَمَلَهَا.

وَأِذَا قَامَ حَمَلَهَا.

سجدہ کرتے رکھ دیتے، جب کھڑے ہوتے اٹھالیتے۔

(بخاری- ج ۱- کتاب الصلوة- باب: إِذَا حَمَلَ جَارِيَةٌ صَغِيرَةً عَلَى عُنُقِهَا ص ۷۴ ج ۲- کتاب الادب- باب: رَحْمَةُ الْوَالِدِ وَتَقْبِيلُهُ وَمَعَانِقُهُ

ص ۸۸۶)

چھوٹے بچے کو گود میں لے کر نماز پڑھنے کے بارے میں یہی خیال ہے کہ نماز نہیں ہوگی۔ اس واہمہ کو ختم کرنے کے لیے امام بخاری نے یہ باب باندھا اور یہ حدیث ذکر فرمائی۔ اگر چھوٹے بچے کا جسم اور کپڑے پاک ہوں اور اتارنے اور گود لینے میں عمل کثیر نہ ہوتا ہو تو چھوٹے بچے کو گود میں لے کر نماز پڑھنے میں کوئی حرج نہیں۔

حضرت اُمّہ بنت زینب رضی اللہ عنہا کو حضور اقدس ﷺ سے وہی رشتہ ہے جو حضرات حسنین کریمین رضی اللہ عنہما کا ہے۔

روافض کو جانے دیں، انہیں اہل بیت سے نہ کوئی غرض ہے نہ مطلب، ان کو تو اپنی ہزار سالہ مجوسی سلطنت کی پائیمالی کا انتقام لینے کے لیے مسلمانوں کی وحدت کو پارہ پارہ کرنا ہے۔

افسوس اہل سنت کے واعظین پر ہے کہ یہ لوگ واقعہ کربلا میں گرمی پیدا کرنے کے لیے یہ روایت بڑی آب و تاب سے بیان کرتے ہیں کہ حضرت امام حسین رضی اللہ عنہ سجدے میں پشت اقدس پر بیٹھے، مگر حضرت اُمّہ بنت زینب رضی اللہ عنہا کے بارے میں یہ صحیح روایت کبھی کوئی سنی مقرر نہیں بیان کرتا، اس لیے کہ اس کا واقعہ کربلا سے کوئی جوڑ نہیں۔

حضرت اُمّہ بنت زینب رضی اللہ عنہا سے حضور اقدس ﷺ کو جو بے پناہ محبت تھی، اس کا ایک اندازہ اس حدیث کے علاوہ اور بھی احادیث سے ہوتا ہے۔ ایک مرتبہ کسی نے خدمت اقدس میں ہار پیش کیا تو فرمایا: اپنے اہل میں جو مجھے سب سے زیادہ محبوب ہے اسے یہ ہار دوں گا۔ عورتوں نے کہا: اب یہ ہار ابن ابی قحافہ کی بیٹی (عائشہ) لے جائے گی۔ حضور نے حضرت اُمّہ کو بلایا اور انہیں پہنا دیا۔ ایک بار نجاشی نے کچھ زیور بھیجے جس میں سونے کی انگوٹھی تھی یہ بھی حضرت اُمّہ کو عطا کی۔ حضرت سیدہ فاطمہ زہراء رضی اللہ عنہا کے وصال کے بعد یہ حضرت شیر خدا کے حوالہ عقد میں آئیں اور حضرت کی شہادت کے بعد حضرت معاویہ نے پیغام اور ایک لاکھ ذینار کی پیشکش کی۔ حضرت شیر خدا کی وصیت کے مطابق رڈ کر دیا اور مغیرہ بن نوفل بن حارث سے نکاح فرمایا اور انہیں کی زوجیت میں واصل بحق ہوئیں۔



بِسْمِ اللّٰهِ الرَّحْمٰنِ الرَّحِیْمِ

۹- کِتَابُ مَوَاقِیْتِ الصَّلٰوَةِ

[نمازوں کے اوقات کا بیان]

۳۴۷- ح: اَنَّ جَبْرِیْلَ عَلَیْهِ السَّلَامُ

نَزَلَ فَصَلَّى

[حضرت جبریل علیہ السلام اترے

(اور) نماز پڑھی]

۳۴۸- ح: كَانَ یُصَلِّی الْعَصْرَ

وَالشَّمْسُ فِی حُجْرَتِهَا

[آپ (صلی اللہ علیہ وسلم) عصر اس وقت پڑھتے

جب دھوپ ان کے حجرے میں رہتی]

۳۴۷، ۳۴۸- اَنَّ عُمَرَ بْنَ عَبْدِ الْعَزِیْزِ اٰخَرَ الصَّلٰوَةِ

یَوْمًا فَدَخَلَ عَلَیْهِ عُرْوَةُ بْنُ الزُّبَیْرِ فَاخْبَرَهُ اَنَّ الْمُغِیْرَةَ

بْنَ شُعْبَةَ اٰخَرَ الصَّلٰوَةِ یَوْمًا وَهُوَ بِالْعِرَاقِ فَدَخَلَ عَلَیْهِ

اَبُو مَسْعُوْدٍ الْاَنْصَارِیُّ فَقَالَ مَا هَذَا یَا مُغِیْرَةُ اَلَيْسَ

قَدْ عَلِمْتَ اَنَّ جَبْرِیْلَ عَلَیْهِ السَّلَامُ نَزَلَ فَصَلَّى فَصَلَّى

رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثُمَّ صَلَّى فَصَلَّى

رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثُمَّ صَلَّى فَصَلَّى

رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثُمَّ صَلَّى فَصَلَّى

رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثُمَّ صَلَّى فَصَلَّى

رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثُمَّ قَالَ بِهَذَا اُمِرْتُ.

حضرت عمر بن عبدالعزیز نے ایک دن نماز میں تاخیر کر دی تو

ان کے پاس حضرت عروہ بن زبیر آئے اور انہیں بتایا کہ حضرت

مغیرہ بن شعبہ نے ایک دن نماز میں تاخیر کر دی جب کہ وہ عراق میں

تھے تو ان کے پاس حضرت ابو مسعود انصاری رضی اللہ عنہ تشریف لائے اور

فرمایا: یہ کیا ہے؟ اے مغیرہ! کیا تم نہیں جانتے کہ جبریل علیہ السلام اترے

اور نماز پڑھی اور رسول اللہ صلی اللہ علیہ وسلم نے بھی نماز پڑھی، اس کے بعد

پھر جبریل نے نماز پڑھی اور رسول اللہ صلی اللہ علیہ وسلم نے بھی نماز پڑھی،

اس کے بعد پھر جبریل نے نماز پڑھی اور رسول اللہ صلی اللہ علیہ وسلم نے بھی

نماز پڑھی، اس کے بعد پھر جبریل نے نماز پڑھی اور رسول اللہ صلی اللہ علیہ وسلم

نے بھی نماز پڑھی، اس کے بعد پھر جبریل نے نماز پڑھی اور رسول

اللہ صلی اللہ علیہ وسلم نے بھی نماز پڑھی، اس کے بعد فرمایا: مجھے اس کا حکم دیا

گیا ہے۔

اس پر حضرت عمر بن عبدالعزیز نے حضرت عروہ سے کہا: تم

جانو کیا بیان کرتے ہو؟ کیا جبریل علیہ السلام نے رسول اللہ صلی اللہ علیہ وسلم کے

لیے نماز کے اوقات مقرر فرمائے تھے؟ تو حضرت عروہ نے کہا کہ

حضرت بشیر بن ابی مسعود اپنے والد سے اسی طرح حدیث بیان کرتے

فَقَالَ عُمَرُ لِعُرْوَةَ اِعْلَمْ مَا تُحَدِّثُ بِهِ اَوَاَنَّ

جَبْرِیْلَ هُوَ اَقَامَ لِرَسُوْلِ اللّٰهِ صَلَّى اللّٰهُ عَلَیْهِ وَسَلَّمَ

وَقِیْتِ الصَّلٰوَةِ قَالَ عُرْوَةُ كَذٰلِكَ كَانَ بِشِیْرُ بْنُ اَبِی

مَسْعُوْدٍ یُّحَدِّثُ عَنْ اَبِیْهِ قَالَ عُرْوَةُ وَلَقَدْ حَدَّثْتَنِیْ

عَائِشَةُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي الْعَصْرَ وَالشَّمْسُ فِي حُجْرَتِهَا قَبْلَ أَنْ تَطْهَرَ. تھے۔ حضرت عروہ نے کہا: مجھ سے حضرت عائشہ رضی اللہ عنہا نے حدیث بیان کی رسول اللہ ﷺ عصر کی نماز اس وقت پڑھتے جب دھوپ ان کے حجرے میں رہتی، ابھی اوپر نہ چڑھی ہوتی۔

(بخاری۔ ج ۱۔ کتاب مواقیت الصلوة۔ ص ۷۵، کتاب بدء الخلق۔ باب: ذکر الملائكة ص ۲۵، ج ۲۔ کتاب مغازی۔ باب۔ ص ۵۷۱، مسلم

ابوداؤد نسائی ابن ماجہ)

اس حدیث میں یہاں اختصار ہے۔ ابوداؤد نسائی وغیرہ میں حضرت ابو ہریرہ رضی اللہ عنہ سے اور نسائی میں حضرت جابر بن عبد اللہ رضی اللہ عنہ سے اس کی تفصیل یہ ہے کہ حضرت جبریل علیہ السلام حضور اقدس ﷺ کی خدمت میں نماز کے اوقات بتانے کے لیے حاضر ہوئے، حضرت جبریل آگے کھڑے ہوئے، ان کے پیچھے حضور اقدس کھڑے ہوئے، حضور کے پیچھے صحابہ کرام صف بستہ کھڑے ہوئے، ظہر کی نماز سورج ڈھلنے کے بعد پڑھی اور جب سایہ ایک مثل ہو گیا تو آئے اور ویسے ہی کیا جیسے (پہلے) کیا تھا، جبریل علیہ السلام آگے کھڑے ہوئے اور رسول اللہ ﷺ ان کے پیچھے اور صحابہ حضور کے پیچھے اس وقت عصر پڑھی، پھر جب سورج چھپ گیا تو جبریل آئے وہ آگے کھڑے ہوئے اور رسول اللہ ﷺ ان کے پیچھے اور صحابہ رسول اللہ ﷺ کے پیچھے اب مغرب پڑھی، پھر شفق ڈوبنے کے بعد آئے وہ آگے کھڑے ہوئے اور رسول اللہ ﷺ ان کے پیچھے اور صحابہ رسول اللہ ﷺ کے پیچھے اب انہوں نے عشاء کی نماز پڑھی۔ فجر طلوع ہوتے وقت جبریل پھر آئے اور وہ آگے کھڑے ہوئے رسول اللہ ﷺ ان کے پیچھے اور صحابہ رسول اللہ ﷺ کے پیچھے کھڑے ہوئے اب انہوں نے صبح کی نماز پڑھی، پھر دوسرے دن اس وقت آئے جب ہر شخص کا سایہ اس کے برابر ہو گیا، کل کی طرح آج بھی کیا اور ظہر پڑھی، پھر اس وقت آئے جب مرد کا سایہ دو مثل ہو گیا اور ویسے ہی کیا اور عصر پڑھی، اس کے بعد پھر اس وقت آئے جب سورج ڈوب گیا اور کل کی طرح کیا اور مغرب پڑھی، اس کے بعد ہم سو گئے پھر اٹھے، پھر سوئے پھر اٹھے، اس کے بعد جبریل آئے اور کل کی طرح کیا اور عشاء پڑھی، اس کے بعد جب فجر پھیل گئی اور اجالا ہو گیا مگر ستارے ابھی گتھے ہوئے موجود تھے کہ پھر آئے اور کل کی طرح کیا اور صبح کی نماز پڑھی، پھر عرض کیا: ان وقتوں کے درمیان نمازوں کے اوقات ہیں۔

(نسائی۔ ج ۱۔ کتاب الصلوة۔ باب: آخر وقت العصر ص ۸۹)

ان عمر بن عبد العزيز

یہ نماز عصر تھی جیسا کہ بخاری بدء الخلق میں ہے یہ واقعہ اس وقت کا ہے جب کہ وہ ولید بن عبد الملک کی جانب سے مدینہ منورہ کے والی تھے اور یہ تاخیر بہت تھوڑی تھی جیسا کہ وہیں ہے: "آخر العصر شینا" عصر تھوڑی سی مؤخر کر دی۔ مراد یہ ہے کہ جس وقت مستحب پر نماز پڑھنے کی ان کی عادت تھی، کسی اہم مصروفیت کی وجہ اس وقت نہ پڑھی کچھ دیر کے بعد پڑھی۔ اور طبرانی میں جو یہ ہے کہ نماز پڑھنے سے پہلے شام ہو گئی تھی، اس سے مراد یہ ہے کہ شام قریب ہو گئی تھی۔

یوماً

اس سے معلوم ہوا کہ اہم مصروفیت کی وجہ سے ایک دن یہ تاخیر ہو گئی تھی۔ بنی امیہ کے دیگر افراد کی طرح ان کی یہ عادت نہ تھی۔ حضرت عروہ کی تنبیہ اس بناء پر تھی کہ بنی امیہ نمازوں کو عموماً قضا کر کے پڑھتے تھے جیسا کہ ولید نے ایک بار شام کے وقت جمعہ پڑھایا اور حجاج کی بھی یہی عادت تھی، جس پر حضرت ابن عمر نے اسے ایک بار ٹوکا بھی کہ سورج تیرا انتظار نہ کرے گا۔ ولید بن عقبہ عصر ہمیشہ دیر کر کے پڑھتا تھا، جس پر حضرت ابن مسعود رضی اللہ عنہ سے ٹوکا کرتے، اس ماحول میں حضرت عمر بن عبد العزیز سے ایک بار ایسا ہو گیا جو

ان کی شان کے مناسب نہ تھا (اس لیے حضرت عروہ نے تشبیہ فرمائی)۔

آخر الصلوة یوما

یہ بھی نماز عصر ہی تھی جیسا کہ بخاری کی مغازی والی روایت میں ہے یہ واقعہ اس وقت کا ہے جب کہ حضرت مغیرہ بن شعبہ رضی اللہ عنہما حضرت امیر معاویہ رضی اللہ عنہما کی جانب سے کوفہ کے گورنر تھے ان سے اتفاقاً ایک بار تھوڑی سی تاخیر ہو گئی تھی۔

نزل فصلی

امام ابن اسحاق نے مغازی میں لکھا ہے کہ یہ واقعہ شب معراج کی صبح کو پیش آیا، یعنی معراج کی شب گزرنے کے بعد جو دن تھا اس دن۔ صبح سے مراد بعد میں آنے والا دن ہے اس لیے کہ واقعہ صبح کو نہیں پیش آیا تھا بلکہ سورج ڈھلنے کے بعد۔ ترمذی میں حضرت ابن عباس کی حدیث میں ہے کہ جبریل امین نے بیت اللہ شریف کے پاس امامت کی تھی۔ صحیح یہی ہے کہ ان نمازوں میں جبریل علیہ السلام امام تھے اور حضور اقدس ﷺ ان کے مقتدی جیسا کہ بخاری ہی کی بدء الخلق والی حدیث میں ہے: ”فامنی جبریل“ جبریل نے میری امامت کی۔ نیز ترمذی میں حضرت ابن عباس کی حدیث میں بھی یہی ہے نیز نسائی کی جو تفصیلی حدیث ہم نے ذکر کی اس سے بھی یہی ظاہر ہے۔ اور اس میں کوئی حرج نہیں کہ مفضول اپنے سے افضل کی امامت کرے۔ حضرت صدیق اکبر اور حضرت عبدالرحمن بن عوف رضی اللہ عنہما کی اقتداء میں خود حضور اقدس ﷺ نے نماز پڑھی اور غزوہ تبوک کے موقع پر حضرت عبداللہ بن اُم مکتوم امامت فرماتے اور حضرت علی رضی اللہ عنہ ان کی اقتداء میں نماز پڑھتے۔ اخیر زمانے میں جب حضرت عیسیٰ علیہ السلام اور حضرت امام مہدی رضی اللہ عنہما اکٹھے ہوں گے تو امام حضرت امام مہدی ہوں گے۔ میں نے ”فصلی“ کا ترجمہ اور نماز پڑھی کیا ہے اس لیے کہ فاء واو کے معنی میں ہے جیسا کہ امر او القیس کے پہلے شعر ”بین الدخول فحومل“ میں ہے اس لیے کہ تعقیب مراد لینا خلاف واقعہ ہے اور سمیت میں بعد ہے۔

بہذا امرت

اس میں دونوں روایتیں ہیں تاء کو ضمہ واحد متکلم کا صیغہ مجھے اس کا حکم دیا گیا اور تاء کو فتح واحد مخاطب کا صیغہ آپ کو اس کا حکم دیا گیا ہے یعنی نمازوں کے اوقات کی یہ تجدید من جانب اللہ ہے۔

اعلم ما تحدث بہ

حضرت عمر بن عبدالعزیز کا یہ ارشاد اس وجہ سے تھا کہ حضرت عروہ نے حدیث کی سند نہیں بیان کی تھی اس لیے بعد میں حضرت عروہ نے سند بیان کر دی۔ ایک احتمال یہ بھی ہے کہ ہو سکتا ہے کہ حضرت عمر بن عبدالعزیز تک اس سے پہلے یہ حدیث نہ پہنچی ہو اور یہ کہنا کہ یہ ان کی جلالت شان کے مناسب نہیں۔ ایسی مشہور و معروف حدیث اور انہیں نہ پہنچی ہو صحیح نہیں۔ ہر ذی علم جانتا ہے کہ ایک دو احادیث سے ناواقف ہونا ان کی یا کسی کی بھی عظمت کے منافی نہیں۔

اقول: پہلا جواب بھی خلل سے خالی نہیں ہے اس لیے کہ حضرت عروہ نے حضرت ابو مسعود انصاری رضی اللہ عنہما کا نام لیا تھا کہ وہ حضرت مغیرہ کے پاس گئے۔ حضرت عروہ ۲۲ھ میں پیدا ہوئے اور یہ واقعہ حضرت معاویہ کے زمانے کا ہے ان کی حکومت ۴۳ھ میں قائم ہوئی۔ اس وقت حضرت عروہ کم از کم بیس سال کے تھے وہ اس واقعے کے چشم دید گواہ ہو سکتے ہیں اور اس حدیث کو براہ راست حضرت ابو مسعود رضی اللہ عنہما سے سن سکتے ہیں پھر یہ کہنا کیسے درست ہوگا کہ انہوں نے یہ حدیث بلا سند بیان کی تھی۔ اس کا جواب یہ ہے کہ حضرت عروہ مدینہ طیبہ رہتے تھے اور حضرت ابو مسعود انصاری کوفہ میں بس گئے تھے۔ اس وجہ سے حضرت عمر بن عبدالعزیز کو یہ شہرہ ہوا کہ تم کس طرح یہ بیان کرتے ہو جبکہ تم اس وقت موجود بھی نہ تھے اور تمہاری ان سے ملاقات بھی نہیں آتو انہوں نے بیچ کا واسطہ بیان کر دیا

کہ میں نے ان کے صاحبزادے بشیر سے سنا ہے وہ اپنے والد ماجد سے روایت کرتے ہیں۔

کان بشیر بن ابی مسعود..... (اس حدیث کے راوی اس نماز میں شریک نہیں تھے)

امامت جبریل والی حدیث جتنے بھی صحابہ کرام سے مروی ہے ان میں کسی کا بھی اس نماز میں شریک ہونا تو بڑی بات ہے اس وقت ان میں سے کوئی صاحب وہاں موجود بھی نہ تھے۔ حضرت ابو ہریرہ، حضرت انس، حضرت جابر، حضرت ابو مسعود انصاری، حضرت ابو موسیٰ اشعری، حضرت ابو سعید خدری، حضرت براء، حضرت عمرو بن حزم، ان میں سے کوئی بھی اس وقت تک مشرف بہ اسلام نہ ہوا تھا اور حضرت ابن عباس ابھی پیدا بھی نہ ہوئے تھے اس لیے یہ حدیث مرسل ہے مگر صحابی کی مرسل حدیث بالاتفاق متصل کے حکم میں ہے۔ اس لیے کہ ان صحابی نے یا تو اسے خود حضور سے سنا ہے یا کسی صحابی سے سنا ہے جو شریک واقعہ تھے اس سے جناب شبلی نعمانی صاحب اور ان کے تلمیذ رشید سلیمان ندوی صاحب کی اس تحقیق کی حقیقت معلوم ہوگئی جو انہوں نے کثیر احادیث کو صرف اس بناء پر رد کر دیا ہے کہ اس کا راوی شریک واقعہ نہ تھا۔

عصر کا وقت

ہم نے نسائی کی جو مفصل روایت ذکر کی ہے اس میں تصریح ہے کہ حضور اقدس ﷺ نے عصر کی نماز پہلے دن مثل اول میں پڑھی۔ اس سے ثابت ہو گیا کہ مثل اول میں عصر کا وقت ہو جاتا ہے اور ظہر کا وقت نکل جاتا ہے جبکہ حضرت امام اعظم رضی اللہ عنہ کا مذہب مفتی بہ جو ظاہر روایت ہے یہ ہے کہ ظہر کا وقت مثلین تک ہے اور عصر کا وقت مثلین کے بعد شروع ہوتا ہے۔ ہمارا جواب یہ ہے کہ یہ حدیث تین احادیث صحیحہ کے معارض ہے۔ ایک حدیث ”ابردوا“ کے دوسرے ”حتی اذا ساوی ظل التلول“ کے تیسرے وہ حدیث جس میں اس اگلی اُمتوں سے تفضیل بیان کی گئی جو مفصلاً بہت جلد مذکور ہوگی۔ اس تعارض کے دفع کی کوئی صورت نہیں لامحالہ امامت جبریل والی حدیث ان احادیث سے منسوخ ہے اس لیے کہ امامت جبریل کی حدیث ان سب پر مقدم ہے۔

پہلا اشکال اور اس کا جواب

اس حدیث پر ایک اشکال یہ ہے کہ اس میں یہ تصریح ہے کہ حضرت جبریل علیہ السلام نے دوسرے دن ظہر کی نماز مثل اول ہونے پر پڑھی، یعنی مثل ثانی میں، تو ثابت ہو گیا کہ ظہر کا وقت مثل ثانی تک ہے اور پہلے دن عصر کی نماز مثل اول ختم ہونے کے بعد مثل ثانی میں پڑھی۔ اس سے یہ ثابت ہوا کہ مثل ثانی کے شروع ہوتے ہی عصر کا وقت شروع ہو جاتا ہے۔ اسی لیے بہت سے ائمہ نے یہ قول کیا ہے کہ مثل ثانی ظہر اور عصر کا مشترک وقت ہے مگر ان کا یہ قول مسلم شریف کی اس حدیث کی بناء پر ناقابل قبول ہے کہ فرمایا: ”وقت الظہر ما لم یحضر العصر“۔ جب تک عصر کا وقت نہ آجائے ظہر کا وقت ہے اسی حدیث سے بعض شوافع اور داؤد ظاہری کا یہ قول بھی باطل ہو گیا کہ ظہر اور عصر کے مابین کچھ وقفہ ہے جس میں کسی نماز کا وقت نہیں ہے۔ حضرات شوافع اس کی تاویل کرتے ہیں کہ ”حین کان ظل الرجل مثل شخصہ“ سے مراد یہ ہے کہ قریب تھا کہ سایہ ایک مثل ہو جاتا۔

دوسرا اشکال اور اس کا جواب

فرشتوں پر نماز پنجگانہ فرض نہیں اس لیے حضرت جبریل کی نماز نفل تھی مگر حضور اقدس ﷺ کی یہ نمازیں فرض تھیں، تو لازم آیا کہ فرض پڑھنے والے کی اقتداء نفل پڑھنے والے کے پیچھے صحیح ہو۔ اس کا جواب یہ ہے کہ ان دونوں کی نماز پنجگانہ حضرت جبریل پر فرض تھی، جیسا کہ ان کے ارشاد ”بہذا اُمرت“ مجھے اس کا حکم دیا گیا ہے سے ظاہر ہے۔ اگرچہ فرضیت صرف اس لیے تھی کہ وہ حکم

الہی کی تبلیغ کر دیں اور نماز پڑھ کے نماز کے اول و آخر اوقات کی تعیین کر دیں۔

”والشمس فی حجر تھا“ کی تقریر حدیث: ۳۶۱ میں آرہی ہے۔

۳۴۹- ح: حَدِيثُ حُذَيْفَةَ فِي الْفِتْنَةِ

[حضرت حذیفہ رضی اللہ عنہ والی حدیث فتنہ سے متعلق]

۳۴۹- حَدَّثَنِي شَقِيقٌ قَالَ سَمِعْتُ حُذَيْفَةَ قَالَ كُنَّا جُلُوسًا عِنْدَ عُمَرَ رَضِيَ اللَّهُ عَنْهُ فَقَالَ أَيُّكُمْ يَحْفَظُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْفِتْنَةِ قُلْتُ أَنَا كَمَا قَالَ قَالَ إِنَّكَ عَلَيْهِ أَوْ عَلَيْهَا لَجَرِيءٌ قُلْتُ فِتْنَةُ الرَّجُلِ فِي أَهْلِهِ وَمَالِهِ وَوَلَدِهِ وَجَارِهِ تَكْفِيرُهَا الصَّلَاةُ وَالصَّوْمُ وَالصَّدَقَةُ وَالْأَمْرُ وَالنَّهْيُ قَالَ لَيْسَ هَذَا أُرِيدُ وَلَكِنَّ الْفِتْنَةَ الَّتِي تَمُوجُ كَمَا يَمُوجُ الْبَحْرُ قَالَ لَيْسَ عَلَيْكَ مِنْهَا بَأْسٌ يَا أَمِيرَ الْمُؤْمِنِينَ إِنَّ بَيْنَكَ وَبَيْنَهَا بَابًا مُغْلَقًا قَالَ أَيُّكُمُ أَمْ يَفْتَحُ قَالَ يُكْسَرُ قَالَ إِذَا لَا يُغْلَقُ أَبَدًا قُلْنَا أَكَانَ عُمَرُ يَعْلَمُ الْبَابَ قَالَ نَعَمْ كَمَا أَنَّ دُونَ الْعِدِّ اللَّيْلَةَ إِنِّي حَدَّثْتُهُ بِحَدِيثٍ لَيْسَ بِالْأَعْلِيَطِ فَهَبْنَا أَنْ نَسْأَلَ حُذَيْفَةَ فَأَمَرْنَا مَسْرُوقًا فَسَأَلَهُ فَقَالَ الْبَابُ عُمَرُ. (بخاری- ج ۱- کتاب موافقت- باب: الصلوة كفارة ص ۷۵- ج ۱- کتاب اصيام- باب: الصوم كفارة ص ۲۵۳- ج ۱- کتاب الزکوة- باب: الصدقة تكفر الخطيئة ص ۱۹۳- ج ۲- کتاب الفتن- باب: الفتنه التي تموج كموج البحر ص ۱۰۵۱- مسلم- ترمذی ابن ماجہ)

شقیق نے کہا: میں نے حضرت حذیفہ رضی اللہ عنہ سے سنا انہوں نے بتایا کہ ہم لوگ حضرت عمر رضی اللہ عنہ کی خدمت میں حاضر تھے کہ انہوں نے فرمایا کہ فتنے کے بارے میں رسول اللہ ﷺ کا ارشاد سب سے زیادہ تم میں سے کس نے یاد رکھا ہے؟ میں نے عرض کیا: میں نے اسی طرح یاد رکھا ہے جیسے حضور نے ارشاد فرمایا ہے۔ فرمایا: تم اس پر جری ہو؟ میں نے عرض کیا: مرد کا فتنہ جو اس کے اہل اور اس کے مال اور اس کی اولاد اور اس کے پڑوس میں ہوتا ہے نماز، روزہ، صدقہ امر بالمعروف نہی عن المنکر اس کا کفارہ ہو جاتا ہے۔ فرمایا: میری مراد ایسا فتنہ نہیں میں اس فتنے کو پوچھنا چاہتا ہوں جو سمندر کی موج کی طرح اٹھے گا۔ حذیفہ نے کہا: اے امیر المؤمنین! اس سے آپ کو کوئی ضرر نہ ہوگا اس کے اور آپ کے درمیان بند دروازہ ہے۔ فرمایا: دروازہ توڑا جائے گا یا کھولا جائے گا؟ عرض کیا: توڑا جائے گا، فرمایا: تو کبھی بند نہ کیا جاسکے گا؟ ہم نے حضرت حذیفہ سے عرض کیا: کیا حضرت عمر دروازے کو چانتے تھے؟ فرمایا: ہاں! ایسے جانتے تھے جیسے کل سے پہلے رات ہے میں نے ان سے وہ حدیث بیان کی جو غلط نہیں (دروازہ کون تھا؟) یہ دریافت کرنے میں ہم حضرت حذیفہ سے مرعوب ہو گئے تو ہم نے مسروق سے کہا انہوں نے پوچھا تو فرمایا: دروازہ حضرت عمر تھے۔

[ایک شخص نے ایک عورت کا بوسہ لے لیا]

۳۵۰- ح: أَنَّ رَجُلًا أَصَابَ مِنْ امْرَأَةٍ قُبْلَةً ۳۵۰- عَنِ ابْنِ مَسْعُودٍ أَنَّ رَجُلًا أَصَابَ مِنْ امْرَأَةٍ قُبْلَةً فَأَتَى النَّبِيَّ صَلَّى اللَّهُ عَلَيْهِ وَسَلَّمَ فَأَخْبَرَهُ فَأَنْزَلَ اللَّهُ عَزَّ وَجَلَّ ﴿وَاقِمِ الصَّلَاةَ طَرَفِي النَّهَارِ وَزَلْفًا مِنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ﴾ (هود: ۱۱۴) فَقَالَ الرَّجُلُ يَا رَسُولَ اللَّهِ أَلَيْ هَذَا قَالَ لِجَمِيعِ أُمَّتِي كَلِمَةٌ.

حضرت ابن مسعود رضی اللہ عنہ سے روایت ہے کہ ایک صاحب نے ایک عورت کا بوسہ لے لیا اس کے بعد خدمت اقدس میں حاضر ہوئے اور بتایا: اس پر اللہ عزوجل نے یہ آیت نازل فرمائی کہ ”دن کے دنوں کناروں میں اور رات کے کچھ حصوں میں نماز قائم کرو بلاشبہ نیکیاں برائیوں کو مٹا دیتی ہیں“ اس پر ان صاحب نے عرض کیا: یا رسول اللہ! یہ صرف خاص میرے لیے ہے؟ فرمایا: میری تمام امت کے لیے۔

(بخاری۔ ج ۱۔ کتاب المواقیت۔ باب: الصلوة کفارة ص ۷۵، ج ۲۔ کتاب التفسیر۔ سورہ ہود۔ باب: قوله ان الحسنات يذهبن السيئات
ص ۶۷۸، مسلم۔ کتاب التوبة ترمذی۔ کتاب التفسیر نسائی ابن ماجہ۔ کتاب الصلوة)

الفتنة..... (فتنہ کا معنی واستعمال)

اس کے اصل معنی آزمائش اور امتحان کے ہیں، مگر اس کا استعمال کفر و شرک، معاصی، جنگ و جدال اور کبھی مطلق شرفساد کے معنی
میں ہوتا ہے۔ اور اب اردو میں شرفساد ہی کے معنی میں مستعمل ہے۔
کفرها الصلوة..... (حسنات صرف صغائر کے لیے کفارہ ہیں)

مرجیہ نے اس قسم کی احادیث سے استدلال کیا ہے کہ طاعات و عبادات، صغیرہ و کبیرہ ہر گناہ کا کفارہ ہیں۔ اہل سنت کا مسلک
یہ ہے کہ طاعات و عبادات صرف صغائر کے لیے کفارہ ہیں، کبائر بغیر توبہ و ادائے حقوق کے معاف نہیں ہوں گے۔ ارشاد ہے:
ان تَجْتَنِبُوا كَبَائِرَ مَا تُنْهَوْنَ عَنْهُ نَكُفِّرْ عَنْكُمْ
اگر ایسی منہیات سے بچو گے جو کبیرہ ہوں تو ہم تمہارے
گناہوں کا کفارہ (نیکیوں کو) بنا دیں گے۔ (النساء: ۲۱)

مسلم میں حضرت ابو ہریرہ رضی اللہ عنہ سے روایت ہے کہ ارشاد فرمایا:

الصلوة الخمس والجمعة الى الجمعة و
نماز پنجگانہ اور ایک جمعہ سے دوسرے جمعہ تک اور ایک رمضان
رمضان الى رمضان مكفرات لما بينهم اذا اجتنب
سے دوسرے رمضان تک درمیانی گناہوں کا کفارہ ہے جب تک
الكبائر. (ج ۱۔ کتاب الطہارۃ۔ ص ۱۲۲)
کبائر سے بچے۔

اس سے مراد حضرت فاروق اعظم رضی اللہ عنہ کی شہادت ہے اس کی تصدیق تاریخ کی ایک ایک سطر کر رہی ہے۔ حضرت فاروق
اعظم رضی اللہ عنہ تک اسلام کا کلمہ متحد ہے، مسلمان شير و شکر تھے نہ کوئی مذہبی اختلاف تھا نہ کوئی سیاسی ان کی شہادت کے بعد ہی سے جو فتنے
پیدا ہونے شروع ہوئے تو آج چودہ سو برس ہو گئے ختم نہیں ہوئے، ختم کیا ہوں گے ایک کچھ ٹھنڈا پڑتا ہے تو دوسرا سر اٹھاتا ہے جیسا
کہ حدیث میں فرمایا گیا ہے۔

كما يَمُوجُ الْبَحْرُ

اس سے مراد یہ ہے کہ وہ کسی کے قابو کا نہ ہوگا اور جیسے سمندر کی موجیں ایک دوسرے سے ٹکراتی ہیں، یہ بھی ایک دوسرے سے
ٹکراتے رہیں گے۔ اس حدیث سے ثابت ہوا کہ صحابہ کرام بھی علم غیب رکھتے تھے حتیٰ کہ یہ بھی تفصیل جانتے تھے کہ مستقبل میں کیا
ہوئے والا ہے۔

حدیث: ۳۵۰ میں جو آیت کریمہ ہے اس میں "طَرَفِي النَّهَارِ" (ہود: ۱۱۳) سے بریناء قول رانح نماز فجر اور نماز عصر مراد ہے۔
یعنی انام مجاہد اور انام صحاک کا قول ہے۔ علامہ عینی نے اس سے استدلال فرمایا کہ فجر میں اسفار اور عصر میں تاخیر مستحب ہے وہ اس
طرح کہ دون کے دو کنارے طلوع اور غروب ہیں۔ طلوع آفتاب کے وقت یا اس کے بعد فوراً کوئی نماز نہیں اس لیے مجازاً اس سے مراد
قریب طلوع ہوگا جب کہیں معنی حقیقی معتذر ہو تو معنی مجازی متعین ہوتا ہے تو ثابت ہوا کہ نماز فجر طلوع آفتاب کے قریب پڑھی جائے
تو اسفار میں اسی طرح وقت غروب سے مراد قریب غروب ہے، غروب سے قبل آفتاب میں زردی پیدا ہونے کے بعد وقت مکروہ
ہے تو مراد یہ ہوگی کہ وقت مکروہ سے پہلے اس کے قریب پڑھو اسی طرح "زُلْفَا مِنَ اللَّيْلِ" (ہود: ۱۱۳) سے نماز وتر کا بھی اثبات ہوتا

ہے اس طرح کہ ”زلفا“ جمع ہے اور اقل جمع تین ہے۔ اب آیت کا مطلب یہ ہوا کہ رات کے تین حصوں میں نماز پڑھو، مغرب اور عشاء سب کو معلوم ہے تیسری نماز وتر ہے۔

۳۵۱- ح: أَحَبُّ الْأَعْمَالِ الصَّلَاةُ

عَلَى وَقْتِهَا

[سب سے زیادہ پسندیدہ عمل اپنے

وقت پر نماز پڑھنا ہے]

۳۵۱- سَمِعْتُ أَبَا عَمْرٍو الشَّيْبَانِيَّ يَقُولُ حَدَّثَنَا صَاحِبُ هَذِهِ الدَّارِ وَأَشَارَ إِلَى دَارِ عَبْدِ اللَّهِ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ أَيُّ الْعَمَلِ أَحَبُّ إِلَى اللَّهِ قَالَ الصَّلَاةُ عَلَى وَقْتِهَا قَالَ ثُمَّ أَيُّ قَالَ ثُمَّ بَرُّ الْوَالِدَيْنِ قَالَ ثُمَّ أَيُّ قَالَ الْجِهَادُ فِي سَبِيلِ اللَّهِ قَالَ حَدَّثَنِي بِهِنَّ وَلَوْ اسْتَزَدْتُهُ لَزَادَنِي.

ابو عمرو شیبانی کہتے ہیں کہ اس گھر کے مالک نے مجھ سے حدیث بیان کی اور اشارہ کیا حضرت عبد اللہ کے گھر کی طرف انہوں نے کہا: میں نے نبی ﷺ سے پوچھا کہ اللہ کو سب سے زیادہ کون سا عمل محبوب ہے؟ فرمایا: اپنے وقت پر نماز انہوں نے پوچھا: پھر کون سا؟ فرمایا: پھر ماں باپ کے ساتھ بھلائی انہوں نے پوچھا: پھر کون سا؟ فرمایا: اللہ کے راستے میں جہاد انہوں نے کہا: انہیں حضور نے بیان فرمایا اگر میں مزید پوچھتا تو حضور اور بھی بتاتے۔

(بخاری- ج ۱- کتاب الصلوٰۃ- باب: مواقیت الصلوٰۃ ص ۷۶، ج ۱- کتاب الجہاد- باب: فضل الجہاد ص ۳۹۰، ج ۲- کتاب الادب- باب:

قوله تعالى وَوَضِعْنَا الْإِنْسَانَ بِالذِّكْرِ عَلِيمًا ص ۸۸۲، ج ۲- کتاب التوحید- باب: نوسمی النبی صلی اللہ علیہ وسلم الصلوٰۃ عملاً ص ۱۱۲۳، مسلم- کتاب الایمان- ترمذی- کتاب الصلوٰۃ- کتاب البر والصلة نسائی- کتاب الصلوٰۃ)

۳۵۲- ح: لَوْ أَنَّ نَهْرًا بِيَابِ أَحَدِكُمْ

۳۵۲- عَنْ أَبِي هُرَيْرَةَ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَرَأَيْتُمْ لَوْ أَنَّ نَهْرًا بِيَابِ أَحَدِكُمْ يَغْتَسِلُ فِيهِ كُلَّ يَوْمٍ خَمْسًا مَا تَقُولُ ذَلِكَ يَبْقَى مِنْ دَرْنِهِ قَالُوا لَا يَبْقَى مِنْ دَرْنِهِ شَيْئًا قَالَ فَذَلِكَ مِثْلُ الصَّلَاةِ الْخَمْسِ يَمْحُو اللَّهُ بِهَا الْخَطَايَا.

[اگر تم میں سے کسی کے دروازے پر دریا ہو]

حضرت ابو ہریرہ رضی اللہ عنہ سے روایت ہے کہ انہوں نے رسول اللہ ﷺ کو یہ فرماتے ہوئے سنا: بتاؤ! اگر تم میں سے کسی کے دروازے پر دریا ہو جس میں روزانہ پانچ مرتبہ غسل کرے تو اس کے بارے میں کیا کہتے ہو؟ اس کے میل میں سے کچھ رہ جائے گا؟ لوگوں نے عرض کیا: اس کے میل میں سے کچھ نہیں باقی رہے گا۔ فرمایا: یہی پانچوں نمازوں کی مثال ہے ان کی وجہ سے اللہ عزوجل گناہوں کو مٹا دیتا ہے۔

(بخاری- ج ۱- کتاب مواقیت الصلوٰۃ- باب: الصلوٰۃ الخمس كفارة للخطايا ص ۷۶، مسلم- کتاب الصلوٰۃ- ترمذی- کتاب الامثال نسائی- کتاب:

الصلوٰۃ)

الى دار عبد الله

یہاں حضرت عبد اللہ بن مسعود رضی اللہ عنہ مراد ہیں جیسا کہ جہاد اور توحید میں تصریح ہے۔

احب الى الله

اکثر روایتوں میں افضل ہے مراد ایک ہی ہے اس لیے کہ دونوں میں تلازم ہے جو عمل اللہ عزوجل کو سب سے زیادہ پیارا ہو گا وہ

کی نسبت سب سے افضل ہوگا اور جو افضل ہوگا وہ سب سے زیادہ پیارا ہوگا۔ احادیث میں مختلف اعمال کو افضل الاعمال فرمایا گیا ہے اس کی توجیہ نہمہ القاری ج ۱- حدیث: ۱۲ میں دیکھیں۔

الصلوة علی وقتها

مراد یہ ہے کہ نماز وقت کے اندر اندر ادا کرے، قضا نہ کرے۔ بعض شارحین نے یہ کہا کہ وقت مستحب میں ادا کرنا مراد ہے اور اصل میں ترمذی کی یہ حدیث لائے:

الْوَقْتُ الْأَوَّلُ مِنَ الصَّلَاةِ رِضْوَانُ اللَّهِ وَالْوَقْتُ
الْآخِرُ عَفْوُ اللَّهِ. (ج ۱ ص ۲۳) ہے۔

ابن حبان نے کہا کہ اس حدیث کی روایت تنہا یعقوب بن ولید نے کی ہے اور یہ حدیثیں گڑھا کرتا تھا۔ ابو حاتم رازی نے کہا: حدیث موضوع ہے۔ میمون نے کہا: اس مضمون کی کوئی حدیث ثابت نہیں۔ (یعنی ج ۵ ص ۱۴)

۳۵۳- ح: وَهَذِهِ الصَّلَاةُ قَدْ ضُيِّعَتْ
[اور یہ نماز (بھی) ضائع کر دی گئی ہے]

۳۵۳- سَمِعْتُ الزُّهْرِيَّ يَقُولُ دَخَلْتُ عَلَى أَنَسِ بْنِ مَالِكٍ بِدِمَشْقٍ وَهُوَ يَبْكِي فَقُلْتُ مَا يَبْكِيكَ فَقَالَ لَأَعْرِفُ شَيْئًا مِمَّا أَدْرَكْتُ إِلَّا هَذِهِ الصَّلَاةُ وَهَذِهِ الصَّلَاةُ قَدْ ضُيِّعَتْ. (بخاری ج ۱- کتاب مواقیت الصلوة- باب: تضييع الصلوة عن وقتها ص ۷۶)

امام زہری کہتے ہیں کہ میں حضرت انس بن مالک رضی اللہ عنہ کی خدمت میں حاضر ہوا جب وہ دمشق تشریف لائے تھے (تو دیکھا) وہ رورہے ہیں، میں نے عرض کیا: آپ کے رونے کا سبب کیا ہے؟ فرمایا: میں نے (حضور اقدس ﷺ کے عہد مبارک میں) جو کچھ دیکھا تھا ان میں نماز کے سوا کچھ نہیں پاتا اور یہ نماز بھی ضائع کر دی گئی ہے۔

حضرت انس رضی اللہ عنہ دمشق شہنشاہ وقت ولید بن عبدالملک کے پاس ظالم حجاج کی زیادتیوں سے تنگ آ کر فریاد لے کر گئے تھے خصوصاً نماز کے بارے میں، مگر ولید نے بھی کچھ تدارک نہیں کیا۔ غالباً اسی وجہ سے حضرت انس رورہے تھے ویسے حضرت انس بصرہ رہتے تھے وہیں مدفون بھی ہیں۔ دمشق حضرت صدیق اکبر رضی اللہ عنہ کے اخیر ایام خلافت میں فتح ہوا جب سے آج تک وہ مسلمانوں ہی کے قبضے میں ہے اور شام کا صدر مقام رہا۔ حضرت معاویہ نے جب اپنی سلطنت قائم کی تو اسی کو دارالسلطنت بنایا، بنی امیہ کی جب تک حکومت رہی یہی ان کا دارالسلطنت رہا۔ آج کل بھی دمشق ہی دارالسلطنت ہے۔

۳۵۴- ح: اِعْتَدِلُوا فِي السُّجُودِ
[سجدوں میں اعتدال رکھو]

۳۵۴- عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ اِعْتَدِلُوا فِي السُّجُودِ وَلَا يَبْسُطْ أَحَدُكُمْ يَدَيْهِ وَلَا يَمِينَهُ فَإِنَّهُ يَبَاحِي رَبَّهُ

حضرت انس رضی اللہ عنہ سے روایت ہے کہ نبی ﷺ نے فرمایا: سجدوں میں اعتدال رکھو اور اپنی کلاہیاں کتے کی طرح نہ بچھاؤ اور جب تھو کو تو سامنے اور دائیں طرف نہ تھو کو اس لیے کہ وہ اپنے رب سے مناجات کرتا ہے۔

سجدے میں اعتدال سے مراد یہ ہے کہ زمین پر صرف ہتھیلیاں رکھے، کلاہیاں اٹھائے رکھے۔ انہیں بازوؤں سے اور بازوؤں کو ہاتھوں سے جدا رکھے۔ اسی طرح پنڈلیاں زمین سے اٹھائے رکھے اور انہیں زانوؤں سے اور زانوؤں کو پیٹ سے علیحدہ کیے رہے۔ یہ حکم ہر دونوں کے لیے ہے۔ مورتوں کے لیے ضروری ہے کہ سمت کر سجدہ کریں یعنی بازو کروٹوں سے اور پیٹ ران سے اور ران پنڈلیوں

سے اور پنڈلیاں زمین سے ملائے ہوئے سجدہ کریں۔ اسی سے ظاہر ہو گیا کہ عورتوں کے لیے پاؤں کی انگلیوں کے پیٹ زمین پر لگانا ضروری نہیں ورنہ پنڈلیاں مل نہ پائیں گی۔

فلا یزقن

اسی جلد کے صفحہ ۱۲۶ پر تفصیلی کلام ہو چکا ہے یہاں اس نکتے پر روشنی ڈالنی ہے کہ ”فَانَّهُ يَنَاجِي رَبَّهُ“ آگے نہ تھوکنے کی علت بن سکتا ہے مگر دائیں طرف تھوکنے سے ممانعت کی علت نہیں ہو سکتا اس لیے کہ موجود جلد کے صفحہ ۱۲۵ پر یہ حدیث گزر چکی کہ فرمایا: ”وَإِنَّ رَبَّهُ بَيْنَهُ وَبَيْنَ الْقِبْلَةِ“ نیز حدیث گزری کہ دائیں طرف اس لیے نہ تھو کو کہ اس جانب فرشتہ ہے۔

اقول: حل کے لیے سوائے اس کے کچھ نہیں کہا جاسکتا کہ روایت بالمعنی کی وجہ سے جملوں میں تقدیم و تاخیر ہو گئی۔ ”يَنَاجِي رَبَّهُ“ پہلے تھا جیسے کہ حدیث: ۲۸۲ میں ہے۔ یہاں راوی نے بعد میں ذکر کر دیا، اگر حدیث: ۲۸۲ میں ”فان ربه بينه وبين القبلة“ ہوتا تو یہ کہہ سکتے تھے کہ حکم واحد کی دو علتیں ہو سکتی ہیں دائیں جانب تھوکنے کی ممانعت مناجاة بھی ہے اور فرشتے کا ہونا بھی۔

۳۵۵- ح: إِذَا اشْتَدَّ الْحَرُّ فَأَبْرِدُوا

[گرمی کی شدت میں (نماز) ٹھنڈی کر کے ادا کرو]

۳۵۵- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ إِذَا اشْتَدَّ الْحَرُّ فَأَبْرِدُوا بِالصَّلَاةِ فَإِنَّ شِدَّةَ الْحَرِّ مِنْ فَيْحِ جَهَنَّمَ وَاشْتَكَّتِ النَّارُ إِلَى رَبِّهَا فَقَالَتْ يَا رَبِّ أَكُلُ بَعْضِي بَعْضًا فَأَذِنَ لَهَا بِنَفْسَيْنِ نَفْسٍ فِي الشِّتَاءِ وَنَفْسٍ فِي الصَّيْفِ فَهُوَ أَشَدُّ مَا تَجِدُونَ مِنَ الْحَرِّ وَأَشَدُّ مَا تَجِدُونَ مِنَ الزَّمْهَرِيرِ.

حضرت ابو ہریرہ رضی اللہ عنہ نے نبی ﷺ سے روایت کی حضور نے فرمایا: جب گرمی سخت ہو تو نماز ٹھنڈی کر کے پڑھو اس لیے کہ سخت گرمی جہنم کے جوش کی وجہ سے ہے، جہنم نے اپنے رب سے شکایت کی کہ میرے بعض نے بعض کو کھالیا تو اسے دو سانسوں کی اجازت دے دی، ایک سانس کی جاڑے میں اور ایک سانس کی گرمی میں اور یہی وہ سخت گرمی ہے جسے تم محسوس کرتے ہو اور سخت سردی ہے جسے تم محسوس کرتے ہو۔

(بخاری- ج ۱- کتاب المواقیت- باب: الابراد بالظہر ص ۷۶)

۳۵۶- ح: فَإِنَّ شِدَّةَ الْحَرِّ مِنْ فَيْحِ جَهَنَّمَ

[گرمی کی شدت جہنم کے جوش کی وجہ سے ہے]

۳۵۶- عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْرِدُوا بِالظُّهْرِ فَإِنَّ شِدَّةَ الْحَرِّ مِنْ فَيْحِ جَهَنَّمَ.

حضرت ابو سعید خدری رضی اللہ عنہ نے کہا کہ رسول اللہ ﷺ نے فرمایا: وقت ٹھنڈا کر کے ظہر پڑھو اس لیے کہ سخت گرمی جہنم کے جوش کی وجہ سے ہے۔

(بخاری- ج ۱- کتاب المواقیت- باب: الابراد بالظہر فی شدة الحر ص ۷۷- باب: اذان للمسافر ص ۸۷- کتاب بدء الخلق- باب: صفة النار ص ۲۶۲- ج ۱- کتاب المواقیت- باب: الابراد بالظہر فی السفر ص ۷۷)

۳۵۷- ح: حَتَّى رَأَيْنَا فِيَّ التَّلَوُّلَ

[حتی کہ ہم نے ٹیلوں کا سایہ دیکھا]

۳۵۷- عَنْ أَبِي ذَرِّ الْعَفَارِيِّ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَأَرَادَ الْمُؤَدِّنُ أَنْ يُؤَدِّنَ لِلظُّهْرِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَبْرِدُوا ثُمَّ أَرَادَ أَنْ يُؤَدِّنَ فَقَالَ لَهُ أَبْرِدُوا حَتَّى رَأَيْنَا فِيَّ التَّلَوُّلَ فَقَالَ النَّبِيُّ

حضرت ابو ذر غفاری رضی اللہ عنہ نے فرمایا: ہم رسول اللہ ﷺ کے ساتھ ایک سفر میں تھے مؤذن نے اذان دینے کا ارادہ کیا تو نبی ﷺ نے فرمایا: ٹھنڈا کر پھر کچھ دیر کے بعد اذان کا ارادہ کیا تو نبی ﷺ اس سے فرمایا: ٹھنڈا کر یہاں تک کہ ہم نے ٹیلوں کا سایہ دیکھا تو نبی ﷺ

ل بہار شریعت- حصہ ۳ ص ۸۴-۸۳

سَلَى اللَّهُ عَلَيْهِ وَسَلَّمَ إِنَّ شِدَّةَ الْحَرِّ مِنْ فَيْحِ جَهَنَّمَ
 فرمایا: "يَتَفَيَّوْا" کے معنی "يَتَمِيلُ" کے ہیں، یعنی جھکتی ہیں۔
 گرمی سخت ہو تو وقت ٹھنڈا کر کے نماز پڑھو۔ حضرت ابن عباس نے
 فرمایا: "يَتَمِيلُ" (ابن ابی حاتم فی تفسیرہ)

اذا اشتد الحر..... (ظہر کا وقت کب تک ہے اور مستحب وقت کیا ہے؟)

یہاں "رَأَيْنَا فِيءَ التَّلُّوْلِ" ہے اور باب اذان المسافر میں "حتى ساوى ظلُّ التَّلُّوْلِ" ہے یہ حدیث اس پر نص ہے کہ ظہر کا وقت مستحب مثل ثانی ہے نیز اس پر نص ہے کہ مثل ثانی تک ظہر کا وقت رہتا ہے وہ اس طرح کہ اس میں صریح حکم موجود ہے کہ ظہر کو ٹھنڈا کر کے پڑھو۔ کتنا ٹھنڈا کرنا چاہیے؟ وہ حدیث حضرت ابو ذر رضی اللہ عنہ میں مذکور ہے کہ حضرت بلال نے اذان کہنی چاہی تو فرمایا: ٹھنڈا کر۔ تین بار یہی فرمایا جیسا کہ اذان المسافر میں ہے بلکہ "حتى ساوى ظلُّ التَّلُّوْلِ" کا ظاہر یہ بتا رہا ہے کہ یہ تین ہی بار میں منحصر نہیں اس سے زیادہ بھی ارادہ اذان اور حکم ابراد ہوا ہوگا۔ اور یہی یہاں کی روایت اور اذان المسافر کی روایت میں وجہ تطبیق ہے۔ یہاں دوبار مذکور ہے بلکہ اس سے پہلی روایت میں ایک ہی بار مذکور ہے اور اذان المسافر میں تین بار ہے۔ وجہ تطبیق یہ ہے کہ ایک یا دو یا تین تحدید کے لیے نہیں، حضرت بلال اذان کا ارادہ بار بار فرماتے اور حضور بار بار ابراد کا حکم دیتے، جب ٹیلوں کے سائے نظر آنے لگے اور ٹیلوں کے برابر ہو گئے تو اذان ہوئی اور اگر سیاق حدیث سے صرف نظر کر کے تین ہی بار مانیں تو بھی کیا کم ہے اسی سے تاخیر کے مبالغہ کا اندازہ کرنا چاہیے۔ ہر دو ارادوں میں اس قدر فاصلہ یقیناً تھا جس کو ابراد کہہ سکیں اور دوسرا وقت بہ نسبت پہلے وقت کے ٹھنڈا ہو، ورنہ لازم آئے گا کہ سیدنا بلال رضی اللہ عنہ نے تعمیل حکم نہ کی، جب اذان میں یہ تاخیر ہوئی تو نماز تو اور بعد میں ہوئی۔ علماء فرماتے ہیں کہ ٹیلے عموماً پھیلے ہوئے ہوتے ہیں ان کے سائے دوپہر کے بہت بعد ظاہر ہوتے ہیں۔ امام احمد خطیب قسطلانی شافعی، ارشاد الساری شرح بخاری میں فرماتے ہیں: ٹیلوں کا سایہ اس وقت ظاہر ہوتا ہے جب ظہر کا اکثر وقت نکل جاتا ہے، یعنی اکثر مثل اول اس لیے کہ امام شافعی کے یہاں ظہر کا وقت صرف مثل اول تک ہے۔ ظاہر ہے جب ٹیلوں کے سائے اکثر مثل اول گزرنے کے بعد شروع ہوں گے تو ٹیلوں کے برابر مثل ثانی کے اخیر حصے میں ہوں گے۔ اس وقت تک حضور نے اذان نہ ہونے دی، نماز تو یقیناً اس کے بھی بعد ہی ہوئی۔ اب اس میں کوئی شبہ نہیں رہ جاتا کہ مثل ثانی بھی وقت ظہر ہے۔ اس حدیث کو جمع بین الصلوٰتین پر محمول کرنا خود اسی حدیث سے باطل۔ اولاً: حضور یہاں ابراد کا حکم ارشاد فرما رہے ہیں، یعنی یہ کہ نماز اپنے وقت کے ٹھنڈے حصے میں پڑھی جائے نہ یہ کہ وقت نکال کر دوسری نماز کے وقت میں پڑھی جائے۔ ثانیاً: یہاں ایک حکم عام ارشاد فرما رہے ہیں کہ جب گرمی سخت ہو تو یوں ہی ٹھنڈے وقت میں پڑھو یہ نہیں فرماتے کہ جب مسافر ہو تو ظہر کو عصر سے ملا کر پڑھو۔

نانو توی صاحب پر تعقب

مطبوعہ ہند بخاری کے حاشیے پر (خ) کار مزدے کر ہمارے استدلال مذکور پر یہ ریمارک ہے، لیکن "قَدَقِيلَ مقدار الفی کان باقیاً بعد" غالباً اس کا مطلب یہ ہے کہ سایہ اصلی نکالنے کے بعد یہ وقت دو مثل نہ رہے گا۔

اقول: افسوس اس کا ہے کہ محشی صاحب اپنے کو حنفی کہتے ہیں بلکہ دیوبندیوں کا دعویٰ ہے کہ یہ حاشیہ نانو توی صاحب کا لکھا ہے جو اپنے استاذ کے نام سے انہوں نے ازراہ انکساری چھپایا ہے اور مذہب حنفی کو مجروح کرنے کے لیے یہ ریک بات، محشی صاحب نے اسے سہارنپور پر قیاس کیا ہے۔ وہ بھی اپنے گھر کی دیوار پر، حریمین طہیین اور ان کے بلاد میں گرمیوں میں سایہ اصلی کبھی کبھی دو انگل

سے زائد نہیں ہوتا اور مکہ مکرمہ میں کبھی کبھی بالکل نہیں ہوتا بجائے شمال کے جانب جنوب ہو جاتا ہے۔ ابو داؤد اور ترمذی میں امامت جبریل کی حدیث میں ہے: "فَصَلِّيْ بِبِي الظُّهْرِ حِيْنَ زَالَتْ الشَّمْسُ وَكَانَ قَدْرَ الشِّرَاكِ" سورج ڈھلنے کے بعد مجھے ظہر پڑھائی اور سایہ تمہ کی مقدار تھا۔ البحر الرائق میں مبسوط سے ہے:

واعلم ان لكل شى ظلا وقت الزوال الا بمكة والمدينة في اطول ايام السنة. واول في اطول ايام السنة. دنوں میں حریمین میں نہیں۔

اس کے حاشیے پر اعلیٰ حضرت امام احمد رضا قدس نے فرمایا: كانه رحمه الله تعالى اطلق العدم و اراد القلة والا فالمدينة الطيبة عرضها اله زائد على الميل الكلى بدرجة وثلث وثلثين دقيقة فكيف ينعدم فيها الظل ومكة عرضها. كام. اقل من الميل الاعظم بدرجة وسبع واربعين دقيقة فلا ينعدم فيها الظل في اطول الايام بل يكون جنوبيا وانما ينعدم حيث ما ذكرنا والله تعالى اعلم.

حضرت امام رحمہ اللہ بولے عدم ہیں اور مراد لیا ہے قلت (کا عدم) ورنہ مدینہ طیبہ کا عرض الہ ہے میل کلی پر ایک درجہ تینتیس دقیقہ زائد ہے تو وہاں سایہ اصلی کیسے معدوم ہوگا اور مکہ مکرمہ کا عرض کام ہے میل اعظم سے ایک درجہ سینتالیس دقیقہ کم ہے اس لیے یہاں سایہ اصلی سب سے بڑے دنوں میں بھی معدوم نہ ہوگا بلکہ جنوبی ہوگا۔ معدوم اس وقت ہوگا جس وقت ہم نے ذکر کیا۔

اعلیٰ حضرت امام احمد رضا قدس سرہ کا یہ ارشاد اس پر ہے کہ فرمایا: اطول ايام میں سایہ نہیں ہوتا ورنہ اس سے اتفاق ہے کہ بعض ايام میں مکہ معظمہ میں سایہ اصلی بالکل نہیں ہوتا۔ فتاویٰ رضویہ ج ۲ ص ۴۴۳ میں فرمایا:

مکہ معظمہ میں تو بعض اوقات یعنی جب آفتاب سمت الراس سے گزرے..... مطلقاً (سایہ اصلی) نہیں ہوتا۔ یہ بات وہاں اس وقت ہوتی ہے جب آفتاب ہشتم جوزا یا بست و دوم سرطان پر ہو یعنی ۳۰ مئی اور ۲۴ جولائی کو۔

مولوی محمود الحسن اور کشمیری صاحبان پر تعقب

دیوبند کے شیخ الہند صاحب نے تقریر ترمذی میں کہا: بعض راسخ فی الحنفیت نے کہا کہ "ساوی فی التلؤل" کے معنی یہ ہیں کہ سائے ٹیلوں کے طول و عرض میں برابر ہو گئے مثلاً ٹیلہ اگر دس ہاتھ لمبا ہے تو سایہ بھی دس ہاتھ لمبا ہو جائے یہ درست نہیں ورنہ لازم آئے گا کہ نبی ﷺ نے ظہر کی نماز غروب کے وقت پڑھی۔ غالباً اپنے استاذ محترم کی تحقیق اینٹ کی بناء پر انور شاہ کشمیری نے فرمایا اگرچہ میرے نزدیک مساواة فی التلؤل سے حنفیہ کو بھی استدلال نہ کرنا چاہیے کیونکہ یہ ظاہر راوی کا ارادہ حقیقی مساواة کا نہ ہوگا اور نہ مثل و مثلین ثابت کرنا تھا۔ (انوار الباری۔ ج ۱۲ ص ۱۷۱)

اس ترقی پسندانہ منطق کی بنیاد غالباً اس پر ہے کہ علماء نے فرمایا کہ سایہ زمین پر مثل اول کے اکثر حصہ کے گزرنے کے بعد نظر آئے گا تو لازم ہوا کہ برابر ہوگا مثل ثانی کے بعد اس لیے کہ زمین پر نظر آنے کے لیے ایک دو انگل سائے کا زمین پر پڑنا کافی ہے تو جب ایک دو انگل سایہ مثل اول کے اکثر حصے کے گزرنے کے بعد زمین پر پڑا تو ٹیلوں کے برابر ہوتے ہوتے ضرور آفتاب غروب ہونے کے قریب ہو جائے گا بلکہ اس حساب سے غروب ہو جانا چاہیے۔

۱۔ ابو داؤد۔ ج ۱ ص ۵۶۔ کتاب الصلوة۔ باب: المواقیت
۲۔ ترمذی۔ ج ۱ ص ۲۱۔ کتاب الصلوة۔ باب: مواقیت الصلوة
۳۔ البحر الرائق۔ ج ۱ ص ۲۰۸۔ کتاب الصلوة

قول: سایہ کے زمین پر آتے آتے مثل اول کے اکثر حصے گزر جانے کی وجہ یہ ہے کہ ٹیلوں کی ساخت تر چھی ہوتی ہے، مثلاً زمین پر اس کی چوڑائی دس ہاتھ ہے تو اس کی چوٹی پانچ ہاتھ یا اس سے بھی کم ہوگی۔ اب ایک ٹیلہ پانچ ہاتھ اونچا ہی مان لیجئے تو لامحالہ چوٹی کا سایہ پہلے ٹیلے کی ڈھال پر پڑے گا اسے طے کر کے زمین پر آئے گا ڈھال پر سایہ کے سرکنے کا وہ تناسب نہ ہوگا جو سطح زمین پر ہوتا ہے بلکہ اس سے کم ہوگا اس لیے زمین پر آتے آتے مثل اول کا اکثر حصہ گزر جائے گا، مگر زمین پر آ جانے کے بعد اس کا تناسب وہی ہوگا جو عمودی اشیاء کا ہوتا ہے اس لیے مثل ثانی گزرنے سے پہلے پہلے ٹیلے کے برابر ہو جائے گا اور جب حدیث میں صراحتاً ساوی ظل التلول ہے تو یہ کہنا کہ راوی کا ارادہ حقیقی مساواة کا نہ ہوگا بلاوجہ نص صریح میں تشکیک پیدا کرنا ہے۔

دوسری دلیل

”ساوی ظل التلول“ سے قطع نظر کرتے ہوئے صرف ”ابود“ یا ”ابودوا“ پر انصاف کے ساتھ غور کریں تو اسی سے ثابت ہو جائے گا کہ مثل ثانی تک ظہر کا وقت ہے۔ گرمیوں میں تجربہ کر کے دیکھ لیں، زوال کے وقت گرمی میں جو شدت ہوتی ہے، مثل اول تک اس میں کوئی کمی نہیں ہوتی۔ اس کا سبب یہ ہے کہ اگرچہ زوال کے بعد سورج کی کرنیں زمین پر آڑی تر چھی پڑنے لگتی ہیں، مگر چونکہ زمین پہاڑ دیواریں تہتی رہتی ہیں اس لیے گرمی کا احساس دوپہر کے برابر ہوتا ہے، گرمی کی شدت مثل ثانی ہی میں کم ہونا شروع ہوتی ہے۔ اس لیے اگر ساوی ظل التلول نہ بھی ہوتا اور وقفہ وقفہ کے بعد تین بار ابردا بردنہ ہوتا تو بھی ثابت تھا کہ ظہر کا وقت مثل ثانی تک ہے، مگر اس میں معاند مجادل کے لیے گنجائش ہے، لیکن حضرت ابوذر کی حدیث نے اس گنجائش کو بالکل ختم کر دیا۔

فالحمد علی ذالک

کشمیری صاحب پر تعقب

ظاہر الروایہ یہی ہے کہ حضرت امام اعظم رضی اللہ عنہ کا قول یہ ہے کہ ظہر کا وقت دو مثل تک ہے اور عصر کا وقت اس کے بعد شروع ہوتا ہے جیسا کہ تمام متون میں ہے اور متون ہی نقل مذہب کے لیے موضوع ہیں۔ امام محمد نے کتاب الاصل یعنی مبسوط میں یہی قول امام لکھا۔ نہایت مٹن ہے: امام سے یہی ظاہر الروایہ ہے۔ غایۃ البیان میں ہے: یہی امام کا مذہب مشہور ماخوذ ہے۔ محیط میں ہے: مذہب امام یہی ہے۔ ینایع میں ہے: صحیح یہ ہے کہ یہی امام کا قول ہے۔ اس کے برخلاف کشمیری صاحب فرماتے ہیں: کہاں سے لوگوں نے اسے ظاہر الروایت کر دیا حالانکہ آخر وقت ظہر کو نہ جامع کبیر میں ذکر کیا اور نہ صغیر میں اور نہ زیادات میں اور نہ مبسوط میں۔ سرخسی نے تصریح کی ہے کہ (امام) محمد نے آخر وقت ظہر کا ذکر ہی نہیں کیا۔ اس طرح سیر کبیر میں بھی اس کا ذکر نہیں اور میں نے سیر صغیر دیکھی نہیں ہے۔ (فیض الباری ج ۲ ص ۹۴)

اعلیٰ حضرت امام احمد رضا قدس سرہ نے فتاویٰ رضویہ جلد دوم میں تحقیق فرمائی کہ ہمارے بلاد میں فصول کی تقسیم یہ ہے: جب آفتاب بروج حوت، حمل، ثور میں ہو تو موسم بہار ہوگا اور جب جوزا، سرطان، اسد میں ہو تو گرمی اور جب سنبلہ، میزان، عقرب میں ہو تو خریف اور جب قوس، جدی، دلو میں ہو تو جاڑا۔ انگریزی مہینوں سے شدت گرمی کا وقت ۲۲ مئی سے ۲۴ اگست تک ہے۔ (ص ۲۷۶)

کشمیری صاحب پر دوسرا تعقب

کشمیری صاحب نے اس پر بھی بہت زور دیا ہے کہ مثل ثانی ظہر اور عصر کا مشترک وقت ہے، یہ اس حدیث صحیح سے باطل ہے جسے امام مسلم نے اور ابو داؤد نے اپنی اپنی سنن اور امام احمد نے اپنی مسند میں حضرت عبداللہ بن عمرو رضی اللہ عنہ سے روایت کیا

(بقیہ حوالہ جات اگلے صفحہ پر)

فیض الباری ج ۸ ص ۲۵۷- کتاب الصلوٰۃ

کہ فرمایا: ”وقت الظهر مالم تحضر العصر“ جب تک عصر کا وقت نہ آئے ظہر کا وقت ہے۔ اس حدیث سے دو باتیں معلوم ہوئیں ایک یہ کہ ظہر اور عصر کے مابین کوئی وقت مشترک نہیں۔

دوسرے یہ کہ ظہر اور عصر کے مابین کوئی ایسا وقت نہیں جس میں نماز فرض کا وقت نہ ہو۔ رہ گئیں تاویلات بارہ تو اس سے کون سی نص محفوظ رہ سکتی ہے اس لیے وہ مسموع نہیں۔

فاذن لها بنفسین..... (ایک مشہور اعتراض کا تحقیقی جواب)

اس حدیث پر آج کل یہ بہت اشکال پیش کیا جاتا ہے کہ اگر یہ صحیح ہے کہ گرمی کی شدت جہنم کے جوش کی وجہ سے ہے تو یہ ضروری ہونا چاہیے تھا کہ گرمیوں میں دن رات چوبیس گھنٹے یکساں گرمی ہوتی اسی طرح جاڑوں میں جاڑا بھی۔ نیز پوری دنیا میں ایک ہی ساتھ گرمی اور ایک ہی ساتھ جاڑا رہتا۔ حالانکہ خط استواء کے جانب شمال جب گرمی پڑتی ہے تو جانب جنوب جاڑا رہتا ہے اور جب ادھر جاڑا رہتا ہے تو ادھر گرمی۔ نیز خط استواء پر ہمیشہ موسم معتدل رہتا ہے حالانکہ وہاں بھی گرمی اور جاڑا دیگر بلاد کی طرح رہنا چاہیے۔

اقول بالله التوفیق: اگر جہنم ایک ہی سانس لیتا تو خط استواء کے شمالی اور جنوبی بلاد میں موسم کے تضاد سے استحالہ درست تھا۔ حدیث میں ہے: دو سانس لیتا ہے یعنی پوری دو سانس ایسا نہیں کہ سانس ایک ہی لیتا ہے اندر باہر کرنے کو دو سے تعبیر کر دیا۔ پوری سانس کا مطلب یہ ہوتا ہے کہ باہر سے اندر کھینچے اور اندر سے باہر پھینکے جو بلاد اندر کھینچتے وقت اس کی زد میں آتے ہیں وہاں جاڑا پڑتا ہے جو باہر پھینکنے کی زد میں آتے ہیں وہاں گرمی۔ کبھی شمالی بلاد کی طرف باہر پھینکنے کا رخ ہوتا ہے تو ادھر گرمی ہوتی ہے اور کبھی جنوبی بلاد کی طرف باہر پھینکنے کا رخ ہوتا ہے تو ادھر گرمی اسی طرح جاڑا بھی۔

نفس فی الشتاء

یہاں ”الشاء“ اور ”الصیف“ سے مدینہ طیبہ اور اس کے نواح کا جاڑا اور گرمی مراد ہے یعنی وہ بلاد جو خط استواء کے شمال میں واقع ہیں۔ مطلب یہ ہوا کہ اس نواح کے جاڑے میں ایک سانس لیتا ہے اس کی پوزیشن یہ ہوتی ہے کہ اس نواح کے بلاد کے رخ سے سانس اندر کھینچتا ہے اور بلاد جنوبی کی جانب پھینکتا ہے اس کے نتیجے میں بلاد شمالی میں جاڑا رہتا ہے اور بلاد جنوبی میں گرمی۔ اسی طرح نواح مدینہ طیبہ یعنی بلاد شمالی کے گرمیوں کے دنوں میں بلاد جنوبی سے سانس اندر کھینچتا ہے اور بلاد شمالی کی طرف نکالتا ہے۔ اس کے نتیجے میں بلاد جنوبی میں جاڑا اور بلاد شمالی میں گرمی رہتی ہے۔ ہذا غایۃ ما قیل فی ہذا الباب والعلم بالحق جل مجدہ وعند رسولہ صلی اللہ تعالیٰ علیہ وسلم۔

یتفیوا یتمیل

قرآن مجید میں ہے: ”یتفیوا ظللہ عن الیمین والسمائل سجداً للہ وہم ذاکرُونَ“ (نحل: ۴۸) اس کی پرچھائیاں دائیں بائیں جھکتی ہیں اللہ کو سجدہ کرتے ہوئے۔ ”یتفیوا“ کا مادی فیسی ہے فیسی کا لفظ اس حدیث میں آیا ہے اس لیے حسب عادت امام بخاری نے اس سے مشتق ”یتفیوا“ کی جو قرآن مجید میں آیا ہے تفسیر فرمائی۔ بتانا یہ چاہتے ہیں کہ ”فیسی“ کے معنی جھکنے کے ہیں۔ پرچھائیں کو فیسی اس لیے کہتے ہیں کہ وہ ایک طرف سے دوسری طرف جھکتی رہتی ہے یعنی معنی عربی اور لغوی میں مناسبت بتائی۔

۱ (گزشتہ صفحہ کے حوالہ جات) مسلم۔ ج ۱ ص ۲۲۳۔ کتاب المساجد۔ باب: اوقات الصلوات الخمس

۲ ابوداؤد۔ ج ۱ ص ۵۸۔ کتاب الصلوٰۃ۔ باب: المواقیت

۳ نسائی۔ ج ۱ ص ۹۱۔ کتاب الصلوٰۃ۔ باب: تعجیل المغرب

۳۵۸- ح: فَلَا تَسْأَلُونِي عَنْ شَيْءٍ إِلَّا أَخْبَرْتُكُمْ

[تم جس چیز کے متعلق بھی مجھ سے پوچھو گے میں اس کے بارے میں تمہیں بتاؤں گا]

۳۵۸- أَخْبَرَنِي أَنَسُ بْنُ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ حِينَ زَاغَتِ الشَّمْسُ فَصَلَّى الظُّهْرَ فَقَامَ عَلَى الْمِنْبَرِ فَذَكَرَ السَّاعَةَ وَذَكَرَ أَنَّ فِيهَا أُمُورًا عِظَامًا ثُمَّ قَالَ مَنْ أَحَبَّ أَنْ يُسْأَلَ عَنْ شَيْءٍ فَلْيَسْأَلْ فَلَا تَسْأَلُونِي عَنْ شَيْءٍ إِلَّا أَخْبَرْتُكُمْ مَا دُمْتُ فِي مَقَامِي هَذَا فَكَثَرَ النَّاسُ فِي الْبُكَاءِ وَكَثُرَ أَنْ يَقُولَ سَلُونِي فَقَامَ عَبْدُ اللَّهِ بْنُ حُدَافَةَ السَّهْمِيُّ فَقَالَ مَنْ أَبِي قَالَ أَبُوكَ حُدَافَةَ ثُمَّ أَكْثَرَ أَنْ يَقُولَ سَلُونِي فَبَرَكَ عُمَرُ رَضِيَ اللَّهُ عَنْهُ عَلَى رُكْبَتَيْهِ فَقَالَ رَضِينَا بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا فَسَكَتَ ثُمَّ قَالَ عَرِضَتْ عَلَيَّ الْجَنَّةُ وَالنَّارُ أِنْفَافِي عَرِضَ هَذَا الْحَائِطُ فَلَمْ أَرَ كَالْخَيْرِ وَالشَّرِّ. (بخاری- ج ۱- کتاب المواقیت- باب: وقت الظهر عند الزوال ص ۷۷، کتاب العلم- باب: من برك على ركبتيه عند الامام او المحدث ص ۲۰، کتاب الصلوۃ- باب: من صلى وقدامه تسوز او نار ص ۶۲، ج ۲- کتاب الاعتصام- باب: ما يكره من كثرة السؤال ص ۱۰۸۳- دو طریقے سے)

امام زہری نے فرمایا کہ مجھے حضرت انس بن مالک رضی اللہ عنہ نے خبر دی کہ رسول اللہ ﷺ سورج ڈھلتے ہی باہر تشریف لائے اور ظہر پڑھی اس کے بعد منبر پر کھڑے ہوئے اور قیامت کا ذکر فرمایا اور یہ بیان فرمایا کہ اس میں بڑے بڑے حوادث ہوں گے اس کے بعد فرمایا: جو شخص بھی مجھ سے کچھ پوچھنا چاہے تو پوچھ لے جب تک میں یہاں ہوں اس وقت تک جو چیز بھی پوچھو گے میں اسے بتاؤں گا۔ اس پر لوگ بہت زیادہ رونے لگے اور حضور اقدس بار بار فرماتے: مجھ سے پوچھو! تو حضرت عبداللہ بن حذافہ سہمی کھڑے ہوئے اور دریافت کیا: میرا باپ کون ہے؟ فرمایا: تیرا باپ حذافہ ہے۔ اس کے بعد بار بار فرماتے رہے: مجھ سے پوچھو! تو حضرت عمر رضی اللہ عنہ نے گھٹنوں پر کھڑے ہو کر عرض کیا: ہم اللہ کے پروردگار ہونے اور اسلام کے دین ہونے اور حضرت محمد کے نبی ہونے پر راضی ہیں اب حضور نے سکوت فرمایا پھر فرمایا: جنت اور دوزخ ابھی اس دیوار کے گوشے میں مجھ پر پیش کی گئی ایسی عمدہ اور بڑی چیز میں نے کبھی نہیں دیکھی۔

تکمیل

یہاں صرف اتنا ہی ہے کہ حضرت عبداللہ نے سوال کیا، لیکن کتاب العلم اور کتاب الاعتصام میں حضرت ابو موسیٰ اشعری رضی اللہ عنہ کی حدیث میں ہے کہ ایک اور صاحب بھی جن کا نام ”سعد بن سالم“ تھا کھڑے ہوئے اور یہی سوال کیا تو فرمایا: تمہارے والد کا نام سالم مولیٰ شیبہ ہے، نیز کتاب الاعتصام میں حضرت انس رضی اللہ عنہ کی حدیث میں یہ بھی زائد ہے کہ کسی نے پوچھا: میں کہاں جاؤں گا (جنت یا دوزخ میں)؟ تو فرمایا: جہنم میں۔ دوسری روایت میں یہ بھی زائد ہے کہ اس پر یہ آئیہ کریمہ نازل ہوئی:

يَأْتِيهَا الَّذِينَ آمَنُوا لَا تَسْأَلُوا عَنْ أَشْيَاءٍ إِنْ نَبَّأْتُكُمْ تَسْوَأُكُمْ. (النائدة: ۱۰۱)

حِينَ زَاغَتِ الشَّمْسُ

اے ایمان والو! ایسی باتیں نہ پوچھو جو تم پر ظاہر کر دی جائیں تو تم کو بُری لگیں۔

اس سے ہمیں انکار نہیں کہ سورج ڈھلتے ہی ظہر کا وقت شروع ہو جاتا ہے اور یہ کہ اول وقت میں نماز بلا کراہت درست ہے۔ نیز یہ کہ جاؤں میں یہی مستحب ہے کہ ظہر کی نماز اول وقت پڑھی جائے۔ اختلاف اس میں ہے کہ گرمیوں کے موسم میں ظہر کا مستحب وقت کیا ہے ہمارے نزدیک ابراہیم مستحب ہے اس کی پوری بحث ابھی گزر چکی۔ ابن بطال نے کرنی سے امام اعظم رضی اللہ عنہ کا ایک قول یہ

نقل کیا ہے کہ اول وقت میں نماز نفل ہوگی۔ علامہ عینی نے فرمایا: امام اعظم کی طرف اس کی نسبت صحیح نہیں۔ امام سرخسی نے مبسوط میں فرمایا کہ اس میں کوئی اختلاف نہیں کہ سورج ڈھلتے ہی ظہر کا وقت شروع ہو جاتا ہے۔ ہاں کچھ لوگوں نے یہ کہا ہے کہ ظہر کا وقت اس وقت تک نہیں ہوگا جب تک کہ سایہ تسمے کی مقدار نہ ہو جائے۔

اقول: غالباً اس قول کی بنیاد اس حدیث پر ہے جو ابوداؤد وغیرہ میں حضرت ابن عباس رضی اللہ عنہما سے مروی ہے کہ رسول اللہ ﷺ کو جبریل امین نے ظہر کی نماز اس وقت پڑھائی جب سایہ تسمے کے برابر ہو گیا، مگر ظاہر ہے یہ کچھ مخصوص ایام کی بات ہے پورے سال کی بات نہیں اس لیے کہ حضرت عبداللہ بن مسعود کی حدیث میں ہے کہ گرمی میں حضور اقدس ﷺ کے نماز ظہر پڑھنے کے وقت سایہ کی مقدار تین قدم سے پانچ قدم تھی اور جاڑے میں پانچ قدم سے سات قدم تک۔ اس لیے حدیث ابن عباس سے یہ استدلال کہ جب تک سایہ تسمے کے برابر نہ ہو جائے ظہر کا وقت نہیں ہوتا ساقط ہے۔

[صبح کی نماز ایسے وقت پڑھتے کہ ہم اپنے

ساتھ بیٹھے ہوئے کو پہچان لیتے]

حضرت ابوہریرہ سلمی رضی اللہ عنہ نے فرمایا کہ نبی ﷺ صبح کی نماز ایسے وقت پڑھتے کہ ہم اپنے برابر بیٹھنے والے کو پہچان لیتے اور اس میں ساٹھ سے لے کر سو آیت تک پڑھتے اور جب سورج ڈھل جاتا تو ظہر پڑھتے اور عصر اس وقت پڑھتے کہ ہم سے کوئی لوٹ کر مدینہ کے کنارے تک چلا جاتا اور سورج متغیر نہیں ہوتا۔ (ابوالمہمال نے کہا: میں بھول گیا کہ حضرت ابوہریرہ نے مغرب کے بارے میں کیا کہا تھا اور تہائی رات تک عشاء کی تاخیر کی پرواہ نہیں کرتے تھے پھر فرمایا کہ آدھی رات تک کی بھی پرواہ نہیں کرتے تھے۔ شعبہ نے کہا: میں نے ایک بار ان سے ملاقات کی تو انہوں نے کہا: یا تہائی رات تک۔

۳۵۹- ح: يُصَلِّي الصُّبْحَ وَ أَحَدُنَا
يَعْرِفُ جَلِيْسَهُ

۳۵۹- عَنْ أَبِي بَرَزَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الصُّبْحَ وَ أَحَدُنَا يَعْرِفُ جَلِيْسَهُ وَيَقْرَأُ فِيهَا مَا بَيْنَ السِّتَيْنِ إِلَى الْمِائَةِ وَيُصَلِّي الظُّهْرَ إِذَا زَالَتِ الشَّمْسُ وَالْعَصْرَ وَ أَحَدُنَا يَذْهَبُ إِلَى أَقْصَى الْمَدِيْنَةِ رَجَعَ وَالشَّمْسُ حَيَّةٌ وَنَسِيْتُ مَا قَالَ فِي الْمَغْرِبِ وَلَا يَسَالِي بِتَأْخِيرِ الْعِشَاءِ إِلَى ثُلُثِ اللَّيْلِ ثُمَّ قَالَ إِلَى شَطْرِ اللَّيْلِ وَقَالَ مُعَاذٌ قَالَ شُعْبَةُ ثُمَّ لَقِيْتُهُ مَرَّةً فَقَالَ أَوْ ثُلُثِ اللَّيْلِ.

(بخاری۔ ج ۱۔ کتاب مواعیت الصلوة۔ باب: وقت الظهر الى الزوال ص ۷۷، ایضاً۔ باب: وقت العصر ص ۷۸، ایضاً۔ باب: ما يكره من النوم قبل العشاء ص ۸۰، ایضاً۔ باب: ما يكره من السمر بعد العشاء ص ۸۳، ایضاً۔ کتاب الاذان۔ باب: القراءۃ فی الفجر ص ۱۰۶، مسلم۔ کتاب الصلوة۔ ابوداؤد۔ کتاب الصلوة۔ نسائی۔ کتاب الصلوة۔ ابن ماجہ۔ کتاب الصلوة)

تکمیل

اس کے بعد وقت صلوٰۃ العصر اور اذان میں یہ زائد ہے کہ عشاء سے پہلے سونے کو اور عشاء کے بعد باتیں کرنے کو ناپسند فرماتے تھے۔ اسی روایت میں یہ ہے کہ ایسے وقت نماز فجر پڑھتے کہ ہم اپنے برابر والے کو پہچان لیتے اور ان دونوں جگہوں میں یہ ہے کہ نماز سے فارغ ہوتے تو ہم اپنے برابر بیٹھنے والے کو پہچان لیتے۔ احناف کے یہاں نماز فجر میں اسفار مستحب ہے۔ اس کی بحث آگے آئے

۱۔ ابوداؤد۔ ج ۱ ص ۵۸۔ کتاب الصلوة۔ باب: مواعیت الصلوة۔ ج ۱ ص ۲۱۔ کتاب الصلوة۔ باب: مواعیت الصلوة

۲۔ ابوداؤد۔ باب: وقت صلوٰۃ الظهر ص ۵۸، نسائی۔ ج ۱ ص ۸۸۔ کتاب الصلوة۔ باب: آخر وقت الظهر

کی یہاں قابل بحث حدیث کا یہ حصہ ہے: ”والعصر واحدنا یذهب الی اقصی المدینة رجع والشمس حية“ ہم عصر پڑھ کر مدینہ کے کنارے لوٹ کر جاتے اور سورج متغیر نہیں ہوتا۔ بعض مترجمین نے یہ ترجمہ کیا ہے: ہم میں سے کوئی مدینہ کے کنارے تک جا کر لوٹ آئے، مگر یہ ترجمہ اس حدیث کے دوسرے طرق کے معارض ہے۔ ”ثم یرجع احدنا الی رحلة فی اقصی المدینة والشمس حية“ کتاب الاذان میں بھی اسی طرح ہے البتہ ”رحله“ نہیں، یعنی ہم مدینہ کے کنارے اپنے گھر لوٹتے تو بھی سورج متغیر نہ ہوتا۔ لامحالہ ہانا پڑے گا کہ جمع کا متعلق محذوف ”الی رحله“ ہے نہ کہ مسجد نبوی اس لیے صحیح ترجمہ وہی ہوا جو ہم نے کیا: لوٹ کر مدینہ کے کنارے تک جاتے اور سورج متغیر نہ ہوتا۔

اس حدیث سے یہ استدلال باطل ہے کہ حضور اقدس ﷺ مثل ثانی کے شروع ہوتے ہی عصر کی نماز پڑھتے، اس لیے کہ ہمارے دیار میں مثل ثانی ختم ہونے کے بعد گرمی کے دنوں میں دو گھنٹے کبھی اس سے زائد بھی وقت رہتا ہے اس لیے کہ حضرت انس رضی اللہ عنہ کی جو حدیث ابوداؤد میں ہے: اس میں اقصی المدینہ کے بجائے العوالی ہے اس میں وہیں امام زہری کا قول منقول ہے کہ عوالی مدینہ کا فاصلہ دو یا تین میل تھا یا زیادہ سے زیادہ چار میل۔ اوسط درجے کی رفتار سے ایک گھنٹے میں چار میل طے کیا جاسکتا ہے اس صورت میں مسجد نبوی میں نماز عصر پڑھ کر عوالی مدینہ پہنچنے کے بعد بھی سورج متغیر نہ ہوگا۔ اس لیے کہ سورج میں تغیر بیس منٹ غروب سے پہلے ہوتا ہے فرض کیجئے پندرہ منٹ میں نماز ہوئی ایک گھنٹے میں عوالی پہنچ گئے تو ابھی سورج ڈوبنے میں پینتالیس منٹ باقی رہتے ہیں ہمارے نزدیک عصر میں تاخیر مستحب ہے ایسے وقت پڑھے کہ وقت مکروہ آنے سے پہلے سنن و مستحبات کے ساتھ نماز ادا کرنے کے بعد اگر نماز میں کسی وجہ سے فساد پیدا ہو جائے تو دوبارہ سنن و مستحبات کی رعایت کے ساتھ پڑھی جاسکے۔

اس حدیث سے ثابت ہوا کہ عشاء کو تہائی رات تک مؤخر کرنا مستحب ہے نیز یہ بھی معلوم ہوا کہ عشاء سے پہلے سونا اور عشاء کے بعد دنیوی باتیں کرنا ممنوع ہے۔ میزبان کا مہمان سے زوجین کا آپس میں بات کرنا مستثنیٰ ہے اسی طرح دینی باتیں بھی بلکہ بر بنائے تحقیق مسلمانوں کے مفاد کے لیے دنیوی باتوں کی بھی اجازت ہے۔

[آپ (ﷺ) نے سات اور آٹھ

(رکعتیں) مدینہ میں پڑھیں]

۳۶۰- ح: صَلَّى بِالْمَدِينَةِ

سَبْعًا وَثَمَانِيًا

حضرت ابن عباس رضی اللہ عنہما سے روایت ہے کہ نبی ﷺ نے سات رکعت اور آٹھ رکعت مدینہ میں نماز پڑھی، ظہر اور عصر اور مغرب اور عشاء کی۔ ایوب نے جابر سے پوچھا: شاید بارش والی رات میں ہوا ہو؟ انہوں نے کہا: ہو سکتا ہے۔

۳۶۰- عَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِالْمَدِينَةِ سَبْعًا وَثَمَانِيًا الظُّهْرَ وَالْعَصْرَ وَالْمَغْرِبَ وَالْعِشَاءَ لَقَالَ أَيُّوبُ لَعَلَّهُ فِي لَيْلَةٍ مُطِيرَةٌ قَالَ عَسَى.

(بخاری۔ ج ۱۔ کتاب مواظبت الصلوة۔ باب: تاخیر الظہر الی العصر ص ۷۷، مسلم ابوداؤد نسائی۔ کتاب الصلوة)

مطلب یہ ہے کہ ظہر اور عصر ایک ساتھ ملا کر آٹھ رکعت اور مغرب و عشاء ملا کر سات رکعت پڑھی۔ اس کے معارض حضرت عبداللہ بن مسعود رضی اللہ عنہ کی وہ حدیث ہے جسے بخاری اور مسلم نے روایت کیا کہ مزدلفہ کے علاوہ میں نے کبھی نہیں دیکھا کہ رسول اللہ

ابوداؤد۔ ج ۱ ص ۵۹۔ کتاب الصلوة۔ باب: وقت العصر

بخاری۔ ج ۱ ص ۳۸۔ کتاب النساء۔ باب: متى يصلى الصبح بجمع

مسلم۔ ج ۱ ص ۴۱۔ کتاب الحج۔ باب: الافاضة من عرفات الى مزدلفة

صلی اللہ علیہ وسلم نے کسی نماز کو اس کے وقت کے علاوہ کسی اور وقت میں بڑا ہو اس لیے اس سے مراد جمع صوری ہے، یعنی ظہر کو مؤخر فرمایا اور آخر وقت میں ادا فرمایا اور عصر اول وقت میں پڑھی ظہر ا اپنے وقت میں اسی طرح مغرب کی نماز آخر وقت میں اور عشاء اول وقت میں ادا فرمائی۔

۳۶۱- ح: يُصَلِّي الْعَصْرَ وَرَسَس

فِي حُجْرَتِهَا

پ (صلی اللہ علیہ وسلم) عصر اس وقت پڑھتے جب

دھوپ ان کے حجرے میں ہوتی [

۳۶۱- عَنْ عَائِشَةَ قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي صَلَاةَ الْعَصْرِ وَالشَّمْسُ لَمْ تَخْرُجْ مِنْ حُجْرَتِهَا (وَفِي رِوَايَةٍ) وَالشَّمْسُ فِي حُجْرَتِهَا لَمْ يَظْهَرِ الْفَيْءُ مِنْ حُجْرَتِهَا (وَفِي أُخْرَى) وَالشَّمْسُ طَالَعَةُ فِي حُجْرَتِي وَلَمْ يَظْهَرِ الْفَيْءُ بَعْدُ (وَفِي أُخْرَى) وَالشَّمْسُ قَبْلَ أَنْ تَظْهَرَ.

أم المؤمنین حضرت عائشہ رضی اللہ عنہا نے فرمایا: نبی صلی اللہ علیہ وسلم عصر کی نماز اس وقت پڑھتے کہ دھوپ (ابھی) ان کے حجرے سے باہر نہ ہوتی (دوسری روایت میں ہے) دھوپ ان کے حجرے میں رہتی اس کا سایہ حجرے (کی زمین سے) اوپر نہ چڑھا ہوتا (دوسری روایت میں ہے) اور دھوپ میرے حجرے میں چمکتی رہتی اور سایہ اس وقت تک اوپر نہ چڑھا ہوتا (دوسری روایت میں ہے) دھوپ اوپر ہونے سے پہلے۔

ابو ذر اور اصیلی اور کریمہ کی روایت میں باب کے عنوان میں یہ تعلق بھی ہے: "وَقَالَ أَبُو أُسَامَةَ عَنْ هِشَامٍ عَنْ قَعْرِ حُجْرَتِهَا" یعنی ابواسامہ نے ہشام سے جو روایت کی اس میں "حُجْرَتِهَا" سے پہلے قعر کا لفظ زائد ہے۔ اس پر شارحین کا اتفاق ہے کہ ان احادیث میں بھی شمس سے مراد دھوپ ہے۔ اور ان سب سے مراد یہ ہے کہ دھوپ حجرے کی زمین پر ہوتی دیوار پر چڑھی نہ ہوتی اور دھوپ کے بعد جو سایہ ہوتا وہ بھی زمین ہی پر ہوتا اس لیے کہ دھوپ کے ساتھ ساتھ سایہ بھی آگے پیچھے ہوتا رہتا ہے جب دھوپ دیوار پر نہیں چڑھی تھی تو اس سے متصل جو سایہ ہوگا وہ بھی نہیں چڑھے گا۔ ایک مطلب یہ بھی ہو سکتا ہے کہ "لم يظهر الفیء بعد" سے مراد مسجد اقدس کی دیوار کا سایہ ہو یا اگر حجرہ مبارک کے آگے کوئی آنگن رہا ہو اس کی غربی دیوار کا سایہ مراد ہو۔ مطلب یہ ہوا کہ آپ فرماتی ہیں: دھوپ میرے حجرے میں رہتی بیرونی دیوار کا سایہ حجرے کی شرقی دیوار پر ابھی چڑھا نہ ہوتا۔ ہو سکتا ہے بیرونی دیوار اور دروازے کا تناسب یہ رہا ہو کہ جب بیرونی دیوار کا سایہ حجرے کی شرقی دیوار پر چڑھتا تو حجرہ مبارک سے دھوپ غائب ہو جاتی۔ میرے خیال میں یہ دوسرا معنی زیادہ ظاہر ہے۔

عصر کی نماز مثل اول میں پڑھنے پر شوافع کا استدلال

اس حدیث سے شوافع نے یہ استدلال کیا ہے کہ حضور اقدس صلی اللہ علیہ وسلم عصر کی نماز مثل اول میں پڑھتے تھے اس لیے کہ حجرہ مبارک بہت چھوٹا تھا، مثل ثانی کے بعد دھوپ ضرور دیوار پر چڑھ جاتی ہے۔

شوافع کے استدلال کا جواب

حضرات شوافع کے استدلال کے جواب سے پہلے چند تنقیح طلب امور کی تحقیق ضروری ہے: (۱) حجرہ مبارک مسجد اقدس سے بالکل متصل تھا۔ حدیث گزر چکی کہ أم المؤمنین حضرت عائشہ صدیقہ رضی اللہ عنہا فرماتی ہیں کہ اعتکاف کی حالت میں حضور اقدس صلی اللہ علیہ وسلم سراقندس میری طرف بڑھا دیتے، میں اس میں کنگھا کر دیتی اور میں حالت حیض میں ہوتی۔ علاوہ ازیں مسجد اقدس کا نقشہ دیکھنے سے بھی یہی ظاہر ہے کہ مسجد مبارک حظیرہ اقدس کی مغربی دیوار تک ہے اور جانب مغرب جا لیاں مسجد میں لگائی گئی ہیں۔ یہی وجہ ہے کہ

اسطوانہ سر پر اور اسطوانہ فخرس تک جالیاں ہیں (۲) مسجد اقدس پر چھت تھی (۳) حظیرہ اقدس اور حجرہ مبارکہ کی غربی دیواریں بالکل متصل ہیں درمیان میں کوئی خلا نہیں جیسا کہ علامہ سہودی نے وقاء الوفاء میں اپنا مشاہدہ تحریر کیا ہے اس سے اندازہ ہوتا ہے کہ حظیرہ مقدسہ کے بنائے جانے سے پہلے مسجد مبارکہ حجرہ اقدس کی غربی دیوار تک تھی (۴) اس سے ظاہر ہو گیا کہ حجرہ مبارکہ کے جانب غرب کوئی صحن نہیں تھا نہ اندرونی جسے آنگن کہتے ہیں نہ بیرونی (۵) حضرت عائشہ کے حجرہ مبارکہ کی جانب جنوب قبلہ کی طرف دیگر ازواج مطہرات کے حجرے تھے۔ ام المؤمنین حضرت حفصہ رضی اللہ عنہا کا حجرہ اسی طرف تھا۔ اب سوال یہ پیدا ہوتا ہے کہ حجرہ مبارکہ میں دھوپ کدھر سے آتی تھی۔

اقول وبالله التوفیق: مسجد اقدس ابتداءً مشرق مغرب ساٹھ ہاتھ چوڑی تھی۔ غزوہ خیبر کے بعد اس میں اضافہ ہوا اور سو ہاتھ چوڑی اور سو ہاتھ لمبی کی گئی۔ اس کا مطلب یہ ہوا کہ مشرق مغرب چالیس ہاتھ کا اضافہ ہوا۔ یہ اضافہ مشرق بھی ہوا اور مغرب بھی۔ اس سے ظاہر ہو گیا کہ غزوہ خیبر سے پہلے مسجد اقدس اور حجرہ مبارکہ میں فصل تھا۔ ہو سکتا ہے یہ فصل بیس ہاتھ کے قریب ہو۔ ہو سکتا ہے اس سے کم ہو۔ ہو سکتا ہے ان ایام میں مغرب جانب کچھ آنگن بھی رہا ہو۔ اس سے حجرہ مبارکہ میں دھوپ آتی تھی۔ ہو سکتا ہے کوئی آنگن نہ رہا ہو درمیانی فاصلے سے دھوپ آتی ہو جو لوگ اسلوب کلام سمجھنے کی صلاحیت رکھتے ہیں ان پر ظاہر ہے کہ حضرت ام المؤمنین کے ارشاد ”والشمس فی حجر تھا لم یظہر“ اور ”لم یظہر الفنی بعد“ سے یہ ظاہر ہے کہ دھوپ شرقی دیوار کے بہت قریب پہنچی ہوتی، البتہ دیوار پر چڑھی نہ ہوتی۔ اگر حضرت ام المؤمنین کی مراد یہ نہ ہوتی تو یوں فرماتیں: دھوپ حجرے کے بیچ میں ہوتی، چوتھائی میں ہوتی۔ اس وقت سایہ دو مثل کے اندر اندر رہتا یا دو مثل سے زائد ہوتا۔ اس کا فیصلہ اس پر موقوف ہے کہ حجرہ مبارکہ کتنا چوڑا تھا، دروازہ کتنا اونچا تھا اور اگر آنگن تھا تو اس کی دیوار کتنی اونچی تھی، آنگن کتنا چوڑا تھا۔ حجرہ مبارکہ کی مشرق مغرب چوڑائی کا اندازہ حظیرہ مقدسہ سے لگانا مشکل ہے اس لیے کہ حظیرہ مقدسہ کی دیواروں کی چوڑائی حجرہ مبارکہ کی دیواروں کی چوڑائی اور ان کے درمیان کتنی دوری ہے اس میں مؤرخین کا اتنا اختلاف ہے کہ کسی ایک بات کا اب فیصلہ بہت مشکل ہے پھر اسے مدار حکم ٹھہرانا کسی طرح صحیح نہیں اور قیاسات سے جو اندازہ ہوتا ہے وہ شواہد کے خلاف اور ہمارا مؤید ہے۔ (۱) حضور اقدس ﷺ کو مرقد مبارکہ میں پائنتی کی جانب سے اتارا گیا تھا۔ اس سے معلوم ہو گیا کہ مزار مبارکہ کے مشرق جانب قد آدم جگہ تھی (۲) مرقد اقدس قد آدم سے کچھ زیادہ ضرور ہو گی اس سے اندازہ ہوتا ہے کہ مرقد اطہر کے سرہانے سے شرقی دیوار تک لگ بھگ دس فٹ کا فاصلہ موجود تھا (۳) ذوق سلیم بتاتا ہے کہ مرقد اطہر غربی دیوار کے بالکل متصل ہی سے نہیں کھودی گئی ہوگی بلکہ حجرہ مبارکہ کے بیچوں بیچ میں کھودی گئی ہوگی۔ مواجہہ اقدس کا نشان بھی اسی کی تائید کرتا ہے۔ اس سے قیاس ہوتا ہے کہ جانب مغرب بھی قد آدم جگہ چھوٹی تھی۔ اس تقدیر پر حجرہ مبارکہ چودہ پندرہ فٹ شرقاً غرباً چوڑا تھا (۴) حجرہ مبارکہ کی چھت قد آدم سے ایک ہاتھ زائد تھی، لمبے قد کا آدمی پانچ فٹ ہوتا ہے تو چھت کی بلندی زیادہ سے زیادہ ساڑھے چھ ہاتھ تھی (۵) اس عہد میں دروازے بہت نیچے ہوتے تھے حجرہ مبارکہ کی دیوار بھی اسی کی مقتضی ہے ہو سکتا ہے چار فٹ رہا ہو ہو سکتا ہے پانچ فٹ رہا ہو (۶) اگر جانب غرب کوئی آنگن تھا تو اس کی بھی مغربی دیوار حجرے کی چھت سے اونچی نہ رہی ہوگی کچھ کم ہی رہی ہوگی یا زیادہ سے زیادہ اس سے برابر رہی ہوگی۔

اب جبکہ حجرہ مبارکہ چودہ پندرہ فٹ چوڑا تھا اور دروازہ پانچ فٹ مان لیجئے تو مثل ثانی ہو جانے کے بعد بھی دھوپ شرقی دیوار سے دور رہے گی، شرقی دیوار پر مثل ثالث کے اختتام کے قریب پہنچے گی، اسی طرح اگر کوئی آنگن تھا اور اس کی بلندی چھت کے برابر

ساڑھے چھ فٹ مانیں تو اس کی دیوار کا سایہ مثل ثانی تک شرقی دیوار کے قریب نہیں پہنچے گا، بلکہ بیچ حجرے کے قریب رہے گا، اس لیے کہ آخر آنگن بھی کچھ چوڑا رہا ہوگا۔ مدینہ طیبہ میں گرمیوں کے دنوں میں کبھی کبھی سایہ اصلی انگل دو انگل رہتا ہے۔

غرض کہ کسی تقدیر پر شواہح کا استدلال اس حدیث سے دونوں مدعا میں سے کسی پر صحیح نہیں، نہ اس پر کہ مثل ثانی میں نماز پڑھی اور نہ اس پر کہ اول وقت پڑھی، اس لیے کہ ان کے یہاں اول وقت مثل ثانی کے شروع میں ہے۔ اور تقدیر مذکور پر حضور اقدس ﷺ نے مثل ثالث میں نماز پڑھی۔ ہمارے مذہب کے مطابق بھی یہ نماز اول وقت میں نہ ہوئی، اس لیے کہ حجرہ مبارکہ کے آگے آنگن نہ ہونے کی صورت میں مثل ثانی کے اختتام تک دھوپ تہائی حجرے سے کچھ آگے ہوگی۔ شرقی دیوار تک پہنچنے کے لیے ایک تہائی کے قریب حجرہ طے کرنا باقی ہے اور آگے آنگن مانے تو آنگن جتنا چوڑا مانیں گے، مثل ثانی کے بعد شرقی دیوار تک پہنچنے کے لیے اتنی اور مسافت طے کرنا باقی رہے گی۔ ہم اوپر بتائے کہ حضرت ام المؤمنین کے ارشاد کا اسلوب بتا رہا ہے کہ دھوپ شرقی دیوار تک پہنچی ہوتی، البتہ ابھی دیوار پر چڑھی نہیں ہوتی۔ اس سے ثابت ہوا کہ یہ نماز مثل ثالث کا معتد بہ حصہ گزرنے کے بعد پڑھی جاتی تھی نہ کہ اول وقت میں۔ اگرچہ ہمارے اس معروض میں کلام کی بہت گنجائش ہے مگر ہم مستدل نہیں مانع ہیں، مستدل امام شافعی ہیں، ایک مخالف احتمال بھی استدلال کی پوری عمارت ڈھادیتا ہے۔

[ہم عصر کی نماز پڑھ لیتے، پھر کوئی انسان (بنی عمرو بن عوف میں) جاتا]

۳۶۲- ح: كُنَّا نُصَلِّي الْعَصْرَ ثُمَّ يَخْرُجُ الْإِنْسَانُ

حضرت انس بن مالک رضی اللہ عنہ نے فرمایا: ہم عصر کی نماز پڑھ لیتے، پھر کوئی انسان بنی عمرو بن عوف میں جاتا تو انہیں نماز عصر پڑھتے ہوئے پاتا۔

۳۶۲- عَنْ أَنَسِ بْنِ مَالِكٍ قَالَ كُنَّا نُصَلِّي الْعَصْرَ ثُمَّ يَخْرُجُ الْإِنْسَانُ إِلَى بَنِي عَمْرِو بْنِ عَوْفٍ فَيَجِدُوهُمْ يُصَلُّونَ الْعَصْرَ.

(بخاری- ج ۱- کتاب مواقیب- باب: وقت صلوة العصر ص ۷۸، مسلم نسائی- کتاب الصلوة)

[ہم حضرت انس بن مالک رضی اللہ عنہ کے پاس آئے تو وہ عصر کی نماز پڑھ رہے تھے]

۳۶۳- ح: دَخَلْنَا عَلَى أَنَسِ بْنِ مَالِكٍ فَوَجَدْنَاهُ يُصَلِّي الْعَصْرَ

حضرت ابو امامہ رضی اللہ عنہ فرماتے ہیں کہ ہم نے عمر بن عبدالعزیز کے ساتھ ظہر کی نماز پڑھی، اس کے بعد حضرت انس بن مالک رضی اللہ عنہ کی خدمت میں حاضر ہوئے تو انہیں نماز عصر پڑھتے پایا۔ میں نے عرض کیا: اے چچا! آپ نے یہ کون سی نماز پڑھی ہے؟ فرمایا: عصر، یہی وقت رسول اللہ ﷺ کے اس نماز کے پڑھنے کا ہے، ہم اسی وقت حضور کے ساتھ نماز پڑھا کرتے تھے۔

۳۶۳- سَمِعْتُ أَبَا أُمَامَةَ يَقُولُ صَلَّيْنَا مَعَ عُمَرَ بْنِ عَبْدِ الْعَزِيزِ الظُّهْرَ ثُمَّ خَرَجْنَا حَتَّى دَخَلْنَا عَلَى أَنَسِ بْنِ مَالِكٍ فَوَجَدْنَاهُ يُصَلِّي الْعَصْرَ فَقُلْتُ يَا عَمَّ مَا هَذِهِ الصَّلَاةُ الَّتِي صَلَّيْتَ قَالَ الْعَصْرُ وَهَذِهِ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ الَّتِي كُنَّا نُصَلِّي مَعَهُ.

(بخاری- ج ۱- کتاب مواقیب الصلوة- باب: وقت العصر ص ۷۸، مسلم نسائی- کتاب الصلوة)

[ہم عصر کی نماز پڑھ لیتے، پھر ہم میں سے جانے والا قبا جاتا]

۳۶۴- ح: كُنَّا نُصَلِّي الْعَصْرَ ثُمَّ يَذْهَبُ الدَّاهِبُ مِنَّا إِلَى قُبَاءٍ

وَالشَّمْسُ مُرْتَفِعَةٌ

[اور سورج بلند رہتا]

حضرت انس بن مالک رضی اللہ عنہ نے فرمایا: ہم عصر کی نماز پڑھ لیتے، پھر ہم میں سے جانے والا قبا تک جاتا اور وہاں پہنچ جاتا اور سورج بلند رہتا۔

۳۶۴- عَنْ أَنَسِ بْنِ مَالِكٍ قَالَ كُنَّا نُصَلِّي الْعَصْرَ ثُمَّ يَذْهَبُ الذَّاهِبُ مِنَّا إِلَى قُبَاءٍ فَيَأْتِيهِمْ وَالشَّمْسُ مُرْتَفِعَةٌ.

۳۶۵- ح: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي الْعَصْرَ وَالشَّمْسُ مُرْتَفِعَةٌ حَيَّةٌ

[رسول اللہ صلی اللہ علیہ وسلم عصر پڑھ لیتے، اور پھر بھی سورج بلند روشن رہتا]

حضرت انس بن مالک رضی اللہ عنہ نے فرمایا: رسول اللہ صلی اللہ علیہ وسلم عصر کی نماز پڑھ لیتے تو بھی سورج بلند روشن رہتا اس کے بعد جانے والا عوالی تک جاتا وہاں پہنچ جاتا اور سورج بلند رہتا۔ (امام زہری نے) کہا کہ مدینہ سے بعض عوالی کا فاصلہ چار میل یا اس کے مثل ہے۔

۳۶۵- حَدَّثَنِي أَنَسُ بْنُ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي الْعَصْرَ وَالشَّمْسُ مُرْتَفِعَةٌ حَيَّةٌ فَيَذْهَبُ الذَّاهِبُ إِلَى الْعَوَالِي فَيَأْتِيهِمْ وَالشَّمْسُ مُرْتَفِعَةٌ وَبَعْضُ الْعَوَالِي مِنَ الْمَدِينَةِ عَلَى أَرْبَعَةِ أَمْيَالٍ أَوْ نَحْوِهِ.

(بخاری۔ ج ۱۔ کتاب مواقیت الصلوة۔ باب: باب وقت العصر ص ۷۸، مسلم، ابوداؤد نسائی، ابن ماجہ۔ کتاب الصلوة)

کنا نصلی

یہ حدیث موقوف یا مرسل ہے۔ اس بارے میں اختلاف ہے۔ اس پر علامہ عینی نے لکھا ہے کہ صحابی کا یہ قول ہم ایسا کرتے تھے مرفوع کے حکم میں ہے۔ بعض لوگوں نے کہا: یہ حکماً مرفوع ہے، یہی امام حاکم کا مختار ہے۔ امام بخاری نے اسے جس طرح ذکر کیا ہے وہ اس کی جانب مشعر ہے کہ یہ مسند ہے اگرچہ صراحۃً حضور اقدس صلی اللہ علیہ وسلم کی طرف اضافت نہیں۔ دارقطنی، خطیب اور دوسرے لوگوں نے کہا کہ یہ موقوف ہے۔ صحیح یہ ہے کہ یہ لفظاً موقوف ہے مگر حکماً مرفوع ہے اس لیے کہ یہاں حضرت انس اسے استدلال کے لیے لائے ہیں اس لیے اس پر محمول کرنا ضروری ہے کہ ان کی مراد یہ ہے کہ ہم حضور اقدس صلی اللہ علیہ وسلم کے زمانے میں ایسا کرتے تھے۔ اس مخصوص حدیث کے مرفوع ہونے پر یہ بھی دلیل ہے کہ نسائی نے اس میں حضرت عبداللہ بن مبارک تلمیذ امام اعظم رضی اللہ عنہما سے یہ حدیث یوں مروی ہے کہ رسول اللہ صلی اللہ علیہ وسلم عصر کی نماز ایسے وقت پڑھ لیتے۔ الخ

السی بنی عمرو بن عوف

یہ قبیلہ قبا میں رہتا تھا اس طرح اس حدیث اور حدیث: ۳۶۴ کا حاصل ایک ہوا۔ فرق اس کے بعد ہے کہ اس حدیث میں ہے کہ وہاں پہنچنے کے بعد دیکھتے کہ وہ لوگ عصر کی نماز پڑھ رہے ہیں اور حدیث: ۳۶۴ میں ہے کہ سورج بلند رہتا۔ نسائی میں حضرت انس سے دو صاحبان نے روایت کی ہے۔ امام زہری نے اور امام اسحاق بن عبداللہ نے دونوں ”الی قباء“ تک متفق ہیں آگے یہ ہے کہ ان میں سے ایک نے کہا کہ انہیں نماز پڑھتے ہوئے پایا۔ دوسرے نے کہا: اور سورج بلند رہتا۔ ان دونوں میں تعارض نہیں دونوں باتیں صحیح ہو سکتی ہیں وہاں پہنچنے کے بعد انہیں نماز پڑھتے بھی پایا اور سورج بھی بلند تھا۔ قبا شریف مسجد نبوی سے تین میل ہے۔ ہم پہلے بتا

ابن نسائی۔ ج ۱ ص ۸۸۔ کتاب الصلوة۔ باب: تعجیل العصر

آئے کہ متوسط رفتار سے تین میل پینتالیس میل میں طے کیا جاسکتا ہے، تو اگر فرض کریں کہ حضور اقدس ﷺ نے مثل ثانی ختم ہونے کے بعد نماز پڑھی، پھر کوئی قبا گیا تو بھی سورج بلند اور روشن ہوگا اور وہ وقت بھی عصر کا وقت غیر مکروہ ہے۔ اس وقت اگر اہل قبا عصر کی نماز پڑھتے ہوں تو کوئی حرج نہیں، پھر یہ بھی تصریح نہیں کہ جانے والا پیدل ہی جاتا تھا۔ ہو سکتا ہے سواری سے جاتا ہو اور سواری کو دوڑانا کر لے جاتا ہو تو اور بھی کوئی الجھن نہیں رہتی۔

والشمس حية

اس کی تفسیر حضرت امام زہری سے ابوداؤد میں یہ مروی ہے کہ اس کی گرمی محسوس ہو۔ مراد یہی ہے کہ اس میں زردی پیدا نہ ہوتی۔

والعوالی (عوالی کا مسجد اقدس سے فاصلہ)

عوالی عالیہ کی جمع ہے جس کے معنی بلند کے ہیں۔ اس سے مراد مدینہ طیبہ کے نواحی کا وہ حصہ ہے جو اپنے مقابل کے اعتبار سے بلند ہے۔ مدینہ طیبہ سے نجد کی جانب یعنی مشرقی حصے کو عالیہ کہتے ہیں اور اس کے مقابل تہامہ کی جانب جو مغربی حصے ہیں انہیں سافلہ کہتے ہیں۔ صحیح یہ ہے کہ یہ امام زہری کا ارشاد ہے کہ عوالی مدینہ طیبہ سے چار میل یا اس کے مثل ہے، یعنی کم و بیش چار میل ہے۔ ابوداؤد میں ہے کہ انہوں نے دو یا تین بتایا۔ راوی نے یہ بھی کہا کہ میں گمان کرتا ہوں کہ انہوں نے یہ بھی کہا: یا چار میل ہے۔ یہ اختلاف اس پر مبنی ہے کہ عوالی مدینہ طیبہ سے دو میل سے لے کر آٹھ میل تک ہے۔ قبا شریف بھی عوالی میں ہے۔ ایک حدیث دوسری کی تفسیر ہوتی ہے اس لیے یہاں بولے تو العوالی ہیں مگر غالباً مراد قبا شریف ہی ہے اس لیے ان روایات میں کوئی تعارض نہیں اور نہ ہمارے مذہب کے معارض۔

کشمیری صاحب پر تعقب

انوار الباری میں کشمیری صاحب کا یہ قول نقل کیا: موطا امام مالک میں سیر راکب کا ذکر آتا ہے اور بعض روایات میں سیر عنق بھی وارد ہے یعنی نماز عصر پڑھ کر سوار تیز رفتاری کے ساتھ دو تین فرسخ تک غروب سے قبل پہنچ سکتا تھا۔ اتنی اونچی دوکان سے اتنا پھیکا پکوان۔

گفتگو ہو رہی تھی بخاری کی اس حدیث پر کہ عصر پڑھ کر جانے والا عوالی تک جاتا اور سورج بلند رہتا۔ آپ ثابت یہ کرنا چاہتے ہیں کہ جانے والا پیدل نہ جاتا، سوار ہو کر جاتا، وہ بھی تیز رفتاری سے جاتا اور پیش کر رہے ہیں موطا کی وہ حدیث جس میں یہ ہے کہ ایک سوار دو فرسنگ یا تین فرسنگ تک جاتا سورج ڈوبنے سے پہلے۔ کہاں عوالی کی بات اور کہاں فرسنگ دو فرسنگ چلنے کی بات، کہاں یہ کہ سورج بلند چمکتا رہتا اور کہاں سورج ڈوبنے سے پہلے کی بات۔ اور سیر عنق والی حدیث میں نہ فرسنگ کا تذکرہ ہے اور نہ عوالی کا اور نہ سورج کے بلند اور روشن رہنے کا، اس حدیث میں یہ مذکور ہے کہ عصر پڑھ کر سوار تیز رفتاری سے چلتا اور سورج ڈوبنے سے پہلے ذوالحلیفہ پہنچ جاتا، مگر تحقیق شی دیگر ہے اور خام کار طلبہ پر دھونس جمالینا اور بات ہے۔

تاخیر عصر میں احناف کا مذہب

احناف کا مذہب یہ ہے کہ عصر میں تاخیر مستحب ہے، اتنی کہ تمام سنن و مستحبات کے ساتھ ادا کی جاسکے، پھر بھی وقت مکروہ کے علاوہ اتنا وقت بچے کہ اگر نماز میں کوئی فساد پیدا ہو جائے تو دوبارہ سنن و مستحبات کی رعایت کے ساتھ ادا کی جاسکے، ہماری مستدل یہ احادیث ہیں۔

(۱) حضرت علی بن شیبان کہتے ہیں: ہم مدینہ طیبہ رسول اللہ ﷺ کی خدمت میں حاضر ہوئے تو (یہ دیکھا کہ) حضور عصر کی نماز دیر کر کے پڑھتے جب تک سورج سفید ستھرا رہتا۔ (ابوداؤد۔ ج ۱۔ کتاب الصلوة۔ باب: صلوة العصر ص ۵۹)

(۲) بیہقی نے حضرت رافع بن خدیج رضی اللہ عنہ سے روایت کی ہے کہ رسول اللہ ﷺ انہیں عصر کے مؤخر کرنے کا حکم دیتے۔

(۳) ترمذی میں حضرت ام سلمہ رضی اللہ عنہا سے روایت ہے کہ رسول اللہ ﷺ ظہر میں تم سے زیادہ جلدی کرتے تھے اور تم عصر میں جلدی کرتے ہو۔ (ترمذی۔ ج ۱۔ کتاب الصلوة۔ باب: ما جاء فی تاخیر صلوة العصر ص ۲۳)

امام حاکم زیاد بن عبد اللہ نخعی سے راوی ہیں کہ ہم کوفہ کی مسجد اعظم میں حضرت علی کے ساتھ بیٹھے تھے مؤذن آیا اور عرض کیا: اے امیر المؤمنین! نماز عصر۔ فرمایا: بیٹھ جا! تو وہ بیٹھ گیا پھر آیا اور وہی کہا۔ اس پر فرمایا: یہ کتا ہم کو سنت سکھاتا ہے اس کے بعد ہمیں عصر کی نماز پڑھائی۔ عصر سے فارغ ہو کر ہم اسی جگہ آئے جہاں پہلے بیٹھے تھے تو ہم گھٹنوں کے بل کھڑے ہوئے کہ شاید سورج ڈوب گیا ہے۔ موطا امام مالک میں ہے کہ حضرت عمر بن خطاب رضی اللہ عنہ نے حضرت ابو موسیٰ اشعری رضی اللہ عنہ کو لکھا کہ عصر اس وقت پڑھ کہ سورج میں زردی نہ آئے وہ سفید چمکتا ہوا ہو۔ (وقت الصلوة۔ ص ۳)

رہ گئیں وہ احادیث جن سے تعجیل مستفاد ہوتی ہے وہ عصر کا اول وقت بتانے کے لیے ہیں اور پھر ہمارے معارض بھی نہیں ہم نے کب یہ کہا ہے کہ اول وقت میں عصر کی نماز پڑھنا مکروہ ہے اس کا بھی اجمال ہے کہ یہی بتانے کے لیے کہ اول وقت میں عصر کی نماز مکروہ نہیں کبھی کبھی اول وقت میں عصر کی نماز پڑھ لی ہے۔

[جس کی نماز عصر فوت ہوگئی، گویا

اس کے اہل مال برباد ہو گئے]

۳۶۶- ح: الَّذِي تَفَوَّتَهُ صَلَاةُ الْعَصْرِ

فَكَانَ مَا وَتَرَ أَهْلَهُ وَمَالَهُ

حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا کہ جس کی نماز عصر فوت ہوگئی، گویا اس کے اہل مال برباد ہو گئے۔ ابو عبد اللہ (یعنی امام بخاری) نے فرمایا: قرآن مجید میں آیا ہے: "لَنْ يَتْرُكَمِ اَعْمَالَكُمْ" (محمد: ۶۶) اور اللہ تمہارے اعمال ہرگز ہرگز برباد نہ کرے گا۔ "وترو الرجل" اس وقت بولتے ہیں جب تو اس کے کسی آدمی کو قتل کر دے یا اس کے مال کو لے لے۔

۳۶۶- عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الَّذِي تَفَوَّتَهُ صَلَاةُ الْعَصْرِ كَانَ مَا وَتَرَ أَهْلَهُ وَمَالَهُ قَالَ أَبُو عَبْدِ اللَّهِ **﴿يَتْرُكُكُمْ﴾** (محمد: ۶۶) وَتَرَتْ الرَّجُلَ إِذَا قَتَلْتَ لَهُ قَتِيلًا أَوْ أَخَذْتَ لَهُ مَالًا.

(بخاری۔ ج ۱۔ کتاب مواقیت الصلوة۔ باب: اثم من فاتته العصر ص ۵۸) مسلم ابوداؤد۔ کتاب الصلوة۔ ترمذی نسائی۔ کتاب المواقیت ابن ماجہ کتاب الصلوة)

امام بخاری یہ بتانا چاہتے ہیں کہ حدیث میں جو لفظ "وترو" آیا ہے اس کے معنی ہیں: کسی کو نقصان پہنچانا بے دست و پا کرنا۔

[بدلی والے دن عصر کی

نماز جلدی پڑھنا]

۳۶۷- ح: فِي يَوْمٍ ذِي غَيْمٍ فَقَالَ بَكْرُوا

بِصَلَاةِ الْعَصْرِ

ابوالسج نے کہا کہ ہم حضرت بريدہ رضی اللہ عنہ کے ساتھ ایک جنگ میں بدلی والے دن میں تھے تو انہوں نے فرمایا: عصر کی نماز جلد پڑھ

۳۶۷- عَنْ أَبِي الْمَلِيحِ قَالَ كُنَّا مَعَ بَرِيْدَةَ فِي غَزْوَةٍ فِي يَوْمٍ ذِي غَيْمٍ فَقَالَ بَكْرُوا بِصَلَاةِ الْعَصْرِ فَإِنَّ النَّبِيَّ

صَلَّى اللَّهُ عَلَيْهِ وَسَلَّمَ قَالَ مَنْ تَرَكَ صَلَاةَ الْعَصْرِ فَقَدْ حَبَطَ عَمَلَهُ.
 لَوْ اس لیے کہ نبی ﷺ نے فرمایا: جس نے عصر کی نماز چھوڑی اس کا عمل اکارت ہو گیا۔

(بخاری۔ ج ۱۔ کتاب مواقیح الصلوة۔ باب: التمس من فاتته صلوة العصر ص ۸۷۔ ایضاً۔ باب: التمس بالصلوة فی يوم غیم ص ۸۳۔ کتاب الصلوة ابن ماجہ۔ کتاب الصلوة)

ہمارا مذہب بھی یہی ہے کہ اگر بدلی ہو تو عصر کی نماز جلد پڑھنی مستحب ہے بلکہ عشاء میں بھی تعجیل مستحب ہے۔

۳۶۸- ح: اِنكُمْ سَتْرُونَ رَبِّكُمْ [تم یقیناً اپنے رب کو دیکھو گے]

حضرت جریر بن عبد اللہ (بجلی) رضی اللہ عنہ نے فرمایا: ہم ایک دن نبی ﷺ کی خدمت میں حاضر تھے حضور نے چاند کی طرف نظر فرمائی اور ارشاد فرمایا: تم اپنے پروردگار کو یقیناً اسی طرح دیکھو گے جیسے اس چاند کو دیکھ رہے ہو اس کے دیکھنے میں ذرا بھی شک نہ کرو گے پس اگر تم سے ہو سکے کہ آفتاب نکلنے سے پہلے کی اور آفتاب ڈوبنے سے پہلے کی نماز پر مغلوب نہ ہو تو ضرور انہیں ادا کر لو پھر حضور نے یہ آیت کریمہ تلاوت فرمائی: آفتاب نکلنے سے پہلے اور ڈوبنے سے پہلے اپنے پروردگار کی تسبیح کرو اس کی حمد کے ساتھ۔ اسماعیل (یعنی امام بخاری) نے کہا: "افعلوا" کا مطلب یہ ہے کہ تم سے یہ نمازیں فوت نہ ہوں۔

۳۶۸- عَنْ جَرِيرِ بْنِ عَبْدِ اللَّهِ قَالَ كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَنَظَرَ إِلَى الْقَمَرِ لَيْلَةً فَقَالَ اِنكُمْ سَتْرُونَ رَبِّكُمْ كَمَا تَرُونَ هَذَا الْقَمَرَ لَا تَضَامُونَ فِي رُؤْيَيْهِ فَاِنْ اسْتَطَعْتُمْ اَنْ لَا تَغْلَبُوا عَلَى صَلَاةٍ قَبْلَ طُلُوعِ الشَّمْسِ وَقَبْلَ غُرُوبِهَا فَاَفْعَلُوا ثُمَّ قَرَأَ ﴿فَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ﴾ (ق: ۳۹) قَالَ اِسْمَاعِيلُ اَفْعَلُوا لَا تَفُوتَنكُمْ.

(بخاری۔ ج ۱۔ کتاب مواقیح الصلوة۔ باب: فضل صلوة العصر ص ۷۷۔ ایضاً۔ باب: فضل صلوة الفجر ص ۸۱۔ ج ۲۔ کتاب التفسیر۔ باب: قوله فسبح بحمد ربك قبل طلوع الشمس وقبل الغروب ص ۱۹۔ کتاب التوحيد۔ باب: قوله عز وجل وجوه يومئذ ناضرة الى ربها ناظرة ص ۱۱۰۵۔ مسلم۔ کتاب الصلوة ابو داؤد نسائی ابن ماجہ۔ کتاب التمس)

"تضامون" اس میں دو روایتیں ہیں ایک تاء کا ضمہ اور میم ساکن (اس کا مادہ ضم ہے) جس کے معنی تعب، زحمت، دقت، مشقت ہے۔ دوسرے تاء کے فتح کے ساتھ اور میم مشدّد اس کا مادہ "ضم" ہے ملنا، معنی یہ ہوئے کہ ایک دوسرے پر گرو پڑو گے نہیں۔

لَيْلَةً

بخاری لہی کی دوسری روایت میں یہ زائد ہے: "ليلة البدر" اور تفسیر میں "ليلة اربع عشرة" زائد ہے یعنی چودھویں رات کو۔ نیز مسلم میں بھی اسی کے مثل ہے۔ باب "فضل صلوة الفجر" میں ابن شہاب زہری سے اور کتاب التوحيد میں ہے "سترون ربكم عيانا" تم لوگ اپنے پروردگار کو کھلے بند دیکھو گے۔

"سترون ربكم" اہل سنت و جماعت کا اس پر اتفاق ہے کہ قیامت کے دن مومنین کو اللہ عزوجل کا دیدار ہوگا اور چشم سر سے ہوگا۔ روافض معتزلہ بعض مرجحہ اس کے منکر ہیں۔ ہماری دلیل یہ ہے کہ روایت باری تعالیٰ کی احادیث میں صحابہ کرام سے مروی ہیں۔

۱۔ بخاری۔ ج ۱ ص ۸۱۔ کتاب مواقیح الصلوة۔ باب: فضل صلوة الفجر
 ۲۔ مسلم۔ ج ۱ ص ۲۲۸۔ باب: بیان ان اول وقت المغرب عند غروب الشمس

عقلاً نہیں تو معنی ضرور مشہور ہیں۔ علاوہ ازیں اس پر صحابہ کرام کا اجماع ہے۔ نیز قرآن مجید سے بھی ثابت ہے۔ ارشاد ہے:

وَجُودًا يُؤْمِنُ بِئِنَّهَا نَاطِرَةٌ ۝ اِلَىٰ رَبِّهَا نَاطِرَةٌ ۝

(القیلۃ: ۲۲-۲۳) والے ہوں گے ۝

کَلَّا اِنَّهُمْ عَنْ رَبِّهِمْ يَوْمَئِذٍ لَّمْ حَاجُوْنَ ۝

ہاں! یہ لوگ اس دن اپنے رب کے دیدار سے محروم ہوں

(المطففين: ۱۵) گے ۝

جب کفار دیدار خداوندی سے محروم ہوں گے تو ثابت کہ مؤمن سرفراز ہوں گے۔

مردم رویت باری تعالیٰ پر روافض کے مستدلات اور ان کے جوابات

قرآن مجید میں ہے: "لَا تُدْرِكُهُ الْاَبْصَارُ وَهُوَ يُدْرِكُ الْاَبْصَارَ" (الانعام: ۱۵۳) اس کا جواب یہ ہے کہ اس سے مراد احاطہ بالبصر ہے، یعنی آنکھیں اللہ عزوجل کو اپنی شعاعوں سے مکمل طور پر گھیر نہیں سکتیں۔

حضرت موسیٰ علیہ السلام نے دیکھنے کی تمنا پیش کی تو ارشاد ہوا: "كُنْ تَرَانِي" (الاعراف: ۱۴۳) اور "كُنْ" دوامی نفی کے لیے ہے۔ اس کا جواب یہ ہے کہ یہی غلط ہے کہ "كُنْ" دوامی نفی کے لیے آتا ہے۔ ارشاد ہے: "وَلَنْ يَّتَمَنَّوْهُ" (البقرہ: ۹۵) یہود موت کی ہرگز تمنا نہیں کریں گے۔ حالانکہ قیامت کے دن دیگر کفار کی طرح یہ بھی تمنا کریں گے۔ عرض کریں گے: "يَا لَيْتَنِي كُنْتُ تُرَابًا" (النبا: ۳۰) اے کاش کہ میں مٹی ہو جاتا۔

ارشاد ہے: "مَا كَانَ لِبَشَرٍ اَنْ يُكَلِّمَهُ اللّٰهُ اِلَّا وَحْيًا اَوْ مِنْ وَّرَآءِ حِجَابٍ اَوْ يُرْسِلَ رَسُوْلًا" (الشوریٰ: ۵۱) کسی بشر کی طاقت نہیں کہ اللہ عزوجل سے کلام کرنے سوائے اس کے کہ بہ طور وحی ہو یا یہ کہ یہ بشر پردہ جلال کے ادھر ہو یا یہ کہ کوئی فرشتہ بھیجے۔ جب کلام کرنے کے وقت کوئی انسان اللہ عزوجل کو نہیں دیکھ سکتا تو دوسرے اوقات میں بہ درجہ اولیٰ نہیں دیکھ سکتا۔ اس کا جواب یہ ہے کہ یہ اس دنیا کے ساتھ خاص ہے۔

بنی اسرائیل نے جب یہ خواہش کی: "اَرِنَا اللّٰهَ جَهْرَةً" (النساء: ۱۵۳) اللہ عزوجل کو ہمیں کھلے بند دکھائیے ان پر عذاب آیا۔ اگر یہ ممکن تھا تو عذاب کیوں آیا؟ اس کا جواب یہ ہے کہ ان کا یہ سوال سرکشی اور عناد کی بنیاد پر تھا اس لیے مبتلائے عذاب ہوئے۔ ان کا یہ سوال بالکل اسی طرح ہے جیسے ہمارے حضور اقدس ﷺ سے سوال ہوا تھا: "لَوْ لَا اَنْزَلَ عَلَيْنَا الْمَلٰٓئِكَةُ اَوْ لَسَرٰ رَبَّنَا لَقَدْ اسْتَكْبَرُوْا فِيْ اَنْفُسِهِمْ وَعَتَوْا عُتُوًّا كَبِيْرًا" (الفرقان: ۲۱) کیوں نہیں ہم پر فرشتے اتارے گئے یا ہم اپنے رب کو دیکھتے۔ یہ اپنے جی میں بہت اونچی اڑان اڑے حد درجہ سرکشی کی ۝

کیا فرشتوں کا اترنا بھی ناممکن ہے؟

روافض وغیرہ اپنے اس عقیدے پر نقلی دلیلوں سے عاجز آ کر یہ کہتے ہیں کہ عقلاً دیکھنے کے لیے آٹھ باتیں ضروری ہیں: نظر کا مست رہنا، دیکھی جانے والی چیز ایسی ہو کہ اس کا دیکھنا صحیح ہو سکے، رائی مرئی آمنے سامنے ہوں یا آمنے سامنے کے حکم میں ہوں جیسے رائی مرئی کے جسم کے مقابل نہیں اس لیے کہ عرض جسم کے مقابل نہیں ہو سکتا مگر چونکہ اعراض جسم میں حلول کیے ہوئے ہیں اور جسم رائی کے مقابل ہے تو اعراض پر یہ حکم کرنا کہ وہ بھی رائی کے مقابل میں ہیں صحیح ہے۔ مرئی چیز رائی کے بہت قریب نہ ہو اور غایت دوری پر رائی نہ ہو اور نہ بہت زیادہ چھوٹی ہو اور نہ بہت زیادہ باریک اور یہ کہ رائی اور مرئی کے مابین حجاب نہ ہو۔ اس کا جواب یہ ہے کہ اخیر کی باتیں غلط ہیں اور جو چیزیں جسم کے حکم میں ہوں انہیں دیکھنے کے لیے شرط ہیں اور اللہ عزوجل نہ جسم ہے اور نہ جسم کے حکم میں ہے لہذا

اس کے دیدار کے لیے ان شرائط کی حاجت نہیں ہے البتہ دو پہلی والی شرطیں ضروری ہیں یعنی آنکھ کا صحیح و سالم ہونا اور مرئی کا ایسا ہونا کہ اس کا دیکھنا صحیح ہو۔ رویت باری تعالیٰ میں یہ دونوں شرطیں حاصل ہیں اس لیے باری تعالیٰ عزاسمہ کی رویت کے امکان پر کوئی استحالہ نہیں۔

ہمارا عقیدہ یہ ہے کہ اس کا دیدار بلا کیف ہوگا۔ دیکھیں گے مگر یہ نہیں کہہ سکتے کہ کیسے دیکھیں گے جس چیز کو دیکھتے ہیں وہ دیکھنے والے سے کچھ فاصلے پر ہوتی ہے۔ وہاں یہ نہیں، نیز اس کا دیدار بلا جہت ہوگا۔ جس چیز کو دیکھتے ہیں وہ دیکھنے والے کے آگے اوپر نیچے دائیں بائیں ہوتی ہے۔ رویت باری اس سے منزہ اور پاک ہے۔ رہا یہ کہ پھر کیسے دیکھیں گے۔ یہی تو کہا جا رہا ہے کہ اس کے دکھائی دینے میں کیسے کیوں کر کو کوئی دخل نہیں۔ ان شاء اللہ جب دیکھیں گے تو بتادیں گے۔ حاصل یہ کہ جیسے اللہ عزوجل تک عقل کی رسائی نہیں اسی طرح اس کے صفات تک بھی رسائی نہیں۔

دنیا میں اللہ عزوجل کا دیدار بیداری میں حضور اقدس ﷺ کے لیے خاص ہے اور آخرت میں ہر سنی مسلمان کے لیے ممکن بلکہ واقع ہوگا۔ قلبی دیدار یا خواب میں دیگر انبیاء کرام علیہم السلام بلکہ اولیاء کے لیے بھی حاصل ہے۔ ہمارے امام اعظم رضی اللہ عنہ کو خواب میں سو بار زیارت ہوئی۔ کافروں کو اللہ عزوجل کا دیدار نصیب نہ ہوگا اور صحیح یہ ہے کہ منافقین کو بھی نصیب نہ ہوگا اگرچہ اس امت کے مناقق ہوں۔

ثم قرأ

اس کے فاعل حضرت جریر ہیں جیسا کہ مسلم شریف میں ہے: "ثم قرأ جریر"۔ (مسلم۔ ج ۱ ص ۲۲۸)

۳۶۹- ح: يَتَعَابُونَ فِيكُمْ مَلَائِكَةٌ [کچھ فرشتے یکے بعد دیگرے آتے رہتے ہیں]

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کچھ فرشتے رات میں اور کچھ فرشتے دن میں یکے بعد دیگرے تم میں آتے رہتے ہیں اور نماز فجر اور نماز عصر میں اکٹھے ہوتے ہیں پھر وہ فرشتے جو تم میں رات بھر رہے اوپر جاتے ہیں تو ان سے ان کا رب پوچھتا ہے حالانکہ وہ ان کے حال کو خوب جانتا ہے تم نے میرے بندوں کو کس حال میں چھوڑا؟ تو فرشتے عرض کرتے ہیں کہ ہم نے ان کو چھوڑا تو وہ نماز پڑھ رہے تھے اور ان کے پاس جب گئے تو بھی وہ نماز میں مشغول تھے۔

۳۶۹- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَتَعَابُونَ فِيكُمْ مَلَائِكَةٌ بِاللَّيْلِ وَمَلَائِكَةٌ بِالنَّهَارِ وَيَجْتَمِعُونَ فِي صَلَاةِ الْفَجْرِ وَصَلَاةِ الْعَصْرِ ثُمَّ يَعْرَجُ الَّذِينَ بَاتُوا فِيكُمْ فَيَسْأَلُهُمْ رَبُّهُمْ وَهُوَ أَعْلَمُ بِهِمْ كَيْفَ تَرَكْتُمْ عِبَادِي فَيَقُولُونَ تَرَكْنَاهُمْ وَهُمْ يَصَلُّونَ وَأَتَيْنَاهُمْ وَهُمْ يَصَلُّونَ.

(بخاری۔ ج ۱۔ کتاب الصلوة۔ مواقیت الصلوة۔ باب: فضل صلوة العصر ص ۹۷۔ باب: ذکر الملائكة ص ۱۰۵۔ ج ۲۔ کتاب التوحید۔ باب:

قول الله عزوجل تعرج الملائكة والروح اليه ص ۱۱۰۵۔ ایضاً۔ باب: كلام الرب مع جنزيل ص ۱۱۱۵، مسلم نسائی۔ کتاب الصلوة)

يتعابون

جمہور کا قول یہ ہے کہ اس سے مراد وہ فرشتے ہیں جو بندوں کی حفاظت اور ان کے نامہ اعمال لکھنے کے لیے مقرر ہیں، لیکن قاضی عیاض نے فرمایا کہ اس کا بھی احتمال ہے کہ محافظین اور کاتبین کے علاوہ اور فرشتے ہوں ان کا قیاس اس پر قائم ہے کہ حضرت آدم کی

۱۔ بہار شریعت۔ حصہ اول ص ۸

خالق کے وقت فرشتوں نے بنی آدم پر تعریض کرتے ہوئے یہ کہا تھا: "اتَّجَعَلُ فِيهَا مَنْ يُّفْسِدُ فِيهَا وَيَسْفِكُ الدِّمَاءَ" (البقرہ: ۳۰) کیا زمین میں ایسے کو نائب کرے گا جو اس میں فساد مچائیں گے اور خون ریزیاں کریں گے۔ اسی پر توحیح کے لیے اللہ عزوجل ان سے پوچھے گا کہ تم نے میرے بندوں کو کس حال میں پایا؟ علامہ قرطبی نے فرمایا کہ اللہ عزوجل کا غایت کرم اور اس کی انتہائی مہربانی ہے کہ ان فرشتوں کو ہمارے معاصی کی اطلاع نہیں ہوتی اب یہ بات کرنا کاتبین پر صادق نہیں آتی اس لیے کہ کرنا کاتبین میں سے ایک برائیاں لکھتا ہے تو کم از کم ان میں سے ایک انسان کے معاصی پر ضرور مطلع ہوتا ہے رہ گئے محافظین تو کسی وقت انسان سے جدا نہیں ہوتے لامحالہ وہ بھی برائیوں پر مطلع ہوتے ہوں گے اس لیے اس حدیث سے نہ تو مراد محافظین ہیں اور نہ کرنا کاتبین۔

اقول وباللہ التوفیق: اس حدیث کی اس پر قطعاً کوئی دلالت نہیں کہ یہ فرشتے معاصی پر مطلع نہیں ہوتے۔ یہ دوسری بات ہے کہ وہ ہم پر شفقت کی وجہ سے اللہ عزوجل کی بارگاہ میں عرض نہیں کرتے۔ حدیث میں اللہ عزوجل کا جو سوال مذکور ہے وہ یہ ہے: تم نے میرے بندوں کو کس حال میں چھوڑا؟ چونکہ نمازیوں کو انہوں نے نماز پڑھتے چھوڑا تھا وہی عرض کر دیں گے اگر اللہ عزوجل کا سوال یہ ہوتا کہ میرے بندوں نے دن بھر کیا کیا؟ یا رات بھر کیا کیا؟ پھر وہ اتنا ہی عرض کرتے تو امام قاضی عیاض اور علامہ قرطبی کے استدلال کی گنجائش تھی پھر غور طلب بات یہ ہے کہ فرض کیجئے کوئی بندہ اس وقت گناہ کر رہا ہو تو وہ فرشتے اس کے بارے میں کیا عرض کریں گے اور بے نمازیوں یا جس نے عصر کی نماز قضا کی اس کے بارے میں کیا عرض کریں گے؟ اس لیے خادم کے نزدیک جمہور کی رائے صحیح ہے اس کی تائید اس آیت کریمہ سے بھی ہوتی ہے:

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ
مِنْ أَمْرِ اللَّهِ (الرعد: ۱۱)

آدمی کے آگے اور پیچھے کچھ فرشتے ہیں جو حکم خدا اس کی حفاظت کرتے ہیں۔

ان کی تعداد کتنی ہے؟ اس میں مختلف اقوال ہیں: دو چار پانچ دس ایک سو ساٹھ وغیرہ۔ حدیث میں ملائکہ جمع ہے۔ اسی طرح قرآن مجید میں معقبات بھی جمع وارد ہے۔ اقل جمع تین ہے اس لیے دو کا قول ساقط اگرچہ کبھی کبھی جمع کا اطلاق مافوق الواحد پر بھی ہوتا ہے مگر یہ خلاف اصل ہے۔ (شامی ج ۱- باب: صفة الصلوٰۃ ص ۳۷۰)

مشہور یہ ہے کہ کاتب سینات جماع اور قضائے حاجت اور نماز کے وقت علیحدہ ہو جاتے ہیں بلکہ شرح جوہر کبیر میں علامہ لقانی نے لکھا ہے کہ اس حالت میں دونوں فرشتے علیحدہ ہو جاتے ہیں۔ انہوں نے یہ بھی لکھا کہ اس حالت میں بندہ جو کچھ کرتا ہے اسے خاص علامتوں کے ذریعے لکھ لیتے ہیں۔ اس پر علامہ شامی نے فرمایا کہ اس پر انہوں نے کوئی دلیل نہیں پیش کی اور یہی حلیہ میں علامہ عطی نے بھی لکھا ہے۔ اس پر کچھ لوگوں نے اس حدیث سے دلیل پیش کی تھی کہ حضرت سیدنا ابو بکر صدیق رضی اللہ عنہ بیت الخلاء میں داخل ہونے سے پہلے اپنی چادر بچھا دیتے اور فرماتے: اے مجھ پر مقرر کیے ہوئے فرشتو! یہاں بیٹھو میں نے اللہ سے عہد کر لیا ہے کہ بیت الخلاء میں کوئی بات نہیں کروں گا۔ اس کے جواب میں صاحب حلیہ نے فرمایا کہ ہمارے شیخ علامہ ابن حجر عسقلانی نے فرمایا کہ یہ حدیث ضعیف ہے۔

اس سے یہ ظاہر یہ معلوم ہوتا ہے کہ آسمان پر صرف وہی فرشتے جانتے ہیں جو رات کو بندوں کے ساتھ رہتے ہیں لیکن واقع میں ایسا نہیں کلام کا ایک اسلوب یہ بھی ہے کہ دو متقابل باتوں میں سے ایک کو ذکر کر دیتے ہیں اور دوسری کو چھوڑ دیتے ہیں جبکہ ایک کے ذکر سے دوسری مستفاد ہو جیسا کہ قرآن مجید میں ہے: "سَرَّابِيلٌ تَقِيكُمُ الْخَرَّ" (نمل: ۱۸) اور تمہارے لیے لباس بنائے جو تم کو

گرمی سے بچائیں حالانکہ لباس جاڑے سے بھی بچاتا ہے مگر صرف گرمی سے بچانے کو ذکر فرمایا، جس سے یہ طور التزام جاڑے سے بچانا ثابت ہو گیا۔ اسی طرح یہاں صرف رات کے فرشتوں کے جانے کا ذکر فرمایا، مگر جب کہ پہلے یہ مذکور ہو چکا ہے کہ دن کے فرشتے اور رات کے فرشتے باری باری آتے جاتے ہیں تو اس سے بھی یہ طور التزام یہ ثابت ہو گیا کہ دن کے فرشتے بھی عصر کے وقت بارگاہ خداوندی میں حاضر ہو جاتے ہیں۔

اس حدیث سے نماز فجر اور عصر کی یہ عظیم فضیلت ثابت ہوئی کہ ان دونوں نمازوں کے وقت رات اور دن کے فرشتے جمع ہو جاتے ہیں۔ نیز اس سے بھی عظیم یہ فضیلت ثابت ہوئی کہ ان نمازوں کے وقت اللہ عزوجل کی بارگاہ میں نمازیوں کا ذکر خیر ہوتا ہے۔

وہو اعلم بہم..... (سوال لاعلمی کی دلیل نہیں)

اس سے معلوم ہوا کہ سوال اس کی دلیل نہیں ہے کہ سائل مسؤل عنہ سے ناواقف ہے۔ واقف ہوتے ہوئے بھی کبھی کبھی کچھ مصلحتوں کی بناء پر سوال کیا جاتا ہے۔ اسی سے وہابیوں کی جہالت ظاہر ہوئی کہ احادیث میں اگر کہیں مذکور ہے کہ حضور اقدس ﷺ نے کوئی سوال کیا تو کہہ دیتے ہیں کہ اگر حضور کو علم ہوتا تو کیوں پوچھتے؟ اس سوال میں حکمت یہ ہے کہ فرشتے خیر کی شہادت دیں اور فرشتوں کو یہ تلقین بھی کرنا ہے کہ ان بندوں پر مہربانی کریں۔ نیز یہ کہ جو انہوں نے کہا تھا: کیا تو زمین میں ایسے لوگوں کو اپنا نائب بنائے گا جو زمین میں فساد مچائیں گے اور خون ریزیاں کریں گے حالانکہ ہم تیری تسبیح و تقدیس اور حمد کرتے ہیں۔ اس کا فرشتوں کو جواب دینا مقصود ہے کہ تم علائق دنیوی سے منزہ ہو کر تسبیح و تقدیس کرتے ہو اور میرے یہ بندے علائق دنیوی کے باوجود میری تسبیح و تقدیس اور حمد کرتے ہیں۔

کشمیری صاحب پر تعقب

کشمیری صاحب نے فرمایا: جب فجر کی فضیلت کا باب قائم کیا تو وہاں بھی اس حدیث کو نہیں لائے اور صرف آیت کریمہ ”ان قرآن الفجر کان مشہوداً“ (بنی اسرائیل: ۷۸) ذکر کی ہے آپ حضرات بخاری شریف کا مطالعہ کریں، انگشت بندھاں رہ جائیں گے۔ اس باب میں اس آیت کا بھی ذکر نہیں اور اگر کشمیری صاحب کی مراد کتاب الاذان میں جو باب ”فضل صلوۃ الفجر بالجماعۃ“ ہے وہ ہے تو وہاں یہ حدیث بھی ہے اگرچہ بالاختصار ہے۔ اور آیت امام بخاری نے نہیں ذکر کی ہے بلکہ حضرت ابو ہریرہ نے خود حدیث بیان کر کے فرمایا کہ اگر تم چاہو تو یہ آیت کریمہ پڑھو دیکھئے ص ۹۱ کشمیری صاحب کی دونوں باتیں غلط ہوئیں انہوں نے کہا کہ امام بخاری یہ حدیث نہیں لائے حالانکہ لائے انہوں نے کہا کہ صرف آیت مذکورہ ذکر کی حالانکہ امام بخاری نے یہ آیت نہیں ذکر کی ہے۔ حضرت ابو ہریرہ نے بیان فرمایا ہے۔

۳۷۰- ح: اِذَا اَدْرَكَ اَحَدُكُمْ سَجْدَةً

۳۷۰- عَنْ اَبِي هُرَيْرَةَ قَالَ قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ اِذَا اَدْرَكَ اَحَدُكُمْ سَجْدَةً مِّنْ صَلٰوةِ الْعَصْرِ قَبْلَ اَنْ تَغْرُبَ الشَّمْسُ فَلْيَتِمَّ صَلَاتَهُ وَاِذَا اَدْرَكَ سَجْدَةً مِّنْ صَلٰوةِ الصُّبْحِ قَبْلَ اَنْ تَطْلُعَ الشَّمْسُ

لے الوار لباری۔ ج ۱۲ ص ۱۸۵

[جب تم میں سے کوئی ایک سجدہ پالے]

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب تم سورج ڈوبنے سے پہلے پہلے عصر کا ایک سجدہ پالو تو اپنی نماز پوری کر لو اور جب تم سورج نکلنے سے پہلے پہلے صبح کی نماز کا ایک سجدہ پالو تو اپنی نماز پوری کر لو۔

(بخاری - ج ۱ - کتاب المواقیت - باب من ادرك ركعة من العصر ص ۷۹ - باب من ادرك ركعة من الفجر ص ۸۲ - کتاب الصلوة)

اس سے مراد رکعت ہے جیسا کہ بخاری ہی میں خود حضرت ابو ہریرہ رضی اللہ عنہ ہی سے بجائے ”سَجْدَةٌ“ کے ”رُكْعَةٌ“ بھی مروی ہے اور اس سے مراد یہ ہے کہ نماز کا کچھ بھی حصہ ملا تو اس کے لیے یہ حکم ہے۔ نماز عصر کے بارے میں اجماع ہے کہ اگر کسی نے سورج ڈوبنے سے پہلے شروع کی اور نماز پوری ہونے سے پہلے پہلے سورج ڈوب گیا تو وہ اپنی نماز پوری کر لے نماز فاسد نہ ہوگی۔ اس میں ترمذیہ ہے کہ اس نے نماز وقت مکروہ میں شروع کی تھی اور وقت مکروہ ہی میں پوری کی۔ ناقص شروع کی تھی ناقص ادا ہوئی۔ نماز صبح کے بارے میں بھی امام مالک، امام شافعی، امام احمد وغیرہ کا یہی مذہب ہے مگر ہمارے نزدیک حکم یہ ہے کہ نماز فاسد ہو جائے گی ان لوگوں کی دلیل یہ حدیث ہے۔

ابن مسلقہ کو لے کر آج کل کے غیر مقلدین احناف کے متعلق بہت کچھ زہرا لگتے ہیں اس لیے ہم اس کی تھوڑی سی تفصیل عرض کر رہے ہیں کہ حضور اقدس ﷺ سے ان اوقات میں نماز سے ممانعت اتنی کثرت سے مروی ہے کہ اتنی کثرت ان اوقات میں نماز کے مباح ہونے کی روایات کی نہیں ہے تو ہم یہ کہتے ہیں کہ ان اوقات میں نماز کا مباح ہونا ان احادیث سے منسوخ ہے جن میں ممانعت وارد ہے۔ وہ اس طرح کہ یہاں محرم اور میح دونوں اکٹھے ہیں اور جب محرم اور میح اکٹھے ہوں گے تو ترجیح محرم کو ہوگی وہ اس طرح کہ نسخ کا متاخر ہونا ضروری ہے اور اس میں کوئی شک نہیں کہ حرمت اباحت سے متاخر ہے اس لیے کہ اصل اشیاء میں اباحت ہے اور تحریم عارض ہے اس لیے تحریم متاخر ہوگی اور ایسا نہیں ہو سکتا کہ میح اور محرم میں اجتماع کے وقت میح محرم سے متاخر ہو ورنہ دو مرتبہ نسخ لازم آئے گا وہ اس طور پر کہ جب اصل اشیاء میں اباحت ہے تو وہ چیز پہلے مباح رہی ہوگی پھر تحریم کے حکم کے بعد اباحت منسوخ ہو گئی اب اس کے بعد پھر اگر کوئی اباحت کا حکم آئے تو اس کا مطلب یہ ہوگا کہ حرمت منسوخ ہو گئی اب ہوایہ کہ ایک مرتبہ محرم نے اباحت اصلہ کو منسوخ کیا پھر محرم کو بعد والے میح نے منسوخ کیا اس طرح نسخ دو دفعہ لازم آیا۔

اقول وباللہ التوفیق: یہی تقریر امام ابو جعفر طحاوی نے بھی شرح معانی الآثار میں کی ہے مگر مجھے اس میں کلام ہے۔ اولاً: اباحت اصلہ کا ارتفاع نسخ نہیں کہ میح کے بعد محرم ہو تو نسخ مرتین لازم آئے گا جیسا کہ قبلہ کے بارے میں ہے۔ حضور اقدس ﷺ مدینہ طیبہ آنے سے پہلے کعبہ کی طرف منہ کر کے نماز پڑھتے تھے جیسا کہ اہل عرب کا دستور تھا پھر جب مدینہ طیبہ تشریف لائے تو حکم ہوا کہ بیت المقدس کو قبلہ بنائیں پھر یہ منسوخ ہو گیا یہاں نسخ مرتین نہیں۔ صرف اس لیے کہ مکہ معظمہ میں کعبہ کی طرف منہ کر کے نماز پڑھنا بغیر حکم خداوندی کے تھا اس کو یہ نہیں کہا جائے گا کہ مدینہ طیبہ میں جب بیت المقدس کو قبلہ بنانے کا حکم ہوا تو اس نے پہلے حکم کو منسوخ کر دیا بلکہ یہ کہا جائے گا کہ پہلے من جانب اللہ کوئی قبلہ متعین نہیں تھا مدینہ طیبہ میں اس کا تصریحی حکم نازل ہوا پھر یہ حکم بعد میں منسوخ ہو گیا اس کو یوں سمجھئے کہ نسخ کے لیے کوئی سابق حکم ضروری ہے اور یہاں پہلے سے کوئی حکم تھا ہی نہیں کہ منسوخ ہو۔ ثانیاً: یہ حدیث اوقات ثلاثہ میں نماز سے ممانعت والی حدیث سے منسوخ ہو گئی اور منسوخ پر عمل جائز نہیں تو چاہیے کہ اس صورت میں عصر کی بھی نماز صحیح نہ ہو فاسد ہو جائے حالانکہ ہمارے ائمہ احناف فرماتے ہیں کہ نماز عصر اس صورت میں بھی صحیح ہے۔

سچ تو جیہ یہ ہے کہ یہ احادیث اوقات ثلاثہ میں نماز سے ممانعت والی حدیث کے معارض ہیں اور دونوں میں تطبیق کی کوئی صورت

نہیں تو ہم نے قیاس پر عمل کیا جیسا کہ ہم احناف کا اصول ہے اور جس کی صحت دلائل سے ثابت ہے جیسا کہ اصول فقہ میں مبرہن ہے قیاس اس کا مقتضی ہے کہ فجر کی نماز اس صورت میں فاسد ہو جائے اور عصر کی نماز صحیح ہو جائے وہ اس طرح کہ فجر کی نماز میں کوئی وقت مکروہ نہیں یعنی اس کا کوئی وقت ناقص نہیں۔ پورا کا پورا کامل ہے بہ خلاف عصر کے کہ اس کا اخیر وقت جبکہ سورج میں زردی پیدا ہو جائے مکروہ اور ناقص ہے اور نماز کا سبب وجوب وقت کا وہ جز ہے جو ادا کے مقارن ہو وہ اس طرح کہ اوقات نماز کے لیے معیار نہیں بلکہ ظرف ہیں یعنی جیسے روزہ دن بھر رکھنا فرض ہے اس طرح نماز پورے اوقات میں پڑھنا فرض نہیں بلکہ وقت کے کسی بھی جز میں پڑھیں نماز صحیح ہو جائے گی۔ اس کا سبب یہ ہے کہ اگر نماز کو اوقات کے لیے معیار مانیں تو ادا کی وقت سے تاخیر لازم آئے گی۔ اس لیے یہ متعین ہے کہ وقت کا کچھ جز سبب وجوب ہے اور یہ ابتداء وقت کا پہلا جز ہے اب اگر ادا اسی جز سے متصل رہی تو سببیت جزء اول کی باقی رہی ورنہ یہ سببیت جزء اول سے جزء ثانی، پھر جزء ثانی سے جزء ثالث حتیٰ کہ درجہ بہ درجہ وقت آخر تک منتقل ہوتی رہے گی یہاں تک کہ وقت کا اتنا جز باقی رہ جائے جس میں تحریمہ باندھی جاسکے۔ اب اگر یہ جزء اخیر کامل ہے ناقص اور مکروہ نہیں جیسا کہ فجر میں ہے تو مصلیٰ پر نماز کا کامل طور پر ادا کرنا واجب ہے۔ اب اگر سورج نکل آیا اور نماز پوری نہیں ہوئی تو نماز فاسد ہو جائے گی اس لیے کہ نماز واجب ہوئی تھی کامل اور سورج نکلنے کے بعد وقت آ گیا ناقص و مکروہ تو اب بقیہ نماز ادا ہوگی ناقص جو چیز کامل واجب ہوتی ہے تو ناقص ادا کرنے سے ادا نہیں ہوتی جیسے کسی نے روزے کی مطلق منت مانی یا اس کے ذمہ قضا کا روزہ تھا یہ روزہ عید کے دن یا ایام نحر و تشریق میں کوئی رکھے تو روزہ ادا نہ ہوگا اور عصر میں چونکہ نماز وقت ناقص اور مکروہ میں شروع کی اور یہی اس کا سبب بنا تو ناقص واجب ہوئی اس لیے کہ نقصان سبب نقصان سبب میں مؤثر ہے جب سورج ڈوب گیا تو وقت ناقص ختم ہو گیا وقت کامل آ گیا تو زیادہ سے زیادہ یہ کہا جائے گا کہ واجب ہوئی تھی ناقص اور اس کا کچھ جز وقت کامل میں ادا کیا گیا یہ فساد کا موجب نہیں جیسے کسی نے صوم نحر کی منت مانی اور اسے علاوہ ایام ممنوعہ کے کسی دن ادا کر لیا۔ یہ قیاس پر عمل نہیں بلکہ قیاس سے عصر کے بارے میں زیر بحث حدیث کو ترجیح دی گئی اور فجر کے بارے میں اُس حدیث کو جن میں اوقاتِ ثلاثہ میں نماز پڑھنے کی ممانعت ہے یہ ترک حدیث نہیں ہوا بلکہ دونوں حدیثوں پر عمل ہو گیا اپنے اپنے موقع کے اعتبار سے بہ خلاف غیر مقلدین کے کہ وہ اس حدیث پر تو عمل کرتے ہیں اور اوقاتِ ثلاثہ میں نماز سے ممانعت والی احادیث کو ترک کرتے ہیں۔

[تمہارا دنیا میں قیام اگلی (امتوں) کی

۳۷۱- ح: اِنَّمَا بَقَاؤُكُمْ

بہ نسبت ایسے ہی ہے]

فِيْمَا سَلَفَ

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ سے انہوں نے سنا فرماتے تھے: تمہارا دنیا میں رہنا اگلی امتوں کی بہ نسبت ایسے ہی ہے جیسے عصر سے سورج ڈوبنے تک کا وقت توراہ والوں کو توراہ دی گئی انہوں نے عمل کیا یہاں تک کہ دوپہر کا وقت ہوا تو تھک گئے ان کو ایک ایک قیراط دیا گیا پھر انجیل والوں کو انجیل دی گئی انہوں نے عصر کی نماز تک کام کیا پھر تھک گئے تو ان کو بھی ایک ایک قیراط دیا گیا پھر ہم کو قرآن دیا گیا اور ہم نے سورج ڈوبنے تک کام کیا تو ہمیں دو دو قیراط دیا گیا۔ اس پر اہل

۳۷۱ - عَنْ سَالِمِ بْنِ عَبْدِ اللَّهِ عَنْ أَبِيهِ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اِنَّمَا بَقَاؤُكُمْ فِيْمَا سَلَفَ قَبْلَكُمْ مِنَ الْأُمَمِ كَمَا بَيْنَ صَلَاةِ الْعَصْرِ إِلَى غُرُوبِ الشَّمْسِ أَوْتِيَ أَهْلُ التَّوْرَةِ التَّوْرَةَ فَعَمِلُوا حَتَّى إِذَا تَصَفَّ النَّهَارُ عَجَزُوا فَاَعْطُوا قِيرَاطًا قِيرَاطًا ثُمَّ أُوْتِيَ أَهْلُ الْاِنْجِيلِ الْاِنْجِيلَ فَعَمِلُوا إِلَى صَلَاةِ الْعَصْرِ ثُمَّ عَجَزُوا فَاَعْطُوا قِيرَاطًا قِيرَاطًا ثُمَّ أُوْتِيَ الْقُرْآنَ فَعَمِلْنَا إِلَى غُرُوبِ الشَّمْسِ

فَاعْطَيْنَا قِيرَاطَيْنِ قِيرَاطَيْنِ فَقَالَ أَهْلُ الْكِتَابَيْنِ أَيُّ رَبَّنَا أَعْطَيْتَ هُوَ لَأَيُّ قِيرَاطَيْنِ قِيرَاطَيْنِ وَأَعْطَيْتَنَا قِيرَاطًا قِيرَاطًا وَنَحْنُ كُنَّا أَكْثَرَ عَمَلًا قَالَ اللَّهُ عَزَّوَجَلَّ هَلْ ظَلَمْتُمْ مِنْ أَجْرِكُمْ مِنْ شَيْءٍ قَالُوا لَا قَالَ فَهُوَ فَضْلِي أَوْتِيهِ مَنْ أَشَاءَ.

توریت و انجیل کہنے لگے: اے ہمارے رب! تو نے ان لوگوں کو دو دو قیراط عطا فرمائے اور ہم لوگوں کو (صرف) ایک ایک قیراط عطا فرمایا حالانکہ ہم نے ان لوگوں سے زیادہ کام کیا۔ اللہ عزوجل نے فرمایا: کیا میں نے تمہاری مزدوری میں کچھ کمی کی ہے؟ انہوں نے عرض کیا: نہیں! اللہ تعالیٰ نے فرمایا: یہ میرا فضل ہے جسے چاہتا ہوں عطا فرماتا ہوں۔

(بخاری۔ ج ۱۔ کتاب المواقیت۔ باب: من ادرك ركعة من العصر قبل الغروب ص ۷۹، کتاب الاجارہ۔ باب: الاجارة الى صلوة العصر ص ۳۰۲، کتاب الانبياء۔ باب: ما ذكر عن بني اسرائيل ص ۲۹۱، ج ۲۔ کتاب فضائل القرآن۔ باب: فضل القرآن على سائر الكلام ص ۱۵؛ کتاب التوحيد۔ باب: قوله عزوجل قل فاتوا بالتوراة فاتلوها ان كنتم صادقين، مسلم، ترمذی)

[مسلمانوں اور یہود و نصاریٰ

کی مثال]

حضرت ابو موسیٰ اشعری رضی اللہ عنہ سے روایت ہے کہ نبی ﷺ نے فرمایا کہ مسلمانوں اور یہود و نصاریٰ کی مثال اس شخص کی طرح ہے جس نے کچھ لوگوں کو مزدوری پر رکھا کہ اس کے لیے رات تک کام کریں، انہوں نے دوپہر تک کام کیا، پھر کہا: ہمیں تیری مزدوری کی ضرورت نہیں۔ اب اس شخص نے دوسرے لوگوں کو مزدوری پر رکھا اور کہا: جتنا دن باقی ہے تم اس میں کام کرو اور تمہارے لیے وہی مزدوری ہے جو میں نے مقرر کی ہے انہوں نے بھی کام کیا، یہاں تک کہ جب عصر کا وقت ہوا تو انہوں نے کہا: جو کچھ ہم نے کیا وہ تمہارا (ہمیں چھٹی دو) پھر اس شخص نے دوسروں کو مزدوری پر رکھا، انہوں نے باقی دن کام کیا یہاں تک کہ سورج ڈوب گیا، انہوں نے دونوں فریقوں کے برابر مزدوری حاصل کی۔

۳۷۲- ح: مَثَلُ الْمُسْلِمِينَ

وَالْيَهُودِ وَالنَّصَارَى

۳۷۲- عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ مَثَلُ الْمُسْلِمِينَ وَالْيَهُودِ وَالنَّصَارَى كَمَثَلِ رَجُلٍ اسْتَأْجَرَ قَوْمًا يَعْمَلُونَ لَهُ عَمَلًا إِلَى اللَّيْلِ فَعَمِلُوا إِلَى نِصْفِ النَّهَارِ فَقَالُوا لَا حَاجَةَ لَنَا إِلَى أَجْرِكَ فَاسْتَأْجَرَ آخَرِينَ فَقَالَ اكْمِلُوا بَقِيَّةَ يَوْمِكُمْ وَلَكُمْ الَّذِي شَرَطْتُمْ فَعَمِلُوا حَتَّى إِذَا كَانَ حِينَ صَلَاةِ الْعَصْرِ قَالُوا لَكَ مَا عَمِلْنَا فَاسْتَأْجَرَ قَوْمًا فَعَمِلُوا بَقِيَّةَ يَوْمِهِمْ حَتَّى غَابَتِ الشَّمْسُ فَاسْتَكْمَلُوا أَجْرَ الْفَرِيقَيْنِ.

(بخاری۔ ج ۱۔ کتاب المواقیت۔ باب: من ادرك ركعة من العصر قبل الغروب ص ۷۹، کتاب الاجارہ۔ باب: الاجارة الى صلوة العصر ص ۳۰۲)

انما بقاء کم

”انما بقاء کم“ فی ظرفیت کے لیے آتا ہے اس سے شبہ ہوتا ہے کہ حدیث کا مطلب یہ ہے کہ اس امت کی بقاء اُمم سابقہ کے زمانہ میں واقع ہوئی حالانکہ ایسا نہیں۔ علامہ ابن حجر نے یہ توجیہ فرمائی کہ فی معنی میں الی کے ہے اور بقاء اور کما سے پہلے نسبت محذوف ہے، مطلب یہ ہوا کہ تمہاری بقاء کی نسبت اُمم ماضیہ کے اعتبار سے وہی ہے جو عصر کے وقت کو پورے دن سے حاصل ہے یہ حدیث احناف کی مؤید ہے کہ عصر کا وقت دو مثل گزرنے کے بعد ہے اس لیے کہ حضور اقدس ﷺ نے دن کی تین تقسیمیں فرمائی ہیں۔ ایک صبح سے دوپہر تک، دوسری دوپہر سے عصر تک اور تیسری عصر سے لے کر مغرب تک۔ یہود نے دوپہر تک کام کیا اور نصاریٰ نے دوپہر سے عصر کے وقت تک اور ان دونوں نے یہ شکایت کی کہ ہم نے اس امت کی بہ نسبت زیادہ کام کیا۔ یہ اسی وقت درست ہو

گا جب ظہر کا وقت عصر سے زیادہ مانا جائے اس کی صورت کی سبیل صرف یہی ہے کہ ظہر کا وقت دو مثل تک اور عصر کا وقت دو مثل کے بعد ہو ورنہ اگر ظہر کا وقت صرف مثل اول تک مانا جائے اور عصر کا وقت مثل ثانی سے غروب آفتاب تک تو بعض موسموں میں عصر کا وقت ظہر سے زیادہ ہو جائے گا یا کم از کم برابر ہوگا اور یہ تاویل کرنی کہ ”نحن اکثر عملاً“ اپنے مشترک وقت کے لحاظ سے کہا ہے یا یہ کہنا کہ اکثر عملاً سے مراد تھوڑے وقت میں زیادہ کام کرنا ہے سیاق حدیث کے خلاف ہے۔

التوراة..... (تورات اور انجیل عجمی کلمے ہیں)

بعض لوگوں نے کہا: یہ ”الوراء“ سے مشتق ہے ”تفعلة“ کے وزن پر اور انجیل ”نجل“ سے مشتق ہے، مگر یہ صحیح نہیں اس لیے کہ یہ دونوں عجمی کلمے ہیں عربی نہیں۔ امام حسن بصری کی قراءت ”انجیل“ ہے ہمزہ کے فتح کے ساتھ یہ اس کے عجمی ہونے کی دلیل ہے اس لیے کہ ”افعیل“ کا وزن عرب کی زبان میں نہیں۔

عجزوا

اس سے مراد یہ ہے کہ ان سے طے یہ تھا کہ دن بھر کام کریں گے اور ان لوگوں نے دن بھر کام نہیں کیا، ایک فریق نے دو پہر تک کام کیا پھر انکار کر دیا، دوسرے نے عصر کے وقت تک کام کیا اور انکار کر دیا۔

قیراط کی تحقیق

قیراط اصل میں قیراط تھا اس لیے کہ اس کی جمع قرار پاتی ہے جیسے دینار اصل میں دینار تھا اس کی جمع دینار آتی ہے۔ قیراط میں راول کو دینار میں نون اول کو خلاف قیاس یاء سے بدل دیا۔ قاموس میں ہے کہ قیراط کا وزن مختلف بلاد میں مختلف ہے۔ مکہ معظمہ میں دینار کا چوبیسواں حصہ ہوتا ہے اور ایک دینار ساڑھے چار ماشے کا تو قیراط ڈیڑھ تھی کا ہوا اور عراق میں قیراط دینار کا بیسواں حصہ ہے اب قیراط پونے دو تھی سے کچھ زیادہ ہوگا۔ غیاث اللغات میں ہے کہ اکثر کا مختار یہ قول ہے کہ قیراط آدھے دانگ کا ہے اور ایک دانگ آٹھ جو کا اس حساب سے قیراط چار جو کا ہوا۔ علامہ عینی نے بھی یہی لکھا ہے کہ قیراط نصف دانگ ہوتا ہے۔ مراد یہ ہے کہ ہر ایک کام کرنے والے کو ایک ایک قیراط چاندی دی گئی۔

ایک شبہ کا ازالہ

بعض محدثین نے اس حدیث سے یہ استدلال کیا ہے کہ اس اُمت کا زمانہ حضور اقدس ﷺ کی ولادت سے لے کر ہزار سال ہے وہ اس طرح کہ حضور اقدس ﷺ نے دن کے دو حصے کیے نصف اول یہود کے لیے ان کی مدت ایک ہزار چھ سو سال اور کچھ زیادہ تھی جیسا کہ حضرت ابن عباس رضی اللہ عنہما نے فرمایا: نصف آخر کو نصاریٰ اور مسلمانوں کے لیے کیا نصاریٰ کی مدت چھ سو سال ہے اب مسلمانوں کے لیے ہزار سال بچا۔ علامہ عینی نے اس پر اعتراض فرمایا کہ مدت فترت میں اختلاف ہے۔ امام حاکم نے اکتلیل میں فرمایا کہ ایک سو پچیس سال ہے اور کچھ لوگوں نے ذکر کیا کہ چار سو سال۔ ایک قول یہ ہے کہ پانچ سو چالیس سال۔ امام ضحاک سے مروی ہے کہ چار سو تیس سے کچھ اوپر جب فترت کا زمانہ ہی متعین نہیں تو نصاریٰ کے مدت کی تعیین مشکل ہے۔

اقول: اگر حدیث کا مذکورہ بالا مطلب لیا جائے تو قول مذکور اس حدیث کے معارض ہوگا اس لیے کہ یہ حدیث صراحتاً دلالت کر رہی

ہے کہ اس اُمت کا زمانہ نصاریٰ سے کم ہے اور اس استدلال کی بناء پر لازم آئے گا کہ اس اُمت کا زمانہ نصاریٰ سے زیادہ ہو۔ نصاریٰ کا زمانہ صرف چھ سو سال اور مسلمانوں کا ایک ہزار سال۔ ویسے علامہ سیبلی نے حضرت ابن عباس سے ایک حدیث موقوف ذکر کی ہے کہ انہوں نے فرمایا کہ دنیا سات دن ہے اور ہر دن ایک ہزار سال کا۔ ایک دوسری حدیث میں بھی ایسے ہی آیا ہے کہ دنیا سات ہزار

سال کی ہے اور حضور اقدس ﷺ اس کے آخر میں مبعوث ہوئے اسی بناء پر ایک ہزار سال پورے ہونے سے پہلے کچھ لوگوں نے یہ کہا تھا کہ ۱۰۰۰ ہجری کے اختتام پر قیامت آجائے گی جس کے رڈ میں علامہ جلال الدین سیوطی نے ایک رسالہ لکھا تھا: "الكشف بتجاوز الامۃ عن الالف"۔ اعلیٰ حضرت امام احمد رضا قدس سرہ نے فرمایا کہ حضور اقدس ﷺ نے یہ بھی ارشاد فرمایا ہے کہ مجھے اُمید ہے کہ اللہ عزوجل اپنے کرم سے میری اُمت کو نصف یوم اور عطا فرمائے گا۔ اس حساب سے پندرہویں صدی کے اختتام پر قیامت آنی چاہیے۔ پندرہویں صدی شروع ہو بھی گئی، لیکن اشراط کبریٰ میں سے کسی ایک کا بھی ظہور نہیں ہوا۔ اعلیٰ حضرت امام احمد رضا قدس سرہ نے اس کا جواب یہ ارشاد فرمایا کہ اللہ کے کرم سے بعید نہیں کہ وہ اس اُمت کو اور بھی مدت عطا فرمائے۔

عن ابی موسیٰ

حضرت ابن عمر رضی اللہ عنہما کی حدیث میں ہے کہ اہل توراہ نے دوپہر تک کام کیا اور عاجز ہو گئے اور اہل انجیل نے دوپہر سے عصر کے وقت تک کام کیا اور عاجز آ گئے اس پر ہر ایک کو ایک ایک قیراط دیا گیا اور حضرت ابو موسیٰ اشعری رضی اللہ عنہ کی حدیث میں ہے کہ یہود نے یہ کہا کہ تمہاری مزدوری کی ہمیں حاجت نہیں اور نصاریٰ نے کہا: جو ہم نے کیا وہ تیرے لیے ہے، یعنی ہمیں مزدوری نہیں چاہیے۔ یہ اس کی دلیل ہے کہ یہ دونوں دو حدیثیں الگ الگ ہیں، یہی علامہ ابن حجر عسقلانی کی رائے ہے اور یہی ظاہر بھی ہے۔ ابن رشد نے کہا کہ حضرت ابن عمر کی حدیث کا مفاد یہ ہے کہ وہ کام کرنے سے عاجز آ گئے تھے اس لیے ان کو کچھ اجرت ملی۔ اس سے یہ ظاہر ہوا کہ اگر عذر کی وجہ سے مامور بہ ادا نہ ہو سکے تو کوئی مواخذہ نہیں بلکہ تھوڑے بہت اجر کا بھی مستحق ہوگا۔

اور حضرت ابو موسیٰ اشعری رضی اللہ عنہ کی حدیث کا مفاد یہ ہے کہ وہ کام کرنے سے عاجز نہیں ہوئے تھے، کاہلی یا سستی کی وجہ سے کام سے انکار کر دیا تھا اس لیے ان کو مزدوری نہیں ملی۔ اس سے ثابت ہوا کہ شرارت یا کاہلی کی وجہ سے جو مامور بہ ادا نہیں کرے گا وہ ثواب کا مستحق نہیں۔

اقول وباللہ التوفیق: علامہ ابن حجر قدس سرہ کے اس ارشاد سے کہ یہ دونوں دو حدیثیں ہیں اصل اشکال دفع نہ ہوا کہ دونوں میں تعارض ہے اس لیے اصل جواب یہ ہے کہ دونوں میں کچھ اختصار اور کچھ تفصیل ہے۔ حضرت ابن عمر کی حدیث میں یہ تو مذکور ہے کہ ان دونوں کو کتنی مزدوری ملی، مگر یہ مذکور نہیں کہ عاجز آنے کے بعد کیا کہہ کے کام چھوڑا۔ اور حضرت ابو موسیٰ کی حدیث میں مزدوری کا ذکر نہیں، مگر یہ مذکور ہے کہ انہوں نے کام کیا کہہ کے چھوڑا تھا۔ دونوں کو ملائے تو پوری حدیث یہ ہونی کہ یہود صبح سے دوپہر تک اور نصاریٰ دوپہر سے عصر کے وقت تک کام کر کے تھک گئے اور یہ کہا کہ تمہاری مزدوری کی ہم کو حاجت نہیں، ہم نے جو کچھ کیا وہ تمہارا ہے۔ مستاجر نے ازراہ کرم ان لوگوں کو ایک ایک قیراط دیا۔

باب سے مطابقت

امام بخاری نے یہاں یہ باب باندھا ہے: "من ادرك ركعة من العصر قبل المغرب" جس نے مغرب سے پہلے پہلے عصر کی ایک رکعت پائی (اس کا حکم کیا ہے؟) اب سوال یہ پیدا ہوتا ہے کہ اس حدیث کو باب سے کیا مناسبت ہے؟ علامہ ابن حجر نے یہ مناسبت بیان فرمائی کہ مہلب نے کہا: امام بخاری اس حدیث کو اس ترجمے میں اس لیے لائے ہیں کہ یہ اس پر دلالت کرتی ہے کہ کبھی تھوڑا کام کرنے پر پورا اجر ملتا ہے جیسے اس امت نے عصر سے غروب آفتاب تک کام کیا اور مزدوری دن بھر کے کام کی ملی۔ اسی کی مثل یہ بھی ہے کہ کسی نے عصر کی ایک رکعت پائی اور سورج ڈوب گیا تو بقیہ تین رکعتیں قضا ہو گئیں مگر اس کو ثواب پوری نماز کا ملا۔ علامہ ابن حجر نے فرمایا کہ اس میں یہ بھی اضافہ کر لیا جائے کہ اللہ عزوجل کے جس فضل نے عصر کے وقت سے غروب آفتاب تک کے کام کو

پورے دن کے کام کے قائم مقام کیا وہی اس کا مقتضی ہے کہ عصر کی ایک رکعت پوری نماز کے قائم مقام کر دے۔ دونوں میں قدر مشترک یہ ہے کہ بعض عمل پورے کے قائم مقام ہے۔

کشمیری صاحب پر تعقب

فیض الباری لیس ہے: ابن ماجہ میں ہے کہ میری اُمت کے لیے نصف یوم ہے۔ میں نے ابن ماجہ کا ایک ایک ورق دیکھ ڈالا مگر ابن ماجہ میں اس مضمون کی کوئی حدیث نہیں۔ ہاں! ابوداؤد میں ہے صرف اتنا کہ اللہ عزوجل اس اُمت کو نصف یوم سے عاجز نہیں فرمائے گا۔ نیز یہ بھی ہے کہ میں اُمید کرتا ہوں کہ میری اُمت اپنے رب کے حضور اس سے عاجز ہوگی کہ اسے نصف یوم تک مؤخر فرمائے۔ راوی حدیث حضرت سعد بن ابی وقاص رضی اللہ عنہ سے دریافت کیا گیا کہ نصف یوم کتنا ہے؟ فرمایا: پانچ سو برس۔

اس کی معذرت کرتے ہوئے انوار الباری میں لکھا کہ میری یادداشت میں ابوداؤد کا حوالہ ہے اور یہی صحیح ہے۔ ہو سکتا ہے کہ فیض الباری کے کاتب سے یہ غلطی ہوئی ہو مگر آپ نے ابوداؤد کا حوالہ دیا وہ بھی تو صحیح نہیں آپ کے حضرت نے تو حدیث یہ بتائی ہے: میری اُمت کے لیے نصف یوم ہے یہ کہاں ابوداؤد میں ہے۔ ابوداؤد کی حدیث کا جو ترجمہ آپ نے کیا ہے وہ یہ ہے: حق تعالیٰ اس اُمت کو آدھے دن کی مزدوری سے عاجز یا محروم نہ کرے گا۔ دوسری حدیث میں حضور علیہ السلام نے فرمایا: مجھے توقع ہے کہ میری اُمت حق تعالیٰ کی جناب میں اتنی وجاہت پانے سے عاجز نہیں ہے کہ آدھے دن تک سر بلندی کا موقع میسر کرنے میں اور فیض الباری میں بنام حدیث منقول عبارت میں کتنا فرق ہے۔

ت ۱۲۶- وَقَالَ عَطَاءٌ يَجْمَعُ الْمَرِيضُ بَيْنَ الْمَغْرِبِ وَالْعِشَاءِ. (مصنف عبدالرزاق)

امام عطاء نے فرمایا: بیمار مغرب اور عشاء کے مابین جمع کرے۔

اس سے مراد یہ ہے کہ مغرب کو مغرب کے اخیر وقت میں اتنی دیر میں پڑھے کہ نماز سے فارغ ہوتے ہی مغرب کا وقت ختم ہو جائے اور عشاء کا شروع ہو جائے اب فوراً عشاء کو اول وقت میں پڑھ لے اسے جمع صوری کہتے ہیں۔ یہ بہ ظاہر جمع ہے حقیقت میں جمع نہیں۔ مغرب اپنے وقت میں پڑھنی ہے اور عشاء کو اس کے وقت میں۔ یہاں امام بخاری نے باب کا عنوان یہ رکھا ہے: "وقت المغرب" اس تعلق میں اگر جمع سے حقیقی مراد لیا جائے تو نہ مغرب کے اول وقت کا پتہ چلتا ہے نہ آخر وقت کا۔ اس طرح تعلق کو باب سے کوئی مناسبت نہ رہے گی لامحالہ یہ ماننا پڑے گا کہ امام بخاری نے بھی یہاں جمع سے جمع صوری ہی سمجھا ہے۔ اس طرح اس تعلق کو باب سے یہ مناسبت ہو جائے گی کہ اس سے ثابت ہوگا کہ مغرب کا وقت عشاء تک ہے اس سے مغرب کے آخر وقت کا اثبات ہو گیا۔

۳۷۳- ح: كُنَّا نَصَلِّي الْمَغْرِبَ

فَيَنْصَرِفُ

[ہم (آپ ﷺ کے ساتھ)

مغرب پڑھتے پھر لوٹتے]

۳۷۳- قَالَ سَمِعْتُ رَافِعَ بْنَ خَدِيجٍ يَقُولُ كُنَّا نَصَلِّي

الْمَغْرِبَ مَعَ النَّبِيِّ صَلَّى اللَّهُ عَلَيْهِ وَسَلَّمَ فَيَنْصَرِفُ

أَحَدُنَا وَإِنَّهُ لَيُبْصِرُ مَوَاقِعَ لَيْلِهِ.

حضرت رافع بن خدیج رضی اللہ عنہ فرماتے ہیں کہ ہم نبی ﷺ

کے ساتھ مغرب کی نماز پڑھتے پھر لوٹتے تو اپنے تیر کے گرنے کی

جگہ دیکھ لیتے۔

(بخاری۔ ج ۱۔ کتاب المواقیب۔ باب: وقت المغرب۔ ص ۲۹، مسلم ابن ماجہ۔ کتاب الصلوة)

فینصرف

اس حدیث میں یہ مذکور نہیں کہ کہاں پلٹتے، مگر دوسری احادیث میں ہے۔ حضرت کعب بن مالک رضی اللہ عنہ کی حدیث میں ہے کہ ہم اپنے اہل میں بنی سلمہ کے محلے میں جاتے۔ اور یہی حضرت جابر کی حدیث میں بھی ہے۔ اس حدیث سے یہ ثابت ہوا کہ حضور اقدس ﷺ نماز مغرب میں تعجل فرماتے تھے، یعنی وقت ہوتے ہی بلا تاخیر پڑھ لیا کرتے تھے۔

[آپ (ﷺ) ظہر دوپہر میں پڑھتے]

محمد بن عمرو بن حسن بن علی نے فرمایا کہ حجاج (مدینہ طیبہ میں) آیا تو ہم نے حضرت جابر بن عبد اللہ رضی اللہ عنہ سے پوچھا تو انہوں نے فرمایا کہ نبی ﷺ ظہر کی نماز دوپہر کو پڑھتے تھے اور عصر کی ایسے وقت کہ سورج چمکتا ہوتا اور مغرب جب سورج ڈوب جاتا اور عشاء کی کبھی کسی وقت، کبھی کسی وقت جب حضور دیکھتے کہ لوگ جمع ہو گئے ہیں تو جلد پڑھ لیتے اور جب دیکھتے کہ لوگوں نے دیر کر دی تو دیر میں پڑھتے اور صبح کی نماز لوگ، یا یہ کہا کہ حضور اقدس ﷺ اندھیرے میں پڑھتے تھے۔

۳۷۴- ح: يُصَلِّي الظُّهْرَ بِالْهَاجِرَةِ

۳۷۴- عَنْ مُحَمَّدِ بْنِ عَمْرٍو بْنِ الْحَسَنِ بْنِ عَلِيٍّ قَالَ قَدِمَ الْحَجَّاجُ فَسَأَلَنَا جَابِرُ بْنُ عَبْدِ اللَّهِ فَقَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الظُّهْرَ بِالْهَاجِرَةِ وَالْعَصْرَ وَالشَّمْسُ نَقِيَّةٌ وَالْمَغْرِبَ إِذَا وَجِبَتْ وَالْعِشَاءَ أَحْيَانًا وَأَحْيَانًا إِذَا رَأَاهُمْ اجْتَمَعُوا عَجَلًا وَإِذَا رَأَاهُمْ أَبْطَوْا آخِرَ وَالصُّبْحَ كَانُوا أَوْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّيهَا بِغَلَسٍ.

(بخاری۔ ج ۱۔ کتاب المواقیت۔ باب: وقت المغرب ص ۷۹، ایضاً۔ باب: وقت العشاء ص ۸۰، مسلم، ابوداؤد نسائی۔ کتاب الصلوٰۃ)

قَدِمَ الْحَجَّاجُ

حجاج مشہور ظالم سفاک ہے جس کے بارے میں کسی نے کہا ہے کہ اگر قیامت کے دن حجاج کی مغفرت ہو گئی تو پھر کوئی مسلمان جہنم میں نہ جائے گا۔ حجاج کی عادت تھی کہ وہ نماز بہت دیر میں پڑھا کرتا تھا۔ حضرت عبد اللہ بن زبیر رضی اللہ عنہ کو شہید کرنے کے بعد جب عبد الملک نے حرمین طیبین بھی اس کی ولایت میں دے دیا تو یہ مدینہ طیبہ آیا اور حسب عادت دیر میں نماز پڑھا کرتا، اس بناء پر لوگوں نے حضرت جابر رضی اللہ عنہ سے دریافت کیا کہ حضور اقدس ﷺ کی عادت کریمہ کیا تھی؟ اس پر حضرت جابر رضی اللہ عنہ نے یہ ارشاد فرمایا۔

الهاجرة

یہ ہجرت سے مشتق ہے جس کے معنی چھوڑنے کے ہیں، مراد زوال کے بعد کا وقت ہے۔ اس کو ہاجرہ اس لیے کہتے ہیں کہ گرمی کی شدت کی وجہ سے لوگ اپنے کاروبار چھوڑ کر آرام کرتے تھے۔ یہ حدیث ابراد کے معارض نہیں اس لیے کہ وہ مخصوص وقت کے لیے ہے، یعنی گرمی کے دنوں کے لیے ہے اور یہاں عام دنوں کی عادت کریمہ کا بیان مقصود ہے۔ علاوہ ازیں ہم پہلے بتا آئے ہیں کہ ہاجرہ کے معنی یہ نہیں کہ زوال کے بعد فوراً بلکہ جب تک گرمی میں شدت ہو وہ سب وقت اس کے مفہوم میں داخل ہے۔

وَإِذَا رَأَاهُمْ أَبْطَوْا

ہم پہلے بھی بتا آئے کہ عشاء یا کسی بھی نماز کو اس کے اول وقت میں پڑھنا بلا کراہت درست ہے۔ اس کے افادے کے لیے کبھی کبھی عشاء بھی اول وقت میں پڑھ لیا کرتے تھے۔ عشاء کا مستحب وقت تہائی رات ہے جیسا کہ آگے آ رہا ہے۔ ظاہر حدیث کا مفہوم یہ ہے کہ صبح کی نماز اندھیرے میں پڑھ لیا کرتے تھے نمازیوں کے اکٹھا ہونے کا انتظار نہیں فرماتے تھے۔ احناف کے یہاں

مستحب یہ ہے کہ فجر کی نماز اجالا ہونے پر پڑھی جائے جیسا کہ ہم پہلے بتا آئے۔ ترمذی عن انس بن مالک میں حضرت رافع بن خدیج رضی اللہ عنہ سے مروی ہے کہ حضور اقدس ﷺ نے ارشاد فرمایا:

اسفروا بالفجر فانه اعظم للاجر۔

فجر کی نماز اجالے میں پڑھو اس میں زیادہ ثواب ہے۔

حضرات شوافع نے اس کی تاویل یہ کی کہ مراد یہ ہے کہ فجر کے طلوع ہونے کا یقین ہو جائے اس وقت فجر پڑھو لیکن یہ تاویل صحیح نہیں اس لیے کہ ”اعظیم“ اسم تفضیل ہے جو مفصل منہ چاہتا ہے تو بالمقابل کوئی ایسا وقت ہونا چاہیے جس میں اگر نماز پڑھی جائے تو وہ صحیح بھی ہو اور باعث اجر بھی ہو اور اس پر سب کا اتفاق ہے کہ جب نماز کے وقت ہونے میں شک ہو تو نماز صحیح نہیں اگر شوافع کی تاویل درست مان لی جائے تو لازم آئے گا کہ فجر کے طلوع میں اگر شک ہو تو بھی نماز فجر صحیح بھی ہو اور باعث اجر بھی ہو اس لیے یہ حدیث اپنے ظاہر معنی پر محمول ہے یعنی اگر تم نماز فجر کے طلوع ہوتے ہی پڑھو گے تو بھی نماز صحیح ہوگی اور اس پر بھی اجر ملے گا، لیکن اگر خوب اجالا ہونے پر پڑھو تو اس میں زیادہ ثواب ہے۔

[ہم نماز مغرب پڑھتے جب سورج

۳۷۵- ح: كُنَّا نَصَلِّي الْمَغْرِبَ

پردے میں چھپ جاتا]

اِذَا تَوَارَتْ بِالْحِجَابِ

حضرت سلمہ رضی اللہ عنہ نے فرمایا کہ ہم لوگ نبی ﷺ کے ساتھ مغرب کی نماز جب سورج پردے میں چھپ جاتا تو پڑھتے۔

۳۷۵- عَنْ سَلْمَةَ قَالَتْ كُنَّا نَصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ الْمَغْرِبَ إِذَا تَوَارَتْ بِالْحِجَابِ.

(بخاری۔ ج ۱۔ کتاب المواقیت۔ باب: وقت المغرب ص ۷۹، مسلم، ابوداؤد، ترمذی، ابن ماجہ۔ کتاب الصلوٰۃ)

یہ چوتھی ثلاثی حدیث ہے یہ بھی حضرت مکی بن ابراہیم سے امام بخاری کو ملی جو سیدنا امام الائمہ امام اعظم رحمۃ اللہ علیہ کے تلمیذ ہیں۔

[دیہاتی تم پر غالب نہ ہو جائیں]

۳۷۶- ح: لَا تَغْلِبَنَّكُمْ الْأَعْرَابُ

حضرت عبداللہ بن مغفل المزنی رضی اللہ عنہ نے مجھ سے حدیث بیان کی کہ نبی ﷺ نے فرمایا: تمہاری نماز مغرب کے نام پر دیہاتی غالب نہ ہو جائیں۔ راوی نے کہا: دیہاتی لوگ اسے عشاء کہتے تھے۔

۳۷۶- قَالَ حَدَّثَنِي عَبْدُ اللَّهِ بْنُ مَغْفَلٍ الْمَزْنِيُّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا تَغْلِبَنَّكُمْ الْأَعْرَابُ عَلَى اسْمِ صَلَاتِكُمُ الْمَغْرِبِ قَالَ وَيَقُولُ الْأَعْرَابُ هِيَ الْعِشَاءُ.

(بخاری۔ ج ۱۔ کتاب المواقیت۔ باب: من كره ان يقال للمغرب العشاء ص ۸۰)

عشاء کے لغوی معنی رات کی ابتدائی تاریکی کے ہیں دیہاتی لوگ مغرب کو عشاء کہنے لگے تھے اس پر تمبیہ فرمانے کے لیے حضور نے یہ ارشاد فرمایا کہ مغرب کو مغرب ہی کہا کرو دیہاتیوں سے متاثر ہو کر اسے عشاء نہ کہنے لگنا۔

ہی العشاء

اس حدیث کے متن میں اختلاف ہے۔ امام احمد نے اپنی مسند میں اور ابو نعیم نے اپنی مستخرج میں اور ابن خزیمہ نے اپنی صحیح میں ایسے ہی روایت کیا ہے، لیکن ابو مسعود رازی نے عبد الصمد سے ان الفاظ میں روایت کیا ہے: ”دیہاتی تمہاری نماز کے نام پر غالب نہ ہوں دیہاتی اس کو عشاء کہتے ہیں“۔ ایسے ہی علی بن عبد العزیز بغوی نے امام بخاری کے استاد ابو معمر سے اور طبرانی نے بھی روایت کیا

ل ترمذی۔ ج ۱ ص ۲۲۔ باب: ماجاء فی الاسفار بالفجر

ع نسائی۔ ج ۱ ص ۹۳۔ کتاب المواقیت۔ باب: الاسفار

ہے۔ اسامی نے ابو مسعود رازی کی روایت کو ترجیح دی ہے اس لیے کہ یہ حضرت عبداللہ بن عمر رضی اللہ عنہما کی اس حدیث کے موافق ہے۔ جسے امام مسلم نے بہ طریق ابوسلمہ بن عبدالرحمن بن عوف ان الفاظ میں روایت کیا ہے: دیہاتی تمہارے نماز کے نام پر تم پر غالب نہ ہو جائیں یہ اللہ کی کتاب میں عشاء ہے وہ اندھیرے میں پڑھی جاتی ہے اونٹوں کے دودھ دوہنے تک۔ نیز ابن ماجہ میں حضرت ابو ہریرہ کی حدیث بھی اسی کے مثل ہے۔ اور ابویعلیٰ اور بیہقی میں حضرت عبدالرحمن بن عوف رضی اللہ عنہما کی حدیث میں بھی یوں ہی ہے۔ یعنی بخاری کی اس حدیث سے یہ معلوم ہوتا ہے کہ دیہاتی مغرب کو عشاء کہتے تھے اس پر صحابہ کرام کو متنبہ کیا گیا، لیکن دوسری حدیثوں سے نیز اسی حدیث کا جو متن دوسری کتابوں میں ہے اس سے یہ معلوم ہوتا ہے کہ دیہاتی عشاء کو عتمہ کہتے تھے اس لیے صحابہ کرام کو اس کی تاکید کی گئی کہ تم لوگ دیہاتیوں سے سن کر عشاء کو ”عتمہ“ مت کہنے لگنا، عشاء کو عشاء ہی کہنا۔ عتمہ کے معنی سخت اندھیرے کے ہیں، چونکہ دیہاتیوں کی عادت تھی کہ سورج ڈوبنے کے بعد جب اندھیرا پھیل جاتا تو وہ اونٹوں کو دوہتے تھے اس کے بعد عشاء پڑھتے تھے اس لیے عشاء کو عتمہ کہتے تھے حالانکہ قرآن مجید میں اس کو عشاء فرمایا گیا: ”وَمِنْ بَعْدِ صَلَاةِ الْعِشَاءِ“ (النور: ۵۸)۔

بعض احادیث میں عتمہ کا اطلاق عشاء پر آیا ہے اس کی توجیہ امام نووی نے یہ فرمائی کہ اس حدیث میں نہی تحریم کے لیے نہیں، تنزیہ کے لیے ہے یا اس بناء پر ہے کہ اس وقت زیادہ تر لوگ عشاء کو عتمہ ہی کہتے تھے۔ ان کے بولنے کا لحاظ کرتے ہوئے عتمہ ارشاد فرمایا، تاکہ وہ لوگ صحیح طور پر سمجھ لیں۔

کشمیری صاحب کا خطبہ

فیض الباری ج ۲ ص ۱۲۹ پر اس باب کے تحت ہے: ”والعرب يعكسون في التسمية فكانوا يسمون العشاء العتمة“ اور اہل عرب الٹا نام رکھتے تھے، عشاء کو عتمہ کہتے تھے۔ یہاں باب تو یہ ہے: جو مغرب کو عشاء کہنے کو مکروہ جانے، پھر توضیح میں اس کے ذکر سے کیا فائدہ کہ عشاء کو عتمہ کہتے تھے۔ ایک اور تک بندی ملاحظہ ہو لکھتے ہیں: ”ولذا يوجد اطلاق العتمة في الاحاديث الصحیح“ اسی وجہ سے عتمہ کا اطلاق احادیث میں وارد ہے۔ اس سے اس باب کا کیا تعلق؟ عتمہ کا اطلاق عشاء پر آیا ہے نہ کہ مغرب پر۔ اس حدیث میں تنبیہ اس پر ہے کہ دیہاتی مغرب کو عشاء کہتے تھے نہ اس پر ہے کہ عشاء کو عتمہ کہتے تھے۔ اس قسم کے لطائف و ظرائف سے فیض الباری بھری ہوئی ہے۔ اگر ہم تمام کو قلم بند کریں تو کتاب بہت طویل ہو جائے گی اس لیے صرف کہیں کہیں ذکر کر دیتے ہیں۔ یہ اپنی جماعت کے وہ بزرگ ہیں جن کی تعریف میں زمین و آسمان ہی نہیں، تحت العرش اور عرش کے قلابے ملائے جاتے ہیں اور حال یہ ہے کہ ایسی بے تکی بلکہ ان ملی بے جوڑ باتیں کرتے ہیں کہ معمولی طالب علم بھی متحیر ہو جاتا ہے۔ بات وہی ہے کہ ہنگام درس جو جی میں آئے زیادہ سے زیادہ بول کر دھونس جمانے کی ان بزرگوں کی عادت تھی، جو بات سمجھ کی ہو تو ٹھیک ہے اور بے تکی ہو تو یہ پروپیگنڈا کروایا جاتا تھا کہ اتنی دقیق بات کرتے تھے کہ طلبہ کے فہم سے بالاتر تھی۔

[آپ (ﷺ) نے عشاء کی نماز

پڑھائی، جسے لوگ عتمہ کہتے ہیں]

۳۷۷- ح: صَلَّى لَنَا صَلَاةَ الْعِشَاءِ وَهِيَ

الَّتِي يَدْعُو النَّاسُ الْعَتَمَةَ

۳۷۷- أَخْبَرَنِي عَبْدُ اللَّهِ قَالَ صَلَّى لَنَا رَسُولُ اللَّهِ

صَلَّى اللَّهُ عَلَيْهِ وَسَلَّمَ لَيْلَةَ صَلَاةِ الْعِشَاءِ وَهِيَ الَّتِي

يَدْعُو النَّاسُ الْعَتَمَةَ ثُمَّ انْصَرَفَ فَأَقْبَلَ عَلَيْنَا فَقَالَ

حضرت عبداللہ بن عمر رضی اللہ عنہما نے فرمایا کہ رسول اللہ ﷺ

نے ایک رات ہمیں عشاء کی نماز پڑھائی، وہی جسے لوگ عتمہ کہتے

ہیں، پھر حضور نے رخ انور ہماری طرف کیا اور فرمایا: کیا تم نے اس

ﷺ ج ۱ ص ۱۲۹ کتاب المساجد باب: وقت العشاء

أَرَأَيْتُمْ لَيْلَتَكُمْ هَذِهِ فَإِنَّ رَأْسَ مِائَةِ سَنَةٍ مِنْهَا لَا يَفْقِي
مِمَّنْ هُوَ الْيَوْمَ عَلَى ظَهْرِ الْأَرْضِ أَحَدٌ.

رات کو دیکھا اس رات سے سو برس گزرنے پر جتنے لوگ آج زمین
پر ہیں ان میں کوئی باقی نہ رہے گا۔

(بخاری۔ باب: ذکر العشاء والعتمة ومن راه واسعاص ۸۰)

یہ حدیث کتاب العلم باب "السمر بالعلم" میں گزر چکی ہے وہاں اس پر مفصل کلام ہو چکا ہے۔ یہاں چونکہ یہ زمانہ تھا کہ عشاء
کی نماز پڑھی جس کو لوگ عتمہ کہتے ہیں اس لیے اس کو ذکر کیا گیا۔ اس سے ظاہر ہو گیا کہ عہد رسالت میں بہت سے لوگ عشاء کو عتمہ
کہتے تھے۔ اسی لیے حضور نے ارشاد فرمایا کہ اعراب تمہاری نماز کے نام پر تم پر غالب نہ ہو جائیں، دیہاتی اس کو عتمہ کہتے ہیں۔ غالباً
ممانعت سے قبل اس کو لوگ عتمہ کہتے ہوں گے، بلکہ بعض احادیث میں یہ بھی آیا ہے کہ خود حضور اقدس ﷺ نے عشاء کو عتمہ کہا، عتمہ
کا معنی ہم نے پہلے ذکر کیا کہ "رات کی سخت تاریکی" کے ہیں۔ یہ امام نووی نے ارشاد فرمایا، ظلیل نے کہا کہ شفق ڈوبنے کے بعد کا
وقت ہے، نیز عتمہ کے معنی دیر کرنے کے ہیں، نیز اس دودھ کو بھی کہتے ہیں جو اونٹنی کے تھن میں چھوڑ دیا جاتا تھا کہ دودھ اسی وقت دوبا
جاتا تھا اس لیے اس وقت کا نام عتمہ پڑ گیا اور اسی مناسبت سے اس وقت پڑھی جانے والی نماز کو دیہاتی عتمہ کہنے لگے، اس وقت
اندھیرا بھی خوب پھیل جاتا تھا اور رات کا ثلث اول بھی ہو جاتا تھا۔

[تم لوگوں کے سوا اور کوئی نہیں جو اس وقت
نماز (عشاء) پڑھتا ہو]

۳۷۸- ح: لَيْسَ أَحَدٌ مِّنَ النَّاسِ يُصَلِّي
هَذِهِ السَّاعَةَ غَيْرُكُمْ

حضرت ابو موسیٰ اشعری رضی اللہ عنہ نے فرمایا: میں اور میرے وہ
ساتھی جو کشتی میں میرے ساتھ تھے، بقیع بطنان میں اترے تھے اور
نبی ﷺ مدینہ میں تھے، نبی ﷺ کی خدمت میں نماز عشاء کے
وقت ان میں سے کچھ لوگ ہر رات کو باری باری حاضر ہوتے تھے
ایک بار میں اور میرے ساتھی نبی ﷺ کی خدمت میں حاضر
ہوئے اور حضور اپنے کام میں مصروف تھے اس لیے نماز میں دیر کر
دی، یہاں تک کہ رات نصف کے قریب ہو گئی، تو نبی ﷺ باہر
تشریف لائے تو لوگوں کو نماز پڑھانی، جب نماز پڑھ چکے تو حاضرین
سے فرمایا: اپنی جگہ بیٹھے رہو، تمہیں بشارت ہو! تم پر اللہ کی نعمتوں
میں سے یہ بھی ہے کہ تمہارے سوا کوئی بھی نہیں جو اس وقت نماز
پڑھتا ہو یا یہ فرمایا کہ تمہارے سوا کسی نے بھی اس وقت نماز نہ پڑھی
معلوم نہیں ان دونوں جملوں میں کیا فرمایا تھا۔ حضرت ابو موسیٰ نے
کہا: ہم نے جو رسول اللہ ﷺ سے سنا اس پر خوش خوش ہوئے۔

۳۷۸ - عَنْ أَبِي مُوسَى قَالَ كُنْتُ أَنَا وَأَصْحَابِي
الَّذِينَ قَدِمُوا مَعِيَ فِي السَّفِينَةِ نَزُولًا فِي بَقِيعِ بَطْنَانَ
وَالنَّبِيُّ صَلَّى اللَّهُ عَلَيْهِ وَسَلَّمَ بِالْمَدِينَةِ فَكَانَ يَتَنَوَّبُ
النَّبِيُّ صَلَّى اللَّهُ عَلَيْهِ وَسَلَّمَ عِنْدَ صَلَاةِ الْعِشَاءِ كُلَّ
لَيْلَةٍ نَفَرٌ مِّنْهُمْ فَوَافَقْنَا النَّبِيَّ صَلَّى اللَّهُ عَلَيْهِ وَسَلَّمَ أَنَا
وَأَصْحَابِي وَكَهْ بَعْضُ الشُّغْلِ فِي بَعْضِ أَمْرِهِ فَأَعْتَمَ
بِالصَّلَاةِ حَتَّى أَبْهَارَ اللَّيْلِ ثُمَّ خَرَجَ النَّبِيُّ صَلَّى اللَّهُ
عَلَيْهِ وَسَلَّمَ فَصَلَّى بِهِمْ فَلَمَّا قَضَى صَلَاتَهُ قَالَ لِمَنْ
حَضَرَهُ عَلَى رَسُولِكُمْ أَبْشِرُوا إِنَّ مِنْ نِعْمَةِ اللَّهِ عَلَيْكُمْ
أَنَّهُ لَيْسَ أَحَدٌ مِّنَ النَّاسِ يُصَلِّي هَذِهِ السَّاعَةَ غَيْرُكُمْ
أَوْ قَالَ مَا صَلَّى هَذِهِ السَّاعَةَ أَحَدٌ غَيْرُكُمْ لَا يَدْرِي
أَيُّ الْكَلِمَتَيْنِ قَالَ قَالَ أَبُو مُوسَى فَرَجَعْنَا فَرَحَى بِمَا
سَمِعْنَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

(بخاری۔ ج ۱۔ کتاب المواقیب۔ باب: فضل العشاء من ۸۰، مسلم۔ کتاب الصلوة)

لغات

"نزولا" یہ مصدر نہیں نازل کی جمع ہے، جیسے "شاهد" کی جمع شہود ہے۔ "بقیع" ایسی چوڑی وسیع زمین کے معنی میں ہے۔

طحان“ مدینہ طیبہ کے متصل جنوب کی جانب ایک جگہ کا نام ہے جو اس وقت میدان تھا۔

حضرت ابو موسیٰ اشعری رضی اللہ عنہ اپنے ستر ساتھیوں کے ساتھ حبشہ سے چل کر بحری راستے سے خیبر کے موقع پر خیبر ہی میں حاضر ہوئے تھے۔ حضرت جعفر بن عقیل رضی اللہ عنہ ذوالجناحین بھی ہم راہ تھے۔ حضرت ابو موسیٰ یمن کے باشندے تھے بلکہ مکہ معظمہ میں سفر ہو کر مسلمان ہوئے جب یہ اطلاع ملی کہ حضور اقدس ﷺ نے مدینہ طیبہ ہجرت فرمائی ہے تو یہ یمن سے بہ ذریعہ کشتی مدینہ طیبہ کے ارادے سے چلے مگر آندھی اور طوفان کی وجہ سے کشتی حبشہ پہنچ گئی سات سال وہاں قیام فرمایا پھر مدینہ طیبہ حاضر ہوئے اور یہیں حکومت اختیار کر لی۔ (الاستیعاب وغیرہ) حضور اقدس ﷺ کے تاخیر کرنے کا سبب یہ تھا کہ ایک لشکر کی تیاری فرما رہے تھے جیسا کہ معجم کبریٰ میں حضرت جابر رضی اللہ عنہ سے مروی ہے۔ (یعنی ج ۵ ص ۶۵)

[آپ (ﷺ) نے عشاء میں تاخیر فرمائی حتیٰ کہ

حضرت عمر (رضی اللہ عنہ) نے حضور کو آواز دی]

۳۷۹- ح: اَعْتَمَ بِالْعِشَاءِ

حَتَّى نَادَاهُ عُمَرُ

حضرت ام المؤمنین عائشہ صدیقہ رضی اللہ عنہا نے فرمایا کہ رسول اللہ ﷺ نے ایک بار عشاء کی نماز میں تاخیر فرمائی یہاں تک کہ حضرت عمر رضی اللہ عنہ نے حضور کو آواز دی: نماز عورتیں اور بچے سو گئے اب حضور باہر تشریف لائے فرمایا: تمہارے سوا کوئی بھی روئے زمین پر اس کا انتظار نہیں کر رہا ہے۔ راوی نے کہا: اس وقت سوائے مدینہ کے کہیں نماز نہیں پڑھی جاتی تھی۔ راوی نے کہا: لوگ شفق ڈوبنے اور رات کی پہلی تہائی تک نماز پڑھتے تھے۔

۳۷۹- عَنْ عُرْوَةَ أَنَّ عَائِشَةَ قَالَتْ اَعْتَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْعِشَاءِ حَتَّى نَادَاهُ عُمَرُ الصَّلَاةَ وَالنِّسَاءُ وَالصِّبْيَانُ فَخَرَجَ فَقَالَ مَا يَنْتَظِرُهَا مِنْ أَهْلِ الْأَرْضِ أَحَدٌ غَيْرِكُمْ قَالَ وَلَا يُصَلِّي يَوْمَئِذٍ إِلَّا بِالْمَدِينَةِ فَإِنْ وَكَانُوا يُصَلُّونَ فِيمَا بَيْنَ أَنْ يُغَيَّبَ الشَّفَقُ إِلَى اللَّيْلِ الْأَوَّلِ.

(بخاری ج ۱- کتاب المواقیت- باب: النوم قبل العشاء لمن غلب ص ۸۲ ایضاً- باب: فضل العشاء ص ۸۰ ایضاً- کتاب الاذان- باب: صلوۃ الصبیان ص ۱۱۹ مسلم)

[آپ (ﷺ) ایک رات کسی کام میں مصروف

ہو گئے (عشاء کو) موخر کر دیا حتیٰ کہ ہم سو گئے]

۳۸۰- ح: شَغِلَ عَنْهَا لَيْلَةً

فَأَخَّرَهَا حَتَّى رَقَدْنَا

حضرت عبداللہ بن عمر رضی اللہ عنہما نے ہم سے حدیث بیان کی کہ رسول اللہ ﷺ ایک رات عشاء کے وقت کسی کام میں مصروف ہو گئے اور اسے موخر کر دیا یہاں تک کہ ہم مسجد میں سو گئے پھر ہم جاگے پھر سو گئے پھر جاگے تو نبی ﷺ باہر تشریف لائے پھر فرمایا: اہل زمین میں سوائے تمہارے کوئی بھی (اس وقت) نماز کا انتظار نہیں کر رہا ہے اور ابن عمر اس کی پرواہ نہیں کرتے کہ اسے اول وقت میں پڑھ لیا یا دیر کر کے پڑھی جب اس کا اندیشہ نہیں ہوتا تھا کہ نیند کی وجہ سے قضا ہو جائے اور عشاء کے پہلے سوتے تھے۔ ابن جریج نے کہا: میں نے عطاء سے اس بارے میں پوچھا تو انہوں نے بتایا

۳۸۰- حَدَّثَنَا عَبْدُ اللَّهِ بْنُ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَغِلَ عَنْهَا لَيْلَةً فَأَخَّرَهَا حَتَّى رَقَدْنَا فِي الْمَسْجِدِ ثُمَّ اسْتَيْقَظْنَا ثُمَّ رَقَدْنَا ثُمَّ اسْتَيْقَظْنَا ثُمَّ خَرَجَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ ثُمَّ قَالَ لَيْسَ أَحَدٌ مِنَ أَهْلِ الْأَرْضِ يَنْتَظِرُ الصَّلَاةَ غَيْرِكُمْ وَكَانَ ابْنُ عُمَرَ لَا يَتَالَى أَقْدَمَهَا أَمْ أَخَّرَهَا إِذَا كَانَ لَا يَخْشَى أَنْ يَغْلِبَهُ النَّوْمُ عَنْ وَقْفِهَا وَقَدْ كَانَ يَرَقُدُ قَبْلِهَا قَالَ ابْنُ جُرَيْجٍ قُلْتُ لِعَطَاءٍ وَقَالَ سَمِعْتُ ابْنَ عَبَّاسٍ يَقُولُ اَعْتَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْلَةً بِالْعِشَاءِ

حَتَّى رَقَدَ النَّاسُ وَاسْتَيْقَظُوا وَرَقَدُوا وَاسْتَيْقَظُوا فَقَامَ
عُمَرُ بْنُ الْخَطَّابِ فَقَالَ الصَّلُوةُ قَالَ عَطَاءٌ قَالَ ابْنُ
عَبَّاسٍ فَخَرَجَ نَبِيُّ اللَّهِ صَلَّى اللَّهُ عَلَيْهِ وَسَلَّمَ كَأَنِّي
أَنْظُرُ إِلَيْهِ الْآنَ يَقْطُرُ رَأْسَهُ مَاءٌ وَأَضْعَا يَدَهُ عَلَى
رَأْسِهِ فَقَالَ لَوْلَا أَنْ أَشُقَّ عَلَى أُمَّتِي لَأَمَرْتَهُمْ أَنْ
يُصَلُّوَهَا هَكَذَا فَاسْتَبْتُ عَطَاءً كَيْفَ وَضَعَ النَّبِيُّ
صَلَّى اللَّهُ عَلَيْهِ وَسَلَّمَ عَلَى رَأْسِهِ يَدَهُ كَمَا أَنْبَأَهُ ابْنُ
عَبَّاسٍ فَبَدَّدَ لِي عَطَاءٌ بَيْنَ أَصَابِعِهِ شَيْئًا مِّنْ تَبْدِيدِ ثُمَّ
وَضَعَ أَطْرَافَ أَصَابِعِهِ عَلَى قَرْنِ الرَّأْسِ ثُمَّ ضَمَّهَا
يُمِرُّهَا كَذَلِكَ عَلَى الرَّأْسِ حَتَّى مَسَّتْ إِبْهَامَهُ طَرَفَ
الْأُذُنِ مِمَّا يَلِي الْوَجْهَ عَلَى الصَّدْغِ وَنَاحِيَةِ اللَّحْيَةِ لَا
يَعْصِرُ وَلَا يَبْطِشُ إِلَّا كَذَلِكَ وَقَالَ لَوْلَا أَنْ أَشُقَّ عَلَى
أُمَّتِي لَأَمَرْتَهُمْ أَنْ يُصَلُّوا هَكَذَا.

(بخاری - ج ۱ - کتاب المواقیت - باب: النوم قبل العشاء لمن

غلب ص ۸۱، مسلم - کتاب الصلوة ابوداؤد - کتاب الطهارة نسائی)

کہ میں نے حضرت ابن عباس رضی اللہ عنہما سے سنا وہ کہتے تھے کہ ایک
رات رسول اللہ ﷺ نے عشاء کی نماز میں اتنی تاخیر کر دی کہ
لوگ سو گئے اور پھر جاگے اور پھر سو گئے پھر جاگے تو حضرت عمر
خطاب کھڑے ہوئے اور (جا کر حضور سے) عرض کیا: نماز عشاء
نے کہا: حضرت ابن عباس نے فرمایا کہ نبی ﷺ باہر تشریف
لائے گویا میں آپ کو اس وقت دیکھ رہا ہوں کہ آپ کے سر سے
پانی ٹپک رہا ہے اور آپ اپنا ہاتھ سر پر رکھے ہوئے ہیں پھر فرمایا
اگر میں یہ نہ سمجھتا کہ اپنی امت کو مشقت میں ڈالوں گا تو انہیں حکم
دیتا کہ عشاء کی نماز اس طرح (یعنی اس وقت) پڑھا کریں۔ (ابن
جریج نے کہا:) پھر میں نے عطاء سے تحقیق حال کے لیے پوچھا کہ
نبی ﷺ نے اپنے سر پر ہاتھ کس طرح رکھا تھا جیسے ان کو ابن
عباس نے بتایا تھا تو عطاء نے (مجھے دکھانے کے لیے) اپنی انگلیوں
کے درمیان کچھ فاصلہ رکھا اس کے بعد انگلیوں کے سرے کو سر کے
ایک جانب رکھ دیا پھر ان کو ملا کر اس طرح سر پر کھینچا کہ حضور کا
انگوٹھا حضور کے کان کی نو سے اور چہرہ کے قریب ڈاڑھی کا جو کنارہ
ہے اس سے مل گیا حضور جب بھی بالوں سے پانی نچوڑتے اور انہیں
پکڑتے تو ایسے ہی کیا کرتے اور فرمایا: اگر میری امت پر شاق نہ
ہوتا تو میں انہیں حکم دیتا کہ عشاء کی نماز اسی طرح (یعنی اسی وقت)
پڑھا کریں۔

یہاں امام بخاری نے یہ باب قائم فرمایا ہے: ”النوم قبل العشاء لمن غلب“ جو نیند سے مغلوب ہو جائے اسے عشاء سے
پہلے سونا چونکہ عشاء سے پہلے سونے کی احادیث میں ممانعت آئی ہے جن سے یہ ظاہر معلوم ہوتا ہے کہ کسی بھی حالت میں سونے کی
اجازت نہیں۔ اس لیے ضروری ہوا کہ اس کی توضیح کر دی جائے۔ اس مقصد کے لیے یہ باب قائم کیا اور یہ بتایا کہ جو شخص نیند سے
مغلوب ہو جائے اسے سونے کی اجازت ہے۔

حتى تاداه عمر

مسلم میں یہ زائد ہے کہ اس پر رسول اللہ ﷺ نے فرمایا: اللہ کے رسول سے نماز کے لیے اصرار کرنا تمہیں مناسب نہیں۔

(ج ۱ - کتاب المساجد - باب: وقت العشاء وناخبر ہا ص ۲۲۸)

ما ينتظرها

اس کی توجیہ خود اس حدیث کے راوی نے کر دی کہ اس وقت سوائے مدینہ کے اور کہیں نماز نہیں پڑھی جاتی تھی۔ یعنی علانیہ
جماعت کے ساتھ اس لیے کہ مکہ مکرمہ میں جو کمزور مسلمان تھے وہ تنہا تنہا چھپ چھپا کر نماز پڑھتے تھے۔

اقول: حضرت ابو موسیٰ اشعریؓ کے ہاں مدینہ طیبہ حاضر ہوئے اس وقت مدینہ طیبہ میں کئی مسجدیں تھیں۔ دارقطنی نے فرمایا کہ نو مسجدیں جن میں باجماعت نماز ہوتی تھی اور مسجد قبا تو اول روز سے موجود تھی، مگر ان مساجد کے لوگ اس وقت تک نماز سے فارغ نہ ہوئے تھے۔ اب اس توجیہ کی توضیح یہ ہے کہ ان دنوں مدینہ طیبہ کے علاوہ اور کہیں علانیہ جماعت کے ساتھ نماز نہیں ہوتی تھی اور مدینہ طیبہ کی دوسری مساجد میں اس وقت سے پہلے نماز ہو چکی تھی اس لیے یہ ارشاد اپنے ظاہر معنی کے اعتبار سے بھی درست ہے۔

ان یغیب الشفق..... (شفق کی تحقیق)

امام مالک، امام شافعی، امام احمد، امام محمد، امام ابو یوسف کا قول یہ ہے کہ شفق اس سرخی کا نام ہے جو غروب کے بعد اُفق پر رہتی ہے، امام اعظم رضی اللہ عنہ کا قول یہ ہے کہ شفق اس سفیدی کو کہتے ہیں جو سرخی کے بعد اُفق پر اتر دکھن پھیلی رہتی ہے اور یہی حضرت سیدنا صدیق اکبرؓ معاذ بن جبل، ابو ہریرہ، ابی بن کعب، ام المؤمنین حضرت عائشہ اور عبداللہ بن زبیر رضی اللہ عنہم اور ایک روایت کی بناء پر حضرت ابن عباسؓ کا بھی مذہب ہے۔ نیز عمر بن عبدالعزیز، عبداللہ بن مبارک، امام زفر، امام اوزاعی (فی روایۃ) مزی بن منذر، ابو ثور اور مہرذ فراء وغلب کا بھی یہی قول ہے۔ اس کی تائید اس حدیث سے ہوتی ہے جسے امام ابن ہمام نے فتح القدیر میں بحوالہ ترمذی بروایت حضرت ابو ہریرہ رضی اللہ عنہ ذکر فرمایا کہ رسول اللہ ﷺ نے فرمایا:

وان آخر وقت المغرب حین یغیب الافق
وان اول وقت العشاء حین یغیب الافق
بے شک مغرب کا آخر وقت وہ ہے جب اُفق غائب ہو جائے اور عشاء کا اول وقت وہ ہے جب اُفق غائب ہو جائے۔

اور یہ سب کو معلوم ہے کہ جب تک سفیدی رہے گی اُفق غائب نہ ہوگا، تو ثابت ہو گیا کہ سفیدی کے غروب ہونے تک مغرب کا وقت ہے۔ ترمذی کے ہندوستانی مطبوعہ نسخے میں حدیث کے اول جز میں بجائے ”افق“ کے ”شفق“ ہے مگر اخیر کا حصہ بعینہ موجود ہے۔ اس لیے مدعا پر کوئی اثر نہیں پڑتا، اس لیے کہ اس پر اتفاق ہے کہ مغرب اور عشاء کے مابین نہ کسی اور نماز کا وقت ہے اور نہ کوئی وقت نماز سے خالی ہے، تو جب یہ موجود ہے کہ عشاء کا اول وقت ”افق“ غائب ہونے کے بعد شروع ہوتا ہے، تو اس کا لازمی نتیجہ یہ نکلا کہ مغرب کا وقت اُفق غائب ہونے تک ہے، بلکہ اس نسخے نے واضح کر دیا کہ جن احادیث میں ”شفق“ آیا ہے، اس سے مراد ”سفیدی“ ہے سرخی نہیں۔

امام برہان الدین مرغینانی قدس سرہ نے ہدایہ میں اس پر اس حدیث سے استدلال فرمایا: ”وآخر وقت المغرب اذا اسود الافق“ مغرب کا وقت وہ ہے جب اُفق تاریک ہو جائے۔ اس پر درایہ میں فرمایا: میں نے اس کو نہیں پایا۔

اقول: امام ابن ہمام نے ترمذی کے حوالے سے جو روایت مذکورہ ذکر فرمائی ہے وہ اسی کے ہم معنی ہے، اس لیے کہ اُفق کے غائب اور تاریک ہونے کا مطلب ایک ہی ہے اور روایت بالعمنی شائع ذائع ہے۔ ہو سکتا ہے امام مرغینانی کی مراد یہی حدیث ہو، علاوہ ازیں ہم مقدمہ میں بتا آئے ہیں کہ اس کا قوی امکان ہے کہ ہزار ہا ہزار احادیث تدوین سے رہ گئی ہوں۔ صاحب درایہ کا مطلب واضح ہے کہ انہوں نے اپنے عہد کی کتابوں میں اسے نہیں پایا۔ ان کے عہد میں کتنی کتب حدیث ناپید ہو گئی تھیں، اس لیے ان کے اس فرمانے سے ”کہ میں نے نہیں پایا“ یہ لازم نہیں کہ یہ حدیث بے اصل ہے، پھر ہم مقدمہ ہی میں بتا آئے کہ فقیہ جب کسی حدیث سے استدلال کرے تو یہ دلیل ہے اس بات کی کہ یہ حدیث اس کے نزدیک صحیح ثابت اور لائق استدلال ہے۔ اس کی مثال بخاری کی تعلیقات میں کئی جگہ کی گئی ہیں، مگر سب کا اتفاق ہے کہ جب امام بخاری نے اسے اپنی جامع صحیح میں ذکر فرمایا

ہے تو ضرور اس کی اصل ہے۔ ہمارے نزدیک فقہاء کا کسی حدیث سے استدلال اس کی دلیل ہے کہ وہ ضرور ضرورتاً استدلال یعنی صحیح ورنہ حسن ضرور ہے۔

کشمیری صاحب کا خطبہ

فیض الباری میں ہے کہ ہماری دلیل ترمذی کی یہ حدیث ہے: ”حتیٰ یسود الافق“ آج کل ایسے حوالے کا مطلب یہ ہے کہ بعینہ یہ لفظ موجود ہے۔ سابقاً گزر چکا کہ ترمذی میں یہ لفظ نہیں۔ ترمذی کیا کسی حدیث کی کتاب میں یہ لفظ نہیں۔

نماز مغرب کے وقت پر قیاس سے استدلال

احادیث میں تصریح ہے کہ مغرب کا آخری وقت غروب شفق ہے اور شفق کا اطلاق سرخی اور سفیدی دونوں پر ہوتا۔ سورج ڈوبنے ہی مغرب کا وقت یقینی طور پر شروع ہو گیا تھا۔ سرخی کے غروب سے وقت نکلا یا نہیں یہ مشکوک ہے اور شک یقین کو زائل نہیں کرتا۔ نماز مغرب نماز فجر کے مماثل ہے اس معنی میں کہ وہ طلوع آفتاب سے پہلے کی نماز ہے اور یہ غروب کے بعد کی۔ فجر کا وقت سفیدی و سرخی دونوں کا مجموعہ ہے تو مغرب کا بھی ایسا ہی ہونا چاہیے۔ شفق کے اصلی معنی رقت کے ہیں اسی لیے شفقت قلب بہ معنی رقت قلب کے ہے۔ معنی منقول اور منقول عنہ میں مناسبت ضروری ہے۔ سرخی میں رقت نہیں غلظت ہوتی ہے۔ رقت سفیدی میں ہوتی ہے اس لیے شفق سفیدی کا نام ہے نہ کہ سرخی کا۔ امام شافعی وغیرہ کا استدلال اس حدیث سے ہے جو حضرت ابن عمر رضی اللہ عنہما سے مروی ہے کہ نبی ﷺ نے فرمایا: شفق سرخی ہے۔ اس حدیث کو دارقطنی نے روایت کیا، مگر بیہوشی اور نووی نے فرمایا: صحیح یہ ہے کہ یہ موقوف ہے جو حدیث مرفوع اور دیگر اجلہ صحابہ عظام کے ارشاد کے معارض بھی ہے۔ (فتح القدیر ج ۱۰ - باب: الاوقات ص ۸۷ - نو لکھنور)

فاخرہا

اس سے مراد یہ ہے کہ جس وقت عموماً عشاء پڑھتے تھے اس سے مؤخر فرمایا۔

حتیٰ رقدنا

اس سے وہ لوگ استدلال کرتے ہیں جو کہتے ہیں کہ نیند ناقض وضوء نہیں اس لیے کہ حدیث میں یہ نہیں کہ ان حضرات نے جاگنے کے بعد وضوء فرمایا ہو۔ ہمارا جواب یہ ہے کہ وہ اس طرح بیٹھے بیٹھے سوئے تھے کہ نہ ٹیک لگائی تھی نہ ان کی بیٹھک ایک یا دونوں زمین سے جدائی ہوئی تھی کہ وضوء ٹوٹا۔ اس کی پوری تفصیل گزر چکی ہے۔

کان ابن عمر

حضرت ابن عمر رضی اللہ عنہما عشاء کی نماز کبھی ابتداء ہی میں پڑھ لیتے تھے کبھی تاخیر سے پڑھتے اس لیے کہ آدھی رات تک عشاء کا وقت کراہت سے خالی ہے۔ کبھی عشاء سے پہلے سو بھی رہتے جب انہیں قضا ہو جانے کا خطرہ نہیں رہتا اس میں کوئی حرج بھی نہیں ان کے لیے کہ عشاء سے پہلے سونا مکروہ تنزیہی ہے وہ بھی اس کے لیے جسے عشاء قضا ہو جانے کا اندیشہ ہو اور کوئی جگانے والا نہ ہو۔

قال ابن جریج

چونکہ یہ بات مشہور تھی کہ حضور اقدس ﷺ نے عشاء سے پہلے سونے کو ناپسندیدہ فرمایا ہے اور حضرت ابن عمر کی اس حدیث اور ان کے عمل سے ظاہر ہوتا ہے کہ عشاء سے پہلے سونے میں کوئی حرج نہیں اس لیے ابن جریج نے حضرت عطاء سے اسے بیان کر

فیض الباری ج ۲ ص ۱۳۱

کے اس کی تصدیق چاہی تو امام عطاء نے حضرت ابن عباس کی حدیث بیان کر کے اس کی تائید کر دی۔

صحیح یہ ہے کہ واقعہ متعدد بار ہوا ہے اس لیے کہ ہر زاویہ واقعے کو اس طرح بیان کرتا ہے جس سے معلوم ہوتا ہے کہ چشم دید بیان کر رہا ہے۔ حضرت ابو موسیٰ اشعری رضی اللہ عنہ مدینہ طیبہ میں اپنی حاضری کے ابتدائی دنوں کا واقعہ بیان کر رہے ہیں۔ یہ ۷ھ میں مدینہ حاضر ہوئے تھے حضرت ابن عباس ۸ھ میں فتح مکہ کے بعد خدمت اقدس میں حاضر ہوئے ہیں البتہ ام المومنین حضرت صدیقہ اور حضرت ابن عمر ابتداء ہجرت ہی سے مدینہ طیبہ میں تھے۔ حضرت ابو موسیٰ اشعری اور حضرت ابن عمر رضی اللہ عنہما کی حدیث میں کافی مماثلت ہے۔ دونوں میں تاخیر کی علت کسی اہم معاملے میں مشغولیت مذکور ہے۔ اور حضرت عمر رضی اللہ عنہ کی عرض کا ذکر نہیں۔ ہو سکتا ہے یہ دونوں ایک ہی واقعہ ہو مگر ام المومنین اور حضرت ابن عباس کی احادیث یقیناً دو واقعے ہیں۔ اس کا بھی امکان ہے کہ ابو موسیٰ اشعری ام المومنین اور حضرت ابن عمر کی احادیث ایک واقعے سے متعلق ہوں۔ روایت میں تفصیل واجمال ہو گیا مگر حضرت ابن عباس کی حدیث یقیناً الگ واقعہ ہے۔

لولا ان اشق

اگر میری اُمت پر شاق نہ ہوتا تو میں انہیں حکم دیتا کہ اسی طرح یعنی اس وقت عشاء پڑھیں مراد یہ ہے کہ یہی عشاء کا وقت مقرر کر دیتا۔ یہی ہماری دلیل ہے کہ عشاء میں تاخیر مستحب ہے۔ اگر تقلیل جماعت کا اندیشہ نہ ہو۔

حضور ﷺ شارع ہیں

اس حدیث سے ثابت ہوا کہ حضور اقدس ﷺ کو یہ اختیار حاصل تھا کہ نمازوں کے اوقات جو چاہیں مقرر فرمائیں۔ یہ دلیل ہے کہ اللہ عزوجل نے حضور اقدس ﷺ کو احکام شرعیہ میں ترمیم و تبدیلی کا حق عطا فرمایا جسے اس کی پوری تفصیل دیکھنی ہو وہ اعلیٰ حضرت امام احمد رضا قدس سرہ کا رسالہ مبارک ”منیۃ الیب بان التشریح بید الحیب“ کا مطالعہ کرے۔ یہ رسالہ ”الامن والعلی“ کے ساتھ اور علیحدہ بھی چھپ چکا ہے۔

عشاء کا آخری وقت

عشاء کا وقت کب تک ہے؟ اس سلسلے کی تمام احادیث پر جب نظر کرتے ہیں تو اس سے یہی ثابت ہوتا ہے کہ غروب شفق سے لے کر پوری رات عشاء کا وقت ہے۔ حضرت ابن عباس، حضرت ابو موسیٰ اشعری، حضرت ابو سعید خدری رضی اللہ عنہم نے یہ روایت کیا کہ حضور اقدس ﷺ نے اسے تہائی رات تک مؤخر فرمایا۔ حضرت ابو ہریرہ، حضرت انس رضی اللہ عنہ نے یہ روایت کی کہ آدھی رات تک مؤخر فرمایا۔ حضرت ابن عمر رضی اللہ عنہما نے یہ روایت کیا کہ رات کی دو تہائی تک مؤخر فرمایا۔ ام المومنین حضرت صدیقہ رضی اللہ عنہا نے یہ روایت کی کہ اتنی تاخیر فرمائی کہ رات کا اکثر حصہ گزر گیا۔ ان سب کے مجموعے سے ظاہر ہو گیا کہ پوری رات عشاء کا وقت ہے اسی لیے حضرت عمر فاروق رضی اللہ عنہ نے حضرت ابو موسیٰ اشعری رضی اللہ عنہ کو لکھا: رات میں جس وقت چاہو عشاء پڑھو البتہ اس سے غافل ہو کر قضا مت کر بیٹھنا۔ اوقات صلوٰۃ بالاید رک الابالسماع ہیں یہ مرفوع کے حکم میں ہے۔ یعنی حضرت عمر رضی اللہ عنہ نے ایسا ہی وقت فرمایا کہ انہوں نے حضور اقدس ﷺ سے یہ سنا ہے کہ پوری رات عشاء کا وقت ہے۔ حدیث ہی سے ثابت ہے کہ فجر و ظہر کے علاوہ بقیہ نمازوں کے اوقات میں ایسا

تسلل ہے کہ جب تک دوسری نماز کا وقت نہیں آجاتا، سابقہ نماز کا وقت باقی رہتا ہے۔ مسلم میں ہے: حضرت ابو قتادہ رضی اللہ عنہ سے مروی ہے کہ لیلۃ التعریس کے موقع پر حضور اقدس ﷺ نے فرمایا کہ نیند میں تفریط نہیں۔ تفریط اس پر ہے جو نماز نہ پڑھے یہاں تک کہ دوسری نماز کا وقت آجائے۔ اس سے ثابت ہو گیا کہ جب تک دوسری نماز کا وقت نہ آجائے، پہلی نماز کا وقت باقی ہے۔ صاحب ہدایہ اس پر اس حدیث سے دلیل لائے ہیں کہ حضور اقدس ﷺ نے فرمایا: طلوع فجر تک عشاء کا وقت ہے۔ یہ حدیث موجودہ کتب حدیث میں نہیں، مگر ہم بتائے ہیں کہ فقہ جب کسی حدیث سے استدلال کرے تو یہ اس کے لائق استدلال ہونے کے لیے کافی ہے جیسے امام بخاری کی تعلیقات ہیں۔ عشاء کے وقت میں یہ تفصیل ہے کہ تہائی رات تک افضل ہے اور اس کے بعد آدھی رات تک بلا کراہت صحیح آدھی رات کے بعد مکروہ۔

ت ۱۲۷- وَقَالَ أَبُو بَرَزَةَ كَانَ النَّبِيُّ صَلَّى اللَّهُ عَلَيْهِ

اور حضرت ابو بززہ رضی اللہ عنہ نے فرمایا کہ نبی ﷺ عشاء کی تاخیر کو پسند فرماتے تھے۔

وَسَلَّمَ يَسْتَحِبُّ تَأْخِيرَهَا.

یہ حدیث: ۳۵۹ کے اخیر حصے کی ایک روایت ہے، گزشتہ روایت کے الفاظ یہ تھے: نبی کریم ﷺ عشاء کی نماز تہائی یا آدھی رات تک اگر موخر ہو جائے تو کوئی پرواہ نہیں کرتے تھے۔ ان دونوں روایتوں کو ذہن میں رکھنے کے بعد اس تعلق کی باب سے مطابقت واضح ہو جاتی ہے۔ یہاں باب کا عنوان ہے: عشاء کا وقت آدھی رات تک ہے۔

۳۸۱- ح: آخِرُ صَلَاةِ الْعِشَاءِ

[آپ (ﷺ) نے نماز عشاء

کو آدھی رات تک موخر کیا]

إِلَى نِصْفِ اللَّيْلِ

حضرت انس رضی اللہ عنہ نے فرمایا کہ نبی ﷺ نے عشاء کی نماز میں آدھی رات تک تاخیر فرمائی، اس کے بعد پڑھی، پھر فرمایا: لوگ نماز پڑھ کر سو گئے، سنو! تم لوگ جب تک نماز کا انتظار کرتے رہے نماز ہی میں تھے۔ ابن ابی مریم نے یہ روایت کیا (کہ حضرت انس نے یہ بھی فرمایا تھا): گویا میں اس وقت حضور کی انگلی کی چمک دیکھ رہا ہوں۔

۳۸۱- عَنْ أَنَسٍ قَالَ أَخَّرَ النَّبِيُّ صَلَّى اللَّهُ عَلَيْهِ وَسَلَّمَ صَلَاةَ الْعِشَاءِ إِلَى نِصْفِ اللَّيْلِ ثُمَّ صَلَّى ثُمَّ قَالَ قَدْ صَلَّى النَّاسُ وَنَامُوا أَمَا إِنَّكُمْ فِي صَلَاةٍ مَا أَنْتُمْ بِتَمُوهَا وَزَادَ ابْنُ أَبِي مَرْيَمَ أَخْبَرَنَا يَحْيَى بْنُ أَيُّوبَ قَالَ حَدَّثَنِي حُمَيْدٌ سَمِعَ أَنَسًا قَالَ كَانِي أَنْظُرُ إِلَى وَبَيْصِ خَاتَمِهِ لَيْلَتَيْهِ.

(بخاری۔ ج ۱۔ کتاب المواقیب۔ باب: وقت العشاء الی نصف اللیل ص ۸۱، کتاب الاذان۔ باب: من جلس فی المسجد ینتظر الصلوٰۃ

ص ۹۰ ج ۲۔ کتاب اللہاس۔ باب: ۸۷۲، مسلم، ابوداؤد، ابن ماجہ۔ کتاب الصلوٰۃ، مسند امام احمد)

الی نصف اللیل

اس کے ظاہر سے یہ معلوم ہوتا ہے کہ اس روز عشاء کی نماز آدھی رات کے بعد پڑھی، مگر مسلم کی روایت اس پر نص ہے کہ اس سے مراد آدھی رات کا قرب ہے۔ اس میں بہ طریق قیادہ یہ الفاظ ہیں: ”حتیٰ کان قریبا من نصف اللیل“۔

[جو دونوں ٹھنڈی نمازیں پڑھے گا]

۳۸۲- ح: مَنْ صَلَّى الْبُرْدَيْنِ

وہ جنت میں داخل ہوگا]

دَخَلَ الْجَنَّةَ

۳۸۲- عَنْ أَبِي بَكْرٍ بْنِ أَبِي مَوْسَى عَنْ أَبِيهِ أَنَّ رَسُولَ اللَّهِ

حضرت ابو موسیٰ اشعری رضی اللہ عنہ سے روایت ہے کہ رسول اللہ

اللّٰهُ صَلَّى اللّٰهُ عَلَيْهِ وَسَلَّمَ قَالَ مَنْ صَلَّى الْبُرْدَيْنِ دَخَلَ الْجَنَّةَ
 ﷺ نے فرمایا: جو دونوں ٹھنڈی نمازیں پڑھے گا جنت میں داخل ہوگا۔

(بخاری۔ ج ۱۔ کتاب المواقیت۔ باب: فضل صلوٰۃ الفجر ص ۸۱، مسلم۔ کتاب الصلوٰۃ، داری، مسند احمد بن حنبل)

بردین سے مراد نماز عصر و فجر ہے اور مراد پابندی کے ساتھ پڑھنا ہے۔ ان دونوں نمازوں کی خصوصیت کی وجہ یہ ہے کہ فجر کا وقت سونے کا ہے اور عصر کے بعد لوگ بازاروں میں خرید و فروخت میں مشغول ہوتے ہیں یا دوسرے کاموں میں۔ نیز گزر چکا کہ ملائکہ ان دونوں اوقات میں بدلتے ہیں جو ان نمازوں کا پابند ہوگا اس کا آخری عمل جو اللہ کی بارگاہ میں پیش ہوگا وہ نماز ہوگی۔ علاوہ ازیں حضرت عبداللہ بن مسعود رضی اللہ عنہما پر موقوف ایک حدیث میں ہے: نماز صبح کے وقت منادی ندا دیتا ہے: اے بنی آدم! اٹھو اور اپنے اوپر جو جلا رہے ہو بچھاؤ۔ اسی طرح نماز عصر کے بعد بھی یہ ندا دیتا ہے اس پر جو لوگ طہارت کر کے نماز پڑھ لیتے ہیں تو جب سوتے ہیں ان پر کوئی گناہ نہیں رہتا۔ (یعنی۔ ج ۵ ص ۷۲ بحوالہ طبرانی و ابوالقاسم جزری)

[سحر کے درمیان نماز میں پچاس

آیات پڑھنے کی فضیلت]

۳۸۳- ح: بَيْنَ السَّحْرِ وَالصَّلَاةِ

قَدْرُ خَمْسِينَ آيَةً

حضرت انس رضی اللہ عنہ سے روایت ہے کہ حضرت زید بن ثابت

رضی اللہ عنہ نے ان سے حدیث بیان فرمائی کہ ان لوگوں نے نبی ﷺ کے ساتھ سحری کھائی پھر نماز کے لیے کھڑے ہوئے۔ حضرت انس نے فرمایا: میں نے پوچھا کہ دونوں کے مابین کتنا فصل تھا؟ فرمایا: پچاس یا ساٹھ آیت پڑھنے کا۔

۳۸۳- عَنْ أَنَسِ بْنِ زَيْدٍ بَنِ ثَابِتٍ حَدَّثَهُ أَنَّهُمْ تَسَحَّرُوا

مَعَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَامُوا إِلَى الصَّلَاةِ قُلْتُ كَمْ بَيْنَهُمَا قَالَ قَدْرُ خَمْسِينَ أَوْ سِتِّينَ يَعْنِي آيَةً.

(بخاری۔ ج ۱۔ کتاب المواقیت۔ باب: وقت الفجر ص ۸۱، کتاب الصوم۔ باب: قدر کم بين السحور و صلوٰۃ الفجر ص ۲۵۷، مسلم، ترمذی، نسائی۔ کتاب الصوم ابن ماجہ، داری، مسند امام احمد)

”تسحروا“ کا مادہ ”سحر“ ہے جس کے معنی وہ کھانا اور مشروب ہے جو سحری کے وقت کھایا جائے۔ ”سحر“ سین کے ضمہ کے ساتھ بھی آتا ہے یہ مصدر بھی ہے اور حاصل مصدر بھی۔ اس حدیث سے ثابت ہوا کہ سحری دیر کر کے طلوع فجر کے وقت کھانی مستحب ہے، احناف کے یہاں فجر میں اسفار اگرچہ رمضان میں بھی مستحب ہے، مگر یہ حدیث اس کے معارض نہیں، اس لیے کہ اول وقت بھی فجر کی نماز بلا کراہت درست ہے۔ سحری کھانے کے بعد سونے سے غفلت کی نیند آ جاتی ہے جس سے جماعت بلکہ بعض اوقات نماز کے چھوٹ جانے کا خطرہ رہتا ہے اور آج مسلمانوں کا جو حال ہے وہ سب کو معلوم ہے اس لیے اس خادم نے اپنے یہاں اسی حدیث کے مطابق اول وقت میں نماز فجر پڑھنی رائج کی ہے۔ اللہ عزوجل کا شکر ہے کہ اسے ہر طبقے نے پسند کیا اور اب اس پر عمل بہت دور تک ہو رہا ہے۔

اسی حدیث کو اس کے بعد امام بخاری نے حضرت انس ہی سے ان الفاظ میں روایت کیا ہے کہ اللہ عزوجل کے نبی ﷺ اور حضرت زید بن ثابت نے سحری کھائی۔ سحری سے فارغ ہو کر نماز کے لیے کھڑے ہو گئے۔ اخیر میں یہ ہے کہ سحری اور نماز میں اتنا وقفہ تھا کہ کوئی پچاس آیت پڑھ لیتا۔ دونوں روایتوں میں فرق یہ ہے کہ پہلی روایت کی بناء پر یہ حدیث مسانید زید بن ثابت سے ہے اور دوسری کی بناء پر مسانید انس سے۔ نیز پہلی میں تردید ہے کہ پچاس یا ساٹھ آیتیں پڑھنے کی مقدار کا وقفہ تھا۔ دوسری میں تعین ہے کہ

پچاس آیتوں کا وقفہ تھا۔ امام مسلم نے میں صرف پہلی روایت ذکر کی ہے اس سے ظاہر ہے کہ پہلی روایت راجح ہے۔ طحاوی نے اس میں بہ طریق ہشام دستوائی حضرت انس اور حضرت زید بن ثابت دونوں سے یوں روایت ہے کہ ہم نے سحری کھائی۔

۳۸۴- ح: كُنْتُ اتَسَحَّرُ فِي أَهْلِي ثُمَّ تَكُونُ سُرْعَةً بِي
[میں اپنے اہل خانہ کے ساتھ سحری کھاتا پھر مجھے جلدی ہوتی]

۳۸۴- عَنْ أَبِي حَازِمٍ أَنَّهُ سَمِعَ سَهْلَ ابْنَ سَعْدٍ يَقُولُ كُنْتُ اتَسَحَّرُ فِي أَهْلِي ثُمَّ تَكُونُ سُرْعَةً بِي أَنْ أُدْرِكَ صَلَاةَ الْفَجْرِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ. ابو حازم سے روایت ہے کہ انہوں نے حضرت سہل بن سعد رضی اللہ عنہما کو یہ فرماتے ہوئے سنا: میں اپنے اہل کے ساتھ سحری کھاتا پھر مجھ کو جلدی ہوتی کہ رسول اللہ ﷺ کے ساتھ فجر کی نماز پالوں۔

(بخاری۔ ج ۱۔ کتاب المواقیت۔ باب: وقت الفجر ص ۸۲، کتاب الصوم۔ باب: تعجيل السجود ص ۲۵۷)

یہاں امام بخاری نے باب کا عنوان یہ قائم کیا ہے: ”وقت الفجر“ اس حدیث سے فجر کا اوّل وقت اس طرح سمجھ میں آتا ہے کہ حضرت سہل کی جلدی اسی بناء پر تھی کہ حضور اقدس ﷺ فجر طلوع ہوتے ہی نماز فجر شروع فرما دیتے تھے تو معلوم ہوا کہ فجر کا اوّل وقت طلوع فجر ہے۔ ان احادیث سے امام بخاری یہ ثابت کرنا چاہتے ہیں کہ فجر کی نماز اوّل وقت میں پڑھنی افضل ہے۔ اگرچہ باب سے یہ ظاہر نہیں اس کی توجیہ یہ بھی ہو سکتی ہے کہ رمضان المبارک میں یہی حضور اقدس ﷺ کی عادت کریمہ تھی۔

اسفار کے استحباب پر ایک نیا استدلال

مگر ان سب کے معارض حضرت عبداللہ بن مسعود رضی اللہ عنہ کی یہ حدیث ہے جسے امام بخاری نے مناسک میں ذکر فرمایا ہے کہ جب فجر طلوع ہوگئی تو فرمایا کہ نبی ﷺ اس وقت (طلوع فجر کے وقت) کوئی نماز نہیں پڑھتے تھے مگر صرف یہ نماز اس جگہ اس دن یہ نمازیں اپنے وقت سے ہٹادی گئی ہیں۔ مغرب مزدلفہ میں آنے کے بعد اور فجر فجر طلوع ہوتے ہی۔ ”عن وقتها“ سے مراد جس وقت عادت پڑھی جاتی تھیں ورنہ ظاہر ہے کہ طلوع فجر کے بعد فجر کا وقت ہو گیا تو وقت سے کہاں ہٹائی گئیں۔ نفی کا استغراق یہ چاہتا ہے رمضان میں بھی فجر کی نماز اوّل وقت نہیں پڑھتے تھے اس لیے دونوں میں تطبیق کی یہی صورت ہے کہ حضرت ابن مسعود رضی اللہ عنہ کی حدیث میں نفی سے مراد عادت ہے یعنی اس وقت نماز پڑھنے کی عادت مستمرہ نہیں تھی نہ رمضان میں نہ غیر رمضان میں۔ اور ان احادیث کا محمل یہ ہے کہ کبھی کبھار رمضان میں اوّل وقت پڑھ لیا کرتے تھے یہ بالکل ظاہر ہے اس لیے کہ حضرت انس کی حدیث میں صرف ایک بار کا واقعہ مذکور ہے البتہ حضرت سہل کی حدیث میں استمرار کا پہلو ظاہر ہے مگر وہ اس پر نص نہیں کہ نماز فجر اوّل وقت ہوتی تھی۔ ہو سکتا ہے ان کا گھر میل دو میل کی دوری پر رہا ہو اس لیے وہ جلدی کرتے تھے۔ امام نووی نے اس حدیث پر یہ اعتراض کر دیا کہ عرفہ میں عصر وقت سے پہلے پڑھی جاتی ہے پھر یہ حصر درست نہیں۔ اس وجہ سے یہ حدیث معنا معلول ہے لائق اعتبار نہیں۔

اقول: موقع کے اعتبار سے روایت میں اختصار پسندی راویوں کی عام عادت ہے اسی کے مطابق یہاں بھی اختصار ہے ورنہ نسائی نے یہی حدیث حضرت ابن مسعود ہی سے یوں ہے:

۱۔ مسلم۔ ج ۱ ص ۳۵۰۔ کتاب الصیام۔ باب: فضل السجود ۲۔ طحاوی۔ ج ۱ ص ۱۰۳۔ کتاب الصلوة۔ باب: الوقت الذي يصلي فيه الفجر ۳۔ بخاری۔ ج ۱ ص ۲۵۷۔ باب: من اذن والقام لكل واحدة منهما ۴۔ نسائی۔ ج ۲ ص ۴۴۔ کتاب المناسک۔ باب: الجمع بين الظهر والعصر بعرفة

كان رسول الله صلى الله عليه وسلم يصلي الصلوة لوقتها الا بجمع و عرفات.

۳۸۵- ح: مَنْ أَدْرَكَ رَكْعَةً

مِنَ الصَّلَاةِ

۳۸۵- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَدْرَكَ رَكْعَةً مِّنَ الصَّلَاةِ فَقَدْ أَدْرَكَ الصَّلَاةَ. (بخاری۔ باب: من ادرك من الصلوة ركعة ص ۸۲)

رسول اللہ ﷺ تمام نمازیں اپنے اپنے وقت میں ادا فرماتے تھے مگر جمع (مزدلفہ) اور عرفات میں۔

[جس نے نماز کی ایک رکعت پالی

(اس نے نماز پالی)]

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جس نے نماز کی ایک رکعت پالی اس نے نماز پالی۔

یعنی اس نے جماعت پالی اسے جماعت کا ثواب ملے گا۔ رکعت سے پوری رکعت مراد نہیں بلکہ مطلقاً نماز کا جزء مراد ہے اس لیے اگر کوئی تعدہ اخیرہ میں سلام سے قبل شامل ہو اور ایک تسبیح کی مقدار اسے نماز مل گئی تو وہ بھی شامل جماعت ہو گیا اسے بھی جماعت کا ثواب ملے گا۔ اسی طرح اگر کوئی رکوع میں شامل ہو تو اسے وہ رکعت مل گئی۔

[آپ (ﷺ) نے صبح (کی نماز) کے بعد

سورج چمکنے تک نماز سے منع فرمایا]

حضرت ابن عباس رضی اللہ عنہما نے فرمایا: مجھے پسندیدہ لوگوں نے یہ بتایا اور ان سب میں سب سے زیادہ میرے نزدیک پسندیدہ حضرت عمر ہیں کہ نبی ﷺ نے صبح کی نماز کے بعد نماز پڑھنے سے منع فرمایا یہاں تک کہ سورج چمکے اور عصر کے بعد یہاں تک کہ سورج ڈوب جائے۔

۳۸۶- ح: نَهَى عَنِ الصَّلَاةِ بَعْدَ

الصُّبْحِ حَتَّى تَشْرُقَ الشَّمْسُ

۳۸۶- عَنْ ابْنِ عَبَّاسٍ قَالَ شَهِدَ عِنْدِي رَجُلٌ مَّرْضِيٌّ وَأَرْضَاهُمْ عِنْدِي عُمَرُ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الصَّلَاةِ بَعْدَ الصُّبْحِ حَتَّى تَشْرُقَ الشَّمْسُ وَبَعْدَ الْعَصْرِ حَتَّى تَغْرُبَ.

(بخاری۔ ج ۱۔ کتاب المواقیت۔ باب: الصلوة بعد الفجر ص ۸۲، مسلم، ابوداؤد، ترمذی، نسائی، ابن ماجہ)

نماز فجر کے بعد سورج نکلنے تک صرف نوافل مکروہ ہیں، فرائض مثلاً قضا بلا کراہت درست ہے۔ عصر کے بعد غروب آفتاب تک بھی پورا وقت مکروہ ہے مگر اس کی تفصیل ہے۔ غروب سے بیس منٹ پہلے تک صرف نوافل مکروہ ہیں فرائض نہیں اور بیس منٹ سے لے کر غروب تک نوافل فرائض سبھی مکروہ ہیں اور وہ جو حضور اقدس ﷺ سے مروی ہے کہ آپ بعد عصر دو رکعتیں پڑھا کرتے تھے وہ حضور اقدس ﷺ کے خصائص میں سے ہے، ممانعت کی احادیث تیس صحابہ کرام سے مروی ہیں جن کے مشہور ہونے میں کوئی شبہ ہی نہیں۔ اس حدیث میں ”شہد“ کے معنی ”اخبر“ کے ہیں جیسے آئیہ کریمہ ”شَهِدَ اللَّهُ أَنَّهُ لَا إِلَهَ إِلَّا هُوَ“ میں ہے۔ جلالین میں ہے: ”بین لخلقہ“ اللہ نے اپنی مخلوق پر واضح کر دیا کہ اس کے سوا کوئی معبود نہیں۔

[قصداً سورج طلوع (اور غروب)

کے وقت نماز نہ پڑھو]

حضرت ابن عمر رضی اللہ عنہما نے کہا کہ رسول اللہ ﷺ نے فرمایا: بالقصد آفتاب نکلنے اور ڈوبنے کے وقت نماز نہ پڑھو۔ (عروہ نے کہا:)

۳۸۷- ح: لَا تَحْرُوا بِصَلَاتِكُمْ

طُلُوعِ الشَّمْسِ

۳۸۷- حَدَّثَنِي ابْنُ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَحْرُوا بِصَلَاتِكُمْ طُلُوعِ الشَّمْسِ

وَلَا غُرُوبَهَا وَقَالَ حَدَّثَنِي ابْنُ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا طَلَعَ حَاجِبُ الشَّمْسِ فَأَخْرُوا الصَّلَاةَ حَتَّى تَرْتَفِعَ وَإِذَا غَابَ حَاجِبُ الشَّمْسِ فَأَخْرُوا الصَّلَاةَ حَتَّى تَغِيبَ.

اور حضرت ابن عمر رضی اللہ عنہما نے مجھ سے حدیث بیان کی کہ رسول اللہ ﷺ نے فرمایا: جب سورج کا کنارہ نکل جائے تو اس وقت نماز نہ پڑھو جب تک کہ بلند نہ ہو جائے اور جب ڈوبنے لگے تو بھی نہ پڑھو یہاں تک کہ پورا غروب ہو جائے۔

(بخاری۔ ج ۱۔ کتاب المواقیت۔ باب: الصلوة بعد الفجر حتی ترتفع ص ۸۲، کتاب بدء الخلق۔ باب: صفة ابليس و جنوده ص ۴۶۳)

مسلم نسائی۔ کتاب الصلوة

تکمیل

صفة جنود ابليس میں بجائے ”تَحَرُّوا“، ”تَحَيَّنُوا“ ہے یعنی وقت بنا لو۔ یعنی بلا عذر بالقصد نماز کو موخر نہ کرو اور طلوع و غروب کے وقت پڑھو۔ اتنا زائد ہے اس لیے کہ سورج شیطان کی دونوں سینگوں کے مابین نکلتا ہے۔ حاجب کے تین معنی ہیں: کنارہ وہ کہیں جو طلوع سے پہلے افق پر نظر آتی ہیں ارد گرد۔ یہاں مراد کنارہ ہے۔ طلوع سے مراد سورج کے بالائی کنارے کے چمکنے سے لے کر بیس منٹ تک ہے اسی طرح غروب سے مراد سورج کے بالائی کنارے کے ڈوبنے کے وقت سے بیس منٹ پہلے تک ہے۔ ان دونوں اوقات میں نہ نفل کی اجازت ہے نہ فرض کی۔ بعض لوگوں نے یہ وقت پنڈرہ منٹ رکھا ہے مگر صحیح یہ ہے کہ بیس منٹ ہے اس کی مکمل تحقیق فتاویٰ رضویہ ج ۲ میں اعلیٰ حضرت امام احمد رضا قدس سرہ نے فرمائی ہے۔

[صبح کے بعد سورج بلند ہونے

۳۸۸- ح: لَا صَلَاةَ بَعْدَ الصُّبْحِ

تک کوئی نماز نہیں]

حَتَّى تَرْتَفِعَ الشَّمْسُ

حضرت ابوسعید خدری رضی اللہ عنہ کہتے ہیں کہ رسول اللہ ﷺ کو یہ فرماتے ہوئے میں نے سنا کہ صبح کے بعد کوئی نماز نہیں یہاں تک کہ سورج بلند ہو جائے اور عصر کے بعد (بھی) کوئی نماز نہیں یہاں تک کہ سورج ڈوب جائے۔

۳۸۸ - أَنَّهُ سَمِعَ أَبَا سَعِيدٍ الْخُدْرِيَّ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا صَلَاةَ بَعْدَ الصُّبْحِ حَتَّى تَرْتَفِعَ الشَّمْسُ وَلَا صَلَاةَ بَعْدَ الْعَصْرِ حَتَّى تَغِيبَ الشَّمْسُ.

(بخاری۔ ج ۱۔ کتاب المواقیت۔ باب: لا تتحرى الصلوة قبل غروب الشمس ۸۲، مسلم نسائی۔ کتاب الصلوة)

[عصر کے بعد دو رکعت

۳۸۹- ح: لَقَدْ نَهَى عَنِ الرَّكْعَتَيْنِ

پڑھنا منع ہے]

بَعْدَ الْعَصْرِ

حضرت معاویہ رضی اللہ عنہ نے کہا کہ تم لوگ ایک ایسی نماز پڑھتے ہو کہ ہم رسول اللہ ﷺ کے ساتھ رہے ہم نے حضور کو یہ نماز پڑھتے ہوئے نہیں دیکھا اور اس سے آپ نے منع بھی فرمایا ہے یعنی عصر کے بعد دو رکعتیں۔

۳۸۹ - عَنْ مُعَاوِيَةَ قَالَ إِنَّكُمْ لَتُصَلُّونَ صَلَاةً لَقَدْ صَحِبْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَمَا رَأَيْنَاهُ يُصَلِّيهِمَا وَلَقَدْ نَهَى عَنْهُمَا يَعْنِي الرَّكْعَتَيْنِ بَعْدَ الْعَصْرِ.

(بخاری۔ ج ۱۔ کتاب المواقیت۔ باب: لا تتحرى الصلوة قبل غروب الشمس ص ۸۳)

[سورج کے طلوع اور غروب کے وقت

۳۹۰- ح: لَا تَحَرُّوا طُلُوعَ

الشَّمْسُ وَلَا غُرُوبَهَا

بالقصد نماز نہ پڑھو

حضرت ابن عمر رضی اللہ عنہما نے فرمایا: جیسے میں نے اپنے ساتھیوں کو نماز پڑھتے ہوئے دیکھا ہے میں بھی پڑھوں گا، میں کسی کو رات یا دن میں جب چاہے کسی وقت بھی نماز سے منع نہیں کرتا۔ ہاں! سورج کے طلوع اور غروب کے وقت بالقصد نماز نہ پڑھو۔

۳۹۰- عَنِ ابْنِ عُمَرَ قَالَ أَصَلِّيَ كَمَا رَأَيْتُ أَصْحَابِي يُصَلُّونَ لَا أَنهَى أَحَدًا يُصَلِّيَ بَلِيلٌ وَلَا نَهَارًا مَا شَاءَ غَيْرَ أَنْ لَا تَحْرُوا طُلُوعَ الشَّمْسِ وَلَا غُرُوبَهَا.

(بخاری۔ ج ۱۔ کتاب المواعیت۔ باب: من لم یکره الصلوة الا بعد العصر والفجر ص ۸۳)

تکمیل

اسماعیلی نے اس حدیث کی ابتداء میں یہ زیادہ کیا: حضرت ابن عمر رضی اللہ عنہما دن کے ابتدائی حصے میں زوال کے وقت تک کوئی نماز نہیں پڑھتے تھے۔ مطلب یہ ہوا کہ وہ زوال کے وقت نماز پڑھتے تھے۔ حضرت امام مالک کے یہاں زوال کے وقت نماز مکروہ نہیں۔ ان کی دلیل یہی حدیث ہے۔

زوال کے وقت نماز مکروہ ہونے پر احناف کی دلیل

احناف کے نزدیک زوال کے وقت بھی نماز مکروہ ہے۔ ان کی دلیل حضرت عقبہ بن عامر رضی اللہ عنہما کی یہ حدیث ہے:

ثَلَاثُ سَاعَاتٍ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَهَانًا أَنْ تُصَلِّيَ فِيهِنَّ أَوْ أَنْ تُقْبَرَ فِيهِنَّ مَوْتَانَا حِينَ يُطْلَعُ الشَّمْسُ بَاذِعَةً حَتَّى تَرْتَفِعَ وَحِينَ يَقُومُ قَائِمُ الظَّهِيرَةِ حَتَّى تَمِيلَ الشَّمْسُ وَحِينَ تُضَيِّفُ الشَّمْسُ لِلْغُرُوبِ حَتَّى تُغْرِبَ.

رسول اللہ صلی اللہ علیہ وسلم نے ہمیں تین وقتوں میں نماز پڑھنے اور مردوں کو دفن کرنے سے منع فرمایا ہے جب سورج چمکتا ہوا نکلے یہاں تک کہ بلند ہو جائے اور ٹھیک دوپہر کو یہاں تک کہ سورج ڈھل جائے اور جب سورج ڈوبنے کے لیے جھکے یہاں تک کہ ڈوب جائے۔

(مسلم۔ ج ۱۔ باب: الاوقات التي نهى عن الصلوة فيها ص ۶۷۲۔ ابوداؤد۔ ج ۲۔ کتاب الجنائز۔ باب: الدفن عند طلوع الشمس وغروبها ص ۹۸۔ ترمذی۔ ج ۱۔ کتاب الجنائز۔ باب: في كراهية الصلوة على الجنابة عند طلوع الشمس وعند غروبها ص ۱۲۲۔ نسائی۔ ج ۱۔ کتاب الصلوة۔ باب: النهي عن الصلوة نصف النهار ص ۹۶۔ ابن ماجہ داری۔ کتاب الصلوة۔ ص ۱۳۲۔ مسند امام احمد)

”حِينَ يَقُومُ قَائِمُ الظَّهِيرَةِ“ کا لفظی ترجمہ یہ ہے: جب دوپہر کو کھڑے ہونے والے کا سایہ سیدھا قائم ہو جائے نہ مشرق جھکا ہو نہ مغرب۔ اس کا حاصل ٹھیک دوپہر ہے۔ ”أَنْ تُقْبَرَ فِيهِنَّ مَوْتَانَا“ سے مراد نماز جنازہ ہے جیسے کہ ابوداؤد کی روایت میں یہ تفصیل ہے: ”أَنْ تُصَلِّيَ فِيهِنَّ أَوْ أَنْ تُقْبَرَ فِيهِنَّ مَوْتَانَا“ یعنی ان اوقات میں مردے پر نماز پڑھنے اور انہیں دفن کرنے سے منع فرمایا۔ یہ کراہت اس وقت ہے جبکہ جنازہ پہلے سے تیار ہو اور کسی وجہ سے دیر ہوگئی، مثلاً کسی کے انتظار میں اور زوال کا وقت آ گیا۔ اور اگر جنازہ اسی وقت تیار ہوا تو کراہت نہیں۔ اب زوال کے وقت کے نکلنے کے وقت تک انتظار ممنوع ہے اس لیے کہ جنازے کے تیار ہو جانے کے بعد دفن میں جلدی کرنے کا تاکید حکم احادیث میں آیا ہے اس لیے تاخیر ان احادیث کے معارض ہے۔

زوال سے کیا مراد ہے؟

عوام اس وقت کو زوال کہتے ہیں حالانکہ اس کا صحیح نام نصف النهار ہے، ہم نے عرف کا لحاظ کرتے ہوئے اسے زوال سے تعبیر کیا۔ ورنہ حقیقت میں زوال کے معنی ڈھلنا ہے اس وقت ظہر کا وقت شروع ہو جاتا ہے اور مکروہ وقت ختم ہو جاتا ہے۔ اس سے مراد ضحہ کبریٰ ہے

یعنی نصف النہار شرعی اور نصف النہار حقیقی کے درمیان کا وقت۔ شرعی دن صبح صادق سے لے کر سورج ڈوبنے تک اور عرفی دن سورج نکلنے سے لے کر سورج ڈوبنے تک۔ صبح صادق سے لے کر سورج ڈوبنے تک کا جو وقت ہے اس کے نصف سے ضحوة کبریٰ شروع ہوتا ہے اور خط استواء سے سورج کے ڈھلنے تک رہتا ہے یہ پورا وقت نصف النہار ہے۔ اس وقت نماز مکروہ ہے ضحوة کبریٰ ہمارے بلاد میں کم از کم ۳۹ منٹ اور زیادہ سے زیادہ ۴۷ منٹ ہوتا ہے۔ نصف النہار سے ضحوة کبریٰ مراد ہے۔ یہ قول ائمہ خواریزم کی جانب منسوب ہے۔ امام رکن الدین صباغی نے اسی پر فتویٰ دیا اس لیے کہ نصف النہار عرفی کے بعد بلا کسی فصل کے زوال ہو جاتا ہے۔ اس میں کوئی بھی نماز ممکن نہیں اور اس وقت نماز کی ممانعت سے ظاہر ہوتا ہے کہ اس وقت نماز پڑھی جاسکتی ہے۔ نیز حضرت ابو ہریرہ کی حدیث کا ظاہر منطوق بھی یہی ہے کہ فرمایا:

نہی عن الصلوٰۃ نصف النہار حتی تزول الشمس. (مشکوٰۃ ص ۹۵)
حضور اقدس ﷺ نے نصف النہار کے وقت نماز سے منع فرمایا یہاں تک کہ سورج ڈھل جائے۔

حضرت عقبہ بن عامر رضی اللہ عنہما کی اس حدیث کے علاوہ اور بھی احادیث احناف کی مؤید ہیں مثلاً حضرت عمرو بن عنبسہ اور حضرت عبداللہ بن الصنابحی، حضرت ابو ہریرہ، حضرت ابو قتادہ رضی اللہ عنہم کی احادیث۔

یوم جمعہ وقت زوال نماز کا استثناء

حضرت ابو ہریرہ اور حضرت ابو قتادہ کی حدیث میں وقت استواء نماز کی ممانعت سے جمعہ کا دن مستثنیٰ ہے اسی کے مطابق امام ابو یوسف رحمۃ اللہ علیہ کا قول ہے۔ حاوی میں ہے: اسی پر فتویٰ ہے۔ در مختار میں اشاہ سے نقل فرمایا کہ یہی صحیح اور معتمد ہے، مگر علامہ شامی نے اس پر یہ اعتراض نقل فرمایا کہ متون اور شروع اس کے خلاف ہیں، یعنی حکم ممانعت جمعہ کے دن کو بھی شامل ہے اور ان احادیث کا جواب علماء احناف سے یہ نقل فرمایا کہ یہاں میح و محرم میں تعارض ہے اس لیے ترجیح محرم کو ہوگی۔
مکہ معظمہ میں استثناء کا جواب

اسی طرح ابوداؤد ترمذی اور نسائی نے حضرت جبیر بن مطعم رضی اللہ عنہ سے روایت کیا کہ نبی ﷺ نے فرمایا: اے بنی عبدمناف! کوئی کسی وقت بھی کعبہ کا طواف کر لے یا نماز پڑھے تو اسے منع نہ کرو۔ اس سے ثابت ہوا کہ مکہ معظمہ میں کوئی نماز کسی وقت پڑھنی ممنوع نہیں۔ اس کا جواب یہ ہے کہ سابقہ احادیث پر نظر کرتے ہوئے اس سے مراد یہ ہے کہ غیر اوقات مکروہہ میں جس وقت جس کا جی چاہے طواف کرے نماز پڑھے اسے نہ روکو۔ تاکہ احادیث میں تطبیق ہو جائے۔ اعلیٰ حضرت امام احمد رضا قدس سرہ نے جدالمتار میں فرمایا: یہ بھی ممکن ہے کہ یہ اس قبیل سے ہو جو فرمایا گیا کہ عوام اگر اوقات مکروہہ میں نماز پڑھیں تو منع نہ کیا جائے۔ عدم جواز اور ہے اور منع اور چیز ہے۔ مطلب یہ ہے کہ واقف کار خود ان اوقات میں مکہ معظمہ میں بھی نماز نہ پڑھیں لیکن اگر کوئی پڑھتا ہے تو اسے منع نہ کیا جائے۔ نماز ایسا فعل حسن ہے جس سے روکا نہ جائے۔ (جدالمتار ص ۲۳۹)

ت ۱۲۸ - وَقَالَ كُرَيْبٌ عَنْ أُمِّ سَلَمَةَ صَلَّى النَّبِيُّ صَلَّى اللَّهُ عَلَيْهِ وَسَلَّمَ بَعْدَ الْعَصْرِ رَكَعَتَيْنِ وَقَالَ شُعَلْبِيُّ نَاسٌ مِنَ عَبْدِ الْقَيْسِ عَنِ الرَّكَعَتَيْنِ بَعْدَ الظُّهْرِ
کریب نے حضرت ام سلمہ رضی اللہ عنہا سے روایت کی کہ نبی ﷺ نے عصر کے بعد دو رکعت پڑھی اور فرمایا: عبد القیس کے کچھ لوگوں نے مجھے مشغول رکھا اور میں ظہر کے بعد کی دو رکعت نہیں پڑھ سکا تھا۔

(بخاری۔ ج ۱۔ کتاب المواقیت۔ باب: ما یصلی بعد العصر من الفوائت ونحوها ص ۸۳، کتاب التجدد۔ باب: اذا کلم وهو یصلی فاشار
بذکره واستمع من ۱۶۲ ج ۲۔ کتاب المغازی۔ باب: وفد عبد القیس ص ۶۲، مسلم ابوداؤد)

تکمیل

ابواب السہو اور مغازی میں یہ تعلق امام بخاری نے پوری سند کے ساتھ مفصل تحریر فرمائی ہے۔ کریب کہتے ہیں کہ مجھے حضرت ابن عباس اور مسور بن مخرمہ اور عبدالرحمن بن ازہر نے حضرت عائشہ رضی اللہ عنہا کی خدمت میں بھیجا کہ حاضر ہو کر ان کی خدمت میں ہم سب کا سلام عرض کرو پھر عصر کے بعد کی دو رکعتوں کے بارے میں ان سے سوال کرو اور عرض کرو کہ ہم لوگوں کو یہ خبر ملی ہے کہ آپ عصر کے بعد دو رکعت پڑھتی ہیں، حالانکہ ہمیں یہ حدیث پہنچی ہے کہ نبی ﷺ نے اس سے منع فرمایا ہے۔ اور حضرت ابن عباس نے بتایا کہ حضرت عمر کے ساتھ میں لوگوں کو یہ نماز پڑھنے پر مارا کرتا تھا۔ کریب نے کہا کہ میں حضرت عائشہ رضی اللہ عنہا کی خدمت میں حاضر ہوا اور ان لوگوں کا پیغام پہنچا دیا۔ انہوں نے فرمایا: أم سلمہ سے پوچھو! میں وہاں سے ان حضرات کی خدمت میں حاضر ہوا اور حضرت عائشہ کا ارشاد بتایا۔ اب ان حضرات نے مجھے حضرت أم سلمہ رضی اللہ عنہا کی خدمت میں بھیجا۔ حضرت أم سلمہ رضی اللہ عنہا نے فرمایا: میں نبی ﷺ کو ان دو رکعتوں سے منع کرتے ہوئے سن چکی تھی۔ اس کے بعد میں نے دیکھا کہ عصر پڑھنے کے بعد جب میرے گھر میں تشریف لائے تو انہیں پڑھ رہے ہیں۔ میرے پاس نبی حرام کی کچھ انصار کی عورتیں تھیں اس لیے میں نے اپنی خادمہ کو حضور کے نزدیک بھیجا اور سکھایا کہ آپ کے پہلو میں کھڑی ہو جا اور عرض کر: أم سلمہ خدمت اقدس میں عرض کرتی ہیں کہ یا رسول اللہ! آپ کو ان رکعتوں سے منع کرتے ہوئے میں نے سنا ہے اور دیکھ رہی ہوں کہ حضور انہیں پڑھ رہے ہیں۔ اگر ہاتھ سے اشارہ فرمائیں تو پیچھے ہٹ جانا۔ خادمہ نے ایسا ہی کیا تو حضور نے ہاتھ سے اشارہ فرمایا تو وہ ہٹ آئی۔ جب حضور نماز سے فارغ ہو چکے تو فرمایا: اے ابوامیہ کی بیٹی! عصر کے بعد کی دو رکعتوں کے بارے میں تو نے پوچھا ہے۔ بات یہ ہوئی کہ عبد القیس کے کچھ لوگ میری خدمت میں حاضر ہوئے اور مجھے مشغول رکھا جس کی وجہ سے ظہر کے بعد والی دو رکعتیں نہیں پڑھ سکا یہ وہی دونوں ہیں۔

ایک شبہ اور اس کا جواب

اس حدیث سے یہ معلوم ہوتا ہے کہ نوافل کی قضا ہے مگر آگے مفصل آ رہا ہے کہ یہ حضور اقدس ﷺ کے خصائص سے ہے۔

مطابقت

یہاں امام بخاری نے یہ باب قائم فرمایا ہے: عصر کے بعد فوت شدہ نمازوں اور اس کے مثل کو پڑھنا، مگر جب یہ حضور اقدس ﷺ کے خصائص سے ہے تو اس سے باب ثابت نہ ہوگا۔ اس مسئلہ میں ہمارے نزدیک تفصیل ہے۔ غروب سے بیس منٹ پہلے تک صرف نوافل مکروہ ہیں۔ فرائض و واجبات بلا کراہت درست ہیں پھر غروب آفتاب تک کوئی نماز جائز نہیں، سوائے اس دن کی عصر کے اور اس نماز جنازہ کے جو اسی وقت تیار ہوا اور اس سجدہ تلاوت کے جو اس وقت تلاوت سے واجب ہوا ہو۔

نحوہا

باب میں ”نحوہا“ تھا۔ ابن منیر نے فرمایا: اس میں نوافل راتہ یعنی سنن مؤکدہ داخل ہیں۔ اور حدیث میں ممانعت ان نوافل سے ہے جن کے لیے کوئی سبب نہ ہو یعنی جو اپنی مرضی سے پڑھی جائیں۔ اس پر علامہ عینی نے یہ تعقب فرمایا: ہمیں یہ تسلیم نہیں کہ ”نحوہا“ نوافل راتہ کو داخل کرنے کے لیے بڑھایا، بلکہ اس سے مراد وہ نماز جنازہ ہے جو اس وقت تیار ہوا اور سجدہ تلاوت ہے جو اسی وقت واجب ہوا یعنی واجبات و فرائض۔ اور حضرت عقبہ رضی اللہ عنہ کی حدیث اور دیگر احادیث سے اس وقت مطلقاً ہر نفل کی

ممانعت ثابت ہے خواہ ان کا کوئی سبب ہو خواہ نہ ہو۔ وہ احادیث اپنے عموم کے لحاظ سے تمام نوافل کو شامل ہیں۔

اقول: علامہ عینی کے اس ارشاد کی بنیاد اس پر قائم ہے کہ اس کو ابن نمیر نے بھی تسلیم کر لیا ہے کہ نوافل سے مراد فوت شدہ فرائض ہیں تو ان کے مثل وہی نمازیں ہوں گی جو فرض یا کم از کم واجب ہوں جیسے نماز جنازہ جو فرض ہے اور سجدہ تلاوت جو واجب ہے اور نوافل کی قضا بالاتفاق نہ فرض نہ واجب اس لیے وہ ”نحوھا“ میں داخل نہیں ہو سکتیں۔

۳۹۱- ح: مَا تَرَكَهُمَا

حَتَّى لَقِيَ اللَّهَ

[آپ (ﷺ) نے (عصر کے بعد) دو رکعت کبھی

نہیں چھوڑیں حتیٰ کہ اللہ عزوجل سے ملاقات کی]

ام المؤمنین حضرت عائشہ رضی اللہ عنہا نے فرمایا: اس ذات کی قسم جو حضور کو دنیا سے لے گئی! عصر کے بعد کی دو رکعتیں حضور نے کبھی نہیں چھوڑی یہاں تک کہ حضور نے اللہ عزوجل سے ملاقات کی اور اللہ عزوجل سے ملاقات اس وقت کی جب آپ نمازیں پڑھنے سے مکان محسوس فرمانے لگے تھے اور حضور اکثر نماز بیٹھ کر پڑھتے تھے یعنی عصر کے بعد کی دونوں رکعتیں نبی ﷺ انہیں پڑھتے تھے اور مسجد میں نہیں پڑھتے تھے اس اندیشے کی وجہ سے کہ امت پر گراں نہ ہو جائے اور یہ آپ پسند فرماتے تھے کہ امت پر تخفیف رہے۔

۳۹۱- أَنَّهُ سَمِعَ عَائِشَةَ قَالَتْ وَالَّذِي ذَهَبَ بِهِ مَا تَرَكَهُمَا حَتَّى لَقِيَ اللَّهَ وَمَا لَقِيَ اللَّهَ حَتَّى ثَقُلَ عَنِ الصَّلَاةِ وَكَانَ يُصَلِّي كَثِيرًا مِنْ صَلَاتِهِ قَاعِدًا تَعْنِي الرَّكَعَتَيْنِ بَعْدَ الْعَصْرِ وَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّيهِمَا وَلَا يُصَلِّيهِمَا فِي الْمَسْجِدِ مَخَافَةَ أَنْ يَثْقَلَ عَلَى أُمَّتِهِ وَكَانَ يُحِبُّ مَا يُخَفِّفُ عَنْهُمْ.

(بخاری۔ ج ۱۔ کتاب المواقیت۔ باب: ما يصلي بعد العصر من الفوائت ص ۸۳، مسلم)

[آپ (ﷺ) نے عصر کے بعد

دو رکعت نہیں چھوڑیں]

عروہ نے کہا کہ حضرت عائشہ رضی اللہ عنہا نے فرمایا: اے بھانجے! نبی ﷺ نے عصر کے بعد دو رکعتیں میرے پاس کبھی نہیں چھوڑیں۔

۳۹۲- ح: مَا تَرَكَ السَّجْدَتَيْنِ

بَعْدَ الْعَصْرِ

۳۹۲- قَالَ قَالَتْ عَائِشَةُ ابْنِ أُخْتِي مَا تَرَكَ النَّبِيُّ صَلَّى اللَّهُ عَلَيْهِ وَسَلَّمَ السَّجْدَتَيْنِ بَعْدَ الْعَصْرِ عِنْدِي قَطُّ.

[آپ (ﷺ) دو رکعتیں کبھی نہیں چھوڑتے تھے]

حضرت عائشہ رضی اللہ عنہا نے فرمایا: دو رکعتیں رسول اللہ ﷺ کبھی نہیں چھوڑتے تھے نہ خفیہ نہ علانیہ۔ نماز صبح سے پہلے دو رکعت اور نماز عصر کے بعد دو رکعت۔

۳۹۳- ح: رَكَعَتَانِ لَمْ يَكُنْ يَدْعُهُمَا

۳۹۳- عَنْ عَائِشَةَ قَالَتْ رَكَعَتَانِ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْعُهُمَا سِرًّا وَلَا عَلَانِيَةً رَكَعَتَانِ قَبْلَ صَلَاةِ الصُّبْحِ وَرَكَعَتَانِ بَعْدَ الْعَصْرِ.

۳۹۴- ح: مَا كَانَ يَأْتِينِي بَعْدَ

الْعَصْرِ إِلَّا صَلَّى رَكَعَتَيْنِ

۳۹۴- قَالَ رَأَيْتُ الْأَسْوَدَ وَمَسْرُوقًا شَهِدَا عَلِيَّ عَائِشَةَ قَالَتْ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ

[آپ (ﷺ) عصر کے بعد جب تشریف لاتے

تو دو رکعتیں پڑھتے]

اسود اور مسروق نے حضرت عائشہ پر گواہی دی کہ انہوں نے فرمایا: نبی ﷺ جب بھی عصر کے بعد میرے پاس تشریف لاتے

يَأْتِيَنِي فِي يَوْمٍ بَعْدَ الْعَصْرِ إِلَّا صَلَّى رَكَعَتَيْنِ.

تو دو رکعتیں پڑھتے۔

(ج ۱- کتاب المواقیت۔ باب: ما يصلی من الفوائت ص ۸۲، ابوداؤد نسائی)

عصر کے بعد نماز نفل حضور ﷺ کے خصائص سے ہے اس کی دلیل

صحیح یہی ہے کہ عصر کے بعد نفل مطلقاً مکروہ ہیں اور حضور اقدس ﷺ کا پڑھنا حضور کے خصائص میں سے ہے۔ اس کے دلائل حسب ذیل ہیں:

(۱) ابھی گزری ہوئی بخاری کی حدیث: ۳۹۱ میں یہ تصریح ہے کہ حضور اقدس ﷺ مسجد میں ان دو رکعتوں کو اس لیے نہیں پڑھتے تھے کہ امت پر بوجھ نہ پڑے اور یہ پسند فرماتے تھے کہ امت پر تخفیف رہے۔ اس حدیث سے ظاہر ہو گیا کہ حضور اقدس ﷺ کو یہ پسند نہ تھا کہ امت اس نماز کو پڑھے، یہی دلیل تخصیص ہے۔

(۲) حضرت ذکوان مولیٰ حضرت عائشہ رضی اللہ عنہا سے روایت ہے کہ حضرت ام المؤمنین عائشہ رضی اللہ عنہا نے ان سے یہ حدیث بیان کی کہ رسول اللہ ﷺ عصر کے بعد نماز پڑھتے تھے اور اس سے منع فرماتے تھے صوم وصال رکھتے تھے اور اس سے منع فرماتے تھے۔

(ابوداؤد۔ ج ۱- کتاب الصلوٰۃ۔ باب: من رخص فیہا ص ۱۸۱)

(۳) ابھی حدیث گزری کہ حضرت ابن عباس رضی اللہ عنہما نے فرمایا: میں حضرت عمر رضی اللہ عنہ کے ساتھ لوگوں کو عصر کے بعد نماز پڑھنے پر مارا کرتا تھا۔ علاوہ ازیں امام طحاوی نے شرح معانی الآثار میں متعدد سندوں کے ساتھ یہ ذکر فرمایا اور یہ تمام صحابہ کی موجودگی میں ہوا اور کسی نے اس پر انکار نہیں فرمایا۔ (شرح معانی الآثار۔ ج ۱- باب: الرکعتین بعد العصر ص ۱۸۰)

(۴) نیز حضرت ام المؤمنین عائشہ رضی اللہ عنہا سے بعض روایتیں اس کے خلاف بھی آئی ہیں، مثلاً تعلق: ۱۲۸ میں ہے کہ جب کریب نے ان کی خدمت میں حاضر ہو کر اس کے بارے میں سوال کیا تو فرمایا: ام سلمہ سے پوچھو! اگر ام المؤمنین حضرت عائشہ کو اس بارے میں کچھ معلوم تھا تو خود کیوں نہیں بتایا۔ ام المؤمنین حضرت ام سلمہ کے پاس کیوں بھیجا، بلکہ امام طحاوی نے ابو سلمہ بن عبد الرحمن سے ایک حدیث ذکر کی ہے کہ حضرت معاویہ نے انہیں ام المؤمنین حضرت عائشہ رضی اللہ عنہا کے پاس اس کے بارے میں پوچھنے کے لیے بھیجا تو فرمایا: ”لا ادری“ میں نہیں جانتی۔ نیز حضرت معاویہ کی دوسری حدیث میں ہے کہ فرمایا: ”لیس عندی صلاحما“ میرے پاس ان دونوں رکعتوں کو نہیں پڑھا۔ غالباً اسی معنوی سقم کی بناء پر امام ترمذی نے پہلے حضرت ابن عباس رضی اللہ عنہما کی یہ حدیث ذکر کی کہ رسول اللہ ﷺ نے عصر کے بعد دو رکعت صرف اس وجہ سے پڑھی تھی کہ خدمت اقدس میں کچھ مال آ گیا تھا، اس میں مشغولیت کی وجہ سے ظہر کے بعد کی دو رکعت نہیں پڑھی تھیں، انہیں کو عصر کے بعد پڑھا۔ ”ثم لم يعدھما“ پھر کبھی نہیں پڑھی۔ اس کے بعد فرمایا:

وقد روی غیر واحد عن النبی صلی اللہ علیہ وسلم انه صلی بعد العصر رکعتین وهذا خلاف ما روی عنہ انه نہی عن الصلوٰۃ بعد العصر حتی تغرب الشمس و حدیث ابن عباس اصح حیث قال لم يعدھما

متعدد حضرات نے نبی ﷺ کے بارے میں یہ روایت کیا ہے کہ حضور نے عصر کے بعد دو رکعت پڑھی ہیں۔ یہ اس حدیث کے خلاف ہے جو مروی ہے کہ حضور نے عصر کے بعد سورج ڈوبنے تک نماز سے منع فرمایا ہے اور حضرت ابن عباس کی حدیث زیادہ صحیح ہے کہ انہوں نے فرمایا: پھر کبھی نہیں پڑھی۔

شرح معانی الآثار۔ ج ۱ ص ۸۷-۸۸۔ باب: الرکعتین بعد العصر

(ج ۱- کتاب الصلوة- باب: ما جاء فی الصلوة بعد العصر ص ۲۶)

ایک اشکال اور اس کا حل

متعدد احادیث میں آیا ہے کہ عصر کے بعد جو دو رکعت حضور اقدس ﷺ نے پڑھی وہ ظہر کے بعد کی سنت کی قضا تھی۔ نیز دارقطنی کی ایک روایت میں ہے کہ عصر کے وقت بلال نے اقامت جلدی کہہ دی اور میں عصر کے پہلے کی سنت نہ پڑھ سکا تھا۔ یہ عصر کے بعد جو پڑھ رہا ہوں یہ اسی کی قضا ہے حالانکہ سنتوں کی قضا نہیں۔ اس کا جواب یہ ہے کہ یہ بھی حضور اقدس ﷺ کے خصائص میں سے ہے۔ اس کی دلیل دارقطنی کی یہ روایت ہے کہ حضرت ام المؤمنین نے جب دریافت فرمایا: کیا ہم لوگ بھی قضا کریں؟ تو فرمایا: نہیں!

(عمدة القاری- ج ۵ ص ۸۴)

علامہ عسقلانی پر تطفل

حضرت علامہ ابن حجر نے بعد والی روایت کو ضعیف کہا ہے مگر تلخیص میں امام احمد سے روایت کر کے سکوت اختیار فرمایا۔ علاوہ ازیں ابن حبان نے بھی اسے روایت کیا ہے۔ الزوائد ج ۲ ص ۳۲۳ میں ہے کہ امام احمد کی اس حدیث کے رجال رجال صحیح ہیں اس لیے علامہ ابن حجر کی تضعیف ساقط پھر یہ کہ علامہ کی جرح مبہم ہے اور جرح مبہم عند التحقيق لائق استناد ہونے میں حارج نہیں۔ غالباً علامہ ابن حجر کا ضعیف کہنا یزید بن ہارون عن حماد بن سلمہ کی وجہ سے ہے اگر یہی بات ہے تو ان کا اس حدیث کو ضعیف کہنا غلط ہے اس لیے کہ یہ دونوں ثقہ رجال مسلم سے ہیں۔ انام بخاری پر ایک اعتراض یہ بھی ہے کہ انہوں نے حماد بن سلمہ سے کم درجے کے لوگوں کی روایت لی اور ان کی نہیں لی۔ علامہ جلال الدین سیوطی نے خصائص کبریٰ میں اس حدیث کو صحیح کہا ہے۔

کشمیری صاحب کا رد

علامہ ابن حجر نے حضرت ابن عباس کی مذکورہ بالا حدیث پر یہ تنقید کی: ”وفیه جریو عن عطاء و سماعہ منہ بعد الاختلاط“ مگر فیض الباری ج ۲ ص ۱۳۱ میں کشمیری صاحب نے اسے حضرت عائشہ کی حدیث پر فٹ کر دیا ہے۔

کشمیری صاحب کا تہور

انوار الباری ج ۱۳ ص ۳۳ پر حدیث: ۳۹۱ کے بارے میں ہے حضرت شاہ صاحب نے فرمایا: اصل مضمون حدیث کا اس طرح تھا: ”ما تہرکہما حتی لقی اللہ، تعنی الرکعتین بعد العصر. وما لقی اللہ تعالیٰ حتی ثقل عن الصلوة و کان یصلی کثیرا من صلواتہ قاعدًا و کان النبی صلی اللہ علیہ وسلم الخ“ راوی نے ”قاعدًا“ کے ساتھ ”تعنی“ والے جملے کو جوڑ کر ترتیب دے کر بگاڑ دیا۔ اس پر بخاری صاحب نے یہ عنوان قائم کیا: امام بخاری کا تساح۔

اقول: اولاً راوی نے ترتیب بگاڑ دی تو یہ امام بخاری کا تساح کیسے ہو گیا یہ ان کی اعلیٰ درجے کی دیانت ہے کہ جیسے سنا ویسے ہی یاد رکھا ویسے ہی تحریر فرمایا۔ ثانیاً: راوی نے ترتیب بدل دی اس پر کیا دلیل ہے۔ صحیح ترتیب کا آپ کو علم کیسے ہوا؟ ثالثاً: معنی بگاڑنے کا الزام بھی غلط ہے۔ آپ یہی نا کہنا چاہتے ہیں کہ حضور اقدس ﷺ اخیر عمر مبارک میں اکثر نوافل بیٹھ کر پڑھتے تھے خواہ وہ بعد عصر کے ہوں خواہ کوئی اور۔ اور بخاری میں مذکورہ ترتیب سے یہ معلوم ہوتا ہے: صرف عصر کے بعد والے نفل اکثر بیٹھ کر پڑھتے تھے، لیکن آپ کو معلوم ہونا چاہیے کہ ایسا بہت ہوتا ہے کہ کسی خاص موقع پر کسی خاص چیز کی اہمیت ظاہر کرنے کے لیے حکم عام کو ایسے بیان کیا جاتا ہے جس سے شبہ ہوتا ہے کہ یہ حکم اس خاص چیز کے ساتھ خاص ہے جیسے قرآن مجید میں ہے: ”لَا تَسْکُنُوا الرِّبَا اَصْعَالًا مُضَاعَفَةً“ (آل عمران: ۱۳۰) دونوں سوونہ کھاؤ۔ اور فرمایا: ”لَا تُکْرَهُوا فَتَنِکُمْ عَلَی الْبِعَاءِ اِنْ اَرَدْتُمْ تَحْصِنَا“ (النور: ۳۳) اپنی بائعوں کو

زنا پر مجبور نہ کرو، اگر وہ پاک دامنہ چاہیں، حالانکہ سوڈ مطلقاً حرام ہے، اگرچہ دون نہ ہو۔ زنا پر کسی کو مجبور کرنا بہر حال حرام ہے۔ اسی طرح حضرت ام المؤمنین عصر کے بعد کے نفل کی اہمیت بتانے کے لیے فرماتی ہیں کہ حضور کا جسم اقدس جب بھاری ہو گیا اور نوافل بیٹھ کر رہنے لگے تھے، اس وقت بھی انہیں نہیں چھوڑا، پھر کبھی ایسا بھی ہوتا ہے کہ اثناء کلام میں کوئی مبہم بات کہہ دی جاتی ہے اور توجہ نہ ہونے کی وجہ سے سلسلہ کلام آگے بڑھ جاتا ہے، پھر خیال آتا ہے کہ فلاں بات مبہم تھی، اب تفسیر کر دی جاتی ہے۔

امام لیث بن سعد رحمہ اللہ تعالیٰ نے اپنے طبقات میں لکھا ہے کہ وہ ایام حج میں مکہ معظمہ حاضر ہوئے، عصر کے بعد سورج میں لگن لگا، مگر کسی نے بھی ”نماز کسوف“ نہیں پڑھی۔ دریافت کرنے پر لوگوں نے بتایا کہ چونکہ اس وقت نماز مکروہ ہے، اس لیے نماز کسوف نہیں پڑھی گئی۔ یہ صحابہ کا اخیر دور تھا، تابعین کا اول ہزاروں تابعین موجود تھے مگر کسی نے بھی نہیں پڑھی۔ اس سے ثابت ہو گیا کہ جمہور تابعین کا بھی یہی مذہب ہے کہ عصر کے بعد نماز نفل مطلقاً مکروہ ہے، اسی سے حضرات شوافع کا یہ کہنا بھی ساقط ہو گیا کہ عصر کے بعد صرف وہ نمازیں مکروہ ہیں جو ذوات الاسباب نہ ہوں اور ذوات الاسباب مکروہ نہیں، اس لیے نماز کسوف ذوات الاسباب میں سے ہے۔ یہ امام لیث بن سعد اس درجے کے مقتدا ہیں کہ امام شافعی نے فرمایا: یہ امام مالک سے کم نہیں مگر ان کے تلامذہ نے انہیں سنا لے کر دیا۔

تین کے علاوہ بقیہ اوقات مکروہہ میں فرائض و واجبات کی تخصیص کی وجہ

احناف کے یہاں طلوع، استواء، غروب کے وقت کوئی بھی نماز جائز نہیں۔ نہ فرائض نہ واجبات نہ نوافل۔ بقیہ اوقات مکروہہ میں صرف نوافل مکروہہ ہیں۔ فرائض اور واجبات مثلاً نماز جنازہ و سجدہ تلاوت مکروہہ نہیں۔ اس پر امام ابن ہمام نے فرمایا: یہی عام ہے، مگر ان تین کے علاوہ بقیہ اوقات میں فرائض اور واجبات کی تخصیص کس وجہ سے ہے۔

اقول: ان تینوں اوقات میں نماز کی ممانعت کی علت خود شارع علیہ السلام نے بیان فرمادی کہ طلوع و غروب کے وقت آفتاب شیطان کی سینگوں کے درمیان رہتا ہے اور استواء کے وقت جہنم بھڑکایا جاتا ہے۔ اس سے معلوم ہوا کہ ان تینوں اوقات میں ممانعت ایسی وجہ سے ہے جو وقت میں پائی جاتی ہے، جس کی وجہ سے یہ اوقات نماز کے اوقات ہونے کی صلاحیت ہی نہیں رکھتے، اس لیے ان اوقات میں کسی نماز کی اجازت نہیں۔ بہ خلاف دیگر اوقات کے کہ ان میں ممانعت کی علت شارع نے نہیں بتائی، مگر احادیث ہی سے ثابت ہے کہ دیگر اوقات نماز کی صلاحیت رکھتے ہیں۔ خود حضور اقدس ﷺ نے عصر کے بعد نماز پڑھی، اس لیے ان اوقات میں ہم نے تفصیل کی کہ فرائض و واجبات جائز اور نوافل ممنوع۔ اس میں ایک خاص لم ہے، فرائض و واجبات اللہ عزوجل کے فرض و واجب کرنے سے ہیں، اگر ادا نہ ہوئے تو ذمے رہ جائیں گے اور بندہ ماخوذ ہوگا۔ ان سے جلد از جلد بری الذمہ ہونا ضروری ہے۔ پہلے توفیق نہ ہوئی انہیں اوقات میں توفیق ہوئی تو دیر کیوں کرنے، بہ خلاف نوافل کے کہ وہ اختیاری ہیں۔ اور ان اوقات میں نماز سے جب ممانعت ہے تو اس کا مورد کوئی نہ کوئی نماز ضرور ہونی چاہیے۔ ہم نے نوافل کو اس کا مورد بنانا زیادہ مناسب جانا۔ ثانیاً: علاوہ ازیں طلوع و غروب اور استواء کے وقت ممانعت کی احادیث اتنی کثیر ہیں کہ معنات متواتر ہیں اور ان کے معارض کوئی حدیث نہیں، یہ اپنی قوت کے اعتبار سے فرائض و واجبات کو بھی عام ہوئیں۔ بہ خلاف دوسرے اوقات میں ممانعت کی احادیث کے کہ وہ اتنی کثیر نہیں اور ان کے مزاحم دوسری احادیث کی ہیں اور فرائض و واجبات تو ہی اس لیے ان احادیث کو نوافل کے ساتھ ہی خاص رکھا گیا۔ ثالثاً: دوسرے اوقات میں ممانعت کی احادیث میں تعارض ہے۔ ان میں تطبیق کی احناف نے یہ صورت پیدا کی کہ احادیث اجازت کو فرائض و واجبات کے ساتھ خاص کیا

اور احادیث ممانعت کو نوافل کے ساتھ ”ہذا ما عندی والعلم بالحق عند ربی وعلمہ جل مجدہ اتم واحکم“۔

ان اوقات میں طواف کے بعد کی نماز بھی صحیح نہیں حالانکہ وہ واجب ہے وجہ فرق یہ ہے کہ ان اوقات میں فرائض اور ان واجبات کی اجازت ہے جو فرائض کے مثل واجب لعینہ ہوں اور طواف کے بعد کی نماز واجب لعینہ نہیں بلکہ طواف کی وجہ سے واجب ہوئی۔

۳۹۵- ح: وَأَسْنَدَ بِلَالٌ ظَهْرَهُ إِلَى رَاحِلَتِهِ فَغَلَبَتْهُ عَيْنَاهُ

[حضرت بلال (رضی اللہ عنہ) نے اپنے اونٹ پر پیٹھ لگائی تو آپ کی آنکھیں آپ پر غالب آگئیں]

۳۹۵- عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ قَالَ سَرَوْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ لَيْلَةً فَقَالَ بَعْضُ الْقَوْمِ لَوْ عَرَسْتَنَا يَا رَسُولَ اللَّهِ قَالَ أَخَافُ أَنْ تَنَامُوا عَنِ الصَّلَاةِ قَالَ بِلَالٌ أَنَا أَوْ قِطْكُمْ فَاضْطَجَعُوا وَأَسْنَدَ بِلَالٌ ظَهْرَهُ إِلَى رَاحِلَتِهِ فَغَلَبَتْهُ عَيْنَاهُ فَنَامَ فَاسْتَيْقَظَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ طَلَعَ حَاجِبُ الشَّمْسِ فَقَالَ يَا بِلَالُ آيْنَ مَا قُلْتَ قَالَ مَا الْقِيَتُ عَلَيَّ نَوْمَةٌ مِثْلَهَا قَطُّ قَالَ إِنَّ اللَّهَ قَبَضَ أَرْوَاحَكُمْ حِينَ شَاءَ وَرَدَّهَا عَلَيْكُمْ حِينَ شَاءَ يَا بِلَالُ قُمْ فَادِّنْ بِالنَّاسِ بِالصَّلَاةِ فَنَوَّضًا فَلَمَّا ارْتَفَعَتِ الشَّمْسُ وَابْيَاضَتْ قَامَ فَصَلَّى.

حضرت قتادہ رضی اللہ عنہ نے فرمایا: ہم ایک رات نبی ﷺ کے ساتھ چلے یہاں تک کہ کچھ لوگوں نے عرض کیا: یا رسول اللہ! اگر رات کے اخیر میں ہم سب کے ساتھ قیام فرمالتے (تو اچھا تھا) فرمایا: مجھے اندیشہ ہے کہ کہیں تم لوگ نماز سے غافل ہو کر سونہ جاؤ۔ حضرت بلال نے عرض کیا: میں آپ سب کو جگا دوں گا۔ اب سب لوگ لیٹ گئے اور حضرت بلال نے اپنے اونٹ پر پیٹھ لگائی ان کی آنکھیں ان پر غالب آگئیں اور سو گئے سب سے پہلے نبی ﷺ بیدار ہوئے اس وقت کہ سورج کا کنارہ نکل چکا تھا حضور نے فرمایا: اے بلال! کہاں ہے وہ جو تو نے کہا تھا؟ عرض کیا: ایسی نیند مجھ پر کبھی نہیں ڈالی گئی۔ فرمایا: بے شک جب اللہ نے چاہا تمہاری

(بخاری۔ ج ۱۔ کتاب مواقیت الصلوٰۃ۔ باب: اللذان بعد ذهاب

روحان کو قبض کر لیا اور جب چاہا واپس کر دیا۔ اے بلال! اٹھو اور نماز کے لیے اذان دو۔ اب حضور نے وضو فرمایا اور جب سورج بلند ہوا اور سفید ہو گیا تو حضور اٹھے اور نماز پڑھی۔

الوقت ص ۸۲ ج ۲۔ کتاب التوحید۔ باب: فی المشیئة والارادة

ص ۱۱۱۲ ابوداؤد ذہبی

کشمیری صاحب پر تعقب

حضرت عمران بن حصین رضی اللہ عنہما والی حدیث: ۲۴۰ کی شرح میں ہم بتا آئے کہ اخیر رات میں قیام کر کے سو جانے کی وجہ سے نماز فجر تین بار قضا ہوئی ہے اگرچہ کشمیری صاحب اس کا انکار کرتے ہیں۔ صرف ایک بار مانتے ہیں، فیض الباری ج ۲ ص ۱۳۳، مگر یہ ان کا خیال خام ہے۔ واقعات میں اتنا تفاوت ہے کہ یہ سب واقعات ایک نہیں ہو سکتے، مثلاً حضرت عمران والی حدیث میں ہے کہ سب سے پہلے حضرت ابو بکر جاگے اور پھر فلاں اور فلاں پھر حضرت عمر جاگے۔ ان کی بلند آواز سے تکبیر سن کر حضور بیدار ہوئے، اس حدیث میں یہ ہے کہ بیدار ہونے کے بعد وہاں سے کچھ دور جا کر نماز فجر پڑھی۔ اس حدیث کا سیاق یہ بتا رہا ہے کہ وہیں نماز پڑھی، اس حدیث میں ہے کہ ہمیں دھوپ کی گرمی نے جگایا۔ اس میں یہ ہے: جب حضور بیدار ہوئے تو سورج کا کنارہ نکلا تھا اور نماز کا مکروہ وقت تھا اس لیے حضور نے توقف فرمایا، جب سورج اتنا بلند ہو گیا کہ زردی ختم ہو گئی اور سورج سفید ہو گیا تو نماز پڑھی۔

موظا امام مالک میں حضرت زید بن مسلم رضی اللہ عنہ کی حدیث میں یہ تصریح ہے کہ مکہ معظمہ کے راستے میں فجر قضا ہوئی تھی اور حضرت عمران والی حدیث کا قصہ خیبر سے واپسی پر ہوا تھا۔ حضرت قتادہ والی حدیث میں مذکور اور حضرت زید بن مسلم والی حدیث میں مذکور

واقعہ بھی ایک نہیں اس لیے کہ اس میں یہ ہے کہ ارشاد فرمایا: یہاں سے چلو! اس وادی میں شیطان ہے۔ (باب: النوم عن الصلوة ص ۶)

مسائل

اس حدیث سے ثابت ہوا کہ اگر پوری جماعت کی نماز قضا ہو جائے تو اس کے لیے اذان بھی کہہ سکتے ہیں اور اسے باجماعت پڑھ بھی سکتے ہیں، اگر انسان نماز کا پابند ہے اور سو جانے کی وجہ سے نماز قضا ہو گئی تو کوئی گناہ نہیں، ایسے وقت سونے سے بچنا چاہیے کہ نماز قضا ہو جانے کا اندیشہ ہو، اگر کوئی جگانے کا ذمہ لے تو کوئی حرج نہیں۔ ان احادیث میں فجر کی سنت پڑھنے کا ذکر نہیں، مگر دوسری احادیث میں ہے۔ مثلاً مسلم شریف اور طحاوی میں حضرت ابو قتادہ ہی کی حدیث میں ہے کہ رسول اللہ ﷺ نے پہلے دو رکعتیں پڑھی، پھر فجر کی نماز پڑھی۔ حضرت ابو مریم اور حضرت ابو ہریرہ رضی اللہ عنہما کی حدیث میں ہے: پہلے حضور نے فجر سے پہلے والی دو رکعتیں پڑھیں، نیز طحاوی شہی میں حضرت عمران والی حدیث میں ہے: اذان کے بعد ہم نے دو رکعتیں پڑھیں، پھر اقامت کہی گئی۔ علماء کا اس بارے میں اختلاف ہے ہمارے نزدیک صحیح و مختار یہ ہے کہ اگر زوال سے پہلے قضا پڑھے تو فجر کی سنت بھی پڑھ لے، آفتاب نکلنے کے بعد جب تک اس میں زردی باقی رہے قضا نماز جائز نہیں جب تک کہ سفید نہ ہو جائے۔ اس سے قبل گزر چکا کہ اس کی مقدار بیس منٹ ہے۔

[میں عصر نہیں پڑھ سکا تھا]

۳۹۶- ح: مَا كِدْتُ أُصَلِّيَ الْعَصْرَ

حضرت جابر بن عبد اللہ رضی اللہ عنہما سے مروی ہے کہ حضرت عمر بن خطاب رضی اللہ عنہما سورج ڈوبنے کے بعد غزوة خندق کے دن آئے اور کفار قریش کو برا بھلا کہنے لگے اور عرض کیا: یا رسول اللہ! میں عصر نہیں پڑھ سکا تھا کہ سورج ڈوبنے لگا (یعنی عصر نہیں پڑھ سکا) نبی ﷺ نے فرمایا: بخدا! میں نے بھی عصر نہیں پڑھی ہے، اس کے ہم سب بطحان پر گئے، حضور نے بھی نماز کے لیے وضو کیا اور ہم نے بھی سورج ڈوبنے کے بعد ہم نے عصر پڑھی، اس کے بعد مغرب پڑھی۔

۳۹۶- عَنْ جَابِرِ بْنِ عَبْدِ اللَّهِ أَنَّ عُمَرَ بْنَ الْخَطَّابِ حَاءَ يَوْمَ الْخَنْدَقِ بَعْدَ مَا غَرَبَتِ الشَّمْسُ فَجَعَلَ يَسُبُّ كُفَّارَ قُرَيْشٍ قَالَ يَا رَسُولَ اللَّهِ مَا كِدْتُ أُصَلِّيَ الْعَصْرَ حَتَّى كَادَتِ الشَّمْسُ تَغْرُبُ قَالَ النَّبِيُّ صَلَّى اللَّهُ عَلَيْهِ وَسَلَّمَ وَاللَّهِ مَا صَلَّيْتُهَا فَقُمْنَا إِلَى بَطْحَانَ فَتَوَضَّأْنَا لِلصَّلَاةِ وَتَوَضَّأْنَا لَهَا فَصَلَّى الْعَصْرَ بَعْدَ مَا غَرَبَتِ الشَّمْسُ ثُمَّ صَلَّى بَعْدَهَا الْمَغْرِبَ.

(بخاری - ج ۱ - کتاب مواقیت الصلوة - باب: من صلی بالناس جماعة بعد ذهاب الوقت ص ۸۳، ایضاً - باب: قضاء الصلوات الاولی الاولی ص ۸۳، کتاب الاذان - باب: قول الرجل ما صلینا ص ۸۹، کتاب صلوة الخوف - باب: الصلوة عند منا هضة الحصون ص ۱۲۹، کتاب المغازی - باب: غزوة الخندق ص ۵۹۰، مسلم ترمذی نسائی - کتاب الصلوة) اس حدیث میں دو اشکال ہیں:

پہلا اشکال... ("کاد") کی نفی اثبات کے لیے ہے یا نفی کے لیے

یہ کہ "ما کدت ان اصلی العصر الخ" کے کیا معنی ہیں؟ یعنی حضرت عمر نے عصر کی نماز پڑھی تھی یا نہیں؟ علامہ عینی کی تحقیق

۱- مسلم - ج ۱ ص ۲۳۹ - باب: قضاء الفائتہ ۲- شرح معانی الآثار - ج ۱ ص ۲۳۳ - باب: الرجل یدخل فی صلوة الغداة الخ

۳- طحاوی - ج ۱ ص ۱۰۲ - باب: کیف یقضی الفائتہ ۴- مسلم - ج ۱ - باب مذکور نسائی - ج ۱ - باب مذکور

۵- طحاوی - ج ۱ ص ۲۳۳ - باب مذکور

یہ ہے کہ اس کا مطلب یہ ہے کہ عصر کی نماز نہیں پڑھی۔ علامہ ابن حجر کی رائے یہ ہے کہ پڑھ لی تھی۔ اس اختلاف کی بنیاد اس پر ہے کہ ”گنّاد“ اثبات ونفی میں دوسرے افعال کی طرح ہے یا اس کی نفی اثبات اور اثبات نفی ہے۔ علامہ عینی کا مختار یہ مذہب ہے کہ یہ اثبات ونفی میں دوسرے افعال کی طرح ہے اسی کو علامہ ابن حاجب نے کافیہ میں اصح کہا ہے اور یہی راجح ہے جیسا کہ قرآن مجید میں ہے:

إِذَا أَخْرَجَ يَدَاكَ لَمْ يَكَدْ يَرَاهَا. (النور: ۴۰)

جب اپنا ہاتھ نکالے تو اسے نہ دیکھ سکے۔

علامہ ابن حجر کا مختار یہ مذہب ہے کہ کاد کی نفی اثبات کے لیے اور اثبات نفی کے لیے ہوتا ہے تو حضرت عمر کے ارشاد کا حاصل یہ نکلا کہ میں نے نماز اس وقت پڑھی کہ سورج ڈوبنے کے قریب تھا، مگر ابھی ڈوبا نہیں تھا، مگر چونکہ یہ مذہب قرآنی محاورے کے خلاف ہے اس لیے مرجوح ہے اور صحیح مطلب وہی ہے کہ حضرت عمر کی مراد یہ ہے کہ میں نماز عصر نہ پڑھ سکا یہاں تک کہ سورج ڈوبنے کے قریب ہو گیا، یعنی ڈوبنے لگا اور اس وقت چونکہ نماز ممنوع ہے اس لیے میں نے نہیں پڑھی، اس کی دلیل اس کے بعد والی روایت ہے جس میں ہے: ”حتی غربت الشمس“ یہاں تک کہ سورج ڈوب گیا، اس لیے کہ حضرت عمر سے یہ بعید تھا کہ حضور نماز نہ پڑھیں اور تنہا حضرت عمر پڑھ لیں، جب کہ قرآن مجید میں اس کی ممانعت وارد ہے۔ ارشاد ہے:

يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيِ اللَّهِ وَرَسُولِهِ. (الحجرات: ۱)

اے ایمان والو! اللہ اور اس کے رسول سے آگے نہ بڑھو۔

اس پر قرینہ یہ ہے کہ وہ کفار قریش کو برا کہہ رہے تھے، اگر نماز پڑھ لی تھی تو برا کہنے کی کوئی خاص وجہ نہ تھی۔

دوسرا اشکال..... (غزوة خندق میں کتنی نمازیں قضاء ہوئیں؟)

یہ ہے کہ غزوة خندق میں کتنی نمازیں قضا ہوئی تھیں اور قضا ہونے کا سبب کیا تھا؟ اس سلسلے میں روایتیں مختلف آئی ہیں:

- (۱) ترمذی اور نسائی میں حضرت عبداللہ بن مسعود رضی اللہ عنہ سے مروی ہے: چار وقت کی نمازیں قضا ہوئی تھیں: ظہر، عصر، مغرب، عشاء۔
- (۲) حضرت ابوسعید خدری رضی اللہ عنہ کی ایک حدیث میں ہے: ظہر، عصر، مغرب نہیں پڑھ سکے تھے، یہاں تک کہ رات کا کچھ حصہ گزر گیا۔

(۳) صرف عصر قضا ہوئی تھی جیسا کہ حدیث زیر بحث سے بہ ظاہر متبادر ہوتا ہے۔ نیز بخاری، مسلم، نسائی، ابن ماجہ، ترمذی اور مسند امام احمد میں ہے کہ حضور اقدس ﷺ نے فرمایا: اللہ ان (کفار قریش) کے گھروں اور قبروں کو آگ سے بھردے، انہوں نے ہمیں صلوة وسطیٰ (عصر) نہیں پڑھنے دی، یہاں تک کہ سورج ڈوب گیا۔

۱ ترمذی۔ ج ۱ ص ۲۵۔ کتاب الصلوة۔ باب: فی النوم عن الصلوة

۲ نسائی۔ ج ۱ ص ۱۰۷-۱۰۸۔ کتاب الاذان۔ باب: الاجتزاء لذلك کلها باذان واحد

۳ مسند امام احمد۔ ج ۲ ص ۵۹۔ نسائی۔ ص ۱۰۷

۴ بخاری۔ ج ۱ ص ۵۹۰۔ کتاب الجہاد۔ باب: الاحزاب

۵ مسلم۔ ج ۱ ص ۲۲۶-۲۲۷۔ کتاب المساجد۔ باب: الدلیل لمن قال الصلوة الوسطیٰ ہی صلوة العصر

۶ نسائی۔ ج ۱ ص ۸۳۔ کتاب الصلوة۔ باب: المحافظة علی صلوة العصر

۷ ابن ماجہ۔ باب: المحافظة علی الصلوة الوسطیٰ ص ۵۰

۸ ترمذی۔ ج ۲ ص ۱۲۳۔ کتاب التفسیر۔ باب: سورة البقرة

۹ مسند امام احمد۔ ج ۱ ص ۷۹

توجیہ
حضرت ابن مسعود رضی اللہ عنہ کی حدیث میں عشاء کا بھی ذکر ہے، مگر عشاء کے قضا ہونے کا سوال ہی نہیں اس لیے کہ وہ رات میں کسی وقت بھی پڑھی جائے قضا نہ ہوگی۔ مراد یہ ہے کہ وقت معہود پر نہیں پڑھ سکے اس لیے اس حدیث کا بھی مفاد یہی ہوا کہ تین نمازیں قضا ہوئی تھیں: ظہر، عصر، مغرب۔ جن روایتوں میں صرف عصر کا ذکر ہے جس میں دعاء ہلاکت مذکور ہے اس کی توجیہ بعض حضرات نے یہ کی ہے کہ اس کی اہمیت کی وجہ سے اس کو ذکر فرمایا اور دعاء ہلاکت کی وجہ سے قرار دیا مگر ہم بتا آئے کہ حدیث زیر بحث سے بھی یہی ثابت ہوتا ہے کہ صرف عصر قضا ہوئی تھی اس لیے صحیح توجیہ یہی ہے کہ حادثہ دو بار ہوا ایک دفعہ صرف عصر قضا ہوئی اور ایک بار ظہر، عصر، مغرب تینوں۔

نماز قضا ہونے کا سبب

مسند امام احمد میں ابن لہیعہ کی حدیث میں ہے کہ ابو جمعہ حبیب بن سباع نے کہا: رسول اللہ ﷺ نے احزاب کے دن مغرب پڑھی، پھر دریافت فرمایا کہ کسی کو معلوم ہے کہ میں نے عصر پڑھی ہے؟ لوگوں نے عرض کیا: یا رسول اللہ! حضور نے نہیں پڑھی ہے تو حضور نے پھر اقامت کہلائی اور عصر پڑھی، پھر دوبارہ مغرب پڑھی۔ اس سے بعض حضرات نے یہ استدلال کیا ہے کہ نسیان کی وجہ سے نماز قضا ہوئی تھی۔

اقول: مگر اس نسیان کا سبب دشمنوں کا سخت ہجوم اور خطرناک یورش کی مدافعت میں مصروفیت تھی اس لیے اصل سبب کفار کا ہجوم عام اور سخت حملہ تھا۔

مطابقت باب

یہاں امام بخاری نے یہ باب باندھا ہے: وقت گزر جانے کے بعد جو لوگوں کو نماز پڑھائے۔ امام بخاری جو حدیث لائے ہیں اس میں جماعت کا دور تک کہیں پتہ نہیں۔ علامہ کرمانی نے فرمایا کہ یہاں حدیث کے سیاق میں اختصار ہے۔ مفصل حدیث سے امام بخاری نے باب کا مضمون اخذ کیا ہے۔ علامہ ابن حجر نے اس کی تائید میں فرمایا کہ اسماعیلی کی روایت میں ”فصلی بنا العصر“ موجود ہے۔

اقول: صحیح یہی ہے کہ حضور اقدس ﷺ نے نماز قضا جماعت سے پڑھی تھی جیسا کہ مسند امام احمد اور نسائی میں حضرت ابوسعید خدری رضی اللہ عنہ کی حدیث مفصل یہ ہے: رسول اللہ ﷺ نے حضرت بلال کو حکم دیا تو انہوں نے ظہر کے لیے اقامت کہی تو حضور نے ظہر پڑھی ہی پڑھی جیسے وقت پر پڑھتے تھے اٹخ۔ نیز نسائی ہی میں حضرت ابن مسعود رضی اللہ عنہ کی جو حدیث ہے اس میں اس طرح ہے: ”فاقام للصلوٰۃ الظهر فصلینا“ ظہر کی اقامت کہی تو ہم نے ظہر پڑھی اٹخ۔ اور حضرت ابوعبیدہ کی حدیث میں بھی قریب قریب یہی ہے اور اقامت جماعت کے ساتھ خاص ہے اس لیے اس سے بھی ثابت ہوا کہ قضا باجماعت ہوئی تھی، بلکہ مسند امام احمد میں حضرت ابن مسعود رضی اللہ عنہ کی حدیث میں یہ تصریح ہے: ”فصلی بنا الظهر“ حضور نے ہم کو ظہر کی نماز پڑھائی۔

مسائل

(۱) اگر جان و مال کی حفاظت میں نماز قضا ہو جائے تو گناہ نہیں (۲) اگر دشمن کا ہجوم اتنا زبردست ہو کہ نماز خوف پڑھنے میں

نسائی۔ ج ۸ ص ۸۰۔ کتاب الصلوٰۃ۔ باب: الاذان للفائتة من الصلوٰۃ

مسند امام احمد۔ ج ۱ ص ۲۲۳

مسند امام احمد۔ ج ۳ ص ۲۹

نسائی۔ المناجید ص ۱۰۷

بھی ان کے غالب آنے کا اندیشہ صحیح ہو تو نماز مؤخر کی جاسکتی ہے ویسے غزوہ خندق کے وقت تک نماز خوف مشروع نہیں ہوئی تھی۔ سابقاً گزر چکا کہ یہ ۷ھ میں نازل ہوئی۔ (۳) اگر پوری جماعت کی نماز قضا ہو جائے تو اذان و اقامت اور جماعت کے ساتھ قضا کی جاسکتی ہے (۴) اگرچہ نمازیں اکٹھی پوری جماعت کے ساتھ فوت ہو جائیں تو پہلی کے لیے اذان کہے اور بقیہ کے لیے اقامت۔ یہ بھی اختیار ہے کہ سب کے لیے الگ الگ اذان بھی کہے اور اقامت بھی (۵) اگر کسی کی چند نمازیں قضا ہو جائیں اور وہ صاحب ترتیب ہو تو ترتیب سے ادا کرنا فرض ہے۔ اگر قضا شدہ ادا کیے بغیر وقت پڑھے تو وہ نہ ہوگی، مگر یہ کہ وقت میں تنگی ہو اور اگر صاحب ترتیب نہیں تو قضا میں ترتیب ضروری نہیں، صاحب ترتیب وہ ہے جس کے ذمے پانچ سے زائد نمازیں نہ ہوں۔

ت ۱۲۹ - قَالَ اِبْرَاهِيْمُ مَنْ تَرَكَ صَلَوةً وَّاحِدَةً عَشْرِيْنَ سَنَةً لَمْ يُعَدَّ اِلَّا تَلْكَ الصَّلَوةَ۔ ابراہیم نے فرمایا: جو ایک نماز بیس سال چھوڑے تو صرف اسی نماز کو لوٹائے۔

یہ اثر جامع ثوری میں منصور وغیرہ سے سند متصل کے ساتھ مذکور ہے، اس اثر کا حاصل یہ ہے کہ حضرت ابراہیم نخعی کے نزدیک فوت شدہ نمازوں میں ترتیب فرض نہیں، اس لیے کہ اگر ترتیب فرض ہوتی تو مسلسل پانچ نمازیں صحیح نہ ہوتیں، تو کم از کم اس فوت شدہ کے علاوہ پانچ مزید نمازوں کی قضا فرض ہوتی، صرف اسی ایک ہی کی فرض نہ ہوتی۔

۳۹۷- ح: مَنْ نَسِيَ صَلَوةً فَلْيُصَلِّ اِذَا ذَكَرَ
[کوئی نماز بھول جائے تو
جب یاد آ جائے پڑھے]

۳۹۷- عَنْ اَنَسِ بْنِ مَالِكٍ عَنِ النَّبِيِّ صَلَّى اللهُ عَلَيْهِ وَسَلَّمَ قَالَ مَنْ نَسِيَ صَلَوةً فَلْيُصَلِّ اِذَا ذَكَرَ لَا كَفَّارَةَ لَهَا اِلَّا ذَلِكَ ﴿وَأَقِمِ الصَّلَوةَ لِذِكْرِي﴾ (طہ: ۱۴)۔ حضرت انس بن مالک رضی اللہ عنہ سے روایت ہے کہ نبی ﷺ نے فرمایا: جو کوئی نماز بھول جائے تو جب اسے یاد آ جائے اس وقت پڑھے، اس کا کفارہ سوائے اس کے کچھ نہیں (اللہ عزوجل نے فرمایا: میری یاد کے لیے نماز قائم کرو۔)

(بخاری۔ ج ۱۔ کتاب المواقیت۔ باب: من نسی صلوة فليصل اذا ذكرها ص ۸۲، مسلم ابوداؤد کلاسانی الصلوة)

مسلم لیں یہ زائد ہے: "او نام عنها" یعنی بھول گیا یا سو گیا اور نہیں پڑھی تو یہی حکم ہے۔

انوار الباری کارڈ

یہاں امام بخاری نے یہ باب قائم کیا ہے: جو کوئی نماز بھول جائے جب یاد آئے تو اسے پڑھ لے۔ اور صرف اس کے علاوہ کسی کا اعادہ نہ کرنے یہ احناف پر کھلی ہوئی تعریض ہے، اس پر شاہ ولی اللہ صاحب نے شرح تراجم بخاری میں لکھا ہے کہ اس باب کا مقصود یہ ہے کہ وقت اور فوت شدہ نمازوں کے درمیان ترتیب نہیں۔ اس کے خلاف جو امام ابوحنیفہ کا مذہب ہے اس پر انوار الباری لکھیں ہے حضرت شاہ صاحب کا یہ ارشاد اس لیے صحیح نہیں کہ حنفیوں کے نزدیک ترتیب کا وجوب تین وجہوں سے ساقط ہے: بھولنے سے، تنگی وقت سے اور پانچ سے زیادہ نمازوں کے قضا ہو جانے سے۔ جب ایسی بات ہے تو یہاں امام بخاری نسیان والی صورت ذکر کر کے امام صاحب کارڈ کیسے کر سکتے تھے۔ ان بزرگ نے امام بخاری کے ارشاد کا مطلب یہ سمجھا ہے کہ کوئی نماز پڑھنا بھول گیا اور یاد آنے سے پہلے اس نے دوسرے وقت کی نماز پڑھ لی، پھر فوت شدہ یاد آئی، تو اب اس پر صرف اسی فوت شدہ نماز کی قضا ہے، اس وقت کی نہیں۔ امام بخاری کے ظاہر کلام سے یہی مستفاد ہوتا ہے مگر امام بخاری کی مراد تقیم ہے اور "من نسی" کا تعلق صرف فاتحہ سے ہے۔

مسلم۔ ج ۱ ص ۲۳۱۔ کتاب المساجد۔ باب: قضاء الفائتة۔ انوار الباری۔ ج ۱ ص ۳۲

دلیل ہے کہ رسول اللہ ﷺ نے مغرب پڑھنے کے بعد دریافت فرمایا: تم میں سے کوئی جانتا ہے کہ میں نے عصر پڑھ لی ہے؟ لوگوں نے عرض کیا: یا رسول اللہ! حضور نے عصر نہیں پڑھی ہے تو مؤذن کو اقامت کا حکم دیا، عصر پڑھی پھر مغرب لوٹائی۔

مولانا عبدالحی لکھنوی پر تعجب

مولانا موصوف نے التعلیق الحجد میں ترتیب کے مسئلے میں مذہب شوافع کو ترجیح دی ہے۔ شاید انہیں یہ احادیث نہیں ملیں۔

۳۹۸- ح: أَنَّ أَصْحَابَ الصُّفَّةِ

[اصحاب صفہ]

۳۹۸- عَنْ عَبْدِ الرَّحْمَنِ بْنِ أَبِي بَكْرٍ أَنَّ أَصْحَابَ الصُّفَّةِ كَانُوا أَنَاسًا فَقْرَاءَ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كَانَ عِنْدَهُ طَعَامٌ الْإِثْنِينَ فَلْيَذْهَبْ بِثَالِثٍ وَإِنْ أَرْبَعٍ فَخَامِسٍ أَوْ سَادِسٍ وَأَنْ أَبَا بَكْرٍ جَاءَ بِثَلَاثَةٍ وَأَنْطَلَقَ النَّبِيُّ صَلَّى اللَّهُ عَلَيْهِ وَسَلَّمَ بِعَشْرَةٍ قَالَ فَهُوَ أَنَا وَأَبِي وَأُمِّي وَلَا أَدْرِي هَلْ قَالَ وَأَمْرَاتِي وَخَادِمٌ بَيْنَنَا وَبَيْنَ بَيْتِ أَبِي بَكْرٍ وَإِنَّ أَبَا بَكْرٍ تَعَشَى عِنْدَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ لَبِثَ حَيْثُ صَلَّيْتَ الْعِشَاءَ ثُمَّ رَجَعَ فَلَبِثَ حَتَّى تَعَشَى النَّبِيُّ صَلَّى اللَّهُ عَلَيْهِ وَسَلَّمَ فَجَاءَ بَعْدَ مَا مَضَى مِنَ اللَّيْلِ مَا شَاءَ اللَّهُ قَالَتْ لَهُ امْرَأَتُهُ مَا حَبَسَكَ عَنْ أَضْيَافِكَ أَوْ قَالَتْ ضَيْفِكَ قَالَ أَوْ مَا عَشَيْتِيهِمْ قَالَتْ أَبُوَا حَتَّى تَجِيءَ قَدْ عَرِضُوا فَأَبُوا قَالَ فَذَهَبْتُ أَنَا فَاخْتَبَأْتُ فَقَالَ يَا غَنَرُ فَجَدِّعْ وَسَبِّ وَقَالَ كُلُوا لَا هَيْبَةَ لَكُمْ فَقَالَ وَاللَّهِ لَا أَطْعَمُهُ أَبَدًا وَإِنَّمِ اللَّهُ مَا كُنَّا نَأْخُذُ مِنْ لُقْمَةٍ إِلَّا رَبًّا مِنْ أَسْفَلِهَا أَكْثَرَ مِنْهَا قَالَ شَبِعُوا وَصَارَتْ أَكْثَرَ مِمَّا كَانَتْ قَبْلَ ذَلِكَ فَنَظَرَ إِلَيْهَا أَبُو بَكْرٍ فَإِذَا هِيَ كَمَا هِيَ أَوْ أَكْثَرَ مِنْهَا فَقَالَ لَا امْرَأَتِهِ يَا أُخْتِ بِنْتِي فِرَاسٍ مَا هَذَا قَالَتْ لَا وَقُرَّةٌ عَيْنِي لَهِيَ الْآنَ أَكْثَرُ مِنْهَا قَبْلَ ذَلِكَ بِثَلَاثِ مَرَّاتٍ فَأَكَلَ مِنْهَا أَبُو بَكْرٍ وَقَالَ إِنَّمَا كَانَ ذَلِكَ مِنَ الشَّيْطَانِ يَعْنِي يَمِينَهُ ثُمَّ أَكَلَ مِنْهَا لُقْمَةً ثُمَّ حَمَلَهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَاصْبَحَتْ عِنْدَهُ وَكَانَ بَيْنَنَا وَبَيْنَ قَوْمٍ عَقْدٌ فَمَضَى الْأَجَلَ فَفَرَّقْنَا اثْنَيْ عَشَرَ رَجُلًا مَعَ كُلِّ رَجُلٍ مِنْهُمْ النَّاسُ وَاللَّهُ أَعْلَمُ كَمْ مَعَ

حضرت عبدالرحمن بن ابوبکر رضی اللہ عنہما سے مروی ہے کہ اصحاب صفہ غریب لوگ تھے (ایک بار) نبی ﷺ نے فرمایا: جس کے پاس دو آدمیوں کا کھانا ہو وہ تیسرے کو لے جائے اور اگر چار کا کھانا ہو تو پانچوں کو پانچ کا ہو تو چھٹے کو اور حضرت ابوبکر تین آدمیوں کو لے گئے اور نبی ﷺ دس کو۔ حضرت عبدالرحمن نے کہا: (گھر میں) میں اور میرے والد اور میری والدہ تھیں۔ (راوی حدیث ابو عثمان نہدی نے کہا: میں نہیں جانتا کہ یہ بھی کہا تھا یا نہیں؟ اور میری بیوی اور ایک خادم جو میرے اور حضرت ابوبکر کے گھر میں مشترک تھا اور حضرت ابوبکر نے نبی ﷺ کے گھر شام کا کھانا کھالیا، پھر وہیں رہے یہاں تک کہ عشاء کی نماز بھی پڑھ لی گئی۔ اس کے بعد لوٹ کر خدمت اقدس میں حاضر ہوئے اور وہیں رہے یہاں تک کہ نبی ﷺ نے رات کا کھانا بھی تناول فرمایا، اس کے بعد جب اتنی رات گزر گئی جتنی اللہ نے چاہا تو گھر آئے تو ان سے ان کی بیوی نے کہا: اپنے مہمانوں کی خبر گیری سے کس چیز نے تم کو روک لیا؟ حضرت ابوبکر نے کہا: کیا تم نے ان کو شام کا کھانا نہیں کھلایا ہے؟ ان کی بیوی نے کہا: آپ کے آئے بغیر کھانے سے انہوں نے انکار کر دیا۔ ان کے سامنے کھانا پیش کیا گیا مگر انہوں نے منع کر دیا۔ عبدالرحمن نے کہا: میں وہاں سے ہٹ گیا اور چھپ گیا تو حضرت ابوبکر نے کہا: او پاجی! "جدد عك الله انك!" اللہ تیری ناک کاٹے اور سخت سست کہا اور کہا: کھاؤ! تمہیں گوارا نہ ہو اور کہا: بخدا! میں یہ کھانا کبھی نہیں کھاؤں گا اور بخدا! ہم جو بھی لقمہ لیتے اس کے نیچے سے اس سے زیادہ بڑھ جاتا۔ عبدالرحمن نے کہا: مہمانوں نے پیٹ بھر کر کھالیا اور کھانا جتنا پہلے تھا اس سے زیادہ ہو گیا۔ اب حضرت ابوبکر نے اسے دیکھا تو جوں کا توں یا زیادہ نظر آیا، اب

كُلِّ رَجُلٍ فَكُلُوا مِنْهَا أَجْمَعُونَ أَوْ كَمَا قَالَ.

(بخاری۔ ج ۱۔ کتاب المواقیت۔ باب: السمر مع الاهل والضيف
ص ۸۲۔ کتاب علامات النبوة ص ۵۰۶۔ ج ۲۔ کتاب الادب۔ باب: ما
يكره من الغضب والجزع عند الضيف ص ۹۰۶۔ باب: قول
الضيف لصاحبه لا اكل حتى تاكل ص ۹۰۷۔ مسلم۔ کتاب الاطعمه
الودود۔ کتاب الايمان والندوة۔ مسند امام احمد۔ ج ۱ ص ۱۹۷)

اپنی زوجہ سے کہا: اے بنی فراس کی بہن! یہ کیا ہے؟ انہوں نے
جواب دیا: میری آنکھ کی ٹھنڈک کی قسم! یہ اب پہلے سے تین گنا
زیادہ ہے۔ اب حضرت ابو بکر نے اس میں سے کھایا اور کہا: وہ
شیطان کے وسوسے سے تھی، یعنی ان کی قسم۔ اس کے بعد ایک لقمہ
اس سے کھایا، پھر اسے نبی ﷺ کی خدمت میں لائے وہاں صبح
تک رہا اور ہمارے اور ایک قوم کے درمیان معاہدہ تھا اس کی میعاد
ختم ہو گئی تھی، ہم نے بارہ آدمی الگ کر لیے اور ہر آدمی کے ساتھ
بہت سے لوگ تھے، اللہ ہی کو معلوم ہے ایک آدمی کے ساتھ کتنے
آدمی تھے۔ ان سب نے اس کھانے میں سے کھایا۔ (ابو عثمان نے
کہا: حضرت عبدالرحمن نے ایسے ہی فرمایا تھا یا پھر اس کے مثل
کچھ اور فرمایا تھا۔

تکمیل

اس حدیث کی دوسری روایتوں میں نظر ڈالنے سے ثابت ہوتا ہے کہ اس میں اختصار بھی ہے اور الٹ پھیر اور اول بدل بھی ہے
مثلاً کتاب الادب میں ہے کہ ابو بکر صدیق نے کچھ لوگوں کو مہمان بنایا اور عبدالرحمن سے کہا: اپنے مہمانوں کو دیکھنا، میں نبی ﷺ کی
خدمت میں جا رہا ہوں۔ میرے آنے سے پہلے ان کی مہمانداری سے فارغ ہو لینا۔ عبدالرحمن گئے اور جو کچھ ان کے پاس تھا، مہمانوں
کے سامنے لائے۔ اور کہا: آپ لوگ کھائیے! مہمانوں نے کہا: گھر کے مالک کہاں ہیں؟ عبدالرحمن نے کہا: آپ لوگ کھا لو۔ انہوں
نے کہا: جب تک گھر کے مالک نہیں آجائیں گے، ہم لوگ نہیں کھائیں گے۔ عبدالرحمن نے کہا: ہماری مہمانداری قبول کر لو، کیونکہ اگر تم
نے نہیں کھایا اور وہ آئے تو ہمیں بہت کچھ بھگتنا پڑے گا، پھر بھی مہمان نہیں مانے۔ اب میں جان گیا کہ والد صاحب مجھ پر خفا ہوں
گے۔ جب حضرت ابو بکر گھر آئے تو میں وہاں سے ہٹ گیا، انہوں نے پوچھا: تم نے کیا کیا؟ تو ان کو لوگوں نے بتایا، اب فرمایا: اے
عبدالرحمن! میں چپ رہا، پھر پکارا: اے عبدالرحمن! میں اب بھی چپ رہا، تو فرمایا: اے پاجی! میں تم کو قسم دیتا ہوں اگر تم میری آواز سن
رہے ہو تو کیوں نہیں آتے۔ اب میں نکلا اور عرض کیا: اپنے مہمانوں سے دریافت فرمائیں۔ اس پر مہمانوں نے کہا: انہوں نے سچ کہا،
وہ کھانا لائے تھے۔ فرمایا: تو تم لوگوں نے میرا انتظار کیا، قسم اللہ کی! آج رات میں نہیں کھاؤں گا۔ دوسروں نے بھی کہا: قسم اللہ کی! ہم
بھی نہیں کھائیں گے جب تک آپ نہیں کھائیں گے۔ فرمایا: اس رات جیسی برائی کبھی نہیں دیکھی، تم لوگوں کے لیے خرابی ہو، کیا ہوا کہ تم
لوگ ہماری مہمان داری نہیں قبول کرتے۔ (مجھ سے فرمایا:) اپنا کھانا لا! تو میں کھانا لایا، اب اس میں ہاتھ رکھا اور پڑھا: بسم اللہ! پہلی
بات (قسم) شیطان کی وجہ سے تھی، اب انہوں نے بھی کھایا اور مہمانوں نے بھی کھایا۔

ان روایت سے جہاں یہ معلوم ہو گیا کہ زیر بحث روایت میں بہت اختصار ہے وہیں بہت سی الجھنیں بھی دور ہو گئیں۔ اب
حدیث کا ابتدائی حصہ یہ ہوا کہ حضرت ابو بکر صدیق مہمانوں کو لا کر حضرت عبدالرحمن کے حوالے کر کے حضور اقدس ﷺ کی خدمت
میں واپس چلے گئے تھے اور ان سے کہہ گئے تھے کہ مہمانوں کو کھانا کھلا دینا، میرا انتظار نہ کرنا۔ خفگی کا سبب یہی تھا اور اسی لیے حضرت
عبدالرحمن چپ رہے تھے اور سخت سست انہیں کو کہا تھا، نہ مہمانوں کو کہا تھا نہ اپنی زوجہ کو۔

اصحاب الصفة

مسجد نبوی کے شمال مشرق کے گوشے میں ایک چبوترہ تھا اور اب بھی ہے جس پر چھپر پڑی ہوئی تھی۔ اس میں وہ لوگ رہتے تھے جن کا کوئی ٹھکانا نہیں تھا اور نہ ذریعہ معاش۔ ان کی کفالت حضور اقدس ﷺ اور صحابہ کرام کرتے تھے۔ بخاری رقائق میں ہے: ”واهل الصفة اضياف الاسلام“ اعمو ان کی تعداد ستر رہتی۔ بخاری کتاب الصلوة میں ہے: ”رايت سبعين من اصحاب الصفة“ مگر یہ تعداد گھٹی بڑھتی رہتی۔ ابو نعیم استاذ امام بخاری نے حلیہ میں سو سے زائد نام گنائے ہیں۔ (یعنی ج ۵ ص ۹۹)

تعشى مع النبي ﷺ

عرب کی عادت تھی کہ سورج ڈوبنے سے پہلے کھا لیتے، اسے عشاء کہتے تھے۔ حضرت صدیق اکبر مہمانوں کو اپنے گھر پہنچا کر پھر خدمت اقدس میں حاضر ہوئے اور یہیں شام کا کھانا کھالیا۔ کسی اہم معاملے میں تبادلہ خیال کرنا تھا اس لیے رُک گئے۔ اور جب نماز عشاء کے بعد حضور اقدس ﷺ آرام فرمانے کے لیے اٹھ کھڑے ہوئے تو گھر واپس آئے۔

حتى تعشى النبي ﷺ

مسلم شریف میں یہاں ”تعشى“ کے بجائے ”نعس“ ہے، امام قاضی عیاض نے فرمایا: یہ اصوب ہے، یعنی زیادہ درست ہے۔ علامہ عسقلانی نے اسے اوجہ فرمایا، اس لیے کہ جب پہلے آچکا کہ حضرت ابو بکر رضی اللہ عنہ نے نبی ﷺ کے ساتھ شام کا کھانا کھالیا تھا تو اس سے ظاہر ہے کہ اس وقت حضور نے بھی تناول فرمایا تھا، پھر اس کا کیا مطلب کہ نماز عشاء کے بعد رُکے رہے، یہاں تک کہ نبی ﷺ نے شام کا کھانا کھالیا، اگرچہ علامہ ابن حجر وغیرہ نے اس کی تاویل کی ہے کہ مطلب یہ ہے کہ حضرت ابو بکر خدمت اقدس میں اتنی دیر رُکے کہ وہیں شام کا کھانا کھالیا اور عشاء کی نماز پڑھی اور گھر رات گزرنے کے بعد واپس ہوئے، مگر کلام کی سلاست ختم ہو جاتی ہے۔ اس لیے ”حتى نعس النبي ﷺ“ کی روایت کو اصوب کہنے کے بجائے صواب کہنا ہی صواب ہے۔

ما كنا نأخذ لقمة

یہاں تقدیم و تاخیر ہے، نیز حذف بھی جیسا کہ کتاب الادب کی روایت سے ظاہر ہے کہ جب حضرت صدیق اکبر نے اس رات کو کھانا نہ کھانے کی قسم کھالی تو ان کی اہلیہ اور ان کے مہمانوں نے بھی قسم کھالی، تو حضرت صدیق اکبر نے کھانا منگایا اور سب نے کھایا۔ اس کے بعد ہے کہ لوگ جو لقمہ بھی اٹھاتے اس کے نیچے سے اس سے زیادہ بڑھ جاتا۔

يا اخت بنی فراس

اس سے مراد حضرت عبدالرحمن اور ام المؤمنین حضرت صدیقہ کی ماں ام رومان رضی اللہ عنہا ہیں۔ بنی کنانہ کی چشم و چراغ تھیں، ان کا نام زینت تھا یا عدیہ پہلے عبدالرحمن بن حارث ازدی کی زوجیت میں تھیں۔ اس کے انتقال کے بعد حضرت صدیق اکبر نے ان سے نکاح کر لیا، انہیں کے بطن سے ام المؤمنین حضرت عائشہ اور حضرت عبدالرحمن ہیں۔ قدیم الاسلام خاتون ہیں۔ جب مدینہ طیبہ پہنچ کر حضور اقدس ﷺ نے حضرت زید بن حارثہ اور حضرت ابورافع کو بھیجا کہ وہ حضور کے اہل و عیال کو لے آئیں تو حضرت صدیق اکبر نے بھی عبداللہ بن اریقظ کو بھیجا کہ وہ ان کے اہل و عیال کو لے آئے۔ چنانچہ دونوں حضرات کے اہل و

۱۔ بخاری۔ کتاب الرقاق۔ باب: کیف كان عيش النبي صلى الله عليه وسلم واصحابه ص ۹۵۵

۲۔ بخاری۔ کتاب الصلوة۔ باب: نوم الرجال في المسجد ص ۶۳

عمران حضرت طلحہ بن عبید اللہ کے ساتھ مدینہ طیبہ آئے۔ حضور اقدس ﷺ نے ان کے بارے میں فرمایا: جو حور عین کو دیکھنا چاہے وہ ام رومان کو دیکھے۔ ان کے تاریخ و سن وصال کے بارے میں کثیر اختلافات ہیں۔ ابوعمود نے کہا کہ ذوالحجہ ۴ھ یا ۵ھ خندق کے سال ہوا۔ امام واقدی نے کہا: ذوالحجہ ۶ھ میں ہوا، لیکن یہ صحیح نہیں، اس لیے کہ حدیث زیر بحث سے ثابت کہ حضرت عبدالرحمن کے مدینہ طیبہ آنے کے بعد تک یہ زندہ تھیں۔ اور حضرت عبدالرحمن صلح حدیبیہ کے بعد قبل فتح مشرف باسلام ہو کر مدینہ طیبہ آئے ہیں۔ صلح حدیبیہ اول ذوالقعدہ ۶ھ میں ہوئی تھی اور فتح مکہ رمضان المبارک ۸ھ میں، بلکہ یہاں تک تصریح ملتی ہے کہ واقعہ تخمیر کے وقت تک باحیات تھیں، اس لیے کہ مسند امام احمد میں ہے کہ حضور اقدس ﷺ نے ام المؤمنین حضرت صدیقہ سے فرمایا تھا: یہ معاملہ والدین ابو بکر اور ام رومان کے سامنے پیش کرو۔ جب حضور نے آیت تخمیر سنائی تو ام المؤمنین نے عرض کیا: میں اللہ اور اس کے رسول اور آخرت کو اختیار کرتی ہوں۔ حضور کے معاملے میں ابو بکر اور ام رومان سے مشورہ نہیں کروں گی۔ اور واقعہ تخمیر ۹ھ میں ہوا تھا۔ امام بخاری نے تاریخ میں تحریر فرمایا ہے کہ حضور اقدس ﷺ کے بعد بھی ایک زمانے تک زندہ رہیں، اس لیے کہ امام مسروق نے ان سے روایت کرتے ہوئے کہا ہے کہ ”حدثنی ام رومان“ مجھ سے ام رومان نے حدیث بیان کی۔ ابراہیم حربی نے کہا کہ جب امام مسروق نے ام رومان سے یہ حدیث سنی تو ان کی عمر پندرہ سال کی تھی۔ اس کا مطلب یہ ہوا کہ یہ حضرت عمر کے عہد تک زندہ رہیں۔ بہر حال اس سے یہ تو ثابت ہوا کہ حضور اقدس ﷺ کے بعد تک زندہ رہیں، اس لیے کہ امام مسروق وصال اقدس کے بعد مدینہ آئے ہیں۔ خطیب وغیرہ نے اس پر اعتراضات کیے ہیں مگر علامہ ابن حجر کی رائے یہی ہے جو امام بخاری نے فرمایا، وہی صحیح ہے۔

واللہ تعالیٰ اعلم!

لاوقرة عینی

یہ لاء زائد ہے جو قسم کی تاکید کے لیے آتا ہے، جیسے آیت کریمہ ”فلا وربك“ (النساء: ۶۵) میں ہے ”لا“ نافیہ بھی ہو سکتا ہے جس کا اسم محذوف ہے، یعنی ”لاشی غیر ما اقول“ علامہ داؤدی نے فرمایا کہ ام رومان کی ”وقرة عینی“ سے مراد حضور اقدس ﷺ ہیں۔ اس کا بھی احتمال ہے کہ اس سے مراد خود حضرت صدیق اکبر رضی اللہ عنہ ہوں۔ یہ فقہی قسم نہیں، اظہار محبت کے لیے ہے۔

کان بیننا و بین قوم عقد

یعنی ہمارا مشرکین کی ایک قوم سے مدت معین تک کے لیے معاہدہ تھا، وہ میعاد پوری ہو گئی تھی۔ اس قوم کے لوگ حاضر ہوئے تھے۔ ہم نے ان میں سے بارہ آدمی چن لیے تھے۔ علامات النبوة کی روایت میں ”تعرّفنا“ ہے، یعنی بارہ آدمی عریف بنا دیئے، یعنی مگر ان جوان کے احوال و ضروریات کی خبر رکھتے۔ مطلب یہ ہوا کہ ان بارہ آدمیوں کو ان لوگوں کے حصے کا کھانا دے دیا گیا جو ان کے ماتحت تھے، جیسا کہ ”علامات النبوة وبعث معہم“ سے مستفاد ہوتا ہے۔

مسائل

(۱) عشاء کے بعد مہمان اور اپنے گھر والوں سے بات کرنے میں کوئی حرج نہیں (۲) مہمانوں کی خدمت بہت بڑی سعادت ہے (۳) گھر کا مالک نہ موجود ہو تو جو لوگ گھر رہیں، انہیں لازم ہے کہ مہمانوں کی خدمت کریں (۴) جس قسم کا توڑنا بہ نسبت قسم پوری کرنے کے زیادہ اچھا ہو تو قسم توڑ دے اور قسم کا کفارہ ادا کرے (۵) اس حدیث سے حضرت صدیق اکبر کی کرامت معلوم ہوئی کہ کھانے سے وہ کم نہ ہوا، زیادہ ہو گیا اور اسے کثیر آدمیوں نے کھایا۔

بِسْمِ اللّٰهِ الرَّحْمٰنِ الرَّحِیْمِ

۱۰۔ كِتَابُ الْاِذَانِ

[اذان کا بیان]

اذان کے معنی

اذان باب تفعیل کا مصدر قیاسی ہے کلام و سلام کے وزن پر اس کا مادہ ”اَذَنٌ“ ہے سننے کے معنی میں۔ اس کے لغوی معنی اعلام یعنی خبر دینے کے ہیں۔ اور شریعت میں اعلام مخصوص کا نام ہے جو خاص الفاظ اور خاص ہیئت کے ساتھ کیا جائے جو سب کو معلوم ہیں۔ اذان اھ میں مشروع ہوئی۔

[لوگوں نے) آگ اور ناقوس کا ذکر کیا]

حضرت انس رضی اللہ عنہ نے کہا: لوگوں نے آگ اور ناقوس کا ذکر کیا تو لوگوں نے یہود و نصاریٰ کا ذکر کیا اس کے بعد حضرت بلال کو حکم دیا گیا کہ اذان کے کلمات دو دو بار کہیں اور اقامت کے ایک ایک بار۔

۳۹۹- ح: ذَكَرُوا النَّارَ وَالنَّاقُوسَ

۳۹۹- عَنْ أَنَسٍ قَالَ ذَكَرُوا النَّارَ وَالنَّاقُوسَ فَذَكَرُوا الْيَهُودَ وَالنَّصَارَى فَأَمَرَ بِلَالٌ أَنْ يَشْفَعَ الْاِذَانَ وَأَنْ يُؤْتَرَ الْاِقَامَةَ.

(بخاری۔ ج ۱۔ کتاب الاذان۔ باب: بدء الاذان ص ۸۵، باب: ذکر بنی اسرائیل ص ۳۹۱، مسلم، ابوداؤد، ترمذی، ابن ماجہ۔ کتاب الصلوٰۃ)

[نماز کے لیے نداء

نہیں ہوتی تھی]

حضرت ابن عمر رضی اللہ عنہما کہتے تھے کہ مسلمان جب مدینہ آئے تو اندازہ کر کے نماز کے لیے اکٹھے ہو جاتے تھے نماز کے لیے ندا نہیں ہوتی تھی، تو لوگوں نے آپس میں اس بارے میں ایک دن گفتگو کی۔ بعض نے کہا: نصاریٰ کے ناقوس کی طرح ایک ناقوس بنا لو اور بعض نے کہا: یہودیوں کے سینگ کی طرح ایک سینگ بنا لو۔ اس پر حضرت عمر نے فرمایا: کیوں نہیں کسی آدمی کو بھیج دیتے جو نماز کے لیے ندا کرے، تو رسول اللہ ﷺ نے فرمایا: اے بلال! اٹھ اور نماز کے لیے ندا دے۔

۴۰۰- ح: فَيَتَحَيَّنُونَ الصَّلَاةَ

لَيْسَ يُنَادِي لَهَا

۴۰۰- أَنَّ ابْنَ عُمَرَ كَانَ يَقُولُ كَانَ الْمُسْلِمُونَ حِينَ قَدِمُوا الْمَدِينَةَ يَجْتَمِعُونَ فَيَتَحَيَّنُونَ الصَّلَاةَ لَيْسَ يُنَادِي لَهَا فَتَكَلَّمُوا يَوْمًا فِي ذَلِكَ فَقَالَ بَعْضُهُمْ اتَّخِذُوا نَاقُوسًا مِثْلَ نَاقُوسِ النَّصَارَى وَقَالَ بَعْضُهُمْ بَلْ بُوْقًا مِثْلَ قَرْنِ الْيَهُودِ فَقَالَ عُمَرُ أَوْ لَا تَبْعَثُونَ رَجُلًا يُنَادِي بِالصَّلَاةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بِلَالُ قُمْ فَنادِ بِالصَّلَاةِ.

(بخاری - ج ۱ - کتاب الاذان - باب: بدء الاذان ص ۸۵، مسلم ترمذی نسائی - کتاب الصلوٰۃ)

تکمیل

حدیث: ۳۹۹ مختصر ہے پوری حدیث یوں ہے: لوگوں نے کہا: اگر ہم ناقوس بنا لیں! تو نبی ﷺ نے فرمایا: یہ نصاریٰ کے لیے ہے تو لوگوں نے کہا: اگر ہم سینگ بنا لیں! تو فرمایا: یہ یہودیوں کے لیے ہے۔ اب لوگوں نے کہا: اگر ہم کسی اونچی جگہ آگ جلائیں! تو فرمایا: یہ مجوس کے لیے ہے۔ دوسرا اختصار یہ ہے کہ اس میں یہود کے سینگ کا ذکر نہیں۔ تیسرا یہ کہ حضرت عمر رضی اللہ عنہ کے مشورے کا تذکرہ نہیں۔ اسی طرح حدیث: ۴۰۰ میں ”ناد بالصلوٰۃ“ میں ابہام ہے یہ نہیں ہے کہ کن الفاظ میں ندا کریں۔ علامہ ابن حجر کی رائے یہ ہے کہ ابتداء میں حضرت بلال گلیوں میں پکارتے تھے: ”الصلوٰۃ جامعۃ“ جیسا کہ طبقات ابن سعد میں مراہیل سعید بن مسیب سے ہے اس کے بعد اذان مشروع ہوئی، مگر اسماعیلی نے اس حدیث کی جو تخریج کی ہے اس میں ”فناد بالصلوٰۃ“ کی جگہ ”فاذن“ ہے اس سے یہی ظاہر ہوتا ہے کہ ”فناد بالصلوٰۃ“ سے اذان مشروع مراد ہے اگرچہ یہ احتمال ہے کہ یہاں اذان کے لغوی معنی مراد ہوں اور یہی ظاہر ہے۔ احادیث میں باحسن وجہ تطبیق کے لیے یہ ضروری ہے۔

اذان کیسے مشروع ہوئی؟

اس بارے میں احادیث اتنی مختلف اور بہ ظاہر متعارض ہیں کہ سب کو ذکر کرنا اور سب کی تنقیح اور سب میں تطبیق کے لیے دفتر چاہیے اس لیے میرے خیال میں جو راجح اور صحیح ہے اس کے بیان پر اکتفا کرتا ہوں۔ اس خصوص میں سب سے صحیح وہ روایت ہے جسے ابوداؤد اور ترمذی و ابن ماجہ نے ذکر کیا ہے کہ حضرت زید بن ثابت رضی اللہ عنہ نے بیان کیا کہ جب رسول اللہ ﷺ نے ناقوس بنائے جانے کا حکم دیا، تاکہ لوگوں کو نماز کے لیے اکٹھا کرنے کے لیے بجایا جائے تو میں نے خواب دیکھا کہ ایک شخص اپنے ہاتھ میں ناقوس لیے ہوئے میرے پاس گھوم رہا ہے۔ انہوں نے اس سے کہا: اے اللہ کے بندے! اسے بیچو گے؟ اس نے پوچھا: تم اسے کیا کرو گے؟ انہوں نے کہا: ہم اس سے لوگوں کو نماز کے لیے بلائیں گے۔ اس نے کہا: کیا میں تمہیں اس سے عمدہ بات نہ بتا دوں! انہوں نے کہا: ضرور بتاؤ! تو اس نے کہا: یوں کہو (اور اس نے پوری اذان بتائی)۔ حضرت زید کہتے ہیں: جب صبح ہوئی تو میں نبی ﷺ کی خدمت میں حاضر ہوا اور میں نے جو خواب دیکھا تھا عرض کیا۔ ارشاد فرمایا: یہ خواب حق ہے بلال کے ساتھ کھڑے ہو جاؤ اور جو خواب میں دیکھا ہے انہیں بتاؤ۔ وہ اذان دیں اس لیے کہ ان کی آواز تم سے زیادہ بلند ہے۔ اب میں حضرت بلال کے ساتھ کھڑا ہو گیا، میں انہیں بتاتا وہ اذان دیتے۔ اسے حضرت عمر بن خطاب رضی اللہ عنہ نے اپنے گھر سنا تو اپنی چادر کھینٹتے ہوئے یہ کہتے ہوئے نکلے: یا رسول اللہ! جس نے آپ کو حق کے ساتھ بھیجا ہے! میں نے بھی وہی دیکھا ہے جو اس نے دیکھا ہے۔ اب رسول اللہ ﷺ نے فرمایا: فللہ الحمد! دوسری حدیث ابوداؤد سلمیٰ میں یہ ہے کہ حضور اقدس ﷺ اس معاملے میں بہت متردد تھے کہ نماز کے لیے لوگوں کو کیسے اکٹھا کیا جائے! عرض کیا گیا: نماز کا وقت ہو جانے کے بعد ایک جھنڈا نصب کیا جائے کہ لوگ جب اُسے دیکھیں تو ایک دوسرے کو بتادیں۔ یہ حضور کو پسند نہیں آیا، لوگوں نے یہود کے سینگ کا ذکر کیا تو یہ بھی پسند نہ آیا، اور فرمایا: یہ یہودیوں کا طریقہ ہے اور لوگوں نے ناقوس کا تذکرہ کیا تو فرمایا: یہ نصاریٰ کا طریقہ ہے۔ عبد اللہ بن زید وہاں سے لوٹے اور وہ رسول اللہ ﷺ کی الجھن کی وجہ سے خود بھی پریشان تھے تو خواب

ابو داؤد - ج ۵ ص ۱۰۳ بحوالہ ابوالشیخ، مسلم - ج ۱ ص ۱۶۴ - کتاب الصلوٰۃ - باب: بدء الاذان - باختصار

ابوداؤد - ج ۱ ص ۱۷۱ - کتاب الصلوٰۃ - باب: بدء الاذان ترمذی - ج ۱ ص ۲۶ - باب: بدء الاذان ابن ماجہ - ایضاً ص ۵۱

بخاری - ج ۱ ص ۱۷۱ - باب: كيف الاذان

میں اذان دیکھی اور صبح کو خدمت اقدس میں حاضر ہو کر عرض کیا: میں سونے اور جاگنے کی درمیانی حالت میں تھا کہ ایک آنے والا آیا اور اس نے مجھے اذان بتائی اور حضرت عمر بن خطاب نے بھی اس سے پہلے اسے دیکھا تھا اور بیس دن چھپائے رہے اس کے بعد رسول اللہ ﷺ کو خبر دی۔ ارشاد فرمایا: مجھے بتانے سے کس چیز نے تمہیں روکا؟ تو انہوں نے عرض کیا: بتانے میں عبداللہ بن زید مجھ سے سبقت کر گئے تو مجھے حیا آئی۔ ان دونوں حدیثوں کا مضمون ایک ہی ہے۔

تنقیحات

(۱) ابوداؤد کی پہلی حدیث کے ابتدائی حصے پر یہ اشکال ہے کہ جب نصاریٰ کی وجہ سے ناقوس کو ناپسند فرمایا تھا تو اس کے بنانے کا حکم کیسے دیا؟

اقول: ہو سکتا ہے کہ پھر یہ خیال فرما کر کہ کفار میں ہم سے سب سے زیادہ قریب نصاریٰ ہیں اس کا حکم دے دیا ہو۔ اس کی تائید اس سے بھی ہوتی ہے کہ جب تک ممانعت نہ ہو حضور اہل کتاب کی موافقت کو پسند فرماتے تھے۔

(۲) پہلی حدیث سے ظاہر ہو رہا ہے کہ اذان سن کر حضرت عمر تیزی سے حاضر ہوئے اور بتایا کہ میں نے بھی یہی خواب میں دیکھا۔ اس سے بہ ظاہر یہی متبادر ہوتا ہے کہ اسی رات خواب دیکھا۔ اور دوسری حدیث میں ہے کہ بیس دن پہلے دیکھا تھا اور حیا کی وجہ سے نہیں بتایا کہ کہیں لوگ یہ نہ کہیں: عمر اتنے بڑے ہو گئے کہ خواب میں انہیں احکام کا القاء ہوتا ہے اور یہ واقعہ بالکل ابتداء کا ہے لوگ حضرت عمر کی جلالت شان سے واقف نہ تھے۔

اقول: کوئی تعارض نہیں۔ خواب بیس دن پہلے دیکھا تھا مگر حیا کی وجہ سے نہیں بتایا۔ جب اذان سنی تو تیزی سے حاضر ہوئے اور بتایا۔ "فاستحیت" میں تاخیر ہے اس کا تعلق پہلے سے ہے یعنی جب حضور نے دریافت فرمایا کہ تجھے بتانے سے کیا چیز مانع ہوئی؟ تو عرض کیا: مجھے حیا آئی جب عبداللہ بن زید نے بتایا تو اب میں بھی بتاتا ہوں۔ روایتوں میں حذف اختصار تقدیم و تاخیر کی کثیر مثالیں ہیں۔

(۳) طبقات ابن سعد کے حوالے سے گزر چکا کہ ابتداء میں حضرت بلال "الصلوة جامعة" گلیوں میں پکارتے تھے پھر ناقوس بنانے کی کیا ضرورت تھی۔

اقول: اس میں بہت زحمت تھی پورے شہر میں پانچوں وقت ہر محلے میں جا جا کر آواز لگانا بہت مشکل کام ہے۔ اس دشواری کو دور کرنے کے لیے یہ مشورہ ہوا تھا۔ اس پر زیادہ سے زیادہ یہ کہا جائے گا کہ مشورہ دوبار ہوا اس میں کوئی حرج نہیں۔

(۴) غیر نبی کا خواب حجت شرعی نہیں پھر حضرت عبداللہ بن زید کے خواب پر کیوں عمل ہوا؟

اقول: صرف ان کے خواب پر بناء نہیں بناء اس پر ہے کہ حضور اقدس ﷺ نے فرمایا: "الہ لرویا حق" یہ خواب حق ہے۔ حضور اقدس ﷺ شارع ہیں حضور کا قول حجت ہے۔ اس کے علاوہ مصنف عبدالرزاق و مراسیل ابوداؤد کی حدیث میں ہے کہ حضور نے حضرت عمر سے فرمایا: "سبقك بذلك الوحي" تمہارے کہنے سے پہلے وحی آ چکی ہے۔ اس کا حاصل یہ ہوا کہ حضور کا یہ ارشاد کہ یہ خواب حق ہے وحی تھا اور وحی حجت ہے۔

قَامِرَ بِلَال

صیغہ مجہول کے ساتھ یعنی بلال کو حکم دیا گیا۔ ظاہر ہے کہ یہ حکم دینے والے وہی ہو سکتے ہیں جنہیں یہ حق تھا اور وہ حضور اقدس

ہی ہیں جیسا کہ نسائی میں تصریح ہے: ”ان النبی ﷺ امر بلالاً“ کہ حضور اقدس ﷺ نے بلال کو حکم دیا۔
کشمیری صاحب کی نکتہ آفرینی

اسی سے کشمیری صاحب کا وہ نکتہ ہوا ہو گیا جو برسہا برس کی عرق ریزی کے بعد ان کو ہاتھ آیا تھا۔ جسے فیض الباری ج ۲ ص ۱۵۹ پر درج کیا گیا ہے جس پر ان کے تلمیذ بدر عالم صاحب نے بہت فخریہ انداز میں تعالیٰ کی ہے۔ اس لیے کہ اس کی بنیاد ”امر بلال“ صیغہ محمول پر تھی اور جب بروایت صحیحہ صیغہ معروف موجود ہے وہ بھی رسول اللہ ﷺ کی طرف صریح اسناد کے ساتھ تو اس کی کوئی گنجائش ہی نہ رہی۔ ویسے بھی وہ نکتہ صرف بے پڑھے لکھے لوگوں پر دھونس کے سوا اور کچھ نہیں۔

ان یوتر الاقامة..... (احناف کے نزدیک اقامت بھی اذان کی مثل ہے)

حضرت بلال کو حکم دیا گیا کہ اذان کے کلمات دو بار کہیں اور اقامت کے ایک ایک بار احناف کے یہاں اقامت بھی اذان کی طرح ہے۔ اس کے کلمات بھی دو بار کہے جائیں گے احناف کی متدل یہ احادیث ہیں:

(۱) امام ترمذی نے بہ طریق عبد الرحمن بن ابی لیلیٰ روایت کی کہ حضرت عبداللہ بن زید رضی اللہ عنہ نے فرمایا کہ رسول اللہ ﷺ کی اذان اور اقامت دو دو بار ہوتی تھی۔ اس پر امام ترمذی نے یہ جرح کی کہ عبد الرحمن بن ابی لیلیٰ نے حضرت عبداللہ بن زید سے حدیث نہیں سنی۔ اس جرح کا حاصل یہ ہوا کہ یہ حدیث منقطع ہے مگر ثقہ کا انقطاع ہمارے اور جمہور کے یہاں قادح نہیں جیسا کہ مقدمہ میں گزر چکا۔

(۲) یہی امام ترمذی اور ابوداؤد کنسانی، شمس بن ماجہ، حضرت ابو محذورہ رضی اللہ عنہ سے روایت کرتے ہیں کہ انہیں رسول اللہ ﷺ نے اذان کے انہیں کلمے اور اقامت کے سترہ کلمے سکھائے اس حدیث کو امام ترمذی نے حسن صحیح کہا۔

(۳) بیہقی نے سنن کبریٰ میں ابو عوانہ نے اپنی صحیح میں حضرت عبداللہ بن زید سے روایت کیا کہ انہوں نے اذان کے کلمات بھی دو بار کہے اور اقامت کے بھی۔ (یعنی ج ۵ ص ۱۰۳)

(۴) امام طحاوی نے روایت کیا کہ حضرت سلمہ بن اکوع اذان کے کلمات بھی دو دو بار کہتے اور اقامت کے بھی۔

(شرح معانی الآثار۔ باب: الاقامة کیف ہو ص ۶۶)

(۵) نیز اسی میں ہے: امام اسود روایت کرتے ہیں کہ حضرت بلال اذان کے بھی کلمات دو دو بار کہتے اور اقامت کے بھی۔

(۶) اسی میں ہے کہ حضرت محذورہ نے فرمایا کہ مجھے رسول اللہ ﷺ نے اقامت کے کلمات دو دو بار سکھائے۔ دوسری روایت میں ہے کہ اقامت کے سترہ کلمات سکھائے۔

(۷) اسی میں ہے کہ حضرت ثوبان رضی اللہ عنہ اذان کے کلمات دو دو بار کہتے اقامت کے بھی۔

(۸) حضرت علی رضی اللہ عنہ کا گزرا ایک مؤذن پر ہوا تو اسے حکم دیا کہ اقامت کے کلمات بھی دو دو بار کہہ تیری ماں نہ رہے۔

(یعنی ج ۵ ص ۱۰۳)

(۹) طحاوی میں ہے: امام مجاہد نے اقامت کے کلمات ایک ایک بار کہنے کے بارے میں فرمایا کہ اسے بعض بادشاہوں نے گھڑ لیا

۱۔ ترمذی۔ ج ۱ ص ۲۶۔ کتاب الصلوٰۃ۔ باب: فی افراد الاقامة

۲۔ ابوداؤد۔ باب: کیف الاذان ص ۱۷

۳۔ ابن ماجہ۔ باب: الترجیع فی الاذان ص ۵۲

۱۔ نسائی۔ ج ۱ ص ۱۰۳۔ باب: بدء الاذان

۲۔ ترمذی۔ ج ۱ ص ۲۶۔ کتاب الصلوٰۃ۔ باب: فی الترجیع

۳۔ نسائی۔ باب: کم للاذان کلمۃ ص ۱۰۲

ہے، اصل یہی ہے کہ دو دو بار کہی جائے۔

ان سب سے ظاہر ہو گیا کہ اذان کی طرح اقامت کے بھی کلمات دو دو بار کہے جائیں۔ علامہ عینی نے فرمایا: اسی پر اہل مکہ کا عمل ہے۔ حالانکہ وہاں پوری دنیا کے مسلمان اکٹھے ہوتے ہیں۔ حضرت ابو محذورہ رضی اللہ عنہ کا واقعہ حنین کے موقع پر ہوا تھا اس لیے یہی راجح ہے، یہاں تک کہ بعض احناف نے فرمایا کہ حضرت انس کی یہ حدیث حضرت ابو محذورہ کی حدیث سے منسوخ ہے۔ اس پر امام احمد نے فرمایا: اگر منسوخ ہوتی تو حضور اقدس ﷺ مدینہ واپس ہو کر حضرت بلال کو یہ حکم دیتے کہ اقامت کے کلمات دو دو بار کہو۔ علامہ عینی نے اس پر فرمایا کہ عبدالرحمن ابن ابی لیلیٰ نے فرمایا کہ حضرت عبداللہ بن زید نے یہ کہا ہے کہ رسول اللہ ﷺ کی اذان اور اقامت دونوں شفعہ تھی، یعنی ان کے کلمات دو دو بار تھے اس لیے نسخ کے دعویٰ میں کوئی قباحت نہیں۔

ترجیح کی بحث

امام شافعی کے یہاں اذان میں ترجیح ہے یعنی پہلے شہادتین پست آواز سے کہی جائے پھر دوبارہ بلند آواز سے ہمارے نزدیک ترجیح نہیں۔ ہماری دلیل حضرت عبداللہ بن زید کی حدیث ہے اس میں فرشتے نے جو اذان سکھائی، اس میں ترجیح نہیں۔ اسی کے مطابق حضور نے حضرت بلال کو اذان کہنے کا حکم دیا۔ امام شافعی کی دلیل حضرت محذورہ کی حدیث ہے جو پوری تفصیل سے نسائی اور ابن ماجہ میں یوں مذکور ہے: حضرت ابو محذورہ کہتے ہیں کہ جب رسول اللہ ﷺ حنین سے واپس ہو رہے تھے تو میں دس نفر کے ساتھ نکلا راستے میں رسول اللہ ﷺ کے مؤذن کی آواز سنی جو رسول اللہ ﷺ کے پاس اذان دے رہا تھا اور ہم اس سے بیزار تھے۔ اس لیے اس کی نقل اتارنے کے لیے چپے، ہم اس کا مذاق اڑا رہے تھے۔ اسے رسول اللہ ﷺ نے سن لیا اور ہمارے پاس کچھ لوگوں کو بھیجا، ان لوگوں نے ہمیں پکڑ کر رسول اللہ ﷺ کے پاس بٹھا دیا، حضور نے ارشاد فرمایا: تم میں کس کی آواز بلند ہے؟ سب نے میری طرف اشارہ کیا اور انہوں نے صحیح اشارہ کیا تھا۔ حضور نے سب کو چھوڑ دیا اور مجھے روک لیا اور فرمایا: کھڑا ہو اور اذان کہہ! میں کھڑا ہوا گیا، حالانکہ رسول اللہ ﷺ اور وہ جس کا مجھے حکم دے رہے تھے اس سے زیادہ مجھے کوئی چیز ناپسند نہ تھی، میں رسول اللہ ﷺ کے رو برو کھڑا ہو گیا۔ حضور نے بنفس نفیس مجھے اذان سکھائی۔ فرمایا کہ کہہ: اللہ اکبر اللہ اکبر اللہ اکبر اللہ اکبر۔ شہادتین تک کہلانے کے بعد فرمایا: اپنی آواز بلند کر اور پھر شہادتین دو دو بار کہلائی، آخر اذان تک۔ اذان پوری ہونے کے بعد مجھے بلایا اور مجھے ایک تھیلی دی جس میں کچھ چاندی تھی، پھر اپنا دست مبارک ابو محذورہ کے اگلے سر کے بالوں پر رکھا اور اسے چہرے اور سینے پر پھیرتے ہوئے ناف تک لے گئے، پھر فرمایا: اللہ تیرے لیے اور تیرے اوپر برکت دے! اب میں نے عرض کیا: یا رسول اللہ! مکہ میں اذان کہنے پر مجھے مقرر فرمایا دیں، فرمایا: ٹھیک ہے! میں نے تم کو وہاں اذان دینے پر مقرر فرمایا۔ اب رسول اللہ ﷺ کی ناپسندیدگی بالکل ختم ہو گئی اور اس کی جگہ رسول اللہ ﷺ کی محبت آ گئی۔ میں رسول اللہ ﷺ کے مکہ کے عامل حضرت عتاب بن اسید کے پاس آیا اور رسول اللہ ﷺ کے حکم سے وہاں اذان دی۔ ابو داؤد کہتے ہیں کہ ابو محذورہ سر کے اگلے حصے کے اس بال کو نہ کاٹتے تھے نہ اپنی جگہ سے کھسکاتے تھے، جب تک یہ باحیات رہے اذان دیتے رہے۔ ان کے بعد یہ منصب ان کے صاحبزادے عبداللہ کو ملا، ان کی آواز بہت ہی دلکش تھی اور اتنی بلند کہ ایک بار حضرت فاروق اعظم نے سنی تو ان سے فرمایا: ایسا لگتا ہے کہ تمہارا حلق پھٹ جائے گا۔ اس کا جواب علمائے احناف نے یہ دیا کہ شہادتین کی تکرار ان کی تعلیم کے لیے تھی، ظاہر ہے کہ انہوں نے اذان کی نقل اتاری تھی، یقیناً ڈرتے رہے ہوں گے پھر وہ اس وقت حالت کفر میں تھے اور حضور اقدس ﷺ اور اذان کو سخت ناپسند کرتے تھے، تو اس کا قوی امکان ہے کہ شہادتین کے

وقت جھکے ہوں گے جس کی وجہ سے آواز پست کر دی ہوگی تو حضور نے انہیں تنبیہ فرمائی: آواز بلند کر کے شہادتین ادا کر۔ اگر واقعی حضور اقدس ﷺ کا مقصود ترجیع کی تعلیم تھی تو بعد میں حضرت بلال کو کیوں حکم نہیں دیا کہ اب ترجیع کیا کرو۔ یہ اس پر قرینہ واضح ہے کہ وہ صرف ان کی تعلیم کے لیے تھا۔ حضرت بلال نے برسہا برس حضور اقدس ﷺ اور حضرت صدیق اکبر رضی اللہ عنہما کے حضور اذان دی اور اس میں ترجیع نہ کی۔ اس سے ثابت ہو گیا کہ اصل اذان میں ترجیع نہیں بلکہ طبرانی نے مجتم اوسط میں خود حضرت ابو محمد زہرہ سے روایت کیا کہ انہوں نے فرمایا کہ حضور اقدس ﷺ نے مجھے اذان کا ایک ایک حرف سکھایا اللہ اکبر اللہ اکبر الخ اس میں ترجیع نہیں۔

حضور اقدس ﷺ نے کبھی اذان دی یا نہیں؟

سہلی نے لکھا ہے کہ ایک مرتبہ سفر میں حضور اقدس ﷺ نے اذان دی۔ اس حالت میں صحابہ کو نماز پڑھائی کہ وہ اپنی سواریوں پر تھے اوپر سے بارش ہو رہی تھی اور نیچے کچھڑ تھا۔ اسے امام ترمذی نے ایسے طریقے سے تخریج کیا ہے جو عمر بن رماح کے گرد گھومتا ہے۔ یہ اسے حضرت ابو ہریرہ رضی اللہ عنہ تک پہنچاتے ہیں۔ امام نووی نے بھی لکھا ہے کہ حضور نے ایک مرتبہ سفر میں اذان دی۔ اسے امام ترمذی کی طرف منسوب کیا اور اس کی تقویت کی۔ علامہ ابن حجر نے اس پر یہ تعقب فرمایا: یہ حدیث حضرت ابو ہریرہ سے نہیں بلکہ حضرت یحییٰ بن مرہ سے مروی ہے۔ ہم نے اسے مسند احمد میں اسی طریقے سے جس سے امام ترمذی نے تخریج کی ہے یوں پایا: ”فامر بلالا فاذا نزلت من المراكب فاذن“ اس سے معلوم ہوا کہ ترمذی کی روایت میں اختصار ہے اور حکم کرنے کی وجہ سے حضور کی طرف مجازاً اسناد ہے جیسے ”اعطى الملك فلانا“ میں ہے مسند امام احمد میں ہے: ”فامر المودن“ واللہ تعالیٰ اعلم!

[جب اذان دی جاتی ہے تو شیطان

گوز مارتا ہوا بھاگتا ہے]

۴۰۱ - ح: إِذَا نُودِيَ لِلصَّلَاةِ

أَدْبَرَ الشَّيْطَانُ

حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا: جب نماز کے لیے اذان دی جاتی ہے تو شیطان گوز مارتا ہوا بھاگتا ہے یہاں تک کہ اذان نہیں سنتا جب اذان پوری ہو جاتی ہے تو آ جاتا ہے یہاں تک کہ جب اقامت کہی جاتی ہے تو بھاگتا ہے یہاں تک کہ جب اقامت پوری ہو جاتی ہے تو پھر آ جاتا ہے اور آدی کے دل میں وسوسہ ڈالتا ہے۔ کہتا ہے: یہ یاد کر یہ یاد کر جو باتیں اسے یاد نہیں تھیں یہاں تک کہ آدی بھول جاتا ہے کہ اس نے کتنی (رکعتیں) پڑھیں۔

۴۰۱ - عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِذَا نُودِيَ لِلصَّلَاةِ أَدْبَرَ الشَّيْطَانُ لَهُ ضُرَاطٌ حَتَّى لَا يَسْمَعَ التَّأْذِينَ فَإِذَا قَضَى النِّدَاءَ أَقْبَلَ حَتَّى إِذَا نُوبَ بِالصَّلَاةِ أَدْبَرَ حَتَّى إِذَا قَضَى التَّوْبَةَ أَقْبَلَ حَتَّى يَخْطُرَ بَيْنَ الْمَرْءِ وَنَفْسِهِ يَقُولُ أَذْكَرُ كَذَا أَذْكَرُ كَذَا لِمَا لَمْ يَكُنْ يَذْكَرُ حَتَّى يَظَلَّ الرَّجُلُ لَا يَذَرِي كَمَّ صَلَّى.

(بخاری - ج ۱ - کتاب الاذان - باب: فضل التأذین ص ۸۵ کتاب العمل فی الصلوة - باب: يفكر الشی فی الصلوة ص ۱۶۳ کتاب السهو -

باب: اذا لم يدر کم صلی من ۱۶۳ کتاب بدء الخلق - باب: صفة ابليس وجنوده ص ۲۶۳ مسلم ابوداؤد نسائی دارمی موطا مسند امام احمد)

بخاری - ج ۱ - کتاب الاذان - باب: فضل التأذین ص ۸۵ کتاب العمل فی الصلوة - باب: يفكر الشی فی الصلوة ص ۱۶۳ کتاب السهو -

باب: اذا لم يدر کم صلی من ۱۶۳ کتاب بدء الخلق - باب: صفة ابليس وجنوده ص ۲۶۳ مسلم ابوداؤد نسائی دارمی موطا مسند امام احمد)

باب: اذا لم يدر کم صلی من ۱۶۳ کتاب بدء الخلق - باب: صفة ابليس وجنوده ص ۲۶۳ مسلم ابوداؤد نسائی دارمی موطا مسند امام احمد)

تکمیل

کہو اور بدء الخلق میں یہ زائد ہے: ”فاذا لم یدر کم صلی ثلثا او اربعا فلیسجد سجدة تین“ پس یہ نہ یاد رہے تین پڑھیں کہ چار تو دو سجدے کر لے۔

حتی لا یسمع التاذین

مسلم نے میں حضرت جابر کی حدیث میں ہے کہ روعاء تک بھاگتا ہے۔ حضرت جابر ہی نے بتایا کہ روعاء مدینہ سے چھتیس میل دور ہے۔ یہاں ایک اشکال ہے کہ اذان اور اقامت سن کر شیطان بھاگتا ہے اور قرآن مجید و اذکار نماز کے وقت آجاتا ہے۔ یہ کیا معاملہ ہے؟ بات یہ ہے کہ اذان کے بارے میں ایک حدیث میں آیا ہے کہ جہاں تک اذان کی آواز جاتی ہے جن و انس اور جو چیز بھی اذان سنتی ہے وہ قیامت کے دن مؤذن کے لیے گواہی دے گی۔ شیطان اس ڈر سے بھاگتا ہے کہ مجھے بھی گواہی نہ دینی پڑے۔ وہ اگرچہ شہادت کا اہل نہیں مگر اپنے آپ کو شاید اہل سمجھتا ہے پھر یہ شہادت بہ منزلہ خبر متواتر ہوگی اور خبر متواتر میں مجربین کا عادل ہونا بلکہ مسلمان ہونا بھی شرط نہیں۔

حتی اذا ثوب

”تثویب“ کے اصل معنی کسی چیز کے بتانے اور اس کے وقوع سے ڈرانے کے ہیں پھر اکثر اس کا استعمال بلند آواز سے بتانے کے معنی میں ہو گیا۔ نیز کسی چیز کو ایک بار بتانے کے بعد دوبارہ بتانے کے معنی میں بھی ہے۔ یہاں اقامت مراد ہے جیسا کہ مسلم میں ہے کیونکہ اذان بھی نماز کے بتانے کے لیے ہے اور یہ بھی تو اعلام بعد اعلام ہو گیا۔ ویسے اس عہد میں تھویب ”الصلوة خیر من النوم“ کو کہتے تھے اور اب اذان و اقامت کے مابین متعارف الفاظ کے ساتھ نماز کے وقت کے اعلان کو کہتے ہیں جیسے بہت سی جگہ صلوة و سلام اس کے لیے مقرر ہے حتیٰ کہ اس کو بہت سی جگہ صلوة کہتے بھی ہیں۔ یہ باتفاق متاخرین فقہاء احناف مستحسن ہے جیسا کہ ہدایہ سے لے کر شامی تک میں تصریح ہے۔

اذکر کذا و کذا..... (امام اعظم کی ایک نفیس حکایت)

فتح الباری میں ہے کہ ایک شخص گھر میں مال و فن کر کے بھول گیا ہر چند سوچا مگر یاد نہیں آیا کہ کہاں ہے؟ حضرت امام اعظم رضی اللہ عنہ کی خدمت میں حاضر ہوا۔ حضرت امام نے فرمایا: گھر جا کر رات بھر نفل نماز پڑھ اس کی پوری کوشش کرنا کہ حضور قلب رہے اور دھڑ دھڑ دل نہ بٹے۔ اس نے گھر جا کر نفل پڑھنی شروع کیں۔ شیطان نے سوچا کہ یہ اس خشوع و خضوع کے ساتھ نفل پڑھ کر ایک رات میں اللہ کا مقرب بندہ بن جائے گا اس لیے اس کو جلدی سے اس کے دینے کی جگہ یاد دلا دی اس نے نماز ختم کر کے اس جگہ کھودا اور دینے نکل آیا۔

مسائل

اس حدیث سے ثابت ہوا کہ شیطان کو بھگانے کے لیے اذان بہت ہی مؤثر ہے۔ اب سوال یہ پیدا ہوتا ہے کہ یہ اثر صرف اسی اذان کے لیے ہے جو نماز کے لیے کہی جاتی ہے یا جب بھی کہی جائے یہی اثر ہوگا۔ نیز یہ کہ اذان نماز ہی کے ساتھ خاص ہے یا نماز کے علاوہ دوسرے وقت بھی مشروع ہے۔ ہم جب احادیث اور اقوال صحابہ و اسلاف پر نظر ڈالتے ہیں تو ثابت یہ ہوتا ہے کہ اذان صرف

۱۔ مسلم۔ ج ۱ ص ۱۶۷۔ کتاب الصلوة۔ باب فضل الاذان

۲۔ بخاری۔ ج ۱ ص ۸۶۔ کتاب الاذان۔ باب اذکار الصلوة بالنداء

۳۔ فتح الباری۔ ج ۲ ص ۶۰

نماز کے ساتھ خاص نہیں۔ دوسرے مواقع پر بھی مشروع ہے، مثلاً بچے کی پیدائش کے بعد۔ حدیث میں ہے: حضرت ابو رافع کہتے ہیں کہ میں نے رسول اللہ ﷺ کو دیکھا کہ حسن بن علی جب پیدا ہوئے تو ان کے کان میں آپ نے نماز والی اذان کہی۔ امام ترمذی نے فرمایا: یہ حدیث صحیح ہے اور اس پر عمل ہے۔ اسد الغابہ میں ہے کہ جب حضرت حسین پیدا ہوئے تو نبی ﷺ نے ان کے کان میں اذان کہی۔ مرقاۃ میں شرح السنۃ سے ہے کہ عمر بن عبدالعزیز جب بچہ پیدا ہوتا تو اس کے دائیں کان میں اذان دیتے اور بائیں میں اقامت کہتے۔ مسند ابو یعلیٰ موصلی میں حضرت امام حسین رضی اللہ عنہ سے مرفوعاً مروی ہے: جس کے بچہ پیدا ہو اور اس کے دائیں کان میں اذان اور بائیں میں اقامت کہے تو اُم الصبیان اسے ضرر نہیں پہنچائے گی۔

اسی طرح ایک اور حدیث میں ہے کہ فرمایا: جب بھوت پریشان کریں تو اذان دو۔ حضرت علی رضی اللہ عنہ سے روایت ہے کہ مجھے نبی ﷺ نے غمگین دیکھا تو فرمایا: اے ابن ابی طالب! کیا بات ہے کہ میں تم کو غمگین دیکھ رہا ہوں، اپنے کسی اہل سے کہو کہ تمہارے کان میں اذان دے، یہ غم کو دور کرنے والی ہے۔ حضرت علی نے فرمایا: میں نے اس کا تجربہ کیا تو ایسا ہی پایا۔ اس حدیث کے تمام راویوں نے کہا: میں نے اس کا تجربہ کیا تو ویسا ہی پایا۔

ایک اور حدیث میں ہے کہ حضور اقدس ﷺ نے فرمایا: کوئی انسان یا جانور بد خلقی کرے تو اس کے کان میں اذان کہو۔

دیوبندی اکابر کی شہادت

اوجز المسالک ج ۱ ص ۱۸۳ میں ہے: حدیث نبوی سے بعض سلف نے اذان غیر وقت صلوة میں بھی دفع اثرات شیطین و خنات کے لیے ثابت کی ہے۔ مسلم شریف میں سہیل بن ابی صالح کی روایت ہے جس میں یہ ہے کہ انہوں نے کسی نظر نہ آنے والے کی آواز سننے کا ذکر اپنے والد ماجد سے کیا تو انہوں نے فرمایا: جب کوئی ایسی آواز سنو تو اذان کہو۔ علامہ ابن عبدالبر نے امام مالک سے نقل کیا کہ زید بن اسلم معدن بنی سلیم پر عامل بنا کر بھیجے گئے جہاں لوگوں کو جن ستاتے تھے، جب ان لوگوں نے شکایت کی تو حضرت زید نے انہیں بلند آواز سے اذان دینے کا مشورہ دیا، انہوں نے ایسا کیا تو پھر جنوں نے نہیں ستایا، حضرت عمر کی خدمت میں بھوت پریت کا ذکر کیا گیا تو آپ نے بھی اذان کا حکم دیا۔ سعایہ میں ہے کہ اذان کی اصل وضع تو نماز ہی کے لیے تھی، پھر دوسرے مواقع میں مستعمل ہوئی، مثلاً ولادت مولود پر دائیں کان میں اذان بائیں میں اقامت مسنون ہوئی۔ جن بھوت پریت کا جہاں اثر ہو وہاں بھی اذان دی جاتی ہے۔ جب سواری کا جانور سرکشی کرے یا کسی بد کردار بد اخلاق آدمی سے واسطہ پڑے تو اس کے کان میں اذان دی جائے۔ غمزہ، مرگی کے مریض اور غضب ناک آدمی کے لیے بھی اذان اس کے کان میں دینا مفید ہے۔ لڑائی کے میدان میں جنگ کے وقت آگ لگ جانے پر اور جنگل میں راستہ گم ہو جانے پر بھی اذان دینی چاہیے، علامہ ابن عابدین شامی نے دس مواقع شمار کرائے۔ (انوار الباری ج ۱ ص ۵۸)

اذان قبر کا اثبات

ان سب کا حاصل یہ ہے کہ اذان نماز ہی کے ساتھ خاص نہیں، نماز کے علاوہ بھی بہت سے ایسے مواقع ہیں جہاں اذان مشروع

ابو داؤد ج ۲ ص ۳۰۰ کتاب الادب۔ باب فی المولود یؤذن فی اذنه

ترمذی ج ۱ ص ۱۸۳ کتاب الامانی۔ باب الاذان فی اذن المولود

اسد الغابہ ج ۲ ص ۱۸ مرقاۃ ج ۲ ص ۶۰ الفصل الثالث

مسند امام احمد ج ۱ ص ۳۱۵۔ ۳۱۴ فتح الباری ج ۲ ص ۷۲

ابو یعلیٰ ج ۱ ص ۶۷ باب الاذان و هرب الشیطان

ہے، خصوصاً جہاں شیاطین کا دخل ہو۔ سہیل بن ابی صالح کی جو روایت مسلم شریف کے حوالے سے مذکور ہوئی، اس کے اخیر میں ہے میں نے اس وقت اذان کا حکم اس لیے دیا کہ میں نے حضرت ابو ہریرہ رضی اللہ عنہ سے سنا ہے کہ رسول اللہ ﷺ نے فرمایا کہ شیطان جب اذان سنتا ہے تو منہ پھیر کر بھاگتا ہے اور اس کا گوز نکلتا رہتا ہے۔ یہ اس پر نص جلی ہے کہ جہاں شیطان کا دخل ہو اسے بھگانے کے لیے اذان تیر بہدف ہے۔ اب آئیے! اذان قبر کے متعلق غور کیجئے۔ امام حکیم ترمذی نے نوادر الاصول میں یہ حدیث ذکر کی ہے کہ حضرت عبداللہ بن مسعود رضی اللہ عنہ نے فرمایا کہ جب مردہ قبر میں رکھا جاتا ہے اور اس سے سوال ہوتا ہے: تیرا پروردگار کون ہے؟ تو شیطان وہاں پہنچ کر اپنی طرف اشارہ کرتا ہے، یعنی مجھے بتا، مجھے بتا۔ جب قبر میں بھی شیطان کی مداخلت ہے تو اس کو بھگانے کے لیے اگر قبر پر اذان کہی جاتی ہے تو یہ جرم کیسے ہے؟ عقل میں آنے والی بات نہیں۔

ت ۱۳۱ - قَالَ عُمَرُ بْنُ عَبْدِ الْعَزِيزِ اَذِّنْ اَدَانًا سَمَحًا
وَالَا فَاعْتَرْنَا.

حضرت عمر بن عبدالعزیز نے کہا: سیدھی سادھی اذان کہو
ورنہ ہم سے دور ہو۔

(بخاری۔ مواقیب۔ باب: رفع الصوت بالنداء ص ۸۵)

مصنف ابن ابی شیبہ میں پورا اثر یوں ہے کہ ایک مؤذن نے اذان دی اور اس نے اپنی اذان میں لے نکالی تو حضرت عمر بن عبدالعزیز نے فرمایا: سیدھی سادھی اذان دے ورنہ ہم سے علیحدہ ہو جا۔ اس سے ظاہر ہو گیا کہ ممانعت کی وجہ لے نکالنا ہے، یعنی وہ آواز بسی کرتے اور بلند کرتے وقت گانے والوں کی طرح سے لے اور نغمہ پیدا کرتا تھا، جس کی وجہ سے کلمات کی فصاحت ختم ہو جاتی تھی مد کی جگہ قصر اور قصر کی جگہ مد کرتا تھا۔

[جب تم اپنی بکریوں یا جنگل

میں رہو اور اذان دو]

۴۰۲ - ح: فَاِذَا كُنْتَ فِي

غَنَمِكَ اَوْ بَادِيَتِكَ فَاذِّنْ

۴۰۲ - عَنْ عَبْدِ الرَّحْمَنِ بْنِ عَبْدِ اللَّهِ بْنِ عَبْدِ الرَّحْمَنِ
بْنِ أَبِي صَعْصَعَةَ أَنَّهُ خَبَرَهُ أَنَّ أَبَا سَعِيدٍ الْخُدْرِيَّ قَالَ
لَهُ إِنِّي أَرَاكَ تُحِبُّ الْغَنَمَ وَالْبَادِيَةَ فَاِذَا كُنْتَ فِي غَنَمِكَ
اَوْ بَادِيَتِكَ فَاذِّنْ لِلصَّلَاةِ فَارْفَعْ صَوْتَكَ بِالنِّدَاءِ فَإِنَّهُ
لَا يَسْمَعُ مَدَى صَوْتِ الْمُؤَذِّنِ جَنَّ وَلَا إِنْسٍ وَلَا
شَيْءٍ إِلَّا شَهِدَ لَهُ يَوْمَ الْقِيَامَةِ قَالَ أَبُو سَعِيدٍ سَمِعْتُهُ
مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

عبداللہ بن عبدالرحمن بن صعصعہ نے خبر دی کہ حضرت ابوسعید
خدری رضی اللہ عنہ نے ان سے کہا: میں دیکھتا ہوں کہ تم بکری اور جنگل پر سفر
کرتے ہو، جب تم اپنی بکریوں یا جنگل میں رہو اور اذان دو تو اپنی
اذان کے ساتھ اپنی آواز بلند کرو، اس لیے کہ جہاں تک مؤذن کی
آواز پہنچتی ہے وہاں تک جو بھی جن اور انسان یا کوئی چیز بھی اذان
سنے گی وہ قیامت کے دن مؤذن کے لیے گواہی دے گی۔ حضرت
ابوسعید نے کہا: میں نے اسے رسول اللہ ﷺ سے سنا ہے۔

(بخاری۔ ج ۱۔ کتاب الاذان۔ باب: رفع الصوت بالنداء ص ۸۴، باب: ذكر الجن ولوا بهم وعقابهم ص ۲۶۵، ج ۲۔ کتاب التوحيد۔ باب:

قول النبي صلى الله عليه وسلم ص ۱۱۲۶، نسائي ابن ماجه۔ کتاب الاذان، موطاء امام مالك۔ نداء منند امام احمد)

مسائل

(۱) اذان بلند آواز سے دی جائے (۲) اکیلا آدمی اگرچہ جنگل میں ہو اسے اذان واقامت کے ساتھ نماز پڑھنا مستحب ہے
(۳) جنگل میں بھی اذان پوری آواز سے دینی چاہیے (۴) جن ایک مخلوق ہے جو انسان کی آواز سنتے ہیں (۵) ہر چیز میں ایک قسم کی
زندگی ہے جس کی وجہ سے وہ انسان کی آواز سنتے ہیں۔

ابوداؤد میں یہ حدیث ہے کہ جنگل میں ایک نماز پر پچاس نماز کا ثواب ملتا ہے بلکہ دوسری روایت میں ہے کہ نماز باجماعت کا ثواب گنا زیادہ ثواب ملتا ہے اس سے مراد یہ ہے کہ جو شخص نماز باجماعت کا پابند ہو اور کسی ضرورت سے جنگل میں چلا گیا یا وہ اپنی کسی یاد دہانی سے ضرورت سے جنگل میں رہتا ہو۔

[جب تک صبح نہ ہو جاتی، حملہ نہ کرتے]

حضرت انس رضی اللہ عنہ نے نبی ﷺ کے بارے میں بتایا کہ حضور ہمیں لے کر جب کسی قوم پر چڑھائی کرتے تو جب تک صبح نہ ہو جاتی حملہ نہ کرتے اور انتظار فرماتے۔ اگر اذان سنتے تو زک جاتے اور اگر اذان نہ سنتے تو ان پر حملہ کرتے۔ حضرت انس نے کہا: ہم خیبر کے لیے نکلے اہل خیبر تک ہم رات میں پہنچ گئے جب حضور نے صبح کی اذان نہیں سنی تو سوار ہوئے۔ (اس کے بعد حدیث: ۲۵۶ کا مضمون اختصار کے ساتھ ہے)

۴۰۳- ح: لَمْ يَكُنْ يُغَيِّرُ بِنَا حَتَّى يُصْبِحَ
۴۰۴- عَنِ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ
كَانَ إِذَا غَزَا بِنَا قَوْمًا لَمْ يَكُنْ يُغَيِّرُ بِنَا حَتَّى يُصْبِحَ
يَنْظُرُ فَإِنْ سَمِعَ أَذَانَ كَفَّ عَنْهُمْ وَإِنْ لَمْ يَسْمَعْ أَذَانَ
خَارَ عَلَيْهِمْ قَالَ فَخَرَجْنَا إِلَى خَيْبَرَ فَأَتَيْنَا إِلَيْهِمْ لَيْلًا
لِنَا أَصْبَحَ وَلَمْ يَسْمَعْ أَذَانَ رَكِبَ.

(بخاری۔ ج ۱۔ کتاب الاذان۔ باب: ما يحقن بالاذان من الدماء ص ۸۳، کتاب الجهاد۔ باب: دعوة اليهود والنصارى على ما يقاتلون

من المسلم۔ کتاب الصلوة۔ ابوداؤد۔ کتاب الجهاد ترمذی۔ کتاب السیر۔ کتاب السیر)

”یغیر“ قاعدے کے اعتبار سے ”یغزو“ حذف یاء اور رائے ساکن کے ساتھ ہونا چاہیے اور ایک نسخہ یہ بھی ہے۔ اور مذکورہ بالا نسخہ اصلی کا ہے یہاں مزید تین اور نسخے ہیں: ”لَمْ يَغْزُوا“، ”لَمْ يَغْزُوا“، ”لَمْ يَغْدُوا“ اس حدیث میں یہ بھی ہے: ”خَرَجُوا إِلَيْنَا بِمَكَاتِلِهِمْ مَسَاحِيهِمْ“ خیبر کے باشندے ہمارے سامنے اپنی ٹوکریاں اور پھاوڑے لے کر نکلے۔ خمیس کی طرح جیش بھی اس لشکر کو کہتے ہیں جس کے یہ حصے ہوں: میمنہ، میسرہ، قلب، مقدمہ، ساقہ۔

مسائل

اس حدیث سے ثابت ہوا کہ اذان شعائر اسلام سے ہے جو قوم باوجود قدرت کے اذان چھوڑے اس سے قتال واجب ہے اور جو قوم اذان کہے اس کو مسلمان سمجھا جائے گا بشرطیکہ اس سے کوئی کفر سرزد نہ ہوا ہو اور اگر معلوم ہے کہ یہ قوم اذان کہنے کے باوجود کفر کا ارتکاب کرتی ہے تو اذان کے بعد بھی اس سے قتال کیا جائے گا جیسا کہ فتح الباری میں عیسویہ فرقہ کے بارے میں تصریح ہے یہ یہودیوں کا ایک ایسا فرقہ ہے جو حضور اقدس ﷺ کو رسول مانتا ہے مگر صرف عرب کے لیے۔ اس کا بانی ابو عیسیٰ ہے جو بنی امیہ کے اخیر دور میں پیدا ہوا تھا۔ اس طرح باغیوں سے بھی قتال کیا جائے گا اگرچہ وہ اذان کہیں جیسا کہ شیر خدا حضرت علی رضی اللہ عنہ نے کیا دشمن سے صلح خیبر کے وقت تکبیر مستحب ہے۔

[جب تم اذان سنو تو کہو]

حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: جب تم اذان سنو تو جو مؤذن کہے وہی کہو۔

۴۰۴- ح: إِذَا سَمِعْتُمُ النِّدَاءَ فَقُولُوا

۴۰۵- عَنِ أَبِي سَعِيدٍ الْخَدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا سَمِعْتُمُ النِّدَاءَ فَقُولُوا مِثْلَ مَا يَقُولُ الْمُؤَذِّنُ

(بخاری۔ ج ۱۔ کتاب الاذان۔ باب: ما يقول اذا سمع المؤذن ص ۸۶، مسلم۔ کتاب الصلوة، نسائی۔ کتاب الصلوة۔ کتاب اليوم والميلة، ترمذی۔ کتاب الصلوة، ابوداؤد۔ کتاب الصلوة، ابن ماجہ)

[انہوں نے (معاویہ کو سنا کہ انہوں نے بھی اسی کی مثل کہا]

۴۰۵- ح: سَمِعَ مَعَاوِيَةَ يَوْمًا

فَقَالَ بِمِثْلِهِ

۴۰۵- حَدَّثَنِي عَيْسَى بْنُ طَلْحَةَ أَنَّهُ سَمِعَ مَعَاوِيَةَ يَوْمًا فَقَالَ بِمِثْلِهِ إِلَى قَوْلِهِ وَأَشْهَدُ أَنَّ مُحَمَّدًا رَسُولُ اللَّهِ.

عیسیٰ بن طلحہ نے حدیث بیان کی انہوں نے ایک دن معاویہ کو سنا کہ جو مؤذن کہتا تھا وہی یہ بھی کہتے تھے: اشہدان محمد رسول اللہ تک۔

(بخاری۔ ج ۱۔ باب: ما يقول اذا سمع المنادي ص ۸۶، نسائی۔ کتاب اليوم والميلة)

[جب (مؤذن) نے ”حَيَّ عَلَى الصَّلَاةِ“ کہا]

۴۰۶- ح: لَمَّا قَالَ حَيَّ عَلَى الصَّلَاةِ

۴۰۶- قَالَ يَحْيَى وَحَدَّثَنِي بَعْضُ إِخْوَانِنَا أَنَّهُ قَالَ لَمَّا قَالَ حَيَّ عَلَى الصَّلَاةِ قَالَ لَا حَوْلَ وَلَا قُوَّةَ إِلَّا بِاللَّهِ وَقَالَ هَكَذَا سَمِعْنَا نَبِيَّكُمْ صَلَّى اللَّهُ عَلَيْهِ وَسَلَّمَ يَقُولُ.

یحییٰ نے کہا: میرے بعض بھائیوں نے مجھ سے بیان کیا کہ جب مؤذن نے حی علی الصلوة کہا تو معاویہ نے لا حول ولا قوة الا باللہ کہا اور کہا: ہم نے تمہارے نبی صلی اللہ علیہ وسلم کو یہ پڑھتے ہوئے سنا۔

(بخاری۔ ج ۱۔ کتاب الاذان۔ باب: ما يقول اذا سمع المنادي ص ۸۶)

فقولوا

یہ امر کا صیغہ ہے جس میں اصل وجوب ہے۔ اس لیے اس سے ثابت ہوا کہ اذان کا جواب دینا واجب ہے حتیٰ کہ اگر تلاوت یا وظیفے میں ہو تو اسے بند کر کے اذان سنے اور اس کا جواب دے۔

مِثْلَ مَا يَقُولُ

یہ بہ اعتبار اغلب و اکثر کے ہے ورنہ حی علی الصلوة حی علی الفلاح کے جواب میں ”لا حول ولا قوة الا باللہ“ کہے اور صحیح کو ”الصلوة خیر من النوم“ کے جواب میں ”صَدَقْتَ وَبَرَدْتَ“ کہے۔

قَالَ يَحْيَى

یہ تعلق نہیں مسند ہے اور اس سے قبل جو سند یحییٰ تک مذکور ہے اسی سند کے ساتھ یہ بھی امام بخاری کو پہنچی ہے: ”يعنسى حدثنا اسحق بن راهويه. الخ“ اس میں ”بعض اخواننا“ سے مراد یا تو علقمہ بن وقاص لیشی ہیں یا ان کے صاحبزادوں، عبداللہ اور عمر بن سے کوئی ایک مراد ہے اس لیے کہ یہ حدیث طحاوی، نسائی، ابن خزیمہ، دارمی، طبرانی وغیرہ میں حضرت علقمہ سے ان کے دونوں صاحبزادوں کے ذریعہ مروی ہے۔ اب اگر یحییٰ بن کثیر کی علقمہ سے ملاقات ہے تو وہ مراد ہیں ورنہ ان کے دونوں لڑکوں میں سے کوئی ایک۔ کشمیری صاحب پر تعقب

فیض الباری ج ۲ ص ۱۶۳ میں ہے کہ مسلم ص ۱۶۷ پر ہے کہ اذان میں شہادتین کے وقت حضور فرماتے: ”اننا اننا“ حالانکہ یہ حدیث مسلم میں اسی صفحہ پر کیا کہیں نہیں ہے البتہ ابوداؤد ج ۱ ص ۷۷ پر ہے۔ بخاری صاحب نے اس سے کشمیری صاحب کو برکتی

تایا ہے اور اسے بدر عالم صاحب کے پلے باندھا ہے۔ بخجوری صاحب کا یہ کہنا ہے کہ حضرت نے یہ فرمایا تھا: ایک حدیث میں آیا ہے۔ جامع یعنی بدر عالم صاحب نے اپنی طرف سے یہ حوالہ حضرت کے سر تھوپ دیا ہے اگر یہ صحیح ہے تو بدر عالم صاحب نے دو غلطیاں کیں ایک حوالہ غلط دیا۔ دوسرے اسے اپنے شیخ کی طرف منسوب کر دیا۔ نیز یہ بھی ثابت ہوا کہ اپنے شیخ کی دھونس باقی رکھنے کے لیے بلکہ بچانے کے لیے اپنی وضع کردہ باتیں بھی اپنے مشائخ کے نامہ اعمال میں درج کر دیتے ہیں۔ ثابت ہو گیا کہ فیض الباری تنہا کشمیری صاحب کی امالی نہیں ان کے تلامذہ کی بھی تحقیقات کا مجموعہ ہے جو ان کی طرف منسوب ہے۔

[جب کوئی اذان سنے تو یہ کہے]

۴۰۷- ح: مَنْ قَالَ حِينَ يَسْمَعُ النِّدَاءَ

۴۰۷- عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَالَ حِينَ يَسْمَعُ النِّدَاءَ اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ ابْنِ مُحَمَّدًا نَالِ الْوَسِيلَةَ وَالْفَضِيلَةَ وَابْعَثْهُ مَقَامًا مَحْمُودًا الَّذِي وَعَدْتَهُ حَلَّتْ لَهُ شَفَاعَتِي يَوْمَ الْقِيَامَةِ.

حضرت جابر بن عبد اللہ رضی اللہ عنہما سے مروی ہے کہ رسول اللہ ﷺ نے فرمایا: جب کوئی اذان سنے اور یہ کہے: اے اس دعوتِ تامہ اور نمازِ قائمہ کے مالک! (حضرت) محمد ﷺ کو وسیلہ اور فضیلت عطا فرما اور اس مقامِ محمود پر انہیں قائم فرما جس کا تو نے ان سے وعدہ کیا ہے تو وہ قیامت کے دن میری شفاعت کا مستحق ہوگا۔

(بخاری - ج ۱ - کتاب الاذان - باب: الدعاء عند النداء ص ۸۶ ج ۲ - کتاب التفسیر - سورة بنی اسرائیل ص ۹۸۶ ابو داؤد ترمذی نسائی -

کتاب الصلوة - کتاب الیوم واللیلۃ ابن ماجہ)

وسيلة

کے معنی یہ ہیں: ہر وہ چیز جس کے ذریعہ کسی کی قربت حاصل کی جائے بادشاہ کے حضور بلند منصب۔ یہاں جنت کا خاص الخاص درجہ مراد ہے جیسا کہ مسلم میں حضرت عبد اللہ بن عمرو رضی اللہ عنہما سے مروی ہے کہ انہوں نے کہا کہ میں نے رسول اللہ ﷺ کو یہ فرماتے ہوئے سنا ہے کہ جب مؤذن کو اذان دیتے ہوئے سنو تو جو وہ کہتا ہے تم بھی کہو پھر مجھ پر درود پڑھو اس لیے کہ جو مجھ پر ایک بار درود پڑھے گا اللہ عزوجل اس پر دس مرتبہ رحمت نازل فرمائے گا پھر میرے لیے وسیلے کا سوال کرو یہ جنت میں ایک درجہ ہے۔ اللہ کے بندوں میں سے کسی ایک کے لیے ہے مجھے امید ہے کہ وہ میں ہوں گا جو میرے لیے وسیلے کا سوال کرے گا وہ میری شفاعت کا مستحق ہوگا۔

“الفضيلة” اور “مقام محمود”

“الفضيلة” یعنی ایسا رتبہ جو سارے خلایق سے بڑھ کر ہو۔

“مقام محمود” یعنی ایسا مقام جس پر فائز ہونے والے کی ہر شخص حمد کرے اسے ایسے فضائل و مناقب سے نوازا جائے جو موجب ستائش ہوں۔ علامہ ابن جوزی نے کہا: اکثر علماء کا قول ہے کہ اس سے مراد شفاعت ہے۔ حضرت ابو ہریرہ رضی اللہ عنہ کی ایک حدیث سے بھی یہی ثابت ہے۔ ایک قول یہ ہے کہ عرش پر جلوس مراد ہے۔ ایک قول ہے کہ کرسی پر جلوس مراد ہے۔ حضرت ابن عباس رضی اللہ عنہما نے فرمایا یہ وہ مقام ہے جہاں اولین و آخرین سب حضور کی حمد کریں گے جس کی وجہ سے تمام مخلوقات پر حضور کی برتری ظاہر ہو گی حضور جو مانگیں گے دیا جائے گا جس کی شفاعت کریں گے قبول کی جائے گی سب ان کے جھنڈے کے نیچے ہوں گے۔ شیخ ابن حبان میں حضرت کعب بن مالک کی حدیث مرفوع ہے کہ آپ نے فرمایا: اللہ عزوجل مجھے سبز چلہ پہنائے گا تو اللہ جو چاہے گا میں کہوں

علاء اللہ علیہ وسلم - ج ۱ ص ۱۶۶ - کتاب الصلوة - باب: استحباب القول مثل قول المؤذن نیز ابو داؤد نسائی طحاوی

ع - عمدۃ القاری - ج ۵ ص ۱۲۳

گا، یہی مقام محمود ہے۔ (فتح الباری۔ ج ۲ ص ۷۵)

ان اقوال میں تانی نہیں ہو سکتا ہے کہ عرش پر کرسی رکھی جائے جس پر حضور اقدس ﷺ تشریف رکھیں، اسی وقت اللہ عزوجل سبز حلقہ پہنائے اور حضور اللہ عزوجل کی حمد و ثنا کریں، پھر آپ کو اذان شفاعت ملے، وہیں رونق افروز ہو کر آپ شفاعت فرمائیں، اور اسی موقع پر اولین و آخرین حضور کی حمد و ثناء کریں۔ اسی سے ظاہر ہو جائے گا کہ خدائی میں سب سے برتر و افضل یہی ہیں۔

وعدتہ

یہ آیت کریمہ ”عَسَىٰ اَنْ يَّعْتَنِكَ رَبُّكَ مَقَامًا مَّحْمُودًا“ (بنی اسرائیل: ۷۹) کی طرف اشارہ ہے، یعنی تمہارا پروردگار جلد ہی تم کو مقام محمود پر فائز فرمائے گا۔ یہاں ایک سوال یہ پیدا ہوتا ہے کہ جب اللہ عزوجل نے وعدہ فرمایا تو دعا سے کیا فائدہ۔ اس دعا کا فائدہ دعا کرنے والے کو ملے گا کہ وہ شفاعت کا حق دار ہو جائے گا۔

حلت له

اس کا ترجمہ امام نووی نے فرمایا: ”وجبت“ طحاوی میں حضرت ابن مسعود کی حدیث میں یہی ہے: اس کی شفاعت میرے ذمے واجب ہوگئی۔ اور علامہ عینی نے فرمایا: ”استحقت“ اس سے خاص شفاعت مراد ہے، مثلاً جنت میں بلا حساب و کتاب داخل کرانا، درجے بلند کرانا، ورنہ مطلق شفاعت کے لیے تو خود ارشاد فرما دیا ہے: ”شفاعتی لاہل الکبائر من امتی“ میری امت کے گناہ کبیرہ کے مرتکبین کے لیے میری شفاعت ہے۔ اس سے ثابت ہوا کہ اذان کے وقت دعا قبول ہوتی ہے۔ اس خصوص میں صریح احادیث بھی وارد ہیں۔ فرمایا: ”ساعتان لا یرد فیہما الدعاء حضرة النداء بالصلوة وحضرة الصف فی سبیل اللہ“ دو وقتوں میں دعا رد نہیں ہوتی، نماز کے لیے اذان کے وقت اور راہِ خدا میں جہاد کے لیے صف بندی کے وقت، اور فرمایا: ”لا یرد الدعاء بین الاذان والاقامة“ اذان و اقامت کے مابین (کی جانے والی) دعا رد نہیں کی جاتی۔

(ابوداؤد۔ ج ۱۔ کتاب الاذان۔ باب: الدعاء بین الاذان والاقامة ترمذی۔ ج ۱۔ باب: لا یرد الدعاء بین الاذان والاقامة ص ۲۹ ج ۲۔

کتاب الدعوات۔ باب: ص ۱۹۹)

نیز اس حدیث سے یہ بھی ثابت ہوا کہ انسان کتنا ہی بلند مرتبہ ہو، اسے چاہیے کہ مسلمانوں سے دعا کے لیے کہے، خصوصاً صالحین سے اور خصوصاً اوقات اجابت میں۔

اذان کے بعد دعا میں ہاتھ اٹھانے کا ثبوت اور کشمیری صاحب کا رد

فیض الباری میں ہے کہ اذان کے بعد دعا میں ہاتھ اٹھانا بدعت ہے، اس لیے کہ اس دعا میں ہاتھ اٹھانا ثابت نہیں اور عموماً دعا کا سہارا لینا لغو ہے۔ اس کے بعد ہے کہ اس میں حضور اقدس ﷺ کا خاص فعل وارد ہے۔ ہاں اگر اس میں حضور کا خاص فعل وارد نہ ہوتا تو عموماً دعا کا سہارا مفید ہوتا، مگر جبکہ حضور کا خاص فعل منقول ہے تو وہی اسوۂ حسنہ ہے۔ (ج ۲ ص ۱۶۷)

مجھے یقین نہیں آتا کہ یہ ارشاد کشمیری صاحب ہی کا ہے، مگر جب ان کے تلامذہ نے ان کی طرف منسوب کیا ہے تو یقین ہی کرنا پڑتا ہے۔ اس کا حاصل یہ نکلا کہ شاید کشمیری صاحب کے نزدیک ایسی کوئی روایت ثابت ہے کہ حضور اقدس ﷺ اذان کے بعد دعا میں ہاتھ نہیں اٹھاتے تھے، اس لیے عموماً سے استدلال صحیح نہیں۔

اقول: شاید کشمیری صاحب کے خزانہ عامرہ میں بند کسی صندوق میں ایسی کوئی حدیث ہو جو اب دست بردار ماننے سے زیادہ ہوگی

۱۲۳۔ عمدۃ القاری۔ ج ۵ ص ۱۲۳

ہو۔ ورنہ احادیث کی کسی کتاب میں ایسی کوئی روایت نہیں جس میں یہ تصریح ہو کہ حضور اقدس ﷺ نے اذان کے بعد کی دعا میں ہاتھ نہیں اٹھائے اور جب ایسی کوئی روایت نہیں تو بہ قول کشمیری صاحب عموماً سے استدلال حق۔ احادیث میں مطلقاً دعا کر کے طریقہ یہ ارشاد ہوا ہے کہ ہاتھ اٹھا کر دعا مانگو۔ ابوداؤد میں ہے کہ فرمایا:

إِذَا سَأَلْتُمُ اللَّهَ فَاسْأَلُوا بِطَوْنِ كَفِّكُمْ وَلَا تَسْأَلُوا
عَلَى مَتِّ مَانِكُو۔
اللہ سے جب تم سوال کرو تو ہتھیلیوں سے مانگو پشت دست
ظہور ہا۔

اسی میں وہیں چند احادیث کے بعد ہے کہ حضرت سائب بن یزید رضی اللہ عنہ نے فرمایا:
أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا دَعَا فَرَفَعَ
يَدَيْهِ مَسْحًا وَجْهَهُ بِيَدِيهِ۔
نبی ﷺ جب دعا مانگتے تو اپنے دونوں ہاتھ اٹھاتے ان کو
چہرے پر ملتے۔

مشکوٰۃ میں بیہقی کی دعوات کبیر کے حوالے سے حضرت انس بن مالک رضی اللہ عنہ سے مروی ہے:
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْفَعُ
يَدَيْهِ فِي الدُّعَاءِ حَتَّى يُرَى بِيَاضَ ابْطِيهِ۔
رسول اللہ ﷺ دعا میں اپنے ہاتھ اٹھاتے اتنا کہ آپ کی
بغل کی سفیدی دکھائی دیتی۔

ابوداؤد میں وہیں ایک حدیث سے پہلے حضرت ابن عباس رضی اللہ عنہما کا ارشاد منقول ہے:
الْمَسْئَلَةُ أَنْ تَرْفَعَ يَدَيْكَ حَذْوَ مَنْكَبَيْكَ أَوْ
نَحْوَهُمَا۔
سوال یہ ہے کہ اپنے ہاتھوں کو اپنے موٹھوں تک اٹھاؤ یا
اس کے قریب قریب۔

حدیث فعلی اور قولی دونوں سے ثابت ہو گیا کہ مطلقاً دعا کا مسنون طریقہ یہ ہے کہ دونوں ہاتھ کی ہتھیلیاں اوپر کر کے موٹھوں
تک اٹھائی جائیں اور بعد دعا منہ پر مل لی جائیں۔ اس میں نہ کسی دعا کی تخصیص ہے نہ دعا بعد اذان کا استثناء اس لیے کشمیری صاحب
کے علی الرغم یہ ثابت کہ بعد اذان والی دعا میں بھی سنت یہی ہے کہ ہاتھ اٹھا کر دعا کی جائے۔ کوئی صاحب اس دعا کا استثناء کہیں دکھا
دیں تو ہم ان کے مشکور ہوں گے۔

کلمات دعا

اذان کے بعد کی دعائیں دوسرے بہت سے کلمات وارد ہیں مگر اُمت کا معمول مذکورہ بالا دعا کا پڑھنا ہے: "الدرجة الرفیعة"
کا بھی علماء نے اضافہ فرمایا ہے۔ بیہقی کی روایت میں "انک لا تخلف الميعاد" زائد ہے اس کا بھی اضافہ کر کے دعا سے پہلے
ابوداؤد شریف پڑھے جیسا کہ مسلم وغیرہ کی حدیث گزری۔ شامی میں ہے:

قوله يدعو اى بعد ما يصلى على النبي صلى
الله عليه وسلم لما رواه مسلم وغيره۔
دعا کرے اس کے بعد کہ نبی ﷺ پر درود پڑھے کیونکہ
مسلم وغیرہ نے روایت کیا ہے۔

وَيَذْكُرُ أَنَّ قَوْمًا اختلفوا في الأذان فأقرع
الشيء سعد۔ (باب الاستهام في الأذان من ۸۶)
اور ذکر کیا جاتا ہے کہ ایک قوم نے اذان دینے کے لیے
اختلاف کیا تو ان میں حضرت سعد نے قرعہ ڈالا۔

یہ واقعہ ۵ھ ہجری میں فتح قادسیہ کے دن پیش آیا تھا۔ مؤذن اس جنگ میں شہید ہو گئے تھے۔ دوپہر سے پہلے قادسیہ فتح ہو

گیا، ظہر کے وقت چند حضرات اس منصب کے امیدوار ہوئے اور بات بڑھ گئی تو معاملہ حضرت سعد کی خدمت میں پیش ہوا تو انہوں نے قرعہ اندازی کر کے فیصلہ کیا۔ قادیسیہ حاجیوں کے راستے پر کوفہ سے ایک منزل کے فاصلے پر ہے۔ یہیں ۱۵ھ میں حضرت فاروق اعظم رضی اللہ عنہ کے عہد خلافت میں ایرانیوں سے مجاہدین اسلام کا سب سے بڑا اور فیصلہ کن معرکہ پیش آیا تھا جو تین دن تک مسلسل جاری رہا، چوتھے دن اللہ عزوجل نے مجاہدین اسلام کو زبردست فتح عطا فرمائی۔ ایرانیوں کا سپہ سالار رستم مارا گیا، اس اثر کو سعید بن منصور، بیہقی اور سیف بن عمر نے الفتوح میں اور ابن جریر طبری نے روایت کیا۔

[اگر لوگ جانتے کہ اذان کہنے اور

صف اول میں کتنا ثواب ہے؟]

۴۰۸- ح: لَوْ يَعْلَمُ النَّاسُ مَا

فِي النِّدَاءِ وَالصَّفِّ الْأَوَّلِ؟

۴۰۸- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَوْ يَعْلَمُ النَّاسُ مَا فِي النِّدَاءِ وَالصَّفِّ الْأَوَّلِ ثُمَّ لَمْ يَجِدُوا إِلَّا أَنْ يَسْتَهْمُوا عَلَيْهِ لَأَسْتَهْمُوا وَلَوْ يَعْلَمُونَ مَا فِي التَّهْجِيرِ لَأَسْتَبَقُوا إِلَيْهِ وَلَوْ يَعْلَمُونَ مَا فِي الْعُتْمَةِ وَالصُّبْحِ لَأَتَوْهُمَا وَلَوْ حَبَوًّا.

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اگر لوگ جانتے کہ اذان کہنے اور صف اول میں کتنا ثواب ہے اور قرعہ اندازی کے بغیر (اس کا صل) نہ پاتے تو ضرور قرعہ ڈالتے اور اگر لوگ جانتے کہ دوپہر کی نماز میں کتنا ثواب ہے تو اس کی طرف دوڑ کے آتے اور اگر لوگ جانتے کہ عشاء اور صبح کی نماز میں کتنا ثواب ہے تو گھسٹتے ہوئے آتے۔

(بخاری۔ ج ۱۔ کتاب الاذان۔ باب: الاستہام فی الاذان ص ۸۶، باب: فضل التہجیر بالظہر ص ۹۰، باب: الصف الاول ص ۱۰۰، کتاب الشہادات۔ باب: القرعة فی المشکلات ص ۳۷۰، مسلم ترمذی نسائی۔ کتاب الصلوٰۃ)

ابوالشیخ کی روایت میں "من الخیر والبرکۃ" زائد ہے یہ ما کی تفسیر ہے۔ "لاستہموا علیہ" "استہام" کا مادہ "سہم" ہے اس کا ترجمہ ہوگا: حصہ طلب کرنا۔ عرف میں اس کے معنی قرعہ ڈالنے کے ہیں۔ علیہ کا مرجع بتاویل مذکور نداء اور صف اول دونوں ہیں جیسے آیت کریمہ: "وَمَنْ يَفْعَلْ ذَلِكَ يَلْقَ أَثَامًا" (الفرقان: ۶۸) اوپر شرک، قتل ناحق، زنا، تین جرائم کا ذکر تھا۔ ان تینوں کی طرف "ذَلِكَ" واحد کے صیغے سے اشارہ کیا گیا جو ان میں سے کسی ایک کا ارتکاب کرے وہ سزا پائے گا۔ "تہجیر" کے معنی اول وقت آنا اور ہاجرہ میں آنا۔ پہلی تقدیر پر مراد یہ ہے کہ وقت مستحب کے اول میں آنا یا یہ کہ مسجد میں حاضر ہو کر نماز کا انتظار کرنا۔ ورنہ یہ حدیث ان احادیث کے معارض ہوگی جن میں فجر میں اسفار ظہر میں ابراد عشاء میں تاخیر کا حکم ہے۔ دوسری تقدیر پر چونکہ ہاجرہ کا اطلاق دوپہر سے لے کر قبل عصر تک ہوتا ہے جیسا کہ ہم پہلے ثابت کر آئے تو یہ حدیث ابراد کے معارض نہیں۔ "لاستبقوا" سے واقعی دوڑنا مراد نہیں اس لیے کہ نماز کے لیے دوڑ کر چلنا ممنوع ہے۔ تیزی سے لپکنا مراد ہے۔ "حبوا" کے معنی ہیں: بچے کا گھسٹنا اور ہاتھوں کے بل چلنا یا سرین پر گھسٹنا۔

فضائل صف اول

مسلم میں ہے کہ حضور نے فرمایا: مردوں کی سب سے بہتر صف پہلی ہے۔ طبرانی کی معجم اوسط میں ہے کہ فرمایا کہ حضور اقدس ﷺ نے صف اول کے لیے تین بار دعاء مغفرت فرمائی اور صف ثانی کے لیے دو بار ثالث کے لیے ایک بار۔ مسلم میں حضرت ابو سعید خدری رضی اللہ عنہ سے مروی ہے کہ کچھ لوگ صف اول سے پیچھے ہوتے جائیں گے یہاں تک کہ اللہ ان کو پیچھے کر دے گا۔ ابن ماجہ میں مسلم۔ ج ۱ ص ۱۸۲۔ کتاب الصلوٰۃ۔ باب: امراء النساء المصلیات (بقیہ حوالہ اگلے صفحہ پر)

حضرت عبدالرحمن بن عوف اور حضرت براء بن عازب رضی اللہ عنہما سے ہے کہ حضور اقدس ﷺ نے فرمایا: بے شک اللہ اور اس کے فرشتے پہلی صف پر رحمت نازل کرتے ہیں۔ ابن حبان نے بھی حضرت براء بن عازب رضی اللہ عنہ سے روایت کیا۔ مسلم نے میں حضرت جابر بن عبد اللہ سے ہے کہ حضور نے فرمایا: تم لوگ اس طرح کیوں نہیں صف بناتے جیسے فرشتے اللہ عزوجل کے حضور صف بناتے ہیں وہ پہلی صف پوری کرتے ہیں اور خوب مل کے کھڑے ہوتے ہیں۔

ت ۱۳۳- وَتَكَلَّمَ سَلِيمَانُ بْنُ صُرَدٍ فِي آذَانِهِ.
اور حضرت سلیمان بن صرد رضی اللہ عنہ نے اپنی اذان میں کلام کیا۔
ت ۱۳۴- وَقَالَ الْحَسَنُ لَا بَأْسَ أَنْ يَضْحَكَ وَهُوَ
اور حضرت حسن بصری نے کہا: اذان دیتے اور اقامت کہتے
وقت ہنسنے میں حرج نہیں۔

اثر: ۱۲۹ کو امام بخاری نے تاریخ میں ان کے استاد ابو نعیم نے کتاب الصلوٰۃ میں اور ابن ابی شیبہ نے روایت کیا ہے کہ حضرت سلیمان بن صرد لشکر میں تھے اور اذان کہتے تھے اور اپنی ضروریات کے لیے اذان ہی کی حالت میں خادم کو حکم دیا کرتے تھے۔ علامہ عینی نے فرمایا: اثر: ۱۳۰ کو باب سے کوئی مطابقت نہیں اس لیے کہ باب یہ ہے: اذان میں کلام کا بیان۔ اور ضحک کلام نہیں اس لیے کہ ضحک اس طرح ہنسنے کو کہتے ہیں کہ خود سے اور بغل والائے سے۔ اگر بجائے اس کے اس اثر کو ذکر کرتے تو باب کے زیادہ مطابق ہوتا کہ ابن علیہ نے اذان و اقامت میں کلام کے بارے میں یونس سے پوچھا تو انہوں نے کہا کہ محمد سے عبید اللہ بن غلاب نے حضرت حسن بصری کے بارے میں بتایا کہ وہ اس میں کوئی حرج نہیں جانتے تھے۔

اقول: لیکن فقہاء نے ضحک کو مفسد صلوٰۃ اسی بناء پر ٹھہرایا کہ یہ ملحق بالکلام ہے اس لیے اس اثر کی بھی باب سے مطابقت ظاہر ہے۔

[اپنے ٹھکانوں پر نماز پڑھنا]

عبداللہ بن حارث روایت کرتے ہیں کہ حضرت ابن عباس رضی اللہ عنہما نے ایک کچھڑ والے دن ہم کو خطبہ دیا جب مؤذن حی علی الصلوٰۃ پر پہنچا تو اسے حکم دیا یہ اعلان کر دے: اپنے اپنے ٹھکانوں پر لوگ نماز پڑھ لیں۔ اس پر حاضرین نے ایک دوسرے کو دیکھا تو فرمایا: یہ اس ہستی نے کیا ہے جو اس سے بہتر تھی اور یہ یعنی جمعہ فرض ہے۔

۴۰۹- ح: الصَّلَاةُ فِي الرَّحَالِ

۴۰۹- عَنْ عَبْدِ اللَّهِ بْنِ الْحَارِثِ قَالَ خَطَبَنَا ابْنُ عَبَّاسٍ فِي يَوْمٍ رَزِعَ فَلَمَّا بَلَغَ الْمُؤَذِّنُ حَيَّ عَلَى الصَّلَاةِ فَأَمَرَهُ أَنْ ينادِيَ الصَّلَاةُ فِي الرَّحَالِ فَنظَرَ الْقَوْمُ بَعْضُهُمْ إِلَى بَعْضٍ فَقَالَ فَعَلَ هَذَا مَنْ هُوَ خَيْرٌ مِنْهُ وَإِنَّهَا عَزْمَةٌ.

(بخاری۔ ج ۱۔ کتاب الاذان۔ باب: الکلام فی الاذان ص ۸۶ باب: هل یصلی الامام لمن حضر ص ۹۲ کتاب الجمعة۔ باب: الرخصة ان

لم یحضر الجمعة فی المطر ص ۱۲۳ مسلم ابوداؤد ابن ماجہ۔ کتاب الصلوٰۃ)

تکمیل

باب: "هل یصلی الامام لمن حضر" میں اتنا زائد ہے: میں نے یہ پسند نہیں کیا کہ تم کو حرج میں ڈالوں۔ وہیں دوسری روایت میں ہے: میں نے یہ پسند نہیں کیا کہ تم کو گنہگار کروں تم لوگ گھنٹوں تک کچھڑ میں دھنتے ہوئے آؤ۔ کتاب الجمعة میں یوں ہے

مسلم۔ ج ۱ ص ۱۸۲ کتاب الصلوٰۃ۔ باب: تسویة الصفوف و اقامتها (سابقہ صفحہ کا حوالہ)

ابن ماجہ۔ باب: اقامة الصفوف ص ۱۷۱

مسلم۔ ج ۱ ص ۱۸۱ کتاب الصلوٰۃ۔ باب: الامر بالسکون فی الصلوٰۃ

کہ حضرت ابن عباس نے اپنے مؤذن سے بارش والے دن میں کہا: جب تو "اشهد ان محمد رسول الله" کہہ چکے تو "حی علی الصلوٰۃ" مت کہنا یہ کہنا: اپنے گھروں میں نماز پڑھ لو! خیر میں ہے: میں نے یہ پسند نہیں کیا کہ تم کو حرج میں ڈالوں اور تم لوگ کچھڑ اور پھسلن میں آؤ۔

رزغ کے معنی "الغیم البارد" ٹھنڈک پیدا کرنے والے بادل کے بھی ہیں اور کچھڑ کے بھی۔ عام طور پر اس کا ترجمہ جاڑے اور بادل کیا جاتا ہے مگر دوسرے طریق میں جب یہ تصریح ہے کہ حضرت ابن عباس نے فرمایا: میں نے یہ نہیں پسند کیا کہ تم لوگ کچھڑ میں گھٹنوں تک دھنتے ہوئے آؤ۔ یہ اس پر نص ہے کہ رزغ سے مراد کچھڑ ہی ہے۔ اس دن بارش ہوگئی تھی جس کی وجہ سے کچھڑ پیدا ہو گئی تھی۔ ایک روایت میں "اَوْثَمُكُمْ" بھی آیا ہے یعنی میں نے یہ پسند نہیں کیا کہ تم کو گنہگار کروں۔ اس کی توجیہ یہ ہے کہ کچھڑ میں چلنے سے تکلیف ہوگی تو ناگواری کے ساتھ نماز کے لیے آؤ گے یہ گناہ ہے۔ دوسرے یہ کہ کچھڑ سے لٹھڑے ہوئے پیروں کے ساتھ مسجد میں آؤ گے جس سے مسجد آلودہ ہوگی۔

الصلوة فی الرحال

کتاب الجمعہ میں ہے: "فی البیوت" اس سے ظاہر ہوا کہ یہ قصہ کسی شہر میں پیش ہوا وہیں یہ بھی ہے کہ مؤذن کو حکم دیا: حی علی الصلوٰۃ مت کہنا "صلوا فی بیوتکم" کہنا۔ اس سے ظاہر ہوا کہ نظم اذان میں تبدیلی کا حکم دیا اور اثناء اذان میں یہ کہلایا آگے باب الاذان للمسافر میں ہے کہ حضور اقدس ﷺ نے اذان کے بعد یہ اعلان کرایا تھا۔ حضور ﷺ کا فعل بلاشبہ لائق ترجیح ہے علاوہ ازیں حضرت ابن عباس رضی اللہ عنہما کی حدیث میں اضطراب بھی ہے۔ کتاب الصلوٰۃ کی دونوں روایتوں میں ہے کہ جب مؤذن حی علی الصلوٰۃ پر پہنچا تو فرمایا کہ "الصلوة فی الرحال" پکار دو! اور کتاب الجمعہ کی جو روایت ہے اس سے یہ ظاہر ہوتا ہے کہ اذان شروع کرنے سے پہلے ہی مؤذن کو ہدایت کر دی تھی کہ حی علی الصلوٰۃ مت کہنا "صلوا فی بیوتکم" کہنا اگرچہ یہ اضطراب دور ہو سکتا ہے تو ترجیح کی اصل وجہ وہی ہوئی کہ ارشاد رسول فعل صحابی پر مقدم ہوگا۔

انشاء اذان میں کلام

باب سے مطابقت ظاہر ہے کہ مؤذن نے حضرت ابن عباس کے حکم کے مطابق "الصلوة فی الرحال" یا "صلوا فی بیوتکم" ضرور پکارا ہوگا۔ یہ کلمات اذان سے نہیں عوام سے خطاب ہے تو ثابت ہوا کہ انشاء اذان میں کلام جائز ہے۔ ہمارے نزدیک مکروہ تنزیہی ہے اس لیے کہ عہد نبوی میں کبھی ایسا واقعہ نہیں ہوا کہ مؤذنین نے انشاء اذان میں کلام کیا ہو۔ رہ گیا حضرت ابن عباس اور حضرت سلیمان بن سرد کا ارشاد و عمل تو یہ مکروہ تنزیہی کے منافی نہیں۔ کتاب الصلوٰۃ کی دونوں روایتوں سے ثابت ہوتا ہے کہ مؤذن اذان کے درمیان بات کر سکتا ہے اور ہمارے نزدیک ممنوع ہے۔ اس کا جواب کتاب الجمعہ کی روایت ہے جس سے ظاہر ہے کہ اذان سے پہلے یہ ہدایت دی تھی۔ جب اس حدیث کی روایات متعارض ہیں تو اس سے استدلال ساقط۔

"والہا عزمة" ضمیر منصوب کا مرجع جمعہ ہے جو "خطبنا" سے مفہوم ہوتا ہے یہ دلیل ہے کہ جمعہ فرض ہے۔

۴۱۰۔ ح: اِنَّ بِاللَّيْلِ يُؤَذَّنُ بِاللَّيْلِ

[حضرت بلال (رضی اللہ عنہ) رات میں اذان دیتے تھے]

۴۱۰۔ عَنْ سَالِمِ بْنِ عَبْدِ اللَّهِ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ بِاللَّيْلِ يُؤَذَّنُ بِاللَّيْلِ فَكُلُّوا وَاشْرَبُوا حَتَّى يَنَادِيَ ابْنُ أُمِّ مَكْتُومٍ قَالَ وَكَانَ رَجُلًا

حضرت عبد اللہ بن عمر رضی اللہ عنہما سے مروی ہے کہ رسول اللہ ﷺ نے فرمایا: بلال رات میں اذان دیتا ہے اس کی اذان کے بعد کھاؤ

یہ وہاں تک کہ ابن ام مکتوم اذان دینے لگے حضرت عبد اللہ نے

اعمی لا ینادی حتی یقال لہ اصبححت اصبححت۔ کہا: اور وہ نابینا تھے وہ اس وقت تک اذان نہیں دیتے جب تک ان سے یہ نہ کہا جاتا: تم نے صبح کر لی، تم نے صبح کر لی۔

(بخاری۔ ج ۱۔ کتاب الاذان۔ باب: اذان الاعمی ص ۸۶، باب: الاذان بعد الفجر ص ۶۷، باب: الاذان قبل الفجر ص ۸۷، کتاب الصوم۔ باب: قول النبی صلی اللہ علیہ وسلم لا یمنعکم من سحورکم اذان بلال ص ۲۵۷، ج ۲۔ کتاب الآحاد۔ باب اول ص ۱۰۷، مسلم۔ کتاب الصیام۔ ترمذی نسائی۔ کتاب الصلوٰۃ)

اذان قبل فجر ائمہ ثلاثہ وغیرہ اور امام ابو یوسف اسی حدیث سے استدلال کرتے ہوئے کہتے ہیں کہ فجر کی اذان قبل فجر درست ہے ہمارے نزدیک درست نہیں۔ اگر کوئی وقت سے پہلے اذان کہے تو وقت ہونے کے بعد اس کا اعادہ ضروری ہے۔ ہماری دلیل یہ حدیث ہے کہ حضرت عبداللہ بن عمر نے فرمایا: ایک بار حضرت بلال نے طلوع فجر سے پہلے اذان دے دی تو انہیں نبی ﷺ نے حکم دیا کہ جاؤ اور یہ پکار دو: بندہ سو گیا تھا۔ اس حدیث پر امام ترمذی کی تنقید کا محققانہ جواب عمدۃ القاری میں ملاحظہ کریں۔ بعینہ یہی مضمون حضرت انس رضی اللہ عنہ سے بھی مروی ہے۔ ابو داؤد سلمیٰ ہے کہ حضرت عمر رضی اللہ عنہ کے مؤذن نے ایک بار طلوع فجر سے پہلے اذان دے دی تو اسے وہی حکم دیا۔ ابو داؤد (ایضاً) ہی میں حضرت بلال رضی اللہ عنہ سے روایت ہے کہ ان سے حضور اقدس ﷺ نے فرمایا: جب تک اس طرح فجر ظاہر نہ ہو جائے اذان نہ دے اور حضور نے ہاتھ کو چوڑائی میں پھیلا یا۔ رہ گئی زیر بحث حدیث تو آگے حضرت عبداللہ بن مسعود کی حدیث آ رہی ہے جس میں یہ فرمایا کہ بلال اس لیے اذان دیتے ہیں تاکہ تمہارا تہجد پڑھنے والا لوٹے اور سونے والا جاگ جائے۔ اس سے ظاہر ہوا کہ حضرت بلال کی اذان نماز کے لیے نہ تھی بلکہ تہجد اور سحری کے لیے تھی۔ اس کی مکمل بحث شرح معانی الآثار اور عمدۃ القاری و فتح القدر میں مطالعہ کریں۔ اس حدیث سے ثابت ہوا کہ نابینا کی اذان بلا کراہت درست ہے اگر کوئی اسے وقت بتانے والا ہو ہاں اگر کوئی وقت بتانے والا نہ ہو تو مکروہ ہے۔

[جب مؤذن صبح کی اذان کے لیے کھڑا ہو جاتا اور صبح ظاہر ہو جاتی تو آپ (ﷺ) ہلکی دو رکعت پڑھتے]

۴۱۱- ح: كَانَ إِذَا اَعْتَكَفَ الْمُؤَذِّنُ لِلصُّبْحِ وَبَدَأَ الصُّبْحُ صَلَّى رَكَعَتَيْنِ

۴۱۱- عَنِ عَبْدِ اللَّهِ بْنِ عُمَرَ قَالَ أَخْبَرْتَنِي حَفْصَةُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا اَعْتَكَفَ الْمُؤَذِّنُ لِلصُّبْحِ وَبَدَأَ الصُّبْحُ صَلَّى رَكَعَتَيْنِ خَفِيفَتَيْنِ قَبْلَ أَنْ تَقَامَ الصَّلَاةُ۔ حضرت عبداللہ بن عمر رضی اللہ عنہما نے فرمایا کہ مجھے حفصہ نے خبر دی: جب مؤذن صبح کی اذان کے لیے کھڑا ہو جاتا اور صبح ظاہر ہو جاتی تو رسول اللہ ﷺ ہلکی دو رکعت اقامت سے پہلے پڑھتے تھے۔

(بخاری۔ باب: الاذان بعد الفجر ص ۸۷، کتاب التہجد۔ باب: التطوع بعد المكتوبة ص ۱۵۷، مسلم ترمذی نسائی ابن ماجہ۔ کتاب الصلوٰۃ)

[صبح کی) اذان اور اقامت کے

۴۱۲- ح: يُصَلِّي رَكَعَتَيْنِ خَفِيفَتَيْنِ بَيْنَ النِّدَاءِ وَالْإِقَامَةِ

درمیان دو ہلکی رکعت پڑھنا]

۴۱۲- عَنِ عَائِشَةَ كَانَ النَّبِيُّ صَلَّى اللَّهُ عَلَيْهِ وَسَلَّمَ حضرت عائشہ رضی اللہ عنہا سے روایت ہے کہ نبی ﷺ صبح کی

ابو داؤد سلمیٰ: فی الاذان قبل دخول الوقت ص ۷۹، طحاوی۔ ج ۱ ص ۶۷، باب: الناذین ای وقت ہو

عمدۃ القاری۔ ج ۵ ص ۱۳۱، ابو داؤد۔ ج ۱ ص ۷۹، باب: الاذان قبل دخول الوقت

يُصَلِّي رَكَعَتَيْنِ خَفِيفَتَيْنِ بَيْنَ الْبَدَاةِ وَالْإِقَامَةِ مِنْ صَلَاةِ الصُّبْحِ
 اذان اور اقامت کے درمیان ہلکی دو رکعت پڑھتے تھے۔

(بخاری۔ باب: الاذان بعد الفجر ص ۸۷، مسلم۔ کتاب الصلوة)

ان دونوں حدیثوں سے ثابت ہوا کہ فجر میں فرض سے پہلے دو رکعت سنت ہے اور یہ کہ اسے بہت مختصر پڑھنا چاہیے۔

۴۱۳- ح: لَا يَمْنَعَنَّ أَحَدَكُمْ

أَذَانُ بِلَالٍ

حضرت عبداللہ بن مسعود رضی اللہ عنہ سے مروی ہے کہ نبی ﷺ نے فرمایا: تم میں سے کسی کو سحری سے بلال کی اذان نہ روکے اس لیے کہ وہ رات میں اذان دیتا ہے تاکہ تہجد پڑھنے والا لوٹے اور سونے والا جاگ جائے۔ یہ نہیں کہ کوئی کہے: فجر یا صبح ہو گئی اور حضور نے اپنی انگلیوں سے اشارہ فرمایا اور انہیں اوپر اٹھایا اور نیچے جھکایا یہاں تک کہ ایسے ہو جائے اور زہیر نے اپنی کلمے کی دونوں انگلیوں کو ایک دوسرے کے اوپر رکھا پھر ان کو دائیں بائیں کھینچا۔

۴۱۳- عَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَمْنَعَنَّ أَحَدَكُمْ أَوْ أَحَدًا مِنْكُمْ أَذَانُ بِلَالٍ مِنْ سَحُورِهِ فَإِنَّهُ يُؤَدِّنُ أَوْ يَنَادِي بَلِيلٍ لِيَرْجِعَ قَائِمَكُمْ وَلِيَنبِئَهُ نَائِمَكُمْ وَلَيْسَ أَنْ يَقُولَ الْفَجْرُ أَوْ الصُّبْحُ وَقَالَ بِأَصَابِعِهِ وَرَفَعَهَا إِلَى فَوْقِ وَطَاطَأَ إِلَى أَسْفَلَ حَتَّى يَقُولَ هَكَذَا وَقَالَ زُهَيْرٌ بِسَبَابَتَيْهِ إِحْدَاهُمَا فَوْقَ الْأُخْرَى ثُمَّ مَدَّهُمَا عَنْ يَمِينِهِ وَشِمَالِهِ.

(بخاری۔ باب: الاذان قبل الفجر ص ۸۷، ج ۲۔ کتاب الطلاق۔ باب: الاشارة في الطلاق والامور ص ۹۸، کتاب الآحاد۔ باب

اؤل۔ ص ۱۰۷، مسلم۔ کتاب الصوم نسائی۔ کتاب الصلوة۔ کتاب الصوم ابوداؤد۔ کتاب الصوم ابن ماجہ)

۴۱۴- ح: أَذَانُ بِلَالٍ وَ

ابن أم مكتوم

[حضرت بلال اور حضرت ابن ام مکتوم (رضی اللہ عنہما)]

کی اذان

حضرت ابن عمر اور ام المؤمنین حضرت عائشہ رضی اللہ عنہما سے روایت ہے کہ بلال رات میں اذان دیتے تھے تو رسول اللہ ﷺ نے فرمایا: کھاؤ پیو! یہاں تک کہ ابن ام مکتوم اذان دیں اس لیے کہ جب تک فجر طلوع نہیں ہو جاتی یہ اذان نہیں دیتے۔ امام قاسم نے فرمایا: ان دونوں کی اذان میں فرق اتنا ہی تھا کہ یہ چڑھتے اور وہ اترتے۔

۴۱۴- عَنِ ابْنِ عُمَرَ وَعَنْ عَائِشَةَ رَضِيَ اللَّهُ عَنْهُمَا إِنَّ بِلَالَ يُؤَدِّنُ بَلِيلًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ كَلُّوْا وَاشْرَبُوا حَتَّى يُؤَدِّنَ ابْنُ أُمِّ مَكْتُومٍ فَإِنَّهُ لَا يُؤَدِّنُ حَتَّى يَطْلُعَ الْفَجْرُ. قَالَ الْقَاسِمُ وَلَمْ يَكُنْ بَيْنَ أَذَانِهِمَا إِلَّا أَنْ يَرْفَى ذَا وَيَنْزِلَ ذَا.

(بخاری۔ کتاب الصوم۔ باب: لا يمنعكم من سحوركم اذان بلال ص ۲۵۷، کتاب الاذان۔ باب: الاذان قبل الفجر ص ۶۷)

پہلی حدیث اس پر نص ہے کہ حضرت بلال طلوع فجر سے پہلے جو اذان کہتے تھے وہ نماز کے لیے نہ تھی بلکہ یہ بتانے کے لیے تھی کہ فجر کا وقت قریب آ رہا ہے جو لوگ تہجد پڑھ رہے ہوں وہ اب کچھ دیر آرام کر لیں تاکہ فجر کی نماز نشاط کے ساتھ ادا کریں وتر نہیں پڑھے تو پڑھ لیں سحری نہیں کھائی ہے تو کھالیں۔ سونے والے جاگ جائیں ضروریات سے فارغ ہو لیں۔ نماز فجر کے لیے تیار ہو جائیں۔ نیز اس سے معلوم ہوا کہ صبح کا ذب رات کا جز ہے۔ مقابلتا یہ ثابت ہوا کہ صبح صادق دن کا جز ہے۔ نیز یہ ثابت ہوا کہ صبح کا ذب کی سفیدی لبائی میں ہوتی ہے یعنی آفت سے اوپر کی جانب اور صبح صادق جنوباً و شمالاً پھیلی ہوتی ہے۔ دوسرا فرق یہ ہے کہ صبح کا ذب

کے نیچے اُفق تاریک ہوتا ہے اور صبح صادق اُفق کی جڑ سے اُبھرتی ہے اور بلند ہونے کے ساتھ ساتھ کنارہ اُفق پر پھیلتی ہے۔ دوسری حدیث سے معلوم ہوا کہ حضرت بلال اور حضرت ابن ام مکتوم کی اذانوں کے مابین بہت زیادہ فاصل نہیں ہوتا تھا۔

قال القاسم

حضرت قاسم عہد رسالت کے بعد ۲۹ھ میں پیدا ہوئے اس لیے یہ روایت مرسل ہوئی۔

اقول: جمہور اور ہمارے نزدیک ثقہ کی مرسل حدیث حجت ہے۔ علاوہ ازیں نسائی کی جو روایت ہے اس میں یہ ہے: "قالت عائشة فلم یکن بین اذانہا الا ان ینزل هذا ویصعد هذا" اس سے ثابت ہو گیا کہ یہاں بخاری میں "قال القاسم" کا مطلب یہ ہے: "عن عائشة"۔

[ہر دو اذانوں کے درمیان نماز ہے]

۴۱۵- ح: بَیْنَ کُلِّ اَذَانِیْنِ صَلَوةٌ

۴۱۵- عَنْ عَبْدِ اللَّهِ بْنِ مَغْفَلٍ الْمُرَبِّيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بَیْنَ کُلِّ اَذَانِیْنِ صَلَوةٌ ثَلَاثًا لِمَنْ شَاءَ۔
حضرت عبداللہ بن مغفل مزی بنی اللہ سے روایت ہے کہ رسول اللہ ﷺ نے تین بار فرمایا: ہر دو اذانوں کے درمیان نماز ہے جو چاہے۔

(بخاری۔ باب: کم بین الاذان والاقامة ص ۸۷، باب: بین کل اذانین صلوة ص ۸۷، مسلم۔ کتاب الصلوة، ابوداؤد۔ کتاب التطوع، ترمذی۔

کتاب الصلوة، نسائی۔ کتاب الاذان، ابن ماجہ۔ کتاب الاقامة)

اس عموم سے نماز مغرب مستثنیٰ ہے اس لیے کہ صحابہ کرام خصوصاً خلفاء راشدین مغرب میں فرض سے پہلے نفل نہیں پڑھتے تھے مگر صحیح احادیث سے ثابت ہے کہ مغرب کی اذان کے بعد صحابہ تیزی سے مسجد کے ستونوں کی طرف بڑھتے اور جب نبی کریم ﷺ شریف لاتے تو وہ اسی طرح نماز پڑھتے رہتے۔ دو رکعت مغرب کے فرض سے پہلے پڑھتے اذان اور اقامت کے درمیان بہت مختصر فاصل رہتا۔

[جب مؤذن فجر کی پہلی اذان کہہ کر خاموش ہو جاتا]

۴۱۶- ح: اِذَا سَكَتَ الْمُؤَذِّنُ بِالْأُولَى

تو آپ (ﷺ) کھڑے ہو جاتے]

مِنْ صَلَوةِ الْفَجْرِ قَامَ

۴۱۶- اَنَّ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَكَتَ الْمُؤَذِّنُ بِالْأُولَى مِنْ صَلَوةِ الْفَجْرِ قَامَ فَرَكَعَ رَكَعَتَيْنِ خَفِيفَتَيْنِ قَبْلَ صَلَوةِ الْفَجْرِ بَعْدَ أَنْ يَسْتَبِينَ الْفَجْرَ ثُمَّ اضْطَجَعَ عَلَى شِقْبِهِ الْاَيْمَنِ حَتَّى يَأْتِيَهُ الْمُؤَذِّنُ لِلْاِقَامَةِ۔
ام المؤمنین حضرت عائشہ رضی اللہ عنہا نے فرمایا: جب فجر کی پہلی اذان کہہ کے مؤذن چپ ہو جاتا تو رسول اللہ ﷺ کھڑے ہوتے اور نماز فجر سے پہلے فجر کے ظاہر ہو جانے کے بعد دو رکعت مختصر پڑھتے اس کے بعد دائیں کروٹ پر لیٹتے یہاں تک کہ اقامت کی اجازت لینے کے لیے مؤذن حاضر ہوتا۔

(بخاری۔ باب: من انتظر الاقامة ص ۸۷، نسائی۔ کتاب الصلوة)

اس حدیث سے ثابت ہوا کہ سنتیں گھر میں پڑھنی بہتر ہیں اور یہ کہ گھر میں رہ کر بھی نماز کا انتظار درست ہے خواہ وہ امام ہو خواہ مقتدی لیکن گھر پر انتظار کرنے میں اگر صف اول میں جگہ ملنا مشتبہ ہو تو مسجد میں آکر انتظار کرے جو شخص تہجد کا عادی ہو وہ فجر کی سنت پڑھ کر کچھ دیر لیٹ لے تو بہتر ہے مگر گھر میں۔ مسجد میں غیر مقلدین کی طرح نہ لیٹے کہ نمازی بیٹھے اور اوراد میں مشغول ہوتے ہیں سنتیں پڑھتے ہیں اور یہ ٹانگ پھیلا کر لیٹ جاتے ہیں۔ کبھی ایسا بھی ہوتا ہے کہ لوگ قرآن مجید ہاتھ میں لیے تلاوت کر رہے ہوتے

ہیں اور یہ قرآن مجید کی طرف پاؤں کر کے پھیل جاتے ہیں۔

۴۱۷- ح: وَلْيَوْمَكُمْ أَكْبَرُكُمْ

۴۱۷- عَنْ مَالِكِ بْنِ الْحُوَيْرِثِ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي نَفَرٍ مِنْ قَوْمِي فَأَقَمْنَا عِنْدَهُ عَشْرِينَ لَيْلَةً وَكَانَ رَجِيمًا رَفِيقًا فَلَمَّا رَأَى شَوْقَنَا إِلَى أَهْلِينَا قَالَ ارْجِعُوا فَكُونُوا فِيهِمْ وَعَلِّمُوهُمْ وَصَلُّوا فَإِذَا حَضَرَتِ الصَّلَاةُ فَلْيُؤْذِنْ لَكُمْ أَحَدُكُمْ وَلْيَوْمَكُمْ أَكْبَرُكُمْ

[اور تم میں جو (سب سے) بڑا ہو وہ امامت کرے]

حضرت مالک بن حویرث رضی اللہ عنہ نے فرمایا: میں نبی ﷺ کی خدمت میں اپنی قوم کے کچھ لوگوں کے ساتھ حاضر ہوا، بیس راتیں ہم وہاں حاضر رہے اور حضور بہت مہربان مشفق تھے چنانچہ جب آپ نے اپنے اہل کی جانب ہمارے اشتیاق کو محسوس فرمایا تو ارشاد فرمایا: اب جاؤ! اور ان میں رہو اور انہیں تعلیم دو اور نماز پڑھتے رہنا۔ جب نماز کا وقت آجائے تو کوئی تم میں سے اذان کہے اور تم لوگوں میں جو سب سے بڑا ہو وہ امامت کرے۔

(بخاری۔ باب: من قال لیؤذن فی السفر مؤذن واحد ص ۸۷، باب: الاذان للمسافر ص ۸۸، اثنان فما فوقها جماعة ص ۹۰، باب: اذا استووا فی القراءة فلیومهم اکبرهم ص ۹۲، کتاب الجہاد۔ باب: سفر الاثنین ص ۳۹۹، ج ۲۔ کتاب الادب۔ باب: رحمة الناس والیہانم ص ۸۸۸، کتاب الآحاد۔ باب: اذل۔ ص ۱۰۷۶، مسلم ابوداؤد ترمذی نسائی ابن ماجہ۔ کتاب الصلوة)

حضرت مالک بن الحویرث لیشی رضی اللہ عنہ بصرہ میں سکونت پذیر تھے وہیں ۹۲ھ میں وصال فرمایا۔ یہ بھی ان صحابہ کرام میں سے ہیں جن کا زمانہ حضرت امام اعظم رحمۃ اللہ علیہ نے پایا ہے۔ اغلب یہ ہے کہ زیارت بھی کی ہے۔

تکمیل

بخاری شریف کے متعدد ابواب میں اس حدیث کے اندر جو زیادتیاں ہیں سب کو ملانے کے بعد یہ حدیث یوں ہے: حضرت مالک بن الحویرث کہتے ہیں کہ میں اپنی قوم کے چند افراد کے ساتھ نبی ﷺ کی خدمت میں حاضر ہوا اور ہم سب جوان ہم عصر تھے ہم وہاں بیس دن اور بیس رات رہے اور حضور بہت مہربان مشفق تھے ہمیں اپنے اہل کا اشتیاق ہوا جب حضور نے یہ محسوس فرمایا تو ہم سے پوچھا: اپنے گھر کس کو چھوڑا ہے؟ ہم نے بتایا تو فرمایا: اپنے اہل میں جاؤ! اور انہیں میں رہو اور انہیں حکم دو۔ حضور نے کچھ باتیں بیان فرمائی تھیں جنہیں میں بھول گیا جیسے مجھے نماز پڑھتے دیکھا ہے ویسے ہی نماز پڑھنا اور انہیں تعلیم دو اور فلاں وقت فلاں نماز پڑھو اور فلاں وقت فلاں نماز۔ جب نماز کا وقت آجائے تو کوئی اذان کہے اور جو تم میں زیادہ عمر کا ہو وہ امامت کرے۔ یہ سب لوگ علم میں مساوی تھے۔ اس لیے کہ ساتھ ساتھ خدمت اقدس میں حاضر ہوئے اور ساتھ ہی ساتھ واپس ہوئے اس لیے کہ امامت کے لیے زیادہ عمر والے کو ترجیح کا حکم ارشاد فرمایا۔ اس حدیث سے ثابت ہوا کہ امامت اذان سے افضل ہے۔

مطابقت

یہاں باب تھا: جس نے یہ کہا کہ سفر میں ایک مؤذن اذان دے۔ اس سے مطابقت یوں ہوئی کہ انہیں رخصت فرماتے ہوئے فرمایا: جب نماز کا وقت آجائے تو کوئی اذان کہے۔ رخصتی کے بعد یہ حکم نافذ ہو گیا اس لیے راستے کے لیے بھی حکم ہو گیا اور جب تک گھر نہیں پہنچیں گے مسافر رہیں گے تو ثابت ہوا کہ مسافر بھی اذان کہے۔

۴۱۸- ح: إِذَا أَنْتُمْ خَرَجْتُمْ فَأَذِّنَا

[جب تم دونوں نکلو تو اذان دو]

۴۱۸- عَنْ مَالِكِ بْنِ الْحُوَيْرِثِ قَالَ أَتَى رَجُلَانِ

حضرت مالک بن الحویرث رضی اللہ عنہ نے فرمایا کہ دو شخص نبی ﷺ

النَّبِيِّ صَلَّى اللَّهُ عَلَيْهِ وَسَلَّمَ يُرِيدَانِ السَّفَرَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَنْتُمَا خَرَجْتُمَا فَأَذِنَا ثُمَّ أَقِيمَا ثُمَّ لِيَوْمَكُمَا أَكْبَرُ كَمَا.

کی خدمت میں حاضر ہوئے وہ سفر کا ارادہ رکھتے تھے تو ان سے نبی ﷺ نے فرمایا: جب تم دونوں نکلو تو اذان دو پھر اقامت کہو اور تم میں جو زیادہ عمر کا ہو وہ امامت کرے۔

(بخاری۔ باب: الاذان للمسافر ص ۸۸)

یہ حدیث حقیقت میں پہلی والی ہی ہے ان دو شخصوں سے مراد مالک بن حویرث اور ان کے ساتھی ہیں جیسا کہ کتاب الجہاد میں ہے مگر یہ ظاہر یہ معلوم ہوتا ہے کہ یہ دو شخص ان کے علاوہ تھے اس لیے ہم نے اسے مع متن کے لکھا۔ ”اذنا“، ”اقیما“، ”تثنیہ کا صیغہ ہے مگر مراد یہ ہے کہ تم دونوں میں سے ایک اذان کہے اور اقامت کہے۔ یہ مراد نہیں کہ تم دونوں ساتھ ساتھ یا باری باری اذان و اقامت کہو اس لیے کہ ایک اذان و اقامت پوری جماعت کے لیے کافی ہے۔

[اپنے پڑاؤ میں نماز پڑھ لو]

نافع نے کہا کہ حضرت ابن عمر رضی اللہ عنہما نے ضجنان میں جاڑے کی حالت میں اذان دی پھر کہا: تم لوگ اپنے پڑاؤ میں نماز پڑھ لو اور ہمیں خبر دی کہ رسول اللہ ﷺ کسی مؤذن کو اذان کا حکم دیتے پھر فرماتے: پڑاؤ میں نماز پڑھو جاڑے یا بارش کی رات میں سفر کی حالت میں۔

۴۱۹- ح: صَلُّوا فِي رِحَالِكُمْ

۴۱۹- حَدَّثَنِي نَافِعٌ قَالَ قَالَ ابْنُ عُمَرَ فِي لَيْلَةٍ بَارِدَةٍ بَضْجَنَانَ ثُمَّ قَالَ صَلُّوا فِي رِحَالِكُمْ وَأَخْبَرَنَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَأْمُرُ مَوْذِنًا يُؤَذِّنُ ثُمَّ يَقُولُ عَلَى إِثْرِهِ إِلَّا صَلُّوا فِي الرِّحَالِ فِي اللَّيْلَةِ الْبَارِدَةِ أَوْ الْمَطِيرَةِ فِي السَّفَرِ.

(بخاری۔ باب: الاذان للمسافر ص ۸۸ ابن ماجہ۔ کتاب الصلوٰۃ)

ضجنان

مکہ معظمہ سے پچیس میل کے فاصلے پر ایک پہاڑ کا نام ہے جو مدینہ طیبہ جاتے ہوئے راستے میں پڑتا ہے۔ اس حدیث سے ثابت ہوا کہ سنت یہی ہے کہ کلمات اذان میں کچھ داخل نہ کیا جائے۔ بعد میں ”صلوا فی الرحال“ پکارا جائے ”فی السفر“ کی تفسیر و تفسیر ہے احترازی نہیں سخت جاڑا بارش کیچڑ ہو تو آبادی میں اور مقیم ہوتے ہوئے بھی مسجد میں حاضری اور جماعت معاف ہے۔

الاثبات باب

یہاں باب ہے: مسافر کے لیے اذان و اقامت جب جماعت ہو۔ ایسے ہی عرفہ اور جمع یعنی مزدلفہ میں بھی اور بارش اور سردی کی رات میں مؤذن کا یہ کہنا کہ اپنے ٹھکانوں پر نماز پڑھ لو۔ جتنی حدیثیں اس باب میں مذکور ہیں ان میں عرفہ اور مزدلفہ کا ذکر نہیں یعنی اس حدیث میں یہ مذکور نہیں کہ عرفہ اور مزدلفہ میں بھی اذان و اقامت سے نماز پڑھو مگر چونکہ عرفات اور مزدلفہ میں حجاج حالت سفر ہی میں رہتے ہیں اور مطلق سفر میں اذان و اقامت ثابت ہے تو ان دونوں جگہوں میں بھی ثابت۔

۱۳۵- وَبُذِّكَرُ عَنْ بِلَالٍ أَنَّهُ جَعَلَ إِصْبَعَهُ فِي

حضرت بلال کے بارے میں ذکر کیا جاتا ہے کہ وہ اپنی انگلیاں کانوں میں کر لیتے تھے۔

۱۳۶- وَكَانَ ابْنُ عُمَرَ لَا يَجْعَلُ إِصْبَعَهُ فِي أُذُنَيْهِ

اس تعلق کو ابن ماجہ اور طبرانی نے اوسط میں حضرت ابو حنیفہ رضی اللہ عنہ سے روایت کیا ہے۔ اور حضرت ابن عمر رضی اللہ عنہما اپنی انگلیاں اپنے کانوں میں نہیں کرتے تھے۔

اس تعلق کو ابن ابی شیبہ نے روایت کیا ہے۔ نسیر کہتے ہیں کہ میں نے ابن عمر کو دیکھا کہ اپنے اونٹ پر بیٹھے اذان دے رہے تھے۔ سفیان نے پوچھا: وہ اپنے کانوں میں انگلیاں ڈالے تھے یا نہیں؟ تو نسیر نے کہا: نہیں! مگر جب حضور اقدس ﷺ کے حضور حضرت بلال نے کانوں میں انگلیاں ڈال کر اذان کہی تو یہی سنت ہوئی۔ ہو سکتا ہے کہ حضرت ابن عمر نے اس لیے کانوں میں انگلیاں نہیں ڈالیں کہ ان کے ہاتھ میں اونٹ کی ٹکیل رہی ہو۔

ت ۱۳۷ - قَالَ اِبْرَاهِيمُ لَا بَأْسَ اَنْ يُّوْذَنَ عَلٰى غَيْرِ وُضُوْءٍ۔
ابراہیم نخعی نے فرمایا: بغیر وضو اذان دینے میں کوئی حرج نہیں۔

اس اثر کو بھی امام ابن ابی شیبہ نے روایت کیا ہے ہمارے نزدیک بغیر وضو اذان دینا مکروہ ہے، لیکن اگر کوئی بغیر وضو اذان دے دے تو اذان ہو جائے گی۔

ت ۱۳۸ - وَقَالَ عَطَاءٌ اَلْوُضُوْءُ حَقٌّ وَوَسْئَةٌ۔
اور امام عطاء نے کہا کہ وضوء ثابت ہے اور سنت ہے۔

اس تعلق کو عبدالرزاق نے ان الفاظ میں ذکر کیا ہے: عطاء نے کہا کہ یہ ثابت اور سنت ہے کہ مؤذن با وضوء ہی اذان دے۔ یہ نماز سے ہے یہ نماز کا فاتح ہے۔ ابن ابی شیبہ نے اپنی مصنف میں حضرت عطاء ہی کے بارے میں روایت کیا ہے کہ وہ بغیر وضو اذان دینے کو مکروہ جانتے تھے۔ اور یہ حدیث سے بھی ثابت ہے۔ ابوالشیخ نے حضرت ابو ہریرہ رضی اللہ عنہ سے روایت کیا کہ نبی ﷺ نے فرمایا: با وضوء شخص ہی اذان دے۔

ت ۱۳۹ - قَالَتْ عَائِشَةُ رَضِيَ اللهُ عَنْهَا كَانَ النَّبِيُّ صَلَّى اللهُ عَلَيْهِ وَسَلَّمَ يَذْكُرُ اللهُ عَلَى كُلِّ اَحْيَانِهِ۔
اُم المؤمنین حضرت عائشہ صدیقہ رضی اللہ عنہا فرماتی ہیں کہ نبی ﷺ ہر وقت اللہ کا ذکر کیا کرتے تھے۔

(بخاری۔ باب: هل يتبع المؤذن فاه ههنا وههنا ص ۸۸، مسلم۔ ج ۱۔ کتاب الطهارة۔ باب: ذكر الله في حال الجنابة وغيرها ص ۱۶۲)

مناسبت باب

یہاں باب یہ ہے: کیا مؤذن اپنا منہ ادھر ادھر پھیرے؟ کیا ادھر ادھر دیکھ سکتا ہے؟ اور ظاہر ہے کہ ان چاروں تعلیقات کو بات سے کوئی تعلق نہیں، قصہ صرف یہ ہے کہ اذان کے سلسلے میں چار باتوں میں اختلاف ہے (۱) مؤذن اپنی انگلیاں کانوں میں کرے گا یا نہیں؟ (۲) حیثیتین کے وقت دائیں بائیں منہ پھیرے گا یا نہیں؟ (۳) اذان میں ادھر ادھر دیکھ سکتا ہے یا نہیں؟ (۴) بلا وضو اذان دینا جائز ہے یا نہیں؟ ان چاروں باتوں میں سے صرف ایک کا عنوان قائم کیا اور بیان چاروں کو کر دیا۔ امام بخاری کا مسلک کیا ہے؟ وہ معلوم نہیں ہو سکتا۔ ہمارا مذہب یہ ہے کہ صرف حیثیتین کے وقت دائیں بائیں منہ کرے، بقیہ اوقات میں نہیں۔ کانوں میں انگلیاں دے کر اذان کہے اور با وضوء کہے۔

[انہوں نے حضرت بلال (رضی اللہ عنہ) کو

اذان کہتے ہوئے دیکھا]

۴۲۰ - ح: اِنَّهٗ رَاٰی

بَلَا لَا يُوْذِنُ

۴۲۰ - عَنْ عَوْنِ بْنِ أَبِي جَحِيْفَةَ عَنْ اَبِيهِ اِنَّهٗ رَاٰی
بَلَا لَا يُوْذِنُ فَجَعَلَتْ اَتَّبِعُ فَاَهْ هُهْنَا وَهُهْنَا بِالْاَذَانِ۔

(بخاری۔ باب: هل يتبع المؤذن فاه ههنا وههنا ص ۸۸)

ت ۱۴۰ - وَكَوْرَةُ ابْنِ سَيْرِيْنَ اَنْ يَقُوْلَ فَاتِنَا الصَّلُوْةُ

حضرت ابو جحیفہ نے کہا کہ انہوں نے حضرت بلال کو اذان کہتے ہوئے دیکھا، وہ کہتے ہیں کہ پھر میں بھی ان کے ساتھ ساتھ ادھر ادھر منہ کرنے لگا۔ ابن سیرین اس کو مکروہ جانتے تھے کہ کوئی یہ کہے: ہماری نماز

فوت ہوگئی یہ کہے: ہم نے نہیں پائی اور نبی ﷺ کا ارشاد صحیح ہے۔

وَلْيَقُلْ لَمْ نُنْذِرْكَ وَقَوْلُ النَّبِيِّ صَلَّى اللَّهُ عَلَيْهِ وَسَلَّمَ
أَصَحُّ (بخاری۔ باب: قول الرجل فاتتنا الصلوة ص: ۸۸)

[جب نماز کے لیے آؤ تو اطمینان
اور سکون کے ساتھ آؤ۔]

۴۲۱ - ح: إِذَا آتَيْتُمُ الصَّلَاةَ
فَعَلَيْكُمْ السَّكِينَةُ

حضرت ابو قتادہ رضی اللہ عنہ نے فرمایا: ہم نبی ﷺ کے ساتھ نماز پڑھ رہے تھے کہ حضور نے کچھ لوگوں کے دوڑنے کی آواز سنی جب آپ نماز پڑھ چکے تو دریافت فرمایا: تمہارا کیا حال ہے؟ لوگوں نے عرض کیا: نماز کے لیے ہم نے جلدی کی فرمایا: ایسا مت کرو! جب نماز کے لیے آؤ تو اطمینان و سکون کے ساتھ آؤ، امام کے ساتھ جتنی پاؤ پڑھو اور جو فوت ہو جائے اسے بعد میں پوری کرو۔

۴۲۱ - عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ قَالَ بَيْنَمَا نَحْنُ نُصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ إِذَا سَمِعَ جَلْبَةَ رِجَالٍ فَلَمَّا صَلَّى قَالَ مَا شَأْنُكُمْ قَالُوا اسْتَعْجَلْنَا إِلَى الصَّلَاةِ قَالَ فَلَا تَفْعَلُوا إِذَا آتَيْتُمُ الصَّلَاةَ فَعَلَيْكُمْ السَّكِينَةُ فَمَا أَدْرَكْتُمْ فَصَلُّوا وَمَا فَاتَكُمْ فَأْتِمُوا.

(بخاری۔ باب: قول الرجل فاتتنا الصلوة ص: ۸۸، مسلم۔ کتاب الصلوة)

[نماز کے لیے سکون اور وقار
کے ساتھ چلو]

۴۲۲ - ح: فَاْمَشُوا إِلَى الصَّلَاةِ
وَعَلَيْكُمْ السَّكِينَةُ وَالْوَقَارُ

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا: جب اقامت سنو تو نماز کے لیے سکون و وقار کے ساتھ چلو، دوڑومت جو امام کے ساتھ پا جاؤ اسے امام کے ساتھ پڑھ لو اور جو فوت ہو جائے اسے بعد میں پوری کرو۔

۴۲۲ - عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا سَمِعْتُمُ الْإِقَامَةَ فَاْمَشُوا إِلَى الصَّلَاةِ وَعَلَيْكُمْ السَّكِينَةُ وَالْوَقَارُ وَلَا تُسْرِعُوا فَمَا أَدْرَكْتُمْ فَصَلُّوا وَمَا فَاتَكُمْ فَأْتِمُوا.

(بخاری۔ باب: ما ادرکتہم فصلوا وما فاتکم فاتموا ص: ۸۸، کتاب الجمعة۔ باب: باب المشى الى الجمعة ص: ۱۲۳، مسلم ترمذی نسائی۔

کتاب الجمعة ابن ماجہ۔ کتاب المساجد)

یہاں ایک اختلاف یہ ہے کہ مسبوق نے امام کے ساتھ جو نماز پڑھی ہے یہ مسبوق کی ابتدائی نماز ہے یا انتہائی۔ امام شافعی وغیرہ کا قول ہے کہ یہ اس کی ابتدائی نماز ہے۔ احناف اور حنابلہ فرماتے ہیں کہ انتہائی ہے۔ امام شافعی وغیرہ کا استدلال اس حدیث کے ارشاد "فاتموا" سے ہے اس لیے کہ اتمام کو لازم ہے کسی چیز کی سابقیت جو ناقص رہ گئی ہو جسے پورا کرنا چاہتا ہے۔ ہمارا استدلال اسی حدیث کے دوسرے طرق میں وارد لفظ "فناقضوا" سے ہے جسے ابن ابی شیبہ نے اپنی مصنف میں روایت کیا ہے۔ نیز مسلم میں بھی یہ ہے: "واقض ما سبقك"۔ نیز ابو داؤد میں بھی ہے۔ نیز بیہقی نے حضرت معاذ بن جبل رضی اللہ عنہ سے بھی روایت کیا اور قضا چاہتا ہے فوت ہو تو اس ارشاد کی صحت کے لیے لازم ہے کہ مسبوق کو جتنی نماز امام کے ساتھ نہیں ملی وہ فوت ہوگئی۔ اس کی نماز اس وقت سے شروع ہو رہی ہے جس وقت وہ امام کے ساتھ شریک ہوا ہے اس لیے مسبوق کی ابتدائی نماز وہ ہوئی جو اس نے امام کے ساتھ پائی۔ اور امام کے سلام کے بعد جو پڑھے گا وہ اخیر اور انتہائی نماز ہوگی۔ "ما فاتکم" نے بتا دیا ہے کہ اسے جو نماز نہیں ملی ہے وہ فوت ہوگئی تو امام کی

۱۰ - کتاب الاذان

۴۲۲ - ح: فَاْمَشُوا إِلَى الصَّلَاةِ
وَعَلَيْكُمْ السَّكِينَةُ وَالْوَقَارُ

فراغت کے بعد اسے جو پڑھنی ہے وہ بھی فوت شدہ پڑھنی ہے اور وہ ابتدائی نماز ہے اور "فاتموا" کا جواب یہ ہے: اسی روایت کے لفظ "ما فاتکم" سے ثابت کہ اس کی نماز کا وہ حصہ جو اسے نہیں ملا فوت ہو گیا ہے اس لیے نماز ناقص ہے اسے قضا پڑھ کر نماز پوری کر لو۔

۴۲۳- ح: فَلَا تَقُومُوا حَتَّى تَرَوُنِي

[تم کھڑے نہ ہو جب تک مجھے دیکھ نہ لو]

۴۲۳- عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أُقِيِمَتِ الصَّلَاةُ فَلَا تَقُومُوا حَتَّى تَرَوُنِي وَعَلَيْكُمْ السَّكِينَةُ.

حضرت ابو قتادہ رضی اللہ عنہ نے فرمایا کہ رسول اللہ ﷺ نے ارشاد فرمایا: جب اقامت کہی جائے تو تم لوگ کھڑے نہ ہو جاؤ جب تک مجھے دیکھ نہ لو کہ (میں حجرے سے باہر آ گیا ہوں) اور سکون کے ساتھ رہو۔

(بخاری۔ باب: لا تقوموا الى الصلوة مستعجلين ص ۸۹، کتاب الجمعة۔ باب: المشي الى الجمعة ص ۱۲۳، کتاب المساجد ابوداؤد۔ کتاب الصلوة ترمذی۔ کتاب الصلوة نسائی۔ کتاب الاذان۔ کتاب الامامة داری۔ کتاب الصلوة مسند امام احمد۔ ج ۵)

جب صحابہ کرام نماز کے لیے جمع ہو جاتے اور جماعت کا وقت ہو جاتا تو حضرت بلال اجازت لے کر اقامت شروع کر دیتے۔ ابتداء میں صحابہ کرام شروع اقامت ہی سے کھڑے ہو جاتے اس پر حضور اقدس ﷺ نے ارشاد فرمایا کہ جب تک یہ دیکھ نہ لو کہ میں حجرے مبارک سے باہر آ گیا ہوں کھڑے نہ ہو کرو اگرچہ اقامت ختم ہو جائے۔ اسی بناء پر علماء نے فرمایا کہ اگر اقامت کے وقت امام مسجد میں نہ ہو تو جب تک امام کو دیکھ نہ لیں کھڑے نہ ہوں اگرچہ اقامت پوری ہو جائے۔ اور جب امام و مقتدی مسجد ہی میں ہوں تو اقامت کے وقت سب بیٹھے رہیں۔ جب مؤذن حی علی الصلوة تک پہنچے تو کھڑے ہونا شروع کریں۔ حی علی الفلاح پر سیدھے کھڑے ہو جائیں کھڑے ہو کر اقامت سننا مکروہ ہے جیسا کہ مضمرات عالمگیری شامی میں ہے۔

دیوبندیوں کا عناد

دیوبندی عوام و خواص علماء جہلاء سبھی اہل سنت و جماعت کے ساتھ عناد کی وجہ سے کھڑے ہو کر اقامت سنتے ہیں جبکہ حنفی ہونے کے مدعی بھی ہیں یہاں تک کہ قریب قریب یہ مسئلہ اہل سنت کے شعار کی حد تک پہنچ گیا ہے۔

۴۲۴- ح: أُقِيِمَتِ الصَّلَاةُ قَامَ إِلَى

[اقامت کہی جا چکی تھی آپ نماز کے لیے اس

الصَّلَاةِ حَتَّى نَامَ الْقَوْمُ

وقت کھڑے ہوئے جب لوگ سو گئے]

۴۲۴- عَنْ أَنَسِ بْنِ مَالِكٍ قَالَ أُقِيِمَتِ الصَّلَاةُ وَالنَّبِيُّ صَلَّى اللَّهُ عَلَيْهِ وَسَلَّمَ يَتَأَجَّى رَجُلًا فِي جَانِبِ الْمَسْجِدِ فَمَا قَامَ إِلَى الصَّلَاةِ حَتَّى نَامَ الْقَوْمُ.

حضرت انس بن مالک رضی اللہ عنہ نے کہا کہ اقامت کہی جا چکی تھی اور نبی ﷺ ایک شخص سے مسجد کے کنارے سرگوشی کرتے رہے نماز کے لیے اس وقت کھڑے ہوئے جب لوگ سو گئے۔

(بخاری۔ باب: الامام تعرض له الحاجة بعد الاقامة و باب الكلام اذا اقيمت الصلوة ص ۸۹، ج ۲۔ کتاب الاستيذان۔ باب: طول النجوى ص ۹۳۱، کتاب الخيض، مسند امام احمد۔ ج ۳ ص ۱۲۰، ابوداؤد۔ کتاب الصلوة نسائی۔ کتاب الامامة)

علامہ ابن حجر نے فرمایا: اس کا نام نہیں معلوم ہو سکتا۔ ہو سکتا ہے یہ شخص اپنی قوم کا رئیس رہا ہو حضور نے اس کی تالیف قلب کے لیے دیر تک سرگوشی فرمائی۔ علامہ عینی نے فرمایا: ہو سکتا ہے فرشتہ رہا ہو۔
اقول: ہو سکتا ہے وہ شخص کوئی اہم بات بتا رہا ہو جس کی تحقیق و تفتیش کے لیے سوالات و جوابات نیز آئندہ کے لیے ہدایات دینے

میں تاخیر ہو گئی ہو۔ اس حدیث سے ثابت ہو گیا کہ کسی اہم دینی و قومی کام میں مجمع عام میں بھی کسی خاص آدمی سے سرگوشی کی جا سکتی ہے۔

۱۴۱ - وَقَالَ الْحَسَنُ إِنَّ مَنَعَتْهُ أُمَّةٌ عَنِ الْعِشَاءِ فِي الْجَمَاعَةِ شَفَقَةٌ لَمْ يُطْعَمَ بِهَا.

اور حضرت حسن بصری نے فرمایا: اگر عشاء کی جماعت سے شفقت کی وجہ سے اسے اس کی ماں روکے تو ماں کی یہ بات نہ مانے۔

۴۲۵ - ح: أَنْ أَمْرٌ بِحَطَبٍ لِيُحْطَبَ

[میں کچھ لوگوں کو لکڑیاں جمع کرنے کا حکم دوں]

۴۲۵ - عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَالَّذِي نَفْسِي بِيَدِهِ لَقَدْ هَمَمْتُ أَنْ أَمُرَّ بِحَطَبٍ لِيُحْطَبَ ثُمَّ أَمُرَ بِالصَّلَاةِ فَيُؤَذَّنَ لَهَا ثُمَّ أَمُرَ بِرَجُلٍ فَيُؤَمِّمُ النَّاسَ ثُمَّ أَخَالَفَ إِلَى رَجُلٍ فَأَحْرَقَ عَلَيْهِمْ بُيُوتَهُمْ وَالَّذِي نَفْسِي بِيَدِهِ لَوْ يَعْلَمُ أَحَدُهُمْ أَنَّهُ يَجِدُ عَرَفًا سَمِينًا أَوْ مِرْمَاتَيْنِ حَسَنَتَيْنِ لَشَهِدَ الْعِشَاءَ.

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: اس ذات کی قسم جس کے قبضے میں میری جان ہے! میں نے ارادہ کیا کہ کچھ لوگوں کو لکڑیاں جمع کرنے کا حکم دوں، پھر نماز کے لیے اذان کہنے کا حکم دوں، پھر کسی کو حکم دوں کہ وہ امامت کرے اس کے بعد انہیں چھوڑ کر ان لوگوں کی طرف جاؤں جو جماعت میں حاضر نہیں اور ان کے گھروں کو جلا ڈالوں، قسم ہے اس ذات کی جس کے قبضے میں میری جان ہے! یہ لوگ اگر یہ جانتے کہ فریب ہڈی اور عمدہ گوشت بھری ہڈیاں پائیں گے تو ضرور عشاء میں شریک ہوتے۔

(بخاری۔ باب: وجوب الجماعة ص ۸۹، کتاب الخصومات۔ باب: اخراج اهل المعاصي والخصوم من البيوت ص ۲۲۶، ج ۲۔ کتاب الاحکام۔ باب: اخراج الخصوم واهل الريب من البيوت ص ۱۰۷۲، نسائی۔ کتاب الصلوة)

الی رجال

دوسری روایتوں میں ہے: پھر میں ان کو جو بلا کسی سبب کے گھروں میں نماز پڑھتے ہیں جلا دوں! اگر گھروں میں عورتیں اور بچے نہ ہوتے تو میں عشاء کی اقامت کہلاتا اور اپنے جوانوں کو حکم دیتا کہ ان کے گھروں کو جلا دیں۔ اس سے ثابت ہوا کہ جماعت سے نماز واجب ہے اور بلا عذر جماعت چھوڑنا گناہ ہے اور جو جماعت چھوڑنے کا عادی ہو وہ فاسق معین ہے۔

۱۴۲ - وَكَانَ الْأَسْوَدُ إِذَا فَاتَتْهُ الْجَمَاعَةُ ذَهَبَ إِلَى مَسْجِدِ الْحَرَامِ.

اور اسود رحمۃ اللہ علیہ کی جماعت جب چھوٹ جاتی تو دوسری مسجد میں جاتے۔

(بخاری۔ باب: فضل صلوة الجماعة ص ۸۹، ابن ابی شیبہ) ۱۴۳ - وَجَاءَ أَنَسُ بْنُ مَالِكٍ إِلَى مَسْجِدٍ قَدْ صَلَّى فِيهِ فَأَذَّنَ وَأَقَامَ وَصَلَّى جَمَاعَةً. (ايضا)

اور حضرت انس بن مالک رضی اللہ عنہ ایک مسجد میں آئے جس میں نماز ہو چکی تھی تو انہوں نے اذان اور اقامت کہی اور جماعت سے نماز پڑھی۔

ابنی مسجد میں جماعت چھوٹ جائے تو دوسری مسجد میں جماعت کے لیے جانا ضروری نہیں، چاہے تو جائے یہ بہتر ہے مگر مسجد حرام

مسجد نبوی سے نہ جائے اسی طرح بیت المقدس سے۔ اس لیے کہ ان مساجد میں جو ثواب ہے وہ دوسری مساجد میں نہیں، جس مسجد میں جماعت ہو چکی ہو تو اس میں اذان و اقامت کے ساتھ نماز باجماعت اس وقت جائز ہے جبکہ وہ بازار یا عام گزرگاہ کی مسجد ہو، جس میں کوئی امام اور مؤذن مقرر نہ ہو، جس مسجد میں امام اور مؤذن مقرر ہوں اس میں ہیئت اولیٰ پر جماعتِ ثانیہ مکروہ ہے۔ ہیئت اولیٰ بدل کر بلا کراہت درست ہے۔ محراب سے ہٹنے کے بعد ہیئت اولیٰ بدل جاتی ہے۔ (رد المحتار عالمگیری وغیرہ)

۴۲۶- ح: صَلَوَةُ الْجَمَاعَةِ تَفْضُلُ صَلَوَةَ الْفِدِّ بِسَبْعٍ وَعِشْرِينَ دَرَجَةً

[نماز باجماعت اکیلے نماز پڑھنے پر ستائیس درجے فضیلت رکھتی ہے]

۴۲۶- عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ صَلَوَةُ الْجَمَاعَةِ تَفْضُلُ صَلَوَةَ الْفِدِّ بِسَبْعٍ وَعِشْرِينَ دَرَجَةً.

حضرت عبداللہ بن عمر رضی اللہ عنہما سے مروی ہے کہ رسول اللہ ﷺ نے فرمایا: نماز باجماعت اکیلے نماز پڑھنے پر ستائیس درجے فضیلت رکھتی ہے۔

(بخاری۔ باب: فضل صلوة الجماعة ص ۸۹، مسلم نسائی۔ کتاب الصلوة)

۴۲۷- ح: صَلَوَةُ الْجَمَاعَةِ تَفْضُلُ صَلَوَةَ الْفِدِّ بِخَمْسٍ وَعِشْرِينَ دَرَجَةً

[نماز باجماعت تنہا کی نماز پر پچیس درجے فضیلت رکھتی ہے]

۴۲۷- عَنْ أَبِي سَعِيدٍ الْخُدْرِيِّ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ صَلَوَةُ الْجَمَاعَةِ تَفْضُلُ صَلَوَةَ الْفِدِّ بِخَمْسٍ وَعِشْرِينَ دَرَجَةً.

حضرت ابوسعید خدری رضی اللہ عنہ سے مروی ہے کہ انہوں نے نبی ﷺ کو یہ فرماتے ہوئے سنا کہ نماز باجماعت تنہا کی نماز پر پچیس درجے فضیلت رکھتی ہے۔

(بخاری۔ باب: فضل صلوة الجماعة ص ۸۹)

حدیث: ۳۳۰ کے ضمن میں ہم بتا آئے کہ یہ پچیس، ستائیس یا پچاس درجے کا فرق نمازی کے اخلاص، حضور قلب، خشوع و خضوع کی بناء پر ہے۔

[سوائے اس کے کہ لوگ جماعت سے نماز پڑھ لیتے تھے]

۴۲۸- ح: إِلَّا أَنَّهُمْ يُصَلُّونَ جَمِيعًا

سالم نے کہا: میں نے أم الدرداء سے سنا وہ کہہ رہی تھیں کہ میرے پاس حضرت ابوالدرداء آئے اور وہ غضب ناک تھے میں نے پوچھا غصے کا کیا سبب ہے؟ تو فرمایا: اللہ کی قسم! میں حضرت محمد ﷺ کے دین کی کوئی بات اب نہیں دیکھتا سوائے اس کے کہ لوگ جماعت سے نماز پڑھ لیتے ہیں۔

۴۲۸- سَمِعْتُ سَالِمًا قَالَ سَمِعْتُ أُمَّ الدَّرْدَاءِ تَقُولُ دَخَلَ عَلَيَّ أَبُو الدَّرْدَاءِ وَهُوَ مُغْضَبٌ فَقُلْتُ مَا أَغْضَبَكَ فَقَالَ وَاللَّهِ مَا أَعْرِفُ مِنْ أَمْرِ مُحَمَّدٍ صَلَّى اللَّهُ عَلَيْهِ وَسَلَّمَ شَيْئًا إِلَّا أَنَّهُمْ يُصَلُّونَ جَمِيعًا.

(باب: فضل صلوة الفجر فی جماعہ ص ۹۰)

أم الدرداء سے مراد أم الدرداء صغریٰ ہیں جن کا نام خیمہ ہے۔ یہ تابعیہ ہیں، أم الدرداء کبریٰ جن کا نام خیرہ ہے وہ مراد نہیں۔ اس لیے کہ سالم بن ابی الجعد راوی کی ان سے ملاقات نہیں۔ أم الدرداء کبریٰ حضرت ابوالدرداء کی حیات ہی میں وفات پا چکی تھیں۔

من امر

اکثر نسخوں میں ”امر“ کی جگہ ”امۃ“ ہے۔ اسماعیلی اور ابو نعیم کی روایت میں ”ما اعرف“ کے بعد ”فیہم“ کا اضافہ ہے۔ مراد یہ ہے کہ اس شہر کے لوگوں میں اس سے مراد دمشق ہے جہاں حضرت ابوالدرداء رہتے تھے۔ مراد یہ ہے کہ دین کی جو پابندی اور لحاظ عہد نبوی میں اور شیخین کے زمانے میں تھا وہ اب اس درجہ باقی نہ رہا۔

حضرت ابوالدرداء کا وصال حضرت عثمان غنی کے عہد میں ۲۲ھ میں ہوا۔

[نماز کا سب سے زیادہ ثواب سب

سے زیادہ دور والے کو ہے]

حضرت ابو موسیٰ اشعری رضی اللہ عنہ نے فرمایا کہ نبی ﷺ نے ارشاد فرمایا: نماز کا سب سے زیادہ ثواب اسے ہے جو مسجد سے سب سے زیادہ دور ہو پھر اس کا جو اس سے بھی زیادہ دور ہو اور جو شخص نماز کا انتظار کرتا ہے تاکہ امام کے ساتھ نماز پڑھے اس کا ثواب اس سے زیادہ ہے جو نماز پڑھ کر سو جاتا ہے۔

اس حدیث سے معلوم ہوا کہ نماز یا کسی کا خیر کے لیے چلنا بھی باعث ثواب ہے اسی وجہ سے مسجد جتنی زیادہ دور ہوگی اتنا ہی زیادہ ثواب ملے گا۔ امام کے ساتھ جماعت سے نماز پڑھنے میں زیادہ ثواب ہے بہ نسبت تنہا پڑھنے کے۔

مطابقت باب

یہاں باب ہے: فجر کی نماز باجماعت پڑھنے کی فضیلت۔ اس حدیث کی باب سے مطابقت حدیث کے عموم سے ہے۔

[شہید پانچ (قسم کے) ہیں]

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایک شخص راستے پر چل رہا تھا کہ کانٹے کی شاخ راستے پر پالی تو اسے ہٹا دیا اللہ نے اسے قبول فرمایا اور اسے بخش دیا پھر فرمایا: شہید پانچ ہیں طاعون میں مرنے والا اور پیٹ کی بیماری میں مرنے والا اور ڈوب کر مرنے والا اور کہیں دب کر مرنے والا اور راہ اللہ میں شہید۔

۴۳۰ - ح: الشہداء خمسۃ
۴۳۰ - عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بَيْنَمَا رَجُلٌ يَمْشِي بِطَرِيقٍ وَجَدَ عُصْنَ شَوْكٍ عَلَى الطَّرِيقِ فَأَخْرَهُ فَشَكَرَ اللَّهُ لَهُ فَغَفَرَ لَهُ ثُمَّ قَالَ الشَّهْدَاءُ خَمْسَةٌ الْمَطْعُونُ وَالْمَبْطُونُ وَالْغَرِيقُ وَصَاحِبُ الْهَدْمِ وَالشَّهِيدُ فِي سَبِيلِ اللَّهِ.

(بخاری۔ باب: فضل التہجیر الی الظہر ص ۹۰ ج ۱۔ کتاب الجہاد۔ باب: الشہادۃ ص ۳۹۷، مسلم۔ کتاب الامارۃ۔ کتاب البر ابوداؤد۔

کتاب الادب ترمذی۔ کتاب البر۔ مؤطا امام مالک۔ کتاب الجماعۃ۔ مستد امام احمد)

بینما

یہ اصل میں ”بین“ تھا اشباع کے لیے الف کا اضافہ کیا پھر میم زائد کی گئی اس طرح ”بینما“ ہو گیا، کبھی بغیر میم کے ”بینا“ بھی آتا ہے یہ طرف زمان ہے جو مفاجاہ کے لیے آتا ہے۔

والشهداء

یہ شہید کی جمع ہے اس کا مصدر شہادۃ ہے جس کے معنی حاضر ہونے کے ہیں یہ یا تو مشہود کے معنی میں ہے۔ اس بناء پر کہ اس کی موت کے وقت مخصوص ملائکہ رحمت حاضر ہوتے ہیں یا اس وجہ سے کہ اس کے لیے جنت کی گواہی دی جاتی ہے یا شاہد کے معنی میں ہے اس لیے کہ یہ زندہ ہے اور بارگاہِ قدس میں حاضر ہے یا اس بناء پر کہ اس کے لیے اللہ عزوجل نے جو مدارج مہیا فرمائے تھے وہاں پہنچ گیا۔

خمیس

اس روایت میں پانچ کی تعداد ہے مؤطا امام مالک اور ابوداؤد نسائی طبرانی ابن حبان کی حدیث میں ”شہید فی سبیل اللہ“ کے علاوہ سات کی تعداد ہے چار یہ:

نمویے میں فوت ہونے والا جل کر فوت ہونے والا جو عورت بچے کی پیدائش میں فوت ہو۔ ابن ماجہ میں مسافرت میں فوت ہونے والے کا اضافہ ہے۔ حضرت ابن عباس رضی اللہ عنہما کی ایک حدیث میں ہے: وہ عاشق جو پاک دامن رہا اور چھپائے رکھا اور اسی میں مر گیا وہ بھی شہید ہے۔ مسند امام احمد میں چوپائے سے گر کر مرنے والے کو بھی شہید فرمایا۔ علاوہ ازیں ابن عساکر نے حضرت ابن عباس رضی اللہ عنہما سے روایت کیا: شریق (پانی وغیرہ پیتے وقت گلے میں کوئی چیز پھنس جانے سے جو مر جائے) اور جسے درندے نے پھاڑ ڈالا ہو وہ بھی شہید ہے یہ کل چودہ ہوئے مگر اس میں بھی حصر نہیں۔ بہار شریعت میں حضرت صدر الشریعہ قدس سرہ نے چھتیس گنایا مگر یہ بھی حصر کے لیے نہیں۔ مشہور حدیث ہے:

من قتل دون ماله فهو شهيد.

(بخاری۔ ج ۱۔ کتاب المظالم۔ باب: من قتل دون ماله ص ۳۳۷، مسلم۔ کتاب الایمان ابوداؤد۔ کتاب السنۃ ترمذی۔ کتاب الدیات نسائی۔ کتاب التحریم ابن ماجہ۔ کتاب الحدود مسند امام احمد)

من قتل دون اہله او دون دمه فهو شهيد من
جواپنے اہل کو یا خون کو بچانے کے لیے مارا جائے وہ شہید ہے جو اپنا دین بچانے کے لیے مارا جائے وہ شہید ہے۔

(ابوداؤد۔ ج ۲۔ کتاب السنۃ۔ باب: فی قتال اللصوص ص ۳۰۲، ترمذی۔ ج ۱۔ کتاب الدیات۔ باب: من قتل دون ماله فهو شهيد ص ۱۷۰) علامہ جلال الدین سیوطی نے اس پر مستقل رسالہ لکھا ہے۔ علامہ اجہوری مالکی نے ساٹھ تک پہنچایا ہے۔ شہداء کے سلسلے میں جو احادیث وارد ہیں ان پر نظر کرنے سے یہ مستفاد ہوتا ہے کہ جو کسی وبائی بیماری سے مرے جو کسی حادثے کی وجہ سے مرے جو سخت اذیت ناک بیماری سے مرے جو اپنی یا کسی مسلمان کی جان مال آبرو بچانے میں مرے وہ شہید ہے۔

المبטون

صحیح یہ ہے کہ اس سے مراد پیٹ کی ہر بیماری ہے خواہ وہ استنقا ہو اسہال ہو یا قبض شدید یا در و شدید ہو۔

۱۔ مؤطا امام مالک۔ کتاب الجنائز۔ باب: النهی عن البكاء علی المیت ص ۸۸، ابوداؤد۔ ج ۲ ص ۸۷۔ کتاب الجنائز۔ باب: فی فضل من مات فی الطاعون نسائی۔ ج ۱ ص ۲۶۱۔ کتاب الجنائز۔ باب: النهی عن البكاء علی المیت
۲۔ ابن ماجہ۔ کتاب الجنائز۔ باب: فیمن مات غریبا ص ۱۱۷
۳۔ عمدۃ القاری۔ ج ۵ ص ۱۷۱
۴۔ مسند امام احمد۔ ج ۱ ص ۲۳۱

شہید کا حکم

بہ اعتبار احکام شہید کی دو قسمیں ہیں: اول شہید فقہی یہ وہ شہید ہے جسے جنگ کے موقع پر کافروں نے مار ڈالا ہو یا میدان جنگ میں مردہ ملا اور اس کے جسم پر زخم ہو یا اسے مسلمانوں نے ظلماً قتل کیا ہو اور اس کے قتل سے قصاص یا دیت واجب نہ ہو اسے بغیر غسل دیئے ہوئے نماز جنازہ پڑھ کر دفن کیا جائے گا۔ دوسرے شہید غیر فقہی مذکورہ بالا شہداء کے علاوہ بقیہ تمام شہداء کو غسل دینا فرض ہے ان کے شہید ہونے کا مطلب یہ ہے کہ انہیں شہداء کے مثل ثواب ملے گا۔

مطابقت باب

یہاں باب ہے: ظہر کی نماز کے لیے جلد جانے کی فضیلت کا بیان۔ مذکورہ متن کے آگے وہ حصہ ہے جو حدیث: ۲۰۸ میں ہے جس کے اخیر میں ہے: اگر لوگ جانتے کہ اول وقت نماز کے لیے جانے میں کیا ثواب ہے تو لوگ سبقت کرتے۔

غالباً امام بخاری نے تہجیر کے معنی زوال کے فوراً بعد جانے کے سمجھ رکھا تھا اس لیے اسے اس باب میں بھی لائے۔ اس کی بنیاد اس پر ہے کہ یہ ہاجرہ سے مشتق ہے جس کے معنی زوال کے بعد کا وقت ہے یہ دو وجہ سے صحیح نہیں۔ اولاً ہروی نے کہا کہ تہجیر کے معنی تکبیر ہے یعنی اول وقت جانا یا آنا۔ دوپہر کے وقت کی تخصیص نہیں دوسرے ہم پہلے بتا آئے کہ ہاجرہ کے معنی تیز گرمی کے ہیں اس لحاظ سے یہ دوپہر سے لے کر عصر تک پر صادق آتا ہے۔ امام بخاری نے تہجیر کے جو معنی سمجھے ہیں اس سے مطابقت ظاہر ہے۔ اور معنی صحیح کے لحاظ سے مطابقت اس کی دلالت عام سے ہے مگر اس حکم عام سے گرمیوں کی ظہر اور عصر، عشاء، فجر دوسری احادیث سے خاص ہے۔

[بنی سلمہ نے ارادہ کیا کہ اپنے محلہ سے منتقل ہو جائیں گے]

۴۳۱- ح: إِنَّ بَنِي سَلِمَةَ أَرَادُوا أَنْ يَتَحَوَّلُوا عَنْ مَنَازِلِهِمْ

حمید نے کہا: مجھ سے حضرت انس رضی اللہ عنہ نے حدیث بیان کی کہ بنی سلمہ نے ارادہ کیا کہ اپنے محلہ سے منتقل ہو جائیں اور بنی سلمہ کے قریب رہیں۔ حضرت انس نے کہا: بنی سلمہ نے یہ پسند نہیں فرمایا کہ مدینہ کو کھلا ہوا چھوڑ دیں اس لیے فرمایا: کیا چل کر آنے کو ثواب نہیں سمجھتے۔ امام مجاہد نے فرمایا: "خطاہم" کے معنی وہ نشانات ہیں جو زمین پر پیدل چلنے سے پڑتے ہیں۔

۴۳۱- حَدَّثَنِي أَنَسٌ أَنَّ بَنِي سَلِمَةَ أَرَادُوا أَنْ يَتَحَوَّلُوا عَنْ مَنَازِلِهِمْ فَيَنْزِلُوا قَرِيبًا مِنَ النَّبِيِّ صَلَّى اللَّهُ عَلَيْهِ وَسَلَّمَ قَالَ فِكْرَةَ النَّبِيِّ صَلَّى اللَّهُ عَلَيْهِ وَسَلَّمَ أَنْ يَعْرِوَا الْمَدِينَةَ فَقَالَ أَلَا تَحْتَسِبُونَ أَنْ تَارَكُمْ قَالَ مُجَاهِدٌ خَطَاهُمْ أَثَارُ الْمَشْيِ فِي الْأَرْضِ بَارِجِيهِمْ

(بخاری۔ باب: احتساب الآثار ص ۹۰، ۱۰۱۔ فضائل المدینہ۔ باب: كراهية ان يعرى المدينة ص ۲۵۲، مسلم ابن ماجہ۔ کتاب المساجد مند

(امام احمد ج ۳)

تکمیل

مسلم میں حضرت جابر رضی اللہ عنہ کی حدیث میں یہ ہے کہ مسجد نبوی کے ارد گرد کچھ زمینیں خالی ہوئیں تو بنو سلمہ نے چاہا کہ مسجد کے قریب منتقل ہو جائیں۔ اس کی اطلاع جب حضور اقدس صلی اللہ علیہ وسلم کو ہوئی تو ان سے دریافت فرمایا: انہوں نے عرض کیا: ہمارے گھر مسجد

مسلم کتاب المساجد۔ باب: فضل الصلوة المکتوبة فی الجماعة ص ۲۳۵

سے دور ہیں ہم نے یہ چاہا کہ انہیں بیچ کر مسجد کے قریب آجائیں تو حضور نے فرمایا: تمہارے لیے ہر قدم پر ایک درجہ ہے۔ ابن ماجہ میں ہے کہ اس پر یہ آیت نازل ہوئی: "وَنَكْتُبُ مَا قَدَّمُوا وَآثَارَهُمْ" (یس: ۱۲) جو پہلے کر چکے اور ان کے نشان قدم ہم لکھ رہے ہیں۔ مسند السراج میں ہے کہ ان کے گھر "سلع" کے پاس تھے۔ سلع مسجد نبوی سے ایک میل کے فاصلے پر ہے۔

(عمدة القاری۔ ج ۵ ص ۱۷۳)

مسائل

صراحت یہ ثابت ہوا کہ نماز کے لیے چلنے پر ہر قدم پر نیکی ہے۔ اور لزوماً یہ ثابت ہوا کہ کسی بھی کار خیر کے لیے چلنے میں بھی فضیلت ہے۔ اس سے بظاہر یہ معلوم ہوتا ہے کہ دور کی مسجد میں بہ نسبت قریب کے زیادہ ثواب ہے مگر پڑوسی کا حق مقدم ہے۔ اس لحاظ سے قریب کی مسجد میں نماز افضل ہے خصوصاً جب کہ مسجد کے دیران ہونے کا اندیشہ ہو مسجد کو ویران کرنا ممنوع ہے۔

قال مجاهد

آیہ کریمہ "وَنَكْتُبُ مَا قَدَّمُوا وَآثَارَهُمْ" (یس: ۱۲) میں "آثارہم" کی تفسیر میں امام مجاہد نے فرمایا: "خُطَاهُمْ" یعنی ان کے قدم کے نشانات۔

۴۳۲- ح: صَلَوةٌ اَثَقَلُ عَلَي الْمُنَافِقِينَ

[منافقین پر سب سے زیادہ بھاری نماز ہے]

۴۳۲- عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَيْسَ صَلَوةٌ اَثَقَلُ عَلَي الْمُنَافِقِينَ مِنَ الْفَجْرِ وَالْعِشَاءِ وَلَوْ يَعْلَمُونَ مَا فِيهِمَا لَا تَوَهُمَا وَلَوْ حَبَوًّا لَقَدْ هَمَمْتُ أَنْ أَمُرَ الْمُؤَذِّنَ فَيَقِيمَ ثُمَّ أَمُرَ رَجُلًا يَوْمَ النَّاسِ ثُمَّ أَخَذَ شُعْلًا مِنْ نَارٍ فَأَحْرَقَ عَلَي مَنْ لَا يَخْرُجُ إِلَى الصَّلَوةِ بَعْدُ.

حضرت ابو ہریرہ رضی اللہ عنہ نے فرمایا کہ نبی ﷺ نے ارشاد فرمایا: منافقین پر فجر اور عشاء سے زیادہ اور کوئی نماز بھاری نہیں اگر وہ یہ جانتے کہ ان دونوں میں کیا ثواب ہے تو ان دونوں میں ضرور آتے اگر چہ گھسٹتے ہوئے۔ میں نے ارادہ فرمایا ہے کہ مؤذن کو اقامت کہنے کا حکم دوں پھر کسی شخص کو حکم دوں کہ وہ لوگوں کی امامت کرے پھر آگ کے انگارے لے کر ان لوگوں کو جلا ڈالوں جو اس وقت تک نماز کے لیے گھر سے نہیں نکلے۔

(بخاری: باب: فضل صلوة العشاء فی الجماعة ص ۹۰)

حدیث: ۴۲۵ میں یہ تہدید عام ہے اور یہاں خاص منافقین کے لیے ہے ہو سکتا ہے کہ یہ ارشاد کسی ایسے موقع کا ہو جس میں منافقین غیر حاضر رہے ہوں۔ واقعہ یہی تھا کہ یہ دونوں نمازیں منافقین پر شاق تھیں اس وجہ سے وہ غائب رہتے۔ ہو سکتا ہے انہیں دیکھ کر بعض مخلصین مؤمنین میں بھی کچھ سستی ملاحظہ فرمائی ہو تو زجر و توبیح کے لیے یہ فرمایا ہو۔ اس کا بھی احتمال ہے کہ حدیث: ۴۲۵ میں بھی روئے سخن منافقین ہی کے لیے ہو جیسا کہ "لو يعلم احدہم انه یجد عرقا سمینا الخ" سے اس طرف خیال جاتا ہے۔ واللہ تعالیٰ اعلم!

۴۳۳- ح: سَبْعَةٌ يُظِلُّهُمُ اللَّهُ

[اللہ تعالیٰ سات لوگوں کو اپنے سایہ میں رکھے گا]

۴۳۳- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ الْإِمَامُ الْعَادِلُ وَشَابٌّ نَشَأَ فِي عِبَادَةِ رَبِّهِ وَرَجُلٌ

حضرت ابو ہریرہ رضی اللہ عنہ نے فرمایا: سات آدمیوں کو اللہ عزوجل اس دن اپنے سایے میں رکھے گا جس دن اس کے سائے کے علاوہ کوئی سایہ نہ ہوگا انصاف

ابن ماجہ۔ کتاب الساجد۔ باب: الا بعد فالابعد من المسجد ص ۵۷

کرنے والا سلطان اور وہ جوان جو اپنے پروردگار کی عبادت میں بچپن سے جوان ہوا اور وہ شخص جس کا دل مساجد میں لگا رہتا ہے اور وہ دو شخص جنہوں نے آپس میں اللہ کے لیے محبت کی اسی پر اکٹھے ہوئے اور اسی پر جدا ہوئے اور وہ شخص جسے کسی معزز خوبصورت عورت نے بلایا تو اس نے کہہ دیا: میں اللہ سے ڈرتا ہوں اور وہ شخص جس نے پوشیدہ صدقہ کیا یہاں تک کہ اس کے ہاتھ ہاتھ کو پتہ نہیں کہ اس کا دایاں ہاتھ کیا خرچ کرتا ہے اور وہ شخص جس نے تنہائی میں اللہ کی یاد کی تو اس کی آنکھیں بہہ گئیں۔

قَلْبُهُ مُعَلَّقٌ فِي الْمَسَاجِدِ وَرَجُلَانِ تَحَابَّتَا فِي اللَّهِ اجْتَمَعَا عَلَيْهِ وَتَفَرَّقَا عَلَيْهِ وَرَجُلٌ طَلَبَتْهُ ذَاتُ مَنْصِبٍ وَجَمَالٍ فَقَالَ إِنِّي أَخَافُ اللَّهَ وَرَجُلٌ تَصَدَّقَ إِخْفَاءً حَتَّى لَا تَعْلَمَ بِشِمَالِهِ مَا تَنْفِقُ يَمِينَهُ وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ.

(بخاری۔ باب: من جلس في المسجد ينتظر الصلوة ص ۹۱ ج ۱۔ کتاب الزکوٰۃ۔ باب: الصدقة باليمين ص ۱۹۱ ج ۲۔ کتاب الرقاق۔ باب: البكاء من خشية الله ص ۹۵۹ کتاب الحارثين۔ باب: فضل من ترك الفواحش ص ۱۰۰۵ مسلم۔ کتاب الزکوٰۃ۔ ترمذی۔ کتاب الزهد نسائی۔ کتاب القضا۔ کتاب الرقاق)

سبعة

سات ہی کی تخصیص نہیں، مفہوم عدد معتبر نہیں اس لیے کہیں بھی عدد کا ذکر حضر کا افادہ نہیں کرتا جب تک حصر پر قرینہ نہ ہو۔ مسلم! میں حضرت ابوالیسر رضی اللہ عنہ کی حدیث ہے کہ رسول اللہ ﷺ نے فرمایا: من انظر معسرا او وضع له اظله الله في ظله. جو کسی تنگ دست مقروض کو مہلت دے یا اسے معاف کر دے اسے اللہ اپنے سایہ میں رکھے گا (جب اس کے سائے کے سوا اور کوئی سایہ نہ ہوگا)۔

يوم لا ظل

اس سے مراد قیامت کا دن ہے جیسا کہ ظاہر ہے نیز کتاب الحدود میں حضرت عبداللہ بن مبارک، تلمیذ حضرت امام اعظم و استاذ الاستاذ امام بخاری سے جو روایت ہے اس میں اس کی تصریح ہے۔ سایہ صرف جسم کثیف کا پڑتا ہے اللہ عزوجل کثافت اور جسم سے منزہ ہے اس لیے علماء نے اس کی تاویل میں یہ اضافت اظہار عظمت و شرافت کے لیے ہے جیسے بیت اللہ۔ مراد عرش کا سایہ ہے جیسا کہ سعید بن منصور نے حضرت سلمان فارسی رضی اللہ عنہ سے روایت کی ہے: سبعة يظلمهم الله في ظل عرشه.

سات اشخاص کو اللہ عزوجل اپنے عرش کے سایہ میں رکھے گا۔

گا۔

یا جیسا کہ دعاء طواف میں ہے:

اے اللہ! مجھے اپنے عرش کے سایہ میں جگہ دے جس دن میرے سائے کے سوا اور کوئی سایہ نہیں۔

اللهم اظلني تحت ظل عرشك يوم لا ظل الا

ظلك (مجموعہ القاری۔ ج ۵ ص ۷۷۱)

یا مراد پناہ اور رحمت ہے جیسے کہتے ہیں: "انا في ظل فلان" میں فلاں کی پناہ میں ہوں یا جنت کا سایہ مراد ہے یا طوبیٰ کا۔

مسلم۔ ج ۱ ص ۵۱۶۔ کتاب الزهد۔ باب: حدیث جابر الطویل

مطابقت باب

یہاں باب یہ ہے: جو مسجد میں بیٹھ کر نماز کا انتظار کرے اور مسجدوں کی فضیلت۔ اس حدیث کے اس جز: وہ شخص جس کا دل مسجد میں لگا رہتا ہے، کو باب کے دوسرے جز سے مطابقت ہے۔ اگر مسجد میں کوئی فضیلت نہ ہوتی تو مسجد سے دل لگائے رکھنے والا اتنی بڑی عزت کا مستحق کیوں ہوتا۔

افادہ

اس کے بعد حدیث: ۳۸۱ مذکور ہے، یہاں یہ زائد ہے: ”ثم اقبل علينا بوجهه بعد ما صلى“ نماز سے فارغ ہونے کے بعد حضور نے ہماری جانب رخ انور کیا۔ یہ نمازِ عشاء تھی جس کے بعد سنت ہے۔ اس سے ثابت ہوا کہ جن نمازوں کے بعد سنن و نوافل ہیں ان کے بعد بھی امام سلام پھیرنے کے بعد مقتدیوں کی طرف پیٹھ کیے نہ بیٹھا رہے یہی سنت ہے۔

۴۳۴ - ح: مَنْ غَدَا إِلَى الْمَسْجِدِ وَرَاحَ [جو صبح یا شام کو مسجد جائے]

۴۳۴ - عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ غَدَا إِلَى الْمَسْجِدِ أَوْ رَاحَ أَعَدَّ اللَّهُ لَهُ نَزْلًا مِنَ الْجَنَّةِ كُلَّمَا غَدَا أَوْ رَاحَ

حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا: جو صبح کو یا شام کو مسجد میں جائے تو اللہ عزوجل جنت میں اس کی مہمانی کا سامان مہیا فرماتا ہے، جب بھی صبح یا شام جائے۔

(بخاری۔ باب: فضل من خرج الى المسجد ومن راح ص ۹۱، مسلم)

علامہ کرمانی نے فرمایا کہ بعض روایتوں میں ”غدا او راح“ کے بجائے ”غدا او راح“ ہے دونوں میں فرق یہ ہوا کہ ”او“ والی روایت میں اعداد ان دونوں میں سے ایک پر بھی ہوگا اور واؤ کی روایت کی بناء پر دونوں کے مجموعے پر۔ بعض حضرات نے فرمایا کہ ”غدا او راح“ صبح و شام گیا، کنایہ ہے بلاناغہ پابندی کے ساتھ جانے سے جیسا کہ آیت کریمہ ”وَلَهُمْ رِزْقُهُمْ فِيهَا بُكْرَةً وَعَشِيًّا“ (مریم: ۶۲) ان کے لیے جنت میں صبح و شام کھانا ہے O میں دوام و ہمیشگی مراد ہے۔

۴۳۵ - ح: الصُّبْحِ أَرْبَعًا؟ [کیا صبح چار (رکعت پڑھنا) ہے؟]

۴۳۵ - عَنْ عَبْدِ اللَّهِ بْنِ مَالِكٍ بْنِ بُحَيْنَةَ قَالَ مَرَّ النَّبِيُّ صَلَّى اللَّهُ عَلَيْهِ وَسَلَّمَ بِرَجُلٍ قَالَ سَمِعْتُ رَجُلًا مِنَ الْأَزْدِ يُقَالُ لَهُ مَالِكُ بْنُ بُحَيْنَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا وَقَدْ أَقِيَمَتِ الصَّلَاةُ يُصَلِّي رَكَعَتَيْنِ فَلَمَّا انْصَرَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَاتَ بِهِ النَّاسُ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْبَعًا؟

حضرت عبد اللہ بن مالک ابن بحینہ رضی اللہ عنہ سے مروی ہے کہ نبی ﷺ ایک صاحب کے قریب سے گزرے۔ بہ طریقِ حفص بن عاصم یوں روایت ہے کہ میں نے ازد کے ایک صاحب مالک ابن بحینہ سے سنا کہ رسول اللہ ﷺ نے ایک صاحب کو دیکھا کہ وہ دو رکعتیں پڑھ رہے ہیں حالانکہ اقامت ہو چکی ہے، جب رسول اللہ ﷺ نماز سے فارغ ہو گئے تو لوگوں نے انہیں گھیر لیا، ان سے رسول اللہ ﷺ نے فرمایا: کیا صبح چار ہے؟

(بخاری۔ باب: اذا قيمت الصلوة فلا صلوة الا المكتوبة ص ۹۱، مسلم نسائی۔ کتاب الصلوة، مستد امام احمد ج ۵ ص ۲۲۵)

لغات

”ازد“ زائے معجم ساکن ایک مشہور قبیلہ کا نام ہے ان کو اسلام بھی کہا جاتا ہے ان کو ازدِ شہوہ بھی کہتے ہیں۔ ”لات“ کے معنی

دار احاطہ کے ہیں یعنی انہیں گھیر لیا۔ ”بہ“ کی ضمیر کا مرجع رسول اللہ ﷺ ہیں یعنی صحابہ کرام حضور اقدس ﷺ کے ارد گرد جمع ہو گئے مگر علامہ عینی نے فرمایا کہ یہاں کی روایت کا سیاق یہ بتا رہا ہے کہ اس ضمیر کا مرجع ”رجل“ ہے یعنی ان صاحب کولوگوں نے گھیر لیا علامہ عینی نے فرمایا کہ یہ صاحب خود مالک ابن کحسینہ تھے جیسا کہ مسند امام احمد میں انہیں کی روایت کردہ حدیث سے ظاہر ہے۔

اقول: مسند امام احمد کی جس روایت کا علامہ عینی نے حوالہ دیا ہے وہ یہ ہے: نبی ﷺ ان کے قریب سے گزرے یہ نماز فجر سے پہلے والی سنتیں پڑھ رہے تھے جنہیں بہت لمبا پڑھا تو نبی ﷺ نے ان سے فرمایا: اس نماز کو ظہر سے پہلے اور بعد والی کے مثل نہ بناؤ۔ ان دونوں کے مابین فصل رکھو۔ ظاہر ہے کہ یہ واقعہ وہ نہیں جو زیر بحث حدیث میں ہے اس لیے اس سے یہ استدلال کہ اس حدیث میں رجل سے مراد خود راوی حدیث حضرت عبداللہ بن مالک ابن کحسینہ ہی ہیں صحیح نہیں۔ خود مسند امام احمد میں یہ حدیث متعدد طریقوں سے مروی ہے۔ سب سے یہی ظاہر ہوتا ہے کہ یہ اور کوئی صاحب تھے۔

”الصبح اربعا“ یہ ”الصبح“ تصلی فعل محذوف کا مفعول بہ ہے۔

علامہ کرمانی نے فرمایا: یہ بھی ہو سکتا ہے کہ ”الصبح“ مرفوع ہو اور ”تصلی“ محذوف بعد میں ہو یعنی ”الصبح“ مبتدا اور ”تصلی اربعا“ اس کی خبر۔ دونوں تقدیروں پر معنی یہ ہوں گے: کیا صبح چار رکعت پڑھتا ہے؟ یہ استفہام تو بیخ کے لیے ہے۔

فجر کی اقامت کے بعد سنت پڑھنا

اس پر اتفاق ہے کہ فجر کے علاوہ بقیہ نمازوں میں اقامت کے بعد سنتیں پڑھنی جائز نہیں البتہ فجر میں اختلاف ہے۔ امام شافعی امام احمد کا مذہب یہ ہے کہ سنت فجر بھی اقامت کے بعد جائز نہیں۔ ان کی دلیل حدیث مذکور ہے۔ حضرت امام اعظم نے فرمایا کہ اگر اسے یقین ہو کہ دوسری رکعت مل جائے گی تو مسجد کے باہر پڑھ لے۔ جامع صغیر اور بدائع میں امام صاحب کا یہی مذہب مذکور ہے۔ ہذا میں اسی کو اختیار فرمایا البتہ اتنی توسیع کی کہ مسجد کے دروازے پر پڑھ لے۔ امام محمد نے فرمایا کہ اسے یہ یقین ہو کہ قعدہ اخیرہ میں امام کو پالے گا تو سنت پڑھ لے اور یہی قول مفتی بہ ہے۔ امام طحاوی نے اسی کو اختیار فرمایا البتہ یہ وسعت دی کہ جس حصے میں جماعت ہو رہی ہو اس میں نہ پڑھے۔ اگر جماعت اندر ہو رہی ہو تو باہر پڑھے باہر ہو رہی ہو تو اندر پڑھے۔ مزید یہ کہ اسے تینوں ائمہ امام اعظم امام ابو یوسف امام محمد کا مذہب بتایا۔ خیرہ میں اسی کو اختیار فرمایا۔ ہمارے دلائل یہ ہیں:

(۱) وہ حدیث جسے امام بیہقی نے حضرت ابو ہریرہ رضی اللہ عنہ سے روایت کیا ہے کہ رسول اللہ ﷺ نے فرمایا:

اذا اقيمت الصلوة فلا صلوة الا المكتوبة الا
رکعتی الفجر۔
جب اقامت کہی جائے تو فرض کے علاوہ اور کوئی نماز نہیں
سوائے فجر کی دو رکعتوں کے۔

اس پر امام بیہقی نے یہ فرمایا: اس زیادتی یعنی سنت فجر کے استثناء کی کوئی اصل نہیں اور حجاج اور عباد ضعیف ہیں۔ علامہ عینی نے اس کا جواب یہ دیا کہ امام ابن معین نے فرمایا کہ حجاج بن نصیر صدوق ہیں۔ امام ابن حبان نے انہیں ثقات میں ذکر کیا اور عباد صالحین میں سے ہے۔ (عمدة القاری۔ ج ۵ ص ۱۸۳)

(۲) حضرت عبداللہ بن مسعود رضی اللہ عنہ مسجد میں آئے اقامت ہو چکی تھی۔ انہوں نے ایک ستون کی آڑ میں سنتیں پڑھیں۔ حضرت ابو حذیفہ اور حضرت ابو موسیٰ موجود تھے۔ (شرح معانی الآثار۔ باب مذکور۔ ص ۱۸۳)

مسند امام احمد۔ ج ۵ ص ۲۴۵
عمدة القاری۔ ج ۵ ص ۱۸۳
شرح معانی الآثار۔ ج ۱ ص ۱۸۳۔ باب: الرجل يدخل المسجد والامام في صلوة الفجر

(۳) ابو جاز کہتے ہیں کہ میں حضرت ابن عمر اور حضرت ابن عباس کے ساتھ مسجد میں داخل ہوا۔ امام نماز پڑھا رہا تھا، حضرت ابن عمر تو نماز میں شامل ہو گئے مگر حضرت ابن عباس نے دو رکعتیں (سنت فجر) مسجد کے اندر پڑھیں، پھر جماعت میں شامل ہوئے۔

(۴) حضرت ابوالدرداء رضی اللہ عنہ کے بارے میں یہ آیا ہے کہ مسجد میں جاتے اور لوگ نماز فجر پڑھتے ہوتے، یہ مسجد کے کسی گوشے میں فجر کی سنتیں پڑھ کر جماعت میں شامل ہوتے۔

(۵) ابو عثمان نہدی کہتے ہیں کہ ہم حضرت عمر کے پاس اگر فجر کی سنتیں پڑھے بغیر آتے، وہ نماز میں ہوتے تو ہم لوگ مسجد کے آخری حصے میں سنتیں پڑھ کر نماز میں شریک ہوتے۔

(۶) حضرت ابن عمر ایک بار مسجد میں آئے، جماعت ہو رہی تھی، وہ حضرت حفصہ کے گھر میں گئے اور سنتیں پڑھنے کے بعد جماعت میں شریک ہوئے۔ (شرح معانی الآثار، ج ۱، ص ۱۸۳)

سنت فجر کی خصوصیت

دیگر سنتوں کے برخلاف فجر کی سنتوں کی یہ خصوصیت اس وجہ سے ہے کہ اس کے بارے میں بہت تاکید آئی ہے۔ ابوداؤد میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

لا تدعوہما وان طردکم الخیل۔ ان دونوں کو مت چھوڑنا، اگرچہ تم کو دشمن کے گھوڑے روند لیں۔ (ج ۱، باب: رکعتی الفجر ص ۱۷۹) ڈالیں۔

اسی میں ام المؤمنین حضرت عائشہ رضی اللہ عنہا سے روایت ہے انہوں نے فرمایا:

لم تکن علی شی من النوافل اشد معاہدة منه کسی نفل کے حضور اتنے پابند نہ تھے جتنے زیادہ فجر کی سنتوں علی الرکعتین قبل الفجر۔ (ج ۱، باب: رکعتی الفجر) کے پابند تھے۔

نوافل کی قضا نہیں اور اگر ہے بھی تو جو بات ادا میں ہے وہ قضا میں کہاں۔ اب اگر فرض سے پہلے نہ پڑھے گا تو یہ قضا ہو جائیں گی اس لیے ہمارے علماء نے اس کے پڑھنے کا حکم دیا، تاکہ اس کی فضیلت بھی پالے اور جماعت کی بھی۔

اور اگر کسی کی فجر کی سنتیں قضا ہو جائیں تو آفتاب بلند ہونے کے بعد زوال سے پہلے پڑھے، جیسا کہ ابوداؤد ہی میں ہے کہ ایک صاحب کو حضور اقدس ﷺ نے طلوع آفتاب کے بعد اس کی قضا پڑھتے ہوئے دیکھا تو سکوت فرمایا۔

(ج ۱، باب: من فاتتہ منی یقضیہا ص ۱۸۰)

حدیث باب کی توجیہ

رہ گئی حدیث باب تو اس کی توجیہ یہ ہے کہ وہ صف کے متصل پڑھ رہے تھے، بلکہ یہ بھی ہو سکتا ہے کہ صف میں داخل ہو کر پڑھ رہے ہوں، اس لیے انہیں منع فرمایا۔ اس سلسلے میں حضرت ابو ہریرہ رضی اللہ عنہ کی ایک حدیث ہے کہ جب اقامت ہو جائے تو سوائے فرض کے اور کوئی نماز نہیں۔ اس کا ایک جواب یہ ہے کہ یہ حضرت ابو ہریرہ پر موقوف ہے۔ دوسرا جواب یہ ہے کہ ابھی پہلی کی حدیث گزری کہ اس سے سنت فجر مستثنیٰ ہے۔

سند میں تسامح اور ضروری تصحیح

ہم مقدمے میں بتا آئے ہیں کہ اس حدیث کی سند میں تین تسامح ہیں۔ ایک یہ کہ اس حدیث کا راوی مالک کو بتایا، حالانکہ مالک ایمان سے محروم رہا۔ راوی بتانے سے گمان کیا یقین ہوتا ہے کہ صحابی تھا۔ دوسرے یہ راوی نہیں، راوی اس کے صاحبزادے عبداللہ ہیں۔

جو صحابی تھے۔ تیسرے یہ کہ مالک بن حسینہ کہنے سے شبہ ہوتا ہے کہ مالک بن حسینہ کا بیٹا ہے حالانکہ وہ شوہر ہے۔ ابن حسینہ عبد اللہ کی صفت ہے بحسینہ ان کی ماں ہیں۔ اسی لیے ابن حسینہ ہیں ابن کے ہمزے کو لکھا جاتا ہے جیسے محمد بن علی ابن حنفیہ۔

جواب

اقول وبالله التوفیق: اگر امام بخاری نے صرف ایک ہی سند ذکر کی ہوتی جس میں مالک بن حسینہ ہے تو قطعاً تھا کہ ضرور امام بخاری سے لغزش ہوئی، مگر یہاں متابعات کو لے کر اس کی پانچ سندیں بیان فرمائی ہیں۔ دو صحیح ہیں جن میں عبد اللہ بن مالک ابن حسینہ راوی ہیں اور تین میں عبد اللہ بن مالک بن حسینہ ہے۔ یہ دلیل ہے کہ یہ تسامح امام بخاری سے نہیں ہوا۔ اوپر کے راویوں سے ہوا ہے۔ امام بخاری نے جیسا اپنے اساتذہ سے سنا، نقل کر دیا۔ اب امام بخاری پر یہ الزام عائد ہوتا ہے کہ پھر ایسی غلط سند اپنی صحیح میں ذکر کیوں کی؟ اس کا جواب یہ ہے کہ ہو سکتا ہے اس تسامح کی طرف ان کا ذہن نہ گیا ہو یا اس بارے میں تحقیق نہ ہو کہ اصل راوی کون ہے عبد اللہ یا مالک اور مالک مسلمان ہوا یا نہیں؟ پھر اس میں اختلاف ہے کہ بحسینہ عبد اللہ کی ماں ہیں یا مالک کی۔ ابو نعیم اصبحانی نے کہا کہ یہ مالک کی ماں ہیں۔ علامہ ابن عبدالبر نے بھی اس میں اختلاف بتایا ہے۔ صحیح یہی ہے کہ بحسینہ مالک کی زوجہ اور عبد اللہ کی ماں ہیں۔ حضرت حسینہ حارث بن عبدالمطلب کی صاحبزادی ہیں اور قدیم الاسلام صحابیہ ہیں۔

[جب نبی ﷺ مرض میں

بتلا ہوئے]

۴۳۶- ح: لَمَّا مَرَضَ النَّبِيُّ

صَلَّى اللَّهُ عَلَيْهِ وَسَلَّمَ

اسود نے کہا: ہم حضرت عائشہ رضی اللہ عنہا کی خدمت میں حاضر تھے ہم نے نماز کی پابندی اور عظمت کا تذکرہ کیا تو حضرت ام المؤمنین نے فرمایا: جب نبی ﷺ اس مرض میں بتلا ہوئے جس میں آپ نے وصال فرمایا (ایک دن ایسا ہوا) کہ نماز کا وقت ہو گیا اور اذان کہی جا چکی تو فرمایا: ابو بکر سے کہو: لوگوں کو نماز پڑھائیں۔ اس پر عرض کیا گیا کہ ابو بکر نرم دل انسان ہیں جب آپ کی جگہ کھڑے ہوں گے تو نماز نہیں پڑھا سکیں گے۔ حضور نے پھر وہی فرمایا تو حاضرین نے پھر اپنی بات دہرائی، تیسری بار حضور نے پھر اسی کا اعادہ فرمایا اور یہ بھی فرمایا: تم یوسف کو گھیرے میں لینے والیوں کی مثل ہو۔ ابو بکر کو حکم دو وہ نماز پڑھائیں۔ اب ابو بکر نکلے اور نماز پڑھانی شروع کی، اس کے بعد نبی ﷺ نے مرض میں کچھ افاقہ محسوس کیا تو دو آدمیوں کے سہارے مسجد میں تشریف لے گئے گویا میں دیکھ رہی ہوں کہ حضور کے پاؤں بیماری کی وجہ سے زمین پر لکیر بنا رہے ہیں۔ ابو بکر نے چاہا کہ پیچھے ہو جائیں تو نبی ﷺ نے اشارہ فرمایا: اپنی جگہ رہو پھر حضور کو ان کے قریب لایا گیا یہاں تک کہ حضور ان کے پہلو میں بیٹھ گئے۔ اعمش سے کہا گیا کہ نبی ﷺ

۴۳۶- قَالَ الْأَسْوَدُ كُنَّا عِنْدَ عَائِشَةَ رَضِيَ اللَّهُ عَنْهُمَا فَذَكَرْنَا الْمَوَاطَبَةَ عَلَى الصَّلَاةِ وَالتَّعْظِيمَ لَهَا قَالَتْ لَمَّا مَرَضَ النَّبِيُّ صَلَّى اللَّهُ عَلَيْهِ وَسَلَّمَ مَرَضَهُ الَّذِي مَاتَ فِيهِ فَحَضَرَتِ الصَّلَاةُ فَأَذَّنَ فَقَالَ مَرُّوا أَبَا بَكْرٍ فَلْيُصَلِّ بِالنَّاسِ فَقِيلَ لَهُ إِنَّ أَبَا بَكْرٍ رَجُلٌ أَسِيفٌ إِذَا قَامَ مَقَامَكَ لَمْ يَسْتَطِعْ أَنْ يُصَلِّيَ بِالنَّاسِ وَأَعَادَ فَأَعَادُوا لَهُ فَأَعَادَ الثَّلَاثَةَ فَقَالَ إِنَّكُمْ صَوَاحِبُ يَوْسُفَ مَرُّوا أَبَا بَكْرٍ فَلْيُصَلِّ بِالنَّاسِ فَخَرَجَ أَبُو بَكْرٍ يُصَلِّيُ فَوَجَدَ النَّبِيَّ صَلَّى اللَّهُ عَلَيْهِ وَسَلَّمَ مِنْ نَفْسِهِ خِفَّةً فَخَرَجَ يُهَادِي بَيْنَ رَجُلَيْنِ كَانِي أَنْظَرُ رَجُلِيهِ تَخْطُانِ الْأَرْضِ مِنَ الْوَجْعِ فَأَرَادَ أَبُو بَكْرٍ أَنْ يَتَأَخَّرَ فَأَوْمَأَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ أَنْ مَكَالِكَ ثُمَّ أَتَى بِهِ حَتَّى جَلَسَ إِلَى جَنْبِهِ فَقِيلَ لِلْأَعْمَشِ فَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّيُ وَأَبُو بَكْرٍ يُصَلِّيُ بِصَلْوَتِهِ وَالنَّاسُ يُصَلُّونَ بِصَلْوَةِ أَبِي بَكْرٍ فَقَالَ بَرَأَيْتُمْ نَعْمَ ذَرَأَةُ الْأَسْوَدِ عَنِ شُعْبَةَ عَنِ الْأَعْمَشِ بَعْضُهُ وَرَأَى

نماز پڑھ رہے تھے اور ابو بکر حضور کی اقتداء کر رہے تھے اور لوگ ابو بکر کی اقتداء میں نماز پڑھ رہے تھے؟ تو انہوں نے سر سے اشارہ کیا: ہاں! ابو داؤد نے از شعبہ از اعمش اس روایت کا بعض حصہ روایت کیا اور معاویہ نے یہ زیادہ روایت کیا کہ حضور ابو بکر کے بائیں بیٹھے اور ابو بکر کھڑے ہو کر نماز پڑھ رہے تھے۔

أَبُو مُعَاوِيَةَ جَلَسَ عَنْ يَسَارِ أَبِي بَكْرٍ فَكَانَ أَبُو بَكْرٍ يُصَلِّي قَائِمًا.

(بخاری۔ باب: حد المریض ان يشهد الجماعة ص ۹۱، باب: من اسمع الناس تكبير الامام ص ۹۸، باب: الرجل ياتم بالامام وياتم

الناس المأموم ص ۹۹، مسلم نسائی ابن ماجہ۔ کھم فی کتاب الصلوة)

تکمیل

مرض وصال کی ابتداء یوں ہوئی کہ حضور اقدس ﷺ بقیع میں کسی جنازے میں شرکت کے لیے تشریف لے گئے۔ ام المؤمنین حضرت صدیقہ رضی اللہ عنہا کے سراقدس میں درد تھا۔ جب حضور جنازے سے واپس ہوئے تو ام المؤمنین کو دیکھا کہ وہ تکلیف کی شدت کی وجہ سے ”واراساہ“ ہائے میرا سر کہہ رہی ہیں۔ حضور نے فرمایا: ”بل انا واراساہ“ اور فرمایا: تمہارا کیا نقصان ہے؟ اگر تم مجھ سے پہلے مرد اور میں تم کو غسل دوں اور کفن پہناؤں تمہارا جنازہ پڑھوں تم کو دفن کروں۔ ام المؤمنین نے ناز محبوبانہ کے ساتھ عرض کیا: پھر اس کے بعد حضور میرے گھر میں اپنی کسی زوجہ کے ساتھ رہیں۔ اس پر حضور مسکرا دیئے۔ اسی کے بعد وہ مرض شروع ہوا جس میں وصال فرمایا۔ یہ بالکل ابتدائی بات ہے ورنہ مرض مبارک کی شدت چہار شنبہ کے دن حضرت ام المؤمنین میمونہ رضی اللہ عنہا کی باری میں ہوئی۔ حضور اقدس ﷺ آدھی رات میں بقیع تشریف لے گئے واپس ہوئے تو شدید بخار اور درد شروع ہو گیا۔ بعض جہلاء نے یہ لکھ دیا کہ حضور اقدس ﷺ کو نمونیا ہو گیا تھا یہ غلط ہے۔ ام المؤمنین حضرت سلمہ و حضرت اسماء بنت عمیس رضی اللہ عنہما کو بھی یہی شبہ ہو گیا تھا۔ انہوں نے اسی پر قسط ہندی دی تھی۔ اس پر حضور نے ارشاد فرمایا: نمونیا شیطان کی جانب سے ہے اور اللہ تعالیٰ شیطان کو مجھ پر قابو نہ دے گا۔ پانچ دن دیگر ازواج مطہرات کے گھر رہے۔ دو شنبہ کو ام المؤمنین حضرت صدیقہ کی باری تھی دوسری ازواج کی اجازت سے آٹھ دن انہیں کے گھر رہے۔ کل ایام علالت تیرہ دن ہوئے۔ اس کا بھی احتمال ہے کہ ایام علالت کل پانچ دن ہوں۔ چہار شنبہ کو ابتداء ہوئی پچھنہ کو حضرت صدیقہ کے گھر تشریف لائے اور دو شنبہ کو وصال ہو گیا۔ واللہ تعالیٰ اعلم!

یہ واقعہ پچھنہ کو رات میں عشاء کے وقت ہوا تھا۔ حضور اقدس ﷺ کی حیات مبارکہ میں تین دن سترہ وقتوں کی نمازیں حضرت صدیق اکبر رضی اللہ عنہ نے پڑھائیں جن میں ایک جمعہ بھی تھا۔

فقیل

حدیث: ۴۴۳ میں اس کی تفصیل مذکور ہے کہ ام المؤمنین حضرت صدیقہ کو یہ خیال ہوا انہوں نے ام المؤمنین حضرت حفصہ سے کہا، حضرت حفصہ نے خدمت اقدس میں عرض کیا۔

ان کن صواحب یوسف

صواحب صحابہ کی خلاف قیاس جمع ہے۔ اس سے مراد تنہا لیجا ہیں۔ کبھی ایسا ہوتا ہے کہ کسی مصلحت کی بناء پر جمع بولتے ہیں اور

۱۔ مستدام احمد۔ ج ۶ ص ۲۲۸، ابن ماجہ۔ کتاب الجنائز۔ باب: فی غسل الرجل امرأه ص ۱۰۷۔ ۲۔ زرقاتی علی صواحب۔ ج ۱ ص ۱۰۸۔

۳۔ مسلم۔ ج ۱ ص ۸۔ ۱۰۷۔ باب: استخلف الامام اذا عرض له عذر

۴۔ مدارج۔ ج ۱ ص ۵۲۱۔ خورد

مراد واحد ہوتا ہے جیسے کہتے ہیں: "فلان یمیل الی النساء" حالانکہ اس کا میلان کسی ایک ہی کی طرف ہوتا ہے۔ خطاب بہ ظاہر حضرت حفصہ سے ہے مگر مراد حضرت صدیقہ ہیں؛ کیونکہ انہوں نے ہی حضرت حفصہ سے کہلایا تھا۔ اس کا بھی احتمال ہے کہ حضرت صدیقہ اور حضرت حفصہ دونوں مراد ہوں۔ حضرت زینخا کے قصے اور اس قصے میں قدر مشترک یہ ہے کہ زینخا نے مصری عورتوں کو ضیافت کے بہانے بلایا تھا اور مقصود حضرت یوسف علیہ السلام کا جلوہ دکھانا اور اپنا عذر ظاہر کرنا تھا۔ ظاہر میں ضیافت کی اور دل میں کچھ اور تھا۔ اسی طرح حضرت صدیقہ نے کہلایا تھا تو یہ کہ ابو بکر رقیق القلب ہیں؛ حضور کو مصیبتی پر نہ دیکھیں گے تو ضبط نہ کر سکیں گے؛ رونے لگیں گے اور نماز نہ پڑھا سکیں گے اور دل میں یہ تھا کہ لوگ کہیں حضرت ابو بکر کی امامت کی وجہ سے بدفالی نہ لیں؛ جیسا کہ بخاری لہی میں ہے کہ مجھے بار بار عرض پر اس خیال نے ابھارا کہ جو شخص حضور کی جگہ نماز پڑھائے گا؛ اسے لوگ پسند نہیں کریں گے؛ اس سے لوگ نالی بد لیں گے یعنی یہ کہ یہ کھڑا ہوا اور حضور کا وصال ہو گیا؛ اس لیے میں چاہتی تھی کہ نماز کوئی اور پڑھائے۔ ظاہر کچھ کیا اور دل میں کچھ اور تھا۔ یہ بھی ہو سکتا ہے کہ مراد یہ ہو کہ جیسے مصر کی عورتیں حضرت یوسف کو ان کی مرضی کے خلاف عمل کرنے کو کہتی تھیں؛ ویسے تم مجھ سے میری مرضی کے خلاف حکم صادر کرانا چاہتی ہو یا یہ کہ مصر کی ان عورتوں کی طرح تم بھی اپنی بات منوانا چاہتی ہو۔

اس حدیث سے معلوم ہوا کہ اگر مریض مسجد نہ جاسکے تو اس پر جماعت واجب نہیں۔

۴۳۷- ح: زینبی لا استطيع الصلوة معك [میں آپ (صلی اللہ علیہ وسلم) کے ساتھ نماز نہیں پڑھ سکتا]

۴۳۷- سَمِعْتُ اَنْسَا يَقُولُ قَالَ رَجُلٌ مِّنَ الْاَنْصَارِ زَيْنَبِيَّ لَا اسْتَطِيعُ الصَّلَاةَ مَعَكَ وَكَانَ رَجُلًا ضَخْمًا فَصَنَعَ لِلنَّبِيِّ صَلَّى اللهُ عَلَيْهِ وَسَلَّمَ طَعَامًا فَدَعَاهُ اِلَى مَسْرِيهِ فَبَسَطَ لَهُ حَصِيرًا وَنَضَحَ طَرَفَ الْحَصِيرِ فَصَلَّى عَلَيْهِ رَكَعَتَيْنِ فَقَالَ رَجُلٌ مِّنْ اَلْجَارِ وَدِيْلَانَسِ اَكَانَ النَّبِيُّ صَلَّى اللهُ عَلَيْهِ وَسَلَّمَ يَصَلِّي الضُّحَى قَالَ مَا رَأَيْتُهُ صَلَّاهَا اِلَّا يَوْمَئِذٍ

حضرت انس رضی اللہ عنہ کہتے ہیں کہ ایک انصاری نے عرض کیا: یا رسول اللہ! میں حضور کے ساتھ نماز نہیں پڑھ سکتا ہوں؛ وہ موٹے تھے؛ انہوں نے نبی صلی اللہ علیہ وسلم کے لیے کھانا تیار کیا اور حضور کو گھر بلایا اور حضور کے لیے چٹائی بچھائی اور چٹائی کے کنارے کودھویا۔ حضور نے اس پر دو رکعت نماز پڑھی۔ آل جارود کے ایک شخص نے حضرت انس سے پوچھا: کیا نبی صلی اللہ علیہ وسلم نماز چاشت پڑھتے تھے؟ تو حضرت انس نے بتایا: اس روز کے علاوہ کبھی آپ کو اسے پڑھتے ہوئے نہیں دیکھا۔

(بخاری۔ باب: هل يصلي الامام بمن حضر ص ۹۲؛ باب: صلوة الضحى في الحضر ص ۱۵۷؛ ج ۲۔ کتاب الادب۔ باب: الزيارة)

ص ۸۹۸ (ابوداؤد)

نماز چاشت صحیح یہی ہے کہ نماز چاشت حضور اقدس صلی اللہ علیہ وسلم نے بارہا پڑھی ہے؛ البتہ پابندی کے ساتھ نہیں پڑھی ہے اور یہ مستحب ہے۔ ام المؤمنین حضرت صدیقہ اور حضرت ابن عمر سے جو انکار مروی ہے؛ وہ اس بناء پر ہے کہ انہوں نے حضور کو پڑھتے ہوئے دیکھا نہیں۔ اس حدیث سے ثابت ہوا کہ موٹا یا بھی جماعت چھوڑنے کے اعذار میں سے ہے جبکہ اتنا ہو کہ مسجد میں جانا دشوار ہو۔

۱۴۴- وَقَالَ أَبُو الدَّرْدَاءِ مِنْ فِيقِهِ الْمَرْءُ اِقْبَالَهٗ اَعْلَى حَاجَتِهِ حَتَّى يَقْبَلَ عَلَيَّ صَلَاتِهِ وَقَلْبُهُ فَارِغٌ اور حضرت ابو الدرداء نے فرمایا: انسان کی عقلمندی یہ ہے کہ اپنی حاجت پوری کر لے تاکہ جب نماز کی جانب متوجہ ہو تو اس کا دل مطمئن رہے۔

(بخاری۔ باب: اذا حضر الطعام واقامت الصلوة ص ۹۲) دل مطمئن رہے۔

بخاری۔ ج ۲ ص ۱۳۹۔ کتاب المغازی۔ باب: مرض النبی صلی اللہ علیہ وسلم

ایسے وقت نماز مکروہ ہے کہ انسان کو ایسی کوئی حاجت درپیش ہو جس کے ساتھ دل کا شدید تعلق ہو جس سے نماز میں حضور نہ ہو سکے دل بٹے۔

۴۳۸- ح: إِذَا وَضِعَ

الْعِشَاءُ وَأُقِيمَتِ

۴۳۸ - عَنْ هِشَامٍ قَالَ حَدَّثَنِي أَبِي عَائِشَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ إِذَا وَضِعَ الْعِشَاءُ وَأُقِيمَتِ الصَّلَاةُ فَأَبْدءُ وَأَبْدءُ بِالْعِشَاءِ.

[جب رات کا کھانا رکھا جا چکا ہو

اور اقامت کہی جائے]

حضرت عروہ نے کہا: میں نے حضرت عائشہ رضی اللہ عنہا سے سنا کہ نبی ﷺ نے فرمایا: جب رات کا کھانا رکھا جائے اور اقامت کہی جائے تو پہلے کھانا کھالو۔

(بخاری۔ باب: اذا حضر الطعام واقامت الصلوة ص ۹۲ ج ۲۔ الاطعمة۔ باب: اذا حضر العشاء فلا تعجل عن عشاءه ص ۸۲)

مسلم۔ کتاب المساجد ابوداؤد۔ کتاب الاطعمة ترمذی۔ کتاب الصلوة نسائی۔ کتاب الامامة ابن ماجہ۔ کتاب الاقامة مسند امام احمد۔ ج ۳)

۴۳۹- ح: إِذَا قَدِمَ الْعِشَاءُ

فَأَبْدءُ وَأَبْدءُ

۴۳۹ - عَنْ أَنَسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا قَدِمَ الْعِشَاءُ فَأَبْدءُ وَأَبْدءُ فَإِنَّ تَصَلُّوا صَلَاةَ الْمَغْرِبِ وَلَا تَعْجَلُوا عَنْ عَشَائِكُمْ.

[جب رات کا کھانا سامنے رکھ دیا جائے

(قبل نماز) کھانا کھالو]

حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا: جب رات کا کھانا سامنے رکھ دیا جائے تو مغرب کی نماز پڑھنے سے پہلے کھالو کھانا چھوڑ کر نماز کے لیے جلدی مت کرو۔

(بخاری۔ باب: اذا حضر الطعام واقامت الصلوة ص ۹۲ ج ۲۔ کتاب الاطعمة۔ باب: اذا حضر العشاء فلا يعجل عن عشاءه ص ۸۲)

۴۴۰- ح: إِذَا وَضِعَ عِشَاءُ أَحَدِكُمْ

۴۴۰ - عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَضِعَ عِشَاءُ أَحَدِكُمْ وَأُقِيمَتِ الصَّلَاةُ فَأَبْدءُ وَأَبْدءُ بِالْعِشَاءِ وَلَا يَعْجَلْ حَتَّى يَفْرُغَ مِنْهُ وَكَانَ ابْنُ عُمَرَ يُوَضِعُ لَهُ الطَّعَامَ وَتَقَامُ الصَّلَاةُ فَلَا يَأْتِيهَا حَتَّى يَفْرُغَ وَإِنَّهُ لَيَسْمَعُ قِرَاءَةَ الْإِمَامِ.

[جب تمہارے سامنے رات کا کھانا رکھ دیا جائے]

حضرت ابن عمر رضی اللہ عنہما نے کہا کہ رسول اللہ ﷺ نے فرمایا: جب تمہارے سامنے تمہارے شام کا کھانا رکھ دیا جائے اور اقامت کہی جائے تو پہلے کھانا کھالو نماز کے لیے جلدی نہ کی جائے جب تک کھانے سے فارغ نہ ہوئے۔ اور حضرت ابن عمر کے آگے کھانا رکھا جاتا اور اقامت کہی جاتی پھر بھی وہ نماز کے لیے نہ آتے جب تک کھانے سے فارغ نہ ہو جاتے حالانکہ وہ امام کی قراءت سنتے رہتے۔

(بخاری۔ باب: اذا حضر الطعام واقامت الصلوة ص ۹۲ مسلم)

۱۴۵- عَنِ ابْنِ عُمَرَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ أَحَدُكُمْ عَلَى الطَّعَامِ فَلَا يَعْجَلْ حَتَّى يَقْضَى حَاجَتَهُ مِنْهُ وَإِنْ أُقِيمَتِ الصَّلَاةُ.

حضرت ابن عمر رضی اللہ عنہما نے کہا کہ نبی ﷺ نے فرمایا: جب تم کھانے پر ہو تو جلدی نہ کرو یہاں تک کہ اپنی حاجت پوری کر لو اگرچہ اقامت ہو گئی ہو۔

(بخاری۔ باب: اذا حضر الطعام واقامت الصلوة ص ۹۲ مسلم)

ان تینوں حدیثوں سے معلوم ہوا کہ اگر کھانا سامنے رکھ دیا گیا ہو یا وہ کھا رہا ہو کہ جماعت شروع ہو گئی تو کھانا چھوڑ کر جماعت کے لیے جانا واجب نہیں اور اسی کے حکم میں وہ صورت بھی ہے کہ بھوک شدت کی لگی ہو اور کھانا تیار ہو۔ سیدنا امام اعظم نے فرمایا: نماز کو کھانا بنا دوں کہ نماز کے وقت دل کھانے میں لگا رہے اس سے بہتر کہ کھانے کو نماز بنا دوں کہ کھاتے وقت دل نماز میں لگا رہے۔ یہ اس وقت ہے جب نماز کے وقت میں گنجائش ہو اور اگر اس کا اندیشہ ہو کہ کھاتے کھاتے نماز کا وقت نکل جائے گا یا وقت مکروہ آجائے تو بہر حال نماز پہلے پڑھے۔

صلوة المغرب

حدیث: ۴۳۹ میں مغرب کے وقت کی قید ہے مگر یہ حکم تمام نمازوں کے لیے عام ہے مغرب کے وقت کی قید کی وجہ صرف یہ ہے کہ مغرب کا وقت غیر مکروہ بہت کم ہے۔ اس میں اس کا شدید خطرہ ہے کہ کھاتے کھاتے مکروہ وقت آجائے یا اس وجہ سے کہ اس عہد میں اہل عرب سورج ڈوبتے ہی کھاتے تھے اس لیے اسی میں کھانے اور نماز کا تصادم اکثر ہوتا تھا۔

۱- ۴۴ ح: یَكُونُ فِي مِهْنَةِ أَهْلِهِ

۱- ۴۴ ح: عَنِ الْأَسْوَدِ قَالَ سَأَلْتُ عَائِشَةَ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَصْنَعُ فِي بَيْتِهِ قَالَتْ كَانَ يَكُونُ فِي مِهْنَةِ أَهْلِهِ تَعْنِي خِدْمَةَ أَهْلِهِ فَإِذَا حَضَرَتِ الصَّلَاةُ خَرَجَ إِلَى الصَّلَاةِ.

[اپنے اہل خانہ کے لیے کام میں مصروف رہنا]

امام اسود نے کہا: میں نے حضرت عائشہ رضی اللہ عنہا سے پوچھا: نبی ﷺ اپنے گھر میں کیا کرتے تھے؟ انہوں نے بتایا: اپنے اہل کے کام میں رہتے اور جب نماز کا وقت ہو جاتا تو نماز کے لیے تشریف لے جاتے۔

(بخاری۔ باب: من كان في حاجة اهله فاقامت الصلوة ص ۹۳ ج ۲۔ کتاب النفقات۔ باب: خدمة الرجل في اهله ص ۸۰۸ کتاب

الادب۔ باب: كيف يكون الرجل في اهله ترمذی۔ کتاب الزهد)

”مہنتہ“ کے معنی کام کاج کے ہیں۔ اس کی تفصیل شامل ترمذی وغیرہ میں یہ ہے: بکری دوہ لینا، کپڑے سی لینا، نعلین درست کر لینا، ذول میں بیوند لگانا وغیرہ وغیرہ۔

۱- ۴۴ ح: مَرَضَ النَّبِيُّ صَلَّى اللَّهُ عَلَيْهِ وَسَلَّمَ فَاشْتَدَّ مَرَضُهُ

[نبی ﷺ بیمار ہوئے تو شدت مرض میں مبتلا ہو گئے]

۱- ۴۴ ح: عَنْ أَبِي مُوسَى قَالَ مَرَضَ النَّبِيُّ صَلَّى اللَّهُ عَلَيْهِ وَسَلَّمَ فَاشْتَدَّ مَرَضُهُ فَقَالَ أَبُو بَكْرٍ فَلْيُصَلِّ بِالنَّاسِ قَالَتْ عَائِشَةُ إِنَّهُ رَجُلٌ رَفِيقٌ إِذَا قَامَ بِمَقَامِكَ لَمْ يَسْتَطِعْ أَنْ يُصَلِّيَ بِالنَّاسِ قَالَ مَرِي أَبُو بَكْرٍ فَلْيُصَلِّ بِالنَّاسِ فَعَادَتْ فَقَالَ مَرِي أَبُو بَكْرٍ فَلْيُصَلِّ بِالنَّاسِ لَأَنْتَ كُنْ صَوَاحِبُ يُونُسَ فَإِنَّهُ الرَّسُولُ فَصَلَّى بِالنَّاسِ فِي حَيَاةِ النَّبِيِّ صَلَّى اللَّهُ عَلَيْهِ وَسَلَّمَ

حضرت ابو موسیٰ اشعری رضی اللہ عنہ نے کہا: نبی ﷺ بیمار ہوئے اور حضور کی بیماری سخت ہو گئی تو آپ نے فرمایا: ابو بکر کو حکم دو کہ لوگوں کو نماز پڑھائیں۔ حضرت عائشہ نے کہا: یہ نرم دل انسان ہیں جب حضور کی جگہ کھڑے ہوں گے تو نماز نہیں پڑھا سکیں گے۔ فرمایا: ابو بکر سے کہو کہ لوگوں کو نماز پڑھائیں۔ حضرت عائشہ نے پھر وہی لوٹایا تو فرمایا: ابو بکر سے کہو کہ وہ لوگوں کو نماز پڑھائیں تم یوسف پر گھیرا ڈالنے والیوں کی طرح ہو اب حضرت ابو بکر کے پاس قاصد آیا اور انہوں نے نبی ﷺ کی حیات میں نماز پڑھائی۔

مسلم - کتاب الصلوٰۃ

۴۴۳- ح: مَرُّوا اَبَا بَكْرٍ يُصَلِّيَ بِالنَّاسِ
 ۴۴۳- عَنْ عَائِشَةَ اُمِّ الْمُؤْمِنِيْنَ رَضِيَ اللهُ عَنْهَا اَنَّهَا
 قَالَتْ اِنَّ رَسُوْلَ اللهِ صَلَّى اللهُ عَلَيْهِ وَسَلَّمَ قَالَ فِي
 مَرَضِهِ مَرُّوا اَبَا بَكْرٍ يُصَلِّيَ بِالنَّاسِ قَالَتْ عَائِشَةُ قُلْتُ
 اِنَّ اَبَا بَكْرٍ اِذَا قَامَ فِي مَقَامِكَ لَمْ يَسْمَعْ النَّاسَ مِنْ
 الْبُكَاءِ فَمُرُّ عُمَرَ فَلْيُصَلِّ لِلنَّاسِ فَقَالَتْ عَائِشَةُ قُلْتُ
 لِحَفْصَةَ قَوْلِيْ لَهٗ اِنَّ اَبَا بَكْرٍ اِذَا قَامَ فِي مَقَامِكَ لَمْ
 يَسْمَعْ النَّاسَ مِنَ الْبُكَاءِ فَمُرُّ عُمَرَ فَلْيُصَلِّ لِلنَّاسِ
 فَفَعَلْتُ حَفْصَةَ فَقَالَ رَسُوْلُ اللهِ صَلَّى اللهُ عَلَيْهِ
 وَسَلَّمَ مَهْ اِنَّكَ لَآتِنَنَّ صَوَابِحَ يُوْسُفَ مَرُّوا اَبَا بَكْرٍ
 فَلْيُصَلِّ لِلنَّاسِ فَقَالَتْ حَفْصَةُ لِعَائِشَةَ مَا كُنْتُ لِأُصِيبَ
 مِنْكَ خَيْرًا.

[ابو بکر کو کہو: وہ لوگوں کو نماز پڑھائیں]

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ نے اپنی بیماری میں فرمایا: ابو بکر سے کہو کہ وہ لوگوں کو نماز پڑھائیں۔ حضرت عائشہ نے کہا: میں نے کہا کہ ابو بکر جب آپ کی جگہ کھڑے ہوں گے تو رونے کی وجہ سے لوگوں کو سنا نہیں پائیں گے، آپ حضرت عمر کو حکم دیں وہ نماز پڑھائیں۔ حضرت عائشہ نے کہا: میں نے حفصہ سے کہا کہ تم عرض کرو۔ ابو بکر جب آپ کی جگہ کھڑے ہوں گے تو رونے کی وجہ سے لوگوں کو سنا نہیں پائیں گے، حضور عمر کو حکم دیں وہ نماز پڑھائیں۔ حضرت حفصہ نے ایسا کیا تو رسول اللہ ﷺ نے فرمایا: چھوڑو! تم یوسف پر گھیرا ڈالنے والیوں کی طرح ہو ابو بکر کو کہو کہ وہ لوگوں کو نماز پڑھائیں۔ اب حضرت حفصہ نے حضرت عائشہ سے کہا: تمہاری جانب سے مجھے کوئی بھلائی نہیں پہنچی۔

(بخاری - باب: اهل العلم والفضل احق بالامامة ص ۹۳ ج ۲ - کتاب الاعتصام - باب: ما يكره من التعمق والتنازع والغلو في الدين

والبدع ص ۱۰۸۵ ترمذی - کتاب المناقب موطا)

مروا ابا بکر..... (حضرت ابو بکر رضی اللہ عنہ کی امامت اور خلافت)

اس سلسلے میں دو باتیں قابل توجہ ہیں۔ پہلی یہ کہ اگر اس وقت امامت کا حکم بغیر کسی خاص مقصد کے صرف اس لیے ہوتا کہ جماعت ہو جائے تو اس میں کوئی حرج نہیں تھا کہ حضرت عمر یا اور کوئی صاحب نماز پڑھا دیتے۔ حضرت عائشہ اور حضرت حفصہ کے بار بار عرض و معروض کے بعد بھی حضور اقدس ﷺ کا یہی فرمانا کہ ابو بکر سے کہو کہ نماز پڑھائیں، پھر اپنی سب سے زیادہ چہیتی رفیقہ حیات کو جھڑک دینا، وہ بھی اتنی سختی سے یہ بتا رہا ہے کہ اس وقت امامت کی تقرری اور اس کے لیے حضرت ابو بکر کا تعین کسی بہت اہم مقصد کے پیش نظر تھا اور یہ مقصد اپنی مستقل اور مکمل جائیسی تھی۔ مصلیٰ پر کھڑا کرنا حقیقت میں اپنی جگہ قائم کرنا ہے اور یہ حکم اصل میں من جانب اللہ تھا، جیسا کہ دوسری حدیث میں فرمایا:

ادعی لی ابا بکر اباک و اخاک حتی اکتب کتابا
 فالنسی اخاف ان یتمنی متمن ویقول قائل انا اولی
 ویابی اللہ والمؤمنون الا ابا بکر.

میرے پاس اپنے والد ابو بکر اور بھائی کو بلاؤ تاکہ میں لکھ دوں، مجھے اندیشہ ہے کہ کوئی تمنا کرنے والا تمنا کرے اور کوئی کہنے والا کہے: میں زیادہ مستحق ہوں حالانکہ اللہ اور مؤمنین سوائے ابو بکر کے کسی کو پسند نہیں کریں گے۔

(مسلم - ج ۲ - کتاب فضائل صحابہ - باب: من فضل ابی بکر ص ۳۷۳ مستدرک امام احمد)

بخاری کا مضمون یہ ہے: میں نے ارادہ کر لیا تھا کہ ابو بکر اور ان کے بیٹے (عبدالرحمن) کو بلاؤں اور ابو بکر کو ولی عہد کر دوں، کہ کہیں کوئی کہنے والا کہے یا آرزو کرنے والا آرزو کرے، پھر میں نے کہا: اللہ اور مومنین سوائے ابو بکر کے کسی اور کو نہیں پسند کریں گے۔ ان کے سوا کوئی بھی ہو، دفع کر دیں گے۔ باب: مدینۃ العلم، حضرت علی رضی اللہ عنہ نے اس نکتے کو خوب سمجھا، ارشاد فرمایا: حضور اقدس ﷺ نے ابو بکر کو نماز پڑھانے کا حکم دیا، حالانکہ میں موجود تھا، کہیں گیا نہیں تھا اور نہ مریض تھا، اس لیے ہم نے اپنی دنیا کے لیے اسے پسند کیا جسے نبی ﷺ نے ہمارے دین کے لیے پسند کیا۔ (تاریخ الخلفاء بحوالہ ابن عساکر ص ۷۷)

یہ حدیث اس مسئلے میں مستدل ہے کہ امامت کا حق اسے ہے جو سب سے زیادہ علم والا ہو اور یہی امام بخاری کا بھی مذہب ہے۔ انہوں نے اس پر باب کا عنوان یہ قائم کیا: ”اہل العلم والفضل احق بالامامة“ صحابہ کرام میں سب سے زیادہ علم حضرت صدیق اکبر تھے اس لیے حضور نے انہیں امام بنایا۔ حضور اقدس ﷺ نے ارشاد فرمایا: ”ما صب اللہ فی صدری الا صبیت فی صدر ایسی بکر“ اللہ نے جو کچھ میرے سینے میں انڈیا میں نے وہ سب ابو بکر کے سینے میں انڈیل دیا۔ مسلم شریف وغیرہ کی حدیث میں جو ”اقرا“ کی تقدیم آئی ہے اس سے مراد علم ہی ہے اس لیے کہ اس عہد میں جو اقرأ ہوتا تھا وہ علم ہوتا تھا۔

اس سلسلے میں ایک خاص بات یہ بھی نوٹ کر لیجئے کہ جب حضور غزوہ تبوک کے لیے تشریف لے گئے تو حضرت علی کو مدینہ میں چھوڑا اور انتظامی امور ان کے سپرد فرمائے، مگر امامت نہیں سپرد فرمائی، امامت حضرت ابن ام مکتوم کو عطا فرمائی۔ کیوں اس لیے کہ یہ اخیر سفر تھا اس وقت امام بنانے سے ہو سکتا تھا کوئی ان کی خلافت بلا فصل پر دلیل لائے۔

دوسرے یہ کہ پہلے حج اسلام کے لیے اپنا نائب حضرت ابو بکر کو بنایا، بعد میں سورہ براءت کے اعلان کے لیے حضرت علی کو بھیجا، مگر ان کو حضرت ابو بکر کے ماتحت رکھا۔ اس میں بھی اشارہ ہے کہ ان دونوں میں سے منصب امامت و امارت کا حق حضرت ابو بکر ہی کو ہے۔

[نبی ﷺ نے حجرہ کا

پردہ اٹھایا]

حضرت انس بن مالک انصاری رضی اللہ عنہ نے خبر دی اور یہ نبی ﷺ کے تابعدار اور خادم اور صحابی تھے کہ نبی ﷺ کی اس بیماری میں جس میں حضور کا وصال ہوا، حضرت ابو بکر انہیں نمازیں پڑھایا کرتے تھے یہاں تک کہ جب دو شنبہ کا دن ہوا اور صحابہ صف باندھے نماز میں تھے کہ نبی ﷺ نے حجرے کا پردہ ہٹایا اور ہماری طرف دیکھنے لگے اور حضور کھڑے تھے، حضور کا چہرہ انور ایسا لگتا تھا گویا وہ مصحف کا ورق ہے، پھر حضور مسکراتے ہوئے بنے۔ نبی ﷺ کے دیکھنے کی خوشی کی وجہ سے ہم قریب تھے کہ نماز چھوڑ بیٹھتے، ابو بکر اپنی ایڑیوں پر پیچھے پلٹے تاکہ صف میں آجائیں اور انہوں نے یہ سمجھا کہ نبی ﷺ نماز کے لیے باہر تشریف لارہے ہیں اس پر نبی

۴۴۴- ح: فَكَشَفَ النَّبِيُّ صَلَّى اللَّهُ عَلَيْهِ وَسَلَّمَ سِتْرَ الْحُجْرَةِ

۴۴۴- أَخْبَرَنِي أَنَسُ بْنُ مَالِكٍ الْأَنْصَارِيُّ وَكَانَ يَتَّبِعُ النَّبِيَّ صَلَّى اللَّهُ عَلَيْهِ وَسَلَّمَ وَخَدَمَهُ وَصَحْبَهُ أَنَّ الْبَابَ بَكَرَ كَانَ يُصَلِّي لَهُمْ فِي وَجَعِ النَّبِيِّ صَلَّى اللَّهُ عَلَيْهِ وَسَلَّمَ الَّذِي تُوُفِّيَ فِيهِ حَتَّى إِذَا كَانَ يَوْمَ الْاِثْنَيْنِ وَهُمْ صُفُوفٌ فِي الصَّلَاةِ فَكَشَفَ النَّبِيُّ صَلَّى اللَّهُ عَلَيْهِ وَسَلَّمَ سِتْرَ الْحُجْرَةِ يَنْظُرُ إِلَيْنَا وَهُوَ قَائِمٌ كَانَ وَجْهَهُ وَرَقَةً مُصْحَفٍ ثُمَّ تَبَسَّمَ بِضَحْكٍ فَهَمَمْنَا أَنْ نَنْفَسَ مِنَ الْفَرَجِ بِرُؤْيَةِ النَّبِيِّ صَلَّى اللَّهُ عَلَيْهِ وَسَلَّمَ فَتَكَصَّ أَبُو بَكْرٍ عَلَيَّ عَقْبِيهِ لِيَصِلَ الصَّفَّ وَظَنَّ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَارَجَ إِلَى الصَّلَاةِ فَأَشَارَ

بِخَارِي ج ۱ ص ۷۷۰ کتاب الاحکام - باب: استخلاف

إِنَّا نَبِيُّ صَلَّى اللَّهُ عَلَيْهِ وَسَلَّمَ أَنَّ اتَمُّوا صَلَاتَكُمْ
وَأَرَحَى السِّتْرَ فَتَوَقَّى مِنْ يَوْمِهِ صَلَّى اللَّهُ عَلَيْهِ وَسَلَّمَ.

ﷺ نے ہمیں اشارہ فرمایا: اپنی نماز پوری کرو اور پردہ چھوڑ دیا
پھر اسی دن آپ ﷺ نے وصال فرمایا۔

(بخاری۔ باب: اهل العلم والفضل احق بالامامة ص ۹۳ ج ۲۔ کتاب المغازی۔ باب: مرض النبی صلی اللہ علیہ وسلم ووفاته ص ۱۲۰)

مسلم۔ کتاب الصلوٰۃ)

[جب نبی ﷺ کا روئے انور ظاہر ہوا تو ہم
نے کوئی بھی منظر آپ کے روئے انور
سے اچھا نہیں دیکھا]

۴۴۵- ح: فَلَمَّا وَضَحَ وَجْهَ النَّبِيِّ
صَلَّى اللَّهُ عَلَيْهِ وَسَلَّمَ مَا نَظَرْنَا
مَنْظَرًا كَانَ أَعْجَبَ إِلَيْنَا

۴۴۵- عَنِ أَنَسٍ قَالَ لَمَّا يَخْرُجُ النَّبِيُّ صَلَّى اللَّهُ عَلَيْهِ
وَسَلَّمَ ثَلَاثًا فَأُقِيمَتِ الصَّلَاةُ فَذَهَبَ أَبُو بَكْرٍ يَتَقَدَّمُ
فَقَالَ نَبِيُّ اللَّهِ صَلَّى اللَّهُ عَلَيْهِ وَسَلَّمَ بِالْحِجَابِ فَرَفَعَهُ
فَلَمَّا وَضَحَ وَجْهَ النَّبِيِّ صَلَّى اللَّهُ عَلَيْهِ وَسَلَّمَ مَا نَظَرْنَا
مَنْظَرًا كَانَ أَعْجَبَ إِلَيْنَا مِنْ وَجْهِ النَّبِيِّ صَلَّى اللَّهُ عَلَيْهِ
وَسَلَّمَ حِينَ وَضَحَ لَنَا فَأَوْمَأَ النَّبِيُّ صَلَّى اللَّهُ عَلَيْهِ وَسَلَّمَ
بِيَدِهِ إِلَى أَبِي بَكْرٍ أَنْ يَتَقَدَّمَ وَأَرَحَى النَّبِيُّ صَلَّى اللَّهُ
عَلَيْهِ وَسَلَّمَ الْحِجَابَ فَلَمْ يَقْدِرْ عَلَيْهِ حَتَّى مَاتَ.

حضرت انس رضی اللہ عنہ نے فرمایا کہ نبی ﷺ تین دن حجرے
سے باہر تشریف نہیں لائے اقامت کہی گئی اور حضرت ابو بکر آگے
بڑھ رہے تھے کہ نبی ﷺ نے پردہ اٹھایا، جب نبی ﷺ کا چہرہ
انور ظاہر ہوا تو اسے دیکھا اور کوئی بھی منظر نبی ﷺ کے روئے
انور سے اچھا ہم نے نہیں دیکھا اور نبی ﷺ نے ابو بکر کی جانب
اپنے دست مبارک سے اشارہ فرمایا کہ وہ آگے بڑھیں اور نبی
ﷺ نے پردہ لٹکا دیا، اس کے بعد حضور کھڑے نہ ہو سکے یہاں
تک کہ وصال فرمایا۔

(بخاری۔ باب: اهل العلم والفضل احق بالامامة ص ۹۳ کتاب التجدد۔ باب: من رجع القهقري في صلواته ص ۱۲۰، مسلم۔ کتاب الصلوٰۃ)

یہ قصہ دو شنبہ کو نماز فجر میں ہوا جیسا کہ یہاں بھی اور مغازی کی روایت میں ”یوم الاثنين“ ہے بخاری میں ”فہمنا“ ہے اور
مسلم میں ”فبہتینا“ ہے۔ ”فہمنا“ کے معنی ہیں: ہم نے ارادہ کر لیا۔ اور ”فبہتینا“ کے معنی ہیں: ہم مبہوت ہو گئے۔ ”ان نفبتین“
فنتے کے معنی آزمائش کے ہیں۔ یہاں آزمائش یہ تھی کہ اقامت ہو چکی تھی، امام مصلیٰ پر کھڑا ہو چکا تھا، نماز شروع ہو رہی تھی اس وقت
صحابہ کرام کو نماز میں مشغول ہونا لازم تھا۔ ادھر صحابہ کرام کو تین دن ہو گئے تھے اس جمال جہاں آراء کی زیارت سے محروم تھے۔ جب
پردہ ہٹا کر جان جانان عالم کھڑے ہو گئے تو دیدار کی پیاسی نظریں بے اختیار اس جانب اٹھ گئیں۔ دل کیا کہہ رہا تھا یہ تو صحابہ کرام ہی
جائیں۔ وقت کا تقاضا تھا کہ نماز میں مشغول ہو جائیں، کسی طرف نہ دیکھیں اور جذبات کا تلامطم اس پر مجبور کر رہا تھا کہ جی بھر کر نظارہ
کرو۔ حضرت جامی فرماتے ہیں:

سجدہ کے گرد دریا چوں آفتاب آید بروں

صبح دم چوں رخ نمودی شد نماز من قضا

فاوما

اس سے رافضیوں کا رد ہو گیا، جو یہ کہتے ہیں کہ جب ابو بکر رضی اللہ عنہ کو امام بنانے کے بعد خود حضور نے تشریف لا کر نماز پڑھا دی تو
استخلاف ختم ہو گیا، جو اب ظاہر ہے کہ یہ اشارہ بہ منزلہ حکم کے ہے اور استخلاف ہے۔

فکص

اس سے ظاہر ہوتا ہے کہ حضرت ابو بکر نماز پڑھانے کے لیے کھڑے ہو گئے تھے۔ دوسری روایت سے ظاہر ہوتا ہے کہ ابھی امام کی جگہ پہنچے نہیں تھے۔ تطبیق یہ ہے کہ ”ذہب یتقدم“ کے معنی یہاں یہ ہیں کہ حضرت ابو بکر کچھ آگے بڑھ چکے تھے۔ اور ”فکص علی عقیبہ“ کے معنی ہیں کہ جہاں تک پہنچے تھے وہاں سے پلٹے یہ مراد نہیں کہ امام کی جگہ سے پلٹے۔ مغازی موسیٰ بن عقبہ میں ہے: اس وقت حضور اقدس ﷺ نے حضرت صدیق اکبر کے پیچھے نماز بھی پڑھی، ایک رکعت اخیر کی پٹی پہلی رکعت میں مسبوق ہو گئے تھے لیکن صحاح کی روایتوں میں مسجد میں آنے کا ذکر نہیں۔ پردہ ہٹا کر دروازے پر کھڑے کھڑے دیکھنے کا تذکرہ ہے تو دونوں روایتوں میں تطبیق کے لیے یہی کہا جائے گا کہ حجرہ مبارکہ میں اقتداء فرمائی۔

[حضرت ابو بکر (رضی اللہ عنہ) نرم دل ہیں جب قراءت کریں گے تو ان پر رونے کا غلبہ طاری ہوگا]

۴۴۶- ح: اِنَّ اَبَا بَكْرٍ رَجُلٌ رَقِيْقٌ
اِذَا قَرَأَ غَلَبَهُ الْبُكَاءُ

حمزہ بن عبداللہ (ابن عمر) نے اپنے والد سے روایت کیا کہ انہوں نے فرمایا: جب رسول اللہ ﷺ کی علالت سخت ہو گئی تو حضور سے نماز کے بارے میں عرض کیا گیا، فرمایا: ابو بکر سے کہو کہ نماز پڑھائیں۔ حضرت عائشہ نے کہا: ابو بکر نرم دل انسان ہیں، جب قراءت کریں گے تو ان پر رونے کا غلبہ ہو جائے گا۔ فرمایا: ان سے کہو کہ نماز پڑھائیں اب پھر حضرت صدیقہ نے وہی بات لوٹائی تو پھر فرمایا: ان سے کہو کہ نماز پڑھائیں، تم سب یوسف پر گھیرا ڈالنے والیاں ہو اور عقیل اور معمر نے زہری سے وہ حمزہ سے وہ نبی ﷺ سے روایت کرتے ہیں۔

۴۴۶- عَنْ حَمْزَةَ بْنِ عَبْدِ اللَّهِ أَنَّهُ أَخْبَرَهُ عَنْ أَبِيهِ قَالَ لَمَّا اشْتَدَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعُهُ قِيلَ لَهُ فِي الصَّلَاةِ فَقَالَ مُرُّوا أَبَا بَكْرٍ فَلْيُصَلِّ بِالنَّاسِ قَالَتْ عَائِشَةُ إِنَّ أَبَا بَكْرٍ رَجُلٌ رَقِيْقٌ إِذَا قَرَأَ غَلَبَهُ الْبُكَاءُ قَالَ مُرُّوهُ فَلْيُصَلِّ فَعَاوَدَتْهُ قَالَ مُرُّوهُ فَلْيُصَلِّ إِنَّكَنَّ صَوَاحِبُ يُوْسُفَ. وَقَالَ عَقِيْلٌ وَمَعْمَرٌ عَنِ الزُّهْرِيِّ عَنِ حَمْزَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ.

(بخاری - باب: اهل العلم والفضل احق بالامامة ص ۹۳)

(سنن - کتاب عشرۃ النساء)

یہ حدیث بعض طرق میں متصل ہے، بعض میں مرسل۔ اسی کو بتانے کے لیے امام بخاری نے یہ متابعت ذکر کی، بتانا یہ چاہتے ہیں کہ ان دونوں طریقوں سے یہ مرسل ہے اس لیے کہ حمزہ کی ملاقات حضور اقدس ﷺ سے نہیں ہوئی۔ ذہلی نے زہریات میں عقیل کے طریقے کو موصول ذکر کیا ہے اور معمر والے طریقے کو حضرت عبداللہ بن مبارک بن سعد اور ابو یعلیٰ نے مرسل ہی ذکر کیا ہے البتہ عبدالرزاق نے موصولاً ذکر کیا ہے مگر بجائے حضرت ابن عمر کے حضرت عائشہ کے واسطے سے اور مسلم میں بھی اسی طرح ہے۔

[جب آپ تشریف لائے تو حضرت ابو بکر (رضی اللہ عنہ) لوگوں کو نماز پڑھا رہے تھے]

۴۴۷- ح: فَخَرَجَ فَاِذَا أَبُو بَكْرٍ
يَوْمَ النَّاسِ

حضرت ام المؤمنین عائشہ رضی اللہ عنہا سے مروی ہے کہ رسول اللہ ﷺ نے اپنی علالت میں حضرت ابو بکر کو حکم دیا کہ نماز پڑھائیں تو وہ نماز پڑھانے لگے۔ حضرت عروہ نے کہا کہ رسول اللہ ﷺ نے کچھ افاقہ محسوس فرمایا اور مسجد میں تشریف لائے تو دیکھا کہ حضرت

۴۴۷- عَنْ عَائِشَةَ قَالَتْ أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا بَكْرٌ أَنْ يُصَلِّيَ بِالنَّاسِ فِي مَرَضِهِ لَكَانَ يُصَلِّيَ بِهِمْ قَالَ عُرْوَةُ فَوَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي نَفْسِهِ حِقْفَةً فَخَرَجَ فَاِذَا أَبُو بَكْرٍ

يَوْمَ النَّاسِ فَلَمَّا رَأَاهُ أَبُو بَكْرٍ اسْتَخَرَ فَأَشَارَ إِلَيْهِ أَنْ
كَمَا أَنْتَ فَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ
حِذَاءَ أَبِي بَكْرٍ إِلَى جَنْبِهِ فَكَانَ أَبُو بَكْرٍ يُصَلِّي بِصَلْوَةِ
رَسُولِ اللَّهِ صَلَّى اللَّهُ عَلَيْهِ وَسَلَّمَ وَالنَّاسُ يُصَلُّونَ
بِصَلْوَةِ أَبِي بَكْرٍ.

ابو بکر امامت کر رہے ہیں جب حضرت ابو بکر نے حضور کو دیکھا تو
پیچھے ہٹنے لگے اس پر حضور نے اشارہ فرمایا کہ جیسے ہو ویسے ہی رہو
اور رسول اللہ ﷺ ابو بکر کے برابر ان کے پہلو میں بیٹھ گئے تو
حضرت ابو بکر رسول اللہ ﷺ کی اقتداء کر رہے تھے اور لوگ
حضرت ابو بکر کی۔

(باب: من قام الى جنب الامام لعله ص ۹۳، مسلم، ابن ماجہ۔ کتاب الصلوٰۃ)

انکما انت

اس میں ”ما“ اسم موصول اور ”انت“ مبتدا ہے جس کی خبر علیہ یا فیہ وغیرہ ہے۔ یعنی جس حال میں ہو اسی حال میں رہو جبکہ
کاف کو زائدہ مانیں اور اگر تشبیہ کے لیے مانیں تو لفظی ترجمہ یہ ہوگا: جس حال پر پہلے تھے اسی کے مثل یا اسی طرح اب بھی رہو۔ تشبیہ
زیادہ نسب ہے اس لیے کہ اب کچھ تغیر ہوا یعنی وہی حال نہیں رہا۔ پہلے امام مستقل تھے اور اب حضور کے مقتدی ہو گئے صرف قوم
کے امام رہے۔

قال عروة

اس سے علامہ کرمانی کو شبہہ ہو گیا کہ یہ حصہ تعلق ہے حالانکہ ایسا نہیں۔ ابن ماجہ میں پورا متن اسی سند کے ساتھ مذکور ہے اس
لیے پورا متن موصول ہے۔ اس حدیث سے ثابت ہو گیا کہ عذر کی وجہ سے امام کے پہلو میں اس کے برابر کھڑا ہونا درست ہے انہیں
عذروں میں جگہ کی تنگی بھی ہے۔

مناسبت باب

یہاں عنوان ہے: جو کسی وجہ سے امام کے پہلو میں کھڑا ہو اور حدیث میں ہے کہ حضور اقدس ﷺ اس وقت کھڑے نہیں تھے
بیٹھے تھے۔ علامہ عینی نے یہ توجیہ بیان فرمائی کہ حضور ابتداء میں کھڑے ہوئے پھر بیٹھے یا یہ کہا جائے کہ حضور اور ابو بکر میں امام حضور ہی
تھے اور حضرت ابو بکر حضور کے مقتدی اور یہ کھڑے تھے۔

اقول: یہ بھی ہو سکتا ہے کہ قیام سے مراد لیا جائے ”کون“ یعنی ہونا یہ کھڑے ہونے اور بیٹھنے دونوں کو عام ہے یا یہ کہ قیام کو عام
کر دیا جائے حقیقی ہو یا حکمی اور ظاہر ہے کہ بیماری کی وجہ سے قیام کے وقت بیٹھنا قیام کے حکم میں ہے۔

[آپ بنی عمرو بن عوف میں تشریف لے گئے]

۴۴۸- ح: ذَهَبَ إِلَى بَنِي عَمْرِو بْنِ عَوْفٍ

۴۴۸- عَنْ سَهْلِ بْنِ سَعْدٍ السَّاعِدِيِّ أَنَّ رَسُولَ اللَّهِ

صَلَّى اللَّهُ عَلَيْهِ وَسَلَّمَ ذَهَبَ إِلَى بَنِي عَمْرِو بْنِ عَوْفٍ

لِيُصَلِّحَ بَيْنَهُمْ فَحَالَاتِ الصَّلَاةَ فَجَاءَ الْمُؤَذِّنُ إِلَى

أَبِي بَكْرٍ فَقَالَ اتَّصَلِي لِلنَّاسِ فَأَقِيمَ قَالَ نَعَمْ فَصَلَّى

أَبُو بَكْرٍ فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ

وَالنَّاسُ فِي الصَّلَاةِ فَتَخَلَّصَ حَتَّى وَقَفَ فِي الصَّفِّ

فَصَفَّقَ النَّاسُ وَكَانَ أَبُو بَكْرٍ لَا يَلْتَفِتُ فِي صَلَاتِهِ فَلَمَّا

حضرت سہل بن سعد ساعدی رضی اللہ عنہ نے روایت کیا کہ رسول
اللہ ﷺ بنی عمرو بن عوف کے مابین صلح کرانے کے لیے (قبا)
تشریف لے گئے تھے کہ نماز کا وقت ہو گیا تو مؤذن حضرت ابو بکر کی
خدمت میں حاضر ہوا اور عرض کیا: آپ لوگوں کو نماز پڑھائیں گے
تو میں اقامت کہوں؟ ابو بکر نے فرمایا: ہاں! (پڑھا دوں گا) پس
حضرت ابو بکر نماز پڑھا رہے تھے کہ رسول اللہ ﷺ تشریف لائے
اور لوگ نماز میں تھے پس آپ صفوں میں ہو کر آگے بڑھے یہاں

تک کہ پہلی صف میں کھڑے ہو گئے یہ دیکھ کر لوگوں نے تالیاں بجائیں اور حضرت ابو بکر نماز کی حالت میں کسی طرف نہیں دیکھتے تھے جب لوگوں نے کثرت سے تالیاں بجائیں تو نظر گھمائی اور رسول اللہ ﷺ کو دیکھا، رسول اللہ ﷺ نے اشارہ فرمایا کہ اپنی جگہ رہو۔ اس پر حضرت ابو بکر رضی اللہ عنہ نے اپنے ہاتھ اٹھائے اور رسول اللہ ﷺ کے اس ارشاد پر اللہ کی حمد کی اس کے بعد حضرت ابو بکر پیچھے ہٹ کر صف میں کھڑے ہو گئے اور رسول اللہ ﷺ آگے بڑھے اور آپ نے نماز پڑھائی، جب آپ نماز سے فارغ ہو گئے تو فرمایا: اے ابو بکر! میں نے حکم دے دیا تھا تم اپنی جگہ کیوں نہ رہے؟ اس پر حضرت ابو بکر نے عرض کیا: ابو قحافہ کے بیٹے کی مجال نہیں کہ رسول اللہ ﷺ کی موجودگی میں نماز پڑھائے۔ اس کے بعد رسول اللہ ﷺ نے فرمایا: تم لوگوں نے اتنی زیادہ تالیاں کیوں بجائیں؟ جب نماز میں کوئی حادثہ ہو جائے تو سبحان اللہ پڑھو کیونکہ جب کوئی سبحان اللہ پڑھے گا تو امام اس کی طرف متوجہ ہوگا، تالی صرف عورتوں کے لیے ہے۔

أَكْثَرَ النَّاسِ التَّصْفِيقَ فَرَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ أَمُكْتُ مَكَانَكَ فَرَفَعَ أَبُو بَكْرٍ رَضِيَ اللَّهُ عَنْهُ يَدَيْهِ فَحَمِدَ اللَّهَ عَلَى مَا أَمَرَهُ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ ذَلِكَ ثُمَّ اسْتَخَرَّ أَبُو بَكْرٍ حَتَّى اسْتَوَى فِي الصَّفِّ وَتَقَدَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَلَّى فَلَمَّا انْصَرَفَ قَالَ يَا أَبَا بَكْرٍ مَا مَنَعَكَ أَنْ تَثْبُتَ إِذْ أَمَرْتُكَ فَقَالَ أَبُو بَكْرٍ مَا كَانَ لِابْنِ أَبِي قَحَافَةَ أَنْ يُصَلِّيَ بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لِي رَأَيْتُكُمْ أَكْثَرْتُمْ التَّصْفِيقَ مِنْ نَابَةِ شَيْءٍ فِي صَلَاتِهِ فَلْيَسْبِحْ فَإِنَّهُ إِذَا سَبَّحَ التَّصْفِيقَ إِلَيْهِ وَإِنَّمَا التَّصْفِيقُ لِلنِّسَاءِ.

(بخاری۔ باب: من دخل ليوم الناس فجاء الامام الاول ص ۹۳، کتاب التہجد۔ باب: ما يجوز من التسبيح والحمد في الصلوة للرجال ص ۱۶۰، باب: رفع الايدي في الصلوة لامر ينزل ص ۱۶۲، کتاب التہجد۔ باب: الاشارة في الصلوة ص ۱۶۵، کتاب الصلح۔ باب: ما جاء في الاصلاح بين الناس ص ۳۷۰، کتاب الاحكام۔ باب: الامام ياتي قوما فيصلح بينهم ص ۱۰۶۶، مسلم نسائي۔ کتاب الصلوة ابو داؤد)

مکمل

بنی عمرو بن عوف اوس کی شاخ تھی جو قبائلیں آباد تھی ان کے مابین جھگڑا ہو گیا، یہاں تک کہ انہوں نے ایک دوسرے پر پتھر پھینکے۔ اس کی خبر حضور اقدس ﷺ کو ظہر کے بعد ہوئی۔ حضور اقدس ﷺ ظہر کی نماز پڑھ کر لوگوں کو ساتھ لے کر ان کے محلے میں تشریف لے گئے تاکہ ان کے مابین صلح کرادیں۔ جاتے وقت حضرت بلال سے کہہ گئے تھے کہ اگر میں عصر کے وقت تک واپس نہ ہوں تو ابو بکر سے کہنا کہ وہ نماز پڑھا دیں۔ (بخاری۔ ج ۲۔ الاحکام۔ ص ۱۰۶۶)

فتخلص

دوسرے ابواب میں یہ ہے: "بمشی فی الصفوف يشقها شقا" صفوں کو چیرتے ہوئے چلے۔

لا يلتفت

اس کا کی وجہ یہ ہے کہ یہ خشوع میں نکل بھی ہے اور حضور اقدس ﷺ نے اس سے منع بھی فرمایا ہے، یہاں تک فرمایا: یہ شیطان کا دوسرے جو نماز سے اچک لیتا ہے۔

انما التصفيق للنساء

عورتوں کو تالی کا حکم اس وجہ سے ہے کہ ان کی آواز بھی عورت ہے، عورتوں کو یہ جائز نہیں کہ اتنی آواز نکالیں کہ غیر محرم سن سکے۔ اس وجہ سے وہ بلند آواز سے تسبیح نہیں پڑھ سکتیں، تالی بھی اس طرح بجائیں گی کہ دائیں ہاتھ کی دو انگلیاں بائیں ہاتھ کی پشت پر ماریں گی۔

رفع اشتباہ

اس حدیث سے ظاہر ہوتا ہے کہ مقررہ امام کے علاوہ کوئی اور نماز پڑھا رہا ہو اور اثناء نماز میں امام مقرر آ جائے تو یہ جائز ہے کہ یہ شخص پیچھے ہٹ جائے اور امام مقرر آگے بڑھ کر نماز پڑھائے، مگر اس پر اجماع امت ہے کہ بلا عذر یہ جائز نہیں۔ اس حدیث میں جو مذکور ہے یہ حضور اقدس ﷺ کے خصائص میں سے ہے، جیسا کہ علامہ ابن عبدالبر نے فرمایا: اب کسی کو یہ جائز نہیں۔

(عمدة القاری۔ ج ۵ ص ۲۱۰)

مسائل

نماز میں ماثورہ اذکار کے علاوہ دوسرے اذکار بھی جائز ہیں، ان سے نماز فاسد نہ ہوگی اور اگر ذکر سے مقصود کچھ اور ہو تو نماز فاسد ہو جائے گی [جیسے چھینک کا جواب دینا، اچھی خبر سن کر الحمد للہ کہنا، بُری خبر سن کر انا للہ وانا الیہ راجعون پڑھنا، وغیرہ وغیرہ] البتہ اگر کوئی نابینا ہے اور آگے کنواں ہے یا سانپ ہے یا درندہ ہے تو اس کو آگاہ کرنے کے لیے تسبیح پڑھ سکتا ہے۔

نماز میں دائیں بائیں دیکھنا مکروہ ہے، مگر یہ کہ کوئی ضرورت ہو جیسے ابوداؤد میں ہے کہ رسول اللہ ﷺ نے پہرہ دینے کے لیے گھائی کی جانب سوار بھیجا تھا، نماز کے لیے کھڑے ہوئے تو گھائی کی جانب دیکھتے تھے، عمل قلیل سے نماز فاسد نہیں ہوتی، جیسے کہ حضرت صدیق اکبر مصطفیٰ سے ہٹ کر اگلی صف میں آگئے۔ امام کو لقمہ دینا جائز ہے، بلکہ اگر غلطی ایسی ہے جس سے فساد نماز کا اندیشہ ہو تو واجب ہے۔ دینی منصب ملنے پر اللہ عزوجل کا شکر کرنا چاہیے۔

ت ۱۴۶ - وَقَالَ ابْنُ مَسْعُودٍ إِذَا رَفَعَ قَبْلَ الْإِمَامِ يَعُودُ فِيمَكْتُ بِقَدْرِ مَا رَفَعَ ثُمَّ يَتَّبِعُ الْإِمَامَ۔ اور حضرت ابن مسعود رضی اللہ عنہ نے فرمایا: جب امام سے پہلے سر اٹھالے تو لوٹ جائے اور جتنی دیر تک سر اٹھائے رہے، رُکاو رہے پھر امام کی اتباع کرے۔ (بخاری۔ باب: انما جعل الامام ليوتم به ص ۹۵)

اس تعلق کو ابو بکر بن ابی شیبہ نے سند صحیح کے ساتھ مرفوعاً روایت کیا ہے، اگرچہ اس سند میں ارسال ہے۔ مراد یہ ہے کہ امام رکوع یا سجدے میں تھا اور مقتدی نے سر اٹھالیا تو اسے واجب ہے کہ پھر رکوع یا سجدے میں چلا جائے اور جتنی دیر تک رکوع یا سجدے سے سر اٹھائے رہا، اتنی دیر تک رکوع یا سجدے میں رہے ورنہ نماز مکروہ تحریمی ہوگی۔ یہ حکم اس تقدیر پر ہے کہ بہ قدر فرض یعنی ایک تسبیح کی مقدار امام کے ساتھ رکوع یا سجدہ پاچکا تھا، جب سر اٹھایا ورنہ لوٹنا فرض ہو گیا، اگر نہیں لوٹے گا نماز نہیں ہوگی۔

ت ۱۴۷ - وَقَالَ الْحَسَنُ فِيمَنْ يَرْكَعُ مَعَ الْإِمَامِ رَكَعَتَيْنِ وَلَا يَقْدِرُ عَلَى السُّجُودِ يَسْجُدُ لِلرَّكَعَةِ الْأَخِيرَةِ سَجْدَتَيْنِ ثُمَّ يَقْضِي الرَّكَعَةَ الْأُولَى بِسُجُودِهَا وَفِيمَنْ لَيْسَ بِسَجْدَةٍ حَتَّى قَامَ يَسْجُدُ۔ اور امام حسن بصری نے کہا: اگر کوئی شخص امام کے ساتھ دو رکعتیں پڑھے اور سجدہ نہ کر سکے تو اخیر رکعت کے دونوں سجدے کرنے کے بعد پہلی رکعت مع سجدے کے قضا پڑھے اور جو سجدہ بھول کر کھڑا ہو گیا، اس کے بارے میں فرمایا کہ فوراً سجدہ کرے۔

ابوداؤد۔ ج ۱ ص ۱۳۲۔ کتاب الصلاة۔ باب: الرخصة في ذلك

(بخاری۔ باب: انما جعل الامام لیوتم بہ ص ۹۵)

اس اثر کے پہلے جز کو سعید بن منصور نے سند متصل کے ساتھ ذکر کیا ہے۔ اس کے الفاظ یہ ہیں: بھیڑ کی وجہ سے جمعہ کے دن اگر کوئی پہلی رکعت کا سجدہ نہ کر سکا تو امام کی نماز پوری ہونے کے بعد پہلی رکعت مع سجدے کے پڑھے پھر دوسری بھی پڑھے۔ دوسرے جز کو ابو بکر بن ابی شیبہ نے ان الفاظ میں روایت کیا ہے: اگر کوئی پہلی رکعت کا ایک سجدہ بھول گیا اور اسے اخیر رکعت میں یاد آیا تو وہ تین سجدے کرے اور اگر سجدہ کرنے کے بعد سلام سے پہلے یاد آیا تو فوراً ایک اور سجدہ کر لے اور اگر سلام کے بعد یاد آیا تو نماز پھر سے پڑھے۔

مطابقت باب

یہاں باب یہ ہے: امام اس لیے بنایا گیا ہے کہ اس کی اقتداء کی جائے۔ اور امام حسن بصری کا ارشاد اس صورت میں ہے کہ مقتدی نے امام کی مخالفت کی۔ مناسبت یہ ہے کہ اس اثر سے یہ ثابت ہوا کہ تھوڑی سی اس قسم کی مخالفت سے اقتداء باطل نہیں ہوتی۔

[اور جب وہ بیٹھ کر نماز پڑھیں

تو تم بھی بیٹھ کر نماز پڑھو]

۴۴۹- ح: وَإِذَا صَلَّى جَالِسًا

فَصَلُّوا جُلُوسًا

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ نے اپنے گھر میں علالت کی حالت میں نماز بیٹھ کر پڑھی اور حضور کے پیچھے لوگوں نے کھڑے ہو کر تو حضور نے ان کی جانب اشارہ فرمایا کہ بیٹھ جاؤ جب آپ نماز سے فارغ ہوئے تو فرمایا: امام اس لیے بنایا جاتا ہے کہ اس کی اقتداء کی جائے جب وہ رکوع کرے تم بھی رکوع کرو جب وہ سر اٹھائے تم بھی اٹھاؤ جب وہ سمع اللہ من حمدہ کہے تو تم رہنا و لک الحمد کہو اور جب وہ بیٹھ کر نماز پڑھے تو تم بھی بیٹھ کر پڑھو۔

۴۴۹- عَنْ عَائِشَةَ أُمِّ الْمُؤْمِنِينَ أَنَّهَا قَالَتْ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِهِ وَهُوَ شَاكٌ فَصَلِّيَ جَالِسًا وَصَلَّى وَرَأَاهُ قَوْمٌ قِيَامًا فَأَشَارَ إِلَيْهِمْ أَنْ اجْلِسُوا فَلَمَّا انْصَرَفَ قَالَ إِنَّمَا جُعِلَ الْإِمَامُ لِيُؤْتَمَّ بِهِ فَإِذَا رَكَعَ فَارْكَعُوا وَإِذَا رَفَعَ فَارْفَعُوا وَإِذَا قَالَ سَمِعَ اللَّهُ لِمَنْ حَمِدَهُ فَقُولُوا رَبَّنَا وَلَكَ الْحَمْدُ وَإِذَا صَلَّى جَالِسًا فَصَلُّوا جُلُوسًا أَجْمَعُونَ.

(بخاری۔ باب: انما جعل الامام لیوتم بہ ص ۹۵، کتاب السہو۔ باب: الاشارة فی الصلوة ص ۱۶۵، ج ۲۔ کتاب المرض۔ باب: اذا عاد مریضا

فحضرت الصلوة ص ۸۴۵، ابوداؤد۔ کتاب الصلوة)

فی بیتہ

اس سے مراد وہ بالا خانہ ہے جو ام المؤمنین حضرت عائشہ رضی اللہ عنہا کے حجرہ مبارکہ کے اوپر تھا۔

وهو شاک

حضرت ام المؤمنین نے اس علالت کی تشریح نہیں فرمائی کہ کیا تھی؟ لیکن آگے ہے کہ بیٹھ کر نماز پڑھائی۔ اس سے ظاہر ہوتا ہے کہ یہ باؤں میں چوٹ لگنے کے وقت کا واقعہ ہے جو حدیث: ۲۶۳ میں مفصل مذکور ہو چکا ہے کہ گھوڑے سے گرنے کی وجہ سے پاؤں اکڑ گیا تھا اور آپ کو دائیں طرف چوٹ بھی آئی تھی۔

اذا صلى جالسا الحديث

حدیث: ۲۶۳ میں ہم بتا آئے کہ یہ حدیث منسوخ ہے اس لیے کہ مرض وصال میں حضور نے بیٹھ کر نماز پڑھائی اور حضرت ابو بکر اور تمام صحابہ نے کھڑے ہو کر پڑھی۔

افادہ

حدیث: ۲۶۳ میں ہم نے بحث اٹھائی تھی کہ جب حضور اقدس ﷺ مسجد میں تشریف نہیں لاتے تھے تو نماز کون پڑھاتا تھا؟ علامہ عینی نے اس حدیث کے تحت فرمایا کہ قاضی عیاض نے کہا: ہو سکتا ہے کہ حضور اقدس ﷺ حجرے ہی میں رہتے ہوئے امامت فرماتے ہوں اور کچھ صحابہ حجرے میں ساتھ رہتے ہوں اور بقیہ مسجد میں رہتے ہوئے اقتداء کرتے ہوں۔

۴۵۰- ح: اِذَا قَالَ سَمِعَ اللَّهُ لِمَنْ حَمِدَهُ [جب آپ (ﷺ) "سَمِعَ اللَّهُ لِمَنْ حَمِدَهُ" کہتے تو ہم فوراً (پیٹھ) نہ موڑتے]

حضرت براء رضی اللہ عنہ نے مجھ سے حدیث بیان کی کہ رسول اللہ ﷺ جب سمع اللہ لمن حمدہ کہتے تو ہم لوگ فوراً سجدے کے لیے اپنی پیٹھ نہیں موڑتے تھے جب تک حضور سجدہ نہ کر لیتے اس کے بعد ہم لوگ سجدہ کرتے۔

۴۵۰- حَدَّثَنِي الْبَرَاءُ وَهُوَ غَيْرُ كَذُوبٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَالَ سَمِعَ اللَّهُ لِمَنْ حَمِدَهُ لَمْ يَحْنِ أَحَدٌ مِنَّا ظَهْرَهُ حَتَّى يَقَعَ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا ثُمَّ نَقَعَ سُجُودًا بَعْدَهُ.

(باب: متی یسجد من خلف الامام ص ۹۶، باب: رفع البصر الى الامام في الصلوة ص ۱۰۳، مسلم ابوداؤد- کتاب الصلوة- ترمذی- مستد امام

احمد- ج ۴)

تکمیل

عبداللہ بن یزید، حضرت عبداللہ بن زبیر رضی اللہ عنہما کی جانب سے کوفہ کے والی تھے۔ اس زمانے کے دستور کے مطابق وہی نماز بھی پڑھاتے تھے۔ ان کے مقتدی ان سے پہلے سجدہ کر لیتے اور ان سے پہلے سجدے سے سر اٹھا لیتے۔ اس پر انہوں نے خطبہ دیا اور حضرت براء رضی اللہ عنہ کی مذکورہ بالا حدیث ذکر کی۔

غیر کذوب

صحیح یہ ہے کہ غیر کذوب عبداللہ بن یزید کا قول ہے اور حضرت براء کی صفت ہے۔ اس پر دلیل یہ ہے کہ اس حدیث کے راوی ابواسحاق سے بعض طرق میں یہ الفاظ آئے ہیں کہ عبداللہ بن یزید خطبہ دے رہے تھے میں نے ان کو یہ کہتے ہوئے سنا کہ مجھ سے براء نے حدیث بیان کی اور وہ جھوٹے نہیں اور یہی صحیح ابن خزیمہ میں بھی ہے۔ عبداللہ بن یزید نے یہ اس لیے نہیں کہا ہے کہ کوئی حضرت براء کو مہتمم بالکذب ماننا تھا، بلکہ اپنی بات کی توثیق کے لیے کہا ہے تاکہ لوگ ان کی بات پر یقین کامل کر لیں، جیسے ہمارے عرف میں بولتے ہیں کہ فلاں نے مجھ سے یہ بات کہی ہے اور وہ جھوٹے نہیں ہیں۔

ابوداؤد میں یہی حدیث یوں ہے کہ حضور اقدس ﷺ جب رکوع کرتے، ہم بھی رکوع کرتے اور جب سمع اللہ لمن حمدہ کہتے تو جب تک حضور اپنی پیشانی زمین پر نہیں رکھتے ہم کھڑے رہتے اس سے ثابت ہوتا ہے کہ رکوع ساتھ ساتھ کرتے اسی طرح دوسرے افعال بھی۔ صرف سجدے کے لیے انتظار کرتے، جب حضور اقدس ﷺ سر اقدس سجدے میں رکھتے تو یہ لوگ جھکنا شروع کرتے۔

عالمبائیہ اخیر عمر مبارک کا حال ہوگا جب حضور اقدس ﷺ پر جسمانی ضعف طاری ہو گیا تھا اور سجدے کے لیے جانے میں کچھ تکلف ہوتا تھا جس کی وجہ سے تاخیر ہوتی تھی۔ اس کا اندیشہ تھا کہ اگر ساتھ ہی ساتھ سجدے میں جائیں گے تو حضور سے قبل سجدہ ہوگا جو ممنوع ہے جیسا کہ مسند امام احمد اور ابوداؤد و ابن ماجہ میں حضرت معاویہ رضی اللہ عنہ کی حدیث سے ظاہر ہے کہ فرمایا: مجھ سے پہلے رکوع اور سجدہ نہ کرو اگر بالفرض کبھی میں رکوع تم سے پہلے کر لوں گا تو میرے سر اٹھانے کے بعد تم اسے ادا کر لو گے۔ اس لیے کہ اب میرا جسم بھاری ہو گیا ہے۔ مراد یہ ہے کہ چونکہ اب میرا جسم بھاری ہو گیا ہے جتنی تیزی سے تم لوگ ایک رکن سے دوسرے رکن کی جانب منتقل ہوتے ہو میں اتنی تیزی سے منتقل نہیں ہو سکتا اگر میرے ساتھ ساتھ منتقل ہونا شروع کرو گے تو مجھ سے پہلے رکوع اور سجدے میں چلے جاؤ گے اور تمہاری مجھ پر سبقت ہو جائے گی۔ اس لیے تم لوگ میرے بعد انتقالات شروع کرو تا کہ مجھ پر سبقت نہ ہو۔ اس کی وضاحت حضرت ابو موسیٰ اشعری رضی اللہ عنہ کی اس حدیث سے ہوتی ہے کہ فرمایا: میرا بدن بھاری ہو گیا ہے جب میں رکوع کر لوں تو رکوع کرو اور جب سر اٹھا لوں تو اٹھاؤ اور جب سجدہ کر لوں تو سجدہ کرو کسی کو ایسا نہ پاؤں کہ مجھ سے پہلے رکوع سجدہ میں چلا جاتا ہو۔ (ابن ماجہ ص ۶۱)

کشمیری صاحب کا وہم

اس مسئلے پر بحث کرتے ہوئے فیض الباری میں ہے کہ مسلم میں ہے کہ حضور نے یہ حکم اس وقت دیا تھا جب آپ کا جسم بھاری ہو گیا تھا۔ مسلم شریف میں اس مضمون کی کوئی حدیث نہیں جو صاحب مسلم میں اس مضمون کی کوئی حدیث دکھادیں گے ہم ان کے مشکور ہوں گے۔ اس حدیث کی سند میں عبداللہ بن یزید باپ بیٹے دونوں صحابی ہیں۔ اسی طرح حضرت براء بن عازب بھی صحابی کے صاحبزادے نے صحابی کے صاحبزادے سے روایت کی۔

[جو شخص اپنا سر امام سے پہلے اٹھاتا ہے
کیا وہ اس سے نہیں ڈرتا کہ اللہ تعالیٰ اس
کے سر کو گدھے کا سر بنا دے گا؟]

۴۵۱- ح: اَمَّا يَخْشَىٰ أَحَدُكُمْ إِذَا
رَفَعَ رَأْسَهُ قَبْلَ الْإِمَامِ أَنْ يَجْعَلَ
اللَّهُ رَأْسَهُ رَأْسَ حِمَارٍ؟

۴۵۱- قَالَ سَمِعْتُ أَبَا هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَمَّا يَخْشَىٰ أَحَدُكُمْ أَوْ لَا يَخْشَىٰ أَحَدُكُمْ إِذَا رَفَعَ رَأْسَهُ قَبْلَ الْإِمَامِ أَنْ يَجْعَلَ اللَّهُ رَأْسَهُ رَأْسَ حِمَارٍ أَوْ يَجْعَلَ اللَّهُ صُورَتَهُ صُورَةَ حِمَارٍ.

میں نے حضرت ابو ہریرہ رضی اللہ عنہ سے سنا کہ نبی ﷺ نے فرمایا: جو شخص اپنا سر امام سے پہلے اٹھاتا ہے کیا وہ اس سے نہیں ڈرتا کہ اللہ عزوجل اس کے سر کو گدھے کا سر بنا دے یا یہ فرمایا کہ اللہ اس کی صورت گدھے کی صورت بنا دے۔

(بخاری۔ باب: الم من رفع رأسه قبل الامام ص ۹۶، مسلم ابوداؤد و ترمذی نسائی ابن ماجہ۔ کھم فی کتاب الصلوٰۃ)

اَمَّا اِلَّا

حرف نفی پر ہمرہ استفہام داخل ہے یہ استفہام زجر و توبیخ کے لیے ہے۔

اِذَا رَفَعَ

یہ عام ہے خواہ رکوع سے سر اٹھائے یا سجدے سے۔ مراد مطلق امام پر سبقت ہے خواہ سر جھکانے میں ہو یا سر اٹھانے میں یہ

۱۔ ابوداؤد۔ ج ۱ ص ۹۱

۲۔ مسند امام احمد۔ ج ۲ ص ۹۸-۹۲

۳۔ ابن ماجہ کتاب اقامۃ الصلوٰۃ۔ باب: النهی ان یسبق الامام بالركوع والسجود ص ۶۵

باب اکتفاء سے ہے۔ یعنی متقابلین میں سے ایک کے ذکر پر اکتفاء کر دیا کہ اسی سے اس کے مقابل کو معلوم کر لیا جائے جیسے ”سراہیل تقیکم الحر“ حالانکہ لباس گرمی سے بھی محفوظ رکھتا ہے اور جاڑے سے بھی۔

اس حمار کر دینے سے یا تو اس کا حقیقی معنی مراد ہے کہ واقعی اس کا سر گدھے جیسا بنا دے یا معنی مجازی مراد ہے یعنی بیوقوفی و کم عقلی۔ یہی علامہ کرمانی اور قاضی ابوبکر کی رائے ہے۔ علامہ عینی کی رائے یہ ہے کہ معنی حقیقی مراد ہے۔ قاضی ابوبکر بن العربی نے معنی مجازی مراد ہونے پر یہ دلیل دی تھی کہ یہ اُمتِ مسخ کے عذاب سے مامون ہے۔ علامہ عینی نے فرمایا کہ بہ کثرت صحابہ مثلاً حضرت علیؓ، حضرت عائشہؓ، حضرت ابن عباسؓ، حضرت انسؓ، حضرت ابو ہریرہؓ وغیرہ سے مروی ہے کہ اس اُمت کے آخر میں مسخ حسف اور قذف ہو گا۔

اقول: قاضی ابوبکر کا یہ ارشاد بھی حق ہے کہ یہ اُمتِ مسخ سے مامون ہے۔ اس سے مراد پوری اُمتِ مسخ ہے یعنی یہ اُمتِ پوری کی پوری مسخ نہ ہوگی جیسے بنی اسرائیل میں اصحاب ایلہ کا مسخ ہوا۔ اور اخیر زمانے میں جو ہوگا جزئی طور پر ہوگا۔ رہ گیا یہ سوال کہ بہت لوگ امام سے پہلے انتقالات کرتے ہیں اور ان کی صورت نہیں بگڑتی؟ اس کا جواب یہ ہے کہ اس کی سزا یہ ہے کہ یہ اللہ عزوجل کی شانِ کریمی ہے کہ اسے معاف فرمادیتا ہے یہ بھی ہو سکتا ہے کہ قبر یا آخرت میں یہ سزا دی جائے۔

ت ۱۴۸ - وَكَانَتْ عَائِشَةُ يَوْمَهَا عَبْدَهَا ذَكْوَانٌ مِّنَ الْمَصْحَفِ. (بخاری۔ باب: امامة العبد والمولى ص ۹۶) مصحف سے دیکھ کر پڑھتے۔

مصنف ابن ابی شیبہ اور بیہقی وغیرہ میں ہے کہ حضرت اُم المؤمنین وغیرہ کو ذکوان رمضان شریف میں تراویح مصحف سے دیکھ کر پڑھاتے تھے۔ اور یہ اس وقت آزاد نہیں ہوئے تھے۔ غلام اس بچے کو کہتے ہیں جو ابھی بالغ نہ ہوا ہو۔ اب اس تعلق کی وجہ سے دو بحثیں اٹھ کھڑی ہوئیں ایک یہ کہ مصحف میں دیکھ کر پڑھنے سے نماز صحیح ہوتی ہے یا نہیں؟ اس سلسلے میں احناف کا مذہب یہ ہے کہ اگر یہ حافظ ہے اور صرف احتیاط کے لیے مصحف سامنے رکھے ہوئے ہے تو نماز ہو جائے گی اور یہی اس تعلق کا محمل ہے کہ ذکوان حافظ رہے ہوں گے۔ اس لیے کہ اس نماز میں اور لوگ بھی شریک ہوئے تھے جیسا کہ امام شافعی نے روایت کیا ہے کہ عبداللہ بن عبید اللہ بن ابی ملیکہ، عبید بن عمر، مسور بن مخرمہ اور بہت سے لوگ اس جماعت میں شریک ہوتے تھے پھر ذکوان میں کیا خصوصیت تھی جس کی بناء پر انہیں امام بنایا جاتا جبکہ حضرت مسور بن مخرمہ صحابی بھی تھے۔ غالباً یہ خصوصیت حافظ قرآن ہونے کی تھی دوسرے یہ کہ نابالغ کے پیچھے بالغین کی تراویح صحیح ہے اور اسی پر قیاس کر کے دوسری نوافل بھی جبکہ احناف کے یہاں مختار یہ ہے کہ نابالغ کی اقتداء میں نابالغ کی نماز صحیح نہیں۔ ہماری دلیل حضرت ابن مسعود رضی اللہ عنہ کا یہ ارشاد ہے کہ فرمایا: ”لا یوم الغلام حتی تجب علیہ الحدود“ سبب تک بچہ اس عمر کو نہ پہنچ جائے کہ اس پر حد جاری ہو سکے امامت نہ کرے۔ نیز حضرت ابن عباس رضی اللہ عنہما نے فرمایا: ”لا یوم الغلام حتی یحتلم“ (ایضاً) جب تک بچہ بالغ نہ ہو جائے امامت نہ کرے۔ تعلق مذکور کا جواب یہ ہے کہ اکثر استعمال یہی ہے کہ غلام نابالغ بچے کو کہتے ہیں مگر کبھی کبھی نو عمر ایسے بچے کو بھی غلام کہتے ہیں جو بالغ ہو گیا ہو جیسا کہ ابھی حضرت ابن مسعود اور حضرت ابن عباس کے ارشادات سے بھی ظاہر ہے۔ حضرت یوسف علیہ السلام کو بھائیوں نے جب کنویں میں ڈالا تھا تو ان کی عمر مبارک ایک روایت کے مطابق سترہ سال کی تھی پھر بھی ان کو غلام کہا گیا۔

رہ گئی غلام کی امامت تو اس سلسلے میں ہمارا مسلک بہت واضح ہے کہ اگر غلام ہی اعلم اقرأ ہو تو ادنیٰ کراہت بھی نہیں۔

ت ۱۴۹ - لِقَوْلِ النَّبِيِّ صَلَّى اللَّهُ عَلَيْهِ وَسَلَّمَ يَوْمَهُمْ أَقْرَبُهُمْ لِكِتَابِ اللَّهِ.

(بخاری۔ باب: امامة العبد والمولى ص ۹۶)

نبی ﷺ کے ارشاد کی وجہ سے کہ جو شخص سب سے زیادہ قرآن پڑھا ہوا ہو وہ قوم کی امامت کرے۔

امام بخاری نے یہاں باب یہ قائم کیا ہے: غلام اور آزاد شدہ غلام اور مجہول النسب اور دیہاتی اور اس بچے کی امامت جو ابھی بالغ نہ ہوا ہو۔ دو پہلے والوں کے لیے حضرت ام المؤمنین کا وہ عمل نقل فرمایا اور ان دونوں کے لیے بھی اور بقیہ کے لیے بھی۔ حضور اقدس ﷺ کا ارشاد مذکور پیش فرمایا کہ جو سب سے زیادہ قرآن پڑھا ہوا ہو وہ قوم کی امامت کرے۔ اس میں آزاد شہری صحیح النسب کی تخصیص نہیں اس لیے یہ اپنے عموم کے لحاظ سے سب کو شامل ہوئی۔ ہمارے نزدیک اس میں تفصیل ہے اگر قوم میں اور کوئی دوسرا علم ہو تو وہی امامت کے لیے قابل ترجیح ہے اور ان کی امامت مکروہ تزیہی ہے۔ اور اس لیے کہ ان کی امامت میں تقلیل جماعت ہے۔ اور اگر یہی علم القوم ہوں تو ان کی امامت مکروہ تزیہی بھی نہیں۔ اس تعلق کو امام مسلم نے اور اصحاب سنن نے حضرت ابو مسعود انصاری رضی اللہ عنہ سے روایت کیا ہے۔

امامت کا مستحق کون ہے؟

یہ بحث حدیث: ۲۲۲ میں گزر چکی کہ ہمارے نزدیک حق تقدیم علم اور افتقہ کو ہے چونکہ اس مبارک عہد میں جو اقرأ ہوتا تھا وہ علم بھی ضرور ہوتا تھا۔ اس پر دلیل یہ ہے کہ خود حضور اقدس ﷺ نے اخیر حیات مبارکہ میں باصرار تمام حضرت صدیق اکبر رضی اللہ عنہ کو امامت کے لیے مقرر فرمایا۔ اور یہی ضروری بھی ہے اس لیے کہ قراءت کی احتیاج صرف ایک رکن قیام میں ہے اور علم کی احتیاج اس رکن میں بھی ہے اور بقیہ ہر رکن میں ہر وقت ہے۔ فقیہ ہوگا تو نماز میں ایسا خلل نہ ہو پائے گا کہ نماز فاسد ہو جائے یا مکروہ ہو جائے۔ اور اگر سہواً کوئی ایسی بات ہوگئی جس کی وجہ سے سجدہ سہو واجب ہو تو وہ سجدہ سہو کر لے گا نماز کے اعادے کی حاجت نہ ہوگی۔ علامہ نووی کی لغزش

شرح مسلم میں علامہ نووی نے یہ تحریر فرمادیا کہ امامت کے لیے اقرأ کی افتقہ پر تقدیم حضرت امام ابو حنیفہ کا مذہب ہے البتہ حضرت امام ابو یوسف کا قول یہ ہے کہ اقرأ افتقہ پر مقدم ہے ظاہر حدیث پر نظر کرتے ہوئے۔

[سالم ان کی امامت کرتے اور ان میں سب سے

زیادہ یہی قرآن پڑھے ہوئے تھے]

حضرت عبداللہ بن عمر رضی اللہ عنہما نے فرمایا کہ نبی ﷺ کے مدینہ طیبہ تشریف لانے سے پہلے جب مہاجرین اولین عصبہ میں آئے جو قباء میں ایک جگہ تھی تو حضرت ابو حنیفہ کے آزاد کردہ غلام سالم ان کی امامت کرتے تھے ان میں سب سے زیادہ یہی قرآن پڑھے ہوئے تھے۔

۴۵۲ - عَنْ عَبْدِ اللَّهِ بْنِ عُمَرَ قَالَ لَمَّا قَدِمَ الْمُهَاجِرُونَ الْأَوَّلُونَ الْعُصْبَةَ مَوْضِعًا بَقْبَاءَ قَبْلَ مَقْدَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ يَوْمَهُمْ سَالِمٌ وَمَوْلَى أَبِي حَلَيْفَةَ وَكَانَ أَكْثَرَهُمْ قُرْآنًا.

(بخاری۔ باب: امامة العبد والمولى ص ۹۶، ابوداؤد۔ کتاب الصلوة)

حضرت سالم مولى ابو حنیفہ رضی اللہ عنہما یہ قاری النسل اصطر یا کرمان کے تھے۔ یہ ایک انصاری خاتون کے غلام تھے اس نے جب

کتاب المسلم کتاب المساجد۔ باب: من احق بالامامة من ۲۳۶ ابوداؤد۔ ج ۱ ص ۸۶۔ کتاب الصلوة۔ باب: من احق بالامامة نسائی۔ ج ۱ ص ۱۲۶۔

کتاب الامامة۔ باب: من احق بالامامة ابن ماجہ۔ کتاب اقامة الصلوة۔ باب: من احق بالامامة ص ۷۰

انہیں آزاد کر دیا تو یہ حضرت ابو حذیفہ کے ساتھ رہنے لگے انہوں نے ان کو متنبی کر لیا، جس کی وجہ سے لوگ ان کو سالم بن ابی حذیفہ کہنے لگے۔ جب آیت کریمہ ”ادْعُوهُمْ لِأَسْمَاءِهِمْ“ (الاحزاب: ۵) نازل ہوئی، متنبی کو اس کے باپ کی طرف نسبت کر کے پکارا تو ان کو مولیٰ ابی حذیفہ کہا جانے لگا، یہ دونوں بزرگ جنگ یمامہ میں شہید ہوئے۔ ان کی لاش اس شان سے ملی کہ حضرت سالم کا سر حضرت ابو حذیفہ کے پاؤں کے پاس اور حضرت ابو حذیفہ کا سر حضرت سالم کے پاؤں کے پاس ملا۔ یہ دونوں سابقین اولین میں سے ہونے کے ساتھ ساتھ کبار مہاجرین و اصحاب بدر میں سے ہیں۔ اس حدیث سے ثابت ہوا کہ آزاد شدہ غلام اگر قوم سے زیادہ قرآن پڑھا ہوا ہو تو اس کی امامت بلا کراہت درست ہے۔

[اگرچہ تم پر کوئی حبشی حاکم بنا دیا جائے

اس کی بات سنو اور مانو]

۴۵۳- ح: اسْمَعُوا وَأَطِيعُوا

وَأِنْ اسْتَعْمَلَ حَبَشِيٌّ

۴۵۳- عَنْ أَنَسِ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ

وَسَلَّمَ قَالَ اسْمَعُوا وَأَطِيعُوا وَإِنْ اسْتَعْمَلَ حَبَشِيٌّ كَانَتْ رَأْسَهُ زَبِيئَةً.

حضرت انس بن مالک رضی اللہ عنہما نے فرمایا: اگر تم پر ایسا کوئی حبشی حاکم بنا دیا جائے گویا اس کا سر متنبی ہے، پھر بھی اس کی بات سنو اور مانو۔

(بخاری- باب: امامة العبد والمولى ص ۹۶، باب: امامة المفتون والمبتدع ص ۹۷، ج ۲- کتاب الاحکام- باب: السمع والطاعة للامام

ص ۱۰۵۷، ابن ماجہ- کتاب الجہاد)

ان استعمل

اس کے بعد والے باب میں ہے کہ حضور اقدس ﷺ نے یہ حضرت ابو ذر سے فرمایا تھا۔ کتاب الاحکام میں ”علیکم“ زائد ہے۔ مراد یہ ہے کہ اگر تم پر عامل حاکم کسی بد صورت یا بیوقوف حبشی کو بنا دیا جائے تو اس کی بھی اطاعت کرو اس لیے کہ مخالفت میں فتنے اٹھیں گے، قتل و غارت ہوگا اور بالکل وہی مثال ہوگی کہ ایک گھر بنانے کے لیے پورا شہر برباد کیا جائے۔ خلیفہ اسلام مراد نہیں اس لیے کہ اس کے لیے قریشی ہونا بالاجماع شرط ہے اس لیے کسی حبشی کے خلیفہ بنائے جانے کا سوال ہی نہیں۔ ہاں اگر اپنی قوت سے غلبہ حاصل کر لے تو یہ دوسری بات ہے۔ نیز مراد یہ ہے کہ اگر وہ کسی گناہ کا حکم نہ دے، اطاعت صرف جائز امور کے ساتھ مشروط ہے۔ فرمایا: ”لا طاعة للمخلوق في معصية الخالق“ خالق کی نافرمانی میں مخلوق کی طاعت نہیں۔

كان راسه

زبیب سوکھے انگور یعنی منقی کو کہتے ہیں، مراد یہ ہے کہ وہ بد وضع ہو، اس کے بال اُلجھے ہوں، یا اس کا سر چھوٹا ہو، جو کنایہ ہے، بیوقوفی سے۔ یہ جملہ کنایہ ہے، تحقیر سے یعنی کتنا ہی حقیر ہو۔ عامل کے محض حقیر ہونے کی وجہ سے اس کی اطاعت سے انکار نہ کرو۔

[عنقریب کچھ حاکم ہوں گے]

۴۵۴- ح: يُصَلُّونَ لَكُمْ

جو تمہیں نماز پڑھائیں گے]

۴۵۴- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ

وَسَلَّمَ قَالَ يُصَلُّونَ لَكُمْ فَإِنْ أَصَابُوا فَلَكُمْ وَإِنْ أَخْطَأُوا فَلَكُمْ وَعَلَيْهِمْ.

حضرت ابو ہریرہ رضی اللہ عنہ نے روایت کیا کہ رسول اللہ ﷺ نے فرمایا: (عنقریب کچھ حاکم ہوں گے) جو تمہیں نماز پڑھائیں گے، اگر صحیح نماز پڑھائیں گے تو بھی تم کو ثواب ملے گا اور اگر غلط

گئے، اگر صحیح نماز پڑھائیں گے تو بھی تم کو ثواب ملے گا اور اگر غلط

(بخاری۔ باب: اذا لم يتم الامام واتم من خلفه ص ۹۶) طریقہ سے (پڑھائیں گے) تو بھی تم کو ثواب ملے گا اور غلطی کا وبال ان پر رہے گا۔

امام کی نماز فاسد ہونے سے مقتدی کی نماز فاسد ہوگی یا نہیں؟

امام شافعی کا مذہب یہ ہے کہ امام کی نماز فاسد ہونے سے مقتدی کی نماز فاسد نہ ہوگی اس لیے کہ ان کے نزدیک اقتداء صرف متابعت کا نام ہے اور ہمارے نزدیک فاسد ہو جاتی ہے ہمارے نزدیک امام کی نماز مقتدی کی نماز کو متضمن ہے۔

ہمارا استدلال

جیسا کہ حضور اقدس ﷺ نے فرمایا: ”الامام ضامن“ اس حدیث کو امام حاکم نے بشرط مسلم حضرت سہل بن سعد سے روایت کیا اور اسے صحیح کہا۔ ابھی حدیث گزری کہ فرمایا: ”انما جعل الامام ليوتم به“ امام اس لیے بنایا گیا ہے کہ اس کی اقتداء کی جائے اور اقتداء متفرع ہے صحت صلوٰۃ پر۔ جب نماز ہی فاسد ہو جائے گی تو اقتداء کا ہے میں ہوگی۔

اس حدیث کی توجیہ

اس حدیث میں ”فان اخطاوا“ سے مراد وقت مسنون گزار کر وقت مکروہ میں نماز پڑھنا ہے۔ اس پر قرینہ یہ ہے کہ ابو داؤد میں حضرت ابو ہریرہ رضی اللہ عنہ سے یوں روایت ہے:

يكون عليكم امراء من بعدى يوخرون الصلوة
فهي لكم وهي عليهم فصلوا معهم ما صلوا القبلة.
میرے بعد تم پر کچھ حکام ہوں گے جو نماز کو وقت سے ہٹا کر
پڑھیں گے یہ تمہارے لیے باعث ثواب اور ان کے لیے وبال ہے
ان کے ساتھ نماز پڑھو جب تک وہ قبلہ کی طرف منہ کر کے نماز
(عمدة القاری۔ ج ۵ ص ۲۲۹) پڑھیں۔

علاوہ ازیں مسلم وغیرہ میں حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا:
كيف بك اذا كانت عليك امراء يوخرون
الصلوة عن وقتها او يमितون الصلوة عن وقتها قال
قلت فما تأمرني قال صل الصلوة لوقتها فان ادر كنها
معهم فصل فانها لك نافلة. (مسلم۔ ج ۱۔ کتاب المساجد۔
باب: كراهية تاخير الصلوة عن وقتها ص ۲۳۰)

تمہارا کیا حال ہوگا جب تم پر ایسے حکام ہوں گے جو نماز کو
مؤخر کر کے پڑھیں گے یا وقت گزار کر پڑھیں گے انہوں نے عرض
کیا: پھر مجھے آپ کا کیا ارشاد ہوتا ہے؟ فرمایا: نماز اپنے وقت پر
پڑھ لے ان کے ساتھ نماز ملے تو ان کے ساتھ بھی پڑھ لے یہ
تیرے لیے نفل ہوگی۔

ایک حدیث دوسری کی تفسیر ہوتی ہے اس لیے ”اخطاوا“ سے یہی مراد ہے کہ وقت مسنون کے بعد پڑھیں۔
ت ۱۵۰ - وَقَالَ الْحَسَنُ صَلَّى وَعَلَيْهِ بَدْعُهُ.
(بخاری۔ باب: امامة المفتون والمبتدع ص ۹۶) وبال اس پر ہے۔

بد مذہب کے پیچھے نماز کا حکم

اس تعلق کو سعید بن منصور نے یوں روایت کیا ہے کہ حضرت حسن بصری سے بد مذہب کے پیچھے نماز پڑھنے کے بارے میں سوال
ہوا تو آپ نے فرمایا: نماز پڑھ لو ان کی بدعت اس پر ہے۔ یہ اس وقت سے جبکہ اس کی بد مذہبی حد کفر تک نہ پہنچی ہو ورنہ ان کے پیچھے
پڑھنا صحیح ہے۔ (عمدة القاری۔ ج ۵ ص ۲۲۹ بحوالہ حاکم)

نماز قطعاً نہ ہوگی اس لیے کہ نماز کی صحت ایمان پر متفرع ہے۔ جب ایمان ہی نہیں تو نماز کیسی؟ اور جب امام کی نماز نہیں ہوئی تو مقتدیوں کی کیسے ہوگی۔ اس کی دلیل یہ ہے کہ حضرت امام بصری کے عہد میں جو بد مذہب تھے ان کی بد مذہبی حد کفر تک نہیں پہنچی تھی۔ میرا ظن غالب یہ ہے کہ ان کا یہ ارشاد خوارج کے بارے میں ہے جن کا تسلط کچھ دنوں کے لیے بصرہ پر ہو گیا تھا۔ حالت امن و اختیار میں ایسے بدعتی کے پیچھے نماز مکروہ تحریمی ہے مگر جب ان کا تسلط ہو اور ان کے پیچھے نماز نہ پڑھنے میں عزت آبرو جان و مال کا خطرہ ہو تو کراہت نہیں۔ نیز یہ حکم اس وقت ہے کہ حکام ہی امامت کرتے ہوں یا اپنے مقررہ امام کے پیچھے نماز پڑھنے پر مجبور کرتے ہوں ورنہ حالت اختیار میں بد مذہب کے پیچھے نماز پڑھنا ناجائز و گناہ مکروہ تحریمی واجب الاعداء ہے۔ اگرچہ اس کی بد مذہبی حد کفر تک نہ پہنچی ہو جیسا کہ کتب فقہ میں مصرح ہے۔

[آپ (صلی اللہ علیہ وسلم) امام کل برحق ہیں اور آپ

پر جو افتاد ہے وہ ملاحظہ فرما رہے ہیں]

۴۵۵ - ح: إِنَّكَ إِمَامٌ عَامَّةٌ

وَقَدْ نَزَلَ بِكَ مَا تَرَى

۴۵۵ - عَنْ عُبَيْدِ اللَّهِ بْنِ عَدِيٍّ بْنِ الْخِيَارِ أَنَّهُ دَخَلَ عَلَى عُمَانَ بْنِ عَفَّانَ وَهُوَ مَحْصُورٌ فَقَالَ إِنَّكَ إِمَامٌ عَامَّةٌ وَقَدْ نَزَلَ بِكَ مَا تَرَى وَيُصَلِّي لَنَا إِمَامٌ فِتْنَةٌ وَتَخْرُجُ فَقَالَ الصَّلَاةُ أَحْسَنُ مَا يَعْمَلُ النَّاسُ فَإِذَا أَحْسَنَ النَّاسُ فَأَحْسِنْ مَعَهُمْ وَإِذَا أَسَاءُوا فَاجْتَنِبْ إِسَاءَتَهُمْ. (بخاری۔ باب: امامة المفتون والمبتدع ص ۹۶)

عبید اللہ بن عدی بن الخیار سے روایت ہے کہ حضرت عثمان بن عفان رضی اللہ عنہ جب محصور تھے تو یہ ان کی خدمت میں حاضر ہوئے اور یہ عرض کیا کہ آپ امام کل برحق ہیں اور آپ پر جو افتاد ہے وہ ملاحظہ فرما رہے ہیں اور ہمیں فساد یوں کا امام نماز پڑھا رہا ہے اس سے ہمیں انقباض ہوتا ہے ارشاد فرمایا: یہ لوگ جو کچھ کرتے ہیں ان میں سب سے بہتر نماز ہے جب یہ لوگ اچھا کام کریں تو تو بھی ان کے ساتھ اچھا کام کر اور جب وہ بُرا کام کریں تو ان سے دور رہ۔

قال لنا

عام دستور کے برخلاف یہاں بجائے "حدثنا" وغیرہ کے "قال لنا" فرمایا۔ صاحب تلوح نے فرمایا کہ ہو سکتا ہے یہ حدیث امام بخاری نے بہ طور مذاکرہ اخذ کی ہو اس لیے "حدثنا" نہیں فرمایا۔ علامہ ابن حجر نے فرمایا: یہ صیغہ یعنی "قال لنا" اسی وقت کہتے ہیں جبکہ حدیث موقوف ہو یا اس کا کوئی راوی ان کی شرط پر نہ ہو علامہ عینی نے فرمایا: اگر کوئی راوی ان کی شرط پر نہ ہوگا تو اس کو اپنی صحیح میں کیسے ذکر فرمائیں گے۔

وهو محصور

یہ حادثہ ۳۵ھ میں پیش آیا۔ شوال میں بلواری مدینہ طیبہ پہنچ گئے تھے۔ ذوالقعدہ میں انہوں نے حضرت عثمان پر محاصرہ سخت کر دیا۔ غذا اور پانی اندر جانا بند کر دیا۔ چالیس دن محاصرہ رہا اٹھارہ ذوالحجہ کو جمعہ کے دن چاشت کے وقت آپ شہید کر دیئے گئے۔ ایک روایت میں یہ آیا ہے کہ ایام تشریق میں یہ المیہ پیش آیا، مگر یہ صحیح نہیں اس لیے کہ شہادت سے ایک دن پہلے اور یوم شہادت میں بھی روزے سے تھے۔ اور ایام تشریق میں روزہ ممنوع ہے اور اس روزے سے مراد محض فاقہ نہیں بلکہ بالقصد روزہ رکھنا ہے اس لیے کہ حضرت نائلہ کہتی ہیں کہ افطار کے وقت کوئی غذا اور پانی نہ مل سکا۔ صبح صادق کے قریب ایک پڑوسی نے ایک کوزہ پانی دیا میں نے پیش کیا، مطلع کی طرف نظر کی دیکھا کہ صبح صادق چمک چکی ہے تو فرمایا: میں روزے سے ہوں۔ سننہ القاری ج ۱ ص ۵۴۵ رقم: ۱۱۱۱۱

۱ البدایہ والنہایہ۔ ج ۶ ص ۱۸۳

وقت شہادت بعد عصر لکھا ہے، مگر یہ سطور لکھتے وقت البدایہ والنہایہ ج ۶ ص ۱۹۰ پر دیکھا کہ دونوں قول نقل کیے ہیں اور چاشت کے وقت کو "ذک اشبه" لکھا ہے اس لیے یہاں اسے اختیار کیا۔

امام فتنہ

اس سے مراد عبدالرحمن بن عدیس بلوائی اور کنانہ بن بشر رئیس الخوارج ہے۔ اوّل الذکر وہ فتنہ گر ہے جو مصریوں کو بھڑکا کر لایا تھا۔ ابتداءً جب شورش میں کمی تھی حضرت ذوالنورین مسجد میں تشریف لا کر خود نمازیں پڑھایا کرتے تھے۔ ایک دن جمعہ کے بعد منبر اقدس پر تشریف لے گئے اور شورش برپا کرنے والوں کو افہام و تفہیم کر رہے تھے کہ ان ظالموں نے پھر مارنا شروع کر دیئے۔ سر اقدس زخمی ہو گیا، عصاء رسول جو حضرت ذوالنورین کے دست مبارک میں تھا چھین کر حجابہ غفاری نے گھٹنے پر مارا، عصا مبارک ٹوٹ گیا اور حضرت ذوالنورین غش کھا کر گر پڑے۔ لوگ اٹھا کر گھولائے، اس کے بعد پھر ظالموں نے مسجد میں نہیں آنے دیا۔ پہلے حضرت ابوامامہ بن سہل بن حنیف نے نماز پڑھائی مگر ان شورش پسندوں نے انہیں روک دیا، تو کبھی عبدالرحمن بن عدیس بلوائی اور کبھی کنانہ بن بشر نماز پڑھاتا، دس دن تک یہی حال رہا۔ ایام محاصرہ میں کبھی کبھی حضرت علی، حضرت طلحہ، حضرت ایوب انصاری، حضرت ابو ہریرہ، حضرت سہل بن حنیف رضوان اللہ علیہم اجمعین نے بھی نماز پڑھائی ہے، مگر یہ لوگ کسی طرح مراد نہیں ہو سکتے، اس لیے کہ یہ لوگ حضرت عثمان کی اجازت سے نماز پڑھاتے تھے، پھر ان کے پیچھے نماز پڑھنے میں انقباض کا سوال ہی نہیں اور نہ یہ حضرات فتنے میں شریک تھے۔ (عمدة القاری۔ ج ۵ ص ۲۳۱ البدایہ والنہایہ۔ ج ۶ ص ۱۷۶ لغایت ص ۱۹۰)

تخرج

خرج کے معنی دل میں تنگی کھٹک محسوس کرنا۔ اور گناہ کے بھی معنی میں آتا ہے۔ مطلب یہ تھا کہ بلوائی امام برحق پر خروج ناحق کر کے بدترین گناہ کے مرتکب فاسق معلن ہیں۔ ہمیں یہ گمان ہوتا ہے کہ ان کے پیچھے نماز پڑھنی گناہ ہے۔

فاسق معلن کی امامت

اس سے ظاہر ہوتا ہے کہ فاسق معلن کے پیچھے نماز پڑھنے میں کوئی حرج نہیں، مگر یہ صرف حضرت عثمان کا ارشاد ہے۔ عامہ صحابہ و تابعین اسے مکروہ ہی جانتے تھے۔ عمدة القاری میں ہے کہ یوسف انصاری نے فرمایا کہ اور لوگ محاصرہ کرنے والوں کے پیچھے نماز کو مکروہ جانتے تھے سوائے حضرت عثمان کے۔

اقول: فاسق معلن کے پیچھے نماز حالت امن میں مکروہ ہے، فتنے اور شورش کے وقت اجازت ہے اور یہی محل ہے حدیث "صلوا خلف کل بر و فاجر" کا۔

۱۵۱ - قَالَ الزُّهْرِيُّ لَا نَرَىٰ أَنْ يُصَلِّيَ خَلْفَ الْمُنْعَتِ إِلَّا مِنْ ضَرُورَةٍ لَا بُدَّ مِنْهَا.

امام زہری نے فرمایا: بیچوے کے پیچھے نماز ہم جائز نہیں جانتے مگر جبکہ مجبوری ہو۔

(بخاری۔ باب: امامة المفتون والمبتدع ص ۹۷)

منعت کی اقسام اور ان کے پیچھے نماز کا حکم

منعت تین قسم کے ہوتے ہیں، ایک وہ جس میں عورتوں کی علامت غالب ہو، یہ عورت کے حکم میں ہے۔ دوسرے وہ جس میں مردانہ علامتیں غالب ہوں، یہ بہت سے احکام میں مردوں کے مثل ہے۔ تیسرے وہ جن میں مردانہ اور زنانہ علامتوں میں سے کوئی غالب نہ ہو، یہ منعتی مشکل کہلاتا ہے۔ ان میں سے کسی کے پیچھے نماز جائز نہیں۔ پہلی قسم عورتوں کے حکم میں ہے اور عورتوں کی امامت

درست نہیں دوسرے تیسرے قسم کے بیجزوں میں اغلب و اکثر بدکرداری کی خو ہوتی ہے، نیز انہیں امام بنانے میں تفلیل جماعت بھی ہے۔ علامہ عینی نے فرمایا کہ ایک مخنث خلقتی ہوتا ہے جس کے اعضاء میں نسوانی چمک ہوتی ہے اسے بھی امام بنانا مکروہ ہے۔ دوسرے وہ جو بہ تکلف و تصنع زنانہ پن اختیار کرتا ہے اس کے پیچھے بھی نماز مکروہ ہے۔ ابو عبد الملک نے کہا کہ امام زہری کی مراد مفعول بہ ہے اس کے پیچھے نماز مکروہ ہونے میں کیا شبہ ہے۔

باب سے مطابقت

باب سے مطابقت یوں ہے کہ بیجز اپن فتنہ ہے اور بیجز مفتون ہے۔ اس لیے امام بخاری نے اس باب میں ذکر فرمایا۔ اس تعلق کو امام عبد الرزاق نے ان الفاظ میں روایت کیا: "قلت فالمخنث قال لا کرامة لا تا تم به" میں نے عرض کیا: بیجزوے کا کیا حکم ہے؟ تو انہوں نے فرمایا: کوئی عزت نہیں اس کی اقتداء مت کرو۔

۴۵۶- ح: فَقَالَ: فَتَانٌ فَتَانٌ فَتَانٌ

[آپ (ﷺ) نے فرمایا: فتان ہے

فتان ہے فتان ہے]

حضرت جابر بن عبد اللہ رضی اللہ عنہ نے فرمایا کہ حضرت معاذ بن جبلؓ نبی ﷺ کے ساتھ نماز پڑھ کر جاتے اور پھر اپنی قوم کو نماز پڑھاتے۔ ایک دن عشاء پڑھی اور اس میں سورہ بقرہ پڑھی اس پر ایک شخص چلا گیا اس کی وجہ سے حضرت معاذ اس پر نکتہ چینی کرتے۔ یہ خبر نبی ﷺ کو پہنچی تو فرمایا: فتان ہے فتان ہے فتان ہے فتان ہے تین مرتبہ یا فرمایا: فاتن ہے فاتن ہے فاتن ہے۔ اور انہیں اوساط مفصل کی دو سورتیں پڑھنے کا حکم دیا۔ عمرو راوی نے کہا: میں انہیں بھول گیا۔

۴۵۶- سَمِعْتُ جَابِرَ بْنَ عَبْدِ اللَّهِ قَالَ كَانَ مُعَاذُ بْنُ جَبَلٍ يُصَلِّيَ مَعَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَرْجِعُ فَيَوْمُ قَوْمَهُ فَصَلَّى الْعِشَاءَ فَقَرَأَ بِالْبَقَرَةِ فَانصَرَفَ الرَّجُلُ فَكَانَ مُعَاذُ يَنَالُ مِنْهُ فَبَلَغَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ فَتَانٌ فَتَانٌ فَتَانٌ ثَلَاثَ مَرَّاتٍ أَوْ قَالَ فَاتِنًا فَاتِنًا فَاتِنًا وَأَمْرَهُ بِسُورَتَيْنِ مِنْ أَوْسَاطِ الْمُفْصَلِ قَالَ عَمْرُو لَا أَحْفَظُهُمَا.

(بخاری۔ باب: اذا طول الامام ص ۹۷، باب: من شكا امامه اذا طول ص ۹۸، باب: اذا صلى ثم ام قوما ص ۹۸، ج ۲۔ کتاب الادب۔ باب: من

لم يرا كفارا من قال متاولا ص ۹۰۲، مسلم ابو داؤد نسائی۔ کتاب الصلوٰۃ ابن ماجہ)

تکمیل

اس کے بعد والے صفحہ پر یوں ہے کہ ایک صاحب پانی کھینچنے والے دو اونٹوں کے ساتھ آئے اور رات اتنی گزر چکی تھی کہ اندھیرا چھا چکا تھا۔ حضرت معاذ کو نماز پڑھتے پایا انہوں نے اپنے اونٹ بٹھا دیئے اور حضرت معاذ کی طرف بڑھے، حضرت معاذ نے سورہ بقرہ یا سورہ نساء شروع کر دی اور وہ صاحب چلے گئے اور تنہا مختصر نماز پڑھ لی۔ اس پر حضرت معاذ نے انہیں منافق کہہ دیا، انہیں خبر ملی کہ حضرت معاذ نے انہیں منافق کہا ہے تو وہ نبی ﷺ کی خدمت میں حاضر ہوئے اور حضور سے حضرت معاذ کی شکایت کی۔ اس پر نبی ﷺ نے فرمایا: اے معاذ! کیا فتان ہے تو یا فرمایا: کیا فاتن ہے تو، تین بار کیوں نہیں تو "سَبِّحْ اسْمَ رَبِّكَ الْأَعْلَى" (الاعلیٰ: ۱) اور "والشمس وضحاها" (التس: ۱) اور "واللیل اذا يغشى" (اللیل: ۱) پڑھتا، اس لیے کہ تیرے پیچھے بوڑھے کمزور ضرورت مند (سبھی) نماز پڑھتے ہیں۔ مسلم میں یہ بھی ہے کہ ایک صاحب الگ ہو گئے اور سلام پھیر دیا اور اکیلے نماز پڑھی۔

یصلی مع النبی صلی اللہ علیہ وسلم

حضور اقدس ﷺ کے پیچھے حضرت معاذ نفل پڑھتے تھے تاکہ حضور اقدس ﷺ کی اقتداء اور مسجد نبوی میں نماز کی فضیلت حاصل کر لیں۔

فانصرف الرجل

مسند امام احمد میں ہے کہ ان کا نام سلیم تھا اور بنی سلمہ کے فرد تھے۔ انہوں نے یہ عرض کیا تھا: یا رسول اللہ! ہم دن بھر کام کرتے ہیں، شام کو گھر آتے ہیں اور نماز پڑھتے ہیں۔ معاذ آپ کے یہاں سے آ کر اذان کہلاتے ہیں اور نماز پڑھاتے ہیں تو لمبی کر دیتے ہیں۔ اسی میں ہے کہ ایک بار حضور نے عشاء کی نماز میں تاخیر کر دی، حضرت معاذ حضور کے ساتھ نماز پڑھ کر اپنی قوم میں آئے اور بقرہ پڑھی۔

مسند ابوداؤد طیالسی اور بزار میں ہے کہ ان کا نام حزم بن کعب تھا۔ مسند امام احمد میں حضرت انس کی روایت میں ہے کہ ان کا نام حرام بن ملحان تھا۔ یہ حضرت انس کے ماموں تھے، مسلم میں یہ ہے کہ ایک صاحب تھے۔

فتان. فاتن

فتان مبالغہ کا صیغہ ہے جس کے معنی ہوئے: زیادہ فتنہ برپا کرنے والا۔ فاتن اسم فاعل ہے اس کے معنی ہیں: فتنہ برپا کرنے والے۔ مطلب یہ ہوا کہ تمہاری وجہ سے لوگ جماعت چھوڑ بیٹھیں اور پھر آپس میں درشت کلامی ہو۔ حضور اقدس ﷺ کا یہ جلال صرف نماز دراز کرنے پر نہیں تھا بلکہ ان صاحب کو منافق کہنے پر بھی تھا۔

اوساط مفصل

سورہ حجرات سے لے کر آخر قرآن کو مفصل کہتے ہیں اس کے تین حصے ہیں سورہ حجرات سے سورہ بروج تک طوال مفصل، سورہ طارق سے لے کر سورہ لم یکن تک اوساط مفصل، سورہ زلزال سے لے کر اخیر تک قصار مفصل۔

متنفل کے پیچھے مفترض کی نماز

امام شافعی وغیرہ فرماتے ہیں کہ متنفل کے پیچھے مفترض کی نماز درست ہے۔ ان کی دلیل یہ حدیث ہے۔ خصوصیت سے وہ زیادتی جو بہ طریق ابن جریج میں ہے: ”ہی لہ تطوع ولہم فریضة“ اس کا جواب یہ ہے کہ اولاً یہ زیادتی صحیح نہیں جیسا کہ امام طحاوی اور علامہ عینی نے بدلائل ثابت فرمایا ہے۔ ثانیاً یہ راوی کا اپنا گمان ہے۔ حضرت معاذ سے کہیں منقول نہیں کہ انہوں نے یہ بتایا ہو کہ میں اپنی قوم کو جو نماز پڑھاتا تھا، نفل کی نیت سے پڑھاتا تھا۔ جب تک فاعل خود نہ بتائے نیت کا حال معلوم نہیں ہو سکتا۔ ثالثاً یہ صلوة خوف سے منسوخ ہے۔ یہ واقعہ غزوہ احد سے پہلے کا ہے اور صلوة خوف ۶ھ میں نازل ہوئی۔ اگر یہ جائز ہوتا کہ امام کچھ لوگوں کو مفترض کی نیت سے پڑھا دے اور کچھ لوگوں کو نفل کی نیت سے تو صلوة خوف کی کوئی حاجت نہ تھی۔ خصوصاً اس ہیئت کے ساتھ کہ دوسری صورتوں میں اس سے نماز فاسد ہو جاتی ہے۔

نیز امام احمد اور امام طحاوی نے سلیم بن حارث کی حدیث میں یہ زیادتی نقل فرمائی ہے:

لا تکن فتاناً اما ان تصلی معی واما ان تخفف فتان مت بن یا تو میرے ساتھ نماز پڑھ یا اپنی قوم کو مختصر نماز

عن قومك. (مسند امام احمد - ج ۵ ص ۷۲ شرح معانی الآثار - ج ۱ ص ۹۹) پڑھا۔

اس لیے کہ اس کا واضح مطلب یہ ہے کہ یا تو میرے ساتھ نماز پڑھو یا اپنی قوم کے ساتھ پڑھو تو مختصر پڑھو دونوں کو جمع مت کرو کیونکہ حضور اقدس ﷺ کے ساتھ نماز پڑھنے اور قوم کو مختصر نماز پڑھانے میں کوئی منافات نہیں پھر تردید لغو ہوگی۔ ابن جریج کی زیادتی سے قطع نظر کرتے ہوئے اصل حدیث سے یوں استدلال تام نہیں کہ ہو سکتا ہے حضور اقدس ﷺ کے پیچھے نفل پڑھتے ہوں اور اپنی قوم کے ساتھ فرض جیسا کہ ہم پہلے بتا آئے۔

کشمیری صاحب پر تعقب

فیض الباری میں کشمیری صاحب نے ج ۲ ص ۳۰-۲۲۹ پر یہ زور باندھا ہے کہ حضرت معاذ رضی اللہ عنہ کی عادت یہ نہ تھی کہ وہ عشاء حضور کے پیچھے پڑھ کر پھر اپنی قوم کو نماز پڑھاتے صرف ایک بار ایسا ہوا عادت یہ تھی کہ مغرب حضور اقدس ﷺ کے پیچھے پڑھتے اور عشاء اپنے محلے بنی سلمہ میں آ کر پڑھتے تھے۔ اس پر وہ ترمذی کی اس حدیث سے دلیل لائے ہیں کہ حضرت جابر نے فرمایا کہ معاذ مغرب حضور کے پیچھے پڑھتے پھر اپنی قوم میں آ کر ان کی امامت کرتے۔

اقول: یہ تطویل لا طائل کے ساتھ اس سلسلے کی تمام احادیث پر نظر نہ رکھنے کا ثمرہ ہے۔ ترمذی کی اس حدیث کے خلاف مسند امام احمد میں انہیں حضرت جابر سے بجائے مغرب کے عشاء ہے کہ وہ نبی ﷺ کے ساتھ عشاء پڑھ کر اپنی قوم میں آ کر امامت فرماتے پھر جب آپ ایک بار مانتے ہیں کہ ایسا ہوا تو امام شافعی کا استدلال اپنی جگہ رہا اور ہمیں جواب کے لیے وہی کہنا پڑے گا جو ہم لکھ چکے تو کوکن کاہ بیار سے کیا حاصل سوائے اس کے کہ کچی سمجھ کے طالب علم یہ ہانکیں کہ شاہ صاحب نے اس حدیث پر اتنے گھٹے تقریر کی۔

ہمارا استدلال

ہماری دلیل وہ حدیث ہے جسے حضرت ابو ہریرہ رضی اللہ عنہ نے روایت کیا ہے کہ حضور اقدس ﷺ نے فرمایا:

الامام ضامن والمؤذن موتمن۔ امام ضامن ہے اور مؤذن امین ہے۔

(ابوداؤد - ج ۱ - باب: ما يجب على المؤذن تبعاً لهذا الوقت ص ۲۶ ترمذی - ج ۱ - باب: الامام ضامن والمؤذن موتمن ص ۲۹)

یعنی امام سب مقتدیوں کی نماز کو اپنی نماز کے ضمن میں لیے ہوئے ہے اور یہ بالکل واضح ہے کہ اعلیٰ کے ضمن میں ادنیٰ آ سکتا ہے مگر ادنیٰ کے ضمن میں اعلیٰ نہیں آ سکتا۔ فرض اعلیٰ ہے اس لیے کہ وہ دو باتوں پر مشتمل ہے: فرضیت اور تعبد۔ اور نفل اس سے ادنیٰ کیونکہ اس میں صرف تعبد ہے اس لیے فرض کے ضمن میں نفل آ سکتی ہے مگر نفل کے ضمن میں فرض نہیں آ سکتا۔ اسی طرح ضمن میں آنے کے لیے مماثلت ضروری ہے۔ مغائرت کے بعد تضمن صحیح نہ ہوگا اس لیے ایک فرض پڑھنے والے کے پیچھے دوسرا فرض پڑھنے والا اقتداء نہیں کر سکتا۔ مثلاً عصر پڑھنے والے کے پیچھے ظہر کی قضا پڑھنے والا یا کل کی عصر ہی کی قضا پڑھنے والا اقتداء نہیں کر سکتا۔

۴۵۷ - ح: إني لآتأخر عن صلوة

الغداة من أجل فلان

[فلاں کی وجہ سے نماز فجر میں شریک نہیں ہوتا

(کیونکہ وہ لمبی نماز پڑھاتے ہیں)]

حضرت ابو مسعود رضی اللہ عنہ نے خبر دی کہ ایک صاحب نے عرض

کیا: بخدا یا رسول اللہ! میں فلاں کی وجہ سے فجر کی نماز میں شریک

نہیں ہوتا کیونکہ وہ ہمیں لمبی نماز پڑھاتے ہیں اس دن سے زیادہ

۴۵۷ - أَخْبَرَنِي أَبُو مَسْعُودٍ أَنَّ رَجُلًا قَالَ وَاللَّهِ يَا

رَسُولَ اللَّهِ إِنِّي لَأَتَأَخَّرُ عَنْ صَلَاةِ الْغَدَاةِ مِنْ أَجْلِ

فُلَانٍ مِمَّا يُطِيلُ بِنَا فَمَا رَأَيْتُ رَسُولَ اللَّهِ صَلَّى اللَّهُ

عَلَيْهِ وَسَلَّمَ يَتَأَخَّرُ عَنْ صَلَاةِ الْغَدَاةِ مِنْ أَجْلِ فُلَانٍ

مسند امام احمد - ج ۳ ص ۳۰۲

مسند امام احمد - ج ۵ ص ۷۲

میں نے کسی وعظ میں رسول اللہ ﷺ کو غضب ناک میں نے نہیں دیکھا۔ فرمایا: تم میں کچھ لوگ نفرت دلانے والے ہیں، تم میں جو کوئی بھی لوگوں کو نماز پڑھائے تو اختصار کرے اس لیے کہ ان میں کمزور بوڑھے ضرورت مند بھی ہوتے ہیں۔

(بخاری۔ باب: تخفیف الامام فی القيام ص ۹۷، باب: من شکا امامہ اذا طول ص ۹۸، کتاب العلم۔ باب: الغضب فی الموعظة ص ۱۹)

ج ۲- کتاب الادب۔ باب: ما يجوز من الغضب والشدة لامر اللہ ص ۹۰۲، کتاب الاحکام۔ باب: هل يقضى الحاكم او يفتى وهو غضبان ص ۱۰۰۷، مسلم۔ کتاب الصلوٰۃ نسائی۔ کتاب العلم

۴۵۸- ح: اِذَا صَلَّى أَحَدُكُمْ لِلنَّاسِ فَلْيُخَفِّفْ

[جب تم میں سے کوئی لوگوں کو نماز پڑھائے تو مختصر پڑھائے]

۴۵۸- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا صَلَّى أَحَدُكُمْ لِلنَّاسِ فَلْيُخَفِّفْ فَإِنَّ فِيهِمُ الضَّعِيفَ وَالسَّقِيمَ وَالْكَبِيرَ وَإِذَا صَلَّى أَحَدُكُمْ لِنَفْسِهِ فَلْيَطْوِلْ مَا شَاءَ.

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: جب تم لوگوں کو نماز پڑھاؤ تو مختصر پڑھاؤ اس لیے کہ ان میں کمزور بیمار اور بوڑھے بھی ہیں اور جب تنہا پڑھو تو جتنی چاہو لمبی پڑھو۔

(بخاری۔ باب: اذا صلى لنفسه فليطول ما شاء ص ۹۷، ابوداؤد ابن ماجہ)

فلان

اس سے مراد حضرت ابی بن کعب رضی اللہ عنہ ہیں وہ قبائل میں امام تھے اختصار سے مراد یہ ہے کہ قیام میں اتنی لمبی قراءت نہ کرے کہ مقتدیوں پر شاق ہو۔ رہ گیا رکوع و سجدہ انہیں بہ طریق مستحب ادا کرے البتہ انہیں بھی بہت لمبانا نہ کرے۔ اور یہ ممانعت بھی کراہت تنزیہ کی حد تک ہے کیونکہ خود حضور اقدس ﷺ سے مروی ہے کہ نمازوں میں بہت لمبی قراءت فرمایا کرتے۔ حتیٰ کہ بخاری ہی میں ہے کہ مغرب میں حضور نے سورہ والمہرسلت پڑھی اس حدیث سے ظاہر ہوا کہ غصے کی حالت میں وعظ کہنے میں کوئی حرج نہیں البتہ غصے کی حالت میں قاضی کو فیصلہ کرنا یا مفتی کو فتویٰ دینا ممنوع ہے۔ کسی خاص آدمی کو بھی تنبیہ کرنی ہو تو بہتر یہ ہے کہ خطاب عام کرے۔ ہر وہ کام جو اجتماعی طور پر ہو اس میں اس کا لحاظ ضروری ہے کہ لوگوں پر شاق نہ ہو اگرچہ وہ کتنا ہی اہم اور دینی کام ہو۔

۱۵۲- وَقَالَ أَبُو أُسَيْدٍ طَوَّلْتُ بِنَا يَا بَنِيَّ.

حضرت ابو اُسَید نے فرمایا: اے بیٹے! تو نے ہمارے ساتھ نماز لمبی کر دی۔

(بخاری۔ باب: من شکا امامہ اذا طول ص ۹۸)

اس تعلق کو ابن ابی شیبہ نے ان الفاظ کے ساتھ روایت کیا ہے: حضرت اُسَید کے صاحبزادے منذر کہتے ہیں کہ میرے والد میرے پیچھے نماز پڑھتے تھے کبھی کبھی یہ فرماتے: اے بیٹے! آج تو نے سورہ والصفات پڑھ کر نماز لمبی کر دی۔

حضرت اُسَید بن حفیر ساعدی انصاری بہت مشہور و معروف صحابی ہیں۔ بیعت عقبہ سے لے کر تمام مشاہد میں شریک ہوئے۔ اصحاب بدر میں سب کے بعد وصال فرمایا غالباً ۶۰ھ میں۔

۴۵۹- ح: يَوْجِزُ الصَّلَاةَ وَيُكَمِّلُهَا

[آپ (ﷺ) مختصر اور مکمل نماز پڑھاتے تھے]

۴۵۹- عَنْ أَنَسِ بْنِ مَالِكٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُوجِزُ الصَّلَاةَ وَيُكَمِّلُهَا.

حضرت انس بن مالک رضی اللہ عنہ نے فرمایا کہ نبی ﷺ نماز مختصر اور مکمل پڑھتے تھے۔

(بخاری۔ باب: الايجاز في الصلوة واکمالها ص ۹۸، مسلم، ابن ماجہ۔ کتاب الصلوة)

حضرت انس رضی اللہ عنہ کا مقصد یہ تھا کہ اب جو کچھ لوگ لمبی لمبی قراءت کرتے ہیں، حضور اقدس ﷺ اتنی لمبی قراءت نہیں کرتے تھے البتہ ارکان بہت سکون و اطمینان کے ساتھ ادا فرماتے تھے، بعض روایتوں کے الفاظ یہ ہیں: "سمع الله لمن حمدہ" کہنے کے بعد کھڑے ہوتے تو اتنی دیر کھڑے رہتے کہ ہمیں اندیشہ ہوتا کہ آپ پر نسیان طاری ہو گیا اور جب دونوں سجدوں کے مابین بیٹھتے تو اتنی دیر بیٹھتے کہ شبہ ہوتا کہ آپ پر نسیان طاری ہو گیا ہے۔ (مسلم۔ باب: اعتدال ارکان الصلوة وتخفيفها في تمام ص ۱۸۹)

۴۶۰- ح: فَاتَجَوَّزُ فِي صَلَاتِي

[میں اپنی نماز مختصر کر دیتا ہوں]

۴۶۰- عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ أَبِي قَتَادَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنِّي لَا قَوْمَ فِي الصَّلَاةِ أُرِيدُ أَنْ أَطْوَلَ فِيهَا فَاسْمَعُ بَكَاءَ الصَّبِيِّ فَاتَجَوَّزُ فِي صَلَاتِي كَرَاهِيَةً أَنْ أَشُقَّ عَلَى أُمَّهِ.

حضرت ابو قتادہ رضی اللہ عنہ نے نبی ﷺ سے روایت کیا کہ آپ نے فرمایا: میں نماز میں کھڑا ہوتا ہوں، چاہتا ہوں کہ اس میں (قراءت) لمبی کروں کہ بچے کے رونے کی آواز سنتا ہوں تو مختصر کر دیتا ہوں یہ پسند نہیں کہ اس کی ماں کو مشقت میں ڈالوں۔

(بخاری۔ باب: من اخف الصلوة عند بكاء الصبي ص ۹۸، باب: خروج النساء الى المساجد ص ۱۲۰، مسلم، ابوداؤد نسائی، ابن ماجہ۔ کلمہ فی

کتاب الصلوة، مسند امام احمد۔ ج ۳)

۴۶۱- ح: مَا صَلَّيْتُ وَرَاءَ إِمَامٍ قَطُّ

[آپ (ﷺ) سے زیادہ مختصر اور

أَخَفَ صَلَاةً وَلَا أَتَمُّ مِنَ النَّبِيِّ

مکمل نماز میں نے کبھی کسی امام کے

صَلَّى اللَّهُ عَلَيْهِ وَسَلَّمَ

پیچھے نہیں پڑھی]

۴۶۱- سَمِعْتُ أَنَسَ بْنَ مَالِكٍ يَقُولُ مَا صَلَّيْتُ وَرَاءَ إِمَامٍ قَطُّ أَخَفَ صَلَاةً وَلَا أَتَمُّ مِنَ النَّبِيِّ صَلَّى اللَّهُ عَلَيْهِ وَسَلَّمَ وَإِنْ كَانَ لَيَسْمَعُ بَكَاءَ الصَّبِيِّ فَيُخَفِّفُ مَخَافَةَ أَنْ تَفْتَنَ أُمَّهُ.

حضرت انس بن مالک رضی اللہ عنہ کہتے ہیں کہ رسول اللہ ﷺ سے زیادہ مختصر اور مکمل نماز میں نے کبھی کسی امام کے پیچھے نہیں پڑھی اور اگر آپ بچے کے رونے کی آواز سنتے تو مختصر کر دیتے، اس اندیشے سے کہ کہیں اس کی ماں فتنے میں نہ پڑ جائے۔

(بخاری۔ باب: من اخف الصلوة عند بكاء الصبي ص ۹۸۔ تین طریقے سے، مسلم، ترمذی۔ کتاب الصلوة)

بخاری ہی میں مزید دو طریقوں سے حضرت انس والی حدیث تھوڑے سے اختلاف کے ساتھ مروی ہے۔ ان کی ابتداء میں یہ ہے: میں نماز میں داخل ہوتا ہوں اور ارادہ کرتا ہوں کہ اسے لمبی کروں کہ بچے کے رونے کی آواز سنتا ہوں، الخ۔ اخیر میں یوں ہے: کیونکہ بچے کے رونے سے اس کی ماں کی سخت بے چینی کو میں جانتا ہوں۔ اس حدیث سے ثابت ہوا کہ نماز میں مقتدی یا غیر مقتدی کی تکلیف یا ضرورت کے خیال سے نماز میں کوئی خلل نہیں آتا، مگر ہمارے فقہاء لکھتے ہیں کہ کسی آنے والے کے لیے رکوع کو لمبا کرنا ممنوع ہے جبکہ اس کی ریاست کی وجہ سے ہو۔ اور اگر اس میں اس کی ریاست کا خیال نہ ہو بلکہ نیت یہ ہو کہ وہ رکعت پالے تو کوئی حرج نہیں، دونوں میں فرق یہ ہے کہ پہلی صورت میں آنے والے کی عظمت کا لحاظ کیا گیا اور دوسری صورت میں امانت علی الطائفة ہے۔

”انما الاعمال بالنیات“ اسی طرح اگر وہ شریعہ ہے کہ اگر رکوع کو دراز نہ کرے گا تو وہ ایذا پہنچائے گا تو بھی اپنے آپ کو ضرر سے بچانے کے لیے لمبا کرنے میں کوئی حرج نہیں۔ اور اس حدیث میں بھی اعانت علی الطاعة ہی ہے اور مصلی سے دفع ضرر بھی اس لیے حضور ﷺ نے اختصار فرمایا۔

کشمیری صاحب کا بخاری میں اضافہ

فیض الباری ج ۲ ص ۲۳۳ پر ہے: ”قوله عن محمد اخشى عليه عظيما“ میں نے اس جملے کو بخاری میں اسی جگہ نہیں پوری بخاری میں تلاش کیا کہیں نہیں ہے اور نہ شارحین نے کسی نسخے میں اس کا پتہ بتایا۔ ہو سکتا ہے کہ کشمیری صاحب کے مخصوص صندوق میں بخاری کا کوئی خاص نسخہ محفوظ ہو اس میں یہ جملہ ہو۔

ت ۱۵۳ - وَيَذَكُرُ عَنِ النَّبِيِّ صَلَّى اللَّهُ عَلَيْهِ وَسَلَّمَ
قَالَ ائْتُمُوا بِي وَلِيَأْتَمَّ بِكُمْ مَن بَعْدَكُمْ.
میرا اقتداء کرو اور تمہارے بعد والے تمہاری اقتداء کریں۔

(بخاری۔ باب: الرجل ياتم بالامام وياتم الناس بالماموم ص ۹۹)

اس تعلق کو امام مسلم نے حضرت ابوسعید خدری رضی اللہ عنہ سے روایت کیا ہے۔ پوری حدیث یہ ہے: رسول اللہ ﷺ نے یہ دیکھا کہ صحابہ نماز میں پیچھے کھڑے ہوتے ہیں تو فرمایا: آگے آؤ! میری اقتداء کرو اور تمہارے بعد والے تمہاری اقتداء کریں، کچھ لوگ پیچھے ہوتے رہیں گے یہاں تک کہ اللہ ان کو پیچھے کر دے گا۔

فائدہ باب

امام شعیبی کا مذہب ہے کہ اگلی صف والے امام کے مقتدی ہیں اور دوسری صف والے اگلی صف والے کے اسی طرح سلسلہ بسلسلہ۔ علامہ عینی نے لکھا ہے کہ بخاری کا بھی یہی مذہب تھا اس لیے یہ باب باندھا کہ مرد امام کی اقتداء کرے اور لوگ مقتدی کی۔ اس مذہب کی بناء پر اگر امام رکوع سے سر اٹھالے اور اگلی صف کے مقتدی رکوع میں ہوں اور ان کے پیچھے کوئی انہیں رکوع میں پالے تو اسے رکعت مل گئی مگر ظاہر ہے کہ اس حدیث سے یہ بات ثابت نہیں ہوتی اس لیے کہ یہاں دین میں پیروی کرنا مراد ہے۔ اور ”من بعدکم“ سے بعد میں آنے والی نسل مراد ہے۔ مطلب یہ ہوا کہ اگلی صف میں کھڑے ہو کر میری نماز کو اچھی طرح ذہن نشین کر لو اور اسی کے مطابق ادا کرو تا کہ تمہیں دیکھ کر بعد والی نسلیں بھی ویسے ہی نماز پڑھیں۔

امام بخاری نے جزء القراءة میں یہ لکھا ہے کہ اگر کوئی امام کو رکوع میں پالے تو اسے وہ رکعت نہیں ملی صرف اس کی اقتداء صحیح ہوئی۔ اس سے ظاہر ہوا کہ امام بخاری کا مسلک وہ نہیں جو امام شعیبی کا ہے۔ ہو سکتا ہے کہ امام بخاری نے حدیث کے لفظ کی رعایت سے یہ باب قائم کیا ہو۔

اس کے بعد باب کی تائید میں امام بخاری نے مرض وصال والی حدیث نقل فرمائی ہے جس کے اخیر میں ہے: ”يقتدى ابو بكر بصلوة رسول الله صلى الله عليه وسلم والناس مقتدون بصلوة ابي بكر“ حضرت ابو بکر رسول اللہ ﷺ کی اقتداء کرتے تھے اور لوگ حضرت ابو بکر کی اقتداء کرتے تھے۔ اسی سے باب کو مناسبت ہے۔ جمہور اس کا مطلب یہ بتاتے ہیں کہ حضرت ابو بکر حضور اقدس ﷺ کے رکوع و سجدہ کرنے پر رکوع و سجدہ کرتے تھے اور بقیہ حضرات حضرت ابو بکر کی تکبیر سن کر انقالات کرتے تھے جیسا کہ اسی حدیث کے دوسرے طریق میں ہے: ”وابوبكر يسمع الناس التكبير“ اور حضرت ابو بکر لوگوں کو تکبیر سناتے تھے۔

ت ۱۵۴- وَقَالَ عَبْدُ اللَّهِ بْنُ شَدَّادٍ سَمِعْتُ نَشِيجَ عُمَرَ وَأَنَا فِي آخِرِ الصُّفُوفِ يَقْرَأُ ﴿إِنَّمَا أَشْكُو بَثِّي وَحُزْنِي إِلَى اللَّهِ﴾ (يوسف: ۸۶).

(بخاری۔ باب: اذا بکی الامام فی الصلوة ص ۹۹)

اور عبداللہ بن شداد نے کہا: میں نے حضرت عمر رضی اللہ عنہ کے رونے کو سنا اور میں آخر صف میں تھا آپ یہ آیت کریمہ پڑھ رہے تھے: میں اپنے غم اور پریشانی کا شکوہ اللہ ہی سے کرتا ہوں۔

غایت باب

یہاں باب یہ ہے: جب امام نماز میں روئے۔ احناف کا مذہب یہ ہے کہ اگر کوئی خشیت خداوندی میں یا جنت ووزخ کے ذکر کے وقت نماز میں روئے تو نماز فاسد نہ ہوگی اور اگر کسی اور وجہ سے روئے، مثلاً کسی تکلیف یا مصیبت کی وجہ سے روئے تو نماز فاسد ہو جائے گی اس لیے کہ یہ رونا ملحق بالکلام ہوگا۔ ہو سکتا ہے کہ امام بخاری احناف کے مسلک سے کما حقہ واقف نہ ہوں اور تعریضاً یہ باب باندھا ہو لیکن ظاہر ہے کہ اگر امام بخاری کا مقصد احناف پر تعریض ہے تو ان کا نشانہ خطا کر گیا اس لیے کہ حضرت عمر کا رونا نہ کسی تکلیف کی وجہ سے تھا نہ کسی مصیبت کی وجہ سے بلکہ خشیت خداوندی کی وجہ سے تھا پھر ہمیں کیا مضر۔ اسی طرح اس ضمن میں جو حدیث ذکر کی ہے اس سے بھی باب کو کوئی علاقہ نہیں۔ نماز میں حضرت صدیق اکبر کے رونے کا کوئی ذکر ہی نہیں صرف ام المؤمنین نے یہ اندیشہ ظاہر کیا تھا کہ وہ جب حضور کو نہیں دیکھیں گے تو اپنے اوپر قابو نہ پاسکیں گے رقیق القلب ہیں شدت گریہ کی وجہ سے لوگوں کو سنا نہ سکیں گے جب نماز میں رونے کا ذکر نہیں تو اس سے ثبوت باب کو کیا علاقہ؟ پھر حضرت صدیق اکبر کا رونا کسی جسمانی یا دنیوی تکلیف کی وجہ سے نہیں ہوتا تھا بلکہ حضور اقدس ﷺ کے فراق کی وجہ سے جو دینی وجہ سے ہوتا۔

[آپ (صلی اللہ علیہ وسلم) نے اپنی علالت میں فرمایا:

ابو بکر سے کہو: وہ لوگوں کو نماز پڑھائیں]

۴۶۲- ح: قَالَ فِي مَرَضِهِ مُرُوا

أَبَا بَكْرٍ يُصَلِّيَ بِالنَّاسِ

۴۶۲- عَنْ عَائِشَةَ أُمِّ الْمُؤْمِنِينَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فِي مَرَضِهِ مُرُوا أَبَا بَكْرٍ يُصَلِّيَ بِالنَّاسِ قَالَتْ عَائِشَةُ قُلْتُ لَهُ إِنَّ أَبَا بَكْرٍ إِذَا قَامَ فِي مَقَامِكَ لَمْ يُسْمِعِ النَّاسَ مِنَ الْبُكَاءِ فَمُرْ عُمَرَ يُصَلِّيَ بِالنَّاسِ فَقَالَ مُرُوا أَبَا بَكْرٍ فَلْيُصَلِّ بِالنَّاسِ فَقَالَتْ عَائِشَةُ فَقُلْتُ لِحَفْصَةَ قَوْلِي لَهُ إِنَّ أَبَا بَكْرٍ إِذَا قَامَ فِي مَقَامِكَ لَمْ يُسْمِعِ النَّاسَ مِنَ الْبُكَاءِ فَمُرْ عُمَرَ فَلْيُصَلِّ لِلنَّاسِ فَفَعَلْتُ حَفْصَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَهْ إِنَّكَ لَأَنْتَنَ صَوَاحِبُ يَوْسُفَ مُرُوا أَبَا بَكْرٍ فَلْيُصَلِّ لِلنَّاسِ قَالَتْ حَفْصَةُ لِعَائِشَةَ مَا كُنْتُ لِأُصِيبَ مِنْكَ خَيْرًا.

(بخاری۔ باب: اذا بکی الامام فی الصلوة ص ۱۰۰-۹۹)

ام المؤمنین حضرت عائشہ رضی اللہ عنہا سے روایت ہے کہ رسول اللہ ﷺ نے اپنی علالت میں فرمایا: ابو بکر سے کہو کہ وہ لوگوں کو نماز پڑھائیں، حضرت عائشہ نے کہا: میں نے عرض کیا کہ ابو بکر جب آپ کی جگہ کھڑے ہوں گے تو رونے کی وجہ سے لوگوں کو سنا نہیں پائیں گے، حضور حضرت عمر کو حکم دیں کہ وہ لوگوں کو نماز پڑھائیں تو حضور نے فرمایا: ابو بکر سے کہو کہ وہ لوگوں کو نماز پڑھائیں۔ حضرت عائشہ نے کہا: اب میں نے حفصہ سے کہا کہ تم عرض کرو کہ ابو بکر جب آپ کی جگہ کھڑے ہوں گے تو رونے کی وجہ سے لوگوں کو سنا نہیں پائیں گے، حضور حضرت عمر کو حکم دیں کہ وہ لوگوں کو نماز پڑھائیں۔ حضرت حفصہ نے ایسا ہی کیا تو رسول اللہ ﷺ نے فرمایا: بس اس حسب یوسف پر گھیرا ڈالنے والی ہو ابو بکر سے کہو کہ وہ نماز پڑھائیں۔ اس پر حضرت حفصہ نے حضرت عائشہ سے کہا: تم سے کوئی بھلائی مجھے نصیب نہیں ہوئی۔

مرض وصال کی تفصیل حضرت ام المؤمنین عائشہ رضی اللہ عنہا سے مختلف طرق سے مروی ہے اور حضرت ابو بکر کی امامت پر باصرار تقرری کی تفصیل تین طریقے سے ہے: بہ طریق اسود بہ طریق ہشام بن عروہ بہ طریق عبید اللہ بن عبد اللہ بن عتبہ ہم نے اپنی عادت کے خلاف اس حدیث کو تینوں طریقے سے درج کیا ہے اس لیے کہ جیسا کہ ہم پہلے ثابت کر آئے کہ یہ حدیث حضرت صدیق اکبر رضی اللہ عنہ کے خلیفہ بلا فصل ہونے کی ایک بہت ہی مستحکم دستاویز ہے۔ جس طرح چند صحابہ کی روایت سے حدیث کی قوت بہت بڑھ جاتی ہے اسی طرح ایک ہی صحابی سے چند تابعین کی روایت سے بھی حدیث کی قوت بہت بڑھ جاتی ہے۔ اس حدیث پر تفصیلی کلام گزر چکا ہے۔ اب مزید توضیح کی ضرورت نہیں۔

[اپنی صفیں سیدھی رکھو]

۴۶۳- ح: لَتَسَوْنَ صُفُوفَكُمْ

حضرت نعمان بن بشیر رضی اللہ عنہما کہتے ہیں کہ نبی ﷺ نے فرمایا: تم لوگ اپنی صفوں کو سیدھی کرو ورنہ اللہ تمہارے اندر اختلاف پیدا فرمادے گا۔

۴۶۳- قَالَ سَمِعْتُ النَّعْمَانَ بْنَ بَشِيرٍ يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ لَتَسَوْنَ صُفُوفَكُمْ أَوْ لِيُخَالِفَنَّ اللَّهُ بَيْنَ رُجُوهِكُمْ.

(بخاری۔ باب: تصویۃ الصفوف ص ۱۰۰، مسلم، ابوداؤد ترمذی۔ کتاب الصلوٰۃ نسائی۔ کتاب الامتہ، مسند امام احمد۔ ج ۴)

[صفیں درست کرو اور خوب مل کر کھڑے ہو]

۴۶۴- ح: اَقِيْمُوا صُفُوفَكُمْ وَتَرَا صُورًا

حضرت انس بن مالک رضی اللہ عنہ نے یہ حدیث بیان کی کہ نماز کے لیے اقامت کہی جا چکی تو رسول اللہ ﷺ نے اپنا چہرہ انور ہمای طرف کیا اور فرمایا: صفیں ٹھیک کرو اور خوب مل کر کھڑے ہو میں تم کو اپنی پیٹھ کے پیچھے سے بھی دیکھتا ہوں۔

۴۶۴- حَدَّثَنَا أَنَسُ بْنُ مَالِكٍ قَالَ أَقِيْمَتِ الصَّلَاةَ فَأَقْبَلَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِوَجْهِهِ فَقَالَ اَقِيْمُوا صُفُوفَكُمْ وَتَرَا صُورًا فَإِنِّي أَرَاكُمْ مِنْ وَّرَائِ ظَهْرِي.

(بخاری۔ باب: اقبال الامام علی الناس عند تصویۃ الصفوف ص ۱۰۰، مسلم۔ کتاب الصلوٰۃ نسائی۔ کتاب الامتہ)

صفوں کے بارے میں تین چیزوں کا حضور اقدس ﷺ بہت زیادہ اہتمام فرماتے تھے: اول اگلی صف پوری کر لی جائے دوسرے خوب مل کر کھڑے ہوں تیسرے صفیں بالکل سیدھی رہیں۔ اس سلسلے میں دو باتوں کا ثبوت اس حدیث سے ہے۔ بقیہ پہلی بات پر حدیث گزر چکی کہ اگر لوگوں کو یہ معلوم ہوتا کہ صف اول میں کیا ہے پھر بغیر قرعہ کے صف اول میں جگہ نہ پاتے تو لوگ قرعہ اندازی کرتے۔ ایک حدیث نسائی میں ہے کہ رسول اللہ ﷺ پہلی صف پر تین بار دعا فرماتے اور دوسری پر ایک بار۔ دوسری حدیث میں ہے کہ اللہ عزوجل رحمت پہلے اگلی صفوں پر نازل فرماتا ہے۔ خوب مل کر کھڑے ہونے کے بارے میں فرمایا: ”من وصل صفا وصله الله ومن قطع صفا قطعه الله“ جو صف ملائے گا اللہ عزوجل اسے ملائے اور جو صف قطع کرے اللہ اس کا رشتہ قطع کر

دے گا۔ (نسائی۔ کتاب الامتہ۔ باب: من وصل صفا وصله الله من وصل صفا وصله الله ص ۱۳۱، ابوداؤد۔ کتاب الصلوٰۃ، باب: تصویۃ الصفوف ص ۹۷، مسند امام احمد۔ ج ۲ ص ۹۸)

صفوں کی درستگی کا حضور اقدس ﷺ کو جتنا اہتمام تھا وہ ظاہر ہے۔ بعد میں خلفاء راشدین بھی اس کا خصوصی اہتمام کرتے تھے۔ حضرت عمر رضی اللہ عنہ نے کچھ لوگوں کو مقرر فرما دیا تھا، جب تک وہ لوگ یہ اطلاع نہیں دے دیتے کہ صفیں درست ہو گئیں نماز نہیں شروع فرماتے تھے۔ حضرت علی رضی اللہ عنہ بھی اس کا خصوصی اہتمام کرتے، حضرت علی کی عادت یہ تھی کہ نام لے لے کر فرماتے:

۱۳۱- کتاب الامتہ۔ باب: فضل الصف الاول علی الثانی ص ۱۳۱

۱۳۰- کتاب الامتہ۔ باب: کیف یقوم الامام الصفوف ص ۱۳۰

اے فلاں! آگے بڑھ اے فلاں! پیچھے ہٹ! مسلم شریف میں حضرت نعمان بن بشیر کی حدیث میں یہ تفصیل مذکور ہے کہ رسول اللہ ﷺ اس طرح صفوں کو سیدھا فرماتے، معلوم ہوتا تھا کہ گویا ان سے تیر سیدھے فرمائیں گے، یہاں تک کہ حضور نے یقین فرمایا کہ اب ہم یہ خوب سمجھ گئے، ایک دن ایسا ہوا کہ حضور باہر تشریف لائے، قریب تھا کہ تکبیر تحریمہ کہہ دیں کہ ایک شخص کو دیکھا کہ وہ اپنا سینہ آگے کیے ہوئے ہے، فرمایا: اللہ کے بندو! صفیں سیدھی کر لو ورنہ اللہ تمہارے اندر اختلاف پیدا فرمادے گا۔

فانی اراکم

بعض لوگوں نے کہا تھا کہ اس سے مراد جاننا ہے حقیقہ دیکھنا نہیں۔ حضرت علامہ عینی نے اس کا رد کرتے ہوئے فرمایا: یہ تاویل ہے اس کی کوئی حاجت نہیں۔ یہ اپنے ظاہر پر محمول ہے اور یہ شارع علیہ الصلوٰۃ والسلام کے فضائل میں سے ہے۔ اسے علامہ قرطبی نے فرمایا اور امام احمد اور جمہور علماء نے فرمایا کہ مراد آنکھ کے دیکھنے کی طرح حقیقہ دیکھنا ہے۔ (عمدة القاری ج ۵ ص ۲۵۳)

ضروری تنبیہ

ان سب احادیث سے معلوم ہوا کہ اقامت کے بعد بھی اگر صفیں درست نہ ہوں تو جب تک صفیں درست نہ ہوں، تکبیر تحریمہ میں تاخیر کی جاسکتی ہے۔ اور یہی حضور اقدس ﷺ اور خلفاء راشدین کا معمول تھا۔ یہ جو جاہل عوام میں مشہور ہے کہ جب تک امام مصلے پر نہ آجائے اور صفیں درست نہ ہو جائیں، تکبیر کہنے کو جائز نہیں جانتے، شریعت پر افتراء ہے۔

[امام اس لیے بنایا گیا ہے کہ

۴۶۵- ح: اِنَّمَا جُعِلَ الْاِمَامُ

اس کی اقتداء کی جائے]

لِيُؤْتَمَّ بِهِ

حضرت ابو ہریرہ رضی اللہ عنہ نبی ﷺ سے روایت کرتے ہیں کہ حضور نے فرمایا: امام اس لیے بنایا گیا ہے کہ اس کی اقتداء کی جائے، امام کے خلاف مت کرو، جب وہ رکوع کرے تو تم لوگ رکوع کرو اور جب سمح اللہ من حمدہ کہے تو ربنا لک الحمد کہو اور جب سجدہ کرے تو سجدہ کرو اور جب بیٹھ کر پڑھے تو تم سب بیٹھ کر پڑھو اور نماز میں صفوں کو سیدھی کرو، صفوں کا سیدھا کرنا نماز کے حسن میں سے ہے۔

۴۶۵- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: اِنَّمَا جُعِلَ الْاِمَامُ لِيُؤْتَمَّ بِهِ فَلَا تَخْتَلِفُوا عَلَيْهِ فَاِذَا رَكَعَ فَارْكَعُوا وَاِذَا قَالَ سَمِعَ اللَّهُ لِمَنْ حَمِدَهُ فَقُولُوا رَبَّنَا لَكَ الْحَمْدُ وَاِذَا سَجَدَ فَاسْجُدُوا وَاِذَا صَلَّى جَالِسًا فَصَلُّوا جُلُوسًا اَجْمَعُونَ وَاَقِيمُوا الصَّفَّ فِي الصَّلَاةِ فَاِنَّ اِقَامَةَ الصَّفِّ مِنْ حُسْنِ الصَّلَاةِ.

(بخاری۔ باب: اقامة الصف من تمام الصلوة ص ۱۰۰، باب: ايجاب التكبير وافتتاح الصلوة ص ۱۰۱، مسلم۔ کتاب الصلوة)

[صفیں سیدھی کرو]

۴۶۶- ح: سَوُّوا صُفُوفَكُمْ

حضرت انس رضی اللہ عنہ سے مروی ہے کہ نبی ﷺ نے فرمایا: صفیں سیدھی کرو، اس لیے کہ صفوں کا سیدھا کرنا کما حقہ نماز کے قیام کا جز ہے۔

۴۶۶- عَنْ اَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: سَوُّوا صُفُوفَكُمْ فَاِنَّ تَسْوِيَةَ الصُّفُوفِ مِنْ اِقَامَةِ الصَّلَاةِ.

(بخاری۔ باب: اقامة الصف من تمام الصلوة ص ۱۰۰، مسلم۔ ابوداؤد ابن ماجہ کتاب الصلوة)

حدیث اول کے مثل حضرت ام المؤمنین عائشہ اور حضرت انس رضی اللہ عنہما سے حدیث گزر چکی ہے "اجمعون" تک اور اس پر بہ قدر ضرورت کلام بھی ہو چکا ہے۔ صرف "اجمعون" کے بعد کا حصہ حضرت ابو ہریرہ رضی اللہ عنہ کی اس حدیث میں زائد ہے۔

مطابقت باب

امام بخاری نے یہاں یہ عنوان قائم کیا ہے: صف سیدھی کرنی نماز کے اتمام میں سے ہے۔ دو حدیثیں لائے ہیں دونوں میں تمامیت کا کوئی ذکر نہیں۔ امام بخاری کے ابواب کے دقائق کو سمجھنا کارے دارد۔ حضرت انس کی حدیث سے یہ ظاہر ہوتا ہے کہ تسویت صف اقامت صلوٰۃ کا جز ہے۔ اس لیے کہ من تبعیضہ کا یہی مدلول ہے تو اس کا مطلب یہ ہوگا کہ اگر صف سیدھی نہ ہو تو نماز ہی نہ ہوگی۔ اس شبہ کے ازالے کے لیے امام بخاری نے یہ باب باندھا ہے۔ افادہ یہ فرمایا کہ مراد کمال نماز سے ہونا ہے۔ اس کی دلیل میں حضرت ابو ہریرہ رضی اللہ عنہ کی حدیث کو پہلے پیش کیا، جس میں "من حسن الصلوٰۃ" ہے۔ حسن شی شی کا جز نہیں ہوتا کمال ہوتا ہے۔ ایک حدیث دوسری کی تفسیر ہوتی ہے۔ اس لیے معلوم ہو گیا کہ حضرت انس والی حدیث میں "من اقامة الصلوٰۃ" سے مراد کمال اقامت ہے یعنی کما حقہ اقامت صلوٰۃ کا ایک جز تسویت صفوف بھی ہے۔

[اس کے سوا تم میں کوئی بات خلاف نہیں دیکھی
کہ تم لوگ صفیں سیدھی نہیں رکھتے]

۴۶۷- ح: مَا اَنْكَرْتُ شَيْئًا اِلَّا اَنْكُمْ
لَا تُقِيمُونَ الصُّفُوفَ

بشیر بن یسار انصاری سے روایت ہے حضرت انس بن مالک رضی اللہ عنہ مدینہ تشریف لائے تو ان سے پوچھا گیا: رسول اللہ صلی اللہ علیہ وسلم کے زمانے کے خلاف ہم میں کون کون سی بات آپ نے دیکھی؟ تو انہوں نے فرمایا: میں نے سوائے اس کے کہ تم لوگ صفیں سیدھی نہیں رکھتے اور کوئی بات خلاف نہیں دیکھی۔ اور عقبہ بن عبید نے بشیر بن یسار سے یوں روایت کیا کہ حضرت انس مدینہ میں ہمارے نزدیک آئے۔

۴۶۷- عَنْ بُشَيْرِ بْنِ يَسَارٍ الْأَنْصَارِيِّ عَنِ أَنَسِ بْنِ مَالِكٍ أَنَّهُ قَدِمَ الْمَدِينَةَ فَقِيلَ لَهُ مَا أَنْكَرْتَ مِنَّا مِنْذُ يَوْمِ عَهْدَتِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَا أَنْكَرْتُ شَيْئًا إِلَّا أَنْكُمْ لَا تُقِيمُونَ الصُّفُوفَ وَقَالَ عَقْبَةُ بْنُ عَبِيدٍ عَنْ بُشَيْرِ بْنِ يَسَارٍ قَدِمَ عَلَيْنَا أَنَسُ بْنُ مَالِكٍ الْمَدِينَةَ. (بخاری۔ باب: انم من لم يتم الصفوف ص ۱۰۰)

تسویت صفوف کا حکم

یہاں باب یہ ہے: جس نے صف پوری نہیں کی اس کا گناہ۔ مطابقت یوں ہے کہ حضرت انس نے اسے منکر جانا اس لیے یہ گناہ ہے۔ ابن حزم ظاہری نے کہا کہ صفوں کو سیدھی کرنا نماز کا جز ہے۔ اس لیے اگر صف سیدھی نہ ہو تو نماز باطل ہوگی۔ غیر مقلدین کے یہ امام بھی عجیب و غریب بزرگ ہیں۔ اس کا ظاہر مطلب یہ ہوا کہ اگر پوری صف میں ایک شخص آگے یا پیچھے ہو گیا تو اس صف کے تمام مقتدیوں کی نماز فاسد ہوگی حالانکہ جرم صرف ایک کا ہے۔

یہ قول جمہور کے مذہب ہی کے نہیں احادیث کے بھی خلاف ہے۔ اسی حدیث سے ثابت ہے کہ لوگ اس وقت صفیں ٹیڑھی رکھتے مگر حضرت انس یا کسی صاحب نے انہیں نماز کے اعادے کا حکم نہیں دیا۔ نیز اس سے پہلے والی حضرت ابو ہریرہ کی حدیث میں "من حسن الصلوٰۃ" آیا ہے یعنی جن چیزوں سے نماز میں حسن آتا ہے ان میں ایک یہ بھی ہے۔ اسباب حسن میں سے ایک ہی نہیں سرے سے حسن ہی مفقود ہو تو کیا شی معذور ہو جاتی ہے۔ کیا بد صورت انسان انسان نہیں۔ جمہور اور ائمہ ثلاثہ کے نزدیک صف

سیدھی رکعتی سنت مؤکدہ ہے اور ترک سنت مؤکدہ بھی منکر اور موجب اثم ہوتا ہے۔

ایک تطبیق

بخاری ہی میں حضرت انس ہی سے دو اور باتیں منقول ہیں۔ پہلی بات: ج ۱ ص ۷۸ پر باب وقت العصر میں ہے کہ حضرت امامہ کہتے ہیں کہ ہم ظہر کی نماز پڑھ کر حضرت انس کی خدمت میں حاضر ہوئے تو دیکھا کہ وہ نماز پڑھ رہے ہیں۔ میں نے دریافت کیا کہ یہ کون سی نماز ہے؟ فرمایا: عصر کی۔ ہم لوگ نبی ﷺ کے زمانے میں اسی وقت عصر کی نماز پڑھا کرتے تھے اس وقت مدینہ طیبہ کے حاکم حضرت عمر بن عبدالعزیز تھے۔ اس سے ثابت ہوا کہ حضرت انس رضی اللہ عنہ کو یہ ناگوار ہوا کہ ظہر کی نماز اتنی تاخیر سے پڑھی جائے کہ عصر کے وقت سے متصل ہو جائے۔

دوسری بات: ج ۱ ص ۷۶ پر باب: "تضييع الصلوة عن وقتها" میں ہے کہ امام زہری کہتے ہیں کہ حضرت انس رضی اللہ عنہ دمشق میں تشریف لائے میں حاضر خدمت ہوا تو دیکھا رو رہے ہیں۔ میں نے سبب پوچھا تو فرمایا: حضور اقدس ﷺ کے عہد مبارک کی چیزوں میں صرف نماز رہ گئی تھی اب وہ بھی ضائع کر دی گئی۔ یعنی وقت نکلنے کے بعد پڑھی جانے لگی۔

اور ایک اس حدیث میں ہے بہ ظاہر ان تینوں میں تعارض ہے، مگر حقیقت میں نہیں۔ بصرہ حضرت فاروق اعظم رضی اللہ عنہ نے بسایا تھا، حضرت انس بصرہ میں آ کر بس گئے تھے۔ یہ مختلف اوقات میں مدینہ طیبہ حاضر ہوئے ایک بار حاضر ہوئے تو صرف یہ خرابی دیکھی کہ صفیں ٹیڑھی رہتی ہیں پھر کبھی آئے تو دیکھا کہ نماز دیر کر کے پڑھی جاتی ہے، اگرچہ وقت ہی میں پڑھی جاتی ہے یہ دونوں باتیں خاص مدینہ طیبہ کی ہیں۔

اور بخاری ج ۱ ص ۷۶ پر جو مذکور ہے وہ بصرہ اور دمشق کی بات ہے جبکہ بصرہ میں حجاج حاکم تھا اور پورے ملک کا فرمانروا ولید بن عبدالملک تھا۔ اس میں یہ ہے: "وهذه الصلوة قد ضيعت" اور اسی باب کی پہلی حدیث یہ ہے کہ فرمایا: حضور کے عہد مبارک کی کوئی بات نہیں دیکھتا لوگوں نے عرض کیا: نماز تو ہے، فرمایا: "اليس صنعتم فيها ما صنعتهم" اس میں تم نے کیا کیا کر لیا ہے۔ مہلب نے کہا کہ اس سے مراد وقت مستحب گزار کر پڑھنا ہے، مگر علامہ عینی کی تحقیق یہ ہے کہ وقت گزار کر پڑھنا مراد ہے اور یہی زیادہ ظاہر ہے اس لیے کہ حضرت انس نے مطلقاً فرمایا کہ عہد مبارک کی کوئی بات میں نہیں دیکھتا۔ یہ ارشاد خاص بصرہ اور دمشق کے لیے ہے اور حجاج اور ولید کے لیے یا ہو سکتا ہے کہ حضرت عمر بن عبدالعزیز کی امارت سے پہلے مدینہ کا بھی یہی حال رہا ہو۔ بہر صورت یہ مختلف ارشادات مختلف اوقات کے اعتبار سے ہیں یا تیسرا خاص دمشق اور بصرہ کے لیے ہے۔ اس مسئلے پر غور کرتے وقت یہ ذہن میں رہے کہ حضرت عمر بن عبدالعزیز ۸۳ھ لغایت ۹۴ھ مدینہ طیبہ کے والی رہے اور حضرت انس رضی اللہ عنہ کا وصال بر بناء مشہور ۹۳ھ میں ہو گیا تھا۔ نیز یہ بھی ملحوظ رکھیں کہ حجاج ۷۳ھ اور ۷۴ھ میں حرمین اور طائف کا والی بنایا گیا اور ۷۵ھ میں کوفہ اور بصرہ کا۔

ت ۱۵۵ - وَقَالَ النُّعْمَانُ بْنُ بَشِيرٍ رَأَيْتُ الرَّجُلَ مِمَّا يُلْزِقُ كَعْبَةَ بَكْعَبٍ صَاحِبِهِ. (بخاری۔ باب: الزاق المنكب بالمنكب والقدم بالقدم في الصف ص ۱۰۰) اور حضرت نعمان بن بشیر رضی اللہ عنہ نے فرمایا: میں نے دیکھا کہ ہم میں سے ہر شخص اپنا ٹخنہ اپنے برابر والے کے ٹخنے سے ملا دیتا تھا۔

[اپنے کندھے کو اپنے سے برابر والے

کے کندھے سے ملائے]

۴۶۸ - ح: يُلْزِقُ مَنْكِبَهُ

بِمَنْكِبِ صَاحِبِهِ

۴۶۸- عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَقِيمُوا صُفُوفَكُمْ فَإِنِّي أَرَاكُمْ مِنْ وِرَاءِ ظَهْرِي وَكَانَ أَحَدُنَا يُلْزِقُ مَنكِبَهُ بِمَنكِبِ صَاحِبِهِ وَقَدَمَهُ بِقَدَمِهِ.

حضرت انس رضی اللہ عنہ نے نبی ﷺ سے روایت کیا کہ آپ نے فرمایا: اپنی صفیں سیدھی کرو میں تم کو اپنے پیچھے سے بھی دیکھتا ہوں اور ہم میں سے ہر ایک اپنے کندھے کو اپنے برابر والے کے موٹھے اور اپنے قدم اس کے قدم سے ملائے رکھتا۔

(بخاری۔ باب: الزاق المنكب بالمنكب والقدم بالقدم في الصف ص ۱۰۰)

التعلیق مذکور کو امام ابو داؤد نے اپنی سنن میں یوں روایت کیا ہے: حضرت نعمان بن بشیر رضی اللہ عنہ نے فرمایا: رسول اللہ ﷺ نے لوگوں کی جانب روئے انور فرمایا اور تین بار ارشاد فرمایا: اپنی صفیں سیدھی کرو اپنی صفیں سیدھی کرو ورنہ بخدا اللہ عزوجل تمہارے درمیان اختلاف پیدا فرمادے گا۔ اس کے بعد میں نے دیکھا کہ ہر شخص اپنا کندھا اپنے برابر والے کے کندھے سے اور اپنا قدم اس کے قدم سے ملائے رکھتا۔ (کتاب الصلوٰۃ۔ باب: تسوية الصفوف ص ۹۷)

کعبہ بمنكب صاحبه

غیر مقلدین اس سے یہ استدلال کرتے ہیں کہ سنت یہ ہے کہ ہر نمازی اپنے پاؤں کے ٹخنے اپنے برابر والے کے ٹخنوں سے چپکا کر کھڑا ہو۔ اسی وجہ سے یہ نماز میں ٹانگوں کو اس طرح پھیلا کر کھڑے ہوتے ہیں کہ معلوم ہوتا ہے کہ نماز پڑھنے کے لیے نہیں بلکہ کشتی لڑنے کے لیے کھڑے ہیں۔ اسی لیے جیسے پہلوان کشتی سے پہلے سینہ پر دونوں ہاتھ باندھتے ہیں یہ بھی سینے پر ہی باندھتے ہیں۔ حالانکہ ان کا یہ عمل پوری امت کے تعامل کے خلاف ہے۔ پوری امت نے ”الزاق منكب بمنكب و كعب بكعب“ کے معنی یہ مراد لیے ہیں کہ خوب مل کر کھڑے ہوں اور یہ اتصال صفوف میں مبالغہ پر محمول ہے انسان کے جسم کی ساخت ایسی ہے کہ موٹھوں سے موٹھے اچھی طرح ملانے کے بعد بھی ٹخنوں سے ٹخنے ملانے میں کافی تکلف و مشقت اٹھانی پڑے گی۔ اور کھڑے ہونے کی ہیئت بھی انتہائی بھونڈی ہو جائے گی۔ تکلف اور مشقت کی وجہ سے خشوع و خضوع میں بھی خلل واقع ہوگا۔ کسی حدیث میں یہ نہیں کہ حضور اقدس ﷺ نے قدم کو قدم سے ملانے کا حکم دیا ہو۔ اور اس حدیث میں جو ہے یہ اصل میں راوی نے اتصال کا جو منظر دیکھا تھا اس کو مبالغہ کے ساتھ بیان کیا۔ اسی لیے حضرت عبداللہ بن مسعود رضی اللہ عنہ نے ایک شخص کو دیکھا کہ وہ اپنے دونوں قدم ملائے ہوئے نماز پڑھ رہا ہے تو فرمایا: اس نے سنت کو چھوڑ دیا ہے اگر یہ مراوحہ کرتا تو مجھے اچھا لگتا۔ یعنی دونوں پاؤں کے درمیان کچھ فاصلہ رکھتا۔ اس سے ظاہر ہوا کہ نماز میں ایسی ہیئت رکھنی چاہیے جس میں تکلف اور مشقت نہ ہو۔ ہمارے فقہاء نے تصریح فرمائی ہے کہ دونوں قدموں کے مابین تین یا چار انگل کا فاصلہ رکھے۔

علاوہ ازیں باء کسبی اتصال مجازی بہ معنی قرب مکانی کے بھی آتا ہے جیسے ”سورت بزید“ میں ہے اس تقدیر پر اتصال کا مطلب یہ ہوتا ہے اتنا قریب ہو جسے عرف میں اتصال کہہ سکیں۔ بالکل چپکنا مراد نہیں ہوتا ہے تو اب الزاق کعب بکعب کا مطلب ہوا کہ ایک کے ٹخنے دوسرے سے اتنے قریب ہوتے جو نمازی کے حال کے مناسب ہے۔ جسے عرف میں اتصال کہہ سکیں۔

یہاں یہ خاص بات قابل لحاظ ہے کہ تعامل سلف ایسی اہم چیز ہے کہ اس سے قطع نظر نہیں کیا جاسکتا۔ امام ترمذی بہ قول غیر مقلدین کے اہل حدیث ہیں ان کی کتاب اٹھا کے دیکھو کتنی جگہ فرمایا۔ حدیث صحیح حسن ہے مگر عمل اس پر نہیں کتنی جگہ فرمایا: یہ حدیث ضعیف ہے مگر اس پر عمل ہے۔

اسی طرح یہاں تعامل امت اس پر ہے کہ وہ موٹھوں کو موٹھوں سے خوب ملا کر کھڑے ہوتے ہیں مگر قدم کو قدم سے بالکل

چپکاتے نہیں بلا تکلف فطری ہیئتوں پر قدموں میں جتنا فاصلہ ہونا چاہیے اتنا رکھتے ہیں۔

ت ۱۵۶- وَقَالَ الْحَسَنُ لَا بَأْسَ أَنْ تُصَلِّيَ وَبَيْنَكَ وَبَيْنَهُ نَهْرٌ.

اور امام حسن بصری نے فرمایا: اس طرح نماز پڑھنے میں کوئی حرج نہیں کہ امام اور مقتدی یا دو صفوں کے درمیان (چھوٹی) نہر

(بخاری۔ باب: اذا كان بين الامام والقوم حائط او سترة ص ۱۰۱) ہو۔

ت ۱۵۷- وَقَالَ أَبُو مَجَلَزٍ يَأْتُمُّ بِالْإِمَامِ وَإِنْ كَانَ بَيْنَهُمَا طَرِيقٌ أَوْ جِدَارٌ إِذَا سَمِعَ تَكْبِيرَ الْإِمَامِ.

اور ابو مجلز نے کہا: امام اور قوم کے درمیان راستہ یا دیوار ہو جب بھی اقتداء کرے جب کہ امام کی تکبیر سنے۔

(بخاری۔ باب: اذا كان بين الامام والقوم حائط او سترة ص ۱۰۱)

ابو مجلز کے اثر کو امام ابن ابی شیبہ نے روایت کیا۔ امام حسن بصری سے بعض روایتوں میں نھر صغیر بھی مروی ہے۔ ان دونوں اثروں کا مطلب یہ ہوا کہ اگر امام اور مصلی یا دو صفوں کے مابین دریا یا دیوار یا راستہ حائل ہو تو اقتداء صحیح ہے۔ ہمارے نزدیک یہ ضروری ہے کہ راستہ بہت مختصر ہو جس میں بیل گاڑی بھی نہ جاسکے۔ اسی طرح نہر اتنی چھوٹی ہو کہ اس میں کشتی نہ چل سکے تو درست ہے ورنہ اگر صفیں متصل نہیں اور بیچ میں اتنا چوڑا راستہ ہے جس میں بیل گاڑی چل سکتی ہے تین صفیں قائم ہو سکتی ہیں تو اقتداء درست نہیں۔ اسی طرح اگر دیوار حائل ہو اور صفیں متصل ہیں اور امام کا حال مشتبه نہیں ہوتا تو صحیح ہے ورنہ نہیں۔ ان دونوں تعلیقات کا محمل یہی ہے کہ یہ حکم میدان یا مسجد کبیر کا ہے رہ گئی مسجد صغیر تو اس میں امام اور مقتدی کے درمیان کتنا ہی فاصلہ ہو اقتداء درست ہے جبکہ امام کا حال معلوم ہوتا ہو۔

[مجھے اندیشہ ہے کہ کہیں رات کی نماز تم پر فرض نہ کر دی جائے]

۴۶۹- ح: إِبْنِي خَشِيْتُ أَنْ تَكْتُبَ عَلَيْكُمْ صَلَاةَ اللَّيْلِ

حضرت عائشہ رضی اللہ عنہا سے مروی ہے انہوں نے بتایا کہ رسول اللہ ﷺ رات میں اپنے حجرے میں نماز پڑھا کرتے تھے اور حجرے کی دیوار چھوٹی تھی لوگوں نے نبی ﷺ کو دیکھا تو کھڑے ہو گئے اور حضور کی اقتداء میں نماز پڑھنے لگے جب صبح ہوئی تو اس کو خوب بیان کیا۔ دوسری رات بھی حضور نے قیام کیا تو کچھ لوگ آپ کے ساتھ کھڑے ہو گئے اور حضور کی اقتداء میں نماز پڑھنے لگے دو تین رات لوگوں نے ایسا ہی کیا۔ اس کے بعد رسول اللہ ﷺ بیٹھے رہے اور باہر نہیں نکلے جب صبح ہوئی تو لوگوں نے (حضور سے) اس کا تذکرہ کیا تو فرمایا: میں نے اندیشہ کیا کہ کہیں رات کی نماز تم پر فرض نہ کر دی جائے۔

۴۶۹- عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي مِنَ اللَّيْلِ فِي حُجْرَتِهِ وَجِدَارُ الْحُجْرَةِ قَصِيرٌ فَرَأَى النَّاسُ شَخْصَ النَّبِيِّ صَلَّى اللَّهُ عَلَيْهِ وَسَلَّمَ فَقَامَ أَنَسٌ يُصَلُّونَ بِصَلَاتِهِ فَأَصْبَحُوا فَتَحَدَّثُوا بِذَلِكَ فَقَامَ اللَّيْلَةَ الثَّانِيَةَ فَقَامَ مَعَهُ أَنَسٌ يُصَلُّونَ بِصَلَاتِهِ صَنَعُوا ذَلِكَ لَيْلَتَيْنِ أَوْ ثَلَاثًا حَتَّى إِذَا كَانَ بَعْدَ ذَلِكَ جَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَمْ يَخْرُجْ فَلَمَّا أَصْبَحَ ذَكَرَ ذَلِكَ النَّاسُ فَقَالَ إِبْنِي خَشِيْتُ أَنْ تَكْتُبَ عَلَيْكُمْ صَلَاةَ اللَّيْلِ.

(بخاری۔ باب: اذا كان بين الامام والقوم حائط او سترة ص ۱۰۱ کتاب الحج۔ باب: تحريض النبي صلى الله عليه وسلم على قيام

الليل ص ۱۵۲ ج ۲- کتاب اللباس۔ باب: الجلوس على الحصير ونحوه ص ۸۷۱ ابو داؤد۔ کتاب الصلاة)

۴۷۰- ح: كَانَ لَهُ حَصِيرٌ يَبْسُطُهُ بِالنَّهَارِ [آپ (ﷺ) اپنی چٹائی کو دن میں بچھاتے

اور رات کو حجرہ بنا لیتے [

وَيَحْتَجِرُهُ بِاللَّيْلِ

حضرت عائشہ رضی اللہ عنہا سے روایت ہے کہ نبی ﷺ کی ایک چٹائی تھی جسے دن میں بچھاتے اور رات میں اسی کا حجرہ بنا لیتے تو حضور کے پاس لوگ جمع ہو گئے اور حضور کے پیچھے صف بنائی۔

۴۷- عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَهُ حَصِيرٌ يَسْطُهُ بِالنَّهَارِ وَيَحْتَجِرُهُ بِاللَّيْلِ فَثَابَ إِلَيْهِ نَاسٌ فَصَفُّوا وَرَاءَهُ.

(بخاری) باب: صلوة اللیل ص ۱۰۰ ج ۲ - کتاب اللباس - باب: الجلوس علی الحصیر ونحوہ ص ۸۷۱، مسلم ترمذی نسائی ابن ماجہ -

کتاب الصلوة

[آپ (ﷺ) نے ایک حجرہ بنایا، میں نے گمان کیا کہ چٹائی کا رمضان میں اس حجرے میں (چند راتیں نمازیں پڑھیں)]

۴۷۱- ح: اتَّخَذَ حُجْرَةً قَالَ حَسِبْتُ أَنَّهُ قَالَ مِنْ حَصِيرٍ فِي رَمَضَانَ

حضرت زید بن ثابت رضی اللہ عنہ نے روایت کیا کہ رسول اللہ ﷺ نے ایک حجرہ بنایا، میں نے گمان کیا کہ چٹائی کا رمضان میں اس حجرے میں چند راتیں نمازیں پڑھیں، پھر حضور کی اقتداء میں کچھ لوگوں نے بھی نماز پڑھی، جب حضور کو علم ہوا تو حضور بیٹھے رہنے لگے، پھر ایک دن ان لوگوں کے پاس تشریف لائے اور فرمایا: تم لوگوں نے جو کچھ کیا میں نے جانا، اے لوگو! اپنے گھروں میں نماز پڑھو، گھر میں نماز افضل ہے سوائے فرض کے۔

۴۷۱- عَنْ زَيْدِ بْنِ ثَابِتٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اتَّخَذَ حُجْرَةً قَالَ حَسِبْتُ أَنَّهُ قَالَ مِنْ حَصِيرٍ فِي رَمَضَانَ فَصَلَّى فِيهَا لَيْلِي فَصَلَّوْا بِصَلْوَتِهِ نَاسٌ مِنْ أَصْحَابِهِ فَلَمَّا عَلِمَ بِهِمْ جَعَلَ يَقْعُدُ فَخَرَجَ إِلَيْهِمْ فَقَالَ قَدْ عَرَفْتُ الَّذِي رَأَيْتُمْ مِنْ صَنِيعِكُمْ فَصَلُّوا أَيُّهَا النَّاسُ فِي بَيْتِكُمْ فَإِنَّ أَفْضَلَ الصَّلَاةِ صَلَاةُ الْمَرْءِ فِي بَيْتِهِ إِلَّا الْمَكْتُوبَةَ.

(بخاری) باب: صلوة اللیل ص ۱۰۱ ج ۲ - کتاب الادب - باب: ما يجوز من الغضب والشدة لامر اللہ ص ۹۰۳، کتاب الاعتصام - باب: ما

نكرو من كثرة السؤال ص ۱۰۸۲، مسلم ابوداؤد ترمذی

پہلی حدیث میں یہاں یہ مذکور نہیں کہ یہ واقعہ کب ہوا؟ مگر تہجد میں تصریح ہے کہ یہ رمضان میں ہوا تھا۔ دوسری حدیث جو کتاب اللباس میں ہے اس میں یہ زائد ہے: جب لوگ زیادہ ہو گئے تو لوگوں کی طرف روئے انور کر کے فرمایا: اے لوگو! اتنا ہی عمل اختیار کرو جس کی طاقت رکھو۔ اللہ عزوجل ہرگز نہیں تھکے گا، تم البتہ تھک جاؤ گے اور اللہ عزوجل کو وہ عمل زیادہ پسند ہے جو ہمیشہ ہو، اگرچہ تھوڑا ہو۔ تیسری حدیث کے الفاظ کتاب الاعتصام میں یہ ہیں: ایک رات لوگ جمع ہو گئے اور آواز نہیں سنی تو کچھ لوگوں نے گمان کیا کہ حضور سو گئے ہیں۔ کھٹکھارن (کھانسنے) لگے تاکہ حضور باہر تشریف لائیں۔ کتاب الادب میں یہ ہے کہ ایک رات لوگ حاضر ہوئے درہو گئی اور حضور باہر نہیں تشریف لائے تو کچھ لوگوں نے اپنی آوازیں بلند کیں اور دروازے پر کٹکریاں ماریں تو حضور غضب ناک حالت میں باہر تشریف لائے اور فرمایا: مجھے اندیشہ ہوا کہ کہیں تم پر یہ نماز فرض نہ کر دی جائے، اگر فرض کر دی جاتی تو تم اسے ادا نہ کر پاتے۔

یہ نماز کون سی تھی؟

یہ نماز نماز تراویح تھی جسے حضور نے زیادہ سے زیادہ تین دن باجماعت پڑھا۔ کتنی رکعتیں پڑھیں؟ یہ کسی حدیث میں مذکور نہیں

مگر بیہتی میں حضرت سائب بن یزید صحابی رضی اللہ عنہ سے مروی ہے، حضرت عمر رضی اللہ عنہ کے عہد مبارک میں بیس رکعت پڑھی جاتی تھیں اور یہی حضرت عثمان اور حضرت علی رضی اللہ عنہما کے بھی عہد مبارک میں ہوتا تھا۔ (عمدة القاری - ج ۵)

فی حجرته

بعد کی روایتوں سے ظاہر ہو رہا ہے کہ مسجد اقدس میں چٹائی سے گھیر کر حجرہ بنا لیا تھا اور یہی صحیح ہے جیسا کہ کتاب اللباس میں ابوسلمہ بن عبدالرحمن سے یہ تفصیل مذکور ہے کہ رات کو چٹائی سے حجرہ بنا لیتے تھے۔ اور باب التہجد میں حضرت عروہ کی روایت میں ”فی المسجد“ کی تصریح ہے اس لیے کہ اسی حدیث میں ہے کہ حضور نظر آ رہے تھے حجرہ مبارک سے نظر آنے کا سوال ہی نہیں اس لیے کہ اگر حجرے سے مراد وہ حصہ ہے جس پر چھت تھی تو بالکل قطعی ہے کہ نظر نہیں آ سکتے اور اگر یہ فرض کیا جائے کہ حجرہ مبارک میں جانب غرب آنگن تھا وہاں یہ نماز پڑھی وہاں سے نظر آئے تو یہ بعید ہے کہ آنگن کی دیوار اتنی چھوٹی رہی ہو کہ کھڑے ہونے پر باہر سے دکھائی دے، کیونکہ پھر دیوار کا کوئی فائدہ نہ ہوگا۔ علاوہ ازیں یہ قطعی ہے کہ صحابہ کرام مسجد میں تھے۔ اب اگر یہ مان لیا جائے کہ حضور حجرہ عائشہ میں تھے تو اقتداء کیسے درست ہوئی؟ حضور کے پیچھے صحابہ کرام نہ ہوئے بلکہ دائیں طرف ہوئے۔ رہ گئی ابو نعیم کی وہ روایت جس میں یہ ہے کہ حضور اقدس ﷺ اپنی ازواج کے حجروں میں سے کسی حجرے میں نماز پڑھ رہے تھے یہ غالباً روایت بالمعنی کا شکرہ ہے۔ ترجیح صحاح کی روایت کو ہوگی۔ ابوداؤد سلمیٰ نے کہا کہ ام المؤمنین نے فرمایا: میں نے یہ حجرہ اپنے گھر کے دروازے پر بنایا تھا، تعدد واقعہ پر محمول کرنا بعد سے خالی نہیں اس لیے کہ جب حضور نے ایک بار منع فرمادیا تو پھر صحابہ کرام نے کیسے اس کی جرأت کی۔ یہ قول کہ دوبارہ پہلی جماعت کے علاوہ دوسرے لوگ رہے ہوں گے ابعدهے ”فتحدثوا“ ہو سکتا ہے کہ حضور نے خود بیان فرمایا ہو یہ بھی ہو سکتا ہے کہ دوسرے حضرات نے بیان کیا ہو جیسا کہ مصنف عبدالرزاق میں ہے کہ حضرت عمر رضی اللہ عنہ نے بیان کیا تھا۔

افضل الصلوة

یعنی نفل نماز گھر میں پڑھنا بہ نسبت مسجد کے افضل ہے، حتیٰ کہ ابوداؤد سلمیٰ حضرت زید والی حدیث میں بہ طریق احمد بن صالح یہ ہے کہ فرائض چھوڑ کر میری اس مسجد میں نماز پڑھنے سے افضل گھر میں نماز پڑھنا ہے اس لیے کہ نوافل میں اخفاء اور ستر زیادہ اچھا ہے تاکہ ریاض نمود کو دخل نہ ہو۔ نیز یہ کہ اس سے گھروں میں نزول رحمت و برکت ہوگی۔ شیطان کا اثر دور ہوگا، لیکن آج کل مساجد ہی میں نوافل کا عام رواج ہو گیا ہے، اگر کوئی مسجد میں نفل نہ پڑھے تو عوام اسے مہتمم کر دیں گے، اس لیے عوام کو بدگمانی سے بچانے کے لیے مسجد ہی میں پڑھنا ایک حد تک ضروری ہے۔

کچھ نوافل کا استثناء

اس حکم عام سے کچھ نوافل مستثنیٰ ہیں: تحیۃ المسجد، نماز قبل احرام، جبکہ میقات کے قریب مسجد ہو، استسقاء، کسوف، اسی طرح تراویح بھی۔

ایک شبہہ کا ازالہ

احناف کے یہاں تداوی کے ساتھ نفل مکروہ ہے۔ تداوی کا مطلب یہ ہے کہ امام کے علاوہ تین مقتدی ہوں اور حضور نے پڑھے۔ جواب یہ ہے کہ یہ نماز تراویح تھی۔ اور تراویح اسی حدیث کی وجہ سے باجماعت مسنون ہے۔

کشمیری صاحب پر تعقب

کشمیری صاحب نے فرمایا کہ یہ دونوں دو واقعے ہیں اس لیے کہ جدار الحجہ سے چٹائی کی دیوار مراد لینا ان کے نزدیک بہت بڑا مجاز ہے شاید حضرت کے نزدیک دیوار کے لیے مٹی پتھر اینٹ کا ہونا ضروری ہے۔ ہم ثابت کر آئے کہ یہ سب ایک ہی واقعے کا بیان ہے۔

انوار الباری پر تعقب

اس سلسلے میں انوار الباری میں ہے: ان کے پاس بھی روایتیں ہیں اگلے باب میں ۲-۳ حدیث بعد بخاری میں بھی ہے۔ اب جس کا جی چاہے بخاری اٹھا کر دیکھ لے اس مضمون کی حدیث اگلے باب میں ۲-۳ حدیث کے بعد کون سی حدیث ہے؟ دو حدیثیں ہیں مگر دونوں اُم المؤمنین کی حدیث سے متصل ہیں۔ ایک اسی باب میں دوسری حضرت زید بن ثابت والی حدیث باب صلوٰۃ اللیل، دوسری حدیث کے بعد حضرت انس اور حضرت ابو ہریرہ رضی اللہ عنہما کی حدیث ”انما جعل الامام لیوتم بہ“ ہے نہ کہ مذکورہ بالا حدیث۔

تنبیہ

باب صلوٰۃ اللیل یہاں صرف مستملی کی روایت میں ہے بقیہ روایتوں میں نہیں۔ یہاں اس باب کا کوئی موقعہ بھی نہیں اس لیے کہ بیان چل رہا تھا صفوں سے متعلق اور اس کے بعد صفة الصلوٰۃ ہے۔ نیز کتاب الصلوٰۃ کے اخیر میں یہ باب ہے بھی تو اس کی توجیہ وہی صحیح ہے جو علامہ ابن حجر نے فرمائی ہے کہ اس سے پہلے والی حضرت اُم المؤمنین کی حدیث کا اخیر حصہ صلوٰۃ اللیل تھا۔ غالباً لکھنے میں سہو آئیہ جملہ مکرر ہو گیا تو راوی نے سمجھا کہ یہ عنوان باب ہے۔ لفظ باب لکھنے سے رہ گیا ہے تو اس نے اسے باب صلوٰۃ اللیل کر دیا۔

۴۷۲- ح: إِذَا قَامَ فِي الصَّلَاةِ رَفَعَ يَدَيْهِ حَتَّى تَكُونَ حَذْوَ مَنْكِبَيْهِ

[آپ (صلی اللہ علیہ وسلم) جب نماز کے لیے کھڑے ہوتے تو اپنے دونوں ہاتھوں کو کندھوں تک اٹھاتے]

حضرت عبداللہ بن عمر رضی اللہ عنہما نے فرمایا میں نے رسول اللہ صلی اللہ علیہ وسلم کو دیکھا کہ جب آپ نماز کے لیے کھڑے ہوتے تو اپنے دونوں ہاتھوں کو کندھوں کے مقابل تک اٹھاتے اور جب رکوع سے اٹھتے تو بھی ایسا ہی کرتے اور جب اپنا سر رکوع سے اٹھاتے اور سمع اللہ لمن حمدہ کہتے تو بھی ایسا ہی کرتے تھے اور سجدے میں ایسا نہیں کرتے تھے۔

۴۷۲- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ فِي الصَّلَاةِ رَفَعَ يَدَيْهِ حَتَّى تَكُونَ حَذْوَ مَنْكِبَيْهِ وَكَانَ يَفْعَلُ ذَلِكَ حِينَ يَكْبُرُ لِلرُّكُوعِ وَيَفْعَلُ ذَلِكَ إِذَا رَفَعَ رَأْسَهُ مِنَ الرُّكُوعِ وَيَقُولُ سَمِعَ اللَّهُ لِمَنْ حَمِدَهُ وَلَا يَفْعَلُ ذَلِكَ فِي السُّجُودِ.

(بخاری - کتاب رفع الیدین - باب اذا کبر واذا رکع واذا رفع ص ۱۰۲ باب: رفع الیدین فی التکبیر الاولی ص ۱۰۲ باب: الی ابن

رفع یدیه ص ۱۰۲ مسلم ابوداؤد ترمذی نسائی ابن ماجہ - کتاب الصلوٰۃ)

[جب وہ نماز کے لیے تکبیر تحریمہ کہتے تو

دونوں ہاتھوں کو اٹھاتے]

۴۷۳- ح: إِذَا صَلَّى كَبَّرَ

وَرَفَعَ يَدَيْهِ

۴۷۳- عَنْ أَبِي قِلَابَةَ أَنَّهُ رَأَى مَالِكَ بْنَ الْحُوَيْرِثِ إِذَا صَلَّى كَبَّرَ وَرَفَعَ يَدَيْهِ وَإِذَا أَرَادَ أَنْ يَرْكُعَ رَفَعَ يَدَيْهِ

ابو قلابہ کہتے ہیں کہ انہوں نے حضرت مالک بن الحویرث رضی اللہ عنہ کو دیکھا کہ جب وہ نماز پڑھتے تو تکبیر تحریمہ کہتے اور اپنے

وَإِذَا رَفَعَ رَأْسَهُ مِنَ الرُّكُوعِ رَفَعَ يَدَيْهِ وَحَدَّثَ لَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ صَنَعَ هَكَذَا. دونوں ہاتھوں کو اٹھاتے اور جب رکوع کرنا چاہتے تو اٹھاتے اور جب رکوع سے سر اٹھاتے تو اٹھاتے اور بیان کیا کہ میں نے رسول اللہ ﷺ کو ایسا کرتے دیکھا ہے۔

(بخاری۔ کتاب الاذان۔ باب: رفع اليدين اذا كبر ص ۱۰۲، مسلم ابوداؤد نسائی ابن ماجہ)

[جب نماز میں داخل ہونا چاہتے تو تکبیر تحریمہ کہتے اور اپنے ہاتھوں کو اٹھاتے]

نافع کہتے ہیں کہ حضرت ابن عمر رضی اللہ عنہما جب نماز میں داخل ہونا چاہتے تو تکبیر پڑھتے اور اپنے دونوں ہاتھوں کو اٹھاتے اور جب رکوع کرتے تو اٹھاتے اور جب سبح اللہ من حمدہ پڑھتے تو اٹھاتے اور جب دو رکعتوں سے اٹھتے تو اٹھاتے۔ حضرت ابن عمر نے اسے نبی ﷺ تک پہنچایا۔ اسے حماد بن سلمہ نے عن ایوب عن نافع عن ابن عمر عن النبی ﷺ روایت کیا۔

(بخاری۔ کتاب الاذان۔ باب: رفع اليدين اذا قام من الركعتين ص ۱۰۲ ابوداؤد)

۴۷۴- ح: إِذَا دَخَلَ فِي الصَّلَاةِ كَبَّرَ وَرَفَعَ يَدَيْهِ

۴۷۴- عَنْ نَافِعٍ أَنَّ ابْنَ عُمَرَ كَانَ إِذَا دَخَلَ فِي الصَّلَاةِ كَبَّرَ وَرَفَعَ يَدَيْهِ وَإِذَا رَكَعَ رَفَعَ يَدَيْهِ وَإِذَا قَالَ سَمِعَ اللَّهُ لِمَنْ حَمِدَهُ رَفَعَ يَدَيْهِ وَإِذَا قَامَ مِنَ الرُّكُوعَيْنِ رَفَعَ يَدَيْهِ وَرَفَعَ ذَلِكَ ابْنُ عُمَرَ إِلَى النَّبِيِّ صَلَّى اللَّهُ عَلَيْهِ وَسَلَّمَ رَوَاهُ حَمَادُ بْنُ سَلَمَةَ عَنْ أَيُّوبَ عَنْ نَافِعٍ عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ.

تحریمہ کے وقت ہاتھ کہاں تک اٹھائے؟

تحریمہ کے وقت کہاں تک ہاتھ اٹھائے؟ ہمارے اور شوافع کے مابین نماز کے سلسلے میں کثیر اختلافات ہیں ان میں سے دو اختلافات کی بنیاد مذکورہ بالا احادیث ہیں۔ ان میں سے ایک یہ ہے کہ تکبیر تحریمہ کے وقت ہاتھ کانوں کی لو تک اٹھائے جائیں یا صرف کندھوں تک۔ امام شافعی، امام احمد کا قول یہ ہے کہ کندھوں تک اٹھائے، امام مالک کا اصح قول بھی یہی ہے۔ حضرات شوافع وغیرہ کی دلیل حدیث: ۴۷۲ ہے۔

احناف کا مذہب اور دلائل

ہمارا مذہب یہ ہے کہ کانوں تک اٹھائے، اس طرح کہ انگوٹھے کانوں کی لو تک پہنچ جائیں، ہماری دلیل یہ احادیث ہیں:

(۱) امام مسلم نے حضرت مالک بن الحویرث رضی اللہ عنہ سے روایت کیا: نبی ﷺ جب تکبیر کہتے تو ہاتھوں کو اتنا اٹھاتے کہ کانوں کے برابر ہو جاتے۔ ایک روایت یہ ہے کہ کانوں کی فروغ کے برابر ہو جاتے۔

(۲) اسی کے مثل دارقطنی میں حضرت انس رضی اللہ عنہ سے بھی مروی ہے۔ (عمدة القاری۔ ج ۵ ص ۲۷۴)

(۳) امام طحاوی نے حضرت براء رضی اللہ عنہ سے روایت کیا: نبی ﷺ ہاتھوں کو اتنا اٹھاتے کہ حضور کے انگوٹھے کانوں کی لو کے قریب ہو جاتے۔ (شرح معانی الآثار۔ باب: رفع اليدين في افتتاح الصلوة ص ۹۶)

تطبيق

امام ابو جعفر طحاوی نے ان دو متضاد احادیث میں تطبیق یہ دی کہ جب سردی کی وجہ سے گرم لباس اور چادر اوڑھے رہتے اور کندھوں تک اٹھاتے، ورنہ کانوں تک اس لیے کہ حضرت وائل بن حجر رضی اللہ عنہ سے مروی ہے کہ میں حضور اقدس ﷺ کی خدمت میں

عمدة القاری۔ ج ۵ ص ۲۷۳ ع مسلم۔ باب: استحباب رفع اليدين حذو المتكبين ص ۱۶۸

حاضر ہوا تو دیکھا کہ آپ تکبیر کے وقت ہاتھ کانوں تک اٹھاتے تھے اور جب دوبارہ حاضر ہوا تو دیکھا کہ لوگ اپنے سینوں تک ہاتھ اٹھاتے ہیں اور وہ گرم کپڑے پہنے ہوئے ہیں اور کھیل اوڑھے ہوئے ہیں۔ (ج ۱ - کتاب الصلوٰۃ - باب: رفع الیدین ص ۱۰۵)

تحقیق یہ ہے کہ اس سلسلے میں روایتیں تین طرح آئی ہیں، کندھوں تک، کانوں کی لو تک، کانوں کے اوپر تک۔ ہاتھ ہتھیلی سے لے کر انگلیوں کے سرے تک ہے، آپ جب ہاتھوں کو اتنا اٹھائیں کہ انگوٹھے کے سرے کانوں کی لو تک پہنچ جائیں تو ہتھیلیوں کی جڑیں کندھوں تک رہیں گی اور بقیہ انگلیاں کانوں کے اوپر تک اس لیے ان تمام احادیث کا ما حاصل ایک ہوا۔ اس کی دلیل حضرت وائل بن حجر رضی اللہ عنہ کی وہ حدیث ہے جسے ابوداؤد نے روایت کیا، وہ کہتے ہیں کہ انہوں نے نبی ﷺ کو دیکھا کہ جب نماز کے لیے کھڑے ہوئے تو ہاتھوں کو اٹھایا، یہاں تک کہ وہ کندھوں کی سیدھ میں ہو گئے اور انگوٹھے کانوں کے پھر آپ نے تکبیر کہی۔

رفع یدین

دوسرا اختلاف یہ ہے کہ رفع یدین صرف تکبیر تحریمہ ہی کے وقت مشروع ہے یا دوسرے مواقع پر بھی۔ امام شافعی، امام احمد وغیرہ یہ فرماتے ہیں کہ رکوع میں جاتے ہوئے رکوع سے اٹھتے ہوئے اور سجدے میں جاتے وقت بھی رفع یدین مسنون ہے۔ ان کی دلیل یہ مذکورہ بالا احادیث اور اس کے مثل اور دوسری احادیث ہیں۔

احناف کا مذہب اور دلائل

ہمارا مذہب یہ ہے کہ رفع یدین صرف تکبیر تحریمہ کے وقت ہے اس کے بعد نہیں، امام مالک کا مذہب معتمد یہی ہے۔ ہماری دلیل یہ احادیث ہیں:

(۱) امام ابوداؤد، امام ترمذی، امام نسائی، حضرت عبداللہ بن مسعود رضی اللہ عنہ سے روایت کرتے ہیں کہ انہوں نے فرمایا: کیا میں تمہیں رسول اللہ ﷺ کی نماز نہ پڑھا دوں؟ انہوں نے نماز پڑھی اور ہاتھ صرف ایک بار اٹھایا۔ امام ترمذی نے اس حدیث کو حسن کہا اور فرمایا: صحابہ اور تابعین میں سے متعدد حضرات کا یہی قول ہے۔

(۲) امام ابو جعفر طحاوی نے شرح معانی الآثار میں تین طریقوں سے اور ابوداؤد نے اپنی سنن میں حضرت براء بن عازب سے روایت کیا، وہ کہتے ہیں کہ رسول اللہ ﷺ جب نماز شروع کرنے کے لیے تکبیر کہتے تو ہاتھوں کو اتنا اٹھاتے کہ انگوٹھے کانوں کی لو کے قریب ہو جاتے، پھر دوبارہ ایسا نہیں کرتے۔

(۳) طبرانی، حضرت ابن عباس رضی اللہ عنہ سے روایت کرتے ہیں کہ رسول اللہ ﷺ نے فرمایا: ہاتھ صرف سات جگہ اٹھائے جائیں: نماز شروع کرتے وقت اور قبلہ کے سامنے ہونے کے وقت اور صفا و مروہ پر عرفات اور جمع (مزدلفہ) میں، مقامین میں اور جمر تین کے قریب۔ اسے امام بخاری نے رسالہ رفع یدین میں حضرت ابن عمر سے بھی مرفوعاً روایت کیا۔

ابوداؤد ج ۱ ص ۱۰۵ - کتاب الصلوٰۃ - باب: رفع الیدین

ابوداؤد ج ۱ ص ۱۰۹ - کتاب الصلوٰۃ - باب: من لم يذكر الرفع عند الركوع

ترمذی ج ۱ ص ۳۵ - کتاب الصلوٰۃ - باب: رفع الیدین عند الركوع

نسائی ج ۱ ص ۱۵۸ - کتاب الصلوٰۃ - باب: ترك ذلك

شرح معانی الآثار ج ۱ ص ۱۰۱ - باب: التكبير للركوع والتكبير للسجود

ابوداؤد ج ۱ ص ۱۰۹ - باب: من لم يذكر الرفع عند الركوع

(۴) امام بیہقی نے خلافت میں حضرت عباد بن زبیر رضی اللہ عنہ سے روایت کیا کہ رسول اللہ ﷺ جب نماز شروع کرتے تو اول نماز میں ہاتھوں کو اٹھاتے پھر کہیں نہیں اٹھاتے یہاں تک کہ فارغ ہو جاتے۔ (کشف الرین للشیخ محمد ہاشم السندی)

(۵) امام مسلم اپنی صحیح میں حضرت جابر بن سمرة رضی اللہ عنہ سے روایت ہے کہ رسول اللہ ﷺ ہمارے پاس باہر تشریف لائے اور فرمایا: کیا بات ہے کہ میں یہ دیکھ رہا ہوں کہ تم اپنے ہاتھوں کو یوں اٹھاتے ہو گویا وہ چنچل گھوڑوں کی دُم ہیں۔ نماز میں سکون کے ساتھ رہو۔ (ج۱- کتاب الصلوٰۃ- باب: الامر بالسکون فی الصلوٰۃ ص ۱۸۱)

اور بار بار ہاتھ اٹھانا بدابہت سکون کے منافی ہے اور چنچل گھوڑوں کے دُم اٹھانے اور گرانے کے مثل ہے۔ اور حضور اقدس ﷺ نے نماز میں سکون کا حکم دیا تو اس حدیث سے قطعی طور پر ثابت ہوا کہ بار بار رفع یدین ممنوع ہے۔

تنقیح و تمحیص

اس سلسلے میں قول محقق وہ ہے جو امام ابو جعفر طحاوی نے شرح معانی الآثار میں فرمایا کہ ابتداء اسلام میں رفع یدین کا حکم تھا بعد میں منسوخ ہو گیا۔ اس کا ثبوت یہ ہے کہ جن بزرگوں سے رفع یدین مروی ہے خود انہیں کا فعل یہ مروی ہے کہ وہ رفع یدین تکبیر تحریمہ کے علاوہ کہیں نہیں کرتے تھے مثلاً اس سلسلے کی سب سے قوی حدیث جس پر مخالفین کو بہت غرہ ہے حضرت ابن عمر رضی اللہ عنہما کی حدیث زیر بحث ہے مگر خود حضرت ابن عمر رضی اللہ عنہما کا یہ فعل مروی ہے کہ وہ رفع یدین تحریمہ کے علاوہ دیگر مواقع پر نہیں کرتے تھے۔ چنانچہ امام ابو جعفر طحاوی نے شرح معانی الآثار میں روایت کیا کہ امام مجاہد کہتے ہیں کہ میں نے حضرت ابن عمر کے پیچھے نماز پڑھی۔ تکبیر اول کے علاوہ وہ کہیں ہاتھ نہیں اٹھاتے تھے۔

اسی طرح حضرت علی سے بھی رفع یدین کی روایت آئی ہے مگر ان کا عمل اس کے برخلاف تھا اسی میں بہ طریق عاصم بن کلیب عن ابیہ مروی ہے کہ حضرت علی رضی اللہ عنہ صرف نماز کی پہلی تکبیر کے وقت ہاتھ اٹھاتے پھر کہیں نہیں اٹھاتے تھے۔ امام طحاوی کے علاوہ اسے ابو بکر بن ابی شیبہ اور بیہقی نے بھی روایت کیا ہے۔ (عمدة القاری- ج ۵ ص ۷۴)

اسی طرح حضرت عمر رضی اللہ عنہ سے بھی رفع یدین کی حدیث مروی ہے مگر ان کا عمل ترک رفع یدین تھا۔ امام طحاوی اور ابو بکر بن ابی شیبہ نے امام اسود سے روایت کیا کہ میں نے حضرت عمر بن خطاب رضی اللہ عنہ کو دیکھا کہ پہلی تکبیر میں ہاتھ اٹھاتے تھے پھر کہیں نہیں اٹھاتے تھے۔

یہ بات بہت اہم ہے کہ ایک صحابی خود حضور اقدس ﷺ کا ایک فعل روایت کریں اور خود اس کے برخلاف عمل کریں۔ کیا صحابہ کے بارے میں ایسا سوچا جاسکتا ہے؟ کہ سنت رسول کی مخالفت کریں گے جبکہ صحابہ کرام کا طریقہ معلوم ہے کہ وہ عبادات تو عبادات ہیں حضور اقدس ﷺ کی عادات میں بھی مکمل طور پر پیروی کرتے تھے خصوصاً حضرت ابن عمر رضی اللہ عنہما کا حال سب کو معلوم ہے۔ حدیث گزر چکی کہ مکہ معظمہ کے راستے میں جن جن مقامات پر حضور اقدس ﷺ نے نمازیں پڑھی تھیں یہ انہیں تلاش کر کے بالقصد ان مقامات پر نمازیں پڑھتے تھے۔ ان کے بارے میں یہ تصور بھی نہیں کیا جاسکتا کہ وہ عبادت میں حضور اقدس ﷺ کے کسی فعل کی مخالفت کریں اس لیے یہ کہنا پڑے گا کہ انہوں نے جو حضور اقدس ﷺ سے روایت کیا ہے اس کا منسوخ ہونا ان کے نزدیک ثابت ہو چکا ہے اسی لیے انہوں نے اپنی روایت کردہ حدیث کے خلاف عمل کیا۔ اس طرح تمام احادیث میں تعارض دور ہو جاتا ہے اور بات صحیح ہو جاتی ہے۔

چند شبہات اور ان کے جوابات

حضرت ابن مسعود رضی اللہ عنہ کی اس حدیث پر مندرجہ ذیل شبہات مختلف حضرات نے کیے ہیں جن کے علماء احناف نے تحقیقی جوابات دیے ہیں۔ ان شبہات و جوابات کو ہم یہاں نقل کیے دیتے ہیں:

(۱) امام عبداللہ بن مبارک نے فرمایا: رفع یدین کی حدیث بہ طریق زہری عن سالم عن ابیہ ثابت ہے مگر حضرت ابن مسعود کی حدیث ثابت نہیں۔ اس کا جواب ابن دینار العیدمالکی شافعی نے اپنی کتاب الامام میں یہ دیا: حضرت ابن مبارک کے نزدیک ثابت نہ ہونے سے یہ کہاں لازم آتا ہے کہ وہ حقیقت میں ثابت نہ ہو اور اگر اس پر کسی نے کچھ کہا ہے تو اس کا جواب ممکن نہ ہو۔ اس حدیث کے ایک راوی عاصم بن کلیب ہیں ان پر کچھ کلام کیا گیا مگر وہ حقیقت میں ثقہ ہیں جیسا کہ ابھی مفصل آتا ہے۔

(۲) ابن القطان نے کتاب الوہم والایہام میں یہ شبہ وارد کیا ہے کہ یہ حدیث صحیح ہے البتہ وکیع نے جو یہ کہا: ”ثم لا يعود“ یہ منکر ہے۔ لوگوں نے کہا کہ وہ کبھی اسے اپنی طرف سے کہتے جس کا مطلب یہ ہوتا ہے کہ یہ حضرت ابن مسعود کے فعل کی حکایت کر رہے ہیں اور کبھی حدیث کے تابع بیان کرتے گویا وہ حضرت ابن مسعود کا قول ہے۔ اب یہ حضور اقدس ﷺ کا فعل ہو جاتا۔ اس کا جواب یہ ہے کہ یہ صحیح نہیں اس لیے کہ یہ حدیث امام وکیع ہی سے متعدد کتب میں متعدد طرق سے مروی ہے سب میں ”ثم لا يعود“ کا ہم معنی حضرت ابن مسعود کا ارشاد منقول ہے۔ نیز نسائی میں بہ طریق عبداللہ بن مبارک ہے: ”ثم لم يعد“۔ ابوداؤد میں بہ طریق معاویہ و خالد بن عمرو و ابو حذیفہ ہے: ”فرغ یدیه اول مرة وقال بعضهم مرة واحدة“ یہ کہنا کہ دوبارہ رفع یدین نہیں کیا اور یہ کہنا کہ پہلی بار ہاتھ اٹھایا یا ایک بار اٹھایا سب کے معنی ایک ہی ہیں تو ثابت ہو گیا کہ یہ تنہا امام وکیع ہی کی روایت نہیں بلکہ سفیان ثوری کے دیگر تلامذہ حضرت ابن مبارک وغیرہ بھی روایت کرتے ہیں۔

(۳) دارقطنی نے کہا کہ امام احمد بن حنبل اور ابوبکر بن ابی شیبہ نے ”ثم لم يعد“ نہیں روایت کیا۔ اس کا جواب یہ ہے کہ مسند امام احمد اور مصنف ابن ابی شیبہ اس کی تکذیب کر رہے ہیں مسند امام احمد نیز مصنف ابن ابی شیبہ اٹھا کر دیکھ لو اس میں صاف ہے: حضور نے صرف ایک ہی بار ہاتھ اٹھایا۔

یہ یعنی ”مرة واحدة“، ”ثم لم يعد“ کے ہم معنی اور ہمارے دعوے پر زیادہ قطعی ہے۔ اس میں اس تاویل کی بھی گنجائش نہیں جو مخالفین کرتے ہیں کہ مراد یہ ہے کہ دوسری رکعت میں اٹھتے ہوئے تکبیر کے وقت رفع یدین نہیں کیا حالانکہ یہ تاویل بھی جیسی ہے ظاہر ہے۔

(۴) دارقطنی نے یہ شبہ کیا کہ وکیع کے تلامذہ نے یہ حدیث روایت کی اور اس میں ”ثم لم يعد“ نہیں اس کا جواب یہ ہے کہ امام وکیع کے متعدد اصحاب نے اس کے ہم معنی روایت کیا۔ ابھی گزرا کہ امام احمد بن حنبل امام ابن ابی شیبہ نے ”فلم یرفع یدیه الامرة“ روایت کیا۔ نیز طحاوی میں نعیم بن حماد اور یحییٰ بن یحییٰ نے ابوداؤد میں عثمان بن شیبہ نے ترمذی میں ہناد نے نسائی میں محمود بن غیلان نے امام وکیع ہی سے اس کے ہم معنی روایت کی ہے پھر یہ کہنا کیسے صحیح ہے کہ امام وکیع کے تلامذہ نے یہ روایت نہیں کیا ہے۔

(۵) امام بخاری اور ابوحاتم نے کہا کہ اس میں سفیان سے وہم ہو گیا ہے اس لیے کہ عاصم سے ایک جماعت نے یہ حدیث روایت کی کہ رسول اللہ ﷺ نے نماز شروع فرمائی اور ہاتھوں کو اٹھایا دونوں ہتھیلیاں ملائیں اور دونوں گھٹنوں کے درمیان کر لیا کسی

ابن ابی شیبہ نے کتاب الصلوٰۃ باب ترک ذلك۔ ابوداؤد نے کتاب الصلوٰۃ باب من لم یدکر الرفع عند الركوع

نے بھی وہ نہیں کہا جو سفیان ثوری نے کہا۔

امام احمد نے فرمایا کہ مجھ سے یحییٰ بن آدم نے بیان کیا کہ میں نے عبد اللہ بن ادریس عن عاصم والی کتاب دیکھی۔ اس میں ”ثم لم يعد“ نہیں اور جو کتاب میں ہو وہ زیادہ صحیح ہوتا ہے۔ اس کے تین جوابات ہیں: اول یہ دونوں دو حدیثیں ہیں جس پر دونوں حدیثوں کا سیاق دلالت کر رہا ہے۔ ثانی یہ کہ اگر ہم مان بھی لیں کہ یہ دونوں دو حدیثیں نہیں تو ابن ادریس کے بالمقابل ترجیح سفیان کی حدیث کو ہوگی سفیان بہ نسبت ابن ادریس کے زیادہ ثقہ اور زیادہ معتمد ہیں۔ علامہ ابن حجر نے سفیان کو ثقہ حافظ امام حجت کہا ہے۔ ثالث یہ ثقہ کی زیادتی ہے اور ثقہ کی زیادتی مقبول ہے۔ علامہ زیلعی نے نصب الراية میں اس کا یہ جواب دیا کہ بخاری اور ابو حاتم نے کہا: سفیان سے وہم ہوا اور ابن قطان وغیرہ نے کہا: کعب سے وہم ہوا۔ تعارض کی وجہ سے دونوں قول ساقط اور حدیث چونکہ ثقات سے مروی ہے اس لیے حجت ہوئی۔

(۶) امام بیہقی نے اپنی سنن میں پھر ابن عبد البہادی نے تنقیح میں ابو بکر بن اسحاق کا یہ قول نقل کیا: ہو سکتا ہے حضرت ابن مسعود دیگر مواقع پر رفع یدین بھول گئے ہوں۔ اس کا جواب یہ ہے کہ اگر احادیث کے صریح مضامین یہ کہہ کر رد کرنے کی راہ کھول دی جائے تو دین کا اللہ حافظ۔ کوئی گستاخ دریدہ دہن رفع یدین کے بارے میں کہہ سکتا ہے کہ مکھی اڑانے کے لیے کیا تھا۔

(۷) اس حدیث کے راوی عاصم بن کلیب غیر مقبول ہیں جو اب یہ ہے کہ ان کو ابن معین نسائی اور ابوصباح نے ثقہ کہا البتہ ابن مدینی نے کہا: اگر یہ تنہا کوئی حدیث بیان کریں تو وہ لائق حجت نہیں مگر وہ یہاں منفرد نہیں۔ اس کی متابع روایت موجود ہے۔ دارقطنی اور ابن عدی نے محمد بن جابر عن حماد بن ابی سلیمان عن ابراہیم عن علقمہ عن عبد اللہ ان الفاظ میں روایت کیا کہ میں نے رسول اللہ ﷺ اور حضرات ابو بکر اور عمر رضی اللہ عنہما کے ساتھ نماز پڑھی۔ یہ حضرات نماز شروع کرنے کے علاوہ اور کہیں ہاتھ نہیں اٹھاتے تھے۔ اس حدیث کے راوی محمد بن جابر کے بارے میں بھی کلام کیا گیا ہے مگر راجح یہ ہے کہ ان کی حدیث معتبر ہے پھر متابعت کے لیے ضعاف بھی کافی ہیں۔ علاوہ ازیں اس کی متابع سیدنا امام اعظم کی یہ حدیث ہے جو امام نے بہ طریق حماد عن ابراہیم عن علقمہ والاسود عن عبد اللہ روایت کی جس میں یہ ہے: وہ فرماتے ہیں کہ رسول اللہ ﷺ صرف نماز شروع کرتے وقت ہاتھ اٹھاتے تھے پھر کہیں نہیں اٹھاتے تھے۔

(۸) عبد الرحمن نے علقمہ سے نہیں سنا ہے امام ابن ہمام نے فتح القدر میں اس کا یہ جواب دیا: یہ قول باطل ہے کسی نامعلوم شخص کا قول ہے۔ ابن حبان نے ان کو ثقات میں شمار کیا اور کہا کہ یہ ۹۹ھ میں فوت ہوئے۔ بروایت اسی سال حضرت ابراہیم نخعی کا بھی وصال ہوا اور امام نخعی کا علقمہ سے سماع بالاتفاق ثابت تو علقمہ سے عبد الرحمن کے سماع سے کیا چیز مانع ہے۔ خطیب نے کتاب المسفق والمفترق میں عبد الرحمن کے حالات میں لکھا: انہوں نے اپنے والد اور علقمہ سے سنا۔

حدیث براء

حدیث براء پر یہ اعتراض کیا گیا ہے کہ اس میں ”ثم لم يعد“ حضرت ابن مسعود کا قول نہیں یہ یزید ابن ابی زیاد نے اپنی طرف سے بڑھا دیا جسے ادراج کہتے ہیں۔ اس کی دلیل یہ ہے کہ انہیں سے امام شعبہ امام ثوری وغیرہ حفاظ نے اس حدیث کو روایت کیا مگر کسی نے ”ثم لم يعد“ ذکر نہیں کیا۔ حمیدی نے کہا: یہ زیادتی صرف یزید روایت کرتے ہیں۔ امام احمد نے فرمایا: یہ صحیح نہیں یوں ہی امام بخاری، یحییٰ دارمی، حمیدی وغیرہ نے اسے ضعیف کہا۔ امام احمد نے فرمایا: یہ حدیث وہی ہے یزید کے زمانے تک یہ حدیث روایت

کرتے رہے، مگر ”ثم لم بعد“ روایت نہیں کرتے تھے۔ جب اہل کوفہ نے انہیں تلقین کی تو اُسے ذکر کرنے لگے۔ الجواہر النقی فی الرد علی البیہقی میں ہے کہ امام بیہقی نے سفیان بن عیینہ کی یہ حدیث ذکر کی کہ حضرت براء نے کہا: میں نے رسول اللہ ﷺ کو دیکھا جب آپ نماز شروع فرماتے تو ہاتھوں کو اٹھاتے۔ سفیان بن عیینہ نے کہا: جب میں کوفہ آیا تو یزید کو یہ حدیث بیان کرتے سنا اور یہ زیادہ کیا: ”ثم لا یعود“ میں نے گمان کیا کہ کوفہ والوں نے انہیں سکھا دیا ہے۔ اُس کا جواب یہ ہے کہ اللہ ان بزرگوں پر رحم فرمائے۔ محض گمان سے اتنی بڑی بات کہنی جائز نہیں۔ ”من کذب علی متعمدا فلیتبرأ مقعدہ من النار“ اگر یہ بات صحیح تھی تو طعن کے لیے اور اج کے قول کی ضرورت ہی نہیں تھی۔ یزید کے غیر معتبر ہونے کے لیے یہی کافی تھا کہ ایک غلط بات محض کوفہ والوں کے کہنے سے حضور کی طرف منسوب کر دی۔ اب ان کی روایات کا کیا اعتبار؟ پھر یہ کہ یہی حدیث یزید بن ابی زیاد کے علاوہ دوسرے حضرات نے اس زیادتی کے ساتھ روایت کی، مثلاً امام طحاوی، امام ابو داؤد، امام بیہقی نے عیسیٰ بن ابی لیلیٰ اور حکم بن عتیبہ سے اور ان دونوں نے عبدالرحمن بن ابی لیلیٰ سے یہی حدیث ”ثم لا یعود“ کی زیادتی کے ساتھ روایت کی ہے۔

نیز یہ کہ خود یزید بن ابی زیاد سے سفیان بن عیینہ کے دوسرے بہت سے تلامذہ نے ”ثم لا یعود“ کی زیادتی کے ساتھ روایت کی ہے، مثلاً اسمعیل بن زکریا، محمد بن عبدالرحمن بن ابی لیلیٰ، شریک، ہشیم، اسرائیل بن یونس بن ابی اسحاق وغیرہ ایک جماعت نے۔ اب اس حدیث کی صحیح پوزیشن یہ ہوئی کہ یزید بن ابی زیاد کی روایت کو عیسیٰ اور حکم کی روایت سے قوت ملی اور محمد بن عبدالرحمن کی روایت کو محدثین کی ایک جماعت کی روایت سے تقویت ملی۔

امام احمد اور ابن عیینہ کا یہ فرمانا کہ پہلے ”ثم لا یعود“ کے بغیر روایت کرتے تھے کوفہ آنے کے بعد اس اضافے کے ساتھ روایت کرنے لگے۔ یہ کوئی قابل اعتراض بات نہیں، کبھی صرف حدیث کا اتنا حصہ بیان کیا جتنے کی اس وقت ضرورت تھی اور کبھی پوری مکمل حدیث روایت کی، اس قسم کے اختصار کی بے شمار مثالیں خود بخاری میں موجود ہیں۔

حدیث ابن عباس

اس پر پانچ شبہات وارد کیے گئے ہیں:

(۱) اسے تنہا ابن ابی لیلیٰ نے روایت کیا ہے اور وہ قابل احتجاج نہیں۔ اس کا جواب یہ ہے کہ عجلی نے کہا کہ ابن ابی لیلیٰ فقیہ صاحب سنت بہت سچے اور جائز الحدیث تھے، یعنی ان کی حدیث مقبول ہے۔ یعقوب بن ابی سفیان نے کہا: یہ ثقہ عادل ہیں، ان کی حدیث میں کچھ کلام ہے اور ذرا نرم تھے۔ ابو حاتم نے احمد بن یونس سے روایت کیا کہ انہوں نے کہا: یہ یعنی ابن ابی لیلیٰ پوری دنیا والوں سے زیادہ فقیہ تھے۔

(۲) امام شعبہ نے فرمایا کہ حکم نے مقسم سے صرف چار حدیثیں سنی ہیں، ان میں یہ حدیث نہیں۔ اس کا یہ جواب ہے کہ امام شعبہ نے اپنی دانست کے مطابق کہا، ورنہ ترمذی نے حکم عن مقسم کثیر احادیث روایت کی ہیں اور ان کے اکثر میں تحدیث اور سماع کی تصریح ہے، جیسا کہ مقدمہ تسبیح النظام میں ہے۔

(۳) امام کعب نے اسے موقوفاً روایت کیا ہے، اس کا ایک جواب یہ ہے کہ کبھی موقوفاً روایت کیا اور کبھی مرفوعاً جیسے خود حضرت ابن عمر کی حدیث بھی دونوں طرح مروی ہے۔ اس سے مرفوع ہونے کی نفی کیسے ثابت ہوئی۔ دوسرے یہ کہ یہ معاملہ عبادت کا ہے، اس میں قیاس کو دخل نہیں، اس لیے یہ موقوف بھی مرفوع کے حکم میں ہے۔

(۴) اس حدیث کے ظاہر سے جو حصر متبادر ہے، وہ قطعی مراد نہیں، اس لیے کہ ان سات جگہوں کے علاوہ اور دوسرے مواقع پر بھی رفع

یدین ثابت ہے، مثلاً تکبیرات عیدین اور قنوت میں دعا کے وقت۔ اس کا جواب یہ ہے کہ اگر اس حدیث کو موقوف مانیں تو یہ حضرت ابن عباس کے اپنے علم کی بات ہوئی۔ ہو سکتا ہے کہ دوسرے مواقع پر رفع یدین کا انہیں اس وقت تک علم نہ ہوا ہو مگر پنج وقتہ نمازوں میں رفع یدین کا علم ان صحابہ کونہ ہونا جو دائم حاضر باش تھے بہ منزلہ عدم ضرور ہے، اس لیے کہ روزانہ پانچ پانچ بار حضور اقدس ﷺ کی نماز کو دیکھیں اور رفع یدین نہ دیکھیں، قریب قریب محال ہے۔

اور اگر یہ حدیث مرفوع ہے جیسا کہ حقیقت میں ہے، تو جواب یہ ہے کہ نصوص میں ایسا بہت ہے کہ کچھ احکام صیغہ حصر سے بیان ہوتے ہیں مگر دوسری نصوص سے وہ حکم انہیں میں منحصر نہیں رہتا، مثلاً قرآن کریم میں ہے:

إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَالْحَمَّ الْخِنْزِيرِ
اللہ نے تم پر صرف مردار اور خون اور سور کا گوشت اور وہ جانور جو اللہ کے غیر کے نام پر ذبح کیا گیا ہو حرام فرمایا ہے۔ (البقرہ: ۱۷۳)

کیا اس حدیث کے حصر کو سامنے رکھ کر کوئی یہ کہہ سکتا ہے کہ ان چار چیزوں کے علاوہ اور کچھ حرام نہیں، سب حلال ہیں۔

(۵) خود حضرت ابن عباس نے حضور اقدس ﷺ کی وفات کے بعد رکوع میں رفع یدین کیا اور احناف کا یہ قاعدہ ہے کہ راوی جب اپنی روایت کردہ حدیث کے خلاف عمل کرے تو وہ حدیث قابل استدلال نہیں رہتی۔ اس کا جواب یہ ہے کہ اس قاعدہ کا اجراء اس وقت ہے جب یہ معلوم ہو کہ راوی نے یہ عمل روایت کے بعد کیا ہے اور اگر یہ معلوم نہ ہو کہ کب کیا ہے یا یہ معلوم ہو کہ روایت سے پہلے کیا ہے تو حدیث مجروح نہیں ہوتی، لائق استدلال رہتی ہے اور یہاں تاریخ معلوم نہیں، اس لیے حدیث لائق احتجاج ہے۔

حدیث جابر بن سمرہ

اس پر امام بخاری نے اپنی شانِ جلال کے ساتھ بہت ہی سخت لہجے میں یہ اعتراض کیا ہے۔ اس حدیث سے بے علم نے استدلال کیا ہے حالانکہ یہ حدیث قیام و رکوع کے بارے میں سرے سے ہے ہی نہیں۔ یہ تو اس بارے میں ہے کہ صحابہ کرام کی عادت تھی کہ قعدہ اخیرہ میں سلام کے وقت ایک دوسرے کو سلام کرتے اور ہاتھوں سے اشارہ کرتے۔ چنانچہ خود مسلم ہی میں حضرت جابر بن سمرہ ہی سے بہ طریق عبید اللہ بن القبطیہ یہ تفصیل مذکور ہے۔ وہ کہتے ہیں: جب ہم نبی ﷺ کے ساتھ نماز پڑھتے تو کہتے: السلام علیکم ورحمۃ اللہ! السلام علیکم ورحمۃ اللہ! اور اپنے ہاتھوں سے دونوں جانب اشارہ کرتے تو حضور نے یہ فرمایا۔ اس کا جواب امام جمال الدین زبیلی نے نصب الرایہ میں یہ دیا: ہم نے جو حدیث ذکر کی وہ بہ طریق تمیم بن طرفہ الطائی ہے۔ وہ اور ہے اور یہ جو بہ طریق عبید اللہ بن القبطیہ مروی ہے یہ دوسری حدیث ہے۔ دونوں میں دو الگ الگ مواقع کے الگ الگ واقعات مذکور ہیں۔ اس کی دلیل دونوں کے سیاق ہیں، ہماری مستدل تمیم بن طرفہ والی حدیث کے الفاظ یہ ہیں:

دخول علينا رسول الله صلى الله عليه وسلم ونحن رافعوا ايدينا.
رسول اللہ ﷺ ہم پر داخل ہوئے اور ہم اپنے ہاتھوں کو اٹھائے ہوئے تھے۔

جیسا کہ ابوداؤد اور مسند امام احمد میں ہے اور نسائی اور مسلم میں یوں ہے:
خرج علينا رسول الله صلى الله عليه وسلم
رسول اللہ ﷺ ہم پر نکل کر آئے۔
الحديث.

اور عبید اللہ بن القبطیہ کی حدیث بخاری میں یوں ہے:

ہم جب نبی ﷺ کے پیچھے نماز پڑھتے تو السلام علیکم کہتے۔

كنا اذا صلينا خلف النبي صلى الله عليه وسلم قلنا السلام عليكم.

ابوداؤد میں یوں ہے:

كنا اذا صلينا خلف رسول الله صلى الله عليه وسلم فسلم احدنا اشار بيده عن يمينه وعن يساره. هم جب رسول الله ﷺ کے پیچھے نماز پڑھتے اور سلام پھیرتے تو اپنے ہاتھ سے دائیں بائیں اشارہ کرتے (تو حضور نے الحدیث وہ فرمایا)۔ (الحدیث)

غور کیجئے! تمہیں کی روایت میں ہے کہ حضور ہمارے پاس تشریف لائے ہم نماز پڑھ رہے تھے اور ہاتھوں کو اٹھاتے تھے تو فرمایا: اس کا صریح مفاد یہ ہے کہ صحابہ تنہا تنہا نماز پڑھ رہے تھے اور اثناء نماز میں ہاتھوں کو اٹھاتے تھے اور یہ اٹھانا صرف رکوع میں جاتے اور اٹھتے اور سجدے میں جانے کے علاوہ اور کچھ نہیں ہو سکتا، تو حضور نے فرمایا کہ تمہارا کیا حال ہے تم ہاتھوں کو یوں اٹھاتے ہو جیسے چنچل گھوڑوں کی دم نماز میں سکون کے ساتھ رہو۔ اس سے ظاہر ہو گیا کہ یہ ارشاد خاص متنازع رفع یدین کے بارے میں ہے اس لیے یہ حدیث اس کی دلیل ہے کہ متنازع رفع یدین منسوخ ہو گیا۔ اور عبید اللہ کی روایت میں صاف صاف ہے کہ ہم حضور کے پیچھے نماز پڑھ رہے تھے اور نماز سے باہر ہونے کے لیے سلام کے وقت ہم نے اشارہ کیا تو حضور نے وہ فرمایا۔ دونوں کے مضمون میں کتنا فرق ہے پھر یہ کہ ایک حدیث دوسری کی تفسیر کیسے ہو سکتی ہے۔ اب ظاہر ہو گیا کہ علم والا کون ہے؟

دوسرا جواب یہ ہے کہ سلام کے وقت اشارہ کرنے والے کو "اسکنوا فی الصلوٰۃ" (نماز میں سکون کے ساتھ رہو) کہنا لغو ہے وہ اب نماز میں کہاں ہے وہ نماز سے باہر ہو گیا۔ "اسکنوا فی الصلوٰۃ" دلیل ہے کہ نماز کے اندر سکون کے خلاف کوئی بات ہوتی تھی جس پر یہ فرمایا تو دو باتیں معلوم ہوئیں۔ ایک یہ کہ دونوں حدیثوں میں دو الگ الگ واقعے مذکور ہیں دوسرے یہ کہ طرفہ کی حدیث اور ہے اور عبید اللہ کی حدیث اور ہے۔

امام بخاری نے اس حدیث پر جو یہ فرمایا کہ اگر یہ نماز میں رفع یدین کے بارے میں ہو تو لازم آئے گا کہ تکبیر تحریمہ کے وقت اور قنوت میں اور تکبیرات عیدین میں بھی رفع یدین ممنوع ہو۔ اس کا جواب یہ ہے کہ یقیناً اگر دوسری حدیثوں سے ان مواقع پر رفع یدین ثابت نہ ہوتا تو مشروع نہ ہوتا مگر دوسری احادیث کی وجہ سے مذکورہ بالا مواقع پر رفع یدین اس حکم عام سے مستثنیٰ ہو گیا اور تکبیر تحریمہ کے وقت رفع یدین نماز میں ہے کہاں؟ تکبیر تحریمہ ہمارے نزدیک نماز کی شرط ہے رکن نہیں۔ نیز عیدین کی تکبیرات زوائد میں رفع یدین احناف میں مختلف قیہ بھی ہے۔ امام ابو یوسف اس کے قائل نہیں۔

حدیث عبداؤد بن زبیر

اس پر امام ابن دینق العید نے یہ فرمایا کہ عبادت الہی ہیں اس لیے یہ حدیث مرسل ہے۔ اس کا جواب یہ ہے کہ احناف اور امام مالک امام احمد اور جمہور فقہاء کے نزدیک حدیث مرسل حجت ہے اس لیے یہ شبہہ ساقط ہو گیا۔

دعویٰ نسخ پر شبہہ اور جواب

امام طحاوی نے رفع یدین والی حدیث کو فرمایا کہ منسوخ ہے امام زبیلی نے اس پر نصب الرایہ میں فرمایا۔ شیخ نے "الامام" میں فرمایا: رفع یدین کی حدیث منسوخ ہونے کا دعویٰ اس لیے صحیح نہیں کہ بہ طریق موسیٰ بن عقبہ عن نافع، حضرت ابن عمر ہی سے یہ بھی مروی ہے: "فما زالت تلك صلوتہ حتی لقی اللہ تعالیٰ" رسول اللہ ہمیشہ اسی طرح نماز پڑھتے رہے یہاں تک کہ اللہ عزوجل

سے ملے۔ (اس زیادتی کو بیہقی نے ذکر کیا ہے) بیہقی نے یہ حدیث ذکر کر کے فرمایا: اس سے ثابت ہو گیا کہ امام مجاہد کی وہ روایت خطا ہے جس میں یہ ہے کہ حضرت ابن عمر تکبیر افتتاح کے علاوہ اور کہیں رفع یدین نہیں کرتے تھے۔ اس کا جواب یہ ہے کہ اس کے ایک نہیں دو دو راوی متہم بوضع الحدیث ہیں۔ ایک عبدالرحمن بن قریش بن خزیمہ ہروی، میزان میں امام ذہبی نے لکھا کہ سلیمان نے انہیں متہم بوضع الحدیث کہا۔ دوسرے عصمہ بن محمد انصاری کے بارے میں کہا۔ ابو حاتم نے کہا: یہ قوی نہیں، یحییٰ نے کہا: کذاب ہے حدیث گڑھا کرتا تھا۔ عقیلی نے کہا: ثقات سے باطل احادیث بیان کرتا تھا۔ دارقطنی وغیرہ نے کہا: یہ متروک ہے۔

خلاصہ ابحاث

ان سب کا خلاصہ یہ نکلا کہ یہ ثابت ہے کہ رسول اللہ ﷺ ابتداءً رفع یدین کیا کرتے تھے، مگر بعد میں منع فرمایا، اس لیے وہ منسوخ ہے۔ اسی وجہ سے حضرت عمر، حضرت علی، حضرت ابن عمر حضور کے وصال کے بعد رفع یدین نہیں کرتے تھے، لہذا صحیح و محقق یہ ہے کہ تکبیر تحریمہ کے علاوہ اور مواقع پر رفع یدین ممنوع ہے۔

خاص نکتہ

یہاں خاص امر یہ غور طلب ہے کہ رفع یدین کے سلسلے میں ہمارے مخالفین کو تسلیم ہے کہ سب سے صحیح حضرت ابن عمر کی حدیث ہے۔ بقیہ احادیث پر بوجہ کلام کیا گیا ہے جسے طول ممل ہونے کی وجہ سے میں نے بیان نہیں کیا ہے۔ اور حال یہ ہے کہ خود حضرت ابن عمر سے یہ بھی مروی ہے کہ وہ کہتے ہیں کہ رسول اللہ ﷺ جب دو رکعت کے بعد اٹھتے تو بھی تکبیر کہتے اور رفع یدین کرتے، جیسا کہ خود بخاری میں ہے۔ زیر بحث احادیث میں تیسرے نمبر کی حدیث ہے نیز ابوداؤد میں حضرت ابو حمید ساعدی اور حضرت علی کی حدیث میں بھی ہے۔ نیز ابوداؤد کی حدیث میں یہ بھی ہے کہ جب (دوسری رکعت کے لیے) سجدے سے سر اٹھاتے تو بھی رفع یدین کرتے، بلکہ بعض روایتوں میں یہ بھی ہے کہ ہر جھکنے اور اٹھنے کے وقت رفع یدین کرتے تھے تو سوال یہ پیدا ہوتا ہے کہ رفع یدین کے شائقین سجدوں سے اٹھتے وقت پہلی رکعت کے سجدہ اخیرہ سے اٹھتے ہوئے اور دوسری رکعت کے قعدہ سے اٹھتے ہوئے کیوں رفع یدین نہیں کرتے۔ اگر آپ کہیں کہ یہ حصہ متکلم فیہ ہے تو گزارش ہے کہ آپ لوگوں کی پسندیدہ جگہوں کے بارے میں جتنی بھی احادیث آئی ہیں وہ سب متکلم فیہ ہیں، پھر آپ لوگ اسے بھی کیوں نہیں چھوڑتے۔ رفع یدین ان مسائل میں سے ہے جسے آج کل غیر مقلدین نے اپنے وقار کا مسئلہ بنا رکھا ہے اس لیے ہم نے اس پر کسی قدر تفصیل سے کلام کیا۔ اگرچہ ابھی اس کے بہت سے گوشے رہ گئے ہیں، مگر انصاف پسند کے لیے اتنا ہی کافی ہے۔ اور معاند و مجادل کے لیے دفتر کا دفتر بیکار ہے، جو حضرات چاہیں وہ فتح القدر، یعنی شرح ہدایہ عمدۃ القاری، شرح بخاری، اختصار الحق وغیرہ کا مطالعہ کریں، آخری کتاب اردو میں ہے۔

لطیفہ

رفع یدین کے سلسلے میں علامہ ابن حجر نے یہاں تک لکھا ہے کہ میرے شیخ حافظ ابوالفضل نے تلاش و جستجو کی تو اس کے راوی صحابہ کی تعداد پچاس تک پہنچ گئی ہے۔ علامہ مجدالدین فیروز آبادی نے سفر السعاده میں لکھا کہ اس سلسلے کے اخبار و آثار چار سو تک ہیں۔ افسوس یہ ہے کہ یہ سب روایات و اخبار ان لوگوں نے تحریر نہیں فرمائے، ورنہ ہم بھی دیکھتے کہ ان کی حیثیت کیا ہے۔ صحیح یہ ہے کہ رفع یدین کی احادیث صحیح و سقیم کل ملا کر پندرہ صحابہ سے مروی ہیں، مگر چونکہ ہم ثابت کر آئے ہیں کہ رفع یدین ابتداءً میں تھا، بعد میں منسوخ ہو گیا، تو کثرت رواۃ و قلت رواۃ سے کچھ فرق نہیں پڑتا۔ اگر صراحتاً ترک رفع یدین کی احادیث میں ان صحابہ کرام کی احادیث شامل کر دی جائیں جنہوں نے نماز کے ارکان بتائے اور رفع یدین کا صرف تکبیر تحریمہ کے وقت ذکر کیا، حالانکہ ضرورت اس

کی داعی تھی کہ اگر تکبیر تحریمہ کے علاوہ دوسرے مواقع پر رفع یدین ان کے نزدیک ثابت تھا تو اسے ضرور بیان کرتے اور ضرورت کے وقت سکوت بیان ہے تو ترک رفع یدین کی احادیث روایت کرنے والے صحابہ کی تعداد رفع یدین کی روایت کرنے والوں سے بہت زیادہ ہو جائے گی۔

رفع یدین نہ کرنے والے صحابہ

بدائع میں ہے کہ حضرت ابن عباس سے مروی ہے کہ حضرات عشرہ مبشرہ رفع یدین نہیں کرتے تھے۔ ان دس حضرات کے علاوہ حضرت ابن مسعود، حضرت ابن عمر، حضرت براء بن عازب، جابر بن سمرہ، ابوسعید خدری رضی اللہ عنہم۔ یہ پندرہ صحابہ ہیں جن کے بارے میں روایت موجود ہے کہ تکبیر تحریمہ کے علاوہ اور کسی موقع پر رفع یدین نہیں کرتے تھے۔ بقیہ صحابہ سے روایت نہیں آئی، مگر سب کو معلوم ہے۔ عدم روایت روایات عدم نہیں۔

رفع ذلك الى النبي صلى الله عليه وسلم

حدیث: ۴۷۴ میں یہ زائد ہے کہ حضرت ابن عمر جب دو رکعت کے بعد اٹھتے تو بھی رفع یدین کرتے تھے۔ حضرت ابن عمر سے رسول اللہ صلی اللہ علیہ وسلم تک پہنچاتے تھے یعنی یہ فرماتے تھے کہ حضور اقدس صلی اللہ علیہ وسلم کا یہ عمل تھا۔ یہ حدیث موقوف ہے یا مرفوع اس بارے میں محدثین کے مابین اختلاف ہے۔ امام ابو داؤد نے فرمایا: صحیح یہ ہے کہ حضرت ابن عمر کا قول ہے مرفوع نہیں۔ بیہقی نے العلل میں اختلاف ذکر کر کے کہا: اشبه بالصواب عبد الاعلیٰ کا قول ہے جو بخاری میں ہے یعنی یہ حدیث مرفوع ہے۔ بعض روایات میں ”الركعتين“ کے بجائے ”السجدتين“ آیا ہے جس سے شبہ ہوتا ہے کہ ہر سجدہ کے بعد اٹھتے ہوئے رفع یدین کرتے تھے، مگر سجدہ کے معنی رکعت بھی آتا ہے اس لیے ”حين يرفع رأسه من السجود“ اور سجدے سے سر اٹھاتے وقت رفع یدین نہیں کرتے تھے کے ساتھ تطبیق کے لیے ”السجدتين“ سے ”الركعتين“ مراد لیا جاسکتا ہے۔ ہمارے نزدیک یہ بھی حدیث جابر بن سمرہ سے منسوخ ہے جس کی بحث ابھی گزری۔

ایک فریب کا ازالہ

آج کل غیر مقلدین رفع یدین کے سلسلے میں صرف احناف کو نشانہ بناتے ہیں جس سے شبہ ہوتا ہے کہ صرف احناف ہی تکبیر تحریمہ کے علاوہ دوسرے مواقع پر رفع یدین نہیں کرتے حالانکہ یہی امام مالک کا بھی مذہب ہے ان کے علاوہ ابوبکر بن عیاش نے فرمایا: میں نے کسی فقیہ کو تکبیر تحریمہ کے علاوہ اور کسی موقع پر رفع یدین کرتے نہیں دیکھا۔ یہ امام ثوری، امام عبداللہ بن مبارک، امام احمد کے استاد اور امام بخاری کے استاذ الاستاذ ہیں۔ نیز قیس، شععی، ابن ابی لیلیٰ، اسود، علقمہ، ابواسحق وغیرہ کا بھی مذہب تھا بلکہ امام مالک کے زمانے میں اہل مدینہ کا اس پر تعال تھا۔

[مرد (نماز میں) اپنا دایاں ہاتھ

اپنی بائیں کلائی پر رکھے]

حضرت سہل بن سعد رضی اللہ عنہ نے فرمایا کہ لوگوں کو حکم دیا جاتا تھا

کہ مرد نماز میں اپنا دایاں ہاتھ اپنی بائیں کلائی پر رکھے۔ ابو حازم

نے کہا: میں یہی جانتا ہوں کہ اسے نبی صلی اللہ علیہ وسلم تک پہنچاتے تھے۔

۴۷۵ - ح: أَنْ يَضَعَ الرَّجُلُ الْيَدَ

الْيَمْنَى عَلَى ذِرَاعِهِ الْيُسْرَى

۴۷۵ - عَنْ سَهْلِ بْنِ سَعْدٍ قَالَ كَانَ نَأْسٌ يَوْمَئِذٍ

أَنَّ يَضَعَ الرَّجُلُ الْيَدَ الْيَمْنَى عَلَى ذِرَاعِهِ الْيُسْرَى فِي

الصَّلَاةِ قَالَ أَبُو حَازِمٍ لَا أَعْلَمُهُ إِلَّا يُسَمَّى ذَلِكَ إِلَى النَّبِيِّ

عَنْ عَمْرِو بْنِ الْقَارِي - ج ۵ ص ۲۷۲

صَلَّى اللَّهُ عَلَيْهِ وَسَلَّمَ قَالَ إِسْمَاعِيلُ يَنْمِي ذَلِكَ وَلَمْ يَقُلْ يَنْمِي.

(بخاری۔ ج ۱۔ کتاب الاذان۔ باب: وضع الیمنی علی الیسری فی الصلوٰۃ ص ۱۰۲)

اس حدیث سے یہ ثابت ہوتا ہے کہ نماز میں دائیں ہاتھ کو بائیں ہاتھ کی کلائی پر رکھے مگر ابوداؤد اور نسائی میں حضرت ابن مسعود رضی اللہ عنہ سے مروی ہے کہ وہ نماز پڑھ رہے تھے اور بائیں ہاتھ دائیں پر رکھے ہوئے تھے کہ اسے نبی ﷺ نے دیکھا تو ان کے دائیں ہاتھ کو بائیں پر رکھا۔ اس سے ثابت ہوا کہ ہاتھ کو ہاتھ پر رکھا جائے گا کلائی پر نہیں۔ بعض روایتوں میں اس کی تصریح بھی ہے کہ بائیں ہاتھ کی پشت پر رکھا۔ نسائی میں حضرت وائل سے مروی ہے کہ میں نے رسول اللہ ﷺ کو دیکھا کہ نماز میں دائیں ہاتھ سے بائیں کو پکڑے ہوئے تھے۔ احناف نے ان تمام احادیث کے مابین یوں جمع فرمایا ہے کہ دائیں ہاتھ کے انگوٹھے اور چھوٹی انگلی سے بائیں ہاتھ کے گتے کو پکڑنے بیچ کی تین انگلیاں بائیں کلائی پر رکھے اور دائیں ہاتھ کی پشت پر رکھے۔

ہاتھ کہاں باندھے؟

امام مالک کا مذہب معروف اور مالکیہ کا مختار یہ ہے کہ قیام میں ہاتھ باندھا نہ جائے۔ امام مالک سے ایک روایت یہ ہے کہ سینے کے نیچے ناف کے اوپر باندھا جائے اور یہی امام شافعی کا بھی مذہب ہے۔ امام احمد سے دونوں روایتیں ہیں ایک مذہب یہ ہے کہ باندھنے اور چھوڑنے میں اختیار ہے۔ یہ امام اوزاعی اور ابن منذر کا مذہب ہے۔ اسلاف کا اس کے علاوہ اور کوئی مذہب نہیں۔ اس لیے غیر مقلدین کا یہ قول کہ ہاتھ سینے پر باندھا جائے۔ اسلاف کے مذہب سے خارج اور ان کے اجماع مرکب کے خلاف ہے۔ اس پر غیر مقلدین حضرت وائل بن حجر کی حدیث سے استدلال کرتے ہیں جس میں یہ ہے کہ انہوں نے نبی ﷺ کو دیکھا کہ آپ نے دایاں ہاتھ بائیں پر رکھا پھر انہیں سینے پر رکھا۔ اسے امام بیہقی نے اپنی سنن میں دو طریقے سے ذکر کیا، دونوں مجروح ہیں۔ اسی طرح یہ صحیح ابن خزیمہ میں بھی ہے، مگر وہ بھی مطعون ہے۔ امام شافعی کا استدلال حضرت جریر کی حدیث سے ہے۔ وہ کہتے ہیں کہ میں نے حضرت علی کو دیکھا کہ وہ بائیں ہاتھ کے گتے کو دائیں ہاتھ سے پکڑے ہوئے تھے ناف کے اوپر۔ حضرت سعید بن جبیر شہید رحمۃ اللہ علیہ نے بھی یہی فرمایا کہ ہاتھ ناف کے اوپر باندھے مگر یہ دونوں حدیثیں لائق احتجاج نہیں۔ پہلی حدیث ابودر شجاع بن الولید عن ابی طلوت عبدالسلام بن ابی حازم تہا روایت کرتا ہے۔ اس کے بارے میں علامہ ابن حجر نے مقدمہ میں اور امام ذہبی نے میزان میں فرمایا: لیکن الحدیث ہے متفق نہیں اس سے احتجاج نہیں کیا جاسکتا۔ اسی طرح حضرت سعید بن جبیر کے اثر پر بھی کلام کیا گیا ہے اس لیے وہ لائق احتجاج نہیں پھر وہ تابعی ہیں اور حضرت امام اعظم بھی تابعی اس لیے دونوں قول مساوی ہو گئے۔ سابقاً گزر چکا کہ حضرت امام اعظم نے فرمایا: تابعین سے ہم نزاع کرتے ہیں اور وہ ہم سے۔

ہماری دلیل

ابوداؤد بروایت ابن الاعرابی اور مسند امام احمد میں ہے کہ حضرت علی نے فرمایا: نماز میں ہتھیلی کو ہتھیلی پر ناف کے نیچے رکھنا سنت

۱۔ ابوداؤد۔ ج ۱ ص ۱۱۰۔ کتاب الصلوٰۃ۔ باب: وضع الیمنی علی الیسری فی الصلوٰۃ

۲۔ نسائی۔ ج ۱ ص ۱۳۱۔ کتاب الصلوٰۃ۔ باب: فی الامام اذا رأى الرجل قد وضع شماله علی یمینہ

۳۔ ابوداؤد۔ ج ۱۔ باب: وضع الیمنی علی الیسری فی الصلوٰۃ بروایت ابن الاعرابی

۴۔ ابوداؤد۔ بروایت ابن الاعرابی۔ ایضاً

۵۔ مسند امام احمد۔ ج ۱ ص ۱۱۰

ہے اور اسی میں ہے: حضرت ابو ہریرہ رضی اللہ عنہ نے فرمایا کہ نماز میں ہتھیلیوں کو ہتھیلیوں پر ناف کے نیچے پکڑنا۔ ان دونوں حدیثوں کے ایک راوی عبدالرحمن بن اسحاق کوئی ضعیف ہیں۔

ابن حزم نے محلی میں تعلیقاً حضرت انس رضی اللہ عنہ سے روایت کیا کہ انہوں نے فرمایا: اخلاق نبوت میں سے تین چیزیں ہیں: افطار میں جلدی کرنا، سحری میں دیر کرنا، نماز میں ناف کے نیچے دائیں ہاتھ کو بائیں پر رکھنا، اس پر کوئی کلام نہیں کیا گیا ہے اس لیے یہ صحیح ہے اسی پر احناف کا عمل ہے۔

[رکوع اور سجدے اچھی طرح کرو]

۴۷۶- ح: اَقِيمُوا الرُّكُوعَ وَالسُّجُودَ

حضرت انس بن مالک رضی اللہ عنہ، نبی ﷺ سے روایت کرتے ہیں کہ حضور نے فرمایا: رکوع اور سجدہ اچھی طرح کرو بخدا! میں اپنے پیچھے اور کبھی کہتے: پیٹھ کے پیچھے سے دیکھتا ہوں، جب تم رکوع اور سجدہ کرتے ہو۔

۴۷۶- عَنِ أَنَسِ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اَقِيمُوا الرُّكُوعَ وَالسُّجُودَ فَوَاللَّهِ إِنِّي لَأَرَاكُمْ مِنْ بَعْدِي وَرَبِّمَا قَالَ مِنْ بَعْدِ ظَهْرِي إِذَا رَكَعْتُمْ وَسَجَدْتُمْ.

(بخاری۔ ج ۱۔ کتاب الاذان۔ باب: الخشوع في الصلوة ص ۱۰۲، مسلم۔ کتاب الصلوة)

مطابقت

یہاں باب یہ ہے: نماز میں خشوع کا بیان۔ خشوع کے مختلف معانی بیان کیے گئے ہیں۔ فروتنی و عاجزی کرنا، ڈرنا۔ حضرت علی نے فرمایا: خشوع دل میں ہوتا ہے اور یہ کہ مؤمن کے ساتھ نرم برتاؤ کرے اور ادھر ادھر نہ دیکھے۔ امام مجاہد نے فرمایا: نظر نیچی رکھنا اور بازو جھکائے رکھنا۔ حضرت عمرو بن دینار نے فرمایا: رکوع اور سجدے کا نام خشوع نہیں، سکون اور عمدہ ہیئت کا نام ہے۔ ابن سیرین نے فرمایا: موضع سجود سے نظر نہ ہٹانا۔ ایک قول یہ ہے کہ نماز میں ہمہ تن متوجہ ہونا اور ماسوا سے اعراض کرنا۔ ابو بکر واسطی نے کہا: سچے دل سے اللہ کے لیے نماز پڑھنا بغیر کسی عوض کے، خشوع کے ان مختلف معانی میں سے ایک یہ بھی ہے جو حضرت عمرو بن دینار نے بتایا کہ سکون اور عمدہ حالت کا نام ہے۔ جب نمازی صحیح طریقے سے رکوع اور سجدہ کرے گا تو اچھی ہیئت ہوگی اسی کا اس حدیث میں حکم دیا گیا ہے اس حدیث کا آخری حصہ گزر چکا ہے۔

[آپ "الْحَمْدُ لِلَّهِ رَبِّ الْعَالَمِينَ"

۴۷۷- ح: كَانُوا يَفْتَحُونَ الصَّلَاةَ

سے نماز شروع کرتے]

بِالْحَمْدِ لِلَّهِ رَبِّ الْعَالَمِينَ

حضرت انس رضی اللہ عنہ سے روایت ہے کہ نبی ﷺ اور حضرات

۴۷۷- عَنِ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ وَأَبَا بَكْرٍ وَعُمَرَ رَضِيَ اللَّهُ عَنْهُمَا كَانُوا يَفْتَحُونَ

ابو بکر و عمر الحمد لله رب العالمين سے نماز شروع فرماتے تھے۔

الصَّلَاةَ بِالْحَمْدِ لِلَّهِ رَبِّ الْعَالَمِينَ.

(بخاری۔ ج ۱۔ کتاب الاذان۔ باب: ما يقرأ بعد التكبير ص ۱۰۳، مسلم نسائی۔ کتاب الصلوة)

جہری نمازوں میں بسم اللہ بلند آواز سے پڑھنی چاہیے یا آہستہ؟

احناف کا اسی حدیث پر عمل ہے کہ جہری نمازوں میں بلند آواز سے قراءت الحمد للہ سے شروع کرتے ہیں، بسم اللہ آہستہ پڑھتے ہیں، یہ خلاف شوافع کے کہ وہ بسم اللہ ہی سے بلند آواز سے جہری نمازوں میں قراءت کرتے ہیں۔ شوافع کی دلیل دوسری احادیث ہیں

جن میں یہ مذکور ہے کہ حضور نے نماز شروع کی تو بسم اللہ پڑھی۔ یہ سب احادیث مجروح ہیں اور صحیح ہونے کی تقدیر پر ان کی تاویل یہ ہے کہ ہم بسم اللہ پڑھنے کا کب انکار کرتے ہیں ہمیں بلند آواز سے پڑھنے سے انکار ہے۔ رہ گیا یہ کہ اگر بسم اللہ آہستہ پڑھی تو راوی کو کیسے معلوم ہوا؟ اس کا جواب یہ ہے کہ دوسری دعائیں جو بالاتفاق آہستہ پڑھی جاتی ہیں اور راویان حدیث روایت کرتے ہیں ان کا کیسے علم ہوا؟ ہو سکتا ہے تعلیم سے معلوم ہوا ہو سکتا ہے کہ بہت قریب رہے ہوں اور سن لیا ہو۔

بعض روایتوں میں یہ بھی ہے کہ بسم اللہ بلند آواز سے پڑھی یہ روایتیں صحیح نہیں۔ یہ اختلاف اس کی فرع ہے کہ بسم اللہ سورہ فاتحہ کا جز ہے یا نہیں۔ امام شافعی کا مسلک یہ ہے کہ یہ سورہ فاتحہ کا جز ہے اس لیے وہ سورہ فاتحہ کے ساتھ اسے بھی بلند آواز سے پڑھتے ہیں۔ ہمارے نزدیک سورہ فاتحہ کا جز نہیں اس لیے ہم اسے آہستہ پڑھتے ہیں۔ یہی حضرت سفیان ثوری، امام احمد اور اسحاق کا بھی مذہب ہے۔ اس پر ہماری دلیل حضرت ابو ہریرہ رضی اللہ عنہ کی دوسری حدیث ہے جسے امام مسلم نے روایت کیا وہ کہتے ہیں کہ نبی ﷺ نے فرمایا: اللہ عزوجل فرماتا ہے کہ میں نے نماز (سورہ فاتحہ) اپنے اور اپنے بندوں کے درمیان آدھی آدھی تقسیم کر دی ہے اور میرا بندہ جو مانگے وہ اسے ملے گا جب بندہ نے کہا: سب تعریف اللہ ہی کے لیے ہے جو تمام عالم کا پالنے والا ہے تو اللہ عزوجل فرماتا ہے: میرے بندے نے میری حمد کی۔ نیز مسلم اور طحاوی میں حضرت ابو ہریرہ ہی سے مروی ہے انہوں نے کہا: مروی ہے کہ رسول اللہ ﷺ جب دوسری رکعت سے اٹھتے تو الحمد للہ سے شروع فرماتے سکوت نہ فرماتے نیز مسلم میں ام المؤمنین حضرت عائشہ رضی اللہ عنہا سے روایت ہے کہ رسول اللہ ﷺ نماز کو تکبیر سے اور قراءت کو الحمد للہ سے شروع فرماتے۔ بسم اللہ جس طرح سورہ فاتحہ کا جز نہیں اسی طرح کسی سورہ کا بھی جز نہیں البتہ قرآن کا جز ہے جو سورتوں میں امتیاز کے لیے نازل ہوئی ہے۔ امام مالک کا بھی یہی مسلک ہے کہ یہ سورہ فاتحہ کا جز نہیں۔ فریقین کے دلائل اور جوابات کتب تفاسیر نیز شروح بخاری خصوصاً عمدة القاری میں مطالعہ کیے جاسکتے ہیں۔

[آپ (ﷺ) تکبیر اور قراءت

کے درمیان کچھ سکوت فرماتے]

حضرت ابو ہریرہ رضی اللہ عنہ نے ہم سے حدیث بیان کی کہ رسول اللہ ﷺ تکبیر اور قراءت کے درمیان کچھ سکوت فرماتے۔ ابو زرہ نے کہا کہ میرا گمان ہے کہ حضرت ابو ہریرہ نے فرمایا: بہت مختصر۔ میں نے عرض کیا: یا رسول اللہ! میرے ماں باپ آپ پر قربان! تکبیر اور قراءت کے درمیان سکوت کے وقت آپ کیا پڑھتے ہیں؟ فرمایا: یہ پڑھتا ہوں: اے اللہ! میرے اور میرے گناہوں کے درمیان اتنی دوری کر دے جتنی مشرق و مغرب کے درمیان ہے اے

۴۷۸ - ح: يَسْكُتُ بَيْنَ

التَّكْبِيرِ وَبَيْنَ الْقِرَاءَةِ

۴۷۸ - حَدَّثَنَا أَبُو هُرَيْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْكُتُ بَيْنَ التَّكْبِيرِ وَبَيْنَ الْقِرَاءَةِ إِسْكَاتَةً قَالَ أَحْسِبُهُ قَالَ هُنِيئَةً فَقُلْتُ يَا بَنِي أُمِّیَ يَا رَسُولَ اللَّهِ إِسْكَاتُكَ بَيْنَ التَّكْبِيرِ وَالْقِرَاءَةِ مَا تَقُولُ قَالَ أَقُولُ اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ اللَّهُمَّ نَقِّنِي مِنَ الْخَطَايَا كَمَا يُنْقَى الثَّوْبُ الْأَبْيَضُ مِنَ الدَّنَسِ اللَّهُمَّ اغْسِلْ خَطَايَايَ

۱۔ مسلم۔ ج ۱ ص ۱۷۰۔ کتاب الصلوة۔ باب: وجوب قراءۃ الفاتحۃ فی کل رکعۃ

۲۔ مسلم۔ ج ۱ ص ۲۱۹۔ کتاب المساجد۔ باب: ما یقال بین تکبیرۃ للاجرام والقراءۃ

۳۔ طحاوی۔ ج ۲ ص ۹۸۔ باب: قراءۃ بسم اللہ فی الصلوة

۴۔ مسلم۔ ج ۱ ص ۱۹۳۔ کتاب الصلوة۔ باب: ما یجمع صفۃ الصلوة

اللہ! مجھے خطاؤں سے یوں پاک کر دے جیسے سفید کپڑا میل سے صاف ہوتا ہے! اللہ! میری خطاؤں کو پانی برف اور اولے سے دھو دے۔

(بخاری ج ۱ - کتاب الاذان - باب: ما یقرأ بعد العکبر ص ۱۰۳، مسلم ابوداؤد نسائی - کلہم فی کتاب الصلوٰۃ والاخیر فی کتاب الطہارۃ ایضاً ابن جبر کتاب الصلوٰۃ)

”ہنیۃ“ یہ ”ہنویۃ“ کی تصغیر ”ہنیوۃ“ سے ہے واویا کٹھے ہوئے ان میں پہلا ساکن تھا واؤ کو یا سے بدل کر ادغام کر دیا ”ہنیۃ“ ہو گیا۔ ”بابی انت وامی“ باء کا متعلق محذوف ہے یا تو اسم یعنی ”مفیدی“ یا فعل اب تقدیر یہ ہوئی: ”فَدَيْتُكَ بَابِي“ احناف کے یہاں یہ جملہ ہر مؤمن کے لیے بولا جاسکتا ہے اس میں کوئی کراہت بھی نہیں۔

حضور اقدس ﷺ کا یہ دعا پڑھنا یا تو امت کی تعلیم کے لیے تھا یا تواضعاً یا مراد وہ زلات ہیں جو حضور اقدس ﷺ کی شانِ نبی و علی کے مناسب نہ تھیں جیسے کہا گیا ہے: ”حَسَنَاتُ الْاَبْرَارِ سَيِّئَاتُ الْمُقْرَبِينَ“۔

ہمارے نزدیک افضل یہ ہے کہ اس دعا کے بجائے ”سُبْحَانَكَ اللَّهُمَّ“ پڑھے جیسا کہ ام المؤمنین حضرت عائشہ صدیقہ رضی اللہ عنہا سے ابوداؤد ترمذی اور ابن ماجہ میں مروی ہے۔ امام حاکم نے بھی ابوداؤد اور ترمذی کی سند کے ساتھ اس کو روایت کر کے فرمایا: اس کے بارے میں اس سے زیادہ صحیح اور کوئی حدیث مجھے یاد نہیں۔ نیز حضرت عمر رضی اللہ عنہ سے بھی مروی ہے کہ وہ اس کو پڑھتے تھے۔ نیز ترمذی نے حضرت ابوسعید خدری رضی اللہ عنہ سے بھی مروی ہے کہ نبی ﷺ جب نماز کے لیے کھڑے ہوتے تو تکبیر کے بعد سبحانک اللہم پڑھتے۔ ترمذی نے فرمایا: اس باب میں حضرت علی اور حضرت عبداللہ بن مسعود اور ام المؤمنین حضرت عائشہ حضرت جابر حضرت جبیر بن مطعم اور حضرت ابن عمر رضی اللہ عنہم سے بھی حدیث آئی ہے۔ فرائض میں صرف اسی پر اکتفاء کرنے اس لیے کہ فرائض کا مدار تخفیف پر ہے اصل میں اختیار ہے چاہے تو سب دعائیں پڑھے۔

[آپ (ﷺ) نے سورج گہن کی نماز پڑھی]

۴۷۹ - ج: صَلَوةُ الْكُسُوفِ

حضرت اسماء بنت ابوبکر رضی اللہ عنہا سے روایت ہے کہ نبی ﷺ نے سورج گہن کی نماز پڑھی حضور نے قیام فرمایا تو قیام کو طویل کیا پھر رکوع کیا تو رکوع کو طویل کیا پھر کھڑے ہوئے تو قیام کو طویل فرمایا پھر رکوع کیا تو رکوع کو طویل فرمایا پھر سر اٹھایا پھر سجدہ کیا تو سجدے کو طویل فرمایا پھر سر اٹھایا پھر سجدہ کیا تو سجدے کو طویل فرمایا پھر قیام فرمایا تو طویل قیام فرمایا پھر رکوع کیا تو رکوع کو طویل فرمایا پھر سر اٹھایا تو طویل قیام فرمایا پھر رکوع کیا تو رکوع کو طویل کیا پھر سر اٹھایا پھر سجدہ کیا تو سجدے کو طویل فرمایا پھر سر اٹھایا پھر سجدہ کیا تو سجدے کو طویل فرمایا پھر فارغ ہوئے اور فرمایا: جنت مجھ سے قریب ہوئی اتنی کہ اگر میں چاہتا تو اس کے خوشوں میں سے کوئی خوشہ تمہارے پاس لاتا اور جہنم مجھ سے قریب ہوئی اتنی کہ میں کہہ

۴۷۹ - عَنْ اَسْمَاءَ بِنْتِ اَبِي بَكْرٍ رَضِيَ اللهُ عَنْهُمَا النَّبِيُّ صَلَّى اللهُ عَلَيْهِ وَسَلَّمَ صَلَّى صَلَوةَ الْكُسُوفِ قِيَامًا فَاطَالَ الْقِيَامَ ثُمَّ رَكَعَ فَاطَالَ الرَّكُوعَ ثُمَّ قَامَ فَاطَالَ الْقِيَامَ ثُمَّ رَكَعَ فَاطَالَ الرَّكُوعَ ثُمَّ رَفَعَ ثُمَّ سَجَدَ فَاطَالَ السُّجُودَ ثُمَّ رَفَعَ ثُمَّ سَجَدَ فَاطَالَ السُّجُودَ ثُمَّ رَكَعَ فَاطَالَ الرَّكُوعَ ثُمَّ رَفَعَ فَاطَالَ الْقِيَامَ ثُمَّ رَكَعَ فَاطَالَ الرَّكُوعَ ثُمَّ رَفَعَ فَسَجَدَ فَاطَالَ السُّجُودَ ثُمَّ رَكَعَ ثُمَّ سَجَدَ فَاطَالَ السُّجُودَ ثُمَّ انْصَرَفَ فَقَالَ قَدْ دَنَّتْ مِنِّي الْجَنَّةُ حَتَّى كُنْتُ اجْتَرَاتُ عَلَيْهَا الْجَنَّتُكُمْ بِقَطَافٍ مِّنْ لِّطَافِهَا رَدَّتْ مِنِّي النَّارُ حَتَّى قُلْتُ اِنِّي رَبُّ اَوْ اَنَا مَعَهُمْ لَمَّا دَنَّتْ النَّارُ حَسِبْتُ اَنَّهُ قَالَ تَخَدُّشَهَا هَرَّةٌ قُلْتُ مَا شَأْنُ

هَذِهِ قَالُوا حَبَسَتْهَا حَتَّى مَاتَتْ جُوعًا لَا أَطْعَمْتَهَا وَلَا
أَرْسَلْتَهَا تَأْكُلُ قَالَ نَافِعٌ حَبَسْتُ أَنَّهَا قَالَ مِنْ خَشْيَةِ
الْأَرْضِ أَوْ خَشْيَةِ

(بخاری- ج ۱- کتاب الاذان- باب ص ۱۰۳ کتاب المساقاة-

باب: فضل سقى الماء ص ۳۱۸ نسائی ابن ماجہ- کتاب الصلوة)

اٹھا: اے پروردگار! کیا میں ان کے ساتھ ہوں؟ اچانک ایک عورت
پر نظر پڑی۔ نافع نے کہا: مجھے اس کا ظن ہے کہ (ابن ابی ملیکہ سے
یہ) کہا کہ ایک بلی اس عورت کو بچوں سے نوج رہی ہے۔ (حضرت
نے فرمایا:) میں نے دریافت کیا: اس عورت کا کیا حال ہے؟ تو
فرشتوں نے بتایا کہ اس نے اس بلی کو باندھ لیا تھا یہاں تک کہ وہ
بھوک سے مر گئی نہ اسے کھلاتی نہ اسے چھوڑتی کہ زمین کے کپڑے
مکوڑے کھا لیتی۔

”کسوف“ سورج گہن ”خسوف“ چاند گہن، کبھی ایک کا دوسرے پر اطلاق ہوتا ہے۔ ایک قول یہ ہے کہ اگر گہن چاند
سورج کے کچھ حصے میں ہو تو کسوف ہے اور پورا ہو تو خسوف ہے۔ ”لو اجترأت“، ”اجتراء“ کا مادہ ”جروء ت“ ہے جس کے
معنی جسارت کے ہیں یہاں صرف ارادہ مراد ہے۔

مسائل

گہن لگتے وقت استغفار ذکر و دعا مسنون ہے اور نماز بھی۔ سورج گہن کی نماز باجماعت سری قراءت کے ساتھ دو رکعت ہے۔
اس کے شرائط وہی ہیں جو جمعہ اور عیدین کے ہیں چاند گہن کی نماز دو رکعت تنہا تنہا جہری قراءت کے ساتھ ہے۔ یہ نماز بھی دوسری
نمازوں کی طرح ایک رکوع اور دو سجدوں کے ساتھ پڑھی جائے گی۔ اس حدیث کی تاویل اور اپنے مذہب کی دلیل کتاب الکسوف
میں بیان کی جائے گی۔

۴۸۰- ح: يَقْرَأُ فِي الظُّهْرِ

وَالْعَصْرِ

[آپ (صلی اللہ علیہ وسلم) ظہر اور عصر

میں قراءت فرماتے]

ابو عمر سے روایت ہے کہ انہوں نے کہا: ہم نے حضرت
خباب سے پوچھا: کیا رسول اللہ (صلی اللہ علیہ وسلم) ظہر اور عصر میں قراءت
کرتے تھے؟ تو انہوں نے کہا: ہاں! پھر ہم نے پوچھا: آپ لوگ
یہ کیسے معلوم کرتے تھے؟ تو فرمایا: حضور کی ڈاڑھی کے ہلنے سے۔

۴۸۰- عَنْ أَبِي مَعْمَرٍ قَالَ قُلْنَا لِحَبَابٍ اِذَا كَانَ رَسُولُ
اللَّهِ صَلَّى اللَّهُ عَلَيْهِ وَسَلَّمَ يَقْرَأُ فِي الظُّهْرِ وَالْعَصْرِ
قَالَ نَعَمْ قُلْنَا بِمَ كُنْتُمْ تَعْرِفُونَ ذَلِكَ قَالَ بِاضْطِرَابِ
لِحَيْتِهِ.

(بخاری- ج ۱- کتاب الاذان- باب: رفع البصر الى الامام ص ۱۰۳ باب: القراءه في الظهر ص ۱۰۵ باب: القراءه في العصر ص ۱۰۵)

باب: من خافت القراءه في الظهر والعصر ص ۱۰۷ ابوداؤد ابن ماجہ- کتاب الصلوة)

حضرت خباب بن ارت رضی اللہ عنہم جاہلیت میں قید ہو گئے، انہیں ایک خزاعی عورت نے خرید لیا۔ یہ اسلام لائے والوں میں
سابقین اولین میں سے ہیں۔ ان کا اسلام قبول کرنے میں چھٹا نمبر ہے۔ غلام اور بے سہارا ہونے کی وجہ سے انہیں مکہ کے ظالموں
نے سخت سے سخت اذیتیں دیں۔ دیکتے ہوئے انکاروں پر لٹایا، جس سے ان کی پشت مبارک پر داغ پڑ گئے تھے جو مدۃ العمر استقامت
و عزیمت کے نشان رہے۔ عام غزوات میں شریک ہوئے، ۴ھ میں کوفہ میں وصال فرمایا۔ جنگ صفین سے واپسی کے بعد یہ پہلے
شخص ہیں جن کی نماز جنازہ حضرت علی رضی اللہ عنہ نے پڑھی، ان سے بیس احادیث مروی ہیں، پانچ بخاری نے روایت کی ہیں۔

فرائض کی پہلی دو رکعتوں میں سورہ فاتحہ کے ساتھ ساتھ مزید قراءت بھی واجب ہے کچھ لوگوں نے اسی حدیث سے اس پر استدلال کیا۔ انہیں میں امام بخاری بھی ہیں جیسا کہ آگے وہ اس پر یہ باب قائم کریں گے: ظہر میں قراءت، عصر میں قراءت، مگر پیش مبارک کی حرکت سے قراءت پر استدلال تام نہیں ہو سکتا ہے کہ قراءت کے بجائے تسبیح ذکر و دعا پڑھتے رہے ہوں۔ اس کا ثبوت دوسری احادیث سے ہے جو آگے آرہی ہیں۔

[ابھی جب میں تمہیں نماز پڑھا رہا تھا جنت اور دوزخ کو (شکل مثالی) کے ساتھ دیکھا]

حضرت انس بن مالک رضی اللہ عنہ نے فرمایا: نبی ﷺ نے ہمیں نماز پڑھائی، پھر منبر پر تشریف لے گئے اور اپنے دونوں ہاتھوں سے مسجد کے قبلہ کی جانب اشارہ فرمایا اور فرمایا: ابھی جب میں تمہیں نماز پڑھا رہا تھا، جنت اور دوزخ کو ان کی مثالی شکل کے ساتھ اس قبلہ کی دیوار میں دیکھا، میں نے جیسا خیر و شر آج دیکھا کبھی نہیں دیکھا، تین بار فرمایا۔

۴۸۱- ح: لَقَدْ رَأَيْتُ الْآنَ مِنْذُ صَلَّيْتُ لَكُمْ الصَّلَاةَ الْجَنَّةَ وَالنَّارَ

۴۸۱- عَنْ أَنَسِ بْنِ مَالِكٍ قَالَ صَلَّى لَنَا النَّبِيُّ صَلَّى اللَّهُ عَلَيْهِ وَسَلَّمَ ثُمَّ رَفَعِيَ الْمِنْبَرَ فَأَشَارَ بِيَدَيْهِ قِبَلَ قِبْلَةِ الْمَسْجِدِ ثُمَّ قَالَ لَقَدْ رَأَيْتُ الْآنَ مِنْذُ صَلَّيْتُ لَكُمْ الصَّلَاةَ الْجَنَّةَ وَالنَّارَ مُمَثَّلَتَيْنِ فِي قِبْلَةِ هَذَا الْجِدَارِ لَمْ أَرَ كَالْيَوْمِ فِي الْخَيْرِ وَالشَّرِّ ثَلَاثًا.

(بخاری، ج ۱، کتاب الاذان، باب: رفع البصر الى الامام ص ۱۰۳، ج ۲، کتاب الرقاق، باب: القصد والمداومة على العمل ص ۹۵)

مطابقت

باب کے ساتھ مطابقت اس طرح ہے کہ اس حدیث سے ثابت ہے کہ حضور اقدس ﷺ نے نماز کی حالت میں جنت و دوزخ کو دیکھا، تو جنت و دوزخ کا دیکھنا جائز تو امام کو دیکھنا بہ درجہ اولیٰ جائز۔ ”منذ صلیت“ سے مراد یہ ہے کہ جب میں ابھی نماز پڑھا رہا تھا، یعنی جنت و دوزخ کا دیکھنا نماز کی حالت میں تھا۔ ”ممثلتین“ اس سے مراد یہ ہے کہ جنت و دوزخ اپنے مثالی وجود کے ساتھ میرے سامنے پیش کی گئیں، جیسے حضرت جبریل کبھی حضرت وحیہ کلبی کی شکل میں، کبھی اعرابی کی شکل میں حاضر ہوتے تو جیسے اس شکل میں بھی حضرت جبریل، حضرت جبریل ہی ہوتے۔ اسی طرح یہاں واقعی جنت و دوزخ ہی تھیں نہ کہ محض ان کی تصویر۔ اس پر دلیل حضرت انس و حضرت ابن عباس رضی اللہ عنہما کی حدیث ہے کہ اگر میں چاہتا تو جنت کا ایک خوشہ لے لیتا، اور اگر لے لیتا تو تم قیامت تک اس سے کھاتے۔ تصویر سے یہ بات کہاں حاصل ہوتی۔

[لوگوں کا کیا حال ہے کہ وہ نمازوں میں اپنی نگاہیں آسمان کی طرف اٹھاتے ہیں؟]

حضرت انس بن مالک رضی اللہ عنہ نے حدیث بیان کی کہ نبی ﷺ نے فرمایا: لوگوں کا کیا حال ہے کہ اپنی نمازوں میں اپنی نگاہیں آسمان کی طرف اٹھاتے ہیں، تو آپ کا یہ ارشاد شاق ہوا، یہاں تک کہ فرمایا: لوگ اس سے باز رہیں ورنہ ان کی نظریں اچک لی جائیں

۴۸۲- ح: مَا بَالُ أَقْوَامٍ يَرْفَعُونَ أَبْصَارَهُمْ إِلَى السَّمَاءِ؟

۴۸۲- أَنَّ أَنَسَ بْنَ مَالِكٍ حَدَّثَنِي قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا بَالُ أَقْوَامٍ يَرْفَعُونَ أَبْصَارَهُمْ إِلَى السَّمَاءِ فِي صَلَاتِهِمْ فَأَشَدَّ قَوْلُهُ فِي ذَلِكَ حَتَّى قَالَ لَسْتَهُنَّ عَنْ ذَلِكَ أَوْ لَتُحَطِّفْنَ أَبْصَارَهُنَّ

گی۔

(بخاری - ج ۱ - کتاب الاذان - باب: رفع البصر الى السماء ص ۱۰۳، ابوداؤد نسائی، ابن ماجہ فی الصلوٰۃ)

احکام

نماز میں آسمان کی طرف دیکھنا اس حدیث کی وجہ سے مکروہ ہے رہ گیا نماز کے باہر دعاؤں میں تو قاضی شریح وغیرہ نے اسے بھی مکروہ فرمایا، مگر اکثر اسے بلا کراہت جائز لکھتے ہیں۔ ان کا کہنا یہ ہے کہ جیسے نماز کا قبلہ کعبہ ہے اسی طرح دعا کا قبلہ آسمان ہے نماز میں آنکھیں بند کر لینا ہمارے نزدیک مکروہ ہے اس لیے کہ یہ خلاف سنت ہے حضرت ابن عباس رضی اللہ عنہما فرماتے ہیں کہ نبی ﷺ نماز شروع کرنے کے بعد صرف موضع سجود پر نظر مبارک رکھتے تھے۔

[نماز میں ادھر ادھر دیکھنا شیطان کا حصہ ہے جو بندے کی (نماز) اچک لیتا ہے]

۴۸۳ - ح: الْاَلْتِفَاتُ فِي الصَّلَاةِ فَقَالَ هُوَ اِخْتِلَاسٌ يَخْتَلِسُهُ الشَّيْطَانُ

ام المؤمنین حضرت عائشہ رضی اللہ عنہا نے فرمایا کہ میں نے رسول اللہ ﷺ سے نماز میں ادھر ادھر دیکھنے کے بارے میں پوچھا تو آپ نے فرمایا: یہ شیطان کا حصہ ہے جو بندے کی نماز اچک لیتا ہے۔

۴۸۳ - عَنْ عَائِشَةَ قَالَتْ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْاَلْتِفَاتِ فِي الصَّلَاةِ فَقَالَ هُوَ اِخْتِلَاسٌ يَخْتَلِسُهُ الشَّيْطَانُ مِنْ صَلَاةِ الْعَبْدِ.

(بخاری - کتاب الاذان - باب: الالتفات في الصلوة ص ۱۰۳، کتاب بدو الخلق - باب: صفة ابليس و جنوده ص ۲۶۵، ابوداؤد نسائی - کتاب الصلوٰۃ) "اختلاس" زبردستی کسی چیز کو اچک لینا۔ یہ مصدر اسم مفعول کے معنی میں ہے نماز میں ادھر ادھر دیکھنا مکروہ تنزیہی ہے جبکہ صرف چہرہ ادھر ادھر مڑے اور اگر پورا بدن مڑ گیا تو نماز فاسد ہوگی۔

[اہل کوفہ نے حضرت سعد کی]

۴۸۴ - ح: شَكَا أَهْلُ الْكُوفَةِ

حضرت عمر رضی اللہ عنہ سے شکایت کی]

سَعْدًا إِلَى عُمَرَ

حضرت جابر بن سمرة رضی اللہ عنہ نے کہا: کوفہ والوں نے حضرت سعد بن ابی وقاص کی حضرت عمر سے شکایت کی تو حضرت عمر نے انہیں معزول کر دیا، پھر حضرت عمار کو ان پر والی بنایا، اہل کوفہ نے ان کی شکایت کی یہاں تک کہ یہ بھی ذکر کیا کہ وہ اچھی طرح نماز نہیں پڑھتے، حضرت عمر نے انہیں اپنے پاس بلایا اور پوچھا: اے ابواسحق! یہ لوگ گمان کرتے ہیں کہ تم اچھی طرح نماز نہیں پڑھتے، انہوں نے جواب دیا: بخدا! میں انہیں رسول اللہ ﷺ کی نماز پڑھاتا تھا، اس میں کچھ بھی کمی نہیں کرتا تھا، میں نماز عشاء پڑھاتا تھا تو پہلی دو رکعتوں کو لمبی کرتا تھا اور اخیر کی دو رکعتوں کو مختصر پڑھتا تھا۔ حضرت عمر نے فرمایا: تمہارے بارے میں یہی گمان تھا، اے ابواسحق! اب ان کے ساتھ ایک آدمی یا چند آدمیوں کو کوفہ بھیجا کہ حضرت سعد کے

۴۸۴ - عَنْ جَابِرِ بْنِ سَمُرَةَ قَالَ شَكَا أَهْلُ الْكُوفَةِ سَعْدًا إِلَى عُمَرَ رَضِيَ اللَّهُ عَنْهُ فَعَزَلَهُ وَاسْتَعْمَلَ عَلَيْهِمُ عَمَّارًا فَشَكُّوا حَتَّى ذَكَرُوا أَنَّهُ لَا يُحْسِنُ يُصَلِّي فَأَرْسَلَ إِلَيْهِ فَقَالَ يَا أَبَا إِسْحَاقَ إِنَّ هَؤُلَاءِ يَزْعُمُونَ أَنَّكَ لَا تُحْسِنُ تُصَلِّي قَالَ أَمَا أَنَا وَاللَّهِ فَإِنِّي كُنْتُ أَصَلِّي بِهِمْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا أَحْرَمَ عَنْهَا أَصَلِّي صَلَاةَ الْعِشَاءِ فَأَرَكُدُ فِي الْأَوَّلِينَ وَأُحْفُ فِي الْأَخْرِيِّينَ قَالَ ذَلِكَ الظَّنُّ بِكَ يَا أَبَا إِسْحَاقَ فَأَرْسَلَ مَعَهُ رَجُلًا أَوْ رَجُلَيْنِ إِلَى الْكُوفَةِ يَسْأَلُ عَنْهُ أَهْلَ الْكُوفَةِ وَلَمْ يَدْعُ مَسْجِدًا إِلَّا سَأَلَ عَنْهُ وَيَثْنُونَ مَعْرُوفًا حَتَّى دَخَلَ مَسْجِدًا لِنَبِيِّ عَسَى فِقَامَ رَجُلٍ مِنْهُمْ يُقَالُ

بارے میں کوفہ والوں سے پوچھیں، جانے والے نے کوئی مسجد نہیں چھوڑی، جہاں ان کے بارے میں نہ پوچھا ہو اور لوگ ان کی خوبی ہی بیان کرتے یہاں تک کہ بنی عباس کی مسجد میں گیا تو ان میں ایک شخص کھڑا ہوا، جس کا نام اسامہ بن قتادہ تھا، اس کی کنیت ابوسعدة تھی، اس نے کہا: سنو! جب تم نے قسم دلا دی ہے تو سنو! سعد لشکر کے ساتھ نہیں جاتے تھے، مال برابر تقسیم نہیں کرتے تھے اور فیصلے میں انصاف نہیں کرتے تھے۔ حضرت سعد نے کہا: سنو! بخدا میں تین دعائیں کروں گا: اے اللہ! اگر یہ تیرا بندہ جھوٹا ہے اور نام و نمود اور دکھاوے کے لیے کھڑا ہوا ہے تو اس کی عمر لمبی کر اور اس کی تنگ دستی کو دراز کر اور اسے فتنوں میں مبتلا فرما۔ اس کے بعد جب اس سے پوچھا جاتا تو کہتا: فتنہ زدہ بڑھا ہوں، مجھے سعد کی بددعا لگ گئی ہے۔ عبد الملک نے کہا: میں نے اسے اس کے بعد دیکھا ہے بڑھاپے کی وجہ سے اس کی بھویں گر پڑی تھیں اور وہ راستے میں لوٹدیوں کو چھیڑتا، ان پر دست درازی کرتا۔

لَهُ اسَامَةُ بْنُ قَتَادَةَ يَكْنَى اَبَا سَعْدَةَ قَالَ اَمَّا اِذَا نَشَدْتَنَا فَاِنَّ سَعْدًا كَانَ لَا يَسِيرُ بِالسَّرِيَّةِ وَلَا يَقْسِمُ بِالسُّوِيَّةِ وَلَا يَعْدِلُ فِي الْقَضِيَّةِ قَالَ سَعْدٌ اَمَّا وَاللَّهِ لَا دَعْوَنُ بِلَاثِ اللّٰهِمْ اِنْ كَانَ عَبْدُكَ هَذَا كَاذِبًا قَامَ رِيَاءً وَسَمْعَةً فَاَطْلُ عُمْرَةَ وَاَطْلُ فِقْرَةَ وَعَرِّضْهُ بِالْفِتَنِ وَكَانَ بَعْدُ اِذَا سُئِلَ يَقُولُ شَيْخٌ كَبِيرٌ مَّفْتُونٌ اَصَابَتْنِي دَعْوَةُ سَعْدٍ قَالَ عَبْدُ الْمَلِكِ فَاِنَّا رَاَيْنَاهُ بَعْدُ قَدْ سَقَطَ حَاجِبَاهُ عَلٰى عَيْنَيْهِ مِنَ الْكِبَرِ وَاِنَّهُ لَيَتَعَرَّضُ لِلْجَوَارِي فِي الطَّرِيقِ يَغْمِزُهُنَّ. (بخاری۔ کتاب الاذان۔ باب: وجوب القراءة للامام والماموم ص ۱۰۴، باب: القراءة في الظهر ص ۱۰۵، باب: يطول في الاولين ويحذف في الاخرين ص ۱۰۶، مسلم، ابوداؤد نسائی۔ کلمہ فی کتاب الصلوة)

کوفہ

کوفہ کے معنی ریت کے گول ٹیلے کے ہیں، یہ جہاں آباد ہے وہاں پہلے ایک گول ٹیلہ تھا، اس لیے اس کا نام کوفہ پڑا۔ کچھ لوگوں نے کہا کہ ”کوہ سانیہ“ اس کو گھیرے ہوئے ہے، اس لیے اس کو کوفہ کہا جانے لگا۔ اسے قادسیہ کی فتح کے بعد ۱۷ھ میں حضرت فاروق اعظم رضی اللہ عنہ کے حکم سے حضرت سعد بن ابی وقاص رضی اللہ عنہ نے بسایا تھا۔ یہاں ایک ہزار پچاس صحابہ کرام آ کر آباد ہوئے، جن میں تین سو اصحاب بیعت رضوان اور ستر بدری صحابہ تھے۔ محمد بن سعد نے کہا: یہیں حضرت نوح علیہ السلام کی سکونت تھی اور اس کی مسجد انہیں کی تعمیر کردہ ہے۔ یعقوبی نے کہا: یہ عراق کا سب سے بڑا شہر ہے، جو قبۃ الاسلام ہے، بغداد سے اس کا فاصلہ نوے میل ہے، یہی وہ اہم مقام ہے جسے حضرت علی رضی اللہ عنہ نے اپنا دار الخلافہ بنایا اور یہیں واصل بحق ہوئے۔ یہ شکایت کوفہ کے چند گنواروں نے کی تھی، جیسا کہ مسلم کی روایت میں ہے کہ حضرت سعد نے فرمایا: گنوار مجھے نماز سکھائیں گے؟

سعداً..... (حضرت سعد بن ابی وقاص رضی اللہ عنہ)

قادسیہ کی فتح کے بعد حضرت فاروق اعظم رضی اللہ عنہ نے انہیں کوفہ کا والی بنایا، جیسے مدینہ طیبہ میں ہمیشہ کچھ منافقین رہے، اسی طرح کوفہ میں بھی ہمیشہ کچھ شر پسند عناصر تھے۔ انہوں نے حضرت سعد کی دربار خلافت میں شکایت کی، جن کی تعداد چار پانچ اشارے سے زیادہ نہ تھی۔ اس پر حضرت فاروق اعظم رضی اللہ عنہ نے انہیں معزول کر دیا اور مدینہ طیبہ طلب فرمایا اور باز پرس کی کہ تمہاری ہر بات میں لوگوں نے شکایت کی حتیٰ کہ نماز میں بھی، مگر تحقیقات کے بعد تمام شکایات غلط ثابت ہوئیں تو حضرت فاروق اعظم نے ان سے فرمایا: میرا کمان تمہارے بارے میں یہی تھا اور اپنی وصیت میں فرمایا: میں نے سعد کو نااہلی یا خیانت کی وجہ سے نہیں معزول کیا ہے، حضرت

سعد کوفہ کے گورنر ۱۷ھ میں بنائے گئے اور ۲۱ھ میں معزول کیے گئے۔

صلوة العشاء

یہاں سوائے جرجانی کے سب کی روایتیں ”صلوة“ صیغہ واحد کے ساتھ اور ”العشاء“ کے ساتھ ہیں البتہ جرجانی کی روایت یہاں بھی ”العشاء“ کے بجائے ”العشی“ ہے البتہ اس کے بعد باب: ”القراءة فی الظهر والعصر“ میں ”صلوتی العشی“ ہے یعنی صلوة صیغہ تثنیہ کے ساتھ اور بجائے العشاء کے العشی ہے اس کے معنی اخیر دن کی نمازیں ہیں۔ یعنی ظہر اور عصر اور یہی روایت ارجح ہے البتہ کشمیری کی روایت یہاں بھی ”العشاء“ ہے۔ سب روایتوں کا حاصل یہ ہوا کہ حضرت سعد نے ظہر اور عصر یا عشاء کی نماز کے بارے میں بتایا کہ میں اس طرح پڑھتا ہوں جیسے رسول اللہ ﷺ پڑھتے تھے۔ خصوصیت سے ان نمازوں کے بارے میں اس لیے بتایا کہ ان جہلاء کا اعتراض انہیں نمازوں کے بارے میں رہا ہوگا۔ بعض لوگوں نے ”صلوتی العشاء“ کی روایت کی توجیہ یہ کی کہ اس سے مراد مغرب اور عشاء ہے مگر ان حضرات نے بعد کے الفاظ پر غور نہیں کیا کہ وارد ہے: ”اخف فی الاخرین“ مغرب میں اخرین کہاں ہے صرف ایک رکعت ہے ”صلوتی العشی“ والی روایت احناف کی اس بارے میں مؤید ہے کہ ظہر کا وقت مثل ثانی تک ہے ورنہ ظہر دوپہر کی نماز ہوگی اخیر دن کی نہ ہوگی۔

اخف فی الاخرین

یعنی بعد والی دو رکعتوں میں قراءت مختصر کرتا ہوں اس کا ایک محل یہ بھی ہے کہ صرف سورہ فاتحہ پڑھتا ہوں جیسا کہ احناف کا مسلک ہے کہ فرائض کی اخیر کی رکعتوں میں صرف فاتحہ کا پڑھنا کافی ہے یہاں کشمیری کی روایت ”احذف“ ہے۔ علامہ ابن حجر نے فرمایا: اس حدیث کے ان تمام طرق میں جن پر میں واقف ہوا یہی ہے البتہ محمد بن کثیر کی روایت میں اسماعیل کے یہاں ”احزم“ ہے۔ ”احزم“ کا معنی اسرع ہے یعنی جلدی کرتا ہوں۔ ”احذف“ کا معنی یہ ہے کہ اخیر کی رکعتوں میں قراءت حذف کر دیتا ہوں یعنی قراءت نہیں کرتا ہوں جیسا کہ احناف کا مذہب ہے کہ فرائض کی اخیر رکعتوں میں قراءت فرض نہیں اور یہ کہنا کہ ”احذف“ کا مفعول ”الزکوٰۃ“ ہے خلاف ظاہر ہے۔

کشمیری صاحب پر تعقب

یہاں فیض الباری ج ۲ ص ۲۸۱ پر ہے کہ انصاف یہ ہے کہ ”احذف“ سے مراد تخفیف ہے۔ سبحان اللہ! حذف کا لفظ صریح ہے اس بارے میں حذف کر دیتا تھا رکود کے حذف کا کوئی معنی نہیں اس لیے قراءت کا حذف متعین ہے پھر بھی آپ لفظ کے معنی صریح کے خلاف کو انصاف بتا رہے ہیں؟

فارسل معہ رجلا او رجالا

یہ محمد بن مسلمہ تھے جیسا کہ سیف اور طبری نے ذکر کیا ہے۔ عمان کے بارے میں شکایات کی تحقیق انہیں کے سپرد تھی۔ ابن تین نے نقل کیا کہ یہ صاحب عبداللہ بن ارقم تھے۔ ابن سعد نے یلیح بن عوف سلمی سے روایت کی کہ حضرت عمر نے مجھے محمد بن مسلمہ کے ساتھ اس لیے بھیجا تھا کہ ان کو راستہ بتاؤں۔ ہو سکتا ہے ان تینوں کو ساتھ ساتھ بھیجا ہو اس لیے روایت میں یہاں شک ہے۔

بالسریة

اس کا مادہ ”السری“ ہے جس کے معنی نفیس کے ہیں۔ یہ چھوٹے لشکر کو کہتے ہیں جس میں زیادہ سے زیادہ چار سو افراد ہوں

چونکہ چھوٹے لشکر میں منتخب افراد ہوتے ہیں اس لیے اس کو سر یہ کہتے ہیں۔

اصابتی دعوة سعد

حضرت سعد بہت مستجاب الدعوات بزرگ تھے ان سے دریافت کیا گیا کہ آپ کب سے مستجاب الدعوات ہوئے؟ تو فرمایا: غزوة بدر کے موقع پر حضور اقدس ﷺ نے میرے حق میں یہ دعا فرمائی: ”اللہم استجب لسعد“ اے اللہ! سعد کی دعا قبول فرما!

(عمدة القاری - ج ۶ ص ۸)

للجوارى

بعض مترجمین نے اس کا ترجمہ بچیاں کیا ہے، مگر یہ صحیح نہیں، مراد لونڈیاں ہیں اس لیے کہ طبرانی اور ابو یعلیٰ کی روایت میں ”للأماء“ ہے جو کنیزوں کے معنی میں متعین ہے۔

یغمزهن

اس کا بھی ترجمہ بعض لوگوں نے یہ کیا ہے کہ اشارہ کرتا تھا، مگر یہ صحیح نہیں۔ علامہ عینی نے اس کی شرح میں فرمایا: ”یعصر اعضاءهن بالاصابع“ ان کے اعضاء کی چنگی لیتا تھا اس کی دلیل یہ ہے کہ بعض روایتوں میں آیا ہے کہ وہ اندھا ہو گیا اس کی دس بچیاں تھیں جب کسی عورت کو سنتا کہ وہ حسین ہے تو اسے پکڑتا، جب ڈانٹ پڑتی تو کہتا: سعد کی دعا کا نتیجہ ہے۔ یہ مختار ثقفی کذاب کے فتنے میں قتل ہوا۔

مطابقت

یہاں باب کا عنوان چھ مسائل پر مشتمل ہے۔ ہر نماز میں امام کی قراءت، مقتدی کی قراءت، حضرت میں بھی اور سفر میں بھی اور جہری نمازوں میں جہری اور سڑی میں سڑی قراءت۔ یہ حدیث صرف پہلے جزء پر صراحۃً دلالت کرتی ہے، نیز عنوان کے پانچویں جز پر بھی اس لیے کہ حضرت سعد نے اپنی جس نماز کو بیان فرمایا، وہ حضرت کی حالت کی تھی۔ دوسرے جز کو چھوڑ کر بقیہ پر یوں استدلال کیا جاسکتا ہے کہ حضرت سعد نے فرمایا: میں انہیں رسول اللہ ﷺ کی نماز کی طرح پڑھاتا ہوں۔ اور یہ ثابت ہے کہ حضور اقدس ﷺ سفر میں ہوں یا حضر میں ہر نماز میں قراءت کرتے تھے۔ نیز جہری نمازوں میں جہر کے ساتھ اور سڑی نمازوں میں سر کے ساتھ قراءت کرتے تھے البتہ باب کا جز ثانی، یعنی: مقتدی کی قراءت۔ یہ اس حدیث کے کسی جز سے ثابت نہیں۔

مسائل

- (۱) اس حدیث میں ”انخلف فی الاخوانین“ والی روایت سے ثابت ہوا کہ فرائض کی پہلی رکعتوں میں قراءت فرض ہے۔ اخیر میں اختیار ہے خواہ قراءت کرے خواہ تسبیح پڑھے۔ یہی حضرت علی رضی اللہ عنہ سے مروی ہے کہ فرمایا: پہلی رکعتوں میں قرآن پڑھو اور اخیر والی میں تسبیح، جیسا کہ ابن منذر نے روایت کیا اور مصنف عبدالرزاق میں ہے اور حضرت ابن مسعود رضی اللہ عنہم اور ام المؤمنین حضرت عائشہ رضی اللہ عنہا سے بھی مروی ہے۔ (ایضاً ص ۸)
- (۲) مستحب یہ ہے کہ بعد کی رکعت پہلی والی کی بہ نسبت مختصر پڑھے۔ احناف کے یہاں یہ فجر کے ساتھ خاص ہے، بقیہ نمازوں میں مساوی قراءت ہونی چاہیے۔

(۳) صرف شکایات پر بلا تحقیق بھی عامل کو کسی مصلحت کی بناء پر معزول کرنا درست ہے، حضرت سعد کے معزول کرنے میں مصلحت یہ تھی کہ فتنہ دب جائے یا یہ مصلحت تھی کہ حضرت عمر انہیں مشورے کے لیے اپنے پاس رکھنا چاہتے تھے۔ کچھ لوگوں نے یہ کہا ہے کہ وجہ اصل یہ تھی کہ حضرت عمر کسی عامل کو ایک جگہ چار سال سے زائد نہیں رکھتے تھے، مگر یہ صحیح نہیں۔ حضرت معاویہ ۷۱ھ سے شام کے والی بنے اور حضرت عمر کی زندگی بھر وہاں کے والی رہے، مگر انہیں معزول نہیں فرمایا۔ کاش کہ اسی قاعدے پر عمل ہوتا تو وہ ناگوار حوادث جو حضرت علی رضی اللہ عنہ کے عہد میں پیش آئے شاید پیش نہ آتے۔

(۴) صرف شکایت سن کر کسی کے بارے میں کوئی رائے نہیں قائم کرنی چاہیے، تحقیق کرنی ضروری ہے۔

(۵) اگر اپنے کسی اقدام سے کسی مسلمان خصوصاً صاحبِ حشمت کو تکلیف پہنچے تو معذرت کرنی چاہیے۔

(۶) اگر کوئی بہتان باندھے اذیت پہنچائے تو اس کے لیے بددعا کی جاسکتی ہے۔

(۷) اللہ عزوجل کے محبوب بندوں کی دعائیں جلد قبول ہوتی ہیں۔

[جس نے سورہ فاتحہ نہیں پڑھی

اس کی نماز نہیں]

۴۸۵- ح: لَا صَلَوةَ لِمَنْ لَمْ

يَقْرَأَ بِفَاتِحَةِ الْكِتَابِ

۴۸۵ - عَنْ عُبَادَةَ بْنِ الصَّامِتِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا صَلَوةَ لِمَنْ لَمْ يَقْرَأَ بِفَاتِحَةِ الْكِتَابِ

حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا: جس نے سورہ فاتحہ نہیں پڑھی اس کی نماز نہیں۔

(بخاری- کتاب الاذان- باب: وجوب القراءة للام والمأموم في الصلوات كلها ص ۱۰۲، مسلم ابوداؤد ترمذی نسائی ابن ماجہ- کلمہ فی

کتاب الصلوة)

[سورہ فاتحہ کا نماز میں پڑھنا فرض ہے یا واجب؟]

اس حدیث سے متعلق دو اہم بحثیں ہیں، ایک یہ کہ سورہ فاتحہ کا نماز میں پڑھنا فرض ہے یا واجب۔ امام شافعی وغیرہ اسے نماز کا فرض اور رکن مانتے ہیں، اگر کسی نے سورہ فاتحہ نہیں پڑھی تو فرض کے ترک سے اس کی نماز قطعاً نہیں ہوئی۔ ان کی دلیل یہ حدیث ہے۔ یہ لوگ لاکونفی جواز پر محمول کرتے ہیں۔ ان کا کہنا یہ ہے کہ لائے نفی جنس کا حقیقی معنی نفس ماہیت کا انقضاء ہے، اسے نفی جواز لازم ہے، ہمارے نزدیک نماز میں مطلقاً قرآن مجید کا پڑھنا وہ کوئی بھی سورت کوئی بھی آیت ہو، فرض اور نماز کا رکن ہے، جیسا کہ قرآن کریم میں فرمایا: "لَقَدْ قَرَأُوا مَا تَيْسَّرَ مِنَ الْقُرْآنِ" (الزلزلہ: ۲۰) قرآن میں سے جتنا تم پر آسان ہوا، اتنا پڑھو۔ اس میں ماکلمہ عموم ہے جو قرآن مجید کے چھوٹے سے چھوٹے اس حصے پر بھی صادق ہے، جسے قرآن کہا جاسکے۔ اس کی مقدار فقہاء نے ایک چھوٹی آیت رکھی ہے۔ اب اس آیت کا مفاد یہ ہوا کہ قرآن مجید کی ایک چھوٹی آیت کا پڑھنا فرض ہے، خواہ وہ سورہ فاتحہ کی آیت ہو یا کسی اور سورہ کی۔ اور سورہ فاتحہ کا پڑھنا واجب ہے، اس لیے کہ فرضیت کے ثبوت کے لیے دلیل قطعی ضروری ہے۔ اور یہ حدیث خبر واحد ہے اسے خبر مشہور کہنا ادعاء محض ہے، اس لیے کہ خبر مشہور وہ حدیث ہے جس کے رواۃ کی تعداد عہد تابعین ہی سے اتنی زیادہ ہو کہ ان سب کے جھوٹ پر اتفاق کرنے کو عقل محال جانے۔ اس حدیث کا حال یہ ہے کہ عہد تابعین میں اس کے رواۃ کی اتنی کثرت نہیں اسی وجہ سے تابعین خود اس مسئلے میں مختلف ہیں۔ اس حدیث کی تاویل ہم یہ کرتے ہیں کہ لائے نفی جنس نفی کمال میں شائع و ذائع ہے۔ حدیث میں ہے: "لَا صَلَوةَ لِمَنْ لَمْ يَقْرَأَ فِي الْمَسْجِدِ" مسجد کے پڑوسی کی نماز مسجد کے علاوہ اور کہیں نہیں اور ذرا دیکھئے: "لَا صَلَوةَ"

لحضور الطعام“ کھانے کی موجودگی میں نماز نہیں۔ ان دونوں حدیثوں میں باتفاق فریقین لاء نفی کمال کے لیے ہے۔ اس حدیث میں لاء کو اگر نفی جواز کے لیے لیا جائے تو یہ قرآن مجید اور دوسری احادیث کے معارض ہو جائے گی۔ قرآن و احادیث میں رفع تعارض اور تطبیق کے لیے ضروری ہے کہ لاء کو نفی کمال پر محمول کیا جائے۔

اس کو یوں بھی کہہ سکتے ہیں کہ قرآن مجید میں ”ما“ عموم کے لیے قطعی ہے اور حدیث میں ”لا“ محتمل ہے۔ نفی جواز اور نفی کمال دونوں میں قطعی کو محتمل پر بہر حال ترجیح ہوگی۔

علاوہ ازیں حدیث کی تفسیر جو حدیث ہی کرتی ہو دوسری تفاسیر پر راجح ہوگی۔ مسلم وغیرہ میں حضرت ابو ہریرہ رضی اللہ عنہ کی حدیث میں یہ ہے: جس نے کسی نماز میں سورہ فاتحہ نہیں پڑھی وہ ناقص ہے۔ نیز انہیں سے بعض روایتوں میں غیر تمام وارد ہے غیر تمام ناقص کمال کے مقابلے کا لفظ ہے اس لیے جن احادیث میں لاء ہے اسے نفی کمال پر محمول کرنا ضروری ہے۔

قراءة خلف الامام

دوسرا مسئلہ اس حدیث سے متعلق قراءت خلف الامام کا ہے۔ امام شافعی وغیرہ کہتے ہیں کہ امام کی طرح مقتدی پر بھی سورہ فاتحہ کا پڑھنا فرض ہے خواہ نماز جہری ہو خواہ سری۔ ان کی دلیل یہی حدیث ہے اس طرح کہ اس میں ”مَنْ“ عموم کے لیے ہے جو امام کے ساتھ ساتھ مقتدی کو بھی شامل ہے اس لیے جیسے امام پر قراءت فرض ہے مقتدی پر بھی فرض ہے۔

ہمارا مذہب مختار یہ ہے کہ مقتدی کو قراءت کی اجازت نہیں خواہ جہری نماز ہو خواہ سری بلکہ ناجائز اور مکروہ تحریمی ہے۔ اعلیٰ حضرت امام احمد رضا قدس سرہ فتاویٰ رضویہ۔ ج ۳ میں فرماتے ہیں: مذہب حنفیہ در بارہ قراءت مقتدی عدم اباحت و کراہت تحریمہ ہے۔ نماز سری میں روایت استحباب کہ حضرت امام محمد بن حسن شیبانی رحمۃ اللہ علیہ کی طرف کی گئی ہے محض ضعیف جیسا کہ محقق علی الاطلاق فقیہ النفس مولانا کمال الملک والدین محمد رحمۃ اللہ علیہ نے شرح و بسط کے ساتھ تحریر فرمایا ہے جیسا کہ در مختار میں فرمایا خود تصانیف امام محمد میں جا بجا عدم جواز مصرح۔ آثار میں فرماتے ہیں: یہی مذہب ہمارا مختار اور انہیں پر عامہ حدیث و اخبار وارد۔ اور فرمایا: ایک جماعت صحابہ کرام رضوان اللہ علیہم اجمعین قراءت مقتدی کو مفسد نماز کہتی ہے۔ اور اقوی الدلیلین پر عمل کرنے میں احتیاط ہے۔ مؤطا میں بہت آثار روایت فرمائے جن سے عدم جواز ثابت اسے شیخ محقق مولانا عبدالحق محدث دہلوی قدس سرہ نے لمعات میں فرمایا با ایں ہمہ خلاف تصریحات امام ایک روایت موجود ہے نماز سری میں جواز خواہ استحباب قراءت ان کا مذہب ٹھہرانا اور فقہ حنفی میں ان کا وجود سمجھنا محض باطل و وہم عاقل۔ ہمارے علماء باتفاق عدم جواز کے قائل ہیں اور یہی مذہب جمہور صحابہ و تابعین کا ہے۔ (اشعۃ اللمعات۔ ج ۱ ص ۸۸)

ہمارے دلائل

احناف یہ کہتے ہیں: اولاً فرضیت خبر واحد سے ثابت نہ ہوگی اس کے لیے دلیل قطعی کی حاجت ہے اور خبر واحد ظنی الثبوت ہے۔ اس سے اگر ثابت ہوتا تو وجوب ثابت ہوتا مگر چونکہ اس کا عموم دوسری احادیث سے خاص ہو گیا ہے اس لیے اب مقتدی کے لیے قراءت کی اجازت نہیں سورہ فاتحہ کی۔ نہ قرآن مجید کے کسی اور جز کی وہ احادیث یہ ہیں:

(۱) امام احمد ابی مسند میں: امام مسلم ابی صحیح میں ابن ماجہ ابی سنن میں سیدنا ابو موسیٰ اشعری رضی اللہ عنہ سے روایت کرتے ہیں کہ حضور

۱۔ مسند امام احمد۔ ج ۲ ص ۱۵

۲۔ کتاب الصلوٰۃ۔ باب: قراءۃ الفاتحۃ فی کل رکعۃ

۳۔ ابن ماجہ۔ کتاب اقامۃ الصلوٰۃ۔ ص ۶۱

۴۔ مسند امام احمد۔ ج ۱ ص ۱۲۱۔ کتاب الصلوٰۃ۔ باب: السہو

اقدس ﷺ نے فرمایا:

اذا صليتم فاقموا صفوفكم ثم ليومكم احدكم فاذا كبر فكبروا واذا قرأ فانصتوا.
جب تم نماز پڑھنا چاہو تو اپنی صفوں کو درست کرو پھر کوئی تمہاری امامت کرے جب وہ تکبیر کہے تو تم تکبیر کہو اور جب وہ قراءت کرے تو چپ رہو۔

(۲) امام احمد اپنی مسند میں، امام ابوداؤد اور امام نسائی، ابن ماجہ اپنی سنن میں، امام طحاوی شرح معانی الآثار میں، سیدنا ابو ہریرہ رضی اللہ عنہ سے روایت کرتے ہیں کہ حضور اقدس ﷺ نے فرمایا:

انما الامام ليوتم به فاذا كبر فكبروا واذا قرأ فانصتوا. اللفظ للنسائي.
امام اس لیے ہے کہ اس کی پیروی کی جائے پس جب وہ تکبیر کہے تو تم تکبیر کہو اور جب قراءت کرے تو خاموش رہو۔ امام مسلم نے اپنی صحیح میں فرمایا: میرے نزدیک یہ حدیث صحیح ہے۔

(۳) امام ترمذی نے اپنی جامع (ج ۱ - کتاب الصلوة - باب: في ترك القراءة خلف الامام اذا جهز ص ۴۲) میں اور امام مالک نے اپنی موطا میں موقوفاً اور امام ابو جعفر طحاوی نے شرح معانی الآثار میں مرفوعاً حضرت جابر رضی اللہ عنہ سے روایت کیا:

من صلى ركعة لم يقرأ فيها بام القرآن فلم يصل الا ان يكون وراء الامام.
جس نے کوئی رکعت بے سورہ فاتحہ کے پڑھی اس نے نماز نہیں پڑھی، مگر جب امام کے پیچھے ہو (تو سورہ فاتحہ نہ پڑھے)۔ امام ترمذی نے اس حدیث کو حسن صحیح کہا۔

(۴) موطا امام محمد میں ہے کہ سیدنا جابر بن عبد اللہ رضی اللہ عنہ سے سیدنا امام اعظم رضی اللہ عنہ نے روایت فرمائی:

حدثنا ابو الحسن موسى بن ابي عائشة عن عبد الله بن شداد بن الهاد عن جابر بن عبد الله رضي الله عنهما عن النبي صلى الله عليه وسلم انه قال من صلى خلف الام فان قراءه الامام له قراءه.
حضرت جابر بن عبد اللہ رضی اللہ عنہ نے فرمایا: جو شخص امام کے پیچھے نماز پڑھے تو امام کا پڑھنا اس شخص کا بھی پڑھنا ہے۔

یہ حدیث صحیح ہے اس کے راوی سب کے سب صحاح ستہ کے ہیں۔ یہ حدیث متعدد سندوں کے ساتھ حدیث کی متعدد کتابوں میں مروی ہے۔ خود امام محمد نے اس سند کے ساتھ ذکر کرنے کے بعد دوسرے طریقے سے ذکر فرمایا۔ ابن ماجہ میں بہ طریق جابر اور

۱۔ مسند امام احمد - ج ۲ ص ۳۷۶ ۲۔ ابوداؤد - ج ۱ ص ۸۹ - کتاب الصلوة - باب: الامام يصلی فعودا

۳۔ نسائی - ج ۲ ص ۱۳۶ - کتاب الافتتاح - باب: قول الله عز وجل واذا قرأ القرآن فاستمعوا له

۴۔ ابن ماجہ - کتاب اقامة الصلوات - باب: القراءة خلف الامام ص ۶۱

۵۔ شرح معانی الآثار - ج ۱ ص ۱۰۶ - کتاب الصلوة - باب: القراءة خلف الامام

۶۔ مسلم - ج ۱ ص ۱۷۳ - کتاب الصلوة - باب: التشهد

۷۔ موطا امام مالک - باب: في أم القرآن ص ۳۰

۸۔ شرح معانی الآثار - ج ۱ ص ۱۰۷ - کتاب الصلوة - باب: القراءة خلف الامام

۹۔ موطا امام محمد - باب: القراءة خلف الامام ص ۹۸

۱۰۔ ابن ماجہ - کتاب اقامة الصلوات - باب: اذا قرأ الامام فانصتوا

ابو الزبیر مذکور ہے۔ ان الفاظ کے ساتھ ”من کان له امام فقراء الامام له قراءۃ“۔ نیز امام طحاوی نے شرح معانی الآثار میں اپنی سند کے ساتھ بہ طریق موسیٰ بن ابی عائشہ الخ روایت فرمایا۔ علاوہ اس کے مختلف چار سندوں کے ساتھ روایت فرمایا۔ علاوہ ازیں مسند امام احمد بن حنبل میں بھی ان کی خاص سند کے ساتھ مذکور ہے۔ علاوہ ازیں یہ حدیث متعدد صحابہ کرام سے مروی ہے، دارقطنی نے اپنی سنن میں حضرت عبداللہ بن عمر اور حضرت ابو ہریرہ رضی اللہ عنہما سے اور طبرانی نے اوسط میں اور ابن عدی نے کامل میں حضرت ابوسعید خدری رضی اللہ عنہ سے ادنیٰ تغیر کے ساتھ، نیز حضرت انس رضی اللہ عنہ سے ابن حبان نے کتاب الضعفاء میں بھی روایت فرمایا۔ نیز دارقطنی نے حضرت ابن عباس رضی اللہ عنہما سے ان الفاظ کے ساتھ روایت فرمایا کہ حضور اقدس ﷺ نے فرمایا:

یکفیک قراءۃ الامام خافت او جهر۔

تجھے امام کی قراءت کافی ہے آہستہ پڑھے یا بلند آواز سے

پڑھے۔

اس طرح یہ حدیث چھ صحابہ کرام سے معمولی الفاظ کے رد و بدل کے ساتھ مروی ہے۔ ان سب پر دارقطنی نے طعن کیا ہے، ہمیں بھی تسلیم ہے کہ سوائے اس طریقہ کے جو حضرت امام اعظم سے مروی ہے، سب میں کچھ نہ کچھ کلام ہے، مگر وہ ہمیں قطعاً مضر نہیں۔ اولاً حضرت امام اعظم نے جو روایت کی، وہ ہر قسم کے طعن سے منزہ ہے۔ اور بلا شک و شبہ صحیح ہے۔ سابقاً گزر چکا کہ سب رجال صحاح ستہ کے ہیں۔ اگر کوئی حدیث متعدد طرق سے مروی ہے اور ان میں ایک طریقے سے بھی صحیح ہو تو وہ فی نفسہ صحیح ہی ہے۔ دوسرے طریقوں میں ضعف کی وجہ سے اس کی صحت پر کوئی اثر نہیں پڑے گا۔ ثانیاً جب ایک حدیث متعدد طرق سے مروی ہو تو وہ لائق احتجاج ہے، اگرچہ وہ سب طریقے ضعیف ہوں، جس کی بحث مقدمے میں گزر چکی۔ ثالثاً دارقطنی کے جرح کے جوابات علامہ عینی نے عمدۃ القاری وغیرہ میں بہت شرح و بسط کے ساتھ دیئے ہیں، جس کا جی چاہے دیکھ لے۔ اب حقیقت میں یہ نو حدیثیں ہوئیں، جن سے امام کے پیچھے قراءت سے ممانعت ثابت ہوتی ہے۔ اور جو حدیث ”لا صلوة الا بفاتحة الكتاب“ کی تخصیص ہے کہ اس سے مراد صرف امام ہے، مقتدی اس سے مستثنیٰ ہے، وہ بھی بہ نظر ظاہر ورنہ بہ نظر دقیق دونوں مضامین کی احادیث میں تعارض ہے ہی نہیں، جیسا کہ ابھی آ رہا ہے۔

تطبيق

رہ گئیں وہ حدیثیں جن سے مطلقاً یہ ثابت ہوتا ہے کہ سورۃ فاتحہ کے بغیر پڑھے نماز نہ ہووگی، ان کا سب سے عمدہ وہ جواب ہے جو سیدنا اعلیٰ حضرت امام احمد رضا قدس سرہ نے فتاویٰ رضویہ ج ۳ ص ۸۹ پر دیا ہے، فرماتے ہیں:

جواب اس حدیث کا چند طور پر ہے یہاں اس قدر کافی کہ یہ حدیث نہ تمہارے لیے مفید نہ ہمارے لیے مضر۔ ہم مانتے ہیں کہ کوئی نماز ذات رکوع و سجود بے فاتحہ کے تمام نہیں، امام کی ہو یا ماموم کی، مگر مقتدی کے حق میں خود حضور اقدس ﷺ نے فرمایا کہ اس کے لیے امام کی قراءت کافی ہے اور امام کا پڑھنا اس کا پڑھنا ہے، جیسا کہ حدیث گزر چکی، بس خلاف ارشاد حضور والا تم نے کہاں سے نکال لیا کہ مقتدی جب تک خود نہ پڑھے گا نماز اس کی بے فاتحہ رہے گی اور فاسد ہو جائے گی۔

اب انصاف پسند ناظرین غور کریں کہ احناف کا مذہب تمام احادیث پر منطبق ہے، بہ خلاف غیر مقلدین کے کہ وہ اس سلسلے کی چند حدیثوں پر عمل کرتے ہیں، اور اکثر کو پس پشت ڈال دیتے ہیں اور دعویٰ عمل بالحدیث کا، صحیح فرمایا حضرت سلیمان اعمش نے

”الحدیث مضلۃ الا للفقہاء“۔

کچھ شبہات اور ان کے جوابات

اول

حضرت ابو ہریرہ رضی اللہ عنہ کی حدیث کے بارے میں امام ابو داؤد نے فرمایا: "اذا قرأ فانصتوا" کی زیادتی محفوظ نہیں یہ ابو خالد سے وہم ہو گیا ہے۔

جواب

علامہ عینی نے اس کا یہ جواب ارشاد فرمایا: (۱) ابو خالد رجال صحاح ستہ سے ہیں امام و کبج استاذ امام شافعی نے فرمایا: ابو خالد کے بارے میں سوال کیا جاتا ہے حالانکہ امام ابو ہشام رافعی نے کہا: ہم نے ابو خالد احمد سے حدیث بیان کی جو ثقہ امین ہیں اور ثقہ کی زیادتی مقبول۔ (۲) اس زیادتی میں ابو خالد منفرد نہیں اس کے متابع اور بھی روایتیں ہیں مثلاً نسائی میں محمد بن سعد کے طریقے سے اور طبرانی میں بہ طریق اسماعیل بن ابان مروی ہے۔ (۳) امام مسلم نے اپنی صحیح میں اس زیادتی کو فرمایا کہ صحیح ہے نیز ابن خزیمہ نے بھی اسے صحیح کہا۔

ثانی

اسی طرح حضرت ابو موسیٰ رضی اللہ عنہ کی حدیث کے بارے میں دارقطنی وغیرہ نے کہا کہ یہ زیادتی محفوظ نہیں یہ ابن عجلان کی تخلیقات سے ہے۔

جواب

اس کا علامہ عینی نے یہ جواب دیا: (۱) صحیح یہ ہے کہ ابن عجلان ثقہ ہیں جیسا کہ عجل نے کہا اکمال میں کہا: یہ ثقہ کثیر الحدیث ہیں۔ دارقطنی نے کہا کہ امام مسلم نے اپنی صحیح میں ان کی روایت لی بلکہ امام بخاری کے علاوہ صحاح ستہ کے تمام اصحاب نے ان کی روایت کو بہ طور استشہاد لیا۔ غرضیکہ یہ ثقہ ہیں اور ثقہ کی زیادتی مقبول ہے۔ (۲) بیہقی کی سنن کبریٰ میں خارجہ بن مصعب اور یحییٰ بن العلاء سے اس کے متابع روایت موجود ہے یعنی ایسا بھی نہیں کہ ابن عجلان اس زیادتی میں منفرد ہیں۔

ثالث

مسلم شریف وغیرہ میں خود حضرت ابو ہریرہ رضی اللہ عنہ سے یہ منقول ہے کہ جب انہوں نے یہ حدیث بیان فرمائی کہ جس نے سورہ فاتحہ کے بغیر نماز پڑھی تو اس کی نماز ناقص ہے تمام نہیں تو کسی نے عرض کیا: ہم لوگ کبھی امام کے پیچھے ہوتے ہیں تو فرمایا: اے فارسی! اپنے جی میں پڑھ لے۔

جواب

اس کا جواب یہ ہے: (۱) یہ حضرت ابو ہریرہ رضی اللہ عنہ کا فتویٰ ہے جیسے انہوں نے خود استخراج فرمایا ہے۔ ان کے اس فتویٰ کے بالقابل ان سے بہ درجہ افضل و اعلم دارقطنی دوسرے اکابر صحابہ کا فتویٰ ہے مثلاً خلفاء راشدین حضرت عبداللہ بن مسعود حضرت ابن عمر رضی اللہ عنہم وغیرہ حضرت ابو ہریرہ رضی اللہ عنہ کے ذاتی فتویٰ کے مقابلے میں ان اکابر صحابہ کا فتویٰ بلاشبہ لائق ترجیح ہے۔ (۲) انہوں نے "اقرأ بها نفسك" فرمایا ہے اسے اپنے جی میں پڑھ لے۔ یہ نہیں فرمایا: "اقرأ بها مخالفة" اسے چپکے سے پڑھ لے اور جی میں قراءت نہیں ہوتی غور و تدبر ہوتا ہے۔ اب ان کے ارشاد کا مطلب یہ ہوا کہ سورہ فاتحہ کے الفاظ و معانی کا تصور کر۔

رابع

حدیث چہارم کے مختلف طرق میں اس طریقے کو ہم نے صحیح کہا جو سیدنا امام اعظم رضی اللہ عنہ سے مروی ہے حالانکہ دارقطنی نے خود امام کو ضعیف کہا۔

جواب

حضرت امام اعظم رضی اللہ عنہ کو ضعیف کہنا دارقطنی کا اتنا بڑا تعصب اور عناد ہے کہ حضرت علامہ عینی کو یہاں جلال آ گیا اور انہیں لکھنا پڑا کہ امام اعظم کو ضعیف کہنے کی وجہ سے دارقطنی خود تصحیف کے مستحق ہو گئے۔ اگر دارقطنی ادب کرتے تو امام اعظم کے بارے میں یہ لفظ نہ نکالتے جن کا علم شرق و غرب پر چھا گیا ہے۔ امام النقد والتعدیل ابن معین سے جب امام اعظم کے بارے میں سوال ہوا تو انہوں نے فرمایا: وہ ثقہ مامون ہیں میں نے کسی ایسے شخص کو نہیں سنا کہ اس نے انہیں ضعیف کہا ہو شعبہ جیسے امام حدیث نے ان کو لکھا کہ وہ حدیث بیان کریں شعبہ شعبہ ہی ہیں انہوں نے ہی فرمایا کہ امام ابو حنیفہ ثقہ دین دار سچے تھے یہ جھوٹ کے ساتھ متہم نہیں تھے۔ اللہ کے دین پر مامون اور حدیث میں اعلیٰ درجے کے سچے تھے۔ بڑے بڑے ائمہ نے ان کی تعریف کی ہے جیسے عبداللہ بن مبارک یہ ان کے تلمیذ تھے سفیان بن عیینہ سفیان ثوری حماد بن زید عبدالرزاق اور امام کعبہ حتیٰ کہ بقیہ تینوں ائمہ مذہب امام مالک امام شافعی امام احمد اور لا تعداد لوگوں نے۔ اس کی قدرے تفصیل مقدمے میں گزر چکی ہے۔

یہ جرح اس قابل نہ تھی کہ اسے ذکر کیا جاتا مگر میں نے صرف اس لیے ذکر کیا ہے کہ ناظرین کے علم میں یہ بات آ جائے کہ حضرت امام اعظم ہمیشہ محسود رہے اور آج بھی ہیں۔ اسی کا ثمرہ زمانہ ماضی میں دارقطنی اور امام بخاری کے ارشادات ہیں اور آج کل بد مذہب ہو پرست غیر مقلدین بھی اسی آگ میں جل رہے ہیں کیا کریں ان کے مقدر میں دنیا و آخرت میں جلنا ہی ہے۔

جمہور صحابہ کا مسلک

مقتدی کو قراءت جائز نہیں یہی جمہور صحابہ و تابعین کا مسلک ہے۔ صحابہ کرام کی غالب اکثریت اس کی قائل ہے کہ مقتدی کو قراءت جائز نہیں حتیٰ کہ صاحب ہدایہ امام برہان الدین مرغینانی نے فرمایا کہ اس پر اجماع صحابہ ہے جن میں سے اسی صحابہ کرام سے بروایت صحیحہ ثابت ہے کہ وہ مقتدی کے لیے قراءت خلف امام کو جائز نہیں جانتے تھے۔ جن میں خلفاء راشدین اور عشرہ مبشرہ میں سے حضرت سعد بن ابی وقاص اور حضرت عبدالرحمن بن عوف بھی ہیں۔ نیز عبادلہ ثلثہ کا بھی یہی مذہب ہے۔ اس سلسلے میں صحابہ کرام اور تابعین عظام کے ارشادات اتنے کثیر ہیں کہ سب کو ذکر کرنے کی یہاں گنجائش نہیں۔ ان میں سے بعض حضرات کو اس بارے میں اتنا تشدد تھا کہ انہوں نے یہاں تک فرما دیا: کاش کہ جو امام کے پیچھے پڑھتا ہے اس کے منہ میں انگارہ ہوتا جیسا کہ موطا امام محمد میں حضرت سعد بن ابی وقاص اور حضرت فاروق اعظم کا ارشاد منقول ہے۔ اور یہ شدت قرآن عظیم کے احترام کی وجہ سے ہے۔ بدیہی بات ہے کہ اگر کسی بادشاہ کا فرمان کسی کے سامنے پڑھا جائے تو حاضرین پر لازم ہوگا کہ وہ ہمہ تن گوش ہو کر بغور سنیں۔ اگر بالفرض کوئی نہ سنے تو یقیناً وہ بادشاہ کے عقاب کا مستحق ہوگا تو جبکہ عام بادشاہوں کی یہ سطوت ہے تو اس جبار قہار مالک الملک والملکوت کے فرمان کی حیثیت کیا ہوگی! کیا کسی بھی عقل والے کے نزدیک یہ بات پسندیدہ ہوگی کہ وہ اسے بغور نہ سنے اور اپنے کو مشغول رکھے اور کیا اس میں سوء ادب کا پہلو نہیں؟ اس پہلو کو سامنے رکھ کر ”اشدھم فی امر اللہ“ سیدنا فاروق اعظم نے فرمایا کہ کاش کہ اس کے منہ میں انگارہ ہوتا۔

مخالفین کے عناد اور مکابرے کی وجہ سے یہ بحث ابھی بہت تفصیل چاہتی ہے، مگر میں نے بہ قدر ضرورت ہی لکھا جو منصف دین دار کے لیے کافی ہے۔ اس موضوع پر رفع یدین کی طرح بہت رسائل فریقین نے لکھے ہیں جو تفصیل چاہتا ہے ان کا مطالعہ کرے۔

اس موضوع پر ہماری استدلال آیت کریمہ: "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ" (الاعراف: ۲۰۴) بھی ہے۔ بیہقی نے حضرت امام احمد کا یہ ارشاد نقل فرمایا کہ اس پر اجماع ہے کہ یہ آیت نماز میں قرآن پڑھنے کے بارے میں نازل ہوئی، اس میں کوئی شک نہیں کہ یہ آیت اپنے عموم کے لحاظ سے نماز میں قرآن پڑھنے کو بھی شامل ہے اس لیے نماز میں مقتدی کے لیے قراءت کا ممنوع ہونا ضرور اس سے ثابت چونکہ ہم نے مقدمے میں یہ بحث ذکر کر دی ہے اس لیے یہاں دوبارہ نہیں لائے۔ اخیر میں حدیث: ۴ سے متعلق وہ تفصیل جو امام محمد نے مؤطا میں مرسلہ اور کتاب الآثار میں متصلہ حضرت جابر بن عبد اللہ رضی اللہ عنہ سے روایت کی ذکر کر کے اس بحث کو ختم کرتے ہیں۔

حضرت جابر کہتے ہیں کہ رسول اللہ ﷺ نے عصر میں امامت فرمائی، تو ایک شخص نے حضور کے پیچھے قراءت کی، اس پر جو صاحب ان کے متصل تھے۔ انہوں نے ان کی چنگلی لی، نماز سے فارغ ہونے کے بعد انہوں نے پوچھا: تم نے میری چنگلی کیوں لی؟ تو انہوں نے کہا کہ رسول اللہ ﷺ تیرے آگے امام تھے میں نے اسے مکروہ جانا کہ تو حضور کے پیچھے پڑھے۔ اسے رسول اللہ ﷺ نے سن لیا تو فرمایا: جس کا کوئی امام ہو تو امام کی قراءت اس کی قراءت ہے۔ یہ حدیث صحیح ہے اس کے رجال صحاح ستہ کے رجال ہیں اسے امام محمد کے علاوہ دارقطنی نے بھی روایت کیا اور کہا: اسے جریر بن سفیان، ابوالاحوص، شعبہ زائدہ، زبیر، ابو عوانہ، ابن ابی لیلیٰ، قیس، شریک وغیرہ نے بھی روایت کیا۔ اس حدیث سے مندرجہ ذیل فوائد حاصل ہوئے:

(۱) حضور اقدس ﷺ نے صحابہ کو امام کے پیچھے قراءت کا حکم نہیں دیا (۲) جن بعض صحابہ کے بارے میں منقول ہے کہ انہوں نے امام کے پیچھے قراءت کی یہ ان کا اپنا فعل تھا جسے وہ اپنی صوابدید سے کرتے تھے (۳) صحابہ کرام کی غالب اکثریت مقتدی کے لیے قراءت کو ناپسند کرتی تھی (۴) حضور اقدس ﷺ نے قراءت خلف الامام سے منع فرمایا (۵) حضور اقدس ﷺ نے سورہ فاتحہ کا استثناء نہیں فرمایا اور موقع ایسا تھا کہ اگر وہ حکم ممانعت سے مستثنیٰ ہوتی تو ضرور استثناء فرماتے تو ثابت ہوا کہ سورہ فاتحہ کا پڑھنا بھی ممنوع ہے۔

کشمیری صاحب پر تعقب

فیض الباری ج ۲ ص ۲۷۲ پر ہے کہ میرے نزدیک امام اعظم کا مسلک یہ ہے کہ جہری نماز میں قراءت ممنوع ہے اور سڑی میں جائز ہے جیسا کہ صاحب ہدایہ نے محمد بن حسن رحمۃ اللہ علیہ سے نقل کیا ہے۔ اگرچہ امام ابن ہمام نے اس سے انکار کیا اور کہا کہ میں نے اسے مؤطا اور کتاب الآثار میں نہیں پایا۔

اقول: کاش کہ کشمیری صاحب اس مقام پر فتح القدیر پر دیکھ لیتے تو امام ابن ہمام کے سر جھوٹ نہ باندھتے۔ امام ابن ہمام نے کتاب الآثار اور مؤطا دونوں کے حوالے سے یہ ثابت کیا ہے کہ امام محمد کا قول یہی ہے کہ کسی نماز میں مقتدی کو قراءت جائز نہیں نہ جہری میں نہ سڑی میں۔ فرماتے ہیں:

حق یہ ہے کہ امام محمد کا قول اس مسئلہ میں بھی شیخین کے قول کے مثل ہے کیونکہ ان کی کتابوں میں ان کی عبارتیں اس بارے میں تصریح کر رہی ہیں کہ وہ شیخین سے اس مسئلہ میں الگ نہیں جیسا کہ کتاب الآثار باب: "القراءة خلف الامام" میں پہلے علقہ بن فتح القدیر۔ ج ۱ ص ۱۳۵۔ فصل فی القراءة قول کشور

تیس کا یہ فعل سند کے ساتھ بیان فرمایا کہ انہوں نے کبھی قراءت نہیں کی نہ جہری میں نہ سزئی میں پھر فرمایا: اسی کو ہم لیتے ہیں اس سے ظاہر ہو گیا کہ وہ کسی نماز میں جہری ہو یا سزئی قراءت کو جائز نہیں جانتے پھر دوسرے آثار کو سندوں کے ساتھ ذکر کرنے کے بعد فرمایا: کسی نماز میں امام کے پیچھے قراءت مناسب نہیں۔ اور مؤطا میں اس سلسلے کے آثار نقل کرنے کے بعد فرمایا: امام کے پیچھے قراءت نہیں نہ جہری میں نہ سزئی میں۔ اسی کے مطابق عامہ اخبار وارد ہیں یہی ابوحنیفہ کا قول ہے۔

ناظرین ملاحظہ فرمائیں کہ کشمیری صاحب نے کس طرح آنکھوں میں دھول جھونکی ہے۔ امام ابن ہمام تو صاف صاف لکھ رہے ہیں کہ کتاب الآثار اور مؤطا دونوں میں انہوں نے تصریح فرمائی ہے کہ امام کے پیچھے نہ جہری نماز میں قراءت ہے نہ سزئی میں۔ اور یہ امام ابن ہمام کے سرمنڈھ رہے ہیں کہ انہوں نے صرف اس بناء پر اسے امام محمد کا قول تسلیم نہیں کیا کہ انہیں کہیں نہیں ملا۔ میں نہیں کہہ سکتا کہ یہ غیر مقلدین کے آگے سپر اندازی کا نتیجہ ہے یا آپ کے اعلیٰ درجے کے حافظے کی خوبی ہے۔

گنگوہی صاحب پر تعقب

تذکرۃ الرشید حصہ اول ص ۹۲ پر گنگوہی صاحب کی جلالت علم کے ثبوت میں ان کے عاشق میرٹھی صاحب نے یہ قصہ بیان کیا ہے کہ ان کے ایک شاگرد حج کے لیے گئے تو شیخ الدلائل حضرت مولانا احمد عبدالحق رحمۃ اللہ علیہ کے یہاں درس ترمذی میں شریک ہوتے تھے۔ قراءت خلف امام کی بحث کے اثناء گنگوہی صاحب کے نیاز مند نے گنگوہی صاحب کی اس نکتہ سنجی کا تذکرہ کیا کہ حضرت جابر رضی اللہ عنہ سے ایک حدیث موقوفاً صحیح مسلم میں مروی ہے کہ قراءت فاتحہ ہر رکعت میں ضروری ہے "الا ان یکون وراء الامام" مگر یہ کہ امام کے پیچھے ہو۔ اور حضرت مولانا رشید احمد صاحب کو میں نے سنا کہ فرماتے تھے کہ یہ حدیث ہر چند کہ موقوف جابر رضی اللہ عنہ پر ہے مگر مرفوع کے حکم میں ہے کیونکہ احکام کے متعلق ہے کہ صحابی اپنی طرف سے یہ استثناء نہیں کر سکتے۔ مولانا عبدالحق صاحب اس تقریر کو سن کر پھڑک اٹھے اور بڑے شوق کے ساتھ باصرار فرمایا کہ ہند میں پہنچ کر جناب مولانا رشید احمد صاحب سے اس حدیث کا پتہ دریافت کر کے مجھے ضرور لکھنا کی کس جگہ اور کس صفحہ پر ہے۔ چنانچہ میں نے واپس ہو کر گنگوہی کی حاضری میں حضرت سے اس حدیث کا پتہ دریافت کیا اور بقید صفحہ وسط لکھ کر مولانا عبدالحق صاحب کو ۱۳۰۲ھ میں اطلاع دی۔

اقول: گنگوہی صاحب اور ان کے یہ شاگرد اور ان کے عاشق میرٹھی سب آنجہانی ہو گئے۔ اب ہم کس سے پوچھیں کہ یہ حدیث مسلم میں کہاں ہے۔ ناظرین کو معلوم ہونا چاہیے کہ حضرت شیخ الدلائل اعظم علماء مکہ میں سے تھے اور نارہ ضلع الہ آباد ان کی جائے پیدائش ہے ہجرت کر کے مکہ معظمہ جا بسے تھے۔ یہ قصہ صرف ان کی شان گھٹانے کے لیے گڑھا گیا ان کا جرم صرف یہ ہے کہ انہوں نے حسام الحرمین کی تصدیق فرمادی تھی مگر سنت الہی ابھی جاری ہے۔

میلش اندر طعنہ پا کاں کند

چوں خدا خواہد کہ پردہ کس درود

مثل مشہور ہے کہ چور بھاگتا جاتا ہے نشان قدم چھوڑتا جاتا ہے۔ وہی حال یہاں ہوا یہ حدیث مسلم میں نہیں ترمذی جلد اول ہی میں ہے۔ حضرت شیخ الدلائل بہ قول اس کذاب کے ترمذی جلد اول کا درس دے رہے تھے تو ان سے یہ حدیث کیسے پوشیدہ رہ سکتی تھی جبکہ یہ ترمذی کے ص ۴۲ ہی پر ہے وہ بھی قراءت خلف الامام ہی کے باب میں پھر اس حدیث کا صفحہ سطر پوچھنا کیا معنی؟ اور جو نکتہ آفرینی گنگوہی صاحب کی طرف منسوب ہے۔ وہ اصول حدیث کا ایسا مشہور و معروف قاعدہ ہے کہ اہل سنت کے مدارس کے سب طلبہ جانتے ہیں پھر کس کی سمجھ میں آ سکتا ہے کہ حضرت شیخ الدلائل کس بات پر پھڑکے۔ یہ صرف حضرت شیخ الدلائل کی شان ارفع و اعلیٰ کو گھٹانے کے لیے گڑھا گیا ہے ورنہ ان کی جلالت علم کے سامنے گنگوہی صاحب جیسے لوگوں کی کیا حقیقت؟ اس ایک واقعے میں

اتنے جھوٹ ایک ساتھ ہیں: (۱) یہ حدیث مسلم میں ہے (۲) اسے سن کر شیخ الدلائل پھڑک گئے (۳) اس کا پتہ پوچھا (۴) اور اس دیوبندی کو گنگوہی صاحب نے مسلم شریف کا صفحہ وسط بتایا (۵) پھر اس دیوبندی نے شیخ الدلائل کو اس کی اطلاع دی۔

[لوٹ جا پھر نماز پڑھ اس لیے
کہ تو نے نماز نہیں پڑھی]

۴۸۶ - ح: اِرْجِعْ فَصَلِّ فَإِنَّكَ
لَمْ تَصَلِّ

۴۸۶ - عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ الْمَسْجِدَ فَدَخَلَ رَجُلٌ فَصَلَّى فَسَلَّمَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَرَدَّ وَقَالَ اِرْجِعْ فَصَلِّ فَإِنَّكَ لَمْ تَصَلِّ فَرَجَعَ يُصَلِّي كَمَا صَلَّى ثُمَّ جَاءَ فَسَلَّمَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ اِرْجِعْ فَصَلِّ فَإِنَّكَ لَمْ تَصَلِّ ثَلَاثًا فَقَالَ وَالَّذِي بَعَثَكَ بِالْحَقِّ مَا أَحْسِنُ غَيْرَهُ فَعَلِمَنِي فَقَالَ إِذَا قُمْتَ إِلَى الصَّلَاةِ فَكَبِّرْ ثُمَّ اقْرَأْ مَا تيسَّرَ مَعَكَ مِنَ الْقُرْآنِ ثُمَّ ارْكَعْ حَتَّى تَطْمِئِنَّ رَاكِعًا ثُمَّ ارْفَعْ حَتَّى تَعْدِلَ قَائِمًا ثُمَّ اسْجُدْ حَتَّى تَطْمِئِنَّ سَاجِدًا ثُمَّ ارْفَعْ حَتَّى تَطْمِئِنَّ جَالِسًا وَافْعَلْ فِي صَلَاتِكَ كَلِّهَا.

حضرت ابو ہریرہ رضی اللہ عنہ نے روایت کیا کہ رسول اللہ ﷺ مسجد میں تشریف لائے تو ایک شخص مسجد میں آیا اور نماز پڑھی پھر نبی ﷺ کو سلام کیا حضور نے اس کے سلام کا جواب دیا اور فرمایا: لوٹ اور پھر نماز پڑھ اس لیے کہ تو نے نماز نہیں پڑھی، وہ لوٹا اور اس نے پھر نماز پڑھی جیسے پہلے پڑھی تھی پھر آیا اور نبی ﷺ کو سلام کیا پھر حضور نے فرمایا: لوٹ اور پھر نماز پڑھ اس لیے کہ تو نے نماز نہیں پڑھی۔ تین بار ایسا ہی ہوا اب اس نے عرض کیا: اس ذات کی قسم جس نے آپ کو حق کے ساتھ بھیجا ہے! میں اس سے بہتر نماز نہیں پڑھ سکتا، حضور مجھے سکھا دیں، تو ارشاد فرمایا: جب نماز کے لیے کھڑا ہو تو تکبیر پڑھ پھر جتنا قرآن تمہیں یاد ہو اس میں سے جو ہو سکے پڑھو اس کے بعد رکوع کرو یہاں تک کہ باطمینان رکوع ہو جائے پھر سر اٹھا یہاں تک کہ تو سیدھا کھڑا ہو جائے پھر سجدہ کر یہاں تک کہ باطمینان سجدہ ہو جائے پھر سر اٹھا اور باطمینان بیٹھ جا اور ایسے ہی اپنی ہر نماز میں کر۔

(بخاری - کتاب الاذان - باب: وجوب القراءة للامام والماموم في الصلوات كلها ص ۱۰۴، باب: امر النبي صلى الله عليه وسلم الذي لا

يتم ركوعه بالاعادة ص ۱۰۹، ج ۲ - كتاب الاستيذان - باب: من رد فقال عليك السلام ص ۹۲۳، كتاب الايمان والذور - باب: اذا حنث فاسبأ ص ۷۸۶، مسلم - كتاب الصلوة ابو داود - كتاب الصلوة - ترمذی - كتاب المواقيت - كتاب الاستيذان نسائی - كتاب الاقتراح - كتاب التطبيق - كتاب السهو والاربي - كتاب الصلوة - مسند امام احمد - ج ۲ ص ۱۲۷)

مطابقت

سابقاً گزر چکا کہ اس باب کے چھ اجزاء ہیں چھٹا جز یہ ہے کہ ستر نمازوں میں بھی قراءت ہے۔ اس حدیث میں جو واقعہ مشہور ہے وہ دن کی نماز کا ہے جس میں حضور اقدس ﷺ نے ہمیشہ ستر قراءت کی ہے۔ یہ قصہ جن صاحب کا ہے ان کا نام خالد بن رافع ہے ترمذی میں ہے کہ ایک صاحب آئے جو دیہاتی کی طرح تھے نماز پڑھی اور بہت ہلکی پڑھی۔

مسائل

(۱) سلام کا جواب دینا واجب ہے۔

(۲) تعدیل ارکان واجب ہے فرض نہیں اس لیے کہ اس حدیث کے بعض طرق میں اخیر کا جملہ یہ ہے: "اذا فعلت هذا فقد تمت"

صلوتك وما انتقصت من هذا انتقصت من صلوتك“ حضور اقدس ﷺ نے نقصان کے باوجود اسے نماز قرار دیا۔ یہ اس بات کی دلیل ہے: ”لم تصل“ میں نئی کمال مراد ہے علاوہ ازیں خبر واحد ہے اور خبر واحد سے فرضیت نہیں ثابت ہوتی۔ (۳) نماز کا افتتاح تکبیر سے ہونا ضروری ہے امام شافعی وغیرہ کہتے ہیں کہ خاص لفظ اللہ اکبر ہونا فرض ہے ہمارے نزدیک ہر وہ صیغہ جو اللہ عزوجل کی عظمت و کبریائی پر دلالت کرنے کا کافی ہے اس لیے کہ قرآن مجید میں ہے: ”وَذَكَرَ اسْمَ رَبِّهِ فَصَلَّى“ اور اس نے اپنے رب کا نام لیا اور نماز پڑھی۔ اور ذکر تمام ایسے صیغوں کو عام ہے جو جلالت و کبریائی پر دلالت کرتے ہیں جیسے اللہ اکبر اللہ اعظم الرحمن اکبر الرحمن اجل سبحان اللہ الحمد للہ وغیرہ مگر اس حدیث کی وجہ سے لفظ اللہ اکبر ہونا واجب ہے۔ (۴) ”ثم اقرأ ما تيسر من القرآن“ پھر تمہیں جتنا قرآن یاد ہو اس میں سے جتنا تمہیں آسان ہو اتنا پڑھو۔ ہماری دلیل یہ ہے کہ یعنی سورہ فاتحہ پڑھنا فرض نہیں۔ قرآن مجید کا جو بھی حصہ پڑھیں فرض ادا ہو جائے گا اگرچہ سورہ فاتحہ نہ ہو اس لیے کہ یہ موقع تعلیم کا تھا اگر یعنی سورہ فاتحہ کا پڑھنا فرض ہوتا تو حضور اقدس ﷺ انہیں ضرور تعلیم دیتے۔

(۵) البتہ سورہ فاتحہ اور تین چھوٹی آیتوں کا امام و مفرد کو پڑھنا واجب ہے۔

(۶) حدیث ”لا صلوة الا بفاتحة الكتاب“ کے معارض ہوگی اگر اس میں لاء کو نئی جواز کے لیے لیں گے دفع تعارض کے لیے ضروری ہے کہ اس حدیث میں لاء کو کمال کی نئی کے لیے لیا جائے۔

(۷) اس حدیث سے ثابت ہوا کہ نماز سے باہر آنے کے لیے لفظ السلام فرض نہیں اس لیے کہ اگر فرض ہوتا تو حضور انہیں ضرور تعلیم دیتے، تعلیم کے موقع پر ترک اس کی دلیل ہے کہ وہ فرض نہیں۔ اس پر نص صریح حضرت ابن مسعود رضی اللہ عنہما کی حدیث کا اخیر حصہ ہے کہ فرمایا: ”اذا قلت هذا وفعلت هذا فقد تمت صلوتك“ جب تو نے اتنا پڑھ لیا یا اتنا کر لیا تو تیری نماز ہو گئی۔ اس میں بھی لفظ السلام کا ذکر نہیں۔

(۸) واجب کے ترک سے اعادہ واجب ہے۔

(۹) نفل شروع کرنے کے بعد اس کا پورا کرنا لازم ہے اس لیے کہ ظاہر یہی ہے کہ یہ نماز نفل تھی۔

[ظہر کی پہلی دو رکعتوں میں

(فاتحہ الكتاب) پڑھتے تھے]

۴۸۷- ح: يقرأ في الركعتين

الأوليين من صلوة الظهر

حضرت ابو قتادہ رضی اللہ عنہ نے کہا کہ نبی ﷺ ظہر کی پہلی دو

رکعتوں میں فاتحہ الكتاب اور دو سورتیں پڑھتے تھے پہلی میں لمبی

قراءت کرتے تھے اور دوسری میں کم اور کبھی کبھی ہمیں آیت سنا

دیتے اور عصر میں سورہ فاتحہ اور دو سورتیں پڑھتے تھے اور پہلی میں

قراءت لمبی کرتے اور صبح کی پہلی رکعت میں قراءت لمبی کرتے اور

دوسری میں کچھ کم کرتے۔

۴۸۷- عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ قَالَ كَانَ

النَّبِيُّ صَلَّى اللَّهُ عَلَيْهِ وَسَلَّمَ يقرأ في الركعتين الأوليين

من صلوة الظهر بفاتحة الكتاب وسورتين يطول في

الأولى ويقصر في الثانية ويسمع الآية أحياناً وكان

يقرأ في العصر بفاتحة الكتاب وسورتين وكان يطول

في الأولى وكان يطول في الركعة الأولى من صلوة

الصبح ويقصر في الثانية

(بخاری) کتاب الاذان - باب: القراءة في الظهر ص ۱۰۵ - باب: يقرأ في الاخيرين بفاتحة الكتاب

ص ۱۰۷ باب: اذا سمع الامام الآية ص ۱۰۷ باب: يطول في الركعة الاولى ص ۱۰۷

مسائل

اس حدیث سے ثابت ہوا کہ ظہر اور عصر اور فجر کی پہلی رکعت میں بہ نسبت دوسری کے قراءت طویل ہونی سنت ہے، مگر چونکہ اس کے معارض دوسری احادیث بھی ہیں، مثلاً حضرت ابو سعید خدری رضی اللہ عنہ کی مسلم شریف میں یہ حدیث ہے کہ حضور اقدس ﷺ ظہر کی ہر رکعت میں تیس آیات کی مقدار پڑھتے تھے اس لیے ہمارا مذہب یہ ہے کہ ظہر اور عصر کی دونوں رکعتوں میں قراءت برابر رہنی سنت ہے اور اس حدیث میں جو وارد ہے اس سے مراد یہ ہے کہ ثناء، تعوذ، تسمیہ کی وجہ سے پہلی رکعت بہ نسبت دوسری کے طویل ہو جاتی تھی۔ یہ حدیث آگے باب ”یقرأ فی الاخریین بفاتحة الكتاب“ میں اس زیادتی کے ساتھ وارد ہے اور اخیر کی رکعتوں میں فاتحہ الكتاب پڑھتے تھے۔ اس سے ثابت ہوا کہ اخیر کی رکعتوں میں سورت ملانا واجب نہیں۔ ہماری یہاں اخیر کی رکعتوں میں سورہ فاتحہ پڑھنا مستحب ہے۔ اگر چاہے تو تسبیح پر بھی اکتفاء کر سکتا ہے جیسا کہ حضرت علی رضی اللہ عنہ سے ابن منذر نے روایت کیا کہ انہوں نے فرمایا کہ پہلی رکعتوں میں قرآن مجید پڑھ اور اخیر والیوں میں تسبیح پڑھ۔ نیز مصنف عبدالرزاق میں اور مصنف ابن ابی شیبہ میں حضرت علی اور حضرت ابن مسعود کا عمل یہ مذکور ہے کہ یہ لوگ پہلی رکعتوں میں قرآن مجید پڑھتے اور اخیر والیوں میں تسبیح۔ أم المؤمنین حضرت صدیقہ رضی اللہ عنہا سے بھی یہی مروی ہے۔ تابعین کی تعداد اس کے علاوہ ہے۔ جن روایتوں میں اخیر کی رکعتوں میں سورہ فاتحہ پڑھنے کا ذکر ہے وہ استحباب پر محمول ہیں اس لیے کہ طبرانی نے اوسط میں حضرت جابر سے روایت کیا ہے کہ نماز میں قراءت کی سنت یہ ہے کہ پہلی رکعتوں میں أم القرآن اور سورت پڑھی جائے اور اخیر والی میں أم القرآن۔ رہ گیا یہ کہ حضرت ابو قتادہ کو اس کا علم کیسے ہوا کہ حضور اقدس ﷺ سورہ فاتحہ اور سورت پڑھا کرتے تھے۔ اس کو وہ خود بیان کر چکے ہیں کبھی کبھی حضور ہمیں آیت سنا دیتے تھے یہ سنا دو طرح ہو سکتا ہے ایک یوں کہ تعلیم کے لیے کبھی کبھار یا ابتداء میں حضور نے بلند آواز سے قراءت کی ہو یا اس طرح کہ کبھی آہستہ پڑھنے میں قریب کے آدمی قراءت سن لیا کرتے ہیں اسی طرح حضرت ابو قتادہ نے سنا ہو۔

۴۸۸ - ح: سَمِعْتُهُ وَهُوَ يَقْرَأُ [انہوں نے سنا: وہ (سورہ) ”و المرسلات عرفاً“

پڑھ رہے تھے]

وَالْمُرْسَلَاتِ عُرْفًا
۴۸۸ - عَنْ ابْنِ عَبَّاسٍ أَنَّهُ قَالَ إِنَّ أُمَّ الْقَضْلِ سَمِعَتْهُ وَهُوَ يَقْرَأُ وَالْمُرْسَلَاتِ عُرْفًا فَقَالَتْ يَا بَنِيَّ وَاللَّهِ لَقَدْ ذَكَرْتَنِي بِقِرَائَتِكَ هَذِهِ السُّورَةَ إِنَّهَا لِأَخْرُ مَا سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقْرَأُ بِهَا فِي الْمَغْرِبِ.

حضرت ابن عباس رضی اللہ عنہما نے فرمایا کہ أم الفضل نے سنا اور وہ (سورہ) والمرسلات عرفاً پڑھ رہے تھے تو انہوں نے کہا: اے بیٹے! تو نے اپنی قراءت سے یہ سورت مجھے یاد دلا دی، آخری قرآن جو میں نے رسول اللہ ﷺ سے سنا ہے یہی ہے، حضور اسے مغرب میں پڑھ رہے تھے۔

(بخاری - کتاب الاذان - باب: القراءۃ فی المغرب ص ۱۰۵ ج ۲ - کتاب المغازی - باب: مرض النبی صلی اللہ علیہ وسلم ص ۱۳۷ مسلم ابوداؤد ترمذی نسائی ابن ماجہ - کلہم فی کتاب الصلوٰۃ)

تکمیل

کتاب المغازی میں یہ زائد ہے: پھر اس کے بعد حضور نے ہمیں کوئی نماز نہیں پڑھائی یہاں تک کہ آپ کو اللہ نے اٹھالیا۔

۱ - مسلم - ج ۱ ص ۱۸۶ - کتاب الصلوٰۃ - باب: القراءۃ فی الظهر والعصر

نسائی میں یہ تصریح ہے کہ یہ مغرب کی نماز تھی اور یہ کہ حضور نے اپنے کاشانہ اقدس میں پڑھائی تھی۔ ترمذی میں ہے کہ حضور ہماری طرف اپنی بیماری میں تشریف لائے اور حضور سر پر پٹی باندھے ہوئے تھے اور مغرب پڑھی جس میں مرسلات پڑھی۔ اس کے بعد وصال کے وقت تک (مغرب کی) نماز نہیں پڑھائی۔ ترمذی کی روایت سے بہ ظاہر یہ معلوم ہوتا ہے کہ حضور مسجد اقدس میں تشریف لائے اور مسجد ہی میں آپ نے نماز پڑھائی۔ اور نسائی کی روایت میں ہے کہ گھر کے اندر پڑھائی۔ علامہ عینی نے یہ تطبیق دی کہ ترمذی کی روایت ”خرج الینا“ سے مراد یہ ہے کہ کاشانہ اقدس میں جہاں لیٹے تھے وہاں سے نکلے۔ یہ نہیں کہ حجرہ مبارکہ سے نکل کر مسجد میں تشریف لائے۔ اس حدیث کے کل طرق پر غور کرنے سے معلوم ہوتا ہے غالباً حضرت ام المؤمنین صدیقہا کے گھر تشریف لانے کے بعد یہ قصہ انہیں کے گھر ہوا ہوگا اور چند افراد جو حجرہ مبارکہ میں تھے انہیں آپ نے نماز پڑھائی۔ نیز بقیہ روایتوں کے اس حصہ سے کہ پھر ہمیں نماز نہیں پڑھائی قیاس کیا جاتا ہے کہ یوم وصال سے ایک دن قبل اتوار کی مغرب تھی۔ واللہ تعالیٰ اعلم!

[تو مغرب میں قصار پڑھتا ہے]

۴۸۹- ح: تَقْرَأُ فِي الْمَغْرِبِ بِقِصَارٍ

حضرت عروہ بن زبیر رضی اللہ عنہ نے مروان بن حکم سے روایت کی

۴۸۹- عَنْ عُرْوَةَ بْنِ الزُّبَيْرِ عَنْ مَرْوَانَ بْنِ الْحَكَمِ

کہ اس نے کہا: مجھ سے زید بن ثابت رضی اللہ عنہ نے فرمایا: تو مغرب

قَالَ قَالَ لِي زَيْدُ بْنُ ثَابِتٍ مَا لَكَ تَقْرَأُ فِي الْمَغْرِبِ

میں قصار پڑھتا ہے اور میں نے نبی ﷺ کو سنا کہ آپ دو بڑی

بِقِصَارٍ وَقَدْ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقْرَأُ

سورتوں سے بھی بڑی سورت پڑھتے تھے۔

بِطَوَلَى الطُّوَلِيِّينَ.

(بخاری۔ کتاب الاذان۔ باب: القراءة في المغرب ص ۱۰۵ ابوداؤد نسائی۔ کلاہانی کتاب الصلوٰۃ)

اس حدیث کا ایک راوی مروان بن حکم مشہور زمانہ عیار کھیا دقتہ پرور ہے جس کی وجہ سے سیدنا عثمان غنی رضی اللہ عنہ کی شہادت ہوئی جس کی وجہ سے اسلام کا اتحاد پارہ پارہ ہو گیا اور ہزار ہا مسلمان قتل کیے گئے یہ بات میری سمجھ سے باہر ہے کہ امام بخاری جیسے متشدد محتاط محدث نے اپنی اصح الکتب میں اس کی روایت کیسے کی؟ اس کا باپ حکم بن العاص وہ بدطینت خبیث تھا جو حضور اقدس ﷺ کی نقلیں اتارتا تھا۔ کاشانہ اقدس میں جھانکتا تھا جس کی وجہ سے حضور اقدس ﷺ نے فرمایا: میرا جی چاہتا ہے کہ اس کنگھے سے تیری آنکھ پھوڑ دوں۔ انہیں خباثوں کی وجہ سے حکم کو طائف جلاوطن کر دیا تھا۔ اسی کے ساتھ اس کا یہ فسادی بیٹا بھی طائف چلا گیا تھا۔ ارباب سیر کا اس پر اتفاق ہے کہ مروان نے حضور اقدس ﷺ کی زیارت نہیں کی ہے۔

”طولی الطولین“، ”طولی“ طویل سے اسم تفضیل مؤنث فعلی کے وزن پر ہے اور ”الطولین“ اسی کا تشبیہ ہے۔ ان دو بڑی سورتوں میں سے ایک تو اعراف ہے اور دوسری بر بناء قول محفوظ انعام ہے۔ قصار سے مراد قصار مفصل ہے جیسا کہ کشمینی کی روایت بھی ہے سورہ ”لم یکن الذین کفروا“ سے لے کر آخر تک کو قصار مفصل کہتے ہیں۔

[آپ (ﷺ) نے مغرب میں

۴۹۰- ح: قَرَأَ فِي الْمَغْرِبِ

(سورۃ) طور پڑھی]

بِالطُّورِ

محمد بن جبیر بن مطعم اپنے والد سے روایت کرتے ہیں کہ

۴۹۰- عَنْ مُحَمَّدِ بْنِ جَبْرِ بْنِ مُطْعِمٍ عَنْ أَبِيهِ قَالَ

انہوں نے کہا: میں نے رسول اللہ ﷺ کو سنا کہ آپ نے مغرب

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ فِي

میں سورہ طور پڑھی۔

الْمَغْرِبِ بِالطُّورِ

(بخاری - کتاب الاذان - باب: الجہر فی المغرب ص ۱۰۵ کتاب الجہاد - باب: فداء المشرکین ص ۴۲۸ ج ۲ - کتاب المغازی - باب ص ۵۷۳ کتاب التفسیر - سورۃ الطور ص ۷۲۰ مسلم ابوداؤد - کتاب الصلوٰۃ - ترمذی - کتاب المواعیت - نسائی - کتاب الافتتاح - دارمی - کتاب الصلوٰۃ - ص ۶۳ مسند امام احمد - ج ۳ ص ۸۰)

تکمیل

کتاب الجہاد اور المغازی میں اتنا زائد ہے کہ یہ یعنی جبیر بن مطعم غزوہ بدر کے بعد مدینہ طیبہ حاضر ہوئے تھے تاکہ بدر کے قیدیوں کے بارے میں حضور اقدس ﷺ سے سفارش کریں کہ حضور انہیں چھوڑ دیں۔ اسی وقت مغرب میں انہوں نے آپ کو سورہ طور پڑھتے ہوئے سنا تھا فرماتے ہیں کہ یہ پہلا موقع تھا کہ اسلام میرے دل میں گھر کر گیا کتاب التفسیر میں یہ بھی ہے کہ جب حضور اقدس ﷺ اس آیت پر پہنچے:

أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ ۝ أَمْ خَلَقُوا السَّمَوَاتِ وَالْأَرْضَ بَلْ لَا يُوقِنُونَ ۝ أَمْ عِنْدَهُمْ خَزَائِنُ رَحْمَةِ رَبِّكَ أَمْ هُمُ الْمَصْبُطُونَ ۝
کیا وہ کسی اصل سے نہیں بنائے گئے ہیں یا وہی بنانے والے ہیں ۝ کیا آسمانوں اور زمین کو انہوں نے پیدا کیا بلکہ انہیں یقین نہیں ۝ کیا ان کے پاس تمہارے رب کی رحمت کے خزانے ہیں یا وہ نگہبان ہیں ۝ (الطور: ۳۵-۳۷)

تو معلوم ہوتا تھا کہ میرا دل اڑ جائے گا۔

ان کی سفارش پر فرمایا: اگر مطعم بن عدی زندہ ہوتا اور ان ناپاکوں کے بارے میں سفارش کرتا تو میں انہیں چھوڑ دیتا۔

مطابقت

چونکہ حضرت جبیر بن مطعم رضی اللہ عنہ اس وقت تک مسلمان نہیں ہوئے تھے پھر بھی انہوں نے سنا تو ثابت ہوا کہ حضور اقدس ﷺ بلند آواز سے قراءت فرما رہے تھے۔

مسائل

(۱) ان تینوں احادیث سے معلوم ہوتا ہے کہ مغرب میں لمبی سورتیں پڑھنی سنت ہیں یہی امام شافعی کا مذہب ہے۔ ہمارے نزدیک مستحب یہ ہے کہ مغرب میں قصار مفصل پڑھی جائیں۔ ہماری دلیل وہ احادیث ہیں جن میں یہ مذکور ہے کہ حضرت جابر و حضرت انس رضی اللہ عنہما کہتے ہیں کہ ہم مغرب پڑھ کے اپنے گھر اقصیٰ مدینہ تیر پھینکتے ہوئے جاتے تو اتنا اجالا رہتا کہ تیر گرنے کی جگہ دیکھ لیتے نیز ابن ماجہ میں سند صحیح کے ساتھ حضرت عبداللہ بن عمر رضی اللہ عنہما سے مروی ہے وہ کہتے ہیں کہ رسول اللہ ﷺ مغرب میں "قل یا ایہا الکفرون" اور "قل هو اللہ احد" پڑھتے تھے۔ بزار نے اپنی مسند میں سند صحیح کے ساتھ حضرت بریدہ رضی اللہ عنہ سے روایت کی ہے کہ رسول اللہ ﷺ مغرب اور عشاء میں "والیل اذا یغشی" اور "والضحیٰ" اور ظہر اور عصر میں "سبح اسم ربک الاعلیٰ" اور "هل اتاک" پڑھتے تھے۔ ابن مردویہ نے اپنی کتاب اولاد الحدیث میں حضرت جابر بن سمرہ رضی اللہ عنہ سے روایت کیا کہ رسول اللہ ﷺ شب جمعہ کی مغرب میں "قل یا ایہا الکفرون" اور "قل هو اللہ احد" پڑھتے تھے۔ نیز اجلہ صحابہ کرام کا اسی پر عمل تھا مثلاً حضرت صدیق اکبر فاروق اعظم حضرت ابن مسعود حضرت ابن عباس حضرت عمران بن حصین رضی اللہ عنہم۔ اسی لیے امام مالک فرماتے ہیں کہ مغرب میں لمبی سورتیں پڑھنا مکروہ ہے۔ ان احادیث کا جواب یہ

ہے کہ کبھی کبھی بیان جواز کے لیے یا صحابہ کرام کے نشاط کے وقت یہ سورتیں پڑھی ہیں ہو سکتا ہے کہ حضور اقدس ﷺ کی قراءت میں بھی زبان کا اعجاز رہا ہو کہ تھوڑے سے وقت میں آپ زیادہ سے زیادہ قراءت فرماتے تھے جیسے حضرت داؤد علیہ السلام کے بارے میں مروی ہے کہ سواری پر زین کسے کا حکم دے کر زبور کی تلاوت شروع فرماتے اور زین کسے سے پہلے پہلے پوری زبور شریف کی تلاوت فرمالتے۔ ورنہ جبکہ حضور اقدس ﷺ نے لمبی قراءت کی بناء پر حضرت معاذ پر عتاب فرمایا تو خود کیسے یہ پسند فرماتے کہ سورۃ اعراف و انعام جیسی لمبی سورتیں مغرب میں پڑھتے۔

(۲) حدیث: ۲۸۹ "بطولی الطولین" اس کی دلیل ہے کہ مغرب کا وقت شفق احمر ہی تک نہیں، شفق ابیض کے غروب تک ہے اس لیے کہ شفق احمر اتنی دیر نہیں رہتی کہ سورۃ اعراف یا انعام پڑھی جاسکے۔

۴۹۱ - ح: فَقَرَأَ إِذَا السَّمَاءُ
انْشَقَّتْ فَسَجَدَ

[(عشاء میں) انہوں نے "إِذَا السَّمَاءُ
انْشَقَّتْ" کی قراءت کی تو سجدہ کیا]

۴۹۱ - عَنْ أَبِي رَافِعٍ قَالَ صَلَّيْتُ مَعَ أَبِي هُرَيْرَةَ الْعَتَمَةَ فَقَرَأَ إِذَا السَّمَاءُ انْشَقَّتْ فَسَجَدَ فَقُلْتُ مَا هَذَا قَالَ سَجَدْتُ بِهَا خَلْفَ أَبِي الْقَاسِمِ صَلَّى اللَّهُ عَلَيْهِ وَسَلَّمَ فَلَا أزالُ أَسْجُدُ فِيهَا حَتَّى الْقَاهُ.

ابو رافع نے کہا: میں نے حضرت ابو ہریرہ رضی اللہ عنہ کے ساتھ عشاء کی نماز پڑھی اس میں انہوں نے "إِذَا السَّمَاءُ انْشَقَّتْ" پڑھی تو سجدہ کیا میں نے پوچھا یہ کیا ہے؟ تو انہوں نے بتایا کہ میں نے حضرت ابوالقاسم رضی اللہ عنہ کے پیچھے سجدہ کیا ہے میں اس پر ہمیشہ سجدہ کرتا رہوں گا یہاں تک کہ ان سے جا ملوں۔

(بخاری - کتاب الاذان - باب: النجھر فی العشاء ص ۱۰۵، باب: القراءۃ فی العشاء بالسجدة ص ۱۰۶، کتاب سجود القرآن - باب: سجدة إذا السماء انشقت ص ۱۳۶، باب: من قرأ السجدة فی الصلوة فسجد ص ۱۳۷، مسلم، ابوداؤد نسائی - کتبہم فی کتاب الصلوة)

مطابقت باب

یہاں باب یہ ہے: عشاء کی نماز میں بلند آواز سے قراءت۔ اس کا ثبوت اس طرح ہے کہ حضرت ابو ہریرہ رضی اللہ عنہ کہتے ہیں کہ میں نے حضور اقدس ﷺ کے پیچھے اس سورت میں سجدہ کیا۔ مقتدی پر سجدہ اسی وقت واجب ہے جبکہ امام آیت سجدہ بلند آواز سے پڑھتے تو ثابت ہوا کہ حضور اقدس ﷺ نے عشاء میں بلند آواز سے قراءت کی۔ اس حدیث سے ثابت ہوا کہ سورۃ انشقاق میں سجدہ ہے۔ خلاف امام مالک کے۔ ان کے نزدیک اس سورہ میں سجدہ نہیں پھر علماء کرام کے مابین اس بارے میں اختلاف ہے کہ آیت سجدہ کیا ہے؟ ہمارے نزدیک آیہ کریمہ "وَإِذَا قُرِئَ عَلَيْهِمُ الْقُرْآنُ لَا يَسْجُدُونَ" (الانشقاق: ۲۱) ہے اور کچھ لوگ کہتے ہیں کہ اس سورت کی آخر آیت اس لیے بہتر یہ ہے کہ سورت پوری کرنے کے بعد سجدہ کرے۔

۴۹۲ - ح: فَقَرَأَ فِي الْعِشَاءِ فِي إِحْدَى
الرَّكْعَتَيْنِ بِالَّتَيْنِ وَالزَّيْتُونِ

[آپ (ﷺ) نے عشاء کی ایک رکعت میں
سورۃ "وَالَّتَيْنِ وَالزَّيْتُونِ" پڑھی]

۴۹۲ - عَنْ عَدِيِّ قَالَ سَمِعْتُ الْبَرَاءَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ فِي سَفَرٍ فَقَرَأَ فِي الْعِشَاءِ فِي

عدی نے کہا: میں نے حضرت براء رضی اللہ عنہ سے سنا کہ نبی ﷺ نے سفر کی حالت میں عشاء کی ایک رکعت میں (سورۃ) التین

إِحْدَى الرَّكْعَتَيْنِ بِالَّتَيْنِ وَالزَّيْتُونَ.

والزيتون پڑھی۔

(بخاری۔ کتاب الاذان۔ باب: الجهر فی العشاء ص ۱۰۵ باب: القراءة فی العشاء ص ۱۰۶ ج ۲۔ کتاب التفسیر۔ سورۃ تین ص ۷۲۹ کتاب التوحید۔ باب: قول النبی صلی اللہ علیہ وسلم الماهر بالقران مع السفارة الکرام البررة ص ۱۱۲۶، مسلم ابو داؤد نسائی۔ کھم فی کتاب الصلوٰۃ) ہمارے نزدیک عشاء میں اوساط مفصل پڑھنا مستحب ہے جیسا کہ ابھی حضرت ابو ہریرہ رضی اللہ عنہ کی حدیث گزری کہ حضور اقدس ﷺ نے عشاء میں سورۃ الشقاق پڑھی۔ نیز حضرت عثمان غنی رضی اللہ عنہ نے عشاء میں سورۃ والنجم اور حضرت ابن عمر نے ”لم یکن الذین کفروا“ پڑھی اور اس حدیث میں جو مذکور ہے وہ سفر کا واقعہ ہے اور سفر میں تخفیف ہوتی ہی ہے اور باب سے مطابقت ظاہر سے ہو رہی ہے کہ حضور اقدس ﷺ نے بلند آواز سے پڑھا تھا جیسا تو انہیں معلوم ہوا کہ یہ سورت پڑھی ہے۔ اس حدیث سے یہ بھی استفادہ ہوا کہ سفر میں جہاں تک ہو معمولات میں تخفیف کرنی سنت ہے۔ اس کے بعد والی روایت میں یہ زائد ہے: ”وَمَا سَمِعْتُ أَحَدًا أَحْسَنَ صَوْتًا مِنْهُ أَوْ قَرَاءَةً“ اور میں نے حضور سے زیادہ اچھی آواز یا عمدہ قراءت کسی کی نہیں سنی۔

[ہر نماز میں قرآن پڑھا جائے]

۴۹۳- ح: فِي كُلِّ صَلَاةٍ يُقْرَأُ

عطاء نے مجھے خبر دی کہ انہوں نے حضرت ابو ہریرہ رضی اللہ عنہ کو یہ فرماتے ہوئے سنا کہ ہر نماز میں قرآن پڑھا جائے رسول اللہ ﷺ نے ہمیں جن نمازوں میں سنایا ہم نے تم کو سنایا اور جن میں آہستہ پڑھ کر ہم سے چھپایا ہم بھی ان میں آہستہ پڑھ کر چھپاتے ہیں اگر سورۃ فاتحہ سے زائد نہ پڑھا جائے تو بھی کافی ہے اور اگر تم زیادہ کرو تو یہ بہتر ہے۔

۴۹۳- أَخْبَرَنِي عَطَاءٌ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ يَقُولُ فِي كُلِّ صَلَاةٍ يُقْرَأُ فَمَا أَسْمَعُنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَسْمَعُنَاكُمْ وَمَا أَخْفَى عَلَيْنَا أَخْفَيْنَا عَنْكُمْ وَإِنْ لَمْ تَزِدْ عَلَيَّ أُمَّ الْقُرْآنِ اجْزَأَتْ وَإِنْ زِدْتْ فَهِيَ خَيْرٌ. (بخاری۔ کتاب الاذان۔ باب: القراءة فی الفجر ص ۱۰۶، مسلم نسائی۔ کلاہانی کتاب الصلوٰۃ مسند امام احمد)

مسائل

اس حدیث سے ثابت ہوا کہ ہر نماز میں قراءت فرض ہے۔ نیز یہ حدیث حضرت امام شافعی کی دلیل ہے کہ نماز میں صرف سورۃ فاتحہ پڑھنا واجب ہے۔ ضم سورت واجب نہیں مستحب ہے ہمارا مذہب یہ ہے کہ فرائض کی دو رکعتوں میں ضم سورت واجب ہے ہماری دلیل یہ احادیث ہیں:

لا صلوة الا بفاتحة الكتاب وسورة معها. سورۃ فاتحہ اور اس کے ساتھ کوئی سورت ملائے بغیر نماز ہی نہیں۔

ترمذی اور ابن ماجہ میں انہیں سے ان الفاظ میں مروی ہے:

لا صلوة لمن لم يقرأ بالحمد وسورة في فريضة

او فی غیرہا۔

امام احمد اور ابو داؤد نے انہیں سے ان الفاظ میں روایت کیا:

امرنا رسول الله صلى الله عليه وسلم ان نقرا

الفاتحة وما تيسر. واللفظ للامام احمد.

جس نے سورۃ فاتحہ اور کوئی سورت نہیں پڑھی اس کی نماز نہیں فرض ہو یا کوئی اور نماز۔

ہمیں رسول اللہ ﷺ نے حکم دیا کہ سورۃ فاتحہ اور جتنا آسان ہو اتنا پڑھیں۔ الفاظ حدیث امام احمد کے ہیں۔

نیز ابن عدی نے حضرت ابن عمر سے روایت کی کہ رسول اللہ ﷺ نے فرمایا:

فرض نماز سورہ فاتحہ اور تین یا اس سے زائد آیتیں پڑھے بغیر نہ ہوگی۔

لا تجزئ المكتوبة الا بفاتحة الكتاب وثلاث آيات فصاعدا.

ابونعیم نے تاریخ اصہبان میں حضرت ابو مسعود انصاری رضی اللہ عنہ سے روایت کی کہ رسول اللہ ﷺ نے فرمایا: لا تجزئ صلوة لا یقرأ فیها بفاتحة الكتاب وشیء معها۔ جس نماز میں سورہ فاتحہ اور اس کے علاوہ کچھ اور نہ پڑھا جائے وہ نہ ہوگی۔

اور اس حدیث میں جو مذکور ہے: "وان لم تزد علی ام القرآن الخ" ظاہر ہے کہ یہ حضرت ابو ہریرہ رضی اللہ عنہ کا اپنا فتویٰ ہے۔

۴۹۴- ح: حَدِيثُ الْجِنِّ [جن کے متعلق حدیث]

حضرت ابن عباس رضی اللہ عنہما نے فرمایا: نبی ﷺ اپنے اصحاب کے ایک گروہ کے ساتھ بازار عکاظ کی جانب قصد کر کے چلے اور اس وقت شیاطین اور آسمان کی خبروں کے درمیان روک لگادی گئی تھی اور ان پر شعلے پھینکے جاتے تھے تو شیاطین اپنی قوم کی طرف لوٹ آئے انہوں نے پوچھا: تمہارا کیا حال ہے؟ انہوں نے بتایا کہ ہمارے اور آسمان کی خبر کے درمیان روک لگادی گئی ہے اور ہم پر انگارے پھینکے جا رہے ہیں تو انہوں نے کہا: تمہارے اور آسمان کی خبر کے درمیان کسی نئی چیز نے رکاوٹ پیدا کی ہے تو زمین کے شرق و غرب میں گھومو اور دیکھو کہ وہ کون سی چیز ہے جو تمہارے اور آسمان کی خبر کے درمیان حائل ہے ان میں جو تمہارے کی جانب گئے تھے وہ نبی ﷺ کے قریب آئے اور حضور نخلہ میں تھے بازار عکاظ جا رہے تھے اور اپنے اصحاب کو فجر کی نماز پڑھا رہے تھے۔ جب انہوں نے قرآن سنا تو اسے بغور سنا اور کہا: بخدا! یہی ہے وہ جو تمہارے اور آسمان کی خبر کے درمیان حائل ہے۔ وہیں سے اپنی قوم کے پاس لوٹ گئے اور ان میں جا کر کہا: اے ہماری قوم! ہم نے عجیب قرآن سنا جو ہدایت کا راستہ بتاتا ہے تو ہم اس پر ایمان لائے اور اپنے پروردگار کا ہرگز کسی کو شریک نہیں ٹھہرائیں گے تو اللہ تعالیٰ نے اپنے نبی ﷺ پر یہ نازل فرمایا: تم فرمادو کہ میری طرف وحی کی گئی ہے حالانکہ حضور کی طرف جن کے قول کی وحی کی گئی تھی۔

۴۹۴- عَنِ ابْنِ عَبَّاسٍ رَضِيَ اللَّهُ عَنْهُمَا قَالَ انْطَلَقَ النَّبِيُّ صَلَّى اللَّهُ عَلَيْهِ وَسَلَّمَ فِي طَائِفَةٍ مِّنْ أَصْحَابِهِ عَامِدِينَ إِلَى سُوْقِ عُكَاظٍ وَقَدْ حِيلَ بَيْنَ الشَّيَاطِينِ وَبَيْنَ خَبَرِ السَّمَاءِ وَأُرْسِلَتْ عَلَيْهِمُ الشُّهُبُ فَرَجَعَتِ الشَّيَاطِينُ إِلَى قَوْمِهِمْ فَقَالُوا مَا لَكُمْ فَقَالُوا حِيلَ بَيْنَنَا وَبَيْنَ خَبَرِ السَّمَاءِ وَأُرْسِلَتْ عَلَيْنَا الشُّهُبُ قَالُوا مَا حَالٌ بَيْنَكُمْ وَبَيْنَ خَبَرِ السَّمَاءِ إِلَّا شَيْءٌ حَدَّثَ فَاضْرِبُوا مَشَارِقَ الْأَرْضِ وَمَغَارِبَهَا فَانظُرُوا مَا هَذَا الَّذِي حَالٌ بَيْنَكُمْ وَبَيْنَ خَبَرِ السَّمَاءِ فَانصَرَفَ أُولَئِكَ الَّذِينَ تَوَجَّهُوا نَحْوَ تِهَامَةَ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ بِنَخْلَةَ عَامِدِينَ إِلَى سُوْقِ عُكَاظٍ وَهُوَ يُصَلِّي بِأَصْحَابِهِ صَلَاةَ الْفَجْرِ فَلَمَّا سَمِعُوا الْقُرْآنَ اسْتَمَعُوا لَهُ فَقَالُوا هَذَا وَاللَّهِ الَّذِي حَالٌ بَيْنَكُمْ وَبَيْنَ خَبَرِ السَّمَاءِ فَهَذَا حِينَ رَجَعُوا إِلَى قَوْمِهِمْ وَقَالُوا يَا قَوْمَنَا إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ فَآمَنَّا بِهِ وَلَنْ نُشْرِكَ بِرَبِّنَا أَحَدًا ﴿١﴾ (الجن: ۱-۲) فَانزَلَ اللَّهُ عَلَى نَبِيِّهِ صَلَّى اللَّهُ عَلَيْهِ وَسَلَّمَ ﴿قُلْ أَوْحِيَ إِلَيَّ﴾ (الجن: ۱) وَإِنَّمَا أَوْحِيَ إِلَيْهِ قَوْلُ الْجِنِّ. (بخاری- کتاب الاذن- باب: الصبح بقراءة صلوة الفجر ص ۱۰۶ ج ۲- کتاب التفسیر- سورة جن ص ۷۳۲- مسلم- کتاب الصلوة- ترمذی- کتاب التفسیر)

عکاظ

ابن عربی اشہر حرم میں تین بازاروں (عکاظ نجد، ذوالحجاز) میں اکٹھے ہوتے تھے جس میں سامانوں کے لین دین کے علاوہ آپس

میں مفاخرت بھی کرتے۔ پہلی ذوالقعدہ کو عکاظ میں جمع ہوتے ہیں دن یہاں رہتے پھر مجنہ آتے دس دن یہاں اس کے بعد ذوالحجاز میں آتے اور پھر یہیں سے منیٰ جاتے۔ عکاظ کا بازار عام الفیل کے پندرہ سال بعد قائم ہوا اور ۱۰۹ھ تک رہا۔ عکاظ کا جائے وقوع کیا ہے یہ متعین نہ ہو سکا۔ صحاح میں ہے کہ مکہ کے آس پاس تھا کسی نے کہا: عرفات کے قریب نجد جاتے ہوئے۔ کسی نے کہا کہ یہ طائف کے مضافات میں قرن المنازل کے پیچھے ایک منزل صنعاء کے راستے میں تھا۔ ایک قول یہ ہے کہ یہ طائف سے دس میل پہلے طائف اور نخلہ کے درمیان تھا۔ اس حدیث سے اس قول کی تائید ہوتی ہے اس لیے کہ اس میں یہ ہے کہ عکاظ جاتے ہوئے نخلہ میں تھے۔

طائفة من اصحابہ

نزهة القاری ج ۱ ص ۴۹۵-۴۹۶، تعلیق: ۵۴ میں جو حدیثیں گزری ہیں ان سے یہ ظاہر ہوتا ہے کہ ”لیسلة الجن“ میں حضور اقدس ﷺ کے ہم راہ صرف حضرت عبداللہ بن مسعود رضی اللہ عنہ تھے بلکہ بعض روایات میں ہے کہ کوئی نہ تھا۔ اور یہاں اس حدیث کا صریح مدلول یہ ہے کہ رسول اللہ ﷺ صحابہ کرام کے ساتھ تھے اور انہیں نماز فجر پڑھا رہے تھے۔ نیز ابن اسحاق نے کہا کہ جب حضور اقدس ﷺ طائف سے واپس آ رہے تھے تو یہ واقعہ پیش آیا۔ اور یہ متفق ہے کہ طائف میں حضور کے ساتھ صرف حضرت زید بن حارثہ رضی اللہ عنہ تھے۔

اقول بالله التوفیق: علامہ عینی نے ارشاد فرمایا کہ متعدد بار جنوں کا وفد مکہ میں بھی اور مدینہ بھی حاضر خدمت اقدس ہوا ہے۔ اس سے مذکورہ بالا سارے خدشات دور ہو گئے نیز اس حدیث میں جو واقعہ مذکور ہے اس میں ملاقات کا ذکر نہیں اور نزهة القاری ج ۱ ص ۵۹۵-۵۹۶ پر جو مذکور ہے اس میں ملاقات گفتگو کا بھی ذکر ہے۔ امام واقدی نے ذکر کیا کہ طائف سے واپسی کے بعد تین ماہ پر جن خدمت اقدس میں حاضر ہوئے تھے۔ اب بات بالکل صاف ہو گئی کہ حضور نے طائف سے واپسی کے بعد صحابہ کرام کے ساتھ عکاظ جا رہے تھے۔ اسی وقت یہ قصہ پیش آیا اس تقدیر پر ابن اسحاق کی روایت مرجوح ہوگی۔ اور ظاہر ہے صحیح بخاری کے مقابلے میں ابن اسحاق کی اس روایت کا کیا وزن۔

شیاطین

شیطان کی جمع ہے اس کا مادہ یا تو ”شطن“ ہے جس کے معنی ہیں: دور ہوا چونکہ شیطان اللہ کی رحمت سے دور ہے اس لیے شیطان کو شیطان کہتے ہیں۔ اس قول پر اس میں یاء اور الف زائد ہوں گے۔ اب یہ فیعال کے وزن پر ہوا یا اس کا مادہ ”شیط“ ہے۔ اس کے معنی ہیں: غصے میں جل بھن گیا اب اس میں الف نون زائد تان ہے اور یہ فعلان کے وزن پر سکران کے مثل ہے۔ چونکہ رائدہ درگاہ ہونے کی وجہ سے یہ ہمیشہ غصے میں جلا بھنا رہتا ہے اس لیے اس کو شیطان کہتے ہیں۔ عرف میں شیطان کے معنی خبیث بدطینت سرکش کے ہیں خواہ وہ جن ہو خواہ انسان خواہ چوپایہ۔ یہ حدیث اس پر دلیل ہے کہ شیطان اور جن ایک ہی نوع ہیں ان میں سرکش بدطینت کو شیطان کہتے ہیں اور جن عام ہے نیک طینت و بدطینت دونوں کو صحیح یہ ہے کہ جن ابلیس کی اولاد ہیں۔

اشہب

یہ شہاب کی جمع ہے اس کے معنی شعلہ انگارہ کے ہیں۔ صحیح یہ ہے کہ حضور اقدس ﷺ سے پہلے بھی شہاب گرتے تھے مگر حضور اقدس ﷺ کی بعثت تک ان سے شیاطین کے بھگانے کا کام نہیں لیا جاتا تھا۔ بعثت کے بعد انہیں شیاطین کو آسمان پر جانے سے روکنے کے کام میں لگا دیا گیا۔

صلوة الفجر

یہ واقعہ ہجرت کے تین سال پہلے کا ہے اور معراج سے قبل کا ہے۔ معراج سے پہلے نماز پنجگانہ فرض نہ تھی تو یہ نماز فجر کیسی؟ اس کا جواب یہ ہے کہ یہی حدیث اس کی دلیل ہے کہ قبل معراج نماز فجر بھی فرض تھی جیسا کہ نزہۃ القاری ج ۲ ص ۵۰-۵۱ رقم: ۲۴۲ میں جمان التاج کے حوالے سے گزر چکا ہے۔

فانزل اللہ

یہ اس بات کی دلیل ہے کہ اس وقت حضور اقدس ﷺ کو جنوں کی حاضری اور قراءت کی سماعت کی خبر نہ ہوئی جب وحی نازل ہوئی تو معلوم ہوا۔ اس سے ثابت ہوا کہ جنوں کی ملاقات اور ہم کلامی سے مشرف ہونے کے واقعات اس کے علاوہ ہیں۔

مسائل

اس حدیث سے ثابت ہوا کہ جنوں کا وجود ہے جن مؤمن اور کافر بھی ہوتے ہیں۔ حضور اقدس ﷺ انسانوں کی طرح جنوں کی جانب بھی مبعوث ہیں۔ قبل معراج بھی نماز باجماعت شروع تھی نماز فجر میں قراءت بلند آواز سے ہونی چاہیے۔

ازالہ شبہات

ہم بتائے کہ حضور اقدس ﷺ کی بعثت سے پہلے بھی ستارے ٹوٹتے تھے یعنی شہاب ثاقب گرتے تھے۔ اس پر نص صریح مسند امام احمد مسلم ترمذی کی یہ حدیث ہے جو حضرت عبداللہ بن عباس رضی اللہ عنہما سے مروی ہے وہ ایک انصاری صحابی سے روایت کرتے ہیں کہ یہ لوگ ایک رات رسول اللہ ﷺ کے ساتھ بیٹھے تھے کہ ایک ستارہ پھینکا گیا جس نے روشنی پھیلا دی تو رسول اللہ ﷺ نے ان سے پوچھا: تم لوگ زمانہ جاہلیت میں جب ستارہ پھینکا جاتا تھا تو کیا کہتے تھے؟ لوگوں نے عرض کیا: اللہ اور اس کا رسول خوب جانتے ہیں ہم یہ کہتے تھے کہ آج کی رات کوئی بڑا آدمی پیدا ہوا ہے یا مرا ہے۔ حضور نے ارشاد فرمایا: کسی کے مرنے اور پیدا ہونے پر یہ نہیں پھینکا جاتا۔ "الحديث بطولها"۔

اس پر شبہ یہ ہے کہ حدیث زیر بحث سے ظاہر ہوتا ہے کہ حضور کی بعثت کے بعد شیاطین کو آسمان تک جانے سے روکنے کے لیے ان پر شہاب پھینکا جانے لگا۔ جس کا صاف مطلب یہ ہے کہ حضور کی بعثت سے پہلے ان کا وجود نہ تھا۔

اقول باللہ التوفیق: یہ مخصوص شہاب جو شیاطین پر مارے جاتے ہیں یہ یقیناً حضور اقدس ﷺ کی بعثت سے پہلے نہ تھے اور جو شہاب پہلے نظر آتے تھے وہ حقیقت میں زمین و آسمان کے درمیان اسی طرح پیدا ہوتے تھے جیسے اہل طبیعات کہتے ہیں۔ اس کے انکار پر کوئی دلیل شرعی قائم نہیں اور نہ اس کے تسلیم کر لینے سے کوئی خرابی لازم آتی ہے۔

دوسرا شبہ یہ کیا جاتا ہے کہ چودہ سو برس سے زائد ہو گئے ستاروں کو توڑ توڑ کے فرشتے شیاطین کو مارتے ہیں اگر یہ صحیح ہوتا تو ستارے ختم ہو گئے ہوتے۔

اقول باللہ التوفیق: اولاً ان گنت ستاروں میں سے ہزار دو ہزار ختم بھی ہو گئے ہوں تو کیا پتہ۔ ثانیاً آپ ستاروں کو اتنا ہی بڑا سمجھتے ہیں جتنا بڑا دیکھتے ہیں۔ حقیقت میں ایسا نہیں ان میں سب سے باریک تارہ صیدق ہے جس کو سہا بھی کہتے ہیں جو دولت اکبر میں بنت وسطیٰ کے پہلو پر ہے جس سے آنکھ کی روشنی کا امتحان کرتے ہیں۔ یہ ہماری زمین سے تیس گنا بڑا ہے۔

مسند امام احمد ج ۱ ص ۲۱۸ مسلم ج ۲ ص ۲۳۲ کتاب السلام۔ باب بحریم الکھانۃ وایتان الکھان

ترمذی ج ۲ ص ۱۵۳ کتاب المغیر۔ سورۃ الملائکہ

اب بتائیے! اگر یہی مان لیا جائے کہ ستاروں کو توڑ توڑ کر شیطین کو مارتے ہیں تو بھی ان میں کہاں کمی ہوگی۔ آپ بے پور وغیرہ جا کر دیکھ لیں پہاڑ کاٹ کاٹ کر پورا شہر آباد ہو گیا، مگر پہاڑ اپنی جگہ سے صرف چھوٹا سا ٹکڑا کٹا ہوا معلوم ہوتا ہے۔ پوری زمین کے مقابلے میں اس کٹاؤ کی کیا حیثیت، پھر زمین سے تھیس گنا بڑے کرہ میں سے چنگاریاں لے کر شیطین کو مارا جائے تو اس میں کیا فرق پڑے گا۔ اس کے حسی کروی ہونے پر بھی کوئی اثر نہ ہوگا، پھر یہ تو ایک ننھا تارہ تھا۔ جدید تحقیقات کی رو سے بعض تارے سورج سے بھی سینکڑوں گنا بڑے ہیں جبکہ سورج زمین سے تیرہ لاکھ گنا بڑا ہے۔ نئی سائنسی تحقیقات کے مطابق سورج سے روزانہ کروڑوں ٹن گیس باہر آتی ہے جس سے پوری دنیا کو گرمی اور روشنی ملتی ہے۔ نئی تحقیقات کے مطابق سورج کی عمر کا حساب لگا کر بتائیے کہ کتنے اُن گنت مہا سکھ ٹن سورج گیس پھینک چکا مگر سورج میں کیا کمی آئی۔ ٹائٹا یہی بنیادی غلطی ہے کہ آپ نے اس حدیث کا مطلب یہ سمجھ رکھا ہے کہ ستاروں کو توڑ توڑ کر اس کے ٹکڑوں سے شیطین کو مارا جاتا ہے؟ پوری تحقیق کتاب التفسیر میں آئے گی۔

۴۹۵- ح: قَرَأَ فِيمَا أَمَرَ وَسَكَتَ فِيمَا أَمَرَ

[آپ ﷺ کو جن (نمازوں) میں پڑھنے کا حکم ہوا، ان میں پڑھا اور جن میں سکوت کا حکم ہوا، ان میں سکوت فرمایا]

۴۹۵ - عَنِ ابْنِ عَبَّاسٍ قَالَ قَرَأَ النَّبِيُّ صَلَّى اللَّهُ عَلَيْهِ وَسَلَّمَ فِيمَا أَمَرَ وَسَكَتَ فِيمَا أَمَرَ ﴿وَمَا كَانَ رَبُّكَ نَسِيًّا﴾ (مریم: ۶۴) ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱).

حضرت ابن عباس رضی اللہ عنہما نے فرمایا: جن نمازوں میں نبی ﷺ کو پڑھنے کا حکم ہوا، ان میں آپ نے پڑھا اور جن میں سکوت کا حکم ہوا، سکوت فرمایا اور تمہارا پروردگار بھولتا نہیں اور بے شک تمہارے لیے رسول اللہ کی پیروی بہتر ہے۔

(بخاری۔ ج ۱۔ کتاب الاذان۔ باب: الجهر بالقراءة في صلوة الفجر ص ۱۰۶)

اس حدیث میں قراءت سے مراد بلند آواز سے پڑھنا ہے اور سکوت سے مراد آہستہ پڑھنا۔ سکوت سے بالکل نہ پڑھنا مراد نہیں، چونکہ یہ روایتیں حدیثیں حدیثیں تک پہنچی ہوئی ہیں کہ عشاء اور مغرب کی دو پہلی رکعتوں میں اور صبح کی نماز میں آپ بلند آواز سے قراءت فرماتے تھے اور یہ سب بہ حکم الہی تھا، اس لیے ہم پر اس کے مطابق عمل لازم تو ثابت ہوا کہ ہم پر لازم ہے کہ فجر میں بلند آواز سے قراءت کریں۔

ت ۱۵۸ - وَيَذْكُرُ عَنْ عَبْدِ اللَّهِ بْنِ السَّائِبِ قَرَأَ النَّبِيُّ صَلَّى اللَّهُ عَلَيْهِ وَسَلَّمَ الْمُؤْمِنُونَ فِي الصُّبْحِ حَتَّى إِذَا جَاءَ ذِكْرُ مُوسَى وَهَارُونَ أَوْ ذِكْرُ عِيسَى أَخَذَتْهُ سَعْلَةً فَرَكَعَ.

حضرت عبداللہ بن سائب رضی اللہ عنہ سے روایت کرتے ہوئے ذکر کیا جاتا ہے کہ نبی ﷺ نے صبح کی نماز میں سورہ مؤمنون پڑھی۔ جب حضرت موسیٰ اور ہارون یا عیسیٰ کا ذکر آیا تو حضور کو کھانسی آگئی تو آپ نے رکوع فرمایا۔

(بخاری۔ ج ۱۔ کتاب الاذان۔ باب: الجمع بين السورتين ص ۱۰۶، مسلم۔ ج ۱۔ کتاب الصلوة۔ باب: القراءة في الصبح ص ۱۸۶)

یہاں باب کا عنوان ہے: ایک رکعت میں دو سورتوں کو جمع کرنا اور اخیر کی آیتیں پڑھنا اور جو سورت پڑھ چکا ہے اس سے پہلے کی پڑھنا اور ابتداء کی سورہ پڑھنا۔ یہ چار عنوانات ہیں۔ ان سب پر مختلف آثار سے استدلال فرمایا ہے، مگر اس میں کامیاب ہونے کے لیے یہ آگے آ رہا ہے۔

اثر مذکور سے اخیر کا جز ثابت ہے اس لیے کہ اس میں مذکور ہے کہ سورہ مؤمنون پڑھی۔ اس کا ظاہر مفاد یہی ہے کہ شروع سے

پڑھی اور حضرت موسیٰ و ہارون یا عیسیٰ کے ذکر پر کھانسی اٹھی اور رکوع کر دیا تو ثابت ہو گیا کہ کسی نماز میں پوری سورت پڑھنا ضروری نہیں ہے، کچھ حصہ پڑھنا کافی ہے جو نماز کے لیے کافی ہو اگرچہ وہ ابتدائی حصہ ہو۔

اذا جاء ذکر موسیٰ

اس سے مراد اس سورت کی پینتالیسویں یہ آیت ہے: ”ثُمَّ أَرْسَلْنَا مُوسَىٰ وَأَخَاهُ هَارُونَ“ (المؤمنون: ۴۵) اور ذکر عیسیٰ سے مراد پچاسویں یہ آیت ہے: ”وَجَعَلْنَا ابْنَ مَرْيَمَ وَأُمَّهُ آيَةً“ (المؤمنون: ۵۰) اس سورت میں حضرت عیسیٰ کا ذکر نام کے ساتھ نہیں یہ شک محمد بن عباد سے ہوا۔ امام بخاری نے اس اثر کو صیغہ ترمیض ”یذکر“ سے اس لیے ذکر کیا کہ اس کی سند میں اختلاف ہے۔ ابن عیینہ نے یہ ذکر کی: ”عن ابن جریج عن ابن ابی ملیکہ عن عبد اللہ بن السائب“ اور ابو عاصم نے کہا: ”عن محمد بن عباد عن ابی سلمة بن ثعبان او ثعبان بن ابی سلمة“ اب غیر مقلدین سے ہمارا سوال ہے کہ یہ حدیث جبکہ امام بخاری کے نزدیک ضعیف ہے تو اس سے دلیل کیوں لائے؟ کہیں ایسا تو نہیں کہ ان کے نزدیک حدیث ضعیف بھی لائق عمل ہے۔

ت ۱۵۹ - وَقَرَأَ عُمَرُ فِي الرَّكْعَةِ الْأُولَى بِمِائَةِ وَعِشْرِينَ آيَةً مِنَ الْبَقَرَةِ وَفِي الثَّانِيَةِ بِسُورَةٍ مِنَ الثَّمَانِيَةِ

اور حضرت عمر رضی اللہ عنہ نے پہلی رکعت میں ایک سو بیس آیات سورہ بقرہ کی پڑھیں اور دوسری میں مثنائی کی ایک سورت پڑھی۔

(بخاری - ج ۱ - کتاب الاذان - باب الجمع بين السورتين ص ۱۰۷)

مثنائی سے مراد وہ سورتیں ہیں جو سو آیت سے کم ہوں ویسے مثنائی سورہ فاتحہ کو بھی اور قرآن عظیم کو بھی کہتے ہیں۔ ایک قول یہ ہے کہ سورہ بقرہ سے لے کر سورہ براءۃ تک کو مثنائی کہتے ہیں۔

مطابقت

اس اثر کو بھی پہلے جز سے یوں مطابقت ہو سکتی ہے کہ سورہ بقرہ کی ان آیتوں کو ابتدائی آیات پر محمول کیا جائے ورنہ باب کے کسی جز سے اس اثر کو کوئی مطابقت نہیں۔ اس کے قریب قریب ابن ابی شیبہ نے اپنی مصنف میں ایک اثر ذکر کیا ہے کہ ابو رافع کہتے ہیں کہ حضرت عمر رضی اللہ عنہ صبح کی نماز میں سورہ بقرہ کی سو آیتیں پڑھتے اور اس کے بعد مثنائی یا ابتدائی مفصل کی کوئی سورت پڑھتے اور سورہ آل عمران کی سو آیتیں پڑھتے اور اس کے بعد مثنائی یا ابتدائی مفصل کی کوئی سورت پڑھتے۔ اس کے دو مطلب ہو سکتے ہیں کہ پہلی رکعت میں سورہ بقرہ کی سو آیتوں کے ساتھ مثنائی یا مفصل کی کوئی سورت پڑھتے اور دوسری رکعت میں سورہ آل عمران اور مثنائی کی کوئی سورت یا مفصل کی ابتدائی سورت پڑھتے۔ اس تقدیر پر یہ اثر باب کے دو جزوں کے مطابق ہو گیا، پہلے کے بھی اور تیسرے کے بھی۔ ایک احتمال یہ ہے کہ ہر رکعت میں یہ سب پڑھتے۔ اب بھی دونوں مذکورہ بالا اجزاء سے مطابقت ہو گئی۔

ت ۱۶۰ - وَقَرَأَ الْأَخْنَفُ بِالْكَهْفِ فِي الْأُولَى وَفِي الثَّانِيَةِ يُونُسَ أَوْ يُونُسَ وَذَكَرَ أَنَّهُ صَلَّى مَعَ عُمَرَ الصُّبْحَ بِهِمَا (ایضاً ص ۱۰۷)

اور حضرت اخنف نے پہلی رکعت میں سورہ کہف اور دوسری میں یوسف یا یونس پڑھی اور ذکر کیا کہ انہوں نے اسی طرح حضرت عمر کے پیچھے صبح کی نماز پڑھی۔

اس اثر کو موصولاً ابو نعیم نے المستخرج میں ذکر کیا ہے ہمارے نزدیک یہ مکروہ ہے کہ سورتوں کو معکوس پڑھا جائے اس لیے کہ حضرت ابن مسعود رضی اللہ عنہ نے فرمایا: جو قرآن کو الٹ کر پڑھتا ہے وہ اس سے نہیں ڈرتا کہ اس کا دل الٹ جائے۔ اس پر اتفاق ہے کہ آیتوں کی ترتیب من جانب اللہ ہے سورتوں کے بارے میں اختلاف ہے کہ یہ من جانب اللہ ہے یا صحابہ کرام کی صوابدید سے رکھا ہے۔ باقلانی نے کہا: صحیح یہی ہے اگرچہ وہ بھی احتمال ہے کہ من جانب اللہ ہو۔

اور حضرت ابن مسعود رضی اللہ عنہ نے انفال کی چالیس آیتیں پڑھیں اور دوسری میں مفصل کی ایک سورت۔

ت ۱۶۱- وَقَرَأَ ابْنُ مَسْعُودٍ بَارِبَعِينَ آيَةً مِنَ الْإِنْفَالِ وَفِي الثَّانِيَةِ بِسُورَةٍ مِنَ الْمَفْصَلِ.

(بخاری- ج ۱- کتاب الاذان- باب: الجمع بين السورتين ص ۱۰۷)

اس اثر کو سعید بن منصور نے روایت کیا ہے، نیز عبدالرزاق نے بھی اس کے ایک طریقے میں یہ لفظ ہے: ”فافتح الانفال“ اور بخاری میں جو مذکور ہے اس سے بہ ظاہر یہی متبادر ہے اس طرح اسے باب کے پہلے جز سے مطابقت ہوگئی۔

ت ۱۶۲- وَقَالَ قَتَادَةُ فِيمَنْ يَقْرَأُ سُورَةً وَاحِدَةً فِي رَكْعَتَيْنِ أَوْ يَرُدُّ سُورَةً وَاحِدَةً فِي رَكْعَتَيْنِ كُلُّ كِتَابٍ اللَّهُ عَزَّ وَجَلَّ.

اور قتادہ نے اس شخص کے بارے میں کہا جو ایک ہی سورت دونوں رکعتوں میں پڑھے یا ایک سورت کو دوسری رکعت میں ڈھرائے سب کتاب اللہ ہے۔

(بخاری- ج ۱- کتاب الاذان- باب: الجمع بين السورتين ص ۱۰۷)

اس اثر کو باب کے چاروں اجزاء میں سے کسی سے تعلق نہیں۔ غالباً تکثیر فائدہ کے لیے امام بخاری نے اس اثر کو ذکر فرمایا ہے۔ پہلی صورت یہ ہے کہ ایک سورت کا کچھ حصہ پہلی میں اور کچھ دوسری میں یہ حضور اقدس ﷺ اور حضرت صدیق اکبر و فاروق اعظم وغیرہ سے مروی ہے۔ دوسری صورت یہ کہ ایک ہی سورت پوری کی پوری دونوں رکعتوں میں پڑھے یہ بھی حضور اقدس ﷺ سے مروی ہے۔ معاذ بن عبید جہنی کہتے ہیں کہ جبینہ میں سے ایک صاحب نے بتایا کہ انہوں نے رسول اللہ ﷺ کو نماز صبح کی دونوں رکعتوں میں سورہ ”اذا زلزلت الارض“ کو پڑھتے ہوئے سنا میں نہیں جانتا کہ حضور کو نسیان لاحق ہوایا کہ حضور نے بالقصد ایسا کیا۔

حضرت انس رضی اللہ عنہ سے روایت ہے کہ انصار میں سے ایک صاحب مسجد قباء میں انصار کی امامت کرتے تھے اور جن نمازوں میں قراءت کی جاتی ہے ان میں وہ سورہ فاتحہ کے بعد جب کبھی کوئی سورت شروع کرتے جسے نماز میں پڑھنی چاہتے تو قل هو اللہ احد سے شروع کرتے یہاں تک کہ اسے پوری پڑھتے پھر اس کے ساتھ دوسری سورت پڑھتے اور وہ ہر رکعت میں ایسا ہی کرتے تھے۔ اس پر ان کے ساتھیوں نے ان سے بات کی اور کہا: آپ اس سورت سے شروع کرتے ہیں پھر ہم یہ نہیں دیکھتے کہ وہ آپ کو کافی ہے کہ دوسری پڑھتے ہیں یا تو آپ صرف اسے پڑھیں یا اسے چھوڑ دیں اور صرف دوسری پڑھیں تو اس نے کہا: میں اسے چھوڑوں گا نہیں اگر تم لوگ اس طرح امامت کو پسند کرتے ہو تو امامت کروں گا اور اگر ناپسند کرتے ہو تو چھوڑ دوں گا۔ اور لوگوں کا اعتقاد یہ تھا کہ یہ ان میں افضل ہیں اور انہوں نے یہ پسند نہیں کیا کہ اس کے علاوہ کوئی اور ان کی امامت کرے اس کے بعد جب نبی ﷺ ان کے پاس تشریف لائے تو حضور کو لوگوں نے یہ واقعہ سنایا اس پر ارشاد فرمایا:

ت ۱۶۳- عَنْ أَنَسٍ رَضِيَ اللَّهُ عَنْهُ كَانَ كَانَ رَجُلٌ مِنَ الْأَنْصَارِ يَوْمَهُمْ فِي مَسْجِدِ قُبَاءٍ وَكَانَ كُلَّمَا افْتَتَحَ سُورَةً يَقْرَأُ بِهَا لَهُمْ فِي الصَّلَاةِ مِمَّا يَقْرَأُ بِهِ افْتَتَحَ بِقُلْ هُوَ اللَّهُ أَحَدٌ حَتَّى يَقْرَأَ مِنْهَا ثُمَّ يَقْرَأُ بِسُورَةٍ أُخْرَى مَعَهَا وَكَانَ يَصْنَعُ ذَلِكَ فِي كُلِّ رَكْعَةٍ فَكَلَّمَهُ أَصْحَابُهُ فَقَالُوا إِنَّكَ تَفْتَحُ بِهِ هَذِهِ السُّورَةَ ثُمَّ لَا تَرَى أَنَّهَا تُجْزِئُكَ حَتَّى تَقْرَأَ بِأُخْرَى فَمَا تَقْرَأُ بِهَا وَإِنَّمَا أَنْ تَدْعَهَا وَتَقْرَأَ بِأُخْرَى فَقَالَ مَا أَنَا بِتَارِكِهَا إِنِّي أَحْبَبْتُمْ أَنْ أَوْمَكُمُ بِذَلِكَ فَعَلْتُ وَإِنْ كَرِهْتُمْ تَرَكْتُمْ وَكَانُوا يَرَوْنَ أَنَّهُ مِنْ أَفْضَلِهِمْ وَكَرِهُوا أَنْ يَوْمَهُمْ غَيْرُهُ فَلَمَّا آتَاهُمُ النَّبِيُّ صَلَّى اللَّهُ عَلَيْهِ وَسَلَّمَ أَخْبَرُوهُ النَّخْبَرَ فَقَالَ يَا فَلَانُ مَا يَمْنَعُكَ أَنْ تَفْعَلَ مَا يَأْمُرُكَ بِهِ أَصْحَابُكَ وَمَا يَحْمِلُكَ عَلَى لُزُومِ هَذِهِ السُّورَةِ فِي كُلِّ رَكْعَةٍ فَقَالَ إِنِّي أَحْبَبْتُهَا فَقَالَ حُبُّكَ إِيَّاهَا أَدْخَلَكَ الْجَنَّةَ.

(بخاری- کتاب الاذان- باب: الجمع بين السورتين ص ۱۰۷)

اے فلاں! تیرے ساتھی جو کہتے ہیں اس کے ماننے سے تجھے کیا مانع ہے اور کس چیز نے تمہیں ہر رکعت میں اس سورت کے بالالتزام پڑھنے پر آمادہ کیا؟ تو انہوں نے عرض کیا: میں اسے پسند کرتا ہوں تو ارشاد فرمایا: اس کی پسندیدگی تجھے جنت میں داخل کرے گی۔

اس تعلق کو امام ترمذی نے سند متصل کے ساتھ روایت کیا ہے۔ یہ صاحب کلثوم بن عدم تھے جو بنی عمرو بن عوف ساکنان قباء کے سردار تھے۔ اس حدیث سے معلوم ہوا کہ اس عہد میں صرف یہی ایسا کرتے تھے۔ حضور اقدس ﷺ اور دیگر اماموں کی یہ عادت نہیں تھی اس سے ظاہر ہو گیا کہ اصل طریقہ یہی تھا کہ ایک رکعت میں ایک سورت پڑھی جائے اور ایک ہی سورت ہر رکعت میں دہرائی نہ جائے ورنہ صحابہ کرام اس پر اعتراض کیوں کرتے؟ ویسے اس سے بھی نماز ہو جائے گی۔

حضور اقدس ﷺ نے ان سے دریافت فرمایا کہ تمہیں ہر رکعت میں ”قل هو اللہ“ پڑھنے پر کس چیز نے آمادہ کیا؟ انہوں نے عرض کیا: میں اسے پسند کرتا ہوں مگر سوال یہ ہے کہ ہر رکعت میں پڑھنے کی وجہ تو درست ہے مگر یہی نماز مکمل ہونے کے لیے کافی ہے۔ مزید اور کوئی سورت پڑھنے کی کیا حاجت تھی؟ اس کا جواب یہ ہے کہ دوسری سورت سنت کی اتباع میں پڑھتے تھے چونکہ وہ جانتے تھے کہ حضور اقدس ﷺ نمازوں میں لمبی لمبی قراءت فرماتے ہیں اور یہ سورہ مبارکہ بہت مختصر ہے تو اتباع سنت میں دوسری سورت بھی ملا دیتے تھے چونکہ دوسری سورتوں کا پڑھنا معہود و معتاد تھا۔ اس پر اعتراض نہیں تھا کہ اس کے بارے میں صفائی کی ضرورت تھی۔ اعتراض تو صرف ہر رکعت میں بار بار ایک ہی سورت پڑھنے پر تھا جو ایک نئی بات تھی اس لیے صفائی میں صرف اسی پہلو کو اختیار کیا۔ اس حدیث کو باب کے پہلے اور ایک تقدیر پر تیسرے جز سے مطابقت ہے۔ سورہ اخلاص کے ساتھ جو سورت ملاتے تھے وہ اس سے پہلے کی ہوتی یا بعد کی دونوں امکان ہیں۔ اگر بعد کی ہوتی تو ثابت ہوا کہ نماز میں سورتوں کی ترتیب بدلنے سے کوئی حرج واقع نہیں ہوتا۔ اس حدیث سے ثابت ہوا کہ امر مستحسن کا التزام دخول جنت کا سبب ہے۔

[انہوں نے کہا: یہ اس قدر جلدی شعر پڑھا جاتا ہے]

ابو وائل نے کہا: ایک شخص حضرت ابن مسعود رضی اللہ عنہ کی خدمت میں آیا اور کہا: آج کی رات مفصل ایک رکعت میں نے پڑھی ہے تو انہوں نے فرمایا: اس قدر جلدی جیسے شعر پڑھا جاتا ہے میں ان مماثل سورتوں کو جانتا ہوں جنہیں نبی ﷺ نماز میں ملا کر پڑھا کرتے تھے انہوں نے مفصل کی بیس سورتیں ذکر کیں اور بتایا کہ رسول اللہ ﷺ صرف دو سورتوں کو ہر رکعت میں پڑھا کرتے تھے۔

۴۹۶ - ح: فَقَالَ هَذَا كَهَذَا الشِّعْرِ

۴۹۶ - سَمِعْتُ أَبَا وَائِلٍ قَالَ جَاءَ رَجُلٌ إِلَى ابْنِ مَسْعُودٍ فَقَالَ قَرَأْتُ الْمَفْصَلَ اللَّيْلَةَ فِي رَكْعَةٍ فَقَالَ هَذَا كَهَذَا الشِّعْرِ لَقَدْ عَرَفْتُ النُّظَائِرَ الَّتِي كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْرَأُ بَيْنَهُمْ فَذَكَرَ عَشْرِينَ سُورَةً مِنَ الْمَفْصَلِ سُورَتَيْنِ فِي كُلِّ رَكْعَةٍ.

(بخاری - کتاب الاذان - باب: الجمع بين السورتين ص ۱۰۷ ج ۲ - کتاب فضائل القرآن - باب: تساليف القرآن ص ۷۷۷ باب: الترتيل

لج القرآن ص ۷۵۳ - مسلم - کتاب المسافرین ابو داؤد - کتاب الرضا نساء - کتاب الصلوة - مسند امام احمد - ج ۱ ص ۳۸۰)

یہ صاحب نھیک بن سنان تھے جیسا کہ مسلم میں ہے۔ تفصیل یہ ہے کہ ابو وائل کہتے ہیں کہ نھیک بن سنان حضرت ابن مسعود کی

طہ ترمذی - ج ۲ ص ۱۱۳ - کتاب فضائل القرآن - باب: سورة الاخلاص

خدمت میں حاضر ہوئے اور پوچھا: اے ابو عبد الرحمن! آپ یہ آیت ”مِنْ مَّاءٍ غَيْرِ اسْنٍ“ (محمد: ۱۵) الف کے ساتھ پڑھتے ہیں ”یا غیر یاسن“ یاء کے ساتھ تو حضرت عبد اللہ نے فرمایا: اس کے علاوہ بقیہ پورے قرآن کی بھی سب قراءتیں یاد کر لی ہیں تو اس نے بتایا کہ میں مفصل ایک رکعت میں پڑھتا ہوں۔ الخ

فقال هذا

عام مترجمین نے اسے نہیک بن سنان ہی کا قول قرار دے کر ترجمہ کیا ہے، مسلم میں تصریح ہے: ”فقال عبد اللہ هذا کھذ الشعرا ان اقواما یقرأون القرآن ولا یجاوزون تراقیہم۔ الحدیث“ شعر کی طرح جلدی سے پڑھتا ہے، کچھ لوگ قرآن پڑھیں گے اور وہ ان کے حلق سے آگے نہیں بڑھے گا ہاں قرآن جب دل میں اتر جاتا ہے تو نفع دیتا ہے نماز کا افضل رکن رکوع اور سجود ہے الخ۔ مطلب یہ ہے کہ قرآن مجید کو باطمینان ٹھہر ٹھہر کر پڑھنا چاہیے اور اس کے معانی پر غور و فکر کرنا چاہیے تو قرآن مجید سے پورا نفع ہوتا ہے۔

عشرین سورۃ

فضائل القرآن میں ہے: مفصل کی اٹھارہ سورتیں اور حم والی دو سورتیں۔ سابقاً گزر چکا کہ سورہ حجرات سے آخر قرآن تک کو مفصل کہتے ہیں۔ ایک قول یہ بھی ہے کہ سورہ محمد سے ایک قول کی بناء پر سورہ فتح سے ایک قول پر سورہ ق سے مفصل شروع ہوتی ہے۔ ان میں حم والی سورتیں داخل نہیں۔ اس کا جواب یہ ہے کہ حضرت ابن مسعود کی تالیف پر یہ دو حم والی مفصل میں داخل ہیں جیسا کہ باب تالیف القرآن ص ۷۴ میں ہے: ”عشرون سورۃ من اول المفصل علی تالیف ابن مسعود آخرهن حم الدخان“ اول مفصل کی بیس سورتیں جن کی اخیر ”حم الدخان“ ہے حضرت ابن مسعود کی تالیف کے مطابق۔

حضرت ابن مسعود رضی اللہ عنہ نے جس ترتیب سے قرآن جمع فرمایا تھا وہ حضرت عثمان کی ترتیب کے علاوہ ہے اس میں سورہ فاتحہ کے بعد سورہ بقرہ پھر نساء پھر آل عمران ہے۔ اور فضائل القرآن میں راوی نے ترتیب عثمانی کے مطابق ذکر کیا ہے قرآن مجید کی سورتوں کی ترتیب میں صحابہ کرام کے مابین اختلاف اس کی دلیل ہے کہ سورتوں کی ترتیب صحابہ کرام نے اپنی صوابدید پر رکھی ہے یہ منزل من اللہ نہیں ہمارا یہ کہنا ہے کہ مصحف عثمان میں سورتوں کی جو ترتیب ہے وہ صحابہ کرام کے اجماع سے ہے اور متواتر ہے اس لیے اس کی رعایت واجب ہے نماز میں اس کے خلاف پڑھنا مکروہ ہے۔

ابوداؤد میں ہے کہ حضور اقدس ﷺ مندرجہ ذیل تفصیل کے ساتھ سورتوں کو ملاتے تھے: سورہ رحمن اور سورہ النجم ایک رکعت میں سورہ اقتربت اور الحاقہ ایک رکعت میں۔ سورہ والذاریات اور الطور ایک رکعت میں اور الواقعة اور نون ایک رکعت میں۔ سائل سائل اور النازعات ایک رکعت میں اور ویل للمطففین اور عبس ایک رکعت میں المدثر اور المزمل ایک رکعت میں اور النبی اور الاقلم ایک رکعت میں عم یتسألون اور مرسلات ایک رکعت میں اذا الشمس کورت اور الدخان ایک رکعت میں۔

ت ۱۶۴ - وَقَالَ عَطَاءٌ اَمِيْنٌ دُعَاءُ اَمِّنِ ابْنِ الزُّبَيْرِ
وَمَنْ وَّرَاءَهُ حَتَّى اِنَّ لِلْمَسْجِدِ لَلْحِجَّةِ
امام عطاء نے فرمایا: آمین دعا ہے ابن زبیر اور ان کے پیچھے والوں نے آمین اتنی آواز سے کہا کہ مسجد میں گونج پیدا ہوگئی۔

(بخاری۔ کتاب الاذان۔ باب: الجهر بالتامین ص ۱۰۷)

امین دعا ہے

اسم فعل ”استجب“ کے معنی میں ہے یعنی میری دعا قبول فرما اسے آمین بغیر مد کے بھی پڑھ سکتے ہیں اور مد کے ساتھ بھی۔

مصنف عبدالرزاق میں ایک ضعیف روایت آئی ہے کہ یہ اللہ عزوجل کے اسماء میں سے ہے اور اسی کے مثل ہلال بن یساف تابعی سے بھی منقول ہے۔ ایک قول یہ ہے کہ یہ عرش کے خزانوں میں سے ایک خزانہ ہے اس کا معنی اللہ ہی جانتا ہے۔ حدیث میں ہے کہ جو دعا آمین پر ختم کی جائے وہ ضرور قبول ہوگی۔ تائین باب تفعیل کا مصدر ہے اس کے معنی آمین کہنا، نماز میں امام مقتدی، منفرد اور نماز کے باہر قاری کو سورہ فاتحہ کے بعد آمین کہنا سنت ہے۔ اس پر اتفاق ہے کہ آمین قرآن مجید کا جز نہیں۔

امام عطاء کے ارشاد کا مطلب یہ ہے کہ آمین دعا ہے اس لیے اسے امام اور مقتدی سبھی کہیں گے۔ قرآن مجید نہیں کہ صرف امام پڑھے مقتدی نہ پڑھیں۔ اپنے اس قول کی تائید میں حضرت عبداللہ بن زبیر رضی اللہ عنہما کا عمل ذکر فرمایا۔ اس اثر کو عبدالرزاق نے اپنی مصنف میں تھوڑے سے تغیر کے ساتھ روایت کیا ہے۔

ت ۱۶۵ - وَكَانَ أَبُو هُرَيْرَةَ ينادي الإمام لا تفتني بأمين. (ایضاً ص ۱۰۷)

اور حضرت ابو ہریرہ رضی اللہ عنہ امام سے بلند آواز میں کہتے: میری آمین مت فوت کرنا۔

تکمیل

مصنف ابن ابی شیبہ، محلی لابن حزم میں ہے: بحرین میں علاء بن حضرمی امام تھے اور حضرت ابو ہریرہ مؤذن۔ حضرت ابو ہریرہ رضی اللہ عنہ نے ان سے یہ شرط کی تھی کہ مجھ سے پہلے آمین مت کہنا۔ بیہوشی میں ہے کہ حضرت ابو ہریرہ رضی اللہ عنہ مروان کے مؤذن تھے۔ مروان سے یہ شرط کر رکھی تھی کہ جب تک اسے یہ معلوم نہ ہو جائے کہ وہ یعنی ابو ہریرہ صف میں داخل ہو گئے ولا الضالین نہ کہنا۔ ہوتا یہ کہ جب مروان آمین کہتا تو حضرت ابو ہریرہ آمین کہتے اس پر اپنی آواز کھینچتے اور فرماتے: جب زمین والوں کا آمین کہنا آسمان والوں کے آمین کہنے کے موافق ہوگا تو انہیں یعنی زمین والوں کو بخش دیا جائے گا۔ ان دونوں میں تعارض نہیں ہو سکتا ہے کہ بحرین میں حضرت علاء کے بھی مؤذن رہے ہوں اور کبھی مدینہ میں مروان کے بھی۔

ان آثار کے لانے سے امام بخاری کا مقصود یہ ہے کہ آمین امام اور مقتدی دونوں کو کہنی ہے اور یہ کہ بلند آواز سے کہنی ہے۔

ت ۱۶۶ - وَقَالَ نَافِعٌ كَانَ ابْنُ عُمَرَ لَا يَدْعُهُ وَيَحْضُهُمْ وَسَمِعْتُ مِنْهُ فِي ذَلِكَ خَيْرًا.

اور نافع نے کہا: حضرت ابن عمر رضی اللہ عنہما سے چھوڑتے نہیں تھے اور لوگوں کو اس پر ابھارتے تھے اور میں نے ان سے اس بارے میں بہت اچھی بات سنی ہے۔ (بخاری، ج ۱ - کتاب الاذان - باب: الجهر بالتأمين ص ۱۰۷)

امام عبدالرزاق نے اس کو ان الفاظ میں روایت کیا ہے کہ حضرت ابن عمر رضی اللہ عنہما جب أم القرآن (سورہ فاتحہ) ختم کرتے تو آمین کہتے جب بھی اسے ختم کرتے تو اسے نہیں چھوڑتے تھے اور لوگوں کو اس پر ابھارتے تھے۔ یہ امام مقتدی، منفرد سب کو عام ہے نماز و بیرون نماز سب کو شامل ہے۔

[جب امام آمین کہے]

۴۹۷ - ح: إِذَا آمَنَ الْإِمَامُ فَأَمَّنُوا

۴۹۷ - عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا آمَنَ الْإِمَامُ فَأَمَّنُوا فَإِنَّهُ مَنْ وَافَقَ تَأْمِينَهُ تَأْمِينُ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ.

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب امام آمین کہے تو تم لوگ بھی آمین کہو اس لیے کہ جس کا آمین کہنا ملائکہ کے آمین پڑھنے کے موافق ہوگا اس کے تمام پچھلے گناہ بخش دیے جائیں گے۔

(بخاری، ج ۱ - کتاب الاذان - باب: الجهر بالتأمين ص ۱۰۸، ج ۲ - کتاب الدعوات - باب: التأمين ص ۹۷، مسلم، ترمذی - کتاب الصلوة -

کتاب الملائکة ابن ماجہ ابو داؤد۔ کتاب الصلوة

۴۹۸- ح: إِذَا قَالَ أَحَدُكُمْ أَمِينَ

۴۹۸- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا قَالَ أَحَدُكُمْ أَمِينَ وَقَالَتِ الْمَلَائِكَةُ فِي السَّمَاءِ أَمِينَ فَوَافَقَتْ إِحْدَاهُمَا الْآخْرَى غُفِرَ لَهُ مَا تَقَدَّمَ مِنْ ذَنْبِهِ.

(بخاری۔ باب: فضل التامین ص ۱۰۸ نسائی۔ کتاب الصلوة ملائکہ)

۴۹۹- ح: إِذَا قَالَ الْإِمَامُ

﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾

(الفاتحہ: ۷) فَقُولُوا أَمِينَ

۴۹۹- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا قَالَ الْإِمَامُ ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ (الفاتحہ: ۷) فَقُولُوا أَمِينَ فَإِنَّهُ مَنْ وَاَفَقَ قَوْلُهُ قَوْلَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ.

[جب تم میں سے کوئی آمین کہے]

حضرت ابو ہریرہ رضی اللہ عنہ نے روایت کیا کہ رسول اللہ ﷺ نے فرمایا: جب تم میں سے کوئی آمین کہے اور آسمان میں فرشتے بھی آمین کہیں اور ایک جماعت کا قول دوسرے کے موافق ہو جائے تو اس کے تمام پچھلے گناہ بخش دیئے جائیں گے۔

[جب امام "غیر المغضوب

عليهم ولا الضالين" کہے

تو تم بھی آمین کہو]

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: جب امام "غیر المغضوب علیہم ولا الضالین" کہے تو تم لوگ آمین کہو اس لیے کہ جس کا قول فرشتوں کے قول کے موافق ہو گیا اس کے پچھلے گناہ بخش دیئے جائیں گے۔

(بخاری۔ ج ۱۔ کتاب الاذان۔ باب: الجهر المامون والتامین ص ۱۰۸ ج ۲۔ کتاب التفسیر۔ سورہ فاتحہ ص ۶۳۲، مسلم ابو داؤد۔ کتاب الصلوة)

آمین بالجہر کی بحث

امام بخاری نے آمین بالجہر پر دو باب باندھے۔ ایک مطلق اس میں نہ امام کی تخصیص اور نہ مقتدی کی۔ دوسرا باب خاص مقتدی کے لیے۔ حیرت اس پر ہے کہ امام بخاری جیسے امیر المؤمنین فی الحدیث اور امام ائمۃ الحدیث کو ایک بھی حدیث ایسی نہیں ملی جس سے امام اور مقتدی یا ان میں سے کسی ایک کے لیے بلند آواز سے آمین کہنے کا اثبات ہوتا۔ اس کا صاف مطلب ہے کہ امام بخاری کی شرط پر کوئی ایسی صحیح حدیث نہیں جس سے بلند آواز سے آمین کہنے کا ثبوت مل سکے۔ اس مسئلہ پر دو باب باندھ کر کوئی حدیث نہ لانا کیا معنی رکھتا ہے۔ اور جو حدیث لائے ہیں ان سے کسی طرح بلند آواز سے آمین کا ثبوت نہیں ہوتا جیسا کہ ہر ذی عقل پر ظاہر ہے۔

آج کل غیر مقلدین مسلمانوں میں فساد اور شورش مچانے کے لیے بلند آواز سے آمین کہنے پر چھیڑ خانیاں کرتے رہتے ہیں آمین بالجہر زبردستی کہلاتے ہیں۔ اس میں اتنا تشدد برتتے ہیں کہ جہاں ان کی اکثریت ہے وہاں احناف اگر رفع یدین نہیں کرتے یا آمین بلند آواز سے نہیں کہتے تو انہیں مسجدوں میں نماز نہیں پڑھنے دیتے۔ ایک غیر مقلد مجتہد نے اس حدیث سے آمین بالجہریوں کو ثابت کیا ہے کہ حدیث میں جب یہ ہے کہ امام جب آمین کہے تو تم بھی آمین کہو اگر امام بلند آواز سے آمین نہیں کہے گا تو مقتدیوں کو پتہ کیسے چلے گا کہ امام نے آمین کہا۔

اقول: اولاً اس شان اجتہاد کی داد نہیں دی جاسکتی جب ایک ہی حدیث کے بعد یہ حدیث موجود ہے کہ امام جب "ولا الضالین" کہے تو آمین کہو۔ اس حدیث سے معلوم ہو گیا کہ امام جب آمین کہے گا۔ اس حدیث سے سب کو معلوم ہو گیا کہ امام "ولا الضالین"

اے بعد آئین کہے گا۔ اب پہلی حدیث کا مطلب یہ ہوا کہ امام ولا الضالین کے بعد آئین کہتا ہے اسی وقت تم بھی آئین کہو۔ آپ کی اس مجتہدانہ آواز سے یہ قول آپ کے یہ تو ثابت ہو گیا کہ امام بلند آواز سے آئین کہے مگر مقتدی کے لیے بلند آواز سے آئین کا اثبات اب بھی نہ ہوا۔

تفضل براہین حجر

اس پر علامہ ابن حجر نے فرمایا کہ مقتدی کو کسی وجہ سے یہ حکم نہ معلوم ہو تو..... کیا عرض کروں بہت بڑے بزرگ کی بات ہے مگر ادب کے ساتھ گزارش ہے کہ مقتدی دور ہو امام کی آواز نہ سنتا ہو تو نیز یہی حکم نہ معلوم ہو کہ امام کے ساتھ آئین ہمیں بھی کہنی ہے تو نیز سزای نمازوں میں مقتدی آئین کب پڑھے گا آپ تو سزای نمازوں میں بھی آئین پڑھنے کا حکم دیتے ہیں۔

لطیفہ

یہی حال ان تمام احادیث کا ہے جن سے یہ قول غیر مقلدین آئین بالجہر کا اثبات ہوتا ہے کہ اس سے اگر ثابت ہوتا ہے تو صرف امام کے لیے مقتدیوں کو بھی بلند آواز سے کہنا چاہیے اس کا ثبوت کسی حدیث سے کسی طرح نہیں۔

لطیفہ ثانیہ

بلکہ ان احادیث میں نظر دقیق ڈالنے سے معلوم ہوتا ہے کہ امام اور مقتدی دونوں آہستہ آئین کہیں گے اس لیے کہ فرشتے آہستہ آئین کہتے ہیں اگر وہ بلند آواز سے کہتے تو ضرور سنائی دیتا۔ اور موافقت میں اصل کمال موافقت ہے یعنی جہاں تک ہو سکے ہر طرح موافقت ہو یعنی وقت میں بھی موافقت ہو اور وصف میں بھی ہو۔ وصف میں موافقت یہ ہے کہ جیسے فرشتے آہستہ آئین کہتے ہیں ویسے ہی نمازی بھی آئین کہیں تو بخاری کی اس حدیث سے ثابت ہوا کہ آہستہ آئین کہنا سنت ہے۔

اس پر یہ شبہ کیا جاسکتا ہے کہ بخاری ہی کی دوسری حدیث میں ہے کہ اور فرشتے آسمان میں آئین کہیں اور ظاہر ہے کہ آسمان کی آواز ہم کیسے سنیں گے۔

اقول بالله التوفیق: یہ صحیح ہے کہ بعض روایتوں میں ”فی السماء“ ہے مگر بخاری کی یہاں مذکور تیسری حدیث میں ”فی السماء“ نہیں اس لیے ملائکہ سے صرف آسمان کے فرشتے مراد نہیں بلکہ وہ فرشتے ہیں جو اس نماز میں شریک ہیں خواہ وہ آسمان کے ہوں خواہ زمین کے جیسا کہ سند الحفظ علامہ ابن حجر نے فتح الباری میں فرمایا۔ اب اگر آسمان کے فرشتوں کی آواز نہیں سن سکتے تو اگر زمین والے بلند آواز سے آئین کہتے تو یہ ضرور سنائی دینا چاہیے تھا۔

فائدہ

یہاں اس سلسلے کی مذکور تیسری حدیث میں جو ”جهر الماموم بالتامین“ کے تحت ہے یہ ہے کہ جب امام ”ولا الضالین“ کہے تو تم آئین کہو۔ اس سے بظاہر امام کے آئین کہنے کا ثبوت نہیں ہوتا بلکہ تقسیم سے مستفاد ہوتا ہے کہ امام آئین نہیں کہے گا لیکن جب دوسری احادیث سے ثابت ہے کہ امام بھی کہے گا تو وہ احادیث اس کی مبین ہوئیں۔

اس حدیث سے آئین بالجہر پر استدلال کرتے ہوئے ابن میر نے کہا ہے کہ جب قول کا حکم ہوتا ہے تو اصل یہ ہے کہ وہ جہری ہو اور اگر اس سے مراد سزای ہوتا ہے تو سزای کی قید ضروری ہوتی ہے اس لیے اصل کے لحاظ سے جہری قول مراد ہوگا۔

اقول بالله التوفیق: یہ قاعدہ صحیح نہیں بہت سی جگہ قول مطلق ہے اور مراد سزای یا نفسی ہے مثلاً حدیث: ۵۰۹ میں گزر

چکا کہ حضرت ابو ہریرہ نے روایت کیا کہ حضور اقدس ﷺ نے فرمایا: اور جب امام "سمع اللہ لمن حمدہ" کہے تو تم "ربنا ولك الحمد" کہو: "ربنا ولك الحمد" بالاتفاق آہستہ کہا جاتا ہے۔

آمین بالتر کے دلائل

ہمارا مذہب یہ ہے کہ امام اور مقتدی دونوں آمین آہستہ کہیں گے اور یہی امام مالک کا بھی ایک قول ہے اور امام شافعی کا قول جدید بھی یہی ہے۔ غالباً احناف کے دلائل پر مطلع ہو کر رجوع فرمایا، ورنہ قول قدیم ان کا یہ ہے کہ بلند آواز سے کہنی چاہیے۔ یہ اختلاف صرف افضلیت میں ہے ورنہ بالاتفاق دونوں جائز ہیں، مگر ہمارے نزدیک آہستہ افضل ہے اور امام شافعی کے قول قدیم میں بلند آواز سے ہمارے دلائل یہ ہیں:

اول: امام احمد، ابوداؤد طیالسی اور ابو یعلیٰ اپنی اپنی مسانید میں اور طبرانی اپنی معجم میں، دارقطنی اپنی سنن میں اور امام حاکم اپنی مستدرک میں شعبہ کی یہ حدیث روایت کرتے ہیں:

عن سلمة بن كهيل عن حجر بن العنيس عن علقمة بن وائل عن والده حضرت وائل سے روایت کرتے ہیں کہ انہوں نے نبی ﷺ کے پیچھے نماز پڑھی جب حضور "غير المغضوب عليهم ولا الضالين" پر پہنچے تو آمین کہا اور اپنی آواز پست فرما

في العزاء ات وخفض بها صوته.

امام حاکم نے فرمایا کہ یہ حدیث صحیح الاسناد ہے، شیخین نے اسے روایت نہیں کیا۔

شہادت اور ان کے جوابات

امام ابوداؤد اور ترمذی نے حضرت سفیان کے طریقے سے اپنی مسند کے ساتھ باسقاط علقمة اس حدیث کو روایت کیا، اس میں "فجهر بآمین" ہے، یعنی آمین بلند آواز سے کہا۔ نیز نسائی نے اپنی سند کے ساتھ عبد الجبار بن وائل عن ابیہ روایت کیا، اس میں ہے: "رفع بها صوته"۔

علامہ بدرالدین محمود عینی اس کے جواب میں فرماتے ہیں کہ ابوداؤد اور ترمذی نے جو روایت کیا، اس کے معارض خود امام ترمذی کی وہ حدیث ہے جو امام شعبہ سے اسی سند کے ساتھ تھوڑے تغیر کے ساتھ مروی ہے، بجائے حجر بن عنیس کے حجر ابی العنیس ہے، اس میں ہے: "وخفض بها صوته" اس حدیث پر جرح کرتے ہوئے امام ترمذی نے کہا:

میں نے محمد بن اسماعیل یعنی امام بخاری سے سنا، وہ کہتے تھے: سفیان کی حدیث شعبہ کی حدیث سے زیادہ صحیح ہے۔ شعبہ نے کئی جگہ خطا کی، انہوں نے حجر ابی العنیس کہا حالانکہ حجر بن العنیس ہے، ان کی کنیت ابوالسکن ہے اور اس میں علقمة کو بڑھا دیا حالانکہ علقمة کے واسطے کے بغیر حجر ابو وائل راوی ہیں "خفض بها صوته" کہا حالانکہ "مد بها صوته" ہے۔

اس کا جواب علامہ عینی نے یہ دیا: امام شعبہ جیسے جلیل القدر مسلم الثبوت محدث کے لیے یہ کہنا کہ انہوں نے خطا کی، خطا ہے۔ کیسے ان کی طرف خطا کی نسبت درست ہو سکتی ہے، جبکہ وہ امیر المؤمنین فی الحدیث ہیں اور یہ کہنا کہ حجر ابی العنیس نہیں غلط ہے۔ یہ ابوالعنیس بھی ہیں اور حجر بن عنیس بھی۔ اس پر ابن حبان نے الثقات میں جزم کیا اور کہا: ان کی کنیت ان کے والد کے نام پر ہے، یہ ہو

سکتا ہے کہ ان کی کنیت ابوالسکن بھی ہو اور ابوالعنبس بھی ہو۔ ایک شخص کی دو کنیتیں ہو سکتی ہیں۔ نیز ابوداؤد میں حجرابی العنبس ہے اور علقمہ کا زائد ہونا مضر نہیں ثقہ کی زیادتی مقبول ہے۔ خصوصاً شعبہ جیسے امام کی رہ گیا "خفص بہا صوتہ" اور "مد بہا صوتہ" کا معاملہ تو "خفص بہا صوتہ" کی مؤید دار قطنی کی روایت ہے جو انہیں حضرت وائل بن حجر سے مروی ہے اس میں "اخفی بہا صوتہ" ہے اس روایت پر دار قطنی نے یہ طعن کیا کہ اس میں شعبہ سے وہم ہو گیا ہے اس لیے کہ سفیان ثوری اور محمد بن سلمہ بن کہیل وغیرہ نے انہیں سلمہ بن کہیل سے جو روایت کی ہے اس میں "ورفع بہا صوتہ" ہے۔ اسی طرح صاحب تنقیح نے اس پر یہ طعن کیا کہ بیہقی نے یہ طریق ابوالولید طیالی خود شعبہ سے جو روایت کیا ہے اس میں "رافعاً صوتہ" ہے۔ یہ خود شعبہ کی روایت سفیان کی روایت کے موافق ہے۔ بیہقی نے معرفت میں کہا: اس روایت کی اسناد صحیح ہے۔ شعبہ نے خود کہا کہ سفیان احفظ ہیں۔ یحییٰ قطان اور یحییٰ بن معین نے کہا: جب شعبہ اور سفیان میں مخالفت ہو تو سفیان کی بات قبول کی جائے گی۔ یہ بھی کہا کہ امام بخاری وغیرہ نے اجماع کیا کہ اس روایت میں شعبہ سے خطا ہوئی۔ ان سب کے جواب میں علامہ عینی فرماتے ہیں:

شعبہ اور سفیان دونوں امام عظیم ہیں اور دونوں ایک پائے کے ہیں پھر یہ کیسے مان لیا جائے کہ شعبہ ہی سے وہم ہوا ہو سکتا ہے سفیان سے وہم ہوا ہو۔ اگر شعبہ معصوم نہیں تو سفیان بھی معصوم نہیں پھر اس پر اصرار کہ شعبہ ہی سے وہم ہوا مکارہ ہے۔ نیز یہ بھی ہو سکتا ہے کہ دونوں اسناد صحیح ہوں۔ اسی وجہ سے بعض علماء نے فرمایا کہ جہر کے ساتھ آمین کہنا بھی ثابت ہے اور پست آواز سے بھی کہنا ثابت ہے اور ہر ایک پر ایک ایک جماعت نے عمل کیا ہے۔

اقول: امام شعبہ نے جو یہ کہا کہ سفیان مجھ سے احفظ ہیں مگر خود سفیان ثوری نے کہا کہ شعبہ امیر المؤمنین فی الحدیث ہیں۔ ابوطالب نے امام احمد سے روایت کرتے ہوئے کہا کہ شعبہ حدیث میں سفیان سے احسن ہیں شعبہ کے زمانے میں شعبہ کے مثل یا ان سے اچھا حدیث میں کوئی نہیں تھا ان کو اس کا پورا پورا حصہ ملا تھا۔ امام نسائی نے کہا: میں نے ابو عبد اللہ بخاری سے پوچھا: شعبہ اثبت ہیں یا سفیان؟ تو انہوں نے فرمایا کہ سفیان حافظ اور صالح شخص تھے شعبہ ان سے زیادہ اثبت اور اقلی تھے۔ یہ سب تہذیب التہذیب میں ہے۔

ایسی صورت میں جبکہ حدیث میں تعارض ہے تو ان میں کسی ایک کو کسی اور دلیل سے ترجیح دیں گے۔ حدیث کے بعد دلیل شرعی صرف قیاس ہے اس لیے اس سے ترجیح دی جائے گی اور قیاس اس کا مقتضی ہے کہ ترجیح سزا آمین کہنے کو ہے اس لیے کہ اس پر فریقین کا اتفاق ہے کہ آمین دعا ہے اور دعا میں اصل بہتر ہے۔ قرآن مجید میں ہے:

أَدْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ
الْمُعْتَدِينَ (الاعراف: ۵۵)

حد سے بڑھنے والے اسے پسند نہیں ○

ابن قطان نے مذکورہ بالا جرحوں کے علاوہ ایک اور جرح کی تھی کہ حجر کا حال معلوم نہیں۔ علامہ عینی نے فرمایا: حجر کا حال اگر آپ کو نہیں معلوم تو نہ معلوم ہو مگر صرف آپ کے نہ جاننے سے وہ مجہول نہ ہو جائیں گے ان کا حال کیسے نہیں معلوم حالانکہ وہ صحابی ہیں۔ بخاری ابو الفرج ابن اثیر وغیرہ نے انہیں صحابہ میں شمار کیا ہے اگر کوئی صحابی نہ مانے تو تابعی یقیناً ہیں۔ ایک جماعت نے ان کی تعریف کی انہیں ثقہ کہا انہیں خطیب بغدادی بھی ہیں۔ انہوں نے لکھا کہ یہ نہروان میں حضرت علی رضی اللہ عنہ کے ساتھ گئے اور مدائن میں ان کے ساتھ رہے۔ یہ ثقہ ہیں ان کی حدیث سے متعدد ائمہ دلیل لائے ہیں۔ ابن حبان نے انہیں ثقات میں ذکر کیا۔ ابن معین نے کہا:

کوفہ کے رہنے والے ثقہ مشہور ہیں۔ رہ گیا حجر اور حضرت وائل کے بیچ میں علقمہ کا توسط ہو سکتا ہے یہ حدیث انہوں نے علقمہ سے بھی سنی ہو اور وائل سے بھی۔ کبھی علوسند کے لیے علقمہ کو ساقط کر کے براہ راست حضرت وائل سے روایت کیا، کبھی علقمہ کے واسطے سے یہ کیا اعتراض کی بات ہے۔

دوم

امام محمد نے کتاب الآثار میں یہ حدیث روایت کی:

حدثنا ابو حنیفة حدثنا حماد بن ابی سلیمان عن ابراهیم النخعی قال اربع ینخفین الامام التعود و بسم اللہ الرحمن الرحیم و سبحانک اللہم و امین۔ آمین۔
حضرت ابراہیم نخعی نے فرمایا: چار چیزوں کو امام آہستہ کہے گا: ”اعوذ باللہ“ اور ”بسم اللہ“ اور ”سبحانک اللہم“ اور اس اثر کو امام عبدالرزاق نے اپنی مصنف میں تھوڑے تغیر کے ساتھ روایت کیا ہے اس میں ”سبحانک اللہم“ کے بجائے ”اللہم ربنا ولك الحمد“ ہے پھر دوسری سند کے ساتھ اس کی تخریج کی اس میں یہ ہے: پانچ چیزوں کو امام آہستہ ادا کرنے اس میں ”سبحانک اللہم“ بھی ہے۔

سوم

طبرانی نے تہذیب الآثار میں روایت کیا کہ حضرت عمر اور حضرت علی بسم اللہ اور آمین کو بلند آواز سے نہیں ادا کرتے تھے نیز حضرت عبداللہ بن مسعود رضی اللہ عنہ سے بھی مروی ہے کہ وہ آمین پست آواز سے کہتے تھے۔

چہارم

حضرت سمرہ بن جندب رضی اللہ عنہ سے مروی ہے کہ میں نے رسول اللہ ﷺ سے دو سکتے یاد رکھے ہیں ایک سکتہ تکبیر کے بعد اور ایک سکتہ غیر المغضوب علیہم ”ولا الضالین“ کے بعد۔ عمران بن حصین نے اس سے انکار کیا تو حضرت ابی بن کعب رضی اللہ عنہ کو لکھا گیا۔ انہوں نے جواب دیا کہ سمرہ نے سچ کہا۔

(ابوداؤد۔ ج ۱۔ کتاب الصلوٰۃ۔ باب: ما یستفتح بہ الصلوٰۃ ص ۱۱۳۔ ترمذی۔ ج ۱۔ کتاب الصلوٰۃ۔ باب: ما جاء فی السکتین ص ۳۴)

یہ نہیں کہا جاسکتا کہ ”ولا الضالین“ کے بعد جو سکتہ تھا وہ سانس درست کرنے کے لیے تھا، ورنہ لازم آئے گا کہ مقتدی پہلے آمین کہتے اور حضور اقدس ﷺ بعد میں۔ یہ حدیث صحیح کے معارض ہے ابھی حدیث گزری کہ فرمایا: جب امام آمین کہے تو تم بھی آمین کہو۔ اور فاء تعقیب کے لیے ہے اس لیے ماننا پڑے گا کہ یہ سکتہ آمین کہنے کے لیے تھا۔

تنقیح

ابوداؤد میں بہ طریق ابو مسعود جو روایت ہے وہ یہی ہے جو مذکور ہوئی۔ اس کے بعد خود ابوداؤد میں اور ترمذی میں بہ طریق محمد بن شنی جو روایت ہے اس میں یہ ہے: سعید نے قتادہ سے پوچھا کہ یہ دونوں سکتے کیا ہیں؟ تو انہوں نے بتایا: نماز شروع کرنے کے بعد اور قراءت سے فارغ ہونے کے بعد پھر اس کے بعد کہا: جب ولا الضالین پڑھ لیتے۔

اقول باللہ التوفیق: بہ ظاہر اس حدیث میں اضطراب ہے دوسرے سکتے کے بارے میں بعض روایتوں میں یہ ہے کہ پوری قراءت سے فارغ ہونے کے بعد یا سورہ فاتحہ اور دوسری سورت پڑھنے کے بعد اور بعض روایتوں میں یہ ہے کہ ”ولا الضالین“ پڑھنے کے بعد۔ اس اضطراب کو یوں دور کیا جاسکتا ہے کہ اصل میں تین سکتے ہیں ایک تکبیر تحریمہ کے بعد دوسرا ”ولا الضالین“ کے بعد

تیسرا سورت کی قراءت کے بعد رکوع سے پہلے۔ روایتوں میں اختصار ہو گیا ہے سب کو جمع کیا جائے تو حاصل یہی نکلتا ہے۔ اس پر قرینہ ترمذی کی روایت کی یہ زیادتی ہے کہ حضور کو یہ پسند تھا کہ قراءت سے فارغ ہونے کے بعد کچھ سکوت فرمائیں تاکہ سانس درست ہو جائے۔ حالانکہ ترمذی میں یہ بھی ہے کہ ایک سکتہ ”ولا الضالین“ کے بعد تھا اگر اس وقت سانس درست کرنے کے لیے سکتہ مانا جائے تو احادیث صحیحہ پر کما حقہ عمل نہیں ہو پائے گا اس لیے کہ ابھی حدیث گزری کہ جب امام ”ولا الضالین“ کہے تو تم آمین کہو فاء تعقیب بلا تراخی کے لیے ہے تو اس حدیث کے مطابق امام کے ”ولا الضالین“ کہتے ہی مقتدی بلا تاخیر آمین کہیں۔ اور دوسری حدیث میں ہے کہ امام جب آمین کہے تو تم آمین کہو۔ یہاں بھی فاء ہے اس حدیث کا مفاد یہ ہے کہ امام کے آمین کہنے کے بعد مقتدی آمین کہیں۔ اب صورت حال یہ ہے کہ اگر ترمذی کی اس زیادتی کو ”ولا الضالین“ کے بعد کے لیے مانیں تو امام پہلے سانس درست کرے گا پھر آمین کہے گا۔ اب مقتدی آمین کہیں گے تو امام کے ”ولا الضالین“ کہنے اور مقتدی کے آمین کہنے کے مابین فصل ہو گیا اور ابھی گزرا کہ امام کے ”ولا الضالین“ کہتے ہی فوراً بلا تاخیر مقتدی آمین کہیں اس لیے جمع بین الاحادیث ترمذی کی اس زیادتی ”حتی یتراءد نفسہ“ کو رکوع سے پہلے مانیں۔ اب ترمذی کی اس روایت سے تین سکتوں کا ثبوت ہو گیا اس طرح اس حدیث کا اضطراب دور ہو گیا۔ ”فلله الحجة السامیه“

[آپ (صلی اللہ علیہ وسلم) نے صف تک پہنچنے سے قبل رکوع کر لیا]

۵۰۰ - ح: فَرَكَعَ قَبْلَ أَنْ يَصِلَ إِلَى الصَّفِّ

۵۰۰ - عَنْ أَبِي بَكْرَةَ أَنَّهُ انْتَهَى إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ رَاكِعٌ فَرَكَعَ قَبْلَ أَنْ يَصِلَ إِلَى الصَّفِّ فَذَكَرَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ زَادَكَ اللَّهُ حِرْصًا وَلَا تَعُدَّ

حضرت ابو بکرہ رضی اللہ عنہ سے مروی ہے کہ وہ نبی صلی اللہ علیہ وسلم کی جانب آئے اور حضور رکوع میں تھے تو انہوں نے صف تک پہنچنے سے پہلے رکوع کر لیا، نبی صلی اللہ علیہ وسلم نے اس کا ذکر کیا گیا تو آپ نے فرمایا: اللہ تیرے شوق کو اور زیادہ کرے دوبارہ ایسا مت کرنا۔

(بخاری - کتاب الاذان - باب: اذا ركع دون الصف ص ۱۰۸، ابوداؤد نسائی - کتاب الصلوٰۃ)

ولا تعد

”ولا تعد“ کی تین توجیہیں ہیں ایک یہ کہ آئندہ ایسا مت کرنا کہ صف میں داخل ہونے سے پہلے ہی رکوع کر لینا جیسا کہ حضرت ابو ہریرہ رضی اللہ عنہ سے مروی ہے کہ انہوں نے کہا کہ رسول اللہ صلی اللہ علیہ وسلم نے فرمایا: جب نماز کے لیے آؤ تو صف میں داخل ہونے سے پہلے ہی رکوع مت کیا کرو جب تک صف میں اپنی جگہ نہ لے لو۔ دوسرا یہ کہ نماز کے لیے دوڑ کر مت آنا کہ سانس پھول جائے جیسا کہ انہیں سے مروی ہے کہ رسول اللہ صلی اللہ علیہ وسلم نے فرمایا: جب نماز قائم ہو جائے تو دوڑ کر مت آؤ، اطمینان کے ساتھ آؤ جو پاؤ پڑھ لو جو رہ جائے بعد میں پوری کر لو۔ تیسرا یہ بھی معنی بن سکتا ہے کہ آئندہ اتنی دیر مت کرنا۔

ایک شبہ اور اس کا جواب

اس حدیث کی سند میں ہے: ”عن الحسن عن ابی بکرۃ“ کچھ لوگوں نے کہا کہ حضرت حسن کا حضرت ابو بکرہ سے سماع ثابت نہیں ہے یہ ذریعہ اخف حضرت ابو بکرہ سے روایت کرتے ہیں۔ علامہ عینی نے فرمایا: صحیح یہ ہے کہ حضرت حسن نے حضرت ابو بکرہ سے سنا ہے۔ اس پر اس حدیث کی نسائی میں جو سند مذکور ہے وہ دلیل ہے۔ اس میں یہ ہے: ”اخبرنا الحسن ان ابا بکرۃ حدثه“۔

مسائل

صف میں داخل ہونے سے پہلے ہی رکوع کر کے صف تک جانا مفسد صلوٰۃ نہیں، کیونکہ حضور اقدس ﷺ نے حضرت ابو بکرہ کو نماز کے اعادہ کا حکم نہیں دیا، البتہ یہ مکروہ ہے، البتہ یہ فاصلہ اگر زائد ہو کہ چلنا عمل کثیر میں داخل ہو جائے تو نماز فاسد ہو جائے گی۔ اگر کوئی صف کے پیچھے اکیلے نماز پڑھے تو اس کی نماز ہو جائے گی، البتہ ایسا کرنا مکروہ ہے۔ مقتدی امام کو جس حال میں پائے شریک ہو جائے اس بارے میں حدیث میں صریح حکم بھی مذکور ہے۔ حضور اقدس ﷺ نے فرمایا: جو شخص مجھے حالت قیام یا حالت رکوع یا حالت سجود میں پائے تو اسی حالت میں میرے ساتھ ہو جائے۔ رواہ سعید بن منصور۔ (عمدة القاری۔ ج ۶ ص ۵۶)

۵۰۱- ح: ذَكَرْنَا هَذَا الرَّجُلُ صَلَوةً
كُنَّا نَصَلِّيْهَا مَعَ رَسُولِ اللّٰهِ
صَلَّى اللّٰهُ عَلَيْهِ وَسَلَّمَ

[انہوں نے وہ نماز یاد دلا دی
جو ہم رسول اللہ ﷺ کے
ساتھ پڑھتے تھے]

۵۰۱- عَنْ عِمْرَانَ بْنِ حُصَيْنٍ قَالَ صَلَّى مَعَ عَلِيٍّ رَضِيَ اللّٰهُ عَنْهُ بِالْبَصْرَةِ فَقَالَ ذَكَرْنَا هَذَا الرَّجُلُ صَلَوةً كُنَّا نَصَلِّيْهَا مَعَ رَسُولِ اللّٰهِ صَلَّى اللّٰهُ عَلَيْهِ وَسَلَّمَ فَذَكَرَ اَنَّهُ كَانَ يَكْبِرُ كُلَّمَا رَفَعَ وَكُلَّمَا وَضَعَ.

حضرت عمران بن حصین رضی اللہ عنہ نے کہا کہ انہوں نے حضرت علی رضی اللہ عنہ کے ساتھ بصرہ میں نماز پڑھی تو کہا: ان صاحب نے وہ نماز یاد دلا دی جو ہم رسول اللہ ﷺ کے ساتھ پڑھتے تھے حضرت عمران نے ذکر کیا کہ وہ جب کبھی سر اٹھاتے اور جھکاتے تو تکبیر کہتے تھے۔

(بخاری۔ ج ۱۔ کتاب الاذان۔ باب: اتمام التكبير في الركوع ص ۱۰۸ باب: اتمام التكبير في السجود ص ۱۰۸ باب: يكبر وهو ينهض من

السجدتين ص ۱۱۳)

بصرہ

اس میں چھ لغات ہیں، باء کو فتح، کسرہ، ضمہ اور صاد کو سکون اور فتح اور کسرہ۔ اس کی طرف نسبت میں بھی دو لغتیں ہیں، بصری باء کو فتح اور کسرہ دونوں۔ بصرہ بھی سیدنا فاروق اعظم رضی اللہ عنہ کا آباد کردہ ہے، جس کی بنیاد ان کے حکم سے حضرت عقبہ بن غزو ان رضی اللہ عنہ نے ۷۱ھ میں رکھی تھی۔ یہ اس وقت دو فرسنگ چوڑا اور تین فرسنگ لمبا تھا، ایک فرسنگ تین میل کا ہوتا ہے۔ بصرہ کا لغوی معنی وہ نرم پتھر ہے جس میں سفیدی جھلکتی ہو، چونکہ یہ ایسے ہی سنکستان پر آباد ہے، اس لیے اس کا نام بصرہ پڑ گیا۔ بصرہ میں کبھی بتوں کی پرستش نہیں ہوئی، اسے بھی قبۃ الاسلام اور خزائن العرب کہا جاتا ہے، یہ واقعہ جنگ جمل کے بعد کا ہے۔

تکمیل

اس کے بعد والے باب میں تھوڑی تفصیل ہے کہ حضرت علی جب سجدہ کرتے تو تکبیر کہتے، جب اپنا سر اٹھاتے تو کہتے اور جب دوسری رکعت سے اٹھتے تو کہتے۔

فائدہ باب

اس حدیث سے سمجھ میں آتا ہے کہ اس وقت تکبیرات انتقالات کو لوگوں نے چھوڑ دیا تھا جیسا کہ حضرت ابو موسیٰ اشعری رضی اللہ عنہ نے فرمایا کہ حضرت علی نے ہمیں وہ نماز یاد دلا دی جو ہم رسول اللہ ﷺ کے ساتھ پڑھتے تھے یا تو ہم بھول گئے تھے یا ہم نے قصد

ثُمَّ يَكْبِرُ حِينَ يَرْكَعُ

جب رکوع میں جاتے تو تکبیر کہتے [

۵۰۴ - أَخْبَرَنِي أَبُو بَكْرِ بْنُ عَبْدِ الرَّحْمَنِ بْنِ الْحَارِثِ أَنَّهُ سَمِعَ أَبَا هُرَيْرَةَ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ إِلَى الصَّلَاةِ يَكْبِرُ حِينَ يَقُومُ ثُمَّ يَكْبِرُ حِينَ يَرْكَعُ ثُمَّ يَقُولُ سَمِعَ اللَّهُ لِمَنْ حَمِدَهُ حِينَ يَرْفَعُ صَلْبَهُ مِنَ الرَّكْعَةِ ثُمَّ يَقُولُ وَهُوَ قَائِمٌ رَبَّنَا لَكَ الْحَمْدُ ثُمَّ يَكْبِرُ حِينَ يَهْوِي ثُمَّ يَكْبِرُ حِينَ يَرْفَعُ رَأْسَهُ ثُمَّ يَكْبِرُ حِينَ يَسْجُدُ ثُمَّ يَكْبِرُ حِينَ يَرْفَعُ رَأْسَهُ ثُمَّ يَفْعَلُ ذَلِكَ فِي الصَّلَاةِ كُلِّهَا حَتَّى يَقْضِيَهَا وَيَكْبِرُ حِينَ يَقُومُ مِنَ الثَّنَتَيْنِ بَعْدَ الْجُلُوسِ وَقَالَ عَبْدُ اللَّهِ بْنُ صَالِحٍ عَنِ اللَّيْثِ وَلَكَ الْحَمْدُ.

حضرت ابو ہریرہ رضی اللہ عنہ کہتے ہیں کہ رسول اللہ ﷺ جب نماز کے لیے کھڑے ہوتے تو تکبیر کہتے پھر رکوع میں جاتے ہوئے تکبیر کہتے جب رکوع سے اپنی پیٹھ اٹھاتے تو "سمع الله لمن حمده" کہتے پھر کھڑے کھڑے "ربنا لك الحمد" کہتے پھر جھکتے ہوئے تکبیر کہتے اور جب اپنا سر اٹھاتے تو تکبیر کہتے اور جب سجدہ کرتے تو تکبیر کہتے پھر جب سر اٹھاتے تو تکبیر کہتے پھر ایسے ہی اپنی پوری نماز میں کرتے یہاں تک کہ پورنی فرمالتے اور جب دو رکعت کے بعد بیٹھ کر اٹھتے تو تکبیر کہتے۔ اور عبد اللہ بن صالح نے لیث سے روایت کرتے ہوئے "ولك الحمد" کہا۔

(بخاری - کتاب الاذان - باب: التكبير اذا قام من السجود ص ۱۰۹، مسلم، ابوداؤد نسائی - کلہم فی کتاب الصلوٰۃ)

یہ حدیث اس کی دلیل ہے کہ امام بھی "ربنا لك الحمد" کہے گا یہی امام شافعی کا مذہب ہے اور احناف کا بھی مختار ہے۔ تمہید میں کئی صفحے آئے ہیں۔ بہتر یہ کہ سب کو جمع کرے یوں کہے: "اللهم ربنا ولك الحمد" راجح یہ ہے کہ اس میں داؤد زائد ہے جیسے بولتے ہیں: "بعنی هذا الثواب" اس کے جواب میں مخاطب کہتا ہے: "نعم وهو لك بدرهم" یہ بھی ہو سکتا ہے کہ یہ داؤد عاطفہ ہو اور معطوف علیہ محذوف اب عبارت یہ ہوگی: "ربنا حمدناك ولك الحمد"۔

وہ حدیثیں جن میں یہ مذکور ہے کہ ہر جھکنے اور اٹھنے کے وقت تکبیر کہتے تھے۔ ان کی مخصص یہ حدیث ہے۔ اب ان احادیث کا حاصل یہ ہوا کہ رکوع سے اٹھنے کو متشبیٰ کر کے ہر جھکنے اور اٹھنے میں تکبیر کہتے تھے۔ اسی لیے اس سے پہلی دالی حدیث میں تکبیروں کے عدد بائیس ہی ہیں وہ اسی تقدیر پر ہے کہ تسبیح کو ان میں شمار نہیں کیا گیا ہے۔

[میں نے اپنی دونوں ہتھیلیوں کو ملا لیا]

۵۰۵ - ح: فَطَبَّقْتُ بَيْنَ كَفِّيَّ

۵۰۵ - سَوَّغْتُ مُصْعَبَ بْنَ سَعْدٍ يَقُولُ صَلَّيْتُ إِلَى جَنْبِ أَبِي فَطَبَّقْتُ بَيْنَ كَفِّيَّ ثُمَّ وَضَعْتُهُمَا بَيْنَ فَخْذَيْ فَهَيَّئِي أَبِي وَقَالَ كُنَّا نَفْعَلُهُ فَهَيَّئِي عَنْهُ وَأَمْرًا أَنْ نَضَعَ أَيْدِينَا عَلَى الرَّكْبِ.

مصعب بن سعد کہتے ہیں کہ میں نے اپنے والد (حضرت سعد بن ابی وقاص) کے پہلو میں نماز پڑھی تو میں نے اپنی دونوں ہتھیلیوں کو ملایا، پھر ان کو اپنی دونوں رانوں کے درمیان رکھا تو میرے والد نے مجھے اس سے منع کیا اور فرمایا: ہمیں اس سے منع کر دیا گیا اور ہمیں یہ حکم دیا گیا ہے کہ اپنے ہاتھ گھٹنوں پر رکھیں۔

(بخاری - ج ۱ - کتاب الاذان - باب: وضع الاكف على الركب في الركوع ص ۱۰۹، مسلم، ابوداؤد نسائی ابن ماجہ - کلہم فی کتاب الصلوٰۃ)

"كنا نفعله. فهيننا. وامرنا" جب کوئی صحابی فرمائیں تو اس سے ان کی مراد یہ ہوتی ہے کہ حکم اور ممانعت اللہ عزوجل اور رسول اللہ ﷺ کی جانب سے ہے، کیونکہ صحابی کا مقصود اس سے شریعت کے حکم پر دلیل لانا ہوتا ہے۔ اسی لیے راجح یہ ہے کہ اس قسم کے صفحے مرفوع کے حکم میں ہیں۔ اب اس ارشاد کا مطلب یہ ہوا کہ ہم رسول اللہ ﷺ کے حکم سے کرتے تھے اور ہمیں حضور ہی نے

منع فرمادیا اور حضور ہی نے یہ حکم دیا کہ ہتھیلیاں گھٹنوں پر رکھیں۔ اس کی تائید حضرت ام المؤمنین عائشہ صدیقہ رضی اللہ عنہا کی اس حدیث سے ہوتی ہے جسے سیف نے الفتوح میں ذکر کیا کہ اس کے بارے میں مسروق نے حضرت ام المؤمنین سے پوچھا تو انہوں نے بیان فرمایا کہ تطبیق یہود کا طریقہ تھا پھر نبی ﷺ نے منع فرمادیا (ابتداء میں) اہل کتاب کی موافقت ان چیزوں میں پسند تھی جن میں کوئی حکم نازل نہ ہوا ہو پھر اخیر میں ان کی مخالفت کا حکم دے دیا گیا۔ (عمدة القاری ج ۳ ص ۶۴)

۵۰۶- ح: كَانَ رُكُوعُ النَّبِيِّ صَلَّى اللَّهُ عَلَيْهِ وَسَلَّمَ وَسُجُودُهُ (الخ)

[نبی ﷺ کا رکوع

اور سجدے کرنا]

حضرت براء رضی اللہ عنہ نے فرمایا کہ نبی ﷺ کا رکوع اور سجدہ اور دونوں سجدوں کا درمیانی وقفہ اور رکوع سے سر اٹھانے (اور سجدے میں جانے) کا وقفہ علاوہ قیام و قعود کے قریب قریب برابر تھا۔

(بخاری ج ۱- کتاب الاذان- باب: حذاتمام الركوع ص ۱۰۹- باب: الطمانية حين يرفع راسه من الركوع ص ۱۱۰- باب: المکث بين

السجدتين ص ۱۱۳)

قريبا من السواء

”قريبا من السواء“ سے متبادر ہوتا ہے کہ قیام و قعود کے علاوہ مذکورہ افعال میں بھی تفاوت ہوتا تھا مگر کم نیز یہ بھی کہ ان میں وقفہ تھا جو ان افعال کے معنی حقیقی کے مصداق سے کچھ زائد تھا۔ اسی وقفہ کو ہم طمانیت اور اعتدال کہتے ہیں۔

[آپ رکوع اور سجود میں
”سُبْحَانَكَ اللَّهُمَّ“ پڑھتے]

۵۰۷- ح: يَقُولُ فِي رُكُوعِهِ
وَسُجُودِهِ سُبْحَانَكَ اللَّهُمَّ (الخ)

ام المؤمنین حضرت عائشہ رضی اللہ عنہا نے فرمایا: نبی ﷺ اپنے رکوع اور سجدے میں یہ پڑھتے تھے: اے اللہ! ہمارے پروردگار! ہم تیری تسبیح تیری حمد کے ساتھ کرتے ہیں اے اللہ! مجھے بخش دے!

(بخاری- کتاب الاذان- باب: الدعاء في الركوع ص ۱۰۹- کتاب المغازی- باب: منزل النبي صلى الله عليه وسلم ص ۶۱۵- کتاب

التفسير- سورة الفتح ص ۷۴۲- باب: التسبيح والدعاء في السجود ص ۱۱۳- مسلم ابو داؤد نسائی ابن ماجہ- کلمہ فی کتاب الصلوة)

کتاب التفسیر میں یہ زائد ہے کہ سورہ اذا جاء کے نزول کے بعد نبی ﷺ نے جو بھی نماز پڑھی اس میں دعاء مذکور پڑھی۔ وہیں دوسری روایت میں ہے کہ رسول اللہ ﷺ اپنے رکوع اور سجدے میں بہ کثرت یہ دعا پڑھتے تھے قرآن پر عمل فرماتے تھے۔ اس حدیث سے ثابت ہوا کہ رکوع اور سجدے میں ذکر سنت ہے۔ مخصوص اس دعا کا پڑھنا ضروری نہیں اور بھی متعدد دعائیں آئی ہیں۔ ہمارے نزدیک مختار یہ ہے کہ رکوع میں ”سبحان ربی العظیم“ اور سجدے میں ”سبحان ربی الاعلیٰ“ پڑھا جائے جیسا کہ طاہری السیمن حضرت عقبہ بن عامر رضی اللہ عنہ سے مروی ہے کہ انہوں نے فرمایا کہ جب یہ آیت ”فسبح بحمد ربك العظیم“ نازل ہوئی تو نبی ﷺ نے فرمایا: اسے اپنے رکوع میں کر لو اور جب ”سبح اسم ربك الاعلیٰ“ نازل ہوئی تو فرمایا: اسے سجدے میں کر لو۔

شرح معانی الآثار کتاب الصلوة- باب: ما يقال في الركوع والسجود ص ۱۱۵

اسے ابوداؤد نے اور ابن حبان نے اپنی صحیح اور حاکم نے مستدرک میں بھی روایت کیا ہے۔ (عمدة القاری۔ ج ۶ ص ۶۹)

ہمارے نزدیک افضل یہ ہے کہ فرائض جب باجماعت پڑھے تو اسی پر اکتفاء کرے کیونکہ جماعت میں تخفیف کا حکم ہوا ہے کیونکہ اس میں ضرورت مند بوڑھے بیمار بھی ہوتے ہیں۔ بقیہ دعائیں جب تنہا پڑھے تو پڑھا کرے، خواہ فرائض ہوں خواہ نوافل، سنت یہ ہے کہ ان تسبیحات کو تین بار پڑھے جیسا کہ ابوداؤد ہی میں حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا: جب رکوع کرو تو تین بار سبحان ربی العظیم اور جب سجدہ کرو تو تین بار سبحان ربی الاعلیٰ پڑھو۔

اللہم اغفر لی

علامہ عینی نے فرمایا کہ دعائے مغفرت اللہ عزوجل کی طرف احتیاج اور اللہ پر یقین اور عبودیت کے اظہار اور بہ طور شکر کے ہے یا یہ ترک اولیٰ سے ہے یا یہ کہ اللہ عزوجل کی شان ارفع و اعلیٰ کے اعتبار سے عبادت میں جو تقصیر ہوئی اس سے ہے۔ علاوہ ازیں دعا کوئی بھی ہو وہ عبادت ہے۔

۵۰۸- ح: اِذَا قَالَ سَمِعَ اللّٰهُ

[جب کہتے: "سَمِعَ اللّٰهُ لِمَنْ حَمِدَهُ"

لِمَنْ حَمِدَهُ قَالَ (النخ)

تو کہتے]

۵۰۸- عَنْ أَبِي هُرَيْرَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَالَ سَمِعَ اللَّهُ لِمَنْ حَمِدَهُ قَالَ اللَّهُمَّ رَبَّنَا وَلَكَ الْحَمْدُ وَكَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا رَكَعَ وَإِذَا رَفَعَ رَأْسَهُ يَكْبِرُ وَإِذَا قَامَ مِنَ السَّجْدَتَيْنِ قَالَ اللَّهُ أَكْبَرُ

حضرت ابو ہریرہ رضی اللہ عنہ نے کہا کہ نبی ﷺ جب "سمع" اللہ لمن حمدہ" کہہ لیتے تو "اللہم ربنا ولك الحمد" کہتے اور نبی ﷺ جب رکوع کرنے لگتے اور جب رکوع سے سر اٹھانے لگتے تو تکبیر کہتے اور جب دونوں سجدوں سے سر اٹھاتے تو اللہ اکبر کہتے۔

(بخاری۔ ج ۱۔ کتاب الاذان۔ باب: ما يقول الامام ومن خلفه اذا رفع راسه من الركوع ص ۱۰۹)

یہاں باب ہے: امام اور مقتدی جب رکوع سے سر اٹھائے تو کیا کہے؟ اس حدیث سے صرف امام کا سماع و تحمید کہنا ثابت ہوتا ہے مقتدی کا کوئی ذکر نہیں ہے۔ یہ لڑو اس طرح ثابت ہوتا ہے کہ حضور اقدس ﷺ نے ارشاد فرمایا: "صلوا کما رأیتونی اصلی" جیسے مجھے نماز پڑھتے ہوئے دیکھتے ہو اسی طرح نماز پڑھو۔

اذا رفع راسه

اس میں حذف ہے مراد یہ ہے کہ سجدہ سے سر اٹھاتے وقت تکبیر کہتے جیسا کہ طیالسی کی روایت میں ہے: دونوں سجدوں کے درمیان تکبیر کہتے ورنہ رکوع سے اٹھتے ہوئے تکبیر نہیں "سمع اللہ لمن حمدہ" کہتے تھے جیسا کہ اسی حدیث میں ہے۔ تحمید کے لیے افضل یہی ہے کہ "اللہم ربنا ولك الحمد" کہے جیسا کہ اس روایت میں ہے۔ مختلف روایتوں میں جو مختلف الفاظ آئے ہیں یہ ان سب کا جامع ہے۔ معنوی حیثیت سے یہ افضل اس وجہ سے ہے کہ اس میں نداد و بار ہے۔

۵۰۹- ح: اِذَا قَالَ الْاِمَامُ سَمِعَ اللّٰهُ

[جب امام کہے: "سَمِعَ اللّٰهُ لِمَنْ حَمِدَهُ"

۱ ابوداؤد۔ ج ۱ ص ۱۲۶۔ کتاب الصلوة۔ باب: ما يقول الرجل في الركوع والسجود

۲ ابوداؤد۔ ج ۱ ص ۱۲۹۔ کتاب الصلوة۔ باب: مقدار الركوع والسجود

تو تم کہو]

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب امام "سمع اللہ لمن حمدہ" کہے تو تم لوگ

"ربنا ولك الحمد" کہو اس لیے کہ جس کا قول فرشتوں کے قول کے موافق ہوگا اسے بخش دیا جائے گا۔

(بخاری - کتاب الاذان - باب: فضل اللہم ربنا ولك الحمد ص ۱۰۹، کتاب بدء الخلق - باب: اذا قال احدکم آمین ص ۲۵۸)

اس سے قبل گزر چکا ہے کہ ہمارے نزدیک مختاریہ ہے کہ امام اور منفرد تسمیج و تحمید دونوں کہیں گے اور مقتدی صرف تحمید۔ اس پر یہ حدیث دلیل صریح ہے۔ رہ گیا امام اور منفرد کا تحمید کہنا وہ پہلے والی حدیث سے ثابت ہے۔

معارضہ

جو لوگ حدیث: ۴۹۹ سے یعنی "اذا قال الامام آمین فقولوا آمین" سے آمین بالجہر پر اس منطق سے استدلال کرتے ہیں کہ قول میں اصل بلند آواز ہے جب تک کہ اس کے خلاف قرینہ نہ ہو۔ وہ لوگ اس حدیث کے بارے میں کیا کہیں گے؟ یہاں بھی ہے: "فقولوا ربنا ولك الحمد" اور پست ہونے پر کوئی قرینہ نہیں پھر وہ لوگ تحمید بھی آمین کی طرح بلند آواز سے کیوں نہیں کہتے۔

[ظہر کی آخری رکعت

میں قنوت پڑھنا]

حضرت ابو ہریرہ رضی اللہ عنہ نے کہا: میں نبی ﷺ کی نماز قریب

کردوں تو حضرت ابو ہریرہ ظہر، عشاء اور صبح کی نماز کی اخیر رکعت میں قنوت پڑھتے، سمع اللہ لمن حمدہ کہنے کے بعد مسلمانوں کے لیے دعا کرتے اور کفار پر لعنت کرتے۔

(بخاری - کتاب الاذان - باب ص ۱۱۰، مسلم ابوداؤد نسائی - کھم فی کتاب الصلوٰۃ)

[فجر اور مغرب

میں قنوت تھی]

حضرت انس رضی اللہ عنہ نے فرمایا کہ فجر اور مغرب میں قنوت تھی۔

(بخاری - کتاب الاذان - باب ص ۱۱۰، کتاب الوتر - باب: القنوت قبل الركوع بعدہ ص ۱۳۶)

یہاں حضرت ابو ہریرہ رضی اللہ عنہ کی حدیث سے معلوم ہوتا ہے کہ حضور اقدس ﷺ تین نمازوں میں قنوت پڑھتے تھے: ظہر، عشاء، فجر اور حضرت انس رضی اللہ عنہ کی حدیث سے معلوم ہوتا ہے کہ صرف دو نمازوں میں فجر اور مغرب میں۔

۵۱۰ - ح: يَقْنُتُ فِي الرَّكْعَةِ الْآخِرَةِ مِنْ

صَلَاةِ الظُّهْرِ (النخ)

۵۱۰ - عَنْ أَبِي هُرَيْرَةَ قَالَ لِأَقْرَبِنَّ صَلَاةَ النَّبِيِّ صَلَّى اللَّهُ عَلَيْهِ وَسَلَّمَ فَكَانَ أَبُو هُرَيْرَةَ رَضِيَ اللَّهُ عَنْهُ يَقْنُتُ فِي الرَّكْعَةِ الْآخِرَةِ مِنْ صَلَاةِ الظُّهْرِ وَصَلَاةِ الْعِشَاءِ وَصَلَاةِ الصُّبْحِ بَعْدَ مَا يَقُولُ سَمِعَ اللَّهُ لِمَنْ حَمِدَهُ فَيَدْعُو لِلْمُؤْمِنِينَ وَيَلْعَنُ الْكُفَّارَ.

۵۱۱ - ح: كَانَ الْقَنُوتُ

فِي الْفَجْرِ وَالْمَغْرِبِ

۵۱۱ - عَنْ أَنَسٍ رَضِيَ اللَّهُ عَنْهُ قَالَ كَانَ الْقَنُوتُ فِي الْفَجْرِ وَالْمَغْرِبِ

لیکن خود اسی بخاری کتاب التفسیر میں حضرت ابو ہریرہ رضی اللہ عنہ سے یوں روایت ہے کہ رسول اللہ ﷺ جب کسی قوم پر بددعا یا کسی قوم کے لیے دعاء خیر کرنا چاہتے تو رکوع کے بعد قنوت پڑھتے۔ یہاں کسی نماز کی تخصیص نہیں۔ اس کا بھی احتمال ہے کہ صرف کسی ایک نماز میں پڑھتے تھے اور اس کا بھی ہے کہ سبھی نمازوں میں پڑھتے تھے یا صرف انہیں تین مذکورہ نمازوں میں البتہ مسلم شریف میں ان کی جو حدیث ہے اس میں صلوٰۃ الفجر مذکور ہے۔ اس سے معلوم ہوتا ہے کہ صرف صبح کی نماز میں قنوت پڑھی۔ بخاری تفسیر سورہ نساء اور کتاب الدعوات میں ہے کہ عشاء کی نماز میں سمع اللہ لمن حمدہ کہنے اور سجدے سے پہلے قنوت پڑھی۔ جس میں آپ نے یہ دعا کی: اے اللہ! عیاش بن ربیعہ اور ولید بن ولید اور سلمہ بن ہشام کو نجات دے! اے اللہ! تمام کمزور مسلمانوں کو نجات دے! اے اللہ! مضر پر اپنی پکڑ سخت کر! اے اللہ! ان پر یوسف علیہ السلام کی طرح قحط سالی کر! اس کے ایک باب کے بعد جو حدیث آرہی ہے اس کے سیاق سے یہ ظاہر ہو رہا ہے کہ آپ تمام نمازوں میں قنوت پڑھتے تھے۔ ابوداؤد میں یہی حضرت ابن عباس رضی اللہ عنہما سے بھی مروی ہے کہ رسول اللہ ﷺ مسلسل ایک مہینے تک ہر نماز کے بعد قنوت پڑھتے تھے جب آخری رکعت میں ”سمع اللہ لمن حمدہ“ پڑھتے۔ علامہ ابن حجر نے فرمایا کہ دعائے قنوت کے دو مواقع ہیں ایک جبکہ مکہ معظمہ میں مجبور و بے کس مسلمان پھنسے ہوئے تھے تو ان کی رہائی کے لیے اور مضر کی ہلاکت کے لیے دعا فرمائی۔ اس کا امکان ہے کہ یہ دعا تمام نمازوں میں کی ہو جس کی مدت ان کی رہائی ہے۔ اور ایک ماہ تک نماز فجر میں جو قنوت پڑھی وہ بیر معونہ اور سریہ رجیع کے واقعے کے بعد پڑھی جس میں رعل ذکوان عصیہ وغیرہ کی بربادی کی دعا کی اس لیے ان روایات میں کوئی تعارض نہیں۔

يلعن الكفار

کسی شخص معین پر لعنت کرنا اس وقت جائز ہے جب یہ یقینی طور پر معلوم ہو کہ یہ کفر پر مرا ہے جیسے فرعون ابولہب وغیرہ۔ رہ گئے وہ لوگ جن کے بارے میں یقینی طور پر معلوم نہ ہو کہ یہ کفر پر مرے ہیں ان پر لعنت جائز نہیں اگرچہ وہ زندگی بھر حالت کفر میں رہے ہوں البتہ کسی جماعت پر لعنت جائز ہے جیسے کافروں پر لعنت جیسا کہ امام غزالی وغیرہ نے لکھا ہے۔

۵۱۲- ح: فَلَمَّا رَفَعَ رَأْسَهُ

مِنَ الرَّكْعَةِ قَالَ

[آپ (ﷺ) نے رکوع سے اپنا سر اٹھایا

اور کہا: (سَمِعَ اللَّهُ لِمَنْ حَمِدَهُ)]

حضرت رفاعہ بن رافع زرقی رضی اللہ عنہ نے کہا: ہم لوگ ایک دن

نبی ﷺ کے پیچھے نماز پڑھ رہے تھے جب حضور نے رکوع سے

اپنا سر اٹھایا اور ”سمع اللہ لمن حمدہ“ کہا تو ایک صاحب نے

حضور کے پیچھے کہا: ”ربنا ولك الحمد حمداً كثيراً طيباً مباركاً

فيه“۔ جب حضور نماز سے فارغ ہو گئے تو پوچھا: ان کلمات کا کہنے

والا کون ہے؟ انہوں نے عرض کیا: میں! تو فرمایا: میں نے تین سے

ادھر کچھ فرشتوں کو دیکھا کہ ان کی طرف تیزی سے بڑھے کہ ان کو

۵۱۲- عَنْ رِفَاعَةَ بْنِ رَافِعِ الزُّرْقِيِّ قَالَ كُنَّا يَوْمًا

نُصَلِّي وَرَاءَ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا رَفَعَ

رَأْسَهُ مِنَ الرَّكْعَةِ قَالَ سَمِعَ اللَّهُ لِمَنْ حَمِدَهُ قَالَ رَجُلٌ

وَرَاءَهُ رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ

فَلَمَّا انْصَرَفَ قَالَ مَنْ الْمُتَكَلِّمُ قَالَ أَنَا قَالَ رَأَيْتُ بَصْعَةً

وَتَلَايِينَ مَلَكَ يَتَدِرُّونَهَا أَيُّهُمْ يَكْتُبُهَا أَوَّلُ

(بخاری۔ ج ۱۔ کتاب الاذان۔ باب: ۱۱۰ ابوداؤد نسائی)

۱۔ بخاری۔ کتاب التفسیر۔ باب: ليس لك من الامر شي من ۶۵۵

۲۔ بخاری۔ کتاب الدعوات۔ باب: الدعاء على المشركين من ۹۳۶

۳۔ ابوداؤد۔ ج ۱ ص ۲۰۴۔ کتاب الصلوٰۃ۔ باب: القنوت في الصلوات

پہلے لکھ لیں۔

یہ صاحب خود حضرت رفاعہ ہی تھے جیسا کہ نسائی میں یوں اس کی تفصیل مذکور ہے: میں نے نبی ﷺ کے پیچھے نماز پڑھی تو مجھے چھینک آئی اور میں نے یہ کہا: ”الحمد لله حمداً كثيراً طيباً مباركاً فيه مباركاً عليه كما يحب ربنا ويرضى“ نماز کے بعد حضور نے پوچھا تو کوئی نہیں بولا۔ دوبارہ دریافت فرمایا تو میں نے بتایا ”خیر میں لکھنے کے بجائے یہ ہے کہ اسے اوپر لے جائے اور یہ نماز مغرب کی تھی جیسا کہ بشر بن عمر زہرانی کی روایت میں ہے۔ یہ فرشتے مقررہ کرانا کاتبین کے علاوہ تھے۔

ان تینوں حدیثوں پر امام بخاری نے صرف ”باب“ بلا عنوان لکھا ہے۔ اصل کی روایت میں یہ بھی نہیں ہے اس سے پہلے ”ربنا ولك الحمد“ کا باب باندھا تھا۔ اس باب میں خاص ”ربنا ولك الحمد“ کی فضیلت مذکور نہیں، مگر اس کے متصل اذکار و ادعیہ کا ذکر ہے جن میں سے بعض کے فضائل بھی مذکور ہیں تو اسے اگلے باب سے یک گونہ مناسبت ہو گئی اور چونکہ یہاں نماز کی ترکیب کا تذکرہ چل رہا ہے اور ان احادیث میں جو دعائیں مذکور ہیں وہ عام نمازوں کی نہیں، بلکہ مخصوص نمازوں کی ہیں اس لیے ان احادیث کو باب بلا عنوان قائم کر کے علیحدہ ذکر فرمایا۔ اس حدیث سے یہ ثابت ہوا کہ بلند آواز سے ذکر جائز ہے اگرچہ وہاں لوگ نماز و اذکار میں مصروف ہوں، مگر یہ ضروری ہے کہ اس سے ان لوگوں کو خلل نہ ہو۔

ت ۱۶۷ - وَقَالَ نَافِعٌ كَانَ ابْنُ عُمَرَ رَضِيَ اللَّهُ عَنْهُمَا
اور نافع نے کہا کہ حضرت ابن عمر رضی اللہ عنہما (سجدے میں جاتے تو) گھٹنوں سے پہلے اپنے ہاتھ رکھتے۔
يَضَعُ يَدَيْهِ قَبْلَ رُكُوتِهِ.

(بخاری۔ باب: يهودى بالتكبير حين يسجد ص ۱۱۰)

یہاں باب یہ ہے: سجدہ کرتے وقت تکبیر کہتے ہوئے جھکے۔ اس اثر میں سجدے کے لیے جھکنے کی ایک کیفیت مذکور ہے اتنی مناسبت بھی کافی ہے۔ اس اثر کو حاکم ابن خزیمہ، دارقطنی، بیہقی، طحاوی نے روایت کیا ہے۔ حضرت امام مالک کا اور بہ روایت امام احمد کا یہی مذہب ہے کہ سجدے میں جاتے وقت پہلے ہاتھ زمین پر رکھے پھر گھٹنے۔ ہمارا اور امام شافعی اور امام احمد کا یہ مذہب ہے کہ پہلے گھٹنے رکھے پھر ہاتھ پھر سر۔ یعنی جو عضو زمین سے زیادہ قریب ہے اسے پہلے زمین پر رکھے اور جو جتنا دور ہو اسی ترتیب سے بعد میں۔ اور سجدے سے اٹھتے وقت اس کے برعکس سب سے پہلے سر پھر ہاتھ پھر گھٹنے اٹھائے۔ حضرت امام اعظم نے فرمایا کہ اگر موزے پہنے ہوں تو پہلے ہاتھ رکھے۔ (عمدة القاری۔ ج ۶ ص ۷۸)

[آپ ہر نماز میں تکبیر کہتے]

عبدالرحمن بن الحارث بن ہشام اور ابوسلمہ بن عبدالرحمن نے خبر دی کہ حضرت ابو ہریرہ رضی اللہ عنہما ہر نماز میں فرض یا کچھ اور رمضان میں ہو یا اور دنوں میں تکبیر کہتے تھے جب نماز کے لیے کھڑے ہوتے تو تکبیر کہتے پھر جب رکوع کرتے تو تکبیر کہتے پھر کہتے: ”سمع الله لمن حمده“ پھر سجدہ کرنے سے پہلے ربنا ولك الحمد کہتے پھر جب سجدے کے لیے جھکتے تو اللہ اکبر کہتے پھر جب اپنا سر سجدے سے اٹھاتے تو اللہ اکبر کہتے پھر جب سجدہ کرتے تو اللہ اکبر کہتے پھر جب سجدے سے سر اٹھاتے تو اللہ اکبر کہتے پھر دو رکعت

۵۱۳ - ح: كَانَ يُكْبِرُ فِي كُلِّ صَلَاةٍ
۵۱۳ - أَخْبَرَنِي أَبُو بَكْرِ بْنُ عَبْدِ الرَّحْمَنِ بْنِ الْحَارِثِ
بْنِ هِشَامٍ وَأَبُو سَلَمَةَ بْنُ عَبْدِ الرَّحْمَنِ أَنَّ أَبَا هُرَيْرَةَ
كَانَ يُكْبِرُ فِي كُلِّ صَلَاةٍ مِنَ الْمَكْتُوبَةِ وَغَيْرِهَا فِي
رَمَضَانَ وَغَيْرِهِ فَيُكْبِرُ حِينَ يَقُومُ ثُمَّ يُكْبِرُ حِينَ يَرُكِعُ
ثُمَّ يَقُولُ سَمِعَ اللَّهُ لِمَنْ حَمَدَهُ ثُمَّ يَقُولُ رَبَّنَا وَلَكَ
الْحَمْدُ قَبْلَ أَنْ يَسْجُدَ ثُمَّ يَقُولُ اللَّهُ أَكْبَرُ حِينَ يَهْوِي
سَاجِدًا ثُمَّ يُكْبِرُ حِينَ يَرْفَعُ رَأْسَهُ مِنَ السُّجُودِ ثُمَّ يُكْبِرُ
حِينَ يَسْجُدُ ثُمَّ يُكْبِرُ حِينَ يَرْفَعُ رَأْسَهُ مِنَ السُّجُودِ

کے بعد بیٹھ کر کھڑے ہوتے تو تکبیر کہتے اور یہ ہر رکعت میں کرتے یہاں تک کہ نماز سے فارغ ہو جانے کے بعد کہتے: قسم ہے اس ذات کی جس کے قبضے میں میری جان ہے! کہ میں رسول اللہ ﷺ کی نماز کے ساتھ مشابہت میں تم سب سے زیادہ قریب ہوں جب تک دنیا سے تشریف نہیں لے گئے یہی حضور کی نماز تھی۔ ان دونوں نے کہا: اور حضرت ابو ہریرہ رضی اللہ عنہ نے کہا کہ اور رسول اللہ ﷺ جب اپنا سر اٹھاتے تو ”سمع اللہ لمن حمدہ“ اور ”ربنا ولك الحمد“ کہہ لیتے تو کچھ لوگوں کے لیے نام لے کر دعاء خیر فرماتے اور کہتے: اے اللہ! ولید بن ولید اور سلمہ بن ہشام اور عیاش بن ابی ربیعہ کو اور کمزور مومنوں کو نجات دے! اے اللہ! مضر پر اپنی پکڑ سخت کر اور انہیں یوسف علیہ السلام کی قحط سالی کی طرح قحط سالی میں مبتلا فرما! اور اس وقت اہل مشرق میں سے مضر حضور کے مخالف تھے۔

ثُمَّ يَكْبِرُ حِينَ يَقُومُ مِنَ الْجُلُوسِ فِي الْاِثْنَتَيْنِ وَيَفْعَلُ ذَلِكَ فِي كُلِّ رَكْعَةٍ حَتَّى يَفْرُغَ مِنَ الصَّلَاةِ ثُمَّ يَقُولُ حِينَ يَنْصَرِفُ وَالَّذِي نَفْسِي بِيَدِهِ اِنِّي لَا اَقْرَبُكُمْ سَبْهًا بِصَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ اِنْ كَانَتْ هَذِهِ لَصَلْوَتَهُ حَتَّى فَارَقَ الدُّنْيَا قَالَا وَقَالَ أَبُو هُرَيْرَةَ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ يَرْفَعُ رَأْسَهُ يَقُولُ سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ يَدْعُو لِرِجَالٍ فَيَسْمِيهِمْ بِأَسْمَائِهِمْ فَيَقُولُ اَللَّهُمَّ اَنْجِ الْوَلِيدَ بْنَ الْوَلِيدِ وَسَلْمَةَ بْنَ هِشَامٍ وَعِيَّاشَ بْنَ أَبِي رَبِيعَةَ وَالْمُسْتَضْعَفِينَ مِنَ الْمُؤْمِنِينَ اَللَّهُمَّ اشْدُدْ وَطْأَتَكَ عَلٰى مُضَرَ وَاجْعَلْهَا عَلَيْهِمْ سِنِينَ كَسِنِي يُوسُفَ وَاَهْلَ الْمَشْرِقِ يَوْمَئِذٍ مِّنْ مُّضَرَ مُخَالِفُونَ لَهُ.

(بخاری۔ کتاب الاذان۔ باب: بیہوی بالتکبیر حین یسجد ص ۱۱۰ ابو داؤد نسائی۔ کلاسانی کتاب الصلوٰۃ)

ان کانت

”ان کانت“ میں ”ان“، ”ان“ مشدودہ کا مخفف ہے اصل میں ”انہ“ تھا یہ اس وقت کا واقعہ ہے جب مروان نے انہیں مدینہ طیبہ پر اپنا نائب بنایا تھا۔ ”قالا“ اس سے مراد عبد الرحمن بن حارث اور سلمہ بن ہشام ہیں۔ اس حدیث کا سیاق یہ بتا رہا ہے کہ حضرت ابو ہریرہ رضی اللہ عنہ کی مراد یہ ہے کہ حضور اقدس ﷺ ہر نماز میں یہ دعا کرتے تھے۔

ولید بن ولید

حضرت خالد بن ولید کے بھائی تھے غزوہ بدر میں قریش کے ساتھ آئے تھے اور گرفتار ہو گئے تھے۔ انہیں عبداللہ بن جحش نے گرفتار کیا تھا ان کے بھائی حضرت خالد اور سلمہ نے فدیہ دے کر انہیں چھڑایا قید سے آزاد ہونے کے بعد ذوالخلیفہ پہنچ کر مسلمان ہو گئے۔ ان سے کسی نے پوچھا کہ فدیہ ادا کرنے سے پہلے ہی کیوں نہ اسلام قبول کر لیا؟ فرمایا: اس لیے کہ کسی کو بدگمانی نہ ہو کہ قید کی مشقت سے گھبرا کر مسلمان ہو گیا ہوں۔ اس جرم میں ان کے بھائیوں نے انہیں مکہ معظمہ میں قید کر دیا۔ حضور اقدس ﷺ کی دعا کی برکت سے کسی طرح چھٹکارا حاصل کر کے حضور اقدس ﷺ کی خدمت میں حاضر ہو گئے تو حضور اقدس ﷺ نے انہیں کو مکہ معظمہ بھیجا کہ عیاش بن ربیعہ اور سلمہ بن ہشام کو بھی رہا کریں۔ مکہ میں ایک لوہار مسلمان ہو گئے تھے ارشاد ہوا: ان کے یہاں ٹھہرنا اور کسی تدبیر سے ان دونوں کو نکال لانا۔ یہ گئے اور ان دونوں کو مدینہ لائے۔ خالد بن ولید نے کچھ آدمیوں کے ساتھ تعاقب بھی کیا مگر یہ پہنچ گئے۔ عمرۃ القضاء میں حضور کے ہرکاب تھے انہیں کے ذریعہ خالد بن ولید کے پاس پیغام بھجوایا کہ اگر خالد آجائے تو میں اس کا شایان شان اکرام کروں گا۔ حیرت ہے خالد جیسا انسان اب تک کیسے اسلام سے دور ہے۔ حضرت خالد کو پیغام ملا تو وہ خدمت اقدس میں حاضر ہو کر مشرف باسلام ہو گئے۔ ان کا حضور کی حیات مبارکہ میں ہی وصال ہو گیا۔

سلمہ بن ہشام

اس اُمت کے فرعون ابو جہل کے بھائی تھے، قدیم الاسلام ہیں، پہلے حبشہ ہجرت کی، پھر مکہ آئے اور چاہا کہ مدینہ ہجرت کریں تو انہیں قید کر دیا گیا اور طرح طرح کا عذاب دیا گیا۔ غزوہ خندق کے بعد مدینہ طیبہ آ گئے۔ غزوہ موتہ میں شریک ہوئے۔ حضرت صدیق اکبر رضی اللہ عنہ کے عہد مبارک میں شامیوں سے لڑی جانے والی مشہور جنگ مرج الصفر یا اجنادین میں شہادت سے سرفراز ہوئے۔

عیاش بن ابی ربیعہ

یہ حضرت خالد کے چچا زاد بھائی ابو ربیعہ عمرو بن مغیرہ کے فرزند تھے اور ابو جہل کے اخیانی بھائی تھے۔ یہ بھی قدیم الاسلام ہیں، ابو جہل نے انہیں مکہ میں باندھ کر رکھا تھا۔ یہ حضرت فاروق اعظم رضی اللہ عنہ کے عہد مبارک میں شامیوں سے فیصلہ کن معرکہ یرموک میں شہید ہوئے۔ اصحابہ میں حضرت عبدالرزاق کے حوالے سے مذکور ہے کہ یہ تینوں صاحبان جب مکہ سے کسی طرح باہر نکل آئے اور ابھی راستے ہی میں تھے کہ حضور اقدس ﷺ کو اس کی اطلاع ملی تو آپ نے ان کے لیے دعاء مذکور کی۔

واشدد و طأتک

”وطأ“ کے معنی پاؤں سے روندنے کے ہیں، مراد معنی مجازی ہے، یعنی انہیں تباہ و برباد کر دے۔ انہیں اپنی سخت گرفت میں لے۔

مضر

عدنان کے پڑپوتے کا نام ہے، یہ شجرہ نبویہ میں اٹھارہویں پیڑھی میں ہیں۔ مضر کے معنی کھٹے دودھ کے ہیں، ان کی نسل سے جو شاخیں نکلیں، ان سب کو بنی مضر کہتے ہیں مثلاً قریش، ہذیل، اسد، تمیم، ضبہ، مزینہ اور ضباب وغیرہ۔

اہل المشرق

اس سے مراد مضر کی یہ شاخیں ہیں: بنو لحيان، رعل، ذکوان، عصبہ، عضل، قارہ۔ ان کا جرم یہ تھا کہ ان میں سے بنی لحيان نے مقام زبج پر غزوہ احد کے بعد ۳۷ھ میں حضرت عاصم بن ثابت رضی اللہ عنہ اور ان کے ہمراہیوں میں سے سات حضرات کو شہید کر ڈالا تھا۔ اور حضرت ضبیب اور زید بن دثمنہ اور ایک اور صاحب کو گرفتار کر لیا اور مکہ لے جا کر بیچ دیا۔ اور رعل، ذکوان، عصبہ، عضل، قارہ نے بیر معونہ پر اوائل ۴۷ھ میں ستر قراء کو شہید کر ڈالا تھا، جن میں صرف حضرت عمرو بن امیہ ضمیری رضی اللہ عنہ کو براء بن عامر نے یہ کہہ کر چھوڑ دیا تھا کہ میری ماں نے ایک غلام آزاد کرنے کی منت مانی تھی، اس لیے تم کو آزاد کرتا ہوں اور ان کے سر کے اگلے حصے کے بال کاٹ دیئے۔ انہوں نے آ کر اطلاع دی۔ امام واقدی نے لکھا ہے کہ ان دونوں واقعات کی اطلاع ایک ہی وقت میں حضور اقدس ﷺ کو ملی، جس سے آپ کو عظیم صدمہ ہوا اور حضور نے قنوت پڑھی۔

ایک تنقیح

یہاں اور کتاب التفسیر میں روایت جو حضرت ابو ہریرہ سے ہے، اس سے معلوم ہوتا ہے کہ حضور نے ان اسیران جفا کی رہائی اور قبائل مضر پر بربادی کی دعا ایک ساتھ کی۔ حضرت انس کی حدیث سے معلوم ہوتا ہے کہ ان قبائل کی بربادی کی دعا صرف ایک مہینہ تک کی تھی اور مسلم میں جو حضرت ابو ہریرہ رضی اللہ عنہ کی حدیث ہے، اس سے معلوم ہوتا ہے کہ جب تک یہ مظلوم آ نہیں گئے، دعا جاری رہی۔

مسلم کے الفاظ یہ ہیں: پھر میں نے دیکھا کہ رسول اللہ ﷺ نے یہ دعا ترک کر دی پوچھا تو مجھے بتایا گیا کہ دیکھتے نہیں وہ لوگ آگے۔ اور کتب سیر سے ظاہر ہوتا ہے کہ یہ مظلوم غزوہ خندق کے بعد آگے تھے اس لیے کہ ان میں سب سے پہلے حضرت ولید بن ولید کسی طرح رہا ہو کر آگے پھر انہیں کو حضور اقدس ﷺ نے بھیجا تو ان دونوں کو چھڑا لائے۔ غزوہ خندق ۵ھ میں ہوا تو اب دو اشکال پیدا ہو گئے ایک یہ کہ جب سر یہ ربیع ۳ھ اور بیر معونہ ۴ھ کے اوائل میں ہوا۔ اور حضور نے ایک ماہ تک دعائے قنوت پڑھ کر بند کر دی اور یہ مظلوم اس کے بہت بعد کم از کم ایک سال بعد آئے تو یہ دعا ان کے آنے تک کیسے جاری رہی۔ اس کا جواب ظاہر ہے کہ حضرت انس کی اکثر روایات میں صرف فجر میں قنوت پڑھنے کا تذکرہ ہے اور صرف ان قبائل کی بربادی کی دعا کا۔ یہ مخصوص قنوت نماز فجر میں ایک مہینے تک رہی پھر بند کر دی گئی اور ان مظلوموں کی رہائی کی دعا اس وقت شروع فرمائی جب یہ اطلاع ملی کہ قید سے رہا ہو کر مکہ سے نکل چکے ہیں اور اس وقت تک رہی جب تک وہ آئیں گے انہیں کی رہائی کی دعا کے ساتھ سب ان ظالموں پر بد دعا بھی فرمائی یا ہو سکتا ہے کہ حضرت ابو ہریرہ کی حدیث میں مضر سے مراد خاص قریش ہوں۔ اور اخیر کا جملہ "اهل المشرق من مضر مخالفون لہ" کسی راوی کا اضافہ ہو۔ دوسرا اشکال یہ ہے کہ حضرت ابو ہریرہ خیبر میں حاضر ہوئے جو ۷ھ میں ہوا اور یہ مظلوم اس سے بہت پہلے آچکے تھے۔ اور حضرت ابو ہریرہ واقعہ یوں بیان کر رہے ہیں جس سے معلوم ہوتا ہے کہ وہ اس وقت موجود تھے۔ اس کا حل سوائے اس کے اور کچھ نہیں کہ یہ واقعہ حضرت ابو ہریرہ نے کسی سے سن کر بیان کیا ہے اور اخیر کا حصہ روایت بالمعنی کی وجہ سے بدل گیا ہے۔ اصل مضمون یہ رہا ہوگا کہ پھر حضور نے دعا ترک کر دی دریافت کیا گیا تو فرمایا: وہ آگے مگر تبدیل ہو کر وہ ہو گیا کہ حضرت ابو ہریرہ نے کہا کہ میں نے دیکھا کہ حضور نے یہ دعا ترک کر دی۔ واللہ تعالیٰ اعلم!

[اللہ عزوجل فرمائے گا: جو جس کو پوجتا ہے

۵۱۴ - ح: فَيَقُولُ مَنْ كَانَ

اس کے پیچھے ہو جائے]

يَعْبُدُ شَيْئًا فَلْيَتَّبِعْهُ

سعید بن مسیب اور عطاء بن یزید لیشی نے مجھے خبر دی کہ حضرت ابو ہریرہ رضی اللہ عنہ نے ان دونوں کو خبر دی کہ کچھ لوگوں نے عرض کیا: یا رسول اللہ! کیا قیامت کے دن ہم لوگ اپنے رب کو دیکھیں گے؟ تو آپ نے فرمایا: کیا چودھویں رات کے چاند میں شک کرتے ہو جبکہ اس پر بادل نہ ہو۔ لوگوں نے عرض کیا: نہیں! یا رسول اللہ! فرمایا: کیا سورج کے دیکھنے میں شبہ کرتے ہو جب اس کے اوپر بادل نہ ہو؟ لوگوں نے عرض کیا: نہیں! یا رسول اللہ! تو فرمایا: تم لوگ اللہ عزوجل کو اسی طرح ضرور دیکھو گے، قیامت کے دن لوگ اکٹھے کیے جائیں گے اللہ عزوجل فرمائے گا: جو جس کو پوجتا ہو اس کے پیچھے ہو جائے، تو کچھ لوگ سورج کے پیچھے ہو جائیں گے اور کچھ لوگ چاند کے اور کچھ لوگ بتوں کے اور یہ امت رہ جائے گی جس میں اس امت کے منافقین بھی ہوں گے تو اللہ عزوجل اس بتوں کے

۵۱۴ - أَخْبَرَنِي سَعِيدُ بْنُ الْمُسَيْبِ وَعَطَاءُ بْنُ يَزِيدَ اللَّيْثِيُّ أَنَّ أَبَا هُرَيْرَةَ أَخْبَرَهُمَا أَنَّ النَّاسَ قَالُوا يَا رَسُولَ اللَّهِ هَلْ نَرَى رَبَّنَا يَوْمَ الْقِيَامَةِ قَالَ هَلْ تَمَارُونَ فِي الْقَمَرِ لَيْلَةَ الْبَدْرِ لَيْسَ دُونَهُ سَحَابٌ قَالُوا لَا يَا رَسُولَ اللَّهِ قَالَ فَهَلْ تَمَارُونَ فِي الشَّمْسِ لَيْسَ دُونَهَا سَحَابٌ قَالُوا لَا قَالَ فَإِنَّكُمْ تَرَوْنَهُ كَذَلِكَ يُحْشَرُ النَّاسُ يَوْمَ الْقِيَامَةِ فَيَقُولُ مَنْ كَانَ يَعْبُدُ شَيْئًا فَلْيَتَّبِعْهُ فَمِنْهُمْ مَنْ يَتَّبِعُ الشَّمْسَ وَمِنْهُمْ مَنْ يَتَّبِعُ الْقَمَرَ وَمِنْهُمْ مَنْ يَتَّبِعُ الطَّوَاغِيتَ وَتَبْقَى هَذِهِ الْأُمَّةُ فِيهَا مَنَافِقُوهَا فَيَأْتِيهِمْ اللَّهُ فَيَقُولُ آتَا رَبُّكُمْ فَيَقُولُونَ هَذَا مَكَانَنَا حَتَّى يَأْتِيَنَا رَبُّنَا فَإِذَا جَاءَ رَبُّنَا عَرَفْنَا فَيَأْتِيهِمْ اللَّهُ عَزَّوَجَلَّ فَيَقُولُ آتَا رَبُّكُمْ فَيَقُولُونَ أَنْتَ رَبُّنَا فَيَدْعُوهُمْ فَيَضْرِبُ

ساتھ جسے وہ پہچانتے نہ ہوں گے جلوہ فرمائے گا اور ارشاد فرمائے گا: میں تمہارا رب ہوں اس پر لوگ کہیں گے: ہم یہیں ٹھہرے رہیں یہاں تک کہ ہمارا رب ہم پر جلوہ فرمائے پس جب ہمارا رب ہم پر جلوہ فرمائے گا تو ہم اسے پہچان لیں گے۔ اب اللہ عزوجل ان پر جلوہ فرمائے گا اس تجلی کے ساتھ جسے وہ پہچانتے ہوں گے اور فرمائے گا: میں تمہارا رب ہوں اب لوگ کہیں گے: ہاں! تو ہمارا رب ہے۔ اب اللہ عزوجل انہیں بلائے گا اور جہنم کی پشت پر صراط قائم کیا جائے گا رسولوں میں سب سے پہلے میں اپنی امت کے ساتھ اسے پار کروں گا اور اس دن رسولوں کے سوا کوئی کلام نہ کرے گا اور رسولوں کا کلام اس دن یہ ہوگا: اے اللہ! سلامت رکھ سلامت رکھ۔ اور جہنم میں سعدان کے کانٹے کے مثل آنکڑے ہوں گے، کیا تم نے سعدان کے کانٹے دیکھے ہیں؟ لوگوں نے عرض کیا: ہاں! فرمایا: وہ آنکڑے سعدان کے کانٹوں کے مثل ہیں، مگر وہ کتنا بڑا ہے اسے اللہ کے سوا کوئی نہیں جانتا وہ آنکڑے اعمال (بد) کی وجہ سے لوگوں کو جھپٹ لیں گے کچھ اپنے عمل بد کی سزا میں ہلاک ہوں گے اور کچھ ریزہ ریزہ ہو جائیں گے پھر نجات پا جائیں گے یہاں تک کہ اللہ عزوجل جہنمیوں میں جس کے ساتھ مہربانی کا ارادہ فرمائے گا تو فرشتوں کو حکم دے گا کہ جو اللہ کی عبادت کرتے تھے ان کو نکالو۔ اب فرشتے انہیں نکالیں گے اور انہیں سجدے کے نشانات سے فرشتے پہچانیں گے اور اللہ نے جہنم پر حرام فرمایا ہے کہ وہ سجدے کے نشان کو کھائے یہ لوگ جہنم سے نکالے جائیں گے۔ ابن آدم کے پورے جسم کو آگ کھائے گی سوائے سجدے کے نشان کے یہ لوگ جہنم سے نکالے جائیں گے تو سیاہ کوئلہ ہو چکے ہوں گے۔ اب ان پر آب حیات ڈالا جائے گا تو ان کے اعضاء ایسے اُکیں گے جیسے دانہ سیلاب کے بہاؤ میں پھوٹتا ہے اس کے بعد اللہ بندوں کے مابین فیصلے سے فارغ ہو جائے گا اور ایک شخص جنت و دوزخ کے درمیان رہ جائے گا اور یہ جہنمیوں میں سب سے آخر میں جنت میں داخل ہوگا اس کا چہرہ جہنم کی طرف ہوگا۔ اب وہ عرض کرے گا: اے رب! میرا چہرہ جہنم سے پھیر دے! اس کی بدبو نے میرا دم

الضراط بين ظهري جهنم فاكون اول من يجوز من الرسل بامته ولا يتكلم يومئذ احد الا الرسل وكلام الرسل يومئذ اللهم سلم سلم وفي جهنم كلاب مثل شوك السعدان هل رايتم شوك السعدان قالوا نعم قال فانها مثل شوك السعدان غير انه لا يعلم قدر عظيمها الا الله تخطف الناس باعمالهم فمنهم من يوق بعمله ومنهم من يخرذل ثم ينجو حتى اذا اراد الله رحمة من اراد من اهل النار امر الله الملائكة ان يخرجوا من كان يعبد الله فخرجونهم ويعرفونهم باثار السجود وحرم الله على النار ان تاكل اثر السجود فيخرجون من النار فكل ابن ادم تاكله النار الا اثر السجود فيخرجون من النار قد امتحشوا فصب عليهم ماء الحياة فيبتون كما تنبت الحبة في حميل السيل ثم يفرغ الله من القضاء بين العباد ويبقى رجل بين الجنة والنار وهو اجر اهل النار دخولا الجنة مقبلا بوجهه قبل النار فيقول يا رب اصرف وجهي عن النار فقد قسني ريعها واحرقني ذكاريها فيقول هل عسيت ان فعل ذلك بك ان تسال غير ذلك فيقول لا وعزتك فيعطى الله عزوجل ما يشاء من عهد وميثاق فيصرف الله وجهه عن النار فاذا اقبل به على الجنة راى بهجتها سكت ما شاء الله ان يسكت ثم قال يا رب قديمي عند باب الجنة فيقول الله له اليس قد اعطيت العهد والميثاق ان لا تسال غير الذي كنت سالت فيقول يا رب لا اكون اشقى خليفك فيقول فما عسيت ان اعطيت ذلك ان لا تسال غيره فيقول لا وعزتك لا اسالك غير ذلك فيعطى ربه ما شاء من عهد وميثاق فيقدمه الى باب الجنة فاذا بلغ بابها فرأى زهرتها وما فيها من النضرة والسرور

فَيَسْكُتُ مَا شَاءَ اللَّهُ أَنْ يَسْكُتَ فَيَقُولُ يَا رَبِّ ادْخِلْنِي
الْجَنَّةَ فَيَقُولُ اللَّهُ عَزَّوَجَلَّ وَيَحْكُ يَا ابْنَ آدَمَ مَا آغَدْرَكَ
الْيَسَّ قَدْ أَعْطَيْتَ الْعَهْدَ وَالْمِيثَاقَ أَنْ لَا تَسْأَلَ غَيْرَ
الَّذِي أُعْطِيتَ فَيَقُولُ يَا رَبِّ لَا تَجْعَلْنِي أَشْقَى خَلْقِكَ
فَيَضْحَكُ اللَّهُ مِنْهُ ثُمَّ يَأْذُنُ لَهُ فِي دُخُولِ الْجَنَّةِ فَيَقُولُ
تَمَنَّ فَيَتَمَنَّى حَتَّى إِذَا انْقَطَعَ أَمْنِيَّتُهُ قَالَ اللَّهُ عَزَّوَجَلَّ
زِدْ مِنْ كَذَا وَكَذَا أَقْبَلَ يَذْكُرُهُ رَبُّهُ حَتَّى إِذَا انْتَهَتْ
بِهِ الْأَمَانِيُّ قَالَ اللَّهُ لَكَ ذَلِكَ وَمِثْلُهُ مَعَهُ قَالَ أَبُو سَعِيدٍ
الْخُدْرِيُّ لِأَبِي هُرَيْرَةَ رَضِيَ اللَّهُ عَنْهَا إِنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ قَالَ اللَّهُ عَزَّوَجَلَّ لَكَ ذَلِكَ
وَعَشْرَةٌ أَمْثَالِهِ قَالَ أَبُو هُرَيْرَةَ لَمْ أَحْفَظْهُ مِنْ رَسُولِ
اللَّهِ صَلَّى اللَّهُ عَلَيْهِ وَسَلَّمَ إِلَّا قَوْلَهُ لَكَ ذَلِكَ وَمِثْلُهُ
مَعَهُ قَالَ أَبُو سَعِيدٍ إِنِّي سَمِعْتُهُ يَقُولُ ذَلِكَ لَكَ وَعَشْرَةٌ
أَمْثَالِهِ.

(بخاری- کتاب الاذان- باب: فضل السجود ص ۱۱۱-۱۱۲)

ج ۲- کتاب الرقاق- باب: الصراط جسر جهنم ص ۹۷۲ کتاب

التوحيد- باب: قول الله عز وجل وجوه يومئذ ناضرة ص ۱۱۰۶

مسلم- کتاب الايمان مسند امام احمد- ج ۳ ص ۲۷۵)

گھونٹ دیا ہے اور اس کی گرمی نے مجھے جھلسا دیا ہے۔ اس پر اللہ
عزوجل فرمائے گا: اگر تیرے ساتھ یہ کر دیا جائے تو کیا تو اس کے
علاوہ اور کچھ مانگے گا! تو بندہ کہے گا: تیری عزت کی قسم! نہیں! اب
اللہ عزوجل جتنا چاہے گا اس سے عہد و پیمان لے گا پھر اللہ اس کے
چہرے کو جہنم کی طرف سے پھیر دے گا! اب وہ جنت کی طرف منہ کر
لے گا! اس کی تروتازگی دیکھے گا! جب تک اللہ چاہے گا چپ رہے گا!
پھر کہے گا: اے رب! مجھے جنت کے دروازے کے پاس کر دے!
تو اللہ عزوجل اس سے فرمائے گا: کیا تو نے عہد و پیمان نہیں کیا تھا
کہ جو مانگ چکا ہوں اس کے علاوہ اور کچھ نہیں مانگوں گا! تو وہ عرض
کرے گا: اے رب! تیری مخلوق میں سب سے زیادہ میں بد نصیب
نہ رہوں۔ اب اللہ عزوجل فرمائے گا: اگر تجھے یہ دے دیا جائے تو
اس کے علاوہ اور کچھ تو نہیں مانگے گا! اس پر عرض کرے گا: تیری
عزت کی قسم! اس کے علاوہ اب اور کچھ نہیں مانگوں گا! اب اس کا
رب اس سے قول و قرار جتنا چاہے گا لے گا! پھر اسے جنت کے
دروازے پر پہنچا دے گا! پھر جب وہ جنت کے دروازے پر پہنچے گا
اور اس کی شادابی اور اس میں جو تروتازگی اور خوشی ہے دیکھے گا تو
جب تک اللہ چاہے گا چپ رہے گا! پھر عرض کرے گا: اے رب!
مجھے جنت میں داخل فرما دے! اس پر اللہ عزوجل فرمائے گا: اے
آدم کے بیٹے! تیرے لیے خرابی ہو! کس چیز نے تجھ کو عہد شکن بنا
دیا! کیا تو نے قول و قرار نہیں کیا تھا کہ جو کچھ مجھے دیا گیا ہے اس کے
علاوہ اور کچھ نہیں مانگوں گا! تو وہ عرض کرے گا: اے میرے رب!
مجھے اپنی مخلوق کا سب سے زیادہ نصیب نہ بنا! اس پر اللہ عزوجل
ہنسے گا جیسا ہنسنا اس کی شان کے لائق ہے! پھر اس کو جنت میں داخل
ہونے کی اجازت دے گا اور فرمائے گا: آرزو کر! یہاں تک کہ اس
کی آرزو ختم ہو جائے گی! تو اللہ عزوجل فرمائے گا: یہ بھی زیادہ کر
دے! یہ بھی زیادہ کر دے! اسے یاد دلاتا جائے گا یہاں تک کہ اس کی
سب آرزوئیں ختم ہو جائیں گی! تو اللہ عزوجل فرمائے گا: تیرے
لیے یہ ہے اور اس کے برابر اور۔ اور حضرت ابو سعید خدری رضی
حضرت ابو ہریرہ سے کہا کہ رسول اللہ ﷺ نے فرمایا کہ اللہ عزوجل

نے فرمایا: تیرے لیے یہ ہے اور اس کا دس گنا، تو ابو ہریرہ نے کہا: مجھے رسول اللہ ﷺ سے یاد نہیں، مگر صرف یہ یاد ہے کہ تیرے لیے یہ ہے اور اس کے برابر اور۔ ابو سعید نے کہا: میں نے حضور سے سنا ہے کہ آپ فرماتے تھے کہ یہ تیرے لیے ہے اور اس کا دس گنا اور۔

یہاں باب ہے: سجدے کی فضیلت کا بیان۔ باب کو حدیث کے اس جز سے مناسبت ہے کہ فرمایا: فرشتے سجدے کے نشانوں سے انہیں پہچانیں گے اور سجدے کے نشانوں کو آگ نہیں کھائے گی۔

لغات

”ہل نوری“ یہاں ”نوری“، ”نبصر“ کے معنی میں متعین ہے کیونکہ اگر علم کے معنی میں ہوتا تو ایک اور مفعول ضروری ہوتا نیز یوم القیامۃ کے ذکر کا کوئی فائدہ نہ ہوتا۔ ”ہل تمارون“ تاء کے فتح کے ساتھ جیسا کہ اصیلی کی روایت ہے۔ باب تفاعل سے اس کا مصدر ”تماری“ تھا ایک تاء تخفیفاً حذف کر دی گئی جیسے ”نارا تلظی“ میں اس کا مادہ ”موی“ بہ معنی شک ہے۔ جمہور کی روایت ”تَمَارُونَ“ تاء کے ضم کے ساتھ ہے باب مفاعلت سے۔ اس باب سے اس کے معنی ہوتے ہیں: مشکوک بات پر بحث کرنا۔ ”الطواغیت“ یہ طاغوت کی جمع ہے اس کا مادہ ”طغو“ ہے۔ طاغوت کے معنی ہر وہ چیز جس کی اللہ عزوجل کے علاوہ عبادت کی جائے، کبھی صرف بت کے معنی میں آتا ہے۔ علاوہ اس کے یہ معانی آتے ہیں: شیطان کا ہن، ہر گمراہ کا سربراہ، یہاں بت مراد ہے۔ ”کلاب“، ”کَلُوب“ کی جمع ہے آنکڑے۔ ”سعدان“ اونٹ کی بہت مرغوب غذا ہے یہ ایک کانٹے دار گھاس ہے جو نجد کے علاقہ میں بہت ہوتی ہے۔ ”امتحشوا“ اس کا مادہ ”مَحَش“ ہے اس کا معنی یہ ہے کہ آگ سے کھال کا اس طرح جل جانا کہ ہڈی دکھائی دینے لگے، جل کر کالا ہو جانا، مطلق جلا۔ ”الحبۃ“ جنگلی پودوں کا بیج۔ ”حمیل السیل“ سیلاب سے جو مٹی بہہ کر آئے اور کہیں جم جائے، جس کو ہماری زبان میں بھاٹھ کہتے ہیں۔ ”قشبنی“ ضرب بضر سے آتا ہے اس کے معنی زہر دینے کے ہیں، ”قشب“ کے معنی زہر کے ہیں۔ بعض نے کہا کہ ”قشب“ صرف اس زہر کا نام ہے جو جانوروں کا قاتل ہو۔ ایک زہریلی گھاس جس کے کھانے سے جانور مر جاتا ہے دھوئیں سے دم گھٹنا، مطلقاً دم گھٹنا۔ ایک حدیث میں ہے کہ حضرت عمر رضی اللہ عنہ مکہ میں تھے کہ انہیں عطر کی خوشبو محسوس ہوئی تو فرمایا: کسی نے ہمارا دم گھونٹ دیا، معاویہ موجود تھے۔ عرض کیا: ام حبیبہ کے پاس گیا تھا تو اس نے عطر مل دیا۔ (عمدة القاری۔ ج ۶ ص ۸۶)

منافقوہا

جب یہ اعلان ہو جائے گا کہ جو جس کی پرستش کرتا تھا اس کے ساتھ ہو جائے۔ منافقین نے غیر اللہ کی پرستش نہیں کی اور نہ اللہ ہی کی حقیقت میں کی ہے تو حیران کھڑے رہیں گے، چونکہ معبودانِ باطلہ کے پرستار چھٹ جائیں گے تو اب جو مجمع بچے گا وہ اس امت کا اور ان کے منافقین کا ہو گا یا یہ کہ منافقین قصداً مؤمنین میں گھس آئیں گے اس گمان پر جیسے دنیا میں ہم نے اپنے کفر کو چھپا کر منافع حاصل کیے ہیں، آج بھی اسی طرح نفع حاصل کر لیں۔ مسلم شریف میں حضرت جابر بن عبد اللہ رضی اللہ عنہ سے روایت ہے کہ اللہ عزوجل ہر منافق اور منافق کو ایک روشنی عطا فرمائے گا، پھر بعد میں منافقین کی روشنی بجھ جائے گی۔

فیاتیہم

بدء الخلق میں یہ ہے: ”فی غیر الصورة التي يعرفون فيقول انا ربكم فيقولون نعوذ بالله منك“ جس تجلی سے لوگ اللہ عزوجل کو پہچانتے ہوں گے اس کے علاوہ دوسری تجلی کے ساتھ جلوہ فرمائے گا اور ارشاد فرمائے گا: میں تمہارا رب ہوں تو لوگ کہیں گے: ہم اللہ کی تجھ سے پناہ مانگتے ہیں اس کے بعد بدء الخلق اور توحید دونوں میں یہ ہے: ”فیاتیہم اللہ فی الصورة التي يعرفون“ اس کے بعد اللہ عزوجل اپنی اس تجلی میں جلوہ دکھائے گا جسے وہ لوگ پہچانتے ہوں گے پھر تینوں جگہ یہ ہے کہ اللہ عزوجل فرمائے گا کہ میں تمہارا رب ہوں تو لوگ عرض کریں گے: ہاں! تو ہمارا رب ہے۔ یہاں اس کے بعد ”فیدعوہم“ ہے پھر اللہ عزوجل انہیں پکارے گا اور ان دونوں جگہ ”فیتبعونہ“ ہے یعنی وہ اللہ عزوجل کی اس تجلی کے ساتھ ہو جائیں گے۔

ایک اشکال اور اس کا جواب

اللہ عزوجل آنے جانے اور صورت سے منزہ ہے یہ سب متناہی اور اجسام کی صفات ہیں۔ اللہ عزوجل جسم و جسمانیات سے پاک ہے لامحالہ علماء نے اس کی تاویل کی کہ آنے سے مراد اس حجاب کو اٹھا دینا ہے جو ہماری نظروں اور اللہ عزوجل کی رویت میں حائل تھا۔ اور صورت سے تجلی مراد ہے چونکہ جو غائب ہو اس کا دیکھنا بغیر آئے ممکن نہیں اس لیے رویت کو آنے سے تعبیر فرمایا۔ امام قرطبی نے فرمایا کہ یہ متشابہات میں سے ہے اس لیے اسلم یہ ہے کہ اس پر ایمان لایا جائے اور معنی کو اللہ عزوجل اور رسول اللہ ﷺ کے سپرد کیا جائے۔ خطابی نے کہا کہ یہ رویت اس کے علاوہ ہے جو جنت میں نصیب ہوگی۔

فیضرب الصراط

صراط جہنم کے اوپر ایک پل ہوگا جو تلوار سے زیادہ تیز اور بال سے زیادہ باریک ہوگا جس سے سب کو گزرنا ہے۔ اس پر فرشتے مقرر ہیں جو سات جگہ بندوں کو روکیں گے اور سات چیزوں کے بارے میں سوال کریں گے: ایمان، نماز، زکوٰۃ، رمضان کا روزہ، حج و عمرہ، وضو، جنابت سے غسل۔

ولا يتكلم

مراد یہ ہے کہ اس وقت یعنی صراط سے گزرتے وقت یا مراد یہ ہے کہ بلا اذان ورنہ قرآن و احادیث اس سے مملو ہیں کہ انسان وہاں بھی مجادلہ و مکارہ کرے گا۔

اثار السجود

ایک قول یہ ہے کہ اس سے مراد وہ سات اعضاء ہیں جو سجدے کے وقت زمین پر لگتے ہیں۔ امام قاضی عیاض نے فرمایا: اس سے صرف پیشانی مراد ہے۔ اس کی تائید بعد کے لفظ ”الا اثار السجود“ سے ہوتی ہے۔ نیز مسلم کی اس روایت سے بھی تائید ہوتی ہے جس میں فرمایا: لوگ جہنم سے نکالے جائیں گے جو جلے ہوں گے مگر چہرہ کی گولائی، مگر امام نووی نے پہلے کو اختیار کیا اور اس کی توجیہ یہ کی کہ اس سے مراد مخصوص قوم ہے۔ رویت باری عزوجل کی مکمل بحث گزر چکی۔

۵۱۵ - ح: اَنْ يَسْجُدَ عَلٰى سَبْعَةِ اَعْضَاءٍ [آپ (ﷺ) کا سات اعضاء پر سجدہ کرنا]

۵۱۵ - عَنِ ابْنِ عَبَّاسٍ اَمِيرِ النَّبِيِّ صَلَّى اللَّهُ عَلَيْهِ

حضرت ابن عباس رضی اللہ عنہما سے روایت ہے کہ نبی ﷺ کو

وَسَلَّمَ أَنْ يَسْجُدَ عَلَى سَبْعَةِ أَعْضَاءٍ وَلَا يَكْفُفَ شَعْرًا
وَلَا ثَوْبًا الْجَبْهَةَ وَالْيَدَيْنِ وَالرُّكْبَتَيْنِ وَالرِّجْلَيْنِ
ساعت اعضاء پر سجدہ کرنے کا بال اور کپڑا نہ سمیٹنے کا حکم دیا گیا:
پیشانی، دونوں ہاتھ، دونوں گھٹنے اور دونوں پاؤں۔

(بخاری۔ ج ۱۔ باب: السجود علی سبعة اعظم ص ۱۱۲ باب: يكف شعراً۔ باب: لا يكف ثوبه فی الصلوة ص ۱۱۳ باب: السجود علی
الانف ص ۱۱۲)

اس کے چند سطر بعد ”باب السجود علی الانف“ میں ہے کہ نبی ﷺ نے فرمایا: مجھے حکم دیا گیا ہے کہ سات ہڈیوں پر سجدہ
کروں۔ پیشانی پر اور ہاتھ سے ناک پر اشارہ فرمایا: الحدیث۔ یعنی ناک پر بھی سجدے کا حکم دیا گیا ہے۔
اس حدیث سے ثابت ہوا کہ سجدے میں پیشانی کے ساتھ ناک بھی زمین پر لگانی ضروری ہے اگر صرف پیشانی لگی، ناک نہ لگی یا
صرف ناک لگی پیشانی نہ لگی تو سجدہ صحیح نہ ہوگا جیسا کہ ہمارا مذہب مختار و مفتی بہ ہے۔

ولا يكف

یعنی بالوں یا کپڑوں کو غیر معتاد طریقے سے سمیٹنا، مثلاً بالوں کا جوڑا باندھنا یا ان کو سمیٹ کر عمامے کے اندر کر لینا یا آستین چڑھا
لینا یا تہبند اور پانچا عمامے کو گھڑس لینا۔ اس سے نماز مکروہ تحریمی ہوتی ہے۔

۵۱۶- ح: حَدَّثَنِي مَا سَمِعْتُ

[آپ (ﷺ) سے شب قدر میں جو سنا

بیان کیجئے]

فِي لَيْلَةِ الْقَدْرِ

۵۱۶- عَنْ أَبِي سَلَمَةَ قَالَ انْطَلَقْتُ إِلَى أَبِي سَعِيدٍ
الْحَدْرِيِّ فَقُلْتُ أَلَا تَخْرُجُ بِنَا إِلَى النَّخْلِ نَتَحَدَّثُ
فَخَرَجَ فَقَالَ قُلْتُ حَدَّثَنِي مَا سَمِعْتُ مِنَ النَّبِيِّ صَلَّى
اللَّهُ عَلَيْهِ وَسَلَّمَ فِي لَيْلَةِ الْقَدْرِ قَالَ اعْتَكَفَ رَسُولُ
اللَّهِ صَلَّى اللَّهُ عَلَيْهِ وَسَلَّمَ الْعَشْرَ الْأَوَّلَ مِنْ رَمَضَانَ
وَاعْتَكَفْنَا مَعَهُ فَاتَاهُ جَبْرِيْلُ فَقَالَ إِنَّ الَّذِي تَطْلُبُ
أَمَامَكَ فَاغْتَكَفَ الْعَشْرَ الْأَوْسَطَ وَاعْتَكَفْنَا مَعَهُ
فَاتَاهُ جَبْرِيْلُ فَقَالَ إِنَّ الَّذِي تَطْلُبُ أَمَامَكَ فَقَامَ النَّبِيُّ
صَلَّى اللَّهُ عَلَيْهِ وَسَلَّمَ خَطِيْبًا صَبِيْحًا عِشْرِينَ مِنْ
رَمَضَانَ فَقَالَ مَنْ كَانَ اعْتَكَفَ مَعَ النَّبِيِّ صَلَّى اللَّهُ
عَلَيْهِ وَسَلَّمَ فَلْيَرْجِعْ فَإِنِّي أُرِيْتُ لَيْلَةَ الْقَدْرِ وَإِنِّي نُسَيْبُهَا
وَأَنهَا فِي الْعَشْرِ الْوَاخِرِ فِي وَتَرٍ وَإِنِّي رَأَيْتُ كَأَنِّي
السَّجْدُ فِي طِينٍ وَمَاءٍ وَكَانَ سَقْفُ الْمَسْجِدِ جَرِيْدَ
السَّخْلِ وَمَا نَرَى فِي السَّمَاءِ شَيْئًا فَجَاءَتْ قَرْعَةٌ
فَأَمْطَرْنَا فَصَلَّى بِنَا النَّبِيُّ صَلَّى اللَّهُ عَلَيْهِ وَسَلَّمَ حَتَّى
رَأَيْتُ الْوَرْدَ الطَّيْنِ وَالْمَاءِ عَلَى جَبْهَةِ رَسُولِ اللَّهِ صَلَّى

ابو سلمہ نے کہا: میں حضرت ابو سعید خدری رضی اللہ عنہ کی خدمت
میں گیا اور ان سے عرض کیا: کیا آپ ہمارے ساتھ کھجور کے باغ
میں نہیں چلیں گے تاکہ ہم باتیں کریں تو وہ تشریف لے گئے میں
نے ان سے عرض کیا کہ نبی ﷺ سے شب قدر کے بارے میں
جو کچھ سنا ہے بیان کیجئے! تو انہوں نے فرمایا: نبی ﷺ نے رمضان
کے پہلے عشرہ میں اعتکاف کیا اور ہم نے بھی حضور کے ساتھ اعتکاف
کیا تو حضور کی خدمت میں جبریل آئے اور بتایا کہ جسے آپ طلب
کر رہے ہیں وہ آپ کے آگے ہے، تو حضور نے درمیانی عشرہ میں
اعتکاف کیا تو ہم نے بھی حضور کے ساتھ اعتکاف کیا، پھر خدمت
اقدس میں جبریل حاضر ہوئے اور عرض کیا: جسے آپ طلب کر رہے
ہیں وہ حضور کے آگے ہے، اس کے بعد حضور بیس رمضان کی صبح کو
کھڑے ہوئے اور خطبہ دیا، فرمایا: جس نے نبی ﷺ کے ساتھ
اعتکاف کیا ہے وہ لوٹے، یعنی پھر اعتکاف کرنے کیونکہ مجھے شب
قدر دکھائی گئی تھی اور میں بھول گیا ہوں، وہ اخیر کے دس دنوں کے
وتر میں ہے اور میں نے دیکھا گویا کھجور اور پانی میں سجدہ کر رہا ہوں
اور مسجد کی چھت کھجور کی شاخ کی تھی۔ اور ہم آسمان میں کچھ نہیں

اللَّهُ عَلَيْهِ وَسَلَّمَ وَأَرْنَبْتَهُ تَصْدِيقٌ رُوِيَاهُ.

دیکھ رہے تھے کہ اچانک بادل کا ایک ٹکڑا آیا تو ہم پر بارش برسائی گئی اور ہمیں نبی ﷺ نے نماز پڑھائی یہاں تک کہ میں نے کیچڑ اور پانی کا اثر رسول اللہ ﷺ کی پیشانی اور ناک کے بانے پر دیکھا، یہ حضور کے خواب کی تصدیق تھی۔

(بخاری - ج ۱ - کتاب الاذان - باب: السجود علی الانف فی الطین ص ۱۱۲ - کتاب الصوم - باب: تحری لیلۃ القدر ص ۲۷۰ - باب: الاعتکاف

فی العشر الاواخر ص ۲۷۱ - باب: من خرج من اعتکافه عند الصبح ص ۲۷۳ - مسلم - کتاب الصیام ابوداؤد نسائی - کتاب الصلوٰۃ - مؤطا امام مالک ص ۱۰۳ - مسند امام احمد - ج ۳ ص ۷۴ - ابن ماجہ - کتاب الاعتکاف)

حضور اقدس ﷺ کی عادت کریمہ تھی کہ رمضان مبارک کے درمیانی عشرہ میں اعتکاف فرماتے تھے اور اکیسویں کی صبح کو ختم کر دیتے تھے۔ اس سال یہ ہوا کہ عشرہ اول میں بھی اعتکاف فرمایا اور اوسط میں بھی اور اکیسویں کو حضور نے بھی اور اعتکاف کرنے والے صحابہ نے بھی اپنا اپنا سامان منتقل فرمادیا تو حضور نے وہ خطبہ دیا جو اس حدیث میں مذکور ہے اور حکم دیا کہ جس نے میرے ساتھ اعتکاف کیا ہے وہ سب لوٹ آئیں اور اعتکاف کریں اس لیے کہ شب قدر انہیں دس راتوں میں سے کسی طاق رات میں ہے۔ اس کے بعد سے رمضان کے عشرہ اخیرہ میں اعتکاف فرمانے لگے۔ شب قدر کی جو نشانی اس میں مذکور ہے وہ خاص اس رات کے لیے ہے۔ ویسے بعض عرفاء نے لکھا ہے کہ اگر رمضان شریف کی طاق راتوں میں سے کسی رات میں بارش ہو تو امید ہے کہ وہ شب قدر ہوگی۔ اعتکاف سنت مؤکدہ کفایہ ہے۔ اعتکاف اور شب قدر کے بارے میں تفصیلی گفتگو اس کے باب میں آئے گی اس حدیث سے ثابت ہوا کہ ناک پر سجدہ کرنا ضروری ہے وہ بھی اس طرح کہ ناک کا نرم حصہ دبائے تاکہ ہڈی زمین پر ٹک جائے کیچڑ میں بھی سجدہ درست ہے بشرطیکہ اتنا زیادہ نہ ہو کہ پیشانی اور ناک ٹک نہ سکے۔

[کیا میں تمہیں رسول اللہ ﷺ کی نماز

کے متعلق نہ بتاؤں؟]

۵۱۷ - ح: اَلَا اَنْبِئُكُمْ صَلَوةَ رَسُوْلِ اللّٰهِ

صَلَّى اللّٰهُ عَلَيْهِ وَسَلَّمَ؟

حضرت مالک بن حورث رضی اللہ عنہ نے اپنے ساتھیوں سے فرمایا: کیا میں تمہیں رسول اللہ ﷺ کی نماز نہ بتا دوں! ابو قلابہ نے کہا: وہ کسی نماز کے وقت میں نہ تھا تو وہ کھڑے ہوئے پھر رکوع کیا پھر تکبیر کہی پھر رکوع سے سر اٹھایا اور تھوڑی دیر کھڑے رہے پھر سجدہ کیا پھر سجدے سے سر اٹھایا تھوڑی دیر بیٹھے رہے پھر سجدہ کیا پھر اپنا سر سجدے سے اٹھا کر تھوڑی دیر کے رہے ہمارے شیخ عمرو بن سلمہ کی طرح نماز پڑھی ایوب نے کہا: وہ ایک ایسا کام کرتے تھے کہ میں نے اور لوگوں کو وہ کرتے نہیں دیکھا وہ تیسری یا چوتھی رکعت میں بیٹھے تھے حضرت مالک بن حورث نے بتایا کہ ہم نبی ﷺ کی خدمت میں حاضر ہوئے ہم نے وہاں قیام کیا تو آپ نے فرمایا: جب تم اپنے اہل و عیال میں جاؤ تو اس وقت یوں نماز

۵۱۷ - عَنْ أَبِي قَلَابَةَ أَنَّ مَالِكَ بْنَ الْحَوَيْرِثِ قَالَ لِأَصْحَابِهِ أَلَا اَنْبِئُكُمْ صَلَوةَ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ قَالَ وَذَاكَ فِي غَيْرِ حِينٍ صَلَوةٍ فَقَامَ ثُمَّ رَكَعَ فَكَبَّرَ ثُمَّ رَفَعَ رَأْسَهُ فَقَامَ هُنَيْئَةً ثُمَّ سَجَدَ ثُمَّ رَفَعَ رَأْسَهُ هُنَيْئَةً ثُمَّ سَجَدَ ثُمَّ رَفَعَ رَأْسَهُ هُنَيْئَةً فَصَلَّى صَلَوةَ عَمْرٍو بْنِ سَلَمَةَ شَيْخِنَا هَذَا قَالَ أَيُّوبُ كَانَ يَفْعَلُ شَيْئًا لَمْ أَرَهُمْ يَفْعَلُونَهُ كَانَ يَقْعُدُ فِي الثَّلَاثَةِ وَالرَّابِعَةِ قَالَ فَاتَيْنَا النَّبِيَّ صَلَّى اللّٰهُ عَلَيْهِ وَسَلَّمَ فَأَقَمْنَا عِنْدَهُ فَقَالَ لَوْ رَجَعْتُمْ إِلَى أَهْلِيكُمْ صَلُّوا صَلَوةَ كَذَا فِي حِينٍ كَذَا صَلُّوا صَلَوةَ كَذَا فِي حِينٍ كَذَا فَإِذَا حَضَرَتِ الصَّلَوةُ فَلْيُؤَدِّنْ أَحَدُكُمْ وَلْيُؤَمِّكُمْ أَكْبَرُكُمْ

پڑھنا اور اس وقت میں یوں نماز پڑھنا، جب نماز کا وقت آجائے تو تم میں سے کوئی اذان کہے اور جو تم میں بڑا ہو وہ امامت کرے۔

(بخاری - ج ۱ - کتاب الاذان - باب: العکث بین السجدتین ص ۱۱۳ کتاب الاذان - باب: من صلی بالناس وهو لا یزید ارادت یعلمهم ص ۹۳ باب: من استوی قاعدا فی وتر ص ۱۱۳ باب: کیف یعمد علی الارض اذا قام من الرکعة ص ۱۸۱ باب: الطمانیة حین یرفع راسه من الرکوع ص ۱۱۰ ابوداؤد نسائی - کلاہانی کتاب الصلوٰۃ)

فی الثالثة او الرابعة

یہ شک راوی ہے، مراد یہ ہے کہ شک کرنے والے راوی کے شیخ نے ”فی الثالثة“ کہا تھا یا ”فی الرابعة“ مراد یہ ہے کہ تیسری رکعت سے فارغ ہونے کے بعد کہا تھا یا یہ کہا تھا کہ چوتھی رکعت کی ابتداء میں۔ اس سے مراد جلسہ استراحت ہے جو یہاں تیسری اور چوتھی کے مابین مذکور ہے اور باب ”من صلی بالناس وهو لا یرید الا ان یعلم الخ“ میں ہے کہ پہلی رکعت میں سجدے کے بعد کھڑے ہونے سے پہلے بیٹھتے تھے۔ دونوں سے ثابت ہوا کہ پہلی اور دوسری نیز تیسری اور چوتھی رکعت کے درمیان دوسرے سجدے سے فارغ ہونے کے بعد تھوڑی دیر بیٹھتے تھے۔ اس کی تائید انہیں کی اس حدیث سے ہوتی ہے جو اس کے بعد باب ”من استوی قاعدا فی وتر من صلوٰۃ“ میں مذکور ہے کہ حضور اقدس ﷺ نماز کی طاق رکعت میں جب تک سیدھے بیٹھ نہ لیتے، کھڑے نہ ہوتے۔ اسے جلسہ استراحت کہتے ہیں وہیں ابتداء میں یہ زائد ہے کہ مالک بن حویرث ہماری اس مسجد میں آئے اس سے مراد بصرہ کی مسجد ہے۔

جلسہ استراحت

امام شافعی علیہ الرحمہ فرماتے ہیں کہ جلسہ استراحت سنت ہے ان کی دلیل یہی حدیث ہے۔ ہمارے نزدیک اور امام مالک اور امام احمد کے ہاں جلسہ استراحت مشروع نہیں اور یہی حضرت ابن مسعود، حضرت ابن عمر، حضرت ابن عباس، حضرت عمر اور حضرت علی رضی اللہ عنہم سے بھی مروی ہے۔ نعمان بن ابو عیاش نے کہا: میں نے ایک نہیں کئی صحابہ کو پایا کہ وہ جلسہ استراحت نہیں کرتے تھے۔ امام ترمذی نے فرمایا: اسی پر اہل علم کا عمل ہے۔ عبد الملک نے کہا: جلسہ استراحت اہل مدینہ سے کیسے چھوٹ گیا حالانکہ انہیں دس سال رسول اللہ ﷺ نے نماز پڑھائی اور حضرت ابوبکر و عمر و عثمان اور دوسرے صحابہ نے پڑھائی اور یہ ان سے رہ گیا۔ خود اسی حدیث میں تصریح ہے کہ یہ ایک کام ایسا کرتے تھے جو لوگوں کو کرتے ہوئے نہیں دیکھا۔ اس سے صاف ظاہر ہے کہ جلسہ استراحت وہاں یعنی بصرہ میں اس وقت ان کے سوا کوئی نہیں کرتا تھا، حالانکہ وہ صحابہ کرام کا عہد تھا انہیں کی یہ حدیث باب ”کیف یعمد علی الارض“ میں بھی مذکور ہے جس کے اخیر میں ہے کہ زمین پر ٹیک لگاتے پھر کھڑے ہوتے۔ اس سے معلوم ہوتا ہے کہ ان کی عادت تھی کہ دوسری رکعت میں کھڑے ہوتے وقت ہاتھوں کو زمین پر ٹیک کر اٹھتے، مگر ہمارے نزدیک سنت یہ ہے کہ ہاتھوں کو زمین پر ٹیکے بغیر کھڑا ہو۔ اور اس مالک بن حویرث رضی اللہ عنہ کی حدیث کا جواب یہ دیا جاتا ہے کہ ہو سکتا ہے کہ جب حضرت مالک بن حویرث نے دیکھا ہو حضور اقدس ﷺ نے کسی عذر کی بناء پر جلسہ استراحت کیا ہو یہ خدمت اقدس میں بیس دن رہے۔

اقول: ان مضمون کی متعدد احادیث وارد ہیں کہ رسول اللہ ﷺ ہر خفض اور ہر رفع کے وقت تکبیر کہتے یعنی ہر جھکتے اور ہر اٹھتے وقت تکبیر کہتے تھے۔ جلسہ استراحت کرنے والوں کا بہر حال اس حدیث پر عمل نہ ہوگا، اگر جلسہ استراحت سے پہلے تکبیر کہیں گے تو جلسہ

استراحت سے اٹھتے وقت رہ جائے گی اور اگر جلسہ استراحت کے بعد کہیں گے تو سجدے سے اٹھتے وقت رہ جائے گی تو ثابت ہو گیا کہ اس حدیث کے معارض ہونے کی وجہ سے جلسہ استراحت مسنون نہیں۔ اور حضرت مالک بن حویرث کی حدیث حالت عذر پر محمول ہے۔

۵۱۸- ح: لَا الْوَأَنَّ أَصَلِّيَ بِكُمْ كَمَا

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ

۵۱۸- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ إِنِّي لَأَلُوَّ أَنْ أَصَلِّيَ بِكُمْ كَمَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُصَلِّي بِنَا قَالَ ثَابِتٌ كَانَ أَنَسُ بْنُ مَالِكٍ يُصْنَعُ نَشِينًا لَمْ أَرَكُم تَصْنَعُونَهُ كَانَ إِذَا رَفَعَ رَأْسَهُ مِنَ الرَّكُوعِ قَامَ حَتَّى يَقُولَ الْقَائِلُ قَدْ نَسِيَ وَبَيْنَ السَّجْدَتَيْنِ حَتَّى يَقُولَ الْقَائِلُ قَدْ نَسِيَ.

[میں اس میں کمی نہیں کروں گا کہ تمہیں ویسی نماز

پڑھاؤں جیسے نبی ﷺ نے ہمیں پڑھائی]

حضرت انس بن مالک رضی اللہ عنہ نے فرمایا: میں اس میں کمی نہیں کروں گا کہ تمہیں ویسی نماز پڑھاؤں جیسے نبی ﷺ نے ہمیں نماز پڑھائی۔ ثابت نے کہا: حضرت انس بن مالک رضی اللہ عنہ کچھ ایسا کام کرتے تھے جو میں تم کو کرتے ہوئے نہیں دیکھتا، وہ جب رکوع سے سر اٹھاتے تو اتنی دیر کھڑے رہتے کہ کہنے والا کہتا: وہ بھول گئے، اور دونوں سجدوں کے مابین بھی یہاں تک کہ کہنے والا کہتا: وہ بھول گئے۔

(بخاری۔ ج ۱۔ کتاب الاذان۔ باب: المکث بین السجدتین ص ۱۱۳، باب: الطمانیۃ حین یرفع رأسه من الرکوع ص ۱۱۴)

رکوع اور سجدے اور دونوں سجدوں کے مابین حضرت انس رضی اللہ عنہ کا دیر تک ٹھہرنا ان دعاؤں کے پڑھنے کے لیے تھا، جو بعض احادیث میں وارد ہیں۔ اسی بناء پر امام احمد فرماتے ہیں کہ دونوں سجدوں کے درمیان ”اللھم اغفر لنی“ بار بار پڑھے۔ اس سے قبل گزر چکا کہ ہمارے نزدیک یہ نوافل میں ہیں یا مفرد کے لیے فرائض میں نہیں، جبکہ باجماعت ہوں اس لیے کہ فرائض میں تخفیف پسندیدہ ہے، جیسا کہ حدیث گزر چکی جو لوگوں کو نماز پڑھائے تو تخفیف کرے، تنہا پڑھے تو جتنی چاہے، لمبی کرے۔

۵۱۹- ح: اِعْتَدِلُوا فِي السُّجُودِ

۵۱۹- عَنْ أَنَسِ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اِعْتَدِلُوا فِي السُّجُودِ وَلَا يَسْطُ أَحَدُكُمْ

ذِرَاعِيهِ انْبِسَاطَ الْكَلْبِ.

[سجدے میں اعتدال کرو]

حضرت انس بن مالک رضی اللہ عنہ نبی ﷺ سے روایت کرتے ہیں کہ فرمایا: سجدے میں اعتدال کرو، تم میں کوئی کتے کی طرح اپنی کلائیوں نہ بچھائے۔

(بخاری۔ ج ۱۔ کتاب الاذان۔ باب: لا یفتروش ذراعیه فی السجود ص ۱۱۳، مسلم ابوداؤد ترمذی نسائی۔ کلہم فی کتاب الصلوۃ)

سجدے میں اعتدال کا مطلب یہ ہے کہ نہ بہت پھیلاؤ اور نہ بہت سکڑو۔ دونوں کی درمیانی حالت میں رہو۔ حضرت عبداللہ بن مالک ابن حسینہ رضی اللہ عنہما کی حدیث گزر چکی کہ حضور اقدس ﷺ سجدے میں ہاتھوں کو اتنا پھیلاتے کہ بغل مبارک کی سفیدی ظاہر ہو جاتی۔ مسلم شریف میں حضرت میمونہ رضی اللہ عنہا کی حدیث ہے وہ فرماتی ہیں کہ حضور ہاتھوں کے درمیان اتنی کشادگی رکھتے کہ اگر بکری کا چھوٹا بچہ درمیان سے گزرنا چاہتا تو گزر جاتا، کتے کی طرح بچھانے کا مطلب یہ ہے کہ پوری کلائی زمین پر بچھا دی جائے، یہ مکروہ ہے۔

ت ۱۶۸- وَكَانَ ابْنُ الزُّبَيْرِ يَكْبِرُ فِي نَهْضَتِهِ.

(بخاری۔ ج ۱۔ کتاب الاذان۔ باب: یکبر وهو ینھض من کہتے تھے۔

مسلم۔ ج ۱ ص ۱۹۴۔ کتاب الصلوۃ۔ باب: اعتدال فی السجود

۵۲۰- ح: فَجَهَرَ بِالتَّكْبِيرِ حِينَ رَفَعَ رَأْسَهُ مِنَ السُّجُودِ

[جب سجدے سے سر اٹھایا
تو بلند آواز سے تکبیر کہی]

حضرت سعید بن حارث نے کہا: ہمیں حضرت ابوسعید خدری رضی اللہ عنہ نے نماز پڑھائی تو بلند آواز سے تکبیر کہی جب سجدے سے سر اٹھایا اور جب سجدہ کیا اور جب اٹھایا اور جب دو رکعت سے کھڑے ہوئے اور بتایا کہ میں نے ایسے ہی نبی صلی اللہ علیہ وسلم کو دیکھا ہے۔

۵۲۰- عَنْ سَعِيدِ بْنِ الْحَارِثِ قَالَ صَلَّى لَنَا أَبُو سَعِيدٍ فَجَهَرَ بِالتَّكْبِيرِ حِينَ رَفَعَ رَأْسَهُ مِنَ السُّجُودِ وَحِينَ سَجَدَ وَحِينَ رَفَعَ وَحِينَ قَامَ مِنَ الرَّكْعَتَيْنِ وَقَالَ هَكَذَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ.

(بخاری- ج ۱- کتاب الاذان- باب: تکبیر وهو ينهض من

السجدتین ص ۱۰۳)

اثر ابن زبیر کو ابن ابی شیبہ نے موصولاً بیان کیا ہے یہاں مراد حضرت عبداللہ بن زبیر ہیں ابن زبیر جب مطلق بولے جاتے ہیں

تو یہی مراد ہوتے ہیں۔

غایت باب

امام مالک رحمۃ اللہ علیہ فرماتے ہیں کہ تشہد کے بعد جب تیسری رکعت کے لیے سیدھا کھڑا ہو جائے تو تکبیر کہے۔ جمہور کہتے ہیں: کھڑے ہونے کی ابتداء کرے تو تکبیر کہنا شروع کرے۔ امام بخاری کا بھی یہی مسلک ہے۔ اس کے لیے یہ عنوان قائم فرمایا کہ جب دونوں سجدوں یعنی رکعتوں سے کھڑا ہونے لگے تو تکبیر کہے۔ اس باب میں سجدتین سے مراد رکعتین ہے۔ اب اثر ابن زبیر اور حدیث کی باب سے مطابقت واضح ہے۔ یہ علامہ عینی کی تقریر ہے۔ ویسے یہ بھی ممکن ہے کہ سجدتین سے اس کا معنی حقیقی مراد لیا جائے اور ابن رشید کا یہ شبہ کہ پھر ایک مضمون کے دو باب ہو جائیں گے اس لیے کہ پہلے یہ باب قائم کر چکے ہیں جب سجدے سے کھڑا ہو تو تکبیر کہے۔ لائق التفات نہیں اس لیے کہ اگر صرف یہی ایک باب مکرر ہو تو تکرار باب سے ابراد درست تھی۔ بخاری میں متعدد ابواب مکرر ہیں مثلاً ”یدی ضیعه ویجافی جنبہ فی السجود“ کتاب الصلوٰۃ صفحہ ۵۶ پر بھی ہے اور کتاب الاذان صفحہ ۱۱۲ پر بھی۔ اسی طرح ”اذا لم يتم السجود“ بھی انہیں دونوں صفحات پر مکرر ہیں یہاں تو الفاظ بدلے ہیں اور ان دونوں ابواب میں الفاظ بھی بعینہ وہی ہیں۔

حضرت ابوسعید خدری نے یہ نماز مدینہ طیبہ میں مروان خبیث کی امارت کے ایام میں پڑھائی۔ سابقاً گزر چکا کہ مروان نے امام حضرت ابوہریرہ کو بنا یا تھا۔ اتفاق سے وہ ایک نماز میں نہیں آئے تو حضرت ابوسعید خدری رضی اللہ عنہ نے نماز پڑھائی اور دیگر مواقع کی طرح دوسری رکعت سے اٹھتے وقت بھی بلند آواز سے تکبیر پڑھی۔ نماز کے بعد لوگوں نے عرض کیا: آپ کی نماز مختلف ہوئی تو فرمایا: مجھے کوئی پرواہ نہیں کہ میری یہ نماز تمہاری نماز سے مختلف ہوئی یا نہیں! میں نے رسول اللہ صلی اللہ علیہ وسلم کو اسی طرح نماز پڑھتے دیکھا ہے۔

مروان اور دوسرے بنی امیہ اس وقت تکبیر آہستہ کہتے تھے۔ اس پر کسی نے وہ کہا تھا۔ (فتح الباری- ج ۲ ص ۲۵۱)

۱۶۹- وَكَانَتْ أُمُّ الدَّرْدَاءِ تَجْلِسُ فِي صَلَاتِهَا جَلْسَةَ الرَّجُلِ وَكَانَتْ فُقَيْهَةً

حضرت أم الدرداء رضی اللہ عنہا نماز میں مرد کی طرح بیٹھتی تھیں اور

وہ فقیہہ تھیں۔

(بخاری- ج ۱- کتاب الاذان- باب: سنة الجلوس فی التشهد)

أم الدرء دو ہیں

ایک کبریٰ جن کا نام خیرہ تھا، دوسری صغریٰ جن کا نام عجیبہ تھا۔ کبریٰ صحابیہ ہیں اور صغریٰ تابعیہ۔ علامہ ابن حجر نے فرمایا کہ یہاں مراد صغریٰ ہیں، کیونکہ کبریٰ کی مکحول سے ملاقات نہیں اور یہ اثر حضرت مکحول ہی سے مروی ہے۔

علامہ عینی فرماتے ہیں کہ ”وكانت فقیهة“ دلیل ہے کہ مراد کبریٰ ہیں، مگر اس خادم کا خیال یہ ہے کہ علامہ ابن حجر کی رائے زیادہ وقع ہے۔ تابعیہ بھی فقیہ ہو سکتی ہیں۔ ”وكانت فقیهة“ امام مکحول کا قول ہے، اس لیے کہ مسند فریابی میں بھی ”وكانت فقیهة“ تک مروی ہے۔ اگر یہ امام بخاری کا قول ہوتا تو مسند فریابی میں نہ ہوتا، اس اثر کو امام بخاری نے تاریخ صغیر میں اور ابن ابی شیبہ نے موصولاً روایت کیا ہے۔

اقول: ہمارے نزدیک عورتوں کو مردوں کی طرح بیٹھنا مسنون نہیں، وہ اپنے دونوں پاؤں دائیں طرف کر کے سرین پر بیٹھیں گی۔ اس اثر کا اخیر حصہ ”جلسة الرجل“ سے ظاہر ہے کہ اس عہد میں بھی مردوں کی نشست الگ تھی اور عورتوں کی الگ۔

متنبیہ

مردوں کے سجدے میں پیر کی دس انگلیوں میں ایک کا پیٹ زمین پر لگانا فرض ہے اور ہر پیر کی تین تین انگلیوں کے پیٹ کا لگانا واجب اور سب کے سنت، مگر عورتیں اس حکم سے مستثنیٰ ہیں، اس لیے کہ انہیں پنڈلیاں زمین پر لگانا ضروری ہے اور پاؤں کی انگلیوں کے پیٹ زمین پر لگانے میں پاؤں کا کھڑا رکھنا ضروری ہوگا، جس کی وجہ سے پنڈلیاں زمین سے چپک نہ پائیں گی۔

۵۲۱- ح: يَتَرَبَّعُ فِي الصَّلَاةِ

إِذَا جَلَسَ فَفَعَلَتْهُ

[نماز میں بیٹھتے وقت پالتی مار کر بیٹھتے ہیں

میں نے بھی ایسا ہی کیا]

حضرت عبداللہ بن عمر رضی اللہ عنہما کے صاحبزادے عبداللہ نے خبر دی کہ انہوں نے اپنے والد حضرت عبداللہ بن عمر کو دیکھا کہ وہ نماز میں بیٹھتے وقت پالتی مار کر بیٹھتے ہیں (وہ کہتے ہیں:) تو میں نے بھی ایسا ہی کیا اور میں اس وقت نو عمر تھا، تو حضرت عبداللہ بن عمر نے مجھے اس سے منع فرمایا اور بتایا کہ نماز کی سنت یہ ہے کہ دایاں پاؤں کھڑا رکھ اور بائیں پاؤں موڑ دے، میں نے عرض کیا: آپ پالتی مار کر بیٹھتے ہیں تو فرمایا: میرے پاؤں میرا بار برداشت نہیں کر پاتے۔

۵۲۱- عَنْ عَبْدِ اللَّهِ بْنِ عَبْدِ اللَّهِ أَنَّهُ أَخْبَرَهُ أَنَّهُ كَانَ يَرَى عَبْدَ اللَّهِ بْنَ عُمَرَ رَضِيَ اللَّهُ عَنْهُمَا يَتَرَبَّعُ فِي الصَّلَاةِ إِذَا جَلَسَ فَفَعَلَتْهُ وَأَنَا يَوْمَئِذٍ حَدِيثُ السِّنِّ فَنَهَانِي عَبْدُ اللَّهِ بْنُ عُمَرَ وَقَالَ إِنَّمَا سُنَّةُ الصَّلَاةِ أَنْ تَنْصِبَ رِجْلَكَ الْيُمْنَى وَتَثْنِي الْيُسْرَى فَقُلْتُ إِنَّكَ تَفْعَلُ ذَلِكَ فَقَالَ إِنَّ رِجْلِي لَا تَحْمِلَانِي.

(بخاری۔ ج ۱۔ کتاب الاذان۔ باب: سنة الجلوس في التشهد ص ۱۱۳، ابوداؤد نسائی۔ کلاسانی کتاب الصلوة)

انما سنة الصلوة

اس سے ثابت ہوا کہ یہ حدیث مرفوع ہے ”وتثنى اليسرى“ اس روایت میں یہ تصریح نہیں کہ پاؤں پر بیٹھے گا یا سرین پر، مگر مؤطا امام مالک نے جو روایت ہے اس میں ہے کہ وہ اپنے بائیں سرین پر بیٹھے، مگر نسائی نے بطریق عمرو بن حارث جو روایت ہے اس میں یہ ہے کہ نماز کی سنت دائیں پاؤں کو کھڑا رکھنا اور بائیں پر بیٹھنا ہے۔

۱۔ فتح الباری۔ ج ۲ ص ۲۵۲
۲۔ مؤطا امام مالک۔ باب: العمل في الجلوس في التشهد ص ۳۳
۳۔ نسائی۔ ج ۱ ص ۱۷۳۔ کتاب الصلوة۔ باب: الاستقبال باطراف اصابع القدم

ان رجلائی

”ان“ حرف مشبہ بالفعل ہے اور ”رجلائی“ اس کا اسم تو چاہیے تھا ”رجلی“ اور یہی اکثر روایت ہے مگر ایک روایت میں جسے ابن تین نے بیان کیا ”رجلائی“ الف کے ساتھ ہے اس کی دو توجیہیں ہیں ایک یہ کہ ”ان“ حرف مشبہ بالفعل نہیں ہے بلکہ حرف ایجاب ہے معنی میں نعم کے جیسا کہ حضرت عبداللہ بن زبیر رضی اللہ عنہما کے اس ارشاد میں ہے جب کہ ایک شاعر نے کہا: ”لعن اللہ ناقة حملتني اليك“ اللہ اس اونٹنی پر لعنت کرے جو مجھے تیرے پاس لائی تو فرمایا: ”ان وراکبھا“ ہاں اور اس کے سوار پر بھی۔ دوسرے یہ کہ یہ بنی الحارث کی لغت پر ہے۔ یہ ”ان“ کے اسم کو نصب نہیں دیتے انہیں کی لغت پر ”ان هذان لساحران“ کی قراءت ہے۔

مسائل

ہمارے نزدیک دونوں قعدوں میں سنت یہ ہے کہ بائیں پاؤں بچھا کر اس پر بیٹھے اور دایاں کھڑا رکھے جیسا کہ ابھی حدیث زیر بحث میں نسائی کی روایت گزری نیز ہماری دلیل اُم المؤمنین حضرت عائشہ صدیقہ رضی اللہ عنہا کی حدیث ہے فرماتی ہیں کہ نبی ﷺ بائیں پاؤں بچھاتے تھے اور دایاں کھڑا رکھتے تھے۔ (مسلم - ج ۱ - کتاب الصلوٰۃ - باب: ما یجمع صفة الصلوٰۃ ص ۹۵)

۵۲۲ - ح: رَأَيْتُهُ إِذَا كَبَّرَ جَعَلَ يَدَيْهِ حَذْوَ مَنْكِبَيْهِ

[(آپ ﷺ کو) دیکھا جب آپ نے تکبیر کہی تو اپنے ہاتھوں کو کندھوں کے برابر لے گئے]

محمد بن عمرو بن عطاء سے روایت ہے کہ وہ نبی ﷺ کے صحابہ کرام کی ایک جماعت کے ساتھ بیٹھے تھے وہ کہتے ہیں کہ ہم نے نبی ﷺ کی نماز کا تذکرہ کیا تو ابو حمید ساعدی رضی اللہ عنہ نے کہا: میں آپ سب لوگوں سے زیادہ رسول اللہ ﷺ کی نماز کو یاد رکھنے والا ہوں۔ میں نے حضور کو دیکھا کہ جب آپ نے تکبیر کہی تو اپنے ہاتھوں کو کندھوں کے مقابل لے گئے اور جب رکوع کیا تو اپنے ہاتھوں کو اپنے گھٹنوں پر جما دیا پھر اپنی پیٹھ کو جھکایا اور جب اپنا سر اٹھایا تو اتنے سیدھے ہو گئے کہ پیٹھ کا ہر مہرہ اپنی جگہ لوٹ گیا اور جب سجدہ کیا تو اپنے ہاتھوں کو اس طرح رکھا کہ نہ وہ بچھے تھے اور نہ سٹے ہوئے تھے اور اپنے پاؤں کی انگلیوں کے سروں کو قبلہ رخ کر لیا پھر جب دو رکعت پر بیٹھے تو اپنے بائیں پاؤں پر بیٹھے اور دائیں کو کھڑا کیا اور جب اخیر رکعت میں بیٹھے تو بائیں پاؤں آگے کر لیا اور دوسرے کو کھڑا کر لیا اور اپنی پیٹھ پر بیٹھے۔ اور لیث نے یزید بن ابی حبیب سے اور یزید نے محمد بن حلقہ سے سنا ہے اور ابن حلقہ نے ابن عطاء سے اور ابو صالح نے لیث سے روایت کرتے ہوئے کہا: ہر مہرہ اپنی جگہ لوٹ گیا اور ابن مبارک نے کہا: یحییٰ بن سعید سے روایت ہے کہ انہوں نے کہا: مجھ سے یزید بن ابی حبیب نے

۵۲۲ - عَنْ مُحَمَّدِ بْنِ عَمْرٍو بْنِ عَطَاءٍ أَنَّهُ كَانَ جَالِسًا مَعَ نَفَرٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ فَذَكَرْنَا صَلَاةَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ أَبُو حُمَيْدٍ السَّاعِدِيُّ أَنَا كُنْتُ أَحْفَظُكُمْ لِمُصَلِّيَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ رَأَيْتُهُ إِذَا كَبَّرَ جَعَلَ يَدَيْهِ حَذْوَ مَنْكِبَيْهِ وَإِذَا رَكَعَ أَمَّكَنَ يَدَيْهِ مِنْ رُكْبَتَيْهِ ثُمَّ مَضَى ظَهْرَهُ فَإِذَا رَفَعَ رَأْسَهُ اسْتَوَى حَتَّى يَعُودَ كُلُّ فَقَارٍ مَكَانَهُ وَإِذَا سَجَدَ وَضَعَ يَدَيْهِ غَيْرَ مُفْتَرِشٍ وَلَا قَائِضَهُمَا وَاسْتَقْبَلَ بِأَطْرَافِ أَصَابِعِ رِجْلَيْهِ الْقِبْلَةَ فَإِذَا جَلَسَ فِي الرَّكْعَتَيْنِ جَلَسَ عَلَى رِجْلَيْهِ الْيُسْرَى وَنَصَبَ الْيَمْنَى فَإِذَا جَلَسَ فِي الرَّكْعَةِ الْآخِرَةِ قَدَّمَ رِجْلَهُ الْيُسْرَى وَنَصَبَ الْآخِرَى وَقَعَدَ عَلَى مَقْعَدَتِهِ وَاسْمِعَ اللَّيْثُ يَزِيدَ بْنَ أَبِي حَبِيبٍ وَيَزِيدَ بْنَ مُحَمَّدِ بْنِ حَلْحَلَةَ وَابْنَ حَلْحَلَةَ مِنْ ابْنِ عَطَاءٍ قَالَ أَبُو صَالِحٍ عَنِ اللَّيْثِ كُلُّ فَقَارٍ مَكَانَهُ وَقَالَ ابْنُ الْمُبَارَكِ عَنْ يَحْيَى بْنِ أَبِي حَبِيبٍ قَالَ حَدَّثَنِي يَزِيدُ بْنُ أَبِي حَبِيبٍ أَنَّ مُحَمَّدَ بْنَ عَمْرٍو بْنَ عَطَاءٍ حَدَّثَهُ كُلُّ فَقَارٍ

حدیث بیان کی کہ محمد بن عمرو بن حلقہ نے حدیث بیان کی: ہر مہرہ۔

(بخاری۔ ج ۱۔ کتاب الاذان۔ باب: سنة الجلوس فی التشہد ص ۱۱۳، ابوداؤد ترمذی نسائی، ابن ماجہ۔ کلہم فی کتاب الصلوٰۃ)

مع نفر

ابوداؤد میں ہے کہ میں نے ابو حمید کو دس صحابہ میں بیٹھے دیکھا اور سعید بن منصور کی روایت میں ہے کہ دس صحابہ کے ساتھ دیکھا، یعنی حضرت ابو حمید ساعدی کے علاوہ دس صحابہ تھے ان میں مندرجہ ذیل حضرات کا نام معلوم ہو سکا۔ حضرت ابوقنادہ، حضرت ابو ہریرہ، حضرت محمد بن مسلمہ، ابو العباس، سہل بن سعد، ابواسید الساعدی رضی اللہ عنہم۔ اس پر لوگوں کو تعجب ہوا اور فرمایا: کیسے بخدا! تم نہ ہم سے زیادہ خدمت اقدس میں حاضر ہوتے تھے اور نہ ہم سے پہلے تمہیں صحبت نصیب ہے۔ لوگوں نے کہا: بیان کرو! تو انہوں نے بتایا کہ میں نے اس کا تتبع کیا اور یاد رکھا۔ ابوداؤد میں ہے کہ امام احمد نے یہ زائد کیا کہ بعد میں سب نے ان کی تصدیق کی اور کہا کہ تم نے سچ کہا، حضور اسی طرح نماز پڑھا کرتے تھے۔

مسائل

(۱) امام شافعی رضی اللہ عنہ اس سے دلیل لاتے ہیں کہ قعدہ اولیٰ میں دایاں پاؤں کھڑا رکھے اور بائیں کو بچھا کر اس پر بیٹھے، مگر قعدہ اخیرہ میں سرین پر بیٹھے اور بائیں پاؤں کو موڑ کر دائیں طرف کر دے، مگر ہمارے نزدیک دونوں قعدوں میں ایک ہی طرح بیٹھے یعنی دایاں پاؤں کھڑا رکھے اور بائیں پاؤں کو بچھا کر اس پر بیٹھے۔ ہمارے دلائل اس سے پہلے والی حدیث میں گزر چکے۔ امام ابو جعفر طحاوی رضی اللہ عنہ اس پر اس حدیث سے دلیل لائے کہ حضرت داؤد بن جحر رضی اللہ عنہ نے فرمایا کہ میں نے اپنے جی میں کہا کہ میں رسول اللہ صلی اللہ علیہ وسلم کی نماز کو ضرور یاد رکھوں گا، جب حضور تشہد کے لیے بیٹھے تو بائیں پاؤں بچھایا اور اس پر بیٹھے۔ اسے طبرانی نے بھی روایت کیا ہے اور امام طحاوی نے حضرت ابو حمید ساعدی کی اس حدیث کا یہ جواب دیا کہ محمد بن عمرو بن عطاء نے یہ حدیث نہ تو حضرت ابو حمید ساعدی سے سنی ہے اور نہ اس مجمع میں موجود حضرات میں سے کسی سے۔ ان کے درمیان ایک مجہول شخص ہے۔ نیز محمد بن عمرو نے اپنی حدیث میں یہ بھی ذکر کیا ہے کہ حضرت قتادہ اس مجمع میں تھے حالانکہ حضرت ابوقنادہ کی ملاقات محمد بن عمرو سے ممکن نہیں، کیونکہ حضرت قتادہ شیر خدا حضرت علی رضی اللہ عنہ کے زمانے میں شہید ہو گئے تھے۔ ان کی نماز جنازہ حضرت شیر خدا نے پڑھائی تھی۔ یہی بیہوش بن عدی نے کہا اور علامہ ابن عبدالبر نے فرمایا: یہی صحیح ہے۔ (۲) اس سے ثابت ہوتا ہے کہ تکبیر تحریمہ کے وقت کندھوں تک ہاتھ اٹھانا سنت ہے اس کی بحث گزر چکی۔ ایک جواب یہ ہے کہ جب یہ حدیث ضعیف ہے تو صحاح کو اس پر ترجیح ہوگی، جن میں یہ مذکور ہے کہ کانوں تک ہاتھ اٹھایا۔ (۳) یہ بھی ثابت ہوا کہ سجدے میں پاؤں کی انگلیوں کا رخ قبلہ کی جانب ہونا چاہیے، یہ اسی وقت ہوگا کہ انگلیوں کے پیٹ زمین پر رہیں۔

وسمع الیث

یہ حدیث معنعن تھی لیث سے لے کر محمد بن عمرو تک ہر جگہ عن عن تھا، اس کے لیے سماع لازم نہیں تو امام بخاری نے مناسب جانا کہ یہ واضح فرمادیں کہ لیث نے یزید بن ابی حبیب سے اور یزید نے محمد بن حلقہ سے اور ابن عطاء سے سنا ہے۔

۱۔ فتح الباری۔ ج ۲ ص ۲۵۳ ۲۔ ابوداؤد۔ باب: الفتح الصلوٰۃ ص ۱۰۶ ترمذی۔ ج ۱ ص ۴۰۔ کتاب الصلوٰۃ۔ باب: باب صفة الصلوٰۃ

۳۔ فتح الباری۔ ج ۲ ص ۲۵۳ ۴۔ ابوداؤد۔ باب: من ذکر التورک ص ۱۳۸

۵۔ طحاوی۔ باب: صفة الجلوس فی الصلوٰۃ کیف ہو ص ۱۲۶

”وقال ابو صالح“ اور ”کل فقار مکانہ“ کی توجیہ

یعنی بہ طریق ابوصالح بھی وہی لفظ ہے جو بہ طریق یحییٰ بن بکیر بھی مذکور ہوا، یعنی ”کل فقار مکانہ“، ”وقال ابن المبارک“ اس کا مطلب یہ ہے کہ بہ طریق عبداللہ بن مبارک جو روایت ہے اس میں صرف فقار ہے مکانہ نہیں۔ ”ختی یعود کل فقار مکانہ“ پر یہ اشکال ہے کہ مکانہ کی ضمیر کا مرجع فقار ہے اور یہ جمع ہے اور جمع مؤنث کے حکم میں ہے اس کی طرف واحد مذکر کی ضمیر کا لوٹانا درست نہیں۔ اس کا جواب علامہ ابن حجر نے یہ دیا کہ اس میں لفظ فقار کی رعایت کی گئی ہے یا مجموعہ فقار کو مجازاً واحد مان لیا گیا۔ ”فقار“ ”فقارة“ کی جمع ہے ریڑھ کے مہرے کے معنی میں ہے اور فقار قفر کی جمع ہے جس کے معنی جنگلی میدان کے ہیں یہ یہاں درست نہیں۔ (عمدة القاری۔ ج ۶ ص ۱۰۴)

[(جب) کھڑے ہو گئے تو پہلی

دور کعتوں میں نہیں بیٹھے]

حضرت عبداللہ بن نحسینہ رضی اللہ عنہ نے کہا اور یہ قبیلہ از دشنوءہ سے تھے جو بنی عبدمناف کے حلیف تھے اور نبی ﷺ کے اصحاب میں سے تھے کہ نبی ﷺ نے انہیں ظہر پڑھائی تو دو پہلی رکعتوں میں بیٹھے نہیں، کھڑے ہو گئے اور حضور کے ساتھ سب لوگ کھڑے ہو گئے جب نماز پوری ہو گئی اور لوگ حضور کے سلام پھیرنے کا انتظار کر رہے تھے کہ حضور نے بیٹھے بیٹھے تکبیر کہی اور دو سجدے کیے سلام پھیرنے سے پہلے اس کے بعد سلام پھیرا۔

۵۲۳ - ح: فَقَامَ فِي الرَّكْعَتَيْنِ

الْأُولَيَيْنِ لَمْ يَجْلِسْ

۵۲۳ - أَنَّ عَبْدَ اللَّهِ بْنَ بَحِينَةَ قَالَ وَهُوَ مِنْ أَزْدِ شَنْوَةَ وَهُوَ حَلِيفٌ لِنَبِيِّ عَبْدِ مَنْفٍ وَكَانَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِهِمْ الظَّهْرَ فَقَامَ فِي الرَّكْعَتَيْنِ الْأُولَيَيْنِ لَمْ يَجْلِسْ فَقَامَ النَّاسُ مَعَهُ حَتَّى إِذَا قَضَى الصَّلَاةَ وَانْتَظَرَ النَّاسَ تَسْلِيمَهُ كَبَّرَ وَهُوَ جَالِسٌ فَسَجَدَ سَجْدَتَيْنِ قَبْلَ أَنْ يُسَلِّمَ ثُمَّ سَلَّمَ.

(بخاری۔ ج ۱۔ کتاب الاذان۔ باب: من لم ير التشهد الاوّل واجبا ص ۱۱۳، باب: التشهد في الاوّل ص ۱۱۵، کتاب التمجید۔ باب: ما جاء في السهو اذا قام من ركعتي الفريضة ص ۱۶۳، ج ۲۔ کتاب الايمان والندور۔ باب: اذا حنث ناسيا في الايمان ص ۹۸۶، مسلم، ابوداؤد، ترمذی، نسائی، ابن ماجہ۔ کلمہ فی کتاب الصلوة)

یہاں امام بخاری نے یہ باب باندھا ہے: جو پہلے تشہد کو واجب نہ جانے۔ امام بخاری کے علاوہ امام شافعی، امام مالک وغیرہ کا مسلک یہ ہے کہ پہلا قعدہ اور اس میں تشہد پڑھنا واجب نہیں ان کی دلیل یہ ہے کہ اگر واجب ہوتا تو حضور اقدس ﷺ کھڑے ہونے کے بعد یاد آتے ہی لوٹتے اور قعدہ کرتے اور تشہد پڑھتے، مگر ہمارا مذہب مختار اور امام احمد کا مذہب یہ ہے کہ قعدہ اولیٰ بھی واجب ہے اور اس میں تشہد بھی واجب۔ ہماری دلیل یہ حدیث بھی ہے وہ اس طرح کہ اگر قعدہ اولیٰ اور تشہد واجب نہ ہوتا تو اس کے چھوٹ جانے پر حضور سجدہ سہو کیوں کرتے۔ علاوہ ازیں حضور اقدس ﷺ نے اس پر مداومت اور ایسی پابندی فرمائی ہے کہ ایک بار بھی ترک نہیں فرمایا، بالفرض اگر کبھی بھول گئے تو تلافی کے لیے سجدہ سہو کیا: یہ وجوب کی دلیل ہے۔ علاوہ ازیں متعدد احادیث بھی ہیں، حضرت ابن عباس کی تشہد والی حدیث میں ”قولوا“ اور حضرت ابن مسعود کی حدیث میں ”فقولوا“ ہے یہ صیغہ امر ہے جو وجوب کی دلیل ہے۔

[بے شک اللہ سلام ہے]

۵۲۴ - ح: إِنَّ اللَّهَ هُوَ السَّلَامُ

حضرت عبداللہ صلی اللہ علیہ وسلم نے فرمایا: جب ہم نبی صلی اللہ علیہ وسلم کے پیچھے نماز پڑھتے تو کہتے: جبریل اور میکائیل پر سلام ہو فلاں اور فلاں پر سلام ہو تو رسول اللہ صلی اللہ علیہ وسلم نے ہماری طرف رخ انور فرمایا اور ارشاد فرمایا: بے شک اللہ سلام ہے، جب تم نماز پڑھو تو کہو: تمام قوی عبادتیں اور تمام بدنی عبادتیں اور تمام مالی عبادتیں اللہ ہی کے لیے ہیں۔ اے نبی! آپ پر سلام ہو! اور اللہ کی رحمت اور اس کی برکتیں ہم پر اور اللہ کے تمام نیک بندوں پر سلام ہو! جب تم یہ کہو گے تو آسمان وزمین میں جتنے اللہ کے نیک بندے ہیں سب کو سلام پہنچ جائے گا، میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ حضرت محمد صلی اللہ علیہ وسلم اس کے بندے اور اس کے رسول ہیں۔

۵۲۴ - قَالَ عَبْدُ اللَّهِ كُنَّا إِذَا صَلَّيْنَا خَلْفَ النَّبِيِّ صَلَّى اللَّهُ عَلَيْهِ وَسَلَّمَ قُلْنَا السَّلَامَ عَلَى جِبْرِيلَ وَمِيكَائِيلَ السَّلَامَ عَلَى فَلَانٍ وَفُلَانٍ فَالْتَفَتَ إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّ اللَّهَ هُوَ السَّلَامُ فَإِذَا صَلَّى أَحَدُكُمْ فَلْيَقُلْ التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ فَإِنَّكُمْ إِذَا قُلْتُمُوهَا أَصَابَتْ كُلَّ عَبْدٍ لِلَّهِ صَالِحٍ فِي السَّمَاءِ وَالْأَرْضِ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

(بخاری۔ باب: التشهد فی الآخرہ ص ۱۱۵، باب: ما یتخیر من الدعاء بعد السلام ص ۱۱۵، کتاب التہجد۔ باب: من سمي قوماً او سلم فی الصلوۃ ص ۱۶۰، ج ۲۔ کتاب الاستیذان۔ باب: السلام اسم من اسماء اللہ ص ۹۲۰، باب: الاخذ بالیدین ص ۹۲۶، کتاب الدعوات۔ باب: الدعاء فی الصلوۃ ص ۹۳۶، کتاب التوحید۔ باب: قول اللہ السلام المؤمن ص ۱۰۹۸، مسلم ابوداؤد۔ کتاب الصلوۃ، ترمذی۔ کتاب الصلوۃ۔ کتاب النکاح، نسائی۔ کتاب التطہیق۔ کتاب السہو، ابن ماجہ۔ کتاب الاقامۃ۔ کتاب النکاح، دارمی۔ کتاب الصلوۃ، مؤطا امام مالک، مسند امام احمد، ج ۱ ص ۲۹۲، وغیرہ)

تکمیل

اس کے بعد باب ”ما یتخیر من الدعاء بعد السلام“ میں یہ ہے کہ ہم لوگ یہ کہتے تھے: اللہ پر سلام ہو اس کے بندوں کی طرف سے۔ اور الاستیذان باب ”الاخذ بالیدین“ میں ہے کہ مجھے رسول اللہ صلی اللہ علیہ وسلم نے اس طرح تشہد سکھایا کہ میرا ہاتھ حضور کے دونوں ہاتھوں کے درمیان تھا جیسے آپ قرآن کی سورت کی تعلیم دیتے۔ ابوداؤد میں امام بخاری کے شیخ مسدد کی روایت میں یہ اضافہ ہے: جب ہم بیٹھتے۔ نیز دوسرے طرق میں ہے کہ اس (تشہد) کے پڑھنے کے بعد جو دعا سے سب سے زیادہ پسند ہو پڑھے۔

السَّلَامُ عَلَى فَلَانٍ

ابن ماجہ میں ہے کہ فلاں اور فلاں سے مراد فرشتے لیتے۔ بخاری ہی میں التہجد۔ باب: ”من سمي قوماً فی الصلوۃ“ میں یہ بھی ہے کہ ہم میں سے بعض بعض کو سلام کرتے۔

فالتفت

کتاب التہجد، باب: ”من سمي قوماً فی الصلوۃ“ میں یہ ہے کہ رسول اللہ صلی اللہ علیہ وسلم نے سن لیا، تو فرمایا: یہ کہو۔

فان الله هو السلام

اس روایت میں اختصار ہے جیسا کہ ہم پہلے بتا آئے کہ وہ یہ بھی کہتے تھے: ”السَّلَامُ عَلَى اللَّهِ مِنْ عِبَادِهِ“ یہ ارشاد اسی سے ممانعت کے لیے ہے۔ ممانعت کی وجہ ظاہر ہے کہ ہر نعمت ہر خیر کا عطاء فرمانے والا اللہ عزوجل ہی ہے، اگر بندے عیوب و نقائص سے پاک ہیں یا آفات و حوادث سے محفوظ رہتے ہیں تو اسی کے فضل سے رہتے ہیں۔ اب بندوں کا مذکورہ بالا باتوں کا کہنا الٹا ہے۔

فلیقل

کب کہتے یہ اس روایت میں نہیں ہے، مگر الاستیذان۔ باب: ”السلام اسم من اسماء اللہ“ میں اور الدعوات۔ باب: ”الدعاء فی الصلوٰۃ“ میں ہے کہ جب تم نماز میں بیٹھو تو کہو۔ نسائی میں ہے: جب تم دو رکعت پر بیٹھو تو کہو۔ اسی میں بہ طریق اسود ہے: ہر جلسہ میں کہو۔ ہمارے نزدیک ہر قعدہ میں تشهد واجب ہے، دلیل یہی امر ہے۔ علاوہ ازیں دارقطنی وغیرہ نے اسناد صحیح کے ساتھ روایت کیا کہ حضرت ابن مسعود نے فرمایا کہ تشهد کے فرض ہونے سے پہلے ہم نہیں جانتے تھے کہ کیا کہیں! مگر چونکہ یہ خبر واحد ہے، خبر واحد سے فرضیت ثابت نہیں ہوتی، وجوب ثابت ہوتا ہے۔

التحیات

یہ تحیہ کی جمع ہے اس کے یہ معانی ہیں: سلام بقاء، عظمت، آفات و نقائص سے سالم رہنا۔ ایک قول یہ ہے کہ اس کے معنی ملک بادشاہ کے ہیں۔ ابو سعید خدری نے کہا: اس سے خود بادشاہ مراد نہیں، بلکہ وہ کلمات مراد ہیں جن سے بادشاہ کو سلام کیا جاتا تھا، یہاں تعظیم مراد ہے۔

والصلوات

یہاں نور محمد اور رشید یہ کے مطبوعہ نسخے میں بغیر واؤ کے ہے، مگر مطبع ہاشمی کے مطبوعہ میں واؤ ہے۔ نیز فتح الباری اور عمدۃ القاری اور ارشاد الساری اور تیسیر القاری میں بھی یہاں واؤ ہے۔ نیز مصری مطبوعہ جو حاشیہ سندی کے ساتھ چھپی ہے، اس میں بھی واؤ ہے۔ اس کے علاوہ بخاری میں یہ روایت جتنی جگہ ہے ہر جگہ واؤ ہے، یعنی ”والصلوات“ اس سے یا تو تمام نمازیں مراد ہیں خواہ وہ فرائض ہوں، خواہ نوافل خواہ واجبات یا تمام عبادات مراد ہیں یا تمام دعائیں یا رحمت۔

والطیبات

اس سے اچھے اقوال مراد ہیں یا اقوال و اعمال دونوں۔ شیخ حافظ الدین نسفی نے فرمایا کہ تحیات سے عبادات قولیہ اور الصلوات سے عبادات بدنیہ اور الطیبات سے عبادات مالیہ مراد ہیں۔

السلام علیک

ہم یہ پہلے ذوالیدین والی حدیث میں بتا آئے ہیں کہ یہ حضور اقدس ﷺ کے خصائص میں سے ہے کہ نماز میں حضور سے کلام کرنا مفید نماز نہیں۔ اسی طرح یہ بھی خصائص میں سے ہے کہ مخاطب کر کے سلام کرنا بھی نماز کو فاسد نہیں کرتا بلکہ مکمل کرتا ہے۔

ایک نکتہ

تشہد کا سیاق یہ چاہتا تھا کہ بجائے خطاب کے یوں ہوتا: ”السلام علی النبی“ کیونکہ ابتداء میں ہے: ”التحیات للہ“ اور اخیر میں ہے: ”السلام علینا وعلی عباد اللہ الصالحین“ تو مناسب یہی تھا کہ یوں ہوتا: ”السلام علی النبی“۔ علامہ طیبی نے اس کا جواب یہ دیا کہ ہم بعینہ ارشاد رسول کی اتباع کرتے ہیں جو حضور نے صحابہ کو تعلیم دی، وہی پڑھنا لازم ہے۔ اہل عرفان کے طریقے پر یہ کہہ سکتے ہیں کہ نمازی نے تحیات پیش کر کے جب باب ملکوت کھولنے کی درخواست پیش کی تو انہیں حی الذی لا یموت کے حریم قدس میں حاضری کی اجازت ملی۔ مناجات سے مشرف ہو کر باغ باغ ہوئے تو انہیں خبردار کیا گیا کہ یہ شرف نبی رحمت کے واسطے اوزان کی متابعت کی برکت سے حاصل ہوا ہے۔ اب انہوں نے دیکھا کہ حبیب، حبیب کی حریم میں جلوہ فرما ہے، تو حضور اقدس ﷺ

کی طرف یہ عرض کرتے ہوئے حاضر ہو گئے: آپ پر سلام ہو! اے اللہ کے نبی! امام غزالی نے احیاء العلوم میں فرمایا:

واحضر فی قلبك النبی صلی اللہ علیہ وسلم

وشخصه الکریم وقل سلام علیک ایہا النبی ورحمة

اللہ وبرکاته لیصدق املک فی انہ یبلغہ ویرد علیک

ما هو اوفی منہ.

سلام کا جواب عمدہ دیں۔

حضور اقدس ﷺ حاضر وناظر ہیں

اقول بالله التوفیق: حضور اقدس ﷺ کی غیبت بہ اعتبار ظاہر کے ہے ورنہ اہل سنت وجماعت کا اس پر اتفاق ہے کہ حضور

اقدس ﷺ تمام عالم میں حاضر وناظر ہیں۔ شفاء شریف میں حضرت عمرو بن دینار کا یہ ارشاد منقول ہے: جب تم گھر میں داخل ہو اور

کوئی نہ ہو تو کہو: "السلام علی النبی ورحمة اللہ وبرکاته" اس کی شرح میں ملا علی قاری فرماتے ہیں:

لان روحہ صلی اللہ علیہ وسلم حاضر فی

اس لیے کہ نبی ﷺ کی روح ہر مسلمان کے گھر میں حاضر

بیوت اہل الاسلام.

ہے۔

(ج ۲- فصل: فی المواطن التي يستحب فيها الصلوة والسلام ص ۱۱۷)

حضرت شیخ عبدالحق محدث دہلوی قدس سرہ "سلوک اقرب السبل فی التوجہ الی الرسل" میں فرماتے ہیں: یہ سالہ اخبار الاخیار

کے حاشیے میں چھپا ہے ص ۱۵۵ سے ص ۱۶۲ تک ہے۔

علماء امت کے درمیان اتنے کثیر اختلافات اور مذاہب کے

باوجود اس مسئلے میں کسی کا کوئی اختلاف نہیں کہ آنحضرت حقیقی

زندگی کے ساتھ جس میں نہ مجاز کا شائبہ ہے نہ تاویل کا وہم دائم اور

باقی ہیں اور امت کے احوال پر جاظر و ناظر ہیں۔

باچندیں اختلافات و کثرت مذاہب

در علماء امت است یک کس رادریں

مسئلہ خلافے نیست کہ آنحضرت ﷺ

بحقیقت حیات بلاشائبہ مجاز و توہم

تاویل دائم و باقی اندوہر احوال امت حاضر

و ناظر۔ (ص ۱۶۱)

یہ مضمون خود قرآن مجید سے ثابت ہے ارشاد ہے:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا

(الاحزاب: ۴۵) کر بھیجا

اور بعینہ یہی کلمات طیبات سورہ فتح آٹھویں آیت میں بھی ہیں۔

شاہد کے حقیقی معنی حاضری کے ہیں حدیث میں نماز جنازہ کی دعا میں ہے:

اللہم اغفر لحینا ومیتنا وشاہدنا وغائبنا.

اے اللہ! ہمارے زندہ ہمارے مردہ ہمارے حاضر ہمارے

غائب کو بخش دے!

مشہور حدیث ہے:

فَلْيَسْلُغِ الشَّاهِدُ الْغَائِبَ.

حاضر غائب کو میرا پیغام پہنچا دے۔

ان دونوں حدیثوں میں غائب سے تقابل نے متعین کر دیا ہے کہ شاہد بہ معنی حاضر ہے اور وہ حاضر جو بیٹا ہونا نظر ضرور ہوگا تو حاضر کے لیے ناظر ہونا لازم۔ اسی لیے اعلیٰ حضرت امام احمد رضا قدس سرہ نے ان دونوں آیتوں کا ترجمہ فرمایا: اے محبوب! ہم نے تم کو حاضر و ناظر بنا کر بھیجا۔

اور ارشاد ہے:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ. (الاحزاب: ۶)

نبی مومنوں کی جانوں سے زیادہ ان سے قریب ہیں۔

بانی مدرسہ دیوبند مولانا قاسم نانوتوی نے تحذیر الناس (ص ۱۰) میں لکھا ہے: ”النبي اولى بالمؤمنين من انفسهم“ بعد لحاظ صلہ من انفسهم کے دیکھئے تو یہ بات ثابت ہوتی ہے کہ رسول اللہ ﷺ کو اپنی امت کے ساتھ وہ قرب حاصل ہے کہ ان کی جانوں کو بھی ان کے ساتھ حاصل نہیں، کیونکہ اولیٰ بہ معنی اقرب ہے اور اگر بہ معنی احب یا اولیٰ بالتصرف ہو جب بھی یہی بات لازم آئے گی کیونکہ احبیت اور اولویت بالتصرف کے لیے اقربیت تو وجہ ہو سکتی ہے پر بالعکس نہیں ہو سکتا۔ قرب کے لیے حاضر ناظر ہونا لازم ہے تو اس آیت سے بھی ثابت کہ حضور اقدس ﷺ حاضر ناظر ہیں۔

جب حضور اقدس ﷺ حاضر و ناظر ہیں تو حضور کی غیبت بہ اعتبار ظاہر ہوئی، ورنہ حقیقت میں حضوری ہے۔ اس لیے صیغہ خطاب کے ساتھ ندا اور سلام بلا کسی دغدغے کے درست۔ حضرت شیخ اپنے دوسرے رسالے میں فرماتے ہیں:

بعض عرفاء از ارباب تحقیق گفتہ اند کہ آنحضرت باعتبار سریان حقیقت وے صلی اللہ علیہ وسلم در ذرائر موجودات و احاطہ ذات، بابرکات وے بسائر ممکنات در ذات مصلی حاضر و شاہد است درود بصیغہ خطاب در حقیقت ملاحظہ آن حضور و شہود است صلی اللہ علیک یا رسول اللہ وسلم.

بعض عرفاء اہل تحقیق نے کہا ہے کہ اس اعتبار سے کہ حضور اقدس ﷺ کی حقیقت موجودات کے تمام ذروں میں سرایت کیے ہوئے ہے اور حضور کی ذات تمام ممکنات کو محیط ہے۔ اس لیے حضور اقدس ﷺ مصلیٰ کی ذات میں حاضر و شاہد موجود ہیں اور درود بصیغہ خطاب حقیقت میں حضور اقدس ﷺ کے حاضر و ناظر ہونے کے لحاظ سے ہے۔

(ایضاً اللغات۔ ص ۳۲۳)

الفاظ تشہد

حضرت عبداللہ بن مسعود رضی اللہ عنہ کے علاوہ مزید گیارہ صحابہ کرام سے تشہد مروی ہے جن میں کچھ الفاظ کی کمی زیادتی اور رد و بدل ہے۔ ان کے اسمائے گرامی یہ ہیں:

حضرت عمر، حضرت ابن عباس، حضرت ابن عمر، حضرت عائشہ، حضرت ابن زبیر، حضرت جابر، حضرت ابوسعید خدری، حضرت ابوموسیٰ اشعری، حضرت معاویہ، حضرت سلمان، حضرت سمرہ، حضرت ابو حمید رضی اللہ عنہم۔ احناف کا مختار حضرت ابن مسعود رضی اللہ عنہ کا تشہد ہے جو اہل حدیث میں مذکور ہے۔ اس کی ترجیح کے وجوہ مندرجہ ذیل ہیں: (۱) ترمذی نے فرمایا: تشہد کے بارے میں نبی ﷺ سے مروی

یہ ترمذی ج ۱ ص ۳۸ کتاب الصلوٰۃ۔ باب التشہد

احادیث میں سب سے زیادہ صحیح حضرت ابن مسعود کی حدیث ہے اور صحابہ تابعین میں سے اکثر اہل علم کے نزدیک اسی پر عمل ہے۔ صیف سے روایت ہے کہ انہوں نے نبی ﷺ کو خواب میں دیکھا اور عرض کیا کہ تشہد کے بارے میں اختلاف ہو گیا ہے تو فرمایا: تم ابن مسعود کے تشہد کو اختیار کرو۔ طبرانی میں یہ ہے کہ ابو بردہ اپنے والد سے روایت کرتے ہیں کہ انہوں نے کہا: تشہد کے بارے میں ابن مسعود کی حدیث سے زیادہ اچھی کوئی حدیث میں نے نہیں سنی، کیونکہ انہوں نے اسے نبی ﷺ تک پہنچایا ہے۔ ابن منذر اور ابو علی طوسی نے کہا کہ حضرت ابن مسعود کی حدیث متعدد طریقوں سے مروی ہے۔ اور یہ نبی ﷺ سے تشہد کے بارے میں مروی احادیث میں سب سے زیادہ صحیح ہے۔ خطابی نے کہا کہ اس سلسلے کی تمام روایتوں سے صحیح ترین اور مشہور ترین حدیث ابن مسعود کے تشہد کی ہے۔ ابو عمرو نے کہا کہ حضرت ابن مسعود کے تشہد کو اکثر اہل علم نے اختیار کیا اس لیے کہ یہ ثابت ہے کہ حضور اقدس ﷺ نے اسے پڑھا۔ امام نووی نے فرمایا: بہ اتفاق محدثین سب سے زیادہ صحیح ابن مسعود کی حدیث ہے پھر ابن عباس کی۔ بزار نے کہا: تشہد میں سب سے زیادہ صحیح ابن مسعود کی حدیث ہے یہ بیس سے زائد طریقوں سے ابن مسعود سے مروی ہے۔ میں تشہد میں اس سے زیادہ ثابت اور بہ اعتبار سند کے زیادہ صحیح جس کے رواۃ سب سے زیادہ مشہور ہوں، کوئی حدیث نہیں جانتا ہوں۔ امام ابو جعفر طحاوی نے شرح معانی الآثار میں اسے بارہ طریقوں سے روایت فرمایا، پھر فرمایا کہ اس پر اجماع ہے کہ دیگر دعاؤں کی طرح تشہد نہیں کہ جن الفاظ سے چاہیں پڑھ لیں۔ اس کے لیے ماثور الفاظ ضروری ہیں اور تشہد کے دوسرے صیغے دوسرے صحابہ کرام سے مروی ہیں۔ ان کے الفاظ میں اختلافات ہیں اور حضرت ابن مسعود کے تشہد میں کسی روایت میں اختلاف نہیں، سب طرق ان الفاظ پر متفق ہیں اور ظاہر ہے کہ مختلف کے بجائے متفق لینا زیادہ بہتر ہے۔ علاوہ ازیں حضرت ابن مسعود فرماتے ہیں: میں نے اسے حضور اقدس ﷺ کے دہن مبارک سے اخذ کیا ہے حضور نے ایک ایک کلمہ مجھے سکھایا۔ بخاری کی روایتیں گزریں کہ اس طرح سکھایا کہ جیسے قرآن کی سورت کی تعلیم دیتے تھے اور میرا ہاتھ حضور کے دونوں مبارک ہاتھوں میں تھا۔ امام برہان الدین مرغینانی صاحب ہدایہ نے اس تشہد کی ترجیح میں فرمایا کہ اس میں امر ہے جو اصل میں وجوب کے لیے اور ”الاقبل استحباب“ کے لیے۔ اس میں الف لام استغراق کے لیے ہے اس میں داؤ ہے جو تجدد کلام و تاکید تعلیم پر دلالت کرتا ہے۔ ان الفاظ کی پابندی حضرت ابن مسعود کے نزدیک اتنی تھی کہ اگر کوئی کچھ زیادہ کر دیتا تو منع فرماتے۔ طبرانی کی معجم اوسط میں ہے کہ حضرت ابن مسعود ایک شخص کو تشہد سکھا رہے تھے اس نے پہلی شہادت پر ”وحدۃ لا شریک لہ“ کہہ دیا تو فرمایا کہ اللہ عزوجل ایسا ہی ہے مگر میں نے جو بتایا ہے اسی پر اکتفاء کر۔ بزار میں ہے کہ آپ ایک شخص کو بتا رہے تھے اس نے ”اشہد ان محمداً عبداً ورسولہ“ کہتے وقت اشہد چھوڑ دیا، تو آپ نے اسے ٹوکا۔ بار بار یہی ہوا تو فرمایا: ہم کو ایسے ہی سکھایا گیا ہے۔ مصنف ابن ابی شیبہ میں ہے کہ آپ نے ایک شخص کو سنا کہ وہ تشہد میں بسم اللہ پڑھتا ہے تو حضرت ابن مسعود نے فرمایا: بسم اللہ کھانے پر ہے۔

ایک شبہ اور اس کا ازالہ

بخاری کتاب الاستیذان باب: ”الاخلد بالیدین“ میں ہے جب تک حضور ہماری نظروں کے سامنے تھے ہم یوں ہی تشہد پڑھتے رہے جب ہم سے اٹھالیے گئے تو ہم السلام علی النبی ﷺ پڑھنے لگے۔ علاوہ بخاری کے متعدد محدثین نے اپنی اپنی کتب میں اسے ذکر کیا ہے۔ مثلاً ابو عوانہ، سراج، جوزنی، ابو نعیم، بیہقی بلکہ مصنف عبدالرزاق میں تو یہاں تک ہے کہ صحابہ نے بعد وصال السلام علیک کہنا چھوڑ دیا تھا۔

اقول: ان روایات کے باوجود پوری امت کا اس پر اجماع ہے کہ تشہد میں صیغہ خطاب ہی کے ساتھ سلام عرض کیا جائے گا۔

تشہد میں اخفاء

ابوداؤد میں حضرت ابن مسعود رضی اللہ عنہ سے مروی ہے کہ فرمایا: تشہد کو آہستہ پڑھنا سنت ہے۔

تشہد دونوں قعدوں میں سے

نسائی میں ہے کہ فرمایا: جب تم کسی بھی دو رکعت پڑھو تو تشہد پڑھو۔ ابن خزیمہ کی روایت میں ہے: حضرت عبداللہ نے فرمایا کہ مجھے رسول اللہ ﷺ نے وسط نماز میں اور آخر نماز میں تشہد پڑھنے کی تعلیم دی۔ (عمدة القاری۔ ج ۶ ص ۱۱۱)

۵۲۵- ح: كَانَ يَدْعُو فِي الصَّلَاةِ

[آپ (ﷺ) نماز میں (یہ) دعا کرتے تھے]

ام المؤمنین حضرت عائشہ رضی اللہ عنہا نے خبر دی کہ رسول اللہ ﷺ نماز میں یہ دعا کرتے تھے: اے اللہ! میں عذابِ قبر سے تیری پناہ مانگتا ہوں اور مسیحِ دجال کے فتنے سے پناہ مانگتا ہوں اور زندگی اور موت کے فتنے سے تیری پناہ چاہتا ہوں اے اللہ! میں گناہ اور قرض سے تیری پناہ چاہتا ہوں اس پر ایک کہنے والے نے آپ سے کہا: حضور! اکثر قرض سے پناہ کیوں مانگتے رہتے ہیں؟ تو فرمایا: انسان قرض لیتا ہے تو بات کرتا ہے تو جھوٹ بولتا ہے اور جب وعدہ کرتا ہے تو پورا نہیں کرتا ہے۔ اور محمد بن یوسف نے کہا: میں نے خلف بن عامر کو یہ کہتے ہوئے سنا کہ مسیح اور مسیح میں فرق نہیں دونوں ایک ہیں ایک حضرت عیسیٰ علیہ السلام ہیں اور دوسرا دجال ہے۔ زہری عروہ بن زبیر سے روایت کرتے ہیں کہ حضرت عائشہ رضی اللہ عنہا نے بتایا کہ میں نے رسول اللہ ﷺ کو سنا کہ آپ اپنی نماز میں دجال کے فتنے سے پناہ مانگا کرتے تھے۔

۵۲۵- عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَخْبَرَتْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَدْعُو فِي الصَّلَاةِ اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَسِيحِ الدَّجَالِ وَأَعُوذُ بِكَ مِنْ فِتْنَةِ الْمَحْيَا وَفِتْنَةِ الْمَمَاتِ اللَّهُمَّ إِنِّي أَعُوذُ بِكَ مِنَ الْمَائِمِ وَالْمَغْرَمِ فَقَالَ لَهُ قَائِلٌ مَا أَكْثَرَ مَا تَسْتَعِيدُ مِنَ الْمَغْرَمِ فَقَالَ إِنَّ الرَّجُلَ إِذَا غَرِمَ حَدَّثَ فَكَذَبَ وَإِذَا وَعَدَ أَخْلَفَ وَقَالَ مُحَمَّدُ بْنُ يُوْسُفَ سَمِعْتُ خَلْفَ بْنَ عَامِرٍ يَقُولُ فِي الْمَسِيحِ وَالْمَسِيحِ لَيْسَ بَيْنَهُمْ فَرْقٌ وَهُمَا وَاحِدٌ أَحَدُهُمَا عِيسَى عَلَيْهِ السَّلَامُ وَالْآخَرُ الدَّجَالُ. وَعَنِ الزُّهْرِيِّ قَالَ أَخْبَرَنِي عُرْوَةُ ابْنُ الزُّبَيْرِ أَنَّ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْتَعِيدُ فِي صَلَاتِهِ مِنْ فِتْنَةِ الدَّجَالِ.

(بخاری۔ کتاب الاذان۔ باب: الدعاء قبل السلام ص ۱۱۵ کتاب الاستقراض۔ باب: من استفاد من الدين ص ۳۲۲ مسلم ابوداؤد نسائی۔)

(کتاب الصلوة باب: الدعاء قبل السلام ص ۱۱۵)

یہ دعاء قعدہ اخیرہ میں درود کے بعد مانگی جائے گی۔ اس کا محل بتانے کے لیے امام بخاری نے اس پر یہ عنوان قائم فرمایا ہے: سلام سے قبل دعا اس پر قرینہ عقلیہ یہ قائم ہے کہ نماز کے بقیہ ارکان کے لیے اذکار مخصوص ہیں مثلاً قیام میں قراءت رکوع و سجود میں تسبیح و تہلیل اور تشہد اور درود تو دعا کے لیے اس کے بعد ہی گنجائش ہے اور قرینہ منقولہ یہ ہے: ایک حدیث زہری کی تفسیر ہوتی ہے۔ ابن ماجہ میں ہے: جب تشہد سے فارغ ہو تو چار چیزوں سے پناہ مانگو: جہنم کے عذاب سے، قبر کے عذاب سے،

ابوداؤد ج ۱ ص ۱۲۲ کتاب الصلوة۔ باب: اخفاء التشهد

ابن ماجہ کتاب القامۃ الصلوة۔ باب: ما یقال بعد التشهد والصلوة ص ۶۶

سے زندگی اور موت کے فتنے سے مسیح دجال کے فتنے سے۔ نیز اسی میں حضرت ابو موسیٰ اشعری کی حدیث میں ہے: جب قعدہ کا وقت آئے تو تمہارا پہلا ذکر تشہد ہونا چاہیے علاوہ ازیں حضرت ابن مسعود رضی اللہ عنہما کی تشہد والی احادیث کی بعض روایتوں میں ہے: اس کے بعد جو چاہے دعا پڑھنا اختیار کر لے۔

فتنة

فتنہ کے معنی امتحان آزمائش کے ہیں۔ قرآن کریم میں ہے کہ حضرت موسیٰ علیہ السلام نے رب العالمین کو مخاطب کر کے عرض کیا: "إِنَّ هِيَ إِلَّا فِتْنَتُكَ" (الاعراف: ۱۵۵) یہ تیری ہی آزمائش ہے مگر مطلقاً آزمائش کے معنی میں اس کا استعمال عرف میں کم ہے۔ اب اس کا اکثر استعمال ناگوار بات کے آزمانے میں ہوتا ہے اور اب گناہ کفر قتال جلانے اور کسی چیز سے پھیرنے کے معنی میں ہوتا ہے۔

المحيا والممات

یہ دونوں مصدر میسی ہیں بہ معنی حیات و موت۔ ثلاثی معتل العین سے مصدر میسی اور ظرف ایک ہی ہوتا ہے اس لیے اس کا بھی احتمال ہے کہ یہ ظرف مکان یا ظرف زمان ہو۔ مطلب یہ ہوگا کہ زندگی اور موت کی جگہ یا موت کے فتنے سے پناہ چاہتا ہوں۔ زندگی کا فتنہ دنیا پر فریفتہ ہو کر اس میں پھنس جانا اور شہوات و جہالتوں میں گرفتار ہونا ہے ان میں سب سے سخت سوء خاتمہ ہے۔ العیاذ باللہ تعالیٰ! موت کے فتنے سے مراد یا تو جانگی کی سختی ہے یا قبر میں نکیرین کی آمد اور ان کے سوالات اور شیطان کی دخل اندازی ہے۔

المغرم

غرم کا مصدر میسی ہے بہ معنی قرض۔ اس کا فتنہ یہ ہے کہ انسان بلا ضرورت شرعیہ قرض لے۔ یا مراد یہ ہے کہ قرض لے کر ہڑپ کرنے کی نیت ہو یا ادائیگی کی استطاعت ہوتے ہوئے ادا میں تاخیر کرنے ورنہ عند الضرورت قرض خود حضور اقدس ﷺ اور صحابہ کرام نے لیا ہے۔

ایک شبہہ کا ازالہ

حضور اقدس ﷺ کے بارے میں ارشاد ہے: "وَاللَّهُ يَعْصِمُكَ مِنَ النَّاسِ" (البائدہ: ۶۸) اللہ آپ کی لوگوں سے حفاظت فرمائے گا پھر اس تعوذ کے کیا معنی دجال کے بارے میں خود فرمایا کہ اخیر زمانے میں آئے گا پھر اس سے تعوذ کی کیا حاجت؟ شرح حدیث نے فرمایا کہ یہ اُمت کی تعلیم کے لیے ہے اور اس کے شر کے بہت زیادہ خطرناک ہونے کو بتانے کے لیے ہے نیز اظہار عبودیت اور تواضع کے لیے بھی۔

مسیح اور مسیح

لفظ مسیح کی تحقیق جلد اول میں گزر چکی۔ ابوالہیثم نے کہا تھا کہ دجال مسیح سین کے تشدید کے ساتھ "سکیت" کے وزن پر ہے اس کے معنی وہ ہیں: جس کی خلقت بگاڑ دی گئی ہو۔ اس کے ازالے کے لیے امام بخاری نے خلف بن عامر ہمدانی مشہور محدث کا قول نقل فرمایا کہ لفظ مسیح اور مسیح میں کوئی فرق نہیں۔ دونوں کا اطلاق حضرت عیسیٰ علیہ السلام پر بھی ہوتا ہے اور دجال پر بھی، لیکن مطلق بول کر حضرت عیسیٰ ہی کو مراد لیتے ہیں اور دجال کو صرف مسیح نہیں کہتے، مسیح دجال کہتے ہیں۔ مسیح کا مادہ مسیح ہے جس کے معنی پونچھنے کے ہیں۔ دجال کو مسیح کہتے ہیں بہ معنی مفعول پونچھا ہوا چونکہ وہ کانائے اس کی ایک آنکھ غائب ہے گویا پونچھی ہوئی ہے یا اس لیے کہ خیر سے دور

خالی ہے، گویا خیر پونچھ لیا گیا ہے۔ اور حضرت عیسیٰ علیہ السلام کو مسیح بہ معنی فاعل بولتے ہیں کیونکہ وہ بیمار پر ہاتھ پھیر دیتے تھے تو وہ اچھا ہو جاتا تھا، یا اس کا مادہ مساحت ہے، اب مسیح بہ معنی فاعل کے معنی ہوئے سیاحت کرنے والا، کیونکہ حضرت عیسیٰ علیہ السلام تبلیغ کے لیے ہمیشہ چلتے رہے اور کہیں مکان نہیں بنوایا، اس لیے ان کو مسیح کہا جاتا ہے اور دجال چالیس دن میں پوری دنیا میں گشت کرے گا، اس لیے اس کو بھی مسیح کہا جاتا ہے۔ یہ اس صورت میں ہے کہ مسیح کو عربی مانیں، مگر یہ طے ہے کہ حضرت عیسیٰ علیہ السلام پر مسیح کا اطلاق انجیل میں بھی ہے۔ اس سے ثابت ہوتا ہے کہ یہ عبرانی لفظ ہے، البتہ انجیل میں بجائے چھوٹی سین کے بڑی سین ہے، معرب کر کے چھوٹی سین بولتے ہیں۔ عبرانی میں مسیح بہ معنی صدیق ہے، البتہ یہ طے ہے کہ دجال کے ساتھ جو مسیح ہے وہ عربی ہے۔

وعن الزهري

مراد یہ ہے کہ سند مذکور کے ساتھ یہ حدیث امام زہری سے مطول اور مختصر دونوں طرح مروی ہے۔ مطول پہلے ذکر کی اور اب مختصر بیان فرمایا۔ اس کا فائدہ یہ ہے کہ اس میں أم المؤمنین رسول اللہ ﷺ سے سننے کی تصریح فرما رہی ہیں۔

مسائل

نماز میں تشہد کے بعد درود شریف اور دعاء سنت ہے، احناف کے یہاں دعاء ماثورہ کے علاوہ ایسی دعا بھی کر سکتا ہے جو ماثورہ دعاؤں اور قرآن مجید کے کلمات کے مشابہ ہو۔ ایسی دنیوی باتوں کی دعا جو انسان بھی پوری کر سکتا ہو، نماز میں جائز نہیں۔ اس سے نماز فاسد ہو جائے گی، اس لیے کہ یہ ملحق بالکلام ہے۔ مسلم شریف میں ہے کہ حضور اقدس ﷺ نے فرمایا: ہماری اس نماز میں کلام ناس کی قطعاً گنجائش نہیں، یہ صرف تسبیح تکبیر اور قرآن کی تلاوت ہے۔ امام شافعی اور امام مالک ہر قسم کی دعا کی اجازت دیتے ہیں۔

۵۲۶۔ ح: عَلِمَنِي دُعَاءٌ اَدْعُوًا

[مجھے کوئی دعا سکھا دیں جسے میں نماز میں مانگا کروں]

بِه فِي صَلَاتِي

حضرت عبداللہ بن عمرو بن العاص رضی اللہ عنہما، حضرت ابو بکر صدیق رضی اللہ عنہ سے روایت کرتے ہیں کہ انہوں نے رسول اللہ ﷺ سے عرض کیا: مجھے کوئی ایسی دعا سکھا دیں جسے میں اپنی نماز میں مانگا کروں؟ تو فرمایا: یہ دعا مانگو: اے اللہ! میں نے اپنے اوپر بہت ظلم کیا، گناہ صرف تو ہی بخشا ہے، مجھے بخش دے، ایسی بخشش جو تیری بارگاہ قدس سے ہو اور مجھ پر رحم فرما، یقیناً تو بخشش والا مہربان ہے۔

۵۲۶۔ عَنِ عَبْدِ اللَّهِ بْنِ عَمْرٍو عَنْ أَبِي بَكْرٍ الصِّدِّيقِ رَضِيَ اللَّهُ عَنْهُ أَنَّهُ قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ عَلِمَنِي دُعَاءٌ اَدْعُوًا بِهِ فِي صَلَاتِي قَالَ قُلِ اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ فَاعْفِرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ الْغَفُورُ الرَّحِيمُ

(بخاری۔ کتاب الاذان۔ باب: الدعاء قبل السلام ص ۱۱۵ ج ۲۔ کتاب الدعوات۔ باب: الدعاء في الصلوة ص ۹۳۶ مسلم ترمذی۔ کتاب الدعوات نسائی۔ کتاب الصلوة۔ کتاب القنوت ابن ماجہ۔ کتاب الدعاء)

[جب سلام پھیرتے تو عورتیں اٹھ کھڑی ہوتیں]

۵۲۷۔ ح: إِذَا سَلَّمَ قَامَ النِّسَاءُ

ہند بنت الحارث سے روایت ہے کہ أم المؤمنین حضرت أم سلمہ رضی اللہ عنہا نے بتایا کہ جب رسول اللہ ﷺ سلام پھیر کر فارغ ہو

۵۲۷۔ عَنِ هِنْدِ بِنْتِ الْحَارِثِ أَنَّ أُمَّ سَلَمَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَلَّمَ قَامَ النِّسَاءُ

(مسلم۔ ج ۱ ص ۲۰۲۔ کتاب الساجد۔ باب: تحريم الكلام في الصلوة)

جاتے تو عورتیں اٹھ کھڑی ہوتیں اور حضور کھڑے ہونے سے پہلے تھوڑی دیر ٹھہرتے۔ ابن شہاب نے کہا: میرا گمان ہے واللہ اعلم کہ حضور کا ٹھہرنا اس لیے تھا کہ عورتیں چلی جائیں اس سے پہلے کہ نمازیوں میں سے واپس ہونے والے ان سے مل سکیں۔

إِذَا سَلَّمَ قَامَ النِّسَاءُ حِينَ يَقْضِي تَسْلِيمَهُ وَمَكَثَ يَسِيرًا قَبْلَ أَنْ يَقُومَ قَالَ ابْنُ شَهَابٍ قَارِي وَاللَّهُ أَعْلَمُ أَنَّ مَكْنَتَهُ لِكَيْ يَنْفِذَ النِّسَاءُ قَبْلَ أَنْ يُدْرِكَهُنَّ مَنْ انْصَرَفَ مِنَ الْقَوْمِ.

(بخاری۔ کتاب الاذان۔ باب: التسليم ص ۱۱۶ باب: مكث الامام في مصلاه بعد السلام ص ۱۱۷ ابوداؤد نسائي۔ كلاحقانی کتاب الصلوٰۃ)

تکمیل

باب: "مکث الامام فی مصلاه بعد السلام" میں ہند بنت الحارث کا یہ تعارف مذکور ہے کہ یہ ام المؤمنین حضرت ام سلمہ رضی اللہ عنہا کے تلامذات میں سے تھیں۔ نیز یہ بھی ہے کہ یہ ازواج مطہرات کی خدمت میں آتی جاتی تھیں۔ اور معبد بن مقداد کی زوجہ تھیں جو بنی زہرہ کے حلیف تھے۔ ایک طریقے میں اخیر میں یہ ہے کہ حضور سلام پھیرتے اور حضور کے لوٹنے سے پہلے عورتیں واپس ہو جاتیں اور اپنے گھر پہنچ جاتیں۔

”فِرَاسِيَّةٌ“ یا ”قُرَشِيَّةٌ“

اس باب میں تین طریقوں سے ان کی صفت ”الفراسية“ آئی ہے اور دو طریقوں سے ”القرشية“ اور ایک طریقے میں ”امراة من قريش“ آیا ہے۔ ”فراسية“ کا مطلب یہ ہے کہ وہ بنی فراس سے تھیں شجرہ نسب یہ ہے: فراس بن غنم بن ثعلبہ بن مالک بن کنانہ۔ اس پر اشکال یہ ہے کہ اب ان کو قرشہ کہنا درست نہیں۔ اس لیے کہ قریش بر بنائے قول صحیح یا تو نصر بن کنانہ کا لقب ہے یا فہر بن مالک بن نصر کا۔ ہم نے نزہۃ القاری ج ۱ ص ۲۳۲ رقم: ۷ میں بتا آئے ہیں کہ دونوں کا حاصل ایک ہی ہے اس لیے کہ نصر کی نسل صرف مالک سے اور مالک کی صرف فہر سے چلی تو جو بھی نصر کی نسل سے ہوگا وہ فہر کی بھی نسل سے ضرور ہوگا۔ اور فراس کے شجرہ مذکورہ سے ظاہر ہے کہ فراس نصر کی اولاد نہیں پھر ہند بنت الحارث قرشہ کیسے ہوئیں؟ اس کا ایک جواب یہ بھی دیا گیا ہے کہ ایک قول یہ ہے کہ قریش کنانہ کا لقب ہے مگر یہ صحیح نہیں۔ اس کے معارض صحیح حدیث موجود ہے کہ حضور اقدس ﷺ نے فرمایا کہ اللہ عزوجل نے اولاد اسمعیل میں سے کنانہ کو اور کنانہ میں سے قریش کو اور قریش میں سے بنی ہاشم کو منتخب فرمایا۔ علامہ عینی نے ابن تین سے نقل فرمایا کہ ان کو قرشہ اس لیے کہا گیا کہ حضرت ابن عمر رضی اللہ عنہما نے فرمایا کہ ان کے شوہر معبد بن مقداد قریش کے حلیف ہو گئے تھے۔ اس کی تائید امام بخاری کی اس تصریح سے بھی ہوتی ہے کہ ان کے شوہر بنی زہرہ کے حلیف تھے یہ تابعیہ خاتون ہیں۔

ت ۱۷۰ - وَكَانَ ابْنُ عُمَرَ يَسْتَجِيبُ إِذَا سَلَّمَ الْإِمَامُ أَنْ يُسَلِّمَ مَنْ خَلْفَهُ.

اور حضرت ابن عمر رضی اللہ عنہما سے پسند کرتے تھے کہ جب امام سلام پھیرے تو امام کے پیچھے والے بھی سلام پھیریں۔

(بخاری۔ کتاب الاذان۔ باب: يسلم حين يسلم الامام ص ۱۱۶)

سلام فرض نہیں واجب ہے

یہاں امام بخاری نے یہ باب قائم فرمایا ہے: امام کے ساتھ مقتدی سلام پھیرے مگر اثر میں ”اذا“ ہے جو یہ ظاہر شرط کے لیے ہے اور مشروط کا تحقق شرط کے بعد ہوتا ہے جس سے متبادر ہوتا ہے کہ مقتدی امام کے بعد سلام پھیرے۔ علامہ عینی نے فرمایا کہ یہاں

۱۔ مسلم۔ کتاب الفضائل۔ ج ۲ ص ۲۳۵۔ باب: فضل نسب النبی صلی اللہ علیہ وسلم ترمذی۔ ج ۲ ص ۲۰۱۔ باب: ما جاء في فضل النبی صلی اللہ علیہ وسلم مسند امام احمد۔ ج ۲ ص ۱۰۷

”اذا“ شرط کے لیے نہیں بلکہ اپنے اصلی معنی طرف کے لیے ہے تو اس کا معنی یہ ہوا کہ جس وقت امام سلام پھیرے، مقتدی بھی اسی وقت اس کے ساتھ سلام پھیریں، مقارنت مستحب ہے۔ اور نفس سلام یہاں واجب ہے اور امام شافعی، امام مالک، امام احمد وغیرہ کے ہاں فرض ہے۔ ان کی دلیل یہ حدیث ہے کہ حضور اقدس ﷺ نے فرمایا:

مفتاح الصلوة الطهور وتحريمها التكبير
وتحليلها التسليم
نماز کی کنجی پاکی ہے اور اس کی تحریم تکبیر اور اس کی تحلیل تسلیم ہے۔

(ابوداؤد ج ۱ - کتاب الطہارۃ - باب: فرض الوضوء ص ۹، ایضاً - کتاب الصلوٰۃ - باب: تحريم الصلوة وتحليلها ص ۹۱، ترمذی - ج ۱ - کتاب الطہارۃ - باب: مفتاح الصلوة الطهور ص ۳، ایضاً - باب: مفتاح الصلوة الطهور ص ۲۳، ابن ماجہ - کتاب الطہارۃ - باب: مفتاح الصلوة الطهور ص ۲۳، دارمی - کتاب الوضوء ص ۲۲، مسند امام احمد - ج ۱ ص ۱۲۹)

ان کا استدلال یہ ہے کہ یہاں مصدر مضاف مبتدا ہے اور مصدر معرف باللام خبریہ ترکیب مفید حصر ہے۔ اس سے ثابت ہوا کہ نماز سے باہر آنا منحصر ہے سلام کہنے میں۔ ہمارا جواب یہ ہے کہ (۱) اس حدیث کے ایک راوی ابن عقیل ضعیف ہیں۔ (۲) یہ خبر واحد ہے۔ یہ ثبوت فرضیت کے لیے کافی نہیں۔ (۳) ان اعرابی کو جنہوں نے نماز صحیح نہیں پڑھی تھی، انہیں صحیح نماز کی تعلیم دی مگر سلام کو ذکر نہیں فرمایا، اگر سلام فرض ہوتا تو اسے بھی ضرور ذکر فرماتے۔ (۴) حضرت عبداللہ بن مسعود رضی اللہ عنہما سے فرمایا: جب تو نے یہ کہہ لیا یا کر لیا تو تیری نماز پوری ہو گئی۔ اس میں بھی سلام کا ذکر نہیں۔ (۵) نزهة القاری ج ۲ ص ۱۱۲ میں حدیث: ۲۷۹ گزری کہ حضور اقدس ﷺ نے ظہر کی نماز پانچ رکعت پڑھائی اور سلام پھیر دیا، پھر جب عرض کیا گیا تو اپنے پائے اقدس کو موڑا اور قبلہ کو منہ کیا اور سجدہ سہو فرمایا، اگر سلام فرض ہوتا تو جبکہ چار رکعت پر سلام نہیں پھیرا تھا تو نماز فاسد ہو جانی چاہیے تھی، سجدہ سہو سے کام نہ چلتا۔ اس سے معلوم ہوا کہ سلام فرض نہیں واجب ہے جس کے ترک سے سجدہ سہو لازم ہے۔ نیز امام شافعی وغیرہ کی مستدل حضرت علی رضی اللہ عنہما والی حدیث مذکور ”تحلیلها التسليم“ بھی ہے جو وجوب ہی کی دلیل ہے، اس لیے کہ خبر واحد مفید وجوب ہے نہ کہ مفید فرضیت۔

۵۲۸ - ح: أَنْ رَفَعَ الصَّوْتِ بِالذِّكْرِ

حضرت ابن عباس رضی اللہ عنہما نے خبر دی کہ فرض نماز سے فارغ ہونے کے بعد بلند آواز سے ذکر کرنا، نبی ﷺ کے عہد مبارک میں تھا۔ اور حضرت ابن عباس رضی اللہ عنہما نے فرمایا: میں لوگوں کے نماز سے فارغ ہونے کو ذکر سے جانتا تھا جب میں اس کو سنتا تھا۔

۵۲۸ - أَخْبَرَنِي عَمْرُو بْنُ أَبِي مَعْبُدٍ مَوْلَى ابْنِ عَبَّاسٍ أَخْبَرَهُ أَنَّ ابْنَ عَبَّاسٍ رَضِيَ اللَّهُ عَنْهُمَا أَخْبَرَهُ أَنَّ رَفَعَ الصَّوْتِ بِالذِّكْرِ حِينَ يَنْصَرِفُ النَّاسُ مِنَ الْمَكْتُوبَةِ كَانَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَقَالَ ابْنُ عَبَّاسٍ كُنْتُ أَعْلَمُ إِذَا انْصَرَفُوا بِذَلِكَ إِذَا سَمِعْتُهُ.

(بخاری - کتاب الاذان - باب: الذكر بعد الصلوة ص ۱۱۶، مسلم ابوداؤد - كلاهما في كتاب الصلوة)

[نبی ﷺ کے نماز سے فارغ ہونے

۵۲۹ - ح: كُنْتُ أَعْرِفُ انْقِضَاءَ صَلَاةِ

کو تکبیر (کی آواز) سے پہچاننا]

النَّبِيِّ صَلَّى اللَّهُ عَلَيْهِ وَسَلَّمَ بِالتَّكْبِيرِ

حضرت ابن عباس رضی اللہ عنہما نے فرمایا کہ میں نبی ﷺ کے نماز

۵۲۹ - أَخْبَرَنِي أَبُو مَعْبُدٍ عَنِ ابْنِ عَبَّاسٍ رَضِيَ

سے فارغ ہونے کو تکبیر سے پہچانتا تھا۔

اللَّهُ عَنْهُمَا قَالَ كُنْتُ أَعْرِفُ انْقِضَاءَ صَلَاةِ النَّبِيِّ صَلَّى

اللَّهُ عَلَيْهِ وَسَلَّمَ بِالتَّكْبِيرِ. (ایضاً)

علم و معرفت کا فرق

پہلی حدیث میں ”أَعْلَمُ“ ہے اور دوسری حدیث میں ”أَعْرِفُ“ ہے حالانکہ علم و معرفت میں فرق ہے۔ معرفت کا استعمال جزئیات میں ہے اور علم کا کلیات میں یہاں واقعہ جزئیہ ہے۔ اس کی توجیہ یہ ہے کہ پہلی حدیث میں علم بہ معنی معرفت ہے۔ پہلی حدیث میں ذکر اور دوسری میں تکبیر ہے، تکبیر ذکر ہی کا فرد ہے۔ اس سے ظاہر ہے کہ مقصود تکبیر میں انحصار نہیں مطلقاً ذکر مسنون ہے۔ مثلاً کلمہ طیبہ پڑھنا، درود شریف پڑھنا سب ذکر کے افراد ہیں۔ امام قاضی عیاض نے فرمایا: بہ ظاہر معلوم ہوتا ہے کہ حضرت ابن عباس جماعت میں شریک نہیں ہوتے تھے ورنہ سلام سے نماز کے اختتام کو جان لیتے۔ اس میں کوئی حرج نہیں اس لیے کہ وہ عہد نبوی میں بالغ نہ تھے مگر اس کا بھی احتمال ہے کہ بچہ ہونے کی وجہ سے پچھلی صفوں میں ہوتے ہوں اور سلام نہ سنتے ہوں مگر ذکر اور تکبیر بلند آواز سے حضور ﷺ کے ساتھ بھی مقتدی کرتے تھے اس لیے اس کو سن لیتے تھے۔

ت ۱۷۱ - قَالَ عَلِيٌّ حَدَّثَنَا سُفْيَانٌ عَنْ عَمْرِو قَالَ كَانَ أَبُو مَعْبُدٍ أَصْدَقَ مَوَالِي ابْنِ عَبَّاسٍ قَالَ عَلِيٌّ وَاسْمُهُ نَافِذٌ
علی بن مدینی نے کہا کہ ہمیں سفیان نے عمرو بن دینار سے روایت کرتے ہوئے کہا کہ انہوں نے کہا کہ حضرت ابن عباس رضی اللہ عنہما کے غلاموں میں سب سے سچے معبد ہیں اور علی بن مدینی نے کہا: ان کا نام نافذ ہے۔

(بخاری۔ کتاب الاذان۔ باب: الذکر بعد الصلوٰۃ ص ۱۱۶، مسلم ابوداؤد نسائی۔ کھم فی کتاب الصلوٰۃ) اس کے ذکر کی ضرورت یہ آن پڑھی کہ مسند امام احمد اور مسلم میں ہے کہ حضرت عمرو بن دینار نے بعد میں حضرت ابو معبد سے اس حدیث کا ذکر کیا تو انہوں نے اس سے انکار کیا۔ اس پر حضرت عمرو بن دینار نے کہا: آپ نے اسے مجھ سے ذکر کیا ہے اس وجہ سے اس حدیث کی صحت میں شبہ ہو گیا۔ امام بخاری نے حضرت ابن مدینی سے مذکورہ بالا روایت ذکر کر کے یہ بتانا چاہا ہے کہ اس سے اس حدیث کی صحت میں کوئی خرابی نہیں آتی۔ یعنی یہ حدیث امام بخاری کے نزدیک اس درجے کی اعلیٰ صحیح ہے کہ اس صحیح میں درج کے قابل ہے۔ اور یہی امام مسلم نے بھی افادہ فرمایا۔ اس سے ظاہر ہو گیا کہ راوی حدیث ذکر کرنے کے بعد بھول جائے اور روایت کرنے والا عادل ہو تو اس کی روایت امام شافعی کی طرح ان دونوں بزرگوں کے نزدیک مقبول ہے، مگر ہمارا مذہب مختار تفصیل ہے جو عمدۃ القاری میں مذکور ہے۔

[دولت مند حضرات]

۵۳۰ - ح: ذَهَبَ أَهْلُ الدُّثُورِ

۵۳۰ - عَنْ أَبِي هُرَيْرَةَ رَضِيَ اللَّهُ عَنْهُ قَالَ جَاءَ الْفُقَرَاءُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالُوا ذَهَبَ أَهْلُ الدُّثُورِ مِنَ الْأَمْوَالِ بِالذَّرَجَاتِ الْعُلَا وَالنَّعِيمِ الْمُسْقِيمِ يُصَلُّونَ كَمَا نُصَلِّي وَيَصُومُونَ كَمَا نَصُومُ وَلَهُمْ كَفْزٌ مِّنْ أَمْوَالٍ يَسْحَبُونَ بِهَا وَيَعْتَمِرُونَ وَيُجَاهِدُونَ وَيَتَصَدَّقُونَ قَالَ أَلَا أُحَدِّثُكُمْ بِمَا إِن

حضرت ابو ہریرہ رضی اللہ عنہ نے فرمایا کہ تنگ دست افراد نبی ﷺ کی خدمت میں حاضر ہوئے اور عرض کیا کہ دولت مند حضرات نے بڑے بڑے درجے اور دوائی نعمت حاصل کر لی جیسے ہم نماز پڑھتے ہیں وہ بھی نماز پڑھتے ہیں اور جیسے ہم روزہ رکھتے ہیں وہ لوگ بھی رکھتے ہیں اور انہیں مال کی وجہ سے برتری حاصل ہے وہ اس سے حج کرتے ہیں، عمرہ کرتے ہیں اور جہاد کرتے ہیں اور صدقہ کرتے

أَخَذْتُمْ بِهِ أَدْرَكْتُمْ مَنْ سَبَقَكُمْ وَلَمْ يَدْرِكْكُمْ أَحَدٌ
بَعْدَكُمْ وَكُنْتُمْ خَيْرَ مَنْ أَنْتُمْ بَيْنَ ظَهْرَانِيهِ إِلَّا مَنْ عَمِلَ
مِثْلَهُ نُسَبِحُونَ وَتَحْمَدُونَ وَتَكْبِرُونَ خَلْفَ كُلِّ صَلَاةٍ
ثَلَاثًا وَثَلَاثِينَ فَاخْتَلَفْنَا بَيْنَنَا فَقَالَ بَعْضُنَا نُسَبِّحُ ثَلَاثًا
وَثَلَاثِينَ وَنَحْمَدُ ثَلَاثًا وَثَلَاثِينَ وَنُكَبِّرُ أَرْبَعًا وَثَلَاثِينَ
فَرَجَعْتُ إِلَيْهِ فَقَالَ تَقُولُ سُبْحَانَ اللَّهِ وَالْحَمْدُ لِلَّهِ
وَاللَّهُ أَكْبَرُ حَتَّى يَكُونَ مِنْهُنَّ كُلُّهُنَّ ثَلَاثًا وَثَلَاثِينَ.

ہیں (جن سے ہم محروم ہیں) یہ سن کر حضور نے ارشاد فرمایا: کیا میں تم لوگوں کو ایسا عمل نہ بتا دوں کہ اگر اسے کرو تو جو لوگ تم سے آگے بڑھے ہیں انہیں پالو اور تمہارے بعد والے تمہیں نہ پاسکیں اور موجودہ لوگوں میں تم سب سے بہتر ہو جاؤ؟ مگر وہ جو اس کے مثل عمل کرے سبحان اللہ اور الحمد للہ اور اللہ اکبر ہر نماز کے بعد تینتیس بار پڑھا کرو۔ اس کے بعد ہم نے اختلاف کیا۔ بعض نے کہا کہ سبحان اللہ تینتیس بار اور الحمد للہ تینتیس بار اور اللہ اکبر چونتیس بار تو میں نے حضور سے پھر پوچھا تو آپ نے فرمایا: سبحان اللہ اور الحمد للہ اور اللہ اکبر کہو یہاں تک کہ ان میں سے ہر ایک تینتیس بار ہو جائے۔

(بخاری۔ کتاب الاذان۔ باب: الذکر بعد الصلوٰۃ ص ۱۱۶ ج ۲۔ کتاب الدعوات۔ باب: الدعاء بعد الصلوٰۃ ص ۹۳ کتاب الرقاق۔ باب: ما یکرہ من قیل و قال ص ۹۵۸ کتاب القدر۔ باب: لا مانع لما اعطی ص ۹۷۹ کتاب الاعتصام۔ باب: ما یکرہ من کثرة السؤال ص ۱۰۲۸ مسلم۔ کتاب الصلوٰۃ۔ کتاب المساجد ابوداؤد۔ کتاب الصلوٰۃ۔ کتاب الوتر ترمذی۔ کتاب المواقیب نسائی۔ کتاب السہو ابن ماجہ۔ کتاب اقامۃ الصلوٰۃ دارمی۔ کتاب الصلوٰۃ من امام احمد ج ۳ ص ۹۳)

”دثور“، ”دثر“ کی جمع ہے اس کے معنی مال کثیر کے ہیں یعنی زیادہ مال والے۔ ابوداؤد لیس ہے کہ حضرت ابوذر رضی اللہ عنہ بھی ان میں تھے اور سوال کرنے والے بھی یہی تھے۔ ترمذی لیس حضرت ابن عباس رضی اللہ عنہما کی حدیث میں ہے کہ اللہ اکبر چونتیس بار پڑھنے کو فرمایا اور لا الہ الا اللہ دس مرتبہ۔ مسلم لیس اس حدیث کا اخیر حصہ یہ ہے کہ اس کے بعد فقراء پھر خدمت اقدس میں حاضر ہوئے اور عرض کیا کہ ہمارے مال دار بھائیوں نے سن لیا اور انہوں نے بھی پڑھنا شروع کر دیا تو ارشاد فرمایا: یہ اللہ کا فضل ہے جسے چاہے عطاء فرمائے۔ بزار میں حضرت ابن عمر کی حدیث میں یہ زائد ہے: اے محتاجو! کیا تمہیں یہ بات خوش نہیں کرتی کہ تم لوگ مال داروں سے پانچ سو برس پہلے جنت میں جاؤ گے ابوداؤد میں ہے کہ اسے اس دعا پر ختم کرے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ وَهُوَ عَلَى كُلِّ شَيْءٍ قَدِيرٌ

سوائے اللہ کے کوئی معبود نہیں وہ اکیلا ہے اس کا کوئی شریک نہیں اسی کے لیے ملک ہے اور اسی کے لیے حمد ہے اور وہ ہر چیز پر قادر ہے۔

خلف كل صلوٰۃ

یعنی فرائض کے بعد جیسا کہ مسلم لیس حضرت کعب بن عجرہ کی حدیث میں مکتوبہ کی قید ہے جن فرائض کے بعد نوافل ہیں ان میں نوافل کے بعد پڑھے۔

ابوداؤد ج ۱ ص ۱۱۱۔ کتاب الصلوٰۃ۔ باب: التسبیح بالحصا

ترمذی ج ۱ ص ۵۵۔ کتاب الصلوٰۃ۔ باب: التسبیح فی ادبار الصلوٰۃ

مسلم ج ۱ ص ۲۱۹۔ کتاب المساجد۔ باب: استحباب الذکر بعد الصلوٰۃ

(بقیہ حوالہ جات اگلے صفحہ پر)

مسائل

اس میں اختلاف ہے کہ فقیر صابر افضل ہے کہ غنی شاکر۔ حضرات صوفیہ کا مختار یہ ہے کہ فقیر صابر افضل ہے اس لیے کہ وصول الی اللہ کا مدار تہذیب نفس اور ریاضت اور دل جمعی پر ہے اور یہ دولت فقراء کے حصے میں ہے، مگر یہ حدیث اس پر دلیل ہے کہ غنی شاکر اگر عبادات میں فقیر صابر کے برابر ہے اور صدقات و دیگر عبادات مالیہ کرتا ہے تو وہ افضل ہے۔ غبطہ رشک اچھی باتوں میں مذموم نہیں، البتہ حسد مذموم ہے، رشک یہ ہے کہ کسی کے فضل و کمال، نعمت و عزت کو دیکھ کر یہ آرزو کرے: کاش کہ مجھے بھی یہ نعمت ملی ہوتی بغیر اس کے کہ اس کے زوال کی خواہش کرے۔ اور حسد یہ ہے کہ یہ تمنا ہو کہ وہ نعمت اس سے زائل ہو جائے اور مجھے مل جائے۔ اعمالِ حسد میں مسابقت مستحسن ہے۔

[آپ (صلی اللہ علیہ وسلم) کا ہر فرض نماز

کے بعد دعا پڑھنا]

۵۳۱- ح: كَانَ يَقُولُ فِي دُبُرِ كُلِّ

صَلْوَةٍ مَكْتُوبَةٍ

حضرت مغیرہ بن شعبہ کے کاتب و زاد نے کہا کہ حضرت مغیرہ بن شعبہ نے معاویہ کے نام ایک خط میں مجھ سے لکھوایا کہ نبی صلی اللہ علیہ وسلم ہر فرض نماز کے بعد پڑھتے تھے: سوائے اللہ کے کوئی معبود نہیں، وہ اکیلا ہے اس کا کوئی شریک نہیں، اسی کے لیے ملک ہے اسی کے لیے حمد ہے اور وہ ہر چیز پر قادر ہے اے اللہ! جو تو عطاء فرمائے اس سے روکنے والا کوئی نہیں اور جسے تو منع فرما دے اسے کوئی دینے والا نہیں، تیرے مقابلے میں کسی دولت مند کو اس کی دولت نفع نہ دے گی۔ اور شعبہ نے عبد الملک سے کہا، اور حسن نے کہا کہ جد کے معنی غنی

۵۳۱ - عَنْ وَرَادٍ كَاتِبِ الْمُغِيرَةِ بْنِ شُعْبَةَ قَالَ أَمَلَى عَلِيَّ الْمُغِيرَةُ بْنُ شُعْبَةَ فِي كِتَابِ إِلَى مُعَاوِيَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقُولُ فِي دُبُرِ كُلِّ صَلْوَةٍ مَكْتُوبَةٍ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لِمَا أَعْطَيْتَ وَلَا مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ وَقَالَ شُعْبَةُ عَنْ عَبْدِ الْمَلِكِ بِهَذَا وَقَالَ الْحَسَنُ جَدٌّ غَنِيٌّ.

(بخاری۔ کتاب الاذان۔ باب: الذکر بعد الصلوۃ ص ۱۱۷) ہے۔

”السجد“ امام نووی نے فرمایا: مشہور روایت جس پر جمہور ہیں، جیم کا فتح ہے، اس کے معنی یہ ہیں: غنی، حظ، بخت، عظمت، یہاں سب معنی درست نہیں۔ ظاہر ہے کہ ”من“ بدل کے لیے ہے، جیسے قرآن مجید میں ہے:

أَرْضِيْتُمْ بِالْحَيَاةِ الدُّنْيَا مِنَ الْآخِرَةِ. (التوبہ: ۳۸)

اور فرمایا:

وَلَوْ نَشَاءُ لَجَعَلْنَا مِنْكُمْ مَلَائِكَةً فِي الْأَرْضِ

يَخْلُقُونَ (الزخرف: ۶۰)

اگر ہم چاہیں تو تمہارے بدلے زمین میں فرشتے کر دیں جو

تمہاری جگہ لے لیں ○

اور مضاف محذوف ہے یعنی طاعت، اب یہ معنی ہوئے: کسی دولت مند کو اس کی دولت تیری طاعت کے عوض نفع نہیں دے گی

جو ہری نے کہا کہ ”من“ معنی میں عند کے ہے۔ اب معنی یہ ہوئے کہ کسی دولت مند کو اس کی دولت تیرے حضور نفع نہ دے گی، یعنی اگر اس

۲ عمدة القاری۔ ج ۶ ص ۱۲۸

۵ ابوداؤد۔ ج ۱ ص ۲۱۱۔ کتاب الصلوۃ۔ باب: التوسیع بالحصى

۶ مسلم۔ ج ۱ ص ۲۱۹۔ کتاب المساجد۔ باب: استحباب الذکر بعد الصلوۃ

نے اسے طاعت میں صرف نہیں کیا ہے۔ ابن تین نے کہا: یہاں من نہ تو عند کے معنی میں ہے اور نہ بدل ہے بلکہ یہ ایسے ہی ہے جیسے کہا جاتا ہے: "لا ينفك مني شي ان انا ارتك بسوء" اگر میں تیرے ساتھ بُرائی کا ارادہ کر لوں تو تجھے کوئی چیز نفع نہ دے گی۔ اب یہاں معنی یہ ہوئے کہ اگر اللہ عزوجل کسی کے ساتھ بُرائی کا ارادہ کرے تو کسی کو اس کی دولت و عظمت وغیرہ نفع نہ دے گی۔ ترجمہ یہ ہوگا: تیرے مقابلے میں کسی دولت مند کو اس کی دولت نفع نہ دے گی۔

مسند عبد بن حمید میں بہ روایت معمر بن عبد الملک بن عمر "ولا راد لما قضيت" ہے اور "ولا معطى لما منعت" نہیں بہتر یہ ہے کہ دونوں کو پڑھ لیا جائے۔

قال الحسن

اس اثر کو ابن ابی حاتم اور عبد بن حمید نے سند متصل کے ساتھ ذکر کیا ہے اللہ عزوجل کے ارشاد "وَأَنَّهُ تَعَالَى جَدُّ رَبِّنَا" (جن کی تفسیر میں امام حسن بصری نے فرمایا کہ "جد" بہ معنی غنی ہے ترجمہ یہ ہوا: اور بے شک ہمارے رب کی غنی بلند ہے۔ اس نے نہ بیوی نہ بیٹی نہ اولاد یعنی قطعاً اسے کسی کی کوئی حاجت نہیں وہ ہر مستغنی سے بڑھ کر مستغنی ہے۔ اثر میں "جد" بلا تین ضمہ کے ساتھ ہے بریل حکایت۔

۵۳۲- ح: إِذَا صَلَّى صَلَاةً أَقْبَلَ عَلَيْنَا بَوَّجْهَهُ
[آپ (ﷺ) کا نماز کے بعد روئے انور (صحابہ) کی طرف پھیرنا]

حضرت سمرہ بن جندب رضی اللہ عنہ نے فرمایا کہ نبی ﷺ جب کسی بھی نماز سے فارغ ہوتے تو اپنا روئے انور ہماری طرف فرماتے۔

(بخاری۔ کتاب الاذان۔ باب: يستقبل الامام الناس اذا سلم ص ۱۱۷، کتاب الجنائز۔ باب ص ۱۵۸، مسلم ترمذی نسائی۔ کلہم فی کتاب الروایا) یہ ایک طویل حدیث کا جز ہے جو کتاب الجنائز میں مفصل مذکور ہے۔ مفصل حدیث وہیں مذکور ہوگی۔ علامہ ابن حجر نے فرمایا کہ اس حدیث کا سیاق یہ بتا رہا ہے کہ حضور کی عادت کریمہ یہی تھی کہ ہر نماز کے بعد سلام پھیر کے رخ انور صحابہ کرام کی طرف کر لیا کرتے تھے۔ "اذا صلی صلوة" میں "صلوة" کی تکمیل بھی اسی ہدالات کرتی ہے مگر یہ عموم کلی طور پر صحیح نہیں اس لیے کہ متعدد احادیث میں مذکور ہے کہ کبھی رخ انور دائیں طرف کرتے، کبھی بائیں طرف۔

۵۳۳- ح: كَافِرٌ بِيٍّ وَمُؤْمِنٌ بِالْكَوْكَبِ
[میرے منکر اور ستاروں کو ماننے والے]

حضرت زید بن خالد جہنی رضی اللہ عنہ نے فرمایا کہ رسول اللہ ﷺ نے حدیبیہ میں ہمیں صبح کی نماز پڑھائی بارش کے بعد جو رات میں ہو چکی تھی۔ جب آپ نماز سے فارغ ہوئے تو لوگوں کی جانب رخ انور فرمایا اور دریافت فرمایا: کیا تم لوگ جانتے ہو تمہارے پروردگار نے کیا فرمایا؟ لوگوں نے عرض کیا: اللہ اور اس کا رسول خوب جانتے ہیں۔ (فرمایا:) اللہ عزوجل نے ارشاد فرمایا: میرے بندوں میں کچھ

۵۳۲- عَن سَمُرَةَ بْنِ جُنْدَبٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى صَلَاةً أَقْبَلَ عَلَيْنَا بَوَّجْهَهُ.

۵۳۳- عَن زَيْدِ بْنِ خَالِدِ الْجُهَنِيِّ أَنَّهُ قَالَ صَلَّى لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةَ الصُّبْحِ بِالْحُدَيْبِيَّةِ عَلَى إِبْرَاهِيمَ كَانَتْ مِنَ اللَّيْلَةِ فَلَمَّا انْصَرَفَ أَقْبَلَ عَلَيَّ النَّاسَ فَقَالَ هَلْ تَذَرُونَ مَاذَا قَالَ رَبُّكُمْ قَالُوا اللَّهُ وَرَسُولُهُ أَعْلَمُ قَالَ أَصْبَحَ مِنْ عِبَادِي مُؤْمِنٌ بِيٍّ وَكَافِرٌ قَاتِمًا مَنْ قَالَ مُطِرْنَا بِفَضْلِ اللَّهِ وَرَحْمَتِهِ

فَذَلِكَ مُؤْمِنٌ بِيٍّ وَكَافِرٌ بِالْكَوْكَبِ وَأَمَّا مَنْ قَالَ مُطِرْنَا
بِنَوْءٍ كَذَا وَكَذَا فَذَلِكَ كَافِرٌ بِيٍّ وَمُؤْمِنٌ بِالْكَوْكَبِ.
مؤمن ہوئے کچھ کافر۔ جن لوگوں نے یہ کہا: اللہ کے فضل اور اس
کی رحمت سے بارش ہوئی یہ مجھ پر ایمان لانے والے ہیں ستاروں
کے انکار کرنے والے ہیں اور جن لوگوں نے یہ کہا کہ ہم پر بارش
فلاں فلاں پختہ (ستارے) سے ہوئی یہ میرے منکر اور ستاروں
کے ماننے والے ہوئے۔

(بخاری۔ کتاب الاذان۔ باب: يستقبل الامام الناس اذا سلم ص ۱۱۷ کتاب الاستقاء۔ باب: قول الله عز وجل اتجعلون رزقكم انكم
تكذبون ص ۱۳۱ ج ۲۔ کتاب المغازی۔ باب: غزوة حديبيه ص ۵۹۷ مسلم۔ کتاب الایمان ابوداؤد۔ کتاب الطب ترمذی۔ کتاب التفسیر نسائی۔ کتاب
الاستقاء)

حدیبیہ

مکہ معظمہ کے قریب ایک منزل کے فاصلے پر ایک کنویں کا نام ہے۔ اسی کے نام پر وہاں کی بستی کو بھی حدیبیہ کہتے ہیں یہ حرم کے
حدود میں سب سے زیادہ دور ہے اس کا بعض حصہ حل میں ہے بعض حرم میں ہے۔ ۶ھ کے ذوالقعدہ میں حضور اقدس ﷺ عمرے کی
نیت سے تشریف لے جا رہے تھے۔ حدیبیہ پہنچے کہ مشرکین مکہ نے روک دیا اور صلح کا معاہدہ کر کے حضور اقدس ﷺ واپس ہو گئے۔
حسب قرار دو سال آئندہ ۷ھ میں عمرہ فرمایا یہیں بیعت رضوان ہوئی تھی۔ حدیبیہ خد با کی تصغیر ہے جو ایک درخت کا نام ہے۔ اہل
حجاز سے بلا تشدید حدیبیہ پڑھتے ہیں اور عراقی اخیر یا کی تشدید کے ساتھ اور اکثر محدثین بھی مشدود ہی پڑھتے ہیں۔

مطرنا بنوء کذا

”نوء۔ ناء۔ بنوء“ نصرینصر سے آتا ہے اس کے معنی مشقت کے ساتھ اٹھنا ہے۔ ”نوء“ کی جمع ”انواء“ ہے۔ یہ اٹھائیس
ستارے ہیں تیرہ دنوں پر ان میں سے ایک مغرب میں ڈوبتا ہے اور اس کے مقابل مشرق میں ایک طلوع ہوتا ہے۔ جب ان میں
سے کوئی ڈوبتا اور اس کا مقابل طلوع ہوتا تو زمانہ جاہلیت میں عرب کہتے ہیں کہ اب بارش ہوگی یا نفع ہوگا جیسے ہمارے ہندوستان میں
پختہ (ستاروں) کے بارے میں بارش کے سلسلے میں اعتقاد ہے۔ اگر یہ اعتقاد ہو کہ ستارے ہی بارش برساتے ہیں تو یہ اعتقاد کفر
ہے اور اگر یہ اعتقاد ہو کہ بارش باذن الہی برسی ہے مختلف ستاروں کا طلوع وغروب اس کی علامت ہے تو اس میں کوئی حرج نہیں اس
لیے یہ کہنا کہ فلاں پختہ کی وجہ سے بارش ہوئی ممنوع ہے اور یہ کہنا کہ فلاں پختہ (ستارے) میں بارش ہوئی جائز ہے۔

کذا

تین طرح آتا ہے اول کاف تشبیہ ذال اسم اشارہ جیسے ”زید فاضل و عمرو کذا“۔ دوسرے یہ کہ دو کلموں سے مرکب ہو کر
ایک کلمہ ہو گیا اور یہ عدد کنایہ سے نہ ہو جیسے حدیث میں ہے کہ بندے سے قیامت کے دن کہا جائے گا: ”اتذکر یوم کذا و کذا
فعلت کذا و کذا“۔ تیسرے دو کلمہ سے مرکب ہو کر کلمہ واحد ہے اور کنایہ عدد سے ہو جیسے یہاں ہے۔ نسائی میں ہے: ”مطرنا
بنوء الجدح“ مجدد کا دوسرا نام وبران ہے یہ ایک سرخ تارہ ہے جو ثریا کے پیچھے رہتا ہے۔

کافر بی و مؤمن بالکوکب

یہاں کفر اور ایمان کے معنی لغوی ہیں یعنی میرا منکر اور پختہ (ستارے) کا ماننے والا ہے۔ سودا کا ایک شعر ہے:

ہو اوجب کفر ثابت ہے یہ تمغائے مسلمانی نہ چھوٹے شیخ سے تسبیح زنا رسلیمانی

اعلیٰ حضرت امام احمد رضا قدس سرہ سے اس کا مطلب دریافت کیا گیا تو تحریر فرمایا:

شعر کا ظاہر مطلب جہاں تک شاعر نے مراد لیا ہوگا یہ ہے کہ دانہ سلیمانی میں جس کی تسبیح عباد زہاد رکھتے ہیں، شکل زنار موجود ہے۔ اس پر جمائی لکیر ہوتی ہے اس کا رکھنا تمغائے فقر ہے، شاعر نے اس سے زائد غالباً کچھ نہ سمجھا ہوگا، یہ ایک بے ہودہ معنی ہے، مگر اتفاقاً اس کے قلم سے ایک لفظ ایسا نکل گیا جس نے اس شعر کو بامعنی و پر مغز کر دیا۔ وہ لفظ ثابت ہے۔ زنار کفار باندھتے ہیں۔ زنار زائل ہے کہ ایک جھٹکے میں ٹوٹ سکتا ہے اور دانہ سلیمانی میں جو اس کی تصویر ہے وہ ثابت ہے کہ جب تک دانہ رہے گا قائم رہے گی۔ یوں کفر دو قسم کا ہے ایک کفر زائل جو کفار کا کفر ہے، ہر کافر موت کے بعد اس سے بیزار ہو جاتا ہے۔ قال تعالیٰ:

وَاتَّخَذُوا مِنْ دُونِ اللَّهِ إِلَهًا لِيَكُونُوا لَهُمْ عِزًّا
كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا

انہوں نے اللہ کے سوا دوسروں کو معبود بنایا تا کہ ان کی عزت ہو ○ ہرگز نہیں! عنقریب یہ ان کی عبادت سے کفر کریں گے اور ان کے مخالف ہوں گے ○ (مریم: ۸۲-۸۱)

دوسرا کفر ثابت ہے جسے علمائے دین نے جزو ایمان فرمایا ہے یہ وہ ہے جسے قرآن عظیم فرماتا ہے:

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا وَاللَّهُ سَمِيعٌ عَلِيمٌ ○ (البقرہ: ۲۵۶)

جو شیطان کے ساتھ کفر کرے اور اللہ پر ایمان لائے اس نے بلاشبہ مضبوط گرہ تھام لی جو کبھی نہ کھلے گی اور اللہ سننے والا اور جاننے والا ہے ○

حضرت ابراہیم علیہ الصلوٰۃ والسلام نے اپنی قوم سے فرمایا:

إِنَّا بَرَاءٌ مِّنكُمْ وَمِمَّا تَعْبُدُونَ مِن دُونِ اللَّهِ
كَفَرْنَا بِكُمْ ○ (الممتحنہ: ۴)

ہم بیزار ہیں تم سے اور اللہ کے سوا تمہارے معبودوں سے ہم نے تم سے کفر و انکار کیا۔

اس کی پوری تائید اس حدیث سے ہوتی ہے کہ فرمایا: ”مؤمنُ بی کافر بالکوکب“ پھر فرمایا: ”کافر بی مؤمن بالکوکب“۔

نماز کے بعد انحراف

یہاں باب یہ باندھا ہے: سلام پھیرنے کے بعد امام لوگوں کی طرف رخ کرنے یہی ہمارا مذہب ہے اور اس میں کوئی تخصیص نہیں کہ فرض کے بعد نفل نہ ہو تو مڑے اور نفل ہو تو نہ مڑے جیسا کہ دیوبندی کہتے ہیں۔ اولاً احادیث مطلق ہیں ان میں تخصیص نہیں۔ ثانیاً اس باب میں تیسری حدیث انس جو مذکور ہے اس میں نماز عشاء کا واقعہ ہے کہ فرمایا: رسول اللہ ﷺ نے ایک رات نماز آدھی رات تک مؤخر فرمائی پھر ہم میں تشریف لائے جب نماز پڑھ چکے تو ہماری جانب روئے انور فرمایا۔ اس سے ثابت ہوا کہ جن نمازوں کے بعد سنتیں ہیں ان میں بھی سلام کے بعد مصلیوں کی طرف رخ کرنا سنت ہے اور تخصیص اس حدیث کے خلاف ہے۔ یہ حدیث زہد القاری ج ۲ ص ۲۲۲ رقم: ۳۸۱ پر گزر چکی ہے۔

[آپ (ﷺ) جہاں فرض پڑھتے

وہاں نفل بھی پڑھتے]

۵۳۴- ج: یُصَلِّي فِي مَكَانِهِ

الَّذِي صَلَّى فِيهِ الْفَرِيضَةَ

نافع نے کہا کہ حضرت ابن عمر رضی اللہ عنہما جہاں فرض پڑھتے وہیں نفل پڑھتے۔

۵۳۴- عَنْ نَافِعٍ قَالَ كَانَ ابْنُ عُمَرَ يُصَلِّي فِي مَكَانِهِ

الَّذِي صَلَّى فِيهِ الْفَرِيضَةَ

(بخاری- کتاب الاذان- باب: مکث الامام فی مصلاہ بعد السلام ص ۱۱۷)

ت ۱۷۲- وَفَعَلَهُ الْقَاسِمُ. (ایضاً)

اور یہی قاسم بن محمد نے بھی کیا۔

اس تعلق کو ابو بکر بن ابی شیبہ نے سند متصل کے ساتھ ان الفاظ میں روایت کیا کہ قاسم اور سالم فرض پڑھ کر اسی جگہ نفل پڑھتے تھے۔

ت ۱۷۳- وَيَذْكُرُ عَنْ أَبِي هُرَيْرَةَ رَفَعَهُ لَا يَتَطَوَّعُ
الْإِمَامُ فِي مَكَانِهِ وَلَمْ يَصِحَّ. (بخاری- کتاب الاذان- باب: مکث الامام فی مصلاہ بعد السلام ص ۱۱۷)

حضرت ابو ہریرہ رضی اللہ عنہ سے روایت کرتے ہوئے ذکر کیا جاتا ہے کہ امام اپنی جگہ نفل نہ پڑھے انہوں نے اسے مرفوع کیا اور صحیح نہیں۔

جہاں فرائض پڑھے وہاں نوافل نہ پڑھے

احناف اور جمہور کا مذہب یہ ہے کہ جہاں فرائض پڑھے جائیں وہیں نوافل نہ پڑھیں وہاں سے دائیں بائیں ہٹ کر پڑھیں۔ ابن ابی شیبہ نے سند حسن کے ساتھ حضرت علی رضی اللہ عنہ سے روایت کیا کہ فرمایا: سنت یہ ہے کہ امام جب تک اپنی جگہ سے ہٹ نہ لے نفل نہ پڑھے۔ ابو داؤد ابن ماجہ سلم اور مسند امام احمد میں حضرت مغیرہ بن شعبہ رضی اللہ عنہ سے مروی ہے کہ حضور اقدس ﷺ نے فرمایا: امام نے جہاں نماز (فرض) پڑھی وہیں نفل نہ پڑھے یہاں تک کہ ہٹ جائے اس حدیث میں انقطاع ہے مگر انقطاع جمہور محدثین اور ہمارے نزدیک مضرب نہیں۔

ویذکر

اسے ابو داؤد اور ابن ماجہ نے ان الفاظ میں روایت کیا ہے: کیا تم نماز میں آگے پیچھے دائیں بائیں ہونے سے عاجز ہو یعنی نفل پڑھتے وقت۔ (ابو داؤد- ج ۱- کتاب الصلوٰۃ- باب: فی الرجل يتطوع فی مکانہ الذی صلی فیہ ص ۱۳۳ ابن ماجہ- باب: فی صلوٰۃ النافلة حیث یصلی المکتوبہ)

ولم یصح

اس لیے کہ اس میں ابراہیم بن اسماعیل ہیں جسے ابو حاتم نے مجہول کہا۔ نیز یہ حدیث تہالیث بن ابی سلیم نے روایت کی ہے اور وہ ضعیف ہے۔ علامہ عینی نے فرمایا کہ اس حدیث کو بہ اختلاف الفاظ ابو داؤد نے روایت کیا اور اس پر سکوت کیا۔ ان کا سکوت اس بات کی دلیل ہے کہ یہ حدیث ان کے نزدیک صحیح ہے۔ نیز مسلم میں اس کی مؤید دوسری حدیث موجود ہے۔ سائب بن یزید بن اخت نے حضرت امیر معاویہ کے مقصورہ میں نماز پڑھی اور وہیں نفل بھی پڑھے تو حضرت معاویہ نے ان کے پاس کہلا بھیجا کہ آئندہ ایسا مت کرنا۔ جمعہ پڑھنے کے بعد وہیں نماز مت پڑھنا جب تک بات نہ کر لویا وہاں سے نکل نہ جاؤ اس لیے کہ رسول اللہ ﷺ نے ہمیں اس کا حکم دیا ہے۔

۵۳۵- ح: فَقَامَ مُسْرِعًا فَتَخَطَّى

رِقَابَ النَّاسِ إِلَى بَعْضِ

[آپ (ﷺ) تیزی سے کھڑے ہوئے اور لوگوں کی گردنیں پھیلا ننگ کر اپنی ازواج کے بعض حجروں

۱- فتح الباری- ج ۲ ص ۷۸

۲- ابو داؤد- ج ۱ ص ۹۱- کتاب الصلوٰۃ- باب: الامام يتطوع فی مکانہ

۳- ابن ماجہ- باب: ما جاء فی صلوٰۃ النافلة حیث یصلی المکتوبہ ص ۱۰۳

کی طرف تشریف لے گئے]

حضرت عقبہ رضی اللہ عنہ نے فرمایا کہ میں نے نبی ﷺ کے پیچھے مدینہ میں عصر پڑھی، حضور سلام پھیر کر تیزی سے کھڑے ہو گئے اور لوگوں کی گردنیں پھلانگ کر اپنی بیسیوں کے بعض حجروں کی جانب تشریف لے گئے، حضور کے تیزی کے ساتھ جانے پر لوگ گھبرا گئے، پھر حضور لوگوں کے پاس تشریف لائے تو دیکھا کہ لوگ اس پر تعجب میں ہیں، پھر ارشاد فرمایا: میں نے یاد کیا کہ کچھ سونا ہمارے پاس ہے، میں نے اسے پسند نہیں کیا کہ وہ مجھے (قیامت کے دن) روکے، اس لیے میں نے اس کے تقسیم کرنے کا حکم دے دیا۔

حُجْرٍ نِسَائِهِ
۵۲۵- عَنْ عُبَيْدَةَ قَالَ صَلَّيْتُ وَرَاءَ النَّبِيِّ صَلَّى اللَّهُ عَلَيْهِ وَسَلَّمَ بِالْمَدِينَةِ الْعَصْرَ فَسَلَّمَ فَقَامَ مُسْرِعًا فَتَحَطَى رِقَابَ النَّاسِ إِلَى بَعْضِ حُجْرٍ نِسَائِهِ فَفَزِعَ النَّاسُ مِنْ سُرْعَتِهِ فَخَرَجَ عَلَيْهِمْ فَرَأَى أَنَّهُمْ عَجَبُوا مِنْ سُرْعَتِهِ فَقَالَ ذَكَرْتُ شَيْئًا مِنْ بَرِّ عِنْدَنَا فَكْرِهْتُ أَنْ يُحْبَسَنِي فَأَمَرْتُ بِقِسْمَتِهِ.

(بخاری۔ ج ۱۔ کتاب الاذان۔ باب: من صلی بالناس فذکر حاجته فتخطاهم ص ۱۱۷۔ باب: تفکر الرجل الشی فی الصلوة ص ۱۶۳)

کتاب الزکوٰۃ۔ باب: من احب تعجیل الصدقة من یومها ص ۱۹۲۔ ج ۲۔ کتاب الاستیذان۔ باب: من اسرع فی مشیہ لحاجة او قصد ص ۹۲۸۔ سنن ابی حنیفہ۔ ج ۲ ص ۲۷۸۔ ج ۱۔ کتاب الصلوة۔ باب: الامام یتطوع فی مکانہ ص ۹۱۔ باب: ما جاء فی صلوة النافلة حیث یصلی المكتوبة ص ۱۰۳۔ ج ۱۔ کتاب الصلوة۔ باب: فی الرجل یتطوع فی مکانہ الذی صلی فیہ ص ۱۲۳۔ باب: فی صلوة النافلة حیث یصلی المكتوبة)

کتاب الزکوٰۃ میں ”تبراً من الصدقة“ ہے، اخیر میں یہ ہے کہ میں نے یہ پسند نہیں کیا کہ اسے رات بھر رکھوں۔ یہاں کی روایت میں یہ ہے: میں نے اسے پسند نہیں کیا کہ وہ مجھے روکے۔ اس سے مستفاد ہوتا ہے کہ زکوٰۃ، فطرہ، صدقہ کا مال روکنا اچھا نہیں، جس قدر جلد ہو سکے مستحق کو دے دیا جائے۔ اس حدیث سے ثابت ہوا کہ بہ ضرورت گردن پھلانگنا جائز ہے، اگرچہ وہ ضرورت واجب اور فرض نہ ہو۔ جمعہ کی اذان خطبہ مسجد کے باہر دینی سنت ہے۔ اس پر مخالفین اعتراض کرتے ہیں کہ لازم آئے گا کہ مؤذن اقامت کہنے کے لیے گردنیں پھلانگ کر آئے۔ اس کا جواب یہ ہے کہ یہ بہ ضرورت ہے اور ضرورہ گردن پھلانگنا جائز ہے۔

۱۷۴- وَكَانَ أَنَسُ بْنُ مَالِكٍ يَنْفَتِلُ عَنْ يَمِينِهِ وَعَنْ يَسَارِهِ وَيَعِيبُ عَلَيَّ مَنْ يَتَوَخَّى أَوْ مَنْ تَعَمَّدَ الْأَنْفِتَالَ عَنْ يَمِينِهِ
اور حضرت انس بن مالک رضی اللہ عنہ (نماز کے بعد) اپنی دائیں اور بائیں دونوں طرف مڑتے تھے اور اس پر عیب لگاتے تھے جو بالقصد صرف دائیں طرف ہی مڑتا تھا۔

(بخاری۔ کتاب الاذان۔ باب: الانفتال والانصراف عن اليمين والشمال ص ۱۱۹)

[تم اپنی نماز سے کچھ شیطان

کا حصہ مت کرو]

حضرت عبداللہ بن مسعود رضی اللہ عنہ نے فرمایا: تم اپنی نماز میں سے کچھ شیطان کا حصہ مت کرو یہ سمجھ کر کہ صرف دائیں طرف پھیرنا واجب ہے۔ میں نے نبی ﷺ کو بہت مرتبہ دیکھا ہے کہ آپ بائیں جانب بھی روئے انور کرتے تھے۔

(بخاری۔ کتاب الاذان۔ باب: الانفتال والانصراف عن اليمين والشمال ص ۱۱۸، مسلم ابوداؤد سنن ابی حنیفہ)

۵۳۶- ح: لَا يَجْعَلُ أَحَدُكُمْ لِلشَّيْطَانِ

شَيْئًا مِنْ صَلَاتِهِ

۵۳۷- قَالَ عَبْدُ اللَّهِ لَا يَجْعَلُ أَحَدُكُمْ لِلشَّيْطَانِ شَيْئًا مِنْ صَلَاتِهِ يَرَى أَنَّ حَقًّا عَلَيْهِ أَنْ لَا يَنْصُرَفَ إِلَّا عَنْ يَمِينِهِ لَقَدْ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ كَثِيرًا يَنْصُرَفُ عَنْ يَسَارِهِ

ہر فرض نماز کے بعد رخ موڑے

مسلم شریف میں حضرت انس رضی اللہ عنہ سے روایت ہے کہ انہوں نے فرمایا: میں نے اکثر یہی دیکھا ہے کہ رسول اللہ ﷺ دائیں طرف روئے انور کرتے تھے اسی میں اسی کے متصل نیز ابوداؤد سلمیٰ میں حضرت براء بن عازب رضی اللہ عنہ کی حدیث ہے۔

وہ فرماتے ہیں: ہم جب رسول اللہ ﷺ کے پیچھے نماز پڑھتے تو یہ پسند کرتے تھے کہ دائیں طرف رہیں کہ حضور اپنا روئے انور ہماری طرف کریں۔ اس سے معلوم ہوتا ہے کہ نماز سے فارغ ہو کر حضور اقدس ﷺ زیادہ تر دائیں طرف رخ انور پھیرا کرتے تھے۔ حضرت انس کی حدیث میں اکثر اور حضرت ابن مسعود کی حدیث میں کثیراً۔ دونوں میں تطبیق ظاہر ہے کہ مراد یہ ہے کہ ہمیشہ دائیں ہی طرف نہیں مڑتے تھے زیادہ تر دائیں طرف مڑتے تھے۔ اور بہت دفعہ ایسا بھی ہوتا تھا کہ بائیں طرف بھی مڑتے۔ ان احادیث میں اس کی تخصیص نہیں کہ صرف انہیں نمازوں کے بعد مڑتے تھے جن کے بعد نوافل نہیں، مطلق ہیں جس سے ظاہر ہے کہ ہر نماز کے بعد مڑتے تھے خواہ اس کے بعد نوافل ہوں، خواہ نہ ہوں۔ ابھی حدیث گزری کہ نمازِ عشاء کے بعد رخ انور صحابہ کی طرف پھیرا۔ ابوداؤد میں ہے کہ حضرت ابورمہ فرماتے ہیں کہ میں نے یہی نماز یا اس جیسی کوئی اور نماز نبی ﷺ کے ساتھ پڑھی، حضرات ابوبکر اور عمر پہلی صف میں حضور کے دائیں کھڑے ہوتے تھے اور ایک صاحب تھے جو تکبیر اولیٰ کے وقت حاضر تھے۔ نبی ﷺ نماز پڑھ چکے تو دائیں بائیں سلام پھیرا یہاں تک کہ ہم نے حضور کے رخسار مبارک کی سفیدی دیکھی پھر ایسے ہی مڑے جیسے ابورمہ یعنی خود وہ مڑے تھے۔ اس کے بعد وہ صاحب جو تکبیر اولیٰ کے وقت حاضر تھے، نفل پڑھنے لگے تو عمران کی طرف تیزی سے جھپٹے اور ان کے کندھے کو پکڑ کر ہلایا اور فرمایا: بیٹھ جا! اس لیے کہ اہل کتاب اسی وجہ سے ہلاک ہوئے کہ ان کی نمازوں کے درمیان فصل نہیں ہوتا تھا، تو نبی ﷺ نے چشم مبارک اٹھائی اور فرمایا: اللہ نے تیری حق کی طرف رہنمائی کی۔ یہ حدیث بھی اس پر نص ہے کہ جن نمازوں کے بعد نوافل ہیں ان کے بعد بھی انحراف مسنون ہے۔ اس میں ”لسم“ یہ ہے کہ مسلمانوں کی طرف بلا ضرورت پیٹھ کرنا، مسلمانوں کو ایذا پہنچانا اور ان کی بے ادبی ہے۔ یہ بات ہر نماز کے بعد پائی جاتی ہے نماز میں تو حکم شریعت اجازت ہے مگر نماز کے بعد کوئی وجہ نہیں کہ مسلمانوں کی طرف پیٹھ کی جائے۔

[جس نے لہسن کھایا وہ ہمیں نہ ملے]

حضرت جابر بن عبد اللہ رضی اللہ عنہ نے فرمایا کہ نبی ﷺ نے فرمایا: جو اس درخت یعنی لہسن سے کھائے تو وہ ہماری مسجد میں ہم سے نہ ملے۔ عطاء نے کہا: میں نے پوچھا کہ اس سے آپ کی کیا مراد تھی؟ تو حضرت جابر نے بتایا کہ میرا گمان یہ ہے کچا لہسن مراد ہے۔ مغلد بن یزید نے ابن جریر سے روایت کرتے ہوئے کہا کہ اس کی بدبو مراد ہے۔

۵۳۷- ح: مَنْ أَكَلَ الثُّومَ فَلَا يَغْشَانَا

۵۳۷- سَمِعْتُ جَابِرَ بْنَ عَبْدِ اللَّهِ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ أَكَلَ مِنْ هَذِهِ الشَّجَرَةِ يُرِيدُ الثُّومَ فَلَا يَغْشَانَا فِي مَسْجِدِنَا قُلْتُ مَا يَعْنِي بِهِ قَالَ مَا أَرَاهُ يَعْنِي إِلَّا لَيْثَهُ وَقَالَ مَخْلَدُ بْنُ يَزِيدَ عَنِ ابْنِ جُرَيْجٍ إِلَّا لَيْثَهُ.

(بخاری۔ کتاب الاذان۔ باب: ما جاء في الثوم التي ص ۱۱۸، مسلم۔ کتاب الصلوة، ترمذی۔ کتاب الاطعم، نسائی۔ کتاب الصلوة۔ کتاب الوتر)

۵۳۸- ح: مَنْ أَكَلَ مِنَ الثُّومِ

[جس نے لہسن کھایا وہ ہرگز ہماری]

۱۔ ابوداؤد۔ ج ۱ ص ۹۰۔ کتاب الصلوة۔ باب: الامام ينصرف بعد التسليم

۲۔ ابوداؤد۔ ج ۱ ص ۱۳۳۔ کتاب الصلوة۔ باب: في الرجل يتطوع في مكانه الذي صلى فيه المكتوبة

فَلَا يَقْرَبَنَّ مَسْجِدَنَا

مسجدوں کے قریب نہ آئے

۵۳۸۔ عَنِ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ فِي غَزْوَةِ خَيْبَرَ مَنْ أَكَلَ مِنْ هَذِهِ الشَّجَرَةِ يَعْنِي الثُّومَ فَلَا يَقْرَبَنَّ مَسْجِدَنَا.

حضرت ابن عمر رضی اللہ عنہما نے روایت کیا کہ نبی ﷺ نے غزوہ خیبر میں فرمایا: جو اس درخت یعنی لہسن میں سے کھائے وہ ہماری مسجد کے قریب نہ آئے۔

(بخاری۔ کتاب الاذان۔ باب: ما جاء في الثوم النبي ص ۱۱۸، مسلم۔ کتاب الصلوة، ابوداؤد۔ کتاب الاطعم)

یہاں باب میں یہ بھی ہے: ”وقول النبي صلى الله عليه وسلم الخ“ اور نبی ﷺ کا ارشاد جو لہسن یا پیاز کھائے خواہ بھوک کی وجہ سے خواہ بغیر بھوک کے وہ ہماری مسجد کے قریب ہرگز نہ ہو۔ ان الفاظ کے ساتھ کوئی حدیث مروی نہیں یہ امام بخاری کے تصرفات میں سے ہے انہوں نے روایت بالمعنی کیا ہے۔ حضرت جابر کی اس حدیث کے بعض طرق میں البصل، پیاز، الکراث، گندنا کا بھی اضافہ ہے اس لیے امام بخاری نے عنوان باب میں ”البصل“ کا اضافہ فرمایا۔ کچے لہسن، پیاز میں ایک تیز اور ناگوار بو ہوتی ہے۔ کھانے کے بعد دیر تک منہ سے آتی رہتی ہے اس لیے حضور اقدس ﷺ نے کچا پیاز، کچا لہسن کھا کر مسجد میں آنے سے منع فرمادیا۔ اسی پر قیاس کر کے فقہاء نے فرمایا کہ لہسن و پیاز کی تخصیص نہیں ہر ایسی چیز کھا کر مسجد میں آنا منع ہے جس سے منہ میں بدبو پیدا ہوتی ہے جیسے کراث، گندنا یا بیڑی سگریٹ، وغیرہ پی کر بو دور ہونے سے پہلے پہلے مسجد میں آنا، بلکہ مطلقاً کوئی بھی بدبودار چیز مسجد میں لانا منع ہے جیسے مٹی کا تیل وغیرہ۔ اسی کے حکم میں وہ لوگ بھی ہیں جن کے منہ میں بیماری کی وجہ سے بدبو ہو یا جس سے لوگوں کو گھن آتی ہو جیسے مجذوم وغیرہ اور یہ حکم مسجد کے ساتھ خاص نہیں، مسلمانوں کے ہر مجمع کا یہی حکم ہے۔ اس کی علت مسلمانوں کی ایذا رسانی بھی ہے اور فرشتوں کی بھی۔

۵۳۹۔ ح: مَنْ أَكَلَ ثُومًا

[جو لہسن یا پیاز کھائے وہ

أَوْ بَصَلًا فَلْيَعْتَزَلْنَا

ہم سے علیحدہ ہے]

۵۳۹۔ زَعَمَ عَطَاءٌ أَنَّ جَابِرَ بْنَ عَبْدِ اللَّهِ زَعَمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ أَكَلَ ثُومًا أَوْ بَصَلًا فَلْيَعْتَزَلْنَا أَوْ فَلْيَعْتَزَلْ مَسْجِدَنَا وَلْيَقْعُدْ فِي بَيْتِهِ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ أُتِيَ بِقَدْرِ فِيهِ خَضِرَاتٌ مِنْ بَقُولٍ فَوَجَدَ لَهَا رِيحًا فَسَأَلَ فَأَخْبَرَ بِمَا فِيهَا مِنْ الْقَبُولِ فَقَالَ قَرَّبُوهَا إِلَيَّ بَعْضُ أَصْحَابِهِ كَانَ مَعَهُ فَلَمَّا رَأَاهُ كَرِهَهُ أَكْلَهَا قَالَ كُلْ فَإِنِّي أَلْجِي مَنْ لَا تُنَاجِي قَالَ أَحْمَدُ بْنُ حَنْبَلٍ عَنْ ابْنِ وَهَبٍ أُتِيَ بِبَدْرٍ قَالَ لَنْ وَهَبٍ يَعْنِي طَبَقًا فِيهِ خَضِرَاتٌ وَلَمْ يَذْكُرِ اللَّيْثُ وَابْنُ صَفْوَانَ عَنْ يُونُسَ قِصَّةَ الْقَدْرِ فَلَا أَدْرِي هُوَ مِنْ قَوْلِ الزُّهْرِيِّ أَوْ فِي الْحَدِيثِ.

عطاء نے گمان کیا کہ حضرت جابر بن عبد اللہ رضی اللہ عنہ نے گمان کیا کہ نبی ﷺ نے فرمایا: جو لہسن یا پیاز کھائے تو ہم سے علیحدہ رہے یا یہ فرمایا: ہماری مسجد سے الگ رہے اور اپنے گھر بیٹھے اور نبی ﷺ کی خدمت میں ایک ہانڈی پیش کی گئی جس میں کچھ سبز ترکاریاں تھیں۔ حضور نے اس میں بو محسوس فرمائی تو دریافت فرمایا: اس میں جو ترکاری تھی بتائی گئی اس پر فرمایا: ان کے قریب کرو اپنے بعض اصحاب کی طرف اشارہ فرمایا جو حضور کے ساتھ تھے جب انہوں نے اسے دیکھا تو اس کے کھانے کو ناپسند کیا، اس پر حضور نے فرمایا: تم کھاؤ! میں اس سے سرگوشی کرتا ہوں جس سے تم نہیں کرتے۔ احمد بن صالح نے ابن وہب سے روایت کرتے ہوئے ”قدر“ کی جگہ ”بدر“ روایت کیا۔ ابن وہب نے کہا: یعنی سنی جس میں سبزیاں تھیں۔ لیث اور ابوصفوان نے یونس سے جو روایت کی ہے اس میں

ہانڈی کا قصہ نہیں۔ اب میں نہیں جانتا یہ زہری کا قول ہے یا حدیث میں ہے۔

(بخاری۔ کتاب الاذان۔ باب: ما جاء في الثوم والبصل ص ۱۱۸ ج ۲۔ کتاب الاطعمہ۔ باب: ما يكره من اكل الثوم والبصل ص ۸۲۰)

ج ۲۔ کتاب الاعتصام۔ باب: الاحكام التي تعرف بالدلائل ص ۱۰۹۲، مسلم۔ کتاب الصلوة، ابوداؤد۔ کتاب الاطعمہ نسائی۔ کتاب الولیمة)

الی بعض اصحابہ

علامہ ابن حجر نے فرمایا کہ بعض اصحاب سے مراد حضرت ابوایوب انصاری رضی اللہ عنہ ہیں اس لیے کہ مسلم میں ہے: جب حضور اقدس ﷺ ہجرت کے بعد سیدنا ابوایوب انصاری رضی اللہ عنہ کے یہاں مقیم تھے اس وقت حضرت ابوایوب رضی اللہ عنہ کی عادت یہ تھی کہ کھانا تیار کر کے کل کا کل خدمت اقدس میں بھیج دیتے۔ حضور اقدس ﷺ کے تناول فرمالینے کے بعد جونچ رہتا خود وہ اور ان کے گھر والے کھاتے کھانا جب واپس آتا تو پوچھتے: حضور کی انگلیاں کہاں پڑی تھیں؟ وہیں سے کھاتے۔ ایک دن کھانے میں لہسن ڈال دیا حضور نے تناول فرمائے بغیر واپس فرما دیا۔ حضرت ابوایوب انصاری رضی اللہ عنہ نے دریافت فرمایا: کیا لہسن حرام ہے؟ ارشاد فرمایا: حرام تو نہیں مگر مجھے پسند نہیں۔

مسائل

اس حدیث سے ثابت ہوا کہ کچا لہسن کھانا جائز ہے اور پکا ہوا تو بہ درجہ اولی جائز ہے البتہ اگر بو ہو تو جب تک اس کی بو دور نہ ہو جائے تو مسجد یا مسلمانوں کے مجمع میں جانا منع ہے۔

قال احمد بن صالح

یعنی ابن وہب ہی نے امام زہری کے دونوں لفظ ”قدر“ اور ”بدر“ روایت کیے ہیں۔ کتاب الاعتصام میں امام بخاری نے ”بدر“ والی روایت کو اختیار فرمایا۔ اختلاف لفظ بتانے کے لیے امام بخاری نے یہ ذکر فرمایا ہے۔

لا ادري

یعنی یہ حدیث جابر بہ طریق یونس لیث اور ابوصفوان دونوں نے روایت کی ہے اس میں ہانڈی کا قصہ نہیں۔ ”لا ادري“ ہو سکتا ہے ابن وہب کا قول ہو۔ ہو سکتا ہے امام بخاری کا ہو ہو سکتا ہے سعید بن عفیر امام بخاری کے شیخ کا ہو۔ مطلب یہ ہوا کہ جب بہ طریق یونس میں ”اتی بقدر“ نہیں تو ہو سکتا ہے کہ یہ امام زہری کے بلاغات میں سے ہو۔

[جو اس درخت سے کھائے

وہ ہمارے قریب نہ آئے]

۵۴۰- ح: مَنْ أَكَلَ مِنْ هَذِهِ

الشَّجَرَةِ فَلَا يَقْرَبُنَا

عبدالعزیز نے کہا: ایک شخص نے حضرت انس بن مالک رضی اللہ عنہ سے پوچھا: آپ نے اللہ کے نبی ﷺ سے لہسن کے بارے میں کیا سنا ہے؟ تو انہوں نے بتایا کہ نبی ﷺ نے ارشاد فرمایا: جو شخص

۵۴۰- عَنْ عَبْدِ الْعَزِيزِ قَالَ سَأَلَ رَجُلٌ أَنَسَ بْنَ مَالِكٍ مَا سَمِعْتَ نَبِيَّ اللَّهِ صَلَّى اللَّهُ عَلَيْهِ وَسَلَّمَ فِي الثُّومِ فَقَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ أَكَلَ مِنْ

۱۔ مسلم۔ ج ۲ ص ۱۸۳۔ کتاب الاثریہ۔ باب: الباحة اكل الثوم ترمذی۔ ج ۲ ص ۳۔ کتاب الاطعمہ۔ باب: فلي اليرخصة في اكل الثوم مطبوعاً مستدام احمد۔ ج ۵ ص ۹۲

مِنْهُ الشَّجَرَةَ فَلَا يَقْرَبُنَا وَلَا يَصْلِينَنَا مَعَنَا.

اس درخت سے کھائے وہ ہمارے قریب نہ آئے اور ہمارے ساتھ نماز نہ پڑھے۔

(بخاری - کتاب الاذان - باب: من اكل الثوم ص ۱۱۸ ج ۲ - کتاب الاطعمہ - باب: ما يكره من الثوم والبقول ص ۸۲۰ مسلم - کتاب الصلوة) یہ حدیث بھی اس پر دلالت کرتی ہے کہ نماز کے علاوہ دوسرے اوقات میں بھی کچا لہسن وغیرہ کھا کر مجمع میں آنا منع ہے۔

۵۴۱ - ح: مَرَّ عَلَيَّ قَبْرِ مَنْبُؤٍ فَأَمَّهُمْ

[آپ (صلی اللہ علیہ وسلم) الگ تھلگ ایک قبر کے پاس سے گزرے تو ان لوگوں کی امامت کی]

امام شعیبی نے فرمایا: مجھے ان بزرگ نے خبر دی جو اس وقت نبی صلی اللہ علیہ وسلم کے ساتھ تھے: حضور ایک الگ تھلگ قبر پر گزرے تو ان لوگوں کی امامت کی لوگوں نے صف باندھی، میں نے پوچھا: اے ابو عمرو! کس نے یہ آپ سے بیان کیا؟ تو انہوں نے بتایا کہ حضرت ابن عباس نے۔

۵۴۱ - سَمِعْتُ الشَّعْبِيَّ قَالَ أَخْبَرَنِي مَنْ مَرَّ مَعَ النَّبِيِّ صَلَّى اللَّهُ عَلَيْهِ وَسَلَّمَ عَلَى قَبْرِ مَنْبُؤٍ فَأَمَّهُمْ وَصَفُّوا عَلَيْهِ فَقُلْتُ يَا أَبَا عَمْرٍو مَنْ حَدَّثَكَ قَالَ ابْنُ عَبَّاسٍ.

(بخاری - کتاب الاذان - باب: وضوء الصبيان ومتى يجب الخ ص ۱۱۸ کتاب الجنائز - الصفوف على الجنائز - باب: صفوف الصبيان مع الرجال - باب: سنة الصلوة على الجنائز ص ۱۷۶ باب: صلوة الصبيان مع الناس على الجنائز ص ۱۷۷ مسلم ابو داؤد ترمذی نسائی ابن ماجہ - کلمہ کتاب الجنائز)

تکمیل

”کتاب الجنائز - باب صفوف الصبيان مع الرجال“ میں یہ تفصیل ہے کہ حضرت ابن عباس رضی اللہ عنہما نے فرمایا کہ نبی صلی اللہ علیہ وسلم ایک ایسی قبر پر گزرے جسے رات میں دفن کیا گیا تھا۔ حضور نے دریافت فرمایا: اسے کب دفن کیا گیا ہے؟ عرض کیا: آج رات میں فرمایا: مجھے کیوں نہیں بتایا؟ لوگوں نے بتایا کہ ہم نے انہیں رات کی تاریکی میں دفن کیا ہے، ہم نے یہ پسند نہیں کیا کہ حضور کو بیدار کریں، تو حضور کھڑے ہوئے، ہم نے حضور کے پیچھے صف بندی کی۔ ابن عباس نے کہا: میں نے بھی اس کے بعد حضور نے نماز پڑھائی۔ اور باب ”الصفوف على الجنائز“ میں یہ زائد ہے کہ حضور نے چار تکبیریں پڑھیں۔

بسط الوقت وتوضیح

یہاں باب یہ ہے: بچوں کا وضو کرنا اور ان پر کب غسل اور طہارت واجب ہوتی ہے اور بچوں کی جماعت عیدین اور جنازوں میں شرکت اور ان کی صف کا حکم۔ اس باب میں چھ جزء ہیں: بچوں کے وضو کا حکم ان پر غسل اور طہارت کب واجب ہوتی ہے، عیدین میں شرکت، جنازے میں شرکت، ان کا صف میں شامل ہونا۔ اس حدیث سے صراحتاً دو جز ثابت ہوئے ہیں: جنازے میں شرکت اور صف میں شامل ہونا۔ اور بہ طور لزوم وضو اور طہارت ثابت ہوتا ہے اور بہ طور قیاس عیدین میں شرکت کا حکم نکلتا ہے، یہ البتہ کسی طرح ثابت نہیں ہوتا ہے کہ ان پر غسل اور طہارت کب واجب ہوتی ہے یہ دوسری حدیث سے ثابت کریں گے۔ امام بخاری نے یہ واضح بیان فرمایا کہ بچوں پر وضو واجب ہے یا نہیں اس لیے کہ اگر واجب کہتے تو لازم آتا کہ وضو چھوڑنے سے گنہگار ہوں گے اور بچے مکلف ہیں اور اگر یہ کہتے کہ مستحب ہے تو لازم آتا کہ اگر بغیر وضو بھی نماز پڑھیں تو ان کی نماز درست ہو اس لیے اس کو مبہم چھوڑ دیا۔ صحیح یہی ہے کہ نابالغ بچوں پر وضو یا غسل واجب نہیں، مگر جیسے فرمایا گیا:

مروا اولادکم بالصلوة وهم ابناء سبع سنین

بچے جب سات سال کے ہو جائیں تو انہیں نماز پڑھنے کا حکم

واضربوہم علیہا وهو ابناء عشر سنین.

دو اور جب دس سال کے ہو جائیں اور نہ پڑھیں تو انہیں مارو۔

یہ حکم تعلیم و عادت ڈالنے کے لیے ہے اسی طرح انہیں وضو، غسل اور طہارت کا بھی حکم دیتے تھے اور اگر کوتاہی کریں گے تو ان کی تادیب بھی کی جائے گی، تاکہ وضو اور غسل کا طریقہ بھی سیکھ لیں اور انہیں عادت بھی پڑ جائے۔ بر بنائے مذہب صحیح بعد دفن قبر پر اس وقت تک نماز پڑھی جاسکتی ہے جب تک کہ میت کا جسم پھٹے نہیں، یہ چونکہ رات ہی میں دفن ہوئے تھے اس لیے بہر حال ان کا جسم محفوظ ہی رہا ہوگا۔ اغلب یہ ہے کہ ان کی نماز جنازہ ہو چکی تھی، پھر حضور اقدس ﷺ نے قبر پر نماز جنازہ انہیں خیر و برکت پہنچانے کے لیے پڑھی، جیسا کہ خود ارشاد فرمایا کہ یہ قبریں تاریک رہتی ہیں۔ میری نماز سے اللہ عزوجل انہیں روشن فرماتا ہے، اس کی نظیر حضور اقدس ﷺ کا آٹھ سال کے بعد شہداء اُحد پر نماز پڑھنا بھی ہے، حالانکہ دفن سے پہلے بھی ان کی نماز جنازہ ہو چکی تھی۔ یہ آٹھ سال کے بعد نماز صرف ان پر اظہارِ شفقت و ترحم اور ایصالِ خیر و برکت کے لیے تھی، چونکہ حضور اقدس ﷺ شارع بھی ہیں تو اپنے اختیارِ خصوصی سے اس قسم کے اقدامات فرما سکتے ہیں۔

[جمعہ کے دن غسل واجب ہے]

۵۴۲- ح: الْغُسْلُ يَوْمَ الْجُمُعَةِ وَاجِبٌ

حضرت ابوسعید خدری رضی اللہ عنہما، نبی ﷺ سے روایت کرتے

۵۴۲- عَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ

ہیں کہ حضور نے فرمایا: جمعہ کے دن ہر بالغ پر غسل واجب ہے۔

عَلَيْهِ وَسَلَّمَ قَالَ الْغُسْلُ يَوْمَ الْجُمُعَةِ وَاجِبٌ عَلَى كُلِّ

مُحْتَلِمٍ.

(بخاری - کتاب الاذان - باب: وضوء الصبیان ص ۱۱۸، کتاب الجمعہ - باب: فضل الجمعة ص ۱۲۱، باب: هل علی من لا یشہد الجمعة

غسل ص ۱۲۳، کتاب الشہادات - باب: بلوغ الصبیان ص ۲۶۶، مسلم ابوداؤد نسائی، ابن ماجہ - کلہم فی کتاب الصلوٰۃ)

اس حدیث میں واجب کا لغوی معنی مراد ہے اس پر قرینہ واضحہ یہ ہے کہ عہد مبارک میں وجوب کے وہ فقہی معنی جو فقہاء نے بعد میں وضع کیے رائج نہ تھے۔ نیز اس کے معارض وہ حدیث ہے جسے امام احمد نے اپنی مسند میں اور ابن ابی شیبہ نے اپنی مصنف میں ابوداؤد و ترمذی، نسائی، مسلم، ابن ماجہ نے اپنی سنن میں روایت کیا کہ حضور اقدس ﷺ نے فرمایا: جس نے وضو کیا تو وہ کافی ہے اور اچھا ہے اور جس نے غسل کر لیا تو اچھا ہے۔ یہ حدیث مختلف کتابوں میں سات صحابہ کرام سے مروی ہے۔ ابوداؤد و ترمذی، نسائی، ابن ماجہ، بن جندب سے ابن ماجہ، طحاوی، بزار، طبرانی میں حضرت انس سے، بیہقی اور بزار میں حضرت ابوسعید خدری سے، مسند عبد بن حمید، مصنف عبدالرزاق اور مسند اسحاق بن راہویہ، کامل ابن عدی میں حضرت جابر سے، حضرت ابو ہریرہ سے بزار میں، اوسط طبرانی میں عبدالرحمن بن سمرہ سے اور سنن بیہقی میں حضرت ابن عباس رضی اللہ عنہما سے۔ اس حدیث کو باب کے اس حصے سے تعلق ہے کہ بچوں پر غسل کب واجب ہوتا ہے؟ مگر یہ اثبات اس پر موقوف ہے کہ یہ مان لیا جائے کہ امام بخاری کے نزدیک جمعہ کا غسل واجب ہے۔

۵۴۳- ح: اَتَى الْعَلَمَ الَّذِي

[آپ (ﷺ) اس نشانی کے پاس تشریف لائے

عِنْدَ دَارِ كَثِيرِ بْنِ الصَّلْتِ

جو کثیر بن صلّت کے مکان کے پاس ہے]

۱ ابوداؤد - ج ۱ ص ۵۱، کتاب الظہار - باب: الرخصة في ترك الغسل

۲ عمدة القاری - ج ۶ ص ۱۵۳

۳ نسائی - ج ۱ ص ۲۰۵، کتاب الجمعہ - باب: الرخصة في ترك الغسل

۴ ترمذی - کتاب الجمعہ - باب: في الوضوء يوم الجمعة - ج ۱ ص ۶۵

۵ عمدة القاری - ج ۶ ص ۱۵۳ - ۱۶۵

۶ ابن ماجہ - کتاب الجمعہ - باب: في الرخصة في ذلك ص ۷۸

۵۴۳- سَمِعْتُ ابْنَ عَبَّاسٍ رَضِيَ اللَّهُ عَنْهُمَا وَقَالَ لَهُ رَجُلٌ شَهِدْتَ الْخُرُوجَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ وَلَوْلَا مَكَانِي مِنْهُ مَا شَهِدْتُهُ يَعْنِي مِنْ صِغَرِهِ أَتَى الْعِلْمَ الَّذِي عِنْدَ دَارِ كَثِيرِ بْنِ الصَّلْتِ ثُمَّ حُطِبَ ثُمَّ أَتَى النِّسَاءَ فَوَعَّظَهُنَّ وَذَكَرَهُنَّ وَأَمَرَهُنَّ أَنْ يَتَّصِدْنَ فَجَعَلَتِ الْمَرْأَةُ تَهْوِي بِيَدِهَا إِلَى حَلْقِهَا فَلَقِيَ فِي ثَوْبِ بِلَالٍ ثُمَّ أَتَى هُوَ وَبِلَالُ الْبَيْتِ.

حضرت ابن عباس رضی اللہ عنہما سے کسی نے پوچھا: (عید کی نماز کے لیے) جب حضور تشریف لے گئے تو آپ حضور کے ہمراہ تھے انہوں نے فرمایا: ہاں تھا اور اگر میرا یہ قریبی رشتہ نہ ہوتا تو میں ہمراہ نہ رہ پاتا کیونکہ میں بچہ تھا حضور اس نشانی کے پاس تشریف لائے جو حضرت کثیر بن صلت کے مکان کے پاس ہے پھر نماز کے بعد خطبہ دیا پھر عورتوں کے پاس تشریف لائے انہیں وعظ فرمایا اور انہیں حکم دیا کہ صدقہ کریں تو ہوا یہ کہ عورت اپنے چھلوں کی طرف ہاتھ لے جاتی اور بلال کے کپڑے میں پھینک دیتی اس کے بعد حضور اور حضرت بلال گھر واپس آئے۔

(بخاری۔ کتاب الاذان۔ باب: وضوء الصبیان ص ۱۱۹، کتاب العیدین۔ باب: العلم بالمصلی ص ۱۳۳، کتاب الاعتصام۔ باب: ما ذکر

النبی صلی اللہ علیہ وسلم ص ۱۰۸۹، ابوداؤد سنائی فی کتاب الصلوٰۃ)

کتاب الاعتصام میں یہ زائد ہے کہ حضرت ابن عباس نے نہ اذان کا تذکرہ کیا اور نہ اقامت کا حضور نے صدقہ کا حکم دیا تو عورتیں کانوں اور ہاتھوں کے چھلے اتارنے لگیں تو حضور نے حضرت بلال کو حکم دیا تو وہ ان کے پاس گئے۔ الحدیث

اتی العلم

علم کے معنی مینارہ پہاڑ جھنڈا نشان علامت کے ہیں۔ یہاں مراد مطلق علامت ہے جہاں حضور اقدس نماز عیدین پڑھتے تھے وہاں کچھ نشانات بنا لیے گئے تھے۔ یہ جگہ مسجد نبوی سے ہزار ہاتھ کے فاصلے پر جانب مغرب کچھ شمال کو ہٹی ہوئی ہے۔ وہاں اب مسجد نبوی ہوئی ہے۔ اس جگہ عہد مبارک میں کثیر بن صلت کنڈی کا مکان نہیں تھا بعد میں اس جگہ کے جنوب میں بنا ہے۔ کثیر بن صلت تابعی ہیں عہد نبوی میں پیدا ہوئے پھر مدینہ آئے اور بنی جموح کے حلیف بن گئے۔ ان کا اصلی نام قلیل تھا۔ حضرت فاروق اعظم رضی اللہ عنہ نے کثیر رکھا وہاں ان کا بہت بڑا گھر تھا۔ عہد اقدس میں وہاں کوئی عمارت نہیں تھی بلکہ بعد میں بھی میدان ہی رہا۔ اسی لیے علماء نے لکھا ہے کہ عیدین صحرا میں پڑھنی مستحب ہے۔ اس حدیث سے امام بخاری یہ ثابت کرنا چاہتے ہیں کہ سمجھدار بچہ مردوں کی صف میں شامل ہو سکتا ہے۔ اور اگر امام بخاری کی مراد یہ ہو کہ بچوں کی مستقل صف بنانا اس سے ثابت ہے تو مشکل ہے۔ زیادہ سے زیادہ یہ کہا جاسکتا ہے کہ حضرت ابن عباس نابالغ ہوتے ہوئے جماعت میں شریک ہوئے اور نابالغ بچوں کی مردوں کے پیچھے مستقل صف ہوتی تھی تو یہاں یہ چاہتا ہے کہ اس وقت بھی اسی ترتیب سے صف بندی ہوئی ہوگی تو ثابت ہوا کہ نابالغ بچوں کو مستقل صف بنانا جائز ہے۔

۵۴۴- ح: إِذَا اسْتَأْذَنْكُمْ نِسَاؤُكُمْ

بِاللَّيْلِ إِلَى الْمَسْجِدِ

[جب تمہاری عورتیں تم سے رات کو

مسجد میں جانے کی اجازت مانگیں]

حضرت ابن عمر رضی اللہ عنہما سے روایت ہے کہ نبی صلی اللہ علیہ وسلم نے فرمایا:

جب تمہاری عورتیں تم سے رات کو مسجدوں میں جانے کی اجازت مانگیں تو انہیں اجازت دے دو۔

۵۴۵- عَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا اسْتَأْذَنْكُمْ نِسَاؤُكُمْ

بِاللَّيْلِ إِلَى الْمَسْجِدِ فَأَذِنُوا لَهُنَّ

(بخاری۔ کتاب الاذان۔ باب: خروج النساء الى المساجد بالليل ص ۱۱۹، مسلم۔ کتاب الصلوٰۃ)

۵۴۵- ح: مَا أَحَدَتْ النِّسَاءُ

لَمَنْعَهُنَّ الْمَسْجِدَ

[آپ (ﷺ) اسے دیکھ لیتے تو انہیں

مسجد میں جانے سے روک دیتے]

۵۴۵ - عَنْ عَائِشَةَ رَضِيَ اللَّهُ عَنْهَا قَالَتْ لَوْ أَدْرَكَ

رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَحَدَتْ النِّسَاءُ

لَمَنْعَهُنَّ كَمَا مَنَعَتْ نِسَاءُ بَنِي إِسْرَائِيلَ قُلْتُ لِعَمْرَةَ

أَوْ مَنَعْنَ قَالَتْ نَعَمْ.

ام المؤمنین حضرت عائشہ رضی اللہ عنہا نے فرمایا: عورتوں نے جو نیا

ڈھنگ بنا رکھا ہے اگر رسول اللہ ﷺ اسے دیکھ لیتے تو انہیں مسجد

سے روک دیتے جیسا کہ بنی اسرائیل کی عورتوں کو روک دیا گیا۔

میں (یحییٰ بن سعید) نے عمرہ سے کہا: کیا انہیں روک دیا گیا تھا؟

انہوں نے کہا: ہاں!

(بخاری۔ کتاب الاذان۔ باب: خروج النساء الى المساجد ص ۱۲۰، مسلم، ابوداؤد۔ کتاب الصلوٰۃ)

۵۴۶- ح: إِذَا اسْتَأْذَنْتِ امْرَأَةٌ

أَحَدِكُمْ فَلَا يَمْنَعُهَا

[تم میں سے جب کسی کی بیوی تم سے (اجازت)

چاہے تو اسے منع نہ کرے]

۵۴۶ - عَنْ سَالِمِ بْنِ عَبْدِ اللَّهِ عَنْ أَبِيهِ عَنِ النَّبِيِّ صَلَّى

اللَّهُ عَلَيْهِ وَسَلَّمَ إِذَا اسْتَأْذَنْتِ امْرَأَةٌ أَحَدِكُمْ فَلَا يَمْنَعُهَا.

سالم بن عبد اللہ اپنے والد سے روایت کرتے ہیں کہ نبی

ﷺ نے فرمایا: تم میں سے کسی کی بیوی تم سے اجازت چاہے تو

اسے منع نہ کرے۔

(بخاری۔ کتاب الاذان۔ کتاب الاستیذان۔ باب: المرأة زوجها بالخروج الى المسجد ص ۱۲۰)

حضرت ابن عمر رضی اللہ عنہما کی پہلی حدیث میں دو قیدیں ہیں: رات کو اجازت اور مسجد جانے کی اجازت۔ اور دوسری حدیث مطلق ہے نہ مسجد کی قید ہے نہ رات کی۔ اس کا مطلب یہ ہوا کہ وہ کہیں بھی جانے کی اور کسی بھی وقت اجازت چاہیں تو اجازت دینی چاہیے مگر احادیث ایک دوسرے کی تفسیر ہوتی ہیں، مطلق کو مقید پر محمول کر سکتے ہیں۔ جیسا کہ علامہ عینی نے پہلی حدیث کی شرح میں فرمایا: مگر میرے خیال میں دوسری حدیث کو پہلی حدیث کے ساتھ مقید کرنا مناسب نہیں، اس لیے کہ اس کا مطلب یہ ہوگا کہ اگر ماں باپ سے ملنے کی اجازت مانگیں تو نہ دی جائے، اس لیے ضروری ہے کہ دوسری حدیث پہلی حدیث سے مقید نہ کی جائے۔ دوسری حدیث کا مفاد یہ ہے کہ کسی فرض یا واجب یا مستحب کی ادائیگی کی اجازت مانگیں تو دے دی جائے۔ اس کے عموم سے مسجد میں جماعت سے نماز پڑھنے کے لیے بھی اجازت داخل ہے اگرچہ دن میں اجازت چاہیں۔ یہ بھی ہو سکتا ہے کہ پہلی حدیث سے دن میں مسجد میں نماز کے لیے جانے کی اجازت ممنوع ہو، بقیہ امور کے لیے اجازت بدستور ہو۔

عورتوں کے لیے مسجد کی حاضری

حضرت ابن عمر رضی اللہ عنہما کی دونوں حدیثوں سے اس کی اجازت نکلتی ہے کہ عورتیں مسجد میں نماز باجماعت کے لیے جاسکتی ہیں، خواہ

وہ بچگانہ ہوں خواہ جمعہ وعیدین ہوں۔

اور یہی اصل حکم ہے، مگر یہ عہد رسالت کی بات ہے جو عہد سراپا خیر و برکت کا تھا۔ نور نبوت سے عورتوں کے بھی اور مردوں کے

بھی سینے معمور تھے۔ اللہ عزوجل کا شہود و دلوں میں جاگزیں تھا۔ خشیت خداوندی غالب تھی، مگر آج جبکہ فتنہ و فساد ہوا، ہوس کا تسلط ہے

اس کی اجازت دینی ایسے فتنوں کا دروازہ کھولنا ہے جس کے نتیجے میں مسلم معاشرہ تباہ و برباد ہو سکتا ہے۔ ایک خوش مزاج صاحب کے

ایک بار کہا تھا کہ اگر عورتوں کو مسجدوں میں حاضری کی اجازت دے دی جائے تو پھر سارے مرد بچے نمازی ہو جائیں گے۔ آج کی بات تو بہت دور پہنچ چکی ہے۔ ام المؤمنین حضرت صدیقہ رضی اللہ عنہا نے اپنے عہد کی بات بتائی ہے جو عہد صحابہ تھا کہ عورتوں نے جو ڈھنگ بنا لیے ہیں اگر حضور اقدس ﷺ انہیں دیکھ لیتے تو مسجدوں میں انہیں آنے سے روک دیتے۔ یہ صرف ام المؤمنین ہی سے نہیں متعدد صحابہ کرام سے مروی ہے۔ حضرت ابن مسعود رضی اللہ عنہ نے فرمایا: عورت چھپانے کی چیز ہے اللہ عزوجل سے سب سے زیادہ قریب اس وقت ہوتی ہے جب وہ گھر کے اندر ہوتی ہے۔ جب باہر نکلتی ہے تو اسے شیطان جھانکتا ہے۔ نیز انہوں نے بڑے مبالغے کے ساتھ قسم کھا کر فرمایا: عورت کی گھر کے اندر کی نماز سے زیادہ پیاری اور کوئی چیز نہیں۔ ہاں! حج و عمرہ کی بات اور ہے۔ ایک عورت نے ان سے مسجد میں جمعہ کی نماز کے بارے میں پوچھا تو فرمایا: گھر کے اندرونی حصے میں تیری نماز گھر والی سے بہتر ہے اور گھر کے اندر تیری نماز بیرونی کمرے سے بہتر ہے اور بیرونی کمرے میں نماز تیری قوم کی مسجد میں نماز سے بہتر ہے۔ حضرت ابن عمر رضی اللہ عنہما جمعہ کے دن جو عورتیں مسجد میں آتیں انہیں کنکری مارتے تھے۔ آج کے حالات کی وجہ سے عورتوں کو مسجد میں آنے سے مطلقاً ممانعت ہے دفع فتنہ اہم واجبات میں سے ہے۔



بِسْمِ اللَّهِ الرَّحْمَنِ الرَّحِيمِ

۱۱ - كِتَابُ الْجُمُعَةِ

[جمعه کا بیان]

۵۴۷- ح: نَحْنُ الْآخِرُونَ

السَّابِقُونَ

۵۴۷ - أَنَّ عَبْدَ الرَّحْمَنِ بْنَ هُرْمَزَ الْأَعْرَجَ مَوْلَى رَبِيعَةَ بْنِ الْحَارِثِ حَدَّثَهُ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ نَحْنُ الْآخِرُونَ السَّابِقُونَ يَوْمَ الْقِيَامَةِ بَيَدِ انْتِهِم أَوْتُوا الْكِتَابَ مِنْ قَبْلِنَا ثُمَّ هَذَا يَوْمَهُمُ الَّذِي فُرِضَ عَلَيْهِمْ فَاخْتَلَفُوا فِيهِ فَهَذَا أَنَا اللَّهُ فَالْأَناسُ لَنَا فِيهِ تَبِعَ الْيَهُودُ عَدَا وَالنَّصَارَى بَعْدَ عَدِي.

(کتاب الجمعة - باب: فرض الجمعة ص ۱۲۰ باب: هل من

لا يشهد الجمعة غسل ص ۱۲۳ مسلم نسائي - کتاب الجمعة)

جمعه فرض ہے

اس پر امت کا اجماع ہے کہ جمعہ فرض ہے۔ اس کی فرضیت قرآن مجید اور احادیث اور قیاس سے ثابت ہے۔ اللہ عزوجل فرماتا

ہے:

يَا أَيُّهَا الَّذِينَ آمَنُوا إِذَا تَوَدَّى لِلصَّلَاةِ مِنْ يَوْمِ

الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ. (الجمعة: ۹)

اے ایمان والو! جب جمعہ کے دن نماز کے لیے اذان دی

جائے تو اللہ کے ذکر کی جانب تیزی سے بڑھو اور خریداری چھوڑ

دو۔

امرو وجوب کے لیے آتا ہے ذکر اللہ سے مراد خطبہ ہے تو اس آیت سے ثابت ہوا کہ خطبہ سننا فرض ہے اور خطبہ شرائط میں سے

ہے جب شرط کے لیے حضور فرض تو مشروط کے لیے بہ درجہ اولیٰ فرض ہوگا پھر ترک بیع کا حکم اس کو اور موکد کرتا ہے اس لیے کہ بقاء

حیات کے لیے خرید و فروخت فرض اور ترک فرض فرض کی ادائیگی ہی کے لیے ہو سکتا ہے کسی مستحب کے لیے نہیں۔

احادیث اس بارے میں کثیر وارد ہیں۔ بیہقی نے حضرت جابر اور حضرت ابوسعید رضی اللہ عنہما سے روایت کیا کہ حضور اقدس صلی اللہ علیہ وسلم نے فرمایا:

وَأَعْلَمُوا أَنَّ اللَّهَ فَرَضَ عَلَيْكُمُ الْجُمُعَةَ.

جان لو کہ اللہ عزوجل نے تم پر جمعہ فرض فرمایا ہے۔

ابوداؤد نے حضرت عبداللہ بن عمر رضی اللہ عنہما سے روایت کیا کہ حضور اقدس صلی اللہ علیہ وسلم نے فرمایا:

الجمعة على من سمع النداء.

جو اذان سنے اس پر جمعہ واجب ہے۔

(ج ۱ - کتاب الصلوة - باب من تجب عليه الجمعة ص ۱۵۱)

نسائی نے سند صحیح علی شرط مسلم کے ساتھ ام المؤمنین حضرت حفصہ رضی اللہ عنہا سے روایت کیا کہ حضور اقدس صلی اللہ علیہ وسلم نے فرمایا:

رواح الجمعة واجب على كل محتلم.

جمعہ کے لیے جانا ہر بالغ پر واجب ہے۔

(نسائی - ج ۱ - کتاب الجمعة - باب التشديد في التخلف عن الجمعة ص ۲۰۲)

قیاس سے اس طرح ثابت ہے کہ ظہر کا بدل ہے اور ظہر فرض ہے فرض کا بدل فرض ہی ہوگا۔ مستحب سنت نہیں ہو سکتا اور صحیح یہ ہے کہ یہ فرض عین ہے فرض کفایہ نہیں جمعہ کی فرضیت قطعی ہے جو اس کا انکار کرنے کا فر ہے۔

بَيِّنَةٌ

”بَيِّنَةٌ“، ”غَيْرٌ“ کا ہم وزن ہم معنی اور ہم اعراب ہے۔ داؤدی نے کہا کہ یہ ”عَلَى“ اور ”مَعَ“ کے معنی میں ہے اس صورت میں ظرفیت کی بناء پر منصوب ہوگا اور غیر کے معنی میں ہوگا تو استثناء کی بنا پر۔

الذی فرض

اس سے یہ مراد نہیں کہ اللہ عزوجل نے ان پر جمعہ کی تعیین فرمادی تھی اگر ہوتا تو مؤمن ہوتے ہوئے اسے ترک کیسے کرتے۔ ابن بطال نے کہا کہ اللہ عزوجل نے ان کے لیے جمعہ کا دن مقرر فرمایا مگر ساتھ ہی ساتھ انہیں یہ اختیار دے دیا تھا کہ چاہیں تو بدل لیں تو انہوں نے آپس میں اختلاف کیا اور جمعہ کا دن اختیار کرنے کی انہیں توفیق نہ ہوئی۔ اس کا بھی احتمال ہے کہ ان کے لیے جمعہ کا دن بعینہ اللہ عزوجل نے متعین فرمایا مگر وہ نہ مانے اور دوسرے دن کو اختیار کیا تو اللہ عزوجل نے ان کے پسندیدہ دن کو مقرر فرمادیا۔ اس کی تائید امام سدی کے اس قول سے ہوتی ہے جسے ابن ابی حاتم نے روایت کیا اللہ عزوجل نے یہود کے لیے جمعہ کا دن مقرر فرمایا مگر وہ نہ مانے اور عرض کیا: اے موسیٰ! اللہ عزوجل نے ہفتہ کے دن کچھ نہیں پیدا فرمایا اسی کو ہمارے لیے مقرر فرمادیں تو حضرت موسیٰ علیہ الصلوٰۃ والسلام نے ہفتہ کے دن کو مقرر فرمادیا اور یہ ان سے مستبعد نہیں۔

فَهْدَانَا اللَّهُ

اس میں دو احتمال ہیں ایک یہ کہ اللہ عزوجل نے بالتصريح جمعہ کے بارے میں ارشاد فرمایا دوسرے یہ کہ اس بارے میں ”من جانب اللہ“ کوئی نص نہیں مگر اللہ عزوجل نے مسلمانوں کے دل میں القاء فرمایا۔ اس کی تائید اس سے ہوتی ہے کہ امام ابن سیرین نے فرمایا کہ حضور اقدس صلی اللہ علیہ وسلم کی مدینہ طیبہ تشریف آوری سے پہلے ہی اہل مدینہ جمعہ پڑھنے لگے تھے۔ ابوداؤد اور ابن ماجہ نے میں حضرت کعب بن مالک رضی اللہ عنہ سے مروی ہے کہ حضور اقدس صلی اللہ علیہ وسلم کے مدینہ تشریف لانے سے پہلے اسعد بن زرارہ نے پہلا جمعہ پڑھا اور اس سے مراد خاص نماز جمعہ پڑھنا ہے ورنہ جمعہ کا دن عرب میں پہلے ہی سے مکرم تھا۔

حضور اقدس ﷺ کے اجداد کرام میں مرہ بن کعب کو یہ شرف حاصل ہوا کہ عروبہ کے دن لوگوں کو جمع کرتے اور انہیں خطبہ دیتے، نصیحت فرماتے۔ خاص کر انہیں اس کی تاکید کرتے کہ میری اولاد سے پیغمبر آخر الزماں پیدا ہوں گے، تم سب ان پر ایمان لانا، جمعہ ہی کو پہلے عروبہ کہتے تھے۔ (مدارج النبوة - ج ۲ ص ۱۱)

اليهود غدا

عبارت کی تقدیر یوں ہے: "يعظم اليهود غدا. يعظم النصارى بعد غدٍ" یہود نے ہفتے کا دن اس لیے اختیار کیا کہ اللہ عزوجل نے دنیا کی تخلیق جمعہ کو مکمل کر لی، ہفتے کو کچھ بنانا باقی نہ تھا، تو انہوں نے کہا کہ اس دن ہم بھی کاروبار بند کریں گے اور اللہ عزوجل کا شکر کریں گے۔ نصاریٰ نے کہا کہ چونکہ اتوار سے عالم کی تخلیق شروع فرمائی تھی، اس لیے اس دن ہم اس کی عبادت کریں گے۔

[جب تم میں سے کوئی جمعہ کے لیے آئے
تو غسل کرے]

۵۴۸- ح: إِذَا جَاءَ أَحَدُكُمْ
الْجُمُعَةَ فَلْيَغْتَسِلْ

۵۴۸ - عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا جَاءَ أَحَدُكُمْ الْجُمُعَةَ فَلْيَغْتَسِلْ.
حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: جب تم جمعہ کے لیے آؤ تو غسل کرو۔

(بخاری - کتاب الجمعة - باب: فضل الغسل يوم الجمعة ص ۱۲۰، مسلم ترمذی ابن ماجہ - کلہم فی کتاب الجمعة)

یہاں باب کے تین جز ہیں: جمعہ کے دن غسل کی فضیلت، بچوں کا جمعہ میں حاضر ہونا، عورتوں کا حاضر ہونا۔ حدیث کو پہلے جز کے ساتھ مناسبت ہے، مگر دوسرے اجزاء کے ساتھ نہیں، اگرچہ "احدکم" کے عموم میں بچے اور عورتیں داخل ہیں، مگر چونکہ ابھی حدیث گزری کہ فرمایا: جمعہ کا غسل ہر بالغ پر ہے، تو بچے نکل گئے۔ اور ابھی حدیث گزری کہ عورتوں کو مسجد میں نماز کے لیے جانے کی اجازت صرف رات کے ساتھ خاص ہے، اس لیے وہ بھی نکل گئیں، اس لیے امام بخاری نے کوئی حکم نہیں بیان فرمایا اور سوال کر کے چھوڑ دیا۔ "احدکم" کے عموم کو سامنے رکھ کر سوال بہر حال قائم ہی ہے، اگر عورتیں اور بچے اس عموم میں داخل ہیں تو ان کے لیے حاضری ضروری ہے اور اگر داخل نہیں تو ان کے لیے جمعہ کی حاضری ضروری نہیں۔ آگے حضرت ابوسعید خدری رضی اللہ عنہ کی حدیث ذکر فرمائی کہ جمعہ کا غسل ہر بالغ پر ہے۔ اس سے جواب ہو گیا کہ بچوں پر جمعہ کی حاضری ضروری نہیں، رہ گئیں عورتیں تو وہ اس حدیث سے مستثنیٰ ہیں جو گزر چکی کہ رات کو مسجد جانے کی اجازت مانگیں تو دوے دوے رات کے ساتھ تخصیص دلیل ہے کہ دن میں اجازت نہ دی جائے تو ثابت ہوا کہ ان پر جمعہ نہیں۔

افاده

حدیث میں "إِذَا" اسم شرط ہے اور قضیہ شرطیہ کے صدق کے لیے مقدم و تالی کا صدق یا وجود ضروری نہیں، تو اس حدیث کی دلالت وقوع پر نہ ہوئی۔ اس سے ترشح ہوتا ہے کہ جمعہ فرض نہیں۔ اس کا جواب علامہ عینی نے یہ دیا کہ "إِذَا" اسی پر داخل ہوتا ہے جس کا وقوع یقینی ہو۔

یہ غسل جمعہ کے دن کی تعظیم کے لیے یا نماز جمعہ کے لیے۔ امام ابو یوسف کا قول یہ ہے کہ یہ نماز جمعہ کے لیے ہے۔ اور یہی اس حدیث سے ثابت ہوتا ہے۔ صاحب ہدایہ نے فرمایا کہ اس کا مطلب یہ ہے کہ غسل کرنے کے بعد اگر اسی غسل سے نماز پڑھے گا تو

غسل کا ثواب پائے گا اور اگر غسل کے بعد کوئی ناقص وضو پایا گیا پھر وضو کیا اور نماز پڑھی تو غسل کا ثواب نہیں ملے گا۔ امام حسن بن زیاد نے فرمایا کہ یہ غسل جمعہ کے دن کی اظہار فضیلت کے لیے ہے اس لیے صبح سے لے کر نماز سے پہلے پہلے جب بھی غسل کرے گا غسل کا ثواب پائے گا اور یہی جمہور کا مذہب ہے مگر اس پر بہت بڑا نقص یہ ہے کہ اگر نماز جمعہ کے بعد کوئی غسل کرے تو اسے غسل کا ثواب ملنا چاہیے حالانکہ اس کا قائل کوئی نہیں۔

[فرمایا: اور وضوء پر اکتفاء کرو]

۵۴۹- ح: فَقَالَ وَالْوُضُوءُ أَيضًا

حضرت ابن عمر رضی اللہ عنہما سے روایت ہے کہ حضرت عمر بن خطاب رضی اللہ عنہما خطبہ میں جمعہ کے دن کھڑے تھے کہ نبی ﷺ کے اصحاب مہاجرین اولین میں سے ایک صاحب آئے۔ حضرت عمر نے ان سے بلند آواز سے کہا: یہ کون سا وقت ہے؟ انہوں نے فرمایا: میں کام میں مشغول تھا اپنے اہل تک لوٹا بھی نہ تھا کہ میں نے اذان سنی اور صرف وضو کیا۔ حضرت عمر نے کہا: صرف وضو ہی پر اکتفاء! حالانکہ آپ جانتے ہیں کہ رسول اللہ ﷺ غسل کا حکم دیتے تھے۔

۵۴۹- عَنِ ابْنِ عُمَرَ رَضِيَ اللَّهُ عَنْهُمَا أَنَّ عُمَرَ بْنَ الْخَطَّابِ بَيْنَا هُوَ قَائِمٌ فِي الْخُطْبَةِ يَوْمَ الْجُمُعَةِ إِذْ جَاءَ رَجُلٌ مِنَ الْمُهَاجِرِينَ الْأَوَّلِينَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ فَنَادَاهُ عُمَرُ آيَةَ سَاعَةٍ هَذِهِ قَالَ إِنِّي سَغِلْتُ فَلَمْ أَنْقَلِبْ إِلَى أَهْلِي حَتَّى سَمِعْتُ التَّادِيَةَ فَلَمْ أَزِدْ أَنْ تَوَضَّأْتُ فَقَالَ وَالْوُضُوءُ أَيضًا وَقَدْ عَلِمْتُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَأْمُرُ بِالْغُسْلِ.

(بخاری۔ کتاب الجمعة۔ باب: فضل الغسل يوم الجمعة ص ۱۲۰، مسلم ترمذی)

رجل

یہ حضرت عثمان رضی اللہ عنہ تھے جیسا کہ موطا امام مالک میں ہے "المہاجرین اولین" مہاجرین اولین سے کیا مراد ہے؟ اس میں تین قول ہیں امام شعبی نے فرمایا: یہ وہ حضرات ہیں جو بیعت رضوان میں شریک ہوئے اور سعید بن مسیب نے فرمایا: یہ مہاجرین ہیں جنہوں نے دونوں قبلوں کی جانب نماز پڑھی۔ کشاف میں ہے: یہ شرکاء بدر ہیں۔

آية ساعة

مطلب یہ تھا کہ آپ کو اول وقت آنا چاہیے تھا اتنی دیر کیوں کر دی؟ اس کے بعد والی روایت میں ہے کہ آپ نماز سے کیوں رکے رہے؟ "والوضوء ایضا" واو عاطفہ ہے جس کا معطوف وہ جملہ ہے جو "آية ساعة" کا مدلول ہے۔ علامہ قرطبی نے کہا کہ یہ واو ہمزہ استفہام کا عوض ہے جیسے اس آیت "قَالَ فِرْعَوْنُ أَمْنْتُمْ بِهِ" (الاعراف: ۱۲۳) میں ایک قراءت "وَأَمْنْتُمْ بِهِ" بھی ہے اس میں واو ہمزہ استفہام کا عوض ہے۔

كان يأمر بالغسل

اس کے بعد والی روایت میں ہے کہ نبی ﷺ نے فرمایا: جو جمعہ کے لیے جائے اسے چاہیے کہ غسل کرے جو لوگ جمعہ کے دن غسل واجب جانتے ہیں ان کی ایک دلیل اس حدیث کا یہ جملہ بھی ہے کہ حضور اقدس ﷺ غسل کا حکم دیتے تھے اور امر و جواب کے لیے ہے مگر یہی حدیث ہماری بھی مستدل ہے کہ اگر جمعہ کے دن غسل واجب ہوتا تو حضرت عثمان بغیر غسل کے جمعہ کے لیے نہ آتے اور اگر آگے تھے تو حضرت عمر انہیں غسل کے لیے واپس کرتے۔ یہ سب جمعہ کے دن صحابہ کرام کی موجودگی میں ہوا تو ثابت ہو گیا کہ غسل واجب نہیں۔ نیز یہ بھی ثابت ہو گیا کہ جن احادیث میں "فلیغسل" آیا ہے ان میں امر و جواب کے لیے نہیں نیز یہ بھی کہ

”واجب علی کل محتلم“ میں واجب کے لغوی معنی مراد ہیں۔

ہمارا مذہب مختار یہ ہے کہ اذان اول ہی سے خرید و فروخت ممنوع ہے کیونکہ اگر اذان ثانی تک خرید و فروخت کی اجازت دی جائے تو بسا اوقات جمعہ فوت ہو جائے گا چونکہ حضرت فاروق اعظم رضی اللہ عنہ کے عہد میں ابھی اذان اول شروع ہی نہ ہوئی تھی۔ اسے تو حضرت عثمان نے اپنے عہد خلافت میں شروع فرمایا ہے اس لیے اس عہد میں خرید و فروخت کی ممانعت میں اسی کا اعتبار تھا۔ ہمارے نزدیک خرید و فروخت کی ممانعت کا مطلب یہ ہے کہ اس وقت خرید و فروخت کرنے والے گنہگار ہوں گے، مگر عقد بیع درست ہو جائے گا۔ امام شافعی وغیرہ کے نزدیک بیع منعقد ہی نہ ہوگی۔

[جمعہ کے دن ہر بالغ پر

غسل واجب ہے]

۵۵۰- ح: الْغُسْلُ يَوْمَ الْجُمُعَةِ

وَاجِبٌ عَلَى كُلِّ مُحْتَلِمٍ

عمر و بن سلیم انصاری نے کہا کہ میں حضرت ابوسعید خدری رضی اللہ عنہ کے بارے میں گواہی دیتا ہوں کہ انہوں نے فرمایا کہ میں رسول اللہ ﷺ کے بارے میں گواہی دیتا ہوں کہ آپ نے فرمایا: جمعہ کے دن ہر بالغ پر غسل واجب ہے اور مسواک کرنا اور خوشبو لگانا اگر پائے۔ راوی حدیث عمرو نے کہا: غسل کے بارے میں تو گواہی دیتا ہوں کہ وہ واجب ہے لیکن مسواک اور خوشبو تو اللہ تعالیٰ خوب جانتا ہے کہ واجب ہے یا نہیں، لیکن حدیث میں یوں ہی ہے۔

۵۵۰- عَنْ أَبِي بَكْرٍ بْنِ الْمُنْكَدِرِ قَالَ حَدَّثَنِي عَمْرُو بْنُ سُلَيْمٍ الْأَنْصَارِيُّ قَالَ أَشْهَدُ عَلَى أَبِي سَعِيدٍ قَالَ أَشْهَدُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ الْغُسْلُ يَوْمَ الْجُمُعَةِ وَاجِبٌ عَلَى كُلِّ مُحْتَلِمٍ وَأَنْ يَسْتَنَّْ وَأَنْ يَمَسَّ طَيِّبًا إِنْ وَجَدَ قَالَ عَمْرُو أَمَّا الْغُسْلُ فَأَشْهَدُ أَنَّهُ وَاجِبٌ وَأَمَّا الْإِسْتِنَانُ وَالطَّيْبُ فَاللَّهُ أَعْلَمُ أَوْاجِبٌ هُوَ أَمْ لَا وَلَكِنْ هَكَذَا فِي الْحَدِيثِ.

(بخاری۔ کتاب الجمعة۔ باب: فضل غسل يوم الجمعة ص ۱۲۱، مسلم، ابوداؤد نسائی۔ کتاب الطہارۃ)

جمعہ کے دن مسواک کرنے اور خوشبو لگانے کا حکم

”قال عمرو“ اس سے مراد راوی حدیث عمرو بن سلیم ہیں، یہ تشریح فی الذکر کے لیے تشریح فی الحکم ضروری نہیں جانتے تھے اس لیے غسل کے واجب ہونے پر یقین کیا اور مسواک اور خوشبو کے بارے میں شک کیا۔ ہمارے نزدیک اگرچہ یہ مسلم ہے کہ ذکر میں شرکت سے حکم میں شرکت لازم نہیں، مگر دوسرے دلائل سے غسل بھی مسواک اور خوشبو کی طرح واجب نہیں جیسا کہ گزر چکا۔ صحابہ کرام کو جمعہ کے دن خوشبو کا بڑا اہتمام تھا۔ حضرت ابن عمر، حضرت ابن عباس، حضرت ابوسعید خدری رضی اللہ عنہم ہر جمعہ کو کپڑوں کو خوشبو میں بساتے تھے۔ حضرت معاویہ بن قرہ نے کہا کہ میں نے اہل مدینہ میں تیس افراد کو دیکھا کہ وہ بھی یہی کرتے تھے۔

[جو جمعہ کے دن غسل جنابت کی طرح غسل

کرنے پھر (جمعہ کے لیے) جائے]

۵۵۱- ح: مَنْ اغْتَسَلَ يَوْمَ الْجُمُعَةِ

غَسَلَ الْجَنَابَةَ ثُمَّ رَاحَ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ جو شخص جمعہ کو جنابت کے غسل کی طرح غسل کرے پھر (جمعہ کے لیے) جائے تو گویا اس نے اونٹ صدقہ کیا اور جو دوسری ساعت میں گیا تو اس نے گائے صدقہ کی اور جو تیسری ساعت میں

۵۵۱- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ اغْتَسَلَ يَوْمَ الْجُمُعَةِ غَسَلَ الْجَنَابَةَ ثُمَّ رَاحَ فَكَأَنَّمَا قَرَّبَ بَدَنَةً وَمَنْ رَاحَ فِي السَّاعَةِ الثَّانِيَةِ فَكَأَنَّمَا قَرَّبَ بَقْرَةً وَمَنْ رَاحَ فِي

السَّاعَةِ الثَّلَاثَةِ فَكَأَنَّمَا قَرَّبَ كَبِشًا أَقْرَنَ وَمَنْ رَاحَ فِي السَّاعَةِ الرَّابِعَةِ فَكَأَنَّمَا قَرَّبَ دُجَاجَةً وَمَنْ رَاحَ فِي السَّاعَةِ الْخَامِسَةِ فَكَأَنَّمَا قَرَّبَ بَيْضَةً فَإِذَا خَرَجَ الْإِمَامُ حَضَرَتِ الْمَلَائِكَةُ يَسْتَمِعُونَ الدِّكْرَ.

گیا تو گویا اس نے سینگوں والا مینڈھا صدقہ کیا اور جو چوتھی ساعت میں گیا تو گویا اس نے مرغی صدقہ کی اور جو پانچویں ساعت میں گیا تو گویا اس نے انڈا صدقہ کیا پس جبکہ امام (خطبہ کے لیے) نکل آیا تو فرشتے (خطبہ سننے کے لیے) حاضر ہو جاتے ہیں اور ذکر سنتے ہیں۔

(بخاری۔ کتاب الجمعة۔ باب: فضل الجمعة ص ۱۲۱، باب: الاستماع للخطبة ص ۱۲۷، کتاب بدء الخلق۔ باب: ذكر الملائكة ص ۳۵۶، مسلم۔ کتاب الجمعة، ابوداؤد۔ کتاب الطهارة، ترمذی نسائی، مؤطا امام مالک۔ کتاب الجمعة، مسند امام احمد۔ ج ۲ ص ۳۶۰)

تکمیل..... (جمعہ کے دن فرشتے مسجد کے دروازوں پر کھڑے رہتے ہیں)

یہ حدیث تھوڑے سے تغیر کے ساتھ باب ”الاستماع للخطبة“ اور ”بدء الخلق“ میں بھی ہے۔ ان میں یہ زائد ہے کہ جب جمعہ کا دن ہوتا ہے تو فرشتے مسجد کے دروازے میں کھڑے ہو جاتے ہیں۔ اول فالاول کی ترتیب سے آنے والوں کا نام لکھتے ہیں۔ اخیر میں ہے کہ جب امام خطبہ کے لیے نکل آتا ہے تو صحیفے لپیٹ دیتے ہیں اور ذکر سنتے ہیں۔

ابوالفضل جوزی کی کتاب الترغیب میں حضرت ابن عباس رضی اللہ عنہما سے ایک حدیث مرفوعہ مروی ہے کہ جب جمعہ کا دن ہوتا ہے تو فرشتوں کو جھنڈے دے کر ہر اس مسجد میں بھیجا جاتا ہے جس میں جمعہ ہوتا ہے اور جبریل مسجد حرام میں تشریف لے جاتے ہیں ہر فرشتے کے ساتھ لکھنے والے بھی رہتے ہیں جن کے چہرے چودھویں کے چاند کی طرح ہوتے ہیں ان کے ساتھ چاندی کے قلم اور چاندی کے کاغذ ہوتے ہیں جو آنے والوں کو ترتیب وار لکھتے ہیں جو امام سے پہلے آیا اسے سابقین میں لکھتے ہیں اور جو امام کے آنے کے بعد آیا تو لکھتے ہیں: یہ خطبہ میں شریک ہوا اور جو نماز کے وقت آتے ہیں ان کے بارے میں لکھتے ہیں: جمعہ میں حاضر ہوا اور جب امام سلام پھیر لیتا ہے تو فرشتے نمازیوں کے چہرے پر تجسس کی نگاہ ڈالتے ہیں اگر کسی ایسے شخص کو نہیں پاتے ہیں جو پہلے سابقین میں سے تھا تو عرض کرتے ہیں: اے رب! ہم نے فلاں کو نہیں پایا، ہم نہیں جانتے آج کیوں نہیں آیا اگر تو نے اسے اٹھالیا ہے تو اس پر رحم فرمانا، اگر بیمار ہے تو اسے شفاء دے اور اگر سفر میں گیا ہے تو اسے اچھا ساتھی نصیب فرمانا اور لکھنے والے فرشتے آمین کہتے ہیں۔ (عمدة القاری۔ ج ۶ ص ۱۷۱)

غسل الجنابة

اس سے مراد یہ ہے کہ جیسے جنابت کا غسل اچھی طرح کیا جاتا ہے۔ اسی کے مطابق اچھی طرح غسل کرے اور حقیقی معنی کا بھی احتمال ہے یعنی وہ غسل جنابت ہی کرے۔ اس کی مؤید ابوداؤد وغیرہ کی یہ حدیث ہے جو حضرت اوس ثقفی رضی اللہ عنہ سے مروی ہے وہ کہتے ہیں: میں نے رسول اللہ ﷺ کو یہ فرماتے ہوئے سنا کہ جو جمعہ کے دن غسل کرے اور کرائے اور سویرے لے جائے اور جائے خطبہ کا اول حصہ پائے اور پیدل چلے سوار ہو کر نہ جائے اور امام کے قریب رہے بغور خطبہ سنے اور کوئی لغو کام نہ کرے تو اسے ہر قدم پر سال بھر کے روزوں اور قیام کا ثواب ملے گا۔

نیم راح

”راوح“ کے معنی زوال کے بعد چلنے کے ہیں قرآن مجید میں حضرت سلیمان علیہ السلام کے فرش کے بارے میں ہے: ”غُدُوْهَا“

ابوداؤد۔ ج ۵ ص ۵۰، کتاب الطهارة۔ باب: يوم الجمعة نسائی۔ ج ۱ ص ۳۰۵، کتاب الجمعة۔ باب: فضل غسل يوم الجمعة (بقیہ حوالہ اگلے صفحہ پر)

شَهْرٌ وَرَوَّاحُهَا شَهْرٌ“ (سبا: ۱۲) صبح کو ایک ماہ کی مسافت طے کرتا اور شام کو ایک ماہ کی۔ اب اس حدیث کا مطلب یہ ہوا کہ جو بعد زوال فوراً جمعہ کے لیے سب سے پہلے حاضر ہوا اسے اونٹ صدقہ کرنے کا ثواب ملے گا اور جو اس کے بعد آیا تو اسے گائے صدقہ کرنے کا ثواب تو جن روایتوں میں ”الساعة الاولى والثانية“ آیا ہے اس سے مراد مطلق وقت ہے یعنی جو سب سے پہلے آیا پھر جو اس کے بعد آیا۔ یہی امام مالک رضی اللہ عنہما کا قول ہے کہ ساعات سے مراد لحظات خفیفہ ہیں مگر امام شافعی اور جمہور ساعت سے مراد اس کا عرفی معنی لیتے ہیں یعنی دن کے بارہ حصوں میں سے ایک حصہ۔ اب حدیث کا مطلب یہ ہوا کہ جو دن کی پہلی ساعت میں پھر جو دن کی دوسری ساعت میں۔ عام روایتوں میں پانچ ہی کا ذکر ہے مگر ایک روایت میں یہ بھی ہے کہ جو پانچویں ساعت میں آیا گویا اس نے ایک چڑیا صدقہ کی اور جو چھٹی ساعت میں آیا اس نے اٹھ صدقہ کیا، چھٹی ساعت کے بعد زوال ہو جاتا ہے۔ اور حضور اقدس ﷺ بعد زوال فوراً جمعہ کے لیے تشریف لاتے تھے اگر ان ساعات کے بعد زوال کی ساعتیں مراد لی جائیں تو پھر تفصیل مذکور کی گنجائش نہ رہے گی۔ صحابہ کرام کی عادت تھی کہ نماز فجر کے بعد ہی سے مسجد اقدس میں حاضر رہتے اور جمعہ پڑھ کر گھر جاتے۔

اقول بالله التوفيق: اسی بخاری میں حدیث: ۵۶۸ آرہی ہے کہ حضرت انس رضی اللہ عنہ نے فرمایا کہ جب سخت جاڑا ہوتا تو جمعہ کی نماز اول وقت میں پڑھتے اور جب گرمی سخت ہوتی تو جمعہ ٹھنڈا کر کے پڑھتے پھر مطلقاً یہ حکم لگانا کہ ہمیشہ بعد زوال فوراً پڑھتے صحیح نہیں اور رواج کے معنی مطلق جانے کے بھی آتے ہیں۔ نیز زوال سے لے کر سورج ڈوبنے سے پہلے چلنے پر رواج صادق ہے اس لیے اس حدیث کی توجیہ وہی راجح ہے جو حضرت امام مالک نے فرمائی: گرمیوں میں جمعہ میں بھی تاخیر مستحب ہے اس کی مکمل بحث اس کے باب میں مذکور ہوگی۔

حضرت الملائكة

صحیح یہی ہے کہ یہ فرشتے انسان پر مقرر فرمودہ فرشتوں کے علاوہ ہیں جو خاص اسی خدمت کے لیے آسمان سے آتے ہیں جیسا کہ ابوالفضل کی کتاب الترغیب سے حدیث گزری کہ جبریل امین علیہ السلام مسجد حرام میں آتے ہیں پھر اس کی یہ تشریح کہ ہر فرشتے کے کاتب ہوتے ہیں یہ بھی اس کی تائید کرتی ہے۔ علاوہ ازیں دوسری روایتوں میں ہے کہ فرشتے مسجدوں کے دروازوں پر رہتے ہیں اور لکھتے ہیں اور کرانا کاتبین اور حافظین علیحدہ نہیں ہوتے ہیں جس پر مقرر ہیں اسی کے ساتھ رہتے ہیں۔ اخیر میں یہ ہے کہ جب امام آ جاتا ہے تو صحیفے لپیٹ دیتے ہیں اور کرانا کاتبین کے صحیفے اس وقت بھی کھلے رہتے ہیں۔

۵۵۲- ح: أَنَّ عُمَرَ بَيْنَمَا هُوَ

يَخْطُبُ يَوْمَ الْجُمُعَةِ (الخ)

[حضرت عمر رضی اللہ عنہما جمعہ کے دن

خطبہ دے رہے تھے]

حضرت ابو ہریرہ رضی اللہ عنہما سے روایت ہے کہ حضرت عمر بن خطاب

رضی اللہ عنہما جمعہ کے دن خطبہ دے رہے تھے کہ ایک صاحب (حضرت

عثمان) داخل ہوئے تو حضرت عمر بن خطاب نے فرمایا: آپ اول

وقت نماز کے لیے آنے سے کیوں رُکے رہے؟ تو انہوں نے بتایا:

ہوا یہ کہ میں نے اذان سنی اور وضو کیا، تو حضرت عمر نے فرمایا: کیا

آپ نے نہیں سنا کہ نبی ﷺ نے فرمایا: جب تم جمعہ کے لیے آؤ

۵۵۲- عَنْ أَبِي هُرَيْرَةَ أَنَّ عُمَرَ بْنَ الْخَطَّابِ بَيْنَمَا

هُوَ يَخْطُبُ يَوْمَ الْجُمُعَةِ إِذْ دَخَلَ رَجُلٌ فَقَالَ عُمَرُ بْنُ

الْخَطَّابِ لِمَ تَحْتَسِبُونَ عَنِ الصَّلَاةِ فَقَالَ الرَّجُلُ مَا

هُوَ إِلَّا أَنْ سَمِعْتُ النِّدَاءَ تَوَضَّأْتُ فَقَالَ أَلَمْ تَسْمَعُوا

النَّبِيَّ صَلَّى اللَّهُ عَلَيْهِ وَسَلَّمَ قَالَ إِذَا رَاحَ أَحَدُكُمْ

إِلَى الْجُمُعَةِ فَلْيَغْتَسِلْ. (بخاری۔ کتاب الجمعة۔ باب ص ۱۲۱)

ابن ماجہ۔ کتاب اتامة الصلوة۔ باب فی الغسل يوم الجمعة ص ۷۷۔ داری۔ کتاب الصلوة مسند امام احمد۔ ج ۲ ص ۲۰۹۔ ج ۲ ص ۱۰۰

تو غسل کر لیا کرو۔

[جو جمعہ کے دن غسل کرے اور جتنا ہو
سکے خوب پاک ہو لے]

حضرت سلمان فارسی رضی اللہ عنہ نے فرمایا کہ نبی ﷺ نے ارشاد فرمایا: جو شخص بھی جمعہ کو غسل کرے اور جتنا ہو سکے خوب پاک ہو لے اور تیل لگا لے یا خوشبو لے پھر (جمعہ کے لیے) نکلے اور دو کے درمیان تفریق نہ کرنے پھر اس کے مقدر میں جتنا لکھا ہو نماز پڑھے پھر جب امام خطبہ دے تو چپ رہے تو اس کے اور دوسرے جمعہ کے مابین جو کچھ کرے سب بخش دیا جائے گا۔

(بخاری - کتاب الجمعة - باب: الدهن للجمعة ص ۱۲۱ - دارمی - کتاب الصلوة)

ہفتہ بھر کے گناہوں سے مغفرت حاصل کرنے کی سات شرطیں اس حدیث میں مذکور ہیں: اول: غسل دوم: استطاعت بھر طہارت اس سے یا تو صفائی ستھرائی میں مبالغہ مراد ہے یا سر کو اچھی طرح دھونا مراد ہے یا اچھا جو کپڑا میسر ہو اس کا پہننا مراد ہے۔ سوم: سر اور ڈاڑھی میں تیل لگا کر اس کی پراگندگی دور کرنا، یعنی تیل لگا کر کنگھا بھی کرے۔ چہارم: میسر ہو تو خوشبو لگانا، پنجم: مسجد میں حاضر ہو کر دو بیٹھے ہوئے آدمیوں کے درمیان گھس کر نہ بیٹھے، جس سے انہیں تنگی ہو جائے۔ ششم: جتنی ہو سکے نماز پڑھے۔ ہفتم: خطبہ کے وقت خاموش رہے۔ ان سات کے علاوہ سات اور دوسری احادیث میں مذکور ہیں: ہشتم: پیدل چل کر مسجد میں حاضر ہونا لیکن اگر گھر دور ہے کہ پیدل چل کر جانے میں جمعہ کے فوت ہونے کا اندیشہ ہو تو سواری سے جانا ضروری ہے۔ نہم: راستے میں یا مسجد میں کسی کو ایذا نہ دے۔ دہم: کسی کی گردن پھلانگ کر نہ جائے جب کہ معلوم ہے کہ آگے جگہ نہیں ہے اور اگر معلوم ہے کہ جگہ ہے تو ضرور آگے جائے اگرچہ گردنیں پھلانگی پڑیں کہ اس نے آگے جگہ چھوڑ کر پیچھے بیٹھ کر خود ہی اپنی حرمت کھودی یا زدہم: وقار و اطمینان کے ساتھ چلے۔ دوازدہم: امام سے قریب رہے۔ سیزدہم: کوئی لغو کام نہ کرنے مثلاً کنکریوں سے کھیلنا، کپڑے سے کھیلنا۔ چہار دہم: بغیر خطبہ کو سننا۔ ”الجمعة الاخری“ سے مراد اگلا آنے والا جمعہ بھی ہو سکتا ہے اور پچھلا گزشتہ بھی۔

مسائل

احناف کے نزدیک امام جب اپنی جگہ سے خطبہ کے لیے اٹھے یا حجرے میں ہو اور حجرے سے نکلے تو نماز سلام کلام ذکر تلاوت سب ممنوع ہیں یہاں تک کہ خطبہ پورا ہو جائے پوری بحث آگے آتی ہے۔

[غسل تو ٹھیک ہے لیکن خوشبو کے متعلق
تو میں نہیں جانتا]

طاؤس نے کہا: میں نے حضرت ابن عباس رضی اللہ عنہما سے پوچھا: لوگوں نے ذکر کیا ہے کہ نبی ﷺ نے فرمایا: جمعہ کے دن غسل کرو اور اپنے سروں کو دھوؤ، اگرچہ جب نہ ہو اور خوشبو لگاؤ، تو حضرت

۵۵۴ - ح: اَمَّا الْغُسْلُ فَنَعَمْ
وَأَمَّا الطِّيبُ فَلَا أَدْرِي

۵۵۴ - قَالَ طَاوُسٌ قُلْتُ لِابْنِ عَبَّاسٍ ذَكَرُوا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ اغْتَسِلُوا يَوْمَ الْجُمُعَةِ وَالْغُسْلُ رَأْسُكُمْ وَإِنْ لَمْ تَكُونُوا جُنُبًا وَأَصِيبُوا

مِنَ الطَّيِّبِ قَالَ ابْنُ عَبَّاسٍ أَمَا الْغُسْلُ فَنَعَمْ وَأَمَا الطَّيِّبُ فَلَا أَدْرِي.

ابن عباس نے فرمایا: غسل تو ٹھیک ہے لیکن خوشبو تو میں نہیں جانتا۔

(بخاری۔ کتاب الجمعة۔ باب: الدهن للجمعة ص ۱۲۱ نسائی۔ کتاب الصلوٰۃ)

طاؤس نے حضرت ابن عباس رضی اللہ عنہما سے روایت کیا کہ ان کے سامنے نبی ﷺ کا ارشاد جمعہ کے دن غسل کے بارے میں ذکر کیا گیا تو میں نے حضرت ابن عباس سے پوچھا: کیا خوشبو یا تیل اگر اس کے اہل کے پاس ہو تو استعمال کرے گا؟ تو فرمایا: میں نہیں جانتا۔

۵۵۵- عَنْ طَاوُسٍ عَنِ ابْنِ عَبَّاسٍ رَضِيَ اللَّهُ عَنْهُمَا أَنَّهُ ذَكَرَ قَوْلَ النَّبِيِّ صَلَّى اللَّهُ عَلَيْهِ وَسَلَّمَ فِي الْغُسْلِ يَوْمَ الْجُمُعَةِ فَقُلْتُ لِابْنِ عَبَّاسٍ أَيَمَسُّ طَيِّبًا أَوْ دُهْنًا إِنْ كَانَ عِنْدَ أَهْلِهِ فَقَالَ لَا أَعْلَمُهُ. (بخاری۔ کتاب الجمعة۔

باب: الدهن للجمعة ص ۱۲۱ مسلم۔ کتاب الصلوٰۃ)

یہاں باب ہے: جمعہ کے دن تیل لگانا۔ دوسری روایت کی تو صریح مطابقت ہے البتہ پہلی حدیث میں تیل کا ذکر نہیں۔ اس کو باب سے مطابقت یوں ہے کہ نہانے کے بعد لوگ تیل ضرور لگاتے ہیں تو گویا نہانے کو تیل لگانا عادتہ لازم ہے۔

ذکروا

صیغہ جمع ذکر کیا مگر اس سے مراد حضرت ابو ہریرہ رضی اللہ عنہ ہیں جیسا کہ شرح معانی الآثار اور ابن خزیمہ اور ابن حبان میں بہ طریق عمرو بن دینار جو روایت ہے اس میں ان کے نام کی تصریح ہے۔

لا ادري، لا اعلمه

یعنی مجھے یہ نہیں معلوم کہ خوشبو یا تیل لگا لو۔ یہ حضور اقدس ﷺ کا ارشاد ہے یا نہیں؟ اس کا بھی احتمال ہے کہ یہ مراد ہو کہ جمعہ کے دن خوشبو لگانا سنت ہے یا نہیں! یہ مجھے معلوم نہیں۔

۵۵۶- ح: أَنَّ عُمَرَ رَأَى

[حضرت عمر رضی اللہ عنہ نے (مسجد کے دروازے پر)

حُلَّةً سِيرَاءَ (الخ)

ریشمی جوڑا دیکھا]

۵۵۶- عَنْ عَبْدِ اللَّهِ بْنِ عُمَرَ أَنَّ عُمَرَ ابْنَ الْخَطَّابِ رَأَى حُلَّةً سِيرَاءَ عِنْدَ بَابِ الْمَسْجِدِ فَقَالَ يَا رَسُولَ اللَّهِ لَوْ اشْتَرَيْتَ هَذِهِ فَلَبِستَهَا يَوْمَ الْجُمُعَةِ وَلِلْوَفْدِ إِذَا قَدِمُوا عَلَيْكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا يَلْبَسُ هَذِهِ مَنْ لَا خَلْقَ لَهُ فِي الْآخِرَةِ ثُمَّ جَاءَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْهَا حُلَّةٌ فَأَعْطَى عُمَرَ ابْنَ الْخَطَّابِ رَضِيَ اللَّهُ عَنْهُ مِنْهَا حُلَّةً فَقَالَ عُمَرُ يَا رَسُولَ اللَّهِ كَسَوْتِنِيهَا وَقَدْ قُلْتَ فِي حُلَّةِ عَطَارِدٍ مَا قُلْتَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَمْ أَكْسُغْهَا لِيَلْبَسَهَا فَكَسَاهَا عُمَرُ بْنُ

حضرت عبداللہ بن عمر رضی اللہ عنہما سے روایت ہے کہ حضرت عمر بن خطاب رضی اللہ عنہ نے مسجد کے دروازے پر ریشمی جوڑا دیکھا تو عرض کیا: یا رسول اللہ! اگر آپ اسے خرید لیتے اور جمعہ کے دن اور جب وفد حاضر ہوتے اس وقت پہنتے، اس پر رسول اللہ ﷺ نے فرمایا: اسے وہی پہنتا ہے جس کا آخرت میں کوئی حصہ نہیں۔ اس کے بعد رسول اللہ ﷺ کی خدمت میں ویسے ہی جوڑے آئے تو ان میں سے ایک جوڑا حضرت عمر بن خطاب رضی اللہ عنہ کو دیا، تو انہوں نے عرض کیا: یا رسول اللہ! یہ مجھے پہننے کے لیے عطا فرما رہے ہیں حالانکہ حُلَّةِ عَطَارِدِ کے بارے میں وہ فرما چکے ہیں، تو رسول اللہ ﷺ نے فرمایا: میں نے تم کو پہننے کے لیے نہیں دیا ہے، تو حضرت عمر بن

شرح معانی الآثار۔ ج ۱ ص ۵۹۔ کتاب الطہارة۔ باب: الغسل يوم الجمعة

ع۔ عمدة القاری۔ ج ۶ ص ۷۷

الْحَطَّابِ رَضِيَ اللَّهُ عَنْهُ أَحَالَهُ بِمَكَّةَ مُشْرِكًا. خطاب نے یہ جوڑا مکہ کے باشندے اپنے ایک مشرک بھائی کو پہننے کے لیے دے دیا۔

(بخاری۔ کتاب الجمعة۔ باب: ما يلبس احسن ما يجده ص ۱۲۱ کتاب الہبة۔ باب: هدية ما يكره لبسها ص ۲۵۶ باب: الهدية للمشركين ص ۳۵۷ ج ۲۔ کتاب اللباس۔ باب: ما يرخص للرجال من الحرير للحكة ص ۸۶۸ لباس۔ باب: صلة الاخ المشرك ص ۸۸۵ مسلم ابو داؤد۔ کتاب اللباس نسائی۔ کتاب الزينة ابن ماجہ مؤطا امام مالک۔ کتاب اللباس مسند امام احمد۔ ج ۲ ص ۱۰۳)

لغات

”حَلَّة“ چادر تہبند۔ ”سیراء“ خالص ریشمی۔ ”عطارِد“ ایک صاحب کا نام ہے حضرت عمر رضی اللہ عنہ نے یہ حلہ اپنے جس بھائی کو دیا تھا ان کا نام عثمان بن حکیم تھا یہ ان کے اخیانی بھائی تھے یا رضاعی۔ صحیح یہ ہے کہ یہ بعد میں مسلمان ہو گئے تھے جیسا کہ بخاری ہی کی کتاب الصيد اور کتاب الادب کی روایتوں سے ظاہر ہے کہ فرمایا: اسلام لانے سے پہلے یہ ہدیہ دیا تھا۔

مطابقت باب

یہاں باب کا عنوان یہ ہے: جمعہ کے دن سب سے عمدہ لباس پہنے۔ داؤدی نے کہا کہ اس حدیث کی باب سے مطابقت نہیں اس لیے کہ حضرت عمر کی عرضداشت کو حضور اقدس ﷺ نے رد فرما دیا تھا۔ علامہ عینی نے فرمایا: مطابقت اس طرح ہے کہ حضور اقدس ﷺ کی خدمت میں حضرت عمر نے جو گزارش کی اس کو اس بنیاد پر نہیں رد فرمایا کہ جمعہ کے دن عمدہ لباس کو ناپسند فرمایا بلکہ خاص اس ریشمی حلے کے سلسلے میں انکار فرمایا کہ وہ مردوں کو پہننا جائز نہ تھا بقیہ حضرت عمر کی گزارش سے التزاماً یہ مفہوم ہوتا ہے کہ جمعہ کے دن عمدہ لباس زیب تن فرمائیں اسے رد نہیں فرمایا اس پر سکوت فرمایا۔ جس سے اس کی تائید مفہوم ہوتی ہے نیز اسی التماس سے یہ ظاہر ہوتا ہے کہ حضور اقدس ﷺ کی عادت کریمہ یہی تھی کہ جمعہ کے دن عمدہ لباس زیب تن فرماتے تھے۔

[اگر میری امت پر شاق نہ ہوتا تو انہیں

ہر نماز کے ساتھ مسواک کا حکم دیتا]

۵۵۷- ح: لَوْلَا أَنْ أَشَقَّ عَلَيَّ

أُمَّتِي لَأَمَرْتُهُمْ بِالسِّوَاكِ

حضرت ابو ہریرہ رضی اللہ عنہ سے مروی ہے کہ رسول اللہ ﷺ

نے فرمایا: اگر میری امت پر شاق نہ ہوتا یا یہ فرمایا: اگر لوگوں پر

شاق نہ ہوتا تو میں انہیں ہر نماز کے ساتھ مسواک کا حکم دیتا۔

۵۵۷- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَوْلَا أَنْ أَشَقَّ عَلَيَّ أَوْ

لَوْلَا أَنْ أَشَقَّ عَلَيَّ النَّاسِ لَأَمَرْتُهُمْ بِالسِّوَاكِ مَعَ كُلِّ

صَلْوَةٍ

(بخاری۔ کتاب الجمعة۔ باب: السواك يوم الجمعة ص ۱۲۲ کتاب الصوم۔ باب: السواك الرطب واليابس ص ۲۵۹ ج ۲۔ کتاب التمني۔ باب: ما يجوز من اللوم ص ۱۰۷۵ مسلم ابو داؤد ترمذی۔ کتاب الطهارة نسائی۔ کتاب الطهارة۔ کتاب المواقيت ابن ماجہ دارمی۔ کتاب الصلوة مؤطا۔ کتاب الطهارة مسند امام احمد۔ ج ۲ ص ۲۳۵)

اس حدیث پر باب کا عنوان ہے: جمعہ کے دن مسواک۔ اس کا اثبات ”كُلِّ صَلْوَةٍ“ کے عموم سے ہوتا ہے۔ یہ حدیث اس کی دلیل ہے کہ حضور اقدس ﷺ کو یہ اختیار حاصل ہے کہ وہ جو چیز چاہیں واجب کر دیں اور جسے چاہیں موقوف کر دیں۔ ظاہر حدیث سے متبادر ہوتا ہے کہ ہر نماز کے وقت مسواک مستحب ہے مگر بعض روایات میں ”مع كل وضوء“ بھی آیا ہے چونکہ عام طور پر ہر نماز کے لیے وضو کیا جاتا ہے تو یہ اعتبار اغلب و اکثر دونوں کا حاصل ایک ہی ہوا ہمارے اکثر اصحاب نے فرمایا کہ اس کا وقت وضو میں کلی

کرنے کا وقت ہے۔ محیط میں ہے کہ عورت کے لیے منجن وغیرہ مسواک کے قائم مقام ہے کیونکہ ان کے مسوڑھے نازک ہوتے ہیں مسواک سے اس کا اندیشہ ہے کہ ان کے دانت جلد گر جائیں، مسواک کرتے وقت یہ دعا پڑھنی چاہیے:

اللَّهُمَّ طَهِّرْ فَمِي وَنَوِّرْ قَلْبِي وَطَهِّرْ بَدَنِي وَحَرِّمْ جَسَدِي عَلَى النَّارِ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ.

اے اللہ! میرے منہ کو پاک فرما اور میرے دل کو روشن فرما اور میرے بدن کو پاک فرما اور میرے جسم کو جہنم پر حرام فرما اور اپنی مہربانی سے اپنے نیک بندوں میں مجھے شامل فرما!

سب سے عمدہ پیلو کی مسواک ہے۔ حضور اقدس ﷺ نے اسے استعمال فرمایا۔ اسی طرح زیتوں کی بھی۔ طبرانی نے اوسط میں حضرت معاذ بن جبل رضی اللہ عنہ سے روایت کیا، وہ کہتے ہیں کہ میں نے رسول اللہ ﷺ کو یہ فرماتے ہوئے سنا: بہترین مسواک زیتون ہے، برکت والے درخت کی، منہ کو صاف کرنے والی، بولے جانے والی، یہ میری اور مجھ سے پہلے کے انبیاء کی مسواک ہے۔ خوشبودار پھولوں والے درخت کی مسواک ممنوع ہے۔ حدیث میں ہے کہ نبی ﷺ نے ریحان کی مسواک سے منع فرمایا، اس سے جذام کی تحریک ہوتی ہے۔ (ایضاً)

[میں نے مسواک کے بارے میں تم

۵۵۸- ح: اَكثَرْتُ عَلَيْكُمْ

سے بہت کچھ فرمایا ہے]

فِي السِّوَاكِ (الخ)

حضرت انس رضی اللہ عنہ نے ہم سے حدیث بیان کی کہ رسول اللہ

۵۵۸- حَدَّثَنَا أَنَسٌ قَالَ قَالَ رَسُولُ اللَّهِ صَلَّى اللَّهُ

ﷺ نے فرمایا: میں نے مسواک کے بارے میں تم سے بہت کچھ فرمایا ہے۔

عَلَيْهِ وَسَلَّمَ أَكثَرْتُ عَلَيْكُمْ فِي السِّوَاكِ.

(بخاری۔ کتاب الجمعة۔ باب: السواك يوم الجمعة ص ۱۲۲ نسائی۔ کتاب الطهارة داری۔ کتاب الوضوء مستد امام احمد۔ ج ۳ ص ۱۳۳)

یہاں بھی باب سے مطابقت عموم ہی سے ہے جب عام طور پر مسواک کے بارے میں بہ کثرت ارشاد ہے تو اس میں جمعہ بہ درجہ اولیٰ شامل ہے اس لیے کہ مسلمانوں کے مجمع میں رہنا ہے تو منہ صاف رہنا ضروری ہے تاکہ مسلمانوں کو ایذا نہ پہنچے۔

[عبدالرحمن بن ابوبکر اندر آئے اور ان کے پاس

۵۵۹- ح: دَخَلَ عَبْدُ الرَّحْمَنِ بْنِ أَبِي بَكْرٍ

مسواک تھی (جسے وہ استعمال کر رہے تھے)]

وَمَعَهُ سِوَاكٌ (الخ)

ام المؤمنین حضرت عائشہ رضی اللہ عنہا نے فرمایا کہ عبدالرحمن بن

۵۵۹- قَالَ هِشَامُ بْنُ عُرْوَةَ أَخْبَرَنِي أَبِي عَنْ عَائِشَةَ

ابوبکر اندر آئے اور ان کے پاس مسواک تھی جسے وہ استعمال کر رہے

رَضِيَ اللَّهُ عَنْهَا قَالَتْ دَخَلَ عَبْدُ الرَّحْمَنِ بْنِ أَبِي بَكْرٍ

تھے۔ اس کی جانب رسول اللہ ﷺ نے دیکھا تو میں نے ان سے

وَمَعَهُ سِوَاكٌ يَسْتَنُّ بِهِ فَنَظَرَ إِلَيْهِ رَسُولُ اللَّهِ صَلَّى اللَّهُ

کہا کہ اے عبدالرحمن! یہ مسواک مجھے دے دو! انہوں نے مسواک

عَلَيْهِ وَسَلَّمَ فَقُلْتُ لَهُ أَعْطِنِي هَذَا السِّوَاكُ يَا عَبْدَ الرَّحْمَنِ

مجھے دے دی تو میں نے اس کو توڑا پھر چبا کر رسول اللہ ﷺ کو دیا

فَأَعْطَانِيهِ فَقَصَمْتُهُ ثُمَّ مَضَعْتُهُ فَأَعْطَيْتُهُ رَسُولَ اللَّهِ صَلَّى

تو حضور نے اسے استعمال فرمایا، اس حال میں کہ آپ میرے سینے

اللَّهُ عَلَيْهِ وَسَلَّمَ فَاسْتَنُّ بِهِ وَهُوَ مُسْتَبِدُّ إِلَى صَدْرِي.

پر ٹیک لگائے ہوئے تھے۔

(بخاری۔ کتاب الجمعة۔ باب: من تسوك بسواك غيره ص ۱۲۲ کتاب الجهاد۔ باب: بیوت ازواج النبی صلی اللہ علیہ وسلم ص ۲۲)

ج ۲- کتاب المغازی۔ باب: مرض النبی صلی اللہ علیہ وسلم ص ۶۳۸-۶۳۹ مسلم۔ باب: فضل عائشہ مستد امام احمد)

تکمیل

کتاب المغازی میں ہے کہ جب حضرت عبدالرحمن اندر آئے تو حضور اقدس ﷺ میرے سینے پر ٹیک لگائے ہوئے تھے ان کے ہاتھ میں مسواک تھی۔ دوسری روایت میں ہے کہ کھجور کی تازہ ٹہنی تھی، حضور مسواک کی طرف دیکھنے لگے تو میں نے سمجھا مسواک چاہتے ہیں۔ میں نے پوچھا: آپ کے لیے اسے لے لوں؟ سر اقدس سے اشارہ فرمایا: ہاں! میں نے مسواک پیش کر دی مگر حضور اسے چبانہ سکے تو میں نے عرض کیا: اسے نرم کر دوں؟ تو اشارہ فرمایا: ہاں! میں نے اسے کوچ کر نرم کر دیا، مسواک کر کے مجھے دی کہ آپ کا دست اقدس ڈھلک گیا۔ اخیر میں ہے کہ حضور اقدس ﷺ نے اس وقت مسواک کی میں نے اس سے زیادہ اچھی طرح مسواک کرتے آپ کو کبھی نہیں دیکھا۔ مسواک سے فارغ ہوتے ہی آپ کا وصال ہو گیا۔ بس اتنا ہی ہوا کہ مسواک سے فارغ ہونے کے بعد اپنا دست مبارک یا انگشت مبارک آسمان کی طرف اٹھائی اور تین بار فرمایا: اے اللہ! رفیقِ اعلیٰ میں۔ اور آپ کی روح پرواز کر گئی، آپ یہ بھی فرماتی تھیں کہ حضور کا وصال اس حال میں ہوا کہ حضور میرے سینے پر ٹیک لگائے ہوئے تھے۔

تطبیق

کتاب المغازی ہی میں خود حضرت ام المؤمنین ہی سے مروی ہے کہ حضور اقدس ﷺ کا وصال اس حال میں ہوا کہ آپ کا سر اقدس میرے زانو پر تھا، مگر یہ حقیقت میں تعارض نہیں، ابتداء نزع اس حال میں ہوا کہ حضور اقدس ﷺ، حضرت ام المؤمنین کے سینے کے سہارے بیٹھے تھے اور سر اقدس ان کی ٹھوڑی اور پیٹ کے درمیان تھا یعنی سینے پر۔ جب حالت غیر ہوئی تو لٹا دیا اور فرطِ محبت میں سر اقدس اپنے زانو پر رکھ لیا اور اسی حالت میں حضور واصل بحق ہوئے، جانگی کے وقت مریض کا بیٹھنا رہنا موجب تکلیف ہوتا ہے اور لیٹنے میں سہولت ہوتی ہے۔ اس کا لحاظ کرتے ہوئے جب آثار نزع ام المؤمنین نے ملاحظہ فرمائے تو لٹا دیا۔

[جمعہ کے دن فجر میں "الم تنزیل"]

۵۶۰ - ح: يَقْرَأُ فِي الْفَجْرِ

يَوْمَ الْجُمُعَةِ الْم تَنْزِيلُ

پڑھتے]

حضرت ابو ہریرہ رضی اللہ عنہ نے فرمایا کہ نبی ﷺ جمعہ کے دن فجر میں سورہ الم تنزیل اور هل اتی علی الانسان پڑھا کرتے تھے۔

۵۶۰ - عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْرَأُ فِي الْفَجْرِ يَوْمَ الْجُمُعَةِ الْم تَنْزِيلُ وَالسَّجْدَةَ وَهَلْ آتَى عَلَى الْإِنْسَانِ.

(بخاری۔ کتاب الجمعة۔ باب: ما يقرأ في صلاة الفجر يوم الجمعة ص ۱۲۲، مسلم نسائی ابن ماجہ۔ کلمہ فی کتاب الصلوٰۃ)

کرمانی نے کہا کہ "گان" جب مضارع پر داخل ہو تو اس سے استمرار و دوام سمجھا جاتا ہے، مگر احادیث میں یہ کلیہ نہیں اس لیے کہ احادیث پر نظر کرنے سے یہ کلیہ ٹوٹ جاتا ہے۔ مثلاً مسلم میں حضرت نعمان بن بشیر رضی اللہ عنہ سے مروی ہے کہ رسول اللہ ﷺ عیدین اور جمعہ میں "سَبِّحْ اسْمَ رَبِّكَ الْأَعْلَى" اور "هَلْ آتَاكَ حَدِيثُ الْغَاشِيَةِ" پڑھا کرتے تھے۔ اسی میں انہیں حضرت نعمان بن بشیر رضی اللہ عنہ سے یہ بھی مروی ہے کہ جمعہ میں سورہ جمعہ اور "هَلْ آتَاكَ حَدِيثُ الْغَاشِيَةِ" پڑھتے تھے۔ نیز اسی میں حضرت ابو ہریرہ رضی اللہ عنہ سے روایت ہے کہ جمعہ میں سورہ جمعہ اور سورہ منافقین پڑھتے تھے۔ "الم تنزیل" سے مراد سورہ سجدہ ہے اور "هل اتی علی"

بخاری۔ ج ۲ ص ۶۳۸۔ کتاب المغازی۔ باب: مرض النبی صلی اللہ علیہ وسلم

مسلم۔ ج ۱ ص ۲۸۸۔ کتاب الجمعة۔ باب: فضل فی قراءة الم تنزیل و هل اتی

ابن ماجہ۔ ج ۱ ص ۱۰۰۔ باب: فضل فی قراءة سورة الجمعة والمنافقين

الإنسان“ سے مراد سورہ دھر ہے۔ اتباع سنت کے خیال سے اس پر عمل بہتر ہے۔

[بحرین کے علاقہ جوئی

۵۶۱ - ح: أَوَّلُ جُمُعَةٍ

میں پہلا جمعہ]

بِجَوَائِي مِنَ الْبَحْرَيْنِ

حضرت ابن عباس رضی اللہ عنہما نے فرمایا: رسول اللہ ﷺ کی مسجد

۵۶۱ - عَنِ ابْنِ عَبَّاسٍ قَالَ إِنَّ أَوَّلَ جُمُعَةٍ جُمِعَتْ

کے بعد پہلا جمعہ بحرین کے علاقہ جوئی میں عبد القیس کی مسجد میں

بَعْدَ جُمُعَةٍ فِي مَسْجِدِ رَسُولِ اللَّهِ صَلَّى اللَّهُ عَلَيْهِ

وَسَلَّمَ فِي مَسْجِدِ عَبْدِ الْقَيْسِ بِجَوَائِي مِنَ الْبَحْرَيْنِ. قائم کیا گیا۔

(بخاری - کتاب الجمعة - باب: الجمعة في القرى والمدن ص ۱۲۲ ج ۲ - کتاب المغازی - باب: وفد عبد القیس ص ۲۲۷)

تکمیل..... (دیہات میں جمعہ صحیح ہے یا نہیں؟)

ابوداؤد سنیوں میں یہ حدیث یوں ہے: رسول اللہ ﷺ کی مسجد کے بعد اسلام میں سب سے پہلا جمعہ جوئی میں قائم ہوا جو بحرین کی بستیوں میں سے ایک بستی ہے۔ امام شافعی، امام احمد وغیرہ اسی حدیث سے دلیل لاتے ہیں کہ دیہات میں جمعہ صحیح ہے اس لیے کہ قریہ کے معنی دیہات کے ہیں۔ امام شافعی جمعہ صحیح ہونے کے لیے یہ شرط کرتے ہیں کہ کم از کم اس بستی میں چالیس آدمی ایسے ہوں جن پر جمعہ فرض ہو۔ چالیس کی قید وہ اس حدیث سے لگاتے ہیں کہ حضرت اسعد بن زرارہ رضی اللہ عنہ نے حضور اقدس ﷺ کے مدینہ طیبہ تشریف لانے سے پہلے ”ہزم النبیۃ“ مدینہ طیبہ کے ایک محلے کا نام ہے میں جمعہ قائم کیا تھا اس وقت کل چالیس مسلمان تھے۔

(ابوداؤد - ج ۱ - کتاب الجمعة - باب: الجمعة في القرى ص ۱۵۳ ابن ماجہ - کتاب الجمعة - باب: فرض الجمعة ص ۷۷)

ہمارا جواب

احناف یہ کہتے ہیں کہ قریہ کے معنی دیہات متعین نہیں اس کا اطلاق مکہ معظمہ طائف شریف اور انطاکیہ پر خود قرآن عظیم میں ہے ارشاد ہے:

رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا.

مظلوم مسلمان یہ عرض کرتے: اے ہمارے رب! ہم کو اس بستی سے نکال جس کے باشندے ظالم ہیں۔ (النساء: ۷۵)

اس سے مراد مکہ معظمہ ہے۔ اور فرمایا:

لَوْ لَا نَزَّلَ هَذَا الْقُرْآنُ عَلَى رَجُلٍ مِّنَ الْقَرْيَتَيْنِ عَظِيمٍ (الزخرف: ۳۱)

کافروں نے کہا: دونوں بستیوں کے کسی عظیم شخص پر قرآن کیوں نہیں اتارا گیا؟

ان سے مراد مکہ معظمہ اور طائف شریف ہے۔ اور ارشاد ہے:

وَاضْرِبْ لَهُم مَّثَلًا أَصْحَابَ الْقَرْيَةِ. (یسین: ۱۳)

اس سے مراد انطاکیہ ہے۔

اس لیے قریہ سے دلیل لانا کہ جوئی، دیہات تھا درست نہیں جوئی حقیقت میں شہر تھا جس کی آبادی چار ہزار تھی۔ محدث ابن تین نے شیخ ابوالحسن سے نقل کیا کہ جوئی شہر تھا۔ ابو عبید بکری نے کہا: یہ بحرین میں ایک شہر ہے جوہری نے صحاح میں زخرفی نے البلدان میں کہا کہ جوئی بحرین میں ایک قلعہ ہے۔ نیز یہ ثابت نہیں کہ یہ جمعہ حضور اقدس ﷺ کے اذن سے قائم کیا گیا اور نہ یہ

ابوداؤد - ج ۱ ص ۱۵۳ - کتاب الجمعة - باب: الجمعة في القرى

ثابت ہے کہ حضور کو اس کی خبر بھی ملی لہذا جو اٹی میں جمعہ کے قائم ہونے سے دیہات میں جمعہ کے صحیح ہونے پر استدلال تام نہیں۔
 رہ گیا مدینہ طیبہ میں حضور کی تشریف آوری سے پہلے چالیس آدمیوں کا جمعہ قائم کر لینا یہ بھی اس کی دلیل نہیں، مدینہ طیبہ بلاشبہ
 اس وقت شہر تھا اور شہر میں چالیس تو بہت ہیں، صرف چار مسلمان ہوں تو بھی جمعہ قائم ہو سکتا ہے، پھر یہ ثابت نہیں کہ وہ حضور کے حکم سے
 تھا۔

ہماری دلیل

شیر خدا حضرت علی رضی اللہ عنہ کا یہ ارشاد ہے: "لا جمعة ولا تشریق الا فی مصر جامع (وفی روایة اخروی) لا جمعة ولا
 تشریق ولا صلوة فطر ولا اضحی الا فی مصر جامع او مدینة عظيمة" (جمعہ، تفسیر تشریق، نماز عید الفطر وضحیٰ صرف مصر
 جامع اور بڑے شہر میں ہے) اسے امام عبدالرزاق ابن ابی شیبہ نے اپنی اپنی مصنفات میں بہ طریق حجاج عن ابی یوسف روایت کیا، نیز
 بہ طریق جریر عن منصور بھی مروی ہے۔ (عمدة القاری۔ ج ۶ ص ۱۸۸)

ایک اشکال اور اس کا جواب

امام نووی نے فرمایا کہ یہ حدیث ایسی ضعیف ہے کہ اس کا ضعف متفق علیہ ہے اور حضرت علی پر موقوف ہے، اس کی سند منقطع
 ہے۔ علامہ عینی نے اس کا جواب یہ دیا کہ حجاج بن ارطاة ضرور ضعیف ہیں، مگر جو روایت بہ طریق جریر عن منصور ہے اس میں کوئی ضعف
 نہیں۔ امام نووی صرف اسی طریقے پر مطلع ہوئے جو بہ طریق حجاج بن ارطاة مروی ہے۔ جریر عن منصور والے طریقے پر مطلع نہ ہوئے۔
 امام نووی سے پہلے کسی نے اس کو ضعیف نہیں کہا، اس لیے یہ کہنا کہ اس کا ضعف متفق علیہ ہے صحیح نہیں۔ موقوف ہونا یوں مضر نہیں کہ یہ
 حکم عقل سے معلوم نہیں ہو سکتا، اس لیے مرفوع کے حکم میں ہے۔

مصر جامع کی تعریف

مصر جامع وہ آبادی ہے جہاں متعدد کوچے گلیاں ہوں، جہاں ایسا دانگی بازار ہو جس میں روزمرہ کی ضروریات بہ آسانی ملتی ہوں،
 اس سے متعلق دیہات ہوں اور وہاں کوئی ایسا حاکم ہو جو مظلوم کا انصاف ظالم سے لے سکے، لینے کا اختیار رکھتا ہو، اگرچہ بہ وجہ بد طبیعتی نہ
 لیتا ہو، یہی تعریف صحیح اور مختار ہے، یہی ظاہر الروایت ہے۔ امام ابو یوسف رحمۃ اللہ علیہ سے ایک روایت نادرہ یہ بھی آئی ہے کہ وہ آبادی
 مصر ہے جس کی سب سے بڑی مسجد میں اگر وہ سب لوگ اکٹھے ہوں جن پر جمعہ فرض ہے تو سمانہ سکیں، یہ تعریف بوجہ صحیح نہیں۔ اس میں
 سب سے بڑی خرابی یہ ہے کہ یہ حرمین طہیین پر صادق نہیں، مگر یہ تعریف بھی بہت سے فقہائے احناف کی مختار ہے۔ در مختار میں ہے:
 اسی پر اکثر فقہاء کا فتویٰ ہے۔ شامی (ایضاً) میں ہے: ابو شجاع نے کہا کہ اس بارے میں جو کچھ کہا گیا ہے سب سے اچھی بات یہی
 ہے۔ ولو ارجحہ میں ہے: یہی صحیح ہے۔ وقایہ اور در مختار اور اس کی شرح میں اسی پر اقتصار کیا۔ دُرُر کے متن میں اسی کو مقدم کیا، اس سے
 ظاہر ہے کہ ان کے نزدیک اس کو ترجیح ہے۔ صدر الشریعہ نے شرح میں اس کو یہ کہہ کر مؤید کیا کہ احکام شرع میں سستی ظاہر ہے، خصوصاً
 حدود قائم کرنے کے سلسلے میں۔

اور آج حال یہ ہے کہ پہلی مذکورہ بالا تعریف ہندوستان کی بہت سی بڑی آبادیوں پر صادق نہیں، مثلاً ہمارے ضلع میں مبارک پور،
 مونا، وغیرہ تو اگر مدار کار پہلے قول پر رکھتے ہیں، تو فتنہ عظیمہ کا اندیشہ ہے، اس لیے اگر دفع حرج و فتنے کے لیے اس روایت نادرہ

ظاہر در مختار۔ ج ۱ ص ۵۳۶۔ باب: الجمعة

ظاہر در مختار کے بجائے ابن شجاع زیادہ ظاہر ہے جیسا کہ عنایہ وغیرہ میں ہے، ان کی کنیت ابو عبد اللہ ہے، یہ محمد علی ہیں۔ جد الممتار۔ ج ۱ ص ۲۶۷

(بخاری۔ باب: الجمعة فی القرى والمدن ص ۱۲۲ کتاب الوصایا۔ باب: تاویل قوله من بعد وصية یوصی بها او دین ص ۳۸۴ ج ۲۔ کتاب النکاح۔ باب: المرأة راعية فی بیت زوجها ص ۷۸۳ مسلم۔ کتاب المغازی ترمذی)

سے اس کی رعایا کے بارے میں سوال کیا جائے گا، نوکر اپنے آقا کے مال کا نگہبان ہے اس سے اس کی رعیت کے بارے میں باز پرس ہوگی اور میں نے یہ گمان کیا کہ انہوں نے یہ بھی ضرور کہا ہے اور مرد اپنے باپ کے مال کا نگہبان ہے اس سے اس کی رعیت کے بارے میں سوال کیا جائے گا اور تم سب نگہبان ہو اور تم سب سے اس کی رعایا کے بارے میں باز پرس ہوگی۔

یہ حدیث یہاں بخاری میں امام زہری کے تلمیذ یونس بن یزید اہلی سے ان کے دو تلامذہ کے ذریعہ مروی ہے، حضرت عبداللہ بن مبارک اور لیث بن سعد سے البتہ جو قصہ مذکور ہے وہ صرف تعلیقاً لیث سے مروی ہے۔ اس تعلیق کو ذہلی نے سند متصل کے ساتھ ذکر کیا ہے۔

رزق

یہ حضرت عمر بن عبدالعزیز کی جانب سے ایلہ کے حاکم تھے۔ فتح الباری میں ہے کہ ایلہ بحر قلزم کے کنارے مدینہ طیبہ اور مصر کے درمیان ایک شہر ہے۔ جہاں مصر شام غزہ کے حجاج اکٹھے ہوتے ہیں۔ اب یہ ویران ہے، کھنڈرات موجود ہیں، مگر عمدۃ القاری میں یعقوبی کے حوالے سے ہے کہ سمندر کے کنارے یہ ایک بہت بڑا شہر ہے جو مغرب مصر شام کے حجاج کا راستہ ہے، قلزم سے سات منزل ہے۔ عہد رسالت میں یہاں کے حاکم نے خود ہی حاضر ہو کر اطاعت قبول کر لی تھی اور جزیرہ دینا منظور کر لیا تھا۔ رزق نے جہاں کے لیے اجازت طلب کی تھی وہ ایلہ کے نواح کی کوئی بستی تھی جہاں وہ کاشت کرتے تھے۔

فکتب وانا اسمع

علامہ ابن حجر نے فرمایا: ظاہر یہی ہے کہ انہوں نے یہ حکم بھی لکھا اور حدیث بھی اور یونس نے دونوں کو سنا۔

مطابقت باب

یہاں باب یہ ہے: دیہاتوں اور شہروں میں جمعہ۔ شہروں میں جمعہ کا صحیح ہونا متفق علیہ ہے اس پر کسی دلیل کی ضرورت نہیں، تاہم پہلی حدیث کے اس لفظ "بعث جمعۃ فی مسجد رسول اللہ صلی اللہ علیہ وسلم" سے اس کا ثبوت بھی ہو رہا ہے۔ رہ گیا دیہاتوں میں تو امام بخاری جو انی میں جمعہ کے قیام سے اس پر دلیل لائے، مگر آپ نے دیکھا کہ وہ تام نہیں اس لیے کہ جو انی دیہات نہیں شہر تھا۔ اس حدیث سے اس پر کسی طرح دلیل نہیں قائم ہوتی، البتہ یہ جگہ اگر دیہات تھی تو ابن شہاب کے حکم سے یہ ثابت ہوتا کہ دیہات میں جمعہ درست ہے، مگر ابن شہاب تابعی ہیں اور تابعی کا قول ہم پر حجت نہیں، خصوصاً جبکہ حدیث کے معارض ہو۔ علاوہ ازیں اس کا بھی احتمال ہے کہ وہ جگہ فناء شہر میں رہی ہو اور رزق کو فناء شہر کا حکم معلوم نہیں تھا تو ابن شہاب سے پوچھا۔

استدلال

اس حدیث سے ثبوت اس طرح ہوتا ہے کہ جب حاکم پر بلکہ ہر شخص پر اپنی رعایا کی نگہبانی فرض ہے۔ نگہبانی میں یہ بھی داخل ہے کہ رعایا گناہ میں مبتلا نہ ہو، جمعہ فرض ہے اور ترک فرض گناہ اس لیے نگہبانی کی فرع یہ بھی ہے کہ جہاں جمعہ فرض ہو اور قائم نہ ہو وہاں قائم کیا جائے تاکہ لوگ گناہ سے محفوظ رہیں۔

رعیة

یہ مصدر بہ معنی اسم مفعول ہے مراد یہ ہے کہ جو کسی کی نگہبانی میں ہو۔ اس طرح عوام سلطان اور حاکم کے اولاد ماں باپ کے تلامذہ اساتذہ کے مریدین پیر کے رعایا ہوئے۔ یونہی جو مال زوجہ یا اولاد یا نوکر کی سپردگی میں ہو اس کی نگہداشت ان پر واجب ہے۔

کلکم راع

جس کے ماتحت کوئی نہ ہو وہ اپنے اعضاء و جوارح، افعال و اقوال اپنے اوقات اور اپنے امور کا راعی ہے۔ ان سب کے بارے میں وہ جواب دہ ہوگا۔ یہ ارشاد بھی جوامع الکلم میں سے ہے۔
ت ۱۷۵ - وَقَالَ ابْنُ عُمَرَ اِنَّمَا الْغُسْلُ عَلٰی مَنْ يَجِبُ عَلَيْهِ الْجُمُعَةُ.
 اور حضرت ابن عمر رضی اللہ عنہما نے فرمایا: غسل اس پر واجب ہے جس پر جمعہ واجب ہے۔

(بخاری۔ کتاب الجمعة۔ باب: هل علی من لا يشهد الجمعة غسل ص ۱۲۲)

اس اثر کو بیہقی نے موصولاً روایت کیا ہے یہاں باب یہ ہے: کیا جن پر جمعہ کے لیے حاضر ہونا نہیں ان پر غسل ہے؟ مثلاً عورتیں بچے مسافر۔ یعنی جن لوگوں پر جمعہ فرض نہیں ان پر بھی غسل ہے یا صرف ان لوگوں پر ہے جن پر جمعہ فرض ہے۔ باب میں صرف سوال کر کے چھوڑ دیا گیا، مگر اس کے ضمن میں جو اثر اور حدیث لائے اس سے یہ ثابت ہوتا ہے کہ غسل صرف انہیں لوگوں پر ہے جن پر جمعہ فرض ہے۔ اس سے یہ ظاہر یہی متبادر ہوتا ہے کہ یہی امام بخاری کا مسلک ہے۔ اثر سے اس کا اثبات صراحة لفظ "انما" سے ہے جو کلمہ حصر ہے۔ اور حدیث سے یہ طریق مفہوم مخالف کہ جب حضور نے یہ فرمایا کہ جو جمعہ کے لیے آئے وہ غسل کرے تو مفہوم مخالف یہ نکلا کہ جو جمعہ کے لیے نہ آئے اس پر غسل نہیں، مگر ہمارے نزدیک مفہوم مخالف معتبر نہیں۔ ہمارے طور پر تقریر یہ ہوگی کہ اصل یہی ہے کہ غسل واجب نہ ہو۔ وجوب کے لیے دلیل درکار ہے اور اس حدیث میں صرف انہیں لوگوں کے غسل کا حکم ہے جو جمعہ کے لیے آئیں تو ثابت ہوا کہ جو نہ آئیں ان پر غسل نہیں اصل کے اعتبار سے۔

فائدہ باب

چونکہ اس سلسلے کی احادیث مختلف مضامین کی تھیں، حضرت ابو ہریرہ رضی اللہ عنہ کی حدیث ہے کہ ہر مسلمان پر جمعہ کا غسل ثابت واجب ہے۔ اس سے ظاہر ہوتا ہے کہ بچوں، عورتوں، اندھوں، قیدیوں، مسافروں سب پر واجب ہے۔ حضرت ابو سعید خدری رضی اللہ عنہ کی حدیث میں ہے کہ ہر بالغ پر ہے۔ اس سے ظاہر ہوتا ہے کہ بچوں کے علاوہ سب پر ہے، تو اس کی تنقیح ضروری ہوئی اس کے لیے امام بخاری نے باب قائم فرمایا ہے۔

[ہر مسلمان پر ضروری ہے کہ (ہر ہفتہ میں ایک دن) غسل کرے]

۵۶۳ - ح: حَقُّ عَلٰی كُلِّ مُسْلِمٍ اَنْ يَّغْتَسِلَ (النخ)

۵۶۳ - عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ عَلٰی كُلِّ مُسْلِمٍ اَنْ يَّغْتَسِلَ فِي كُلِّ سَبْعَةِ اَيَّامٍ يَوْمًا يَغْتَسِلُ فِيهِ رَأْسَهُ وَجَسَدَهُ.

حضرت ابو ہریرہ رضی اللہ عنہ نے کہا کہ رسول اللہ صلی اللہ علیہ وسلم نے فرمایا:

ہر مسلمان پر ضروری ہے کہ ہر ہفتے میں ایک دن غسل کرے جس میں اپنا سر اور جسم دھوئے۔

(بخاری۔ کتاب الجمعة۔ باب: هل علی من لا يشهد الجمعة غسل ص ۱۲۲، ما ذکر عن بنی اسرائیل ص ۶-۹۵، مسلم کتاب الجمعة ص ۱۲۲)

کتاب الجمعة

کتاب الجمعة کی پہلی حدیث کا یہ بھی جز ہے۔ اس حدیث میں ”کل مسلم“ دوسری احادیث سے خاص ہے بالغ کے ساتھ۔ اور قرآن عقلمیہ سے صرف ان لوگوں کے ساتھ جن پر جمعہ ہے اور ”یوماً“ سے مراد یوم جمعہ ہے۔ حدیث کا اول حصہ اس پر قرینہ ہے اور حق بہ معنی ثابت ہے مراد استحباب ہے۔

[رات میں عورتوں کو مسجدوں میں

۵۶۴- ح: اَتَذُنُّوا لِلنِّسَاءِ

جانے کی اجازت دے دیں]

بِاللَّيْلِ إِلَى الْمَسَاجِدِ

۵۶۴- عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اَتَذُنُّوا لِلنِّسَاءِ بِاللَّيْلِ إِلَى الْمَسَاجِدِ.

حضرت ابن عمر رضی اللہ عنہما نے نبی ﷺ سے روایت کی ہے کہ آپ نے فرمایا: رات کو مسجد جانے کی عورتوں کو اجازت دے دیں۔

(بخاری۔ کتاب الجمعة۔ باب: هل علی من لا یشہد الجمعة غسل ص ۱۲۳)

یہ حدیث سند اور لفظ کے تغیر کے ساتھ گزر چکی ہے وہیں اس سے متعلق ابحاث بھی مذکور ہیں۔ یہاں حدیث کے ذکر کرنے سے امام بخاری کا مقصود یہ ہے کہ عورتوں پر جمعہ اور جمعہ کا غسل نہیں اس لیے کہ عورتوں کو مسجد جانے کی اجازت صرف رات میں ہے اور جمعہ دن میں پڑھا جاتا ہے تو ثابت ہوا کہ انہیں جمعہ کی اجازت نہیں۔

[اللہ کی بندیوں کو اللہ کی مسجدوں

۵۶۵- ح: لَا تَمْنَعُوا إِمَاءَ اللَّهِ

میں جانے سے مت روکو]

مَسَاجِدَ اللَّهِ

حضرت ابن عمر رضی اللہ عنہما نے فرمایا کہ حضرت عمر کی ایک بیوی صبح اور عشاء کی جماعت کے لیے مسجد میں حاضر ہوتی تھیں۔ ان سے کہا گیا کہ آپ کیوں جاتی ہیں حالانکہ آپ کو معلوم ہے کہ حضرت عمر سے ناپسند کرتے ہیں اور اس پر ان کو غیرت آتی ہے تو انہوں نے کہا: پھر انہیں مجھے مسجد میں جانے سے روکنے پر کون سی چیز مانع ہے؟ اس نے کہا: رسول اللہ ﷺ کا یہ ارشاد ہے کہ اللہ کی بندیوں کو اللہ کی مسجدوں میں جانے سے مت روکو۔

۵۶۵- عَنِ ابْنِ عُمَرَ قَالَ كَانَتْ امْرَأَةٌ لِعُمَرَ تَشْهَدُ صَلَاةَ الصُّبْحِ وَالْعِشَاءِ فِي الْجَمَاعَةِ فِي الْمَسْجِدِ فَقِيلَ لَهَا لِمَ تَخْرُجِينَ وَقَدْ تَعْلَمِينَ أَنَّ عُمَرَ يَكْرَهُ ذَلِكَ وَيَغَارُ قَالَتْ وَمَا يَمْنَعُهُ أَنْ يَنْهَانِي قَالَ يَمْنَعُهُ قَوْلُ رَسُولِ اللَّهِ صَلَّى اللَّهُ عَلَيْهِ وَسَلَّمَ لَا تَمْنَعُوا إِمَاءَ اللَّهِ مَسَاجِدَ اللَّهِ. (بخاری۔ کتاب الجمعة۔ باب: هل علی من لا یشہد الجمعة ص ۱۲۳)

حضرت عمر رضی اللہ عنہ کی ان زوجہ مبارکہ کا نام عاتکہ بنت زید بن عمرو بن نفیل تھا جیسا کہ مسند امام احمد اور مصنف عبدالرزاق میں ہے۔ یہ حضرت سعید بن زید کی بہن تھیں جو عشرہ مبشرہ میں سے ہیں۔ حضرت عمر رضی اللہ عنہ کو یہ شرف حاصل ہے کہ ان کے خاندان کے دو افراد عشرہ مبشرہ میں سے ہیں اور حضرت عاتکہ سے کہنے والے حضرت عمر ہی تھے۔ باب سے مناسبت یوں ہے کہ وہ جب جماعت کی اتنی شوقین تھیں تو اگر جمعہ کی حاضری کی اجازت ہوتی تو جمعہ کے لیے بھی ضرور حاضر ہوتیں۔ اس سے ثابت ہوا کہ عورتوں کو جمعہ کی حاضری کی اجازت نہیں۔ اس حدیث سے حضرت عمر رضی اللہ عنہ کی کمال اطاعت ثابت ہو رہی ہے کہ اس کے باوجود کہ عورتوں پر جماعت واجب نہیں اور وہ اپنی زوجہ مبارکہ کے مسجد جانے کو ناپسند کرتے تھے مگر حضور اقدس ﷺ کے اس ارشاد کی وجہ سے منع نہیں فرمایا۔

۱۷۶- وَقَالَ عَطَاءٌ إِذَا كُنْتُ فِي قَرْيَةٍ جَامِعَةٍ

اور امام عطاء نے کہا کہ جب تو قریہ جامعہ میں ہو اور جمعہ

فَنُودِيَ بِالصَّلَاةِ مِنْ يَوْمِ الْجُمُعَةِ فَحَقَّ عَلَيْكَ أَنْ تَشْهَدَهَا سَمِعْتَ النِّدَاءَ أَوْ لَمْ تَسْمَعْهُ.

کے دن اذان دی جائے تو تجھ پر واجب ہے کہ جمعہ میں حاضر ہو اذان سے یا نہ سے۔

(بخاری - کتاب الجمعة - باب: من ابن توتی الجمعة ص ۱۲۳)

اس اثر کو عبدالرزاق نے روایت کیا اور اخیر میں یہ زیادہ کیا: ابن جریج نے کہا کہ میں نے عطاء سے پوچھا: قریہ جامعہ کیا ہے؟ تو انہوں نے بتایا: جو بستی جماعت والی ہو جہاں امیر قاضی ہو جس کے گھر ایک دوسرے سے ملے ہوئے اکٹھے ہوں جیسے جدہ۔ مصر جامع کی قریب قریب یہی تعریف حضرت امام اعظم رضی اللہ عنہ سے بھی مروی ہے۔ سابقاً گزر چکا قریہ کا اطلاق مکہ معظمہ طائف انطاکیہ پر قرآن کریم میں آیا ہے۔

سمعت النداء

چونکہ ایک حدیث میں وارد ہے کہ جمعہ ہر اس شخص پر ہے جو اذان سنے۔ اس سے بہ ظاہر شبہ ہوتا ہے کہ شہر میں رہتے ہوئے جو اذان نہ سنے تو اس پر جمعہ فرض نہیں۔ اس کے ازالے کے لیے امام بخاری نے امام عطاء کا یہ فتویٰ نقل فرمایا کہ شہر کے باشندوں پر جمعہ فرض ہے اذان سنیں یا نہ سنیں۔ جمعہ کی فرضیت و عدم فرضیت میں اذان کو کوئی دخل نہیں حدیث مذکور صحیح نہیں۔ اس پر کئی طرح سے کلام کیا گیا ہے۔

ت ۱۷۷ - وَكَانَ اَنَّسٌ فِي قَصْرِهٖ اَحْيَانًا يُجْمَعُ وَاَحْيَانًا لَا يُجْمَعُ وَهُوَ بِالزَّوَاوِيَةِ عَلٰى فَرَسَخَيْنِ.

اور حضرت انس رضی اللہ عنہ کبھی اپنے محل میں جمعہ پڑھتے اور کبھی محل میں نہ پڑھتے بصرہ آتے وہ زاویہ میں رہتے تھے جو بصرہ سے دو فرسنگ (چھ میل) کے فاصلے پر تھا۔

اس تعلق کے دو جز ہیں ایک یہ کہ زاویہ میں جمعہ پڑھتے دوسرا یہ کہ وہاں نہیں پڑھتے تھے بصرہ آ کر پڑھتے۔ جزء اخیر کو ابن ابی شیبہ نے اپنی مصنف میں روایت کیا ہے۔ زاویہ بصرہ سے ملحق ایک بستی کا نام ہے امام بخاری کا مقصود غالباً یہ ہے کہ دیہاتوں پر شہر میں آ کر جمعہ پڑھنا فرض نہیں لیکن اگر آ کر پڑھ لیں تو بہتر ہے۔

اشکال

زاویہ دیہات تھا وہاں حضرت انس کے جمعہ پڑھنے پر دو اشکال ہیں۔ ایک یہ کہ وہ دیہات میں جمعہ کیسے پڑھتے تھے؟ دوسرے وہاں کوئی حاکم نہیں تھا۔ یہ از خود کیسے جمعہ قائم کر لیتے تھے؟ جواب یہ ہے کہ یہ کیسے معلوم ہوا کہ زاویہ دیہات تھا؟ ہو سکتا ہے قصبہ اور شہر رہا ہو۔ نیز یہ کیسے معلوم ہوا کہ وہ بلا اذان حاکم جمعہ پڑھتے تھے۔ ہو سکتا ہے انہیں اس کا من جانب حاکم اذن رہا ہو۔ اگر نہ بھی ہو تو جہاں حاکم نہیں وہاں کے باشندوں کو جمعہ قائم کرنے کا حق ہے۔ نیز جہاں حاکم نہ ہو وہاں علم علماء بلد کو اقامت جمعہ کا حق ہے جیسا کہ فتاویٰ رضویہ ج ۳ میں متعدد جگہ اس کی تصریح ہے۔ اور ظاہر ہے کہ حضرت انس اس بستی میں علم علماء بلد تھے۔

[لوگ باری باری جمعہ کے لیے آتے]

۵۶۶ - ح: كَانَ النَّاسُ يَنْتَابُونَ الْجُمُعَةَ

ام المؤمنین حضرت عائشہ رضی اللہ عنہا کی رقیقہ حیات نے

۵۶۶ - عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ

فرمایا: لوگ باری باری اپنے محلوں اور عوالی سے جمعہ کے لیے غبار

قَالَتْ كَانَ النَّاسُ يَنْتَابُونَ الْجُمُعَةَ مِنْ مَنَازِلِهِمْ وَالْعَوَالِي

میں آتے ان پر غبار پڑ جاتا اور ان کا پسینہ نکلتا ان میں ایک صاحب (ایک دن) رسول اللہ ﷺ کی خدمت میں حاضر ہوئے اور حضور میرے پاس تشریف فرما تھے تو نبی ﷺ نے فرمایا: آج کے دن کے لیے اگر تم غسل کر لیتے تو اچھا ہوتا۔

(بخاری - کتاب الجمعة - باب: من این توتی الجمعة ص ۱۲۳، مسلم ابوداؤد فی کتاب الصلوٰۃ)

اس سے قبل گزر چکا کہ عوالی مدینہ طیبہ کے مشرقی بالائی حصے کا نام ہے جس کا فاصل مسجد نبوی سے دو میل سے لے کر آٹھ میل تک ہے۔ ایک حدیث میں وارد ہے: اس شخص پر جمعہ ہے جو رات کو گھر واپس آسکے۔ نیز یہ بھی مروی ہے کہ اہل قبا کو حضور اقدس ﷺ نے جمعہ کا حکم دیا۔ اس سے یہ معلوم ہوتا ہے کہ دیہات کے باشندوں پر بھی جمعہ ہے اس کے ازالے کے لیے امام بخاری نے یہ باب باندھا کہ کتنی دور سے جمعہ کے لیے آیا جائے۔ حدیث مذکور سے ثابت ہوا کہ دیہات والوں پر جمعہ فرض نہیں، لیکن اگر وہ شہر میں آ کر پڑھ لیں تو بہتر ہے اس لیے کہ اگر دیہات والوں پر جمعہ فرض ہوتا تو ہر مکلف حاضر ہوتا لوگ باری باری کیوں حاضر ہوتے۔ حدیث ”الجمعة علی من آواہ اللیل الی اہلہ“ صحیح نہیں۔ خود امام ترمذی نے اسے ضعیف کہا ہے۔ امام احمد نے فرمایا کہ یہ کچھ نہیں اور بھی اس میں سقم ہے اور اہل قبا کو حکم دینا حصول افضلیت کے لیے تھا۔ یہی ہمارا مذہب ہے کہ جمعہ صرف شہر اور قصبے کے لوگوں پر فرض ہے دیہات والوں پر نہیں۔

اس حدیث سے یہ بھی ثابت ہوا کہ دیہات میں جمعہ صحیح نہیں، ورنہ حضور اقدس ﷺ قبا شریف میں جمعہ قائم فرمادیتے، جبکہ وہاں مسجد بھی تھی جس میں پنج وقتہ جماعت ہوتی تھی۔

[لوگ اپنے کام خود کر لیا کرتے تھے]

یحییٰ بن سعید نے خبر دی کہ انہوں نے عمرہ سے جمعہ کے دن غسل کے بارے میں پوچھا تو انہوں نے بتایا کہ حضرت عائشہ رضی اللہ عنہا نے فرمایا کہ لوگ اپنے کام خود کر لیا کرتے تھے اور جب جمعہ کے لیے آتے تو اسی حالت میں چلے آتے تو ان سے کہا گیا: اگر تم غسل کر لیتے تو اچھا ہوتا۔

۵۶۷- ح: كَانَ النَّاسُ مِهْنَةً أَنْفُسِهِمْ

۵۶۷ - أَخْبَرَنَا يَحْيَى بْنُ سَعِيدٍ أَنَّهُ سَأَلَ عَمْرَةَ عَنِ الْغُسْلِ يَوْمَ الْجُمُعَةِ فَقَالَتْ قَالَتْ عَائِشَةُ رَضِيَ اللَّهُ عَنْهَا كَانَ النَّاسُ مِهْنَةً أَنْفُسِهِمْ وَكَانُوا إِذَا رَاحُوا إِلَى الْجُمُعَةِ رَاحُوا فِي هَيْبَتِهِمْ فَقِيلَ لَهُمْ لَوْ اغْتَسَلْتُمْ.

(بخاری - کتاب الجمعة - باب: وقت الجمعة اذا زالت الشمس ص ۱۲۳، مسلم - کتاب الصلوٰۃ ابوداؤد - کتاب الطہارۃ)

عمرہ بنت عبدالرحمن بن سعید مدینہ طیبہ کی باشندہ انصاری خاتون تھیں جو اُم المؤمنین حضرت صدیقہ رضی اللہ عنہا کی احادیث کی سب سے زیادہ روایت کرنے والی ہیں۔ یہاں باب ہے: جمعہ کا وقت سورج ڈھلنے پر ہے۔ اس حدیث کو باب سے یوں مناسبت ہے کہ رواج زوال کے بعد چلنے کو کہتے ہیں۔

لَوْ اغْتَسَلْتُمْ

اس میں ”لو“ تمنی کے لیے بھی ہو سکتا ہے اب ترجمہ یہ ہوگا: کاش کہ تم لوگ غسل کر لیتے۔ اور حرف شرط بھی ہو سکتا ہے اس تقدیر پر جزاء محذوف ہوگی یعنی ”لَکَانَ حَسَنًا“ اس سے ثابت ہوا کہ جمعہ کا غسل واجب نہیں بہتر ہے۔

تذکرہ ترمذی - ج ۱ ص ۶۱ - باب: من کم توتی الجمعة

[آپ (ﷺ) جب سورج ڈھل

جاتا تو جمعہ پڑھتے]

حضرت انس رضی اللہ عنہ سے روایت ہے کہ رسول اللہ ﷺ جب سورج ڈھل جاتا تو جمعہ پڑھتے تھے۔

۵۶۸- ح: كَانَ يُصَلِّي الْجُمُعَةَ
حِينَ تَمِيلُ الشَّمْسُ

۵۶۸ - عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي الْجُمُعَةَ حِينَ تَمِيلُ الشَّمْسُ.

(بخاری - کتاب الجمعة - باب: وقت الجمعة ص ۱۲۳، ابوداؤد ترمذی - کتاب الصلوة)

[ہم پہلے وقت میں جمعہ کے لیے جاتے

اور جمعہ کے بعد قیلولہ کرتے]

حضرت انس بن مالک رضی اللہ عنہ نے فرمایا: ہم اول وقت جمعہ کے لیے جاتے اور جمعہ کے بعد قیلولہ کرتے۔

۵۶۹- ح: كُنَّا نَبْكَرُ بِالْجُمُعَةِ

وَنَقِيلُ بَعْدَ الْجُمُعَةِ

۵۶۹ - عَنْ أَنَسِ بْنِ مَالِكٍ قَالَ كُنَّا نَبْكَرُ بِالْجُمُعَةِ وَنَقِيلُ بَعْدَ الْجُمُعَةِ.

(بخاری - کتاب الجمعة - باب: وقت الجمعة ص ۱۲۳، ایضاً - باب: قول الله عز وجل فاذا قضيت الصلوة فانتشروا في الارض ص ۱۲۸،

ترمذی نسائی - کتاب الجمعة ابن ماجہ - کتاب اقامة الصلوة)

”بکر“ کا مادہ ”بکرة“ ہے جس کے معنی صبح کے ہیں۔ اب ”بکر“ کے معنی ہوئے: ہم صبح کو جاتے تھے اس معنی کے لحاظ سے اس حدیث کو باب سے کوئی مناسبت نہ ہوگی جو ہری نے کہا کہ ”بکر“ کے معنی سبقت کرنے کے بھی ہیں اب حدیث کا مطلب یہ ہوگا کہ ہم جمعہ کے لیے سبقت کرتے تھے یعنی اول وقت جاتے تھے۔ اب باب سے یک گونہ مناسبت ہو جائے گی۔ باب یہ ہے: جمعہ کا وقت سورج ڈھلنے کے وقت ہے۔ پہلی حدیث: ۵۶۸ سے ثابت ہے کہ زوال ہوتے ہی جمعہ کا وقت ہو جاتا ہے اس سے ابتداء وقت معلوم ہو گیا رہ گیا کب تک ہے؟ یہ دوسری حدیث سے معلوم ہو گیا۔

[جب سردی کی شدت ہوتی تو

نماز اول وقت میں پڑھتے]

ابوخلدہ جو کہ خالد بن دینار ہیں نے کہا: میں نے حضرت انس بن مالک رضی اللہ عنہ کو یہ فرماتے ہوئے سنا کہ نبی ﷺ جب سخت ٹھنڈک ہوتی تو نماز اول وقت میں پڑھتے اور جب گرمی کی شدت ہوتی تو ٹھنڈا کرتے یعنی جمعہ کو۔ اور یونس بن بکیر نے کہا کہ ہمیں ابوخلدہ نے خبر دی اور بالصلوة کہا اور جمعہ کا ذکر نہیں کیا اور بشر بن ثابت نے کہا کہ ہم سے ابوخلدہ نے حدیث بیان کی کہ ہمیں حاکم نے جمعہ پڑھایا پھر حضرت انس سے پوچھا کہ نبی ﷺ کیسے ظہر پڑھتے تھے۔

۵۷۰- ح: إِذَا اشْتَدَّ الْبُرْدُ

بَكَرَ بِالصَّلَاةِ (الخ)

۵۷۰ - حَدَّثَنَا أَبُو خَلْدَةَ هُوَ خَالِدُ بْنُ دِينَارٍ قَالَ سَمِعْتُ أَنَسَ بْنَ مَالِكٍ يَقُولُ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا اشْتَدَّ الْبُرْدُ بَكَرَ بِالصَّلَاةِ وَإِذَا اشْتَدَّ الْحَرُّ أَبْرَدَ بِالصَّلَاةِ يَعْنِي الْجُمُعَةَ وَقَالَ يُونُسُ بْنُ بُكَيْرٍ أَخْبَرَنَا أَبُو خَلْدَةَ وَقَالَ بِالصَّلَاةِ وَلَمْ يَذْكُرِ الْجُمُعَةَ وَقَالَ بَشْرُ بْنُ ثَابِتٍ حَدَّثَنَا أَبُو خَلْدَةَ صَلَّى بِنَا أَمِيرِ الْجُمُعَةِ ثُمَّ قَالَ لِأَنَسٍ كَيْفَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الظُّهْرَ. (بخاری - کتاب الجمعة - باب:

إذا اشتد الحر يوم الجمعة ص ۱۲۳، نسائی)

علماء کا اس پر اتفاق ہے کہ جمعہ کا اوّل وقت زوال کا وقت ہے، البتہ امام مجاہد کہتے ہیں کہ زوال سے پہلے بھی جمعہ صحیح ہے اور امام احمد بن حنبل سے بھی مروی ہے یہ لوگ کہتے ہیں کہ جمعہ یوم عید ہے۔ اس کی نماز کا وقت بھی وہی ہے جو عیدین کی نمازوں کا ہے اس لیے امام بخاری نے وقت جمعہ کا باب باندھ کر یہ ثابت کیا کہ جمعہ کا وقت زوال سے شروع ہوتا ہے اور حضرت انس کی حدیث: ۵۶۹ لاکر بتا دیا کہ اس حدیث میں ”نیکر“ سے مراد اوّل وقت میں نماز پڑھنا ہے۔

جمعہ کا وقت یعنی وہی ہے جو ظہر کا ہے۔ اس کی دلیل یہ حدیث ہے، یعنی زوال سے لے کر مثل ثانی تک ہمارے نزدیک اور مثل اوّل تک امام شافعی وغیرہ کے نزدیک۔ اور اس میں بھی وہی تفصیل ہے کہ جاڑوں میں جلد پڑھنی مستحب ہے اور گرمیوں میں جب گرمی میں تخفیف ہو جائے اس وقت۔ اس پر یہ حدیث صراحتاً دلالت کر رہی ہے۔

یعنی الجمعة

یہ متعین نہیں ہوسکا کہ پہلی روایت میں ”یعنی الجمعة“ ابوخلدہ کا قول ہے جو تابعی ہیں یا کسی اور کا اس لیے کہ بہ طریق یونس انہیں ابوخلدہ سے جو روایت ہے اس میں ”یعنی الجمعة“ کا لفظ نہیں۔ ”الصلوة“ کو اگر عام رکھا جائے تو یہ ظہر اور جمعہ دونوں کو شامل ہے اور اگر اس سے مراد جمعہ لیا جائے تو بھی کوئی حرج نہیں، بلکہ بعد کی تعلیقات اسی پر قرینہ ہیں کہ ”الصلوة“ سے مراد جمعہ ہی ہے۔

قال یونس

اس تعلق کو امام بخاری نے الادب المفرد میں سند متصل کے ساتھ بیان فرمایا ہے۔ مکمل یوں ہے: (ابوخلدہ) کہتے ہیں کہ میں نے حضرت انس بن مالک رضی اللہ عنہما سے سنا، وہ حاکم بصرہ حکم کے ساتھ بیٹھے ہوئے تھے اور یہ فرما رہے تھے: نبی ﷺ جب جاڑا سخت ہوتا تو نماز جلد پڑھتے اور جب گرمی سخت ہوتی تو ٹھنڈا کر کے پڑھتے۔

وقال بشر

”امیر الجمعة“ سے مراد حجاج بن یوسف کا چچا زاد بھائی، حکم بن ابی عقیل ہے۔ یہ بھی حجاج کی طرح خطبہ طویل دیتا تھا۔ جمعہ پڑھا کر، حکم کا حضرت انس سے یہ سوال کرنا کہ نبی ﷺ کیسے ظہر پڑھتے تھے؟ ظاہر کر رہا ہے کہ یہ بات اس عہد میں بھی سب کو مسلم تھی کہ ظہر اور جمعہ کا ایک ہی وقت ہے۔

ت ۱۷۸ - قَالَ ابْنُ عَبَّاسٍ رَضِيَ اللَّهُ عَنْهُمَا يَحْرَمُ الْبَيْعُ حِينَئِذٍ
حضرت ابن عباس رضی اللہ عنہما نے فرمایا: اس وقت (یعنی اذان جمعہ کے وقت) خرید و فروخت حرام ہے۔

(بخاری - کتاب الجمعة - باب: باب المشى الى الجمعة ص ۲۲۲)

ت ۱۷۹ - وَقَالَ عَطَاءٌ تَحْرَمُ الصَّنَاعَاتُ كُلُّهَا. (أيضاً)
امام عطاء نے کہا کہ اس وقت تمام کام حرام ہیں۔

حضرت ابن عباس رضی اللہ عنہما والی تعلق کو ابن حزم نے تھوڑے سے تغیر کے ساتھ روایت کیا ہے اور امام عطاء والی تعلق کو عبد بن حمید نے ابی تفسیر کبیر میں ذکر کیا ہے۔ جب جمعہ کی اذان ہو تو جمعہ کے لیے حاضر ہونا فرض ہے اور اپنے سارے کام کاج چھوڑ دینا واجب ہے۔ اس پر نص علی اللہ عزوجل کا یہ ارشاد ہے:

وَإِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ. (الجمعة: ۹)
جب جمعہ کے دن نماز کے لیے اذان دی جائے تو خرید و فروخت چھوڑ دو اور اللہ عزوجل کے ذکر کی طرف تیزی سے بڑھو۔

آیت میں اگرچہ صرف خرید و فروخت کا ذکر ہے مگر ”فاسعوا الی ذکر اللہ“ سے ظاہر ہے کہ ہر وہ کام حرام ہے جو جمعہ کے لیے حاضری میں نخل ہو۔ اسی بناء پر امام عطاء نے فرمایا کہ سارے کاروبار حرام ہیں، امام بخاری کو اس مضمون کی کوئی صحیح حدیث نہ مل سکی اس لیے انہوں نے پہلے آیت سے استدلال فرمایا پھر اقوال رجال سے۔

امام شافعی، امام احمد اور اکثر فقہاء حتیٰ کہ احناف میں سے امام ابو جعفر طحاوی نے فرمایا کہ اس سے مراد خطبہ کی اذان ہے اس لیے کہ عہد رسالت میں یہی اذان تھی۔ اذان اول حضرت عثمان غنی رضی اللہ عنہ کی ایجاد ہے مگر احناف کے نزدیک صحیح و مختار یہ ہے کہ اذان اول ہوتے ہی خرید و فروخت ممنوع ہے یہ اگرچہ حضرت عثمان غنی رضی اللہ عنہ کی ایجاد سے ہے مگر اس پر کسی نے کوئی اعتراض نہیں کیا سب نے اسے پسند کیا تو اس پر صحابہ کا اجماع سکوتی ہو گیا۔ نیز حضور اقدس ﷺ نے فرمایا: ”علیکم بسنتی و سنتی و سنتی الخلفاء الراشدین“ تم پر میری اور خلفاء راشدین کی سنت کی پیروی لازم ہے۔ جب یہ اذان شروع ہے تو ”اذا نودی للصلوة“ کے اطلاق میں داخل ہوئی اس لیے وجوب سعی میں اور دیگر مشاغل میں مصروفیت کی حرمت میں اسی کا اعتبار لازم۔ نیز اذان خطبہ کے وقت گھر سے چلنے میں پہلے کی سنت مؤکدہ بھی چھوٹے گی اور شروع سے خطبہ بھی نہ سن سکے گا اور گھر دور ہوگا تو نماز بھی خطرے میں پڑ سکتی ہے۔

ت ۱۸۰ - وَقَالَ اِبْرَاهِيمُ بْنُ سَعْدٍ عَنِ الزُّهْرِيِّ اِذَا
اَذَّنَ الْمُؤَذِّنُ يَوْمَ الْجُمُعَةِ وَهُوَ مُسَافِرٌ فَعَلَيْهِ اَنْ يُّشْهَدَ.
امام زہری سے مروی ہے کہ جب مؤذن جمعہ کے دن اذان دے اور وہ مسافر ہو تو اس پر جمعہ کے لیے حاضر ہونا لازم ہے۔

(بخاری - کتاب الجمعة - باب: المشی الی الجمعة ص ۱۲۳)

مسافر پر جمعہ ہے یا نہیں؟ اس بارے میں تقریباً اجماع ہے کہ واجب نہیں، البتہ امام زہری سے دونوں روایتیں منقول ہیں دونوں میں تطبیق یہ ہے کہ مسافر پر جمعہ واجب نہیں، مگر اس کے لیے مستحب یہ ہے کہ حاضر ہو جائے۔

۵۷۱ - ح: مَنْ اغْبَرَتْ قَدَمَاهُ
فِي سَبِيلِ اللَّهِ (النخ)
[جس کے قدم اللہ کی راہ میں
گرد آلود ہوئے]

۵۷۱ - حَدَّثَنَا عُبَايَةُ بْنُ رِفَاعَةَ قَالَ اَدْرَكَنِي أَبُو عَبْسٍ
وَاَنَا اَذْهَبُ اِلَى الْجُمُعَةِ فَقَالَ سَمِعْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ يَقُولُ مَنْ اغْبَرَتْ قَدَمَاهُ فِي
سَبِيلِ اللَّهِ حَرَمَهُ اللَّهُ عَلَى النَّارِ.
عبایہ بن رفاعہ نے کہا: میں جمعہ کے لیے جا رہا تھا کہ ابو عبس مجھے ملے اور کہا: میں نے رسول اللہ ﷺ کو یہ فرماتے ہوئے سنا: جس کے قدم اللہ کے راستے میں گرد آلود ہوں اللہ اسے جہنم پر حرام فرمادے گا۔

(بخاری - کتاب الجمعة - باب: المشی الی الجمعة ص ۱۲۳ کتاب الجہاد - باب: من اغبرت قدماہ فی سبیل اللہ ص ۳۹۳ ترمذی نسائی داری - کھم فی کتاب الجہاد مسند امام احمد - ج ۳ ص ۴۷۹)

نسائی میں تھوڑے سے تغیر اور زیادتی کے ساتھ یوں ہے کہ ابو مریم نے کہا کہ میں جمعہ کے لیے جا رہا تھا تو عبایہ بن رفاعہ ملے اور انہوں نے کہا: تمہیں بشارت ہو تمہارا یہ قدم اللہ کے راستے میں ہے۔ میں نے ابو عبس سے سنا ہے کہ رسول اللہ ﷺ نے فرمایا الحدیث۔

علامہ عینی نے یہ تطبیق دی کہ ہو سکتا ہے کہ ابو مریم سے عبایہ نے وہ کہا ہو اور عبایہ سے حضرت ابو عبس نے یہ کہا ہو: ”فی سبیل اللہ“ عام ہے ہر کار خیر کے لیے چلنے کو اور اس میں مشغولیت کو۔

۱ - ابوداؤد - ج ۲ ص ۲۷۹ - کتاب السنۃ - باب: فی لزوم السنۃ ابن ماجہ - مقدمہ - باب: اتباع الخلفاء الراشدین ص ۵ - مسند امام احمد - ج ۳ ص ۱۲۶

۵۷۲- ح: أَنْ يَقِيمَ الرَّجُلُ أَخَاهُ

(الخ)

[کوئی اپنے بھائی کو اس کی جگہ سے اٹھا کر

(خود نہ بیٹھے)

۵۷۲ - سَمِعْتُ نَافِعًا قَالَ سَمِعْتُ ابْنَ عُمَرَ رَضِيَ اللَّهُ عَنْهُمَا يَقُولُ نَهَى النَّبِيُّ صَلَّى اللَّهُ عَلَيْهِ وَسَلَّمَ أَنْ يَقِيمَ الرَّجُلُ أَخَاهُ مِنْ مَقْعَدِهِ وَيَجْلِسَ فِيهِ قُلْتُ لِنَافِعِ الْجُمُعَةَ قَالَ الْجُمُعَةُ وَغَيْرَهَا.

نافع نے کہا: میں نے حضرت ابن عمر رضی اللہ عنہما کو یہ فرماتے ہوئے سنا کہ نبی ﷺ نے اس سے منع فرمایا کہ کوئی اپنے بھائی کو اس کی جگہ سے اٹھا کر خود بیٹھے (ابن جریج نے کہا: میں نے نافع سے پوچھا: جمعہ کو؟ تو نافع نے کہا: جمعہ ہو یا کوئی اور جمع۔

(بخاری - کتاب الجمعة - باب: لا يفرق بين اثنين ص ۱۲۳، مسلم - کتاب الاستئذان)

جمعہ میں یا کسی جمع میں جس نے جو جگہ لے لی وہ اس کا حق ہوگئی اسے اٹھا کر خود بیٹھنا یا کسی کو بٹھانا منع ہے اس لیے کہ اس میں اٹھانے والے کا تکبر ہے اور جسے اٹھایا اس کی تحقیر بھی ہے اور اسے ایذا دینا بھی ہے۔ ہاں! اگر کوئی خود اپنی جگہ کسی کو دے دے تو کوئی حرج نہیں۔

۵۷۳- ح: كَانَ النَّدَاءُ يَوْمَ

الْجُمُعَةِ أَوَّلَهُ (الخ)

[(نبی ﷺ) حضرت ابوبکر و حضرت عمر رضی اللہ عنہما کے

دور میں) جمعہ کے دن صرف پہلی اذان تھی]

۵۷۳ - عَنِ السَّائِبِ بْنِ يَزِيدَ قَالَ كَانَ النَّدَاءُ يَوْمَ الْجُمُعَةِ أَوَّلَهُ إِذَا جَلَسَ الْإِمَامُ عَلَى الْمِنْبَرِ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَعُمَرَ رَضِيَ اللَّهُ عَنْهُمَا فَلَمَّا كَانَ عُثْمَانُ رَضِيَ اللَّهُ عَنْهُ وَكَثُرَ النَّاسُ زَادَ النَّدَاءُ الثَّلَاثَ عَلَى الزُّورَاءِ قَالَ أَبُو عَبْدِ اللَّهِ الزُّورَاءُ مَوْضِعٌ بِالسُّوقِ بِالْمَدِينَةِ.

حضرت سائب بن یزید رضی اللہ عنہ نے کہا کہ نبی ﷺ اور حضرت ابوبکر اور حضرت عمر رضی اللہ عنہما کے زمانے میں جمعہ کے دن صرف پہلی اذان تھی اور یہ اس وقت ہوتی جب امام منبر پر تشریف رکھتے جب حضرت عثمان رضی اللہ عنہ خلیفہ ہوئے اور لوگوں کی کثرت ہوگئی تو انہوں نے تیسری ندا (اذان اول) زائد کی جو زوراء پر دی جاتی تھی۔ ابو عبد اللہ (یعنی امام بخاری) نے کہا: زوراء مدینہ طیبہ کے بازار میں ایک جگہ کا نام ہے۔

(بخاری - کتاب الجمعة - باب: الاذان يوم الجمعة ص ۱۲۳، باب: المؤذن الواحد يوم الجمعة ص ۱۲۳، باب: الجلوس على المنبر عند

النادين ص ۱۲۵، باب: النادين عند الخطبة ص ۱۲۵، ابو داؤد ترمذی ابن ماجہ - کتاب الجمعة)

تکمیل..... (اذان خطبہ مسجد کے باہر ہونا مسنون ہے)

ابو داؤد سلیم ظہرانی وغیرہ میں یہ زائد ہے: "عَلَى بَابِ الْمَسْجِدِ" یعنی یہ اذان مسجد کے دروازے پر ہوتی، پہلی اذان کے اذان کے بعد بھی اذان خطبہ وہیں دی جاتی رہی جہاں عہد نبوی سے ہوتی آ رہی تھی، منبر کے متصل خطیب کے سر پر نہیں ہوتی تھی، جیسا کہ آج کل عامہ مساجد میں مروج ہے۔ اس کے باوجود کہ شہنشاہ ہشام بن عبد الملک نے اذان اول زوراء سے منتقل کر کے مسجد اقصیٰ کے مینارے پر کر دی، مگر خطبہ کی اذان وہیں ہوتی رہی جہاں عہد نبوی سے ہوتی آئی تھی۔ زرقاتی علی المواہب میں علامہ محمد بن عبد الباقی لکھتے ہیں:

لما كان عثمان امر بالاذان الاول يفعله على الزوراء ثم نقله هشام الى المسجد اى امر بفعله فيه وجعل الآخر الذى بعد جلوس الخطيب على المنبر بين يديه يعنى انه القاه بالمكان الذى يفعله فيه فلم يغيره به خلاف ما كان بالزوراء فحولها الى المسجد على المنار.

جب حضرت عثمان خلیفہ ہوئے، اذان خطبہ سے پہلے ایک اذان بازار میں زوراء میں دلوائی، پھر اس پہلی اذان کو ہشام نے مسجد کی طرف منتقل کر دیا، یعنی مسجد میں ہونے کا حکم دیا اور دوسری جو خطیب کے سامنے منبر پر بیٹھنے کے وقت ہوتی تھی، اسے خطیب کے مواجہہ میں رہنے دیا، یعنی جہاں ہوتی تھی وہیں باقی رکھی۔

اس حدیث سے ثابت ہوا کہ خطبہ کی اذان میں بھی سنت یہ ہے کہ مسجد کے باہر ہو۔ مسجد کے اندر کہیں بھی دینا خصوصاً منبر کے متصل خطیب کے سر پر بدعت ہے۔ فقہاء احناف نے مسجد کے اندر اذان دینے کو مطلقاً ممنوع اور مکروہ لکھا ہے، اس میں نہ اذان پنجگانہ کی تخصیص کی اور نہ اذان خطبہ کو مستثنیٰ فرمایا اس لیے یہ بھی اسی حکم میں داخل ہے۔ مولانا عبدالحی لکھنوی، عمدۃ الرعاہ حاشیہ شرح وقایہ میں لکھتے ہیں:

قوله مستقبل الامام اى بين يديه داخل المسجد او خارجه والمسنون هو الثانى.

مستقبل الامام کے معنی ہیں: سامنے کے اور سامنے ہونا داخل مسجد پر بھی صادق ہے اور خارج مسجد پر بھی، اذان میں سنت یہ ہے کہ مسجد کے باہر ہو۔

ہاں! اگر قبل تمام مسجدیت اذان کے لیے کوئی جگہ متعین کر دی جائے یا کوئی جگہ متعین تھی پھر مسجد میں توسیع ہوگئی، جس کی وجہ سے وہ جگہ اندرون مسجد آگئی تو وہاں اذان دینے میں حرج نہیں، جیسا کہ زمانہ اقدس حضور ﷺ میں اذان خطبہ مسجد حرام میں مطاف کے کنارے ہوتی تھی۔ اس عہد میں مسجد حرام مطاف ہی تک تھی، بعد میں جب مسجد حرام کی توسیع ہوئی تو وہ جگہ اندرون مسجد آگئی، اب وہاں اذان دینے میں حرج نہیں، چنانچہ مسجد حرام میں اذان خطبہ اب بھی وہیں ہوتی ہے، اگرچہ مسجد کی توسیع ہوگئی یا جیسے دہلی کی جامع مسجد میں یہ اذان صحن میں بنے ہوئے مکبرہ پر ہوتی ہے، یہ مکبرہ قبل تمام مسجدیت اس کے لیے خاص کر دیا گیا تھا۔

اپنی صاحب پرورد

خلیل احمد اپنی صاحب نے بذل الجود تسلیم اپنے دل کے پھپھولے یوں پھوڑے ہیں:

وتمسك به رئيس اهل البدعة فى زماننا احمد رضا البریلوی واذا ع الفتن والشور فى هذه المسئلة وكتب فيها الكتب والرسائل.

اسی ابوداؤد کی حدیث سے ہمارے زمانے میں بدعتیوں کے رئیس احمد رضا بریلوی اس مسئلے پر دلیل لایا ہے اور فتنے اور شر پھیلایا ہے اور اس مسئلے میں کتابیں اور رسالے لکھے ہیں۔

ناظرین کرام! دیوبندیوں کا تیر و نشتر اور تہذیب ملاحظہ کریں۔ حدیث کی شرح لکھنے بیٹھے ہیں اور اعلیٰ حضرت امام احمد رضا قدس سرہ پر تبراً کر رہے ہیں۔ دل کی دبی کہاں چین لینے دیتی ہے۔ حدیث میں نص صریح ہے کہ اذان عہد رسالت اور خلفاء راشدین میں مسجد کے دروازے پر ہوتی تھی، جس کا نہایت واضح مفہوم یہ ہے کہ مسجد کے باہر ہوتی تھی۔ جس سے ثابت ہوا کہ اس اذان میں بھی سنت یہ ہے کہ مسجد کے باہر ہو۔ اب لاحالہ ثابت ہوا کہ مسجد کے اندر یہ اذان دلوانا بدعت وہ بھی بدعت سیدہ اس لیے کہ سنت کے معارض و مزاحم ہے۔ آپ کو خود تسلیم ہے کہ فقہاء مسجد کے اندر اذان دینے کی کراہت پر اسی حدیث سے دلیل لائے ہیں۔ چنانچہ اسی تیر و نشتر

ہے پہلے ہے:

ہَذَا الْحَدِيثُ اسْتَدِلُّ بِهِ عَلَيَّ كَرَاهَةِ الْاَذَانِ
 الْمَسْجِدِ وَقَالُوا اِنَّ بَابَ الْمَسْجِدِ كَانَ خَارِجًا
 اس لیے وہاں دی گئی مسجد کے اندر اذان مکروہ ہے صاحب عون
 نے اپنے استاذ صاحب غایۃ المقصود سے نقل کرتے ہوئے اس کی
 تصریح کی ہے۔

آپ کو جب اس کا اقرار ہے کہ مسجد میں اذان کے مکروہ ہونے پر یہ حدیث دلیل ہے اور یہ حدیث خاص اذان جمعہ میں وارد
 ہے تو اذان جمعہ اندرون مسجد بہ درجہ اولیٰ مکروہ۔ اور کراہت سے عند الاطلاق کراہت تحریمی مراد ہوتی ہے اور مکروہ تحریمی کا ارتکاب
 حائر و گناہ ہے۔

اب کوئی منصف بتائے کہ اعلیٰ حضرت قدس سرہ نے ایک مردہ سنت کو زندہ کیا اور ایک بدعت کو ختم کیا تو یہ فعل عندالشرع بلاشبہ
 تحسن اور باعث ستائش ہے یا باعث لعن و طعن؟ احیاء سنت پر لعن و طعن کس مسلمان کا کام ہے؟ مگر جو گروہ اہانت رسول کا خوگر ہو اس
 نے کیا شکایت۔

کشمیری صاحب پر تعقب

اس خصوص میں ناظرین ایک اور دلچسپ تحقیق اسی گروہ کے بہت بڑے بزرگ کی سن لیں۔ کشمیری صاحب فیض الباری میں
 لکھتے ہیں:

ولم اجده على كونه هذا الاذان في داخل
 المسجد دليلا عند المذاهب الاربعه الا ما قال صاحب
 الهداية انه جرى به التوارث ثم نقله الآخرون ايضا
 بهتمت منه انهم ليس عندهم دليل غير ما قاله صاحب
 الهداية لذا يلجؤون الى التوارث۔

اذان جمعہ مسجد کے اندر ہونے پر چاروں مذاہب کے نزدیک
 میں نے کوئی دلیل نہیں پائی سوائے اس کے جسے صاحب ہدایہ نے
 کہا ہے کہ اسی پر توارث ہے پھر اسی کو دوسروں نے بھی نقل کیا اس
 سے سمجھ میں آیا کہ اذان کے مسجد کے اندر ہونے پر ان کے پاس
 دلیل نہیں سوائے اس کے جو صاحب ہدایہ نے کہا ہے اسی لیے یہ
 لوگ توارث کی آڑ لیتے ہیں۔

یہ کشمیری صاحب کون ہیں؟ آپ کی جماعت کے وہ نادر روزگار شخصیت ہیں کہ ان جیسا وسیع المطالعہ ذہین فطین قوی الحافظہ جمیع
 علوم و فنون کا ماہر کوئی یہ قول آپ لوگوں کے پیدا ہی نہیں ہوا۔ وہ فرما رہے ہیں کہ مسجد کے اندر اذان خطبہ دیئے جانے پر میں نے کوئی
 دلیل نہیں پائی اور جب اس پر کوئی دلیل نہیں تو اس پر عمل بلاشبہ حرام و گناہ ہوا۔ ایک فعل حرام کے بند کرنے کی کوشش اٹیٹھی صاحب
 کائنات کی بڑی لگی کہ وہ آپ سے باہر ہیں مگر ہونا بھی یہی چاہیے اس لیے کہ گستاخ رسول سے سوائے اس کے اور کیا توقع کی جاسکتی
 ہے؟

ہدایہ کے عبارت کی توجیہ

وہ کیا صاحب ہدایہ کے اس ارشاد "بذلك جرى التوارث" سے یہ استدلال کہ اذان خطبہ کے اندرون مسجد پر توارث ہے

فیض الباری ج ۲ ص ۳۳۵

بہت بڑی جہالت ہے یہاں کی پوری عبارت ملاحظہ کریں:

اذا صعد الامام المنبر واذن المؤذنون بین یدی

المنبر بذلك جرى التوارث. (ج ۱- کتاب الجمعة- ص ۱۵۱)

کہیں۔

جب امام منبر پر آ جائے تو مؤذن منبر کے سامنے اذان

ظاہر ہے کہ ”ذک“ کا مشارالیه اذان ”بین یدی المنبر“ ہے اور ”بین یدی المنبر“ کے لیے مسجد کے اندر ہونا لازم

نہیں۔ ابوداؤد کی حدیث میں ”بین یدی“ بھی ہے اور ”علی باب المسجد“ بھی ہے تو یہ حدیث اس پر نص ہے کہ ”بین یدی“ خارج مسجد پر بھی صادق۔ یہ خود کشمیری صاحب کو تسلیم ہے۔ العرف الشذیٰ میں ہے:

ولکن فی سنن ابی داؤد ص ۱۵۵ ما یدل علی

انہ یکون فی خارج المسجد علی الباب.

اور اسی صاحب کو بھی تسلیم ہے وہ لکھتے ہیں:

ولا منافاة بین قوله بین یدی رسول اللہ صلی

اللہ علیہ وسلم و بین علی باب المسجد.

لیکن سنن ابوداؤد ص ۱۵۵ پر جو مذکور ہے وہ اس پر دلالت کرتا ہے کہ یہ اذان مسجد کے باہر دروازے پر ہونی چاہیے۔

سائب بن یزید کے اس قول ”بین یدی رسول اللہ صلی اللہ علیہ وسلم“ اور ”علی باب المسجد“ میں منافات نہیں۔

عہد نبوی میں مسجد اقدس سو ہاتھ لمبی سو ہاتھ چوڑی تھی۔ منبر اقدس زیادہ سے زیادہ تین ہاتھ رہا ہوگا۔ منبر اور دیوار کا فاصلہ ایک ہاتھ مان لیجئے۔ سو میں سے چار ہاتھ نکال دیجئے تو چھیا نوے ہاتھ کا فاصلہ ہوا۔ چھیا نوے ہاتھ کے فاصلے کے باوجود ”بین یدی“ صادق تو صاحب ہدایہ کے ”بین یدی المنبر“ کا یہ مطلب لینا کہ مسجد کے اندر خطیب کے سر پر اذان کہی جائے۔ دیوبندی مجتہدین کا کام ہو سکتا ہے کسی علم والے کا ہرگز نہیں ہو سکتا۔

صاحب ہدایہ کے اس ارشاد کا مطلب یہ ہے کہ اور اذانوں کے بارے میں کوئی پابندی نہیں، مسجد کے باہر کہیں بھی دی جا سکتی ہیں مگر اذان خطبہ کے لیے ضروری ہے کہ مسجد کے باہر خطیب کے سامنے ہو۔ اس اذان کے خطیب کے سامنے ہونے پر توارث ہے۔
ابن اسحاق کی توثیق

محمد بن اسحاق کی وجہ سے کچھ لوگوں نے ابوداؤد کی اس حدیث کو ضعیف کہا ہے، لیکن یہ صحیح نہیں۔ محمد بن اسحاق اس پائے کے راوی ہیں کہ امام بخاری نے تعلیقاً اپنی صحیح میں ان کی روایت لی۔ کتاب المغازی کے شروع میں ہے:

قال ابن اسحق اول ما غزا النبی صلی اللہ علیہ وسلم الالبواء ثم بواط ثم العشیرة.
ابن اسحاق نے کہا: نبی ﷺ نے سب سے پہلے جو غزوات فرمایا وہ الالبواء تھا، پھر بواط پھر عشیرہ۔

متابعات میں امام مسلم نے ان کی روایتیں بہ کثرت لی ہیں، اگر یہ ساقط الاعتبار ہو گئے تو امام بخاری اور امام مسلم ان کی روایت کبھی نہ لیتے۔ تہذیب التہذیب میں علامہ ابن حجر نے ان کے بارے میں ائمہ جرح و تعدیل نے جو کچھ کہا ہے سب کچھ جمع فرمادیا ہے۔ ان کی اعلیٰ درجے کی تعریف اور توثیق بھی ذکر کی ہے اور کچھ جرحیں بھی اور کچھ جرحوں کے جواب بھی نقل فرمائے ہیں۔ امام بخاری اور امام مسلم کا ان کی روایت کو کسی بھی درجے میں لینا اس کی دلیل ہے کہ وہ ثقہ ہیں۔ اسی میں امام بخاری کے ان کے بارے

یہ ارشادات منقول ہیں کہ میں نے علی بن عبداللہ کو دیکھا کہ وہ ابن اسحق کی حدیث سے دلیل لاتے ہیں اور علی نے کہا: میں نے ابن اسحق کو متہم کرتے ہوئے کسی کو نہیں دیکھا۔ میں نے ان کی کتابوں سے بہت زیادہ منتخب کیا ہے۔ امام مالک نے ان کے بارے میں جو کہا ہے اگر وہ صحیح ہے تو کبھی ایک شخص کسی پر ایک طعن کرتا ہے تمام معاملات میں متہم نہیں جانتا۔ بہت سے لوگ بعض لوگوں کے ساتھ بنتے ہیں جیسے ابراہیم نے شعسی کے بارے میں جو کہا اور جو شعسی نے عکرمہ کے بارے میں کہا، مگر اہل علم نے اس کی طرف التفات نہیں کیا۔ شعبہ نے انہیں ان کے حافظے کی بناء پر امیر المؤمنین کہا۔ اس سے ظاہر ہو گیا کہ امام بخاری کے نزدیک وہ ثقہ ہیں۔

نتیجہ کس نے بریا کیا؟

رہ گیا انتھی صاحب نے جو فرمایا کہ شر اور فتنے پھیلانے۔ اگر احیاء سنت کا نام شروفتنہ پھیلانا ہے تو کیا آپ کے مذہب میں احیاء سنت شروفتنہ پھیلانا ہے؟ پھر آپ بتائیے اس حدیث کا کیا مطلب ہے:

من احی سنة من سنتی قد امیت بعدی فله اجر من عمل بها من غیر ان ینقص من اجورهم
جس نے میری کسی ایسی سنت کو زندہ کیا جو مردہ ہو چکی تھی تو جتنے لوگ اس پر عمل کریں گے سب کے برابر اسے ثواب ملے گا بغیر اس کے کہ ان کے ثواب میں کوئی کمی کی جائے۔

کبھی آپ نے اپنے گریبان میں منہ ڈال کر دیکھا کہ آپ نے براہین قاطعہ میں یہ لکھ کر کتنا بڑا فتنہ پیدا کیا ہے: ”شیطان و ملک الموت کو یہ (علم کی وسعت) نص سے ثابت ہے۔ فخر و عالم کے وسعت علم کی کون سی نص قطعی ہے جس سے تمام نصوص کو رد کر کے ایک شرک ثابت کرتا ہے۔“ (ص ۵۱)

جس کا صاف صاف مطلب یہ ہے کہ حضور اقدس ﷺ کے لیے وسعت علم ماننا شرک ہے اور شیطان کے وسعت علم پر ایمان ماننا واجب ہے جس کا حاصل یہ ہوا کہ شیطان لعین کا علم حضور اقدس ﷺ کے علم سے زائد ہے۔ اس طرح صریح کفری عبارت کو سب مسلمانوں نے برداشت نہیں کیا تو کتنا شروفساد پھیلا اور دن بدن پھیلتا جا رہا ہے وہ لوگوں پر مخفی نہیں۔

اد النداء الثالث

اس سے مراد جمعہ کی پہلی اذان ہے اس کو ثالث بہ اعتبار مشروع ہونے کے کہا گیا ہے پہلی اذان خطبہ اور دوسری اقامت۔ ان دونوں کے بعد اس کا احداث ہوا اس لیے یہ ثالث ہوئی۔

اقامت پر اذان کا اطلاق خود حدیث میں ہے فرمایا: ”بین کسل اذانین صلوة“ ہر دو اذانوں کے درمیان نماز ہے۔ حضرت ابن عمر اور امام حسن بصری نے اسے بدعت کہا، مگر ان کی بدعت سے مراد لغوی معنی ہے یعنی یہ عہد نبوی میں نہ تھی۔ حضرت عثمان نے صحابہ فرمائی جیسے حضرت فاروق اعظم نے خود جماعت کے ساتھ تراویح کا حکم دیا تو فرمایا: ”بِعَمَّتِ الْبَدْعَةُ هَذِهِ“ یہ اچھی بدعت ہے۔ اگر یہ بدعت سیدہ مذمومہ ہوتی تو صحابہ کرام اس پر سکوت نہ فرماتے جب مکہ معظمہ میں ”تَاهَلُّ“ کے بعد منیٰ میں حضرت عثمان نے تراویح کے پوری نمازیں پڑھیں تو لوگوں نے اس پر انکار کیا۔ اس اذان پر کسی نے کوئی اعتراض نہیں کیا اور اسی پر عمل در آمد آج تک ہوتا آیا ہے۔

خلفائے راشدین اور تشریح

ان حدیث سے ثابت ہے کہ خلفائے راشدین بھی مقام تشریح پر فائز تھے، حضرت صدیق اکبر نے قرآن مجید کو ایک مصحف میں جمع فرمایا۔ حضرت فاروق اعظم نے تراویح کو باجماعت کیا اور حضرت عثمان نے پہلی اذان کا اضافہ فرمایا۔ یہ سب اس کی دلیل ہیں اور

یہی ارشاد کریم "علیکم بسنتی وسنة الخلفاء الراشدين" سے بھی ظاہر ہوتا ہے۔ کشمیری صاحب کو بھی اتنا تسلیم ہے کہ خلفاء راشدین کا منصب، تشریح اور اجتہاد کے مابین ہے۔ اگرچہ تشریح اور اجتہاد کے مابین کا مطلب ہماری سمجھ سے بالاتر ہے۔

علامہ ابن حجر پر تطفل

اس حدیث سے ثابت ہوا کہ امام پہلے منبر پر بیٹھے گا پھر اذان دی جائے گی اور یہی ہمارا مذہب ہے جیسا کہ ہدایہ وغیرہ میں تصریح ہے۔ علامہ ابن حجر سے یہاں لغزش ہو گئی ہے۔ انہوں نے تحریر کیا ہے کہ حنفیہ کا مسلک یہ ہے کہ اذان پہلے ہوگی امام منبر پر بعد میں بیٹھے گا۔

یہ حدیث اسی باب میں دوسرے طریقے سے بھی مروی ہے اس میں یہ زائد ہے:

لم یکن للنبی صلی اللہ علیہ وسلم مؤذن غیر نبی ﷺ کے ایک سے زائد مؤذن نہیں تھے۔

واحد.

اس سے مراد ہے: مسجد نبوی میں مستقل مؤذن صرف ایک تھے یعنی حضرت بلال بقیہ حضرات یا تو دوسری مساجد کے مؤذن تھے یا عارضی مثلاً عبداللہ بن ام مکتوم۔ ان کا اذان دینا صرف صبح کے لیے وہ بھی صرف رمضان میں ثابت ہے۔ حضرت ابو محذورہ مکہ معظمہ میں مسجد حرام کے مؤذن تھے حضرت سعد القرظ قباء کے اور حضرت ابن حارث صدائی کی اذان کا ثبوت صرف ایک بار ملتا ہے جیسا کہ انہیں سے مروی ہے کہ رسول اللہ ﷺ نے مجھے فجر کی اذان کا حکم دیا تو میں نے اذان کہی بلال نے اقامت کہنی چاہی تو فرمایا: صدائی بھائی نے اذان دی ہے اور جو اذان دے وہی اقامت کہے۔ ابن ماجہ میں یہ زائد ہے کہ آپ نے انہیں ایک سفر میں یہ حکم دیا تھا اس لیے یہ بھی مستقل نہ تھے۔ اور حدیث کے سیاق سے یہ ظاہر ہے کہ مراد یہ ہے کہ جمعہ کے لیے صرف ایک مؤذن تھا۔

۵۷۴- ح: اَذَّنَ الْمُؤَذِّنُ فَقَالَ اللَّهُ

[مؤذن اذان دے رہا تھا مؤذن نے کہا:

(الخ)

(اللہ اکبر)

۵۷۴- عَنْ أَبِي أُمَامَةَ بْنِ سَهْلٍ بْنِ حَنِيْفٍ قَالَ سَمِعْتُ مُعَاوِيَةَ بْنَ أَبِي سُفْيَانَ وَهُوَ جَالِسٌ عَلَى الْمِنْبَرِ أَذَّنَ الْمُؤَذِّنُ فَقَالَ اللَّهُ أَكْبَرُ اللَّهُ أَكْبَرُ قَالَ مُعَاوِيَةُ اللَّهُ أَكْبَرُ اللَّهُ أَكْبَرُ فَقَالَ أَشْهَدُ أَنْ لَا إِلَهَ إِلَّا اللَّهُ فَقَالَ مُعَاوِيَةُ وَأَنَا فَقَالَ أَشْهَدُ أَنْ مُحَمَّدًا رَسُولُ اللَّهِ فَقَالَ مُعَاوِيَةُ وَأَنَا فَلَمَّا أَنْ قَضَى التَّأْذِينَ قَالَ يَا أَيُّهَا النَّاسُ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى هَذَا الْمَجْلِسِ حِينَ أَذَّنَ الْمُؤَذِّنُ يَقُولُ مَا سَمِعْتُمْ مِنِّي مِنْ مَقَالَتِي.

ابو امامہ بن سہل بن حنیف نے کہا: میں نے حضرت معاویہ بن ابوسفیان سے سنا وہ منبر پر بیٹھے تھے مؤذن اذان دے رہا تھا مؤذن نے کہا: اللہ اکبر اللہ اکبر! تو حضرت معاویہ نے بھی کہا: اللہ اکبر اللہ اکبر! پھر مؤذن نے کہا: اشہدان لا الہ الا اللہ تو معاویہ نے کہا: میں بھی یہی کہتا ہوں مؤذن نے کہا: اشہدان محمد رسول اللہ حضرت معاویہ نے کہا: میں بھی یہی کہتا ہوں جب اس نے اذان پوری کر لی تو حضرت معاویہ نے کہا: اے لوگو! میں نے رسول اللہ ﷺ سے اس جگہ سنا ہے کہ جو مؤذن اذان کہتا حضور بھی وہی کہتے جو تم نے مجھ سے میری بات سنی ہے۔

۱. فیض الباری۔ ج ۲ ص ۳۳۶

۲. دداؤد۔ کتاب الصلوٰۃ۔ باب: من اذن فهو یقیم من ۶ ترمذی۔ ج ۱ ص ۲۸۔ کتاب الصلوٰۃ۔ باب: من اذن فهو یقیم ابن ماجہ۔ باب: السنة النبویة

الاذان ص ۵۳

(بخاری - کتاب الجمعة - باب: يجب الامام على المنبر اذا سمع النداء ص ۱۲۵ نسائی - کتاب الصلاة)

خطیب اذان خطبہ کا جواب دے گا اس لیے کہ اس کے لیے چپ رہنے کا حکم نہیں البتہ حاضرین کو اذان خطبہ کا جواب دینا ممنوع ہے جیسا کہ فرمایا: "اذا خرج الامام فلا صلوة ولا كلام" جب امام (اپنے حجرے سے) نکلے تو نہ نماز ہے نہ کلام ہے جب نماز کی اجازت نہیں تو اذان کے جواب کی کیسے اجازت ہوگی۔ تفصیلی بحث آگے آرہی ہے۔

۵۷۵ - ح: كَانَ جَذْعُ يَقُومُ عَلَيْهِ
النَّبِيُّ صَلَّى اللَّهُ عَلَيْهِ وَسَلَّمَ

[کھجور کے تنے پر نبی ﷺ (خطبہ کے وقت) کھڑے ہوتے تھے]

حضرت انس رضی اللہ عنہ کے صاحبزادے سے روایت ہے کہ انہوں نے حضرت جابر بن عبد اللہ رضی اللہ عنہ سے سنا کہ انہوں نے فرمایا: ایک کھجور کا تنا تھا جس پر خطبہ کے وقت نبی ﷺ کھڑے ہوتے تھے جب حضور کے لیے منبر رکھا گیا تو ہم نے اس سے دس ماہ کی حاملہ اونٹنی کی آواز سنی یہاں تک کہ نبی ﷺ منبر سے اترے اور اس پر ہاتھ رکھا۔

۵۷۵ - أَخْبَرَنِي ابْنُ أَنَسٍ أَنَّهُ سَمِعَ جَابِرَ بْنَ عَبْدِ اللَّهِ قَالَ كَانَ جَذْعُ يَقُومُ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَلَمَّا وُضِعَ لَهُ الْمَنْبَرُ سَمِعْنَا لِلْجَذْعِ مِثْلَ أَصْوَاتِ الْعِشَارِ حَتَّى نَزَلَ النَّبِيُّ صَلَّى اللَّهُ عَلَيْهِ وَسَلَّمَ فَوَضَعَ يَدَهُ عَلَيْهِ. (بخاری - کتاب الجمعة - باب: الخطبة على المنبر ص ۱۲۵ کتاب علامات النبوة ص ۷۰۶ نسائی ابن ماجہ)

تکمیل

بخاری علامات النبوة میں ہے: مسجد کی چھت کھجور کے تنوں پر تھی رسول اللہ ﷺ جب خطبہ دیتے تو ان میں سے ایک پر ٹیک لگاتے انصار کی ایک خاتون یا ایک صاحب نے عرض کیا: یا رسول اللہ! کیا آپ کے لیے منبر نہ بنا دوں! ارشاد فرمایا: اگر تم چاہو تو بنا دو۔ انہوں نے منبر بنایا جب جمعہ کا دن آیا اور حضور منبر پر تشریف لے گئے تو وہ کھجور کا درخت بچے کی طرح چیخا تو حضور اترے اور اسے اپنے ساتھ چمٹا لیا تو وہ اس بچے کی طرح سسکنے لگا جسے بہلایا جائے۔ وہ اس لیے روتا تھا کہ ذکر سنتا تھا۔ ابن ماجہ میں ہے کہ وہ چیخا یہاں تک کہ پھٹ گیا اس کے بعد حضور اس کی طرف منہ کر کے نماز پڑھتے۔ وہ وہیں رہا یہاں تک کہ مسجد شہید کی گئی تو اسے کعب بن مالک اپنے گھر لے گئے وہ انہیں کے پاس رہا یہاں تک کہ اسے دیمک کھا گئی۔ ابن ماجہ ہی میں ہے کہ اس کے رونے کو تمام مسجد والوں نے سنا اگر حضور اسے سینے سے نہ لگاتے تو قیامت تک روتا۔ أم المؤمنین حضرت صدیقہ رضی اللہ عنہا سے ایک روایت یہ آئی ہے کہ حضور نے اس پر ہاتھ رکھا تو اس نے رونا بند کر دیا اور زمین میں دھنس گیا مشہور یہ ہے کہ حضور اقدس ﷺ نے اس سے دریافت فرمایا: اگر تو چاہے تو ہرا بھرا ہے لوگ قیامت تک تیرا پھل کھاتے رہیں اگر تو چاہے تو جنت میں جائے اور جنتی تیرا پھل کھائیں۔ اس نے دوسری صورت پسند کی اور اسے وہیں حضور نے دفن فرما دیا۔

ابن انس

ان کا نام حفص بن غیاث تھا ابن سعد نے کہا کہ منبر ۷ھ میں رکھا گیا تھا مگر یہ صحیح نہیں۔ واقعہ انک میں حضرت أم المؤمنین کا قول مذکور ہے کہ اوس اور خزرج دونوں قبیلے بکھر گئے قریب تھا کہ لڑ پڑتے اور رسول اللہ منبر پر تشریف رکھتے تھے آپ منبر سے اترے اور انہیں ٹھنڈا فرمایا۔ سابقا گزر چکا کہ واقعہ انک غزوہ بنی مصطلق کے موقع پر رونما ہوا تھا اور یہ غزوہ ۵ھ میں ہوا ہے جیسا کہ ہم ذمہ القاری ج ۱ ص ۶۸۲ رقم: ۲۳۵ میں ثابت کر آئے ہیں اس لیے یہ ماننا پڑے گا کہ ۵ھ میں منبر بن چکا تھا۔

۵۷۶- ح: كَانَ يَخْطُبُ قَائِمًا

ثُمَّ يَقْعُدُ ثُمَّ يَقُومُ

۵۷۶- عَنْ نَافِعٍ عَنِ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ قَائِمًا ثُمَّ يَقْعُدُ ثُمَّ يَقُومُ كَمَا تَفْعَلُونَ الْآنَ.

[آپ (ﷺ) خطبہ دیتے پھر بیٹھتے

پھر کھڑے ہوتے]

حضرت ابن عمر رضی اللہ عنہما نے فرمایا کہ نبی ﷺ کھڑے ہو کر خطبہ دیتے، پھر بیٹھتے، پھر کھڑے ہوتے جیسے تم اس وقت کرتے ہو۔

(بخاری۔ کتاب الجمعة۔ باب: ص ۱۲۵، مسلم۔ کتاب الصلوة۔ ترمذی۔ کتاب الجمعة)

خطبہ کے لیے قیام امام شافعی اور امام احمد کے نزدیک شرط ہے، یعنی اگر بیٹھ کر خطبہ دیں گے تو صحیح نہ ہوگا۔ ان کی دلیل یہ حدیث اور آیت کریمہ ہے: "وَتَرَكُوكَ قَائِمًا" (الجمعة: ۱۱) اور تمہیں خطبہ میں کھڑا چھوڑ گئے۔ احناف کے نزدیک کھڑے ہو کر خطبہ دینا سنت ہے، اگر کوئی بیماری یا کمزوری کی وجہ سے کھڑا نہ ہو سکے، بیٹھ کر خطبہ دے تو بھی کوئی حرج نہیں اور صحابہ کرام کا بنی اُمیہ پر اعتراض اس لیے تھا کہ انہوں نے سنت قدرت کے باوجود ترک کر دی تھی۔ مصنف عبدالرزاق میں ہے کہ حضرت معاویہ پہلا خطبہ بیٹھ کر دیتے اور دوسرا خطبہ کھڑے ہو کر۔ یہ انہوں نے اس وقت کیا جب ان کا جسم بھاری ہو گیا۔ جس سے ظاہر ہے کہ وہ عذر کی وجہ سے ایک خطبہ بیٹھ کر دیتے اور مردان بلا عذر پہلا خطبہ بیٹھ کر دیتا، اسی وجہ سے حضرت ابن عمر نے فرمایا۔

ت ۱۸۱- وَاسْتَقْبَلَ ابْنُ عُمَرَ وَأَنَّسُ وَالْإِمَامُ.

حضرت ابن عمر اور حضرت انس رضی اللہ عنہما نے خطبہ کے وقت امام

(بخاری۔ کتاب الجمعة۔ باب: استقبال الناس الامام ص ۱۲۵) کی طرف منہ کیا۔

حضرت ابن عمر رضی اللہ عنہما کے اثر کو بیہقی نے ان الفاظ میں روایت کیا ہے کہ حضرت ابن عمر امام کے خطبہ کے لیے نکلنے سے پہلے نفل سے فارغ ہو جاتے اور جب امام آ جاتا تو وہ بیٹھنے بھی نہ پاتا کہ یہ اپنا رخ اس کی طرف کر لیتے۔ اور حضرت انس رضی اللہ عنہ کے اثر کو ابن ابی شیبہ نے ان الفاظ میں۔ مستمر بن ریان نے کہا: میں نے حضرت انس رضی اللہ عنہ کو دیکھا کہ جب امام خطبہ شروع کرتا تو یہ اپنا رخ اس کی طرف کر لیتے، جب تک خطبہ سے وہ فارغ نہیں ہوتا، اسی کی طرف رخ کیے رہتے۔

[آپ (ﷺ) ایک دن منبر پر بیٹھے

اور ہم آپ کے ارد گرد بیٹھے]

۵۷۷- ح: جَلَسَ ذَاتَ يَوْمٍ عَلَى الْمِنْبَرِ

وَجَلَسْنَا حَوْلَهُ

۵۷۷- حَدَّثَنَا عَطَاءُ بْنُ يَسَّارٍ أَنَّهُ سَمِعَ أَبَا سَعِيدٍ الْخُدْرِيَّ أَنَّ النَّبِيَّ صَلَّى اللَّهُ عَلَيْهِ وَسَلَّمَ جَلَسَ ذَاتَ يَوْمٍ عَلَى الْمِنْبَرِ وَجَلَسْنَا حَوْلَهُ.

عطاء بن یسار نے حدیث بیان کی کہ انہوں نے حضرت ابوسعید خدری رضی اللہ عنہ سے سنا کہ نبی ﷺ ایک دن منبر پر بیٹھے اور ہم لوگ حضور کے ارد گرد بیٹھے۔

(بخاری۔ کتاب الجمعة۔ باب: استقبال الناس الامام ص ۱۲۵)

یہ حدیث ایک طویل حدیث کا جز ہے جو کتاب الزکوٰۃ میں ہے۔ وہیں پوری حدیث کی توضیح ہوگی، یہاں جو حصہ مذکور ہے اس کے متعلق ضروری باتیں معروض ہیں۔ اس حدیث سے معلوم ہوا کہ کبھی کبھی حضور اقدس ﷺ منبر پر بیٹھ کر بھی خطبہ دیتے تھے، اس سے معلوم ہوا کہ خطبہ کے وقت کھڑا رہنا واجب یا فرض نہیں۔

مطابقت باب

یہاں باب کا عنوان ہے: جب امام خطبہ دے تو لوگوں کا امام کی طرف منہ کرنا لازم ہے اس پر امت کا اجماع ہے کہ خطبہ کے وقت خطیب کی طرف رخ کرنا مسنون ہے۔

آج تمام مسلمانوں نے یہ سنت چھوڑ رکھی ہے۔ خطبہ کے وقت سبھی قبلہ رخ بیٹھے رہتے ہیں لوگوں کو چاہیے کہ اس وقت امام کی طرف رخ کر لیا کریں۔

[آپ (ﷺ) کی خدمت میں کچھ مال لایا

گیا تو آپ نے اسے تقسیم فرما دیا]

۵۷۸- ح: اُتِيَ بِمَالٍ أَوْ بِشَيْءٍ

فَقَسَمَهُ (الخ)

حضرت عمرو بن تغلب رضی اللہ عنہ نے یہ حدیث بیان کی کہ رسول اللہ ﷺ کی خدمت میں کچھ مال یا کچھ آیا تو حضور نے کچھ لوگوں کو دیا اور کچھ لوگوں کو نہیں دیا، اس کے بعد حضور کو یہ خبر ملی (کہ یہ کہا جا رہا ہے:) جن لوگوں کو کچھ نہیں دیا وہ ناخوش ہیں یہ سن کر حضور نے اللہ کی حمد و ثناء کی پھر فرمایا: حمد و ثناء کے بعد کہنا یہ ہے کہ میں کسی کو دیتا ہوں اور کسی کو نہیں دیتا، حالانکہ جسے نہیں دیتا وہ مجھے ان لوگوں سے زیادہ پیارے ہیں جنہیں دیتا ہوں، لیکن میں ایسے لوگوں کو دیتا ہوں جن کے دلوں میں بے صبری اور حرص دیکھتا ہوں اور کچھ لوگوں کو اس کے حوالے کر دیتا ہوں جو اللہ نے ان کے دلوں میں سیر چشمی اور بھلائی پیدا فرمادی ہے، انہیں میں عمرو بن تغلب بھی ہیں۔ حضرت عمرو بن تغلب کہتے ہیں: اللہ کی قسم! رسول اللہ کے اس ارشاد کے مقابلے میں مجھے سرخ اونٹ بھی پسند نہیں۔

۵۷۸ - حَدَّثَنَا عَمْرُو بْنُ تَغْلِبَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أُتِيَ بِمَالٍ أَوْ بِشَيْءٍ فَقَسَمَهُ فَأَعْطَى رَجُلًا وَتَرَكَ رَجُلًا فَلَبَّغَهُ أَنَّ الَّذِينَ تَرَكَ عَتَبُوا فَحَمِدَ اللَّهُ ثُمَّ أَتَنِي عَلَيْهِ ثُمَّ قَالَ أَمَا بَعْدُ فَوَاللَّهِ إِنِّي لَأَعْطِي الرَّجُلَ وَأَدْعُ الرَّجُلَ وَالَّذِي أَدْعُ أَحَبُّ إِلَيَّ مِنَ الَّذِي أُعْطِيَ وَلَكِنْ أُعْطِيَ أَقْوَامًا لَمَّا أَرَى فِي قُلُوبِهِمْ مِنَ الْحَزَنِ وَالْهَلَعِ وَآكَلُ أَقْوَامًا إِلَى مَا جَعَلَ اللَّهُ فِي قُلُوبِهِمْ مِنَ الْعِنْيِ وَالْخَيْرِ فِيهِمْ عَمْرُو بْنُ تَغْلِبَ فَوَاللَّهِ مَا أَحَبُّ أَنْ لِي بِكَلِمَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ حُمْرَ النَّعَمِ.

(بخاری - کتاب الجمعة - باب: من قال في الخطبة بعد الشاء اما بعد ص ۱۲۶ کتاب الجہاد - باب: من لم يخمس الا سلاب ص ۲۳۵ ج ۲ -

کتاب التوحيد - باب: قوله ان الانسان خلق هلو عام ۵ - ۱۱۲۳)

یہ حدیث افراد بخاری سے ہے یہاں یہ باب ہے: جس نے خطبہ میں ثناء کے بعد انا بعد کہا۔ اس کے ضمن میں ایک تعلق ذکر کی جو ایک طویل حدیث کا ٹکڑا ہے جو تین حدیثوں کے بعد مذکور ہے اور حدیث: ۶۸ جو جلد اول کے صفحات ۳۵۹ لغایت ۳۶۰ پر ہے وہاں جو الفاظ ہیں ان میں انا بعد نہیں، مگر یہاں ہے کہ سورج گہن کی نماز کے بعد حضور اقدس ﷺ نے اللہ کی ان الفاظ کے ساتھ حمد کی جو اس کے لائق ہے پھر فرمایا: انا بعد اس سے ثابت ہوا کہ خطبہ میں حمد و ثناء، تشہد و درود کے بعد انا بعد کہنا سنت ہے۔ اس میں اختلاف ہے کہ انا بعد سب سے پہلے کس نے کہا: کسی نے کہا کہ سب سے پہلے انا بعد یعرب بن قحطان نے کہا، کسی نے کہا کہ سب سے پہلے کعب بن لوی، حضور اقدس ﷺ کے جد امجد نے کہا۔ کسی نے کہا کہ سبحان بن وائل نے کسی نے کہا کہ قس بن ساعدہ نے کہا، مگر طبرانی کی ایک ضعیف حدیث مرفوع میں ہے کہ سب سے پہلے داؤد علیہ السلام نے کہا۔ دارقطنی کی غرائب مالک میں سند ضعیف کے ساتھ یہ روایت ہے کہ جب ملک الموت حضرت یعقوب علیہ السلام کے پاس حاضر ہوئے تو ان سے حضرت یعقوب نے جو گفتگو کی اس

میں اما بعد کہا تھا۔ خطبہ میں اما بعد کے استعمال کو تیس صحابہ نے روایت کیا ہے۔

اتی بمال او بشی

بعض روایتوں میں بجائے ”بشی“ کے ”بسبی“ ہے اور بعض میں بغیر باء کے صرف ”سبی“ ہے اسامعیلی کی روایت میں ”بمال من البحرین“ ہے۔

عتبوا

یہ خیال اس بناء پر پیدا ہوا کہ دادودہش دلیل محبت ہے اس لیے یہ ظاہر ہوتا تھا کہ جنہیں دیا ہے وہ لوگ محبوب ہیں اور جنہیں نہیں دیا وہ مبغوض ہیں، مگر واقعہ یہ نہیں تھا حضور اقدس ﷺ نے اس کا ازالہ فرمایا کہ دادودہش دلیل محبت ہے مگر ہمیشہ نہیں، کبھی معاملہ اس کے برعکس بھی ہوتا ہے، کبھی کسی مصلحت کی وجہ سے کبھی احتیاط کی وجہ سے دوسروں پر جو دونوں ہوتا ہے۔

۵۷۹ - ح: صَعِدَ الْمِنْبَرُ وَكَانَ

اٰخِرُ مَجْلِسِ (الْخ)

[آپ (ﷺ) منبر پر تشریف لے گئے اور

یہ آپ کی (مسجد میں) آخری مجلس تھی]

حضرت ابن عباس رضی اللہ عنہما نے فرمایا کہ نبی ﷺ منبر پر تشریف لے گئے اور یہ حضور کی مسجد میں آخری مجلس تھی آپ اپنے کا ندھے پر چادر لپیٹے ہوئے اور سر اقدس پر روغن آلود پٹی باندھے ہوئے تھے پہلے اللہ کی حمد و ثناء کی اس کے بعد فرمایا: اے لوگو! میرے قریب آؤ! لوگ ہر طرف سے ٹوٹ پڑے پھر فرمایا: اما بعد! یہ انصار کا قبیلہ کم ہو جائے گا اور لوگ زیادہ ہوں گے تو جو بھی اُمت محمد کا والی ہو اور یہ استطاعت رکھے کہ جسے چاہے نقصان پہنچائے اور جسے چاہے نفع، تو اسے لازم ہے کہ ان کے احسان کرنے والوں کے احسان کو قبول کرے اور ناپسندیدہ اقدام کرنے والوں کو معاف کرے۔

۵۷۹ - عَنِ ابْنِ عَبَّاسٍ رَضِيَ اللَّهُ عَنْهُمَا قَالَ صَعِدَ النَّبِيُّ صَلَّى اللَّهُ عَلَيْهِ وَسَلَّمَ الْمِنْبَرَ وَكَانَ اٰخِرَ مَجْلِسٍ جَلَسَهُ مُتَعَطِّفًا مِلْحَفَةً عَلٰى مَنْكِبَيْهِ قَدْ عَصَبَ رَأْسَهُ بِعِصَابَةٍ دَسِمَةٍ فَحَمِدَ اللَّهَ وَانْتَبَهَ عَلَيْهِ ثُمَّ قَالَ اِيُّهَا النَّاسُ اِلٰى فَنَابُوا اِلَيْهِ ثُمَّ قَالَ اَمَّا بَعْدُ فَاِنَّ هٰذَا الْحَيُّ مِنَ الْاَنْصَارِ يَقْلُونَ وَيَكْثُرُ النَّاسُ فَمَنْ وَّلِيَ شَيْئًا مِنْ اُمَّةٍ مُحَمَّدٍ فَاسْتَطَاعَ اَنْ يُّضُرَّ فِيْهِ اَحَدًا اَوْ يَنْفَعُ فِيْهِ اَحَدًا فَلْيَقْبَلْ مِنْ مُّحْسِنِيْهِمْ وَيَتَجَاوَزْ عَنْ مُّسِيْئِيْهِمْ.

(بخاری - کتاب الجمعة - باب: من قال في خطبته بعد الشاء اما بعد ص ۱۲ کتاب علامات النبوة ص ۵۱۲ باب: مناقب الانصار ص ۵۳۶ ترمذی)

علامات النبوة میں ہے کہ انصار کم ہوتے جائیں گے جیسے نمک پانی میں گھلتا ہے اس عہد میں انصار کی تعداد مدینہ طیبہ میں کافی تھی، مگر ارشاد رسول کی صداقت دیکھئے کہ سوائے معدودے چند ایوبی حضرات کے اور انصار کرام کی اولاد کا پتہ نہیں۔ یہ تھی حضور اقدس ﷺ کی غیب دانی اس موقع پر نماز پڑھانے کا ذکر نہیں، مگر اغلب یہی ہے کہ حضور اقدس ﷺ ایسے وقت مسجد اقدس میں تشریف لائے ہوں گے کہ نماز کے لیے صحابہ کرام مسجد اقدس میں جمع ہوئے ہوں۔ اس سے قیاس کیا جاسکتا ہے کہ نماز بھی پڑھائی ہوگی۔ اگر یہ صحیح ہے تو مرض وصال میں چار بار صحابہ کرام کے ساتھ باجماعت نماز حضور اقدس ﷺ نے پڑھی، جیسا کہ نہیہ القاری ج ۲ ص ۹۳ رقم: ۲۶۳ پر ہم نے تفصیل سے لکھا ہے۔

[آپ (ﷺ) دونوں خطبات پڑھتے

اور دونوں کے درمیان بیٹھتے]

۵۸۰ - ح: يَخْطُبُ خُطْبَتَيْنِ

يَقْعُدُ بَيْنَهُمَا

حضرت عبداللہ بن عمر رضی اللہ عنہما نے فرمایا کہ نبی ﷺ دو خطبے پڑھتے اور دونوں کے درمیان بیٹھتے۔

۵۸۰ - عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ خُطْبَتَيْنِ يَقْعُدُ بَيْنَهُمَا.

(بخاری - کتاب الجمعة - باب: القعدة بين الخطبتين يوم الجمعة ص ۱۲، مسلم، ابوداؤد نسائی، ابن ماجہ)

جمعہ صحیح ہونے کے لیے خطبہ شرط ہے، خطبہ مطلق ذکر الہی کا نام ہے، اگرچہ طویل نہ ہو، اس لیے ایک بار الحمد للہ یا سبحان اللہ یا اللہ اکبر کہنے سے بھی فرض ادا ہو جائے گا، البتہ اتنا طویل ہونا جسے عرف عام میں خطبہ کہیں سنت ہے اور دو خطبوں کا ہونا مسنون۔ اور دونوں کے درمیان تین آیت کی مقدار میں بیٹھنا بھی سنت ہے۔

[ایک آدمی آیا اور نبی ﷺ جمعہ کے دن لوگوں کو خطبہ دے رہے تھے]

۵۸۱ - ح: جَاءَ رَجُلٌ وَالنَّبِيُّ صَلَّى اللَّهُ عَلَيْهِ وَسَلَّمَ يَخْطُبُ (الخ)

حضرت جابر بن عبداللہ رضی اللہ عنہما نے فرمایا کہ نبی ﷺ جمعہ کے دن لوگوں کو خطبہ دے رہے تھے کہ ایک صاحب حاضر ہوئے تو ان سے پوچھا: اے فلاں! کیا تو نے نماز پڑھی ہے؟ تو انہوں نے عرض کیا: نہیں! تو فرمایا: اٹھ اور نماز پڑھ۔

۵۸۱ - عَنْ جَابِرِ بْنِ عَبْدِ اللَّهِ قَالَ جَاءَ رَجُلٌ وَالنَّبِيُّ صَلَّى اللَّهُ عَلَيْهِ وَسَلَّمَ يَخْطُبُ النَّاسَ يَوْمَ الْجُمُعَةِ فَقَالَ أَصَلَّيْتَ يَا فَلَانُ فَقَالَ لَا قَالَ قُمْ فَارْكَعْ.

(بخاری - کتاب الجمعة - باب: إذا رأى الامام رجلاً جاء وهو يخطب امره ان يصلى ركعتين ص ۱۲، باب: من جاء والامام يخطب

صلى ركعتين خفيفتين ص ۱۲، مسلم، ابوداؤد ترمذی، نسائی)

اس کے بعد والی روایت میں ہے کہ اٹھ اور دو رکعت نماز پڑھ۔ یہ آنے والے بزرگ سلیک غطفانی تھے جیسا کہ مسلم کی روایت میں تصریح ہے۔ اخیر میں یہ اضافہ ہے: اور مختصر پڑھ۔

امام شافعی وغیرہ کا مسلک

امام شافعی اور امام احمد وغیرہ کہتے ہیں: خطبہ کی حالت میں نماز کی اجازت ہے ان کی دلیل یہ حدیث ہے۔

ہمارا مسلک اور دلائل

ہمارا اور امام مالک وغیرہ کا مذہب یہ ہے کہ اثناء خطبہ نہ کسی کلام کی اجازت ہے نہ کسی نماز کی ہمارے دلائل یہ ہیں: خواہر زادہ نے اپنی مبسوط میں حضرت عبداللہ بن عمر رضی اللہ عنہما سے روایت کیا کہ حضور اقدس ﷺ نے فرمایا:

إذا خرج الامام فلا صلوة ولا كلام.

(۱) عمدۃ القاری میں اسی حدیث کی کتاب الاسراء کے حوالے سے ان الفاظ میں تخریج کی:

إذا جاء احدكم والامام على المنبر فلا صلوة ولا كلام.

اجازت ہے نہ کلام کی۔

دارقطنی نے اس حدیث پر یہ طعن کیا کہ اس حدیث کا مرفوع ہونا کھلا ہوا وہم ہے۔ صحیح یہ ہے کہ یہ امام زہری پر موقوف ہے جیسا

مسلم، ابن ماجہ، کتاب الجمعة - باب: من دخل المسجد والامام يخطب او خرج للخطبة فليصل ركعتين

عمدۃ القاری - ج ۶ ص ۱۳۲

کہ مؤطا امام مالک میں ہے۔

اقول: ہم نے مقدمہ میں بدلائل ثابت کیا ہے کہ فقہاء جس حدیث سے استدلال فرمائیں وہ صحیح یا کم از کم حسن ضرور ہوتی ہے پھر سند دیکھنے کی حاجت نہیں اس کی حیثیت امام بخاری کی تعلیقات کی ہے جنہیں صیغہ ترمیض سے ذکر نہ فرمایا ہو۔

(۲) صحاح ستہ میں حضرت ابو ہریرہ رضی اللہ عنہ سے روایت ہے کہ حضور اقدس ﷺ نے فرمایا:

اذا قلت لصاحبك يوم الجمعة والامام يخطب جمعة کے دن خطبہ کی حالت میں اپنے ساتھی سے اگر تو نے یہ انصت فقد لغوت۔
کہا: چپ رہ! تو تو نے لغو کام کیا۔

امر بالمعروف اور نہی عن المنکر فرض ہے اور اس وقت کی نماز سنت یا نفل۔ خطبہ کی حالت میں جب فرض ادا کرنے کی اجازت نہیں تو سنت اور نفل کی بہ درجہ اولیٰ نہ ہوگی۔

(۳) ثعلبہ بن ابی مالک نے کہا کہ حضرت عمر جب خطبہ کے لیے نکلتے تو ہمیں چپ کر دیتے۔ امام قاضی عیاض نے فرمایا کہ حضرت ابوبکر، حضرت عمر، حضرت عثمان خطبہ کے وقت نماز پڑھنے سے منع فرماتے تھے۔ ابن ابی شیبہ نے روایت کیا کہ حضرت علی، ابن عباس، ابن عمر رضی اللہ عنہم خطبہ کے لیے امام کے نکلنے کے بعد نماز اور کلام سے منع فرماتے تھے۔ ان کے علاوہ اور بھی صحابہ کرام کا یہی مذہب تھا جیسے عقبہ بن عامر جہنی، ثعلبہ بن ابی مالک قرظی، عبداللہ بن صفوان بن امیہ۔ (فتح القدر۔ ج ۱ ص ۲۵۵۔ لکھنؤ)

(۴) حدیث: ۵۴۹ گزر چکی کہ حضرت عثمان جمعہ کے لیے اس وقت آئے جب حضرت عمر خطبہ دے رہے تھے دیر سے آنے اور غسل نہ کرنے پر حضرت عمر نے ان سے مواخذہ فرمایا مگر نفل پڑھنے کا حکم نہیں دیا۔

(۵) حضرت ابوسعید خدری رضی اللہ عنہ سے مروی ہے کہ حضور اقدس ﷺ نے فرمایا:

لا تصلوا والامام يخطب۔ امام خطبہ دے رہا ہو تو نماز نہ پڑھو۔

(عمدة القاری۔ ج ۶ ص ۲۳۲)

شواہد کے استدلال کا جواب

(۱) حضرت سلیم کو نماز پڑھنے کا حکم دینے کے بعد حضور نے خطبہ بند کر دیا جب وہ نماز پوری کر چکے تو پھر حضور نے خطبہ دیا جیسا کہ دارقطنی نے حضرت انس سے اور ابن ابی شیبہ نے حضرت محمد بن قیس سے روایت کیا ہے۔ (ایضاً ص ۲۳۳)

(۲) حضرت سلیم حضور کے خطبہ شروع فرمانے سے پہلے حاضر ہوئے تھے جب یہ نماز سے فارغ ہوئے تو حضور نے خطبہ شروع فرمایا۔ (مسلم۔ ج ۱۔ کتاب الحجۃ۔ باب: من دخل المسجد والامام يخطب ص ۲۸۔ عمدة القاری۔ ج ۶ بحوالہ سنن کبریٰ للنسائی ص ۲۳۲)

(۳) یہ واقعہ نماز میں کلام کی ممانعت سے پہلے کا ہے جب نماز میں کلام سے منع فرما دیا گیا تو خطبہ میں بھی منع ہوا اس لیے کہ خطبہ نماز جمعہ کا جز یا شرط ہے۔

(۴) چونکہ حضرت سلیم پھٹے پرانے کپڑوں میں بہت خستہ حالت میں آئے تھے تو انہیں نماز پڑھنے کا حکم دیا کہ لوگ ان کی حالت دیکھ لیں اس کے بعد لوگوں کو صدقہ کی ترغیب دی جس پر بہت سے کپڑے آئے جن میں سے حضور نے دو کپڑے انہیں عطا فرمائے۔

(نسائی۔ ج ۱۔ کتاب الحجۃ۔ باب: حث الامام على الصدقة يوم الجمعة في خطبته ص ۲۰۸)

(۵) حضور اقدس ﷺ شارع ہیں حضور کو اختیار ہے کہ جسے چاہیں جس وقت چاہیں جس حکم سے چاہیں مستثنیٰ فرمادیں۔

۱۔ مؤطا امام مالک۔ باب: الانصات يوم الجمعة والامام يخطب ص ۳۸
۲۔ عمدة القاری۔ ج ۶ ص ۲۳۲

(۶) علامہ عینی نے شرح ہدایہ میں اس حدیث سے استدلال فرمایا، جس میں ہے کہ جب امام خطبہ کے لیے نکلتا ہے تو فرشتے اپنے صحیفے لپیٹ دیتے ہیں اور ذکر سنتے ہیں، اگر اس وقت نماز یا کسی اور عمل کی اجازت ہوتی تو فرشتے اپنے صحیفے نہ لپیٹتے، اس لیے کہ ارشاد ہے:

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝

وہ جو لفظ بھی اپنی زبان سے نکالتا ہے اس کا محافظ تیار ہے ۝

(ق: ۱۸)

اقول: یہ استدلال اس وقت تام ہوتا جبکہ جمعہ کے دن آنے والے فرشتوں سے کرانا کا تبین مراد ہوتے۔ ہم اس حدیث کے ضمن میں بتا آئے ہیں کہ یہ مخصوص فرشتے کرانا کا تبین کے علاوہ ہیں۔ اس پر واضح دلیل یہ ہے کہ اگر بالفرض کوئی خطبہ کے وقت نماز پڑھے یا کلام کرے یا کوئی ناجائز حرکت کرے تو وہ لکھا جائے گا۔ ہمارے نزدیک صحیح و راجح مفتی بہ حضرت امام اعظم کا قول ہے کہ جب امام خطبہ کے لیے اپنے حجرے سے نکلے یا اپنی جگہ سے اٹھے، اس وقت سے لے کر خطبہ ختم ہونے کے وقت تک نماز ذکر ہر قسم کا کلام ممنوع ہے، بلکہ ہر وہ فعل ممنوع ہے جو خطبہ کے سننے میں خلل انداز ہو، مثلاً پتکھا جھلنا، کچھ لکھنا۔

حدیث اس میں ہے: "من مس الحصى فقد لغا" جو (امام جب خطبہ دے رہا ہو) کوئی کنکری چھوئے تو اس نے لغو کیا۔ یہ حکم دور و نزدیک والے بھی کے لیے ہے، خواہ وہ خطبہ سنتا ہو خواہ نہ سنتا ہو، اگر کوئی جمعہ کی سنت یا اور کوئی نماز پڑھ رہا ہو اور خطبہ کی اذان ہونے لگے تو وہ دو رکعت پر سلام پھیر دے۔

[لوگوں کو قحط پہنچا]

حضرت انس بن مالک رضی اللہ عنہ نے فرمایا کہ نبی ﷺ کے زمانے میں قحط ہو گیا، ایک بار نبی ﷺ جمعہ کے دن خطبہ دے رہے تھے کہ ایک دیہاتی کھڑے ہوئے اور عرض کیا: یا رسول اللہ! مال تباہ ہو گیا، اہل و عیال بھوکے ہیں، آپ اللہ سے ہمارے لیے دعا فرمائیں، تو حضور نے اپنے دونوں دست مبارک اٹھائے اور حالت یہ تھی کہ ہم آسمان میں بادل کا چھوٹا سا ٹکڑا بھی نہیں دیکھتے، قسم ہے اس ذات کی جس کے قبضے میں میری جان ہے! کہ حضور نے ابھی اپنے دست مبارک نیچے نہیں کیے تھے کہ پہاڑوں کی طرح بادل اٹھا، حضور منبر پر ہی تھی کہ میں نے دیکھا کہ بارش حضور کی ریش مبارک پر گر رہی ہے، اس دن دن بھر بارش ہوئی اور اس کے بعد والے دن بھی اور اس کے بعد والے دن بھی دوسرے جمعہ تک مسلسل ہوتی رہی، دوسرے جمعہ کو وہی دیہاتی یا کوئی اور کھڑے ہوئے اور عرض کیا: یا رسول اللہ! گھر گئے، مال ڈوب گئے، اللہ سے ہمارے لیے دعا فرمائیں۔ اب حضور نے دونوں ہاتھ اٹھائے اور

۵۸۲ - ح: أَصَابَتِ النَّاسَ سَنَةٌ (الخ)

۵۸۲ - عَنْ أَنَسِ بْنِ مَالِكٍ قَالَ أَصَابَتِ النَّاسَ سَنَةٌ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ فَبَيْنَا النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ فِي يَوْمِ جُمُعَةٍ قَامَ أَعْرَابِيٌّ فَقَالَ يَا رَسُولَ اللَّهِ هَلِكَ الْمَالُ وَجَاعَ الْعِيَالُ فَادْعُ اللَّهَ لَنَا فَرَفَعَ يَدَيْهِ وَمَا نَرَى فِي السَّمَاءِ قَرْعَةً فَوَالَّذِي نَفْسِي بِيَدِهِ مَا وَضَعَهَا حَتَّى تَارَ السَّحَابُ أَمْثَالَ الْجِبَالِ ثُمَّ لَمْ يَنْزِلْ عَنْ مَنْبَرِهِ حَتَّى رَأَيْتُ الْمَطَرَ تَسْحَادَرُ عَلَيَّ لِحَيْثِهِ فَمَطَرْنَا يَوْمًا ذَلِكَ وَمِنَ الْغَدِ وَبَعْدَ الْغَدِ وَالَّذِي يَلِيهِ حَتَّى الْجُمُعَةِ الْآخِرَى وَقَامَ ذَلِكَ الْاَعْرَابِيُّ أَوْ قَالَ غَيْرُهُ فَقَالَ يَا رَسُولَ اللَّهِ تَهْدَمُ الْبَنَاءُ وَغَرِقَ الْمَالُ فَادْعُ اللَّهَ لَنَا فَرَفَعَ يَدَيْهِ فَقَالَ اللَّهُمَّ حَوِّالَيْنَا وَلَا عَلَيْنَا فَمَا يُشِيرُ بِيَدِهِ إِلَى نَاحِيَةِ مِزَنِ السَّحَابِ إِلَّا انْفَرَجَتْ وَصَارَتِ الْمَدِينَةُ مِثْلَ الْحَوْبَةِ وَسَالَ الْوَادِي قَنَاةً شَهْرًا وَلَمْ يَجِي أَحَدٌ مِّنْ

۱۱ - کتاب الجمعة

عرض کیا: اے اللہ! ہمارے ارد گرد برسنا ہم پر مت برسا۔ حضور اپنے ہاتھ سے جس طرف اشارہ فرماتے بادل چھٹ جاتا اور مدینہ گول حوض کے مثل ہو گیا اور وادی قناتہ ایک مہینہ تک بہتی رہی جس طرف سے جو آیا اس نے بارش کی کثرت کی خبر دی۔

نَاجِيَةً إِلَّا حَدَّثَ بِالْجَوْدِ.

(بخاری۔ کتاب الجمعة۔ باب: الاستسقاء في الخطبة يوم الجمعة ص ۱۲۷ باب: رفع اليدين في الخطبة ص ۱۲۷ کتاب الاستسقاء۔ باب: الاستسقاء في المسجد ص ۱۳۷ ایضاً۔ باب: الاستسقاء في الخطبة ص ۱۳۸ باب: الاستسقاء على المنبر ص ۱۳۸ ایضاً۔ باب: من اكتفى بصلوة الجمعة في الاستسقاء ص ۱۳۸ ایضاً۔ باب: الدعاء اذا انقطعت السبل ص ۱۳۸ ایضاً۔ باب: ما قيل ان النبي صلى الله عليه وسلم ما حول رداءه ص ۱۳۹ ایضاً۔ باب: اذا استشفعوا الى الامام ص ۱۳۹ باب: الدعاء اذا كثر المطر ص ۱۳۹ باب: رفع الناس ايديهم في الاستسقاء ص ۱۴۰ ایضاً۔ باب: من تمطر في المطر حتى يتحادر على لحيته ص ۱۴۰ کتاب علامات النبوة ص ۵۰۶ ج ۲۔ کتاب الدعوات۔ باب: الدعاء غير مستقبل القبلة ص ۹۳۹ مسلم نسائی۔ کتاب الصلوة)

تکمیل

الاستسقاء میں ہے کہ ایک صاحب اس دروازے سے حاضر ہوئے جو منبر کے ساتھ تھا، یعنی مسجد کے شمالی دروازے سے۔ اس نے عرض یہ کیا کہ مال ہلاک ہو گیا اور راستے بند ہو گئے، یعنی چارہ نہ ملنے کی وجہ سے سواریاں کمزور ہو گئیں۔ اس لائق نہیں کہ ان پر سفر کیا جاسکے اتنا پانی نہیں کہ ساتھ لے جایا جائے اور راستے میں ملنے کی امید نہیں، چراگا ہیں سوکھ گئیں۔ اتنا چارہ نہیں کہ ہمراہ لے لیا جائے اور راستے میں چارہ ملنے کی امید نہیں، اس لیے لوگ کہیں سفر نہیں کرتے آگے ہے: ہم آسمان میں نہ بادل دیکھ رہے تھے اور نہ بادل کا ٹکڑا اور نہ کچھ اور ہمارے اور کوہ سلح کے درمیان کوئی گھر نہیں تھا کہ اچانک کوہ سلح کے پیچھے سے ڈھال کے برابر بادل کا ٹکڑا اٹھا اور آسمان کے بیچ میں آ کر پھیل گیا، پھر برسنا اتنا کہ ہم نے ایک ہفتہ تک سورج نہیں دیکھا۔ آئندہ جمعہ کو جو عرض تھی وہ یہ تھی کہ مال ہلاک ہو گئے اور راستے بند ہو گئے دوسرے جمعہ کو بارش بند ہونے کی دعا میں یہ اضافہ ہے: اے اللہ! ٹیلوں پر پہاڑوں پر نالیوں پر اور درخت اُگنے کی جگہوں پر برسنا۔ یہ بھی ہے کہ بارش بند ہو گئی اور ہم مسجد سے نکلے تو دھوپ میں چلے۔

رفع یدیدہ

عام روایتوں میں یہی ہے کہ ہاتھ اٹھائے، مگر یہیں اس سے پہلے والی مختصر روایت میں ہے: ”فمد یدیدہ“، یعنی حضور نے اپنے ہاتھوں کو بڑھایا۔ دونوں کا حاصل ایک ہے، یعنی جیسے عام دعا کے لیے ہاتھ اٹھاتے تھے ویسے اٹھائے، جیسے نماز استسقاء میں وارد ہے کہ ہاتھوں کو خوب بلند کرتے یہاں تک کہ بغل کی سفیدی نظر آتی، یہ مراد نہیں اور یہی ظاہر ہے۔

فما یشیر بیدیدہ

اپنے دست مبارک سے جس طرف اشارہ فرماتے بادل پھٹ جاتا۔ اس سے ظاہر ہوا کہ حضور اقدس ﷺ کو عالم میں تصرف کی قوت عطا کی گئی ہے اور آپ کا تصرف عالم میں نافذ ہے۔

مثل الجوبة

”جوبة“ کے معنی گول حوض کے ہیں، دوسری روایتوں میں ہے کہ مدینہ طیبہ تاج کے مثل ہو گیا۔ دونوں کا حاصل ایک ہے، یعنی مدینہ طیبہ کے اوپر بادل اس طرح پھٹ گیا کہ تاج کے مثل گول دائرہ بن گیا۔

بالجود

”جود“ کے معنی بہت زیادہ بارش کے ہیں، مراد یہ ہے کہ بارش بہت زور کی ہوئی اور صرف مدینہ طیبہ ہی میں نہیں بلکہ دور دور تک ہوئی۔

تطبیق

عام روایتوں میں ہے کہ ایک صاحب دیہات کے رہنے والے حاضر ہوئے اور انہوں نے قحط کی شکایت مذکورہ بالا الفاظ میں کی مگر استفتاء میں بہ طریق ثابت یہ ہے کہ لوگ کھڑے ہوئے اور بلند آواز سے یہ عرض کیا: بارش رک گئی، درخت سوکھ کر سرخ ہو گئے، چوپائے ہلاک ہو گئے، یا تو یہ دونوں دو واقعے ہیں یا یہ کہ چونکہ صحابہ کرام حضور کے رعب کی وجہ سے عرض نہیں کرتے تھے مگر جب ان دیہاتی نے عرض کر دیا تو ہمت بندھی اور دوسرے لوگوں نے بھی عرض کیا۔

توجیہ

اس حدیث سے معلوم ہوتا ہے کہ خطبہ جمعہ کے درمیان حاضرین اپنی ضرورت امام کے سامنے پیش کر سکتے ہیں، حالانکہ صحیح یہ ہے کہ سامعین خاموشی کے ساتھ بغور خطبہ سنیں گے۔ امام سے بھی کلام کی اجازت نہیں، اس لیے ضروری ہے کہ اس واقعے کو اس پر حمل کیا جائے کہ یہ ممانعت سے پہلے ہوا، یا یہ کہ حضور اقدس ﷺ کے خصائص میں سے ہے کہ حضور اقدس ﷺ کے ساتھ کلام کی اجازت ہے جیسے نماز میں ہے کہ حضور کے ساتھ کلام کرنا نماز کو فاسد نہیں کرتا۔

۵۸۳- ح: إِذَا قُلْتَ أَنْصِتْ وَالْإِمَامُ

يَخْطُبُ فَقَدْ لَغَوْتَ

[جب تم نے خطبہ کے دوران اپنے ساتھی سے کہا: چپ رہ، تو تم نے لغو کیا]

۵۸۳- أَخْبَرَنِي سَعِيدُ بْنُ الْمُسَيْبِ أَنَّ أَبَا هُرَيْرَةَ

أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا

قُلْتَ لِصَاحِبِكَ يَوْمَ الْجُمُعَةِ أَنْصِتْ وَالْإِمَامُ يَخْطُبُ

فَقَدْ لَغَوْتَ

حضرت ابو ہریرہ رضی اللہ عنہ نے خبر دی کہ رسول اللہ ﷺ نے

فرمایا: جمعہ کے دن امام خطبہ دے رہا ہو اور تم نے اپنے ساتھی سے

کہا: چپ رہ، تو تم نے لغو کیا۔

(بخاری - کتاب الجمعة - باب: الانصات يوم الجمعة والامام يخطب ص ۸-۱۲، مسلم، ابوداؤد، ترمذی، نسائی)

لغو کے معنی وہ کام اور بات جس میں کوئی فائدہ نہ ہو، بے ہودہ بات، بیہودہ کام، چونکہ جمعہ کے دن خطبہ کے وقت تمام حاضرین پر خاموش رہنا اور خطبہ کو بغور سننا واجب ہے۔ اور یہ کہنا کہ چپ رہ۔ اس میں مغل ہونے کی وجہ سے گناہ ہے اور ہر گناہ بے ہودہ اس لیے خطبہ کی حالت میں کسی سے اچھی بات بھی کہنی جائز نہیں اور وہ بے ہودہ بات میں داخل ہے، یہاں لغو لا حاصل کلام کے معنی میں نہیں ہو سکتا، اس لیے کہ اس وقت بھی اس کلام میں فائدہ ہے کہ جو بات کر رہے ہوں گے انہیں حکم شرعی بتایا۔ یہ حدیث احناف کی مستدل ہے کہ خطبہ کی حالت میں نہ دنیوی باتوں کی اجازت ہے نہ دینی۔

[جمعہ کے دن) کی ساعت]

۵۸۴- ح: فِيهِ سَاعَةٌ

۵۸۴- عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ

عَلَيْهِ وَسَلَّمَ ذَكَرَ يَوْمَ الْجُمُعَةِ فَقَالَ فِيهِ سَاعَةٌ لَا يُوَافِقُهَا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے

جمعہ کے دن کا تذکرہ فرمایا اور ارشاد فرمایا: جمعہ کے دن ایک

عَبْدٌ مُّسْلِمٌ وَهُوَ قَائِمٌ يُصَلِّيُ يَسْأَلُ اللَّهَ شَيْئًا إِلَّا أَعْطَاهُ
إِيَّاهُ وَأَشَارَ بِيَدِهِ يَقْلِلُهَا.
ایسی ساعت ہے کہ اس وقت جو بھی بندہ مؤمن جو کچھ بھی نماز پڑھتے
ہوئے اللہ سے مانگے گا اللہ اسے عطا فرمائے گا اور آپ نے ہاتھ
سے اشارہ کر کے بتایا کہ یہ ساعت بہت کم ہے۔

(بخاری۔ کتاب الجمعة۔ باب: الساعة التي يوم الجمعة ص ۱۲۸، مسلم۔ کتاب الجمعة نسائی۔ باب: العمل في اليوم والليله)
یہ ساعت کون سی ہے؟ اس کی تعیین میں علامہ عینی نے چالیس اقوال ذکر فرمائے ہیں، مگر جن کو انہوں نے اصح الاحادیث سے
ثابت مانا ہے وہ دو ہیں:

اول: جب امام خطبہ کے لیے منبر پر بیٹھے، اس وقت سے لے کر نماز پوری ہونے تک۔ ثانی: نماز عصر سے لے کر غروب آفتاب
تک۔ پہلے قول کی تائید مسلم شریف کی اس حدیث سے ہوتی ہے کہ حضرت ابو موسیٰ اشعری رضی اللہ عنہ نے فرمایا کہ میں نے رسول اللہ
ﷺ کو یہ ارشاد فرماتے ہوئے سنا کہ یہ ساعت امام کے منبر پر بیٹھنے اور نماز پوری ہونے کے درمیان ہے۔

دوسرے قول کی تائید اس حدیث سے ہوتی ہے جسے امام مالک نے مؤطا میں، امام احمد نے اپنی مسند میں، امام ابو داؤد سلم اور امام
نسائی اپنی سنن میں اور امام ترمذی نے اپنی جامع میں حضرت ابو ہریرہ سے روایت کیا ہے، وہ کہتے ہیں کہ میں نے حضرت عبد اللہ
بن سلام رضی اللہ عنہ سے ملاقات کی، انہوں نے مجھ سے کہا: میں جانتا ہوں وہ ساعت کون سی ہے؟ حضرت ابو ہریرہ نے کہا: مجھے بتائیے بکل
مت کیجئے! تو انہوں نے کہا کہ یہ جمعہ کے دن کی آخری ساعت ہے۔ اس پر حضرت ابو ہریرہ نے یہ اشکال پیش کیا کہ جمعہ کے دن کی
آخری ساعت کیسے ہو سکتی ہے، جبکہ رسول اللہ ﷺ نے یہ فرمایا ہے کہ جو مسلمان بندہ اسے پالے، اس حالت میں کہ وہ نماز پڑھ رہا ہو
اور اس وقت نماز پڑھی نہیں جاتی، تو حضرت عبد اللہ بن سلام نے فرمایا: کیا رسول اللہ ﷺ نے یہ نہیں فرمایا ہے کہ جو نماز کے انتظار
میں بیٹھا ہو وہ نماز ہی میں ہے، جب تک نماز نہ پڑھ لے۔ حضرت ابو ہریرہ نے کہا: ہاں! یہ فرمایا ہے، تو حضرت عبد اللہ بن سلام نے
کہا: اس حدیث میں نماز سے یہی مراد ہے۔ نیز اس کی تائید حضرت جابر کی اس حدیث سے بھی ہوتی ہے جسے امام ابو داؤد نے روایت
کیا کہ حضور اقدس ﷺ نے فرمایا: اسے عصر کے بعد آخری ساعت میں تلاش کرو۔

(ج۱۔ کتاب الصلوٰۃ۔ باب: الاجابة اية ساعة هي ص ۱۵۰)

ایک قول یہ بھی ہے کہ دونوں خطبوں کے درمیان جب امام بیٹھے۔ وہ یہ ساعت ہے۔ ایک قول یہ بھی ہے کہ اس ساعت کا وقت
معین نہیں پورے دن میں کسی وقت ہے، جیسے شب قدر عشرہ اخیرہ کی طاقت راتوں میں سے کسی میں ہے۔

فیض الباری پر تعقب

فیض الباری کے میں حضرت ابو ہریرہ اور حضرت عبد اللہ بن سلام رضی اللہ عنہ کے مکالمہ مذکورہ کے حوالے میں، ابن ماجہ بھی تحریر ہے،
حالانکہ ابن ماجہ میں مکالمہ مذکورہ کہیں نہیں، البتہ حضرت عبد اللہ بن سلام رضی اللہ عنہ سے مضمون مذکور اس طرح مذکور ہے کہ انہوں نے پوری

۱۔ مسلم۔ ج ۱ ص ۳۸۱۔ کتاب الجمعة

۲۔ ابو داؤد۔ ج ۱ ص ۱۵۰۔ کتاب الصلوٰۃ۔ باب: تفریع ابواب الجمعة

۳۔ نسائی۔ ج ۱ ص ۲۱۰۔ کتاب الجمعة۔ باب: ذکر الساعة التي يستجاب

۴۔ ترمذی۔ ج ۱ ص ۶۵۔ کتاب الجمعة۔ باب: في الساعة التي ترجى يوم الجمعة

۵۔ عمدۃ القاری۔ ج ۶ ص ۲۳۳

۶۔ فیض الباری۔ ج ۲ ص ۳۳۶

تفصیل خود حضور اقدس ﷺ سے سنی ہے چند سطر بعد یہ لکھنا کہ ابن ماجہ کی حدیث میں اسے مرفوع بتایا یہ مدرج ہے۔ اس کا حاصل یہ نکلا کہ ابن ماجہ میں جو مذکور ہے وہ حضرت عبداللہ بن سلام کا قول ہے۔ حضرت ابو ہریرہ اور ان کا مذاکرہ تو پھر بھی مذکور نہ ہوا اور اگر آپ کی بات صحیح ہے تو یہ حدیث مدرج کیسے ہوئی، موقوف ہوئی۔

وہو قائم یصلی

حضرت ابو ہریرہ اور حضرت عبداللہ بن سلام کے مکالمے سے ظاہر ہو گیا، بلکہ ابن ماجہ کی حدیث کے بموجب خود حضور اقدس ﷺ کے ارشاد سے یہ ظاہر ہو گیا کہ یہاں ”یصلی“ کے معنی مجازی مراد ہیں یعنی نماز کا انتظار کر رہا ہو۔ اور اس کا بھی احتمال ہے کہ ”قائماً“ معنی میں دائماً کے ہو جیسے آیت کریمہ ”ما دمت علیہ قائماً“ میں ”قائماً“، ”مواظباً“ کے معنی میں ہے اب معنی یہ ہوئے کہ اس مخصوص ساعت میں بھی دعا کا قبول ہونا اس شرط پر ہے کہ وہ نماز پابندی کے ساتھ ادا کرتا ہو۔ اس کا بھی احتمال ہے کہ مجازاً ”فاعلاً“ کے معنی میں ہو اور ”یصلی“ بہ معنی دعاؤں کو۔

صحیح یہ ہے کہ ساعت اجابت اب بھی باقی ہے اور قیامت تک باقی رہے گی اور یہ ہر جمعہ کو ہوتی ہے۔

ساعة..... [ساعت کے معنی]

ساعت کے چھ معنی آتے ہیں: (۱) ایک گھنٹے کی اس طرح دن رات میں برابر چوبیس ساعات ہوئیں (۲) غروب آفتاب سے طلوع آفتاب کا پورا وقت بارہ پر تقسیم کرنے کے بعد اس کا ایک حصہ اسی طرح طلوع آفتاب سے لے کر غروب آفتاب کے وقت کا بارہواں حصہ۔ اب بھی ساعات چوبیس ہوئیں، مگر برابر نہ ہوئیں، کم و بیش ہوتی رہیں گی یہ نجومیوں اور اہل ہندسہ کی اصطلاح ہے (۳) زمانے کا وہ جز جو ذمہ دار نہ ہو (۴) مطلق وقت (۵) وقت حاضر (۶) قیامت یہاں مطلق وقت مراد ہے۔

۵۸۵ - ح: نَحْنُ نُصَلِّي إِذْ أَقْبَلْتُ عَيْرٌ

[ہم نماز پڑھ رہے تھے کہ ایک قافلہ آیا]

حضرت جابر بن عبداللہ رضی اللہ عنہ نے کہا: ہم لوگ نبی ﷺ کے ساتھ نماز پڑھ رہے تھے کہ غلے سے لدا ہوا ایک قافلہ آیا، سب لوگ قافلے کی طرف چلے گئے یہاں تک کہ نبی ﷺ کے ساتھ صرف بارہ آدمی رہ گئے۔ اس پر یہ آیت نازل ہوئی: اور جب ان لوگوں نے کوئی تجارت یا کھیل دیکھا تو اس کی طرف چل دیئے اور تمہیں (خطبہ میں) کھڑا چھوڑ دیا۔

۵۸۵ - حَدَّثَنَا جَابِرُ بْنُ عَبْدِ اللَّهِ قَالَ بَيْنَمَا نَحْنُ نُصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ إِذْ أَقْبَلْتُ عَيْرٌ نَحْمِلُ طَعَامًا فَانْفَضُّوا إِلَيْهَا حَتَّى مَا بَقِيَ مَعَ النَّبِيِّ صَلَّى اللَّهُ عَلَيْهِ وَسَلَّمَ إِلَّا اثْنَا عَشَرَ رَجُلًا. فَنَزَلَتْ هَذِهِ الْآيَةُ ﴿وَإِذَا رَأَوْا تِجَارَةً أَوْ لَهْوًا انْفَضُّوا إِلَيْهَا وَتَرَكُوكَ قَائِمًا﴾ (الجمعة: ۱۱)

(بخاری - کتاب الجمعة - باب: إذا نفر الناس عن الإمام من ۱۲۸ کتاب البیوع - باب: قول الله وإذا رآوا تجارة أو لهوا انفضوا إليها ص ۲۷۶
باب: قول الله وإذا رآوا تجارة أو لهوا انفضوا إليها ص ۲۷۷ ج ۲ - کتاب التفسیر - سورة الجمعة - باب: قوله وإذا رآوا ص ۲۷۷ - مسلم - کتاب الصلاة - ترمذی - کتاب التفسیر - کتاب الصلاة)

”نحن نصلی“ مسلم کی ایک روایت میں ہے اور رسول اللہ ﷺ خطبہ دے رہے تھے اور یہی ابو عوانہ ترمذی اور دارقطنی کی بھی روایت میں ہے۔ دونوں روایتوں میں تطبیق یہ ہے کہ ”نصلی“ سے مراد یہ ہے کہ ہم نماز کا انتظار کر رہے تھے البتہ اس توجیہ

ابن ماجہ - باب: فی الساعة ترجی یوم الجمعة ص ۸۱

مسلم - ج ۱ ص ۲۸۲ - کتاب الجمعة
ترمذی - ج ۲ ص ۱۶۲ - کتاب التفسیر - سورة الجمعة

پر یہ لازم آئے گا کہ اس حدیث کو باب سے مطابقت نہ رہے اس لیے کہ یہاں یہ باب ہے: جب لوگ جمعہ کی نماز میں امام کو چھوڑ کر چلے گئے تو امام اور باقی ماندہ لوگوں کی نماز درست ہے۔

اذا اقبلت غیر

”غیر“ ان اونٹوں کو کہتے ہیں جن پر سامان لدا ہو، کبھی مطلق قافلے کے معنی میں بھی آتا ہے یہ قافلہ شام سے دحیہ بن خلیفہ کلبی لے کر آئے تھے جو غلہ لایا تھا۔ بعض روایتوں میں ہے کہ حضرت عبدالرحمن بن عوف کا قافلہ تھا۔ ہو سکتا ہے کہ قافلہ عبدالرحمن بن عوف کی ملک ہو اور حضرت دحیہ اس کے کار پرداز رہے ہوں ہو سکتا ہے دونوں کا مشترک رہا ہو۔

فالتفتوا

التفات کے اصلی معنی کنکھیوں سے کسی کو دیکھنا ہے، مگر یہاں مراد چھوڑ کر چلانا جانا ہے، جیسا کہ کتاب البیوع کی روایت میں ”فانقض الناس“ ہے، نیز اس معنی پر قرینہ بعد کے الفاظ کریمہ ہیں کہ فرمایا: نبی ﷺ کے ساتھ صرف بارہ آدمی رہ گئے تھے۔ تفسیر طبری اور ابن ابی حاتم میں قتادہ سے اسناد صحیح کے ساتھ یہ ہے کہ حاضرین سے حضور اقدس ﷺ نے فرمایا: تم لوگ کتنے رہ گئے؟ لوگوں نے گنا تو بارہ مرد ایک اور عورت تھی۔ حضرت جابرؓ اور حضرت ابوبکرؓ اور حضرت عمرؓ باقی ماندہ حضرات میں یقیناً تھے۔ بقیہ ناموں میں اختلاف ہے۔ اسمعیل بن ابی زیاد شامی کی تفسیر میں ہے کہ حضرت سالم مولیٰ ابو حذیفہ بھی تھے۔ سہلی نے کہا کہ اسد بن عمرو نے سند منقطع کے ساتھ یہ روایت کیا کہ دس عشرہ مبشرہ تھے اور حضرت بلال اور حضرت ابن مسعود یا حضرت عمار تھے۔ عقیلی نے حضرت ابن عباس رضی اللہ عنہما سے روایت کیا کہ چاروں خلفاء اور انصار کے لوگ تھے۔ یہ واقعہ ابتداء کا ہے اس وقت تک جمعہ کے خطبہ کی اہمیت صحابہ کرام کو معلوم نہ تھی اور شاید غلے کی حاجت شدید تھی اس لیے لوگ چلے گئے۔ مراہیل ابوداؤد میں ہے کہ ابتداء جمعہ کا خطبہ بھی عیدین کی طرح نماز کے بعد تھا اور عیدین کے خطبہ میں حاضری واجب نہ تھی۔ نسائی میں ہے کہ نبی ﷺ عیدین کے بعد اعلان فرمادیتے تھے: جو ٹھہرنا چاہے ٹھہرے اور جو جانا چاہے چلا جائے۔ اس پر صحابہ کرام نے جمعہ کے خطبہ کو قیاس کیا، اگر یہ روایت صحیح ہے تو ”کنا نصلی“ سے مراد متعلقاتِ صلوة میں مشغولیت ہوگی۔

[آپ (ﷺ) ظہر سے قبل

دو رکعتیں پڑھتے]

۵۸۶- ح: كَانَ يُصَلِّي

قَبْلَ الظُّهْرِ رَكَعَتَيْنِ

حضرت عبداللہ بن عمر رضی اللہ عنہما سے روایت ہے کہ رسول اللہ

ﷺ ظہر سے پہلے دو رکعت پڑھتے تھے اور ظہر کے بعد دو رکعت

اور مغرب کے بعد دو رکعت گھر میں پڑھتے تھے اور عشاء کے بعد دو

رکعت اور جمعہ کے بعد نماز نہیں پڑھتے تھے یہاں تک کہ گھر واپس

ہو کر دو رکعت پڑھتے تھے۔

۵۸۶- عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى

اللَّهُ عَلَيْهِ وَسَلَّمَ كَانَ يُصَلِّي قَبْلَ الظُّهْرِ رَكَعَتَيْنِ وَبَعْدَهَا

رَكَعَتَيْنِ وَبَعْدَ الْمَغْرِبِ رَكَعَتَيْنِ فِي بَيْتِهِ وَبَعْدَ الْعِشَاءِ

رَكَعَتَيْنِ وَكَانَ لَا يُصَلِّي بَعْدَ الْجُمُعَةِ حَتَّى يَنْصَرِفَ

فِي صَلَاتِهِ رَكَعَتَيْنِ.

(بخاری۔ کتاب الجمعة۔ باب: الصلوة بعد الجمعة وقبلها من ۱۲۸ مسلم ابوداؤد ترمذی نسائی ابن ماجہ)

یہاں باب یہ ہے: جمعہ کے بعد اور اس سے پہلے نماز کا بیان۔ حدیث میں صرف جمعہ کے بعد کی نماز کا ذکر ہے پہلے کی نماز کا

کوئی ذکر نہیں۔ علامہ عینی نے اس کے دو جواب دیئے ایک یہ کہ یہی حدیث ابوداؤد اور ابن جہان میں اس زیادتی کے ساتھ مروی ہے

۱۔ مسلم۔ ج ۱ ص ۲۸۳۔ کتاب الجمعة ۲۔ ترمذی۔ ج ۲ ص ۱۶۳۔ کتاب التفسیر۔ سورۃ الجمعة

کہ حضرت ابن عمر جمعہ سے پہلے لمبی نماز پڑھتے اور جمعہ کے بعد دو رکعت پڑھتے۔ اور بیان کرتے کہ رسول اللہ ﷺ ایسا ہی کیا کرتے تھے۔ اور اسی پر عمل کی عادت ہے۔ دوسرا جواب یہ دیا کہ چونکہ جمعہ ظہر کا بدل ہے تو ظہر کی سنتوں کے مثل جمعہ کی بھی سنتیں ہوں گی، مگر یہ توجیہ اس لیے درست نہیں کہ بدل ہونے کے ساتھ ساتھ دونوں میں بہت بڑا فرق ہے۔ جمعہ صحیح ہونے کے لیے کچھ شرطیں ہیں اور ظہر کے لیے یہ شرائط نہیں۔ ظہر کی چار رکعتیں ہیں جمعہ کی دو ظہر میں قراءت سزئی ہے اور جمعہ میں جہری پھر ظہر کا بدل ہونے کی وجہ سے جمعہ میں بھی انہیں سنتوں کا ہونا کیسے مستفاد ہوگا جو ظہر کی ہیں۔ بات وہی ہے کہ امام بخاری کو اپنی شرائط پر کوئی حدیث ایسی نہیں ملی جو جمعہ سے قبل سنت کی دلیل ہو۔

جمعہ کی سنن

طبرانی، معجم اوسط میں حضرت عبیدہ بن جراح سے روایت ہے کہ نبی ﷺ جمعہ سے قبل بھی اور بعد بھی چار چار رکعت پڑھتے تھے۔ نیز ابن حبان نے حضرت عبداللہ بن زبیر رضی اللہ عنہ سے روایت کیا کہ نبی ﷺ نے فرمایا: ہر فرض نماز سے پہلے (کم از کم) دو رکعتیں ہیں۔ ابن ماجہ سلمیٰ حضرت ابن عباس رضی اللہ عنہما سے سند ضعیف کے ساتھ مروی ہے کہ نبی ﷺ جمعہ سے پہلے چار رکعتیں پڑھتے ان کے درمیان فصل نہ فرماتے۔ طبرانی نے معجم کبیر میں یہی حدیث اس زیادتی کے ساتھ ابن ماجہ ہی کے رواۃ سے روایت کی۔ اور جمعہ کے بعد چار رکعت پڑھتے تھے۔

رہ گئی جمعہ کے بعد کتنی رکعتیں ہیں؟ تو اس سلسلے میں اس حدیث میں دو کا ذکر ہے، مگر ترمذی اور ابن ماجہ سلمیٰ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: تم میں سے جو شخص جمعہ کے بعد نماز پڑھے اسے تو چاہیے کہ چار رکعت پڑھے۔ سنن سعید بن منصور میں ابو عبد الرحمن سلمیٰ سے مروی ہے کہ ہمیں حضرت ابن مسعود نے جمعہ کے بعد چار رکعت کی تعلیم دی تھی۔ جب حضرت علی رضی اللہ عنہ تشریف لائے تو انہوں نے ہمیں چھ رکعت کی تعلیم دی۔ اور اسی میں احتیاط ہے کہ چھ پڑھی جائیں تاکہ تمام احادیث پر عمل ہو جائے یہی ہمارا مختار ہے۔

۵۸۷- ح: کانت فینا امرأۃ

تجعل علی اربعاء

[ہم میں سے ایک (سن رسیدہ) خاتون جو (اپنے

کھیت) کی نالیوں پر (چقندر بوتی تھیں)]

حضرت سہل بن سعد رضی اللہ عنہ نے فرمایا: ہم میں ایک (سن رسیدہ) خاتون تھیں جو اپنے کھیت کی نالیوں میں چقندر بوتی تھیں جب جمعہ کا دن آتا تو چقندر کی جڑیں اکھاڑتیں اور اسے ایک ہانڈی میں پکاتیں پھر ایک مٹھی جو پیس کر اس میں ڈالتیں تو چقندر اس کی بوٹیاں ہو جاتیں اور ہم لوگ جمعہ پڑھ کے لوٹتے تو (ان کے پاس جاتے) انہیں سلام کرتے وہ ہمارے قریب وہ کھانا لاتیں تو ہم اسے کھاتے اس کھانے کی وجہ سے ہمیں جمعہ کا انتظار رہتا۔

۵۸۷ - عَنْ سَهْلِ بْنِ سَعْدٍ قَالَ كَانَتْ فِينَا امْرَأَةٌ تَجْعَلُ عَلَيَّ اَرْبَعَاءَ فِي مَرْزَعَةٍ لَهَا سَلْقًا فَكَانَتْ اِذَا كَانَ يَوْمُ جُمُعَةٍ تَنْزِعُ اُصُولَ السَّلْقِ فَتَجْعَلُهُ فِي قَدْرٍ ثُمَّ تَجْعَلُ عَلَيْهِ قَبْضَةً مِّنْ شَعِيرٍ تَطْحَنُهَا فَتَكُونُ اُصُولَ السَّلْقِ عَرَقَةً وَكُنَّا نَنْصَرِفُ مِنْ صَلَاةِ الْجُمُعَةِ فَنَسَلِمُ عَلَيْهَا فَتَقْرُبُ ذَلِكَ الطَّعَامَ اِلَيْنَا فَتَلْعَقُهُ وَكُنَّا نَتَمَنَّى يَوْمَ الْجُمُعَةِ لِطَعَامِهَا ذَلِكَ.

(بخاری) کتاب الحجۃ - باب: قول اللہ عزوجل فاذا قضيت الصلوة من ۱۲۸ کتاب الحرف - باب: ما جاء في الغرس من ۳۱۶ ج ۲ -

ابن ماجہ کتاب الحجۃ - باب: في الصلوة قبل الجمعة من ۸۰

ابن ماجہ - باب: الصلوة بعد الجمعة من ۸۰

ترمذی - ج ۱ من ۶۹ کتاب الحجۃ - باب: الصلوة قبل الجمعة وبعدها

کتاب الاطعمة - باب: السلق والشعير ص ۸۱۳ کتاب الاستیذان - باب: تسلیم الرجال علی النساء ص ۹۲۳

۵۸۸ - ح: مَا كُنَّا نَقِيلُ وَلَا
نَتَغَدَّى إِلَّا بَعْدَ الْجُمُعَةِ
[جمعه کے بعد ہی ہم کھانا کھاتے
اور قیلولہ کرتے]

۵۸۸ - عَنْ سَهْلِ بْنِ سَعْدٍ بِهَذَا وَقَالَ مَا كُنَّا نَقِيلُ
وَلَا نَتَغَدَّى إِلَّا بَعْدَ الْجُمُعَةِ.
حضرت سہل بن سعد رضی اللہ عنہ نے فرمایا: ہم جمعہ کے بعد ہی کھانا
کھاتے اور قیلولہ کرتے۔

(بخاری - کتاب الحجۃ - باب: قول اللہ عزوجل فاذا قضيت الصلوة فانتشروا ص ۱۲۸)

آیہ کریمہ ”فَاِذَا قُضِيَتِ الصَّلٰوةُ فَانْتَشِرُوْا فِي الْاَرْضِ وَابْتَغُوا مِنْ فَضْلِ اللّٰهِ“ (الجمعة: ۸) جب نماز ہو چکے تو زمین میں
پھیل جاؤ اور اللہ کا فضل تلاش کرو میں ”فَضْلُ اللّٰهِ“ سے کیا مراد ہے؟ اس میں علماء کے مختلف اقوال ہیں۔ حضرت انس رضی اللہ عنہ سے
مروی ہے کہ رسول اللہ ﷺ نے فرمایا کہ ”فضل اللہ“ سے مراد دنیا کی طلب نہیں بیمار کی بیمار پر سی جنازے میں شرکت دینی بھائی
کی ملاقات مراد ہے۔ ایک قول یہ ہے کہ اس سے نماز نفل مراد ہے۔ امام حسن بصری، سعید بن جبیر شہید، کھول نے فرمایا کہ طلب علم
مراد ہے۔ امام بخاری نے یہ حدیث اور بعد والی حدیث ذکر کر کے یہ افادہ فرمایا کہ یہ اپنے عموم پر ہے جو چیز بھی اللہ کے فضل کی مصداق
ہو سکتی ہے وہ سب مراد ہیں مثلاً رزق کی تلاش کسی سے ملاقات وغیرہ بھی اس میں داخل ہے۔ آیت کا سابق بھی اس کی تائید کرتا ہے
اس سے پہلے مذکور ہے کہ جمعہ کی اذان کے وقت خرید و فروخت چھوڑ دو اور جب کچھ لوگ خطبہ کے وقت خرید و فروخت میں مشغول
ہوئے تو ان پر عتاب ہوا اب فرمایا گیا: جب نماز سے فارغ ہو جاؤ تو جہاں چاہو جاؤ اور اللہ کا فضل تلاش کرو۔ یعنی اذان جمعہ سے
لے کر نماز کے اختتام تک جو چیز ممنوع تھی اب اس کی اجازت ہے اور ممنوع خصوصیت سے خرید و فروخت تھی تو اس کا مراد ہونا یقینی
ہے۔ اسی سے ظاہر ہو گیا ”فانتشروا“ اور ”ابتغوا“ کا امر وجوب کے لیے نہیں اباحت کے لیے ہے جیسے ”وَإِذَا حَلَلْتُمْ فَاصْطَادُوا“
(المائدہ: ۲) جب احرام کھول چکو تو شکار کرو میں ہے۔



بِسْمِ اللّٰهِ الرَّحْمٰنِ الرَّحِیْمِ

۱۲- ابواب [کتاب] صلوة الخوف

[نماز خوف کا بیان]

۵۸۹- ح: غَزَوْتُ قِبَلَ نَجْدٍ (الخ)

[نجد کی جانب ایک غزوہ]

۵۸۹- أَخْبَرَنَا سَالِمٌ أَنَّ عَبْدَ اللَّهِ بْنَ عُمَرَ قَالَ غَزَوْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قِبَلَ نَجْدٍ فَوَازَيْنَا الْعَدُوَّ فَصَافَقْنَا لَهُمْ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي لَنَا فَقَامَتْ طَائِفَةٌ مَعَهُ تُصَلِّي وَأَقْبَلَتْ طَائِفَةٌ عَلَى الْعَدُوِّ فَرَكَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَنْ مَعَهُ وَسَجَدَ سَجْدَتَيْنِ ثُمَّ انْصَرَفُوا مَكَانَ الطَّائِفَةِ الَّتِي لَمْ تُصَلِّ فَجَاءُوا وَافَرَكَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِهِمْ رَكْعَةً وَسَجَدَ سَجْدَتَيْنِ ثُمَّ سَلَّمَ فَقَامَ كُلُّ وَاحِدٍ مِنْهُمْ فَرَكَعَ لِنَفْسِهِ رَكْعَةً وَسَجَدَ سَجْدَتَيْنِ

حضرت عبداللہ بن عمر رضی اللہ عنہما نے فرمایا کہ رسول اللہ صلی اللہ علیہ وسلم کے ساتھ میں نے نجد کی جانب ایک غزوہ میں شرکت کی دشمن سے ہمارا آنا سامنا ہوا تو ہم نے ان کے مقابل صف بندی کی (جب نماز کا وقت آ گیا) تو رسول اللہ صلی اللہ علیہ وسلم نے ہمیں (اس طرح) نماز پڑھائی کہ ایک گروہ حضور کے ساتھ کھڑا ہوا اور ایک گروہ دشمن کے مقابل رہا، رسول اللہ صلی اللہ علیہ وسلم نے اپنے ساتھ والوں کے ساتھ رکوع کیا اور دو سجدے کیے پھر یہ گروہ وہاں چلا گیا جہاں وہ گروہ تھا جس نے نماز نہیں پڑھی تھی اب وہ لوگ آئے اور رسول اللہ صلی اللہ علیہ وسلم نے ایک رکوع کیا اور دو سجدے کیے پھر سلام پھیرا۔ اس کے بعد ان میں سے ہر ایک نے تنہا تنہا ایک رکوع اور دو سجدے کیے۔

(بخاری- کتاب صلوة الخوف ص ۱۲۸ ج ۲- کتاب المغازی- باب: غزوة ذات الرقاع ص ۵۹۲، مسلم ابوداؤد ترمذی نسائی)

نزهة القاری ج ۱ ص ۶۸۳، رقم: ۲۳۵ پر ہم بتا آئے ہیں کہ صلوة خوف حدیبیہ کے موقع پر عسفان میں ظہر اور عصر کے مابین نازل ہوئی تھی اور یہ بھی کہ غزوہ ذات الرقاع کے میں ہوا ہے۔ یہ نماز جو غزوہ ذات الرقاع میں پڑھی گئی، عصر تھی، جیسا کہ ابوداؤد اور نسائی کہتے ہیں حضرت ابو ہریرہ رضی اللہ عنہ سے مروی ہے۔ صلوة خوف کے مختلف طریقے احادیث میں مروی ہیں۔ مذکورہ بالا طریقہ احناف کا مختار ہے۔ یہ طریقہ حضرت عبداللہ بن مسعود رضی اللہ عنہ سے بھی مروی ہے۔ امام کے سلام پھیرنے کے بعد پہلے گروہ والے جب اپنی نماز پڑھیں گے تو اس میں قراءت نہیں کریں گے اس لیے کہ یہ لاحق ہیں اور حکماً امام کے پیچھے ہیں البتہ دوسرے گروہ والے قراءت کریں گے اس لیے کہ یہ ایک رکعت میں مسبوق ہیں اور اگر چار رکعت پڑھنی ہیں تو امام ہر گروہ کو دو رکعت پڑھائے اور مغرب کی نماز سے تو

ابوداؤد ج ۱ ص ۱۷۵- کتاب صلوة الخوف- باب: من قال یکرون جمیعاً ج ۱ ص ۲۲۹- کتاب صلوة الخوف

ابوداؤد ج ۱ ص ۱۷۵- کتاب صلوة الخوف- باب: من قال یصلی لکل طائفة ثم یسلم فیقوم الذین خلفه

دو رکعت پہلے گروہ کو اور ایک رکعت دوسرے گروہ کو۔

نماز خوف اس وقت ہے کہ دشمن بہت قریب ہو اور اس کا ظن غالب ہو کہ اگر سب لوگ نماز میں مشغول ہوں گے تو یک بیک حملہ کر دیں گے۔

[جب دو فریق گتھم گتھا ہو جائیں]

۵۹۰- ح: إِذَا اخْتَلَطُوا قِيَامًا (الخ)

حضرت ابن عمر رضی اللہ عنہما سے امام مجاہد کے قول کے مثل مروی ہے کہ جب دو فریق گتھم گتھا ہو جائیں تو کھڑے کھڑے (اشارے سے) نماز پڑھیں اور حضرت ابن عمر نے نبی ﷺ سے روایت کرتے ہوئے یہ اضافہ کیا کہ اگر دشمن زیادہ ہوں تو کھڑے کھڑے اور سوار ہونے کی حالت میں اشارے سے پڑھیں۔

۵۹۰- عَنِ ابْنِ عُمَرَ نَحْوًا مِّنْ قَوْلِ مُجَاهِدٍ إِذَا اخْتَلَطُوا قِيَامًا وَزَادَ ابْنُ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ وَإِنْ كَانُوا أَكْثَرَ مِنْ ذَلِكَ فَلْيُصَلُّوا قِيَامًا وَرَكْبَانًا. (بخاری- کتاب صلوة الخوف- باب: صلوة الخوف رجالاً وركبانا ص ۱۲۹، مسلم نسائی، مؤطا امام مالک)

نسائی میں ”وان كانوا اكثر من ذلك“ کے بجائے ”وان كان الخوف اكثر من ذلك“ ہے اور یہی زیادہ مناسب ہے یعنی جب خوف اس سے زیادہ ہو یعنی اس کا ظن غالب ہو کہ دو گروہ کر کے نماز پڑھنے کی حالت میں بھی حملہ کر دیں گے تو جہاں ہوں وہیں اسی حال میں خواہ قبلہ رخ ہوں یا نہ ہوں اشارے سے نماز پڑھیں۔ نسائی میں یہ زائد ہے: ”یومی ایماء“ اشارے سے پڑھیں۔ مؤطا امام مالک میں یہ زائد ہے: قبلہ رخ ہوں یا نہ ہوں۔

نحو من قول مجاہد

امام مجاہد نے یہ فرمایا کہ جب فریقین گتھم گتھا ہو جائیں تو کھڑے کھڑے اشارے سے نماز پڑھیں۔ یہی حضرت ابن عمر کا بھی ارشاد ہے۔ امام مجاہد نے جو فرمایا وہ ان کا اپنا ارشاد ہے لیکن حضرت ابن عمر نے جو فرمایا یہ ظاہر یہ معلوم ہوتا ہے کہ یہ ان کا اپنا فتویٰ ہے مگر امام بخاری نے جو یہ کہا: ”زاد ابن عمر عن النبي صلى الله عليه وسلم“ یہ اس پر نص ہے کہ وہ حضور اقدس ﷺ کا ارشاد ہے یہی ہمارا مسلک ہے کہ جب خوف سخت ہو تو جہاں رہے وہیں جس حالت میں ہو اشارے سے نماز پڑھ لے۔ اور اگر اس کا بھی موقع نہ ہو تو نماز مؤخر کر دے جیسا کہ غزوہ خندق میں حضور اقدس ﷺ نے کیا تھا۔

اقول: اس استدلال میں ایک شبہ یہ ہے کہ اس وقت نماز خوف مشروع نہیں ہوئی تھی اس لیے مؤخر فرمائی۔ ”ثم اقول وباللہ التوفیق“ نماز خوف مشروع نہ ہونے کے باوجود واقعہ خندق سے یہ مستفاد ہوا کہ دشمن کے ہجوم کی وجہ سے نماز کی مہلت نہ ہو تو نماز کا مؤخر کرنا فرض ہے۔ اور یہاں جبکہ نماز خوف کا بھی موقع نہ ہو تو یہ صادق ہے کہ نماز کی مہلت نہیں۔ دونوں میں علت مشترکہ نماز کی مہلت نہ ہونا ہے اس لیے قیاس درست ہے البتہ نزهة القاری ج ۱ ص ۶۸۳، رقم: ۲۳۵، پر ہم نے جو یہ لکھا تھا کہ غزوہ خندق کے موقع پر نماز خوف نہیں پڑھی گئی تو معلوم ہوا کہ اس وقت تک نماز خوف مشروع نہیں ہوئی تھی یعنی غزوہ خندق میں نماز نہ پڑھنے سے یہ استدلال کہ اس وقت نماز خوف مشروع نہیں ہوئی تھی درست نہیں۔ اگرچہ واقعہ یہی ہے کہ اس وقت تک نماز خوف مشروع نہیں ہوئی تھی بلکہ اس کے بعد حدیبیہ کے موقع پر مشروع ہوئی ہے جیسا کہ مسند امام احمد ابو داؤد اور نسائی کے حوالے سے گزر چکا۔

۵۹۱- ح: وَقَامَ النَّاسُ

[اور کچھ لوگ آپ کے ساتھ (نماز کے لیے)]

۱- مسند امام احمد ج ۳ ص ۵۹

۲- ابو داؤد ج ۱ ص ۱۷۴- کتاب الصلاة- باب: صلوة الخوف من رای ان یصلی بہم

۳- نسائی ج ۱- کتاب صلوة الخوف

مَعَهُ فَكَبَّرَ

۵۹۱ - عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَامَ النَّبِيُّ صَلَّى اللَّهُ عَلَيْهِ وَسَلَّمَ وَقَامَ النَّاسُ مَعَهُ فَكَبَّرَ وَكَبَّرُوا مَعَهُ وَرَكَعَ وَرَكَعَ نَاسٌ مِنْهُمْ مَعَهُ ثُمَّ سَجَدَ وَسَجَدُوا مَعَهُ ثُمَّ قَامَ لِلثَّانِيَةِ فَقَامَ الَّذِينَ سَجَدُوا وَحَرَسُوا إِخْوَانَهُمْ وَأَتَتِ الطَّائِفَةُ الْأُخْرَى فَرَكَعُوا وَسَجَدُوا مَعَهُ وَالنَّاسُ كُلُّهُمْ فِي صَلَاةٍ وَلَكِنْ يَحْرُسُ بَعْضُهُمْ بَعْضًا.

(بخاری - کتاب صلوة الخوف - باب: يحرس بعضهم بعضا

فی صلوة الخوف ص ۱۲۹ نسائی)

کھڑے ہوئے تو آپ (صلی اللہ علیہ وسلم) نے تکبیر کہی [

حضرت ابن عباس رضی اللہ عنہما نے فرمایا کہ (خوف کے وقت) نبی صلی اللہ علیہ وسلم (نماز کے لیے کھڑے ہوئے) اور کچھ لوگ حضور کے ساتھ کھڑے ہوئے، حضور نے تکبیر کہی اور ان لوگوں نے بھی حضور کے ساتھ تکبیر کہی اور حضور نے رکوع کیا تو ان لوگوں نے رکوع کیا، پھر حضور نے سجدہ کیا تو ان لوگوں نے بھی حضور کے ساتھ سجدہ کیا، پھر دوسری رکعت کے لیے حضور کھڑے ہوئے تو جو لوگ سجدہ کر چکے تھے وہ چلے گئے اور اپنے بھائیوں کی حفاظت کرنے لگے اور دوسرا گروہ آیا اور انہوں نے حضور کے ساتھ رکوع اور سجدہ کیا اور سب لوگ نماز میں رہے لیکن بعض بعض کی حفاظت کرتے رہے۔

نسائی ہی کی روایت میں بہ طریق ابو بکر بن ابی الجہم یہ زائد ہے: "ولم يقضوا" انہوں نے ایک رکعت اور نہیں پڑھی۔ نیز یہ بھی کہ یہ نماز ذکر و قرآن میں پڑھی۔ ایک روایت میں ہے کہ دشمن مسلمانوں اور قبلہ کے درمیان تھے۔ حضرت ابن عباس رضی اللہ عنہما کا یہی مذہب ہے کہ جب دشمن ہمارے اور قبلہ کے مابین ہو تو نماز خوف کا یہی طریقہ ہے کہ امام کے سلام پھیرتے ہی دونوں گروہ نماز سے فارغ ہو گئے۔ امام کے سلام پھیرنے کے بعد مزید ایک ایک رکعت نہیں پڑھنی۔ اس کی بنیاد اس پر ہے کہ امام کے تحریمہ باندھنے کے بعد وہ گروہ جو دشمن کے مقابل ہے امام کے پیچھے نہیں، لیکن حکماً نماز میں شریک ہے یعنی نماز خوف حقیقت میں دو رکعت ہے، اگرچہ ایک رکعت معلوم ہوتی ہے اور وہ جو بعض روایتوں میں ہے کہ حضرت ابن عباس نے فرمایا: نماز خوف ایک رکعت ہے، اس سے مراد امام کے ساتھ ایک رکعت ہے اور یہی امام شافعی سے بھی ابن قسار نے روایت کیا۔ حضرت امام ابو یوسف نے فرمایا کہ اس صورت میں یہی حکم ہے البتہ جب دشمن قبلہ کی جانب نہ ہو تو دو رکعت اس طریقے سے پڑھیں گے جو حضرت ابن عمر رضی اللہ عنہما سے مروی ہے۔

حضرت امام اعظم اور حضرت امام مالک فرماتے ہیں کہ یہ نص قرآنی کے معارض ہے۔ ارشاد ہے: "وَلَتَأْتِ طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ" (النساء: ۱۰۲) اور دوسری جماعت آئے جس نے نماز نہیں پڑھی ہے وہ تمہارے ساتھ نماز پڑھے۔ اس ارشاد میں تصریح ہے کہ امام نے جب پہلی رکعت پڑھی تو جو گروہ دشمن کے مقابل تھا اس نے نماز نہیں پڑھی۔ اور حضرت ابن عباس کے مذہب کا مفاد یہ ہے کہ وہ بھی ایک رکعت پڑھ چکا۔

امام اوزاعی نے فرمایا: اگر فتح قریب ہو اور نماز پر قادر نہ ہوں تو اشارے سے ہر شخص اپنی نماز پڑھے اور اگر اشارے پر قادر نہ ہوں تو نماز مؤخر کر دیں، حتیٰ کہ جب جنگ ختم ہو جائے یا لوگ امن میں ہوں تو دو رکعت پڑھیں، اگر اس پر قادر نہ ہوں تو ایک رکعت اور دو سجدے کریں، اگر اس پر بھی قدرت نہ ہو تو صرف تکبیر کافی نہیں، نماز مؤخر کریں یہاں تک کہ خوف جاتا رہے اور یہی مکحول نے بھی

۱۸۲ - وَقَالَ الْأَوْزَاعِيُّ إِنْ كَانَ تَهَيَّأَ الْفَتْحُ وَلَمْ يَفْقِدُوا عَلَى الصَّلَاةِ صَلُّوا إِيمَاءً كُلُّ أَمْرٍ لِنَفْسِهِ فَإِنْ لَمْ يَفْقِدُوا عَلَى الْإِيمَاءِ أَخْرُوا الصَّلَاةَ حَتَّى يَشْكُفَ الْقِتَالُ أَوْ يَأْمَنُوا فَيُصَلُّوا رَكَعَتَيْنِ فَإِنْ لَمْ يَفْقِدُوا صَلُّوا رَكَعَةً وَسَجَدَتَيْنِ فَإِنْ لَمْ يَفْقِدُوا لَا يَحْرُسُ لَهُمُ التَّكْبِيرُ وَيُؤَخَّرُونَهَا حَتَّى يَأْمَنُوا وَبِهِ قَالَ

البيہقی نسائی ص ۲۲۸

مَكْحُولٌ

کہا۔

(بخاری۔ کتاب صلوة الخوف۔ باب: الصلوة عند مناهضة الحصون و لقاء العدو ص ۱۲۹)

امام ثوری، امام مجاہد اور حکم کا مذہب یہ ہے کہ اگر لڑائی اس درجے پر ہے کہ اشارے سے بھی نماز پڑھنی ممکن نہیں تو تکبیر کافی ہے۔ بعد میں نماز پڑھنے کی حاجت نہیں اس کے برخلاف امام عبدالرحمن بن عمرو و اوزاعی اور امام ابو عبد اللہ مکحول فقیہ اہل شام تابعی فرماتے ہیں کہ تکبیر کافی نہیں۔ اس وقت نماز مؤخر کر کے پھر جب خوف جاتا رہے تو پڑھے۔ ان لوگوں کی دلیل غزوہ خندق کا واقعہ ہے کہ حضور اقدس ﷺ نے نماز کے بجائے تکبیر نہیں کہی بلکہ نماز مؤخر فرمائی اور بعد میں پڑھی۔ علامہ عینی نے اس پر یہ تعقب فرمایا کہ اس وقت نماز خوف شروع نہیں ہوئی تھی۔ ہم ابھی بتائے کہ اس سے استدلال پر کوئی اثر نہیں پڑتا۔

ت ۱۸۳ - وَقَالَ أَنَسُ بْنُ مَالِكٍ حَضَرْتُ مُنَاهِضَةَ حِصْنِ تُسْتَرٍ عِنْدَ إِضَائَةِ الْفَجْرِ وَاشْتِدَّ اشْتِعَالُ الْقِتَالِ فَلَمْ يَقْدِرُوا عَلَى الصَّلَاةِ فَلَمْ نُصَلِّ إِلَّا بَعْدَ ارْتِفَاعِ النَّهَارِ فَصَلَّيْنَاهَا وَنَحْنُ مَعَ أَبِي مُوسَى فَفُتِحَ لَنَا وَقَالَ أَنَسُ بْنُ مَالِكٍ وَمَا يَسُرُّنِي بِتِلْكَ الصَّلَاةِ الدُّنْيَا وَمَا فِيهَا.

اور حضرت انس بن مالک رضی اللہ عنہ نے فرمایا: صبح چمکنے کے وقت تستر کے قلعے پر حملے کے وقت میں موجود تھا اور جنگ کی آگ سخت بھڑکی ہوئی تھی ہم نماز پڑھنے پر قادر نہ تھے اس لیے دن بلند ہونے کے بعد لوگوں نے نماز پڑھی اور ہم حضرت ابو موسیٰ کے ساتھ تھے قلعہ فتح ہو گیا۔ حضرت انس بن مالک نے فرمایا: اس نماز کے عوض دنیا و ما فیہا مجھے خوش نہیں کر سکتی۔

(بخاری۔ کتاب صلوة الخوف۔ باب: الصلوة عند مناهضة الحصون و لقاء العدو ص ۱۲۹)

تستر فارس کے صوبہ خوزستان میں اہواز کے علاقہ میں مشہور شہر ہے۔ اسے اُس وقت وہاں شستر کہا جاتا تھا یہ دوبار فتح ہوا ہے۔ ایک مرتبہ صلح سے دوبار جنگ سے۔ امام واقدی نے فرمایا کہ حضرت ابو موسیٰ اشعری رضی اللہ عنہ سوس کی فتح سے فارغ ہو کر ۲۰ھ میں تستر پر حملہ آور ہوئے۔ ان دنوں تستر کا حاکم ہرمزان تھا، تستر فتح ہوا اور ہرمزان کو گرفتار کر کے حضرت فاروق اعظم رضی اللہ عنہ کی خدمت میں بھیج دیا گیا۔ جب وہ بارگاہ خلافت میں حاضر ہوا تو اس سے فاروق اعظم رضی اللہ عنہ نے دریافت فرمایا: تو نے بار بار غداری کی اس کا عذر تیرے پاس کیا ہے؟ اس نے کہا: مجھے ڈر ہے کہ آپ بتانے سے پہلے مجھے قتل نہ کر دیں۔ ارشاد فرمایا: ڈر مت! اس نے پانی مانگا، جب پیالہ ہاتھ میں لیا تو اس کا ہاتھ کانپنے لگا اور اس نے کہا: مجھے اندیشہ ہے کہ میں پانی پینے کی حالت میں قتل نہ کر دیا جاؤں۔ حضرت فاروق اعظم نے فرمایا: جب تک پانی نہیں پی لے گا اس وقت تک کچھ نہ ہوگا۔ اس نے پانی گرا دیا۔ حضرت عمر نے دوسرا پانی لانے کا حکم دیا اور فرمایا: اس پر قتل اور پیاس جمع مت کرو اس نے کہا: مجھے پانی کی حاجت نہیں۔ حضرت فاروق اعظم نے فرمایا: میں تجھے قتل کروں گا اس نے کہا: آپ مجھے امن دے چکے ہیں۔ حضرت فاروق اعظم نے فرمایا: تو جھوٹا ہے اس نے کہا: آپ نے یہ نہیں فرمایا ہے: جب تک بتائے گا نہیں جب تک پانی نہیں پئے گا اس وقت تک کچھ نہ ہوگا۔ اس کی تائید سب موجودین نے بھی کی حتیٰ کہ حضرت انس نے بھی تو حضرت فاروق اعظم نے فرمایا: تو نے مجھے فریب دے دیا اس کے بعد وہ مسلمان ہو گیا۔ حضرت فاروق اعظم نے اسے مدینہ طیبہ ہی میں رکھا اور دو ہزار وظیفہ پانے والوں میں اسے داخل فرمایا۔ یہ ہمہ وقت حضرت فاروق اعظم کے ساتھ رہتا فارس کی مہمات میں آپ اس سے مشورہ بھی فرماتے۔ حضرت فاروق اعظم کے قاتل ابولولو مجوسی سے اس کا ملنا جلنا تھا۔ اسی لیے جب ابولولو نے حضرت فاروق اعظم پر قاتلانہ حملہ کیا تو سازش میں ملوث ہونے کے شبہ پر حضرت فاروق اعظم کے صاحبزادے عبید اللہ بن عمر نے اسے قتل کر دیا۔ حضرت فاروق اعظم کے حکم سے عبید اللہ قید کر دیئے گئے، جب حضرت عثمان رضی اللہ عنہ خلیفہ ہوئے تو پہلا معاملہ یہی ان

کی خدمت میں پیش ہوا۔ حضرت عثمان رضی اللہ عنہ نے حضرت علی رضی اللہ عنہ سے مشورہ کیا تو انہوں نے فرمایا: اس کو چھوڑنا انصاف نہیں۔ حضرت عثمان نے عبید اللہ کے قتل کا حکم دیا۔ اس پر بعض مہاجرین نے کہا: سبحان اللہ! کل اس کا والد قتل کیا گیا اور آج ان کا بیٹا قتل کیا جاتا ہے۔ یہ سن کر حضرت عثمان نے ہر مزان کا خون بہا اپنے پاس سے ادا کر کے معاملہ رفع دفع کیا۔ (البدایۃ والنہایۃ - ج ۷ ص ۹۸۸-۱۳۸)

اس فوج میں کثیر صحابہ کرام تھے ان کے عمل سے ثابت ہوا کہ جب جنگ کی وجہ سے نماز کا موقع نہ ہو یا نماز میں مشغولیت کی وجہ سے یہ اندیشہ ہو کہ فتح میں دشواری پیدا ہو جائے گی اور جنگ جاری رکھنے میں اُمید قوی ہو کہ فتح عنقریب ہو جائے گی تو نماز کو مؤخر کر دیا جائے۔ نیز یہ بھی ثابت ہوا کہ اس وقت بھی محض تکبیر یا ذکر نماز کے قائم مقام نہیں ہو سکتا بعد میں نماز پڑھی جائے گی۔ اس اثر کو ابن سعد اور ابن ابی شیبہ نے موصول کیا ہے۔

ت ۱۸۴ - وَقَالَ الْوَلِيدُ ذَكَرْتُ لِلْأَوْزَاعِيِّ صَلَوَةَ
شُرْحَبِيلِ بْنِ السَّمْطِ وَأَصْحَابِهِ عَلَى ظَهْرِ الْبَابَةِ فَقَالَ
كَذَلِكَ الْأَمْرُ عِنْدَنَا إِذَا تَخَوَّفَ الْفَوْتُ
اور ولید نے کہا: میں نے اوزاعی سے حضرت شرحبیل بن السمط اور ان کے ہمراہیوں کی نماز کا تذکرہ کیا کہ انہوں نے ساریوں پر پڑھی تو انہوں نے کہا: ہمارے نزدیک ایسا ہی ہے جبکہ نماز فوت ہونے کا اندیشہ ہو۔

(بخاری - کتاب صلوة الخوف - باب: صلوة الطالب والمطلوب راجبا وإيماء ص ۱۲۹)

یہ ولید بن مسلم القرشی اموی دمشقی ہیں انہیں ایک جماعت نے صحابہ میں شمار کیا ہے۔ شرحبیل بن السمط کنڈی کے صحابی ہونے میں اختلاف ہے۔ اکمال میں انہیں تابعین میں شمار کیا ہے۔ ابن سعد نے انہیں طبقہ رابعہ میں شمار کیا ہے یہ حضور کی خدمت میں وفد کے ساتھ حاضر ہوئے اور مشرف بہ اسلام ہوئے۔ علامہ عینی نے ابن بطلال کا قول نقل فرمایا کہ میں نے تلاش کیا کہ کس موقع پر شرحبیل نے اس طرح نماز پڑھی تھی مگر مجھے نہیں ملا۔ اگر یہ پتہ چل جاتا کہ یہ کس موقع پر ہوا تو یہ طے ہو جاتا کہ یہ لوگ کسی کا تعاقب کر رہے تھے یا ان کا کفار تعاقب کر رہے تھے۔ جس شخص کا کوئی پیچھا کر رہا ہو اسے سواری پر اشارے سے نماز جائز ہے، لیکن وہ لوگ جو کسی دشمن کا تعاقب کر رہے ہوں ان کو ایسا جائز ہے یا نہیں؟ اس بارے میں ہمارا مذہب یہ ہے کہ طالب ہے یعنی کسی کا پیچھا کر رہا ہے تو اشارے سے نماز جائز نہیں۔ امام شافعی وغیرہ کے نزدیک درست ہے اگر پیدل چل رہے ہوں تو اشارے سے نماز درست نہیں، اگر سوار ہوں تو درست ہے اور اگر مطلوب ہے کہ دشمن اس کا پیچھا کر رہا ہے تو سواری پر اشارے سے ہمارے نزدیک بھی نماز کی اجازت ہے۔ اس وقت شرحبیل سوار تھے۔ اس کی دلیل وہ روایت ہے جو امام اوزاعی ہی سے ہے کہ شرحبیل نے کہا: کوئی بھی اتر کر نماز نہ پڑھے سواری کی پیٹھ پر پڑھے۔ مالک بن اشتر نخعی نے اتر کر نماز پڑھی تو شرحبیل نے ان کے حق میں یہ کہا: یہ مخالف ہے اس نے اللہ کی مخالفت کی۔

کشمیری صاحب پر تعقب

کشمیری صاحب نے فرمایا ہے کہ یہ لوگ مطلوب تھے۔ علامہ عینی نے ابن بطلال کا قول نقل فرمایا کہ معلوم نہیں ہو سکا کہ یہ واقعہ کس موقع کا ہے؟ جس سے پتہ چلتا کہ یہ لوگ طالب تھے کہ مطلوب۔ اگر کشمیری صاحب نے کہیں اس کی تفصیل دیکھی تھی تو حوالہ سرور کی کتاب یہ صرف رجما بالغیب کہا ہے۔

[جب تک بنی قریظہ نہ پہنچ جاؤ
کوئی عصر نہ پڑھے]

۵۹۲ - ح: لَا يُصَلِّيَنَّ أَحَدٌ
الْعَصْرَ إِلَّا فِي بَنِي قُرَيْظَةَ

حضرت ابن عمر رضی اللہ عنہما نے کہا کہ نبی ﷺ جب احزاب سے لوٹے تو ہم سے فرمایا: جب تک بنی قریظہ نہ پہنچ جاؤ کوئی عصر نہ پڑھے، کچھ لوگ راستے ہی میں تھے کہ عصر کا وقت ہو گیا، ان میں سے کچھ لوگوں نے کہا: جب تک ہم وہاں پہنچ نہیں جائیں گے عصر نہیں پڑھیں گے اور ان میں سے بعض لوگوں نے کہا: ہم (یہیں) پڑھیں گے، حضور کا مقصد یہ نہیں تھا، ان دونوں باتوں کو نبی ﷺ سے ذکر کیا گیا تو حضور نے کسی کی سرزنش نہیں کی۔

۵۹۲ - عَنِ ابْنِ عُمَرَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَنَا لَمَّا رَجَعْنَا مِنَ الْأَحْزَابِ لَا يُصَلِّينَ أَحَدٌ الْعَصْرَ إِلَّا فِي بَنِي قَرْيَظَةَ فَأَدْرَكَ بَعْضُهُمُ الْعَصْرَ فِي الطَّرِيقِ وَقَالَ بَعْضُهُمْ لَا نُصَلِّي حَتَّى نَأْتِيَهَا وَقَالَ بَعْضُهُمْ بَلْ نُصَلِّي لَمْ يَرِدْ مِنَّا ذَلِكَ فَذَكَرَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَلَمْ يَعْزِفْ وَاحِدًا مِنْهُمْ.

(بخاری۔ کتاب صلوة الخوف۔ باب: صلوة الطالب والمطلوب ص ۱۲۹ ج ۲۔ کتاب المغازی۔ باب: مرجع النبی صلی اللہ علیہ وسلم من

الاحزاب ص ۵۹۱، مسلم۔ کتاب المغازی)

ولید نے اسی حدیث سے امام اوزاعی کے قول کی تائید کی۔ امام بخاری بھی اس کو باب کی تائید میں لائے ہیں۔ یہاں باب یہ ہے کہ طالب اور مطلوب کی نماز سوار ہونے کی حالت میں اشارے سے۔ ولید کا استدلال یہ ہے کہ جن لوگوں نے نماز راستے میں نہیں پڑھی، انہوں نے عصر کو وقت کے بعد پڑھا تو جبکہ طالب کو نماز کو مؤخر کرنا جائز ہے تو اشارے سے پڑھ لینا بہ درجہ اولیٰ درست ہوگا۔ ظاہر ہے کہ یہ استدلال تام نہیں، اس لیے کہ وقت کے بعد پڑھنے میں صرف ایک شرط وقت فوت ہوگا اور اشارے سے پڑھنے میں رکوع، سجدہ، قعدہ کئی ارکان چھوٹیں گے۔

لم نرد منا ذلك

جن لوگوں نے راستے ہی میں نماز پڑھ لی، انہوں نے حضور اقدس ﷺ کے اس ارشاد سے کہ فرمایا: جب تک بنی قریظہ نہ پہنچ لو کوئی نماز نہ پڑھے، یہ سمجھا کہ حضور بہت تیزی سے بنی قریظہ پہنچنے کی تاکید فرما رہے ہیں اور تاکید کو مؤخر کرنے کے لیے یہ فرمایا ہے۔ اس حدیث سے اتنا بہر حال ثابت ہوا کہ اگر نماز پڑھیں گے تو اس کا اندیشہ ہو کہ دشمن ہاتھ سے نکل جائے گا یا اپنی قوت بڑھالے گا تو نماز مؤخر کر سکتے ہیں۔



بِسْمِ اللّٰهِ الرَّحْمٰنِ الرَّحِیْمِ

۱۳ - کِتَابُ الْعِیْدِیْنَ

[عیدین کا بیان]

[میرے پاس دو بچیاں گانا گارہی تھیں]

اُم المؤمنین حضرت عائشہ رضی اللہ عنہا نے فرمایا: ایک دفعہ نبی ﷺ میرے یہاں تشریف لائے اور میرے پاس دو بچیاں بعات کے حالات پر مشتمل گانا گارہی تھیں، حضور بستر پر لیٹ گئے اور اپنا چہرہ پھیر لیا اور حضرت ابو بکر آئے تو انہوں نے مجھے ڈانٹا اور فرمایا: شیطان کا راگ نبی ﷺ کے حضور۔ اب رسول اللہ ﷺ نے ان کی طرف رخ انور فرمایا اور ارشاد فرمایا: جانے دو! (آج عید کا دن ہے) جب حضرت ابو بکر نے ان سے توجہ ہٹالی تو میں نے ان دونوں کو اشارہ کیا، وہ چلی گئیں اور یہ عید کا دن تھا، حبشی مسجد میں ڈھالوں اور برچیوں سے کھیلتے تھے اب یا تو میں نے رسول اللہ ﷺ سے عرض کیا یا خود حضور ہی نے مجھ سے پوچھا: دیکھنا چاہتی ہو؟ میں نے عرض کیا: جی ہاں! تو حضور نے اپنے پیچھے مجھے کھڑا کر لیا، میرا رخسار حضور کے رخسار پر تھا، حضور یہ فرماتے: اے بنی ارفدہ! اور یہاں تک کہ میں تھک گئی تو مجھ سے فرمایا: بس! میں نے عرض کی: جی ہاں! تو فرمایا: تو جاؤ!

۵۹۳ - ح: عِنْدِي جَارِيَتَانِ تَغْنِيَانِ (الخ)

۵۹۳ - عَنْ عَائِشَةَ قَالَتْ دَخَلَ عَلَيَّ النَّبِيُّ صَلَّى اللَّهُ عَلَيْهِ وَسَلَّمَ وَعِنْدِي جَارِيَتَانِ تَغْنِيَانِ بِغَنَاءٍ بُعَاثَ فَاصْطَجَعَ عَلَيَّ الْفِرَاشَ وَحَوْلَ وَجْهَهُ وَدَخَلَ أَبُو بَكْرٍ فَانْتَهَرَنِي وَقَالَ مِزْمَارَةُ الشَّيْطَانِ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَأَقْبَلَ عَلَيْهِ رَسُولُ اللَّهِ عَلَيْهِ السَّلَامُ فَقَالَ دَعُهُمَا فَلَمَّا عَقَلَ عَمَزْتُهُمَا فَخَرَجَتَا وَكَانَ يَوْمَ عِيدٍ يَلْعَبُ السُّودَانُ بِالْذَّرَقِ وَالْحِرَابِ فِيمَا سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَإِنَّمَا قَالَ تَشْتَهَيْنِ تَنْظُرِينَ فَقُلْتُ نَعَمْ فَأَقَامَنِي وَرَأَيْتُهُ خَدِّي عَلَى خَدِّهِ وَهُوَ يَقُولُ دُونَكُمْ يَا بَنِي أَرْفَدَةَ حَتَّى إِذَا مِلْتُ قَالَ حَسْبِكَ قُلْتُ نَعَمْ قَالَ فَادْهَبِي.

(بخاری - کتاب العیدین - باب: الحزائب والذرق يوم العید ص ۱۳۰ کتاب الصلوة - باب: اصحاب الحروف فی المسجد ص ۶۵)

باب: سنة العیدین لاهل الاسلام ص ۱۳۰ باب: اذا فاتته العید یصلی رکعتین ص ۱۳۵ کتاب الجہاد - باب: الذرق ص ۴۰ ج ۲ کتاب النکاح -

باب: حسن المعاشرة ص ۸۰ باب: نظر المرأة الى الحبشة ص ۷۸۸ مسلم - کتاب الصلوة - نسائی - کتاب العیدین)

”ذرق“ چمڑے کی ڈھال کو کہتے ہیں۔ ”حزائب“ ”حربہ“ کی جمع ہے چھوٹا نیزہ۔ ”السودان“ ”اسود“ کی جمع ہے کالے رنگ والی کوئی چیز یہاں حبشی مراد ہیں۔ ”مزمارة“ کا مادہ ”زمر“ جس کے معنی وہ آواز ہے جس میں سیٹی ہونیز ”زمر“ کے

معنی اچھی آواز کے ہیں بانسری کو بھی مزار کہتے ہیں یہاں مراد گانا ہے۔ ”ارفدہ“ یہ حبشیوں کے مورث اعلیٰ کا نام ہے۔ کتاب النکاح میں ہے: اور اندازہ لگاؤ کہ نوع پر بھی جو کھیل کی شوقین ہو کتنی دیر کھڑی رہی ہوگی؟ اس کے بعد والے باب میں ہے کہ انصار کی دو بچیاں گاتی تھیں۔ طبرانی میں أم المؤمنین حضرت أم سلمہ رضی اللہ عنہا کی حدیث میں ہے: ان میں سے ایک حضرت حسان بن ثابت رضی اللہ عنہا کی صاحبزادی تھیں۔ ابن ابی الدنیانے کتاب العین میں تخریج کی ہے ان میں سے ایک کا نام حمامہ تھا۔ اس کے بعد والی روایت میں ہے: انصار نے یوم بعثت جو ایک دوسرے کو کہا تھا وہ گارہی تھیں۔ باب: ”اذا فاتتہ العید یصلی رکعتین“ میں ہے کہ وہ دف بجا کر گارہی تھیں اور یہ ایام منیٰ میں واقع ہوا تھا۔ بعثت مدینہ طیبہ میں کسی جگہ کا نام ہے یہاں حضور اقدس ﷺ کے مدینہ طیبہ تشریف لانے سے پہلے انصار کرام کے دونوں قبیلے اوس و خزرج میں بہت ہی خون ریز تباہ کن معرکہ آرائیوں کا سلسلہ جاری تھا جو ایک سو بیس سال تک رہا، آخری معرکہ جنگ بعثت تھی۔ اس میں حضرت اُسید کے والد حفیر اوس کے سردار تھے جو اس معرکہ میں زخمی ہوئے اور انہیں زخموں کی وجہ سے مدت کے بعد جاں بحق ہوئے۔ اور خزرج کا سردار عمرو بن نعمان تھا، پہلے خزرج کا پلہ بھاری تھا مگر بعد میں وہ کمزور پڑ گئے یہاں تک کہ عمرو بن نعمان کو ایک تیر لگا اور مر گیا، تو خزرج میدان چھوڑ کر بھاگ گئے اور جنگ کا خاتمہ ہو گیا۔ اس جنگ میں انصار کے بڑے بڑے نامور مارڈالے گئے اور انصار کی قوت فنا ہو گئی، اس لیے خزرج کے کچھ حضرات مکہ معظمہ آئے تھے کہ قریش سے باہمی تعاون کا معاہدہ کریں کہ حضور اقدس ﷺ ان کے پاس تشریف لے گئے اور انہوں نے یہ کہہ کر ہم جس کام کے لیے آئے ہیں یہ اس سے بڑھ کر ہے، اسلام قبول کر لیا، جیسا کہ نزہۃ القاری ج ۱ ص ۲۷۵، رقم: ۱۸، بہ عنوان: بیعت عقبہ پر گزر چکا۔ أم المؤمنین حضرت عائشہ رضی اللہ عنہا نے فرمایا کہ جنگ بعثت ہی نے انصار کو اسلام سے مشرف فرمایا، ہوتا یہی ہے کہ سرداری اور بڑائی کا غرور قبول حق سے عموماً مانع ہوتا ہے۔ اس جنگ میں ایسے تمام سردار ختم ہو گئے تھے اور جو بچے تھے وہ سہارے کے متلاشی تھے۔ جب رحمت عالم کا دامن کرم ملا تو اس میں پناہ لے لی۔ باب: ”اذا فاتتہ العید“ میں یہ ہے کہ حضور نے اپنے آپ کو کپڑے سے ڈھک لیا تھا۔ ہشام کی روایت میں یہ زائد ہے کہ حضور نے حضرت ابوبکر سے فرمایا: ہر قوم کے لیے ایک عید ہے اور یہ ہماری عید ہے۔ حضور اقدس ﷺ چونکہ کپڑا اوڑھ کر لیٹے تھے، حضرت ابوبکر نے یہ خیال فرمایا کہ حضور کی لاعلمی میں یہ گارہی ہیں۔ اور عام طور پر یہ معلوم تھا کہ گانا بجانا اسلام میں ممنوع ہے، اس لیے حضرت ابوبکر نے ان بچیوں کو ڈانٹا۔ نسائی میں ہے کہ أم المؤمنین فرماتی ہیں کہ ہم نے شور اور بچوں کی آواز سنی تو نبی ﷺ اٹھے دیکھا کہ حبشی مسجد میں کھیل رہے ہیں اور بچے انہیں گھیرے ہوئے ہیں۔ مجھ سے فرمایا: اے حمیرا! دیکھنا چاہتی ہو! میں نے اثبات میں جواب دیا۔ اسی میں یہ بھی ہے کہ حضور بار بار پوچھتے: کیا تو سیر نہیں ہوئی؟ کیا تو سیر نہیں ہوئی؟ میں عرض کرتی: نہیں! تاکہ میری جو حیثیت حضور کے نزدیک ہے، اسے دیکھوں۔ ”بَابُ مَنْ فَاتَتْهُ الْعِيدُ“ میں ہے کہ حضرت عمر رضی اللہ عنہ اور حبشیوں کو منع فرمایا۔ ایک روایت میں ہے کہ کنکری مارنے لگے تو حضور نے ارشاد فرمایا: اے عمر! بنی ارفدہ کو امن دو۔ اس حدیث سے ثابت ہوا کہ چھوٹی بچیوں کی آواز عورت نہیں، شادی عید وغیرہ کے موقع پر ایسا گانا جو بخش و خرافات نہ ہو، گانا اور سننا جائز ہے۔ دف جبکہ بغیر جھانجھ کے ہو تو کوئی حرج نہیں۔ تمرین و مشاقی کے لیے تلوار نیزہ وغیرہ آپس میں چلانا جائز ہے۔

[آپ (ﷺ) یوم الفطر (کی نماز) کے لیے

۵۹۴ - ح: لَا يَغْدُو يَوْمَ الْفِطْرِ

تشریف نہ لے جاتے جب تک چند

حتیٰ یَاكُلَ تَمْرَاتٍ

چھوہارے تناول نہ کر لیتے]

حضرت انس بن مالک رضی اللہ عنہ نے فرمایا کہ رسول اللہ ﷺ یوم الفطر کو (نماز کے لیے) اس وقت تک تشریف نہ لے جاتے جب تک چند چھوہارے تناول نہ فرمالتے اور انہیں طاق عدد میں کھاتے تھے۔

۵۹۴ - عَنْ أَنَسِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَغْدُو يَوْمَ الْفِطْرِ حَتَّى يَأْكُلَ تَمْرَاتٍ وَقَالَ مَرْجَانُ بْنُ رَجَاءٍ حَدَّثَنِي عُبَيْدُ اللَّهِ بْنُ أَبِي بَكْرٍ قَالَ حَدَّثَنِي أَنَسٌ عَنِ النَّبِيِّ صَلَّى اللَّهُ عَلَيْهِ وَسَلَّمَ وَيَأْكُلُهُنَّ وَتَرًا.

(بخاری - کتاب العیدین - باب: الاکل یوم الفطر قبل الصلوة ص ۳۰)

عید الفطر کے دن نماز سے پہلے کوئی میٹھی چیز کھا کر عید گاہ جانا مستحب ہے اگر چھوہارے یا کھجوریں ہوں تو اور بہتر ہے۔ آج کل عام رواج ہے کہ عید کے دن سوئیاں لوگ کھاتے ہیں اس سے بھی سنت ادا ہو جائے گی۔ شارحین نے چھوہارے کھانے کی حکمت یہ بتائی ہے کہ اس میں مٹھاس ہوتی ہے جو آنکھ کی روشنی بڑھاتی ہے اور سوئیاں بھی میٹھی ہی پکتی ہیں اسے بدعت کہنا جہالت ہے۔

[جس نے نماز سے قبل قربانی کی وہ دوبارہ کرے]

۵۹۵ - ح: مَنْ ذَبَحَ قَبْلَ الصَّلَاةِ فَلْيَعِدْ

حضرت انس بن مالک رضی اللہ عنہ نے کہا کہ نبی ﷺ نے فرمایا: جس نے نماز سے پہلے قربانی کر لی ہے وہ دوبارہ کرے تو ایک صاحب کھڑے ہوئے اور عرض کیا: یہ ایسا دن ہے کہ اس میں گوشت کی خواہش کی جاتی ہے اور اپنے پڑوسیوں کا تذکرہ کیا، گویا نبی ﷺ نے اسے سچ جانا انہوں نے عرض کیا: میرے پاس بکری کا ایک سال سے کم کا بچہ ہے جو مجھے دو گوشت والی بکریوں سے زیادہ عزیز ہے تو انہیں نبی ﷺ نے اس کی اجازت دے دی میں نہیں جانتا کہ یہ اجازت ان کے علاوہ بھی کسی کو ہے یا نہیں؟

۵۹۵ - عَنْ أَنَسِ بْنِ مَالِكٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ ذَبَحَ قَبْلَ الصَّلَاةِ فَلْيَعِدْ فَقَامَ رَجُلٌ فَقَالَ هَذَا يَوْمٌ يُشْتَهَى فِيهِ اللَّحْمُ وَذَكَرَ مِنْ جِيرَانِهِ فَكَانَ النَّبِيُّ صَلَّى اللَّهُ عَلَيْهِ وَسَلَّمَ صَدَقَهُ قَالَ وَعِنْدِي جَدْعَةٌ أَحَبُّ إِلَيَّ مِنْ شَاتِي لَحْمٍ فَرَخَّصَ لَهُ النَّبِيُّ صَلَّى اللَّهُ عَلَيْهِ وَسَلَّمَ فَلَا أَدْرِي أَبْلَغْتَ الرَّخْصَةَ مَنْ سِوَاهُ أَمْ لَا.

(بخاری - کتاب العیدین - باب: الاکل یوم النحر ص ۱۳۰ باب: کلام الامام والناس فی خطبة العیدین ص ۱۳۲ ج ۲ - کتاب الاضاحی -

باب: ما یشتہی من اللحم یوم النحر ص ۸۳۲ باب: من ذبح قبل الصلوة اعادها ص ۲۳۲ مسلم - کتاب الذبائح نسائی - کتاب الصلوة)

[جس نے نماز سے قبل قربانی کی]

۵۹۶ - ح: مَنْ نَسَكَ قَبْلَ

اس کی قربانی نہیں ہوئی]

الصَّلَاةِ لَا نُسَكَ لَهُ

حضرت براء بن عازب رضی اللہ عنہ نے فرمایا کہ نبی ﷺ نے ہمیں یوم الاضحیٰ میں نماز کے بعد خطبہ دیا، فرمایا: جس نے ہماری طرح نماز پڑھی اور ہماری طرح قربانی کی تو اس کی قربانی درست ہوئی اور جس نے نماز سے پہلے قربانی کی تو وہ نماز سے پہلے ہے اور اس کی قربانی نہیں ہوئی۔ اس پر ابو بردہ بن نیار حضرت براء کے ماموں نے عرض کیا: یا رسول اللہ! میں نے اپنی بکری کی قربانی نماز سے پہلے کر ڈالی اور میں نے یہ سمجھا کہ آج کا دن کھانے پینے کا دن

۵۹۶ - عَنْ الْبَرَاءِ بْنِ عَازِبٍ رَضِيَ اللَّهُ عَنْهُمَا قَالَ حَطَبْنَا النَّبِيَّ صَلَّى اللَّهُ عَلَيْهِ وَسَلَّمَ يَوْمَ الْأَضْحَى بَعْدَ الصَّلَاةِ فَقَالَ مَنْ صَلَّى صَلَاتَنَا وَنَسَكَ نُسُكَنَا فَقَدْ أَصَابَ النَّسُكَ وَمَنْ نَسَكَ قَبْلَ الصَّلَاةِ فَإِنَّهُ قَبْلَ الصَّلَاةِ وَلَا نُسَكَ لَهُ فَقَالَ أَبُو بَرْدَةَ بْنُ نِيَارٍ خَالَ الْبَرَاءِ يَا رَسُولَ اللَّهِ فَإِنِّي نَسَكْتُ شَاتِي قَبْلَ الصَّلَاةِ وَعَرَفْتُ أَنَّ الْيَوْمَ يَوْمُ الْأَكْلِ وَالشُّرْبِ وَأَحْبَبْتُ أَنْ يَكُونَ شَاتِي

ہے اور میں نے یہ پسند کیا کہ میری بکری سب سے پہلی ہو جو میرے گھر میں ذبح کی جائے اس لیے میں نے اپنی بکری ذبح کر دی اور نماز کے لیے آنے سے پہلے کھا بھی لیا ہے۔ ارشاد فرمایا: تیری بکری گوشت کی بکری ہے تو انہوں نے عرض کیا: یا رسول اللہ! ہمارے پاس بکری کا ایک بچہ ہے جو ایک سال سے کم کا ہے وہ مجھے دو بکریوں سے زیادہ پسند ہے کیا وہ میری طرف سے کافی ہوگا؟ ارشاد فرمایا: ہاں! اور تیرے بعد کسی کی طرف سے کافی نہ ہوگا۔

أَوَّلُ شَاةٍ مَا تَذْبَحُ فِي بَيْتِي فَذَبَحْتُ شَاتِي وَتَغَدَّيْتُ قَبْلَ أَنْ آتِيَ الصَّلَاةَ قَالَ شَاتُكَ شَاةٌ لَحْمٌ فَقَالَ يَا رَسُولَ اللَّهِ فَإِنَّ عِنْدَنَا عِنَاقًا لَنَا جَذَعَةٌ هِيَ أَحَبُّ إِلَيَّ مِنْ شَاتَيْنِ أَفْتَجْزِي عَنِّي قَالَ نَعَمْ وَلَكِنْ تَجْزِي عَنْ أَحَدٍ بَعْدَكَ.

(بخاری - کتاب العیدین - باب: الاکل يوم النحر ص ۱۳۰ - باب: الخطبة بعد العید ص ۱۳۱ - باب: التكبير للعید ص ۱۳۲ - باب: کلام الامام والناس فی خطبة العید ص ۱۳۳ - باب: سنة العیدین لاهل الاسلام ص ۱۳۰ - ج ۲ - کتاب الاضاحی - باب: سنة الاضحية ص ۸۳۲ - ج ۲ - کتاب الاضاحی - باب: قول النبی صلی اللہ علیہ وسلم لابی بردة ص ۸۳۳ - باب: الذبح بعد الصلوة ص ۸۳۴ - باب: من ذبح قبل الصلوة اعادها ص ۸۳۴ - کتاب الایمان والندور - باب: اذا حلف ناسی ص ۹۸ - ابوداؤد نسائی - کتاب الضحایا)

جدعة

امام قاضی عیاض نے فرمایا: ”جدعة“ بھڑیا بکری کے تندرست فریبہ بچے کو کہتے ہیں جو ایک سال سے کم کا ہو۔ قاموس میں ہے کہ جس بچے کے ابھی دانت نہ نکلے ہوں اسے جدعہ کہا جاتا ہے۔ عناق بکری کے چھوٹے بچے کو کہتے ہیں اس لیے اس کا یہ ترجمہ کرنا کہ بھڑکا ایک سال کا بچہ صحیح نہیں۔ یہاں جدعہ سے بکری کا بچہ مراد ہے۔ اس پر دوسری روایت نص ہے۔ الاضاحی میں ”باب: قول النبی صلی اللہ علیہ وسلم لابی بردة“ میں یہ تصریح ہے: ”وان لی داجنا من المعز“ میرے لیے بکری کا ایک بچہ ہے اور یہ بچہ ایک سال سے کم کا تھا۔ اس پر دوسری روایتیں صراحتاً دال ہیں۔ ”باب: التكبير للعید“ اور الاضاحی ”باب: الذبح بعد العید“ میں ہے: ”وجزعة خیر من مسنة“ اور میرے پاس ایک بچہ ہے جو سال بھر والے سے اچھا ہے۔ علاوہ ازیں بعد کا یہ ارشاد: ”لَنْ تَجْزِي عَنْ أَحَدٍ بَعْدَكَ“ تیرے بعد کسی کی طرف سے کافی نہ ہوگا“ بھی اس پر قرینہ ہے کہ اس سے مراد بکری کا سال بھر سے کم کا بچہ ہے اس لیے کہ بھڑکا اور روئے کا ششماہی بچہ جو دیکھنے میں سال بھر کا معلوم ہوتا ہو بالاتفاق اس کی قربانی درست ہے۔

مسائل

ہمارے نزدیک نماز عیدین واجب ہے اس کی دلیل حضور اقدس ﷺ کا اسے پوری پابندی کے ساتھ ادا کرنا ہے اس طرح کہ کبھی ترک نہیں فرمایا۔ شیخ الاسلام نے اس پر اس آیت کریمہ سے استدلال فرمایا:

وَلِتُكْمَلُوا الْعِدَّةَ وَلِتُكَبِّرَ اللَّهُ عَلَى مَا هَدَاكُمْ.

رمضان کی گنتی پوری کرو اور اللہ کی بڑائی بیان کرو اس پر کہ

(البقرہ: ۱۸۵) اُس نے تم کو ہدایت دی۔

اس آیت کریمہ میں تکبیر سے مراد نماز عید الفطر ہے اسی طرح عید الاضحیٰ کا وجوب اس آیت سے ثابت ہے کہ فرمایا:

فَصَلِّ لِرَبِّكَ وَانْحَرْ ○ (الکوثر: ۲)

اپنے رب کے لیے نماز پڑھو اور قربانی کرو ○

نماز عید کی صحت و فرضیت کے لیے وہی شرائط ہیں جو جمعہ کی ہیں عیدین میں نماز کے بعد خطبہ سنت ہے۔ بکری کے ایک سال سے کم کے بچے کی قربانی درست نہیں۔ اگرچہ بہت فریبہ ہو دیکھنے میں سال بھر یا اس سے زائد کا معلوم ہوتا ہو۔ حضور اقدس ﷺ کو

اختیار ہے وہ جو چاہیں جس کے لیے چاہیں خاص کر سکتے ہیں جسے چاہیں جس حکم سے چاہیں مستثنیٰ کر سکتے ہیں۔

[آپ (صلی اللہ علیہ وسلم) عید الفطر اور عید الاضحیٰ کے

دن عید گاہ تشریف لے جاتے]

حضرت ابو سعید خدری رضی اللہ عنہ نے فرمایا کہ نبی صلی اللہ علیہ وسلم عید الفطر اور عید الاضحیٰ کے دن عید گاہ تشریف لے جاتے سب سے پہلے نماز پڑھتے پھر رُخ بدلتے اور لوگوں کی طرف منہ کر کے کھڑے ہوتے اور لوگ اپنی اپنی صفوں پر بیٹھے رہتے تو انہیں دعوت و نصیحت فرماتے اور انہیں حکم دیتے۔ اب اگر کہیں لشکر بھیجنا ہوتا تو اسے الگ کر دیتے یا اگر کسی بات کا حکم دینا چاہتے تو اس کا حکم دیتے پھر لوٹتے۔ حضرت ابو سعید نے فرمایا: لوگ اسی طریقے پر رہے یہاں تک کہ میں مروان کے ساتھ عید گاہ چلا اور وہ مدینہ کا حاکم تھا عید الاضحیٰ یا عید الفطر میں۔ جب ہم عید گاہ پہنچے تو دیکھا کہ ایک منبر ہے جسے کثیر بن صلت نے بنایا ہے اور مروان چاہتا ہے کہ منبر پر چڑھے تو میں نے اس کا کپڑا پکڑ کر اس کو کھینچا اس پر اس نے مجھے کھینچا اور منبر پر نماز سے پہلے چڑھ گیا اور خطبہ دیا میں نے اس سے کہا: تم نے سنت بدل ڈالی اللہ کی قسم! تو اس نے کہا: اے ابو سعید! جو تم جانتے ہو وہ چلا گیا تو میں نے کہا: جو میں جانتا ہوں یہ اس سے بہتر ہے جو میں نہیں جانتا اس پر اس نے کہا: لوگ نماز کے بعد ہمارے لیے نہیں بیٹھے اس لیے میں نے اسے نماز سے پہلے کر دیا ہے۔

کثیر بن صلت بن معاویہ الکندی عہد رسالت میں پیدا ہوئے اور عہد فاروقی میں اپنے بھائی کے ساتھ مدینہ طیبہ حاضر ہوئے اور یہیں بس گئے اور بنی جمح کے حلیف بن گئے اور ان کا نام قلیل تھا۔ حضرت عمر نے بدل کر کثیر رکھا عید گاہ کے پاس قبلہ رُخ ان کا بہت بڑا مکان تھا اسی لیے انہوں نے منبر بنایا تھا یہ منبر کچی اینٹوں سے بنایا تھا۔ (مسلم۔ العیدین۔ ص ۲۹۰)

مسائل

اس حدیث سے یہ مسائل مستخرج ہوئے: عیدین میں خطبہ نماز کے بعد ہے عیدین سے قبل خطبہ کی بدعت مروان نے ایجاد کی امر بالمعروف اور نہی عن المنکر حتی الوسع فرض ہے نماز عید عید گاہ میں پڑھنا سنت ہے عید گاہ میں منبر بنانے میں کوئی حرج نہیں اس لیے کہ حضرت ابو سعید خدری رضی اللہ عنہ نے منبر بنانے پر کوئی اعتراض نہیں فرمایا۔

[آپ (صلی اللہ علیہ وسلم) عید الاضحیٰ اور عید الفطر کی نماز

پڑھتے اور نماز کے بعد خطبہ دیتے]

۵۹۸ تا ۶۰۱ - ح: كَانَ يُصَلِّي فِي

الْأَضْحَى وَالْفِطْرِ ثُمَّ يَخْرُجُ

حضرت عبداللہ بن عمر رضی اللہ عنہما سے مروی ہے کہ رسول اللہ ﷺ عید الاضحیٰ اور عید الفطر میں نماز پڑھتے پھر نماز کے بعد خطبہ دیتے۔ حضرت جابر بن عبداللہ رضی اللہ عنہما کہتے ہیں کہ نبی ﷺ عید الفطر کے دن نکلے تو نماز خطبہ سے پہلے پڑھی۔

عطاء نے مجھے خبر دی کہ حضرت ابن عباس رضی اللہ عنہما نے حضرت ابن زبیر کی جب بیعت کی گئی تو اس کے شروع ہی میں یہ کہلا بھیجا کہ عید الفطر کے دن اذان نہیں ہوتی تھی اور خطبہ نماز کے بعد ہی ہے۔

اور عطاء نے روایت کیا کہ حضرت ابن عباس اور حضرت جابر بن عبداللہ رضی اللہ عنہما نے فرمایا: عید الفطر اور عید الاضحیٰ میں اذان نہیں ہوتی تھی۔

اور حضرت جابر بن عبداللہ رضی اللہ عنہما سے یہ روایت ہے کہ نبی ﷺ کھڑے ہوئے تو پہلے نماز پڑھی، اس کے بعد لوگوں کو خطبہ دیا اور جب اللہ کے نبی ﷺ (نماز سے) فارغ ہو گئے تو اترے اور عورتوں کے پاس تشریف لائے اور انہیں نصیحت فرمائی، اس وقت حضور حضرت بلال کے ہاتھ پر ٹیک لگائے ہوئے تھے اور حضرت بلال اپنا کپڑا پھیلائے ہوئے تھے جس میں عورتیں صدقہ ڈالتی تھیں۔ ابن جریج نے کہا: میں نے عطاء سے پوچھا کہ کیا آج بھی امام پر لازم ہے کہ نماز سے فارغ ہو کر عورتوں کے پاس آئے اور انہیں وعظ کرے؟ عطاء نے کہا: ضرور یہ ان پر حق ہے اور انہیں کیا ہو گیا کہ ایسا نہیں کرتے۔

۶۰۱۵۹۸ - عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي فِي الْأَضْحَى وَالْفِطْرِ ثُمَّ يَخْطُبُ بَعْدَ الصَّلَاةِ.

أَخْبَرَنِي عَطَاءٌ عَنْ جَابِرِ بْنِ عَبْدِ اللَّهِ قَالَ سَمِعْتُهُ يَقُولُ إِنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ الْفِطْرِ فَبَدَأَ بِالصَّلَاةِ قَبْلَ الْخُطْبَةِ قَالَ وَأَخْبَرَنِي عَطَاءٌ أَنَّ ابْنَ عَبَّاسٍ أَرْسَلَ إِلَى ابْنِ الزُّبَيْرِ فِي أَوَّلِ مَا بُوِيعَ لَهُ إِنَّهُ لَمْ يَكُنْ يُؤَدِّنُ بِالصَّلَاةِ يَوْمَ الْفِطْرِ إِنَّمَا الْخُطْبَةُ بَعْدَ الصَّلَاةِ.

وَأَخْبَرَنِي عَطَاءٌ عَنْ ابْنِ عَبَّاسٍ وَعَنْ جَابِرِ بْنِ عَبْدِ اللَّهِ قَالَا لَمْ يَكُنْ يُؤَدِّنُ يَوْمَ الْفِطْرِ وَلَا يَوْمَ الْأَضْحَى.

وَعَنْ جَابِرِ بْنِ عَبْدِ اللَّهِ قَالَ سَمِعْتُهُ يَقُولُ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَامَ فَبَدَأَ بِالصَّلَاةِ ثُمَّ خَطَبَ النَّاسَ بَعْدُ فَلَمَّا فَرَغَ نَبِيُّ اللَّهِ صَلَّى اللَّهُ عَلَيْهِ وَسَلَّمَ نَزَلَ فَاتَى النِّسَاءَ فَدَكَّرَهُنَّ وَهُوَ يَتَوَكَّأُ عَلَى يَدِ بِلَالٍ وَبِلَالٌ بَاسِطٌ ثَوْبَهُ يُلْقَى فِيهِ النِّسَاءُ صَدَقَةً قُلْتُ لِعَطَاءٍ أَرَأَيْ حَقًّا عَلَى الْإِمَامِ الْآنَ أَنْ يَأْتِيَ النِّسَاءَ فَيَدَكِّرَهُنَّ حِينَ يَفْرُغُ قَالَ إِنَّ ذَلِكَ لِحَقٌّ عَلَيْهِمْ وَمَا لَهُمْ أَنْ لَا يَفْعَلُوا.

(بخاری - کتاب العیدین - باب: العشی والركوب الى العيد بغير اذان ولا اقامة ص ۱۳۱ - مسلم - کتاب العیدین ابوداؤد - کتاب الصلوة)

یہاں باب کا عنوان ہے: اذان و اقامت کے بغیر عید کے لیے پیدل یا سوار ہو کر جانا۔ اس کے چار جز ہیں: عید کے لیے پیدل چلنا، عید کے لیے سوار ہو کر چلنا، بغیر اذان کے جانا، بغیر اقامت کے نماز پڑھنا۔ ان میں تیسرے جز کا اثبات ان احادیث سے صراحتاً ہوتا ہے اور چوتھے کا التزاماً، جہاں اذان نہیں وہاں اقامت بھی نہیں۔ اس بارے میں صریح احادیث بھی ہیں۔ مسلم وغیرہ میں حضرت جابر بن عمر رضی اللہ عنہما سے ہے کہ میں نے بارہا حضور کے ساتھ عیدین پڑھی، ان میں نہ اذان تھی نہ اقامت۔ ابوداؤد میں حضرت ابن

عباس رضی اللہ عنہ سے روایت ہے کہ رسول اللہ ﷺ اور حضرت ابوبکر و عمر اور عثمان نے عیدین بغیر اذان و اقامت کے پڑھی، عیدین میں اذان و اقامت نہیں، صرف دو بار ”الصلوة جامعہ“ کہنے کی فقہاء نے اجازت دی ہے۔ اس بناء پر کہ امام زہری سے ایک حدیث مرسل میں وارد ہے کہ رسول اللہ ﷺ عیدین کے دن مؤذن کو حکم دیتے کہ وہ یہ پکارے: ”الصلوة جامعہ“ البتہ پہلے اور دوسرے جز کا اثبات ظاہر نہیں۔

اقول: ظاہر ہے کہ حضور اقدس ﷺ انہیں دونوں طریقوں میں سے کسی ایک طریقہ سے گئے ہوں گے۔ روایات میں تخصیص نہیں۔ اگر پیدل جانا یا سواری پر جانا فرض یا واجب ہوتا تو صحابہ کرام ذکر فرماتے۔ اس سے معلوم ہوا کہ دونوں طرح جانا جائز ہے البتہ افضل یہ ہے کہ پیدل جائے نیز ابن ماجہ میں حضرت سعد قرظ اور حضرت ابن عمر سے یہ روایت ہے کہ پیدل جاتے بھی اور واپس بھی ہوتے۔ ترمذی کہتا ہے کہ حضرت علی رضی اللہ عنہ نے فرمایا: سنت یہ ہے کہ عید گاہ پیدل جائے اور جانے سے پہلے کچھ کھائے اس لیے کہ طبرانی میں معجم کبیر میں بہ طریق محمد بن عبید اللہ بن رافع عن ابیہ عن جدہ راوی ہیں کہ نبی ﷺ عید گاہ پیدل جاتے تھے پیدل اس لیے تشریف لے جاتے تھے کہ عید گاہ مسجد اقدس سے صرف ایک ہزار ہاتھ کے فاصلے پر تھی۔ اب اگر عید گاہ کافی فاصلہ پر ہو جیسا کہ ہندوستان میں عام طور پر عید گاہیں شہر سے باہر میل دو میل بلکہ اس سے بھی زیادہ فاصلے پر ہوتی ہیں تو سواری پر جانے میں کوئی حرج نہیں۔

وارسل الی ابن الزبیر

اوخر ریح الاول ۶۳ھ میں یزید پلید ہلاک ہو گیا، اس کے ہلاک ہونے کی اطلاع اول ریح الآخر میں ملی جبکہ حصین بن نمیر مکہ معظمہ کا محاصرہ کیے ہوئے تھا اور منجیق سے پتھر اور آگ برسار ہاتھا۔ اس نے ام فروہ نامی منجیق سے آگ پھینکی جس سے کعبہ کا پردہ اور کچھ کڑیاں جل گئیں۔ رکن یمانی، رکن اسود کی درمیانی دیوار تین جگہ سے پھٹ گئی اور پوری دیوار کالی ہو گئی، اسی اثناء میں یزید کے مرنے کی اطلاع ملی۔ جب اہل شام کو اس کی اطلاع ہوئی تو حصین بن نمیر نے حضرت عبداللہ بن زبیر سے کہا: جس کے لیے ہم لڑ رہے تھے وہ مر گیا۔ دروازہ کھول دو کہ ہم طواف کر کے واپس جائیں۔ حضرت عبداللہ بن زبیر نے لڑائی بند کر کے دروازہ کھول دیا، طواف کرتے ہوئے حصین بن نمیر نے حضرت عبداللہ بن زبیر سے کہا کہ میرے ساتھ شام چلو! میں تمہارے لیے بیعت کر ادوں گا۔ انہوں نے اس کی بات پر اعتبار نہیں کیا اور اسے سخت جواب دیا، اس نے کہا: میں تم کو عرب کے دانشوروں میں جانتا تھا، میں تم کو خلافت کے لیے بلا رہا ہوں اور تم مجھے قتل کی دھمکی دے رہے ہو۔ اس کے بعد حضرت ابن زبیر کے ہاتھ پر خلافت کی بیعت ہوئی، چونکہ بنی امیہ نے عیدین میں اذان و اقامت کی بدعت پھیلا دی تھی، اس لیے حضرت ابن عباس نے حضرت ابن زبیر کے پاس پیغام بھیجا تھا۔

نیم نزل

اس حدیث اور دوسری احادیث میں تصریح ہے کہ عید گاہ میں منبر کثیر بن صلت نے بنایا تھا، جو تابعی ہیں۔ حضور اقدس ﷺ کے عید مبارک میں منبر نہ تھا، مگر یہاں حضرت ابن عباس نے فرمایا کہ خطبہ سے فارغ ہو کر حضور اترے۔ علامہ احمد خطیب قسطلانی نے یہ توجیہ بیان کی کہ ”نزل، النزل“ کے معنی کو متضمن ہے، یعنی وہاں سے چل کر عورتوں کے پاس آئے۔

اقول: اس کا بھی احتمال ہے کہ مردوں نے جہاں نماز پڑھی ہو وہ جگہ اونچی تھی، عورتیں نشیب میں تھیں۔ اس تقدیر پر ”نزل“

اپنے حقیقی معنی کے اعتبار سے درست ہے۔

نماز عید کہاں پڑھیں؟

آج کل غیر مقلدین کے ایک طبقہ نے یہ فتویٰ دیا ہے کہ آبادی میں عیدین صحیح نہیں اس لیے کہ حضور اقدس ﷺ نے آبادی میں مسجد نبوی ہوتے ہوئے نماز نہیں پڑھی بلکہ میدان میں پڑھی۔

اقول: یہ صحیح ہے کہ حضور اقدس ﷺ نے مسجد نبوی میں عیدین نہیں پڑھی مگر یہ کہنا غلط ہے کہ صحرا میں پڑھی۔ حضور اقدس ﷺ جہاں عیدین پڑھتے تھے وہ جگہ مدینہ طیبہ کے بیچ میں تھی۔ عمدۃ القاری میں ہے کہ کثیر بن صلت کا گھر وادی بطنان کے کنارے وسط مدینہ میں تھا۔ مسجد اقدس میں اتنی گنجائش نہ تھی کہ سب لوگ آسکیں اس لیے وہاں میدان میں پڑھتے تھے۔ اسی لیے فتح مکہ کے بعد جب مسجد حرام میں عیدین کی نماز قائم ہوئی تو انہیں میدان میں پڑھنے کا حکم نہیں دیا، وہ لوگ مسجد حرام ہی میں عیدین پڑھتے رہے وہاں پڑھنے سے روکا نہیں۔ یہ دلیل ہے کہ مسجد میں بھی عیدین کی نماز بلا کراہت درست ہے مگر عید گاہ میں جا کر پڑھنا افضل ہے۔

[یہ سب حضرات (ابوبکر، عمر اور عثمان رضی اللہ عنہم)]

خطبہ سے پہلے نماز پڑھتے [

۶۰۲- ح: فَكُلُّهُمْ كَانُوا

يُصَلُّونَ قَبْلَ الْخُطْبَةِ

حضرت ابن عباس رضی اللہ عنہما نے فرمایا: میں عید میں رسول اللہ ﷺ

اور حضرات ابوبکر اور عمر اور عثمان رضی اللہ عنہم کے ساتھ حاضر ہوا یہ سب حضرات خطبہ سے پہلے نماز پڑھتے۔

۶۰۲- عَنِ ابْنِ عَبَّاسٍ قَالَ شَهِدْتُ الْعِيدَ مَعَ رَسُولِ

اللَّهِ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَعُمَرُ وَعُثْمَانُ فَكُلُّهُمْ كَانُوا يُصَلُّونَ قَبْلَ الْخُطْبَةِ.

(بخاری۔ کتاب العیدین۔ باب: الخطبة بعد العید ص ۱۳۱ ج ۲۔ کتاب التفسیر۔ سورۃ الممتحیہ۔ ص ۷۲، مسلم ابوداؤد)

حضرت ابن عمر رضی اللہ عنہما نے فرمایا کہ نبی ﷺ اور حضرات ابوبکر

اور عمر رضی اللہ عنہما عیدین کی نماز خطبہ سے پہلے پڑھتے تھے۔

۶۰۳- عَنِ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ

وَسَلَّمَ وَأَبُو بَكْرٍ وَعُمَرُ يُصَلُّونَ الْعِيدَيْنِ قَبْلَ الْخُطْبَةِ.

(بخاری۔ کتاب العیدین۔ باب: الخطبة بعد العید ص ۱۳۱ ج ۲۔ باب: خروج الصبيان الى المصلی ص ۱۳۳۔ باب: الصلوة قبل العید ص ۱۳۵)

کتاب الزکوٰۃ۔ باب: من احب تعجيل الصدقة من يومها ص ۱۹۲ کتاب اللباس۔ باب: خاتم للنساء باب: القلائد والسحاب للنساء ص ۸۷۳ مسلم ابوداؤد ترمذی نسائی ابن ماجہ۔ کلمہ فی کتاب الصلوة)

[آپ (ﷺ) نے عید الفطر کے دن دو رکعت نماز

پڑھی اور اس سے قبل یا بعد کوئی نہیں پڑھی]

حضرت ابن عباس رضی اللہ عنہما سے روایت ہے کہ نبی ﷺ نے

عید الفطر کے دن دو رکعت نماز پڑھی نہ اس سے پہلے کوئی نماز پڑھی

نہ اس کے بعد نماز سے فارغ ہو کر عورتوں کے پاس آئے اور حضور

کے ہمراہ حضرت بلال تھے حضور نے انہیں صدقہ کرنے کا حکم دیا تو

وہ صدقہ دینے لگیں بانی اور ہار حضرت بلال کے کپڑے میں ڈالنے

۶۰۴- ح: صَلَّى يَوْمَ الْفِطْرِ رَكَعَتَيْنِ

لَمْ يُصَلِّ قَبْلَهَا وَلَا بَعْدَهَا

۶۰۴- عَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ

صَلَّى يَوْمَ الْفِطْرِ رَكَعَتَيْنِ لَمْ يُصَلِّ قَبْلَهَا وَلَا بَعْدَهَا

ثُمَّ أَتَى النِّسَاءَ وَمَعَهُ بِلَالٌ فَأَمَرَهُنَّ بِالصَّدَقَةِ فَجَعَلْنَ

يُلْقِينَ تَلْقَى الْمَرْأَةُ حُرْصَهَا وَسِخَابَهَا.

(بخاری۔ کتاب العیدین۔ باب: الخطبة بعد العید ص ۱۳۱)

لگیں۔

یہی ہمارا مذہب ہے کہ نماز عید سے پہلے کوئی بھی نفل پڑھنا مکروہ ہے، خواہ گھر میں پڑھے یا عید گاہ میں۔ اس پر اجماع ہے کہ عیدین کی نماز دو رکعت ہے۔

ت ۱۸۵ - وَقَالَ الْحَسَنُ نَهَوْا أَنْ يَحْمِلُوا السِّلَاحَ يَوْمَ الْعِيدِ إِلَّا أَنْ يَخَافُوا عَدُوًّا.
اور امام حسن بصری نے فرمایا: عید کے دن ہتھیار لے جانے سے لوگوں کو منع کر دیا گیا، مگر یہ کہ کسی دشمن کا خطرہ ہو۔

(بخاری۔ کتاب العیدین۔ باب: ما یکرہ من حمل السلاح یوم العید ص ۱۳۲)

[میں اس وقت ابن عمر کے ہم راہ تھا

جب آپ کو نیزے کا پھل لگا]

حضرت سعید بن جبیر شہید سے روایت ہے کہ میں اس وقت حضرت ابن عمر رضی اللہ عنہما کے ساتھ تھا، جب ان کے پاؤں کے تلوے میں نیزے کا پھل لگا تھا، اتنا کہ ان کا قدم رکاب سے چپک گیا۔ میں سواری سے اتر اور اسے نکالا یہ منی میں ہوا تھا، جب اس کی خبر حجاج کو ملی تو وہ عیادت کے لیے آیا اور کہا: کاش! میں جانتا کہ کس نے چھو یا ہے؟ تو حضرت ابن عمر نے فرمایا: تو نے، اس نے کہا: کیسے؟ آپ نے فرمایا: جس دن ہتھیار نہیں لایا جاتا تھا تو نے حرم میں ہتھیار داخل کیا، حالانکہ حرم میں ہتھیار داخل نہیں کیا جاتا تھا۔

(بخاری۔ کتاب العیدین۔ باب: ما یکرہ من حمل السلاح فی العید ص ۱۳۲)

[حجاج ابن عمر کے پاس آیا]

عمرو بن سعید اموی نے کہا: حجاج، حضرت ابن عمر کے پاس آیا اور کہا: کیسے ہیں؟ فرمایا: اچھا ہوں، اس نے پوچھا: کس نے آپ کو نیزہ مارا ہے؟ فرمایا: جس نے اس دن ہتھیار لانے کا حکم دیا، جس دن ہتھیار لانا حلال نہیں، ان کی مراد حجاج تھا۔

(بخاری۔ کتاب العیدین۔ باب: ما یکرہ من حمل السلاح یوم العید ص ۱۳۲)

حضرت ابن عمر رضی اللہ عنہما حجاج کی بدعنوانیوں پر ہمیشہ تنقید کرتے رہتے۔ حجاج نے عبدالملک بن مروان سے شکایت کی تو اس نے حجاج کو حکم دیا کہ حضرت ابن عمر کی مخالفت مت کرو، اس نے ایک شخص کو حکم دیا، اس نے مزدلفہ سے واپسی پر منی میں بھیڑ کر کے زہر آلود نیزہ ان کے قدم میں چھو دیا، اس کے صدمے سے آپ چند دن بیمار رہے اور پھر وصال فرما گئے۔ حجاج نے آپ کی نماز جنازہ پڑھائی، لیکن یازد طوی میں مہاجرین کے قبرستان میں آپ کو دفن کیا گیا۔

عید کے دن ہتھیار اٹھانا

عید میں پورا شہر اکٹھا ہوتا ہے، دوست دشمن سب اکٹھے ہوتے ہیں، ہتھیار رکھنے میں خطرات ہیں، اس لیے عیدین کے موقعوں پر عید گاہ میں ہتھیار لے جانا منع ہے۔ ابن ماجہ نے میں حضرت ابن عباس رضی اللہ عنہما سے مروی ہے کہ حضور اقدس ﷺ نے بلاد اسلام میں عیدین میں ہتھیار لگا کر جانے سے منع فرمایا، مگر یہ کہ جب دشمن کے مقابل ہوں۔

ثبوت باب

یہاں امام بخاری نے یہ باب قائم فرمایا ہے: عید اور حرم میں ہتھیار لے جانا منع ہے۔ امام حسن بصری کے ارشاد سے عیدین اور حضرت ابن عمر کے ارشاد سے حرم میں ہتھیار لے جانے کی صراحت ممانعت ثابت ہے۔ حضرت ابن عمر کے اس ارشاد سے کہ تو اس دن ہتھیار لایا جس دن ہتھیار نہیں لایا جاتا تھا، سے صراحت یہ ثابت ہوتا ہے کہ مٹی میں ایام مٹی میں ہتھیار لانا ممنوع ہے۔ علت ہر قسم کے لوگوں کا اجتماع ہے اور یہی بات عیدین میں بھی ہے اس لیے عیدین میں ہتھیار لے جانے کی اس سے ممانعت ثابت ہوئی۔

ت ۱۸۶- وَقَالَ عَبْدُ اللَّهِ بْنُ بُسْرِ بْنِ كُنَّا فَرَعْنَا فِي هَذِهِ السَّاعَةِ وَذَلِكَ حِينَ التَّسْبِيحِ.

اور حضرت عبداللہ بن بسر رضی اللہ عنہ نے فرمایا: ہم اس وقت نماز عید سے فارغ ہو جاتے تھے اور یہ نماز چاشت کا وقت تھا۔

(بخاری۔ کتاب العیدین۔ باب: التکبیر للعید ص ۱۳۲)

یہاں باب یہ ہے: عید کے لیے سویرے جانا۔ اس حدیث میں تسبیح سے مراد نماز چاشت ہے جیسا کہ طبرانی کی روایت میں ہے: یعنی وقت کراہت گزر جانے کے بعد۔ اس تعلق کو ابوداؤد اور ابن ماجہ نے اس تفصیل سے روایت کیا ہے کہ حضرت عبداللہ بن بسر رضی اللہ عنہ نماز عید الفطر یا عید الاضحیٰ کے لیے گئے۔ امام کا دیر کرنا ناگوار ہوا تو فرمایا: ہم اس وقت تک فارغ ہو جاتے تھے اور یہ تسبیح کا وقت تھا۔ اس باب میں حضرت براء بن عازب والی حدیث: ۵۹۶ لائے ہیں، باب پر استدلال یوں ہوا کہ یہاں ”اول ما نبتدا فی یومنا هذا ان نصلی“ اس دن ہم سب سے پہلے کام یہ کرتے کہ نماز پڑھتے، زائد ہے اس سے متبادر ہے کہ دن نکلنے کے بعد وقت ہوتے ہی ہم لوگ نماز پڑھ لیتے۔

ت ۱۸۷- وَقَالَ ابْنُ عَبَّاسٍ وَادْكُرُوا اللَّهَ فِي أَيَّامٍ مَّعْلُومَاتٍ أَيَّامَ الْعَشْرِ وَالْأَيَّامِ الْمَعْدُودَاتِ أَيَّامَ التَّشْرِيقِ.

اور حضرت ابن عباس رضی اللہ عنہما نے فرمایا: اور اللہ کو یاد کرو چند معلوم دنوں میں، اس سے ایام العشر مراد ہیں اور الایام المعدودات ایام تشریق ہیں۔

(بخاری۔ کتاب العیدین۔ باب: فضل العمل فی ایام التشریق ص ۱۳۲)

اس تعلق کو سعید بن منصور نے اپنی تفسیر میں یوں ذکر کیا ہے کہ حضرت ابن عباس رضی اللہ عنہما فرماتے تھے: اللہ کی یاد کر ایام معلومات میں اور اللہ کا ذکر کر ایام معدودات میں۔ ایام معلومات سے ذوالحجہ کے دس دن مراد ہیں اور ایام معدودات سے مراد ایام تشریق ہیں۔ اور حضرت ابن عمر اور حضرت ابو ہریرہ رضی اللہ عنہما ذوالحجہ کے دس دنوں میں بازار جاتے اور تکبیر کہتے اور لوگ ان دنوں کی تکبیر پر بتکبیرہما (ایضا)

ابن ماجہ۔ کتاب العیدین۔ باب: لبس السلاح فی یوم العید ص ۹۳

ابوداؤد۔ ج ۱ ص ۱۶۱۔ کتاب الصلوة۔ باب: وقت الخروج الی العید ابن ماجہ۔ کتاب العیدین۔ باب: وقت صلوة العیدین ص ۹۳

ت ۱۸۹ - وَكَبَّرَ مُحَمَّدُ بْنُ عَلِيٍّ خَلْفَ النَّافِلَةِ.

(کتاب العیدین - باب: فضل العمل فی ایام التشریق ص ۱۳۲)

[ان دنوں میں کسی عمل سے افضل

دوسرے دنوں کا عمل نہیں]

حضرت ابن عباس رضی اللہ عنہما نے نبی ﷺ سے روایت کی کہ آپ نے فرمایا: ان دنوں میں کسی عمل سے افضل دوسرے دنوں کا عمل نہیں، لوگوں نے عرض کیا: جہاد بھی نہیں؟ فرمایا: جہاد بھی نہیں مگر وہ شخص جو اپنے جان و مال کو خطرے میں ڈال کر دشمن سے مقابلہ کرے اور کچھ واپس نہ لائے۔

۶۰۷ - ح: مَا الْعَمَلُ فِي أَيَّامٍ

أَفْضَلُ مِنْهَا فِي هَذِهِ

۶۰۷ - عَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا الْعَمَلُ فِي أَيَّامٍ أَفْضَلُ مِنْهَا فِي هَذِهِ قَالُوا وَلَا الْجِهَادُ قَالَ وَلَا الْجِهَادُ إِلَّا رَجُلٌ خَرَجَ يُخَاطِرُ بِنَفْسِهِ وَمَالِهِ فَلَمْ يَرْجِعْ بِشَيْءٍ. (ایضاً ابو داؤد ترمذی ابن ماجہ)

ہذہ

”ہذہ“ سے ذوالحجہ کے عشرہ اولیٰ کی طرف اشارہ ہے بلکہ ابو ذر کی روایت میں ”فی ہذہ“ کی جگہ ”فی ہذا العشر“ ہے۔ اور اسی کی تائید حدیث کے دوسرے طرق کی روایات سے بھی ہوتی ہے۔ ترمذی مسند امام احمد وغیرہ میں یہی لفظ ہے بلکہ داری کی روایت میں ”من ایام عشر ذی الحجۃ“ وارد ہے۔ اس تقدیر پر اس حدیث کو باب سے کوئی مناسبت نہیں رہے گی۔ اس لیے کہ باب یہ ہے: ایام تشریق میں عمل کی فضیلت۔ اور ایام تشریق دن تا تیرہ ذوالحجہ کو کہتے ہیں۔ یہ کہا جاسکتا ہے کہ امام بخاری کو ایام عشر والی روایت نہ پہنچی ہو اور انہوں نے ”فی ہذہ“ سے ایام تشریق سمجھ لیا ہو۔

العمل

یہ اپنے عموم پر ہے یعنی ذوالحجہ کے عشرہ اولیٰ کے اعمال حسہ دوسرے ایام کے اعمال حسہ سے افضل ہیں حتیٰ کہ جہاد سے بھی مگر یہ کہ دشمن کے مقابلے میں شہادت نصیب ہو اور مال بھی جاتا رہے مگر باب کے مناسب یہ توجیہ ہے کہ ان دنوں میں تکبیر سے افضل کوئی عمل نہیں اب لامحالہ فرائض و واجبات کی تخصیص کرنی پڑے گی اسی لیے ابن بطال نے اسے نوافل کے ساتھ خاص کیا۔

فلم یرجع بشی

اس کا ترجمہ بہ ظاہر یہ ہے کہ کچھ لوٹا کر نہیں لایا۔ یا تعدیہ کے لیے ہے اس کا مطلب یہ ہوا کہ خود لوٹا مگر مال جاتا رہا، مگر چونکہ شی کرہ تحت نفی ہے جو عموم کا افادہ کرتی ہے تو مطلب یہ ہوا کہ اوپر جو مذکور ہے ان میں سے کچھ بھی نہیں لوٹا، تو یہ جان و مال دونوں کو شامل ہوا۔ اس معنی پر ابو عوانہ کی روایت نص ہے اس میں یہ ہے: ”الا من لا یرجع بنفسه ولا ماله“ دوسرے طریقے میں ہے: ”الا ان لا یرجع“ تیسرے میں ہے: ”الا من عقر جوادہ و اهریق دمہ“۔

مسائل

اس حدیث سے ثابت ہوا کہ جہاد کے بھی مختلف درجات ہیں سب سے افضل یہ ہے کہ شہادت نصیب ہو جائے۔ نیز یہ ثابت ہوا کہ ذوالحجہ کا عشرہ اولیٰ دوسرے ایام سے افضل ہے۔ یہ بھی ثابت ہوا کہ جیسے ایک جگہ کو دوسری جگہ پر فضیلت حاصل ہے ویسے ہی ایک وقت کو بھی دوسرے پر فوقیت ہے۔ ان ایام میں سب سے افضل عرفہ یعنی نویں ذوالحجہ کا دن ہے۔

ت ۱۹۰ - وَكَانَ عُمَرُ رَضِيَ اللَّهُ عَنْهُ يَكْبِرُ فِي قَبْتِهِ بِمِنَى فَيَسْمَعُهُ أَهْلُ الْمَسْجِدِ فَيَكْبِرُونَ وَيَكْبِرُ أَهْلُ الْأَسْوَاقِ حَتَّى تَرْتَجَّ مِنِّي تَكْبِيرًا.

(بخاری - کتاب العیدین - باب: التکبیر ایام منی ص ۱۳۲)

ت ۱۹۱ - وَكَانَ ابْنُ عُمَرَ يَكْبِرُ بِمِنَى تِلْكَ الْأَيَّامَ وَخَلْفَ الصَّلَوَاتِ وَعَلَى فِرَاشِهِ وَفِي فُسْطَاطِهِ وَمَجْلِسِهِ وَمَمَشَاهُ وَتِلْكَ الْأَيَّامَ جَمِيعًا. (ایضاً)

ت ۱۹۲ - وَكَانَتْ مَيْمُونَةُ تَكْبِرُ يَوْمَ النَّحْرِ. (ایضاً)

ت ۱۹۳ - وَكَانَ النِّسَاءُ يَكْبِرْنَ خَلْفَ ابَانَ بْنِ عُثْمَانَ وَعُمَرَ بْنَ عَبْدِ الْعَزِيزِ لَيْلَى التَّشْرِيقِ مَعَ الرِّجَالِ فِي الْمَسْجِدِ. (ایضاً)

ت ۶۰۸ - ح: كَانَ يَلْبِي الْمَلْبِي لَا يُنْكِرُ عَلَيْهِ

۶۰۸ - حَدَّثَنِي مُحَمَّدُ بْنُ أَبِي بَكْرٍ الثَّقَفِيُّ قَالَ

سَأَلْتُ أَنَسَ بْنَ مَالِكٍ وَنَحْنُ غَادِيَانِ مِنْ مِنَى إِلَى

عَرَافَاتٍ عَنِ التَّلْبِيَةِ كَيْفَ كُنْتُمْ تَصْنَعُونَ مَعَ النَّبِيِّ

صَلَّى اللَّهُ عَلَيْهِ وَسَلَّمَ قَالَ كَانَ يَلْبِي الْمَلْبِي لَا يُنْكِرُ

عَلَيْهِ وَيَكْبِرُ الْمَكْبِرُ فَلَا يُنْكِرُ عَلَيْهِ.

(بخاری - کتاب العیدین - باب: التکبیر ایام منی ص ۱۳۲ کتاب المناسک - باب: التلبیة والتکبیر اذا غدا من منی الی عرفه ص ۲۲۵)

مسلم - کتاب الحج نسائی ابن ماجہ - کتاب المناسک

تعلیق: ۱۹۰ کو سعید بن منصور نے اپنی تفسیر میں موصولاً روایت کیا ہے اور تعلق: ۱۹۱ کو ابن منذر نے اور فاکہی نے اخبار مکہ میں اور بیہقی نے بھی ذکر کیا ہے۔ تعلق: ۱۹۲ کو بیہقی نے روایت کیا ہے اس حدیث اور آثار سے متعلق مندرجہ ذیل باتیں ہیں:

(۱) ایام تشریق کتنے دن ہیں؟ صحیح یہ ہے کہ چار دن ہیں ۱۰ تا ۱۳ مگر چونکہ دسویں ذوالحجہ کا مستقل نام یوم الاضحیٰ اور یوم النحر ہے اس لیے اسے یوم تشریق نہیں کہتے۔ اس کی دلیل یہ حدیث ہے جو امام شعبی سے مرسل مروی ہے کہ فرمایا: جس نے تشریق سے پہلے قربانی کی وہ دوبارہ کرے۔ (فتح الباری - ج ۲ ص ۱ - ۳۸۰)

(۲) ان ایام میں تکبیر تشریق واجب ہے یہی ہمارا مذہب ہے البتہ حضرت امام اعظم کا مذہب یہ ہے کہ یہ صرف فرائض کے بعد اس مقیم پر واجب ہے جس نے جماعت مستحبہ کے ساتھ فرائض ادا کیے ہوں اور وہ شہر میں ہو اس لیے نہ مسافر پر واجب ہے نہ منفرد پر نہ نماز وتر و عیدین و نوافل کے بعد اور نہ دیہات میں نماز پڑھنے والوں پر۔ یوں ہی اگر تہنہ عورتوں نے جماعت کی تو ان پر بھی نہیں۔ یہی حضرت عبداللہ بن مسعود رضی اللہ عنہما کا مذہب ہے۔ امام محمد اور امام ابو یوسف نے فرمایا: ہر فرض کے بعد ہے خواہ تہنہ پڑھے خواہ جماعت سے مقیم یا مسافر شہر میں ہو یا دیہات میں۔ احناف کا عمل اسی پر ہے اور یہی امام مالک کا بھی مذہب ہے۔ امام

اور حضرت عمر رضی اللہ عنہما منی میں اپنے قبہ میں تکبیر کہتے اسے مسجد والے سنتے تو وہ بھی تکبیر کہتے بازار والے بھی کہتے یہاں تک کہ منی تکبیر سے گونج اٹھتا۔

اور حضرت ابن عمر رضی اللہ عنہما منی میں ان دنوں تکبیر کہتے اور نمازوں کے بعد اپنے پچھونے پر اور اپنے خیمے میں بیٹھے رہنے کی حالت میں چلنے کی حالت میں اور ان سب دنوں میں۔

اور ام المؤمنین حضرت ميمونه رضی اللہ عنہا یوم النحر میں تکبیر کہتی تھیں۔ ابان بن عثمان اور عمر بن عبدالعزیز کے پیچھے مردوں کے ساتھ عورتیں بھی مسجد میں ایام تشریق میں تکبیر کہتی تھیں۔

[تلبیہ کہنے والا تلبیہ کہتا اس پر کوئی انکار نہ کرتا]

محمد بن ابوبکر ثقفی نے کہا: میں نے حضرت انس بن مالک رضی اللہ عنہ سے منی سے عرفات جاتے ہوئے تکبیر کے بارے میں پوچھا کہ آپ لوگ نبی ﷺ کے ساتھ کیسے کرتے تھے؟ تو انہوں نے فرمایا: تلبیہ کہنے والا تلبیہ کہتا اس پر کوئی انکار نہیں کرتا اور تکبیر کہنے والا تکبیر کہتا اور اس پر کوئی انکار نہیں کرتا۔

تعلیق: ۱۹۰ کو سعید بن منصور نے اپنی تفسیر میں موصولاً روایت کیا ہے اور تعلق: ۱۹۱ کو ابن منذر نے اور فاکہی نے اخبار مکہ میں اور بیہقی نے بھی ذکر کیا ہے۔ تعلق: ۱۹۲ کو بیہقی نے روایت کیا ہے اس حدیث اور آثار سے متعلق مندرجہ ذیل باتیں ہیں:

(۱) ایام تشریق کتنے دن ہیں؟ صحیح یہ ہے کہ چار دن ہیں ۱۰ تا ۱۳ مگر چونکہ دسویں ذوالحجہ کا مستقل نام یوم الاضحیٰ اور یوم النحر ہے اس لیے اسے یوم تشریق نہیں کہتے۔ اس کی دلیل یہ حدیث ہے جو امام شعبی سے مرسل مروی ہے کہ فرمایا: جس نے تشریق سے پہلے قربانی کی وہ دوبارہ کرے۔ (فتح الباری - ج ۲ ص ۱ - ۳۸۰)

(۲) ان ایام میں تکبیر تشریق واجب ہے یہی ہمارا مذہب ہے البتہ حضرت امام اعظم کا مذہب یہ ہے کہ یہ صرف فرائض کے بعد اس مقیم پر واجب ہے جس نے جماعت مستحبہ کے ساتھ فرائض ادا کیے ہوں اور وہ شہر میں ہو اس لیے نہ مسافر پر واجب ہے نہ منفرد پر نہ نماز وتر و عیدین و نوافل کے بعد اور نہ دیہات میں نماز پڑھنے والوں پر۔ یوں ہی اگر تہنہ عورتوں نے جماعت کی تو ان پر بھی نہیں۔ یہی حضرت عبداللہ بن مسعود رضی اللہ عنہما کا مذہب ہے۔ امام محمد اور امام ابو یوسف نے فرمایا: ہر فرض کے بعد ہے خواہ تہنہ پڑھے خواہ جماعت سے مقیم یا مسافر شہر میں ہو یا دیہات میں۔ احناف کا عمل اسی پر ہے اور یہی امام مالک کا بھی مذہب ہے۔ امام

شافعی نے فرمایا کہ فرائض کے ساتھ نوافل کے بعد بھی ہے حتیٰ کہ نماز جنازہ کے بعد بھی البتہ اگر عورتوں نے ایسی جماعت سے نماز پڑھی جس میں کوئی مرد نہ ہو یا مسافروں نے پڑھی جس میں کوئی مقیم نہ ہو تو ان پر تکبیر واجب نہیں۔

(۳) تکبیر تشریح کب سے کب تک ہے؟ اس میں نوافل ہیں ہمارا مذہب یہ ہے کہ نویں کی فجر سے لے کر تیرھویں کی عصر تک ہے۔

(۴) اس تکبیر کے کلمات کیا ہیں؟ ہمارے نزدیک مختار یہ ہیں: ”اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد“ یہی حضرت عمر اور حضرت ابن مسعود رضی اللہ عنہما کا قول ہے اور یہی امام احمد کا بھی مذہب ہے۔

حضرت عمر رضی اللہ عنہ کے اثر کا مطلب یہ ہے کہ ان کا خیمہ مسجد خیف میں لگتا وہ نماز کے بعد تکبیر کہتے تو مسجد کے سبھی لوگ اور بازار والے جو نماز میں شریک ہوتے تکبیر کہتے یا یہ کہ تکبیر سے خاص یہ تکبیر مراد نہیں اور یہی حضرت ابن عمر کے اثر کا بھی مجمل ہے۔

اور حدیث کی توجیہ یہ ہے کہ اس میں بھی تکبیر سے خاص یہ تکبیر مراد نہیں بلکہ وہ کلمات مراد ہیں جو تلبیہ میں اضافہ کرتے تھے۔

واللہ تعالیٰ اعلم!

یہاں باب کا عنوان ہے: ایام منیٰ میں تکبیر کا بیان۔ اس کے تحت علاوہ ان آثار اور حدیث مذکور کے حضرت ام عطیہ رضی اللہ عنہا حدیث: ۲۲۷ بھی لائے ہیں جو جلد اول صفحہ ۶۶۷ میں گزر چکی ہے یہاں یہ زائد ہے: ”فیکن خلف الناس ویکبرن بتکبیر ہم“ عورتیں عید گاہ میں مردوں کے پیچھے رہتیں اور ان کے ساتھ تکبیر بھی کہتیں۔ امام بخاری نے یہاں تکبیر سے مراد تکبیر تشریح لیا ہے ورنہ باب سے تعلق نہ رہے گا مگر تحقیق یہ ہے کہ اس سے مراد عیدین کی نماز ہے اس لیے کہ دوسری روایتوں میں ”ولیشہدن الخیر“ ہے اور خیر سے بالاتفاق نماز عیدین مراد ہے۔ ایک روایت دوسری کی تفسیر ہوتی ہے خود قرآن مجید میں نماز عید کا حکم ”لتکبروا“ سے آیا ہے۔ اب حدیث کا مطلب یہ ہوا کہ مردوں کے ساتھ نماز پڑھیں اور ان کے ساتھ دعائیں لگیں۔ یہ حدیث اس کی دلیل ہے کہ نماز عیدین کے بعد دعا ہے۔

[(عید کے خطبہ کے بعد) نبی صلی اللہ علیہ وسلم

عید گاہ سے نکلنے]

حضرت ابن عباس رضی اللہ عنہما نے فرمایا: میں نبی صلی اللہ علیہ وسلم ابو بکر اور عمر اور عثمان رضی اللہ عنہم کے ساتھ نماز عید الفطر میں شریک ہوا وہ اس کو خطبہ سے پہلے پڑھتے بعد میں خطبہ دیتے (عید کے خطبہ کے بعد) نبی صلی اللہ علیہ وسلم عید گاہ سے نکلے گویا میں آپ کو دیکھ رہا ہوں جب آپ اپنے ہاتھ کے اشارے سے لوگوں کو بٹھا رہے تھے پھر لوگوں کے درمیان سے چلے یہاں تک کہ عورتوں میں تشریف لائے حضور کے ساتھ حضرت بلال تھے اور فرمایا: اے نبی! جب تمہارے پاس عورتیں اس بات پر بیعت کرنے کو حاضر ہوں کہ اللہ کا کسی کو شریک نہ ٹھہرائیں گی اور چوری نہیں کریں گی اور بدکاری نہیں کریں گی اور اپنی اولاد کو قتل نہیں کریں گی اور خود گڑھ کر بہتان نہیں باندھیں گی

۶۰۹ - ح: خراج النبی

صَلَّى اللَّهُ عَلَيْهِ وَسَلَّمَ (الخ)

۶۰۹ - عَنِ ابْنِ عَبَّاسٍ رَضِيَ اللَّهُ عَنْهُمَا قَالَ شَهِدْتُ الْفِطْرَ مَعَ النَّبِيِّ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَعُمَرُ وَعُثْمَانُ رَضِيَ اللَّهُ عَنْهُمْ يُصَلُّونَهَا قَبْلَ الْخُطْبَةِ ثُمَّ يُحْطَبُ بَعْدَ خُرُوجِ النَّبِيِّ صَلَّى اللَّهُ عَلَيْهِ وَسَلَّمَ كَأَنِّي أَنْظُرُ إِلَيْهِ حِينَ يُجْلِسُ بِيَدِهِ ثُمَّ أَقْبَلَ يَشْفُقُهُمْ حَتَّىٰ جَاءَ النِّسَاءَ مَعَهُ بِلَالٌ فَقَالَ هِيَ يَا أَيُّهَا النَّبِيُّ إِذَا جِئْتِ الْمَرْءَاتُ بِمَا يَبْعَثُكَ (المؤمن: ۱۲) الْآيَةَ ثُمَّ قَالَ حِينَ فَرَّغَ مِنْهَا أَلَسَ عَلَىٰ ذَلِكَ قَالَتْ امْرَأَةٌ وَاحِدَةٌ مِنْهُنَّ لَمْ يُجِبْنِي غَيْرُهَا نَعَمْ لَا يَذَرِي حَسَنٌ مَنْ هِيَ قَالَ فَصَلِّ قَدْ فَسَطَ بِلَالٌ نُبُوَّةً ثُمَّ قَالَ هَلُمَّ لَكُنَّ فِدَاءُ أَبِي

وَأُمِّي فَيُلْقِينَ الْفَتْحَ وَالْخَوَاتِيمَ فِي ثَوْبِ بِلَالٍ.

(کتاب العیدین۔ باب: موعظة الامام النساء يوم العيد ص ۱۳۳ ج ۲۔ کتاب التفسیر۔ سورہ ممتحنہ۔ باب: اذا جاءك المؤمنات ص ۲۶، مسلم ابوداؤد ابن ماجہ۔ کلھم فی کتاب الصلوٰۃ)

اور کسی نیک بات میں تمہاری نافرمانی نہیں کریں گی تو ان سے بیت لے لو اور اللہ سے ان کی مغفرت چاہو اللہ ضرور بخشنے والا مہربان ہے۔ اس آیت کی تلاوت سے جب فارغ ہوئے تو فرمایا: تم اسی روش پر ہو؟ تو ان میں سے ایک عورت نے کہا: جی حضور! اس کے علاوہ کوئی عورت نہیں بولی۔ حسن نہیں جانتے تھے کہ یہ کون تھی؟ اس کے بعد عورتوں نے صدقہ دینا شروع کیا تو حضرت بلال نے اپنا کپڑا پھیلا دیا پھر کہا: لاؤ! تم پر میرے ماں باپ قربان! تو عورتیں چھلے اور انگوٹھیاں حضرت بلال کے کپڑے میں ڈالنے لگیں۔

یہ حدیث ابھی گزری ہوئی حدیث: ۶۰۴ کا بقیہ حصہ ہے جو کتاب التفسیر میں مکمل ہے۔ جہاں ابتدائی حصے میں یہ زائد ہے: ابن جریج نے امام عطاء سے پوچھا کہ عورتیں صدقہ فطر دیتی تھیں؟ تو انہوں نے کہا: نہیں! یہ صدقہ تھا جو اس وقت دیتی تھیں، یعنی یہ صدقہ نافلہ تھا۔ ”هَلُمَّ لَكُنَّ فِدَاءَ أَبِي وَامِي“ حضرت بلال کا مقولہ ہے اس میں فتح کا لفظ آیا ہے۔ یہ ”فتحة“ کی جمع ہے۔ امام بخاری نے اخیر میں امام عبدالرزاق صاحب مصنف کا یہ قول نقل فرمایا کہ فتح بڑی انگوٹھیوں کو کہتے ہیں جو زمانہ جاہلیت میں ہوتی تھیں مگر خلیل نے کہا کہ ایسی انگوٹھیاں ہیں جن میں نگ نہ ہوں۔ ثعلب نے کہا کہ یہ پاؤں کی انگوٹھیوں کو کہتے ہیں۔ الخواتیم پر عطف سے بھی یہی متبادر ہے اس لیے خاتم سے اطلاق کے وقت وہ انگوٹھیاں مراد ہوتی ہیں جو ہاتھ کی انگلیوں میں پہنی جائیں۔

۶۱۰ - ح: صَلَّى النَّبِيُّ صَلَّى اللَّهُ عَلَيْهِ

وَسَلَّمَ يَوْمَ النَّحْرِ ثُمَّ خَطَبَ ثُمَّ ذَبَحَ

۶۱۰ - عَنْ جُنْدَبٍ قَالَ صَلَّى النَّبِيُّ صَلَّى اللَّهُ عَلَيْهِ وَسَلَّمَ يَوْمَ النَّحْرِ ثُمَّ خَطَبَ ثُمَّ ذَبَحَ فَقَالَ مَنْ ذَبَحَ قَبْلَ أَنْ يُصَلِّيَ فَلْيَذْبَحْ أُخْرَى مَكَانَهَا وَمَنْ لَمْ يَذْبَحْ فَلْيَذْبَحْ بِاسْمِ اللَّهِ.

[نبی ﷺ نے یوم نحر میں نماز پڑھی، خطبہ دیا،

پھر قربانی کی]

حضرت جندب بن سفیان بجلي رضی اللہ عنہ نے فرمایا کہ نبی ﷺ نے یوم نحر میں نماز پڑھی پھر خطبہ دیا پھر قربانی کی اور فرمایا: جس نے نماز سے پہلے ذبح کیا ہے وہ اس کی جگہ دوسرا جانور ذبح کرے اور جس نے قربانی نہیں کی ہے وہ اللہ کے نام سے ذبح کرے۔

(بخاری۔ کتاب العیدین۔ باب: کلام الامام والناس فی خطبة العيد ص ۱۳۴ ج ۲۔ کتاب الصيد والذباح۔ باب: قول النبي صلى الله عليه وسلم فليذبح باسم الله ص ۸۲، کتاب الاضاحی۔ باب: من ذبح قبل الصلوة اعاده ص ۸۳، کتاب الايمان والندور۔ باب: اذا حنث فاسيا ص ۹۸، نسائی۔ کتاب الضحایا)

۶۱۱ - ح: إِذَا كَانَ يَوْمُ عِيدٍ

خَالَفَ الطَّرِيقَ

۶۱۱ - عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ عِيدٍ خَالَفَ الطَّرِيقَ.

[آپ (ﷺ) عید کے دن راستہ

بدل کر آتے جاتے]

حضرت جابر رضی اللہ عنہ نے فرمایا: جب عید کا دن ہوتا تو نبی ﷺ راستہ بدل کر آتے جاتے۔

(بخاری۔ کتاب العیدین۔ باب: من خالف الطريق اذا رجع يوم العيد ص ۱۳۴)

مطلب یہ ہے کہ جس راستے سے عید گاہ جاتے اس کے علاوہ دوسرے راستے سے واپس ہوتے۔ شارحین حدیث نے اس میں یہ اسرار لکھے ہیں: (۱) تاکہ دونوں راستے گواہ ہو جائیں (۲) دونوں طرف کے مکان گواہ ہو جائیں (۳) تاکہ دونوں راستے حضور کے قدم سے مشرف ہوں (۴) دونوں راستوں کے باشندوں کے لیے سرمایہ افتخار ہو (۵) دونوں راستوں والے حضور کی زیارت اور گزرنے سے برکت حاصل کریں (۶) اگر کوئی حاجت مند ہو تو اس کی حاجت پوری فرمائیں (۷) اگر کوئی دینی مسئلہ پوچھے تو بتادیں (۸) اسلام کی شوکت ظاہر ہو جائے (۹) اللہ عزوجل کے ذکر کا اعلان عام ہو جائے (۱۰) منافقین یہود جلیس (۱۱) ان پر رعب ہو (۱۲) بھیڑ میں مکی ہو جائے۔ اس قسم کے بہت سے اسرار نکل سکتے ہیں، بعض شراح نے بیس تک بیان کیے ہیں۔

ت ۱۹۴ - يَقُولُ النَّبِيُّ صَلَّى اللَّهُ عَلَيْهِ وَسَلَّمَ هَذَا عِيدُنَا يَا أَهْلَ الْإِسْلَامِ
نبی ﷺ کا فرمان: یہ ہماری عید ہے اے اہل اسلام!

(بخاری۔ کتاب العیدین۔ باب: اذا فاتته العید یصلی رکعتین ص ۱۳۳)

محدثین نے فرمایا کہ یہ ارشاد ہمیں کہیں نہیں ملا۔ علامہ عینی نے فرمایا: قیاس یہ ہے کہ یہ دو حدیثوں کے اجزاء ہیں، جنہیں اکٹھا کر دیا ہے۔ ”ہذا عیدنا“ اس حدیث کا جز ہے جو بخاری ص ۱۳۰ پر بہ طریق ہشام عن ابیہ عن عائشہ مروی ہے اور ”اہل الاسلام“ اس حدیث کا جز ہے جسے اہل سنن نے حضرت عقبہ بن عامر رضی اللہ عنہ سے روایت کیا ہے، جس میں یہ ہے: ”ایام منی عیدنا اہل الاسلام“۔

مطابقت باب

یہاں یہ باب ہے: جب نماز عید فوت ہو جائے تو دو رکعت پڑھے اور ایسے ہی عورتیں اور جو لوگ گھروں اور دیہاتوں میں ہوں وہ بھی نماز عید پڑھیں، کیونکہ نبی ﷺ نے فرمایا: یہ ہماری عید ہے اے اہل اسلام! اس ارشاد سے استدلال یوں ہے کہ نماز عید شکرانہ عید ہے اور حضور نے اس کا عید ہونا تمام اہل اسلام کے لیے عام فرمایا۔ اس میں مرد، عورت، شہری، دیہاتی، امام کے ساتھ والے نہ ساتھ والے کسی کی تخصیص یا کسی کا استثناء نہیں، جب عید سب کے لیے ہے تو اس کے شکر کی ادائیگی بھی سب پر لازم ہے۔

ت ۱۹۵ - وَأَمَرَ أَنَسُ بْنُ مَالِكٍ مَوْلَاهُ ابْنُ أَبِي عَتَبَةَ بِالزَّوَايَةِ فَجَمَعَ أَهْلَهُ وَبَيْنَهُ وَصَلَّى كَصَلْوَةِ أَهْلِ الْمِصْرِ وَتَكْبِيرِهِمْ
اور حضرت انس بن مالک رضی اللہ عنہ نے اپنے آزاد کردہ غلام ابن ابی عتبہ کو زادیہ میں حکم دیا تو انہوں نے ان کے اہل اور بیٹوں کو جمع کیا اور شہر والوں کی طرح نماز پڑھی اور تکبیر کہی۔

(بخاری۔ کتاب العیدین۔ باب: اذا فاتته العید یصلی رکعتین ص ۱۳۳)

ت ۱۹۶ - وَقَالَ عِكْرِمَةُ أَهْلُ السَّوَادِ يَجْتَمِعُونَ فِي الْعِيدِ يُصَلُّونَ رَكَعَتَيْنِ كَمَا يَصْنَعُ الْإِمَامُ. (ايضا)
اور عکرمہ نے کہا: دیہات والے عید کے دن اکٹھے ہوں اور امام کی طرح دو رکعت پڑھیں۔

حضرت انس والے اثر کو ابن ابی شیبہ نے ان الفاظ میں روایت کیا ہے کہ حضرت انس کبھی کبھی اپنے اہل و عیال اور خدام کو جمع فرماتے انہیں عبداللہ بن عتبہ نماز پڑھاتے۔ عکرمہ والے اثر کو بھی ابن ابی شیبہ نے ان الفاظ میں روایت کیا ہے جو عید الفطر اور عید الاضحیٰ کے دن دیہات میں ہوں یا سفر میں ہوں وہ بھی اکٹھے ہوں اور نماز پڑھیں، ان میں سے کوئی امامت کرے۔ حضرت انس کے اثر میں ”وتکبیرہم“ اس پر دلالت کرتا ہے کہ اس اثر میں نماز سے مراد عیدین ہی کی نماز ہے، جس میں زائد تکبیریں ہوتی ہیں مطلق نماز مراد نہیں۔ ان آثار سے امام بخاری نے ثابت کرنا چاہتے ہیں کہ نماز عید کے لیے نہ شہر شرط ہے نہ اذن امام۔ ہمارے نزدیک یہ دونوں چیزیں

شرط ہیں؛ دلائل کتاب الجمعہ میں گزر چکے اور حضرت انس کے فعل کا جواب بھی وہیں مذکور ہے۔ رہ گیا عکرمہ کے قول کا جواب تو وہ یہ ہے کہ یہ تابعی ہیں اور تابعی کا قول احناف پر حجت نہیں، خصوصاً جبکہ وہ حدیث کے معارض ہو۔

ت ۱۹۷ - وَقَالَ عَطَاءٌ إِذَا فَاتَهُ الْعِيدُ صَلَّى رَكَعَتَيْنِ. اور امام عطاء نے فرمایا: جب نماز عید فوت ہو جائے تو دو

(بخاری - کتاب العیدین - باب: اذا فاتته العيد يصلي ركعتين ركعت پڑھے۔

(ص ۱۳۵)

اس سے قبل گزر چکا کہ ہمارے نزدیک عیدین کی قضا نہیں اور حضرت عطاء تابعی ہیں ان کی رائے ہم پر حجت نہیں۔ امام بخاری کے نزدیک اقوال رجال حجت ہیں اس لیے ان کو دلیل میں پیش فرمایا۔ امام بخاری کو اس باب کے ثبوت کے لیے کوئی حدیث صحیح نہیں ملی اس لیے اقوال رجال کی تقلید فرمائی۔ اس باب کے ضمن میں حدیث: ۵۹۳ لائے جس میں دو بچیوں کے گانے کا تذکرہ ہے یہاں اخیر میں یہ اضافہ ہے: مسجد میں حبشی نیزہ بازی کر رہے تھے تو انہیں حضرت عمر رضی اللہ عنہ نے ڈانٹا اس پر حضور اقدس ﷺ نے فرمایا: انہیں چھوڑ دو! بنی ارفدہ کو امن دو! مگر اس حدیث کا باب سے کوئی تعلق نہیں۔

ت ۱۹۸ - عَنْ ابْنِ عَبَّاسٍ رَضِيَ اللَّهُ عَنْهُمَا كَرِهَ الصَّلَاةَ قَبْلَ الْعِيدِ. حضرت ابن عباس رضی اللہ عنہما نے عید سے پہلے نماز پڑھنا مکروہ جانا۔

(بخاری - کتاب العیدین - باب: الصلوة قبل العيد وبعدها ص ۱۳۵)

ہمارا مسلک بھی یہی ہے کہ عید کے دن نماز عید سے پہلے نفل نماز مطلقاً مکروہ ہے خواہ گھر پڑھے خواہ مسجد میں خواہ عید گاہ میں۔ اسی طرح نماز عید کے بعد عید گاہ میں مکروہ ہے۔ گھر یا محلہ کی مسجد میں مکروہ نہیں اسی طرح جس مسجد میں نماز عیدین ہوتی ہو اس مسجد میں بھی عیدین کے بعد مکروہ ہے۔



بِسْمِ اللّٰهِ الرَّحْمٰنِ الرَّحِیْمِ

۱۴ - ابواب [کتاب] الوتر

[وتر کا بیان]

اور نافع سے روایت ہے کہ حضرت عبداللہ بن عمر رضی اللہ عنہما وتر میں ایک اور دو رکعت کے درمیان سلام پھیرتے تھے یہاں تک کہ اپنی بعض حاجتوں کے لیے حکم فرماتے۔

امام قاسم نے فرمایا: ہم نے جب سے ہوش سنبھالا ہے ہم نے لوگوں کو تین رکعت وتر پڑھتے دیکھا ہے اور یہ بھی فرمایا کہ یہ سب (یعنی خواہ تین پڑھے خواہ ایک رکعت) جائز ہے اور مجھے امید ہے کہ اس میں کوئی حرج نہیں۔

۱۹۹ - وَعَنْ نَّافِعٍ أَنَّ عَبْدَ اللَّهِ بْنَ عُمَرَ كَانَ يُسَلِّمُ بَيْنَ الرَّكْعَةِ وَالرَّكْعَتَيْنِ فِي الْوُتْرِ حَتَّى يَأْمُرَ بِبَعْضِ حَاجَتِهِ. (بخاری - کتاب الوتر - باب: ما جاء في الوتر ص ۱۳۵)

۲۰۰ - قَالَ الْقَاسِمُ وَرَأَيْنَا أَنَا مَنَّادُ أَدْرَكْنَا يُوتِرُونَ بِثَلَاثٍ وَإِنْ كُنَّا لَوَاسِعٌ أَرَجُو أَنْ لَا يَكُونَ بِشَيْءٍ مِنْهُ بَأْسٌ. (بخاری - کتاب الوتر - باب: ما جاء في الوتر ص ۱۳۵) باب: صلى الله عليه وسلم ودعائه بالليل ص ۲۶۱)

وتر ایک رکعت ہے یا تین؟ اس بارے میں ہمیشہ سے اختلاف چلا آ رہا ہے۔ امام شافعی وغیرہ کا مذہب یہ ہے کہ وتر صرف ایک رکعت ہے اور ہمارا مذہب یہ ہے کہ تین رکعت ہے۔ آج کل غیر مقلدین نے اسے بھی افتراق بین المسلمین کا ذریعہ بنا لیا ہے اس لیے اس پر کچھ تفصیلی کلام ضروری ہے۔ کچھ بحث حدیث: ۱۳۸ کے تحت جلد اول صفحہ ۳۹۶ پر ہو چکی ہے۔ ہمارے دلائل حسب ذیل ہیں:

(۱) نسائی نے أم المؤمنین حضرت عائشہ رضی اللہ عنہا سے روایت کی انہوں نے فرمایا: رسول اللہ ﷺ وتر کی دو رکعت پر سلام نہیں پھیرتے تھے۔ (ج ۱ - باب: کیف الوتر بثلاث ص ۲۴۸)

(۲) اس میں ایک سطر بعد حضرت ابی بن کعب رضی اللہ عنہ سے مروی ہے کہ رسول اللہ ﷺ تین رکعت وتر پڑھتے تھے۔ پہلی میں ”انما انزلنا“ دوسری میں ”قل يا ايها الكفرون“ تیسری میں ”قل هو الله احد“۔

(۳) اسی میں اس کے بعد والے باب میں متعدد طرق سے حضرت ابن عباس رضی اللہ عنہما سے مروی ہے کہ رسول اللہ ﷺ نے تین رکعت وتر پڑھے۔

(۴) امام حاکم مستدرک میں علی شرط الشيخین أم المؤمنین حضرت عائشہ رضی اللہ عنہا سے راوی ہیں کہ انہوں نے فرمایا کہ رسول اللہ ﷺ تین رکعت وتر پڑھتے تھے صرف ان کے آخر میں سلام پھیرتے تھے۔ (عمدة القاری - ج ۷ ص ۴)

(۵) دارقطنی اور بیہقی نے حضرت عبداللہ بن مسعود رضی اللہ عنہ سے روایت کی کہ رسول اللہ ﷺ نے فرمایا: رات کا وتر تین رکعت ہے دن کے وتر مغرب کی طرح۔ (ایضاً)

(۶) امام ابو جعفر طحاوی نے ابو خالد سے روایت کیا کہ میں نے حضرت ابو العالیہ سے وتر کے بارے میں دریافت کیا تو انہوں نے بتایا کہ ہمیں رسول اللہ ﷺ کے اصحاب نے بتایا کہ وتر تین رکعت ہے۔ (ایضاً)

(۷) علامہ ابن عبدالبر تمہید میں حضرت ابوسعید رضی اللہ عنہ سے حدیث لائے کہ رسول اللہ ﷺ نے بتیرا سے منع فرمایا، یعنی صرف ایک رکعت نماز پڑھنے سے۔

(۸) مسلم اور ابوداؤد نے بہ طریق علی بن عبداللہ بن عباس عن ابیہ روایت کیا، وہ کہتے ہیں کہ میں رسول اللہ ﷺ کے یہاں سویا اس کے اخیر میں ہے کہ حضور نے وتر تین رکعت پڑھے۔

سردست یہ سات حدیثیں ہیں، صحابہ کرام میں حضرت عمر، حضرت علی، حضرت انس، حضرت ابن مسعود، حضرت حذیفہ، حضرت ابی بن کعب، حضرت ابن عباس رضی اللہ عنہم وغیرہ کا یہی مذہب ہے، حتیٰ کہ حضرت امام حسن بصری اور امام کرنی نے فرمایا کہ مسلمانوں نے اسی پر اجماع کیا ہے کہ وتر تین رکعت ہے، آخر کے سوا کہیں سلام نہ پھیرے۔ تابعین میں حضرت عمر بن عبدالعزیز اور فقہاء سبعہ کا بھی یہی مذہب ہے۔

جن روایتوں میں ”وتر بواحدة“ یا ”یوتر بواحدة“ آیا ہے ان سے مراد یہ ہے کہ پہلی والی دو رکعتوں کے ساتھ ایک رکعت ملا کر وتر پڑھتے تھے یا اس کو وتر بنا دیتے۔ ”باء“ کا اصلی معنی الصاق ہے اور سلام سے جب فصل ہو گیا تو الصاق نہ رہا، حضرت ابن عمر رضی اللہ عنہما کے اس اثر کا جواب حضرت حسن بصری نے یہ دیا ہے کہ حضرت عمر رضی اللہ عنہ ابن عمر سے بہ درجہ افضل علم اور ع ہیں، وہ تین پڑھتے تھے۔

تعلیق ثانی میں قاسم سے مراد قاسم بن محمد بن ابی بکر الصدیق رضی اللہ عنہم ہیں جو مدینہ طیبہ کے فقہاء سبعہ اور تابعین کرام کے صف اول کے بزرگوں میں سے ہیں۔ مدینہ طیبہ کے فقہاء سبعہ یہ ہیں: قاسم بن محمد بن ابی بکر صدیق، عروہ بن زبیر حواری رسول اللہ سعید بن مسیب، ابوبکر بن عبدالرحمن، خارجہ بن زید، سلیمان بن یسار، عبید اللہ بن عبداللہ۔

[آپ (ﷺ) گیارہ رکعت

۶۱۲- ح: كَانَ يُصَلِّيْ اِحْدَى

پڑھتے]

عَشْرَةَ رَكْعَةً

ام المؤمنین حضرت عائشہ رضی اللہ عنہا نے خبر دی کہ رسول اللہ ﷺ گیارہ رکعت پڑھتے اور یہ حضور کی رات کی نماز تھی اس میں آپ سجدہ اتنا طویل فرماتے کہ اس میں تم میں سے کوئی بچاس آیت پڑھ لیتا اس سے پہلے کہ آپ اپنا سر انور اٹھاتے اور آپ نماز فجر سے پہلے دو رکعت (نفل) پڑھتے، پھر دائیں کروٹ پر لیٹتے یہاں تک کہ مؤذن نماز کے لیے حاضر ہوتا۔

۶۱۲- حَدَّثَنِي عُرْوَةُ أَنَّ عَائِشَةَ أَخْبَرَتْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّيْ اِحْدَى عَشْرَةَ رَكْعَةً كَانَتْ تِلْكَ صَلَاتَهُ تَعْنِي بِاللَّيْلِ فَيَسْجُدُ السَّجْدَةَ مِنْ ذَلِكَ قَدْرَ مَا يَقْرَأُ اِحْدَاكُمْ خَمْسِينَ آيَةً قَبْلَ أَنْ يَرْفَعَ رَأْسَهُ وَيَرْكَعُ رَكْعَتَيْنِ قَبْلَ صَلَاةِ الْفَجْرِ ثُمَّ يَضْطَجِعُ عَلَى شِقِّهِ الْاَيْمَنِ حَتَّى يَأْتِيَهُ الْمُؤَذِّنُ لِلصَّلَاةِ.

(بخاری - کتاب الوتر - باب: ما جاء في الوتر من ۱۳۵ کتاب التہجد باب: طول السجود في قيام الليل ص ۱۵۱)

ان گیارہ رکعات کی تفصیل یہ ہے: چھ نفل، تین وتر، دو فجر کی سنتیں۔ حضور اقدس ﷺ رات میں کتنی رکعت نماز پڑھتے تھے اس میں روایات مختلف آئی ہیں۔ سات، نو، گیارہ، تیرہ، سترہ یہ مختلف اوقات کے لحاظ سے ہے، یعنی کبھی سات رکعت پڑھتے، کبھی نو، سترہ

اشکال یہ ہے کہ خود حضرت ام المؤمنین رضی اللہ عنہا سے روایتیں مختلف آئی ہیں۔ ابو داؤد میں حضرت امام مالک سے بہ طریق ہشام بن عروہ جو روایت ہے اس میں تیرہ رکعت مذکور ہے۔ مسلم ابو داؤد میں ابوسلمہ سے جو روایت ہے اس میں بھی تیرہ مذکور ہے۔ نیز ابو داؤد (ص ۱۸۸) میں بہ طریق قاسم بن محمد بھی تیرہ کا ذکر ہے۔ نیز اسی میں اسود بن یزید کی جو حدیث ہے اس میں ہے کہ تیرہ پڑھتے تھے (ص ۱۹۳) پھر گیارہ پڑھا کرتے، دو رکعت چھوڑ دی، وصال کے وقت نو رکعت پڑھتے، رات کی آپ کی اخیر نماز وتر ہوتی۔ نیز سعد بن ہشام سے ایک طویل حدیث مروی ہے کہ انہوں نے ام المؤمنین حضرت عائشہ سے عرض کیا کہ قیام لیل کے بارے میں بیان فرمائیے! تو انہوں نے بیان فرمایا، پھر عرض کیا کہ وتر کے بارے میں بیان فرمائیے! تو یہ بیان فرمایا: آٹھ رکعتوں کے ساتھ ملا کر وتر پڑھتے تھے اور صرف آٹھویں اور نویں رکعت پر بیٹھتے اور صرف نویں رکعت پر سلام پھیرتے، اس کے بعد بیٹھے بیٹھے دو رکعت پڑھتے، یہ کل گیارہ رکعت ہوتیں۔ جب سن زیادہ ہو گیا اور بدن بھاری ہو گیا تو سات رکعتیں وتر پڑھتے، صرف چھٹی اور ساتویں رکعت پر بیٹھتے اور صرف ساتویں پر سلام پھیرتے، اس کے بعد دو رکعتیں پڑھتے، یہ نو رکعتیں ہوتیں، اے بیٹے!

ان سب میں تطبیق کی کوئی صورت نہیں، اس لیے علامہ عینی نے فرمایا کہ ہو سکتا ہے کہ یہ اختلاف راویوں سے ہوا ہو۔ اس کا بھی احتمال ہے کہ قیام لیل کی رکعات کی تعداد معین نہیں تھی۔ ام المؤمنین نے بھی اکثر احوال کو بیان فرمایا، کبھی دوسرے احوال کو اس میں ان کی کوئی خاص مصلحت ہوگی۔

مطابقت باب

یہاں باب ہے: جو کچھ وتر میں آیا ہے۔ اس حدیث میں بہ ظاہر وتر کا ذکر نہیں، مگر سب کو معلوم ہے کہ ان گیارہ رکعتوں میں تین وتر کی ہیں، اس لیے اس حدیث کو باب سے مطابقت ہوگی۔

۶۱۳ - ج: يُصَلِّي مِنَ اللَّيْلِ مَثْنِي مَثْنِي

۶۱۳ - حَدَّثَنَا أَنَسُ بْنُ سِيرِينَ قَالَ قُلْتُ لِابْنِ عُمَرَ أَرَأَيْتَ الرَّكَعَتَيْنِ قَبْلَ صَلَاةِ الْغَدَاةِ أُطِيلُ فِيهِمَا الْقِرَاءَةَ فَقَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي مِنَ اللَّيْلِ مَثْنِي مَثْنِي وَيُوتِرُ بِرَكْعَةٍ وَيُصَلِّي رَكَعَتَيْنِ قَبْلَ صَلَاةِ الْغَدَاةِ وَكَانَ الْإِذَانَ بِأَذْنِيهِ قَالَ حَمَادٌ أَيْ بِسُرْعَةٍ

[آپ (صلی اللہ علیہ وسلم) رات میں دو دو رکعت پڑھتے]

انس بن سیرین نے کہا: میں نے حضرت ابن عمر رضی اللہ عنہما سے پوچھا: کیا آپ یہ بہتر جانتے ہیں کہ میں فجر کی نماز سے پہلی دو رکعتوں میں قراءت لمبی کروں؟ تو انہوں نے فرمایا: نبی صلی اللہ علیہ وسلم رات میں دو دو رکعت پڑھتے تھے اور ایک رکعت ملا کر وتر پڑھتے تھے، نماز فجر سے پہلے والی دو رکعت ایسے پڑھتے گویا اذان حضور کے کانوں میں ہے۔ حماد نے کہا: یعنی تیزی سے۔

(بخاری۔ کتاب الوتر۔ باب: ساعات الوتر ص ۱۳۶، مسلم، ترمذی، ابن ماجہ۔ مکھم فی کتاب الصلوٰۃ)

”کان الاذان فی اذنیہ“ میں اذان سے مراد اقامت ہے، مطلب یہ ہوا کہ جیسے اقامت سننے والا نماز میں ہو تو مختصر پڑھے گا، اسی طرح حضور بھی فجر کی سنتیں مختصر پڑھتے تھے۔

وتر کا وقت

ہمارے نزدیک عشاء کے بعد صبح صادق طلوع ہونے تک ہے، صبح صادق طلوع ہونے کے بعد اس کا وقت نہیں، البتہ ساقط بھی

مسلم۔ کتاب صلوٰۃ المسافرین۔ باب: صلوٰۃ اللیل ص ۲۵۲

ابو داؤد۔ ج ۱ ص ۱۸۹۔ کتاب الصلوٰۃ۔ باب: فی صلوٰۃ اللیل

ابو داؤد۔ ج ۱ ص ۱۸۹۔ کتاب الصلوٰۃ۔ باب: فی صلوٰۃ اللیل

نہیں قضا واجب ہے۔ ہماری دلیل وہ حدیث ہے جسے ابوداؤد و ترمذی، ابن ماجہ اور حاکم نے خارجہ بن حذافہ سے روایت کیا کہ رسول اللہ ﷺ ہم میں تشریف لائے اور فرمایا: اللہ عزوجل نے تم کو ایک ایسی نماز کا حکم دیا ہے جو سرخ اونٹوں سے بہتر ہے اور یہ وتر ہے اور اسے عشاء اور طلوع فجر کے درمیان رکھا۔ اس حدیث کو امام حاکم نے صحیح کہا یہ حدیث حضرت ابن عباس، حضرت ابن عمر، حضرت عمرو بن عاص، حضرت عقبہ بن عامر، حضرت ابوسعید خدری، حضرت خارجہ بن حذافہ، ابونضرہ غفاری اور عن عمرو بن شعیب عن ابیہ عن جدہ مسند ابن راہویہ، دارقطنی، طبرانی، مستدرک وغیرہ میں مروی ہے۔ ان کے بعض رواۃ پر کلام کیا گیا ہے اگر وہ کلام صحیح بھی ہو تو تعدد طرق سے یہ حدیث حسن ہو کر لائق استدلال ہو گئی۔ امام مالک کا مذہب مشہور امام شافعی اور امام احمد وغیرہ کا مذہب یہ ہے کہ جب تک فجر نہ پڑھے وتر پڑھ سکتا ہے۔

۶۱۴ - ح: كُلُّ اللَّيْلِ أَوْتَرٌ

[آپ (ﷺ) نے رات کے

ہر حصہ میں وتر پڑھے]

۶۱۴ - عَنْ عَائِشَةَ قَالَتْ كُلُّ اللَّيْلِ أَوْتَرٌ رَسُولُ اللَّهِ صَلَّى اللَّهُ عَلَيْهِ وَسَلَّمَ وَانْتَهَى وَتَرَهُ إِلَى السَّحْرِ.
 (بخاری - کتاب الوتر - باب: ساعات الوتر ص ۱۳۶، مسلم، ابوداؤد - صلوة)

ام المؤمنین حضرت عائشہ رضی اللہ عنہا نے فرمایا: رسول اللہ ﷺ نے رات کے ہر حصے میں وتر پڑھا، صبح صادق ہونے تک۔

[رات کی نماز کے آخر کو

وتر بناؤ]

۶۱۵ - ح: اجْعَلُوا آخِرَ

صَلَاتِكُمْ بِاللَّيْلِ وَتَرًا

۶۱۵ - عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اجْعَلُوا آخِرَ صَلَاتِكُمْ بِاللَّيْلِ وَتَرًا.
 حضرت عبداللہ بن عمر رضی اللہ عنہما سے روایت ہے کہ نبی ﷺ نے فرمایا: رات کی نماز کے آخر کو وتر بناؤ۔

(بخاری - کتاب الوتر - باب: وليجعل آخر صلواته بالليل وترًا ص ۱۳۶، مسلم، ابوداؤد - کتاب الصلوة)

یہ حدیث اس کی دلیل ہے کہ وتر کا وقت صبح صادق تک ہے "کل اللیل" سے مراد عشاء کے بعد کا حصہ ہے۔ اس پر دلیل وہ حدیث ہے جو ہم نے ابھی ذکر کی ہے کہ اللہ عزوجل نے اسے عشاء اور فجر کے درمیان رکھا ہے جس شخص کو اعتماد ہو کہ اخیر رات میں جاگ جائے گا اسے بہتر یہ ہے کہ وتر اخیر رات میں پڑھے ورنہ عشاء کے بعد پڑھ لے۔ ابوداؤد نے حضرت ابوقادہ سے روایت کی کہ رسول اللہ ﷺ نے حضرت ابوبکر سے پوچھا: تم کب پڑھتے ہو؟ تو انہوں نے عرض کیا: سوتا ہوں پھر اٹھ کر وتر پڑھتا ہوں، تو حضور نے ابوبکر سے فرمایا: تم نے احتیاط کو اختیار کیا اور حضرت عمر سے فرمایا: تم نے قوت کو اختیار کیا، حضرت جابر بن عبداللہ انصاری رضی اللہ عنہ سے روایت ہے کہ رسول اللہ ﷺ نے فرمایا: جسے اس کا اندیشہ ہو کہ رات کے اخیر پہر میں نہیں اٹھ سکے گا وہ اول لیل میں وتر پڑھ کر سو جائے اور جس کو امید ہو کہ آخر رات میں جاگ جائے گا تو اخیر رات میں وتر پڑھے۔ اس لیے کہ اس وقت فرشتے حاضر ہوتے ہیں اور یہ افضل ہے۔

۱ ابوداؤد - باب: استحباب الوتر ص ۲۰۱

۲ ترمذی - ج ۱ ص ۶۰ - کتاب الوتر - باب: فی فصل الوتر

۳ ابن ماجہ - کتاب اقامۃ الصلوة - باب: ما جاء فی الوتر ص ۸۳

۴ فتح القدیر - ج ۱ ص ۷۵ - باب: صلوة الوتر - کتب

۵ ابوداؤد - ج ۱ ص ۲۰۳ - کتاب الصلوة - باب: الوتر قبل النوم

(ترمذی۔ ج ۱۔ کتاب الوتر۔ باب: فی الوتر اول اللیل و آخره ص ۶۰ ابن ماجہ۔ کتاب اقامۃ الصلوات۔ باب: ما جاء فی الوتر آخر اللیل ص ۸۴)

[آپ (صلی اللہ علیہ وسلم) اونٹ پر (بھی) وتر پڑھتے]

سعید بن یسار نے کہا: میں حضرت عبداللہ بن عمر رضی اللہ عنہما کے ساتھ مکہ کے راستے میں سفر کر رہا تھا جب مجھے صبح ہو جانے کا اندیشہ ہوا تو میں سواری سے اتر اور وتر پڑھے پھر ان سے جا ملا تو حضرت عبداللہ بن عمر نے پوچھا: کہاں تھے تم؟ میں نے عرض کیا: میں نے صبح ہو جانے کا اندیشہ کیا تو اتر اور میں نے وتر پڑھے۔ اس پر حضرت عبداللہ نے کہا: کیا تیرے لیے رسول اللہ (صلی اللہ علیہ وسلم) کی ذات اچھا نمونہ نہیں؟ میں نے عرض کیا: اللہ کی قسم! ہے تو انہوں نے بتایا کہ رسول اللہ (صلی اللہ علیہ وسلم) اونٹ پر وتر پڑھا کرتے تھے۔

(بخاری۔ باب: الوتر علی الدابة ص ۱۳۶، مسلم ترمذی نسائی ابن ماجہ۔ کلمہ فی کتاب الصلوٰۃ)

[آپ (صلی اللہ علیہ وسلم) سفر میں اپنی

سواری پر (نماز) پڑھتے]

حضرت ابن عمر رضی اللہ عنہما نے فرمایا کہ نبی (صلی اللہ علیہ وسلم) سفر میں فرائض کے علاوہ رات کی نماز اپنی سواری پر پڑھتے تھے سواری جس طرف بھی حضور کا رخ انور کر دیتی اور اشارے سے پڑھتے تھے اور وتر سواری پر پڑھتے تھے۔

سواری پر وتر جائز ہے یا نہیں؟ اس بارے میں جمہور کا مذہب یہ ہے کہ صحیح ہے اور یہی امام شافعی، امام مالک، امام احمد کا مذہب ہے، البتہ امام مالک اس کے لیے مسافت قصر کی قید لگاتے ہیں مگر امام شافعی مطلقاً اسے جائز جانتے ہیں۔ صحابہ کرام میں حضرت علی، حضرت ابن عباس، حضرت ابن عمر کا یہی مذہب ہے کہ سفر کی حالت میں سواری پر جائز ہے۔ ہمارا مذہب یہ ہے کہ بلا عذر سواری پر جائز نہیں اور یہی حضرت فاروق اعظم رضی اللہ عنہ کا بھی مذہب ہے۔ یہ اختلاف اس کی فرع ہے کہ وتر واجب ہے یا نفل؟ امام شافعی وغیرہ اسے نفل کہتے ہیں اس لیے دیگر نوافل کی طرح اسے بھی سواری پر اشارے سے پڑھنے کو جائز کہتے ہیں ہمارے نزدیک چونکہ واجب ہے جیسا کہ حدیث: ۶۱۶ میں ہے: اس لیے سواری پر اشارے سے جائز نہیں۔

[کیا آپ (صلی اللہ علیہ وسلم) نے صبح

(کی نماز) میں قنوت پڑھی؟]

محمد بن سیرین نے کہا کہ حضرت انس بن مالک رضی اللہ عنہ سے سوال ہوا کہ نبی (صلی اللہ علیہ وسلم) نے نماز صبح میں قنوت پڑھی فرمایا: ہاں! تو عرض کیا گیا کہ رکوع سے پہلے یا بعد؟ تو فرمایا: رکوع کے بعد تھوڑے

۶۱۶ - ح: كَانَ يُوتِرُ عَلَى الْبَعِيرِ

۶۱۶ - عَنْ سَعِيدِ بْنِ يَسَارٍ أَنَّهُ قَالَ كُنْتُ أَسِيرُ مَعَ عَبْدِ اللَّهِ بْنِ عُمَرَ بِطَرِيقِ مَكَّةَ فَقَالَ سَعِيدٌ فَلَمَّا خَشِيتُ الصُّبْحَ نَزَلْتُ فَأَوْتَرْتُ ثُمَّ لِحِقَّتُهُ فَقَالَ عَبْدُ اللَّهِ بْنُ عُمَرَ أَيْنَ كُنْتَ فَقُلْتُ خَشِيتُ الصُّبْحَ فَنَزَلْتُ فَأَوْتَرْتُ فَقَالَ عَبْدُ اللَّهِ أَلَيْسَ لَكَ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ أُسْوَةٌ حَسَنَةٌ فَقُلْتُ بَلَى وَاللَّهِ قَالَ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُوتِرُ عَلَى الْبَعِيرِ.

۶۱۷ - ح: يُصَلِّي فِي السَّفَرِ

عَلَى رَاحِلَتِهِ

۶۱۷ - عَنْ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي فِي السَّفَرِ عَلَى رَاحِلَتِهِ حَيْثُ تَوَجَّهَتْ بِهِ يَوْمِي إِمَاءٌ صَلَاةَ اللَّيْلِ إِلَّا الْفَرَائِضَ وَيُوتِرُ عَلَى رَاحِلَتِهِ. (بخاری۔ باب: الوتر فی السفر ص ۱۳۶)

۶۱۸ - ح: أَقْنَتَ النَّبِيُّ صَلَّى اللَّهُ عَلَيْهِ

وَسَلَّمَ فِي الصُّبْحِ؟

۶۱۸ - عَنْ مُحَمَّدِ بْنِ بَسْرَةَ قَالَ سَأَلَ أَنَسُ بْنُ مَالِكٍ أَقْنَتَ النَّبِيُّ صَلَّى اللَّهُ عَلَيْهِ وَسَلَّمَ فِي الصُّبْحِ قَالَ نَعَمْ فَقَبِلَ لَهُ أَوْقِنْتَ قَبْلَ الرُّكُوعِ قَالَ بَعْدَ الرُّكُوعِ

يَسِيرًا. (بخاری۔ باب: القنوت قبل الركوع وبعده ص ۱۳۶)

۶۱۹- ح: كَانَ الْقَنُوتُ قَبْلَ الرُّكُوعِ

۶۱۹- حَدَّثَنَا عَاصِمٌ قَالَ سَأَلْتُ أَنَسَ بْنَ مَالِكٍ عَنِ الْقَنُوتِ فَقَالَ قَدْ كَانَ الْقَنُوتُ قُلْتُ قَبْلَ الرُّكُوعِ أَوْ بَعْدَهُ قَالَ قَبْلَهُ قَالَ فَإِنَّ فَلَانًا أَخْبَرَنِي عَنْكَ أَنَّكَ قُلْتَ بَعْدَ الرُّكُوعِ فَقَالَ كَذَبَ إِنَّمَا قَنَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْدَ الرُّكُوعِ شَهْرًا أَرَاهُ كَانَ بَعَثَ قَوْمًا يَقَالُ لَهُمُ الْقُرَاءُ زُهَاءُ سَبْعِينَ رَجُلًا إِلَى قَوْمٍ مِنَ الْمُشْرِكِينَ دُونَ أَوْلِيكَ وَكَانَ بَيْنَهُمْ وَبَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَهْدٌ فَقَنَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهْرًا يَدْعُو عَلَيْهِمْ.

[رکوع سے پہلے قنوت ہے]

عاصم نے کہا: میں نے حضرت انس بن مالک رضی اللہ عنہ سے قنوت کے بارے میں دریافت کیا تو انہوں نے فرمایا: قنوت ہے میں نے پوچھا: رکوع سے پہلے یا بعد؟ تو فرمایا: رکوع سے پہلے۔ عاصم نے کہا: فلاں نے مجھے خبر دی ہے کہ آپ نے فرمایا ہے کہ رکوع کے بعد ہے تو فرمایا: اس نے غلط کہا رسول اللہ ﷺ نے رکوع کے بعد صرف ایک مہینہ قنوت پڑھی، حضور نے کچھ لوگوں کو مشرکین کی ایک قوم کی جانب بھیجا تھا جنہیں قراء کہا جاتا تھا جو ستر تھے ان لوگوں کے علاوہ ان میں اور رسول اللہ ﷺ کے مابین عہد تھا تو رسول اللہ ﷺ نے ایک مہینہ قنوت پڑھی، آپ ان کی ہلاکت کی دعا فرماتے تھے۔

(بخاری۔ باب: القنوت قبل الركوع وبعده ص ۱۳۶ کتاب الجنائز۔ باب: من جلس عند المصيبة يعرف فيه الحزن ص ۱۷۳ کتاب

الجهاد۔ باب: دعاء الامام على من لكت عهدا ص ۴۴۹ ج ۲۔ کتاب المغازی۔ باب: غزوة الرجيع ص ۵۸۷ کتاب الدعوات۔ باب: الدعاء على المشركين مسلم)

[آپ (ﷺ) نے ایک ماہ (تک)

قنوت پڑھی]

۶۲۰- ح: قَنَتَ النَّبِيُّ صَلَّى اللَّهُ عَلَيْهِ

وَسَلَّمَ شَهْرًا

۶۲۰- عَنْ أَنَسِ بْنِ مَالِكٍ قَالَ قَنَتَ النَّبِيُّ صَلَّى اللَّهُ عَلَيْهِ وَسَلَّمَ شَهْرًا يَدْعُو عَلَى رِغْلِ وَذِكْوَانَ.

حضرت انس بن مالک رضی اللہ عنہ نے فرمایا کہ نبی ﷺ نے ایک مہینہ قنوت پڑھی رعل اور آپ ذکوان کی بربادی کی دعا فرماتے تھے۔

(بخاری۔ باب: القنوت قبل الركوع وبعده ص ۱۳۶ کتاب المغازی۔ باب: غزوة الرجيع ص ۵۸۷ مسلم)

”سئیل“ حضرت انس بن مالک رضی اللہ عنہ سے سوال کیا گیا، سائل کا نام معلوم نہیں، مگر مسلم میں ہے کہ محمد بن سیرین نے کہا: میں نے پوچھا کہ ”یسیراً“ سے مراد تھوڑے زمانے تک ہے، جس کی میعاد ایک مہینہ تھی، جیسا کہ حدیث: ۶۱۷-۶۱۸ میں تصریح ہے۔ حدیث: ۶۱۷ ”دون اولئك“ میں ”اولئك“ کا مشارالیه اس سے قبل مذکور ”قوم من المشركين“ ہے، مطلب یہ ہے کہ جن مشرکین کی طرف بھیجا تھا، یہ اور لوگ تھے اور جن کی بربادی کی دعا کی یہ لوگ دوسرے تھے۔

سر یہ پیر معونہ

اس کی تفصیل یہ ہے: صفر ۴ھ میں قبیلہ کلاب کا رئیس ابو براء عامر بن مالک بن جعفر کلابی، حضور اقدس ﷺ کی خدمت میں حاضر ہوا اور ہدیہ پیش کیا جسے حضور نے قبول نہیں فرمایا۔ حضور نے اس پر اسلام پیش کیا، اس نے قبول نہیں کیا اور عرض کیا کہ میرے ساتھ کچھ مبلغین کر دیں جو میری قوم کو اسلام کی دعوت دیں۔ حضور نے فرمایا: مجھے اہل نجد کی طرف سے اندیشہ ہے، اس کی بنیاد یہ تھی کہ علاقہ نجد کے رئیس عامر بن طفیل نے حضور اقدس ﷺ سے کہا تھا: میرے اور تیرے درمیان تین باتیں ہیں، دیہاتوں کے مالک تم ہو

اور شہروں کا میں یا اپنے بعد مجھے اپنا جانشین بناؤ، یا میں غطفان کو لے کر حملہ کروں گا۔ حضور اقدس ﷺ نے ان باتوں کو نا منظور کر دیا۔ ابو براء نے جواب دیا کہ میں ضامن ہوں۔ اس پر حضور اقدس ﷺ نے ستر قراء کو ساتھ کر دیا۔ یہ لوگ انتہائی مرتاض بزرگ تھے ان کے اکثر اصحاب صفحہ میں سے تھے۔ یہ دن بھر لکڑیاں جمع کرتے، شام کو بیچ کر جو ملتا ان میں سے کچھ اصحاب صفحہ کی نذر کرتے، کچھ بچا لیتے، میٹھا پانی لا کر ازواج مطہرات کے دروازوں پر رکھ دیتے۔ ان لوگوں نے پیر معونہ پر پہنچ کر قیام کیا اور حرام بن ملحان کو حضور اقدس ﷺ کا خط دے کر عامر بن طفیل مذکور کے پاس بھیجا، اس عامر نے حضرت حرام بن ملحان کو شہید کر دیا اور آس پاس کے قبائل عصبہ، رعل، ذکوان کو جمع کر کے ان قراء کے مقابلے کے لیے نکلا، جب حضرت حرام بن ملحان کی واپسی میں دیر ہوئی تو یہ لوگ خود آگے بڑھے راستے میں مڈ بھیڑ ہوئی، عامر نے تمام حضرات کو شہید کر دیا۔ حضرت کعب بن زید کو مردہ سمجھ کر چھوڑ دیا تھا مگر ان میں کچھ رقی حیات باقی تھی۔ کسی طرح مدینہ طیبہ واپس آئے، غزوہ خندق میں شہید ہوئے۔ حضرت عمرو بن امیہ ضمیری کو گرفتار کیا، پھر عامر نے ان کی چوٹی کاٹ کر یہ کہہ کر چھوڑ دیا کہ میری ماں نے ایک غلام آزاد کرنے کی منت مانی تھی، اس لیے تجھ کو آزاد کرتا ہوں۔ اس حادثہ فاجعہ کی اطلاع جب حضور اقدس ﷺ کو ہوئی تو آپ کو اتنا رنج ہوا کہ زندگی میں کبھی نہ ہوا تھا اور مسلسل ایک مہینے تک نماز فجر میں آپ نے ان کی ہلاکت کی دعا فرمائی۔ اس ظالم عامر بن طفیل کا انجام یہ ہوا کہ ایک سلولی عورت کے گھراسے طاعون ہو گیا، کان کے نیچے گردن میں بہت بڑی گلٹی نکل آئی جیسے اونٹ کے نکلتی ہے، اس حال میں اس نے یہ کہا: گلٹی اونٹ کی گلٹی کی طرح اور سلولیہ عورت کے گھر میں موت، میرا گھوڑا لاؤ۔ گھوڑا آیا تو اس پر سوار ہو کر بھاگنا چاہا مگر گھوڑے کی پیٹھ پر موت نے کام تمام کر دیا۔

قنوت قبل رکوع سے یا بعد رکوع

حضرت امام شافعی فرماتے ہیں کہ قنوت رکوع کے بعد ہے۔ ان کی دلیل حضرت محمد بن سیرین والی حدیث ہے، لیکن وہ وتر کی قنوت کے بارے میں ہے ہی نہیں، اس لیے اس سے استدلال درست نہیں۔ وہ ایک ہنگامی صورت حال میں صرف ایک مہینے تک حضور اقدس ﷺ نے پڑھی۔ ابو داؤد میں تصریح ہے: ”ثم تركه“ اس کے بعد حضور نے اسے چھوڑ دیا، ہماری دلیل حضرت انس ہی کی حدیث: ۶۱ ہے جو بہ طریق عاصم مروی ہے کہ قنوت رکوع سے پہلے ہے، اس کے علاوہ مزید یہ احادیث ہیں۔ اول: ابن ماجہ اور نسائی میں حضرت ابی بن کعب رضی اللہ عنہ سے مروی ہے کہ رسول اللہ ﷺ وتر پڑھتے تو رکوع سے پہلے قنوت پڑھتے۔ ثانی: ابن ابی شیبہ نے حضرت ابن مسعود رضی اللہ عنہ سے روایت کی کہ نبی ﷺ وتر میں رکوع سے پہلے قنوت پڑھتے تھے۔ ثالث: محمد بن نصر مروزی نے حضرت عبدالرحمن بن ابزکی رضی اللہ عنہ سے روایت کی، رسول اللہ ﷺ وتر کی تیسری رکعت میں ”قل هو اللہ احد“ اور قنوت پڑھتے تھے۔ اسی حدیث کی دوسری روایت میں ہے: اور قنوت رکوع سے پہلے پڑھتے تھے۔

ان احادیث سے تین فائدے حاصل ہوئے، ایک یہ کہ صرف وتر میں قنوت ہے، وتر کے علاوہ کسی اور نماز میں نہیں۔ وتر پورے سال پڑھے جائیں گے، قنوت رکوع سے پہلے ہے۔ کتاب المغازی میں یہ زائد ہے: اور حضور یہ فرماتے: اور عصبہ نے اللہ اور اس

۱۔ بخاری۔ ج ۲ ص ۵۸۶۔ کتاب المغازی۔ باب: غزوة الرجیع

۲۔ ابو داؤد۔ ج ۱ ص ۲۰۳۔ کتاب الصلوة۔ باب: القنوت فی الصلوات

۳۔ ابن ماجہ۔ کتاب اقامۃ الصلوة۔ باب: فی القنوت قبل الركوع وبعده ص ۸۳

۴۔ نسائی۔ ج ۱ ص ۲۳۸۔ باب: ذکر اختلاف الناقلین بحیر ابی بن کعب

۵۔ بحار القاری۔ ج ۷ ص ۱۹

کے رسول کی نافرمانی کی۔ ابوداؤد میں اس کی تصریح ہے کہ حضور اقدس ﷺ نے ایک مہینہ قنوت پڑھی پھر چھوڑ دی۔ یہ قنوت خاص اس حادثے کی وجہ سے تھی اور عارضی تھی اس سے یہ ثابت ہوتا ہے کہ کسی حادثے کے وقت قنوت پڑھنا سنت ہے۔ ہم حدیث: ۵۱۳ کے ضمن میں اس پر تفصیلی کلام کر چکے ہیں اعادے کی حاجت نہیں۔



بِسْمِ اللّٰهِ الرَّحْمٰنِ الرَّحِیْمِ

۱۵ - ابواب [کتاب] الاستسقاء

[نماز استسقاء کا بیان]

[اللہ غفار کی مغفرت فرمادے]

۶۲۱- ح: غِفَارٌ غَفَرَ اللَّهُ لَهَا

۶۲۱- عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ غِفَارٌ غَفَرَ اللَّهُ لَهَا وَأَسْلَمُ سَأَلَهَا اللَّهُ وَقَالَ ابْنُ أَبِي الزِّنَادِ عَنْ أَبِيهِ هَذَا كُلُّهُ فِي الصُّبْحِ

حضرت ابو ہریرہ رضی اللہ عنہ سے روایت ہے کہ نبی ﷺ نے (یہ بھی فرمایا) اور غفار کی اللہ مغفرت فرمائے اور اسلم کو سلامت رکھے اور ابن ابی زناد نے کہا: یہ دعا حضور صبح کی نماز میں کرتے تھے۔

(بخاری - کتاب الاستسقاء - باب: دعاء النبی صلی اللہ علیہ وسلم اللهم سنی کسنی یوسف ص ۱۳، مسلم)

یہ تعلق نہیں، سند متصل کے ساتھ حدیث مرفوع ہے۔ غفار کنانہ کی ایک شاخ ہے جس کے فرد حضرت ابو ذر غفاری تھے اور قبیلہ اسلم خزاعہ کی شاخ ہے اسی قبیلہ کے حضرت سلمہ بن اکوع رضی اللہ عنہ تھے۔ قبیلہ غفار چونکہ پہلے ہی اسلام قبول کر چکا تھا اور قبیلہ اسلم نے حضور اقدس ﷺ سے صلح کر لی تھی اس لیے ان کے لیے خصوصیت کے ساتھ دعائے خیر فرمائی۔

اس سے ثابت ہوتا ہے کہ کسی کے نام سے فعل مشتق کر کے دعا کرنا سنت ہے جیسے کسی کا نام احمد ہو تو یہ دعا کی جائے: "اللہ عاقبتک" کسی کا نام علی ہو تو یہ دعا کی جائے: "اعلی اللہ درجاتک" اسے علم البدیع میں جناس الاشتقاق کہتے ہیں۔

حضرت انس والی حدیث میں جو دعا ہے اسی کا جز ہے جیسا کہ خفاف بن ایماء غفاری سے جو حدیث مروی ہے اس میں یوں ہے کہ رسول اللہ ﷺ نے ایک نماز میں یہ دعا کی: اے اللہ! بنی لیمان رعل ذکوان عصیہ پر لعنت فرما! جنہوں نے اللہ اور اس کے رسول کی نافرمانی کی۔ مسلم میں اخیر میں یہ زائد ہے: یہ میں از خود نہیں کہتا اللہ نے مجھ سے کہلوا یا ہے۔

[اے اللہ! حضرت یوسف (علیہ السلام) کی طرح

۶۲۲- ح: اَللّٰهُمَّ سَبِّعْ كَسْبِعَ

سات سال (کا قحط) مسلط فرما]

يُوسُفَ

۶۲۲- عَنْ مَسْرُوقٍ عَنْ عَبْدِ اللَّهِ ح حَدَّثَنَا عُثْمَانُ بْنُ أَبِي شَيْبَةَ قَالَ حَدَّثَنَا جَرِيرٌ عَنْ مَنْصُورٍ عَنْ أَبِي الصُّحَيْبِ عَنْ مَسْرُوقٍ قَالَ كُنَّا عِنْدَ عَبْدِ اللَّهِ فَقَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا رَأَى مِنَ النَّاسِ إِدْبَارًا قَالَ اللَّهُمَّ سَبِّعْ كَسْبِعَ يُونُسَ

مسروق نے کہا: ہم حضرت عبداللہ بن مسعود رضی اللہ عنہ کی خدمت میں حاضر تھے کہ انہوں نے فرمایا: جب نبی ﷺ نے لوگوں (مکہ والوں) کی اسلام سے روگردانی دیکھی تو یہ دعا کی: اے اللہ! حضرت یوسف علیہ السلام کی طرح ان پر سات سال کا قحط مسلط فرما، تو انہیں قحط نے آیا جس نے ہر چیز ختم کر دی یہاں تک کہ ان لوگوں نے چڑنے

كُلَّ شَيْءٍ حَتَّىٰ أَكَلُوا الْجُلُودَ وَالْمَيْتَةَ وَالْجِيفَ وَيَنْظُرُ
أَحَدُكُمْ إِلَى السَّمَاءِ فَيَرَى الدُّخَانَ مِنَ الْجُوعِ فَأَتَاهُ
أَبُو سُفْيَانَ فَقَالَ يَا مُحَمَّدُ إِنَّكَ تَأْمُرُ بِطَاعَةِ اللَّهِ وَبِصَلَةِ
الرَّحِمِ وَإِنَّ قَوْمَكَ قَدْ هَلَكُوا فَادْعُ اللَّهَ لَهُمْ قَالَ اللَّهُ
عَزَّ وَجَلَّ ﴿فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ﴾
إِلَى قَوْلِهِ ﴿إِنَّكُمْ عَائِدُونَ يَوْمَ نَبِّطُشُ الْبَطْشَةَ الْكُبْرَى﴾
(الدخان: ۱۰-۱۶) فَالْبَطْشَةُ يَوْمَ بَدْرٍ فَقَدْ مَضَتْ الدُّخَانُ
وَالْبَطْشَةُ وَاللِّزَامُ وَآيَةُ الرُّومِ.

مردار تک کھائے اور جب آسمان کی جانب دیکھتے تو بھوک کی وجہ
سے انہیں دھواں دکھائی دیتا تو ابوسفیان خدمت اقدس میں حاضر
ہوئے اور عرض کیا: اے محمد! تم اللہ کی اطاعت اور صلہ رحمی کا حکم
دیتے ہو اور تمہاری قوم ہلاک ہو رہی ہے اللہ سے ان کے لیے دعا
کرو۔ اللہ عزوجل نے فرمایا: ”تو تم اس دن کا انتظار کرو جب آسمان
ایک ظاہر دھواں لائے گا“ اللہ عزوجل کے اس ارشاد تک ہم کچھ
دنوں کے لیے عذاب کھولے دیتے ہیں تم پھر وہی کرو گے جس دن
ہم سب سے بڑی گرفت کریں گے“ یہ گرفت واقعہ بدر ہے دھواں
اور یہ گرفت اور تسلط اور روم کی نشانی ظاہر ہو چکی۔

(بخاری - کتاب الاستسقاء - باب: دعاء النبی صلی اللہ علیہ وسلم اللہم سنی کسنی یوسف ص ۱۳۷ باب: اذا استشفع المشرکون
بالمسلمین عند القحط ص ۱۳۹ ج ۲ - کتاب التفسیر - سورہ یوسف - باب: قوله وراودته التي هو فی بیتها ص ۲۸۰ ج ۲ - کتاب التفسیر - سورہ روم -
ص ۷۰۳ ج ۲ - کتاب التفسیر - سورہ ص - باب: قوله وما انا من المتكفلین ص ۷۱۰ ج ۲ - کتاب التفسیر - سورہ دخان - ص ۵ - ۱۳ - چار ابواب میں مسلم
مسلّم - کتاب التوبہ - ترمذی - کتاب التفسیر - نسائی)

کتاب التفسیر میں یہ حدیث یوں ہے کہ جب قریش نے نبی ﷺ کی نافرمانی کی تو یہ دعا فرمائی: یوسف علیہ السلام کی طرح ان پر
قحط نازل فرما! تو ان پر قحط اور مشقت آن پڑی یہاں تک کہ ہڈیاں تک کھا گئے اگر کوئی آسمان کی طرف دیکھتا تو بھوک کی وجہ سے
آسمان اور اپنے مابین دھوئیں کی طرح دیکھتا اللہ عزوجل نے یہ آیت نازل فرمائی: ”تم اس دن کا انتظار کرو جب آسمان کھلا ہو اور دھواں
لائے گا جو لوگوں کو ڈھانک لے گا“ کھلا ہوا عذاب۔ اس حال کے بعد کوئی رسول اللہ ﷺ کی خدمت میں حاضر ہوا اور عرض کیا:
مضر کے لیے دعا فرمائیں وہ ہلاک ہو گئے تو فرمایا: مضر کے لیے؟ تم بہت بے باک ہو حضور نے بارش کی دعا فرمائی تو بارش ہوئی۔
اس پر یہ آیت اتری: ”تم پھر وہی کرو گے“۔ جب انہیں کشائش پہنچی تو اپنے پہلے حال پر لوٹ گئے اس پر اللہ عزوجل نے یہ نازل
فرمایا: ”جس دن ہم سب سے بڑی گرفت کریں گے ہم مجرموں سے بدلہ لیں گے“ اس سے مراد واقعہ بدر ہے۔ اسی میں بہ طریق و کعب
اور بہ طریق شعبہ جو روایت ہے اس کے شروع میں یہ ہے: یہ بھی علم ہے کہ انسان جو نہ جانتا ہو تو یہ کہہ دے: اللہ خوب جانتا ہے اللہ
عزوجل نے فرمایا: ”تم فرما دو! میں اس (تبلیغ دین) پر تم سے کوئی بدلہ نہیں چاہتا“ میں تکلیف دینے والوں میں سے نہیں ہوں۔ قریش
جب نبی ﷺ پر غالب آگئے تو حضور نے یہ دعا فرمائی۔ مسلم میں یوں ہے کہ حضرت عبداللہ بن مسعود رضی اللہ عنہ کی خدمت میں ایک شخص
آیا اور اس نے عرض کیا کہ مسجد میں ایک شخص تفسیر بالرائے کر رہا ہے۔ آیت کریمہ: ”فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ“
(الدخان: ۱۰) کے یہ معنی بیان کر رہا ہے کہ قیامت کے دن ایک دھواں اٹھے گا اور سانس جکڑ دے گا جیسے زکام جکڑتا ہے تو حضرت
عبداللہ بن مسعود رضی اللہ عنہ نے فرمایا: انسان جو بات جانتا ہو اسے بیان کرے اور جو نہ جانتا ہو یہ کہے: اللہ خوب جانتا ہے۔ یہ سمجھداری کی
بات ہے کہ جو نہ جانتا ہو اس کے بارے میں کہہ دے: اللہ خوب جانتا ہے یہ یعنی دھوئیں کا عذاب جب قریش نے نبی ﷺ کی نافرمانی
کی تو حضور نے ان کے حق میں یہ دعا کی الخ۔ بخاری سورہ روم میں ہے کہ ایک شخص مقام کندہ پر یہ بیان کر رہا تھا کہ قیامت کے دن

۱ - مسلم - ج ۱ ص ۷۳ - باب: صفة المنافقین

دھواں اٹھے گا اور منافقین کے کانوں اور آنکھوں کو پکڑ لے گا اور مسلمانوں کو زکام کی طرح پکڑے گا۔ اس کی یہ بات سن کر ہم گھبرا گئے اور حضرت عبداللہ بن مسعود کی خدمت میں آئے وہ تکیہ لگائے بیٹھے تھے یہ سن کر غضب ناک ہو گئے اور بیٹھ گئے اور فرمایا: انسان جو جانتا ہوا سے کہے اٹخ۔

قد مضت

یہ حضرت عبداللہ بن مسعود کا قول ہے اس سے ظاہر ہے کہ ”البطشة الكبرى“ سے مراد بدر میں قریش کی شکست فاش ہے جس سے قریش کا غرور ملیا ملیٹ ہو گیا، ان کا رعب ختم ہو گیا۔ اور حضور اقدس ﷺ کی ہیبت پورے عرب کے ظاہر بینوں پر بھی بیٹھ گئی۔ ”لزام“ سے کیا مراد ہے؟ اس میں اختلاف ہے، حضرت ابن مسعود، حضرت ابی بن کعب اور محمد بن کعب، امام مجاہد، قتادہ، ضحاک نے فرمایا کہ اس سے غزوہ بدر میں قریش کے طواغیت کا قتل مراد ہے۔ اس تقدیر پر ”البطشة الكبرى“ اور ”لزام“ ایک ہی ہوئے۔ اسی لیے فرمایا کہ یہ بھی گزر چکا، مگر امام حسن بصری نے فرمایا کہ لزام سے مراد قیامت ہے، انہیں سے ایک روایت ہے کہ موت مراد ہے، ایک قول یہ ہے کہ کوئی خاص عذاب مراد ہے۔ محکم میں ہے کہ اس سے حساب مراد ہے، اس تقدیر پر ”لزام“ ابھی نہیں ہوا۔

آیة الروم

ابتداء بعثت میں فارس اور روم کے مابین جنگ چھڑی، ابتداء فارس کو فتح حاصل ہوئی، اس پر مشرکین نے مسلمانوں کو طعنہ دیا کہ جس طرح ہمارے بھائی مجوس نصاریٰ پر غالب آئے ہیں، اسی طرح اگر ہم تم میں جنگ ہوگی تو ہم بھی تم پر غالب آئیں گے۔ مجوس آتش پرست ہیں اور قریش بت پرست تھے اس لیے ان کا رجحان مجوس کی طرف تھا، اور نصاریٰ چونکہ اہل کتاب ہیں، اس لیے بہ نسبت مجوس نصاریٰ کی طرف مسلمانوں کا رجحان تھا۔ اس پر سورہ روم کی ابتدائی آیتیں نازل ہوئیں جن میں فرمایا گیا: ”روم قریب ترین زمین میں ہار گئے، یہ مغلوب ہونے کے بعد بہت جلد غالب ہوں گے چند سال میں“۔ ان آیات کو سن کر حضرت صدیق اکبر رضی اللہ عنہ نے یہ کہنا شروع کیا کہ آئندہ روم فارس پر غالب آئیں گے، یہ سن کر ابو جہل یا ابی بن خلف نے کہا کہ میعاد مقرر کر کے شرط کر لو۔ پانچ چھ سال کی میعاد مقرر ہوئی، جب حضور اقدس ﷺ کو اس کا علم ہوا تو فرمایا کہ بضع کا لفظ تین سے نو تک پر بولا جاتا ہے، نو سال کی میعاد مقرر کر لو، حضرت صدیق اکبر نے یہ میعاد نو سال کر دی۔

غزوہ بدر کے موقع پر روم کو فارس پر فتح حاصل ہوئی، جس سے مسلمانوں کو دو گنی خوشی حاصل ہوئی۔ ابو جہل اور ابی بن خلف دونوں جنگ بدر میں مارے گئے تھے۔ حضرت صدیق اکبر نے ان کے وارثین سے شرط کا مال اونٹ وصول کیا۔ حضور نے فرمایا: اسے صدقہ کر دو، انہوں نے صدقہ کرویا، اس عظیم غیب کی خبر کی سچائی پر بہت سے سعادت مندوں نے اسلام قبول کر لیا۔

علامہ ابن حجر اور علامہ عینی دونوں متفق ہیں کہ دخان قبل ہجرت واقع ہوا تھا، جبکہ حضور اقدس ﷺ مکہ معظمہ میں تھے اس لیے کہ یہاں دو باتیں قطعی ہیں، ایک یہ کہ یہ بدر سے پہلے واقع ہوا، ہجرت اور بدر کے درمیان ابوسفیان مدینہ طیبہ نہیں آئے ہیں اور حدیث میں تصریح ہے کہ ابوسفیان ہی نے دعائے خیر کی درخواست کی تھی۔ ان دونوں کا لازم نتیجہ ہے کہ دخان کا قصہ ہجرت سے پہلے پیش آیا۔ دمیاطی نے کہا ہے کہ ان بد بختوں نے جب نماز کی حالت میں پشت مبارک پر اونٹ کی اوچھڑی ڈالی تھی، اس کے بعد حضور اقدس ﷺ نے قحط کی دعا کی تھی۔ یہ واقعہ اور ہے اور حضرت ابو ہریرہ رضی اللہ عنہ کی حدیث: ۵۱۳ میں جو مذکور ہے وہ دوسرا واقعہ ہے جو مدینہ طیبہ میں اس وقت کا ہے جب حضرت عیاش بن ابی ربیعہ وغیرہ کی نجات کے ساتھ اہل مکہ کے لیے قحط سالی کی دعا فرمائی تھی، جو نماز میں کی تھی۔

مطابقت باب

یہاں استسقاء کے ابواب چل رہے ہیں اس حدیث میں استسقاء کا کوئی ذکر نہیں۔

اقول: یہاں اختصار ہے آگے باب "اذا استشفع المشرکون بالمسلمین" میں اخیر میں ہے کہ اسباط نے منصور سے روایت کرتے ہوئے یہ زائد کیا کہ رسول اللہ ﷺ نے دعا فرمائی تو بارش ہوئی۔ نیز اور بھی جگہ ہے اس سے استسقاء سے مناسب ہو گئی اور یہ امام بخاری کی عادت ہے کہ کتنی جگہ باب کے تحت جو حدیث جتنی بیان فرماتے ہیں اس کو باب سے کوئی علاقہ نہیں ہوتا، مگر وہی حدیث دوسری جگہ جس طرح بیان فرماتے ہیں اس سے باب کو مناسبت ہوتی ہے جس پر تنبیہ کئی بار ہو چکی۔

[ابوطالب کا یہ شعر پڑھتے ہوئے دیکھا]

۶۲۳- ح: يَتَمَثَّلُ بِشِعْرِ أَبِي طَالِبٍ

عبدالرحمن بن عبداللہ بن دینار نے اپنے والد سے روایت کرتے ہوئے کہا کہ میں نے حضرت ابن عمر رضی اللہ عنہما کو ابوطالب کا یہ شعر پڑھتے ہوئے سنا:

۶۲۳- حَدَّثَنَا عَبْدُ الرَّحْمَنِ بْنُ عَبْدِ اللَّهِ بْنِ دِينَارٍ عَنْ أَبِيهِ قَالَ سَمِعْتُ ابْنَ عُمَرَ يَتَمَثَّلُ بِشِعْرِ أَبِي طَالِبٍ

اور گورے رنگت والے جن کے روئے انور کے صدقے میں بادل سے بارش مانگی جاتی ہے، تپیموں کے حامی اور بیواؤں کی پناہ ہیں۔

وَأَبْيَضُ يُسْتَسْقَى الْعَمَامُ بوجْهِهِ
ثَمَالُ الْيَتَامَى عِصْمَةٌ لِلْأَرَامِلِ

(بخاری۔ کتاب الاستسقاء۔ باب: سوال الناس الامام الاستسقاء ص ۱۳)

اور عمر بن حمزہ نے کہا: ہم سے سالم نے اپنے والد ماجد سے روایت کرتے ہوئے کہا: اور کبھی شاعر کے اس قول کو یاد کرتا ہوں اور نبی ﷺ کے روئے انور کو دیکھتا جو بارش کی دعا کرتے ہوئے اس وقت تک منبر سے نہیں اترتے جب تک تمام پرنا لے زوروں سے گرنے نہیں لگتے

۲۰۱- وَقَالَ عُمَرُ بْنُ حَمْزَةَ حَدَّثَنَا سَالِمٌ عَنْ أَبِيهِ رَبَّمَا ذَكَرْتُ قَوْلَ الشَّاعِرِ وَأَنَا أَنْظُرُ إِلَى وَجْهِ النَّبِيِّ صَلَّى اللَّهُ عَلَيْهِ وَسَلَّمَ يُسْتَسْقَى فَمَا يَنْزِلُ حَتَّى يَجِيئَ كُلُّ مِيزَابٍ

اور گوری رنگ والے جن کے روئے انور کے صدقے سے بادل سے بارش مانگی جاتی ہے، تپیموں کے حامی اور بیواؤں کی پناہ گاہ ہیں۔

وَأَبْيَضُ يُسْتَسْقَى الْعَمَامُ بوجْهِهِ
ثَمَالُ الْيَتَامَى عِصْمَةٌ لِلْأَرَامِلِ

اور یہ ابوطالب کا شعر ہے۔

وَهُوَ قَوْلُ أَبِي طَالِبٍ. (ایضاً ابن ماجہ)

یہاں یہ باب ہے: لوگوں کا امام سے استسقاء کا سوال کرنا جبکہ قحط ہو۔ اس کے ضمن میں جو حدیث اور اثر مذکور ہے، کسی میں کسی کے سوال کا ذکر نہیں، مگر حقیقت میں یہ دونوں مختصر ہیں۔ مفصل واقعہ وہ ہے جو بیہقی نے دلائل النبوة میں اور ابن ہشام نے اپنی سیرت میں ذکر کیا ہے کہ ایک دیہاتی رسول اللہ ﷺ کی خدمت میں حاضر ہوئے اور عرض کیا: یا رسول اللہ! ہمارے پاس کوئی اونٹ نہ رہا جو بولے اور نہ کوئی ایسا بچہ رہا جو خراثا لے۔

ہم خدمت اقدس میں حاضر ہوئے ہیں اور حال یہ ہے کہ کنواری بچی کا سینہ کام کرنے کرتے زخمی ہو گیا ہے اور ماں نے بچے سے منہ موڑ لیا ہے، بھوک کی کمزوری کی وجہ سے بچے کو الگ کر دیا

اتیناك والعدراء يدمى لبانها
وقد شغلت ام الصبي عن الطفل
والقى بكفيه الصبي استكامة

ہے نہ بیٹھی بات منہ سے نکالتی ہے نہ کڑوی۔ ہمارے پاس کھانے کے لیے کچھ نہیں ہے سوائے کڑوے حنظل اور ردی علیہ کے سوائے حضور کے کہیں پناہ نہیں اور لوگوں کو رسولوں کی بارگاہ کے علاوہ کہاں پناہ مل سکتی ہے۔

من الجوع ضعفا ما يمر وما يحلى
ولا شئ مما ياكل الناس عندنا
سوى الحنظل العاهى والعلهز الغسل
وليست لنا الا اليك فرارنا
واين فرار الناس الا الى الرسل

یہ سن کر حضور اقدس ﷺ چادر کھینچتے ہوئے کھڑے ہوئے منبر پر تشریف لے گئے اللہ عزوجل کی حمد و ثناء کی پھر دعا کی: اے اللہ! ہمیں سیراب فرما! آخر حدیث تک۔ اخیر میں ہے کہ نشیبی علاقے کے لوگ آ کر فریاد کرنے لگے: ہم ڈوب گئے، ہم ڈوب گئے، تو رسول اللہ نے پڑھے یہاں تک کہ ان کے نوکیلے دانت بھی ظاہر ہو گئے پھر ارشاد فرمایا: اگر ابوطالب حاضر ہوتے تو ان کی آنکھیں ٹھنڈی ہو جاتیں۔ کون ان کے شعر کو سنائے گا۔ اس پر حضرت علی نے کہا: یا رسول اللہ! حضور کی مراد ان کا یہ قول ہے: ”وابيض يستسقى الغمام بوجهه“ اس قصیدے کے چند اشعار سنائے تو رسول اللہ ﷺ نے فرمایا: ہاں! پھر بنی کنانہ کے ایک صاحب نے یہ اشعار پڑھے:

اے اللہ! تیرے لیے حمد ہے اور شکر کرنے والے کی جانب سے حمد ہے، نبی ﷺ کے روئے انور کے صدقے ہمیں بارش ملی چادر اُلٹتے بلکہ اس سے بھی کم وقفے میں ہم نے بادل دیکھا۔

لك الحمد والحمد ممن شكر
سقيناه وجه النبي المطر
فسلم بك الباكالف الرداء
واسرع حتى راينا الدور
اب باب سے مطابقت بالکل واضح ہے۔

قصیدہ ابوطالب

ابوطالب کا یہ قصیدہ لامیہ ایک سو دس اشعار کا ہے جو بحر طویل میں ہے۔ ابوطالب نے یہ قصیدہ کب کہا تھا اور کہنے کا سبب کیا ہوا؟ یہ تحقیقی طور پر معلوم نہیں۔ خطابی نے ایک حدیث ذکر کی ہے کہ حضرت عبدالمطلب کے عہد میں مسلسل کئی سال قحط پڑا تو حضرت عبدالمطلب قریش کے ساتھ کوہ ابو قیس پر گئے۔ حضور اقدس ﷺ کو بھی ہمراہ لے گئے حضور کو کاندھے پر بٹھا کر بارش کے لیے دعا کی تو فوراً بارش ہوئی علامہ سہلی نے فرمایا کہ اسی موقع پر ابوطالب نے یہ قصیدہ کہا تھا۔ قول وباللہ التوفیق! اس قول سے قصیدے کے اشعار لیا کرتے ہیں جیسا کہ ابھی آ رہا ہے۔ علامہ زرقانی نے ابن عساکر کے حوالے سے ذکر کیا ہے کہ جلیہ بن عرفطہ نے بیان کیا کہ میں مکہ آیا اس وقت قحط کی وجہ سے اہل مکہ سخت تنگی میں تھے۔ کسی نے کہا: لات وعزی کے پاس چلیں، کسی نے کہا: نہیں! تیسرے بت مناة کے پاس چلو۔ ایک معمر خوبصورت صاحب الرائے نے کہا: کہاں بھکتے جاتے ہو تم میں بقیہ ابراہیم سلالہ اسماعیل موجود ہیں لوگوں نے کہا: تمہاری مراد ابوطالب ہیں انہوں نے کہا: ہاں! سب لوگ ابوطالب کے گھر آئے اور دروازہ کھٹکھٹایا تو وہ باہر آئے سب ان کی طرف لپکے اور کہا: اے ابوطالب! اس وادی میں قحط ہے اہل و عیال تنگی میں ہیں، چلو اور بارش کی دعا کرو۔ یہ سن کر ابوطالب نکلے ان کے ساتھ ایک صاحبزادے تھے جو ایسے سورج معلوم ہوتے تھے جس پر سے ابھی کالی گھٹا چھٹی ہو۔ ان کے ساتھ بہت سے چھوٹے چھوٹے بچے تھے ابوطالب نے ان صاحبزادے کو لیا اور ان کی پشت کعبہ سے لگادی۔ ان صاحبزادے نے اپنی انگلی

آسمان کی طرف اٹھائی اس وقت آسمان میں بادل کا ٹکڑا نہیں تھا اب ہر چہار طرف سے بادل اٹھا اور موسلا دھار برسنے لگا کہ وادی بہہ اٹھی اور شہر دیہات والے سب کے سب سیراب ہو گئے اسی واقعے کی طرف اشارہ کرتے ہوئے ابوطالب کہتے ہیں:

وایض یستسقی الغمام بوجہہ
ثمال الیتامی عصمة للارامل
تلوذبه الهلاک من آل ہاشم
فہم عنده فی نعمة وفواضل
اور گوری رنگت والے جن کے روئے انور کے صدقے میں
بارش مانگی جاتی ہے یتیموں کے ماویٰ بیواؤں کے پناہ۔
آل ہاشم کے تباہ حال ان سے پناہ لیتے ہیں یہ لوگ ان کی
بارگاہ میں نعمت و فضل میں ہیں۔

مگر قصیدے کے اشعار یہ بتاتے ہیں کہ یہ انہوں نے اس وقت کہا تھا جب قریش نے بنی ہاشم سے مقاطعہ کا عہد کیا تھا اس کے ابتدائی اشعار یہ ہیں:

لما رایت القوم لاود عندهم
وقد قطعوا کل العرا والوسائل
وقد جاہرونا بالعداوة والاذی
وقد طاوعوا امر العد والمزایل
وقد حالفوا قوما علینا اظنة
یعضون غیضا خلفنا بالانامل
صبرت لہم نفسی بسمرء سمہہ
وایض غضب من تراث المقاول
جب میں نے دیکھا کہ اس قوم میں محبت نہیں انہوں نے ہر
رشتہ و تعلق کاٹ ڈالا
اور ہماری عداوت و ایذا رسانی کا اعلان کر دیا اور علیحدہ پسند
دشمن کی بات مان لی
اور ہمارے خلاف ایسی قوم سے معاہدہ کر لیا جو متہم ہیں اور
ہمارے پیچھے غصے سے انگلیاں چباتے ہیں
میں نے گندی نیزے اور بادشاہوں سے ملی ہوئی تیج براں
کے ساتھ صبر کیا۔

اس روایت سے یہ معلوم ہوتا ہے کہ حضرت عبدالمطلب کے بعد خود ابوطالب نے بھی بارش کے لیے حضور اقدس ﷺ سے توسل کیا۔ اس کا مطلب یہ ہوا کہ ابوطالب نے دوبار حضور اقدس ﷺ کے وجود باوجود کے طفیل بارش ہوتے ہوئے دیکھا تھا جس سے متاثر ہو کر قصیدہ مذکور کہا ہے مگر یہ سوال اب بھی تشنہ جواب ہے کہ کہاں کب؟ قصیدے کا یہ شعر:

وقد حالفوا قوما علینا اظنة
یعضون غیظا خلفنا بالانامل
ہمارے خلاف ایسی قوم سے معاہدہ کر لیا ہے جو ہماری عداوت
میں متہم ہے اور ہمارے پیچھے غصے میں انگلیاں چباتے ہیں۔

یہ ظاہر کر رہا ہے کہ یہ قصیدہ کسی ایسے معاہدے کے بعد کہا گیا جو بنی ہاشم کے خلاف کیا گیا تھا ایسا معاہدہ صرف ایک ہوا ہے جس کے نتیجے میں بنی ہاشم "شعب ابی طالب" میں محصور ہوئے تھے۔ اس سے ظاہر ہو گیا کہ یہ قصیدہ شعب ابی طالب میں محصوری کے ایام میں ابوطالب نے کہا ہے۔ سیرت ابن ہشام میں ہے کہ جب حضور اقدس ﷺ نے اسلام کی دعوت عام دینی شروع کی جس سے مشتعل ہو کر تمام قبائل آپ کے دشمن ہو گئے اس وقت ابوطالب نے یہ قصیدہ کہا تھا یہ ہماری بات کے معارض نہیں جیسا کہ ظاہر ہے۔

۶۲۴ - ح: استسقی بالعباس

[حضرت عباس (رضی اللہ عنہ) کے وسیلہ سے بارش کی دعا کی]

۶۲۴ - عَنْ أَنَسِ بْنِ مَالِكٍ أَنَّ عُمَرَ بْنَ الْخَطَّابِ رَضِيَ اللَّهُ عَنْهُ كَانَ إِذَا قَحَطُوا اسْتَسْقَى بِالْعَبَّاسِ بْنِ
حضرت انس بن مالک رضی اللہ عنہ سے روایت ہے کہ حضرت عمر بن الخطاب جب لوگ قحط میں مبتلا ہوتے تو حضرت عباس بن عبدالمطلب

عَبْدِ الْمُطَّلِبِ فَقَالَ اللَّهُمَّ إِنَّا كُنَّا نَتَوَسَّلُ إِلَيْكَ بِنَبِيِّنَا صَلَّى اللَّهُ عَلَيْهِ وَسَلَّمَ فَتَسْقِينَا وَإِنَّا نَتَوَسَّلُ إِلَيْكَ بِعَمِّ نَبِيِّنَا فَاسْقِنَا قَالَ فَيَسْقُونَ

رسول اللہ کے وسیلے سے بارش کی دعا کرتے اور یہ کہتے: اے اللہ! ہم تیری بارگاہ میں اپنے نبی ﷺ کا وسیلہ لے کر آتے تو ہمیں تو سیراب کرتا اور اب ہم اپنے نبی کے چچا کا وسیلہ لے کر آئے ہیں ہم پر مینہ برسا تو مینہ برستا۔

(بخاری۔ کتاب الاستسقاء۔ باب: سوال الناس الامام الاستسقاء ص ۱۳ کتاب المناقب۔ باب: ذکر عباس بن عبد المطلب ص ۵۲۶)

زبیر بن بکار نے انساب میں ذکر کیا کہ حضرت عمر رضی اللہ عنہ نے حضرت عباس رضی اللہ عنہ کے توسل سے یہ دعا عام الرمادہ میں کی تھی۔ ابن سعد وغیرہ نے لکھا ہے کہ عام الرمادہ کا مشہور وقت ۱۸ھ میں پڑا تھا، نو مہینے تک قطعاً بارش نہ ہوئی، بارش نہ ہونے سے پوری زمین گردوغبار ہو گئی تھی، اس لیے اس کو عام الرمادہ کہتے ہیں، رمادہ کے معنی راکھ کے ہیں۔

ابوصالح کی حدیث میں ہے کہ حضرت عمر اور حضرت عباس منبر پر تشریف لے گئے تو حضرت عمر نے پہلے یہ دعا کی: "اللَّهُمَّ اِنَّا تَوَجَّهْنَا بِكَ بِعَمِّ نَبِيِّكَ وَصَنَوَابِيهِ فَاسْقِنَا الْغَيْثَ وَلَا تَجْعَلْنَا مِنَ الْقَانِطِينَ" اے اللہ! ہم تیرے نبی کے چچا اور ان کے والد کے برابر کو وسیلہ بنا کر تیری طرف متوجہ ہوئے ہیں، تو بارش برسا اور ہمیں مایوس ہونے والوں میں مت کرنا، پھر حضرت عباس سے فرمایا: آپ دعا کریں، تو انہوں نے یوں دعا کی: اے اللہ! بغیر گناہ کے کوئی بلا نہیں اترتی اور توبہ کے بغیر کوئی بلا نہیں ملتی، میرا وسیلہ لے کر تو میری جناب میں متوجہ ہے، تیرے نبی کے ساتھ میری قربت کی وجہ سے، گناہوں سے آلودہ ہمارے ہاتھ تیری طرف اٹھے ہوئے ہیں اور ہماری پیشانیاں توبہ کے ساتھ ہمیں بارش سے سیراب کر۔ اس دعا کے بعد آسمان میں پہاڑوں کے مثل پرنا لے کھول دیئے گئے، یہاں تک کہ زمین سرسبز ہو گئی اور لوگ جی گئے۔

علامہ ابن حجر اور علامہ عینی نے فرمایا کہ اس حدیث سے ثابت ہوا کہ صالح اور دین دار لوگوں سے اور اہل بیت سے اللہ کی بارگاہ میں سفارش طلب کرنا مستحب ہے۔

زبیر بن بکار نے انساب میں حضرت ابن عمر رضی اللہ عنہما سے اس حدیث کو یوں روایت کیا ہے کہ حضرت عمر رضی اللہ عنہ نے اس دن یہ خطبہ دیا تھا کہ رسول اللہ ﷺ حضرت عباس کو باپ کی جگہ جانتے تھے۔ اے لوگو! اپنے چچا عباس کے بارے میں رسول اللہ ﷺ کا جو برتاؤ تھا اس کی پیروی کرو اور انہیں اللہ کی طرف وسیلہ بناؤ، الحدیث۔ اس حدیث کو ابن حبان نے اپنی صحیح میں بہ طریق محمد بن ثنی اسناد مذکور کے ساتھ ذکر کیا ہے۔ نیز اسماعیلی نے بھی بہ طریق محمد بن ثنی اسناد مذکور کے ساتھ روایت کیا ہے، نیز عبد الرزاق نے اپنی مصنف میں حضرت ابن عباس رضی اللہ عنہما سے روایت کیا ہے، نیز امام ابوالقاسم ابن عساکر نے بھی کتاب الاستسقاء میں انہیں سے روایت کیا ہے۔

یہ حدیث اس کی دلیل ہے کہ اہل بیت اور بزرگان دین کو اللہ کی بارگاہ میں وسیلہ بنانا مستحب ہے، جیسا کہ علامہ ابن حجر اور علامہ عینی نے تصریح کی ہے۔ حضرت عمر رضی اللہ عنہ کا عمل تمام صحابہ کرام کے مجمع میں ہوا اور سب نے اس پر عمل کیا، تو توسل کا مستحب ہونا اجماع صحابہ سے ثابت ہو گیا۔

اس پر غیر مقلدین اور توسل کے منکرین یہ کہتے ہیں: اس حدیث میں توسل سے مراد دعا کی درخواست ہے کہ حضرت عمر رضی اللہ عنہ نے حضرت عباس سے دعا کی درخواست کی تھی۔

اقول: دوسری روایتوں سے قطع نظر کرتے ہوئے اگر یہ لوگ صرف بخاری ہی کی روایت پر ایمان رکھتے تو ایسی بے تکلی بات نہ کرتے۔ بخاری کے الفاظ پر ایک نظر ڈالیں، حضرت عمر عرض کرتے ہیں: ”انا کنا نتوسل۔ الحدیث“ حضرت عمر بارگاہِ خداوندی میں یہ عرض کرتے ہیں: اے اللہ! ہم تیری بارگاہ میں اپنے نبی کو وسیلہ بناتے تھے اور اب ہم اپنے نبی کے چچا کو وسیلہ لاتے ہیں، ہمیں سیراب فرما! یہ عرض اللہ عزوجل کی بارگاہ میں ہے، حضرت عباس کی خدمت میں نہیں۔ اس میں صاف صاف تصریح ہے کہ اے اللہ! ہم اپنے نبی کے چچا کو وسیلہ لاتے ہیں، ہم کو سیراب فرما۔ یہ عرضداشت اللہ عزوجل کی بارگاہ میں ہے، حضرت عباس کے وسیلے سے پھر یہ کہنا کہ توسل سے یہاں مراد دعا کی درخواست ہے۔ ابلہ فریبی اور حدیث کی تحریف معنوی نہیں تو کیا ہے۔ دوسرے طرق میں جو دعائے کلمات مروی ہیں ان میں بھی تقریباً یہی مضمون ہے۔

کبھی ان میں سے کچھ یہ کہہ دیتے ہیں کہ زندہ کا توسل درست ہے، مردہ کا مشرک۔

اقول: اولاً اہل سنت کا اس پر اجماع ہے کہ حضور اقدس ﷺ دنیوی جسمانی حقیقی حیات کے ساتھ زندہ ہیں، تو یوں بھی حضور اقدس ﷺ سے توسل درست ہوا اور یہ کہنا کہ اگر حضور اقدس ﷺ سے توسل اب بھی جائز ہوتا تو حضرت عمر رضی اللہ عنہ نے حضور ہی سے کیوں توسل نہیں کیا، حضرت عباس سے کیوں کیا؟ یہ پہلے سے بھی بڑی جہالت ہے، اگر کسی کام کے چند طریقے ہوں تو ان میں سے کسی ایک کو اختیار کرنا، اس کی دلیل نہیں کہ دوسرے طریقے غلط ہیں خصوصاً جبکہ اختیار کردہ طریقے میں کوئی خاص فائدہ ہو۔ یہاں بجائے حضور اقدس ﷺ کے حضور حضرت عباس سے توسل میں ایک اہم افادہ مقصود تھا۔ حضور اقدس ﷺ سے توسل کا استحباب سب کو معلوم تھا۔ ہو سکتا ہے کہ کسی کو وہم ہوتا کہ غیر نبی سے توسل حرام ہے، تو حضرت عمر نے حضرت عباس کو وسیلہ بنا کر بتا دیا کہ غیر نبی سے توسل اسی طرح مستحب ہے جیسے انبیاء کرام سے ہے۔ ثانیاً علامہ ابن حجر عسقلانی نے فتح الباری میں اور علامہ احمد خطیب قسطلانی نے المواہب اللدنیہ میں مصنف ابن ابی شیبہ کے حوالے سے لکھا ہے کہ حضرت عمر کے خازن مالک داری کہتے ہیں کہ حضرت عمر کے زمانے میں لوگ قحط میں مبتلا ہوئے، تو ایک صاحب نبی ﷺ کے مزار اقدس پر حاضر ہوئے اور یہ عرض کیا: یا رسول اللہ! اپنی امت کے لیے بارش طلب فرمائیے! لوگ ہلاک ہو گئے، ایک صاحب کے خواب میں حضور اقدس ﷺ تشریف لائے اور فرمایا: عمر سے جا کر کہہ دو کہ عنقریب بارش آئے گی۔ سیف نے الفتوح میں لکھا ہے کہ یہ صاحب حضرت بلال بن حارث مزینی رضی اللہ عنہ تھے۔ اس حدیث کو علامہ ابن حجر نے فتح الباری میں اور علامہ احمد خطیب قسطلانی نے المواہب اللدنیہ میں صحیح کہا ہے، اسے بیہقی نے دلائل النبوة ج ۱۱ میں روایت کیا ہے۔ اور شاہ ولی اللہ صاحب نے قرۃ العینین میں الاستیعاب کے حوالے سے ذکر کیا ہے۔

اس حدیث صحیح سے ثابت ہوا کہ کبھی کبھی صحابہ کرام مزارِ حضور اقدس ﷺ پر حاضر ہو کر حضور سے بھی استعانت کرتے تھے۔ اس سے ثابت ہو گیا کہ بارگاہِ قدس کے خواص کے مزارات پر طلب حاجات کے لیے حاضری صحابہ کرام کی سنت ہے اور یہ تو ثابت ہی ہے کہ بعد وصال صحابہ کرام حضور اقدس ﷺ کی بارگاہ میں حاضر ہوتے، حل مشکلات کے لیے درخواست کرتے، اس لیے یہ کہنا کہ بعد وصال حضور اقدس ﷺ سے توسل حرام یا مشرک ہے، اس حدیث صحیح کا رڈ ہے۔

مت ۲۰۲ - وَزَادَ اسْبَاطُ عَنْ مَنْصُورٍ قَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَسُقُوا الْغَيْثَ فَأَطَبَقَتْ عَلَيْهِمْ سَبْعًا وَسَبَاكَ النَّاسُ كَثْرَةَ الْمَطَرِ فَقَالَ اللَّهُمَّ حَوَالَيْنَا

اسباط نے منصور سے روایت کرتے ہوئے یہ زیادہ کیا: پھر رسول اللہ ﷺ نے دعا فرمائی تو بارش ہوئی اور سات دن تک مسلسل ہوتی رہی اور لوگوں نے بارش کی زیادتی کی شکایت کی تو

وَلَا عَلَيْنَا فَاَنْحَدَرْتُ السَّحَابَةَ عَنْ رَأْسِهِ فَسَقُوا النَّاسُ حَوْلَهُمْ.
 کہا: اے اللہ! ہمارے ارد گرد ہم پر نہیں، تو حضور کے سر سے بادل
 چھٹ گئے اور لوگوں کے ارد گرد بارش ہوتی رہی۔

(بخاری۔ کتاب الاستسقاء۔ باب: اذا استشفع المشركين المسلمين عند القحط ص ۱۳۹)

اس تعلق کو بہت ہی نے سند متصل کے ساتھ ذکر کیا ہے۔ داؤدی وغیرہ نے یہ اعتراض کیا کہ یہاں امام بخاری نے حضرت ابن مسعود رضی اللہ عنہ کی حدیث کی سند کو حضرت انس کی حدیث کے متن کے ساتھ جوڑ دیا ہے۔ دمیاطی نے بھی اس کی تائید کی حتیٰ کہ علامہ عینی نے بھی، مگر علامہ ابن حجر فرماتے ہیں کہ مکہ میں بھی قحط دور ہونے اور پھر بارش رکنے کی دعا فرمائی ہے، جیسا کہ بخاری ہی میں سورہ دخان کی تفسیر میں ہے اور دوسری میں بھی ہے اور مسند امام احمد اور ابن ماجہ میں حضرت کعب بن مرہ یا مرہ بن کعب کی حدیث میں یہ بھی ہے کہ حضور اقدس ﷺ نے دست اقدس اٹھائے اور یہ کہا: ”اَللّٰهُمَّ اسْقِنَا غَيْثًا مَّرِيًّا مَرِيْعًا طَبَقًا عَاجِلًا غَيْرَ رَائِبٍ نَافِعًا غَيْرَ ضَارٍ“ اے اللہ! ہم کو سیراب کر پوری بارش سے جو تازگی لانے والی ہو، جلد ہو دیر میں نہ ہو، نافع ہو نقصان دینے والی نہ ہو۔ دوسرا جمعہ نہیں آیا کہ دعا قبول ہوئی، اس کے بعد پھر لوگ آئے اور بارش کی زیادتی کی شکایت کی اور عرض کیا: یا رسول اللہ! گھر گر گئے اور حضور نے یہ دعا کی: اے اللہ! ہمارے ارد گرد اور ہم پر نہیں، تو بادل دائیں بائیں پھٹنے لگا۔

مسند امام احمد میں ”انک جوی“ کے بعد یہ زائد ہے: یا رسول اللہ! آپ نے اللہ سے مدد مانگی تو اس نے آپ کی مدد کی، آپ نے دعا کی تو اللہ نے قبول کی، تو حضور نے دعا کے لیے دست مبارک اٹھائے۔ اس سے ثابت ہوا کہ مکہ میں بھی بارش کی زیادتی کی وجہ سے بارش روکنے کے لیے درخواست کی گئی اور حضور نے دعا فرمائی۔ کعب بن مرہ یا مرہ بن کعب کی حدیث میں ہے کہ بارش کی دعا کی درخواست کرنے والے نے خاص مضر کے لیے دعا کی درخواست کی تھی، جس پر حضور نے فرمایا: تم بہت جری ہو، مضر کے لیے؟ بارش دوسرا جمعہ آنے سے پہلے ہوئی، اور حضرت انس کی حدیث میں خاص مضر کے لیے دعا کی درخواست نہیں، مطلق ہے۔ اور نہ یہ ہے کہ حضور نے درخواست پر کچھ فرمایا ہو، درخواست سنتے ہی دعا فرمائی اور یہ بھی ہے کہ حضور اقدس ﷺ منبر ہی پر تھے کہ بارش تیزی سے ہونے لگی، اس لیے حضرت انس اور حضرت کعب بن مرہ یا مرہ بن کعب کی حدیثوں میں دو واقعے ہوئے اور دو جگہ ہوئے۔ ایک مدینہ طیبہ میں بعد ہجرت اور دوسرا مکہ معظمہ میں قبل ہجرت اس لیے امام بخاری پر اعتراض مذکور درست نہیں۔

اسباط

اسباط دو ہیں، ایک اسباط بن محمد قاص، دوسرے اسباط بن نصر ہمدانی، ابو یوسف اور ان کو ابو نصر کوئی بھی کہتے ہیں۔ ابن معین نے انہیں ثقہ کہا، امام احمد نے توقف کیا۔ امام نسائی نے فرمایا: قوی نہیں، یہاں دوسرے اسباط مراد ہیں۔

۶۲۵- ح: فَاسْتَسْقَىٰ ثُمَّ صَلَّى رَكْعَتَيْنِ [بارش کے لیے دعا کی، پھر دو رکعت (نماز) پڑھی]

۶۲۵- عَنْ أَبِي إِسْحَاقَ خُرَجَ عَبْدُ اللَّهِ بْنُ يَزِيدَ الْأَنْصَارِيُّ وَخُرَجَ مَعَهُ الْبَرَاءُ بْنُ عَازِبٍ وَزَيْدُ بْنُ أَرْقَمَ وَرَضِيَ اللَّهُ عَنْهُمْ فَاسْتَسْقَىٰ فَقَامَ لَهُمْ عَلِيُّ بْنُ عَبْدِ اللَّهِ عَلَيْهِ السَّلَامُ غَيْرَ مُنْبِرٍ فَاسْتَسْقَىٰ ثُمَّ صَلَّى رَكْعَتَيْنِ يَجْهَرُ بِالْقِرَاءَةِ

ابو اسحاق سبعمی سے روایت ہے کہ عبد اللہ بن یزید انصاری اور ان کے ساتھ حضرت براء بن عازب اور زید بن ارقم رضی اللہ عنہم بھی شہر سے باہر نکلے اور بارش کے لیے دعا کی، وہ اپنے دونوں پاؤں پر کھڑے ہوئے اور بارش کے لیے دعا کی، پھر دو رکعت نماز پڑھی

وَلَمْ يُؤْذِنْ وَلَمْ يَقُمْ قَالَ أَبُو اسْحَاقَ وَرَأَى عَبْدُ اللَّهِ جَسَاسًا فِي قِرَاءَتِ بَلَدِ آوَاذٍ سَعَى كِي نَهْ اِذَانِ دِي نَهْ اِقَامَتِ كَبِي۔
 بَنُ يَزِيدَ النَّبِيِّ صَلَّى اللَّهُ عَلَيْهِ وَسَلَّمَ۔
 ابو اسحاق نے کہا: اور عبد اللہ بن یزید نے نبی ﷺ کو دیکھا ہے۔

(بخاری۔ کتاب الاستسقاء۔ باب: الدعاء فی الاستسقاء قائما ص ۱۳۹، مسلم۔ کتاب المغازی)

حضرت عبد اللہ بن یزید انصاری رضی اللہ عنہما عہد نبوی میں پیدا ہوئے، ایک روایت کی بناء پر حدیبیہ میں شریک تھے۔ ابو عمرہ نے کہا کہ اس وقت ان کی عمر سترہ سال تھی۔ یہ حضرت علی رضی اللہ عنہ کے ساتھ صفین، جمل، نہروان میں شریک ہوئے۔ حضرت عبد اللہ بن زبیر کی جانب سے کوفہ کے اسیر بھی رہے اور انہیں کے عہد میں واصل بحق ہوئے۔

قال لنا

ابتدائی سند میں تھا: ”قال لنا“ اس کی توجیہ علامہ کرمانی نے یہ کی کہ اس سے مراد یہ ہے کہ یہ حدیث بہ طور مذاکرہ سنی ہے اور حدیثی کا مطلب یہ ہوتا ہے کہ اثناء تعلیم میں یہ حدیث سنی ہے، مگر بخاری کے یہاں یہ فرق نہیں کیونکہ بہت سی حدیثوں کو انہوں نے اپنی اس جامع میں ”قال لنا“ سے ذکر کیا اور دوسری تصنیف میں صیغہ تحدیث سے درج کیا ہے، بلکہ وہ حدیث موقوف اور متابعات میں اس کو استعمال کرتے ہیں۔

خروج

مراد یہ ہے کہ میدان میں شہر سے باہر آئے، یہ ۶۴ھ کا واقعہ ہے۔ مختار بن عبید ثقفی کذاب کے کوفہ پر غلبہ سے پہلے کا۔ حضرت عبد اللہ بن زبیر نے انہیں استسقاء کا حکم دیا تھا۔ سنن کبریٰ سے یہ مستفاد ہوتا ہے کہ نماز حضرت زید بن ارقم نے پڑھائی تھی۔

فاستسقی فقام

”فاستسقی“ اجمال ہے ”فقام الخ“ اس کی تفسیر ہے، یعنی بارش کی دعا کی، کیسے کی؟ اسے ”فقام الخ“ سے بیان فرمایا، ”فاستسقی“ سے مراد خطبہ نہیں۔

صلی رکعتین

حضرت امام اعظم نے فرمایا کہ نماز استسقاء کا جز نہیں، استسقاء کے سلسلے میں جو عام روایات ہیں، ان میں نماز کا ذکر نہیں۔ اس سے معلوم ہوا کہ استسقاء توبہ، استغفار اور دعا کا نام ہے۔ ارشاد باری ہے: ”اسْتَغْفِرُوا رَبَّكُمْ إِنَّهُ كَانَ غَفَّارًا ۝ يُرْسِلِ السَّمَاءَ عَلَيْكُمْ مِدْرَارًا ۝“ (نوح: ۱۰-۱۱) اپنے پروردگار سے مغفرت چاہو، بے شک وہ بخشنے والا ہے ۝ تم پر موسلا دھار بارش بھیجے گا ۝ اس سے ثابت ہوا کہ استسقاء صرف استغفار اور دعا ہے۔ امام ابو یوسف، امام محمد اور جہور اس کے قائل ہیں کہ استسقاء میں نماز سنت ہے، ہمارے نزدیک قول مختار و مفتی یہ ہے کہ بہ نماز سنت نہیں، چاہیں تو پڑھ لیں۔ صحیح یہ ہے کہ استسقاء کی نماز بھی عام نمازوں کی طرح ہے، اس میں زائد تکبیریں نہیں اور یہ نماز صرف دو رکعت ہے، جیسا کہ طبرانی نے اوسط میں حضرت انس بن مالک رضی اللہ عنہ سے روایت کیا کہ رسول اللہ ﷺ نے نماز استسقاء دو رکعت پڑھی اور صرف ایک ہی تکبیر پڑھی، علم اور بعض روایتوں میں جو یہ آیا ہے کہ عید کے مثل پڑھی، اس سے مراد یہ ہے کہ نماز عید کی طرح میدان میں بلند قراءت کے ساتھ دو رکعتیں پڑھیں، جیسا کہ اس حدیث میں تینوں باتیں مذکور ہیں۔ تشبیہ کے لیے تمام اوصاف میں مشارکت لازم نہیں۔

خطبہ

نماز استسقاء میں خطبہ نماز کے بعد ہے جیسا کہ مسند امام احمد میں حضرت عبداللہ بن زبیر والی حدیث: ۶۲۴ میں یہ تصریح ہے کہ حضور اقدس ﷺ نے خطبہ سے پہلے نماز پڑھی۔ نیز ابن ماجہ میں حضرت ابو ہریرہ رضی اللہ عنہ کی حدیث میں ہے کہ حضور نے ہمیں دو رکعت نماز پڑھائی نہ اذان دی نہ اقامت کہی اس کے بعد خطبہ دیا اور دعا کے لیے ہاتھ اٹھاتے ہوئے قبلہ کی جانب منہ کیا پھر چادر پٹی تو اس کا دایاں سر بائیں پر اور بائیں دائیں کندھے پر کر لیا۔

۶۲۶ - ح: خَرَجَ يَسْتَسْقِي فَحَوْلَ

إِلَى النَّاسِ ظَهْرَهُ

۶۲۶ - عَنْ عَبَادِ بْنِ تَمِيمٍ عَنْ عَمِّهِ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَوْمَ خَرَجَ يَسْتَسْقِي قَالَ فَحَوْلَ إِلَى النَّاسِ ظَهْرَهُ وَاسْتَقْبَلَ الْقِبْلَةَ يَدْعُو ثُمَّ حَوْلَ رِدَائَهُ ثُمَّ صَلَّى لَنَا رَكَعَتَيْنِ جَهْرَ فِيهِمَا بِالْقِرَاءَةِ.

[جس دن استسقاء کے لیے تشریف لے گئے اور

آپ (ﷺ) نے اپنی پیٹھ کو لوگوں کی طرف کیا]

عباد بن تمیم اپنے چچا (عبداللہ بن زید مازنی) سے روایت کرتے ہیں کہ انہوں نے کہا: میں نے نبی ﷺ کو اس دن دیکھا جس دن آپ استسقاء کے لیے تشریف لے گئے حضور لوگوں کی طرف پشت مبارک اور قبلہ کی جانب رخ انور کر کے دعا کرتے رہے پھر اپنی چادر پٹی اس کے بعد ہمیں دو رکعت نماز پڑھائی جس میں بلند آواز سے قراءت کی۔

(بخاری - کتاب الاستسقاء - باب: کیف حول النبي صلى الله عليه وسلم رداؤه ص ۱۳۹ باب: خروج النبي صلى الله عليه وسلم في

الاستسقاء ص ۱۳۶ باب: الجهر بالقراءة في الاستسقاء ص ۱۳۹ باب: الدعاء في الاستسقاء قائما ص ۱۳۹ باب: صلوة الاستسقاء ركعتين

ص ۱۳۰ باب: الاستسقاء في المصلى ص ۱۳۰ باب: استقبال القبلة في الاستسقاء ص ۱۳۰ باب: تحويل الرداء في الاستسقاء ص ۱۳۰ -

و طریقے سے ج ۲ - کتاب الدعوات - باب: الدعاء مستقبل القبلة ص ۹۳۹ مسلم ابوداؤد ترمذی نسائی ابن ماجہ - کلمہ فی کتاب الصلوة)

باب تحويل الرداء میں سند یوں ہے: "حدثنا سفیان عن عبد الله بن ابی بکر انه سمع عباد بن تمیم يحدث اباہ عن عمه عبد الله بن زيد" عبداللہ بن ابوبکر سے روایت کرتے ہوئے ہم سے سفیان نے حدیث بیان کی کہ انہوں نے عباد بن تمیم کو سنا کہ وہ اپنے چچا عبداللہ بن زید سے روایت کرتے ہوئے ان کے والد سے حدیث بیان کرتے ہیں اس میں "اباہ" کی ضمیر کا مرجع عبداللہ ہیں اور ابی عبداللہ کے والد ابوبکر ہیں۔

اخیر میں ہے کہ ابن عیینہ نے کہا کہ یہ عبداللہ بن زید اذان والے عبداللہ بن زید ہیں لیکن اس معاملے میں ان سے وہم ہو گیا ہے یہ عبداللہ بن زید بن عاصم مازنی انصاری ہیں۔ انصار والے مازن سے ہیں بنی تمیم والے مازن سے نہیں۔

تحويل الرداء

امام اثنائے خطبہ میں اپنی چادر کو پلٹ دے اس طرح کہ نیچے کا اوپر اور اوپر کا نیچے ہو جائے۔ یہ حالت بدلنے سے قال ہے حضور اقدس ﷺ کی چادر چار ہاتھ ایک بالشت لمبی اور دو ہاتھ ایک بالشت چوڑی تھی۔ امام واقدی نے فرمایا کہ چھ ہاتھ لمبی اور تین ہاتھ ایک بالشت چوڑی تھی اور تین ہاتھ چار ہاتھ ایک بالشت لمبا اور دو ہاتھ ایک بالشت چوڑا تھا۔

مسند امام احمد - ج ۳ ص ۲۱

ابن ماجہ کتاب صلوة الاستسقاء - ص ۹۱

یہ نماز کس سنہ میں ہوئی؟

یہ نماز استسقاء حضور اقدس ﷺ نے ۶ھ رمضان المبارک میں پڑھی تھی۔ اس کی تفصیل ابوداؤد اور ابن حبان میں ام المؤمنین حضرت صدیقہ رضی اللہ عنہا کی روایت کے مطابق یہ ہے کہ لوگوں نے نبی ﷺ سے قحط کی شکایت کی تو حضور نے عید گاہ میں منبر رکھوایا اور ایک خاص دن کے لیے لوگوں سے وعدہ فرمایا اس دن جب سورج نکل آیا تو حضور تشریف لے گئے اور منبر پر رونق افروز ہوئے اور تکبیر پڑھی اور اللہ عزوجل کی حمد کی پھر فرمایا: تم نے اپنے دیار کے قحط اور وقت سے بارش کے موخر ہونے کی شکایت کی ہے اور تمہیں تمہارے رب عزوجل نے دعا کا حکم دیا ہے اور تم سے وعدہ فرمایا ہے کہ تمہاری دعا قبول فرمائے گا۔ اس کے بعد کہا: "الْحَمْدُ لِلَّهِ رَبِّ الْعَالَمِينَ ۝ الرَّحْمَنُ الرَّحِيمُ ۝ مَلِكُ يَوْمِ الدِّينِ ۝ لَا إِلَهَ إِلَّا اللَّهُ يَفْعَلُ مَا يُرِيدُ ۝ اللَّهُ لَا إِلَهَ إِلَّا أَنْتَ الْغَنِيُّ وَنَحْنُ الْفُقَرَاءُ ۝ أَنْزِلْ عَلَيْنَا الْغَيْثَ وَاجْعَلْ مَا أَنْزَلْتَ لَنَا قُوَّةً وَبَلَاغًا إِلَىٰ حَيْثُ سَبَّحْتَ تَعَالَىٰ" سب تعریف اللہ ہی کے لیے ہے جو بہت مہربان رحمت والا ہے قیامت کے دن کا مالک ہے سوائے اللہ کے اور کوئی معبود نہیں جو چاہتا ہے کرتا ہے اے اللہ! تو ہی وہ اللہ ہے جس کے سوا کوئی معبود نہیں تو غنی ہے اور ہم تیرے محتاج ہیں ہم پر بارش برسا اور جتنی بھی برسا اسے ہمارے لیے قوت اور موت کے وقت تک عمر گزارنے کا ذریعہ بنا۔ اس کے بعد اپنے ہاتھوں کو اٹھایا اور اوپر کرتے رہے یہاں تک کہ حضور کے بغل کی سفیدی ظاہر ہو گئی۔ اس کے بعد لوگوں کی طرف اپنی پشت مبارک کی اور اپنی چادر پٹٹی اس حالت میں کہ اپنے دست مبارک اٹھائے رہے۔ اس کے بعد لوگوں کی طرف رخ انور فرمایا اور دو رکعت نماز پڑھی۔ اللہ تعالیٰ نے بادل پیدا فرمادیا، گر جا چکا پھر اللہ کے اذن سے برسا۔ حضور اپنی مسجد میں نہیں پہنچے کہ نالے بہہ گئے جب لوگوں کے چھپنے میں جلدی دیکھی تو اتنا ہنسے کہ آپ کے نوکیلے دانت نظر آنے لگے اور فرمایا: میں گواہی دیتا ہوں کہ بے شک اللہ تعالیٰ ہر چیز پر قادر ہے اور میں اللہ کا بندہ اور اس کا رسول ہوں۔

بزار اور طبرانی میں حضرت ابوالدرداء رضی اللہ عنہ سے یوں روایت ہے کہ بارش رُک گئی تو ہم نے اللہ کے نبی ﷺ سے سوال کیا کہ ہمارے لیے بارش کی دعا فرمائیں تو دوسرے دن صبح کو حضور اقدس ﷺ نکلے۔ اصحاب سنن نے حضرت ابن عباس رضی اللہ عنہما سے روایت کی کہ حضور اقدس ﷺ پرانے کپڑے پہنے ہوئے عاجزی و انکساری کی حالت میں استسقاء کے لیے نکلے۔

[آپ (ﷺ) استسقاء کے سوا کسی

۶۲۷- ح: لَا يَرْفَعُ يَدَيْهِ فِي

دعا میں ہاتھ نہیں اٹھاتے تھے]

شَيْءٍ مِّنْ دُعَاءٍ ۝

حضرت انس بن مالک رضی اللہ عنہ نے فرمایا کہ نبی ﷺ استسقاء

۶۲۷- عَنْ أَنَسِ بْنِ مَالِكٍ قَالَ كَانَ النَّبِيُّ صَلَّى اللَّهُ

کے علاوہ کسی دعا میں ہاتھ نہیں اٹھاتے تھے اور اتنا اٹھاتے کہ آپ

عَلَيْهِ وَسَلَّمَ لَا يَرْفَعُ يَدَيْهِ فِي شَيْءٍ مِّنْ دُعَاءٍ ۝ إِلَّا فِي

کی بغل کی سفیدی دکھائی دیتی۔

الِاسْتِسْقَاءِ ۝ وَإِنَّهُ يَرْفَعُ حَتَّىٰ يُرَىٰ بَيَاضَ ابْطِئِهِ.

(بخاری۔ کتاب الاستسقاء۔ باب: رفع الامام يده في الاستسقاء ص ۱۴۰ باب: صفة النبي صلى الله عليه وسلم ص ۵۰۳ مسلم نسائي ابن

ماجہ۔ کتاب الاستسقاء)

اس حدیث سے یہ ظاہر معلوم ہوتا ہے کہ استسقاء کے علاوہ کسی اور موقع پر دعا میں حضور اقدس ﷺ ہاتھ نہیں اٹھاتے تھے حالانکہ گزر چکا کہ عام دعاؤں میں بھی آپ ہاتھ اٹھاتے تھے۔ علامہ نووی نے فرمایا کہ مراد یہ ہے کہ اتنا اونچا نہیں اٹھاتے کہ بغل کی سفیدی نظر آنے لگے اتنا بلند کرنا استسقاء کے ساتھ خاص ہے۔ ورنہ دعا کے آداب میں ہے کہ کندھوں تک ہاتھ اٹھائے جائیں اور یہ

ابوداؤد۔ ج ۱ ص ۱۶۵۔ کتاب الصلوة۔ باب: رفع اليدين في الاستسقاء

بخاری۔ ج ۲ ص ۴۱۵

خود حضور اقدس ﷺ کے عمل سے ثابت ہے۔

ت ۲۰۳۔ وَقَالَ ابْنُ عَبَّاسٍ ﴿كَصِيبٍ﴾ الْمَطْرُ وَقَالَ
غَيْرُهُ صَابٌ وَأَصَابَ يَصُوبُ.
اور حضرت ابن عباس رضی اللہ عنہما نے فرمایا: "صَيْبٌ" کے معنی
بارش کے ہیں اور کسی نے کہا: صاب اصاب، يصب۔

(بخاری۔ باب: ما يقال اذا مطرت ص ۱۴۰)

قرآن مجید میں ہے: "أَوْ كَصَيْبٍ مِّنَ السَّمَاءِ" یا جیسے آسمان کی بارش حضرت ابن عباس رضی اللہ عنہما نے فرمایا کہ صیب کے معنی
بارش کے ہیں، چونکہ اس باب کی حدیث میں "صَيْبًا نَافِعًا" آیا ہے تو امام بخاری نے مناسب جانا کہ اس کی وہ تفسیر ذکر فرمادیں جو سید
المفسرین نے کی ہے۔ اس اثر کو ابو جعفر طبری نے سند متصل کے ساتھ ذکر کیا ہے۔ "قال غيره" سے یہ افادہ فرمانا چاہتے ہیں کہ
"صَيْبٌ" صاب يصب "باب نصر سے اجوف وادی ہے۔" "صَيْبٌ" اصل میں "صَيْبٌ" تھا۔ "سَيْدٌ" کے قاعدے سے
واو کو یاء سے بدل کر ادغام کر دیا گیا۔ علامہ عینی نے فرمایا کہ اصل عبارت یہ تھی: "صاب يصب اصاب" ناخین نے بے توجہی
میں اصاب کو يصب پر مقدم کر دیا، اس قول کا ایک فائدہ یہ ہے: صاب مجرد اصاب مزید فیہ دونوں کے معنی ایک ہیں۔

[جب بارش دیکھتے تو (یہ دعا) پڑھتے]

۶۲۸- ح: كَانَ إِذَا رَأَى الْمَطْرَ قَالَ (الرخ)
۶۲۸- عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ
وَسَلَّمَ كَانَ إِذَا رَأَى الْمَطْرَ قَالَ اللَّهُمَّ صَيْبًا نَافِعًا.
ام المؤمنین حضرت عائشہ رضی اللہ عنہا سے روایت ہے کہ رسول اللہ
ﷺ جب بارش دیکھتے تو یہ دعا پڑھتے: اے اللہ! اسے نفع دینے
والی بارش بنا!

(بخاری۔ باب: ما يقال اذا مطرت ص ۱۴۰ نسائی۔ کتاب عمل الیوم واللیلۃ ابن ماجہ۔ کتاب الدعاء)
ابن ماجہ میں ہے کہ جب آسمان کے کسی کنارے سے حضور بادل آتا ہو اور دیکھتے تو ہر کام چھوڑ دیتے اگرچہ نماز ہی کیوں نہ ہو اور
بادل کی طرف منہ کر کے یہ دعا کرتے: اے اللہ! جو بھیجا جا رہا ہے اس کے شر سے تیری پناہ مانگتا ہوں اور اگر بارش ہونے لگتی تو یہ دعا
کرتے: اے اللہ! اسے نفع دینے والی بارش بنا! دو یا تین بار۔

اس میں خاص سبب یہ تھا کہ قوم عاد پر جب عذاب کے لیے آندھی، کالے بادلوں کی شکل میں اُٹھی تو انہوں نے اسے بادل سمجھا
اور یہ کہا: یہ ہمارے پاس آ رہا ہے بارش برسائے گا، دوسرے یہ کہ بارش مضر بھی ہو سکتی ہے جس سے کسی کو انکار نہیں۔

[جب سخت ہوا چلتی

(تو اس کا اثر)]

۶۲۹- ح: كَانَتِ الرِّيحُ

الشَّدِيدَةُ إِذَا هَبَّتْ

۶۲۹- أَخْبَرَنِي حُمَيْدٌ أَنَّهُ سَمِعَ أَنَسَ بْنَ مَالِكٍ
يَقُولُ كَانَتِ الرِّيحُ الشَّدِيدَةُ إِذَا هَبَّتْ عَرَفَ ذَلِكَ
لِنَبِيِّ وَجْهِ النَّبِيِّ صَلَّى اللَّهُ عَلَيْهِ وَسَلَّمَ.
حضرت انس بن مالک رضی اللہ عنہما کہتے ہیں کہ جب سخت ہوا چلتی
تو اس کا اثر نبی ﷺ کے چہرے میں پہچانا جاتا۔

(بخاری۔ باب: اذا هبت الريح ص ۱۴۱)

کتاب التفسیر سورۃ اتخاف میں اس کی تفصیل یہ ہے کہ حضرت ام المؤمنین صدیقہ فرماتی ہیں کہ میں نے رسول اللہ ﷺ کو کبھی
ارتابتے ہوئے نہیں دیکھا کہ حضور کے کوئے دکھلائی دیئے ہوں۔ حضور صرف مسکراتے تھے اور جب بادل یا ہوا دیکھتے تو اس کا اثر چہرہ

انور پر دکھائی دیتا۔ اُم المؤمنین نے عرض کیا: یا رسول اللہ! اور لوگ جب بادل دیکھتے ہیں تو خوش ہوتے ہیں اس اُمید پر کہ بارش ہو گی۔ اور حضور کو دیکھتی ہوں کہ جب یہ دیکھتے ہیں تو چہرے پر ناگواری ظاہر ہوتی ہے۔ فرمایا: اے عائشہ! مجھے اس سے امن نہیں کہ اس میں عذاب ہو ایک قوم کو ہوا سے عذاب دیا گیا ہے۔ ایک قوم نے عذاب دیکھا تو یہ کہا: یہ آ رہا ہے ہم پر برسے گا۔ بخاری اور مسلم میں ہے کہ جب آسمان پر بادل چھا جاتا تو حضور کا رنگ بدل جاتا باہر نکلتے اندر آتے آگے جاتے پیچھے آتے۔ جب بارش ہونے لگتی تو یہ کیفیت ختم ہو جاتی۔ اُم المؤمنین نے وجہ دریافت کی تو مذکورہ بالا جواب عنایت فرمایا۔

۶۳۰ - ح: نَصْرَتْ بِالصَّبَا [پروائی ہوا سے میری مدد کی]

۶۳۰ - عَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ نَصْرَتْ بِالصَّبَا وَاهْلَكْتَ عَادَ بِالذَّبُورِ.
حضرت ابن عباس رضی اللہ عنہما سے مروی ہے کہ نبی ﷺ نے فرمایا: پروائی ہوا سے میری مدد کی گئی اور پچھوائی ہوا سے عاد کو ہلاک کیا گیا۔

(بخاری۔ باب: نصرت بالصبا ص ۱۳۱، کتاب بدء الخلق۔ باب: ما جاء في قوله تعالى وهو الذي ارسل الرياح ص ۵۵۵، کتاب الانبياء۔ باب: قول الله عز وجل والى عاد اخاهم هو دا ص ۲۷۱ ج ۲۔ کتاب المغازی۔ باب: ص ۵۸۹، مسلم۔ کتاب الصلوة) صحیح یہ ہے کہ صبا اس ہوا کو کہتے ہیں جو مشرق سے مغرب کو خط استواء پر چلتی ہے اور دبورا اس کے بالمقابل مغرب سے مشرق چلتی ہے یہ غزوہ خندق کے موقع پر ہوا تھا۔ دس ہزار فوج نے مدینہ طیبہ کا محاصرہ کر رکھا تھا اور یہ مسلسل بیس بائیس دن رہا، فاقہ خوف بے خوابی کی وجہ سے جو حال صحابہ کرام کا ہوا اس کی تصویر قرآن کریم نے ان الفاظ میں کھینچی ہے:

إِذْ جَاءَ وَكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ۚ هُنَالِكَ ابْتُلِيَ الْمُؤْمِنُونَ وَزُلْزِلُوا زَلْزَالًا شَدِيدًا ۚ وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَرَضًا مَا وَعَدَنَا اللَّهُ وَرَسُولُهُ إِلَّا غُرُورًا ۚ

جب کافر تم پر بالائی طرف اور نشیبی طرف سے آپڑے اور آنکھیں ٹھنک گئیں اور کلیجے منہ کو آگے اور تم اللہ کی نسبت طرح طرح کے گمان کرنے لگے ۚ اس وقت مسلمانوں کی آزمائش ہوئی اور شدت کے ساتھ جھنجھوڑے گئے ۚ جبکہ منافقین اور جن کے دلوں میں بیماری تھی کہنے لگے: ہمیں اللہ اور اس کے رسول نے فریب دیا تھا ۚ

(الاحزاب: ۱۱۱) تھا ۚ

حال یہ تھا کہ حضرت جابر جیسے مخلص نے حاضر خدمت ہو کر عرض کیا: یا رسول اللہ! کلیجے منہ کو آگے، کوئی دعا ارشاد فرمائیں۔ اس ہمت شکن صبر آزما حالت میں حضور اقدس ﷺ نے دو شنبہ، سہ شنبہ، چار شنبہ تین دن تک مسلسل یہ دعا کی:

يَا صَرِيحَ الْمَكْرُوبِينَ يَا مُجِيبَ الْمُضْطَرِّينَ
اِكْشِفْ هَمِّي وَعَمِّي وَكُرْبِي تَرَى مَا نَزَلَ بِي
وَبِأَصْحَابِي.

اے مصیب زدہ کی فریاد سننے والے! اے پریشان حالوں کی دعا قبول کرنے والے! میری پریشانی اور میرے غم کو دور فرما! مجھ پر اور میرے صحابہ پر جو افتاد پڑی ہے تو اسے دیکھ رہا ہے۔

تو اللہ عزوجل نے فرشتوں اور صبا پروائی ہوا سے اپنے محبوب کی مدد فرمائی۔ اس زور کی ٹھنڈی ہوا چلی کہ چوہوں سے دیکھیں اُلٹ گئیں، خیمے اکھڑ گئے، طنائیں ٹوٹ گئیں، آدمی گر پڑے، گھوڑے بدک بدک کر بھاگنے لگے۔ اس لشکر الہی کی تاب نہ لا کر ابوسفیان نے

۱۔ بخاری۔ ج ۱ ص ۵۵۵۔ کتاب بدء الخلق۔ باب: ما جاء في قوله تعالى وهو الذي ارسل الرياح

۲۔ مسلم۔ کتاب الاستسقاء۔ فصل: في الخوف بروية الريح ص ۳۹۳

واپسی کا طبل بجا دیا اور پورا لشکر راتوں رات بھاگ کھڑا ہوا۔ ادھر یہ حال تھا اور حضور اقدس ﷺ کے لشکر میں چراغ تک جلتے رہے جب قریش چلے گئے تو غطفان وغیرہ بھی واپس ہو گئے۔ بیس بائیس دن کے بعد مدینہ کی فضا صاف ہو گئی۔ اسی کو اللہ عزوجل نے یوں بیان فرمایا ہے:

يَا أَيُّهَا الَّذِينَ آمَنُوا إِذْ كُرُوا نِعْمَةَ اللَّهِ عَلَيْكُمْ إِذْ
جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَمْ
تَرَوْهَا ط. (الاحزاب: ۹)

اے ایمان والو! اللہ کے اس احسان کو یاد کرو جب تم پر کئی
لشکر آ پڑے تو اس نے ان پر آندھی اور وہ لشکر بھیجا جسے تم دیکھ نہ
پائے۔

ابن مردویہ نے اپنی تفسیر میں اور بزار وغیرہ نے رجال صحیح سے روایت کی کہ حضرت ابن عباس رضی اللہ عنہما نے فرمایا کہ اس رات بادِ
صبا نے بادِ شمال سے کہا: چلو! رسول اللہ کی مدد کریں تو اس نے جواب دیا کہ ”الحوائث لا تهب باللیل“ شریف عورتیں رات میں
نہیں چلتیں۔ مدارج میں یہ لفظ ہے: ”الحررة لا تسیر باللیل“ شریف عورت رات میں نہیں نکلتی تو اس پر اللہ عزوجل نے غضب
فرمایا اور اسے بانجھ کر دیا۔ (الترقانی علی المواہب - ج ۲ ص ۲ - مدارج النبوة - ج ۲ ص ۲۳۷)

اسی کو اعلیٰ حضرت امام احمد رضا قدس سرہ نے المفلوظ حصہ چہارم میں ذکر فرمایا ہے جس پر دیوبندیوں نے آسمان سر پر اٹھالیا
ہے۔ اس کا مفصل مکمل رد تحقیقات میں ملاحظہ فرمائیں۔

واہلکت عاد

قوم عاد پر حضرت ہود علیہ السلام بھیجے گئے تھے انہوں نے جب سرکشی کی اور تمسخر کے طور پر عذاب کا مطالبہ کیا تو ان پر انتہائی تند و تیز
آندھی بھیجی گئی جو ان پر آٹھ دن اور سات راتیں مسلسل چلتی رہی چہار شنبہ کی صبح کو شروع ہوئی اور دوسرے چہار شنبہ کو دن ڈوبنے پر بند
ہوئی۔ اس آندھی کے دباؤ سے ان کے پھپھڑے پھٹ گئے اور یہ لوگ خون پھینک پھینک کر مر گئے۔ یہ بڑے قد آور تو مند تھے۔ ان
کا قد ساٹھ ہاتھ تھا۔ یہ میدان میں یوں مرے پڑے تھے جیسے کھجور کے کھوکھلے درخت اکھڑ کر زمین پر پڑے ہوں۔ جب آندھی کے
مرغولے کالے رنگ کے فضا میں اٹھے اور تیزی سے ان کی طرف بڑھے تو انہوں نے اسے بادل سمجھا اور بڑی بے پرواہی سے کہا: یہ
بادل ہے جو ہم پر آ کر برسے گا۔ (قرآن مجید و عامہ تفاسیر)

[غیب کی پانچ کنجیاں ہیں]

حضرت ابن عمر رضی اللہ عنہما نے کہا کہ نبی ﷺ نے فرمایا: غیب
کی کنجیاں پانچ ہیں جنہیں صرف اللہ ہی جانتا ہے، کوئی نہیں جانتا کہ
کل کیا ہوگا؟ اور کوئی نہیں جانتا کہ ماں کے پیٹ میں کیا ہے؟ اور
کوئی نہیں جانتا کہ وہ کل کیا کرے گا؟ اور کوئی نہیں جانتا کہ کس زمین
میں مرے گا؟ اور کوئی نہیں جانتا کہ بارش کب آئے گی۔

۶۳۱ - ح: مِفْتَاحُ الْغَيْبِ خَمْسٌ
۶۳۱ - عَنِ ابْنِ عُمَرَ قَالَ قَالَ النَّبِيُّ صَلَّى اللَّهُ عَلَيْهِ
وَسَلَّمَ مِفْتَاحُ الْغَيْبِ خَمْسٌ لَا يَعْلَمُهَا إِلَّا اللَّهُ لَا يَعْلَمُ
أَحَدٌ مَّا يَكُونُ فِي غَدٍ وَلَا يَعْلَمُ أَحَدٌ مَّا يَكُونُ فِي
الْأَرْحَامِ وَلَا تَعْلَمُ نَفْسٌ مَّاذَا تَكْسِبُ غَدًا وَمَا تَدْرِي
نَفْسٌ بِأَيِّ أَرْضٍ تَمُوتُ وَمَا يَدْرِي أَحَدٌ مَتَى يَجِيءُ
الْمَطَرُ

(بخاری - باب: لا يدري متى يجي المطر الا الله عزوجل ص ۱۴۱)

زہد القارئ ج ۱ ص ۳۲۰ - ۳۲۳ رقم: ۳۳۳ پر مفصل بحث ہو چکی ہے۔ وہیں ہم نے دلائل قاہرہ سے ثابت کر دیا ہے کہ ”لا
يعلمها الا الله“ سے مراد علم ذاتی قدیم واجب غیر متناہی بالفعل ہے۔ یہ بلاشبہ اللہ عزوجل کے ساتھ خاص ہے رہ گیا عطائی وہ اللہ

عزوجل کی عطا سے انبیاء کرام اولیاء عظام کو بھی حاصل ہے۔ حضرت شیخ عبدالحق محدث دہلوی قدس سرہ لکھتے ہیں:

مراد آن است کہ بے تعلیم الہی بحساب عقل کس اینہاں نمی داند از امور غیب اند کہ جز خدا کسے آن راند اند مگر آنکہ وئے تعالیٰ از نزد خود کسے راید ناند بوحی والہام۔ (اشعۃ اللمعات۔ ج ۱ ص ۲۴)

مراد یہ ہے کہ ان چیزوں کو اللہ عزوجل کے بتائے بغیر عقل کے حساب سے کوئی نہیں جانتا۔ اور یہ امور غیبیہ میں سے ہیں جن کو خدا کے سوا کوئی نہیں جانتا، مگر یہ کہ اللہ تعالیٰ وحی یا الہام کے ذریعہ کسی کو بتادے۔

ہر انصاف پسند کے لیے غور کرنے کی بات یہ ہے کہ ”لا یعلمہا الا اللہ“ جنہیں سوائے اللہ کے کوئی نہیں جانتا، یہاں اس بات سے کسی کو انکار کی گنجائش نہیں کہ یہ جملہ اثبات اور نفی دونوں پر مشتمل ہے، اس میں باری تعالیٰ کے لیے اثبات ہے اور غیر باری تعالیٰ کے لیے نفی۔ اور یہ ظاہر ہے کہ جس علم کا باری تعالیٰ کے لیے اثبات ہے، اسی کی غیر سے نفی ہے اور یہ طے ہے کہ باری تعالیٰ کے لیے علم ذاتی قدیم واجب غیر متناہی بالفعل کا اثبات ہے، تو اسی کی مخلوقات سے نفی ہوگی اور یہ اہل سنت کے عقیدے کو مضرت نہیں۔ ہمارا عقیدہ یہ ہے کہ مخلوقات کا علم عطائی حادث ممکن متناہی بالفعل ہے، اس لیے یہ ارشاد ہمارے عقیدے کو مزاحم نہیں، اس ارشاد کا حاصل یہ ہوا کہ بغیر اللہ عزوجل کی عطا کے ان چیزوں کا علم کسی کو نہیں۔ اللہ عزوجل کی عطاء سے ہے، جیسا کہ نزہۃ القاری ج ۱ ص ۳۲۱ پر ہم نے احادیث اور اقوال علماء سے ثابت کیا ہے۔

علامہ ابراہیم بیجوری شرح تصیدہ بردہ (ص ۸۴) میں فرماتے ہیں:

ولم یخرج صلی اللہ علیہ وسلم من الدنیا الا بعد ان اعلمہ اللہ بہذہ الامور الخمسة۔ اور حضور اقدس ﷺ کو اللہ عزوجل نے دنیا سے تشریف لے جانے سے پہلے ان پانچوں باتوں کا علم عطاء فرمادیا تھا۔

علامہ صاوی سورۃ لقمان کی تفسیر (ج ۳ ص ۲۹۱-۲۹۰) میں لکھتے ہیں:

قال العلماء الحق انہ لم یخرج نبینا من الدنیا حتی اطلعه اللہ علی تلك الخمس ولكنہ امر بکتمہا۔ علماء نے فرمایا: حق یہ ہے کہ ہمارے نبی ﷺ اس وقت تک دنیا سے تشریف نہیں لے گئے جب تک اللہ عزوجل نے انہیں ان پانچوں باتوں پر مطلع نہیں فرمادیا، البتہ ان کے مخفی رکھنے کا حکم دیا تھا۔



بِسْمِ اللّٰهِ الرَّحْمٰنِ الرَّحِیْمِ

۱۶ - ابواب [کتاب] الکسوف

نماز کسوف کا بیان

[سورج گہن کا لگنا]

حضرت ابو بکرہ رضی اللہ عنہ نے فرمایا: ہم لوگ نبی ﷺ کی خدمت میں حاضر تھے کہ سورج کو گہن لگا تو رسول اللہ ﷺ اپنی چادر گھسیٹتے ہوئے (جلدی سے) اٹھے یہاں تک کہ مسجد میں داخل ہوئے اور ہم بھی داخل ہوئے اور ہمیں دو رکعت نماز پڑھائی، یہاں تک کہ سورج کھل گیا، اس کے بعد فرمایا کہ سورج اور چاند میں گہن کسی کی موت کی وجہ سے نہیں لگتا اور جب تم اسے دیکھو تو نماز پڑھو اور دعا کرو یہاں تک کہ گہن دور ہو جائے۔

۶۳۲ - ح: فَانْكَسَفَتِ الشَّمْسُ (الخ)

۶۳۲ - عَنْ أَبِي بَكْرَةَ قَالَ كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَانْكَسَفَتِ الشَّمْسُ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْرُ رِدَائِهِ حَتَّى دَخَلَ الْمَسْجِدَ فَدَخَلْنَا فَصَلَّى بِنَا رَكْعَتَيْنِ حَتَّى انْجَلَتِ الشَّمْسُ فَقَالَ إِنَّ الشَّمْسَ وَالْقَمَرَ لَا يَنْكَسِفَانِ لِمَوْتِ أَحَدٍ فَإِذَا رَأَيْتُمُوهَا فَصَلُّوا وَادْعُوا حَتَّى يَكْشِفَ مَا بِكُمْ.

(بخاری - باب: الصلوة فی کسوف الشمس ص ۱۴۱ باب: قول النبی صلی اللہ علیہ وسلم یخوف اللہ عباده بالکسوف ص ۱۴۳)

باب: الصلوة فی کسوف القمر ص ۱۴۵ ج ۲ - کتاب اللباس - باب: من جواز اذہ من غیر خیلاء ص ۸۶۱ نسائی - کتاب الصلوة

تکمیل

بخاری صفحہ ۱۴۳ پر یہ حدیث یوں ہے: سورج اور چاند اللہ کی نشانیوں میں سے دو نشانیاں ہیں، کسی کے مرنے پر ان میں گہن نہیں لگتا، البتہ اللہ ان سے اپنے بندوں کو ڈراتا ہے اور صفحہ ۱۴۵ پر یہ زائد ہے کہ حضور اقدس ﷺ نے یہ اس لیے فرمایا تھا کہ نبی ﷺ کے ایک صاحبزادے جن کا نام ابراہیم تھا، وصال فرما گئے تھے تو لوگوں نے یہ کہا تھا۔ ”کسوف“ کے معنی ہیں: حالت کا بدلنا اور عرف میں گہن لگنے کے معنی میں ہے، فقہاء زیادہ تر سورج گہن کو کسوف اور چاند گہن کو خسوف کہتے ہیں، جوہری نے کہا کہ یہ زیادہ فصیح ہے مگر ایک کا دوسرے میں بھی استعمال احادیث میں وارد ہے، اس لیے اس صحیح کہنا درست نہیں۔

نماز گہن

ہمارے نزدیک سورج گہن کی نماز سنت مؤکدہ ہے اور جماعت سے پڑھنی مستحب ہے مگر جماعت کے لیے وہ تمام شرائط ضروری ہیں جو جمعہ کے لیے ہیں، خطبہ کے سوا اگر وہ شرائط نہ پائی جاتی ہوں تو لوگ تنہا تنہا پڑھیں خواہ گھر میں خواہ مسجد میں۔ شرائط جمعہ پائی جانے کے وقت بھی اگر لوگ تنہا تنہا پڑھیں تو کوئی حرج نہیں۔ چاند گہن کی نماز مستحب ہے اس میں جماعت مشروع نہیں، لوگ تنہا تنہا

نماز پڑھیں۔ دو یا تین آدمی جماعت کر سکتے ہیں، گھن کی نماز کم از کم دو رکعت ہے اور یہ بھی اور نمازوں کی طرح صرف ایک رکوع اور دو سجدے سے پڑھی جائے۔ یہی حضرت ابن عمر، حضرت ابوبکر، حضرت سمرہ بن جندب، حضرت عبداللہ بن عمر، حضرت قبیصہ الہبلالی اور حضرت نعمان بن بشیر، حضرت عبدالرحمن بن سمرہ اور حضرت عبداللہ بن زبیر رضی اللہ عنہم سے مروی ہے۔ اور ابن ابی شیبہ نے حضرت ابن عباس رضی اللہ عنہما سے بھی یہی روایت کیا ہے، دو رکعت سے زائد بھی پڑھ سکتے ہیں، بہتر یہ ہے کہ نماز اتنی لمبی کی جائے کہ جب تک گھن رہے نماز میں مشغول رہے اور اگر نماز سے فارغ ہونے کے بعد بھی گھن رہے تو دوسرے اذکار و استغفار وغیرہ کرتے رہیں تا آنکہ گھن ختم ہو جائے۔ سورج گھن میں قراءت آہستہ ہوگی، چاند گھن میں بلند، اگر اوقات مکروہہ میں گھن لگے تو نماز نہ پڑھیں، استغفار و اذکار میں مشغول رہیں۔

یہ گھن کب لگا تھا؟

جس دن حضور اقدس ﷺ کے صاحبزادے حضرت سیدنا ابراہیم رضی اللہ عنہ کا وصال ہوا تھا، اس دن یہ گھن لگا تھا، ان کی ولادت کے بارے میں اصحاب سیر متفق ہیں کہ ۸ھ کے ذوالحجہ میں ہوئی تھی، البتہ وصال کی تاریخ کے بارے میں کثیر اختلافات ہیں۔ ارباب سیر نے یہ اقوال ذکر کئے ہیں: ستر دن کے بعد سولہ مہینے آٹھ دن، سترہ مہینے آٹھ دن، ایک سال دس مہینے چھ دن، بخاری میں أم المؤمنین حضرت صدیقہ رضی اللہ عنہا سے مروی ہے کہ سترہ مہینے یا اٹھارہ مہینے پر۔ مسند امام احمد میں أم المؤمنین اور حضرت جابر رضی اللہ عنہما سے یہ روایت ہے کہ اٹھارہ ماہ پر وصال ہوا، عام طور پر اسی کو ترجیح دی جاتی ہے۔ کس مہینے میں انتقال ہوا؟ اس پر بھی روایات متفق نہیں، ابن حزم نے کہا کہ حضور اقدس ﷺ کے وصال سے تین ماہ قبل اس کا حاصل یہ ہوا کہ ذوالحجہ میں وصال ہوا۔ ایک اور قول صراحت کے ساتھ یہ بھی ہے کہ رمضان میں۔ ایک قول ہے کہ ربیع الاول میں۔ مدارج میں بھی یہی حال ہے، مدارج میں ہے کہ دس تاریخ تھی محرم کی یا ربیع الاول کی۔

علامہ ابن حجر اور علامہ عینی دونوں نے یہ لکھا کہ جمہور اہل سیر نے کہا کہ ان کی وفات ۱۰ھ میں ہوئی۔ ربیع الاول یا رمضان یا ذوالحجہ میں اور اکثر کا قول یہ ہے کہ چاند کی دس تاریخ کو ہوئی اور ایک قول یہ ہے کہ چار کو اور ایک قول یہ ہے کہ چودہ کو، زرقانی میں بھی تاریخ کے بارے میں یہی تفصیل ہے۔

یہ قول کہ ۱۰ھ ذوالحجہ کو ان تاریخوں میں وصال ہوا، بالکل ساقط الاعتبار ہے، اس لیے کہ ۱۰ھ کے ذوالحجہ کی ان تاریخوں میں حضور اقدس ﷺ حج کے لیے مکہ میں تھے یا راستے میں اور اس پر اتفاق ہے کہ حضور اقدس ﷺ ان کے وصال کے وقت ان کے پاس موجود تھے اور دن میں شرکت فرمائی۔ اب رمضان، ربیع الاول اور محرم کا قول باقی رہ جاتا ہے، مگر حضرت ابراہیم رضی اللہ عنہ کی عمر مبارک کے بارے میں جتنے اقوال ہیں، ان میں کسی کے ساتھ مطابقت نہیں ہوتی ہے، اس لیے کہ اگر محرم میں وصال مانیں تو ان کی عمر مبارک گیارہ مہینے کی ہوتی ہے۔ ربیع الاول مانیں تو پندرہ مہینے کی اور رمضان مانیں تو انیس مہینے کی ہوتی ہے، چونکہ ترجیح حضرت أم المؤمنین کے قول کو ہے کہ ان کی عمر اٹھارہ مہینے تھی اور گنتی میں ذوالحجہ یا رمضان میں سے کسی کو پورا مہینہ نہ ہونے کی وجہ سے چھوڑ دیں تو ان دونوں میں تطبیق ہو جاتی ہے۔

اقول: یہ بھی ہو سکتا ہے کہ حضرت أم المؤمنین کی بخاری کی روایت میں سترہ یا اٹھارہ شک کی بناء پر نہیں، بلکہ انہوں نے اندازے سے

۱۔

۲۔ مدارج۔ ج ۲ ص ۵۸۱

۳۔ ایضاً ص ۲۱۳ ج ۳ ص ۲۱۳

۴۔ ایضاً

۵۔ مدارج۔ ج ۲ ص ۵۸۱

۶۔ مدارج۔ ج ۲ ص ۲۳۸

ایک تخمینہ بتایا ہے تو بات اور صاف ہو جاتی ہے۔ علامہ عینی نے ایک جگہ اس پر جزم فرمایا ہے کہ ان کا وصال سہ شنبہ کے دن دس ربیع الاول ۱۰ھ میں ہوا ہے۔ (عمدة القاری ج ۷ ص ۶۴)

ایک شبہ اور اس کا ازالہ

سورج گہن کا سبب اہل بیت یہ بتاتے ہیں کہ چاند سورج اور زمین کے درمیان حائل ہو جاتا ہے اور یہ صرف چاند کی اٹھائیس یا انیس تاریخ کو ہو سکتا ہے۔ دوسری تاریخوں میں محال ہے اس لیے چاند کی دس یا چار یا چودہ کو سورج گہن ہونا محال ہے۔

اقول: اسباب عادیہ کی بناء پر یہی صحیح ہے مگر اللہ عزوجل اس پر قادر ہے کہ وہ سورج گہن سبب عادی کے بغیر لگائے بلکہ میرا گمان یہ ہے کہ اس گہن کے لگنے پر لوگوں کا جو گمان ہوا کہ حضرت ابراہیم رضی اللہ عنہ کے وصال کی وجہ سے لگا ہے اسی بناء پر تھا کہ اٹھائیس یا انیس کے بجائے دس کو لگا تھا۔ دس کو گہن لگنے کا کوئی سبب عادی نہیں تھا تو لوگوں نے وہ گمان کیا۔

نماز کسوف

اس سے قبل گزر چکا کہ یہ نماز بھی دوسری نمازوں کی طرح ایک رکوع اور دو سجدوں کے ساتھ ادا کی جائے گی۔ یہ تفصیلی بحث علامہ عینی نے اس موقع پر فرمائی ہے۔ نیز امام ابن ہمام نے فتح القدیر میں اسے احادیث صحاح سے ثابت فرمایا ہے جس کی طرف تھوڑا سا ہم نے اشارہ بھی کر دیا ہے کہ آٹھ صحابہ کرام سے مروی ہے۔ خود اسی حدیث زیر بحث میں نسائی میں یوں ہے: ”فصلی رکعتین کما تصلون“ حضور نے دو رکعت نماز پڑھی جیسے تم اور نمازیں پڑھتے ہو۔ اگر حضور اقدس ﷺ نے ایک سے زائد رکوع کیے ہوتے تو اس کو ضرور بیان فرماتے اور ”کما تصلون“ نہ فرماتے۔

قیس بن حازم بجلی سے روایت ہے کہ میں نے حضرت ابو مسعود ثقفی رضی اللہ عنہ کو یہ کہتے ہوئے سنا ہے کہ نبی ﷺ نے فرمایا کہ سورج اور چاند میں لوگوں میں سے کسی کی موت کی وجہ سے گہن نہیں لگتا، لیکن یہ دونوں اللہ کی نشانیوں میں سے دو نشانیاں ہیں جب اسے دیکھو تو اٹھو اور نماز پڑھو۔

۶۳۳ - عَنْ قَيْسٍ قَالَ سَمِعْتُ أَبَا مَسْعُودٍ يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الشَّمْسَ وَالْقَمَرَ لَا يَخْسِفَانِ لِمَوْتِ أَحَدٍ مِنَ النَّاسِ وَلَكِنَّهُمَا آيَاتَانِ مِنْ آيَاتِ اللَّهِ فَإِذَا رَأَيْتُمُوهُمَا فَقُومُوا فَصَلُّوا.

(بخاری۔ باب: الصلوة فی کسوف الشمس ص ۱۳۲، باب: لا تنكسف الشمس لموت احد ولا لحياته ص ۱۳۴، کتاب بدء الخلق۔

باب: صفة الشمس والقمر بحسبان ص ۴۵۵، مسلم نسائی ابن ماجہ۔ کتاب الخسوف)

[سورج اور چاند گہن (لوگوں میں سے)

کسی کی موت کی وجہ سے نہیں لگتا]

۶۳۴ - ح: إِنَّ الشَّمْسَ وَالْقَمَرَ لَا

يَخْسِفَانِ لِمَوْتِ أَحَدٍ

۶۳۴ - عَنْ ابْنِ عَمْرِو رَضِيَ اللَّهُ عَنْهُمَا أَنَّهُ كَانَ يُخْبِرُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ الشَّمْسَ وَالْقَمَرَ لَا يَخْسِفَانِ لِمَوْتِ أَحَدٍ وَلَا لِحَيَاتِهِ وَلَكِنَّهُمَا آيَاتَانِ مِنْ آيَاتِ اللَّهِ فَإِذَا رَأَيْتُمُوهُمَا فَصَلُّوا.

(بخاری۔ باب: الصلوة فی کسوف الشمس ص ۱۳۲، کتاب بدء الخلق۔ باب: صفة الشمس والقمر بحسبان ص ۴۵۴، مسلم نسائی)

لا نسائی ج ۱ ص ۲۴۳۔ باب: الكسوف الامر بالدعاء في الكسوف

حضرت ابن عمر رضی اللہ عنہما کی حدیث میں "ولا لحیاته" زائد ہے اور حضرت ابو مسعود رضی اللہ عنہ کی حدیث جو بدء الخلق میں ہے اس میں بھی ہے چونکہ عرب کا اعتقاد یہ تھا کہ کسی عظیم بات کے ظہور کے وقت کہن لگتا ہے اور عظیم بات جس طرح کسی کی موت ہو سکتی ہے اسی طرح کسی کی پیدائش بھی اس لیے "ولا لحیاته" کا فرمانا موقع کے مناسب ہے۔

[حضرت ابراہیم رضی اللہ عنہ کے وصال والے دن

سورج میں کہن لگا]

حضرت مغیرہ بن شعبہ رضی اللہ عنہ نے فرمایا کہ رسول اللہ ﷺ کے عہد میں سورج میں کہن لگا جس دن حضرت ابراہیم رضی اللہ عنہ کا وصال ہوا تھا۔ لوگوں نے کہا کہ ابراہیم کی وفات کی وجہ سے سورج میں کہن لگا ہے اس پر رسول اللہ ﷺ نے فرمایا کہ سورج اور چاند میں کسی کی موت یا پیدائش کی وجہ سے کہن نہیں لگتا ہے جب تم کہن دیکھو تو نماز پڑھو اور اللہ سے دعا کرو۔

۶۳۵- ح: كَسَفَتِ الشَّمْسُ

يَوْمَ مَاتَ إِبْرَاهِيمُ

۶۳۵- عَنِ الْمُغِيرَةِ بْنِ شُعْبَةَ قَالَ كَسَفَتِ الشَّمْسُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ مَاتَ إِبْرَاهِيمُ فَقَالَ النَّاسُ كَسَفَتِ الشَّمْسُ لِمَوْتِ إِبْرَاهِيمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّمْسَ وَالْقَمَرَ لَا يَنْكَسِفَانِ لِمَوْتِ أَحَدٍ وَلَا لِحَيَاتِهِ فَإِذَا رَأَيْتُمْ فَصَلُّوا وَادْعُوا اللَّهَ.

(بخاری۔ باب: الصلوة فی کسوف الشمس ص ۱۴۲، باب: الدعاء فی الکسوف ص ۱۴۵، کتاب الادب۔ باب: من سمي باسماء

الانبياء ص ۵۱۹، مسلم)

[آپ (ﷺ) نے سورج کہن میں لوگوں کو نماز

پڑھائی جس میں قیام کو طویل کیا]

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ کے عہد میں سورج میں کہن لگا تو رسول اللہ ﷺ نے لوگوں کو نماز پڑھائی، حضور نے اس نماز میں قیام کیا تو لمبا قیام کیا، پھر رکوع کیا تو رکوع بھی لمبا کیا، اس کے بعد پھر قیام کیا تو لمبا قیام کیا، مگر پہلے والے قیام سے کم۔ اس کے بعد رکوع کیا تو رکوع کو طویل کیا، مگر یہ پہلے والے رکوع سے کم تھا، اس کے بعد پھر سجدہ کیا تو سجدہ بھی طویل کیا، اس کے بعد دوسری رکعت میں بھی اسی کے مثل عمل کیا جو پہلے میں کیا تھا، پھر نماز سے فارغ ہوئے تو سورج کھل چکا تھا، اس کے بعد لوگوں کو خطبہ دیا تو اللہ کی حمد کی اور ثناء کی اس کے بعد فرمایا: سورج اور چاند اللہ کی نشانیوں میں سے دو نشانیاں ہیں، کسی کی موت اور پیدائش کی وجہ سے ان میں کہن نہیں لگتا، جب تم کہن دیکھو تو اللہ سے دعا کرو اور تکبیر پڑھو اور نماز پڑھو اور صدقہ دو، اس کے بعد فرمایا: اے محمد کی امت! اللہ عزوجل سے بڑھ کر کوئی غیرت مند نہیں کہ اس کا بندہ زنا کرے یا اس کی بائندگی زنا کرنے اے محمد کی امت! جو میں

۶۳۶- ح: خَسَفَتِ الشَّمْسُ فَصَلَّى

بِالنَّاسِ فَقَامَ فَأَطَالَ الْقِيَامَ

۶۳۶- عَنِ عَائِشَةَ أَنَّهَا قَالَتْ خَسَفَتِ الشَّمْسُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّاسِ فَقَامَ فَأَطَالَ الْقِيَامَ ثُمَّ رَكَعَ فَأَطَالَ الرُّكُوعَ ثُمَّ قَامَ فَأَطَالَ الْقِيَامَ وَهُوَ دُونَ الْقِيَامِ الْأَوَّلِ ثُمَّ رَكَعَ فَأَطَالَ الرُّكُوعَ وَهُوَ دُونَ الرُّكُوعِ الْأَوَّلِ ثُمَّ سَجَدَ فَأَطَالَ السُّجُودَ ثُمَّ فَعَلَ فِي الرُّكُوعِ الْأُخْرَى مِثْلَ مَا فَعَلَ فِي الْأُولَى ثُمَّ انْصَرَفَ وَقَدْ انْجَلَّتِ الشَّمْسُ فَخَطَبَ النَّاسَ فَحَمِدَ اللَّهَ وَأَثْنَى عَلَيْهِ ثُمَّ قَالَ إِنَّ الشَّمْسَ وَالْقَمَرَ آيَاتَانِ مِنْ آيَاتِ اللَّهِ لَا يَنْخَسِفَانِ لِمَوْتِ أَحَدٍ وَلَا لِحَيَاتِهِ فَإِذَا رَأَيْتُمْ ذَلِكَ فَادْعُوا اللَّهَ وَكَبِّرُوا وَصَلُّوا وَتَصَدَّقُوا ثُمَّ قَالَ يَا أُمَّةَ مُحَمَّدٍ وَاللَّهِ مَا مِنْ أَحَدٍ آخِرٍ مِنَ اللَّهِ أَنْ يَزِيَّ عَبْدُهُ أَوْ تَزِيَّ أُمَّةً يَا أُمَّةَ مُحَمَّدٍ لَوْ تَعْلَمُونَ مَا أَعْلَمُ لَصَحِحْتُمْ قَلِيلًا وَلَبَكَيْتُمْ كَثِيرًا.

جانتا ہوں، اگر تم جانتے تو ہنستے کم اور روتے زیادہ۔

(بخاری۔ باب: الصدقة فی الکسوف ص ۱۲۲، باب: خطبة الامام فی الکسوف ص ۱۲۲، باب: هل کسفت او خسفت ص ۱۲۳، باب: لا تنکسف الشمس لموت احد ولا لحياته ص ۱۲۵، باب: الجهر بالقراءة فی الکسوف ص ۱۲۵، کتاب بدء الخلق۔ باب: صفة الشمس والقمر بحسبان ص ۳۵۵، مسلم نسائی ابوداؤد)

”باب الجهر بالقراءة فی الکسوف“ میں اسی حدیث میں ہے کہ نبی ﷺ نے خسوف کی نماز میں بلند آواز سے قراءت کی۔ احناف، مالکیہ، شوافع سب اس کے قائل ہیں کہ سورج گہن کی نماز میں قراءت آہستہ پڑھی جائے گی۔ ہماری دلیل حضرت سمرہ رضی اللہ عنہا کی حدیث ہے۔ انہوں نے کہا کہ میں نے سورج گہن میں نبی ﷺ سے ایک حرف نہیں سنا۔ نیز بیہقی نے تین طریقوں سے حضرت ابن عباس رضی اللہ عنہما سے روایت کیا کہ میں سورج گہن کی نماز میں نبی ﷺ کے پہلو میں کھڑا تھا، میں نے آپ سے ایک حرف نہیں سنا۔

فاطال القيام

”باب صلوة الکسوف جماعة“ میں حضرت ابن عباس رضی اللہ عنہما اور ابوداؤد میں حضرت ابو ہریرہ رضی اللہ عنہ کی بھی حدیث میں ہے کہ سورہ بقرہ کی مقدار قیام طویل فرمایا۔ ابوداؤد میں حضرت ابی بن کعب رضی اللہ عنہ کی حدیث میں ہے کہ دونوں رکعتوں میں کوئی لمبی سورت پڑھی، نیز اسی میں ہے کہ حضرت ام المؤمنین نے فرمایا: میں نے اندازہ لگایا تو یہ اندازہ ہوا کہ پہلی میں سورہ بقرہ اور دوسری میں سورہ آل عمران پڑھی ہوگی۔

فخطب الناس

ہمارے نزدیک گہن کی نماز میں خطبہ سنت نہیں اور اس وقت لوگوں کے عقیدے کی اصلاح کے لیے وہ خطبہ ارشاد فرمایا، آج بھی عند الضرورت وعظ کہا جاسکتا ہے۔

فادعوا لله

نماز سے قبل جب تک نمازی نہ آجائیں، دعا، تکبیر، تہلیل، تسبیح، تحمید میں مصروف رہیں۔ اسی طرح نماز سے فارغ ہونے کے بعد اگر معلوم ہو کہ ابھی گہن ہے تو دعا و ذکر میں مصروف رہے، چاہے تو مزید نماز پڑھے۔ گہن کے وقت صدقہ کرنا بھی مسنون ہے۔ حضرت اسماء کی ایک حدیث میں ہے کہ حضور نے غلام آزاد کرنے کا بھی حکم دیا۔

ان یزنی عبده

جس طرح اپنا کوئی قریبی عزیز بدکاری میں مبتلا ہوتا ہے تو ہمیں غیرت آتی ہے اور سارے مرد اور عورتیں اللہ عزوجل کے بندے ہیں جب اس کا کوئی بندہ یا بندی بدکاری میں مبتلا ہوتے ہیں تو وہ بھی غیرت فرماتا ہے اور بندوں سے بہت زیادہ۔

۶۳۷- ح: أَنَّ عَبْدَ اللَّهِ بْنَ عَبَّاسٍ كَانَ [حضرت عبد اللہ بن عباس رضی اللہ عنہما بھی

ابو داؤد۔ ج ۱ ص ۱۶۸۔ کتاب الصلوة۔ باب: من قال اربع رکعات ترمذی۔ ج ۱ ص ۷۳۔ کتاب الصلوة۔ باب: کیف القراءة فی الکسوف نسائی کتاب الکسوف۔ باب: جهر الجهر فیها بالقراءة ص ۲۲۲ ابن ماجہ۔ باب: ما جاء فی صلوة الکسوف ص ۹۱ ابو داؤد۔ ج ۱ ص ۱۶۸۔ باب: القراءة فی الکسوف

يُحَدِّثُ يَوْمَ خَسَفَتِ الشَّمْسُ

۶۳۷- وَكَانَ يُحَدِّثُ كَثِيرٌ بَنُ عَبَّاسٍ أَنَّ عَبْدَ اللَّهِ بْنَ عَبَّاسٍ رَضِيَ اللَّهُ عَنْهُمَا كَانَ يُحَدِّثُ يَوْمَ خَسَفَتِ الشَّمْسُ بِمِثْلِ حَدِيثِ عُرْوَةَ عَنْ عَائِشَةَ فَقُلْتُ لِعُرْوَةَ إِنَّ أَخَاكَ يَوْمَ خَسَفَتِ الشَّمْسُ بِالْمَدِينَةِ لَمْ يَزِدْ عَلَيَّ رَكَعَتَيْنِ مِثْلَ الصُّبْحِ قَالَ أَجَلٌ لِأَنَّهُ أَخْطَأَ السَّنَةَ.

”یوم خسفت الشمس“ بیان کرتے تھے

اور کثیر بن عباس یہ بیان کرتے تھے کہ حضرت عبداللہ بن عباس رضی اللہ عنہما بھی عروہ عن عائشہ کے مثل حدیث بیان کرتے تھے۔ امام زہری کہتے ہیں: میں نے عروہ سے کہا کہ جب مدینہ میں سورج گہن لگا تھا تو آپ کے بھائی نے صبح کے مثل دو رکعت پڑھی تھی اور کچھ اضافہ نہیں کیا تھا، تو انہوں نے کہا: ہاں! انہوں نے ایسا کیا تھا، انہوں نے سنت کے خلاف کیا۔

(بخاری۔ باب: خطبة الامام في الكسوف ص ۱۴۲، باب: الجهر بالقراءة في الكسوف ص ۱۴۵)

”وكان يحدث“ امام زہری کا مقولہ ہے اور اس کے پہلی والی حدیث کی سند میں مذکور ”حدثني عروة“ پر معطوف ہے۔ مطلب یہ ہے کہ جیسے عروہ نے حضرت عائشہ سے حدیث مذکور روایت کی ہے، اسی کے مثل کثیر بن عباس نے حضرت ابن عباس سے بھی حدیث روایت کی ہے۔ اس سے بہ ظاہر یہ متبادر ہوتا ہے کہ پوری حدیث میں مماثلت ہے، مثلاً جیسے اس حدیث میں قراءت بالجہر مذکور ہے، ویسے ہی حضرت ابن عباس کی حدیث میں بھی قراءت بالجہر مذکور ہے، مگر مسلم لیس یہ حدیث مفصل یوں ہے کہ حضرت ابن عباس رضی اللہ عنہما نے صرف یہ حصہ ذکر فرمایا ہے کہ نبی ﷺ نے دو رکعت میں چار رکوع اور چار سجدے کیے، اس سے ثابت ہوتا ہے کہ مماثلت صرف اس بات میں ہے کہ ہر دو رکعت میں دو رکوع کیے۔

اخطأ السنة

کسی وقت حضرت عبداللہ بن زبیر رضی اللہ عنہما شام جانے کے ارادے سے مدینہ طیبہ آئے اور سورج میں گہن لگا تو انہوں نے نماز کسوف پڑھائی تھی، جو نماز فجر کی طرح دو رکعت ایک ایک رکوع سے تھی۔ اسی کو امام زہری نے حضرت عروہ سے کہا تو انہوں نے جواب دیا: یہ صحیح ہے کہ انہوں نے نماز صبح کی طرح پڑھا، انہوں نے سنت کے خلاف کیا۔

اقبول: یہاں سب سے زیادہ غور طلب بات یہ ہے کہ انہوں نے یہ نماز اہل مدینہ کے مجمع عام میں پڑھائی جس میں کثیر صحابہ کرام شریک ہوئے ہوں گے۔ کسی نے نہ ان کو ٹوکا اور نہ بعد میں اس پر تنقید کی، اس سے ظاہر ہو گیا کہ یہ ان کا عمل سنت کے مطابق تھا، سنت کے خلاف نہیں تھا۔ ورنہ لوگ ضرور ٹوکتے اور تنقید کرتے، نیز یہ بھی ثابت ہو گیا کہ اس پر اہل مدینہ کا اجماع ہو گیا۔ دوسری بات یہ ہے کہ یہ ایک مخصوص نماز تھی، اگر حضرت ابن زبیر رضی اللہ عنہما کے پاس اس کی کوئی سند نہ ہوتی تو وہ ایسا ہرگز نہیں کرتے۔ صحابہ کرام سے دریافت کرتے، اپنی صوابدید پر وہ ایسا اقدام کبھی نہیں کر سکتے تھے۔ اس لیے یہ کہنا کہ انہوں نے سنت کے خلاف کیا صحیح نہیں، خصوصاً ایسی صورت میں کہ متعدد صحابہ کرام سے مروی ہے کہ حضور اقدس ﷺ نے نماز کسوف میں بھی ایک رکعت میں صرف ایک رکوع کیا تھا، تو حضرت عبداللہ بن زبیر کے عمل کو خلاف سنت کہنا اور زیادہ ساقط ہو جاتا ہے۔

۶۳۸- ح: أَنَّ يَهُودِيَّةً جَاءَتْ تَسْأَلُهَا

[ایک یہودیہ (آپ رضی اللہ عنہما کے پاس) مانگنے آئی]

۶۳۸- عَنْ عَمْرَةَ بِنْتِ عَبْدِ الرَّحْمَنِ عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّ يَهُودِيَّةً جَاءَتْ

عمرہ بنت عبدالرحمن نے ام المومنین حضرت عائشہ رضی اللہ عنہما کی رفقہ حیات سے روایت کیا کہ ایک یہودی عورت ان کی خدمت

۱- مسلم۔ ج ۲ ص ۲۹۶۔ کتاب الکسوف۔ باب اول

تَسْأَلُهَا فَقَالَتْ لَهَا أَعَاذُكَ اللَّهُ مِنْ عَذَابِ الْقَبْرِ فَسَأَلَتْ عَائِشَةَ رَضِيَ اللَّهُ عَنْهَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَيْعَذَّبُ النَّاسُ فِي قُبُورِهِمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَائِذَا بِاللَّهِ مِنْ ذَلِكَ ثُمَّ رَكِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ غَدَاةٍ مَرَكَبًا فَخَسَفَتِ الشَّمْسُ فَرَجَعَ ضُحَى فَمَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ ظَهْرَانِي الْحُجْرِ ثُمَّ قَامَ يُصَلِّي وَيَقَامُ النَّاسُ وَرَأَاهُ فَقَامَ قِيَامًا طَوِيلًا (ثُمَّ سَأَلَ مِثْلَ حَدِيثِ عُرْوَةَ إِلَى أَنْ قَالَ) وَانصَرَفَ فَقَالَ مَا شَاءَ اللَّهُ أَنْ يَقُولَ ثُمَّ أَمَرَهُمْ أَنْ يَتَعَوَّذُوا مِنْ عَذَابِ الْقَبْرِ.

میں مانگنے کے لیے آئی تو کہا: اللہ آپ کو عذابِ قبر سے محفوظ رکھے! اس پر حضرت عائشہ رضی اللہ عنہا نے رسول اللہ ﷺ سے دریافت کیا: کیا لوگوں پر قبر میں عذاب ہوتا ہے؟ تو رسول اللہ ﷺ نے ارشاد فرمایا: اس سے اللہ کی پناہ! اس کے بعد ایک دن صبح کو رسول اللہ ﷺ سوار ہو کر کہیں تشریف لے گئے اور سورج میں گہن لگ گیا، چاشت کے وقت لوٹے تو رسول اللہ ﷺ ازواجِ مطہرات کے حجروں کے درمیان سے گزرے پھر کھڑے ہو کر نماز پڑھنے لگے اور لوگ حضور کے پیچھے کھڑے ہوئے، حضور نے طویل قیام فرمایا (پھر عمرہ نے عروہ کی حدیث کے مثل بیان کیا) اخیر میں کہا: اور فارغ ہو کر جو اللہ نے چاہا کہا، پھر لوگوں کو حکم دیا کہ عذابِ قبر سے پناہ مانگا کریں۔

(بخاری۔ باب: التعوذ من عذاب القبر فی الکسوف ص ۱۳۳، باب: صلوة الکسوف فی المسجد ص ۱۳۲، باب: الركعة الاولى فی

الکسوف اطول ص ۱۳۵، مسلم نسائی)

فرکب

اس حدیث سے ثابت ہوتا ہے کہ گہن لگنے سے پہلے حضور اقدس ﷺ گھر سے باہر تشریف لے گئے تھے، گہن لگنے کے بعد چاشت کے وقت تشریف لائے اور نماز پڑھی یہ نہیں بتایا کہ کہاں تشریف لے گئے تھے اور حضرت مغیرہ وغیرہ کی حدیث میں ہے کہ گہن اس دن لگا تھا جس دن حضرت ابراہیم رضی اللہ عنہ کا وصال ہوا تھا، حضرت ابراہیم کے وصال کی تفصیل جن احادیث میں ہے ان میں یہ ہے کہ حضور اقدس ﷺ کو ان کی حالت کے غیر ہونے کی اطلاع ملی تو حضرت عبدالرحمن بن عوف رضی اللہ عنہما کو ساتھ لے کر عوالی مدینہ ابوسفیف کے گھر تشریف لے گئے اور آپ کے تشریف لے جانے کے تھوڑی ہی دیر بعد ان کا وصال ہو گیا۔ اب اگر یہ مان بھی لیا جائے کہ ان کا وصال صبح ہی کے وقت ہوا اور چاشت کے وقت تک ان کی تجہیز و تکفین سے فارغ بھی ہو گئے تو حضرت ام المؤمنین کے علم میں یہ بات یقیناً رہی ہوگی کہ حضور کہاں تشریف لے گئے ہیں؟ پھر روایت میں اتنی اہم بات ام المؤمنین نے کیوں نہیں ذکر فرمائی۔ اس سے معلوم ہوتا ہے کہ عہد مبارک میں گہن ایک بار سے زائد لگا ہے، نیز آگے حدیث آ رہی ہے کہ گہن کی نماز کے لیے اعلان عام ہوا تھا مگر حضرت اسماء کی روایت میں ہے کہ وہ مسجد میں آئیں اور لوگوں کو نماز پڑھتے دیکھا تو حضرت ام المؤمنین سے دریافت فرمایا: کیا بات ہے؟ منادی کے ذریعہ کیا جانے والا اعلان عام حضرت اسماء مدینہ میں رہتے ہوئے نہ سنیں، ممکن تو ہے مگر بہت مستبعد ہے۔ اس سے بھی متبادر ہوتا ہے کہ گہن کی نماز متعدد بار ہوئی۔ علاوہ ازیں حضرت ابو بکر رضی اللہ عنہما کی حدیث میں ہے کہ حضور جلدی سے چادر کھینچتے ہوئے آئے۔ مسلم میں حضرت اسماء کی حدیث میں ہے کہ حضور اتنا گھبرا گئے کہ بجائے چادر کے اپنے اہل بیت میں سے کسی کا کرتا پہن لیا۔ اس سے ظاہر ہوتا ہے کہ گہن لگنے کے وقت گھر میں تشریف رکھتے تھے۔ نسائی میں حضرت ام المؤمنین عائشہ رضی اللہ عنہا سے مروی ہے کہ حضور نے ایک گہن میں زمزم کے ساہبان میں نماز پڑھی۔ یہ اس پر نص ہے کہ گہن کی نماز ایک بار مکہ معظمہ میں بھی پڑھی

تھی۔ اور حدیث زیر بحث سے معلوم ہوتا ہے کہ اس وقت باہر تشریف لے گئے تھے اور مسجد میں تشریف لا کر حجروں میں گئے بغیر نماز شروع کر دی اس لیے لامحالہ ماننا پڑے گا کہ نماز کسوف ایک بار سے زائد ہوئی اور یہی علامہ ابن عبدالبر کی بھی تحقیق ہے اور علامہ عینی نے بھی اس کی تائید فرمائی ہے۔ (عمدة القاری۔ ج ۷ ص ۶۴)

اس سے ان تمام روایتوں میں تطبیق ہو جائے گی جو نماز کسوف کے بارے میں وارد ہیں، مثلاً یہی کہ عام روایتوں میں ہے کہ دو ہی رکعت پڑھیں اور عام نمازوں کی طرح ہر رکعت میں ایک ہی رکوع کیا۔ اور بعض میں ہے کہ چھ رکعتیں پڑھیں، ہر دو رکعت کے بعد دریافت فرماتے تھے کہ گھن ہے یا ختم ہو گیا یا یہ کہ ہر دو رکعت میں دو یا دو سے زائد رکوع فرمائے وغیرہ وغیرہ۔

فرجع ضحیٰ

ہمارے نزدیک اس کا کوئی وقت مقرر نہیں، جس وقت گھن لگے نماز پڑھیں، سوائے اوقات مکروہہ کے۔ اگر ان اوقات میں گھن لگے تو دعاء و استغفار کریں۔

[جب سورج گھن لگا تو یہ نداء دی گئی:

”أَنَّ الصَّلَاةَ جَامِعَةٌ“]

۶۳۹- ح: لَمَّا كَسَفَتِ الشَّمْسُ نُودِيَ

أَنَّ الصَّلَاةَ جَامِعَةٌ

حضرت عبداللہ بن عمرو رضی اللہ عنہما نے فرمایا: رسول اللہ ﷺ کے زمانے میں جب سورج میں گھن لگا تو یہ نداء دی گئی تھی: ”الصلوة جامعة“ نبی ﷺ نے ایک رکعت میں دو رکوع کیے تھے پھر کھڑے ہوئے اور دوسری رکعت میں دو رکوع کیے اس کے بعد بیٹھے اس کے بعد گھن ختم ہوا۔ ابو سلمہ نے کہا: اور حضرت عائشہ رضی اللہ عنہا نے کہا: میں نے کبھی اس سے زیادہ لمبا سجدہ نہیں کیا۔

۶۳۹- عَنْ عَبْدِ اللَّهِ بْنِ عَمْرٍو أَنَّهُ قَالَ لَمَّا كَسَفَتِ الشَّمْسُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ نُودِيَ أَنَّ الصَّلَاةَ جَامِعَةٌ فَرَكَعَ النَّبِيُّ صَلَّى اللَّهُ عَلَيْهِ وَسَلَّمَ رَكَعَتَيْنِ فِي سَجْدَةٍ ثُمَّ قَامَ فَرَكَعَ رَكَعَتَيْنِ فِي سَجْدَةٍ ثُمَّ جَلَسَ ثُمَّ جَلَى عَنِ الشَّمْسِ قَالَ وَقَالَتْ عَائِشَةُ رَضِيَ اللَّهُ عَنْهَا مَا سَجَدْتُ سَجُودًا قَطُّ كَانَ أَطْوَلَ مِنْهَا.

(بخاری۔ باب: طول السجود في الكسوف ص ۱۴۳، باب: النداء بالصلوة جامعة في الكسوف ص ۱۴۲، مسلم نسائی)

اس حدیث میں ”نودی“ ہے مگر چونکہ عہد مبارک کی بات ہے اس لیے یہ ماننا پڑے گا کہ حضور اقدس ﷺ کے حکم سے ندا ہوئی تھی جیسا کہ خود بخاری ہی میں ام المؤمنین حضرت عائشہ رضی اللہ عنہا کی اس حدیث میں ہے جو ص ۱۴۵ پر مذکور ہے۔ علاوہ انہی نسائی وغیرہ میں بھی حضرت ام المؤمنین سے صراحت کے ساتھ مروی ہے کہ حضور نے ایک صاحب کو حکم دیا کہ وہ پکار آئیں۔ نماز کسوف میں اذان و اقامت نہیں مگر ”الصلوة جامعة“ کے ساتھ ندا کی اجازت ہے بلکہ یہ بھی کہہ سکتے ہیں کہ سنت ہے: ”نودی ان الصلوة جامعة“ وہ روایت ہے: ”ان الصلوة جامعة“ اس طرح کہ ان حرف تفسیر اور ”الصلوة“ مبتدا ”جامعة“ اس کی خبر دوسرے یہ کہ ”ان الصلوة جامعة“، ”ان“ حرف مشبہ بالفعل ”الصلوة“ اس کا اسم ”حاضرة“ اس کی خبر محذوف اور ”جامعة“ حال۔

۲۰۴- وَصَلَّى لَهُمُ ابْنُ عَبَّاسٍ فِي صَفَّةٍ زَمَزَمَ. اور حضرت ابن عباس رضی اللہ عنہما نے لوگوں کو نماز کسوف زمزم کے

(بخاری۔ باب: صلوة الكسوف جماعة ص ۱۴۳) سابقان میں پڑھائی۔

اس اثر کو امام شافعی اور سعید بن منصور نے موصولاً ذکر کیا ہے کہ طاؤس نے کہا کہ سورج میں گھن لگا تو ہمیں حضرت ابن عباس نے چھ رکوع دو رکعت میں کرائے۔ ابن جریر نے سلمان سے جو روایت کی ہے اس میں یہ ہے کہ دو رکعت پڑھائیں ہر رکعت میں چار

رکوع تھے۔ اور ابن حزم نے صفوان بن عبد اللہ بن صفوان سے یہ روایت کی کہ دو رکعت پڑھی اور ہر رکعت میں دو رکوع تھے۔
 ۲۰۵ - وَجَمَعَ عَلِيُّ بْنُ عَبْدِ اللَّهِ بْنِ عَبَّاسٍ وَصَلَّى
 اور علی بن عبد اللہ بن عباس نے لوگوں کو جمع کیا اور حضرت
 ابن عمر (ایضاً) نے نماز پڑھائی۔

علی بن عبد اللہ بن عباس سلاطین عباسیہ کے جد اعلیٰ ہیں۔ جس دن حضرت علی شہید ہوئے اسی دن یہ پیدا ہوئے اسی لیے ان کا
 نام علی اور کنیت ابوالحسن رکھی گئی۔ یہ ثقہ متدین عابد تابعی تھے روزانہ ہزار سجدہ کرتے تھے۔ اسی وجہ سے ان کا بھی لقب سجاد ہے۔ شام
 بلقا کے علاقے میں حمیمہ میں ان کا انتقال ہوا۔ سنہ وصال ۱۱۴ھ یا ۱۱۸ھ ہے سلطنت عباسیہ کے بانی سفاح ابوالعباس عبد اللہ بن محمد
 بن علی انہیں کا پوتا تھا۔

علی بن عبد اللہ کے اثر کی سند کوئی نہیں ملی البتہ ابن عمر رضی اللہ عنہما کے اثر کو ابن ابی شیبہ نے یوں روایت کیا ہے۔ عاصم بن عبد اللہ کہتے
 ہیں کہ میں نے حضرت ابن عمر کو دیکھا کہ گہن میں تیزی سے جماعت کے لیے مسجد جا رہے ہیں ان کی چپل ہاتھ میں ہے۔ علامہ ابن
 حجر نے فرمایا کہ ہو سکتا ہے: ”وصلی ابن عمر“ علی بن عبد اللہ کے اثر کا حصہ ہو۔

[سورج گہن لگا تو آپ (صلی اللہ علیہ وسلم) نے
 نماز میں قیام طویل کیا]

۶۴۰ - ح: انْخَسَفَتِ الشَّمْسُ
 فَصَلَّى فَقَامَ قِيَامًا (الخ)

حضرت ابن عباس رضی اللہ عنہما نے فرمایا کہ رسول اللہ صلی اللہ علیہ وسلم کے
 زمانے میں سورج گہن لگا تو رسول اللہ صلی اللہ علیہ وسلم نے نماز پڑھی اس
 میں سورہ بقرہ پڑھنے کی مقدار لمبا قیام فرمایا پھر لمبارکوع کیا اس کے
 بعد سر اٹھایا اور طویل قیام فرمایا یہ پہلے قیام سے کم تھا پھر لمبارکوع
 کیا اور یہ پہلے والے رکوع سے کم تھا اس کے بعد سجدہ کیا پھر لمبا
 قیام فرمایا اور یہ پہلے والے قیام سے کم تھا اس کے بعد لمبارکوع کیا
 اور یہ پہلے والے رکوع سے کم تھا پھر سر اٹھایا اور لمبا قیام کیا اور یہ
 پہلے والے قیام سے کم تھا پھر لمبارکوع کیا اور یہ پہلے والے رکوع
 سے کم تھا پھر سجدہ کیا پھر نماز سے فارغ ہو گئے اور گہن ختم ہو چکا تھا
 تو ارشاد فرمایا: بے شک چاند اور سورج اللہ کی نشانیوں میں سے دو
 نشانیاں ہیں کسی کی موت یا پیدائش کی وجہ سے ان میں گہن نہیں
 لگتا جب تم اسے دیکھو تو اللہ کی یاد کرو۔ لوگوں نے عرض کیا: یا رسول
 اللہ! ہم نے حضور کو دیکھا کہ اپنی جگہ کھڑے کھڑے حضور نے کچھ لیا
 ہے پھر ہم نے دیکھا کہ حضور پیچھے ہٹ آئے تو فرمایا: میں نے
 جنت کو دیکھا چاہا کہ ایک گچھالے لوں اگر میں اسے لے لیے ہوتا
 تو جب تک دنیا رہتی تم لوگ اسے کھاتے اور میں نے جہنم کو دیکھا
 اس سے زیادہ ہولناک منظر میں نے کبھی نہیں دیکھا جہنمیوں میں

۶۴۰ - عَنِ ابْنِ عَبَّاسٍ قَالَ انْخَسَفَتِ الشَّمْسُ عَلَيَّ
 عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَلَّى رَسُولُ
 اللَّهِ صَلَّى اللَّهُ عَلَيْهِ وَسَلَّمَ فَقَامَ قِيَامًا طَوِيلًا نَحْوًا مِنْ
 قِرَاءَةِ سُورَةِ الْبَقَرَةِ ثُمَّ رَكَعَ رُكُوعًا طَوِيلًا ثُمَّ رَفَعَ
 فَقَامَ قِيَامًا طَوِيلًا وَهُوَ دُونَ الْقِيَامِ الْأَوَّلِ ثُمَّ رَكَعَ رُكُوعًا
 طَوِيلًا وَهُوَ دُونَ الرُّكُوعِ الْأَوَّلِ ثُمَّ سَجَدَ ثُمَّ قَامَ قِيَامًا
 طَوِيلًا وَهُوَ دُونَ الْقِيَامِ الْأَوَّلِ ثُمَّ رَكَعَ رُكُوعًا طَوِيلًا
 وَهُوَ دُونَ الرُّكُوعِ الْأَوَّلِ ثُمَّ رَفَعَ فَقَامَ قِيَامًا طَوِيلًا
 وَهُوَ دُونَ الْقِيَامِ الْأَوَّلِ ثُمَّ رَكَعَ رُكُوعًا طَوِيلًا وَهُوَ
 دُونَ الرُّكُوعِ الْأَوَّلِ ثُمَّ سَجَدَ ثُمَّ انْصَرَفَ وَقَدْ تَجَلَّتِ
 الشَّمْسُ فَقَالَ إِنَّ الشَّمْسَ وَالْقَمَرَ آيَاتٌ مِنْ آيَاتِ
 اللَّهِ لَا يَنْخَسِفَانِ لِمَوْتِ أَحَدٍ وَلَا لِحَيَاتِهِ فَإِذَا رَأَيْتُمْ
 ذَلِكَ فَادْكُرُوا اللَّهَ قَالُوا يَا رَسُولَ اللَّهِ رَأَيْنَاكَ تَنَاوَلْتَ
 شَيْئًا فِي مَقَامِكَ ثُمَّ رَأَيْنَاكَ تَكَعَّمْتَ فَقَالَ إِنِّي رَأَيْتُ
 الْجَنَّةَ وَتَنَاوَلْتُ عَنْقُودًا وَلَوْ أَصَبْتُهُ لَأَكَلْتُمْ مِنْهُ مَا
 بَقِيَ مِنَ الدُّنْيَا وَأَرَيْتُ النَّارَ فَلَمْ أَرَ مِنْظَرًا كَالْيَوْمِ قَطُّ
 انْطَلَعُ وَرَأَيْتُ أَكْثَرَ أَهْلِهَا النِّسَاءَ قَالُوا يَا رَسُولَ

میں نے زیادہ تر عورتوں کو دیکھا لوگوں نے عرض کیا: کیوں؟ یا رسول اللہ! تو فرمایا: ان کے کفر کی وجہ سے عرض کیا گیا: کیا عورتیں اللہ کے ساتھ کفر کرتی ہیں؟ فرمایا: شوہر کی ناشکری کرتی ہیں اور احسان نہیں مانتیں، اگر ان کے ساتھ زمانہ بھرا احسان کرو اور پھر تم سے کوئی ناگوار بات دیکھیں گی تو کہیں گی: میں نے تم سے کبھی کوئی بھلائی نہیں دیکھی ہے۔

اللَّهِ قَالَ بِكُفْرِهِمْ قِيلَ أَيْكُفْرُونَ بِاللَّهِ قَالَ يَكْفُرُونَ الْعَشِيرَ وَيَكْفُرُونَ الْإِحْسَانَ لَوْ أَحْسَنْتَ إِلَى إِحْدَاهُنَّ الدَّهْرَ كُلَّهُ ثُمَّ رَأَتْ مِنْكَ شَيْئًا قَالَتْ مَا رَأَيْتُ مِنْكَ خَيْرًا قَطُّ

(بخاری۔ باب: الصلوة الکسوف جماعة ص ۴-۱۳۳ کتاب الایمان۔ باب: کفران العشیر ص ۹ کتاب الصلوة۔ باب: من صلی وقدامہ تنور او نار ص ۶۲ کتاب الاذان۔ باب: رفع البصر الی الامام ص ۱۰۳ کتاب بدء الخلق۔ باب: صفة الشمس والقمر بحسبان ص ۲۵۳ ج ۲۔ کتاب النکاح۔ باب: کفران العشیر ص ۳-۷۸۲)

یہ حدیث کتاب الایمان میں گزر چکی ہے وہاں اس کا صرف اخیر کا حصہ مذکور تھا: ”أُرِيتُ النَّارَ“ سے اخیر تک یہاں مفصل مذکور ہے۔ ابوداؤد میں اسے حضرت ابو ہریرہ رضی اللہ عنہ سے روایت کیا ہے۔ ابن عساکر اور مزنی نے کہا: یہ وہم ہے صحیح یہ ہے کہ یہ حضرت ابن عباس رضی اللہ عنہما ہی سے مروی ہے۔

نحواً من قراءة سورة البقرة

اس سے قبل گزر چکا کہ اس نماز میں حضرت ابن عباس حضور اقدس ﷺ کے پہلو میں تھے اگر حضور اقدس ﷺ نے اس نماز میں قراءت بالجہر کی ہوتی تو وہ ضرور سنتے پھر وہ یہ ضرور بتاتے کہ کون سی سورت پڑھی اور کتنی پڑھی۔ اور وہ یہ نہ فرماتے کہ سورہ بقرہ کے قریب قریب قراءت کی۔ اس سے ثابت ہوا کہ حضور اقدس ﷺ نے نماز کسوف میں قراءت بالسر کی۔

بکفرهن

کفر کے لغوی معنی چھپانے کے ہیں اور براءت و بیزاری ظاہر کرنے کے ہیں یہاں مراد ناشکری ہے چونکہ ناشکری کو احسان چھپانا اور محسن سے بیزاری لازم ہے۔ اس علاقے سے یہ ناشکری کے معنی میں ہے کفر کے شرعی معنی ضروریات دین میں سے کسی کا یا کل کا انکار کرنا ہے چونکہ اس میں اللہ عزوجل اور رسول اللہ ﷺ سے بیزاری ہوتی ہے اس لیے اسے کفر کہتے ہیں۔ عرف عام میں کفر کا یہی معنی متعین ہے اسی وجہ سے صحابہ کرام کو تعجب ہوا اور انہوں نے سوال کیا۔

[آپ (ﷺ) نے سورج گہن میں

غلام آزاد کرنے کا حکم دیا]

حضرت اسماء رضی اللہ عنہا نے فرمایا کہ نبی ﷺ نے سورج گہن

میں غلام آزاد کرنے کا حکم دیا۔

۱۶۴- ح: أَمَرَ بِالْعَتَاةِ فِي

كُسُوفِ الشَّمْسِ

۱۶۴- عَنْ أَسْمَاءَ قَالَتْ لَقَدْ أَمَرَ النَّبِيُّ صَلَّى اللَّهُ عَلَيْهِ وَسَلَّمَ بِالْعَتَاةِ فِي كُسُوفِ الشَّمْسِ.

(بخاری۔ باب: من احب العتاقة فی کسوف الشمس ص ۱۳۳ کتاب العتق۔ باب: ما يستحب من العتاقة فی الكسوف ص ۲۲۲)

ابوداؤد۔ کتاب الاستقواء مسند امام احمد۔ ج ۶ ص ۳۲۵)

۱۶۴- ح: خَسَفَتِ الشَّمْسُ فَقَامَ فَرَعًا

[سورج گہن لگا تو آپ (ﷺ) گھبرا کر اٹھے]

ابوداؤد۔ ج ۱ ص ۱۶۸۔ کتاب الصلوة۔ باب: القراءۃ فی صلوة الکسوف

حضرت ابو موسیٰ رضی اللہ عنہ نے فرمایا کہ سورج میں گہن لگا تو نبی ﷺ گھبرا کر اٹھے، حضور کو اندیشہ ہوا کہ قیامت آگئی، آپ مسجد میں تشریف لائے اور اتنے لمبے قیام اور رکوع اور سجود کے ساتھ نماز پڑھی کہ میں نے کبھی آپ کو ایسا کرتے نہیں دیکھا تھا، اور ارشاد فرمایا: ان نشانیوں کو اللہ عزوجل ہی بھیجتا ہے، کسی کی موت یا پیدائش کی وجہ سے ایسا نہیں ہوتا، اللہ اپنے بندوں کو ڈراتا ہے جب ان میں کچھ دیکھو تو اللہ کے ذکر اور دعا اور اس سے معافی مانگنے کی طرف بڑھو۔

۶۴۲ - عَنْ أَبِي مُوسَى قَالَ خَسَفَتِ الشَّمْسُ فَقَامَ النَّبِيُّ صَلَّى اللَّهُ عَلَيْهِ وَسَلَّمَ فَرِعًا يَخْشَى أَنْ تَكُونَ السَّاعَةُ فَاتَى الْمَسْجِدَ فَصَلَّى بِأَطْوَلِ قِيَامٍ وَرُكُوعٍ وَسُجُودٍ رَأَيْتَهُ قَطُّ يَفْعَلُهُ وَقَالَ هَذِهِ الْآيَاتُ الَّتِي يُرْسِلُ اللَّهُ عَزَّوَجَلَّ لَا تَكُونُ لِمَوْتٍ أَحَدٍ وَلَا لِحَيَاتِهِ وَلَكِنْ ﴿يُخَوِّفُ اللَّهُ بِهِ عِبَادَهُ﴾ فَإِذَا رَأَيْتُمْ شَيْئًا مِنْ ذَلِكَ فَافْرَعُوا إِلَىٰ ذِكْرِ اللَّهِ وَدُعَائِهِ وَاسْتِغْفَارِهِ.

(باب: الذکر فی الکسوف ص ۱۴۵، مسلم، نسائی)



بِسْمِ اللّٰهِ الرَّحْمٰنِ الرَّحِیْمِ

۱۷- [کتاب] سُجُودِ الْقُرْآنِ

[قرآن مجید کے سجدوں کا بیان]

۶۴۳- ح: قَرَأَ النَّجْمَ بِمَكَّةَ

فَسَجَدَ فِيهَا

[آپ (صلی اللہ علیہ وسلم) نے مکہ میں سورہ نجم پڑھی

اور سجدہ کیا]

۶۴۳- عَنْ عَبْدِ اللَّهِ رَضِيَ اللَّهُ عَنْهُ قَالَ قَرَأَ النَّبِيُّ صَلَّى اللَّهُ عَلَيْهِ وَسَلَّمَ النَّجْمَ بِمَكَّةَ فَسَجَدَ فِيهَا وَسَجَدَ مَنْ مَعَهُ غَيْرَ شَيْخٍ أَخَذَ كَفًّا مِنْ حَصَى أَوْ تُرَابٍ فَرَفَعَهُ إِلَى جَبْهَتِهِ وَقَالَ يَكْفِينِي هَذَا قَرَأْتَهُ بَعْدُ قُتِلَ كَافِرًا.

حضرت عبداللہ بن مسعود رضی اللہ عنہ نے فرمایا: نبی صلی اللہ علیہ وسلم نے مکہ میں سورہ نجم پڑھی اور اس میں سجدہ کیا اور حضور کے ساتھ جتنے لوگ تھے سب نے سجدہ کیا، علاوہ ایک بوڑھے کے جس نے ایک مٹھی کنکری یادھول لی اور اسے اپنی پیشانی تک اٹھایا اور کہا: یہ مجھے کافی ہے اس کے بعد میں نے اس کو دیکھا کہ کفر کی حالت میں قتل کیا گیا۔

(بخاری۔ باب: فی سجود القرآن ص ۱۳۶، باب: سجدة النجم ص ۱۳۶، باب: مبعث النبی صلی اللہ علیہ وسلم ص ۵۲۳، ج ۲ کتاب

المغازی۔ باب: قتل ابی جہل ص ۵۶۶، کتاب التفسیر۔ باب: قوله فاسجدوا لله واعبدوه ص ۷۲، مسلم ابو داؤد)

تفسیر میں ہے کہ پہلی سورت جس میں سجدہ ہے سورہ النجم نازل ہوئی حالانکہ یہ طے ہے کہ سب سے پہلے سورہ اقرآن نازل ہوئی ہے اس میں بھی سجدہ ہے۔ علامہ ابن حجر نے اس کی توجیہ یہ فرمائی کہ مزاد یہ ہے کہ وہ سورہ جس میں سجدہ ہے مکمل سب سے پہلے سورہ النجم نازل ہوئی ہے اور سورہ اقرآن کی ابتدائی آیات تو ضرور سب سے پہلے نازل ہوئی ہیں مگر اس کے اخیر کا حصہ بعد میں نازل ہوا ہے جن میں ابو جہل کی شرارتوں کا ذکر ہے اور اس کا رد ہے۔ دوسرا جواب یہ دیا کہ یہ اولیت اضافی ہے اس طرح کہ ابن مردویہ نے یوں روایت کیا ہے کہ پہلی وہ سورت جس کا اعلان عام رسول اللہ صلی اللہ علیہ وسلم نے کیا وہ النجم ہے۔ نیز اسی میں یہ ہے کہ سب سے پہلی سورت جسے رسول اللہ صلی اللہ علیہ وسلم نے مشرکین پر تلاوت فرمایا وہ النجم ہے۔

غیر شیخ

تفسیر میں یہ ہے کہ یہ امیہ بن خلف تھا ایک قول یہ ہے کہ یہ عقبہ بن ربیعہ تھا۔ طبری میں ہے کہ یہ سعید بن عاص تھا۔ مصنف ابن ابی شیبہ میں حضرت ابو ہریرہ رضی اللہ عنہ سے مروی ہے کہ اس وقت قریش کے دو شخصوں کے سوا سب نے سجدہ کیا اس سے ان کا مقصود اپنی نام آوری تھی۔ نسائی میں مطلب بن ابو داؤد کی حدیث میں ہے کہ رسول اللہ صلی اللہ علیہ وسلم نے سورہ النجم پڑھی تو سجدہ کیا اور حضور کے

ساتھ سب نے سجدہ کیا، میں نے اپنا سر اٹھا لیا اور سجدہ کرنے پر راضی نہیں ہوا۔ ان سب کا حاصل یہ نکلا کہ حضرت عبداللہ بن مسعود رضی اللہ عنہ نے صرف امیہ بن خلف کو دیکھا، جو دیکھا تھا اسے بیان فرمایا۔ ہو سکتا ہے کہ اور لوگوں نے بھی سجدہ نہ کیا ہو، جنہیں یہ نہیں دیکھ سکے کیونکہ مجمع عام تھا اور یہ پستہ قد بزرگ تھے کہ کھڑے ہونے پر بیٹھنے والوں کے برابر ہوتے تھے اس لیے ان روایات میں تانی نہیں جس نے جو دیکھا وہ بیان کیا۔

مسائل

ہمارے نزدیک قرآن مجید میں چودہ جگہ سجدہ واجب ہے۔ تالی پر بھی اور سامع پر بھی، خواہ وہ واقعی سن رہا ہو یا سننے والوں کے حکم میں ہو، مثلاً مقتدی ہے اور امام نے آیت سجدہ تلاوت کی یہ دور ہے قراءت نہیں سن رہا ہے، مگر اقتداء کی وجہ سے سامع کے حکم میں ہے اس لیے اس پر بھی واجب ہے۔ امام برہان الدین مرغینانی صاحب ہدایہ نے اس پر حدیث سے استدلال فرمایا: "السجدة علی من سمعها السجدة وعلی من تلاها" جو سنے اس پر بھی سجدہ ہے اور جو تلاوت کرے اس پر بھی۔ اس پر یہ نقض کیا گیا ہے کہ یہ حدیث غریب ہے ثابت نہیں۔

اقول: ہم مقدمہ میں بھی اور کئی جگہ اثناء بحث میں بھی تہا آئے ہیں کہ فقیہ کا کسی حدیث سے استدلال اس کے لائق استدلال ہونے کی دلیل ہے، اگرچہ کتب مصنفہ میں وہ نہ ملے۔ بخاری سلمیں ہے کہ حضرت عثمان رضی اللہ عنہ نے فرمایا: "السجود علی من استمع" اور مصنف ابن ابی شیبہ میں حضرت ابن عمر رضی اللہ عنہما کا ارشاد مروی ہے: "السجدة علی من سمعها" جو سنے اس پر سجدہ ہے۔ رہ گیا تالی پر وجوب یہ حضور اقدس ﷺ کے عمل سے ثابت ہے۔

علاوہ ازیں ہماری دلیل آیات سجود ہیں، جن میں "فاسجدوا" و"اسجد" صیغہ امر کے ساتھ حکم دیا گیا ہے۔ اور بعض آیات میں سجدہ نہ کرنے والوں پر زجر و توبیح بھی کی گئی ہے۔ امر میں اصل وجوب ہے، خصوصاً جب ترک پر زجر و توبیح ہو۔ اس کا مقتضی تھا کہ سجدہ تلاوت فرض ہوتا مگر چونکہ اس میں اس کا بھی احتمال تھا کہ نماز کا سجدہ مراد ہو، اس احتمال کی وجہ سے سجدہ تلاوت کا مراد ہونا قطعی نہ رہا، اس لیے فرض نہیں کیا گیا اور چونکہ ان آیات پر حضور اقدس ﷺ نے سجدہ کیا، اس سے اس کو ترجیح حاصل ہو گئی کہ مراد سجدہ تلاوت ہے، مگر یہ ثبوت خبر احاد سے ہے اس لیے وجوب کا حکم دیا گیا ہے۔

آیات سجدہ

ہمارے نزدیک چودہ آیتیں ایسی ہیں جن میں سجدہ تلاوت واجب ہے۔ اس سلسلے میں علامہ عینی نے گیارہ اقوال ذکر فرمائے ہیں، آج جن کے قائلین موجود ہیں وہ صرف چار ہیں: اول: ہمارا مذہب دوسرا، امام شافعی کا، صحیح مذہب یہ ہے کہ چودہ ہیں۔ ان کے نزدیک سورہ حج میں دو سجدے ہیں، سورہ ص میں سجدہ نہیں اور یہی امام احمد کا قول ہے، تیسرے پندرہ ہیں، چودہ وہ جو ہمارے نزدیک ہیں اور سورہ حج کا دوسرا سجدہ۔ مدنی حضرات نے امام مالک کا یہی مذہب روایت کیا ہے، امام احمد سے بھی یہی ایک روایت ہے، چوتھے گیارہ۔ مفصل کے متن سجدے چھوڑ کر بقیہ سب یعنی بہ استثنائے سورہ نجم، سورہ انشقاق، سورہ اقراء۔ امام مالک سے ظاہر روایت یہی ہے اور امام شافعی کا قول قدیم بھی یہی ہے۔

ہمارے نزدیک سورہ حج میں اٹھارہویں آیت پر سجدہ ہے، یعنی "الْمُتَوَّاتِنَ اللَّهُ يَسْجُدُ لَهُ" اور سترویں یعنی "يَا أَيُّهَا الَّذِينَ

(مضمون سابقہ کے حوالہ جات) ۱۔ فتح الباری۔ ج ۲ ص ۲۵۶ ۲۔ نسائی۔ ج ۱ ص ۱۵۲۔ کتاب سجود القرآن۔ باب: السجود فی النجم ۳۔ بخاری۔ کتاب سجود القرآن۔ باب: از دخام الناس ص ۱۳۶

أَمَّنُوا ارْكَعُوا وَاسْجُدُوا“ اس میں رکوع کے ذکر نے یہ متعین کر دیا کہ اس سجدے سے نماز کا سجدہ مراد ہے جیسے رکوع سے بالاتفاق نماز کا رکوع مراد ہے ورنہ لازم کہ اس آیت پر رکوع بھی کریں اور اس کے قائل نہ امام مالک ہیں نہ امام شافعی نہ کوئی اور امام۔

۶۴۴- ح: لَيْسَ مِنْ عَزَائِمِ السُّجُودِ [ص: حتمی سجدوں میں سے نہیں ہے]

۶۴۴- عَنِ ابْنِ عَبَّاسٍ رَضِيَ اللَّهُ عَنْهُمَا قَالَ صَحَّ لَيْسَ مِنْ عَزَائِمِ السُّجُودِ وَقَدْ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَسْجُدُ فِيهَا. حضرت ابن عباس رضی اللہ عنہما نے فرمایا کہ صحیح ہے حتمی سجدوں میں سے نہیں اور میں نے رسول اللہ ﷺ کو اس میں سجدہ کرتے دیکھا ہے۔

(بخاری - کتاب سجود القرآن - باب: سجدة ص ۱۲۶ کتاب الانبياء - باب: واذكر عبدنا داود ذالايدي ص ۲۸۶)

ہمارے نزدیک سورہ ص میں آیت کریمہ ”وَظَنَّ دَاوُدُ أَنَّمَا فَتَنَّاهُ فَخَرَّ رَاكِعًا وَأَنَابَ“ (ص: ۲۳) اب داؤد نے سمجھا کہ ہم نے اسے آزمایا تھا تو معافی مانگی اور سجدے میں گر پڑا۔ پر سجدہ واجب ہے امام شافعی رحمۃ اللہ علیہ کے یہاں واجب نہیں البتہ نماز کے باہر مستحب ہے۔ ان کی دلیل یہ حدیث ہے اور ہماری دلیل کتاب الانبياء (باب: ص ۲۸۶ ج ۲ - سورہ ص ص ۱۰-۷۰۹) کتاب التفسیر میں روایت ہے کہ امام مجاہد نے حضرت ابن عباس رضی اللہ عنہما سے دریافت فرمایا: کیا آپ صحیح میں سجدہ کرتے ہیں؟ تو انہوں نے ”وَمِنْ ذُرِّيَّتِهِ دَاوُدُ وَسُلَيْمَانُ“ سے لے کر ”فَبِهَذَا هُمْ اقْتَدَاهُ“ تک تلاوت کی یعنی ابراہیم کی نسل سے داؤد اور سلیمان ہیں تم ان کی راہ پر چلو۔ (الانعام: ۸۳-۹۰) پھر حضرت ابن عباس نے فرمایا: تمہارے نبی ﷺ کو حکم ہوا کہ ان کی راہ چلیں۔ کتاب التفسیر میں ہے: اس لیے رسول اللہ ﷺ نے اس میں سجدہ کیا۔ اس سے قبل والی حدیث میں یہ زائد ہے کہ حضرت ابن عباس اس میں سجدہ کرتے تھے۔ مطلب یہ ہوا کہ پھر ماوشا پر بھی فرض ہے کہ ان کی پیروی کریں۔ نسائی میں خود حضرت ابن عباس رضی اللہ عنہما سے روایت ہے کہ میں نے رسول اللہ ﷺ کو صحیح میں سجدہ کرتے دیکھا ہے فرمایا: داؤد نے توبہ کے لیے سجدہ کیا تھا اور ہم شکر کے لیے کرتے ہیں۔ نیز ابو داؤد میں حضرت ابوسعید خدری رضی اللہ عنہما کی حدیث میں ہے کہ رسول اللہ ﷺ نے منبر پر سورہ ص پڑھی اور منبر سے اتر کر سجدہ فرمایا۔ طبرانی نے اوسط میں اور بیہقی نے حضرت ابو ہریرہ رضی اللہ عنہما سے روایت کیا کہ نبی ﷺ نے صحیح میں سجدہ کیا۔ حضرت ابوالدرداء سے مروی ہے انہوں نے فرمایا: میں نے نبی ﷺ کے ساتھ صحیح میں سجدہ کیا۔ نیز حضرت عمر، حضرت عثمان، حضرت نعمان بن بشیر رضی اللہ عنہم اس میں سجدہ کرتے تھے۔ حضرت ابن عمر، حضرت عقبہ بن عامر رضی اللہ عنہما نے فرمایا کہ سورہ ص صحیح میں سجدہ ہے۔ (عمدة القاری - ج ۷ ص ۹۸)

ایک اخلاق

اس حدیث سے پہلے امام بخاری نے یہ باب قائم فرمایا ہے کہ سورہ تنزیل السجدہ میں سجدہ۔ اس کے ضمن میں حضرت ابو ہریرہ والی حدیث: ۵۶۰ لائے ہیں جس میں مذکور ہے کہ نبی ﷺ جمعہ کے دن فجر میں الم تنزیل اور صل اتی پڑھتے تھے۔ اس پر علامہ عینی نے فرمایا کہ اسے باب سے کوئی مطابقت نہیں۔

اقول: سورہ الم تنزیل میں آیت کریمہ ”إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا آلَايُهُ“ (السجدہ: ۱۵) ہے ہماری آیتوں پر وہی ایمان لاتے ہیں جنہیں ہماری آیتیں جب یاد دلانی جاتی ہیں تو سجدے میں گر جاتے ہیں اور اپنے رب کی تسبیح کرتے ہیں اور تکبیر نہیں کرتے۔

غالباً امام بخاری کا مقصود یہ ہے کہ اس سورت میں سجدہ ہے۔ جب حضور اقدس ﷺ یہ سورت پڑھا کرتے تھے تو سجدہ بھی کرتے

۱۔ نسائی - ج ۱ ص ۱۵۲ - کتاب الصلوة - باب: السجود فی ص

تھے باب سے اتنی مناسبت کافی ہے اگرچہ ہمارے نزدیک بلکہ ائمہ اربعہ میں سے کسی کے نزدیک اس جگہ سجدہ نہیں۔
 ۲۰۶۔ وَكَانَ ابْنُ عُمَرَ رَضِيَ اللَّهُ عَنْهُمَا يَسْجُدُ
 اور حضرت ابن عمر رضی اللہ عنہما بغیر وضو بھی سجدہ کر لیا کرتے تھے۔
 عَلَي غَيْرِ وُضُوءٍ.

(بخاری۔ باب: سجود المسلمین والمشرکین ص ۱۳۶)

یہاں اکثر روایات یہی ہیں البتہ اصلی کی روایت ”علی وضوء“ ہے ”غیر“ کے حذف کے ساتھ مگر ”غیر وضوء“ والی روایت صحیح ہے اس لیے کہ ابن ابی شیبہ نے اپنی مصنف میں روایت کیا کہ حضرت سعید بن جبیر شہید مظلوم کہتے ہیں کہ حضرت ابن عمر اپنی سواری سے اترتے اور پیشاب کرتے پھر سوار ہو کر آیت سجدہ پڑھتے پھر سجدہ کرتے اور وضو نہیں کرتے تھے۔

یہاں امام بخاری نے آیہ کریمہ ”إِنَّمَا الْمُشْرِكُونَ نَجَسٌ“ (التوبہ: ۲۸) ذکر فرمائی ہے اس سے کیا مقصود ہے؟ یہ غور طلب ہے۔ اگر امام بخاری کا مقصود یہ ہے کہ مشرکین نجس ہیں اور انہوں نے سجدہ کیا تو ثابت کہ حالت نجاست میں سجدہ صحیح ہے تو حالت حدث میں بہ درجہ اولیٰ صحیح ہوگا۔

اقول: اور یہ قریب قریب اجماع کے خلاف ہے سوائے حضرت ابن عمر اور شعبی کے پوری امت کا اس پر اتفاق ہے کہ بلا وضو سجدہ تلاوت صحیح نہیں۔ ثانیاً: مشرکین غسل جنابت نہیں جانتے تھے تو جنسی بھی تھے تو کیا حالت جنابت میں سجدہ تلاوت درست ہے؟ ثالثاً: سجدہ تلاوت عبادت ہے اور صحت عبادت کے لیے ایمان شرط پھر مشرکین کا یہ سجدہ کالعدم پھر اس سے استدلال کیسے درست؟ مگر یہاں یہ کہا جاسکتا ہے کہ اس وقت جتنے مسلمان موجود تھے سب نے سجدہ کیا اور ظاہر ہے کہ سب کے سب با وضو نہ رہے ہوں گے اس لیے کہ پہلے سے وہ سجدہ تلاوت کرنے یا نماز کے لیے جمع نہ تھے تو ثابت ہوا کہ بلا وضو سجدہ درست ہے لیکن یہ بالکل ابتداء کی بات ہے اس لیے اس میں کلام کی گنجائش ہے۔

[مسلمانوں اور مشرکوں نے آپ (صلی اللہ علیہ وسلم)

کے ساتھ سورہ نجم میں سجدہ کیا]

۶۴۵ - ح: سَجَدَ بِالنَّجْمِ وَسَجَدَ مَعَهُ

الْمُسْلِمُونَ وَالْمُشْرِكُونَ

۶۴۵ - عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ

صَلَّى اللَّهُ عَلَيْهِ وَسَلَّمَ سَجَدَ بِالنَّجْمِ وَسَجَدَ مَعَهُ

الْمُسْلِمُونَ وَالْمُشْرِكُونَ وَالْجِنُّ وَالْإِنْسُ.

حضرت ابن عباس رضی اللہ عنہما سے مروی ہے کہ نبی صلی اللہ علیہ وسلم نے

سورہ والنجم میں سجدہ کیا تو حضور کے ساتھ مسلمانوں، مشرکوں، جن و انس نے سجدہ کیا۔

(بخاری۔ باب: سجود المسلمین والمشرکین۔ ج ۲۔ کتاب التفسیر۔ سورہ والنجم ص ۷۲۱ ترمذی)

اس سلسلے میں تفسیر کی کتابوں میں ایک نہایت ہی لغو حکایت تحریر ہے کہ حضور اقدس صلی اللہ علیہ وسلم مسلمانوں اور مشرکوں کے ملے جلے مجمع میں سورہ النجم کی تلاوت فرما رہے تھے جب ”أَفْرَأَيْتُمُ اللَّاتَ وَالْعُزَّىٰ ۝ وَمَنَاةَ الثَّالِثَةَ الْأُخْرَىٰ ۝“ (النجم: ۲۰-۲۱) پر پہنچے تو شیطان نے حضور اقدس صلی اللہ علیہ وسلم کی آواز کے مثل بنا کر یہ پڑھ دیا: ”تلك الغرائق العلى وان شفاعتھن لترجى“ حاضرین نے سمجھا کہ یہ حضور ہی کی تلاوت ہے اس پر مشرکین بہت خوش ہوئے اور کہنے لگے کہ ہمارے معبودوں کی تعریف کرنے لگے ہیں اس لیے جب حضور نے سجدہ کیا تو مشرکین نے بھی سجدہ کیا چونکہ حضور اقدس صلی اللہ علیہ وسلم وقفہ وقفہ سے تلاوت کرتے تھے تاکہ سننے والے اچھی طرح سمجھ لیں اور جو یاد کرنا چاہیں یاد کر لیں اس لیے شیطان کو موقع مل گیا یہ سب سے محفوظ روایت ہے ورنہ اس سے بھی زیادہ خطرناک روایتیں موجود ہیں مثلاً یہ کہ شیطان نے خود حضور کو یہ القاء کیا اور حضور نے بھی تلاوت کی پھر جبریل آئے اور عرض کیا: تلاوت کیجئے!

تو حضور نے اس کلمہ کفر کی بھی تلاوت کی تو جبریل نے تصحیح کی کہ میں یوں نہیں لایا تھا اس پر یہ آیت نازل ہوئی:

وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ فَيَنسَخُ اللَّهُ مَا يُلْقِي الشَّيْطَانُ ثُمَّ يُحْكِمُ اللَّهُ آيَتَهُ ط. (الحج: ۵۲)

تم سے پہلے والے ہر رسول اور ہر نبی کے پڑھنے میں شیطان نے اپنی طرف سے کچھ نہ کچھ ملا دیا اللہ شیطان کی تلاوت کو مٹا دیتا ہے اور اپنی آیتوں کو محکم کر دیتا ہے۔

امام قاضی عیاض اور علامہ عینی وغیرہ نے اس کی صحت کا شد و مد کے ساتھ انکار فرمایا اور اسے باطل محض قرار دیا اس لیے کہ اس پر اجماع ہے کہ حضور اقدس ﷺ سے تبلیغ رسالت میں خطا و سہو بھی شرعاً محال ہے چہ جائیکہ شیطان کی مداخلت۔ حضور اقدس ﷺ کے لیے وعدہ الہی ہے کہ "وَاللَّهُ يَعْصِمُكَ مِنَ النَّاسِ" (المائدہ: ۶۷) تو پھر یہ کیسے ممکن ہے کہ شیطان سے محفوظ نہ رکھے۔ وہ بھی تبلیغ احکام میں خود ارشاد فرمایا: "ولكن اعانني الله عليه فاسلم" اللہ نے شیطان کے مقابلے میں میری مدد فرمائی تو میں اس سے سلامت رہتا ہوں۔ اور جب حدیث صحیح سے ثابت ہے کہ شیطان خواب میں بھی حضور کی شبیہ نہیں اختیار کر سکتا تو یہ کیسے ممکن ہے کہ بیداری میں وہ تلاوت وحی کے وقت شیطان آپ کی آواز کے مثل آواز پیدا کر کے وحی میں خلط ملط کر سکے۔

اقول: اس قصے کی تغلیط خود بعد کی آیتیں کر رہی ہیں ارشاد ہے:

أَلَمْ تَرَ الْذُّكْرُ وَلَهُ الْأُنثَىٰ ۚ تِلْكَ إِذًا قِسْمَةٌ ضِيزَىٰ ۚ إِنَّ هِيَ إِلَّا أَسْمَاءٌ سَمَّيْتُمُوهَا أَنْتُمْ وَآبَاؤُكُمْ ۗ مَا أَنْزَلَ اللَّهُ بِهَا مِنْ سُلْطٰنٍ ۗ إِن يَتَّبِعُونَ إِلَّا الظَّنَّ ۗ وَمَا تَهْوَى الْأُنفُسُ ۗ وَلَقَدْ جَاءَهُمْ مِنَ رَبِّهِمُ الْهُدَىٰ ۚ (النجم: ۲۱-۲۳)

کیا تمہارے لیے بیٹا اور اللہ کے لیے صرف بیٹی O یہ بہت ہی بھونڈی تقسیم ہے O یہ صرف چند نام ہیں جو تم نے اور تمہارے باپ دادا نے رکھ لیے ہیں اللہ نے ان کی کوئی سند نہیں اتاری ہے یہ لوگ صرف گمان اور خواہشات نفسانی کی پیروی کر رہے ہیں حالانکہ ان کے پاس ان کے رب کی طرف سے ہدایت آ چکی ہے O

کیا یہ لات و عزی اور مناة کی کھلم کھلا اس طرح دھجیاں بکھیرنے کے بعد بھی مشرکین اتنے بدھوتے تھے کہ وہ نہیں سمجھ پائے کہ حضور اقدس ﷺ ان کے معبودان باطل کو قلع قمع کرنے کے لیے تحریک چلا رہے ہیں جس نے مکہ کے ان مشرکین کو اتنا بڑا بدھو سمجھا اس سے بڑھ کر بدھو کون؟ یہ آیات صاف صاف بتا رہی ہیں کہ لات و مناة کی کوئی بنیاد نہیں اور جب ان کی کوئی بنیاد ہی نہیں تو بارگاہ خداوندی میں ان کی شفاعت کا سوال ہی نہیں انہیں معبود جاننا نفس کی پیروی ہے۔ ان کے بالمقابل ہدایت آ چکی ہے پھر اس کلمہ کفر کی کیا حیثیت رہ جاتی ہے جس پر پھول کر مشرکین نے سجدہ کر لیا۔

اب سوال یہ پیدا ہوتا ہے کہ پھر مشرکین نے اس عداوت و مخالفت کے باوجود سجدہ کیسے کر لیا؟

اقول: اس قسم کا سوال صرف یہیں نہیں پیدا ہوتا بلکہ سینکڑوں جگہ پیدا ہوتا ہے جس کو آج تک حل نہیں کیا جاسکا۔ عہد مبارک کی ہزاروں باتیں پردہ خفا میں ہیں ایک یہی نہیں۔ کیا جہاں جہاں اس قسم کے سوالات پیدا ہوں اور حل نہ ہو سکیں تو حل کے لیے فرضی قصہ بنا کر چسپاں کرنا دیانت ہے جس کی تکذیب قرآن مجید و احادیث اور امت کے مسلمہ اصول کر رہے ہوں۔ ہوئی ہوگی کوئی بات جس سے متاثر ہو کر مشرکین نے بھی سجدہ کر لیا وہ بھی سب نے کہاں کہاں گزر گیا کہ کچھ ایسے تھے جنہوں نے اس وقت بھی سجدہ نہیں کیا اور گئی سورہ حج کی آیت مذکورہ تو اس سے مراد یہ ہے کہ کتاب اللہ کے امت میں پھیلنے کے بعد شیطان اس میں کچھ ملا دیتا ہے اور لوگ اسے کلام الہی جاننے لگتے ہیں تو رسول کی حیات ظاہری میں اللہ عزوجل اس پر تشبیہ فرما کر اسے مٹا دیتا ہے اور اپنے ارشادات کو محفوظ رکھتا ہے۔

کر دیتا ہے، جیسا کہ مسلم میں حضرت عبداللہ بن عمرو رضی اللہ عنہما سے مروی ہے کہ میں دوپہر کو خدمت اقدس میں حاضر ہوا، حضور نے دو آدمیوں کی آوازیں سنیں جو ایک آیت میں اختلاف کر رہے تھے تو حضور ہم میں تشریف لائے اور غضب کے آثار آپ کے چہرہ اقدس میں ظاہر تھے۔ ارشاد فرمایا: تم سے پہلے والے کتاب اللہ میں اختلاف ہی کی وجہ سے ہلاک ہوئے۔ مسند امام احمد میں حضرت عبداللہ بن مسعود رضی اللہ عنہ سے روایت ہے کہ میں نے سورہ اتحاف ایک شخص کو پڑتے ہوئے سنا، اس نے کچھ پڑھا اور دوسرے شخص نے کچھ اور میں نے کچھ اور ہم سب نبی ﷺ کی خدمت میں حاضر ہوئے اور ماجرا عرض کیا تو فرمایا: کتاب اللہ میں اختلاف مت کرو تم سے پہلے والے کتاب اللہ میں اختلاف کی وجہ سے ہلاک ہوئے تم میں سب سے بڑا جو قاری ہو اس کی قراءت اختیار کرو۔

۶۴۶ - ح: قَرَأْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَالنَّجْمِ
[میں نے نبی ﷺ کے پاس
(سورہ) ”وَالنَّجْمِ“ پڑھی]

۶۴۶ - عَنْ عَطَاءِ بْنِ يَسَارٍ عَنْ زَيْدِ بْنِ ثَابِتٍ قَالَ قَرَأْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَالنَّجْمِ فَلَمْ يَسْجُدْ فِيهَا.
عطاء بن یسار نے حضرت زید بن ثابت رضی اللہ عنہ سے روایت کیا کہ انہوں نے کہا کہ میں نے نبی ﷺ کے پاس والنجم پڑھی اور حضور نے اس میں سجدہ نہیں فرمایا۔

(بخاری - کتاب سجود القرآن - باب: من قرأ السجدة ولم يسجد ص ۱۳۶، مسلم، ابوداؤد، ترمذی، نسائی)

اس سے قبل روایت میں ہے: ”انہ سال“ یعنی عطاء بن یسار نے حضرت زید سے سوال کیا، کیا سوال کیا؟ مسئول عنہ محذوف ہے، مگر مسلم میں یہی حدیث مفصل ہے اس میں مسئول عنہ مذکور ہے کہ انہوں نے حضرت زید بن ثابت رضی اللہ عنہ سے امام کے ساتھ قراءت کے بارے میں سوال کیا تو فرمایا کہ امام کے ساتھ قراءت نہیں۔ اور انہوں نے بتایا کہ انہوں نے رسول اللہ ﷺ کو سورہ والنجم پڑھ کر سنائی اور آپ نے اس میں سجدہ نہیں فرمایا، اخیر کا ارشاد بہ طور مزید اضافہ تھا۔

اس حدیث سے چار فریقوں نے استدلال کیا ہے ایک وہ جو یہ کہتا ہے کہ سورہ والنجم میں سجدہ نہیں۔ دوسرے وہ فریق جو سجدہ تلاوت کو واجب نہیں جانتے۔ تیسرے وہ جو صرف تالی پر واجب جانتے ہیں اور سامع پر نہیں۔ چوتھے وہ جو کہتے ہیں کہ اگر تالی سجدہ کرے تو سامع بھی کرے ورنہ نہیں۔ ہمارے نزدیک سجدہ تلاوت واجب ہے۔ سورہ والنجم میں سجدہ ہے تالی پر بھی اور سامع پر بھی خواہ تالی سجدہ کرے خواہ نہ کرے۔ اس حدیث کا جواب یہ ہے کہ فی الفور حضور نے سجدہ نہیں فرمایا، خواہ اس وجہ سے کہ وضو نہ رہا ہو، خواہ اس وجہ سے کہ وہ وقت مکر وہ رہا ہو، جبکہ دوسرے دلائل سے سجدہ تلاوت کا وجوب ثابت ہے۔ اور سورہ والنجم میں سجدہ ہونا حدیث صحیح سے ثابت، تو ان حضرات کے استدلالات ساقط اور پہلے ہم ثابت کر آئے کہ سجدہ تلاوت سامع اور تالی دونوں پر ہے، اگر تالی سجدہ نہ کرے تو بھی سامع پر ہے۔

۶۴۷ - ح: قَرَأْتُ ﴿إِذَا السَّمَاءُ انشَقَّتْ﴾ [جب انہوں نے ”إِذَا السَّمَاءُ انشَقَّتْ“

(الانشقاق: ۱) فَسَجَدَ بِهَا

۶۴۷ - عَنْ أَبِي سَلَمَةَ قَالَ رَأَيْتُ أَبَا هُرَيْرَةَ رَضِيَ اللَّهُ عَنْهُ قَرَأَ ﴿إِذَا السَّمَاءُ انشَقَّتْ﴾ (الانشقاق: ۱) فَسَجَدَ بِهَا فَقُلْتُ يَا أَبَا هُرَيْرَةَ أَلَمْ أَرَكَ تَسْجُدُ قَالَ كَوَلَّمْ أَر
ابوسلمہ نے کہا: میں نے حضرت ابو ہریرہ رضی اللہ عنہ کو دیکھا کہ انہوں نے سورہ اذا السماء انشقت پڑھی تو اس میں سجدہ کیا۔ میں نے عرض کیا: اے ابو ہریرہ! کیا میں نے آپ کو سجدہ کرتے نہیں دیکھا، تو

النَّبِيِّ صَلَّى اللَّهُ عَلَيْهِ وَسَلَّمَ سَجَدَ لَمْ أَسْجُدْ. فرمایا: اگر میں نے نبی ﷺ کو سجدہ کرتے نہ دیکھا ہوتا تو میں سجدہ نہیں کرتا۔

(بخاری۔ کتاب سجود القرآن۔ باب: سجدة اذا السماء انشقت ص ۱۳۶، مسلم نسائی، ابوداؤد ابن ماجہ)

اس حدیث سے ثابت ہوا کہ سورہ اذا السماء انشقت میں سجدہ ہے یہی ہمارا اور امام شافعی اور امام احمد کا مسلک ہے اس کے برخلاف ابوداؤد سلمیٰ حضرت ابن عباس رضی اللہ عنہما سے مروی ہے کہ مدینہ منورہ آنے کے بعد رسول اللہ ﷺ نے مفصل کی کسی سورہ میں سجدہ نہیں کیا۔ امام طحاوی نے فرمایا کہ یہ حدیث ضعیف ہے۔ اس کے وجوہ ضعف کو علامہ عینی نے مفصل بیان فرمایا ہے نیز اگر روایت ثابت بھی ہوتی تو معنیاً فاسد ہے اس لیے کہ حضرت ابو ہریرہ رضی اللہ عنہ حضور اقدس ﷺ کے وصال سے تین سال پہلے خدمت اقدس میں حاضر ہوئے وہ اپنا چشم دید واقعہ بیان کر رہے ہیں کہ میں نے نبی ﷺ کو سورہ اذا السماء انشقت اور سورہ اقرآ میں سجدہ کرتے دیکھا ہے۔

(طحاوی۔ باب: المفصل هل فيه سجود ام لا ص ۱۷۵)

ت ۲۰۷- وَقَالَ ابْنُ مَسْعُودٍ لِيَتِيمٍ بَنٍ حَدَلَمَ وَهُوَ غُلَامٌ فَقَرَأَ عَلَيْهِ سَجْدَةً فَقَالَ اسْجُدْ فَإِنَّكَ إِمَامٌ فِيهَا. اور حضرت ابن مسعود رضی اللہ عنہ نے یتیم بن حدلم سے فرمایا: یہ نوعمر تھے انہوں نے ان کے سامنے آیت سجدہ پڑھی کہ سجدہ کر اس لیے (بخاری۔ کتاب سجود القرآن۔ باب: من سجد بسجود القاری ص ۱۴۱) کہ تم اس میں ہمارے امام ہو۔

اس اثر کو سعید بن منصور نے موصولاً روایت کیا ہے یہاں یہ باب ہے: جو قاری کے سجدہ کرنے کی وجہ سے سجدہ کرے۔ علامہ ابن حجر نے فرمایا کہ اس باب میں اس طرف اشارہ ہے کہ اگر قاری سجدہ نہ کرے تو سامع بھی نہ کرے۔ وہ یہ اشارہ بہ طور مفہوم مخالف نکال رہے ہیں۔ ہو سکتا ہے کہ امام بخاری کا یہی مقصد ہو لیکن صحیح یہ ہے کہ سجدہ تلاوت سامع اور قاری دونوں پر ہے جیسا کہ گزر چکا اس لیے کہ سجدہ تلاوت کا سبب قاری کا سجدہ کرنا نہیں اس کا تعلق آیت سجدہ کی تلاوت اور اس کے سننے سے ہے۔ سامع نے سنا ہے اس لیے اس پر مستقل سجدہ ہے امام کرے یا نہ کرے۔ رہ گیا حضرت ابن مسعود کا ارشاد یہ یتیم بن حدلم کی تعلیم کے لیے تھا وہ کم عمر تھے یہ نہیں جانتے تھے کہ سجدہ تلاوت بھی کوئی چیز ہے تو انہیں تعلیم دی کہ یہ آیت سجدہ ہے اس پر سجدہ کرو۔ امام ہونے کا مطلب یہ ہے کہ چونکہ تمہاری تلاوت کی وجہ سے ہم پر سجدہ واجب ہوا ہے تو ہم اس میں تمہارے تابع ہوئے تم متبوع۔ یہ مطلب نہیں کہ اگر تم سجدہ نہ کرو گے تو ہم پر بھی سجدہ نہیں اس لیے کہ گزر چکا کہ سامع پر مستقل سجدہ واجب ہے قاری کرے یا نہ کرے۔

امام ابن ہمام نے فرمایا: اگر کسی جماعت کے سامنے کوئی آیت سجدہ تلاوت کرے تو سنت یہ ہے کہ سب لوگ صف باندھیں اور تالی کو امام بنا لیں البتہ یہ امام قوم کے آگے نہیں رہے گا اس لیے کہ حقیقت میں جماعت نہیں البتہ مستحب یہ ہے کہ امام سے پہلے سر نہ اٹھائیں۔ (فتح القدر۔ ج ۱ ص ۲۳۱۔ لکھنؤ)

کشمیری صاحب کا خطبہ

فیض الباری میں ہے کہ اس موقع پر صف بنا کر سجدہ کرنے کو شیخ ابن ہمام نے مستحب لکھا ہے حالانکہ فتح القدر میں یہ مسئلہ دو جگہ مذکور ہے دونوں جگہ سنت لکھا ہے البتہ امام سے پہلے سر نہ اٹھانے کو مستحب لکھا ہے جسے کشمیری صاحب نے صف بندی کر کے سجدہ کرنے کے ساتھ فرٹ کر دیا ہے۔ حضرت ابن مسعود کے اس ارشاد کا یہ مطلب بھی ہو سکتا ہے۔

۶۴۸- ح: يَقْرَأُ السَّجْدَةَ [آب (ﷺ آیت) سجدہ پڑھتے تو سجدہ کرتے

فَيَسْجُدُ وَنَسْجُدُ

اور ہم بھی آپ کے ساتھ سجدہ کرتے [

۶۴۸- عَنِ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْرَأُ السَّجْدَةَ وَنَحْنُ عِنْدَهُ فَيَسْجُدُ وَنَسْجُدُ مَعَهُ فَنَزِدْ حِمُّ حَتَّى مَا يَجِدُ أَحَدًا لِيَجْبِهَتْهُ مَوْضِعًا يَسْجُدُ عَلَيْهِ.

حضرت ابن عمر رضی اللہ عنہما نے فرمایا کہ نبی صلی اللہ علیہ وسلم آیت سجدہ پڑھتے اور ہم حضور کی خدمت میں حاضر ہوتے تو حضور سجدہ کرتے اور ہم بھی حضور کے ساتھ سجدہ کرتے اتنی بھیڑ ہو جاتی کہ ہمیں کوئی جگہ پیشانی رکھنے کے لیے نہ ملتی کہ جس پر سجدہ کریں۔

(بخاری - کتاب سجود القرآن - باب: من سجد لسجود القاری ص ۱۳۶ - دو طریقے سے باب: من لم یجد مَوْضِعًا لِّلسَّجُودِ مِنَ الزَّحَامِ ص ۱۳۷ مسلم ابوداؤد)

اگر باب مذکور کا مطلب یہ لیا جائے کہ قاری سجدہ کرے تو سامع بھی کرے ورنہ نہیں تو حدیث سے باب کی مطابقت نہیں ہوگی اس لیے کہ حدیث سے صرف یہ ثابت ہوتا ہے کہ آیت سجدہ کی تلاوت پر حضور نے بھی سجدہ کیا اور صحابہ نے بھی۔ یہ ثابت نہیں ہوتا کہ اگر قاری سجدہ نہ کرے تو سامع بھی نہ کرے اس لیے باب کا مطلب یہی ہے کہ اگر بھیڑ اتنی ہو کہ سجدہ کرنے کی جگہ نہ ہو تو اپنے آگے والے کی پیٹھ پر سجدہ کر لے۔ اس حدیث سے ثابت ہوا کہ سجدہ تلاوت خارج صلوة تلاوت پر بھی ہے اس لیے کہ کہیں مروی نہیں کہ صحابہ کرام نے عہد رسالت میں اتنی بھیڑ میں نماز پڑھی ہو کہ سجدے کی جگہ نہ ملے۔ ہوا یہ ہوگا کہ صحابہ کرام بیٹھے ہوں گے اور حضور نے آیت سجدہ تلاوت فرمائی اور سجدہ کیا تو صحابہ کرام جیسے بیٹھے تھے سجدے میں جھک گئے اور چونکہ جل جل کر بیٹھے تھے اس لیے سجدہ کی جگہ نہ ملی۔

۲۰۸- قِيلَ لِعِمْرَانَ بْنِ حُصَيْنٍ رَضِيَ اللَّهُ عَنْهُ الرَّجُلُ يَسْمَعُ السَّجْدَةَ وَلَمْ يَجْلِسْ لَهَا قَالَ أَرَأَيْتَ لَوْ قَعَدَ لَهَا. (بخاری - کتاب سجود القرآن - باب: ان الله عز وجل لم يوجب السجود ص ۱۳۶)

حضرت عمران بن حصین رضی اللہ عنہ سے کہا گیا کہ ایک شخص آیت سجدہ سنتا ہے اور اس کے لیے بیٹھا نہیں تو فرمایا: بتاؤ! اگر وہ اس کے لیے بیٹھا ہوتا تو کیا ہوتا؟ (گویا وہ سجدہ تلاوت کو واجب نہیں جانتے تھے)

اس اثر کو ابن ابی شیبہ نے اپنی مصنف میں سند متصل کے ساتھ بیان کیا ہے یہاں باب کا عنوان یہ ہے: جس کا یہ عقیدہ ہو کہ اللہ عزوجل نے سجدہ واجب نہیں فرمایا ہے۔ ظاہر ہے کہ اس اثر سے باب ثابت نہیں ہوتا اس لیے کہ ”لو قعد لها“ کی جزاء محذوف ہے۔ غالباً امام بخاری نے اس کی جزاء محذوف ”لم یجب علیہ السجدة“ مانا ہے اسی لیے یہ اضافہ فرمایا: ”كانه لا یوجبہ“ گویا وہ اسے واجب نہیں جانتے تھے۔ ہم کہتے ہیں: اس کی جزاء محذوف ”ما زاد شیئا“ ہے یعنی چلتے چلتے آیت سجدہ سن لی اس پر سجدہ تلاوت واجب ہو گیا اور بیٹھ بھی جاتا تو یہی ہوتا کہ سجدہ تلاوت واجب تھا واجب رہتا۔ مزید اور سجدہ واجب نہ ہوتا اور سجدہ تلاوت علی الفور واجب نہیں کہ رک کر فوراً کرتا کبھی کر لے گا۔ بیٹھتا تو بھی علی الفور واجب نہ ہوتا پھر چلے جانے اور بیٹھنے میں کیا فرق۔

۲۰۹- وَقَالَ سَلْمَانٌ مَا لِهَذَا عَدْوَانَا

اور حضرت سلمان نے کہا کہ ہم اس کے لیے نہیں آئے ہیں۔ (بخاری - کتاب سجود القرآن - باب: ان الله عز وجل لم يوجب السجود ص ۱۳۶)

اس اثر کو ابن ابی شیبہ نے سند متصل کے ساتھ یوں ذکر کیا ہے کہ حضرت سلمان فارسی مسجد میں آئے اور مسجد میں کچھ لوگ قرآن مجید پڑھ رہے تھے ان لوگوں نے آیت سجدہ پڑھی اور سجدہ کیا تو ان کے ساتھی نے کہا: اے ابو عبد اللہ! کیا اچھا ہوتا کہ ہم ان کے پاس سے چلتے تو فرمایا: ہم اس کے لیے نہیں آئے ہیں۔ اور امام عبدالرزاق نے یوں روایت کیا ہے کہ حضرت سلمان کچھ لوگوں کے پاس

سے گزرے جو بیٹھے تھے تو ان لوگوں نے آیت سجدہ پڑھی اور سب نے سجدہ کیا۔ ان سے گزارش کی گئی تو فرمایا: ہم اس کے لیے نہیں آئے ہیں۔

اس سے علی سبیل البدلیت دو باتیں ثابت ہو رہی ہیں؛ یا تو حضرت سلمان سجدہ تلاوت کو واجب نہیں جانتے تھے یا یہ کہ وہ سجدہ تلاوت صرف اس شخص پر واجب جانتے تھے جو بالقصد قرآن مجید سنے اور یہی دوسرا پہلو ظاہر ہے اگرچہ اس تقدیر پر باب سے مناسبت نہیں رہے گی۔

ت ۲۱۰- وَقَالَ عُمَانُ رَضِيَ اللَّهُ عَنْهُ إِنَّمَا السَّجْدَةُ
اور حضرت عثمان غنی رضی اللہ عنہ نے فرمایا: سجدہ صرف اس شخص پر
علیٰ مَنِ اسْتَمَعَهَا. (ایضاً)
ہے جو بالقصد آیت سجدہ سنے۔

اس تعلق کو امام عبدالرزاق نے سند متصل کے ساتھ یوں روایت کیا ہے کہ حضرت عثمان غنی رضی اللہ عنہ ایک واعظ کے قریب سے گزرے تو اس نے آیت سجدہ پڑھی تاکہ حضرت عثمان بھی اس کے ساتھ سجدہ کریں؛ تو حضرت عثمان نے فرمایا: سجدہ صرف اس پر ہے جو بالقصد اسے سنے پھر آگے بڑھ گئے۔

مناسبت باب

یہ تینوں آثار اس بات پر دلالت نہیں کرتے کہ سجدہ تلاوت واجب نہیں جبکہ باب کا عنوان یہی ہے یہ زیادہ سے زیادہ اس پر دلالت کرتے ہیں کہ جو بالقصد نہ سنے اس پر سجدہ نہیں بلکہ حضرت عثمان کے ارشاد سے بالقصد سننے والے پر سجدہ تلاوت کا وجوب صراحتاً ثابت ہے اس لیے کہ ”علی“ وجوب پر نص ہے یہ باب کے معارض ہے۔

ت ۲۱۱- وَقَالَ الزُّهْرِيُّ لَا تَسْجُدُ إِلَّا أَنْ تَكُونَ
اور امام زہری نے فرمایا: اگر تم پاک نہ ہو تو سجدہ مت کرنا؛
طَاهِرًا فَإِذَا سَجَدْتَ وَأَنْتَ فِي حَضْرٍ فَاسْتَقْبِلِ الْقِبْلَةَ
اگر مقیم ہو اور سجدہ کرو تو قبلہ کو منہ کرو اور جب سواری پر ہو تو تم پر کوئی
فَإِنْ كُنْتَ رَاكِبًا فَلَا عَلَيْكَ حَيْثُ كَانَتْ وَجْهُكَ. (ایضاً) حرج نہیں جدھر بھی تمہارا منہ ہو۔

اس تعلق کو عبداللہ بن وہب نے موصولاً ذکر کیا ہے اس تعلق کے پہلے جز کا مطلب یہ ہے کہ سجدہ تلاوت کے لیے طہارت شرط ہے یہ نہ سجدہ تلاوت کے وجوب پر دلالت کرتا ہے اور نہ عدم وجوب پر۔ باب کی مطابقت دوسرے جز سے ثابت ہے۔ اس لیے کہ اس پر اجماع ہے کہ فرض و واجب سواری پر اور بغیر استقبال قبلہ کے صحیح نہیں اور جب امام زہری نے سواری پر سجدہ تلاوت کی اجازت دی تو وہ بھی اس تعمیم کے ساتھ کہ چاہے قبلہ کو منہ ہو چاہے نہ ہو تو معلوم ہوا کہ سجدہ تلاوت واجب نہیں نفل ہے۔

ت ۲۱۲- وَكَانَ السَّائِبُ بْنُ يَزِيدَ لَا يَسْجُدُ لِسُجُودِ
اور حضرت سائب بن یزید واعظ کے سجدہ کرنے پر سجدہ نہیں
الْقَاصِ. (ایضاً)
کرتے تھے۔

حضرت سائب بن یزید رضی اللہ عنہ کا اس موقع پر سجدہ نہ کرنا ہو سکتا ہے کہ اس بناء پر ہو کہ وہ آیت سجدہ سنتے ہی نہ ہوں یا یہ کہ اس وقت نہ کرتے ہوں بعد میں کر لیتے ہوں۔

[آپ (صلی اللہ علیہ وسلم) نے جمعہ کے دن

منبر پر سورۃ النحل پڑھی]

۶۴۹- ح: قَرَأَ يَوْمَ الْجُمُعَةِ عَلَيَّ

الْمِنْبَرِ بِسُورَةِ النَّحْلِ

۶۴۹- أَخْبَرَنِي أَبُو بَكْرِ بْنُ أَبِي مُلَيْكَةَ عَنْ عُمَانَ
بْنِ عَبْدِ الرَّحْمَنِ التَّمِيمِيِّ عَنْ رَبِيعَةَ بْنِ عَبْدِ اللَّهِ بْنِ الْهَدَّادِ

ابو بکر بن ابی ملیکہ نے عثمان بن عبدالرحمن تیمی سے روایت
کرتے ہوئے انہوں نے ربیعہ بن عبداللہ بن الحدادی سے روایت

التَّيْمِي قَالَ أَبُو بَكْرٍ وَكَانَ رَبِيعَةً مِنْ خِيَارِ النَّاسِ عَمَّا
حَضَرَ رَبِيعَةً مِنْ عُمَرَ بْنِ الْخَطَّابِ رَضِيَ اللَّهُ عَنْهُ قَرَأَ
يَوْمَ الْجُمُعَةِ عَلَى الْمِنْبَرِ بِسُورَةِ النَّحْلِ حَتَّى إِذَا جَاءَ
السَّجْدَةَ نَزَلَ فَسَجَدَ وَسَجَدَ النَّاسُ حَتَّى إِذَا كَانَتْ
الْجُمُعَةُ الْقَابِلَةَ قَرَأَ بِهَا حَتَّى إِذَا جَاءَ السَّجْدَةَ قَالَ يَا
أَيُّهَا النَّاسُ إِنَّا نَمُرُّ بِالسُّجُودِ فَمَنْ سَجَدَ فَقَدْ أَصَابَ
وَمَنْ لَمْ يَسْجُدْ فَلَا إِيَّامَ عَلَيْهِ وَلَمْ يَسْجُدْ عُمَرُ رَضِيَ
اللَّهُ عَنْهُ.

کرتے ہوئے اس واقعہ کی خبر دی جو اس وقت پیش آیا جب حضرت
ربیعہ حضرت عمر بن خطاب رضی اللہ عنہ کی مجلس میں حاضر تھے ابو بکر نے کہا
کہ حضرت ربیعہ اچھے لوگوں میں سے تھے کہ حضرت عمر نے جمعہ
کے دن منبر پر سورہ نحل پڑھی جب آیت سجدہ آئی تو منبر سے اترے
اور سجدہ کیا اور سب لوگوں نے بھی سجدہ کیا یہاں تک کہ جب آئندہ
والا جمعہ آیا تو اسے پھر پڑھا جب سجدہ کی آیت آئی تو فرمایا: اے
لوگو! ہم آیت سجدہ سے گزر جاتے ہیں جو سجدہ کر لے تو ٹھیک ہے نہ
کرے تو اس پر کوئی گناہ نہیں اور حضرت عمر رضی اللہ عنہ نے سجدہ نہیں کیا۔

(بخاری۔ کتاب سجود القرآن۔ باب: ان الله عزوجل لم يوجب السجود ص ۱۴۷)

”عما حضر ربیعة“ میں ”عما حضر“ ”اخبرنی“ سے متعلق ہے اور ”عن عثمان بن عبد الرحمن“ میں ”راویاً“
مخروف ہے ”ما“ مصدریہ ہے تقدیر عبارت یہ ہوئی: ”اخبرنی ابو بکر بن ابی ملیکہ راویاً عن عثمان بن عبد الرحمن
عن قصة حضور ربیعة مجلس عمر رضی اللہ عنہ“ یعنی ربیعہ رضی اللہ عنہ نے حضرت عمر رضی اللہ عنہ کی اس مجلس کی خبر دی جس میں وہ
حاضر تھے۔

فقد اصاب

”اصاب“ کا مفعول بہ ”السنة“ ہے مطلب یہ ہوا کہ جس نے فوراً سجدہ کر لیا اس نے سنت پر عمل کیا اور جس نے فوراً سجدہ
نہیں کیا اس پر گناہ نہیں۔ سجدہ تلاوت فوراً واجب نہیں یہی بتانے کے لیے حضرت عمر رضی اللہ عنہ نے دوسرے جمعہ کو سجدہ نہیں کیا۔
ت ۲۱۳۔ وَزَادَ نَافِعٌ عَنِ ابْنِ عُمَرَ أَنَّ اللَّهَ لَمْ يَفْرِضِ
السُّجُودَ إِلَّا أَنْ نَشَاءَ. (بخاری۔ کتاب سجود القرآن۔ باب: من
راى ان الله عزوجل لم يوجب السجود ص ۱۴۷)

علامہ ابن حجر نے فرمایا کہ ”وزاد نافع النخ“ ابن جریج کا قول ہے جو سند مذکور کے ساتھ مصنف عبد الرزاق میں مروی ہے اور
”ان الله لم يفرض النخ“ حضرت عمر رضی اللہ عنہ کا ارشاد ہے مگر علامہ عینی نے فرمایا کہ یہ حضرت ابن عمر رضی اللہ عنہ کا ارشاد ہے جیسا کہ کرمانی
نے کہا اور معلق ہے جیسا کہ امام حمیدی اور امام مزی نے فرمایا۔ واللہ تعالیٰ اعلم!

لم يفرض

اس کا مطلب یہ ہے کہ سجدہ تلاوت اس وقت واجب ہوتا ہے جب ہم آیت سجدہ تلاوت کریں اور آیت سجدہ کی تلاوت ہمارے
انتظار میں ہے ہم چاہیں تلاوت کریں چاہیں تو نہ کریں۔ ایسا نہیں کہ اللہ عزوجل نے ہم پر یہ فرض فرمایا ہے کہ ہم آیت سجدہ ضرور
تلاوت کریں اور پھر سجدہ کریں۔ اگر آیت سجدہ تلاوت نہ کریں تو گنہگار ہو جائیں ایسا نہیں۔



بِسْمِ اللّٰهِ الرَّحْمٰنِ الرَّحِیْمِ

۱۸ - أَبْوَابُ [كِتَابُ] تَقْصِيرِ الصَّلَاةِ

[نماز قصر کا بیان]

۶۵۰- ح: أَقَامَ النَّبِيُّ صَلَّى اللَّهُ عَلَيْهِ

وَسَلَّمَ تِسْعَةَ عَشَرَ يَقْصُرُ

۶۵۰- عَنِ ابْنِ عَبَّاسٍ رَضِيَ اللَّهُ عَنْهُمَا قَالَ أَقَامَ
النَّبِيُّ صَلَّى اللَّهُ عَلَيْهِ وَسَلَّمَ تِسْعَةَ عَشَرَ يَقْصُرُ فَنَحْنُ
إِذَا سَافَرْنَا تِسْعَةَ عَشَرَ قَصَرْنَا وَإِنْ زِدْنَا أَتَمْنَا.

[نبی صلی اللہ علیہ وسلم نے (مکہ میں) انیس دن قیام کیا

اور قصر کرتے رہے]

حضرت ابن عباس رضی اللہ عنہما نے فرمایا کہ نبی صلی اللہ علیہ وسلم نے (مکہ
میں) انیس دن قیام فرمایا اور قصر کرتے رہے اس لیے ہم لوگ جب
انیس دن کے لیے کہیں جاتے تو قصر کرتے اور اگر اس سے زیادہ
کے لیے جاتے تو پوری پڑھتے۔

(بخاری - کتاب تقصیر الصلوة - باب: ما جاء في التقصير ص ۱۳۷ ج ۲ - کتاب المغازی - باب: مقام النبي صلى الله عليه وسلم بمكة زمن

الفتح ص ۶۱۵، ابوداؤد ترمذی ابن ماجہ - کلہم فی کتاب الصلوة)

توضیح باب

یہاں باب کے دو عنوان ہیں: "تقصیر الصلوة" اور "کم یقیم حتی یقصر" پہلا عنوان واضح ہے دوسرا عنوان تو صحیح
طلب ہے۔ امام بخاری کا مقصود یہ ہے کہ اگر کہیں چند دن رہنے کا ارادہ ہو تو کتنے دنوں تک رہنے پر قصر ہے اور کتنے دنوں کے بعد پوری
نماز ہے۔ بہ ظاہر یہ جملہ اس معنی کو ادا نہیں کرتا اس لیے کہ اس کا ترجمہ یہ ہے: کتنے دن ٹھہرے یہاں تک کہ قصر کرے بلکہ جملہ ہی
مہمل ہو جاتا ہے اس لیے کہ "حتی" انتہائے غایت کے لیے آتا ہے اقامت قصر کا سبب نہیں اور نہ قصر اقامت کی غایت اس لیے
شرح کو توجیہ میں بڑی عرق ریزی کرنی پڑی۔ سب سے عمدہ توجیہ علامہ عینی کی ہے کہ یہاں "کم" استفہامیہ ہے معنی میں "ای
عدد" کے اور "حتی" تعلیل کے لیے ہے "حتی" تین معنوں کے لیے آتا ہے: انتہائے غایت اور یہی اکثر ہے، تعلیل کے لیے
اور "الا" کے معنی میں استثناء کے لیے "یقیم" بمکث کے معنی میں ہے ترجمہ یہ ہوا کہ کتنے دن کہیں ٹھہرے تو قصر کرے؟ اس کا
جواب محذوف ہے مثلاً انیس دن یا پندرہ دن۔

تسعة عشر

حضور اقدس صلی اللہ علیہ وسلم کتنے دن مکہ میں رہے؟ اس بارے میں چار روایتیں ہیں۔ حضرت انس کی حدیث میں ہے کہ دن دن

اسے اصحاب ستہ نے روایت کیا۔ ابوداؤد میں حضرت ابن عباس رضی اللہ عنہما کی ایک حدیث میں ہے کہ سترہ دن انہیں کی دوسری حدیث

میں ہے کہ پندرہ دن جسے ابوداؤد (ایضاً نسائی) ابن ماجہ نے اس میں روایت کیا ہے۔ ابوداؤد ہی میں حضرت ابن عباس رضی اللہ عنہما اور عمران بن حصین کی ایک حدیث میں ہے کہ اٹھارہ دن۔ یہاں بخاری میں اور ابن ماجہ میں ہے کہ انیس دن۔

تطبیق یہ ہے کہ حضرت انس رضی اللہ عنہ نے جو دس دن کہا ہے ان کی مراد یہ ہے کہ حجۃ الوداع کے موقع پر دس دن قیام فرمایا، اسی میں منیٰ میں قیام بھی داخل ہے۔ حضور اقدس ﷺ چار ذوالحجہ یک شنبہ کی صبح کو مکہ معظمہ میں داخل ہوئے اور چودہ ذوالحجہ ہی کی صبح کو چار شنبہ کو مدینہ کے لیے چلے اور بقیہ اختلافات فتح مکہ کے موقع پر قیام کے بارے میں ہے۔ ان روایتوں میں بیہقی نے یہ تطبیق دی ہے، مکہ معظمہ میں کل قیام سترہ دن تھا، جن لوگوں نے یوم خروج و یوم دخول کو لیا، انہوں نے انیس کہا اور جن لوگوں نے ان میں سے ایک لیا، انہوں نے اٹھارہ کہا اور جنہوں نے دونوں کو چھوڑ دیا، سترہ کہا۔ اور پندرہ دن کی روایت ضعیف ہے، جیسا کہ امام نووی نے خلاصہ میں کہا ہے، علامہ عینی نے فرمایا کہ یہ روایت بھی صحیح ہے، اسے ابوداؤد اور ابن ماجہ نے بہ طریق ابن اسحاق اور نسائی نے بہ طریق عراق بن مالک روایت کیا، اگر علامہ نووی نے ابن اسحاق کی وجہ سے اسے ضعیف کہا ہے تو درست نہیں، اولاً ابن اسحاق ثقہ ہیں جیسا کہ گزر چکا۔ ثانیاً جب دوسرے طریقے سے مروی ہے جس میں کوئی طعن نہیں تو اسے ضعیف کہنا درست نہیں۔ اب توجیہ یہ ہے کہ ثقہ کی زیادتی مقبول ہے اس لیے ترجیح سترہ ہی کی روایت کو ہوئی۔

وطن اقامت

انسان کہیں جائے اور کچھ دن قیام کا ارادہ ہو تو اسے وطن اقامت کہتے ہیں۔ از روئے شرع کوئی جگہ کسی کی وطن اقامت کہلاتی ہے؟ اس میں بائیس اقوال ہیں۔ ہمارا مذہب یہ ہے کہ اگر کسی آبادی میں پندرہ دن رہنے کا ارادہ ہو تو وہ جگہ وطن اقامت ہے۔ ابن ابی شیبہ نے اپنی مصنف میں امام مجاہد سے روایت کیا ہے وہ کہتے ہیں کہ حضرت ابن عمر جب کہیں پندرہ دن ٹھہرنے کا ارادہ کر لیتے تو چار رکعت پڑھتے۔ امام طحاوی نے حضرت ابن عمر اور حضرت ابن عباس رضی اللہ عنہما سے روایت کیا کہ ان حضرات نے فرمایا: جب تو کسی شہر میں آئے اور مسافر ہو اور تیرے جی میں یہ ہے کہ وہاں پندرہ دن ٹھہرے گا تو نماز پوری کر۔ اور اگر یہ معلوم نہیں کہ کب واپس ہوگا تو قصر کر۔ رہ گیا فتح مکہ کے موقع پر سترہ دن قیام کے باوجود حضور اقدس ﷺ کا قصر کرنا ہو سکتا ہے کہ اس بناء پر ہو کہ ارادہ یہی رہا ہو کہ پندرہ دن سے کم میں وہاں سے کوچ فرمادیں گے مگر کسی وجہ سے قیام کی مدت بڑھ گئی۔ مکہ معظمہ ابھی فتح ہوا تھا، لوگوں کے جسم مغلوب ہو گئے تھے مگر دل میں اسلام جاں گزیر نہیں ہوا تھا۔ چنانچہ حضرت بلال نے بام کعبہ پر چڑھ کر جب پہلی اذان دی تو عتاب بن اسید نے کہا: اللہ نے میرے والد پر مہربانی کی (کہ اُسے اٹھالیا) تاکہ یہ (اذان نہ سنے) سنتا تو کڑھتا، ایک اور سردار نے کہا: اب جینا بیکار ہے۔ (اصابہ) ایسی صورت میں عین ممکن ہے کہ ایسی اطلاعات مل جاتی رہی ہوں کہ ان کے پیش نظر استحکام امن کے لیے لوٹنے کا ارادہ ہوتے ہوئے بھی مصلحتاً مدت بڑھادی جاتی ہو۔ ایسی صورت میں جبکہ ارادہ ہو کہ پندرہ دن کے اندر اندر یہاں سے واپس ہونا ہے مگر کسی وجہ سے برسوں لگ گئے تو قصر ہی کرے گا۔ امام شافعی کے نزدیک یہ مدت چار دن ہے مگر یہ حجۃ الوداع کے واقعہ سے

(حوالہ سابقہ صفحہ ۵۱) ابوداؤد۔ ج ۱ ص ۱۷۳۔ کتاب الصلوة۔ باب: متى يتم المسافر

نسائی۔ کتاب الصلوة۔ باب: المقام الذي يقصر بمثله الصلوة ص ۲۱۲ ابن ماجہ۔ کتاب الصلوة۔ باب: كم يقصر الصلوة المسافر اذا اقام

بلدة من ۷

۳۔ عمدة القاری۔ ج ۷ ص ۱۱۶

۴۔ ابوداؤد۔ ج ۱ ص ۱۷۳۔ کتاب الصلوة۔ باب: متى يتم المسافر

۵۔ سیرت ابن ہشام فتح مکہ

۶۔ فتح القاری۔ ج ۱ ص ۲۲۰۔ کتب

مرجوح ہے کہ دس دن مکہ معظمہ میں قیام رہا، مگر قصر فرمایا۔ اور یہ کہنا کہ چونکہ درمیان میں منیٰ اور عرفات تشریف لے گئے، تو مکہ معظمہ میں دس دن قیام کہاں رہا۔

اقول: مقدار مسافت سے کم سفر وطن اقامت کو باطل نہیں کرتا، جیسا کہ خود امام شافعی نے کتاب الام میں تصریح فرمائی ہے اور منیٰ بلکہ عرفہ بالاتفاق مسافت سفر کی دوری پر نہیں، اسی میں ہے کہ حضرت ابن عباس سے دریافت کیا گیا کہ عرفہ تک جانے میں قصر ہے تو فرمایا: نہیں! (ایضاً ص ۱۶۲)

چار رکعتیں کب فرض ہوئیں؟

امام ضحاک نے اپنی تفسیر میں ذکر فرمایا ہے: تحویل قبلہ سے پہلے ظہر، عصر، عشاء بھی دو رکعتیں تھیں۔ حضور اقدس ﷺ ظہر کی دو رکعت پڑھ چکے تھے کہ جبریل امین تحویل قبلہ کی آیت لے کر اترے اور حضور اقدس ﷺ کا رخ کعبہ کی طرف پھیرا اور اشارہ کیا کہ دو رکعت اور پڑھ لیں۔ اور حکم دیا کہ عصر اور عشاء بھی چار رکعتیں پڑھیں اور عرض کیا کہ پہلی مقدار آپ کی اُمت کے مسافروں اور غازیوں کے لیے ہے۔ اس کی تائید ام المؤمنین حضرت صدیقہ رضی اللہ عنہا کے ارشاد سے بھی ہوتی ہے کہ فرمایا: اللہ عزوجل نے جب نماز فرض فرمائی تھی تو سفر اور حضر دونوں میں دو دو رکعت مقرر فرمائی تھی۔ سفر کی نماز اسی مقدار پر باقی رکھی گئی اور حضر کی نماز میں زیادتی کر دی گئی۔ (بخاری۔ ج ۱۔ کتاب الصلوة۔ باب: کیف فرضت الصلوة فی الاسراء ص ۵۱)

[ہم مدینہ سے مکہ گئے تو آپ (ﷺ)

بائیس رکعتیں پڑھتے رہے]

۶۵۱- ح: خَرَجْنَا مِنَ الْمَدِينَةِ إِلَى مَكَّةَ

فَكَانَ يُصَلِّي رَكْعَتَيْنِ

یحییٰ بن ابواسحاق نے حدیث بیان کی کہ میں نے حضرت انس رضی اللہ عنہ سے سنا، وہ فرماتے تھے کہ ہم نبی ﷺ کے ساتھ مدینہ سے مکہ گئے تو حضور دو دو رکعت نماز پڑھتے تھے یہاں تک کہ ہم مدینہ واپس ہوئے میں نے پوچھا: مکہ میں آپ لوگوں نے کچھ قیام کیا؟ تو فرمایا: ہم وہاں دس دن ٹھہرے تھے۔

۶۵۱- حَدَّثَنِي يَحْيَى بْنُ أَبِي اسْحَاقَ سَمِعْتُ اَنَسًا يَقُولُ خَرَجْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ مِنَ الْمَدِينَةِ إِلَى مَكَّةَ فَكَانَ يُصَلِّي رَكْعَتَيْنِ رَكْعَتَيْنِ حَتَّى رَجَعْنَا إِلَى الْمَدِينَةِ قُلْتُ أَقَمْتُمْ بِمَكَّةَ شَيْئًا قَالَ أَقَمْنَا بِهَا عَشْرًا.

(بخاری۔ کتاب تقصیر الصلوة۔ باب: ما جاء فی التقصیر ص ۱۳۷ ج ۲۔ کتاب المغازی۔ باب: مقام النبی صلی اللہ علیہ وسلم بمكة زمن

الفتح ص ۶۱۵، مسلم ابوداؤد ترمذی نسائی ابن ماجہ)

مسلم بن شعبہ عن یحییٰ بن اسحاق کی روایت میں ہے: ”السی الحج“ اس سے متعین ہو گیا کہ حضرت انس کا یہ ارشاد حجۃ الوداع کے موقع کے لیے ہے۔ سابقاً گزر چکا کہ حضور اقدس ﷺ چار ذوالحجہ یوم یک شنبہ کو مکہ معظمہ میں داخل ہوئے اور چودہ ذوالحجہ چہار شنبہ کو صبح کے وقت واپس ہوئے۔ امام شافعی کا مذہب یہ ہے کہ اگر کسی آبادی میں چار دن سے زیادہ قیام کا ارادہ ہو تو نماز پوری پڑھے۔ یہ حدیث ان پر حجت ہے کہ حضور اقدس ﷺ نے مکہ میں دس دن قیام فرمایا اور قصر کیا۔

[نبی ﷺ کے ساتھ منیٰ

میں دو رکعت پڑھیں]

۶۵۲- ح: صَلَّيْتُ مَعَ النَّبِيِّ صَلَّى اللَّهُ

عَلَيْهِ وَسَلَّمَ بِمِنَى رَكْعَتَيْنِ

۶۵۲- عَنْ عَبْدِ اللَّهِ قَالَ صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ بِمِنَى رَكَعَتَيْنِ وَأَبِي بَكْرٍ وَعُمَرُ وَمَعَ عُمَانَ صَدْرًا مِّنْ إِمَارَتِهِ ثُمَّ أَتَمَّهَا.

حضرت عبداللہ (بن عمر) رضی اللہ عنہما نے فرمایا: میں نے نبی ﷺ اور حضرت ابوبکر اور عمر کے ساتھ منیٰ میں دو رکعت نماز پڑھی اور حضرت عثمان کے ساتھ بھی ان کی خلافت کے ابتدائی ایام میں پھر انہوں نے پوری پڑھی۔

(بخاری۔ کتاب تقصیر الصلوۃ۔ باب: الصلوۃ بمنیٰ ص ۱۳۷ کتاب المناسک۔ باب: الصلوۃ بمنیٰ ص ۲۲۵، مسلم نسائی)

[نبی ﷺ نے امن کی حالت میں

۶۵۳- ح: صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ أَمِنَ مَا كَانَ (الْخ)

(منیٰ میں دو رکعت) پڑھائی]

۶۵۳- سَمِعْتُ حَارِثَةَ بْنَ وَهَبٍ قَالَ صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ أَمِنَ مَا كَانَ بِمِنَى رَكَعَتَيْنِ.

حارثہ بن وہب نے کہا کہ نبی ﷺ نے پورے طور پر امن کی حالت میں ہمیں منیٰ میں دو رکعت پڑھائیں۔

(بخاری۔ کتاب تقصیر الصلوۃ۔ باب: الصلوۃ بمنیٰ ص ۱۳۷ کتاب المناسک۔ باب: الصلوۃ بمنیٰ ص ۲۲۵، مسلم نسائی، ابوداؤد ترمذی)

[حضرت عثمان بن عفان (رضی اللہ عنہ) نے

۶۵۴- ح: صَلَّى بِنَا عُمَانَ بْنِ عَفَّانٍ

منیٰ میں چار رکعت پڑھائیں]

بِمِنَى أَرْبَعِ رَكَعَاتٍ

عبدالرحمن بن زید کہتے ہیں کہ ہمیں منیٰ میں حضرت عثمان بن عفان رضی اللہ عنہ نے چار رکعتیں پڑھائیں۔ اس کا تذکرہ حضرت عبداللہ بن مسعود رضی اللہ عنہ سے کیا گیا تو انہوں نے انا اللہ پڑھا پھر فرمایا: رسول اللہ ﷺ کے ساتھ میں نے منیٰ میں دو رکعتیں پڑھیں اور حضرت ابوبکر صدیق کے ساتھ منیٰ میں دو رکعتیں پڑھیں اور حضرت عمر بن خطاب رضی اللہ عنہ کے ساتھ منیٰ میں دو رکعتیں پڑھیں! کاش! ان چار رکعتوں کے بجائے میرا حصہ قبول کی ہوئی دو رکعتیں ہوتیں۔

۶۵۴- سَمِعْتُ عَبْدَ الرَّحْمَنِ بْنَ زَيْدٍ يَقُولُ صَلَّى بِنَا عُمَانَ بْنِ عَفَّانٍ رَضِيَ اللَّهُ عَنْهُ بِمِنَى أَرْبَعِ رَكَعَاتٍ فَقِيلَ فِي ذَلِكَ لِعَبْدِ اللَّهِ بْنِ مَسْعُودٍ فَاسْتَرْجَعَ ثُمَّ قَالَ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِمِنَى رَكَعَتَيْنِ وَصَلَّيْتُ مَعَ أَبِي بَكْرٍ الصِّدِّيقِ بِمِنَى رَكَعَتَيْنِ وَصَلَّيْتُ مَعَ عُمَرَ بْنِ الْخَطَّابِ رَضِيَ اللَّهُ عَنْهُ بِمِنَى رَكَعَتَيْنِ فَلَيْتَ حَظِّي مِنْ أَرْبَعِ رَكَعَاتٍ رَكَعَاتِ عُمَانَ مُتَقَبِّلَتَانِ.

(بخاری۔ کتاب تقصیر الصلوۃ۔ باب: الصلوۃ بمنیٰ ص ۱۳۷ کتاب المناسک۔ باب: الصلوۃ بمنیٰ ص ۲۲۵، مسلم۔ کتاب الصلوۃ ابوداؤد نسائی۔ کتاب الحج)

امام المتصدقین امیر المؤمنین حضرت عثمان بن عفان ذوالنورین رضی اللہ عنہ کیم محرم ۲۴ھ کو مسند خلافت پر متمکن ہوئے اور اٹھارہ ذوالحجہ ۳۵ھ کو شہید ہوئے اور مدت خلافت بارہ دن کم بارہ سال ہے اپنی خلافت کے ابتدائی چھ یا آٹھ سال تک منیٰ میں بھی قصر کرتے تھے پھر عرفات سے واپسی کے بعد ایام رمی میں منیٰ میں پوری پڑھنے لگے اس پر حضرت عبداللہ بن مسعود اور عبداللہ بن عمرو دیگر صحابہ کرام کو اعتراض تھا۔ یہ لوگ جماعت سے پڑھتے تو چار پڑھتے اور تنہا پڑھتے تو دو۔ اس کی سب سے قوی توجیہ یہ ہے کہ حضرت عثمان حالت ہجر میں قصر فرض نہیں جانتے تھے بلکہ رخصت اور اختیاری جانتے تھے۔ ابتداء قصر کرتے رہے اس لیے کہ یہی سنت متوارثہ تھی، مگر یہ بتانے کے لیے کہ قصر کرنا عزیمت نہیں رخصت ہے پوری پڑھنی بھی جائز ہے عرفات سے واپسی کے بعد پوری پڑھنے لگے۔ جن حضرات کو اعتراض تھا وہ اس بناء پر تھا کہ یہ حضور اقدس ﷺ اور شیخین کی روش کے خلاف تھا۔ یہ بھی ہو سکتا ہے کہ ان بزرگوں

کے نزدیک حالت سفر میں قصر عزیمت اور حتمی رہا ہو۔

منیٰ وغیرہ میں قصر ہے یا اتمام

اس کو ہم نزہۃ القاری ج ۲ ص ۵۸-۵۹ رقم: ۲۴۳ میں ثابت کر آئے ہیں کہ حالت سفر میں قصر عزیمت اور حتمی ہے رخصت اور اختیاری نہیں۔ اس میں نہ منیٰ و عرفہ کی تخصیص ہے نہ کسی اور جگہ کی اس لیے کہ قصر کا حکم کسی جگہ کی خصوصیت کی وجہ سے نہیں سفر کی بناء پر ہے تو جہاں سفر ہے وہاں قصر ہے اور جہاں سفر نہیں وہاں قصر نہیں وہ کوئی بھی جگہ ہو۔ یہی وجہ ہے کہ اس پر سب کا اتفاق ہے کہ منیٰ کے باشندے ایام حج میں پوری پڑھیں گے اور جو مسافر نہیں اسے قصر جائز نہیں اس میں بھی کوئی تخصیص نہیں۔ اور ظاہر ہے کہ حضور اقدس ﷺ حجۃ الوداع میں مسافر ہی تھے۔ اسی طرح حضرات شیخین بھی جب ادائیگی حج کے لیے حاضر ہوتے تو مسافر ہی ہوتے تھے اس لیے یہ لوگ بالالتزام منیٰ وغیرہ میں قصر کرتے تھے جو لوگ مکہ معظمہ میں بہ نیت حج حاضر ہوں اور مکہ معظمہ میں بشمول منیٰ و عرفات بلکہ قیام بعد حج کے بھی پندرہ دن سے کم قیام کا ارادہ رکھتے ہوں تو وہ لوگ مکہ معظمہ میں بھی قصر کریں گے اور منیٰ وغیرہ میں بھی اور جو حضرات مکہ معظمہ میں پندرہ دن یا اس سے زائد قیام کا ارادہ رکھتے ہوں اگرچہ منیٰ وغیرہ اور بعد کے قیام کے ایام شامل کر کے وہ لوگ مکہ معظمہ میں بھی پوری نماز پڑھیں گے اور منیٰ عرفات مزدلفہ ہر جگہ میں۔

حجاج کے لیے ضروری تنبیہ

آج کل مسلمانوں کی بدقسمتی سے حجاز مقدس پر نجدیوں کی حکومت ہے۔ نجدی عقائد کے اعتبار سے گمراہ بدوین ہیں بلکہ جمہور فقہاء کے طور پر کافر۔ ان کا عقیدہ ہے کہ دنیا میں صرف یہی مسلمان ہیں اس کے علاوہ ساری دنیا کے مسلمان کافر مشرک ہیں جیسا کہ دیوبند کے سابق شیخ الحدیث مولوی حسین احمد ٹانڈوی نے الشہاب الثاقب میں لکھا ہے اور یہ متفق علیہ ہے کہ جو ساری دنیا کو تو بہت بڑی بات ہے کسی ایک مسلمان کو کافر کہے وہ خود کافر ہے جیسا کہ متعدد احادیث اور فقہ کی کثیر عبارتیں اس پر شاہد ہیں۔ اور نماز صحیح ہونے کے لیے ایمان شرط ہے جب ایمان ہی نہیں تو نماز کیسی اس لیے مسلمانوں کو نجدی امام کے پیچھے نماز ہرگز نہیں پڑھنی چاہیے۔ علاوہ اس کے منیٰ اور عرفات میں نجدی امام مقیم ہوتے ہوئے قصر کرتا ہے یوں بھی اس کی نماز صحیح نہیں۔ اس کے پیچھے نماز پڑھنی نہ پڑھنے کے برابر ہے بلکہ اس سے بدتر مفضی الی الکفر ہے۔

[نبی ﷺ چوتھی (ذوالحجہ کی) صبح کو

(مکہ) تشریف لائے]

۶۵۵ - ح: قَدِمَ النَّبِيُّ صَلَّى اللَّهُ عَلَيْهِ

وَسَلَّمَ لَصَبْحٍ رَابِعَةٍ

۶۵۵ - عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ وَأَصْحَابُهُ لَصَبْحٍ رَابِعَةٍ يَلْبُونَ بِالْحَجِّ فَأَمَرَهُمْ أَنْ يَجْعَلُوهَا عُمْرَةً إِلَّا مَنْ كَانَ مَعَهُ الْهَدْيُ.

حضرت ابن عباس رضی اللہ عنہما نے فرمایا کہ نبی ﷺ اور صحابہ چوتھی (ذوالحجہ) کی صبح کو (مکہ میں) آئے حج کا تلبیہ کہتے ہوئے تو حضور نے انہیں حکم دیا کہ اسے عمرہ کر دیں مگر وہ لوگ جن کے ساتھ قربانی کے جانور ہیں۔

(بخاری۔ کتاب تقصیر الصلوٰۃ۔ باب: حکم اقام النبی صلی اللہ علیہ وسلم فی حجہ ص ۱۳۷، مسلم نسائی۔ کتاب الحج)

یلبون بالحج

حضرت ابن عباس رضی اللہ عنہما نے اپنے علم کی بات بیان فرمائی۔ یہ جائز نہیں کہ جو لوگ میقات سے حج کا احرام باندھ کر مکہ معظمہ

آئیں وہ اسے عمرہ سے بدل دیں۔ اب یہ کہنا پڑے گا کہ یہ ان حضرات کے ساتھ خاص تھا، قربانی کا جانور ساتھ لانے والے حضرات اس لیے مستثنیٰ کر دیئے گئے کہ انہیں اس کی اجازت نہیں کہ قربانی کرنے سے پہلے احرام کھولیں۔ ارشاد ہے: "حَتَّىٰ يَلْغَ الْهَدْيُ مَحَلَّهُ" (البقرہ: ۱۹۶)۔

سفر حجۃ الوداع

۲۶ ذوالقعدہ کو حضور اقدس ﷺ مدینہ طیبہ سے ظہر کی نماز پڑھ کر نکلے اور ذوالحلیفہ میں عصر کی نماز پڑھی۔ رات وہاں گزاری، صبح کو احرام باندھا، یک شنبہ چار ذوالحجہ کی صبح کو حضور اقدس ﷺ مکہ معظمہ پہنچ گئے، صبح کی نماز ذوطویٰ میں پڑھی، آٹھ ذوالحجہ پنج شنبہ کو چاشت کے وقت منیٰ تشریف لے گئے، ۹ ذوالحجہ بروز جمعہ عرفات گئے۔ بعد مغرب مزدلفہ آئے، نماز فجر اور قوف کے بعد سورج نکلنے سے کچھ پہلے مزدلفہ سے چلے اور چاشت کے وقت حجرۃ العقبہ کی رمی فرمائی، پھر زوال سے پہلے مکہ معظمہ آئے، طواف زیارت فرمایا اور اسی دن منیٰ واپس ہو گئے۔ تیرہ کو زوال سے قبل رمی کر کے ظہر کے وقت مکہ معظمہ تشریف لائے اور محصب میں قیام فرمایا اور وہیں ظہر پڑھی اور رات بسر کی۔ اسی رات میں حضرت ام المؤمنین حضرت عائشہ رضی اللہ عنہا نے تنعیم سے عمرہ کیا، یہ چودھویں شب تھی۔ صبح کو نماز فجر سے پہلے طواف وداع فرمایا اور مدینہ واپس ہوئے۔ اس سے ثابت ہوا کہ اس سال ذوالحجہ کا چہار شنبہ کا دن گزار کر پنج شنبہ کو رات میں ہوا تھا۔

یہ پوری تفصیل اس طرح معلوم ہوئی کہ یہ ثابت ہے کہ حجۃ الوداع جمعہ کو تھا اور اسے لازم ہے کہ رویت ہلال چہار شنبہ کو ہوئی ہو، ذوالحجہ کو لا محالہ یک شنبہ ہوگا اور چودہ کو چہار شنبہ۔

عمرے سے حج کی تبدیلی

جمہور علماء کے نزدیک یہ جائز نہیں کہ میقات سے حج کا احرام باندھیں اور پھر اسے عمرے سے بدل دیں، البتہ امام احمد بن حنبل اور داؤد ظاہری اسے جائز جانتے ہیں۔ ان کی دلیل یہی حدیث ہے۔ جمہور یہ جواب دیتے ہیں کہ یہ ان صحابہ کرام کے ساتھ خاص ہے جو حجۃ الوداع میں شریک تھے۔ تخصیص کی دلیل ابوداؤد اور ابن ماجہ کی یہ حدیث ہے کہ حضرت بلال بن حارث رضی اللہ عنہ نے فرمایا: میں نے رسول اللہ ﷺ سے عرض کیا: یا رسول اللہ! حج کا فسخ کرنا ہمارے ساتھ خاص ہے یا ہمارے بعد والوں کے لیے بھی ہے؟ فرمایا: خاص تمہارے لیے۔ نیز ابوداؤد میں ہے کہ حضرت ابوذر فرماتے تھے: حج فسخ کر کے عمرہ کرنا صرف ان حضرات کے لیے تھا جنہوں نے رسول اللہ ﷺ کے ساتھ حج کیا تھا۔ (ابوداؤد ج ۱ - کتاب المناسک - باب: الرجل یہل بالحج ثم یجعلها عمرۃ ص ۲۵۱)

ت ۲۱۴ - سَمِعَ النَّبِيَّ صَلَّى اللَّهُ عَلَيْهِ وَسَلَّمَ السَّفَرَ يَوْمًا وَلَيْلَةً
 اور ﷺ نے ایک دن اور رات کو سفر کہا۔

(بخاری - کتاب تقصیر الصلوٰۃ - باب: فی کم یقصر الصلوٰۃ ص ۱۳۷)

یعنی ایک دن کا سفر بھی سفر ہے، باعتبار لغت اور عرف سفر شرعی کا جز ہونے کے اعتبار سے۔

ت ۲۱۵ - وَكَانَ ابْنُ عُمَرَ وَابْنُ عَبَّاسٍ رَضِيَ اللَّهُ
 اور حضرات ابن عمر اور ابن عباس رضی اللہ عنہم چار برید کے فاصلے

بخاری - ج ۸ ص ۱۳۸ - کتاب تقصیر الصلوٰۃ - باب: یقصر اذ خرج من موضعه

ابوداؤد - کتاب المناسک - باب: الرجل یہل بالحج ثم یجعلها عمرۃ ص ۲۵۱ ابن ماجہ - کتاب المناسک - باب: من قال کان فسخ الحج لهم

خاصۃ ص ۲۲۰

عَنْهُمْ يَقْصُرَانِ وَيَقْطِرَانِ فِي أَرْبَعَةِ بَرْدٍ. (ایضاً)

پر جاتے تو قصر کرتے اور روزہ نہ رکھتے۔

چار برید کی مقدار امام بخاری نے سولہ فرسخ بتائی ہے اور فرسخ تین میل کا، تو سولہ فرسخ اڑتالیس میل ہوئے اور ایک برید بارہ میل کا۔ یہ امام بخاری کا ارشاد ہے اس میں اور اقوال بھی ہیں۔ ابن سیدہ نے کہا کہ برید دو فرسخ ہے، ایک قول یہ ہے کہ دو منزلوں کی درمیانی جگہ کو برید کہتے ہیں۔ صاحب الجامع نے کہا: برید چند میل معروف و مشہور ہے۔ ایک قول یہ ہے کہ چار فرسخ ہے اور ایک فرسخ تین میل۔ الواعی میں ہے: راستے کے حصوں میں سے ایک حصہ جو بارہ میل ہوتا ہے یہی صحاح وغیرہ میں بھی ہے۔ ابن سیدہ نے کہا: فرسخ تین یا چھ میل ہے، میل حد نظر کو کہتے ہیں۔ ایک قول یہ ہے کہ میل گھوڑے کے دس جست کو کہتے ہیں، یہ دو سو ہاتھ کا ہوتا ہے۔ مطرزی کی مغرب میں ہے: تین سو سے لے کر چار سو ہاتھ تک ہوتا ہے۔ ایک قول یہ ہے کہ جتنی دور تیر گرنے وہ فاصلہ میل ہے۔ علامہ ابن عبدالبر نے فرمایا کہ سب سے صحیح قول یہ ہے کہ میل تین ہزار پانچ سو ہاتھ کا یا چار ہزار ہاتھ کا ہوتا ہے۔ ایک قول یہ ہے کہ اونٹ کے قدم سے ہزار قدم۔ ایک قول یہ ہے کہ اتنی دوری کو میل کہتے ہیں کہ جہاں اگر کوئی ہو تو معلوم ہو سکے کہ آ رہا ہے یا جا رہا ہے مرد ہے کہ عورت۔ عیاض نے کہا کہ بارہ ہزار قدم۔ علامہ عینی نے تحریر فرمایا کہ میل چھ ہزار ہاتھ ہے اور ہر ہاتھ چوبیس انگل اور انگل متوسط چھ جو کی چوڑائی کے برابر۔ ان سب اقوال میں کسی ایک کو ترجیح دینے کی کوئی صورت نہیں اس لیے احناف نے مقدار مسافت کے لیے دوسرا معیار مقرر فرمایا جو ابھی آ رہا ہے۔ حضرت ابن عباس رضی اللہ عنہما کے بارے میں متفق ہے کہ وہ چار برید پر قصر کرتے تھے مگر حضرت ابن عمر رضی اللہ عنہما کے بارے میں روایات مختلف ہیں۔ مصنف عبدالرزاق میں ہے کہ نافع کہتے ہیں کہ سب سے کم وہ مسافت ہے جس پر حضرت ابن عمر قصر کرتے تھے وہ خیبر میں ان کی زمین تھی اور خیبر مدینہ سے اکیانوے میل ہے۔ امام کعب کی روایت میں ہے کہ مدینہ سے سویدا جاتے تو قصر کرتے۔ سویدا مدینہ سے بہتر میل ہے۔ امام عبدالرزاق ہی نے سالم سے روایت کیا کہ ریم گئے تو قصر کیا اور یہ تیس میل کی دوری پر ہے۔ مصنف ابن ابی شیبہ میں ہے کہ حضرت ابن عمر نے فرمایا: اگر ایک گھنٹے کے لیے سفر کروں تو قصر کروں گا۔ امام ثوری نے روایت کیا کہ حضرت ابن عمر نے فرمایا: اگر ایک میل کے لیے بھی نکلوں تو قصر کروں گا۔ یہ سارے اختلافات اس بنیاد پر ہیں کہ سفر پر قصر کا حکم ہوا اور اس کی مقدار شارع سے مروی نہیں۔ اب ہر مجتہد نے اپنی صوابدید سے اس کے بارے میں رائے قائم کی۔ ہمارا صحیح مسلک اور اس کی تائید ابھی آ رہی ہے۔

[عورت تین دن کی مسافت پر نہ جائے]

۶۵۶- ح: لَا تُسَافِرِ الْمَرْأَةُ ثَلَاثَةَ أَيَّامٍ

حضرت ابن عمر رضی اللہ عنہما سے روایت ہے کہ نبی ﷺ نے فرمایا

۶۵۶- عَنْ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى

کہ عورت تین دن کی مسافت پر محرم کے بغیر نہ جائے۔

اللَّهُ عَلَيْهِ وَسَلَّمَ قَالَ لَا تُسَافِرِ الْمَرْأَةُ ثَلَاثَةَ أَيَّامٍ إِلَّا مَعَ

ذِي مَحْرَمٍ.

(بخاری۔ کتاب تقصیر الصلوة۔ باب فی کم یقصر الصلوة من ۱۴ مسلم)

اس حدیث کی سند میں ہے: "حدثنا اسحق" ابو علی جبائی نے کہا کہ جب امام بخاری "حدثنا اسحق" کہیں تو اس سے مراد یہ تین حضرات ہوتے ہیں: اسحق بن راہویہ، ابو نصر السوری، ابن منصور کونج۔ علامہ کرمانی نے فرمایا: یہاں مراد اسحق بن راہویہ ہیں۔ علامہ عینی نے فرمایا: یہ صحیح ہے اس لیے کہ اسحق بن راہویہ کی مسند میں یہ حدیث اس سند کے ساتھ مذکور ہے۔

مطابقت باب

یہاں باب کا عنوان ہے: کتنی مسافت کے سفر پر قصر ہے؟ ظاہر ہے کہ اس حدیث کو باب سے کوئی مطابقت نہیں، مگر مقدمہ میں صفحہ ۱۲۳ بہ عنوان: ”مطابقت کے چند اصول“ میں ہم بتا آئے کہ امام بخاری ایسا بھی کرتے ہیں کہ اگر دو مختلف احکام کی علت مشترک ہو اور اس علت میں ابہام ہو اب اگر ان دو احکام میں سے کسی حکم کی علت کسی حدیث میں مصرح ہو تو امام بخاری باب میں وہ حکم ذکر کرتے ہیں، جس کی علت بالتصریح کسی حدیث میں مذکور نہیں۔ اور اس کے تحت حدیث وہ لاتے ہیں جس میں دوسرا حکم اور اس کی علت صراحتہ مذکور ہو یہاں وہ حکم ہے۔ ایک نماز میں قصر دوسرے عورت کا بغیر محرم کے سفر نہ کرنا، دونوں کی علت سفر شرعی ہے۔ اس حدیث میں دوسرے حکم کے ساتھ تین دن کے سفر کی قید ہے تو اس سے معلوم ہوا کہ سفر شرعی کم از کم تین دن کی مسافت ہے اس لیے ثابت ہوا کہ تین دن یا اس سے زائد مسافت کے سفر پر گھر سے نکلے تو قصر کرے گا اور اگر تین دن سے کم کی مسافت کے قصد سے نکلے تو قصر نہیں۔

مقدار سفر میلوں سے

احناف نے اسی حدیث کو بنیاد بنا کر یہ فرمایا کہ مسافت سفر اتنی دوری کا نام ہے جہاں آدمی تین دن میں پہنچے۔ اور یہ بالکل ظاہر ہے کہ اس سے دن رات چلنا مراد نہیں بلکہ لمبی مسافت کے لیے عادتہ جتنی دیر لوگ چلتے ہوں اتنی دیر روزانہ چلنا مراد ہے وہ بھی پیدل یا اونٹ کی سواری پر معتدل رفتار سے اس لیے کہ یہی معتاد ہے۔ ہدایہ میں ہے:

وعن ابی حنیفہ رضی اللہ عنہ التقدير بالمراحل وهو قريب من الاول ولا معتبر بالفراسخ هو الصحيح. حضرت امام اعظم ابو حنیفہ رضی اللہ عنہ سے مروی یہ ہے کہ منزلوں سے اس کی تعیین ہے فرسخ کا اعتبار نہیں یہی صحیح ہے۔

اس کے تحت امام ابن ہمام نے فتح القدر میں فرمایا: یہ اس سے احتراز ہے جو لوگوں نے فرسخ سے اس کی مقدار مقرر کی تھی۔ کسی نے کہا: اکیس فرسخ۔ کسی نے کہا: اٹھارہ فرسخ۔ کسی نے کہا: پندرہ فرسخ، جس نے جو مقدار بتائی اس بناء پر بتائی کہ اس نے اسی مقدار کو تین دن کی مسافت سمجھا۔ مراحل سے مسافت کی تعیین کو صحیح اس بناء پر کہا گیا کہ اگر راستہ دشوار گزار ہو مثلاً جنگل ہو پہاڑ ہو۔ تین دن میں فرسخ بھی نہ طے ہو پائے تو جتنی دوری پر تین دن چل لے مسافر ہو گیا۔ (ج ۱ ص ۲۳۸ مطبوعہ لکھنؤ)

اس سے ظاہر ہو گیا کہ احناف کا مذہب صحیح یہ ہے کہ تین منزل کی دوری پر جانے کا قصد ہو تو وہ مسافر ہے، مگر اب منزلیں ختم ہو گئیں۔ ہوائی جہاز پر سفر ہونے لگا اس لیے اس زمانے میں میلوں سے اس کی تعیین ضروری ہوئی۔ اعلیٰ حضرت (جد الممتار۔ ج ۱) امام احمد رضا قدس سرہ نے مختلف منازل کے فاصلوں کو سامنے رکھ کر حساب لگایا تو اوسطاً تین منزل کی مسافت ساڑھے ستاون میل ہوئی جو موجودہ اعشاریہ پیمانے سے بانوے کلومیٹر ہے۔

کشمیری صاحب پر تعقب

کشمیری صاحب نے میں لکھا ہے: مسافت قصر مذہب میں تین دن اور رات کی مسافت ہے پھر لوگوں نے منازل سے اس کی مقدار تعیین کی پھر اس میں اختلاف کیا ایک قول یہ ہے کہ یہ سولہ فرسخ ہے اور ہر فرسخ تین میل کا تو یہ اڑتالیس میل ہوئے جیسا کہ حدیث میں ہے اسی پر فتویٰ دیا گیا ہے کہ یہ اخیر کے لوگوں کا مذہب ہے۔

اس تین سطر کی عبارت میں کشمیری صاحب نے مندرجہ ذیل غلطیاں کی ہیں:

(۱) پہلے کہا کہ اصل مذہب تین دن اور رات کی مسافت ہے۔ اس سے شبہ ہوتا ہے کہ اعتبار دن و رات چلنے کا ہے ایسا نہیں بلکہ

دن میں چلنے کا ہے وہ بھی بہ قدر معتاد پورے دن نہیں۔

(۲) پھر کہا کہ پھر لوگوں نے منازل سے اس کی مقدار معین کی یہ بھی غلط یہ خود امام مذہب امام اعظم کا قول ہے جیسا کہ ہدایہ کی عبارت گزری۔

(۳) پھر کہا کہ منازل کے بارے میں اختلاف کیا ایک قول یہ ہے کہ یہ سولہ فرسخ ہے سولہ فرسخ کا کوئی قول نہیں اکیس اٹھارہ پندرہ کا قول ہے۔

(۴) پھر کہا: جیسا کہ حدیث میں ہے اوپر تین باتیں مذکور ہوئیں تین منزل سولہ فرسخ ہے ہر فرسخ تین میل کا کل اڑتالیس میل ہوئے۔ معلوم نہیں یہ اشارہ کس کی طرف ہے کسی کی طرف ہو ان تین باتوں میں سے کوئی بھی کسی حدیث میں نہیں البتہ بخاری میں چار برید کی مقدار اڑتالیس میل بتائی مگر یہ حدیث نہیں امام بخاری کا ارشاد ہے۔

(۵) پھر کہا: اسی پر فتویٰ دیا گیا یہ بھی غلط ہے۔ ابھی فتح القدیر کے حوالہ سے گزرا کہ فرسخ کا اعتبار نہیں۔ عالمگیری میں ہے: ”ولا معتبر بالفراسخ هو الصحيح كذا في الهداية“ در مختار میں ہے: ”ولا اعتبار بالفراسخ على المذهب“ اصل مذہب کے لحاظ سے فرسخ کا اعتبار نہیں یہی صحیح ہے۔ اور قول مرجوح پر فتویٰ دینا جہالت و خرق اجماع ہے۔ در مختار میں ہے: ”الفتيا بالقول المرجوح جهل و خرق للاجماع“ ہمارے فقہائے احناف ایسا بے تکافتی کیسے دے سکتے ہیں؟ ہم وار اور آسان راستے میں تو میل کی بات چل جائے گی مگر پہاڑی، جنگل اور دشوار گزار راستوں میں میل کی تعین کا مطلب ہوگا اصل مذہب سے عدول۔ اصل مذہب یہ ہے: تین دن کی مسافت، بعض پہاڑی راستوں میں تین دن میں بیس میل بھی آدمی نہیں چل پائے گا۔ اگر آپ یہ کہتے کہ آج جبکہ پیدل کوئی نہیں چلتا سواریاں ایک سے ایک تیز رفتار ایجاد ہو گئی ہیں تو ضرورہ میلوں سے اس کی مقدار معین کرنا ضروری ہے اور وہ اتنے میل ہیں تو کچھ لگتی بات ہوتی۔

(۶) آپ نے لکھا کہ فتویٰ اس پر ہے کہ سولہ فرسخ یعنی اڑتالیس میل ہے حالانکہ شامی میں ہے کہ کسی نے کہا: اکیس فرسخ ہے کسی نے کہا: اٹھارہ فرسخ ہے کسی نے کہا کہ پندرہ فرسخ ہے اور فتویٰ ثانی قول پر ہے اس لیے کہ یہ درمیانی بات ہے۔ مجتبیٰ میں ہے کہ ائمہ خوارج کا فتویٰ تیسرے قول پر ہے۔

اقول: مگر قول ثانی یا ثالث پر بھی فتویٰ دینا درست نہیں اس لیے کہ یہ طے ہے کہ فتویٰ اس پر ہے جو متون میں ہے۔ نیز صاحب ہدایہ کی تصحیح کے مقابلے میں فتویٰ دینا صحیح نہیں۔ اسی لیے عالمگیری اور در مختار میں اسی کو اختیار فرمایا جسے صاحب ہدایہ نے صحیح کہا ان حضرات کے فتوے کو ذکر بھی نہیں فرمایا پھر فتویٰ ہے تو اٹھارہ یا پندرہ پر سولہ کا کوئی قول ہی نہیں کہ اس پر کوئی فتویٰ دے۔ یہ قول آپ نے جی سے گڑھا اور خود تراشا کہ اسی پر فتویٰ دیا گیا جس سے دھوکہ ہوا کہ فقہائے احناف نے اس پر فتویٰ دیا ہے اگر آپ کہتے کہ میں فتویٰ دیتا ہوں تو کم از کم فریب دہی تو نہ ہوتی۔

پھر آپ نے میل کی مقدار نہیں بتائی آپ کے نیاز مند اس سے وہ میل سمجھیں گے جو انگریزوں نے مقرر کیا ہے جو آج کل پوری دنیا میں رائج ہے یعنی سترہ سو ساٹھ گز اور ہر گز تین فٹ کا یعنی تقریباً دو ہاتھ کا۔ اور فقہاء نے چار ہزار ہاتھ کا ایک میل مانا ہے یعنی دو ہزار گز کا۔ اور ہر ہاتھ چوبیس انگل اور ہر انگل چھ جو اور ہر جو چھ کے چھ بال کے برابر۔ اب جوڑیے آپ کے یہ اڑتالیس میل ساڑھے چوں میل سے بھی زائد ہوئے۔ اب کشمیری صاحب کے نیاز مندوں کو سوچنا ہے کہ کشمیری صاحب نے اپنے جی سے

ایک قول گڑھا پھر اس پر فتویٰ دے کر عوام مسلمین کو دھوکے میں ڈالایا نہیں۔

اقول باللہ التوفیق: ابھی گزرا کہ علامہ شامی نے فرمایا کہ جو لوگ میلوں سے یہ مسافت متعین کرتے ہیں وہ فتویٰ اس پر دیتے ہیں کہ یہ مسافت اٹھارہ فرسخ ہے اور اٹھارہ فرسخ کا انگریزی میل اٹھاون میل سے بھی زائد ہوتا ہے پھر اعلیٰ حضرت قدس سرہ نے ساڑھے ستاون میل پر فتویٰ دیا یہ بھی تو صحیح نہیں۔ اس کا جواب یہ ہے کہ اعلیٰ حضرت نے ظاہر مذہب کو اختیار فرما کر تین منزل کی یہ مسافت بیان فرمائی ہے۔ جدالمتار میں لکھتے ہیں: "المشهور المتعاد فی بلادنا ان کل مرحلة ۱۲ کوس" وقد جربت مرارا کثیرة بمواضع شهيرة ان الميل الرابع فی بلادنا خمسة اثمان کوس المعتبر ههنا. فاذا ضربت الا کوس فی ۸. وقسم العاصل علی ۵ کانت امیالا فاذن امیال مرحلة واحدة. ۱۹/۵. و امیال مسیرة ثلاثة ايام ۵. ۵/۳. عنی ۶. ۵۷. ۳۶۲/۳۶۱ "ہمارے بلاد میں معتاد و معبود یہ ہے کہ ہر منزل بارہ کوس کی ہوتی ہے۔ میں نے بار بار بہ کثرت مشہور جگہوں میں آزمایا ہے کہ اس وقت ہمارے بلاد میں جو میل راجح ہے وہ ۸/۵ کوس ہے جب کوسوں کو ۸ میں ضرب دیں اور حاصل ضرب کو ۵ پر تقسیم کریں تو حاصل قسمت میل ہوگا۔ اب ایک منزل ۱۹-۵/۱ میل کا ہو اور تین دن کی مسافت ۵۷-۵/۳ میل یعنی ۶-۵ میل۔

غیر محرم کے ساتھ حج

اس حدیث سے ثابت ہوا کہ عورت کو اپنے شوہر یا محرم کے بغیر تین دن یا اس سے زائد مسافت پر جانا جائز نہیں۔ یہ سفر عام ہے اس سے کہ حج کے لیے ہو یا اپنی نجی ضرورتوں کے لیے ہو مگر امام شافعی رحمۃ اللہ علیہ فرماتے ہیں کہ حج کے لیے شوہر اور محرم کے بغیر بھی جاسکتی ہے حالانکہ اس حدیث میں حج کا استثناء نہیں تو یہ اپنے عموم کے لحاظ سے سفر حج کو بھی شامل ہے۔ علاوہ ازیں خاص حج کے بارے میں حدیث وارد ہے۔ بخاری اور مسلم میں حضرت ابن عباس رضی اللہ عنہما سے روایت ہے وہ فرماتے ہیں کہ میں نے نبی ﷺ کو خطبہ دیتے ہوئے سنا کہ مرد و عورت تنہائی میں اکٹھے نہ ہوں مگر یہ کہ اس کے ساتھ محرم ہو۔ اور کوئی عورت بغیر محرم کے سفر نہ کرے۔ اس پر ایک صاحب کھڑے ہوئے اور عرض کیا: یا رسول اللہ! میری عورت حج کرنے جا رہی ہے اور میں نے فلاں فلاں غزوہ میں نام لکھوا دیا ہے تو فرمایا: جا! اپنی عورت کے ساتھ حج کر! اگر عورت کا شوہر یا محرم کے بغیر حج کرنے کے لیے جانا جائز ہوتا تو حضور یہ فرمادیتے: کوئی حرج نہیں تم غزوہ میں جاؤ اور وہ مسلمانوں کے ساتھ حج کرے۔

کشمیری صاحب پر تعقب

کشمیری صاحب نے کہا: حنفیہ کی عام کتابوں میں ہے کہ عورت کا محرم کے بغیر سفر جائز نہیں اور میرے نزدیک جائز ہے اعتماد اور امن کی شرط کے ساتھ۔ میں نے احادیث میں اس کی بہت سی نظیریں پائی ہیں اور جو فقہ میں ہے وہ مسائل فتن سے ہے۔ اس پر ان کے تلمیذ بدر عالم صاحب میرٹھی نے لکھا: مثلاً حضور اقدس ﷺ نے حضرت ابوالعاص کو لکھا کہ سیدہ زینب کو ایک شخص کے ساتھ بھیج دیں جو ان کا محرم نہیں تھا اور واقعہ اٹک میں حضرت عائشہ صدیقہ لشکر میں غیر محرم کے ساتھ واپس آئیں۔ اس پر یہ گزارشات ہیں:

(۱) کشمیری صاحب کے ارشاد کا سیاق بتا رہا ہے کہ وہ یہ افادہ کرنا چاہتے ہیں کہ یہ صرف احناف کا مذہب ہے حالانکہ ایسا نہیں ہے۔ علامہ نووی نے شرح مسلم میں لکھا ہے کہ یہ بہ اتفاق علماء حرام ہے۔

(ج-۱-باب: سفر المرأة مع محرم الی حج وغیرہ ص ۲۳۳)

بخاری: کتاب العزرة - باب: حج المرأة ص ۲۵۰ - مسلم: ج ۱ ص ۲۳۳ - کتاب الحج - باب: سفر المرأة مع محرم الی حج وغیرہ

(۲) حنفی ہونے کے دعویٰ کے بعد آپ کو یہ حق کہاں سے ملا کہ ایک متفق علیہ مسئلہ کے خلاف فتویٰ دیں۔ اعلان کر دیجئے کہ اب ہم مجتہد مطلق ہو گئے ہیں یا غیر مقلد ہو گئے۔ حقیقت کا لبادہ اوڑھ کر غیر مقلدیت کی روش اچھی نہیں۔

(۳) اگر آپ نے وہ نظائر پیش کر دیئے ہوتے تو ہم بھی دیکھتے کہ اصل حقیقت کیا ہے؟ آپ کے تلمیذ نے غالباً آپ سے سن کر دو مثالیں دیں تو ان سے گزارش ہے کہ دونوں اس ارشاد سے مقدم ہیں۔ بخاری و مسلم کی حضرت ابن عباس والی حدیث سے معلوم ہوا کہ یہ واقعہ یا تو ۹ھ کا ہے یا ۱۰ھ حجۃ الوداع کا۔ کیا آپ کے نزدیک مؤخر مقدم کا ناخ نہیں۔

(۴) علاوہ اس کے مواقع ضرورت ہمیشہ مستثنیٰ ہوتے ہیں۔ حضرت سیدہ زینب رضی اللہ عنہا کو مکہ معظمہ سے آنا تھا جو دارالہرب تھا۔ کیا کوئی عورت دارالہرب میں پھنسی ہو اور اسے نکلنے کا موقع نہ ملے تو دارالہرب ہی میں رہے گی اور حضرت صدیقہ رضی اللہ عنہا اگر حضرت ذکوان رضی اللہ عنہ کے ساتھ نہ آتیں تو اسی میدان میں اکیلی رہتیں۔ یہ جب تک لشکر میں آتے اور کوئی محرم لے کر جاتے وہ میدان میں تہا رہتیں جس میں خطرات تھے۔ مواقع ضرورت سے عمومی احوال پر استدلال کرنا کس مد میں آتا ہے وہ آپ کے نیاز کیش بتائیں۔

[کسی بھی عورت کے لیے ایک دن اور ایک

رات (بغیر محرم) کے سفر جائز نہیں]

۶۵۷- ح: لَا يَحِلُّ لِمَرْأَةٍ أَنْ

تُسَافِرَ مَسِيرَةَ يَوْمٍ وَلَيْلَةٍ

حضرت ابو ہریرہ رضی اللہ عنہ نے کہا کہ نبی صلی اللہ علیہ وسلم نے فرمایا: جو عورت اللہ پر اور آخرت کے دن پر ایمان رکھتی ہو اسے جائز نہیں کہ ایک دن اور رات کی دوری پر محرم کے بغیر سفر کرے۔

۶۵۷- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا يَحِلُّ لِمَرْأَةٍ تَوَمِّنُ بِاللَّهِ وَالْيَوْمِ الْآخِرِ أَنْ تُسَافِرَ مَسِيرَةَ يَوْمٍ وَلَيْلَةٍ لَيْسَ مَعَهَا حُرْمَةٌ.

(بخاری۔ کتاب تقصیر الصلوٰۃ۔ باب نفی حکم تقصیر الصلوٰۃ ص ۱۳۸، مسلم)

عورت کا محرم وہ مرد ہے جس سے اس کا نکاح ہمیشہ ہمیشہ کے لیے حرام ہو اور اگر کسی عارض کی وجہ سے حرام ہو اور عارض دور ہونے کے بعد درست ہو جائے تو وہ محرم نہیں، مثلاً بہنوئی، دیور شوہر کا چچا وغیرہ۔ اس حدیث کی بناء پر امام شعیب وغیرہ نے فرمایا کہ بغیر محرم کے عورت کو سفر کرنا مطلقاً جائز نہیں، مسافت تھوڑی ہو یا زیادہ ہمارے نزدیک ایک دن یا دو دن کی مسافت پر بغیر محرم کے بھی عورت سفر کر سکتی ہے۔ پہلی والی حدیث کہ تین دن کی مسافت پر عورت بغیر محرم سفر نہ کرے حضرت ابن عمر سے مروی ہے وہ تفقہ میں حضرت ابو ہریرہ سے بہ درجہا بڑھ کر ہیں اس لیے ہم نے اسے ترجیح دی۔

ت ۲۱۶- وَخَوَجَ عَلِيُّ بْنُ أَبِي طَالِبٍ فَقَصَرَ وَهُوَ يَرَى الْبَيْوتَ فَلَمَّا رَجَعَ قِيلَ لَهُ هَذِهِ الْكُوفَةُ قَالَ لَا حَتَّى نَدْخُلَهَا. (بخاری۔ کتاب تقصیر الصلوٰۃ۔ باب: يقصر اذا خرج من موضعه ص ۱۸۳)

اور حضرت علی رضی اللہ عنہ (کوفہ سے) نکلے اور ابھی گھروں کو دیکھ رہے تھے اور قصر کیا اور جب لوٹے (اور قصر کیا) تو ان سے عرض کیا گیا: یہ کوفہ ہے تو فرمایا: جب تک اس میں داخل نہ ہو لیں گے پوری نہیں پڑھیں گے۔

اس تعلق کو امام حاکم اور بیہقی نے موصولاً روایت کیا ہے۔ بیہقی میں مفصل یوں ہے کہ ہم حضرت علی رضی اللہ عنہ کے ساتھ ادھر یعنی شام کی طرف چلے تو دو رکعت پڑھی اور جب واپس ہوئے اور کوفہ نظر آنے لگا اور نماز کا وقت ہو گیا تو لوگوں نے عرض کیا: اے امیر المؤمنین! یہ کوفہ ہے کیا نماز پوری پڑھیں گے؟ تو فرمایا: نہیں! جب تک کوفہ میں داخل نہ ہو جائیں۔ ابن ابی شیبہ نے اور امام عبدالرزاق نے حضرت علی رضی اللہ عنہ کے بارے میں روایت کیا ہے کہ بصرہ سے نکلے اور ایک چھپر دیکھا تو نماز پوری پڑھی اور فرمایا: اگر اس

پھر سے آگے بڑھ گیا ہوتا تو قصر کرتا۔ حضرت علی رضی اللہ عنہ کے ان دونوں اعمال سے معلوم ہوا کہ جب تک آبادی سے پورے طور پر باہر نہ ہو قصر نہ کرے۔ یوں ہی جب تک آبادی میں داخل نہ ہو جائے قصر کرتا رہے۔ نیز یہ بھی معلوم ہوا کہ قصر کے لیے مسافت سفر پوری کرنا ضروری نہیں؛ جب سفر شروع ہو گیا قصر کرنے یہی ہمارا بلکہ امام مالک، امام شافعی، امام احمد کا مذہب ہے۔

[میں نے (آپ ﷺ کے ساتھ)

۶۵۸ - ح: صَلَّيْتُ الظُّهْرَ

مدینہ میں ظہر کی چار رکعتیں پڑھیں]

بِالْمَدِينَةِ أَرْبَعًا (الخ)

۶۵۸ - عَنْ أَنَسِ بْنِ مَالِكٍ قَالَ صَلَّيْتُ الظُّهْرَ مَعَ النَّبِيِّ صَلَّى اللَّهُ عَلَيْهِ وَسَلَّمَ بِالْمَدِينَةِ أَرْبَعًا وَالْعَصْرَ بِبَدْيِ الْحَلِيفَةِ رَكْعَتَيْنِ.

حضرت انس بن مالک رضی اللہ عنہ نے فرمایا: میں نے رسول اللہ ﷺ کے ساتھ مدینہ میں ظہر چار رکعت پڑھی اور ذوالحلیفہ میں عصر دو رکعت۔

(ایضاً کتاب المناسک۔ باب: من بات بذي الحليفة ص ۲۰۹، مسلم ابوداؤد ترمذی نسائی)

کتاب المناسک میں یہ زائد ہے کہ حضور اقدس ﷺ نے وہیں رات بسر فرمائی اور وہیں صبح کی جب اپنی سواری پر تشریف لے گئے اور وہ سیدھی ہو گئی تو تلبیہ پڑھا۔ اس حدیث سے دو باتیں ثابت ہوئیں کہ آبادی میں رہتے ہوئے محض سفر کی نیت ہی کے بعد قصر نہیں؛ جب تک آبادی سے باہر نہ ہو جائے نیز آبادی سے نکلنے کے بعد قصر لازم ہے ایسا نہیں کہ مسافت سفر پوری ہونے کے بعد قصر کی جائے۔ ذوالحلیفہ مدینہ طیبہ سے چھ میل کے فاصلے پر ہے۔ جسے ابیار علی بھی کہتے ہیں یہ حضرت شیر خدا رضی اللہ عنہ کی طرف منسوب نہیں؛ کوئی اور شخص علی نام کا تھا اس کی طرف نسبت ہے۔

جو لوگ قبل حج مدینہ طیبہ حاضر ہوتے ہیں انہیں غیر اختیاری طور پر یہ سعادت حاصل ہوتی ہے کہ وہ مسجد ذوالحلیفہ سے حج یا عمرے کا احرام باندھتے ہیں اور اس طرح انہیں اس مبارک مسجد میں نماز پڑھنے کی سعادت حاصل ہو جاتی ہے۔ اس خادم اور اس کے ہمراہیوں کو بھی یہ سعادت حاصل ہوئی؛ نیز یہ بھی کہ ظہر مسجد نبوی میں ادا کی اور عصر مسجد ذوالحلیفہ میں۔ فالجمد علی ذلک! ہم زمہ القاری ج ۱ ص ۶۳۵، رقم: ۲۰۸، اور ج ۱ ص ۶۵۶، رقم: ۲۲۲، پر بتا آئے کہ حضور اقدس ﷺ شنبہ کو بعد نماز ظہر مدینہ طیبہ سے حج کے لیے نکلے۔ تاریخ پچیس ذوالقعدہ تھی یا چھبیس اور چار ذوالحجہ یا پانچ کو مکہ معظمہ پہنچے تھے؛ اگر چار کو پہنچے تھے تو یک شنبہ کا دن تھا اور اگر پانچ کو پہنچے تھے تو دو شنبہ کا دن تھا۔ سفر میں کل نو دن یا دس دن صرف ہوئے تھے۔ مسلم شریف میں تردید کے ساتھ ہے کہ چار کو یا پانچ کو پہنچے۔ اور بخاری میں بلا تردید یہ ہے کہ چار کو پہنچے۔ مسلم شریف میں جو تردید ہے وہ شک راوی بھی ہو سکتا ہے؛ اس لیے ترجیح بخاری کی روایت کو ہے۔ اب حاصل یہ نکلا کہ شنبہ کو مدینہ طیبہ سے نکلے اور یک شنبہ کی رات میں سرف پہنچے اور صبح کو نوں دن مکہ معظمہ جلوہ فرما ہو گئے۔ اگر مدینہ طیبہ سے پچیس ذوالقعدہ کو چلے تھے تو اس سال ذوالحجہ کا چاند بہ روز دو شنبہ آنتیس کا تھا اور اگر چھبیس کو چلے تھے تو رویت ہلال تیس ذوالقعدہ ہوئی؛ اس لیے کہ یہ طے ہے کہ حجۃ الوداع جمعہ کو تھا؛ اس حساب سے پہلی ذوالحجہ پنج شنبہ کو ہوئی۔

[ابتداء میں (نماز) فرض کی گئی تو دو رکعت تھیں]

۶۵۹ - ح: أَوَّلُ مَا فُرِضَتْ رَكْعَتَانِ

۶۵۹ - عَنْ عَائِشَةَ رَضِيَ اللَّهُ عَنْهَا قَالَتْ صَلَّوْتُ أَوَّلَ مَا فُرِضَتْ رَكْعَتَانِ فَأَفْرَتْ صَلَاةَ السَّفَرِ وَأَتَمَّتْ صَلَاةَ الْحَضَرِ قَالَ الرَّهْرِيُّ فَقُلْتُ لِعُرْوَةَ فَمَا بَالُ عَائِشَةَ نَبِيٍّ قَالَ تَأَوَّلَتْ مَا تَأَوَّلَ عُمَانُ

حضرت ام المؤمنین عائشہ رضی اللہ عنہا نے فرمایا: شروع میں جب نماز فرض کی گئی تو دو رکعتیں تھیں؛ سفر کی نماز برقرار رہی اور حضر کی پوری کر دی گئی۔ امام زہری نے کہا: میں نے حضرت عروہ سے پوچھا کہ پھر حضرت عائشہ کیوں پوری پڑھتی ہیں؟ تو انہوں نے بتایا

کہ انہوں نے تاویل کر لی جیسے حضرت عثمان نے تاویل کر لی تھی۔

(بخاری۔ ج ۱۔ کتاب تقصیر الصلوٰۃ۔ باب: يقصر اذا خرج من موضعه ص ۱۳۸، مسلم۔ کتاب صلوٰۃ المسافرین۔ ص ۲۴۱، دارمی)

یہ حدیث نزہۃ القاری ج ۲ ص ۵۸، رقم: ۲۴۳ میں گزر چکی ہے، مگر "قال الزہری" والا حصہ وہاں نہیں، یہ حدیث ہماری دلیل ہے کہ سفر میں صرف دو ہی رکعت فرض ہے، یہ عزیمت ہے جس پر "فرضت" اور "اقرت" بہ منزلہ نص ہے۔ حضرت امام زہری نے اس حدیث کا یہی مطلب سمجھا کہ حالت سفر میں قصر عزیمت ہے اور چار رکعت پڑھنا جائز نہیں، ورنہ ان کو حضرت ام المؤمنین کے قصر نہ کرنے پر حیرت کیوں ہوتی۔ اور وہ حضرت عروہ سے دریافت کیوں کرتے؟ حضرت ام المؤمنین رضی اللہ عنہا سفر میں قصر نہیں کرتی تھیں، پوری پڑھتی تھیں۔ اور وہ کچھ تاویل کرتی تھی، وہ تاویل کیا تھی؟ نہ ام المؤمنین نے بتایا، نہ ہمیں معلوم ہوئی۔ ہمیں کیا ضرورت کہ اپنی طرف سے کوئی تاویل گڑھیں۔

کچھ لوگوں نے یہ تاویل گڑھی ہے کہ ام المؤمنین نے فرمایا: میں تمام مؤمنین کی ماں ہوں اور بیٹے کا گھر ماں کا گھر ہے، تو ہر مسلمان کا گھر میرا گھر ہے۔ اس پر یہ کہا گیا کہ پھر ہر امتی کا گھر حضور اقدس ﷺ کا گھر ہوا، پھر حضور نے کیسے قصر کیا؟ پھر ام المؤمنین کا ماں ہونا روحانی طور پر ہے اور بیٹے کا گھر ماں کا گھر ہونا ظاہری احکام سے ہے، ظاہری احکام باطنی وجوہات سے ثابت نہیں ہوتے۔

۶۶۰- ح: إِذَا أَعَجَلَهُ السَّيْرُ فِي السَّفَرِ
يُؤَخِّرُ الْمَغْرِبَ
[آپ (ﷺ) کو جب سفر میں چلنے کی جلدی ہوتی
تو مغرب میں تاخیر کرتے]

حضرت عبداللہ بن عمر رضی اللہ عنہما نے فرمایا کہ میں نے رسول اللہ ﷺ کو دیکھا کہ جب آپ کو سفر میں چلنے کی جلدی ہوتی تو مغرب کو دیر میں پڑھتے، اتنی کہ مغرب اور عشاء ساتھ پڑھتے۔ سالم نے کہا: حضرت ابن عمر رضی اللہ عنہما بھی ایسا ہی کرتے تھے، جب سفر میں جلدی ہوتی اور لیٹ نے یہ زیادہ کیا کہ مجھ سے یونس نے ابن شہاب سے روایت کرتے ہوئے کہا کہ سالم نے فرمایا کہ حضرت ابن عمر رضی اللہ عنہما ایام حج میں مزدلفہ میں مغرب اور عشاء کے مابین جمع فرماتے۔ سالم نے کہا: حضرت ابن عمر نے مغرب میں دیر کی اور انہیں یہ خبر ملی تھی کہ ان کی زوجہ صفیہ بنت ابوعبید کی حالت نازک ہے، تو میں نے عرض کیا: نماز کا وقت ہو گیا ہے، تو فرمایا: چلو! پھر میں نے عرض کیا: نماز پڑھ لیں، تو فرمایا: چلے چلو! یہاں تک کہ دو یا تین میل چلے پھر اترے اور نماز پڑھی، پھر فرمایا: میں نے دیکھا ہے کہ نبی ﷺ کو جب چلنے میں جلدی ہوتی تو یونہی کیا کرتے تھے اور حضرت عبداللہ نے کہا: میں نے دیکھا ہے کہ نبی ﷺ کو جب چلنے میں جلدی ہوتی تو مغرب کی نماز کی اقامت کہلاتے پھر تین رکعت پڑھتے، پھر

۶۶۰- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا أَعَجَلَهُ السَّيْرُ فِي السَّفَرِ يُؤَخِّرُ الْمَغْرِبَ حَتَّى يَجْمَعَ بَيْنَهَا وَبَيْنَ الْعِشَاءِ قَالَ سَالِمٌ وَكَانَ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا يَفْعَلُهُ إِذَا أَعَجَلَهُ السَّيْرُ وَزَادَ اللَّيْثُ قَالَ حَدَّثَنِي يُونُسُ عَنْ ابْنِ شَهَابٍ قَالَ سَالِمٌ كَانَ ابْنُ عُمَرَ رَضِيَ اللَّهُ عَنْهُمَا يَجْمَعُ بَيْنَ الْمَغْرِبِ وَالْعِشَاءِ بِالْمُزْدَلِفَةِ قَالَ سَالِمٌ وَأَخَّرَ ابْنُ عُمَرَ الْمَغْرِبَ وَكَانَ اسْتُصْرِخَ عَلَى امْرَأَتِهِ صَفِيَّةَ بِنْتِ أَبِي عُبَيْدٍ فَقُلْتُ لَهُ الصَّلَاةُ فَقَالَ سِرَّ فَقُلْتُ لَهُ الصَّلَاةُ فَقَالَ سِرَّ حَتَّى سَارَ مِائَتَيْنِ أَوْ ثَلَاثَةَ ثُمَّ نَزَلَ فَصَلَّى ثُمَّ قَالَ هَكَذَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُصَلِّي إِذَا أَعَجَلَهُ السَّيْرُ وَقَالَ عَبْدُ اللَّهِ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ إِذَا أَعَجَلَهُ السَّيْرُ يَقِيمُ الْمَغْرِبَ فَيُصَلِّيهَا ثَلَاثًا ثُمَّ يَسْلِمُ ثُمَّ قَلَّمَا يَلْبَثُ حَتَّى يَقِيمَ الْعِشَاءَ فَيُصَلِّيهَا رَكَعَتَيْنِ

ثُمَّ يَسْلِمُ وَلَا يُسَبِّحُ بَعْدَ الْعِشَاءِ حَتَّى يَقُومَ مِنْ جَوْفِ اللَّيْلِ. (بخاری - کتاب التقصیر - باب: یصلی المغرب ثلثا فی السفر ص ۱۳۸)

سلام پھیرتے، پھر تھوڑی دیر ٹھہرتے، پھر عشاء کی اقامت کہلاتے اور اسے دو رکعت پڑھتے پھر سلام پھیرتے اور عشاء کے بعد نفل نہیں پڑھتے، حتیٰ کہ جب رات میں اُٹھتے تو پڑھتے۔

جمع صوری کی بحث

یہاں ایک حدیث مسند ہے اور تین تعلیقات ہیں، پہلی تعلیق کو چھوڑ کر ان سب کا حاصل ایک ہے کہ سفر میں یہ جائز ہے کہ مغرب کو اتنی دیر میں پڑھا جائے کہ اس کا اخیر وقت ہو جائے اور اتنا وقت ہو کہ نماز پڑھتے پڑھتے ختم ہو جائے، پھر چونکہ فوراً عشاء کا وقت ہو جائے گا تو عشاء پڑھ لے۔ یہ بہ ظاہر دو نمازوں کا جمع ہے مگر حقیقت میں ہر نماز کو اس کے وقت پر پڑھنا ہے۔ یہاں تیسری تعلیق میں ”فلما یلبث“ اس پر قرینہ ہے، یہ تھوڑی دیر ٹھہرنا اس اطمینان کے لیے تھا کہ عشاء کا وقت ہونے میں شبہ نہ رہے، جیسا کہ خود حضرت ابن عمر رضی اللہ عنہما کا ہی عمل اور ارشاد دوسری احادیث میں یہ مروی ہے کہ شفق غروب ہونے کے قریب ہوئی تو اترے اور مغرب پڑھی اور جب شفق ڈوب گئی تو عشاء پڑھی۔ ابوداؤد سلیم ہے: ”حتی اذا کان قبل غیوب الشفق نزل فصلی المغرب ثم انتظر حتی غاب الشفق فصلی العشاء ثم قال ان رسول اللہ صلی اللہ علیہ وسلم کان اذا اعجل به امر صنع مثل ما صنعت“ یہاں تک کہ شفق ڈوبنے سے پہلے اترے اور مغرب پڑھی، پھر انتظار فرمایا جب شفق ڈوب گئی تو عشاء پڑھی، پھر فرمایا کہ رسول اللہ صلی اللہ علیہ وسلم کو جب سفر میں جلدی ہوتی تو جیسے میں نے کیا ہے آپ ویسا ہی کرتے تھے۔ ابوداؤد (ایضا) ہی میں دوسرے طریقے سے ہے: ”حتی اذا کان عند ذهاب الشفق نزل فجمع بینہما“ جب شفق ڈوبنے کے قریب ہوئی تو اترے اور مغرب اور عشاء جمع کیں۔ نسائی ہے: ”حتی اذا کان فی اخر الشفق نزل فصلی المغرب ثم اقام العشاء وقد تواری الشفق فصلی بنا ثم اقبل علینا فقال ان رسول اللہ صلی اللہ علیہ وسلم کان اذا اعجل به السیر صنع هكذا“ جب شفق کا اخیر حصہ رہا، اتر کر مغرب پڑھی، پھر عشاء کی تکبیر اس حال میں کہی کہ شفق ڈوب چکی تھی۔ اس وقت عشاء پڑھی، پھر ہماری طرف منہ کر کے فرمایا: رسول اللہ صلی اللہ علیہ وسلم کو جب سفر میں جلدی ہوتی تو ایسا ہی کرتے۔ نسائی (ایضا) اور امام ابو جعفر طحاوی نے یہ الفاظ روایت فرمائے ہیں: ”حتی اذا کان الشفق قرب ان یغیب نزل فصلی المغرب وغاب الشفق فصلی العشاء ثم اقبل علینا فقال هكذا کنا نصنع مع رسول اللہ صلی اللہ علیہ وسلم“ جب شفق ڈوبنے کے قریب ہوئی، اتر کر مغرب پڑھی اور شفق ڈوب گئی تو عشاء پڑھی، پھر ہماری طرف منہ کر کے کہا: ہم رسول اللہ صلی اللہ علیہ وسلم کے ساتھ ایسا ہی کرتے تھے۔

یہ روایتیں اس پر حجت قاطع ہیں کہ جمع سے مراد یہ ہے کہ ایک نماز کو اس کے اخیر وقت میں پڑھا اور دوسری کو اس کے اول وقت میں۔ اور یہ جمع صوری ہے، حقیقی نہیں۔ نیز ابوداؤد کی پہلی روایت جس میں یہ ہے: ”ثم انتظر حتی غاب الشفق“ مغرب پڑھ کر انتظار کیا یہاں تک کہ شفق ڈوب گئی تو عشاء پڑھی۔ یہ بخاری میں وارد لفظ ”فلما یلبث“ تھوڑی دیر ٹھہرنے کی تفسیر ہے، یہ صیغہ اپنے اصلی معنی کے لحاظ سے اس پر دلالت کرتا ہے کہ ہمیشہ یہی عادت تھی۔

اس کی مکمل بحث اور اس میں غیر مقلدین کے شیخ الکل فی الکل میاں نذیر حسین دہلوی کی قدم قدم پر ٹھوکریں دیکھنا ہوں تو اعلیٰ

۱۔ ابوداؤد - ج ۱ ص ۱۷۱ - کتاب الصلوٰۃ - باب: الجمع بین الصلوٰتین

۲۔ نسائی - ج ۱ ص ۹۹ - باب: الوقت الذی یجمع فیہ المسافرین المغرب والعشاء

۳۔ شرح معانی الآثار - ج ۱ ص ۸۰ - باب: الجمع بین الصلوٰتین کیف ہو

حضرت امام احمد رضا قدس سرہ کا رسالہ مبارکہ ”حاجز البحرين الواقی عن جمع الصلوتین“ کا مطالعہ کریں جو فتاویٰ رضویہ ج ۲ ص ۲۸۱ لغایت ۳۱۳ میں مطبوع ہے۔ اس کے مطالعہ سے حق پسندوں کی آنکھیں روشن ہوں گی دل مطمئن ہوں گے۔ احناف کے عمل بالخدیث کا اذعان کامل ہوگا اور اعلیٰ حضرت امام احمد رضا قدس سرہ کی حدیث دانی کے وہ جلوے نظر آئیں گے کہ کہنا پڑے گا: یہ اپنے وقت کے بخاری و مسلم تھے۔ کاش! کوئی جناب علی میاں ندوی کو ہدایت دے کہ وہ کم از کم اعلیٰ حضرت قدس سرہ کا یہی ایک رسالہ دیکھ لیں تو انہیں بھی اپنے والد کی طرح کہنا پڑے: ”فاق اقرانہ“ اور جو انہوں نے ”قلیل البضاعة فی الحدیث“ کی پھبتی کسی ہے اس سے توبہ کرنی پڑے گی اگرچہ انہیں توبہ کی توفیق کہاں؟ ہم اس بحث کو اس سے زیادہ طول دینا نہیں چاہتے جسے مکمل بحث دیکھنی ہو تو وہ ”حاجز البحرين“ کا ضرور مطالعہ کرے۔

صفیہ بنت ابی عبید

یہ حضرت عبداللہ بن عمر رضی اللہ عنہما کی زوجہ مشہور کذاب مختار بن ابی عبید ثقفی کی بہن تھیں۔ ان کے والد حضرت ابو عبید صحابی ہیں جو حضرت عمر رضی اللہ عنہما کی خلافت میں شہید ہوئے، حضرت صفیہ کے صحابیہ ہونے میں اختلاف ہے۔ علامہ عینی نے فرمایا کہ انہیں زمانہ اقدس میں بھی ملا اور انہوں نے حضور سے سنا بھی ہے۔ یہی قسطلانی میں ہے کہ صحابیہ ثقفیہ ہیں عابدہ بیبیوں میں تھیں۔ تقریب میں ہے دارقطنی نے عہد اقدس پانے کا انکار کیا ہے مگر اصحابہ میں قرآن سے یہ تحقیق فرمائی کہ انہیں حضور اقدس ﷺ کا زمانہ ملا مگر کچھ سنا نہیں یہ بیمار ہو گئیں اور حضرت ابن عمر رضی اللہ عنہما کو خط لکھا کہ میرا دم واپس لیں ہے۔ یہ خط پا کر حضرت ابن عمر تیزی سے چلے یہاں تک کہ ایک دن میں تین دن کی راہ طے فرمائی۔

[سواری پر (نفل) نماز پڑھتے]

۶۶۱- ح: یُصَلِّي عَلَى رَاحِلَتِهِ

حضرت عبداللہ بن عمر رضی اللہ عنہما اپنی سواری پر (نفل) نماز پڑھتے

۶۶۱- عَنْ نَافِعٍ قَالَ كَانَ ابْنُ عُمَرَ رَضِيَ اللَّهُ عَنْهُمَا

تھے اور وتر بھی اور بتاتے تھے کہ نبی ﷺ یہ کرتے تھے۔

يُصَلِّي عَلَى رَاحِلَتِهِ وَيُؤْتِرُ عَلَيْهَا وَيُخْبِرُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَفْعَلُهُ.

(بخاری۔ کتاب تقصیر الصلوة۔ باب: صلوة التطوع على الدواب من ۱۳۸ باب: ينزل للمكوبة من ۱۳۸ کتاب الوتر۔ باب: الوتر على

الدابة من ۱۳۶)

[سفر میں سواری پر نفل نماز (اشارے سے) پڑھتے]

۶۶۲- ح: یُصَلِّي فِي السَّفَرِ عَلَى رَاحِلَتِهِ

حضرت عبداللہ بن عمر رضی اللہ عنہما سفر میں اپنی سواری پر (نفل) نماز

۶۶۲- قَالَ كَانَ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا

اشارے سے پڑھتے تھے سواری ان کا منہ کدھر بھی کیے ہو اور

يُصَلِّي فِي السَّفَرِ عَلَى رَاحِلَتِهِ أَيْنَمَا تَوَجَّهَتْ بِهِ يَوْمِي

حضرت عبداللہ نے ذکر کیا کہ نبی ﷺ ایسا کرتے تھے۔

وَذَكَرَ عَبْدُ اللَّهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَفْعَلُهُ.

(بخاری۔ کتاب تقصیر الصلوة۔ باب: الایماء على الدابة من ۱۳۸ باب: من تطوع في السفر في غير دبر الصلوات وقبلها من ۱۳۹)

[میل نے آپ (ﷺ) کو سواری پر سر

۶۶۳- ح: رَأَيْتُ وَهُوَ عَلَى

۱ نزهة الخواطر۔ ج ۸ ص ۳۸

الرَّاحِلَةَ يُسَبِّحُ

کے اشارے سے نفل پڑھتے دیکھا]

۶۶۳- عَنْ عَبْدِ اللَّهِ بْنِ عَامِرٍ بْنِ رَبِيعَةَ أَنَّ عَامِرَ بْنَ رَبِيعَةَ أَخْبَرَهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الرَّاحِلَةِ يُسَبِّحُ يَوْمِي بِرَأْسِهِ قَبْلَ آتِي وَجْهِ تَوَجُّهٍ وَلَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصْنَعُ ذَلِكَ فِي الصَّلَاةِ الْمَكْتُوبَةِ.

حضرت عامر بن ربیعہ رضی اللہ عنہ نے کہا: میں نے دیکھا کہ رسول اللہ ﷺ سواری پر سر کے اشارے سے نفل پڑھتے، جدھر بھی رخ انور ہوتا اور رسول اللہ ﷺ فرض نماز میں ایسا نہیں کرتے تھے۔

(بخاری - کتاب تقصیر الصلوة - باب: ينزل للمكتوبة ص ۱۲۸ باب: التطوع على الدواب ص ۱۲۸ باب: من تطوع في السفر في غير دبر

الصلوات وقبلها ص ۱۳۹، مسلم)

۶۶۴- ح: كَانَ يُصَلِّي عَلَى

[آپ (ﷺ) مشرق کی جانب منہ ہوتے ہوئے

رَاحِلَتِهِ نَحْوَ الْمَشْرِقِ

اپنی سواری پر (نماز) پڑھتے]

۶۶۴- حَدَّثَنِي جَابِرُ بْنُ عَبْدِ اللَّهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي عَلَى رَاحِلَتِهِ نَحْوَ الْمَشْرِقِ فَإِذَا أَرَادَ أَنْ يُصَلِّيَ الْمَكْتُوبَةَ نَزَلَ فَاسْتَقْبَلَ الْقِبْلَةَ.

حضرت جابر بن عبد اللہ رضی اللہ عنہ نے حدیث بیان کی کہ نبی ﷺ مشرق کی جانب منہ ہوتے ہوئے اپنی سواری پر نماز پڑھتے تھے اور جب فرض پڑھنے کا ارادہ فرماتے تو اترتے اور قبلہ کی جانب منہ کر کے نماز پڑھتے۔

(بخاری - کتاب تقصیر الصلوة - باب: ينزل للمكتوبة ص ۱۲۸ باب: التطوع على الدواب ص ۱۲۸)

۶۶۵- ح: اسْتَقْبَلْنَا أَنَسَ بْنَ مَالِكٍ حِينَ

[جب شام سے آ رہے تھے تو ہم نے حضرت

قَدِمَ مِنَ الشَّامِ (الخ)

انس بن مالک (رضی اللہ عنہ) کا استقبال کیا]

۶۶۵- أَخْبَرَنَا أَنَسُ بْنُ سِيرِينَ قَالَ اسْتَقْبَلْنَا أَنَسَ بْنَ مَالِكٍ حِينَ قَدِمَ مِنَ الشَّامِ فَلَقِينَاهُ بَعَيْنِ التَّمْرِ فَرَأَيْتُهُ يُصَلِّي عَلَى حِمَارٍ وَوَجْهَهُ مِنْ ذَا الْجَانِبِ يَعْنِي عَن يَسَارِ الْقِبْلَةِ فَقُلْتُ رَأَيْتُكَ تُصَلِّي لِغَيْرِ الْقِبْلَةِ فَقَالَ لَوْلَا أَنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَفْعَلُهُ لَمْ أَفْعَلْهُ رَوَاهُ إِبْرَاهِيمُ بْنُ طَهْمَانَ عَنْ حَجَّاجٍ عَنِ أَنَسِ بْنِ سِيرِينَ عَنِ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ. (بخاری - کتاب تقصیر الصلوة -

انس بن سیرین نے خبر دی کہ حضرت انس بن مالک رضی اللہ عنہ جب شام سے آ رہے تھے تو ہم نے ان کا استقبال کیا، ہم نے عین التمر میں ان سے ملاقات کی، میں نے ان کو دیکھا کہ گدھے پر سوار ہوتے ہوئے نماز پڑھ رہے ہیں اور ان کا منہ اس طرف ہے یعنی قبلہ کے بائیں، تو میں نے ان سے عرض کیا: میں آپ کو غیر قبلہ کی طرف منہ کیے نماز پڑھتے دیکھ رہا ہوں، تو فرمایا: اگر میں نے رسول اللہ ﷺ کو ایسا کرتے نہ دیکھا ہوتا تو ایسا نہ کرتا۔ ابراہیم بن طہمان نے بہ طریق حجاج عن انس بن سیرین عن انس بن مالک رضی اللہ عنہ سے روایت کیا۔

باب: صلوة التطوع على الحمار ص ۱۳۹)

ان احادیث سے معلوم ہوا کہ سفر کی حالت میں نفل نماز سواری پر جائز ہے، بشرطیکہ سواری چل رہی ہو، اگر کھڑے ہونے پر قدرت نہ ہو تو بیٹھ کر پڑھے، رکوع و سجدے پر قدرت نہ ہو تو اشارے سے پڑھے، قبلہ کو منہ نہ ہو تو بھی کوئی حرج نہیں۔ اگر سواری جانور

ہے اور کھڑی ہو تو سواری پر نہ پڑھے۔ اس میں بلا ضرورت جانور کو ایذا پہنچانا ہے۔ ہاں اگر موٹر ریل گاڑی وغیرہ غیر جاندار سواری ہو تو کھڑی رہنے کی حالت میں بھی اس پر نماز پڑھ سکتے ہیں البتہ فرائض چلتی ہوئی سواری پر صحیح نہیں اور نہ یہ جائز ہے کہ قیام پر قدرت ہوتے ہوئے اشارے سے پڑھے۔ نیز فرائض میں یہ بھی ضروری ہے کہ قبلہ کی جانب رخ ہو۔ موٹر ریل گاڑی وغیرہ کھڑی ہوں تو فرائض بھی اس پر ہو جائیں گے۔ چلتی ہوئی ٹرین اور موٹر میں فرائض درست نہیں اگرچہ کھڑے ہو کر رکوع اور سجدے کے ساتھ پڑھے۔ اس کی مفصل بحث گزر چکی۔

ہمارے نزدیک وتر واجب ہیں اس لیے یہ بھی سواری پر اور اشارے سے اور قبلہ کی جانب رخ کیے بغیر صحیح نہیں اور یہی حکم فجر کی سنت کا بھی ہے اس لیے کہ اس کا تاؤ اور سنن کی بہ نسبت زیادہ ہے۔ حضرت ابن عمر رضی اللہ عنہما کی حدیث: ۶۵۹ میں ہے کہ وہ سواری پر وتر پڑھتے تھے۔ ہماری دلیل وہ ہے جو امام طحاوی نے روایت کی ہے کہ حضرت ابن عمر رضی اللہ عنہما اپنی سواری پر نماز پڑھتے تھے اور جب وتر پڑھنے ہوتے تو زمین پر پڑھتے فرماتے کہ نبی ﷺ ایسے ہی کرتے تھے۔ اس حدیث کی سند صحیح ہے۔ یزید بن سفیان امام نسائی کے شیخ ہیں اور ابو عاصم نبیل امام بخاری کے۔ اور حنظلہ سے پوری جماعت نے روایت کیا ہے نفل سواری پر پڑھتے پڑھتے وتر اتر کر زمین پر پڑھنا اس کی دلیل ہے کہ سواری پر وتر صحیح نہیں۔ ابھی حدیث: ۶۵۹ مذکور سے ظاہر ہے کہ وتر بھی سواری پر پڑھتے تھے تو وتر سواری پر صحیح ہے یا نہیں؟ اس میں تردید پیدا ہو گیا اور ظاہر ہے کہ عبادات میں احتیاط پر عمل واجب ہے۔ اس لیے ہم نے کہا کہ سواری پر وتر درست نہیں۔ نیز دونوں احادیث میں تعارض ہے اور عند التعارض کسی ایک کو ترجیح قیاس سے ہوتی ہے چونکہ قیاس اس کا مقتضی ہے کہ سواری پر وتر درست نہ ہو اس لیے ترجیح اسی کو ہے۔ قیاس یہ ہے کہ ہم پہلے ثابت کر آئے کہ وتر واجب ہے اور اس پر اتفاق ہے کہ فرائض کی طرح واجبات بھی سواری پر درست نہیں۔ نیز اس کا بھی احتمال ہے کہ صحت والی حدیث مقدم ہو اور عدم صحت ثابت کرنے والی مؤخر۔ اور یہ بھی ممکن ہے کہ معاملہ برعکس ہو تو پہلی صورت میں صحت والی حدیث منسوخ ہوگی اور اس پر عمل جائز نہ ہوگا تو سواری پر وتر کی صحت مشتبہ ہوگی اس لیے اس پر عمل نامناسب اور زمین پر بلاشبہ بالاتفاق درست تو اس پر عمل ضروری ہوا۔

حضرت عبداللہ بن عمر رضی اللہ عنہما کی حدیث: ۶۵۹ کی اس روایت میں جو "باب ینزل للمکتوبة" میں ہے یہ زائد ہے کہ حضرت ابن عمر رات کی نماز مسافرت کی حالت میں سواری پر پڑھتے مگر رات کی تخصیص نہیں دن کے نوافل بھی سفر کی حالت میں پڑھ سکتے ہیں۔ اسی طرح بعض طرق میں سفر مذکور نہیں۔ یوں ہی بعض میں نفل کا ذکر نہیں مگر دوسری روایتیں اس کی تخصیص ہیں۔ مراد یہی ہے کہ سفر کی حالت میں صرف نفل کی سواری پر اجازت ہے۔

عین التمر

عین التمر عراق کا مشہور مقام ہے جسے سیف اللہ حضرت خالد بن ولید رضی اللہ عنہ نے حضرت صدیق اکبر رضی اللہ عنہ کی خلافت کے دوسرے سال ایرانیوں کو شکست دے کر فتح کیا تھا۔ اسی میں حمران حضرت عثمان رضی اللہ عنہ کے غلام اور محمد بن سیرین کی والدہ سیرین قید کیے گئے تھے یہ انبار کے قریب کوفہ سے مغرب ہے۔

۶۶۶ - ح: فَلَمْ أَرَہُ يُسَبِّحُ

فِي السَّفَرِ

[میں نے آپ (ﷺ) کو سفر میں

نفل پڑھتے نہیں دیکھا]

۶۶۶ - أَنَّ حَفْصَ بْنَ عَاصِمٍ حَدَّثَهُ قَالَ سَأَلْتُ ابْنَ

عُمَرَ رَضِيَ اللَّهُ عَنْهُمَا فَقَالَ صَحِبْتُ النَّبِيَّ صَلَّى اللَّهُ

حَفْصَ بْنَ عَاصِمٍ نَعْنِي ابْنَ عُمَرَ رَضِيَ اللَّهُ عَنْهُمَا

(سفر میں نفل کے بارے میں) پوچھا تو فرمایا: میں نبی ﷺ کے

عَلَيْهِ وَسَلَّمَ فَلَمْ أَرَهُ يُسَبِّحُ فِي السَّفَرِ وَقَالَ اللَّهُ تَعَالَى
 ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱)
 ساتھ رہا مگر میں نے حضور کو سفر میں نفل پڑھتے نہیں دیکھا اور اللہ تعالیٰ
 فرماتا ہے: تمہارے لیے رسول اللہ کی ذات میں بہترین نمونہ عمل
 ہے۔

(بخاری - کتاب تقصیر الصلوة - باب: من لم يتطوع في السفر ص ۱۳۹، مسلم ابوداؤد نسائی ابن ماجہ)

[آپ (صلی اللہ علیہ وسلم) سفر میں دو رکعت

سے زائد نہ پڑھتے]

عیسیٰ بن حفص نے کہا کہ میرے والد نے مجھ سے حدیث
 بیان کی کہ حضرت ابن عمر رضی اللہ عنہما فرماتے تھے کہ میں رسول اللہ صلی اللہ علیہ وسلم
 کے ساتھ رہا، حضور سفر میں دو رکعت سے زیادہ نماز نہیں پڑھتے تھے
 اور نہ حضرات ابو بکر و عمر و عثمان رضی اللہ عنہم پڑھتے تھے۔

۶۶۷ - ح: فَكَانَ لَا يَزِيدُ فِي

السَّفَرِ عَلَي رَكَعَتَيْنِ

۶۶۷ - عَنْ عَيْسَى بْنِ حَفْصِ بْنِ عَاصِمٍ قَالَ حَدَّثَنِي
 أَبِي أَنَّهُ سَمِعَ ابْنَ عُمَرَ يَقُولُ صَحِبْتُ رَسُولَ اللَّهِ
 صَلَّى اللَّهُ عَلَيْهِ وَسَلَّمَ فَكَانَ لَا يَزِيدُ فِي السَّفَرِ عَلَي
 رَكَعَتَيْنِ وَأَبَا بَكْرٍ وَعُمَرَ وَعُثْمَانَ كَذَلِكَ رَضِيَ اللَّهُ
 عَنْهُمْ. (ايضا)

اس سے مراد یہ ہے کہ اکثر احوال میں سنن و نوافل نہیں پڑھتے، ورنہ حضور اقدس صلی اللہ علیہ وسلم نے نماز چاشت فتح مکہ کے موقع پر سفر
 کی حالت میں پڑھی تھی یا مراد یہ ہے کہ فرائض کے ساتھ زمین پر نہیں پڑھتے تھے، ورنہ ابھی حدیث گزری کہ سواری پر پڑھتے تھے۔ اس
 سے معلوم ہوا کہ سفر کی حالت میں سنن موكده موكده نہیں رہتیں۔

اور نبی صلی اللہ علیہ وسلم نے سفر میں فجر کی سنتیں پڑھیں۔

۲۱۲ - وَرَكَعَ النَّبِيُّ صَلَّى اللَّهُ عَلَيْهِ وَسَلَّمَ رَكَعَتَيِ
 الْفَجْرِ فِي السَّفَرِ

(بخاری - کتاب تقصیر الصلوة - باب: من تطوع في السفر في غيره دبر الصلوات وقبلها ص ۱۳۹)

اس تعلق کو امام مسلم نے سند میں متصل کے ساتھ روایت کیا ہے۔ یہ حضرت ابوقحادہ رضی اللہ عنہ کی اس حدیث میں مذکور ہے جس میں
 وہ واقعہ مذکور ہے کہ سو جانے کی وجہ سے نماز فجر قضا ہو گئی تھی، نیز مسلم ہی میں حضرت ابو ہریرہ رضی اللہ عنہ کی بھی حدیث میں ہے۔ ابوداؤد
 میں ہے: سب نے فجر کی سنتیں پڑھیں پھر فجر پڑھی۔ یہاں باب یہ ہے: نمازوں کے بعد اور پہلے کے سوار کا سفر میں نفل پڑھنا۔ یعنی
 فرض نمازوں سے پہلے اور بعد میں جو سنن رواتب ہیں ان کے علاوہ اور کوئی نماز سفر کی حالت میں پڑھنی۔ اب اس اثر کو باب سے کوئی
 مناسبت نہیں اس لیے کہ سنت فجر سنن رواتب میں ہے اور فجر سے پہلے ہے۔ علامہ عینی وغیرہ نے فرمایا کہ باب کے اس جزء "غیر
 دبر الصلوة" کے مناسب ہے۔ یہ بعد میں نہیں فیہ ما فیہ۔ اسی کے ضمن میں چاشت والی حدیث ذکر فرمائی ہے اسے ضرور باب
 سے مناسبت ہے۔ نیز حدیث: ۶۶۳ اور ۶۶۵ بھی لائے ہیں۔ ان دونوں سے باب ثابت ہے ہو سکتا ہے اس تعلق کے ذکر سے امام
 بخاری کا منشاء یہ ہو کہ بقیہ سنن رواتب تو معاف ہیں مگر فجر کی سنت معاف نہیں۔ اسے سفر میں بھی ضرور پڑھنا لازم ہے جیسا کہ احناف
 کا مسلک ہے۔

حضرت ابن عباس رضی اللہ عنہما نے فرمایا: نبی صلی اللہ علیہ وسلم جب سفر میں

۲۱۸ - عَنْ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ

رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْمَعُ بَيْنَ صَلَاةِ

صَلَاةِ الْمَسْجِدِ - باب: قضاء الفاتنة - ابوداؤد - ج ۱ ص ۶۲ - کتاب الصلوة - باب: فی من نام عن صلوة او نسيها

الظُّهْرِ وَالْعَصْرِ إِذَا كَانَ عَلَى ظَهْرٍ سَيْرٍ وَيَجْمَعُ بَيْنَ الْمَغْرِبِ وَالْعِشَاءِ.

(بخاری۔ کتاب تقصیر الصلوٰۃ۔ باب: الجمع فی السفر بین المغرب والعشاء ص ۱۳۹)

سابقاً گزر چکا کہ اس سے مراد جمع صوری ہے، حقیقی نہیں۔

[آپ (صلی اللہ علیہ وسلم) سفر میں ان دونوں نمازوں

۶۶۸- ح: كَانَ يَجْمَعُ بَيْنَ هَاتَيْنِ

(مغرب اور عشاء) کو جمع کرتے]

الصَّلَاتَيْنِ فِي السَّفَرِ

حضرت انس رضی اللہ عنہ نے بیان کیا کہ رسول اللہ صلی اللہ علیہ وسلم سفر میں

۶۶۸- حَدَّثَنَا حَفْصُ بْنُ عَبْدِ اللَّهِ بْنِ أَنَسٍ أَنَّ أَنَسًا

ان دونوں نمازوں مغرب اور عشاء کو جمع فرماتے۔

حَدَّثَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَجْمَعُ

بَيْنَ هَاتَيْنِ الصَّلَاتَيْنِ فِي السَّفَرِ يَعْنِي الْمَغْرِبَ وَالْعِشَاءَ.

(بخاری۔ کتاب تقصیر الصلوٰۃ۔ باب: هل يؤذن او يقيم اذا جمع بين المغرب والعشاء ص ۱۳۹)

اس حدیث پر عنوان یہ ہے: جب سفر میں مغرب اور عشاء کو جمع کرے تو اذان اور اقامت کہے۔ پہلے حضرت ابن عمر والی حدیث: ۶۵۸ لائے جس میں اقامت کی تصریح ہے کہ مغرب کی نماز کے لیے بھی اقامت کہی اور پھر عشاء کے لیے بھی۔ اس طرح اس حدیث سے باب کا ایک جز ثابت ہو گیا، مگر حضرت انس کی حدیث میں نہ اذان کا ذکر ہے نہ اقامت کا۔ علامہ کرمانی نے اس کی توجیہ یہ فرمائی کہ ”الصلوتین“ سے یہ مستفاد ہوتا ہے کہ دونوں نمازیں اپنے تمام ارکان و شرائط و سنن کے ساتھ پڑھیں جن میں اذان و اقامت دونوں داخل ہیں یا یہ کہا جائے کہ حضرت انس کی حدیث کی تفسیر حضرت ابن عمر کی حدیث ہے۔

رہ گئی یہ بحث کہ جمع صوری میں اذان اور اقامت کہی جائے گی یا نہیں، مجھے اس کی کہیں تصریح نہیں ملی، مگر جب فقہاء تصریح فرماتے ہیں کہ مسافر کو اذان و اقامت دونوں کو چھوڑنا مکروہ ہے حتیٰ کہ تنہا ہو جب بھی، البتہ اگر تمام ساتھی موجود ہوں تو اذان نہ کہنا مکروہ نہیں، مگر اقامت کا چھوڑنا اب بھی مکروہ ہے اس لیے بہتر یہ ہے کہ دونوں کے لیے اذان بھی کہے اور اقامت بھی ورنہ کم از کم دونوں کے لیے اقامت ضرور کہے جیسا کہ اس حدیث میں تصریح ہے۔

ت ۲۱۹- فِيهِ ابْنُ عَبَّاسٍ عَنِ النَّبِيِّ صَلَّى اللَّهُ عَلَيْهِ

اس بارے میں حضرت ابن عباس رضی اللہ عنہما نے نبی صلی اللہ علیہ وسلم سے

روایت کیا۔

(بخاری۔ کتاب تقصیر الصلوٰۃ۔ باب: يؤخر الظهر الى العصر اذا ارتحل قبل ان يزيغ الشمس ص ۱۵۰)

اس تعلق سے قبل متصل یہ باب ہے: ظہر کو عصر تک موخر کرے جبکہ سورج ڈھلنے سے پہلے کوچ کرے۔ اس تعلق کو امام احمد نے اور امام ترمذی نے اپنی سند کے ساتھ جس میں حسین بن عبد اللہ بن عباس ہے یوں روایت کیا ہے کہ حضرت ابن عباس رضی اللہ عنہما نے فرمایا: کیا میں تم کو یہ نہ بتاؤں کہ سفر میں رسول اللہ صلی اللہ علیہ وسلم کیسے نماز پڑھتے تھے؟ ہم نے عرض کیا: ضرور بتائیے! تو فرمایا: اگر منزل پر سورج ڈھل جاتا تو ظہر اور عصر ایک ساتھ سوار ہونے سے پہلے پڑھ لیتے اور جب سورج منزل پر نہ ڈھلتا تو روانہ ہو جاتے یہاں تک کہ جب عصر کا وقت ہو جاتا تو اترتے اور ظہر و عصر ساتھ پڑھتے۔ (عمدة القاری۔ ج ۷ ص ۱۵۳)

اس حدیث کا ایک راوی حسین بن عبد اللہ بہت ہی ضعیف ہے۔ ابن مدینی نے کہا: میں نے اس کی حدیث ترک کر دی۔ حضرت

امام احمد نے فرمایا: اس کے لیے منکر اشیاء ہیں۔ ابن معین نے کہا: ضعیف ہے نسائی نے کہا: متروک الحدیث ہے۔ ابن حبان نے کہا: سندیں بدل دیتا ہے اور مسانید کو مرفوع کر دیتا ہے اس لیے یہ حدیث بلا لائق احتجاج نہیں۔

۶۶۹- ح: إِذَا ارْتَحَلَ قَبْلَ أَنْ تَزِيغَ الشَّمْسُ (الخ)

[جب سورج ڈھلنے سے پہلے کوچ فرماتے]

۶۶۹- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا ارْتَحَلَ قَبْلَ أَنْ تَزِيغَ الشَّمْسُ أَخَّرَ الظُّهْرَ إِلَى وَقْتِ الْعَصْرِ ثُمَّ يَجْمَعُ بَيْنَهُمَا وَإِذَا زَاغَتْ صَلَّى الظُّهْرَ ثُمَّ رَكِبَ.

حضرت انس بن مالک رضی اللہ عنہ نے فرمایا: رسول اللہ ﷺ جب سورج ڈھلنے سے پہلے کوچ فرماتے تو ظہر کو عصر کے وقت تک مؤخر فرماتے، پھر دونوں کو جمع فرماتے اور جب سورج ڈھل جاتا تو ظہر پڑھ کر سوار ہوتے۔

(ایضاً ص ۱۵۰۔ دو طریقے سے)

امام شافعی اور امام احمد سفر میں جمع حقیقی کے جواز کے قائل ہیں ان کی دلیل یہ حدیث ہے۔ ان کے یہاں یہ تفصیل ہے: اگر پہلی نماز کے وقت منزل پر ہو تو افضل یہ ہے کہ پہلی ہی کے وقت میں دوسری کو بھی پڑھ لے اور اگر پہلی نماز کے وقت میں سفر کر رہا ہو تو افضل یہ ہے کہ اس کو مؤخر کر دے۔ اور دوسری نماز کے وقت میں پڑھے، مگر شرط یہ ہے کہ پہلی کے وقت میں یہ نیت کر لے کہ اسے دوسری کے وقت میں پڑھوں گا اور دونوں کے وقت میں سفر ہی کر رہا ہو تو اسے اختیار ہے خواہ پہلی کو مؤخر کر کے دوسری کے وقت میں پڑھے خواہ دوسری کو پہلی کے وقت میں پڑھے۔ ان کے یہاں جمع صرف ظہر و عصر اور مغرب و عشاء میں ہے۔ عشاء اور فجر میں یا عصر و مغرب میں نہیں۔ جمع کے شرائط ان کے یہاں یہ ہیں: اگر عصر کو ظہر کے وقت میں یا عشاء کو مغرب کے وقت میں پڑھنا چاہتا ہے تو تین شرطیں ہیں: پہلی کو پہلے پڑھے اور پہلی سے فارغ ہونے سے پہلے جمع کی نیت کر لے دونوں کے مابین کسی منافی صلوٰۃ کا فصل نہ ہو اور اگر ظہر کو عصر کے وقت میں یا مغرب کو عشاء کے وقت میں پڑھنا ہے تو یہ ضروری ہے کہ ظہر کا وقت نکلنے سے پہلے۔ یونہی مغرب کا وقت نکلنے سے پہلے جمع کی نیت کر کے۔ (رد المحتار۔ ج ۱۔ باب الاوقاف۔ ص ۲۵۶)

جواب

اس حدیث سے شواہح کا استدلال تام نہیں نہ جمع تاخیر کا نہ جمع تقدیم کا۔ جمع تاخیر کا یوں نہیں کہ یہ جو فرمایا کہ ظہر کو عصر تک مؤخر فرمایا: اولاً: اس میں اس کا بھی احتمال ہے کہ مراد یہ ہے کہ عصر کے وقت کے قریب تک مؤخر فرمایا اور قریب وقت کو عین وقت سے تعبیر کرنا دنیا کے ہر عرف میں شائع اور ذائع ہے۔ حدیث حضرت ابن عمر: ۶۵۸ کے پیش نظر دفع تعارض کے لیے یہ احتمال مراد لینا لازم۔ ثانیاً: یہ فرمایا کہ ظہر کو عصر تک مؤخر فرمایا یعنی ظہر کو اس وقت پڑھا کہ ظہر سے فارغ ہوتے ہی عصر کا وقت آ گیا۔ اب یہ کہنا بالکل درست کہ ظہر کو عصر تک مؤخر فرمایا اور جمع تقدیم کا اس میں پتہ نہیں۔ صرف یہ مذکور ہے کہ اگر بعد زوال کوچ فرماتے تو ظہر پڑھ کر سوار ہوتے۔ یہ کہاں مذکور ہے کہ عصر بھی پڑھتے، بلکہ مقام کا اقتضاء یہ تھا کہ اگر واقعی ظہر ہی کے وقت میں عصر بھی پڑھتے تو ضرور مذکور ہوتا۔ یہاں بے اعتبار ظاہر عدم ذکر ذکر عدم متبادر ہے۔

دوسری کتب حدیث میں یہ ضرور ہے کہ بعد زوال کوچ فرماتے تو ظہر و عصر پڑھتے۔ امام حاکم نے از بعین میں اپنی سند کے ساتھ ابن شہاب زہری سے روایت کیا اور فریابی نے بہ تفر و اسحاق بن راہویہ سے اور طبرانی نے اوسط میں اپنی سند کے ساتھ عبد اللہ بن الفضل سے روایت کیا ہے۔ اولاً یہ روایتیں ضعیف ساقط الاعتبار ہیں جیسا کہ اعلیٰ حضرت امام احمد رضا قدس سرہ نے حجاز البحرین میں

بدلائل ثابت فرمایا۔ نیز غیر مقلدین کے شیخ الكل فی الكل معیار میں امام حاکم اور طبرانی کو ضعیف مان چکے ہیں۔ ثانیاً غیر مقلدین کے اصول موضوعہ میں سے ہے کہ صحیحین کے مقابلے میں غیر صحیحین کی روایت مرجوح پھر غیر مقلدین کا اس سے استدلال ان کے طور پر فاسد۔ ثالثاً ان روایتوں میں یہ کہاں ہے کہ عصر کو ظہر کے وقت پڑھتے تھے ظہر اور عصر پڑھ کر کوچ فرماتے تھے۔ اس کا صاف صریح مطلب یہ ہے کہ ظہر پڑھ کر قیام فرماتے جب عصر کا وقت ہو جاتا تو عصر کو اس کے وقت میں پڑھ کر سوار ہوتے۔ اسی وجہ سے امام ابو داؤد نے فرمایا کہ جمع تقدیم میں کوئی حدیث قائم نہیں۔

مسك الختام

جمع حقیقی، نص قرآنی کے معارض ہے ارشاد ہے:

(۱) إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا

(النساء: ۱۰۳) ہے O

جب ہر نماز کا وقت مقرر ہے تو ایک نماز بالقصد وقت گزار کر پڑھنا یا وقت سے پہلے پڑھنا اس ارشاد کی خلاف ورزی ہے۔

(۲) حَافِظُوا عَلَى الصَّلَوَاتِ وَالصَّلَاةِ الْوَسْطَى۔

تمام نمازوں کی محافظت کرو اور بیچ والی کی۔

(البقرہ: ۲۳۸)

محافظت کے معنی وقت پر ادا کرنا بھی ہے۔ بیضاوی میں ہے: ”ای بالاداء لوقتہا ولمداومتہا“۔ ارشاد لعقل السليم میں ہے: ”ای داوموا علی ادائها لا وقتہا من غیر اخلال بشیء“ یعنی محافظت کے معنی یہ ہیں کہ نماز کو ان کے وقتوں پر ادا کرو اور اس کی پابندی کرو۔

اس مضمون کی ایک ہی نہیں متعدد آیتیں ہیں:

(۳) فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ۔

پھر ان کے پسماندہ وہ آئے جنہوں نے نماز ضائع کی۔

(مریم: ۵۹)

اس کی تفسیر حضرت عبداللہ بن مسعود رضی اللہ عنہ نے یہ فرمائی: ”اخروها عن مواعیتها وصلوها لغير وقتها“ لیر لوگ نمازوں کے ان کے وقتوں سے ہٹاتے ہیں اور غیر وقت پر پڑھتے ہیں۔ حضرت سعید بن مسیب نے یہ تفسیر کی: ”هو ان لا یصلی الظہر حتی اتی العصر“ نماز ضائع کرنا یہ ہے کہ ظہر نہ پڑھی یہاں تک کہ عصر کا وقت آ گیا۔

جب جمع حقیقی، خواہ جمع تقدیم ہو یا جمع تاخیر، نصوص قرآنیہ کے معارض ہے تو اس کا اثبات احادیث آحاد وہ بھی محتمل الدلالت سے کبھی بھی نہیں ہو سکتا۔ خبر واحد سے کتاب اللہ کی تخصیص درست نہیں، نیز اس تقدیر پر احادیث میں تعارض لازم آئے گا اور جمع صوری مراد لینے میں تعارض بھی ختم ہوتا ہے اور احادیث میں مطابقت بھی ہو جاتی ہے اس لیے احناف نے جمع حقیقی کو ناجائز کہا اور اس باب میں وارد احادیث کو جمع صوری پر محمول فرمایا۔ ناظرین اس مسئلہ کی تحقیق کے لیے حجاز البحرین کا ضرور مطالعہ کریں۔

۶۷۰- ح: اِنْ صَلَّى قَائِمًا فَهُوَ أَفْضَلُ [کھڑے ہو کر نماز پڑھنا افضل ہے]

۶۷۰- عَنْ أَبِي بَرِيدَةَ قَالَ حَدَّثَنِي عِمْرَانُ بْنُ حُصَيْنٍ

وَكَانَ مَبْسُورًا قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ

وَأَسْرَأْتُ لِي فِيهِ مَا كَانَ يَأْتِي بِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

عَمْدَةُ الْقَارِي- ج ۵ ص ۱۷ ۲ اثرہ فی السنۃ حجاز البحرین، فتاویٰ رضویہ- ج ۲ ص ۷۵

اللہ ﷺ سے بیٹھ کر نماز پڑھنے والے کے بارے میں پوچھا تو فرمایا: کھڑے ہو کر نماز پڑھنی افضل ہے اور جو بیٹھ کر پڑھے اسے کھڑے ہو کر پڑھنے کا آدھا ثواب ہے اور جو سو کر پڑھے اسے بیٹھ کر پڑھنے والا کا آدھا۔

وَسَلَّمَ عَنْ صَلَاةِ الرَّجُلِ قَاعِدًا فَقَالَ إِنَّ صَلَاتِي قَائِمًا فَهُوَ أَفْضَلُ وَمَنْ صَلَّى قَاعِدًا فَلَهُ نِصْفُ أَجْرِ الْقَائِمِ وَمَنْ صَلَّى نَائِمًا فَلَهُ نِصْفُ أَجْرِ الْقَاعِدِ.

(بخاری۔ کتاب تقصیر الصلوٰۃ۔ باب: صلوٰۃ القاعد بالایماء ص ۱۵۰ ابو داؤد ترمذی نسائی)

اور عطاء نے کہا: اگر قبلہ کی جانب منہ کرنے پر قادر نہ ہو تو جدھر منہ ہو اسی طرف نماز پڑھے۔

ت ۲۲۰ - وَقَالَ عَطَاءٌ إِنْ لَمْ يَقْدِرْ أَنْ يَتَّحَوَّلَ إِلَى الْقِبْلَةِ صَلَّى حَيْثُ كَانَ وَجْهَهُ.

(بخاری۔ کتاب تقصیر الصلوٰۃ۔ باب: صلوٰۃ القاعد بالایماء ص ۱۵۰)

[مجھے بوا سیر تھی]

حضرت عمران بن حصین رضی اللہ عنہ نے فرمایا کہ مجھے بوا سیر تھی اس لیے میں نے رسول اللہ ﷺ سے نماز کے بارے میں دریافت کیا تو آپ نے فرمایا: کھڑے ہو کر پڑھ اگر اس کی استطاعت نہ ہو تو بیٹھ کر اگر اس کی بھی استطاعت نہ ہو تو کروٹ پر۔

۶۷۱ - ح: كَانَ بِي بَوَاسِيرٍ (الخ)

۶۷۱ - عَنْ عِمْرَانَ بْنِ حُصَيْنٍ رَضِيَ اللَّهُ عَنْهُ قَالَ كَانَتْ بِي بَوَاسِيرٌ فَسَأَلْتُ النَّبِيَّ صَلَّى اللَّهُ عَلَيْهِ وَسَلَّمَ عَنِ الصَّلَاةِ فَقَالَ صَلِّ قَائِمًا فَإِنْ لَمْ تَسْتَطِعْ فَقَاعِدًا فَإِنْ لَمْ تَسْتَطِعْ فَعَلَى جَنْبٍ.

(بخاری۔ باب: اذا لم يطق قاعدا صلى على جنب ص ۱۵۰ ابو داؤد ترمذی ابن ماجہ)

حضرت عطاء کی تعلیق کو امام عبدالرزاق نے سند متصل کے ساتھ ذکر کیا ہے۔ اس حدیث سے متعلق دو خاص بحثیں ہیں: پہلی بحث: یہ ہے کہ فرض نماز قیام پر قدرت ہوتے ہوئے بیٹھ کر پڑھنی درست ہے یا نہیں؟ احناف کا مسلک یہ ہے کہ درست نہیں اس لیے کہ قیام فرض ہے اور بلا عذر فرض کے چھوڑنے سے نماز فاسد ہوتی ہے اور حدیث میں بیٹھ کر یا لیٹ کر پڑھنے کی اجازت اس وقت ہے کہ قیام کی یا قعود کی استطاعت نہ ہو۔ ”نائما“ سے مراد لیٹ کر ہے حقیقی سونا مراد نہیں اگر کوئی واقعی سو رہا ہو نیند میں ہو تو وہ نماز کیسے پڑھ سکے گا۔ لیٹ کر نماز پڑھنے کی تین صورتیں ہیں: دائیں کروٹ پر لیٹے یا بائیں کروٹ پر لیٹے اور منہ قبلہ کو ہو یا چپ لیٹے اور پاؤں قبلہ کی جانب ہوں، مریض کی جیسی حالت ہو اس کے مطابق کرے۔ اگر تینوں میں یکساں قدرت ہو تو افضل یہ ہے کہ چپ لیٹ کر نماز پڑھے مگر گھٹنے کھڑے رکھے اس لیے کہ قبلہ کی جانب پاؤں پھیلا کر وہ ہے رکوع سجدے کے لیے سر سے اشارہ کرے رکوع کے لیے کم سجدے کے لیے زیادہ اور سر کے نیچے تکیہ رکھے اسے منہ بھی قبلہ کی جانب ہو گا اور اشارے میں آسانی بھی ہوگی۔ اور اگر سر سے اشارہ بھی نہ کر سکے تو اس وقت نماز نہ پڑھے۔ اگر چہ سے زیادہ نمازوں کا وقت اسی طرح گزر گیا تو یہ نمازیں معاف ہیں چہ سے کم میں افاقہ ہو اگر چہ اتنا ہی کہ سر کے اشارے سے پڑھ سکتا تھا تو قضا لازم۔ نفل نماز قیام پر قدرت کے باوجود بیٹھ کر پڑھنے کی اجازت ہے البتہ بیٹھنے پر قدرت ہوتے ہوئے لیٹ کر پڑھنے کی اجازت نہیں۔ وجہ فرق یہ ہے کہ بیٹھنا بھی نماز کے ارکان میں ہے مگر لیٹنا نہیں۔ اور اگر مریض نہ خود قبلہ کی طرف منہ کر سکتا ہے نہ دوسرا کر سکتا ہے تو جدھر منہ ہو سکے اسی طرف منہ کر کے پڑھے۔

دوسری بحث: یہ ہے کہ یہ جو فرمایا کہ بیٹھ کر نماز پڑھنے کا ثواب آدھا ہے تو اس سے فرائض مراد ہیں یا نوافل؟ قدرت کی حالت میں مراد ہے یا عذر کی حالت میں؟ امام نووی وغیرہ نے فرمایا: اس سے مراد صرف نوافل ہیں اور قدرت کی حالت بھی یعنی قیام

پر قدرت ہوتے ہوئے جو نفل نماز بیٹھ کر پڑھے گا اسے آدھا ثواب ملے گا، لیکن جو شخص کھڑے ہو کر نفل پڑھنے کا عادی تھا، وہ وجہ عذر بیماری، ضعف بیٹھ کر نماز پڑھے گا اسے پورا ثواب ملے گا، فرائض مراد نہیں اس لیے کہ قیام پر قدرت ہوتے ہوئے بیٹھ کر فرائض درست ہی نہیں پھر اس میں آدھے ثواب کا سوال ہی نہیں۔

مطابقت باب

یہاں تقصیر صلوٰۃ کے ابواب چل رہے ہیں۔ تقصیر کے شرعی معنی بجائے چار کے دو رکعت پڑھنی ہے، مریض کے لیے یہ تخفیف نہیں مگر قصر سفر میں ہوتا ہے اور سفر میں کبھی ایسا سانحہ پیش آ جاتا ہے کہ آدمی سواری سے اتر نہیں سکتا جیسے نیچے کچھ پڑے جس پر سجدہ نہیں ہو پائے گا جس کی وجہ سے وہ سجدہ پر قادر نہیں سواری پر اشارے سے نماز پڑھے اتنی مناسبت بھی کافی ہے یا یہ کہ تقصیر کے لغوی معنی مراد لیے جائیں یعنی کمی کرنا، چونکہ اشارے سے نماز پڑھنے میں یا بیٹھ کر پڑھنے میں قیام بالکلیہ اور رکوع و سجدہ بروجہ مسنون چھوٹ جاتا ہے اس اعتبار سے کمی ہوئی۔ اسی حدیث پر امام بخاری نے یہ باب باندھا ہے: بیٹھنے والے کی نماز اشارے سے۔ حدیث میں اشارے کا کوئی ذکر نہیں، صراحۃً ذکر نہیں مگر لڑو ما ہے اس لیے کہ لیٹ کر جب نماز پڑھیں گے تو اشارے ہی سے پڑھیں گے رکوع سجدے کا کوئی سوال ہی نہیں۔ اسماعیلی اور خطابی نے کہا کہ ”نائماً“ ”تخفیف ہے“ ”بالایماء“ ”تھا مگر ایسا نہیں۔ کریمہ وغیرہ کے نسخوں میں یہ زائد ہے: ابو عبد اللہ یعنی امام بخاری نے کہا: ”نائماً“ کے معنی میرے نزدیک لیٹنے والے کے ہیں ان لوگوں نے ”نائماً“ کا معنی حقیقی سمجھ لیا، حالانکہ اس کا مجازی معنی لیٹنا مراد ہے۔

ت ۲۲۱- وَقَالَ الْحَسَنُ إِنْ شَاءَ الْمَرِيضُ صَلَّى رَكَعَتَيْنِ قَاعِدًا وَرَكَعَتَيْنِ قَائِمًا.

اور حضرت حسن بصری نے فرمایا: مریض چاہے تو دو رکعت بیٹھ کر پڑھے اور دو رکعت کھڑے ہو کر۔

(بخاری۔ کتاب تقصیر الصلوٰۃ۔ باب: اذا صلى قاعدا ثم صح او وجد خفة تمام ما بقى ص ۱۵۰)

ابن ابی شیبہ نے اس تعلق کے ہم معنی موصولاً ذکر کیا ہے اس کے الفاظ یہ ہیں: مریض کی جو حالت ہو اس کے مطابق نماز پڑھے۔ الفاظ یہ ہیں: ”يُصَلِّي الْمَرِيضُ عَلَى الْحَالَةِ الَّتِي هُوَ عَلَيْهَا“ مطلب یہ ہے کہ اگر پوری نماز میں قیام پر قادر نہیں تو پوری نماز بیٹھ کر پڑھے اور اگر کچھ حصے میں خواہ اول خواہ اوسط میں یا آخر میں قیام پر قدرت ہو تو اتنی دیر کھڑے ہو کر پڑھے اسی کی فرع حضرت حسن کا ارشاد بھی ہے۔

۶۷۲- ح: يُصَلِّي صَلَاةَ اللَّيْلِ قَاعِدًا

[(میں نے آپ ﷺ) کو صلوٰۃ اللیل بیٹھ کر پڑھتے (کبھی نہیں دیکھا)]

۶۷۲- عَنْ عَائِشَةَ رَضِيَ اللَّهُ عَنْهَا أُمِّ الْمُؤْمِنِينَ أَنَّهَا أَخْبَرَتْهُ أَنَّهَا لَمَّا تَرَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي صَلَاةَ اللَّيْلِ قَاعِدًا قَطُّ حَتَّى أَسَنَّ فَكَانَ يَقْرَأُ قَاعِدًا حَتَّى إِذَا أَرَادَ أَنْ يَرْكَعَ قَامَ فَقَرَأَ نَحْوًا مِنْ ثَلَاثِينَ أَوْ أَرْبَعِينَ آيَةً ثُمَّ رَكَعَ.

ام المؤمنین حضرت عائشہ رضی اللہ عنہا سے مروی ہے کہ انہوں نے بتایا کہ انہوں نے رسول اللہ ﷺ کو سن رسیدہ ہونے سے پہلے صلوٰۃ اللیل بیٹھ کر پڑھتے ہوئے کبھی نہیں دیکھا، حضور کا جب سن مبارک زیادہ ہو گیا تو بیٹھ کر پڑھتے رہتے، جب رکوع کا ارادہ فرماتے تو کھڑے ہوتے اور تیس یا چالیس آیت کے قریب پڑھتے پھر رکوع کرتے۔

(بخاری۔ کتاب تقصیر الصلوٰۃ۔ باب: اذا صلى قاعدا ثم صح او وجد خفة تمام ما بقى ص ۱۵۰، کتاب التہجد۔ باب: قيام النبي صلى الله

علیہ وسلم فی رمضان وغیرہ ص ۱۵۴، ابوداؤد ترمذی نسائی مسلم

۶۷۳- ح: كَانَ يُصَلِّي جَالِسًا

فَيَقْرَأُ وَهُوَ جَالِسٌ

[آپ (صلی اللہ علیہ وسلم) بیٹھ کر

نماز اور قرآن پڑھتے]

ام المؤمنین حضرت عائشہ رضی اللہ عنہا سے روایت ہے کہ رسول اللہ ﷺ بیٹھ کر نماز پڑھتے تھے قرآن مجید بیٹھے بیٹھے پڑھتے، جب مقدار قراءت میں سے تیس یا چالیس آیتوں کے قریب باقی رہتیں تو کھڑے ہو جاتے اور انہیں کھڑے کھڑے پڑھتے پھر رکوع فرماتے، پھر سجدہ دوسری رکعت میں بھی ایسا ہی کرتے، جب نماز پوری فرما لیتے تو دیکھتے کہ اگر میں جاگتی رہتی تو مجھ سے بات کرتے اور اگر میں سو جاتی تو لیٹ جاتے۔

۶۷۳- عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي جَالِسًا فَيَقْرَأُ وَهُوَ جَالِسٌ فَإِذَا بَقِيَ مِنْ قِرَاءَتِهِ نَحْوُ مِائَتَيْنِ أَوْ أَرْبَعِينَ آيَةً قَامَ فَقَرَأَهَا وَهُوَ قَائِمٌ ثُمَّ رَكَعَ ثُمَّ سَجَدَ يَفْعَلُ فِي الرَّكَعَةِ الثَّانِيَةِ مِثْلَ ذَلِكَ فَإِذَا قَضَى صَلَاتَهُ نَظَرَ فَإِنْ كُنْتُ يَقْطِي تَحَدَّثَ مَعِيَ وَإِنْ كُنْتُ نَائِمَةً اضْطَجَعَ. (ايضا)

یہ دونوں احادیث ایک ہی ہیں ایک مختصر ہے دوسری مفصل۔ پہلی میں یہ مضمون زائد ہے کہ سن رسیدہ ہونے سے پہلے میں نے آپ کو تہجد بیٹھ کر پڑھتے نہیں دیکھا، بقیہ مضمون ایک ہی ہے۔ یہ حدیث اس کی دلیل ہے کہ نماز کا کچھ حصہ بیٹھ کر ادا کیا جائے اور کچھ حصہ کھڑے ہو کر یہی ہمارا مسلک ہے۔ ہمارے ائمہ نے فرمایا کہ اگر اتنی قدرت ہو کہ صرف تکبیر تحریمہ کھڑے ہو کر کہہ سکے تو فرض ہے کہ تکبیر تحریمہ کھڑے ہو کر کہے، پھر بیٹھ جائے اور اگر اتنی قدرت کے باوجود تکبیر تحریمہ کھڑے ہو کر نہیں کہی تو نماز نہ ہوگی۔



بِسْمِ اللّٰهِ الرَّحْمٰنِ الرَّحِیْمِ

۱۹ - کتاب التہجد

[نماز تہجد کا بیان]

۶۷۴- ح: اِذَا قَامَ مِنَ اللَّیْلِ یَتَهَجَّدُ قَالَ
اللّٰهُمَّ لَكَ الْحَمْدُ (الخ)

۶۷۴- عَنْ طَاوُسٍ سَمِعَ ابْنَ عَبَّاسٍ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَامَ مِنَ اللَّيْلِ يَتَهَجَّدُ قَالَ اللَّهُمَّ لَكَ الْحَمْدُ أَنْتَ قَيِّمُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ نُورُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ مَلِكُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ الْحَقُّ وَوَعْدُكَ الْحَقُّ وَلِقَاؤُكَ حَقٌّ وَقَوْلُكَ حَقٌّ وَالْجَنَّةُ حَقٌّ وَالنَّارُ حَقٌّ وَالنَّبِيُّونَ حَقٌّ وَمُحَمَّدٌ حَقٌّ وَالسَّاعَةُ حَقٌّ اللَّهُمَّ لَكَ أَسَلْتُمْ وَبِكَ أَمَنْتُ وَعَلَيْكَ تَوَكَّلْتُ وَإِلَيْكَ أُنْبِتُ وَبِكَ خَاصَمْتُ وَإِلَيْكَ حَاكَمْتُ فَاعْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا أَنْتَ أَوْ لَا إِلَهَ غَيْرُكَ قَالَ سُفْيَانُ وَزَادَ عَبْدُ الْكَرِيمِ أَبُو أُمَيَّةَ وَلَا حَوْلَ وَلَا قُوَّةَ إِلَّا بِاللَّهِ.

[آپ (صلی اللہ علیہ وسلم) جب رات میں تہجد کے لیے اٹھتے تو یہ پڑھتے تھے: اے اللہ! تیری حمد ہے]

امام طاووس سے روایت ہے کہ انہوں نے سنا کہ حضرت ابن عباس رضی اللہ عنہما نے فرمایا: نبی صلی اللہ علیہ وسلم جب رات میں تہجد کے لیے اٹھتے تو یہ پڑھتے تھے: اے اللہ! تیرے لیے حمد ہے تو آسمانوں اور زمین اور ان میں جتنے ہیں سب کو قائم رکھنے والا ہے اور تیرے ہی لیے حمد ہے تو آسمانوں اور زمین اور ان میں جتنے ہیں سب کا نور ہے اور تیرے ہی لیے حمد ہے تو آسمان و زمین اور جتنے ان میں ہیں ان سب پر تیری ہی حکومت ہے اور تیرے ہی لیے حمد ہے تو حق ہے اور تیرا وعدہ حق ہے اور تیری ملاقات حق ہے اور تیرا ارشاد حق ہے اور جنت حق ہے اور دوزخ حق ہے اور تمام انبیاء حق ہیں اور محمد حق ہیں اور قیامت حق ہے اے اللہ! میں تیرا ہی تابع فرمان ہوا اور تجھی پر ایمان لایا اور تجھی پر بھروسہ کیا اور تیری ہی طرف رجوع ہوا اور تجھی سے میں نے انصاف چاہا اور تجھی کو حاکم مانا، تو مجھے بخش دے جو لغزشیں مجھ سے پہلے ہوئیں یا جو بعد میں ہوں گی اور جو میں نے چھپ کر کیا اور جن کو میں نے علانیہ کیا، تو ہی آگے بڑھانے والا ہے اور تو ہی پیچھے کرنے والا ہے سوائے تیرے کوئی معبود نہیں اور تیرے علاوہ اور کوئی پرستش کے لائق نہیں اور تیری توفیق کے بغیر گناہوں سے کوئی بچ سکتا ہے اور نہ ٹیکیاں کر سکتا ہے۔

(بخاری - کتاب التہجد - باب: التہجد باللیل ص ۱۵۱ - ج ۲ - کتاب الدعوات - باب: اذا انقضت من اللیل ص ۹۳۵ - کتاب التوحید - باب: قول

اللہ عزوجل وهو الذي خلق السموات والارض ص ۱۰۹۸ باب: قول الله ووجوه يومئذ ناضرة الى ربها ناظرة ص ۱۱۰۵ باب: قول الله يريدون ان يدلوا كلام الله ص ۱۱۱۶ مسلم ابن ماجه

کسی مخلوق کو قیوم کہنا جائز نہیں

”اللهم قيم السموات والارض“ بعض نسخوں میں ”اللهم لك الحمد قيم الخ“ ہے ابو الزبير کی روایت مذکورہ میں ”انت قيام السموات والارض“ ہے اس روایت میں ”قيم“ سے پہلے ”انت“ محذوف مبتدا ہے جس کی خبر ”قيام السموات“ ہے ”قيم“ قیام، قیوم، ہم معنی ہیں البتہ لفظ قیوم اللہ عزوجل کی صفت خاصہ ہے۔ کسی مخلوق کو قیوم کہنا جائز نہیں، حتیٰ کہ مجمع الانہر اور شرح فقہ اکبر میں لکھا ہے کہ کسی مخلوق کو قیوم کہنا کفر ہے، اگرچہ صحیح یہ ہے کہ کفر اس وقت ہے جبکہ خاص اس معنی کو لے کر غیر اللہ پر اس کا اطلاق کریں، مگر ممنوع ہونے میں کوئی شبہہ نہیں۔ حضرت ابن عباس رضی اللہ عنہما نے فرمایا: ”قیوم“ کے معنی ہیں: ”الذي لا يزول“ جس کے لیے زوال و فنا نہیں۔ قتادہ نے کہا: ”القائم بنفسه بتدبير خلقه المقيم لغيره“ جو اپنی مخلوق کی تدبیر کے ساتھ قائم ہو اور دوسرے کو قائم کرنے والا ہو۔ کچھ لوگوں نے کہا کہ اس کے معنی ہیں: ”الدائم القيام بتدبير الخلق المعطى“ جو مخلوق کی تدبیر پر ہمیشہ قائم ہو اور ہر چیز کا عطاء کرنے والا ہو۔ قاموس میں اس کے معنی یہ بتائے: ”الذي لا ندله“ جس کا کوئی مثل نہ ہو یہ قیوم کے شرعی معنی ہیں جن کے لحاظ سے وہ باری تعالیٰ کے ساتھ خاص ہے۔ بہ اعتبار لغت یہ قیام سے مبالغہ کا صیغہ ہے اصل میں ”قیوم“ تھا۔ ”سید“ کے قاعدے سے واؤ کو یاء سے بدلا اور یاء کا یاء میں ادغام کر دیا۔ لفظ ”قيم“ باری تعالیٰ کی صفت خاصہ نہیں اس کا اطلاق احادیث میں بھی مخلوق پر آیا ہے۔ ارشاد ہے: ”حتى يكون لخمسين امرأة القيم الواحد“ لیہاں تک کہ پچاس عورت کے لیے ایک گھبران ہوگا۔

انت الحق

”حق“ مصدر ہے معنی میں ثابت ہونے کے۔ یہاں بہ معنی مفعول ہے یعنی وہ ہستی جو بلا شک و شبہہ موجود ہو یا جو بہ ذاتہ موجود ہو اپنے وجود میں کسی کی محتاج نہ ہو یا وہ موجود جو مسبوق بالعدم نہ ہو اور قابل زوال نہ ہو۔ پہلا معنی عام ہے اور اس معنی کے اعتبار سے جنت دوزخ وغیرہ پر حق کا حمل ہوا بعد والے دونوں معنی باری عزاسمہ کے ساتھ خاص ہیں۔

”فاغفر لي“ کی توجیہ

مراد یہ ہے کہ وہ امور جو اگرچہ فی نفسہ گناہ نہیں مگر میری شان ارفع و اعلیٰ کے مناسب نہیں تھے مجھ سے سہواً صادر ہوئے انہیں درگزر فرما جیسا کہ فرمایا گیا: ”حسنات الابرار سيئات المقربين“ خود ارشاد فرمایا: ”انه ليغان على قلبي فاستغفر الله“ اس لیے کہ اہل سنت و جماعت کا مذہب یہ ہے کہ انبیاء کرام قبل نبوت بھی اور بعد نبوت بھی ہر قسم کے گناہوں سے خواہ صغائر ہوں خواہ کبار معصوم ہیں۔

کتاب التوحید ”باب وجوه يومئذ ناضرة الى ربها ناظرة“ میں ”وما اعلنت“ کے بعد یہ زائد ہے: ”وانت تعلم“ اور توجہ داتا ہے۔ کتاب الدعوات میں ”لا اله الا انت“ اور ”لا اله غيرك“ کے درمیان ”الهي“ کا اضافہ ہے۔

۶۷۵ - ح: اذا راى رويًا قصها على [جب کوئی خواب دیکھتا تو رسول اللہ صلی اللہ علیہ وسلم

رَسُولِ اللَّهِ صَلَّى اللَّهُ عَلَيْهِ وَسَلَّمَ

۶۷۵- عَنْ سَالِمٍ عَنْ أَبِيهِ رَضِيَ اللَّهُ عَنْهُمَا قَالَ كَانَ الرَّجُلُ فِي حَيَاةِ النَّبِيِّ صَلَّى اللَّهُ عَلَيْهِ وَسَلَّمَ إِذَا رَأَى رُؤْيَا قَصَّهَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَمَنَّتْ أَنْ أَرَى رُؤْيَا فَأَقْصَّهَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَكُنْتُ غُلَامًا شَابًا وَكُنْتُ أَنَامُ فِي الْمَسْجِدِ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَرَأَيْتُ فِي النَّوْمِ كَأَنَّ مَلَكَيْنِ أَخَذَانِي فَذَهَبَا بِي إِلَى النَّارِ فَإِذَا هِيَ مَطْوِيَّةٌ كَطَيِّ الْبُرِّ وَإِذَا لَهَا قَرْنَانِ وَإِذَا فِيهَا أَنَاسٌ قَدْ عَرَفْتَهُمْ فَجَعَلْتُ أَقُولُ أَعُوذُ بِاللَّهِ مِنَ النَّارِ قَالَ فَلَقِينَا مَلَكًا آخَرَ فَقَالَ لِي لَمْ تُرَعْ فَقَصَصْتُهَا عَلَى حَفْصَةَ فَقَصَّتْهَا حَفْصَةُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ نَعَمْ الرَّجُلُ عَبْدُ اللَّهِ لَوْ كَانَ يُصَلِّي مِنَ اللَّيْلِ وَكَانَ بَعْدَ لَا يَنَامُ مِنَ اللَّيْلِ إِلَّا قَلِيلًا.

سے بیان کرتا]

حضرت سالم اپنے والد حضرت عبداللہ بن عمر رضی اللہ عنہما سے روایت کرتے ہیں کہ انہوں نے کہا: نبی ﷺ کی حیات میں جب کوئی شخص کوئی خواب دیکھتا تو رسول اللہ ﷺ سے بیان کرتا مجھے بھی تمنا ہوئی کہ کوئی خواب دیکھوں اور اسے رسول اللہ ﷺ سے بیان کروں اور میں نو عمر جوان تھا اور رسول اللہ ﷺ کے زمانے میں مسجد میں سوتا تھا میں نے خواب دیکھا، گویا دو فرشتوں نے مجھے پکڑا اور جہنم کے پاس لے گئے میں نے جہنم دیکھا، وہ کنویں کی طرح پختہ بنی ہوئی ہے اور اس کے دو گوشے ہیں اور اس میں کچھ لوگ ہیں جنہیں میں پہچانتا ہوں، میں کہنے لگا: جہنم سے اللہ کی پناہ مانگتا ہوں، اس کے بعد ہمیں ایک دوسرا فرشتہ ملا اور اس نے مجھ سے کہا: مت ڈرو! میں نے اسے حضرت حفصہ سے بیان کیا اور حضرت حفصہ نے رسول اللہ ﷺ سے بیان کیا تو آپ نے فرمایا: عبداللہ اچھا شخص ہے، اگر یہ رات میں نماز پڑھتا۔ (سالم نے) کہا: اس کے بعد وہ رات میں بہت کم سوتے تھے۔

(بخاری - کتاب التہجد - باب: فضل قیام اللیل ص ۱۵۱ - باب: فضل من تعار من اللیل فصلی ص ۱۵۵ - کتاب المساجد - باب: نوم الرجال فی

المسجد ص ۶۳ - کتاب المناقب - باب: مناقب عبد اللہ بن عمر رضی اللہ عنہما ص ۵۲۹ - مسلم - کتاب الفضائل)

تکمیل

باب "اذا تعار من اللیل" میں یہ زائد ہے: فرماتے ہیں کہ میں نے نبی ﷺ کے عہد مبارک میں خواب دیکھا کہ میرے ہاتھ میں قنادیز (موٹا ریشم کا کپڑا) ہے، میں جنت میں جس جگہ چاہتا ہوں مجھے اڑا لے جاتا ہے۔ اخیر میں ہے کہ حضرت حفصہ نے صرف ایک خواب حضور اقدس ﷺ سے بیان کیا۔

كنت انام في المسجد..... (مسجد میں سونے کا حکم)

حضرت عبداللہ بن عمر رضی اللہ عنہما نے نبی ﷺ کے عہد مبارک میں خواب دیکھا کہ میرے ہاتھ میں قنادیز (موٹا ریشم کا کپڑا) ہے، میں جنت میں جس جگہ چاہتا ہوں مجھے اڑا لے جاتا ہے۔ اخیر میں ہے کہ حضرت حفصہ نے صرف ایک خواب حضور اقدس ﷺ سے بیان کیا۔

مطوية

اس کا ترجمہ عام طور پر یہ کیا گیا ہے کہ دوزخ کنویں کی طرح بیچ دار ہے، مگر علامہ ابن حجر اور علامہ عینی دونوں نے اس کے معنی "مبنیة كبناء البير" کیے ہیں۔ اس کا مطلب یہ ہے کہ جیسے کنویں کو پتھر یا اینٹ وغیرہ جوڑ کر باندھ دیتے ہیں کہ گرنے نہ پائے، اسی طرح دوزخ بھی پختہ کنویں کی طرح تھی۔

قرنان

قرن کے معنی سینک یا سر کے گوشے کے ہیں۔ یہاں مراد یہ ہے کہ جیسے کنوؤں کے اوپر دو ستون گاڑ کر دونوں کے بیچ میں لکڑی یا لوہا لگا دیتے ہیں جس میں چرخی ہوتی ہے جس پر سی رکھ کر پانی کھینچتے ہیں اسی طرح دوزخ کے ارد گرد بھی دو کھمبے تھے۔ خواب اور تعبیر میں مناسبت خواب کے دو جز ہیں ایک یہ کہ جہنم دکھائی گئی اور پھر کہا گیا کہ ڈرمت۔ دوسرا جز ان کے صالح ہونے کی دلیل ہے اور پہلا جز اس کی کہ کمال صلاح تک پہنچنے میں کچھ کمی ہے جس پر آمادہ کرنے کے لیے جہنم دکھائی گئی۔ اس کو حضور اقدس ﷺ نے بتا دیا کہ وہ نماز تہجد نہ پڑھنا ہے۔ اس حدیث سے معلوم ہوا کہ تہجد جہنم سے بچانے والا بھی ہے اور درجات بلند کرنے والا بھی۔

[نبی ﷺ بیمار ہوئے تو ایک دورات

تہجد نہ پڑھی]

حضرت جندب بن عبد اللہ بجلي رضی اللہ عنہ کہتے ہیں کہ نبی ﷺ علیل ہو گئے تو آپ نے ایک دورات تہجد نہیں پڑھی اور انہیں سے مروی ہے کہ حضرت جبریل کچھ دن نبی ﷺ کی بارگاہ میں حاضر نہ ہوئے تو قریش کی ایک عورت نے کہا: اس کے شیطان نے اس کے پاس آنا بند کر دیا، تو سورہ والضحیٰ نازل ہوئی: قسم ہے چاشت کے وقت کی ○ قسم ہے رات کی جب تاریکی پھیلا دے ○ تیرے رب نے نہ تجھے چھوڑا اور نہ دشمن بنایا ہے ○

۶۷۶- ح: اِشْتَكِي النَّبِيَّ صَلَّى اللَّهُ عَلَيْهِ

وَسَلَّمَ فَلَمْ يَقُمْ لَيْلَةً أَوْ لَيْلَتَيْنِ

۶۷۶- عَنِ الْأَسْوَدِ قَالَ سَمِعْتُ جُنْدُبًا يَقُولُ اِشْتَكِي النَّبِيَّ صَلَّى اللَّهُ عَلَيْهِ وَسَلَّمَ فَلَمْ يَقُمْ لَيْلَةً أَوْ لَيْلَتَيْنِ. وَعَنْهُ قَالَ أَحْتَسِبُ جَبْرِيْلَ عَلَيْهِ السَّلَامُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ امْرَأَةٌ مِّنْ قُرَيْشٍ أَبْطَأَ عَلَيْهِ شَيْطَانُهُ فَنَزَلَتْ ﴿وَالضُّحَىٰ﴾ وَاللَّيْلِ إِذَا سَجَىٰ ۝ مَا وَدَّعَكَ رَبُّكَ وَمَا قَلَىٰ ۝﴾ (الضحیٰ: ۱-۳)۔

(بخاری - کتاب التہجد - باب جمرک القيام للمریض ص ۱۵۱ ج ۲ - کتاب التفسیر - سورہ والضحیٰ ص ۹-۳۸ - دو طریقے سے کتاب فضائل القرآن -

باب: کیف نزل الوحي ص ۷۳۵ - مسلم - کتاب المغازی ترمذی نسائی - کتاب التفسیر)

کتاب التفسیر سورہ والضحیٰ میں ہے کہ ایک عورت نے عرض کیا: یا رسول اللہ! میرا خیال ہے کہ آپ کے ساتھی نے دیر کر دی اس حدیث کے راوی حضرت جندب بن عبد اللہ بن ابوسفیان بجلي رضی اللہ عنہ ہیں ان کو کبھی باپ کی طرف نسبت کرتے ہوئے ابن عبد اللہ کہا جاتا ہے کبھی دادا کی طرف منسوب کر کے ابن ابی سفیان۔ کتاب التفسیر میں جندب بن ابی سفیان کہا ہے۔ پہلی حدیث بہ طریق ابو نعیم سفیان بن عیینہ سے مروی ہے اور دوسری بہ طریق محمد بن کثیر۔ سفیان بن عیینہ سے آخر تک دونوں کی سند ایک ہے۔ اسی طرح "فَقَالَتْ امْرَأَةٌ مِّنْ قُرَيْشٍ" سے اخیر تک دونوں کا متن بھی ایک ہے ابتدائی حصہ مختلف ہے۔ پہلی میں یہ ہے کہ ناسازی مزاج اقدس کی وجہ سے ایک دورات تہجد نہیں پڑھی تو اس بد بخت قریشیہ نے وہ کہا۔ دوسری میں ہے کہ جبریل کی حاضری میں دیر ہوئی تو اس نے وہ طعنہ دیا۔

اشتکی

حضور اقدس ﷺ کی علالت کیا تھی؟ یہ کسی حدیث میں مذکور نہیں البتہ ترمذی میں ہے کہ حضرت جندب رضی اللہ عنہ کہتے ہیں کہ میں غزوہ انمار میں حضور اقدس ﷺ کے ساتھ تھا، حضور کی کوئی انگلی زخمی ہو گئی تو حضور نے فرمایا: "هَلْ اَنْتَ اِلَّا اَصْبَعٌ دُمِيْتٌ"

وفی سبیل اللہ ما لقیتم“ تو کیا ہے ایک انگلی جو زخمی ہوئی اور راہِ خدا میں تجھے کسی بڑی افتاد سے سابقہ نہیں پڑا۔ اور جبریل نے حاضری میں دیر کر دی تو مشرکین نے کہا: محمد کو چھوڑ دیا گیا، تو یہ آیت نازل ہوئی: ”تمہیں تمہارے رب نے نہ چھوڑا ہے نہ تم کو دشمن بنایا ہے۔“ اس پر یہ عرض ہے کہ سورہٴ واقعیٰ اول بعثت میں نازل ہوئی ہے اور حضرت جناب بعد میں شرفِ صحبت سے بہرہ ور ہوئے ہیں، جیسا کہ بغوی نے حضرت امام احمد سے معجم الصحابہ میں نقل کیا ہے۔ اب یا تو یہ کہا جائے کہ ترمذی کا یہ واقعہ اور ہے اور اس حدیث میں جو مذکور ہے یہ اور واقعہ ہے۔ اس کی تائید اس سے ہوتی ہے کہ اس حدیث میں کہنے والی قریش کی کوئی عورت ہے۔ اور ترمذی میں ہے کہ مشرکین نے کہا: یا پھر یہ کہا جائے کہ اس آیت کا نزول مکرر ہوا ہے۔ اس کا بھی امکان ہے کہ وحی کے رکنے کی وجہ سے جو قتل اور اضطراب تھا وہی ”اشتکی“ سے مراد ہو۔

فقالت امرأۃ من قریش

امام حاکم کی روایت میں ہے: یہ ابولہب کی جو زوجہ حمالۃ الحطب، أم جمیل عوراء بنت حرب بن امیہ، حضرت ابوسفیان کی بہن ہے اور یہی صحیح ہے۔ ابن جریر اور ابن ابی حاتم نے اپنی اپنی تفسیر میں اور ابوداؤد نے اعلام نبوت میں قاضی اسماعیل نے احکام میں روایت کیا کہ یہ أم المؤمنین حضرت خدیجہ رضی اللہ عنہا نے کہا تھا۔ یہ روایت اگرچہ بہ اعتبار صحیح ہے مگر بالکل غلط ہے۔ أم المؤمنین حضرت خدیجہ الکبریٰ جیسی کامل الایمان خاتون یہ کیسے کہہ سکتی ہے جبکہ انہوں نے ابتداءً نزول وحی ہی کے وقت جبکہ ان کو ابھی ایمان کی دعوت بھی نہیں دی گئی تھی یہ عرض فرمایا تھا: ”کلا لا یخزیک اللہ ابداً“ اور حضرت ورقہ سے سن چکی تھیں کہ غار حرا میں حاضر ہونے والا وہ ناموس اکبر ہیں جو حضرت موسیٰ اور عیسیٰ پر نازل ہوئے تھے۔ سنید بن داؤد نے کہا کہ یہ أم المؤمنین حضرت عائشہ تھیں۔ یہ دروغ کسی رافضی کا گڑھا ہوا ہے۔ حضرت صدیقہ اس وقت یا تو پیدا ہی نہ ہوئی ہوں گی اور پیدا ہوئی ہوں گی تو بہت چھوٹی شیر خوار ہی ہوں گی۔ البتہ اتنا طے ہے کہ جس نے یہ کہا تھا کہ تیرے شیطان نے تجھے چھوڑ دیا، یہ کوئی بد باطن اور تھی اور جس نے یہ عرض کیا: یا رسول اللہ! آپ کے صاحب نے آپ کو چھوڑ دیا، کوئی مومنہ تھیں۔ پہلا قول استہزاء اور ایذا رسانی کے لیے کہا گیا ہے اور دوسرا قول اظہارِ افسوس و ہمدردی کا جملہ ہے۔ پہلی نے یا محمد کہا اور دوسری نے یا رسول اللہ کہا۔ پہلی نے ”شیطانک“ کہا اس نے ”صاحبک“۔ اس نے کہا تھا: ”ترکک“ اور اس نے عرض کیا: ”ابطاک“ یعنی آنے میں دیر کی۔

کتنے دن وحی رُکی؟

اسماعیلی کی روایت میں ہے کہ چالیس دن۔ فراء کی کتاب المعانی میں ہے کہ پندرہ دن۔ ابن جریج سے منقول ہے کہ بارہ دن ایک قول یہ ہے کہ بیس دن۔ ان اقوال اور پہلی روایت میں تعارض نہیں کہ فرمایا: وہ ایک رات تہجد نہیں پڑھی ہو سکتا ہے کہ ابتداءً حسب عادت تہجد پڑھتے رہے ہوں جب تاخیر بہت ہوئی، بے چینی اور گھبراہٹ زیادہ ہوئی یا کوئی مرض لاحق ہو گیا تو دو ایک رات تہجد نہ پڑھی ہو۔

[آپ (صلی اللہ علیہ وسلم) ایک رات حضرت علی اور حضرت

۶۷۷- ح: طَرَقَ عَلِيًّا وَفَاطِمَةَ

فاطمہ (رضی اللہ عنہا) کے پاس تشریف لائے

لَيْلَةً فَقَالَ آلا تُصَلِّيَانِ

فرمایا: تم دونوں نماز نہیں پڑھتے

حضرت امام زین العابدین علی بن حسین نے خبر دی کہ حضرت

۶۷۷- أَخْبَرَنِي عَلِيُّ بْنُ حُسَيْنٍ أَنَّ حُسَيْنَ بْنَ عَلِيٍّ

امام حسین بن علی نے خبر دی کہ حضرت علی بن ابوطالب رضی اللہ عنہ نے خبر دی کہ رسول اللہ ﷺ ایک رات ان کے اور حضرت فاطمہ بنت نبی ﷺ کے پاس تشریف لائے اور ارشاد فرمایا: تم دونوں نماز نہیں پڑھتے تو میں (حضرت علی) نے عرض کیا: یا رسول اللہ! ہماری جان اللہ کے قبضے میں ہے جب چاہتا ہے کہ ہمیں اٹھا دے تو ہم اٹھ جاتے ہیں (جب ہم نے یہ عرض کیا تو) حضور واپس ہو گئے اور مجھ سے کچھ نہیں فرمایا پھر جب رخ انور موڑ لیا تو میں نے سنا کہ اپنے زانوں اقدس پر ہاتھ مار رہے ہیں اور یہ فرما رہے تھے کہ انسان ہر چیز سے زیادہ جھگڑالو ہے O

(بخاری - کتاب التہجد - باب: تحریض النبی صلی اللہ علیہ وسلم علی قیام اللیل ص ۱۵۲ ج ۲ - کتاب التفسیر - سورہ کہف - ص ۶۸۷ الاعتصام - باب: قوله وكان الانسان اكثر شئء جدلاً ص ۱۰۹۱ باب: المشیئة والارادة ص ۱۱۱۲ مسلم نسائی - کتاب الصلوٰۃ) اس حدیث سے یہ مسائل معلوم ہوئے: تہجد فرض نہیں نفل ہے مگر اتنا موقوف ہے کہ حضور اقدس ﷺ اس پر تحریض کے لیے رات میں حضرت امیر المؤمنین شیر خدا کے دولت کدہ پر تشریف لے گئے اس میں حضرت اسد اللہ کا فضل و کمال ظاہر ہوتا ہے کہ ایسا واقعہ جس میں ان کی کچھ خلاف شان بات تھی بر ملا بیان فرمایا۔ آیت کریمہ ”وَكَانَ الْإِنْسَانُ أَكْثَرَ شَيْءٍ جَدَلًا“ (الکہف: ۵۳) میں ”الانسان“ اپنے عموم پر ہے اس میں مؤمن کافر سبھی داخل ہیں۔

[آپ (ﷺ) ایک عمل چھوڑ دیتے

حالانکہ اس عمل کو پسند کرتے]

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ ایک عمل چھوڑ دیتے تھے حالانکہ اسے کرنا پسند فرماتے تھے اس اندیشے کی وجہ سے کہ لوگ وہ عمل کریں تو ان پر فرض کر دیا جائے گا اور رسول اللہ ﷺ نے نماز چاشت کبھی نہیں پڑھی اور میں اسے پڑھتی ہوں۔

۶۷۸ - ح: كَيْدَعُ الْعَمَلِ وَهُوَ

يُحِبُّ أَنْ يَعْمَلَ بِهِ (الخ)

۶۷۸ - عَنْ عَائِشَةَ رَضِيَ اللَّهُ عَنْهَا قَالَتْ إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْدَعُ الْعَمَلِ وَهُوَ يُحِبُّ أَنْ يَعْمَلَ بِهِ خَشِيَةَ أَنْ يَعْمَلَ بِهِ النَّاسُ فَيَفْرَضُ عَلَيْهِمْ وَمَا سَبَّحَ رَسُولُ اللَّهِ صَلَّى اللَّهُ عَلَيْهِ وَسَلَّمَ سُبْحَةَ الضُّحَى قَطُّ وَإِنِّي لَأَسْبِحُهَا.

(بخاری - کتاب التہجد - باب: تحریض النبی صلی اللہ علیہ وسلم علی قیام اللیل ص ۱۵۲ باب: من لم یصل صلوٰۃ الضحیٰ وراہ واسعا ص ۱۵۷ مسلم ابوداؤد نسائی)

یہاں یہ ہے کہ ام المؤمنین فرماتی ہیں کہ رسول اللہ ﷺ نے نماز چاشت نہیں پڑھی اور باب ”من لم یصل الضحیٰ“ میں ہے کہ میں نے رسول اللہ ﷺ کو نماز چاشت پڑھتے نہیں دیکھا۔ اسی پر یہاں کی روایت بھی محمول ہے اس لیے کہ مسلم میں انہیں سے مروی ہے کہ اگر سفر سے آتے تو پڑھتے۔ نیز (ص ۳۳۹) اسی میں انہیں سے یہ بھی مروی ہے کہ رسول اللہ ﷺ نماز چاشت چار رکعت پڑھتے اور جو چاہتے زیادہ فرمادیتے، چونکہ نماز چاشت کا وقت وہ ہے کہ اس وقت حضور دولت خانے میں تشریف نہیں رکھتے تھے

مسلم - ج ۱ ص ۲۳۸ - کتاب صلوٰۃ السافریں - باب: استحباب صلوٰۃ الضحیٰ

عموماً باہر یا مسجد میں یا کسی صحابی کے گھر رہا کرتے تھے اور اُم المؤمنین کے یہاں نودن میں صرف ایک دن قیام رہتا اس لیے انہیں نماز چاشت پڑھتے ہوئے دیکھنے کا اتفاق نہیں ہوا مگر دوسروں سے سن کر علم ہوا کہ چار رکعت یا اس سے زائد پڑھتے تھے یا مطلب یہ ہے کہ پابندی کے ساتھ اس طرح کہ کبھی قضا نہ ہو نہیں پڑھتے تھے۔ جس پر حدیث میں اشارہ موجود ہے۔ فرماتی ہیں کہ حضور اقدس ﷺ ایک کام کو چھوڑ دیتے تھے چھوڑنا عمل کے بعد ہی ہوگا۔

نماز چاشت کتنی رکعت ہے؟

ابھی گزرا کہ حضور اقدس ﷺ چار رکعت پڑھتے اور جو چاہتے زیادہ فرماتے۔ حضرت اُم ہانی کی حدیث میں ہے کہ آٹھ رکعتیں پڑھیں کم از کم دو رکعتیں بھی آئی ہیں۔ حضرت ابو ذر اور حضرت ابو ہریرہ رضی اللہ عنہما کی حدیث میں دو ہی رکعت وارد ہے۔ حضرت عبداللہ بن عمر رضی اللہ عنہما سے بدعت کہتے تھے کبھی فرماتے: اچھی بدعت ہے کبھی فرماتے: ”ما ابتدع المسلمون بدعة افضل منها“ مسلمانوں نے اس سے افضل کوئی بدعت نہیں ایجاد کی۔ اس سے معلوم ہوا کہ کسی مستحب کام کے لیے کوئی مخصوص طریقہ اور وقت مقرر کر لینے سے وہ بدعت سیئہ اور حرام نہیں ہوتا مستحب ہی رہتا ہے۔

[آپ (ﷺ) اتنی نماز پڑھتے کہ

آپ کے قدم پر ورم آجاتا]

۶۷۹- ح: لَيَقُومُ أَوْ لِيُصَلِّيَ حَتَّى

تَرِمَ قَدَمَاهُ

حضرت مغیرہ بن شعبہ رضی اللہ عنہ فرماتے تھے: نبی ﷺ اتنی نماز پڑھتے تھے کہ حضور کے قدم یا حضور کی پنڈلیوں پر ورم آجاتا خدمت اقدس میں عرض کیا جاتا تو فرماتے: کیا میں شکر گزار ہوں نہ ہوں۔

۶۷۹- سَمِعْتُ الْمَغِيرَةَ رَضِيَ اللَّهُ عَنْهُ يَقُولُ إِنْ كَانَ النَّبِيُّ صَلَّى اللَّهُ عَلَيْهِ وَسَلَّمَ لَيَقُومُ أَوْ لِيُصَلِّيَ حَتَّى تَرِمَ قَدَمَاهُ أَوْ سَاقَاهُ فَيَقَالَ لَهُ فَيَقُولُ أَفَلَا أَكُونُ عَبْدًا شَكُورًا.

(بخاری۔ کتاب التہجد۔ باب: قیام النبی صلی اللہ علیہ وسلم اللیل حتی ترم قدماه ص ۱۵۲ ج ۲۔ کتاب التفسیر۔ سورۃ الفتح۔ ص ۱۱۷)

الرتاق۔ باب: الصبر عن محارم اللہ ص ۹۵۸، مسلم نسائی ابن ماجہ ترمذی۔ کلمہ فی کتاب الصلوٰۃ، مسند امام احمد۔ ج ۳ ص ۵۔ ۲۵۱)

”قدماء او ساقاء“ یہ شک راوی ہے دونوں میں منافات نہیں زیادہ دیر کھڑے رہنے سے قدم میں بھی ورم آجاتا ہے اور پنڈلی میں بھی ویسے خلا کی روایت میں بلا شک ”قدماء“ ہے۔

فیقال

بزار میں حضرت ابو ہریرہ رضی اللہ عنہ سے اس کی تفصیل یہ ہے: اس پر یہ عرض کیا گیا کہ یا رسول اللہ! آپ یہ کرتے ہیں حالانکہ اللہ عزوجل کی طرف سے حضور کے بارے میں یہ آچکا ہے کہ اللہ نے آپ کی اگلی پچھلی ہر لغزش سے دگر فرما دیا۔

افلا اکون

مطلب یہ ہے کہ مجھ پر اللہ عزوجل کے جو بے شمار احسانات اور لامحدود انعامات ہیں ان کا شکر ادا کرنے کے لیے اتنی عبادت کرتا ہوں۔

[تمام نمازوں سے زیادہ اللہ کو محبوب

۶۸۰- ح: أَحَبُّ الصَّلَاةِ إِلَيَّ

حضرت داؤد (علیہ السلام) کی نماز ہے [

حضرت عبداللہ بن عمرو بن عاص رضی اللہ عنہما نے خبر دی کہ رسول اللہ ﷺ نے فرمایا: تمام نمازوں سے زیادہ اللہ عزوجل کو محبوب حضرت داؤد کی نماز ہے اور سب روزوں سے بڑھ کر اللہ کو پسند حضرت داؤد کا روزہ ہے آپ آدھی رات تک سوتے اور تہائی رات تک قیام کرتے اور چھٹے حصے میں سوتے اور ایک دن روزہ رکھتے اور ایک دن افطار کرتے۔

اللہ صَلَوَةُ دَاوُدَ
۶۸۰۔ لَنْ عَمْرَوِ بْنِ أَوْسٍ أَخْبَرَهُ أَنَّ عَبْدَ اللَّهِ بْنَ عَمْرٍو
ابْنَ الْعَاصِ رَضِيَ اللَّهُ عَنْهُمَا أَخْبَرَهُ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ لَهُ أَحَبُّ الصَّلَاةِ إِلَى اللَّهِ
صَلَاةُ دَاوُدَ وَأَحَبُّ الصِّيَامِ إِلَى اللَّهِ صِيَامُ دَاوُدَ وَكَانَ
يَنَامُ نِصْفَ اللَّيْلِ وَيَقُومُ ثُلُثَهُ وَيَنَامُ سُدُسَهُ وَيَصُومُ
يَوْمًا وَيَقْطِرُ يَوْمًا.

(بخاری) کتاب التہجد - باب: من نام عند السحر ص ۱۵۲ کتاب الانبیاء - باب: احب الصلوة الى الله صلوة داؤد ص ۲۸۶، مسلم ابوداؤد نسائی ابن ماجہ - کلہم فی کتاب الصوم)

چونکہ انسان پر نماز اور روزے کے علاوہ اور بھی فرائض عائد ہیں مثلاً اہل و عیال کی پرورش، جہاد حج وغیرہ۔ اور ہمیشہ رات بھر جاگنے سے اور مسلسل روزے رکھنے سے ان چیزوں میں خلل واقع ہوگا اور کمزوری کے باعث ان کی ادائیگی نہیں ہو پائے گی اس لیے صلوة داؤد اور صوم داؤد زیادہ محبوب ہوا۔ نیز ابھی حدیث آ رہی ہے کہ پابندی کے ساتھ اعمال زیادہ محبوب ہیں بہ نسبت شروع کر کے چھوڑ دینے یا ناغے کے ساتھ کرنے سے اور ہمیشہ رات بھر جاگنے مسلسل روزے رکھنے میں مداومت نہیں ہو پائے گی اس لیے صوم داؤد اور صلوة داؤد افضل ہے۔

[پسندیدہ عمل وہ ہے جو ہمیشہ کیا جائے]

امام مسروق نے کہا: میں نے ام المؤمنین حضرت عائشہ رضی اللہ عنہا سے پوچھا: نبی ﷺ کو کون سا عمل سب سے زیادہ محبوب تھا؟ فرمایا: جو ہمیشہ کیا جائے، میں نے عرض کیا: کب تہجد پڑھتے تھے؟ فرمایا: جب مرغ کی آواز سنتے۔

۶۸۱۔ ح: أَحَبُّ الْعَمَلِ الدَّائِمِ
۶۸۱۔ سَمِعْتُ مَسْرُوقًا قَالَ سَأَلْتُ عَائِشَةَ رَضِيَ
اللَّهُ عَنْهَا أَيُّ الْعَمَلِ كَانَ أَحَبَّ إِلَى النَّبِيِّ صَلَّى اللَّهُ
عَلَيْهِ وَسَلَّمَ قَالَتْ الدَّائِمُ قُلْتُ مَتَى كَانَ يَقُومُ قَالَتْ
يَقُومُ إِذَا سَمِعَ الصَّارِحَ.

(بخاری) کتاب التہجد - باب: من نام عند السحر ص ۱۵۲ ج ۲ - کتاب الرقاق - باب: القصد والمداومة للعمل ص ۹۵۷، مسلم ابوداؤد نسائی - کلہم فی کتاب الصلوة)

[آپ (صلی اللہ علیہ وسلم) کی صبح میرے ہاں ہمیشہ

سونے کی حالت میں ہوتی]

ام المؤمنین حضرت عائشہ رضی اللہ عنہا نے فرمایا: نبی ﷺ کی صبح میرے یہاں ہمیشہ سونے کی حالت میں ہوتی۔

۶۸۲۔ ح: مَا أَلْفَاهُ السَّحَرُ
عِنْدِي إِلَّا نَائِمًا
۶۸۲۔ عَنِ أَبِي سَلَمَةَ عَنْ عَائِشَةَ رَضِيَ اللَّهُ عَنْهَا
قَالَتْ مَا أَلْفَاهُ السَّحَرُ عِنْدِي إِلَّا نَائِمًا تَعْنِي النَّبِيُّ صَلَّى
اللَّهُ عَلَيْهِ وَسَلَّمَ.

(بخاری) کتاب التہجد - باب: من نام عند السحر ص ۱۵۲، مسلم ابوداؤد ابن ماجہ - کلہم فی کتاب الصلوة)

محمد بن ناصر نے کہا: مرغ کی عادت یہ ہے کہ وہ آدھی رات کو بولتا ہے۔ اب یہ حضرت ابن عباس کی حدیث کے معارض نہیں

ہوگا جس میں مذکور ہے کہ جب آدھی رات ہوگئی یا آدھی سے کچھ کم ہوئی یا کچھ زیادہ۔ ابن بطلال نے کہا: جب تہائی رات رہ جاتی ہے تب بولتا ہے تجربہ اسی کی شہادت دیتا ہے۔ اس تقدیر پر حضرت ابن عباس رضی اللہ عنہما کی حدیث کا محمل یہ ہوگا کہ خاص اس رات اس وقت اٹھے اور اُم المؤمنین کا ارشاد اکثر جو عادت کریمہ تھی اس کے مطابق ہے۔ دوسری حدیث میں ”نائمًا“ سے مراد لیٹے رہنا ہے تاکہ دوسری احادیث کے معارض نہ ہو۔

۶۸۳- ح: صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ لَيْلَةً فَلَمْ يَزَلْ قَائِمًا

[میں نے ایک رات نبی ﷺ کے ساتھ نماز پڑھی آپ دیر تک کھڑے رہے]

۶۸۳- عَنْ عَبْدِ اللَّهِ رَضِيَ اللَّهُ عَنْهُ قَالَ صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ لَيْلَةً فَلَمْ يَزَلْ قَائِمًا حَتَّى هَمَمْتُ بِأَمْرٍ سَوْءٍ قُلْنَا مَا هَمَمْتَ قَالَ هَمَمْتُ أَنْ أَقْعَدَ وَأَذَرَ النَّبِيَّ صَلَّى اللَّهُ عَلَيْهِ وَسَلَّمَ.

حضرت عبداللہ بن مسعود رضی اللہ عنہ نے کہا: ایک رات میں نے نبی ﷺ کے ساتھ نماز پڑھی حضور اتنی دیر تک کھڑے رہے کہ میں نے ایک معیوب کام کا ارادہ کر لیا، ہم نے پوچھا: کیا ارادہ کر لیا تھا؟ تو فرمایا کہ میں نے قصد کر لیا کہ بیٹھ جاؤں اور نبی ﷺ کو چھوڑ دوں۔

(بخاری- کتاب التہجد- باب: طول الصلوة فی قیام اللیل ص ۳-۱۵۲، مسلم- کتاب الصلوة- ترمذی- شمائل ابن ماجہ- کتاب الصلوة)

اس حدیث پر باب یہ ہے کہ تہجد میں لمبی نماز پڑھنا۔ باب سے حدیث کو مناسبت یہ ہے کہ حضرت عبداللہ بن مسعود رضی اللہ عنہ تندرست قوی جوان تھے اور نبی ﷺ کے دیوانے اور اتباع کے شوقین پھر انہوں نے بیٹھنے کا ارادہ اسی وقت کیا ہوگا جبکہ وہ بہت تھک گئے ہوں گے اتنا کہ کھڑا رہنا دشوار ہو گیا ہوگا۔ یہ اسی وقت ہوگا جبکہ قیام بہت طویل ہو۔ احناف کے نزدیک قیام کا طویل کرنا بہ نسبت رکوع و سجود کی زیادتی کے افضل ہے جیسا کہ مسلم شریف میں ہے کہ حضرت جابر رضی اللہ عنہ نے بیان فرمایا کہ رسول اللہ ﷺ سے دریافت کیا گیا: کون سی نماز افضل ہے؟ تو ارشاد فرمایا: ”طول القنوت“ اور ابو داؤد میں حضرت عبداللہ بن جہشی رضی اللہ عنہ کی حدیث میں ہے: ”طول القیام“ اس حدیث نے قنوت کے معنی کی توضیح کر دی کہ اس سے مراد قیام ہی ہے۔

اعتذار

اس کے بعد امام بخاری حضرت ابو حذیفہ رضی اللہ عنہ کی وہ حدیث لائے ہیں جس میں یہ ہے کہ نبی ﷺ رات میں (تہجد کے لیے) اٹھتے تو اپنا منہ مسواک سے صاف فرماتے۔ یہ حدیث زہد القاری ج ۱ ص ۶۰۱، رقم: ۷۹۱ پر گزر چکی ہے اس کا باب سے کوئی تعلق نہیں۔

ابن منیر نے کہا کہ امام بخاری کا مقصود اس سے حضرت حذیفہ کی اس حدیث کی یاد دہانی ہے جو امام مسلم نے روایت کی ہے۔ وہ کہتے ہیں کہ میں نے ایک رات نبی ﷺ کے ساتھ نماز پڑھی۔ حضور نے سورہ بقرہ شروع فرمادی میں نے جی میں کہا کہ سو آیت پر رکوع فرمائیں گے حضور آگے بڑھ گئے میں نے کہا: اس سورت کو ایک رکعت میں پڑھیں گے حضور آگے بڑھ گئے میں نے کہا: اس پر رکوع فرمائیں گے آخر حدیث تک۔ اس پر علامہ عینی نے فرمایا: ایک حدیث سے کسی اجنبی حدیث کی یاد دہانی عجیب تر ہے پھر خود یہ فرمایا: تھوڑی سی مناسبت یوں پیدا کی جاسکتی ہے کہ اس حدیث میں تہجد کے لیے اٹھنا مذکور ہے۔ اور عادت کریمہ تھی کہ تہجد میں قیام طویل فرماتے تھے۔ اور طول قیام کے لیے طول صلوٰۃ لازم مگر یہ ہر شخص پر ظاہر ہے کہ یہ تقریر بھی اثبات باب کے لیے کہاں تک کافی ہے۔

۶۸۴- عَنْ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ

حضرت ابن عباس رضی اللہ عنہما نے فرمایا کہ نبی ﷺ کی نماز تہجد

صَلَاةُ النَّبِيِّ صَلَّى اللَّهُ عَلَيْهِ وَسَلَّمَ ثَلَاثَ عَشْرَةَ رَكْعَةً رَكَعَتْ تَحْتَى لِعَيْنِي رَاتٍ مِثْلَ
يَعْنِي بِاللَّيْلِ

(بخاری - کتاب التہجد - باب: کیف صلوة اللیل ص ۱۵۳، مسند امام احمد - ج ۱ ص ۳۳۸)

[رسول اللہ ﷺ کی رات کی نماز میں
سات اور نو اور گیارہ رکعتیں ہیں
(علاوہ فجر کی رکعت کے)]

امام مسروق نے کہا: میں نے ام المؤمنین حضرت عائشہ رضی اللہ
سے رسول اللہ ﷺ کی رات کی نماز کے بارے میں پوچھا تو انہوں
نے فرمایا: سات اور نو اور گیارہ فجر کی دو رکعت کے علاوہ۔

۶۸۵ - ح: صَلَاةُ رَسُولِ اللَّهِ صَلَّى اللَّهُ
عَلَيْهِ وَسَلَّمَ بِاللَّيْلِ فَقَالَتْ سَبْعٌ وَتِسْعٌ
وَإِحْدَى عَشْرَةَ (الخ)

۶۸۵ - عَنْ مَسْرُوقٍ قَالَ سَأَلْتُ عَائِشَةَ رَضِيَ اللَّهُ
عَنْهَا عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ
بِاللَّيْلِ فَقَالَتْ سَبْعٌ وَتِسْعٌ وَإِحْدَى عَشْرَةَ سِوَى رَكَعَتَيْ
الْفَجْرِ. (ايضا)

[آپ (ﷺ) نے رات میں تیرہ رکعت
کی نماز پڑھی]

امام قاسم بن محمد سے روایت ہے کہ ام المؤمنین حضرت عائشہ
رضی اللہ عنہا نے فرمایا کہ نبی ﷺ رات میں تیرہ رکعتیں پڑھتے تھے انہیں
میں وتر اور فجر کی دو رکعت سنت بھی ہوتیں۔

۶۸۶ - ح: كَانَ يُصَلِّي مِنَ اللَّيْلِ
ثَلَاثَ عَشْرَةَ رَكْعَةً

۶۸۶ - عَنِ الْقَاسِمِ بْنِ مُحَمَّدٍ عَنْ عَائِشَةَ رَضِيَ اللَّهُ
عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي
مِنَ اللَّيْلِ ثَلَاثَ عَشْرَةَ رَكْعَةً مِنْهَا الْوُتْرُ وَرَكَعَتَا الْفَجْرِ.
(ايضا)

حضور اقدس ﷺ تہجد کی کتنی رکعتیں پڑھتے تھے؟ اس خصوص میں حضرت ابن عباس رضی اللہ عنہما سے جو مروی ہے وہ یہ ہیں: تیرہ۔
ان کی عام روایتوں میں یہی ہے۔ کتاب العلم باب "السمر بالعلم" اور کتاب الاذان باب: "من يقوم عن يمين الامام" میں
ہے کہ پانچ رکعتیں پڑھیں۔ کتاب التفسیر باب "قوله ان في خلق السموات والارض" کی پہلی روایت میں ہے کہ گیارہ رکعتیں
پڑھیں۔ ان میں سے تین وتر کی نکال دی جائیں تو تہجد کی دس آٹھ دو رکعتیں ہوتی ہیں۔ حضرت ام المؤمنین رضی اللہ عنہا کی حدیث: ۶۸۳
میں یہاں یہ ہے: سات تو گیارہ۔ ان میں سے تین وتر کی نکال دی جائیں تو علی الترتیب چار چھ آٹھ رکعتیں تہجد کی ہوتی ہیں اور حدیث:
۶۸۲ کا بھی حاصل یہی ہے کہ آٹھ ہیں لیکن اگر وتر کی ایک رکعت مانیں جیسا کہ امام شافعی کا مذہب ہے تو اس حدیث سے بھی دس
رکعت تہجد کی نماز ثابت ہو سکتی ہے۔ حضرت ابن عباس اور حضرت ام المؤمنین کی ان تمام احادیث کا حاصل یہ ہوا کہ کم از کم دو رکعت
اور زیادہ سے زیادہ دس رکعت حضور اقدس ﷺ نے تہجد کی نماز پڑھی۔ صوفیاء کرام بارہ رکعت پڑھتے ہیں۔

غالباً ان کی بنیاد اس پر ہے کہ امام شافعی رحمۃ اللہ علیہ کے نزدیک وتر کی صرف ایک رکعت ہے ایک رکعت وتر وضع کرنے کے
بعد بارہ رکعتیں تہجد کی ہو سکتیں۔ تیرہ رکعتوں میں وتر بھی داخل ہے۔ اس پر حدیث: ۶۸۲ اور موطا کی یہ حدیث دلیل ہے کہ ام
المؤمنین نے فرمایا کہ حضور اقدس ﷺ تیرہ رکعتیں پڑھتے تھے پھر جب صبح کی اذان سنتے تو دو رکعتیں پڑھتے۔ نیز مسند امام احمد اور

ابوداؤد میں حضرت ام المؤمنین ہی سے مروی ہے کہ حضور اقدس ﷺ وتر کبھی چار اور تین پڑھتے، کبھی چھ اور تین، کبھی آٹھ اور تین، کبھی دس اور تین، تیرہ سے زیادہ اور سات سے کم نہیں پڑھتے تھے۔

نسائی میں حضرت ام المؤمنین ہی سے مروی ہے کہ نور کعتیں پڑھتے تھے، جب عمر مبارک زیادہ ہو گئی تو سات رکعتیں پڑھنے لگے تھے۔ ابھی باب قیام رمضان میں آ رہا ہے کہ فرمایا: نبی ﷺ رمضان ہو یا اور کوئی مہینہ گیارہ رکعت سے زیادہ نہیں پڑھتے تھے۔ ان سب کے ذکر سے ہمارا مقصود یہ ہے کہ تہجد کی رکعات کے سلسلے میں روایات مختلف آئی ہیں۔ خود حضرت ام المؤمنین سے جو روایتیں آئی ہیں ان میں بھی اختلاف ہے۔ ان سب کا حاصل یہ ہے کہ اس کی تعداد مقرر نہ تھی، مختلف احوال میں مختلف تعداد رہی۔ مرض، تکان، عمر، وقت کے لحاظ سے تعداد میں کمی بیشی ہوتی رہی۔ یہی بات رکعات کی تعداد میں اختلاف کا باعث بن گئی۔ حضور اقدس ﷺ کبھی وتر کے بعد دو رکعت نفل پڑھا کرتے تھے۔ ایضا۔ سنت فجر کے علاوہ ہو سکتا ہے بعض راویوں نے اسے جوڑ کر تیرہ کر دیا ہو۔

ت ۲۲۲ - قَالَ ابْنُ عَبَّاسٍ رَضِيَ اللَّهُ عَنْهُمَا نَشَأَ قَامَ
بِالْحَبَشِيَّةِ.
حضرت ابن عباس رضی اللہ عنہما نے فرمایا: ”نشأ“ کے معنی حبشی زبان میں ”قام“ ہے۔

(بخاری۔ کتاب التہجد۔ باب: قیام النبی صلی اللہ علیہ وسلم باللیل ص ۱۵۳)

سورہ منزل میں آیا ہے: ”إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلاً“ (الزلزلہ: ۶) بے شک رات کو اٹھنا بہت زیادہ زبان و دل میں موافقت پیدا کرتا ہے اور بات بہت صحیح نکالنے والا ہے۔ حضرت ابن عباس رضی اللہ عنہما نے فرمایا: ”نشأ“ کا مادہ ”نشأ“ ہے، جس کے معنی اٹھنے کے بھی ہیں اور یہ لفظ حبشہ میں بھی اٹھنے ہی کے معنی میں بولا جاتا ہے۔ یہ مطلب نہیں کہ حبشیوں سے عرب نے لیا ہے اور جو ”نشأ“ بہ معنی ”قام“ ہے وہ حبشی الاصل ہے اس لیے کہ صحیح یہ ہے کہ قرآن کریم کے تمام کلمات کریمہ عربی الاصل ہیں۔ کوئی کلمہ عجمی الاصل نہیں اور جو چند کلمات کے بارے میں بعض اسلاف نے فرمایا ہے کہ فلاں زبان کے ہیں اس کا مطلب یہ ہے کہ ان زبانوں میں بھی مستعمل ہیں، یہی جمہور امت کا مذہب ہے۔

قرآن مجید میں کوئی غیر عربی کلمہ نہیں اس پر برہان قاطع یہ ہے کہ قرآن مجید نے اپنے منکرین کو چیلنج فرمایا کہ اگر تم اسے کلام الہی نہیں مانتے اور یہ کہتے ہو کہ حضرت محمد ﷺ ہی کا کلام ہے تو تم لوگ بھی انہیں کی طرح عربی ہو، اس کی ایک چھوٹی سی سورت کے مثل لاؤ، مگر وہ عاجز رہے اور نہ لاسکے۔ اب اگر قرآن مجید کے کچھ کلمات کو غیر عربی الاصل مان لیا جائے تو وہ کہہ سکتے تھے کہ اس میں عجمی کلمات ہیں۔ ہم عجمی زبان سے واقف نہیں، اس لیے اس کے مثل کلام پر قادر نہیں۔ اس تعلق کو عبد بن حمید نے اپنی تفسیر میں سند متصل کے ساتھ ذکر کیا ہے اور ”وطأ“ کے معنی یہ بتائے: ”مواطاة للقران“ یعنی قرآن کا کان آٹکھ، دل کے موافق ہونا۔ مطلب یہ ہوا کہ اگر مصحف سے دیکھ کر پڑھے گا تو نظر چوکے گی نہیں، جو لکھا ہے اس کو صحیح دیکھے گی اور زبان اس کو صحیح ادا کرے گی، اگر بے دیکھے پڑھے گا تو بھی دماغ حاضر ہوگا، صحیح پڑھے گا اور قراءت کان کو بھلی معلوم ہوگی، بغور سنے گا اور اس کا مضمون دل میں جسے گا۔ اس کے معانی دل میں اتریں گے۔ یہ امام بخاری کی تفسیر ہے۔ علامہ عینی نے سمرقندی کے حوالے سے اس کے معنی نقل فرمائے ہیں، یعنی نفس پر بھاری ہے۔ علامہ ابن حجر نے بھی فرمایا کہ لغت میں ”وطأ“ کے معنی نقل کے ہیں۔ اس تعلق کو عبد بن حمید نے امام مجاہد سے موصولاً ذکر کیا ہے: ”ليواطئوا“ ليوافقوا“ یہ سورہ براءت کی آیت کریمہ ”يُحَلِّوْنَهَا عَامًا وَيُحَرِّمُونَهَا عَامًا لِيُؤَاطِئُوا عِدَّةَ مَا

ابوداؤد۔ ج ۱ ص ۱۹۳۔ باب: فی الصلوة اللیل

نسائی۔ ج ۱ ص ۲۵۰۔ کتاب قیام اللیل۔ باب: کیف الوتر بتسع

حَرَّمَ اللَّهُ فَيَحِلُّوْا مَا حَرَّمَ اللَّهُ“ (توبہ: ۳۷) ایک سال اسے حلال ٹھہراتے ہیں اور ایک سال اسے حرام تا کہ اللہ نے جتنے مہینوں کو حرام فرمایا ہے ان کی تعداد پوری کر لیں اور اللہ نے جسے حرام فرمایا اسے حلال بنا لیں۔ اس آیت میں ”لِيُؤَاطِفُوا“ کے معنی ”لِيُؤَافِقُوا“ کے ہیں، یعنی برابر بنا لیں۔ اس تعلق کو طبری نے حضرت ابن عباس سے سند متصل کے ساتھ ذکر کیا ہے البتہ طبری میں ”لِيُؤَافِقُوا“ کے بجائے ”لِيُتَابِعُوا“ ہے۔

نماز تہجد کی فرضیت اور نسخ

سورہ مزمل کے نزول کے بعد تہجد حضور اقدس ﷺ پر بھی اور صحابہ پر بھی واجب و فرض تھی ارشاد ہے:

يَا أَيُّهَا الْمَزْمِلُ ۝ قُمْ اللَّيْلَ إِلَّا قَلِيلًا ۝ نِصْفَهُ أَوْ
انْقُصْ مِنْهُ قَلِيلًا ۝ أَوْ زِدْ عَلَيْهِ وَرَتِّلِ الْقُرْآنَ تَرْتِيلًا ۝
سی رات ۝ آدھی یا کچھ کم کرو ۝ یا زیادہ اور قرآن خوب ٹھہر ٹھہر کر
(المزمل: ۱-۳) پڑھو ۝

سال بھر تک یہ حکم باقی رہا پھر اسی سورہ مبارکہ کی اخیر آیت سے فرضیت یا وجوب منسوخ ہو گیا۔ ارشاد ہے:

إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثِي اللَّيْلِ وَ
نِصْفَهُ وَ ثُلُثَهُ وَ طَائِفَةٌ مِّنَ الَّذِينَ مَعَكَ ۗ وَاللَّهُ يُقَدِّرُ
الَّيْلَ وَ النَّهَارَ ۗ عَلِمَ أَن لَّنْ نَّحْصُوهُ فَتَابَ عَلَيْكُمْ
فَاتَّقُوا مَا تيسَّرَ مِنَ الْقُرْآنِ ۗ عَلِمَ أَن سَيَكُونُ مِنْكُمْ
مَّرْضَىٰ وَ آخَرُونَ يَضْرِبُونَ فِي الْأَرْضِ يَبْتَغُونَ مِن
فَضْلِ اللَّهِ وَ آخَرُونَ يُقَاتِلُونَ فِي سَبِيلِ اللَّهِ فَاتَّقُوا
مَا تيسَّرَ مِنْهُ وَ أَقِيمُوا الصَّلَاةَ وَ آتُوا الزَّكَاةَ وَ اقْرَأُوا
اللَّهُ قَرَضًا حَسَنًا. (المزمل: ۲۰)

تمہارا رب جانتا ہے کہ تم کبھی دو تہائی رات کے قریب اور
کبھی آدھی رات اور کبھی تہائی رات قیام کرتے ہو اور تمہارے ساتھ
والے بھی اور اللہ رات دن کا اندازہ فرماتا ہے اسے معلوم ہے کہ
رات کا حساب نہ لگا پاؤ گے تو وہ اپنی مہربانی سے تم پر متوجہ ہوا اب
قرآن میں سے جتنا تم پر آسان ہو پڑھو اسے معلوم ہے کہ تم میں
کچھ لوگ بیمار ہوں گے اور کچھ زمین پر سفر کریں گے اللہ کا فضل
تلاش کرنے کے لیے اور کچھ لوگ راہ خدا میں جہاد کریں گے تو قرآن
میں سے جتنا تم پر آسان ہو پڑھو اور نماز قائم رکھو اور زکوٰۃ دو اور
اللہ کو اچھا قرض دو۔

امام مسلم نے میں سعد بن ہشام بن عامر سے روایت کی ہے کہ انہوں نے ام المؤمنین حضرت عائشہ رضی اللہ عنہا سے نبی ﷺ کے قیام لیل کے بارے میں سوال کیا تو ام المؤمنین نے فرمایا: کیا تو نے ”یاسیہا المزمل“ نہیں پڑھتا؟ میں نے عرض کیا: ہاں! پڑھتا ہوں تو فرمایا کہ اللہ عزوجل نے اس سورت کے شروع میں قیام لیل کو فرض فرمایا اللہ کے نبی اور ان کے صحابہ نے ایک سال قیام فرمایا اور اس کے اخیر کا حصہ بارہ مہینے تک اللہ نے آسمان میں روک رکھا یہاں تک کہ اللہ عزوجل نے اس سورت کے اخیر میں تخفیف نازل فرمائی تو قیام لیل فرض کے بعد نفل ہو گیا۔ نسائی اور مسند امام احمد میں یہ زائد ہے کہ اللہ کے نبی ﷺ اور ان کے صحابہ نے قیام کیا یہاں تک کہ ان کے قدم سوچ گئے۔

حضرت ابن عباس رضی اللہ عنہما کی تفسیر میں ہے: ”قُمْ اللَّيْلَ“ رات کو قیام کرو یعنی پوری رات مگر کچھ کم تو یہ نبی ﷺ اور صحابہ پر شاق ہوا اور وہ پوری رات قیام کرتے اور کچھ کم کی حد نہیں متعین کر سکے۔ اس پر اللہ تعالیٰ نے ”نِصْفَهُ أَوْ انْقُصْ مِنْهُ قَلِيلًا“ نازل فرمایا

۱۔ مسلم ج ۱ ص ۲۵۶۔ کتاب صلوٰۃ المسافرین۔ باب: صلوٰۃ اللیل و عدد رکعات النبی صلی اللہ علیہ وسلم

۲۔ مسند امام احمد ج ۶ ص ۵۲

۳۔ نسائی ج ۱ ص ۲۳۷۔ کتاب صلوٰۃ۔ باب: قیام اللیل

یہ بھی ان پر سخت تھا۔ اب بھی پوری رات قیام کرتے اور ان کے قدم سوچ گئے۔ اور یہ بچگانہ نمازوں سے پہلے تھا۔ سال بھر وہ حضرات یہی کرتے رہے پھر اللہ تعالیٰ نے اس کا نسخ نازل فرمایا، یعنی ”عَلِمَ أَنْ لَنْ تُحْصَوْه“ یعنی تم لوگ تہائی اور چوتھائی کا اندازہ نہیں کر سکتے، جب نماز بچگانہ فرض کی گئی تو قیام لیل کی فرضیت منسوخ ہو گئی، جیسے زکوٰۃ نے ہر صدقہ اور رمضان کے روزے نے ہر روزے کی فرضیت کو منسوخ کر دیا۔

علامہ ابن جوزی کی تفسیر میں ہے کہ اس اندیشے کی وجہ سے ہمیں تہائی اور آدھی رات کے قیام کا حکم ہوا اور اس کا اندازہ نہیں ہو پاتا تھا، لوگ رات رات بھر قیام کرتے یہ بہت شاق تھا تو اللہ عزوجل نے ایک سال کے بعد تہائی یا آدھی رات تک قیام کو اپنے اس ارشاد ”عَلِمَ أَنْ لَنْ تُحْصَوْه فَتَابَ عَلَيْكُمْ فَاقْرَءُوا مَا تَيَسَّرَ مِنَ الْقُرْآنِ“ (الزلزلہ: ۲۰) اللہ کو معلوم ہے کہ تم لوگ اندازہ نہیں کر پاؤ گے تو اس نے تم پر مہربانی فرمائی، اب جتنا آسان ہو قرآن پڑھو، جتنی دیر ہو سکے نماز پڑھو، اگرچہ اتنی دیر جتنی دیر میں بکری دوہ لی جاتی ہے، مگر قیام لیل اب بھی واجب رہا، پھر اس کے وجوب کو سال بھر بعد نماز بچگانہ فرض کر کے منسوخ فرما دیا، تو وجوب اور تخفیف میں سال بھر کا فصل رہا اور وجوب بالکل منسوخ ہونے میں دو سال کا فصل رہا۔

خلاصہ کلام

ان سب کا حاصل یہ ہوا کہ سورہ منزل میں تین نسخ اور تین منسوخ ہیں، پہلے ”قُمِ اللَّيْلُ“ سے پوری رات کا قیام فرض ہوا، پھر ”نِصْفَهُ أَوْ انْقُصْ مِنْهُ قَلِيلًا أَوْ زِدْ عَلَيْهِ“ سے پوری رات کا قیام منسوخ ہوا، اور کم از کم تہائی رات کا فرض رہا، پھر ”فَاقْرَءُوا مَا تَيَسَّرَ مِنَ الْقُرْآنِ“ سے تہائی رات کا قیام منسوخ ہوا اور بہ قدر وسعت فرض ہوا، پھر ”اقِيمُوا الصَّلَاةَ وَآتُوا الزَّكَاةَ“ سے قیام لیل کی فرضیت امت کے حق میں بالکل منسوخ ہو گئی اور یہ نفل ہو گیا۔ ”هَذَا مَا عِنْدِي وَالْعِلْمُ بِالْحَقِّ عِنْدَ رَبِّي وَعِلْمُهُ جَلُّ مَجْدِهِ اَتَمُّ وَاحْكُم“ صحیح یہ ہے کہ نماز تہجد حضور اقدس ﷺ پر نماز بچگانہ کی فرضیت کے بعد بھی فرض رہی۔ حضرت ابن عباس رضی اللہ عنہما سے یہ قول مروی ہے، جیسا کہ ارشاد ہے:

وَمِنَ اللَّيْلِ فَتَهَجَّدْ بِهِ نَافِلَةً لَكَ. (بنی اسرائیل: ۷۹)

اور رات کے کچھ حصے میں تہجد پڑھو، خاص آپ کے لیے زیادہ ہے۔ (عمدة القاری۔ ج ۷ ص ۱۸۹)

علامہ محمد بن عبدالباقی، زرقانی شرح مواہب میں لکھتے ہیں: الذی علیہ الجمهور واكثر اصحاب الشافعی وغيرهم انه لم ينسخ لقوله تعالى ومن الليل فتعبد به نافلة لك اي عباداة زائدة في فرائضك.

جمہور اور اکثر اصحاب شافعی وغیرہ کا مذہب یہ ہے کہ یہ حضور اقدس ﷺ کے حق میں منسوخ نہیں ہوا، اللہ عزوجل کے اس ارشاد کی وجہ سے ”اور رات کے کچھ حصے میں تہجد پڑھو، خاص آپ کے لیے زیادہ ہے“ یعنی آپ کے فرائض میں زیادہ عبادت۔

[آپ (صلی اللہ علیہ وسلم) مہینے میں روزے نہ رکھتے تھے حتیٰ کہ ہم گمان کرتے کہ آپ روزہ نہیں رکھیں گے]

حضرت انس رضی اللہ عنہ کہتے ہیں کہ رسول اللہ ﷺ مہینے میں روزہ نہ رکھتے تھے یہاں تک کہ ہم لوگ گمان کرتے کہ اب اس مہینے

۶۸۷- ح: كَانَ يُفْطِرُ مِنَ الشَّهْرِ حَتَّى نَظُنَّ أَنْ لَا يَصُومَ.

۶۸۷- عَنْ حَمِيدٍ أَنَّهُ سَمِعَ أَنَسًا يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُفْطِرُ مِنَ الشَّهْرِ حَتَّى نَظُنَّ

زرقانی شرح المواہب۔ ج ۱ ص ۲۳۶

میں روزہ نہ رکھیں گے اور روزہ رکھتے تو اتنا کہ ہم گمان کرتے کہ اب روزہ نہ چھوڑیں گے اور حضور کا یہ حال تھا کہ اگر تم رات میں آپ کو نماز پڑھتے ہوئے دیکھنا چاہتے تو نماز پڑھتے ہوئے بھی دیکھتے اور سویا ہوا دیکھنا چاہتے تو سویا ہوا بھی دیکھتے۔

(بخاری۔ کتاب التہجد۔ باب: قیام النبی صلی اللہ علیہ وسلم باللیل ص ۱۵۳، کتاب الصوم۔ باب: ما یذکر من صوم النبی صلی اللہ علیہ وسلم ص ۲۶۴)

کتاب الصوم میں بہ طریق سلیمان بن حبان احمر شروع میں یہ زائد ہے کہ حمید نے کہا: میں نے حضرت انس رضی اللہ عنہ سے نبی صلی اللہ علیہ وسلم کے روزے کے بارے میں پوچھا تو حضرت انس نے وہ ارشاد فرمایا۔ اس حدیث کا مطلب یہ ہے کہ مسلسل پورے مہینے کے سوائے رمضان کے کسی مہینے روزے نہیں رکھتے تھے اور نہ کوئی مہینہ روزے سے خالی رہتا۔ یہی قیام لیل کا حال تھا۔ نہ پوری رات قیام فرماتے اور نہ کوئی رات قیام سے خالی رہتی اس کا وقت مقرر نہ تھا۔ اور وہ جو حدیث: ۶۷۹ میں گزرا کہ ام المؤمنین نے فرمایا کہ جب مرغ کی آواز سنتے تو قیام لیل کے لیے اٹھتے، یہ اکثر احوال کے اعتبار سے ہے:

تَابِعَهُ سُلَيْمَانُ وَأَبُو خَالِدٍ الْأَحْمَرُ عَنْ حَمِيدٍ.

سلیمان اور ابو خالد احمر نے حمید سے روایت کرتے ہوئے اس کی متابعت کی۔

سلیمان سے مراد سلیمان بن بلال ابو ایوب ہیں اور ابو خالد سے مراد سلیمان بن حبان احمر ہیں۔ مطلب یہ ہوا کہ حمید طویل سے اس حدیث کو محمد بن جعفر کے علاوہ سلیمان بن بلال ابو ایوب نے اور ابو خالد سلیمان بن حبان احمر نے بھی روایت کیا ہے۔ ان دونوں کی روایتیں کتاب الصوم باب "ما یذکر من صوم النبی صلی اللہ علیہ وسلم" میں مذکور ہیں۔ ابو ایوب سلیمان بن بلال کی روایت اس کے بالکل مطابق ہے مگر ابو خالد سلیمان بن حبان احمر کی روایت کے الفاظ بدلے ہیں اور مضمون بھی زائد ہے جو کتاب الصوم میں مذکور ہوگی۔

[تم میں جو سوتا رہے (تو شیطان اس کی گدی پر تین گرہیں لگا دیتا ہے]

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تم میں کوئی سوتا ہے تو شیطان اس کی گدی پر تین گرہ لگا دیتا ہے اور ہر گرہ کے وقت تھکی دیتا ہے کہ تیرے لیے ابھی لمبی رات باقی ہے سو پارہ اب اگر وہ جاگ گیا اور اس نے اللہ کا ذکر کیا تو ایک گرہ کھل جاتی ہے پھر اگر وضو کرے تو ایک اور گرہ کھل جاتی ہے پھر اگر نماز پڑھے تو ایک اور گرہ کھل جاتی ہے تو وہ ہشاش و بشاش خوش و خرم صبح کرتا ہے ورنہ وہ افسردہ ست رہتا ہے۔

۶۸۸ - ح: يَعْقِدُ الشَّيْطَانُ عَلَى قَافِيَةِ رَأْسِ أَحَدِكُمْ (الخ)

۶۸۸ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَعْقِدُ الشَّيْطَانُ عَلَى قَافِيَةِ رَأْسِ أَحَدِكُمْ إِذَا هُوَ نَامَ ثَلَاثَ عَقَدٍ يَضْرِبُ عِنْدَ كُلِّ عَقْدَةٍ عَلَيْكَ لَيْلٌ طَوِيلٌ فَارْقُدْ فَإِنْ اسْتَيْقَظَ فَذَكَرَ اللَّهَ انْحَلَّتْ عَقْدَةٌ فَإِنْ تَوَضَّأَ انْحَلَّتْ عَقْدَةٌ فَإِنْ صَلَّى انْحَلَّتْ عَقْدَةٌ فَأَصْبَحَ نَشِيطًا طَيِّبَ النَّفْسِ وَالْأَصْبَحَ خَيْرَ النَّفْسِ كَسَلَانَ.

(بخاری۔ کتاب التہجد۔ باب: عقدة الشيطان على قافية الرأس ص ۱۵۳، کتاب بدء الخلق۔ باب: صفة ابليس وجنوده ص ۶۳، مسلم۔

کتاب سلوة السافرن ابوداؤد کتاب الطلوع ابن ماجہ کتاب اقامة الصلوات مسند امام احمد۔ ج ۲ ص ۲۳۳)

یہاں باب کا عنوان یہ ہے: شیطان کا سر کی گدی پر گرہ لگانا جبکہ رات میں نماز نہ پڑھے۔ اور حدیث عام ہے خواہ کوئی نماز پڑھے خواہ نہ پڑھے جب سوتا ہے تو شیطان گرہ لگاتا ہے۔ علامہ عینی نے فرمایا کہ جب نماز پڑھنے سے گرہ کھل گئی تو گویا لگی ہی نہیں اس لیے باب کو حدیث سے مطابقت ہے۔

اقول: ہو سکتا ہے امام بخاری اس حدیث کو اپنے عموم پر نہ رکھتے ہوں اور صرف اس کے ساتھ خاص مانتے ہوں جو عشاء کی نماز پڑھے بغیر سوائے۔ اسی افادے کے لیے باب میں ”واذا لم یصل“ کی قید لگائی مگر تخصیص کی کوئی دلیل نہیں اس لیے بالفرض امام بخاری اسے خاص مانتے ہوں تو وہ صحیح نہیں۔

یَعْقِدُ

نصوص کو ظاہر معنی پر محمول کرنا ضروری ہے جب تک ظاہر معنی سے پھیرنے والی کوئی دلیل نہ ہو اور یہاں اس پر کوئی دلیل نہیں اس لیے ظاہر معنی مراد لینا ہی متعین ہے۔ اگرچہ ہم اس گرہ کو محسوس نہ کریں بلکہ اس کی تائید دوسری احادیث سے ہوتی ہے۔ مسند امام احمد میں حضرت ابو ہریرہ رضی اللہ عنہ سے مروی ہے: تمہاری گدی پر رتی ہے جس میں تین گرہیں ہیں۔ نیز ابن ماجہ میں بھی ہے کہ فرمایا: تمہاری گدی پر رات کو شیطان رتی سے تین گرہیں لگا دیتا ہے۔

۶۸۹ - ح: ذُكِرَ رَجُلٌ فَقِيلَ مَا زَالَ

نَائِمًا حَتَّى أَصْبَحَ (الخ)

۶۸۹ - عَنْ عَبْدِ اللَّهِ رَضِيَ اللَّهُ عَنْهُ قَالَ ذُكِرَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ رَجُلٌ فَقِيلَ مَا زَالَ نَائِمًا حَتَّى أَصْبَحَ مَا قَامَ إِلَى الصَّلَاةِ فَقَالَ بَالَ الشَّيْطَانُ فِي أُذُنِهِ.

[آپ (ﷺ) کی خدمت میں ایک شخص کا تذکرہ ہوا اور یہ کہا گیا کہ (وہ) صبح تک سوتا رہا]

حضرت عبداللہ بن مسعود رضی اللہ عنہ نے فرمایا کہ نبی ﷺ کی بارگاہ میں ایک شخص کا تذکرہ ہوا اور یہ کہا گیا کہ وہ صبح تک سوتا رہا نماز کے لیے نہیں اٹھا تو فرمایا: شیطان نے اس کے کان میں پیشاب کر دیا ہے۔

(بخاری - کتاب التہجد - باب: اذا نام ولم یصل بال شیطان فی اذنه ص ۱۵۳ کتاب بدء الخلق - باب: صفة ابلیس و جنوده ص ۲۶۳ مسلم - کتاب صلوة المسافرین نسائی ابن ماجہ - کتاب الصلوة)

صحیح یہی ہے کہ یہ اپنے معنی حقیقی پر ہے یعنی جب شیطان دیکھ لیتا ہے کہ اس نے میرا کام کر دیا تو اس کے کان میں پیشاب کر دیتا ہے اس کی تذلیل و تحقیر کے لیے یا مقصد یہ ہے کہ پیشاب کر کے کان بند کر دیتا ہے کہ اذان نہیں سنتا کہ اٹھ کر نماز پڑھتا۔ اور یہ نماز فرض چھوڑنے والے کے لیے ہے۔

۶۹۰ - ح: يَنْزِلُ رَبُّنَا تَبَارَكَ

وَتَعَالَى كُلَّ لَيْلَةٍ (الخ)

[ہمارا رب تبارک تعالیٰ ہر رات سے قبل

آسمان پر تجلی خاص فرماتا ہے]

۶۹۰ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَنْزِلُ رَبُّنَا تَبَارَكَ وَتَعَالَى

كُلَّ لَيْلَةٍ إِلَى السَّمَاءِ الدُّنْيَا حِينَ يَنْقُضُ ثَلَاثُ اللَّيْلِ الْآخِرِ

ہے جبکہ آخری تہائی رات باقی رہتی ہے تو فرماتا ہے: کون مجھے

مسند امام احمد - ج ۲ ص ۲۵۳

ابن ماجہ - کتاب اقامة الصلوة - باب: فی قیام اللیل ص ۹۵

يَقُولُ مَنْ يَدْعُونِي فَاسْتَجِبْ لَهُ مَنْ يَسْأَلُنِي فَأُعْطِيَهُ
 مَنْ يَسْتَغْفِرُنِي فَأَغْفِرَ لَهُ
 پکارتا ہے میں اس کی پکار سنوں گا کون مجھ سے کچھ مانگتا ہے میں
 اسے دوں گا کون مجھ سے مغفرت چاہتا ہے اسے بخش دوں گا۔

(بخاری۔ کتاب التہجد۔ باب: الدعاء والصلوة آخر الليل ص ۱۵۳ ج ۲۔ کتاب الدعوات۔ باب: الدعاء نصف الليل ص ۹۳۶ کتاب
 التوحيد۔ باب: قول الله يريدون ان يبدلوا كلام الله ص ۱۱۱۶، مسلم۔ کتاب صلوة المسافرین ابوداؤد۔ کتاب السنۃ ترمذی۔ کتاب الصلوٰۃ۔ کتاب الدعوات
 ابن ماجہ۔ کتاب اقامۃ الصلوٰۃ دارمی۔ کتاب الصلوٰۃ مسند امام احمد۔ ج ۲ ص ۲۶۳)

مسند امام احمد میں یہ زائد ہے: اسی وجہ سے آخری رات کی نماز اول رات سے افضل ہے۔ مسلم میں یہ اور ہے: کون ایسی
 ذات کو قرض دیتا ہے جو نہ نادر ہے نہ ظالم۔ یہاں روایتیں کئی طرح آئی ہیں۔ اول: یہی جو اس حدیث میں مذکور ہے کہ جب رات کا
 اخیر تہائی حصہ باقی رہتا ہے تو اللہ عزوجل الخ۔ امام ترمذی نے اس کو اصح کہا۔ ثانی: یہ کہ جب رات کا ایک تہائی حصہ گزر جاتا ہے تو
 اللہ عزوجل الخ۔ اسے بھی امام ترمذی نے روایت فرمایا اور دوسرے محدثین نے بھی۔ ثالث: یہ ہے کہ جب آدھی رات رہ جاتی ہے یا
 آدھی رات گزر جاتی ہے یہ اسماعیل بن جعفر حماد بن سلمہ ابن اسحاق کی روایت ہے۔ رابع: تردید کے ساتھ کہ جب آدھی رات ہو جاتی
 ہے یا اخیر تہائی رات یہ امام اوزاعی کی روایت ہے۔ خامس: جب آدھی یا تہائی رات گزر جاتی ہے یہ محمد بن جعفر کی روایت ہے
 سادس: یہ کہ جب آدھی یا دو تہائی رات گزر جاتی ہے اسے امام مسلم نے روایت کیا۔

تطبیق

ان سب میں تطبیق یہ ہے کہ حضور اقدس ﷺ کو مختلف اوقات میں وحی ہوئی ان کو حضور اقدس ﷺ نے مختلف روایات میں
 بیان فرمایا اور اوی نے جو سنا بیان کر دیا۔ اس کا حاصل یہ ہوا کہ ہو سکتا ہے کہ ابتداءً ثلث اول گزرتے ہی یہ تجلی خاص ہوتی ہو اس کی وحی
 ہوئی تو اسے بیان فرمادیا پھر آدھی رات گزرنے پر یہ تجلی خاص ہونے لگی اور اس کی وحی ہوئی تو اسے بیان فرمایا پھر تہائی رات رہ جانے
 پر تجلی ہونے لگی اور اس کی وحی ہوئی تو اسے بیان فرمایا یا ترتیب اس کے برعکس ہو۔ ان سب کا قدر مشترک یہ ضرور نکلا کہ رات کی اخیر
 تہائی رات میں یہ تجلی خاص ضرور ہوتی ہے اس لیے کہ مسلم کی بعض روایتوں میں ہے کہ صبح صادق تک یہ تجلی رہتی ہے۔

(مسلم۔ ج ۱۔ کتاب صلوة المسافرین باب: ص ۲۵۸)

ينزل ربنا

اللہ عزوجل نزول عروج جگہ اور ایک جگہ سے دوسری جگہ جانے آنے سے منزہ ہے اس لیے کہ یہ سب جسم کے لوازم سے ہیں
 اور اللہ عزوجل جسم و جسمانیات سے پاک ہے اس لیے کہ وہ قدیم واجب بالذات ہے۔

اقول: یہ بھی متشابہات سے ہے جس میں مذہب اسلام یہ ہے کہ اس کے حق ہونے پر ایمان رکھا جائے اور معنی اللہ عزوجل اور
 رسول اللہ ﷺ کے سپرد کر دیا جائے۔ بعض حضرات نے اس کی یہ تاویل کی ہے کہ یہاں "امر" یا "ملك" محذوف ہے یعنی حکم
 الہی نازل ہوتا ہے یا اللہ عزوجل کے حکم سے فرشتہ اترتا ہے۔ اس کی تائید ان احادیث سے بھی ہوتی ہے جن میں یہ مذکور ہے کہ پھر
 ایک فرشتے کو حکم دیتا ہے کہ وہ ندا کرے جیسا کہ دارقطنی نے بہ طریق اہل بیت اسد اللہ حضرت علی رضی اللہ عنہ روایت کیا ہے۔ وجہ تائید یہ

مسند امام احمد۔ ج ۲ ص ۲۶۳ مسلم۔ ج ۱ ص ۲۵۸ کتاب صلوة المسافرین۔ باب: قیام الليل

ترمذی۔ ج ۱ ص ۵۹ کتاب الصلوٰۃ۔ باب: فی نزول الرب تبارک وتعالی الی السماء الدنيا کل لیلۃ

یہ پوری تفصیل عمدۃ القاری۔ ج ۷ ص ۱۹۷ سے ماخوذ ہے عمدۃ القاری۔ ج ۷ ص ۱۹۸

ہے کہ عام احادیث میں یہ مذکور ہے کہ اللہ عزوجل ندا فرماتا ہے اور اس میں ہے کہ فرشتے کوندا کرنے کا حکم دیتا ہے۔ مامور کا فعل حقیقت میں آمر کا ہی ہوتا ہے چونکہ اللہ کے حکم سے فرشتہ اترتا ہے اس لیے اس کی اسناد اللہ عزوجل کی طرف کر دی گئی ہے۔ دوسری یہ ہے کہ اس سے رحم و کرم کی خاص تجلی مراد ہے۔

۶۹۱- ح: كَيْفَ كَانَ صَلَاةُ النَّبِيِّ صَلَّى اللَّهُ عَلَيْهِ وَسَلَّمَ بِاللَّيْلِ؟ (الخ)

[رات میں نبی ﷺ نماز کیسے پڑھتے تھے؟]

۶۹۱- عَنِ الْأَسْوَدِ قَالَ سَأَلْتُ عَائِشَةَ رَضِيَ اللَّهُ عَنْهَا كَيْفَ كَانَ صَلَاةُ النَّبِيِّ صَلَّى اللَّهُ عَلَيْهِ وَسَلَّمَ بِاللَّيْلِ قَالَتْ كَانَ يَنَامُ أَوَّلَهُ وَيَقُومُ آخِرَهُ فَيُصَلِّي ثُمَّ يَرْجِعُ إِلَى فِرَاشِهِ فَإِذَا أَدْنَى الْمُؤَذِّنُ وَتَبَّ فَإِنْ كَانَ بِهِ حَاجَةٌ اغْتَسَلَ وَإِلَّا تَوَضَّأَ وَخَرَجَ.

حضرت اسود نے کہا: میں نے ام المؤمنین حضرت عائشہ رضی اللہ عنہا سے دریافت کیا: رات میں نبی ﷺ کیسے نماز پڑھتے تھے؟ تو فرمایا: رات کے اوّل میں سوتے اور آخر میں اُٹھتے اور نماز پڑھتے پھر اپنے پچھونے پر تشریف لے جاتے جب مؤذن اذان کہتا تو تیزی سے اُٹھتے اگر غسل کی حاجت ہوتی تو غسل فرماتے ورنہ وضو فرماتے اور نماز کے لیے باہر تشریف لے جاتے۔

(بخاری۔ کتاب التہجد۔ باب: من نام أوّل اللیل واحیی آخرہ ص ۱۵۴ ترمذی۔ شمائل نسائی)

مسلم ہمیں یہ حدیث یوں ہے کہ ابن اسحاق نے کہا: میں نے اسود بن یزید سے اس حدیث کو پوچھا جو ام المؤمنین حضرت عائشہ نے رسول اللہ ﷺ کی نماز کے بارے میں بیان فرمائی ہے تو انہوں نے بیان کیا کہ ام المؤمنین نے یہ فرمایا کہ رات کے اوّل میں سوتے اور اخیر میں نماز پڑھتے پھر اگر اپنے اہل کی طرف حاجت ہوتی تو حاجت پوری کرتے پھر سوتے۔ جب ندا اوّل یعنی اذان کا وقت ہوتا تو تیزی سے اُٹھتے۔ بخدا! نہ انہوں نے یہ فرمایا کہ اپنے جسم پر پانی بہاتے اور بخدا! نہ انہوں نے یہ فرمایا کہ غسل کرتے۔ میں جانتا ہوں ان کی مراد کیا ہے اور اگر جب نہ ہوتے تو مرد کی طرح نماز کے لیے وضو فرماتے اور دو رکعت پڑھتے۔ اسماعیلی نے کہا: اس حدیث میں غلطی ہے اس لیے کہ احادیث میں یہ ہے کہ حضور اگر جب ہوتے اور سونے کا ارادہ فرماتے تو وضو فرمالتے اور جو کوئی اس کے بارے میں پوچھتا تو اسے بھی یہ بتاتے۔

۶۹۲- ح: مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً

[آپ ﷺ رمضان یا کسی اور مہینے میں گیارہ سے زائد رکعت نہ پڑھتے]

۶۹۲- عَنِ أَبِي سَلَمَةَ بْنِ عَبْدِ الرَّحْمَنِ أَنَّ اللَّهَ أَخْبَرَهُ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ فَقَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً يُصَلِّي أَرْبَعًا ثُمَّ يُصَلِّي أَرْبَعًا فَلَا تَسَلُ عَنْ حُسَيْنِهَا وَطَوْلِهَا

ابو سلمہ بن عبد الرحمن بن عوف نے خبر دی کہ انہوں نے ام المؤمنین حضرت عائشہ رضی اللہ عنہا سے رمضان میں رسول اللہ ﷺ کی نماز کے بارے میں دریافت کیا تو انہوں نے فرمایا کہ رسول اللہ ﷺ رمضان یا کسی اور مہینے میں گیارہ رکعت سے زیادہ نہیں کرتے تھے چار رکعت پڑھتے اس کی خوبی اور درازی کو مت پوچھو پھر چار پڑھتے اس کی خوبی اور درازی کو مت پوچھو اس کے بعد تین رکعت

مسلم۔ ج ۱ ص ۲۵۵۔ کتاب صلوٰۃ السافرین۔ باب: صلوٰۃ اللیل

نَمْ يُصَلِّي ثَلَاثًا قَالَتْ عَائِشَةُ فَقُلْتُ يَا رَسُولَ اللَّهِ اَتَنَاَمْ قَبْلَ أَنْ تُوتِرَ فَقَالَ يَا عَائِشَةُ إِنَّ عَيْنِي تَنَامَانِ وَلَا يَنَامُ قَلْبِي (وتر) پڑھتے۔ عائشہ نے کہا: میں نے عرض کیا کہ یا رسول اللہ! وتر پڑھنے سے پہلے آپ سو جاتے ہیں؟ تو فرمایا: میری آنکھیں سوتی ہیں اور دل نہیں سوتا۔

(بخاری۔ کتاب التہجد۔ باب: قیام النبی صلی اللہ علیہ وسلم فی رمضان وغیرہ ص ۱۵۴، باب: قیام رمضان ص ۲۶۹، کتاب المناقب۔ باب: کان النبی صلی اللہ علیہ وسلم تنام عینہ ولا ینام قلبہ ص ۵۰۴، مسلم۔ کتاب صلوٰۃ المسافرین، ابوداؤد ترمذی نسائی)

”فی رمضان ولا فی غیرہ“ اس پر نص ہے کہ اس سے مراد تہجد ہے۔ اس کی پوری بحث گزر چکی۔ غیر مقلدین کا یہ کہنا ہے کہ حضور اقدس ﷺ رمضان میں بھی تہجد کے علاوہ اور کوئی نماز نہیں پڑھتے تھے۔ ہمارے نزدیک رمضان میں تہجد کے علاوہ نماز تراویح بھی سنت ہے۔ اس کی دلیل حضرت عمر رضی اللہ عنہما کا یہ ارشاد کہ فرمایا:

وَالَّتِي تَنَامُونَ عَنْهَا أَفْضَلُ مِنَ الَّتِي تَقُومُونَ بِرَيْدٍ
آخر الليل۔ جس سے تم لوگ سو جاتے ہو اور نہیں پڑھتے، اس سے افضل ہے جسے تم ادا کرتے ہو یعنی آخری رات میں۔

”اللتی“ سے وقت مراد نہیں ہو سکتا بلکہ اس سے نماز ہی مراد ہے۔ ایک نماز کو افضل اور دوسری کو مفضول کہنا اس کی دلیل ہے کہ یہ دونوں دو نمازیں ہیں نیز اس کی دلیل یہ ہے کہ تہجد کی نماز کے لیے ضروری ہے کہ عشاء کے بعد سوئے پھر اٹھ کر پڑھے جیسا کہ طبرانی نے کبیر اور اوسط میں حضرت حجاج بن عمرو رضی اللہ عنہما سے روایت کیا ہے کہ فرمایا: تم یہ گمان کرتے ہو کہ جب رات میں صبح تک نماز پڑھتے رہو تو تم نے تہجد پڑھ لی ایسا نہیں ”انما التہجد بعد رقدۃ“ تہجد سونے کے بعد ہی ہے۔ یہ خود تہجد کے معنی ہی سے ظاہر ہے۔ ابو عبیدہ کی کتاب الجواز میں ہے: ”فَتَهَجَّدْ بِهِ، اِی اسہر بصلوٰۃ یقال: تہجدت ای سہرت وھجدت ای نمت“ یعنی نماز پڑھتے ہوئے جاگو۔ ”تہجدت“ کے معنی ہیں: میں جاگا اور ”ھجدت“ کے معنی ہیں: میں سویا۔ ابن نیانی کی موعب میں صاحب العین سے ہے: ”ھجد القول ھجودا ناموا، وتھجدوا ای استیقظوا للصلوٰۃ اولامر قال تعالیٰ فتھجد بہ، ای انتبه بعد النوم وقرأ القرآن“۔ ”ھجد“ کے معنی ہیں: سویا اور ”تھجد“ کے معنی ہیں: نماز یا کسی بھی کام کے لیے جاگا۔ اللہ عزوجل نے فرمایا: ”فتھجد بہ“ یعنی سونے کے بعد اٹھو اور قرآن پڑھو۔ اس کا حاصل یہ ہوا کہ مجرد میں اس کا معنی سونے کے ہیں اور باب تفعّل میں سوکر جاگنے کے یا یہ کہا جائے کہ یہ اضداد میں سے ہے مگر مجرد میں سونے کے معنی میں شائع و ذائع ہے اور باب تفعّل میں سوکر اٹھنے کے معنی میں۔ اور سب کو معلوم ہے کہ تراویح عشاء کے بعد متصل پڑھی جاتی ہے۔ تراویح سے پہلے کوئی نہیں سوتا، اس لیے یہ کہنا کہ تراویح اصل میں نماز تہجد ہے سراسر غلط ہے۔ اس حدیث سے ثابت ہوا کہ وتر تین رکعتیں ہیں۔

[اے بلال! مجھے بتاؤ! تم نے اسلام میں

کون سا ایسا عمل کیا؟]

۶۹۳ - ح: یابلال حدثنی بارجی عملی

عملتہ فی الاسلام؟

۶۹۲ - عن ابی ہریرۃ رضی اللہ عنہ ان النبی صلی اللہ علیہ وسلم قال لبلال عند صلوة الفجر یا بلال حدثنی بارجی عملی عملتہ فی الاسلام فانی سمعتُ دکت لعلک بین یدی فی الجنة قال ما عملتُ عملاً حضرت ابو ہریرہ رضی اللہ عنہ سے روایت ہے کہ نبی ﷺ نے حضرت بلال سے نماز فجر کے وقت فرمایا: اے بلال! مجھے بتاؤ تم نے اسلام میں کون سا ایسا عمل کیا ہے جس پر ثواب کی امید سب سے زیادہ ہو کیونکہ جنت میں میں نے تمہاری چیلوں کی آواز اپنے

آرَجِي عِنْدِي اِنِّي لَمْ اَتَطَهَّرْ طَهْوَرًا فِي سَاعَةِ لَيْلٍ اَوْ نَهَارٍ اِلَّا صَلَّيْتُ بِذَلِكَ الطُّهُورِ مَا كَتَبَ لِي اَنْ اُصَلِّيَ.

آگے سنی ہے؟ انہوں نے عرض کیا: میں نے اس کے علاوہ اور کوئی ایسا عمل نہیں کیا ہے جس پر مجھے سب سے زیادہ ثواب کی امید ہو سوائے اس کے کہ میں دن رات میں جب بھی وضو کرتا ہوں تو اس وضو سے جتنی میرے مقدر میں ہوتی ہے نماز پڑھتا ہوں۔

(بخاری - کتاب التہجد - باب: فضل الطهور باللیل والنهار ص ۱۵۲ ج ۲ - کتاب التوحید - باب: قول اللہ قل فاتوا بالتوراة فاتلوها ص ۱۱۲۳

مسلم - کتاب فضائل الصحابة نسائی - مسند امام احمد - ج ۲)

کسی اُمّتی کا موت سے پہلے جنت میں جانا شرعاً ممکن نہیں پھر حضرت بلال رضی اللہ عنہ کیسے جنت میں چلے گئے؟ اس لیے بعض شارحین نے فرمایا کہ یہ خواب کا واقعہ ہے، بعض نے فرمایا: یہ بہ طور تمثیل ہے۔

اقول: اس عموم سے کہ جنت میں کوئی موت سے پہلے نہیں جاسکتا حضرت آدم وحواء مستثنیٰ ہیں۔ اس کا بھی امکان ہے کہ حضور اقدس ﷺ کی خدمت کی سعادت کی وجہ سے حضرت بلال بھی مستثنیٰ ہوں، کیا بعید ہے۔

رہ گئے حضور اقدس ﷺ تو شب معراج جنت میں تشریف لے گئے۔ علامہ عینی نے اس موقع پر بہت ہی ایمان افروز بات کہی ہے۔ لکھتے ہیں:

والنبي صلى الله عليه وسلم لما جاوز السموات السبع وبلغ الى سدرة المنتهى خرج من ان يكون من اهل هذا العالم فلا يمتنع بعد هذا دخوله الجنة قبل الموت. (عمدة القاری - ج ۷ ص ۲۰۷)

اور نبی ﷺ جب ساتوں آسمانوں سے آگے تشریف لے گئے اور سدرة المنتهى پر پہنچ گئے تو اس عالم والوں میں سے نہ رہے تو اس میں کوئی اشکال نہیں کہ وہ جنت میں وصال سے پہلے تشریف لے جائیں۔

اقول: کبھی ایسا ہوتا ہے کہ خواب میں آئندہ پیش آنے والے واقعہ کو اس طرح دکھایا جاتا ہے جیسے ہو گیا ہے۔ اس کی نظیر حضور اقدس ﷺ کا وہ مبارک خواب ہے کہ فرمایا: میں نے خواب دیکھا کہ میں ایک کنویں پر ہوں، اس سے پانی کھینچ رہا ہوں کہ ابو بکر اور عمر آئے ابو بکر نے ڈول لیا، ایک یا دو ڈول نکالے اور ان کے ڈول کھینچنے میں کچھ سستی ہے اللہ انہیں معاف فرمائے پھر ابو بکر کے ہاتھ سے ڈول عمر نے لے لیا، تو وہ بڑھ کر مشک ہو گیا، میں نے کسی ماہر تجربہ کار کو ان کی طرح کام کرتے نہ دیکھا، یہاں تک کہ لوگوں کو آسودہ کر دیا۔ (بخاری - ج ۲ - کتاب الروایا - باب: نزوح الماء من البئر ص ۱۰۳۹)

رہ گیا یہ سوال کہ جبکہ یہ ثابت ہے کہ حضور اقدس ﷺ سے پہلے کوئی جنت میں نہیں جائے گا، پھر بلال کیسے پہلے چلے گئے؟ اس کا جواب یہ ہے کہ حضرت بلال خادم خاص تھے حیات مبارکہ میں حضور کے آگے آگے چلتے تھے اور کوئی عالی جاہ مخدوم کہیں بھی جاتا ہے تو اپنے خدمت و حشم کے ساتھ جاتا ہے، خدمت و حشم مخدوم کے تابع ہوتے ہیں۔ حضور اقدس ﷺ جب جنت میں جائیں گے تو اسی شان سے جائیں گے کہ خادم خاص آگے آگے ہو، تابع حکم میں متبوع کے ہوتا ہے۔ اس کا داخلہ حقیقت میں متبوع کا داخل ہونا ہے۔ اب حضور اقدس ﷺ کے سوال کا حاصل یہ ہوا کہ تمہارا وہ کون سا عمل ہے جس کے صلے میں تم جنت میں بھی اپنے اس خصوصی منصب پر فائز ہو گے۔ حدیث سے ظاہر ہوتا ہے کہ جنت اعمال حسنہ کا صلہ ہے حالانکہ یہ محض کرم ایزدی ہے، جواب یہ ہے کہ اعمال حسنہ موجب کرم ہیں اور ذریعے کا ذریعہ بھی ذریعہ ہوتا ہے۔

۶۹۴ - ح: دَخَلَ النَّبِيُّ صَلَّى اللَّهُ عَلَيْهِ وَسَلَّمَ (مسجد میں) تشریف لائے تو دیکھا

وَسَلَّمَ فَإِذَا حَبِلَ مَمْدُودٌ

[دوستونوں پر رسی بندھی ہے]

حضرت انس بن مالک رضی اللہ عنہ نے فرمایا: نبی ﷺ (مسجد میں) تشریف لائے تو دیکھا کہ دوستونوں کے درمیان ایک رسی بندھی ہے۔ دریافت فرمایا: یہ کیسی رسی ہے؟ تو لوگوں نے کہا: یہ حضرت زینب کی رسی ہے جب تھک جاتی ہیں تو اس سے لٹک جاتی ہیں۔ حکم دیا: اسے کھول دو! جب تک نشاط ہو نماز پڑھو جب تھک جاؤ تو بیٹھ جاؤ۔

۶۹۴- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ دَخَلَ النَّبِيُّ صَلَّى اللَّهُ عَلَيْهِ وَسَلَّمَ فَإِذَا حَبِلَ مَمْدُودٌ بَيْنَ السَّارِيَتَيْنِ فَقَالَ مَا هَذَا الْحَبْلُ قَالُوا هَذَا حَبْلُ لَزِينَبَ فَإِذَا فَتَرَتْ تَعَلَّقَتْ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا حُلُوهُ لِيَصِلَ أَحَدُكُمْ نَشَاطَهُ فَإِذَا فَتَرَ فَلْيَقْعُدْ.

(بخاری - کتاب التہجد - باب: ما يكره من التشديد في العبادة ص ۱۵۴ - مسلم - كتاب صلوة المسافرين ابوداؤد - كتاب الصلوة نسائي - كتاب قيام الليل ابن ماجه - كتاب اقامة الصلوة - مسند امام احمد - ج ۳ ص ۱۰۱)

یہ زینب بنت جحش ام المؤمنین رضی اللہ عنہا تھیں، جیسا کہ خطیب نے اپنے مہبات میں ذکر کیا ہے اور علامہ کرمانی نے بھی یہی لکھا ہے۔ ابوداؤد سلمیٰ نے طریق زیاد بن ایوب صرف زینب مذکور ہے بغیر نسبت کے، مگر بہ طریق ہارون بن عباد ازدی ہے کہ یہ ان کی بہن حمہ بنت جحش تھیں۔ اور یہی مسند امام احمد میں بھی ہے اور اسی میں صفحہ ۱۰۱ پر صرف زینب بغیر نسبت کے ہے اور صفحہ ۲۰۴ پر "فلانہ" بغیر نام کے ہے ہو سکتا ہے کہ یہ شوق متعدد خواتین کو ہوا ہو۔

[فلاں کی مثل نہ ہو جانا جو رات میں قیام کرتا تھا]

[پھر چھوڑ دیا]

حضرت عبداللہ بن عمرو بن العاص رضی اللہ عنہ نے کہا: مجھ سے رسول اللہ ﷺ نے فرمایا: اے عبداللہ! فلاں کے مثل نہ ہو جانا جو رات میں قیام کرتا تھا، پھر چھوڑ دیا۔

۶۹۵- ح: لَا تَكُنْ مِثْلَ فُلَانٍ كَانَ يَقُومُ اللَّيْلَ فَتَرَكَ قِيَامَ اللَّيْلِ

۶۹۵- حَدَّثَنِي عَبْدُ اللَّهِ بْنُ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَبْدَ اللَّهِ لَا تَكُنْ مِثْلَ فُلَانٍ كَانَ يَقُومُ اللَّيْلَ فَتَرَكَ قِيَامَ اللَّيْلِ.

(بخاری - کتاب التہجد - باب: ما يكره من ترك قيام الليل لمن كان يقومه ص ۱۵۴ - مسلم - كتاب الصوم نسائي ابن ماجه - كتاب الصلوة)

[مجھے یہ خبر دی گئی ہے کہ تم رات بھر قیام کرتے ہو]

اور دن بھر روزہ رکھتے ہو (کیا یہ صحیح ہے؟)

حضرت عبداللہ بن عمرو رضی اللہ عنہ نے کہا: نبی ﷺ نے مجھ سے فرمایا: مجھے یہ خبر دی گئی ہے کہ تم رات بھر قیام کرتے ہو اور دن میں روزہ رکھتے ہو، کیا یہ صحیح ہے؟ میں نے عرض کیا: حضور! میں یہ کرتا ہوں، تو فرمایا: جب تم یہ کرو گے تو تمہاری آنکھ کمزور ہو جائے گی اور تم خود کمزور ہو جاؤ گے، تمہاری ذات کا تم پر حق سے تیرے اہل کا تم

۶۹۶- ح: أَلَمْ أَخْبَرَ أَنَّكَ تَقُومُ اللَّيْلَ وَتَصُومُ النَّهَارَ

۶۹۶- سَمِعْتُ عَبْدَ اللَّهِ بْنَ عَمْرٍو رَضِيَ اللَّهُ عَنْهُمَا قَالَ لِي النَّبِيُّ صَلَّى اللَّهُ عَلَيْهِ وَسَلَّمَ أَلَمْ أَخْبَرَ أَنَّكَ تَقُومُ اللَّيْلَ وَتَصُومُ النَّهَارَ قُلْتُ إِنِّي أَفَعَلُ ذَلِكَ قَالَ فَإِنَّكَ إِذَا فَعَلْتَ ذَلِكَ هَجَمَتْ عَيْنُكَ وَنَفَهَتْ نَفْسُكَ وَإِنَّ لِنَفْسِكَ حَقًّا وَلَا هَلْكَ حَقًّا فَصُمْ وَأَفِطِرْ وَقُمْ

پر حق ہے تو روزہ رکھ بھی اور چھوڑ بھی اور قیام بھی کر سوجھی۔

وَنَمَّ

(بخاری- کتاب التہجد- باب- ص ۱۵۴ 'الصوم- باب: صوم داؤد علیہ السلام ص ۲۲۶' کتاب الانبیاء- باب: قول اللہ عزوجل اتینا داؤد زبوراً

ص ۳۸۵ 'مسلم ترمذی نسائی ابن ماجہ- کتاب الصوم)

کتاب الصوم اور کتاب الانبیاء میں یوں ہے: مجھ سے یہ فرمایا: تم صوم دہر رکھتے ہو اور رات میں قیام کرتے ہو تو میں نے عرض کیا: جی حضور! تو فرمایا: تم جب یہ کرو گے تو آنکھ کمزور ہو جائے گی اور جسم ناتواں ہو جائے گا۔ جس نے صوم دہر رکھا اس نے روزہ نہیں رکھا (ہر مہینے) تین دن کا روزہ صوم دہر ہے۔ میں نے عرض کیا: میں اس سے زیادہ طاقت رکھتا ہوں، فرمایا: تو صوم داؤد رکھو وہ ایک دن روزہ رکھتے اور ایک دن نہ رکھتے اور دشمن کا مقابلہ ہوتا تو منہ نہ پھیرتے۔

[جس کی رات میں آنکھ کھلی اور یہ پڑھا:
"لَا إِلَهَ إِلَّا اللَّهُ"]

۶۹۷- ح: مَنْ تَعَارَّ مِنَ اللَّيْلِ
فَقَالَ لَا إِلَهَ إِلَّا اللَّهُ

حضرت عبادہ بن صامت رضی اللہ عنہ نبی ﷺ سے روایت کرتے ہیں کہ آپ نے فرمایا: جس کی رات میں آنکھ کھلی اور اس نے یہ پڑھا: اللہ کے سوا اور کوئی معبود نہیں، وہ اکیلا ہے اس کا کوئی شریک نہیں اسی کے لیے ملک ہے اسی کے لیے حمد ہے اور وہ ہر چیز پر قادر ہے سب تعریف اللہ ہی کے لیے ہے اور اللہ پاک ہے اور اللہ بہت بڑا ہے گناہوں سے بچنے اور نیکیاں کرنے کی طاقت اللہ ہی کی عطاء سے ہے اس کے بعد کہے: اے اللہ مجھے بخش دے! یا اور کوئی دعا کرے تو قبول ہوگی پھر اگر وضو کر کے نماز پڑھے تو نماز بھی قبول ہوگی۔

۶۹۷- حَدَّثَنِي عُبَادَةُ بْنُ الصَّامِتِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ تَعَارَّ مِنَ اللَّيْلِ فَقَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ الْحَمْدُ لِلَّهِ وَسُبْحَانَ اللَّهِ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ ثُمَّ قَالَ اللَّهُمَّ اغْفِرْ لِي أَوْ دَعَا أُسْتَجِيبَ لَهُ فَإِنْ تَوَضَّأَ وَصَلَّى قَبِلَتْ صَلَاتُهُ.

(بخاری- کتاب التہجد- باب: فضل من تعار من الليل فصلى

ص ۱۵۵ 'ابوداؤد- کتاب الادب ترمذی- کتاب الدعوات ابن ماجہ-

کتاب الدعاء)

[تمہارے بھائی فحش بات نہیں کہتے]

۶۹۸- ح: إِنَّ أَخَا لَكُمْ لَا يَقُولُ الرَّفَثَ

یثم بن ابی سنان نے خبر دی کہ انہوں نے سنا کہ حضرت ابو ہریرہ رضی اللہ عنہ اپنے وعظ میں بیان کر رہے تھے اور وہ رسول اللہ ﷺ کا تذکرہ کر رہے تھے کہ آپ نے فرمایا: تمہارے بھائی (عبد اللہ بن رواحہ) فحش بات (اشعار میں) نہیں کہتے انہوں نے کہا ہے: اور ہم میں اللہ کے رسول ہیں جو اللہ کی کتاب کی تلاوت کرتے ہیں جب مشہور و معروف فجر بلند ہوتی ہے ہم کو گمراہی کے بعد ہدایت دکھائی ہمارے دل یہ یقین کر چکے ہیں کہ انہوں نے جو فرمایا ہے صحیح ہے

۶۹۸- أَخْبَرَنِي الْهَيْثَمُ بْنُ أَبِي سِنَانٍ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ وَهُوَ يَقْصُ فِي قِصِّهِ وَهُوَ يَذْكُرُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ أَخَا لَكُمْ لَا يَقُولُ الرَّفَثَ يَعْنِي بِذَلِكَ عَبْدَ اللَّهِ بْنُ رَوَاحَةَ وَفِينَا رَسُولُ اللَّهِ يَتْلُو كِتَابَهُ إِذَا انْشَقَّ مَعْرُوفٌ مِنَ الْفَجْرِ سَاطِعٌ أَرَانَا الْهُدَى بَعْدَ الْعَمَى فَقَلُّوْنَا بِهِ مَوْقِنَاتٌ أَنْ مَا قَالَ وَقَاعٌ يَبِيتُ يُجَافِي جَنْبَهُ عَنْ فِرَاشِهِ

رات میں اپنا پہلو اپنے بستر سے جدا رکھتے ہیں جب مشرکین

إِذَا اسْتَقَلَّتْ بِالْمُشْرِكِينَ الْمَضَاجِعُ

بستر پر بھاری رہتے ہیں۔

(بخاری - کتاب التہجد - باب: فضل من تعار من الليل فصلی ص ۱۵۵ ابوداؤد - کتاب الادب ترمذی - باب: هجاء المشركين ص ۹۰۹)

۶۹۹ - ح: صَلَّى ثَمَانِي رَكَعَاتٍ

[آٹھ رکعت پڑھتے اور

وَرَكَعَتَيْنِ جَالِسًا

دو رکعت بیٹھ کر پڑھتے]

۶۹۹ - عَنْ عَائِشَةَ رَضِيَ اللَّهُ عَنْهَا قَالَتْ صَلَّى النَّبِيُّ

أُمُّ الْمُؤْمِنِينَ حَضْرَتِ عَائِشَةَ رَضِيَ اللَّهُ عَنْهَا نَبِيُّ صَلَّى اللَّهُ عَلَيْهِ وَسَلَّمَ عَشَاءً

پڑھتے، پھر آٹھ رکعت پڑھتے اور دو رکعت بیٹھ کر پڑھتے اور دو

رکعتیں دونوں نداؤں کے درمیان پڑھتے اور آپ ان دونوں کو کبھی

نہیں چھوڑتے تھے۔

صَلَّى اللَّهُ عَلَيْهِ وَسَلَّمَ الْعِشَاءَ ثُمَّ صَلَّى ثَمَانِي رَكَعَاتٍ

وَرَكَعَتَيْنِ جَالِسًا وَرَكَعَتَيْنِ بَيْنَ النَّدَائَيْنِ وَلَمْ يَكُنْ

يَدْعُهُمَا أَبَدًا.

(بخاری - کتاب التہجد - باب: المداومة على ركعتي الفجر ص ۱۵۵ ابوداؤد نسائی)

ہمارے نزدیک فجر کی سنت سنت مؤکدہ قریب واجب کے ہے یہ بہ نسبت اور سنتوں کے زیادہ مؤکدہ ہے، حتیٰ کہ ابوداؤد سلمیں

حضرت ابو ہریرہ رضی اللہ عنہ سے مروی ہے کہ حضور اقدس ﷺ نے فرمایا: فجر کی سنت مت چھوڑو، اگرچہ تم کو دشمن کے گھوڑے روند ڈالیں۔

اس کو ہمارے ائمہ نے واجب اس وجہ سے نہیں فرمایا کہ حضور اقدس ﷺ نے حدیث مشاہرہ میں اس کو بھی ذکر فرمایا، اور اس میں کوئی

نماز واجب نہیں اس لیے یہ بھی واجب نہیں۔

۷۰۰ - ح: إِذَا صَلَّى رَكَعَتِي

[آپ (صلی اللہ علیہ وسلم) فجر کی دو رکعت (سنت)

الْفَجْرِ اضْطَجَعَ

پڑھ کر لیٹ جایا کرتے]

۷۰۰ - عَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ

أُمُّ الْمُؤْمِنِينَ حَضْرَتِ عَائِشَةَ رَضِيَ اللَّهُ عَنْهَا نَبِيُّ صَلَّى اللَّهُ عَلَيْهِ وَسَلَّمَ فَجْرًا

دو رکعت سنت پڑھ کر دائیں کروٹ پر لیٹ جایا کرتے تھے۔

صَلَّى اللَّهُ عَلَيْهِ وَسَلَّمَ إِذَا صَلَّى رَكَعَتِي الْفَجْرِ اضْطَجَعَ

عَلَى شِقِّهِ الْيَمَنِ.

(بخاری - کتاب التہجد - باب: التہجد على الشق الايمن بعد ركعتي الفجر ص ۵۵۱)

[جب نماز سے فارغ ہو جاتے تو اگر میں

۷۰۱ - ح: كَانَ إِذَا صَلَّى فَإِنْ كُنْتُ

جاگ رہی ہوتی تو مجھ سے بات کرتے]

مُسْتَيْقِظَةً حَدَّثَنِي

أُمُّ الْمُؤْمِنِينَ حَضْرَتِ عَائِشَةَ رَضِيَ اللَّهُ عَنْهَا نَبِيُّ صَلَّى اللَّهُ عَلَيْهِ وَسَلَّمَ

جب نماز سے فارغ ہو جاتے تو اگر میں جاگتی رہتی تو مجھ سے بات

کرتے، ورنہ لیٹ جاتے یہاں تک کہ نماز کے لیے اذان ہوتی۔

۷۰۱ - عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى

اللَّهُ عَلَيْهِ وَسَلَّمَ كَانَ إِذَا صَلَّى فَإِنْ كُنْتُ مُسْتَيْقِظَةً

حَدَّثَنِي وَالْإِضْطِجَاعَ حَتَّى يُؤَدَّنَ بِالصَّلَاةِ.

(بخاری - کتاب التہجد - باب: من تحدث ولم يضجع ص ۱۵۵ ابوداؤد ترمذی - باب: الحدیث بعد ركعتي الفجر ص ۱۵۶، مسلم - کتاب صلوٰۃ المسافرین)

اس حدیث سے ثابت ہوا کہ فجر کی سنت کے بعد جب تک جماعت کا وقت نہ ہوتا، حضور اقدس ﷺ لیٹا کرتے تھے مگر یہ

عمل دوامی نہیں تھا۔ مسند امام احمد میں ہے: أم المؤمنین حضرت عائشہ رضی اللہ عنہا فرماتی ہیں کہ حضور اقدس ﷺ فجر کی سنتیں پڑھ کر کبھی کبھی لیٹ جایا کرتے تھے۔ علاوہ ازیں خود بخاری میں حضرت ابن عباس رضی اللہ عنہما سے مروی ہے کہ حضور تہجد سے فارغ ہو کر لیٹے اور جب مؤذن آیا تو دو رکعت پڑھیں پھر باہر تشریف لے گئے اور صبح کی نماز پڑھی۔ نیز یہاں مذکور دوسری حدیث سے بھی ظاہر ہو رہا ہے کہ یہ عمل پابندی کے ساتھ نہ تھا بلکہ جب أم المؤمنین جاگتی رہتیں تو بیٹھے ان سے باتیں کرتے۔ حدیث کے ظاہر سے یہی سمجھ میں آ رہا ہے اور یہی امام بخاری نے بھی سمجھا ہے۔ اسی لیے یہاں باب یہ قائم فرمایا: جس نے گفتگو کی اور لیٹا نہیں۔ یہی ہمارا مذہب ہے کہ فجر کی سنت کے بعد لیٹنا واجب نہیں اور نہ سنت مؤکدہ ہے۔ اگر کوئی تہجد کا عادی ہے تو وہ فجر کی سنت سے پہلے یا بعد میں لیٹ لے تاکہ تکان دور ہو جائے اور تازہ دم ہو کر انبساط کے ساتھ نماز فجر پڑھ سکے۔

صحابہ کرام میں حضرت عبداللہ بن مسعود اور حضرت عبداللہ بن عمر رضی اللہ عنہما سے بدعت کہتے تھے اور لوگوں کو سختی سے روکتے تھے۔
 ت ۲۲۳ - وَيَذْكُرُ ذَلِكَ عَنْ عَمَارٍ وَأَبِي ذَرٍّ وَأَنَسٍ
 وَّجَابِرِ بْنِ زَيْدٍ وَعِكْرِمَةَ وَالزُّهْرِيَّ. (بخاری۔ کتاب التہجد۔ انس رضی اللہ عنہم اور جابر بن زید اور عکرمہ اور زہری سے مروی ہے۔
 باب: ما جاء في التطوع مثنى مثنى ص ۱۵۵)

”ذالك“ کا اشارہ باب کی طرف ہے یعنی نفل دو دو رکعت ہے۔ باب کا اطلاق رات اور دن دونوں کے نوافل کو شامل ہے۔
 چھ حضرات مذکور ہیں ان میں سے تین پہلے والے صحابی ہیں اور تین بعد والے تابعی۔ حضرت عمار کی تعلیق کو طبرانی نے کبیر میں ان الفاظ میں روایت کیا: حضرت عمار نے کہا کہ رسول اللہ ﷺ نے فرمایا: سونے سے پہلے وتر پڑھ لے اور رات کی نماز دو دو رکعت ہے مگر اس کے راویوں میں ربیع بن بدر ضعیف ہے۔ ہاں ابن ابی شیبہ نے حضرت عمار کے بارے میں روایت کیا کہ وہ مسجد میں داخل ہوئے اور دو رکعت مختصر پڑھیں۔ اسی طرح اسی میں حضرت ابوذر کے بارے میں بھی ہے کہ وہ مسجد میں داخل ہوئے اور ایک ستون کے پاس آئے اور دو رکعت پڑھیں اور حضرت انس رضی اللہ عنہ کی تعلیق مفصل باب ”هل يصلی الامام بمن حضر“ میں گزر چکی ہے۔ جس کے اخیر میں ہے: پھر حضور نے دو رکعتیں پڑھیں۔ رہ گئے جابر بن زید اور عکرمہ اور زہری تو علامہ عینی نے فرمایا: ان میں سے صرف عکرمہ کے بارے میں ابن ابی شیبہ نے اپنی مصنف میں یہ روایت کیا ہے کہ وہ مسجد میں آئے اور دو رکعت پڑھیں۔ ان تعلیقات سے صرف یہ ثابت ہوتا ہے صرف دو رکعت نماز پڑھنا صحیح ہے۔ اگر امام بخاری کا مقصد یہی ہے تو باب ثابت لیکن اگر امام بخاری کا مقصد یہ ہے کہ نفل نماز دو رکعت سے زائد پڑھنا درست نہیں تو یہ ان تعلیقات سے ثابت نہیں۔

ت ۲۲۴ - وَقَالَ يَحْيَى بْنُ سَعِيدٍ الْأَنْصَارِيُّ مَا
 أَدْرَكْتُ فُقَهَاءَ أَرْضِنَا إِلَّا يُسَلِّمُونَ لِي كُلِّ اثْنَتَيْنِ
 اور یحییٰ بن سعید انصاری نے کہا: میں نے اپنی سرزمین کے
 فقہاء میں سے کسی کو ایسا نہ پایا جو دن میں ہر دو رکعت پر سلام نہ پھیر
 دیتے ہوں۔

(بخاری۔ کتاب التہجد۔ باب: ما جاء في التطوع مثنى مثنى ص ۱۵۵)

یحییٰ بن سعید انصاری تابعین میں سے ہیں یہ مدینہ کے قاضی تھے۔ حضرت انس بن مالک رضی اللہ عنہ سے انہوں نے حدیث سنی اور ان سے کبار تابعین نے جن میں سب سے اقدم ابو جعفر منصور عراقی ہیں ان کو ہاشمیہ کی قضا سپرد ہوئی ایک قول یہ ہے کہ بغداد کے بھی

۱۔ مسند امام احمد۔ ج ۶ ص ۱۲۱

۲۔ بخاری۔ ج ۱ ص ۱۳۵۔ کتاب الوتر۔ باب اول

۳۔ بخاری۔ ج ۱ ص ۹۲۔ کتاب الاذان۔ باب: هل يصلی الامام بمن حضر

قاضی تھے۔ ۱۲۲ھ میں وصال فرمایا۔ ہماری سرزمین سے مراد مدینہ طیبہ ہے ان کے زمانے میں وہاں فقہاء یہ تھے: زہری، نافع، سعید بن مسیب، عبدالرحمن بن قاسم بن محمد بن ابوبکر صدیق، امام جعفر صادق، ربیعہ بن عبدالرحمن بن ہرمز وغیرہ اس تعلق میں بھی وہی تفصیل ہے جو اوپر مذکور ہوئی۔

[ہمیں تمام کاموں کے لیے
استخارہ کی تعلیم دیتے]

۷۰۲ - ح: يَعْلَمُنَا الْإِسْتِخَارَةَ
فِي الْأُمُورِ كُلِّهَا

حضرت جابر بن عبداللہ رضی اللہ عنہ نے کہا کہ رسول اللہ ﷺ ہمیں تمام کاموں میں استخارہ کی تعلیم دیتے تھے جیسے قرآن کی سورت کی تعلیم دیتے تھے، فرماتے تھے: جب کسی کام کا پختہ ارادہ کر لو تو دو رکعت نماز پڑھو، فرض نہیں نفل، پھر یہ عرض کرو: اے اللہ! میں تیرے علم سے خیر طلب کرتا ہوں اور تیری قدرت سے قوت چاہتا ہوں اور تجھ سے تیرے فضل عظیم کا سوال کرتا ہوں، اس لیے کہ تو قدرت رکھتا ہے اور میں نہیں رکھتا، تو جانتا ہے میں نہیں جانتا اور تو غیبوں کا جاننے والا ہے اے اللہ! اگر تو جانتا ہے کہ یہ کام میرے دین، میرے معاش اور میرے انجام میں بہتر ہے یا یہ فرمایا کہ ابھی یا آئندہ تو اسے میرے لیے مقدر فرما اور اسے میرے لیے آسان فرما، پھر اس میں میرے لیے برکت عطاء فرمایا اور اگر تو جانتا ہے کہ یہ کام میرے دین، میرے معاش اور میرے انجام میں بُرا ہے یا فرمایا: ابھی یا آئندہ تو اسے مجھ سے پھیر دے اور مجھے اس سے پھیر دے اور بھلائی جہاں کہیں ہو میرے لیے مقدر فرما، پھر مجھے اس پر راضی کر دے اور اپنی حاجت بیان کرے۔

۷۰۲ - عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْلَمُنَا الْإِسْتِخَارَةَ فِي الْأُمُورِ كُلِّهَا كَمَا يَعْلَمُنَا السُّورَةَ مِنَ الْقُرْآنِ يَقُولُ إِذَا هُمْ أَحَدُكُمْ بِالْأَمْرِ فَلْيَرْكَعْ رَكَعَتَيْنِ مِنْ غَيْرِ الْفَرِيضَةِ ثُمَّ لِيَقُلِ اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أَمْرِي أَوْ قَالَ عَاجِلِ أَمْرِي وَآجِلِهِ فَاقْدُرْهُ لِي وَيَسِّرْهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي أَوْ قَالَ فِي عَاجِلِ أَمْرِي وَآجِلِهِ فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي قَالَ وَيُسَمَّى حَاجَتَهُ

(بخاری - کتاب التہجد - باب: صلوة اللیل مثنی مثنی ص ۱۵۵ ج ۲ - کتاب الدعوات - باب: الدعاء عند الاستخارہ ص ۹۳۳ کتاب التوحید - باب: قوله هو القادر ص ۱۰۹۹ ابوداؤد - کتاب الصلوة - ترمذی - کتاب الوتر نسائی - کتاب النکاح - ابن ماجہ - کتاب اقامۃ الصلوة - مسند امام احمد - ج ۳ ص ۳۳۳)

مسند امام احمد میں "هذا الامر" کے بعد ہے کہ اپنی حاجت کا نام لے، جب کسی کام کے کرنے کا ارادہ ہو تو استخارہ کی نماز مستحب ہے بشرطیکہ وہ عبادت نہ ہوں یا منہیات نہ ہوں، اس لیے کہ عبادت کی ادائیگی اور منہیات سے اجتناب مطلقاً خیر ہے، یہ جائز ہے کہ کسی عبادت غیر موقت کے وقت کے بارے میں استخارہ کیا جائے، مثلاً حج، جہاد کے بارے میں یہ کہا جائے کہ امسال کروں یا نہ کروں؟ یا کسی سرکش با اقتدار کو امر بالمعروف اور نہی عن المنکر کے بارے میں استخارہ کیا جائے، چھوٹا کام ہو یا بڑا سب کے لیے استخارہ مستحب ہے۔ کبھی کبھی چھوٹی چھوٹی باتیں بڑے حوادث و نقصانات کا سبب بن جاتی ہیں۔ بہتر یہ ہے کہ استخارہ متعدد بار کرے۔ ایک

حدیث ضعیف میں سات بار کا ذکر ہے۔ ایک حدیث میں ہے کہ نبی ﷺ جب دعا فرماتے تو تین بار دعا فرماتے اس سے تین بار پر استدلال کیا جاسکتا ہے۔ امام نووی نے فرمایا کہ نماز استخارہ کی پہلی رکعت میں "قل یا ایہا الکافرون" اور دوسری میں "قل ہو اللہ احد" پڑھے۔ امام غزالی نے بھی احیاء العلوم میں یہ لکھا ہے، اگرچہ یہ تعین کسی حدیث سے ثابت نہیں، نماز استخارہ دو رکعت سے زائد بھی پڑھی جاسکتی ہے، جیسا کہ ابن حبان نے اپنی صحیح میں اور طبرانی نے معجم کبیر میں حضرت سیدنا ابویوب انصاری رضی اللہ عنہ سے روایت کیا کہ رسول اللہ ﷺ نے فرمایا: "ثم صل ما كتب الله لك" پھر اللہ نے جتنا مقدر میں لکھا ہے اتنی نماز پڑھ۔ استخارہ کرنے کے بعد جس پر دل جمے وہ کرے۔ بعض علماء نے لکھا ہے کہ اگر خواب میں سفید یا سبز رنگ دیکھے تو کرے اور اگر سرخ یا سیاہ دیکھے تو نہ کرے۔

حدیث میں جو دعا آئی ہے اس میں ایک جگہ "ان هذا الامر" ہے یہاں اپنی ضرورت کا ذکر کرے۔ آگے ہے: "فی عاقبة امری او قال عاجل امری و آجلہ" یہاں کسی راوی سے شک ہو گیا ہے کہ حضور اقدس ﷺ نے "فی عاقبة امری" فرمایا تھا یا اس کی جگہ "عاجل امری و آجلہ" فرمایا تھا یہاں بہتر یہ ہے کہ دونوں پڑھے، یعنی "فی عاقبة امری و عاجل امری و آجلہ"۔

[آپ (ﷺ) نوافل پر سخت

پابندی نہ فرماتے]

ام المؤمنین حضرت عائشہ رضی اللہ عنہا نے فرمایا کہ نبی ﷺ کسی نفل پر فجر کی دو رکعتوں سے زیادہ سخت پابندی نہیں فرماتے تھے۔

۷۰۳- ح: لَمْ يَكُنْ عَلَى شَيْءٍ مِّنَ

النَّوَافِلِ أَشَدَّ تَعَاهُدًا

۷۰۳- عَنْ عَائِشَةَ رَضِيَ اللَّهُ عَنْهَا قَالَتْ لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ عَلَى شَيْءٍ مِّنَ النَّوَافِلِ أَشَدَّ تَعَاهُدًا مِنْهُ عَلَى رَكْعَتِي الْفَجْرِ.

(بخاری۔ کتاب التہجد۔ باب: تعاهد رکعتی الفجر ص ۱۵۶، ابوداؤد نسائی، مسلم)

حضرت ام المؤمنین رضی اللہ عنہا نے فجر کی سنت کو نوافل میں شمار کیا، یہ دلیل ہے کہ یہ واجب نہیں سنت ہے۔

[آپ (ﷺ) رات میں

تیرہ رکعت پڑھتے]

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ رات میں تیرہ رکعت پڑھتے تھے، پھر جب اذان سنتے تو مختصر دو رکعتیں پڑھتے۔

۷۰۴- ح: يُصَلِّي بِاللَّيْلِ

ثَلَاثَ عَشْرَةَ رَكْعَةً

۷۰۴- عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي بِاللَّيْلِ ثَلَاثَ عَشْرَةَ رَكْعَةً ثُمَّ يُصَلِّي إِذَا سَمِعَ الْبَدَاءَ بِالصُّبْحِ رَكْعَتَيْنِ خَفِيفَتَيْنِ.

(بخاری۔ کتاب التہجد۔ باب: ما يقرأ في ركعتي الفجر ص ۱۵۶، ابوداؤد۔ کتاب الصلوة)

یہاں یہ باب ہے: "ما يقرأ في ركعتي الفجر" فجر کی دو رکعتوں میں کیا پڑھے؟ اس حدیث میں اس کا کوئی ذکر نہیں ہے۔ علامہ عینی نے فرمایا: "ما" کبھی صفت کے بارے میں سوال کے لیے آتا ہے۔ اب باب کا مطلب یہ ہوا: فجر کی دو رکعتوں میں قرأت

مسلم۔ ج ۲ ص ۱۰۸۔ کتاب الجہاد۔ باب: ما لقی النبی صلی اللہ علیہ وسلم من اذی المشرکین۔ ل بہار شریعت۔ حصہ ۲ ص ۱۷۷

کی صفت کیا ہے، طویل یا قصیر؟ أم المؤمنین نے فرمایا: خفیف یعنی مختصر دو رکعتیں پڑھتے تھے۔ اس سے ظاہر ہو گیا کہ مختصر قراءت کرے۔ حضرت ابن مسعود، حضرت ابن عمر، حضرت انس، حضرت ابو ہریرہ رضی اللہ عنہم سے مروی ہے کہ حضور اس کی پہلی رکعت میں ”قُلْ يَا أَيُّهَا الْكَافِرُونَ“ اور دوسری میں ”قُلْ هُوَ اللَّهُ أَحَدٌ“ پڑھا کرتے تھے۔ بعض اور آیتوں کا پڑھنا بھی مروی ہے۔ اس حدیث سے ثابت ہوا کہ کبھی کبھی حضور اقدس صلی اللہ علیہ وسلم نے نماز تہجد دس رکعت بھی پڑھی ہے۔

[صبح کی نماز سے پہلی والی
دو رکعت مختصر پڑھتے]

۷۰۵- ح: يُخَفِّفُ الرَّكْعَتَيْنِ اللَّتَيْنِ
قَبْلَ صَلَاةِ الصُّبْحِ

أم المؤمنین حضرت عائشہ رضی اللہ عنہا نے فرمایا کہ رسول اللہ صلی اللہ علیہ وسلم نماز صبح سے پہلی والی دو رکعتیں مختصر پڑھتے تھے اتنی کہ میں کہتی: أم القرآن (سورہ فاتحہ) بھی پڑھی یا نہیں؟

۷۰۵- عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُخَفِّفُ الرَّكْعَتَيْنِ اللَّتَيْنِ قَبْلَ صَلَاةِ الصُّبْحِ حَتَّى إِنِّي لَأَقُولُ هَلْ قَرَأَ بِأَمِّ الْقُرْآنِ.

(بخاری۔ کتاب التہجد۔ باب: ما یقرأ فی رکعتی الفجر ص ۱۵۶، مسلم۔ کتاب صلوٰۃ المسافرین ابو داؤد ترمذی۔ کتاب الصلوٰۃ نسائی۔ کتاب الافتتاح۔ کتاب قیام اللیل، موطا امام مالک۔ کتاب صلوٰۃ اللیل، مسند امام احمد۔ ج ۶ ص ۵-۱۶۳)

[آپ (صلی اللہ علیہ وسلم) طلوع فجر کے بعد
دو رکعت مختصر پڑھتے]

۷۰۶- ح: كَانَ يُصَلِّي رَكْعَتَيْنِ
خَفِيفَتَيْنِ بَعْدَ مَا يَطْلُعُ الْفَجْرُ

حضرت ابن عمر رضی اللہ عنہما سے مروی ہے وہ کہتے ہیں: اور مجھ سے میری بہن أم المؤمنین حضرت حفصہ رضی اللہ عنہا نے یہ حدیث بیان کی کہ نبی صلی اللہ علیہ وسلم فجر طلوع ہونے کے بعد دو مختصر رکعتیں پڑھتے تھے اور یہ وہ وقت تھا کہ میں نبی صلی اللہ علیہ وسلم کے ہاں نہیں جاتا تھا۔

۷۰۶- عَنِ ابْنِ عُمَرَ رَضِيَ اللَّهُ عَنْهُمَا وَحَدَّثَنِي أُخْتِي حَفْصَةُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي رَكْعَتَيْنِ خَفِيفَتَيْنِ بَعْدَ مَا يَطْلُعُ الْفَجْرُ وَكَانَتْ سَاعَةً لَا أَدْخُلُ عَلَى النَّبِيِّ صَلَّى اللَّهُ عَلَيْهِ وَسَلَّمَ فِيهَا.

(بخاری۔ کتاب التہجد۔ باب: التطوع بعد المكتوبة ص ۱۵۷، باب: الرکعتین قبل الظهر ص ۱۵۷) یہ باب الجمعہ میں گزری ہوئی حدیث: ۵۸۶ کا حصہ ہے ابتدائی حصہ یہ ہے: حضرت ابن عمر نے فرمایا کہ میں نے ظہر سے پہلے اور ظہر کے بعد اور مغرب کے بعد اور عشاء کے بعد اور جمعہ کے بعد نبی صلی اللہ علیہ وسلم کے ساتھ دو دو رکعتیں پڑھیں اس پر پورا کلام گزر چکا ہے۔ ناظرین حدیث: ۵۸۶ ملاحظہ فرمائیں۔

۲۲۵- وَقَالَ ابْنُ أَبِي الزِّنَادِ عَنْ مُوسَى بْنِ عَقْبَةَ عَنْ نَافِعٍ بَعْدَ الْعِشَاءِ فِي أَهْلِهِ

اور ابن ابی الزناد نے بروایت موسیٰ بن عقبہ عن نافع یہ کہا: عشاء کے بعد اپنے اہل میں۔

(بخاری۔ باب: التطوع بعد المكتوبة ص ۱۵۶)

اس تعلق کی توجیہ میں شارحین کے تین قول ہیں علامہ کرمانی نے فرمایا کہ اس حدیث کے ابتدائی حصے میں ایک جگہ ہے: ”وَسَحَدَتَيْنِ بَعْدَ الْعِشَاءِ“ یہاں اخیر میں اسی روایت میں ”فِي أَهْلِهِ“ زائد ہے اس کے دو مطلب ہیں ایک یہ کہ یہ تمام سنتیں اپنے اہل میں آکر پڑھتے تھے اور یہی ظاہر ہے دوسرا مطلب یہ ہے کہ عشاء کے بعد والی دو رکعت اپنے اہل میں آکر پڑھتے تھے۔

علامہ عینی نے فرمایا کہ اس حدیث کے ابتدائی جز کے اخیر میں ہے: ”فاما المغرب والعشاء ففي بيته“ مغرب اور عشاء کی سنتیں گھر میں پڑھتے تھے۔ ”ففي بيته“ کے بعد ہے: ”بعد العشاء في اهله“ علامہ خطیب قسطلانی نے فرمایا کہ ”ففي بيته“ کی جگہ ”في اهله“ ہے۔

۷۰۷- ح: أَتُصَلِّي الضُّحَى

قَالَ لَا

[نماز چاشت کے متعلق پوچھا کہ آپ پڑھتے ہیں؟
تو فرمایا: نہیں]

۷۰۷- عَنْ مُورِقٍ قَالَ قُلْتُ لِابْنِ عُمَرَ رَضِيَ اللَّهُ عَنْهُمَا أَتُصَلِّي الضُّحَى قَالَ لَا قُلْتُ فَعَمْرُ قَالَ لَا قُلْتُ فَأَبُو بَكْرٍ قَالَ لَا قُلْتُ فَأَلْبِنِي صَلَّى اللَّهُ عَلَيْهِ وَسَلَّمَ قَالَ لَا إِخَالَهٗ.
مورق نے کہا: میں نے حضرت ابن عمر رضی اللہ عنہما سے نماز چاشت کے بارے میں پوچھا کہ آپ پڑھتے ہیں؟ تو فرمایا: نہیں! میں نے پوچھا: حضرت عمر پڑھتے تھے؟ فرمایا: نہیں! میں نے پوچھا: حضرت ابو بکر؟ تو فرمایا: نہیں! میں نے پوچھا: اور نبی صلی اللہ علیہ وسلم؟ تو فرمایا: میں نہیں گمان کرتا کہ حضور پڑھتے ہوں گے۔ (بخاری - کتاب التہجد - باب: صلوة الضحی فی السفر ص ۱۵۷)

یہاں عنوان ہے: سفر میں نماز چاشت۔ اور حدیث میں مطلقاً نفی مذکور ہے سفر یا حضر کی تقید نہیں اس کے عموم سے سفر میں نفی پر استدلال ہو سکتا تھا کہ نہ سفر میں ہے نہ حضر میں۔ علامہ قسطلانی نے کہا کہ چونکہ نماز چاشت کے بارے میں روایات متعارض ہیں۔ امام بخاری نے ان سب میں تطبیق دینے کے لیے باب باندھا ہے کہ نفی کی روایات سفر پر محمول ہیں اور اثبات کی حضر میں مگر اس کے بعد ہی حضرت ام ہانی کی حدیث آرہی ہے جس میں نماز چاشت کا ذکر ہے اور وہ فتح مکہ کے موقع پر حالت سفر میں حضور نے پڑھی تھی۔ تطبیق کی صورت وہی ہے جو حدیث: ۶۷۸ کے ضمن میں گزر چکی۔

۷۰۸- ح: أَوْصَانِي خَلِيلِي صَلَّى اللَّهُ

عَلَيْهِ وَسَلَّمَ بِثَلَاثِ

[میرے خلیل صلی اللہ علیہ وسلم نے مجھے

تین وصیتیں کیں]

۷۰۸- عَنْ أَبِي هُرَيْرَةَ رَضِيَ اللَّهُ عَنْهُ قَالَ أَوْصَانِي خَلِيلِي صَلَّى اللَّهُ عَلَيْهِ وَسَلَّمَ بِثَلَاثِ لَا أَدْعُهُنَّ حَتَّى أَمُوتَ صَوْمِ ثَلَاثَةِ أَيَّامٍ مِنْ كُلِّ شَهْرٍ وَصَلْوَةِ الضُّحَى وَنَوْمِ عَلِيٍّ وَتَرِيٍّ.
حضرت ابو ہریرہ رضی اللہ عنہ نے فرمایا کہ میرے خلیل صلی اللہ علیہ وسلم نے مجھے تین باتوں کی وصیت فرمائی ہے میں ان کو مرتے دم تک نہیں چھوڑوں گا، ہر مہینے میں تین دن کا روزہ اور نماز چاشت اور وتر پڑھ کر سونا۔

(بخاری - کتاب التہجد - باب: صلوة الضحی فی الحضرة ص ۱۵۷ - کتاب الصوم - باب: صيام البيض ثلث عشرة واربعة عشرة وخمسة عشرة ص ۲۶۶ - مسلم نسائی - کتاب الصلوة)

یہاں باب کا عنوان ہے: حضر میں نماز چاشت کا بیان۔ اس پر استدلال حدیث کے ان الفاظ سے ہو رہا ہے کہ حضرت ابو ہریرہ رضی اللہ عنہ نے فرمایا: میں ان کو مرتے دم تک نہیں چھوڑوں گا اس میں حضر بھی داخل ہے۔ ہر مہینے میں تین دن سے مراد ایام بینہ کے روزے ہیں یعنی تیرہ چودہ پندرہ۔ یہاں بخاری کی روایت میں نماز چاشت کی رکعتیں مذکور نہیں مگر مسلم سلیمین ”ورد کعتی الضحی“ ہے یعنی چاشت کی دو رکعتیں۔ نیز مسلم ہی میں حضرت ام المؤمنین عائشہ رضی اللہ عنہا سے مروی ہے کہ حضور اقدس صلی اللہ علیہ وسلم چار رکعت پڑھتے اور جو

۱ - مسلم - ج ۱ ص ۲۵۰ - کتاب صلوة المسافرین - باب: استجاب صلوة الضحی

۲ - مسلم - ج ۱ ص ۲۳۹ - کتاب صلوة المسافرین - باب: صلوة الضحی

چاہتے زیادہ کرتے۔ حضرت اُم ہانی کی حدیث میں آٹھ رکعتیں مذکور ہیں۔ سونے سے پہلے وتر پڑھنے کا خاص حضرت ابو ہریرہ اور حضرت ابو ذر رضی اللہ عنہما کے لیے حکم فرمایا، کیونکہ سونے میں اس کا اندیشہ ہے کہ کہیں قضا نہ ہو جائے۔ اس سے معلوم ہوا کہ جنہیں یہ اعتماد نہ ہو کہ اخیر شب میں اٹھ سکیں گے ان کے لیے ضروری ہے کہ وتر سونے سے پہلے پڑھ لیں اور جنہیں اعتماد ہو کہ اٹھ سکیں گے ان کے لیے افضل یہ ہے کہ رات میں تہجد کے بعد پڑھیں۔ (نہمة القاری۔ ج ۱ ص ۶۲۶، رقم: ۲۰۱)

کتاب الصوم میں امام بخاری نے اس حدیث پر یہ باب قائم فرمایا ہے: صیام بیض تیرہ چودہ پندرہ کو ہے۔ اس حدیث میں کسی بھی تاریخ کی تعیین نہیں، پھر اس سے ایام بیض کے روزے مراد لینا اور ایام بیض سے مذکورہ بالا تواریخ متعین کرنا کیسے درست ہے۔ یہ بارہا گزر چکا کہ امام بخاری کی عادت ہے کہ باب کے ضمن میں جو حدیث لاتے ہیں اس سے باب کی مطابقت نہیں ہوتی، مگر وہی حدیث کسی اور طریقے سے کہیں مذکور ہوتی ہے اس میں باب کے مناسب کلمات ہوتے ہیں چنانچہ اسی حدیث کو امام ابو محمد بن عبداللہ بن عطاء ابراہیمی نے ان الفاظ میں روایت کیا ہے کہ حضرت ابو ہریرہ رضی اللہ عنہ نے فرمایا: مجھے حضور نے تین باتوں کی وصیت فرمائی: سونے سے پہلے وتر کی اور دو رکعت نماز چاشت پڑھنے کی اور ہر مہینے تین دن روزہ رکھنے کی تیرہ چودہ پندرہ اور یہ بیض ہیں یعنی روشن دن۔ اس لیے کہ دوسرے دنوں کی طرح ان کے دنوں میں روشنی ہوتی ہی ہے راتوں میں بھی رات بھر چاندنی رہتی ہے اسی لحاظ سے یہ ایام کی صفت ہیں۔ ایام سے مراد دن اور رات دونوں کا مجموعہ ہے۔

ان ایام کے علاوہ اور بھی تین دن ہر مہینے روزے کے فضائل آئے ہیں ان سب کو سامنے رکھتے ہوئے اس سلسلے میں دس اقوال ہیں: (۱) ہر مہینے میں غیر متعین تین دن کے روزے اور تعین مکروہ ہے یہ امام مالک کا مشہور مذہب ہے (۲) ہر مہینے تیرہ چودہ پندرہ کے روزے یہ اکثر اہل علم کا قول ہے اور یہی حضرت فاروق اعظم اور حضرت ابن مسعود حضرت ابو ذر رضی اللہ عنہم کا مذہب ہے۔ نیز اکثر تابعین اور امام شافعی اور امام اعظم ان کے صاحبین امام احمد امام اسحاق کا بھی (۳) بارہ تیرہ چودہ کے روزے (۴) ہر مہینے کے ابتدائی تین دنوں کے روزے جنہیں ایام غز کہتے ہیں۔ یہ امام حسن بصری کا مذہب ہے (۵) ہر مہینے کے پہلے شنبہ، یک شنبہ، دو شنبہ پھر اس کے بعد والے مہینے میں پہلے سے شنبہ، چار شنبہ، پنج شنبہ کے روزے۔ یہ ام المؤمنین حضرت عائشہ رضی اللہ عنہا کا مذہب ہے (۶) ہر مہینے کے آخری تین دن کے روزے جنہیں ایام سود کہتے ہیں۔ یہ ابراہیم نخعی کا مختار ہے (۷) پہلے دو شنبہ، پنج شنبہ اور پھر دوسرے دو شنبہ کے روزے (۸) ہر مہینے کی پہلی، دسویں، بیسویں کے روزے یہ حضرت ابوالدرداء رضی اللہ عنہ سے مروی ہے (۹) ہر مہینے کی پہلی، گیارہویں، بیسویں کے روزے۔ یہ ابواسحاق بن شعبان مالکی کا مختار ہے (۱۰) پہلے پنج شنبہ پھر اس کے بعد والے دو شنبہ پھر اس کے بعد والے دو شنبہ کے روزے۔

(ایضاً ص ۱۹۸)

[آپ (صلی اللہ علیہ وسلم) ظہر سے قبل

چار (رکعت) نہ چھوڑتے]

۷۰۹- ج: لَا يَدَعُ أَرْبَعًا

قَبْلَ الظُّهْرِ

ام المؤمنین حضرت عائشہ رضی اللہ عنہا سے روایت ہے کہ نبی صلی اللہ علیہ وسلم ظہر سے پہلے چار اور صبح کی نماز سے پہلے دو رکعتیں نہیں چھوڑتے تھے۔

۷۰۹- عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يَدَعُ أَرْبَعًا قَبْلَ الظُّهْرِ وَرَكَعَتَيْنِ قَبْلَ العَدَاةِ.

(کتاب التہجد۔ باب: الرکعتین قبل الظہر ص ۱۵ ابوداؤد سنائی)

حضرت ابن عمر رضی اللہ عنہما کی حدیث میں ہے کہ ظہر سے پہلے دو رکعت پڑھتے تھے۔ ام المؤمنین فرماتی ہیں کہ چار رکعت۔ ترجیح اسی کو ہے ثقہ کی زیادتی مقبول ہے۔ اکثر اقل کا نافی نہیں پھر اس کا بھی احتمال ہے کہ ظہر سے پہلے چار رکعت گھر کے اندر پڑھتے ہوں جیسا کہ مسند امام احمد اور ابو داؤد میں ہے کہ چار رکعت گھر میں پڑھتے تھے جنہیں ام المؤمنین ملاحظہ فرماتی ہوں اور دو رکعت مسجد میں تشریف لا کر پڑھتے ہوں جنہیں حضرت ابن عمر نے دیکھا۔ لہو سکتا ہے کہ یہ دو رکعت تحیۃ المسجد ہو پوری بحث ہو چکی ہے۔ اس حدیث پر باب ہے: ظہر سے پہلے دو رکعت اور حضرت ام المؤمنین رضی اللہ عنہما کی حدیث میں ظہر سے پہلے چار رکعت مذکور ہے اس کو باب سے کوئی تعلق نہیں۔

[مغرب کی نماز سے قبل

دو رکعت پڑھتے]

مرشد بن عبداللہ یزنی نے کہا: میں حضرت عقبہ بن عامر جہنی رضی اللہ عنہ کی خدمت میں حاضر ہوا میں نے عرض کیا: آپ کو ابو تمیم کی یہ بات تعجب میں نہیں ڈالتی کہ وہ مغرب سے پہلے دو رکعت پڑھتے ہیں تو حضرت عقبہ نے فرمایا: رسول اللہ ﷺ کے زمانے میں ہم اسے پڑھتے تھے میں نے عرض کیا: اب کیا چیز روکتی ہے؟ تو فرمایا: مشغولیت۔

۷۱۰- ح: یَرْكَعُ رَكَعَتَيْنِ قَبْلَ

صَلَاةِ الْمَغْرِبِ (الخ)

۷۱۰- سَمِعْتُ مَرْثَدَ بْنَ عَبْدِ اللَّهِ الْيَزَنِيَّ قَالَ آتَيْتُ عُقْبَةَ بْنَ عَامِرِ الْجُهَنِيَّ فَقُلْتُ أَلَا أُعْجِبُكَ مِنْ أَبِي تَمِيمٍ يَرْكَعُ رَكَعَتَيْنِ قَبْلَ صَلَاةِ الْمَغْرِبِ فَقَالَ عُقْبَةُ إِنَّا كُنَّا نَفْعَلُهُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ قُلْتُ فَمَا يَمْنَعُكَ الْآنَ قَالَ الشُّغْلُ.

(بخاری۔ کتاب التہجد۔ باب: الصلوة قبل المغرب ص ۱۵۸، مسند امام احمد۔ ج ۴ ص ۱۵۵)

مغرب سے قبل نفل ہے یا نہیں اس کی پوری بحث گزر چکی ہے جو لوگ اسے مشروع مانتے ہیں وہ بھی یہ شرط لگاتے ہیں کہ وہی پڑھے جو طہارت وضو وغیرہ کے ساتھ ہو تا کہ مغرب کی نماز اول وقت پڑھ سکے اس پر سب کا اتفاق ہے کہ مغرب کی نماز ہر موسم میں اول وقت پڑھنا مستحب ہے۔ احناف کے نزدیک مغرب سے پہلے کوئی نفل نہیں ہماری دلیل یہ ہے کہ امام طاووس نے کہا: حضرت ابن عمر رضی اللہ عنہما سے مغرب سے پہلے دو رکعتوں کے بارے میں سوال ہوا تو انہوں نے فرمایا کہ میں نے رسول اللہ ﷺ کے زمانے میں کسی کو نہیں دیکھا کہ اسے پڑھتا ہو۔ نیز طبرانی نے مسند شامیین میں حضرت جابر رضی اللہ عنہ سے روایت کیا کہ ہم نے رسول اللہ ﷺ کی ازواج سے دریافت کیا: آیا انہوں نے رسول اللہ ﷺ کو مغرب سے پہلے دو رکعتیں پڑھتے ہوئے دیکھا ہے؟ تو سب نے فرمایا: ہم نے نہیں دیکھا ہاں! حضرت ام سلمہ رضی اللہ عنہا نے فرمایا کہ ایک بار میرے یہاں حضور نے پڑھیں جب میں نے پوچھا: یہ کون سی نماز ہے؟ تو فرمایا: عصر سے پہلے کی سنت نہیں پڑھ سکتا تھا انہیں پڑھا ہے۔ نیز حضرت ابراہیم نخعی نے فرمایا کہ یہ نماز نہ حضور نے پڑھی ہے نہ حضرت ابو بکر نے نہ حضرت عمر نے نہ حضرت عثمان نے اور یہ بھی فرمایا کہ یہ بدعت ہے۔ کوفہ میں خیاب صحابہ حضرت علی، حضرت ابن مسعود، حضرت عمار، حضرت ابو مسعود رضی اللہ عنہم تھے۔ ان میں سے کوئی مغرب سے پہلے یہ نماز نہیں پڑھتا تھا۔

اور یہ کہنا کہ بخاری کی روایت کو ان روایات پر ترجیح ہے درست نہیں جیسا کہ ہمارے علماء نے دلائل قاہرہ سے اسے ثابت فرمایا خصوصاً امام ابن ہمام نے اس مسئلہ پر بحث فرماتے ہوئے لکھا ہے:

۱ فتح الباری۔ ج ۳ ص ۲۸
۲ ابو داؤد۔ ج ۱ ص ۱۸۲۔ باب: الصلوة قبل المغرب
۳ فتح القدر۔ ج ۱ ص ۱۸۸۔ لکھنؤ
۴ ایضاً۔ عمدۃ القاری۔ ج ۷ ص ۲۲۶

اگر بخاری میں مروی حضرت انس کی یہ حدیث صحیح ہوتی کہ اذان ہوتے ہی لوگ تیزی سے ستونوں کی طرف بڑھتے اتنی کثرت سے لوگ نماز پڑھتے کہ ایک اجنبی یہ خیال کرتا کہ جماعت ہو چکی ہے تو حضرت ابن عمر اور عامہ صحابہ کرام حتیٰ کہ حضرت جابر رضی اللہ عنہم یہاں تک کہ ازواج مطہرات سے بات پوشیدہ رہتی اور حضرت صدیق اکبر اور فاروق اعظم اس پر عمل نہ کرتے بلکہ عامہ صحابہ اسے چھوڑ بیٹھتے۔

اسے دارقطنی اور بیہقی نے حبان بن عبید اللہ سے روایت کیا کہ حضور اقدس ﷺ نے فرمایا: مغرب کے سوا ہر دو اذان یعنی اذان و اقامت کے مابین نماز ہے۔ ابن شاہین نے کہا کہ اس حدیث سے قبل مغرب کی نماز منسوخ ہے۔ (عمدة القاری - ج ۷ ص ۲۳۶) علامہ ابن جوزی نے کہا کہ یہ حدیث موضوع ہے اس لیے کہ اس کا ایک راوی حبان کذاب ہے مگر ان کا یہ کہنا اشتباہ کی بناء پر ہے اس لیے کہ حبان دو ہیں ایک ابن عبد اللہ دوسرے ابن عبید اللہ کذاب ابن عبد اللہ ہے اور ابن عبید اللہ ثقہ ہیں جیسا کہ علامہ زیلعی نے لکھا ہے۔

نیز بخاری کی حضرت انس والی حدیث سے بھی اس کا استحباب ثابت نہیں ہوتا اس میں یہ ہے: "قام ناس من اصحاب النبی صلی اللہ علیہ وسلم" صحابہ میں سے کچھ حضرات ستونوں کی طرف بڑھتے اور نماز پڑھتے۔ اس سے ظاہر ہوا کہ تمام صحابہ نہیں پڑھتے تھے کچھ حضرات پڑھتے تھے آگے ہے: "حتی ینخرج النبی صلی اللہ علیہ وسلم" یہاں تک کہ نبی ﷺ باہر تشریف لاتے۔ اس کا حاصل یہ ہوا کہ اذان کے بعد صحابہ کرام میں سے کچھ حضرات نے یہ سوچا کہ بیکار رہنے سے بہتر یہ ہے کہ جب تک حضور باہر تشریف نہ لائیں ہم نماز ہی پڑھیں۔ اس سے ظاہر ہو گیا کہ یہ نماز منجانب شرع مقرر نہیں تھی ورنہ تمام صحابہ کرام پڑھتے جبکہ اس کا موقع تھا جو لوگ پڑھتے تھے وہ وقت کو اہم عبادت میں مصروف کرنے کے لیے پڑھتے تھے۔ اور یہی ہم بھی کہتے ہیں کہ اس وقت نفل مشروع نہیں اگر کوئی مختصر پڑھ لے تو کوئی حرج نہیں جیسا کہ امام ابن ہمام نے فرمایا ہے۔ (فتح القدیر - ص ۱۸۸ - لکھنؤ)

قبل عصر

عصر سے قبل بھی چار رکعت نفل مشروع ہے۔ امام احمد نے اپنی مسند میں اور ترمذی نے اپنی جامع میں ابوداؤد نے اپنی سنن میں حضرت ابن عمر رضی اللہ عنہما سے روایت کیا کہ حضور اقدس ﷺ نے فرمایا: اللہ عزوجل اس شخص پر رحم فرمائے جو عصر سے پہلے چار رکعتیں پڑھ لے۔ نیز امام ترمذی اور امام نسائی نے حضرت علی رضی اللہ عنہ سے روایت کیا کہ حضور اقدس ﷺ عصر سے پہلے چار رکعت پڑھا کرتے تھے مگر چونکہ یہ دونوں حدیثیں امام بخاری کی شرط پر نہیں اس لیے انہیں ذکر نہیں فرمایا۔

[اور سرزمین روم پر یزید بن معاویہ

۲۱۱ - ح: ویزید بن معاویہ

(امیر) تھا]

عَلَيْهِمْ بِأَرْضِ الرُّومِ

حضرت محمود بن ربیع رضی اللہ عنہ نے کہا: میں نے یہ حدیث ان

۲۱۱ - قَالَ مَحْمُودُ بْنُ الرَّبِيعِ فَحَدَّثْتَهَا قَوْمًا فِيهِمْ

لوگوں کے سامنے بیان کی جن میں رسول اللہ ﷺ کے صحابی

أَبُو أَيُّوبَ الْأَنْصَارِيُّ صَاحِبُ رَسُولِ اللَّهِ صَلَّى اللَّهُ

۱ - فتح القدیر - ص ۱۸۸ - لکھنؤ

۲ - مسند امام احمد - ج ۲ ص ۱۱۷

۳ - ترمذی - ج ۱ ص ۵۸ - کتاب الصلوة - باب: ما جاء في الاربع قبل العصر

۴ - ابوداؤد - ج ۱ ص ۱۸۰ - کتاب الصلوة - باب: الصلوة قبل العصر

۵ - ترمذی - ج ۱ ص ۵۸ - کتاب الصلوة - باب: ما جاء في الاربع قبل العصر نسائی - ج ۱ ص ۱۲۰ - باب: الصلوة قبل العصر

حضرت ابوایوب انصاری موجود تھے اس غزوہ میں جس میں انہوں نے وفات پائی تھی اور ان پر سرزمین روم میں یزید بن معاویہ امیر تھا تو حضرت ابوایوب نے اس کا انکار فرمایا اور کہا: بخدا! میں یہ گمان نہیں کرتا کہ رسول اللہ ﷺ نے وہ فرمایا ہوگا جو تم نے کہا یہ بات مجھ پر بہت گراں گزری اور میں نے اللہ کے لیے عہد کر لیا کہ اگر اللہ نے مجھے سلامت رکھا یہاں تک کہ میں اس جنگ سے لوٹوں تو حضرت عتبان بن مالک رضی اللہ عنہ سے ان کی قوم کی مسجد میں پوچھوں گا، اگر ان کو زندہ پاؤں گا تو میں لوٹا اور حج یا عمرے کا احرام باندھا اور مدینہ آیا پھر بنی سالم کے محلے میں آیا تو دیکھا کہ عتبان بوڑھے نابینا ہیں اور اپنی قوم کو نماز پڑھا رہے ہیں جب انہوں نے سلام پھیرا تو میں نے انہیں سلام کیا اور بتایا کہ میں کون ہوں پھر اس حدیث کے بارے میں سوال کیا تو جیسے انہوں نے پہلے بیان کیا تھا ویسے ہی پھر بیان فرمایا۔

عَلَيْهِ وَسَلَّمَ فِي غَزْوَتِهِ الَّتِي تُوْفِي فِيهَا وَيَزِيدُ بْنُ مَعَاوِيَةَ عَلَيْهِمْ بَارِضُ الرُّومِ فَأَنْكَرَهَا عَلِيُّ أَبُو أَيُّوبَ قَالَ وَاللَّهِ مَا أَظُنُّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا قُلْتُ قَطُّ فَكَبَّرَ ذَلِكَ عَلِيٌّ فَجَعَلْتُ لِلَّهِ عَلِيٌّ إِنْ سَلَّمَنِي حَتَّى أَقْبَلَ مِنْ غَزْوَتِي أَنْ أَسْأَلَ عَنْهَا عِتْبَانَ بْنَ مَالِكٍ رَضِيَ اللَّهُ عَنْهُ إِنْ وَجَدْتُهُ حَيًّا فِي مَسْجِدِ قَوْمِهِ فَقَفَلْتُ فَأَهْلَلْتُ بِحُجَّةٍ أَوْ بِعُمْرَةٍ ثُمَّ سِرْتُ حَتَّى قَدِمْتُ الْمَدِينَةَ فَاتَيْتُ بَنِي سَالِمٍ فَإِذَا عِتْبَانُ شَيْخٌ أَعْمَى يُصَلِّي لِقَوْمِهِ فَلَمَّا سَلَّمَ مِنَ الصَّلَاةِ سَلَّمْتُ عَلَيْهِ وَأَخْبَرْتُهُ مَنْ أَنَا ثُمَّ سَأَلْتُهُ عَنْ ذَلِكَ الْبَحْدِيثِ فَحَدَّثَنِيهِ كَمَا حَدَّثَنِيهِ أَوَّلَ مَرَّةٍ.

(بخاری: کتاب التہجد - باب: صلوة النوافل جماعة ص ۱۵۸)

یہ نزہۃ القاری ج ۲ ص ۱۳۶-۱۳۷ پر گزری ہوئی حدیث: ۲۹۴ کا تمہ ہے جسے یہاں بھی امام بخاری نے پوری تفصیل سے ذکر کیا ہے۔ سیدنا ابوایوب انصاری رضی اللہ عنہ کے شک کی بنیاد یہ ہے کہ اس کے اخیر میں یہ ہے کہ اللہ عزوجل نے اسے جہنم پر حرام فرمایا ہے جس نے اللہ کی رضا کے لیے لا الہ الا اللہ کہا۔ اس سے بہ ظاہر یہ مستفاد ہوتا ہے کہ مؤمنین میں جو فساق و فجار ہیں وہ جہنم میں نہیں جائیں گے۔ یہ بہت سی آیات و احادیث کے خلاف ہے۔ اس لیے حضرت ابوایوب انصاری رضی اللہ عنہ نے انکار فرما دیا۔ حضرت محمود بن ربیع نے یہ خیال کر کے کہ شاید مجھ سے سننے میں یا یاد رکھنے میں غلطی ہوگئی ہو دوبارہ حضرت عتبان رضی اللہ عنہ کی خدمت میں حاضر ہو کر اطمینان فرمایا کہ میں نے جو یاد رکھا تھا وہ صحیح ہے۔

ویزید بن معاویہ علیہم (قسطنطنیہ پر پہلا حملہ)

عام طور پر مشہور ہے کہ یہ قسطنطنیہ پر پہلا حملہ تھا اس کی وجہ سے ایک اشکال یہ پیدا ہو گیا کہ اس لشکر کا سپہ سالار یزید تھا یا کم از کم اس میں شریک ضرور تھا۔ اور خود بخاری کتاب الجہاد میں یہ حدیث ہے: "أَوَّلُ جَيْشٍ مِنْ أُمَّتِي يَغْزُونَ مَدِينَةَ قَيْصَرَ مَغْفُورَةَ لَهُ" میری امت کا جو پہلا لشکر قیصر کے شہر پر حملہ کرے گا اسے بخش دیا جائے گا۔ اس لشکر میں یزید شریک تھا اس لیے ثابت ہوا کہ وہ بخشا بخشایا ہے حتیٰ کہ مہلب جیسے عظیم محدث بھی اس رو میں بہہ گئے۔ اگرچہ مہلب کی اس نکتہ آفرینی کا جملہ محدثین نے رد کیا ہے جو فتح الباری، عمدۃ القاری، قسطلانی وغیرہ دیکھنے والوں کو معلوم ہے ہم نے اپنے مضامین میں اس پر بہت کچھ لکھا ہے جو پاسبان کے مخصوص نمبر "کر بلا کا مسافر" میں پھر مقالات امجدی میں چھپ چکا ہے۔

حضرت علامہ الحاج مبین الدین امر وہوی دامت برکاتہم القدیسیہ نے اپنے رسالہ مبارکہ شہید معظم میں اس پر بحث کا تاریخ اختیار فرمایا ہے اسی کی روشنی میں ہم اب ایک نئے سرے سے اس بحث کو ناظرین کی خدمت میں پیش کر رہے ہیں۔

یہاں بنیادی طور پر دو باتیں غور طلب ہیں اس حدیث میں قسطنطنیہ کا نام نہیں مدینہ قیصر ہے یعنی قیصر کے شہر مدینہ قیصر کا ترجمہ یا مطلب کسی لغت میں قسطنطنیہ نہیں پھر محدثین نے اس سے قسطنطنیہ کیسے مراد لے لیا؟ یہ لائیکل معتمہ ہے قیصر کے حدود سلطنت کا کوئی بھی شہر مدینہ قیصر ہو سکتا ہے۔ اب آئیے دیکھئے کہ قیصر کے شہر پر پہلا حملہ کب ہوا؟

تاریخ و سیر کا ادنیٰ واقف کار جانتا ہے کہ قیصر کے شہر پر پہلا حملہ خود حضور اقدس ﷺ کے عہد مبارک ۸ھ جمادی الاولیٰ میں ہوا جس کا نام غزوہ موتہ ہے۔ اب اس بشارت کے مستحق غزوہ موتہ کے شرکاء ہیں اور اگر ”مدینہ قیصر“ سے اس کا دار السلطنت مراد لیا جائے تو جس وقت حضور اقدس ﷺ نے یہ ارشاد فرمایا تھا اس وقت قیصر کا دار السلطنت حمص تھا جو عہد فاروقی ۱۶ھ میں فتح ہوا۔ اب اس بشارت کے مورد قاتحین حمص ہیں۔

دوسری غور طلب بات یہ ہے کہ اگر کسی کو ضد ہو کہ مدینہ قیصر سے مراد قسطنطنیہ ہی ہے تو اگرچہ ضد کا کوئی علاج نہیں مگر حضرت امام عالی مقام سیدنا امام حسین رضی اللہ عنہ کی کرامت ہے کہ خاص اس ضد کا علاج موجود ہے۔ حدیث کی یہ بشارت اس لشکر کے لیے ہے جو سب سے پہلے مدینہ قیصر پر حملہ کرے گا اور جس لشکر میں یزید شریک تھا وہ قسطنطنیہ پر حملہ کرنے والا پہلا لشکر نہیں تھا۔ اس کی تفصیل یہ ہے کہ یزید جس لشکر کا امیر تھا وہ ۵۰ھ یا اس کے بعد ۵۲ھ میں قسطنطنیہ پر گیا تھا اس سے پہلے قسطنطنیہ پر چار بار حملہ ہو چکا تھا۔ پہلی بار ۳۲ھ میں حضرت عثمان غنی رضی اللہ عنہ کے عہد خلافت میں حضرت معاویہ کی سربراہی میں حملہ ہوا تھا۔ البدایہ والنہایہ میں ہے:

ثم دخلت سنة ثنتين وثلاثين وفيها غزا معاوية بلاد الروم حتى بلغ المضيف مضيق قسطنطية. قسطنطنیہ کی گھائی تک پہنچ گئے۔

دوسری بار ۴۳ھ میں بسر بن ابی ارطاة کی سرکردگی میں اور تیسری بار ۴۴ھ میں چوتھی بار ۴۶ھ میں عبدالرحمن بن خالد بن ولید سیف اللہ کی سرکردگی میں اسی میں ہے:

سنة ثلث واربعين فيها غزا بسر بن ابی ارطاة بلاد الروم فوق فيها حتى بلغ مدينة قسطنطية سنة اربع واربعين فيها غزا عبد الرحمن بن خالد بن الوليد بلاد الروم ومعه المسلمون. (ایضاً ص ۲۷)

سنة ست واربعين فيها شتى المسلمون ببلاد الروم مع اميرهم عبد الرحمن بن خالد وقيل كان اميرهم غيره. (ایضاً ص ۳۰)

۴۳ھ میں بسر بن ابی ارطاة نے جو جنگ کی اس کے بارے میں تصریح ہے کہ وہ قسطنطنیہ تک پہنچ گئے۔ بدایہ نہایہ میں یہ مذکور نہیں کہ حضرت عبدالرحمن بن سیف اللہ قسطنطنیہ تک پہنچے مگر بدایہ اور نہایہ سے بہ درجہ راجح کتاب ابوداؤد میں ہے کہ یہ قسطنطنیہ کی تفصیل تک پہنچ گئے اور اس کا محاصرہ کر لیا تھا نیز یہ کہ اس میں سیدنا ابویوب انصاری رضی اللہ عنہ بھی شریک تھے۔ ابوداؤد میں یہ تفصیل ہے: السلام بن ابوعمران نے کہا کہ ہم مدینہ سے قسطنطنیہ پر جہاد کے لیے نکلے اور امیر لشکر عبدالرحمن بن خالد بن ولید تھے۔ اور رومی اپنی بیٹھ

البدایہ والنہایہ ج ۸ ص ۱۵۹

البدایہ والنہایہ ج ۸ ص ۳۴

كتاب ابوداؤد ج ۱ ص ۳۴۰ کتاب الجہاد باب فی قوله غزوجل ولا تلقوا بايديكم الى التهلكة

شہر پناہ سے چپکائے ہوئے تھے۔ ایک صاحب نے دشمن پر حملہ کیا تو لوگوں نے کہا: ٹھہر ٹھہر! لا الہ الا اللہ اپنے آپ کو ہلاکت میں مت ڈالو۔ اس پر ابو ایوب انصاری نے فرمایا: یہ آیت ہم انصار کے بارے میں نازل ہوئی ہے: ”جب اللہ نے اپنے نبی کی مدد کی اور اسلام غالب ہو گیا“ تو ہم نے کہا کہ اپنے کاروبار میں لگ جائیں انہیں درست کر لیں تو اللہ عزوجل نے یہ آیت نازل فرمائی: ”اللہ کی راہ میں خرچ کرو اور اپنے آپ کو ہلاکت میں مت پڑو“ اپنے کام میں لگ جانا، جہاد چھوڑنا، اپنے کو ہلاکت میں ڈالنا ہے۔ ابو عمران نے کہا: ابو ایوب جہاد کرتے رہے یہاں تک کہ قسطنطنیہ میں دفن ہوئے۔

ترمذی سلمیٰ تھوڑی زیادتی اور کچھ اختصار کے ساتھ یہ روایت موجود ہے اس میں یہ ہے کہ مصر پر عقبہ بن عامر اور ایک جماعت پر فضالہ بن عبید تھے سپہ سالار کون تھا؟ یہ ترمذی میں نہیں۔ طبری میں البتہ پوری تفصیل ہے ابو داؤد والی سند کے ساتھ ہے کہ اہل مصر پر عقبہ بن عامر تھے اور پوری جماعت پر عبدالرحمن بن خالد۔ طبری ہی میں دوسری روایت ہے کہ اہل مصر پر عقبہ بن عامر اور اہل شام پر فضالہ بن عبید تھے۔ ان سب کا حاصل یہ ہوا کہ لشکر کے سپہ سالار حضرت عبدالرحمن بن سیف اللہ تھے۔ اور اہل مصر کے مجاہدین کے سردار حضرت عقبہ بن عامر اور اہل شام کے فضالہ بن عبید اس طرح ابو داؤد اور ترمذی کی روایتوں میں تطبیق ہو جاتی ہے۔

ابو داؤد اور ترمذی میں سن مذکور نہیں، مگر چونکہ حضرت عبدالرحمن بن سیف اللہ رضی اللہ عنہ کو ۴۶ھ میں زہر دے کر مار ڈالا گیا تھا علیاً تو ضروری ہے کہ یہ جہاد ۴۶ھ میں یا اس سے پہلے ہوا ہو۔ یزید پلید جس لشکر میں شریک ہوا خواہ وہ سپہ سالار کی حیثیت سے رہا ہو خواہ کسی ٹولی کے سردار کی حیثیت سے خواہ عام فوجی کی حیثیت سے وہ قسطنطنیہ پر ۴۹ھ یا ۵۰ھ میں یا اس کے بعد حملہ آور تھا۔ بدایہ و نہایہ میں ہے:

سنة تسع واربعين فيها غزا يزيد بن معاوية بلاد الروم حتى بلغ قسطنطينية. (ایضاً ص ۳۲) ۴۹ھ میں یزید بن معاویہ نے بلاد روم پر حملہ کیا، یہاں تک کہ قسطنطنیہ تک پہنچ گیا۔

عمدة القاری وغیرہ میں اسی حدیث کے تحت ہے کہ یہ جنگ ۵۰ھ میں یا اس کے بعد ہوئی تھی۔ خود بدایہ و نہایہ میں ۵۲ھ کے واقعات میں ہے کہ حضرت ابو ایوب انصاری رضی اللہ عنہ کا وصال اسی سال یعنی ۵۲ھ میں ہوا۔ اور ایک قول یہ ہے کہ اس سے ایک سال پہلے یا اس کے ایک سال بعد۔ بہر حال یزید جس لشکر میں شریک تھا وہ ۴۹ھ سے پہلے قسطنطنیہ نہیں گیا۔ اور ثابت ہو گیا کہ ۴۹ھ سے پہلے قسطنطنیہ پر کم از کم تین بار ورنہ چار بار حملہ ہو چکا ہے۔ پہلے ۳۲ھ میں حضرت معاویہ نے کیا، ۴۳ھ میں بسر بن ابوارطاة نے کیا، ۴۴ھ میں حضرت عبدالرحمن بن خالد بن ولید نے کیا، ۴۶ھ میں حضرت عبدالرحمن بن سیف اللہ یا کسی اور صاحب کی سربراہی میں ہو۔ اب اگر مان بھی لیا جائے کہ اس حدیث میں مدینہ قیصر سے مراد قسطنطنیہ ہی ہے تو ”اول جیش من امتی“ متعین کر رہا ہے کہ اس کے مصداق حضرت معاویہ یا بسر بن ابوارطاة یا حضرت عبدالرحمن بن سیف اللہ اور ان کے ہم راہی ہیں جس لشکر میں یزید تھا وہ اس حدیث کا مصداق ہرگز نہیں اس لیے کہ قسطنطنیہ پر حملہ کرنے والا یہ پہلا لشکر نہیں تھا بلکہ پانچواں یا چوتھا۔ اور بشارت صرف اس لشکر کے لیے ہے جو پہلی بار حملہ کرے گا۔

ایک شبہ کا جواب

اگر کوئی یہ کہے کہ چونکہ اس حدیث میں پہلے جزیرہ قبرص (کریٹ) پر جہاد کا تذکرہ ہے اور مدینہ قیصر پر حملے کا ذکر بعد میں ہے نیز حضرت ام حرام بنت ملحان رضی اللہ عنہا نے جب یہ عرض کیا کہ دعا فرمائیے کہ میں ان میں سے ہوں، تو ارشاد فرمایا: تو پہلے والے میں

ہے۔ ان دونوں سے متبادر ہوتا ہے کہ مراد وہ حملہ ہے جو قبرص کے بعد ہوا۔

اقول: اولاً یہ وہی کہہ سکتا ہے جو حدیث تو بہت اہم ہے، عوام کے بھی کلام کے سمجھنے کی لیاقت نہ رکھتا ہو، سب کو معلوم ہے تقدیم فی الذکر تقدیم فی الوقوع کو مستلزم نہیں اور نہ ترتیب فی الذکر ترتیب فی الوقوع کو مستلزم یعنی یہ ضروری نہیں کہ اگر چند واقعات مذکور ہوں تو جس ترتیب سے مذکور ہوں، اسی ترتیب سے واقع بھی ہوں کہ جس کا ذکر پہلے ہو وہ پہلے واقع ہو اور جس کا ذکر بعد میں ہو اس کا وقوع بعد میں ہو۔ ایسا بہت ہوتا ہے کہ واقعات کے رونما ہونے کی ترتیب کچھ اور ہوتی ہے۔ بیان کرنے والا اس کا لحاظ کیے بغیر پہلے رونما ہونے والے کو بعد میں اور بعد میں رونما ہونے والے کو پہلے ذکر کرتا ہے۔ ثانیاً اگر یہ صحیح بھی مان لیا جائے تو بھی یزید پرستوں کو مفید نہیں، اس لیے کہ قبرص ۲۸ھ میں فتح ہو چکا تھا۔ یہی صحیح اور یہی جمہور کا قول ہے۔ ابو معشر نے کہا کہ قبرص ۳۳ھ میں فتح ہوا تھا، اس تقدیر پر حضرت معاویہ کا ۳۲ھ والا جہاد اس میں داخل نہ ہوگا، مگر اس بشارت سے یزید پلید اب بھی خارج ہی رہا، کیونکہ اس کے حملے سے پہلے ۳۳ھ میں بسر بن ابورطاة یا ۳۲ھ میں حضرت عبدالرحمن بن سیف اللہ اس شرف کو حاصل کر چکے تھے۔

اس موضوع کا ایک نیا رخ

ثم اقول وباللہ التوفیق: یہ سطور لکھ چکا تو اس حدیث کے سلسلہ میں ایک نیا رخ ذہن میں آ گیا۔ یہ حدیث بخاری ج ۱ ص ۴۱۰ باب: "قتال الروم" پر بہ طریق عمیر بن اسود عنسی، حضرت ام حرام بنت ملحان رضی اللہ عنہا سے مروی ہے، یہاں جو کلمات ہیں ان کا ترجمہ یہ ہے:

عمیر بن اسود عنسی کہتے ہیں کہ وہ عبادہ بن صامت رضی اللہ عنہ کی خدمت میں حاضر ہوئے وہ حمص کے ساحل پر اپنی عمارت میں اترے ہوئے تھے ان کے ساتھ ام حرام بھی تھیں، تو ام حرام نے ان سے یہ حدیث بیان کی کہ انہوں نے نبی ﷺ سے سنا، آپ فرماتے تھے: میری امت کے اس لشکر نے جو سمندر پر پہلا حملہ کرے گا واجب کر لیا۔ ام حرام نے عرض کیا: یا رسول اللہ! میں ان میں ہوں؟ فرمایا: تو ان میں ہے۔ اس کے بعد نبی ﷺ نے فرمایا: میری امت کے اس لشکر کو جو سب سے پہلے قیصر کے شہر پر حملہ کرے گا اسے بخش دیا جائے گا۔ (ام حرام کہتی ہیں) کہ پھر میں نے عرض کیا: میں ان میں ہوں؟ یا رسول اللہ! تو فرمایا: نہیں!

اس کے تحت علامہ بدر الدین عینی عمدۃ القاری میں فرماتے ہیں: اس حدیث کو حضرت انس رضی اللہ عنہ نے ام حرام سے اس سے زیادہ نام (کامل) روایت کیا ہے جو اوائل الجہاد باب الدعاء بالجہاد میں مذکور ہے۔ بخاری ج ۱ ص ۳۹۱ پر یہ حدیث مفصل یوں مذکور ہے: حضرت انس رضی اللہ عنہ کہتے ہیں کہ رسول اللہ ﷺ ام حرام بنت ملحان کے یہاں تشریف لے جاتے تھے وہ خدمت اقدس میں کھانا پیش کرتیں اور ام حرام عبادہ بن صامت رضی اللہ عنہ کی زوجیت میں تھیں (ایک مرتبہ) رسول اللہ ﷺ ان کے یہاں تشریف لے گئے انہوں نے ما حاضر پیش کیا جسے حضور نے تناول فرمایا اور حضور کے سر اقدس سے جوئیں تلاش کرنے لگیں تو رسول اللہ ﷺ سو گئے پھر بیدار ہوئے اور مسکرا رہے تھے، ام حرام نے بتایا کہ میں نے دریافت کیا: کیوں مسکرائے؟ یا رسول اللہ! فرمایا: میری امت کے کچھ لوگ فی سبیل اللہ غازی مجھ پر پیش کیے گئے جو اس (سبز) سمندر کے بیچ میں سوار ہیں جو تخت پر بیٹھے ہوئے بادشاہ ہیں یا تخت پر بیٹھے ہوئے بادشاہوں کے مثل ہیں۔ اسٹیخ سے شک ہو گیا۔ میں نے عرض کیا: یا رسول اللہ! اللہ سے دعا فرمائیں کہ مجھے ان میں کر دے؟ تو رسول اللہ ﷺ نے ان کے لیے دعا فرمائی، اس کے بعد حضور نے سر اقدس رکھا اور پھر سو گئے، پھر مسکراتے ہوئے بیدار ہوئے، میں نے عرض کیا: حضور کس بات پر مسکرا رہے ہیں؟ فرمایا: میری امت کے کچھ لوگ مجھ پر پیش کیے گئے جو فی سبیل اللہ اس (سبز) سمندر

کے بیچ میں جہاد کرنے جا رہے ہیں وہ تخت پر بادشاہ ہیں یا تخت پر بادشاہوں کے مثل ہیں۔ اسحق نے شک کیا۔ میں نے عرض کیا: یا رسول اللہ! اللہ سے دعا فرمائیں کہ مجھے ان میں کر دے! فرمایا: تو پہلے والوں میں ہے۔ اس کے بعد اُم حرام معاویہ بن ابوسفیان کے زمانے میں سمندر میں سوار ہوئیں، سمندر پار کرنے کے بعد اپنی سواری سے گر پڑیں اور وفات پا گئیں۔

اس تفصیل کے ساتھ امام بخاری نے اس حدیث کو مزید تین جگہ ذکر فرمایا ہے۔ کتاب الجہاد باب: ”غزوة المرأة فی البحر“ ص ۴۰۳، کتاب الاستیذان باب: ”من زار قومًا فقال عندهم“ ص ۹۲۹، کتاب تعبیر الرؤیا باب: ”الرؤیا فی النہار“ ص ۱۰۰۲-۳، علاوہ ازیں بقیہ صحاح ستہ کے علاوہ داری، مؤطا امام مالک، مسند امام احمد وغیرہ میں بھی مذکور ہے۔

اس حدیث کے دونوں طریقوں میں سے ہر ایک طریقے میں کچھ باتیں زائد ہیں جو دوسرے میں نہیں۔ عمیر بن اسود کے طریقے میں یہ زائد ہے: ”اول جيش من امتی یغزون البحر او جبوا“ میری اُمت کا وہ پہلا لشکر جو سمندر میں جہاد کرے جنت کا مستحق ہو گیا، مگر حضرت انس کی روایت میں نہ تو اول جیش ہے اور نہ او جو ہے اسی طرح عمیر کی روایت میں یہ زائد ہے: ”اول جيش امتی یغزون مدینة قیصر مغفور لهم“ میری اُمت کے اس پہلے لشکر کو جو قیصر کے شہر پر حملہ کرے گا بخش دیا گیا، مگر حضرت انس کی روایت میں یہ نہیں۔ اسی طرح حضرت انس کی روایت میں دونوں جگہ یہ تفصیل ہے: ”یسر کبون ثبح هذا البحر“ اس سمندر کے بیچ میں سوار ہوں گے، مگر یہ عمیر کی روایت میں نہیں، مگر یہ راویوں کا عام طریقہ ہے کہ روایت میں کبھی پوری حدیث ذکر کرتے ہیں اور کبھی اس میں اختصار کر دیتے ہیں، جس کی نظیر اسی بخاری میں صدہا ہیں۔ اس اختصار کا مطلب یہ نہیں ہوتا یہ دو حدیثیں ہیں یا دو واقعے ہیں اس لیے یہاں اس کی گنجائش نہیں کہ یہ کہا جائے کہ یہ دونوں دو حدیثیں ہیں یا دو واقعے ہیں۔ علامہ عینی کی تصریح گزر چکی کہ یہ دونوں ایک ہی حدیث ہیں۔ حضرت انس کی روایت زیادہ تام ہے اب پوری حدیث یہ ہوئی کہ میری اُمت کا وہ پہلا لشکر جو بحری جہاد کرے گا وہ جنت کا مستحق ہو گا اور میری اُمت کا وہ لشکر جو سب سے پہلے بحری سفر کرے مدینہ قیصر پر حملہ کرے گا، بخش دیا جائے گا۔ اس سے ثابت ہوا کہ مغفرت کی بشارت کے لیے تین شرطیں ہیں، اول وہ بحری سفر کرے حملہ کرے دوسرے وہ مدینہ قیصر پر حملہ کرے، تیسرے یہ کہ پہلا لشکر ہو جس حملہ آور لشکر میں یہ تینوں باتیں پائی جائیں گی وہ مغفرت کا مستحق ہے۔ اگر ان تینوں میں سے ایک بھی مفقود ہو تو اس بشارت کا مستحق نہیں۔ یزید میں ان باتوں میں سے دو مفقود ہیں، نہ تو یہ جس لشکر میں شریک تھا وہ قسطنطنیہ پر حملہ کرنے والا پہلا لشکر تھا اور نہ اس نے بحری راستے سے حملہ کیا تھا، وہ باپ کے جبرود باؤ سے خشکی کے راستے سے قسطنطنیہ گیا تھا، اس لیے یزید اس بشارت کا کسی طرح مستحق نہیں، البتہ عقبہ بن عامر بحری راستے سے قسطنطنیہ گئے تھے وہ اس بشارت کے مستحق ہو سکتے ہیں، یزید پلید کسی طرح نہیں ہو سکتا۔



بِسْمِ اللَّهِ الرَّحْمَنِ الرَّحِيمِ

۲۰- [أَبْوَابُ (كِتَابُ) فَضْلِ الصَّلَاةِ فِي

مَسْجِدِ مَكَّةَ وَالْمَدِينَةِ]

[مکه مکرمہ اور مدینہ منورہ کی مسجد میں نماز پڑھنے کی فضیلت]

[تین مسجدوں کے سوا کسی (مسجد)

کے لیے کجاوہ نہ باندھا جائے]

۷۱۲- ح: لَا تُشَدُّ الرَّحَالُ إِلَّا

إِلَى ثَلَاثَةِ مَسَاجِدَ

۷۱۲- عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تُشَدُّ الرَّحَالُ إِلَّا إِلَى ثَلَاثَةِ مَسَاجِدَ الْحَرَامِ وَمَسْجِدِ الرَّسُولِ وَمَسْجِدِ الْأَقْصَى

حضرت ابو ہریرہ رضی اللہ عنہ نے نبی ﷺ سے روایت کیا کہ آپ نے فرمایا: تین مسجدوں کے سوا کسی مسجد کے لیے کجاوہ نہ باندھا جائے، یعنی سفر نہ کیا جائے، مسجد حرام، مسجد رسول اور مسجد اقصیٰ۔

(بخاری- کتاب التہجد- ابواب: فضل الصلوة فی مسجد مکة والمدینة ص ۱۵۸، مسلم- کتاب الحج، ابوداؤد- کتاب المناسک نسائی- کتاب المساجد ابن ماجہ- کتاب اتامة الصلوة، مؤطا امام مالک- کتاب الجمعة، مستد امام احمد- ج ۲- ص ۶۷)

وہابی یہ کہتے ہیں کہ بزرگان دین کے مزارات، مشاہد، آثار کی زیارت کے لیے سفر کر کے جانا حرام ہے اور دلیل میں یہ حدیث پیش کرتے ہیں۔ ان کا استدلال یہ ہے کہ یہ استثناء، مفرغ ہے، یعنی کلام غیر موجب میں مستثنیٰ منہ محذوف ہے، تو لازم کہ مستثنیٰ اعم الاعم ہو، وہ یہاں موضع یا مکان ہوگا۔ اب حدیث کا مطلب یہ ہوا کہ ان تین مسجدوں کے علاوہ اور کہیں سفر کرنا جائز نہیں۔ اس عموم میں اولیاء عظام کے مزارات، مشاہد، آثار داخل ہیں۔ اہل سنت کا مذہب یہ ہے کہ محبوبان بارگاہ کے مزارات و مقابر و آثار پر سفر کر کے جانا جائز و مستحسن ہے۔

اقول: اولاً: اس حدیث کا مطلب یہ بتانا ظاہر البطلان ہے، اس کا مطلب یہ ہوگا کہ پھر کہیں کا کوئی سفر کسی بھی مقصد کے لیے جائز نہ ہوگا، مثلاً جہاد، طلب علم، تبلیغ دین، تجارت، سیاحت وغیرہ کسی کے لیے سفر جائز نہ ہو اور یہ امت کے اجماع سے باطل بلکہ خود وہابیوں کے عمل سے بھی۔ ثانیاً: استثناء مفرغ میں مستثنیٰ کے اعم الاعم ہونے کا یہ مطلب نہیں کہ کوئی قید ہی نہیں، بلکہ یہ ضروری ہے کہ مستثنیٰ منہ محذوف، مستثنیٰ کی جنس بلکہ نوع بلکہ صنف سے ہو اور پوری صنف کو عام ہو جیسے کہتے ہیں: "ما رأیت الا زیداً" میں نے صرف زید کو دیکھا۔ اس کا یہ مطلب نہیں ہوتا کہ قائل نے نہ زمین دیکھی نہ آسمان نہ درود یوار بلکہ جانوروں کے دیکھنے کی بھی نفی نہیں ہوتی، بلکہ انسانوں

کے دیکھنے کی بھی نہیں ہوتی، مثلاً آپ کو کسی مخصوص طبقے کے افراد کی تلاش ہے، آپ نے کسی سے پوچھا ان میں سے کسی کو دیکھا ہے، اس نے اس طبقے کے علاوہ سینکڑوں انسانوں کو دیکھا ہوگا، مگر ان میں سے صرف زید کو دیکھا ہو، بقیہ کسی کو نہ دیکھا ہو، تو کہے گا: ”ما رأیت الا زیداً“ میں نے صرف زید کو دیکھا ہے۔ مراد یہ ہے کہ اس طبقے کے افراد میں سے صرف زید کو دیکھا ہے۔ اب یہاں مستثنیٰ منہ محذوف یہ ہوا کہ اس طبقہ کے افراد اس کا مطلب یہ ہوا کہ استثناء مفرغ میں مستثنیٰ منہ محذوف کا مستثنیٰ کی جنس بلکہ نوع صنف کا ہونا لازم ہے۔ یہاں مستثنیٰ مساجد ثلاثہ مخصوصہ ہیں تو مستثنیٰ منہ محذوف بھی مسجد ہوگا۔ اب حدیث کا مطلب یہ ہوا کہ ان تینوں مسجدوں کے علاوہ اور کسی مسجد کا نماز پڑھنے کے لیے سفر جائز نہیں، اس لیے کہ ان کے علاوہ بقیہ مساجد میں نماز کا ثواب برابر ہے، جو ثواب مقامی جامع مسجد میں نماز پڑھنے کا ہے، وہی ثواب وہلی کی جامع مسجد میں نماز پڑھنے کا ہے، پھر نماز کے لیے سفر کرنا بے سود ہے۔ ان تینوں مسجدوں میں نماز کا ثواب بہت زیادہ ہے، اس لیے ان کی جانب سفر نفع بخش ہے۔ اس کی تائید حضرت ابوسعید خدری رضی اللہ عنہ کی اس حدیث سے ہوتی ہے جو مسند امام احمدؒ میں شہر بن حوشب سے مروی ہے کہ میں نے کوہ طور پر نماز پڑھنے کا ذکر کیا تو حضرت ابوسعید نے فرمایا کہ رسول اللہ ﷺ نے فرمایا: کسی مسجد میں نماز پڑھنے کے لیے سواری کا کجاوہ نہیں کسنا چاہیے سوائے مسجد حرام اور مسجد اقصیٰ اور میری مسجد کے۔ علامہ ابن جوزی نے فرمایا: شہر حسن الحدیث ہے، اگرچہ اس میں کچھ ضعف ہے۔

بالفرض اگر اس حدیث میں مستثنیٰ مکان یا موضع مان لیا جائے تو بھی اس سے بزرگان دین کے مزارات کے لیے سفر کرنے کا عدم جواز ثابت نہ ہوگا، اس لیے کہ اولیاء کرام کے مزارات کی زیارت سے مقصود صاحب مزار ہوتے ہیں، عمارت نہیں ہوتی ہے۔

توضیح مزید

مسند امام احمد کی اس حدیث کی روشنی میں ہم نے یہ قید بڑھائی کہ کسی مسجد کی جانب اس میں نماز پڑھ کر زیادہ ثواب حاصل کرنے کی نیت سے سفر جائز نہیں، نیز اس لیے بھی کہ ان تین مساجد کا استثناء اسی وجہ سے ہے کہ ان میں نماز پڑھنے پر زیادہ ثواب حاصل ہوتا ہے تو مستثنیٰ منہ مستثنیٰ کی صنف سے اسی وقت ہوگا کہ اس میں بھی یہ قید ملحوظ رہے، اس لیے کسی مسجد کی تعمیر کے لیے یا بنیاد رکھنے کے لیے یا کسی عالم یا شیخ کے پیچھے نماز پڑھنے کی نیت سے سفر جائز بلکہ مستحسن ہوگا، اس لیے کہ حدیث میں ہے: ”من صلی خلف عالم تقیٰ کما نما صلی خلف نبی“ جس نے کسی متقی عالم کے پیچھے نماز پڑھی تو گویا اس نے کسی نبی کے پیچھے نماز پڑھی۔ بہ نظر غور دیکھا جائے تو واضح ہوگا کہ حضرت ابوسعید کی مذکورہ بالا حدیث نے واضح کر دیا کہ حدیث ”لا تشد الرحال“ کا تعلق زیارت قبور وغیرہ کے سفر سے ہے ہی نہیں۔ یہ صرف مساجد کے ساتھ خاص ہے، وہ بھی صرف نماز پڑھنے کی نیت سے سفر ہو تو۔ اگر کسی مسجد ہی کی جانب سفر ہو، مگر نماز پڑھنے کے لیے نہ ہو اور مقاصد کے لیے تو اس کا بھی اس حدیث سے کوئی تعلق نہیں۔ جب اس حدیث میں مستثنیٰ مسجد ہے تو بقیہ سفر اپنے اصل اور مقصد کے لحاظ سے فرض یا واجب یا مستحب یا حرام ہوں گے، مثلاً جب جہاد فرض ہو تو جہاد کے لیے سفر فرض، کسی واجب کی ادائیگی کے لیے واجب، مستحب کے لیے مستحب، مباح کے لیے مباح، حرام کے لیے حرام، زیارت قبور سنت ہے تو بزرگان دین کے مزارات پر حاضری کے لیے سفر کرنا کم از کم مستحب ضرور ہوگا۔

ابن تیمیہ کا رد

ابن تیمیہ نے اسی حدیث سے استدلال کرتے ہوئے یہ کہا ہے کہ حضور اقدس ﷺ کے مزار پر انوار کی زیارت کی نیت سے سفر کرنا حرام ہے۔ اس پر اس عہد کے اور بعد کے بھی علماء اہل سنت نے شدید رد فرمایا، اس لیے کہ مزار پر انوار کی زیارت بالاجماع

مسنون بلکہ قریب بہ واجب ہے اور یہ اعظم تر بات سے ہے۔ آج کل ابن تیمیہ کے مقلدین ہندوستان کے دیوبندی اور غیر مقلدین اور نجد کے نجدیوں کا یہی مذہب ہے، یہی نہیں کہ اسے حرام جانتے ہیں بلکہ شرک تک کہتے ہیں۔ اسماعیل دہلوی نے تقویۃ الایمان میں لکھا: کسی کی قبر پر یا حلتہ پر یا کسی کے تھان پر دور دور سے قصد کرنا اور سفر کی رنج و تکلیف اٹھا کر میلے کھیلے ہو کر وہاں پہنچنا اور اس کے گرد و پیش کے جنگل کا ادب کرنا، وہاں شکار نہ کرنا، درخت نہ کاٹنا، گھاس نہ اٹھا کر میلے کھیلے ہو کر وہاں پہنچنا اور اس کے گرد و پیش کے فائدے کی توقع رکھنی شرک ہے۔ ص ۳۳، یہاں کسی کی قبر کہا۔ اس کے عموم میں حضور اقدس ﷺ کا مزار پر انوار بھی ضرور داخل ہے، مگر اس سے پہلے ص ۱۰ پر تو صاف صاف تعیم ہے، لکھا: پھر جو کوئی کسی پیرو پیغمبر کو سچی قبر کو یا جھوٹی قبر کو پیغمبر کہنے کے بعد اب کیا شبہ رہ جاتا ہے کہ اس عموم میں مزار پر انوار بھی داخل ہے۔ اس کا صریح مطلب یہ ہوا کہ مزار پر انوار کی نیت سے سفر کرنا شرک ہے، یہی سارے دیوبندیوں اور غیر مقلدوں کا مذہب ہے۔

۷۱۳ - ح: صَلَوَةٌ فِي مَسْجِدِي هَذَا

خَيْرٌ مِنْ أَلْفِ صَلَوَةٍ (الْح)

۷۱۳ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ اللَّه صَلَّى اللَّهُ عَلَيْهِ وَسَلَّمَ قَالَ صَلَوَةٌ فِي مَسْجِدِي هَذَا

خَيْرٌ مِنْ أَلْفِ صَلَوَةٍ فِيمَا سِوَاهُ إِلَّا الْمَسْجِدَ الْحَرَامَ.

(بخاری۔ کتاب التَّجِد۔ ابواب: فضل الصلوة فی مسجد مکة والمدینة ص ۱۵۹، مسلم۔ کتاب الحج، ترمذی۔ کتاب الصلوة، نسائی۔ کتاب الحج، ابن ماجہ۔ کتاب الصلوة)

[میری مسجد میں ایک نماز (مسجد الحرام کے سوا

دوسری مساجد کی) ہزار نمازوں سے بہتر ہے]

حضرت ابو ہریرہ رضی اللہ عنہ سے روایت ہے کہ نبی ﷺ نے

فرمایا: میری اس مسجد میں ایک نماز مسجد حرام کے علاوہ دوسری

مسجدوں کی ہزار نمازوں سے بہتر ہے۔

مسند امام احمد اور ابن ماجہ میں حضرت جابر رضی اللہ عنہ کی حدیث میں یہ ہے: میری مسجد میں ایک نماز دوسری مسجدوں کی ہزار نمازوں سے افضل ہے، سوائے مسجد حرام کے اور مسجد حرام میں ایک نماز دوسری مسجدوں کی لاکھ نمازوں سے افضل ہے۔

ابن ماجہ میں حضرت انس رضی اللہ عنہ سے یہ مروی ہے کہ فرمایا: مسجد اقصیٰ میں ایک نماز پچاس ہزار نمازوں کے برابر ہے اور میری اس مسجد میں ایک نماز پچاس ہزار نمازوں کے برابر اور مسجد حرام میں ایک نماز ایک لاکھ نمازوں کے برابر ہے۔

ابن ماجہ میں حضرت میمونہ مولاة نبی ﷺ سے بیت المقدس میں نماز کے بارے میں ہے: اس میں نماز پڑھو، اس میں ایک نماز دوسری مسجدوں کی ہزار نمازوں کے مثل ہے۔ بزار میں ہے: مسجد حرام میں ایک نماز کی فضیلت دوسری مسجدوں کی ایک لاکھ نمازوں پر ہے اور میری مسجد میں ہزار نماز پر اور بیت المقدس میں پانچ سو پر۔ اسی کے مثل طبرانی میں حضرت ابوالدرداء رضی اللہ عنہ سے مروی ہے۔ طبرانی کی حدیث میں ہے کہ میری اس مسجد میں ایک نماز دس ہزار نمازوں کے برابر ہے اور مسجد حرام میں ایک نماز اس کی دس گنا ایک لاکھ کے برابر۔ (عمدة القاری۔ ج ۷ ص ۲۵۶)

مسند امام احمد۔ ج ۳ ص ۳۴۷-۳۹۷

ابن ماجہ۔ آخر کتاب الصلوة۔ باب: فضل الصلوة فی المسجد الحرام و مسجد النبی صلی اللہ علیہ وسلم ص ۱۰۲

ابن ماجہ۔ آخر کتاب الصلوة۔ باب: ما جاء فی الصلوة فی المسجد الجامع ص ۱۰۳

ابن ماجہ۔ ج ۱ ص ۲۴۵۔ باب: المساجد فضل اول

۵. ایضاً

خلاصہ احادیث

ان سب کا حاصل یہ نکلا کہ تمام احادیث اس پر متفق ہیں کہ مسجد حرام میں ایک نماز لاکھ نمازوں کے مثل یا اس سے افضل ہے۔ مسجد نبوی کے بارے میں تین روایتیں ہیں، ایک ہزار کے مثل یا اس سے افضل، دس ہزار کے مثل، پچاس ہزار کے مثل اور مسجد اقصیٰ کے بارے میں بھی تین قسم کی روایات ہیں: پانچ سو ایک ہزار، پچاس ہزار۔

تطبیق

یہ اختلاف اس وجہ سے ہے کہ مختلف اوقات میں مختلف وحی ہوئی۔ ابتداءً وحی یہ ہوئی کہ مسجد نبوی میں ایک نماز ہزار نماز کے مثل ہے، پھر وحی ہوئی کہ ہزار نماز سے افضل ہے، پھر وحی ہوئی کہ دس ہزار کے مثل ہے، پھر وحی ہوئی کہ پچاس ہزار کے برابر ہے، اور یہی حال مسجد اقصیٰ کے بارے میں بھی ہوا۔ ان مختلف وحیوں کی بنیاد اس پر قائم ہے کہ منجانب اللہ ان مساجد میں نماز کا ابتداءً وہی ثواب تھا، پھر اللہ عزوجل نے اس امت پر کرم کرتے ہوئے بڑھا دیا، پھر مزید کرم فرمایا اور زیادہ کر دیا۔ اس کی احادیث میں متعدد نظیریں ہیں جو مذکور ہو چکی ہیں اور آئندہ موقع یا موقع مذکور ہوں گی۔

”مسجدی ہذا“ کی توضیح

صحیح یہ ہے کہ عہد مبارک کے بعد مسجد اقدس میں جو اضافہ ہوا ہے، وہ بھی اس فضیلت کا حامل ہے جیسا کہ حضرت عمر رضی اللہ عنہ نے مسجد کریم میں اضافہ فرمایا تو ارشاد فرمایا: یہ مسجد اگر عید گاہ تک اور ایک روایت میں ہے کہ ذوالحلیفہ تک بڑھ جائے تو سب مسجد رسول اللہ ﷺ ہے، بلکہ اس خصوص میں حضرت ابو ہریرہ رضی اللہ عنہ سے حدیث مرفوع بھی آئی ہے کہ حضور اقدس ﷺ نے فرمایا: اگر میری اس مسجد میں کچھ زیادہ کیا جائے تو سب میری مسجد ہوگی۔ ایک روایت میں ہے کہ اگر صنعاء تک بڑھا دی جائے تو میری مسجد ہوگی۔

(مرقاۃ ج ۱ - باب: المساجد فصل اول ص ۴۴۴)

مکہ افضل ہے یا مدینہ؟

علماء کا اس میں اختلاف ہے کہ مکہ افضل ہے یا مدینہ؟ مسجد نبوی افضل ہے یا مسجد حرام؟ احناف اور جمہور کا مذہب یہ ہے کہ مکہ معظمہ افضل ہے، ان کی دلیل یہ حدیث ہے۔ اقول! اس حدیث سے مسجد حرام کے سوا مکہ معظمہ کے دوسرے حصوں کی افضلیت پر دلیل لانا درست نہیں، اس لیے کہ یہ خاص ہے مسجد حرام کے ساتھ۔ ہاں! حضرت ملا علی قاری نے مرقاۃ میں تحریر فرمایا ہے کہ حضرت ابن عباس رضی اللہ عنہما نے فرمایا ہے کہ ثواب کی یہ زیادتی پورے حرم میں ہے۔ نیز حضرت حسن بصری نے فرمایا کہ یہ زیادتی صرف نماز کے ساتھ خاص نہیں، ہر طاعت پر یہ زیادتی ہے۔ اور فرمایا: مکہ معظمہ میں ایک روزہ لاکھ روزوں کے برابر ہے اور ایک درہم کا صدقہ لاکھ کے برابر، بلکہ ہر نیکی لاکھ کے برابر ہے۔ اس بارے میں ایک حدیث حسن بھی مروی ہے کہ ارشاد فرمایا کہ حرم کی ایک نیکی لاکھ کے برابر ہے۔ علاوہ ازیں ابن ماجہ نے حضرت ابن عباس سے یہ حدیث روایت کی ہے کہ فرمایا: جس نے مکہ میں رمضان پایا اور روزہ رکھا اور جتنا میسر آیا قیام کیا تو اس کے لیے دوسری جگہوں کے رمضان کی بہ نسبت لاکھ رمضان کا ثواب لکھا جائے گا۔ اسی کے ساتھ یہ بھی ذکر فرمایا کہ حضرت ابن عباس، حضرت ابن مسعود رضی اللہ عنہما اور امام مجاہد، امام احمد بن حنبل اور دوسرے حضرات کا مذہب یہ ہے کہ مکہ معظمہ میں ایک گناہ بھی لاکھ گناہ کے برابر ہے۔ ظاہر ہے کہ بادشاہ کے روبرو اس کے دربار میں اس کی حکم عدولی جتنی سنگین ہے اتنی بادشاہ کے دربار کے باہر سنگین نہیں۔

اور مکہ معظمہ کے جلال کا یہ عالم ہے کہ گناہ کے ارادے پر بھی گرفت ہے اگرچہ ارتکاب نہ کرے۔ حضرت عبداللہ بن مسعود رضی اللہ عنہ نے اسے آئیہ کریمہ ”وَمَنْ يَرِدْ فِيهِ بِالْحَادِ بِظُلْمٍ نَذَقَهُ مِنْ عَذَابِ أَلِيمٍ“ (الحج: ۲۵) اور جو اس میں کجروی کا ارادہ کرے گا ہم اسے دردناک عذاب چکھائیں گے سے اخذ فرمایا ہے۔ اس تقدیر پر مکہ معظمہ کا مدینہ طیبہ سے افضل ہونا ظاہر مگر اعلیٰ حضرت امام احمد رضا قدس سرہ فرماتے ہیں: مکہ معظمہ میں جس طرح ایک نیکی لاکھ نیکیاں ہیں، یوں ہی ایک گناہ لاکھ گناہ ہے اور وہاں گناہ کے ارادے پر بھی گرفت ہے، جس طرح نیکی کے ارادے پر ثواب ہے۔ مدینہ طیبہ میں نیکی کے ارادے پر ثواب اور گناہ کے ارادے پر کچھ نہیں اور گناہ کرے تو ایک ہی گناہ اور نیکی کرے تو پچاس ہزار نیکیاں۔ عجب نہیں کہ حدیث میں ”خیر لہم“ کا اشارہ اسی طرف ہو کہ ان کے حق میں مدینہ ہی بہتر ہے۔ (المفروضہ حصہ دوم ص ۵۲)

جمہور کے استدلال کے دو جوابات حضرت شیخ عبدالحق محدث دہلوی قدس سرہ نے جذب القلوب اور اشعة اللمعات میں دیئے ہیں۔

اول: یہ کہ افضلیت کثرتِ ثواب میں نہ منحصر نہ یہ بنیاد ہے۔ ہو سکتا ہے کہ کثرتِ ثواب کے علاوہ دوسرے اسباب ایسے ہوں جو افضلیت کے مقتضی ہوں، ثواب کی یہ زیادتی مکہ معظمہ کے ساتھ خاص ہے مگر اس کا امکان ہے کہ دیگر کرامات و برکات میں اللہ عزوجل اور رسول اللہ ﷺ کی محبت اور اسلام اور اہل اسلام کی منفعت کے لحاظ سے مدینہ افضل ہو، جیسے ایامِ منیٰ منیٰ میں یومِ عرفہ عرفات میں شبِ مزدلفہ مزدلفہ میں نماز پڑھنی، مسجد حرام میں پڑھنے سے افضل ہے، حالانکہ ان مقامات پر ان دنوں میں نماز پڑھنے پر اتنے ثواب کی بھی کوئی روایت نہیں، جو مسجد حرام میں پڑھنے پر آئی ہے۔ اس کی وجہ اتباعِ رسول ہے، ہو سکتا ہے کہ مدینہ طیبہ میں حضور اقدس ﷺ کا قرب ان برکات کا سبب بنے جو مکہ معظمہ میں حاصل نہ ہو سکیں، جس کی وجہ سے مدینہ طیبہ مکہ معظمہ سے افضل ہو۔ اس کو یوں سمجھئے کہ پچاس ہزار اشرفیاں ایک لاکھ درہم سے گنتی میں نصف ہیں مگر قیمت میں اس سے زائد۔ حضور اقدس ﷺ کے قرب کی وجہ سے عبادات میں جو حضور قلب، خشوع و خضوع پیدا ہوتا ہے، اس کی وجہ سے مدینہ طیبہ کی عبادات قیمت میں بڑھ جائیں، کیا بعید ہے۔ اس پر سب کا اتفاق ہے کہ اندرونِ کعبہ مسجد حرام سے افضل ہے تو چاہیے کہ اندرونِ کعبہ نماز، مسجد حرام سے افضل ہو۔ حالانکہ علماء کا اس میں اختلاف ہے کہ کعبہ کے اندر نماز فرض صحیح بھی ہے یا نہیں۔ امام مالک فرماتے ہیں کہ صحیح نہیں، پھر ثواب کی زیادتی کا کیا سوال۔ اس سے معلوم ہوا کہ افضلیت کی بنیاد کثرتِ ثواب میں منحصر نہیں بلکہ دوسرے اسباب بھی افضلیت کے موجب ہیں، جن کی وجہ سے بارگاہِ الہی میں قبول اور جو دلائل ہی کا حصول زیادہ اور بارگاہِ احدیت میں تقرب زیادہ ہوتا ہے۔

دوم: چونکہ حضور اقدس ﷺ کا مزار پر انوار ان تمام مقامات سے افضل ہے جہاں اللہ عزوجل کی رحمت کا نزول ہوتا ہے، اس کا کرم متوجہ ہوتا ہے، یہ مہبط ملائکہ ہے، تو ہو سکتا ہے اس کی برکت سے طاعت میں وہ نورانیت اور اخلاص پیدا ہو جائے جو ثواب کی گنتی کی زیادتی پر فوقیت لے جائے۔ خصوصاً ایسی حالت میں کہ حضور اقدس ﷺ ہمیشہ امت کے لیے شفاعت و استغفار فرماتے رہتے ہیں۔

سوم: مکہ معظمہ کی افضلیت پر دوسری دلیل یہ دی گئی ہے کہ حضور اقدس ﷺ جب مکہ سے ہجرت فرمانے لگے تو حزورہ (مسجد حرام) کے قریب یا شہر میں ایک چھوٹے سے ٹیلے کا نام تھا، اب یہ حصہ مسجد حرام میں داخل کر لیا گیا ہے، جس طرف یہ ٹیلہ تھا، اب الحزورہ بنا ہوا ہے، یہ مغربی دروازوں میں اب ہجرت کے متصل ہے، پر کھڑے ہو کر فرمایا: اے مکہ! تو مجھے سارے شہروں سے زیادہ محبوب ہے، اگر تیری قوم مجھے نہ نکالتی تو میں

نہ نکلتا۔ نیز ترمذی، ابن ماجہ، دارمی، مسند امام احمد میں حضرت عبداللہ بن عدی بن الحمراء رضی اللہ عنہ سے روایت ہے کہ انہوں نے نبی ﷺ سے سنا: حضور حزرہ پر کھڑے ہو کر مکہ کے بارے میں فرماتے تھے کہ بخدا! تو اللہ کی ساری زمینوں سے بہتر ہے اور اللہ کو سب سے زیادہ محبوب، اگر میں نہ نکالا جاتا تو نہ نکلتا۔ مسند امام احمد میں حضرت ابو ہریرہ سے بھی مروی ہے۔

اس کا جواب حضرت علامہ محمد بن عبدالباقی نے زرقانی شرح مواہب میں اور حضرت شیخ عبدالحق محدث دہلوی نے جذب القلوب میں یہ دیا کہ یہ ارشاد ہجرت کے وقت کا ہے اس وقت تک مدینہ طیبہ حضور اقدس ﷺ سے مشرف نہیں ہوا تھا اس وقت تک مکہ پوری سرزمین سے افضل تھا مگر جب حضور اقدس ﷺ مدینہ طیبہ تشریف لائے تو یہ شرف اسے حاصل ہو گیا۔

حضرت عمر اور ابن عمر اور بہت سے صحابہ کرام رضی اللہ عنہم اجمعین اور امام مالک اور اکثر اہل مدینہ کا متاخرین میں علامہ سہودی، علامہ سیوطی، علامہ احمد خطیب قسطلانی اور حضرت شیخ عبدالحق دہلوی کا مذہب یہ ہے کہ مدینہ طیبہ مکہ معظمہ سے افضل ہے اور مسجد نبوی، مسجد حرام سے۔ مؤطا امام مالک میں ہے کہ حضرت فاروق اعظم رضی اللہ عنہ نے حضرت عبداللہ بن عیاش مخزومی سے فرمایا: تم یہ کہتے ہو کہ مکہ مدینہ سے بہتر ہے انہوں نے کہا کہ وہ اللہ کا حرم ہے اس میں اللہ کا گھر ہے۔ حضرت عمر نے فرمایا: میں اللہ کے حرم اور اس کے گھر کے بارے میں کچھ نہیں کہتا پھر فرمایا: تم کہتے ہو کہ مکہ مدینہ سے بہتر ہے۔ انہوں نے عرض کیا: وہ اللہ کا حرم ہے اس میں اس کا گھر ہے۔ حضرت عمر نے فرمایا: میں اللہ کے حرم اور اس کے گھر کے بارے میں کچھ نہیں کہتا اس کے بعد لوٹ گئے۔

دلائل

مدینہ طیبہ کے مکہ مکرمہ سے افضل ہونے کے دلائل حسب ذیل ہیں:

اول: بخاری اور مسلم میں حضرت انس رضی اللہ عنہ سے مروی ہے کہ حضور اقدس ﷺ نے مدینہ طیبہ کے لیے یہ دعا فرمائی: اے اللہ! مدینہ میں مکہ کی دو گنی برکت عطا فرما!

دوم: بخاری میں ام المؤمنین حضرت عائشہ رضی اللہ عنہا سے مروی ہے کہ حضور اقدس ﷺ نے فرمایا: اے اللہ! مدینہ کو ہمیں مکہ کے مثل محبوب بنا دے یا اس سے بھی زیادہ۔ اور یہ متفق علیہ ہے کہ حضور اقدس ﷺ کی یہ دعا ضرور قبول ہوئی، تو پہلی والی حدیث سے ثابت ہو گیا کہ مدینہ طیبہ میں مکہ معظمہ کی بہ نسبت گنی دینی و دینی برکت ہے اس لیے کہ تخصیص بلا تخصیص جائز نہیں، لہذا ”البرکة“ اپنے عموم پر ہے گی جو دینی اور دنیوی دونوں کو عام ہے اور دینی برکتوں کا مکہ معظمہ سے دو گنی ہونا مستلزم ہے افضلیت کو۔ یونہی دوسری حدیث سے ثابت ہے کہ مدینہ طیبہ کی محبت، محبوب خدا نے مکہ معظمہ سے زیادہ مانگی جو ضروری ہے۔ اور محبوب خدا کی محبت دلیل افضلیت ہے۔ یہی وجہ ہے کہ مکہ معظمہ کی فتح کے بعد بھی وہاں سکونت نہیں اختیار فرمائی۔ فتح مکہ کے بعد جب حالات قابل اطمینان ہو گئے تو فوراً مراجعت فرمائی۔ مدینہ طیبہ سے محبت کا عالم یہ تھا کہ جب سفر سے واپس ہوتے اور مدینہ طیبہ کے قریب ہوتے تو مدینہ کی محبت میں سواری کو تیز کر دیتے اور ”ہذہ طابة“ فرماتے۔

۱۔ ترمذی۔ ج ۲ ص ۳۳۲۔ کتاب المناقب۔ باب: فی فضل مکة

۲۔ دارمی۔ کتاب السیر۔ ص ۶۶۔ مسند امام احمد۔ ج ۲ ص ۲۰۵۔ ایضاً

۳۔ زرقانی شرح المواہب۔ ج ۱ ص ۳۲۸۔ باب: ہجرت

۴۔ بخاری۔ ج ۱ ص ۲۳۵۔ کتاب فضائل المدینہ۔ باب

۵۔ بخاری۔ ج ۱ ص ۲۵۳۔ کتاب فضائل المدینہ۔ باب

۶۔ ابن ماجہ۔ کتاب المناقب۔ باب: فضل مکة ص ۲۳۱

۷۔ مؤطا امام مالک۔ ص ۲۱

۸۔ مسلم۔ کتاب الحج۔ باب: فضل المدینة ص ۲۲۲

(بخاری۔ ج ۱۔ کتاب فضائل مدینہ۔ باب: المدینہ طابہ ص ۲۵۲۔ باب۔ ص ۲۵۳)

سوم: امام مسلم نے حضرت سعید رضی اللہ عنہ سے روایت کیا کہ رسول اللہ ﷺ نے فرمایا کہ میں مدینہ کے دونوں سنگستانوں (شرقی غربی) کے درمیان درخت کاٹنے، جانور مارنے کو حرام کرتا ہوں، مدینہ طیبہ ان کے لیے بہتر ہے، اگر یہ لوگ جانتے۔

(مسلم۔ ج ۱۔ کتاب الحج۔ باب: فضل المدینہ ص ۴۴۰)

یہ حدیث مدینہ کی افضلیت پر نص صریح ہے، اس لیے کہ ”خیر“ کا منفضل علیہ مذکور نہیں، جس سے عموم مستفاد ہوتا ہے اور اس کے عموم میں مکہ معظمہ بھی داخل ہے۔

چہارم: حضرت ابو ہریرہ رضی اللہ عنہ سے روایت ہے کہ حضور اقدس ﷺ نے فرمایا: دین مدینہ کی طرف سمت آئے گا جیسے سانپ اپنی بل میں سمت آتا ہے۔ اس حدیث سے ثابت ہوا کہ جیسے اللہ عزوجل نے مدینہ طیبہ کو یہ شرف عطاء فرمایا کہ دین وہیں سے دنیا میں پھیلا ہے۔ اسی طرح اخیر زمانے میں بھی اللہ عزوجل مدینہ طیبہ ہی کو یہ شرف عطاء فرمائے گا کہ دین کا مرجع و ماویٰ ہوگا۔ سارے ثواب و اکرام اور اعزاز دینی دین ہی پر موقوف ہیں، جب دین نہ ہوگا تو کیسا ثواب اور کیسا اعزاز و اکرام، تو جو مبارک شہر دین کا منبع بھی ہو، ماویٰ بھی ہو، ضرور دوسرے تمام شہروں سے افضل ہوگا۔

پنجم: اللہ عزوجل نے اپنے حبیب اعظم ﷺ کی ابدی قیام گاہ کے لیے مدینہ طیبہ کو پسند فرمایا اور ہر محبت اپنے محبوب کو اپنی سب سے زیادہ پسندیدہ جگہ رکھنا پسند کرتا ہے، تو لازم آیا کہ مدینہ طیبہ پورے عالم بالا و پست سے زیادہ اللہ عزوجل کو پسند ہو، حتیٰ کہ مکہ معظمہ سے بھی۔ اور اللہ عزوجل کا کسی چیز کو سب سے زیادہ پسند کرنا یقیناً اس کی افضلیت کی دلیل ہے، تو ثابت ہوا کہ مدینہ طیبہ مکہ معظمہ سے بھی زیادہ افضل ہے۔

علامہ احمد خطیب قسطلانی قدس سرہ شافعی ہیں۔ امام شافعی کا مذہب یہ ہے کہ مکہ افضل ہے، مگر انہوں نے یہ اختیار فرمایا کہ مدینہ افضل ہے اور اپنے امام کے اس مذہب کے ترک کا عذر یہ بیان فرمایا:

ہوی کل نفس حیث حل حبیبہا۔ ہرجان کا میلان اسی طرف ہوتا ہے جہاں اس کا محبوب ہوتا ہے۔

اسی کو اعلیٰ حضرت امام احمد قدس سرہ نے فرمایا:

طیبہ نہ سہی افضل مکہ ہی بڑا زاہد ہم عشق کے بندے ہیں کیوں بات بڑھائی ہے مدینہ طیبہ کی افضلیت کے اور بھی دلائل اس خادم کے ذہن میں ہیں، مگر ہم بھی اس مبارک شعر پر بات بڑھانے کے بجائے ختم کر دیتے ہیں۔ لا عطر بعد العروس۔

افادہ جلیلہ

مکہ معظمہ اور مدینہ طیبہ کی افضلیت کی جو بحث ہے اس سے مزار پر انوار اور کعبہ مقدسہ مستثنیٰ ہیں۔ محدث جلیل ابن عساکر علامہ بابی اور امام قاضی عیاض قدس سرہ نے فرمایا: اس بارے میں تو اختلاف ہے کہ مکہ معظمہ افضل ہے یا مدینہ طیبہ، مگر اس پر ساری امت کا اجماع ہے کہ مزار پر انوار کا وہ حصہ جو حضور اقدس ﷺ کے جسم اقدس سے ملا ہوا ہے وہ کل زمین سے افضل ہے، حتیٰ کہ کعبہ

بخاری۔ ج ۱ ص ۲۵۲۔ کتاب فضائل المدینہ۔ باب: الایمان یا رذالی المدینہ۔ مسلم۔ کتاب الایمان۔ باب: بیان ان الاسلام بدء غریب ص ۸۴۔ ابن ماجہ۔ کتاب المناک۔ باب: فضل المدینہ ص ۲۳۱۔ مسند امام احمد۔ ج ۱ ص ۱۸۳۔

سے بھی۔ اسے امام نووی نے شرح مسلم میں علامہ ابن حجر نے شرح بخاری میں علامہ بدرالدین محمود عینی نے عمدۃ القاری میں علامہ محمد بن عبدالباقی زرقانی نے شرح مواہب میں علامہ سہودی نے وفاء الوفاء میں حضرت ملا علی قاری نے مرقاۃ میں حضرت شیخ عبدالحق محدث دہلوی نے جذب القلوب میں علامہ محمد علاء الدین حصکفی نے درمختار میں علامہ محمد امین ابن عابدین شامی نے ردالمحتار میں اور دوسرے کئی حضرات نے اپنی اپنی تصانیف میں نقل فرمایا ہے اور برقرار رکھا بلکہ ابن عقیلی حنبلی نے یہاں تک فرمایا کہ عرش سے بھی افضل ہے۔ حضرت شیخ لکھتے ہیں: اگرچہ قوم کی کتابوں میں آسمانوں اور عرش کا ذکر صریح نہیں لیکن یہ بات اس قبیل سے ہے کہ جس سے بھی کہی جائے گی اس پر توقف اور انکار کی مجال تک ہو جائے گی۔

اسی طرح یہ بھی متفق علیہ ہے کہ کعبہ مقدسہ مدینہ طیبہ حتیٰ کہ مسجد نبوی سے بھی افضل ہے سوائے مزار پرانوار کے اس لیے کہ مزار پرانوار کعبہ سے بھی افضل ہے۔

زمین افضل ہے یا آسمان؟

اسی ضمن میں یہ بحث بھی طے ہو جاتی ہے کہ زمین و آسمان میں کون افضل ہے؟ صحیح یہ ہے کہ زمین افضل ہے جیسا کہ علامہ فاکہانی نے تصریح کی ہے۔ اس لیے کہ زمین انبیاء کرام علیہم السلام کا مسکن اور مدفن ہے اور انبیاء کرام حیات حقیقی جسمانی و نبوی کے ساتھ زندہ ہیں تو ان کے مزارات مبارکہ ان کے اجسام مبارکہ و ارواح طیبہ کے مخزن ہوئے اور مکین کے شرف سے مکان مشرف ہوتا ہے خصوصاً جبکہ زمین کا ایک حصہ حضور اقدس ﷺ کا مزار پرانوار عرش سے بھی افضل ہے۔ اسی کو اعلیٰ حضرت امام احمد رضا قدس سرہ نے فرمایا:

خم ہو گئی ہے پشت فلک طعن زمین سے
سن ہم پہ مدینہ ہے وہ رتبہ ہے ہمارا
یہ بحث گزر چکی کہ ان تینوں مساجد میں نماز پر ثواب کی زیادتی فرائض کے ساتھ خاص ہے۔

[چاشت کے وقت صرف

دو دن نماز پڑھتے]

نافع سے روایت ہے کہ حضرت ابن عمر رضی اللہ عنہما چاشت کے وقت صرف دو دن نماز پڑھتے جس دن مکہ آتے مکہ ہمیشہ چاشت ہی کے وقت آتے تھے پہلے بیت اللہ کا طواف کرتے پھر مقام ابراہیم کے پیچھے دو رکعت نماز پڑھتے اور جس دن مسجد قباء آتے وہاں ہر ہفتہ کے دن آتے جب مسجد میں داخل ہو جاتے تو اسے ناپسند کرتے کہ بغیر نماز پڑھے مسجد سے نکلیں۔ نافع نے کہا: اور حضرت ابن عمر بیان کرتے ہیں کہ رسول اللہ ﷺ مسجد قبا کی زیارت کے لیے پیدل

۷۱۴- ح: لَا يُصَلِّي مَنْ

الضُّحَى إِلَّا فِي يَوْمَيْنِ

۷۱۴- عَنْ نَافِعٍ أَنَّ ابْنَ عُمَرَ رَضِيَ اللَّهُ عَنْهُمَا كَانَ لَا يُصَلِّي مِنَ الضُّحَى إِلَّا فِي يَوْمَيْنِ يَوْمَ يَقْدَمُ بِمَكَّةَ فَإِنَّهُ كَانَ يَقْدَمُهَا ضُحَى فَيَطُوفُ بِالْبَيْتِ ثُمَّ يُصَلِّي رَكَعَتَيْنِ خَلْفَ الْمَقَامِ وَيَوْمَ يَأْتِي مَسْجِدَ قَبَاءَ فَإِنَّهُ كَانَ يَأْتِيهِ كُلُّ سَبْتٍ فَإِذَا دَخَلَ الْمَسْجِدَ كَرِهَ أَنْ يُخْرَجَ مِنْهُ حَتَّى يُصَلِّيَ فِيهِ قَالَ وَكَانَ يُحَدِّثُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَزُورُهُ رَاكِبًا وَمَا شَيْئًا قَالَ

۱ شرح مسلم نووی۔ ج ۱ ص ۳۳۶۔ کتاب الحج۔ باب: فضل مدینہ

۲ شرح زرقانی علی المواہب۔ ج ۱ ص ۳۲۳۔ ۳ وفاء الوفاء۔ ج ۱ ص ۲۸

۴ جذب القلوب۔ ص ۱۸۔ ۵ ردالمحتار۔ ج ۲ ص ۲۵۷۔ کتاب الحج

۶ زرقانی علی المواہب۔ ص ۳۲۳

۷ فتح الباری۔ ج ۲ ص ۵۵۔ ۸ عمدۃ القاری۔ ج ۷ ص ۲۵۷

۹ مرقاۃ۔ ج ۱ ص ۴۲۷۔ باب: المساجد فضل اول

۱۰ مرقاۃ۔ ج ۱ ص ۴۲۷۔ زرقانی علی المواہب۔ ص ۳۲۳

وَكَانَ يَقُولُ إِنَّمَا أَصْنَعُ كَمَا رَأَيْتُ أَصْحَابِي يَصْنَعُونَ
وَلَا أَمْنَعُ أَحَدًا أَنْ يُصَلِّيَ فِي أَيِّ سَاعَةٍ شَاءَ مِنْ لَيْلٍ
أَوْ نَهَارٍ غَيْرَ أَنْ لَا يَتَحَرَّوْا طُلُوعَ الشَّمْسِ وَلَا غُرُوبَهَا.
(بخاری۔ کتاب التہجد۔ ابواب: فضل الصلوٰۃ فی مسجد مکة

اور سواری پر جاتے۔ نافع نے کہا: اور ابن عمر کہتے ہیں کہ میں وہی
کرتا ہوں جو میں نے اپنے ساتھیوں کو کرتے ہوئے دیکھا ہے اور
میں رات اور دن کے کسی بھی حصے میں نماز پڑھنے سے کسی کو منع نہیں
کرتا، البتہ سورج نکلنے اور ڈوبنے کے وقت بالقصد نہ پڑھو۔

والمدینة ص ۱۵۹۔ باب: مسجد قباء)

۷۱۵- ح: كَانَ يَأْتِي مَسْجِدَ

قُبَاءِ كُلَّ سَبْتٍ

[آپ (صلی اللہ علیہ وسلم) مسجد قباء

ہر شنبہ کو آتے]

۷۱۵- عَنِ ابْنِ عُمَرَ رَضِيَ اللَّهُ عَنْهُمَا قَالَ كَانَ
النَّبِيُّ صَلَّى اللَّهُ عَلَيْهِ وَسَلَّمَ يَأْتِي مَسْجِدَ قُبَاءِ كُلَّ
سَبْتٍ مَا شِئًا وَرَاكِبًا وَكَانَ عَبْدُ اللَّهِ بْنُ عُمَرَ رَضِيَ
اللَّهُ عَنْهُمَا يَفْعَلُهُ.

حضرت ابن عمر رضی اللہ عنہما نے فرمایا کہ نبی صلی اللہ علیہ وسلم مسجد قباء ہر شنبہ
کو پیدل اور سواری پر آتے تھے اور حضرت عبداللہ بن عمر رضی اللہ عنہما بھی
ایسا ہی کرتے تھے۔

(بخاری۔ کتاب التہجد۔ ابواب: فضل الصلوٰۃ فی مسجد مکة والمدینة ص ۱۵۹۔ باب: من اتى مسجد قباء كل سبت مسلم۔ ج ۱۔ کتاب

الرحا، ابوداؤد۔ ج ۱۔ کتاب المناجک نسائی۔ ج ۱۔ کتاب الصلوٰۃ۔ باب: المساجد، مؤطا امام مالک۔ کتاب السنن، مسند امام احمد۔ ج ۲)

لفظ "قُبَاءِ" میں اہل لغت نے دونوں قول اختیار کیے ہیں، مد کے ساتھ اور قصر کے ساتھ، یعنی الف کے بعد، ہمزہ بھی اور بغیر ہمزہ
کے بھی۔ جب ہمزہ کے ساتھ ہو اور یہ لفظ مذکر ہو اور الف ممدودہ الحاق کے لیے مانیں تو منصرف ہوگا اور اگر اس کو مؤنث مانیں تو الف
تانیث کے لیے ہوگا اور یہ غیر منصرف ہوگا۔ یہاں بخاری میں مذکر استعمال ہوا ہے۔ پہلی حدیث میں ہے: "كَانَ يَأْتِيهِ" اس کے
لیے مذکر کی ضمیر لائے ہیں، وفا الوفاء میں ہے کہ اگر بقیعہ کا نام مانیں تو مؤنث اور غیر منصرف اور مکان کا نام مانیں تو مذکر اور منصرف۔
علامہ نور الدین علی بن احمد سہودی کی پیمائش کے مطابق اس کا فاصلہ باب جبریل سے سات ہزار دو سو ہاتھ سے کچھ زائد ہے اور ہاتھ
چوبیس انکل اور ہر انکل چھ جو کے برابر۔ اور ایک میل ان کی تصریح کے بموجب تین ہزار پانچ سو ہاتھ کا، تو باب جبریل سے باب قباء کا
فاصلہ اس حساب سے دو میل دو سو ہاتھ سے کچھ زائد ہوا۔ مشارق عیاض میں ہے کہ قبا تین میل ہے۔ علامہ ابن حجر نے فرمایا کہ ایک
فرسخ اور فرسخ تین میل کا۔ دونوں کا حاصل ایک ہوا۔ یہ اختلاف میل کی مقدار کے اختلاف کی وجہ سے ہے۔ اس کی تفصیل باب تقصیر
الصلوٰۃ میں گزر چکی۔ خود علامہ سہودی نے جلد ۱ صفحہ ۱۰۳ پر میل کی مقدار تین ہزار پانچ سو ہاتھ بتائی اور جلد ۲ صفحہ ۲۸۵ پر صرف
تین ہزار ہاتھ بتائی، مگر صحیح اول ہے اس لیے کہ خود یہ لکھا: "وذلك ميلان وخمسا سبع ميل على المعتمد" یہ حساب اسی وقت
درست ہوگا جبکہ میل ساڑھے تین ہزار ہاتھ کا مانیں۔ اس کے بعد والی روایت میں ابن نمیر کی بہ طریق عبید اللہ عن نافع یہ زیادتی مذکور
ہے: "ويصلي فيه ركعتين" اور اس میں دو رکعت نماز پڑھتے۔

[مسجد قباء کے فضائل]

مسجد قباء شریف کے دفتر فضائل کا زریں ورق یہ ہے کہ ہجرت کے بعد اسلام کی یہ پہلی مسجد ہے۔ اس سے بھی بہ درجہ برتر و اعلیٰ
یہ کہ حضور اللہ صلی اللہ علیہ وسلم نے اس کی تعمیر اپنے دست مبارک سے فرمائی۔ نیز جلیل القدر سابقین اولین مہاجرین و انصار نے اپنے
مقدس ہاتھوں سے اسے بنایا ہے۔

حضرت فاروق اعظم رضی اللہ عنہ نے فرمایا: میں نے رسول اللہ ﷺ اور حضرت ابو بکر کو دیکھا کہ پیٹ پر پتھر ڈھوتے تھے اور رسول اللہ ﷺ اس کی بنیاد رکھتے تھے اگر یہ مسجد کہیں دور دراز اطراف میں ہوتی تو وہاں جانے کے لیے ہم اونٹوں کے جگر کو مارتے۔

(عمدة القاری۔ ج ۷ ص ۲۵۸)

متعدد احادیث میں وارد ہے کہ مسجد قبا میں دو رکعت نماز عمرے کے برابر ہے۔ طبرانی کی ایک روایت میں چار رکعت وارد ہے۔ احادیث سے یہی ظاہر ہے کہ حضور اقدس ﷺ ہر شنبہ (ہفتہ) کو مسجد قبا تشریف لے جاتے تھے اور یہ بالالتزام تھا، مگر کچھ لوگوں نے ”سبت“ سے ہفتہ مراد لیا ہے، یعنی ہر ہفتے میں کسی دن تشریف لے جاتے تھے، مگر یہ صحیح نہیں، اس لیے کہ ابن حبان کی صحیح میں ”کل یوم سبت“ آیا ہے، دو شنبہ اور ستائیسویں رمضان کی صبح کو بھی قبا جانے کی روایات آئی ہیں۔ ابن شیبہ نے شریک بن عبد اللہ بن ابی نمر سے مرسل روایت کیا ہے کہ رسول اللہ ﷺ دو شنبہ کو بھی تشریف لے جاتے تھے۔ عمرو بن شیبہ نے اخبار مدینہ میں حضرت جابر رضی اللہ عنہ سے روایت کیا کہ حضور اقدس ﷺ ستائیسویں رمضان کی صبح کو قبا جاتے تھے۔ اہل مدینہ کا آج بھی اس پر عمل ہے۔ ابن غزیہ سے روایت ہے کہ حضرت عمر بن خطاب رضی اللہ عنہ دو شنبہ اور پنج شنبہ کو جایا کرتے تھے۔ (وفاء الوفاء۔ ج ۳ ص ۸۰۳)

نکتہ

ہر ہفتہ کے دن جانے کی حکمت شراح نے یہ بیان کی ہے کہ قبا میں جمعہ نہیں ہوتا تھا، وہاں سے لوگ مسجد نبوی میں جمعہ پڑھنے آتے تھے مگر کچھ لوگ نہیں آ پاتے تھے۔ رحمت عالم ﷺ کرم فرماتے ہوئے ہفتہ کے دن خود تشریف لے جاتے تاکہ سبھی لوگ جمال جہاں آرا کی زیارت سے مشرف ہو لیں۔ دوسری حکمت یہ بیان کی گئی ہے کہ جمعہ کا دن جمعہ کی تیاری اور نماز جمعہ میں مصروفیت کا تھا۔ اور ہفتہ کا دن خالی تھا، اس لیے وہاں تشریف لے جاتے۔

ایک حکمت یہ بھی بیان کی گئی ہے: چونکہ اہل قبا جمعہ پڑھنے مدینہ طیبہ آ جاتے تھے اور جمعہ کو مسجد قبا خالی رہ جاتی، اس لیے ہفتہ کے دن تشریف لے جاتے کہ اس تعطل کی مکافات ہو جائے، مگر اس پر عرض یہ ہے کہ سبھی اہل قبا جمعہ کے لیے نہیں حاضر ہوتے تھے، کچھ لوگ وہیں نماز ظہر باجماعت پڑھتے تھے، اس لیے مسجد قبا کے تعطل کا سوال ہی نہیں۔

ایک حکمت یہ بھی ہے کہ چونکہ اہل قبا جمعہ کو حاضر خدمت ہوتے تھے تو حضور اقدس ﷺ اس کی مکافات میں ہفتہ کو ان کے یہاں تشریف لے جاتے۔ واللہ تعالیٰ اعلم!

اس حدیث سے معلوم ہوا کہ مسجد قبا کی زیارت سنت ہے اور ہفتہ کو ہونا بہتر، نیز معلوم ہوا کہ کسی کار خیر کے لیے دن کی تعیین اور اس پر پابندی سنت ہے۔ علامہ ابن حجر نے فرمایا: ”فی هذا الحدیث دلالة علی جواز تخصیص بعض الايام ببعض الاعمال الصالحة والمداومة علی ذلك“ اس حدیث میں اس پر دلالت ہے کہ بعض دنوں کو بعض اعمال صالحہ کے ساتھ خاص کرنا اور اس پر پابندی کرنا جائز ہے، نیز یہ بھی معلوم ہوا کہ انبیاء کرام، اولیاء عظام کے مشاہد کی زیارت کے لیے جانا مستحسن ہے، مثلاً ان کے مولد و مسکن، ان کی مسجد کی زیارت کے لیے۔

طبرانی نے کبیر میں حضرت جابر بن عبد اللہ رضی اللہ عنہ سے روایت کیا کہ جب اہل قبا نے مسجد بنانے کی درخواست کی تو رسول اللہ ﷺ نے فرمایا کہ کوئی میری اونٹنی پر سوار ہو تو، حضرت ابو بکر سوار ہوئے، اونٹنی کو اٹھانا چاہا، مگر نہ اٹھی، پھر حضرت عمر سوار ہوئے تو بھی اونٹنی نہ

۱۔ وفاء الوفاء۔ ج ۳ ص ۸۰۳ ۲۔ وفاء الوفاء۔ ج ۳ ص ۸۰۳ ۳۔ ایضاً۔ ص ۸۰۳

۴۔ عمدة القاری۔ ج ۷ ص ۲۵۹ ۵۔ فتح الباری۔ ج ۳ ص ۵۷

اٹھی پھر حضرت علی سوار ہوئے ان کے سوار ہوتے ہی اونٹنی اٹھ کھڑی ہوئی۔ رسول اللہ ﷺ نے حکم دیا: اس کی مہار ڈھیلی کر دو اس کی گردش کی جگہ بنیاد رکھو۔ یہ مامور ہے اس کا ایک راوی یحییٰ بن علی ضعیف ہے صحیح یہ ہے کہ خود حضور اقدس ﷺ نے اپنے دست مبارک سے اس کی داغ بیل ڈالی تھی۔ (عمدة القاری۔ ج ۷ ص ۲۵۹)

۷۱۶- ح: مَا بَيْنَ بَيْتِي وَمَنْبَرِي

رَوْضَةٌ مِّنْ رِّيَاضِ الْجَنَّةِ

۷۱۶- عَنْ عَبْدِ اللَّهِ بْنِ زَيْدٍ الْمَازِنِيِّ رَضِيَ اللَّهُ عَنْهُ

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا بَيْنَ بَيْتِي

وَمَنْبَرِي رَوْضَةٌ مِّنْ رِّيَاضِ الْجَنَّةِ.

[میرے گھر اور میرے منبر کی درمیانی جگہ جنت

کے باغوں میں سے ایک باغ ہے]

حضرت عبداللہ بن زید مازنی رضی اللہ عنہ سے روایت ہے کہ رسول

اللہ ﷺ نے فرمایا: میرے گھر اور میرے منبر کے درمیان جو جگہ

ہے وہ جنت کے باغوں میں سے ایک باغ ہے۔

(بخاری۔ کتاب التہجد۔ ابواب: فصل الصلوٰۃ فی مسجد مکة والمدینة ص ۱۵۳۔ باب: فضل ما بین القبر والمنبر، مسلم۔ کتاب الحج۔

باب: فضل ما بین قبرہ ومنبرہ ص ۲۳۶، نسائی۔ کتاب المساجد، مؤطا امام مالک۔ کتاب القبلة)

[اور میرا منبر میرے حوض پر بنے گا]

۷۱۷- ح: وَمَنْبَرِي عَلَى حَوْضِي

۷۱۷- عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى

اللَّهُ عَلَيْهِ وَسَلَّمَ مِثْلَهُ وَمَنْبَرِي عَلَى حَوْضِي.

حضرت ابو ہریرہ رضی اللہ عنہ سے یہ حدیث بلفظ مروی ہے انہوں

نے اتنا زائد کیا کہ فرمایا: میرا منبر میرے حوض پر ہے۔

(بخاری۔ کتاب التہجد۔ ابواب: فصل الصلوٰۃ فی مسجد مکة والمدینة ص ۱۵۳۔ باب: فضل ما بین القبر والمنبر، کتاب فضائل المدینة

ص ۲۵۳ ج ۲۔ کتاب الرقاق۔ باب: الحوض ص ۹۷۵ الاعتصام۔ باب: ما ذکر النبی صلی اللہ علیہ وسلم ص ۱۰۹۰، مسلم۔ کتاب الحج، ترمذی۔

کتاب المناقب، مؤطا امام مالک۔ کتاب القبلة، مسند امام احمد۔ ج ۲ ص ۲۳۶)

اس پر اجماع ہے کہ حدیث میں ”بیتی“ سے مراد بیت سیدتنا عائشہ صدیقہ رضی اللہ عنہا ہے اس لیے کہ دوسری اسی معنی کی حدیث میں

بجائے ”بیتی“ کے ”قبری“ ہے۔ جمہور محدثین اس پر ہیں کہ یہ حدیث اپنے ظاہر پر ہے اور مراد یہ ہے کہ یہ مقدس حصہ یعنی جنت

میں جائے گا۔ دوسری تاویل یہ ہے کہ اتنا حصہ جنت کا ٹکڑا ہے وہاں سے آیا ہے جیسے حجر اسود۔ تیسری توجیہ یہ ہے کہ اس حصے میں

عبادت کرنی دخول جنت کا سبب ہے۔ یہ بھی بعض شراح نے فرمایا کہ یہ فی الحال جنت کا حصہ ہے مگر دنیا میں رہنے کی وجہ سے اس

میں وہ خواص و لوازم نہیں جو جنت کے ہیں۔ مثلاً گرمی سردی نہ ہونا، بھوک، پیاس نہ ہونا وغیرہ وغیرہ۔

منبری علی حوضی

یہ بھی اپنے ظاہر پر ہے یعنی یعنی یہی مقدس منبر حوض کوثر پر نصب ہوگا۔ ایک توجیہ یہ بھی کی گئی ہے کہ منبر اقدس کی زیارت وہاں

نماز و عبادت حوض کوثر سے سیراب ہونے کا خاص سبب ہے۔ حوض سے مراد حوض کوثر ہے۔ ایک مطلب یہ بھی ہو سکتا ہے کہ جہاں آج

یہ منبر اقدس ہے یہیں قیامت کے دن حوض کوثر رہے گا اس لیے کہ ایک حدیث میں ہے کہ محشر سرزمین شام پر قائم ہوگا۔ ظاہر ہے کہ

شام جیسے چھوٹے سے ملک میں تمام اولین و آخرین سما نہیں سکتے اس لیے اس حدیث کا مطلب یہ ہوا کہ محشر کا مرکزی مقام شام ہوگا

خلائق کا پھیلاؤ جہاں تک ہو اس قدر پر اس کا امکان ہے کہ حوض کوثر کی جائے وقوع مدینہ طیبہ ہو۔

مسائل

اس حدیث سے مسجد نبوی کی یہ خاص فضیلت ثابت ہوئی کہ اس کا ایک حصہ جنت کے باغوں میں سے ایک باغ ہے اگرچہ ہر مسجد کو ریاض الجنۃ بعض احادیث میں فرمایا گیا ہے۔ اس کے مطابق پوری مسجد نبوی شریف ریاض الجنۃ ہے پھر بھی اس مخصوص حصے کو روضۃ من ریاض الجنۃ فرمانا یقیناً کسی خاص اہمیت اور خصوصیت کی بناء پر ہے۔ بعض مالکیہ نے اس حدیث سے یہ استدلال کیا ہے کہ یہ حدیث اس کی دلیل ہے کہ مسجد نبوی مسجد حرام سے اور مدینہ طیبہ مکہ معظمہ سے افضل ہے اس لیے کہ ایک حدیث میں فرمایا: "لموضع سوط من الجنة خیر من الدنيا وما فیها" جنت کی ایک کوڑے کے برابر جگہ دنیا و ما فیہا سے بہتر ہے اور شرف جز شرف کل کو مستلزم۔ نیز اس حدیث سے أم المؤمنین حضرت سیدہ عائشہ رضی اللہ عنہا کی عظیم فضیلت ثابت ہوئی وہ اس طرح کہ تمام ازواج مطہرات کے حجرات مقدسہ حضور اقدس ﷺ کے ہی گھر تھے مگر اس حدیث میں خاص حضرت صدیقہ رضی اللہ عنہا کے حجرہ مبارکہ کو "بیتسی" فرمایا تو جس طرح کعبہ مقدسہ کو بیت اللہ کہنے میں اس کی برتری و عظمت کا اظہار ہے اسی طرح حجرہ عائشہ کو "بیتسی" کہنے میں اس کی دیگر بیوت پر افضلیت اور برتری ظاہر کرنا مقصود ہے۔ اور یہ مستلزم ہے حضرت أم المؤمنین کی عظمت و فضیلت کو۔ اس مضمون کی ایک حدیث میں "بیتسی" دوسرے میں "قبری"۔ اس بات کی دلیل ہے کہ حضور اقدس ﷺ کو معلوم تھا کہ میں کہاں دفن ہوں گا اور یہ دلیل ہے کہ حضور اقدس ﷺ غیب جانتے تھے۔ نیز "منبری علی حوضی" میں بھی غیب کی خبر ہے۔

[چار باتیں بیان کیں جو مجھے پسند آئیں

اور مجھے خوش کر دیا]

۷۱۸- ح: یُحَدِّثُ بَارِعٌ

فَاعْجَبْنِي وَانْقِنِي

قرعہ مولیٰ زیاد نے کہا: میں نے حضرت ابوسعید خدری رضی اللہ عنہ سے سنا کہ وہ چار باتیں نبی ﷺ سے روایت کرتے ہوئے بیان کرتے تھے یہ مجھے پسند آئیں اور انہوں نے مجھے خوش کر دیا فرمایا کہ کوئی عورت دو دن کا سفر اسی وقت کرے کہ اس کے ساتھ اس کا شوہر یا کوئی محرم ہو اور دو دن فطر اور قربانی کے دن روزہ نہیں اور دو نمازوں کے بعد نماز نہیں صبح کی نماز کے بعد یہاں تک کہ سورج نکل آئے اور نہ عصر کے بعد یہاں تک کہ سورج ڈوب جائے تین مسجدوں کے علاوہ کہیں کے لیے کجاوہ نہ باندھا جائے مسجد حرام مسجد اقصیٰ اور میری مسجد۔

۷۱۸- عَنْ عَبْدِ الْمَلِكِ قَالَ سَمِعْتُ قَزْعَةَ مَوْلَى زِيَادٍ قَالَ سَمِعْتُ اَبَا سَعِيدٍ الْخَدْرِيَّ رَضِيَ اللهُ عَنْهُ يُحَدِّثُ بَارِعٌ عَنِ النَّبِيِّ صَلَّى اللهُ عَلَيْهِ وَسَلَّمَ فَاعْجَبْنِي وَانْقِنِي قَالَ لَا تَسَافِرِ الْمَرْأَةُ يَوْمَيْنِ اِلَّا مَعَهَا زَوْجُهَا اَوْ ذُو مَحْرَمٍ وَلَا صَوْمٌ فِي يَوْمَيْنِ الْفِطْرِ وَالْاَضْحَى وَلَا صَلَاةٌ بَعْدَ صَلَاتَيْنِ بَعْدَ الصُّبْحِ حَتَّى تَطْلُعَ الشَّمْسُ وَبَعْدَ الْعَصْرِ حَتَّى تَغْرُبَ وَلَا تَشُدُّ الرِّحَالُ اِلَّا اِلَى ثَلَاثَةِ مَسَاجِدَ مَسْجِدِ الْحَرَامِ وَمَسْجِدِ الْاَقْصَى وَمَسْجِدِي.

(بخاری۔ ابواب: فضل فی مسجد مکة والمدینة ص ۱۵۸ باب: مسجد بیت المقدس ص ۱۵۹ کتاب النساک۔ باب: جزاء الصید

ص ۲۵۱ باب: الصوم يوم النحر ص ۸-۲۶۷ ترمذی۔ کتاب الصلوة ابن ماجہ۔ کتاب اقامۃ الصلوات۔ باب: ما جاء فی الصلوة فی مسجد بیت المقدس من امام احمد ج ۳ ص ۳۴)

باب: "فضل الصلوة فی مسجد مکة والمدینة" کی ابتداء میں حضرت ابوسعید خدری رضی اللہ عنہ سے اس حدیث کا اخیر حصہ مروی ہے وہاں یہ زائد ہے کہ انہوں نے یعنی حضرت ابوسعید خدری رضی اللہ عنہ نے نبی ﷺ کی معیت میں بارہ غزوات کیے تھے یہاں یہ حدیث مفصل مذکور ہے اس میں چار احکام مذکور ہیں۔ اول کوئی عورت شوہر یا محرم کے بغیر سفر نہ کرے۔ دوم عید الفطر اور

عید الاضحیٰ کے دن روزہ نہیں۔ سوم نماز فجر کے بعد سورج کے طلوع ہونے تک اور نماز عصر کے بعد سورج ڈوبنے تک کوئی نماز نہیں۔ چہارم تین مساجد، مسجد حرام، مسجد اقصیٰ، مسجد نبوی کے علاوہ کسی مسجد میں نماز پڑھنے کے لیے سفر جائز نہیں۔ ان میں تین پر مفصل کلام ہو چکا ہے۔ عیدین کے دن روزہ پر کلام کتاب الصوم میں مذکور ہوگا۔

لا تسافر المرأة یومین

یہاں بخاری میں ہے کہ عورت دو دن کا سفر شوہر یا محرم کے بغیر نہ کرے، مگر مسند امام احمد۔ ج ۳ کے ص ۷۷-۵۳ پر ہے کہ تین دن اور ص ۳۵ پر ہے: ”فوق ثلاثة ایام“ یعنی تین دن سے زائد کا سفر نہ کرے۔ اس کی پوری بحث گزر چکی۔



بِسْمِ اللّٰهِ الرَّحْمٰنِ الرَّحِیْمِ

۲۱- [کتاب العمل فی الصلوة]

[نماز میں کسی کام کا بیان]

نماز کے دوران نماز کے متعلق

کسی معاملہ میں ہاتھ سے مد لینا

اور حضرت ابن عباس رضی اللہ عنہما نے فرمایا: آدمی نماز میں اپنے جسم کے جس حصے سے چاہے مد لے۔

(بخاری۔ کتاب العمل فی الصلوة۔ باب: استعانة اليد فی الصلوة ص ۱۵۹)
اور ابواسحق نے نماز میں اپنی ٹوپی رکھی اور اٹھالی۔

باب استعانة اليد فی الصلوة

اِذَا كَانَ مِنْ اَمْرِ الصَّلٰوةِ

ت ۲۲۶- وَقَالَ ابْنُ عَبَّاسٍ يَسْتَعِينُ الرَّجُلُ فِي صَلٰوةِهِ مِنْ جَسَدِهِ بِمَا شَاءَ.

ت ۲۲۷- وَوَضَعَ ابُو اسْحٰقٍ قَلَنْسُوْتَهُ فِي الصَّلٰوةِ وَرَفَعَهَا. (بخاری۔ کتاب العمل فی الصلوة۔ باب: استعانة اليد فی الصلوة ص ۱۵۹)

ت ۲۲۸- وَوَضَعَ عَلِيٌّ رَضِيَ اللّٰهُ عَنْهُ كَفَّهُ عَلٰى رُسْغِهِ الْاَيْسَرِ اِلَّا اَنْ يَّحْكَّ جِلْدًا اَوْ يُّصْلِحَ ثَوْبًا.

اور حضرت علی رضی اللہ عنہ اپنی ہتھیلی اپنے بائیں گئے پر رکھتے مگر جبکہ جسم کھجلانا ہوتا یا کپڑا اور ست کرنا ہوتا۔

(بخاری۔ کتاب العمل فی الصلوة۔ باب: استعانة اليد فی الصلوة ص ۱۵۹)

بعض نسخوں میں یہاں یہ ہے: ”ابواب العمل فی الصلوة“ یعنی نماز میں کام کا بیان۔ اس کے بعد ”باب استعانة اليد الخ“ ہے۔ بعض میں اخیر میں یہ زائد ہے: ”كما وضع النبي صلى الله عليه وسلم يده على رأس ابن عباس وقتل اذنه واداره“ جیسا کہ نبی ﷺ نے اپنا دست مبارک حضرت ابن عباس کے سر پر رکھا اور ان کا کان مروڑا اور انہیں گھمایا۔

مقصد باب

نماز میں خشوع و خضوع کا حکم ہے ارشاد ہے:

قَدْ اَقْلَعَتِ الْمُؤْمِنُوْنَ ۝ الَّذِيْنَ هُمْ فِيْ صَلٰتِهِمْ خٰشِعُوْنَ ۝ (المؤمنون: ۱-۲)

ان ایمان والوں نے کامیابی حاصل کر لی ۝ جو اپنی نمازوں میں خشوع کرتے ہیں ۝

خشوع کے ایک معنی یہ بھی ہیں: وقار و سکون کے ساتھ رہنا، کوئی لغو و بے ہودہ کام نہ کرنا۔ حدیث میں ہے کہ نبی ﷺ نے ایک شخص کو دیکھا کہ وہ نماز میں ڈاڑھی سے کھیل رہا ہے تو فرمایا: اگر اس کے دل میں خشوع ہوتا تو اس کے اعضاء ساکن رہتے۔ سورہ

البقرہ کی یہ آیت کریمہ ”وَإِنَّمَا لِكَبِيرَةٍ إِلَّا عَى الْخَاشِعِينَ“ (البقرہ: ۲۵) کی تفسیر جلالین میں ہے: ”الساکنین الی طاعة الله“ بے شک نماز بھاری ہے مگر سکون کے ساتھ اللہ کی اطاعت کرنے والوں پر۔ معالم میں ہے: ”اشار الی ان اصل الخشوع السکون“ اس طرف اشارہ کیا کہ خشوع کے اصل معنی سکون کے ہیں تو اب سوال یہ پیدا ہوتا ہے کہ نماز میں ادائے ارکان کے علاوہ کسی قسم کی حرکت یا کوئی کام جائز ہے یا نہیں۔ یہ باب قائم کر کے امام بخاری یہ افادہ کرنا چاہتے ہیں کہ نماز کی تحسین و تکمیل کے لیے نماز میں کوئی بھی عمل کیا جاسکتا ہے اور اگر اس عمل کا تعلق نماز سے نہیں تو ممنوع ہے۔

اس کی تائید کے لیے تین تعلیقات اور حدیث: ۱۰۰ بھی جو ج ۱ ص ۲۱۲ اور ج ۱ ص ۲۹۵ رقم: ۱۳۸ میں مذکور ہو چکی ہے لائے ہیں جس میں یہ مذکور ہے کہ نماز تہجد میں حضرت ابن عباس رضی اللہ عنہما حضور اقدس ﷺ کے بائیں جانب آ کر کھڑے ہو گئے تو حضور اقدس ﷺ نے ان کا کان پکڑ کر انہیں دائیں طرف کر دیا۔

باب میں ہاتھ سے کام لینے کی قید ہے۔ ابواسحق سبیعی اور حضرت علی رضی اللہ عنہ کے اثر سے تو یہ ثابت ہے اس لیے کہ ٹوپی کا رکھنا اور اٹھانا ہاتھ ہی سے ہوتا ہے اسی طرح کھجلا نا اور کپڑا درست کرنا مگر حضرت ابن عباس رضی اللہ عنہما کے اثر میں ہاتھ مذکور نہیں اس کا جواب ظاہر ہے کہ ہاتھ جسم ہی کا جز ہے جب جسم کے کسی حصے سے کام لیا جاسکتا ہے تو ہاتھ سے بھی لیا جاسکتا ہے۔ حضرت علی رضی اللہ عنہ کے اثر کو ابن ابی شیبہ نے ذکر کیا ہے۔ ان آثار میں جو مذکور ہے اس سے مراد یہ ہے کہ بہ ضرورت ایک یا دو بار کی اجازت ہے ایک رکن میں ایک ہی عمل ایک ہی کام تین بار کرنا نماز کو فاسد کر دیتا ہے مثلاً ایک رکن میں تین بار کہیں کھجلا یا تو نماز فاسد ہو جائے گی کھجلا نا نماز کے کام سے یوں ہے کہ کھجلی اٹھنے سے دل بٹتا ہے جو خشوع خضوع کے منافی ہے۔ کھجلانے سے سکون پیدا ہو جائے گا تو اطمینان ہو جائے گا۔ ابواسحق سبیعی کا نام عمرو بن عبد اللہ ہے۔ یہ کبار تابعین اور ثقات میں سے ہیں۔ انہوں نے اڑھیس صحابہ کرام سے حدیثیں سنی ہیں سیدنا امام اعظم کے مشائخ میں سے ہیں ۹۶ سال کی عمر پائی ۱۲۶ھ میں واصل بحق ہوئے۔

[ہم نبی ﷺ کو سلام کرتے

حالانکہ آپ نماز میں ہوتے]

۷۱۹- ح: كُنَّا نَسَلِّمُ عَلَى النَّبِيِّ صَلَّى اللَّهُ

عَلَيْهِ وَسَلَّمَ وَهُوَ فِي الصَّلَاةِ

۷۱۹- عَنْ عَبْدِ اللَّهِ رَضِيَ اللَّهُ عَنْهُ قَالَ كُنَّا نَسَلِّمُ

عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ فِي الصَّلَاةِ

فِيرُدُّ عَلَيْنَا فَلَمَّا رَجَعْنَا مِنْ عِنْدِ النَّجَاشِيِّ سَلَّمْنَا عَلَيْهِ

فَلَمْ يَرُدُّ عَلَيْنَا وَقَالَ إِنَّ فِي الصَّلَاةِ شُغْلًا

حضرت عبد اللہ بن مسعود رضی اللہ عنہ سے روایت ہے کہ ہم نبی ﷺ

کو سلام کرتے حالانکہ حضور نماز میں ہوتے تو آپ ہمارے سلام کا

جواب دیتے جب ہم نجاشی کے یہاں سے لوٹے اور حضور کو سلام

کیا تو آپ نے ہمارے سلام کا جواب نہیں دیا اور فرمایا: نماز میں

مشغولیت ہے۔

(بخاری- کتاب العمل فی الصلوٰۃ- باب: ما ینہی من الکلام فی الصلوٰۃ ص ۱۶۰ باب: لا یرد السلام فی الصلوٰۃ ص ۱۶۲ باب: ہجرۃ

الجشنۃ ص ۵۳ مسلم ابوداؤد نسائی- کتاب الصلوٰۃ)

[ہم حالت نماز میں بات کرتے]

ابوعمر و شیبانی نے کہا کہ حضرت زید بن ارقم رضی اللہ عنہ نے مجھ سے

کہا کہ نبی ﷺ کے زمانے میں ہم نماز کی حالت میں بات کیا

کرتے تھے ہم اپنے ساتھی سے اپنی حاجت بیان کر دیا کرتے تھے

۷۲۰- ح: إِنْ كُنَّا لَنَتَكَلَّمُ فِي الصَّلَاةِ

۷۲۰- عَنْ أَبِي عَمْرٍو الشَّيْبَانِيِّ قَالَ قَالَ لِي زَيْدُ

بْنِ أَرْقَمٍ إِنْ كُنَّا لَنَتَكَلَّمُ فِي الصَّلَاةِ عَلَى عَهْدِ النَّبِيِّ

صَلَّى اللَّهُ عَلَيْهِ وَسَلَّمَ يَكَلِّمُ أَحَدَنَا صَاحِبَهُ بِحَاجَتِهِ

حَتَّىٰ نَزَلَتْ ﴿حَافِظُوا عَلَی الصَّلَوَاتِ وَالصَّلَوةِ الْوَسْطَىٰ وَقَوْمُوا لِلَّهِ قَانِتِینَ ۝﴾ (البقرہ: ۲۳۸) فَأَمِرْنَا بِالسُّكُوتِ. یہاں تک کہ یہ آئیہ کریمہ نازل ہوئی: ”تمام نمازوں کی نگہداشت کرو خصوصاً نماز وسطیٰ کی اور اللہ کے لیے خاموشی کے ساتھ کھڑے رہو“ تو ہمیں چپ رہنے کا حکم دیا گیا۔

(بخاری۔ کتاب العمل فی الصلوٰۃ۔ باب: ما ینہی من الکلام فی الصلوٰۃ ص ۱۶۰ ج ۲۔ کتاب التفسیر۔ سورہ بقرہ۔ باب: قوله وقوموا لله قانتین

ص ۶۵۰، مسلم ابوداؤد ترمذی۔ کتاب الصلوٰۃ۔ کتاب التفسیر نسائی۔ کتاب الصلوٰۃ)

نجاشی، یہ حبشہ کے بادشاہ کا لقب ہے، جیسے قیصر روم کے اور کسریٰ ایران کے بادشاہ کا۔

زید بن ارقم

یہ انصاری صحابی ہیں، قبیلہ خزرج کے فرد ہیں، ۶۸ھ میں وصال فرمایا۔ غزوہ اُحد میں کم عمر ہونے کی وجہ سے واپس کر دیئے گئے تھے۔ پہلا غزوہ جس میں انہوں نے شرکت کی، خندق یا مریسج ہے۔ حضور اقدس ﷺ کے ساتھ سترہ غزوات میں شرکت کی۔ حضرت شیر خدا رضی اللہ عنہ کے حامیوں میں تھے، جنگ صفین میں ان کے ساتھ رہے۔ مختار بن عبید ثقفی کذاب کے ایام حکومت میں، کوفہ میں وصال فرمایا۔ (اصابہ۔ ج ۱ ص ۵۶۰)

یہی وہ بزرگ ہیں جنہوں نے رأس المنافقین عبد اللہ بن ابی کویہ کہتے ہوئے سنا تھا کہ اگر ہم مدینہ لوٹے تو عزت والا ذلیل کو مدینہ سے نکال دے گا۔ حضور اقدس ﷺ نے جب اس سے پوچھا تو اس نے انکار کر دیا۔ اس پر سورہ منافقون نازل ہوئی، جس میں ان کی تصدیق ہے۔ حضور اقدس ﷺ نے فرمایا: اے زید! اللہ نے تیری تصدیق فرمائی ہے۔ حضرت ارقم بن ابی الارقم رضی اللہ عنہ جن کے مکان میں حضور اقدس ﷺ ابتداء حضرت عمر رضی اللہ عنہ کے مشرف بہ اسلام ہونے تک، خفیہ خفیہ اسلام کی تبلیغ فرماتے تھے۔ یہ مہاجرین اولین میں سے مخزومی صحابی ہیں۔ دس بزرگوں کے بعد ایمان قبول فرمایا تھا، بلکہ امام حاکم نے روایت کیا ہے کہ ساتویں مسلمان ہیں۔ ان کا یہ مقدس مکان صفا کے قریب تھا۔ زید بن ارقم ان کے صاحبزادے نہیں، حضرت ارقم بن ابی ارقم یہ بدر وغیرہ تمام مشاہد میں شریک رہے۔ ایک روایت کے مطابق حضرت معاویہ کے عہد خلافت میں ۵۰ھ میں پچاسی سال سے زائد کی عمر میں وصال فرمایا۔ وصیت کے یہ موجب حضرت سعد بن وقاص رضی اللہ عنہ نے آپ کی نماز جنازہ پڑھائی۔ (اصابہ۔ ج ۱ ص ۳۸)

حبشہ کی طرف ہجرت

امام واقدی نے فرمایا: رجب ۵ نبوی میں حبشہ کی طرف پہلی ہجرت ہوئی تھی۔ اس ہجرت میں گیارہ مرد اور چار عورتیں تھیں۔ ابن جریر نے کہا کہ دوسرے لوگوں نے کہا کہ بیاسی مرد تھے ان کی عورتیں اور بچے ان کے علاوہ تھے جن میں حضرت عثمان اور ان کی رفیقہ حیات سیدہ رقیہ بنت رسول اللہ اور حضرت عبد اللہ بن مسعود بھی تھے۔ کچھ دنوں کے بعد یہ خبر مشہور ہوئی کہ اہل مکہ مسلمان ہو گئے تو واپس آئے، مگر یہ خبر غلط تھی۔ واپسی پر مکہ کے جفاکاروں کی ستم رانیاں پہلے سے بھی زیادہ ہونے لگیں تو دوبارہ پھر بہت سے لوگ حبشہ چلے گئے، اس مرتبہ پہلے کے بہ نسبت دو گنا مہاجر تھے۔ حضرت عبد اللہ بن مسعود رضی اللہ عنہ نے دوبارہ بھی ہجرت فرمائی، جب حضور اقدس ﷺ مدینہ تشریف لے گئے تو ان میں سے بہت سے حضرات مدینہ آ گئے، ان میں حضرت عبد اللہ بن مسعود رضی اللہ عنہ بھی تھے۔ یہ کہتے ہیں کہ میں جب مدینہ واپس آیا تو حضور غزوہ بدر کی تیاری کر رہے تھے۔ بقیہ حضرات کو ۷ھ میں حضور اقدس ﷺ نے بلوایا، یہ لوگ غزوہ خیبر کے موقع پر واپس آئے۔ اب شراح حدیث میں اختلاف ہے کہ نماز میں سلام و کلام سے ممانعت مکہ معظمہ میں ہوئی، جب

حضرت عبداللہ بن مسعود پہلی مرتبہ حبشہ سے واپس آئے تھے یا مدینہ طیبہ میں ہوئی جب یہ دوبارہ ہجرت کے بعد واپس ہوئے۔ صحیح یہ ہے کہ مدینہ طیبہ میں شروع شروع میں نماز میں سلام و کلام کی اجازت تھی۔ اور وہیں آیہ مذکورہ کے نازل ہونے کے بعد ممانعت ہوئی اور حدیث اول میں حبشہ سے واپسی سے مراد دوبارہ واپسی ہے۔ اس کے دلائل مندرجہ ذیل ہیں:

(۱) حضرت زید بن ارقم رضی اللہ عنہ کہتے ہیں کہ ہم نماز میں نبی ﷺ کے پیچھے کلام کرتے تھے جب یہ آیہ مذکورہ نازل ہوئی تو ہمیں نماز میں بات کرنے سے روک دیا گیا۔ حضرت زید بن ارقم رضی اللہ عنہ چونکہ انصاری ہیں، انہیں حضور اقدس ﷺ کے پیچھے نماز پڑھنے کا موقع مدینہ ہی میں ملا ہے اس لیے یہ ضروری ہے کہ یہ حکم مدینہ میں ہی ہوا۔

(۲) آیت مذکورہ سورہ بقرہ کی ہے اور سورہ بقرہ مدینہ طیبہ میں نازل ہوئی۔

(۳) طبرانی نے حضرت ابو امامہ رضی اللہ عنہ سے روایت کیا کہ اگر کوئی نماز میں ایسے وقت شامل ہوتا کہ کچھ ہو چکی ہوتی تو جو صاحب اس کے پہلو میں ہوتے ان سے پوچھتا وہ بتا دیتے یہاں تک کہ ایک دن معاذ آئے "الحديث بطوله" حضرت ابو امامہ اور حضرت معاذ دونوں ہجرت کے بعد مدینہ طیبہ میں مشرف بہ اسلام ہوئے ہیں۔ اس سے ثابت ہوا کہ مدینہ میں بھی ابتداء نماز میں کلام ممنوع نہیں تھا وہیں بعد میں ممنوع ہوا۔

شغلا

مطلب یہ ہے کہ نماز میں تلاوت قرآن، تسبیح، تکبیر، اذکار میں مشغولیت ہے۔ سلام و کلام اس میں مزاحم ہوگا یا مراد یہ ہے کہ نماز میں نمازی اللہ عزوجل کی طرف توجہ اور حضور میں مشغول ہے، سلام و کلام اس میں مخل ہوگا۔

والصلوة الوسطی

صلوة وسطی سے کیا مراد ہے؟ علامہ بدرالدین عینی قدس سرہ نے بیس اقوال ذکر فرمائے ہیں۔ اخیر میں فرمایا کہ اصح یہ ہے کہ یہ نماز عصر ہے۔ احادیث صحیحہ سے یہی ثابت ہے، بقیہ اقوال میں کچھ ضعیف ہیں، کچھ مردود ہیں۔

امرنا بالسکوت

ہمیں سکوت کا حکم دیا گیا ہے۔ مسلم لکھتا ہے: "نهينا عن الكلام" اور بات کرنے سے ہمیں منع کر دیا گیا۔ "السکوت" اور "الکلام" پر الف لام عہد خارجی کا ہے، مراد اس سے چپ رہنا اور وہ کلام ہے جو پہلے مذکور ہو چکا ہے، یعنی دنیوی کلام جیسا کہ ترمذی کی روایت میں ہے کہ اپنے پہلو والے سے بات کرتے۔ طبرانی کی حدیث گزری کہ وہ پوچھتا: کتنی نماز ہو چکی ہے۔

ہمارے نزدیک کلام خواہ عدا، خواہ سہوا، اختیار سے ہو یا بلا اختیار بہر حال مفسد نماز ہے، تھوڑا ہو یا زیادہ۔

باب ہجرت الحبشہ میں اس حدیث کے اخیر میں ہے کہ سلیمان نے حضرت ابراہیم سے پوچھا کہ اگر کوئی آپ کو نماز کی حالت میں سلام کرنے تو کیا کرتے ہیں؟ تو انہوں نے فرمایا: اپنے جی میں جواب دے دیتا ہوں، یہ حضرت ابراہیم کا اجتہاد تھا، ورنہ یہ حدیث کے ارشاد "ان فی الصلوة شغلا" کے منافی ہے اور بے فائدہ بھی ہے۔

[تالی عورتوں کے لیے اور

۷۲۱- ح: التَّصْفِيقُ لِلنِّسَاءِ

ترمذی۔ ج ۱ ص ۵۲۔ کتاب الصلوة۔ باب فی نسخ الکلام فی الصلوة

کے مسلم۔ ج ۱ ص ۲۰۲۔ کتاب الصلوة۔ باب تحريم الکلام فی الصلوة

والتسبیح للرجال

تسبیح مردوں کے لیے ہے

۷۲۱ - عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ التَّصْفِيقُ لِلنِّسَاءِ وَالتَّسْبِيحُ لِلرِّجَالِ.

حضرت ابو ہریرہ رضی اللہ عنہ نبی ﷺ سے روایت کرتے ہیں کہ فرمایا: تالی عورتوں کے لیے ہے اور تسبیح مردوں کے لیے۔

(بخاری - کتاب العمل فی الصلوٰۃ - باب: التصفيق للنساء ص ۱۶۰، مسلم نسائی، ابن ماجہ ابوداؤد - کتاب الصلوٰۃ)

حضرت سہل بن سعد ساعدی رضی اللہ عنہ کی حدیث: ۴۴۸ کی بعض روایتوں میں یہ آیا ہے: "فاخذ الناس بالتصفيح قال سهل هل تدرون ما التصفيح هو التصفيق" اس پر علامہ عینی نے فرمایا کہ تصفيح اور تصفيق ہم معنی ہیں یہی جوہری، خطابی، ابوعلی قالی اور بہت سے لوگوں نے کہا ہے حتیٰ کہ ابن حزم نے کہا کہ اس میں کوئی اختلاف نہیں، مگر قاضی عیاض نے نقل فرمایا کہ تصفيح کے معنی ہیں: ایک ہاتھ کی پشت کو دوسرے پر مارنا۔ اور تصفيق کے معنی ہیں کہ ایک ہاتھ کی ہتھیلی کو دوسرے کی ہتھیلی پر مارنا، ایک قول یہ بھی ہے کہ ڈرانے اور تنبیہ کے لیے دو انگلیوں کو دوسرے ہاتھ کی پیٹھ پر مارنا تصفيح ہے اور لہو و لعب کے لیے سب کو بجانا تصفيق ہے۔

عورتوں کو تسبیح کے بجائے تصفيق کا حکم اس لیے ہے کہ ان کی آواز بھی عورت ہے اور نماز میں غیر محرم بھی شریک رہتے ہیں یہاں مراد یہی ہے کہ دائیں ہاتھ کی انگلیاں بائیں کی پشت پر مارے۔ تالی کا معہود طریقہ کہ دونوں ہاتھوں کی ہتھیلیاں بجائے مراد نہیں اور نہ نماز میں اس کی اجازت ہے یہ لہو و لعب میں داخل ہے۔

۷۲۲ - ح: نَادَتْ امْرَأَةً ابْنَهَا وَهُوَ فِي

[ایک عورت نے اپنے لڑکے کو پکارا

صَوْمَعْتِهِ (الخ)

اور وہ عبادت خانہ میں تھا]

۷۲۲ - قَالَ أَبُو هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَادَتْ امْرَأَةً ابْنَهَا وَهُوَ فِي صَوْمَعْتِهِ قَالَتْ يَا جُرَيْجُ قَالَ اللَّهُمَّ امِّي وَصَلَوْتِي قَالَتْ يَا جُرَيْجُ قَالَ اللَّهُمَّ امِّي وَصَلَوْتِي قَالَتْ يَا جُرَيْجُ قَالَ اللَّهُمَّ امِّي وَصَلَوْتِي قَالَتْ اللَّهُمَّ لَا يَمُوتُ جُرَيْجُ حَتَّى يَنْظُرَ فِي وَجْهِ الْمَيَامِيسِ وَكَانَتْ تَأْوِي إِلَى صَوْمَعْتِهِ رَاعِيَةً تَرَعَى الْغَنَمَ فَوَلَدَتْ لَهَا مِمَّنْ هَذَا الْوَلَدُ قَالَتْ مِنْ جُرَيْجٍ نَزَلَ مِنْ صَوْمَعْتِهِ قَالَ جُرَيْجُ آيِنَ هَلِدِهِ الَّتِي تَزْعُمُ أَنَّ وَلَدَهَا لِي قَالَ يَا بَابُوسُ مَنْ أَبُوكَ قَالَ رَاعِي الْغَنَمِ. (بخاری - کتاب العمل فی الصلوٰۃ - باب: اذا دعت الام ولدها فی الصلوٰۃ ص ۱۶، کتاب المظالم - باب: اذا هدم حائطًا فليس مثله ص ۳۳، مسلم - کتاب بر الوالدین - باب: ودعاء الوالدة علی الولد)

حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا: ایک عورت نے اپنے لڑکے کو پکارا اور وہ اپنے عبادت خانے میں تھا، اس کی ماں نے کہا: اے جرتج! جرتج نے کہا: اے اللہ! میری ماں اور میری نماز پھر آواز دی: اے جرتج! اس نے کہا: اے اللہ! میری ماں اور میری نماز اس کی ماں نے پھر پکارا: اس نے کہا: اے اللہ! میری ماں اور میری نماز اب اس کی ماں نے کہا: اے اللہ! جرتج جب تک زانیہ کا منہ نہ دیکھ لے نہ مرے۔ بکریاں چرائے والی ایک عورت اس کے عبادت خانے میں پناہ لیتی تھی اس نے ایک لڑکا جنا، اس سے پوچھا گیا: یہ لڑکا کس کا ہے؟ تو اس نے بتایا: جرتج کا ہے یہ اپنے عبادت خانے سے اتر اٹھا۔ جرتج نے کہا: کہاں ہے وہ جو گمان کرتی ہے کہ اس کا لڑکا مجھ سے ہے؟ جرتج نے اس لڑکے سے پوچھا: اے بابوس! تیرا باپ کون ہے؟ تو اس نے کہا: بکریوں کا چرواہا۔

تکمیل

مسلم شریف میں ہے: جرتج نام کا ایک راہب تھا اپنے عبادت خانہ میں اللہ عزوجل کی عبادت کرتا تھا، ایک دن اس کی ماں آئی

اور اس نے کہا: اے جرتج! میں تیری ماں ہوں مجھ سے بات کر۔ اس وقت وہ نماز پڑھ رہا تھا اس نے ماں کو کوئی جواب نہیں دیا اور یہ کہا: اے اللہ! میری ماں اور میری نماز۔ اس نے نماز کو اختیار کیا، دو بار یہی ہوا، اب اس کی ماں نے یہ دعا کی: اے اللہ! یہ جرتج میرا بیٹا ہے میں نے اس سے بات کرنی چاہی مگر اس نے نہیں کی، اے اللہ! یہ اس وقت تک نہ مرے جب تک زانی عورتوں کا منہ نہ دیکھ لے۔ حضور اقدس ﷺ نے فرمایا: اگر اس کی ماں یہ بددعا دیتی کہ اسے فتنے میں ڈال تو وہ فتنے میں پڑ جاتا۔ ایک بھیڑ کا چرواہا اس کے زیر میں پناہ لیا کرتا تھا، ایک دن ایک عورت بستی سے اپنی ضرورت کے لیے نکلی تو اس چرواہے نے اس سے ہم بستری کی اسے حمل رہ گیا، اس نے ایک بچہ جنا، اس سے پوچھا گیا: یہ کیا ہے؟ اس عورت نے بتایا کہ اس ڈیر والے کا ہے، اب بستی والے کلہاڑیاں پھاڑے لے کر آئے اور اسے پکارا، اس وقت وہ نماز پڑھ رہا تھا اس لیے نہیں بولا۔ اب یہ لوگ اس کے عبادت خانے کو گرانے لگے، اس نے جب یہ دیکھا تو اُترا۔ دوسری روایت میں ہے کہ ایک آوارہ عورت جو اتنی حسین تھی کہ اس کے حسن کی مثال دی جاتی تھی، اس نے کہا: اگر تم لوگ چاہو تو میں جرتج کو فتنے میں ڈال دوں، وہ جرتج کے سامنے آئی مگر انہوں نے اس کی طرف آنکھ اٹھا کر بھی نہیں دیکھا، اس کے بعد ایک چرواہے کے پاس آئی اور اس سے بدکاری کروائی، جس سے بچہ پیدا ہوا، پوچھنے پر اس نے جرتج کو بدنام کیا، اس پر ان لوگوں نے جرتج کو اتارا اور اسے مارنے لگے اور اس کے عبادت خانے کو ڈھا دیا۔ اس نے پوچھا: معاملہ کیا ہے؟ ان لوگوں نے کہا: تو نے اس بدکار عورت سے زنا کیا ہے اور تیرے نطفے سے اس کا لڑکا ہوا ہے۔ جرتج نے کہا: لڑکا کہاں ہے؟ لوگ لڑکے کو لائے، اس نے کہا: مجھے چھوڑ دو میں نماز پڑھوں گا۔ نماز سے فارغ ہو کر لڑکے کے پاس آیا، اس کے پیٹ میں کو نچا دیا اور پوچھا: اے بچے! تیرا باپ کون ہے؟ بچے نے کہا: فلاں چرواہا۔ اب لوگ جرتج پر ٹوٹ پڑے، اسے بوسہ دینے لگے، اس کو چھونے لگے اور کہا: ہم تیرے عبادت خانے کو سونے کا بنا دیں گے۔ اس نے کہا: نہیں! جیسا پہلے تھا ویسا ہی مٹی کا بنا دو۔ لوگوں نے بنا دیا۔

”میامیس“، ”مومسہ“ کی جمع ہے اس کے معنی ہیں: علانیہ زنا کرانے والی۔ ”یا یابوس“ یا حرف نداء ہے، بابوس کے بارے میں قزاق نے کہا: اس کے معنی چھوٹے بچے کے ہیں۔ یہ لفظ عربی ہے یا عجمی، دونوں قول ہیں۔ داؤدی نے کہا کہ یہ اس لڑکے کا نام تھا۔ ابن بطال نے کہا کہ اس کے معنی دودھ پینے والے بچے کے ہیں۔

اس حدیث سے معلوم ہوا کہ اگلی شریعتوں میں نماز کے اندر کلام جائز تھا۔ اسی لیے جرتج کی ماں کی بددعا سے لگی جیسا کہ ہماری شریعت میں بھی ابتداء جائز تھا۔ آیہ کریمہ ”وَقَوْمًا لِلّٰہِ قَانِئِیْنَ“ کے نازل ہونے کے بعد ممنوع ہوا۔ یہ بہ اعتبار ظاہر کے ہے ورنہ یہ ممکن ہے کہ نماز نفل رہی ہو اور ان کی والدہ کو اس کا علم نہ رہا ہو کہ وہ نماز پڑھ رہا ہے۔ علماء کا اس میں اختلاف ہے کہ اگر کوئی نماز پڑھ رہا ہو اور اس کے والدین، دادا، دادی بلائیں تو وہ کیا کرے؟ ہمارے نزدیک مختار یہ ہے کہ اگر کسی بڑی مصیبت میں پڑنے پر بلا رہے ہوں تو فوراً نماز توڑ دے، اگرچہ فرض ہو، مثلاً آگ لگ گئی، کوئی انہیں جان سے مار ڈالنا چاہتا ہے، اور اگر معمولی تکلیف پر بلا رہے ہوں تو توڑنا جائز نہیں۔ اور اگر نفل نماز میں ہے اور انہیں معلوم ہو کہ یہ نماز پڑھ رہا ہے تو معمولی تکلیف پر نہ توڑے، اور اگر یہ معلوم نہیں کہ نماز پڑھ رہا ہے تو توڑ دے، اگرچہ معمولی طور پر بلائیں۔ (الدر المختار و رد المحتار، ج ۲، اخیر مکروہات، ص ۴۴۰)

تلوٰج میں ہے کہ ہمارے اصحاب نے تصریح فرمائی ہے کہ حضور اقدس ﷺ کے خصائص میں سے ہے کہ اگر حضور کسی کو بلائیں اور وہ نماز پڑھ رہا ہے تو اس پر واجب ہے کہ فوراً جواب دے اور اس کی نماز باطل بھی نہ ہوگی۔ اس کا مفصل بیان اپنی جگہ آئے

گا۔ قدرے ذوالیدین کی حدیث میں گزر چکا ہے۔

اس حدیث سے بعض حضرات نے یہ استدلال کیا ہے کہ زنا سے حرمت مصاہرت ثابت ہوتی ہے، یعنی جس طرح وطی حلال سے زانی پر مزنیہ کے اصول و فروع اور مزنیہ پر زانی کے اصول و فروع حرام ہو جاتے ہیں، اسی طرح زنا سے بھی۔ وہ اس طرح کہ اس حدیث میں زانی کو باپ کہا گیا، اس سے ثابت ہوا کہ جیسے حلال وطی سے نسب ثابت ہوتا ہے ویسے ہی حرام سے بھی اور نسب ہی حرمت مصاہرت کی بنیاد ہے اور باپ ہونا حرمت نکاح کو مستلزم۔ وہ اس طرح کہ اگر یہ بجائے بچہ کے بچی ہوتی تو زانی چونکہ اس کا باپ ہے اس پر حرام ہوتی، مگر یہ استدلال درست نہیں اسے باپ مجازاً کہا ہے۔ یہ معلوم کرنے کے لیے کہ کس کے نطفے سے ہے۔ اسی لیے باپ کے دوسرے احکام جاری نہیں ہوتے، مثلاً ایک دوسرے کی میراث پانا یا ہو سکتا ہے ان کی شریعت میں یہ حکم رہا ہو کہ زانی سے نسب مانا جاتا ہو اگرچہ ہمارے نزدیک زنا سے بھی حرمت مصاہرت ثابت ہوتی ہے، جس کی دلیل کتب فقہ و اصول فقہ میں مذکور ہے، مگر اس حدیث سے ثابت نہیں۔ اس حدیث سے ثابت ہوا کہ اولیاء کرام کی کرامت حق ہے۔ نیز یہ معلوم ہوا کہ ماں باپ کی دعا اولاد کے حق میں قبول ہوتی ہے۔ استاذی حافظ ملت قدس سرہ فرمایا کرتے تھے کہ ماں باپ کی دعا اولاد کے حق میں ایسی ہے جیسے نبی کی دعا امتی کے حق میں۔

لیث بن سعد نے حضرت یزید بن حوشب رضی اللہ عنہ سے روایت کیا کہ نبی ﷺ نے فرمایا: اگر جرتج عالم فقیہ ہوتا تو جانتا کہ ماں کا جواب دینا اللہ کی عبادت سے افضل ہے۔ (عمدة القاری۔ ج ۷ ص ۲۸۲)

طفولیت میں کلام کرنے والے

عادۃً بچے جس عمر میں کلام نہیں کرتے، اس عمر میں کلام کرنے والے یہ حضرات ہیں: حضرت عیسیٰ علیہ السلام اور یہ بچہ اور اس عورت کا بچہ جس نے ایک شخص کو حج و حج کے ساتھ ایک عمدہ گھوڑے پر دیکھا تو کہا: اے اللہ! میرے بچے کو اس کے مثل کر دے! تو بچے نے اس کی چھاتی چھوڑ کر کہا کہ اے اللہ! اس جیسا مجھے مت کرنا، جیسا کہ بخاری اور مسلم لکھتے ہیں۔ اس کے علاوہ حضرت ابن عباس رضی اللہ عنہما نے فرمایا کہ شاہد یوسف علیہ السلام بھی بچہ تھا۔ مشہور امام تفسیر حضرت ضحاک نے بھی بچپن میں کلام کیا تھا اور حضرت یحییٰ علیہ السلام اور اصحاب اُحدود نے جب عورت کو آگ کی خندق میں ڈالنا چاہا اور وہ کچھ رکی تو اس کی گود کے بچے نے کہا: اے ماں! صبر کر، تو حق پر ہے۔

(مسلم۔ باب: قصة اصحاب الاحدود ص ۴۱۵)

کشمیری صاحب پر تعقب

فیض الباری لکھتے ہیں: اگر نفل نماز پڑھ رہا ہے تو نماز توڑ کر ماں کو جواب دے۔

اقول: ابھی در مختار اور رد المحتار کے حوالے سے گزرا کہ نفل نماز میں بھی یہ تفصیل ہے کہ ماں کے علم میں ہو کہ وہ نماز پڑھ رہا ہے اور کسی بڑی مصیبت کے لیے نہیں بلا رہی ہے تو نماز توڑنا جائز ہے۔ ہاں! اگر ماں کے علم میں نہ ہو کہ نماز پڑھ رہا ہے تو نماز توڑ کر ماں کو جواب دے۔

پھر آگے ہے کہ یہ نہ کہا جائے کہ یہ حدیث اس پر دلالت کرتی ہے کہ ماں کے بلانے پر نماز توڑ دینی واجب ہے خواہ فرض ہو خواہ نفل، اس لیے کہ یہ ماں کے پکارنے پر دلالت کرتی ہے، میں کہوں گا کہ باب دعا باب تشریح کا غیر ہے، تو ایسی دعا کا بھی قبول ہو جانا ممکن ہے، جسے قبول نہ ہونا چاہیے، جیسا کہ مسند میں ہے کہ رسول اللہ ﷺ نے حضرت عائشہ کے لیے فرمایا: اللہ! تیرا ہاتھ کاٹ دے!

بخاری۔ ج ۱ ص ۴۹۳۔ باب: ذکر ہنی اسرائیل، مسلم۔ ج ۲ ص ۱۳۱۔ کتاب بر الوالدین

اور باہر تشریف لے گئے واپس آئے تو ان کا ہاتھ ٹیڑھا ہو گیا تھا، دعا فرمائی تو ٹھیک ہو گیا۔

اقول: یہ حدیث مسند کے ج ۶ ص ۵۲ پر ہے اس میں ”قد اعوجت یدھا“ نہیں پوری حدیث یوں ہے کہ رسول اللہ ﷺ ایک قیدی کو ام المؤمنین کے حوالے کر کے باہر تشریف لے گئے یہ غافل ہو گئیں اور قیدی بھاگ گیا۔ دوبارہ رسول اللہ ﷺ آئے اور پوچھا: قیدی کیا ہوا؟ عرض کیا: میں غافل ہو گئی اور وہ بھاگ گیا۔ فرمایا: تیرا کیا حال ہے؟ اللہ تیرا ہاتھ کاٹے! اور باہر تشریف لے گئے لوگوں کو بتایا لوگ تلاش کر کے اسے لائے۔ اب پھر حضور اندر تشریف لائے تو دیکھا کہ یہ دونوں ہاتھ الٹ پلٹ رہی ہیں پوچھا: پاگل ہو گئی ہو؟ عرض کیا: حضور نے بددعا کر دی تھی اسی کا نتیجہ ہے دیکھتی ہوں کون سا ہاتھ کاٹا جائے گا اب حضور نے اللہ کی حمد اور ثناء کی اور ہاتھوں کو اٹھایا اور عرض کیا: اے اللہ! میں بشر ہوں جیسے اور انسانوں کو غصہ آتا ہے میں بھی غضب فرماتا ہوں جس مسلمان مرد و عورت کے لیے بددعا کر دوں اسے اس کی ظاہری اور باطنی پاکیزگی کے لیے سبب بنا۔

شاہ صاحب قبلہ سے دو غلطیاں ہوئیں: ایک تو یہ کہ حدیث ”اعوجت یدھا“ نہیں ”وانا اقلب یدی“ ہے دوسرے یہ کہ قیدی حوالہ فرمایا اس کی نگہداشت ضروری تھی۔ اس سے ام المؤمنین نے غفلت برتی۔ یہ غضب کا بہر حال سبب ہے پھر یہ مسئلہ عدم الاجابۃ کے قبیل سے کیسے ہو گیا۔ ہاں! یہ بات ضرور ثابت ہوئی کہ کبھی کبھی حالت غضب میں بہ طور عتاب انبیاء کرام و اولیاء عظام سے ایسے کلمات نکل جاتے ہیں جو بہ ظاہر دعاء بد کے ہوتے ہیں ان کا مقصد بددعا نہیں ہوتا، مگر پھر بھی ان کلمات کا ظاہر مدلول واقع ہو جاتا ہے۔ اس حدیث میں حضور اقدس ﷺ کا مقصد بددعا ہرگز نہیں تھا۔ اور جرتج کی ماں کا مقصد بددعا تھا، بلکہ اظہارِ خفگی تھا، مگر جو منہ سے نکلا ویسا ہی ہو گیا۔ اس سے محبوبانِ بارگاہ کی بارگاہِ الہی میں عظمت ظاہر ہوئی۔

[آپ (ﷺ) نے اس شخص کے متعلق فرمایا

۷۲۳- ح: قَالَ فِي الرَّجُلِ يُسْوَى

جو سجدہ کرنے کی جگہ مٹی برابر کرتا ہے]

التُّرَابَ حَيْثُ يَسْجُدُ

حضرت معقیب رضی اللہ عنہ نے مجھ سے حدیث بیان کی کہ نبی ﷺ نے اس شخص کے بارے میں فرمایا جو سجدہ کرنے کی جگہ کی مٹی برابر کرتا تھا، اگر تجھے کرنا ہی ہے تو صرف ایک بار۔

۷۲۳- حَدَّثَنِي مَعْقِبٌ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ فِي الرَّجُلِ يُسْوَى التُّرَابَ حَيْثُ يَسْجُدُ قَالَ إِنْ كُنْتَ فَاعِلًا فَوَاحِدَةً.

(بخاری۔ کتاب العمل فی الصلوٰۃ۔ باب: مسح الحصى فی الصلوٰۃ ص ۱۶۱، مسلم، ابوداؤد، ترمذی، نسائی، ابن ماجہ۔ کتاب الصلوٰۃ)

امام بخاری نے اس حدیث پر باب کا عنوان یہ قائم فرمایا ہے: نماز میں کنکری برابر کرنا۔ اور حدیث میں کنکری کا لفظ نہیں، تراب دھول مذکور ہے۔ اس کی ایک توجیہ یہ کی گئی ہے کہ مسلم میں اسی حدیث کے ایک طریقے میں ہے: ”یسوی یعنی الحصى“ دوسرے طریقے میں ”یسوی التراب“ ہے۔ اس سے معلوم ہوا کہ حصى کنکری، تراب دھول، دونوں کا حکم ایک ہے کہ صرف ایک مرتبہ برابر کرنے کی اجازت ہے۔ اس پر بار بار عرض گزر چکی کہ باب امام بخاری باندھیں اور مطابقت پیدا کی جائے، مسلم کی حدیث سے۔ مطابقت کی صحیح تقریر یہ ہے کہ حدیث میں اگرچہ تراب مذکور ہے۔ امام بخاری نے باب میں حصى ذکر کر کے یہ افادہ فرمایا کہ دونوں کا حکم ایک ہے اس لیے کہ دونوں کا اثر نماز پر یکساں ہے۔

اور قادم نے فرمایا: اگر نمازی کا کپڑا کوئی لے کر بھاگے تو چور

۲۲۹- وَقَالَ قَتَادَةُ إِنْ أَحْدَثَ نَوْبَةً يَتَّبِعُ السَّارِقَ

کا بیچھا کرے اور نماز چھوڑ دے۔

وَيَكْبِتُ الصَّلَاةَ (بخاری۔ کتاب العمل فی الصلوٰۃ۔ باب: اذا انفلت

الذابۃ فی الصلوٰۃ ص ۱۶۱)

اس اثر کو امام عبدالرزاق نے موصولاً بہ اختلاف الفاظ روایت کیا ہے۔ اخیر میں یہ زائد ہے: اگر لڑکے کو کنویں پر دیکھے اور اندیشہ ہو کہ کنویں میں گر پڑے گا تو نماز توڑ دے۔

یہاں باب یہ ہے کہ اگر نماز کی حالت میں چوپایا بھاگے تو کیا کرے؟ اس کے تحت حدیث لائے ہیں جس میں مذکور ہے کہ حضرت ابو بزرہ اسلمی رضی اللہ عنہ نماز پڑھ رہے تھے ان کے گھوڑے کی لگام ان کے ہاتھ میں تھی، گھوڑا چھڑا کر بھاگنا چاہتا تھا اور یہ اس کے پیچھے پیچھے تھے۔ اس سے ثابت ہوا کہ اگر مال کے ضائع ہونے کا اندیشہ صحیح ہو تو نماز توڑنا جائز ہے۔ مال سے اہم جان ہے، اگر جان جانے یا عضو کے کاٹے جانے یا ضرب شدید یا لمبی قید کا اندیشہ ہو تو بھی اجازت ہے۔ تھوڑے سے مال کے لیے نماز توڑنا جائز نہیں۔

زیادہ ہو تو اجازت ہے، اگر ایک درہم یا اس سے زائد قیمت کا ہو تو زیادہ ہے ورنہ تھوڑا۔ (الدر المختار و رد المحتار، ج ۱، کتاب المکتوبات، ص ۴۴۰)

ت ۲۳۰- وَيَذْكُرُ عَنْ عَبْدِ اللَّهِ بْنِ عَمْرٍو نَفَخَ النَّبِيُّ صَلَّى اللَّهُ عَلَيْهِ وَسَلَّمَ فِي سُجُودِهِ فِي كُسُوفٍ. حضرت عبداللہ بن عمرو رضی اللہ عنہ سے روایت کرتے ہوئے ذکر کیا جاتا ہے کہ نبی ﷺ نے سورج گہن کی نماز کے سجدے میں

(بخاری۔ کتاب العمل فی الصلوٰۃ۔ باب: ما يجوز من البصاق پھونک ماری۔)

والنفخ فی الصلوٰۃ ص ۱۶۲)

اس تعلیق کو امام ابوداؤد امام نسائی اور امام احمد اور امام حاکم نے المستدرک میں موصولاً روایت کیا ہے۔ ابوداؤد سلمیٰ یہ ہے: پھر آخر سجدے میں پھونک ماری اور اُف اُف کہا۔ مسند امام احمد اور نسائی میں یوں ہے: آخری رکعت کے دوسرے سجدے میں رونے لگے اور پھونکنے لگے اور یہ عرض کرنے لگے: اے رب! کیا تو نے یہ وعدہ نہیں فرمایا ہے جب تک میں ان میں ہوں ان پر عذاب نہیں فرمائے گا اور کیا تو نے اس کا وعدہ نہیں فرمایا ہے کہ میں ان پر عذاب نہیں فرماؤں گا جب تک یہ استغفار کرتے رہیں۔ نماز سے فارغ ہو کر خطبہ ارشاد فرمایا کہ جنت میرے سامنے لائی گئی، میں نے اپنا ہاتھ بڑھایا کہ اس کے کچھوں میں سے لے لوں اور جہنم میرے سامنے لائی گئی تو میں اسے پھونکنے لگا، اس ڈر سے کہ کہیں تم پر چھانہ جائے۔ امام بخاری نے اسے صیغہ تملیض سے اس لیے ذکر کیا کہ یہ عطاء بن سائب عن ابیہ مروی ہے۔ ان کی حدیث کے قابل احتجاج ہونے میں اختلاف ہے۔ اور آخر عمر میں انہیں اختلاط بھی ہو گیا تھا، لیکن امام ابن خزیمہ نے سفیان ثوری سے یہ حدیث روایت کی ہے اور سفیان ثوری نے اختلاط سے پہلے عطاء سے حدیث سنی ہے۔ عطاء کے والد سائب کی عجبی اور ابن حبان نے توثیق کی ہے۔ ابوداؤد میں پھونک مارنے کی تفسیر یہ ہے کہ اُف اُف کہا۔ اُف کلام اس وقت ہوگا جب فاء کو مشدد پڑھیں اور اگر فاء کو ساکن پڑھیں تو کلام نہ ہوگا۔ علامہ عینی نے فرمایا کہ جو شخص پھونک مار رہا ہو وہ اسے تشدید کے ساتھ نہیں ادا کرتا، بلکہ شاید ہی اسے اپنے مخرج سے کما حقہ نکالتا ہو اس طرح کہ دونوں ہونٹ مل جاتے ہوں۔ غالباً علامہ عینی یہ افادہ فرمانا چاہتے ہیں کہ حضور اقدس ﷺ نے جو اُف اُف فرمایا یہ نماز میں کلام کرنا نہ ہوا۔ اسی لیے امام ابو یوسف نے فرمایا کہ اگر نماز میں اُف اُف اُف نکل جائے تو نماز فاسد نہیں ہوگی، مگر اس میں تفصیل ہے، اگر درد یا مصیبت کی وجہ سے اُف اُف اُف نکلے تو نماز فاسد ہوگی۔ اور اگر جنت یا دوزخ کے ذکر سے یہ الفاظ نکلے تو نماز نہ گئی۔ اسی طرح اللہ عزوجل کی عظمت، اس کے جلال و کبریائی کے تصور سے نکلے تو بھی فاسد نہ ہوگی۔ یہاں حضور اقدس ﷺ کے دہن اقدس سے جو اُف اُف نکلے دوزخ دیکھ کر نکلا تھا، اس لیے اس سے بھی نماز فاسد نہ ہوگی اور یہ وہ لفظ نہیں جس سے ممانعت آئی ہے۔ ترمذی کہتے ہیں: اُف نے نماز میں پھونک ماری تو حضور اقدس

۱۔ ابوداؤد۔ ج ۱ ص ۱۶۹۔ کتاب الصلوٰۃ۔ باب: من قال بركع ركعتين

۲۔ مسند امام احمد۔ ج ۲ ص ۱۸۸، نسائی۔ ج ۱ ص ۸۔ ۳۔ کتاب صلوٰۃ الکسوف

(مزید حوالہ لکھے گا)

ﷺ نے فرمایا: ”توب و جہک“ تیرا چہرہ خاک آلود ہو!

ایک باب کی تنقیح

امام بخاری نے ایک باب قائم کیا: مردوں میں سے کوئی نماز میں تالی بجائے تو اس کی نماز فاسد نہ ہوگی۔ اگر وہ نہ جانتا ہو اس کے ثبوت کے لیے حضرت سہل بن سعد رضی اللہ عنہ کی حدیث کا حوالہ دیا ہے نہ جانتا ہو یہ مذکور نہیں۔ ظاہر یہ ہے کہ وہ یہ نہ جانتا ہو کہ نماز میں تالی بجانا مفسد صلوٰۃ ہے۔ اس کا مطلب یہ ہے کہ اگر وہ یہ جانتا ہے کہ نماز میں تالی بجانے سے نماز فاسد ہو جاتی ہے اور بجائے تو فاسد ہو جائے گی۔ علامہ عینی اور علامہ قسطلانی نے ”جہاہلا“ کی توجیہ یہ کی کہ قصداً نہ ہو اس سے متبادر ہوا کہ عمداً ہو تو نماز فاسد ہو جائے گی۔ مختار یہ ہے کہ اگر امام کو لقمہ دینے کے لیے تالی بجائے گا تو نماز فاسد نہ ہوگی خواہ قصداً ہو یا بلا قصد۔ حضرت سہل بن سعد کی حدیث میں یہی ہے کہ صحابہ کرام نے حضرت صدیق اکبر کو یہ بتانے کے لیے کہ حضور اقدس ﷺ تشریف لائے ہیں تالیاں بجائی تھیں۔ اور حدیث میں کوئی ایسا لفظ نہیں کہ صحابہ کرام نے بلا قصد تالی بجائی تھی بلکہ ظاہر حدیث یہی ہے کہ انہوں نے قصداً تالی بجائی تھی۔ اس لیے اس حدیث سے ثابت ہوتا ہے کہ امام کو لقمہ دینے کے لیے تالی بجانے سے نماز فاسد نہ ہوگی اور اگر کوئی لہو و لعب کے لیے تالی بجائے تو ضرور نماز فاسد ہو جائے گی خواہ قصداً بجائے خواہ بلا قصد۔ سابقاً گزر چکا کہ یہاں تالی بجانے سے مراد یہ ہے کہ دائیں ہاتھ کی ہتھیلی بائیں کی پشت پر مارے۔

ایک اور باب کی تنقیح

اس کے بعد باب ہے: جب مصلیٰ سے کہا جائے: آگے بڑھو یا انتظار کرو اور اس نے انتظار کیا تو کوئی حرج نہیں اس میں یہ تصریح نہیں کہ نماز کی حالت میں کہا جائے یا نماز شروع کرنے سے پہلے کہا جائے چونکہ اس سے پہلے جو باب ہیں ان میں یہی بحث ہے کہ نماز کی حالت میں یہ افعال جائز ہیں یا نہیں۔ اس سے بہ ظاہر یہ سمجھ میں آتا ہے کہ یہاں بھی یہی مراد ہے۔ اس کو ثابت کرنے کے لیے حضرت سہل بن سعد رضی اللہ عنہ کی حدیث: ۲۵۰ لائے ہیں جس میں یہ مذکور ہے کہ لوگ نبی ﷺ کے ساتھ اس طرح نماز پڑھتے تھے کہ تہبند چھوٹا ہونے کی وجہ سے گردنوں پر باندھے رہتے تو عورتوں سے کہا گیا کہ وہ اپنے سروں کو اس وقت تک نہ اٹھائیں جب تک مرد سیدھے نہ بیٹھ جائیں۔ اس حدیث میں ”فقیل“ ہے فاء کے ساتھ جو تعقیب کے لیے آتا ہے اس سے پہلے ”کانوا یصلون“ ہے اس سے یہ استنباط کیا جاسکتا ہے کہ نماز کی حالت میں مردوں سے یہ کہا گیا اس طرح باب کے ساتھ مطابقت ہو جاتی ہے۔

اقول: یہ کہنا کہ حدیث اس پر دلالت کرتی ہے کہ نماز کی حالت میں یہ کہا گیا قطعاً نہیں۔ ایک اور احتمال بھی ہے جو پہلے والے سے بھی زیادہ ظاہر کہ ”کانوا یصلون“ صحابہ کرام کی عام عادت کا بیان ہے کہ جن کے پاس تہبند چھوٹے تھے وہ اسے گردنوں پر باندھ کر نماز میں عام طور پر پڑھا کرتے تھے۔ ان کی یہ حالت دیکھی گئی تو کسی بھی موقع پر نماز کے باہر عورتوں سے وہ کہا گیا۔ اسی طرح امام بخاری نے اس کا التزام نہیں فرمایا ہے کہ مسلسل ایک روش کی پوری پوری پابندی کریں کہ اس کے پہلے والے ابواب سے یہ استدلال کیا جائے کہ نماز کی حالت میں یہ کرنے کا بیان ہے جیسا کہ کتاب الوضو میں دیکھ لیں کہ درمیان میں استنجاء کے ابواب داخل کر دیئے ہیں۔ اس تقریر پر باب اور حدیث میں مطابقت بھی ہو جاتی ہے اور کوئی خلجان نہیں رہتا۔

کشمیر کی صاحب پر تعقب

فیض الباری میں ہے: حدیث خارج صلوٰۃ مسئلہ کی تعلیم کے بارے میں ہے اور ترجمہ درمیان نماز اصلاح کے بیان میں ہے۔

کہاں یہ کہاں وہ مگر یہ کہا جائے کہ انہوں نے ترجمے کو حدیث سے کسی قسم کے استنباط سے لیا ہو۔

اقول: اس کی بنیاد ایک تو وہی ہے کہ نماز میں کچھ کرنے کے بیان کا سلسلہ چل رہا ہے تو یہاں بھی وہی مراد ہے یا یہ کہ حضرت نے ”للمصلی“ سے یہ سمجھا ہے کہ مصلی کسی کو اسی وقت تک سمجھا جائے گا جب تک وہ نماز پڑھ رہا ہے اس کے پہلے یا بعد اس کو مصلی کہنا غلط ہے۔

۷۲۴- ح: نُهَى عَنِ الْخَصْرِ فِي الصَّلَاةِ [نماز میں کولہے پر ہاتھ رکھنے کی ممانعت]

۷۲۴- عَنْ أَبِي هُرَيْرَةَ رَضِيَ اللَّهُ عَنْهُ قَالَ نُهِيَ عَنِ الْخَصْرِ فِي الصَّلَاةِ. وَقَالَ هِشَامٌ وَأَبُو هَلَالٍ عَنِ ابْنِ سِيرِينَ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ. حضرت ابو ہریرہ رضی اللہ عنہ نے فرمایا کہ نماز میں کولہے پر ہاتھ رکھنے سے منع کیا گیا ہے۔ اور ہشام اور ابو ہلال نے ابن سیرین سے انہوں نے حضرت ابو ہریرہ سے روایت کرتے ہوئے کہا کہ انہوں نے نبی ﷺ سے روایت کیا۔

(بخاری۔ کتاب العمل فی الصلوٰۃ۔ باب: الخصر فی الصلوٰۃ ص ۱۶۳، مسلم، ابوداؤد، ترمذی، نسائی۔ کلمہ فی کتاب الصلوٰۃ) اس حدیث کے الفاظ مختلف آئے ہیں خود بخاری ہی میں بعد والی حدیث ہے، مختصراً ہے۔ کشمیری سے ابوزر کی روایت میں مختصراً اور نسائی کی روایت میں ”متخصراً“ اور ابوداؤد کی ایک روایت میں ”نہی عن الاختصار“ اور بیہقی کی ایک روایت میں ”نہی عن التخصر“ آیا ہے۔ ترمذی نے اس کی تفسیر یہ کی ہے کہ کوئی اپنا ہاتھ اپنے کولہے پر نماز میں رکھے۔ ابوداؤد نے بھی یہی تفسیر کی ہے ”فی الصلوٰۃ“ کے حذف کے ساتھ امام ترمذی نے جو تفسیر کی ہے وہی حضرت محمد بن سیرین نے بھی کی ہے جیسا کہ ابن ابی شیبہ نے روایت کیا ہے نیز ہشام بن حسان ابو عبد اللہ قروی نے بھی یہی تفسیر کی ہے جیسا کہ بیہقی نے اپنی سنن میں ان سے روایت کیا ہے اور یہی صحیح ہے نماز میں کولہے پر ہاتھ رکھنا مکروہ تحریمی ہے۔ کراہت کی اصل وجہ یہود کے ساتھ تشبہ ہے جیسا کہ بخاری ہی میں حضرت ام المؤمنین صدیقہ رضی اللہ عنہا سے مروی ہے کہ وہ کولہے پر ہاتھ رکھنے کو مکروہ جانتی تھیں۔ فرماتی تھیں کہ یہود ایسا کرتے ہیں۔ ابن ابی شیبہ نے یہ زائد کیا یعنی نماز میں۔ دوسری وجہ یہ ہے کہ یہ جہنیوں کی راحت ہے۔ یہ بھی خود ام المؤمنین حضرت صدیقہ ہی سے مروی ہے جیسا کہ ابن ابی شیبہ ہی میں ہے کہ انہوں نے ایک شخص کو کولہے پر ہاتھ رکھے دیکھا تو فرمایا: جہنمی جہنم میں ایسے ہی رہیں گے بلکہ بیہقی نے حضرت ابو ہریرہ رضی اللہ عنہ سے روایت کیا کہ رسول اللہ ﷺ نے فرمایا: نماز میں کولہے پر ہاتھ رکھنا جہنیوں کی راحت ہے۔ ایک وجہ یہ بھی ہے کہ ابلیس جب اتارا گیا تو کولہے پر ہاتھ رکھے ہوئے تھا جیسا کہ ابن ابی شیبہ نے موقوفاً روایت کیا نیز یہ طریقہ اترانے والے اور متکبرین کا ہے۔ نیز فاحشہ عورتیں ناچتے وقت زیادہ تر اسی ہیئت پر رہتی ہیں۔ (عمدۃ القاری۔ ج ۷ ص ۲۹۷) ت ۲۳۱- وَقَالَ عُمَرُ رَضِيَ اللَّهُ عَنْهُ إِنِّي لَأَجْهَرُ جَيْشِي وَأَنَا فِي الصَّلَاةِ. اور حضرت عمر رضی اللہ عنہ نے فرمایا: میں لشکر کو نماز میں درست کرتا ہوں۔

(بخاری۔ کتاب العمل فی الصلوٰۃ۔ باب: تفکر الرجل الشیء فی الصلوٰۃ ص ۱۶۳) اس تعلق کو امام ابو بکر بن ابی شیبہ نے اپنی مصنف میں روایت کیا ہے چونکہ لشکر کی ترتیب و درنگی جہاد کے لیے ہے جو دینی بات ہے اس لیے اس میں کوئی حرج نہیں ہے۔

۷۲۵- ح: يَقُولُ النَّاسُ أَكْثَرُ [لوگ کہتے ہیں: حضرت ابو ہریرہ رضی اللہ عنہ]

أَبُو هُرَيْرَةَ

نے بہ کثرت روایتیں کیں [

۷۲۵ - قَالَ أَبُو هُرَيْرَةَ رَضِيَ اللَّهُ عَنْهُ يَقُولُ النَّاسُ أَكْثَرَ أَبُو هُرَيْرَةَ فَلَقِيتُ رَجُلًا فَقُلْتُ بِمَ قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْبَارِحَةَ فِي الْعَتَمَةِ فَقَالَ لَا أَدْرِي فَقُلْتُ أَلَمْ تَشْهَدَهَا قَالَ بَلَى قُلْتُ لَكِنْ أَنَا أَدْرِي قَرَأَ سُورَةَ كَذًا وَكَذًا. (بخاری- کتاب العمل فی الصلوٰۃ۔

حضرت ابو ہریرہ رضی اللہ عنہ نے فرمایا: لوگ کہتے ہیں کہ ابو ہریرہ نے بہ کثرت روایت کیا ہے تو میں نے ایک صاحب سے ملاقات کی اور پوچھا: کل رات رسول اللہ ﷺ نے عتمہ یعنی عشاء میں کیا پڑھا تھا؟ تو انہوں نے فرمایا: میں نہیں جانتا اب میں نے کہا کہ آپ اس میں حاضر نہیں تھے انہوں نے فرمایا: حاضر تو تھا میں نے کہا: میں جانتا ہوں یہ یہ سورت پڑھی۔

باب تفکر الرجل الشیء فی الصلوٰۃ ص ۱۶۳)

”اکثر ابو ہریرہ“ سے مراد حضور اقدس ﷺ کی احادیث بہ کثرت بیان کرنا ہے جیسا کہ مدخل میں ہے اس میں کوئی حرج نہیں جبکہ راوی کو یقین ہو کہ مجھے صحیح یاد ہے۔ اس کی مکمل بحث گزشتہ صفحات میں ہو چکی ہے۔ حضرت ابو ہریرہ رضی اللہ عنہ سے جتنی زیادہ احادیث مروی ہیں، کسی اور صحابی سے نہیں۔ ان کی مرویات جو شمار میں آئی ہیں وہ پانچ ہزار تین سو چوبتر ہیں۔



بِسْمِ اللّٰهِ الرَّحْمٰنِ الرَّحِیْمِ

۲۲- کِتَابُ السَّهْوِ

[سہو کا بیان]

[انہوں نے مغرب کی دو رکعت پڑھیں

اور سلام پھیر دیا]

۷۲۶- ح: صَلَّى مِنَ الْمَغْرِبِ

رَكْعَتَيْنِ فَسَلَّمَ

۷۲۶- قَالَ سَعْدٌ وَرَأَيْتُ عُرْوَةَ ابْنَ الزُّبَيْرِ صَلَّى
مِنَ الْمَغْرِبِ رَكْعَتَيْنِ فَسَلَّمَ وَتَكَلَّمَ ثُمَّ صَلَّى مَا بَقِيَ
وَسَجَدَ سَجْدَتَيْنِ وَقَالَ هَكَذَا فَعَلَ النَّبِيُّ صَلَّى اللَّهُ
عَلَيْهِ وَسَلَّمَ.

سعد نے کہا: میں نے عروہ بن زبیر کو دیکھا کہ انہوں نے
مغرب کی دو رکعت پڑھی اور سلام پھیر دیا اور بات کی اس کے بعد
مابقیہ پڑھی اور دو سجدے کیے اور کہا: ایسے ہی نبی ﷺ نے کیا
ہے۔

(بخاری۔ باب: اذا سلم في ركعتين او في ثلث فسجد سجدة من ص ۱۶۳)

یہ سعد بن ابراہیم اس حدیث کے راوی ہیں۔ اس سے قبل والی حدیث کے ساتھ جو سند مذکور ہے اسی سے یہ بھی مروی ہے۔
غالباً حضرت عروہ نے ”ہكذا فعل النبي صلى الله عليه وسلم“ سے ذوالیدین والی حدیث کی طرف اشارہ کیا ہے جو بخاری
میں ابھی اس سے پہلے مذکور ہے اور نزہۃ القاری ج ۲ ص ۱۶۸، رقم: ۳۳۳ پر گزر چکی ہے جس میں یہ مذکور ہے کہ حضور اقدس ﷺ
نے ظہر کی نماز میں دو رکعت پر سلام پھیر دیا تھا۔ سلام پھیر کر ایک لکڑی پر ٹیک لگا کر قبلہ کی طرف بیٹھ اور صحابہ کرام کی طرف منہ کر کے
بیٹھ گئے۔ ذوالیدین نے جب بتایا تو حضور نے دوسرے حضرات سے دریافت فرمایا اور دو رکعت پوری فرمائی، پھر سجدہ سہو کیا۔ اس سے
حضرت عروہ نے یہ سمجھا کہ نماز کی اصلاح کے لیے کلام نماز کو فاسد نہیں کرتا۔ اور انہوں نے اس کے مطابق عمل کیا، مگر ہم نزہۃ القاری
ج ۲ ص ۱۱۵، رقم: ۲۷۹ پر بتائے کہ حضور اقدس ﷺ سے کلام نماز کو فاسد نہیں کرتا۔ اور ابھی چند ورق پہلے تلوح کے حوالے سے
گزرا۔ نیز علامہ نووی نے بھی لکھا ہے کہ حضور اقدس ﷺ سے خطاب نہ ہمارے نزدیک نماز کو باطل کرتا ہے اور نہ کسی اور کے
زودیک اس کا حاصل یہ نکلا کہ یہ اجماعی مسئلہ ہے۔ اس لیے حضرت عروہ کا اس حدیث کے مطابق عمل درست نہیں۔ عروہ کا یہ کہنا کہ
”ہكذا فعل رسول الله صلى الله عليه وسلم“ ارسال ہے مگر یہ ثقہ ہیں اور تحقیق یہ ہے کہ ثقہ کی حدیث مرسل حجت ہے اس کا
امکان ہے انہوں نے حدیث مذکور حضرت ابو ہریرہ رضی اللہ عنہ سے سنی ہو اس لیے کہ ان کے دوسرے رفقاء جیسے سعید بن مسیب، عبید اللہ بن
عبد اللہ بن عتبہ، ابو بکر بن عبد الرحمن بن حارث وغیرہ نے حضرت ابو ہریرہ رضی اللہ عنہ سے یہ حدیث روایت کی ہے۔

۱ شرح مسلم۔ ص ۲۱۳

اشکال..... (ذوالیدین و ذوالشمالین کی تحقیق)

ہم نے نزہۃ القاری ج ۲ ص ۱۶۸ رقم: ۳۳۳ پر علامہ عینی وغیرہ کی متابعت میں یہ لکھا ہے کہ ذوالیدین اور ذوالشمالین ایک ہی صاحب ہیں جو غزوہ بدر میں شہید ہوئے، مگر مسلم شریف میں حضرت ابو ہریرہ رضی اللہ عنہ سے مروی ذوالیدین والی اس حدیث میں ابتدائی الفاظ یہ ہیں: ”بینا انا اصلی مع رسول اللہ صلی اللہ علیہ وسلم. الحدیث“ میں رسول اللہ ﷺ کے ساتھ نماز پڑھا تھا۔ یہ اس پر نص ہے کہ حضرت ابو ہریرہ رضی اللہ عنہ اس نماز میں شریک تھے۔ اور حضرت ابو ہریرہ ۷ھ میں غزوہ خیبر کے موقع پر خدمت اقدس میں حاضر ہوئے ہیں۔ اب ثابت ہوا کہ یہ واقعہ ۷ھ کا ہے۔ اس وقت ذوالشمالین موجود نہ تھے اس لیے ماننا پڑے گا کہ ذوالیدین اور بزرگ ہیں اور ذوالشمالین اور ہیں، مگر نسائی میں حضرت ابو ہریرہ رضی اللہ عنہ ہی سے دو طریقے سے ہے کہ حضور اقدس ﷺ نے دو رکعت پر سلام پھیرا، تو ذوالشمالین نے عرض کیا اس پر حضور اقدس ﷺ نے دریافت فرمایا: ذوالیدین کیا کہہ رہا ہے؟ امام طحاوی نے بھی اسی طرح روایت کیا ہے، اس سے ظاہر ہو گیا کہ ذوالشمالین اور ذوالیدین ایک ہی بزرگ ہیں۔ اس تقدیر پر احناف کی طرف سے یہ بھی جواب ہوگا کہ یہ منسوخ ہے، مگر اب دو شبہات وارد ہوتے ہیں کہ جب ذوالیدین اور ذوالشمالین ایک ہی بزرگ ہیں اور وہ غزوہ بدر میں شہید ہو گئے، تو مسلم میں حضرت ابو ہریرہ رضی اللہ عنہ کی زبانی یہ کیسے مروی ہے کہ ”بینا انا اصلی مع رسول اللہ صلی اللہ علیہ وسلم. الحدیث“ دوسرے یہ کہ نسخ کا دعویٰ غلط ہو گیا۔ یہ وہ اشکال ہے کہ علامہ ابن نجیم کو لکھنا پڑا ”لم ارعنه جواباً شافياً“، میں اس کا کوئی شافی جواب نہیں جانتا۔

اقول بالله التوفیق: ہو سکتا ہے یہ دونوں دو بزرگ ہوں۔ ان میں سے ایک صاحب کو صرف ذوالشمالین کہا جاتا ہو، ان کی شہادت غزوہ بدر میں ہو گئی۔ اس حدیث میں یہ مراد نہیں۔ دوسرے وہ صاحب جنہیں ذوالیدین بھی کہا جاتا ہو اور ذوالشمالین بھی یہ بعد تک باحیات رہے ہوں اور اس حدیث میں یہی مراد ہوں۔ رہ گئی نسخ کی بات تو ہم اسے منسوخ نہیں مانتے بلکہ اسے حضور اقدس ﷺ کے خصائص سے مانتے ہیں۔ حضرت عمر رضی اللہ عنہ سے ایک بار ایسا ہی سہو ہوا جیسا کہ ذوالیدین کی حدیث میں مذکور ہے تو انہوں نے سجدہ سہو نہیں فرمایا بلکہ دوبارہ نماز پڑھی اور یہ نماز باجماعت میں صحابہ کرام کی موجودگی میں ہوا تھا مگر کسی نے اس پر انکار نہیں فرمایا، حالانکہ ذوالیدین والے قصے کے وقت حضرت عمر موجود تھے اور اس کا ظن غالب ہے کہ اور بھی ایسے حضرات اس وقت موجود رہے ہوں جو ذوالیدین والی حدیث کے واقعے میں بھی شریک تھے، مگر کسی نے نہیں ٹوکا۔ اس کی وجہ صرف یہی ہو سکتی ہے کہ کلام کا مفسد نماز نہ ہونا حضور اقدس ﷺ کے ساتھ خاص ہے۔

ت ۲۳۲ - وَسَلَّمَ أَنَسٌ وَالْحَسَنُ وَلَمْ يَتَشَهَّدَا وَقَالَ قَتَادَةُ لَا يَتَشَهَّدُ
حضرت انس رضی اللہ عنہ اور حسن بصری نے سلام پھیرا، تشہد نہیں پڑھا اور قتادہ نے کہا: تشہد نہ پڑھے۔

(بخاری۔ باب: من لم يتشهد في سجدة السهو ص ۱۶۳۔ ۱۶۴)

یہاں امام بخاری نے یہ عنوان قائم کیا ہے: جو سجدہ سہو میں تشہد نہ پڑھے۔ اس کے ثبوت میں تین تعلیقات اور ذوالیدین والی

۱۔ مسلم۔ ج ۱ ص ۲۱۳۔ کتاب الصلوٰۃ۔ باب: من ترك الركعتين او نحوها فليتم

۲۔ نسائی۔ ج ۱ ص ۱۸۲۔ کتاب الصلوٰۃ۔ باب: ما يفعل من سلم من ثنتين لاسيا وتكلم

۳۔ شرح معانی الآثار۔ ج ۱ ص ۲۱۵۔ باب: الكلام في الصلوٰۃ لما يحدث فيها من السهو

۴۔ البحر الرائق۔ ج ۲ ص ۳۔ شرح معانی الآثار۔ ج ۱ ص ۲۱۴۔ باب: الكلام في الصلوٰۃ لما يحدث

حدیث ذکر فرمائی ہے۔ اخیر میں امام ابن سیرین کا ارشاد پیش فرمایا۔ امام بخاری نے جن الفاظ میں تعلیقات ذکر کی ہیں ان سے تو ضرور باب ثابت ہے مگر حضرت انس اور امام حسن بصری کا جو ارشاد امام ابو بکر بن ابی شیبہ نے ذکر فرمایا ہے اس کے الفاظ یہ ہیں حضرت انس کے اثر کے الفاظ یہ ہیں حضرت انس دوسری رکعت میں بیٹھے رہے لوگوں نے تسبیح پڑھی تو کھڑے ہوئے اور چار رکعتیں پوری فرمائیں پھر سلام پھیر کر سجدہ سہو کیا اس کے بعد قوم کی طرف منہ کر کے فرمایا: ایسے ہی کیا کرو۔ اسی میں حضرت قتادہ سے یہ روایت ہے کہ حضرت انس اور امام حسن بصری نے سلام کے بعد سجدہ سہو کیا اور سلام نہیں پھیرا۔ امام بخاری نے یہ تفصیل نہیں ذکر کی کہ سجدہ سہو سے پہلے تشهد نہ پڑھے یا سجدہ سہو کے بعد نہ پڑھے۔ ان تعلیقات سے اگر ثابت ہوتا ہے تو یہ کہ سجدہ سہو کے بعد تشهد نہیں پڑھا اور ذوالیدین والی حدیث سے بھی زیادہ سے زیادہ یہی ثابت ہوتا ہے رہ گیا سجدہ سہو سے پہلے تشهد نہ پڑھنا تو ثابت نہیں بلکہ یہ طے ہے کہ دو رکعت کے بعد قعدہ اخیرہ جب کیا ہوگا تو ضرور تشهد پڑھا ہوگا۔ رہ گئے قتادہ تو ان سے مصنف عبدالرزاق میں یہ منقول ہے کہ سجدہ سہو میں تشهد بھی پڑھا اور سلام بھی پھیرا۔

۷۲۷- ح: فِي سَجْدَتِي السَّهُو تَشَهُدُ [سجدہ سہو میں تشهد ہے]

۷۲۷- عَنْ سَلْمَةَ بِنِ عَلْقَمَةَ قَالَ قُلْتُ لِمُحَمَّدٍ فِي سَجْدَتِي السَّهُو تَشَهُدُ قَالَ لَيْسَ فِي حَدِيثِ أَبِي هُرَيْرَةَ. (بخاری۔ باب: من لم يتشهد في سجدة السهو ص ۱۶۳)

سلمہ بن علقمہ نے کہا: میں نے محمد بن سیرین سے پوچھا: سجدہ سہو میں تشهد ہے؟ فرمایا: ابو ہریرہ کی حدیث میں نہیں ہے۔

یعنی ذوالیدین والی جو روایت حضرت ابو ہریرہ رضی اللہ عنہ سے مروی ہے اس میں تشهد مذکور نہیں لیکن ہر شخص جانتا ہے کہ عدم ذکر ذکر عدم نہیں اور روایت میں حذف و اختصار کی عام عادت سب کو معلوم ہے اس لیے اس حدیث میں تشهد مذکور نہ ہونے سے یہ دلیل لانا کہ سجدہ سہو میں تشهد نہیں درست نہیں جبکہ دوسری حدیث میں صراحت کے ساتھ سجدہ سہو کے بعد تشهد پڑھنے اور سلام کا ذکر موجود ہے۔ ابوداؤد و ترمذی نے اس میں حضرت عمران بن حصین رضی اللہ عنہ سے روایت ہے کہ نبی ﷺ نے انہیں نماز پڑھائی اور سہو ہو گیا، تو حضور نے دو سجدے فرمائے پھر تشهد پڑھا پھر سلام پھیرا۔ امام ترمذی نے فرمایا: یہ حدیث حسن غریب ہے۔ امام حاکم نے فرمایا: شیخین کی شرط پر ہے اسے ابن حبان نے بھی روایت کیا ہے اور اس کی تصحیح کی نیز ابوداؤد نے عبد اللہ بن عبد اللہ نے حضرت عبد اللہ بن مسعود رضی اللہ عنہ سے روایت کی کہ حضور اقدس ﷺ نے فرمایا: سجدے کے بعد تشهد پڑھ پھر سلام پھیر۔ بیہقی نے حضرت مغیرہ بن شعبہ رضی اللہ عنہ سے بھی سجدہ سہو میں تشهد پڑھنے کی روایت کی ہے۔ علامہ ابن حجر نے فرمایا کہ ان دونوں احادیث کی اسناد میں ضعف ہے مگر یہ تینوں احادیث درجہ حسن تک پہنچ جاتی ہیں۔ علائی نے کہا: یہ بعید نہیں۔ ابن ابی شیبہ کی روایت کے مطابق حضرت ابن مسعود سے بھی یہ مروی ہے۔ علاوہ ازیں امام طحاوی نے سند صحیح کے ساتھ حضرت عبد اللہ بن مسعود رضی اللہ عنہ سے روایت کیا کہ حضور اقدس ﷺ نے فرمایا: سجدہ سہو کے بعد تشهد پڑھے اور سلام پھیرے۔ نیز طبرانی میں ام المؤمنین حضرت عائشہ رضی اللہ عنہا سے بھی یہ مروی ہے۔

۷۲۸- ح: أَرْسَلُوهُ إِلَى عَائِشَةَ (النخ) [حضرت عائشہ رضی اللہ عنہا کی خدمت میں بھیجا]

۱۔ ابوداؤد۔ ج ۱ ص ۱۳۹۔ کتاب الصلوٰۃ۔ باب: سجدة السهو فيها تشهد وتسلم

۲۔ ترمذی۔ ج ۱ ص ۵۲۔ کتاب الصلوٰۃ۔ باب: في تشهد في سجدة السهو

۳۔ ابوداؤد۔ ج ۱ ص ۱۳۷۔ کتاب الصلوٰۃ۔ باب: يتم على اكبر ظنه

۴۔ فتح الباری۔ ج ۳ ص ۷۹۔ شرح معانی الآثار۔ باب: الرجل يشك في صلوة ص ۲۱

۷۲۸- عَنْ كُرَيْبِ بْنِ عَبْدِ عَبَّاسٍ وَالْمَسُورِ بْنِ مَخْرَمَةَ وَعَبْدِ الرَّحْمَنِ بْنِ أَزْهَرَ رَضِيَ اللَّهُ عَنْهُ أَرْسَلُوهُ إِلَى عَائِشَةَ رَضِيَ اللَّهُ عَنْهَا فَقَالُوا اقْرَأْ عَلَيْهَا السَّلَامَ مِنَّا جَمِيعًا وَسَلِّمْهَا عَنِ الرَّكْعَتَيْنِ بَعْدَ صَلَاةِ الْعَصْرِ وَقُلْ لَهَا إِنَّا أَخْبَرْنَا أَنَّكَ تَصَلِّيهِمَا وَقَدْ بَلَّغْنَا أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْهُمَا وَقَالَ ابْنُ عَبَّاسٍ وَكُنْتُ أَضْرِبُ النَّاسَ مَعَ عُمَرَ بْنِ الْخَطَّابِ عَنْهَا قَالَ كُرَيْبٌ فَدَخَلْتُ عَلَى عَائِشَةَ رَضِيَ اللَّهُ عَنْهَا فَبَلَّغْتُهَا مَا أَرْسَلُونِي فَقَالَتْ سَلِّ أُمَّ سَلْمَةَ فَخَرَجْتُ إِلَيْهِمْ فَأَخْبَرْتُهُمْ بِقَوْلِهَا فَرَدُّونِي إِلَيَّ أُمَّ سَلْمَةَ بِمِثْلِ مَا أَرْسَلُونِي بِهِ إِلَى عَائِشَةَ فَقَالَتْ أُمَّ سَلْمَةَ رَضِيَ اللَّهُ عَنْهَا سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَنْهَى عَنْهَا ثُمَّ رَأَيْتُهُ يُصَلِّيهِمَا حِينَ صَلَّى الْعَصْرَ ثُمَّ دَخَلَ عَلَيَّ وَعِنْدِي نِسْوَةٌ مِنْ بَنِي حَرَامٍ مِنَ الْأَنْصَارِ فَأَرْسَلْتُ إِلَيْهِ الْجَارِيَةَ فَقُلْتُ قَوْمِي بِجَنَبِهِ فَقَوْلِي لَهُ تَقُولُ لَكَ أُمَّ سَلْمَةَ يَا رَسُولَ اللَّهِ سَمِعْتُكَ تَنْهَى عَنْ هَاتَيْنِ وَارَأَيْكَ تَصَلِّيَهُمَا فَإِنْ أَشَارَ بِيَدِهِ فَاسْتَخْرِي عَنْهُ فَفَعَلْتَ الْجَارِيَةُ فَأَشَارَ بِيَدِهِ فَاسْتَخْرَتْ عَنْهُ فَلَمَّا انْصَرَفَ قَالَ يَا ابْنَتِ أَبِي أُمَيَّةَ سَأَلْتِ عَنِ الرَّكْعَتَيْنِ بَعْدَ الْعَصْرِ وَإِنَّهُ أَتَانِي نَاسٌ مِنْ عَبْدِ الْقَيْسِ فَشَغَلُونِي عَنِ الرَّكْعَتَيْنِ اللَّتَيْنِ بَعْدَ الظُّهْرِ فَهُمَا هَاتَانِ.

کریب سے روایت ہے کہ حضرت ابن عباس اور حضرت مسور بن مخرمہ اور عبدالرحمن بن ازہر رضی اللہ عنہم نے انہیں حضرت عائشہ رضی اللہ عنہا کی خدمت میں بھیجا اور کہا: ان کی خدمت میں ہم سب کا سلام عرض کرنا اور ان سے دریافت کرنا کہ عصر کے بعد دو رکعت پڑھنے کا کیا حکم ہے؟ اور عرض کرنا ہمیں خبر ملی ہے کہ آپ انہیں پڑھتی ہیں اور ہمیں یہ حدیث پہنچی ہے کہ نبی ﷺ نے ان سے منع فرمایا ہے اور حضرت ابن عباس نے کہا: اور میں حضرت عمر بن خطاب کے ساتھ لوگوں کو اس سے روکتا تھا۔ کریب نے کہا: اب میں حضرت عائشہ رضی اللہ عنہا کی خدمت میں حاضر ہوا اور ان لوگوں کا پیغام انہیں پہنچا دیا تو انہوں نے فرمایا: اُم سلمہ سے پوچھو! میں ان لوگوں کے پاس واپس آیا ان کے ارشاد کو بتایا اب ان لوگوں نے مجھے حضرت اُم سلمہ کی خدمت میں وہی پیغام دے کر بھیجا جو حضرت عائشہ کی خدمت میں بھیجا تھا، حضرت اُم سلمہ رضی اللہ عنہا نے فرمایا: میں نے نبی ﷺ سے سنا تھا کہ ان سے منع فرمایا تھا، پھر میں نے دیکھا کہ عصر کے بعد انہیں پڑھ رہے ہیں، پھر میرے یہاں تشریف لائے اور میرے پاس انصار کے قبیلہ بنی حرام کی کچھ عورتیں تھیں، میں نے لونڈی کو حضور کے پاس بھیجا، میں نے لونڈی کو سکھایا کہ حضور کے پہلو میں کھڑی ہو جا اور کہہ! حضور سے اُم سلمہ کہتی ہیں کہ یا رسول اللہ! میں نے حضور ہی سے سنا ہے کہ حضور ان دونوں رکعتوں سے منع فرماتے ہیں اور میں دیکھ رہی ہوں کہ حضور انہیں پڑھ رہے ہیں، اگر حضور ہاتھ سے اشارہ فرمائیں تو پیچھے ہٹ آنا۔ اس لونڈی نے ایسے ہی کیا تو حضور نے اپنے ہاتھ سے اشارہ فرمایا، وہ پیچھے ہٹ آئی، جب حضور نماز سے فارغ ہو گئے تو فرمایا: اے ابو امیہ کی بیٹی! تو نے عصر کے بعد کی دو رکعتوں کے بارے میں پوچھا ہے۔ ہو ایہ کہ عبدالقیس کے کچھ افراد میری خدمت میں حاضر ہوئے اور مجھے مشغول کر لیا، میں ظہر کے بعد والی دو رکعتوں کو نہیں پڑھ سکا تھا، یہ وہی ہیں۔

اس حدیث پر بہ قدر ضرورت بحث گزر چکی ہے۔ حضرت ابن عباس رضی اللہ عنہما کا یہ ارشاد ”کننت اضرب الناس مع عمر بن الخطاب عنها“ اس کا ترجمہ عام طور پر یہ کیا جاتا ہے کہ میں حضرت عمر کے ساتھ اس کے پڑھنے پر لوگوں کو مارتا تھا، اس ترجمہ کو صحیح تو کہا جاسکتا ہے، لیکن ”عن“ کا صحیح مدلول مجاوزت و اعراض ہے۔ اسی لیے شیخ نور الحق محدث دہلوی قدس سرہ نے تیسیر القاری میں یہ

ترجمہ فرمایا: بودم من کہ دفع کردم مردم را بہر بن خطاب رضی اللہ عنہم از گزاردن این دو رکعت۔ اس کی مؤید دوسری روایت میں ہے جس میں ”واصرف الناس“ صادا اور فاء کے ساتھ ہے۔ اسی لیے میں نے یہاں یہ ترجمہ کیا ہے: میں حضرت عمر بن خطاب کے ساتھ لوگوں کو اس سے روکتا تھا۔ ہاں ابوالوقت کے ایک نسخے میں ”علیہا“ ہے اس نسخے کا یہ ترجمہ درست ہے۔

فارسلت الیہ الجاریۃ

مغازی میں ”الجاریۃ“ کی جگہ ”الخادم“ ہے اس لیے میں نے اس کا ترجمہ لوٹڈی کیا ہے جو دونوں پر صادق ہے۔ حضرت علامہ ابن حجر نے قیاس فرمایا کہ ہو سکتا ہے اس سے مراد حضرت أم سلمہ کی صاحبزادی زینب ہوں جو ان کے سابق شوہر حضرت ابوسلمہ سے تھیں؛ اگرچہ یہ صرف قیاس ہی ہے کسی روایت سے ثابت نہیں۔

یا ابنت ابی امیۃ

اس سے أم المؤمنین حضرت أم سلمہ مراد ہیں یہ ان کے والد کی کنیت ہے۔ ان کا نام حذیفہ یا اسمیل بن مغیرہ مخزومی تھا۔

اتانی ات

مغازی میں ہے: میری خدمت میں عبدالقیس کے کچھ لوگ مسلمان ہو کر حاضر ہوئے اور یہاں بھی ابوالوقت کے نسخے میں ”آت“ کے بجائے ”ناس“ ہے۔ اسی نسخے کو علامہ ابن حجر اور علامہ عینی علامہ قسطلانی نے لیا ہے۔ اب ”فشغلونی“ جمع کے ساتھ بلا تردیح صحیح ہے۔

توجیہ

اس حدیث سے معلوم ہوتا ہے کہ سنت مؤکدہ کی قضا ہے۔ نیز یہ کہ نماز عصر کے بعد قضا پڑھنے کی اجازت ہے۔ ہمارا اور جمہور کا مذہب یہ ہے کہ سنن مؤکدہ کی قضا نہیں اور یہ حضور اقدس ﷺ کے خصائص میں سے ہے۔ اس کی دلیل اسی حدیث کی دوسری روایت ہے کہ حضرت أم سلمہ نے دریافت کیا: کیا ہم لوگ بھی اس کی قضا پڑھیں؟ ارشاد فرمایا: نہیں! رہ گیا عصر کے بعد قضا پڑھنا، احناف کے نزدیک عصر کے بعد جب تک آفتاب میں زردی نہ آجائے یعنی غروب سے بیس منٹ پہلے تک قضا پڑھ سکتے ہیں البتہ آفتاب میں زردی آنے کے بعد غروب تک قضا کی بھی اجازت نہیں۔

تم تسوید الجزء الثالث من نزہة القاری باتمام شهر ربیع الاول وقد مضی من ہجرة النبویۃ علی صاحبہا افضل السلام وازکی التحیۃ اربع عشر سنة بعد الالف ومن المیلادیۃ تسع وعشر سنة بعد الالف وکان شهر نومبر وکان مضی منه ثلثة وعشرون یوما لیلة یوم الاثنين.

فالحمد لله علی الانتهاء کماله الحمد علی الابتداء والصلوة والسلام علی اول خلقه وجودا و آخر نبیائه بعثا. وعلی الہ وصحبہ واولیائہ.



بِسْمِ اللّٰهِ الرَّحْمٰنِ الرَّحِیْمِ

۲۳- کتاب الجنائز

[جنازوں کا بیان]

جنائز جنازہ کی جمع ہے، جیم کے فتح کے ساتھ وہ میت جو چار پائی پر لاد کر دفن کے لیے لے جائی جاتی ہو۔ جیم کے کسرہ کے ساتھ وہ چار پائی جس پر مردہ دفن کے لیے لے جایا جاتا ہے۔ اور ایک قول یہ ہے کہ معاملہ برعکس ہے۔ اگر چار پائی پر مردہ نہ ہو تو اسے عربی میں سریر اور نعش کہتے ہیں۔ جنازہ کے اصل معنی چھپانے کے ہیں۔ بولتے ہیں ”جنز یجنز اذا ستر“۔

ت ۲۳۳- قَبِيلَ يَوْهَبِ بْنِ مَنبِهِ الْيَسَّ لَا إِلَهَ إِلَّا اللَّهُ
 وہب بن منبہ سے کہا گیا: کیا لا الہ الا اللہ جنت کی کنجی نہیں؟
 فرمایا: ہے، لیکن ہر کنجی کے دندانے ہوتے ہیں، اگر دندانے والی کنجی
 لائے گا تو تیرے لیے کھولی جائے گی ورنہ نہیں۔
 لَكَ. (بخاری۔ کتاب الجنائز۔ باب: ما جاء في الجنائز ص ۱۶۵)

حضرت وہب بن منبہ کی اس حدیث مقطوع کا مضمون ایک حدیث مرفوع میں بھی آیا ہے جسے بیہقی نے حضرت معاذ بن جبل رضی اللہ عنہ سے روایت کیا ہے، حضور اقدس ﷺ نے جب انہیں یمن بھیجا تو فرمایا: اہل کتاب تمہارے پاس آئیں گے اور پوچھیں گے: جنت کی کنجی کیا ہے؟ تو انہیں بتادینا کہ لا الہ الا اللہ کی گواہی ہے، لیکن یہ کنجی بے دندانے کے ہے، اگر دندانے والی کنجی لاؤ گے تو کھلے گی ورنہ نہیں کھلے گی۔ (عمدة القاری۔ ج ۸ ص ۳)

دندانے سے مراد طاعات کی ادائیگی اور معاصی سے اجتناب ہے۔ اور مراد دخول اول ہے یعنی جو مؤمن ہوگا اور کبار کا مرتکب ہوگا، وہ اپنے معاصی کی سزا بھگتے بغیر جنت میں نہیں جائے گا، لیکن جو مؤمن معاصی کا مرتکب نہ ہوگا، وہ جہنم میں گئے بغیر جنت میں جائے گا۔

اقول: اس رقم الحروف کے ذہن میں آتا ہے کہ خطاب اہل کتاب سے ہے۔ اہل کتاب مؤحد تھے لا الہ الا اللہ کی شہادت دیتے تھے مگر وہ جنت کے نہ دخول اول کے مستحق ہیں نہ ثانوی کے۔ اس لیے کہ وہ نہ تو حضور اقدس ﷺ کو رسول مانتے تھے نہ اسلام کو حق مانتے تھے نہ قرآن کو کتاب اللہ۔ اگر صرف اتنا ہی جواب دے کر چھوڑ دیا جاتا کہ جنت کی کنجی لا الہ الا اللہ کی گواہی ہے تو ان کی چار آنکھیں ہو جاتیں کہ یہ قول مسلمانوں کے ہم بھی جنتی ہیں ان کے وسوسے کو دور کرنے کے لیے ارشاد فرمایا کہ ہر کنجی کے دندانے ہیں بے دندانے کی کنجی بیکار ہے اب ان دندانوں کی تفسیر میں کہا جاسکتا ہے کہ حضور اقدس ﷺ کی رسالت کی اور اسلام کی حقانیت کی اور قرآن کریم کے کتاب اللہ ہونے کی تصدیق ہے۔ قابل غور یہ ہے کہ دندانے کنجی کی ماہیت میں داخل ہیں۔

[جو اس حال میں مرے کہ وہ اللہ تعالیٰ کے ساتھ کسی کو شریک نہ کرے وہ جنت میں داخل ہوگا]

حضرت ابو ذر رضی اللہ عنہ نے کہا کہ رسول اللہ ﷺ نے فرمایا: میرے پروردگار کی بارگاہ سے میری خدمت میں ایک آنے والا آیا اور اس نے مجھے یہ خبر دی یا یہ فرمایا کہ مجھے بشارت دی کہ میری امت میں سے جو اس حال میں مرے کہ اللہ کے ساتھ کسی کو شریک نہ کرے وہ جنت میں جائے گا۔ میں نے عرض کیا: اگرچہ وہ زنا کرے چوری کرے؟ فرمایا: اگرچہ وہ زنا کرے چوری کرے۔

(بخاری - کتاب الجنائز - باب: ما جاء في الجنائز ص ۱۶۵، کتاب الاستقراض - باب: اداء الديون ص ۳۲۱، بدء الخلق - باب: ذكر الملائكة ص ۳۵۷، کتاب الاستيدان - باب: من اجاب بليك وسعديك ص ۹۲، کتاب الرقاق - باب: المكشرون هم المقلون ص ۹۵۳، باب: قول النبي صلى الله عليه وسلم ما احب ان لي مثل احد ذهبا ص ۹۵۴، کتاب التوحيد - باب: كلام الرب مع جبريل ص ۱۱۱۵، مسلم - کتاب الايمان نسائي - کتاب عمل في اليوم والليله ترمذی)

[جو مشرک ہو کر مرے گا وہ جہنم میں جائے گا]

حضرت عبداللہ بن مسعود رضی اللہ عنہ نے کہا کہ نبی ﷺ نے فرمایا: جو مشرک ہو کر مرے گا جہنم میں جائے گا اور میں کہتا ہوں: جو اس حال میں مرے کہ مشرک نہ ہو وہ جنت میں جائے گا۔

۷۳۰ - ح: مَنْ مَاتَ يُشْرِكُ بِاللَّهِ شَيْئًا دَخَلَ النَّارَ

۷۳۰ - عَنْ عَبْدِ اللَّهِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَاتَ يُشْرِكُ بِاللَّهِ شَيْئًا دَخَلَ النَّارَ وَقُلْتُ أَنَا مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ.

(بخاری - کتاب الجنائز - باب: ما جاء في الجنائز ص ۱۶۵)

ات من ربي

یہ جبریل امین تھے جیسا کہ دوسرے ابواب کی روایتوں میں تصریح ہے: خواب میں حاضر ہوئے تھے یا بیداری میں۔ کتاب اللباس کی روایت میں تصریح ہے کہ خواب میں آئے تھے۔ دوسرے ابواب کی روایتوں سے ظاہر ہوتا ہے کہ بیداری میں حاضر ہوئے تھے۔ اس روایت میں ”وان زنی وان سرق“ ایک بار ہے۔ دوسری روایتوں میں تین بار بعض روایتوں میں یہ بھی ہے کہ ”علی رغم الف ابی ذر“۔

توجیہات

اول: اللہ عزوجل کی ذات یا صفات یا عبادت یا تینوں میں یا دو میں کسی کو شریک کرنے کو مشرک کہتے ہیں یہ کفر کی خاص قسم اور سب سے بدتر ہے اس لیے شرک نہ کرنے سے کفر کی دوسری قسموں کی نفی نہیں ہوتی اور جہنم میں ابدالآباد تک رہنے کا سبب ہر کفر ہے

بخاری - ج ۱ ص ۸۶۷ - کتاب اللباس - باب: الثياب البيض

اگرچہ شرک نہ ہو۔ اس کی توجیہ یہ ہے کہ ان احادیث میں شرک سے کفر مراد ہے جیسے آیه کریمہ ”اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ“ (النساء: ۳۸-۱۱۶) اللہ شرک کو ہرگز نہیں بخشتے گا، اس کے علاوہ جسے چاہے گا بخش دے گا۔ شرک سے تعبیر اس وجہ سے ہے کہ قرآن کے مخاطب اول مشرکین عرب تھے۔ وہ جب شرک چھوڑتے تو مؤمن مخلص ہو جاتے گویا ترک شرک کو ایمان لازم تھا، تو بہ طور عموم مجاز مراد ایمان ہے۔

ثانی

کتاب اللباس میں ”لا يشرك بالله شيئا“ کی جگہ ”قال لا اله الا الله“ ہے دونوں کا حاصل ایک ہی ہے ایک دوسرے کو لازم ہیں۔ اس سے شبہ ہوتا ہے کہ صرف اقرار توحید نجات کے لیے کافی ہے حالانکہ صرف توحید کا اقرار اور تصدیق ایمان کے لیے کافی نہیں۔ رسالت کی تصدیق اور اقرار بھی جزو ایمان ہے بلکہ تمام ضروریات کی تصدیق اور اقرار بھی۔ اس کی توجیہ یہ ہے کہ لا اله الا الله پورے کلمہ طیبہ کا علم اور نام ہے جیسے الحمد سورہ فاتحہ کا ”قل هو الله“ سورہ اخلاص کا ”کلمہ طیبہ کا علم“ صرف لا اله الا الله نہیں ہو سکتا تھا، اس لیے کہ یہ خالص کفر ہے اس لیے کہ اس کے معنی ہیں: کوئی معبود نہیں اس لیے لا اله الا الله پورا نام ہوا۔ اب مطلب یہ ہوا کہ جس نے پورا کلمہ طیبہ پڑھا اور اسے پڑھنے کو لازم ہے ”جميع ما جاء به الرسول“ کی تصدیق تو اس کا حاصل یہ ہوا کہ جس نے مذہب اسلام کو حق مان لیا یا یہ کہ لا اله الا الله اس مخصوص ترکیب اور عربی کلمات کے ساتھ پڑھنا اسلام کا شعار ہے، توحید کے دوسرے دعوے دار اگرچہ اقرار توحید کرتے ہیں مگر اس اقرار کے الفاظ دوسری زبان کے ہوتے ہیں اور ترکیب اور ہوتی ہے، تو اب لا اله الا الله کہنا دلیل ہے اسلام قبول کرنے کی، تو حدیث کا معنی یہ ہوا کہ جو مسلمان ہونے کی حالت میں مراد وہ جنت میں جائے گا۔

ثالث

اس سے قبل گزر چکا کہ جنت میں داخل ہونے سے مراد یہ ہے کہ وہ جنت میں ضرور داخل ہوگا، اگرچہ اپنے اعمال بد کی سزا بھگتنے کے بعد یا مراد یہ ہے کہ یہ کلمہ پڑھنا جنت میں داخل ہونے کا سبب ہے، جس نے اسے پڑھا جنت کا مستحق ہو گیا، اگرچہ کچھ تاخیر کے ساتھ جائے یا مراد یہ ہے کہ جس نے موت کے وقت اخلاص کے ساتھ اس کو پڑھا، وہ جنت میں جائے گا، اس لیے کہ اخلاص کے ساتھ جب پڑھے گا تو اعمال سید پرندامت اور توبہ بھی ضرور کرے گا، جس کی وجہ سے وہ جنت میں جائے گا۔

قلت

حضرت ابو ذر والی حدیث میں ہے: ”قلت وان زنى وان سرق“ میں نے کہا: اگرچہ زنا کرے، اگرچہ چوری کرے۔ اس میں دو احتمال ہیں: ایک یہ کہ حضور اقدس ﷺ کا ارشاد ہو کہ حضور نے جبریل امین سے ارشاد فرمایا ہو۔ دوسرے یہ کہ حضرت ابو ذر کی گزارش ہو۔ اس حدیث کے یہاں جو کلمات ہیں وہ دونوں احتمال رکھتے ہیں، مگر دوسری روایتوں میں تصریح ہے: ”قال ابو ذر يا رسول الله وان زنى وان سرق“ اور ایک روایت میں یہ زائد ہے: ”على رغم انف ابى ذر“ اس سے متیقن ہے کہ یہ حضرت ابو ذر ہی کا مقولہ ہے۔

وقلت انا

کتاب التفسیر میں حضرت ابن مسعود ہی سے یوں روایت ہے: نبی ﷺ نے ایک بات کہی اور میں نے دوسری بات کہی۔ اور یہی کتاب الایمان میں بھی ہے اس کا حاصل یہ ہوا کہ صحیحین کی روایات اس پر متفق ہیں کہ مرفوع وعید ہے اور موقوف وعدہ ہے۔

(مزید حوالہ اگلے صفحہ پر)

ابن مسعود قال: قال رسول الله ﷺ: من دعا الله اذ اذع ۶۲۶

مگر امام حمیدی نے جمع بن الصحیحین اور مغلطائی نے اس کی شرح میں اور جن لوگوں نے اس سے لیا یہ کہا ہے کہ کج اور ابن نمیر کی روایت بالعکس ہے۔ یعنی مرفوع وعدہ ہے اور موقوف وعید ہے۔ حدیث یوں ہے کہ رسول اللہ ﷺ نے فرمایا: جو اس حال میں مرا کہ اللہ کے ساتھ کسی کو شریک نہیں کرتا وہ جنت میں جائے گا اور میں نے کہا: جو اس حال میں مرا کہ اللہ کے ساتھ کسی کو شریک کرتا ہے وہ جہنم میں جائے گا۔ امام نووی نے فرمایا کہ صحیح مسلم کے بعض اصول معتمدہ میں ایسا پایا گیا ہے۔ جمع بین الصحیحین کے علاوہ ابو عور کی کتاب الخرج علی صحیح مسلم میں بھی یہی ہے اس کے دونوں حصے رسول اللہ ﷺ کے ارشاد ہیں جیسا کہ مسلم ٹیپی میں حضرت جابر رضی اللہ عنہ سے مروی ہے۔ امام نووی نے فرمایا کہ اس کی توجیہ یہ ہے کہ حضرت ابن مسعود رضی اللہ عنہ نے دونوں جملے حضور سے سنے تھے۔ ایک وقت ایک حصہ یاد آیا تو اسے حضور کی طرف نسبت کر کے بیان کیا اور دوسرا اپنے استنباط سے اضافہ کیا اور دوسرے وقت دوسرا یاد آیا اسے حضور کا ارشاد بتایا اور ایک کو اپنا استنباط بتایا۔ واللہ تعالیٰ اعلم!

مطابقت باب

وہب بن منبہ کے اثر اور ان احادیث پر امام بخاری نے باب کے دو عنوان قائم کیے ہیں ایک یہ کہ جناز کے بارے میں جو کچھ آیا ہے دوسرے یہ اور جس کا آخر کلام لا الہ الا اللہ ہو۔ بہ ظاہر اس اثر اور احادیث کو باب کے کسی جز سے تعلق نہیں معلوم ہوتا۔
اقول: دونوں حدیثوں کے باب کے دوسرے جز سے مناسبت یہ ہے کہ فرمایا: ”من مات من امتی لا یشرک باللہ شیئاً“ اس میں ”لا یشرک اللہ“ حال ہے۔ حال اور ذوالحال کے عامل میں اقتران بالزمان لازم ہے۔ کسی نے کہا: میرے پاس زید ہنستا ہوا آیا۔ اس کا مطلب یہ ہوا کہ آنے کے وقت ہنس رہا تھا۔ اب حدیث کا مطلب یہ ہوا کہ جو شخص مرتے وقت شرک سے ملوث نہ ہو لا الہ الا اللہ کہتا ہوا مرے وہ جنت میں جائے گا۔ پوری عبارت یوں ہوئی: جس کا آخر کلام لا الہ الا اللہ ہو گا وہ شرک سے ملوث نہ ہوگا اس لیے وہ جنت میں جائے گا۔

۷۳۱- ح: أَمَرَنَا النَّبِيُّ صَلَّى اللَّهُ عَلَيْهِ

[نبی ﷺ نے ہمیں سات چیزوں کا حکم دیا

اور سات چیزوں سے منع فرمایا]

وَسَلَّمَ بِسَبْعٍ وَنَهَانَا عَنْ سَبْعٍ

حضرت براء بن عازب رضی اللہ عنہ نے فرمایا کہ نبی ﷺ نے ہمیں سات چیزوں کا حکم دیا اور سات چیزوں سے منع فرمایا ہے: جنازوں کے پیچھے چلنے اور بیمار پرسی اور دعوت قبول کرنے اور مظلوم کی مدد کرنے اور قسم پوری کرنے اور سلام اور چھینک کا جواب دینے کا حکم دیا اور چاندی کے برتن استعمال کرنے، سونے کی انگوٹھی اور حریر اور دیبا، قسی اور استبرق پہننے سے منع فرمایا ہے۔

۷۳۱- عَنِ الْبَرَاءِ بْنِ عَازِبٍ رَضِيَ اللَّهُ عَنْهُ قَالَ قَالَ أَمَرَنَا النَّبِيُّ صَلَّى اللَّهُ عَلَيْهِ وَسَلَّمَ بِسَبْعٍ وَنَهَانَا عَنْ سَبْعٍ أَمَرَنَا بِاتِّبَاعِ الْجَنَائِزِ وَعِيَادَةِ الْمَرِيضِ وَاجَابَةِ الدَّاعِي وَنَصْرِ الْمَظْلُومِ وَإِبْرَارِ الْقَسَمِ وَرَدِّ السَّلَامِ وَتَشْمِيتِ الْعَاطِسِ وَنَهَانَا عَنْ آيَةِ الْفِضَّةِ وَخَاتِمِ الذَّهَبِ وَالْحَرِيرِ وَالذِّيْبَاجِ وَالْقَسِيِّ وَالْإِسْتَبْرَقِ.

(بخاری۔ کتاب الجنائز۔ باب: الامر باتباع الجنائز ص ۱۶۶ کتاب مظالم۔ باب: نصر المظلوم ص ۳۳۱ ج ۲ کتاب النکاح۔ باب: حق

اجابة الوليمة ص ۷۷۷ کتاب الاثرية۔ باب: آية الفضة ص ۸۴۲ کتاب الطب۔ باب: وجوب عيادة المريض ص ۸۴۳ کتاب الملباس۔

باب: لبس القسي ص ۸۶۸ باب: خواتيم الذهب ص ۸۷۱ کتاب الادب۔ باب: تشميت العاطس ص ۹۱۹ کتاب الاستئذان۔ باب: الفشاء

(سابقہ صفحہ کا حوالہ) ۲ باب: اذا قال واللہ لا اکلم الیوم فصلی ص ۹۸۸

۱ شرح مسلم۔ ج ۱ ص ۶۷ ۲ مسلم۔ کتاب الایمان۔ باب: الدلیل من یشرک باللہ دخل الجنہ ص ۲۶

السلام من ۹۳۱ کتاب الایمان والمنذور۔ باب: قول اللہ تعالیٰ واقسموا باللہ جہد ایمانہم ص ۹۸۳، مسلم۔ کتاب الاطعمہ ترمذی۔ کتاب الاستیذان نسائی۔ کتاب الجنائز۔ کتاب الایمان والمنذور۔ کتاب الریۃ ابن ماجہ۔ کتاب الکفارات

”ابراء القسم“ اور ایک روایت میں ہے: ”وابوار القسم“ یعنی قسم کھانے والے کی بات پوری کرنا۔ ابرار حث کی ضد ہے اس کے معنی سچا کرنا ہے۔ مطلب یہ ہوا کہ اگر تم سے کوئی یہ کہے: اللہ کی قسم! تم کو یہ کرنا ہوگا۔ اور وہ کام جائز اور تمہاری وسعت میں ہو تو ضرور کرو۔

تشمیت

”تشمیت“ کے معنی دعائے خیر کرنا ہے یہاں مراد یہ ہے کہ چھینکنے والے کے جواب میں یرحمک اللہ کہے۔ حریر نزم ریشم کے کپڑے کو کہتے ہیں خواہ وہ کسی قسم کا ہو۔ دیباچ کے معنی دیباہ کا کپڑا۔ ”قسسی“ سوت اور ریشم سے مخلوط ایک خاص کپڑا جو مصر سے آتا تھا۔ سمندر کے کنارے تئیس کے قریب ایک شہر قس تھا وہاں تیار ہوتا تھا۔ علامہ عینی نے فرمایا کہ بحر دمیاط کے ساحل پر قس تئیس اور فرما شہر تھے جہاں سے عمدہ قسم کے کپڑے پوری دنیا میں جاتے تھے۔ استبرق ریشم کا دبیز کپڑا۔

توجیہ

حدیث میں مذکور ہے کہ سات چیزوں سے منع فرمایا اور مذکور یہاں چھ ہیں۔ علامہ ابن حجر نے فرمایا کہ یہ بخاری سے سہو ہوا یا ان کے کسی شیخ سے ہوا۔ علامہ کرمانی نے فرمایا کہ امام بخاری کے شیخ ابو الولید سے سہو ہوا۔ ایک احتمال یہ بھی ہے کہ بخاری کے نقالین سے چھوٹ گیا ہو۔ علامہ عینی نے فرمایا: امام بخاری یا ان کے شیخ کی طرف سہو کی نسبت سے بہتر یہ ہے کہ ناخین کی غلطی مانی جائے اس لیے کہ کتاب اللباس میں ساتویں کا ذکر ہے یعنی میثراة الحمراء سرخ رنگ کے زین پوش سے۔

مسائل

اس حدیث سے یہ مسائل معلوم ہوئے: جنازے کے ساتھ جانا اور نماز و دفن میں شریک ہونا۔ جنازے کے ساتھ جا کر نماز پڑھ کر واپس آنے پر ایک قیراط ثواب ہے اور دفن تک شریک رہنے پر دو قیراط اور تلقین تک رہنے پر تین قیراط جو شخص نماز جنازہ پڑھ لے اسے اولیاء میت کی اجازت کے بغیر واپس نہیں ہونا چاہیے۔ ہمارے نزدیک جنازے کے پیچھے چلنا افضل ہے۔ یہ اسی حدیث سے ثابت اس لیے کہ اتباع کے معنی پیچھے چلنے کے ہیں۔ امام شافعی اور امام احمد کے نزدیک آگے چلنا افضل ہے۔ بیمار کی عیادت مزاج پر کی سنت ہے۔ بعض حضرات نے فرمایا کہ واجب ہے۔ وجوب کی دلیل اس کے بعد والی حدیث ہے۔ بیمار پرسی کا طریقہ یہ ہے کہ اپنا ہاتھ بیمار کی پیشانی یا ہاتھ پر رکھے اور پوچھے: وہ کیسا ہے؟ اس کے سر کے پاس بیٹھے اور ہو سکے تو دعاء صحت کرنے، تسلی و تشفی دے۔ دعوت قبول کرنا سنت ہے یہاں تک کہ فرمایا: جس نے دعوت قبول نہ کی اس نے ابو القاسم رضی اللہ عنہ کی نافرمانی کی۔ یہ اس وقت ہے جبکہ وہاں کوئی حرام کام نہ ہو اگر کوئی ناجائز کام ہو اور اس کو اطمینان ہو کہ میں جاؤں گا تو وہ کام بند ہو جائے گا یا میں منع کروں گا تو وہ لوگ اس حرام سے باز آجائیں گے تو ضرور جائے ورنہ جانا جائز نہیں۔ جسے قدرت ہو اس پر مظلوم کی مدد واجب ہے۔ حضرت انس رضی اللہ عنہ سے روایت ہے کہ رسول اللہ ﷺ نے فرمایا: اپنے بھائی کی مدد کرو ظالم ہو یا مظلوم۔ ایک صاحب نے عرض کیا: یا رسول اللہ! مظلوم کی مدد تو کروں گا یہ ارشاد فرمائیں کہ ظالم کی کیسے مدد کروں؟ فرمایا: اسے ظلم سے روک دے یہ اس کی مدد ہے۔ کسی کی قسم پوری

کرنا بھی مکارم اخلاق سے ہے جبکہ وہ جائز ہو اور اسے پوری کرنے پر قادر ہو۔ نیز اس کا پورا کرنا مصلحت کے خلاف نہ ہو جیسے حضرت ابن عباس رضی اللہ عنہما نے بیان کیا کہ حضرت ابو ہریرہ رضی اللہ عنہما یہ حدیث بیان کرتے تھے کہ ایک صاحب خدمت اقدس میں حاضر ہوئے اور ایک خواب بیان کیا یہ سن کر حضرت ابو بکر نے عرض کیا: یا رسول اللہ! آپ پر میرے ماں باپ قربان! اجازت دیجئے کہ میں اس کی تعبیر بیان کروں فرمایا: بیان کرو! حضرت ابو بکر نے تعبیر عرض کی اور پوچھا: یا رسول اللہ! فرمائیے کہ میں نے صحیح تعبیر دی ہے یا غلط؟ فرمایا: کچھ صحیح ہے کچھ غلط عرض کیا: آپ پر میرے ماں باپ قربان! میں حضور کو قسم دیتا ہوں کہ بتائیے! میں نے کیا غلطی کی ہے؟ رسول اللہ ﷺ نے فرمایا: قسم نہ دو۔ (ترمذی - ج ۲ - کتاب الرویا - باب: رویا النبی صلی اللہ علیہ وسلم ص ۵۳)

رد السلام

سلام کا جواب دینا واجب ہے اگر کسی جماعت کو سلام کیا جائے تو اس میں سے ایک کا جواب دینا کافی ہے اگرچہ وہ بچہ ہو اگر وہ سمجھ دار ہے تو سلام کرنا سنت ہے مگر سلام کہنے میں زیادہ ثواب ہے اگر مرد کسی عورت کو سلام کرے تو عورت پر بھی سلام کا جواب دینا واجب ہے مگر وہ آہستہ جواب دے اور اگر عورت مرد کو سلام کرے تو مرد بھی آہستہ جواب دے۔ اسی طرح چھینک کا بھی جواب دینا واجب ہے۔

تشمیت العاطس

جب کسی کو چھینک آئے تو اسے چاہیے کہ الحمد للہ کہے۔ بہتر یہ ہے کہ الحمد للہ رب العالمین کہے۔ اب سننے والے پر جواب دینا واجب۔ اس کے جواب میں سننے والا کہے: ”یوحمک اللہ“ اس پر چھینکنے والا کہے: ”یغفر اللہ لنا ولكم“ یا یہ کہے: ”یہدیکم اللہ ویصلح بالکم“ ایک مجلس میں اگر بار بار چھینک آئے تو پہلی بار جواب دینا واجب ہے اور دوبارہ مستحب اس کے بعد نہیں۔ جن سے منع فرمایا

وہ سات چیزیں جن سے منع فرمایا یہ ہیں: چاندی کا برتن، مرد کو بھی ناجائز ہے اور عورت کو بھی، حتیٰ کہ چاندی کا آئینہ عورت کو بھی استعمال کرنا جائز نہیں۔ اسی طرح سونے کے برتن بھی، زیب و زینت کے لیے رکھ سکتے ہیں۔ سونے چاندی کے صرف زیور عورتوں کو استعمال کرنا جائز ہے۔

انگوٹھی کے احکام

مردوں کو حرام عورتوں کو جائز، بعض لوگوں نے سونے کی انگوٹھی مردوں کے لیے جائز کہی ہے۔ ان کی دلیل حضرت براء رضی اللہ عنہ کی حدیث ہے۔ لوگوں نے ان کے ہاتھ میں سونے کی انگوٹھی دیکھی اور پوچھا تو فرمایا کہ ایک موقع پر حضور اقدس ﷺ نے مال غنیمت تقسیم فرمایا اور مجھے یہ انگوٹھی عنایت فرمائی اور ارشاد فرمایا: ”البس ما کسناک اللہ ورسولہ“ پہن جسے اللہ اور اس کے رسول نے تجھے پہنایا۔ تم لوگ کیسے مجھے حکم دیتے ہو کہ میں اسے اتار دوں، جس کے بارے میں رسول اللہ ﷺ نے فرمایا: پہن جسے اللہ اور اس کے رسول نے تجھے پہنایا۔ (مسند امام احمد - ج ۴ ص ۲۹۲ شرح معانی الآثار - ج ۲ - الکرامیہ - باب: التخنم بالذهب ص ۳۵۰)

اس کا جواب یہ ہے کہ ان کے لیے حضور اقدس ﷺ نے جائز فرمادی تھی اور یہ طے ہے کہ حضور اقدس ﷺ کو یہ اختیار ہے کہ جو چیز چاہیں جس کے لیے چاہیں جائز فرمادیں۔ اس کے دلائل قاہرہ اعلیٰ حضرت امام احمد رضا قدس سرہ کی کتاب مستطاب الامین والعلیٰ میں اور اس خادم کے مجموعہ مضامین، مقالات و امجدی میں ملاحظہ کر لیں۔

چاندی کی ایک انگوٹھی وہ بھی ایک نگ کی وہ بھی جو ساڑھے چار ماشے سے کم کی ہو تو مردوں کے لیے جائز ہے۔ پورے ساڑھے چار ماشے کی یا اس سے زائد کی یا دو انگوں کی یا کئی انگوٹھیاں پہننا مردوں کو حرام ہیں۔ حضرت بریرہ رضی اللہ عنہا سے مروی ہے کہ رسول اللہ ﷺ نے ایک شخص کے ہاتھ میں پیتل کی انگوٹھی دیکھی تو فرمایا: کیا بات ہے کہ میں تجھ سے بتوں کی پوچھا ہوں انہوں نے اسے پھینک دیا۔ دوبارہ آئے تو لوہے کی انگوٹھی پہنے ہوئے تھے تو فرمایا: کیا بات ہے کہ میں تجھ پر جہنمیوں کا زیور دیکھ رہا ہوں انہوں نے اسے بھی پھینک دیا اور عرض کیا: یا رسول اللہ! کس چیز کی انگوٹھی بناؤں؟ تو ارشاد فرمایا: چاندی کی اور ایک مثقال پوری مت کر۔ ایک مثقال ساڑھے چار ماشے کا ہوتا ہے جو موجودہ اعشاریہ اوزان سے ۵/۴ گرام ہوا۔

حضرت شیخ عبدالحق محدث دہلوی رحمۃ اللہ علیہ میں اس کے تحت لکھتے ہیں: پوشیدن دو انگشتری و زیادہ برآں مکروہ است یعنی دو یا دو سے زیادہ انگوٹھیاں پہننا مکروہ ہے۔

بادشاہ قاضی مفتی جسے انگوٹھی کی ضرورت ہو اسے پہننا سنت ہے۔ جسے ضرورت نہیں اس کے لیے بہتر یہی ہے کہ نہ پہنے۔

عن الحریر

ریشمی کپڑا جس کا تانا بانا دونوں ریشم ہو یا بانا ریشم تانا سوت اُون وغیرہ ہو اس کا پہننا مردوں کو حرام ہے عورتوں کے لیے حلال۔ اور جس کا بانا سوت وغیرہ ہو اور تانا ریشم ہو وہ مردوں کو بھی جائز۔ ریشم سے یہاں مراد وہ ریشم ہے جو کپڑے سے جدا ہوتا ہے۔ آج کل جو سلک کے بہت قسم کے کپڑے نکلے ہیں یہ اس ریشم سے نہیں بنتے بلکہ وہ کسی درخت کی چھال یا گوند وغیرہ کے دھاگے سے بنتے ہیں۔ وہ مرد و عورت دونوں کو جائز ہیں۔ دیا، استبرق، قسی، یہ سب ریشمی کپڑوں کی قسمیں ہیں یہ سب حریر میں داخل ہیں مگر ان کے نام علیحدہ ہیں اس لیے ان کو تخصیص بعد تقیم کے طور پر علیحدہ ذکر فرمایا۔

المیثرة الحمراء

زین پر جو گدار کھتے ہیں اسے المیثرہ کہتے ہیں یہ مختلف قسم کے ہوتے ہیں۔ درندوں کی کھال کے ریشمین یہ دونوں ممنوع ہیں یوں ہی سوت یا اُون کا ہوا اور وہ سرخ ہو تو بھی ممنوع ہے۔

ایک اشکال کا جواب

ان میں بعض باتوں سے عورتیں مستثنیٰ ہیں مثلاً جنازے کے ساتھ جانے اور سونے کی انگوٹھی اور ریشمی لباس کے پہننے کی ممانعت سے اور حکم عام ہے تخصیص نہیں جو اب یہ ہے کہ عورتوں کا استثناء دوسری احادیث سے معلوم ہوا۔ حدیث سے حدیث کی تخصیص بالاتفاق درست ہے۔

[مسلمان کے مسلمان

پر پانچ حق ہیں]

حضرت ابو ہریرہ رضی اللہ عنہ نے فرمایا: میں نے رسول اللہ ﷺ

سے سنا آپ فرماتے تھے: مسلمان کے مسلمان پر پانچ حق ہیں:

۲۳۲ - ح: حَقُّ الْمُسْلِمِ

عَلَى الْمُسْلِمِ خَمْسٌ

۲۳۲ - أَخْبَرَنِي سَعِيدُ بْنُ الْمُسَيْبِ أَنَّ أَبَا هُرَيْرَةَ

رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ

عَلَى الْوَادِعِ ج ۲ ص ۲۲۳ کتاب الخاتم باب: فی خاتم الحديد نسائی - ج ۲ ص ۲۸۸ کتاب الزیئہ - باب: مقدار ما يجعل فی الخاتم من الفضة

کتاب اللغات - ج ۳ ص ۵۶۲

عَلَيْهِ وَسَلَّمَ يَقُولُ حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَاتِّبَاعُ الْجَنَائِزِ وَاجَابَةُ الدَّعْوَةِ وَتَشْمِيتُ الْعَاطِسِ.

سلام کا جواب دینا، بیمار پرسی کرنا اور جنازے کے ساتھ جانا اور دعوت قبول کرنا اور چھینک کا جواب دینا۔

(بخاری۔ باب: الامر باتباع الجنائز ص ۱۶۶ نسائی۔ کتاب عمل الیوم واللیلہ)

پہلے میں سات ہیں اس میں پانچ، مگر کم زیادہ کی نفی نہیں کرتا اس لیے کوئی حرج نہیں۔ حصر نہ اس حدیث میں مقصود ہے نہ اس میں۔ اس حدیث سے ظاہر ہوتا ہے کہ یہ پانچوں واجب ہیں۔ ”حق المسلم علی المسلم“ کا یہی مفاد ہے، مگر گزر چکا کہ ایسا نہیں۔ ان میں سے کچھ واجب ہیں کچھ سنت کچھ مستحب۔ اور اس صیغے سے ارشاد زیادتی ترغیب کے لیے ہے، جیسے فرمایا: ”حق علی المسلم ان یغتسل کل جمعة“ مراد یہ ہے کہ اسلامی اخوت کا مقتضی یہی ہے، ہم نے کہا: اسی میں حصر نہیں اس لیے کہ دوسری احادیث میں زائد اور چیزیں بھی وارد ہیں، مثلاً مسلم کی ایک حدیث میں جو حضرت ابو ہریرہ سے مروی ہے یہ چیزیں زائد ہیں: جب ملاقات کرے تو اسے سلام کر اور جب تجھ سے مشورہ طلب کرے تو اس کی خیر خواہی کر۔

[حضرت ابوبکر (رضی اللہ عنہ) کا نبی صلی اللہ علیہ وسلم کا
(ظاہری وصال کے بعد) بوسہ لینا]

ابوسلمہ نے خبر دی کہ انہیں حضرت عائشہ رضی اللہ عنہا نبی صلی اللہ علیہ وسلم کی رفیقہ حیات نے خبر دی، فرمایا کہ حضرت ابوبکر رضی اللہ عنہ اپنے گھوڑے پر اپنے سچ والے گھر سے آئے، اتر کر مسجد میں گئے اور کسی سے نہیں بولے عائشہ رضی اللہ عنہا کے پاس آئے اور نبی صلی اللہ علیہ وسلم کا قصد کیا اور حضور جبرہ کی چادر سے ڈھانکے ہوئے تھے، انہوں نے حضور کے چہرے سے چادر ہٹائی، پھر جھکے اور حضور کا بوسہ لیا، اس کے بعد روئے پھر کہا: اے اللہ کے نبی! میرے ماں باپ آپ پر قربان! اللہ عزوجل آپ پر دو موت جمع نہیں فرمائے گا، جو وفات اللہ نے آپ کے لیے لکھی تھی وہ آپ پاچکے۔ ابوسلمہ نے کہا: حضرت ابن عباس رضی اللہ عنہما نے مجھے خبر دی کہ حضرت ابوبکر رضی اللہ عنہما باہر نکلے اور عمر رضی اللہ عنہما لوگوں سے کلام کر رہے تھے، حضرت ابوبکر نے ان سے فرمایا: بیٹھ جاؤ! مگر وہ نہ مانے، پھر فرمایا: بیٹھ جاؤ! اب بھی وہ نہ مانے تو حضرت ابوبکر نے کلمہ شہادت پڑھا، اب لوگ ان کی طرف متوجہ ہو گئے اور حضرت عمر کو چھوڑ دیا، اس کے بعد حضرت ابوبکر نے شہادت کے بعد کہا: (کہنا یہ ہے) کہ جو حضرت محمد صلی اللہ علیہ وسلم کی پرستش کرتا تھا تو وہ سن لے، وہ دنیا سے تشریف لے گئے اور جو اللہ عزوجل کی پرستش کرتا تھا

۷۳۳- ح: اَقْبَلَ أَبُو بَكْرٍ مِنْ مَسْكِنِهِ فَتِيَمَمَ النَّبِيَّ صَلَّى اللَّهُ عَلَيْهِ وَسَلَّمَ فَقَبَّلَهُ

۷۳۳- أَخْبَرَنِي أَبُو سَلَمَةَ أَنَّ عَائِشَةَ رَضِيَ اللَّهُ عَنْهَا زَوْجَ النَّبِيِّ صَلَّى اللَّهُ عَلَيْهِ وَسَلَّمَ أَخْبَرَتْهُ قَالَتْ أَقْبَلَ أَبُو بَكْرٍ رَضِيَ اللَّهُ عَنْهُ عَلَى فَرَسِهِ مِنْ مَسْكِنِهِ بِالسُّنْحِ حَتَّى نَزَلَ فَدَخَلَ الْمَسْجِدَ فَلَمْ يَكَلِّمِ النَّاسَ حَتَّى دَخَلَ عَلَى عَائِشَةَ رَضِيَ اللَّهُ عَنْهَا فَتِيَمَمَ النَّبِيَّ صَلَّى اللَّهُ عَلَيْهِ وَسَلَّمَ وَهُوَ مُسَجَّى بِرِدِّ جَبْرَةَ فَكَشَفَ عَنْ وَجْهِهِ ثُمَّ أَكَبَّ عَلَيْهِ فَقَبَّلَهُ ثُمَّ بَكَى فَقَالَ يَا أَبَى أَنْتَ يَا نَبِيَّ اللَّهِ لَا يَجْمَعُ اللَّهُ عَلَيْكَ مَوْتَتَيْنِ أَمَّا الْمَوْتَةُ الَّتِي كُتِبَتْ عَلَيْكَ فَقَدْ مَتَّهَا قَالَ أَبُو سَلَمَةَ فَأَخْبَرَنِي ابْنُ عَبَّاسٍ رَضِيَ اللَّهُ عَنْهُمَا أَنَّ أَبَا بَكْرٍ رَضِيَ اللَّهُ عَنْهُ خَرَجَ وَعُمَرُ رَضِيَ اللَّهُ عَنْهُ يَكَلِّمُ النَّاسَ فَقَالَ اجْلِسْ فَأَبَى فَقَالَ اجْلِسْ فَأَبَى فَتَشَهَّدَ أَبُو بَكْرٍ فَمَالَ إِلَيْهِ النَّاسُ وَتَرَكَوا عُمَرَ فَقَالَ أَمَّا بَعْدُ فَمَنْ كَانَ مِنْكُمْ يَعْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ قَالَ اللَّهُ تَعَالَى ﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ﴾ إِلَى (الشَّاكِرِينَ)

۱۔ مسلم۔ ج ۲ ص ۲۱۳۔ کتاب السلام۔ باب: حق المسلم علی المسلم

(آل عمران: ۱۴۴) وَاللّٰهُ لَكَانَ النَّاسَ لَمْ يَكُونُوْا يَعْلَمُوْنَ
اَنَّ اللّٰهَ اَنْزَلَهَا حَتّٰى تَلٰهَا اَبُوْ بَكْرٍ رَضِيَ اللّٰهُ عَنْهُ
فَتَلَقَّهَا مِنْهُ النَّاسُ فَمَا يَسْمَعُ بَشَرًا اِلَّا يَتْلُوْهَا.

(بخاری- کتاب الجنائز- باب: الدخول على الميت بعد
الموت ص ۱۶۶- کتاب المناقب- باب: فضل ابی بکر ص ۵۱۷
ج ۲- کتاب المغازی- باب: مرض النبی صلی اللہ علیہ وسلم ووفاته
ص ۶۳۲- نسائی ابن ماجہ- کتاب الجنائز)

وہ سن لے کہ اللہ زندہ ہے وہ کبھی نہیں مرے گا اللہ عزوجل نے ارشاد
فرمایا: اور محمد رسول ہی ہیں ان سے پہلے بہت سے رسول گزر چکے
ہیں کیا اگر وہ وصال فرما جائیں یا شہید کر دیئے جائیں تو تم لوگ
اپنی ایڑیوں پر پلٹ جاؤ گے اور جو بھی اپنی ایڑی پر پلٹے گا وہ اللہ کا
کچھ بھی نہ بگاڑے گا اور شکر کرنے والوں کو اللہ جلد انعام دے گا۔
بخدا! گویا لوگ جانتے ہی نہ تھے کہ اللہ نے اس آیت کو نازل فرمایا
ہے یہاں تک کہ حضرت ابو بکر رضی اللہ عنہ نے تلاوت کی تو لوگوں نے ان
سے سن کر اسے یاد کر لیا اب ہر شخص سے سنا جاتا کہ وہ اس کی تلاوت
کر رہا ہے۔

تکمیل

کتاب المناقب میں شروع میں یہ زائد ہے: نبی ﷺ کا وصال ہو گیا اور حضرت ابو بکر سخ میں تھے۔ اسماعیلی نے کہا: یعنی
عالیہ میں مدینہ طیبہ کے بالائی حصے میں۔ حضرت عمر کھڑے ہو گئے اور یہ کہنے لگے: بخدا! رسول اللہ ﷺ کا وصال نہیں ہوا ہے۔ ام
المؤمنین نے فرمایا: حضرت عمر نے کہا کہ بخدا! میرے دل میں اس کے سوا اور کوئی بات نہیں آتی تھی اور یہ کہ اللہ تعالیٰ حضور کو اٹھائے گا
اور حضور کچھ لوگوں کے ہاتھ پاؤں کاٹیں گے کہ حضرت ابو بکر آئے الخ۔ اخیر میں آیت کریمہ ”وَمَا مُحَمَّدٌ اِلَّا رَسُوْلٌ“ سے پہلے
”اِنَّكَ مَيِّتٌ وَّاِنَّهُمْ لَمَيِّتُوْنَ“ کا اضافہ ہے۔ آخر میں ہے کہ روتے روتے لوگوں کی گھگی بندھ گئی۔ المغازی میں اخیر میں ہے کہ
امام زہری نے کہا کہ مجھے سعید بن مسیب نے خبر دی کہ حضرت عمر رضی اللہ عنہ نے فرمایا: بخدا! حضرت ابو بکر کو اس کی تلاوت کرتے سنا تو میں
دہشت زدہ ہو گیا۔ اور میرے پاؤں نے مجھے اٹھائے رکھنے سے جواب دیا اور میں زمین پر گر پڑا جب میں نے حضرت ابو بکر کو یہ کہتے
سنا کہ نبی ﷺ کا وصال ہو گیا۔

بالسنح

مدینہ طیبہ کے بالائی حصے میں جسے عوالی کہتے ہیں ایک جگہ کا نام ہے یہ مسجد نبوی سے ایک میل کے فاصلے پر واقع ہے یہاں بنی
حارث بن خزرج رہتے تھے انہیں میں حضرت صدیق اکبر نے شادی کر لی تھی اور وہاں ان کا ایک مکان تھا۔
هُوَ مَسْجِدِي

اس سے معلوم ہوا کہ مرنے کے بعد میت کو ڈھانک دینا چاہیے یہاں تک کہ علماء نے فرمایا کہ سوائے غسل دینے والوں اور
خاص اعزہ کے اور کوئی نہ دیکھے۔ حمرہ ایک قسم کی مخطط قیمتی چادر ہے۔ داؤدی نے کہا کہ سبز رنگ کے کپڑے کو کہتے ہیں۔

قَبْلُ

میت پر جھکنے اور اسے بوسہ دینا، حضور اقدس ﷺ کی سنت ہے۔ جب حضرت عثمان بن مظعون رضی اللہ عنہ کا انتقال ہوا تو حضور
تشریف لے گئے اور ان کے اوپر جھکے اور ان کی دونوں آنکھوں کے درمیان بوسہ دیا۔ اور اتاروئے کہ آپ کے آنسو خساروں پر
بیتے تھے۔ نسائی میں تصریح ہے کہ حضرت ابو بکر نے حضور کی آنکھوں کے درمیان بوسہ دیا تھا۔

بخاری- ج ۱ ص ۱۱۸- کتاب الجنائز- باب: تقبيل الميت

(ج ۱ - کتاب الجنائز - باب تقبیل الميت ص ۲۶۰)

لا یجمع الله علیک موتین

وصال کے بعد کچھ لوگوں کا یہ خیال تھا کہ حضور اقدس ﷺ پھر زندہ ہوں گے اور کچھ لوگوں کو سزا دیں گے۔ حضرت عمر رضی اللہ عنہ کا ارشاد گزر چکا اس کے ازالے کے لیے حضرت صدیق اکبر نے ارشاد فرمایا کہ اللہ حضور پر دو موتیں جمع نہیں فرمائے گا۔ مغازی کی روایت میں ہے: دو موتوں کا مزہ نہیں چکھائے گا یعنی اب حضور دنیا میں تشریف نہیں لائیں گے کہ آپ کو دوبارہ موت کا مزہ چکھنا پڑے۔ اس سے ظاہر ہے کہ مراد یہ ہے کہ اس دنیا میں دوبارہ نہ آپ زندہ ہو کر تشریف لائیں گے نہ دوبارہ اس دنیا میں موت آئے گی۔ مطلب یہ ہے کہ اس دنیا میں دوبارہ آپ پر موت نہیں آئے گی۔ اہل سنت کا اس پر اتفاق ہے کہ انبیاء کرام اپنے مزارات میں دنیوی جسمانی حیات کے ساتھ زندہ ہیں۔ مسند امام احمد نسائی، ابن ماجہ اور دارمی میں حضرت اوس بن اوس رضی اللہ عنہ سے مروی ہے کہ رسول اللہ ﷺ نے فرمایا:

ان الله قد حرم على الارض ان تاكل اجساد الانبياء وزاد ابن ماجه عن ابى الدرداء رضی اللہ عنہ فنبی اللہ حی یرزق۔

بے شک اللہ عزوجل نے زمین پر حرام فرما دیا ہے کہ انبیاء علیہم السلام کے جسموں کو کھائے۔ اور ابن ماجہ میں حضرت ابوالدرداء رضی اللہ عنہ سے یہ زائد ہے کہ اللہ کا نبی زندہ ہے اسے روزی دی جاتی ہے۔

حضرت شیخ عبدالحق محدث دہلوی قدس سرہ سلوک اقرب السبل فی التوجہ الی سید الرسل میں فرماتے ہیں:

باچندیں اختلافات و کثرت مذاہب کہ درمیان علماء امت ست یک کس را درین مسئلہ خلافہ نیست کہ آنحضرت بحقیقت حیات بلاشائبہ مجاز و توہم تاویل دائم و باقی است و بر احوال امت حاضر و ناظر و طالبان حقیقت و متوجہان آنحضرت را مفیض و مربی است۔

اتنے اختلافات و کثرت مذاہب کے باوجود جو علماء امت کے مابین ہیں کسی ایک شخص کا اس مسئلے میں کوئی اختلاف نہیں ہے کہ آنحضرت ﷺ حقیقی حیات کے ساتھ زندہ ہیں جس میں مجاز کا شائبہ اور تاویل کا توہم نہیں اور امت کے حالات پر حاضر و ناظر ہیں اور طالبان حقیقت اور متوجہان آنحضرت کو فیض عطاء فرمانے والے اور تربیت کرنے والے ہیں۔

مسائل

یہ حدیث اس کی دلیل ہے کہ حضرت صدیق اکبر رضی اللہ عنہ تمام صحابہ کرام سے مطلقاً اعلم تھے سب سے زیادہ صاحب الزمان اور سب سے زیادہ باتدبیر اور وقت کے تقاضے کے مطابق مناسب تر اقدام کرنے میں سب سے زیادہ ماہر تھے اور سب سے زیادہ فصیح و بلیغ ساحر البیان خطیب تھے۔ غور کریں! حضور اقدس ﷺ کا وصال ہو گیا ہے۔ اس کا صدمہ حضرت صدیق اکبر کو کتنا رہا ہوگا۔ صدمہ اور اتنے عظیم صدمے کے وقت جذبات کا تقاضا تو یہ تھا کہ بیٹھ کے رویا جائے مگر وہ وقت ایسا تھا کہ اگر دیگر حضرات کی طرح حضرت

۱۔ مسند امام احمد - ج ۳ ص ۸ - نسائی - کتاب الجمعة - باب: اکتثار الصلوٰۃ علی النبی صلی اللہ علیہ وسلم یوم الجمعة - ج ۱ ص ۲۰۲

۲۔ ابن ماجہ - کتاب اقامۃ الصلوٰۃ - باب: فضل یوم الجمعة ص ۷۷ - کتاب الجنائز - باب: ذکر وفاته و دفنه ص ۱۱۹

۳۔ سلوک اقرب السبل فی التوجہ الی سید الرسل - بر حاشیہ اخبار الاخیار - ص ۱۶۱

صدیق اکبر بھی رونے دھونے میں رہتے تو دین کا اللہ حافظ تھا۔ منافقین شرانگیزی کے لیے آمادہ بیٹھے تھے۔ دیہاتی اعراب کی طرف سے اطمینان نہ تھا اگر لوگوں کی صحیح رہنمائی نہ کی جاتی تو کیا ہوتا اس کے تصور سے روح کانپ جاتی ہے اس وقت رونے پاؤں توڑ کے بیٹھنے کا وقت نہ تھا۔ حضور اقدس ﷺ دنیا میں اب واپس نہ آئیں گے۔ ضرورت اس بات کی تھی کہ ان کے لائے ہوئے دین و مذہب کو باقی رکھا جائے اسے مضبوط و مستحکم کیا جائے۔ اور اس کی ترقی و اشاعت کی کوشش کی جائے اسے حضرت صدیق اکبر نے محسوس کیا اور اپنے سینے پر پتھر کی سل رکھ کر بلا دروغ آگے بڑھے۔ اپنی ذمہ داری کا احساس فرمایا اور اسے کما حقہ ادا فرمایا۔ منبر رسول خالی تھا انتظار کر رہا تھا کہ رسول کے بعد جسے اس پر خطبہ دینے کا حق ہے آئے اور رسول کی نیابت کا حق ادا کرے اور جو حق دار ہے وہ اس پر کھڑا ہو اور حسرت زدہ شکستہ خاطر عالم رسیدہ اُمت کو صبر و تلقین بھی دے اور انہیں صحیح راہ پر چلائے۔ اس فرض کو صدیق اکبر نے جس خوبی سے ادا فرمایا اس کا دنیا کو اعتراف ہے۔ سب سے بڑا عظیم قائد وہ ہے جو وقت پر صحیح رہنمائی کرے۔

یہ دونوں آیتیں کسی صحابی کو معلوم نہ تھیں جو مضمون انہوں نے ارشاد فرمایا وہ سارے صحابہ کا ایمان تھا مگر وقتی غم و اندوہ نے پردہ ڈال رکھا تھا۔ یہ حضرت صدیق اکبر کا ظرف تھا کہ سب سے زیادہ غمگین و ملول ہوتے ہوئے بھی ان پر کوئی حجاب نہ پڑا اور انہیں وہ سب نظر آ گیا جس کی اس وقت ضرورت تھی۔ قرآن مجید حفظ رکھنا یہ ایک کمال ہے مگر اس سے بر محل استشہاد اور استنباط وہ کمال ہے جہاں تک سب کی رسائی نہیں۔ صدیق اکبر کا یہ خطبہ وہ خطبہ ہے جس کا مثل پیش کرنے سے دنیا عاجز ہے۔ اختصار کے ساتھ فصاحت، بلاغت، سلاست، حکمت، موعظت، زور بیان، قوت استدلال، تاثیر و کون سی خوبی ہے جو اس خطبہ میں نہیں اور وہ بھی اپنے اور کمال پر۔ اس کا اثر یہ ہوا کہ صحابہ کرام کی آنکھوں سے پردے ہٹ گئے اور انہیں راہ مل گئی۔ یہ حدیث اس کی بھی دلیل ہے کہ صحابہ کرام کے دل میں حضور اقدس ﷺ کے بعد حضرت صدیق اکبر رضی اللہ عنہ کی وقعت سب سے زیادہ تھی۔ یہی وجہ ہے کہ یہ جب منبر پر کھڑے ہوئے تو سب لوگ ان کی طرف متوجہ ہو گئے حتیٰ کہ حضرت عمر کو چھوڑ دیا۔ نیز یہ حدیث اُم المؤمنین حضرت صدیقہ رضی اللہ عنہا کے بھی فضل و کمال کی دلیل ہے کہ اس عالم میں بھی انہوں نے اتنے اہم واقعے کی جزئیات تک محفوظ رکھیں۔

[عثمان بن مظعون کی وفات]

۷۳۴ - ح. وَفَاتُ عُثْمَانَ بْنِ مَظْعُونٍ

خارجہ بن زید انصاری نے خبر دی کہ حضرت اُم العلاء رضی اللہ عنہا نے جو ایک انصاری عورت تھیں جنہوں نے نبی ﷺ سے بیعت کی تھی خبر دی کہ جب انصار نے مہاجرین کی رہائش کے لیے قرعہ اندازی کی تو عثمان بن مظعون ان کے حصے میں آئے۔ حضرت اُم العلاء فرماتی ہیں کہ پس عثمان بن مظعون ہمارے نزدیک رہنے لگے پھر بیمار پڑ گئے ہم نے ان کی تیمارداری کی۔ جب ان کی وفات ہو گئی اور ہم نے ان کو ان کے کپڑے میں کر دیا تو رسول اللہ ﷺ ہمارے نزدیک تشریف لائے تو میں نے کہا: اے ابوالسائب! تم پر اللہ کی رحمت ہو! آپ کے بارے میں میری گواہی یہ ہے کہ ضرور اللہ نے آپ کو عزت دی ہے تو مجھ سے نبی ﷺ نے فرمایا: تجھے کیسے معلوم ہوا کہ اللہ نے اسے عزت دی ہے؟ میں نے عرض کیا:

۷۳۴ - حَدَّثَنِي خَارِجَةُ بِنْتُ زَيْدٍ الْأَنْصَارِيَّةُ أَنَّ أُمَّ الْعَلَاءِ امْرَأَةً مِنْ نِسَائِهِمْ قَدْ بَايَعَتِ النَّبِيَّ صَلَّى اللَّهُ عَلَيْهِ وَسَلَّمَ أَخْبَرْتَهُ أَنَّ عُثْمَانَ بْنَ مَظْعُونٍ طَارَ لَهُمْ سَهْمُهُ فِي السُّكْنِيِّ حِينَ أَقْرَعَتِ الْأَنْصَارُ سَكْنِي الْمُهَاجِرِينَ قَالَتْ أُمُّ الْعَلَاءِ فَسَكَنَ عِنْدَنَا عُثْمَانُ بْنُ مَظْعُونٍ فَأَشْكِي فَمَرَضَنَاهُ حَتَّى إِذَا تَوَفَّيَ وَجَعَلْنَاهُ فِي بَيْتِهِ دَخَلَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ رَحِمَهُ اللَّهُ عَلَيْكَ يَا السَّائِبُ فَشَهِدْتَنِي عَلَيْكَ لَقَدْ أَكْرَمَكَ اللَّهُ فَقَالَ لِي النَّبِيُّ صَلَّى اللَّهُ عَلَيْهِ وَسَلَّمَ وَمَا يَذْرِيكَ أَنَّ اللَّهَ أَكْرَمَهُ فَقُلْتُ لَا أَدْرِي يَا بَيْتِ أَنْتَ وَأُمِّي يَا رَسُولَ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ أَمَّا عُمَانُ فَقَدْ جَاءَهُ وَاللَّهُ الْيَقِينُ وَإِنِّي لَأَرْجُو
لَهُ الْخَيْرَ وَاللَّهُ مَا أَدْرِي وَأَنَا رَسُولُ اللَّهِ مَا يَفْعَلُ بِهِ
قَالَتْ فَوَاللَّهِ لَا أُرِي أَحَدًا بَعْدَهُ أَبَدًا وَأَحْزَنَنِي ذَلِكَ
قَالَتْ فَنِمْتُ فَأَرَيْتُ لِعُمَانُ عَيْنًا تَجْرِي فَجِئْتُ إِلَى
رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْتَهُ فَقَالَ ذَلِكَ
عَمَلُهُ.

یا رسول اللہ! آپ پر میرے ماں باپ قربان! میں نہیں جانتی، تو
رسول اللہ ﷺ نے فرمایا: اللہ کی قسم! عثمان کو موت آگئی اور میں
اس کے لیے بھلائی کی امید کرتا ہوں بخدا! میں نہیں جانتا حالانکہ
میں اللہ کا رسول ہوں کہ ان کے ساتھ کیا کیا جائے گا۔ ام العلاء نے
کہا: اللہ کی قسم! اب میں کسی کی صفائی نہیں بیان کروں گی اس نے
مجھ کو غمگین کر دیا۔ ام العلاء نے کہا: پھر میں سوئی تو مجھے عثمان کے
لیے ایک چشمہ دکھایا گیا جو بہتا ہے اب میں رسول اللہ ﷺ کی
خدمت میں حاضر ہوئی اور خواب بیان کیا تو فرمایا: یہ اس کا عمل
ہے۔

(بخاری۔ باب: الدخول علی الميت بعد الموت، کتاب الشہادات۔ باب: القرعة فی المشکلات ص ۳۶۹، کتاب الجنائز۔ باب: الدخول
علی الميت بعد الموت ص ۱۶۷، باب: مقدم النبی صلی اللہ علیہ وسلم المدینہ ص ۵۵۹، ج ۲۔ کتاب الروایا۔ باب: العین الجازیة فی المنام
ص ۱۰۳۹، مسند امام احمد۔ ج ۶ ص ۳۳۶، نسائی۔ کتاب الروایا)

چونکہ کتاب الجنائز کی بہ نسبت کتاب الشہادات کی روایت زیادہ مکمل تھی اس لیے ہم نے اسی کو لیا ہے یہ مدینہ طیبہ کے ابتدائی
دور کی بات ہے۔ مدینہ طیبہ میں منافقین بہ کثرت تھے جو بہ ظاہر مومن مخلص بنے ہوئے تھے جن کا پتہ عام حضرات کو نہیں تھا، خصوصاً
عورتوں کو۔ حضرت ام العلاء نے عثمان بن مظعون کے اعمال صالحہ کو دیکھ کر وہ کہا تھا، اگر اس کو روکا نہ جاتا تو رواج پڑنے کا اندیشہ تھا،
جو بھی مرتا، خواہ وہ حقیقت میں منافق ہی کیوں نہ ہوتا، جس سے لوگ واقف نہ ہوتے صرف اس کے ظاہری حالات کی بناء پر اس قسم کی
گواہی دینے لگتے۔ اس کی روک تھام کے لیے حضور اقدس ﷺ نے وہ ارشاد فرمایا جس کا حاصل یہ ہے کہ عوام کو یہ مناسب نہیں کہ
ہر مرنے والے کے بارے میں اس کے قطعی طور پر جنتی ہونے کی شہادت دیں۔ ہاں! وہ کہیں جو میں کہتا ہوں کہ اس کے لیے خیر کی
امید ہے۔ اور یہ بات صرف عوام کے لیے ہے۔ رہ گئے حضور اقدس ﷺ، وہ جس کے بارے میں جو چاہیں ارشاد فرمائیں۔ انہیں
سب کا ظاہری و باطنی حال معلوم ہے اور اس کا انجام بھی، جیسا کہ حضرت حارثہ رضی اللہ عنہ کے بارے میں بخاری ہی میں ہے۔ یہ غزوہ
بدر میں شہید ہوئے۔ ان کی والدہ حاضر ہوئیں اور عرض کیا: اگر وہ جنت میں ہے تو میں صبر کروں گی ورنہ میں کیا کروں گی، حضور ملاحظہ
فرمائیں گے۔ ارشاد فرمایا: تیرا بیٹا فردوسِ اعلیٰ میں ہے۔ اس کے بعد حدیث آ رہی ہے کہ حضرت جابر رضی اللہ عنہ کے والد ماجد کے لیے
فرمایا جو غزوہ احد میں شہید ہوئے تھے کہ جب تک میں نے ان کو اٹھایا نہیں تھا، فرشتے ان پر اپنے پروں سے سایہ کیے ہوئے رہے
بلکہ تمام شرکاء بدر کے لیے ارشاد فرمایا: اللہ عزوجل نے ان کی جانب خصوصی توجہ فرما کے ارشاد فرما دیا ہے: تمہارا جو بھائی چاہے کرو میں
نے تمہارے لیے جنت واجب کر دی ہے یا یہ فرمایا کہ میں نے تم کو بخش دیا، یہ بھی ہو سکتا ہے کہ حضرت ام العلاء نے یہ جسارت حضور
اقدس ﷺ کے حضور کی تھی، یہ مناسب نہ تھا، اس لیے تنبیہ فرمائی۔

۱۔ بخاری۔ ج ۱ ص ۳۹۳۔ کتاب الجہاد۔ باب: من اتاہ سهم غرب، کتاب المغازی۔ ج ۲ ص ۵۶۸۔ باب: فضل من شہد بدرًا

۲۔ بخاری۔ ج ۲ ص ۵۶۷۔ کتاب المغازی۔ باب: فضل من شہد بدرًا

”ما یفعل بہ“ کی توجیہ

شہادت کی روایت میں ”ما یفعل بہ“ ہے الروایا کی روایت میں ”ما یفعل بی ولا بکم“ اور جنائز کی روایت میں ”ما یفعل بی“ ہے جس کا ترجمہ یہ ہے کہ اس کے باوجود کہ میں اللہ کا رسول ہوں یہ نہیں جانتا کہ میرے ساتھ کیا کیا جائے گا۔ عام شرح نے اس کا یہ جواب دیا کہ اس کے بعد حضور اقدس ﷺ کو اپنا بھی اور صحابہ کرام کا بھی انجام سورہ فتح میں بتا دیا گیا جیسا کہ ترمذی میں ہے: حضرت انس رضی اللہ عنہ نے فرمایا کہ حدیبیہ سے لوٹتے وقت رسول اللہ ﷺ پر یہ آیت نازل ہوئی: ”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (الف: ۱) تو نبی ﷺ نے فرمایا: مجھ پر ایک ایسی آیت نازل ہوئی ہے کہ روئے زمین پر جو کچھ ہے ان سب سے زیادہ محبوب ہے پھر اس آیت کی تلاوت فرمائی۔ اس پر لوگوں نے عرض کیا: یا رسول اللہ! آپ کو مبارک ہو! اللہ عزوجل نے آپ کو بتا دیا کہ آپ کے ساتھ کیا معاملہ کرے گا۔ اب سوال یہ ہے کہ ہمارے ساتھ کیا معاملہ کرے گا؟ اس پر یہ آیت کریمہ نازل ہوئی: ”لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ..... فَوَزَوْا عَظِيمًا“ (الف: ۵) تک اللہ عزوجل نے آپ کو اس لیے فتح میں عطاء فرمائی کہ مؤمن مردوں اور عورتوں کو ان جنتوں میں داخل فرمائے جن کے نیچے نہریں بہتی ہیں۔

اس توجیہ پر حضرت شیخ نورالحق بن حضرت شیخ عبدالحق محدث دہلوی قدس سرہ تیسیر القاری میں فرماتے ہیں: پوشیدہ نہ رہے کہ یہ توجیہ مسلمانوں کا عقیدت مند دل قبول نہیں کرے گا کہ سورہ فتح کے نازل ہونے تک ان اکرام روز افزوں اور ترقیات بے نہایت کے باوجود حضور اقدس ﷺ اپنی عاقبت کے بالخیر ہونے میں متردد تھے۔

اقول وباللہ التوفیق: مولیٰ عزوجل حضرت شیخ نورالحق قدس سرہ کو اپنے حبیب ﷺ کی طرف سے جزاء خیر دے۔ اس توجیہ کے صحیح نہ ہونے کی دلیل یہ ہے کہ مکہ معظمہ میں ابتداء اسلام ہی میں سورہ واضحیٰ نازل ہوئی:

وَلَا خِزْيَةَ خَيْرٌ لَّكَ مِنَ الْأُولَىٰ ۚ وَكَسُوفٌ يُعْطِيكَ رَبُّكَ فَتَرْضَىٰ ۚ (الضحیٰ: ۳-۵)

بلاشبہ آخرت آپ کے لیے دنیا سے بہتر ہے اور بہت جلد آپ کو آپ کا پروردگار اتنا دے گا کہ آپ خوش ہو جائیں گے۔ مکہ معظمہ ہی میں سورہ بنی اسرائیل نازل ہوئی جس میں فرمایا گیا: ”عَسَىٰ أَنْ يَبْعَثَكَ رَبُّكَ مَقَامًا مَّحْمُودًا“ (بنی اسرائیل: ۷۹) عنقریب آپ کا رب آپ کو مقام محمود پر فائز فرمائے گا۔ مکہ معظمہ ہی میں سورہ کوثر نازل ہوئی جس میں فرمایا: ”إِنَّا أَعْطَيْنَاكَ الْكَوْثَرَ“ (الکوثر: ۱) ہم نے آپ کو کوثر عطاء فرمادیا۔ اب اس کی کیا گنجائش رہ جاتی ہے کہ یہ کہا جائے کہ ہجرت کے بعد دو سال تک حضور کو اپنے انجام کے بالخیر ہونے میں تردد تھا صحیح توجیہ یہ ہے۔

صحیح توجیہ

”ما یفعل بی“ کی روایت صحیح نہیں۔ داؤدی نے کہا کہ یہ وہم ہے صحیح ”ما یفعل بہ“ ہے۔ خود امام بخاری نے اس کے بعد دوسری تعلق ذکر فرمائی: ”وقال نافع بن زید عن عقيل ما یفعل بہ“ اس سے اسی کی طرف اشارہ فرمایا ہے کہ لیث سے محفوظ یہی ہے اور یہی درست ہے۔ ”ما یفعل بی“ درست نہیں جیسا کہ علامہ عینی علامہ ابن حجر عسقلانی علامہ احمد خطیب قسطلانی نے تصریح فرمائی ہے۔ امام فخر الدین رازی تفسیر کبیر میں لکھتے ہیں: ہر نبی کو اس کا یقین کامل ہوتا ہے کہ وہ نبی ہے اور نبی ہونے کی وجہ سے کہنا ہوں سے معصوم ہے پھر اس کی کیا گنجائش کہ وہ اپنی عاقبت کے بارے میں متردد ہو۔ نیز اللہ عزوجل نے اولیاء امت کے بارے میں فرمایا:

ان الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝ أُولَئِكَ أَصْحَابُ الْجَنَّةِ خَالِدِينَ فِيهَا. (الاحقاف: ۱۲-۱۳)

جن لوگوں نے کہا: اللہ ہمارا رب ہے، پھر ثابت قدم رہے نہ ان پر خوف ہے نہ ان کو غم ہے ۝ وہ جنت والے ہیں ہمیشہ اس میں رہیں گے۔

انبیاء کرام اولیاء امت سے بہ درجہ افضل ہیں پھر حضور اقدس ﷺ جو رئیس الاتقیاء قدوة الانبیاء والاولیاء ہیں اپنی عاقبت کے بارے میں مطمئن نہ ہوں یہ کسی عقل مند کو باور ہو سکتا ہے۔ نیز ارشاد فرمایا:

وَاللَّهُ أَعْلَمُ حَيْثُ يَجْعَلُ رِسَالَتَهُ. (الانعام: ۱۲۳)

اور اللہ خوب جانتا ہے کہ کہاں اپنی رسالت رکھے۔

اس سے بارگاہ الوہیت میں انتہائی قرب اور اعلیٰ کمالات پر فائز ہونا مراد ہے پھر یہ کیسے ممکن ہے کہ ایک نبی اپنے بارے میں یہ بھی نہ جانے کہ وہ مغفور ہے یا معذب اس لیے یہ کہنا کہ حضور اقدس ﷺ کو اپنا انجام نہ معلوم تھا سخت جرات اور بے باکی ہے۔

توضیح مزید

اب سوال یہ رہ جاتا ہے کہ جب ”ما یفعل بہ“ کی روایت صحیح ہے تو اتنا لازم آتا ہے کہ اس وقت حضور اقدس ﷺ حضرت عثمان بن مظعون کے انجام سے واقف نہ تھے۔

اقول بالله التوفیق: اس کو صحیح ماننے کی صورت میں قرآن مجید کی نص صریح سے تعارض لازم آتا ہے نیز خود اسی حدیث میں بھی۔ ابھی سورہ احقاف کی آیت گزری کہ فرمایا: جن لوگوں نے کہا: اللہ ہمارا رب ہے اور اس پر ثابت قدم رہے نہ انہیں کوئی خوف ہے نہ غم۔ یہ لوگ جنت والے ہیں اس میں ہمیشہ رہیں گے۔ اور یہی مضمون سورہ حم السجدہ کی تیسویں آیت میں بھی ہے۔ سورہ احقاف اور حم السجدہ دونوں سورتیں مکی ہیں۔ ان سے ثابت ہو گیا کہ مکہ معظمہ ہی میں ہر مومن مخلص کے لیے بتایا جا چکا تھا کہ وہ یقیناً جنتی ہے اور حضرت عثمان بن مظعون رضی اللہ عنہ کا ایمان و اخلاص اور استقامت ہر شبہہ سے بالاتر ہے یہ ان سابقین اولین میں سے ہیں جو تیرہ حضرات کے بعد مشرف بہ اسلام ہوئے۔ حبشہ کی بھی ہجرت کی اور مدینہ طیبہ کی بھی اور اسلام لانے کے جرم میں سخت سے سخت مصیبتیں جھیلیں ایک بار لبید مشہور شاعر نے حرم میں یہ شعر پڑھا:

الا کل شی ما خلا اللہ باطل۔ سنو! اللہ کے سوا ہر چیز باطل ہے۔

حضرت عثمان نے خوش ہو کر داد دی مگر جب اس نے دوسرا مصرعہ پڑھا: ”کل نعیم لا محالة زائل“ ہر نعمت یقیناً زائل ہے تو ضبط نہ ہو سکا فرمایا: تم جھوٹے ہو! جنت کی نعمت کبھی زائل نہ ہوگی۔ پورے مجمع میں آگ لگ گئی لوگوں نے لبید سے اس شعر کو دوبارہ پڑھنے کی فرمائش کی لبید نے دوبارہ پڑھا تو پھر حضرت عثمان نے پہلے مصرعہ کی تصدیق کی اور دوسرے کی تکذیب کی۔ اب ولید بن مغیرہ کے اشتعال دلانے پر ایک شخص نے اس زور سے انہیں تھپڑ مارا کہ آپ کی ایک آنکھ زرد پڑ گئی۔ کچھ لوگوں نے اس پر ملامت کی تو فرمایا: میری دوسری آنکھ بھی اس کی مٹنی ہے۔ ان سب پر مستزاد یہ کہ یہ اصحاب بدر سے ہیں۔ اور تصریح ہے کہ اللہ عزوجل نے اصحاب بدر سے فرما دیا ہے: تم جو چاہو کرو جنت تمہارے لیے واجب ہے پھر یہ کہنا کہ حضور اقدس ﷺ اس وقت حضرت عثمان کے انجام سے واقف نہ تھے کیسے صحیح ہو سکتا ہے پھر اسی حدیث میں ہے فرمایا: ”والی لارجو له الخیر“ میں بلاشبہ یقینی طور پر اس کے لیے خیر کی امید رکھتا ہوں اور یہ طے ہے کہ اللہ اور رسول کے ارشادات میں ”ترجی“ بھی تحقیق کے لیے ہے تو اب یہ ”ترجی“ بھی تحقیق ہوئی تو اس ارشاد کا مطلب یہ ہوا: یقیناً بلاشبہ ضرور ان کے لیے خیر ہے اب اگر کوئی کہے کہ حضور اقدس ﷺ ان کا انجام نہیں جانتے تھے تو

خود اس حدیث ہی میں تعارض ہوا۔ اب صلائے عام ہے آئیں اور ان دونوں تعارضات کو وہ بد عقیدہ لوگ دور کریں جو کہتے ہیں کہ حضور اقدس ﷺ نہ اپنا انجام جانتے تھے نہ کسی اور کا۔

اقول باللہ التوفیق: درایت کے ایک معنی یہ آتے ہیں: قرآن و علامات وغیرہ دیکھ کر کوئی حکم لگانا۔ قاموس میں ہے: ”دریتہ علمتہ ای بضر ب من الحیلۃ“ کسی حیلے سے میں نے اس کو جانا۔ یہاں یہی مراد ہے۔ اس پر قرینہ یہ ہے کہ حضرت أم العلاء رضی اللہ عنہا نے حضرت عثمان کی ظاہری حالت دیکھ کر وہ کہا تھا تو حضور اقدس ﷺ نے انہیں اس سے منع فرمایا اور مزید تاکید کے لیے فرمایا کہ ان کے ظاہر حالات سے اندازہ کر کے میں بھی یہ نہیں کہہ سکتا کہ ان کا انجام کیا ہوگا۔ ہاں! بحیثیت رسول اپنی غیب دان قوت سے مجھے معلوم ہے کہ ان کا انجام بلاشبہ یقیناً بخیر ہے۔ اس میں حکمت وہ تھی جو شروع تشریحات میں ہم بتا آئے کہ مدینہ طیبہ میں منافقین بھی تھے جو کلمہ شہادت بھی پڑھتے نمازیں بھی پڑھتے روزے رکھتے جہاد میں شریک ہوتے۔ اگر ظاہر حالت دیکھ کر ہر کس و نا کس کو اس کی اجازت دے دی جاتی کہ وہ یہ فیصلہ دے دے کہ یہ جنتی اور مرحوم و مغفور بخشا بخشایا ہوا ہے تو منافقین کے بارے میں بھی لوگ ایسا ہی کہنے لگتے۔ اس کی پیش بندی کے لیے اس سے منع کر دیا گیا کہ عوام کو یہ جائز نہیں کہ کسی کے ظاہر حال کی بناء پر اس کے جنتی ہونے کا حکم لگائیں۔ یہ بات ایسی ہے کہ اللہ عزوجل اور رسول اللہ ﷺ کے بتائے بغیر نہیں جانی جاسکتی۔ واللہ تعالیٰ اعلم!

تقویۃ الایمان کی ایک عبارت کا رد

تقویۃ الایمان میں اسماعیل دہلوی صاحب نے اسی حدیث کے تحت لکھا: جو کچھ اللہ اپنے بندوں سے معاملہ کرے گا خواہ دنیا میں خواہ قبر میں خواہ آخرت میں اس کی حقیقت کسی کو معلوم نہیں نہ نبی کو نہ ولی کو نہ اپنا نہ دوسرے کا۔

مسلمان ظلم ملاحظہ کریں! حضور اقدس ﷺ کے فضل و کمال کو گھٹانے اور تحقیر کی نیت سے اس حصے کو بھی دلیل بنایا جسے علماء نے لکھا ہے کہ یہ محفوظ نہیں درست نہیں یہ وہم ہے پھر سارے علماء متفق ہیں کہ یہ ارشاد ابتداء کا ہے۔ بعد میں حضور اقدس ﷺ کو اپنے بھی انجام بخیر ہونے اور صحابہ کرام کے انجام کے بخیر ہونے کا بتا دیا گیا، مگر سب کے علی الرغم یہ وہی گارہا ہے۔ اگر تقویۃ الایمان کی یہ بات صحیح مان لی جائے تو ان تمام احادیث و آیات کا انکار لازم آئے گا جن میں فرمایا گیا کہ اللہ نے آپ کو فتح مبین عطا فرمائی۔ آپ کے غلاموں کو جنت میں داخل فرمائے گا، انہیں زمین میں خلافت عطا فرمائے گا، زمین کا وارث بنائے گا۔ اور فرمایا: میری امت ایران، شام، فلسطین فتح کرے گی، مجھے زمین کے تمام مشارق و مغارب دکھائے گئے، میری امت کا ملک وہاں تک پہنچے گا جہاں تک مجھے دکھایا گیا ہے، میں سب سے پہلے جنت کا دروازہ کھٹکھاؤں گا، سب سے پہلے میں جنت میں جاؤں گا اور میرے ساتھ ستر ہزار میرے امتی ہوں گے۔ تقویۃ الایمان کے مصنف کو احادیث کے دفتر میں صرف یہی حدیث نظر آئی اور یہ کثیر در کثیر آیات و احادیث نظر نہ آئیں۔ بات یہی ہے کہ تقویۃ الایمان، محبوبان بارگاہ کی عظمت و منزلت گھٹانے کی نیت سے لکھی گئی ہے۔

کشمیری صاحب پر تعقب

کشمیری صاحب کو یہ ہمت تو نہ ہوئی کہ اپنے امام کی پوری بات لکھ سکیں، بہ مجبوری یہ لکھنا پڑا کہ حضور اقدس ﷺ یہ تو جانتے تھے کہ ان کے ساتھ کیا معاملہ کیا جائے گا، مگر اجنبالی طور پر جانتے تھے، تفصیل معلوم نہ تھی، اس لیے حضور کو سکون نصیب نہ ہوا، ہمیشہ مضطرب، غمگین، آخرت کے معاملے میں متفکر و غم زدہ رہتے تھے۔ (فیض الباری، ج ۲ ص ۲۲۵)

انا للہ وانا الیہ راجعون! یہ بات اس شخص کی ہے جسے اس کے نیاز مند چودھویں صدی کا سب سے بڑا محدث مفسر مانتے ہیں۔

اسے شارحین حدیث کے ارشادات نظر نہ آئے تو کم شکایت کی بات ہے۔ اسے سورہ کوثر، سورہ داعی، سورہ فتح بھی نظر نہ آئی، احادیث کے وہ ارشادات نہیں دکھائی دیئے کہ فرمایا: ”انا سید ولد آدم یوم القيمة ولا فخر و بیدی لواء الحمد ولا فخر وما من نبی یومئذ آدم ومن سواہ الا تحت لوائی۔ انا اول شافع واول مشفع یوم القيمة ولا فخر وانا اول من یحرك حلق الجنة فیفتح الله لی فیدخلنیہا ومعی فقراء المؤمنین ولا فخر وانا اکرم الاولین والآخرین علی الله ولا فخر“ اور فرمایا: ”انا اول الناس خروجا اذا بعثوا وانا قائدہم اذا وفدوا وانا خطیبہم اذا انصتوا۔ وانا مستشفعہم اذا حبسوا وانا مبشرہم اذا أیسوا والکرامة والمفاتیح یومئذ بیدہ ولواء الحمد یومئذ بیدی وانا اکرم ولد آدم علی ربی یتوف علی الف خادم کانہم بیض مکنون او لؤلؤ منشور“ (ایضاً) میں قیامت کے دن اولادِ آدم کا سردار ہوں گا اور یہ فخر نہیں اور لواء الحمد میرے ہاتھ میں ہوگا اور یہ فخر نہیں، آدم اور تمام انبیاء میرے لواء کے نیچے ہوں گے اور یہ فخر نہیں، میں پہلا شفاعت کرنے والا ہوں گا، پہلا وہ شخص ہوں گا جس کی شفاعت قبول ہوگی اور یہ فخر نہیں، میں پہلا شخص ہوں گا جو جنت کی زنجیر ہلاؤں گا تو میرے لیے جنت کھولی جائے گی تو میں اس میں داخل ہوں گا اور میرے ساتھ فقراء مؤمن ہوں گے اور یہ فخر نہیں، اور میں اللہ کے حضور سب اولین آخرین سے زیادہ معزز ہوں اور یہ فخر نہیں، جب لوگ قبروں سے اٹھائے جائیں گے تو سب سے پہلے میں اٹھوں گا اور جب اللہ کی بارگاہ میں حاضر ہوں گے تو میں ان کا قائد ہوں گا، اور جب سب چپ ہوں گے تو میں ان کا ترجمان ہوں گا اور جب سب روکے جائیں گے تو میں ان کا شفیع ہوں گا، اور جب سب مایوس ہوں گے تو میں انہیں بشارت دوں گا، عزت اور سب کنجیاں اس دن میرے ہاتھ میں ہوں گی اور لواء الحمد اس دن میرے ہاتھ میں ہوگا اور میں اپنے رب کے حضور تمام اولادِ آدم سے زیادہ معزز ہوں۔ میرے ارد گرد ہزار خادم ہوں گے گویا وہ چھپائے ہوئے اٹھ رہے ہیں یا بکھرے ہوئے موتی۔ جس کو ذرا بھی عقل ہوگی ایمان ہوگا، وہ کبھی یہ کہہ سکتا ہے کہ جس ذاتِ گرامی صفات کے یہ ارشادات ہیں وہ اپنے انجام کے بارے میں متفکر، غم زدہ اور بے قرار ہوگا، مگر وہابیت کے زہر سے اللہ بچائے۔

ایمان کی بات تو وہ ہے جو حضرت شیخ عبدالحق محدث دہلوی نے فرمائی ہے:

اس دن ظاہر ہو جائے گا کہ حضور ﷺ مالک یوم الدین کے نائب ہیں، دن ان کا دن ہے اور حکم ان کا حکم ہے، رب العالمین کے حکم سے۔

دران روز ظاہر گردد کہ وے صلی اللہ علیہ وسلم نائب مالک یوم الدین است روز روز اوست و حکم حکم اوست بہ حکم رب العالمین۔

(مدارج النبوة منقول از الامن والعلی ص ۶۱)

۷۳۵- ح: لَمَّا قُتِلَ أَبِي جَعَلْتُ أَكْشِفُ الثَّوْبَ عَنْ وَجْهِهِ

[جب (غزوہ احد میں) میرے والد شہید کر دیئے گئے تو میں نے آپ کے چہرہ سے کپڑا ہٹایا]

۷۳۵- سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا قَالَ لَمَّا قُتِلَ أَبِي جَعَلْتُ أَكْشِفُ الثَّوْبَ عَنْ وَجْهِهِ أَبِي وَبَنُو نَبِيِّ صَلَّى اللَّهُ عَلَيْهِ وَسَلَّمَ لَا يَنْهَانِي

حضرت جابر بن عبد اللہ رضی اللہ عنہما نے فرمایا: جب (غزوہ احد میں) میرے والد شہید کر دیئے گئے تو میں ان کے چہرے سے کپڑا ہٹا کر رونا تھا اور لوگ مجھے منع کرتے تھے اور نبی ﷺ منع نہیں کرتے تھے۔

۱۔ مشکوٰۃ۔ باب: فضائل سید المرسلین صلی اللہ علیہ وسلم ص ۵۱۳ بحوالہ ترمذی داری

فَجَعَلَتْ عَمَّتِي فَاطِمَةَ تَبِكِي فَقَالَ النَّبِيُّ صَلَّى اللَّهُ عَلَيْهِ وَسَلَّمَ تَبِكِينَ أَوْ لَا تَبِكِينَ مَا زَالَتِ الْمَلَائِكَةُ تُظِلُّهُ بِأَجْنِحَتِهَا حَتَّى رَفَعَتُوهَا.
 فرماتے تھے پھر میری پھوپھی فاطمہ رونے لگیں تو نبی ﷺ نے فرمایا: روؤ یا مت روؤ فرشتے ان پر اپنے پروں سے سایہ کیے رہے یہاں تک کہ تم نے انہیں اٹھالیا۔

(بخاری۔ باب: الدخول على الميت بعد الموت ص ۱۶۶۔ باب: ص ۱۷۲ کتاب الجہاد۔ باب: فضل قول الله ولا تحسبن الذين قتلوا الآية ص ۳۹۵ ج ۲۔ کتاب المغازی۔ باب: من قتل من المسلمين يوم احد ص ۵۳۸ مسلم۔ کتاب الفضائل نسائی۔ کتاب الجنائز۔ کتاب المناقب) حضرت جابر رضی اللہ عنہ کے والد ماجد غزوہ احد میں شہید ہوئے تھے، مشرکین نے ان کی ناک اور کان کاٹ کر صورت بگاڑ دی تھی۔ یہ غزوہ ۳ھ شوال میں ہوا تھا۔ تاریخ کے بارے میں شدید اختلاف ہے۔ ۱۱، ۱۷، ۱۸، ۱۹، امام مالک نے فرمایا کہ نصف شوال میں۔ انہیں کا ایک قول ہے کہ ہجرت کے اکتیسویں مہینے کی ابتداء میں اس کا حاصل بھی ۳ھ کے شوال کا قریب قریب نصف ہے، البتہ اتنا طے ہے کہ بدھ کے دن قریش نے احد کے مقابل عینین کے دامن میں پڑاؤ ڈال دیا تھا۔ جمعہ کو حضور اقدس ﷺ وہاں پہنچے تھے ہفتہ کو معرکہ ہوا تھا۔

کتاب الجہاد کی روایت میں ہے کہ میرے والد کو نبی ﷺ کی خدمت میں حضور کے سامنے لایا گیا، ان کی صورت بگاڑ دی گئی تھی۔ میں ان کے چہرے سے کپڑا ہٹانے لگا تو میری قوم نے مجھے منع کیا کہ میں نے ایک عورت کی چیخ سنی تو کہا گیا کہ عمرو کی بیٹی یا عمرو کی بہن ہے۔ عمرو حضرت جابر کے دادا کا نام تھا۔ اس سے شبہہ ہوتا ہے کہ حضرت جابر کی پھوپھی تھیں یا ان کے والد کی۔ صحیح یہ ہے کہ حضرت جابر کی پھوپھی ان کے والد کی حقیقی بہن تھیں۔ روویامت روو، یہ شک راوی نہیں، حضور اقدس ﷺ کا ارشاد ہے افادہ فرمانا چاہتے ہیں کہ رونے یا نہ رونے سے کچھ فرق نہیں پڑتا۔ انہیں یہ اعزاز بہر حال ملا ہے کہ فرشتے اپنے پروں سے ان پر سایہ کیے ہوئے رہے۔

[نجاشی کی موت کی خبر]

۲۳۶- ح: نَعْيُ النَّجَاشِيِّ

۲۳۶- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعِيَ النَّجَاشِيَّ فِي الْيَوْمِ الَّذِي مَاتَ فِيهِ خَرَجَ إِلَى الْمُصَلَّى فَصَفَّ بِهِمْ وَكَبَّرَ أَرْبَعًا.
 حضرت ابو ہریرہ رضی اللہ عنہ سے روایت ہے کہ رسول اللہ ﷺ نے نجاشی کے مرنے کی اسی دن خبر دی جس دن وہ فوت ہوئے آپ عید گاہ تشریف لے گئے اور صحابہ کی صف بنائی اور چار تکبیریں پڑھیں۔

(بخاری۔ باب: الرجل بنعي الى اهل الميت بنفسه ص ۱۶۷۔ باب: الصفوف على الجنائز ص ۱۷۶۔ باب: الصلوة على الجنائز بالمصلى والمسجد ص ۱۷۷۔ باب: التكبير على الجنائز اربعاً ص ۱۷۸ کتاب المناقب۔ باب: موت النجاشي ص ۵۳۸ مسلم ابو داؤد ترمذی نسائی۔ کتاب الجنائز ابن ماجہ)

”باب الصفوف على الجنائز“ میں ہے کہ حضور آگے بڑھے اور لوگوں نے حضور کے پیچھے صف بنائی۔ اور کتاب المناقب میں ہے کہ نجاشی صاحب حبشہ مر گیا، اپنے بھائی کے لیے استغفار کروان کا نام اُصحی تھا۔ مصنف ابن ابی شیبہ میں ان کا نام صحمہ مذکور ہے، نجاشی لون کے فتح اور کسرہ دونوں کے ساتھ ہے۔ حبشہ کے بادشاہوں کا لقب ہے۔ طبقات ابن سعد میں ہے کہ حضور اقدس ﷺ نے حدیبیہ سے واپسی کے بعد محرم ۶ھ میں حضرت عمرو بن امیہ ضمیری رضی اللہ عنہ کے بدست دعوت اسلام کا والا نامہ بھیجا تھا۔ والا نامہ جب

پہنچا تو اس نے اسے لیا آنکھوں سے لگایا اور اپنے تخت سے اتر کر زمین پر بیٹھا۔ اور جعفر بن ابوطالب رضی اللہ عنہ کے ہاتھ پر مشرف بہ اسلام ہوا۔ اور غزوہ تبوک سے واپسی پر ۹ھ کے رجب میں وفات پائی۔ مسلم اسی میں حضرت انس رضی اللہ عنہ سے جو روایت بہ طریق یوسف بن حماد المعنی ہے اس میں یہ ہے کہ جس نجاشی کو مفاوضہ عالیہ ارسال فرمایا تھا یہ وہ نہیں جس پر نماز جنازہ پڑھی تھی۔ علامہ عینی نے فرمایا کہ شاید یہ بعض راویوں کا وہم ہے۔

اقول: ہو سکتا ہے مفاوضہ عالیہ جنہیں امضاء فرمایا تھا ان کا وصال ہو گیا ہو۔ اور جوان کے جانشین ہوئے ان کی نماز جنازہ پڑھی۔

الی المصلی

ابن ماجہ میں بہ طریق عبدالاعلیٰ عن معمر یہ ہے کہ بقیع میں نماز پڑھی۔ علامہ ابن حجر نے یہ توجیہ کی کہ ابن ماجہ میں بقیع سے بقیع بطحان مراد ہے جہاں عید گاہ تھی بقیع غرقہ نہیں اس لیے کہ بقیع کے معنی میدان کے ہیں یا یہ ہو سکتا ہے کہ بقیع میں کوئی جگہ نماز جنازہ کے لیے متعین ہو وہ مراد ہو۔ اب مصلی اپنے لغوی معنی پر ہوگا۔ عید گاہ کے معنی میں نہیں۔

مسائل

اس حدیث سے ثابت ہوا کہ کسی کے مرنے کا اعلان کرنا مستحسن ہے جبکہ مقصود یہ ہو کہ لوگ زیادہ سے زیادہ جنازے اور دفن میں شریک ہوں میت کے لیے دعائے خیر اور استغفار کریں۔ اس لیے ثابت ہوا کہ مسجد میں نماز جنازہ ممنوع ہے خواہ جنازہ مسجد میں ہو خواہ نہ ہو اس لیے کہ حضور اقدس ﷺ نے نجاشی کی موت کی خبر مسجد میں دی، مگر وہاں نماز نہ پڑھی، عید گاہ میں جا کر پڑھی۔ نیز ابوداؤد اور ابن ماجہ نے حضرت ابو ہریرہ رضی اللہ عنہ سے روایت کی کہ رسول اللہ ﷺ نے فرمایا: جس نے مسجد میں میت پر نماز پڑھی اس کے لیے کچھ نہیں۔

ابوداؤد میں ”فلا شیء لہ“ ہے۔ ابن ماجہ میں ”فلیس لہ شیء“ ہے۔ مصنف ابن ابی شیبہ میں ہے: ”فلا صلوة لہ“ اس حدیث پر جو جریس کی گئی ہیں ان کے تحقیقی جوابات علامہ عینی نے دیئے ہیں۔ نماز جنازہ صف بنا کر پڑھی جائے۔ ترمذی میں مالک بن ہبیرہ رضی اللہ عنہ سے مروی ہے کہ رسول اللہ ﷺ نے فرمایا: جس پر تین صفوں نے نماز پڑھی اس کے لیے واجب ہے یعنی جنت یا مغفرت۔ نسائی میں ابوالخ نے ام المؤمنین حضرت میمونہ رضی اللہ عنہا سے روایت کی کہ نبی ﷺ نے فرمایا: جس پر ایک امت نماز پڑھے گی اس میت کی شفاعت کرادے گی۔ لوگوں نے ابوالخ سے پوچھا: امت کتنی ہوتی ہے؟ تو بتایا کہ چالیس آدمی۔ اسی میں ام المؤمنین حضرت صدیقہ سے مروی ہے کہ امت سے مراد سو آدمی ہیں۔

غائبانہ نماز جنازہ

امام شافعی، امام احمد بن حنبل نے اس سے اور اس کے بعد آنے والی حدیث سے استدلال فرمایا ہے کہ غائبانہ نماز جنازہ صحیح ہے مگر امام نووی نے فرمایا کہ اگر میت اسی شہر میں ہو تو جائز نہیں۔ امام رافعی نے فرمایا کہ یہ ضروری ہے کہ میت اور نمازیوں کے درمیان

۱۔ مسلم۔ ج ۲ ص ۹۹۔ کتاب الجہاد۔ باب: کتب النبی صلی اللہ علیہ وسلم الی ملوک الکفار

۲۔ ابوداؤد۔ ج ۲ ص ۹۸۔ کتاب الجنائز۔ باب: الصلوة علی الجنائز فی المسجد

۳۔ ابن ماجہ۔ کتاب الجنائز۔ باب: الصلوة علی الجنائز فی المسجد ص ۱۱۰

۴۔ ترمذی۔ ج ۱ ص ۱۲۲۔ کتاب الجنائز۔ باب: کیف الصلوة علی میت والشفاعة لہ

۵۔ نسائی۔ ج ۱ ص ۲۸۲۔ کتاب الجنائز۔ باب: فضل من صلی علیہ

دوسرے تین سو ہاتھ کا فاصلہ نہ ہو۔

ہمارے نزدیک نماز جنازہ غائبانہ جائز نہیں۔ نماز جنازہ صحیح ہونے کی شرط یہ ہے کہ میت کا کل یا اکثر جسم سر کے ساتھ نمازی کے سامنے موجود ہو۔ ہماری دلیل یہ ہے کہ حضور اقدس ﷺ کو اپنی کمال رحمت و شفقت و عنایت کی بناء پر مسلمانوں کے نماز جنازہ میں شرکت کا بہت زیادہ اہتمام تھا۔ اگر رات میں یا دوپہر میں کوئی مرتا اس خیال سے کہ رات کی تاریکی اور دھوپ کی وجہ سے تکلیف ہو گی آرام میں خلل ہوگا صحابہ کرام اطلاع نہ دیتے اور دفن کر دیتے تو حضور فرماتے: ایسا نہ کرو اپنے جنازے کے لیے بلا لیا کرو۔ میری نماز مردے کے لیے رحمت ہے۔ یہ قبریں تاریکی سے بھری ہیں میں اپنی نماز سے انہیں روشن فرما دیتا ہوں۔ اس کے باوجود زمانہ اقدس میں صد ہا صحابہ کرام رضوان اللہ علیہم اجمعین نے دوسری جگہوں میں وفات پائی، شہید ہوئے، مگر کسی حدیث میں وارد نہیں کہ حضور اقدس ﷺ نے ان کی غائبانہ نماز جنازہ پڑھی۔ کیا وہ حضور اقدس ﷺ کی رحمت کے محتاج نہ تھے، کیا ان پر رحمت عالم کی شفقت نہ تھی۔ کیا ان کی قبور اپنی نماز سے پر نور فرمانا نہ چاہتے تھے، کیا جو مدینہ طیبہ میں فوت ہوئے انہیں کی قبریں اس مبارک روشنی کی محتاج تھیں اور وہی لوگ قابل شفقت تھے اور جگہ فوت ہونے والے نہیں۔ مقتضی ہوتے ہوئے کوئی فعل نہ کرنا، اس کی دلیل ہے کہ وہ مشروع نہیں۔ یہی وجہ ہے کہ مدینہ طیبہ کے علاوہ دوسری جگہوں کے مسلمانوں نے خود حضور اقدس ﷺ کی نماز جنازہ نہ پڑھی۔ وصال کے وقت پورا عرب مسلمان تھا، مگر کسی نے حضور کی نماز غائبانہ نہ پڑھی۔ اسی طرح خلفائے راشدین کی بھی کون امتی ہوگا کہ وہ اس کی تمنا نہ رکھتا ہوگا کہ خاتم الانبیاء رحمت ہر دوسرا کی نماز جنازہ پڑھ کر سعادت حاصل کرے، اگر نماز جنازہ غائبانہ مشروع ہوتی تو کیا صحابہ کرام باز رہتے۔ خلفائے راشدین کے عہد مبارک میں ہزار ہا ہزار صحابہ تابعین جہادوں میں شہید ہوئے، کیا کہیں مروی ہے کہ خلفائے راشدین نے کبھی نماز جنازہ غائبانہ پڑھی، اگر مشروع ہوتی تو کیوں نہیں پڑھتے۔

مخالفین کے استدلال کا جواب

صرف تین واقعے ایسے ہیں جن سے غائبانہ نماز جنازہ کے مشروع ہونے پر استدلال کیا جاتا ہے، ایک یہی حضرت اصحٰہ نجاشی شاہ حبشہ کا دوسرے حضرت معاویہ بن معاویہ لیشی کا تیسرے غزوہ موتہ کے امراء کا۔ یہ تینوں بہ ظاہر غائبانہ نماز میں تھیں مگر حقیقت میں تینوں کے واقعے میں جنازے روئے انور کے سامنے تھے۔

حضرت نجاشی کے جنازے کے بارے میں صحیح ابن حبان میں حضرت عمران بن حصین رضی اللہ عنہ کی حدیث میں یہ تصریح ہے:

فصلینا خلفہ ونحن لا نری الا ان الجنائزہ ہم نے حضور کے پیچھے نماز پڑھی اور ہم دیکھتے تھے کہ جنازہ ہمارے آگے ہے۔

قد امانا، (عمدة القاری ج ۹ ص ۲۳)

پھر یہ کہ حضرت نجاشی کے نماز جنازہ پڑھنے میں مصالح تھے وہ حبشہ میں فوت ہوئے وہاں ان کی نماز جنازہ نہ ہوئی۔ رحمت عالم ﷺ نے اپنے اس دور افتادہ غلام پر نماز جنازہ پڑھی، نیز کچھ لوگوں کو ان کے مسلمان ہونے میں شک تھا۔ اعلان عام کے ساتھ عید گاہ میں نماز جنازہ پڑھ کر یہ بتانا مقصود تھا کہ وہ مؤمن مخلص تھے۔

بھویالی صاحب پر تعجب

شوہر ریاست بھوپال ہنزہولی نسٹن نے عون الباری میں اس حدیث کے تحت لکھا: اس سے ثابت ہوا کہ غائب پر نماز جنازہ ہے

۱۱۱

۱۱۱

اگرچہ جنازہ غیر جہت قبلہ میں ہو اور نمازی قبلہ رو ہو۔ اس پر اعلیٰ حضرت امام احمد رضا قدس سرہ نے یہ تعقب فرمایا۔ یہ اس مدعی اجتہاد کی کورانہ تقلید ہے، نجاشی کا جنازہ حبشہ میں تھا اور حبشہ مدینہ طیبہ سے جانب جنوب ہے اور مدینہ طیبہ کا قبلہ جنوب ہی کو ہے، تو جنازہ غیر جہت قبلہ میں کب تھا۔ ان مجتہد صاحب کا جہل قابل تماشائے جن کو سمت قبلہ تک معلوم نہیں، پھر نبی ﷺ کا ان کے جنازہ پر نماز ان کی غیر سمت پڑھنے کا ادعا دوسرا جہل۔ حدیث میں تصریح ہے کہ حضور نے جانب حبشہ نماز پڑھی۔

(رواہ الطبرانی۔ عن حذیفہ بن اسید رضی اللہ عنہ)

دوسرا واقعہ

حضرت معاویہ بن معاویہ مزینی رضی اللہ عنہ مدینہ طیبہ میں فوت ہوئے، تبوک میں حضور اقدس ﷺ نے ان کی نماز جنازہ پڑھی۔ یہ حدیث ضعیف ہے۔ اس کا ایک راوی نوح بن عمرو سکسکی ہے۔ ابن حبان نے اسے حدیث کا چور بتایا۔ ایک سخت ضعیف شخص اسے حضرت انس سے روایت کرتا تھا۔ اس نے اسے بقیہ بن ولید کے سر باندھا۔ یہ حدیث طبقات ابن سعد میں حضرت انس سے دو اور طریقوں سے مروی ہے۔ ایک میں محبوب بن ہلالی مزینی اور دوسرے میں علاء بن یزید ثقفی ہے۔ یہ دونوں ضعیف ناقابل احتجاج ہیں، علاء کے بارے میں امام بخاری نے فرمایا کہ یہ حدیثیں گھڑا کرتا تھا۔ ابن حبان نے کہا: یہ حدیث اسی کی گھڑی ہوئی ہے، اس سے چرا کر ایک شامی نے بقیہ سے روایت کی۔ علامہ عبدالبر نے فرمایا: اس حدیث کی سب سندیں ضعیف ہیں۔ دربارہ احکام اصلاً حجت نہیں۔ صحابہ میں کوئی صاحب معاویہ بن معاویہ نام کے معلوم نہیں۔ ابن حبان نے بھی کہا کہ اس نام کے صحابہ میں کوئی صاحب مجھے یاد نہیں۔

ثانیاً فرض کیجئے کہ یہ حدیث اپنے بعض طرق سے ضعیف نہ رہے، جیسا کہ علامہ ابن حجر نے فتح الباری میں اختیار فرمایا، یہ بہ فرض غلط صحیح لذاتہ سہی، پھر بھی نہ ہمیں مضمر نہ مخالف کو مفید۔ خود اسی میں تصریح ہے کہ جنازہ حضور اقدس ﷺ کی نظر انور کے سامنے کر دیا گیا، تو یہ نماز حاضر پر ہوئی نہ کہ غائب پر۔ طبرانی کی حدیث حضرت ابو امامہ رضی اللہ عنہ میں ہے کہ جبریل نے عرض کیا: کیا حضور یہ پسند کرتے ہیں کہ میں حضور کے لیے زمین لپیٹ دوں۔ اخیر کے الفاظ یہ ہیں: فرمایا: ضرور! تو انہوں نے اپنے پر زمین پر مارے۔

فرغ له سربوہ فصلى عليه. وخلفه صفان من
الملائكة كل صف سبعون الفا.
اب تو معاویہ کی چار پائی حضور کے سامنے ہو گئی، اس وقت حضور نے ان پر نماز پڑھی اور پیچھے فرشتوں کی دو صفیں تھیں، ہر صف میں ستر ہزار فرشتے تھے۔

ابو احمد حاکم کے یہاں یہ الفاظ ہیں: جبریل امین نے اپنا دایاں بازو پہاڑوں پر رکھا، وہ پست ہو گئے۔ اور بائیں بازو زمین پر رکھا، وہ برابر ہو گئی، یہاں تک کہ مدینہ ہمیں نظر آنے لگا۔ اس وقت رسول اللہ ﷺ اور جبریل اور فرشتوں نے ان پر نماز پڑھی۔ حضرت انس کی حدیث کے الفاظ بہ طریق محبوب یہ ہیں: جبریل امین نے عرض کیا: کیا حضور ان پر نماز پڑھنا چاہتے ہیں؟ فرمایا: ہاں! پس جبریل نے زمین پر اپنا پر مارا، کوئی درخت کوئی ٹیلہ نہ رہا، جو پست نہ ہوا ہو۔ اور ان کا جنازہ حضور کے سامنے لایا گیا، یہاں تک کہ نظر انور کے سامنے ہو گیا۔ اس وقت حضور نے اس پر نماز پڑھی۔ بہ طریق علاء کے الفاظ یہ ہیں: جبریل نے عرض کیا کہ حضور ان پر نماز پڑھنی چاہیں تو میں زمین سمیٹ دوں؟ فرمایا: ضرور! جبریل نے ایسا کیا، تب حضور نے ان پر نماز پڑھی۔ دونوں احادیث کا سابق بتا رہا ہے کہ اگر غائبانہ نماز جنازہ درست ہوتی تو پھر زمین لپیٹ کر جنازہ سامنے کرنے کی ضرورت ہی کیا تھی۔

تیسرا واقعہ

امام واقدی نے مغازی میں عاصم بن عمر اور عبداللہ بن ابی بکر سے روایت کی جب مقام موتہ میں لڑائی شروع ہوئی تو رسول اللہ ﷺ منبر پر تشریف فرما ہوئے۔ اللہ عزوجل نے حضور کے لیے پردے اٹھادیئے کہ ملک شام اور وہ معرکہ حضور دیکھ رہے تھے۔ اتنے میں حضور نے فرمایا: زید بن حارثہ نے علم اٹھایا وہ لڑتا رہا یہاں تک کہ وہ شہید ہوا۔ حضور نے اپنی صلاۃ اور دعا سے نوازا۔ اور صحابہ سے فرمایا: اس کے لیے استغفار کرو وہ دوڑتا ہوا جنت میں داخل ہوا۔ حضور نے ارشاد فرمایا: پھر جعفر بن ابی طالب نے علم لیا اور لڑتا رہا یہاں تک کہ شہید ہوا۔ انہیں بھی اپنی صلاۃ اور دعا سے نوازا۔ اور ارشاد فرمایا: اس کے لیے استغفار کرو۔ وہ دوڑتا ہوا جنت میں داخل ہوا اور اس میں اپنے پردوں سے جہاں چاہتا ہے اڑتا پھرتا ہے۔ اس پر گزارش ہے اولاً: یہ دونوں طریقوں سے مرسل ہے۔ عاصم بن عمر حضرت قتادہ بن نعمان صحابی رضی اللہ عنہ کے پوتے اوساط تابعین میں سے ہیں اور عبداللہ بن ابی بکر بن محمد بن عمرو بن حزم صحابی صغار تابعین سے ہیں۔ حدیث مرسل شوافع اور غیر مقلدین کے یہاں ناقابل احتجاج۔ ثانیاً: امام واقدی کو شوافع اور غیر مقلدین سخت مجروح اور ناقابل اعتبار مانتے ہیں پھر ان کی روایت ان کے نزدیک قابل احتجاج کیسے ہوئی؟ تعجب ہے یہاں اپنے اصول کو خیر باد کہہ دیا۔ ثالثاً: عبداللہ بن ابی بکر کے تلمیذ امام واقدی کے شیخ عبدالجبار بن عمارہ مجہول ہیں تو یہ مرسل نامعتضد ہوئی۔ رابعاً: الفاظ حدیث یہ ہیں: ”فصلی علیہ ودعاه“ اس کی کیا دلیل کہ یہاں صلوٰۃ بہ معنی نماز جنازہ متعین۔ اس کا احتمال بھی ہے کہ صلاۃ بہ معنی مطلق دعا ہے اور یہ عطف تفسیری ہے، تعین بعد تخصیص نہیں بلکہ حدیث کا سیاق اسی کی تائید کر رہا ہے کہ کیوں کہ مذکور ہوا حضور اقدس ﷺ دونوں حضرات کی شہادت کے وقت منبر پر تشریف فرما تھے۔ کہیں مذکور نہیں کہ منبر سے اتر کر نماز پڑھی پھر منبر پر تشریف لے گئے پھر صحابہ کرام سے نماز پڑھنے کو نہیں فرمایا اور نہ کہیں مذکور کہ صحابہ نے نماز پڑھی۔ اگر یہ نماز جنازہ تھی تو صحابہ نے کیوں نہیں پڑھی بلکہ نماز غائبانہ جائز ماننے والوں کے طور پر یہاں صلاۃ بہ معنی دعا متعین کیونکہ وہ شہداء پر نماز غائبانہ نہیں مانتے جیسے شہداء احد پر وارد صلاۃ کو بہ معنی دعا۔ امام نووی علامہ قسطلانی علامہ سیوطی قدس اللہ اسرارہم مانتے ہیں حالانکہ ”فصلی علی احد صلاتہ علی المیت“ میں مذکور ہے۔

شوکانی صاحب کا رد

وہابیہ کے بعض جاہلان بے خرد جیسے شوکانی صاحب نیل الاوطار یہاں اپنی شان اجتہاد دکھانے کو یوں گلہ نشانی کرتے ہیں کہ صلوٰۃ بہ معنی نماز حقیقت شرعیہ ہے اور حقیقت سے بلا دلیل عدول جائز نہیں۔ سبحان اللہ! دعویٰ اجتہاد اور اتنی بھی خبر نہیں کہ صلاۃ بہ معنی ارکان مخصوصہ حقیقت شرعیہ ہے نہ بہ معنی نماز جنازہ نماز جنازہ میں رکوع سجود قعود بالا جماع نہیں اور قرأت ہمارے نزدیک نہیں۔ اسی لیے علماء نے فرمایا کہ نماز جنازہ صلوٰۃ مطلقاً نہیں اور تحقیق یہ ہے کہ دعا مطلق اور صلوٰۃ مطلقہ کے درمیان برزخ ہے۔ اسی لیے علامہ بدرالدین محمود عینی نے فرمایا کہ نماز جنازہ پر صلاۃ کا اطلاق مجاز ہے۔

اس کی مکمل محقق بحث دیکھنی ہو تو اعلیٰ حضرت امام احمد رضا قدس سرہ کا رسالہ الہادی الحاجب عن صلوٰۃ الجنائز علی الغائب کا مطالعہ کریں۔ ہم نے اسی کی چند سطروں کا اقتباس درج کر دیا ہے جو بجزہ تبارک و تعالیٰ کافی شافی ہے۔

نماز جنازہ کی تکبیرات

اس حدیث سے ثابت ہوا کہ نماز جنازہ میں چار تکبیریں ہیں۔ اخیر میں اسی پر عمل درآمد برقرار رہا۔ نماز جنازہ میں دیگر نمازوں

ابو داؤد، ج ۲ ص ۱۰۱۔ کتاب الجنائز۔ باب: الصلوٰۃ علی القبر بعد حین

کی طرح ہمارے نزدیک دو سلام ہیں، مگر جمہور کے نزدیک ایک اس حدیث میں سلام مذکور نہیں، مگر سعید بن مسیب کی حدیث جو ابن حبیب عن مطرف عن مالک مروی ہے اس میں ہے۔

[علم (جھنڈا) زید نے لے لیا

(اور وہ) شہید ہوئے]

۷۳۷- ح: أَخَذَ الرَّأْيَةَ

زَيْدٌ فَأَصِيبَ

حضرت انس رضی اللہ عنہ نے فرمایا کہ نبی ﷺ نے خبر دی کہ علم زید نے لیا اور وہ شہید کر دیئے گئے، پھر جعفر نے لیا اور وہ بھی شہید کر دیئے گئے، پھر عبد اللہ بن رواحہ نے لیا اور وہ بھی شہید کر دیئے گئے اور رسول اللہ ﷺ کی دونوں آنکھوں سے آنسو رواں تھے (اور فرمایا: پھر علم خالد بن ولید نے بغیر حکم کے لیا، انہیں فتح نصیب ہوئی۔

۷۳۷- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ أَخَذَ الرَّأْيَةَ زَيْدٌ فَأَصِيبَ ثُمَّ أَخَذَهَا جَعْفَرٌ فَأَصِيبَ ثُمَّ أَخَذَهَا عَبْدُ اللَّهِ بْنُ رَوَاحَةَ فَأَصِيبَ وَإِنَّ عَيْنِي رَسُولَ اللَّهِ صَلَّى اللَّهُ عَلَيْهِ وَسَلَّمَ لَتَذْرِفَانِ ثُمَّ أَخَذَهَا خَالِدُ بْنُ الْوَلِيدِ مِنْ غَيْرِ أَمْرٍ فَفُتِحَ لَهُ.

(بخاری۔ باب: الرجل یعنی اهل الميت ص ۲۱۷ کتاب الجہاد۔ باب: من تامل فی الحرب من غیر امر ص ۴۳۱ کتاب المناقب۔ باب:

علامات النبوة ص ۵۱۲ باب: خالد بن الولید ص ۵۳۱ ج ۲ کتاب المغازی۔ باب: غزوة موقعة ص ۶۱۱ نسائی۔ کتاب الجنائز)

مناقب مغازی کی روایت میں ابتدائی کلمات یہ ہیں کہ رسول اللہ ﷺ نے زید، جعفر، عبد اللہ بن رواحہ کی خبر آنے سے پہلے ہی ان کے بارے میں بتا دیا کہ یہ لوگ شہید کر دیئے گئے۔ اخیر میں ہے کہ پھر علم اللہ کی تلواروں میں سے ایک تلوار نے لیا، اللہ نے اس کے ہاتھ فتح عطاء فرمائی۔ الجہاد میں درمیان میں ہے: مجھے یاد ہے یہ فرمایا کہ انہیں ہمارے پاس رہنے میں خوشی نہیں، یعنی شہادت کے بعد انہیں جو اعزاز و اکرام ملا ہے اس کے بعد بہ نسبت یہاں کے وہیں خوش ہیں۔

غزوة موتہ

بیت المقدس سے دو منزل کے فاصلے پر بلقا کے ادھر موتہ نامی ایک مقام ہے۔ یہاں یہ جنگ جمادی الاولیٰ ۸ھ میں ہوئی تھی۔ حضور اقدس ﷺ نے حضرت حارث بن عمیر رضی اللہ عنہ کے ہاتھ بصری کے حاکم یا قیصر کے پاس ایک مفادضہ عالیہ ارسال فرمایا تھا۔ انہیں شرحیل بن عمرو نے شہید کر دیا تھا، یہ اگرچہ عربی نژاد تھا مگر قیصر کے ماتحت اس علاقے کا حکمران تھا۔ اس دور میں بھی قاصدوں کا قتل کرنا بہت بڑا جرم تھا۔ حضور اقدس ﷺ نے شرحیل بن عمرو کی تادیب کے لیے حضرت زید بن حارثہ رضی اللہ عنہ کی سرکردگی میں تین ہزار کی فوج ترتیب دے کر بھیجا، ہدایت فرمادی، اگر زید شہید ہو جائیں تو علم جعفر بن ابی طالب لے لیں اور وہ شہید ہو جائیں تو عبد اللہ بن رواحہ لے لیں۔ اسے ایک یہودی نے سنا تو کہا: اگر یہ نبی ہیں تو تم تینوں اس جنگ میں مارے جاؤ گے۔ حضرت عبد اللہ بن عمرو رضی اللہ عنہ نے فرمایا: ہم نے جعفر بن ابی طالب کو شہیدوں میں تلاش کیا تو دیکھا کہ ان کے جسم پر نیزے اور تیر کے نوے زخم تھے، سب سانسے تھے، پیچھے ایک بھی نہ تھا۔ جب ان کا دایاں ہاتھ کٹا تو علم بائیں ہاتھ میں لے لیا۔ یہ بھی کٹ گیا تو دونوں کٹے ہوئے ہاتھوں سے علم تھامنا۔ حضرت خالد بن ولید رضی اللہ عنہ نے فرمایا: اس دن میرے ہاتھ میں تو تلواریں ٹوٹیں، ایک یعنی تلوار رہ گئی۔

زید بن حارثہ

حضرت زید بن حارثہ رضی اللہ عنہ حضور کے آزاد کردہ غلام تھے۔ حضور نے ان کو اپنا مستحبی بنا لیا تھا اور انہیں زید بن محمد کہا جاتا تھا۔

جب آیہ کریمہ ”مَنْ كَانَ مُحَمَّدًا أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ“ (الاحزاب: ۴۰) نازل ہوئی تو یہ کہنا بند ہوا، ان کے والد انہیں لینے کے لیے آئے، مگر حضور کو چھوڑ کر نہیں گئے، یہ حضور اقدس ﷺ کو اتنے پیارے تھے کہ آپ نے اپنی پھوپھی کی صاحبزادی حضرت زینب سے پہلے ان کا نکاح کیا تھا۔ صحابہ کرام میں یہ فخر صرف انہیں کو حاصل ہے کہ قرآن کریم میں ان کا نام مذکور ہے۔ ”فَلَمَّا قَضَى زَيْدٌ مِّنْهَا وَطَرًا زَوَّجْنَاكَهَا“ (الاحزاب: ۳۷)۔

جعفر بن ابی طالب

یہ حضرت علی رضی اللہ عنہ کے بھائی ہیں، پہلے حبشہ ہجرت کی، وہاں امیر المہاجرین رہے، پھر غزوہ خیبر کے موقع پر خدمت اقدس میں حاضر ہوئے۔

حضرت عبداللہ بن رواحہ

یہ قبیلہ خزرج کے ممتاز فرد اور لیلۃ العقبہ کے نقباء میں تھے۔ بہت خوش گو شاعر بھی تھے۔

اللهم لو لا انت ما اهتدينا ولا تصدقنا ولا صلينا

اگر حضور نہ ہوتے تو نہ ہم ہدایت پاتے نہ صدقہ دیتے نہ نماز پڑھتے انہیں کا ہے۔

حضرت خالد بن ولید

دنیا کے مانے ہوئے سپہ سالار جنہوں نے کسی معرکے میں کبھی شکست نہیں کھائی، جنہیں خود رسول اللہ ﷺ نے سیف اللہ فرمایا، جن کی شمشیر خارا شکاف نے روم جیسی عظیم طاقت کے پرزے اڑا دیے۔

اس حدیث سے ثابت ہوا کہ حضور اقدس ﷺ غیب جانتے تھے۔ نیز اس حدیث سے ثابت ہوا کہ اگر کوئی شخص یہ دیکھے کہ مسلمانوں کا اجتماعی یا انفرادی نقصان ہو رہا ہے اور اس میں صلاحیت ہے کہ وہ ان کا کام سرانجام دے تو نقصان نہ ہوگا تو اسے از خود بغیر کسی کی دعوت و سپردگی کے وہ کام سرانجام دینا چاہیے بلکہ یہ ایک حد تک واجب ہے۔ یہ حدیث بخاری میں مختصر ہے، کتب سیر میں مفصل ہے۔ اسی سے شواہد اور آج کل کے غیر مقلدین غائبانہ نماز جنازہ کے جواز پر دلیل لاتے ہیں۔ اس کا جواب پہلے گزر چکا۔

۲۳۸- ح: فاتی قبرہ

[آپ (ﷺ) ان کی قبر پر آئے

اور نماز جنازہ پڑھی]

فصلی علیہ

۲۳۸- عن ابن عباس رضی اللہ عنہما قال مات انسان كان رسول الله صلى الله عليه وسلم يعودُه فمات بالليل فدفنوه ليلا فلما أصبح أخبروه فقال ما منعكم أن تعلموني قالوا كان الليل فكرهنا وكان ظلمة أن نشق عليك فاتي قبره فصلی عليه

حضرت ابن عباس رضی اللہ عنہما نے فرمایا: ایک صاحب وفات پا گئے، رسول اللہ ﷺ ان کی عیادت کے لیے تشریف لے جاتے تھے وہ رات میں فوت ہو گئے اور لوگوں نے رات ہی میں انہیں دفن کر دیا، جب صبح ہوئی تو حضور کو باخبر کیا، فرمایا: تمہیں کس چیز نے مجھے بتانے سے روکا؟ لوگوں نے عرض کیا: رات تھی اور اندھیرا تھا، ہم نے یہ پسند نہیں کیا کہ حضور کو مشقت میں ڈالیں تو حضور ان کی قبر پر آئے اور نماز جنازہ پڑھی۔

(بخاری: باب: الاذن بالجنازة ص ۱۶۷، باب: ما قبل فی اولاد المسلمین ص ۱۸۴، مسلم: ابوداؤد ترمذی نسائی ابن ماجہ۔ کتاب الجنائز)

علامہ عینی نے فرمایا: کہا گیا ہے کہ یہ صاحب طلحہ بن براء بن عمیر بلوی انصار کرام کے حلیف تھے جیسا کہ طبرانی نے حضرت حصین بن رجوح انصاری رضی اللہ عنہ سے روایت کی۔ طلحہ بن براء بیمار ہوئے تو نبی ﷺ ان کی عیادت کے لیے تشریف لے گئے اور فرمایا: میں دیکھ رہا ہوں کہ طلحہ مرنے والا ہے مجھے خبر کرنا اور جلدی کرنا۔ ابھی حضور بنی سالم بن عوف میں نہیں پہنچے ہوں گے کہ وہ وفات پا گئے اور جب رات ہو گئی تو طلحہ نے اپنے گھر والوں سے کہہ دیا تھا کہ جب میں مر جاؤں تو دفن کر دینا اور رسول اللہ ﷺ کو مت بلانا اس لیے کہ مجھے اندیشہ ہے کہ حضور کو یہودیوں سے کوئی گزند نہ پہنچ جائے۔ صبح کے وقت نبی ﷺ کو بتایا گیا تو آپ تشریف لائے اور ان کی قبر پر کھڑے ہوئے اور لوگوں نے بھی صف بندی کی پھر حضور نے اپنے دونوں ہاتھ اٹھائے اور فرمایا: اے اللہ! طلحہ سے اس طرح ملاقات کر کہ وہ بھی ہنستا ہوا ہو اور تو بھی یعنی تو اس سے خوش ہو۔ ابوداؤد سلمیں بھی یہ حدیث اختصار کے ساتھ مذکور ہے۔

ہو سکتا ہے کہ حضرت ابن عباس رضی اللہ عنہما کی اس حدیث میں انسان سے مراد یہی حضرت طلحہ بن براء رضی اللہ عنہ ہوں۔

جب مردے کو نماز جنازہ پڑھ کے دفن کیا گیا ہو تو اس کی قبر پر نماز جنازہ جائز نہیں۔ اور جہاں مذکور ہے اس سے مراد صلوة بہ معنی دعا ہے جیسا کہ ابھی طبرانی کی حدیث گزری جس میں تشریح ہے کہ صف بندی بھی ہوئی مگر حضور نے نماز جنازہ نہیں پڑھی بلکہ صرف دعا مانگی۔ طبرانی کی اس حدیث سے ثابت ہوا کہ قبر پر ہاتھ اٹھا کر دعا مانگنا سنت ہے۔

حضرت ملا علی قاری رحمۃ اللہ علیہ نے مرقاة میں فرمایا کہ نماز جنازہ کے بعد بھی قبر پر نماز پڑھنا حضور اقدس ﷺ کے خصائص سے ہے دوسرے کو جائز نہیں۔ اور تخصیص کی دلیل وہ حدیث ہے کہ فرمایا: یہ قبریں تاریکی سے پر رہتی ہیں میں اپنی نماز سے انہیں روشن فرما دیتا ہوں جیسا کہ ابن حبان کی روایت گزر چکی۔ ظاہر ہے کہ اگر قبر پر نماز جائز ہوتی تو امت خود حضور اقدس ﷺ کے مزار پر انوار پر اور صحابہ کرام اور اسلاف کے مزارات پر ضرور نماز پڑھتی۔ اس فضل سے کیوں محروم رہتی۔ ہاں! اگر کسی کی نماز جنازہ نہ ہوئی ہو تو جب تک اس کا ظن غالب نہ ہو کہ میت پھول پھٹ گئی ہوگی پڑھ سکتے ہیں۔ امام ابو یوسف نے تین دن تک اجازت دی ہے مگر یہ صحیح نہیں یہ میت اور موسم اور زمین کے لحاظ سے کم و بیش ہو سکتا ہے۔

۷۳۹ - ح: مَا مِنْ مُسْلِمٍ يَتَوَفَّى لَهُ ثَلَاثٌ [جس مسلمان کے تین نابالغ بچے فوت ہو جائیں]

۷۳۹ - عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ النَّاسِ مِنْ مُسْلِمٍ يَتَوَفَّى لَهُ ثَلَاثٌ لَمْ يَلْغُوا الْجَنَّةَ إِلَّا أَدْخَلَهُ اللَّهُ الْجَنَّةَ بِفَضْلِ رَحْمَتِهِ إِيَّاهُمْ.

حضرت انس رضی اللہ عنہ نے فرمایا کہ رسول اللہ ﷺ نے ارشاد فرمایا: جس مسلمان کے تین نابالغ بچے فوت ہو جائیں تو اللہ اسے اپنی رحمت بے غایت سے جنت میں داخل فرمائے گا۔

(بخاری۔ باب: فضل من مات له ولد من ۱۶۷ نسائی ابن ماجہ۔ کتاب الجنائز)

چھوٹے بچوں کی جدائی کا داغ ایسا ہے جس سے شاید ہی کوئی بچا ہو۔ یہ زخم ایسا سنگین ہے کہ زندگی بھر مندمل نہیں ہوتا اس لیے اس سلسلے میں انتیس صحابہ کرام سے احادیث مروی ہیں۔ ان سب کے مضمون متقارب ہیں۔ علامہ بدر الدین محمود عینی قدس سرہ نے ان سب احادیث کو بیان فرمایا ہے۔

امام بخاری نے یہاں حضرت ابوسعید خدری رضی اللہ عنہ کی وہ حدیث بھی ذکر فرمائی ہے جو نزہۃ القاری ج ۱ ص ۶۸ رقم: ۵۷ پر گزر چکی ہے۔ جس میں فرمایا کہ جس عورت کے تین بچے آگے چلے جائیں تو وہ اسے جنت میں داخل کریں گے۔ ایک عورت نے عرض کیا: اور دو؟ یا رسول اللہ! تو فرمایا: اور دو بھی۔ اور حضرت انس رضی اللہ عنہ کی حدیث میں یہ زائد ہے: جو بلوغت کو نہ پہنچے ہوں۔ ان دونوں

حدیثوں میں تھوڑا سا فرق ہے۔ حضرت ابوسعید کی حدیث میں مخاطب عورتیں ہیں جس سے شبہ ہوتا ہے کہ یہ ثواب انہیں کے لیے ہے، مگر اس تخصیص کو حضرت انس رضی اللہ عنہ کی حدیث نے ختم کر دیا کہ فرمایا: ”ما من الناس من مسلم“ کسی بھی مسلمان کے تین بچے۔ حضرت انس کی حدیث میں تین مذکور ہیں، مگر حضرت ابوسعید کی حدیث میں تین کی تحدید نہیں، دو کے لیے بھی ارشاد ہے۔ حضرت ابوسعید کی حدیث میں ”ولد“ مذکور ہے جو بالغ اولاد کو بھی شامل ہے۔ اس تعمیم کو حضرت انس کی حدیث نے ختم کر دیا کہ فرمایا: ”لم يبلغوا الحنث“ جو بلوغت کو نہ پہنچے ہوں، دو کی بھی تخصیص نہیں۔ ترمذی میں حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: جو تین نابالغ بچوں کو آگے بھیج دے، وہ اس کے لیے مضبوط قلعے ہوں گے۔ اس پر حضرت ابوذر نے عرض کیا: میں دو بھیج چکا ہوں، تو فرمایا: اور دو بھیج۔ اب ابی بن کعب سید القراء نے عرض کیا: میں ایک بھیج چکا ہوں، تو فرمایا: ایک بھیج۔ اسی میں حضرت ابن عباس رضی اللہ عنہما سے مروی ہے کہ انہوں نے رسول اللہ ﷺ کو یہ فرماتے ہوئے سنا: جس کے دو بچے پیشرو ہو چکے ہوں گے، وہ اسے جنت میں داخل کریں گے۔ اس پر حضرت عائشہ نے عرض کیا: اور آپ کی امت میں سے جس کا ایک گیا ہو تو؟ فرمایا: اسے خیر کی توفیق یافتہ! جس کا ایک ہو وہ بھی پھر عرض کیا: اور جس کا ایک بھی نہ ہو تو؟ فرمایا: میں اپنی امت کا پیشرو ہوں اور محمد جیسا پیشرو ہرگز نہ پائیں گے۔ (ج ۱ - کتاب الجنائز - باب: فی ثواب من قدم ولدا ص ۱۲۶)

بلکہ ابن ماجہ میں حضرت معاذ رضی اللہ عنہ سے روایت ہے کہ رسول اللہ ﷺ نے فرمایا: جس کے قبضہ قدرت میں میری جان ہے! نا تمام گرا ہوا بچہ اپنے نال سے اپنی ماں کو گھسیٹ کر جنت میں لے جائے گا، اگر وہ روکی گئی تو۔ نیز اسی میں حضرت علی رضی اللہ عنہ سے مروی ہے کہ رسول اللہ ﷺ نے فرمایا: کچے بچے کے ماں باپ اگر جہنم میں جائیں گے تو یہ اپنے رب سے جھگڑا کرے گا تو اس سے کہا جائے گا: اے اپنے رب سے جھگڑنے والے کچے بچے! اپنے والدین کو جنت میں داخل کر، تو یہ اپنی نال سے انہیں گھسیٹ کر جنت میں لے جائے گا۔ (کتاب الجنائز - باب: ما جاء فیمن اصاب بسقط ص ۱۱۶)

[ایسا نہیں ہو سکتا کہ کسی مسلمان کے تین

بچے فوت ہوں (اور وہ دوزخ میں جائے)]

۷۴۰ - ح: لَا يَمُوتُ لِمُسْلِمٍ

ثَلَاثَةٌ

۷۴۰ - عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَمُوتُ لِمُسْلِمٍ ثَلَاثَةٌ مِّنَ الْوَالِدِ فَيَلْجَأُ النَّارَ إِلَّا تَحِلَّةَ الْقَسَمِ.

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا: ایسا نہیں ہو سکتا کہ کسی مسلمان کے تین بچے مریں اور وہ جہنم میں جائے، مگر قسم پوری ہونے کے لیے۔

(بخاری - باب: فضل من مات له ولد فاحتسب ص ۱۶۷، مسلم - کتاب الادب ابن ماجہ - کتاب الجنائز)

حضرت ابو ہریرہ کی اس حدیث اور حضرت ابوسعید کی حدیث میں ”لم يبلغوا الحنث“ کی قید نہیں، اس لیے بعض علماء نے فرمایا کہ یہ بالغ اولاد کو بھی شامل ہے، مگر یہ صحیح نہیں۔ ایک حدیث دوسرے کی تفسیر ہوتی ہے۔ جب دوسری احادیث میں یہ قید ہے تو وہ ضرور ملحوظ ہوگی۔ اس سے پہلی والی حدیث کے آخر اور کتاب العلم میں خود حضرت ابو ہریرہ کا ارشاد مذکور ہے: ”لم يبلغوا الحنث“ جو بچہ جنون کی حالت میں بالغ ہوا اور اسی حال میں مر گیا، وہ بھی اس میں داخل ہے۔ رہ گئے پوتے اور نواسے، تو اس پر اتفاق ہے کہ نواسے اور نواسیاں داخل نہیں، اس لیے کہ والد کا اطلاق ان پر نہیں ہوتا۔ رہ گئے پوتے، پوتیاں تو ان میں کلام سے۔ نسائی میں حضرت انس رضی اللہ عنہ کی

ترمذی - کتاب الجنائز - ج ۱ ص ۱۲۶ - باب: فی ثواب من قدم ولدا ابن ماجہ - کتاب الجنائز - باب: ما جاء فی ثواب من اصاب بولدہ ص ۱۱۶

بخاری - کتاب الجنائز - ج ۱ ص ۱۲۶ - باب: من احتسب ثلثة من صلته - عمدة القاری - ج ۹ - بحوالہ طبرانی - ص ۲۸

جو حدیث بہ طریق حفص بن عبید اللہ مروی ہے اس میں یہ ہے: "من احتسب ثلاثة من صلبه دخل الجنة" جو اپنی صلب کی تین اولاد کے مرنے پر ثواب کی امید رکھے وہ جنت میں داخل ہوگا۔ اسی طرح عثمان بن العاص رضی اللہ عنہ کی بھی حدیث میں ہے: "من سلف بين يديه ثلاثة من صلبه في الاسلام" جو اسلام میں اپنی تین صلبی اولاد کو آگے بھیج دے۔ ان احادیث کے ظاہر سے یہی معلوم ہو رہا ہے کہ پوتے پوتیاں ان میں داخل نہیں مگر علامہ عینی نے فرمایا کہ ظاہر یہ ہے کہ وہ بھی داخل ہیں اس تقدیر پر "من صلبه" کی قید اولاد بنات کے اخراج کے لیے ہوگی۔ بخاری کی حضرت انس والی حدیث نیز اور کثیر احادیث میں من مسلم فی الاسلام مؤمن مؤمنہ وغیرہ کی قید سے معلوم ہوا کہ یہ ثواب صرف اس کے لیے ہے جس کے اسلام کی حالت میں بچے فوت ہوئے ہوں اور اگر قبل اسلام ہوئے ہوں تو نہیں۔ اس حدیث سے ثابت ہوا کہ مسلمانوں کے بچے جنت میں جائیں گے حتیٰ کہ وہ کچا بچہ بھی۔ کفار کے بچوں کے بارے میں صحیح مذہب توقف ہے جس کی بحث اپنے موقع پر آئے گی۔

"تحلة القسم" سے مراد یہ ہے کہ اللہ عزوجل نے فرمایا ہے:

وَأَنَّ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَّقْضِيًّا ۖ ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثِيًّا ۖ (مریم: ۷۱-۷۲)

اور تم میں کوئی ایسا نہیں جس کا گزر جہنم پر نہ ہو یہ تمہارے رب پر (اس کی) لازم کردہ طے شدہ بات ہے ۰ پھر (ہم سے) ڈرنے والوں کو ہم نجات دیں گے اور ظالموں کو اس میں گھٹنوں کے بل گرتا ہوا چھوڑ دیں گے ۰

"تحلة القسم" قسم پوری ہونے سے مراد یہی ہے یہاں حقیقی قسم مراد نہیں مگر جیسے قسم کھانے والا قسم کھا کر اپنے اوپر وہ بات لازم کر لیتا ہے جو اس پر لازم نہیں ہوتی۔ اسی طرح اللہ عزوجل نے اپنے اوپر لازم کر لیا ہے کہ ہر شخص کو جہنم پر گزارے گا حالانکہ اس پر کچھ لازم نہیں اس لیے اسے "تحلة القسم" سے تعبیر کیا۔ یا "تحلة القسم" سے مراد تھوڑی دیر ہے جتنی دیر میں قسم پوری ہوتی ہے وہ محض ایک آن ہے کسی نے قسم کھائی: میں آج فلاں کے گھر جاؤں گا تو جس آن گھر کے اندر داخل ہوا قسم پوری ہوگئی۔ اگرچہ گھر میں جاتے ہی فوراً واپس ہو جائے چند سیکنڈ بھی نہ ٹھہرے۔ مراد یہ ہے کہ ایک آن کے لیے۔ یہاں جہنم میں ورود سے کیا مراد ہے؟ اس میں صحیح اور راجح امام حسن بصری اور حضرت قتادہ کا قول ہے کہ پل صراط پر گزرنا مراد ہے جس کی پوری تفصیل: ۵۱۴ پر گزر چکی۔ اس کی دلیل حضرت عبدالرحمن بن بشر رضی اللہ عنہ کی حدیث ہے جسے طبرانی نے کبیر میں روایت کیا کہ فرمایا کہ جس کے تین نابالغ بچے فوت ہو جائیں وہ جہنم میں ہرگز نہیں جائے گا مگر جیسے راہ چلتا انسان مراد یہ ہے کہ صرف گزر ہوگا۔ کچھ بزرگوں نے فرمایا کہ اس سے مراد جہنم میں داخل ہونا ہے۔ ان حضرات کی دلیل وہ حدیث ہے جو حضرت جابر رضی اللہ عنہ سے امام احمد اور امام حاکم نے روایت کی ہے کہ فرمایا: "السورود" داخل ہونا ہے کوئی بھی ایسا نہیں خواہ نیک ہو خواہ بد ہو جو جہنم میں نہ داخل ہو۔ اس وقت جہنم مؤمنین پر ٹھنڈی اور سلامت ہو جائے گی۔ ترمذی کیسے امام سدی سے ہے کہ میں نے ہمدانی سے اس آیت کے بارے میں پوچھا تو انہوں نے یہ حدیث بیان کی کہ رسول اللہ ﷺ نے فرمایا: لوگ جہنم میں جائیں گے پھر اس سے اپنے اپنے اعمال کے مطابق نکلیں گے پہلی جماعت بجلی کی لپک کی طرح پھر ہوا کی طرح پھر گھوڑے کی دوڑ کی طرح پھر سوار کی طرح پھر دوڑتے ہوئے پھر چلتے ہوئے۔ یہ حدیث حسن ہے شعبہ نے بھی اسے سدی سے روایت کیا مگر اسے مرفوع نہیں کیا۔

۷۴۱ - ح: الصَّبْرُ عِنْدَ أَوَّلِ صَدْمَةٍ [بے شک صبر صدمہ کی ابتداء کا وقت ہے]

ثابت بنانی نے کہا: میں نے حضرت انس بن مالک رضی اللہ عنہ سے سنا، اپنی ایک اہلیہ سے فرماتے تھے: تم فلا نہ کو پہچانتی ہو؟ انہوں نے عرض کیا: ہاں! فرمایا: بے شک نبی ﷺ اس کے پاس سے گزرے اور یہ ایک قبر کے پاس رو رہی تھی، تو فرمایا: اللہ سے ڈرا اور صبر کر! تو اس نے کہا: میرے پاس سے جاؤ! تم پر میری مصیبت نہیں پڑی ہے، حضور نے اسے چھوڑ دیا اور تشریف لے گئے، اس کے بعد اس عورت پر ایک صاحب گزرے اور پوچھا: تم سے رسول اللہ ﷺ نے کیا فرمایا؟ تو اس عورت نے جواب دیا: میں نے انہیں نہیں پہچانا، اس مرد نے کہا: وہ رسول اللہ ﷺ تھے اب وہ عورت حضور کے دروازے پر آئی، وہاں اس نے دربان نہیں پایا اور عرض کیا: یا رسول اللہ! بخدا! میں نے حضور کو پہچانا نہیں، اس پر نبی ﷺ نے فرمایا: بے شک صبر صدے کی ابتداء کے وقت ہے۔

۷۴۱ - حَدَّثَنَا ثَابِتُ الْبَنَانِيُّ قَالَ سَمِعْتُ أَنَسَ بْنَ مَالِكٍ يَقُولُ لَامْرَأَةٍ مِنْ أَهْلِهَا تَعْرِفِينَ فُلَانَةَ قَالَتْ نَعَمْ قَالَ فَإِنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِهَا وَهِيَ تَبْكِي عِنْدَ قَبْرِ فَقَالَ اتَّقِي اللَّهَ وَاصْبِرِي فَقَالَتْ إِلَيْكَ عَنِّي فَإِنَّكَ خَلَوْتِ مِنْ مُصِيبَتِي قَالَ فَجَاوَزَهَا وَمَضَى فَمَرَّ بِهَا رَجُلٌ فَقَالَ مَا قَالَ لَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَتْ مَا عَرَفْتُهُ قَالَ إِنَّهُ لَرَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ فَجَاءَتْ إِلَى بَابِهِ فَلَمْ تَجِدْ عَلَيْهِ بَوَّابًا فَقَالَتْ يَا رَسُولَ اللَّهِ وَاللَّهِ مَا عَرَفْتُكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الصَّبْرَ عِنْدَ أَوَّلِ صَدْمَةٍ.

(بخاری - ج ۲ - کتاب الاحکام - باب: لم یکن له بواب ص ۱۰۵۹ ج ۱ - کتاب الجنائز - باب: قول الرجل للمرأة عند القبر اصبری ص ۱۶۷)

باب: زیارة القبور ص ۱۷۱ باب: الصبر عند الصدمة الاولى ص ۱۷۲، مسلم ابوداؤد ترمذی نسائی - کتاب الجنائز

عند القبر

مسلم کی روایت سے ظاہر ہوتا ہے کہ یہ قبر اس کے بچے کی تھی۔ اس میں ہے: ”تبکی علی صبی لہا“ یحییٰ بن کثیر کی مرسل میں جسے عبدالرزاق نے روایت کیا، اس کی تصریح ہے۔ اس میں ہے: ”قد اصیب بولدھا“ غالباً اس عورت کا رونا زور زور سے یا چیخ چیخ کرتا تھا۔ یحییٰ بن کثیر کی مرسل میں ہے: ”تسمع فیہا ما یکرہ فوق علیہا“ بغیر آواز کے رونے کی اجازت ہے اور خود رسول اللہ ﷺ سے مروی ہے، اگر بغیر آواز کے روتی ہوئیں تو منع نہ فرماتے۔

الیک عنی

”الیک“ اسم مصدر ہے، معنی میں ”تنجج“ کے ہے، مسلم کی روایت میں ہے: ”ما تبال بمصیبتی“ تمہیں میری مصیبت کی کیا پرواہ۔ مسند ابو یعلیٰ میں حضرت ابو ہریرہ رضی اللہ عنہ کی حدیث میں ”انا الحری الشکلی ولو کنت مصابا عذرتنی“ میں وہ عورت ہوں جس کا بچہ مر گیا ہے، اگر تمہیں میری مصیبت پہنچی ہوتی تو مجھے معذور رکھتے۔

فمر بہا رجل

طبرانی کی اوسط میں بہ طریق عطیہ حضرت انس ہی سے ہے کہ یہ صاحب حضرت فضل بن عباس تھے۔ مسند ابو یعلیٰ میں ہے کہ انہوں نے اس سے پوچھا: کیا تو انہیں پہچانتی ہے؟ تو اس نے کہا: نہیں! مسلم میں ہے کہ جب اس نے یہ جان لیا کہ یہ رسول اللہ ﷺ ہیں، تو شرمندگی اور ہیبت کی وجہ سے اس پر موت جیسی حالت طاری ہو گئی۔

فلم تجد بوابا

عام حالات میں کوئی دربان نہیں رہتا تھا مگر کبھی کبھی خاص حالات میں رہا کرتا تھا، جیسا کہ حدیث ایلاء میں بہ تصریح مذکور ہے۔

اول صدمہ

جنائز کی روایت میں ہے: ”انما الصبر عند الصدمۃ الاولی“ صدمہ کے معنی کسی چیز سے ٹکر لگنے کے ہیں، چونکہ مصیبت سے بھی دل کو ایک دھچکا لگتا ہے اس لیے مصیبت کے اثر کو صدمہ سے تعبیر کرتے ہیں۔ یہاں صبر سے مراد صبر کامل ہے جس پر ثواب مرتب ہوتا ہے ورنہ مصیبت خواہ کتنی ہی بڑی کیوں نہ ہو رفتہ رفتہ صبر آ ہی جاتا ہے۔ کسی مصیبت پر اجر صبر جمیل اور حسن نیت ہی پر ہے۔

مسائل

اس حدیث سے ثابت ہوا کہ عورتوں کو بھی زیارتِ قبور کی اجازت ہے کیونکہ حضور اقدس ﷺ نے اس عورت سے یہ نہیں فرمایا کہ تو قبر پر کیوں آئی؟ رونے پر منع فرمایا، اگر عورتوں کو زیارتِ قبور منع ہوتی تو یہ بھی ضرور فرماتے کہ تو یہاں کیوں آئی؟ صحیح یہی ہے کہ ابتداءً مردوں، عورتوں دونوں کو منع فرمادیا تھا۔ اور ”الا فزورواھا“ سے دونوں کو اجازت مل گئی، البتہ اس زمانے میں عورتوں کو زیارتِ قبور سے بالکل روک دینا ضروری ہے۔ اعزہ کی قبروں پر رونا دھونا آہ وزاری کریں گی اور محبوبانِ بارگاہ کے مزارات پر یا تو تعظیم میں غلو کریں گی یا پھر بے ادبی کر بیٹھیں گی۔ اعلیٰ حضرت قدس سرہ نے فتاویٰ رضویہ میں فرمایا:

قبور اقباء پر خصوصاً بحالِ قرب عہدِ مہمات تجدیدِ حزن لازمِ نساء ہے۔ اور مزاراتِ اولیاء کرام پر حاضری میں احدی الشناعتین کا اندیشہ یا ترک ادب یا ادب میں افراطِ ناجائز تو سبیلِ اطلاقِ منع ہے۔ لہذا غیبتہ میں کراہت پر جزم فرمایا۔

اقول: مگر اب بات اس سے آگے بڑھ چکی ہے۔ خصوصاً اعراس میں مردوں کے ساتھ عام مجموعوں میں دھکے کھاتی پھرتی ہیں، بے پردہ انتہائی بے باکی، بے حیائی کے ساتھ گھومتی پھرتی ہیں، منہ کے علاوہ پورے جسم پر لفافہ لپیٹے دوکانوں پر سودا سلف کرتی پھرتی ہیں۔ ایسی صورت میں کبھی بھی ان کو عرسوں میں جانے کی اجازت نہیں ہونی چاہیے، لیکن اس خصوص میں عورتوں سے زیادہ ان کے مردوں کے شوق کو دخل ہے جو مغربی تہذیب سے متاثر ہو کر اپنی مستورات کی نمائش پر فخر کرتے ہیں۔ اسی بناء پر اکبر الہ آبادی نے کہا ہے:

اللہ کے فضل سے بیوی میاں دونوں مہذب ہیں انہیں غصہ نہیں آتا، انہیں پردہ نہیں آتا

عرسوں ہی کی بات نہیں رہی، اب تو مسلمان عورتوں میں یہ رواج پڑ گیا ہے کہ وہ برقعے کے نام سے کالا لفافہ جسم پر منڈھے چہرہ کھولے عام طور پر رہتی ہیں۔ غالباً اس کا لے لفافے کا مقصد صرف یہ ہے کہ وہ یہ اعلان کریں کہ ہم مسلمان عورتیں ہیں، جو اللہ عزوجل اور رسول اللہ ﷺ کے حکم کے خلاف بے پردہ رہنے لگی ہیں۔

ت ۲۳۴ - وَحَنَطَ ابْنُ عُمَرَ رَضِيَ اللَّهُ عَنْهُمَا ابْنًا لِسَعِيدِ بْنِ زَيْدٍ وَحَمَلَهُ وَصَلَّى وَلَمْ يَتَوَضَّأْ.

اور حضرت ابن عمر رضی اللہ عنہما نے حضرت سعید بن زید کے ایک لڑکے کو خوشبو لگائی اور اسے اٹھالیا اور اس پر نماز پڑھی اور وضو نہیں کیا۔

ت ۲۳۵ - وَقَالَ ابْنُ عَبَّاسٍ رَضِيَ اللَّهُ عَنْهُمَا الْمُسْلِمُ لَا يَنْجَسُ حَيًّا وَلَا مَيِّتًا.

اور حضرت ابن عباس رضی اللہ عنہما نے فرمایا: مسلمان نجس نہیں ہوتا ہے نہ زندگی میں نہ مرنے کے بعد۔

ت ۲۳۶ - وَقَالَ سَعِيدٌ لَوْ كَانَ نَجَسًا مَا مَسِسْتُهُ.

اور سعید نے کہا کہ اگر ناپاک ہوتا تو میں اسے نہ چھوتتا۔

(بخاری۔ الثلثہ۔ باب: غسل الميت ووضوءہ بالماء والسدر ص ۱۹۷)

پہلے اثر کو امام مالک نے مؤطا میں سند متصل کے ساتھ روایت فرمایا ہے اور دوسرے کو عطاء سے اور تیسرے اثر کو حضرت ام المؤمنین عائشہ رضی اللہ عنہا سے ابن ابی شیبہ نے روایت کیا ہے۔
توضیح باب..... (میت پاک ہے یا ناپاک؟)

ان تعلیقات پر امام بخاری نے یہ باب قائم فرمایا ہے: مردے کو پانی اور بیری سے غسل دینا اور وضو کرانا۔ اس باب میں چار مسائل مذکور ہیں: اول: میت پاک ہے یا ناپاک؟ دوم: میت کا غسل واجب ہے یا سنت؟ سوم: وضو کا کیا حکم ہے؟ چہارم: خالص پانی سے نہلانا کافی ہے یا بیری کا پانی واجب ہے؟ پہلا مسئلہ بعد والی تعلیقات سے صراحتاً ثابت ہو رہا ہے اور پہلی تعلیق سے لزوماً وہ اس طرح کہ مردہ اگر ناپاک ہوتا تو غسل سے بھی پاک نہ ہوتا جیسے اور جاندار کہ مرنے کے بعد لاکھ نہلائے، پاک نہ ہوں گے پھر حضرت عمر ابن عمر حنوط کیوں ملتے؟ اس لیے کہ نجس کو چھونا جائز نہیں۔

اقول بالله التوفیق: اس پر اُمت کا اجماع ہے جیسا کہ امام نووی نے تصریح کی ہے کہ میت کو غسل دینا کفن پہنانا اس پر نماز جنازہ پڑھنا اسے دفن کرنا فرض کفایہ ہے اگر ناپاک نہیں تو غسل کی کیا حاجت۔

ہمارے ائمہ احناف نے اس قدر پر اتفاق کے بعد اس میں اختلاف کیا کہ یہ نجاست حقیقی ہے یا حکمی؟ جمہور کا قول ہے کہ یہ حقیقی ہے۔ بدائع میں اسے اظہر فرمایا، کافی میں فرمایا: یہی صحیح ہے۔ فتح القدر میں فرمایا: یہی اقیس ہے۔ ان حضرات کی دلیل یہ ہے کہ موت سے دم مسفوح جو ناپاک ہے، جسم میں رہ گیا، اس نے مردے کو نجس کر دیا۔ اسی وجہ سے اگر مسلمان مردہ کنویں میں گر جائے تو کنواں ناپاک ہے، کل پانی نکالا جائے گا، اس کے منہ سے بہا ہو پانی ناپاک ہے، اس پر یہ وارد ہوا کہ پھر غسل سے پاک نہ ہونا چاہیے جیسے اور حیوانات پاک نہیں ہوتے۔ اس کا جواب یہ دیا گیا کہ مسلمان کو کرامۃ غسل سے پاک مانا گیا۔ اس پر یہ گزارش ہے کہ اس کی کیا ضرورت تھی کہ پہلے اسے مردار کی طرح ناپاک مانا، پھر غسل سے پاک۔ مقتضائے کرامت یہ تھا کہ اسے مردار کی طرح ناپاک نہ مانتے جیسا کہ حضور اقدس ﷺ نے فرمایا: "المؤمن لا ینجس" "مؤمن ناپاک نہیں ہوتا" اور امام حاکم نے حضرت ابو ہریرہ رضی اللہ عنہ سے یہ زیادہ کیا: "لا حیاء ولا میتا" "نہ زندہ ناپاک ہوتا ہے نہ مردہ۔ حلیہ میں ہے کہ امام حاکم نے حضرت ابن عباس رضی اللہ عنہما سے روایت کیا کہ رسول اللہ ﷺ نے فرمایا: اپنے مردے کو نجس مت جانو اس لیے کہ مؤمن نہ زندہ نجس ہوتا ہے نہ مردہ۔ اور کہا کہ شیخین کی شرط پر صحیح ہے۔ ضیاء الدین نے اپنی کتاب میں کہا: یہ میرے نزدیک صحیح کی شرط پر ہے۔

دوسرے مشائخ نے فرمایا: مردے کی نجاست حکمی ہے، موت سے غفلت اور استرخاء مفاصل پیدا ہوا، جو حدث ہے جیسے نیند اگرچہ بالعرض۔ اس لیے غسل واجب ہوا، زندہ میں بھی قیاس یہی تھا کہ حدث سے غسل واجب ہوتا، مگر حدث بار بار ہوتا ہے اس سے غسل کرنے میں حرج تھا اور مردے میں حرج نہیں۔ علامہ ابن نجیم نے بحر میں افادہ فرمایا کہ یہ اصح ہے۔ اعلیٰ حضرت امام احمد رضا قدس سرہ نے یہ دلیل افادہ فرمائی کہ پانی نہ ملنے کی صورت میں میت کے لیے تیمم کافی ہے اور تیمم صرف نجاست حکمیہ کے لیے مطہر ہے نہ کہ نجاست حقیقیہ کے لیے ارشاد ہے:

۱۔ مؤطا امام مالک۔ باب: بما لا یحب فیہ الوضوء ص ۹

۲۔ رواہ السنن عن ابی ہریرہ و احمد و الخمیسة الاثری عن حذیفۃ و التسانی عن ابن مسعود و الطبرانی فی الکبیر عن ابی موسیٰ رضی اللہ عنہما

۳۔ بحر: باب: الانحاس ص ۶۴۵

أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ
يَا تَمُّ مِثْلُ سِوَى كَوْنِ بَيْتِ الْخَلَاءِ سِوَى آيِلِ هُوَ يَأْتِي عَوْرَتِي كَوِجْوَئِي
فَلَمْ تَجِدُوا مَاءً فَتَيَمَّمُوا صَعِيدًا طَيِّبًا. (المائدة: ٦)

اعلیٰ حضرت امام احمد رضا قدس سرہ نے فتاویٰ رضویہ لجلد اول کے حاشیہ میں فرمایا کہ حدیث اس کی نفی کرتی ہے کہ موت سے مردہ نجس ہوتا ہے اس لیے دونوں محققین علامہ شامی علامہ ابن نجیم نے جو فرمایا اسی کو ترجیح دینی واجب ہے کہ میت کا غسل حدیث کی وجہ سے ہے۔ رہ گیا وہ حکم کہ قلیل پانی میں گرنے سے پانی ناپاک ہو جاتا ہے۔ یہ اس پر مفرغ ہے کہ اس کی نجاست حقیقی ہے اور ہم بھی اسی پر احتیاطاً عمل کرتے ہیں۔

اقول بالله التوفيق: اسی سے بجزہ تعالیٰ! "ان المؤمنین لا ینجس" سے استدلال کا جواب بھی واضح ہو گیا کہ اس حدیث میں نجاست سے مراد نجاست حقیقیہ ہے۔ اس پر قرینہ یہ ہے کہ حضرت ابو ہریرہ رضی اللہ عنہ اس وقت جنبی تھے تو اس حدیث میں نجاست حکمیہ کی نفی کسی طرح درست نہیں۔ دوم: اس سے ظاہر ہو گیا کہ میت کا غسل واجب ہے۔ سوم: وضو مسنون ہے۔ چہارم: پیری کے پانی سے غسل دینا بھی مسنون ہے۔ تیسرا اور چوتھا مسئلہ اس حدیث سے ثابت ہے جو اس باب میں ذکر کی ہے۔

ت ۲۳۷- وَقَالَ ابْنُ سِيرِينَ لَا بَأْسَ أَنْ يَنْقُضَ شَعْرُ الْمَرْأَةِ. (بخاری۔ باب: نقض شعر المرأة ص ۱۶۸)

اور امام ابن سیرین نے فرمایا: عورت کے بال کھولنے میں کوئی حرج نہیں۔

ت ۲۳۸- وَقَالَ الْحَسَنُ الْخُرْقَةُ الْخَامِسَةُ تَشُدُّ بِهَا الْفَخِذَيْنِ وَالْوَرِكَيْنِ تَحْتَ الدِّرْعِ. (بخاری۔ باب: كيف الاشعار ص ۱۶۸)

اور امام حسن بصری نے فرمایا: کفن کا پانچواں کپڑا وہ ہے جس سے ران اور سرین گرتے کے نیچے باندھا جائے۔

یہاں تعلق کو سعید بن منصور نے سند متصل کے ساتھ روایت کیا۔ علامہ ابن حجر نے دوسری تعلق کے لیے فرمایا کہ اسے ابن ابی شیبہ نے موصول کیا اس پر علامہ بدرالدین عینی نے فرمایا کہ انہوں نے یہ نہیں بتایا کہ کس نے اور کہاں اسے موصول کیا۔ ظاہر یہ ہے کہ یہ صحیح نہیں پھر فرمایا کہ جوزنی نے بہ طریق ابراہیم بن حبیب بن شہید ہشام بن حسان عن حفصہ عن أم عطیہ روایت کیا کہ انہوں نے فرمایا کہ ہم نے زینب کو پانچ کپڑوں میں کفن دیا اور ان کو وہ خمار اوڑھایا جو زندگی میں اوڑھتی تھیں۔ رہ گیا وہ پانچواں کپڑا جسے امام حسن بصری نے فرمایا وہ اصل میں سینہ بند ہے جو میت کی بغل سے لے کر کم از کم گھٹنے تک ہوتا ہے۔

مطابقت

یہاں باب ہے: اشعار کیسے ہے؟ اس کے تحت جو حدیث لائے ہیں اس کے اخیر میں حضرت ایوب کا قول ہے کہ اشعار کے معنی یہ ہیں کہ اس تہ بند کو ان کے جسم پر لپیٹ دو۔ امام حسن بصری کے قول کا یہ مطلب ہے کہ پانچواں کپڑا جسم پر گرتے کے نیچے لپیٹا جائے صرف جسم پر لپیٹنے میں مناسبت ہے۔

ہمارے نزدیک بھی عورت کو کفن میں پانچ کپڑے دینا مسنون ہے: گرتا، ازار، لفافہ، سینہ بند، خمار، البتہ ہمارے نزدیک افضل یہ ہے کہ سینہ بند لفافے کے بھی اوپر ہو۔ اور یہ بھی جائز ہے کہ ازار اور لفافے کے درمیان رہے ایک قول یہ بھی ہے کہ گرتے کے اوپر اور ازار کے نیچے ہو۔ (رد المحتار ج ۱ ص ۵۸۰)

[نبی ﷺ کی صاحبزادی کو غسل دینا]

۷۴۲- ح: غَسَلُ بِنْتِ النَّبِيِّ صَلَّى اللَّهُ عَلَيْهِ وَسَلَّمَ

۷۴۲- لَنْ أَيُّوبَ أَخْبَرَهُ قَالَ سَمِعْتُ ابْنَ سِيرِينَ يَقُولُ جَاءَتْ أُمُّ عَطِيَّةَ رَضِيَ اللَّهُ عَنْهَا امْرَأَةٌ مِنَ الْأَنْصَارِ مِنَ اللَّاتِي بَايَعَنَ النَّبِيُّ صَلَّى اللَّهُ عَلَيْهِ وَسَلَّمَ قَدِمَتْ الْبَصْرَةَ تَبَادُرُ ابْنًا لَهَا فَلَمْ تَدْرِكْهُ فَحَدَّثْنَا قَالَتْ دَخَلَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ وَنَحْنُ نَغْسِلُ ابْنَتَهُ فَقَالَ اغْسِلْنَهَا ثَلَاثًا أَوْ خَمْسًا أَوْ أَكْثَرَ مِنْ ذَلِكَ إِنْ رَأَيْتَنَ ذَلِكَ بِمَاءٍ وَسِدْرٍ وَاجْعَلْنَ فِي الْأُخْرَةِ كَافُورًا فَإِذَا فَرَعْتَنَ فَأَذِنِّي قَالَتْ فَلَمَّا فَرَعْنَا الْقَى إِلَيْنَا حِقْوَةٌ فَقَالَ اشْعِرْنَاهَا إِيَّاهُ وَلَمْ تَزِدْ عَلَيَّ ذَلِكَ وَلَا أَدْرِى أَيْ بَنَاتِهِ وَزَعَمَ أَنَّ الْأَشْعَارَ الْفُقْفُفَهَا فِيهِ وَكَذَلِكَ كَانَ ابْنُ سِيرِينَ يَأْمُرُ بِالْمَرْأَةِ أَنْ تُشْعَرَ وَلَا تُؤَزَّرَ.

محمد بن سيرین کہتے ہیں کہ حضرت ام عطیہ رضی اللہ عنہا ایک انصاری خاتون جنہوں نے نبی ﷺ سے بیعت کی تھی بصرہ میں اپنے ایک لڑکے کو تلاش کرنے آئیں جو انہیں ملا نہیں۔ انہوں نے یہ حدیث بیان کی کہ نبی ﷺ ہمارے پاس تشریف لائے اور ہم ان کی ایک صاحبزادی کو غسل دے رہی تھیں تو آپ نے فرمایا: اسے تین یا پانچ بار اگر ضرورت سمجھو تو اس سے بھی زیادہ مرتبہ پانی اور پیری سے غسل دو اور اخیر میں کافور ملا لو اور جب فارغ ہو جاؤ مجھے خبر دینا انہوں نے کہا: جب ہم غسل دے چکیں تو حضور نے اپنا تہبند ہماری طرف پھینک دیا۔ اور فرمایا: اسے جسم پر لپیٹ دینا انہوں نے اس سے زیادہ نہیں بیان کیا اور میں نہیں جانتا کہ یہ کون سی صاحبزادی تھیں اور گمان کیا کہ اشعار کا مطلب یہ ہے کہ لپیٹ دو اور ابن سیرین یہی حکم دیتے تھے کہ عورت کو کپڑے میں لپیٹا جائے تہبند نہ باندھا جائے۔

(بخاری۔ باب: کیف الاشعار ص ۱۶۸ کتاب الوضوء۔ باب: التيمن في الوضوء والغسل ص ۲۸ کتاب الجنائز۔ باب: غسل الميت والوضوء باب: ما يستحب ان يغسل وترا۔ باب: يبدأ بميا من الميت ص ۱۶۷ باب: مواضع الوضوء۔ باب: هل تكفن الميت في ازار الرجل۔ باب: يجعل الكافور في الاخرة۔ باب: نقض شعر المرأة۔ باب: هل يجعل شعر المرأة ثلثة قرون۔ باب: ينلقى شعر المرأة خلفها ثلثة قرون ص ۱۶۸ مسلم نسائي الوداؤد۔ کلمہ فی کتاب الجنائز)

یہ حدیث بخاری کتاب الاذان ج ۱ ص ۵۰۷-۸۷۹ پر گزر چکی ہے مگر وہاں اس کا صرف چھوٹا سا حصہ مذکور تھا اس لیے یہاں اس کا جو سب سے زیادہ مفصل متن تھا اس کو درج کر دیا۔
یہ صاحبزادی حضرت سیدہ زینب رضی اللہ عنہا تھیں جیسا کہ مسلم میں تصریح ہے۔

من اللاتی بايعن

اس بیعت کی تفصیل مسلم میں یوں ہے کہ جب یہ آئیہ کریمہ نازل ہوئی: ”يَا أَيُّهَا الَّذِينَ آمَنُوا لَا يُشْرِكْنَ بِاللَّهِ شَيْئًا وَلَا يَعْصِيَنَّكَ فِيمَا مَعْرُوفٍ“ (الممتحنہ: ۱۲) جب مؤمن عورتیں آپ کے پاس آئیں اور اس بات پر بیعت کریں کہ اللہ کے ساتھ کسی کو شریک نہیں کریں گی اور نیکی میں تمہاری نافرمانی نہیں کریں گی۔ ان سے جن باتوں پر بیعت کی تھی اس میں یہ تھا کہ نوحہ نہیں کریں گی تو میں نے عرض کیا: یا رسول اللہ! مگر آل فلاں پر اس لیے کہ انہوں نے زمانہ جاہلیت میں میرے ساتھ نوحہ کیا تھا تو فرمایا: مگر آل فلاں پر۔

۱- مسلم۔ ج ۱ ص ۵۰۵ کتاب الجنائز۔ باب: في غسل الميت لئلا الح
۲- مسلم۔ ج ۱ ص ۵۰۳ کتاب الجنائز۔ فصل: في لحي النساء عن النياحة

ام عطیہ نے کہا: اس بیعت کو پانچ عورتوں کے علاوہ اور کسی نے پورا نہیں کیا، ان پانچ میں ام سلیم بھی تھیں۔

تبادر ابنالہا

تیزی سے آئی تھیں اپنے ایک بیٹے کے لیے جو گھر سے چلے آئے تھے مگر وہ جب بھرہ آئیں تو نہیں ملے، یا تو وہ کہیں چلے گئے یا ان کا وصال ہو گیا۔

او اکثر ذلك

ہشام بن حسان کی جو روایت حضرت ابن سیرین کی بہن حفصہ سے ہے اس میں یہ ہے: اسے طاق بار غسل دو تین یا پانچ بار۔ ایوب عن حفصہ کی روایت میں یہ ہے: "ثلثا او خمسا او سبعا" تین یا پانچ یا سات بار سات بار سے زائد عام روایت میں نہیں۔ البتہ ابوداؤد کی ایک روایت میں یہ آیا ہے کہ سات بار یا اس سے بھی زیادہ اگر تم اس کی ضرورت سمجھو۔

ان رأیتن ذلك

یعنی اگر تین سے زائد پانچ یا سات مرتبہ دھونے کی حاجت تم سمجھو تو وہ عدد پورا کرو یعنی اگر تین سے کما حقہ غسل نہ ہو سکے تو پانچ بار دھوؤ اور اگر اس سے بھی کما حقہ غسل نہ ہو تو سات مرتبہ اور اگر اس سے اچھی طرح غسل نہ ہو سکے تو اور عدد بڑھا دو۔ میت کو ایک بار غسل دینا فرض ہے اور تین بار سنت ہے۔ اور بہ وقت ضرورت اس سے زائد میں بھی حرج نہیں، حتیٰ کہ سات مرتبہ سے بھی زائد میں حرج نہیں۔ بلا ضرورت تین بار سے زائد غسل دینا مکروہ ہے اس میں پانی کی فضول خرچی ہے۔

(رد المحتار۔ ج ۱ ص ۵۷۵)

اشعرنہا

اشعار کے معنی ہیں: کپڑے کو بدن کے متصل بلا کسی حائل کپڑے کے لپیٹنا۔ حضرت حفصہ کی روایت میں یہ زائد ہے کہ ہم نے کنگھی سے ان کے بالوں کے تین حصے کیے۔ دوسری روایت میں انہیں سے یوں ہے کہ عورتوں نے رسول اللہ ﷺ کی صاحبزادی کے بالوں کے تین حصے کئے، اسے کھولا پھر دھویا، پھر تین حصے کیے۔ یہ اس لیے کیا کہ پانی بالوں کی جڑوں میں پہنچ جائے، ہمارے نزدیک میت کے بالوں کو کنگھی کرنا نہیں چاہیے کہ یہ زینت ہے اور میت کی زینت کے کیا معنی۔ اور عورت کے بالوں کو دو حصے کر کے سینے پر ڈال دیا جائے گا۔

لا ادری ای بناہ

یہ حدیث کے راوی ایوب کا قول ہے۔ سابقاً گزر چکا کہ مسلم میں ہے کہ یہ حضرت سیدہ زینب رضی اللہ عنہا تھیں۔ مسلم کی روایت حضرت حفصہ ہی سے ہے مگر وہ عام حوال سے ہے، بعض لوگوں نے کہا کہ حضرت سیدہ ام کلثوم رضی اللہ عنہا تھیں، جیسا کہ ابوداؤد میں لیلیٰ بنت قائف ثقفیہ سے مروی ہے کہ میں ان عورتوں میں سے تھی، جنہوں نے سیدہ ام کلثوم رضی اللہ عنہا کو غسل دیا تھا، سب سے پہلے حضور اقدس ﷺ نے ازادیا، پھر گرتا، پھر لقا، پھر وہ ایک اور کپڑے میں لپیٹی گئیں۔ رسول اللہ ﷺ دروازے کے پاس بیٹھے تھے، حضور کے پاس ان کے کفن تھے جنہیں یکے بعد دیگر عطاء فرماتے تھے، مگر یہ خود حدیث کی راویہ حضرت حفصہ ہی نے تصریح کر دی کہ یہ حضرت سیدہ زینب رضی اللہ عنہا تھیں، تو اب دوسری روایتوں کی بناء پر اس حدیث کی مراد کی تعیین درست نہیں۔ حضرت سیدہ ام کلثوم رضی اللہ عنہا کا واقعہ الکت ہے۔

۱۔ ابوداؤد۔ ج ۱ ص ۹۳۔ کتاب الجنائز۔ باب: کیف غسل الميت۔ ۲۔ ابوداؤد۔ ج ۲ ص ۹۳۔ کتاب الجنائز۔ باب: کیف کفن المرأة۔

دونوں واقعات کی تفصیل الگ الگ مذکور ہے۔ بعض لوگوں نے یہ کہا ہے کہ یہ واقعہ حضرت سیدہ ام کلثوم کا اس لیے نہیں ہو سکتا کہ ان کا وصال غزوہ بدر کے موقع پر ہوا تھا جبکہ حضور ابھی واپس نہیں ہوئے تھے۔ علامہ عینی نے فرمایا: اور بالکل صحیح فرمایا کہ اس موقع پر حضرت سیدہ رقیہ کا وصال ہوا تھا۔ حضرت سیدہ ام کلثوم کا تو ابھی حضرت عثمان رضی اللہ عنہما کے ساتھ نکاح بھی نہیں ہوا تھا۔ حضرت ام کلثوم کا وصال ۹ھ میں ہوا ہے، حضرت سیدہ زینب کا ۸ھ میں اور حضرت سیدہ رقیہ کا ۲ھ میں۔ بعض حضرات نے یہ کہا: چونکہ ام عطیہ ہی نے سیدہ ام کلثوم کو بھی غسل دیا تھا اس لیے یہ سیدہ ام کلثوم ہی ہیں۔ گویا ان کے خیال میں ایک خاتون دو میتوں کو غسل نہیں دے سکتی، بعض بزرگوں نے ابوداؤد والی حدیث کو ضعیف بنا کر مسلم کی روایت کو ترجیح دی ہے اس کی کوئی ضرورت نہیں نہ دونوں میں تعارض ہے نہ ترجیح کی حاجت اور واقعات عامہ میں وہ ضعف جو انہوں نے بتایا ہے قابل احتجاج ہونے سے روایت کو ساقط نہیں کرتا۔ وجہ ضعف میں یہ بتایا کہ اس کے ایک راوی نوح بن کلیم مجہول ہیں۔ اور ایسے راوی ہیں جو مشہور نہیں اور محمد بن اسحاق ہیں سابقاً گزر چکا کہ محمد بن اسحاق ثقہ ہیں اور جہالت راوی یہاں مضرت نہیں۔

بعض روایتوں میں یہ زائد ہے کہ آخر میں کافور ملا لیں۔ اور اخیر میں ہے کہ ہم نے ان کی تین چوٹیاں بنائیں اور انہیں نیچے کر دیا۔ ظاہر ہے کہ یہ حضرت ام عطیہ کا اپنا فعل ہے۔ روایت کے کسی لفظ سے یہ ثابت نہیں ہوتا کہ حضور اقدس ﷺ نے اس کا حکم دیا ہو یا اسے ملاحظہ فرمایا ہو۔

ت ۲۳۹ - قَالَ وَكَيْعٌ عَنْ سُفْيَانَ نَاصِيَتَهَا وَقَرْنَيْهَا. (بخاری۔ باب: هل يجعل شعرا المرأة ثلثة قرون ص ۱۲۸) کے بال اور سر کے دونوں کناروں کے بال۔ اس اثر کو اسماعیلی نے سند متصل کے ساتھ بیان کیا ہے۔

مسائل

اس حدیث سے یہ ثابت ہوا کہ بزرگان دین کے لباس سے تبرک حاصل کرنا مستحسن ہے۔ میت کو طاق بار غسل دینا اور کم از کم تین بار سنت ہے۔ میت کے غسل میں وضو مسنون ہے، البتہ اس میں نہ تو پہلے گئے تک ہاتھ دھویا جائے گا اور نہ کلی کرائی جائے گی اور نہ ناک میں پانی ڈالا جائے گا، البتہ اس میں حرج نہیں کہ کوئی باریک کپڑا انگلی میں لپیٹ کر دانتوں اور ناک میں پھیر دیا جائے۔ اس میں سر کا سچ ہے، پیری یا اس قسم کی کوئی بھی چیز پانی میں اُبال کر غسل دیا جائے، جس میں میل خوب صاف ہو جائے۔ اگر کچھ نہ ملے تو صابن سے، اخیر میں کافور ملا ہوا پانی استعمال کیا جائے۔

[آپ (ﷺ) کو تین (بیمنی سفید)

کپڑوں میں کفن دیا گیا]

۷۴۳ - ح: كَفْنٌ فِي

ثَلَاثَةِ اَثْوَابٍ

۷۴۳ - عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كُفِّنَ فِي ثَلَاثَةِ اَثْوَابٍ يَمَانِيَّةٍ بَيْضَ سَحْوَلِيَّةٍ مِنْ كَرْمِيفٍ لَيْسَ فِيهِنَّ قَمِيصٌ وَلَا عِمَامَةٌ. حضرت عائشہ رضی اللہ عنہا سے روایت ہے کہ رسول اللہ ﷺ کو تین بیمنی سفید کپڑوں میں کفن دیا گیا جو سحول کے بنے ہوئے روئی کے تھے ان میں نہ گرتا تھا اور نہ عمامہ۔

(بخاری۔ باب: الثياب البيض للكفن۔ باب: الكفن بغير عمامة ص ۱۶۹، مسلم ابوداؤد نسائی ابن ماجہ)

یمنی کی طرف منسوب ہے اس کی اصل 'یمنیہ' تھی یا بے نسبت کو حذف کر کے الف زیادہ کر دیا۔

”سحولیة“ سحول یمین میں ایک جگہ کا نام ہے جہاں یہ کپڑے بنتے تھے۔

اس سلسلہ میں روایتیں مختلف آئی ہیں علامہ عینی نے فرمایا: اس سلسلے کی تمام روایتوں سے صحیح یہی ام المؤمنین حضرت عائشہ رضی اللہ عنہا کی روایت ہے۔

اس حدیث سے ثابت ہوا کہ مردوں کو کفن میں تین کپڑے دینے مسنون ہیں۔ امام شافعی، امام احمد فرماتے ہیں کہ یہ تین کپڑے ازار چادر لگافہ ہے، گر تا نہیں۔ ہمارے نزدیک بھی تین ہی کپڑے مسنون ہیں مگر یہ تین کپڑے: گرتا، ازار چادر ہیں، ایک چادر میت کے قد کے برابر یہ ازار ہے۔ دوسری اتنی بڑی کہ دونوں طرف اتنی بڑھی ہوئی ہو کہ اسے باندھا جاسکے اور پکڑ کر اٹھایا جاسکے یہ لگافہ ہے۔ گرتا گلے سے لے کر گھٹنوں کے نیچے اور ٹخنوں کے اوپر تک۔

حضرت جابر بن سمرہ رضی اللہ عنہ کی حدیث میں ہے جسے ابن عدی نے کامل میں روایت کیا کہ رسول اللہ ﷺ کو تین کپڑوں میں کفن دیا گیا، گرتا، ازار، لگافہ۔ کفن میں عمامہ نہیں ہمارے بعض مشائخ نے اسے علماء و مشائخ کے لیے مستحسن بتایا، جیسا کہ حضرت عبداللہ بن عمر رضی اللہ عنہما سے مروی ہے کہ انہوں نے اپنے صاحبزادے واقد کو پانچ کپڑوں میں کفن دیا۔ گرتا، عمامہ اور تین لگافے اور عمامے کو ٹھوڑی کے نیچے سے لپیٹا۔ اسے سعید بن منصور نے روایت کیا، اس حدیث سے ثابت ہوا کہ مرد کو کفن میں تین سے زائد کپڑے دینا جائز ہے۔

[ایک صاحب عرفہ میں وقوف کیے ہوئے تھے

کہ اپنی سواری سے گر پڑے]

۷۴۴ - ح: رَجُلٌ وَّاقِفٌ بَعْرِفَةٍ

إِذْ وَقَعَ عَنْ رَأْسِهِ

حضرت ابن عباس رضی اللہ عنہما نے فرمایا کہ ایک صاحب عرفہ میں وقوف کیے ہوئے تھے کہ اپنی سواری سے گر پڑے، جس نے ان کی گردن توڑ دی تو نبی ﷺ نے فرمایا: اسے پانی اور پیری سے نہلا دو اور دو کپڑوں میں کفن دو اور اسے خوشبو نہ لگاؤ اور نہ اس کا سر ڈھا کؤ، کیونکہ یہ قیامت کے دن لپیک کہتا ہوا اٹھے گا۔

۷۴۴ - عَنِ ابْنِ عَبَّاسٍ رَضِيَ اللَّهُ عَنْهُمَا قَالَ بَيْنَمَا رَجُلٌ وَّاقِفٌ بَعْرِفَةٍ إِذْ وَقَعَ عَنْ رَأْسِهِ فَوَقَصَتْهُ أَوْ قَالَ فَأَوْقَصَتْهُ قَالَ النَّبِيُّ صَلَّى اللَّهُ عَلَيْهِ وَسَلَّمَ اغْسِلُوهُ بِمَاءٍ وَسِدْرٍ وَكَفِّنُوهُ فِي ثَوْبَيْنِ وَلَا تُحَنِّطُوهُ وَلَا تُخَمِّرُوا رَأْسَهُ فَإِنَّهُ يَبْعَثُ يَوْمَ الْقِيَامَةِ مُلَبِّيًا.

(بخاری)۔ باب: الكفن في ثوبين۔ باب: الحنوط۔ للميت۔ باب: كيف يكفن المرموم ص ۱۶۹، كتاب العمرة۔ باب: يموت بعرفة۔ باب: سنة

المرموم اذا مات ص ۲۴۹، مسلم، ابوداؤد نسائي

موت سے ہر عبادت ختم ہو جاتی ہے اس لیے کہ عبادت نیت تقرب کے ساتھ مخصوص افعال کی ادائیگی کا نام ہے اور موت کے بعد نہ نیت ہے نہ کسی فعل کی ادائیگی۔ حدیث میں ہے کہ فرمایا: جب انسان مر گیا تو اس کا عمل ختم ہو جاتا ہے اس لیے موت سے احرام ختم ہو جاتا ہے لہذا حالت احرام میں مرنے والے کے غسل و کفن میں ممنوعات احرام کی پابندی نہیں رہتی اسی لیے ان صاحب کو پیری سے غسل دینے کا حکم دیا، حالانکہ حالت احرام میں پیری کے پانی سے غسل ممنوع ہے۔ اسی وجہ سے محرم مر جائے تو اسے خوشبو بھی لگائیں گے اور عام مردوں کی طرح اس کا سر بھی ڈھانکیں گے اور ان صاحب کے لیے ممانعت ان پر خاص شفقت کی بناء پر تھی۔ دو کپڑوں میں کفن دینے کی وجہ غالباً یہ تھی کہ اس وقت ان کے بدن پر صرف دو ہی کپڑے تھے۔ ہو سکتا ہے اس سے زائد کپڑے نہ رہے ہوں۔ کتاب العمرة کی روایت میں ہے کہ اسے اس کے دونوں کپڑوں میں کفناؤ۔ اس حدیث سے ثابت ہوا کہ عذر کی وجہ سے تین کپڑوں

سے کم کفن دینے میں حرج نہیں البتہ بلا عذر مکروہ ہے۔ دو کپڑے کفن کفایت ہے اور ایک کفن ضرورت۔

[ابن اُبی (رأس المنافقين جب)

۷۴۵ - ح: ابْنُ أَبِي لَمَّا تُوَفِّي

مر گیا تو اس کا بیٹا آیا]

جَاءَ ابْنُهُ

۷۴۵ - عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ عَبْدَ اللَّهِ بْنَ أَبِي لَمَّا تُوَفِّي جَاءَ ابْنُهُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَعْطِنِي فَمِيصَكَ أَكْفِنُهُ فِيهِ وَصَلِّ عَلَيْهِ وَاسْتَغْفِرْ لَهُ فَأَعْطَاهُ فَمِيصَهُ فَقَالَ اذْنِي أَصَلِّي عَلَيْهِ فَادْنُهُ فَلَمَّا أَرَادَ أَنْ يُصَلِّيَ عَلَيْهِ جَذَبَهُ عُمَرُ فَقَالَ أَلَيْسَ اللَّهُ نَهَاكَ أَنْ تُصَلِّيَ عَلَى الْمُنَافِقِينَ فَقَالَ أَنَا بَيْنَ خَيْرَتَيْنِ قَالَ ﴿اسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ﴾ (التوبة: ۸۰) فَصَلَّى عَلَيْهِ فَتَزَلَّتْ ﴿وَلَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ﴾ (التوبة: ۸۴).

حضرت عبداللہ بن عمر رضی اللہ عنہما سے روایت ہے کہ عبداللہ بن ابی (رأس المنافقين) جب مر گیا تو اس کے فرزند نبی ﷺ کی خدمت میں حاضر ہوئے اور عرض کیا: یا رسول اللہ! مجھے اپنا گرتا عنایت فرمائیں تاکہ اس میں سے کفن دوں اور اس پر نماز پڑھ دیں اور اس کے لیے بخشش کی دعا فرمائیں۔ حضور نے انہیں اپنا گرتا عنایت فرمایا، ارشاد فرمایا: مجھے اطلاع دینا اس پر نماز پڑھ دوں گا۔ انہوں نے اطلاع دی، جب حضور نے اس کی نماز جنازہ پڑھنی چاہی تو حضرت عمر نے حضور کا دامن پکڑ لیا اور عرض کیا: حضور! کیا اللہ نے آپ کو منافقین پر نماز پڑھنے سے منع نہیں فرمایا؟ تو ارشاد فرمایا: مجھے دو باتوں میں سے ایک کا اختیار دیا گیا ہے، ارشاد فرمایا: ان کی بخشش چاہو یا نہ چاہو اگر ستر مرتبہ بخشش چاہو تو بھی اللہ انہیں ہرگز نہیں بخشے گا، حضور نے اس پر نماز پڑھی، اس کے بعد یہ آیت نازل ہوئی: ”منافقین میں سے اگر کوئی مر جائے تو اس پر کبھی نماز مت پڑھنا اور نہ اس کی قبر پر کھڑے ہونا“۔

(بخاری - باب: الكفن في القميص الذي يكف اولاً يكف من ۱۶۹ ج ۲ - کتاب التفسیر - سورة البراء - باب: قوله استغفر لهم اولاً تستغفر لهم

من ۶۷۳ باب: قوله ولا تصل على احد منهم مات ابداً من ۶۷۳ کتاب اللباس - باب: لبس القميص من ۸۶۲ مسلم - کتاب اللباس - کتاب التوبة ترمذی - کتاب التفسیر - کتاب الجنائز ابن ماجہ - کتاب الجنائز)

عبداللہ بن ابی بن سلول تمام منافقین کا سربراہ تھا، جنگ بعاث کے بعد حضور اقدس ﷺ کی مدینہ طیبہ آمد سے پہلے انصار کرام نے طے کر لیا تھا کہ اسے مدینہ طیبہ کا بادشاہ بنائیں گے۔ ابھی اس پر عمل در آمد نہ ہو سکا تھا کہ حضور اقدس ﷺ مدینہ طیبہ تشریف لے آئے اور یہ منصوبہ پایہ تکمیل تک نہ پہنچ سکا، اپنی اس ناکامی پر اسے جو رنج تھا، اس کی بناء پر وہ ہمیشہ کڑھتا تھا جس کا اظہار اس نے متعدد موقعوں پر کیا جو جتہ جتہ اپنے موقع پر آئے گا۔ سلول اس کی ماں کا اور ابی صیغہ تفسیر کے ساتھ اس کے باپ کا نام ہے۔ اس کے صاحبزادے انتہائی مخلص اور جان نثار صحابی تھے۔ ایک موقع پر تلوار لے کر کھڑے ہو گئے کہ جب تک رسول اللہ ﷺ اجازت نہ دیں گے اس کو مدینہ میں داخل نہ ہونے دوں گا۔ ان کا نام قبل اسلام خباب تھا، حضور اقدس ﷺ نے عبداللہ رکھا۔ یہ حضرت صدیق اکبر رضی اللہ عنہ کے عہد خلافت میں جنگ یمانہ میں شہید ہوئے۔ ابن ابی سلول ۹ھ میں بیس دن بیمار رہ کر مرا۔ اخیر شوال میں بیمار ہوا اور ابتدائی ذوالقعدہ میں مرا، ایام مرض میں حضور اقدس ﷺ عیادت کے لیے تشریف لے گئے تو اس نے فہمائش کی تھی کہ مجھے کفن کے لیے گرتا عنایت فرمائیں اور نماز جنازہ پڑھیں۔ حضور اقدس ﷺ نے اسے قبول فرمایا۔ اسی وعدے کی وجہ سے اسے قمیص مبارک بھی

عطاء فرمائی اور نماز جنازہ بھی پڑھی۔ نیز جنگ بدر میں حضرت عباس کو اس نے اپنا گرتا دیا تھا اس کی تلافی بھی مقصود تھی۔ اس عنایت کا یہ اثر ہوا کہ بنو خزرج کے ہزار افراد مشرف بہ اسلام ہو گئے۔ تفسیر کی روایات میں ہے کہ آپ اس پر نماز پڑھیں گے حالانکہ یہ منافق ہے۔ آگے یہ زائد ہے کہ میں ستر مرتبہ سے زیادہ استغفار کروں گا۔

اشکال

اللہ عزوجل کا یہ ارشاد "إِنَّ تَسْتَغْفِرَ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ" (التوبہ: ۸۰) اگر آپ ان کے لیے ستر مرتبہ بخشش چاہیں اللہ انہیں ہرگز نہیں بخشے گا۔ اس بارے میں صریح ہے کہ منافقین کی مغفرت نہیں ہوگی اگرچہ کتنی ہی بار ان کے لیے استغفار کیا جائے اگرچہ حضور ہی کیوں نہ استغفار کریں پھر حضور اقدس ﷺ کا یہ فرمانا کہ مجھے دو باتوں میں سے ایک کا اختیار دیا گیا ہے کیسے درست ہے؟ جبکہ حضور اقدس ﷺ قرآن کریم کے معانی کو سب سے زیادہ جاننے والے ہیں۔ اس کا جواب یہ ہے کہ یہ "تسلیق" المخطاب المتکلم بغير ما اراده لمصلحة" کے قبیل سے ہے یعنی کبھی ایسا ہوتا ہے کہ متکلم کی مراد کے علاوہ مخاطب کسی مصلحت کی بناء پر یہ ظاہر کرتا ہے کہ کلام کا مطلب یہ ہے اس بناء پر کہ یہ دوسرا مطلب اسے پسند ہے اور اسے امید ہے کہ اسے متکلم مان لے گا۔

حضور اقدس ﷺ خوب جانتے تھے کہ اس ارشاد کا مطلب یہ ہے مگر خلق خدا پر حضور کو جو شفقت و رحمت ہے اس کی بناء پر چاہتے تھے کہ میرا ستر بار سے زائد استغفار کرنا قبول ہو جائے۔ اسی لیے یہاں سبعین کے لفظ کو جو تحدید کے لیے نہیں تھا تحدید پر محمول کر کے فرمایا کہ میں ستر مرتبہ سے زیادہ استغفار کروں گا جیسا کہ کتاب التفسیر کی روایات میں ہے۔ اللہ عزوجل نے یہ آئیہ کریمہ نازل فرما کر ظاہر فرمادیا کہ ان کی مغفرت کا نہ ہونا قطعی ہے اس میں تبدیلی نہیں: "وَلَا تُصَلِّ عَلٰی أَحَدٍ مِّنْهُمْ مَّاتَ أَبَدًا وَلَا تَقُمْ عَلٰی قَبْرِهِ" (التوبہ: ۸۵) ان میں سے کوئی مرے تو نہ اس کے جنازے پر نماز پڑھنا اور نہ اس کی قبر پر کھڑے ہونا۔ اس کی تائید اس سے بھی ہوتی ہے کہ حضور اقدس ﷺ نے فرمایا: میرا اگر تاتا سے اللہ کے عذاب سے ہرگز نہیں بچائے گا میں امید کرتا ہوں کہ اس کی وجہ سے اس کے قبیلے والے مسلمان ہو جائیں گے۔ (عمدة القاری۔ ج ۹ ص ۵۴)

توضیح باب..... (سے اور بغیر سے ہوئے کپڑے میں کفن دینا)

یہاں امام بخاری نے یہ باب باندھا ہے: سے ہوئے کپڑے میں کفن دینا یا بغیر سے ہوئے میں۔ اور یکف کو دو طرح یا اور کفا گیا ہے: "یکف" اور "لا یکف" صیغہ مجہول کے ساتھ۔ یہ کف سے ہے جس کے معنی کپڑے کے کنارے کو سینے کے ہیں۔ مراد یہ ہے کہ ایسا گرتا جس کے دونوں کنارے سے ہوئے ہوں یا نہ سے ہوئے ہوں۔ ایک روایت "یکف" ہے صیغہ معروف کے ساتھ یہ "کف" سے ہے جس کے معنی روکنے کے ہیں۔ اسی سے ہے: "کف ثوب" نماز میں مکروہ ہے۔ اب ترجمہ یہ ہوا کہ اگر تے میں کفن دینا روکے یا نہ روکے یعنی سرکنے سے۔ سلا ہوا ہوگا تو سرکنے سے روکے گا۔ بے سلا ہوا ہوگا تو نہ روکے گا تو اس کا بھی حاصل وہی ہوا۔ حضرت شیخ نورالحق بن حضرت شیخ عبدالحق محدث دہلوی قدس سرہ نے اس کی توجیہ یہ فرمائی کہ عذاب سے روکے یا نہ روکے۔ مطلب یہ بیان فرمایا کہ صلحاء کے گرتے کو کفن بنانا خواہ مردے کو عذاب سے روکے یا نہ روکے۔ (تیسیر القاری۔ ج ۵ ص ۲۲)

مسائل

اس حدیث سے ثابت ہوا کہ کفن میں گرتا دینا جائز ہے خواہ اس کے کنارے سے ہوئے ہوں خواہ بغیر سے ہوئے البتہ بلا سلا

ہو ادینا بہتر ہے۔ کسی کافر کی نماز جنازہ پڑھنا جائز نہیں بلکہ صحیح یہ ہے کہ کفر ہے اس لیے کہ نماز جنازہ اصل میں استغفار ہے اور کافر کے لیے استغفار کا مطلب ہے اس ارشادِ ربانی کی تکذیب "إِنَّ اللَّهَ لَا يَغْفِرُ أَنْ يُشْرَكَ بِهِ" (النساء: ۴۸) اللہ عزوجل مشرک کو نہیں بخشتے گا۔ نیز نماز جنازہ پڑھنا اس کی دلیل ہے کہ میت کو مسلمان جانا اور کافر کو مسلمان جانا کفر بلکہ اس کے کافر ہونے میں شک بھی کفر ہے۔ رہ گیا غسل، کفن و دفن تو اگر اس کافر کے متعلقین ہیں تو انہیں دے دیا جائے اگر کوئی نہ ہو تو بلار عایت سنت اس کے جسم پر پانی بہا کر کسی کپڑے میں لپیٹ کر اس میت سے کسی گڑھے میں داب دیا جائے کہ اس کی بدبو سے ایذا نہ ہو۔ اس حدیث سے ثابت ہوا کہ بزرگانِ دین کے آثار سے برکت حاصل کرنا سنت ہے۔ تبرک کے لیے سوال جائز ہے اگرچہ سائل مال داروغنی ہو۔ اس میں حضرت فاروق اعظم رضی اللہ عنہ کی تین فضیلتیں ثابت ہوئیں: ایک تو کفار و منافقین پر شدت دوسرے قرآن مجید کے معنی کو سمجھنے کی استعداد تیسرے ان کی رائے کے مطابق قرآن کا نازل ہونا۔

کفن پورے مال سے ہے

اور یہی عطاء اور زہری اور عمرو بن دینار اور قتادہ نے کہا۔

بَابُ الْكَفْنِ مِنْ جَمِيعِ الْمَالِ

ت ۲۴۰ - وَبِهِ قَالَ عَطَاءٌ وَالزُّهْرِيُّ وَعَمْرُو بْنُ دِينَارٍ وَقَتَادَةُ. (بخاری - باب: الكفن من جميع المال ص ۱۷۰)

یعنی میت کے ترکے میں سب سے پہلے کفن دیا جائے گا پھر جو بچے گا اس سے دین پھر وصیت پھر ورثہ پر تقسیم ہوگا اور اگر ترکے اتنا ہی ہے کہ اس سے صرف کفن ہی دیا جاسکے تو سب کفن ہی میں صرف کریں گے۔

ت ۲۴۱ - وَقَالَ عَمْرُو بْنُ دِينَارٍ الْخَنُوطُ مِنْ جَمِيعِ الْمَالِ. (ایضاً)

اور عمرو بن دینار نے فرمایا کہ میت کو خوشبو بھی پورے مال سے دی جائے۔ اور ابراہیم نخعی نے فرمایا کہ سب سے پہلے کفن دیا جائے پھر دین پھر وصیت۔

ت ۲۴۲ - وَقَالَ اِبْرَاهِيمُ يَبْدَأُ بِالْكَفْنِ ثُمَّ بِالَّذِينَ تَمَّ بِالْوَصِيَّةِ. (ایضاً)

اور سفیان ثوری نے فرمایا: قبر اور غسل کی اجرت کفن سے ہے۔

ت ۲۴۳ - وَقَالَ سُفْيَانُ اجْرُ الْقَبْرِ وَالْغَسْلِ هُوَ مِنَ الْكَفْنِ. (ایضاً - باب: الكفن من جميع المال ص ۱۷۰)

ان سب تعلیقات کا حاصل یہ ہوا کہ میت کے ترکے سے سب سے پہلے اس کے کفن و دفن، غسل، خوشبو وغیرہ کا بہ طریق مسنون انتظام کیا جائے اس کے بعد بچے تو دین ادا کیا جائے اس سے بچے تو وصیت پوری کی جائے اس سے بچے تو وارثین پر تقسیم کیا جائے گا اور اگر اتنا مال ہو کہ تجمیر و تکفین ہی میں سب صرف ہو جائے تو اسی میں صرف کیا جائے گا۔ پہلی تعلیق میں حضرت عطاء کے قول کو داری نے اور زہری، قتادہ اور عمرو بن دینار کے قول کو عبد الرزاق نے سند متصل کے ساتھ روایت کیا ہے نیز دوسری تعلیق کو بھی عبد الرزاق نے اور تیسری تعلیق کو داری نے سند متصل کے ساتھ روایت کیا ہے۔

[حضرت مصعب بن عمیر (رضی اللہ عنہ) کی شہادت ہوئی

اور ایک چادر میں کفن دیا گیا]

۷۴۶ - ح: قَتِيلٌ مُصْعَبُ بْنُ عُمَيْرٍ

وَكُفِّنَ فِي بُرْدَةٍ

حضرت عبدالرحمن بن عوف رضی اللہ عنہم کی خدمت میں کھانا لایا گیا اور وہ روزے سے تھے تو فرمایا: حضرت مصعب بن عمیر رضی اللہ عنہ (احد) میں) شہید ہوئے اور وہ مجھ سے بہتر تھے انہیں ایک چادر میں کفن

۷۴۶ - أَنَّ عَبْدَ الرَّحْمَنِ بْنَ عَوْفٍ رَضِيَ اللَّهُ عَنْهُمْ لَمَّا لَبَسَ طَعَامًا وَكَانَ صَائِمًا فَقَالَ قَتِيلٌ مُصْعَبُ بْنُ عُمَيْرٍ وَأَشْرَفَ خَيْرًا مِنِّي كُفِّنَ فِي بُرْدَةٍ إِنْ عَطَى رَأْسَهُ بَدَتْ

رِجَالَهُ وَإِنْ غُطِّي رِجْلَاهُ بَدَأَ رَأْسَهُ وَأَرَاهُ قَالٌ وَقُتِلَ
حَمْرَةً وَهُوَ خَيْرٌ مِنِّي ثُمَّ بَسَطَ لَنَا مِنَ الدُّنْيَا مَا بَسَطَ
أَوْ قَالَ أَعْطَيْنَا مِنَ الدُّنْيَا مَا أُعْطِينَا وَقَدْ خَشِينَا أَنْ
تَكُونَ حَسَنَاتُنَا عَجَلَتْ لَنَا ثُمَّ جَعَلَ يَبْكِي حَتَّى تَرَكَ
الطَّعَامَ. (بخاری۔ باب: اذا لم يوجد الثواب واحد. باب: الكفن
من جمیع المال ص ۱۷۰ ج ۲۔ کتاب المغازی۔ باب: غزوة احد
ص ۵۷۹)

دیا گیا، اگر ان کا سر ڈھانکا جاتا تو پاؤں کھل جاتے اور اگر پیر ڈھانکا
جاتا تو ان کا سر کھل جاتا، میں گمان کرتا ہوں کہ انہوں نے یہ بھی
فرمایا: اور حضرت حمزہ (أحد میں) شہید کیے گئے اور وہ مجھ سے بہتر
تھے پھر ہمارے لیے دنیا کشادہ کر دی گئی، جتنی کشادہ کی گئی۔ یا یہ
فرمایا: ہمیں دنیا میں سے دیا گیا جو دیا گیا، ہمیں ڈر ہے کہ ہماری
نیکیوں کا بدلہ جلدی نہ دے دیا گیا ہو پھر رونے لگے یہاں تک کہ
کھانا چھوڑ دیا۔

۷۴۷- ح: فَمِنَّا مَنْ مَاتَ

وَلَمْ يَأْكُلْ مِنْ أَجْرِهِ

۷۴۷- حَدَّثَنَا خَبَابٌ قَالَ هَاجَرْنَا مَعَ النَّبِيِّ صَلَّى
اللَّهُ عَلَيْهِ وَسَلَّمَ نَلْتَمِسُ وَجْهَ اللَّهِ فَوَقَعَ أَجْرُنَا عَلَى
اللَّهِ فَمِنَّا مَنْ مَاتَ وَلَمْ يَأْكُلْ مِنْ أَجْرِهِ شَيْئًا مِنْهُمْ
مُصْعَبُ بْنُ عَمِيرٍ وَمِنَّا مَنْ آيَنَعَتْ لَهُ ثَمْرَةٌ فَهُوَ يَهْدِيهَا
قُتِلَ يَوْمَ أُحُدٍ فَلَمْ نَجِدْ مَا نَكْفِيهِ إِلَّا بَرْدَةً إِذَا غَطِينَا
بِهَا رَأْسَهُ خَرَجَتْ رِجْلَاهُ وَإِذَا غَطِينَا رِجْلَيْهِ خَرَجَ
رَأْسُهُ فَآمَرْنَا النَّبِيَّ صَلَّى اللَّهُ عَلَيْهِ وَسَلَّمَ أَنْ نَغْطِيَ
رَأْسَهُ وَأَنْ نَجْعَلَ عَلَى رِجْلَيْهِ مِنَ الْإِذْخِرِ.

[ہم میں سے بہت فوت ہو گئے اور

اپنے اجر میں سے کچھ نہ کھایا]

حضرت خباب (بن ارت) رضی اللہ عنہ نے فرمایا: ہم نے نبی کریم
ﷺ کے ساتھ اللہ کی رضا جوئی کے لیے ہجرت کی تو ہمارا اجر اللہ
کے ذمہ کرم پر ہو گیا، ہم میں سے بہت فوت ہو گئے اور اپنے اجر میں
سے کچھ نہیں کھایا، انہیں میں مصعب بن عمیر بھی ہیں اور ہم میں وہ
ہیں جن کا پھل پک گیا اور وہ چن چن کر کھا رہے ہیں، یہ أحد کے
دن شہید ہوئے تو ہمیں انہیں کفنانے کے لیے سوائے چھوٹی سی
چادر کے کچھ نہیں ملا، جب ہم اس سے ان کا سر ڈھانکتے تو ان کے
پاؤں نکل جاتے اور جب ان کے پاؤں ڈھانکتے تو ان کا سر اس
سے باہر آ جاتا، تو ہمیں نبی ﷺ نے حکم دیا کہ ان کے سر کو ڈھانک
دیں اور ان کے پاؤں پر اذخر ڈال دیں۔

(بخاری۔ باب: اذا لم يجد كفنا الا ما يوارى راسه ص ۱۷۰ باب: هجرة النبي صلى الله عليه وسلم ص ۵۵۱-۵۵۶-۵۵۷ ج ۲۔ کتاب
المغازی۔ باب: غزوة احد ص ۵۷۹ باب: من قتل من المسلمين يوم احد ص ۵۸۲ کتاب الرقاق۔ باب: فضل الفقير ص ۹۵۵)
”آيَنَعَتْ“ اس کا مادہ ”ينع“ ہے یہ باب افعال سے ہے۔ اس کا مصدر ”ايناع“ ہے پھل کا پک جانا۔ ”يَهْدِيهَا“ کا مصدر
”هدية“ ہے چننے کے معنی میں پہلی حدیث کی امام بخاری نے یہاں دو طریقوں سے تخریج کی ہے۔ پہلے احمد بن حنبل سے پھر محمد بن
مقاتل سے۔ پہلے پر باب کا عنوان یہ ہے: کفن پورے مال سے ہے۔ اس میں یہ زائد ہے: ”فلم يوجد ما يكفن فيه الا بردة“
انہیں کفنانے کے لیے سوائے ایک چھوٹی سی چادر کے اور کچھ نہیں پایا گیا، یعنی ان کے متروکہ مال سے جیسا کہ مغازی میں حضرت
خباب کی حدیث میں ہے: ”فلم يترك الا نمره“ تو انہوں نے ایک خط دار کبیل کے سوا اور کچھ نہیں چھوڑا تھا۔ یہی ان کا کل سرمایہ
تھا جس سے انہیں کفن دیا تھا، اسی سے باب ثابت ہے۔

پھر اسی حدیث پر یہ باب باندھا ہے: جبکہ صرف ایک کپڑا پایا جائے اس کے تحت بہ طریق محمد بن مقاتل تخریج فرمائی۔ اس میں
باب کے مناسب یہ جملہ ہے: ”كفن في بردة“ ایک چھوٹی سی چادر میں کفنانے گئے۔ ظاہر ہے کہ اگر اس سے زائد کپڑا میسر ہوتا تو

ضرور اسے کفن میں دیا جاتا تو ثابت ہوا کہ صرف ایک ہی کپڑا تھا۔ اسی سے ثابت ہوا کہ کفن ضرورت ایک کپڑا ہے۔
حضرت خباب والی حدیث پر یہ عنوان ہے: جب صرف اتنا کفن پائے جو یا تو سر کو چھپائے یا قدموں کو تو سر چھپا دیا جائے۔ یہ حدیث میں صراحت مذکور ہے۔

حضرت عبدالرحمن بن عوف رضی اللہ عنہ کی حدیث کے پہلے طریقے میں شک کے ساتھ ہے اور حمزہ شہید ہوئے یا کوئی اور صاحب جن کے لیے بھی سوائے ایک چادر کے اور کچھ نہیں ملا، مگر دوسرے طریقے میں بلا تردید حضرت حمزہ رضی اللہ عنہ کا نام ہے مگر بعد والا جملہ نہیں، البتہ اس روایت میں "اراه" ہے یعنی ابراہیم یہ کہہ رہے ہیں کہ میں گمان کرتا ہوں کہ یہ کہا: اور حمزہ شہید کیے گئے۔ یہ تردید یا شک اس میں نہیں کہ حضرت حمزہ احد میں شہید ہوئے کہ نہیں وہ تو قطعی ہے تردید یا شک اس میں ہے کہ انہوں نے حضرت حمزہ کا نام لیا تھا یا کسی اور کا؟ اور دوسرے طریقے کا مطلب یہ ہے کہ ابراہیم راوی کا یہ گمان ہے کہ حضرت حمزہ ہی کا نام لیا تھا، غزوہ احد کے مظلوم شہداء کی مفلسی و تنگ دستی کی انتہاء یہ ہے کہ سب کو ایک ایک کپڑا بھی نہ ملا اور ایک ایک کپڑے میں دو دو حضرات لپیٹے گئے۔

(بخاری۔ ج ۲۔ کتاب المغازی۔ باب: من قتل من المسلمین یوم احد ص ۵۸۲)

حضرت عبدالرحمن بن عوف رضی اللہ عنہ

باپ کا نام عوف اور ماں کا نام شفاہیہ دونوں بنی زہرہ کے فرد ہیں۔ ان کا نسب نسب نبوی سے کلاب بن مرہ پر جا کر مل جاتا ہے۔ حضور اقدس ﷺ کے جد اعلیٰ قصی اور ان کے جد اعلیٰ زہرہ کلاب کے فرزند تھے۔ قبل اسلام یہ حضرت صدیق اکبر رضی اللہ عنہ کے دوستوں میں تھے انہیں کی طرح پاک باز، سلیم الطبع بزرگ تھے۔ شراب نوشی سے توبہ کر لی تھی اور جب آفتاب اسلام طلوع ہوا تو حضرت صدیق اکبر کی رہنمائی کے بہ موجب اس وقت حلقہ بگوش اسلام ہوئے جبکہ ابھی حضور نے دار ارقم میں ارشاد و تبلیغ کی خفیہ مجلس قائم نہیں فرمائی تھی اور چند نفوس ہی اس دولت سے مالا مال ہوئے تھے۔ یہ ان دس منتخب سابقین اولین بزرگوں میں ہیں جنہیں نام بہ نام زندگی ہی میں جنت کا مشورہ ملا، جنہیں عشرہ مبشرہ کہا جاتا ہے، پہلے حبشہ کی طرف ہجرت کی اور جب حضور اقدس ﷺ مدینہ طیبہ تشریف لے گئے تو یہ بلا تاخیر مدینہ حاضر ہوئے۔ تمام غزوات میں ساتھ رہے، جنگ احد میں اس بے جگری سے لڑے کہ بیس سے زائد زخم لگے اور پاؤں میں ایسے کاری زخم لگے کہ زندگی بھر یادگار رہے، لنگڑا کر چلتے تھے۔ بہت ہی صائب الرائے بزرگ تھے۔ حضرت فاروق اعظم رضی اللہ عنہ نے اپنے بعد جن چھ بزرگوں کو خلیفہ المسلمین چننے کا حق دیا تھا، ان میں ایک یہ بھی تھے۔ حقیقت یہ ہے کہ انہوں نے اس اہم کام کو بہت ہی خوش اسلوبی سے انجام دیا۔ حضرت فاروق اعظم رضی اللہ عنہ نے کاروبار خلافت کے سرانجام دینے کے لیے جو مجلس شوریٰ منعقد کی تھی اس کے ایک اہم رکن یہ بھی تھے۔ جنگ قادسیہ کے موقع پر جب ایرانیوں نے مسلمانوں کو صفحہ ہستی سے نیست و نابود کرنے کے لیے اپنی پوری طاقت اکٹھی کر کے یورش کی تھی تو انہیں کی نگاہ حق بین حضرت سعد بن ابی وقاص پر سپہ سالاری کے لیے پڑی تھی۔ حضرت ذوالنورین عثمان غنی رضی اللہ عنہ کے عہد خلافت میں پچتر سال کی عمر پا کر ۳۱ھ میں واصل بحق ہوئے۔ حضرت عثمان نے نماز جنازہ پڑھائی اور جنت البقیع میں مدفون ہوئے۔

حضرت علی نے جنازے پر کھڑے ہو کر کہا: اے ابن عوف! جا تو نے دنیا کا صاف پانی پایا اور گدلا چھوڑا۔ حضرت سعد بن ابی وقاص جنازہ اٹھانے والوں میں شامل تھے یہ کہتے جاتے: "واجبلاہ" ہائے یہ پہاڑ بھی چل بسا۔

حضرت مصعب بن عمیر رضی اللہ عنہ

ان کی کنیت ابو محمد اور والد کا نام عمیر والدہ کا خناس بنت مالک ہے۔ ان کا سلسلہ نسب قصی بن کلاب پر جا کر شجرہ نبوی سے مل

جاتا ہے۔ ان کے مورث اعلیٰ عبدالدار اور حضور اقدس ﷺ کے جد اعلیٰ عبدمناف بھائی ہیں۔ یہ انتہائی حسین و جمیل بزرگ تھے اور ان کی ظاہری شکل و شباهت حضور اقدس ﷺ سے بہت کچھ ملتی جلتی تھی۔ ماں باپ کے بہت ہی چہیتے اور پیارے تھے انہوں نے انہیں بہت ہی ناز و نعمت سے پالا۔ اعلیٰ سے اعلیٰ پوشاک سے سجتے اور عمدہ سے عمدہ خوشبو سے معطر رہتے۔ حضور اقدس ﷺ جب ان کا تذکرہ فرماتے تو ارشاد فرماتے: میں نے مکہ میں مصعب سے زیادہ حسین و خوش پوشاک پروردہ نعمت نہیں دیکھا، مگر اس ناز و نعمت میں بلے ہوئے پیکر جمیل نے شراب توحید ایسی پی کہ سرشاری کا عالم سن چکے تھے کہ شہادت کے بعد ان کے جسم پر صرف ایک چھوٹی سی کملی رہ گئی تھی۔

دو عالم سے کرتی ہے بیگانہ دل کو عجب چیز ہے لذت آشنائی

ظاہری حسن و جمال کے ساتھ ساتھ باطنی حسن بھی فطرت میں ودیعت تھا۔ اسی کا نتیجہ ہے کہ جب حضور دار ارقم میں تشریف فرما تھے کہ یہ دولت اسلام سے مالا مال ہو گئے۔ ابتداءً اسلام کو چھپایا مگر ایک دن عثمان بن طلحہ نے نماز پڑھتے دیکھ لیا تو ان کے والد کو خبر کر دی اس جرم میں گھر کے اندر قید کر دیئے گئے۔ جب حبشہ کی طرف ہجرت شروع ہوئی تو موقعہ پا کر ایک دن حبشہ چلے گئے کچھ دنوں کے بعد مکہ واپس ہوئے تو وہ ظاہری حسن و جمال و رعنائی رخصت تھی۔ ماں باپ نے دیکھا تو ترس آ گیا اور گھریناہ ملی۔

جب انصار کرام نے بیعت عقبہ اولیٰ کی اور ایک مبلغ کی درخواست پیش کی تو نگاہ انتخاب ان پر پڑی اور یہ مدینہ طیبہ تشریف لے گئے اور سال بھر میں وہ انقلاب برپا کر دیا کہ سال آئندہ عازمین حج میں بہتر افراد حلقہ بگوش اسلام تھے۔ جنگ بدر اور جنگ احد میں جب صحابہ کرام انتشار عام کے شکار تھے یہ بڑی پامردی سے لواء اسلام لیے اپنی جگہ ڈٹے رہے۔ ابن قمیہ نے بڑھ کر تلوار سے ان کا دایان ہاتھ قلم کر دیا، تو بائیں ہاتھ میں علم لے لیا اور آہ کریمہ ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ“ (آل عمران: ۱۳۴) کی تلاوت کی اس نے اسے بھی قلم کر دیا، تو دونوں بازوؤں سے تھام کر سینے سے چمٹا کر علم اسلام بلند کیے رہے اس ظالم نے جھلا کر سینے پر ایسا نیزہ مارا کہ اس کی انی سینے ہی میں رہ گئی اور یہ داعی توحید آیت مذکورہ کی تلاوت کرتے ہوئے واصل بحق ہو گئے۔ اب علم بڑھ کر ان کے بھائی ابوالروم بن عمیر نے اٹھالیا، جو اخیر دم تک لیے رہے۔ جنگ کے خاتمے کے بعد حضور اقدس ﷺ نے ان کی مبارک لاش کے قریب کھڑے ہو کر یہ آہ کریمہ تلاوت فرمائی:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ. (الاحزاب: ۲۳)

مؤمنین میں بہت سے ایسے ہیں جنہوں نے اللہ سے جو عہد کیا تھا اسے سچ کر دکھایا۔

پھر ان سے مخاطب ہو کر فرمایا: میں نے تم کو مکہ میں دیکھا تھا، تم سے زیادہ حسین اور خوش پوشاک کوئی جوان نہ تھا اور آج دیکھ رہا ہوں کہ تمہارے بال اُلجھے ہوئے ہیں اور جسم پر صرف ایک چادر ہے، اللہ کا رسول گواہی دیتا ہے کہ تم لوگ قیامت کے دن ضرور اللہ عزوجل کے حضور حاضر ہو گے، شہادت کے وقت ان عمر مبارک چالیس سال سے کچھ زائد تھی۔

خوشنار سے بنا کر دند بخاک و خون غلطیدن خدارحمت کندا این عاشقان پاک طہیشت را

حضرت خباب بن ارت رضی اللہ

ان کی کنیت ابو عبد اللہ ہے یہ قبیلہ تمیم کے چشم و چراغ تھے۔ غلام بنا کر مکہ کے بازار میں بیچے گئے، ان کا اسلام لانے والوں میں چھٹا نمبر ہے، اسی لیے یہ سادس الاسلام کہلاتے تھے۔ ان کا مکہ میں کوئی حامی و مددگار نہ تھا، اس لیے ان پر ایسے مظالم ڈھائے گئے کہ جنہیں سن کر کلیجہ کانپ کانپ جاتا ہے، ستم گرا نہیں دہکتے ہوئے انکاروں پر لٹا کر سینے پر بھاری پتھر رکھ کر چڑھ جاتے اور اس وقت تک

نہ چھوڑتے جب تک انکارے زخم کے پانی سے بچھ نہ جاتے۔ رحمت عالم ان کو تسلی دیتے۔ ان کے ظالم آقا کو یہ بھی برداشت نہ ہوا اس نے لوہا تپا کر ان کے سر کو داغا۔ ان مصائب نے بھی ان میں کوئی تزلزل نہیں پیدا کیا۔ جبل استقامت بنے ہوئے سب کچھ برداشت کرتے رہے۔ ایک بار خدمت اقدس میں عرض کیا: دعا فرمائیں کہ اللہ عزوجل مجھے اس عذاب سے نجات دے! حضور اقدس ﷺ نے دعا فرمائی: اے اللہ! خباب کی مدد کر! ان کا عاص بن وائل کے اوپر قرض تھا یہ تقاضا کرتے تو وہ یہ کہتا کہ میں اس وقت تک نہ دوں گا جب تک محمد کا ساتھ نہ چھوڑو گے۔ تیرہ سال تک مسلسل یہ آلام و مصائب برداشت کرتے رہے پھر مدینہ طیبہ ہجرت کی اور تمام غزوات میں شرکت کی سعادت حاصل کی۔

حضرت فاروق اعظم رضی اللہ عنہ ان کا اتنا احترام کرتے کہ اپنی سواری پر بٹھاتے اور فرماتے کہ اس سواری پر بیٹھنے کے لائق تمہارے سوا صرف ایک اور شخص ہے اور وہ بلال ہے۔ یہ فرماتے کہ بلال کیسے مستحق ہوگا اس کے بہت سے حامی تھے میرا کوئی مددگار نہ تھا مجھ پر یہ گزری۔

کوفہ میں علیل ہوئے اور زمانہ دراز تک بیمار رہے مرض کی درازی سے گھبرا کر فرمایا کرتے کہ حضور اقدس ﷺ نے موت کی دعا مانگنے سے منع نہ فرمایا ہوتا تو میں موت کی دعا مانگتا۔ حضرت علی رضی اللہ عنہ جنگ صفین سے واپس ہو رہے تھے کہ وصال کی خبر سنی اور جنازے کی نماز پڑھائی۔ وصیت کے مطابق کوفہ سے باہر سپرد خاک کیے گئے اس تقدیر پر ان کا سن وصال ۷۳ھ ہے۔ ایک روایت ہے کہ عہد فاروقی میں ۱۹ھ میں وفات پائی۔

۷۴۸- ح: جَاءَتِ النَّبِيَّ صَلَّى اللَّهُ عَلَيْهِ

وَسَلَّمَ بِرِدَّةٍ مَنَسُوجَةٍ فِيهَا حَاشِيَتُهَا

۷۴۸- عَنْ سَهْلِ رَضِيَ اللَّهُ عَنْهُ أَنَّ امْرَأَةً جَاءَتْ

النَّبِيَّ صَلَّى اللَّهُ عَلَيْهِ وَسَلَّمَ بِرِدَّةٍ مَنَسُوجَةٍ فِيهَا

حَاشِيَتُهَا اتَدْرُونَ مَا الْبُرْدَةُ قَالُوا الشَّمْلَةُ قَالَ نَعَمْ

قَالَتْ نَسَجْتُهَا بِيَدِي فَجِئْتُ لَا كَسْوَكُهَا فَأَخَذَهَا

النَّبِيُّ صَلَّى اللَّهُ عَلَيْهِ وَسَلَّمَ مُحْتَاجًا إِلَيْهَا فَخَرَجَ إِلَيْنَا

وَالنَّهَا إِزَارَةٌ فَحَسَنَهَا فَلَانَ فَقَالَ احْسُبِيهَا مَا أَحْسَنَهَا

فَقَالَ الْقَوْمُ مَا أَحْسَنَتْ لِبِسَهَا النَّبِيُّ صَلَّى اللَّهُ عَلَيْهِ

وَسَلَّمَ مُحْتَاجًا إِلَيْهَا ثُمَّ سَأَلْتُهُ وَعَلِمْتُ أَنَّهُ لَا يَرُدُّ قَالَ

إِنِّي وَاللَّهِ مَا سَأَلْتُهُ لِأَلْبَسَهُ إِنَّمَا سَأَلْتُهُ لِتَكُونَ كَفَنِي

قَالَ سَهْلٌ فَكَانَتْ كَفَنَهُ. (بخاری) باب: من استعد الكفن

فی زمانہ صلی اللہ علیہ وسلم ص ۱۷۰ ج ۲ کتاب اللباس - باب:

البردة والحبرة والشملة ص ۵۰۳ کتاب الادب - باب:

حسن الخلق والسخاء ص ۸۶۲ کتاب الایمان - باب:

کتاب اللباس - مسند امام احمد ج ۵ ص ۳۲۳

[ایک خاتون نبی ﷺ کی خدمت میں ایک

بٹی ہوئی حاشیہ دار بردہ (چادر) لائیں]

حضرت سہل بن سعد رضی اللہ عنہ سے مروی ہے کہ ایک خاتون نبی ﷺ کی خدمت میں ایک بٹی ہوئی حاشیہ دار بردہ لائیں کیا تم لوگ جانتے ہو بردہ کیا چیز ہے؟ لوگوں نے بتایا: چادر انہوں نے فرمایا: ہاں! اس نے عرض کیا: اسے میں نے اپنے ہاتھ سے بنا ہے اور اس لیے لائی ہوں کہ حضور کو پہناؤں اسے نبی ﷺ نے لے لیا، حضور کو اس وقت اس کی ضرورت تھی، کاشانہ اقدس سے ہماری طرف تشریف لائے اور اس چادر کا تہ بند پہنے ہوئے تھے فلاں صاحب نے کہا: بہت اچھی ہے اور عرض کیا: مجھے عنایت فرمادیں بہت عمدہ ہے۔ لوگوں نے کہا: تو نے اچھا کام نہیں کیا، اسے نبی ﷺ نے اس حال میں پہنا تھا کہ آپ کو اس کی ضرورت تھی، پھر تو نے مانگ لیا اور تجھے معلوم ہے کہ حضور کسی کو محروم نہیں فرماتے۔ انہوں نے کہا: بخدا! میں نے اس لیے نہیں مانگی تھی کہ اسے پہنوں میں نے اس لیے مانگی ہے کہ میرا کفن ہو۔ حضرت سہل نے فرمایا: یہ مبارک چادر ان کا کفن ہوئی۔

کتاب اللباس میں یہ زائد ہے کہ اسے پہن کر حضور اقدس ﷺ ہمارے پاس تشریف لائے اور کچھ دیر بیٹھے پھر اسے اتار کر تہہ کر کے انہیں دے دیا۔ کتاب الادب میں ہے کہ جب حضور اقدس ﷺ تشریف لے گئے تو لوگوں نے ان سے کہا اور جواب میں انہوں نے کہا: میں برکت کے لیے لے رہا ہوں۔ کتاب اللباس میں ہے کہ جب حضرت اہل نے پوچھا: بردہ کیا ہے؟ تو لوگوں نے کہا: وہ چادر جس میں حاشیہ ہو۔ اور کتاب الادب میں ہے کہ لوگوں نے کہا: شملہ تو فرمایا: وہ شملہ جس میں حاشیہ بنا ہوا ہو۔

بردہ خط دار کبیل، شملہ وہ کبیل جو جسم پر لپیٹا جائے بردہ عام ہے اور شملہ خاص مگر ایک کا دوسرے پر اطلاق ہوتا ہے۔ فلاں کون صاحب تھے؟ محبت طبری نے کہا کہ حضرت عبدالرحمن بن عوف تھے۔ طبرانی کی ایک روایت میں ہے کہ حضرت سعد بن ابی وقاص تھے۔ اسی کی ایک روایت میں ہے کہ ایک اعرابی تھے مگر اس کی سند میں زمعد بن صالح ہے جو ضعیف ہے۔ اس حدیث سے ثابت ہوا کہ اپنی زندگی میں کفن تیار کر کے رکھ سکتے ہیں اس سے موت یاد آتی رہے گی۔ حضور اقدس ﷺ نے فرمایا:

افضل المؤمنین ایمانا اکثرهم للموت ذکرا مؤمنین میں ایمان کے اعتبار سے افضل وہ ہے جو موت کو

واحسنهم استعدادا۔ سب سے زیادہ یاد کرتا ہو اور اس کی سب سے اچھی تیاری کرتا ہو۔

اور اس کا جواز صحابہ کرام کے سکوت سے ثابت ہوتا ہے کہ کسی نے ان پر انکار نہیں فرمایا، البتہ قبر کھود کر رکھنا ممنوع ہے، کیا معلوم کہاں موت آئے؟ کفن تو جہاں جائے اپنے ساتھ لے جاسکتا ہے پھر بھی بہت سے صالحین سے منقول ہے کہ انہوں نے اپنے ہاتھ سے اپنی قبریں تیار کر لی تھیں۔ کسی نے اپنی زندگی میں قبر کھود کر بنا رکھنے کے ناجائز ہونے کی دلیل میں یہ کہا تھا کہ یہ صحابہ کرام سے منقول نہیں، تو علامہ عینی نے اس کا جواب یہ دیا کہ صحابہ کرام سے کسی چیز کا واقع نہ ہونا اس کے ناجائز ہونے کی دلیل نہیں، اس لیے کہ جسے مسلمان اچھا سمجھیں وہ اللہ کے نزدیک بھی اچھا ہے۔ خصوصاً جبکہ اس فعل کو صلحاء و اخیار کی ایک جماعت نے کیا ہو۔

اقول بالله التوفیق: یہاں یہ قید لگانی ضروری ہے کہ اس فعل کا کوئی مقتضی نہ ہو جب عدم فعل دلیل عدم جواز نہیں اور مقتضی ہوتے ہوئے صحابہ کرام کا کوئی فعل نہ کرنا اس کے مشروع نہ ہونے کی دلیل ہے، جیسا کہ اعلیٰ حضرت امام احمد رضا قدس سرہ نے الھادی الحاجب میں اس کی جانب اشارہ فرمایا ہے۔ نیز ثابت ہوا کہ صالحین کے آثار سے برکت حاصل کرنا صحابہ کی سنت ہے۔ نیز یہ ثابت ہوا کہ حضور اقدس ﷺ سائل کو محروم نہیں فرماتے تھے اگرچہ خود تکلیف اٹھانی پڑے۔

۷۴۹ - ح: قَالَتْ نُهَيْنَا عَنْ اتِّبَاعِ الْجَنَائِزِ
عَنْ أُمِّ عَطِيَّةَ رَضِيَ اللَّهُ عَنْهَا قَالَتْ نُهَيْنَا عَنْ اتِّبَاعِ الْجَنَائِزِ وَلَمْ يُعْزَمَ عَلَيْنَا.

[ہمیں جنازہ کے ساتھ جانے سے منع کیا گیا]
حضرت ام عطیہ رضی اللہ عنہا نے فرمایا: ہمیں جنازہ کے ساتھ جانے سے منع کیا گیا اور قطعی طور پر نہیں منع کیا گیا۔

(بخاری۔ باب: اتباع النساء الجنائز ص ۱۷۰ کتاب الحیض۔ باب: الطیب للمرأة عند غسلها من الحيض ص ۳۵ ج ۲۔ کتاب الطلاق۔

باب: القسط للحادة۔ باب: تلبس الحائض لباس العصب ص ۸۰۴)

یہ ایک لمبی حدیث کا جز ہے، نزهة القاری ج ۱ ص ۶۵۳، رقم: ۲۲۰ پر گزر چکی ہے، مگر وہاں جنازے کے ساتھ عورتوں کے جانے کی تشریح نہیں کی گئی ہے، اس لیے اسے پھر تحریر کیا ہے۔ حدیث کے ظاہر سے یہی سمجھ میں آتا ہے کہ یہ ممانعت مکروہ تنزیہی کی حد تک ہے۔ حضرت امام اعظم نے فرمایا: میں اسے مناسب نہیں سمجھتا۔ اس سے بھی یہی ثابت ہوتا ہے۔ امام بخاری نے باب میں نہ جواز کی تصریح کی ہے نہ حرمت کی۔ یہ اس وجہ سے ہے کہ اس سلسلے میں احادیث مختلف آئی ہیں۔ امام ابو بکر بن ابی شیبہ استاد امام بخاری نے حضرت ابو ہریرہ رضی اللہ عنہ سے روایت کیا ہے کہ حضور اقدس ﷺ ایک جنازے میں تھے کہ حضرت عمر رضی اللہ عنہ نے ایک عورت کو

دیکھا تو اس پر چیخے اس پر رسول اللہ ﷺ نے فرمایا: اسے چھوڑ دو! اے عمر! اس لیے کہ آنکھ رو رہی ہے اور جان پر مصیبت آن پڑی ہے، جدائی کا زمانہ قریب ہے۔ اس حدیث سے اجازت نکلتی ہے، مگر یہ حدیث متعدد وجوہ سے مجروح ہے اس لیے قابل استناد نہیں اس کے برخلاف امام حاکم نے مستدرک میں حضرت عبداللہ بن عمرو رضی اللہ عنہما سے روایت کیا کہ رسول اللہ ﷺ کے ساتھ ہم نے ایک صاحب کو دفن کیا، جب ہم لوٹے اور حضور اپنے دروازے کے برابر پہنچے تو سامنے ایک خاتون کو دیکھا۔ ہمارا گمان یہ نہیں تھا کہ حضور نے انہیں پہچان لیا ہے۔ انہیں دیکھ کر حضور نے فرمایا: اے فاطمہ! کہاں سے آتی ہو؟ انہوں نے عرض کیا: اہل میت کے یہاں سے۔ میں نے ان کی میت کے لیے رحمت کی دعا کی اور انہیں تسلی دی، فرمایا: شاید تم قبر تک گئی تھیں؟ عرض کیا: معاذ اللہ! میں ان کے ساتھ قبر تک جاتی، حالانکہ میں حضور سے سن چکی ہوں کہ اس بارے میں حضور کیا فرماتے ہیں۔ ارشاد فرمایا: اگر تم ان کے ساتھ قبر تک جاتیں تو اس وقت تک جنت نہ دیکھتیں جب تک تمہارے باپ کے دادا نہ دیکھتے۔ امام حاکم نے فرمایا کہ یہ حدیث شیخین امام بخاری اور امام مسلم کی شرط پر ہے اس سے ممانعت ثابت ہوتی ہے۔ (ایضاً)

امام مالک نے فرمایا کہ جنازے کے ساتھ عورتوں کو جانا بلا کراہت جائز ہے، البتہ جوان عورتوں کے لیے مکروہ ہے۔ عبدری نے امام مالک سے یہ نقل فرمایا کہ اگر میت عورت کی اولاد یا شوہر یا ایسا رشتہ دار ہے جس سے ملاقات کے لیے زندگی میں جاتی تھی تو جاسکتی ہے، ورنہ نہیں۔ امام شافعی کے نزدیک مطلقاً مکروہ ہے، البتہ حرام نہیں۔ امام نووی شافعی نے فرمایا کہ بدعت ہے یہ سب اس دور کے لیے تھا اور اب جبکہ مسجدوں میں جماعت کے لیے جانا ممنوع ہے تو جنازے کے ساتھ جانے کی کیسے اجازت ہوگی۔ اسی لیے غنیہ میں فرمایا کہ یہ میت پوچھ کہ یہ جائز ہے یا ناجائز، یہ پوچھ کہ اس عورت پر کتنی لعنت اللہ کی طرف سے ہوتی ہے اور کتنی فرشتوں کی طرف سے اور کتنی صاحب قبر کی طرف سے۔

[فرمایا: کسی کا تین دن سے

زیادہ سوگ نہیں]

۷۵۰ - ح: قَالَتْ نُهِينَا أَنْ نُحَدِّثَ

أَكْثَرَ مِنْ ثَلَاثٍ

۷۵۰ - عَنْ مُحَمَّدِ بْنِ سِيرِينَ قَالَ تَوَفَّى ابْنَ لَامٍ عَطِيَّةَ رَضِيَ اللَّهُ عَنْهَا فَلَمَّا كَانَ الْيَوْمَ الثَّلَاثُ دَعَتْ بِصَفْرَةَ فَمَسَّحَتْ بِهَا وَقَالَتْ نُهِينَا أَنْ نُحَدِّثَ أَكْثَرَ مِنْ ثَلَاثٍ إِلَّا بِزَوْجٍ

حضرت محمد بن سیرین نے فرمایا: حضرت ام عطیہ رضی اللہ عنہا کے ایک صاحبزادے فوت ہو گئے، پس جب تیسرا دن ہوا تو انہوں نے پیلے رنگ کی خوشبو منگا کر ملی اور فرمایا کہ ہمیں شوہر کے علاوہ کسی اور کا تین دن سے زیادہ سوگ منانے سے منع کیا گیا ہے۔

(بخاری - باب: احداث المرأة على غير زوجها ص ۱۷۰ ج ۲ - کتاب الطلاق - باب: الكحل للحادة ص ۸۰۴)

[جب شام سے ابوسفیان کی

وفات کی خبر آئی]

۷۵۱ - ح: لَمَّا جَاءَ نَعْيُ أَبِي سُفْيَانَ

مِنَ الشَّامِ

۷۵۱ - عَنْ زَيْنَبِ بِنْتِ أَبِي سَلَمَةَ رَضِيَ اللَّهُ عَنْهَا جَاءَ نَعْيُ أَبِي سُفْيَانَ مِنَ الشَّامِ دَعَتْ أُمَّ حَبِيبَةَ رَضِيَ اللَّهُ عَنْهَا بِصَفْرَةَ فِي الْيَوْمِ الثَّلَاثِ فَمَسَّحَتْ عَارِضِيهَا

حضرت زینب بنت ابی سلمہ رضی اللہ عنہا نے فرمایا: جب شام سے ابوسفیان کی وفات کی خبر آئی، ام المؤمنین حضرت ام حبیبہ رضی اللہ عنہا نے تیسرے دن پیلے رنگ کی خوشبو منگائی اور اسے اپنے دونوں رخساروں

ور بازوؤں پر ملا اور فرمایا: میں اس سے مستغنی ہوں اگر میں نے رسول اللہ ﷺ کو یہ فرماتے ہوئے نہ سنا ہوتا کہ جو عورت اللہ اور پچھلے دن پر ایمان رکھتی ہو اسے یہ جائز نہیں کہ شوہر کے علاوہ کسی اور پر تین دن سے زیادہ سوگ منائے ہاں! شوہر پر چار مہینے دس دن سوگ منائے۔

وَذَرَاعِيهَا وَقَالَتْ إِنِّي كُنْتُ عَنْ هَذَا لَغَنِيَّةً لَوْلَا أَنِّي سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَحِلُّ لِمَرْأَةٍ تَوَمَّنُ بِاللَّهِ وَالْيَوْمِ الْآخِرِ أَنْ تُحَدَّ عَلَى مَيِّتٍ وَعَشْرًا.

(بخاری۔ باب: احداد المرأة على غير زوجها ص ۱۷۰ ج ۲۔ کتاب الطلاق۔ باب: والذین یتوفون منکم ویذرون ازواجاً یتربصن

ص ۸۰۳، مسلم۔ کتاب الطلاق)

۷۵۲- ح: لَا يَحِلُّ لِمَرْأَةٍ أَنْ تُحَدَّ عَلَى مَيِّتٍ (الخ)

[کسی عورت کے لیے میت پر (تین دن سے زیادہ) سوگ جائز نہیں]

۷۵۲- عَنْ زَيْنَبِ بِنْتِ أَبِي سَلَمَةَ أَنَّهَا أَخْبَرَتْهُ قَالَتْ دَخَلْتُ عَلَى أُمِّ حَبِيبَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَحِلُّ لِمَرْأَةٍ تَوَمَّنُ بِاللَّهِ وَالْيَوْمِ الْآخِرِ أَنْ تُحَدَّ عَلَى مَيِّتٍ فَوْقَ ثَلَاثٍ إِلَّا عَلَى زَوْجٍ أَرْبَعَةَ أَشْهُرٍ وَعَشْرًا ثُمَّ دَخَلْتُ عَلَى زَيْنَبِ بِنْتِ جَحْشٍ حِينَ تَوَفَّى أَخُوهَا فَدَعَتُ بِطِيبٍ فَمَسَّتْ بِهِ ثُمَّ قَالَتْ مَا لِي بِالطِّيبِ مِنْ حَاجَةٍ غَيْرِ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَحِلُّ لِمَرْأَةٍ تَوَمَّنُ بِاللَّهِ وَالْيَوْمِ الْآخِرِ تُحَدُّ عَلَى مَيِّتٍ فَوْقَ ثَلَاثٍ إِلَّا عَلَى زَوْجٍ أَرْبَعَةَ أَشْهُرٍ وَعَشْرًا.

حضرت زینب بنت ابوسلمہ رضی اللہ عنہا نے فرمایا کہ میں رسول اللہ ﷺ کی رفیقہ حیات ام المؤمنین حضرت ام حبیبہ رضی اللہ عنہا کے یہاں گئی تو انہوں نے فرمایا: میں نے رسول اللہ ﷺ کو فرماتے ہوئے سنا کہ جو عورت اللہ اور قیامت کے دن پر ایمان رکھتی ہو اسے جائز نہیں کہ میت پر تین دن سے زیادہ سوگ منائے ہاں شوہر پر چار مہینے دس دن سوگ منائے اس کے بعد ام المؤمنین حضرت زینب بنت جحش کے یہاں آگئی جبکہ ان کے بھائی فوت ہوئے تھے تو انہوں نے خوشبو منگائی اور اسے ملا اور فرمایا: مجھے خوشبو کی حاجت نہیں۔ سوائے اس کے کہ میں نے رسول اللہ ﷺ سے سنا: جو عورت اللہ اور قیامت پر ایمان رکھتی ہو اسے جائز نہیں کہ کسی میت پر تین دن سے زیادہ سوگ منائے البتہ شوہر پر چار مہینے دس دن منائے۔

(بخاری۔ باب: احداد المرأة على غير زوجها ص ۱۷۰ ج ۲۔ باب: تحدد المتوفى عنها زوجها اربعة اشهر وعشرا ص ۸۰۳، مسلم

البداء والنسائي۔ کتاب الطلاق)

”تُحَدُّ“ کا مصدر الاحداد ہے اس کا مصدر ثلاثی مجرد سے ”حَدَّ حَدًّا“ ہے۔ نصر ینصر اور ضرب ینضرب دونوں سے آتا ہے۔ اس کا معنی کسی مرنے والے پر ٹمگین ہونا اور زینت چھوڑ دینا ہے۔ ”صفرة“ پیلا رنگ اس کا اکثر استعمال پیلے رنگ کی خوشبو کے معنی میں ہے۔ کتاب الطلاق میں ”بصفرة“ کے بجائے ”بطیب“ ہے اور محمد بن یوسف سے جو روایت ہے اس میں یہ ہے: ”بطیب“ فیہ صفرة خلوق او غیرہ فدھنت منه جاریتہ ”یعنی خوشبو منگائی جس میں صفرة خلوق یا اور کچھ تھا، لونڈی کو حکم دیا اس نے اس میں سے کچھ لے کر تیل ملایا، پھر ام المؤمنین نے اسے لے کر اپنے رخساروں اور کلائیوں پر ملا۔ تیسری حدیث میں وہاں یہ زائد ہے کہ ام المؤمنین حضرت زینب نے فرمایا کہ میں نے رسول اللہ ﷺ کو منبر پر یہ کہتے ہوئے سنا: خلوق اس عہد کی ایک مشہور خوشبو ہے جسے زعفران وغیرہ ملا کر بناتے تھے۔

حضرت ابوسفیان کا وصال کہاں ہوا؟

”نعی ابی سفیان“، ”نعی نعیی“ موت کی خبر یہ حضرت ابوسفیان رضی اللہ عنہ حضرت معاویہ کے والد ماجد ہیں۔ یہ حدیث اس پر نص ہے کہ حضرت ابوسفیان کا وصال شام میں ہوا تھا۔ اگرچہ تمام اہل سیر اس پر متفق ہیں کہ ان کا وصال مدینہ طیبہ میں ہوا حتیٰ کہ خود علامہ بدرالدین عینی نے بھی حدیث ہرقل کے تحت یہی لکھا۔ اسی کی پیروی کرتے ہوئے ’نزهة القاری‘ ج ۱ ص ۲۴۰ رقم: ۷ میں نے یہی لکھا مگر یہاں علامہ ابن حجر نے فرمایا کہ ”بالشام“ کہنے میں نظر ہے۔ یہ اضافہ حضرت سفیان بن عیینہ کی روایت میں ہے۔ میرا گمان یہ ہے کہ یہ وہم ہے اس روایت میں ”ابن“ چھوٹ گیا ہے اس لیے کہ شام میں یزید بن ابی سفیان کا وصال ہوا تھا۔ علامہ عینی نے اس کا حسب عادت بہت شد و مد کے ساتھ رد فرمایا ہے۔ اور فرمایا کہ سفیان بن عیینہ کی شان یہ ہے کہ امام شافعی رضی اللہ عنہ نے فرمایا: اگر مالک اور سفیان نہ ہوتے تو حجاز کا علم چلا جاتا۔ اس سے ظاہر ہے کہ علامہ عینی کی تحقیق یہی ہے کہ ان کا وصال شام میں ہوا۔ اور ابن ابی شیبہ داری اور مسند امام احمد کی روایت میں جو آیا ہے کہ ان کے بھائی یا کسی قریبی رشتہ دار کی موت کی خبر آئی تو اُم المؤمنین نے خوشبو لگائی۔ اس کی توجیہ خود علامہ ابن حجر نے یہ فرمائی کہ ہو سکتا ہے دونوں کے وصال کی خبر پر ایسا کیا ہو۔

اقول بالله التوفیق: مگر تیسری حدیث سے اس پر اشکال ہے اس لیے کہ اس میں اُم المؤمنین حضرت اُم حبیبہ رضی اللہ عنہا کے واقعہ کے بعد ہے: ”ثم دخلت علی زینب بنت جحش“ اور کتاب الطلاق میں ”فدخلت“ ہے ”ثم“ تراخی کے لیے ہے اور ”فسا“ تعقیب کے لیے ہے دونوں کی دلالت ترتیب پر ہے۔ اب ما حاصل یہ نکلا کہ زینب بنت ابوسلمہ کہہ رہی ہیں کہ اُم المؤمنین اُم حبیبہ کے بعد میں اُم المؤمنین حضرت زینب کے یہاں گئی اُم المؤمنین حضرت زینب کا وصال ۲۰ھ یا ۲۱ھ میں ہو گیا تھا تو ماننا پڑے گا کہ اُم المؤمنین حضرت اُم حبیبہ کا واقعہ ۲۰ھ یا ۲۱ھ سے پہلے کا ہے۔ اور حضرت ابوسفیان کا وصال ۳۴ھ میں ہوا ہے۔ علامہ عینی نے یہ جواب دیا کہ ”ثم“ اور ”فسا“ ترتیب کے لیے ہے اس میں اختلاف ہے۔ اور اگر ترتیب کے لیے ہے بھی تو یہاں ترتیب ذکر کرنے میں ہے نہ کہ واقع ہونے میں۔ اگرچہ حدیث کا سیاق اس کے خلاف ہے مگر امام بخاری کی عظمت شان کے لحاظ سے اسے قبول ہی کرنا ہے۔ واللہ تعالیٰ اعلم!

اخوہا

اُم المؤمنین حضرت زینب بنت جحش رضی اللہ عنہا کے تین بھائی تھے عبید اللہ یہ حبشہ میں نصرانی ہو کر مرا۔ دوسرے عبداللہ یہ غزوہ بدر میں شہید ہوئے اس وقت اُم المؤمنین حبشہ میں تھیں اور ابھی حضور اقدس ﷺ سے نکاح بھی نہیں ہوا تھا۔ تیسرے ابواحمد جن کا نام عبید یا عبداللہ تھا یہ اُم المؤمنین کے بعد تک باحیات رہے۔ عبید اللہ کا انتقال ۵ھ یا ۶ھ میں ہوا۔ اس وقت حضور اقدس ﷺ حیات ظاہری کے ساتھ جلوہ فرماتے پھر اُم المؤمنین کے اس ارشاد کا کوئی محل نہیں مجھے خوشبو کی کوئی حاجت نہیں۔ جب حضور اقدس ﷺ جلوہ فرماتے تو خوشبو کی کیوں حاجت نہیں۔ علامہ عینی نے فرمایا کہ ہو سکتا ہے یہ فوت ہونے والا اُم المؤمنین کا کوئی سوتیلا بھائی ہو۔ واللہ تعالیٰ اعلم!

مسائل

عورت پر اپنے شوہر کا سوگ چار مہینے دن دن فرض ہے مگر یہ غیر حاملہ کے لیے ہے۔ حاملہ کی عدت وضع حمل ہے اگر شوہر کی وفات کے بعد فوراً ہی بچہ پیدا ہو جائے تو عدت پوری ہوگئی۔ ارشاد ہے:

وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ

اور حمل والیوں کی عدت وضع حمل ہے۔

(الطلاق: ۴)

سورہ بقرہ میں ارشاد ہے:

وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا
يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا. (البقرہ: ۲۳۴)

اور تم میں جو لوگ فوت ہوں اور بیبیاں چھوڑیں تو یہ بیبیاں
چار مہینے دس دن اپنے کو روکے رکھیں۔

یہ دونوں آیتیں جزوی طور پر متعارض ہیں اگر کوئی مر گیا اور اس کی زوجہ حاملہ ہو تو سورہ بقرہ کی آیت کے مطابق اس کی عدت
چار مہینے دس دن ہے اور سورہ طلاق کے مطابق وضع حمل ہے یہ چند منٹ میں بھی ہو سکتا ہے اور چار مہینے دس دن سے زائد میں بھی، مگر
چونکہ سورہ طلاق بعد میں نازل ہوئی ہے اس لیے یہ اس صورت خاص میں اس کی ناسخ ہے۔ حضرت عبداللہ بن مسعود رضی اللہ عنہ نے فرمایا
کہ میں قسم کھا کر کہتا ہوں کہ سورہ نساء قصریٰ سورہ بقرہ کے بعد نازل ہوئی ہے۔ اس کی تائید اس حدیث سے بھی ہوتی ہے جسے امام
بخاری نے حضرت زینب بنت ابی سلمہ اور حضرت مسور بن مخرمہ رضی اللہ عنہما سے روایت فرمایا کہ سبیحہ استلمیہ کے ان کے شوہر کی وفات
کے چند رات بعد بچہ پیدا ہوا۔ وہ نبی ﷺ کی خدمت میں حاضر ہوئیں اور نکاح کی اجازت طلب کی تو آپ نے اجازت مرحمت فرما
دی۔ (بخاری۔ ج ۲۔ کتاب الطلاق۔ باب: واولات الاحمال اجلهن ان یضعن حملهن ص ۸۰۲)

شوہر کے علاوہ اور کسی میت پر سوگ واجب نہیں، تین دن تک منانے کی اجازت ہے اور یہی حال مطلقہ کی عدت کا بھی ہے، یعنی
آیہ کریمہ ”وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ“ (البقرہ: ۲۲۸) اور جن عورتوں کو طلاق دے دی گئی ہے وہ اپنے آپ کو
تین حیض روکے رکھیں، کے عموم سے غیر مذخولہ حاملہ آنسہ صغیرہ خاص ہیں۔ غیر مذخولہ پر عدت نہیں، حاملہ کی عدت وضع حمل ہے اور
آنسہ صغیرہ کی عدت تین مہینہ ہے۔

أم المؤمنین حضرت أم حبیبہ رضی اللہ عنہا

ان کا نام رملہ یہ حضرت ابوسفیان کی صاحبزادی اور حضرت معاویہ کی بہن تھیں۔ یہ قدیم الاسلام خاتون ہیں پہلے ان کا نکاح
عبید اللہ بن جحش سے ہوا تھا یہ پہلے اسلام لایا اور حضرت أم حبیبہ کے ساتھ ہجرت کر کے حبشہ گیا اور وہاں جا کر نصرانی ہو گیا۔ ۵ھ
۶ھ میں مر گیا اس کی موت کے بعد حضور اقدس ﷺ کی فرمائش پر نجاشی شاہ حبشہ نے ان کا نکاح حضور اقدس ﷺ کے ساتھ کر دیا
چار سو دینار یا چار سو درہم مہر مقرر ہوا جسے نجاشی نے خود ادا کیا۔ حضور اقدس ﷺ نے حضرت شرحبیل بن حسنہ رضی اللہ عنہ کو بھیج کر مدینہ
طیبہ بلوایا۔ اس وقت تک غیر محرم کے ساتھ عورت کو سفر کرنے کی ممانعت نہ تھی ان کا یہ واقعہ بہت مشہور ہے کہ جب حضرت ابوسفیان
فتح مکہ سے پہلے صلح حدیبیہ کی تجدید کے لیے مدینہ طیبہ آئے اور ان کے گھر گئے چاہا کہ حضور اقدس ﷺ کے بستر پر بیٹھ جاؤں تو
انہوں نے بستر سمیٹ لیا۔ حضرت ابوسفیان نے پوچھا: بیٹی! کیا بات ہے؟ میں اس بستر کے لائق نہیں یا یہ بستر میرے لائے نہیں؟
اس پر أم المؤمنین نے فرمایا: رسول اللہ ﷺ کا بستر ہے تم مشرک ہو تمہیں اس پر کیسے بیٹھنے دوں؟ ۴۴ھ میں آپ کا وصال ہوا
جنت البقیع میں بقیہ ازواج مطہرات کے ساتھ آرام فرمائیں۔

باب کی توضیح

اس کے بعد امام بخاری رحمۃ اللہ علیہ نے یہ باب باندھا: ”باب قول النبی صلی اللہ علیہ وسلم یعذب الميت الخ“
یعنی نبی ﷺ کے اس ارشاد کا بیان: میت کو اس کے بعض اہل کے رونے کی وجہ سے عذاب دیا جاتا ہے جبکہ میت پر چلانا اس کی
عادت ہو۔ اللہ عزوجل کے اس ارشاد کی وجہ سے: ”اپنے آپ کو اور اپنے اہل کو آگ سے بچاؤ“ اور نبی ﷺ نے فرمایا: تم سب

نگہبان ہو اور تم سب سے اس کے بارے میں سوال کیا جائے گا جنہیں تمہاری نگہبانی میں دیا گیا ہے اور اگر میت پر چیخنا اس کا طریقہ نہیں تو وہ ایسے ہے جیسے حضرت عائشہ نے فرمایا: کوئی بوجھ اٹھانے والی جان دوسرے کا بوجھ نہیں اٹھائے گی اور وہ ایسے ہی ہے جیسے اللہ عزوجل کا ارشاد ہے: ”اور بوجھ سے لدی ہوئی کوئی جان بوجھ بٹانے کے لیے کسی کو بلائے تو وہ اس بوجھ میں سے کچھ نہ اٹھائے گی اور اس کا بیان کہ چلائے بغیر رونے کی اجازت ہے۔

اور نبی ﷺ نے فرمایا: جو بھی کسی کو ظلماً قتل کرے گا تو پہلے آدم کے بیٹے قابیل پر اس خون کا حصہ رہے گا اس لیے کہ اسی نے سب سے پہلے قتل ایجاد کیا۔

اس میں ”بعض“ بعینہ حدیث کا جز ہے۔ ایک حدیث کے بعد وہ حدیث یہیں مذکور ہے پھر بعد میں امام بخاری نے یہ افادہ فرمایا۔ حضور اقدس ﷺ نے فرمایا: ”ان المیت یعذب بکاء اہلہ علیہ“ بے شک میت کو اس کے اہل کے اس پر رونے سے عذاب دیا جاتا ہے۔ اس سے مراد یہ ہے کہ میت پر رونا مرنے والے کی عادت ہو۔ اس کی تائید میں پہلے سورہ تحریم کی یہ آیت پیش فرمائی:

يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا
وَقُودُهَا النَّاسُ وَالْحِجَارَةُ. (التحریم: ۶)

اے ایمان والو! اپنے آپ کو اور اپنے گھر والوں کو اس آگ سے بچاؤ جس کا ایندھن آدمی اور پتھر ہیں۔

وجہ استدلال یہ ہے کہ انسان کی فطرت ہے کہ اپنے ماں باپ کو جو کچھ کرتے ہوئے دیکھتا ہے وہی کرتا ہے جب ماں باپ کی عادت نوحہ کرنے کی ہوگی تو ان کی دیکھا دیکھی اس کے اہل بھی نوحہ کریں گے تو ماں باپ اہل و عیال کے نوحہ کرنے کے سبب ہوئے۔ اگر ان کی عادت نہ ہوتی تو اس کے اہل و عیال نوحہ نہ کرتے تو نوحہ کر کے وہ بھی جہنم کے مستحق ہوئے اور ان سے سیکھ کر اہل و عیال بھی۔ نوحہ کرنے والوں نے نہ اپنے آپ کو جہنم سے بچایا نہ اپنے اہل و عیال کو بچایا۔ اب ثابت ہوا کہ جس کی عادت نوحہ کرنے کی ہو اس پر مرنے کے بعد نوحہ کرنے والوں کی وجہ سے عذاب ہوگا۔ دوسرا استدلال اس حدیث سے ہے: ”کلکم راع و کلکم مسئول عن رعیتہ“ تم سب نگہبان ہو اور تم سب سے اس کے بارے میں سوال ہوگا جس کی نگہبانی اس کے ذمے ہے۔

اس حدیث کا ایک مطلب یہ بھی ہے کہ جب کوئی گناہ میں مبتلا ہو اور اسے دیکھ کر اس کے اہل و عیال گناہ کریں تو اس سے مواخذہ ہوگا اب اگر کوئی نوحہ کرنے کا عادی ہو اور اس سے سیکھ کر اس کے اہل و عیال نوحہ کریں تو وہ ضرور عذاب کا مستحق ہے۔

اس کے بعد امام بخاری نے فرمایا: اور اگر اس کی نوحہ کرنے کی عادت نہیں تو وہ ایسا ہے جسے ام المؤمنین حضرت عائشہ نے فرمایا جیسا کہ قرآن مجید میں ہے:

لَا تَزِرُ وَازِرَةٌ وِزْرَ أُخْرَىٰ وَإِنْ تَدْعُ مُثْقَلَةٌ إِلَىٰ
حِمْلِهَا لَا يَحْمِلُ مِنْهُ شَيْءٌ. (ناظر: ۱۸)

کسی پر دوسرے کا گناہ نہیں لادا جائے گا اور اگر بوجھ سے لدا ہوا کوئی اپنا بوجھ بٹانے کے لیے کسی کو بلائے تو وہ اس کے بوجھ سے کچھ نہیں اٹھائے گا۔

آیت کے پہلے حصے کا مطلب یہ ہے کہ منجانب اللہ ایسا نہ ہوگا کہ کسی کے گناہ پر دوسرے سے مواخذہ ہو اور دوسرے حصے کا یہ ہے کہ اگر کوئی گناہوں سے گراں بار کسی کو بلائے کہ میرا کچھ گناہ اپنے ذمے لے لو تو کوئی تیار نہیں ہوگا اگرچہ قریبی رشتہ دار ہو تو پھر پیمانہ گناہ کے نوحہ کرنے پر میت پر عذاب ہونے کا سوال ہی نہیں پھر امام بخاری نے فرمایا کہ چیخے چلائے بغیر میت پر رونے کی اجازت ہے۔ یہ باب کا دوسرا جز ہے۔ اس مضمون کی طبرانی نے معجم کبیر میں اور حاکم نے مستدرک میں حضرت قرظہ بن کعب اور حضرت

ابو مسعود انصاری رضی اللہ عنہ سے حدیث روایت کی ہے کہ ان دونوں نے فرمایا کہ مصیبت کے وقت بغیر آواز کے رونے کی ہمیں رخصت دی گئی ہے مگر چونکہ یہ امام بخاری کی شرط پر نہیں اس لیے اسے اپنی صحیح میں درج نہیں فرمایا اور اسے باب کا عنوان قرار دیا۔

(عمدة القاری - ج ۹ ص ۷۱)

اس کے بعد امام بخاری نے یہ حدیث ذکر فرمائی:

وَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَقْتُلْ نَفْسًا ظَلَمًا إِلَّا كَانَ عَلَيَّ ابْنِ آدَمَ الْأَوَّلِ كِفْلٌ مِّنْ دَمِهَا وَذَلِكَ لِأَنَّهُ أَوَّلَ مَنْ سَنَّ الْقَتْلَ.

اور نبی ﷺ نے فرمایا: کوئی بھی ظلماً قتل کیا جائے گا تو آدم کے پہلے بیٹے قابیل پر اس خون کا حصہ ہوگا اس لیے کہ وہ پہلا شخص ہے جس نے قتل کا طریقہ ایجاد کیا۔

یہ حدیث امام بخاری نے کتاب الانبیاء باب خلق آدم اور کتاب الديات "باب من احياها" اور کتاب الاعتصام "اثم من دعا الى ضلالة" میں موصولاً ذکر فرمائی ہے۔ یہاں اس کی تائید میں لائے ہیں کہ میت پر نوحہ کرنے سے عذاب اس وقت ہوگا جبکہ میت کی عادت نوحہ کرنے کی ہو۔ وجہ مناسبت یہ ہے کہ جس طرح گناہ کے موجد پر بعد کے سب عمل کرنے والوں کا وبال ہے کیونکہ بعد والوں نے اسی سے سیکھا ہے اسی طرح جب میت سے سیکھ کر اس کے گھر والے نوحہ کر رہے ہیں تو میت پر عذاب ہوگا۔

۷۵۳- ح: أَرْسَلْتُ بِنْتَ النَّبِيِّ صَلَّى اللَّهُ عَلَيْهِ وَسَلَّمَ إِلَيْهِ إِنَّ ابْنًا لِي قُبِضَ

[نبی ﷺ کی صاحبزادی نے آپ کے پاس خبر بھیجی کہ میرا ایک بیٹا قریب المرگ ہے]

۷۵۳- حَدَّثَنِي أُسَامَةُ بْنُ زَيْدٍ رَضِيَ اللَّهُ عَنْهُمَا

قَالَ أَرْسَلْتُ بِنْتَ النَّبِيِّ صَلَّى اللَّهُ عَلَيْهِ وَسَلَّمَ إِلَيْهِ إِنَّ ابْنًا لِي قُبِضَ فَأَتَانَا فَأَرْسَلَ يَقْرِي السَّلَامَ وَيَقُولُ إِنَّ لِلَّهِ مَا أَخَذَ وَلَهُ مَا أَعْطَى وَكُلُّ عِنْدَهُ بِأَجَلٍ مُّسَمًّى فَلْتَصْبِرْ وَلْتَحْتَسِبْ فَأَرْسَلْتُ إِلَيْهِ تَقْسِمُ عَلَيْهِ لِيَأْتِيَنَهَا فِقَامٌ وَمَعَهُ سَعْدُ بْنُ عَبَادَةَ وَمَعَاذُ بْنُ جَبَلٍ وَأَبِيُّ بْنُ كَعْبٍ وَزَيْدُ بْنُ ثَابِتٍ وَرِجَالٌ فَرَفِعَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الصَّبِيَّ وَنَفْسُهُ تَتَقَعَّقُ قَالَ حَسِبْتَهُ أَنَّهُ قَالَ كَأَنَّهَا شَنْ فِقَاضَتْ عَيْنَاهُ فَقَالَ سَعْدُ يَا رَسُولَ اللَّهِ مَا هَذَا فَقَالَ هَذِهِ رَحْمَةٌ جَعَلَهَا اللَّهُ فِي قُلُوبِ عِبَادِهِ وَإِنَّمَا يَرْحَمُ اللَّهُ مِنَ عِبَادِهِ الرَّحْمَاءَ.

حضرت اسامہ بن زید رضی اللہ عنہما نے حدیث بیان کی فرمایا: نبی ﷺ کی صاحبزادی نے حضور کے پاس خبر بھیجی کہ حضور میرے یہاں تشریف لائیں میرا ایک بیٹا قریب المرگ ہے حضور نے ان کے پاس کہلایا: جاؤ! کہہ دو وہ سلام کہتے ہیں اور فرماتے ہیں: بے شک اللہ ہی کا ہے جو اس نے لیا اور اسی کا ہے جو اس نے دیا اور ہر چیز کی اس کی بارگاہ میں میعاد مقرر ہے اسے چاہیے کہ صبر کرے اور ثواب کی امید رکھے پھر ان کی صاحبزادی نے حضور کے پاس کہلایا کہ وہ حضور کو قسم دیتی ہے کہ ضرور تشریف لائیں اب حضور اٹھے اور حضور کے ساتھ سعد بن عبادہ معاذ بن جبل اور ابی بن کعب اور زید بن ثابت اور بہت سے لوگ تھے جب حضور وہاں پہنچے تو وہ بچہ رسول اللہ ﷺ کے سامنے پیش کیا گیا اور حضور نے اسے گود میں لے لیا وہ دم توڑ رہا تھا۔ راوی کہتے ہیں کہ میرا گمان ہے کہ انہوں نے کہا: گویا وہ مشک ہے اس کے اثر سے رسول اللہ ﷺ کی آنکھوں سے آنسو بہنے لگے۔ اس پر سعد نے عرض کیا: یا رسول اللہ! یہ کیا ہے؟ فرمایا: یہ شفقت ہے جسے اللہ نے اپنے بندوں کے دلوں میں پیدا فرمایا ہے اور اللہ اپنے بندوں میں سے ان پر رحم فرماتا ہے جو رحم

کرنے والے ہیں۔

(بخاری۔ باب: قول النبی صلی اللہ علیہ وسلم یعذب الميت ببعض بکاء اہلہ ص ۱۷۱ ج ۲۔ کتاب الرضی۔ باب: عیادۃ الصبیان ص ۸۳۳ کتاب القدر۔ باب: قولہ وکان امر اللہ قدرا مقدورا ص ۹۷۶ کتاب الایمان والندو۔ باب: قول اللہ تعالیٰ واقسموا باللہ جہد ایمانہم ص ۹۸۳ کتاب التوحید۔ باب: قل ادعوا اللہ او دعوا الرحمن ص ۱۰۹۷ باب: ما جاء فی قول اللہ ان رحمة اللہ قریب من المحسنین ص ۱۱۰۸ مسلم نسائی ابوداؤد ابن ماجہ۔ کتاب الجنائز)

بنت النبی ﷺ یہ حضرت سیدہ زینب رضی اللہ تعالیٰ عنہا تھیں اور یہ وہ صاحبزادے تھے جن کا نام علی تھا نہ کہ حضرت امامہ بنت زینب رضی اللہ عنہا اس لیے کہ حضرت امامہ حضور اقدس ﷺ کے بعد تک زندہ رہیں اور حضرت سیدہ فاطمہ زہرا رضی اللہ عنہا کے وصال کے بعد حضرت شیر خدا رضی اللہ عنہا نے ان سے نکاح فرمایا۔ اور اہل تاریخ کا اس پر اتفاق ہے کہ حضرت سیدہ زینب رضی اللہ عنہا کے صرف دو ہی بچے ہوئے ایک حضرت امامہ دوسرے حضرت علی۔ علامہ ابن حجر عسقلانی نے فرمایا کہ یہ حضرت علی اتنے بڑے ہوئے تک جے کہ قریب بلوغ پہنچ چکے تھے انہیں فتح مکہ کے موقع پر حضور نے اپنے ساتھ اپنی سواری پر بٹھایا تھا اتنے بڑے بچے کو صبی لڑکا نہیں کہا جاتا۔ علامہ عینی نے فرمایا: ابن سیدہ نے کہا کہ پیدائش کے وقت سے جب تک بڑا نہ ہو جائے صبی کہا جاتا ہے اور یہی ہمارے عرف میں لڑکے کے بچے کا حال ہے۔ اس لیے جن روایتوں میں بنت کا لفظ آیا ہے وہ کسی راوی کا وہم ہے حضرت علامہ ابن حجر کارحمان یہ ہے کہ حضرت امامہ تھیں جو حضور اقدس ﷺ کی برکت سے اس مرض سے صحت یاب ہو گئیں کیونکہ بہت سی حدیثوں میں ان کے نام کی تصریح بھی آئی ہے جیسا کہ مسند امام احمد بن حنبل میں اسی سند کے ساتھ اور طبرانی میں حضرت عبدالرحمن بن عوف رضی اللہ عنہ سے مروی ہے۔

قبض

یہ معنی میں اس کے ہے کہ قریب ہے کہ اس کی روح قبض کر لی جائے اس لیے کہ کتاب القدر میں ہے: "ان ابنہا یجود بنفسہ" کہ ان کے صاحبزادے دم توڑ رہے ہیں۔ کتاب التوحید میں ہے کہ ان کے صاحبزادے دم توڑ رہے ہیں پھر اسی حدیث کا اخیر حصہ اس کی دلیل ہے کہ وہ حضور اقدس ﷺ کے تشریف لانے سے پہلے فوت نہیں ہوئے تھے۔

رفع الیہ

کتاب الایمان میں ہے: اور انہیں اپنی گود میں بٹھایا۔

ونفسہ تتقعق

اس کا مصدر "تقعق" ہے اس کے معنی مضطرب ہونا بے قرار ہونا متحرک ہونا سوکھی چیز کی حرکت سے جو آواز نکلے۔ مراد یہ ہے کہ ان کی سانس اکٹڑ چکی تھی وہ دم توڑ رہے تھے۔

یہ حدیث صحاح ستہ کے علاوہ اور متعدد کتب حدیث میں مذکور ہے کہیں "ابنا" ہے کہیں "بنتا" ہے کہیں امیمہ ہے۔ خود بخاری کتاب الرضی میں "ابنتی" ہے اگرچہ یہیں ایک نسخہ میں "ابنی قد حضر" بھی ہے مگر کسی میں انجام مذکور نہیں اسی لیے علامہ ابن حجر نے یہ نکتہ پیدا فرمایا کہ یہ مریدین حضور اقدس ﷺ کی برکت سے صحت یاب ہو گیا اس لیے وہ اسے ترجیح دیتے ہیں کہ یہ حضرت امامہ بنت زینب رضی اللہ عنہا تھیں جبکہ بعض روایتوں میں صراحتہ ان کا نام مذکور ہے۔

مگر حدیث کا سیاق یہ بتا رہا ہے کہ وہ مریدین بچے نہیں اس لیے علامہ عینی اسے راجح فرما رہے ہیں کہ وہ حضرت علی بن ابوالعاص

نبی اللہ تھے۔

کانھا شن

”شن“ پرانی سوکھی مشک کو کہتے ہیں۔ مراد یہ ہے کہ وہ صاحبزادے بالکل سوکھ گئے تھے جیسے پرانا سوکھا مشک ہو، ضعف و نقاہت سے صرف ہڈی چڑا رہا گیا تھا۔ کتاب التوحید کی روایت میں ہے: ”کانھا فی شن“ گویا وہ مشک میں تھے، یعنی بدن سوکھے مشک کی طرح ہو گیا تھا اور سانس یوں چل رہی تھی جیسے سوکھے مشک میں کنکری ڈال کر ہلائیں اور آواز ہو، جس کو ہمارے عرف میں کہتے ہیں کہ سانس اکھڑ چکی ہے۔

ففاضت عیناہ

یعنی بچے کا یہ حال دیکھ کر رسول اللہ ﷺ کو ازراہ شفقت یارائے ضبط نہ رہا اور آنکھوں سے آنسو بہنے لگے، اس پر حضرت سعد بن عبادہ رضی اللہ عنہما کو تعجب ہوا، اس لیے کہ وہ حضور اقدس ﷺ کے صبر و ضبط کو بارہا ملاحظہ فرما چکے تھے۔ غزوہ احد کی اس قیامت خیز گھڑی میں زخمی ہونے کے باوجود ان کی زبان سے اُف تک نہ نکلی، غزوہ خندق کی اس شدت میں جسے قرآن مجید نے ان الفاظ میں بیان فرمایا ہے کہ دل حلقوم تک آگئے تھے، پہاڑ سے بھی زیادہ استقامت تھی اور آج بچے کا یہ حال ملاحظہ فرما کر رو رہے ہیں، یا تعجب اس پر ہوا کہ میت پر رونے سے منع فرمایا ہے، پھر یہ آنسو کیوں بہ رہے ہیں؟ جواب کا حاصل یہ ہے کہ یہ شفقت کا مقتضی ہے جو اختیار نہیں فطری ہے، اور یہ ممنوع نہیں بلکہ محمود ہے، اس لیے کہ اللہ عزوجل اپنے انہیں بندوں پر مہربانی فرماتا ہے جو خود دوسروں پر مہربان ہوتے ہیں۔

مسائل

اس حدیث سے ثابت ہوا کہ بیمار پرسی واجب نہیں ہے، سنت ہے، نیز یہ کہ میت کی تجھیز و تکفین واجب عین نہیں، کفایہ ہے۔ چھوٹے بچوں کی بیمار پرسی بھی مسنون ہے۔ اپنے بڑے کو یا چھوٹے کو کسی مسنون بلکہ مستحب بلکہ مباح کام کے لیے قسم دلانا جائز ہے اور ایسی قسم کا پورا کرنا مستحب ہے۔ کوئی بزرگ کہیں جائیں تو ان کے اصحاب و تلامذہ کو ساتھ جانا چاہیے، اگر کوئی حرج نہ ہو، چھوٹے بچوں کو گود میں لینا سنت ہے، کسی میت پر رونے میں حرج نہیں جبکہ بہ طور جزع فزع اور چیخ چلا کر نہ ہو، بلکہ محمود ہے۔

[ہم رسول اللہ ﷺ کی صاحبزادی

کی قبر پر حاضر ہوئے]

۲۵۴- ح: شَهِدْنَا بِنْتًا لِرَسُولِ اللَّهِ

صَلَّى اللَّهُ عَلَيْهِ وَسَلَّمَ

حضرت انس رضی اللہ عنہ نے فرمایا: رسول اللہ ﷺ کی ایک صاحبزادی کی قبر پر ہم حاضر ہوئے اور رسول اللہ ﷺ ان کی قبر پر بیٹھے تھے، میں نے دیکھا کہ رسول اللہ ﷺ کی دونوں آنکھیں آنسو بہا رہی ہیں، فرمایا: تم میں کوئی شخص ایسا ہے جو آج رات عورت کے قریب نہیں گیا ہے؟ تو ابو طلحہ نے عرض کیا: میں! تو فرمایا: اس کی قبر میں اترو! تو وہ ان کی قبر میں اترے۔

۲۵۴- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ شَهِدْنَا بِنْتًا لِرَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسٌ عَلَى الْقَبْرِ قَالَ فَرَأَيْتُ عَيْنَيْهِ تَدْمَعَانِ قَالَ فَقَالَ هَلْ مِنْكُمْ رَجُلٌ لَمْ يَقْرِفِ اللَّيْلَةَ فَقَالَ أَبُو طَلْحَةَ أَنَا قَالَ فَأَنْزِلْ قَالَ فَنَزَلَ فِي قَبْرِهَا.

(بخاری۔ باب: قول النبی صلی اللہ علیہ وسلم ان الن میت یعذب ببعض نساء اہلہ من اہل الباطن من یدخل قبر المرأة من ۵۵۰)

یہ سیدہ ام کلثوم رضی اللہ تعالیٰ عنہا تھیں جن کا وصال ۹ھ میں ہوا تھا، حضرت سیدہ رقیہ رضی اللہ عنہا نہیں ہیں اس لیے کہ ان کا وصال اس وقت ہوا تھا جب کہ حضور اقدس ﷺ بدر میں تشریف فرما تھے اور آپ واپسی سے پہلے ہی دفن ہو چکی تھیں۔

جالس علی القبر

مراد یہ ہے کہ قبر کے کنارے بیٹھے تھے یہ مراد نہیں کہ قبر کے اوپر بیٹھے تھے اس لیے کہ ابھی حضرت سیدہ ام کلثوم دفن بھی نہیں ہوئی تھیں۔ نیز خود فرمایا کہ کوئی انکارے پر بیٹھے اور وہ اس کے کپڑے جلادے پھر وہ کھال تک پہنچ جائے بہتر ہے بہ نسبت اس کے کہ کوئی کسی قبر پر بیٹھے۔ (مسلم - ج ۱ - کتاب الجنائز - فصل فی النهی عن الجلوس علی القبر ص ۳۱۲)

عینیہ تدمعان

اس سے ثابت ہوا کہ بے جزع فزع بے آواز کے رونا ممنوع نہیں محمود ہے۔ اس حصے سے باب کے دونوں جز ثابت ہو گئے۔ حضرت سیدہ فاطمہ زہرا، حضرت سیدہ رقیہ رضی اللہ عنہا کی قبر مبارک کے کنارے رونے لگیں تو رسول اللہ ﷺ اپنے ہاتھ یا کپڑے سے ان کے آنسو پونچھنے لگے۔

لم یقارب

اس کے معنی "لم یقارب" کے ہیں اس کا مفعول محذوف المرأة ہے یہی جمہور شراح کی توجیہ ہے مگر خطابی نے فرمایا کہ "الذنب" ہے اور یہی اس حدیث کے ایک راوی قلیح کا بھی قول ہے مگر یہ بعید ہے اس لیے کہ اس تقدیر پر لازم آئے گا کہ سوائے حضرت ابوطحہ کے تمام حاضرین نے اس رات گناہ کا ارتکاب کیا تھا لہذا پہلی ہی توجیہ راجح ہوئی۔ اس کی تائید ایک روایت سے بھی ہوتی ہے جسے امام بخاری نے تاریخ اوسط میں اور امام حاکم نے ذکر کیا ہے کہ فرمایا: قبر میں ایسا کوئی نہ اترے جو آج رات اپنے اہل کے قریب گیا ہو تو حضرت عثمان ہٹ گئے۔ اس ارشاد کی وجہ یہ ہے کہ اس رات حضرت عثمان رضی اللہ عنہ نے کسی باندی سے قربت کر لی تھی۔ یہ ان پر تعریض تھی، لیکن ان کی طرف سے یہ معذرت کی جاسکتی ہے کہ انہیں کیا معلوم تھا کہ آج ہی حضرت سیدہ ام کلثوم کا وصال ہو جائے گا اور ان کی علالت طویلہ کی وجہ سے وہ مجبور رہے ہوں بیوی کے مرنے سے نکاح ختم ہو جاتا ہے اس لیے حضرت عثمان بھی اجنبی ہو گئے تھے۔ اب ان کی اور حضرت ابوطحہ کی حیثیت برابر ہو گئی تھی چونکہ میت کفن میں لپیٹی ہوتی ہے اس لیے اسے قبر میں اتارنے میں کوئی حرج نہیں ہو سکتا ہے اس وقت حضرت سیدہ ام کلثوم کے محارم میں سے کوئی موجود نہ رہا ہو ایسی صورت میں کوئی بھی عورت کو قبر میں اتار سکتا ہے البتہ صلحاء التقیاء کو ترجیح ہے۔ حضرت ابوطحہ کے صالح اور متقی ہونے میں کسی شبہہ کی گنجائش نہیں۔ وہ قبر کھودنے کے ماہر تھے نیز ان کی وجہ ترجیح یہ ہو سکتی ہے کہ وہ قبر کو اچھی طرح تیار کر سکتے تھے۔

[عورتوں کو رونے سے منع کرنا]

عبداللہ بن عبید اللہ بن ابی ملیکہ نے کہا: حضرت عثمان رضی اللہ

کی ایک صاحبزادی کا مکہ میں وصال ہوا اور ہم لوگ آئے تاکہ ان

کے جنازے میں شرکت کریں اور وہاں حضرت ابن عمر اور حضرت

ابن عباس بھی موجود تھے میں دونوں کے بیچ میں بیٹھا تھا یا یہ کہ میں

۷۵۵- ح: آلا تنہی عن البكاء

۷۵۵- أَخْبَرَنِي عَبْدُ اللَّهِ بْنُ عَبْدِ اللَّهِ بْنِ أَبِي

مَلِيكَةَ قَالَ تَوَقَّيْتُ بِنْتُ لِعُمَانَ رَضِيَ اللَّهُ عَنْهُ بِمَكَّةَ

وَجِئْنَا لِنَشْهَدَهَا وَحَضَرَهَا ابْنُ عُمَرَ وَابْنُ عَبَّاسٍ وَإِنِّي

لَجَالِسٌ بَيْنَهُمَا أَوْ قَالَ جَلَسْتُ إِلَى أَحَدِهِمَا ثُمَّ جَاءَ

الْآخِرُ فَجَلَسَ إِلَى جَنْبِي فَقَالَ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا لِعَمْرٍو بْنِ عُثْمَانَ أَلَا تَنْهَى عَنِ الْبُكَاءِ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْمَيِّتَ لَيُعَذَّبُ بِبُكَاءِ أَهْلِهِ عَلَيْهِ فَقَالَ ابْنُ عَبَّاسٍ رَضِيَ اللَّهُ عَنْهُمَا قَدْ كَانَ عُمَرُ رَضِيَ اللَّهُ عَنْهُ يَقُولُ بَعْضُ ذَلِكَ ثُمَّ حَدَّثَ قَالَ صَدَرْتُ مَعَ عُمَرَ مِنْ مَكَّةَ حَتَّى إِذَا كُنَّا بِالْبَيْدَاءِ إِذَا هُوَ بِرُكْبٍ تَحْتَ ظِلِّ سَمُرَةٍ فَقَالَ أَذْهَبُ فَإِنظُرْ مَنْ هُوَ لِأَنَّ الرُّكْبُ قَالَ فَانظُرْتُ فَإِذَا صَهْبٌ فَأَخْبَرْتُهُ فَقَالَ ادْعُهُ لِي فَرَجَعْتُ إِلَى صَهْبٍ فَقُلْتُ ارْتَحِلْ فَالْحَقُّ أَمِيرَ الْمُؤْمِنِينَ فَلَمَّا أُصِيبَ عُمَرُ دَخَلَ صَهْبٌ يَبْكِي يَقُولُ وَآخَاهُ وَآصَاحِبَاهُ فَقَالَ لَهُ عُمَرُ يَا صَهْبُ أَبْكِي عَلَيَّ وَقَدْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمَيِّتَ يُعَذَّبُ بِبُكَاءِ أَهْلِهِ عَلَيْهِ قَالَ ابْنُ عَبَّاسٍ رَضِيَ اللَّهُ عَنْهُمَا فَلَمَّا مَاتَ عُمَرُ رَضِيَ اللَّهُ عَنْهُ ذَكَرْتُ ذَلِكَ لِعَائِشَةَ فَقَالَتْ رَحِمَ اللَّهُ عُمَرَ وَاللَّهِ مَا حَدَّثَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَيُعَذَّبُ الْمُؤْمِنَ بِبُكَاءِ أَهْلِهِ عَلَيْهِ وَلَكِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ لَيَزِيدُ الْكَافِرَ عَذَابًا بِبُكَاءِ أَهْلِهِ عَلَيْهِ وَقَالَتْ حَسْبُكُمْ الْقُرْآنُ ﴿وَلَا تَزِرُ وَازِرَةٌ وِزْرَ أُخْرَى﴾ (الانعام: ۱۶۴) قَالَ ابْنُ عَبَّاسٍ عِنْدَ ذَلِكَ وَاللَّهُ ﴿هُوَ أَضْحَكَ وَأَبْكَى﴾ قَالَ ابْنُ أَبِي مُلَيْكَةَ وَاللَّهُ مَا قَالَ ابْنُ عُمَرَ شَيْئًا.

(بخاری۔ باب: قول النبی صلی اللہ علیہ وسلم یعذب

المیت ببعض بکاء اہلہ ص ۱۷۲، مسلم نسائی۔ کتاب الجنائز)

ایک کے پاس بیٹھا کہ دوسرے صاحب آئے اور میرے پہلو میں بیٹھ گئے۔ حضرت عبداللہ بن عمر رضی اللہ عنہما نے عمرو بن عثمان سے فرمایا: تم عورتوں کو رونے سے کیوں نہیں منع کرتے؟ اس لیے کہ رسول اللہ ﷺ نے فرمایا کہ میت کو اس کے گھر والوں کے اس پر رونے سے عذاب دیا جاتا ہے۔ اس پر حضرت ابن عباس رضی اللہ عنہما نے کہا: حضرت عمر رضی اللہ عنہ بھی ایسا ہی کچھ کہا کرتے تھے۔ اس کے بعد حدیث بیان کی، فرمایا کہ حضرت عمر کے ساتھ میں مکہ سے لوٹ رہا تھا، جب ہم بیداء پر پہنچے تو ایک قافلہ ایک ببول کے درخت کے نیچے ٹھہرا ہوا تھا، مجھ سے فرمایا: جاؤ! دیکھو کہ یہ کون لوگ ہیں؟ میں نے نگاہ کی تو وہ حضرت صہیب تھے، میں نے حضرت عمر کو خبر کی تو فرمایا: انہیں بلاؤ! میں لوٹ کر حضرت صہیب کے پاس گیا اور میں نے کہا: امیر المؤمنین سے ملو اس کے بعد جب حضرت عمر کو زخمی کیا گیا تو حضرت صہیب ان کے پاس آ کر رونے لگے، ہائے بھائی! ہائے دوست! اس پر حضرت عمر نے ان سے فرمایا: اے صہیب! تم مجھ پر روتے ہو اور رسول اللہ ﷺ نے فرمایا ہے: مردہ اپنے اہل خانہ کے بعض کے رونے پر مبتلائے عذاب کیا جاتا ہے۔ حضرت ابن عباس رضی اللہ عنہما نے کہا: جب حضرت عمر رضی اللہ عنہما کا وصال ہو گیا تو میں نے ام المؤمنین حضرت عائشہ سے یہ ذکر کیا تو انہوں نے فرمایا: اللہ حضرت عمر پر رحم فرمائے! بخدا! رسول اللہ ﷺ نے یہ نہیں فرمایا ہے کہ اللہ مؤمن پر اس کے اہل کے رونے سے عذاب فرماتا ہے، لیکن رسول اللہ ﷺ نے یہ فرمایا: بے شک اللہ کافر پر عذاب بڑھا دیتا ہے، اس کے اہل کے اس پر رونے سے، اور ام المؤمنین نے فرمایا: تمہیں قرآن کافی ہے، کسی کا بوجھ دوسرے پر نہیں لادا جائے گا۔ اس وقت حضرت ابن عباس نے کہا: اور اللہ ہی ہنساتا ہے اور رلاتا ہے۔ ابن ابی ملیکہ نے کہا: اللہ کی قسم! اس پر حضرت ابن عمر کچھ نہیں بولے۔

یہ صاحبزادی ام ابان بنت عثمان تھیں، جیسا کہ مسلم نے بیان کیا ہے۔

۱۔ مسلم۔ کتاب الجنائز۔ فصل: ان المیت یعذب ببکاء اہلہ ص ۳۰۲

حضرت صہیب بن سنان

ان کی کنیت ابو یحییٰ ہے یہ موصل کے قریب دجلہ کے کنارے یا دجلہ و فرات کے دو آبے میں ایک گاؤں کے باشندے تھے۔ ان کے والد کسریٰ کی طرف سے اُبکے کے حاکم تھے۔ ان کے بچپن میں رومیوں نے حملہ کیا اور مال و متاع کے ساتھ انہیں بھی اٹھالے گئے۔ ان کی نشوونما رومیوں میں ہوئی، جب جوان ہو گئے تو بنی کلب رومیوں سے خرید کر انہیں مکہ لائے اور عبد اللہ بن الجعدان کے ہاتھ بیچ دیا، اس نے ان کو آزاد کر دیا۔ ایک روایت یہ ہے کہ یہ خود بھاگ کر مکہ آئے اور عبد اللہ کے حلیف بن گئے۔ حضور اقدس ﷺ جب دار ارقم میں تشریف فرما تھے کہ تیسویں نمبر پر یہ ایمان کی دولت سے مالا مال ہوئے۔ یہ سب سے آخری مہاجر ہیں۔ حضور اقدس ﷺ بھی قبائلیں حضرت کلثوم بن ہدم کے گھر تھے کہ یہ بھی پہنچ گئے سب لوگ کھجوریں کھا رہے تھے۔ یہ بھوکے تھے کھجوروں پر ٹوٹ پڑے ان کی ایک آنکھ میں آشوب تھا، کھجوریں آشوب میں مضر ہیں۔ حضرت صہیب خوش طبع تھے، حضرت عمر نے چھیڑا۔ عرض کیا: یا رسول اللہ! ملاحظہ فرمائیں کہ صہیب کی آنکھیں دکھ رہی ہیں اور کھجوریں کھا رہے ہیں۔ حضور اقدس ﷺ نے ان سے فرمایا: صہیب! اس حال میں کھجوریں کھا رہے ہو؟ عرض کیا: جو آنکھ دکھ رہی ہے اس طرف سے نہیں کھا رہا ہوں، جو اچھی ہے اس طرف سے کھا رہا ہوں۔ حضور ہنس پڑے۔

حضرت عمر رضی اللہ عنہما ان پر بہت اعتماد تھا، اسی وجہ سے وصیت فرمائی کہ جب تک شوریٰ کسی خلیفہ کا انتخاب نہ کرے، صہیب نماز پڑھائیں گے اور امور خلافت کو انجام دیں۔ چنانچہ تین دن تک یہ اس منصب پر فائز رہے۔ ۳۸ھ میں جب عمر مبارک ۷۲ سال کی ہوئی تو مدینہ طیبہ میں وصال فرمایا اور دنائے اسلام کے سب سے متبرک قبرستان جنت البقیع میں دفن ہوئے، حضور اقدس ﷺ نے ارشاد فرمایا: صہیب روم کا پہلا پھل ہے۔

توجیہ حدیث

یہ حدیث مشکل ترین احادیث میں شمار کی جاتی ہے، اس حدیث میں متعدد اشکال ہیں۔

پہلا اشکال

حضرت ابن عمر کی روایت ہے کہ میت پر اس کے اہل کے رونے سے عذاب ہوتا ہے۔ اس حدیث میں چار عموم ہیں، میت عام ہے اس سے کہ کافر ہو یا مسلمان اس کے رونے کی عادت ہو یا نہ ہو، اس نے رونے کی وصیت کی ہو یا نہ کی ہو۔ دوسرا عموم عذاب میں ہے، جسمانی ہو یا روحانی۔ تیسرا عموم رونے میں ہے، یہ رونا اختیاری ہو یا غیر اختیاری، آواز سے ہو یا بلا آواز، جزع فزع وغیرہ کے ساتھ ہو یا اس کے بغیر۔

اور حضرت ابن عباس سے حضرت عمر کی جو حدیث مروی ہے، اس میں بکاء کی بعض بکاء کے ساتھ تخصیص ہے اور یہ تخصیص مبہم ہے، وہ بعض رونا کیا ہے؟ یہ ظاہر نہیں، اس اشکال کو امام بخاری نے دو طرح عنوان میں حل فرمایا ہے، ایک یہ کہ حضرت ابن عمر کی حدیث کا عموم حضرت ابن عباس کی حدیث سے خاص ہے، یعنی یہ اس کی تخصیص ہے۔ اس میں بھی مراد بعض ہی بکاء ہے، پھر اس کے ابہام کو دو طرح واضح فرمایا، ایک یہ کہ میت پر عذاب اس وقت ہوگا جب میت کی خود بھی نوحہ کرنے کی عادت ہو۔ یہ تخصیص میت میں ہوئی پھر ان کے واسطے سے رونے والوں میں پھر رونے میں۔ دوسرے یہ کہ اس سے مراد آواز کے ساتھ بے صبری اور جزع فزع کے ساتھ رونا ہے۔ اب یہ رونے میں ہوئی، ہر ایک کو امام بخاری نے قرآن مجید اور حدیث سے میر ہن فرمایا، جیسا کہ مفصل گزرا۔ حضرت ابن عمر کی حدیث کی تیسری تخصیص حضرت ام المؤمنین کی حدیث سے ہوئی کہ میت سے مراد کافر ہے۔ چوتھی توجیہ یہ

ہے کہ میت پر عذاب اس وقت ہوتا ہے جب اس نے نوحہ کرنے کی وصیت کی ہو۔ پانچویں توجیہ یہ ہے کہ جب وہ نوحہ کرنے کو پسند کرتا ہو۔ چھٹی توجیہ یہ ہے کہ یہ عذاب یہ ہے کہ اس سے کہا جائے گا: کیا تو ایسا تھا؟ کیا تو ایسا تھا۔ یہ تخصیص عذاب میں ہے یعنی روحانی عذاب ہوگا جیسا کہ اسی مضمون کی حدیث آگے آرہی ہے۔

دوسرا اشکال

حضرت أم المؤمنین نے فرمایا: بخدا! رسول اللہ ﷺ نے یہ نہیں فرمایا ہے کہ اللہ مؤمن پر اس کے اہل کے رونے سے عذاب فرماتا ہے۔ اشکال یہ ہے کہ حضرت عمر کی حدیث میں مؤمن نہیں میت ہے اور میت کا لفظ کافر کو بھی شامل پھر اس شدت سے أم المؤمنین کے انکار کی کیا وجہ۔ حل یہ ہے کہ حضرت صہیب حضرت عمر پر روئے تھے جس پر حضرت عمر نے وہ حدیث بیان فرمائی۔ اس سے أم المؤمنین نے یہ سمجھا کہ حضرت عمر اس ارشاد کو مؤمن کے حق میں سمجھے ہوئے ہیں۔ اس کو أم المؤمنین فرما رہی ہیں کہ ان کا یہ سمجھنا درست نہیں۔ اس ارشاد سے مراد صرف کافر ہے مؤمن نہیں۔

تیسرا اشکال

یہ ہے کہ أم المؤمنین نے اپنے مدعا پر آیہ کریمہ ”لَا تَزِرُ وَازِرَةٌ وِزْرَ أُخْرَى“ (الانعام: ۱۶۴) کوئی دوسرے کے بوجھ کو نہیں اٹھائے گا اس سے استدلال فرمایا تو سوال پیدا ہوتا ہے کہ یہ تو حق ہے کہ ایک مؤمن پر دوسرے مؤمن کا گناہ نہیں لادا جائے گا۔ اب سوال یہ ہے کہ کیا ایک کافر پر دوسرے کافر کا گناہ لادا جائے گا؟ جس کی بناء پر کافر پر اس کے اہل کے رونے سے عذاب ہوگا۔ ظاہر آیت یہی بتا رہی ہے کہ اس میں مؤمن کی تخصیص نہیں۔ کافر کا بھی یہی حال ہے اور یہی مقتضائے عدل ہے۔ یہ اشکال علامہ کرمانی کا ہے۔ علامہ عینی نے یہ جواب ارشاد فرمایا کہ چونکہ کافروں کی عادت تھی کہ وہ نوحہ کرنے کی وصیت کر جاتے تھے جیسا کہ اہل جاہلیت کے اشعار سے ظاہر ہے۔ طرفہ بن عبد کہتا ہے:

وشقی علی الجیب یا ام معبد

اذا مت فانعنی بما انا اھله

”میں جب مر جاؤں تو اے أم معبد! میرے کمالات بیان کر کے رونا اور گریبان پھاڑنا“۔

اس لیے کافر پر عذاب ہوتا ہے اور مؤمن پر نہیں۔ اس جواب کا ما حاصل یہ ہوا کہ یہ آیت کریمہ أم المؤمنین نے اپنے مدعی کے پہلے جز پر پیش فرمائی کہ ایک کا گناہ دوسرے پر لادا نہیں جاتا اور مؤمن نوحہ کرنے کی وصیت بھی نہیں کرتا پھر اس پر اہل خانہ کے نوحہ کرنے سے کیوں عذاب ہوگا۔ کافر پر ہوگا اس لیے کہ وہ وصیت کر جاتا ہے۔

اس کا ایک جواب یہ بھی دیا جاسکتا ہے کہ اس عذاب سے مراد یہ ہے کہ اس سے کہا جائے گا کہ کیا تو ایسا ہی تھا؟ کیا تو ایسا ہی تھا؟ جیسا کہ حضرت مغیرہ اور حضرت ابن عمر کی حدیث ابھی آرہی ہے۔ یہ عذاب بھی کم نہیں اس کی مثال وہ ہے جو قرآن کریم میں ابو جہل کے بارے میں فرمایا گیا کہ قیامت کے دن جہنم میں اس سے کہا جائے گا: ”ذُقْ إِنَّكَ أَنْتَ الْعَزِيزُ الْكَرِيمُ“ (الدرخان: ۴۹) چکھ! تو تو بڑا عزت والا بہت شریف ہے۔ زیادتی عذاب سے مراد مقررہ عذاب پر مزید عذاب یہ طعن ہے۔

او قال

یہ شک ابن جریج سے ہے، مسلم میں ہے کہ ابن ابی ملیکہ کہتے ہیں کہ میں حضرت ابن عمر کے پہلو میں بیٹھا تھا۔ أم ابان بنت عثمان کے جنازے کا ہم لوگ انتظار کر رہے تھے اور وہیں عمرو بن عثمان بھی تھے۔ اتنے میں حضرت ابن عباس آئے انہیں ایک رہبر لالا تھا (ان کی آنکھیں سفید ہو گئی تھیں) اور حضرت ابن عمر کی جگہ بتائی تو وہ آئے اور میرے پہلو میں بیٹھ گئے۔ اتنے میں دونوں کے

درمیان ہو گیا کہ گھر میں سے آواز آئی تو حضرت ابن عمر نے وہ فرمایا۔

بیداء

”بیداء“ کے معنی میدان کے ہیں یہاں وہ میدان مراد ہے جو مکہ معظمہ اور مدینہ طیبہ کے درمیان ہے۔

فلما أصیب

یہ ملاقات حضرت فاروق اعظم کے اخیر حج میں ہوئی تھی جیسا کہ ایوب کی روایت میں ہے: جب ہم مدینہ آگئے تو تھوڑے ہی عرصہ کے بعد حضرت عمر کو زخمی کر دیا گیا۔

قال ابن عباس

اللہ ہی وہ ہے جس نے ہنسایا اور زلایا یعنی آنسو پر خود رونے والا اختیار نہیں رکھتا پھر مجھ پر دوسرے کے رونے سے کیوں عذاب ہوگا۔

ما قال ابن عمر شيئاً

یعنی حضرت ابن عباس کی یہ حدیث سن کر حضرت ابن عمر کچھ نہیں بولے۔ بہ ظاہر ایسا معلوم ہوتا ہے کہ حضرت ابن عمر کا سکوت اس لیے تھا کہ انہوں نے اسے قبول کر لیا، لیکن یہ بھی احتمال ہے کہ انہوں نے بحث و تکرار سے بچنے کے لیے سکوت فرمایا، خصوصاً ایسی صورت میں جبکہ ایک حدیث مرفوع بیان کر چکے ہیں۔

اس کا بھی احتمال ہے کہ وہ اپنی بیان فرمودہ حدیث کی تاویل سوچ رہے ہوں اور فوراً تاویل ذہن میں نہ آئی ہو اس لیے سکوت فرمایا۔

[جب حضرت عمر (رضی اللہ عنہ) زخمی کیے گئے تو

حضرت صہیب (رضی اللہ عنہ) کہنے لگے]

۲۵۶- ح: لَمَّا أُصِيبَ عُمَرُ جَعَلَ

صُهَيْبٌ (النخ)

حضرت ابو موسیٰ اشعری رضی اللہ عنہ نے فرمایا: جب حضرت عمر رضی اللہ عنہ

زخمی کیے گئے تو حضرت صہیب کہنے لگے: ہائے بھائی! اس پر حضرت

عمر نے کہا: کیا تم نہیں جانتے کہ نبی ﷺ نے فرمایا: یہ شک زندہ

کے رونے سے میت کو عذاب دیا جاتا ہے۔

۲۵۶- عَنْ أَبِي بُرْدَةَ عَنْ أَبِيهِ قَالَ لَمَّا أُصِيبَ عُمَرُ

رَضِيَ اللَّهُ عَنْهُ جَعَلَ صُهَيْبٌ يَقُولُ وَإِخَاهُ فَقَالَ عُمَرُ

أَمَا عَلِمْتُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ

النَّمِيَّتَ لَيُعَذَّبُ بِبُكَاءِ الْحَيِّ

(بخاری۔ باب: قول النبي صلى الله عليه وسلم الميت يعذب ص ۱۷۲)

دونوں حدیثوں کے ایک حصے کا مضمون تقریباً ایک ہی ہے یہاں یہ: کیا تم نہیں جانتے زائد ہے اور وہاں بکاء مقید ہے۔ بعض

کے ساتھ اور یہاں مطلق ہے۔ وہاں ”اہل“ ہے یہاں ”الحی“ ہے اس حدیث میں دو عموم ہوئے ایک بکاء میں اور ایک باکی

رونے والے میں، مگر گزشتہ حدیث کی تشریح میں گزر چکا کہ جن احادیث میں ”بعض بکاء“ نہیں ہے ان میں مراد یہی ہے اور

بہرہذا میت پر زیادہ اہل و عیال ہی روتے ہیں اس لیے اہل فرمایا، ورنہ اہل کی تخصیص نہیں کوئی بھی رونے اس کا اثر وہی ہوگا جو اہل و

عیال کے رونے کا ہے۔ ایک احتمال یہ بھی ہے کہ ”الحی“ کے معنی قبیلہ ہو۔ اب دونوں کا مضمون ایک ہو گیا، مگر پسلا راجح ہے ایک تو

میت کا تقابل اس کا مقتضی ہے دوسرے حضرت صہیب، حضرت عمر کے قبیلہ سے نہیں تھے۔

۲۵۷- ح: مَرَّ عَلٰی يَهُودِيَّةٍ

يَبْكِي عَلَيْهَا اَهْلُهَا

[آپ (صلی اللہ علیہ وسلم) کا ایک یہودیہ کے قریب سے گزر ہوا (جس پر اس کے گھر والے) رو رہے تھے]

عمرہ بنت عبدالرحمن نے خبر دی کہ انہوں نے حضرت عائشہ رضی اللہ عنہا کی اہلیہ سے سنا کہ انہوں نے فرمایا: رسول اللہ صلی اللہ علیہ وسلم ایک یہودی عورت پر گزرے جس پر اس کے گھر والے رو رہے تھے تو فرمایا: یہ سب اس پر روتے ہیں اور اس کی قبر میں اس پر عذاب ہو رہا ہے۔

۲۵۷- عَنْ عَمْرَةَ بِنْتِ عَبْدِ الرَّحْمَنِ اَنَّهَا اخْبَرَتْهُ اَنَّهَا سَمِعَتْ عَائِشَةَ رَضِيَ اللهُ عَنْهَا زَوْجَ النَّبِيِّ صَلَّى اللهُ عَلَيْهِ وَسَلَّمَ قَالَتْ اِنَّمَا مَرَّ رَسُولُ اللهِ صَلَّى اللهُ عَلَيْهِ وَسَلَّمَ عَلٰى يَهُودِيَّةٍ يَبْكِي عَلَيْهَا اَهْلُهَا فَقَالَ اِنَّهُمْ لَيَبْكُونَ عَلَيْهَا وَاِنَّهَا لَتُعَذَّبُ فِي قَبْرِهَا. (ايضا)

یہ ایک حدیث کا اخیر جز ہے جسے امام مالک نے مؤطا میں ذکر فرمایا ہے کہ ام المؤمنین حضرت عائشہ رضی اللہ عنہا سے ذکر کیا گیا کہ عبداللہ بن عمر یہ کہتے ہیں کہ میت کو زندہ کے رونے سے عذاب دیا جائے گا تو حضرت عائشہ نے فرمایا: ابو عبدالرحمن کو اللہ معاف فرمائے! وہ جھوٹ ہرگز نہیں بولتے ہیں، مگر وہ یا تو بھول گئے یا چوک گئے ہیں۔ رسول اللہ صلی اللہ علیہ وسلم ایک یہودی عورت پر گزرے اٹخ۔ حدیث ”ان الميت ليعذب بكاء اهله“ کی تاویل یہ بھی ہے۔ تقدیر عبارت یہ ہوگی: ”ای عند بكاء اهله عليه“ یا ظرف کے لیے معنی میں ”عند“ کے ہے جیسے ”مطرنا بنوء كذا. ای عند نوء كذا“ فلاں پچھتر کے وقت بارش ہوئی۔

۲۴۴- وَقَالَ عُمَرُ رَضِيَ اللهُ عَنْهُ دَعَهْنَ يَبْكِينَ عَلٰى اَبِي سُلَيْمَانَ مَا لَمْ يَكُنْ نَقَعٌ اَوْ لَقْلَقَةٌ وَالنَّقَعُ التُّرَابُ عَلٰى الرَّاسِ وَاللَّقْلَقَةُ الصَّوْتُ.

اور حضرت عمر رضی اللہ عنہ نے فرمایا: انہیں چھوڑ دو! ابوسلیمان پر روئیں جب تک سر پر دھول نہ ڈالیں اور آواز نہ نکالیں اور نقع کے معنی سر پر دھول ڈالنا اور لقلقة کے معنی آواز ہیں۔

(بخاری۔ باب: ما يكره من النياحة على الميت ص ۱۷۲)

اس تعلق کو امام بیہقی نے سند متصل کے ساتھ ذکر فرمایا ہے۔ اس کے الفاظ یہ ہیں: جب حضرت خالد بن ولید رضی اللہ عنہ کا وصال ہو گیا تو بنی مغیرہ کی عورتوں نے اکٹھی ہو کر ان پر زونا شروع کر دیا تو حضرت عمر سے کہا گیا کہ کسی کو بھیج کر انہیں منع فرما دیا تو حضرت عمر نے فرمایا: یہ ابوسلیمان پر آنسو بہاتی ہیں تو ان پر کوئی گناہ نہیں، جب تک سر پر خاک نہ ڈالیں اور چلائیں نہیں۔ اس سے ثابت ہوا کہ بے آواز کے میت پر زونا ممنوع نہیں، البتہ آواز کے ساتھ چلا کر زونا منع ہے اسی سے باب کو مناسبت ہے۔

توضیح باب

یہاں باب کے کلمات یہ ہیں: ”ما يكره من النياحة على الميت“ یہاں دو احتمال ہیں، ایک یہ کہ ”ما“ موصولہ ہے اب مطلب یہ ہوگا کہ میت پر جو نوحہ کرنا مکروہ ہے اس کا بیان۔ دوسرے یہ کہ یہ ماء مصدر یہ ہے اب مطلب یہ ہوگا کہ میت پر نوحہ کے مکروہ ہونے کا بیان۔ دونوں تقدیروں پر من بیانیہ ہے، تبعیضیہ کا ہونا دونوں تقدیروں میں سے کسی پر درست نہیں اس لیے کہ نياحة کے معنی آواز سے رونے کے ہیں اور یہ قطعاً جائز نہیں، یہاں مکروہ سے مراد مکروہ تحریمی ہے جو ناجائز ہے۔

کشمیری صاحب پر تعقب

کشمیری صاحب نے فیض الباری میں فرمایا: یہاں من تبعیضیہ ہے اور بعض نوحہ جائز ہے جیسا کہ حضرت جابر کے والد ماجد پر مؤطا امام مالک۔ کتاب الجنائز۔ باب: النهی عن البكاء على الميت ص ۸۸

ان کی پھوپھی روئیں اور حضور نے منع نہیں فرمایا۔

اقول وباللہ التوفیق: حضرت کو باں حافظہ وہمہ دانی یہ خبر ہی نہیں کہ اُس وقت نوحہ کرنا ممنوع ہی نہیں تھا۔ مسند امام احمد بن ماجہ میں ہے: غزوة اُحد سے واپسی کے بعد بنو عبد الأشہل کی خواتین اپنے شہداء پر بین کرنے لگیں تو حضور نے فرمایا: ”اما حمزة فلا بواکی له“ حمزہ کے لیے رونے والیاں نہیں۔ انصار کرام کو خبر ہوئی تو ان کی خواتین کا شانہ اقدس میں جمع ہو کر بین کرنے لگیں۔ حضور اقدس ﷺ سو گئے تھے۔ چیخنے چلانے کی آواز سن کر آنکھ کھل گئی۔ دریافت فرمایا: یہ کیا ہے؟ عرض کیا گیا: انصار کی عورتیں حمزہ پر رو رہی ہیں۔ فرمایا: ان سے کہہ دو کہ جائیں اور آج کے بعد کسی مرنے والے پر نہ روئیں۔ کیا حدیث منسوخ پر عمل جائز ہے۔

۷۵۸- ح: مَنْ نِيحَ عَلَيْهِ يُعَذَّبُ

بِمَا نِيحَ عَلَيْهِ

کے سبب عذاب دیا جائے گا

حضرت مغیرہ رضی اللہ عنہ نے فرمایا کہ میں نے نبی ﷺ کو فرماتے ہوئے سنا: مجھ پر جھوٹ باندھنا کسی اور پر جھوٹ باندھنے کے مثل نہیں جو مجھ پر قصداً جھوٹ باندھے وہ اپنا ٹھکانہ جہنم میں بنائے اور میں نے نبی ﷺ سے سنا فرماتے تھے: جس پر نوحہ کیا جائے گا اس کو نوحہ کے سبب عذاب دیا جائے گا۔

(بخاری۔ باب: ما یکرہ من النیاحۃ ص ۱۷۲، مسلم ترمذی۔ کتاب الجنائز)

[اس کی قبر میں نوحہ کے سبب عذاب دیا جائے گا]

حضرت عبداللہ بن عمر رضی اللہ عنہما نے اپنے والد ماجد حضرت عمر سے اور انہوں نے نبی ﷺ سے روایت کیا آپ فرماتے ہیں: میت کو اس کی قبر میں اس پر نوحہ کرنے کی وجہ سے عذاب دیا جاتا ہے۔

اور آدم نے شعبہ سے روایت کرتے ہوئے کہا: میت کو زندہ کے اس پر رونے سے عذاب دیا جاتا ہے۔

”وقال آدم“ سے امام بخاری یہ بتانا چاہتے ہیں کہ اسی سند کے ساتھ آدم بن ایاس نے شعبہ سے ”المیت یعذب فی قبرہ بما نیح علیہ“ کے بجائے ”المیت یعذب ببکاء الحی علیہ“ روایت کیا ہے۔ علامہ عینی نے فرمایا: اس سند کے ساتھ ”بکاء الحی“ تنہا آدم نے روایت کیا ہے دوسرے رواۃ ”بما نیح علیہ“ روایت کرتے ہیں۔

بما نیح علیہ

اس میں باء سببیہ ہے اور ”ما“ مصدریہ معنی یہ ہوئے: اس پر نوحہ کرنے کی وجہ سے۔ اب آدم بن ایاس کی روایت اور یہ دونوں ہم معنی ہوں گے۔ علامہ عینی نے فرمایا: یہ بھی ہو سکتا ہے کہ ”بما نیح“ حال ہو اور ”ما“ موصولہ۔ تقدیر عبارت یہ ہوگی: ”یعذب

۱۷۲ ص ۹۲

ابن ماجہ۔ کتاب الجنائز۔ باب: البکاء علی المیت ص ۱۱۵۔ کتاب الجنائز۔ باب: المیت یعذب بما نیح علیہ ص ۱۱۵

متلبسا بالذی نیح علیہ“ یعنی جن الفاظ سے نوحہ کیا جائے گا انہیں سے عذاب دیا جائے گا اس طرح کہ اس سے کہا جائے گا: کیا تو ایسا تھا، کیا تو ایسا تھا، جیسا کہ ابن ماجہ میں حضرت ابو موسیٰ اشعری رضی اللہ عنہ سے مروی ہے کہ میت کو سختی کے ساتھ جھوٹا جائے گا اور کہا جائے گا کہ تو ایسا ہے؟ تو ایسا ہے؟

مسائل

ان تمام احادیث کا ما حاصل یہ نکلا کہ میت کی دائمی جدائی کے اثر سے اگر بے اختیار آنسو نکل پڑیں یا حالت اضطرار میں کچھ آواز نکل جائے تو کوئی حرج نہیں بلکہ محمود ہے لیکن بالقصد چیخ چیخ کر چلا کر رونا، سر پینٹنا، چہرے پر تھپڑ مارنا، سینہ پینٹنا، گریبان پھاڑنا، سر پر خاک ڈالنا حرام و ممنوع ہے۔ یہی نوحہ اور بین ہے اگر میت کی خود نوحہ کرنے کی عادت ہو یا وہ وصیت کر گیا ہو تو نوحہ کرنے کی وجہ سے اس پر عذاب ہوگا۔

[جو گالوں پر تھپڑ مارے وہ ہم میں سے نہیں]

۷۶۰- ح: لَيْسَ مِنَّا مَنْ لَطَمَ الْخُدُودَ

حضرت عبداللہ (بن مسعود) رضی اللہ عنہ نے کہا کہ نبی ﷺ نے

۷۶۰- عَنْ عَبْدِ اللَّهِ رَضِيَ اللَّهُ عَنْهُ قَالَ قَالَ النَّبِيُّ

فرمایا: جو گالوں پر تھپڑ مارے اور گریبانوں کو پھاڑے اور زمانہ جاہلیت کی طرح پکارے وہ ہم میں سے نہیں۔

صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَطَمَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ.

(بخاری۔ باب: ليس منا من شق الجيوب ص ۱۷۲، باب: ليس منا من ضرب الخدود۔ باب: ما ينهى من الويل ص ۱۷۳، کتاب مناقب

قریش۔ باب: ما ينهى من دعوى الجاهلية ص ۳۳۹، مسلم۔ کتاب الايمان ترمذی نسائی ابن ماجہ۔ کتاب الجنائز)

ليس منا

اس سے مراد یہ ہے کہ ہمارے طریقے پر چلنے والوں میں سے نہیں اس لیے کہ اہل سنت کا اس پر اجماع ہے کہ گناہ سے آدمی کافر نہیں ہوتا۔ یہ ارشاد ان افعال کی قباحت و شاعت کو بتانے کے لیے تغلیظاً فرمایا۔

دعوى الجاهلية

جاہلیت سے مراد زمانہ فترت ہے یعنی وہ زمانہ جس میں کوئی رسول تشریف نہ لایا ہو۔ یہ حضرت عیسیٰ علیہ السلام اور ہمارے حضور اقدس ﷺ کی بعثت کے درمیان کی مدت ہے جو تقریباً پانچ سو برس ہے۔

دعویٰ جاہلیت سے مراد عام ہے ہر وہ نداء اور قول جو اسلام کے خلاف اس عہد میں رائج ہو سب دعویٰ جاہلیت ہے جیسے ذرا ذرا سی بات پر اپنے قبیلے کو پکارنا اور مرنے والے کے ایسے اوصاف بیان کر کے چیخنا چلانا جو اس میں نہ ہوں جیسے ”واجبلاہ“ و ”اعضداہ“ و ”السداء“ وغیرہ وغیرہ۔

[اپنے ورثاء کو مال دار چھوڑنا]

۷۶۱- ح: أَنْ تَذَرَ وَرَثَتَكَ أَغْنِيَاءَ

عمر بن سعد بن ابی وقاص نے اپنے والد ماجد حضرت سعد

۷۶۱- عَنْ عَامِرِ بْنِ سَعْدِ بْنِ أَبِي وَقَاصٍ عَنْ أَبِيهِ

بن ابی وقاص رضی اللہ عنہ سے روایت کیا کہ رسول اللہ ﷺ حجۃ الوداع

رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ

کے سال میری بیمار پرسی کے لیے آئے میری اس بیماری میں جو

وَسَلَّمَ يَعُوذُنِي عَامَ حَجَّةِ الْوَدَاعِ مِنْ وَجَعِ اسْتَدْبَيْتِي

ابن ماجہ۔ کتاب الجنائز۔ باب: البكاء على الميت ص ۱۱۵، کتاب الجنائز۔ باب: الميت يعذب بما نبح عليه ص ۱۱۵

سخت ہو گئی تھی میں نے عرض کیا: بیماری نے مجھے اس حد کو پہنچا دیا ہے اور میں مال دار ہوں اور میری وارث صرف میری ایک بیٹی ہے کیا میں اپنے مال کا دو تہائی صدقہ کر دوں؟ فرمایا: نہیں! تو میں نے عرض کیا: آدھا؟ تو فرمایا: نہیں! پھر حضور نے خود ہی فرمایا: تہائی اور تہائی بڑا ہے یا یہ فرمایا: بہت ہے تم اپنے وارثین کو مال دار چھوڑو یہ بہتر ہے اس سے کہ ان کو تنگ دست چھوڑو کہ وہ لوگوں کے سامنے ہاتھ پھیلاتے پھریں اور تو جو بھی اللہ کی رضا کے لیے خرچ کرے گا اس پر ثواب پائے گا یہاں تک کہ جو لقمہ اپنی بیوی کے منہ میں ڈالے اپنے اصحاب کے چلے جانے کے بعد مکہ میں پیچھے رہ جاؤں؟ فرمایا: تم ہرگز پیچھے نہیں رہو گے اس کے بعد تم جو بھی نیک عمل کرو گے اس کے ذریعہ تم اپنے درجے اور مرتبے کو بلند کرو گے اس کے بعد تم زندہ رہو گے یہاں تک کہ تم سے کچھ قوموں کو نفع پہنچے گا اور دوسروں کو نقصان۔ اے اللہ! میرے صحابہ کی ہجرت پوری فرمانا اور انہیں ایڑیوں کے بل مٹ پلٹانا، لیکن قابل رحم سعد بن خولہ ان کے لیے رسول اللہ ﷺ دکھ کا اظہار فرما رہے تھے کہ وہ مکہ میں فوت ہوئے۔

(بخاری۔ باب: رثاء النبی صلی اللہ علیہ وسلم سعد بن خولہ ص ۱۷۳ کتاب الوصایا۔ باب: ان یتروک ورثتہ اغنیاء ص ۳۸۳ باب: الوصیۃ بالثلث ص ۳۸۴ کتاب الحجرة۔ باب: باب قول النبی صلی اللہ علیہ وسلم اللهم امض لاصحابی ہجر تہم ص ۵۶۰ ج ۲۔ کتاب المغازی۔ باب: حجة الوداع ص ۲۳۲۔ کتاب النفقات۔ باب: فضل النفقة علی لاهل ص ۸۰۶ کتاب المرضی۔ باب: وضع الید علی المریض ص ۸۳۵ باب: قول المریض النبی وجع ص ۸۳۶ کتاب الدعوات۔ باب: الدعاء یرفع الوباء ص ۹۲۳ کتاب الفرائض۔ باب: میراث البنات ص ۹۹۷ ج ۱۔ کتاب الایمان۔ باب: ما جاء الاعمال بالنیة والحسبة ص ۱۳ مسلم ابوداؤد ترمذی ابن ماجہ الموطا دارمی۔ کتاب الوصایا مسند امام احمد) اس حدیث کا یہ جز "انک لن تنفق الی فی فی امراتک" نزہۃ القاری کتاب الایمان ج ۱ ص ۳۳۱ رقم: ۷۷ پر گزر چکا ہے۔

الثلث کثیر

اس سے ثابت ہوا کہ تہائی مال سے زیادہ کی وصیت نافذ نہیں، اگر کوئی تہائی مال سے زیادہ کی وصیت کر جائے تو بھی صرف تہائی ہی موسیٰ لہ یعنی وہ پائے گا جس کے لیے وصیت کی گئی ہے۔ ہاں! اگر وارث عاقل بالغ ہوں اور سب راضی ہوں تو نافذ ہوگی اور اگر سب نابالغ ہوں یا سب مجنون ہوں یا کچھ نابالغ اور کچھ مجنون تو نافذ نہ ہوگی، اگرچہ سب راضی ہوں، اگر کچھ بالغ ہیں کچھ نابالغ یا کچھ مجنون اور کچھ عاقل یا سب عاقل بالغ ہیں مگر کچھ راضی ہیں اور کچھ راضی نہیں تو جتنے عاقل بالغ راضی ہوں ان کے حصے میں نافذ اور جو لوگ راضی نہیں یا نابالغ یا مجنون ہیں ان کے حصے میں نافذ نہیں۔

انك ان تذر

عام طور پر لوگ یہی سمجھتے ہیں کہ وارثین کے لیے مال چھوڑنے میں ثواب نہیں یا بال بچوں کی پرورش میں ثواب نہیں یہ حدیث ان کا رد ہے۔ اس میں صراحت کے ساتھ ارشاد ہے کہ پسماندگان کے لیے مال چھوڑا جائے اس میں زیادہ ثواب ہے بہ نسبت اس کے کہ کل مال مسجد وغیرہ میں دے دیا جائے اور وارثین کو بھک منگا چھوڑا جائے۔ اسی طرح اہل و عیال کی پرورش میں صرف کرنا بھی موجب اجر و ثواب ہے۔

اخلف بعد اصحابی

اس سوال کا مقصد یہ تھا کہ کیا اسی مرض میں میری موت مقدر ہے؟ کیا میں یہیں دفن ہوں گا؟ یہ سوال اس لیے کیا تھا کہ یہ چیز ان کو پسند نہ تھی کہ ہجرت کے بعد مکہ ہی میں دفن ہوں جیسا کہ دوسری روایتوں میں ہے: مجھے یہ اندیشہ ہوا کہ کہیں اسی سرزمین میں نہ مروں جہاں سے ہجرت کر چکا ہوں۔ حضور اقدس ﷺ نے فرمایا: ایسا نہ ہوگا تم اس مرض سے شفاء پاؤ گے اور اس کے بعد زندہ رہو گے اور اعمال صالحہ کرو گے جس سے تمہارا درجہ اور بلند ہوگا تم سے ایک قوم کو فائدہ پہنچے گا اور ایک کو نقصان پہنچے گا۔ کتاب المرضیٰ میں ان کی دوسری صاحبزادی سے جن کا بھی نام عائشہ ہی ہے مروی ہے کہ حضور اقدس ﷺ نے اپنا دست مبارک ان کی پیشانی پر رکھا پھر حضرت سعد کے چہرے اور پیٹ پر ملا اور یہ دعا فرمائی: اے اللہ! سعد کو شفاء عطا فرما اور ان کی ہجرت کو پورا فرما! حضرت سعد فرماتے ہیں کہ دست مبارک کی ٹھنڈک میں ہمیشہ محسوس کرتا ہوں حتیٰ کہ اس وقت بھی۔

حضور اقدس ﷺ کی یہ دعا قبول ہوئی اور غیب کی خبر سچی ہوئی۔ اس واقعے کے بعد حضرت سعد پینتالیس یا سینتالیس سال زندہ رہے۔ یہ واقعہ ۱۰ھ کا ہے اور ان کا وصال ۵۵ھ یا ۵۷ھ میں ہوا۔ اللہ عزوجل نے انہیں کے ہاتھ ایران فتح فرمایا جس سے ایرانیوں کو نقصان پہنچا اور مسلمانوں کو نفع عظیم پہنچا۔ نیز جب یہ عراق کے والی تھے تو کچھ بد نصیب مرتد ہو گئے یہ پکڑ کر ان کی خدمت میں پیش کیے گئے انہوں نے ان کو توبہ کا حکم دیا کچھ نے توبہ کی انہوں نے دارین کا خیر حاصل کیا کچھ اڑے رہے جنہیں قتل کر دیا یہ بھی ایک قوم کو نفع پہنچانا اور ایک قوم کو نقصان پہنچانا ہے۔

سعد بن خولہ

یہ اپنے اصل کے اعتبار سے عجمی تھے اور یمن کے باشندے تھے بنی عامر بن لوی کے حلیف تھے اس لیے بعض لوگوں نے ان کو بنی عامر کا فرد کہہ دیا ہے۔ یہ سابقین اولین میں سے ہیں پہلے حبشہ ہجرت کی پھر مدینہ طیبہ بدر احد خندق صلح حدیبیہ کے مشاہد میں شریک رہے۔ حجۃ الوداع کے موقع پر مکہ معظمہ میں وفات پائی اللہ کی رضا کے لیے جس پیارے وطن کو ترک کیا تھا وہاں پیوند خاک ہونا مہاجرین اور خود حضور اقدس ﷺ کو پسند نہ تھا اسی لیے فرمایا: لیکن قابل رحم سعد بن خولہ ہے۔

یروثی لہ

”رثیتہ“ جب بغیر صلہ کے ہو تو اس کے معنی ہیں: موت کے بعد کسی کی مدح بیان کی۔ اور جب لام کے صلے کے ساتھ بولا جائے: ”رثیت لہ“ تو اس کے معنی مرنے والے پر غمگین ہوا۔ یہاں یہی معنی مراد ہے۔ حضرت سعد بن خولہ رضی اللہ عنہ کے مکہ معظمہ میں فوت ہونے پر اظہار غم فرما رہے ہیں۔ یہ مرثیٰ ممنوعہ میں داخل نہیں ممنوع وہ مرثیہ ہے جو تجذیب حزان و غم کے لیے ہو جیسا کہ حدیث میں فرمایا ہے کہ رسول اللہ ﷺ نے مرثیٰ سے منع فرمایا ہے اس حدیث کو امام حاکم نے صحیح کہا۔ ”یروثی لہ“ سے آخر تک حضور اقدس

ﷺ کا ارشاد نہیں یہ حضرت سعد رضی اللہ عنہ کا قول ہے۔ حجۃ الوداع کے موقع پر حضرت سعد رضی اللہ عنہ کی صرف ایک صاحبزادی حضرت عائشہ تھیں یہ صحابیہ ہیں۔ اس کے بعد اولاد ہوئی جن میں عامر اور عمرو شقی بھی ہیں جو کہ بلا میں یزیدی فوج کا سپہ سالار تھا حضرت سعد کے سترہ لڑکے اور سترہ لڑکیاں ہوئیں جن میں دو کے نام عائشہ ہیں ایک صحابیہ ہیں جن کا نام اس حدیث میں ذکر نہیں دوسری تابعیہ ہیں جن سے امام مالک روایت کرتے ہیں اور جن سے کتاب وصایا میں حدیث مذکور کا کچھ حصہ مروی ہے۔

۲۴۶ - حَدَّثَنِي أَبُو بُرْدَةَ ابْنُ أَبِي مُوسَى رَضِيَ اللَّهُ عَنْهُ قَالَ وَجَعَ أَبُو مُوسَى وَجَعًا فَعُشِيَ عَلَيْهِ وَرَأْسُهُ فِي حَجَرٍ امْرَأَةٍ مِنْ أَهْلِهِ فَلَمْ يَسْتَطِعْ أَنْ يَرُدَّ عَلَيْهَا شَيْئًا فَلَمَّا أَفَاقَ قَالَ أَنَا بَرِيءٌ مِمَّنْ بَرِيَ مِنْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَرِيءٌ مِنَ الصَّالِقَةِ وَالْحَالِقَةِ وَالشَّاقِقَةِ.

ابو بردہ بن ابوموسیٰ اشعری رضی اللہ عنہ نے کہا کہ حضرت ابوموسیٰ سخت بیمار ہوئے یہاں تک کہ ان پر غشی طاری ہوگئی اور ان کا سر ان کی ایک اہلیہ کی گود میں تھا انہیں اتنی طاقت نہ تھی کہ کچھ کہہ سکیں جب افاقہ ہوا تو فرمایا: میں بیزار ہوں اس سے جس سے رسول اللہ ﷺ بیزار ہیں رسول اللہ ﷺ مصیبت پر چیخنے والی اور سر موٹانے والی اور کپڑے پھاڑنے والی سے بیزار ہیں۔

(بخاری۔ باب: ما ينهى من الحلق عند المصيبة ص ۱۷۳)

امام بخاری نے اس حدیث کی سند کو یوں بیان فرمایا ہے: "قال الحكم" یہ حکم بن موسیٰ ابوصالح قنطری ہیں ان کا وصال ۲۳۲ھ میں ہوا ہے۔ امام بخاری نے اگرچہ ان کا زمانہ پایا ہے مگر ان سے حدیث نہیں سنی ہے اسی لیے "قال الحكم" کہا "حدثني" یا "عن الحكم" نہیں کہا اس لیے کہ جن لوگوں نے امام بخاری کے شیوخ کو جمع کیا ہے انہوں نے حکم کو نہیں ذکر کیا ہے۔ یہ علامہ ابن حجر کی رائے ہے۔ علامہ عینی نے فرمایا کہ امام بخاری نے ان حکم سے حدیث سنی ہے اس کی دلیل ابوالوقت کی روایت ہے جس میں "حدثني الحكم" ہے۔ نیز دارقطنی نے حکم اور قاسم بن خمیرہ کو ان لوگوں میں ذکر کیا ہے جن کی حدیث امام بخاری نے لی ہے۔ ابن تین نے کہا کہ اسے بہ طریق مسند اس لیے نہیں ذکر کیا کہ وہ قاسم بن خمیرہ کی حدیث کی تخریج نہیں کرتے اور بعض لوگوں (علامہ ابن حجر) نے کہا کہ یہی حال حکم کا بھی ہے۔

اس حدیث سے ثابت ہوا کہ کسی مصیبت پر چیخنا چلانا، سر منڈانا، کپڑے پھاڑنا حرام ہے۔ اسی کے حکم میں منہ نوچنا، بال نوچنا، بکھیرنا، سینہ پیٹنا وغیرہ وغیرہ ہیں۔

۷۶۲ - ح: لَمَّا جَاءَ قَتْلُ ابْنِ حَارِثَةَ

۷۶۲ - أَخْبَرْتَنِي عَمْرَةُ قَالَتْ سَمِعْتُ عَائِشَةَ رَضِيَ اللَّهُ عَنْهَا قَالَتْ لَمَّا جَاءَ النَّبِيُّ صَلَّى اللَّهُ عَلَيْهِ وَسَلَّمَ قَتْلُ ابْنِ حَارِثَةَ وَجَعْفَرٍ وَابْنِ رَوَاحَةَ جَلَسَ يُعْرِفُ فِيهِ الْحُزْنَ وَأَنَا أَنْظُرُ مِنْ صَائِرِ الْبَابِ شَقَّ الْبَابَ فَاتَاهُ رَجُلٌ فَقَالَ إِنَّ نِسَاءَ جَعْفَرٍ وَذَكَرَ بَكَائَهُنَّ فَأَمَرَهُ أَنْ يَنْهَاهُنَّ فَذَهَبَتْ ثُمَّ أَتَاهُ الثَّانِيَةَ لَمْ يَطْعَنَهُ فَقَالَ انْهَيْنِ فَاتَاهُ الثَّلَاثَةَ قَالَ وَاللَّهِ لَقَدْ عَلَيْنَا يَا رَسُولَ اللَّهِ فَرَعَمْتُ إِلَهُ قَالَ فَأَحْبْتُ فِي أَفْوَاهِهِنَّ التُّرَابَ فَقُلْتُ أَرْعَمُ اللَّهُ

[جب حضرت زید بن حارثہ (رضی اللہ عنہ) شہید ہوئے]

ام المؤمنین حضرت عائشہ رضی اللہ عنہا نے فرمایا: جب زید بن حارثہ اور جعفر اور ابن رواحہ کے شہید ہونے کی خبر نبی ﷺ کے پاس آئی تو حضور ایسے بیٹھے کہ حضور کا اندرونی غم ظاہر ہو رہا تھا اور میں دروازے کے سوراخ سے دیکھ رہی تھی اتنے میں ایک شخص آیا اور عرض کیا کہ جعفر کی عورتیں رو رہی ہیں تو اسے حضور نے حکم دیا کہ انہیں روک دے وہ گیا پھر دوبارہ آیا (اور کہا: انہوں نے بات نہیں مانی) تو فرمایا: انہیں منع کر دے! پھر وہ تیسری مرتبہ حاضر ہوا اور کہا: بخدا! وہ ہم پر غالب آگئیں یا رسول اللہ! ام المؤمنین کا گمان

ہے کہ فرمایا: ان کے منہ میں دھول ڈال دو! تو میں نے اس شخص سے کہا: اللہ تیری ناک خاک آلود کرے! رسول اللہ ﷺ نے جو حکم دیا تو نے نہیں کیا اور رسول اللہ ﷺ کو کوفت پہنچانے سے بھی باز نہیں آیا۔

(بخاری۔ باب: من جلس عند المصیبة يعرف فيه الحزن ص ۱۷۳، باب: ما ينهى من النوح والبكاء ص ۱۷۴، ج ۲۔ کتاب المغازی۔ باب:

غزوة موته ص ۶۱۱، مسلم، ابوداؤد نسائی۔ کتاب الجنائز)

ان حضرات کی شہادت غزوة موتہ میں ہوئی تھی جو ۸ھ کے جمادی الاولیٰ میں ہوا تھا۔

حضرت زید بن حارثہ بن شراحیل بن کعب بن عبدالعزیٰ بن امرئ القیس کلبی قضاعی رضی اللہ عنہم بنو قضاعہ کے چشم و چراغ تھے یہ یمن کا ایک قبیلہ ہے۔ یہ ابھی بہت کم سن تھے کہ ان کی والدہ سعدی بنت ثعلبہ اپنے میکے بنی معن میں گئیں جو بنی طے کی شاخ تھی۔ اتفاق کی بات کہ بنو قیس نے اس پر حملہ کیا اور غارت گری میں حضرت زید کو بھی اٹھالائے اور بازار حباشہ میں حکیم بن حزام کے ہاتھ چار سو درہم میں بیچ ڈالا انہوں نے اپنی پھوپھی ام المؤمنین حضرت خدیجہ الکبریٰ رضی اللہ عنہا کی خدمت میں پیش کیا، ام المؤمنین نے حضور اقدس ﷺ کو نذر کیا۔ حضور اقدس ﷺ نے ان کو اپنا متبشی بنا لیا تھا۔ اسی وجہ سے عرب کے دستور کے مطابق زید بن محمد ﷺ کہے جاتے تھے۔ جب آیہ کریمہ ”ادْعُوهُمْ لِآبَائِهِمْ“ (الاحزاب: ۵) انہیں ان کے باپ کے نام کے ساتھ پکارو۔ نازل ہوئی تو مولیٰ رسول اللہ ﷺ کے لقب سے یاد کیے جانے لگے۔ ایک دفعہ ان کے والد تلاش کرتے کرتے مکہ معظمہ پہنچے اور انہیں پالیا۔ خدمت اقدس میں حاضر ہوئے اور اپنے بچے کو واپس مانگا۔ حضور نے فرمایا: ان سے پوچھ لو! اگر یہ جانا چاہیں تو لے جاؤ۔ حضرت زید نے والد کے ساتھ جانے سے انکار کر دیا اور حضور کی غلامی قبول فرمائی۔

حضور نے ان کا نکاح حضرت ام ایمن سے کر دیا تھا جن سے حضرت اسامہ حب رسول اللہ ﷺ پیدا ہوئے ان کی تین اولادیں ہوئیں: اسامہ زید بن زید رقیہ یہ دونوں صغریٰ میں وفات پا گئے، صرف حضرت اسامہ زندہ رہے۔

حضرت جعفر بن ابی طالب رضی اللہ

یہ حضرت شیر خدا رضی اللہ عنہ سے دس سال بڑے تھے یہ بھی سابقین اولین میں سے ہیں پہلے حبشہ ہجرت کی، پھر غزوة خیبر کے موقع پر مدینہ طیبہ آ گئے۔ غزوة موتہ میں اس بہادری سے لڑے کہ ان کے دونوں بازو کٹ گئے مگر علم گرنے نہیں دیا۔ اللہ عزوجل نے ان کو کٹے ہوئے بازوؤں کے عوض دو بازو عطا فرمائے، جن سے وہ فرشتوں کے ساتھ پرواز کرتے ہیں اسی لیے ان کو ذوالجناحین اور جعفر طیار کہا جاتا ہے۔ اس بہادری سے لڑے تھے کہ حضرت ابن عمر رضی اللہ عنہما نے فرمایا کہ لڑائی ختم ہونے کے بعد دیکھا گیا تو انہیں توڑے سے زائد زخم لگے تھے۔ سب سامنے تھے پیٹھ پر ایک بھی نہ تھا۔ حضرت امام حسین رضی اللہ عنہ کے بہتر زخم بیان کرنے والے واعظین سے درخواست ہے کہ وہ اسلام پر اس فدا ہونے والے کے توڑے سے زائد زخموں کو بھی کبھی کبھی بیان کر دیا کریں۔

ان کی بیبیوں میں صرف حضرت اسماء بنت عمیس کا حال معلوم ہے ان کے بطن سے تین صاحبزادے پیدا ہوئے: عبداللہ محمد عوف۔ ان کی نسل صرف حضرت عبداللہ سے چلی۔

حضرت عبداللہ بن رواحہ رضی اللہ

یہ بنی خزرج کے ممتاز افراد اور انصار کرام کے سابقین اولین میں سے ہیں لیلۃ العقبہ کے نقباء میں یہ بھی ہیں۔ بدر اور اس کے بعد کے تمام غزوات میں شریک رہے یہاں تک کہ غزوہ موتہ میں شہید ہوئے۔ ان سے حضرت انس بن مالک، حضرت اسامہ، حضرت ابن عباس نے روایت کی ہے جب کہیں لشکر اسلام جاتا تو یہ سب سے پہلے جاتے اور سب سے آخر میں لوٹتے۔ جب یہ آئے کریمہ نازل ہوئی: "وَالشُّعْرَاءُ يَتَّبِعُهُمُ الْغَاوُونَ" (الشعراء: ۲۲۳) ترجمہ: شاعروں کی پیروی گمراہ لوگ ہی کرتے ہیں O تو یہ بہت دلگیر ہوئے اور کہا: میں انہیں میں سے ہوں تو یہ آیت نازل ہوئی: "إِلَّا الَّذِينَ آمَنُوا وَعَمِلُوا الصَّالِحَاتِ" (الشعراء: ۲۲۴) مگر وہ جو ایمان لائے اور اچھے عمل کیے۔ عرب کے ممتاز شعراء میں تھے ایمان سے مشرف ہونے کے بعد صرف نعت سے شغول رہ گیا:

اللهم لو لا انت ما اهتدينا ولا تصدقنا ولا صلينا

انہیں کے مدحیہ قصیدے کا پہلا شعر ہے۔

ان نساء جعفر

اس وقت حضرت جعفر کے عقد میں صرف حضرت اسماء بنت عمیس رضی اللہ عنہا تھیں یہاں مراد یہ ہے کہ حضرت اسماء اور ان کی دوسری رشتہ دار عورتیں روتی تھیں۔ اس کا بھی احتمال ہے کہ یہ رونا آواز سے ہو جو ممنوع ہے اور حرام ہے اسی لیے حضور اقدس ﷺ نے منع فرمانے کا حکم دیا۔ ان عورتوں نے رونا بند نہیں کیا کیونکہ مصیبت سخت تھی اس لیے صبر نہ کر سکیں اور اس کا بھی احتمال ہے کہ وہ آواز سے نہیں رو رہی تھیں مگر اس کا اندیشہ تھا کہ کہیں آواز سے نہ رونے لگیں اس لیے منع فرمایا۔ یہ ممانعت مکروہ تنزیہی تھی اسی لیے حضور اقدس ﷺ نے کسی اور کو نہیں بھیجا۔

لم تفعل

لم فعل مضارع کو ماضی منفی کے معنی میں کر دیتا ہے۔ اب اس کا ترجمہ یہ ہوا: رسول اللہ ﷺ نے جو حکم دیا وہ تو نے نہیں کیا۔ حضور اقدس ﷺ نے پہلے یہ حکم دیا تھا کہ انہیں رونے سے منع کر دو۔ وہ انہوں نے کر دیا اور منہ میں دھول ڈال دو یہ دوسرا حکم ابھی دیا ہی تھا کہ ام المؤمنین رضی اللہ عنہا نے فرمایا: تو نے نہیں کیا۔ ابھی دوسرے حکم پر عمل کرنے کا موقع ہی کہاں ملا تھا کہ یہ فرمانا درست ہوتا۔ اس کا جواب یہ ہے کہ ام المؤمنین نے قرینے سے جان لیا تھا کہ وہ یہ کریں گے نہیں اور اس پر انہیں یقین تھا اس لیے اس کو صیغہ ماضی سے تعبیر فرمایا مگر کتاب الجنائز کی دوسری روایت اور مغازی کی روایت میں ہے: "وما انت بفاعل" تم یہ نہیں کرو گے۔ اس روایت پر کوئی اشکال نہیں۔ اور "لم تفعل" کی روایت کسی راوی کا تصرف ہے۔ یہ بھی کہا جاسکتا ہے کہ "لم تفعل" سے مراد یہ ہے کہ تو ان کو چپ نہیں کر اسکا تو منع کرنا نہ کرنے کے برابر ہے اس لیے فرمایا: تو نے نہیں کیا۔

فاحت

تو ان کے منہ میں دھول بھر دو۔ بعض شراح نے اسے حقیقی معنی پر محمول کیا ہے کہ واقعی یہی مطلب تھا کہ ان کے منہ میں دھول بھر دو تا کہ رونا نہ سکیں مگر یہ مناسب نہیں مصیبت زدہ کی غم خواری لازم ہے یا انہیں اور اذیت پہنچانا اس لیے ظاہر یہی ہے کہ یہ زجر و توجیح کے لیے ہے۔

مسائل

اس حدیث سے معلوم ہوا کہ مصیبت کے وقت اس طرح بیٹھنا کہ غم ظاہر ہو سنت ہے۔ طریقہ سنت اعتدال ہے مصیبت کے

باوجود ہنسنا، خوش و خرم رہنا، سنگ دلی اور قساوت ہے۔ اور چیخنا چلانا بے صبری دکھانا تنگ ظرفی ہے اور دونوں کے مابین رہنا کہ چہرے سے غم ظاہر ہو، آنسو بہ رہے ہوں، اعتدال ہے۔ اس سے یہ بھی معلوم ہوا کہ عورتوں کو یہ جائز ہے کہ پردے میں رہ کر اچھی مردوں کو بہ ضرورت دیکھیں۔ اور اگر وہ کوئی قابل اعتراض کام کر رہے ہوں اور کوئی منع نہ کرے تو پردے میں رہ کر منع کر سکتی ہے، کسی خبر کی تاکید کے لیے قسم کھانا جائز ہے۔

ت ۲۴۷ - وَقَالَ مُحَمَّدُ بْنُ كَعْبٍ الْجَزَعُ الْقَوْلُ السَّيِّئُ وَالظَّنُّ السَّيِّئُ
اور محمد بن کعب قرظی نے فرمایا: ناپسندیدہ بات کہنا اور بدگمانی جزع ہے۔

(بخاری۔ باب: من لم يظهر حزنه عند المصيبة ص ۱۷۳)

قول سیئ

ناپسندیدہ بات وہ جس سے غم برا بیختم ہو اور ظن سوء بدگمانی یہ ہے کہ اس سے مایوس ہو جائے کہ اس کا بدل نہیں مل سکتا یا مصیبت پر جو ثواب کا وعدہ ہے اسے مستبعد جانے۔

۷۶۳ - ح: اِشْتَكَى ابْنُ لَابِي طَلْحَةَ قَالَ فَمَاتَ

[حضرت ابو طلحہ (رضی اللہ عنہ) کے ایک صاحبزادے بیمار ہوئے اور فوت ہو گئے]

۷۶۳ - أَخْبَرَنَا إِسْحَاقُ بْنُ عَبْدِ اللَّهِ بْنِ أَبِي طَلْحَةَ أَنَّهُ سَمِعَ أَنَسَ بْنَ مَالِكٍ رَضِيَ اللَّهُ عَنْهُ يَقُولُ اشْتَكَى ابْنُ لَابِي طَلْحَةَ قَالَ فَمَاتَ وَأَبُو طَلْحَةَ خَارِجٌ فَلَمَّا رَأَتْ امْرَأَتُهُ أَنَّهُ قَدْ مَاتَ هَيَّاتُ شَيْئًا وَنَحْتَهُ فِي جَانِبِ الْبَيْتِ فَلَمَّا جَاءَ أَبُو طَلْحَةَ قَالَ كَيْفَ الْغُلَامُ قَالَتْ قَدْ هَدَأَ نَفْسُهُ وَأَرْجُو أَنْ يَكُونَ قَدْ اسْتَرَاخَ وَظَنَّ أَبُو طَلْحَةَ أَنَّهَا صَادِقَةٌ قَالَ فَبَاتَ فَلَمَّا أَصْبَحَ اغْتَسَلَ فَلَمَّا أَرَادَ أَنْ يَخْرُجَ أَعْلَمْتَهُ أَنَّهُ قَدْ مَاتَ فَصَلَّى مَعَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ أَخْبَرَ النَّبِيَّ صَلَّى اللَّهُ عَلَيْهِ وَسَلَّمَ بِمَا كَانَ مِنْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعَلَّ اللَّهُ أَنْ يُبَارِكَ لَكُمْ فِي لَيْلِيهِمَا قَالَ سَفِيَانٌ فَقَالَ رَجُلٌ مِّنَ الْأَنْصَارِ فَرَأَيْتُ لَهُمَا تِسْعَةَ أَوْلَادٍ كُلُّهُمْ قَدْ قَرَأَ الْقُرْآنَ.

اسحاق بن عبد اللہ بن ابی طلحہ نے خبر دی کہ انہوں نے حضرت انس بن مالک رضی اللہ عنہ کو یہ فرماتے ہوئے سنا کہ حضرت ابو طلحہ کے ایک صاحبزادے بیمار ہوئے اور مر گئے اور حضرت ابو طلحہ باہر تھے جب ان کی اہلیہ نے دیکھا کہ بچہ مر گیا تو کچھ کھانا تیار کیا اور بچے کو گھر کے ایک کنارے علیحدہ کر دیا، جب حضرت ابو طلحہ آئے تو پوچھا: بچہ کیسا ہے؟ انہوں نے بتایا کہ سکون کے ساتھ ہے اور مجھے اُمید ہے کہ وہ آرام پا گیا۔ اور حضرت ابو طلحہ نے یہ سمجھا کہ یہ سچ کہہ رہی ہے اور وہ سوئے جب صبح ہوئی، غسل کیا، جب باہر جانے کا ارادہ کیا تو ان کی اہلیہ نے انہیں بتایا کہ وہ فوت ہو گیا ہے۔ اب حضرت ابو طلحہ نے نبی ﷺ کے ساتھ نماز پڑھی، پھر نبی ﷺ کو بتایا جو ان کی بیوی کی طرف سے پیش آیا تھا، تو رسول اللہ ﷺ نے فرمایا: اللہ عزوجل تم دونوں کو اس رات میں برکت دے گا! سفیان نے کہا: انصار کے ایک صاحب نے مجھے بتایا کہ میں نے ان کے نو بیٹے دیکھے، سب قرآن پڑھے ہوئے تھے۔

(بخاری۔ باب: من لم يظهر حزنه عند المصيبة ص ۱۷۳ - ج ۲ - کتاب العقیبة - باب: تسمية المولود و غداة يولد من ۸۲۲ کتاب

الادب - باب: المعارض مندوحة عن الكذب ص ۹۱۷ - مسلم - کتاب الادب - کتاب فضائل الصحابة - مستد امام احمد - ج ۳)

ابن لابی طلحة

یہ صاحبزادے ابوعمیر تھے جب نبی کریم ﷺ ان کے گھر تشریف لے جاتے تو ان سے فرماتے: اے ابوعمیر! تغیر کیا ہوا؟ اس وقت وہ دودھ پیتے بچے تھے ایک چھوٹی چڑیا ان سے بہت مانوس تھی ان کے ساتھ کھیلتی تھی۔

ھیات شیئاً

اس کا ایک مطلب یہ ہے کہ چونکہ اس دن حضرت ابوطلحہ روزے سے تھے تو ان کے لیے کھانا پکایا اور ایک مطلب یہ بھی ہو سکتا ہے کہ بچے کو نہلایا، کفن پہنایا، حنوط لگایا جیسا کہ عمارہ بن زاذان عن ثابت کی روایت میں ہے۔

قد هداً نفسه

”هداً“ کا معنی ”سکن“ ہے مطلب یہ ہے کہ بیماری سے سانس میں جو اضطراب تھا وہ جاتا رہا۔ ام سلیم کی مراد یہ تھی کہ موت سے سانس ختم ہو گئی مگر ابوطلحہ نے یہ سمجھا کہ مرض دور ہو گیا اور بچہ سو گیا یہ تو یہ ہے کہ ایسی بات کہی جائے جس کے دو معنی ہوں یہ بہ وقت ضرورت جائز ہے۔

فبات

اس سے مراد یہ ہے کہ ابوطلحہ نے ام سلیم کے ساتھ ہم بستری بھی کی، جس کی جانب ”اغتسل“ سے اشارہ ہے۔ کتاب العقیقہ میں ہے: ام سلیم نے ان کے سامنے کھانا رکھا اور انہوں نے کھایا اور ان سے ہم بستری کی۔ دوسری روایتوں میں ہے: پھر بہترین بناؤ سنگھار کیا، ایسا کہ اس سے پہلے نہیں کرتی تھیں، پھر خوشبو ملی، پھر ابوطلحہ کے سامنے آئیں اور انہوں نے ہم بستری کی۔

لعل الله

علامہ عینی نے لکھا ہے:

لعل للترجی الا اذا وردت عن الله ورسوله
 واولیاءه فان معناه التحقيق. (عمدة القاری۔ ج ۹ ص ۹۰) کے اولیاء فرمائیں تو تحقیق کے لیے ہے۔

چنانچہ یہ ارشاد حرف بہ حرف پورا ہوا، کتاب العقیقہ کی ایک روایت میں ہے کہ پھر ام سلیم کے ایک بچہ پیدا ہوا جس کا نام عبد اللہ رکھا گیا۔ حضرت ابوطلحہ نے ان سے کہا: بچے کو حفاظت سے رکھ! اسے نبی کریم ﷺ کی خدمت میں پیش کرنا ہے، پھر حضرت انس کے ذریعہ اس بچے کو خدمت اقدس میں بھیجا، حضور نے دریافت فرمایا: تیرے ساتھ کچھ ہے؟ انہوں نے عرض کیا: چند کھجوریں ہیں، حضور نے ان کھجوروں کو لے کر خوب اچھی طرح چبایا اور پھر بچے کے تالو میں چپکا دیا اور اس کا نام عبد اللہ رکھا۔

قال رجل من الانصار

بیہقی کی دلائل النبوة وغیرہ میں ہے کہ یہ صاحب عنایہ بن رفاعہ تھے یہ نواولادیں حضرت عبد اللہ کی نسل کی تھیں، سب بلا واسطہ ان کی اولاد نہ تھیں۔

اس حدیث سے ثابت ہوا کہ عزیمت یہی ہے کہ مصیبت پر غم کا اظہار نہ کیا جائے اور راضی بہ قضائے الہی رہا جائے۔ رضا بالقضا کا درجہ صبر سے اونچا ہے، یہی عزیمت ہے اور اظہار غم رخصت۔ ایک تو یہ ہے کہ انسان فطرۃً اتنا سنگدل ہے کہ اس پر کوئی اثر نہیں ہوتا، یہ مذموم ہے اور محمود یہ ہے کہ اللہ عزوجل کے ساتھ بندے کا تعلق اتنا مضبوط ہو کہ اس تصور سے کہ ہر مصیبت اس کی عطاء ہے، انسان

مطمئن رہے جیسا کہ حضرت نظام الحق والدین محبوب الہی نے فرمایا:

چوں درد بلاء تست بر جانم بادا

[ہم ابوسیف لوہار کے گھر گئے]

حضرت انس بن مالک رضی اللہ عنہ نے فرمایا: ہم لوگ رسول اللہ ﷺ کے ساتھ ابوسیف لوہار کے گھر گئے، حضرت ابراہیم انہیں کے گھر پرورش پارہے تھے، رسول اللہ ﷺ نے حضرت ابراہیم کو لیا، انہیں بوسہ دیا اور سوگھا، اس کے بعد ہم لوگ پھر گئے تو ابراہیم آخری سانس لے رہے تھے، اس پر رسول اللہ ﷺ کی آنکھوں سے آنسو بہنے لگے، حضرت عبدالرحمن بن عوف نے عرض کیا: آپ! یا رسول اللہ! تو فرمایا: اے ابن عوف! یہ شفقت ہے، پھر اس کے بعد دوبارہ آنسو نکلے تو حضور نے فرمایا: بے شک آنکھ روتی ہے، دل غم زدہ ہے مگر زبان پر وہی ہے جسے ہمارا پروردگار پسند فرماتا ہے اور اے ابراہیم! تیری جدائی پر ہم غمگین ہیں۔

۷۶۴- ح: دَخَلْنَا عَلَى أَبِي سَيْفِ الْقَيْنِ
۷۶۴- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ دَخَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى أَبِي سَيْفِ الْقَيْنِ وَكَانَ ظَنَرًا لِأَبِرَاهِيمَ فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِبْرَاهِيمَ فَقَبَّلَهُ وَشَمَّهُ ثُمَّ دَخَلْنَا عَلَيْهِ بَعْدَ ذَلِكَ وَإِبْرَاهِيمَ يَجُودُ بِنَفْسِهِ فَجَعَلَتْ عَيْنَا رَسُولِ اللَّهِ صَلَّى اللَّهُ عَلَيْهِ وَسَلَّمَ تَذْرِفَانِ فَقَالَ لَهُ عَبْدُ الرَّحْمَنِ بْنُ عَوْفٍ وَأَنْتَ يَا رَسُولَ اللَّهِ فَقَالَ يَا ابْنَ عَوْفٍ إِنَّهَا رَحْمَةٌ ثُمَّ اتَّبَعَهَا بِأُخْرَى فَقَالَ إِنَّ الْعَيْنَ تَدْمَعُ وَالْقَلْبَ يَحْزَنُ وَلَا نَقُولُ إِلَّا مَا يَرْضَى رَبُّنَا وَإِنَّا بِفِرَاقِكَ يَا إِبْرَاهِيمَ لَمَحْزُونُونَ

(بخاری۔ باب: قول النبی صلی اللہ علیہ وسلم انا بک لحزون ص ۱۷۴)

حضرت ابراہیم کب پیدا ہوئے؟ کب وصال فرمایا؟ اس پر تفصیلی سے بحث کتاب الکسوف میں ہو چکی ہے۔ حضرت ابراہیم رضی اللہ عنہ حضرت ماریہ قبطیہ کے بطن سے پیدا ہوئے تھے، جنہیں شاہ نجاشی نے نذر کیا تھا۔ یہ جب پیدا ہوئے تو انصار کرام کی خواتین اس کی خواہش مند ہوئیں کہ دودھ پلانے کی خدمت انہیں سپرد کی جائے، مگر قرعہ فال حضرت ام بردہ بنت منذر رضی اللہ عنہا کے نام نکلا۔ انہیں کے شوہر ابوسیف لوہار تھے ان کا نام اوس بن براء تھا۔ یہ دونوں بنی نجار کے فرد تھے، جن میں حضور کے جد کریم حضرت عبدالمطلب کا تنہیال تھا، حضور اقدس ﷺ نے فرمایا: اگر ابراہیم زندہ رہتا تو میں قبطیوں سے جزیہ معاف فرمادیتا۔ (عمدة القاری۔ ج ۷ ص ۱۰۳)

اس بارے میں روایتیں مختلف آئی ہیں کہ حضرت ابراہیم رضی اللہ عنہ کی نماز جنازہ پڑھی گئی یا نہیں؟ صحیح یہی ہے کہ پڑھی گئی۔ امام عطاء نے بد واسطہ ابن عجلان حضرت انس رضی اللہ عنہ سے روایت کیا کہ انہوں نے فرمایا کہ نبی کریم ﷺ نے ان پر چار تکبیریں پڑھیں۔ اس کی تائید اس سے بھی ہوتی ہے کہ دفن کے بعد حضور اقدس ﷺ نے فرمایا کہ کوئی ایک مشک لائے۔ ایک انصاری نے حکم کی تعمیل کی انہیں سے فرمایا: ابراہیم کی قبر پر چھڑک دے! جب دفن میں حضور شریک تھے تو پھر یہ کیسے سمجھ میں آسکتا ہے کہ نماز جنازہ نہ پڑھی ہوگی جبکہ نماز جنازہ اس سے پہلے مشروع ہو چکی تھی۔ جنت البقیع میں سب سے پہلے حضرت عثمان بن مظعون دفن ہوئے، ان کے بعد حضرت ابراہیم رضی اللہ عنہ۔ (مگر یہ صحیح نہیں، اس درمیان بہت سے لوگ جنت البقیع میں دفن ہوئے ہیں۔ منہ) حضرت عثمان بن مظعون کے دفن کے وقت ہی حضور نے فرمایا: ایک پتھر لاؤ کہ نشان کے لیے گاڑ دوں، میرے اہل سے جو مرے گا، ان کے قریب دفن کروں گا۔

اس حدیث سے ثابت ہوا کہ کسی مصیبت پر آنسو بہانا اور ایسے کلمات کہنا جن سے اندرونی غم ظاہر ہو اور وہ ناشائستہ نہ ہوں سنت ہے۔ اولاد کو گود میں لینا، ان کا بوسہ لینا، سوگھنا سنت ہے اور اسی کے حکم میں اظہارِ محبت کے اور طریقے تھے ہیں۔

[حضرت سعد بن عبادہ (رضی اللہ عنہ) اپنی ایک بیماری

۷۶۵- ح: اِشْتُكِي سَعْدُ بْنُ عَبَادَةَ

شکوای کہ فاتاہ

میں مبتلا ہوئے تو آپ (صلی اللہ علیہ وسلم) ان کے پاس تشریف لائے

حضرت عبداللہ بن عمر رضی اللہ عنہما نے فرمایا: سعد بن عبادہ اپنی ایک بیماری میں مبتلا ہوئے تو ان کے پاس ان کی عبادت کے لیے نبی صلی اللہ علیہ وسلم تشریف لائے اور حضور کے ساتھ عبدالرحمن بن عوف اور سعد بن وقاص اور عبداللہ بن مسعود رضی اللہ عنہم تھے جب ان کے پاس پہنچے تو انہیں اپنے لوگوں کے جھرمٹ میں پایا دریافت فرمایا: قضا کر گئے؟ تو لوگوں نے عرض کیا: نہیں! یا رسول اللہ! اس پر نبی صلی اللہ علیہ وسلم روپڑے جب لوگوں نے نبی صلی اللہ علیہ وسلم کے رونے کو دیکھا تو سب رونے لگے اس پر ارشاد فرمایا: کیا تم لوگ نہیں سنتے آنکھ کے آنسو دل کے غم پر اللہ ہرگز عذاب نہیں فرماتا ہاں! اس پر عذاب فرماتا ہے اور زبان کی طرف اشارہ فرمایا یا رحم فرماتا ہے اور بے شک میت کے اہل کے رونے سے اس پر عذاب ہوتا ہے اور حضرت عمر رضی اللہ عنہ اس بارے میں ڈنڈے سے مارتے پتھر پھینکتے اور مٹی ڈالتے۔

۷۶۵ - عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ اشْتَكَيْتُ سَعْدُ بْنُ عَبَادَةَ شَكْوَى لَهُ فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ يَعُودُهُ مَعَ عَبْدِ الرَّحْمَنِ بْنِ عَوْفٍ وَسَعْدِ بْنِ أَبِي وَقَّاصٍ وَعَبْدِ اللَّهِ بْنِ مَسْعُودٍ رَضِيَ اللَّهُ عَنْهُمْ فَلَمَّا دَخَلَ عَلَيْهِ فَوَجَدَهُ فِي غَاشِيَةِ أَهْلِهِ فَقَالَ قَدْ قَضَى فَقَالُوا لَا يَا رَسُولَ اللَّهِ فَبَكَى النَّبِيُّ صَلَّى اللَّهُ عَلَيْهِ وَسَلَّمَ فَلَمَّا رَأَى الْقَوْمَ بَكَاءَ النَّبِيِّ صَلَّى اللَّهُ عَلَيْهِ وَسَلَّمَ بَكَوْا فَقَالَ إِلَّا تَسْمَعُونَ إِنَّ اللَّهَ لَا يُعَذِّبُ بِدَمْعِ الْعَيْنِ وَلَا بِحُزْنِ الْقَلْبِ وَلَكِنْ يُعَذِّبُ بِهَذَا وَأَشَارَ إِلَى لِسَانِهِ أَوْ يَرْحِمُ وَإِنَّ الْمَيِّتَ يُعَذِّبُ بِبَكَاءِ أَهْلِهِ عَلَيْهِ وَكَانَ عُمَرُ رَضِيَ اللَّهُ عَنْهُ يَضْرِبُ فِيهِ بِالْعَصَا وَيَرْمِي بِالْحِجَارَةِ وَيَحْتَبِي بِالْتُّرَابِ (بخاری - باب: البكاء عند المريض ص ۱۷۴، مسلم - کتاب الجنائز)

یہ حدیث اس کی دلیل ہے کہ "ان المیت یعذب ببكاء اہلہ علیہ" میں رونے سے چلا کر بلند آواز سے رونا مراد ہے جو ممنوع ہے اور صرف آنسو بہانا یا کلمات خیر کہنا سنت ہے۔

یعذب بهذا

مطلب یہ ہے کہ اگر کوئی چیخے گا یا زمانہ جاہلیت کی طرح بین کرے گا تو عذاب کا مستحق ہے اور اگر اچھی بات کہے گا کلمات صبر و شکر ادا کرے گا تو اس پر رحم ہوگا یا مراد یہ ہے کہ چیخنے چلانے پر بھی اللہ عزوجل کو اختیار ہے چاہے عذاب دے چاہے رحم فرمائے۔

[نوحہ نہ کرنے کی بیعت لینا]

حضرت ام عطیہ رضی اللہ عنہا نے کہا: ہم عورتوں سے نبی صلی اللہ علیہ وسلم نے بیعت کے وقت یہ عہد لیا تھا کہ ہم نوحہ نہیں کریں گی پانچ عورتوں کے سوا ہم میں سے کسی نے اس کو پورا نہیں کیا، ام سلیم اور ام العلاء اور ابوسبرہ کی صاحبزادی معاذ کی اہلیہ اور دو عورتیں یا یہ کہا ابوسبرہ کی صاحبزادی اور معاذ کی اہلیہ اور ایک اور عورت نے۔

۷۶۶ - ح: أَخَذَ الْبَيْعَةَ أَنْ لَا نُنُوحَ ۷۶۶ - عَنْ أُمِّ عَطِيَّةٍ رَضِيَ اللَّهُ عَنْهَا قَالَتْ أَخَذَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ عِنْدَ الْبَيْعَةِ أَنْ لَا نُنُوحَ فَمَّا وَقَّتْ مِنَّا امْرَأَةٌ غَيْرَ حَمْسٍ نِسْوَةَ أُمِّ سَلِيمٍ وَأُمِّ الْعَلَاءِ وَأَبْنَةَ أَبِي سَبْرَةَ امْرَأَةً مَعَاذٍ وَأَمْرَاتَيْنِ أَوْ ابْنَةَ أَبِي سَبْرَةَ وَأَمْرَأَةً مَعَاذٍ وَأَمْرَأَةً أُخْرَى

(بخاری - باب: ما ينهى عن النوح والبكاء ص ۱۷۵، مسلم نسائی - کتاب الجنائز) ام سلیم بنت سلیمان حضرت انس کی والدہ حضرت ابوطالب انصاری کی زوجہ ہیں اور ام العلاء بنت حارث بن خازم انصاریہ حضرت زید بن ثابت کی زوجہ۔

او ابنة ابی سبرة

یہ شک کسی راوی سے ہوا ہے دونوں میں فرق یہ ہے کہ ”او“ سے پہلے جو کچھ ہے اس کا مطلب یہ ہے کہ وہ پانچ عورتیں یہ ہیں: ام سلیم، ام العلاء، ابنة ابی سبرة، حضرت معاذ کی زوجہ اور دو اور دوسری عورتیں۔ اس کا مطلب یہ ہوا کہ ان پانچ میں سے تین کا نام حضرت ام عطیہ نے لیا اور دو کا نہیں۔ اور ابنة ابی سبرة، حضرت معاذ کی زوجہ ہیں اور ”او“ کے بعد کی عبارت کا مطلب یہ ہوا کہ ان پانچ میں سے چار کو ذکر کیا۔ ام سلیم، ام العلاء، ابنة ابی سبرة اور حضرت معاذ کی اہلیہ صرف ایک کا نام نہیں لیا، نیز یہ بھی کہ ابنة ابی سبرة اور ہیں اور حضرت معاذ کی زوجہ کوئی اور خاتون ہیں۔

۷۶۷- ح: إِذَا رَأَى أَحَدَكُمْ جَنَازَةً فَلْيَقُمْ [جب تم میں سے کوئی جنازہ دیکھے تو کھڑا ہو جائے] ۷۶۷- عَنْ عَامِرِ بْنِ رَبِيعَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا رَأَى أَحَدَكُمْ جَنَازَةً فَإِنْ لَمْ يَكُنْ مَأْشِيًا مَعَهَا فَلْيَقُمْ حَتَّى يُخَلِّفَهَا أَوْ تُخَلِّفَهُ أَوْ تُوَضَّعَ مِنْ قَبْلِ أَنْ تُخَلِّفَهُ. (بخاری۔ باب: متى يقعد اذا قام للجنازة ص ۱۷۵، مسلم نسائی۔ کتاب الجنائز)

حضرت عامر بن ربیعہ رضی اللہ عنہ نے نبی ﷺ سے روایت کیا کہ آپ نے فرمایا: جب تم میں سے کوئی جنازہ دیکھے اگر وہ اس کے ساتھ جانا نہ چاہتا ہو تو کھڑا ہو جائے یہاں تک کہ یہ جنازے کو پیچھے چھوڑ دے یا جنازہ اسے پیچھے چھوڑ دے یا پیچھے چھوڑنے سے پہلے زمین پر رکھ دیا جائے۔

حضرت عامر بن ربیعہ رضی اللہ عنہ ان سابق الاسلام بزرگوں میں سے ہیں جنہوں نے اس وقت دولت ایمان حاصل کی جب حضور اقدس ﷺ دار ارقم میں تشریف رکھتے تھے یہ حضرت عمر رضی اللہ عنہ کے قبیلے کے حلیف تھے۔ ان کے والد خطاب نے ان کو متنبی بنا لیا تھا۔ اسی لیے یہ عامر بن خطاب کہے جاتے تھے جب آیہ کریمہ ”ادْعُوهُمْ لِآبَائِهِمْ“ (الاحزاب: ۵) انہیں ان کے باپ کی طرف نسبت کر کے پکارو نازل ہوئی تو عامر بن ربیعہ کے نام سے پکارے جانے لگے انہوں نے دوبار حبشہ کی طرف ہجرت کی پھر مدینہ طیبہ آگئے ان کی زوجہ لیلی بنت ابی حشمہ کو یہ فخر حاصل ہے کہ مدینہ طیبہ ہجرت کرنے والی پہلی خاتون ہیں۔ تمام غزوات میں ہم رکاب رسالت رہے۔ حضرت عمر رضی اللہ عنہ ان سے بے پناہ محبت کرتے تھے۔ شام کے سفر میں ساتھ رکھا حج کے سفر میں ساتھ رکھتے۔ حضرت عثمان رضی اللہ عنہ کے خلاف جب شورش پھا ہوئی تو گوشہ نشین ہو گئے۔ گوشہ نشینی ہی کی حالت میں حضرت عثمان کی شہادت کے چند دنوں بعد واصل بحق ہو گئے۔

اس حدیث سے ثابت ہوتا ہے کہ جنازے کو دیکھ کر بیٹھے رہنا ممنوع ہے۔ بعض حضرات نے فرمایا کہ کھڑے ہو جانا واجب ہے مگر یہ صحیح نہیں۔ اس لیے کہ مسلم میں ابوداؤد میں حضرت علی رضی اللہ عنہ سے مروی ہے کہ رسول اللہ ﷺ جنازے کے لیے کھڑے ہوتے تھے اس کے بعد پھر بیٹھے رہے (یعنی جنازہ دیکھ کر کھڑے نہ ہوتے) ابن حبان کی صحیح میں ہے کہ حضرت علی نے فرمایا: ہمیں جنازے کے لیے کھڑے ہونے کا حکم دیتے تھے اس کے بعد پھر بیٹھے رہتے اور بیٹھنے کا حکم دیا۔ حازی نے کہا کہ میرے پاس سے جنازہ گزرا تو میں کھڑا ہو گیا تو حضرت علی نے فرمایا: تمہیں یہ فتویٰ کس نے دیا ہے؟ میں نے عرض کیا: ابو موسیٰ اشعری نے، تو حضرت علی نے فرمایا: صرف ایک بار حضور جنازے کے لیے کھڑے ہوئے تھے جب یہ منسوخ ہو گیا تو منع فرما دیا۔ احناف اور شوافع اور حنابلہ کا مذہب یہی ہے کہ جنازے کے لیے کھڑا ہونا ضروری نہیں۔

۱۔ مسلم۔ ج ۱ ص ۳۱۰۔ کتاب الجنائز۔ فصل: متى استجاب القيام للجنازة

۲۔ ابوداؤد۔ ج ۲ ص ۹۶۔ کتاب الجنائز۔ باب: القيام للجنازة

۳۔ عمدۃ القاری۔ ج ۹ ص ۱۰۷

۷۶۸- ح: إِذَا رَأَيْتُمُ الْجَنَازَةَ فَقُومُوا

۷۶۸- عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا رَأَيْتُمُ الْجَنَازَةَ فَقُومُوا فَمَنْ تَبِعَهَا فَلَا يَقْعُدْ حَتَّى تَوْضَعَ.

(بخاری۔ باب: متى يقعد اذا قام للجنائز ص ۱۷۵)

۷۶۹- ح: كُنَّا فِي جَنَازَةٍ فَأَخَذَ أَبُو هُرَيْرَةَ

رَضِيَ اللَّهُ عَنْهُ (الْخ)

۷۶۹- عَنْ سَعِيدِ الْمَقْبُرِيِّ عَنْ أَبِيهِ قَالَ كُنَّا فِي جَنَازَةٍ فَأَخَذَ أَبُو هُرَيْرَةَ رَضِيَ اللَّهُ عَنْهُ بِيَدِ مَرْوَانَ فَجَلَسَا قَبْلَ أَنْ تَوْضَعَ فَجَاءَ أَبُو سَعِيدٍ رَضِيَ اللَّهُ عَنْهُ فَأَخَذَ بِيَدِ مَرْوَانَ فَقَالَ قُمْ فَوَاللَّهِ لَقَدْ عَلِمَ هَذَا أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَانَا عَنْ ذَلِكَ فَقَالَ أَبُو هُرَيْرَةَ صَدَقَ.

(بخاری۔ باب: من تبع جنازة فلا يقعد حتى توضع ص ۱۷۵)

[جب تم جنازہ دیکھو تو کھڑے ہو جاؤ]

حضرت ابو سعید خدری رضی اللہ عنہما سے روایت کرتے ہیں کہ آپ نے فرمایا: جب تم جنازہ دیکھو تو کھڑے ہو جاؤ اور جو جنازہ کے ساتھ جائے تو جب تک کہ زمین پر نہ رکھ دیا جائے نہ بیٹھے۔

[ہم ایک جنازہ میں تھے کہ حضرت ابو ہریرہ (رضی اللہ عنہما)

نے (مروان کا) ہاتھ پکڑا]

سعید مقبری اپنے والد کیساں سے روایت کرتے ہیں کہ انہوں نے کہا: ہم ایک جنازے میں تھے تو حضرت ابو ہریرہ رضی اللہ عنہما نے مروان کا ہاتھ پکڑا اور دونوں بیٹھ گئے اور ابھی جنازہ زمین پر رکھا نہیں گیا تھا اتنے میں حضرت ابو سعید خدری رضی اللہ عنہما آگئے اور مروان کا ہاتھ پکڑا اور فرمایا: کھڑا ہو بخدا! انہیں معلوم ہے کہ نبی صلی اللہ علیہ وسلم نے اس سے منع فرمایا تو حضرت ابو ہریرہ نے فرمایا: انہوں نے سچ کہا۔

حضرت ابو سعید خدری رضی اللہ عنہما کی حدیث سے دو باتیں مستفاد ہوئیں ایک یہ کہ جنازے کو دیکھو تو کھڑے ہو جاؤ۔ اس کے بارے میں گزر چکا کہ یہ حکم منسوخ ہے۔ دوسری یہ کہ جو لوگ جنازے کے ساتھ جائیں وہ لوگ اس وقت تک نہ بیٹھیں جب تک جنازہ زمین پر رکھ نہ دیا جائے۔ اور سعید مقبری والی حدیث سے صرف دوسری بات ثابت ہوتی ہے اور یہ حکم باقی ہے۔ ”حتی توضع“ میں دو احتمال ہیں زمین پر رکھا جائے یا لحد میں صحیح یہی ہے کہ مراد زمین پر رکھنا ہے۔ امام ابو داؤد نے حضرت ابو سعید خدری کی حدیث روایت کرنے کے بعد فرمایا۔ اس حدیث کو اہل بن بیضان نے اپنے والد کے توسط سے حضرت ابو ہریرہ سے روایت کیا ”حتی توضع بالارض“ اور ابو معاویہ نے سہل ہی سے یہ روایت کی: ”حتی توضع فی اللحد“ اور سفیان ثوری ابو معاویہ سے احفظ ہیں۔ مطلب یہ ہوا کہ سفیان ہی کی روایت کو ترجیح ہے۔

اقول: حضرت سفیان ثوری ابو معاویہ سے افقہ بھی ہیں اس لیے بھی ترجیح ہوگی۔ حضرت ابو ہریرہ رضی اللہ عنہما کا بیٹھنا اس کی دلیل ہے کہ یہ نیک تزیینہ کے لیے تھی خصوصاً ایسی صورت میں کہ انہیں یہ حدیث معلوم تھی۔

[جب جنازہ دیکھو تو کھڑے ہو جاؤ]

حضرت جابر بن عبد اللہ رضی اللہ عنہما نے فرمایا: ہمارے قریب سے ایک جنازہ گزرا تو نبی صلی اللہ علیہ وسلم اس کے لیے کھڑے ہو گئے اور ہم بھی کھڑے ہو گئے اور ہم نے عرض کیا: یا رسول اللہ! یہ یہودی کا جنازہ

۷۷۰- ح: إِذَا رَأَيْتُمُ الْجَنَازَةَ فَقُومُوا

۷۷۰- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ مَرَّ بِنَا جَنَازَةٌ فَقَامَ لَهَا النَّبِيُّ صَلَّى اللَّهُ عَلَيْهِ وَسَلَّمَ وَقَمْنَا بِهِ فَقُلْنَا يَا رَسُولَ اللَّهِ إِنَّهَا جَنَازَةٌ يَهُودِيٍّ قَالَ

(بخاری۔ باب: القیام للجنائز ص ۹۶)

إِذَا رَأَيْتُمُ الْجِنَازَةَ فَقُومُوا.

ہے تو فرمایا: جب جنازہ دیکھو تو کھڑے ہو جاؤ۔

(بخاری۔ باب: من قام لجنازة يهودی ص ۱۷۵، مسلم ابوداؤد نسائی۔ کتاب الجنائز)

[کیا یہ جان نہیں؟]

عبدالرحمن بن ابی لیلیٰ نے کہا کہ حضرت سہل بن حنیف اور حضرت قیس بن سعد رضی اللہ عنہما قادیسیہ میں بیٹھے تھے کہ کچھ لوگ ایک جنازہ لے کر گزرے تو دونوں کھڑے ہو گئے ان سے عرض کیا گیا کہ یہ یہاں کا کاشتکار یعنی ذمی ہے تو ان دونوں حضرات نے فرمایا کہ نبی ﷺ کے قریب سے ایک جنازہ گزرا تو آپ کھڑے ہو گئے عرض کیا گیا: یہ یہودی کا جنازہ ہے تو فرمایا: کیا یہ جان نہیں۔

(بخاری۔ باب: من قام لجنازة يهودی ص ۱۷۵، مسلم نسائی۔ کتاب الجنائز)

۷۷۱- ح: أَلَيْسَتْ نَفْسًا؟

۷۷۱- سَمِعْتُ عَبْدَ الرَّحْمَنِ بْنَ أَبِي لَيْلَى قَالَ كَانَ سَهْلُ بْنُ حَنِيفٍ وَقَيْسُ بْنُ سَعْدٍ قَاعِدَيْنِ بِالْقَادِسِيَّةِ فَمَرُّوا عَلَيْهِمَا بِجِنَازَةٍ فَقَامَا فَقِيلَ لَهُمَا إِنَّهَا مِنْ أَهْلِ الْأَرْضِ أَيْ مِنْ أَهْلِ الذِّمَّةِ فَقَالَا إِنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّتْ بِهِ جِنَازَةٌ فَقَامَ فَقِيلَ لَهُ إِنَّهَا جِنَازَةٌ يَهُودِيٍّ فَقَالَ أَلَيْسَتْ نَفْسًا.

سہل بن حنیف

وسی انصاری صحابی ہیں ان سے چالیس حدیثیں مروی ہیں۔ قیس بن سعد بن عبادہ مشہور انصاری صحابی حضرت سعد بن عبادہ کے خلف الرشید صحابی بن صحابی جواد بن جواد کریم بن کریم بزرگ ہیں۔ افاضل صحابہ اور عقلاء عرب میں سے ہیں اور دنیا کے مشہور بہادر قد آوروں میں سے ہیں ایک دفعہ ایک عورت نے آ کر عرض کیا کہ میرے گھر کے چوہے لاٹھی کے سہارے چلتے ہیں۔ فرمایا: میں ایسا کروں گا کہ شیر کی طرح کودیں گے پھر اس کے گھر کو بھر دیا۔ (حیات الحيوان) بہت حسین و جمیل تھے مگر ان کے ڈاڑھی میں ایک بال بھی نہ تھا۔ انصار کہتے تھے: اگر ڈاڑھی کہیں ملتی تو ہم اپنے مال سے ان کے لیے خرید دیتے۔ ۶ھ میں وصال فرمایا۔

عبدالرحمن قاسم بن ابی لیلیٰ

ابولیلیٰ کا نام یسار تھا یسار بن ابی لیلیٰ حضرت فاروق اعظم کے عہد میں پیدا ہوئے۔ ۸۱ھ یا ۸۳ھ میں واصل بحق ہوئے۔ ان کے صاحبزادے محمد بن عبدالرحمن تھے انہیں بھی ابن ابی لیلیٰ کہا جاتا ہے یہ حضرت امام اعظم رضی اللہ عنہ کے معاصر اور کوفہ کے قاضی تھے۔ جلیل القدر تابعی محدث فقیہ صاحب مذہب تھے۔ محدثین جب ابن ابی لیلیٰ کہتے ہیں تو ان کے والد عبدالرحمن مراد ہوتے ہیں۔ اور جب فقہاء ابن ابی لیلیٰ بولتے ہیں تو محمد بن عبدالرحمن بن ابی لیلیٰ قاضی کوفہ مراد ہوتے ہیں۔

قیام کاراز

اس حدیث میں ہے کہ فرمایا: کیا وہ جان نہیں۔ اور حضرت جابر ہی کی ایک حدیث میں ہے: موت گھبراہٹ کی چیز ہے ان دونوں کا حاصل ایک ہے کہ اس میں بھی جان ہے جس پر موت آئی۔ یہ تصور گھبرانے والا ہے۔ جنازہ دیکھ کر موت یاد آگئی۔ دوسری احادیث میں ہے کہ جنازے کے ساتھ جو فرشتے ہیں ان کے لیے کھڑے ہو یعنی ہر میت کے ساتھ فرشتے ہوتے ہیں۔ مؤمن کے ساتھ رحمت کے اور کافر کے ساتھ عذاب کے۔ بعض احادیث میں ہے کہ جو روح قبض کرتا ہے اس کے لیے کھڑے ہوئے نسائی میں سیدنا امام حسن مجتبیٰ رضی اللہ عنہ سے مروی ہے کہ رسول اللہ ﷺ اس لیے کھڑے ہوئے کہ یہ ناپسند فرمایا کہ سر اقدس سے یہودی کا جنازہ

بلند رہے۔ طحاوی میں ان سے اور ابن عباس سے روایت ہے کہ کھڑے ہونے کا سبب یہ بیان فرمایا: اس کی بدبونی نے مجھے ایذا پہنچائی۔

اہل الارض

اس کی تفسیر اہل ذمہ سے کی اس کی وجہ یہ ہے کہ صحابہ کرام نے ممالک فتح کر کے اراضی وہاں کے مقامی باشندوں کو خراج پر دے دی تھی خود کاشتکاری نہیں کرتے تھے اس لیے اس زمانے کے کاشتکار کافر ہی تھے۔

ت ۲۴۸- وَقَالَ زَكَرِيَّا عَنْ الشَّعْبِيِّ عَنِ ابْنِ أَبِي لَيْلَى كَانَ أَبُو مَسْعُودٍ وَقَيْسٌ يَقُومَانِ لِلْجَنَازَةِ.
 اور زکریا نے شعبی سے وہ ابن ابی لیلیٰ سے روایت کرتے ہیں کہ انہوں نے کہا: حضرت ابن مسعود اور قیس رضی اللہ عنہما جنازے کے لیے کھڑے ہوتے تھے۔ (بخاری- باب: من قام لجنزة يهودي ص ۱۷۵)

تعلیق: ۲۴۸ کو امام سعید بن منصور نے سفیان بن عیینہ سے سند موصول کے ساتھ ذکر کیا ہے۔

۷۷۲- ح: إِذَا وَضِعَتِ الْجَنَازَةُ

عَنْ سَعِيدِ الْمُقْبَرِيِّ عَنْ أَبِيهِ أَنَّهُ سَمِعَ أَبَا سَعِيدٍ الْخُدْرِيَّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا وَضِعَتِ الْجَنَازَةُ وَاحْتَمَلَهَا الرِّجَالُ عَلَى أَعْنَاقِهِمْ فَإِنْ كَانَتْ صَالِحَةً قَالَتْ قَلْبَهُ مَوْنِي وَإِنْ كَانَتْ غَيْرَ صَالِحَةٍ قَالَتْ يَا وَيْلَهَا آيْنَ تَذْهَبُونَ بِهَا يَسْمَعُ صَوْتَهَا كُلُّ شَيْءٍ إِلَّا الْإِنْسَانَ وَلَوْ سَمِعَهُ لَصَبِقَ.
 سعید مقبری نے اپنے والد (کیسان) سے روایت کیا کہ انہوں نے حضرت ابو سعید خدری رضی اللہ عنہ سے سنا کہ رسول اللہ صلی اللہ علیہ وسلم نے فرمایا کہ جب میت چارپائی پر رکھ دی جاتی ہے اور لوگ اسے اپنی گردنوں پر اٹھا لیتے ہیں تو اگر وہ نیک ہوتی ہے تو کہتی ہے: مجھے آگے لے چلو! اور اگر نیک نہیں ہوتی تو کہتی ہے: ہائے! اسے کہاں لے جاتے ہو؟ اس کی آواز کو انسان کے سوا ہر چیز سنتی ہے اور اگر انسان سن لے تو بے ہوش ہو جائے۔

(بخاری- باب: حمل الرجال الجنزة دون النساء ص ۱۷۵) باب: قول الميت وهو على الجنزة ص ۱۷۶) باب: كلام الميت مع الجنزة ص ۱۷۴) کتاب الجنائز، مستد امام احمد- ج ۳ ص ۵۸-۵۹)

الجنزة

اس سے قبل گزر چکا کہ اس کا اطلاق میت اور چارپائی دونوں پر ہوتا ہے یہاں میت کے معنی میں ہے مطلب یہ ہے کہ جب میت چارپائی پر رکھ دی جاتی ہے جیسا کہ ابو ذؤب کی روایت میں ہے جو حضرت ابو ہریرہ سے مروی ہے۔ ”ولو سمعه“ کی ضمیر مفعول کا مرجع غیر صالح میت کا قول ہے جس پر ”قالت“ دلالت کر رہا ہے ”علی اعناقهم“ سے مراد کندھے ہیں گردن پر جنازہ اٹھانے کا سوال ہی نہیں۔ مراد یہ ہے کہ یہ اتنے بھیا تک انداز سے چیختا ہے کہ انسان اس کی تاب نہیں لاسکتا، سن لے تو بے ہوش ہو جائے۔ اس سے ثابت ہوا کہ مرنے کے بعد بھی ہر میت میں خواہ وہ مؤمن ہو خواہ کافر حیات ہوتی ہے جس سے وہ ادراک کرتا ہے حتیٰ کہ بولتا اور چیختا ہے آنے والے خطرات کا احساس رکھتا ہے۔

۱- شرح معانی الآثار- ج ۱ ص ۲۳۵- کتاب الجنائز- باب: الجنزة مرت بالقوم ايقومون ام لا
 ۲- نسائی- ج ۱ ص ۲۷۰- کتاب الجنائز- باب: السرعة بالجنزة

باب سے مطابقت

یہاں باب یہ ہے: جنازے کو مرد اٹھائیں نہ کہ عورتیں۔ حدیث میں یہ ہے: "واحتملها الرجال" یہ اگرچہ اخبار ہے مگر شارع علیہ السلام کا قول ہے اور شارع علیہ السلام کا قول جہاں تک ممکن ہو تشریح پر محمول کرنا ضروری ہے۔ اب اس سے ثابت ہو گیا کہ مشروع یہی ہے کہ مرد جنازہ اٹھائیں، عورتوں کے لیے جنازہ اٹھانا مشروع نہیں۔

اس سے قبل گزر چکا کہ عورتوں کو جنازہ کے ساتھ جانا ہی منع ہے پھر جنازہ اٹھانے کا سوال ہی نہیں۔ اس سلسلے میں اس سے زیادہ صریح حدیث مروی ہے، مگر وہ امام بخاری کی شرط پر نہیں، اس لیے اسے ذکر نہیں فرمایا۔ ابو یعلیٰ نے حضرت انس رضی اللہ عنہ سے روایت کیا کہ رسول اللہ ﷺ نے ایک جنازے میں عورتوں کو ملاحظہ فرمایا، تو ارشاد فرمایا: کیا یہ جنازے کو اٹھائیں گی؟ لوگوں نے عرض کیا: نہیں! پھر فرمایا: کیا یہ دفن کریں گی؟ عرض کیا گیا: نہیں! تو فرمایا: لوٹ جائیں! "ما زورات غیر ماجورات" گناہ بڑھتے ہوئے نہ کہ ثواب حاصل کرتے ہوئے۔ (فتح الباری۔ ج ۳ ص ۱۳۶)

کشمیری صاحب پر تعقب

کشمیری صاحب نے لکھا ہے کہ میت "قدمونی" غسل کے وقت کہتی ہے سبحان اللہ! حدیث میں صاف تصریح ہے: "واحتملها الرجال علی اعناقهم فان كانت" اور مرد اپنی گردنوں پر اٹھا لیتے ہیں تو میت اگر نیک ہے، الخ۔ فاء تعقیب کے لیے ہے، جس کی دلالت اس پر صریح ہے کہ اٹھانے کے بعد کہتی ہے: کیا اٹھانے کی حالت میں غسل دیا جاتا ہے۔ غالباً قبلہ کونسا کی اس حدیث سے دھوکہ ہوا جو ابن ابی ذئب نے حضرت ابو ہریرہ رضی اللہ عنہ سے روایت کی، جس میں یہ ہے: "فاذا وضع الرجل الصالح علی سریرہ قال قدمونی" مگر یہ خیال نہ آیا کہ اگر اس حدیث کو اپنے ظاہر پر حمل کریں گے تو حضرت ابوسعید رضی اللہ عنہ کی اس حدیث سے تعارض لازم آئے گا جو دفع نہ ہو سکے گا اور جب حضرت ابوسعید رضی اللہ عنہ کی حدیث کو اپنے ظاہر پر رکھیں گے تو حضرت ابو ہریرہ رضی اللہ عنہ کی حدیث میں آسانی سے تاویل ہو سکے گی، جس سے تعارض اٹھ جائے گا۔ نیز یہ شخص سوچے کہ "قدمونی" کہنا غسل کے وقت زیادہ مناسب ہے یا کندھوں پر اٹھانے کے وقت۔

ت ۲۴۹ - وَقَالَ أَنَسٌ رَضِيَ اللَّهُ عَنْهُ أَنْتُمْ مُشِيْعُونَ
اور حضرت انس رضی اللہ عنہ نے فرمایا: تم میت کو رخصت کرنے
فَامْشُوا بَيْنَ يَدَيْهَا وَخَلْفَهَا وَعَنْ يَمِينِهَا وَعَنْ شِمَالِهَا
والے ہو تو اس کے آگے پیچھے دائیں بائیں چلو اور ایک دوسرے
وَقَالَ غَيْرُهُ قَرِيْبًا. (بخاری۔ باب: السرعة بالجنائز ص ۱۷۵) صاحب نے کہا: جنازے کے قریب چلو۔

اس اثر کو امام ابن ابی شیبہ اور امام عبدالرزاق نے موصولاً روایت کیا ہے، یہاں باب یہ ہے کہ جنازے کو تیز لے کر چلنا۔ ظاہر ہے کہ اس اثر کو باب سے کوئی تعلق نہیں۔ ابن منیر نے یوں مناسبت پیدا کی کہ ساتھ والوں کے لیے کوئی جہت اسی لیے متعین نہیں کی کہ جنازہ تیزی کے ساتھ لے جایا جائے۔ اگر ساتھ والوں کے لیے جہت متعین کر دی جائے گی تو ان کا لحاظ ضروری ہوگا اور وہ قوی بھی ہیں کمزور بھی ہیں، تیز رو بھی ہیں سست رو بھی۔ ساتھیوں کو آزاد چھوڑ دیا گیا تا کہ جنازہ کو تیز لے چلنے میں کوئی دشواری نہ ہو، لیکن اگر ساتھیوں کے لیے پیچھے کی جہت متعین کر دی جائے تو جنازے کے لے چلنے میں کوئی رکاوٹ نہ ہوگی، اس لیے مناسبت کی یہ تقریر نام نہیں۔ سابقاً گزر چکا کہ افضل جنازے کے پیچھے چلنا ہے۔ دوسرے صاحب کا قول تو تیز لے چلنے کے منافی ہے۔ جب ساتھیوں پر یہ پابندی ہے کہ جنازے کے قریب رہیں تو کمزور سست رفتار قریب کیسے رہ جائیں گے، اس لیے زیادہ مناسب یہی ہے کہ یہ کہا جائے کہ

تعلیق اس لیے لائے ہیں کہ آئندہ اس باب میں آنے والی حدیث میں تیز لے چلنے سے مراد معتدل رفتار سے چلنا ہے تاکہ کمزور دست رفتار بھی ساتھ رہ سکیں۔

[جنازہ کو تیزی سے لے کر چلو]

۷۷۳- ح: اَسْرِعُوا بِالْجَنَازَةِ

۷۷۳- عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اَسْرِعُوا بِالْجَنَازَةِ فَإِنَّ تَكُ ضَالِحَةً فَخَيْرٌ تَقْدِمُونَهَا وَإِنْ تَكُ سَوِيًّا ذَلِكَ فَشَرٌّ تَضَعُونَهُ عَنْ رِقَابِكُمْ. (بخاری- باب: السرعة بالجنائزہ ص ۱۷۶) سے اتارو گے۔

حضرت ابو ہریرہ رضی اللہ عنہما سے روایت کرتے ہیں کہ آپ نے فرمایا: جنازے کو تیزی سے لے چلو اگر وہ نیک ہے تو خیر ہے جسے آگے کر رہے ہو اور اگر اس کے سوا ہے تو شر کو اپنی گردنوں سے اتارو گے۔

اسرعوا بالجنائزہ

جنازہ تیز لے چلنے سے مراد ہے: متوسط رفتار جیسا کہ حضرت ابو بکر رضی اللہ عنہما کی حدیث میں ہے کہ انہوں نے فرمایا: میں نے رسول اللہ ﷺ کو دیکھا کہ ہم جنازے میں اس رفتار سے چلتے جو رمل کے قریب ہوتی۔ اس سے واضح وہ حدیث ہے جسے امام ابو بکر بن ابی شیبہ نے اپنی مصنف میں حضرت عبداللہ بن عمر رضی اللہ عنہما سے روایت کیا ہے کہ ان کے والد ماجد نے یہ وصیت کی تھی کہ جب تم مجھے چار پائی پر اٹھانا تو دونوں چالوں کے درمیان چلنا اور جنازے کے پیچھے رہنا اس لیے کہ اس کا اگلا حصہ فرشتوں کے لیے ہے اور پچھلا مجھے بنی آدم کے لیے۔ نیز ابوداؤد میں حضرت ابن مسعود رضی اللہ عنہما سے مروی ہے کہ ہم نے نبی ﷺ سے جنازے کے ساتھ چلنے کے بارے میں پوچھا تو آپ نے فرمایا: دوڑنے سے کم۔ اور اس سے یہ بھی مراد ہو سکتا ہے کہ تجھیز و تکفین میں جلدی کرو جیسا کہ ابوداؤد میں حضرت حصین بن جوح سے مروی ہے کہ حضور اقدس ﷺ نے فرمایا: جلدی کرنا یہ مناسب نہیں کہ مسلمان کی لاش اس کے اہل کے سامنے روکی رکھی رہے۔ نیز طبرانی میں حضرت ابن عمر رضی اللہ عنہما سے مروی ہے کہ فرمایا: جب تم میں سے کوئی مر جائے تو اسے روکومت جلدی کرو۔ اس تقدیر پر 'تضعونه عن رقابکم' کے معنی مجازی ہوں گے یعنی جو ذمہ داری تھی اسے پوری کر لو گے۔

[آپ (ﷺ) نے نجاشی پر جنازہ پڑھی]

۷۷۴- ح: صَلَّى عَلَيَّ النَّجَاشِيِّ

۷۷۴- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى عَلَيَّ النَّجَاشِيِّ فَكُنْتُ فِي الصَّفِّ الثَّانِي أَوْ الثَّلَاثِ.

حضرت جابر بن عبداللہ رضی اللہ عنہما نے روایت کیا کہ رسول اللہ ﷺ نے نجاشی پر نماز جنازہ پڑھی میں دوسری یا تیسری صف میں تھا۔

(بخاری- باب: من صف صفین او ثلثہ ص ۱۷۶ باب: ہجرۃ الحبشہ ص ۵۴)

[آج حبشہ کا ایک نیک شخص

۷۷۵- ح: قَدْ تُوِّفِيَ الْيَوْمَ رَجُلٌ

وفات پا گیا ہے]

صَالِحٌ مِنَ الْحَبَشِ

۷۷۵- أَخْبَرَنِي عَطَاءُ أَنَّهُ سَمِعَ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ

مجھے عطاء نے خبر دی کہ انہوں نے حضرت جابر بن عبداللہ رضی اللہ عنہما کو یہ فرماتے ہوئے سنا کہ نبی ﷺ نے فرمایا: آج حبشہ کا

بخاری- ج ۱ ص ۱۱۳ کتاب الجنائز- باب: السرعة بالجنائزہ مستدام احمد- ج ۵ ص ۸-۲۶

ابوداؤد- ج ۲ ص ۹۷ کتاب الجنائز- باب: الاسراع بالجنائزہ

عمدة القاری- ج ۹ ص ۱۱۳

عمدة القاری- ج ۹ ص ۱۱۳

ابوداؤد- ج ۲ ص ۹۷ کتاب الجنائز- باب: تعجيل الجنائزہ

قَدْ تُوْفِيَ الْيَوْمَ رَجُلٌ صَالِحٌ مِنَ الْحَبَشِ فَهَلَمُّوا فَصَلُّوا عَلَيْهِ قَالَ فَصَفْنَا فَصَلَّى النَّبِيُّ صَلَّى اللَّهُ عَلَيْهِ وَسَلَّمَ عَلَيْهِ وَنَحْنُ صُوفٌ قَالَ أَبُو الزُّبَيْرِ عَنْ جَابِرٍ كُنْتُ فِي الصَّفِّ الثَّانِي.

ایک نیک شخص وفات پا گیا ہے، آؤ اس پر نماز پڑھیں، تو ہم نے صف بنائی اور نبی ﷺ نے نماز پڑھائی اور ہم لوگ کئی صفوں میں تھے اور میں دوسری صف میں تھا۔

(بخاری۔ باب: الصفوف علی الجنائز ص ۱۷۶، باب: ہجرة الحبشة ص ۵۴، مسلم نسائی۔ کتاب الجنائز)

اس حدیث میں یہ تصریح ہے کہ جس دن نجاشی کا وصال ہوا تھا، اسی دن حضور اقدس ﷺ نے ان کی وفات کی خبر دی۔ اس سے ثابت ہوا کہ حضور اقدس ﷺ غیب جانتے تھے۔

توضیح باب

یہاں ایک باب کا عنوان ہے: ”سنة الصلوة علی الجنائز“ جنازے پر نماز کا طریقہ، یعنی مشروع طریقہ، مطلب یہ ہے کہ نبی ﷺ نے جنازے میں کیا شرائط و ارکان مقرر فرمائے، اس کے شرائط میں طہارت، ستر عورت، استقبال قبلہ، نیت، میت کے کل یا اکثر جسم کا آگے ہونا، اس کا پاک ہونا، ارکان میں تکبیریں ہیں، اس میں کلام جائز نہیں۔ امام بخاری نے پہلے تین حدیث کے اجزاء نقل فرمائے، جن میں اس کی تعبیر ”صَلَّى“ ہے یا ”صَلُّوا“ ہے، پھر فرمایا کہ حضور اقدس ﷺ نے اسے نماز فرمایا، حالانکہ اس میں رکوع سجدہ نہیں، پھر بھی یہ نماز اس لیے ہے کہ اس میں نماز کے احکام و ارکان ہیں، اس میں کلام جائز نہیں، اس میں تکبیر ہے، تسلیم ہے۔

ت ۲۵۰ - وَكَانَ ابْنُ عَمْرٍو لَا يُصَلِّي إِلَّا طَاهِرًا وَلَا يُصَلِّي عِنْدَ طُلُوعِ الشَّمْسِ وَلَا غُرُوبِهَا وَيَرْفَعُ يَدَيْهِ. اور حضرت ابن عمر رضی اللہ عنہما بغیر طہارت کے نماز نہیں پڑھتے تھے اور طلوع آفتاب اور غروب کے وقت بھی نہیں پڑھتے تھے اور ہاتھوں کو اٹھاتے تھے۔ (بخاری۔ باب: سنة الصلوة علی الجنائز ص ۱۷۶)

یہ تعلق اس کے ثبوت میں لائے کہ نماز جنازہ نماز ہے، اس لیے کہ جیسے اور نماز بغیر طہارت صحیح نہیں اور آفتاب کے طلوع و غروب کے وقت جائز نہیں، ویسے ہی یہ بھی ہے، جیسے اور نمازوں میں رفع یدین ہے ویسے ہی اس میں بھی ہے۔ اس تعلق کے تین جزء ہیں، پہلے جزء کو امام مالک نے مؤطا میں ذکر فرمایا اور دوسرے جزء کو امام ابو بکر بن ابی شیبہ نے اپنی مصنف میں اور تیسرے جزء کو امام بخاری نے جزء رفع الیدین میں سند متصل کے ساتھ ذکر فرمایا ہے۔

احناف کے نزدیک صرف تکبیر تحریمہ میں رفع یدین ہے، باقی تکبیروں میں نہیں۔ امام شافعی رحمۃ اللہ علیہ کے نزدیک ہر تکبیر میں رفع یدین ہے۔ ہماری دلیل وہ حدیث ہے جسے امام ترمذی نے حضرت ابو ہریرہ رضی اللہ عنہ سے روایت کیا کہ رسول اللہ ﷺ نے جنازے پر تکبیر پڑھی اور پہلی تکبیر میں ہاتھ اٹھایا، پھر دائیں کو بائیں پر رکھا، دارقطنی میں یہ زائد ہے: ”ثم لا يعود“ پھر دوبارہ ہاتھ نہیں اٹھاتے تھے۔ دارقطنی ہی میں حضرت ابن عباس سے بھی اسی کے مثل مروی ہے۔ مبسوط میں ہے کہ حضرت ابن عمر اور حضرت علی رضی اللہ عنہما نے فرمایا: تکبیر تحریمہ کے علاوہ اور کہیں ہاتھ نہ اٹھایا جائے۔ ابن حزم نے حضرت ابن مسعود اور حضرت ابن عمر سے بھی یہی نقل کیا، اور یہ بھی کہا کہ تکبیر تحریمہ کے سوا اور کسی تکبیر میں ہاتھ اٹھانے کے بارے میں کوئی نص وارد نہیں اور نہ اجماع ہے۔ ابن منذر نے پہلی تکبیر کے وقت ہاتھ اٹھانے پر اجماع نقل کیا ہے۔

نماز جنازہ میں دوبار سلام ہے

یہی اور حاکم نے حضرت عبداللہ بن ابی اوفی رضی اللہ عنہ کے بارے میں روایت کیا کہ انہوں نماز جنازہ میں دائیں بائیں سلام پھیرا۔ اور فارغ ہوئے تو فرمایا: میں نے رسول اللہ ﷺ کو ایسے ہی کرتے دیکھا ہے میں اس پر زیادتی نہ کروں گا۔ معرفہ میں حضرت ابن مسعود رضی اللہ عنہ سے روایت ہے کہ انہوں نے فرمایا: تین باتیں وہ ہیں جنہیں رسول اللہ ﷺ کرتے تھے لوگوں نے چھوڑ دی ہیں ان میں ایک نماز جنازہ میں اور نمازوں کی طرح دو سلام ہیں۔

ت ۲۵۱ - وَقَالَ الْحَسَنُ اَدْرَكْتُ النَّاسَ وَاَحَقُّهُمْ عَلٰى جَنَائِزِهِمْ مَنْ رَضُوهُ لِفَرَائِضِهِمْ وَاِذَا اَحَدْتُ يَوْمَ الْعَيْدِ اَوْ عِنْدَ الْجَنَازَةِ يَطْلُبُ الْمَاءَ وَلَا يَتِيَمُّ وَاِذَا اَنْتَهَى اِلَى الْجَنَازَةِ وَهُمْ يَصَلُّونَ يَدْخُلُ مَعَهُمْ بِتَكْبِيْرَةٍ۔
اور امام حسن بصری نے فرمایا: میں نے لوگوں کو اس طریقے پر پایا کہ نماز جنازہ پڑھانے کا سب سے زیادہ مستحق وہ شخص ہے جسے لوگوں نے اپنے فرائض کی امامت کے لیے پسند کیا ہو اور نماز عید اور نماز جنازہ میں وضو ٹوٹ جائے تو پانی تلاش کرے اور تیمم نہ کرے اور جب جنازے تک اس وقت پہنچے کہ لوگ نماز پڑھ رہے ہوں تو تکبیر کہہ کے شامل ہو جائے۔

(بخاری - باب: سنة الصلوة على الجنازة ص ۱۷۶)

حضرت حسن بصری نے چار مسائل بیان فرمائے اول یہ کہ نماز جنازہ کی امامت کا حق اسے ہے جو فرائض کا امام ہو اور یہی اس وقت کے صحابہ و تابعین کا عمل تھا چونکہ نماز کی امامت کا حق سب سے پہلے سلطان اسلام یا اس کے نائب کا ہے اس لیے نماز جنازہ کا بھی سب سے زیادہ استحقاق والی ہی کو ہے یہی احناف کا مذہب ہے۔ اس پر نص صریح حضرت امام حسین رضی اللہ عنہ کا وہ ارشاد ہے جو انہوں نے سعید بن العاص اموی حاکم مدینہ سے فرمایا جبکہ وہ سیدنا امام حسن مجتبیٰ رضی اللہ عنہ کی نماز جنازہ پڑھانے کے لیے آگے بڑھا: آگے بڑھو اگر یہی طریقہ نہ ہوتا تو تجھے میں آگے بڑھنے نہیں دیتا۔ یہ ارشاد صحابہ کرام اور تابعین عظام کی موجودگی میں ہوا اور کسی نے انکار نہیں کیا۔

دوسرا تیسرا مسئلہ یہ ہے کہ نماز عیدین اور نماز جنازہ میں اگر حدث ہو جائے تو بقیہ نماز تیمم کر کے نہ پڑھے بلکہ پانی تلاش کر کے وضو کر کے پھر پڑھے۔ ہمارے نزدیک یہ ہے کہ اگر اسے اس کا اندیشہ ہو کہ اگر وضو کرے گا تو امام فارغ ہو جائے گا تو تیمم کر کے نماز پڑھے خواہ جب آیا تو وضو نہ تھا یا اثنائے نماز میں وضو ٹوٹا ہو۔ اس لیے کہ نماز عیدین اور نماز جنازہ کی نہ قضا ہے نہ بدل۔ حضرت امام حسن بصری کا یہ ارشاد اس پر محمول ہے کہ اسے ظن غالب ہو کہ امام کے فارغ ہونے کے پہلے پہلے نماز میں شامل ہو جائے گا اس لیے کہ سعید بن منصور نے انہیں کا یہ قول ذکر فرمایا ہے کہ اس صورت میں اگر نماز جنازہ فوت ہو جانے کا خوف ہو تو تیمم کرے۔ چوتھا مسئلہ یہ ہے کہ جو شخص اس وقت پہنچا کہ نماز جنازہ ہو رہی تھی تو وہ بلا تاخیر تکبیر کہہ کر شامل ہو جائے۔ اس کا انتظار نہ کرے کہ جب امام تکبیر کہے تو شامل ہو ہمارے نزدیک تفصیل ہے۔ اگر ایسے وقت آیا کہ امام تکبیر تحریمہ کہہ چکا تھا ابھی دوسری تکبیر نہیں کہی تھی تو تکبیر کہہ کے فوراً شامل ہو جائے دوسری تکبیر کا انتظار نہ کرے اور اگر دوسری یا تیسری تکبیر کے بعد آیا تو فوراً شامل نہ ہو انتظار کرے جب امام تکبیر کہے تو اس وقت شامل ہو۔ امام حسن بصری کے اخیر والے دونوں ارشادات کو امام ابن ابی شیبہ نے ذکر فرمایا۔

ت ۲۵۲ - وَقَالَ ابْنُ الْمُسَيَّبِ يَكْبُرُ بِاللَّيْلِ وَالنَّهَارِ وَالسَّفَرِ وَالْحَضَرِ اَرْبَعًا۔
اور امام سعید بن مسیب نے فرمایا: رات ہو یا دن سفر ہو یا حضر چار تکبیریں کہے۔

(بخاری۔ باب: سنة على الجنازة ص ۱۷۶)

ت ۲۵۳- وَقَالَ أَنَسٌ رَضِيَ اللَّهُ عَنْهُ التَّكْبِيرَةُ الْوَاحِدَةُ اور حضرت انس رضی اللہ عنہ نے فرمایا: ایک تکبیر نماز شروع کرنے استفتاح الصلوة. (ایضاً) کی ہے۔

ان دونوں اثروں کا حاصل ایک ہی ہے کہ نماز جنازہ میں کل چار تکبیریں ہیں ان میں ایک یعنی پہلی تکبیر تحریمہ ہے۔ حضرت انس رضی اللہ عنہ کے اثر کو امام سعید بن منصور نے تھوڑی سی تفصیل کے ساتھ ذکر فرمایا ہے۔

ت ۲۵۴- وَقَالَ زَيْدُ بْنُ ثَابِتٍ إِذْ صَلَّيْتُ فَقَدْ قَضَيْتُ الَّذِي عَلَيْكَ. (بخاری۔ باب: فضل اتباع الجنازة ص ۱۷۲) اور حضرت زید بن ثابت رضی اللہ عنہ نے فرمایا: جب تو نے نماز جنازہ پڑھ لی تو میت کا جو حق تم پر تھا وہ ادا کر چکے۔

یہاں باب ہے: جنازے کے ساتھ چلنے کی فضیلت کا بیان مطابقت یہ ہے کہ کسی کا حق ادا کرنا ثواب کا کام ہے نماز جنازہ پڑھنے کے لیے جنازے کے ساتھ جانا ضروری ہے۔

اقول: غالباً امام بخاری پر یہ افادہ فرمانا چاہتے ہیں کہ جس نے نماز جنازہ میں شرکت کر لی وہ حکماً جنازے کے ساتھ گیا۔

ت ۲۵۵- وَقَالَ حُمَيْدُ بْنُ هَلَالٍ مَا عَلِمْنَا عَلَى الْجَنَازَةِ إِذْنَا وَلَكِنْ مَنْ صَلَّى ثُمَّ رَجَعَ فَلَهُ قِيرَاطٌ. اور حمید بن ہلال نے کہا: جنازے پر ہم اجازت نہیں جانتے ہاں! جو نماز پڑھ کر لوٹا اس کے لیے ایک قیراط ہے۔

(ایضاً)

حمید بن ہلال تابعی ہیں ان کے ارشاد کی بنیاد اس پر قائم ہے کہ نماز جنازہ میت کا حق ہے جو حصول ثواب کے لیے پڑھی جاتی ہے۔ اولیائے میت کا حق نہیں کہ لوٹنا ان کی اجازت پر موقوف ہو نماز پڑھ کر جس کا جی چاہے چلا جائے کوئی حرج نہیں۔ حضرت زید بن ثابت حضرت جابر بن عبد اللہ رضی اللہ عنہما صحابہ کرام میں سے اور عمرو بن زبیر قاسم بن محمد امام حسن بصری قتادہ ابو قلابہ کا یہی عمل تھا کہ نماز جنازہ پڑھنے کے بعد لوٹ آتے اجازت نہیں لیتے تھے۔ اس کے برخلاف حضرت عمر حضرت ابن مسعود حضرت ابن عمر حضرت مسور بن مخرمہ رضوان اللہ علیہم اور امام نخعی اجازت لیے بغیر واپس نہ ہوتے۔ امام مالک نے فرمایا کہ اجازت لیے بغیر واپس ہونا پسندیدہ بات نہیں مگر یہ کہ دفن میں دیر ہو ہمارا مذہب بھی یہی ہے کہ بغیر اجازت واپس نہ ہو اس لیے کہ جس طرح نماز جنازہ میت کا حق ہے اسی طرح دفن بھی حق ہے اور یہ اس سے اہم اور بہ نسبت اس کے کچھ محنت کا طالب ہے۔ اگر سب چھوڑ کر چلے جائیں تو دفن کون کرے گا؟ اس سلسلے میں احادیث بھی وارد ہیں اگرچہ سب ضعیف ہیں مگر استحباب کے اثبات کے لیے کافی ہیں۔ امام بزار نے حضرت جابر رضی اللہ عنہ سے مرفوعاً روایت کیا کہ حضور اقدس ﷺ نے فرمایا: دو امیر ہیں حالانکہ امیر نہیں وہ عورت جو قوم کے ساتھ حج کرے اور اسے حیض آجائے اور وہ مرد جو جنازے کے ساتھ جائے اور نماز پڑھے تو اسے یہ حق نہیں کہ اہل جنازہ کی اجازت حاصل کیے بغیر لوٹے۔ امام احمد نے حضرت ابو ہریرہ رضی اللہ عنہ سے روایت کیا کہ حضور اقدس ﷺ نے فرمایا: جو جنازے کے ساتھ گیا اور اسے کاندھے سے اتارا اور اس پر مٹی ڈال دی اور بیٹھا یہاں تک کہ اسے اجازت دی گئی تو وہ دو قیراط لے کر لوٹا۔ امام عبدالرزاق نے حضرت ابو ہریرہ رضی اللہ عنہ کا یہ ارشاد روایت کیا: دو امیر ہیں اور امیر نہیں وہ شخص جو جنازے کے ساتھ رہے اور اس پر نماز پڑھے تو اسے میت کے ولی کی اجازت کے بغیر لوٹنا نہیں چاہیے۔ (عمدة القاری۔ ج ۹ ص ۱۲۶)

۷۷۶- ح: مَنْ تَبَعَ جَنَازَةَ فَلَهُ قِيرَاطٌ [جو جنازہ کے پیچھے چلا اس کے لیے ایک قیراط ہے]

۷۷۶- سَمِعْتُ نَافِعًا يَقُولُ حَدَّثَ ابْنُ عُمَرَ أَنَّ أَبَا نَافِعٍ كَتَبَ إِلَيْهِ أَنَّ ابْنَ عُمَرَ كَانَ يَسْتَأْذِنُ ابْنَ عُمَرَ إِذَا تَبَعَ الْجَنَازَةَ فَقَالَ ابْنُ عُمَرَ: نَافِعُ! مَا لَكَ بِابْنِ عُمَرَ أَنْ يَكُونَ بِكَ كَمَا كَانَ بِأَبِيهِ؟

گئی کہ حضرت ابو ہریرہ رضی اللہ عنہ کہتے ہیں کہ جو جنازے کے پیچھے گیا، اس کے لیے ایک قیراط ہے تو انہوں نے کہا: ابو ہریرہ کثرت سے حدیث بیان کرنے کے عادی ہیں اس کی اطلاع جب ام المؤمنین حضرت عائشہ کو ہوئی تو انہوں نے ابو ہریرہ کی تصدیق کی اور کہا: میں نے رسول اللہ ﷺ کو یہ فرماتے ہوئے سنا ہے تو حضرت ابن عمر رضی اللہ عنہما نے کہا: ہم نے بہت سے قیراط ضائع کر دیئے۔

[جو جنازہ میں شریک ہوا

حتیٰ کہ (جنازہ بھی) پڑھا]

حضرت ابو ہریرہ رضی اللہ عنہ نے فرمایا کہ رسول اللہ ﷺ نے فرمایا: جو جنازے پر حاضر ہوا یہاں تک کہ اس پر نماز پڑھی تو اس کے لیے ایک قیراط ہے اور جو دفن کے وقت تک موجود رہا اس کے لیے دو قیراط ہیں عرض کیا گیا: قیراط کیا ہیں؟ تو فرمایا: دو بڑے پہاڑوں کے برابر۔ (ایضاً)

ترمذی میں یہ حدیث بہ طریق ابوسلمہ یوں ہے کہ حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا: جو شخص جنازے پر صرف نماز پڑھے اس کے لیے ایک قیراط ہے اور جو جنازے کے ساتھ رہے یہاں تک کہ دفن کر دیا جائے اس کے لیے دو قیراط۔ ان میں ایک یا یہ فرمایا: ان دونوں میں سے چھوٹا اُحد پہاڑ کے برابر ہے۔ راوی نے کہا: میں نے حضرت ابن عمر رضی اللہ عنہما سے اس کو ذکر کیا تو انہوں نے حضرت عائشہ کے پاس آدی بھیجا کہ ان سے دریافت کرے تو ام المؤمنین نے فرمایا کہ ابو ہریرہ نے سچ کہا اس پر حضرت ابن عمر نے کہا: ہم نے بہت سے قیراط ضائع کر دیئے۔

قیراط

اصل میں قیراط تھا اس لیے کہ اس کی جمع قیراط آتی ہے واحد میں راء کو خلاف قیاس یاء سے بدل دیا جیسے دینار میں نون کو یاء سے بدلا کیونکہ دینار اصل میں دنار تھا اس لیے اس کی جمع دنار آتی ہے۔

قیراط کے یہ معانی ہیں: اعلیٰ کا بیج، دانگ کا آدھا، درہم کے چھٹے حصے کے برابر ایک سکہ ہوتا تھا، دینار کا بیسواں حصہ ایک دینار ساڑھے چار ماشہ کا ہوتا ہے کسی چیز کے چوبیس حصوں میں سے ایک حصہ کسی چیز کا ٹکڑا، جز، حصہ۔ یہاں حدیث میں حصہ ہی مراد ہے مثل اُحد یا مثل الجبلین العظیمین بہ طور تمثیل ہے مراد یہ ہے کہ بہت زیادہ ثواب ہے یہ بھی ہو سکتا ہے کہ حقیقی معنی مراد ہو۔

اکثر ابو ہریرہ

یعنی بہت زیادہ ثواب ذکر کر دیا، یا یہ کہ روایت بہ کثرت کی جو محیر العقول ہے۔ کہیں انہیں اشتباہ تو نہیں ہوا چونکہ بخاری کی اس روایت کے مطابق حضرت ابو ہریرہ رضی اللہ عنہ نے یہ نہیں کہا تھا کہ رسول اللہ ﷺ نے فرمایا ہے اس لیے حضرت ابن عمر نے وہ کہا۔ حضرت ابو ہریرہ نے جب سنا تو فرمایا: رسول اللہ ﷺ کی بارگاہ میں حاضری سے مجھے میدان میں درخت لگانا اور بازار میں

خرید و فروخت نہیں روکتا تھا۔ رسول اللہ ﷺ سے میری طلب صرف ایک لقمے کی تھی جو کھلا دیتے اور ارشاد کی تھی جو سکھا دیتے، تو حضرت ابن عمر نے فرمایا: ابو ہریرہ ہم سے زیادہ خدمت اقدس میں حاضر رہتے اور ہم سے زیادہ حدیث کے جاننے والے تھے۔

(عمدة القاری۔ ج ۹ ص ۱۲۸)

فَرَطْتُ ضَيَعْتُ مِنْ أَمْرِ اللَّهِ

یہ امام بخاری کا قول ہے اس حدیث میں بھی ”فرطت“ آیا ہے اور قرآن کریم میں بھی ایک جگہ فرمایا: ”يَا حَسْرَتِي عَلَيَّ مَا فَرَطْتُ فِي جَنَبِ اللَّهِ“ (الزمر: ۵۶) ہائے افسوس! جو تفسیر میں نے اللہ کے حق میں کی۔ امام بخاری نے حسب عادت اس کی تفسیر فرمادی کہ ”فَرَطْتُ ضَيَعْتُ“ کے معنی میں ہے یعنی میں نے ضائع کیا۔

[(یہودی) ایک مرد اور ایک عورت کو

لائے جنہوں نے زنا کیا تھا]

۷۷۸- ح: جَاءُ وَابِرَجُلٍ

وَأَمْرًا زَنِيًا

حضرت عبداللہ بن عمر رضی اللہ عنہما سے روایت ہے کہ نبی ﷺ کی خدمت میں یہودی ایک مرد اور ایک عورت کو لائے جنہوں نے زنا کیا تھا ان سے حضور نے فرمایا: تم میں جو زنا کرتا ہے اس کے ساتھ کیا کرتے ہو؟ یہودیوں نے کہا: ہم ان دونوں کا منہ کالا کرتے ہیں اور انہیں مارتے ہیں، تو فرمایا: تو ریت میں تم رجم نہیں پاتے؟ انہوں نے کہا: ہم اس میں کچھ نہیں پاتے، تو ان سے حضرت عبداللہ بن سلام نے کہا: یہ تم جھوٹے بولے، تو ریت لاؤ اور اسے پڑھو اگر تم لوگ سچے ہو۔ (توریت لائی گئی) تو تو ریت کے معلم نے اپنی ہتھیلی آیت رجم پر رکھ دی اور اس کے قریب اور اس کے علاوہ اور جگہ سے پڑھنے لگا اور آیت رجم نہیں پڑھی تو انہوں نے اس کا ہاتھ آیت رجم سے ہٹایا اور کہا: یہ کیا ہے؟ جب یہودیوں نے اسے دیکھا تو کہا: یہ آیت رجم ہے اب ان دونوں کے بازے میں حکم دیا اور انہیں مسجد کے پاس جناز کی جگہ کے قریب سنگسار کیا گیا، میں نے اس عورت کے پار کو دیکھا اس پر جھکا پڑتا تھا اور اسے پتھر سے بچاتا تھا۔

۷۷۸- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ الْيَهُودَ جَاءُوا إِلَى النَّبِيِّ صَلَّى اللَّهُ عَلَيْهِ وَسَلَّمَ بِرَجُلٍ مِنْهُمْ وَأَمْرًا قَدْ زَنِيَ فَقَالَ لَهُمْ كَيْفَ تَفْعَلُونَ بِمَنْ زَنَى مِنْكُمْ قَالُوا نُحَمِّمُهُمَا وَنَضْرِبُهُمَا فَقَالَ لَا تَجِدُونَ فِي التَّوْرَةِ الرَّجْمَ فَقَالُوا لَا نَجِدُ فِيهَا شَيْئًا فَقَالَ لَهُمْ عَبْدُ اللَّهِ بْنُ سَلَامٍ كَذَبْتُمْ قَاتُوا بِالتَّوْرَةِ فَاتَلَوْهَا إِنْ كُنْتُمْ صَادِقِينَ فَوَضَعَ مِدْرَاسُهَا الَّذِي يَدْرَسُهَا مِنْهُمْ كَفَّهُ عَلَى آيَةِ الرَّجْمِ فَطَفِقَ يَقْرَأُ مَا دُونَ يَدِهِ وَمَا وَرَائِهَا وَلَا يَقْرَأُ آيَةَ الرَّجْمِ فَزَعَّ يَدَهُ عَنْ آيَةِ الرَّجْمِ فَقَالَ مَا هَلِيهِ فَلَمَّا رَأَوْا ذَلِكَ قَالُوا هِيَ آيَةُ الرَّجْمِ فَأَمَرَ بِهِمَا فَرُجِمَا قَرِيبًا مِنْ حَيْثُ مَوْضِعُ الْجَنَائِزِ عِنْدَ الْمَسْجِدِ فَرَأَيْتُ صَاحِبَهَا يَحْنِي عَلَيْهَا يَقِيهَا وَالْحِجَارَةَ.

(بخاری۔ ج ۲۔ کتاب التفسیر۔ باب: قوله تعالى فاتوا بالتوراة ان كنتم صادقين ص ۶۵۲ ج ۱۔ کتاب الجنائز۔ باب: الصلوة على الجنائز بالمصلى والمسجد ص ۱۷۷ کتاب الناقب۔ باب: قول الله تعالى يعرفونه كما يعرفون ابناءهم ص ۵۱۳ ج ۲۔ کتاب الاعتصام۔ باب: ما ذكر النبي صلى الله عليه وسلم ص ۱۰۹۰ کتاب التوحيد۔ باب: ما يجوز من تفسير التوراة ص ۱۱۲۵ مسلم ابوداؤد دارقطنی موطا۔ کتاب الحدود وسنة امام احمد۔ ج ۲ ص ۵)

یہ حدیث کتاب الجنائز میں مختصر تھی اس لیے ہم نے کتاب التفسیر کی روایت یہاں درج کی ہے یہاں باب یہ ہے: عید گاہ اور

مسجد میں نماز جنازہ۔ حسب عادت امام بخاری نے یہاں اپنا کوئی موقف نہیں ظاہر فرمایا۔ اس باب میں دو حدیثیں لائے ہیں ایک حضرت ابو ہریرہ رضی اللہ عنہ کی جس میں یہ ہے کہ نبی ﷺ نے عید گاہ میں صف بنائی اور نجاشی پر نماز جنازہ پڑھی۔ اور ایک حدیث مذکور مگر دونوں میں سے کسی میں مسجد میں نماز پڑھنے کا تذکرہ نہیں۔ پہلی میں عید گاہ میں نماز پڑھنے کا ذکر ہے دوسری میں یہ بھی نہیں۔ صرف یہ ہے کہ مسجد کے پاس جنازے کی جگہ اس لیے یہ کہنا پڑے گا کہ اس حدیث کو باب سے کوئی تعلق نہیں۔ ہمارے نزدیک مسجد میں نماز جنازہ پڑھنا ممنوع ہے خواہ جنازہ مسجد میں ہو خواہ نہ ہو۔ ہماری دلیل ابوداؤد اور ابن ماجہ کی یہ حدیث ہے جو حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”من صلی علی جنازة فی المسجد فلا شیء له وفی ابن ماجة فلیس له شیء“ جس نے مسجد میں جنازے پر نماز پڑھی اس کے لیے کچھ نہیں یعنی اس کے لیے کوئی ثواب نہیں۔ علامہ نووی نے فرمایا: ابوداؤد کے صحیح نسخے میں ”فلا شیء علیہ“ ہے مگر علامہ زیلعی نے فرمایا کہ صحیح نسخہ ”فلا شیء له“ ہے۔ اس کی تائید ابن ماجہ کی روایت سے ہوتی ہے جس میں ”فلیس له شیء“ ہے اس میں کتابت کی غلطی کا احتمال نہیں نیز ابن ابی شیبہ میں ”فلا صلوة له“ اس حدیث کے ایک راوی صالح مولی التوامہ پر یہ جرح کی گئی ہے کہ اخیر عمر میں حافظہ کمزور ہو جانے کی وجہ سے ان سے خلط ہو جاتا تھا لیکن اس حدیث کو صالح سے ابن ابی ذئب نے روایت کیا ہے اور انہوں نے اس اختلاط کا عارضہ ہونے سے پہلے سنا تھا۔ تفصیل الجوہر النقی ج ۱ ص ۲۷۸ میں ہے اس لیے یہ حدیث کم از کم حسن ضرور ہے۔ امام محمد نے مؤطا میں یہ استدلال فرمایا کہ نبی ﷺ کے زمانے میں نماز جنازہ پڑھنے کی جگہ مسجد کے پہلو میں تھی اگر مسجد میں نماز جنازہ پڑھنے میں کوئی حرج نہیں تھا تو مسجد کے باہر نماز جنازہ کے لیے جگہ بنانے کی کیا ضرورت تھی۔ نیز نجاشی کی نماز جنازہ عید گاہ جا کر پڑھی جبکہ ان کا جنازہ مدینہ طیبہ میں نہیں تھا۔ نبی ﷺ نے ایک دو بار مسجد میں نماز جنازہ پڑھی ہے اس کی کوئی خاص وجہ رہی ہوگی۔ ہو سکتا ہے کہ حضور اعتکاف میں رہے ہوں مزاج ناساز رہا ہو وغیرہ وغیرہ۔

یہ واقعہ اول اول کا ہے جب حضور اقدس ﷺ مدینہ طیبہ تشریف لے گئے تھے اس کے بعد سورہ نور نازل ہوئی جس میں زانی اور زانیہ کی سزا سو کوڑے نازل ہوئی خواہ وہ محسن ہو خواہ غیر محسن پھر آیت رجم سے محسن کے حق میں کوڑے کی سزا منسوخ ہو گئی رجم مقرر ہوئی محسن ہونے کے لیے یہ شرطیں ہیں: آزاد عاقل بالغ ہونا اور نکاح صحیح کے ساتھ کسی عورت سے ہم بستر ہونا اگرچہ ایک بار بھی۔

۲۵۶- وَلَمَّا مَاتَ الْحَسَنُ بْنُ الْحَسَنِ بْنِ عَلِيٍّ
رَضِيَ اللَّهُ عَنْهُمْ صَرَبَتْ امْرَأَتُهُ الْقُبَّةُ عَلَى قَبْرِهِ سَنَةً
ثُمَّ رَفِعَتْ فَسَمِعُوا صَائِحًا يَقُولُ آلَا هَلْ وَجَدُوا مَا
فَقَدُوا فَأَجَابَهُ الْآخَرُ بَلْ يَسُؤُوا فَأَنْقَلَبُوا

(بخاری۔ باب: ما بکروہ من اتخاذ المسجد علی القبور ص ۱۷۷) بلکہ مایوس ہوئے اور لوٹ گئے۔

اور جب حضرت حسن بن حسن حضرت علی رضی اللہ عنہم کے پوتے کا وصال ہو گیا تو ان کی اہلیہ نے ان کی قبر پر قبہ تانا جو ایک سال تک رہا پھر اٹھا لیا تو لوگوں نے سنا کوئی بلند آواز سے کہتا ہے: جو چیز انہوں نے گم کی تھی اسے پایا؟ تو دوسرے نے جواب دیا: نہیں!

ابام حسن رضی اللہ عنہم یہ امام حسن مجتبیٰ رضی اللہ عنہ کے صاحبزادے ہیں کہ بلایا میں اپنے عم مکرم کے ساتھ تھے عورتوں بچوں کے ساتھ گرفتار ہوئے ائمہ اہل بیت میں سے ممتاز فرد ہیں۔ حجاج کے مظالم سے تنگ آ کر عبدالملک بن مروان کے پاس تشریف لے گئے اس لیے ابوداؤد ج ۲ ص ۹۸۔ باب: الصلوة علی الجنائز فی المسجد

ابن ماجہ۔ کتاب الجنائز۔ باب: الصلوة علی الجنائز فی المسجد ص ۱۱۰

نے ان کی بہت تعظیم و تکریم کی اور حجاج کی تعدی سے بچایا۔ ایک دفعہ ایک رافضی نے ان سے کہا: کیا رسول اللہ ﷺ نے یہ نہیں فرمایا ہے: "مَنْ كُنْتُ مَوْلَاهُ فَعَلَى مَوْلَاهُ" فرمایا: ضرور فرمایا ہے اگر اس سے خلافت مراد ہوتی تو حضور اقدس ﷺ لوگوں کو خطبہ دیتے اور فرماتے: اے لوگو! میرے بعد یہ تمہارے کاموں کا دلی اور یہی تم پر قائم ہوگا اس کی بات سنو اور ان کی اطاعت کرو بخدا! اگر اللہ اور اس کے رسول نے علی کو خلافت کے لیے منتخب کیا تھا اور علی نے چھوڑ دیا تو یہ پہلے وہ ہیں جنہوں نے اللہ اور اس کے رسول کے حکم کو چھوڑا۔ ان کی والدہ کا نام خولہ بنت منظور فزاری ہے۔ ۹۹ھ میں وصال فرمایا ان کی اہلیہ فاطمہ رحمۃ اللہ علیہا، حضرت امام حسین شہید کربلا کی صاحبزادی ہیں یہ بھی کربلا میں موجود تھیں، امام حسن ثنی کے وصال کے بعد ان کا عقد حضرت عبداللہ بن عمرو بن عثمان بن عفان سے ہوا جن سے محمد دیباج پیدا ہوئے یہ فاطمہ صغریٰ کے نام کے ساتھ مشہور ہیں صحیح یہ ہے کہ ان کی ملاقات ان کی دادی حضرت سیدہ فاطمہ زہراء رضی اللہ عنہا سے نہیں۔

قبة

گول خیمے کو کہتے ہیں یہاں خاص بات یہ ہے کہ ۹۹ھ میں یہ ہوا یہ زمانہ صحابہ کرام کا اخیر دور تھا اور تابعین کا دور اوسط تھا۔ سال بھر تک امام حسن ثنی کے مزار پر قبر رہا، مگر کسی نے منع نہیں کیا اور نہ کوئی ایسی روایت ملتی ہے کہ کسی صحابی یا تابعی نے اس پر اعتراض کیا ہو۔ اس سے ظاہر ہوا کہ غرض صحیح کے لیے مزارات پر قبة بنانے جائز ہیں یہی اہل سنت و جماعت کا مذہب ہے۔ اور اسی پر جملہ اہل سنت کا عمل ہے۔ "لا يُرْفَعُ عَلَيْهِ بِنَاءٌ" سے اس کی حرمت پر استدلال صحیح نہیں اس لیے کہ اس سے مراد قبر پر ایسی عمارت بنانا ہے جیسے یہود و نصاریٰ ستون نما سادی بناتے ہیں۔ اس پر قرینہ یہ ہے کہ "عَلِيٌّ" کے حقیقی معنی استعلاء کے ہیں اور استعلاء اس وقت ہوگا جبکہ میت کے محاذی اوپر عمارت بنائیں اور اگر ارد گرد بنائیں گے تو استعلاء نہ ہوگا۔ علاوہ ازیں بہت سے احکام زمانہ کے اختلاف سے بدل جاتے ہیں جیسے ارشاد ہے: "وَابْنُوا الْمَسَاجِدَ وَاتَّخِذُوا حِمًّا" مسجدوں کو منڈی بناؤ یعنی اس میں مینارے نہ بناؤ، مگر عہد تابعین ہی سے اس کے برخلاف مساجد میں مینارے بننے لگے تھے۔ وجہ یہی ہوئی کہ عہد صحابہ تک شعائر دین کی عظمت شعائر دین کی وجہ سے دلوں میں بھر پور تھی۔ نیز عام مکانات بھی بہت معمولی اور سادے ہوتے تھے جب فتوحات ہوئیں اور دولت کی کثرت ہوئی اور مکانات عالی شان بننے لگے اب اگر مسجدیں اسی طرح منڈی اور معمولی حیثیت کی رہیں تو عام نگاہوں میں ان کی وقعت نہ ہوتی، غیر ہنتے کہ مسلمانوں کی عبادت گاہ ایسی معمولی تو مساجد کی عمارتیں عالی شان سے عالی شان بننے لگیں مینارے گنبد بننے لگے۔ اس سے مقصود شعائر دین کی دلوں میں عظمت بٹھانا ہے۔ اسی طرح عہد سابق میں ہر مسلمان، مسلمان کی قبر کا احترام کرتا تھا اور علماء، صلحاء، مشائخ کے مزارات کی ان کے شایان شان عظمت دلوں میں تھی، مگر اب جبکہ بصیرت باطنی کا فقدان ہے اور ظاہری شان و شوکت ہی عظمت کا نشان بن چکا ہے۔ علمائے کرام نے علماء و مشائخ کے مزارات پر قبة بنانے کی اجازت دے دی ہے بلکہ اسے مستحسن بتایا ہے۔ علامہ فتنی نے مجمع بحار الانوار میں اور ملا علی قاری نے فرمایا: حتیٰ کہ مولوی اعزاز علی مفتی دارالعلوم دیوبند نے بھی شرح نقایہ ملا علی کے حاشیے (ص ۱۳۹) میں بھی ذرا تغیر کے ساتھ لکھا:

قد اباح السلف البناء علی قبر المشائخ والعلماء المشائخ اور علماء مشہورین کے مزارات پر عمارت بنانے کو علماء المشہورین لیزورہم الناس ولیستریحون بالجلوس سلف نے جائز بتایا تاکہ لوگ ان کی زیارت کریں اور اس میں بیٹھنے پر آرام پائیں۔

نیز اس میں بہت سے فوائد ہیں، زائرین بہ اطمینان و حضور قلب تلاوت ذکر اذکار کریں گے، جس سے دونوں کو فائدہ ہوگا۔ بارش، دھوپ، سردی سے محفوظ رہیں گے، قبے سے لوگ پہچان جائیں گے کہ یہ کسی محبوب بارگاہ کا مزار ہے، تو حاضر ہوں گے اور فیض حاصل کریں گے۔ یہی وجہ ہے کہ تمام متاخرین نے اس کے جواز کی تصریح کی ہے، حتیٰ کہ علامہ علاء الدین ہسکفی نے درمختار (ج ۱ ص ۶۰۱) میں فرمایا:

ولا یرفع علیہ بناء وقیل لا باس بہ وهو المختار۔
قبر پر عمارت نہ بنائے، ایک قول یہ ہے کہ اس میں کوئی حرج نہیں، اور یہی مختار ہے۔

اور علامہ محمد امین بن عابدین شامی نے ردالمحتار (ج ۱ ص ۶۰۱) میں فرمایا:

وفی الاحکام عن جامع الفتاویٰ وقیل لا یکرہ
اذا کان المیت من المشائخ والعلماء والسادات۔
احکام میں جامع فتاویٰ سے ہے کہ ایک قول یہ ہے کہ قبر پر عمارت بنانا مکروہ نہیں، جبکہ میت مشائخ اور علماء اور سادات سے ہو۔

طحاوی علی المراقی (ص ۳۷۰) میں درمختار کا قول نقل کر کے برقرار رکھا، یہ دلیل ہے کہ ان کا بھی مختار یہی ہے۔

۷۷۹- ح: لَعَنَ اللَّهُ الْيَهُودَ وَالنَّصَارَى [اللہ یہود و نصاریٰ پر لعنت فرمائے]

۷۷۹- عَنْ عَائِشَةَ رَضِيَ اللَّهُ عَنْهَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي مَرَضِهِ الَّذِي مَاتَ فِيهِ لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسْجِدًا قَالَتْ وَلَوْلَا ذَلِكَ لَابْرَزَ قَبْرُهُ غَيْرَ أَبِي أَحْشَشِي أَنْ يَتَّخِذَ مَسْجِدًا۔
أم المؤمنین حضرت عائشہ رضی اللہ عنہا نے نبی صلی اللہ علیہ وسلم سے روایت کیا کہ اپنی اس بیماری میں جس میں آپ نے وصال فرمایا، ارشاد فرمایا: اللہ یہود و نصاریٰ پر لعنت فرمائے! انہوں نے اپنے انبیاء کی قبروں کو مسجد بنا لیا۔ أم المؤمنین نے فرمایا: اگر یہ بات نہ ہوتی تو میں حضور کا مزار ظاہر کر دیتی، مگر مجھے اندیشہ ہے کہ مسجد نہ بنا لیا جائے۔

(بخاری۔ باب: ما یکرہ من اتخاذ المسجد علی القبور ص ۱۷۷، باب: ما جاء فی قبر النبی صلی اللہ علیہ وسلم ص ۱۸۶، ج ۲۔ کتاب المغازی۔ باب: مرض النبی صلی اللہ علیہ وسلم ص ۶۳۹، مسلم۔ کتاب المساجد، مسند امام احمد۔ ج ۶ ص ۸)

یہود و نصاریٰ انبیاء کے کرام کے مزارات ہی کو مسجد بناتے اور اس پر سجدہ کرتے، اس لیے ان پر لعنت فرمائی، لیکن انبیاء کے کرام یا اولیائے عظام کے مزارات کے قریب مسجد بنانا بالاجماع جائز ہے۔ علامہ طیبی نے فرمایا: لیکن اگر کوئی کسی صالح کی قبر کے جوار میں مسجد بنائے، اس طرح پر کہ قبر مسجد سے خارج ہو اور مقصود ان کے قرب سے برکت حاصل کرنا ہو اور قبر کی طرف منہ نہ ہو تو کوئی حرج نہیں، بلکہ اس میں نفع کی امید ہے۔ کشمیری صاحب نے فیض الباری میں اسے نقل کر کے برقرار رکھا، یہ دلیل ہے کہ وہ اس سے متفق ہیں۔

لا یرز قبرہ

حضرت أم المؤمنین رضی اللہ عنہا نے مزار اقدس اور اپنی قیام گاہ کے درمیان دیوار بنا دی تھی، اسی کو فرما رہی ہیں۔ ولید بن عبد الملک کے عہد میں جب حضرت عمر بن عبد العزیز رحمۃ اللہ علیہ نے مسجد نبوی کی جدید تعمیر کی تو حجرہ مبارکہ کے ارد گرد پانچ پہل کی دیوار قائم کر کے حجرہ مبارکہ کو محفوظ کر دیا۔ شمالی دیوار کو مثلث کر دیا، اس طرح تاکہ اس کا توہم بھی نہ ہو سکے کہ حجرہ مبارکہ کی طرف منہ کر کے نماز پڑھی جا رہی ہے۔

قادیانی دجال کا رد

قادیانی دجال نے اس حدیث سے استدلال کیا ہے کہ حضرت عیسیٰ علیہ السلام کا وصال ہو چکا ہے وہ زندہ آسمان پر نہیں اٹھائے گئے ہیں بلکہ اس نے یہ تک بندی کی ہے کہ کشمیر میں ان کا مزار ہے، کشمیر سری نگر میں ایک قبر نور آسف کے نام سے مشہور ہے۔ یہ دجال کہتا ہے کہ یہ لفظ مسیح کا محرف ہے اور یہ حقیقت میں حضرت عیسیٰ علیہ السلام کی قبر ہے۔ یہ حضرت عیسیٰ علیہ السلام کی قبر یوں نہیں کہ اگر ان کی قبر ہوتی تو بیت المقدس کی طرف ہوتی نہ کہ کعبہ کی طرف۔ نیز اس حدیث میں تصریح ہے کہ نصاریٰ نے اپنے انبیاء کی قبور کو مسجد بنا لیا اور اس پر کوئی مسجد نہیں نہ اس پر کوئی سجدہ کرتا ہے۔ یہ دجال یوں بہکاتا ہے کہ نصاریٰ کے نبی صرف حضرت عیسیٰ علیہ السلام ہیں، اگر ان کا وصال نہیں ہوا تو ان کی قبر کو نصاریٰ نے مسجد کیسے بنا لیا؟ اس لعین نے یہ نہیں دیکھا کہ حدیث میں ”قبور انبیاء ہم“ صیغہ جمع کے ساتھ ہے۔ اس سے صرف حضرت عیسیٰ علیہ السلام کیسے مراد ہوں گے۔ بات یہ ہے کہ جیسے ہم اس کے مکلف ہیں کہ حضور اقدس ﷺ کے ساتھ ساتھ تمام انبیائے سابقین پر ایمان لائیں اسی طرح نصاریٰ بھی اس کے مکلف تھے کہ حضرت عیسیٰ علیہ الصلوٰۃ والسلام کے ساتھ ساتھ تمام انبیائے کرام پر ایمان لائیں۔ اس اعتبار سے حضرت عیسیٰ علیہ الصلوٰۃ والسلام کے علاوہ دوسرے انبیائے کرام کو ان کا نبی کہا گیا ورنہ ”انبیاء ہم“ فرمانا درست نہ ہوتا۔

ت ۲۵۷- وَقَالَ حُمَيْدٌ صَلَّى بِنَا اَنَسَ رَضِيَ اللهُ عَنْهُ فَكَبَّرَ ثَلَاثًا ثُمَّ سَلَّمَ فَقِيلَ لَهُ فَاسْتَقْبَلِ الْقِبْلَةَ ثُمَّ كَبَّرَ الرَّابِعَةَ ثُمَّ سَلَّمَ.

اور حمید نے کہا: حضرت انس بن مالک رضی اللہ عنہ نے ہمیں جنازے کی نماز پڑھائی اور تین تکبیر پر سلام پھیر دیا، ان سے کہا گیا تو پھر قبلہ کو منہ کیا اور چوتھی تکبیر کہی پھر سلام پھیرا۔

(بخاری۔ باب: التكبير على الجنائز اربعاً ص ۱۷۷)

اس تعلق کو امام عبدالرزاق نے بہ طریق معمر بن قتادہ ذکر کیا ہے، یہ حمید حمید الطویل کے ساتھ مشہور ہیں۔ تابعی روایت حدیث میں ہیں یہی ہمارا مذہب بھی ہے کہ جنازے میں چار تکبیریں ہیں۔ بعض روایتوں میں جو آیا ہے کہ حضرت انس رضی اللہ عنہ نے فرمایا کہ جنازے میں تین ہی تکبیریں ہیں یا انہوں نے جنازے کی نماز پڑھائی اور اس میں تین دفعہ ہی تکبیر کہی۔ اس سے مراد تکبیر تحریمہ کے علاوہ اور تکبیریں ہیں جیسا کہ گزر چکا کہ فرمایا: چوتھی تکبیر تکبیر افتتاح ہے۔

ت ۲۵۸- عَنْ جَابِرٍ رَضِيَ اللهُ عَنْهُ أَنَّ النَّبِيَّ صَلَّى اللهُ عَلَيْهِ وَسَلَّمَ صَلَّى عَلَى أَصْحَمَةَ النَّجَاشِيِّ فَكَبَّرَ أَرْبَعًا وَقَالَ يَزِيدُ بْنُ هَارُونَ وَعَبْدُ الصَّمَدِ عَنَسَلِيمٍ أَصْحَمَةَ.

حضرت جابر رضی اللہ عنہ سے مروی ہے کہ نبی ﷺ نے اصحمة نجاشی کی نماز جنازہ پڑھی تو چار تکبیریں کہیں۔ یزید بن ہارون اور عبدالصمد نے سلیم سے روایت کرتے ہوئے کہا: اصحمة۔

(بخاری۔ باب: التكبير على الجنائز اربعاً ص ۱۷۸، باب: الصلوة على الجنائز ص ۱۷۶، کتاب النواقب۔ باب: موت النجاشی ص ۵۲)

حضرت نجاشی کے نام میں روایتیں مختلف آئی ہیں۔ مصنف ابن ابی شیبہ میں یزید ہی سے مروی ہے، اصحمة ہمزہ کے حذف کے ساتھ اسماعیل نے بیان کیا کہ عبدالصمد کی روایت میں اصحمة، خاء معجمہ کے ساتھ ہے، اس لیے امام بخاری نے محمد بن سنان کی روایت کے بعد یزید بن ہارون اور عبدالصمد کی روایت بھی ذکر فرمائی کہ یہی صحیح ہے۔ ان کا نام اصحمة تھا، اس کا معنی عربی میں ”عظیقہ“ ہے۔

ت ۲۵۹- وَقَالَ الْحَسَنُ يَقْرَأُ عَلَى الطِّفْلِ بِفَاتِحَةِ الْكِتَابِ وَيَقُولُ اللَّهُمَّ اجْعَلْهُ لَنَا قَرَطًا وَسَلْفًا وَأَجْرًا.

اور امام حسن بصری نے فرمایا: بچے کی نماز جنازہ میں سورہ فاتحہ پڑھے اور یہ دعا پڑھے: ”اللَّهُمَّ اجْعَلْهُ لَنَا قَرَطًا وَسَلْفًا“

(باب: قراءۃ فاتحۃ الكتاب علی الجنازۃ ص ۱۷۸) "وَأَجْرًا"

اس تعلق کو امام ابو نصر عبد الوہاب بن خفاف نے کتاب الجنائز میں سند متصل کے ساتھ ذکر کیا ہے۔

"قَرَط" اسے کہتے ہیں جو قافلے سے آگے بڑھ کر منزل پر ضروری سامان مہیا کرے۔ "سلف" اسے کہتے ہیں جو پہلے گھر پہنچ کر سامان مہیا کرے۔

نمازِ جنازہ میں سورۃ فاتحہ

نمازِ جنازہ میں سورۃ فاتحہ کے بارے میں صحابہ کرام کا عمل مختلف ہے۔ حضرت عمر، حضرت علی، حضرت ابن عمر، حضرت ابو ہریرہ رضوان اللہ علیہم اجمعین اس سے انکار کرتے تھے۔ موطا امام مالک میں ہے کہ حضرت ابن عمر رضی اللہ عنہما نمازِ جنازہ میں سورۃ فاتحہ نہیں پڑھتے تھے۔ یہی ہمارا مذہب ہے کہ نمازِ جنازہ میں قرآن مجید کی قراءت واجب نہیں۔ اگر بہ نیت دعا پڑھ لیں تو کوئی حرج نہیں، جن صحابہ کرام سے سورۃ فاتحہ پڑھنا مروی ہے اس کا محمل یہی ہے کہ وہ دعا اور ثناء کی نیت سے پڑھتے تھے۔

نمازِ جنازہ کی دعائیں

نمازِ جنازہ کے لیے کوئی دعا معین نہیں، احادیث میں کثیر دعائیں آئی ہیں جو چاہے پڑھے۔ ان سب کو اعلیٰ حضرت امام احمد رضا قدس سرہ نے "المئۃ الممتازہ" میں جمع فرما دیا ہے جو فتاویٰ رضویہ ج ۴ میں چھپ چکا ہے ان سب دعاؤں کو حضرت صدر الشریعہ قدس سرہ نے بہار شریعت حصہ چہارم میں درج فرمایا ہے۔

[انہوں نے فاتحہ پڑھی]

طلحہ بن عبد اللہ بن عوف نے کہا: میں نے حضرت ابن عباس رضی اللہ عنہما کے پیچھے جنازے کی نماز پڑھی، تو انہوں نے سورۃ فاتحہ پڑھی اور فرمایا: (میں نے اس لیے پڑھی) کہ تم جان لو کہ یہ سنت ہے۔

۷۸- ح: فَقَرَأَ بِفَاتِحَةِ الْكِتَابِ
۷۸- عَنْ طَلْحَةَ بْنِ عَبْدِ اللَّهِ بْنِ عَوْفٍ قَالَ صَلَّيْتُ
خَلْفَ ابْنِ عَبَّاسٍ رَضِيَ اللَّهُ عَنْهُمَا عَلَى جَنَازَةٍ فَقَرَأَ
بِفَاتِحَةِ الْكِتَابِ قَالَ لِيَعْلَمُوا أَنَّهَا سُنَّةٌ.

(ابن ابی اودر ترمذی نسائی۔ کلیم فی کتاب الجنائز)

[جب کوئی (شخص) اپنی قبر میں رکھ دیا جائے]

حضرت انس رضی اللہ عنہ سے روایت ہے کہ نبی صلی اللہ علیہ وسلم نے فرمایا: بندہ جب اپنی قبر میں رکھ دیا جاتا ہے اور اس کے لوگ منہ پھیر کر جانے لگتے ہیں، حتیٰ کہ وہ ان کے جوتوں کی چاپ سننا رہتا ہے کہ اس کے پاس دو فرشتے آتے ہیں اور اسے بٹھاتے ہیں اور دونوں اس سے پوچھتے ہیں: تو اس مرد محمد کے بارے میں کیا کہتا تھا؟ تو وہ کہے گا: میں گواہی دیتا ہوں کہ یہ اللہ کے بندے اور اس کے رسول ہیں، اس پر اس سے کہا جائے گا: جہنم میں اپنے ٹھکانے کو دیکھ! اللہ نے اس کے بدلے جنت میں تیرا ٹھکانہ بنا دیا۔ نبی صلی اللہ علیہ وسلم نے

۷۸۱- ح: الْعَبْدُ إِذَا وُضِعَ فِي قَبْرِهِ (الخ)
۷۸۱- عَنْ أَنَسٍ رَضِيَ اللَّهُ عَنْهُ عَنِ النَّبِيِّ صَلَّى
اللَّهُ عَلَيْهِ وَسَلَّمَ قَالَ الْعَبْدُ إِذَا وُضِعَ فِي قَبْرِهِ وَتَوَلَّى
وَدَهَبَ أَصْحَابُهُ حَتَّى إِنَّهُ لَيَسْمَعُ قَرَعَ نِعَالِهِمْ أَنَا
مَلَكَانَ فَأَقْعَدَاهُ فَيَقُولَانِ لَهُ مَا كُنْتَ تَقُولُ فِي هَذَا
الرَّجُلِ مُحَمَّدٍ فَيَقُولُ أَشْهَدُ أَنَّهُ عَبْدُ اللَّهِ وَرَسُولُهُ فَيَقَالُ
انظُرْ إِلَى مَقْعَدِكَ مِنَ النَّارِ ابْتَدَلَكَ اللَّهُ بِهِ مَقْعَدًا مِنَ
الْجَنَّةِ قَالَ النَّبِيُّ صَلَّى اللَّهُ عَلَيْهِ وَسَلَّمَ فَيَرَاهُمَا جَمِيعًا
وَأَمَّا الْكَافِرُ أَوْ الْمُنَافِقُ فَيَقُولُ لَا أَدْرِي كُنْتُ أَقُولُ

فرمایا: وہ دونوں کو دیکھے گا، لیکن کافر یا منافق تو وہ یہ کہے گا: میں نہیں جانتا، جو لوگ کہتے تھے میں بھی وہی کہتا تھا، تو اس سے کہا جائے گا: تو نے نہ اپنی عقل سے جاننا نہ بتانے سے مانا، اس کے بعد لوہے کے ہتھوڑے سے اس کے دونوں کانوں کے درمیان مارا جائے گا، جس سے وہ چیخے گا اتنے زور سے کہ انسان اور جن کے علاوہ آس پاس کی سبھی چیزیں سنیں گی۔

مَا يَقُولُ النَّاسُ فَيَقَالُ لَا دَرَيْتَ وَلَا تَلَيْتَ ثُمَّ يُضْرَبُ بِمِطْرَقَةٍ مِّنْ حَدِيدٍ ضَرْبَةً بَيْنَ أُذُنَيْهِ فَيَصِيحُ صَيْحَةً يَسْمَعُهَا مَنْ يَلِيهِ إِلَّا الثَّقَلَيْنِ. (بخاری۔ باب: الميت يسمع خفق النعال ص ۱۷۸، مسلم۔ کتاب صفة النار ابوداؤد۔ کتاب النہ۔ باب: فی المسئلة فی القبر۔ نسائی۔ کتاب الجنائز)

حیات موتی

یہ حدیث اس کی دلیل ہے کہ مردہ کو خواہ وہ مؤمن ہو یا کافر، مرنے کے بعد زندگی ملتی ہے، جو حیات بزرخی ہے، یہ دنیوی حیات سے قوی ہوتی ہے، جس کی وجہ سے وہ قبر کے باہر کی بھی باتیں دیکھتا اور آوازیں سنتا ہے، سمجھتا ہے، آرام و تکلیف محسوس کرتا ہے، دنیا کی باتیں یاد رکھتا ہے، جواب دینے کی قدرت رکھتا ہے، فرق یہ ہے کہ مؤمن صالح آزاد ہوتا ہے اور فاسق و کافر مقید اس کی پوری تفصیل اعلیٰ حضرت امام احمد رضا قدس سرہ کے رسالہ مبارک ”حیات الموات“ میں مطالعہ کریں۔ سماع موتی میں ہمارا موقف اتنا قوی ہے کہ مخالفین کے امام وقت کشمیری صاحب کو بھی کہنا پڑا:

مردوں کے سننے کے بارے میں احادیث تو اتر کی حد تک پہنچی ہوئی ہیں۔ ایک حدیث میں ہے جسے ابو عمرو نے صحیح کہا کہ جب میت پر کوئی سلام کرتا ہے تو وہ سلام کا جواب دیتا ہے، اگر اسے دنیا میں پہچانتا تھا تو پہچان لیتا ہے۔ ابن کثیر نے بھی اس کی تخریج کی اور تردّد ظاہر کیا۔ سماع موتی سے انکار بے محل ہے، خصوصاً جبکہ ہمارے ائمہ سے انکار منقول نہیں تو فی الجملہ سماع کا التزام ضروری ہے۔

والاحادیث فی سماع الاموات قد بلغت مبلغ التواتر وفي حدیث صحیحہ ابو عمرو ان احدا اذا سلم علی الميت فانه یرد علیہ ویرفہ ان کان یرفہ فی الدنیا (بالمعنی) وَاخْرَجَهُ ابْنُ کَثِیرٍ ابْضًا وَتَرَدَّدَ وَفِیْهِ فَالْاِنْکَارُ فِیْ غَیْرِ مَحَلِّهِ سَیْمًا اِذَا لَمْ یَنْقُلْ مِنْ اٰثِمَتَا رَحْمَهُمُ اللّٰهُ تَعَالٰی فَلَا یَدُّ بِالتَّزَامِ السَّمَاعِ فِی الْجُمْلَةِ. (فیض الباری۔ ج ۲ ص ۴۶۷)

دیوبندی بزرگوں کی حیات بعد ممات

یہ تو عام اموات کے بارے میں ہے اپنے طبقے کے مردوں کے بارے میں تو اتنا کچھ ہے کہ تقویۃ الایمان کی رو سے شرک ہے۔ ارواح ثلاثہ میں ہے: ایک صاحب کشف حضرت حافظ (ضامن) صاحب رحمۃ اللہ علیہ کے مزار پر فاتحہ پڑھنے لگے۔ بعد فاتحہ کہنے لگے کہ بھائی یہ کون بزرگ ہیں؟ بڑے دل لگی باز ہیں، جب میں فاتحہ پڑھنے لگا تو مجھ سے فرمانے لگے کہ جاؤ! فاتحہ کسی مردہ پر پڑھو یہاں زندہ پر فاتحہ پڑھنے آئے ہو یہ کیا بات ہے؟ جب لوگوں نے بتایا کہ یہ شہید ہیں۔ ایک مرتبہ نانوتہ میں جاڑہ بخاری کی بہت کثرت ہوئی، سو جو شخص مولانا (یعقوب) کی قبر سے مٹی لے جا کر باندھ لیتا، اسے ہی آرام ہو جاتا۔ پس اس کثرت سے مٹی لے گئے کہ جب بھی قبر پر مٹی ڈلو، تو تب ہی شتم، کئی مرتبہ مٹی ڈال چکا۔ پریشان ہو کر ایک دفعہ میں نے مولانا کی قبر پر جا کر کہا کہ آپ کی تو کرامت ہوئی اور ہماری مصیبت ہو گئی، یاد رکھو کہ اگر اب کے کوئی اچھا ہوا تو ہم مٹی نہ ڈالیں گے، ایسے ہی بڑے رہو، لوگ جوتا پہنے

تمہارے اوپر ایسے ہی چلیں گے بس اسی دن سے پھر کسی کو آرام نہ ہوا جیسے شہرت آرام کی ہوئی تھی ویسے ہی یہ شہرت ہو گئی کہ اب آرام نہیں ہوتا پھر لوگوں نے مٹی لے جانا بند کر دیا۔ (ارواحِ ثلاثہ ص ۲۲۲)۔ فاعتبروا یا اولی الابصار نکیرین کے سوالات کس زبان میں ہوں گے؟

ظاہر حدیث سے یہی معلوم ہوتا ہے کہ منکر نکیر دونوں سوال کریں گے تاکہ مردے پر ہیبت ہو اور سوال و جواب عربی ہی میں ہو گا جیسا کہ مرقاة میں حضرت ملا علی قاری نے فرمایا: قبر میں جا کر سب عربی ہو جائیں گے اگرچہ عجی رہے ہوں مگر اعلیٰ حضرت امام احمد رضا قدس سرہ نے حضرت سیدی عبدالعزیز دباغ قدس سرہ سے نقل فرمایا کہ سریانی زبان میں ہوں گے۔ اب یہ کہنا ضروری ہو گا کہ حضور اقدس ﷺ کے مخاطب سریانی نہیں جانتے تھے اس لیے ان کو عربی زبان میں فرمایا۔

لَا دَرِيْتٌ وَلَا تَلِيَتْ

یعنی تجھے اللہ عزوجل نے عقل دی تھی اس سے کام لے کر تو نے نہیں جانا کہ تیرا رب کون ہے؟ اور یہ کون ہیں؟ جبکہ اللہ عزوجل کی ربوبیت اور ان کی رسالت کی حقانیت کے دلائل و براہین آفتاب سے زیادہ روشن ہیں عقل سے نہیں جانا تھا تو اسلام کے مبلغین علماء و مشائخ سے سن کر ان کی پیروی کرنی چاہیے تھی۔ وہ بھی تو نے نہیں کی یا یہ کہ تو نے قرآن مجید کی تلاوت نہیں کی جس سے تجھ پر حق واضح ہو جاتا۔

”تَلِيَتْ“ کے بارے میں خطابی نے فرمایا کہ یہ صحیح نہیں ”اِبْتَلِيَتْ“ ہے۔ باب افتعال سے اس کا مادہ ”اَلُو“ ہے معنی میں طاقت کے یعنی اس کی تجھے استطاعت نہ ہوئی مگر علامہ عینی وغیرہ عام محدثین فرماتے ہیں کہ محدثین کے سرغلط روایت کیوں منسوب کی جائے۔ یہ اصل میں ”تَلَوْتُ“ تھا ”دَرِيْتٌ“ کی مشاکلت کے لیے واؤ کو یاء سے بدل دیا۔ اس کی نظیر ”عَثَايَا“ ”غَدَايَا“ ”مازورات“ ”ماجورات“ ہے حدیث میں ہے: ”اِرْجَعْنَ مَا زُوْرَاتٍ غَيْرَ مَا جُوْرَاتٍ“۔

اِلَّا الثَّقَلَيْنِ

ثقلین سے مراد جن و انس ہیں یعنی انسان جن کے علاوہ قریب کی تمام چیزیں اس کی چیخ و پکار سنیں گے مثلاً فرشتے حیوانات یہ اللہ کا فضل ہے کہ انسان اور جن اس کو نہیں سنتے ورنہ معیشت تباہ ہو جاتی اور پھر ایمان ایمان بالغیب نہ رہتا۔

[جب ملک الموت حضرت موسیٰ (علیہ السلام) کے پاس بھیجے گئے]

۷۸۲ - ح: اُرْسِلَ مَلِكُ الْمَوْتِ

اِلَى مُوسَى

حضرت ابو ہریرہ رضی اللہ عنہ نے فرمایا کہ حضرت موسیٰ علیہ الصلوٰۃ والسلام کی خدمت میں ملک الموت بھیجے گئے تو حضرت موسیٰ نے انہیں ایسا طمانچہ مارا کہ ان کی آنکھ پھوٹ گئی وہ اپنے رب کی بارگاہ میں لوٹ گئے اور عرض کیا کہ تو نے مجھے ایسے بندے کے پاس بھیجا تھا جو موت نہیں چاہتے اب اللہ نے پھر ان کی آنکھ درست فرمادی اور فرمایا: جاؤ! اور ان سے عرض کرو: اپنا ہاتھ بیل کی پیٹھ پر رکھیں ان کے ہاتھ کے نیچے جتنے بال آئیں گے ہر بال کے عوض ایک

۷۸۲ - عَنْ أَبِي هُرَيْرَةَ رَضِيَ اللَّهُ عَنْهُ قَالَ أُرْسِلَ مَلِكُ الْمَوْتِ إِلَى مُوسَى فَلَمَّا جَاءَهُ صَكَّهُ فَرَجَعَ إِلَى رَبِّهِ فَقَالَ أُرْسَلْتَنِي إِلَى عَبْدٍ لَا يُرِيدُ الْمَوْتَ فَرَدَّ اللَّهُ عَلَيْهِ عَيْنَهُ وَقَالَ ارْجِعْ فَقُلْ لَهُ يَضَعُ يَدَهُ عَلَى مَنْ تُوْرٍ فَلَهُ بِكُلِّ مَا غَطَّتْ بِهِ يَدَهُ بِكُلِّ شَعْرَةٍ سَنَةٌ قَالَ أَيْ رَبِّ ثُمَّ مَاذَا قَالَ ثُمَّ الْمَوْتُ قَالَ قَالَ لَأَنْ فَسَأَلَ اللَّهُ أَنْ يُكْتَبَ مِنْ الْأَرْضِ الْمُقَدَّسَةِ رَمِيَةً بِحَجَرٍ قَالَ قَالَ

رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَوْ كُنْتُ نَمَّ
لَأَرَيْتُكُمْ قَبْرَهُ إِلَى جَانِبِ الطَّرِيقِ عِنْدَ الْكُثَيْبِ الْأَحْمَرِ.
(بخاری۔ باب: من أحب الدفن في الارض المقدسة
ص ۱۷۸، کتاب الانبياء۔ باب: وفاة موسى صلى الله عليه وسلم
ص ۳۸۳، مسلم۔ کتاب الانبياء، نسائي۔ کتاب الجنائز)

سال زندگی ملے گی۔ حضرت موسیٰ نے عرض کیا: اے پروردگار! پھر
اس کے بعد کیا ہوگا؟ فرمایا: موت! تو عرض کیا: ایسا ہے تو ابھی اور
اللہ سے سوال کیا کہ ایک پتھر پھینکنے بھر ارض مقدس سے انہیں قریب
فرمادے۔ رسول اللہ ﷺ نے فرمایا: اگر میں وہاں ہوتا تو ان کا
مزار راستے کے کنارے سرخ ریت کے ٹیلے کے پاس تم کو دکھاتا۔

اشکال

ظاہر ہے کہ حضرت ملک الموت اللہ عزوجل کے حکم سے حضرت موسیٰ علیہ الصلوٰۃ والتسلیم کی خدمت میں روح قبض کرنے کے
لیے آئے تھے پھر حضرت موسیٰ علیہ الصلوٰۃ والتسلیم کو یہ کیسے جائز تھا کہ انہیں مارتے اور روح قبض نہ کرنے دیتے پھر اللہ عزوجل نے
حضرت موسیٰ علیہ السلام سے اس پر کوئی باز پرس نہیں فرمائی۔ اسی لیے کچھ بد مذہب اور جہمیہ اس حدیث کی صحت سے انکار کرتے ہیں۔

جواب

یہ ہے کہ حضرات انبیائے کرام علیہم السلام کی ارواح مقدسہ بغیر ان کی اجازت کے ملک الموت قبض نہیں کرتے، یہاں ملک
الموت انسانی شکل میں آئے اور بلا اذن لیے روح قبض کرنی چاہی۔ نیز انبیائے کرام علیہم السلام کو اختیار دیا جاتا ہے وہ چاہیں
تو دنیا میں رہیں چاہیں تو رفیق اعلیٰ میں رہیں۔ ابھی حضرت موسیٰ علیہ الصلوٰۃ والتسلیم سے اس بارے میں سوال ہی نہیں ہوا تھا اس
لیے انہیں جلال آ گیا۔ ان کا جلال تو مشہور ہی ہے۔ جب غضب طاری ہوتا تو کلاہ مبارک مشتعل ہو جاتی۔ سر مبارک سے گز بھر اوپر
شعلے نکلنے لگے، شب معراج رب تبارک و تعالیٰ سے تیز تیز باتیں کرتے۔ جب حضور اقدس ﷺ نے سنی تو حضرت جبریل امین سے
فرمایا: یوں اپنے رب سے کلام فرماتے ہیں تو جبریل امین نے عرض کیا: ان کا رب ان کے مزاج کی حدت کو جانتا ہے، تو ریت لے کر
جب طور سے بنی اسرائیل میں واپس تشریف لائے اور بنی اسرائیل کو گنو سالہ پوجتے دیکھا تو ایسا جلال آیا کہ الواح توراہ چھوڑ دیں۔
حضرت ہارون کے سراقدس کے بال پکڑ کر کھینچنے لگے اور جب عذر خواہی کے لیے ستر افراد کو لے کر حاضر بارگاہ ہوئے اور زلزلے میں
گرفتار ہوئے تو عرض کیا:

أَتَهْلِكُنَا بِمَا فَعَلَ السُّفَهَاءُ مِنَّا إِنْ هِيَ إِلَّا فِتْنَتُكَ.

کیا ہم میں کے چند بے عقلوں نے جو کیا ہے اس پر ہم کو
(الاعراف: ۱۵۵) ہلاک فرمائے گا یہ تیری ہی آزمائش ہے۔

پھر اس کی کیا شکایت کہ آداب نبوت کی خلاف ورزی پر حضرت ملک الموت کے ساتھ وہ کیا اور حقیقت تو یہ ہے کہ محبوبان بارگاہ
کے ساتھ اس کا معاملہ کیا ہے اسے ہم کیا جانیں، خاص بات یہ ہے کہ اگر حضرت موسیٰ علیہ الصلوٰۃ والتسلیم کا وقت موعود آ پہنچا تھا تو پھر
اتنی مہلت کیسے ملی۔ اور خود اللہ عزوجل کی حضرات انبیاء کرام کے وصال کے بارے میں جو سنت الہیہ تھی اس کے بغیر ملک الموت کو
کیوں بھیجا، اس رمز کو وہی سمجھ سکتا ہے جسے محبوب و محبت کے ناز و نیاز کی چاشنی ملی ہو۔

رمیۃ بحجر

اس میں دو احتمالات ہیں ایک یہ کہ جہاں حضرت موسیٰ علیہ الصلوٰۃ والتسلیم تشریف فرما تھے وہاں سے پتھر پھینکنے کی مقدار ارض
مقدس سے قریب فرمادے۔ دوسرے یہ کہ مجھے وہاں پہنچا دے جہاں سے ارض مقدس اتنے فاصلے پر ہو۔ یہاں یہ سوال ہے کہ ارض
مقدس میں جانے کا سوال کیوں نہیں فرمایا۔ علماء نے فرمایا کہ پھر ان کی قبر معلوم ہو جاتی اور یہود اس کی پرستش کرنے لگتے۔ میرا ذوق

یہ ہے کہ اس وقت وہاں جبارین کا تسلط تھا، اگر وہاں انہیں کوئی دفن کرتا تو اس کا اندیشہ تھا کہ بے حرمتی کرتے۔

[حضرت موسیٰ علیہ السلام کا وصال اور مزار مبارک]

حضرت موسیٰ علیہ السلام کا وصال اس زمانے میں ہوا ہے جب بنی اسرائیل میدان تہ میں پھنسے ہوئے تھے وصال مبارک کی کیفیت کے بارے میں دو روایتیں ہیں۔ ایک یہ کہ تشریف لیے جا رہے تھے دیکھا کہ کچھ فرشتے ایک بہترین قبر کھود رہے ہیں۔ دریافت فرمایا: کس کے لیے کھود رہے ہو؟ فرشتوں نے عرض کیا: کیا آپ اس میں دفن ہونا پسند فرماتے ہیں؟ ارشاد فرمایا: ہاں! فرشتوں نے کہا: تو اس میں لیٹ جائیے اور اپنے رب کی طرف توجہ کیجئے۔ حضرت موسیٰ لیٹ گئے اور ہلکی سی سانس لی اور روح پرواز کر گئی۔ دوسری روایت یہ ہے کہ حضرت ملک الموت جنت سے ایک سیب لائے اسے سوگھا اور روح اعلیٰ علیین میں چلی گئی۔ (تسطانی۔ ج ۲ ص ۳۵۷)

علامہ محمود بدرالدین عینی نے مزار مبارک کے بارے میں سات اقوال نقل فرمائے ہیں:

- (۱) تہ میں اور حضرت ہارون علیہ السلام کا بھی مزار وہیں ہے۔ یہ حضرت ابن عباس رضی اللہ عنہما کا قول ہے۔
- (۲) بیت المقدس میں باب لد پر۔ ابن جریر طبری نے کہا: یہی صحیح ہے۔
- (۳) حافظ ابوالقاسم نے تاریخ دمشق میں لکھا ہے کہ روایت کی گئی ہے کہ ان کا مزار پاک دمشق میں مسجد قدم کے قریب عالیہ عویلہ دو محلوں کے درمیان ہے۔ یہ بھی کہا جاتا ہے کہ خواب میں یہ دیکھا بھی گیا ہے، مگر ان کا اپنا فیصلہ ہے کہ تہ میں ہے۔
- (۴) بصری اور بلقا کے مابین ماب کے میدان میں ہے۔
- (۵) دمشق میں ہے حافظ ابوالقاسم نے اسے کعب احبار سے نقل کیا۔
- (۶) امام ابن حبان نے اپنی صحیح میں ذکر فرمایا کہ ان کا مزار پاک مدینہ طیبہ اور بیت المقدس کے درمیان مدین میں ہے۔
- (۷) اریحا میں ایک قبر ہے جو سرخ ٹیلے اور راستے کے قریب ہے اس کے بارے میں مشہور ہے کہ یہ حضرت موسیٰ کا مزار پاک ہے یہاں دعا قبول ہوتی ہے۔ راجح یہ ہے کہ حضرت موسیٰ کا مزار پاک تہ میں ہے یہی حضرت ابن عباس و ہب بن منبہ اور عام علماء کا قول ہے۔

صحیح یہ ہے کہ اس حدیث میں ارض مقدس سے مراد بیت المقدس ہے جیسا کہ اعلیٰ حضرت امام احمد رضا قدس سرہ نے حاشیہ بخاری میں فرمایا، قرینہ بھی اسی کو چاہتا ہے اس لیے کہ بیت المقدس سے جبارین کو نکالنے کے لیے مصر سے چلے تھے مگر بنی اسرائیل نے بزدلی دکھائی جس کے نتیجے میں تہ میں پھنس گئے اور حضرت موسیٰ علیہ الصلوٰۃ والسلام کا وصال ہو گیا، تو یہ بات سامنے آئی کہ دل میں اس ارض مقدس کی تڑپ رہی ہوگی، تو اخیر وقت میں یہی تمنا فرمائی کہ قربت نصیب ہو۔

[مسائل]

اس حدیث سے ثابت ہوا کہ مقامات متبرکہ میں دفن ہونا بہتر ہے، خواہ وہ انبیائے کرام کا دفن ہو یا اولیائے عظام و مشائخ عظام کا یا کسی اور دینی وجہ سے متبرکہ ہو، تاکہ وہاں جس رحمت کا نزول ہوتا ہے اس سے اس کو بھی حصہ ملے۔ صحیح یہ ہے کہ دفن کے بعد میت کو قبر سے نکال کر دوسری جگہ منتقل کرنا ممنوع ہے۔ اس حدیث سے ثابت ہوا کہ حضرات انبیاء کرام کی جسمانی قوت بھی رسل ملائکہ کی ملکوئی قوت سے بڑھ کر ہے جس سے ثابت ہو گیا کہ محبوبان بارگاہ کو مافوق الفطرت قوت حاصل ہے۔

دیجال قادیانی کا رد
یہ دیجال حیات مسیح پر یہ اعتراض کرتا ہے کہ اتنی لمبی عمر انسان کو ملنی محال ہے، غور کیجئے! اگر حضرت موسیٰ علیہ الصلوٰۃ والسلام تسلیم دنیا

میں رہنا مزید قبول فرما لیتے تو ان کی عمر مبارک کتنی ہوتی؟ حضرت موسیٰ علیہ السلام کا قدم مبارک چالیس ہاتھ تھا، تو دست مبارک اسی تناسب سے کتنا وسیع ہوگا؟ جب وہ بیل کی پیٹھ پر دست مبارک رکھتے تو کتنے بال اس کے نیچے آتے۔ علی السبیل التزل یہی مان لیجئے کہ ان کا دست مبارک عام انسانوں اتنا تھا تو بھی کبھی بیل کی پیٹھ پر ہاتھ رکھ کر گئیں، کتنے بال آتے ہیں۔ مشہور ہے کہ ایک معتدل انسان کے سر میں ایک لاکھ چوبیس ہزار بال ہوتے ہیں۔ بیل کا بال انسان کے بال سے باریک ہوتا ہے، خود حضرت نوح علیہ السلام کی عمر مبارک ساڑھے نو سو سال سے زائد ہوئی۔

[شہدائے احد میں دو دو لوگوں کو

(ایک کپڑے میں) اکٹھا کیا]

۷۸۳- ح: يَجْمَعُ بَيْنَ الرَّجُلَيْنِ

مِنْ قَتْلَىٰ أَحَدٍ

حضرت جابر بن عبد اللہ رضی اللہ عنہ نے فرمایا: نبی ﷺ شہدائے احد میں سے دو حضرات کو ایک کپڑے میں جمع فرماتے، پھر ارشاد فرماتے: ان میں قرآن کے زیادہ یاد ہے، جب کسی کی طرف اشارہ کیا جاتا تو اسے لحد میں پہلے رکھتے، اور فرمایا: میں قیامت کے دن ان کا گواہ ہوں اور انہیں خون سمیت دفن کرنے کا حکم دیا، نہ انہیں غسل دیا گیا اور نہ ان پر نماز جنازہ پڑھی گئی۔

۷۸۳- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَجْمَعُ بَيْنَ الرَّجُلَيْنِ مِنْ قَتْلَىٰ أَحَدٍ فِي ثَوْبٍ وَاحِدٍ ثُمَّ يَقُولُ أَيُّهُمَا أَكْثَرُ أَخْذًا لِلْقُرْآنِ فَإِذَا أُشِيرَ لَهُ إِلَىٰ أَحَدِهِمَا قَدَّمَهُ فِي اللَّحْدِ وَقَالَ أَنَا شَهِيدٌ عَلَىٰ هَؤُلَاءِ يَوْمَ الْقِيَامَةِ وَأَمْرٌ بِدَفْنِهِمْ فِي دِمَائِهِمْ وَلَمْ يَغْسَلُوا وَلَمْ يُصَلِّ عَلَيْهِمْ.

(بخاری۔ باب: الصلوة على الشهيد ص ۱۷۹، باب: دفن الرجلين والثلاثة في قبر واحد۔ باب: من لم ير غسل الشهداء۔ باب: من يقدم في اللحد ص ۱۷۹، ج ۲۔ کتاب المغازی۔ باب: من قتل من المسلمين يوم أحد ص ۵۸۲، ابوداؤد ترمذی، نسائی، ابن ماجہ۔ کھم فی کتاب الجنائز)

اس غزوے میں ستر شہداء تھے اور بقیہ مجاہدین یا زخمی تھے یا تھک کر چور ہو چکے تھے یا غم و اندوہ سے نڈھال ہو چکے تھے اس لیے انصار کرام خدمت اقدس میں حاضر ہوئے اور عرض کیا: ہمیں زخم اور مشقت پہنچی ہے۔ ارشاد فرمایا: قبر کھودو اور چوڑی بناؤ، دو یا تین ایک قبر میں رکھو۔ اسی پر عمل ہوا، عند الضرورت آج بھی یہ جائز ہے، البتہ دو میتوں کے درمیان کچھ مٹی رکھ دینی چاہیے، اسی طرح جب کفن کے لیے کپڑے نہ ہوں تو چند مردوں کو ایک ہی کپڑے میں لپیٹ کر دفن کیا جاسکتا ہے۔

[اہل احد پر (جنازہ کی طرح) نماز پڑھی]

۷۸۴- ح: فَصَلَّىٰ عَلَىٰ أَهْلِ أَحَدٍ

حضرت عقبہ بن عامر رضی اللہ عنہ سے مروی ہے کہ نبی ﷺ ایک دن تشریف لے گئے اور اہل احد پر نماز جنازہ کی طرح نماز پڑھی، پھر منبر کی طرف واپس ہوئے اور فرمایا: میں تمہارا میسر سامان ہوں اور میں تمہارا گواہ ہوں اور میں بخدا اپنے حوض کو اس وقت دیکھ رہا ہوں اور مجھے زمین کے تمام خزانوں کی کل کنجیاں یا زمین کی سب کنجیاں دی گئی ہیں اور بخدا! مجھے یہ اندیشہ نہیں کہ تم لوگ میرے بعد شرک کرو گے لیکن مجھے یہ اندیشہ ہے کہ ان خزانوں کو دوسروں سے زیادہ حاصل کرنے کی خواہش کرو گے۔

۷۸۴- عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّىٰ عَلَىٰ أَهْلِ أَحَدٍ صَلَاتَهُ عَلَى الْمَيِّتِ ثُمَّ انْصَرَفَ إِلَى الْمَنْبَرِ فَقَالَ إِنِّي قَرِطٌ لَكُمْ وَأَنَا شَهِيدٌ عَلَيْكُمْ وَإِنِّي وَاللَّهِ لَا أَنْظُرُ إِلَى حَوْضِي إِلَّا وَإِنِّي أُعْطِيتُ مَفَاتِيحَ خَزَائِنِ الْأَرْضِ أَوْ مَفَاتِيحَ الْأَرْضِ وَإِنِّي وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي وَلَكِنْ أَخَافُ عَلَيْكُمْ أَنْ تَنَافَسُوا فِيهَا.

(بخاری - باب: الصلوة على الشهيد ص ۱۷۹، کتاب علامات النبوة - ص ۵۰۸، ج ۲ - کتاب المغازی - باب: احد یجناس ۵۸۵، کتاب الخوض -

باب: قول الله انا اعطینک الکونین ص ۹۷۵، مسلم - کتاب فضائل النبی ﷺ، ابوداؤد نسائی - کتاب الجنائز)

شہداء احد کی نماز جنازہ

علامہ عینی نے فرمایا: یہ حدیث ہماری دلیل ہے کہ شہداء کی بھی نماز جنازہ ہے۔ ہمارے نزدیک جب تک اس کا ظن غالب نہ حاصل ہو کہ میت پھٹ گئی ہوگی، نماز جنازہ پڑھ سکتے ہیں اور شہدائے احد کے اجسام جوں کے توں تھے اس لیے اتنی طویل مدت پر بھی ان پر نماز پڑھنی درست تھی۔ یہ نماز وصال سے چند دن پہلے پڑھی تھی سات سال پانچ ماہ بعد۔

اقول: مگر اس حدیث سے استدلال اس وقت درست ہوگا جبکہ یہ تسلیم کر لیا جائے کہ شہداء احد پر دفن کے وقت نماز جنازہ نہیں پڑھی گئی تھی اس لیے کہ نماز جنازہ کی تکرار ہمارے نزدیک جائز نہیں اس سے تفصی کے لیے کہنا پڑے گا۔ یہ حضور اقدس ﷺ کا شہداء احد پر خصوصی کرم تھا، پھر اس سے استدلال درست نہ ہوگا۔ صحیح استدلال وہی ہے جو امام طحاوی اور خود علامہ عینی نے فرمایا ہے کہ دوسری متعدد احادیث سے ثابت ہے کہ حضور اقدس ﷺ نے شہداء احد کی نماز جنازہ پڑھی تھی جیسا کہ خود علامہ عینی نے اس سلسلے میں تین احادیث ذکر کی ہیں۔ ایک حضرت عبداللہ بن عباس کی دوسری حضرت عبداللہ بن زبیر کی تیسری ابوما لک غفاری رضوان اللہ علیہم اجمعین کی۔ ابن ماجہ، طحاوی، بزار، مستدرک للحاکم، معجم طبرانی، بیہقی نے ابن ہشام نے اپنی سیرت میں، دارقطنی نے ابوداؤد نے مراسیل میں ان کی تخریج کی ہے کہ سات سات یا دس دس شہداء لائے جاتے اور حضور ان پر نماز پڑھتے۔ اور حضرت حمزہ شروع سے اخیر تک اسی طرح رکھے رہے یعنی اور شہداء پر ایک ایک بار نماز پڑھی اور حضرت حمزہ پر سات بار یا دس بار پڑھی، چونکہ اصل یہی ہے کہ ہر مسلمان کی نماز جنازہ فرض کفایہ ہے، جب تک کسی دلیل سے کسی نوع کے لیے سقوط کا حکم نہ ہو، اصل کے اعتبار سے باقی رہے گی اور شہداء سے نماز جنازہ کے ساقط ہونے کی کوئی دلیل نہیں اس لیے وہ باقی رہے گی۔ علاوہ ازیں خود حضرت جابر سے بھی ایک روایت آئی ہے کہ شہداء احد کی نماز جنازہ حضور نے پڑھی جیسا کہ اکلیل میں ابن عقیل سے روایت ہے۔ بخاری کی حضرت جابر والی حدیث میں ہے کہ ان کے جنازے کی نماز نہیں پڑھی۔ یہ احتمال ہے کہ ان کے علم میں یہ بات نہ آئی ہو، جب وہ اپنے والد کو مدینہ لے جانے کے لیے سر و سامان کرنے کے لیے شہر چلے گئے ہوں اس اثناء میں نماز پڑھی ہو اور یہ بات ان کے علم میں نہ آسکی۔

شبلی صاحب پر تعقب

شبلی صاحب نے سیرت النبی جلد اول میں لکھا ہے: ان شہداء پر نماز جنازہ بھی اس وقت نہیں پڑھی گئی، پھر ثانی میں ہے: غزوہ احد کے بیان میں گزر چکا کہ شہداء احد کے جنازے کی نماز نہیں پڑھی گئی تھی اس پر خود ان کے تلمیذ سلیمان ندوی صاحب نے جلد اول کے حاشیہ میں تنبیہ کر دی ہے اس لیے ہمیں کچھ لکھنے کی ضرورت نہیں۔

ت ۲۶۰ - قَالَ جَابِرٌ فَكُفِّنَ أَبِي وَعَمِّي فِي نَمْرَةٍ
وَاحِدَةٍ (بخاری - باب: من يقدم في اللحد ص ۱۷۹) گئے۔

حضرت جابر کے والد ماجد حضرت عبداللہ کے ساتھ حضرت عمرو بن جوح بن زید بن حرام رضی اللہ عنہم مدفون تھے یہ حضرت جابر کے بیچارے کے صاحبزادے تھے بیچارہ تھے۔ انہیں ان کی تعظیم و تکریم کے لیے بیچارہ دیا جیسا کہ اہل عرب کی عادت تھی کہ وہ احتراماً ہر اپنے سے بڑے کو بیچارہ دیتے تھے۔ امام واقدی اور ان کے تلمیذ ابن سعد نے فرمایا کہ یہ دونوں دو کپڑوں میں کفنائے گئے تھے۔ اب

تطبيق یہ ہے کہ ایک کبل کو پھاڑ کر دونوں کو کفن دیا گیا۔

۷۸۵- ح: حَرَّمَ اللَّهُ مَكَّةَ فَلَمْ

تَحِلَّ لِأَحَدٍ قَبْلِي

[مکہ کو حرم بنایا گیا، مجھ سے قبل

کسی کے لیے حلال نہ ہوا]

حضرت ابن عباس رضی اللہ عنہما سے روایت ہے کہ نبی ﷺ نے فرمایا: اللہ نے مکہ کو حرم بنایا، مجھ سے پہلے کسی کے لیے حلال نہ ہوا اور میرے بعد کسی کے لیے حلال نہ ہوگا، میرے لیے تھوڑی دیر کے لیے حلال کیا گیا، اس کی گھاس نہ صاف کی جائے، اس کا درخت نہ کاٹا جائے، اس کا شکار نہ بھڑکایا جائے، اس میں پڑی ہوئی چیز نہ اٹھائے مگر تشہیر کرنے والا اس پر حضرت عباس رضی اللہ عنہ نے کہا: سوائے اذخر کے، یہ ہمارے سناروں اور ہماری قبروں کے لیے ہے، تو فرمایا: سوائے اذخر کے۔ حضرت ابو ہریرہ رضی اللہ عنہ نے نبی ﷺ سے روایت کیا کہ حضرت عباس نے کہا تھا کہ وہ ہماری قبروں اور ہمارے گھروں کے لیے ہے۔ اور ابان بن صالح نے حسن بن مسلم سے انہوں نے صفیہ بنت شیبہ سے روایت کی کہ میں نے نبی ﷺ سے اس کی مثل سنا ہے اور مجاہد نے طاؤس سے روایت کرتے ہوئے ابن عباس سے روایت کیا کہ حضرت عباس نے کہا تھا کہ وہ ہمارے لوہار اور ہمارے گھروں کے لیے ہے۔

۷۸۵- عَنِ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ حَرَّمَ اللَّهُ مَكَّةَ فَلَمْ تَحِلَّ لِأَحَدٍ قَبْلِي وَلَا لِأَحَدٍ بَعْدِي أُحِلَّتْ لِي سَاعَةٌ مِنْ نَهَارٍ لَا يُخْتَلَى خَلَاهَا وَلَا يُعْضَدُ شَجَرُهَا وَلَا يَنْقَرُ صَيْدُهَا وَلَا تُلْتَقَطُ لُقَطَتُهَا إِلَّا لِمُعَرَّفٍ فَقَالَ الْعَبَّاسُ رَضِيَ اللَّهُ عَنْهُ إِلَّا الْأَذْخَرَ وَقَالَ أَبُو هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ لِقُبُورِنَا وَبُيُوتِنَا وَقَالَ ابَانُ بْنُ صَالِحٍ عَنِ الْحَسَنِ بْنِ مُسْلِمٍ عَنْ صَفِيَّةَ بِنْتِ شَيْبَةَ سَمِعَتْ النَّبِيَّ صَلَّى اللَّهُ عَلَيْهِ وَسَلَّمَ مِثْلَهُ وَقَالَ مُجَاهِدٌ عَنْ طَاوُسٍ عَنِ ابْنِ عَبَّاسٍ رَضِيَ اللَّهُ عَنْهُمَا لِقَيْنِهِمْ وَبُيُوتِهِمْ.

(بخاری۔ باب: الاذخر والحشيش في القبر ص ۱۸۰، کتاب الحج۔ باب: فضل الحرم ص ۲۱۶، کتاب الجهاد۔ باب: اثم الغادر للبر والفاجر ص ۳۵۲، کتاب البیوع۔ باب: ما قبل في الصواعين ص ۲۸۰، کتاب اللقطة۔ باب: كيف تعرف لقطه مكة ص ۳۲۸، ج ۲۔ کتاب المغازی۔ باب: غزوة الفتح ص ۶۱۷، مسلم۔ کتاب الحج۔ ابوداؤد نسائی۔ کتاب المناسک، مستد امام احمد۔ ج ۱ ص ۲۵۳)

یہ خطبہ فتح مکہ کے موقع پر دیا، مغازی کی روایات میں اس کی تصریح ہے، وہیں یہ بھی ہے کہ اللہ عزوجل نے جس دن آسمان و زمین پیدا فرمایا، اسی دن مکہ کو حرم بنایا۔

الالمعرف

یعنی حرم میں کوئی پڑی ہوئی چیز ملے تو اسے وہی اٹھائے جو اس کی تشہیر کرے تاکہ جس کی ہو وہ ملے جائے۔ دوسری روایتوں میں "لمنشد" ہے، انشاد کے معنی آواز بلند کرنا ہے، اس کے معنی بھی وہی ہیں، کہیں کوئی پڑی ہوئی چیز ملے تو اسے وہی اٹھائے جو اس کی سال بھر تک تشہیر کرے۔ سال پورا ہونے پر بھی پتہ نہ چلے تو صدقہ کر دے، یہ حکم ہر جگہ کا ہے۔ حضور اقدس ﷺ نے مکہ کے لیے خاص اس لیے یہ فرمایا کہ وہاں اس کا امکان بہت زیادہ ہے کہ گری پڑی چیزیں رہ جائیں، غالباً اس وقت یہ عادت رہی ہوگی کہ لوگ اسے اٹھا کر رکھ لیتے ہوں، اس لیے اسے بھی خصوصیت کے ساتھ بیان فرمایا۔

لصاغتنا

”صاغة“، ”صائع“ کی جمع ہے، بمعنی سار، بعض روایتوں میں ”لقیننا“ ہے، یعنی ہمارے لوہار کے لیے، بعض روایتوں میں ”لسقف بیوتنا“ ہے، یعنی ہمارے گھروں کی چھت کے لیے ہے۔ حضرت عباس کی عرض داشت کا مطلب یہ تھا کہ اذخر ہماری بھٹیوں، ہمارے مکانات کی چھتوں اور قبروں میں کام آتی ہے، اگر اس کا کاٹنا ممنوع رہے گا تو اہل مکہ کو سخت دشواری رہے گی، اس لیے اس کا استثناء فرمادیں۔ یہ حدیث اس کی دلیل ہے کہ حضور اقدس ﷺ کو یہ اختیار ہے کہ جس چیز کو چاہیں حلال فرمادیں، جس چیز کو چاہیں حرام فرمادیں اور جس حکم میں چاہیں تغیر فرمادیں۔ تفصیل کے لیے منبہ اللیب کا مطالعہ کریں، یہ حدیث ہماری دلیل ہے کہ مکہ معظمہ بہ ذریعہ جنگ فتح ہوا ہے، حرم میں جو درخت اور گھاس خود رو ہوں، ان کا کاٹنا اور اکھاڑنا جائز نہیں۔ ہمارے نزدیک جانوروں کو چرانا بھی جائز نہیں، کاٹنے، اکھاڑنے، چرانے پر اس کی قیمت واجب ہے اور جو درخت لگائے جائیں اور جو سبزیاں بوئی جائیں وہ مستثنیٰ ہیں۔

قال ابو هريرة

اس حدیث میں صرف ”لصاغتنا وقبورنا“ تھا، بحیثی کے لیے امام بخاری نے حضرت ابو ہریرہ رضی اللہ عنہ اور حضرت ابن عباس رضی اللہ عنہما کی حدیث بہ طریق مجاہد بن طاووس کو تعلقاً ذکر فرمایا، پہلے میں ”لیسوتنا“ زائد ہے اور دوسری میں ”لصاغتنا“ کی جگہ ”لقینہم“ ہے۔

[آپ (ﷺ) عبد اللہ بن ابی کے پاس آئے

جب وہ گڑھے میں ڈالا جا چکا تھا]

۷۸۶ - ح: اَتَى عَبْدَ اللَّهِ بْنَ أَبِي

بَعْدَ مَا أُدْخِلَ

عمر و بن دینار نے کہا: میں نے حضرت جابر بن عبد اللہ رضی اللہ عنہ سے سنا کہ انہوں نے فرمایا کہ رسول اللہ ﷺ، عبد اللہ بن ابی کے پاس تشریف لائے، جب وہ اپنے گڑھے میں ڈالا جا چکا تھا تو حکم دیا، وہ نکالا گیا، اسے اپنے گھٹنوں پر رکھا اور اس پر اپنا لعاب دہن ڈالا اور اسے اپنا کرتہ پہنایا، اللہ خوب جانتا ہے اور اس نے حضرت عباس کو کرتا پہنایا تھا اور رسول اللہ ﷺ دو کرتے پہنے ہوئے تھے۔ عبد اللہ بن ابی کے فرزند نے حضور سے عرض کیا: یا رسول اللہ! میرے والد کو وہ کرتا پہنائیں جو حضور کے جسم سے متصل ہے۔ سفیان نے کہا: لوگوں کا گمان یہ ہے کہ نبی ﷺ نے عبد اللہ کو اپنا کرتا اس کے بدلے میں پہنایا تھا جو اس نے حضرت عباس کے ساتھ کیا تھا۔

۷۸۶ - قَالَ عَمْرُو سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا قَالَ أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَبْدَ اللَّهِ بْنَ أَبِي بَعْدَ مَا أُدْخِلَ حُفْرَتَهُ فَأَمَرَ بِهِ فَأَخْرَجَ فَوَضَعَهُ عَلَى رُكْبَتَيْهِ وَنَفَثَ عَلَيْهِ مِنْ رِيقِهِ وَالْبَسَهُ قَمِيصَهُ فَاللَّهُ أَعْلَمُ وَكَانَ كَسَا عَبَّاسًا قَمِيصًا قَالَ سُفْيَانُ وَقَالَ أَبُو هُرَيْرَةَ وَكَانَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَمِيصَانِ فَقَالَ لَهُ ابْنُ عَبْدِ اللَّهِ يَا رَسُولَ اللَّهِ أَلَيْسَ أَبِي قَمِيصَكَ الَّذِي يَلِي جِلْدَكَ قَالَ سُفْيَانُ فَيَرُونَ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَلْبَسَ عَبْدَ اللَّهِ قَمِيصَهُ مَكَافَاةً لِمَا صَنَعَ

(بخاری) - باب: هل يخرج الميت من القبر واللحد ص ۱۸۰، باب: الكفن في القميص الذي يكف ص ۱۲۹، كتاب الجهاد - باب: كسوة

الانصاری ص ۲۲۲، ج ۲، کتاب اللباس - باب: لبس القميص ص ۸۶۲، مسلم - کتاب التوبہ نسائی - کتاب الجنائز

اس حدیث پر مفصل بحث حضرت عبد اللہ بن عمر رضی اللہ عنہما کی حدیث کے ضمن میں ہو چکی ہے۔

۷۸۷- ح: مَا أَرَانِي إِلَّا مَقْتُولًا

فِي أَوَّلِ مَنْ يُقْتَلُ

۷۸۷- عَنْ جَابِرِ رَضِيَ اللَّهُ عَنْهُ قَالَ لَمَّا حَضَرَ أَحَدٌ دَعَانِي أَبِي مِنَ اللَّيْلِ فَقَالَ مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَإِنِّي لَا أَتْرُكُ بَعْدِي أَعَزَّ عَلَيَّ مِنْكَ غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّ عَلَيَّ دَيْنًا فَاقْضِ وَأَسْتَوْضِ بِأَخْوَاتِكَ خَيْرًا فَاصْبَحْنَا فَكَانَ أَوَّلَ قَتِيلٍ وَدَفِنْتُ مَعَهُ آخِرَ فِي قَبْرِهِ ثُمَّ لَمْ تَطْبُ نَفْسِي أَنْ أَتْرُكَهُ مَعَ آخِرٍ فَاسْتَخَرْتُ بَعْدَ سِتَّةِ أَشْهُرٍ فَإِذَا هُوَ كَيَوْمِ وَضَعْتَهُ هَنِيئَةً غَيْرَ أَذْنِهِ.

[میرا ظن غالب ہے کہ میں (سب سے)

پہلے قتل کیا جاؤں گا]

حضرت جابر رضی اللہ عنہ نے فرمایا: جب اُحد کا دن آیا تو مجھے میرے والد نے رات میں بلایا اور فرمایا: میرا ظن غالب ہے کہ میں صحابہ کرام میں سب سے پہلے قتل کیا جاؤں گا اور میں رسول اللہ ﷺ کے سوا تم سے زیادہ پیارا کسی کو نہیں چھوڑ رہا ہوں اور مجھ پر قرض ہے اسے ادا کر دینا اور اپنی بہنوں کے ساتھ اچھا سلوک کرنا، صبح ہوئی تو سب سے پہلے وہی شہید ہوئے اور میں نے ان کے ساتھ ایک اور صاحب کو دفن کر دیا تھا، پھر مجھے گوارا نہ ہوا کہ ان کے ساتھ کسی دوسرے کو رہنے دوں تو میں نے چھ مہینے کے بعد انہیں نکالا تو وہ ویسے ہی تھے جیسے میں نے دفن کیا تھا سوائے کان کے۔

(بخاری۔ باب: هل يخرج الميت من القبر ص ۱۸۰ ابو داؤد۔ بادل تفسیر)

اس کے متصل والی روایت میں ہے: میں نے اپنے والد کو علیحدہ قبر میں کر دیا، حضرت جابر کے والد ماجد کو یہ گمان اس بناء پر تھا کہ انہوں نے خواب میں حضرت مبشر بن عبد اللہ المنذر کو دیکھا، یہ بدر میں شہید ہوئے تھے کہ وہ کہہ رہے ہیں: تم انہیں دنوں میں ہمارے پاس آنے والے ہو۔ انہوں نے رسول اللہ ﷺ سے خواب بیان فرمایا، تو آپ نے فرمایا: یہ شہادت ہے۔ سابقاً گزر چکا کہ یہ دوسرے صاحب حضرت عمرو بن جوح بن زید بن حرام، حضرت جابر کے چچا زاد بھائی تھے۔ یہ حضرت جابر کے والد ماجد حضرت عبد اللہ کے دوست بھی تھے اور ان کے بہنوئی بھی تھے۔ ان دونوں کو ایک قبر میں دفن کرنے کا حکم خود حضور اقدس ﷺ نے دیا تھا، چھ ماہ بعد شہداء کے جسموں کا جوں کا توں رہنا اسلام کی حقانیت کی دلیل قاطع ہے۔

مدینہ طیبہ کی تمام تواریخ و فاء الوفاء جذب القلوب وغیرہ نیز کتب حدیث و سیر میں مذکور ہے کہ جب حضرت معاویہ نے مدینہ طیبہ میں پانی لانے کے لیے نہر نکالی اور اس کے لیے کھدائی ہوئی تو حضرت جابر کے والد ماجد کی قبر کھل گئی تو وہ اس وقت بھی تروتازہ تھے۔ ہاتھ کے ایک زخم پر ہاتھ رکھے ہوئے تھے جب زخم سے ہاتھ ہٹایا گیا تو خون بہنے لگا، پھر جب ہاتھ زخم پر رکھ دیا گیا تو زخم سے خون نکلتا بند ہو گیا۔ ان کے کفن اور پیروں پر جو گھاس ڈالی گئی تھی، جوں کی توں تھی۔ کھودتے وقت پھاوڑا حضرت حمزہ کے پاؤں پر لگا تو اس سے خون بہہ نکلا۔ اسی طرح دوسرے شہداء بھی تروتازہ تھے۔ یہ چالیس سال کے بعد کا واقعہ ہے پھر چھ سال کے بعد سیلاب سے قبریں کھلیں تو بھی یہ شہداء تروتازہ تھے۔

۲۶۱- وَقَالَ الْحَسَنُ وَشَرِيحُ وَإِبْرَاهِيمُ وَقَتَادَةُ إِذَا أَسْلَمَ أَحَدُهُمَا فَالْوَلَدُ مَعَ الْمُسْلِمِ.

اور حسن بصری اور شرح اور ابراہیم نخعی اور قتادہ نے کہا: ماں باپ میں سے ایک مسلمان ہو جائے تو نابالغ بچہ مسلمان کے ساتھ

(بخاری۔ باب: اذا اسلم الصبي فمات هل يصلی عليه ص ۱۸۰) ہے۔

امام حسن بصری اور قاضی شرح کے اثر کو بیہقی نے اور حضرت ابراہیم نخعی اور حضرت قتادہ کے اثر کو امام عبد الرزاق نے اپنی مصنف میں موصولاً روایت کیا ہے۔ یہاں باب کے دو جز ہیں: نابالغ بچہ مسلمان ہو جائے اور مر جائے تو کیا اس کے جنازے کی نماز

پڑھی جائے؟ دوسرا جز یہ ہے: اور کیا نابالغ بچے پر اسلام پیش کیا جائے گا؟ کافر کا بچہ اگر سمجھ دار ہے اور اسلام لائے تو اس کا اسلام معتبر ہے۔ ایسی صورت میں اگر مر جائے تو اس کے جنازے کی نماز پڑھی جائے گی۔ یوں ہی ماں باپ میں سے کوئی مسلمان ہو گیا ہو تو اس بچے کی بھی نماز جنازہ ہے اگرچہ وہ ناسمجھ ہے۔ اب اس تعلق کو باب کے پہلے جز سے بھی مناسبت ہو گئی اور دوسرے جز سے یوں مطابقت ہے کہ جب ماں باپ میں سے کسی ایک کے مسلمان ہونے سے بچہ مسلمان ہے تو اس پر اسلام پیش کرنے کی حاجت نہیں۔

ت ۲۶۲ - وَقَالَ الْإِسْلَامُ يُعْلُو وَلَا يُعْلَى

اسلام خود بلند ہوتا ہے اسے بلند نہیں کیا جاتا۔

(بخاری۔ باب: إذا أسلم الصبي فمات هل يصلی علیہ ص ۱۸۰)

یہ حضور اقدس ﷺ کا ارشاد ہے جسے دارقطنی نے حضرت عائذ بن عمرو مزینی رضی اللہ عنہ سے روایت کیا ہے۔ ایک روایت میں ہے کہ جب حضرت عائذ بن عمرو اور حضرت ابوسفیان رضی اللہ عنہما اسلام قبول کرنے کے لیے حاضر ہوئے تو صحابہ نے خوش ہو کر کہا: یہ عائذ بن عمرو اور ابوسفیان تو رسول اللہ ﷺ نے فرمایا: یہ عائذ بن عمرو اور ابوسفیان ہیں۔ اسلام ان سے بھی زیادہ معزز ہے اسلام بلند ہوتا ہے بلند نہیں کیا جاتا۔ علامہ ابن حجر نے فرمایا کہ واؤ عاطفہ سے ظاہر ہے کہ یہ حضرت ابن عباس کا قول ہے۔ ابن حزم کے محلی میں ہے کہ حضرت ابن عباس نے فرمایا: یہودی یا نصرانی عورت مسلمان ہو تو ان کے شوہروں اور ان کے درمیان تفریق کر دی جائے گی اس لیے کہ اسلام بلند رہتا ہے اس پر کوئی چیز بلند نہیں ہوتی۔ اس تعلق کو باب سے صرف اتنی مناسبت ہے کہ نابالغ بچہ ماں باپ میں سے کسی ایک کے مسلمان ہونے سے مسلمان ہو گیا اس میں اس کے قصد و اختیار کو کوئی دخل نہیں۔ یہ اسلام کے از خود بلند ہونے کی دلیل ہے کہ اس پر خود بہ خود بغیر اس کے قصد و ارادے کے غلبہ کر لیا۔

[واقعة ابن صياد]

حضرت ابن عمر رضی اللہ عنہما نے خبر دی کہ حضرت عمر رضی اللہ عنہ نبی ﷺ کے ساتھ ایک جماعت کے ہم راہ ابن صیاد کی جانب چلے یہاں تک کہ بن مغالہ کے ٹیلوں کے پاس ابن صیاد کو بچوں کے ساتھ کھیلتا ہوا پایا اور ابن صیاد بالغ ہونے کے قریب تھا اسے خبر نہ ہوئی یہاں تک کہ نبی ﷺ نے اس پر ہاتھ رکھا پھر ابن صیاد سے فرمایا: کیا تو یہ گواہی دیتا ہے کہ میں اللہ کا رسول ہوں؟ تو ابن صیاد نے حضور کی جانب دیکھا اور کہا: میں گواہی دیتا ہوں کہ آپ اُمیوں کے رسول ہیں پھر ابن صیاد نے نبی ﷺ سے کہا: کیا آپ گواہی دیتے ہیں کہ میں اللہ کا رسول ہوں؟ تو حضور نے اسے چھوڑ دیا اور فرمایا: میں اللہ اور اس کے تمام رسولوں پر ایمان لایا پھر اس سے فرمایا: تو کیا دیکھتا ہے؟ ابن صیاد نے کہا: میرے پاس سچا بھی آتا ہے اور جھوٹا بھی تو نبی ﷺ نے فرمایا: تجھ پر معاملہ خلط ملط ہے اس کے بعد نبی ﷺ نے اس سے فرمایا: میں نے تیرے لیے

۷۸۸ - ح: قِصَّةُ ابْنِ صَيَّادٍ

۷۸۸ - أَخْبَرَنِي سَالِمُ بْنُ عَبْدِ اللَّهِ أَنَّ ابْنَ عُمَرَ رَضِيَ اللَّهُ عَنْهُمَا أَخْبَرَهُ أَنَّ عُمَرَ انْطَلَقَ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي رَهْطٍ قَبْلَ ابْنِ صَيَّادٍ حَتَّى وَجَدُوهُ يَلْعَبُ مَعَ الصَّبِيَّانِ عِنْدَ أُطْمِ بَيْتِ مَغَالَةَ وَقَدْ قَارَبَ ابْنُ صَيَّادٍ الْحُلْمَ فَلَمْ يَشْعُرْ حَتَّى ضَرَبَ النَّبِيُّ صَلَّى اللَّهُ عَلَيْهِ وَسَلَّمَ بِيَدِهِ ثُمَّ قَالَ لِابْنِ صَيَّادٍ أَتَشْهَدُ أَنِّي رَسُولُ اللَّهِ فَنَظَرَ إِلَيْهِ ابْنُ صَيَّادٍ فَقَالَ أَشْهَدُ أَنَّكَ رَسُولُ الْأَمِينِ فَقَالَ ابْنُ صَيَّادٍ لِلنَّبِيِّ صَلَّى اللَّهُ عَلَيْهِ وَسَلَّمَ أَتَشْهَدُ أَنِّي رَسُولُ اللَّهِ فَرَفَضَهُ وَقَالَ أَمَنْتُ بِاللَّهِ وَبِرَسُولِهِ فَقَالَ لَهُ مَاذَا تَرَى قَالَ ابْنُ صَيَّادٍ يَأْتِينِي صَادِقٌ وَكَاذِبٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ خُلِطَ عَلَيْكَ الْأَمْرُ ثُمَّ قَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ إِنِّي قَدْ خَبَأْتُ لَكَ خَيْبًا فَقَالَ ابْنُ صَيَّادٍ هُوَ

الدُّخُّ فَقَالَ أَحْسَا فَلَنْ تَعْدُو قَدْرَكَ فَقَالَ عُمَرُ رَضِيَ
اللَّهُ عَنْهُ دَعْنِي يَا رَسُولَ اللَّهِ أَضْرَبُ عُنُقَهُ فَقَالَ النَّبِيُّ
صَلَّى اللَّهُ عَلَيْهِ وَسَلَّمَ إِنَّ يَكُنْ هُوَ فَلَنْ تَسْلُطَ عَلَيْهِ
وَإِنْ لَمْ يَكُنْ هُوَ فَلَا خَيْرَ لَكَ فِي قَتْلِهِ وَقَالَ سَالِمٌ
سَمِعْتُ ابْنَ عُمَرَ يَقُولُ انْطَلَقَ بَعْدَ ذَلِكَ رَسُولُ اللَّهِ
صَلَّى اللَّهُ عَلَيْهِ وَسَلَّمَ وَأَبِي بَنُ كَعْبٍ إِلَى النَّخْلِ الَّتِي
فِيهَا ابْنُ صَيَّادٍ وَهُوَ يَخْتَلُ أَنْ يَسْمَعَ مِنْ ابْنِ صَيَّادٍ
شَيْئًا قَبْلَ أَنْ يَرَاهُ ابْنُ صَيَّادٍ فَرَأَهُ النَّبِيُّ صَلَّى اللَّهُ عَلَيْهِ
وَسَلَّمَ وَهُوَ مُضْطَجِعٌ يَعْنِي فِي قَطِيفَةٍ لَهُ فِيهَا رَمْزَةٌ
أَوْ زَمْرَةٌ فَرَأَتْ أُمَّ ابْنِ صَيَّادٍ رَسُولَ اللَّهِ صَلَّى اللَّهُ
عَلَيْهِ وَسَلَّمَ وَهُوَ يَتَّقِي بَجْدُوعِ النَّخْلِ فَقَالَتْ لِابْنِ
صَيَّادٍ يَا صَافٍ وَهُوَ اسْمُ ابْنِ صَيَّادٍ هَذَا مُحَمَّدٌ فَتَارَ
ابْنُ صَيَّادٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَوْ تَرَكَتَهُ
بَيْنَ وَقَالَ شُعَيْبٌ فَرَفَصَهُ زَمْرَةٌ وَقَالَ إِسْحَاقُ الْكَلْبِيُّ
وَعَقِيلٌ زَمْرَةٌ وَقَالَ مَعْمَرٌ زَمْرَةٌ.

ایک بات دل میں رکھی ہے (وہ کیا ہے؟) تو ابن صیاد نے کہا: وہ
دُخ ہے اس پر فرمایا: ڈر ہو! تو اپنی بساط سے آگے ہرگز نہیں بڑھ
پائے گا۔ حضرت عمر رضی اللہ عنہ نے عرض کیا: یا رسول اللہ! اجازت دیجئے!
میں اس کی گردن اڑا دوں، تو نبی ﷺ نے فرمایا: اگر یہ وہی ہے تو
تم اس پر قابو نہیں پاؤ گے اور اگر وہ نہیں تو اس کے قتل میں تمہارے
لیے کوئی خاص فائدہ نہیں۔ اور سالم نے کہا: میں نے حضرت ابن عمر
سے سنا، فرماتے تھے: اس کے بعد رسول اللہ ﷺ اور ابی بن
کعب کھجوروں کی طرف چلے، جن میں ابن صیاد رہتا تھا، حضور یہ
چاہتے تھے کہ کسی حیلے سے ابن صیاد کی کچھ بات سنیں، قبل اس کے
وہ حضور کو دیکھے، نبی ﷺ نے اس کو دیکھا کہ وہ اپنی چادر میں لپیٹا
ہوا ہے اس میں گنگناہٹ ہے ابن صیاد کی ماں نے نبی ﷺ کو
دیکھ لیا کہ کھجور کے درختوں میں چھپے ہوئے آ رہے ہیں، تو اس نے
ابن صیاد سے کہا: اے صاف! یہ ابن صیاد کا نام ہے یہ محمد، تو ابن صیاد
کو پڑا اس پر نبی ﷺ نے فرمایا: اگر اسے چھوڑ دیتی تو کھل جاتا،
اور شعیب نے کہا: ”زمرہ“ اور اسحق کلبی اور عقیل نے کہا:
”رمومہ“ اور معمر نے کہا: ”رمزہ“۔

(بخاری۔ باب: اذا اسلم الصبی ثم مات هل یصلی علیہ ص ۱۸۰، کتاب الشہادات۔ باب: شہادۃ المختبی ص ۳۵۹، کتاب الجہاد۔
باب: ما یجوز من الاختیال والحلد ص ۲۲۵، کتاب الجہاد۔ باب: کیف یعرض الاسلام علی الصبی ص ۳۰، ۳۱، ۳۲، کتاب الادب۔
باب: قول الرجل للرجل احساص ص ۹۱۲، کتاب القدر۔ باب: یحول بین المرء وقلبه ص ۹۷۹، مسلم ابوداؤد۔ کتاب الملاحم مسند امام احمد ج ۲ ص ۱۳۸)

ابن صیاد

یہودیوں میں یا یہودیوں کے حلیف بنی النجار میں صیاد نام کے ایک شخص کے یہاں ایک بچہ پیدا ہوا، جس کا نام صافی یا
عبداللہ تھا، اس میں کچھ عجیب و غریب باتیں تھیں، مثلاً وہ پیدا ہوا تو اس طرح رویا جیسے ایک مہینے کا بچہ روتا ہے، آئندہ کی باتیں بتاتا جن
میں کچھ کبھی کبھی صحیح نکلتیں۔ مسند امام احمد میں حضرت جابر رضی اللہ عنہ سے مروی ہے کہ ایک یہودی عورت کے ایک بچہ پیدا ہوا، جس کی ایک
آنکھ غائب تھی اور دوسری ابھری ہوئی۔ رسول اللہ ﷺ کو اندیشہ ہوا کہ کہیں یہی دجال نہ ہو، مسند امام احمد میں حضرت ابو بکرہ کی
حدیث میں ہے: دجال کے ماں باپ کو تیس سال تک اولاد نہ ہوگی، پھر ایک کانا لڑکا ہوگا، بہت زیادہ ضرر رساں اور بہت کم نفع بخش،
اس کی آنکھیں سونے کی اور دل جاگتا رہے گا، اور دجال کے ماں باپ کا یہ حلیہ بیان فرمایا: اس کا والد لبا کیم ہوگا، اس کی ناک چونچ
کی طرح ہوگی اور اس کی ماں موٹی ہوگی، اس کے پستان لمبے ہوں گے، یہودیوں میں اس قسم کے ایک لڑکے کی پیدائش کے بارے میں ہم
نے سنا تو میں اور زبیر بن عوام گئے اور دیکھا تو اس کے ماں باپ ویسے ہی تھے، نیز اسی میں اور بزار میں حضرت ابو ذر رضی اللہ عنہ کی
حدیث میں ہے کہ مجھے نبی ﷺ نے اس کی ماں کے پائیں بھیجا اور حکم دیا کہ اس سے پوچھو: یہ کتنے دن پیٹ میں رہا؟ تو اس کی ماں

نے بتایا کہ بارہ مہینے اور جب پیدا ہوا تو ہم اس کے قریب سے گزرے وہ دھوپ میں چادر میں لپٹا ہوا تھا اس نے ہم سے پوچھا: تم لوگ کس پھیر میں ہو؟ ہم نے کہا: تو نے سن لیا اس نے کہا: آنکھ سوتی ہے اور دل جاگتا ہے۔

دجال کی بعض علامتیں ابن صیاد میں تھیں اس لیے اس کی تفتیش کے لیے حضور اقدس ﷺ اس کے پاس تشریف لے گئے صحابہ کرام میں بہت سے حضرات کو یقین تھا کہ یہی دجال ہے جو اخیر زمانے میں ظاہر ہوگا۔ ابوداؤد میں ہے کہ یہ واقعہ حرہ میں غائب ہو گیا۔ اسی میں ہے کہ حضرت ابن عمر حضرت جابر حتی کہ حضرت عمر رضی اللہ عنہم کو یقین تھا کہ یہی دجال ہے۔

مسلم میں حضرت ابوسعید خدری رضی اللہ عنہ سے مروی ہے کہ میں اور عمار اور ابن صیاد حج کے ارادے سے مکہ چلے ایک منزل پر لوگ متفرق ہو گئے میں اور ابن صیاد اکیلے رہ گئے۔ اس کے بارے میں جو کچھ کہا جاتا تھا اس کی وجہ سے مجھے سخت وحشت ہوئی اس نے اپنا سامان لا کر میرے پاس رکھنا چاہا تو میں نے کہا: گرمی بہت ہے اس درخت کے سائے میں رکھ اس نے ایسا ہی کیا۔ ہمارے سامنے بکریوں کا ایک ریوڑ آیا وہ گیا اور دودھ لایا مجھ سے کہا: لو پی لو میں نے کہا: گرمی سخت ہے اور دودھ گرم ہے حالانکہ میں اس کے ہاتھ سے پینا نہیں چاہتا تھا۔ اب اس نے کہا: اے ابوسعید! میرے بارے میں جو کہا جاتا ہے اس کی وجہ سے میں چاہتا ہوں کہ کسی درخت میں رستی لٹکا کر گلا گھونٹ لوں۔ اے گروہ انصار! لوگوں پر رسول اللہ ﷺ کی حدیث پوشیدہ ہو تو ہو مگر تم پر پوشیدہ نہیں کیا رسول اللہ ﷺ نے یہ نہیں فرمایا کہ وہ (مسح دجال) کافر ہے اور میں مسلمان ہوں کیا یہ نہیں فرمایا ہے کہ وہ بانجھ ہے اور میں نے مدینہ میں اپنی اولاد چھوڑی ہے۔ کیا یہ نہیں فرمایا کہ وہ مدینہ اور مکہ میں داخل نہیں ہوگا اور میں مدینہ سے آ رہا ہوں اور مکہ جا رہا ہوں۔ حضرت ابوسعید کہتے ہیں کہ میں اس سے معذرت کرنے والا ہی تھا کہ اس نے کہا: میں اس (دجال) کو پہچانتا ہوں اور یہ بھی جانتا ہوں کہ اس کا مولد کہاں ہے اور یہ بھی جانتا ہوں کہ وہ اس وقت کہاں ہے؟ اس کے پہلے والی روایت میں ہے کہ میں اس کے ماں باپ کو پہچانتا ہوں اس سے کہا گیا: کیا تجھے یہ پسند ہے کہ تو وہ شخص ہو؟ تو اس نے کہا: اگر یہ بات مجھ پر پیش کی جائے تو ناپسند نہ کروں گا اس پر حضرت ابوسعید نے کہا: تیرے لیے پورے دن بربادی ہو!

سیف نے کتاب الفتوح میں لکھا ہے کہ جب نعمان نے سوس کا محاصرہ کیا اور اس کا فتح کرنا مشکل ہو گیا تو سوس کے پادریوں نے کہا: اے اہل عرب! ہمارے اگلے علماء نے کہا ہے کہ اسے صرف دجال فتح کرے گا اگر تم میں دجال ہے تو تم لوگ فتح کر پاؤ گے ورنہ نہیں ابن صیاد اس لشکر میں تھا وہ دروازے پر غصہ ہو کر آیا اور اپنے پاؤں سے ٹھوکر مار کر کہا: کھل! تو زنجیریں ٹوٹ گئیں اور تالے ٹوٹ گئے اور دروازہ کھل گیا اور مسلمان اندر داخل ہو گئے۔

بعد کے علماء میں بھی یہ اختلاف رہا۔ ابن تین نے کہا: اصح یہ ہے کہ یہ دجال نہیں علامہ قرطبی ابن تین سے متفق نہیں ابن جریر وغیرہ نے اسے صحابہ میں شمار کیا ہے عمارہ حضرت امام مالک کے شیخ اسی کے فرزند تھے۔

ابن صیاد اس بارے میں تین روایتیں ہیں: صیاد صائد سائد الامین امی کی جمع ہے اس میں تین احتمال ہیں: یہ اُمت العرب سے ہے یا اُم القری سے ہے جو مکہ معظمہ کا نام ہے یا اُم سے ہے یعنی جو لکھنے پڑھنے کے اعتبار سے اسی حالت پر ہے جیسے ماں نے جنا ہے اسی اس زمانے میں اہل عرب کو کہا جاتا تھا۔

مَاذَا تَرَى

یعنی خواب میں کیا دیکھتا ہے؟ جو دیکھتا ہے وہ سچ ہوتا ہے یا جھوٹ؟ یا مراد مطلقاً دیکھنا ہے یعنی پوشیدہ باتیں۔ اس کا جواب اس

نے یہ دیا کہ سچ بھی ہوتی ہیں اور جھوٹ بھی آنے والا سچا ہوتا ہے جو سچی خبر دیتا ہے اور جھوٹا بھی آتا ہے جس کی باتیں جھوٹی ہوتی ہیں۔

خلط عليك الامر

یعنی تیرا شیطان تیرے پاس آ کر جھوٹ ملا کر تجھے بتاتا ہے اور تجھے جھوٹ اور سچ میں امتیاز نہیں ہو پاتا۔

قد خبت لك خبيثاً

حضور اقدس ﷺ نے آیہ کریمہ ”يَوْمَ تَأْتِي السَّمَاءُ بِدُخَانٍ مُّبِينٍ“ (الدخان: ۱۰) دل میں رکھی تھی اس نے بتایا: دُخْ اس سے صحابہ کرام پر ظاہر ہو گیا کہ یہ کذاب ہے اس سے معلوم ہوا کہ جھوٹے مدعی نبوت کے جھوٹ کو ظاہر کرنے کے لیے اس سے معجزہ طلب کیا جاسکتا ہے۔

اخصاً فلن تعدو قدرك

یعنی تو نبی نہیں تو صرف کاہن ہے اس سے زیادہ تیری حیثیت نہیں مگر یہاں سوال یہ ہے کہ وہ اس آیہ کریمہ میں سے ایک ہی لفظ کو کیسے جان گیا۔ علامہ عینی نے یہ جواب ارشاد فرمایا: ہو سکتا ہے کہ حضور اقدس ﷺ نے پہلے صحابہ کرام کو بتا دیا ہو اسے اس کے شیطان نے کچھ سن لیا ہو۔ اور حضرت عمر رضی اللہ عنہ کے اس قول سے کہ رسول اللہ ﷺ نے دل میں آیت مذکورہ کو رکھا تھا، یہی ظاہر ہے اس لیے کہ پہلے سے بتا دینے سے صحابہ کرام کو اطمینان کلی ہو گیا یا یہ کہ روزانہ کے امور کے لیے اللہ عزوجل فرشتوں کو حکم دیتا ہے پھر فرشتے اسے ایک دوسرے سے کہتے ہیں شیاطین ان میں سے استراق سمع کر کے کچھ سن لیتے ہیں اسی طرح اس کے شیطان نے صرف دخان سنا ہوا اور اسے بتا دیا ہو۔

اقول: حضرت شیخ اکبر محی الدین ابن عربی قدس سرہ نے لکھا ہے کہ بعض لوگوں میں فطری طور پر اس کی قوت ہوتی ہے کہ وہ تھوڑی بہت پوشیدہ باتیں جان لیتے ہیں۔ ہو سکتا ہے کہ ابن صیاد میں بھی یہ قوت رہی ہو اس کی وجہ سے اس نے اتنا جان لیا۔

وقال سالم

یہ حدیث سابق کا تتمہ ہے مطلب یہ ہے کہ اس واقعہ کے بعد پھر کبھی حضور اقدس ﷺ حضرت ابی بن کعب رضی اللہ عنہ کے ساتھ گئے تو یہ واقعہ پیش آیا یہ اطلاع ملی ہوگی کہ ابن صیاد لیٹے لیٹے کچھ بد بداتا ہے۔ حضور اقدس ﷺ نے چاہا کہ اسے سنوں کیا بکتا ہے اور صحابہ کرام کو بتا دوں جس سے ان کو حق الیقین حاصل ہو جائے کہ یہ کاہن ہی ہے مگر اس کی ماں کی مداخلت کی وجہ سے اسے سن نہ سکے اور جو مقصد تھا وہ پورا نہ ہوا۔

قال شعيب

”فيها رمزة“ میں چار روایتیں ہیں: ”رمزة“ زمرة، رممة، ان سب کے معنی قریب قریب ہیں منہ سے انکی آواز نکالنی جو سننے والے کو سمجھ میں نہ آئے بد بدانا، گنگنانا۔

قادياني كارو

قادیانی دجال نے اس حدیث کے اس جز سے: اگر یہ وہی ہے تو تم اس پر قدرت نہ پاؤ گے سے استدلال کیا ہے کہ حضور اقدس ﷺ کو دجال کی حقیقت معلوم نہ تھی۔ اس لعین نے ”إِنْ يَكُنْ“ میں ”إِنْ“ کو شک کے لیے سمجھ لیا ہے اس دجال کو یہ معلوم نہیں کہ یہ

بالکل ایسے ہی ہے جیسے قرآن مجید میں فرمایا: "قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ" (الزخرف: ۸۱) فرمادو کہ اگر رحمن کے کوئی بیٹا ہے تو میں سب سے پہلے اس کی پرستش کرنے والا ہوں O ہمت ہے تو کہہ کے دیکھے یہاں بھی "إِنْ" شک کے لیے ہے اس جاہل کو کیا پتہ کبھی موقع اور حال کا مقتضی یہ ہوتا ہے کہ ایک یقینی اور قطعی بات کو شرط و جزا کے ساتھ بیان کرنا ضروری ہوتا ہے۔ اور یہ اسلوب زیادہ موثر ہوتا ہے اور شک و تردید کو بالکل قطع کر دیتا ہے مثلاً نصاریٰ کا اعتقاد تھا کہ حضرت عیسیٰ علیہ السلام اللہ کے بیٹے ہیں اس کے رد کے لیے ایک طریقہ یہ ہے کہ فرمایا گیا: مسیح اللہ کے بیٹے نہیں، مگر آیت مذکورہ میں رد جتنا موثر اور قوی ہے وہ ظاہر ہے۔ اسی طرح یہاں ہے کہ حضرت عمر رضی اللہ عنہ سے قتل کر دینا چاہتے تھے اس سے روکنے کے لیے اتنا ارشاد کافی تھا کہ قتل مت کرو، مگر حدیث کے جملہ مذکورہ میں ممانعت جس قوت کی ہے وہ سب پر ظاہر ہے۔ حضور اقدس ﷺ قطعیت کے ساتھ یہ جانتے تھے کہ یہ دجال نہیں۔ اس کی دلیل کتاب الجہاد کی یہ حدیث ہے جو اسی حدیث کا تتمہ ہے۔ حضرت ابن عمر نے فرمایا: اس کے بعد رسول اللہ ﷺ کھڑے ہوئے اور اللہ کی حمد و ثناء کی ایسی جس کے وہ لائق ہے۔ اس کے بعد دجال کا ذکر فرمایا اور فرمایا: میں تم لوگوں کو اس سے ڈراتا ہوں اور ہر نبی نے اپنی قوم کو اس سے ڈرایا، نوح نے بھی اپنی قوم کو اس سے ڈرایا، لیکن میں تمہیں ایک ایسی بات بتاتا ہوں کہ کسی نبی نے اپنی قوم کو نہیں بتائی، تم لوگ جانتے ہو کہ وہ کانا ہے اور اس سے اللہ عزوجل منزہ ہے۔

اقول وباللہ التوفیق: بعض اسرار ایسے ہوتے ہیں کہ انہیں کسی پر ظاہر کرنے کی من جانب اللہ اجازت نہیں ہوتی، اگرچہ انبیاء کرام اسے جانتے ہیں جیسے قیامت کا علم۔ تصریح گزر چکی کہ حضور اقدس ﷺ کو اس کا علم تھا، مگر اس کے چھپانے کے مامور تھے۔ اسی طرح ابن صیاد کے بارے میں کوئی واضح فیصلہ نہیں فرمایا، اس سے یہ لازم نہیں آتا کہ حضور اقدس ﷺ اس کی حقیقت سے واقف نہ تھے۔ ہو سکتا ہے یہ بھی انہیں رموز خاصہ میں سے ہو، جس کے اظہار کی اجازت نہ ہو۔

ایک اشکال اور اس کا جواب

ابن صیاد نے دعوائے نبوت کیا، جس کی وجہ سے وہ واجب القتل تھا، پھر حضور اقدس ﷺ نے حضرت فاروق اعظم کو اسے قتل کرنے سے کیوں روک دیا؟ اس کے علماء نے متعدد جوابات دیئے ہیں، ایک یہ کہ وہ یہودی تھا، اور یہ واقعہ مدینہ طیبہ تشریف آوری کے بالکل ابتداء کا ہے، اس وقت یہود سے معاہدہ تھا، اسے قتل کرنا اس معاہدے کی خلاف ورزی تھی۔ دوسرا جواب یہ دیا ہے کہ وہ نابالغ تھا، اس لیے چھوڑ دیا۔

اقول وباللہ التوفیق: امور دو قسم کے ہیں: تشریحی اور تکوینی، امت شریعت کے مطابق عمل کرنے کی مکلف ہے، اگرچہ یہ معلوم ہو کہ کامیابی نہ ہوگی، مگر انبیاء کرام کو یہ حق ہے کہ شریعت کے خلاف اور تکوینی کے بموجب عمل فرمائیں اور عمل کرنے کا حکم دیں، جیسے ذوالنحویصرہ شبلی نے شان اقدس میں گستاخی کی اور یہ کہہ دیا: "إِعْدِلْ يَا مُحَمَّد" اور گستاخ رسول کی سزا شریعت میں قتل ہے، اس کے بموجب حضرت عمر یا حضرت خالد نے اسے قتل کرنے کی اجازت چاہی تو فرمایا: رہنے دو، اس کی نسل سے ایسے لوگ نکلیں گے، جن کی نمازوں کے آگے تم اپنی نمازوں کو، ان کے روزوں کے آگے تم اپنے روزوں کو حقیر جانو گے۔ قرآن پڑھیں گے، مگر ان کے ٹینٹوں سے آگے نہیں بڑھے گا، دین سے ایسے نکل جائیں گے جیسے تیر نشانے سے۔ حکم شریعت کا مقتضی یہی تھا کہ ذوالنحویصرہ کو قتل کر دیا جائے، مگر من جانب اللہ یہ مقدر تھا کہ یہ زندہ رہے اور اس کی نسل سے یہ گمراہ پیدا ہوں، حضور اقدس ﷺ نے تکوین کے مطابق عمل کا حکم دیا۔ اسی طرح ابن صیاد واجب القتل تھا، مگر من جانب اللہ یہ مقدر تھا کہ یہ زندہ رہے۔ اس امر تکوینی کے مطابق حضور اقدس

ﷺ نے حضرت فاروق اعظم کو قتل کرنے سے روک دیا۔

مطابقت

باب سے مطابقت حضور اقدس ﷺ کے اس ارشاد سے ہے کہ فرمایا: کیا تو گواہی دیتا ہے کہ میں اللہ کا رسول ہوں۔

۷۸۹- ح: كَانَ غُلَامٌ يَهُودِيٌّ يَخْدُمُ

[نبی ﷺ کا ایک

یہودی غلام بچہ]

النَّبِيِّ صَلَّى اللَّهُ عَلَيْهِ وَسَلَّمَ

۷۸۹- عَنْ أَنَسٍ رَضِيَ اللَّهُ عَنْهُ قَالَ كَانَ غُلَامٌ

حضرت انس رضی اللہ عنہ نے فرمایا: ایک یہودی بچہ نبی ﷺ کی خدمت کرتا تھا وہ بیمار ہو گیا تو اس کی عیادت کے لیے نبی ﷺ اس کے پاس تشریف لائے اور اس کے سرہانے بیٹھے اور اس سے فرمایا: مسلمان ہو جا! تو اس نے اپنے باپ کی طرف دیکھا اور وہ بھی اس کے پاس تھا اس کے باپ نے اس سے کہا: ابوالقاسم کی بات مان لے! اس پر وہ مسلمان ہو گیا اب نبی ﷺ وہاں سے یہ فرماتے ہوئے باہر تشریف لائے: اس اللہ کا شکر جس نے اسے جہنم سے نجات دی۔

يَهُودِيٌّ يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ فَمَرَضَ فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ يَعُوذُهُ فَقَعَدَ عِنْدَ رَأْسِهِ فَقَالَ لَهُ أَسْلِمَ فَنظَرَ إِلَى أَبِيهِ وَهُوَ عِنْدَهُ فَقَالَ لَهُ أَطِيعَ أَبَا الْقَاسِمِ فَأَسْلَمَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ يَقُولُ الْحَمْدُ لِلَّهِ الَّذِي أَنْقَذَهُ مِنَ النَّارِ.

(بخاری۔ باب: اذا اسلم الصبي فمات هل يصلى عليه ص ۱۸۰ ج ۲۔ کتاب الرضی۔ باب: عيادة المشرک ص ۵۔ ۸۲۲ ابوداؤد۔ کتاب الجنائز

نسائی۔ کتاب السیر)

ان بچے کا نام عبد القدوس تھا اس حدیث میں دو باتیں ثابت ہوئیں کہ سمجھ دار بچے کا اسلام معتبر ہے۔ دوسرے یہ کہ کفار کے بچے اپنے ماں باپ کے ساتھ جہنم میں رہیں گے مگر یہ قطعی نہیں، مکمل بحث آگے آرہی ہے۔

[میں اور میری والدہ مستضعفین

۷۹۰- ح: كُنْتُ أَنَا وَأُمِّي

میں سے تھے]

مِنَ الْمُسْتَضْعَفِينَ

عبید اللہ نے کہا: میں نے حضرت ابن عباس رضی اللہ عنہما کو یہ فرماتے ہوئے سنا: میں اور میری ماں مستضعفین میں سے تھے میں بچوں میں اور میری ماں عورتوں میں۔

۷۹۰- قَالَ قَالَ عَبْدُ اللَّهِ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يَقُولُ كُنْتُ أَنَا وَأُمِّي مِنَ الْمُسْتَضْعَفِينَ أَنَا مِنَ الْوَالِدَانِ وَأُمِّي مِنَ النِّسَاءِ.

(بخاری۔ باب: اذا اسلم الصبي فمات هل يصلى عليه ص ۱۸۱ ج ۲۔ کتاب التفسیر۔ سورة النساء۔ باب: قوله مالكم الا تقاتلون في سبيل

الله والمستضعفين ص ۶۶۰)

حضرت ابن عباس رضی اللہ عنہما کی والدہ ماجدہ کا نام کہا بہ بنت الحارث تھا اور کنیت ام الفضل۔ یہ ام المؤمنین حضرت میمونہ رضی اللہ عنہا کی بہن تھیں یہ قدیم الاسلام خاتون ہیں۔ ابن سعد نے کہا ہے کہ ام المؤمنین حضرت خدیجہ الکبریٰ رضی اللہ عنہا کے بعد خواتین میں انہیں کا نمبر ہے۔ حضرت ابن عباس ہجرت سے تین سال قبل اس وقت پیدا ہوئے تھے جبکہ کفار مکہ نے حضور اقدس ﷺ کے ساتھ تمام بنی ہاشم کو شعب ابوطالب میں محصور کر رکھا تھا۔ حضرت ابن عباس نے آغوش توحید میں ہوش سنبھالا۔ ابتداء ہوش ہی سے مسلمان رہے۔

۸ھ میں حضرت عباس رضی اللہ عنہ مکہ سے ہجرت کر کے مع اہل و عیال مدینہ طیبہ آئے۔

حضرت عباس غزوہ بدر سے پہلے ہی مسلمان ہو چکے تھے

صحیح یہ ہے کہ حضرت عباس غزوہ بدر کے بعد ہی اسلام قبول فرما چکے تھے۔ مسند امام احمد علیہ السلام ہے کہ جب بدر میں حضرت عباس گرفتار ہوئے اور حضور اقدس ﷺ نے ان سے فدیہ طلب فرمایا تو انہوں نے عرض کیا کہ میں پہلے سے مسلمان ہوں یہ لوگ جبریہ مجھے لائے ہیں۔ فرمایا: آپ جو کہتے ہیں حق ہے تو اللہ آپ کو اجر دے گا۔ ظاہر حال یہ ہے کہ آپ ہم سے لڑنے آئے تھے فدیہ دیجئے تو عرض کیا: میرے پاس مال نہیں ارشاد فرمایا: آپ کا وہ مال کہاں ہے جو مکہ سے چلتے وقت ام الفضل کے پاس رکھ آئے ہیں۔ حضرت ابن عباس نے کہا: قسم ہے اس ذات کی جس نے آپ کو حق کے ساتھ بھیجا ہے! میرے اور ام الفضل کے علاوہ کسی کو اس کا علم نہیں اور میں چاہتا ہوں کہ آپ ضرور اللہ کے رسول ہیں۔ کئی بار ہجرت کی اجازت چاہی مگر مصلحتاً اجازت نہیں ملی انہوں نے اپنے اسلام کا اعلان فتح مکہ سے پہلے کیا تھا۔ ہجرت کر کے مدینہ آ رہے تھے کہ راستے میں حضور اقدس ﷺ کو ملے حضور نے انہیں بھی ساتھ لے لیا اور فرمایا: آپ آخری مہاجر ہیں۔

مستضعفین

اس سے مراد وہ مسلمان ہیں جو مکہ معظمہ میں بہ وجہ مجبوری رہ گئے تھے ہجرت نہ کر سکے تھے۔ حضرت ابن عباس رضی اللہ عنہما کا مطلب یہ ہے کہ میں اس وقت بالغ نہیں تھا اور صرف میری والدہ مسلمان تھیں مگر میں بھی مسلمانوں میں شمار کیا جاتا تھا۔ اس سے ثابت ہوا کہ نابالغ بچہ "خیر الابویں دیناً" کے تابع ہے اگر اس کے ماں باپ میں کوئی مسلمان ہو تو مسلمان مانا جائے گا۔ اس طرح اس باب کے دوسرے جز سے مطابقت ہوگئی اور اس کا یہ بھی مطلب ہو سکتا ہے کہ میں نابالغ تھا اور سمجھ دار اس وقت میرا اسلام معتبر تھا تو اسے باب کے پہلے جز سے مطابقت ہوگئی۔

[ہر فوت شدہ بچے پر نماز پڑھی جائے گی]

حضرت ابن شہاب زہری نے فرمایا: ہر فوت شدہ بچے پر نماز پڑھی جائے گی اگر چہ وہ زانیہ کا ہو اس وجہ سے کہ وہ فطرت اسلام پر پیدا ہوا ہے اس کے والدین اسلام کا دعویٰ کرتے ہوں یا صرف اس کا باپ کرتا ہو اگر چہ اس کی ماں اسلام کے علاوہ کسی اور مذہب پر ہو جبکہ پیدائش کے وقت آواز کے ساتھ روئے تو اس پر نماز پڑھی جائے گی اور اگر نہ روئے تو اس پر نماز نہیں پڑھی جائے گی اس لیے کہ وہ کچا بچہ ہے اس لیے کہ حضرت ابو ہریرہ رضی اللہ عنہ یہ حدیث بیان کرتے تھے کہ نبی ﷺ نے فرمایا کہ ہر بچہ فطرت پر پیدا ہوتا ہے پھر اس کے ماں باپ اسے یہودی بنا دیتے ہیں یا نصرانی بنا دیتے ہیں یا مجوسی بنا دیتے ہیں جیسا کہ چوپایہ صحیح و سالم بچہ جتنا ہے کیا تم ان میں کوئی کن کٹا دیکھتے ہو؟ پھر ابو ہریرہ رضی اللہ عنہ یہ آیت تلاوت

۷۹۱- ح: یُصَلَّى عَلَى كُلِّ مَوْلُودٍ مُتَوَفَّى
۷۹۱- قَالَ ابْنُ شِهَابٍ يُصَلَّى عَلَى كُلِّ مَوْلُودٍ
مُتَوَفَّى وَإِنْ كَانَ لِغَيْبَةٍ مِنْ أَجْلِ أَنَّهُ وُلِدَ عَلَى فِطْرَةِ
الْإِسْلَامِ يَدْعِي أَبُوهُ الْإِسْلَامَ أَوْ أَبُوهُ خَاصَّةً وَإِنْ كَانَتْ
أُمُّهُ عَلَى غَيْرِ الْإِسْلَامِ إِذَا اسْتَهَلَّ صَارَ خَاصًّا صُلِّيَ عَلَيْهِ
وَلَا يُصَلَّى عَلَى مَنْ لَا يَسْتَهَلُّ مِنْ أَجْلِ أَنَّهُ سَقَطَ فَإِنَّ
أَبَا هُرَيْرَةَ رَضِيَ اللَّهُ عَنْهُ كَانَ يُحَدِّثُ قَالَ النَّبِيُّ صَلَّى
اللَّهُ عَلَيْهِ وَسَلَّمَ مَا مِنْ مَوْلُودٍ إِلَّا يُولَدُ عَلَى الْفِطْرَةِ
فَأَبَوَاهُ يُهَرِّدَانِهِ أَوْ يَنْصُرَانِهِ أَوْ يُمَجِّسَانِهِ كَمَا تَنْتَجِ
الْبَهِيمَةُ بِهَيْمَةٍ جَمْعَاءَ هَلْ تَحْسُونُ فِيهَا مِنْ جَدْعَاءَ
ثُمَّ يَقُولُ أَبُو هُرَيْرَةَ رَضِيَ اللَّهُ عَنْهُ ﴿فِطْرَةَ اللَّهِ الَّتِي
فَطَرَ النَّاسَ عَلَيْهَا﴾ (الروم: ۳۰) الْآيَةَ

فرماتے: ”اللہ کی ڈالی ہوئی بنا جس پر لوگوں کو پیدا کیا۔“

(بخاری۔ باب: اذا اسلم الصبی لمات هل یصلی علیہ ص ۱۸۱ ج ۲۔ کتاب التفسیر۔ سورۃ روم۔ باب: قوله لا تبدیل لخلق اللہ ص ۷۴

القدر۔ باب: واللہ اعلم بما كانوا عاملین ص ۹۷۶ مسلم۔ کتاب القدر مسند امام احمد۔ ج ۲ ص ۲۱۵-۲۷۵)

اس میں دو باتیں مذکور ہیں ایک حضرت ابن شہاب زہری کا ارشاد اس ارشاد میں دو فتوے ہیں۔ اول: نابالغ بچے کے ماں باپ دونوں یا صرف باپ مسلمان ہو تو وہ بچہ مسلمان ہے۔ کافر اس وقت مانا جائے گا جبکہ ماں باپ دونوں کافر ہوں ہمارے نزدیک اس میں اور توسیع ہے۔ اگر باپ اہل کتاب ہو اور ماں مشرکہ یا برعکس ہو تو بچہ اہل کتاب ہوگا، یعنی بچہ ”خیر الابوین دیناً“ کے تابع ہوگا، ماں باپ میں جس کا دین بہتر ہوگا بچہ اس دین کا مانا جائے گا۔ دوم: نومولود مسلمان کا بچہ اگر پیدائش کے بعد آواز سے روئے تو اس کے جنازے کی نماز پڑھی جائے گی ورنہ نہیں۔ یہی ہمارا بھی مذہب ہے کہ جسم کے اکثر حصے کے باہر آنے کے بعد بچہ زندہ تھا تو اس کے جنازے کی نماز ہے ورنہ نہیں۔ آواز سے رونا زندگی کی علامت ہے اور اکثر یہی ہوتا ہے اس لیے اسے ذکر کیا۔ زندگی کی خاص علامت نبض کی اور دل کی حرکت ہے، کبھی ایسا بھی ہوتا ہے کہ نبض محسوس نہیں ہوتی مگر دل حرکت کرتا ہے جسے تھا مسکوپ سے بہ آسانی سنا جاسکتا ہے۔ اگر پیدائش کے بعد کوئی بچہ نہ چہچہے مگر اس کی نبض چل رہی ہے یا دل حرکت کر رہا ہے تو وہ زندہ ہے اس کو بہ طریق مسنون غسل دیا جائے، بہ طریق مسنون کفن پہنایا جائے اور نماز جنازہ پڑھی جائے۔ عوام اس سے بہت غافل ہیں اس پر پوری توجہ دینی ضروری ہے بچہ خواہ زندہ پیدا ہو خواہ مردہ اس کا نام رکھا جائے۔

لَغِيَّةٌ

حضرت ابن شہاب زہری کے ارشاد میں ”لَغِيَّةٌ“ آیا ہے۔ ”غِيَّةٌ“ عَوَايَةٌ سے ہے جس کے معنی گمراہی کے ہیں جس کا مطلب یہ ہوا کہ گمراہ عورت کا بچہ یعنی کافر کا، مگر عرف میں اس کا اطلاق زانیہ پر بھی ہوتا ہے۔ ولد الزنا کو ولد الغیہ اور ثابت النسب کو ولد الرشیدہ کہتے ہیں۔ اب اس کا ایک مطلب یہ بھی ہو سکتا ہے کہ زانیہ کا بیٹا۔ شارحین نے دونوں احتمال لیے ہیں مگر ولد زنا کا کوئی باپ نہیں ہوتا اس لیے اس احتمال پر یہ اشکال ہے کہ پھر آگے یہ کہنا درست نہیں ہوگا، اگر اس کے ماں باپ یا صرف باپ مسلمان ہوں اس لیے یہاں پہلا احتمال متعین ہے کہ یہ کافر کے معنی میں ہو مگر اس پر یہ اشکال ہے کہ یہ کہنا صحیح نہ ہوا کہ ماں باپ دونوں مسلمان ہوں۔ سند الحفاظ علامہ ابن حجر عسقلانی نے فرمایا: امام زہری اور امام مالک کا یہی مذہب ہے کہ ولد الزنا اسلام کے معاملے میں اس کا تابع ہے جس نے اس کی ماں سے زنا کیا ہے اب متعین ہو گیا کہ ”غیة“ زانیہ کے معنی میں ہے۔ آگے کی عبارت اس پر نص ہے کہ کافر مراد لینا صحیح نہیں اسی لیے میں نے ترجمہ صرف زانیہ کیا ہے۔

دوسری بات یہ ہے کہ امام زہری نے اپنے فتوے کے ثبوت میں حضرت ابو ہریرہ رضی اللہ عنہ کی حدیث ”کل مولود یولد علی الفطرة“ ذکر فرمائی ہے اس سے ظاہر ہو گیا کہ ان کے نزدیک حدیث میں فطرت سے مراد دین اسلام ہے۔

حدیث منقطع حجت ہے

امام زہری کی حضرت ابو ہریرہ رضی اللہ عنہ سے ملاقات نہیں ان کی ولادت قریباً ۵۲ھ میں ہوئی اور حضرت ابو ہریرہ رضی اللہ عنہ کا ۵۹ھ میں وصال ہوا اس لیے یہ حدیث منقطع ہے، مگر امام زہری نے اس سے استدلال فرمایا، معلوم ہوا کہ ثقہ کی روایت کردہ حدیث منقطع حجت ہے۔

”علی الفطرة“ کی تشریح

”فطرة“ کے معنی خلقت کے ہیں یہ وزن بیان نوع کے لیے ہے جیسے ”جلسات جلسة القاری“ اس سے مراد مخصوص نوع کی خلقت ہے یہ کیا ہے؟ اس بارے میں علامہ عینی نے سات اقوال نقل کیے ہیں۔ سب سے پہلے اس قول کو ذکر فرمایا کہ اس حدیث میں فطرت سے مراد طبیعت سلیمہ خالیہ سادہ مراد لینا زیادہ ظاہر ہے جو موانع اور بواعث کے ارتقاع کے وقت خود بہ خود اسلام قبول کر لے۔ غالباً جو علماء فرماتے ہیں کہ اس حدیث میں فطرت سے مراد اسلام ہے ان کی مراد بھی یہی ہے ورنہ ظاہر ہے کہ اسلام اور ایمان شعور تام چاہتا ہے اور نومولود بچے میں شعور کہاں نیز لازم آیا کہ کم از کم جو بچے سن شعور کو نہ پہنچے ہوں وہ قطعی طور پر مسلمان ہوں اور ان کی نماز جنازہ لازم ہو اگرچہ ان کے ماں باپ دونوں کافر ہوں پھر ان کا جنتی ہونا بھی یقینی ہو اس میں توقف کی کوئی راہ نہ ہو۔

کما تنتج البهيمه

صیغہ مجہول کے ساتھ مطلب یہ ہے کہ جیسے چوپائے کا بچہ صحیح و سلامت پیدا ہوتا ہے اگر اس کے اعضاء پر کوئی آفت نہ آئے تو وہ پورا کام کریں گے مگر آفت آنے کے بعد بے کار یا عیب دار ہو جاتے ہیں ویسے ہی انسان کے بچے پر ذہنی آفت نہ آئے تو اس کی فطرت صحیح کام کرے گی اور وہ مسلمان ہوگا مگر اس کے ماں باپ اپنی محبت شفقت احسان سے اثر ڈال کر یہودی نصرانی مجوسی بنا دیتے ہیں۔

يقول ابوهريرة

یہ حضرت ابو ہریرہ رضی اللہ عنہما کا اضافہ ہے اس حدیث کے مضمون پر قرآن مجید سے استشہاد فرما رہے ہیں۔ اس آیت میں فطرت سے دین اسلام مراد ہونا متعین ہے اس لیے کہ پوری آیت یہ ہے:

فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي
فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ
الْقَيِّمُ (الروم: ۳۰)

تو اپنے آپ کو دین کے لیے یک سو ہو کر مستبدر رکھ جو اللہ کی
ڈالی ہوئی بنا ہے جس پر لوگوں کو پیدا فرمایا اللہ کی تخلیق کو بدلنا مست
یہی سیدھا دین ہے۔

پہلے فرمایا: ”فَأَقِمْ وَجْهَكَ لِلدِّينِ حَنِيفًا“ اور اسی کو فطرت فرمایا بعد میں ارشاد ہوا: ”ذَلِكَ الدِّينُ الْقَيِّمُ“ اس میں اشارہ خلق اللہ کی طرف ہے اور اس سے مراد فطرت ہے تو متعین ہو گیا کہ آیت میں فطرت سے مراد دین اسلام ہے۔ جب اس آیت میں فطرت سے مراد دین اسلام ہے اور یہیں یہ بھی ارشاد ہے کہ اللہ نے لوگوں کو اسی پر پیدا فرمایا ہے تو اس سے لازم آیا کہ حدیث میں بھی ”علی الفطرة“ سے دین اسلام ہی مراد ہو۔ یہی حضرت ابو ہریرہ رضی اللہ عنہما کے استشہاد کی بنیاد ہے۔ اہل سلفو ظالمین ہے: جو رکوع و سجود میں تعدیل نہ کرے اس کی نمازیں قبول نہ ہوں گی۔ حدیث میں ہے: ”لَوْ وَتَّ عَلِيٌّ ذَلِكَ لَوِثَّ عَلِيٌّ غَيْرِ الْفِطْرَةِ. اى غير دين محمد صلى الله عليه وسلم“ یہ حضرت حذیفہ رضی اللہ عنہما کا ارشاد ہے۔ ”غير الفطرة“ کے بعد ہے: ”التي فطر الله محمداً صلى الله عليه وسلم“ یعنی اگر تو اسی پر مرا تو اس فطرت کے غیر پر مرے گا۔ جس پر اللہ تعالیٰ نے محمد ﷺ کو پیدا فرمایا اس سے ثابت ہوا کہ حضرت حذیفہ رضی اللہ عنہما کی مراد فطرت سے دین اسلام ہے۔ اسی لیے اعلیٰ حضرت امام احمد رضا قدس سرہ نے اس کی

۱۔ اہل سلفو ظالمین ص ۱۲

۲۔ بخاری۔ ج ۱ ص ۱۰۹۔ کتاب الاذان۔ باب: اذا لم يتم الركوع نسائي۔ ج ۱ ص ۱۹۳۔ کتاب السهو۔ باب: بتطيف الصلوة مستدام احمد۔ ج ۵

ص ۲۸۳

تفسیر فرمائی: ”ای غیر دین محمد صلی اللہ علیہ وسلم“۔

شرح فقہ اکبر میں فرمایا کہ فطرۃ سے مراد وہ میثاق ہے جو عالم ارواح میں ساری مخلوقات سے اقرار ربوبیت کا لیا گیا تھا، سب اسی پر پیدا کیے جاتے ہیں، بعد میں جو کافر ہوتا ہے وہ بدل دیتا ہے اور جو مؤمن رہ جاتا ہے وہ اس پر ثابت رہتا ہے۔

۷۹۲- ج: لَمَّا حَضَرَتْ اَبَا طَالِبٍ

[جب حضرت ابوطالب کی

الْوَفَاةُ

وفات کا وقت آپہنچا]

سعید بن مسیب نے اپنے والد سے روایت کرتے ہوئے خبر دی کہ جب ابوطالب کی وفات کا وقت آپہنچا تو رسول اللہ ﷺ اس کے پاس تشریف لائے تو وہاں ابو جہل بن ہشام اور عبد اللہ بن ابوامیہ بن مغیرہ کو موجود پایا، رسول اللہ ﷺ نے ابوطالب سے کہا: اے چچا! لا الہ الا اللہ کہہ لیجئے، میں اللہ کے حضور آپ کے لیے اس کی گواہی دوں گا، اس پر ابو جہل اور عبد اللہ بن ابوامیہ نے کہا: اے ابوطالب! تم عبدالمطلب کی ملت سے پھرو گے؟ رسول اللہ ﷺ اس پر کلمہ توحید مسلسل پیش فرماتے رہے اور وہ دونوں وہی لوٹتے رہے، یہاں تک کہ ابوطالب نے جو اخیر بات کہی وہ یہ تھی کہ وہ عبدالمطلب کی ملت پر ہے اور لا الہ الا اللہ کہنے سے انکار کر دیا تو رسول اللہ ﷺ نے فرمایا: بخدا! میں ضرور آپ کے لیے استغفار کرتا رہوں گا، جب تک روکا نہ جاؤں، تو یہ آئیہ کریمہ نازل ہوئی: ”نبی اور مسلمانوں کے شایان نہیں کہ مشرکین کے لیے بخشش طلب کریں اگرچہ وہ ان کے قرابت دار ہی کیوں نہ ہوں، جبکہ ان پر ظاہر ہو چکا کہ وہ دوزخی ہیں“۔ (التوبہ: ۱۱۳)

۷۹۲- أَخْبَرَنَا سَعِيدُ بْنُ الْمُسَيْبِ عَنْ أَبِيهِ أَنَّهُ أَخْبَرَهُ أَنَّهُ لَمَّا حَضَرَتْ اَبَا طَالِبٍ اَلْوَفَاةُ جَاءَهُ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ فَوَجَدَ عِنْدَهُ اَبَا جَهْلٍ بَنَ هِشَامٍ وَعَبْدَ اللّٰهِ بَنَ اَبِي اُمَيَّةَ بَنِ الْمُغِيْرَةِ قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ لِاَبِي طَالِبٍ يَا عَمِّ قُلْ لَا اِلٰهَ اِلَّا اللّٰهُ كَلِمَةً اَشْهَدُ لَكَ بِهَا عِنْدَ اللّٰهِ فَقَالَ اَبُو جَهْلٍ وَعَبْدُ اللّٰهِ بَنُ اَبِي اُمَيَّةَ يَا اَبَا طَالِبٍ اَتَرَّغْبُ عَنْ مِلَّةِ عَبْدِ الْمُطَّلِبِ فَلَمْ يَزَلْ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ يَعْضُضُهَا عَلَيْهِ وَيَعُوْذَانِ بِتِلْكَ اَلْمَقَالَةِ حَتّٰى قَالَ اَبُو طَالِبٍ اٰخِرَ مَا كَلَّمْتُهُمْ بِهِ هُوَ عَلٰى مِلَّةِ عَبْدِ الْمُطَّلِبِ وَاَبِي اَنْ يَقُوْلَ لَا اِلٰهَ اِلَّا اللّٰهُ فَقَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اَمَّا وَاللّٰهِ لَا سَتَغْفِرَنَّ لَكَ مَا لَمْ اَنْهَ عَنْهُ فَاَنْزَلَ اللّٰهُ تَعَالٰى فِيْهِ ﴿مَا كَانَ لِلنَّبِيِّ﴾ (التوبہ: ۱۱۳) الْاٰيَةَ.

(بخاری۔ باب: اذا قال المشرك عند الموت لا اله الا الله ص ۱۸۱، کتاب بنیان الکعبۃ۔ باب: قصة ابی طالب ص ۵۴۸، ج ۲۔ کتاب

التفسیر۔ سورة البراءة۔ ص ۶۷۵، مسلم۔ کتاب الایمان نسائی۔ کتاب الجنائز، مسند امام احمد۔ ج ۵ ص ۴۲۸)

باب قصہ ابی طالب میں یہ زائد ہے اور آئیہ کریمہ ”اِنَّكَ لَا تَهْدِي مَنْ اَحْبَبْتَ“ (القصص: ۵۶) بھی اسی موقع پر نازل ہوئی، یہ حدیث مر اسیل صحابہ میں سے ہے اس لیے کہ حضرت مسیب بن حزن رضی اللہ عنہ اس واقعہ کے وقت موجود نہیں تھے اور ان کا نام نہیں لیا، جن سے یہ واقعہ سنا تھا، مگر یہ طے ہے کہ انہوں نے یا تو خود رسول اللہ ﷺ سے سنا ہوگا یا کسی صحابی سے، ہو سکتا ہے عبد اللہ بن ابوامیہ سے سنا ہو اس لیے کہ یہ بعد میں مشرف بہ اسلام ہو گئے تھے اور صحابہ بلا استثناء ثقہ ہیں اس لیے مر اسیل صحابہ بالا جماع مقبول ہیں۔

مطابقت باب

یہاں باب یہ ہے کہ جب مشرک نے موت کے وقت لا الہ الا اللہ کہا، اس کا جواب امام بخاری نے نہیں دیا، کیونکہ اس میں تفصیل

شرح فقہ اکبر۔ ص ۷۶۔ ۷۷

بھی ہے اور اختلاف بھی ہمارے نزدیک راجح یہ ہے کہ غرہ سے پہلے پہلے ایمان معتبر ہے، اگرچہ مریض کو موت کا پورا یقین ہو اور یہ خود اس حدیث سے مستفاد ہے کہ ابوطالب کا حال یہی تھا کہ وہ ان کا آخری وقت تھا۔ انہیں بھی اور دوسروں کو بھی موت کا یقین تھا، مگر حضور اقدس ﷺ نے ابوطالب پر اسلام پیش فرمایا، اگر قبول کر لیتے تو ضرور مسلمان بلکہ صحابی ہو جاتے۔

ابوطالب

حضور اقدس ﷺ کے والد ماجد حضرت عبداللہ اور ابوطالب حقیقی بھائی ایک ماں کے بطن سے تھے، اسی وجہ سے حضرت عبدالمطلب نے وفات کے وقت حضور اقدس ﷺ کو انہیں کے سپرد فرمایا، انہوں نے حضور اقدس ﷺ کی پرورش اور اعانت میں مرتے دم تک کوئی کمی نہیں کی۔ اسی لیے ان کے انتقال سے حضور اقدس ﷺ کو شدید صدمہ ہوا۔ اتفاق سے اسی سال تین دن آگے پیچھے ام المؤمنین حضرت خدیجہ الکبریٰ رضی اللہ عنہا کا بھی وصال ہوا تھا، اس لیے یہ غم بالائے غم ہو گیا۔ اس سال کا نام عام الحزن خود حضور نے رکھا۔ ان دونوں کا انتقال ۱۰ھ میں ہوا ہے، حضرت خدیجہ الکبریٰ کا وصال رمضان میں ہوا ہے۔ (طبقات ابن سعد)

اترغب عن ملة عبدالمطلب

جو علماء یہ کہتے ہیں کہ حضور اقدس ﷺ کے آباء کرام اور اہمات عظام میں کچھ مشرک بھی تھے، ان کے طور پر کوئی اشکال نہیں، لیکن جو علماء یہ فرماتے ہیں کہ حضرت آدم وحواء علیہما السلام سے لے کر حضرت عبداللہ اور حضرت سیدہ آمنہ رضی اللہ عنہما تک تمام آباء کرام و اہمات عظام کم از کم ناجی موحّد تھے، ان میں کوئی مشرک نہیں تھا، اور یہی صحیح ہے، جیسا کہ اس خادم نے اشرف السیر، حصہ اول میں اسے ثابت کیا ہے، اور اعلیٰ حضرت امام احمد رضا قدس سرہ نے اس موضوع پر ایک خاص رسالہ لکھا ہے، جس کا نام ”شمول الاسلام لاباء الرسول الکرام“ ہے، نیز خاتم الحفاظ علامہ جلال الدین سیوطی نے سات رسالے لکھے ہیں۔ ”شمول الاسلام“ میں ان علماء کے اسماء شمار فرمائے ہیں، جن کا یہ مذہب ہے۔ اس تقدیر پر حضرت عبدالمطلب موحّد اور ناجی ہیں، ان کی ملت پر ہونے کا مطلب یہ ہے کہ ابوطالب موحّد تھے اور موحّد ہی دنیا سے گئے، پھر ان کی نجات میں شبہہ کی کیا گنجائش۔

اقول وباللہ التوفیق: حضرت عبدالمطلب زمانہ فترت میں تھے، یعنی اس زمانے میں جب کوئی نبی اور رسول نہیں تھا، اس عہد میں نجات کے لیے توحید اور شرک سے اجتناب کافی تھا، لیکن جب حضور اقدس ﷺ مبعوث ہوئے تو اب صرف توحید کافی نہیں، بلکہ حضور اقدس ﷺ کی رسالت اور قرآن جتنا نازل ہو چکا تھا، ان سب پر ایمان لانا ضروری ہے۔ ابوطالب نے حضور اقدس ﷺ کی رسالت پر ایمان لانے سے انکار کیا، اس لیے وہ ناجی نہیں۔ سابقاً گزر چکا کہ لا الہ الا اللہ پورے کلمہ طیبہ کا علم ہے، اور اسے قبول اسلام لازم ہے، اس لیے حضور اقدس ﷺ کے اس ارشاد کہ لا الہ الا اللہ کہہ لیجئے، کا مطلب پورے کلمہ طیبہ کا کہنا، اور اسلام کا قبول کرنا ہے۔ (ابتداء کتاب الجنائز - ص ۷)

فانزل اللہ تعالیٰ

انام واحدی نے کہا کہ ابواسحاق زجاج نے کہا کہ مفسرین کا اس پر اجماع ہے کہ یہ آیت ابوطالب کے بارے میں نازل ہوئی۔ یہ آیت سورہ توبہ کی ہے اور سورہ توبہ فتح مکہ کے بعد نازل ہوئی ہے۔ اب یہ ماننا پڑے گا کہ یہ آیت کی ہے، اگرچہ اس اجماع کا دعویٰ صحیح نہیں، اس لیے کہ اس آیت کریمہ کے شان نزول میں اور بھی روایات ہیں۔ لامحالہ یہ کہنا پڑے گا کہ یہ آیت مکرر نازل ہوئی۔

ایک اشکال اور اس کا جواب

اس آیت میں ہے کہ نبی اور مؤمنین کے شایان شان یہ نہیں کہ مشرکین کے لیے بخشش طلب کریں اور ابھی گزرا کہ بر بنائے مذہب صحیح ابوطالب مشرک تو نہیں تھے مگر کافر ضرور تھے جو اب ظاہر ہے کہ اس آیت میں مشرک سے مراد کافر ہے اس لیے کہ جیسے مشرک کے لیے دعائے مغفرت ممنوع ہے ویسے ہی کافر کے لیے بھی اور قرآن کے عرف میں مشرک بہ معنی کافر شائع ذائع ہے۔

ابوطالب کا حکم

اہل سنت کا اس پر اتفاق ہے کہ ابوطالب کو ایمان نصیب نہ ہوا۔ اور یہی احادیث صحیحہ سے ثابت ہے البتہ ابن اسحاق نے حضرت ابن عباس رضی اللہ عنہما سے روایت کی ہے کہ مرتے وقت ابوطالب کے ہونٹ ہل رہے تھے۔ حضرت عباس نے جو اس وقت ایمان سے مشرف نہ تھے کان لگا کر سنا تو حضور اقدس ﷺ سے کہا: اے برادر زادے! جس کلمے کے پڑھنے کے لیے تم نے ان سے کہا تھا وہ پڑھ رہے ہیں۔ (سیرت ابن ہشام - ج ۲ ص ۲۷)

اس کے برخلاف خود حضرت عباس ہی کی روایت اسی بخاری کے باب قصہ ابی طالب میں ہے کہ حضرت عباس نے پوچھا کہ یا رسول اللہ! ابوطالب کو آپ نے کیا فائدہ پہنچایا وہ آپ کی حفاظت کرتے تھے آپ کے دشمنوں سے عداوت رکھتے تھے۔ فرمایا: وہ صرف ٹخنے تک دوزخ میں ہیں جس سے اس کا دماغ کھولتا ہے اگر میں نہ ہوتا تو جہنم کے سب سے نچلے طبقے میں ہوتا۔ نیز حضرت ابوسعید خدری رضی اللہ عنہ سے بھی ایسا ہی مروی ہے۔ اس سے معلوم ہوا کہ خود حضرت عباس کو ابوطالب کے مومن ہونے کی خبر نہ تھی ورنہ وہ یہ سوال کیوں کرتے اس لیے ابن اسحاق کی روایت قابل قبول نہیں بلکہ علامہ ابن حجر نے فرمایا کہ یہ صحیح نہیں ضعیف ہے۔ اور بر بنائے صحت انہوں نے حضور اقدس ﷺ سے انکار کے بعد اس وقت کلمہ طیبہ پڑھا جبکہ بولنے کی قوت جواب دے چکی تھی۔ ہو سکتا ہے یہ یاس کی حالت رہی ہو اس وقت کا ایمان معتبر نہیں جیسا کہ قرآن مجید میں ہے:

فَلَمْ يَكُ يَنْفَعُهُمْ اِيْمَانُهُمْ لَمَّا رَاَوْا بَاْسَنَا . جب ہمارا عذاب دیکھ چکے تو ان کے ایمان نے انہیں کوئی نفع

(غافر: ۸۳) نہیں پہنچایا۔

اور فرمایا:

وَلَيْسَتِ التَّوْبَةُ لِلَّذِيْنَ يَعْمَلُوْنَ السَّيِّئَاتِ حَتّٰى
اِذَا حَضَرَ اَحَدَهُمُ الْمَوْتُ قَالَ اِنِّيْ تَبْتُ الْاَن . اور ان لوگوں کی توبہ قبول نہیں جو (عمر بھر) برائیاں کرتے رہے یہاں تک کہ جب ان کی موت آچنچی تو کہا: میں اب توبہ کرتا

(النساء: ۱۸) ہوں۔

اس آیت میں سیئات کفر اور معاصی دونوں کو عام ہے جیسا کہ تفسیر رازی، قرطبی، بیضاوی، کشاف میں تصریح ہے۔ در مختار میں ہے: "المنختار قبول توبة الياس لا ايمانه" مختار یہ ہے کہ زندگی سے مایوس کی توبہ مقبول ہے ایمان مقبول نہیں۔ اس کے تحت شامی میں ہے: "اما ايمان الياس فلا يقبل اتفاقاً" اس پر اتفاق ہے کہ زندگی سے مایوس کا ایمان قبول نہیں۔

اس کی تائید اس سے ہوتی ہے کہ جب ابوطالب مر گئے تو حضرت علی خدمت اقدس میں حاضر ہوئے اور عرض کیا: یا رسول اللہ! آپ کے بوڑھے گمراہ چچا مر گئے فرمایا: جاؤ! اسے چھپا دو۔ حضرت علی کہتے ہیں کہ میں نے عرض کیا: وہ مشرک مرے ہیں فرمایا: جاؤ! چھپاؤ اور میں جب انہیں دفن کر کے واپس لوٹا تو فرمایا: نہالو۔

۱۔ رد المحتار - ج ۱ ص ۵۷۱

(ابوداؤد۔ ج ۲۔ کتاب الجنائز۔ باب: الرجل يموت له قرابة مشرك ص ۱۰۲ نسائی۔ ج ۱۔ کتاب الجنائز۔ باب: موارد المشرک ص ۲۸۳)

شبلی صاحب پر تعقب

اس موضوع پر شبلی صاحب رقمطراز ہیں: لیکن محدثانہ حیثیت سے بخاری کی یہ روایت چنداں قابل حجت نہیں کہ اخیر راوی مُسیب ہیں جو فتح مکہ میں اسلام لائے اور ابوطالب کے وقت موجود نہ تھے۔ اسی بناء پر علامہ عینی نے اس حدیث کی شرح میں لکھا ہے کہ روایت مرسل ہے ابن اسحاق کے سلسلہ روایت میں عباس بن عبد اللہ بن معبد اور حضرت ابن عباس ہیں یہ دونوں ثقہ ہیں، لیکن بیچ کا راوی یہاں بھی رہ گیا ہے اسی بناء پر دونوں روایتوں کے درجہ استناد میں چنداں فرق نہیں۔ (سیرۃ النبی۔ ج ۱ ص ۲۳۸)

اقول وباللہ التوفیق: علامہ کو معلوم ہونا چاہیے کہ تمام محدثین کا اس پر اتفاق ہے کہ صحابہ کرام کی مرسل حدیث حجت ہے اور بہ قول آپ کے ابن اسحاق کی روایت میں اگر کوئی جھوٹا ہے تو عباس بن عبد اللہ بن معبد اور حضرت ابن عباس کے درمیان اور عباس بن عبد اللہ تابعی ہیں اور تابعی سے جو روایت منقطع ہو اس کے بارے میں محدثین کا اختلاف ہے، جمہور محدثین اسے حجت نہیں مانتے، پھر سعید بن مسیب والا سقم اس میں بھی ہے کہ راوی حضرت ابن عباس ہیں جو عبدالمطلب کی وفات کے وقت موجود نہیں تھے، تو بہ قول آپ کے ایک سقم میں دونوں شریک اور ابن اسحاق کی روایت میں مزید انقطاع پھر چنداں تفاوت کیوں نہیں؟

ویسے آپ کو دھوکہ لگا، ابن اسحاق کی روایت میں انقطاع نہیں، بیچ کا راوی مجہول ہے، اس کا نام مذکور نہیں، صرف اتنا ہے: انہوں نے بعض اپنے خاندان والوں سے روایت کی، جہالت راوی بھی موجب طعن، تو بھی ایک سقم زائد رہا۔ علاوہ ازیں آپ نے خود مقدمہ میں ابن اسحاق کے بارے میں لکھا: ان کے ثقہ غیر ثقہ ہونے کی نسبت محدثین کا اختلاف ہے۔ امام مالک ان کے سخت مخالف ہیں اور امام بخاری کا اعلیٰ درجے کا ثقہ ہونا اتنا ہی ہے، پھر دونوں کی روایت میں چنداں فرق کیوں نہیں؟

ت ۲۶۳ - وَأَوْصَىٰ بُرَيْدَةَ الْأَسْلَمِيَّ أَنْ يُجْعَلَ فِي قَبْرِهِ جَرِيدَانِ. (بخاری۔ باب: الجريد على القبر ص ۱۸۱) اور حضرت بریدہ (بن حصیب) اسلمی رضی اللہ عنہ نے وصیت کی کہ ان کی قبر میں کھجور کی دو شاخیں رکھی جائیں۔

اس تعلق کو ابن سعد نے سند متصل کے ساتھ ذکر کیا ہے، اکثر روایت ”فی قبرہ“ ہے مگر مستملی کی روایت ”علی قبرہ“ ہے اس پر پوری بحث نہایت القاری ج ۱ ص ۵۲۳۔ ۵۲۷، رقم: ۱۵۹ میں ہو چکی ہے۔

ت ۲۶۴ - وَدَايَ ابْنِ عُمَرَ رَضِيَ اللَّهُ عَنْهُمَا فُسْطَاطًا عَلَى قَبْرِ عَبْدِ الرَّحْمَنِ فَقَالَ انْزِعْهُ يَا غُلَامُ فَإِنَّمَا يُظَلُّهُ عَمَلُهُ. (بخاری۔ باب: الجريد على القبر ص ۱۸۱) اور حضرت ابن عمر رضی اللہ عنہما نے حضرت عبد الرحمن بن ابوبکر رضی اللہ عنہ کی قبر پر خیمہ دیکھا تو فرمایا: اے لڑکے! اسے اکھاڑ دے اس پر اس کا عمل سایہ کیے ہوئے ہے۔

اس اثر کو ابن سعد نے موصولاً ذکر کیا ہے یہ صاحبزادے ام المؤمنین حضرت عائشہ رضی اللہ عنہا کے غلام تھے۔ ابن سعد ہی میں ہے کہ جب حضرت ابن عمر رضی اللہ عنہما نے خیمہ اکھاڑنے کو کہا تو اس غلام نے عرض کیا: میری مالکہ ماریں گی، اسی میں بہ طریق عمن ہے، لوگ ذوطوی میں جب حضرت عبد الرحمن کے دفن سے فارغ ہو گئے تو حضرت ام المؤمنین تشریف لائیں اور ان کی قبر پر خیمہ تنوایا اور ایک شخص کو وہاں مقرر فرمایا اور چلی گئیں، اس کا صاف مطلب یہ ہے کہ وہ اسے نجانز جانتی تھیں۔ ہو سکتا ہے کہ حضرت ام المؤمنین نے یہ خیمہ اس لیے تنوایا ہو کہ اس میں لوگ آرام کے ساتھ ان کے لیے دعا و استغفار کریں۔ اس نیت سے قبروں پر خیمہ اور عمارتیں بنانا بلاشبہ جائز ہے جیسا کہ گزر چکا۔ حضرت ابن عمر اس سے آگاہ نہ رہے ہوں گے، اس لیے اکھاڑنے کا حکم دیا۔ علامہ عینی نے بعض

شارحین سے نقل فرمایا کہ قبر پر خیمہ کسی غرض صحیح کے لیے ہو مثلاً دھوپ سے بچنے کے لیے تو جائز ہے اور میت پر سایہ کرنے کی نیت سے ہو تو ممنوع ہے۔

ت ۲۶۵- وَقَالَ خَارِجَةُ بْنُ زَيْدٍ رَأَيْتُنِي وَنَحْنُ شُبَّانٌ فِي زَمَنِ عُمَانَ رَضِيَ اللَّهُ عَنْهُ وَإِنَّا أَشَدُّنَا وَثَبَةً الَّذِي يَثِبُ قَبْرَ عُمَانَ بْنِ مَطْعُونٍ حَتَّى يُجَاوِزَهُ.

اور خارجه بن زید نے کہا: میں نے اپنے آپ کو دیکھا اور ہم حضرت عثمان رضی اللہ عنہ کے زمانے میں جوان تھے ہم میں سب سے لمبی چھلانگ لگانے والا وہ ہوتا جو عثمان بن مظعون کی قبر کو پھلانگ

(بخاری۔ باب: الجريد على القبر ص ۱۸۲) جاتا۔

اس تعلق کو امام بخاری نے تاریخ صغیر میں موصولاً ذکر فرمایا ہے خارجه بن زید انصاری ثقافت تابعی اور فقہاء سبہ میں سے ہیں۔

ت ۲۶۶- وَقَالَ عُمَانُ بْنُ حَكِيمٍ أَخَذَ بِيَدِي خَارِجَةُ فَأَجْلَسَنِي عَلَى قَبْرِ وَأَخْبَرَنِي عَنْ عَمِّهِ يَزِيدَ بْنِ ثَابِتٍ قَالَ إِنَّمَا كُرِهَ ذَلِكَ لِمَنْ أَحَدَثَ عَلَيْهِ.

اور عثمان بن حکیم نے کہا: خارجه نے میرا ہاتھ پکڑ کر مجھے ایک قبر پر بٹھایا اور اپنے چچا یزید بن ثابت سے روایت کرتے ہوئے بتایا کہ انہوں نے کہا ہے: قبر پر اسے بیٹھنا مکروہ ہے جو اس پر بول و

(بخاری۔ باب: الجريد على القبر ص ۱۸۲) براز کرے۔

اسے مسدود نے مسند کبیر میں موصول ذکر کیا۔ اس میں یہ تفصیل ہے کہ عثمان بن حکیم نے حضرت خارجه سے یہ حدیث بیان کی کہ حضرت ابو ہریرہ رضی اللہ عنہ نے فرمایا ہے: مجھے انگارے پر بیٹھنا کہ وہ میرے گوشت کے سوا کو جلا کر مجھ تک پہنچ جائے زیادہ پسند ہے بہ نسبت اس کے کہ میں قبر پر بیٹھوں تو خارجه نے ان کا ہاتھ پکڑا اور قبر پر بٹھایا۔

ت ۲۶۷- وَقَالَ نَافِعٌ كَانَ ابْنُ عُمَرَ رَضِيَ اللَّهُ عَنْهُمَا

اور نافع نے کہا کہ حضرت ابن عمر رضی اللہ عنہما قبر پر بیٹھے تھے۔

يَجْلِسُ عَلَى الْقَبْرِ. (بخاری۔ باب: الجريد على القبر ص ۱۸۲)

اس اثر کو امام طحاوی نے سند متصل کے ساتھ بیان فرمایا ہے۔

توضیح باب

ان تعلیقات پر یہ باب ہے: قبر پر کھجور کی شاخ رکھنا جائز ہے یا نہیں؟ اس کے ضمن میں پانچ آثار اور حدیث: ۱۵۹ لائے ہیں جو جلد ۱ صفحہ ۵۳۸ میں گزر چکی ہے جس میں یہ مذکور ہے کہ حضور اقدس ﷺ دو ایسی قبروں سے گزرے جن پر عذاب ہو رہا تھا تو کھجور کی شاخ منگا کر دونوں پر رکھی اور فرمایا: جب تک یہ سوکھیں گی نہیں ان کے عذاب میں تخفیف ہوگی۔ حضرت بزیدہ کی وصیت اور حدیث سے ثابت ہو گیا کہ قبر پر کھجور کی شاخ رکھنا جائز ہے بلکہ مستحسن ہے مگر اب سوال یہ پیدا ہوتا ہے کہ پھر بقیہ آثار کا باب سے کیا تعلق۔

امام بخاری کا مقصود اس باب سے صرف کھجور کی شاخ کے رکھنے کے جواز تک منحصر نہیں بلکہ یہ ہے کہ قبر پر مٹی کے علاوہ اور کوئی وزنی چیز رکھنی جائز ہے یا نہیں: کھجور کی شاخ رکھنے اور حضرت خارجه اور ابن عمر رضی اللہ عنہما کے عمل سے ثابت ہو گیا کہ جائز ہے اسی طرح اسے پھلانگنا بھی جائز ہے البتہ قبر پر بول و براز کرنا ممنوع ہے۔ اور خیمہ تاننا بھی جبکہ اس سے کوئی غرض صحیح وابستہ نہ ہو۔ اس کو دوسری عبارت میں یوں ادا کر لیجئے کہ باب کا مقصد یہ ہے کہ قبر کے اوپر کیا جائز ہے اور کیا ناجائز۔

قبر پر بیٹھنا ناجائز ہے

رہ گیا یہ کہ قبر پر بیٹھنا جائز ہے یا نہیں؟ تو احناف کا مذہب مختار یہ ہے کہ ناجائز ہے۔ مسلم شریف اور ابوداؤد شریف میں حضرت

۱۔ مسلم۔ ج ۱ ص ۳۱۲۔ فصل: النهی عن الجلوس على القبر۔ ۲۔ ابوداؤد۔ ج ۱ ص ۱۰۴۔ کتاب الجنائز۔ باب: فی کراهية الجلوس على القبر۔

ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: کوئی انگارے پر بیٹھے اور وہ اس کے کپڑے کو جلا کر کھال تک پہنچ جائے اس سے بہتر ہے کہ کسی قبر پر بیٹھے۔ نیز امام مسلم (ایضاً) ابو داؤد (ایضاً) اور امام ترمذی امام طحاوی نے حضرت ابو مرثد غنوی رضی اللہ عنہ سے روایت کیا کہ میں نے رسول اللہ ﷺ کو یہ فرماتے ہوئے سنا: قبر کی طرف نماز نہ پڑھو اور نہ اس پر بیٹھو۔ امام احمد اور امام طحاوی نے حضرت عمرو بن حزم رضی اللہ عنہ سے روایت کیا کہ رسول اللہ ﷺ نے مجھے قبر پر بیٹھے ہوئے دیکھا تو فرمایا: قبر سے اتر نہ تو صاحب قبر کو ایذاء دے اور نہ وہ تجھے ایذاء دے۔ فتح القدر میں ہے کہ قبر پر بیٹھنا اور اسے روندنا مکروہ ہے۔ رد المحتار میں ہے کہ خزائنہ الفتاویٰ میں ہے کہ حضرت امام ابو حنیفہ سے مروی ہے کہ قبر کو روندنا نہ جائے مگر بہ ضرورت اور دور سے زیارت کی جائے نہ قبر پر بیٹھا جائے اگر ایسا کیا تو مکروہ ہے۔ اور حلیہ سے نقل فرمایا کہ نوادر تحفہ بدائع محیط وغیرہ میں ہے کہ امام ابو حنیفہ نے قبر کو روندنے اس پر بیٹھنے اس پر سونے اور قضائے حاجت سے منع فرمایا ہے۔ در مختار میں ہے کہ قبرستان کے نئے راستے پر چلنا مکروہ ہے یہاں تک کہ اگر اپنے عزیز کی قبر تک قبر کو روندے بغیر نہ جاسکے نہ جائے۔

کشمیری صاحب پر تعقب

فیض الباری میں ہے کہ قبر پر بیٹھنا مکروہ تحریمی ہے ابن ہمام رحمۃ اللہ علیہ کے نزدیک جیسا کہ فتح میں ہے۔
اقول: حافظ ناشد والی بات یہاں بھی ہے۔ اس کا صاف صاف مطلب یہ ہے کہ فتح القدر میں مکروہ تحریمی ہونے کی تصریح ہے حالانکہ ایسا نہیں۔ فتح القدر میں صرف مکروہ لکھا ہے۔ تحریمی یا تزیہی کی تشریح نہیں پھر یہ کہنا کیسے درست ہوگا کہ امام ابن ہمام کے نزدیک مکروہ تحریمی ہے۔ یہ دوسری بات ہے کہ عند الاطلاق کراہت سے تحریم مراد ہوتی ہے اور امام ابن ہمام نے مطلقاً مکروہ فرمایا ہے تو اس سے کراہت تحریم متبادر ہے لیکن کبھی ایسا بھی ہوتا ہے کہ مطلق کراہت سے تزیہہ بھی مراد ہوتی ہے۔

[جو سعادت مند ہوگا]

۷۹۳- ح: مِنْ أَهْلِ السَّعَادَةِ

حضرت علی رضی اللہ عنہ نے فرمایا: بقیع غرقہ میں ہم ایک جنازے میں تھے کہ نبی ﷺ ہمارے پاس تشریف لائے اور بیٹھے اور ہم حضور کے ارد گرد بیٹھے اور حضور کے ساتھ ایک چھڑی تھی حضور نے اپنا سر مبارک جھکا لیا اور اپنی چھڑی سے زمین کریدنے لگے پھر فرمایا: تم میں سے ہر شخص یا فرمایا: ہر مخلوق کی جگہ جنت اور دوزخ میں لکھی جا چکی ہے اور یہ بھی کہ وہ بد بخت ہے یا نیک بخت اس پر ایک صاحب نے عرض کیا: یا رسول اللہ! پھر کیوں نہ ہم اپنے نوشتہ پر بھروسہ کر لیں اور عمل چھوڑ دیں جو سعادت مند ہوگا وہ نیک بختوں جیسا عمل کرنے لگے گا اور جو بد بخت ہوگا وہ بد بختوں جیسا عمل کرے

۷۹۳- عَنْ عَلِيٍّ رَضِيَ اللَّهُ عَنْهُ قَالَ كُنَّا فِي جَنَازَةٍ فِي بَقِيعِ الْغَرْقَدِ فَأَتَانَا النَّبِيُّ صَلَّى اللَّهُ عَلَيْهِ وَسَلَّمَ فَقَعَدَ وَقَعَدْنَا حَوْلَهُ وَمَعَهُ مَخْضَرَةٌ فَكَسَسَ فَجَعَلَ يَنْكُتُ بِمَخْضَرَتِهِ ثُمَّ قَالَ مَا مِنْكُمْ مِنْ أَحَدٍ مَا مِنْ نَفْسٍ مَنفُوسَةٍ إِلَّا كُتِبَ مَكَانُهَا مِنَ الْجَنَّةِ وَالنَّارِ وَالْأَقْدَامُ كُتِبَ شَقِيئَةٌ أَوْ سَعِيدَةٌ فَقَالَ رَجُلٌ يَا رَسُولَ اللَّهِ أَفَلَا تَنْكُلُ عَلَيَّ كِتَابِنَا وَتَدْعُ الْعَمَلَ فَمَنْ كَانَ مِنَّا مِنْ أَهْلِ السَّعَادَةِ فَسَيَصِيرُ إِلَى عَمَلِ أَهْلِ السَّعَادَةِ وَأَمَّا مَنْ كَانَ مِنَّا مِنْ أَهْلِ الشَّقَاوَةِ فَسَيَصِيرُ إِلَى عَمَلِ أَهْلِ الشَّقَاوَةِ قَالَ أَمَّا أَهْلُ السَّعَادَةِ

۱۔ ترمذی ج ۱ ص ۱۲۵۔ کتاب الجنائز۔ باب فی کراہیۃ الوطی علی القبور

۲۔ شرح معانی الآثار ج ۱ ص ۲۳۸۔ کتاب الجنائز۔ باب: الجلوس علی القبر

۳۔ شرح معانی الآثار ج ۱ ص ۲۳۸۔ کتاب الجنائز۔ باب: الجلوس علی القبر

۴۔ عمدة القاری ج ۹ ص ۱۵۴۔ ۵۔ فتح القدر کتاب الجنائز ج ۲ ص ۱۰۲۔ ۶۔ رد المحتار۔ کتاب الجنائز ج ۱ ص ۲۰۶۔

گا۔ فرمایا کہ نیک بختوں کو نیک بختوں کے عمل کرنے کی توفیق دی جائے گی اور بد بختوں کو بد بختوں کے عمل میسر ہوں گے، پھر حضور نے یہ آیات کریمہ تلاوت فرمائیں: ”لیکن وہ جس نے اللہ کی راہ میں دیا اور پرہیزگاری کو اختیار کیا O اور سب سے اچھی بات کی تصدیق کی O تو ہم اسے آسانی مہیا کریں گے O اور وہ جس نے بخل کیا اور بے پرواہ بنا رہا اور سب سے اچھی بات کو جھٹلایا O ہم اسے بہت جلد دشواری مہیا کریں گے O“۔

فَيَسْرُونَ لِعَمَلِ السَّعَادَةِ وَأَمَّا أَهْلُ الشَّقَاوَةِ فَيَسْرُونَ لِعَمَلِ الشَّقَاوَةِ ثُمَّ قَرَأَ ﴿فَأَمَّا مَنْ أَعْطَى وَاتَّقَى O وَصَدَّقَ بِالْحُسْنَى O﴾ (الليل: ۵-۱۰) الآية.

(بخاری۔ باب: موعظة المحدث عند القبر ص ۱۸۲ ج ۲۔ کتاب التفسیر۔ سورة الليل۔ مسلسل پانچ بابوں میں۔ کتاب الادب۔ باب: الرجل ينكت الشيء بيده في الارض ص ۹۱۸، کتاب القدر۔ باب: قوله و كان امر الله قدرا مقدورا ص ۹۷۷، مسلم۔ کتاب القدر ابو داؤد۔ کتاب السنن ترمذی۔ کتاب القدر نسائی۔ کتاب التفسیر ابن ماجہ۔ کتاب السنن)

یہ حدیث اس کی دلیل ہے کہ مسئلہ تقدیر حق ہے، بندے دنیا میں آنے کے بعد جو اعتقاد رکھنے والے تھے، جو عمل کرنے والے تھے، اللہ تعالیٰ اپنے علم قدیم ازلی سے اسے جانتا تھا، اسی کے مطابق لکھ دیا۔ اس کی پوری تفصیل حدیث جبریل ج ۱ ص ۷۰، رقم: ۴۳ میں گزر چکی ہے، ناظرین اسے دیکھ لیں۔ اس حدیث سے ثابت ہوا کہ قبر کے پاس وعظ و نصیحت دینی باتیں مستحسن ہیں، اور زیادہ مناسب یہ ہے کہ موت اور قبر و نشر و حشر امور آخرت کی باتیں کی جائیں۔

لِلْيُسْرَى

اس آیت میں ”یُسْرَى“ سے جنت اور ”عُسْرَى“ سے دوزخ مراد ہے، جیسا کہ جلالین میں ہے۔ مطلب یہ ہے کہ ہم مؤمن متقی کو ایسے اعمال کی توفیق دیں گے جو حصول جنت کے ذریعے ہیں، اور کافر بخیل بدکار کو ایسے اعمال بد کی جو جہنم میں لے جانے والے ہیں۔

[جو (اسلام کے علاوہ کسی دین پر ہونے کی) جھوٹی قسم کھائے گا]

۷۹۴- ح: مَنْ حَلَفَ عَلَى مِلَّةٍ (النخ)

ابو قلابہ سے روایت ہے کہ حضرت ثابت بن ضحاک رضی اللہ عنہ جو اصحاب شجرہ میں سے تھے ان سے حدیث بیان کی کہ رسول اللہ ﷺ نے فرمایا: جو اسلام کے علاوہ کسی دین پر ہونے کی جھوٹی قسم کھائے، وہ ویسا ہی ہے جیسا کہہا اور آدمی جس کا مالک نہیں اس میں منت نہیں اور جو دنیا میں جس چیز سے اپنے کو قتل کرے گا اسی سے قیامت کے دن عذاب دیا جائے گا اور کسی کا مؤمن پر لعنت کرنا اس کے قتل کے مثل ہے اور کسی مؤمن کو کافر کہنا، اس کے مار ڈالنے کے مثل ہے۔

۷۹۴- عَنْ أَبِي قَلَابَةَ أَنَّ ثَابِتَ بْنَ الضَّحَّاكِ وَكَانَ مِنْ أَصْحَابِ الشَّجَرَةِ حَدَّثَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ حَلَفَ عَلَى مِلَّةٍ غَيْرِ الْإِسْلَامِ فَهُوَ كَمَا قَالَ وَلَيْسَ عَلَيَّ ابْنِ آدَمَ نَذْرٌ فِيمَا لَا يَمْلِكُ وَمَنْ قَتَلَ نَفْسَهُ بِشَيْءٍ فِي الدُّنْيَا عَذَّبَ بِهِ يَوْمَ الْقِيَامَةِ وَمَنْ لَعَنَ مُؤْمِنًا فَهُوَ كَقَتْلِهِ وَمَنْ قَذَفَ مُؤْمِنًا بِكُفْرٍ فَهُوَ كَقَتْلِهِ.

(بخاری۔ ج ۲۔ کتاب الادب۔ باب: مما ينهى من السباب واللعن ص ۸۹۳، باب: ممن اكفر اخواه بغير تاويل ص ۹۰۱، کتاب الايمان والارواح)

باب: من حلف بغير ملة الاسلام ص ۹۸۳ ج ۱ - کتاب الجنائز - باب: ما جاء في قاتل النفس ص ۱۸۲، مسلم - کتاب الایمان ترمذی - کتاب النذور نسائی - کتاب الایمان ابن ماجہ - کتاب الکفارات مسند امام احمد - ج ۲ ص ۳۳

پہلی حدیث کتاب الادب کی روایت میں زیادہ مفصل اور جامع تھی اس لیے ہم نے اسی کو یہاں لیا۔ یہاں ”کاذباً متعمداً“ زائد ہے ”من حلف علی ملة غير الاسلام“ کا مطلب یہ ہے کہ وہ یوں قسم کھائے کہ اگر میں جھوٹا ہوں تو یہودی ہوں یا نصرانی ہوں یا ہندو ہوں۔ اس حدیث کے ظاہر سے یہی مفہوم ہوتا ہے کہ اگر وہ واقعی جھوٹا ہے تو یہودی یا نصرانی ہو جائے گا اور یہی بہت سے علماء کا مذہب ہے۔

صحیح یہ ہے کہ اس میں تفصیل ہے اگر حالف یعنی قسم کھانے والے کا یہ اعتقاد ہو کہ اگر وہ جھوٹا ہے یا آئندہ اس قسم کے بعد قسم توڑے گا تو کافر ہو جائے گا تو جھوٹی قسم کھانے یا آئندہ قسم توڑنے پر وہ کافر ہو جائے گا اور اگر اس کا اعتقاد یہ ہے کہ کافر نہ ہوگا تو کافر نہیں۔ (در مختار - ج ۳ - ورد المختار - ص ۵۵)

لیس علی ابن آدم

اس کا مطلب یہ ہے کہ کوئی یہ منت مانے کہ اگر میرا بیٹا پردیس سے آجائے تو زید کا گھر مسجد پر وقف ہے یہ منت لغو ہے۔ یعنی اس چیز کی منت مانی جو دوسرے کے ملک میں ہو تو لغو ہے لیکن اگر یہ منت مانی کہ اگر میرا فلاں کام ہو جائے تو ہزار روپے خیرات کروں گا تو یہ منت صحیح ہے اگرچہ اس وقت اس کی ملک میں ہزار روپے نہ ہوں اس لیے کہ اس کا امکان ہے کہ وہ آئندہ ہزار روپے کا مالک ہو جائے۔

من لعن مؤمناً

لعنت کے معنی اللہ کی رحمت سے ہمیشہ ہمیشہ کے لیے محروم ہونے کے ہیں، مؤمن کتنا ہی گنہگار ہو وہ کبھی نہ کبھی نجات پا کر جنت میں جائے گا اس لیے کسی مؤمن پر لعنت کرنے کا مطلب یہ ہے کہ یہ کہا جا رہا ہے کہ وہ اللہ کی رحمت سے ہمیشہ ہمیشہ کے لیے محروم ہے یہ گویا اسے قتل کرنا ہے جیسے مقتول ہمیشہ ہمیشہ کے لیے دنیوی زندگی سے محروم ہو جاتا ہے۔

ومن قذف مؤمناً

کسی پر زنا کا الزام لگانا اس کی عزت و آبرو برباد کرنا ہے اور جس کی عزت و آبرو برباد ہو جائے وہ بہ ظاہر زندہ تو رہتا ہے مگر مردنے کے مثل اس کا کوئی وقار نہیں رہتا۔ اس لیے کسی پر زنا جیسی بے حیائی کا الزام اس کے قتل کے مثل ہے۔

[جو اپنا گلا گھونٹ کر مرے گا]

۷۹۵ - ح: الَّذِي يَخْنُقُ نَفْسَهُ

حضرت ابو ہریرہ رضی اللہ عنہ نے کہا کہ نبی ﷺ نے فرمایا: جو اپنا گلا گھونٹ کر مرے گا وہ جہنم میں بھی اپنا گلا گھونٹتا رہے گا اور جو اپنے کو نیزہ بھونک کر مرے گا وہ جہنم میں بھی اپنے آپ کو نیزہ بھونکتا رہے گا۔

۷۹۵ - عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ الَّذِي يَخْنُقُ نَفْسَهُ يَخْنُقُهَا فِي النَّارِ وَالَّذِي يَطْعُنُهَا يَطْعُنُهَا فِي النَّارِ

(بخاری - باب: ما جاء في قاتل النفس ص ۱۸۲ ج ۲ - کتاب الطب - باب: شرب السم ص ۸۶۰)

کتاب الطب میں یہ حدیث یہ طریق ذکوان مزید تفصیل کے ساتھ یوں ہے: جو اپنے آپ کو پہاڑ سے گرا کر مار ڈالے تو وہ جہنم کی آگ میں اپنے کو گراتا رہے گا ہمیشہ ہمیشہ جو زہر چاٹ کر اپنے کو قتل کرے گا تو جہنم کی آگ میں اس کے ہاتھ میں وہ زہر رہے گا

جسے ہمیشہ ہمیشہ چاٹتا رہے گا اور جو شخص اپنے آپ کو لوہے سے ہلاک کرے گا تو یہ لوہا اس کے ہاتھ میں رہے گا، جہنم کی آگ میں ہمیشہ ہمیشہ اسے اپنے پیٹ میں بھونکتا رہے گا۔

اس کا حاصل یہ نکلا کہ خودکشی کرنے والا جس طرح اپنے آپ کو ہلاک کرے گا اسی طرح جہنم میں وہ خود اپنے آپ کو سزا دیتا رہے گا۔ خودکشی حرام اور سخت حرام ہے حتیٰ کہ اس حدیث میں فرمایا کہ وہ ہمیشہ ہمیشہ کے لیے جہنم میں رہے گا اگرچہ بر بنائے تحقیق یہ مدت کی درازی کو بتانے کے لیے فرمایا ہے آدمی کسی وجہ سے گھبرا خودکشی کر لیتا ہے مگر جب موت کے پنجے میں جکڑا جاتا ہے تو ہزار جان سے آرزو کرتا ہے کہ کسی طرح بچ جاتا تو پھر یہ اقدام نہ کرتا یہ دنیا کا سخت عذاب ہے اور آخرت کا عذاب اس سے بھی زیادہ سخت ہے۔

مطابقت

ان احادیث پر باب یہ ہے: قاتل نفس کے بارے میں جو آیا ہے۔ قاتل نفس شامل ہے اسے بھی جو اپنے آپ کو خود قتل کرے یا کسی دوسرے کو قتل کرے۔ حدیث میں صرف پہلی قسم کا بیان ہے۔ علامہ عینی نے فرمایا کہ من کل الوجوه مطابقت ضروری نہیں ایک جز سے مطابقت ہے یہی کافی ہے۔ علامہ ابن حجر نے فرمایا: حدیث میں اپنے آپ کو قتل کرنے والے کا حکم صراحتاً مذکور ہے اسی سے دوسرے کو قتل کرنے والے کا حکم بھی معلوم ہو گیا اس لیے کہ خودکشی سے بڑھ کر دوسرے کو قتل کرنا ہے تو اس کا یہ حکم بہ درجہ اولیٰ ہوگا۔

اقول: مگر یہاں ایک سوال یہ رہ جاتا ہے کہ کتاب الجنائز میں اس کے ذکر کی کیا حاجت! یہاں تو یہ مذکور ہونا چاہیے کہ اس کو غسل و کفن بہ طریق مسنون دیا جائے گا نماز جنازہ پڑھی جائے گی یا نہیں؟ اس حدیث سے ان امور کا دور سے بھی کسی طرح تعلق نہیں۔

[جب عبد اللہ ابن ابی کی موت ہوئی]

حضرت ابن عباس، حضرت عمر بن خطاب رضی اللہ عنہم سے روایت کرتے ہیں کہ انہوں نے فرمایا: جب عبد اللہ بن ابی بن سلول مرا تو رسول اللہ ﷺ کو بلایا گیا کہ اس کے جنازے کی نماز پڑھیں، پس جب رسول اللہ ﷺ کھڑے ہوئے تو میں حضور کی طرف تیزی سے بڑھا اور عرض کیا: یا رسول اللہ! آپ ابن ابی کی نماز جنازہ پڑھیں گے حالانکہ اس نے فلاں فلاں دن ایسے ایسے کہا ہے اور میں اس کے قول کو گننانے لگا تو رسول اللہ ﷺ مسکرائے اور فرمایا: اے عمر! رہنے دو جب میں نے بار بار عرض کیا تو فرمایا: مجھے اختیار دیا گیا تو میں نے ایک صورت اختیار کر لی، اگر میں جانتا کہ اگر ستر بار سے زیادہ استغفار کروں گا تو اسے بخش دیا جائے گا تو میں زیادہ کرتا۔ اب رسول اللہ ﷺ نے اس کی نماز جنازہ پڑھی، پھر واپس ہوئے، تھوڑی دیر کے بعد سورہ براءت کی دو آیتیں نازل ہوئیں: ”ان میں سے کوئی مر جائے تو آپ ان کی نماز جنازہ بھی نہ پڑھیں“ اللہ عزوجل کے ارشاد ”وہم فاسقون“ تک اور نہ اس کی قبر پر

۷۹۶- ح: لَمَّا مَاتَ عَبْدُ اللَّهِ ابْنُ أَبِي (الخ)

۷۹۶- عَنِ ابْنِ عَبَّاسٍ عَنْ عُمَرَ بْنِ الْخَطَّابِ رَضِيَ اللَّهُ عَنْهُ أَنَّهُ قَالَ لَمَّا مَاتَ عَبْدُ اللَّهِ ابْنُ أَبِي ابْنِ سَلُولٍ دُعِيَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيُصَلِّيَ عَلَيْهِ فَلَمَّا قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَثَبْتُ إِلَيْهِ فَقُلْتُ يَا رَسُولَ اللَّهِ أَتُصَلِّيَ عَلَيَّ ابْنِ أَبِي وَقَدْ قَالَ يَوْمَ كَذَا وَكَذَا وَكَذَا أَعِدُّدْ عَلَيْهِ قَوْلَهُ فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ أَخْبِرْ عَنِّي يَا عُمَرُ فَلَمَّا أَكْثَرْتُ عَلَيْهِ قَالَ إِنِّي خَيْرْتُ فَاخْتَرْتُ لَوْ أَعْلَمُ إِنِّي إِذْ زِدْتُ عَلَى السَّبْعِينَ يَغْفِرُ لَهُ لَزِدْتُ عَلَيْهَا قَالَ فَصَلَّى عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ انْصَرَفَ فَلَمْ يَمُكِّثْ إِلَّا يَسِيرًا حَتَّى نَزَلَتْ الْآيَاتَانِ مِنْ بَرَاءَةِ ﴿وَلَا تُصَلِّ عَلَى أَحَدٍ مِنْهُمْ مَاتَ أَبَدًا﴾ إِلَى قَوْلِهِ ﴿وَلَا تَقُمْ عَلَى قَبْرِهِ إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَاسِقُونَ﴾ (التوبة)

۱۴) قَالَ فَعَجِبْتُ بَعْدُ مِنْ جُرْأَتِي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَئِذٍ وَاللَّهُ وَرَسُولُهُ أَعْلَمُ.
(بخاری۔ باب: ما يكره من الصلوة على المنافقين ص ۱۸۲)
ج ۲۔ کتاب التفسیر۔ سورة البراءة۔ ص ۶۷۴۔ ترمذی۔ کتاب التفسیر۔ نبائی۔
تشریف رکھیں انہوں نے اللہ اور اس کے رسول کے ساتھ کفر کیا اور
نافرمان ہونے کی حالت ہی میں مرے۔ حضرت عمر نے کہا: اس
کے بعد اس دن رسول اللہ ﷺ کے حضور اپنی جرأت پر مجھے تعجب
ہوا اور اللہ اور اس کے رسول خوب جانتے ہیں۔

مسند امام احمد۔ ج ۱ ص ۱۶)

یہ حدیث حضرت ابن عمر رضی اللہ عنہما کی روایت سے گزر چکی ہے اور اس پر مفصل کلام ہو چکا ہے۔ یہاں چند کلمات کی تشریح ضروری ہے۔

”إِنِّي خَيْرٌ“ مطلب یہ ہے کہ منافقین کے بارے میں فرمایا ہے:

ان کے لیے بخشش چاہو یا نہ چاہو اگر تم ستر بار بھی ان کی
بخشش چاہو گے تو اللہ عزوجل ہرگز نہیں بخشے گا اور یہ اس وجہ سے کہ
انہوں نے اللہ اور اس کے رسول کے ساتھ کفر کیا اور اللہ نافرمانوں
O (التوبہ: ۸۰) کو ہدایت نہیں دیتا O

اگرچہ اس آیت کا مفاد ممانعت ہے، مگر چونکہ صراحتہ ممانعت کا صیغہ نہیں، اس کا فائدہ اٹھاتے ہوئے حضور اقدس ﷺ نے
اپنی شانِ رحمۃ للعالمین کے مقتضی کے مطابق انسانوں پر جو کمال رحمت و شفقت تھی، اس کی بناء پر اس کی نمازِ جنازہ پڑھی۔ اس سے
اسے تو کوئی فائدہ نہ ہوا، مگر اس شانِ کریمی کے نتیجے میں اس کی قوم کے ہزار افراد مشرف بہ اسلام ہوئے۔

حَتَّى نَزَلَتِ الْآيَاتَانِ

ان دو آیتوں سے ایک تو وہی مراد ہے جو متن میں مذکور ہے، یعنی ”لَا تُصَلِّ عَلَى أَحَدٍ مِّنْهُمْ“۔ دوسری کون سی آیت
ہے، معلوم نہ ہو سکی۔ علامہ عینی نے فرمایا: اس سے مراد اس کے پہلے والی آیت کریمہ ”اسْتَغْفِرْ لَهُمْ أَوْ لَا تَسْتَغْفِرْ لَهُمْ“ مراد ہے۔
اقول: مگر حدیث سے ظاہر ہے کہ یہ پہلے ہی نازل ہو چکی تھی۔ اسی سے تو حضور نے یہ استدلال فرمایا تھا کہ مجھے اختیار دیا گیا
ہے۔ خود علامہ عینی نے بھی ”إِنِّي خَيْرٌ“ کے تحت اس آیت کو ذکر فرمایا ہے، پھر یہ کہنا کیسے درست ہے کہ دوسری آیت یہ ہے۔ اب
یا تو آیتان سے اس آیت کے دونوں مضمونوں کو مراد لیا جائے، ایک نمازِ جنازہ نہ پڑھنا، دوسرے قبر پر کھڑا نہ ہونا یا یہ کہا جائے جیسا کہ
علامہ جلال الدین سیوطی قدس سرہ نے فرمایا کہ پہلی آیت کے اخیر کا حصہ، یعنی ”ذَلِكَ بِأَنَّهُمْ كَفَرُوا بِاللَّهِ وَرَسُولِهِ“ آخر آیت تک
پہلے نہیں نازل ہوا تھا، بعد میں نازل ہوا، اور ”الآیتان“ سے یہ اور ”وَلَا تُصَلِّ عَلَى أَحَدٍ“ مراد ہے۔ واللہ تعالیٰ اعلم!

فَعَجِبْتُ

یہ خوشی کا اظہار ہے اس لیے رسول اللہ ﷺ کے حضور جرأت بہ ظاہر اچھی بات نہیں، مگر اللہ عزوجل نے میری تائید فرمادی۔
ترمذی میں اتنا زائد ہے کہ پھر اس کے بعد رسول اللہ ﷺ نے کسی منافق کی نہ نمازِ جنازہ پڑھائی اور نہ کسی منافق کی قبر پر کھڑے
ہوئے۔

کافر کی نمازِ جنازہ

اس حدیث سے ثابت ہوا کہ کافر کی نمازِ جنازہ پڑھنا یا اس کے لیے دعاء مغفرت کرنی جائز نہیں، بلکہ بر بنائے مذہب مختار کفر

ہے۔ ردالمحتار میں ہے: ”وقد علمت ان الصحيح خلافه فالدعاء به كفر لعدم جوازه عقلا ولا شرعا ولتكذيبه النصوص القطعية“۔ (ج ۱ ص ۳۵۱)

۷۹۷- ح: مَرُّوا بِجَنَازَةٍ

فَاتُّنُوا عَلَيْهَا

۷۹۷- سَمِعْتُ أَنَسَ بْنَ مَالِكٍ رَضِيَ اللَّهُ عَنْهُ يَقُولُ مَرُّوا بِجَنَازَةٍ فَاتُّنُوا عَلَيْهَا خَيْرًا فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَجَبَتْ ثُمَّ مَرُّوا بِأُخْرَى فَاتُّنُوا عَلَيْهَا شَرًّا فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَجَبَتْ فَقَالَ عُمَرُ بْنُ الْخَطَّابِ رَضِيَ اللَّهُ عَنْهُ مَا وَجَبَتْ قَالَ هَذَا أَتَيْتُمْ عَلَيْهِ خَيْرًا فَوَجَبَتْ لَهُ الْجَنَّةُ وَهَذَا أَتَيْتُمْ عَلَيْهِ شَرًّا فَوَجَبَتْ لَهُ النَّارُ أَنْتُمْ شُهَدَاءُ اللَّهِ فِي الْأَرْضِ.

۷۹۸- ح: فَمَرَّتْ بِهِمْ

جَنَازَةٌ فَاتُّنِي

۷۹۸- عَنْ أَبِي الْأَسْوَدِ قَالَ قَدِمْتُ الْمَدِينَةَ وَقَدْ وَقَعَ بِهَا مَرَضٌ فَجَلَسْتُ إِلَى عُمَرَ بْنِ الْخَطَّابِ رَضِيَ اللَّهُ عَنْهُ فَمَرَّتْ بِهِمْ جَنَازَةٌ فَاتُّنِي عَلَى صَاحِبِهَا خَيْرًا فَقَالَ عُمَرُ رَضِيَ اللَّهُ عَنْهُ وَجَبَتْ ثُمَّ مَرُّوا بِأُخْرَى فَاتُّنِي عَلَى صَاحِبِهَا خَيْرًا فَقَالَ عُمَرُ رَضِيَ اللَّهُ عَنْهُ وَجَبَتْ ثُمَّ مَرُّوا بِالثَّلَاثَةِ فَاتُّنِي عَلَى صَاحِبِهَا شَرًّا فَقَالَ وَجَبَتْ فَقَالَ أَبُو الْأَسْوَدِ فَقُلْتُ وَمَا وَجَبَتْ يَا أَمِيرَ الْمُؤْمِنِينَ قَالَ قُلْتُ كَمَا قَالَ النَّبِيُّ صَلَّى اللَّهُ عَلَيْهِ وَسَلَّمَ أَيُّمَا مُسْلِمٍ شَهِدَ لَهُ أَرْبَعَةٌ بِخَيْرٍ أَدْخَلَهُ اللَّهُ الْجَنَّةَ فَقُلْنَا وَثَلَاثَةٌ قَالَ وَثَلَاثَةٌ فَقُلْنَا وَاثْنَانِ قَالَ وَاثْنَانِ ثُمَّ لَمْ نَسْأَلْهُ عَنِ الْوَاحِدِ.

[لوگ ایک جنازہ کو لے کر گزرے تو

لوگوں نے اس کی اچھائی بیان کی]

حضرت انس بن مالک رضی اللہ عنہ فرماتے تھے کہ لوگ ایک جنازہ کو لے کر گزر رہے تھے تو لوگوں نے اس کی اچھائی بیان کی تو نبی ﷺ نے فرمایا: واجب ہوگئی پھر دوسرا جنازہ لے کر گزرے تو لوگوں نے اس کی بُرائی بیان کی تو نبی ﷺ نے فرمایا: واجب ہو گئی۔ اس پر حضرت عمر بن خطاب رضی اللہ عنہ نے فرمایا: کیا واجب ہوگئی؟ فرمایا: ایک کی تم نے اچھائی بیان کی تو اس کے لیے جنت واجب ہو گئی اور ایک کی تم نے بُرائی بیان کی تو اس کے لیے دوزخ واجب ہوگئی تم لوگ زمین میں اللہ کے گواہ ہو۔

[میں بیٹھا تھا کہ لوگ ایک جنازہ لے کر

گزرے تو اس کی تعریف کی گئی]

ابوالاسود نے کہا: میں مدینہ آیا اور وہاں بیماری پھیلی ہوئی تھی میں حضرت عمر بن خطاب رضی اللہ عنہ کے پاس بیٹھا ہوا تھا کہ ایک جنازہ لے کر لوگ گزرے تو اس کی تعریف کی گئی تو حضرت عمر رضی اللہ عنہ نے فرمایا: واجب ہوگئی تو دوسرا گزرا تو لوگوں نے اس کی تعریف کی تو حضرت عمر رضی اللہ عنہ نے فرمایا: واجب ہوگئی پھر تیسرا گزرا تو اس کی بُرائی کی گئی تو فرمایا: واجب ہوگئی۔ ابوالاسود کہتے ہیں کہ میں نے پوچھا: کیا چیز واجب ہوگئی؟ اے امیر المؤمنین! فرمایا: میں نے وہی کہا ہے جو نبی ﷺ نے فرمایا جس مسلم کی بھلائی کی چار آدمی گواہی دیں اللہ اسے جنت میں داخل فرمائے گا تو ہم نے عرض کیا: اور تین؟ تو فرمایا: اور تین پھر ہم نے عرض کیا: اور دو؟ تو فرمایا: اور دو اس کے بعد ہم نے ایک کے بارے میں نہیں پوچھا۔

(بخاری۔ باب: ثناء الناس على الميت ص ۱۸۳، الشہادات۔ باب: تعديل کم يجوز ص ۳۶۰، ترمذی نسائی۔ کتاب الجنائز)

ترمذی کی روایت میں اختصار ہے ابتداء میں بجائے چار کے تین ہے۔ بخاری کتاب الشہادات میں شروع میں یہ ہے کہ میں مدینہ آیا اور وہاں بیماری پھیلی ہوئی تھی وہاں کے باشندے بہت تیزی سے مر رہے تھے۔

فَاتِنِّي عَلَى صَاحِبِهَا خَيْرًا

اکثر اصول میں ”خیراً“ ”شراً“ نصب کے ساتھ ہے از روئے قواعد یہ درست نہیں اس لیے کہ یہ ”اتِّينِي“ کا مفعول مالم یسم فاعله ہے۔ شرح کو اس توجیہ میں بہت عرق ریزی کرنی پڑی۔ ابن بطال نے کہا کہ جار مجرور کو مفعول اول کا اور خیراً کو مفعول ثانی کا قائم مقام کر دیا گیا ہے۔ امام نووی نے فرمایا کہ یہ منصوب بنزع خافض ہے اصل یہ تھا: ”بخیر“۔

أَدْخَلَهُ اللَّهُ الْجَنَّةَ

اللہ عزوجل کا اس امت پر یہ کرم خاص ہے کہ اپنے بندوں کے منہ سے نکلی ہوئی بات کو قبول فرمالتا ہے حتیٰ کہ ایک حدیث میں ہے جسے امام ابو یعلیٰ موصلی نے روایت کیا ہے کہ اگر مسلمان کسی مرنے والے کے بارے میں ایسی شفاء کریں جو اس میں نہ ہو تو بھی اس کی مغفرت فرمادیتا ہے۔ اس کے الفاظ یہ ہیں: کبھی بندے کو عوام کی جانب سے تعریف پر وہ پوشی اور محبت ملتی ہے تو محافظ فرشتے یہ کہتے ہیں: اے رب! تو بھی جانتا ہے اور ہم بھی اس کے خلاف جانتے ہیں جو لوگ کہتے ہیں تو فرمائے گا: تم گواہ ہو جاؤ کہ یہ لوگ جو نہیں جانتے اسے میں نے بخش دیا اور ان کی شہادت قبول کر لی۔ (عمدة القاری۔ ج ۹ ص ۱۹۷)

[جب مؤمن اپنی قبر میں بٹھایا جائے گا]

۷۹۹- ح: إِذَا أَقْعَدَ الْمُؤْمِنُ فِي قَبْرِهِ

حضرت براء بن عازب رضی اللہ عنہما سے روایت ہے کہ نبی صلی اللہ علیہ وسلم نے فرمایا: جب مؤمن اپنی قبر میں بٹھایا جاتا ہے تو اس کے پاس فرشتے بھیجے جاتے ہیں اس کے بعد وہ گواہی دیتا ہے کہ اللہ کے سوا کوئی معبود نہیں اور محمد اللہ کے رسول ہیں یہی اللہ عزوجل کا قول ہے کہ اللہ ایمان والوں کو قول ثابت پر ثابت قدم رکھتا ہے دنیا کی زندگی میں بھی اور آخرت میں بھی۔ شعبہ نے یہ زیادہ کیا: یہ آیت عذاب قبر کے بارے میں نازل ہوئی۔

۷۹۹- عَنِ الْبَرَاءِ بْنِ عَازِبٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا أَقْعَدَ الْمُؤْمِنُ فِي قَبْرِهِ أُتِيَ ثُمَّ شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَذَلِكَ قَوْلُهُ ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ (ابراہیم: ۲۷) وَزَادَ شُعْبَةُ نَزَلَتْ فِي عَذَابِ الْقَبْرِ.

(بخاری۔ باب: ما جاء في عذاب القبر ص ۱۸۳ ج ۲۔ کتاب التفسیر۔ سورہ ابراہیم۔ باب: قوله يثبت الله الذين آمنوا ص ۶۸۲، مسلم۔ کتاب

صفة النار ابوداؤد۔ ج ۲۔ کتاب السنن ترمذی۔ ج ۲۔ کتاب التفسیر نسائی۔ ج ۱۔ کتاب الجنائز ابن ماجہ۔ کتاب الزهد)

عذاب قبر

عذاب قبر حق ہے اس پر اہل سنت کا اجماع ہے البتہ روافض اور معتزلہ اس کے منکر ہیں کچھ لوگ یہ کہتے ہیں کہ عذاب قبر خبر آحاد سے تو ثابت ہے مگر قرآن مجید سے ثابت نہیں اس لیے امام بخاری نے پہلے قرآن مجید کی تین ایسی آیتیں ذکر فرمائیں جن سے عذاب قبر ثابت ہے پھر احادیث لائے پہلی آیت سورہ انعام کی ہے۔ ارشاد ہے:

وَلَوْ تَرَى إِذِ الظَّالِمُونَ فِي غَمْرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرِجُوا أَنفُسَكُمُ الْيَوْمَ تُجْرُونَ عَذَابَ الْهُونِ (الانعام: ۹۳)

اور کاش تم ظالموں کو اس وقت دیکھو جب وہ موت کی سختی میں ہوں اور فرشتے ان کی طرف ہاتھوں کو بڑھائے ہوئے ہوں (اور کہتے ہوں:) ” نکالو اپنی جانوں کو آج تمہیں ذلت کا عذاب دیا جائے گا“۔

عذاب قبر پر استدلال

آیت کے اس جز سے ہے: "الْيَوْمَ تُجْزَوْنَ عَذَابَ الْهُونِ" آج تم لوگوں کو ذلت کا عذاب دیا جائے گا۔ آج سے معلوم ہوا کہ موت کے بعد ہی عذاب شروع ہو جاتا ہے اور عذاب قبر سے مراد یہی ہے کہ موت کے بعد اور قیامت سے پہلے عالم برزخ میں عذاب ہوتا ہے اس لیے جو لوگ مدفون نہ ہوں، جلادیں جائیں، درندے کھالیں، ان پر بھی عذاب ہوتا ہے اگرچہ ہم محسوس نہ کریں۔ دوسری آیت سورہ توبہ کی یہ ہے فرمایا:

سَنُعَذِّبُهُمْ مَّرَّتَيْنِ ثُمَّ يُرَدُّوْنَ اِلَىٰ عَذَابٍ عَظِيْمٍ (التوبہ: ۱۰۱)

بہت جلد ہم انہیں دو مرتبہ عذاب دیں گے، اس کے بعد وہ بڑے عذاب کی طرف پھیرے جائیں گے۔

یہ طے ہے کہ عذاب عظیم سے جہنم مراد ہے اس سے پہلے دو مرتبہ عذاب سے مراد ایک مرتبہ دنیا میں ذلیل اور رسوا کرنا ہے اور دوبارہ عذاب قبر ہے۔

طبرانی اور ابن ابی حاتم نے حضرت ابن عباس رضی اللہ عنہما سے روایت کیا ہے کہ رسول اللہ ﷺ نے جمعہ کے دن خطبہ دیا اور فرمایا: اے فلاں! نکل جا تو منافق ہے، اے فلاں! نکل جا تو منافق ہے۔ اس طرح تمام منافقین کو مسجد سے نکال دیا اور انہیں ذلیل کیا۔ ادھر سے منافقین مسجد سے نکل رہے تھے، ادھر سے حضرت عمر آ رہے تھے، انہیں دیکھا تو سمجھے کہ نماز ہو چکی ہے، یہ نماز سے فارغ ہو کر نکل رہے ہیں، نماز قضا ہونے کے احساس پر حیاء آئی اور چھپ گئے اور منافقین نے حضرت عمر کو دیکھا تو مارے شرم کے چھپ گئے، پھر حضرت عمر مسجد میں آئے تو دیکھا کہ ابھی نماز نہیں ہوئی ہے، ایک صاحب نے حضرت عمر سے کہا: آپ کو بشارت ہو! اللہ نے منافقین کو رسوا کیا۔ حضرت ابن عباس نے فرمایا کہ مسجد سے ذلیل کر کے نکالا جانا پہلا عذاب تھا اور دوسرا عذاب قبر ہے۔ یہی حضرت امام سفیان ثوری اور حضرت امام سدی نے بھی فرمایا ہے۔

تیسری آیت سورہ مؤمن کی ہے۔ ارشاد ہے:

وَحَاقَ بِاَلِ فِرْعَوْنَ سُوءُ الْعَذَابِ ۝ النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ اَدْخِلُوْا اِل فِرْعَوْنَ اَشَدَّ الْعَذَابِ ۝ (المومن: ۳۵-۳۶)

اور فرعون کے تبعین کو بڑے عذاب نے گھیر لیا، آگ جس سے صبح و شام جلانے جاتے ہیں اور جس دن قیامت ہوگی، حکم ہو گا کہ فرعون کے تابع داروں کو سخت ترین عذاب میں دھکیل دو۔

اس آیت میں واضح طور پر عذاب قبر کا بیان ہے اس طرح کہ "اشد العذاب" سے جہنم کا عذاب مراد ہے جو قیامت کے دن ہوگا اس سے پہلے جو عذاب ہے وہ عذاب قبر ہے۔ ہم نے "يُعْرَضُونَ عَلَيْهَا" کا ترجمہ یہ کیا: جس سے جلانے جاتے ہیں۔ اس لیے کہ علامہ بدرالدین عینی نے فرمایا:

وعرضهم عليها احراقهم بها يقال عرض الاسارى على السيف اذا قتلتم به.

آگ پر پیش کرنے کا معنی آگ سے جلانا ہے، کہا جاتا ہے: "عرض الاسارى على السيف" جب تو انہیں تلوار سے قتل کر دے۔

يُشْبِثُ اللّٰهُ

اس آیت کریمہ میں قول ثابت سے مراد شہادتین کی تصدیق اور اس کا اقرار ہے کہ اللہ عزوجل دنیا میں بھی مومنوں کو اس پر قائم رکھتا ہے اور آخرت یعنی قبر میں بھی۔ اس آیت میں آخرت سے قبر مراد ہے اس لیے کہ آخرت کی منزلوں میں سے قبر پہلی منزل ہے۔ اس

پر قریب یہ ہے کہ کافر کا کفر پر ثبات قبر ہی تک محدود ہے، قیامت کے دن تو سبھی تو حید و رسالت کی حقانیت تسلیم کریں گے۔

نَزَلَتْ فِي عَذَابِ الْقَبْرِ

اس آیت کا عذاب قبر سے تعلق یہ ہے کہ اخیر میں ہے: ”وَيُضِلُّ اللَّهُ الظَّالِمِينَ“ اور ظالموں کو اللہ گمراہ کر دیتا ہے جس کی وجہ سے وہ نکیرین کے سوالات کے جوابات نہیں دے پائیں گے اور عذاب قبر میں مبتلا ہوں گے، یعنی اس آیت میں عذاب قبر کا سبب مذکور ہے سبب سے مسبب کا تعلق سب کو معلوم ہے۔

۸۰۰ - ح: اِطَّلَعَ عَلَى أَهْلِ الْقَلْبِ

۸۰۰ - حَدَّثَنِي نَافِعٌ أَنَّ ابْنَ عُمَرَ رَضِيَ اللَّهُ عَنْهُمَا أَخْبَرَهُ قَالَ اِطَّلَعَ النَّبِيُّ صَلَّى اللَّهُ عَلَيْهِ وَسَلَّمَ عَلَى أَهْلِ الْقَلْبِ فَقَالَ وَجَدْتُمْ مَا وَعَدَ رَبُّكُمْ حَقًّا فَقِيلَ لَهُ تَدْعُونَ أَمْوَاتًا فَقَالَ مَا أَنْتُمْ بِأَسْمَعُ مِنْهُمْ وَلَكِنْ لَا يُجِيبُونَ

[آپ (ﷺ) نے اہل قلب پر جھانکا]

نافع نے حدیث بیان کی کہ حضرت ابن عمر رضی اللہ عنہما نے انہیں خبر دی کہ نبی ﷺ نے اہل قلب پر جھانکا اور فرمایا: تم سے تمہارے پروردگار نے جو وعدہ فرمایا تھا، کیا تم نے اس کو برحق پایا؟ تو حضور سے عرض کیا گیا: حضور مردوں کو بلا تے ہیں، فرمایا: تم ان سے زیادہ سننے والے نہیں مگر وہ جواب نہیں دیتے۔

(بخاری۔ باب: ما جاء في عذاب القبر ص ۱۸۳ ج ۲۔ کتاب المغازی۔ باب: قتل ابی جہل ص ۵۶۷، مسلم نسائی۔ کتاب الجنائز، مسند امام احمد۔ ج ۲ ص ۱۳۱)

۸۰۱ - ح: إِنَّهُمْ لَيَعْلَمُونَ الْآنَ

۸۰۱ - عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ إِنَّمَا قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّهُمْ لَيَعْلَمُونَ الْآنَ أَنْ مَا كُنْتُ أَقُولُ لَهُمْ حَقٌّ وَقَدْ قَالَ اللَّهُ تَعَالَى ﴿إِنَّكَ لَا تَسْمِعُ الْمَوْتَى﴾ (المنزل: ۸۰)

[(یہ لوگ اس وقت) ضرور جان لیں گے]

ام المؤمنین حضرت عائشہ رضی اللہ عنہا سے روایت ہے کہ انہوں نے فرمایا کہ نبی ﷺ نے یہ فرمایا ہے: یہ لوگ اس وقت یہ ضرور جان لیں گے کہ جو میں ان سے فرماتا تھا وہ حق ہے اور اللہ عزوجل نے فرمایا: تم مردوں کو سنا نہیں سکتے۔

(بخاری۔ باب: ما جاء في عذاب القبر ص ۱۸۳ ج ۲۔ کتاب المغازی۔ باب: قتل ابی جہل ص ۵۶۷)

امام بخاری نے ان دونوں حدیثوں کے متون کو کتاب المغازی میں ایک ہی سند کے ساتھ اکٹھے ایک متن میں جمع فرمادیا ہے۔

قلب

بغیر من کا کنواں پرانا کنواں۔ مغازی میں حضرت ابو طلحہ کی حدیث میں یہ ہے: ”فِي طِيٍّ مِنْ اطْوَاءِ بَنْدَرِ خَيْبِثٍ مَخْبِثٌ“ بندر کے کنویں میں سے ایک گندے گھنٹے کے کنویں میں۔ طی اس کنویں کو کہتے ہیں جس کا من بندھا ہو۔ تطبیق یہ ہے کہ وہ پہلے من والا تھا، پھر گر گیا تھا۔ ستر مقتولین میں سے چوبیس کو جو روساء قریش تھے، اس ایک کنویں میں پھنکوا یا تھا اور بقیہ کو دوسری جگہوں میں پھنکوا یا۔ امام واقفی نے فرمایا: یہ قلب جس نے کھدوایا تھا، اس کا نام نار تھا۔ (زرقاتی علی المواہب۔ ج ۱ ص ۲۳۱)

حضور اقدس ﷺ اس قلب کی کنکھر پر کھڑے ہوئے اور ان میں سے عتبہ بن ربیعہ، شیبہ بن ربیعہ، امیہ بن خلف اور ابو جہل کا نام لے کر یکارا اور وہ فرمایا: امیہ بن خلف اگرچہ قلب میں نہیں تھا مگر اس کو بھی آواز دی، ہو سکتا ہے قریب ہی دابا گیا ہو۔

(مسلم۔ ج ۱ ص ۲۸۷۔ کتاب الجنائز۔ باب: عرض مقعد الميت من الجنة والنار نسائی۔ ج ۱ ص ۲۹۳۔ کتاب الجنائز۔ باب: ارواح المؤمنین)

فقیل له

یہ عرض کرنے والے حضرت فاروق اعظم رضی اللہ عنہ تھے جیسا کہ بخاری ہی میں مغازی کی اس حدیث میں ہے جو حضرت ابوطحہ سے اور مسلم اور نسائی کی اس حدیث میں ہے جو خود حضرت عمر رضی اللہ عنہ سے مروی ہے۔

فائدہ جلیلہ

مسند امام احمدؒ کی ایک روایت میں ہے کہ حضرت عمر رضی اللہ عنہ نے عرض کیا تھا: یا رسول اللہ! حضور انہیں تین دن کے بعد پکارتے ہیں، کیا یہ سنتے ہیں؟ حالانکہ اللہ عزوجل فرماتا ہے: تمہارے سنائے مردے نہیں سنتے، تو حضور اقدس ﷺ نے فرمایا: اس کی قسم جس کے قبضے میں میری جان ہے! تم ان سے زیادہ نہیں سنتے۔ علامہ زرقانی نے یہ روایت مسلم کی بتائی ہے۔

آیت کریمہ ”فَإِنَّكَ لَا تَسْمِعُ الْمَوْتَى“ (الروم: ۵۲) سے سماع موتی کی نفی پر دلیل لانے والوں کی شورش کو یہ حدیث جڑ سے کاٹ دیتی ہے۔ غور کریں! حضرت فاروق اعظم رضی اللہ عنہ نے ظاہر الفاظ پر نظر کرتے ہوئے اسے حضور اقدس ﷺ کے سامنے تلاوت فرمایا، اس کے باوجود حضور اقدس ﷺ نے قسم کھا کر فرمایا کہ تم ان سے زیادہ نہیں سنتے۔ یہ اس پر نص ہے کہ اس آیت کا سماع موتی سے کوئی تعلق نہیں، جیسا کہ تفصیل کے ساتھ بحث آرہی ہے کہ موتی سے مراد کفار ہیں یا ”لا تسمع“ سے مراد خلق سماع ہے۔

تعارض اور تطبیق

حضرت ابن عمر اور حضرت أم المؤمنین کی حدیثوں میں بہ ظاہر تعارض ہے۔ اس واقعہ کے وقت ان دونوں میں کوئی موجود نہ تھا، اس لیے علامہ سیبلی کا یہ کہنا کہ چونکہ حضرت أم المؤمنین موقع پر موجود نہیں تھیں، اس لیے حضرت ابن عمر کی روایت کو ترجیح ہے جو واقعہ کے وقت موجود تھے صحیح نہیں، کیونکہ حضرت أم المؤمنین نے کسی صحابی ہی سے سنا ہوگا۔ صحابی کی حدیث مرسل بالاتفاق مقبول ہے۔ ہو سکتا ہے کہ حضور اقدس ﷺ نے دونوں جملے ارشاد فرمائے، جس نے حضرت ابن عمر کو بتایا، اس نے اخیر کا چھوڑ دیا۔ جس نے أم المؤمنین کو سنایا اس نے اول چھوڑ دیا، اور بہ نظر دقیق ان دونوں روایتوں میں تعارض نہیں، علم سماع کے منافی نہیں، بلکہ ثبوت علم کو ثبوت حیات لازم اور حیات کو سماع لازم۔ اس واسطے سے علم کو سماع اور سماع کو علم لازم جیسا کہ ابھی آرہا ہے۔

حضرت ابن عمر رضی اللہ عنہما کی روایت دوسرے اور صحابہ سے بھی مروی ہے، مثلاً حضرت عمر، حضرت ابوطحہ، حضرت انس، حضرت ابن مسعود، حضرت عبداللہ بن سبلان رضی اللہ عنہم۔

سماع موتی

اس حدیث سے سماع موتی کا ثبوت صراحۃً ہو رہا ہے اور یہی اہل سنت کا مذہب ہے، البتہ معتزلہ اور اس زمانے میں معتزلہ کے مقلد غیر مقلدین اس کا انکار کرتے ہیں۔ ان کا متدل حضرت أم المؤمنین کا ارشاد مذکور ہے، لیکن أم المؤمنین نے حضور اقدس ﷺ کا جو ارشاد نقل فرمایا ہے وہ خود مردوں کے لیے حیات برزخی پر نص ہے، اس لیے کہ وہ فرماتی ہیں کہ رسول اللہ ﷺ نے یہ ارشاد فرمایا ہے: ”إِنَّهُمْ لَيَعْلَمُونَ الْآنَ أَنَّ مَا كُنْتُ أَقُولُ لَهُمْ حَقٌّ“ اس میں کوئی شک و شبہ نہیں کہ وہ اس وقت جانتے ہیں کہ میں جو کہتا تھا وہ ضرور حق ہے، اور علم حیات ہی کی فرع ہے، اس لیے اگر یہ مان لیا جائے کہ وہ کسی قسم کی حیات نہیں رکھتے تھے تو جانتے کیسے تھے اور حیات ہی پر سماع بھی متفرع۔ جب حیات ہے تو سننا لازم۔ علاوہ ازیں حدیث گزر چکی کہ مردے دفن سے فارغ ہو کر واپس ہونے والوں کے جو توں کی چاپ سنتے ہیں۔ نکیرین آکر جو سوالات کرتے ہیں انہیں سنتے ہیں۔ اس کے بعد جو کچھ کہتے ہیں وہ سنتے ہیں اگر

سماع موتی کا انکار کیا جائے تو لازم آئے گا کہ نکیرین کے سوالات لغو ہیں۔

آیت کریمہ کا جواب

آیت کریمہ ”فَإِنَّكَ لَا تَسْمَعُ الْمَوْتَى“ کا جواب تمام شراح حدیث نے یہ دیا ہے کہ موتی سے مراد کفار ہیں۔ اس پر اس آیت کا سیاق برہان قاطع ہے۔ یہ آیت قرآن مجید میں دو جگہ ہے۔ سورہ نمل اور سورہ روم میں دوسری جگہ آیت میں فاعل ہے۔ ارشاد ہے:

إِنَّكَ لَا تَسْمَعُ الْمَوْتَى وَلَا تَسْمَعُ الصُّمَّ الدُّعَاءَ
إِذَا وَلَّوْا مُدْبِرِينَ ۝ وَمَا أَنْتَ بِهَادِي الْعُمَىٰ عَنْ ضَلَّاتِهِمْ
إِنْ تَسْمَعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ ۝

بے شک تمہارا پیغام تمہارے سنائے نہ مردے سنتے ہیں اور نہ بہرے جب وہ منہ موڑ کر بھاگ لیں ۝ اور نہ اندھوں کو منزل تک پہنچا سکتے ہو تمہارے سنائے وہی سنتے ہیں جو ہماری آیتوں پر

(نمل: ۸۰-۸۱) ایمان لاتے ہیں اور بات مانتے ہیں ۝

یہاں ”من یؤمن بآیتنا“ سے تقابلی متعین کر رہا ہے کہ اس سے قبل مذکور ”موتی“ ”مردے“ ”صم“ ”بہرے“ ”عمی“ ”اندھے“ سے مراد کفار ہیں۔ اسی طرح دوسری آیت میں ”ان تسمع“ سے مراد سماع قبول ہے۔ یعنی کسی بات کو سن کر مان لینا مطلب یہ ہوا کہ تمام پیغام سن کر قبول صرف وہی لوگ کرتے ہیں جن کے لیے ایمان مقدر ہے اور جن میں حق بات ماننے کا جذبہ ہے تو اس کے مقابل ”لا تسمع“ سے مراد قبول نہ کرنا ہی متعین ہے نہ کہ حاسہ یعنی کان سے بہ طریق معہود سننا۔ اس سے ثابت ہو گیا کہ اس آیت کا سماع موتی سے کوئی تعلق ہی نہیں۔

روح البیان میں ہے:

ہذه الآية واردة في حق الكفار وقطع الطمع للنبي صلى الله عليه وسلم في هدايتهم فان كونهم كالموتى موجب لقطع الطمع وانما شبههم بالموتى لعدم انتفاعهم بما يتلى عليهم من الايات والمراد المطبوعون على قلوبهم فلا يخرج ما فيها من الكفر ولا يدخل ما لم يكن فيها من الايمان.

یہ آیت کافروں کے بارے میں ہے اور نبی ﷺ کی اس خواہش کو دور کرنے کے لیے کہ وہ ایمان اور ہدایت قبول کر لیں اس لیے کہ کافروں کا مردوں کے مثل ہونا اس خواہش کو ختم ہونے کا موجب ہے ان کو مردوں سے اس لیے تشبیہ دی کہ یہ ان آیتوں سے جو ان پر تلاوت کی جا رہی ہے نفع نہیں حاصل کرتے مراد یہ ہے کہ ان کے دلوں پر مہر کر دی گئی ہے تو اندر کا کفر نہ باہر نکل سکتا ہے نہ ایمان اندر جا سکتا ہے۔

اس مضمون کی سورہ قاطر میں بھی ایک آیت ہے فرمایا:

إِنَّ اللَّهَ يُسْمِعُ مَنْ يَشَاءُ وَمَا أَنْتَ بِمُسْمِعٍ مَنْ فِي الْقُبُورِ ۝ (فاطر: ۲۲)

بے شک اللہ جسے چاہے سنائے اور تمہارے سنائے وہ نہیں

سنتے جو قبروں میں ہیں ۝

اس آیت میں بھی ”من فی القبور“ سے مراد کفار ہیں اور عدم سماع سے مراد منوالینا ہے۔ یہاں بھی اس کے اوپر کی آیات قرینہ ہیں۔ ارشاد ہے:

إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ وَأَقَامُوا الصَّلَاةَ ۚ وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ ۗ وَإِلَى اللَّهِ الْمَصِيرُ ۝ وَمَا يَسْتَوِي الْأَعْمَىٰ وَالْبَصِيرُ ۝ وَلَا الظُّلُمَاتُ

اے محبوب! تمہیں ڈرانا نہیں کو نفع بخش ہے جو بے دیکھے اپنے رب سے ڈرتے ہیں اور نماز قائم کرتے ہیں اور جو پاک و صاف ہو اوہ اپنے ہی بھلے کے لیے ہوا اور سب کو اللہ ہی کی طرف

وَلَا النُّورُ وَلَا الظِّلُّ وَلَا الْحَرُورُ وَمَا يَسْتَوِي
 الأحياءُ وَلَا الأمواتُ ط إِنَّ اللَّهَ يَسْمِعُ مَنْ يَشَاءُ وَمَا
 أَنْتَ بِمُسْمِعٍ مَنْ فِي الْقُبُورِ إِنَّ أَنْتَ إِلَّا نَذِيرٌ ○
 لوٹا ہے ○ اندھا اور بینا برابر نہیں ○ تاریکی اور روشنی برابر نہیں ○
 سایہ اور تیز دھوپ برابر نہیں ○ زندے اور مردے برابر نہیں ○ اللہ
 جسے چاہے سنائے اور تم انہیں نہیں سنا سکتے ہو جو قبروں میں ہیں ○

(فاطر: ۱۸-۲۳) اور تم اللہ کے عذاب سے ڈرانے والے ہو ○

ہر ذی فہم خود فیصلہ کر لے کہ کیا ابتدائی آیت اور اخیر کی آیت کے ہوتے ہوئے اس کی کوئی گنجائش ہے کہ ”من فی القبور“
 سے قبر میں مدفون مردے مراد ہوں؟ اور یہ کہ اگر ”من فی القبور“ سے مردے مراد ہوں تو یہ کلام کتابے نکا ہوگا۔ اول میں ایمان
 سے بہرہ ور ہونے والے سعادت مندوں اور اس سے محروم ہونے والے بد نصیبوں کا ذکر ہے اور اخیر میں ”ان انت الا نذیر“ فرما
 کر حضور اقدس ﷺ کو تسلی دی گئی کہ وہ ایمان قبول نہیں کرتے تو تم رنجیدہ خاطر کیوں ہو تم نے اپنا کام کر دیا تمہارا منصب ارشاد و
 تبلیغ ہے وہ تم نے پورا کر دیا دل میں ایمان پیدا کرنا یہ میرا کام ہے تم دل پر غبار نہ لاؤ یہ بیخ میں سماع موتی اور عدم سماع موتی کا کیا
 تگ ہے اب یہ کہنا کہ ”من فی القبور“ سے مردے مراد ہیں حقیقت میں قرآن مجید میں دھبہ لگانا ہے اسی لیے جلالین (پارہ بائیس -
 ص ۳۶۶) میں فرمایا:

وَمَا يَسْتَوِي الأحياءُ وَلَا الأمواتُ الْمُؤْمِنُونَ
 والكفار وما انت بمسمع من في القبور اى الكفار
 مردے اور زندے برابر نہیں یعنی مؤمنین اور کفار اور تمہارے
 سنائے وہ نہیں سنیں گے جو قبروں میں ہیں یعنی کفار انہیں مردوں
 کے مشابہ بنایا اس لیے وہ قبول نہیں کریں گے۔
 شبہم بالموتى فلا يجيئون.

اور اگر بالفرض کسی صاحب کو ضد ہو کہ ان آیات میں ”موتی“ اور ”من فی القبور“ اپنے حقیقی معنی میں ہے اور مراد قبر میں
 پڑے ہوئے مردے ہیں تو یہ آیت کریمہ:

فَلَمْ تَقْتُلُوهُمْ وَلَكِنَّ اللَّهَ قَتَلَهُمْ. (الانفال: ۱۷)
 اور آیہ کریمہ ”وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى“ (الانفال: ۱۷) اور جب تم نے (خاک) پھینکی تھی تو تم نے نہیں پھینکی
 تھی ہاں! اللہ نے پھینکی تھی کے قبیل سے ہے۔ مطلب یہ ہوا کہ یہ جو مردہ اجسام تمہارا کلام سن رہے ہیں یہ تم نے انہیں نہیں سنایا بلکہ
 اللہ نے سنایا: ”إِنَّ اللَّهَ يَسْمِعُ مَنْ يَشَاءُ وَمَا أَنْتَ بِمُسْمِعٍ مَنْ فِي الْقُبُورِ“ (فاطر: ۲۲) یہ اسی کی قدرت سے ہوا کہ ان خالی
 بدنوں میں روح نے عود کیا جس کے آتے ہی گئے ہوئے ہوش و حواس درست ہو گئے اور وہ سننے لگے۔

حضرت أم المؤمنین کا مذہب

بعد موت میت کو ادراک ہوتا ہے یا نہیں؟ اس سلسلے میں حضرت أم المؤمنین کا مذہب اسی حدیث سے ثابت ہے کہ وہ ادراک
 اور علم کی قائل ہیں صاف صاف ہے کہ فرمایا: حضور اقدس ﷺ نے یہ ارشاد فرمایا ہے: بے شک یہ اس وقت ضرور جانتے ہیں کہ جو
 میں کہتا تھا حق ہے وہ بھی ایسا عظیم ادراک کہ ان کافروں نے دنیا میں جو کچھ سنا تھا وہ اب بھی ان کو یاد ہے۔ علاوہ ازیں مشکوٰۃ میں
 بحوالہ امام احمد و حاکم مروی ہے وہ فرماتی ہیں: اس مکان عرش آستان میں جہاں حضور اقدس ﷺ دفن ہیں بے لحاظ ہتھوڑ و حجاب
 خصوصی چلی جاتی اور جی میں کہتی: یہاں کون ہیں؟ میرے شوہر یا میرے والد۔ جب سے عمر دفن ہوئے اللہ کی قسم! میں پورا بدن بغیر
 چھپائے نہ گئی عمر سے حیا کی وجہ سے۔

اب اگر یہ مان لیا جائے کہ میت کو کچھ نظر نہیں آتا تو اس حیا کے کیا معنی اور جب نظر آنا ثابت ہے تو سننا بہ درجہ اولی ثابت ہے اس

لیے کہ جب حضرت ام المؤمنین فن کے بعد دیکھنے کی قائل ہیں اور اسے لازم کہ ادراک مانتی ہیں اور وہ ایسا ادراک جو قبر کے باہر امور دنیویہ کا ہے تو سننے سے انکار کی کوئی گنجائش نہ رہی اس لیے کہ اگر درمیان میں کوئی دبیز چیز حائل ہو تو دیکھنا ناممکن مگر سننا ثابت۔ امام محمد نے کتاب الآثار میں یہ حدیث روایت فرمائی کہ حضرت ام المؤمنین نے ملاحظہ فرمایا کہ نہلاتے وقت ایک عورت کے سر میں عورتیں زور زور سے کنگھی کر رہی ہیں تو فرمایا: کیوں اپنی میت کے پیشانی کے بال کھینچتی ہو۔ یہ فرمانا اسی بناء پر تھا کہ اس سے میت کو تکلیف ہوتی ہے اور تکلیف کا احساس بھی ادراک و علم ہے۔ یہ بات کس کی عقل میں آئے گی کہ خود ام المؤمنین دیکھنا مانیں مس مانیں اور سماع کا انکار کریں۔ اسی لیے مجدد اعظم اعلیٰ حضرت امام احمد رضا قدس سرہ نے حیات الموات میں فرمایا کہ ام المؤمنین کی مراد یہ ہے کہ یہ اجسام نہیں سنتے اس لیے کہ حقیقت میں مردہ جسم ہی ہیں، قبروں میں جسم ہی ہیں۔ رہ گئی روح وہ زندہ ہے اور وہ قبر میں مدفون نہیں، وہ سنتی ہے دیکھتی ہے راحت و تکلیف محسوس کرتی ہے، علم و ادراک رکھتی ہے جو اس موضوع پر کما حقہ اطلاع چاہتا ہو وہ اس رسالہ مبارک ضرور مطالعہ کرے جو علیحدہ بھی چھپا ہے اور فتاویٰ رضویہ جلد چہارم میں بھی چھپا ہے۔

[یہودیوں کو قبر میں عذاب دیا جا رہا ہے]

۸۰۲ - ح: يَهُودٌ تُعَذَّبُ فِي قُبُورِهَا

حضرت ابو ایوب رضی اللہ عنہ نے فرمایا کہ نبی ﷺ مدینہ سے باہر تشریف لے گئے اور سورج ڈوب چکا تھا تو ایک آواز سنی اس پر فرمایا: یہودیوں کو ان کی قبروں میں عذاب دیا جا رہا ہے۔

۸۰۲ - عَنِ الْبَرَاءِ بْنِ عَازِبٍ عَنْ أَبِي أَيُّوبَ قَالَ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ وَجَبَتِ الشَّمْسُ فَسَمِعَ صَوْتًا فَقَالَ يَهُودٌ تُعَذَّبُ فِي قُبُورِهَا.

(بخاری - باب: التَّعْوِذُ مِنْ عَذَابِ الْقَبْرِ ص ۸۴، مسلم - کتاب فی صفة اهل النار نسائی - کتاب الجنائز)

یہود

اصل میں یہودیوں کا یا کو تخفیفاً حذف کر دیا جیسے زنجبین اور زنج۔ افرنجبین اور افرنج، اسی لحاظ سے اس پر الف لام کا لانا درست ہے ورنہ اصل میں یہ معرفہ مؤنث ہے۔ ”علم للقبيلة“ جیسا کہ جوہری نے کہا، طبرانی میں یہ حدیث یوں ہے: حضرت ابو ایوب رضی اللہ عنہ کہتے ہیں کہ سورج ڈوبنے کے بعد میں نبی ﷺ کے ساتھ نکلا اور میرے ساتھ پانی کا کوزہ تھا، حضور نے قضاء حاجت فرمائی اور وضو بنایا، پھر فرمایا: جو میں سنتا ہوں وہ تم سن رہے ہو؟ میں نے عرض کیا: اللہ اور اس کا رسول خوب جانتے ہیں، فرمایا: میں ان یہودیوں کی آوازیں سن رہا ہوں جنہیں ان کی قبروں میں عذاب دیا جا رہا ہے۔

[آپ (ﷺ) عذاب قبر سے پناہ مانگتے]

۸۰۳ - ح: يَتَعَوَّذُ مِنْ عَذَابِ الْقَبْرِ

حضرت خالد بن سعید بن عاص رضی اللہ عنہ کی صاحبزادی نے حدیث بیان کی کہ انہوں نے نبی ﷺ کو عذاب قبر سے پناہ مانگتے ہوئے سنا۔

۸۰۳ - حَدَّثَنِي بِنْتُ خَالِدِ بْنِ سَعِيدِ بْنِ الْعَاصِ رَضِيَ اللَّهُ عَنْهُمَا أَنَّهَا سَمِعَتِ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَتَعَوَّذُ مِنْ عَذَابِ الْقَبْرِ.

(بخاری - باب: التَّعْوِذُ مِنْ عَذَابِ الْقَبْرِ ص ۱۵۳، ج ۲ - کتاب الدعوات - باب: التَّعْوِذُ مِنْ عَذَابِ الْقَبْرِ ص ۵۴۲، نسائی - کتاب الجنائز، مسند امام احمد - ج ۳ ص ۲۸۷)

کتاب الدعوات میں یہ زائد ہے: راوی حدیث موسیٰ بن عقبہ نے کہا کہ میں نے ام خالد سے سنا، ان کے علاوہ اور کسی سے یہ نہیں سنا کہ اس نے (یہ) نبی ﷺ سے پناہ مانگنے میں کہا: میں نے نبی ﷺ کو عذاب قبر سے پناہ مانگتے ہوئے سنا۔ اس سے معلوم ہوا کہ اس حدیث کی راویہ بنت خالد کی کنیت ام خالد ہے، یہ صحابیہ ہیں، یہ حبشہ میں پیدا ہوئیں، ان سے حضرت

زبیر رضی اللہ عنہ نے نکاح کر لیا تھا جن سے خالد اور عمر پیدا ہوئے۔ ان کے والد حضرت خالد بن سعید بن العاص بن امیہ رضی اللہ عنہما سابقین اولین میں سے ہیں۔ بعض روایات کے مطابق ان کا نمبر پانچواں ہے ان کے اسلام لانے کا سبب ایک خواب ہوا۔ انہوں نے دیکھا کہ وہ ایک پہاڑ کی چوٹی پر ہیں جس کے نیچے آگ ہے۔ ان کے والد سعید بن عاص نے چاہا کہ انہیں اس میں پھینک دے کہ رسول اللہ ﷺ نے ان کی کمر پکڑ لی۔ صبح کو حضرت ابو بکر رضی اللہ عنہ کے پاس آئے اور کہا: میں محمد (ﷺ) کی پیروی کروں گا وہ بلاشبہ اللہ کے رسول ہیں ان کے والد کو جب یہ خبر ملی تو اس نے ان کو کھانا دینا بند کر دیا اور ان کے بھائیوں کو حکم دے دیا کہ ان سے بات نہ کریں۔ یہ اپنی اہلیہ بنت خالد بن اسعد خزاعیہ کے ساتھ ہجرت کر کے حبشہ چلے گئے پھر غزوہ خیبر کے موقع پر حضرت جعفر بن ابی طالب وغیرہ کے ساتھ مدینہ طیبہ واپس آئے ان کے مشاہد میں پہلا عمرہ القضاء ہے۔ حضرت صدیق اکبر رضی اللہ عنہ کے عہد خلافت میں اجنادین یا مرج الصفر میں شہید ہوئے۔ ان کی صاحبزادی ام خالد رضی اللہ عنہا نے کہا: سب سے پہلے تسمیہ میرے والد نے لکھا یہ ساری تفصیلات اصحابہ جلد اول سے لی گئی ہیں۔ یہ بنی امیہ میں سب سے پہلے مشرف بہ اسلام ہوئے ان کے دو بھائی حضرت ابان و عمرو رضی اللہ عنہما بھی دولت اسلام سے مالا مال ہوئے۔

عذاب قبر سے پناہ

حضور ﷺ بہ اجماع امت معصوم ہیں دنیا اور آخرت کے ہر عذاب سے مامون بلکہ دوسروں کو بچانے والے ہیں۔ حضور ﷺ کا عذاب قبر سے پناہ مانگنا امت کی تعلیم و ترغیب کے لیے تھا۔

[اے اللہ! میں عذاب قبر سے

تیری پناہ مانگتا ہوں]

۸۰۴ - ح: اَللّٰهُمَّ اِنِّیْ اَعُوْذُ بِكَ

مِنْ عَذَابِ الْقَبْرِ

حضرت ابو ہریرہ رضی اللہ عنہ نے فرمایا کہ رسول اللہ ﷺ یہ دعا مانگا کرتے تھے: اے اللہ! میں تیری پناہ مانگتا ہوں قبر کے عذاب سے جہنم کے عذاب سے زندگی اور موت کے فتنے اور مسیح دجال کے فتنے سے۔

۸۰۴ - عَنْ اَبِيْ هُرَيْرَةَ رَضِيَ اللهُ عَنْهُ قَالَ كَانَ رَسُولُ اللهِ صَلَّى اللهُ عَلَيْهِ وَسَلَّمَ يَدْعُو وَيَقُولُ اَللّٰهُمَّ اِنِّیْ اَعُوْذُ بِكَ مِنْ عَذَابِ الْقَبْرِ وَمِنْ عَذَابِ النَّارِ وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيْحِ الدَّجَالِ.

(بخاری - باب: ما جاء في عذاب القبر ص ۱۸۳، مسلم -

کتاب الصلوٰۃ)

یہی حدیث تھوڑے سے تغیر کے ساتھ ام المؤمنین حضرت صدیقہ رضی اللہ عنہا سے بھی مروی ہے جو گزر چکی وہیں مفصل کلام ہو چکا ہے۔

[جب کوئی مر جائے تو اس کا ٹھکانا

صبح و شام اس پر پیش ہوتا ہے]

۸۰۵ - ح: اِذَا مَاتَ عُرِضَ

عَلَيْهِ مَقْعَدُهُ

حضرت عبداللہ بن عمر رضی اللہ عنہما سے روایت ہے کہ رسول اللہ

ﷺ نے فرمایا: تم میں سے جب کوئی مر جاتا ہے تو اس پر اس کا ٹھکانا صبح و شام پیش کیا جاتا ہے اگر جنتی ہے تو جنتوں میں سے اور

۸۰۵ - عَنْ عَبْدِ اللهِ بْنِ عُمَرَ رَضِيَ اللهُ عَنْهُمَا اَنَّ

رَسُولَ اللهِ صَلَّى اللهُ عَلَيْهِ وَسَلَّمَ قَالَ اِنَّ اَحَدَكُمْ اِذَا مَاتَ عُرِضَ عَلَيْهِ مَقْعَدُهُ بِالْعَدَاةِ وَالْعَشِيِّ اِنَّ كَانَ مِنْ

اَهِلِ الْجَنَّةِ فَمِنْ أَهْلِ الْجَنَّةِ وَإِنْ كَانَ مِنْ أَهْلِ النَّارِ
فَمِنْ أَهْلِ النَّارِ فَيَقَالُ هَذَا مَقْعَدُكَ حَتَّى يَبْعَثَكَ اللَّهُ
يَوْمَ الْقِيَامَةِ

اگر جہنمی ہے تو جہنمیوں میں سے اور اس سے کہا جاتا ہے: یہ تیرا
ٹھکانا ہے یہ اس وقت تک ہوتا رہے گا حتیٰ کہ اللہ قیامت کے دن
اسے قبر سے اٹھائے۔

(بخاری۔ باب: الميت يعرض عليه مقعده بالغداة والعشي ص ۱۸۴، مسلم۔ کتاب صفة اهل النار نسائی۔ کتاب الجنائز)

قبر میں دن رات صبح و شام نہیں مراد یہ ہے کہ دنیا کے صبح و شام کے وقت روزانہ دو بار دکھایا جائے گا یہ بھی عذاب کی انتہائی
سنگین صورت ہے جو قبر میں ہوگا۔

[جنت میں دودھ پلانے والی]

۸۰۶ - ح: مَرَضَعًا فِي الْجَنَّةِ

۸۰۶ - عَنْ عَبْدِ بْنِ ثَابِتٍ أَنَّهُ سَمِعَ الْبَرَاءَ رَضِيَ
اللَّهُ عَنْهُمَا قَالَ لَمَّا تَوَفَّى إِبْرَاهِيمَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ إِنَّ لَهُ مَرَضَعًا فِي الْجَنَّةِ.

حضرت براء بن عازب رضی اللہ عنہما نے کہا کہ جب حضرت ابراہیم
کا وصال ہو گیا تو رسول اللہ ﷺ نے فرمایا: ان کے لیے جنت
میں ایک دودھ پلانے والی ہے۔

(باب: ما قيل في اولاد المسلمين ص ۱۸۴، کتاب بدء الخلق۔ باب: ما جاء في صفة الجنة ص ۴۶۱، ج ۲۔ کتاب الادب۔ باب: من سمي
باسماء الانبياء ص ۹۱۴، ابن ماجہ۔ کتاب الجنائز، مسند امام احمد۔ ج ۴ ص ۲۸۴)

اس سے قبل گزر چکا کہ تقریباً اٹھارہ ماہ کے تھے کہ حضرت ابراہیم رضی اللہ عنہما وصال فرما گئے، چونکہ ایام رضاعت پورے نہیں ہوئے
تھے اللہ عزوجل نے انہیں یہ اعزاز عطا فرمایا کہ جنت میں انہیں دودھ پلانے والی دایہ عطاء فرمائی۔ اس حدیث سے ثابت ہوا کہ
مسلمانوں کی نابالغ اولاد جو فوت ہو جائیں وہ جنت میں ہیں اس سے پہلے حضرت انس رضی اللہ عنہما کی وہ حدیث لائے ہیں کہ جس کے تین
نابالغ بچے فوت ہو جائیں اللہ سے جنت میں داخل فرمائے گا اور حضرت ابو ہریرہ رضی اللہ عنہما کی حدیث لائے، جس میں ہے: یہ بچے اس
کے لیے جہنم سے آڑ ہو جائیں گے۔ ان دونوں احادیث سے بھی ثابت ہے کہ مسلمانوں کے نابالغ بچے جنت میں رہیں گے۔

[آپ (صلی اللہ علیہ وسلم) سے مشرکین کی

۸۰۷ - ح: سُئِلَ عَنْ أَوْلَادِ

اولاد کے بارے میں سوال]

الْمُشْرِكِينَ

۸۰۷ - عَنْ ابْنِ عَبَّاسٍ رَضِيَ اللَّهُ عَنْهُمَا قَالَ سُئِلَ
رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أَوْلَادِ الْمُشْرِكِينَ
فَقَالَ اللَّهُ إِذَا خَلَقَهُمْ أَعْلَمَ بِمَا كَانُوا عَامِلِينَ.

حضرت ابن عباس رضی اللہ عنہما نے فرمایا: رسول اللہ ﷺ سے
مشرکین کی اولاد کے بارے میں پوچھا گیا تو آپ نے فرمایا: اللہ
نے جب ان کو پیدا کیا تھا تو وہ خوب جانتا تھا کہ یہ کیا کریں گے۔

(بخاری۔ باب: ما قيل في اولاد المشركين ص ۱۸۵، ج ۲۔ کتاب القدر۔ باب: اللہ اعلم بما كانوا عاملين ص ۹۷۶، مسلم۔ کتاب القدر
الوداؤد۔ کتاب السنة نسائی۔ کتاب الجنائز)

نابالغ مرنے والے بچے کہاں رہیں گے؟

جو نابالغ بچے مر جاتے ہیں وہ کہاں رہیں گے؟ یہ بہت ہی معرکہ الآراء مسئلہ ہے جو ہمیشہ سے مختلف فیہ چلا آ رہا ہے۔ اس بارے
میں نوا احوال ہیں۔ اول: وہ اللہ عزوجل کی مشیت پر ہیں وہ جو چاہے ان سے معاملہ کرے یہ حماد بن سلمہ، حماد بن زید، عبد اللہ بن مبارک
اور اسحق کا مذہب ہے۔ یہی نے خاص کفار کے بچوں کے بارے میں امام شافعی کا بھی یہی مذہب نقل کیا ہے۔ امام مالک سے اس

بارے میں کوئی صریح قول منقول نہیں مگر ان کے اصحاب نے یہ تصریح کی ہے کہ مسلمانوں کے بچے جنت میں رہیں گے اور کافروں کے بچے مشیت ایزدی میں ہیں۔ ان کی دلیل یہی حدیث ہے کہ فرمایا: "اللہ اعلم بما كانوا عاملین" اللہ خوب جانتا ہے کہ وہ کیا کرنے والے تھے۔ ثانی: وہ اپنے ماں باپ کے تابع ہیں مسلمانوں کے بچے ان کے ساتھ جنت میں اور کافروں کے بچے جہنم میں۔ اس کی تائید بعض احادیث ضعاف سے بھی ہوتی ہے۔ یہ خوارج کے فرقہ ازارقہ کا مذہب ہے۔ ثالث: وہ جنت اور دوزخ کے درمیان رہیں گے کیونکہ انہوں نے کوئی ایسا اعتقاد نہیں رکھا اور نہ کوئی ایسا عمل کیا جس کی جزاء میں جنت یا دوزخ میں جائیں۔ رابع: وہ جنتیوں کے خادم ہوں گے۔ اس بارے میں حضرت انس اور حضرت سمرہ بن جندب رضی اللہ عنہما سے حدیث ضعیف بھی مروی ہے۔ خامس: وہ مٹی ہو جائیں گے یہ ثمامہ بن انترس سے منقول ہے۔ سادس: جہنم میں رہیں گے۔ سابع: قیامت کے دن ان کا امتحان لیا جائے گا ان کے لیے آگ بلند کی جائے گی اور اس میں جانے کا حکم ہوگا جو اطاعت کریں گے اور اس میں داخل ہوں گے ان پر وہ آگ ٹھنڈی اور سلامتی والی ہو جائے گی اور جو سرکشی کریں گے وہ عذاب دیئے جائیں گے۔ ثامن: توقف۔ تاسع: امساک یہ دونوں مذہب قریب قریب ہیں۔

یہ بیان مذاہب تھا مگر علامہ نووی نے فرمایا: معتمد علمائے امت کا اس پر اجماع ہے کہ مسلمانوں کے بچے جنت میں رہیں گے اور کفار کے بچوں کے بارے میں تین مذہب ہیں۔ اکثر کا مذہب یہ ہے کہ وہ جہنم میں جائیں گے اور ایک گروہ نے توقف کیا۔ اور صحیح مذہب یہ ہے کہ وہ بھی جنت میں جائیں گے۔ یہی محققین کا مذہب ہے اس کی دلیل ابھی آنے والی حدیث ہے۔

امام بخاری نے یہاں باب کا عنوان یہ رکھا ہے: مشرکین کی اولاد کے بارے میں کیا کہا گیا۔ اس سے ظاہر ہوتا ہے کہ ان کا مذہب بھی توقف ہے مگر اس کے تحت جو احادیث لائے ہیں ان میں سے دو سے توقف ثابت ہوتا ہے اور دو سے یہ کہ وہ جنت میں جائیں گے۔ حضرت ابن عباس کی حدیث زیر بحث اور حضرت ابو ہریرہ کی حدیث اول سے توقف ثابت ہوتا ہے اور حضرت ابو ہریرہ کی حدیث دوم "کل مولود یولد علی الفطرة" اور حضرت سمرہ کی حدیث سے ثابت ہوتا ہے کہ وہ جنت میں رہیں گے۔ یہ اس جانب مشرک ہے کہ ان کا مذہب بھی توقف ہی ہے۔

[میں نے آج رات دو آدمیوں کو دیکھا

۸۰۸- ح: رَأَيْتُ اللَّيْلَةَ

کہ وہ میرے پاس آئے]

رَجُلَيْنِ اتَيَانِي

حضرت سمرہ بن جندب رضی اللہ عنہ نے فرمایا: نبی ﷺ جب نماز پڑھ کے فارغ ہوتے تو اپنا رخ انور ہماری طرف کر کے متوجہ ہوتے اور فرماتے: آج رات تم میں سے کسی نے کوئی خواب دیکھا ہے اب اگر کسی نے کوئی خواب دیکھا ہوتا تو بیان کرتا اس پر جو اللہ چاہتا آپ فرماتے۔ حضور نے ایک دن ہم سے دریافت فرمایا کہ تم میں سے کسی نے کوئی خواب دیکھا ہے؟ ہم نے عرض کیا: نہیں! تو فرمایا: لیکن میں نے آج رات دو شخصوں کو دیکھا کہ میرے پاس آئے اور میرے دونوں ہاتھوں کو پکڑا اور مجھے ارض مقدس تک لے گئے وہاں

۸۰۸ - عَنْ سَمُرَةَ ابْنِ جَنْدَبٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى صَلَاةً أَقْبَلَ عَلَيْنَا بَوَّجْهَهُ فَقَالَ مَنْ رَأَى مِنْكُمْ اللَّيْلَةَ رُؤْيَا قَالَ فَإِنْ رَأَى أَحَدٌ قَصَّهَا فَيَقُولُ مَا شَاءَ اللَّهُ فَسَأَلْنَا يَوْمًا فَقَالَ هَلْ رَأَى أَحَدٌ مِنْكُمْ رُؤْيَا قُلْنَا لَا قَالَ لَكِنِّي رَأَيْتُ اللَّيْلَةَ رَجُلَيْنِ اتَيَانِي فَأَخَذَا بِيَدِي فَأَخْرَجَانِي إِلَى أَرْضٍ مُقَدَّسَةٍ فَإِذَا رَجُلٌ جَالِسٌ وَرَجُلٌ قَائِمٌ بِيَدِهِ قَالَ بَعْضُ أَصْحَابِنَا عَنْ مُوسَى كَلُوبٌ مِنْ حَدِيدٍ يَدْخُلُهُ فِي شِدْقِهِ حَتَّى

ایک شخص بیٹھا تھا اور ایک شخص کھڑا تھا اس کے ہاتھ میں لوہے کا آنکڑا تھا جسے اس کے جڑے میں داخل کر کے گدی تک لے جاتا پھر اس کے دوسرے جڑے کے ساتھ یہی کرتا اور اس کا پہلا والا جڑا بھر جاتا پھر لوٹتا اور ویسے ہی کرتا۔ میں نے پوچھا: یہ کیا ہے؟ تو ان دونوں نے کہا: چلے! ہم چلے یہاں تک کہ چت لیٹے ہوئے ایک شخص کے پاس پہنچے ایک شخص اس کے سر پر لوہے کا موصل یا پتھر لیے کھڑا ہے اور اس سے اس کے سر کو مارتا ہے جب مارا تو پتھر لڑھک جاتا یہ شخص جا کر اس پتھر کو لے آتا وہ جب تک لوٹا اس کا سر ٹھیک ہو جاتا اور اس کا سر ویسے ہی ہو جاتا جیسا پہلے تھا۔ وہ شخص پلٹ کر پھر اسے مارتا۔ میں نے پوچھا: یہ کون ہے؟ ان دونوں نے کہا: تشریف لے چلے! اب ہم تنور کے مثل ایک سوراخ پر پہنچے اس کے اوپر کا حصہ تنگ ہے اور نیچے کا چوڑا ہے اس کے نیچے آگ بھڑک رہی ہے پس جب وہ اوپر قریب ہوتے اتنا کہ معلوم ہوتا کہ نکل پڑیں گے تو آگ ٹھنڈی ہو جاتی جب آگ دھیمی پڑ جاتی تو پھر اس میں لوٹ جاتے اس میں ننگے مرد اور عورتیں تھیں میں نے پوچھا: یہ کیا ہے؟ تو ان دونوں صاحبوں نے کہا: آگے چلیں! ہم چلے یہاں تک کہ ایک خون کی ندی پر آئے اس میں ایک شخص کھڑا ہے اور ندی کے بیچ میں پاندی کے کنارے بھی ایک شخص کھڑا ہے جس کے آگے پتھر ہیں جو شخص ندی میں ہے وہ آگے آتا ہے جب چاہتا ہے کہ نکل جائے وہ شخص پتھر سے اس کے منہ پر مارتا ہے تو اسے وہیں لوٹا دیتا ہے جہاں تھا جب کبھی وہ آتا ہے کہ نکل جائے اس کے منہ پر وہ شخص دوسرا پتھر مارتا ہے تو جہاں تھا وہیں لوٹ جاتا ہے میں نے پوچھا: یہ کیا ہے؟ تو ان دونوں نے کہا: چلے! پھر ہم چلے یہاں تک کہ ایک ہرے بھرے باغ تک پہنچے جس میں ایک بڑے درخت کی جڑ میں ایک بزرگ ہیں اور کچھ بچے ہیں اور اس درخت کے قریب ایک شخص ہے جس کے آگے آگ ہے جسے بھڑکا رہا ہے وہ دونوں مجھے لے کر اس درخت پر چڑھے اور مجھے ایسے گھر میں لے گئے کہ اس سے اچھا عمدہ کوئی گھر میں نے نہیں دیکھا تھا اس میں کچھ بوڑھے کچھ جوان مرد ہیں اور کچھ عورتیں اور بچے ہیں

يَسْلُغُ قَفَاهُ ثُمَّ يَفْعَلُ بِشِدْقِهِ الْآخِرِ مِثْلَ ذَلِكَ وَيَلْتِمُ شِدْقَهُ هَذَا فَيَعُودُ فَيَصْنَعُ مِثْلَهُ فَقُلْتُ مَا هَذَا قَالَا انْطَلِقْ فَاَنْطَلِقْنَا حَتَّى آتَيْنَا عَلَى رَجُلٍ مُصْطَجِعٍ عَلَى قَفَاهُ وَرَجُلٍ قَائِمٍ عَلَى رَأْسِهِ يَفْهَرُ أَوْ صَخْرَةً فَيَشْدُخُ بِهَا رَأْسَهُ فَإِذَا ضَرَبَتْهُ تَدَهَدَهَ الْحَجَرُ فَاَنْطَلِقَ إِلَيْهِ لِيَأْخُذَهُ فَلَا يَرْجِعُ إِلَى هَذَا حَتَّى يَلْتِمُ رَأْسَهُ وَعَادَ رَأْسَهُ كَمَا هُوَ فَعَادَ إِلَيْهِ فَضَرَبَتْهُ قُلْتُ مَنْ هَذَا قَالَا انْطَلِقْ فَاَنْطَلِقْنَا إِلَى نَقْبٍ مِثْلِ التَّنُورِ أَعْلَاهُ ضَيْقٌ وَأَسْفَلُهُ وَاسِعٌ تَتَوَقَّدُ تَحْتَهُ نَارًا فَإِذَا اقْتَرَبَ ارْتَفَعُوا حَتَّى كَادُوا يَخْرُجُونَ فَإِذَا خَمِدَتْ رَجَعُوا فِيهَا وَفِيهَا رِجَالٌ وَنِسَاءٌ عَرَاهُ فَقُلْتُ مَنْ هَذَا قَالَا انْطَلِقْ فَاَنْطَلِقْنَا حَتَّى آتَيْنَا عَلَى نَهْرٍ مِّنْ دَمٍ فِيهِ رَجُلٌ قَائِمٌ عَلَى وَسْطِ النَّهْرِ قَالَ يَزِيدُ وَوَهْبُ بْنُ جَرِيرٍ عَنْ جَرِيرِ بْنِ حَازِمٍ وَعَلَى سَطِّ النَّهْرِ رَجُلٌ بَيْنَ يَدَيْهِ حِجَارَةٌ فَاَقْبَلَ الرَّجُلَ الَّذِي فِي النَّهْرِ فَإِذَا أَرَادَ أَنْ يَخْرُجَ رَمَاهُ الرَّجُلُ بِحَجَرٍ فِي فِيهِ فَرَدَّهُ حَيْثُ كَانَ فَجَعَلَ كُلَّمَا جَاءَ لِيَخْرُجَ رَمَى فِي فِيهِ بِحَجَرٍ فَيَرْجِعُ كَمَا كَانَ فَقُلْتُ مَا هَذَا قَالَا انْطَلِقْ فَاَنْطَلِقْنَا حَتَّى آتَيْنَا إِلَى رَوْضَةٍ خَضِرَاءَ فِيهَا شَجَرَةٌ عَظِيمَةٌ وَفِي أَصْلِهَا شَيْخٌ وَصَبِيَانٌ وَإِذَا رَجُلٌ قَرِيبٌ مِّنَ الشَّجَرَةِ بَيْنَ يَدَيْهِ نَارٌ يُوقِدُهَا فَصَعِدَا بِي فِي الشَّجَرَةِ فَأَدْخَلَانِي دَارًا لَمْ أَرَ قَطُّ أَحْسَنَ وَأَفْضَلَ مِنْهَا فِيهَا رِجَالٌ شُبُوحٌ وَشَبَابٌ وَنِسَاءٌ وَصَبِيَانٌ ثُمَّ أَخْرَجَانِي مِنْهَا فَصَعِدَا بِي الشَّجَرَةَ فَأَدْخَلَانِي دَارًا هِيَ أَحْسَنُ وَأَفْضَلُ فِيهَا شُبُوحٌ وَشَبَابٌ قُلْتُ طَوَّفْتُمَانِي اللَّيْلَةَ فَأَخْبَرَانِي عَمَّا رَأَيْتُ قَالَا نَعَمْ أَمَّا الَّذِي رَأَيْتَهُ يُشْدُخُ شِدْقَهُ فَكَذَّابٌ يُحَدِّثُ بِالْكَذِبَةِ فَتُحْمَلُ عَنْهُ حَتَّى تَسْلُغَ الْإِفَاقَ فَيَصْنَعُ بِهِ إِلَى يَوْمِ الْقِيَمَةِ وَالَّذِي رَأَيْتَهُ يَشْدُخُ رَأْسَهُ فَرَجُلٌ عَلَّمَهُ اللَّهُ الْقُرْآنَ فَنَامَ عَنْهُ بِاللَّيْلِ وَلَمْ يَعْمَلْ فِيهِ بِالنَّهَارِ يَفْعَلُ بِهِ إِلَى يَوْمِ الْقِيَمَةِ

وَالَّذِي رَأَيْتَهُ فِي النَّقْبِ فَهُمْ الزُّنَاةُ وَالَّذِي رَأَيْتَهُ فِي
النَّهْرِ أَكَلُوا الرِّبَا وَالشَّيْخُ فِي أَصْلِ الشَّجَرَةِ إِبْرَاهِيمُ
وَالصَّبِيَانُ حَوْلَهُ فَأَوْلَادُ النَّاسِ وَالَّذِي يُوقِدُ النَّارَ مَالِكُ
خَازِنُ النَّارِ وَالذَّارُ الْأُولَى الَّتِي دَخَلَتْ دَارُ عَامَّةِ
الْمُؤْمِنِينَ وَأَمَّا هَذِهِ الدَّارُ فَدَارُ الشَّهَدَاءِ وَأَنَا جِبْرِيْلُ
وَهَذَا مِيكَائِيلُ فَارْفَعْ رَأْسَكَ فَرَفَعْتُ رَأْسِي فَإِذَا فَوْقِي
مِثْلُ السَّحَابِ قَالَا ذَالِكَ مَنْزِلُكَ قُلْتُ دَعَانِي أَدْخُلْ
مَنْزِلِي قَالَا إِنَّهُ بَقِيَ لَكَ عُمْرٌ لَمْ تَسْتَكْمِلْهُ فَلَوْ
اسْتَكْمَلْتَ آتَيْتَ مَنْزِلَكَ.

(بخاری۔ باب۔ ص ۱۸۵، کتاب البیوع۔ باب: اکل الرباء
وشاہدہ ص ۲۷۹، کتاب الجہاد۔ باب: درجات الجاہدین ص ۳۹۱،
کتاب بدء الخلق۔ باب: اذا قال احدکم 'امین' ص ۲۵۷، کتاب ذکر
الانبياء۔ باب: قول الله عز وجل واتخذ الله ابراهيم خلیلا ص ۲۷۳،
کتاب صلوة اللیل۔ باب: عقد الشیطان علی قافیة الراس ص ۱۵۳،
کتاب الادب۔ باب: قول الله واتقوا الله وكونوا مع الصادقین
ص ۹۰۰، کتاب تعبیر الروایا۔ باب: بعد صلوة الصبح ص ۱۰۲۳، ابن
ماجر۔ کتاب التجارات، مسند امام احمد۔ ج ۵ ص ۱۲)

پھر مجھے اس گھر سے باہر لائے اور اس درخت پر لے کر چڑھے اور
مجھے ایک گھر کے اندر لے گئے جو پہلے سے بھی اچھا اور عمدہ تھا، اس
میں کچھ بوڑھے کچھ جوان تھے۔ میں نے کہا: تم دونوں نے مجھے
رات بھر گھمایا، اب جو کچھ میں نے دیکھا ہے اسے بتاؤ! دونوں نے
کہا: ضرور! وہ جس کا جزا چیرا جاتا تھا، جھوٹا ہے، جو جھوٹ بولتا ہے
اور اس سے نقل کر کے دور دور پہنچ جاتا ہے، اس کے ساتھ قیامت
تک یہی کیا جائے گا، اور جس کے سر کو کچلا جاتا تھا وہ ہے جسے اللہ
تعالیٰ نے قرآن کا علم عطاء فرمایا، اس سے غافل ہو کر رات کو سویا
اور دن میں اس پر عمل نہیں کیا، اس کے ساتھ قیامت تک یہی کیا
جائے گا، اور جنہیں غار میں دیکھا زانی ہیں اور جنہیں ندی میں دیکھا
سو خورد ہیں اور اس درخت کی جڑ میں جو بزرگ تھے وہ ابراہیم ہیں
اور ان کے ارد گرد لوگوں کے بچے ہیں، اور جو آگ بھڑکا رہے ہیں،
مالک جہنم کے خازن ہیں اور وہ پہلا گھر جس میں آپ تشریف لے
گئے تھے، عام مسلمانوں کا گھر ہے اور یہ شہداء کا، اور میں جبریل ہوں
اور یہ میکائیل ہیں، اپنے سر کو اٹھائیے! میں نے اپنے سر کو اٹھایا تو
میرے اوپر بادل کے مانند ہے، انہوں نے بتایا: یہ آپ کی جگہ ہے،
اب میں نے کہا: مجھے چھوڑ دو! میں اپنے گھر میں جاؤں! تو کہا:
آپ کی عمر ابھی باقی ہے، جسے پوری نہیں فرمایا ہے، جب اسے پوری
فرمائیں گے تو اپنے گھر تشریف لے جائیں گے۔

تکمیل

یہ یہاں کے علاوہ دوسرے ابواب میں اختصار کے ساتھ ہے، البتہ کتاب التعمیر میں اس سے بھی زیادہ تفصیل اور زیادتی کے
ساتھ ہے، البتہ کچھ تقدیم و تاخیر ہے۔ وہاں عالم بے عمل کا قصہ پہلے ہے اور جھوٹے کا بعد میں اور یہ زیادتی ہے کہ اس کے منخر اور
آنکھ کو بھی جڑے کی طرح چیرتا ہے اور زانیوں کے بارے میں یہ ہے: تنور کے مثل ایک عمارت کے پاس آئے، اس میں شور و شغب
تھا۔ اس میں جھانک کر دیکھا تو ننگے مرد، عورتیں تھے۔ جب انہیں آگ کی لپٹ پہنچتی تو چیختے۔ اور سو د خوار کے بارے میں ہے کہ ہم
ایک ندی کے پاس آئے جو خون کی طرح سرخ تھی، اس میں ایک شخص تیر رہا ہے، وہ تیرتا ہوا نہر کے کنارے والے کے پاس آتا ہے
جس نے بہت پتھر جمع کر رکھے ہیں تو یہ اس کا منہ کھول کر اس میں پتھر ڈال دیتا ہے۔ اور خازن نار کے بارے میں ہے کہ ہم ایک
ایسی خوف ناک صورت والے مرد کے پاس آئے کہ تم نے زیادہ سے زیادہ جو خوف ناک صورت والا دیکھا ہوگا، اس سے بھی زیادہ
خوف ناک تھا۔ آگے ہے: پھر ہم ایک گھنے باغ میں گئے، جس کے بیچ میں ایک اتنے دراز قد شخص ہیں کہ ان کا سر فضا میں اتنا اونچا
ہے کہ میں اسے دیکھ نہیں سکا۔ اس کے بعد ہے: ہم ایسے بڑے باغ کے پاس پہنچے کہ اس سے بڑا اور اچھا باغ میں نے نہیں دیکھا۔

اوپر چڑھے تو ایک ایسے شہر میں پہنچے جو سونے اور چاندی کی اینٹوں سے بنایا گیا تھا، دروازہ کھلوا کر اندر گئے تو ہم کو ایسے لوگ ملے کہ ان کا آدھا دھڑ خوبصورت سے خوبصورت تر ہے اور آدھا بدصورت سے بدصورت۔ میرے دونوں ساتھیوں نے ان لوگوں سے کہا: ہمارے ساتھ آؤ! اور اس نہر میں جاؤ۔ ایک چوڑی نہر بہ رہی تھی اس کا پانی سفید براق تھا۔ اس نہر میں وہ لوگ گئے اور نکلے تو ان کی بدصورتی جاتی رہی اور حسین تر ہو گئے۔ مجھے ان دونوں نے بتایا کہ یہ جنت عدن ہے اور آپ کی یہ جگہ ہے۔ میں نے اوپر نظر اٹھائی تو دیکھا کہ تہ بہ تہ جے ہوئے بادل کی طرح ایک محل ہے۔ ان دونوں نے کہا: یہ آپ کی جگہ ہے۔ اخیر میں یہ زائد ہے کہ حضرت ابراہیم علیہ السلام کے ارد گرد بچے ہیں جو فطرت پر مرے ہیں۔ کچھ مسلمانوں نے عرض کیا: یا رسول اللہ! اور مشرکین کی اولاد بھی؟ تو فرمایا: اور مشرکین کی اولاد بھی۔

ارض مقدسہ

اس سے بیت المقدس مراد ہے مسند امام احمد کی روایت میں یہ ہے: ایک کھلی ہوئی سرزمین پر لے گئے ظاہر ہے کہ دونوں میں منافات نہیں۔

اثبات باب

حدیث کا یہ حصہ کہ حضرت ابراہیم علیہ الصلوٰۃ والتسلیم کے پاس لوگوں کے بچے تھے اس کی دلیل ہے کہ نابالغ بچے جنت میں جائیں گے۔ اس کے عموم میں کفار کے بچے بھی داخل ہیں بلکہ تعبیر الرویاء کی روایت اس پر نص ہے کہ کفار کے بچے بھی جنت ہی میں رہیں گے۔

اقول وباللہ التوفیق: اس کے معارض دوسری احادیث ہیں مثلاً اسی باب کی پہلی حدیث کہ فرمایا: اللہ خوب جانتا ہے کہ وہ کیا کرنے والے تھے۔

نیز مشکوٰۃ کی یہ حدیث کہ ام المؤمنین حضرت خدیجہ الکبریٰ رضی اللہ عنہا نے اپنے ان دو بچوں کے بارے میں دریافت کیا جو پہلے شوہر سے تھے تو فرمایا: جہنم میں ہیں دریافت فرمایا کہ حضور سے جو بچے تھے وہ؟ تو فرمایا: جنت میں پھر ارشاد فرمایا: مؤمنین اور ان کی اولاد جنت میں ہیں اور مشرکین اور ان کی اولاد جہنم میں پھر حضور نے یہ آیت تلاوت فرمائی: "وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ" (النور: ۲۱) ایمان والوں کی اولاد ان کے تابع ہے۔ نیز ام المؤمنین حضرت عائشہ رضی اللہ عنہا سے روایت ہے کہ میں نے عرض کیا: یا رسول اللہ! مؤمنین کی اولاد کہاں ہوگی؟ تو فرمایا: اپنے آباء کے ساتھ میں نے عرض کیا: بغیر عمل کے؟ فرمایا: اللہ خوب جانتا ہے کہ وہ کیا کرنے والے تھے پھر میں نے پوچھا: اور مشرکین کی اولاد؟ تو فرمایا: اپنے آباء کے ساتھ میں نے عرض کیا: بغیر عمل کے؟ تو فرمایا کہ اللہ خوب جانتا ہے کہ وہ کیا کرنے والے تھے۔ (مشکوٰۃ - ج ۱ - ص ۳۲، ابوداؤد - ج ۲ - کتاب السنۃ - باب: ذراری المشرکین ص ۲۹۲)

نیز ابھی حدیث گزری ہے کہ یہودی بچہ جب مسلمان ہو گیا تو فرمایا: اس اللہ کا شکر ہے جس نے اسے جہنم سے بچایا اس سے ثابت ہوا کہ اگر مسلمان نہ ہوتا تو جہنم میں ہوتا۔

مذہب احناف: اولاد مشرکین کے بارے میں

جب دلائل معارض ہیں اور ترجیح کی کوئی صورت نہیں تو حق وہی ہے جو احناف کہتے ہیں کہ توقف کرنا چاہیے۔ امام ابوالبرکات نسفی نے کافی میں فرمایا کہ توقف کا مطلب یہ ہے کہ مشرکین کے تمام بچوں کے بارے میں ایک حکم نہیں لگا سکتے ان میں کچھ نجات

پائیں گے اور کچھ عذاب یہی امام مالک کا مذہب ہے جیسا کہ علامہ عبدالبر نے تمہید میں ذکر فرمایا ہے اور امام شافعی کا بھی اور امام احمد سے دو قول مروی ہیں البتہ ابن قیم نے شفاء العلیل میں یہ اختیار کیا کہ نجات پائیں گے آج کل کے نجدیوں نے بھی اسی کی تقلید کی ہے۔ مشہور یہ کیا جاتا ہے کہ ابن تیمیہ کا بھی یہی مذہب ہے مگر اس کے فتاویٰ میں توقف ہے۔

[حضرت ابو بکر رضی اللہ عنہ کا وصال]

۸۰۹- ح: وَفَاتُ أَبِي بَكْرٍ رَضِيَ اللَّهُ عَنْهُ

ام المؤمنین حضرت عائشہ رضی اللہ عنہا نے فرمایا: میں حضرت ابو بکر رضی اللہ عنہ کے پاس گئی تو انہوں نے پوچھا: نبی ﷺ کو تم نے کو کتنے کپڑوں میں کفنایا تھا؟ میں نے بتایا کہ تین سفید سحولی کپڑوں میں جس میں (سلا ہوا) گرتا اور عمامہ نہ تھا اور انہوں نے ام المؤمنین سے پوچھا: کس دن رسول اللہ ﷺ کی وفات ہوئی تھی؟ ام المؤمنین نے بتایا: دو شنبہ کو انہوں نے پوچھا: یہ کون سا دن ہے؟ انہوں نے عرض کیا: دو شنبہ تو فرمایا: میں امید کرتا ہوں کہ میری وفات اس وقت اور رات کے درمیان ہے پھر اپنے اس کپڑے کو دیکھا جو ان کے بدن پر تھا، جس میں بیماری کے دن گزار رہے تھے جس پر زعفران کا دھبہ تھا تو فرمایا کہ میرے اس کپڑے کو دھولینا اور دو اور کپڑے بڑھا کر ان میں مجھے کفنانا میں نے کہا: یہ پرانا ہے تو فرمایا: زندہ بہ نسبت مردے کے نئے کا زیادہ حق دار ہے یہ نیا کپڑا مہلت والے کے لیے ہے مگر اس دن وفات نہ ہوئی یہاں تک کہ سہ شنبہ کی رات آگئی تو وفات ہوئی اور صبح سے پہلے پہلے دفن کر دیئے گئے۔

۸۰۹ - عَنْ عَائِشَةَ رَضِيَ اللَّهُ عَنْهَا قَالَتْ دَخَلْتُ عَلَى أَبِي بَكْرٍ رَضِيَ اللَّهُ عَنْهُ فَقَالَ فِي كَمَّ كَفْتُمُ النَّبِيَّ صَلَّى اللَّهُ عَلَيْهِ وَسَلَّمَ قَالَتْ فِي ثَلَاثَةِ اثْوَابٍ بِيضٍ سَحْوَلِيَّةٍ لَيْسَ فِيهَا قَمِيصٌ وَلَا عِمَامَةٌ وَقَالَ لَهَا فِي أَيِّ يَوْمٍ تُوْفِي رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَتْ يَوْمَ الْاِثْنَيْنِ قَالَ فَإِيَّ يَوْمٍ هَذَا قَالَتْ يَوْمَ الْاِثْنَيْنِ قَالَ أَرَجُوْ فِيمَا بَيْنِي وَبَيْنَ اللَّيْلِ فَنَظَرَ إِلَى ثَوْبٍ عَلَيْهِ كَانَ يُمْرَضُ فِيهِ بِهِ رَدْعٌ مِنْ زَعْفَرَانٍ فَقَالَ اغْسِلُوا ثَوْبِي هَذَا وَزِيدُوا عَلَيْهِ ثَوْبَيْنِ فَكَفَّنُونِي فِيهَا قُلْتُ إِنَّ هَذَا خَلَقَ قَالَ إِنَّ الْحَيَّ أَحَقُّ بِالْجَدِيدِ مِنَ الْمَيِّتِ إِنَّمَا هُوَ لِلسُّمُهَلَةِ فَلَمْ يَتَوَفَّ حَتَّى أَمْسَى مِنْ لَيْلَةِ الثَّلَاثَاءِ وَدُفِنَ قَبْلَ أَنْ يُصْبِحَ.

(بخاری - باب: موت يوم الاثنين ص ۱۸۶)

حضرت صدیق اکبر رضی اللہ عنہ سہ شنبہ کی رات میں عشاء اور مغرب کے درمیان ۱۳ھ میں ۶۳ سال کے ہو کر واصل بحق ہوئے رات ہی میں صبح صادق سے پہلے پہلے حضور اقدس ﷺ کے پہلو میں بر بناء قول صحیح اس طرح دفن ہیں کہ ان کا روئے انور حضور اقدس ﷺ کے سینے کے مقابل ہے اور حضرت فاروق اعظم رضی اللہ عنہ کا ان کے سینے کے مقابل ہے اسی وجہ سے حضرت فاروق اعظم رضی اللہ عنہ کا پاؤں حجرہ مبارکہ کی شرقی دیوار کے متصل تھا یہاں تک کہ جب ولید بن عبد الملک کے عہد حکومت میں حضرت عمر بن عبدالعزیز نے حجرہ مبارکہ کی دیوار گرا کر بنیاد کھدوائی تو ان کا پاؤں کھل گیا تھا جیسا کہ بخاری میں ابھی آ رہا ہے۔

[حضرت ابو بکر رضی اللہ عنہ کا مرض وصال]

حضرت صدیق اکبر رضی اللہ عنہ کا وصال کس مرض میں ہوا؟ اس بارے میں روایتیں مختلف آئی ہیں، اول: حضور ﷺ کی جدائی کے صدمے سے گھلتے گھلتے قوی نے جواب دے دیا یہ حضرت ابن عمر رضی اللہ عنہما کا قول ہے جیسا کہ سیف بن عمر نے کہا ہے۔ ابن سعد نے امام زہری سے نقل کیا کہ کھانے میں ایک سال کا میعاد زہر ملا کر کسی نے بھیجا تھا اسے حضرت صدیق اکبر اور حارث بن کلابہ نے کھایا اس کے بعد دونوں بیمار رہے اور ایک سال پر ایک دن دونوں نے انتقال کیا۔ ایک قول یہ ہے کہ ایک دن ٹھنڈک تھی غسل فرمایا جس

کے اثر سے بخار آیا پندرہ دن علیل رہ کر وصال فرمایا۔ ان اقوال میں تعارض نہیں ہو سکتا ہے تینوں اسباب جمع ہو گئے ہوں۔

ان الحی حق بالجدید

یہ صدیق اکبر کی تواریخ تھی ورنہ متعدد احادیث میں وارد ہے کہ مردوں کو اچھا کفن دو اور ایک روایت میں ہے کہ یہ فرمایا: مجھے اسی کپڑے میں کفنانا میں اس میں نماز پڑھتا تھا۔ اس سے معلوم ہوا کہ جس لباس میں عبادت کی جائے وہ بھی متبرک ہو جاتا ہے اور اسے کفن بنانا صحابہ کی سنت ہے۔ علامہ عینی نے ایک احتمال یہ نکالا کہ ہو سکتا ہے کہ یہ کپڑا حضور اقدس ﷺ نے عطاء فرمایا ہو۔

للمهلة

”انما هو للمهلة“، ”مهلة“ کے کئی معنی آتے ہیں، پیپ اور پانی جو جسم سے نکلے پگھلایا ہو سیسہ، تیل کا سیاہ تلچھٹ، قطران کی ایک قسم معنی مشہور یہاں دو احتمال ہیں۔ ایک یہ کہ ضمیر کا مرجع جدید ہو اب معنی یہ ہوں گے کہ نیا کپڑا اس کے لیے ہے کہ جسے مہلت ہے یعنی زندہ رہنا ہے دوسرے یہ کہ اس کا مرجع کفن ہو جس پر ”کفنونی“ دلالت کر رہا ہے اور ”مهلة“ کے معنی پیپ کے ہوں۔ اب معنی یہ ہوں گے کہ کفن اس پانی اور پیپ میں آلودہ ہونے کے لیے ہے جو میت کے جسم سے نکلے گا۔

اس حدیث سے ثابت ہوا کہ دو شنبہ کے دن موت اچھی ہے اس لیے کہ حضور اقدس ﷺ کا وصال اسی دن ہوا ہے اس سے یہ بھی نکلتا ہے کہ جس دن اور جس وقت اللہ عزوجل کا کوئی محبوب بندہ واصل بحق ہوا ہو وہ دن اور وہ وقت موت کے لیے اچھا ہے اسی طرح جس دن جس وقت جس چیز کو صلحا سے نسبت ہو وہ متبرک ہے۔

[میری ماں اچانک انتقال کر گئی]

ام المؤمنین حضرت عائشہ رضی اللہ عنہا سے روایت ہے کہ ایک صاحب نے نبی ﷺ سے عرض کیا: میری ماں اچانک انتقال کر گئیں میں گمان کرتا ہوں کہ اگر اس وقت بول پاتیں تو صدقہ کرتیں اگر میں ان کی طرف سے صدقہ کروں تو انہیں ثواب ملے گا، فرمایا: ضرور ملے گا۔

۸۱۰ - ح: اِنَّ اُمِّيْ افْتَلَتَتْ نَفْسُهَا

۸۱۰ - عَنْ عَائِشَةَ رَضِيَ اللَّهُ عَنْهَا أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ إِنَّ أُمَّيْ افْتَلَتَتْ نَفْسُهَا وَأَظْنَهَا لَوْ تَكَلَّمَتْ تَصَدَّقَتْ فَهَلْ لَهَا أَجْرٌ إِنْ تَصَدَّقَتْ عَنْهَا قَالَ نَعَمْ.

(بخاری۔ باب: موت الفجأة والبغنة من ۱۸۶ کتاب الوصایا۔ باب: مما يستحب لمن توفي فجأة ان يتصدقوا عنه ص ۳۸۶، مسلم۔ کتاب

الزکوٰۃ۔ کتاب الوصیۃ ابن ماجہ۔ کتاب الوصایا، مستد امام احمد۔ ج ۶ ص ۵۱)

یہ صاحب حضرت سعد بن عبادہ رضی اللہ عنہ تھے جیسا کہ دوسری احادیث میں مذکور ہے یہ حدیث ایصال ثواب کی اصل ہے جس پر تفصیلی بحث اثبات ایصال ثواب (یہ رسالہ دائرۃ البرکات سے شائع ہو چکا ہے) میں ہو چکی ہے اور آئندہ اس پر کلام ہوگا۔

۸۱۱ - ح: اَیْنَ اَنَا الْیَوْمَ اَیْنَ اَنَا غَدًا؟ [آج کے دن میں کہاں ہوں، کل کہاں رہوں گا؟]

۸۱۱ - عَنْ عَائِشَةَ قَالَتْ إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَتَعَدَّرُ لِي مَرَضِيْهِ اَیْنَ اَنَا الْیَوْمَ اَیْنَ اَنَا غَدًا اِنْبِطَاءً لَیَوْمِ عَائِشَةَ فَلَمَّا كَانَ یَوْمَیْ قَبَضَهُ اللَّهُ بَيْنَ سَاحِرِيْ وَنَحْوِيْ وَدَفِنَ لِيْ بَيْتِيْ

ام المؤمنین حضرت عائشہ رضی اللہ عنہا نے فرمایا کہ رسول اللہ ﷺ اپنے مرض وصال میں عائشہ کی باری میں دیر کا احساس کر کے اس طرح کوفت کو ظاہر فرماتے تھے: آج میں کہاں ہوں؟ کل میں کہاں رہوں گا؟ جب میری باری کا دن ہوا تو اللہ نے انہیں اس حال میں

۱ - عمدة القاری۔ ج ۸ ص ۲۳۰، بحوالہ ابن سعد

(بخاری۔ باب: ما جاء في قبر النبي صلى الله عليه وسلم) اٹھایا کہ میرے سینے اور گلے کے مابین تھے اور میرے گھر میں دفن ہوئے۔ (مسلم۔ کتاب فضائل الصحابہ)

یہ حدیث اختصار و تفصیل کے ساتھ بخاری میں جہاد فضائل صحابہ مغازی نکاح میں بھی ہے۔ حضور اقدس ﷺ کی مرضی معلوم ہونے کے بعد ازواج مطہرات نے اس کی اجازت دے دی اور حضور اقدس ﷺ ام المؤمنین حضرت عائشہ رضی اللہ عنہا کے گھر تشریف لے گئے جس کی قدرے تفصیل گزر چکی ہے بقیہ آئندہ آئے گی۔ اس سے معلوم ہوا کہ حضور اقدس ﷺ کو حضرت عائشہ کے ساتھ کتنی محبت تھی؟ اس سے حضرت عائشہ رضی اللہ عنہا کی عظمت کا اندازہ لگائیں کہ وہ محبوب خدا کی محبوب ہیں اس لیے جو بد نصیب حضرت عائشہ رضی اللہ عنہا سے عداوت رکھے حقیقت میں وہ محبوب خدا کا دشمن ہے۔ حضرت شیر خدا نے فرمایا: تیرے دشمن تین ہیں براہ راست تیرا دشمن تیرے دوست کا دشمن اور تیرے دشمن کا دوست۔

[نبی ﷺ کی قبر انور]

سفیان تمار سے مروی ہے کہ انہوں نے بیان کیا کہ انہوں نے نبی ﷺ کی قبر انور کو دیکھا ہے کہ وہ کوہان نما ہے۔

۸۱۲ - ح: قَبْرِ النَّبِيِّ صَلَّى اللَّهُ عَلَيْهِ وَسَلَّمَ
۸۱۲ - عَنْ سُفْيَانَ التَّمَّارِ أَنَّهُ حَدَّثَهُ أَنَّ رَأَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ مُسْنَمًا.

(بخاری۔ باب: فی قبر النبی صلی اللہ علیہ وسلم ص ۱۸۶)

سفیان تمار کبار تابعین میں سے ہیں صحابہ کرام کا زمانہ پایا مگر کسی صحابی سے روایت نہیں کی۔ یہ سفیان بن دینار عصفری کوفہ کے باشندے تھے۔ امام بخاری نے ان کا صرف یہی ایک قول ذکر فرمایا ہے ابن معین وغیرہ نے ان کی توثیق کی ہے۔

تکمیل

امام ابن ابی شیبہ نے یہ زیادہ کیا ہے: ابو بکر اور عمر کی قبریں بھی مسنم یعنی کوہان نما ہیں۔ حضرت امام ابراہیم نخعی نے فرمایا: جس شخص نے نبی ﷺ اور صاحبین کی قبریں دیکھی ہیں اس نے مجھے خبر دی ہے کہ وہ سب مسنم زمین سے اُبھری ہوئی ہیں۔ ان پر سفید سنگ مرمر ہے۔ امام شعبی نے فرمایا: میں نے خود شہداء احد کی قبریں مسنم دیکھی ہیں۔ اور حضرت عمر اور حضرت ابن عباس کی قبریں بھی ایسی ہی یعنی کوہان نما بنائی گئی تھیں۔ ان سب سے ثابت ہوا کہ قبر کوہان نما مسنم بنانا چاہیے نہ کہ ہم وارچو ترے کے مثل۔

[ایک قدم ظاہر ہوا تو لوگ گھبرا گئے]

۸۱۳ - ح: قَبَدَتْ لَهُمْ قَدَمٌ فَفَزِعُوا

حضرت عروہ سے روایت ہے کہ ولید بن عبد الملک کے زمانے میں جب حجرہ حضرت عائشہ کی دیوار (شرقی) گر گئی لوگوں نے اس کی تعمیر شروع کی تو ایک قدم ظاہر ہوا اس پر لوگ گھبرا گئے اور لوگوں نے گمان یہ کیا کہ یہ نبی ﷺ کا قدم ہے کوئی ایسا شخص نہیں ملا جو یہ جانتا ہو یہاں تک کہ عروہ نے کہا: بخدا یہ نبی ﷺ کا قدم نہیں یہ حضرت عمر رضی اللہ عنہ کا قدم ہے۔

۸۱۳ - عَنْ هِشَامِ بْنِ عُرْوَةَ عَنْ أَبِيهِ لَمَّا سَقَطَ عَلَيْهِمُ الْحَائِطُ فِي زَمَانِ الْوَلِيدِ بْنِ عَبْدِ الْمَلِكِ أَخَذُوا فِي بِنَائِهِ قَبَدَتْ لَهُمْ قَدَمٌ فَفَزِعُوا وَظَنُّوا أَنَّهَا قَدَمُ النَّبِيِّ صَلَّى اللَّهُ عَلَيْهِ وَسَلَّمَ لَمَّا وَجَدُوا أَحَدًا يَعْلَمُ ذَلِكَ حَتَّى قَالَ لَهُمْ عُرْوَةُ لَا وَاللَّهِ مَا هِيَ قَدَمُ النَّبِيِّ صَلَّى اللَّهُ عَلَيْهِ وَسَلَّمَ مَا هِيَ إِلَّا قَدَمُ عُمَرَ.

(بخاری۔ باب: ما جاء في قبر النبي صلى الله عليه وسلم ص ۱۸۶)

ولید مشہور اموی سفاک عبد الملک کا سب سے بڑا بیٹا تھا عبد الملک کی وصیت کے مطابق اس کے مرنے کے بعد ۸۶ھ میں تخت نشین ہوا اور ۹۶ھ وسط جمادی الآخرہ میں مر گیا۔ اسی کے عہد میں اسپین ترکستان کا اکثر حصہ اور سندھ فتح ہوا تھا۔ اس کے یادگار

کارناموں میں دمشق کی جامع اموی ہے اور مسجد نبوی کی توسیع۔ جب مسلمانوں کی کثرت ہوئی اور مسجد اقدس تنگ ہو گئی تو اس نے ازواج مطہرات سے حجرات مبارکہ خریدے اور والی مدینہ حضرت عمر بن عبدالعزیز کو حکم دیا کہ حجرات مبارکہ گرا کر مسجد میں شامل کر لیے جائیں۔ اسی موقع پر جب حجرہ حضرت عائشہ کی مشرق والی دیوار گرا کر بنیاد کھودی جانے لگی تو حضرت عمر رضی اللہ عنہا کا قدم پاک ظاہر ہو گیا، جگہ کی تنگی کی وجہ سے ان کی لحد مبارکہ کا کچھ حصہ مشرقی دیوار کے اندر آ گیا تھا، حجرہ مبارکہ کی تعمیر کے بعد حجرہ مبارکہ کے چاروں طرف ایک بیچ پہل احاطہ ہوا دیا، جس کا شمالی حصہ مثلث نما ہے۔

پھر متوکل عباسی شہنشاہ نے اس پر سنگ مرمر چڑھایا، اس کے بعد ۵۳۸ھ میں عباسی شہنشاہ مقتضی نے اس کی تجدید کی اور اس کے ارد گرد صندل اور آبنوس کی چھت تک بلند جالیاں لگا دیں۔

[مجھے میری ازواج کے ساتھ (بقیع) میں دفن کرنا]

ام المؤمنین حضرت عائشہ رضی اللہ عنہا نے حضرت عبداللہ بن زہر رضی اللہ عنہ کو یہ وصیت کی کہ مجھے ان لوگوں کے ساتھ مت دفن کرنا، دوسری ازواج کے ساتھ بقیع میں دفن کرنا، میں یہاں دفن ہو کر ہرگز اپنا تقدس ظاہر کرنا نہیں چاہتی۔

۸۱۴- ح: وَادْفِنِي مَعَ صَوَاحِبِي

۸۱۴- عَنْ هِشَامٍ عَنْ أَبِيهِ عَنْ عَائِشَةَ رَضِيَ اللَّهُ عَنْهَا أَنَّهَا أَوْصَتْ عَبْدَ اللَّهِ بْنَ الزُّبَيْرِ رَضِيَ اللَّهُ عَنْهُمَا لَا تَدْفِنِي مَعَهُمْ وَادْفِنِي مَعَ صَوَاحِبِي بِالْبُقَيْعِ لَا أُرِيدُ بِهِ أَبَدًا.

(بخاری۔ باب: قبر النبی صلی اللہ علیہ وسلم ص ۱۸۶، ج ۲۔ کتاب الاعتصام۔ باب: ما ذکر النبی صلی اللہ علیہ وسلم ص ۱۰۸۹) اس کے بعد حدیث آ رہی ہے کہ ام المؤمنین رضی اللہ عنہا کا پہلے یہی ارادہ تھا کہ اسی حجرے میں دفن کی جاؤں، مگر حضرت فاروق اعظم رضی اللہ عنہ جب وہاں دفن ہو گئے تو ارادہ بدل دیا، اس کا بھی احتمال ہے کہ حضرت ام المؤمنین کی غیرت نے اسے پسند نہ کیا ہو۔ حجرہ مبارکہ میں اب بھی ایک قبر کی جگہ ہے۔ حضرت عبداللہ بن سلام رضی اللہ عنہ اور سعید بن مسیب نے فرمایا ہے کہ یہاں حضرت عیسیٰ علیہ السلام دفن ہوں گے۔ (عمدة القاری۔ ج ۸ ص ۲۲۵)

[حضرت عمر بن الخطاب رضی اللہ عنہ]

[کا وصال]

عمر بن ميمون اودی نے کہا: میں نے حضرت عمر بن خطاب رضی اللہ عنہ کو دیکھا، انہوں نے اپنے صاحبزادے سے فرمایا: اے عبداللہ بن عمر! ام المؤمنین حضرت عائشہ رضی اللہ عنہا کی خدمت میں جاؤ اور ان سے عرض کرو کہ عمر بن خطاب آپ کو سلام کہتا ہے، اس کے بعد ان سے سوال کرو (کہ میں چاہتا ہوں) کہ اپنے دونوں ساتھیوں کے ساتھ دفن کیا جاؤں۔ (حضرت ابن عمر نے ایسا ہی کیا) تو ام المؤمنین نے فرمایا: اس جگہ کا میں اپنے لیے ارادہ رکھتی تھی، آج انہیں اپنے اوپر ترجیح دیتی ہوں۔ جب وہ واپس آئے تو حضرت عمر نے پوچھا: تیرے پاس کیا خبر ہے؟ عرض کیا: اے امیر المؤمنین! ام المؤمنین نے آپ کو اجازت دے دی، تو فرمایا: اس آرام گاہ سے زیادہ

۸۱۵- ح: وَفَاتُ عُمَرَ بْنِ الْخَطَّابِ

رَضِيَ اللَّهُ عَنْهُ

۸۱۵- عَنْ عُمَرَ بْنِ مَيْمُونِ الْأَوْدِيِّ قَالَ رَأَيْتُ عُمَرَ بْنَ الْخَطَّابِ رَضِيَ اللَّهُ عَنْهُ قَالَ يَا عَبْدَ اللَّهِ بْنَ عُمَرَ أَذْهَبْتَ إِلَى أُمِّ الْمُؤْمِنِينَ عَائِشَةَ رَضِيَ اللَّهُ عَنْهَا فَقُلْتُ بَقْرًا عُمَرَ بْنَ الْخَطَّابِ عَلَيْكَ السَّلَامُ ثُمَّ سَلَّهَا أَنْ أُدْفِنَ مَعَ صَوَاحِبِي قَالَتْ كُنْتُ أُرِيدُهُ لِنَفْسِي فَلَاؤُتِرْتَهُ الْيَوْمَ عَلَى نَفْسِي فَلَمَّا أَقْبَلَ قَالَ لَهُ مَا لَكَ لَدَيْكَ قَالَ أَدْنَيْتُ لَكَ يَا أَمِيرَ الْمُؤْمِنِينَ قَالَ مَا كَانَ شَيْءٌ أَهَمَّ إِلَيَّ مِنْ ذَلِكَ الْمَضْجِعِ فَإِذَا قُبِضْتُ فَأَحْمِلُونِي ثُمَّ سَلِّمُوا لِي قُلْ يَسْتَأْذِنُ عُمَرَ بْنَ الْخَطَّابِ فَإِنْ أَدْنَيْتُ لِي فَأَدْفِنُونِي وَإِلَّا فَرُدُّونِي إِلَى مَقَابِرِ الْمُسْلِمِينَ إِنِّي

لَا أَعْلَمُ أَحَدًا أَحَقَّ بِهَذَا الْأَمْرِ مِنْ هَوْلَاءِ النَّفَرِ الَّذِينَ تُوَفِّي رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَمَنْ اسْتَخْلَفُوا بَعْدِي فَهُوَ الْخَلِيفَةُ فَاسْمَعُوا لَهُ وَأَطِيعُوا فَسَمِيَ عُمَانٌ وَعَلِيًّا وَطَلْحَةَ وَالزُّبَيْرَ وَعَبْدَ الرَّحْمَنِ بْنِ عَوْفٍ وَسَعْدَ بْنَ أَبِي وَقَّاصٍ وَوَلَجَ عَلَيْهِ شَابٌّ مِنَ الْأَنْصَارِ فَقَالَ ابْشُرْ يَا أَمِيرَ الْمُؤْمِنِينَ بِبُشْرَى اللَّهِ عَزَّ وَجَلَّ كَانَ لَكَ مِنَ الْقَدَمِ فِي الْإِسْلَامِ مَا قَدْ عَلِمْتَ ثُمَّ اسْتَخْلَفْتَ فَعَدَلْتَ ثُمَّ الشَّهَادَةُ بَعْدَ هَذَا كُلِّهِ فَقَالَ لَيْتَنِي يَا ابْنَ أَخِي وَذَلِكَ كَفَافٌ لَّا عَلَيَّ وَلَا لِي أَوْصِيَ الْخَلِيفَةَ مِنْ بَعْدِي بِالْمُهَاجِرِينَ الْأَوْلِيَيْنِ خَيْرًا أَنْ يَعْرِفَ لَهُمْ حَقَّهُمْ وَأَنْ يَحْفَظَ لَهُمْ حُرْمَتَهُمْ وَأَوْصِيهِ بِالْأَنْصَارِ خَيْرًا ﴿الَّذِينَ تَبَوَّأُوا الدَّارَ وَالْإِيمَانَ﴾ (الحشر: ۹) أَنْ يُقْبَلَ مِنْ مُحْسِنِهِمْ وَيُعْفَى عَنْ مُسِيئِهِمْ وَأَوْصِيهِ بِذِمَّةِ اللَّهِ وَذِمَّةِ رَسُولِهِ صَلَّى اللَّهُ عَلَيْهِ وَسَلَّمَ أَنْ يُؤْفَى لَهُمْ بِعَهْدِهِمْ وَأَنْ يُقَاتَلَ مِنْ وَرَائِهِمْ وَأَنْ لَا يَكْلَفُوا فَوْقَ طَاقَتِهِمْ.

(بخاری۔ باب: قبر النبی صلی اللہ علیہ وسلم ص ۱۸۶)

مناقب عثمان۔ باب: قصة والبيعة والاتفاق علی عثمان ص ۵۲۳)

میرے نزدیک کوئی چیز اہم نہ تھی جب میری روح قبض کر لی جائے تو مجھے اٹھا کر (در دولت پر لے جانا) پھر سب لوگ سلام عرض کرنا، اس کے بعد اے عبداللہ! تم عرض کرنا کہ عمر بن خطاب آپ سے اجازت طلب کرتا ہے، اگر پھر اجازت مرحمت فرمائیں تو وہاں مجھے دفن کرنا ورنہ مسلمانوں کے قبرستان میں لوٹا دینا، میں خلافت کا زیادہ حق دار اس گروہ سے زیادہ کسی کو نہیں جانتا جن سے رسول اللہ ﷺ راضی رہتے ہوئے دنیا سے تشریف لے گئے، میرے بعد یہ لوگ جسے خلیفہ بنا دیں وہ خلیفہ ہے، اس کی بات سنا اور اطاعت کرنا اور حضرات عثمان اور علی اور طلحہ اور زبیر اور عبدالرحمن بن عوف اور سعد بن ابی وقاص کا نام لیا۔ اور امیر المؤمنین کی خدمت میں انصار کا ایک جوان حاضر ہوا اور عرض کیا: اے امیر المؤمنین! آپ کو اللہ عزوجل کی جانب سے بشارت ہو! آپ قدیم الاسلام ہیں یا اسلام میں آپ کا جو مرتبہ ہے وہ سب جانتے ہیں، پھر خلیفہ بنائے گئے تو آپ نے عدل کیا، پھر ان سب کے بعد آپ کو شہادت نصیب ہوئی، اس پر فرمایا: کاش کہ اے بھتیجے! یہ سب برابر سراہے ہوتا، نہ مجھ پر عذاب ہو اور نہ ثواب ملے، اپنے بعد والے خلیفہ کو مہاجرین اولین کے بارے میں بھلائی کی وصیت کرتا ہوں کہ ان کا حق پہچانے اور ان کی عزت کی حفاظت کرے اور انصار کے لیے اچھائی کی وصیت کرتا ہوں، جنہوں نے دارالہجرت کو مسکن بنایا اور سچے دل سے ایمان قبول کیا کہ ان کے احسان کرنے والے کے احسان کو قبول کرے اور لغزش کرنے والوں کی لغزش سے درگزر کرے اور اللہ و رسول کے ذمے کی وصیت کرتا ہوں کہ ان کے ساتھ کیے گئے عہد کو پورا کرے اور ان کی حفاظت میں لڑے اور انہیں ان کی طاقت سے زیادہ تکلیف نہ دے۔

یہ ایک لمبی حدیث کا جز ہے جو مناقب عثمان میں مفصل آئے گی۔ معلوم نہیں وہاں تک شرح لکھنے کی توفیق ہو یا نہ ہو اس لیے جو حصہ یہاں مذکور ہے اسے تحریر کر دیا۔ کتاب الاعتصام میں حضرت عروہ کی حدیث میں ہے کہ بہت سے صحابہ نے حجرہ مبارکہ میں دفن ہونے کی اجازت چاہی مگر کسی کو اجازت نہیں ملی۔ جب حضرت فاروق اعظم کا پیغام پہنچا تو بلا توقف اجازت مرحمت فرمادی اور وہ ارشاد فرمایا جو حدیث میں مذکور ہے کہ انہیں اپنے اوپر ترجیح دیتی ہوں۔ اس سے ظاہر ہو گیا کہ ام المؤمنین کے قلب میں حضرت عمر کی کتنی عظمت تھی، ساتھ ہی یہ بھی ظاہر ہو گیا کہ حضرت عمر ام المؤمنین کا کتنا ادب ملحوظ فرماتے تھے۔ ان کے قلب نازک پر ادنیٰ سنا دیا

بھی ڈالنا پسند نہیں فرماتے تھے۔ اسی لیے یہ بھی وصیت فرمادی کہ غسل و کفن کے بعد در اقدس پر حاضر ہو کر دوبارہ اجازت کی درخواست پیش کرنا، کہیں ایسا نہ ہو کہ حیات ظاہری میں رعب و دباؤ محسوس کر کے اجازت دی ہو یہ اپنے حجرے میں دفن کی اجازت حضرت ام المؤمنین کا اتنا بڑا ایثار ہے جس کی نظیر پیش کرنے سے دنیا عاجز ہے۔

فمن استخلفوا فهو الخليفة

اس سے ظاہر ہو گیا کہ خلیفہ وقت اپنے بعد خلیفہ کے تقرر کے لیے چند افراد کی کمیٹی بنا دے اور وہ کسی کو خلیفہ مقرر کر دیں تو اس کی خلافت برحق ہے۔ اور اگر کسی کو نامزد کر دے تو وہ بھی خلیفہ برحق ہے جیسے حضرت صدیق اکبر رضی اللہ عنہ نے فاروق اعظم کو نامزد کر دیا اور اگر یہ دونوں صورتیں نہ ہوں تو انتخاب کا حق صرف ارباب حل و عقد اصحاب دین و دیانت عقل و فراست کو ہے جیسے صدیق اکبر کا ہوا تھا۔

یزید کی نامزدگی صحیح نہیں تھی

آج کل وہابیوں کے مختلف طبقات کے افراد اس کا بہت زور و شور سے پروپیگنڈا کرتے ہیں کہ یزید خلیفہ برحق تھا اس لیے سیدنا امام حسین کا خروج یقیناً بغاوت تھا اس لیے کہ جب سیدنا امام حسن مجتبیٰ رضی اللہ عنہ نے حضرت معاویہ رضی اللہ عنہ کو خلافت سپرد فرمادی تو وہ خلیفہ برحق ہو گئے پھر جب انہوں نے یزید کو اپنا ولی عہد بنا دیا تو وہ بلاشبہ خلیفہ برحق ہو گیا۔

اس پر علماء نے بہت کچھ لکھا ہے اس خادم نے بھی اس پر مقالات امجدی میں سیر حاصل بحث کی ہے جسے تفصیل کا شوق ہو وہ اس کا مطالعہ کرے۔ یہاں ایک اہم نکتے کی طرف ناظرین کو متوجہ کرنا چاہتا ہوں۔ سیدنا امام حسن مجتبیٰ رضی اللہ عنہ نے حضرت معاویہ کو غیر مشروط طور پر خلافت نہیں سپرد فرمائی تھی کہ انہیں یہ حق حاصل ہوتا کہ اپنے بعد کسی کو خلیفہ نامزد کریں۔ اس صلح نامے کی سب سے اہم اور بنیادی شرط یہ تھی کہ تمہارے بعد خلافت کا حق مجھے ہوگا اور میں خلیفہ ہوں گا۔ اس شرط کی رو سے حضرت معاویہ رضی اللہ عنہ کو اپنی زندگی بھر خلافت کا حق تھا اپنے بعد کسی کو خلیفہ منتخب کرنے کا حق ہی حاصل نہیں تھا اس لیے کہ وہ خلیفہ مطلق نہ تھے۔ ان کی خلافت مشروط و محدود تھی اس لیے ان کا یزید کو ولی عہد بنانا صحیح نہ تھا اور اس سے وہ کسی طرح خلیفہ نہ ہوا اس لیے سیدنا امام حسین رضی اللہ عنہ کا یزید کے خلاف جدوجہد بغاوت نہیں تھی بلکہ خلافت علی منہاج النبوت کے احیاء کی سعی جمیل تھی۔

ثم الشهادة

حضرت فاروق اعظم رضی اللہ عنہ یہ دعا مانگا کرتے تھے: اے اللہ! مجھے اپنے راستے میں شہادت اور اپنے رسول کے شہر میں وفات عطا فرما! اس وقت اسلام کی شان و شوکت اور جتربا سے ہمکنار تھی۔ غازیان اسلام ہندو چین افریقہ کی سرحدیں پار کر چکے تھے مدینہ طیبہ میں کسی جہاد کا تصور بھی نہیں کیا جاسکتا تھا یہ ظاہر اس دعا کا قبول ہونا مستعد تھا مگر دنیا نے دیکھا کہ ایک اللہ کے محبوب بندے کی دعا کس طرح قبول ہوئی۔

[حضرت عمر فاروق رضی اللہ عنہ کا واقعہ شہادت]

حضرت فاروق اعظم رضی اللہ عنہ اس کو نامزد فرماتے تھے کہ مدینہ طیبہ میں عجمی غلام رہیں مگر حضرت عباس کا اصرار تھا کہ کوئی حرج نہیں غالباً یہ اس بناء پر تھا کہ اہل عرب عموماً صنعت و حرفت سے نا آشنا تھے اور عجمی اس کے ماہر تھے۔ حضرت عباس کا مقصود یہ رہا ہوگا کہ ان سے اہل عرب سیکھ لیں اور تمدن میں ترقی ہو۔ حضرت مغیرہ بن شعبہ رضی اللہ عنہ کا ایک غلام تھا ابولولو فیروز اس کا نام تھا۔ ایک دن وہ راستے میں حضرت فاروق اعظم رضی اللہ عنہ کو ملا اور درخواست کی کہ میرے اوپر میرے آقا نے ایک دینار یومیہ مقرر کر رکھا ہے حضرت عمر نے فرمایا یہ کچھ زیادہ نہیں تو برہمی بھی ہے لو ہار بھی ہے نقاش بھی ہے پھر اس سے فرمایا کہ میں نے سنا ہے کہ تو ایسی چکی بنانا جانتا ہے جو ہوا

سے چلے؟ اس نے کہا: میں آپ کے لیے ایسی چکی بنا دوں گا جس کا غلغلہ پوری دنیا میں ہوگا۔ حضرت فاروق اعظم نے فرمایا کہ یہ مجھے دھمکی دے رہا ہے۔ یہ سہ شنبہ کا واقعہ ہے دوسرے دن چہار شنبہ کو ابولؤلؤ دودھاری زہر آلود خنجر لیے ہوئے مسجد میں چھپا رہا، جب نماز فجر کی جماعت کا وقت ہوا تو فاروق اعظم نماز کے لیے مسجد آئے اور الصلوٰۃ الصلوٰۃ کہتے ہوئے مصیٰٹی پر کھڑے ہوئے کہ پیچھے سے ابولؤلؤ نے آ کر خنجر سے حملہ کر دیا، تین یا چھ زخم لگائے۔ ایک اتنا کاری تھا کہ ناف پار کر گیا تھا۔ حضرت عمر یہ فرماتے ہوئے: مجھے کتے نے مار ڈالا، مجھے کتے نے مار ڈالا، گر پڑے۔ ابولؤلؤ دو طرفہ خنجر چلاتا ہوا بھاگا، تیرہ آدمیوں کو زخمی کیا جن میں چھہ واصل بحق ہو گئے۔ حضرت عبدالرحمن بن عوف رضی اللہ عنہ نے اس پر چادر پھینک کر اسے دبوچ لیا، جب اس نے دیکھا کہ اب پھنس گیا ہوں تو اسی خنجر سے خودکشی کر لی، حضرت عمر نے عبدالرحمن بن عوف کو نماز پڑھانے کا حکم دیا اور لوگ حضرت عمر کو اٹھا کر گھر لائے۔ گھر آ کر دریافت فرمایا کہ مجھے کس نے قتل کیا ہے؟ جب بتایا گیا کہ ابولؤلؤ نے، تو اللہ عزوجل کا شکر ادا کیا کہ کسی مسلمان کا ہاتھ ان کے خون سے رنگین نہ ہوا، پھر طبیب کو بلایا، طبیب نے نبیذ پلائی جو بعینہ زخم سے باہر نکل آئی چونکہ نبیذ کا رنگ بھی سرخ ہوتا ہے، اس لیے صحیح تشخیص نہ ہو سکی کہ نبیذ ہی نکلی ہے یا خون؟ پھر دودھ پلایا گیا، یہ بھی زخم سے باہر آ گیا تو طبیب نے عرض کر دیا کہ اب امید زیست نہیں، جو کچھ کرنا ہے کر لیجئے، اس کے بعد خلیفہ کے انتخاب کے لیے شوریٰ مقرر فرمائی، اور ام المؤمنین حضرت عائشہ رضی اللہ عنہا سے حجرہ مبارکہ میں دفن ہونے کی اجازت طلب فرمائی۔ تین دن کے بعد وصال فرمایا اور یک شنبہ کو دفن ہوئے۔ تاریخ وصال کے بارے میں اختلاف ہے، ایک قول یہ ہے کہ ۲۶ ذوالحجہ کو زخمی ہوئے اور یکم محرم کو دفن ہوئے۔ ایک قول یہ بھی ہے کہ ۲۸ ذوالحجہ بروز دو شنبہ واصل بحق ہوئے، یہ حادثہ ۲۳ھ کا ہے۔ عمر مبارک تریسٹھ سال ہوئی۔ مدت خلافت دس سال چھ مہینے کچھ دن ہے، اگر ۲۸ ذوالحجہ کو وصال ہوا تو چھ دن اور پہلی محرم کو ہوا تو دس یا گیارہ دن۔

لیتینی

یہ ارشاد یا تو ازراہ تواضع تھا یا اس بناء پر تھا کہ ایمان خوف ورجا کے مابین ہے، ورنہ حضور اقدس سید عالم ﷺ کی بشارت کے بعد شبہ اور شک کی کوئی گنجائش ہی نہیں۔

بالمہاجرین الاولین

مہاجرین اولین کے بارے میں تین قول ہیں، ایک یہ کہ وہ حضرات ہیں جو غزوہ بدر میں شریک ہوئے، خواہ حقیقہ خواہ حکما۔ یہ تفصیل ہم نے اس لیے کی کہ شرکاء بدر کی مجموعی تعداد تین سو تیرہ ہے مگر میدان کارزار میں تین سو پانچ حضرات ہی تھے، اسی مہاجرین اور بقیہ انصار کرام آٹھ حضرات جنگ میں شریک نہ ہوئے مگر انہیں بدر کے مال غنیمت سے حصہ ملا، اور بہ اتفاق وہ اصحاب بدر میں سے ہیں۔ ایک حضرت ذوالنورین عثمان رضی اللہ عنہ جنہیں خود حضور اقدس ﷺ نے حضرت سیدہ رقیہ رضی اللہ عنہا کی تیمارداری کے لیے مدینہ طیبہ روک دیا تھا۔ دوسرے اور تیسرے حضرت طلحہ اور حضرت سعید بن زید رضی اللہ عنہما جو قریش کے کاروان تجارت کے تجسس میں بھیجے گئے تھے اور پانچ انصار کرام ہیں، ان کے اسماء گرامی معلوم نہ ہو سکے۔ دوسرے یہ کہ مہاجرین اولین وہ حضرات ہیں جنہوں نے دونوں قبلوں کی جانب نماز پڑھی ہو، اس کا حاصل یہ ہوا کہ جن حضرات نے تحویل قبلہ سے پہلے ہجرت فرمائی، تیسرے وہ حضرات جو بیعت رضوان میں شریک ہوئے ہوں، جن کی تعداد چودہ سو ہے۔

الدین تبوؤ الدار والایمان

”الدار“ سے مراد مدینہ طیبہ ہے۔ امام حسن بصری نے فرمایا: مدینہ طیبہ کے ناموں میں سے ایک ”الایمان“ بھی ہے اور اگر

یہاں ایمان کا معنی شرعی مراد لیا جائے تو اس کا عامل محذوف ہے یعنی ”اجابوا الی الایمان“ جنہوں نے صدق دل سے ایمان قبول کیا۔ انصار کرام اصل میں یمن کے باشندے تھے ان کے مورث اعلیٰ عمرو بن عامر نے جب سیدہ ماریہ کی تباہی کے آثار دیکھے تو وہاں سے ترک سکونت کر کے بہ اشارہ غیبی مدینہ طیبہ آ کر بس گئے۔ انہیں کی نسل میں حارثہ یا ثعلبہ العنقا ہے۔ اوس خزرج اسی کے فرزند ہیں جن سے انصار کرام ہیں۔

اس حدیث سے ثابت ہوا کہ محبوبان بارگاہ کے قریب دفن ہونے کی تمنا صحابہ کرام کی سنت ہے تاکہ ان پر نازل ہونے والی رحمتوں اور زائرین کی دعائے خیر سے انہیں بھی نفع ہو۔

[مردوں کو برا نہ کہو]

۸۱۶ - ح: لَا تَسُبُّوا الْأَمْوَاتَ

۸۱۶ - عَنْ عَائِشَةَ رَضِيَ اللَّهُ عَنْهَا قَالَتْ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَسُبُّوا الْأَمْوَاتَ فَإِنَّهُمْ قَدْ أَفْضَوْا إِلَى مَا قَدَّمُوا.
 أم المؤمنین حضرت عائشہ رضی اللہ عنہا نے کہا کہ نبی ﷺ نے فرمایا: مردوں کو برا مت کہو کیونکہ انہوں نے جو کچھ آگے بھیجا تھا اس کا بدلہ پا چکے۔

(بخاری - کتاب الجنائز - باب: ما ينهى من سب الاموات ص ۱۸۷ نسائی - کتاب الجنائز)

”الاموات“ پر الف لام عہد کا ہے اس سے مراد مسلمان مردے ہیں جو فاسق معین نہ ہوں اس کی دلیل ابوداؤد اور ترمذی کی وہ حدیث ہے جو حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا: ”اذكروا محاسن موتاكم و كفوا عن مساوئهم“ اپنے مردوں کی خوبیاں بیان کرو اور ان کی برائیوں سے منہ بند رکھو۔ فاسق معین کے بارے میں عمدۃ القاری میں محدث ابن بطال کا یہ قول مذکور ہے: ”وان كان فاسقاً معلناً فلا غيبة له فكذلك الميت“ فاسق معین کے فسق کو بیان کرنا غیبت نہیں۔ اسی طرح فاسق معین میت کا بھی جیسا کہ حدیث میں فرمایا: ”اذكروا والفساق بما فيه متي يحذره الناس“ فاسق کے فسق کو بیان کرو ورنہ لوگ اس سے کیسے بچیں گے۔ نیز اس حدیث میں ”الاموات“ سے صرف مسلمان مراد ہونا۔ حضرت ابن عباس رضی اللہ عنہما کی اس حدیث سے بھی ظاہر ہے جسے امام بخاری نے اس باب کے بعد ”باب ذکر شرار الموتی“ کے ضمن میں ذکر فرمایا ہے جس میں ہے:

حضرت ابن عباس نے فرمایا: ابولہب نے رسول اللہ ﷺ سے کہا: تیرے لیے دن بھر بربادی ہو! تو سورہ تبت یدا نازل ہوئی جس کی پہلی آیت یہ ہے: ”ابولہب کے دونوں ہاتھ ٹوٹ جائیں اور وہ ہلاک ہو گیا“۔ یہاں دوسرے نسخے میں ”عليه لعنة الله“ ہے اسی کو علامہ عینی نے لیا ہے۔ اور ایک نسخے میں ”لعنه الله“ ہے اسے سند الحفظ علامہ ابن حجر نے لیا ہے۔ اسی سے باب کی مطابقت ہے کہ ابولہب کے مرنے کے بعد حضرت ابن عباس اس پر لعنت بھیج رہے ہیں۔ نیز یہ بتانا ہے کہ ابولہب ہی کے بارے میں سورہ تبت یدا نازل ہوئی ہے۔ اس میں بھی اس کی ہجو اور بُرائی ہے اس سے ثابت ہو گیا کہ کفار کی بُرائی بیان کرنا جائز ہے اگرچہ وہ مر گئے ہوں۔ البتہ اگر مرنے والے کفار کے اہل و عیال مسلمان ہوں اور ان کے کافر ماں باپ اصول کی بُرائی کرنے سے انہیں ایذا پہنچے تو اس سے بچنا ضروری ہے کہ اب یہ ایذا مسلم ہے اور ایذا مسلم جائز نہیں جیسا کہ حضرت ابن عباس ہی سے امام احمد اور امام نسائی نے روایت کیا ہے کہ کسی انصاری نے حضرت عباس کے کسی ایسے رشتہ دار کو جو کہ عہد جاہلیت میں مر چکے تھے بُرا کہا تو مشتعل ہو کر حضرت عباس نے اس انصاری کو پتھر مار دیا۔ اس پر انصار بھڑک گئے کہنے لگے: ہم انتقام لیں گے یہاں تک کہ ہتھیار لگا کر آ گئے اس کی

۱۔ ابوداؤد ج ۲ ص ۱۵۲ - کتاب الادب - باب: فی النہی عن سب الموتی ترمذی - ج ۱ ص ۱۲۱ - کتاب الجنائز - باب آخر

۲۔ عمدۃ القاری - ج ۸ ص ۲۳۰

اطلاع جب حضور اقدس ﷺ کو ہوئی تو آپ منبر پر تشریف لے گئے اور انصار سے فرمایا: عباس مجھ سے ہیں اور میں ان سے ہوں ہمارے مردوں کو بُرا نہ کہو کہ ہمارے زندوں کو اذیت پہنچاؤ۔ انصار نے عرض کیا: ہم حضور کے غضب سے اللہ کی پناہ چاہتے ہیں۔ ایک دفعہ ابو لہب کی صاحبزادی حضرت سبیحہ رضی اللہ عنہا کو کسی نے بنت حطب النار کہہ دیا، انہوں نے خدمت اقدس میں شکایت کی تو حضور کو جلال آ گیا، ارشاد فرمایا:

ما بال اقوام یوذوننی فی قرابتی من اذانی فقد اذی اللہ.
ان لوگوں کا کیا حال ہے جو میری قرابت کی وجہ سے مجھے ایذا دیتے ہیں، جس نے مجھے ایذا دی، اُس نے اللہ کو ایذا دی۔
ان سب کے باوجود ضرورتِ شرعیہ کے وقت مسلمانوں کے معائب بہ قدرِ ضرورت بیان کرنا، کبھی جائز، کبھی واجب، کبھی فرض ہیں، اگرچہ وہ مرچکا ہو، مثلاً راویانِ احادیث پر جرح، گواہوں پر جرح وغیرہ وغیرہ۔



بِسْمِ اللّٰهِ الرَّحْمٰنِ الرَّحِیْمِ

۲۴- کتابُ الزَّكْوَةِ

[زکوٰۃ کا بیان]

زکوٰۃ کے لغوی معنی یہ ہیں: پاک کرنا، درست کرنا، بڑھنا، مدح۔ شریعت میں زکوٰۃ کے معنی یہ ہیں: مال کے ایک حصے کا جو شرع نے مقرر فرمایا ہے اللہ کے لیے کسی مسلمان فقیر وغیرہ کو مالک کر دینا، بشرطیکہ وہ فقیر ہاشمی نہ ہو۔ زکوٰۃ فرض ہے اور اس کی فرضیت قطعی اجماعی ہے جو اس کا منکر ہو، کافر ہے اور جو نہ دے مستحق قتل ہے۔ اور تاخیر کرنے والا فاسق، مردود الشہادۃ ہے۔ اگر کسی بستی والے یا کوئی جماعت زکوٰۃ نہ دے تو سلطان اسلام کو اس سے قتال کا حکم ہے۔ یہ اسلام کا تیسرا رکن ہے۔ اکثر کا قول یہ ہے کہ زکوٰۃ ہجرت کے دوسرے سال فرض ہوئی ہے۔ (عمدة القاری۔ ج ۸ ص ۲۵۵)

زکوٰۃ ہر مسلمان مرد و عورت، عاقل بالغ پر فرض ہے جو ایسے مال نامی کا مالک ہو جو بہ قدر نصاب ہو اور اس پر پورا سال گزر چکا ہو اور اس کی حوائج اصلیہ سے فاضل ہو، مال نامی تین چیزیں ہیں: سونا چاندی خواہ ان کی سلیں ہوں یا زیور، برتن یا سکے، اگر چہ رکھے ہوئے ہوں، مال تجارت کچھ بھی ہو، چرائی کے جانور۔

فرضیت مذکورہ کے دلائل

اس کا فرض ہونا قرآن مجید کی کثیر آیتوں سے ثابت ہے، یہاں امام بخاری نے صرف ایک آیت ”وَأَقِمُْوا الصَّلَاةَ وَآتُوا الزَّكَاةَ“ (البقرہ: ۱۱۰) اور نماز قائم کرو اور زکوٰۃ دوؤ ذکر فرمائی ہے۔ یہ آیت چھ سورتوں میں مذکور ہے، سورۃ البقرہ میں تین جگہ آیت: ۲۳، ۸۲، ۱۱۰، سورۃ النساء: ۷۷، سورۃ النور: ۵۶، سورۃ المزمل: ۲۰، سورۃ الحج: ۷۷ اور سورۃ المجادلہ: ۱۲ میں۔ یہاں ابتداء میں واؤ کے بجائے فاء ہے ”فأقيموا الصلوة“ اب یہ حقیقت میں آٹھ آیتیں ہو گئیں، ان سب میں ”آتوا الزکوٰۃ“ میں امر ہے جو وجوب کے لیے ہے، جس سے فرضیت قطعی طور پر ثابت۔ مزید براں اس کی فرضیت کی دلیل میں چھ احادیث ذکر فرمائی ہیں۔ اول حدیث ہرقل جو مفصل جلد ۱ صفحہ ۲۳۶-۲۴۰ رقم: ۷ میں گزر چکی ہے۔ اس میں ہے: ”یا امرنا بالصلوة والزکوٰۃ والصلۃ والعفاف“ حضرت ابوسفیان نے ہرقل کو بتایا کہ یہ (نبی) ہمیں نماز، زکوٰۃ، صلہ رحمی اور پاک دامنی کا حکم کرتے ہیں، یہ بھی فرضیت پر قطعی ہے۔ دوم: حدیث معاذ جس میں نص صریح ہے: ”افترض علیہم صدقۃ فی اموالہم“ اللہ عزوجل نے ان کے مال میں صدقہ فرض فرمایا، جو ان کے مال داروں سے لیا جائے اور ان کے فقیروں پر تقسیم کیا جائے۔ سوم: یہ حدیث کہ ایک صاحب نے نبی ﷺ کی خدمت میں عرض کیا: مجھے ایسا عمل بتائے جو مجھے جنت میں داخل کر دے؟ تو فرمایا: اللہ کی عبادت کر، اس کے ساتھ کسی کو شریک مت کر اور نماز قائم کر اور زکوٰۃ دے اور صلہ رحمی کر۔ چہارم: حدیث اعرابی جو قریب قریب اسی مضمون کی ہے۔ پنجم: حدیث عبدالقیس۔ ششم: مانعین زکوٰۃ کی حدیث

انہیں چھ احادیث پر انحصار نہیں اس کی فرضیت کی کثیر احادیث ہیں جن میں کچھ بہار شریعت حصہ پنجم کے شروع میں درج ہیں۔

۸۱۷- ح: بَعَثَ مُعَاذًا إِلَى الْيَمَنِ

۸۱۷- عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مُعَاذًا رَضِيَ اللَّهُ عَنْهُ إِلَى الْيَمَنِ فَقَالَ ادْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنَّي رَسُولُ اللَّهِ فَإِنْ هُمْ أَطَاعُوا لِذَلِكَ فَأَعْلِمَهُمْ أَنَّ اللَّهَ قَدْ افْتَرَضَ عَلَيْهِمْ خُمْسَ صَلَوَاتٍ فِي كُلِّ يَوْمٍ وَلَيْلَةٍ فَإِنْ هُمْ أَطَاعُوا لِذَلِكَ فَأَعْلِمَهُمْ أَنَّ اللَّهَ افْتَرَضَ عَلَيْهِمْ صَدَقَةً فِي أَمْوَالِهِمْ تُوْخَذُ مِنْ أَغْنِيَائِهِمْ وَتُرَدُّ عَلَى فُقَرَائِهِمْ.

[(آپ ﷺ نے) حضرت معاذ رضی اللہ عنہ کو یمن بھیجا]

حضرت ابن عباس رضی اللہ عنہما سے مروی ہے کہ نبی ﷺ نے حضرت معاذ رضی اللہ عنہ کو یمن بھیجتے وقت ان سے ارشاد فرمایا: (پہلے) ان کو اس کی دعوت دو کہ وہ یہ گواہی دیں کہ اللہ کے سوا کوئی معبود نہیں اور میں اللہ کا رسول ہوں پس اگر وہ اسے قبول کر لیں تو انہیں بتاؤ کہ اللہ نے ان پر روزانہ پانچ وقت کی نمازیں فرض فرمائی ہیں اگر یہ بھی مان لیں تو انہیں بتاؤ کہ اللہ نے ان کے اموال میں صدقہ فرض فرمایا ہے جو ان کے مال داروں سے لیا جائے اور ان کے محتاجوں پر لوٹا دیا جائے۔

(بخاری۔ کتاب الزکوة۔ باب: وجوب الزکوة ص ۱۸۷ باب: لا توخذ کرائم اموال الناس ص ۱۹۶ باب: اخذ الصدقة من الاغنياء وترد الى الفقراء ص ۲۰۲ کتاب المظالم۔ باب: الالتقاء والحذر عن دعوة المظلوم ص ۳۳۱ ج ۲۔ کتاب المغازی۔ باب: بعث ابی موسیٰ ومعاذ الی الیمن ص ۶۲۳ کتاب التوحید۔ باب: دعاء النبی صلی اللہ علیہ وسلم امتہ الی توحید اللہ ص ۱۰۹۶ مسلم۔ کتاب الایمان ابو داؤد ترمذی تسائی داری ابن ماجہ۔ کتاب الزکوة)

زکوة ہی میں ص ۲۰۳ پر اور مغازی میں یہ زائد ہے:

فاياك و كرائم الاموال و اتق دعوة المظلوم فانه ليس بينه وبين الله الحجاب. مظالم میں صرف اخیر کا حصہ ہے۔

زکوة میں عمدہ مال لیتے سے بچو اور مظلوم کی دعا سے ڈرو اس لیے کہ اس کے اور اللہ کے درمیان کوئی حجاب نہیں۔

غزوہ تبوک سے واپسی کے بعد ربیع الآخر ۹ھ میں حضور اقدس ﷺ نے حضرت معاذ اور حضرت ابو موسیٰ اشعری رضی اللہ عنہما کو یمن بھیجا تھا، یمن پر پانچ حضرات کا تقرر ہوا تھا۔ جنہوں پر حضرت معاذ کا، زبید عدن ساحل پر حضرت ابو موسیٰ کا، خالد بن سعید کا صنعا پر مہاجرین اُمیہ کا کندہ پر اور زیاد بن لبید کا حضر موت پر۔ حضرت معاذ کا والی اور قاضی کے عہدے پر تقرر ہوا تھا اور انہیں کے ذمہ یہ بھی تھا کہ عالمین سے زکوة وصول کریں۔

یمن میں نصرانی بھی تھے اس کی طرف دوسری روایتوں میں اشارہ بھی ہے کہ فرمایا: تم عنقریب ایسے لوگوں کے پاس جاؤ گے جو اہل کتاب ہیں۔

مسائل

(۱) اس حدیث سے ثابت ہوا کہ کفار کو قتال سے پہلے اسلام کی دعوت دینی چاہیے (۲) مؤمن ہونے کے لیے زبان سے اقرار ضروری ہے (۳) بعض حضرات نے حدیث کے اس جزء سے کہ زکوة ان کے مال داروں سے لی جائے اور ان کے محتاجوں پر تقسیم کی جائے یہ استدلال کیا ہے کہ ایک جگہ کی زکوة دوسری جگہ منتقل کرنا جائز نہیں۔ سیدنا عمر بن عبدالعزیز رحمۃ اللہ علیہ کا یہی مذہب تھا۔ خراسان سے زکوة آئی تو انہوں نے اسے خراسان لوٹا دیا، مگر اس پر اُمت کا اجماع ہے کہ دوسری جگہ کے فقراء کو اگر زکوة دے دی

جائے تو ادا ہو جائے گی۔ اس حدیث میں ”فقراہم“ میں ضمیر کا مرجع مسلمین ہیں یا یہ کہ یہ ارشاد بہ طور استحباب خاص ان لوگوں کے لیے اس بناء پر تھا کہ وہاں کے فقراء زیادہ ضرورت مند رہے ہوں گے (۴) علامہ طیبی وغیرہ نے ”توخذ من اغنیائہم“ سے استدلال کیا کہ نابالغ بھی اگر مالک نصاب ہے تو اس پر زکوٰۃ واجب ہے ہمارے نزدیک واجب نہیں کیونکہ ام المؤمنین حضرت عائشہ صدیقہ رضی اللہ عنہا سے مروی ہے کہ نبی ﷺ نے فرمایا:

رفع القلم عن ثلاثة عن النائم حتى يستيقظ
وعن الصبي حتى يحتلم وعن الجنون حتى يفيق.
تین شخص مرفوع القلم ہیں، سونے والا جب تک جاگ نہ
جائے بچہ جب تک بالغ نہ ہو جائے اور پاگل جب تک صحت مند نہ
ہو جائے۔

(بخاری۔ ابن ماجہ۔ کتاب الطلاق۔ باب: طلاق المعتوه ص ۱۳۱، مسند امام احمد۔ ج ۶ ص ۱۰۰)

ترمذی وغیرہ میں جو یہ حدیث ہے کہ فرمایا: جو کسی یتیم کا ولی ہو اسے چاہیے کہ تجارت کرے کہ اس کا مال صدقہ یا زکوٰۃ نہ کھا جائے، ضعیف ہے (۵) یہ حدیث اس پر نص ہے کہ زکوٰۃ کی ادائیگی صحیح ہونے کے لیے یہ ضروری نہیں کہ قرآن کریم میں مذکور آٹھوں اصناف کو دیا جائے کسی ایک صنف کو دینا کافی ہے کیونکہ اس حدیث میں صرف فقراء میں تقسیم کرنے کو فرمایا (۶) کسی پر ظلم حرام و گناہ ہونے کے ساتھ ظالم کی تباہی کا بھی باعث ہے اس لیے کہ مظلوم کی آہ رایگاں نہیں جاتی، اگرچہ مظلوم فاسق و فاجر حتیٰ کہ کافر ہو۔ حضرت ابو ہریرہ رضی اللہ عنہ سے مروی ہے: ”دعوة المظلوم مستجابة وان كان فاجرا ففجوره على نفسه“ لـمظلوم کی دعا مقبول ہے اگر وہ فاجر ہے تو اس کا فجو اس کی ذات پر ہے۔ حدیث مذکور بعض طرق سے مسند امام احمد میں حضرت انس رضی اللہ عنہ سے بھی مروی ہے اس میں ”وان كان كافرا“ زائد ہے، توضیح ہو کہ چوری ڈاکہ رڈت کی سزا دینا ظلم نہیں، بہ حکم شریعت تادیبی کارروائی ہے، بلا جرم ناحق ستانا یا شریعت کی مقرر کردہ سزا سے زائد دینا ظلم ہے۔

[ایسا عمل بتائیے جو مجھے جنت

میں داخل کر دے]

۸۱۸ - ح: أَخْبَرَنِي عَنْ عَمَلٍ

يَدْخِلُنِي الْجَنَّةَ

حضرت سیدنا ابو ایوب انصاری رضی اللہ عنہ سے روایت ہے کہ ایک شخص نے نبی ﷺ سے عرض کیا کہ مجھے ایسا عمل بتائیے جو مجھے جنت میں داخل کر دے؟ فرمایا: تو لوگوں نے کہا کہ اسے کیا ہو گیا، اسے کیا ہو گیا اور نبی ﷺ نے فرمایا: اسے اس سوال کی حاجت ہے اللہ کی عبادت کر، اس حال میں کہ اس کا کسی کو شریک مت کرنا اور نماز قائم رکھنا، زکوٰۃ دیتے رہنے اور صلہ رحمی کرتے رہنا۔

(بخاری۔ کتاب الزکوٰۃ۔ باب: وجوب الزکوٰۃ ص ۱۸۷، ج ۲۔ کتاب الادب۔ باب: فضل صلة الرحم ص ۸۸۵، مسلم۔ کتاب الایمان

نسائی۔ کتاب اصولہ۔ کتاب العلم)

ابن قتیبہ نے کہا کہ یہ عرض کرنے والے خود حضرت ابو ایوب انصاری رضی اللہ عنہ ہی تھے۔ کتاب الادب کی روایت میں ہے کہ اخیر میں حضور اقدس ﷺ نے فرمایا: اسے چھوڑ دے۔ راوی کہتے ہیں کہ گویا حضور سوار پر تھے۔ یعنی سائل نے یہ سوال ایسے وقت کیا

عبد العزیز القاری۔ ج ۶ ص ۲۳۸، ۲۳۹

تھا کہ حضور اقدس ﷺ سواری پر تھے کہیں جانے کا قصد تھا یا کہیں جا رہے تھے اثناء راہ میں سائل نے سواری کی ٹیکل پکڑ کر روکی اور وہ سوال کیا اسی وجہ سے لوگوں کو تعجب ہوا اور بول پڑے: اسے کیا ہو گیا ہے؟ اسے کیا ہو گیا ہے؟ اور حضور نے فرمایا: ضرورت مند ہے پوچھنے دو۔ حضرت سیدنا ابو ایوب جیسے سراپا ادب و اخلاص سے یہ حرکت مستبعد ہے یہ شان کسی اعرابی ہی کی ہو سکتی ہے اس لیے حضرت علامہ ابن حجر کی یہ رائے زیادہ وقع ہے کہ یہ اور اس کے بعد والی حدیث ایک ہی ہے۔ اب باب کا اثبات بھی واضح ہو جائے گا اس لیے اس میں ”تودی الزکوٰۃ المفروضة“ ہے۔ اس کی تائید مسلم کی روایت سے ہوتی ہے کیونکہ اس میں تصریح ہے کہ رسول اللہ ﷺ سفر میں تھے کہ ایک اعرابی نے راستہ روکا اونٹنی کی ٹیکل تھام لی اور وہ سوال کیا۔

۸۱۹- ح: دَلَّنِي عَلَى عَمَلٍ إِذْ عَمِلْتُهُ
دَخَلْتُ الْجَنَّةَ

[ایسا عمل بتائیے جس کو کرنے سے میں جنت میں داخل ہو جاؤں]

حضرت ابو ہریرہ رضی اللہ عنہ سے مروی ہے کہ ایک دیہاتی نبی ﷺ کی خدمت میں حاضر ہوئے اور عرض کیا: مجھے کوئی ایسا عمل بتائیے کہ جسے کروں تو جنت میں داخل ہو جاؤں؟ فرمایا: اللہ کی عبادت کرو اور کسی کو اس کا شریک نہ ٹھہرا اور فرض نماز قائم کر اور فرض زکوٰۃ ادا کر اور رمضان کا روزہ رکھ۔ ان اعرابی نے عرض کیا: قسم نے اس ذات کی جس کے قبضے میں میری جان ہے! میں اس پر کچھ زیادہ نہ کروں گا۔ جب وہ چلے گئے تو نبی ﷺ نے فرمایا: جو کسی جنتی کو دیکھنا چاہتا ہو اس دیہاتی کو دیکھے۔

۸۱۹- عَنْ أَبِي هُرَيْرَةَ رَضِيَ اللَّهُ عَنْهُ أَنَّ أَعْرَابِيًّا أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ دَلَّنِي عَلَى عَمَلٍ إِذْ عَمِلْتُهُ دَخَلْتُ الْجَنَّةَ قَالَ تَعْبُدُ اللَّهَ وَلَا تُشْرِكُ بِهِ شَيْئًا وَتَقِيمُ الصَّلَاةَ الْمَكْتُوبَةَ وَتُؤَدِّي الزَّكَاةَ الْمَفْرُوضَةَ وَتَصُومُ رَمَضَانَ قَالَ وَالَّذِي نَفْسِي بِيَدِهِ لَا أَزِيدُ عَلَى هَذَا فَلَمَّا وُلِّي قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَيَّ هَذَا. (ایضاً- مسلم- کتاب الایمان- مسند امام احمد- ج ۲ ص ۳۲۲)

زہد القاری ج ۱ ص ۳۰۱ رقم: ۴۰ پر اسی مضمون کی حضرت طلحہ بن عبید اللہ رضی اللہ عنہ کی حدیث گزر چکی تو جیہات وہاں دیکھ لیں صرف دو باتیں معروض ہیں۔ عقلاً عادتاً یہ ممکن تھا کہ یہ شخص اس کی خلاف ورزی کرتا۔ معاذ اللہ مرتد بھی ہو سکتا تھا اس کے باوجود اسے جنتی کہنا یہ حضور اقدس ﷺ کے غیب داں ہونے کی دلیل ہے نیز یہ بھی ثابت ہو گیا کہ حضور اقدس ﷺ کو یہ قدرت تھی کہ یہ معلوم کر لیں کہ کس کا خاتمہ بالخیر ہوگا اور کس کا نہیں۔

[اہل عرب میں سے کچھ نے کفر کیا]

حضرت ابو ہریرہ رضی اللہ عنہ نے فرمایا: جب رسول اللہ ﷺ کا وصال ہو گیا اور حضرت ابو بکر رضی اللہ عنہ خلیفہ ہوئے اور اہل عرب میں سے کچھ نے کفر کیا تو حضرت عمر رضی اللہ عنہ نے فرمایا: آپ ان لوگوں سے کیسے لڑیں گے حالانکہ رسول اللہ ﷺ نے فرمایا ہے: مجھے لوگوں سے لڑنے کا حکم دیا گیا ہے یہاں تک کہ وہ کلمہ طیبہ پڑھ لیں جس نے کلمہ طیبہ پڑھ لیا اس نے اپنا مال اور اپنی جان مجھ سے محفوظ کر لی مگر اسلام کے حق کی وجہ سے اور اس کا حساب اللہ پر ہے۔ حضرت ابو بکر نے کہا: اللہ کی قسم! جو نماز اور زکوٰۃ میں فرق کرنے کا

۸۲۰- ح: كَفَرَ مَنْ كَفَرَ مِنَ الْعَرَبِ
۸۲۰- أَنَّ أَبَا هُرَيْرَةَ رَضِيَ اللَّهُ عَنْهُ قَالَ لَمَّا تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَكَانَ أَبُو بَكْرٍ رَضِيَ اللَّهُ عَنْهُ وَكَفَرَ مَنْ كَفَرَ مِنَ الْعَرَبِ فَقَالَ عُمَرُ رَضِيَ اللَّهُ عَنْهُ كَيْفَ تُقَاتِلُ النَّاسَ وَقَدْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَرْتُ أَنْ أَقَاتِلَ النَّاسَ حَتَّى يَقُولُوا لَا إِلَهَ إِلَّا اللَّهُ لَمَنْ قَالَهَا فَقَدْ عَصَمَ مِنِّي مَالَهُ وَنَفْسَهُ إِلَّا بِحَقِّهِ وَحِسَابِهِ عَلَى اللَّهِ فَقَالَ وَاللَّهِ لَا أَقَاتِلُنَّ مَنْ فَرَّقَ بَيْنَ الصَّلَاةِ وَالزَّكَاةِ فَإِنَّ الزَّكَاةَ حَقُّ الْمَالِ

وَاللّٰهُ لَوْ مَنَعْنِيْ عَنَّا كَانُوْا يُوَدُّوْنَهَا اِلَى رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ لَقَاتَلْتَهُمْ عَلٰى مَنَعِهَا قَالَ عَمْرٌ رَضِيَ اللّٰهُ عَنْهُ فَوَاللّٰهِ مَا هُوَ اِلَّا اَنْ قَدْ شَرَحَ اللّٰهُ صَدْرَ اَبِيْ بَكْرٍ رَضِيَ اللّٰهُ عَنْهُ فَعَرَفْتُ اَنَّهُ الْحَقُّ

میں اس سے ضرور ضرور لڑوں گا زکوٰۃ حق مال ہے رسول اللہ ﷺ کو اگر بکری کا چھوٹا سا بچہ بھی زکوٰۃ میں دیتے تھے اگر اس کے بھی دینے سے انکار کریں گے تو ان سے اس پر ضرور لڑوں گا۔ اب حضرت عمر نے کہا: بخدا! اللہ نے ابو بکر کے سینے کو قاتل کے لیے کھول دیا تھا۔ اب میں نے پہچانا کہ یہی حق ہے۔

(بخاری۔ کتاب الزکوٰۃ۔ باب: وجوب الزکوٰۃ ص ۱۸۸ ج ۲۔ کتاب استیلاب المعاندین والمرتدین۔ باب: قتل من ابى قبول الفرائض ص ۱۰۲۳ کتاب الاعتصام۔ باب: الاقتداء بسنن رسول اللہ صلی اللہ علیہ وسلم ص ۱۰۸۱، مسلم۔ کتاب الایمان، ابوداؤد۔ کتاب الزکوٰۃ ترمذی۔ کتاب الایمان نسائی۔ کتاب الایمان۔ کتاب الحاربه۔ کتاب الجہاد)

کفر من کفر من العرب

مرتدین کی دو قسمیں تھیں ایک وہ جو میلہ کذاب اور اسود عسی کے تابع ہو گئے دوسرے وہ جو کسی دین کے پابند نہ تھے دہریے ملحد ہو گئے۔

حضرت ابو ہریرہ رضی اللہ عنہ کے اس ارشاد سے یہی دونوں مراد ہیں رہ گئے مانعین زکوٰۃ ان پر اس عہد میں حکم کفر درست نہیں تھا اس لیے کہ وہ عام اعراب دیہاتی نئے نئے مسلمان ہوئے تھے انہیں زکوٰۃ کی فرضیت کا علم نہ تھا پھر کچھ ایسے بھی تھے جنہیں ان کے رؤسا نے بہکا کر زکوٰۃ وصول کر کے خود ہی تقسیم کر لی تھی۔ یہ خلیفہ اسلام کو زکوٰۃ دینے سے منکر تھے۔ ان کو باغی کہنا زیادہ مناسب ہے اسی لیے ان سے قتال کے بارے میں ابتداء میں اختلاف ہوا آج جبکہ زکوٰۃ کی فرضیت ہر عام و خاص کو معلوم ہے اگر کوئی زکوٰۃ کے فرض ہونے سے انکار کرے گا تو ضرور کافر ہو جائے گا۔

اس کی اطلاع جب مدینہ پہنچی تو بلا توقف حضرت ابو بکر نے ان سے لڑنے کا فیصلہ کر لیا۔ اب یہاں دو سوال پیدا ہو گئے اول: یہ کہ حالات قتال کے قطعاً مساعد نہ تھے مدینہ طیبہ اور اطراف میں منافقین ابلے گہلے پڑے تھے ذرا سی غفلت اور کمزوری پر ان سے اندرونی خلفشار کا اندیشہ قوی تھا۔ دوسرے یہ کہ وصال سے قبل خود حضور اقدس ﷺ نے شام کی جانب حضرت اسامہ بن زید رضی اللہ عنہ کی سرکردگی میں ایک لشکر روانہ فرمایا تھا جو جرف پر پڑاؤ ڈالے ہوئے تھا کہ مزاج اقدس کی بہت زیادہ ناسازی اور پھر وصال کی خبر سن کر رک گیا تھا۔ حضرت صدیق اکبر نے باوجود فہمائش کے اس لشکر کو روکا نہیں بلکہ روکنے کے لیے اصرار کرنے پر فرمایا: جس لشکر کو رسول اللہ ﷺ نے روانہ فرمایا ہے اور جس جھنڈے کو رسول اللہ ﷺ نے کھولا ہے ابو قحافہ کے بیٹے کی مجال نہیں کہ اسے روکے اور وہ جھنڈا ابا ندہ سے خواہ کچھ بھی ہو جائے۔

ایسی صورت میں جبکہ اندرونی دسیسہ کاروں سے اندیشہ ہے اور چیدہ چیدہ افراد ایک مہم پر جا چکے ہیں ان مرتدین سے قتال کامیاب ہو گا یا نہیں؟ یہ ایک بہت بنیادی سوال تھا مگر دوسری طرف اس سے بھی اہم سوال یہ تھا کہ اگر سستی برتی جاتی اور ان کو اپنے حال پر چھوڑ دیا جاتا تو کیا ہوتا؟ جب یہ منظم ہو جاتے قوت پکڑ جاتے اور پھر انہیں دیکھ کر اور مذہبذین ایسا کر دیتے تو اس سے جو نتیجہ نکلتا وہ اسلام کی بربادی و تباہی ہوتی۔ اسی لیے جانشین رسول نے اسلام کی بقاء و تحفظ کے لیے اعلان جہاد فرما دیا۔

فَقَالَ عَمْرٌ: (مَانَعِينَ زَكْوٰةً سَے جِهَادٍ)

حضرت فاروق اعظم کو تروڑ صرف مانعین زکوٰۃ سے جہاد کرنے میں تھا۔ بحث و تمحیص کے بعد حضرت فاروق اعظم کو بھی تسلیم

کرنا پڑا کہ حق وہی ہے جو صدیق اکبر کہتے ہیں۔ اس طرح بہ اتفاق صحابہ ان تینوں قسم کے لوگوں سے جہاد شروع ہوا۔ اللہ عزوجل نے اپنے دین کی مدد فرمائی اور سارے مرتدین کا قلع قمع ہو گیا۔ مسیلمہ کذاب اور اسود غنسی مارے گئے اور مانعین زکوٰۃ راہ راست پر آگئے اور پورا عرب اسلام خالص سے مالا مال ہو گیا۔ اسی سے متاثر ہو کر حضرت عبداللہ بن مسعود رضی اللہ عنہ نے فرمایا تھا:

لقد قام ابوبکر یوم الردۃ مقام نبی من الانبیاء۔ یوم ردّت ابوبکر نے ایک نبی کی جانشینی کا حق ادا کر دیا۔

اصابت رائے بروقت ضروری اقدام اور اعلیٰ کامیابی کی اس سے بہتر نظیر دنیا کی تاریخ پیش کرنے سے عاجز ہے اس وقت کے حالات کے پیش نظر انسان اپنی تدبیر پر بھروسہ کر کے اتنا اہم اقدام کرنے کی جرأت نہیں کر سکتا تھا جب تک کہ منجانب اللہ وہ مؤید نہ ہو۔ زکوٰۃ کی فرضیت حضرت صدیق اکبر کے اس ارشاد سے ثابت ہے کہ جو نماز و زکوٰۃ کے مابین فرق کرے گا اس سے لڑوں گا۔

لو منعونی عناقا

”عناق“ بکری کے سال بھر سے کم عمر کے بچے کو کہتے ہیں اور بعض روایتوں میں ”عقالا“ ہے یعنی جانور باندھنے کی رستی یہ برسبیل مبالغہ ہے مطلب یہ ہے کہ کوئی حقیر چیز بھی زکوٰۃ میں دیتے تھے اب نہ دیں گے تو ان سے جہاد کروں گا۔

۸۲۱- ح: تَابِي الْاِبِلُ عَلٰی

](روزِ قیامت) اونٹ اپنے

مالک کے پاس آئے گا]

صاحبہا

۸۲۱ - اَنَّ عَبْدَ الرَّحْمَنِ بْنِ هُرْمَزٍ الْاَعْرَجَ حَدَّثَنَا اَنَّهُ سَمِعَ اَبَا هُرَيْرَةَ رَضِيَ اللهُ عَنْهُ يَقُولُ قَالَ النَّبِيُّ صَلَّى اللهُ عَلَيْهِ وَسَلَّمَ تَابِي الْاِبِلُ عَلٰی صَاحِبِهَا عَلٰی خَيْرِ مَا كَانَتْ اِذَا هُوَ لَمْ يُعْطِ فِيهَا حَقَّهَا تَطَوُّهُ بِاَخْفَافِهَا وَتَابِي الْغَنَمِ عَلٰی صَاحِبِهَا عَلٰی خَيْرِ مَا كَانَتْ اِذَا لَمْ يُعْطِ فِيهَا حَقَّهَا تَطَوُّهُ بِاِظْلَافِهَا وَتَنْطَحُهُ بِقُرُونِهَا قَالَ وَمِنْ حَقِّهَا اَنْ تُحَلَبَ عَلٰی الْمَاءِ قَالَ وَلَا يَأْتِي اَحَدُكُمْ يَوْمَ الْقِيَمَةِ بِشَاةٍ يَحْمِلُهَا عَلٰی رَقَبَتِهِ لَهَا يِعَارُ فَيَقُولُ يَا مُحَمَّدُ فَاَقُولُ لَا اَمْلِكُ لَكَ شَيْئًا قَدْ بَلَغْتَ وَلَا يَأْتِي بِبَعِيرٍ يَحْمِلُهُ عَلٰی رَقَبَتِهِ لَهُ رُغَاءٌ فَيَقُولُ يَا مُحَمَّدُ فَاَقُولُ لَا اَمْلِكُ لَكَ مِنَ اللهِ شَيْئًا قَدْ بَلَغْتَ.

عبدالرحمن بن ہرمز اعرج نے حدیث بیان کی کہ انہوں نے حضرت ابو ہریرہ رضی اللہ عنہ کو یہ فرماتے ہوئے سنا کہ نبی ﷺ نے فرمایا: جب اونٹ میں سے اس کا حق نہ دیا جائے تو قیامت کے دن جیسا تھا اس سے بہتر ہو کر اپنے مالک کے پاس آئے گا اور اسے اپنے پاؤں سے کچلے گا اور جب بکری میں اس کا حق نہ دیا جائے تو وہ قیامت کے دن جیسی تھی اس سے بہتر ہو کر اپنے مالک کے پاس آئے گی اور اسے اپنے پاؤں سے کچلے گی اور اسے اپنے سینگوں سے مارے گی۔ فرمایا: اس کا حق یہ ہے کہ اسے پانی پر دوہا جائے فرمایا: تم میں کوئی قیامت کے دن اپنی گردن پر بکری لادے نہ آئے جو بول رہی ہو اور کہے: یا محمد! (فریاد ہے) اور میں کہوں: میں تیرے لیے کچھ نہیں کر سکتا، میں نے پہنچا دیا تھا اور کوئی اپنی گردن پر اونٹ لادے نہ آئے جو بول رہا ہو اور کہے: اے محمد! (فریاد ہے) اور میں کہوں: میں تیرے لیے اللہ کے ہاں کچھ نہیں کر سکتا، میں نے پہنچا دیا تھا۔

(بخاری۔ کتاب الزکوٰۃ۔ باب: اتم مساع الزکوٰۃ ص ۱۸۸)

مسلم۔ کتاب الزکوٰۃ ابوداؤد نسائی۔ کلاصا مختصرانی کتاب الزکوٰۃ)

مسلم شریف میں یہ حدیث پوری تفصیل کے ساتھ یوں مذکور ہے کہ فرمایا: سونے اور چاندی کا مالک جو اس کا حق ادا نہیں کرے گا قیامت کے دن اس سے سونے اور چاندی کی چادر بنائی جائے گی اور اسے جہنم کی آگ سے تپا کر اس کی پیشانی اور کروت اور پیٹھ کو داغا جائے گا یہ چادر جب ٹھنڈی ہو جائے گی تو پھر تپائی جائے گی اور پھر داغا جائے گا اسی طرح اس دن میں جو پچاس ہزار برس کا

ہوگا دن بھر یہی کیا جائے گا یہاں تک کہ بندوں کا فیصلہ ہوگا۔ اب یہ شخص اپنا راستہ دیکھے گا یا جنت کا یا دوزخ کا۔ لوگوں نے عرض کیا: یا رسول اللہ! اور اونٹ؟ تو فرمایا: جو اونٹ کا مالک اونٹ کا حق ادا نہ کرے اور اونٹ کا حق یہ بھی ہے کہ جس دن پانی پراترے اسی دن دوہا جائے تو یہ اونٹ بہت تندرست ہو کر آئیں گے اور اس کے مالک کو برابر میدان میں لٹایا جائے گا وہ اونٹ اسے روندیں گے اور منہ سے کاٹیں گے جب پھلی جماعت گزر جائے گی تو پھر اگلی آئے گی اور اس دن جو پچاس ہزار سال کا ہوگا دن بھر یہی ہوتا رہے گا یہاں تک کہ اللہ عزوجل بندوں کا فیصلہ فرمادے گا اب وہ اپنی راہ دیکھے گا خواہ جنت کی خواہ جہنم کی اور گائے بکری کے بارے میں بھی فرمایا: اگر ان کا حق ادا نہ کیا تو ان کے مالک کو ہم دار میدان میں لٹایا جائے گا اور وہ سب گائیں اور بکریاں آئیں گی نہ ان میں کوئی مڑے ہوئے سینگ کی ہوگی نہ بے سینگ کی نہ ٹوٹے ہوئے سینگ کی یہ سب سینگوں سے اپنے مالک کو ماریں گی اور کھروں سے کچلیں گی جب ایک جماعت گزرے گی تو دوسری آئے گی اس دن جو پچاس ہزار برس کا ہوگا دن بھر یہی ہوتا رہے گا یہاں تک کہ اللہ عزوجل بندوں کے مابین فیصلہ فرمادے گا اب یہ اپنا راستہ دیکھے گا جنت کا یا دوزخ کا۔

ان تحلب علی الماء

عرب کی عادت تھی کہ جب چوپائے پانی پینے کے لیے تالاب یا چشمے یا کنویں پر جاتے تو انہیں دوہتے اس موقع پر محتاج تنگ دست جمع ہو جاتے تاکہ انہیں بھی کچھ دودھ مل جائے اور کچھ ایسے بھی تھے جو جانوروں پر دوہتے تاکہ کسی کو کچھ دینا نہ پڑے۔ اسی پر یہ فرمایا یہ ارشاد مکارم اخلاق سے ہے۔

لا املك لك شيئاً

یہ ارشاد یا اس بناء پر ہے کہ ان لوگوں کے بارے میں شفاعت سے روک دیا گیا ہے یا یہ ارشاد زجر و توبیخ کے لیے ہے۔ یہ افادہ مقصود ہے کہ ایسے لوگوں کی میں بھی کوئی مدد نہیں کروں گا جبکہ سب کچھ میں نے بتا دیا تھا۔

۸۲۲- ح: مِثْلَ لَهٗ مَالُهٗ يَوْمَ الْقِيَمَةِ

[(جو زکوٰۃ نہ دے گا) اس کے مال کو روز قیامت

گنجا سانپ بنا دیا جائے گا]

شُجَاعًا اَقْرَعٌ

حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا: جسے اللہ نے مال دیا پھر اس نے اس کی زکوٰۃ نہ دی تو اس کا یہ مال قیامت کے دن گنجا سانپ بنا دیا جائے گا جس کے سر پر دو چختیاں ہوں گی یہ سانپ قیامت کے دن اس کے گلے میں لپٹ جائے گا پھر اس کے دونوں جبروں کو بھوڑے گا اور کہے گا: میں تیرا مال ہوں میں تیرا خزانہ ہوں اس کے بعد حضور نے یہ آیت تلاوت فرمائی (اللہ عزوجل نے فرمایا:)" جو اس مال میں بخل کرتے ہیں جو اللہ نے انہیں اپنے فضل سے عطا فرمایا ہے وہ اسے ہرگز اپنے لیے اچھا خیال نہ کریں بلکہ یہ ان کے لیے بُرا ہے جس مال میں بخل کیا جائے وہ قیامت کے ان کے گلے کا طوق بنا دیا جائے گا۔"

۸۲۲- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آتَاهُ اللَّهُ مَالًا فَلَمْ يُوَدِّ زَكَاتَهُ مِثْلَ لَهٗ مَالِهٖ يَوْمَ الْقِيَمَةِ شُجَاعًا اَقْرَعٌ لَهٗ زَبِيَّتَانِ يُطَوَّقُهُ يَوْمَ الْقِيَمَةِ ثُمَّ يَأْخُذُ بِلَهْزِمَتَيْهِ يَعْنِي بِشِدْقَيْهِ ثُمَّ يَقُولُ اَنَا مَالِكٌ اَنَا كَنْزُكَ ثُمَّ تَكْلَاهُ لَا يَحْسَبَنَّ الَّذِيْنَ يَبْخُلُوْنَ بِمَا آتَاهُمُ اللَّهُ مِنْ فَضْلِهٖ هُوَ خَيْرٌ لَّهُمْ بَلْ هُوَ شَرٌّ لَّهُمْ سَيُطَوَّقُوْنَ مَا يَبْخُلُوْنَ يَوْمَ الْقِيَمَةِ (آل عمران: ۱۸۰)

(بخاری- کتاب الزکوٰۃ- باب: الم مانع الزکوٰۃ ص ۱۸۸ ج ۲- کتاب التفسیر سورہ آل عمران- باب: قوله ولنا تحسن الدين يبخلون ص ۲۵۵ نسائی- کتاب الزکوٰۃ)

"اقرع" کے معنی سمجھنے کے ہیں ہر سانپ گنجا ہوتا ہے کسی سانپ کے سر پر بال نہیں ہوتے۔ یہاں مراد یہ ہے کہ زیادہ مدت

تک زہر جمع رہنے سے اس کے سر سے کھال کی ایک آدھ تہ جھڑ جاتی ہے۔ ”زیبستان“ زیب کے معنی اصل میں جھاگ کے ہیں یہاں مراد سیاہ نکتہ ہے جسے جتی کہتے ہیں یہ چتیاں یا تو دونوں آنکھوں کے اوپر ہوتی ہیں یا سر پر یا منہ کے دونوں کناروں پر یا حلق کے نیچے کچھ گوشت لٹکتا ہے وہ مراد ہے۔ ظاہر پہلے دو معنی ہیں جتی دار یہ سانپ سب سے زیادہ زہریلا ہوتا ہے۔ العیاذ باللہ تعالیٰ!

۸۲۳- ح: مَعْنَى ﴿وَالَّذِينَ يَكْنِزُونَ﴾ [اس کا مطلب کہ ”اور وہ جو سونا (اور چاندی) جمع

رکھتے ہیں“ (التوبہ: ۳۴)]

خالد بن اسلم نے کہا: ہم حضرت عبداللہ بن عمر رضی اللہ عنہما کے ساتھ نکلے تو ایک دیہاتی نے کہا: مجھے اللہ کے اس ارشاد کا مطلب بتائیے: ”جو لوگ سونے اور چاندی کو جمع رکھتے ہیں اور اسے اللہ کی راہ میں خرچ نہیں کرتے“ تو حضرت ابن عمر نے فرمایا: جس نے انہیں جمع کیا اور اس کی زکوٰۃ نہ دی، اس کے لیے ہلاکت ہے، یہ زکوٰۃ کا حکم نازل ہونے سے پہلے تھا، جب زکوٰۃ نازل ہو گئی تو اللہ نے اسے مالوں کو پاک کرنے والا بنا دیا۔

۸۲۳- عَنْ خَالِدِ بْنِ أَسْلَمَ قَالَ خَرَجْنَا مَعَ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا فَقَالَ أَعْرَابِيٌّ أَخْبَرَنِي عَنْ قَوْلِ اللَّهِ ﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ﴾ (التوبہ: ۳۴) قَالَ ابْنُ عُمَرَ مَنْ كَنَزَهَا فَلَمْ يُوَدِّ زَكَاةَهَا فَوَيْلٌ لَّهُ إِنَّهَا كَانَتْ هَذَا قَبْلَ أَنْ تَنْزَلَ الزَّكَاةُ فَلَمَّا أَنْزَلَتْ جَعَلَهَا اللَّهُ طَهْرًا لِلْأَمْوَالِ.

(بخاری- کتاب الزکوٰۃ- باب: ما ادری زکوٰۃ فلیس بکنز ص ۱۸۸ ج ۲- کتاب التفسیر- سورہ توبہ- باب: قوله والذین یکنزون الذهب

والفضة ص ۲۷۲ نسائی- کتاب الزکوٰۃ)

سورہ توبہ میں فرمایا گیا:

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ لَا فَبَشِّرْهُمْ بِعَذَابٍ أَلِيمٍ (التوبہ: ۳۴) اور جو لوگ سونا اور چاندی جمع رکھتے ہیں اور اسے اللہ کی راہ میں خرچ نہیں کرتے، انہیں دردناک عذاب کی بشارت دے دو۔ اس آیت کا صریح مطلب یہ ہے کہ سونا چاندی جمع نہ کیا جائے جو آئے اللہ کی راہ میں خرچ کر دیا جائے، اس لیے ان اعرابی نے حضرت ابن عمر رضی اللہ عنہما سے اس کا مطلب پوچھا، انہوں نے ارشاد فرمایا: زکوٰۃ کے مشروع ہونے سے پہلے یہی حکم تھا، مگر زکوٰۃ کے حکم کے بعد یہ قدر زکوٰۃ مال دے دینے کے بعد جو بچے اس کا جمع کرنا ممنوع نہیں، اور اب بھی زکوٰۃ نہ دینے کی صورت میں یہی وعید ہے۔

۸۲۴- ح: لَيْسَ فِيمَا دُونَ

خَمْسِ أَوْاقٍ صَدَقَةٌ

[پانچ وسق سے کم میں صدقہ نہیں]

۸۲۴- أَنَّهُ سَمِعَ أَبَا سَعِيدٍ رَضِيَ اللَّهُ عَنْهُ يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ لَيْسَ فِيمَا دُونَ خَمْسِ أَوْاقٍ صَدَقَةٌ وَلَيْسَ فِيمَا دُونَ خَمْسِ أَوْاقٍ صَدَقَةٌ وَلَيْسَ فِيمَا دُونَ خَمْسَةِ أَوْسُقٍ صَدَقَةٌ۔ یعنی بن عمارہ نے کہا کہ انہوں نے حضرت ابوسعید خدری رضی اللہ عنہما کو یہ فرماتے ہوئے سنا کہ نبی ﷺ نے فرمایا: پانچ اوقیہ سے کم میں صدقہ نہیں اور نہ پانچ اونٹ سے کم میں اور نہ پانچ وسق سے کم میں۔

(بخاری- کتاب الزکوٰۃ- باب: ما ادری زکوٰۃ فلیس بکنز- باب: زکوٰۃ الورق ص ۱۹۲- باب: لیس فیما دون خمس ذود صدقہ ص ۱۹۶)

باب: لیس فیما دون خمس اوسق صدقہ ص ۲۰۱- مسلم ابوداؤد ترمذی نسائی ابن ماجہ- کتاب الزکوٰۃ)

بخاری، صفحہ ۱۹۶ پر تھوڑی سی تفصیل ہے کہ پانچ وسق سے کم کھجور میں اور پانچ اوقیہ سے کم چاندی میں اور پانچ اونٹوں سے کم

میں صدقہ نہیں۔ ”اواق“، ”اوقیہ“ کی جمع ہے اوقیہ چالیس درہم کا ہوتا ہے اس طرح چاندی کی نصاب دوسو درہم ہوئی اور ایک درہم تین ماشے ڈیڑھ (۱.۵۰) رتی کا۔ اس طرح چاندی کی نصاب ساڑھے باؤن (۵۲.۵۰) تولے ہوا۔ انگریزوں کے عہد میں جو چاندی کا روپیہ چلتا تھا وہ سوا گیارہ ماشے کا تھا۔ ان روپوں سے نصاب چھپن روپے بھر ہوا۔ سونے کا نصاب بیس مثقال ہے اس پر اجماع ہے۔ ایک مثقال ساڑھے چار ماشے کا اس طرح سونے کے نصاب ساڑھے سات تولے ہوا موجودہ رائج اعشاریہ وزن سے چاندی کا نصاب ۶۳۲ گرام ۹۶ ملی گرام ہے اور سونے کا ۹۱ گرام ۷۲۸ ملی گرام۔ اونٹ کا نصاب پانچ اونٹ ہے یہ متفق علیہ ہے غلے کا نصاب پانچ وسق ہے۔ مشہور یہ ہے کہ ایک اونٹ کے بوجھ کو وسق کہتے ہیں مگر مختاریہ ہے کہ ساٹھ صاع کا ایک وسق ہے۔ اس طرح غلے کا نصاب تین سو صاع ہوا۔ اس سے کم پیداوار میں عشر نہیں، یہی امام شافعی، امام ابو یوسف، امام محمد کا مذہب ہے، مگر امام اعظم کا مذہب یہ ہے کہ زمین کی پیداوار کا کوئی نصاب نہیں، تھوڑی پیداوار ہو یا زیادہ سب میں عشر واجب ہے۔ ان کی دلیل خود امام بخاری رحمۃ اللہ علیہ کی روایت کردہ صفحہ ۲۰۱ والی حضرت ابن عمر رضی اللہ عنہما کی حدیث میں ہے کہ فرمایا:

فَمَا سَقَتِ السَّمَاءُ وَالْعَيُونُ أَوْ كَانَ عَشْرًا يَأْتِي
عَشْرًا وَمَا سَقَى بِالنَّضْحِ نِصْفَ الْعَشْرِ.
اس حدیث میں کلمہ ماعام ہے، قلیل و کثیر سب پر صادق ہے اور عبادات میں احتیاط پر عمل واجب اس لیے زمین کی پیداوار تھوڑی ہو یا زیادہ سب میں عشر واجب۔ مفصل بحث عشر کے بیان میں اس حدیث کے تحت آرہی ہے۔

مطابقت باب

یہاں باب یہ ہے: جس مال کی زکوٰۃ دے دی جائے وہ کنز نہیں، یعنی وہ کنز نہیں جس پر وعید آئی ہے۔ جب یہ نص وارد ہوگئی کہ پانچ اوقیہ سے کم چاندی اور پانچ اونٹ سے کم میں زکوٰۃ نہیں تو ثابت ہوا کہ اس سے کم جمع کرنا بلاشبہ جائز یا زکوٰۃ دے دینے کے بعد یہ مقدار بھی جمع کرنا بلاکراہت جائز۔ جس طرح زکوٰۃ ادا کرنے کے بعد پانچ اوقیہ چاندی بلکہ اتالیس درہم مزید رکھنا درست اسی طرح زکوٰۃ دینے کے بعد پانچ بلکہ نو اونٹ تک رکھنا درست، تو اگر اس مقدار سے زیادہ بھی ہو اور زکوٰۃ ادا کر دی جائے تو اس کا جمع کرنا بلاکراہت درست ہوگا اور یہ وہ کنز نہ ہوگا جو ممنوع ہے۔

[میرا ربذہ سے گزر ہوا تو حضرت ابو ذر رضی اللہ عنہ

سے ملاقات ہوگئی]

زید بن وہب نے کہا: میں ربذہ سے گزرا تو میری ملاقات حضرت ابو ذر رضی اللہ عنہ سے ہوئی، میں نے ان سے کہا: کس چیز نے آپ کو اس جگہ پہنچایا؟ تو انہوں نے فرمایا: میں شام میں تھا، مجھ میں اور معاویہ میں اس آیت کے بارے میں اختلاف ہوا: ”جو لوگ سونا اور چاندی جمع کرتے ہیں اور اسے اللہ کی راہ میں خرچ نہیں کرتے ہیں، انہیں دردناک عذاب کی بشارت دو“ معاویہ نے کہا: یہ اہل کتاب کے بارے میں نازل ہوئی ہے، میں نے کہا کہ ہمارے اور ان کے دونوں کے بارے میں نازل ہوئی ہے اور اس سلسلے میں

۸۲۵- ح: مَرَرْتُ بِالرَّبَذَةِ فَاِذَا

اَنَا بِابِي ذَرَّ رَضِيَ اللَّهُ عَنْهُ

۸۲۵- عَنْ زَيْدِ بْنِ وَهَبٍ قَالَ مَرَرْتُ بِالرَّبَذَةِ فَاِذَا اَنَا بِابِي ذَرَّ رَضِيَ اللَّهُ عَنْهُ فَقُلْتُ لَهُ مَا اَنْزَلَكَ مِنْ ذَلِكَ هَذَا قَالَ كُنْتُ بِالشَّامِ فَاخْتَلَفْتُ اَنَا وَمُعَاوِيَةُ فِي الْكَلْبَيْنِ يَكْتَبُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ (البقرہ: ۳۴) قَالَ مُعَاوِيَةُ نَزَلَتْ فِي اَهْلِ الْكِتَابِ فَقُلْتُ لَزَلْتُ فِيْنَا وَفِيهِمْ فَكَانَ بَيْنِي وَبَيْنَهُ فَبِي ذَلِكَ وَكُتِبَ اِلَى عُمَانَ رَضِيَ اللَّهُ عَنْهُ يَشْكُوْنِي فَكُتِبَ اِلَى عُمَانَ اَنْ اَقْدِمَ الْمَدِيْنَةَ فَقَدِمْتُهَا فَكُتِبَ عَلَيَّ

النَّاسُ حَتَّىٰ كَانَهُمْ لَمْ يَرُونِي قَبْلَ ذَلِكَ فَذَكَرْتُ ذَلِكَ لِعُثْمَانَ فَقَالَ لِي إِنَّ شَيْئًا تَنْحَيْتَ فَكُنْتُ قَرِيبًا فَذَلِكَ الَّذِي أَنْزَلَنِي هَذَا الْمَنْزِلَ وَلَوْ أَمَرُوا عَلَيَّ حَبَشِيًّا لَسَمِعْتُ وَأَطَعْتُ.

(بخاری۔ کتاب الزکوٰۃ۔ باب: ما ادى زکوٰۃ فليس بكنز ص ۱۸۹ ج ۲۔ کتاب التفسیر۔ باب: قوله والذين يكتزون الذهب والفضة ص ۶۷۲ نسائی۔ کتاب التفسیر)

میرے اور ان کے درمیان کچھ تکرار ہو گئی انہوں نے حضرت عثمان رضی اللہ عنہ کے پاس میری شکایت لکھی اس پر حضرت عثمان نے مجھے لکھا کہ تم مدینہ آ جاؤ میں مدینہ آ گیا لوگ میرے پاس بہ کثرت جمع ہو گئے گویا اس سے پہلے مجھے انہوں نے دیکھا ہی نہیں تھا میں نے حضرت عثمان سے اس کا تذکرہ کیا تو فرمایا: اگر تم چاہو تو کہیں قریب پاس میں گوشہ نشین ہو جاؤ اسی وجہ سے میں یہاں ہوں اور اگر لوگ حبشی کو مجھ پر امیر بنا دیں تو میں اس کا بھی حکم سنوں گا اور مانوں گا۔

جلد اول میں گزر چکا کہ ربذہ مدینہ سے تین منزل کے فاصلے پر ایک گاؤں ہے۔ حضرت عمر فاروق رضی اللہ عنہ نے اسے زکوٰۃ کے اونٹوں کی چراگاہ بنا دیا تھا۔ مسند ابو یعلیٰ میں انہیں زید بن وہب سے مروی ہے کہ خود حضرت ابو ذر نے فرمایا کہ رسول اللہ ﷺ نے فرمایا: اے ابو ذر! جب مدینہ کی آبادی کوہ سلح تک پہنچ جائے تو تم شام چلے جانا۔ اسی ہدایت کے بہ موجب جب مدینہ طیبہ کی آبادی کوہ سلح تک پہنچ گئی تو یہ شام دمشق چلے گئے وہاں اس وقت حضرت معاویہ رضی اللہ عنہ والی تھے۔ حضرت ابو ذر کا مذہب یہ تھا کہ جتنی آمدنی ہو حاجت سے جو بچے سب کا صدقہ کرنا فرض ہے۔ حاجت سے زائد جمع کرنا حرام ہے۔ آدمی بہت پر جوش اور جری تھے اپنے اس مسلک کی علانیہ تبلیغ فرماتے تھے۔ اس سے وہاں ایک خلفشار مچا ہوا تھا چونکہ سابقین اولین میں سے اور بہت معزز صحابی تھے اس لیے عوام کا رجحان ان کی طرف زیادہ تھا۔ آخر حضرت معاویہ سے زور دار گفتگو ہوئی۔ حضرت ابو ذر نے آیت کریمہ مذکورہ تلاوت فرمائی۔ ان کا اجتہاد یہ تھا کہ اس آیت میں ”ولا ینفقونها“ سے مراد بہ قدر حاجت سے جو زائد ہو سب کا سب خرچ کرنا ہے۔ صرف بہ قدر زکوٰۃ صرف کرنا مراد نہیں۔ اور حضرت معاویہ کا خیال تھا کہ یہ یہود و نصاریٰ احبار و رہبان کے بارے میں نازل ہوئی ہے اس لیے کہ آیت کا ابتدائی حصہ یہ ہے:

إِنَّ كَثِيرًا مِّنَ الْأَخْبَارِ وَالرُّهْبَانِ لَيَاكُفُّونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ وَالَّذِينَ يَكْنِزُونَ آلَايَةَ. (التوبہ: ۳۴)

بہت سے احبار و رہبان لوگوں کا مال باطل طریقے سے کھاتے ہیں اور لوگوں کو اللہ کے راستے سے روکتے ہیں اور جو لوگ سونا اور چاندی جوڑ جوڑ کر رکھتے ہیں۔

حالانکہ دونوں حضرات سے خطا ہوئی نہ یہ آیت کریمہ اہل کتاب کے ساتھ خاص ہے اور نہ ”ینفقونها“ سے کل مراد مال ہے بلکہ یہ آیت کریمہ عام ہے اور ”ینفقونها“ سے زکوٰۃ ادا کرنا مراد ہے کل مال کا صرف کرنا نہیں۔ اس پر اجماع ہے اور یہ آیات و احادیث سے بھی ثابت ہے۔ ارشاد ہے:

وَلَا تَبْسُطْهَا كُلَّ الْبَسِطِ فَتَقْعُدَ مَلُومًا مَّحْسُورًا

اور ہاتھ ایک دم مت پھیلا دے پھر ملامت خوردہ حسرت (بنی اسرائیل: ۳۹) زدہ ہو کر بیٹھا رہے ○

فکثر علی الناس

حضرت ابو ذر مشہور صحابی تھے اور ان کا مذہب پوری امت سے الگ تھا اس لیے لوگ جو جو درجہ آتے ان سے طرح طرح کے سوال کرتے جس سے گھبرا کر حضرت عثمان کی خدمت میں شکایت کی۔ حضرت عثمان نے دو باتیں پیش کیں آپ چاہیں تو میرے گھر رہیں اونٹنیاں دروازے پر حاضر کی جائیں گی یعنی نہ کہیں جائیں نہ کسی سے ملیں جلیں یا چاہیں تو مدینہ کے قریب کہیں بو دو باش

اختیار کر لیں۔ حضرت ابو ذر نے دوسری صورت اختیار کر لی اور ربذہ جا کر فروکش ہو گئے۔ یہ بہتان ہے کہ حضرت عثمان نے انہیں جلا وطن کر کے ربذہ بھیجا تھا۔ یہ ہو سکتا ہے کہ جب ان کے گھر رہنا پسند نہ فرمایا تو ربذہ رہنے کی رائے دی جسے حضرت ابو ذر نے قبول فرمایا۔

۸۲۶- ح: فَجَاءَ رَجُلٌ خَشِينُ

الشَّعْرِ وَالشِّيَابِ

۸۲۶- أَنَّ الْأَحْنَفَ بْنَ قَيْسٍ قَالَ جَلَسْتُ ح وَ حَدَّثَنِي إِسْحَاقُ بْنُ مَنْصُورٍ أَخْبَرَنَا عَبْدُ الصَّمَدِ قَالَ حَدَّثَنِي أَبِي حَدَّثَنَا الْجُرَيْرِيُّ حَدَّثَنَا أَبُو الْعَلَاءِ بْنُ الشَّخِيرِ أَنَّ الْأَحْنَفَ بْنَ قَيْسٍ حَدَّثَهُمْ قَالَ جَلَسْتُ إِلَى مَلَأٍ مِنْ قُرَيْشٍ فَجَاءَ رَجُلٌ خَشِينُ الشَّعْرِ وَالشِّيَابِ وَالْهَيْئَةِ حَتَّى قَامَ عَلَيْهِمْ فَسَلَّمَ ثُمَّ قَالَ بَشِيرُ الْكَانِزِينَ بِرَضْفٍ يُحْمَى عَلَيْهِ فِي نَارِ جَهَنَّمَ ثُمَّ يُوَضَعُ عَلَى حَلْمَةِ نَدَى أَحَدِهِمْ حَتَّى يَخْرُجَ مِنْ نَعْضِ كَفِّهِ وَيُوَضَعُ عَلَى نَعْضِ كَفِّهِ حَتَّى يَخْرُجَ مِنْ حَلْمَةِ نَدِيهِ يَنْزَلُ ثُمَّ وَلَّى فَجَلَسَ إِلَى سَارِيَةٍ وَتَبِعْتُهُ وَجَلَسْتُ إِلَيْهِ وَأَنَا لَا أَدْرِي مَنْ هُوَ فَقُلْتُ لَهُ لَا أَرَى الْقَوْمَ إِلَّا قَدْ كَرِهُوا الَّذِي قُلْتَ قَالَ إِنَّهُمْ لَا يَعْقِلُونَ شَيْئًا قَالَ لِي خَلِيلِي قَالَ قُلْتُ وَمَنْ خَلِيلُكَ قَالَ النَّبِيُّ صَلَّى اللَّهُ عَلَيْهِ وَسَلَّمَ يَا أَبَا ذَرٍّ أَتَبْصُرُ أَحَدًا قَالَ فَنَظَرْتُ إِلَى الشَّمْسِ مَا بَقِيَ مِنَ النَّهَارِ وَأَنَا أَرَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يُرْسِلُنِي فِي حَاجَةٍ لَهُ قُلْتُ نَعَمْ قَالَ مَا أَحَبُّ أَنْ لِي مِثْلُ أَحَدٍ ذَهَبًا أَنْفَقَهُ كُلَّهُ إِلَّا ثَلَاثَةَ دَنَابِيرٍ وَإِنَّ هَؤُلَاءِ لَا يَعْقِلُونَ إِنَّمَا يَجْمَعُونَ الدُّنْيَا لَا وَاللَّهِ لَا أَسْأَلُهُمْ دُنْيَا وَلَا أَسْتَفْتِيهِمْ عَنْ دِينٍ حَتَّى أَلْقَى اللَّهَ

[پراگندہ بالوں اور کپڑوں

والا ایک آدمی آیا]

احنف بن قیس نے کہا: میں قریش کی ایک جماعت کے ساتھ بیٹھا تھا کہ ایک صاحب آئے جن کے بال پراگندہ کپڑے کھر درے اور ہیئت بھدی تھی اور ان کے سامنے کھڑے ہوئے اور سلام کیا پھر فرمایا: جوڑ جوڑ کر مال جمع کرنے والوں کو خوشخبری ہو کہ ایک پتھر جہنم کی آگ پر تپایا جائے گا پھر ان کے پستان کی گھنڈی پر رکھا جائے گا جو پار کر کے اس کے کندھے کی پتلی ہڈی سے باہر ہو جائے گا اور اس کی شانے کی پتلی ہڈی پر رکھا جائے گا جسے چھید کر اس کی پستان کی گھنڈی کے پار ہو جائے گا وہ پتھر ہلتا رہے گا پھر وہ واپس ہو گئے اور ایک کھبے کے پاس بیٹھ گئے میں ان کے پیچھے ہولیا اور ان کے پاس بیٹھا اور میں نہیں جانتا تھا یہ کون بزرگ ہیں؟ میں نے ان سے کہا: میرا اندازہ ہے کہ لوگوں نے آپ کی بات کو ناپسند کیا تو فرمایا: یہ لوگ نہیں سمجھتے مجھ سے میرے خلیل نے فرمایا میں نے پوچھا کہ خلیل سے آپ کی کیا مراد ہے؟ تو بتایا کہ نبی ﷺ اے ابو ذر! اُحد دیکھتا ہے؟ یہ سن کر میں نے سورج دیکھا کہ کتنا دن رہ گیا ہے میں یہ سمجھ رہا تھا کہ رسول اللہ ﷺ اپنے کسی کام سے مجھے بھیجیں گے میں نے عرض کیا: ہاں! دیکھتا ہوں فرمایا: مجھے یہ پسند نہیں کہ میرے پاس اُحد کے برابر سونا ہو مگر یہ کہ کل کا کل بانٹ دوں سوائے تین دینار کے اور یہ لوگ سمجھتے نہیں دنیا جمع کرتے ہیں بخدا ان سے دنیا کا کوئی سوال نہیں کروں گا اور نہ دین کے بارے میں کچھ پوچھوں گا یہاں تک کہ اللہ سے ملوں۔

(بخاری۔ کتاب الزکوٰۃ۔ باب: ما ادى زکوٰۃ فليس بكنز ص ۱۸۹، مسلم۔ کتاب الزکوٰۃ)

حضور اقدس ﷺ کا یہ ارشاد اپنی شان ارفع و اعلیٰ کے مطابق تھا جو اللہ عزوجل پر توکل دنیا سے بے رغبتی، خلق خدا پر رحمت اور سخاوت کا مظہر تھا۔ یہ حکم تشریحی نہیں تھا جس کے خلاف عمل پر مواخذہ ہو۔ حضرت ابو ذر رضی اللہ عنہ نے اسے اپنے ذوق کے مطابق حکم تشریحی سمجھا اور جو اس لوگ اس پر عمل پیرا نہ تھے ان پر ناراض رہتے تھے۔ تین دینار بچانے کی حکمت علامہ قرطبی نے یہ بتائی کہ ایک

اپنے اہل کے لیے ایک غلام آزاد کرنے کے لیے ایک قرض کے لیے۔ یہ ان کا ذوق ہے، ہو سکتا ہے اس ارشاد کے وقت جن کا نان نفقہ حضور پر واجب تھا وہ تین دینار یومیہ رہا ہو یا کسی کا قرض کچھ رہا ہو۔ ورنہ حدیث گزر چکی کہ یہ بھی پسند نہیں فرمایا کہ سونے کا ایک ٹکڑا گھر میں رات بھر رہے۔

مطابقت باب

حضرت ابو ذر والی دونوں حدیثیں بہ ظاہر باب کے معارض ہیں، مگر بہ نظر غائر یہ مناسبت ہے کہ حضرت امام بخاری اس بات کی ضرورت کی طرف اشارہ فرما رہے ہیں کہ آیت مذکورہ کو سامنے رکھ کر حضرت ابو ذر کی طرح اور کوئی بھی اس کے ظاہر سے یہ اخذ کر سکتا ہے کہ حاجت سے زائد مال جمع کرنا جائز نہیں، تو ضرورت ہوئی کہ آیت مذکورہ کی صحیح تفسیر پیش کر دی جائے کہ اس میں ”ینفقونها“ سے مراد زکوٰۃ ہے، نیز اشارے اشارے میں خود ان احادیث سے بھی یہ تخصیص سمجھ میں آتی ہے کہ حضرت ابو ذر کی رائے کو صحابہ کرام میں سے کسی نے حتیٰ کہ حضرت عثمان غنی نے بھی تسلیم نہیں کیا۔ اس سے ظاہر ہو گیا کہ ان سب حضرات کا مذہب یہی ہے کہ اس آیت میں ”ینفقونها“ سے مراد زکوٰۃ ہے۔

[اور اللہ صرف پاک ہی قبول فرماتا ہے]

۸۲۷- ح: وَلَا يَقْبَلُ اللَّهُ إِلَّا الطَّيِّبَ

حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا: جو شخص پاک کمائی سے کھجور کے برابر صدقہ کرے تو اللہ اسے اپنے دائیں ہاتھ میں لیتا ہے اور اللہ صرف پاک ہی قبول فرماتا ہے پھر اس کو صدقہ کرنے والے کے لیے بڑھاتا ہے جیسے تم لوگ اپنے پھڑے کو پالتے ہو کہ وہ پہاڑ کے برابر ہو جاتا ہے۔

۸۲۷ - عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَصَدَّقَ بِعَدَلٍ تَمْرَةً مِّنْ كَسْبِ طَيِّبٍ وَلَا يَقْبَلُ اللَّهُ إِلَّا الطَّيِّبَ فَإِنَّ اللَّهَ يَتَقَبَّلُهَا بِيَمِينِهِ ثُمَّ يُرَبِّهَا لِصَاحِبِهِ كَمَا يُرَبِّي أَحَدُكُمْ فَلَوْهَ حَتَّى تَكُونَ مِثْلَ الْجَبَلِ.

(بخاری۔ کتاب الزکوٰۃ۔ باب: الصدقة من كسب طيب ص ۱۸۹، مسلم۔ کتاب الزکوٰۃ)

عَدْلٌ

عین کے کسرہ کے ساتھ کسی چیز کا دوسری چیز کے ساتھ قیمت میں برابر ہونا اور عین کے فتح کے ساتھ اپنی ہم جنس کے ساتھ برابر ہونا۔ ”فلو“ گھوڑے کا بچہ جب دودھ پینا چھوڑ دے اس کی جمع ”افلاء“ جیسے عدو کی اعداء۔

بِیْمِیْنِهِ

اللہ عزوجل اعضاء و جوارح، جسم و جسمائیت سے منزہ ہے، یہاں بہ طور تمثیل حسن قبول کی یہ تعبیر ہے، ہم اور آپ پسندیدہ چیزیں دائیں ہاتھ میں لیتے ہیں۔ مراد یہ ہے کہ اسے حسن قبول عطا فرماتا ہے۔

[آدمی صدقہ لے کر گھومے گا]

۸۲۸- ح: يَمْشِي الرَّجُلُ

مگر کسی کو نہ پائے گا]

بِصَدَقَتِهِ فَلَا يَجِدُ

حضرت حارثہ بن وہب رضی اللہ عنہ نے فرمایا: میں نے نبی ﷺ سے سنا کہ آپ نے فرمایا: لوگو! صدقہ کرو اس لیے کہ تم پر ایک ایسا زمانہ آئے گا کہ انسان صدقہ لے کر گھومے گا مگر ایسے کو نہیں پائے گا

۸۲۸ - سَمِعْتُ حَارِثَةَ بْنَ وَهَبٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ تَصَدَّقُوا فَإِنَّهُ يَأْتِي عَلَيْكُمْ زَمَانٌ يَمْشِي الرَّجُلُ بِصَدَقَتِهِ فَلَا يَجِدُ مَنْ يَقْبَلُهَا يَقُولُ

الرَّجُلُ لَوْ حُتَّتْ بِهَا بِالْأَمْسِ لَقَبِلْتَهَا فَمَا الْيَوْمَ فَلَا جِوَا سَ لَئِ دَ كَ بَ : كَا : ا ك ر ك ل ل ا ئَ ه و تَ تَ لَ لَ تَ ا آ ج م ج ه ا س ك ا ك و نَ ا ح ا ج ت ن ه ي ن -

(بخاری - کتاب الزکوٰۃ - باب : الصدقة قبل الرد ص ۱۹۰ - باب : الصدقة باليمين ص ۱۹۱ - ج ۲ - کتاب الفتن - باب - ص ۱۰۵۳)

حضرت حارثہ بن وہب رضی اللہ

حضرت فاروق اعظم رضی اللہ عنہ کی ایک زوجہ ام کلثوم بنت جرول خزاعیہ تھی جس کے بطن سے عبید اللہ بن عمر ہیں۔ حضرت فاروق اعظم مسلمان ہو گئے مگر یہ کفر پر اڑی رہی اس لیے دونوں میں تفریق ہو گئی پھر اس کا نکاح وہب سے ہوا اور حارثہ پیدا ہوئے۔ اس حدیث میں یہ غیب کی خبر ہے ایک وقت وہ آئے گا کہ مال کی اتنی کثرت ہوگی کہ کوئی زکوٰۃ لینے کو آمادہ نہ ہوگا۔

[قیامت اس وقت تک نہیں آئے گی
جب تک مال کی بہتات نہ ہوگی]

۸۲۹ - ح : لَا تَقُومُ السَّاعَةُ حَتَّى
يَكْثُرَ فِيكُمْ الْمَالُ

حضرت ابو ہریرہ رضی اللہ عنہ نے کہا کہ نبی ﷺ نے فرمایا: قیامت قائم نہ ہوگی یہاں تک کہ مال کی بہتات ہو جائے گی اور وہ بہنے لگے گا یہاں تک کہ مال والے کو یہ فکر رہے گی کہ اس کا صدقہ کون قبول کرے گا یہاں تک کہ وہ کسی کو دینا چاہے گا تو وہ یہ کہے گا: مجھے کوئی ضرورت نہیں۔

۸۲۹ - عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى يَكْثُرَ فِيكُمْ الْمَالُ فَيَفِيضَ حَتَّى يَهُمَّ رَبُّ الْمَالِ مَنْ يَقْبَلُ صَدَقَتَهُ وَحَتَّى يَعْزِضَهُ فَيَقُولَ الَّذِي يَعْزِضُهُ عَلَيْهِ لَا أَرَبَ لِي.

(بخاری - کتاب الزکوٰۃ - باب : الصدقة قبل الرد ص ۱۹۰ - ج ۲ - کتاب الفتن - باب - ص ۱۰۵۳ - مسلم - کتاب الزکوٰۃ - مسند امام احمد - ج ۲ ص ۲۱۲)

یہ حدیث اس کی دلیل ہے کہ یہ قرب قیامت میں ہوگا صحابہ میں جو واقعات زکوٰۃ قبول نہ کرنے کے ہوئے ہیں وہ مال کی فراوانی کی وجہ سے نہیں بلکہ صحابہ کرام کی خودداری اور زہد و قناعت کی وجہ سے رونما ہوئے۔

[دو شخص آپ (ﷺ) کی خدمت میں حاضر ہوئے ایک نے تنگدستی کی شکایت کی]

۸۳۰ - ح : فَجَاءَهُ رَجُلَانِ
أَحَدُهُمَا يَشْكُو الْعَيْلَةَ

حضرت عدی بن حاتم رضی اللہ عنہ فرماتے ہیں کہ میں نبی ﷺ کی خدمت میں حاضر تھا کہ دو شخص آئے ان میں سے ایک نے تنگ دستی کی شکایت کی اور دوسرے نے ڈاکہ کی تو رسول اللہ ﷺ نے فرمایا: ڈاکہ؟ تھوڑے ہی دنوں کے بعد وہ وقت آئے گا کہ قافلہ بغیر محافظ کے مکہ جائے گا اور تنگ دستی تو قیامت قائم نہ ہوگی (جب تک اپنی دولت کی فراوانی نہ ہو جائے) کہ تم صدقہ لے کر گھومو گے اور کوئی لینے والا نہ پاؤ گے اس کے بعد تم اللہ کے حضور کھڑے ہو گے اس طرح کہ درمیان میں کوئی حجاب اور ترجمان نہ ہوگا جو ترجمانی کرے اللہ عزوجل بندے سے فرمائے گا: کیا میں نے تجھے مال

۸۳۰ - سَمِعْتُ عَدِيَّ بْنَ حَاتِمٍ رَضِيَ اللَّهُ عَنْهُ يَقُولُ كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَجَاءَهُ رَجُلَانِ أَحَدُهُمَا يَشْكُو الْعَيْلَةَ وَالْآخَرُ يَشْكُو قَطْعَ السَّبِيلِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا قَطْعُ السَّبِيلِ فَإِنَّهُ لَا يَأْتِي عَلَيْكَ إِلَّا قَلِيلٌ حَتَّى تَخْرُجَ الْعِيرُ إِلَى مَكَّةَ بِغَيْرِ خَفِيرٍ وَأَمَّا الْعَيْلَةُ فَإِنَّ السَّاعَةَ لَا تَقُومُ حَتَّى يَطُوفَ أَحَدُكُمْ بِصَدَقَتِهِ لَا يَجِدُ مَنْ يَقْبَلُهَا مِنْهُ ثُمَّ لَيَقْفَنَّ أَحَدُكُمْ بَيْنَ يَدَيِ اللَّهِ لَيْسَ بَيْنَهُ وَبَيْنَهُ حِجَابٌ وَلَا تَرْجِمَانٌ يَرْجِمُ لَهُ ثُمَّ لَيَقُولَنَّ لَهُ أَلَمْ أُوتِكَ مَالًا

نہیں دیا تھا؟ بندہ عرض کرے گا: ضرور دیا تھا پھر فرمائے گا: کیا میں نے تیرے پاس رسول نہیں بھیجا تھا؟ بندہ عرض کرے گا: ضرور بھیجا تھا اب دائیں دیکھے گا تو آگ ہی آگ دکھائی دے گی پھر بائیں نظر گھمائے گا تو صرف آگ ہی آگ نظر آئے گی تم آگ سے بچو! اگرچہ کھجور کا ایک ٹکڑا دے کر اور اگر یہ بھی نہ ملے تو اچھی بات کہہ کر۔

فَلْيَقُولَنَّ بَلَىٰ ثُمَّ لَيَقُولَنَّ اَلَمْ اُرْسِلْ اِلَيْكَ رَسُوْلًا فَلْيَقُوْلَنَّ بَلَىٰ فَيَنْظُرُ عَنْ يَمِيْنِهِ فَلَا يَرِي اِلَّا النَّارَ ثُمَّ يَنْظُرُ عَنْ شِمَالِهِ فَلَا يَرِي اِلَّا النَّارَ فَلْيَتَّقِيَنَّ اَحَدُكُمْ النَّارَ وَلَوْ بِشِقِّ تَمْرَةٍ فَاِنَّ لَمْ يَجِدْ فَبِكَلِمَةٍ طَيِّبَةٍ.

(بخاری- کتاب الزکوٰۃ- باب: الصدقة قبل الرد ص ۱۹۰)

ج ۲- کتاب الرقاق- باب: من نوقش بالحساب عذب ص ۵۶۸)

یہ حدیث المناقب- علامات النبوة میں کچھ تغیر و تبدل کے ساتھ مذکور ہے۔ غیب کی پہلی خبر حرف بہ حرف پوری ہوئی۔ عہد صحابہ ہی میں راستے بالکل محفوظ ہو گئے اور آج جس کا جی چاہے خود مشاہدہ کر لے۔ دوسری خبر بھی ان شاء اللہ تعالیٰ حرف بہ حرف پوری ہوگی۔

۸۳۱- ح: لَيَاتِيَنَّ عَلَى النَّاسِ زَمَانٌ يَطُوْفُ الرَّجُلُ فِيْهِ بِالصَّدَقَةِ

[ایک وقت آئے گا کہ انسان سونے کا صدقہ لے کر گھومتا پھرے گا جبکہ کوئی شخص لینے والا نہ ہوگا]

حضرت ابو موسیٰ رضی اللہ عنہما سے روایت کرتے ہیں کہ فرمایا: لوگوں پر ایک زمانہ ایسا آئے گا کہ انسان سونے کا صدقہ لے کر گھومتا پھرے اور کسی کو نہیں پائے گا جو اسے لے اور ایک مرد کی ماتحتی اور پناہ میں چالیس عورتیں رہیں گی مردوں کی کمی اور عورتوں کی زیادتی کی وجہ سے۔

۸۳۱- عَنْ اَبِيْ مُوسَى رَضِيَ اللهُ عَنْهُ عَنِ النَّبِيِّ صَلَّى اللهُ عَلَيْهِ وَسَلَّمَ قَالَ لَيَاتِيَنَّ عَلَى النَّاسِ زَمَانٌ يَطُوْفُ الرَّجُلُ فِيْهِ بِالصَّدَقَةِ مِنَ الذَّهَبِ ثُمَّ لَا يَجِدُ اَحَدًا يَأْخُذُهَا مِنْهُ وَيَرِي الرَّجُلَ الْوَّاحِدَ يَتَّبَعُهُ اَرْبَعُونَ امْرَاةً يَلْدُنَّ بِهٖ مِنْ قِلَّةِ الرَّجَالِ وَكَثْرَةِ النِّسَاءِ.

(بخاری- کتاب الزکوٰۃ- باب: الصدقة قبل الرد ص ۱۹۰، مسلم نسائی- کتاب الزکوٰۃ)

من الذهب

سونے کی تخصیص نہیں، زکوٰۃ کی کوئی بھی چیز کوئی قبول نہیں کرے گا۔ سونا سب سے عمدہ مال ہے جب اس کا قبول کرنے والا نہیں ملے گا تو اس سے کم تر درجے کے اموال کو بہ درجہ اولیٰ کوئی نہیں لے گا۔

اربعون امرأة

کتاب العلم میں حضرت انس رضی اللہ عنہ کی حدیث میں یہ ہے: پچاس عورتوں کا نگران ایک مرد ہوگا، اقل اکثر کا تانی نہیں، یہ بھی ہوگا، وہ بھی ہوگا۔

[ایک شخص آیا جس نے

بہت زیادہ صدقہ دیا]

حضرت ابو مسعود رضی اللہ عنہ نے فرمایا: جب صدقہ کی آیت اتری تو ہم بار برداری کرتے تھے ایک صاحب آئے اور بہت زیادہ صدقہ کیا تو منافقین نے کہا: یہ ریاکار ہے اور ایک صاحب آئے اور ایک صاع صدقہ کیا تو منافقین نے کہا: بے شک اللہ اس کے صاع سے

۸۳۲- ح: فَجَاءَ رَجُلٌ

فَتَصَدَّقَ بِشَيْءٍ كَثِيْرٍ

۸۳۲- عَنْ اَبِيْ مَسْعُوْدٍ رَضِيَ اللهُ عَنْهُ قَالَ لَمَّا نَزَلَتْ اَيَةُ الصَّدَقَةِ كُنَّا نَحَامِلُ فَجَاءَ رَجُلٌ فَتَصَدَّقَ بِشَيْءٍ كَثِيْرٍ فَقَالُوْا مُرَاءٍ وَجَاءَ رَجُلٌ فَتَصَدَّقَ بِصَاعٍ فَقَالُوْا اِنَّ اللّٰهَ لَغَنِيٌّ عَنِ صَاعٍ هَذَا فَنَزَلَتْ هُوَ الَّذِيْنَ يَلْمِزُوْنَ

غنی ہے تو یہ آیت نازل ہوئی: ”اور جو لوگ صدقہ کے بارے میں دل کھول کر خیرات کرنے والے اور مزدوری کر کے پوری مزدوری خیرات کرنے والے پر طعن کرتے ہیں اور ان کا مذاق اڑاتے ہیں اللہ ان کو سزا دے گا ان کے لیے دردناک عذاب ہے“۔ (التوبہ: ۷۹)

الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ (التوبہ: ۷۹) الْآيَةُ.

(بخاری۔ کتاب الزکوٰۃ۔ باب: اتقوا النار ولو بشق تمرة ص ۱۹۰ ج ۲۔ کتاب التفسیر۔ سورة البراءة۔ باب: قوله والذين يلمزون المطوعين ص ۶۷۳، مسلم نسائی۔ کتاب الزکوٰۃ ابن ماجہ۔ کتاب الزهد)

[ہم بازار جاتے تو بار برداری کرتے]

حضرت ابو مسعود انصاری رضی اللہ عنہ نے فرمایا کہ نبی ﷺ نے جب ہمیں صدقہ کا حکم دیا تو ہم بازار جاتے اور بار برداری کرتے ایک مد ملتا اسے خیرات کرتے اور آج کچھ لوگوں کے پاس ایک لاکھ ہے۔

۸۳۳- ح: انطلقنا احدى الى السوق في حامل ۸۳۳ - عن ابي مسعود الانصاري رضي الله عنه قال كان رسول الله صلى الله عليه وسلم اذا امرنا بالصدقة انطلقنا احدى الى السوق في حامل فيصيب المذء وان لبعضهم اليوم لمانئة الف.

(کتاب الزکوٰۃ۔ ایضاً ص ۱۹۰، کتاب التفسیر۔ سورة البراءة۔ ص ۶۷۳)

تفسیر میں ہے کہ ابو عقیل آئے نصف صاع لائے اور ایک اور دوسرے صاحب اس سے زائد لائے تو منافقین نے وہ کہا۔

ایۃ الصدقۃ

اس سے مراد آیت کریمہ ”خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ“ (التوبہ: ۱۰۳) ان کے مالوں سے صدقہ لے کر ان کو پاک و صاف کرو اور ان کے لیے دعاء خیر کرو۔

فتصدق بشی کثیر

یہ حضرت عبدالرحمن بن عوف رضی اللہ عنہ تھے کہ چار ہزار یا آٹھ ہزار پیش فرمایا۔ واحدی کی اسباب نزول میں ہے کہ نبی ﷺ نے صدقہ کی ترغیب دی تو حضرت عبدالرحمن بن عوف رضی اللہ عنہ چار ہزار نقد کل اثاثے کا آدھا لائے۔ اور حضرت عاصم بن عدی بن عجلان رضی اللہ عنہ سو سو کھجور لائے تو منافقین نے طعن کیا اس پر آیت مذکور نازل ہوئی۔ ابن جریر نے خود حضرت ابو عقیل سے روایت کی ہے وہ فرماتے ہیں:

کھجور کی شاخوں کا گٹھرا اپنی پیٹھ پر دو صاع کھجور کے عوض میں نے اٹھایا تھا ایک صاع گھر والوں کو دے دیا کہ وہ اس سے اپنی حاجت پوری کر لیں اور دوسرا صاع رسول اللہ ﷺ کی خدمت میں لے آیا کہ اس کے ذریعہ رسول اللہ ﷺ کا تقرب حاصل کروں، حضور نے فرمایا: یہ صدقہ پر ڈال دے اس پر ایک قوم نے مذاق اڑایا بے شک اللہ اس مسکین کے صدقے سے غنی ہے تو اللہ نے یہ آیت نازل فرمائی: جو لوگ دل کھول کر صدقہ کرنے والوں

بت اجر الحرید علی ظہری علی صاعین من تمر فانقلب باحدہما الی اہلی یبلغون بہ وجنت بالآخر اتقرب الی رسول اللہ صلی اللہ علیہ وسلم وایت رسول اللہ صلی اللہ علیہ وسلم فاخبرته قال انثرہ علی الصدقة قال فسخر القوم وقال لقد کان اللہ غنیاً عن صدقة هذا المسکین فانزل اللہ تعالیٰ الذین یلمزون المطوعین الایۃ.

یہاں غور طلب بات حضرت ابو عقیل رضی اللہ عنہ کا یہ قول ہے:

”اتقرب الی رسول اللہ صلی اللہ علیہ وسلم“ کہ میں رسول اللہ ﷺ کا تقرب حاصل کروں۔ وہابی صحابی رسول کے اس ارشاد کو دیکھیں جو کہتے ہیں کہ کسی محبوب بارگاہ کے تقرب کے لیے کوئی عمل خیر کرنا شرک ہے، مسلمانوں کو شرک بنانے کے شوق میں انہیں کچھ نظر نہیں آتا۔ اللہ عزوجل کی ذات یا صفات یا عبادت یا ان سب میں یا ان میں سے بعض میں کسی کو شریک کرنا شرک ہے۔ کسی نبی یا ولی کا تقرب حاصل کرنے کے لیے کچھ کرنا نہ اللہ عزوجل کی ذات میں کسی کو شریک کرنا ہے نہ اس کی صفت میں نہ عبادت میں پھر یہ شرک کیسے ہے۔

فقالوا

یہ طعن کرنے والے معتب بن قشیر اور عبد الرحمن بن عیثل مناقب تھے۔

وان لبعضهم لمائة الف

دونوں جگہ حضرت ابو مسعود انصاری ہی مراد ہیں، جیسا کہ تفسیر میں ”کسانہ یعرض نفسه“ ہے، بتانا یہ چاہتے ہیں کہ ایک وقت وہ تھا کہ میں مزدوری کرتا تھا اور آج کثرت فتوحات کی وجہ سے ایک لاکھ کا مالک ہوں۔

۸۳۴ - ح: دَخَلَتْ امْرَأَةٌ مَعَهَا ابْنَتَانِ

۸۳۴ - عَنْ عَائِشَةَ رَضِيَ اللَّهُ عَنْهَا قَالَتْ دَخَلَتْ امْرَأَةٌ مَعَهَا ابْنَتَانِ لَهَا تَسْأَلُ فَلَمْ تَجِدْ عِنْدِي شَيْئًا غَيْرَ تَمْرَةٍ فَأَعْطَيْتُهَا إِيَّاهَا فَقَسَمَتْهَا بَيْنَ ابْنَتَيْهَا وَلَمْ تَأْكُلْ مِنْهَا ثُمَّ قَامَتْ فَخَرَجَتْ فَدَخَلَ النَّبِيُّ صَلَّى اللَّهُ عَلَيْهِ وَسَلَّمَ عَلَيْنَا فَأَخْبَرْتُهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ ابْتُلِيَ مِنْ هَذِهِ الْبَنَاتِ بِشَيْءٍ كُنَّ لَهُ بَيْتًا مِنَ النَّارِ.

[ایک عورت آئی جس کے ساتھ دو بیٹیاں تھیں]

ام المومنین حضرت عائشہ رضی اللہ عنہا فرماتی ہیں کہ ایک عورت سوال کرنے کے لیے آئی، اس کے ساتھ دو بچیاں تھیں، اس نے میرے پاس ایک کھجور کے سوا کچھ نہیں پایا، میں نے وہ کھجور اسے دے دی، اس نے اسے دونوں بچیوں میں تقسیم کر دیا اور اس میں سے اس نے کچھ نہیں کھایا، پھر اٹھی اور چلی گئی اور نبی ﷺ ہمارے ہاں تشریف لائے، میں نے حضور کو یہ واقعہ بتایا تو فرمایا: جو ان بچیوں سے آزمایا جائے تو یہ بچیاں اس کے لیے جہنم سے آڑ ہوں گی۔

(بخاری - کتاب الزکوٰۃ - باب: اتقوا النار ولو بشق تمره ص ۱۹۰ ج ۲ - کتاب الادب - باب: رحمة الولد ص ۸۸۷ - مسلم - کتاب الادب)

ترمذی - کتاب البر

اس حدیث سے دو فائدے حاصل ہوئے، ایک یہ کہ ضرورت مند سائل کو حتی المقدور واپس نہیں کرنا چاہیے، جتنی توفیق ہو مدد کرنی چاہیے، اگرچہ وہ مقدار میں بہت کم ہو۔ دوسرے یہ کہ بچوں کی پرورش ان کی دل جوئی، خصوصاً بچیوں کی، بہترین نیکی ہے۔

۸۳۵ - ح: أَنْ تَصَدَّقَ وَأَنْتَ

صَحِيحٌ شَحِيحٌ

۸۳۵ - حَدَّثَنَا أَبُو هُرَيْرَةَ رَضِيَ اللَّهُ عَنْهُ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَيُّ الصَّدَقَةِ أَعْظَمُ أَجْرًا قَالَ أَنْ تَصَدَّقَ وَأَنْتَ صَحِيحٌ شَحِيحٌ تَخْشَى الْفَقْرَ وَتَأْمَلُ الْغِنَى وَلَا تَمِيلُ

حضرت ابو ہریرہ رضی اللہ عنہ نے فرمایا کہ ایک صاحب نبی ﷺ کی خدمت میں حاضر ہوئے اور پوچھا: کون سا صدقہ ثواب میں سب سے زیادہ ہے؟ فرمایا: وہ صدقہ جو تو سدرستی اور مال کی حرص کی محتاجی کے اندیشے اور مال داری کی آرزو کی حالت میں کرے اور

صدقہ (افضل) ہے]

حَتَّىٰ إِذَا بَلَغَتِ الْحُلُقُومَ قُلَّتْ لِفُلَانٍ كَذَا وَلِفُلَانٍ كَذَا
وَقَدْ كَانَ لِفُلَانٍ
فلان کا حالانکہ وہ فلان (وارث) کا ہو گیا۔

(بخاری - کتاب الزکوٰۃ - باب: ای الصدقة افضل من ۱۹۱ کتاب الوصایا - باب: الوصیة عند الموت ص ۳۸۳، مسلم نسائی - کتاب الزکوٰۃ)
جب تندرست ہوتا ہے اور یہ امید ہوتی ہے کہ ابھی زندہ رہے گا تو مال کو جمع رکھنے کی حرص ہوتی ہے کہ معلوم نہیں آئندہ کیا صورت حال ہو۔ ایسے وقت صدقہ کرنا نفس پر شاق ہوتا ہے اس لیے اس وقت صدقہ کرنا موت کے وقت صدقہ کرنے کی بہ نسبت زیادہ افضل ہے۔ حضرت ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: مرنے کے وقت جو غلام آزاد کرے وہ ایسا ہے جیسے جب پیٹ بھر جائے تو ہدیہ کرے۔ شہنشاہ ہشام بن عبدالملک کی بیوی رقیہ نے مرتے وقت اپنے سب غلام آزاد کر دیئے یہ خبر جب حضرت میمون بن مہران رضی اللہ عنہ کو پہنچی تو فرمایا: یہ لوگ مالوں میں دو بار اللہ کی نافرمانی کرتے ہیں پہلے بخل کرتے ہیں پھر جب دوسرے کا ہو جاتا ہے تو اسراف کرتے ہیں۔

وقد كان لفلان

اس میں فلان سے مراد وارث ہے۔ اس حدیث سے ثابت ہوا کہ مرض الموت میں مورث کے مال میں وارث کا حق ثابت ہو جاتا ہے اسی وجہ سے تہائی سے زائد وصیت نافذ نہیں اور وارث کے لیے وصیت باطل ہے مگر یہ کہ وارث اسے نافذ کر دیں۔

[جس کا ہاتھ سب سے لمبا ہے]

۸۳۶ - ح: اطولكن يدا

۸۳۶ - عَنْ عَائِشَةَ رَضِيَ اللَّهُ عَنْهَا أَنَّ بَعْضَ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ قُلْنَ لِلنَّبِيِّ صَلَّى اللَّهُ عَلَيْهِ وَسَلَّمَ إِنَّا أَسْرَعُ بِكَ لِحَوْقًا قَالَ أَطْوَلُ كُنَّ يَدًا فَأَخَذُوا قِصْبَةً يَذْرَعُونَهَا فَكَانَتْ سَوْدَةً أَطْوَلَهُنَّ يَدًا فَعَلِمْنَا بَعْدَ أَنَّمَا كَانَتْ طَوْلَ يَدِهَا الصَّدَقَةَ وَكَانَتْ أَسْرَعَنَا لِحَوْقًا بِهِ وَكَانَتْ تُحِبُّ الصَّدَقَةَ.
ام المؤمنین حضرت عائشہ رضی اللہ عنہا سے روایت ہے کہ نبی ﷺ کی بعض ازواج نے نبی ﷺ سے پوچھا: ہم میں سب سے جلد آپ سے کون ملے گی؟ فرمایا: جس کا ہاتھ سب سے زیادہ لمبا ہے وہ چھری لے کر ہاتھ ناپنے لگیں تو حضرت سودہ کا ہاتھ سب سے لمبا نکلا پھر ہم نے بعد میں جانا کہ ان کے ہاتھ کو صدقہ نے لمبا کر دیا تھا اور یہ ہم سے پہلے نبی ﷺ سے ملیں اور وہ صدقہ پسند کرتی تھیں۔

بعض ازواج النبی

ابن حبان کی روایت میں ہے کہ نبی ﷺ کی ازواج جمع ہوئیں اور ان میں کوئی رہ نہیں گئی تھیں۔ "ایسا" سیبویہ نے کہا کہ "ای" تائید میں کل کی طرح ہے یعنی مؤنث کے لیے تاء کے ساتھ استعمال کرنا فصیح نہیں مگر یہ سیبویہ کی ذاتی رائے ہے دونوں طرح فصیح ہے۔ نسائی کی روایت میں "ایتنا" ہی ہے زیادہ سے زیادہ یہ ہو سکتا ہے کہ بغیر تاء کے زیادہ فصیح ہے۔ یہ سوال کرنے والی ام المؤمنین حضرت عائشہ رضی اللہ عنہا تھیں جیسا کہ صحیح ابن حبان میں بہ طریق یحییٰ بن حماد اسی سند کے ساتھ ہے:

"قلت"

اطولكن يدا

یہ کی مناسبت سے "طولا کن" چاہیے تھا مگر اضافت کے وقت فعل التفضیل میں مطابقت لازم نہیں۔

یذرعونها

یہ بعض رواۃ کا تصرف ہے ”یذرعونها“ جمع مؤنث کا صیغہ چاہیے تھا۔

اشکال..... (حضرت أم المؤمنین زینب بنت جحش رضی اللہ عنہا کا وصال کب ہوا؟)

حدیث کے ظاہر سیاق سے یہ معلوم ہو رہا ہے کہ ”و کانت اسرعنا لحوقا“ میں کانت کی ضمیر مستتر کا مرجع حضرت سودہ ہوں۔ اس لیے کہ اور کوئی زوجہ مذکور نہیں تو حدیث کا مفاد یہ ہوا کہ أم المؤمنین حضرت سودہ ازواج مطہرات میں سب سے پہلے واصل بحق ہوئیں، حالانکہ اہل سیر کا اجماع ہے کہ ازواج مطہرات میں سب سے پہلے حضرت زینب بنت جحش رضی اللہ عنہا کا وصال ہوا اور صدقہ میں یہی ممتاز بھی تھیں۔ اسی وجہ سے ان کو أم المساکین بھی کہا جاتا ہے۔ ان کا وصال ۲۰ھ اخیر خلافت فاروق اعظم میں ہوا اور أم المؤمنین حضرت سودہ کا وصال حضرت معاویہ کے عہد میں شوال ۵۴ھ میں ہوا۔ خود امام بخاری نے تاریخ صغیر میں حضرت عبدالرحمن بن ابی بکر سے روایت کیا وہ فرماتے ہیں کہ حضرت عمر رضی اللہ عنہ کے ساتھ أم المؤمنین حضرت زینب بنت جحش کے جنازے کی نماز پڑھی اور ازواج نبی ﷺ میں سب سے پہلے حضور سے یہی ملیں۔ مسلم میں عائشہ بنت طلحہ سے خود أم المؤمنین حضرت صدیقہ کا یہ ارشاد مروی ہے: زینب ہم سب میں لمبے ہاتھ والی تھی وہ کام کرتی تھیں اور صدقہ کرتی تھیں۔ امام حاکم نے مستدرک میں بہ طریق عمرہ أم المؤمنین حضرت صدیقہ سے روایت کیا وہ فرماتی ہیں کہ حضور اقدس ﷺ کے وصال کے بعد ہم جب اکٹھی ہوتیں تو دیوار پر ہاتھ رکھ کر ناپتیں یہاں تک کہ زینب بنت جحش کا انتقال ہوا تو ہم نے جانا کہ رسول اللہ ﷺ نے لمبا ہاتھ ہونے سے صدقہ کرنا مراد لیا ہے اور یہی یونس بن بکیر نے زیادة المغازی میں اور بیہقی نے دلائل العبودۃ میں بھی روایت کیا ہے۔ اسی بناء پر علامہ ابن جوزی نے امام بخاری پر طعن کیا ہے اور شراح پر بھی حتیٰ کہ علامہ خطابی نے اس حدیث کے تحت یہ لکھا تھا کہ أم المؤمنین حضرت سودہ کا سب سے پہلے وصال نبوت کی نشانیوں میں سے ہے تو ان کو بھی نہیں چھوڑا۔

جواب

(۱) یہ قطعی نہیں کہ أم المؤمنین حضرت زینب بنت جحش أم المؤمنین حضرت سودہ سے پہلے واصل بالنبی ﷺ ہوئیں۔ بہت سے محدثین نے تصریح کی ہے کہ أم المؤمنین حضرت سودہ کا وصال ان سے پہلے حضرت فاروق اعظم کے اخیر عہد خلافت میں ہوا ہے۔ امام بخاری نے تاریخ صغیر میں امام بیہقی نے دلائل میں امام احمد نے اپنی مسند میں امام ابن سعد نے عفان سے یہی روایت کیا، بلکہ نسائی نے خود أم المؤمنین حضرت صدیقہ سے جو روایت کیا ہے اس میں تصریح ہے: ”فکانت سودة اسرعن لحوقا فکانت اطولهن یدا فکان ذالک من کثرة الصدقة“ سودہ سب سے پہلے حضور سے لاحق ہوئیں اور وہ سب سے لمبے ہاتھ والی تھیں اور یہ صدقہ کی کثرت کی وجہ سے تھا۔ علاوہ ذہبی نے تاریخ کبیر میں اس پر جزم فرمایا۔ ابن سید الناس نے فرمایا: یہی مشہور ہے۔

ہو سکتا ہے امام بخاری کا مختار یہی ہو پھر طعن کسی طرح درست نہیں۔ اصحاب سیر کا اجماع ایسا قطعی نہیں کہ اس سے انکار کی گنجائش

نہ ہو۔

(۲) حضرت امام بخاری کبھی کبھی اپنی روایات میں ایسے دقیق رموز رکھتے ہیں جن کی طرف آسانی سے ذہن کی رسائی نہیں ہوتی۔

۱۔ مسلم۔ ج ۲ ص ۲۹۱۔ کتاب فضائل الصحابة۔ باب فضائل زینب أم المؤمنین

۲۔ مسند امام احمد۔ ج ۶ ص ۱۲۱۔ مسند امام احمد۔ ج ۱ ص ۵۲۔ کتاب الزکوٰۃ۔ باب فضل الصدقة

ابن رشید نے یہاں ایک بہت ہی اہم بات کہی ہے۔ اُم المؤمنین نے پہلے فرمایا کہ ہاتھ ناپنے لگیں تو اُم المؤمنین سودہ کا ہاتھ سب سے لمبا تھا پھر فرماتی ہیں کہ ”فعلمنا بعد انما كانت طول يدها الصدقة“ پھر بعد میں ہم نے جانا کہ نبی ﷺ سے سب سے پہلے لاحق ہونے والی کے ہاتھ کی لمبائی سے مراد صدقہ ہے یعنی پہلے ہم نے طول ید کا حقیقی معنی سمجھا۔ جب ان خوش نصیب خاتون کا وصال ہوا تو ہم نے جانا کہ طول ید سے مراد معنی مجازی صدقہ ہے تو ظاہر ہو گیا کہ یہ اُم المؤمنین حضرت سودہ نہیں ورنہ معنی حقیقی سے عدول کی کوئی وجہ نہ تھی واقعی ان کا سب سے لمبا ہاتھ تھا یہ کوئی اور ہیں جن کا ہاتھ واقعی لمبا نہیں تھا مگر وہ صدقہ میں تمام ازواج مطہرات سے ممتاز ہیں وہ کون ہیں؟ باخبر سامع جانتا ہے کہ وہ اُم المساکین حضرت زینب تھیں جو صدقہ میں بھی مشہور و معروف تھیں اور سب سے پہلے واصل بالنبی ﷺ ہوئیں۔ اور کبھی کبھی جب سیاق سے مرجع کا متعین ہونا معلوم ہو یا مشہور ہو تو مرجع کے ذکر کے بغیر ضمیر لاتے ہیں جیسا کہ آیت کریمہ ”حَتَّىٰ تَوَارَتْ بِالْحِجَابِ“ میں ہے اب ”انما كانت طول يدها الصدقة“ میں ”یدھا“ کی ضمیر اور بعد میں دو جگہ مذکور ”كانت“ کی ضمیر کا مرجع معبود فی الذہن حضرت زینب ہیں۔ علامہ ابن حجر نے اس توجیہ کو پسند فرمایا علامہ یعنی نے رد فرمایا۔ اس خادم کا رجحان یہ ہے کہ یہ توجیہ وجیہ قابل قبول ہے۔

نسائی کی روایت پر خاتم الحفاظ علامہ جلال الدین سیوطی قدس سرہ نے زہر الربی میں کلام فرمایا اور اخیر میں یہ توجیہ کی روایت میں تقدیم و تاخیر اور حذف ہو گیا۔ اصل عبارت یہ تھی:

فاخذن يذر عنها فكانت سودة اطولهن يداً
وكانت اسرعهن لحوقاً زينب وكان ذلك من كثرة
الصدقة.
ازواج مطہرات ہاتھ ناپنے لگیں اور سودہ ان میں سب سے
لمبے ہاتھ والی تھیں اور سب سے پہلے حضور سے لاحق ہونے والی
زینب ہیں اور یہ صدقہ کی کثرت کی وجہ سے تھا۔

یہ حدیث اس کی دلیل ہے کہ حضور اقدس ﷺ کو معلوم تھا کہ کون کب مرے گا؟ نیز یہ کہ ازواج مطہرات کا یہ عقیدہ تھا کہ حضور اقدس ﷺ غیب جانتے تھے اور یہ بھی جانتے ہیں کہ کون کب مرے گا؟ ازواج مطہرات کے عقیدے کے مطابق ہم اہل سنت کا بھی یہی عقیدہ ہے۔

[چور کو صدقہ دیا گیا]

۸۳۷- ح: تُصَدِّقُ عَلٰی سَارِقٍ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایک شخص نے کہا: میں صدقہ کروں گا وہ اپنا صدقہ لے کر نکلا اور اسے ایک چور کے ہاتھ میں دے دیا صبح کو لوگوں میں چرچا ہوا کہ (رات) چور کو صدقہ دیا گیا اس شخص نے کہا: اے اللہ! تیرے لیے حمد ہے میں صدقہ کروں گا پھر وہ اپنا صدقہ لے کر نکلا اور ایک زانیہ کو دے دیا صبح کو لوگوں نے چرچا کیا کہ آج رات ایک زانیہ کو صدقہ دیا گیا۔ اس نے کہا: اے اللہ! زانیہ کو صدقہ دینے پر تیرے لیے حمد ہے میں صدقہ کروں گا پھر وہ اپنا صدقہ لے کر نکلا اور ایک مال دار کو دے دیا صبح کو چرچا ہوا کہ مال دار کو صدقہ دیا گیا۔ اس

۸۳۷- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ قَالَ رَجُلٌ لَّا تُصَدِّقَنَّ بِصَدَقَةٍ فَخَرَجَ بِصَدَقَتِهِ فَوَضَعَهَا فِي يَدِ سَارِقٍ فَأَصْبَحُوا بِتَحَدُّثُونَ تُصَدِّقُ عَلٰی سَارِقٍ فَقَالَ اللَّهُمَّ لَكَ الْحَمْدُ لَّا تُصَدِّقَنَّ بِصَدَقَةٍ فَخَرَجَ بِصَدَقَتِهِ فَوَضَعَهَا فِي يَدِ زَانِيَةٍ فَأَصْبَحُوا بِتَحَدُّثُونَ تُصَدِّقُ عَلٰی زَانِيَةٍ فَقَالَ اللَّهُمَّ لَكَ الْحَمْدُ عَلٰی زَانِيَةٍ لَّا تُصَدِّقَنَّ بِصَدَقَةٍ فَخَرَجَ بِصَدَقَتِهِ فَوَضَعَهَا فِي يَدِ غَنِيِّ فَأَصْبَحُوا بِتَحَدُّثُونَ تُصَدِّقُ عَلٰی غَنِيٍّ فَقَالَ اللَّهُمَّ لَكَ الْحَمْدُ

عَلَى سَارِقٍ وَعَلَى زَانِيَةٍ وَعَلَى غَنِيٍّ فَاتِي فَقِيلَ لَهُ أَمَّا
صَدَقْتُكَ عَلَى سَارِقٍ فَلَعَلَّهٗ أَنْ يَسْتَعْفَّ عَنْ سَرَقَتِهِ
وَأَمَّا الزَّانِيَةُ فَلَعَلَّهَا أَنْ تَسْتَعْفَّ عَنْ زَنَاهَا وَأَمَّا الْغَنِيُّ
فَلَعَلَّهٗ يَعْتَبِرُ فَيَنْفِقُ مِمَّا أَعْطَاهُ اللَّهُ عَزَّ وَجَلَّ.

(بخاری۔ کتاب الزکوٰۃ۔ باب: الصدقة علی غنی و هو لا

یعلم ص ۱۹۱، مسلم نسائی۔ کتاب الزکوٰۃ)

نے کہا: اے اللہ! تیرے لیے حمد ہے چور اور زانیہ اور مال دار کو صدقہ
دینے پر تو اس کے پاس ایک آنے والا آیا اور اس نے کہا: چور کو
صدقہ دینے کا فائدہ یہ ہوگا کہ وہ چوری چھوڑ دے گا اور زانیہ کو صدقہ
دینے سے یہ ہے کہ وہ زنا سے آئندہ بچے گی اور مال دار کو دینے سے
یہ ہے کہ وہ عبرت حاصل کرے گا اللہ عزوجل کے دیئے ہوئے میں
سے خرچ کرے گا۔

قال الرجل

ان کا نام معلوم نہیں ہو سکا، مسند امام احمد میں ابن لہیعہ کے طریقے سے ہے کہ وہ بنی اسرائیل میں سے تھے۔

تصدق علی سارق

یہ تینوں جگہ تعجب اور انکار کے لیے ہے لوگوں کو یہ پسند نہ آیا کہ چور یا زانیہ یا مال دار کو صدقہ دیا جائے اس پر لوگوں نے چہ
میگوئیاں کیں۔

اللهم لك الحمد

یہ اظہارِ شکر کے لیے بھی ہو سکتا ہے کہ چور ہی وغیرہ کو دیا، اس سے بدتر کونہ دیا۔ اظہارِ تعجب کے لیے بھی ہو سکتا ہے کہ میں تو
صدقہ مستحق کو دینا چاہتا تھا رات کی تاریکی میں کیا ہو گیا، جیسے اس قسم کے مواقع پر سبحان اللہ بھی کہتے ہیں۔

فاتی فقيل

اسے اس پر ڈکھ تھا کہ اس کا صدقہ غیر مستحق کو ملا تو خواب میں اسے تسلی دی گئی اور حسن نیت کی بدولت قبول ہونے کی بشارت
اور اس کا فائدہ بتایا گیا، جیسا کہ مستخرج ابی نعیم اور طبرانی کی مسند الثامین میں ہے ان دونوں نیز مسلم میں ہے کہ تیرا صدقہ قبول کر لیا
گیا اور اس کا فائدہ یہ ہے۔

اس حدیث سے ثابت ہوا کہ حسن نیت پر اُمید قبول ہے اس لیے کہ یہ شخص بھی چاہتا تھا کہ کسی مستحق کو صدقہ دے، مگر لاعلمی سے
غیر مستحق کو دے بیٹھا، پھر بھی قبول ہوا۔ اخلاص اور حسن نیت مدار قبول ہے۔ ثابت ہوا کہ لاعلمی میں اگر غیر مستحق کو زکوٰۃ دے دی یہ
جانتے ہوئے کہ یہ مستحق ہے تو زکوٰۃ ادا ہو گئی۔ معلوم ہونے کے بعد اعادہ واجب نہیں، جیسا کہ حضرت امام اعظم رضی اللہ عنہ کا مذہب ہے
البتہ مستحب ہے کہ اعادہ کرے۔

۸۳۸- ح: لَكَ مَا نَوَيْتَ يَا يَزِيدُ

وَلَكَ مَا أَخَذْتَ

[اے یزید! تجھے تیری نیت کا اجر ہے

(اور اے معن!) جو تو نے لیا وہ تیرا ہے]

۸۳۸- أَنَّ مَعْنَ بْنَ يَزِيدَ رَضِيَ اللَّهُ عَنْهُ حَدَّثَهُ قَالَ
بَايَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَنَا وَأَبِي
وَجَدِّي وَخَطْبَ عَلِيٍّ فَأَلْكَحَنِيَّ وَخَاصَمْتُ إِلَيْهِ وَكَانَ
أَبِي يَزِيدَ أَخْرَجَ دَنَابِيرَ يَتَصَدَّقُ بِهَا فَوَضَعَهَا عِنْدَ رَجُلٍ

حضرت معن بن یزید رضی اللہ عنہ نے کہا: میں نے اور میرے والد
اور دادا نے رسول اللہ ﷺ سے بیعت کی اور حضور نے میری سگنی
کی اور نکاح کر دیا اور میں نے حضور کی بارگاہ میں اپنے والد کے
خلاف استغاثہ کیا، میرے والد یزید نے کچھ دینار صدقہ کے لیے

نکالے تھے اور ایک شخص کے پاس مسجد میں رکھ دیئے تھے میں آیا اور ان دیناروں کو لے لیا اور لے کر والد کے پاس آیا تو انہوں نے کہا: بخدا! میں تجھے نہیں دینا چاہتا تھا تو ان کے خلاف رسول اللہ ﷺ کی خدمت میں استغاثہ کیا تو حضور نے فرمایا: اے یزید! تجھے تیری نیت کا اجر ہے اور معن جو تو نے لے لیا وہ تیرا ہے۔

فِي الْمَسْجِدِ فَجِئْتُ فَأَخَذْتُهَا فَاتَيْتُهُ بِهَا فَقَالَ وَاللَّهِ مَا آيَاكَ أَرَدْتُ فَخَاصَمْتُهُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَكَ مَا نَوَيْتَ يَا يَزِيدُ وَلَكَ مَا أَخَذْتَ يَا مَعْنُ. (بخاری) - کتاب الزکوٰۃ - باب: اذا تصدق على ابنه وهو لا يشعر ص ۱۹۱

حضرت معن بن یزید بن اخص بن حبیب سلمی رضی اللہ عنہم بیٹا، باپ دادا تینوں صحابی ہیں ایک قول یہ ہے کہ تینوں بزرگ جنگ بدر میں شریک ہوئے۔ حضرت معن فتح دمشق میں بھی شریک تھے۔ حضرت معاویہ کے حامیوں میں تھے۔ جملہ لڑائیوں میں ان کے ساتھ رہے۔ ضحاک خارجی کے ساتھ مرج راہط میں جو خونی معرکہ ۵۴ھ میں پیش آیا تھا اس میں شہید ہوئے۔

وخطب علی

”خطب“ اور ”انکح“ کی ضمیروں کا مرجع رسول اللہ ﷺ ہیں اس لیے کہ قریب ترین مذکور کو مرجع بنانا راجح ہے نیز حضرت معن رسول اللہ ﷺ کے ساتھ اپنے گونا گوں تعلقات بیان کر رہے ہیں۔ بتانا یہ چاہتے ہیں کہ میرے حضور اقدس ﷺ کے ساتھ یہ تعلقات تھے۔ میں نے اور میرے باپ دادا نے حضور کی بیعت کی حضور نے میری منگنی بھی کی اور نکاح بھی کیا، میں حضور کی خدمت میں معاملہ بھی لے گیا۔

مسائل

جمہور علماء کا اس پر اتفاق ہے کہ صدقہ واجبہ مثلاً زکوٰۃ صدقہ فطر بیٹے کو دینے سے ادا نہ ہوگی اور اس حدیث میں مراد صدقہ نافلہ ہے۔ حضرت امام شافعی رحمۃ اللہ علیہ فرماتے ہیں کہ اگر بیٹا مقروض یا غازی ہو تو اسے باپ کی زکوٰۃ وغیرہ لینا جائز ہے اور اس حدیث کا محمل یہی ہے۔ رہ گئے امام بخاری رحمۃ اللہ علیہ تو ان کا مذہب واضح نہیں انہوں نے اس حدیث پر باپ یہ باندھا ہے: اپنے بیٹے کو صدقہ دے اور یہ نہ جانے کہ وہ اس کا بیٹا ہے۔ حکم کیا ہے واضح نہیں فرمایا۔ تائید میں حدیث مذکور لانے سے متبادر یہی ہے کہ ان کے نزدیک یہ درست ہے اگر ان کی صدقہ سے مراد عام ہے خواہ واجبہ ہو یا نافلہ تو اس میں کلام ہے جبکہ بعد میں معلوم ہو جائے کہ یہ بیٹا ہے کہ اس صورت میں زکوٰۃ ادا نہ ہوگی اور اگر مدت العمر یہ معلوم ہی نہ ہو سکا کہ بیٹے کو زکوٰۃ دی ہے تو پھر یہ کہنا ہی صحیح نہیں کہ بیٹے کو زکوٰۃ دی اور اگر صدقہ نافلہ مراد ہے تو صحیح ہے اور اگر امام بخاری کا مسلک امام شافعی کے مطابق تھا تو ”غارماً او غازیاً“ کا اضافہ لازم تھا۔ اس حدیث سے ثابت ہوا کہ ماں یا باپ کا وکیل بیٹے کو صدقہ عطیہ دے تو باپ اسے واپس نہیں لے سکتا۔ اس سے ثابت ہوا کہ مطلق اپنے اطلاق پر جاری ہوگا۔ حضرت یزید نے اپنے وکیل کو مطلق اختیار دیا تھا کہ جسے چاہیں یہ صدقہ دیں۔ اس اطلاق میں بیٹا بھی داخل تھا اور جب انہوں نے بیٹے کو دے دیا تو ادا ہو گیا، حضرت یزید کو واپس لینے کا حق نہ رہا۔

[جب عورت خرچ کرے تو اس

۸۳۹ - ح: إِذَا أَنْفَقَتِ الْمَرْأَةُ

کے لیے اس کا اجر ہے]

كَانَ لَهَا أَجْرُهَا

ام المؤمنین حضرت عائشہ رضی اللہ عنہا نے کہا کہ نبی ﷺ نے فرمایا: جب عورت اپنے گھر کے کھانے میں سے کسی کو دے بشرطیکہ نقصان کی نیت نہ ہو تو اسے دینے کا ثواب ملے گا اور اس کے شوہر کو

۸۳۹ - عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَنْفَقَتِ الْمَرْأَةُ مِنْ طَعَامِ بَيْتِهَا غَيْرَ مُفْسِدَةٍ كَانَ لَهَا أَجْرُهَا بِمَا أَنْفَقَتْ وَلِزَوْجِهَا

أَجْرُهُ بِمَا كَسَبَ وَلِلْخَازِنِ مِثْلُ ذَلِكَ لَا يَنْقُصُ بَعْضُهُمْ أَجْرَ بَعْضٍ شَيْئًا.
کمانے کا اور خازن کو بھی اس کے برابر ملے گا اور بعض کا ثواب بعض کے ثواب میں کوئی کمی نہیں کرے گا۔

(بخاری - کتاب الزکوٰۃ - باب: من امر خادمه بالصدقة ص ۱۹۲ - باب: اجر الخادم اذا تصدق بامر صاحبه ص ۱۹۳ - باب: اجر المرأة اذا تصدقت او اطعمت من بيت زوجها - تین طریقوں سے - کتاب البیوع - باب: قول الله انفقوا من طيبات ما كسبتم ص ۲۷۷ - مسلم ابوداؤد - کتاب الزکوٰۃ نسائی - کتاب عشرة النساء ترمذی - کتاب زکوٰۃ ابن ماجہ - کتاب التجارات)

اس حدیث کا محمل یہ ہے کہ تقریباً تمام بلاد میں یہ دستور ہے کہ عورتیں سائلین اور حاجت مندوں کو پکے ہوئے کھانے میں سے تھوڑا بہت دیتی ہیں اور شوہر گھر کے مالک اس کو برا بھی نہیں مانتے یہ عادت اجازت ہے۔ اب حدیث کا مطلب یہ ہوا کہ شوہر کی اجازت سے عورت کچھ صدقہ کر دے تو جائز ہے اسے بھی ثواب ملے گا اور اس کے شوہر کو بھی۔ رہ گیا شوہر کی بلا اجازت تو دینا جائز نہیں۔ اجازت عام ہے خواہ صریح ہو خواہ متعارف عمل سے معلوم ہو۔ اس میں کھانے کی بھی تخصیص نہیں، کپڑا نقد سب کو عام ہے۔

مطابقت

یہاں باب یہ ہے: جس نے خادم کو صدقہ کا حکم دیا اپنے ہاتھ سے نہیں دیا۔ مطابقت ”وللخازن مثل ذلك“ سے ہے اس لیے کہ خادم کے معنی ہیں جو دوسرے کا کام کرے، خواہ وہ اس کا مملوک ہو یا اجیر ہو یا بہ طور تبرع کام کرتا ہو مال کی حفاظت بھی ایک کام ہے اس لحاظ سے خادم اس کو بھی شامل ہے۔

فائدہ

اس باب کا فائدہ یہ ہے کہ ابن ابی شیبہ نے عباس بن مدینی سے روایت کیا ہے وہ کہتے ہیں: وہ کام ایسے تھے کہ حضور اقدس ﷺ انہیں خود انجام دیتے، کسی اہل سے نہیں لیتے۔ مسکین کو اپنے ہاتھ سے دیتے اور طہارت کا پانی خود رکھتے۔ ابن جوزی کی ترغیب میں حضرت ابن عباس رضی اللہ عنہما سے روایت ہے وہ کہتے ہیں کہ حضور اقدس ﷺ طہارت کے لیے پانی اور صدقہ دینا کسی اور کو سپرد نہیں کرتے تھے۔ اس سے شبہ ہوتا ہے کہ شاید کسی دوسرے کے ہاتھ صدقہ دلانا ممنوع ہے۔ یہ باب باندھ کر امام بخاری رحمۃ اللہ علیہ نے یہ افادہ فرمایا۔ اس میں بھی کوئی حرج نہیں کہ اپنے خادم یا کسی اور کے ہاتھ سے صدقہ دلایا جائے۔ اس میں ایک فائدہ یہ بھی ہے کہ اس دوسرے کو بھی ثواب ملے گا اگرچہ اپنے ہاتھ سے دینا اس لیے زیادہ بہتر ہے کہ اس میں مسکین کی دل داری زیادہ ہے۔

۸۴۰ - ح: خَيْرُ الصَّدَقَةِ [بہترین صدقہ وہ ہے جس کے

بعد محتاجی پیدا نہ ہو]

حضرت ابو ہریرہ رضی اللہ عنہ نے نبی ﷺ سے روایت کیا کہ آپ

نے فرمایا: بہترین صدقہ وہ ہے جس کے بعد محتاجی نہ پیدا ہو جائے اور سب سے پہلے اپنے اہل و عیال خرچ کرو۔

۸۴۰ - لَقَدْ سَمِعَ ابا هريرة رَضِيَ اللهُ عَنْهُ عَنِ النَّبِيِّ صَلَّى اللهُ عَلَيْهِ وَسَلَّمَ قَالَ خَيْرُ الصَّدَقَةِ مَا كَانَ عَنْ ظَهْرِ غِنَى وَابْتَدَأَ بِمَنْ تَعُولُ.

(بخاری - کتاب الزکوٰۃ - باب: لا صدقة الا عن ظهر غنى ص ۱۹۲)

[اوپر والا ہاتھ نیچے والے

ہاتھ سے بہتر ہے]

۸۴۱ - ح: الْيَدُ الْعُلْيَا خَيْرٌ

مِنَ الْيَدِ السُّفْلَى

حضرت حکیم بن حزام رضی اللہ عنہما سے روایت کرتے ہیں کہ آپ نے فرمایا: اوپر والا ہاتھ نیچے والے ہاتھ سے بہتر ہے اور پہلے اپنے اہل و عیال پر خرچ کرو، بہترین صدقہ وہ ہے جس کے بعد محتاجی نہ ہو جو صدقہ لینے سے بچے گا اللہ اسے بچالے گا اور جو غنی رہنا چاہے اسے غنی کر دے گا۔

۸۴۱ - عَنِ حَكِيمِ بْنِ حِزَامٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْيَدُ الْعُلْيَا خَيْرٌ مِنَ الْيَدِ السُّفْلَى وَابْتَدَأْ بِمَنْ تَعُولُ وَخَيْرُ الصَّدَقَةِ عَنْ ظَهْرِ غِنَى وَمَنْ يَسْتَعْفِفْ يَعْفُهُ اللَّهُ وَمَنْ يَسْتَعْنِ يَغْنِهِ اللَّهُ.

(بخاری - باب: لا صدقة الا عن ظهر غنى ص ۱۹۲)

عن ظهر غنى

یعنی وہ صدقہ سب سے بہتر ہے کہ انسان اس کا محتاج نہ ہو۔ محتاج ہونے کی کئی صورتیں ہیں وہ مقروض ہے تو اس پر واجب ہے کہ پہلے قرض ادا کرے خود اپنی ذات کے لیے اسے حاجت ہے یا اپنے اہل و عیال کے لیے حاجت ہے وہ صدقہ پسند نہیں کہ اس کے ذمے قرض رہے یا نان و نفقہ کی حاجت رہے اور صدقہ کر کے مقروض رہ جائے خود بھوکا رہے یا خود اس کے اہل و عیال بھوکے رہیں اس لیے کہ اس صورت میں صدقہ نفل ہوگا اور قرض کی ادائیگی یا اپنا اور اپنے اہل و عیال کا نان و نفقہ واجب اور واجب کی ادائیگی مقدم ہے۔ اسی کو حضرت حکیم بن حزام کی حدیث میں واضح فرمایا کہ اپنی آمدنی سب سے پہلے اپنے اہل و عیال پر خرچ کر دے یہ عقل مندی نہیں کہ خود وہ اور اس کے اہل و عیال بھوکے مریں اور دوسروں کو کھلایا جائے۔ یہاں اگر کسی کا معاملہ اللہ عزوجل کے ساتھ اتنا مضبوط ہو کہ اپنی اور اہل و عیال کی حاجت کے باوجود اللہ عزوجل کے ساتھ رابطہ ویسا ہی رہے تو اسے اجازت ہے جیسا کہ حضرت صدیق اکبر رضی اللہ عنہ نے کہ اپنا کل مال صدقہ کر دیا تھا جیسا کہ بہت سے صحابہ کرام خود بھوکے رہ کے دوسروں کو کھلاتے تھے مگر جو کمزور دل کا ہو کہ بھوک سے جزع فزع کرنے لگے جیسا کہ عام لوگ ہوتے ہیں تو یہ پسندیدہ نہیں۔

اليد العليا

یہ علیا سے دینے والا ہاتھ مراد ہے اور سفلی سے لینے والا جیسا کہ حضرت عبداللہ بن عمر رضی اللہ عنہما کی حدیث میں تصریح ہے یہاں مزید اور اقوال بھی ہیں۔ علیا جو صدقہ لینے سے اجتناب کرنے۔ علیا اللہ عزوجل کا پد قدرت ہے وسطیٰ دینے والے کا سفلی لینے والا کا سفلی سے مراد صدقہ نہ دینے والا۔ ایک قول یہ بھی ہے کہ یہاں ید بہ معنی نعمت ہے مطلب یہ ہے کہ زیادہ دینا بہ نسبت کم کے بہتر ہے۔

۸۴۲ - ح: ذَكَرَ الصَّدَقَةَ

وَالتَّعَفُّفَ وَالْمَسَالَءَ

۸۴۲ - عَنِ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَهُوَ عَلَى الْمَنْبَرِ وَذَكَرَ الصَّدَقَةَ وَالتَّعَفُّفَ وَالْمَسَالَءَ الْيَدُ الْعُلْيَا خَيْرٌ مِنَ الْيَدِ السُّفْلَى فَالْيَدُ الْعُلْيَا هِيَ الْمُنْفِقَةُ وَالسُّفْلَى هِيَ السَّائِلَةُ

[آپ (صلی اللہ علیہ وسلم) نے صدقہ سوال کرنے سے بچنے اور بھیک مانگنے کا تذکرہ فرمایا]

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے منبر پر تشریف رکھتے ہوئے فرمایا: اور صدقہ سوال سے بچنے اور بھیک مانگنے کا تذکرہ فرمایا اوپر والا ہاتھ نیچے والے ہاتھ سے بہتر ہے اوپر والا ہاتھ خرچ کرنے والا ہے اور نیچے والا بھیک مانگنے والا۔

(بخاری - کتاب الزکوٰۃ - باب: لا صدقة الا عن ظهر غنى ص ۱۹۲، مسلم، ابوداؤد نسائی - کتاب الزکوٰۃ)

[سفارش کرو اجر پاؤ گے]

۸۴۳ - ح: اِسْفَعُوا تَوَجَّرُوا

۸۴۳ - حَدَّثَنَا أَبُو بَرْدَةَ بْنُ أَبِي مُوسَى عَنْ أَبِيهِ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاءَهُ السَّائِلُ أَوْ طَلَبَتْ إِلَيْهِ حَاجَةٌ قَالَ اشْفَعُوا تَوْجَرُوا وَيَقْضِي اللَّهُ عَلَيَّ لِسَانِ نَبِيِّهِ صَلَّى اللَّهُ عَلَيْهِ وَسَلَّمَ مَا شَاءَ.

حضرت ابو موسیٰ اشعری رضی اللہ عنہ نے کہا کہ نبی ﷺ کی خدمت میں جب کوئی سائل آتا یا حضور کی خدمت میں کوئی حاجت پیش کی جاتی تو فرماتے: سفارش کرو! اجر پاؤ گے اور اللہ اپنے نبی ﷺ کی زبان پر جو چاہتا ہے حکم دیتا ہے۔

(بخاری۔ کتاب الزکوٰۃ۔ باب: التحریض علی الصدقة ص ۱۹۲ ج ۲۔ کتاب الادب۔ باب: من يشفع شفاعه حسنة ص ۸۹۱ کتاب التوحید۔ باب: فی المشیة والارادة ص ۱۱۳ مسلم ابوداؤد۔ کتاب الادب۔ ترمذی۔ کتاب العلم نسائی۔ کتاب الزکوٰۃ) اس حدیث سے ثابت ہوا کہ اچھے کام کی سفارش پر اجر ہے، مسلمانوں کو لازم ہے کہ سفارش سے بھی اپنے بھائیوں کی مدد کریں۔

۸۴۴ - ح: لَا تُوَكِّي فَيُوكِي عَلَيْكَ

[(اللہ کی راہ میں) خرچ کرنے سے نہ رک و گرنہ رزق روک دیا جائے گا]

۸۴۴ - عَنْ أَسْمَاءَ رَضِيَ اللَّهُ عَنْهَا قَالَتْ قَالَ لِي النَّبِيُّ صَلَّى اللَّهُ عَلَيْهِ وَسَلَّمَ لَا تُوَكِّي فَيُوكِي عَلَيْكَ. وَحَدَّثَنَا عُثْمَانُ بْنُ أَبِي شَيْبَةَ عَنْ عَبْدِةَ وَقَالَ لَا تُحْصِي فَيُحْصِي اللَّهُ عَلَيْكَ.

حضرت اسماء رضی اللہ عنہا نے کہا کہ مجھ سے نبی ﷺ نے فرمایا: راہِ خدا میں خرچ کرنے سے مت رک ورنہ تیرا رزق روک دیا جائے گا۔ عثمان بن ابی شیبہ نے عبدہ ہی سے ان الفاظ میں روایت کی: گن مت ورنہ اللہ بھی گن کر دے گا۔

(بخاری۔ کتاب الزکوٰۃ۔ باب: التحریض علی الصدقة ص ۱۹۲ کتاب الہبۃ۔ باب: هبة المرأة زوجها ص ۵۳۔ دو طریقوں سے۔ مسلم نسائی۔ کتاب الزکوٰۃ۔ کتاب عشرة النساء)

کتاب الہبۃ میں تھوڑی تفصیل و اختلاف لفظ کے ساتھ یوں ہے۔ حضرت اسماء نے کہا: میں نے رسول اللہ ﷺ سے عرض کیا: میرے پاس سوائے اس کے اور کوئی مال نہیں جو زبیر نے دیا ہے۔ کیا مجھے صدقہ کرنے کی اجازت ہے؟ فرمایا: صدقہ کرنا باندھ کر مت رکھ ورنہ تیرے لیے باندھ دیا جائے گا۔ عبید اللہ بن سعید کی روایت میں ہے: خرچ کر، گن کر مت رکھ ورنہ اللہ گن کر دے گا اور باندھ کر مت رکھ ورنہ اللہ تیرے اوپر بندش کر دے گا۔ تین جملے وارد ہیں: "لا توکی فیوکی علیک۔ لا تحصى فیحصی اللہ علیک۔ لا توعی فیوعی اللہ علیک" سب کا حاصل معنی ایک ہے۔ مطلب یہ ہوا کہ راہِ خدا میں خرچ کرنے سے ہاتھ مت روک، اللہ تیرے اوپر رزق کھلا رکھے گا، یعنی صدقہ کرنے سے مال بڑھتا ہے اس میں برکت ہوتی ہے اور بخل سے برکت اٹھ جاتی ہے توکی کا مادہ وکاء ہے وہ دھا کہ جس سے مشک کا منہ باندھتے ہیں۔ لفظی ترجمہ یہ ہوا: برتن کا منہ باندھ کر مت رکھ توعی کا مادہ وکاء ہے جس کے معنی برتن کے ہیں ترجمہ یہ ہوا کہ برتن میں محفوظ مت رکھ کہ اس میں سے کچھ نہ نکال۔ احصاء کے معنی ہیں: کسی چیز کی مقدار جاننا گن کر یا تول کر یا وزن کر کے۔ مطلب یہ ہوا کہ صدقہ دے اور گن مت کہ کتنا دیا کتنا رہ گیا۔ اس سے برکت جاتی رہتی ہے۔ "فیوکی فیحصی" فیوعی "اسناد اللہ عزوجل کی طرف بہ طور مشاکلہ ہے۔ اسی جگہ اس کے بعد دوالی روایت میں یہ زائد ہے: "أَرْضَعْنِي مَا اسْتَطَعْتَ" تم سے جتنا ہو سکے دو۔

۸۴۵ - ح: أَشْيَاءَ كُنْتُ اتَّحَنُّ

[زمانہ جاہلیت میں چند کام]

بہا فی الجاہلیۃ

عبادت کی نیت سے کرتا تھا

حضرت حکیم بن حزام رضی اللہ عنہ نے کہا: میں نے عرض کیا کہ یا رسول اللہ! کچھ کام میں جاہلیت میں بہ نیت عبادت کرتا تھا، مثلاً صدقہ، غلام آزاد کرنا، صلہ رحمی کرنا، کیا ان میں میرے لیے ثواب ہے؟ تو نبی ﷺ نے فرمایا: پہلے کی ہوئی نیکیوں کی بدولت انہیں اسلام نصیب ہوا ہے۔

۸۴۵ - عَنْ حَكِيمِ بْنِ حِزَامٍ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ أَرَأَيْتَ أَشْيَاءَ كُتِبَتْ أَتَحَنُّتُ بِهَا فِي الْجَاهِلِيَّةِ مِنْ صَدَقَةٍ أَوْ عِتَاقَةٍ وَوَصَلَةٍ رَجِمَ فِيهَا مِنْ أَجْرِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَسَلِمْتَ عَلَى مَا سَلَفَ مِنْ خَيْرٍ.

(بخاری - باب: من تصدق في الشرك ثم اسلم ص ۱۹۳، کتاب البیوع - باب: شئ المملوك من الحربی ص ۱۹۵، کتاب العتق - باب: عتق

المشرك ص ۳۳۳، ج ۲ - کتاب الادب - باب: من وصل رحمه في الشرك ص ۸۸۶، مسلم - کتاب الایمان، مسند امام احمد - ج ۳ ص ۴۰۲)

حضرت حکیم بن حزام رضی اللہ عنہ، ام المؤمنین حضرت خدیجہ الکبریٰ رضی اللہ عنہا کے چچا کے صاحبزادے تھے، عام فیل سے تیرہ سال قبل پیدا ہوئے۔ فتح مکہ کے موقع پر مشرف بہ اسلام ہوئے۔ جنگ بدر میں مشرکین کے ساتھ تھے، ایک سو بیس سال کی عمر پائی۔ ۵۳ھ میں مدینہ طیبہ میں داخل ہوئے، بہت مخیر اور سخی انسان تھے۔ زمانہ جاہلیت میں سو غلام آزاد کیے اور سواونٹوں کا بوجھ صدقہ کیا۔ مسلمان ہونے کے بعد حج کیا، تو سواونٹ ہم راہ تھے۔ عرفہ میں وقوف کے وقت سو غلام تھے، جن کے گلوں میں چاندی کی تختیوں پر لکھا تھا: یہ عتقاء اللہ ہیں، اور ایک ہزار بکریوں کی حج کے موقع پر قربانی کی۔ اپنا مکان ایک بار حضرت معاویہ کے ہاتھ ساٹھ ہزار میں بیچا اور کل کا کل صدقہ کر دیا۔

اتحنت

نہمہ القاری ج ۱ ص ۲۰۶، رقم: ۳۳ میں حدیث حرام کے تحت اس کی تحقیق گزر چکی ہے۔ کتاب البیوع اور کتاب الادب کی بعض روایتوں میں "اتحنت" تاء کے ساتھ ہے، مگر یہ کسی راوی کا تسامح ہے۔ صحیح "اتحنت" تاء ہی کے ساتھ ہے، اس کا مادہ حنت ہے، باب تفعّل میں تعبد کے معنی میں آتا ہے۔

اسلمت ما سلف من خیر

علماء کا اس پر اتفاق ہے کہ کافر اگر کفر پر مرے تو اس کے اعمال حسنہ پر کوئی ثواب نہیں ملے گا۔ ارشاد ہے: "عَامِلَةٌ نَّاصِبَةٌ تَصَلِّي نَارًا حَامِيَةً" (الغاشیہ: ۳۳-۳۴) لیکن جو اسلام سے مشرف ہوا اور اسلام پر مرے، اسے زمانہ کفر کی نیکیوں کا ثواب ملے گا یا نہیں؟ اس میں اختلاف ہے۔ ابن بطال اور دوسرے محققین یہ کہتے ہیں کہ اسے ان اعمال خیر کا ثواب ملے گا۔ ان کی دلیل حضرت ابوسعید خدری رضی اللہ عنہ کی یہ حدیث ہے کہ فرمایا کہ کافر جب مسلمان ہو جاتا ہے اور اس کا اسلام سچا ہوتا ہے تو اللہ اس کی ہر نیکی کو لکھتا ہے جو پہلے گزر چکی ہے اور ہر گناہ کو مٹا دیتا ہے اور مسلمان ہونے کے بعد ہر نیکی دس گنا سے لے کر سات سو تک لکھتا ہے اور ایک گناہ کو ایک ہی لکھتا ہے اور چاہے تو معاف کر دیتا ہے۔ اس حدیث کو دارقطنی نے غریب حدیث مالک میں نو طریقوں سے روایت کیا ہے۔ نیز یہ حدیث باب بھی اپنے ظاہر معنی کے لحاظ سے اس کی مؤید ہے مگر امام قاضی عیاض وغیرہ دوسرے ائمہ محققین فرماتے ہیں کہ زمانہ کفر کے اعمال خیر پر اسے اجر نہیں ملے گا اور یہی اصول کے مطابق ہے، اس لیے کہ نیکی کو نیکی ہونے کے لیے نیت طاعت ضروری ہے اور کافر نیت کا اہل نہیں۔ یہ ہو سکتا ہے کہ بعض خصوصیات کی وجہ سے کسی خاص کافر کو کچھ اجر ملے، جیسے ابوطالب اور ابولہب کے عذاب میں تخفیف ہوئی۔ ہو سکتا ہے کہ حضرت حکیم بن حزام رضی اللہ عنہ کی بھی اس باب میں یہ خصوصیت ہو کہ وہ زمانہ کفر کے افعال خیر پر اجر

پائیں۔ زمانہ کفر میں انہوں نے حضور اقدس ﷺ کی بہت خدمت کی ہے۔ شعب ابی طالب میں محصوری کے ایام میں غلہ بھیجا تھا ایک دفعہ بہت عمدہ حلوہ خرید کر مدینہ لائے اور نذر کیا۔ حضور اقدس ﷺ نے فرمایا: میں کافر کا ہدیہ نہیں قبول کرتا، قیمت لے کر دو تو لوں گا، مجبوراً قیمت لی۔ ہو سکتا ہے کہ انہیں بھی عہد جاہلیت کے افعال خیر پر کچھ اجر ملے۔ امام قاضی عیاض نے اس حدیث کی توجیہ یہ کی ہے کہ انہیں افعال خیر کی برکت سے اللہ نے تجھے ایمان کی دولت نصیب فرمائی۔

۸۴۶ - ح: الْخَازِنُ أَحَدُ الْمُتَصَدِّقِينَ [خازن صدقہ کرنے والوں میں سے ایک ہے]

۸۴۶ - عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْخَازِنُ الْمُسْلِمُ الْأَمِينُ الَّذِي يُنْفِذُ وَرَبَّمَا قَالَ يُعْطِي مَا أُمِرَ بِهِ كَامِلًا مُؤَفَّرًا طَيِّبٌ بِهِ نَفْسُهُ فَيُدْفَعُهُ إِلَى الَّذِي أُمِرَ لَهُ بِهِ أَحَدُ الْمُتَصَدِّقِينَ

حضرت ابو موسیٰ رضی اللہ عنہ نے نبی ﷺ سے روایت کیا کہ آپ نے فرمایا: وہ مسلمان امانت دار خازن جسے کسی کو کچھ دینے کا حکم دیا گیا پورا پورا خوش دلی سے اسے دیتا ہے جسے دینے کا حکم دیا گیا ہے تو وہ صدقہ کرنے والوں میں سے ایک ہے۔

(بخاری - کتاب الزکوٰۃ - باب: اجر الخادم اذا تصدق بامر صاحبه ص ۱۹۳ کتاب الاجارات - باب: استيجار الرجل الصالح ص ۳۰۱)

کتاب الوکالۃ - باب: وکالۃ الامین فی الخزانۃ ص ۳۱۱ مسلم ابو داؤد نسائی - کلمہ فی کتاب الزکوٰۃ

۸۴۷ - ح: اللَّهُمَّ اعْطِ مِنْفِقًا خَلْفًا [اے اللہ! خرچ کرنے والے کو اس کے عوض دے]

۸۴۷ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكَانِ يَنْزِلَانِ فَيَقُولُ أَحَدُهُمَا اللَّهُمَّ اعْطِ مِنْفِقًا خَلْفًا وَيَقُولُ الْآخَرُ اللَّهُمَّ اعْطِ مُمْسِكًا تَلْفًا

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا: روزانہ صبح کو دو فرشتے اترتے ہیں ان میں سے ایک کہتا ہے کہ اے اللہ! خرچ کرنے والے کو اس کا عوض دے! اور دوسرا کہتا ہے: اے اللہ! بخیل کے مال کو برباد کر دے!

(بخاری - کتاب الزکوٰۃ - باب: قول الله تعالى عز وجل فاما من اعطى واتقى ص ۱۹۳ مسلم - کتاب الزکوٰۃ نسائی - کتاب عشرة النساء - کتاب المملکۃ)

راہ خدا میں خرچ کرنے والے کے لیے عوض سے مراد دنیا میں بھی عوض ملنا مراد ہے اور آخرت میں بھی اسی طرح بخیل کے مال کی بربادی سے دنیا میں بربادی بھی مراد ہو سکتی ہے اور آخرت میں بھی خرچ کرنا عام ہے۔ فرائض، واجبات، مستحبات سب میں خرچ کرنا مراد ہے البتہ از روئے قواعد بخیل سے یہاں مراد فرائض و واجبات میں خرچ نہ کرنے والا ہے مگر یہ کہ وہ فطری بخیل کنجوس ہو کہ کما حقہ آل اولاد اور اپنی ذات اور عند الضرورت رشتہ داروں پر خرچ نہ کرتا ہو مثلاً اس کے رشتہ دار پر ہوسی بھوکے رہتے ہیں یہ خبر گیری نہیں کرتا۔

۸۴۸ - ح: مَثَلُ الْبَخِيلِ وَالْمُتَصَدِّقِ [بخیل اور خیرات کرنے والے کی مثال]

۸۴۸ - عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ يَقُولُ مَثَلُ الْبَخِيلِ وَالْمُنْفِقِ كَمَثَلِ رَجُلَيْنِ عَلَيْهِمَا جُبَّتَانِ مِنْ حَدِيدٍ مِنْ لَدَيْهِمَا إِلَى تَرَاقِيهِمَا فَأَمَّا الْمُنْفِقُ فَلَا يَنْفِقُ إِلَّا سَبَعَتْ أَوْ وَفَرَتْ عَلَى جَلْدِهِ حَتَّى تُخْفِيَ بَنَانَهُ وَتَعْفُو آثَرَهُ وَأَمَّا الْبَخِيلُ فَلَا يُرِيدُ أَنْ يَنْفِقَ شَيْئًا إِلَّا لَزِقَتْ كُلُّ حَلْقَةٍ مَكَانَهَا

حضرت ابو ہریرہ رضی اللہ عنہ نے کہا کہ نبی ﷺ نے فرمایا: بخیل اور خیرات کرنے والے کی مثال ان دو انسانوں کی ہے جو لوہے کے جپے پہنے ہوئے ہیں چھاتیوں سے اپنی تنک خرچ کرنے والا جب خرچ کرتا ہے تو وہ کرتا اس کے پورے جسم پر بڑھ جاتا ہے یہاں تک کہ اس کی انگلیوں کو چھپا لیتا ہے اور نشان قدم مٹانے لگتا ہے اور بخیل جب کچھ خرچ کرنا چاہتا ہے تو اس کی ہر کڑی اپنی جگہ

چپک جاتی ہے وہ پھیلانا چاہتا ہے مگر پھیل نہیں پاتی۔

فَهُوَ يُوسِعُهَا وَلَا تَسْبَعُ.

(بخاری۔ کتاب الزکوٰۃ۔ باب: مثل المتصدق والبخیل ص ۱۹۳، کتاب الجہاد۔ باب: ما قبل فی درع النبی صلی اللہ علیہ وسلم ص ۳۰۹)

مسلم نسائی۔ کتاب الزکوٰۃ)

نُدِيهِمَا

”نُدِي“ کی جمع ہے یہ اصل میں ”نُدُوِي“ تھا سید کے قاعدے سے واؤ کو یاء سے بدل کر اوغام کر دیا ہے اور یاء کی مناسبت کے لیے وال کے ضمہ کو کسرہ سے بدل دیا ہے۔ ”تَرَقِي“ کی جمع ہے سینے کے اوپر ٹیڑھی ہڈی کو کہتے ہیں جسے ہنسی کہا جاتا ہے۔ حنظلہ نے امام طاؤس سے جو روایت کی ہے اس میں ”الجبتان“ کے بجائے ”الجنتان“ ہے ”جنتہ“ کا تشبیہ۔ زرہ کے معنی میں بعض شراح نے اس روایت کی تصحیح کی ہے کیونکہ آگے ”من حديد“ اور ”کل حلقة“ آ رہا ہے کڑی زرہ میں ہوتی ہے کرتے میں نہیں مگر اس خادم کی رائے یہ ہے: ”الجبتان“ والی روایت بھی صحیح ہے زرہ کی تعبیر یہی ہوگی کہ وہ کرتا جس میں کڑیاں ہوں۔ واللہ تعالیٰ اعلم!

اس حدیث کا مطلب یہ ہے کہ فیاض اور سخی کا ہاتھ کشادہ ہوتا ہے اسے کوئی چیز روک نہیں سکتی اور بخیل کنجوس کا ہاتھ ایسے ہوتا ہے جیسے کسی چیز میں جکڑا ہوا ہو۔

[ہر مسلمان پر صدقہ ہے]

۸۴۹- ح: عَلِيٌّ كُلِّ مُسْلِمٍ صَدَقَةٌ

حضرت ابو موسیٰ اشعری رضی اللہ عنہما نے فرمایا: ہر مسلمان پر صدقہ ہے لوگوں نے عرض کیا: اے اللہ کے نبی! جو کچھ نہ پائے تو کیا کرے؟ فرمایا: اپنے ہاتھ سے کام کرے اپنے کو نفع پہنچائے اور صدقہ کرے لوگوں نے عرض کیا: جو اس کی بھی استطاعت نہ رکھے؟ تو فرمایا: محتاج مظلوم کی مدد کرے لوگوں نے عرض کیا: یہ بھی میسر نہ ہو تو؟ فرمایا: اچھا کام کرے اور بُرائی سے بچے یہی اس کے لیے صدقہ ہے۔

۸۴۹ - حَدَّثَنَا سَعِيدُ بْنُ أَبِي بَرْدَةَ عَنْ أَبِيهِ عَنْ جَدِّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كُلِّ مُسْلِمٍ صَدَقَةٌ فَقَالُوا يَا نَبِيَّ اللَّهِ فَمَنْ لَمْ يَجِدْ قَالَ يَعْمَلُ بِيَدِهِ فَيَنْفَعُ نَفْسَهُ وَيَتَصَدَّقُ قَالُوا فَإِنْ لَمْ يَجِدْ قَالَ يُعِينُ ذَا الْحَاجَةِ الْمَلْهُوفَ قَالُوا فَإِنْ لَمْ يَجِدْ قَالَ فليَعْمَلْ بِالْمَعْرُوفِ وَلِيَتَمَسِكَ عَنِ الشَّرِّ فَإِنَّهَا لَهُ صَدَقَةٌ.

(بخاری۔ کتاب الزکوٰۃ۔ باب: علی کل مسلم صدقہ ص ۱۹۳، مسلم نسائی۔ کتاب الزکوٰۃ)

یہاں علی عام ہے یہ طور و وجوب و استحباب دونوں کو شامل ہے۔ صدقے سے مراد مطلقاً ثواب کا کام ہے جس طرح صدقہ سے دوسرے کو فائدہ پہنچانا ہوتا ہے اسی طرح مظلوم و مجبور کی مدد سے اسے فائدہ پہنچتا ہے۔ تیسری صورت میں شر سے بچے گا تو کسی کو نقصان نہیں پہنچے گا۔ یہ بھی ایک طرح کا فائدہ پہنچانا ہے۔

مسائل

اس حدیث سے ثابت ہوا کہ خلق خدا پر شفقت انسان کا کمال ہے۔ یہ شفقت مال دے کر ہو یا کسی اور طرح نفع پہنچا کر خواہ دینی نفع پہنچا کر خواہ دنیوی۔ فرائض کا ثواب نوافل سے زیادہ ہے جیسا کہ حدیث قدسی میں ہے جو حضرت ابو ہریرہ رضی اللہ عنہ سے مروی ہے کہ اللہ عزوجل ارشاد فرماتا ہے:

بندہ جن جن چیزوں سے میرا تقرب چاہتا ہے ان میں سب

ما تقرب الی عبدی بشیء احب الی مما

سے زیادہ مجھے پسند فرمائیں ہیں۔

افترضتُ علیہ. (بخاری- ج ۲- باب ۳- ص ۹۶۳)

امام الحرمین نے بعض علماء سے نقل کیا کہ فرائض کا ثواب نوافل سے ستر درجے زائد ہے، فرائض کے چھوڑنے پر گناہ اور نوافل کے چھوڑنے پر گناہ نہیں، جو صدقہ پر قادر ہو، اسے صدقہ کرنا افضل ہے۔ اپنی کمائی کا پہلا مصرف اپنی ذات ہے۔

۸۵۰- ح: هَاتِ فَقَدْ بَلَغَتْ مَحِلَّهَا [لاؤوہ (بکری) اپنی جگہ پہنچ چکی]

۸۵۰- عَنْ أُمِّ عَطِيَّةَ رَضِيَ اللَّهُ عَنْهَا أَنَّهَا قَالَتْ بُعِثَ إِلَى نُسَيْبَةَ الْأَنْصَارِيَّةِ بِشَاةٍ فَأَرْسَلَتْ إِلَى عَائِشَةَ مِنْهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ عِنْدَكُمْ شَيْءٌ فَقَالَتْ لَا إِلَّا مَا أَرْسَلْتُ بِهِ نُسَيْبَةُ مِنْ تِلْكَ الشَّاةِ فَقَالَ هَاتِ فَقَدْ بَلَغَتْ مَحِلَّهَا.

حضرت ام عطیہ رضی اللہ عنہا سے روایت ہے کہ انہوں نے فرمایا: نسیبہ انصاریہ کے پاس ایک بکری بھیجی گئی تھی، انہوں نے اس میں سے کچھ حضرت عائشہ کے پاس بھیجا، نبی ﷺ نے پوچھا: تمہارے پاس کچھ ہے؟ تو فرمایا: نہیں! سوائے اس کے جو نسیبہ نے اس بکری سے بھیجا ہے، تو فرمایا: لاؤوہ! وہ اپنی جگہ پہنچ چکی۔

(بخاری- کتاب الزکوٰۃ- باب: قدر کم يعطى من الزکوٰۃ ص ۱۹۴، باب: اذا تحولت الصدقة ص ۲۰۲، کتاب الصدقة- باب: قبول الهدية

ص ۳۱، مسلم- کتاب الزکوٰۃ)

یہ بکری صدقہ یعنی زکوٰۃ کی تھی جو رسول اللہ ﷺ نے حضرت ام عطیہ رضی اللہ عنہا کو دی تھی، جیسا کہ کتاب الہبہ میں تصریح ہے۔ ام عطیہ ہی کا نام نسیبہ ہے۔ ام عطیہ نے اس بکری کو لے لیا، زکوٰۃ ادا ہو گئی اور وہ اس کی مالک ہو گئیں، انہوں نے ام المؤمنین حضرت عائشہ رضی اللہ عنہا کو اس کا گوشت دیا، یہ ہدیہ ہوا۔ اس لیے حضور اقدس ﷺ نے اسے تناول فرمایا۔ ”فقد بلغت محلها“ کا مطلب یہی ہے کہ مستحق نے لے لیا، زکوٰۃ ادا ہو گئی، اب وہ مالک ہے جسے چاہے دے دوسرے کے لیے ہدیہ اور عطیہ ہوگا، جیسا کہ حضرت بریرہ والی حدیث میں گزر چکا کہ فرمایا:

هو عليها صدقة وهو لنا هدية.

وہ بریرہ کے لیے صدقہ ہے اور بریرہ نے ہمیں دیا تو یہ اس کی

طرف سے ہدیہ ہے۔

حیلہ شرعیہ

حیلہ شرعیہ کی یہ حدیث بھی اصل ہے، ضرورت شرعیہ کے وقت اس قسم کا حیلہ کرنے کی اجازت ہے، یہاں حضور اقدس ﷺ بھوکے تھے اس لیے امت کی تعلیم اور آسانی کے لیے اس پر عمل فرمایا۔ بلا ضرورت شرعیہ زکوٰۃ و فطرہ کی رقم مستحقین کے علاوہ میں صرف کرنا سخت مذموم ہے، خصوصاً غیر دینی کاموں میں، خصوصاً جب خود اپنے ہی اوپر یا مال داروں پر خرچ ہو۔ دین کی بقاء دینی مدارس سے ہے اور دینی مدارس کی بقاء زکوٰۃ اور فطرہ پر ہے، میرے ابتدائی ایام تعلیم میں دینی مدارس کا حال بہت ابتر تھا۔ اعلیٰ سے اعلیٰ مدرسین کی تنخواہ بیس پچیس روپے تھی، مگر مدارس وہ بھی نہیں دے پاتے تھے۔ سال دو سال کی تنخواہیں چڑھ جاتی تھیں، دینی مدارس کا چلانا جوئے شیر لانے کے مترادف تھا، تو علماء نے بہ درجہ مجبوری حیلہ شرعیہ کر کے زکوٰۃ اور فطرہ کی رقم مدارس میں صرف کرنے کی اجازت دی اور آج اسی کی بدولت سب سے آسان کام مدرسہ قائم کرنا اور چلانا ہو گیا ہے۔

لیکن کچھ دنوں سے عوام میں یہ رجحان ہو چلا ہے کہ دنیوی مدارس اور سوسائٹیاں چلانے کے لیے زکوٰۃ اور فطرہ کی رقم وصول کرنے لگے ہیں۔ اس کی اجازت کسی طرح شریعت نہیں دے سکتی، یہ شرعی ضرورت نہیں، بلکہ دنیوی مدارس میں تو زکوٰۃ خود زکوٰۃ دینے والوں کے بچوں پر صرف ہوتی ہے، یہ کوئی پسندیدہ بات نہیں، بلکہ بہت سے ناخدا ترس حیلہ کر کے زکوٰۃ کی رقم خود رکھ لیتے ہیں۔ کیا زکوٰۃ

اسی لیے مشروع ہوئی تھی، کیا زکوٰۃ کا منشا یہی ہے، کیا یہ زکوٰۃ کی ادائیگی سے فرار نہیں؟ کیا یہ اصحابِ سبت کے فعل سے مشابہ نہیں؟ انہوں نے یہی تو کیا تھا۔

ت ۲۶۸- وَقَالَ طَاوُسٌ قَالَ مُعَاذُ رَضِيَ اللَّهُ عَنْهُ لِأَهْلِ الْيَمَنِ اتُّوْنِي بِعَرَضِ ثِيَابِ حَمِيصٍ أَوْ لَبِيسٍ فِي الصَّدَقَةِ مَكَانَ الشَّعِيرِ وَالذَّرَّةِ أَهْوَنُ عَلَيْكُمْ وَخَيْرٌ لِأَصْحَابِ النَّبِيِّ صَلَّى اللَّهُ عَلَيْهِ وَسَلَّمَ بِالْمَدِينَةِ.

اور طاؤس نے کہا کہ حضرت معاذ رضی اللہ عنہ نے یمن والوں سے فرمایا: مجھے زکوٰۃ میں جو اور باجرے کے عوض چادر اور پہنے ہوئے کپڑے دو، یہ تمہارے لیے آسان ہے اور مدینہ میں نبی صلی اللہ علیہ وسلم کے صحابہ کے لیے بہتر ہے۔

(بخاری۔ کتاب الزکوٰۃ۔ باب: العرض فی الزکوٰۃ ص ۱۹۴)

اس تعلق کو امام ابن ابی شیبہ نے اپنی مصنف میں سند متصل سے تھوڑے تغیر کے ساتھ ذکر فرمایا ہے۔ ”عرض“ نقد حیوانات زمین کے علاوہ اور سامان جیسے کپڑا برتن وغیرہ۔ ”حمیص“ یہ اصل میں ”خمیس“ سین کے ساتھ ہے، پانچ ہاتھ کی چادر تھان۔ مصنف ابن ابی شیبہ میں سین ہی ہے، یہ ایک قسم کا مخصوص کپڑا ہے جسے خمیس نامی کسی بادشاہ نے ایجاد کیا تھا، ”لبیس“ پہنا ہوا کپڑا۔ مطلب یہ ہے کہ غلے کی زکوٰۃ یعنی عشر میں بجائے غلے کے اتنی قیمت کا کپڑا دو، یہ تمہیں آسان ہے کہ تمہارے یہاں تیار ہوتا ہے اور مدینہ طیبہ میں صحابہ کرام کے لیے زیادہ بہتر ہے کہ وہاں کپڑے کی کمی تھی۔ یہ تعلق احناف کی دلیل ہے کہ زکوٰۃ اور عشر میں قیمت لینی جائز ہے۔ اور یہی امام بخاری کا بھی مذہب ہے۔ یہ تعلق اگرچہ مرسل ہے، مگر مرسل ہمارے اور جمہور کے یہاں حجت ہے اور یہیں سے ظاہر ہو گیا کہ امام بخاری کا بھی یہی مذہب ہے۔ اس سے ثابت ہوا کہ اگر دوسری جگہ کے مسلمان زیادہ ضرورت مند ہوں تو ایک جگہ کی زکوٰۃ دوسری جگہ منتقل کی جاسکتی ہے۔

۸۵۱- ح: أَنَّ أَبَا بَكْرٍ كَتَبَ لَهُ النَّبِيُّ أَمْرَ اللَّهِ رَسُولَهُ صَلَّى اللَّهُ عَلَيْهِ وَسَلَّمَ

[حضرت ابو بکر رضی اللہ عنہ نے ان کے لیے وہ لکھا جس کا اللہ نے اپنے رسول صلی اللہ علیہ وسلم کو حکم دیا تھا]

۸۵۱- أَنَّ أَنَسًا رَضِيَ اللَّهُ عَنْهُ حَدَّثَهُ أَنَّ أَبَا بَكْرٍ كَتَبَ لَهُ النَّبِيُّ أَمْرَ اللَّهِ رَسُولَهُ وَمَنْ بَلَغَتْ صَدَقَتُهُ بِنْتٌ مَخَاضٍ وَلَيْسَتْ عِنْدَهُ وَعِنْدَهُ بِنْتُ لَبُونٍ فَإِنَّهَا تُقْبَلُ مِنْهُ وَيُعْطِيهِ الْمَصْدَقُ عِشْرِينَ دِرْهَمًا أَوْ شَاتَيْنِ فَإِنْ لَمْ يَكُنْ عِنْدَهُ بِنْتُ مَخَاضٍ عَلَى وَجْهِهَا وَعِنْدَهُ ابْنٌ لَبُونٍ فَإِنَّهُ يُقْبَلُ مِنْهُ وَلَيْسَ مَعَهُ شَيْءٌ.

حضرت انس رضی اللہ عنہ نے حدیث بیان فرمائی کہ حضرت ابو بکر رضی اللہ عنہ نے ان کے لیے وہ لکھا جس کا اللہ نے اپنے رسول کو حکم دیا تھا اور جس کی زکوٰۃ بنت مخاض تک پہنچے اور اس کے پاس نہ ہو اور بنت لبون ہو تو اس سے قبول کی جائے اور زکوٰۃ کا محصل اسے بیس درہم یا دو بکریاں دے اور اگر اس کے پاس بنت مخاض نہیں جیسا کہ واجب ہے اور اس کے پاس ابن لبون ہے تو یہی لے لی جائے اور اس کے ساتھ کچھ نہیں۔

(بخاری۔ باب: العرض فی الزکوٰۃ ص ۱۹۴، باب: ما کان من خلیطین ص ۱۹۵، باب: من بلغت عنده

صدقة بنت مخاض وليست عنده ص ۱۹۵، باب: زکوٰۃ الغنم ص ۱۹۵، باب: لا يؤخذ فی الصدقة هرمة ص ۱۹۶، کتاب الشركة۔ باب: ما کان

من خلیطین ص ۲۳۸، کتاب الجهاد۔ باب: ما ذکر فی ورنع النبی صلی اللہ علیہ وسلم ص ۲۳۸، ج ۲۔ کتاب اللباس۔ باب: هل يجعل نقش

العظام ثلثة اسطر ص ۸۷۳، کتاب الجبل۔ باب: فی الزکوٰۃ لا یفرق بین مجتمع ص ۱۰۶۹، ابوداؤد نسائی، ابن ماجہ۔ کتاب الزکوٰۃ)

بنت مخاض، بنت لبون وغیرہ کی تفصیل

بنت مخاض، اونٹنی کی مادہ پچی جو پورے ایک سال کی ہوگئی ہو دوسرا شروع ہو چکا ہو۔ مخاض کے معنی دروزہ کے ہیں جب اونٹنی کی پچی سال بھر کی ہو جاتی ہے تو حاملہ ہونے کے لائق ہو جاتی ہے۔ گویا اب وہ دروزہ کے لائق ہوگئی اس لیے اس کی پچی کو بنت مخاض کہتے ہیں بچہ ہو تو ابن مخاض، بنت لبون، اونٹنی کی وہ پچی جو پورے دو سال کی ہوگئی ہو تیسرے میں قدم رکھا ہو۔ اونٹنی عام طور پر سال بھر حاملہ رہ کر بچہ دیتی ہے جب ایک بچہ دو سال کا ہو گیا تو اس کی ماں دودھ والی ہوگئی۔ لبون کا معنی دودھ والی۔ جھہ پورے تین سال کی پچی جو چوتھے میں قدم رکھے چونکہ اس عمر میں جفتی کے لائق ہو جاتی ہے نیز بوجھ اٹھانے کے لائق اس لیے اس کو حقہ کہتے ہیں اس کا مادہ حق ہے۔ ”جدعة“ وہ پچی جو پورے چار سال کی ہوگئی ہو اور پانچواں شروع ہو چکا ہے اور جب پورے پانچ سال کا ہو جاتا ہے تو اسے مٹی کہتے ہیں اس لیے کہ اس کے وہ دانت جو رباعی کہلاتے ہیں جھڑ جاتے ہیں اور جب پورے چھ سال کا ہو جاتا ہے تو زکور رباعی اور مادہ کور باعیمہ کہتے ہیں اور جب پورے سات سال کا ہو جاتا ہے تو اسے سدیس اور سدس کہتے ہیں اس لیے کہ اب رباعی کے بغل والے دانت جھڑ جاتے ہیں اور جب پورے آٹھ سال کا ہو جاتا ہے اور اس کے کیلے یعنی نو کیلے دانت نکل آتے ہیں تو اس کو باذل کہتے ہیں یعنی جس کے کیلے نکل آئے اور جب وہ پورے نو سال کا ہو جاتا ہے تو اسے مخلف کہتے ہیں اس کے بعد کوئی خاص نام نہیں۔ یہ ایک لمبی حدیث کا جز ہے جسے امام بخاری نے ٹکڑے ٹکڑے کر کے اپنی اس کتاب میں دس جگہ ذکر فرمایا ہے جو حاشیے میں مذکور ہے زکوٰۃ سے متعلق جو احکامات ہیں انہیں یہیں متفرق ابواب میں ذکر فرمایا ہے البتہ اس کا ابتدائی حصہ جس کا زکوٰۃ سے تعلق نہیں بلکہ جس سے اس والا نامے کی اہمیت ظاہر ہوتی ہے وہ کتاب الجہاد اور کتاب اللباس میں مذکور ہے ابتدائی جز یہ ہے:

جب حضرت ابو بکر رضی اللہ عنہ خلیفہ بنائے گئے تو انہوں نے انہیں یعنی حضرت انس رضی اللہ عنہ کو بحرین بھیجا اور ان کو ایک والا نامہ لکھ کر دیا جس پر نبی ﷺ کی مہر سے مہر فرمایا اور اس مبارک مہر کا نقش تین سطر تھا: محمد، ایک سطر رسول ایک سطر اور اللہ ایک سطر اس ترتیب سے: محمد رسول اللہ۔

مسائل

اس حدیث سے ثابت ہوا کہ زکوٰۃ میں جو جانور واجب ہے وہ نہ ہو تو اس سے بڑا لے اور دونوں کی قیمت میں جو تفاوت ہو وہ واپس کرنے یا اس سے چھوٹا لے اور جو کمی ہو اس کی قیمت لے۔ اس حدیث میں بنت مخاض کی جگہ بنت لبون لینے پر بیس درہم یا دو بکریاں واپس کرنے کو تحریر فرمایا ہے۔ یہ تقدیر شرعی نہیں بلکہ اس عہد پاک میں بنت مخاض اور بنت لبون کی قیمتوں میں جو تفاوت تھا اس کے لحاظ سے وہ مقدار تحریر فرمائی۔ اس حدیث سے ثابت ہوا کہ زکوٰۃ میں شے واجب کی قیمت کا لینا درست ہے اس لیے کہ تصریح ہے کہ جب بنت مخاض واجب ہے اور وہ موجود نہ ہو تو ابن لبون لے لے اور کچھ نہ لوٹائے یہ اسی بناء پر ہے کہ اس عہد میں ایک بنت مخاض اور ایک ابن لبون کی قیمتیں برابر تھیں۔ اس سے ثابت ہوا کہ احادیث کا لکھنا جائز ہے۔ ثابت ہوا کہ کوئی شیخ حدیث لکھ کر کسی کو دے دے اور پڑھ کر نہ سنائے اور لینے والا شیخ کو پڑھ کر نہ سنائے تو بھی اس کی روایت درست ہے۔

ت ۲۶۹- لَا يُجْمَعُ بَيْنَ مُتَفَرِّقٍ وَلَا يُفَرَّقُ بَيْنَ مُجْتَمِعٍ وَيُذَكَّرُ عَنْ سَالِمٍ عَنْ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ.

متفرق کے درمیان نہ جمع کیا جائے اور نہ مجتمع کے درمیان تفریق کی جائے سالم عن ابن عمر عن النبی ﷺ یہ روایت بیان کی گئی۔

(بخاری۔ کتاب الزکوٰۃ۔ باب: لا یجمع بین متفرق من ۱۹۵)

اس تعلق کو امام احمدؒ میں، امام ترمذیؒ میں، امام ابو داؤدؒ میں، امام ابن ماجہؒ میں اور امام حاکم نے موصولاً روایت کیا ہے۔ اس کا ابتدائی حصہ یہ ہے: نبی ﷺ نے صدقہ کے حساب کی تفصیل لکھی تھی، مگر اس پر عمل کا موقع نہ ملا کہ آپ کا وصال ہو گیا۔ اسے اپنی تلوار کے ساتھ رکھ دیا تھا، اس پر حضرت ابو بکر نے عمل کیا، پھر حضرت عمر نے زندگی بھر عمل کیا، اس میں یہ تھا: ہر پانچ اونٹ میں ایک بکری۔ درمیان کی تفصیل ابھی آرہی ہے، اخیر میں یہ حصہ تھا: اس کے ایک راوی سفیان بن حسین ہیں جو زہری سے روایت کرتے ہیں، ان کی زہری کی روایت ضعیف ہے۔ اسی لیے امام بخاری نے اسے صیغہ مجہول سے تحریر کیا ہے جو صیغہ ترمیض ہے۔ عمدۃ القاری میں ہے کہ ترمذی نے کتاب العلل میں ذکر کیا ہے کہ میں نے محمد یعنی امام بخاری سے اس حدیث کے بارے میں پوچھا تو فرمایا: مجھے اُمید ہے کہ یہ محفوظ ہوگی اور سفیان بن حسین صدوق یعنی بہت سچے ہیں، اگر یہ حدیث ضعیف بھی ہو تو کوئی حرج نہیں۔ یہاں حدیث انس کے لیے بہ طور شاہد اسے ذکر کیا ہے۔

لا یجمع بین متفرق

اس کی توجیہ میں علماء کرام کے مختلف اقوال ہیں، امام مالک نے فرمایا: اس کی صورت یہ ہے کہ تین شخصوں کی چالیس چالیس بکریاں ہیں، اس میں تین بکریاں واجب ہیں، یہ جائز نہیں کہ ان سب کو کوئی یہ کہے کہ سب میری ہیں۔ اس صورت میں صرف ایک بکری واجب ہوگی یا دو شریک ہیں، جن کی دو سو بکریاں ہیں، مجموعہ پر تین بکریاں واجب ہیں، اور اگر الگ کر لیں تو ہر ایک پر ایک بکری یعنی مجموعہ پر دو بکریاں۔ امام شافعی رحمۃ اللہ علیہ نے فرمایا: یہ مالک اور عامل دونوں سے خطاب ہے۔ مالک کو یہ جائز نہیں کہ متفرق مال کو اکٹھا یا اکٹھے مال کو اس طرح متفرق کرے کہ زکوٰۃ کی مقدار گھٹ جائے اور محصل کو یہ جائز نہیں کہ ایسا اس لیے کرے کہ زکوٰۃ کی مقدار بڑھ جائے۔ حضرت امام اعظم نے فرمایا کہ اس کی صورت یہ ہے کہ دو آدمیوں میں چالیس بکریاں مشترک ہیں، اس صورت میں کسی پر زکوٰۃ نہیں۔ اب عامل کو جائز نہیں کہ دونوں کو ملا کر ایک بکری وصول کرے، اسی طرح کسی ایک کی ایک سو اکیس بکریاں ہیں، اس میں صرف دو بکریاں ہیں، لیکن اگر ان کو متفرق کر دیا جائے تو تین بکریاں واجب ہوں گی، یہ جائز نہیں۔

امام ابو یوسف نے اس کی صورت یہ بتائی کہ کسی شخص کی اسی بکریاں ہیں، جن میں ایک بکری واجب ہے اور عامل کو یہ بتائے کہ ہم تین یا زائد بھائیوں میں مشترک ہیں، اب کچھ واجب نہ ہوگا، یا بھائیوں کے ماہین چالیس بکریاں مشترک ہیں اور عامل کہے: نہیں! یہ سب ایک شخص کی ہیں اور زبردستی ایک بکری لے لے۔

حاصل یہ کہ یہ ایک قاعدہ ارشاد فرمایا ہے، اس کی بہت سی صورتیں ہو سکتی ہیں۔ ”خشية الصدقة“ سے ظاہر ہو رہا ہے کہ یہ خطاب مالک سے ہے کہ زکوٰۃ سے بچنے کے لیے ایسا نہ کرے، زکوٰۃ سے بچنے کے لیے جمع کی مثال یہ ہے کہ دو بھائیوں کی چالیس چالیس بکریاں ہیں، اب دو بکریاں واجب ہیں، ان کو بلا دے تو صرف ایک بکری واجب ہوگی۔ اور تفریق کی مثال یہ ہے کہ کسی شخص کی چالیس بکریاں ہیں، ان میں ایک بکری واجب ہے، وہ عامل کو یہ بتائے کہ ان میں بیس میری اور بیس میری بیوی کی ہیں، اب کچھ واجب نہ ہوگا۔ اور ایک صورت اس سے بھی واضح یہ ہے کہ مثلاً مختلف جانور ہیں مگر ان میں کوئی نصاب تک نہیں پہنچتا، مگر ایک جانور کو دوسرے کے ساتھ ملا دیں تو نصاب پورا ہو جاتا ہے، مثلاً کسی کے پاس چار اونٹ اور آٹھ بکریاں ہیں، ان میں سے کسی کا نصاب کامل نہیں، مگر دونوں کو ملا دیں تو اونٹ کا نصاب پورا ہو جاتا ہے، اس لیے کہ اونٹ کے نصاب میں خمس کی کمی ہے اور بکری کا خمس نصاب آٹھ ہے، مگر

۱۔ ترمذی۔ کتاب الزکوٰۃ۔ باب: فی زکوٰۃ الابل والغنم ص ۷۹

۲۔ مستدام احمد۔ ج ۱ ص ۱۵

۳۔ ابن ماجہ۔ کتاب الزکوٰۃ۔ باب: صدقة الغنم ص ۱۲۱

۴۔ ابو داؤد۔ ج ۲ ص ۲۲۰۔ کتاب الزکوٰۃ۔ باب: فی زکوٰۃ السائمة

ایسا کرنے کی اجازت نہیں۔ (بہار شریعت - حصہ پنجم بحوالہ درمختار وغیرہ - ص ۳۱-۳۰)

[حضرت ابو بکر رضی اللہ عنہ نے (زکوٰۃ کا)

فرض کیا جانانا کے لیے تحریر کیا]

۸۵۲- ح: أَنَّ اَبَا بَكْرٍ كَتَبَ

لَهُ الَّتِي فَرَضَ

۸۵۲ - حَدَّثَنِي ثُمَامَةُ أَنَّ اَنَسًا رَضِيَ اللهُ عَنْهُ حَدَّثَهُ أَنَّ اَبَا بَكْرٍ رَضِيَ اللهُ عَنْهُ كَتَبَ لَهُ الَّتِي فَرَضَ رَسُولُ اللهِ صَلَّى اللهُ عَلَيْهِ وَسَلَّمَ وَلَا يُجْمَعُ بَيْنَ مُتَفَرِّقٍ وَلَا يُفَرَّقُ بَيْنَ مُجْتَمِعٍ خَشِيَةَ الصَّدَقَةِ.

(بخاری - کتاب الزکوٰۃ - باب: لا يجمع بين متفرق ص ۱۹۵)

ت ۲۷۰ - وَقَالَ طَاوُسٌ وَعَطَاءٌ إِذَا عَلِمَ الْخَلِيطَانِ اَمْوَالَهُمَا فَلَا يُجْمَعُ مَالَهُمَا.

(بخاری - کتاب الزکوٰۃ - باب: ما كان من خلطين ص ۱۹۵)

ت ۲۷۱ - وَقَالَ سُفْيَانٌ لَا تَجِبُ حَتَّى يَتِمَّ لِهَذَا اَرْبَعُونَ شَاةً وَلِهَذَا اَرْبَعُونَ شَاةً. (ايضاً)

حضرت انس رضی اللہ عنہ نے حدیث بیان کی کہ حضرت ابو بکر رضی اللہ عنہ ان کے لیے نبی ﷺ نے زکوٰۃ کی جو مقدار مقرر کی، لکھی تھی اس کو ان کے لیے لکھا (اس میں یہ بھی تھا: زکوٰۃ کے ڈر سے متفرق کو جمع نہ کیا جائے اور نہ جمع کو متفرق کیا جائے۔

اور طاؤس اور عطاء نے کہا: جب دو شریکوں کے اموال معلوم و متعین ہوں تو جمع نہیں کیے جائیں گے۔

اور سفیان ثوری نے کہا: ان پر زکوٰۃ اس وقت تک واجب نہ ہوگی جب تک اس کے لیے بھی اور اس کے لیے بھی چالیس چالیس بکریاں نہ ہو جائیں۔

پہلی تعلیق کو امام ابن ابی شیبہ نے اپنی مصنف میں موصولاً ذکر کیا ہے اور دوسری تعلیق کو امام عبدالرزاق نے "خلیط" کا مادہ "خلط" ہے اس کے معنی شریک کے ہیں ہمارے نزدیک اس سے مراد شریک فی الملک ہے خواہ یہ شرکت ارث کی وجہ سے ہو یا ہبہ کی وجہ سے یا شراء یا کسب وغیرہ کی وجہ سے یا شرکت عقد ہو خواہ عنان ہو یا مفادضہ ہو۔ مبسوط میں ہے: مال شرکت میں زکوٰۃ اس وقت ہے جبکہ کسی ایک شریک یا دونوں کا جتنا حصہ ہو وہ بہ قدر نصاب ہو مثلاً اسی بکریاں دو شخصوں میں برابر برابر مشترک ہیں تو دونوں پر ایک ایک بکری زکوٰۃ واجب ہے اور اگر ایسا ہے کہ ایک کا حصہ دو تہائی ہو اور ایک کا ایک تہائی تو جس کا دو تہائی ہے اس پر ایک بکری واجب ہے اور دوسرے پر کچھ نہیں۔

امام نووی نے فرمایا کہ یہاں یہ شرکت ملک کے ساتھ خاص نہیں بلکہ عام ہے خواہ شرکت فی الملک ہو بہ طریق شیوع یا اعیان میں ہو یا اوصاف میں ہو یا شرکت جوار ہو یعنی وہ سب ایک جگہ رہتے ہیں اس کی نو شرطیں ہیں:

(۱) یہ شرکت ان لوگوں کے مابین ہو جن پر زکوٰۃ واجب ہو (۲) شرکت کے بعد مال بہ قدر نصاب ہو (۳) شرکت کے بعد ان پر سال پورا ہو چکا ہو (۴، ۵، ۶) یہ جانور آرام کی جگہ چراگاہ پانی پینے کی جگہ میں ایک دوسرے سے متمیز نہ ہوں (۷، ۸، ۹) ان سب کا چرواہا اور نر اور دودھ دوہنے کا برتن مشترک ہو۔ دوسرے علماء کے بھی اس طرح کے تھوڑے تغیر و تبدل کی یا زیادتی کے ساتھ اقوال ہیں۔ ان کی دلیل حدیث باب ہے۔ اس بنیاد پر کہ لفظ خلیط مذکورہ بالا مفہوم پر صادق ہے۔ اس قول کی بناء پر اگر چند آدمیوں کے جانور مذکورہ بالا شرطوں کے ساتھ اکٹھے رہتے ہوں تو مجموعہ پر زکوٰۃ ہے اور زکوٰۃ کی جو بھی مقدار ہے وہ سب شرکاء میں مشترک ہوگی مثلاً چالیس بکریاں دو یا زیادہ آدمیوں کی اکٹھے مذکورہ بالا شرائط کے ساتھ رہتی ہوں اگرچہ ہر ایک کی بکریاں متعین ہوں تو بھی ایک بکری زکوٰۃ میں دینا واجب ہے اور یہ سب شرکاء میں بہ قدر حصہ رسدی تقسیم ہوگی۔ ہمارے نزدیک کسی پر زکوٰۃ واجب نہیں۔ ہمارا یہ کہنا ہے کہ

خلیط کا یہ معنی لے کر زکوة واجب کرنا دوسری صحیح احادیث کے معارض ہے حدیث گزر چکی کہ پانچ اونٹ سے کم میں زکوة نہیں۔ قول مذکور پر پانچ اونٹ سے کم پر بھی زکوة واجب ہونا لازم آتا ہے، مثلاً ایک شخص کے تین اور دوسرے کے دو اونٹ مذکورہ بالا شرائط کے ساتھ اکٹھے رہتے ہوں تو اس قول پر زکوة واجب ہے یہ تین اور دو اونٹ پر زکوة واجب کرنا ہوا جو حدیث مذکور کے معارض ہے۔ احادیث میں دفع تعارض کے لیے خلیط سے شریک فی الملک مراد لینا ضروری ہوا۔ امام طاووس، امام عطاء اور امام سفیان کا قول ہمارے مذہب کے مطابق ہے۔

بالسویة

یہ حکم اس صورت کے ساتھ خاص ہے جبکہ شرکت برابر برابر ہو۔

[جوز کوة دو شریکوں پر واجب ہو
وہ دونوں (برابر بانٹ لیں)]

۸۵۳- ح: مَا كَانَ مِنْ خَلِيطَيْنِ
فَانَّهُمَا

حضرت انس رضی اللہ عنہ نے حدیث بیان کی کہ حضرت ابو بکر رضی اللہ عنہ نے ان کے لیے وہ لکھا جو رسول اللہ ﷺ نے زکوة کی مقدار مقرر فرمائی تھی (اس میں یہ بھی تھا) اور جوز کوة دو شریکوں پر واجب ہو وہ دونوں برابر برابر بانٹ لیں گے۔

۸۵۳- حَدَّثَنِي ثُمَامَةُ أَنَّ اَنَسًا حَدَّثَهُ أَنَّ اَبَا بَكْرٍ رَضِيَ اللهُ عَنْهُ كَتَبَ لَهُ الْتَبِيُّ قَرَضَ رَسُولُ اللهِ صَلَّى اللهُ عَلَيْهِ وَسَلَّمَ وَمَا كَانَ مِنْ خَلِيطَيْنِ فَاِنَّهُمَا يَتَرَا جَعَانِ بَيْنَهُمَا بِالسَّوِيَّةِ.

(بخاری۔ کتاب الزکوة۔ باب: ما كان من خلیطین ص ۱۹۵)

[دریاؤں سے پار (دور) رہ کر عمل کرو]

حضرت ابوسعید خدری رضی اللہ عنہ سے روایت ہے کہ ایک دیہاتی نے رسول اللہ ﷺ سے ہجرت کے بارے میں پوچھا تو آپ نے فرمایا: تیرے لیے خرابی ہو بے شک ہجرت کا معاملہ سخت ہے کیا تیرے پاس اونٹ ہے جن کی زکوة تو دیتا ہے۔ اس نے عرض کیا: ہاں! فرمایا: دریاؤں کے پار رہ کر عمل کر اللہ تیرے عمل سے کچھ ضائع نہیں فرمائے گا۔

۸۵۴- ح: فَاَعْمَلْ مِنْ وِرَاءِ الْبَحَارِ

۸۵۴- عَنْ اَبِي سَعِيدٍ الْخَدْرِيِّ رَضِيَ اللهُ عَنْهُ أَنَّ اَعْرَابِيًّا سَالَ رَسُولَ اللهِ صَلَّى اللهُ عَلَيْهِ وَسَلَّمَ عَنِ الْهَجْرَةِ فَقَالَ وَيْحَكَ اِنَّ شَانَهَا شَدِيدٌ فَهَلْ لَكَ مِنْ اِبِلٍ تُرَوِّدِي صَدَقْتَهَا قَالَ نَعَمْ قَالَ فَاَعْمَلْ مِنْ وِرَاءِ الْبَحَارِ فَاِنَّ اللهَ لَنْ يَتْرُكَ مِنْ عَمَلِكَ شَيْئًا.

(بخاری۔ کتاب الزکوة۔ باب: زکوة الابل ص ۱۹۵، کتاب الہجرت۔ باب: فضل النبی ص ۳۵۸، ہجرت النبی صلی اللہ علیہ وسلم

ص ۵۵۸، ج ۲۔ کتاب الادب۔ باب: فی قول الرجل ویسلك ص ۹۱۱، مسلم۔ کتاب الامارة ابو داؤد۔ کتاب الجہاد نسائی۔ کتاب البیعة مسند امام احمد۔ ج ۳ ص ۶۳)

سأل عن الهجرة

اس سے ان کا مقصود یہ تھا کہ وہ ہجرت کر کے مدینہ طیبہ آنا چاہتے تھے۔

ويحك

یہ کلمہ اصل میں زجر و توبیخ کے لیے ہے اس کا ترجمہ خرابی ہو تیرے لیے ہے، مگر کبھی کبھی ترحم و شفقت کے لیے بھی بولا جاتا ہے

جیسے حدیث میں ”و یح لعمّار تقتلك الفئة الباغية“ میں ہے یہاں بھی ترجمہ ہی کے لیے ہے۔

ان شانها شدید

ظاہر ہے یہ قصہ فتح مکہ کے پہلے کا ہے ورنہ فرمادیتے کہ اب ہجرت نہیں۔ نیز قبل فتح مکہ بھی ہجرت صرف مکہ معظمہ سے کرنی فرض تھی اور بلاد سے فرض نہ تھی۔ انہیں ہجرت سے اس لیے منع فرمایا کہ ان کے بارے میں نور نبوت سے معلوم کر لیا تھا کہ یہ اس کا تحمل نہ کر پائیں گے جیسا کہ ایک اعرابی کا قصہ مشہور ہے کہ ہجرت پر بیعت کر کے مدینہ آئے اور جب انہیں بخارا گیا تو بیعت توڑ دی۔

من وراء البحار

یہ عرب ہی کے باشندے تھے اس لیے کہ اعرابی عرب کے دیہاتی کو کہتے ہیں۔ سمندر پار کے باشندے نہیں تھے پھر یہ ارشاد کیسے درست ہوا؟ بعض شارحین نے یہ توجیہ کی ہے کہ بخارا اور بحر کبھی کبھی شہر کے معنی میں بھی آتے ہیں جیسے آیت کریمہ ”ظہر الفساد فی البرّ والبحر“ (الروم: ۴۱) میں ایک قول یہ ہے کہ ”بر“ سے دیہات اور ”بحر“ سے شہر مراد ہے۔ خود حدیث میں مدینہ طیبہ پر ”بحیرہ“ کا اطلاق آیا ہے۔ حضرت سعد بن عبادہ رضی اللہ عنہ نے عرض کیا:

”لقد اصلح اهل هذه البعيرة ان يتوجه“ اس شہر والوں نے طے کیا تھا کہ اس کے سر پر تاج باندھ دیں گے مگر یہ ظاہر یہ ہے کہ یہ ارشاد بہ طور مبالغہ علی سبیل الفرض ہے۔ یعنی مدینہ سے کتنی ہی دور رہ کر عمل کرو گے اگرچہ سمندر پار رہ کر ثواب پورا ملے گا۔

کتاب الہبہ میں اور باب ہجرۃ النبی ﷺ میں یہ زائد ہے: ان میں کچھ دوسروں کو دیتا بھی ہے؟ تو اس نے کہا: ہاں! فرمایا: کیا گھاٹ پر جانے کے دن اسے دوہتا ہے؟ اس نے عرض کی: ہاں

۸۵۵- ح: کتب لہ فریضة الصدقة

۸۵۵ - حَدَّثَنِي ثُمَامَةُ أَنَّ أَنَسًا رَضِيَ اللَّهُ عَنْهُ حَدَّثَهُ أَنَّ أَبَا بَكْرٍ رَضِيَ اللَّهُ عَنْهُ كَتَبَ لَهُ فَرِيضَةَ الصَّدَقَةِ الَّتِي أَمَرَ اللَّهُ رَسُولَهُ صَلَّى اللَّهُ عَلَيْهِ وَسَلَّمَ مَنْ بَلَغَتْ عِنْدَهُ مِنَ الْإِبِلِ صَدَقَةُ الْجَذَعَةِ وَلَيْسَتْ عِنْدَهُ جَذَعَةٌ وَعِنْدَهُ حِقَّةٌ فَإِنَّهَا تُقْبَلُ مِنْهُ الْحِقَّةُ وَيَجْعَلُ مَعَهَا شَاتَيْنِ إِنْ اسْتَيْسَرَتَا لَهُ أَوْ عِشْرَيْنِ دِرْهَمًا وَمَنْ بَلَغَتْ عِنْدَهُ صَدَقَةُ الْحِقَّةِ وَلَيْسَتْ عِنْدَهُ الْحِقَّةُ وَعِنْدَهُ الْجَذَعَةُ فَإِنَّهَا تُقْبَلُ مِنْهُ الْجَذَعَةُ وَيُعْطِيهِ الْمُصَدِّقُ عِشْرَيْنِ دِرْهَمًا أَوْ شَاتَيْنِ وَمَنْ بَلَغَتْ عِنْدَهُ صَدَقَةُ الْحِقَّةِ وَلَيْسَتْ عِنْدَهُ إِلَّا بَنْتُ لَبُونٍ فَإِنَّهَا تُقْبَلُ مِنْهُ بَنْتُ لَبُونٍ وَيُعْطِي شَاتَيْنِ أَوْ عِشْرَيْنِ دِرْهَمًا وَمَنْ بَلَغَتْ صَدَقَتَهُ بَنْتُ لَبُونٍ وَعِنْدَهُ حِقَّةٌ فَإِنَّهَا تُقْبَلُ مِنْهُ الْحِقَّةُ وَيُعْطِيهِ الْمُصَدِّقُ عِشْرَيْنِ دِرْهَمًا أَوْ شَاتَيْنِ وَمَنْ بَلَغَتْ صَدَقَتَهُ

[صدقہ فرض ہونے کی تحریر لکھی]

حضرت انس رضی اللہ عنہ نے حدیث بیان فرمائی کہ حضرت ابو بکر رضی اللہ عنہ نے ان کے لیے زکوٰۃ کی وہ مقدار لکھی جس کا اللہ نے اپنے رسول اللہ ﷺ کو حکم دیا تھا، جس کی زکوٰۃ جذعہ تک پہنچے اور اس کے پاس جذعہ نہ ہو اور اس کے پاس حقہ ہو تو اس سے حقہ قبول کر لیا جائے گا اور اس کے ساتھ میسر ہوں تو دو بکریاں ورنہ بیس درہم بھی لیے جائیں اور جس کی زکوٰۃ حقہ تک پہنچے اور اس کے پاس حقہ نہ ہو اور اس کے پاس جذعہ ہو تو اس سے جذعہ لے لیا جائے اور محصل مالک کو بیس درہم یا دو بکریاں دے اور جس کی زکوٰۃ حقہ تک پہنچے اور اس کے پاس صرف بنت لبون ہو تو اس سے بنت لبون قبول کر لے اور وہ یعنی مالک دو بکریاں یا بیس درہم دے اور جس کی زکوٰۃ بنت لبون تک پہنچے اور اس کے پاس حقہ ہو تو یہی قبول کیا جائے اور محصل مالک کو بیس درہم یا دو بکریاں دے اور جس کی زکوٰۃ بنت لبون تک پہنچے اور اس کے پاس نہ ہو اور اس کے پاس بنت مخاض ہو

بخاری - ج ۲ ص ۶۵۶ - کتاب التفسیر - سورہ آل عمران - باب: قوله ولتسمعن من المذین اولوا الكتاب

بِنْتِ لَبُونٍ وَكَانَتْ عِنْدَهُ وَعِنْدَهُ بِنْتُ مَخَاضٍ فَإِنَّهَا
تَقْبَلُ مِنْهُ بِنْتُ مَخَاضٍ وَيُعْطَى مَعَهَا عِشْرِينَ دِرْهَمًا
أَوْ شَاتَيْنِ .

(بخاری۔ کتاب الزکوٰۃ۔ باب من بلغت عنده صدقة بنت مخاض وليست عنده ص ۱۹۵)

سیاق سے ظاہر ہے کہ اس کے بعد حدیث: ۸۵۱، یعنی ”ومن بلغت صدقته بنت مخاض“ ہے اس کا معطوف علیہ ”من بلغت عنده صدقة الجذعة الخ“ ہے اس حدیث کا حاصل وہی ہے جو حدیث: ۸۵۱ میں ہم لکھ آئے ہیں کہ جو جانور واجب ہے وہ نہ ہو تو اس سے بڑا یا چھوٹا لے لے۔ دونوں کی قیمت میں جو تفاوت ہو وہ محصل دے دے یا مالک سے لے لے۔

مطابقت باب

اس حدیث پر باب کا عنوان یہ ہے: جس کا صدقہ بنت مخاض تک پہنچے اور وہ اس کے پاس نہ ہو (تو وہ کیا کرے؟) مگر اس باب میں جتنی حدیث مذکور ہے اس میں یہ جزئیہ مذکور نہیں اسی وجہ سے ابن بطلان نے امام بخاری پر غفلت کا الزام لگایا، مگر یہ بے جا ہے۔ امام بخاری کی یہ عادت مستمرہ ہے کہ باب کے تحت کسی طویل حدیث کا ایک جز ذکر فرماتے ہیں جو باب سے کچھ بھی تعلق نہیں رکھتا مگر اس حدیث کے دوسرے اجزاء باب کے مطابق ہوتے ہیں یہاں بھی یہی قصہ ہے۔ اسی حدیث کا جز حدیث: ۸۵۱ ہے جس میں یہ جزئیہ صراحتاً مذکور ہے۔ ویسے علامہ ابن حجر وغیرہ نے اتنے حصے سے بھی مطابقت ثابت کر دی ہے جو درست بھی ہے کہ اس حدیث میں مذکور تفصیل سے یہ معلوم ہوا کہ جو جانور واجب ہو وہ مالک کے پاس نہ ہو تو اس سے ایک سال بڑا لے لے اور دو بکریاں یا بیس درہم واپس کر دے یا ایک سال چھوٹا لے لے اور مالک سے دو بکریاں یا بیس درہم لے لے۔ اس سے یہ کلیہ معلوم ہوا کہ جو واجب ہے وہ نہ ہو تو اس سے ایک سال بڑا لے لے اور دو بکریاں یا بیس درہم واپس کر دے یا اس سے ایک سال چھوٹا لے لے اور ساتھ ساتھ دو بکریاں یا بیس درہم بھی لے لے۔ اس کے مطابق باب کا حکم معلوم ہو گیا کہ جب بنت مخاض واجب ہے اور وہ نہیں تو بنت لبون لے لے اور دو بکریاں یا بیس درہم واپس کر دے۔ اس کلیہ سے ان صورتوں کا بھی حکم معلوم ہو گیا جو اس حدیث میں مذکور نہیں، مگر واقع ہو سکتی ہے مثلاً اسی صورت میں جبکہ بنت مخاض واجب ہے اور وہ موجود نہیں اور بنت لبون بھی نہیں بلکہ حقہ ہے تو کیا کرے۔ اس قاعدے سے معلوم ہو گیا کہ ایک سال کے سن کے تفاوت پر بیس درہم یا دو بکریاں واپس کرنا ہے تو جب دو سال کا تفاوت ہے تو چالیس درہم یا چار بکریاں واپس کرے۔ یوں ہی اس کے برعکس میں اتنا مزید لے لے اور فائدہ اس وجہ سے حاصل ہوا کہ وہ حدیث نہیں ذکر کی جس میں یہ حکم صراحتاً مذکور ہے۔ وہ حدیث ذکر فرمادیتے تو نہ کسی کو مزید غور کی حاجت تھی نہ کوئی غور کرتا اور نہ یہ قاعدہ کلیہ معلوم ہوتا۔

اقول وباللہ التوفیق: یہ حدیث ذکر فرمادیتے تو بھی جنہیں نصوص میں غور کرنے کی عادت ہے وہ غور کر کے یہ قاعدہ استخراج کر لیتے، مگر حدیث ذکر نہ کرنے سے یہ شبہ پیدا ہو سکتا ہے کہ شاید اس کے علاوہ اور کوئی صورت نہیں، لیکن حدیث ذکر کر دینے سے یہ فائدہ ہوتا کہ دوسرا حل بھی معلوم ہو جاتا کہ وہ شی واجب کی قیمت لے لے اس لیے کہ حدیث میں یہ بھی ہے کہ اگر اس صورت میں ابن لبون ہو اور وہ لے لے تو نہ کچھ دینا ہے اور نہ کچھ لینا ہے۔ اس سے معلوم ہوا کہ یہ بھی حل کی صورت ہے کہ قیمت لے لے خواہ اسی قیمت کا جانور یا نقد اس لیے باب سے مطابقت کی وہی صورت بہتر ہے جو علامہ عینی نے بیان فرمائی جو ہم پہلے لکھ آئے۔

[اس کے لیے یہ خط لکھا]

۸۵۱- ح: كَتَبَ لَكَ هَذَا الْكِتَابَ

۸۵۶ - حَدَّثَنِي ثُمَامَةُ ابْنُ عَبْدِ اللَّهِ بْنِ أَنَسٍ أَنَّ أَنَسًا حَدَّثَهُ أَنَّ أَبَا بَكْرٍ رَضِيَ اللَّهُ عَنْهُ كَتَبَ لَهُ هَذَا الْكِتَابَ لَمَّا وَجَّهَهُ إِلَى الْبَحْرَيْنِ بِسْمِ اللَّهِ الرَّحْمَنِ الرَّحِيمِ هَذِهِ فَرِيضَةُ الصَّدَقَةِ الَّتِي فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمُسْلِمِينَ وَالَّتِي أَمَرَ اللَّهُ بِهَا رَسُولَهُ فَمَنْ سُئِلَهَا مِنَ الْمُسْلِمِينَ عَلَى وَجْهِهَا فَلْيُعْطَهَا وَمَنْ سُئِلَ فَوْقَهَا فَلَا يُعْطِ فِي أَرْبَعٍ وَعِشْرِينَ مِنَ الْإِبِلِ فَمَا دُونَهَا مِنَ الْغَنَمِ مِنْ كُلِّ خَمْسٍ شَاةٍ فَإِذَا بَلَغَتْ خَمْسًا وَعِشْرِينَ إِلَى خَمْسٍ وَثَلَاثِينَ فَفِيهَا بِنْتُ مَخَاضٍ اثْنِي فَاذًا بَلَغَتْ سِتَّةً وَثَلَاثِينَ إِلَى خَمْسٍ وَأَرْبَعِينَ فَفِيهَا بِنْتُ لَبُونٍ اثْنِي فَاذًا بَلَغَتْ سِتًّا وَأَرْبَعِينَ إِلَى سِتِّينَ فَفِيهَا حِقَّةٌ طَرُوقَةٌ الْجَمَلِ فَإِذَا بَلَغَتْ وَاحِدَةً وَسِتِّينَ إِلَى خَمْسٍ وَسَبْعِينَ فَفِيهَا جَذَعَةٌ فَإِذَا بَلَغَتْ يَعْنِي سِتًّا وَسَبْعِينَ إِلَى تِسْعِينَ فَفِيهَا بِنْتُ لَبُونٍ فَإِذَا بَلَغَتْ إِحْدَى وَتِسْعِينَ إِلَى عِشْرِينَ وَمِائَةٍ فَفِيهَا حِقَّتَانِ طَرُوقَتَا الْجَمَلِ فَإِذَا زَادَتْ عَلَى عِشْرِينَ وَمِائَةٍ فَفِي كُلِّ أَرْبَعِينَ بِنْتُ لَبُونٍ وَفِي كُلِّ خَمْسِينَ حِقَّةٌ وَمَنْ لَمْ يَكُنْ مَعَهُ إِلَّا أَرْبَعٌ مِنَ الْإِبِلِ فَلَيْسَ فِيهَا صَدَقَةٌ إِلَّا أَنْ يَشَاءَ رَبُّهَا فَإِذَا بَلَغَتْ خَمْسًا مِنَ الْإِبِلِ فَفِيهَا شَاةٌ وَفِي صَدَقَةِ الْغَنَمِ فِي سَائِمَتِهَا إِذَا كَانَتْ أَرْبَعِينَ إِلَى عِشْرِينَ وَمِائَةٍ شَاةٌ فَإِذَا زَادَتْ عَلَى عِشْرِينَ وَمِائَةٍ إِلَى مِائَتَيْنِ شَاتَانِ فَإِذَا زَادَتْ عَلَى مِائَتَيْنِ إِلَى ثَلَاثِ مِائَةٍ فَفِيهَا ثَلَاثُ شِيَاهٍ فَإِذَا زَادَتْ عَلَى ثَلَاثِ مِائَةٍ فَفِي كُلِّ مِائَةٍ شَاةٌ فَإِذَا كَانَتْ سَائِمَةُ الرَّجُلِ نَاقِصَةً مِنْ أَرْبَعِينَ شَاةً وَوَاحِدَةً فَلَيْسَ فِيهَا صَدَقَةٌ إِلَّا أَنْ يَشَاءَ رَبُّهَا وَفِي الرَّقَّةِ رُبْعُ الْعُشْرِ فَإِنْ لَمْ تَكُنْ إِلَّا تِسْعِينَ وَمِائَةً فَلَيْسَ فِيهَا شَيْءٌ إِلَّا أَنْ يَشَاءَ رَبُّهَا.

(بخاری - کتاب الزکوٰۃ - باب زکوٰۃ الغنم من ۱۹۵)

حضرت انس رضی اللہ عنہ نے حدیث بیان فرمائی کہ حضرت ابو بکر رضی اللہ عنہ نے ان کو جب بحرین بھیجا تھا تو یہ لکھ کر دیا تھا: بسم اللہ الرحمن الرحیم! یہ زکوٰۃ کی وہ مقدار ہے جو رسول اللہ ﷺ نے مسلمانوں پر مقرر فرمائی اور جس کا اللہ نے اپنے رسول کو حکم دیا ہے جس مسلمان سے اس کے مطابق مانگا جائے وہ دے اور جس سے اس سے زیادہ مانگا جائے وہ نہ دے چوبیس اور اس سے کم اونٹ میں ہر پانچ اونٹ پر ایک بکری ہے پھر جب چوبیس سے لے کر پینتیس تک ہو جائے تو ان میں ایک بنت مخاض مادہ ہے پھر جب چھتیس سے لے کر پینتالیس تک پہنچ جائے تو ان میں ایک مادہ بنت لبون ہے پھر جب چھیالیس سے لے کر ساٹھ تک پہنچ جائے تو ان میں ایک حقہ ہے جو زکری جھتی کے لائق ہو پھر جب اکٹھ سے لے کر پچتر تک پہنچ جائے تو ان میں ایک جذعہ ہے پھر جب چھتر سے لے کر توے تک پہنچ جائے تو ان میں دو بنت لبون ہیں پھر جب اکانوے سے لے کر ایک سو بیس تک پہنچ جائے تو ان میں جھتی کے لائق دو مادہ حقہ ہیں اور جب ایک سو بیس سے زیادہ ہو جائیں تو ہر چالیس میں ایک بنت لبون اور ہر پچاس میں ایک حقہ اور جس کے پاس صرف چار اونٹ ہوں تو ان میں زکوٰۃ واجب نہیں مگر یہ کہ مالک چاہے تو دے دے جب پانچ اونٹ ہو جائیں تو ایک بکری ہے اور چرنے والی بکریاں اگر چالیس ہوں تو ان میں ایک سو بیس تک ایک بکری ہے اور جب ایک سو بیس سے زیادہ ہوں تو دو سو تک دو بکریاں پھر جب دو سو سے زائد ہو کر تین سو ہو جائیں تو تین بکریاں پھر جب تین سو سے بڑھ جائیں تو ہر سو میں ایک بکری اور جب چرنے والی بکریاں چالیس سے ایک بھی کم ہو تو ان میں کچھ نہیں مگر یہ کہ مالک بہ خوشی کچھ دے دے اور چاندی میں ربع عشر یعنی چالیسواں حصہ ہے اور اگر چاندی ایک سو نوے درہم ہو تو اس میں کچھ نہیں مگر یہ کہ مالک بہ خوشی کچھ دے دے۔

یہ حدیث باب زکوٰۃ میں اصل عظیم ہے اسی پر اس کی ساری تفصیلات مبنی ہیں اس حدیث سے چند بنیادی باتیں معلوم ہوئیں۔

اول ہر قسم کے اموال زکوٰۃ کا ایک نصاب ہے کہ اس سے کم پر زکوٰۃ واجب نہیں۔ جب بہ قدر نصاب مال ہو تو زکوٰۃ واجب ہے۔ اونٹ کا نصاب پانچ اور بکری کا چالیس اور چاندی کا دو سو درہم ہے۔ ان سے زیادہ ہونے کی صورت میں دو نصابوں کے درمیان معاف ہے۔ اونٹوں کی زکوٰۃ میں جہاں اونٹ کا بچہ واجب ہے اس سے مراد مادہ ہے اگر نردے گا تو قیمت میں جو تفاوت ہو وہ بھی دے اور جہاں بکری واجب ہے وہاں اختیار ہے خواہ نردے خواہ مادہ اور یہی حکم بھیڑوں کا ہے۔ بکری میں بھیڑ اور دنبہ بھی داخل ہیں۔

لما وجهہ الی البحرین

حضرت صدیق اکبر رضی اللہ عنہ نے مسند خلافت پر متمکن ہونے کے بعد حضرت انس کو زکوٰۃ وصول کرنے کے لیے بحرین بھیجا تھا۔ حضرت فاروق اعظم رضی اللہ عنہ سے اس بارے میں مشورہ فرمایا تو انہوں نے تائید کی اور کہا: وہ ہوشیار ہیں اور لکھنا جانتے ہیں۔ بحرین بصرہ کے قریب ایک چھوٹا سا ملک ہے جس کا صدر مقام ہجر تھا۔ یہ بحر ہند اور خلیج فارس کے مابین ہے اسی لیے اس کو بحرین کہتے ہیں۔

بسم اللہ

ماوردی نے کہا کہ ظاہر یہ ہے کہ یہ بھی والا نامہ کا جز ہے۔ اس حدیث کی تعمیل میں کہ فرمایا: جو اہم کام بسم اللہ سے شروع نہ کیا جائے وہ ناقص ہے۔ اس والا نامہ کی ابتداء میں حمد نہ ہونا اس کی دلیل ہے کہ ابتداء بالحمد واجب نہیں اور حدیث استحباب پر محمول ہے۔

فریضة الصدقة

صدقہ بہ معنی زکوٰۃ ہے احناف پر علامہ ابن حجر نے یہ بے جا الزام لگایا ہے کہ وہ صدقہ کا اطلاق زکوٰۃ پر درست نہیں مانتے۔ احناف اس سے مطلقاً انکار نہیں کرتے کہ صدقہ بہ معنی زکوٰۃ بھی آتا ہے۔ احناف یہ کہتے ہیں کہ ہر جگہ صدقہ بہ معنی زکوٰۃ نہیں بلکہ صدقہ عام ہے فرض واجب نفل کو جہاں قرینہ جس کا مقتضی ہو وہ مراد ہوگا۔

فرض

فرض کے معنی کسی سخت چیز کو کاٹ کاٹ کر ٹکڑے کرنا ہے پھر اس کا استعمال تقدیر یعنی مقدار مقرر کرنے کے معنی میں ہونے لگا ہے پھر الزام میں مستعمل ہونے لگا یعنی کسی چیز کا کسی پر لازم ہونا۔ (فتح الباری ج ۳ ص ۲۵۰) مفردات امام راعب میں ہے: قرآن مجید میں جہاں فرض علی غلاں آیا ہے اس کے معنی واجب اور لازم کرنے کے ہیں اور جہاں فرض لہ آیا ہے تو وہ اس معنی میں ہے کہ یہ اس پر حرام نہیں مباح ہے۔ ”فرض علیک القرآن“ کے معنی ہیں کہ قرآن پر عمل کرنا واجب ہے۔

یہاں ”فرض“ واجب یعنی واجب فرمایا کے بھی معنی میں ہو سکتا ہے اس لیے کہ حضور اقدس ﷺ شارع ہیں اور ”قدر“ کے معنی میں بھی یعنی مقدار مقرر فرمائی اور ”بین“ و ”فصل“ کے بھی معنی ہیں یعنی بیان فرمایا، تفصیل ذکر فرمائی۔

فی اربع وعشرین فما دونها من الغنم

”فی اربع وعشرین“ یہ مبتدأ مخذوف ”الواجب“ کی خبر ہے الواجب میں جو الف لام ہے ”الذی“ کے معنی میں ہے۔ ”من الغنم“ اس کا بیان ہے یعنی چوبیس اور اس سے کم اونٹ میں بکری واجب ہے۔ اکثر نسخوں میں ”من“ آیا ہے مگر ابن السکن کے نسخے میں ”من“ نہیں اور یہ زیادہ واضح ہے۔ ”من کل خمس شاة“ یہ اس اجمال کی تفصیل ہے۔ امام ابن ہمام نے فرمایا کہ

اونٹ کی زکوٰۃ کو سب سے پہلے ذکر فرمایا اس لیے کہ یہ عرب کا سب سے اہم اور قیمتی مال تھا۔

فی سائمہا

یہ دلیل ہے کہ زکوٰۃ صرف چرنے والے جانوروں پر ہے، یعنی وہ جو سال کے اکثر حصے میں چرنے پر گزر کرتے ہیں، جن جانوروں کو چھ مہینے چارہ دیتے ہوں، چھ مہینے چرائی پر رکھتے ہوں، وہ سائمہ نہیں۔ یہ بھی قید ضروری ہے کہ ان جانوروں سے مقصود نسل یا دودھ حاصل کرنا ہو یا فرہ کرنا۔ ان جانوروں سے اور کوئی غرض نہ ہو، مثلاً سواری کرنا، بوجھ لادنا، بل وغیرہ میں لگانا۔ اور اگر جانوروں سے مقصود کام لینا ہو تو ان پر زکوٰۃ نہیں، اگرچہ سال بھر تک چرتے رہتے ہوں۔ ابوداؤد سلیمین حضرت علی مرتضیٰ رضی اللہ عنہ کی حدیث میں ہے: "ولیس علی العوامل شیء" کام کرنے والی گایوں پر کچھ نہیں۔ اسی طرح اگر مقصود تجارت ہو تو ان پر سائمہ کی زکوٰۃ نہیں، البتہ مال تجارت کی زکوٰۃ ہے، یعنی بازار بھاؤ سے جو ان کی قیمت ہو، اس کا چالیسواں حصہ۔ یہاں حدیث میں یہ قید صرف بکری کے ساتھ مذکور ہے، مگر حقیقت میں اونٹ گائے میں بھی یہ شرط ملحوظ ہے۔ ابوداؤد (ایضاً) میں بہز بن حکیم عن ابیہ عن جدہ کی حدیث میں ہے کہ رسول اللہ ﷺ نے فرمایا:

"فی کل سائمة ابل من الاربعین بنت لبون" ہر چرنے والے چالیس اونٹوں پر ایک بنت لبون ہے۔

یعنی ستا و سبعین

علامہ کرمانی نے فرمایا: شاید "ستا و سبعین" مکتوب نہیں تھا یا کسی راوی نے چھوڑ دیا تھا، اس بناء پر کہ یہ ظاہر تھا، پھر کسی اور راوی نے توضیح کے لیے اس کا اضافہ کر دیا۔

فاذا زادت علی مائة وعشرین

اونٹ کی زکوٰۃ پر ایک سو بیس تک پر اتفاق ہے، رسول اللہ ﷺ سے زکوٰۃ کے جتنے مکتوب مروی ہیں، سب یہاں تک متفق ہیں، اس کے بعد اختلاف ہے۔ امام شافعی رضی اللہ عنہ نے فرمایا: اس کے بعد ہر چالیس پر ایک بنت لبون اور ہر پچاس پر ایک حقہ، اس کے بعد ہر چالیس اور پچاس پر حساب دائر ہوگا، یعنی اگر چالیس اونٹ زائد ہوں گے تو مزید ایک بنت لبون اور اگر پچاس زائد ہوں گے تو مزید ایک اور حقہ۔ امام شافعی کی دلیل یہی حدیث ہے کہ فرمایا: "فاذا زادت علی عشرین ومائة فبی کل اربعین بنت لبون وفی کل خمسین حقہ" جب ایک سو بیس سے زائد ہوں تو ہر چالیس میں ایک بنت لبون اور ہر پچاس میں ایک حقہ، مگر ہمارا مذہب یہ ہے کہ ایک سو بیس کے بعد ہر پانچ اونٹ پر مزید ایک بکری، ایک سو پینتالیس تک، یعنی دو حقوں کے ساتھ، مثلاً ایک سو پچیس ہوں تو دو حقے اور ایک بکری۔ ایک سو تیس ہوں تو دو حقے اور دو بکریاں۔ علیٰ ہذا القیاس! پھر ایک سو پچاس میں تین حقے۔ اب اگر اس سے زائد ہوں تو جیسے حساب چلا تھا، وہ کریں، یعنی اب ہر پانچ پر ایک بکری، چوبیس تک، پھر پچیس میں بنت مخاض، چھتیس میں بنت لبون، پینتالیس تک اور چھیالیس سے ساٹھ تک میں ایک حقہ، اٹھ۔ یہاں تک کہ ایک سو پچاس میں تین حقے اور ایک بنت لبون، پھر ایک سو چھیانوے سے دو سو تک میں چار حقے یا پانچ بنت لبون، دو سو کے بعد پھر اسی طریقے سے حساب ہوگا، جو ایک سو پچاس کے بعد جاری ہوا ہے۔

ہماری دلیل وہ حدیث ہے جسے امام ابوداؤد نے مراہیل میں اور امام اسحاق بن راہویہ نے اپنی مسند میں اور امام طحاوی نے مشکل الآثار میں، حماد بن سلمہ سے روایت کیا، انہوں نے کہا: میں نے قیس بن سعد سے کہا: وہ محمد بن حزم کا صحیفہ لائے اور مجھے ایک صحیفہ دیا

اور یہ بتایا کہ یہ ابو بکر بن محمد بن عمرو بن حزم سے منقول ہے یہ وہ صحیفہ ہے جو رسول اللہ ﷺ نے ان کے دادا کے لیے لکھا تھا اس کو پڑھا تو اس میں اونٹوں کی زکوٰۃ کی مقدار لکھی تھی۔ انہوں نے شروع سے پڑھا یہاں تک کہ اونٹ ایک سو بیس تک پہنچ جائیں اور جب اس سے زائد ہوں تو ابتدائی مقدار کی طرف لوٹیں یعنی ایک سو پچیس سے کم میں ہر پانچ اونٹ میں ایک بکری۔

(عمدة القاری - ج ۹ ص ۲۰)

ہمارا مذہب اس حدیث کے معارض نہیں۔ اس حدیث میں ایک سو بیس اور ایک سو ساٹھ کی درمیانی مقدار کا حکم مذکور نہیں اور ابن حزم والی حدیث میں مذکور ہے تو یہ ایک زیادتی ہے جو ثقہ کی ہے اس لیے مقبول ہے۔ ہمارا عمل دونوں حدیثوں پر ہے اور حضرت امام شافعی رضی اللہ عنہ نے عمرو بن حزم والی حدیث پر عمل ترک فرمایا۔ رہ گئیں وہ جرحیں جو عمرو بن حزم کی اس حدیث پر کی گئی ہیں ان سب کے جوابات علامہ عینی نے دیئے ہیں جسے شوق ہو مطالعہ کر لے۔

لطیفہ

امام بیہقی اور علامہ ابن جوزی نے عمرو بن حزم کی حدیث پر یہ جرح کی: یہ منقطع ہے۔ اور حدیث زیر بحث کی سند یہ ہے: "حدثني محمد بن عبد الله بن المثنى الانصاري قال حدثني ابي قال حدثني ثمامة بن عبد الله بن انس رضي الله عنه" اس پر امام دارقطنی نے "تبع على الصحيحين" میں لکھا ہے۔ ثمامہ بن عبد اللہ نے حضرت انس سے یہ حدیث نہیں سنی ہے اور نہ عبد اللہ بن ثنی نے ثمامہ سے سنی ہے۔ مقدسی کی اطراف میں ہے کہ امام ابن معین سے پوچھا گیا: صدقات کے بارے میں ثمامہ بن عبد اللہ بن انس کی حدیث کیسی ہے؟ تو فرمایا: صحیح نہیں اور کچھ نہیں۔ اور بیہقی کی ایک روایت میں عبد اللہ بن ثنی ہے۔ ساجی نے کہا کہ یہ ضعیف اور منکر الحدیث ہے۔ امام ابوداؤد نے فرمایا: میں اس کی حدیث کی روایت نہیں کرتا۔ ابن جوزی نے اسے ضعفاء میں شمار کیا۔ (عمدة القاری - ج ۹ ص ۳۱)۔ فیہ ما فیہ۔ فاعتبروا یا اولی الابصار

وفي الرقة

اصل میں "ورق" تھا "وَعَدُّ" "عِدَّة" کے قاعدے سے داؤد حذف کر کے اخیر میں "ھا" بڑھا دیا اس کے معنی "الفضة المضروبة" ہے یعنی چاندی کا سکہ۔

الاتسعين ومائة

اس سے قبل گزر چکا کہ چاندی کا نصاب پانچ اوقیہ یعنی دو سو درہم ہے اگر اس سے کم ہو تو زکوٰۃ واجب نہیں یہ اسی کا بیان ہے اور ایک سو نوے بہ طور تمثیل ہے چونکہ سو کی تجزی دہائیوں میں کی جاتی ہے سو کے نیچے نوے ہی ہے اسی لیے اس کو ذکر فرمایا۔

۸۵۷- ح: كَتَبَ لَهُ النَّبِيُّ أَمْرَ اللَّهِ رَسُولَهُ [فرمان تحریر کیا جس کا اللہ نے اپنے رسول کو حکم دیا]

۸۵۷- حَدَّثَنِي ثَمَامَةُ أَنَّ أَنَسًا رَضِيَ اللَّهُ عَنْهُ حَدَّثَهُ أَنَّ أَبَا بَكْرٍ رَضِيَ اللَّهُ عَنْهُ كَتَبَ لَهُ النَّبِيُّ أَمْرَ اللَّهِ رَسُولَهُ صَلَّى اللَّهُ عَلَيْهِ وَسَلَّمَ وَلَا يُخْرَجُ فِي الصَّدَقَةِ هَرَمَةٌ وَلَا ذَاتُ عَوَارِ وَلَا تَيْسٌ إِلَّا مَا شَاءَ الْمُصَدِّقُ

حضرت انس رضی اللہ عنہ نے حدیث بیان کی کہ حضرت ابو بکر رضی اللہ عنہ نے اس فرمان میں لکھا جس کا اللہ نے اپنے رسول ﷺ کو حکم دیا تھا کہ زکوٰۃ میں بوڑھا اور عیبی اور بوک نہ نکالا جائے مگر یہ کہ

محصل چاہے۔

(بخاری - باب: لا يؤخذ في الصدقة هرمة من ۱۹۶)

احادیث: ۸۵۱، ۸۵۲، ۸۵۳، ۸۵۴، ۸۵۵، ۸۵۶ اور یہ سب ایک ہی حدیث کے اجزاء ہیں ان کی ترتیب مشکوٰۃ میں یہ ہے:

حدیث ۸۵۵: ”هذه فريضة الصدقة“ سے لے کر ”ومن بلغت صدقته بنت لبون وليست عنده“ سے ”او شاتين“ تک ابتدائی حصہ ہے۔ اس کے بعد حدیث: ۸۵۱ ”ومن بلغت صدقته بنت مخاض وليست عنده“ سے ”وليس معه شيء“ تک ہے پھر اس کے بعد حدیث: ۸۵۵ کا بقیہ حصہ ”وفي صدقة الغنم سائمتها“ سے ”الا ان يشاء ربها“ تک ہے پھر یہ حدیث: ۸۵۷ ”ولا يخرج ما شاء المصدق“ تک ہے پھر حدیث: ۸۵۳ ”ولا يجمع بين متفرق“ ہے پھر حدیث: ۸۵۳ ”وما كان من خليطين“ ہے اس کے بعد حدیث: ۸۵۵ کا بقیہ حصہ ”وفي الرقة“ آخر تک ہے۔

اس حدیث کا حاصل یہ ہے کہ زکوٰۃ میں عیسیٰ اور ازکار رفتہ بوڑھا اور وہ نر جس سے جفتی کرائی جاتی ہو نہیں لیا جائے گا۔ ”ہرمہ“ وہ بوڑھا جانور جس کے دانت گر گئے ہوں جو عمر کی آخری منزل میں ہو۔ ”ذات عوار“ عیسیٰ یعنی اس میں ایسا عیب جس کی وجہ سے بیچ میں واپس کرنے کا اختیار ہو یا ایسا کہ اس کی وجہ سے قربانی صحیح نہ ہو۔ ”عوار“ عین کے کسرہ کے ساتھ کانا پن۔ ”ذات عوار“ کانا۔ ”تیس“ بکرا جس سے جفتی کا کام لیا جاتا ہو۔ ”مصدق“ دال کے فتح کے ساتھ اسم مفعول یعنی جس سے صدقہ لیا جائے دال کے کسرہ کے ساتھ اسم فاعل یعنی زکوٰۃ وصول کرنے والا۔

جس طرح زکوٰۃ میں عمدہ جانور لینا ممنوع ہے اسی طرح عیسیٰ بھی لینا ممنوع ہے بلکہ بے عیب متوسط درجے کا لیا جائے گا۔ علامہ طیبی نے فرمایا کہ ”الا ما شاء المصدق“ میں استثناء منقطع ہے۔ اب مطلب یہ ہوا کہ بہت بوڑھی اور عیسیٰ اور بوک نہ دے وہی دے جو مصدق چاہے اور ظاہر ہے یہ حکم حدیث وہ متوسط درجے کا بے عیب جانور چاہے گا۔ ایک توجیہ یہ بھی ہے کہ مثلاً کل جانور عیسیٰ ہیں تو عیسیٰ لے گا۔ اب مطلب یہ ہوا کہ عیسیٰ نہ دے مگر جبکہ مصدق چاہے اور وہ کب چاہے گا؟ جب سب جانور عیسیٰ ہوں گے۔ اس کا بھی احتمال ہے کہ یہ استثناء صرف تیس سے ہو مطلب یہ ہوا کہ بوک فقراء و مساکین کے کام کا نہیں وہ بدبودار ہوتا ہے کھایا نہیں جاتا۔ فقراء اسے لے کر کیا کریں گے؟ مگر کبھی اس کی ضرورت ہوتی ہے مثلاً صدقہ کے مویشیوں کو جفتی کرانی ہے اگر تو مصدق کوئی مصلحت اور فائدہ اس کے لینے میں جانے تو لے سکتا ہے۔

[(روزِ قیامت) جانور مالک کو

۸۵۸- ح: تَطَوُّهُ بِأَخْفَافِهَا

کھروں سے روندے گا]

حضرت ابو ذر رضی اللہ عنہ نے فرمایا: میں نبی ﷺ کی خدمت میں حاضر ہوا تو آپ نے فرمایا: قسم نے اس ذات کی جس کے قبضے میں میری جان ہے! یا قسم ہے اس ذات کی جس کے سوا اور کوئی معبود نہیں! یا جیسے بھی قسم کھائی ہو جس کسی کے پاس اونٹ یا گائے یا بکری ہو اور اس کا حق نہ ادا کرتا ہو تو قیامت کے دن وہ جانور اور زیادہ فریب لایا جائے گا اور وہ اپنے مالک کو اپنے کھروں سے روندے گا اور اپنی سینگوں سے مارے گا، جب پھلی جماعت آگے بڑھ جائے گی تو پہلی والی آئے گی (لگاتار ایسا ہی ہوتا رہے گا) یہاں تک کہ بندوں کے درمیان فیصلہ ہو جائے۔

۸۵۸- عَنْ أَبِي ذَرٍّ رَضِيَ اللَّهُ عَنْهُ قَالَ انْتَهَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَ وَالَّذِي نَفْسِي بِيَدِهِ أَوْ وَالَّذِي لَا إِلَهَ غَيْرُهُ أَوْ كَمَا حَلَفَ مَا مِنْ رَجُلٍ تَكُونُ لَهُ إِبِلٌ أَوْ بَقَرٌ أَوْ غَنَمٌ لَا يُؤَدِّي حَقَّهَا إِلَّا آتَى بِهَا يَوْمَ الْقِيَامَةِ أَعْظَمَ مَا تَكُونُ وَأَسْمَنَهُ تَطَوُّهُ بِأَخْفَافِهَا وَتَنْطَحُهُ بِقُرُونِهَا كُلَّمَا جَازَتْ أُخْرَاهَا رُدَّتْ عَلَيْهِ أَوْ لَهَا حَتَّى يَقْضَى بَيْنَ النَّاسِ.

(بخاری۔ کتاب الزکوٰۃ۔ باب: زکوٰۃ البقر ص ۱۹۶، مسلم ترمذی)

نسائی ابن ماجہ۔ کتاب الزکوٰۃ)

انتہیت

اس کے قائل حضرت ابو ذر ہیں، مطلب یہ ہوا کہ حضرت ابو ذر کہہ رہے ہیں کہ میں نبی ﷺ کی خدمت میں حاضر ہوا۔

او کما حلف

یعنی یہ تو طے ہے کہ حضور اقدس ﷺ نے قسم کھائی الفاظ کیا تھے؟ یہ راوی یاد نہ رکھ سکے۔

لو یوڈی حقہا

حق سے مراد زکوٰۃ ہے جیسا کہ مسلم اور ترمذی کی روایت میں ”حقہا“ کے بجائے ”زکوٰۃہا“ کی تصریح ہے۔ یہ حدیث اس کی دلیل ہے کہ گائے میں بھی زکوٰۃ ہے البتہ اس کی تفصیل بخاری میں مذکور نہیں، یا تو اس وجہ سے کہ امام بخاری کو ایسی کوئی حدیث نہیں ملی یا اس وجہ سے کہ وہ ان کے نزدیک صحیح نہ تھی۔ زکوٰۃ صرف تین قسم کے جانوروں پر واجب ہے: اونٹ، گائے اور بکری۔ گائے میں بھیس بھی داخل ہے، دونوں ایک نوع ہیں جیسا کہ علامہ دمیری نے حیات الحیوان میں تصریح کی ہے، اور بکری، بھیڑ، ذنبہ زکوٰۃ کے معاملے میں ایک حکم میں ہیں۔

[حضرت ابو طلحہ رضی اللہ عنہ مدینہ کے بیشتر

انصار میں سے مال دار تھے]

حضرت انس بن مالک رضی اللہ عنہ فرماتے ہیں کہ حضرت ابو طلحہ مدینہ میں تمام انصار سے زیادہ مال دار تھے ان کے پاس سب سے زیادہ کھجوروں کے باغات تھے اور تمام مالوں میں انہیں سب سے زیادہ محبوب پیرحاء تھا اور یہ مسجد کے سامنے تھا اور رسول اللہ ﷺ اس میں جاتے تھے اور اس میں بہت عمدہ پانی تھا، اسے پیتے تھے۔ حضرت انس نے فرمایا: جب یہ آیت نازل ہوئی: تم لوگ کبھی بھی نیکی نہیں حاصل کر سکو گے جب تک اپنی پسندیدہ چیزوں میں سے خرچ نہ کرو، تو حضرت ابو طلحہ اٹھے اور رسول اللہ ﷺ کی خدمت میں حاضر ہوئے اور عرض کیا: یا رسول اللہ! بے شک اللہ تعالیٰ فرماتا ہے: تم لوگ کبھی بھی نیکی نہیں حاصل کر پاؤ گے جب تک اپنی پسندیدہ چیزوں میں سے کچھ خرچ نہ کرو گے اور اپنے اموال میں مجھے سب سے زیادہ پسندیدہ پیرحاء ہے اور وہ اللہ کے لیے صدقہ ہے میں امید کرتا ہوں کہ مجھے اس کا ثواب ملے گا اور اللہ کے حضور ذخیرہ ہوگا، یا رسول اللہ! جہاں اللہ آپ کے جی میں ڈالے وہاں اسے صرف کیجئے، تو رسول اللہ ﷺ نے فرمایا: شاباش! یہ نفع دینے والا مال ہے یہ نفع دینے والا مال ہے اور تم نے جو کچھ کہا میں نے سن

۸۵۹ - ح: كَانَ أَبُو طَلْحَةَ أَكْثَرَ

الْأَنْصَارِ بِالْمَدِينَةِ مَالًا

۸۵۹ - عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ أَنَّ سَمِيعَ أَنَسَ بْنَ مَالِكٍ رَضِيَ اللَّهُ عَنْهُ يَقُولُ كَانَ أَبُو طَلْحَةَ أَكْثَرَ الْأَنْصَارِ بِالْمَدِينَةِ مَالًا مِنْ نَخْلِ وَكَانَ أَحَبُّ أَمْوَالِهِ إِلَيْهِ بَيْرُحَاءَ وَكَانَتْ مُسْتَقْبَلَةَ الْمَسْجِدِ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُهَا وَيَشْرَبُ مِنْ مَاءٍ فِيهَا طَيِّبٌ قَالَ أَنَسٌ فَلَمَّا أَنْزَلَتْ هَذِهِ الْآيَةُ ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ (آل عمران: ۹۲) قَامَ أَبُو طَلْحَةَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّ اللَّهَ تَبَارَكَ وَتَعَالَى يَقُولُ ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ وَإِنَّ أَحَبَّ أَمْوَالِي إِلَيَّ بَيْرُحَاءَ وَإِنَّهَا صَدَقَةٌ لِلَّهِ أَرْجُو بَرَّهَا وَذُخْرَهَا عِنْدَ اللَّهِ فَضَعُهَا يَا رَسُولَ اللَّهِ حَيْثُ أَرَاكَ اللَّهُ قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَخِ ذَلِكَ مَالٍ رَابِحٌ ذَلِكَ مَالٌ رَابِحٌ وَقَدْ سَمِعْتُ مَا قُلْتَ وَإِنِّي أَرَى أَنْ تَجْعَلَهَا فِي الْأَقْرَبِينَ فَقَالَ أَبُو طَلْحَةَ أَفْعَلُ يَا رَسُولَ اللَّهِ فَقَسَمَهَا أَبُو طَلْحَةَ فِي

اقاربه و بنی عمہ تابعہ روح و قال یحیی بن یحیی
 و اسماعیل عن مالک رابع بالباء۔
 لیا اور میں یہ مناسب جانتا ہوں کہ تم اسے اپنے قریبی رشتہ داروں کو
 دے دو حضرت ابو طلحہ نے عرض کیا: ایسا ہی کرتا ہوں اب حضرت
 ابو طلحہ نے اسے سب سے قریبی رشتہ داروں اور چچا زاد بھائیوں میں
 تقسیم کر دیا۔ یحیی بن یحیی اور اسماعیل نے امام مالک ہی سے ”رابع“
 کے بجائے ”رابع“ روایت کیا ہے۔

(بخاری۔ کتاب الزکوٰۃ۔ باب: الزکوٰۃ علی الاقارب ص ۱۹۷ کتاب الوکالۃ۔ باب: اذا قال الرجل لو کیلہ ضعیفا حیث اراک اللہ ص ۳۱۱
 باب: اذا وقف و اوصی لاقاربه ص ۳۸۵ باب: من تصدق الی و کیلہ ص ۳۸۶ ج ۲ کتاب التفسیر۔ باب: قوله لن تناولوا البر حتی تنفقوا
 ص ۶۵۳ کتاب الاثریہ۔ باب: استعذاب الماء ص ۸۳۹ مسلم۔ کتاب الزکوٰۃ نسائی۔ کتاب التفسیر)

بیرحاء

”بیرحاء“ میں مختلف لغات مروی ہیں علامہ باجی نے کہا کہ سب سے فصیح باء کوفتہ یا کوسکون راء کوفتہ بغیر مد کے ہے۔ اسی پر
 صنعانی نے بھی جزم کیا اور کہا کہ یہ فیعل کے وزن پر ”بواح“ سے بنا ہے۔ یہ کھجوروں کا ایک عظیم الشان باغ تھا جس میں ایک کنواں
 بھی تھا باغ تو دست برد زمانہ سے ختم ہو گیا البتہ یہ مبارک کنواں اب بھی باقی ہے۔ باب مجیدی کے سامنے اتر جانب تھوڑے فاصلے
 پر ہے۔ حضرت انس کے اس ارشاد ”مستقبلۃ المسجد“ سے مراد یہی ہے کہ مسجد کے سامنے تھوڑے فاصلے پر ہے۔ کچھ لوگوں کا
 خیال یہ ہے کہ یہ لفظ ”بیرحاء“ ہے ترکیب اضافی کے ساتھ یعنی یہ ایک کنواں ہے جس کا نام حاء تھا۔ یہاں بخاری کے ایک نسخہ میں
 بھی یہی ہے۔ ہو سکتا ہے اس باغ میں جو کنواں تھا اس کا نام حاء رہا ہو اور اسی کے نام پر پورے باغ کا نام رکھ دیا گیا ہو ورنہ حقیقت
 میں ایک باغ تھا جیسا کہ خود بخاری ہی میں کتاب الاثریہ کی ایک روایت میں خود حضرت انس کا قول مذکور ہے: ”و کانت حدیقة“
 وہ ایک باغ تھا۔ خود اس روایت کا یہ لفظ ”من ماء فیہا طیب“ حضور اس کے عمدہ پانی کو پیتے تھے جو اس میں تھا۔ اس جانب مشعر تھا
 حضرت ابو طلحہ نے یہ باغ اپنے بنی عم حضرت حسان بن ثابت اور حضرت ابی بن کعب رضی اللہ عنہما کو دیا تھا۔ حضرت حسان اور حضرت ابو طلحہ کا
 نسب تیسری پیڑھی میں حرام بن عمرو پر مل جاتا ہے اور حضرت ابی بن کعب کا چھٹی پیڑھی عمرو بن مالک بن نجار پر ملتا تھا۔ حضرت ابو طلحہ
 کا نسب نامہ یہ ہے: ان کا نام زید تھا زید بن اہل بن الاسود بن حرام بن عمرو بن زید بن مناة بن عدی بن عمرو بن مالک بن النجار۔ اور
 حضرت حسان کا یہ ہے: حسان بن ثابت المنذر بن حرام بن عمرو۔ اور حضرت ابی کا یہ ہے: ابی بن کعب بن قیس بن عبید بن زید بن
 معاویہ بن عمرو بن مالک بن النجار۔

مسائل

یہ آریہ کریمہ صدقاتِ نافلہ کے بارے میں ہے یہی تحقیق ہے۔ ویسے ایک قول یہ ہے کہ ابتداء میں یہی حکم تھا زکوٰۃ سے منسوخ
 ہو گیا مگر یہ اس وقت صحیح ہوگا کہ یہ تسلیم کر لیا جائے کہ زکوٰۃ مدینہ میں فرض ہوئی اس لیے کہ سورہ آل عمران مدنی ہے۔

مطابقت باب

یہاں باب یہ ہے: اقارب پر زکوٰۃ یعنی اقارب کو زکوٰۃ دینا جائز ہے یا نہیں؟ یہ ظاہر حضرت امام بخاری کا مقصود یہ معلوم ہوتا
 ہے کہ جائز ہے اور یہی صحیح ہے۔ معدودے چند اقارب کو چھوڑ کر مطابقت کی تقدیر جو زین بن المنیر نے کی ہے وہ یہ ہے کہ اس حدیث

بخاری۔ ج ۱ ص ۳۸۵۔ کتاب الوصایا۔ باب: اذا وقف او اوصی لاقاربه

سے یہ معلوم ہوا کہ صدقہ نافلہ اقارب کو دینے سے دوگنا ثواب ہے تو صدقہ واجبہ میں بھی یہی ہوگا۔ اور حدیث میں صدقہ واجبہ کا ذکر نہ ہونا مضرت نہیں اس لیے کہ مقصود دونوں سے ثواب ہے جب صدقہ نافلہ اقارب کو دینے سے ثواب میں کمی نہیں آتی تو صدقہ واجبہ میں کمی آنے کی کوئی وجہ نہیں جبکہ وہ صدقہ واجبہ کے مستحق ہوں۔ اس حدیث سے ثابت ہوا کہ مطلق وقف صحیح ہے اگرچہ اس کی سبیل نہ بیان کرے بعد میں متعین کرے۔ اس سے یہ بھی معلوم ہوا کہ صدقہ خواہ نافلہ ہو خواہ واجبہ اگر اپنے اقرباء ضرورت مند ہوں تو ان کو دینا افضل ہے۔

وقال یحییٰ بن یحییٰ

یحییٰ بن یحییٰ نیشاپوری اور اسماعیل بن اویس نے حضرت امام مالک ہی سے ”مال رابع“ کے بجائے ”مال رابع“ یاء کے ساتھ روایت کیا ہے۔ یحییٰ بن یحییٰ نیشاپوری کی روایت کتاب الوکالتہ میں اور اسماعیل بن ابی اویس کی روایت تفسیر میں ہے۔ عبداللہ بن مسلمہ ثعلبی کی روایت کتاب الاثریہ میں شک کے ساتھ ہے۔ راجح اور راجح راجح کی روایت واضح ہے حتیٰ کہ اسماعیلی نے یہ دعویٰ کیا کہ ”رابع“ یاء تھانیہ کے ساتھ غلط ہے اس کے باوجود شارحین نے اس کی توجیہ کی ہے۔ ابن بطلان نے کہا: اس کا یہ معنی ہے کہ اس کی مسافت قریب ہے اور بہترین مالوں میں سے ہے اور ایک قول یہ ہے کہ اس کا ثواب صبح و شام ملے گا۔

[مسلمان پر اس کے گھوڑے

اور غلام پر زکوٰۃ نہیں]

۸۶۰- ح: لَيْسَ عَلَى الْمُسْلِمِ فِي

قَرَبِهِ وَغُلَامِهِ صَدَقَةٌ

حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا

کہ مسلمان پر اس کے گھوڑے اور غلام میں زکوٰۃ نہیں۔

۸۶۰- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ

النَّبِيُّ صَلَّى اللَّهُ عَلَيْهِ وَسَلَّمَ لَيْسَ عَلَى الْمُسْلِمِ فِي

قَرَبِهِ وَغُلَامِهِ صَدَقَةٌ.

(بخاری۔ کتاب الزکوٰۃ۔ باب: ليس على المسلم في قرسه صدقة۔ باب: ليس على المسلم في عبده صدقة ص ۱۹۷، مسلم، ابوداؤد ترمذی، نسائی، ابن ماجہ۔ کتاب الزکوٰۃ)

گھوڑے اگر سواری اور بوجھ لادنے کے لیے ہیں تو ان میں بالاجماع زکوٰۃ نہیں اور اگر تجارت کے لیے ہوں تو ان میں زکوٰۃ ہے۔ اسی طرح غلام بھی اگر تجارت کے لیے ہوں تو ان میں زکوٰۃ ہے۔ گھوڑے اگر چرائی پر ہوں تو الدوتناسل کے لیے تو جمہور ائمہ کے نزدیک زکوٰۃ نہیں حتیٰ کہ امام ابو یوسف اور امام محمد بھی یہی فرماتے ہیں اور یہی ہمارے نزدیک مفتی بہ ہے۔ ان حضرات کی دلیل حدیث زیر بحث ہے جیسا کہ قاضی خان نے بیان کیا ہے۔ سیدنا امام اعظم رحمۃ اللہ علیہ فرماتے ہیں کہ اس میں زکوٰۃ ہے۔ ان کی دلیل وہ حدیث ہے جسے امام بخاری، امام مسلم، امام طحاوی اور بزار نے اسے حضرت ابو ہریرہ رضی اللہ عنہ سے روایت کیا۔ واللفظ للاول

الخييل لرجل اجر ولو رجل ستر وعلي رجل
گھوڑا کسی کے لیے اجر ہے کسی کے لیے پردہ ہے اور کسی پر

۱۔ التاوی قاضی خان۔ ج ۱ ص ۹۳۲۔ کتاب الزکوٰۃ۔ فصل: في الخييل

۲۔ بخاری۔ ج ۲ ص ۷۱۔ کتاب التفسير۔ سورة زلزال۔ کتاب المساقاة۔ باب: شرب الناس والدواب من الالهار ص ۳۱۹

۳۔ مسلم۔ ج ۱ ص ۱۹۔ کتاب الزکوٰۃ۔ باب: المانع الزکوٰۃ

۴۔ عمدة القاری۔ ج ۹ ص ۳۶

۵۔ شرح معانی الآثار۔ ج ۱ ص ۲۱۰۔ کتاب الزکوٰۃ۔ باب: الخييل هل فيها صدقة ام لا

وزر (الی ان قال) ورجل ربطها تغلیلاً وتعففاً ثم لم ينس حق الله في رقابها وظهورها فهي لذلك ستر. وبال ہے اور جس نے گھوڑے کو غنا اور تعفف کے لیے باندھا پھر اس کی ذات اور اس کی پیٹھ میں جو اللہ کا حق ہے نہ بھولا اس کے لیے پردہ ہے۔

اس حدیث سے معلوم ہوا کہ گھوڑے میں بھی اللہ کا حق ہے اور یہ صرف زکوٰۃ ہی ہے اسی لیے اس حق کے ادا کرنے پر ”ستر“ کو مرتب فرمایا، یعنی وہ جہنم سے آڑ ہوگا اس لیے کہ کلام شارع سے یہی متبادر ہے۔ نیز ستر کا یہ معنی کہ اس سے نعمت کا ظہور ہو وہ اگر حق ادا نہ کرے جب بھی حاصل ہے۔ علاوہ ازیں امام طحاوی، امام دارقطنی، اسماعیل بن اسحاق قاضی اور ابو عمرو نے تمہید میں حضرت سائب بن یزید رضی اللہ عنہ سے روایت کیا وہ کہتے ہیں کہ میں نے اپنے والد کو دیکھا کہ وہ گھوڑوں کی قیمت لگاتے اور اس کی زکوٰۃ حضرت عمر بن خطاب کو دیتے۔ نیز ابو بکر بن شیبہ (ایضاً) نے سائب بن اخط نمرہ سے روایت کیا کہ وہ گھوڑے کے صدقات حضرت عمر بن خطاب کے لیے لاتے تھے اسے لعی بن مخلد نے اپنی مسند میں بھی ذکر کیا۔ علامہ ابو عمرو نے فرمایا: یہ حدیث کہ حضرت عمر گھوڑوں کی زکوٰۃ لیتے تھے صحیح ہے۔ نیز انہوں نے ہی روایت کیا کہ حضرت عمر نے معالیٰ بن مرہ سے فرمایا: ہر چالیس میں ایک ایک بکری لے اور گھوڑے میں کچھ لے ہر گھوڑے میں ایک دینار لے۔

امام عبدالرزاق نے بہ طریق ابن جریج، ابن شہاب زہری سے روایت کیا کہ حضرت عثمان گھوڑے کی زکوٰۃ لیتے تھے۔

(فتح القدر - ج ۲ ص ۱۳۸)

حدیث زیر بحث میں مراد وہ گھوڑا ہے جو جہاد یا سواری یا بوجھ لادنے کے لیے ہو اس میں بالاتفاق زکوٰۃ نہیں، کیونکہ یہ حواج اصلیہ میں سے ہے۔

اور ترمذی میں جو آیا ہے کہ فرمایا: میں نے گھوڑے اور غلام کی زکوٰۃ معاف فرمادی، چاندی کی زکوٰۃ لاؤ، اس سے بھی جہاد یا سواری کا گھوڑا مراد ہے۔

[اپنے بعد مجھے تم پر جس (بات)

کا اندیشہ ہے]

۸۶۱- ح: إِنَّ مِمَّا أَخَافُ عَلَيْكُمْ

مِنْ بَعْدِي (الخ)

۸۶۱ - حَدَّثَنَا عَطَاءُ بْنُ يَسَارٍ أَنَّهُ سَمِعَ أَبَا سَعِيدٍ الْخُدْرِيَّ رَضِيَ اللَّهُ عَنْهُ يُحَدِّثُ أَنَّ النَّبِيَّ صَلَّى اللَّهُ عَلَيْهِ وَسَلَّمَ جَلَسَ ذَاتَ يَوْمٍ عَلَى الْمِنْبَرِ وَجَلَسْنَا حَوْلَهُ فَقَالَ إِنَّ مِمَّا أَخَافُ عَلَيْكُمْ مِنْ بَعْدِي مَا يَفْتَحُ عَلَيْكُمْ مِنْ زَهْرَةِ الدُّنْيَا وَزَيْنَبِهَا فَقَالَ رَجُلٌ يَا رَسُولَ اللَّهِ أَوْيَأِي الْخَيْرُ بِالشَّرِّ فَسَكَتَ النَّبِيُّ صَلَّى اللَّهُ عَلَيْهِ وَسَلَّمَ فَقِيلَ لَهُ مَا سَأَلْتَ تَكَلِّمُ النَّبِيَّ صَلَّى اللَّهُ عَلَيْهِ وَسَلَّمَ وَلَا يَكَلِّمُكَ فَرَأَيْنَا أَنَّهُ يَنْزِلُ عَلَيْهِ قَالَ فَمَسَحَ عَنْهُ الرُّحَصَاءَ فَقَالَ آيِنَ السَّائِلُ وَكَأَنَّهُ حَمْدُهُ فَقَالَ

حضرت ابو سعید خدری رضی اللہ عنہ یہ حدیث بیان کرتے ہیں کہ نبی ﷺ ایک دن منبر پر رونق افروز ہوئے اور ہم حضور کے ارد گرد بیٹھے تھے تو آپ نے فرمایا: میرے بعد تم لوگوں پر اس کا اندیشہ ہے کہ تم پر دنیا کی تروتازگی اور زینت کھول دی جائے گی۔ اس پر ایک شخص نے کہا: یا رسول اللہ! کیا خیر شر لائے گا۔ یہ سن کر نبی ﷺ خاموش رہے اس سے کہا گیا: تیرا کیا حال ہے؟ تو نبی ﷺ سے بات کرتا ہے اور وہ تجھ سے بات نہیں کرتے، اب ہم کو دکھایا گیا کہ حضور پر وحی اتر رہی ہے، حضور نے پسینہ پونچھا اور فرمایا: سائل کہاں ہے اور گویا حضور نے اس کی تعریف کی اب فرمایا: خیر شر نہیں لاتا، دیکھو!

بہار جو گھاس اُگاتی ہے وہ مار ڈالتی ہے یا بیمار کر دیتی ہے سوائے اس جانور کے جو سبزہ کھائے اور جب اس کی کوکھیں بھر جائیں تو سورج کی طرف منہ کر لے۔ لید کرے اور پیشاب کرے اور چرے بے شک یہ مال سرسبز اور میٹھا ہے سوا چھا مسلمان وہ ہے جو اس میں سے مسکین اور یتیم اور مسافر کو دے یا جیسا نبی ﷺ نے فرمایا: اور جو مال ناحق لیتا ہے وہ ایسا ہے کہ کھاتا ہے مگر اس کا پیٹ نہیں بھرتا اور وہ مال اس کے خلاف قیامت کے دن گواہ ہوگا۔

إِنَّهُ لَا يَأْتِي الْخَيْرَ بِالشَّرِّ وَإِنْ مِمَّا يُنْبِتُ الرَّبِيعُ يَقْتُلُ أَوْ يَلْمُ إِلَّا أَكَلَةَ الْخَضِرَاءِ أَكَلَتْ حَتَّى إِذَا امْتَدَّتْ خَاصِرَتَاهَا اسْتَقْبَلَتْ عَيْنَ الشَّمْسِ فَتَلَطَّتْ وَبَالَتْ وَرَتَعَتْ وَإِنَّ هَذَا الْمَالَ خَضِرَةٌ حُلْوَةٌ فَيَنْعَمُ صَاحِبُ الْمُسْلِمِ مَا أَعْطَى مِنْهُ الْمَسْكِينُ وَالْيَتِيمَ وَابْنَ السَّبِيلِ أَوْ كَمَا قَالَ النَّبِيُّ صَلَّى اللَّهُ عَلَيْهِ وَسَلَّمَ وَإِنَّهُ مَنْ يَأْخُذْهُ بِغَيْرِ حَقِّهِ كَالَّذِي يَأْكُلُ وَلَا يَشْبَعُ وَيَكُونُ شَهِيدًا عَلَيْهِ يَوْمَ الْقِيَامَةِ.

(بخاری۔ کتاب الزکوٰۃ۔ باب: الصدقة على اليتيم ص ۱۹۷، کتاب الجمع۔ باب: استقبال الناس الامام ص ۱۲۵، صرف جزاؤں۔ کتاب الجہاد۔ باب: فضل النفقة في سبيل الله ص ۳۹۸، ج ۲۔ کتاب الرقاق۔ باب: ما يحذر من زهرة الدنيا ص ۹۵۱، مسلم۔ کتاب الزکوٰۃ۔ کتاب الزکوٰۃ۔ ابن ماجہ۔ کتاب القنن، مسند امام احمد۔ ج ۳ ص ۷)

کتاب الرقاق میں ابتدائی حصہ یہ ہے: سب سے زیادہ تمہارے اوپر جس چیز کا مجھے اندیشہ ہے وہ یہ ہے کہ اللہ تمہارے لیے زمین کی برکتیں نکالے گا۔ عرض کیا گیا: زمین کی برکت کیا ہیں؟ تو فرمایا: دنیا کی تروتازگی۔ کتاب الجہاد میں یہ زائد ہے: جب ان صاحب نے سوال کیا: کیا خیر شر لائے گا؟ تو ہم نے کہا کہ حضور کی جانب وحی کی جارہی ہے اور لوگ خاموش ہو گئے، گویا ان کے سروں پر چڑیاں ہیں۔ فراز نے کہا کہ امام بخاری نے اس حدیث میں حسب عادت اختصار اور حذف سے کام لیا ہے۔ ”انہ ينزل عليه“ کے بعد ”الوحي“ محذوف ہے اسی طرح ”ان مما ينبت الربيع يقتل او يللم“ میں ”يقتل“ سے پہلے ”ما“ اور ”يقتل“ کے بعد ”حبطا“ محذوف ہے اس لیے کہ ”يقتل“ مفعول بہ ہے اور فعل مضارع مفعول بہ نہیں ہو سکتا لامحاله ”ما“ محذوف ماننا پڑے گا اسی طرح گھاس خود قاتل نہیں۔ زیادہ مقدار میں چر لینا کہ بدبھنسی ہو جائے قاتل ہے۔ ”حبطا“ کے معنی پیٹ پھولنا ہے یہ ایک قسم کی بیماری ہے جو مویشیوں کو ہو جاتی ہے۔

اس حدیث میں حضور اقدس ﷺ نے یہ درس دیا ہے کہ مال فی نفسہ خیر اور اچھی چیز ہے بشرطیکہ حلال ذریعہ سے حاصل کیا جائے اور اس میں جو حقوق اللہ و حقوق العباد ہیں ادا کیے جائیں اور اگر مال ایسے ذریعے سے حاصل کیا جائے جو حرام ہو یا اس سے متعلق حقوق واجبہ ادا نہ کیے جائیں تو بہ وجہ خارجی جہت کے شر ہے۔

جیسے گھاس ہر قسم کی اُگتی ہے کچھ چارے کے لیے کچھ دوسرے کاموں کے لیے اور کچھ گھاس جانور کو مضر ہے۔ اللہ عزوجل نے جو پایوں کو یہ تمیز عطاء فرمائی ہے کہ وہ سوگھ کر معلوم کر لیتے ہیں کہ کون سی چارے کے کام کی ہے، کون سی نہیں اور کتنی ہضم ہوگی، جو جانور اس خداداد قوت بمیزہ سے کام لے کر چکاتا ہے وہ توانا و تندرست رہتا ہے اور جو اندھا دھند ہر سبزے پر منہ مارتا ہے یا وہ مقدار ہضم سے زیادہ چک لیتا ہے وہ یا تو مر جاتا ہے یا بیمار پڑ جاتا ہے۔

اسی طرح اللہ عزوجل نے مال پیدا فرمایا اور انسان کی زندگی کی بنیاد اس پر رکھی۔ اپنے فضل و کرم سے انسان کو عقل دی، تمیز دی، پھر رسول بھیج کر حرام و حلال بتا دیا اور مال سے متعلق جملہ حقوق بیان فرمادیئے، جو شخص خداداد قوت کا سب سے کام لے کر بہ طریق حلال مال حاصل کرتا ہے پھر اس کے حقوق ادا کرتا ہے وہ دارین میں کامیاب ہے اور جو نہ حلال کی پرواہ کرے نہ حرام کی اور اس سے متعلق

حقوق بھی ادا نہیں کرتا، تو وہ دونوں جگہ خائب و خاسر ہے۔

ویکون علیہم شہیدا

جو ناحق مال حاصل کرتا ہے یہ مال قیامت کے دن اس کے خلاف گواہی دے گا یا تو اسے گویائی ملے گی اور وہ کلام کرے گا ورنہ اتنا تو ظاہر ہی ہے کہ کراما کا تبین نے جو لکھا ہے وہ پیش ہوگا اس میں سب کچھ مندرج ہے۔

فائدہ

علامہ کرمانی نے فرمایا کہ اس حدیث سے ظاہر ہوتا ہے کہ غنی فقر سے افضل ہے غالباً ان کا استدلال حدیث کے اس جز سے ہے: "ان هذه المال خضرة حلوة فنعيم صاحب المسلم" بے شک یہ مال سرسبز شیریں ہے مال دار مسلمان اچھا ہے مگر علامہ مہلب فرماتے ہیں کہ اس حدیث سے یہ ظاہر ہوتا ہے کہ فقر غنی سے افضل ہے۔ ان کا استدلال غالباً حدیث کے ابتدائی ارشاد سے ہے کہ فرمایا: "مما اخاف عليكم من بعدى ما يفتح الله عليكم من زهرة الدنيا وزينتها" اپنے بعد میں تم لوگوں کے لیے جس چیز سے اندیشہ محسوس کرتا ہوں وہ دنیا کی تروتازگی اور زینت ہے جو تم پر کشادہ کر دی جائے گی حضور اقدس ﷺ کا اندیشہ کسی افضل چیز سے نہیں ہو سکتا۔ واللہ تعالیٰ اعلم!

[صدقہ کرواگرچہ اپنے زیوروں سے

(کرنا پڑے)]

۸۶۲ - ح: تَصَدَّقْنَ وَلَوْ

مِنْ حُلِيِّكُنَّ

حضرت عبداللہ بن مسعود کی زوجہ حضرت زینب رضی اللہ عنہا نے کہا: میں مسجد میں تھی کہ نبی ﷺ کو میں نے دیکھا آپ نے ارشاد فرمایا: اے عورتو! صدقہ کرواگرچہ اپنے زیوروں سے اور زینب اپنے (شوہر) حضرت عبداللہ اور کچھ یتیموں پر خرچ کرتی تھیں جو ان کی پرورش میں تھے اب زینب نے حضرت عبداللہ سے کہا: رسول اللہ ﷺ سے پوچھو کہ کیا صدقے کی جگہ یہ کافی ہے کہ تم پر اور ان یتیموں پر جو میری پرورش میں ہیں خرچ کرتی ہوں؟ تو انہوں نے کہا: تمہیں رسول اللہ ﷺ سے پوچھو۔ اب میں نبی ﷺ کی جانب چلی تو دروازے پر ایک انصاری عورت کو پایا وہ بھی یہی دریافت کرنا چاہتی تھیں اتنے میں حضرت بلال ہمارے قریب سے گزرے تو ہم نے ان سے کہا کہ نبی ﷺ سے دریافت کرو کہ کیا مجھے یہ کافی ہے کہ اپنے شوہر اور اپنی پرورش میں رہنے والے یتیموں پر صدقہ کرتی ہوں اور ہم نے یہ بھی کہا کہ ہمارے بارے میں بتانا مت وہ اندر گئے اور حضور سے پوچھا حضور نے دریافت فرمایا: وہ دونوں کون ہیں؟ انہوں نے بتایا: زینب فرمایا: کون زینب؟ بلال

۸۶۲ - عَنْ زَيْنَبِ امْرَأَةِ عَبْدِ اللَّهِ قَالَ فَذَكَرْتُهُ لِابْرَاهِيمَ فَحَدَّثَنِي اِبْرَاهِيمُ عَنْ أَبِي عُبَيْدَةَ عَنْ عَمْرِو بْنِ الْحَارِثِ عَنْ زَيْنَبِ امْرَأَةِ عَبْدِ اللَّهِ بِمِثْلِهِ سَوَاءً قَالَتْ كُنْتُ فِي الْمَسْجِدِ فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ تَصَدَّقْنَ وَلَوْ مِنْ حُلِيِّكُنَّ وَكَانَتْ زَيْنَبُ تَنْفِقُ عَلَى عَبْدِ اللَّهِ وَآيَاتِمَ فِي حَجْرِهَا قَالَ فَقَالَتْ لِعَبْدِ اللَّهِ سَلْ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيَجْزِي عَنِّي أَنْ أَنْفِقَ عَلَيْكَ وَعَلَى آيَاتِمَ فِي حَجْرِي مِنَ الصَّدَقَةِ فَقَالَ سَلِي أَنْتِ رَسُولَ اللَّهِ صَلَّى اللَّهُ عَلَيْهِ وَسَلَّمَ فَانطَلَقْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَوَجَدْتُ امْرَأَةً مِنَ الْأَنْصَارِ عَلَى الْبَابِ حَاجَتُهَا مِثْلُ حَاجَتِي فَمَرَّ عَلَيْنَا بِلَالٍ فَقُلْنَا سَلِ النَّبِيَّ صَلَّى اللَّهُ عَلَيْهِ وَسَلَّمَ أَيَجْزِي عَنِّي أَنْ أَنْفِقَ عَلَى زَوْجِي وَآيَاتِمَ لِي فِي حَجْرِي وَقُلْنَا لَا تُخْبِرْنَا فَدَخَلَ فَسَأَلَهُ فَقَالَ مَنْ هُمَا قَالَ زَيْنَبُ قَالَ أَيُّ الزَّيَابِ قَالَ امْرَأَةُ عَبْدِ اللَّهِ قَالَ

نعم لها اجران اجر القرابة واجر الصدقة.
 نے بتایا کہ عبد اللہ کی زوجہ تو فرمایا: اس کے لیے دو گنا ثواب ہے
 صلہ رحمی کا اور صدقے کا۔

(بخاری۔ کتاب الزکوٰۃ۔ باب: الزکوٰۃ علی الزوج والایتام فی الحجر ص ۱۹۸، مسلم، ترمذی، نسائی، ابن ماجہ۔ کتاب الزکوٰۃ)
 یہاں یہ حدیث عمرو بن حارث، أم المؤمنین حضرت جویریہ رضی اللہ عنہا کے بھائی خود حضرت زینب رضی اللہ عنہا سے روایت کر رہے ہیں اور
 قریب قریب یہی مضمون ایک صفحہ پہلے حضرت ابوسعید خدری رضی اللہ عنہ سے باب الزکوٰۃ علی الاقارب میں ایک حدیث میں مذکور ہے۔
 وہاں یہ ہے:

رسول اللہ ﷺ عید الفطر یا عید الاضحیٰ کی نماز سے فارغ ہوئے تو لوگوں کو وعظ فرمایا، عورتوں پر گزرے تو فرمایا: اے عورتو!
 صدقہ کرو میں نے جہنم میں تم کو سب سے زیادہ دیکھا ہے۔ مثل حدیث: ۲۱۶ "اخذی کفن" تک اس کے بعد ہے:
 پھر حضور واپس ہوئے جب اپنے دولت خانے تشریف لائے تو ابن مسعود کی بیوی زینب حاضر ہوئیں اور اجازت طلب کرنے
 لگیں، عرض کیا گیا: یا رسول اللہ! یہ زینب ہیں تو فرمایا: زینبوں میں سے کون سی؟ عرض کیا گیا: ابن مسعود کی زوجہ فرمایا: ہاں! اسے
 اجازت ہے، تو اسے اجازت دی گئی، اس نے عرض کیا: یا رسول اللہ! حضور نے صدقہ کا حکم دیا ہے اور میرے پاس زیور ہے، میں نے
 صدقہ کرنے کا ارادہ کیا تو ابن مسعود نے گمان کیا کہ وہ اور اس کا بچہ سب سے زیادہ مستحق ہے۔ اس پر رسول اللہ ﷺ نے فرمایا: ابن
 مسعود نے سچ کہا، تیرا شوہر اور تیرا بچہ اس کا سب سے زیادہ مستحق ہے۔ یہ ظاہر ایسا معلوم ہوتا ہے کہ یہ دونوں دو واقعے ہیں اور یہی سند
 الحفاظ علامہ ابن حجر کی رائے ہے، مگر اس پر یہ اشکال ہے کہ جب ایک بار دریافت کر لیا تھا تو دوبارہ پوچھنے کی حاجت کیا تھی۔ اصل میں
 روایت بالمعنی اور روایات میں اختصار کی وجہ سے دونوں دو واقعے معلوم ہو رہے ہیں، لیکن اس کا بھی امکان ہے کہ دونوں دو واقعے
 ہوں، پہلے صرف شوہر اور اپنے بچے پر خرچ کرتی تھیں، تو اس کو دریافت کیا، پھر جب کچھ یتیموں کی پرورش کرنے لگیں تو شبہ ہوا کہ شاید
 یہ کافی نہ ہو تو دریافت کیا۔

زینب امرأة عبد الله

ان کا نام راطہ تھا، جیسا کہ امام بخاری، کلابازی اور ابن طاہر وغیرہ نے ذکر کیا ہے۔ تلوخ میں ہے کہ اس کو اس سے ترجیح حاصل
 ہے کہ امام قاضی ابو یوسف سے کتاب الزکوٰۃ میں خود ان کے بھائی عبد اللہ بن عبد اللہ ثقفی سے اور مسند امام احمد میں عبید اللہ بن عبد اللہ
 عیینہ کی روایت میں اس کی تصریح ہے۔ یہ صناعت تھیں، چیزیں بنا کر پچھتیں اور گھر کا خرچ چلاتی تھیں۔

دوسری بیوی حضرت ابو مسعود عقبہ بن عمرو انصاری کی زوجہ تھیں، ان کا نام بھی زینب ہی تھا جیسا کہ نسائی اور مسند ابو داؤد طیالسی
 میں ہے۔ عمدة القاری میں مسند طیالسی کے حوالے سے ہے کہ یہ یتیم، ان کے بھتیجے اور بھانجے تھے۔ نسائی میں علقمہ کی روایت میں ہے
 کہ ان دونوں عورتوں میں سے ایک کے پاس فاضل مال تھا اور اس کی پرورش میں اس کے یتیم بھتیجے تھے۔ اور دوسری کے پاس بھی
 فاضل مال تھا اور شوہر خفیف الید یعنی تنگ دست تھے، مگر نسائی کا جو نسخہ بھنبائی، دہلی کا چھپا ہوا میرے پاس موجود ہے، اس میں صرف
 حضرت عبد اللہ بن مسعود کی زوجہ کے بارے میں یہ ہے: اور عبد اللہ خفیف ذات الید تھے، تو اس نے ان سے کہا: اس کی گنجائش ہے کہ
 میں اپنا صدقہ تجھ اور اپنے یتیم بھتیجوں پر صرف کروں؟ ہو سکتا ہے کہ علامہ عینی کے پاس جو نسخہ ہو اس میں وہی عبارت ہو۔

یہ حدیث زینبہ القاری۔ ج ۱ ص ۶۲۵ پر مذکور ہے

نسائی۔ ج ۱ ص ۲۶۱۔ کتاب الزکوٰۃ۔ باب: الصدقة علی الاقارب

تصدقن ولو من حلیکن

صحیح اور راجح یہی ہے کہ یہ صدقہ ناقلہ تھا اس پر قرینہ حضرت ابوسعید خدری رضی اللہ عنہ کی حدیث کے یہ الفاظ ہیں کہ فرمایا: ”زوجک وولدک احق من تصدقت بہ علیہم“ تیرا شوہر اور تیرا بچہ سب سے زیادہ مستحق ہے۔ اس لیے کہ اس پر اجماع ہے کہ بچے کو زکوٰۃ دینا درست نہیں، اگرچہ اس استدلال میں کچھ کلام ہے اس لیے کہ بیٹے کا نفقہ ماں پر واجب نہیں مگر جبکہ باپ کمانے پر قادر نہ ہو اور حضرت عبداللہ بن مسعود رضی اللہ عنہ کمانے پر قادر تھے۔ یہ صدقہ تطوع تھا اس پر قوی دلیل شرح معانی الآثار^۱ کی روایت ہے وہ کہتی ہیں: ”وَاللّٰهُ لَقَدْ شَغَلْتَنِيْ اَنْتَ وَوَلَدُكَ عَنِ الصَّدَقَةِ فَمَا اسْتَطِيعُ اَنْ اَتَصَدَّقَ مَعَكُمْ بِشَيْءٍ“ بخدا! تم نے اور تمہارے بچے نے مجھے صدقہ سے روک رکھا ہے تم لوگوں کے ہوتے ہوئے میں صدقہ کی استطاعت نہیں رکھتی۔ اخیر میں ہے کہ خدمت اقدس میں عرض کیا: ”انسی امرأۃ ذات صنع ابیع منها ولس لولدی ولا لزوجی شیء فاشغلونی فلا اتصدق“ میں ہنرمند عورت ہوں کچھ بنا کر بیچتی ہوں اور میرے بچے اور میرے شوہر کے پاس کچھ نہیں ان لوگوں نے صدقے سے مجھے روک رکھا ہے جب ان کے پاس کچھ بچتا ہی نہ تھا تو اس پر حوالان حول کیسے ہوگا؟ اور زکوٰۃ کیسے واجب ہوگی؟ رہ گئی وہ حدیث جس میں زیور کا ذکر ہے اولاً یہ متفق علیہ نہیں کہ زیور میں زکوٰۃ ہے۔ بعض علماء فرماتے ہیں: زیور میں زکوٰۃ نہیں اور جو واجب مانتے ہیں وہ بھی صرف چالیسواں حصہ کل زیور زکوٰۃ میں نہیں دیا جاتا اور یہ تو کل صدقہ کرنے چلی تھیں جیسا کہ شرح معانی الآثار^۱ میں حضرت ابو ہریرہ رضی اللہ عنہ سے مروی ہے کہ حضرت عبداللہ بن مسعود کی زوجہ گھر آئیں اور اپنا زیور لیا۔ حضرت عبداللہ بن مسعود نے پوچھا: کہاں جا رہی ہو؟ تو انہوں نے بتایا کہ اس کے ذریعہ اللہ اور اس کے رسول کا تقرب حاصل کروں گی اس امید پر کہ اللہ مجھے اہل نار میں سے نہ کرے تو حضرت ابن مسعود نے کہا: تیرے لیے خرابی ہو! اسے لا اور مجھ پر اور میرے بچے پر صدقہ کر دے۔ بقیہ مضمون وہی ہے جو اس حدیث میں ہے۔

اور جب یہ صدقہ ناقلہ تھا تو اس سے یہ استدلال ساقط ہو گیا کہ بیوی اپنے شوہر کو زکوٰۃ دے سکتی ہے یا کم از کم اس کا احتمال ضرور ہے کہ یہ صدقہ ناقلہ ہو اور جب احتمال نکل آئے تو استدلال تام نہیں ہوتا۔

لا تخبر بنا

سوال یہ ہے کہ جب ان بیبیوں نے منع کر دیا تھا کہ ہمارا نام نہ بتانا تو حضرت بلال نے کیوں بتا دیا۔ وجہ یہ ہے کہ حضور اقدس ﷺ نے دریافت فرمایا تو حضرت بلال پر واجب ہو گیا کہ بتا دیں۔ یہ اس کا وجوب ان کے منع کرنے سے زیادہ مؤکد ہے اور جب ایک وقت دو فرض عائد ہوں تو جو اہم ہو اس کی ادائیگی مقدم ہے۔

امرأۃ عبد اللہ

سائلہ دو صاحبہ تھیں صرف ایک کی تعیین حضرت بلال نے کی۔ اس کا سبب یہ ہے کہ ہو سکتا ہے کہ یہ ان سے عمر میں فضل میں بڑھی ہوئی ہوں یا یہ کہ حضرت بلال سے انہوں نے ہی کہا ہو۔ اس حدیث سے ظاہر ہو گیا کہ رشتہ داروں پر الاقرب فالاقرب کی ترتیب سے صدقہ کرنا دو گنا اجر کا موجب ہے صدقہ کا بھی اور صلہ رحمی کا بھی۔

۸۶۳- ح: اَنْفِقِيْ عَلَيْهِمْ فَلِكِ اجْرٌ [ان پر خرچ کرو تمہارے لیے اجر ہے]

۸۶۳- عَنْ زَيْنَبِ بِنْتِ اُمِّ سَلَمَةَ عَنْ اُمِّ سَلَمَةَ قَالَتْ اُمُّ الْمُؤْمِنِيْنَ حضرت اُم سلمہ رضی اللہ عنہا نے فرمایا: میں نے عرض

۱ شرح معانی الآثار۔ ج ۱ ص ۲۵۹۔ کتاب الزکوٰۃ۔ باب: المرأة هل يجوز لها ان تعطى زوجها من زکوٰۃ مالها ام لا

۲ شرح معانی الآثار۔ ج ۱ ص ۲۵۹۔ کتاب الزکوٰۃ۔ باب: المرأة هل يجوز لها ان تعطى زوجها من زکوٰۃ مالها ام لا

قُلْتُ يَا رَسُولَ اللَّهِ أَلَيْ أَجْرٌ أَنْ أَنْفَقَ عَلَى بَنِي أَبِي سَلَمَةَ إِنَّمَا هُمْ بَنِي فَقَالَ أَنْفَقْتُ عَلَيْهِمْ فَلَكَ أَجْرٌ مَا أَنْفَقْتُ عَلَيْهِمْ.

کیا: یا رسول اللہ! کیا میرے لیے کچھ ثواب ہے کہ میں ابوسلمہ کے بچوں پر خرچ کرتی ہوں وہ میرے ہی بیٹے ہیں؟ فرمایا: ان پر خرچ کر ان پر جو بھی خرچ کرے گی اس کا ثواب تم کو ملے گا۔

(بخاری۔ کتاب الزکوٰۃ۔ باب: الزکوٰۃ علی الزوج والایتام فی الحجج ص ۱۹۸ ج ۲۔ کتاب النفقات۔ باب: علی الوارث مثل ذلك ص ۱۰۹)

مسلم۔ کتاب الزکوٰۃ)

انما هم بنی

ام المؤمنین حضرت ام سلمہ رضی اللہ عنہا کے سابق شوہر حضرت ابوسلمہ رضی اللہ عنہ سے ام المؤمنین حضرت ام سلمہ کے بطن سے دو صاحبزادے اور دو صاحبزادیاں تھیں: عمر محمد زینب دُرہ۔ انہیں کے بارے میں حضرت ام سلمہ رضی اللہ عنہا نے سوال کیا تھا۔

ت ۲۷۲- وَيُذَكَّرُ عَنِ ابْنِ عَبَّاسٍ رَضِيَ اللَّهُ عَنْهُمَا حَضْرَتِ ابْنِ عَبَّاسٍ رَضِيَ اللَّهُ عَنْهُمَا كَايَهُ قَوْلُ ذَكَرَ كَيْفَ جَاءَ مَا لِي أَنَّهُ كَانَ يَأْتِيهِ مَالٌ مِنْ زَكَاةٍ مَالِهِ وَيُعْطَى فِي الْحَجِّ

حضرت ابن عباس رضی اللہ عنہما کا یہ قول ذکر کیا جاتا ہے کہ اپنے مال کی زکوٰۃ سے غلام آزاد کرے اور حج میں دے۔

(بخاری۔ باب: قول الله تعالى والغارمين وفي سبيل الله ص ۱۹۸)

اس اثر کو امام ابو بکر بن شیبہ نے امام مجاہد سے روایت کیا ہے۔ مصارف زکوٰۃ کی آیہ کریمہ میں یہ بھی ہے: وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ. (التوبة: ۶۰)

اور گردن چھڑانے اور جس پر تاوان ہو اور اللہ کے راستے میں اور مسافر کے لیے ہے۔

وفي الرقاب

رقاب رقبہ کی جمع ہے جس کے لغوی معنی گردن کے ہیں اور عرف میں اس کے معنی غلام کے ہیں۔ اس سے مراد مکاتب ہے یعنی وہ غلام جس کے مالک نے مال کی ایک مقدار مقرر کر کے کہہ دیا ہو کہ اتنا مال ادا کر دے تو تو آزاد ہے اور غلام نے اسے قبول بھی کر لیا ہو۔ امام ابن جریر طبری نے اپنی تفسیر میں حضرت امام حسن بصری اور امام ابن شہاب زہری اور عبدالرحمن بن زید بن اسلم سے روایت کیا کہ اس آیت میں رقاب سے مراد مکاتب ہیں رہ گئے وہ لوٹھی اور غلام جو مکاتب نہیں ان کو زکوٰۃ کے پیسوں سے خرید کر آزاد کرنا یا غلام کو دینا کہ مالک کو یہ روپے دے کر آزادی حاصل کر لے جائز نہیں۔ اس طرح زکوٰۃ ادا نہ ہوگی۔ پہلی صورت میں جب اس نے خریدا ہے تو خریداری کے بعد اس کا مالک ہوگا اور اس کی قیمت زکوٰۃ سے ادا کی ہو تو ایسا ہو گیا کہ زکوٰۃ کے پیسے سے اپنے لیے کوئی سامان خریدا اور ظاہر ہے کہ یہ زکوٰۃ مستحق زکوٰۃ کو دینا نہ ہو بلکہ اپنی ذات پر صرف کرنا ہوا۔ دوسری صورت میں اس نے زکوٰۃ غلام کو دی تو غلام کے قبضہ کرتے ہی اس کے آقا کی ملک ہو گئی اس لیے کہ غلام کسی چیز کے مالک ہونے کی صلاحیت ہی نہیں رکھتا اس کی تمام آمدنی اس کے آقا کی ملک ہے تو لازم آیا کہ زکوٰۃ غنی کو دی اور یہ جائز نہیں۔ اور حضرت ابن عباس کا جو فتویٰ امام بخاری نے نقل فرمایا وہ ضعیف ہے۔ (عمدة القاری۔ ج ۹ ص ۴۵)

في الحج

اس سے مراد یہ ہے کہ کوئی حج کے لیے جاتا ہے مگر اس کے پاس زاوراہ نہیں یا کچھ کمی ہے تو اسے بھی زکوٰۃ دے سکتا ہے یہ بھی فی سبیل اللہ میں داخل ہے۔

ت ۲۷۳- وَقَالَ الْحَسَنُ إِنْ اشْتَرَىٰ أَبَاهُ مِنَ الزَّكَاةِ جَاذًا وَيُعْطَىٰ فِي الْمُجَاهِدِينَ وَالَّذِي لَمْ يَحْجْ ثُمَّ تَلَا ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبِهِمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ﴾ (التوبہ: ۶۰) الْآيَةَ فِي أَيَّهَا أُعْطِيَتْ أَجْزَأَتْ. (بخاری)

کتاب الزکوٰۃ- باب: قول اللہ عزوجل وفي الرقاب ص ۱۹۸

اور امام حسن بصری نے فرمایا: اگر اپنے باپ کو زکوٰۃ کے مال سے خریدے تو جائز ہے اور مجاہدین کو دے اور اسے جس نے حج نہیں کیا ہے پھر انہوں نے یہ آیت تلاوت فرمائی: ”صدقات صرف فقراء و مساکین کے لیے ہیں اور ان کے لیے ہیں جو زکوٰۃ وصول کرنے کے لیے مقرر ہیں اور جن کی تالیف قلب مقصود ہے اور گردن چھڑانے میں اور تاوان والے کے لیے ہے اور اللہ کی راہ میں اور مسافر کے لیے ہے یہ منجانب اللہ مقرر کردہ ہے اور اللہ علم و حکمت والا ہے“ ان میں کسی ایک کو دے دیا جائے کافی ہے۔

اس تعلق کے صرف جزء اول کو امام ابو بکر بن شیبہ نے اپنی مصنف میں ذکر کیا ہے۔ ان کے الفاظ یہ ہیں: حسن بصری سے سوال ہوا کہ کسی نے اپنے باپ کو زکوٰۃ کے مال سے خریدا اور اسے آزاد کر دیا تو فرمایا کہ اس نے بہترین رقاب خریدا مگر احناف کا مذہب ہے کہ زکوٰۃ ادا نہ ہوگی دلیل گزر چکی ہمارے اوپر تابعی کا قول حجت نہیں۔ امام اعظم نے فرمایا: ”ینا زعوننا و ننازعہم“ وہ ہم سے اختلاف کرتے ہیں اور ہم ان سے۔ وجہ یہ ہے کہ حضرت امام بھی تابعی ہیں حتیٰ کہ باپ اگر مکاتب ہو تو بھی زکوٰۃ دینا درست نہیں باپ غلام ہے اور بیٹا ذی استطاعت ہے تو اسے خود ہی باپ کو آزاد کرانا چاہیے۔

ان آٹھ مصارف زکوٰۃ میں سے مؤلفۃ القلوب بالاجماع ساقط ہیں کہ اب انہیں دینے کی حاجت نہ رہی اللہ عزوجل نے اسلام کو شوکت و قوت عطاء کر دی۔

ت ۲۷۴- وَيَذَكُرُ عَنْ أَبِي لَاسٍ حَمَلْنَا النَّبِيَّ صَلَّى اللَّهُ عَلَيْهِ وَسَلَّمَ عَلَىٰ إِبِلِ الصَّدَقَةِ. (بخاری- کتاب الزکوٰۃ)

باب: قول اللہ عزوجل وفي الرقاب ص ۱۹۸

اور حضرت ابولاس رضی اللہ عنہ سے روایت کرتے ہوئے ذکر کیا جاتا ہے کہ انہوں نے کہا: نبی ﷺ نے ہمیں سواری کے لیے زکوٰۃ کے اونٹ دیئے۔

اس تعلق کو طبرانی، امام احمد اور خزیمہ اور حاکم وغیرہ نے روایت کیا ہے۔ حضرت ابولاس رضی اللہ عنہ خزاعی یا حارثی صحابی ہیں ان سے صرف دو حدیثیں مروی ہیں ان کے نام میں اختلاف ہے کسی نے زیاد بتایا کسی نے عبد اللہ بن عتمہ کسی نے محمد بن اسود۔ حضور اقدس ﷺ نے یہ اونٹ انہیں حج کرنے کے لیے عطاء فرمایا تھا۔ (عمدۃ القاری- ج ۹ ص ۴۶)

۸۶۴- ح: مَنَعَ ابْنُ جَمِيلٍ

۸۶۴- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ أَمْرٌ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالصَّدَقَةِ فَقِيلَ مَنَعَ ابْنُ جَمِيلٍ وَخَالِدُ بْنُ الْوَلِيدِ وَعَبَّاسُ بْنُ عَبْدِ الْمُطَّلِبِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَا يَنْقُمُ ابْنُ جَمِيلٍ إِلَّا اللَّهُ كَانَ فَقِيرًا فَأَغْنَاهُ اللَّهُ وَرَسُولُهُ وَأَمَّا خَالِدٌ فَإِنَّكُمْ تَظْلِمُونَ خَالِدًا قَدْ احْتَبَسَ أَدْرَاعَهُ وَأَعْتَدَهُ فِي سَبِيلِ اللَّهِ وَأَمَّا الْعَبَّاسُ بْنُ عَبْدِ الْمُطَّلِبِ فَعَمُّ رَسُولِ اللَّهِ صَلَّى

[ابن جمیل نے (صدقہ) دینے سے انکار کیا]

حضرت ابو ہریرہ رضی اللہ عنہ نے کہا کہ رسول اللہ ﷺ نے صدقہ کا حکم دیا تو عرض کیا گیا کہ ابن جمیل اور خالد بن ولید اور عباس بن عبد المطلب نے دینے سے انکار کر دیا ہے اس پر نبی ﷺ نے فرمایا کہ ابن جمیل کو یہی نہ برا لگا کہ وہ محتاج تھا تو اللہ اور اس کے رسول نے اسے مال دار کر دیا اور وہ گئے خالد تو خالد پر تم لوگ ظلم کرتے ہو اس نے اپنی زر ہیں اور ہتھیار وغیرہ اللہ کے راستے میں روک رکھے ہیں اور عباس بن عبد المطلب تو یہ رسول اللہ ﷺ

اللہ علیہ وسلم فہی علیہ صدقۃ ومثلہا معہا۔ کے چچا ہیں یہ ان پر صدقہ ہے اور اس کے ساتھ اس کے برابر اور بھی۔

(بخاری۔ کتاب الزکوٰۃ۔ باب: قول اللہ عزوجل وفي الرقاب ص ۱۹۸، مسلم ابوداؤد نسائی۔ کتاب الزکوٰۃ، مسند امام احمد۔ ج ۲ ص ۳۲۲) ”امر رسول اللہ“ مسند امام احمد، مسلم اور ابوداؤد میں ہے: رسول اللہ ﷺ نے حضرت عمر رضی اللہ عنہ کو صدقہ وصول کرنے کے لیے بھیجا۔ نسائی میں ہے کہ حضرت عمر رضی اللہ عنہ نے کہا، مگر محفوظ یہ ہے کہ یہ مسند ابو ہریرہ ہے، رواۃ میں حضرت عمر نہیں۔

بصدقۃ

جمہور محدثین نے فرمایا کہ یہ صدقہ واجبہ تھا، مطلب یہ ہوا کہ حضور اقدس ﷺ نے زکوٰۃ وصول کرنے کے لیے حضرت عمر رضی اللہ عنہ کو بھیجا تھا، اسی لیے ان تینوں کے نہ دینے کی شکایت عرض کی، ابن جمیل پر غضب فرمایا۔ اور حضرت خالد اور حضرت عباس رضی اللہ عنہما کی طرف سے معذرت بیان فرمائی، مگر بعض علماء نے فرمایا: یہ صدقہ نافلہ تھا، جیسا کہ امام عبدالرزاق کی روایت میں ہے: ”ان النبی صلی اللہ علیہ وسلم ندب الناس الی الصدقۃ“ نبی ﷺ نے لوگوں کو صدقہ کرنے پر ابھارا تھا۔ ابن قسار نے کہا: یہی زیادہ مناسب ہے، اس لیے کہ صحابہ کرام سے مستبعد ہے کہ زکوٰۃ دینے سے انکار کریں۔

اقول وبالله التوفیق: امام عبدالرزاق کی روایت میں بھی صدقہ نافلہ پر نص نہیں ہے، اس میں بھی یہ احتمال ہے کہ زکوٰۃ دینے کی ترغیب فرمائی ہو، علاوہ ازیں بخاری کی اس روایت کے بہ موجب یہ تصریح ہے: ”امر رسول اللہ صلی اللہ علیہ وسلم“ رسول اللہ ﷺ نے صدقہ کا حکم دیا۔ حضور اقدس ﷺ کے حکم دینے کے بعد یہ صدقہ بھی واجب ہو گیا۔ نیز مسند امام احمد اور مسلم کی روایت میں یہ ہے: ”بعث عمر رضی اللہ عنہ علی الصدقۃ“ صدقہ وصول کرنے کے لیے حضرت عمر کو بھیجا، اس سے صدقہ واجبہ ہی متبادر ہے۔

فقیل منع ابن جمیل

یہ عرض کرنے والے حضرت عمر فاروق ہی تھے، ابن جمیل بہت ہی مفلس فلاں تھا، حضور اقدس ﷺ نے اس کے لیے فراخی رزق کی دعا کی۔ اس کی برکت سے دن بہ دن اس کے اموال میں برکت ہوتی گئی، جب تک اس کے مدینہ طیبہ والے گھر کے صحن میں اس کے جانور آجاتے، مدینہ طیبہ رہا اور جماعت و جمعہ میں حاضر ہوتا رہا، جب اس کے صحن میں گنجائش نہ رہی تو دیہات میں رہنے لگا۔ جماعت میں حاضری چھوڑ دی، ابتداء جمعہ میں حاضر ہوتا رہا، پھر جمعہ کی بھی حاضری چھوڑ دی اور زکوٰۃ کے محصل کو جواب دیا کہ یہ جزیہ ہے، میں نہیں دوں گا، مگر حضور اقدس ﷺ نے کوئی تعرض نہ کیا اور یہی خلفائے راشدین کا بھی عمل رہا۔

اما خالد

”اعتدۃ“ یہ ”عتدہ“ کی جمع ہے، اپنی ضروریات کے لیے انسان جو سامان جمع رکھے جیسے جانور، ہتھیار وغیرہ۔ اور ایک قول یہ ہے کہ اس کے معنی گھوڑے کے ہیں۔ اس ارشاد کا مطلب یہ ہوا کہ خالد کی زرہیں، گھوڑے، اونٹ، ہتھیار جہاد کے لیے ہیں جو حوائج اصلیہ سے ہیں، اس لیے ان پر زکوٰۃ فرض نہیں، زکوٰۃ اس مال پر فرض ہے جو حوائج اصلیہ سے فاضل ہو۔

اما عباس

یہاں دو اشکال ہیں: بنی ہاشم کو زکوٰۃ لینا جائز نہیں، نیز اپنی زکوٰۃ خود اپنے لینے سے ادا نہ ہوگی۔ محدثین نے ”فہی علیہ صدقۃ“

و مثلها معها“ کی مختلف تاویلیں کی ہیں۔ اس خادم کے نزدیک صحیح تاویل یہ ہے کہ حضور اقدس ﷺ کو یہ اختیار ہے کہ جسے چاہیں جس حکم سے مستثنیٰ کر دیں اور جو چاہیں رذو بدل فرمادیں۔ حضور اقدس ﷺ نے اسی اختیار کے بہ موجب حضرت عباس رضی اللہ عنہ کو اس صدقے سے مستثنیٰ فرمادیا یہی نہیں بلکہ انہیں عطاء فرمادیا بلکہ اس کے برابر اور بھی۔

اس کی نظیر وہ واقعہ ہے کہ ایک صاحب پر روزے کا کفارہ واجب ہو گیا، خدمت اقدس میں حاضر ہوئے اور معذرت پیش کی کہ میں نہ غلام آزاد کر سکتا ہوں، مسلسل ساٹھ روزے بھی نہیں رکھ سکتا اور نہ ساٹھ مسکین کو کھانا کھلا سکتا ہوں۔ اسی اثناء میں ایک زبیل آئی، وہ انہیں عطاء فرمادی اور حکم دیا: اسے صدقہ کر دو، تو انہوں نے عرض کیا: کیا اپنے سے زیادہ محتاج پر؟ فرمایا: ہاں! عرض کیا: مدینہ کے دونوں سنگستانوں کے درمیان کوئی گھر میرے گھر والوں سے زیادہ محتاج نہیں، یہ سن کر رسول اللہ ﷺ خوب ہنسے اور فرمایا: اپنے اہل کو کھلا دے۔ (بخاری۔ ج ۱۔ کتاب الصوم۔ باب: اذا جامع فی رمضان ولم یکن لہ شیء ص ۶۔ ۲۹۵)

مسائل

اس حدیث سے ثابت ہوا کہ حوائج ضروریہ پر زکوٰۃ نہیں۔ یہ بھی ثابت ہوا کہ مجاہد کے لیے جہاد کے اسلحہ سواری وغیرہ حوائج ضروریہ میں سے ہیں۔ حدیث کے اس حصے سے کہ فرمایا: ”فاغناہ اللہ ورسولہ“ ابن جمیل کو اللہ اور رسول نے غنی کر دیا۔ ثابت ہوا کہ اللہ عزوجل کی عطاء و دین سے حضور اقدس ﷺ بھی جسے چاہیں غنی بنا دیں۔ ”فصدقہ علیہ“ سے ثابت ہوا کہ حضور اقدس ﷺ جسے چاہیں جس فرض سے چاہیں سبکدوش فرمادیں۔

ت ۲۷۵ - قَالَ ابْنُ إِسْحَاقَ عَنْ أَبِي الزِّنَادِ هِيَ عَلَيْهِ وَمِثْلُهَا مَعَهَا۔ اور امام مغازی، محمد بن اسحاق نے ابوالزناد سے روایت کرتے ہوئے کہا: یہ ان پر ہے اور اس کے ساتھ اس کے برابر بھی۔

(بخاری۔ کتاب الزکوٰۃ۔ باب: قول اللہ تعالیٰ و فی الرقاب ص ۱۹۸)

یہاں روایتیں مختلف ہیں، ایک بہ طریق شعیب و عبدالرحمن بن ابی الزناد اس کے الفاظ وہی ہیں جو مذکور ہوئے، یعنی ”فہی علیہ صدقہ و مثلها معها“۔ دوسری امام المغازی محمد بن اسحاق کی وہ یہ ہے: ”فہی علیہ و مثلها معها“ وہ تو ان پر واجب ہے اور اس کے ساتھ اس کے مثل۔ اس کے ہم معنی بہ طریق ابن جریج بھی مروی ہے، اور ایک روایت میں یہ ہے: ”فہی علی و مثلها معها“ عباس پر جو صدقہ واجب ہے وہ میرے ذمے ہے اور اس کے ساتھ اس کے مثل بھی۔

پہلی روایت یعنی ”فہی علیہ صدقہ“ کا ظاہر مطلب وہی ہے جو ہم نے بیان کیا، شارحین نے دوسری تاویل یہ کی ہے کہ جو صدقہ ان پر واجب ہے وہ تو ان کے ذمے ہے ہی اس کے ساتھ اس کے مثل اور بھی ہے، یعنی وہ یہ صدقہ تو دیں گے ہی، اس کے برابر اور بھی دیں گے اس لیے کہ وہ بخیل نہیں۔

دوسری روایت یعنی ”ہی علیہ“ میں بھی دونوں احتمال جاری ہو سکتے ہیں۔ تیسری روایت یعنی ”فہی علی“ اس کا مطلب یہ ہے کہ حضور اقدس ﷺ نے ازراہ کرم اپنے چچا کے ذمہ جو زکوٰۃ واجب تھی، اپنے ذمہ لے لی، وہ بھی ان کے تسال کی مکافات میں دو گنا۔

امام محمد بن اسحاق

امام بخاری نے امام المغازی محمد بن اسحاق کا قول صیغہ تحقیق ”قال“ کے ساتھ ذکر کر کے اسے اپنی اس صحیح میں لیا، یہ اس کی دلیل ہے کہ وہ ثقہ ہیں، اس سے دیوبندیوں اور ان لوگوں کو اپنی اصلاح کر لینی چاہیے جو مجدد اعظم اعلیٰ حضرت امام احمد رضا قدس سرہ کی

عداوت میں انہیں ضعیف کہتے ہیں۔ باب الاذان میں یہ بحث مفصل گزر چکی ہے۔

[اور جو مانگنے سے بچے گا اللہ اسے بچائے گا]

۸۶۵- ح: وَمَنْ يَسْتَعْفِفْ يُعِفَّهُ اللَّهُ

حضرت ابوسعید خدری رضی اللہ عنہ سے روایت ہے کہ انصار کے کچھ لوگوں نے رسول اللہ ﷺ سے سوال کیا تو انہیں عطاء فرمایا، پھر سوال کیا تو پھر عطاء فرمایا، پھر سوال کیا تو پھر عطاء فرمایا، یہاں تک کہ حضور کے پاس جو کچھ تھا سب ختم ہو گیا، تو فرمایا: میرے پاس کچھ بھی مال ہوگا تو تم سے بچا کر نہیں رکھوں گا اور جو مانگنے سے بچے گا اسے اللہ بچائے گا اور جو مستغنی رہے گا اللہ اسے غنی کر دے گا اور جو صبر اختیار کرے گا اللہ اسے صبر دے گا اور کسی کو کوئی بخشش صبر سے بہتر اور وسیع تر نہیں ملی۔

۸۶۵ - عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ نَاسًا مِنَ الْأَنْصَارِ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَعْطَاهُمْ ثُمَّ سَأَلُوهُ فَأَعْطَاهُمْ حَتَّى نَفِدَ مَا عِنْدَهُ فَقَالَ مَا يَكُونُ عِنْدِي مِنْ خَيْرٍ فَلَنْ أَدْخِرَهُ عَنْكُمْ وَمَنْ يَسْتَعْفِفْ يُعِفَّهُ اللَّهُ وَمَنْ يَسْتَغْنِ يُغْنِهِ اللَّهُ وَمَنْ يَتَصَبَّرْ يُصْبِرْهُ اللَّهُ وَمَا أُعْطِيَ أَحَدٌ عَطَاءً خَيْرًا وَأَوْسَعَ مِنَ الصَّبْرِ.

(بخاری - کتاب الزکوٰۃ - باب: الاستعفاف عن المسئلة ص ۱۹۸، ج ۲ - کتاب الرقاق - باب: الصبر عن محارم اللہ ص ۹۵۸)

کتاب الرقاق میں تھوڑے سے تغیر کے ساتھ یوں ہے: ان میں سے جس کسی نے حضور اقدس ﷺ سے کچھ مانگا تو اسے عطاء فرمایا۔ یہاں کی بھی روایت کے یہی معنی ہیں البتہ یہ مزید ہے کہ ان انصار کرام نے ایک بار سوال کیا اور انہیں دیا، پھر دوبارہ سوال کیا تو بھی عطاء فرمایا۔ اخیر کے الفاظ یہ ہیں: صبر سے بہتر اور وسیع تر بہتری کسی کو کبھی نہیں دی گئی۔

[کوئی اپنی رسی لے]

۸۶۶- ح: لَانَ يَأْخُذُ أَحَدُكُمْ حَبْلَهُ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: قسم ہے اس ذات کی جس کے قبضے میں میری جان ہے! کہ تمہارا اپنی رسی لے کر اپنی پیٹھ پر لکڑیاں لاد کر لانا، اس سے بہتر ہے کہ کسی کے پاس جائے اور اس سے سوال کرے وہ اسے دے یا منع کر دے۔

۸۶۶ - عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَاللَّيْلِ نَفْسِي بِيَدِهِ لَانَ يَأْخُذُ أَحَدُكُمْ حَبْلَهُ فَيَحْتَطِبُ عَلَى ظَهْرِهِ خَيْرٌ لَهُ مِنْ أَنْ يَأْتِيَ رَجُلًا فَيَسْأَلَهُ أَعْطَاهُ أَوْ مَنَعَهُ.

(بخاری - کتاب الزکوٰۃ - باب: الاستعفاف عن المسئلة ص ۱۹۹، کتاب البیوع - باب: كسب الرجل وعمله بيده ص ۲۷۸، کتاب

الساقاة - باب: بيع الحطب والكلأ ص ۳۱۹، کتاب الزکوٰۃ)

حضرت زبیر بن عوام رضی اللہ عنہ نے نبی ﷺ سے روایت کیا کہ آپ نے فرمایا کہ تم اپنی رسی لو اور اپنی پیٹھ پر لکڑی کا گٹھا لاد کر لاؤ اور اسے بیچو، جس کی بدولت اللہ اس کی آبرو بچائے، بہتر ہے اس سے کہ لوگوں سے مانگے وہ اسے دیں یا نہ دیں۔

۸۶۷ - عَنْ الزُّبَيْرِ رَضِيَ اللَّهُ عَنْهُ بَنِ الْعَوَّامِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَانَ يَأْخُذُ أَحَدُكُمْ حَبْلَهُ فَيَأْتِي بِحُزْمَةِ الْحَطَبِ عَلَى ظَهْرِهِ فَيَبِيعُهَا فَيَكْفَى اللَّهُ بِهَا وَجْهَهُ خَيْرٌ لَهُ مِنْ أَنْ يَسْأَلَ النَّاسَ أَعْطَوْهُ أَوْ مَنَعُوهُ.

(بخاری - کتاب الزکوٰۃ - باب: الاستعفاف عن المسئلة ص ۱۹۹، کتاب البیوع - باب: كسب الرجل وعمله بيده ص ۲۷۸، کتاب

الساقاة - باب: بيع الحطب والكلأ ص ۳۱۹)

خودداری و عزت نفس انسان کا بہت بڑا کمال ہے۔ ان دونوں احادیث میں اس کی بلوغ ترین طریقے سے تعلیم دی گئی ہے؛ جنگل سے لکڑیاں کاٹ کر چن کر لانا، پیٹھ یا سر پر لا کر بیچنا بہ ظاہر ذلت کا کام ہے، مگر سوال اس سے زیادہ ذلیل کام ہے۔ پہلی صورت میں کوئی یہ طعنہ نہیں دے سکتا کہ تم بھک منگے تھے کہ میں یا میرے باپ نے تمہیں یہ دیا، یہ دیا۔

۸۶۸- ح: لَا أَرِزًا أَحَدًا بَعْدَكَ [کسی کا دیا ہوا قبول نہیں کروں گا]

۸۶۸ - عَنْ عُرْوَةَ بْنِ الزُّبَيْرِ وَسَعِيدِ بْنِ الْمُسَيْبِ أَنَّ حَكِيمَ بْنَ حِزَامٍ رَضِيَ اللَّهُ عَنْهُ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَعْطَانِي ثُمَّ سَأَلْتُهُ فَأَعْطَانِي ثُمَّ سَأَلْتُهُ فَأَعْطَانِي ثُمَّ قَالَ يَا حَكِيمُ إِنَّ هَذَا الْمَالَ خَصْرَةٌ حُلُوةٌ فَمَنْ أَخَذَهُ بِسَخَاوَةِ نَفْسٍ بُورِكَ لَهُ فِيهِ وَمَنْ أَخَذَهُ بِإِشْرَافِ نَفْسٍ لَمْ يُبَارَكْ لَهُ فِيهِ كَأَلْدَى يَأْكُلُ وَلَا يَشْبَعُ أَلَيْدُ الْعُلْيَا خَيْرٌ مِنَ أَلَيْدِ السُّفْلَى قَالَ حَكِيمٌ فَقُلْتُ يَا رَسُولَ اللَّهِ وَاللَّهِ وَاللَّيْلُ بَعَثَكَ بِالْحَقِّ لَا أَرِزًا أَحَدًا بَعْدَكَ شَيْئًا حَتَّى أَفَارِقَ الدُّنْيَا فَكَانَ أَبُو بَكْرٍ يَدْعُو حَكِيمًا إِلَى الْعَطَاءِ فَيَأْبَى أَنْ يَقْبَلَهُ مِنْهُ ثُمَّ إِنَّ عُمَرَ عَنْهُ دَعَاهُ لِيُعْطِيَهُ فَيَأْبَى أَنْ يَقْبَلَ مِنْهُ شَيْئًا فَقَالَ عُمَرُ إِنِّي أَشْهَدُكُمْ يَا مَعْشَرَ الْمُسْلِمِينَ عَلَى حَكِيمٍ إِنِّي أَعْرَضُ عَلَيْهِ حَقُّهُ مِنْ هَذَا الْفَيْءِ فَيَأْبَى أَنْ يَأْخُذَهُ فَلَمْ يَرِزًا أَحَدًا مِنَ النَّاسِ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى تُوَفِّيَ .

حضرت عروہ اور حضرت سعید بن مسیب سے روایت ہے کہ حضرت حکیم بن حزام رضی اللہ عنہ نے فرمایا کہ میں نے رسول اللہ ﷺ سے مانگا تو مجھے عطاء فرمایا، پھر مانگا تو پھر دیا، اس کے بعد پھر مانگا تو دیا، اس کے بعد فرمایا: اے حکیم! بے شک یہ مال سرسبز اور بیٹھا ہے جو اسے سیر چشمی کے ساتھ لے تو مبارک ہے اور جو لالچ کے ساتھ لے اسے مبارک نہیں، یہ اس شخص کی طرح ہے جو کھاتا ہے اور سیر نہیں ہوتا، اوپر کا ہاتھ نیچے والے سے بہتر ہے۔ حضرت حکیم نے کہا کہ میں نے عرض کیا: یا رسول اللہ! قسم ہے اس ذات کی جس نے حضور کو حق کے ساتھ بھیجا ہے! جب تک جیتا رہوں گا آپ کے بعد کسی کا دیا قبول نہ کروں گا۔ حضرت ابو بکر، حضرت حکیم کو دینے کے لیے بلائے، وہ اسے قبول کرنے سے انکار کر دیتے، پھر حضرت عمر نے بلایا کہ انہیں کچھ دیں تو انکار کر دیا، اس پر حضرت عمر نے کہا: اے مسلمانوں کی جماعت! میں حکیم پر تم لوگوں کو گواہ بناتا ہوں کہ مال غنیمت سے ان کا جو حق ہے میں ان پر پیش کرتا ہوں، وہ لینے سے انکار کرتے ہیں۔ رسول اللہ ﷺ کے بعد حکیم نے کسی کا کچھ دیا نہیں لیا، یہاں تک کہ وہ وفات پا گئے۔

(بخاری - کتاب الزکوٰۃ - باب: الاستعفاف عن المسئلة ص ۱۹۹، کتاب الوصایا - باب: تاویل قوله من بعد وصية يوصي بها او دين ص ۳۸۳، الجہاد - باب: ما كان النبي صلى الله عليه وسلم يعطى المؤلفه قلوبهم ص ۳۳۳، ج ۲ - کتاب الرقاق - باب: قول النبي صلى الله عليه وسلم هذا المال حلوة خضرة ص ۹۵۳، مسلم - کتاب الزکوٰۃ - ترمذی - کتاب الزکوٰۃ - کتاب الرقاق) "رزاً" کے معنی حاصل کرنا، کم کرنا ہے۔ "لا ارزاً" کا معنی یہ ہے: میں کسی کا مال لے کر اس کے مال کو کم نہیں کروں گا، یعنی قبول نہ کروں گا۔

اس حدیث سے معلوم ہوا کہ سلطان سے سوال عار نہیں، سائل جب مانگنے میں غلو کرے تو اسے منع کر دینا چاہیے۔ کسی نے ضرورت کے وقت سوال کیا تو اس کی ضرورت پوری کرنے کے بعد اسے نصیحت نہ کرنے، ورنہ وہ نصیحت کو اس پر محمول کرے گا کہ یہ دینا نہیں چاہتا۔ حضور اقدس ﷺ نے اس کی اجازت دی تھی کہ بغیر لالچ کے جو مال ملے، وہ لے لیا جائے، مگر حضرت حکیم بن حزام رضی اللہ عنہ نے حضرت صدیق اکبر اور فاروق اعظم رضی اللہ عنہما کی عطاء قبول نہ کی۔ یہ ان کی اعلیٰ کمال درجے کی بے نیازی تھی، اس کی برکت یہ

ہوئی کہ جب ان کا وصال ہوا تو سب سے زیادہ مال دار تھے۔
 ۸۶۹- ح: إِذَا جَاءَكَ مِنْ هَذَا الْمَالِ شَيْءٌ
 ۸۶۹- أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ
 سَمِعْتُ عُمَرَ يَقُولُ كَانَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ يُعْطِينِي الْعَطَاءَ فَأَقُولُ أَعْطِهِ مَنْ هُوَ أَفْقَرُ إِلَيْهِ
 مِنِّي فَقَالَ خُذْهُ إِذَا جَاءَكَ مِنْ هَذَا الْمَالِ شَيْءٌ وَأَنْتَ
 غَيْرُ مُشْرِفٍ وَلَا سَائِلٍ فَخُذْهُ وَمَا لَا فَلا تَتَّبِعَهُ نَفْسَكَ.

[اس مال میں سے جب تمہارے پاس کچھ آئے]

حضرت عبداللہ بن عمر رضی اللہ عنہما نے کہا: میں نے حضرت عمر رضی اللہ
 سے سنا وہ فرماتے تھے کہ رسول اللہ ﷺ مجھے کچھ دیتے تو میں عرض
 کرتا: اسے عطاء فرمائیں جو مجھ سے بھی زیادہ ضرورت مند ہے تو
 فرمایا: لے لو! اس مال میں سے اگر کچھ تمہارے پاس اس طرح آئے
 کہ تم اس کا لالچ نہ رکھو اور نہ مانگو تو لے لو اور جو اس طرح نہ آئے تو
 اس کے پیچھے نہ پڑو۔

(بخاری۔ کتاب الزکوٰۃ۔ باب: من اعطاه الله شيئاً من غير مسئلة ص ۱۹۹ ج ۲۔ کتاب الاحکام۔ باب: رزق السحاکم والعاملین علیہا)

مس ۱۰۶۱، مسلم نسائی۔ کتاب الزکوٰۃ)

کتاب الاحکام میں ایک طویل حدیث کے ضمن میں یوں ہے: رسول اللہ ﷺ مجھے کچھ دیا کرتے تھے تو میں عرض کرتا تھا کہ
 جو اس کا مجھ سے زیادہ حاجت مند ہوا سے عطاء فرمائیں یہاں تک کہ ایک بار مجھے کچھ مال عطاء فرمایا بعد میں میں نے وہی عرض کیا تو
 فرمایا: لے لو! اپنے پاس رکھو اور صدقہ کرو جب یہ مال تمہارے پاس آئے۔ الخ

مشائخ عظام کا ارشاد ہے: طمع مت کر، منع مت کر، جمع مت کر۔ اس حدیث سے معلوم ہوا کہ بغیر لالچ اور سوال کے اگر کوئی کچھ
 دے تو یہ زہد کے منافی نہیں۔ مشائخ عظام کا دونوں طریقوں پر عمل رہا، بعض نے حضرت حکیم بن حزام رضی اللہ عنہ کے طریقے کو اپنایا اور بعض
 نے اس حدیث پر عمل فرمایا۔ بعض نے دونوں طریقوں پر اس طرح کہ سلاطین حکام کی نذر رد کر دی اور مخلصین فقراء کی قبول کی۔ میں
 نے سیدی سنڈی حضرت مفتی اعظم ہند رحمۃ اللہ علیہ کو دیکھا کہ کبھی کبھی روسا کی نذریں باوجود اصرار کے رد کر دیں اور فقراء کی قلیل نذر
 حتیٰ کہ چار آنے تک قبول فرمائی۔

[انسان لوگوں سے بھیک مانگتا رہے گا]

حمزہ بن عبداللہ بن عمر نے کہا: میں نے حضرت ابن عمر رضی اللہ
 سے سنا کہ نبی ﷺ نے فرمایا: انسان لوگوں سے بھیک مانگتا رہے
 گا یہاں تک کہ قیامت کے دن آئے گا اور اس کے چہرے پر گوشت
 کا کوئی ٹکڑا نہیں رہے گا اور کہا: قیامت کے دن سورج نزدیک ہوگا
 یہاں تک کہ پسینہ آدھے کان تک پہنچ جائے گا لوگ اسی حالت میں
 ہوں گے اور حضرت آدم پھر حضرت موسیٰ پھر محمد ﷺ سے مدد
 چاہیں گے تو حضور ﷺ شفاعت فرمائیں گے کہ مخلوق کا فیصلہ کیا
 جائے یہاں تک کہ جنت کے دروازے کی زنجیر پکڑ لیں گے اس
 دن اللہ تعالیٰ انہیں مقام محمود پر فائز فرمائے گا کہ اس مجمع کے تمام
 لوگ ان کی حمد کریں گے۔

۸۷۰- ح: مَا يَزَالُ الرَّجُلُ يَسْأَلُ النَّاسَ

۸۷۰- سَمِعْتُ حَمْرَةَ بِنَ عَبْدِ اللَّهِ بْنِ عُمَرَ قَالَ
 سَمِعْتُ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ قَالَ
 النَّبِيُّ صَلَّى اللَّهُ عَلَيْهِ وَسَلَّمَ مَا يَزَالُ الرَّجُلُ يَسْأَلُ
 النَّاسَ حَتَّى يَأْتِيَ يَوْمَ الْقِيَامَةِ لَيْسَ فِي وَجْهِهِ مِزْعَةٌ
 لَحْمٍ وَقَالَ إِنَّ الشَّمْسَ تَدْنُو يَوْمَ الْقِيَامَةِ حَتَّى يَبْلُغَ
 الْعَرْفَ يَصِفُ الْأَذْنَ فَيُنَادِي هُمْ كَذَلِكَ اسْتَغَاثُوا بِأَدَمَ
 ثُمَّ بِمُوسَى ثُمَّ بِمُحَمَّدٍ صَلَّى اللَّهُ عَلَيْهِ وَسَلَّمَ وَزَادَ
 عَبْدُ اللَّهِ بْنُ صَالِحٍ حَدَّثَنِي اللَّيْثُ حَدَّثَنِي ابْنُ أَبِي
 جَعْفَرٍ فَيَسْفَعُ لِيَقْضَى بَيْنَ الْخَلْقِ فَيَمْسِسُ حَتَّى يَأْخُذَ
 بِخَلْقَةِ الْبَابِ فَيَوْمئِذٍ يَبْعَثُ اللَّهُ مَقَامًا مَحْمُودًا

(بخاری۔ کتاب الزکوٰۃ۔ باب: من سأل الناس تكثرا من ۱۹۹، مسلم نسائی۔ کتاب الزکوٰۃ)

مُزْعَةُ لَحْمٍ

اس کے معنی ٹکڑے کے ہیں، کہا جاتا ہے کہ ”مزعت اللحم قطعته قطعة قطعة“ میں نے گوشت کو بوٹی بوٹی کر دیا۔ مطلب یہ ہے کہ قیامت کے دن اس کے چہرے پر بالکل گوشت نہ ہوگا، صرف ہڈی ہوگی، سورج کے قریب ہونے کی وجہ سے اسے سخت اذیت ہوگی اور یہ بلا ضرورت سوال کرنے کی سزا ہے۔

حتى يبلغ العرق (الخ)

مسلم نے اس کی تفصیل یہ ہے: سورج قریب کیا جائے گا یہاں تک کہ ایک میل کے فاصلے پر ہوگا۔ اس حدیث کے راوی سلیم بن عامر تابعی کہتے ہیں کہ میں نہیں جانتا کہ اس میل سے میل مسافت مراد ہے یا سرے کی سلائی۔ اپنے اعمال کے مطابق لوگ سینے میں ہوں گے، پسینہ کسی کے ٹخنوں تک ہوگا، کسی کے گھٹنوں تک، کسی کے کمر تک، کسی کے سینے تک، کسی کے گلے تک اور کافر کے تو منہ تک چڑھ کر مثل لگام ہو جائے گا، جس میں وہ ڈبکیاں کھائے گا۔

استغاثوا بآدم

یہاں اختصار ہے، کتاب الرقاق میں یہ تفصیل ہے کہ حضرت آدم پھر حضرت نوح پھر حضرت ابراہیم پھر حضرت موسیٰ پھر حضرت عیسیٰ علیہم الصلوٰۃ والسلام کے پاس آئیں گے، پھر ان کی رہنمائی پر شفیع اعظم ﷺ کی خدمت میں حاضر ہوں گے۔ وغیر ذلک من التفاصيل!

وزاد عبد الله

اس کا بھی احتمال ہے کہ یہ حصہ تعلق ہو، کیونکہ امام بخاری نے صرف زاد عبد اللہ کہا ہے، زادنی نہیں کہا۔ یہ عبد اللہ بن صالح، امام لیث بن سعد کے کاتب ہیں۔ امام ابو عبد اللہ حاکم نے کہا کہ امام بخاری نے عبد اللہ بن صالح کاتب لیث کی کوئی حدیث صحیح تام مستقل اپنی صحیح میں نہیں درج کی ہے۔ علامہ عینی نے فرمایا: ایسا نہیں، ان کی تمام مستقل حدیث لی ہے، مگر بہ وجہ تدلیس، نسبت چھوڑ کر صرف عبد اللہ کہہ کر۔ ان کے بارے میں کلام ہے۔ ابن عدی نے کہا کہ یہ سقیم الحدیث ہے۔

فيشفع ليقضى

قیامت کا دن پچاس ہزار سال کا ہوگا، قیامت کا ایک دن دنیا کے ہزار سال کے برابر ہوگا، آدھے دن تک لوگ حیران و پریشان رہیں گے، پھر باہمی مشورے سے لوگ حضرت آدم علیہ السلام کی خدمت اقدس میں حاضر ہوں گے اور بالآخر حضور اقدس ﷺ کی خدمت اقدس میں حاضر ہوں گے اور حضور بارگاہ اقدس میں عرض معروض کر کے حساب شروع کرائیں گے۔ یہ شفاعت عظمیٰ ہے، جو تمام اہل محشر کے لیے ہوگی حتیٰ کہ کافر کے لیے بھی، جس سے متاثر ہو کر تمام اہل محشر آپ کی مدح و ثناء کریں گے، یہی مقام محمود ہے۔

مطابقت باب

یہاں باب کا عنوان ہے: جو لوگوں سے مال زیادہ حاصل کرنے کے لیے سوال کرے۔ ظاہر ہے کہ عند الضرورة سوال کرنا جائز

۱۔ مسلم۔ ج ۲ ص ۳۸۳۔ باب: فی یوم القیمة

۲۔ بخاری۔ ج ۲ ص ۹۷۱۔ کتاب الرقاق۔ باب: صفة الجنة والنار

اور مباح ہے اس پر سزا کا کوئی سوال ہی نہیں۔ لامحالہ ماننا پڑے گا کہ یہ وعید ان لوگوں کے لیے ہے جو بلا ضرورت سوال کرتے ہیں یعنی ان کے پاس بہ قدر ضرورت مال ہے پھر بھی مانگتے ہیں تو یہ مانگنا مال زیادہ کرنے کے لیے ہے۔

۸۷۱- ح: لَيْسَ الْمَسْكِينُ الَّذِي

[لقمے دو لقمے کے لیے در بہ در پھرنے والا]

(الخ)

حضرت ابو ہریرہ رضی اللہ عنہما سے روایت کرتے ہیں کہ آپ نے فرمایا: مسکین وہ نہیں جسے لقمہ دو لقمے در بدر پھرائیں! مسکین وہ ہے جسے احتیاج ہو اور شرم کرے اور لوگوں سے لپٹ کر مانگے نہیں۔

۸۷۱- أَخْبَرَنِي مُحَمَّدُ بْنُ زِيَادٍ قَالَ سَمِعْتُ أَبَا هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَيْسَ الْمَسْكِينُ الَّذِي تَرُدُّهُ الْأَكْلَةُ وَالْأَكْلَتَانِ وَلَكِنَّ الْمَسْكِينُ الَّذِي لَيْسَ لَهُ غِنَى وَيَسْتَحْيِي أَوْ لَا يَسْأَلُ النَّاسَ الْحَافًا.

(بخاری- کتاب الزکوٰۃ- باب: قول الله لا يستلون الناس الحافا ص ۱۹۹، ابوداؤد نسائی- کتاب الزکوٰۃ، مسند امام احمد- ج ۲ ص ۳۵۷)

ليس المسكين

اس سے مراد پیشہ ور بھک منگے ہیں۔ مطلب یہ ہے کہ حقیقی مسکین بھک منگا بھکاری نہیں اس لیے کہ وہ مانگ مانگ کر مال جمع کرتا ہے حقیقی مسکین وہ ہے جس کے پاس کچھ بھی نہیں پھر بھی کسی سے سوال نہیں کرتا یا بہ قدر ضرورت سوال کرتا بھی ہے تو ان بھکاریوں کی طرح ضد اور اصرار کے ساتھ نہیں کہ جب تک کچھ نہ ملے پیچھا نہ چھوڑیں۔

[اللہ تعالیٰ کو تین باتیں ناپسند ہیں]

۸۷۲- ح: إِنَّ اللَّهَ كَرِهَ لَكُمْ ثَلَاثًا

حضرت مغیرہ بن شعبہ رضی اللہ عنہما کے کاتب نے کہا کہ حضرت معاویہ نے مغیرہ بن شعبہ کو لکھا کہ نبی ﷺ سے جو سنا ہے کچھ میرے پاس لکھو تو انہوں نے لکھا: میں نے نبی ﷺ کو سنا کہ آپ فرماتے تھے: اللہ عزوجل کو تمہارے لیے تین باتیں ناپسند ہیں: قیل وقال اور مال کا ضائع کرنا اور بہ کثرت سوال کرنا۔

۸۷۲- حَدَّثَنِي كَاتِبُ الْمُغِيرَةِ بْنِ شُعْبَةَ قَالَ كَتَبَ مُعَاوِيَةَ إِلَى الْمُغِيرَةِ بْنِ شُعْبَةَ أَنْ اكْتُبَ إِلَيَّ بِشَيْءٍ سَمِعْتَهُ مِنَ النَّبِيِّ صَلَّى اللَّهُ عَلَيْهِ وَسَلَّمَ فَكَتَبَ إِلَيْهِ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ كَرِهَ لَكُمْ ثَلَاثًا قِيلَ وَقَالَ وَإِضَاعَةَ الْمَالِ وَكَثْرَةَ السُّؤَالِ.

(بخاری- کتاب الزکوٰۃ- باب: قول الله لا يستلون الناس الحافا ص ۱۹۹)

قيل وقال

بہ ظاہر یہ دونوں فعل ماضی ہیں، اول مجہول ثانی معروف۔ مصدر بھی ہو سکتے ہیں کہا جاسکتا ہے: "قال قولا وقیلا وقالا" اور اسم بھی ہو سکتا ہے۔ ابن السکیت نے اسی کو ترجیح دی۔ اس سے مراد لایعنی غیر مفید باتیں کرنا ہے یا جن باتوں کا صحیح ہونا متیقن نہ ہو انہیں پھیلا کر مراد ہو۔

واضاعة المال

مال کے ضائع کرنے کی بے شمار صورتیں ہیں اس کی حفاظت نہ کرنا، مال بڑھانے کی کوشش نہ کرنا جو موجود ہے اسی کو بیٹھے بیٹھے کھانا، فضول خرچی کرنا، معاصی میں صرف کرنا، حیثیت سے زیادہ داد و دہش پیش کرنا، قابل انتفاع چیزوں کو پھینک دینا وغیرہ وغیرہ۔

و کثرة السؤال

یہ عام ہے ہر قسم کے سوال کو مال کا سوال کرنا ہو یا علمی، علمی سوال کی دو صورتیں ہیں: اول: وہ باتیں جن پر اعتقاد رکھنا یا عمل کرنا فرض یا واجب یا سنت یا مستحب ہے یا ممنوع ہے۔ ان کے بارے میں سوال بھی فرض یا واجب یا سنت یا مستحب ہوگا۔ دوسرے وہ باتیں جن کے جاننے کے ہم مکلف نہیں جیسے حضرت آدم نے جنت میں سب سے پہلے کیا کھایا تھا؟ دنیا میں آ کر سب سے پہلے کیا کھایا؟ حضرت حوا سے ملاقات ہوئی تو پہلی گفتگو کیا ہوئی؟ حضرت اسماعیل کے فدیے کا گوشت کیا ہوا؟ ذوالقرنین نبی تھے یا نہیں؟ وغیرہ وغیرہ یہ ممنوع ہیں اور اسی کثرت سوال میں داخل ہیں۔

اسی طرح انسان کے نجی و کاروباری تفصیل کے غیر ضروری سوالات بھی اسی قبیل سے ہیں۔ واضح ہو کہ کبھی کبھی سوال واجب ہوتا ہے، مثلاً کھانے کو کچھ نہیں اور جان جانے کا اندیشہ ہے تو جان بچانے کے لیے سوال واجب ہے، کیونکہ جان بچانی فرض ہے۔

۸۷۳ - ح: فَضْرَبَ فَجَمَعَ

[آپ (ﷺ) نے میری گردن

اور شانے کے درمیان مارا]

بَيْنَ عُنُقِي وَ كَتِفِي

۸۷۳ - عَنْ أَبِيهِ عَنْ صَالِحٍ عَنْ إِسْمَاعِيلَ بْنِ مُحَمَّدٍ أَنَّهُ قَالَ سَمِعْتُ أَبِي يُحَدِّثُ بِهَذَا فَقَالَ فِي حَدِيثِهِ فَضْرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ فَجَمَعَ بَيْنَ عُنُقِي وَ كَتِفِي ثُمَّ قَالَ أَقْبِلْ أَيُّ سَعْدُ إِنِّي لَأُعْطِي الرَّجُلَ. (بخاری - کتاب الزکوٰۃ - باب: قول الله تعالى لا يسئلون الناس الحافا ص ۲۰۰)

یعقوب بن ابراہیم اپنے والد ابراہیم سے، وہ صالح سے، وہ اسماعیل بن محمد بن سعد سے روایت کرتے ہیں کہ انہوں (اسماعیل بن محمد) نے کہا: میں نے اپنے والد (محمد) سے سنا وہ یہ حدیث بیان کرتے تھے اپنی اس حدیث میں یہ کہا کہ رسول اللہ ﷺ نے اپنے دست مبارک سے میری گردن اور شانے کے درمیان مارا پھر فرمایا: اے سعد! توجہ دے، میں ایک شخص کو دیتا ہوں۔

یہ نذہ القاری ج ۱ ص ۲۸۶ پر گزری ہوئی حدیث: ۲۶ کا درمیانی جز ہے جس کا مضمون یہ ہے کہ حضرت سعد بن وقاص رضی اللہ عنہ کہتے ہیں کہ رسول اللہ ﷺ نے ایک گروہ کو دیا اور ایک ایسے شخص کو کچھ نہیں دیا جو میرے نزدیک سب سے اچھا تھا۔ میں نے تین بار خدمت میں عرض کیا تو فرمایا: ایک کو دیتا ہوں حالانکہ دوسرا مجھے زیادہ پیارا ہوتا ہے، اس اندیشے کی وجہ سے کہ کہیں اللہ اسے منہ کے بل جہنم میں نہ ڈال دے، یعنی کچھ لوگ ایسے ہوتے ہیں کہ ابھی ایمان ان کے دلوں میں راسخ نہیں ہوتا تو انہیں تالیف قلب کے لیے دیتا ہوں، تاکہ وہ سچے مومن ہو جائیں اور جسے نہیں دیتا وہ راسخ الایمان ہوتا ہے، اسے کچھ دیا جائے یا کچھ نہ دیا جائے، وہ بہر حال ثابت قدم رہے گا۔

ایک شبہ اور اس کا جواب

محمد بن سعد رضی اللہ عنہ رسول اللہ ﷺ سے روایت کر رہے ہیں حالانکہ محمد بن سعد نے رسول اللہ ﷺ کو دیکھا نہیں ہے۔ اس بناء پر یہ روایت مرسل ہوئی علامہ عینی نے یہ جواب دیا کہ اس روایت میں ”ہذا“ کا اشارہ اس سے پہلے مذکور حدیث سعد کی طرف ہے جس میں تصریح ہے کہ حضرت سعد رضی اللہ عنہ نے فرمایا کہ رسول اللہ ﷺ نے ایک گروہ کو دیا، اب یہ مرسل نہ رہی متصل ہو گئی۔

قَالَ أَبُو عَبْدِ اللَّهِ (الشراء: ۹۴) قَلْبُوا
فَكَبُوا (مَكْبًا) (الملك: ۲۲) أَكَبَّ الرَّجُلُ إِذَا كَانَ فِعْلَهُ

ابو عبد اللہ نے کہا: ”فككبوا“ کے معنی ”قلبوا“ کے ہیں
”مکبًا“ (اکب) سے ہے ”اکب الرجل“ اس وقت کہا جاتا

غَيْرَ وَاِقْعَ عَلٰی اَحَدٍ فَاِذَا وُقِعَ الْفِعْلُ قُلْتَ كَبَّهُ اللهُ لُوْجِهَهُ وَكَبَّتُهُ اَنَا. ہے جبکہ اس کا فعل کسی پر واقع نہ ہو جب واقع ہو تو تم یہ کہو گے: "كَبَّهُ اللهُ لُوْجِهَهُ وَكَبَّتُهُ اَنَا"۔

(بخاری۔ کتاب الزکوٰۃ۔ باب: لا یسئلون الناس الحلالا ص ۲۰۰)

حدیث میں آیا تھا: "ان یكبه الله في النار على وجهه" کہ کہیں اللہ سے اوندھے منہ جہنم میں نہ ڈال دے۔ حسب عادت امام بخاری قدس سرہ نے اس کے مناسب قرآن مجید میں وارد دو الفاظ کی تفسیر کی ہے ایک "كَبَّوْا" ہے سورۃ الشعراء: ۹۳ میں فرمایا: "فَكَبَّوْا فِيْهَا هُمْ وَالْعَاوَنُ" (الشعراء: ۹۳) تو جہنم میں وہ اور تمام گمراہ اوندھے منہ ڈال دیئے گئے۔ دوسرے "مَكَّبًا" ہے سورۃ الملک: ۲۰ میں فرمایا: "اَقْمَنَ يَمْشِيْ مَكْبًا عَلٰی وَجْهِهِ اَهْدٰى اَمَّنْ يَمْشِيْ سَوِيًّا عَلٰی صِرَاطٍ مُّسْتَقِيْمٍ" کیا جو اوندھے منہ کے بل چلے زیادہ راہ پر ہے یا جو سیدھا راہ راست پر چلے "كَبَّ" ان چند افعال میں سے ہے جو مجرد میں متعدی ہیں اور باب افعال میں لازم "كَبَّوْا" مجرد ہے اس کے معنی ہیں: منہ کے بل جہنم میں ڈالے گئے۔ "مَكَّبًا" باب افعال کا اسم فاعل ہے اس کے معنی ہیں: اوندھے ہو کر۔

امام بخاری نے جب اس کا فعل کسی پر واقع نہ ہو سے لازم کی تعبیر کی اور جب کسی پر واقع ہو سے متعدی کی۔ "كَبَّ اَكْبًا" کے مثل چند یہ افعال بھی ہیں: "حَجَمَ. اَحْجَمَ. نَسَلَ. اَنْسَلَ. مَرٰى. اَمْرٰى. نَزَفَ. اَنْزَفَ. نَشَقَ. اَنْشَقَ. قَشَعَ. اَقْشَعَ"۔

ابو عبد اللہ (امام بخاری) نے کہا: صالح بن کیسان زہری سے عمر میں بڑے ہیں انہوں نے حضرت ابن عمر کو پایا (یعنی سماع حدیث کی)۔

امام بخاری یہ بتانا چاہتے ہیں کہ صالح بن کیسان امام زہری سے عمر میں بڑے ہیں صالح بن کیسان نے حضرت ابن عمر سے حدیث سنی ہے یہ خلاف امام زہری کے کہ ان کے بارے میں جمہور کا قول یہ ہے کہ انہوں نے حضرت ابن عمر سے حدیث نہیں سنی۔ امام احمد امام ابن مدینی امام ابن معین کا بھی یہی قول ہے امام زہری سے دو حدیثیں براہ راست حضرت ابن عمر سے مروی ہیں مگر دوسروں کی روایت میں درمیان میں سالم ہیں۔ امام زہری کی پیدائش ۵۰ھ یا اس کے بعد کی ہے اور سن ایک سو تیس یا چوبیس میں ان کا وصال ہوا ہے اور صالح بن کیسان کا وصال سن ایک سو چالیس یا اس سے کچھ پہلے ہوا ہے اور حضرت عبد اللہ بن عمر رضی اللہ عنہما کا وصال ۳۷ھ میں ہوا ہے۔

[وہ مسکین نہیں جو (لوگوں میں)

گھومتا رہتا ہو]

۸۷۴ - ح: لَيْسَ الْمَسْكِيْنُ

الَّذِي يَطُوْفُ (النخ)

۸۷۴ - عَنْ اَبِي هُرَيْرَةَ رَضِيَ اللهُ عَنْهُ اَنَّ رَسُوْلَ اللهِ صَلَّى اللهُ عَلَيْهِ وَسَلَّمَ قَالَ لَيْسَ الْمَسْكِيْنُ الَّذِي يَطُوْفُ عَلٰی النَّاسِ تَرُدُّهُ اللُّقْمَةُ وَاللُّقْمَتَانِ وَالتَّمْرَةُ وَالتَّمْرَتَانِ وَلٰكِنِ الْمَسْكِيْنُ الَّذِي لَا يَجِدُ غِنٰى يَغْنِيْهِ وَلَا يَفْطَنُ بِهِ فَيَتَصَدَّقُ عَلَيْهِ وَلَا يَقُوْمُ فَيَسْأَلُ النَّاسَ. حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: وہ مسکین نہیں جو لوگوں پر گھومتا رہتا ہے لقمہ دو لقمہ ایک دو کھجوریں اسے دروازے دروازے پھراتی ہیں ہاں! مسکین وہ ہے جو اپنی حاجت بھر نہیں پاتا اور اسے جانا بھی نہیں جاتا کہ اسے کچھ دیا جائے اور لوگوں سے مانگتا بھی نہیں۔

(ایضاً ج ۲- کتاب التفسیر- سورہ بقرہ- باب: قول اللہ لا یسئلون الناس الحافص ۶۵۱ ابو داؤد نسائی دارمی- کتاب الزکوٰۃ مؤطا امام مالک-

کتاب صفۃ النبی ﷺ مسند امام احمد ج ۲ ص ۲۶۱)

[کوئی صبح کورسی لے کر

(پہاڑ پر جائے)

حضرت ابو ہریرہ رضی اللہ عنہ نبی ﷺ سے روایت کرتے ہیں کہ آپ نے فرمایا: کوئی صبح کورسی لے کر پہاڑ پر جائے اور لکڑی جمع کرے پھر اسے بیچے اور کھائے صدقہ کرے یہ اس کے لیے بہتر ہے کہ لوگوں سے مانگے۔

۸۷۵- ح: لَانَ يَأْخُذُ أَحَدُكُمْ

حَبَلَهُ ثُمَّ يَغْدُو

۸۷۵- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَانَ يَأْخُذُ أَحَدُكُمْ حَبَلَهُ ثُمَّ يَغْدُو أَحْسِبُهُ قَالَ إِلَى الْجَبَلِ فَيَحْتَطِبُ فَيَبِيعُ فَيَأْكُلُ وَيَتَصَدَّقُ خَيْرٌ لَهُ مِنْ أَنْ يَسْأَلَ النَّاسَ.

(بخاری- کتاب الزکوٰۃ- باب: قول اللہ تعالیٰ لا یسئلون الناس الحافص ۲۰۰ باب: کسب الرجل وعمله ص ۲۷۸ کتاب المساقاة-

باب: بیع الحطب والکلاص ۳۱۹ نسائی- کتاب الزکوٰۃ)

[ہم (آپ ﷺ کے ساتھ)

غزوہ تبوک کے لیے نکلے]

حضرت ابو حمید ساعدی رضی اللہ عنہ نے فرمایا: ہم نبی ﷺ کے ساتھ غزوہ تبوک کے لیے نکلے جب حضور وادی القریٰ پہنچے تو ایک عورت ملی جو اپنے باغ میں تھی نبی ﷺ نے اپنے اصحاب سے فرمایا: اس کی کھجوروں کا اندازہ لگاؤ اور رسول اللہ ﷺ نے اس وقت کا اندازہ لگایا اور اس عورت سے کہا: اس سے جو نکلے اس کا حساب رکھنا۔ ہم جب تبوک پہنچے تو فرمایا: سنو! آج رات میں سخت آندھی آئے گی کوئی کھڑا نہ ہو اور جس کے پاس اونٹ ہو وہ اس کی عقال باندھ دے ہم نے باندھ دیا اور سخت آندھی آئی اور ایک شخص کھڑا ہو گیا تو اسے طے کے پہاڑوں میں پھینک دیا اور ایلہ کے بادشاہ نے نبی ﷺ کی خدمت میں سفید خمر نذر کی اور حضور نے اسے چادر عطاء فرمائی اور ان کے لیے ان کا سمندر لکھ دیا پھر جب وادی القریٰ واپس تشریف لائے تو اس عورت سے پوچھا: تیرے باغ میں کتنی کھجوریں آئیں؟ تو اس نے بتایا کہ دس دس رسول اللہ ﷺ کے اندازے کے مطابق اب نبی ﷺ نے فرمایا: میں مدینہ جلد پہنچنا چاہتا ہوں تم میں سے جو میرے ساتھ جلد مدینہ پہنچنا چاہے تو تیز چلے۔ جب مدینہ نظر آنے لگا تو فرمایا: یہ ظاہر ہے اور جب اُحد کو دیکھا تو فرمایا: یہ پہاڑ ہم سے محبت کرتا ہے اور ہم اس

۸۷۶- ح: غَزَوْنَا

غَزْوَةَ تَبُوكَ

۸۷۶- عَنْ أَبِي حُمَيْدٍ السَّاعِدِيِّ قَالَ غَزَوْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ غَزْوَةَ تَبُوكَ فَلَمَّا جَاءَ وَادِيَ الْقُرَى إِذَا امْرَأَةٌ فِي حَدِيقَةٍ لَهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِأَصْحَابِهِ اخْرُصُوا وَخَرَصَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ أَوْسُقٍ فَقَالَ لَهَا أَحْصِي مَا يَخْرُجُ مِنْهَا فَلَمَّا آتَيْنَا تَبُوكَ قَالَ أَمَا إِنَّهَا سَتَهَبُ اللَّيْلَةَ رِيحٌ شَدِيدَةٌ فَلَا يَقُومَنَّ أَحَدٌ وَمَنْ كَانَ مَعَهُ بَعِيرٌ فَلْيَعْقِلْهُ فَعَقَلْنَاهَا وَهَبَّتْ رِيحٌ شَدِيدَةٌ فَقَامَ رَجُلٌ فَالْقَتَهُ بِجَبَلٍ طَيِّبٍ وَأَهْدَى مَلِكٌ أَيْلَةَ لِلنَّبِيِّ صَلَّى اللَّهُ عَلَيْهِ وَسَلَّمَ بَغْلَةً بَيْضَاءَ وَكَسَاهُ بَرْدًا وَكَتَبَ لَهُ بِبَحْرِهِمْ فَلَمَّا آتَى وَادِيَ الْقُرَى قَالَ لِلْمَرَأَةِ كَمْ جَاءَ حَدِيقَتِكَ قَالَتْ عَشْرَةَ أَوْسُقٍ خَرَصَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِلَيَّ مَتَّعِجَلٌ إِلَى الْمَدِينَةِ فَمَنْ أَرَادَ مِنْكُمْ أَنْ يَتَّعِجَلَ مَعِيَ فَلْيَتَّعِجَلْ فَلَمَّا قَالَ ابْنُ بَكَّارٍ كَلِمَةً مَعْنَاهَا أَشْرَفَ عَلَى الْمَدِينَةِ قَالَ هَلْ هِيَ طَابَةٌ فَلَمَّا رَأَى أَحَدًا قَالَ هَذَا جَبَلٌ يُرِجُّنَا وَنُجِبَةٌ إِلَّا أَخْبِرْكُمْ بِخَيْرِ دُورِ الْأَنْصَارِ

سے محبت کرتے ہیں، کیا تمہیں میں انصار کے سب سے بہتر گھر کونہ بتا دوں، لوگوں نے عرض کیا: ضرور بتائیے! تو فرمایا: بنی نجار کے گھر ہیں، پھر بنی عبدالاشہل کے، پھر بنی ساعدہ کے یا بنی حارث بن خزرج کے گھر اور انصار کے ہر گھر میں خیر ہے۔ ابو عبد اللہ امام بخاری نے کہا: جس باغ کے ارد گرد دیوار ہو وہ حدیقہ ہے اور دیوار نہ ہو تو اسے حدیقہ نہیں کہیں گے۔ اور سلیمان بن بلال نے کہا: مجھ سے عمرو نے حدیث بیان کی کہ فرمایا: پھر بنی حارث بن خزرج کے گھر، پھر بنی ساعدہ کے اور سلیمان بن بلال نے کہا سعد بن سعید سے وہ عمارہ بن غزیہ سے وہ عباس بن ابو حمید ساعدی سے وہ اپنے والد سے وہ نبی ﷺ سے روایت کرتے ہیں کہ فرمایا: اُحد ایسا پہاڑ ہے جو ہم سے محبت کرتا ہے اور ہم اس سے محبت کرتے ہیں۔

قَالُوا بَلَى قَالَ دُورُ بَنِي النَّجَّارِ ثُمَّ دُورُ بَنِي عَبْدِ الْأَشْهَلِ ثُمَّ دُورُ بَنِي سَاعِدَةَ أَوْ دُورُ بَنِي الْحَارِثِ بْنِ الْخَزْرَجِ وَفِي كُلِّ دُورٍ الْأَنْصَارُ يَعْنِي خَيْرًا قَالَ أَبُو عَبْدِ اللَّهِ كُلُّ بُسْتَانٍ عَلَيْهِ حَائِطٌ فَهُوَ حَدِيقَةٌ وَمَا لَمْ يَكُنْ عَلَيْهِ حَائِطٌ لَا يُقَالُ حَدِيقَةٌ وَقَالَ سُلَيْمَانُ بْنُ بِلَالٍ حَدَّثَنِي عَمْرُو ثُمَّ دَارُ بَنِي الْحَارِثِ ثُمَّ بَنِي سَاعِدَةَ وَقَالَ سُلَيْمَانُ عَنْ سَعْدِ بْنِ سَعِيدٍ عَنْ عُمَارَةَ بْنِ غَزِيَّةَ عَنْ عَبَّاسٍ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أُحُدٌ جَبَلٌ يُحِبُّنَا وَنُحِبُّهُ.

(بخاری۔ کتاب الزکوٰۃ۔ باب: خرص التمرۃ ص ۲۰۰، کتاب فضائل المدینۃ۔ ص ۲۵۲، کتاب المناقب۔ باب: فضل دور الانصار ص ۵۳۵)

ج ۲۔ کتاب المغازی۔ باب: غزوة تبوك ص ۶۳۵، مسلم۔ کتاب الفضائل ابو داؤد۔ کتاب الامارۃ، مسند امام احمد۔ ج ۵ ص ۴۲۴)

اس حدیث کا یہ جزء ”فلما اشرف على المدينة فقال هذه طابة“ سے آخر تک کو مغازی میں اور طابۃ تک فضائل مدینہ میں اور ”خیر دور الانصار“ سے ”فی کل دور الانصار خیر“ تک مناقب میں ذکر فرمایا ہے۔

تبوك

مدینہ طیبہ سے شمال کی جانب چودہ منزل پر ایک جگہ کا نام ہے، یہاں سے دمشق گیارہ منزل کے فاصلے پر ہے، یہ غیر منصرف ہے، ابن قتیبہ کا گمان ہے کہ یہ تفعیل کے وزن پر بوک سے فعل مضارع ہے۔ اس کے معنی زمین کے دراڑ میں تیر وغیرہ ڈال کر پانی نکالنا ہے۔ یہاں جب حضور اقدس ﷺ پہنچے تو دیکھا کہ لوگ ایک دراڑ میں سے پیالے سے پانی نکال رہے ہیں، تو فرمایا: ایسے ہی کرتے رہو گے۔ اس وجہ سے اس کا نام غزوة تبوك پڑا۔ یہ رجب ۹ھ میں ہوا تھا، بیس دن وہاں قیام رہا۔ رمضان یا شوال کے آخر میں واپسی ہوئی۔ وادی القرئی، حجاز کے قدیمی شہروں میں سے ہے۔

اخر صوا

خرص، اندازے سے کسی چیز کی مقدار بتانا۔ سلاطین و ملوک کی عادت تھی کہ جب کھجور، انگور وغیرہ کے پھل ظاہر ہو جاتے تو کسی ماہر کو بھیجتے، جو یہ اندازہ لگاتا کہ تیار ہونے پر یہ پھل کتنے ہوں گے؟ پھر پھل اترنے کے بعد اسی کے مطابق اس سے عشر وصول کرتے، اس میں یہ فائدہ تھا کہ خرص کے بعد مالک کو اس میں پھل کھانا بیچنا جائز ہو جاتا اور بیت المال کا نقصان بھی نہیں ہوتا۔ خرص کے مطابق عمل لازم ہے یا نہیں اور خرص جائز ہے یا نہیں؟ اس بارے میں ائمہ میں کئی اختلافات ہیں، ہمارے نزدیک یہ منسوخ ہے، جیسا کہ امام طحاوی نے فرمایا: ہماری دلیل حضرت جابر رضی اللہ عنہ کی یہ حدیث ہے کہ فرمایا: ”نهی النبی صلی اللہ علیہ وسلم عن الخرص وقال ان ایتیم ان هلك التمر، ایحب ان یاکل مال اخیه بالباطل“، نبی ﷺ نے خرص سے منع فرمایا اور فرمایا: بتاؤ! اگر پھل ہلاک

یہ شرح معانی الآثار ج ۱ ص ۲۶۱۔ کتاب الزکوٰۃ۔ باب: الخرص

ہو جائے کیا تم پسند کرتے ہو کہ اپنے بھائی کا مال باطل طریقے پر کھاؤ۔ ممانعت کا صریح مفاد یہ ہے کہ پہلے اجازت تھی پھر ممانعت ہو گئی۔ یہ دلیل نسخ ہے اور نسخ پر عمل ناجائز اسی لیے علامہ عینی نے اسے مکروہ بتایا اور یہی امام طحاوی نے بھی فرمایا۔

(شرح معانی الآثار ج ۱- کتاب الزکوٰۃ- باب: الخمر ص ۲۶۶)

تنقیح مسئلہ

یہ ہے کہ جو لوگ خرض کے قائل ہیں وہ یہ کہتے ہیں کہ حکومت کے مقررہ کردہ خارض نے جو مقدار بتادی اسی کے مطابق عشر وصول کرنا لازم ہے اور ہمارے نزدیک ایسا کرنا منع ہے اس کی مؤید اور بھی حدیثیں ہیں۔ حضرت اہل بن ابی حمہ رضی اللہ عنہ نے فرمایا کہ نبی ﷺ نے فرمایا: جب تم تخمینہ لگا لو تو اسی کے مطابق لو اور ایک تہائی چھوڑ دو اور اگر ایک تہائی نہ چھوڑ سکو تو چوتھائی چھوڑ دو۔ (ایضاً ص ۲۶۷) اگر تخمینے کے مطابق لینا واجب ہوتا تو تہائی چوتھائی چھوڑنے کا کیا مطلب۔ اور حضرت عبداللہ بن رواحہ رضی اللہ عنہ کو خیر تخمینہ لگانے کے لیے اس لیے بھیجتے تھے کہ یہودی بددیانت قوم ہے اس لیے خاص ان کے لیے بہ طور احتیاط بھیجتے تھے۔ اور بخاری کی حدیث زیر بحث سے یہ ثابت نہیں ہوتا کہ یہ عمل دائمی اور جو بی تھا۔ اس کا احتمال ہے کہ یہ وقتی رہا ہو پھر یہاں خود حضور اقدس ﷺ نے اندازہ لگایا تھا جس میں غلطی کا احتمال ہی نہیں جیسا کہ واقع ہوا۔ دوسروں کے تخمینے میں یہ بات کہاں یہ حکم اجماعی مسلمے کے خلاف ہے۔ عشر اسی میں واجب ہے جو پیداوار ہو۔ پیداوار سے مراد ایسی پیداوار جو قابل انتفاع ہو۔ پھلوں کے ظاہر ہونے کے بعد تجربہ شاہد ہے کہ کتنے پھل ضائع ہو جاتے ہیں پھر موسم کے بدلنے سے اس کی مقدار میں کافی فرق ہو جاتا ہے۔ اندازہ لگایا کہ دس من کھجوریں اتریں گی مگر موسم ناموافق ہو گیا تو کم آسکتی ہیں۔ سازگار ہو گیا تو زیادہ بھی۔ پہلی صورت میں تخمینے کے مطابق لینے میں حق سے زیادہ لینا ہوا جو ناجائز اور دوسری صورت میں حق سے کم لیا یہ بھی حق اللہ میں خیانت۔

اس میں کوئی حرج نہیں کہ اس اندیشے کی بناء پر کہ کاشتکار چوری نہ کر لیں ان پر دھونس کے لیے تخمینہ لگوا لیا جائے تو کوئی حرج بھی نہیں۔ احناف مکروہ اسے کہتے ہیں کہ تخمینے کے مطابق ہی وصول کیا جائے۔

سَتَّهَبُ

یہ حضور اقدس ﷺ کی غیب دانی کی دلیل ہے یہ اور اس قسم کی متعدد احادیث دلیل ہیں کہ سورہ لقمان کی اخیر آیت کریمہ "وَعِنْدَهُ عِلْمُ السَّاعَةِ" میں علم سے علم ذاتی قدیم واجب غیر متناہی بالفعل مراد ہے۔

فلیعقلہ

مغازی امام ابن اسحاق میں ہے کہ یہ بھی فرمایا: کوئی باہر نکلے تو کسی کو ساتھ ضرور لے لے۔ بنی ساعدہ کے دو صاحب باہر نکلے ایک صاحب قضاء حاجت کے لیے نکلے تو ان کا وہیں گلا گھٹ گیا دوسرے صاحب کا اونٹ بدک گیا تو اس کے پیچھے نکلے تو آندھی نے اڑا کر انہیں آجا اور سلمیٰ بنی طی کے دونوں پہاڑوں کے درمیان ڈال دیا جن کا گلا گھٹ گیا تھا انہیں خدمت اقدس میں لوگ لائے ان کو شفاء حاصل ہو گئی اور دوسرے صاحب جب حضور جنوک سے واپس ہوئے تو مدینہ طیبہ لوٹے۔

ملك ایلہ

ایلہ مکہ معظمہ اور مصر کے درمیان نصف مسافت پر ایک شہر ہے جو سمندر کے کنارے ہے۔ قرآن کریم میں جو مذکور ہے: "وَاسْتَلْهُمُ عَنِ الْقَرْيَةِ الَّتِي كَانَتْ حَاضِرَةَ الْبَحْرِ" (الاعراف: ۱۶۳) اس سے یہی ایلہ مراد ہے اس وقت اس کا بادشاہ یوحنا تھا۔ اس نے خدمت اقدس میں سفید خچر پیش کیا جس کا نام دُلْدُل تھا۔ اور حضور اقدس ﷺ نے اسے چادر عطاء فرمائی اور اس کا ملک اس

کے لیے برقرار رکھا، چونکہ اس کا ملک سمندر کے کنارے تھا اس لیے ”بحرہم“ سے تعبیر فرمایا۔

هذا جبل يحبنا

یہ اپنے اصلی معنی پر ہے ہر مخلوق میں یک گونہ حیات ہے اور شعور بھی ہے اور اسی کی بدولت وہ حضور اقدس ﷺ اور اللہ عزوجل کو جانتی اور مانتی ہے۔ یہ قرآن مجید کی نص سے ثابت ہے۔ ارشاد ہے:

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ
فَأَبَيْنَ أَنْ يَحْمِلْنَهَا وَأَشْفَقْنَ مِنْهَا. (الاحزاب: ۷۲) ان سب نے اس کے اٹھانے سے انکار کر دیا اور ڈر گئے۔

اگر پہاڑوں میں حیات و شعور ادراک نہیں تو پھر امانت کے تحمل سے انکار اور ڈرنے کا سبب کیا تھا۔ انہیں کیا پتہ چلتا کہ یہ امانت کیا چیز ہے۔

مشہور حدیث ہے کہ حضور اقدس ﷺ اور حضرت صدیق اکبر فاروق اعظم عثمان غنی اُحد پر چڑھے وہ ہلنے لگا فرمایا: ساکن ہو جا! تجھ پر ایک نبی ایک صدیق اور دو شہید ہیں۔ یہ بھی اس کی دلیل ہے کہ اُحد میں حیات ہے، شعور و ادراک ہے اور محبت کا جذبہ بھی ہے۔

اس لیے اس میں کوئی قباحت نہیں کہ یہاں حقیقی معنی مراد ہو یعنی اُحد پہاڑ واقعی ہم سے محبت کرتا ہے اور ہم اس سے محبت کرتے ہیں۔ حضور اقدس ﷺ اور صحابہ سے اُحد کے محبت کرنے کی وجہ ظاہر ہے، مگر اُحد سے حضور اقدس ﷺ کیوں محبت کرتے تھے یہ سربستہ راز ہے۔ بہ ظاہر اس لیے بھی ہو سکتا ہے کہ یوم اُحد اسی پر چڑھ کر دشمن کو بے قابو فرمایا تھا اور اسی کے دامن میں ان وفا شعاروں کے مزارات ہیں جنہوں نے اپنے آپ کو اسلام پر قربان کر دیا مگر محبوب خدا پر آنچ نہیں آنے دی۔

یہ حدیث جو بہ طریق وہیب مروی ہے اس میں یہ شک ہے کہ عبدالاشہل کے بعد دور بنی ساعدہ کہا جاتا تھا کہ بنی الحارث بن الخزرج، مگر جو بہ طریق سلیمان بن بلال ہے اس میں بلاشک پہلے دور بنی الحارث بن الخزرج ہے اور اخیر میں دور بنی ساعدہ ہے اور یہی کتاب المناقب کی روایت میں بھی ہے وہاں یہ زائد ہے: حضرت ابو حمید ساعدی رضی اللہ عنہ نے کہا: اس کے بعد ہم حضرت سعد بن عبادہ سے ملے تو ان سے ابو اسید نے کہا کہ اللہ کے نبی نے انصار کے گھروں کو ایک کو دوسرے سے بہتر بتایا اور ہمیں آخر میں کر دیا۔ یہ سن کر حضرت سعد نے رسول اللہ ﷺ سے ملاقات کی اور عرض کیا: انصار کے گھروں کو ایک دوسرے سے بہتر بنایا گیا اور ہمیں آخر میں کر دیا گیا، تو ارشاد فرمایا: کیا تمہیں یہ کافی نہیں کہ تم بہترین گھروں میں سے ہو۔

ت ۲۷۶ - وَلَمْ يَرِ عُمَرُ بْنُ عَبْدِ الْعَزِيزِ فِي الْعَسَلِ
شَيْئًا اور عمر بن عبدالعزیز شہد میں کچھ واجب نہیں جانتے تھے۔

یہاں باب یہ ہے: عشران چیزوں میں ہے جو بارش اور ماء جاری سے سپنچی جائیں اور شہد کسی بھی پانی سے سپنچا نہیں جاتا۔ باب سے مناسبت یہ ہے کہ باب سے کچھ میں آیا کہ جو چیزیں ان دونوں پانیوں سے سپنچی نہ جائیں ان میں عشر نہیں۔ شہد بھی اسی میں داخل ہے، چونکہ شہد میں عشر کا وجود اور عدم وجوب مختلف فیہ ہے اور غالباً امام بخاری کا مسلک ہے کہ اس میں عشر نہیں اس لیے اس کو ذکر فرمایا، بقیہ چیزوں میں عشر نہ ہونا متفق علیہ ہے اس لیے اس سے تعرض نہ فرمایا۔ سیدنا امام اعظم رضی اللہ عنہ کے نزدیک شہد میں عشر ہے، خواہ تھوڑی ہو خواہ زیادہ، عشری زمین میں پیدا ہو یا خرابی یا ایسی زمین میں جو عشری ہو نہ خرابی۔ ہماری تائید میں بہ کثرت احادیث ہیں جو عمدۃ القاری اور فتح القدر وغیرہ میں مذکور ہیں۔

عبرت

خود امام بخاری اور ان کے مقلدین زمانہ حال کے غیر مقلدین احناف کو طعنہ دیتے ہیں کہ یہ لوگ حدیث چھوڑ کر اقوال رجال کو مذہب بنائے ہوئے ہیں، منصف حضرات ملاحظہ فرمائیں کہ بہت سے مسائل کی طرح یہاں بھی حدیث صحیح کے خلاف ایک تابعی کے قول کو امام بخاری مذہب بنائے ہوئے ہیں۔

۸۷۷- ح: فِيمَا سَقَتِ السَّمَاءُ الْعُشْرُ

[جسے بارش سیراب کرے اس میں عشر ہے]

۸۷۷- عَنْ سَالِمِ بْنِ عَبْدِ اللَّهِ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِيمَا سَقَتِ السَّمَاءُ وَالْعَيُونُ أَوْ كَانَ عَثْرِيًّا الْعُشْرُ وَمَا سَقَى بِالنُّضْحِ نِصْفُ الْعُشْرِ.

حضرت عبداللہ بن عمر رضی اللہ عنہما نبی ﷺ سے روایت کرتے ہیں کہ آپ نے فرمایا: جسے بارش اور چشمے سینچیں یا وہ نمناک ہو تو اس میں عشر ہے اور جو پانی چھڑک کر پینچی جائے اس میں نصف عشر ہے (بیسواں حصہ)۔

(بخاری- کتاب الزکوٰۃ- باب: العشر فيما يسقى بماء السماء ص ۲۰۱، ابوداؤد ترمذی نسائی ابن ماجہ- کتاب الزکوٰۃ)

یہ حدیث اس کی دلیل ہے کہ زمین کی پیداوار تھوڑی ہو یا زیادہ اس میں عشر ہے، عشر واجب ہونے کے لیے نصاب شرط نہیں، اس لیے کہ اس میں کلمہ عام ہے جو قلیل و کثیر سب کو شامل ہے۔

امام بخاری کی تنقید

ہمارے اس استدلال پر امام بخاری نے یہ تنقید کی ہے کہ اگرچہ یہ حدیث عام ہے مگر حضرت ابوسعید رضی اللہ عنہ کی وہ حدیث کہ نبی ﷺ نے فرمایا کہ پانچ وسق سے کم میں صدقہ نہیں، اس کی تخصیص ہے اس لیے کہ یہ ثقہ کی زیادتی ہے اور ثقہ کی زیادتی مقبول ہے۔

جواب

علامہ بدرالدین محمود عینی نے یہ جواب دیا کہ عام سے کسی خاص کی تخصیص اس وقت ہوتی ہے جبکہ یہ معلوم ہو کہ خاص بعد میں ارشاد فرمایا گیا ہے ورنہ نہیں۔ مثلاً زید نے اپنے غلام سے کہا: فلاں کو جتنا چاہو دے دو پھر حکم دیا کہ دس روپے دینا، تو اب غلام کو دس سے زیادہ دینا جائز نہیں، اور اگر پہلے کہا تھا کہ دس دے دو پھر کہا: جو جی چاہے دے دو تو اس سے زیادہ دینا جائز ہے۔ اور اگر یہ معلوم نہ ہو کہ پہلے کون سا جملہ کہا تھا اور بعد میں کون سا توقف لازم ہے اور زید سے دوبارہ پوچھنا لازم۔ شرائع میں شارع سے دریافت اب ممکن نہیں، اس لیے دوسری دلیل کی طرف رجوع لازم اور دوسری دلیل اول کی مؤید اس لیے ہم نے اول کو اختیار کیا۔ باب عبادت میں یہی مناسب ہے کہ اسی میں احتیاط ہے اس پر مفصل کلام گزر چکا ہے۔

۸۷۸- ح: يُوْتَى بِالْتَمْرِ

[کچھ کھجوریں لائی جاتیں اور یہ بھی (اپنی)

فَيَجِيءُ هَذَا

کھجوریں) لاتا]

۸۷۸- عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوتَى بِالْتَمْرِ عِنْدَ صِرَامِ النَّخْلِ فَيَجِيءُ هَذَا بِتَمْرِهِ وَهَذَا مِنْ تَمْرِهِ حَتَّى يَصِيرَ عِنْدَهُ كَوْمًا مِنْ تَمْرٍ فَجَعَلَ الْحَسَنُ وَالْحُسَيْنُ

حضرت ابوہریرہ رضی اللہ عنہ نے کہا: کھجور اترنے کے وقت رسول اللہ ﷺ کی خدمت میں کھجوریں لائی جاتیں، یہ اپنی کھجوریں لاتا اور یہ اپنی یہاں تک کہ بارگاہ اقدس میں کھجوروں کا ڈھیر لگ جاتا، ایک بار حسن و حسین ان کھجوروں سے کھیلنے لگے ان میں سے ایک

صاحب نے ایک کھجور لی اور اپنے منہ میں ڈال لی اسے رسول اللہ ﷺ نے دیکھ لیا تو اس کھجور کو ان کے منہ سے نکالا اور فرمایا: کیا تم نہیں جانتے کہ آل محمد صدقہ نہیں کھاتے۔

يَلْعَبَانِ بِذَلِكَ التَّمْرِ فَأَخَذَ أَحَدُهُمَا تَمْرَةً فَجَعَلَهَا فِي فِيهِ فَنظَرَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْرَجَهَا مِنْ فِيهِ فَقَالَ أَمَا عَلِمْتُمْ أَنَّ آلَ مُحَمَّدٍ لَا يَأْكُلُونَ الصَّدَقَةَ.

(بخاری۔ کتاب الزکوٰۃ۔ باب: اخذ صدقة التمر عند صرام النخل ص ۳۰۱ باب: ما يذكر في الصدقة للنبي صلى الله عليه وسلم ص ۲۰۲ کتاب الجہاد۔ باب: من تكلم بالفارسية ص ۲۳۲ مسلم۔ کتاب الجہاد نسائی۔ کتاب السير)

اس حدیث کا اخیر جزا اسی کتاب الزکوٰۃ 'باب' 'ما يذكر في الصدقة للنبي صلى الله عليه وسلم' اور کتاب الجہاد میں بھی ہے یہاں ابہام ہے یہ مذکور نہیں کہ ان دونوں صاحبوں میں سے کس نے کھجور منہ میں ڈالی تھی مگر ان دونوں جگہوں میں تصریح ہے کہ یہ سبط اکبر سیدنا امام حسن مجتبیٰ رضی اللہ عنہ تھے۔ ان دونوں جگہوں میں یہ زائد ہے: "كَيْفَ كَيْفَ" اس میں چھ لغات ہیں 'کاف کو فتح اور کسرہ خاء ساکن اور مکسور بلا تین اور باتین۔ یہ وہ کلمہ ہے جو بچوں کو نامناسب باتوں سے روکنے کے لیے بولتے ہیں جیسے اردو میں کسی گندی چیز یا مضر چیز کے کھانے پر تھو تھو کہتے ہیں یا عام غلط حرکتوں پر ہاں ہاں کہتے ہیں۔ بعض روایتوں میں ہے: ان کے منہ میں انگلی ڈال کر یہ کھجور نکال کر پھینک دی۔ یہ حدیث اس کی دلیل ہے کہ زکوٰۃ سلطان یا اس کے نائب کے یہاں لا کر جمع کر دی جائے اور وہ مستحقین پر تقسیم کرے۔ نیز یہ بھی معلوم ہوا کہ پھلوں کی زکوٰۃ اس وقت لی جائے جب پھل درخت سے اتر جائیں۔ یہ بھی ثابت ہوا کہ بچے اگرچہ غیر مکلف ہیں مگر انہیں بھی ممنوعات کے ارتکاب سے روکا جائے اور یہ بھی بتا دیا جائے کہ یہ چیز کیوں ممنوع ہے۔

۸۷۹- ح: نَهَى عَنْ بَيْعِ التَّمْرِ حَتَّى يَبْدُوَ صَلَاحُهَا

[آپ (ﷺ) نے کھجوروں کی بیع سے منع فرمایا حتیٰ کہ وہ پک نہ جائیں]

حضرت ابن عمر رضی اللہ عنہما فرماتے ہیں کہ نبی ﷺ نے اس وقت تک کھجور کے بیچنے سے منع فرمایا جب تک اس کی صلاح نہ ظاہر ہو جائے اور جب صلاح کے بارے میں پوچھا جاتا تو فرماتے کہ اس کے تباہ ہونے کا اندیشہ نہ رہے۔

۸۷۹- سَوَفَتْ ابْنُ عُمَرَ نَهَى النَّبِيُّ صَلَّى اللَّهُ عَلَيْهِ وَسَلَّمَ عَنْ بَيْعِ التَّمْرِ حَتَّى يَبْدُوَ صَلَاحُهَا وَكَانَ إِذَا سُئِلَ عَنْ صَلَاحِهَا قَالَ حَتَّى تَذَهَبَ عَاهَتُهُ.

(بخاری۔ کتاب الزکوٰۃ۔ باب: من باع ثماره او نخله الى آخره ص ۱۹۷)

صلاحها

صلاح کے معنی لائق ہونا درست ہونا فساد کا زائل ہونا۔ یہاں اخیر معنی مراد ہے جیسا کہ خود حضرت ابن عمر کی حدیث کے اخیر میں اس کی تفسیر ہے کہ اس کے تباہ و برباد ہونے کا اندیشہ نہ رہے۔ عرب میں عام طور پر دو ہی پھل پائے جاتے تھے: کھجور اور انگور۔ ان دونوں میں یہ بات اس وقت پیدا ہوتی ہے جبکہ وہ سرخ ہو جائیں اسی لیے حضرت انس کی حدیث میں "حتى يبدو صلاحها" کے بجائے "حتى ترهني تحمار" ہے دوسرے پھلوں میں سرخ یا رنگین ہونا اس کی حد نہیں بعض پھل پکنے کے بعد بھی ہرے ہی رہتے ہیں۔ "يبدو صلاحها" سے مراد یہ ہے کہ کھانے کے لائق ہو جائیں۔

شرح معانی الآثار ج ۱ ص ۱۲۱ کتاب الزکوٰۃ باب: الصدقة على بن هاشم ص ۲۵۲

توضیح باب

یہاں باب کا عنوان ہے: جس نے اپنے پھلوں یا کھجوروں کے درخت یا کھیتی کو اس وقت بیچا جب اس میں عشر یا صدقہ واجب ہو چکا تھا اور زکوٰۃ کسی اور چیز سے ادا کی یا اپنے پھلوں کو ایسے وقت بیچا کہ ابھی اس میں صدقہ واجب نہیں ہوا تھا۔ اس قول میں نخل سے مراد کھجور کے وہ درخت ہیں جن پر کھجوریں ہوں اسی طرح زمین سے مراد وہ زمین ہے جس میں کھیتی ہو اس لیے کہ صرف زمین پر اور درختوں پر بالا جماع زکوٰۃ واجب نہیں۔

اس باب میں صرف سوال ہے اور جواب محذوف ہے جو "جواز" ہے یعنی یہ جائز ہے اس پر قرینہ امام بخاری کا استدلال ہے یہ امام شافعی رضی اللہ عنہما پر تعریض ہے۔ ان کا مذہب یہ ہے کہ پھلوں کے قابل انتفاع ہونے کے بعد زکوٰۃ ادا کیے بغیر پھلوں کی بیع جائز نہیں۔

امام بخاری کا استدلال

امام بخاری کا استدلال یہ ہے کہ حضور اقدس ﷺ نے پھلوں کے بیچنے کی ممانعت کی غایت قابل انتفاع ہونے کو قرار دیا ہے تو اس سے ظاہر ہے کہ قابل انتفاع ہونے کے بعد بیچنا مطلقاً جائز ہے خواہ اس کی زکوٰۃ دی گئی ہو خواہ نہ دی گئی ہو اس میں زکوٰۃ واجب ہو خواہ نہ واجب ہو۔ امام بخاری کا مقصود یہ ہے کہ امام شافعی رضی اللہ عنہما نے حضور اقدس ﷺ کی اباحت کے خلاف حکم دیا۔ حضرت امام شافعی رضی اللہ عنہما یہ فرماتے ہیں کہ جب پھل میں زکوٰۃ واجب ہو گئی تو کل پیداوار بائع کی ملک نہ رہی اس میں مساکین کا حق ثابت ہو گیا تو بیچنے کا مطلب یہ ہوا کہ بائع نے اس چیز کو بھی بیچا جو اس کی ملک نہیں۔

ہمارا مذہب

احناف کا مذہب یہ ہے کہ بیع صحیح ہے اور مشتری کو اختیار ہے خواہ بیع نافذ کرے خواہ فسخ کر دے عشر کل پیداوار سے لیا جائے گا یہ دوسری بات ہے کہ محصل اس کے عوض اس کی قیمت میں دوسری چیز لے لے۔ اس طرح امام بخاری کا مذہب ہمارے مذہب کے مطابق ہے۔

۸۸۰- ح: نَهَى عَنْ بَيْعِ الثَّمَارِ حَتَّى

يَبْدُوَ صَلاَحَهَا

[پھلوں کی فروخت منع ہے جب تک اس کی صلاح

ظاہر نہ ہو جائے]

۸۸۰ - عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا نَهَى النَّبِيُّ صَلَّى اللَّهُ عَلَيْهِ وَسَلَّمَ عَنْ بَيْعِ الثَّمَارِ حَتَّى يَبْدُوَ صَلاَحَهَا.

۸۸۱- ح: نَهَى عَنْ بَيْعِ الثَّمَارِ حَتَّى تَزْهَى

۸۸۱ - عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ بَيْعِ الثَّمَارِ حَتَّى تَزْهَى قَالَ حَتَّى تَحْمَارَ.

حضرت جابر بن عبد اللہ رضی اللہ عنہما نے فرمایا کہ نبی ﷺ نے اس وقت تک پھلوں کے بیچنے سے منع فرمایا جب تک اس کی صلاح ظاہر نہ ہو جائے۔

[پھلوں کی فروخت منع ہے حتیٰ کہ سرخ نہ ہو جائیں]

حضرت انس بن مالک رضی اللہ عنہ سے روایت ہے کہ نبی ﷺ نے جب تک رنگین نہ ہو جائیں پھلوں کے بیچنے سے منع فرمایا فرمایا: جب تک سرخ نہ ہو جائیں۔

[آپ نے ایک گھوڑا صدقہ کیا پھر اسے اس حال

میں پایا کہ اسے فروخت کر دیا جائے]

۸۸۲- ح: تَصَدَّقَ بِفَرَسٍ

فَوَجَدَهُ يَبَاعُ

حضرت عبداللہ بن عمر رضی اللہ عنہما حدیث بیان کرتے تھے کہ حضرت عمر بن خطاب نے ایک گھوڑے کو اللہ کے راستے میں صدقہ کر دیا، پھر اسے اس حال میں پایا کہ بیچا جائے تو انہوں نے خریدنے کا ارادہ کر لیا، پھر نبی ﷺ کی خدمت میں حاضر ہوئے اور دریافت کیا تو آپ نے فرمایا: اپنے صدقہ کو مت لوٹا، اسی وجہ سے حضرت ابن عمر صدقہ کی ہوئی چیز خریدتے تو اسے دوبارہ پھر صدقہ کر دیتے۔

(بخاری۔ کتاب الزکوٰۃ۔ باب: هل یشتري صدقته ص ۲۰۱، باب: العجائل والحملان فی سبیل اللہ ص ۳۱۷، کتاب الجہاد۔ باب: اذا

حمل فرسا فراہا تباع ص ۳۲۱، نسائی۔ کتاب الزکوٰۃ)

۸۸۳- ح: حَمَلْتُ عَلِي

فَرَسٍ فَأَضَاعَهُ

[میں نے ایک شخص کو سواری کے لیے گھوڑا دیا

اس نے اسے برباد کر ڈالا]

اسلم نے کہا: میں نے حضرت عمر رضی اللہ عنہما سے سنا کہ فرماتے تھے: میں نے فی سبیل اللہ ایک شخص کو سواری کے لیے گھوڑا دیا، اس نے اسے برباد کر ڈالا تو میں نے چاہا کہ اسے خرید لوں اور میرا گمان تھا کہ وہ ستانچ دے گا، تو میں نے نبی ﷺ سے سوال کیا تو آپ نے فرمایا: اسے مت خرید اور اپنا صدقہ مت لوٹا، اگرچہ وہ تجھے ایک درہم میں دے، کیونکہ صدقہ لوٹانے والا ایسا ہے جیسے قے لوٹانے والا۔

۸۸۳- عَنْ زَيْدِ بْنِ أَسْلَمَ عَنْ أَبِيهِ قَالَ سَمِعْتُ عُمَرَ رَضِيَ اللَّهُ عَنْهُ يَقُولُ حَمَلْتُ عَلِيَّ فَرَسًا فِي سَبِيلِ اللَّهِ فَأَضَاعَهُ الَّذِي كَانَ عِنْدَهُ فَأَرَدْتُ أَنْ أَشْتَرِيَهُ وَظَنَنْتُ أَنَّهُ يَبِيعُهُ بَرُخْصٍ فَسَأَلْتُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ لَا تَشْتَرِي وَلَا تَعُدُّ فِي صَدَقَتِكَ وَإِنْ أَعْطَاكَ بِدَرَاهِمٍ فَإِنَّ الْعَائِدَ فِي صَدَقَتِهِ كَالْعَائِدِ فِي قَيْثِهِ

(بخاری۔ کتاب الزکوٰۃ۔ باب: هل یشتري صدقته ص ۲۰۱، کتاب الہبۃ۔ باب: لا یحل لاحد ان یرجع فی صدقته وھبتہ ص ۳۵۷، باب:

اذا حمل رجلا علی فرس وهو کالعمری ص ۳۵۹، کتاب الجہاد۔ باب: العجائل والحملان فی سبیل اللہ ص ۳۱۷، باب: اذا حمل فرسا

فراہا تباع ص ۳۲۱، مسلم۔ کتاب الفرائض نسائی۔ کتاب الزکوٰۃ ابن ماجہ۔ کتاب الاحکام)

کتاب الہبۃ میں یوں ہے: "فان العائد فی صدقته کالکلب یعود فی قیثہ" صدقہ واپس لینے والا کتے کے مثل ہے جو

قے کر کے پھر کھاتا ہے۔ اور کتاب الجہاد میں "صدقته" کے بجائے "ھبتہ" ہے۔

فی سبیل اللہ

مراد یہ ہے کہ کسی کو دیا کہ وہ اس پر کسی کار خیر کے لیے سفر کرے، مثلاً حج کرے یا جہاد کرے۔

فاضاعہ

اس سے مراد یہ ہے کہ اسے پیٹ بھر چارہ نہ دیا اور اس کی خدمت نہیں کی، جس کی وجہ سے وہ کمزور ہو گیا، سواری کے لائق نہ

رہا۔

فوجدہ یباع

اس کا ترجمہ عام مترجمین نے یہ کیا ہے: تو دیکھا کہ وہ بیچا جا رہا ہے، مگر یہ ترجمہ حضرت اسلم والی حدیث کے معارض ہے، اس

لیے میں نے یہ ترجمہ کیا: اسے اس حال میں پایا کہ بیچا جائے یعنی جسے دیا تھا وہ اسے پیٹ بھر چارہ نہیں دے سکتا تھا اس لیے وہ اسے بیچنا چاہتا تھا۔

لا تعد فی صدقتک

صدقہ کا لوٹانا تو یہ ہے کہ بعینہ وہی چیز بلا عوض واپس لی جائے اور یہاں حضرت عمر رضی اللہ عنہما قیمت دے کر واپس لینا چاہتے تھے یہ حقیقت میں لوٹانا نہ ہوا مگر جیسا کہ حضرت اسلم والی حدیث میں تصریح ہے کہ خود حضرت عمر کا اندازہ تھا کہ وہ بہت کم قیمت پر بیچ دے گا تو یہ حکم میں لوٹانے کے ہو گیا اس لیے منع ہے اور یہ ممانعت کراہت کی حد تک ہے کیونکہ یہ ظاہر ہے کہ صدقہ کرنے والے کو کم قیمت پر دے گا تو حقیقتاً بعض صدقہ کا لوٹانا پایا گیا۔

صدقہ پر جب فقیر قبضہ کر لے تو صدقہ دینے والے کو لوٹانے کا حق نہیں رہتا مگر ہبہ میں جب موانع رجوع نہ پائے جائیں تو لوٹا سکتا ہے اگرچہ مکروہ ہے موانع رذچہ چیزیں ہیں زیادہ متصلہ جیسے زمین ہبہ کی تھی اس میں مکان بنا لیا درخت بو دیا واہب یا موہوب لہ دونوں یا کسی ایک کی موت ہبہ کا عوض لے چکا ہو شمی موہوب موہوب لہ کی ملک سے نکل گئی ہو ہبہ کے وقت عاقدین میں رشتہ زوجیت قائم تھا اگرچہ بعد میں ختم ہو گیا ہو۔ عاقدین میں نسبی قرابت ہو یعنی ایک دوسرے کے ذورحم محرم ہوں۔

۸۸۴- ح: هَلَّا انْتَفَعْتُمْ بِجَلْدِهَا؟ [تم نے اس کی کھال سے کیوں نفع حاصل نہیں کیا؟]

۸۸۴- عَنِ ابْنِ عَبَّاسٍ رَضِيَ اللَّهُ عَنْهُمَا قَالَ وَجَدَ النَّبِيُّ صَلَّى اللَّهُ عَلَيْهِ وَسَلَّمَ شاةً مَيْتَةً أُعْطِيَتْهَا مَوْلَاةٌ لِمَيْمُونَةَ مِنَ الصَّدَقَةِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلَّا انْتَفَعْتُمْ بِجَلْدِهَا قَالُوا إِنَّهَا مَيْتَةٌ قَالَ إِنَّمَا حَرَّمَ أَكْلِهَا.

حضرت ابن عباس رضی اللہ عنہما نے فرمایا: نبی ﷺ نے ایک مردہ بکری دیکھی جو صدقہ سے ام المؤمنین حضرت میمونہ کی باندی کو دی گئی تھی تو فرمایا: تم نے اس کی کھال سے کیوں نہ نفع حاصل کیا لوگوں نے عرض کیا: یہ مردار ہے؟ فرمایا: اس کا صرف کھانا حرام ہے۔

(بخاری- کتاب الزکوٰۃ- باب: الصدقة على موالى النبی صلی اللہ علیہ وسلم ص ۲۰۲، کتاب البیوع- باب: جلود المیتة قبل ان تدبغ

ص ۲۹۶، ج ۲- کتاب الذبائح- باب: جلود المیتة ص ۸۳۰، مسلم- کتاب الطہارة، ابوداؤد- کتاب اللباس نسائی- کتاب الذبائح)

توضیح باب

یہاں باب یہ ہے: نبی ﷺ کی ازواج کے موالی کو صدقہ دینا۔ حسب عادت امام بخاری نے حکم بیان نہیں فرمایا مگر اس کے ضمن میں جو حدیثیں لائے ہیں ان سے یہی ظاہر ہے کہ جائز ہے اس لیے کہ پہلی حدیث میں ہے کہ ام المؤمنین حضرت میمونہ رضی اللہ عنہا کی آزاد کردہ باندی کو صدقے کی بکری اور دوسری حدیث میں ہے کہ ام المؤمنین حضرت عائشہ صدیقہ رضی اللہ عنہا کی باندی حضرت بریرہ کو صدقے کا گوشت دیا گیا اور حضور اقدس ﷺ نے اس پر انکار نہیں فرمایا یہ دلیل جواز ہے۔

مگر ان دونوں احادیث میں اس کا بھی احتمال ہے کہ یہ صدقہ نافلہ رہا ہوگا بناء علیہ اس بارے میں علماء کا اختلاف ہے کہ ازواج مطہرات اور ان کے موالی کو زکوٰۃ دینا جائز ہے یا نہیں؟ ابن قدامہ نے ذکر کیا ہے کہ خلال نے بہ طریق ابن ابی ملیکہ ام المؤمنین حضرت عائشہ صدیقہ رضی اللہ عنہا سے روایت کیا کہ انہوں نے فرمایا: ”انا آل محمد لا تحل لنا الصدقة“ ہم آل محمد ہیں ہمیں صدقہ حلال نہیں۔

ابن ابی شیبہ نے انہیں کے طریقے سے روایت کیا کہ خالد بن سعید بن العاص نے ام المؤمنین حضرت عائشہ کی خدمت میں

صدقہ میں سے کچھ بھیجا تو آپ نے فرمایا: ہم آل محمد ہیں ہمارے لیے صدقہ حلال نہیں، اور اس پر اتفاق ہے کہ جسے صدقہ لینا جائز نہیں، اس کے موالی کے لیے بھی جائز نہیں۔ اہل سنت کے اصول کے یہی مطابق بھی ہے، اس لیے کہ ازواجِ مطہرات اہل بیت اور آل نبی بلاشبہ ہیں اور نص صریح ہے کہ ارشاد فرمایا: ”انا لا تحل لنا الصدقة وان موالی القوم منهم“ ہمارے لیے صدقہ حلال نہیں اور ہر قوم کے موالی انہیں میں سے ہیں۔ اب ضروری ہو گیا کہ ان دونوں حدیثوں میں صدقہ کو صدقہ ناقلہ پر محمول کیا جائے۔

انتفعتہم بجلدہا

اس کی کھال سے نفع کیوں نہیں اٹھایا؟ اس میں قبل دباغت کی قید نہیں، اس لیے اس کے عموم سے اور اس حدیث کے اخیر جملے ”انما حرم اکلہا“ سے دلیل لاتے ہوئے کچھ لوگوں نے فرمایا کہ مردار کی کھال سے دباغت کے بغیر بھی انتفاع جائز ہے، جیسا کہ امام ابن شہاب، امام لیث بن سعد کا قول مشہور یہی ہے، مگر ہمارا اور جمہور کا مذہب یہ ہے کہ دباغت کے بغیر کسی قسم کا انتفاع جائز نہیں، حتیٰ کہ بیچنا بھی۔ یہی امام شافعی رضی اللہ عنہ کا بھی مذہب ہے۔ ہماری دلیل یہ حدیث ہے کہ نبی ﷺ نے قریش کے کچھ لوگوں کو دیکھا کہ ایک بکری تھمتے لیے جا رہے ہیں، تو فرمایا: اگر اس کی کھال لے لیتے تو اچھا ہوتا۔ لوگوں نے عرض کیا: یہ مردہ ہے، فرمایا: اس کو پانی اور سلم کے پتے پاک کر دیں گے۔ اس زمانے کا دستور تھا کہ سلم کے پتے پانی میں ڈال کر کچی کھال پکاتے تھے، اس حدیث سے معلوم ہوا کہ قبل دباغت ناپاک ہے اور ناپاک سے انتفاع بالاتفاق حرام اور بعد دباغت پاک اور اس سے انتفاع جائز۔ اور یہی توجیہ ان احادیث کی بھی ہے، جن میں مردار کی کھال یا پٹھے یا کسی چیز سے نفع حاصل کرنے کو منع فرمایا ہے۔

امام مسلم نے حضرت ابن عباس رضی اللہ عنہما سے روایت کیا کہ رسول اللہ ﷺ نے فرمایا: ”اذا دبغ الہاب فقد طهر“ جب کچی کھال کی دباغت کر لی جائے تو وہ پاک ہوگئی، اور ایک حدیث مرفوع میں ہے۔

استمتعوا بجلود الميتة اذا دبغت ترابا کان
او رمادا او ملحاً او ما کان بعد ان یزید صلاحہ۔
جائے مٹی سے ہو یا راکھ سے یا نمک سے یا کسی چیز سے بھی ہو جو
(عمدة القاری۔ ج ۹ ص ۸۸) اس کی اصلاح زیادہ کرے۔

یہ سب احادیث اس کی دلیل ہیں کہ قبل دباغت مردار کی کھال ناپاک ہے۔ اس سے نفع حاصل کرنا جائز نہیں، اور دباغت کے بعد وہ پاک ہے، اس سے انتفاع جائز ہے۔ اخیر کی حدیث سے معلوم ہوا کہ دباغت کے لیے پکانا لازم نہیں، کسی طرح اس کی خلفی رطوبت دور کر دی جائے دباغت ہوگئی، مثلاً دھوپ میں سکھا دیا۔

ان احادیث سے ان حضرات کا بھی قول باطل ہو گیا، جو بعد دباغت بھی مردار کی کھال سے نفع حاصل کرنے کو ناجائز کہتے ہیں۔ ہمارے نزدیک انسان اور سانپ اور خنزیر کے علاوہ ہر جانور کی کھال دباغت سے پاک ہو جاتی ہے، انسان کی کھال اس وجہ سے کہ انسان مکرم و محترم ہے، اگر دباغت سے اس کی کھال کو قابل انتفاع ہونے کا فتویٰ دے دیا جائے تو انسان کی ناموس خطرے میں پڑ جائے گی۔ سانپ کی کھال اتنی سخت ہوتی ہے کہ وہ دباغت قبول ہی نہیں کرتی اور خنزیر نجس العین ہے۔ اس کی کھال کے پاک ہونے کا سوال ہی نہیں۔

عمدة القاری ج ۹ ص ۸۷

نسانی ج ۹ ص ۹۰ کتاب الفروع۔ باب: جلود الميتة ابو داؤد۔ ج ۲ ص ۲۱۳۔ کتاب اللباس۔ باب: اہب الميتة

مسلم ج ۱ ص ۱۵۹۔ کتاب النجس۔ باب: طہور جلود الميتة بالدباغ ابو داؤد۔ ج ۲ ص ۲۱۳۔ کتاب اللباس۔ باب: فی اہب الميتة

۸۸۵- ح: هُوَ لَهَا صَدَقَةٌ وَ لَنَا هَدِيَّةٌ

۸۸۵- عَنْ عَائِشَةَ رَضِيَ اللَّهُ عَنْهَا قَالَتْ وَاتَى النَّبِيَّ صَلَّى اللَّهُ عَلَيْهِ وَسَلَّمَ بِلَحْمٍ فَقُلْتُ هَذَا مَا تُصَدِّقُ بِهِ عَلَيَّ بَرِيرَةَ فَقَالَ هُوَ لَهَا صَدَقَةٌ وَ لَنَا هَدِيَّةٌ.

[اس کے لیے صدقہ اور ہمارے لیے ہدیہ ہے]

ام المؤمنین حضرت عائشہ صدیقہ رضی اللہ عنہا نے فرمایا کہ نبی ﷺ کی خدمت میں گوشت پیش کیا گیا تو میں نے عرض کیا: یہ بریرہ پر صدقہ کیا ہوا ہے؟ تو آپ نے فرمایا: اس کے لیے یہ صدقہ اور ہمارے لیے ہدیہ۔

(بخاری- کتاب الزکوٰۃ- باب: الصدقة على موالى ازواج النبي صلى الله عليه وسلم ص ۲۰۲- باب: قبول الهدية ص ۲۵۰ ج ۲-

کتاب الطلاق- باب: لا يكون بيع الامة طلاقا ص ۷۹۵- باب: ص ۷۹۶- کتاب الاطعمه- باب: الادم ص ۸۱۶- نسائی- کتاب الزکوٰۃ- کتاب الفرائض) یہ ایک حدیث کا جز ہے اس کا ابتدائی حصہ نزہۃ القاری ج ۲ ص ۱۵۷ رقم: ۳۱۶ پر گزر چکا ہے۔ کتاب الطلاق میں بالاختصار یہ حدیث یوں ہے: ام المؤمنین حضرت عائشہ فرماتی ہیں کہ بریرہ کی ذات سے تین سنتیں معلوم ہوئیں: پہلی یہ کہ وہ آزاد کی گئیں تو انہیں اپنے شوہر کے بارے میں اختیار دیا گیا اور رسول اللہ ﷺ نے فرمایا: ولاء اس کے لیے ہے جس نے آزاد کیا اور رسول اللہ ﷺ اندر تشریف لائے اور ہانڈی گوشت سے اہل رہی تھی تو حضور کی خدمت میں روٹی اور گھر کے سالنوں میں سے کوئی سالن پیش کیا گیا تو فرمایا: کیا میں نے ہانڈی نہیں دیکھی ہے؟ جس میں گوشت ہے۔ لوگوں نے عرض کیا: ضرور! لیکن یہ گوشت صدقہ کا ہے جو بریرہ کو دیا گیا ہے اور حضور صدقہ نہیں کھاتے تو فرمایا: اس پر صدقہ ہے اور ہمارے لیے ہدیہ ہے۔

۸۸۶- ح: هُوَ عَلَيْهَا صَدَقَةٌ وَ هُوَ لَنَا هَدِيَّةٌ

۸۸۶- عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ أُتِيَ بِلَحْمٍ تُصَدِّقُ بِهِ عَلَيَّ بَرِيرَةَ فَقَالَ هُوَ عَلَيْهَا صَدَقَةٌ وَ هُوَ لَنَا هَدِيَّةٌ.

[وہ اس پر صدقہ ہے اور ہمارے لیے ہدیہ ہے]

حضرت انس رضی اللہ عنہ سے مروی ہے کہ نبی ﷺ کی خدمت میں صدقے کا گوشت پیش کیا گیا جو بریرہ پر صدقہ کیا گیا تھا تو فرمایا: وہ بریرہ پر صدقہ ہے اور ہمارے لیے ہدیہ ہے۔

(بخاری- کتاب الزکوٰۃ- باب: اذا تحولت الصدقة ص ۲۰۲- کتاب الهبة- باب: قبول الهدية ص ۲۵۰- مسلم- ابوداؤد- کتاب الزکوٰۃ-

نسائی- کتاب العمره)

حیلہ شرعیہ کی یہی اصل ہے عند الضرورة زکوٰۃ فطرہ اور دوسرے صدقات واجبہ کسی مستحق کو دے کر مالک بنا دیں اور وہ اس پر قبضہ بھی کر لے پھر وہ کسی دینی کام کے لیے یا کسی بھی کار خیر کے لیے دے دے۔ آج دین کی بقاء دینی مدارس کی وجہ سے اور دینی مدارس کی بقاء زکوٰۃ اور فطرہ کی رقوم سے ہے مسلمان ایسا بے حس ہو گیا ہے کہ دینی مدارس کے لیے بمشکل عطیہ دیتا ہے اس لیے علماء نے حیلہ کے بعد زکوٰۃ اور فطرہ کی رقوم مدرسوں میں صرف کرنے کی اجازت دے دی۔ اگر یہ نہ ہو تو دینی مدارس بند ہو جائیں۔ اب کچھ علماء دشمن دین سے آزاد منشا افراد نے زکوٰۃ و فطرہ کی رقوم کو ہندی انگریزی حساب جغرافیہ اقلیدس دینی تعلیمات دینے والے اسکولوں میں بلکہ ہسپتالوں میں صرف کرنا شروع کر دیا ہے اس کی کسی طرح اجازت نہیں ہو سکتی۔ اولاً حیلہ کی اجازت ضرورت شرعیہ کے وقت ہے اور اسکولوں ہسپتالوں میں صرف کرنے کی کوئی حاجت نہیں۔ گورنمنٹ کے اسکول بہ کثرت قائم ہیں اور بہ وقت ضرورت قائم کرائے جاسکتے ہیں۔ ہسپتال بھی بہت ہیں ڈاکٹروں کی کمی نہیں۔ اگر واقعی کوئی مریض مستحق زکوٰۃ ہے تو اسے نقد دیا جاسکتا ہے۔ ثانیاً: زکوٰۃ اور فطرہ کے مصارف کار خیر ہیں اور دینی مدارس بھی کار خیر ہیں نہ خلاف دینی مدارس کے کہ وہ محض دنیوی ہیں۔ دینی مدارس میں صرف کرنا زکوٰۃ و فطرہ کے مصارف سے قریب تر ہیں نہ خلاف دینی اسکولوں کے کہ اس میں اور زکوٰۃ کے مصارف میں

کوئی لگاؤ نہیں۔

ظاہر یہی ہے کہ حضرت بریرہ رضی اللہ عنہا کو جو صدقہ کا گوشت دیا گیا تھا وہ صدقہ نافلہ تھا۔ حضور اقدس ﷺ صدقہ نافلہ بھی نہیں تناول فرماتے تھے۔ حضرت سلمان فارسی رضی اللہ عنہ قبل اسلام صدقہ لے کر آئے تو واپس فرما دیا۔ ظاہر ہے کہ ان پر زکوٰۃ فرض نہیں تھی تو یہ صدقہ نافلہ ہی تھا۔

صدقہ اور ہدیہ

جو چیز کسی محتاج کو صرف ثواب کی نیت سے دی جائے وہ صدقہ ہے اور جو چیز کسی کو رشتہ یا دوستی کی بناء پر دی جائے ہدیہ ہے۔ علامہ عینی نے فرمایا: فقیر کو جو کچھ دیا جائے صدقہ ہے اگرچہ ہدیہ کہہ کر دیا جائے اور مال دار کو جو کچھ دیا جائے ہدیہ ہے اگرچہ صدقہ کہہ کر دیا جائے۔

[اے اللہ! آل ابواوفیٰ پر رحمت نازل فرما]

حضرت عبداللہ بن ابی اوفیٰ رضی اللہ عنہ نے فرمایا: نبی ﷺ کی خدمت میں جب کوئی قوم اپنا صدقہ لے کر آتی تو آپ (دعا) فرماتے: اے اللہ! آل فلاں پر رحمت نازل فرما! میرے والد اپنا صدقہ لے کر آئے تو دعا فرمائی: اے اللہ! آل ابی اوفیٰ پر رحمت نازل فرما۔

۸۸۷- ح: اَللّٰهُمَّ صَلِّ عَلٰى اَبِيْ اَوْفٰى
۸۸۷- عَنْ عَبْدِ اللّٰهِ بْنِ اَبِيْ اَوْفٰى قَالَ كَانَ النَّبِيُّ صَلَّى اللّٰهُ عَلَيْهِ وَسَلَّمَ اِذَا اَتَاهُ قَوْمٌ بِصَدَقَتِهِمْ قَالَ اَللّٰهُمَّ صَلِّ عَلٰى اَبِيْ اَوْفٰى اِذَا اَتَاهُ قَوْمٌ بِصَدَقَتِهِمْ فَقَالَ اَللّٰهُمَّ صَلِّ عَلٰى اَبِيْ اَوْفٰى.

(بخاری۔ کتاب الزکوٰۃ۔ باب: صلوة الامام ودعائه لصاحب الصدقة ص ۲۰۳ ج ۲۔ کتاب المغازی۔ باب: غزوة الحديدية ص ۵۹۹ کتاب الدعوات۔ باب: قول الله تعالى وصل عليهم ص ۹۳ مسلم ابوداؤد نسائی ابن ماجہ۔ کتاب الزکوٰۃ)

صل

”صل“، ”الصلوة“ کا امر ہے خطابی نے کہا کہ صلوة کے لغوی معنی دعا کے ہیں اور یہی یہاں متعین ہے۔ لفظ صلوة ہی کی تخصیص نہیں کوئی بھی دعائے خیر کی جاسکتی ہے مثلاً جزاک اللہ آجرک اللہ اللہم اغفر لہ وغیرہ وغیرہ جیسا کہ حدیث میں ہے کہ ایک صاحب نے بہت عمدہ اونٹنی زکوٰۃ میں دی تو یہ دعا کی: اے اللہ! اس میں برکت دے اور اس کے اونٹوں میں بھی۔ اور یہ دعا مستحب ہے واجب نہیں اس لیے خلفائے راشدین نے مھصلین زکوٰۃ کو دعا کرنے کا حکم نہیں دیا اگر واجب ہوتی تو ضرور ہدایت فرماتے بلکہ خود حضور نے بھی تلقین نہیں فرمائی۔ بناء علیہ آیہ کریمہ ”وَصَلِّ عَلَيْهِمْ اِنَّ صَلَوَتَكَ يَكُنْ لَهُمْ“ (التوبہ: ۱۰۳) اور ان کے لیے دعا کرو بے شک تمہاری دعا ان کے لیے اطمینان بخش ہے میں ”صلی“ امر وجوب کے لیے نہیں استحباب کے لیے ہے۔

حضرت عبداللہ بن ابی اوفیٰ رضی اللہ عنہ مدنی سلمی صحابی ہیں۔ بیت رضوان میں شریک ہوئے کوفہ کے ساکنین صحابہ کرام میں سب کے بعد وفات پائی۔ ۸۷ھ میں واصل بحق ہوئے۔ وصال کے وقت ستر سال کی عمر مبارک تھی یہ ان صحابہ کرام میں سے ہیں جن کی

زیارت سے سیدنا امام اعظم رحمۃ اللہ علیہ مشرف ہوئے باپ بیٹا دونوں صحابی ہیں۔

۲۷۷- قَالَ ابْنُ عَبَّاسٍ لَيْسَ الْعَنْبَرُ بِرِكَازٍ هُوَ شَيْءٌ
حضرت ابن عباس رضی اللہ عنہ نے فرمایا: عنبر رکاز نہیں یہ ایک چیز ہے جسے سمندر نے پھینکا ہے۔

(بخاری۔ کتاب الزکوٰۃ۔ باب: ما يستخرج من البحر ص ۲۰۳)

ت ۲۷۸- وَقَالَ الْحَسَنُ فِي الْعَنْبْرِ وَاللُّوْلُوُ الْخُمْسُ.

اور امام حسن بصری نے فرمایا: عنبر اور موتی میں خمس ہے۔

(بخاری۔ کتاب الزکوٰۃ۔ باب: ما يستخرج من البحر ص ۲۰۳)

حضرت ابن عباس رضی اللہ عنہما کے اثر کو بیہتی نے اور امام عبدالرزاق نے اپنی مصنف میں موصولاً ذکر کیا ہے اور امام حسن بصری کے اثر کو امام ابو بکر بن ابی شیبہ نے اپنی مصنف میں ذکر کیا ہے۔ سمندر سے جو کچھ نکلتا ہے جیسے موتی، مونگا عنبر اس میں زکوٰۃ نہیں۔ یہی حضرت ابن عباس، حضرت عمر بن عبدالعزیز، امام عطاء، امام اعظم، امام مالک، امام شافعی وغیرہ کا مذہب ہے۔ اور حضرت امام احمد بن حنبل رضی اللہ عنہ سے ایک روایت یہی ہے۔ امام بخاری کا بھی یہی مذہب ہے جیسا کہ اس کے بعد والے ارشاد سے ظاہر ہے اور یہی امام ابو یوسف کا بھی مذہب ہے۔

[بنی اسرائیل کے ایک شخص نے (دوسرے شخص سے) قرض (مانگا)]

۸۸۸- ح: أَنَّ رَجُلًا مِّنْ

بَنِي إِسْرَائِيلَ سَأَلَ

حضرت ابو ہریرہ رضی اللہ عنہ نبی ﷺ سے روایت کرتے ہیں کہ آپ نے فرمایا کہ بنی اسرائیل کے ایک شخص نے دوسرے سے ہزار دینار قرض مانگا تو اس کو دے دیا وہ سمندر میں سفر کے ارادے سے نکلا مگر اس نے کوئی سواری نہیں پائی تو ایک لکڑی لی اور اس میں سوراخ کیا اس میں ہزار دینار رکھا اور اس لکڑی کو سمندر میں پھینک دیا اتفاق کی بات کہ جس شخص نے قرض دیا تھا وہ نکلا اور لکڑی دیکھی تو اپنے اہل کے ایندھن کے لیے لے لیا جب اسے چیرا تو مال پایا۔

۸۸۸ - عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ رَجُلًا مِّنْ بَنِي إِسْرَائِيلَ سَأَلَ بَعْضَ بَنِي إِسْرَائِيلَ بَأْنَ يُسَلِّفَهُ أَلْفَ دِينَارٍ فَدَفَعَهَا إِلَيْهِ فَخَرَجَ فِي الْبَحْرِ فَلَمْ يَجِدْ مَرَكَبًا فَأَخَذَ خَشْبَةً فَتَقَرَّرَهَا فَأَدْخَلَ فِيهَا أَلْفَ دِينَارٍ فَرَمَى بِهَا فِي الْبَحْرِ فَخَرَجَ الرَّجُلُ أَلْدَى كَأَنَّ أَسْلَفَهُ فَإِذَا بِالْخَشْبَةِ فَأَخَذَهَا لِأَهْلِهِ حَطْبًا فَذَكَرَ الْحَدِيثَ فَلَمَّا نَشَرَهَا وَجَدَ الْمَالَ.

(بخاری۔ کتاب الزکوٰۃ۔ باب: ما يستخرج من البحر ص ۲۰۳ کتاب البيوع۔ باب: التجارة في البحر ص ۲۷۷ کتاب الكفالة۔ باب:

الكفالة في القرض والديون ص ۳۰۶ کتاب الاستقراض۔ باب: اذا اقرضه الى اجل مسمى ص ۳۲۲ کتاب الملقطة۔ باب: اذا وجد خشبة في

البحر ص ۳۲۸ کتاب الشروط۔ باب: الشروط في القرض ص ۳۸۱ ج ۲ کتاب الاستيدان۔ باب: بمن يبدأ في الكتاب ص ۹۲۶ نسائي۔ کتاب

الملقطة)

تكميل

کتاب الكفالة میں یہ حدیث مفصل یوں ہے: رسول اللہ ﷺ نے بنی اسرائیل کے ایک شخص کا تذکرہ کیا کہ اس نے بنی اسرائیل کے کسی شخص سے ہزار دینار قرض مانگا اس نے کہا: گواہوں کو لاؤ جنہیں گواہ بنا دوں تو اس نے کہا: اللہ کافی گواہ ہے پھر اس نے کہا: کوئی کفیل (ضامن لاؤ) تو اس نے کہا: اللہ کافی کفیل ہے تو اس نے کہا: تو نے سچ کہا اور اسے میعاد معین تک کے لیے دے دیا۔ وہ قرض لے کر سمندر میں چلا گیا اور اپنی حاجت پوری کی اس کے بعد سواری (کشتی) تلاش کی جس پر سوار ہو کر جائے اور مقررہ میعاد پر ادا کرے تو اس نے کوئی سواری نہیں پائی تو ایک لکڑی کو لیا اس میں سوراخ کیا اور اس سوراخ میں ہزار دینار اور ایک خط قرض خواہ کے نام رکھ دیا۔ اور سوراخ کا منہ اچھی طرح بند کر کے وہ لکڑی سمندر کے پاس لایا۔ اور کہا: اے اللہ! تو جانتا ہے میں نے فلاں سے ہزار دینار قرض مانگا تو اس نے مجھ سے ضامن مانگا تو میں نے کہا: اللہ کافی ضامن ہے وہ اس پر راضی ہو گیا پھر اس نے مجھ سے گواہ مانگا تو میں نے کہا: اللہ کافی گواہ ہے وہ اس پر راضی ہو گیا (اور مجھے قرض دے دیا) میں نے کوشش کی کہ سواری مل جائے جس

کے ذریعہ میں اس کا حق اسے پہنچا دوں تو نہیں ملی اور میں اسے تیرے سپرد کرتا ہوں، اس کے بعد اسے سمندر میں پھینک دیا، وہ سمندر کے اندر چلی گئی۔ اس کے بعد یہ شخص لوٹ آیا اور اسی کوشش میں رہا، سواری تلاش کرتا رہا کہ اپنے وطن لوٹے۔ اب قرض خواہ نکلا یہ دیکھنے کے لیے کہ شاید کوئی سواری اس کا مال لے کر آئی ہو۔ اتفاق کی بات کہ اس نے وہ لکڑی دیکھی جس میں وہ مال تھا، اس نے اسے لے لیا کہ اس کے اہل کے لیے ایندھن ہو، جب اسے چیرا تو اس میں مال اور وہ خط پایا، پھر قرض دار آیا اور ہزار دینار لایا اور کہا: میں برابر کوشش کرتا رہا کہ سواری مل جائے تو تیرا مال تجھ تک پہنچا دوں مگر کوئی سواری نہیں ملی جو لایا ہوں اسے قبول کر لے۔ قرض خواہ نے کہا: کیا تو نے میرے پاس کچھ بھیجا تھا؟ قرض دار نے کہا: کیا میں نے تجھے نہیں بتایا کہ تیرے پاس آنے سے پہلے میں نے کوئی سواری نہیں پائی۔ قرض خواہ نے کہا: بے شک اللہ نے مجھ تک پہنچا دیا جو تو نے لکڑی میں بھیجا تھا۔ یہ شخص ہزار دینار کے ساتھ خوشی خوشی واپس ہوا۔

مطابقت باب

یہاں باب یہ ہے: سمندر سے جو چیز نکالی جائے، یعنی اس میں خمس ہے یا نہیں؟ امام بخاری رحمۃ اللہ علیہ کا مذہب یہ ہے کہ اس میں خمس نہیں اور یہ اس حدیث سے ثابت ہوتا ہے کہ سمندر سے نکالی گئی چیزوں میں خمس نہیں، لکڑی اگرچہ سمندر میں نہیں پیدا ہوتی مگر کنارے کے خود درخت کبھی گر کر سمندر میں آجاتے ہیں جو کسی کی ملک نہیں ہوتے ہیں، وہ جو سمندر میں پیدا ہونے والی چیزوں کے حکم میں داخل ہیں، جو حکم ان چیزوں کا ہے وہی ان درختوں کا بھی ہے۔

حسن نیت، ایفاء وعدہ، توکل علی اللہ کے اچھے ثمرات دنیا میں بھی ملتے ہیں۔ اس کی یہ حدیث بہترین مثال ہے۔ اللہ عزوجل اپنے اوپر بھروسہ کرنے والوں کی جان و مال کو ضائع نہیں فرماتا۔

بالالف دینار

کتاب الکفالتہ کی حدیث کے آخر میں ہے: ”انصرف بالالف دینار راشدا“ ہزار دینار کے ساتھ خوشی خوشی واپس ہوا۔ ”الف دینار“ کی طرف مضاف ہے اور مضاف پر الف لام کا لانا درست نہیں، مگر کوفیوں کے نزدیک۔

مسائل

یہ حدیث اس کی دلیل ہے کہ سمندر میں پیدا ہونے والی چیزیں جسے ملیں، وہ اس کی ہیں اور اس میں خمس نہیں، کیونکہ یہ صاحب لکڑی ایندھن بنانے کے لیے لائے ہیں اور اس کا خمس ادا نہیں کیا، اور حضور اقدس ﷺ نے اس پر کوئی تنبیہ ذکر نہیں فرمائی۔ رہ گیا یہ شبہ کہ یہ لکڑی قرض دار نے باہر سے لے کر سمندر میں پھینکی تھی، تو یہ تو چیرنے کے بعد خط دیکھنے کے بعد علم میں آیا، جس وقت لائے تھے اس وقت تو یہی سمجھ کے لائے تھے کہ یہ لکڑی سمندر کے ارد گرد یا بیچ سمندر کے کسی ٹاپو سے سمندر میں آگئی ہے، اس لیے ہمارا استدلال تام ہے۔ رہ گئیں وہ چیزیں جو سمندر کی پیداوار نہیں مگر سمندر میں ملیں، جیسے سونا چاندی، سکہ، کپڑے وغیرہ ان میں بھی خمس نہیں اور جب مالک معلوم نہ ہو تو پانے والے کی ملک ہیں۔

ت ۲۷۹۔ وَقَالَ مَالِكٌ وَأَبْنُ إِدْرِيسَ الرَّكَازُ دَفَنُ الْجَاهِلِيَّةِ فِي قَلْبِهِ وَكَثِيرَةُ الْخُمْسِ وَلَيْسَ الْمَعْدِنُ

اور مالک اور ابن ادريس نے کہا: رکاز جاہلیت کا دفینہ ہے اس کے تھوڑے اور کثیر میں خمس ہے اور معدن رکاز نہیں۔

بزرگاز: (بخاری۔ کتاب الرکاز۔ باب فی الرکاز الخمس ص ۲۰۳)

اس تعلق کو موصولاً امام ابو عبید نے کتاب الاموال میں ذکر کیا ہے۔ ابن ادريس سے کون صاحب مراد ہیں؟ اس میں دو قول ہیں؟

ایک یہ کہ یہ حضرت امام شافعی رضی اللہ عنہ مراد ہیں اور ایک قول یہ ہے کہ یہ عبداللہ بن ادریس اودی ہیں۔ امام فربری کے راویوں میں ایک بزرگ ابو زید مروزی ہیں۔ انہوں نے اس پر جزم فرمایا کہ یہ حضرت امام شافعی ہیں۔ امام بیہقی اور جمہور ائمہ نے ان کی متابعت کی۔ اس کی تائید اس سے بھی ہوتی ہے کہ امام شافعی کا مذکورہ بالا ارشاد ملتا ہے جیسا کہ امام بیہقی نے کتاب المعروفہ میں نقل فرمایا ہے۔ اودی کا نہیں ملتا ہے۔ حضرت امام شافعی کا قول قدیم یہی ہے جسے ابن منذر نے نقل کیا اور اختیار بھی کیا، مگر قول جدید یہ ہے کہ جب تک بہ قدر نصاب نہ ہو اس میں کچھ واجب نہیں۔ اس تعلق میں قلیل سے مراد یہ ہے کہ مقدار نصاب سے کم ہو اور کثیر سے مراد یہ ہے کہ بہ قدر نصاب ہو یا اس سے زائد۔ معدن رکاز نہیں کا مطلب صرف یہ ہے کہ معدن میں خمس واجب نہیں بلکہ ربع عشر یعنی چالیسواں حصہ واجب ہے۔ شریعت کے اصول میں سے ہے کہ جس میں محنت کم ہے واجب کی مقدار زیادہ ہے اور محنت اگر زیادہ ہے تو واجب کم۔ معدن اور رکاز دو الگ الگ چیزیں ہیں اس پر یہ حضرات اس باب میں مذکور حدیث سے دلیل لائے ہیں کہ ارشاد ہوا: معدن میں ہلاک ہو جانے کا تاوان نہیں اور رکاز میں خمس ہے اس استدلال پر مفصل کلام ابھی آ رہا ہے۔

ت ۲۸۰- وَأَخَذَ عُمَرُ بْنُ عَبْدِ الْعَزِيزِ مِنَ الْمَعَادِنِ مِنْ كُلِّ مَائَتَيْنِ خَمْسَةً.

اور حضرت عمر بن عبدالعزیز نے معدن میں ہر دو سو سے پانچ لے لیے۔

(بخاری۔ کتاب الزکوٰۃ۔ باب فی الرکاز الخمس ص ۲۰۳)

اس اثر کو امام ابو عبید نے کتاب الاموال میں سند متصل کے ساتھ ذکر کیا ہے۔ امام بیہقی نے بہ طریق سعید بن ابی عروبہ، قتادہ سے روایت کیا کہ عمر بن عبدالعزیز نے معدن کو بہ منزلہ رکاز قرار دیا کہ اس میں سے بھی خمس لیا جائے پھر بعد میں دوسری تحریر بھیجی کہ اس میں زکوٰۃ ہے نیز کہا کہ عبداللہ بن ابوبکر سے روایت ہے کہ عمر بن عبدالعزیز نے معادن میں ہر دو سو درہم میں سے پانچ درہم لے لیے ابو زناد سے بھی مروی ہے کہ عمر بن عبدالعزیز معدن پر ربع عشر لیتے تھے۔

ت ۲۸۱- وَقَالَ الْحَسَنُ مَا كَانَ مِنْ رِكَازٍ فِي اَرْضِ الْحَرْبِ فَفِيهِ الْخُمْسُ وَمَا كَانَ مِنْ اَرْضِ السِّلْمِ فَفِيهِ الزَّكْوٰةُ وَاِنْ وَجَدْتَ اللَّقْظَةَ فِي اَرْضِ الْعَدُوِّ فَعَرَفَهَا فَاِنْ كَانَتْ مِنَ الْعَدُوِّ فَفِيهَا الْخُمْسُ وَقَالَ بَعْضُ النَّاسِ الْمَعْدِنُ رِكَازٌ مِثْلُ دِفْنِ الْجَاهِلِيَّةِ لِاَنَّهُ يُقَالُ اَرَكَزَ الْمَعْدِنُ اِذَا خَرَجَ مِنْهُ شَيْءٌ قِيْلَ لَهُ قَدْ يُقَالُ لِمَنْ وَهَبَ لَهُ شَيْءٌ اَوْ رِبْحٍ رِبْحًا كَثِيْرًا اَوْ كَثُرَ ثَمَرُهُ اَرَكَزَتْ ثُمَّ نَاقِضَةٌ وَقَالَ لَا بَأْسَ اَنْ يَكْتُمَهُ فَلَا يُوَدِّي الْخُمْسُ.

(بخاری۔ کتاب الزکوٰۃ۔ باب فی الرکاز الخمس ص ۲۰۳)

اور امام حسن بصری نے فرمایا: دار الحرب میں جو دینہ ملے اس میں خمس ہے اور اگر یہ دارالصلح میں ملے تو اس میں زکوٰۃ ہے اور اگر دشمن کی سر زمین میں لفظ پائے تو اس کی تشہیر کرے۔ پس اگر دشمن کا ہو تو اس میں خمس ہے۔ اور بعض الناس نے کہا: معدن رکاز ہے جاہلیت کے دینے کے مثل کیونکہ جب معدن سے کچھ نکالا جاتا ہے تو کہا جاتا ہے: ارکز المعدن اس سے کہا گیا: جب کسی کو کچھ ہبہ کیا جائے یا اسے بہت نفع ہو اور اس کا پھل بہت ہو تو اس سے بھی کہا جاتا ہے: ارکزت پھر اس کے خلاف کہا کہ اس میں کوئی حرج نہیں کہ اسے چھپائے اور خمس ادا نہ کرے۔

اس تعلق کو امام ابوبکر بن ابی شیبہ نے سند متصل کے ساتھ بیان کیا ان کے الفاظ یہ ہیں: جب دشمن کی زمین میں خزانہ پایا جائے تو اس میں خمس ہے اور اگر عرب میں پایا جائے تو اس میں زکوٰۃ ہے۔ دینے کے بارے میں یہ فرق سوائے امام حسن بصری کے اور کسی سے منقول نہیں اور لفظ کے بارے میں جو کچھ فرمایا وہ اس صورت میں ہے جبکہ اس کا احتمال ہو کہ یہ مسلمان کی بھی چیز ہو سکتی ہے مثلاً لشکر دار الحرب میں ہے یا کوئی قافلہ امان لے کر دار الحرب میں گیا ہے اور اگر اس کا احتمال نہ ہو تو تشہیر کی حاجت نہیں۔

امام بخاری کی بعض الناس سے کیا مراد تھی؟ یہ وہی جائیں۔ علامہ ابن تین وغیرہ کا گمان یہ ہے کہ اس سے امام الائمہ سراج المملۃ سیدنا امام اعظم ابوحنیفہ رضی اللہ عنہ یا بعض حنفیہ مراد ہیں۔ یہاں جس مسئلہ پر تعریض کی ہے وہ صرف حضرت امام اعظم ہی کا مذہب نہیں۔ امام سفیان ثوری اور امام اوزاعی کا بھی یہی مذہب ہے، مگر امام بخاری نے اپنی تاریخ میں جس بے ڈھنگے انداز میں حضرت امام اعظم رضی اللہ عنہ کا ذکر کیا ہے اس سے علامہ موصوف کے قیاس کی تائید ہوتی ہے، مگر تتبع سے معلوم ہوا کہ ہر جگہ ایسا نہیں، کہیں اس سے عیسیٰ بن ابان مراد ہیں، کہیں امام شافعی۔ اور نہ ہر جگہ ان کا مقصود تعریض ہی ہے، کہیں کہیں وہ خود متردد ہیں اور کہیں وہی ان کا بھی مختار ہے۔

توضیح

امام بخاری کا مذہب یہ ہے کہ معدن سونے چاندی وغیرہ کی کان کو کہتے ہیں اور رکاز کفار کے دینے کو۔ ان کی دلیل وہ حدیث ہے جو ابھی مذکور ہوگی کہ فرمایا: "المعدن جبار وفي الركاز الخمس" کان میں ہلاک ہونے کا تاوان نہیں اور رکاز میں خمس ہے۔ اس حدیث میں رکاز معدن پر معظوف ہے اور عطف تغایر چاہتا ہے تو معلوم ہوا کہ معدن اور ہے اور رکاز شی دیگر ہے۔ علامہ محمود بدرالدین یعنی رضی اللہ عنہ نے اس استدلال کا یہ جواب دیا کہ پوری حدیث یوں ہے: "العجماء جبار والبير جبار والمعدن جبار وفي الركاز الخمس" چوپایہ کسی کو مار ڈالے تو تاوان نہیں، کنویں میں گر کر کوئی مرجائے تو تاوان نہیں، کان میں کوئی مرجائے تو تاوان نہیں اور رکاز میں خمس ہے۔ حضور اقدس صلی اللہ علیہ وسلم نے "والمعدن جبار" تک ایک الگ حکم فرمایا اور "وفي الركاز الخمس" میں دوسرا حکم۔ احکام کا تغایر صحت عطف کے لیے کافی ہے۔ اب اگر یہ فرماتے: "وفيه الخمس" تو التباس کا احتمال تھا کہ شاید ضمیر میر کی طرف لوٹ رہی ہے۔ اس التباس کو دور کرنے کے لیے "وفي الركاز الخمس" فرمایا۔

اقول: اگر علامہ عینی کی یہ توجیہ نہ مانی جائے تو احادیث میں تعارض لازم آئے گا جیسا کہ ابھی آ رہا ہے۔

اور ہمارے نزدیک رکاز معدن کان اور دینے دونوں کو عام ہے۔ معدن صرف کان کو کہتے ہیں اور کنز صرف دینے کو رکاز دونوں کو۔ ہماری دلیل وہ حدیث ہے جسے امام محمد محرر مذہب حنفیہ نے اپنے مؤطا میں ذکر فرمایا ہے کہ نبی صلی اللہ علیہ وسلم نے فرمایا: رکاز میں خمس ہے، عرض کیا گیا: رکاز کیا ہے؟ تو فرمایا: وہ مال جسے زمین میں اللہ تعالیٰ نے اس دن پیدا فرمایا جس دن زمین و آسمان کو پیدا فرمایا۔ ان کانوں میں خمس ہے۔ اس حدیث کو امام بیہقی نے کتاب المعرفة میں بہ طریق امام ابو یوسف تھوڑے اختصار کے ساتھ سیدنا ابو ہریرہ رضی اللہ عنہ سے روایت کیا ہے، نیز امام بیہقی نے اسی میں بہ طریق حبان بن علی سیدنا ابو ہریرہ رضی اللہ عنہ سے روایت کیا ہے کہ نبی صلی اللہ علیہ وسلم نے فرمایا: رکاز میں خمس ہے، عرض کیا گیا: رکاز کیا چیز ہے؟ تو فرمایا: وہ سونا جسے اللہ نے زمین میں پیدا فرمایا۔ اس سے بھی واضح وہ حدیث ہے جسے امام بیہقی نے کتاب العلل میں بہ طریق ابوصالح رضی اللہ عنہ نے حضرت ابو ہریرہ رضی اللہ عنہ سے روایت کیا کہ نبی صلی اللہ علیہ وسلم نے فرمایا: رکاز وہ ہے جو زمین میں پیدا ہو۔ امام حمید بن زنجویہ نسائی نے کتاب الاموال میں سیدنا علی مرتضیٰ رضی اللہ عنہ سے روایت کیا کہ انہوں نے معدن کو رکاز قرار دیا اور اس میں خمس واجب کیا۔ امام بیہقی ہی نے مکحول سے روایت کیا کہ سیدنا فاروق اعظم رضی اللہ عنہ نے معدن کو بہ منزلہ رکاز قرار دیا کہ اس میں خمس ہے۔

پہلی تعریض

احناف کے ان دلائل سے صرف نظر کرتے ہوئے حضرت امام بخاری نے اس مسئلہ پر تعریض کرنے کے لیے اپنے جی سے احناف کی طرف ایک دلیل منسوب کی اور اس پر تنقید فرمادی وہ ارشاد فرماتے ہیں کہ بعض الناس نے کہا: معدن رکاز ہے جاہلیت کے

دینے کے مثل اس لیے کہا جاتا ہے: ارکز المعدن جب اس سے کچھ نکلے۔ اس طبع زاد دلیل کو امام بخاری یوں رد کرتے ہیں کہ جب کسی کو کچھ ہبہ کیا جائے یا کسی کو بہت نفع ہو یا کسی کے باغ میں پھل بہت آئیں تو اس سے کہا جاتا ہے: ”ارکزت“ تو لازم آیا کہ ان چیزوں کو بھی رکاز کہا جائے اور ہبہ میں اور نفع میں اور پھل میں بھی خمس ہو حالانکہ ہبہ اور نفع میں نہ خمس ہے نہ زکوٰۃ جبکہ وہ نصاب سے کم ہو جب تک کہ ان پر سال پورا نہ ہو اور پھل میں عشر ہے۔

علامہ بدرالدین محمود عینی رضی اللہ عنہ نے اس پر بھرپور گرفت کی ہے اور انہیں کچھ جلال بھی آ گیا ہے جس کے لیے وہ معذور بھی ہیں۔ فرماتے ہیں: معدن کو رکاز کہنے والوں میں سے کسی نے بھی یہ دلیل نہیں دی اور اہل عرب میں سے کسی کا یہ مقولہ نہیں البتہ جب کسی کان میں سونا ملتا ہے تو ضرور اہل عرب بولتے ہیں: ”ارکز الرجل“ اس شخص نے سونا پایا ”ارکز المعدن“ نہیں بولتے کہ لازم آئے کہ ہبہ اور نفع پانے والے اور جس کے باغ میں پھل زیادہ آئے اسے بھی ارکزت کہا جائے اس لیے کہ رکاز کے معنی سونے کے ٹکڑے کے ہیں۔ باب افعال میں جا کر صیرورت کا افادہ ہوا یعنی صاحب ماخذ ہونا جیسے کہتے ہیں: ”اغذ البعیر“ یعنی اونٹ کو غدہ کی بیماری ہوئی اونٹ غدہ والا ہوا۔ جب رکاز کے معنی سونے کے ٹکڑے کے ہیں تو جسے سونا ملے اسے ارکز الرجل کہنا درست ہے مگر ہبہ پانے والے کو زیادہ نفع حاصل کرنے والے کو جس کے باغ میں پھل بہت آیا ہو اسے ارکز الرجل نہیں کہہ سکتے کیونکہ رکاز کے معنی ہبہ یا نفع یا پھل کے نہیں۔ امام بخاری سے یہاں لغزش اس لیے ہوئی کہ انہوں نے ارکز کے معنی پر غور نہیں فرمایا۔

دوسری تعریض

دوسری تعریض یہ فرمائی کہ اس کے بعد اس بعض الناس نے اس کے خلاف قول کیا اور کہا: اس میں کوئی حرج نہیں کہ اسے یعنی دینے کو چھپالے اور خمس نہ دے یعنی اس بعض الناس نے پہلے یہ کہا کہ معدن میں خمس ہے اور معدن رکاز ہے پھر کہا کہ اسے یہ جائز ہے کہ رکاز کو خواہ معدن ہو یا دینہ زکوٰۃ کے محصل سے چھپالے اور سب اپنے پاس رکھ لے۔ علامہ عینی فرماتے ہیں کہ یہ بھی حضرت امام اعظم کے قول کو کما حقہ نہ سمجھنے کی وجہ سے امام بخاری نے فرمایا ہے۔ امام طحاوی نے حضرت امام اعظم رضی اللہ عنہ کا یہ قول نقل فرمایا ہے کہ یہ جائز ہے کہ کان اور دینے کا خمس از خود اس کے مستحقین کو ادا کر دے یا وہ خود محتاج ہو تو اپنے صرف میں لائے اس کے عوض جو بیت المال میں اس کا حق ہے۔ اس کی تفصیل یہ ہے کہ محصل خمس لے جا کر بیت المال میں جمع کرے گا اور بیت المال پر قبضہ حکام کا ہے۔ حضرت امام اعظم کے عہد کے اموی اور عباسی حکام بیت المال کو اپنی ذاتی ملک سمجھتے تھے۔ مستحقین کے بجائے اپنے خوشامدی شاعروں درباریوں کو دیتے تھے۔ ایسی صورت میں جس نے دینہ پایا وہ از خود مستحقین میں تقسیم کر دے یا خود ضرورت مند ہے تو رکھ لے تو کوئی حرج نہیں بلکہ یہ کرنا زیادہ مناسب ہوگا، خمس حکام کی ذاتی ملک نہیں بلکہ ان کے پاس امانت ہے۔ اس کے مستحق فقراء و مساکین ہیں۔ جب یہ معلوم ہے کہ حق دار کو نہیں ملے گا تو حق دار تک پہنچانا مناسب اقدام ہے۔

۸۸۹- ح: الْعَجْمَاءُ جَبَّارٌ

وَالْبُرُّ جَبَّارٌ

[جانور سے گھائل اور کنویں میں گرنے

والے کا تاوان نہیں]

۸۸۹- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْعَجْمَاءُ جَبَّارٌ وَالْبُرُّ جَبَّارٌ وَالْمَعْدِنُ جَبَّارٌ وَفِي الرِّكَازِ الْخُمْسُ.

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: جانور سے گھائل کا تاوان نہیں، کنویں میں گرنے والے کا تاوان نہیں، کان میں گھائل اور ہلاک ہونے والے کا تاوان نہیں اور رکاز میں خمس ہے۔

(بخاری۔ کتاب الزکوٰۃ۔ باب نفی الركاز الخمس ص ۲۰۳، کتاب المساقاة۔ باب: من حفر بئرا فی ملكه لم یضمن ص ۳۱۷، کتاب الدیات۔ باب: المعدن جبار والبير جبار۔ باب: العجماء جبار ص ۱۰۲۱، مسلم۔ کتاب الحدود ابو داؤد۔ کتاب الدیات ترمذی۔ کتاب الزکوٰۃ۔ کتاب الاحکام ابن ماجہ۔ کتاب الدیات دارمی۔ کتاب الزکوٰۃ۔ کتاب الدیات مؤطا امام مالک۔ کتاب العقول مسند امام احمد۔ ج ۲ ص ۲۲۸)

عجماء

”عجماء“ کے معنی چوپائے کے ہیں، مطلب یہ ہے کہ چوپایہ کسی کو گھائل کر دے یا مار ڈالے تو اس چوپائے کے مالک سے نہ قصاص لیا جائے گا نہ دیت۔ اس میں تفصیل ہے جو فقہ کی کتابوں میں مفصل مذکور ہے۔ اسی طرح کنویں میں یا کان میں کوئی گر کر مر جائے یا کنوئیں اور کان کی کھدائی میں کوئی دب کے مر جائے تو بھی کنویں اور کان کے مالک پر قصاص یا دیت وغیرہ کچھ نہیں۔

وفی الركاز الخمس

مسلمان یا ذمی کو اپنے مکان یا دوکان میں کان ملی تو وہ اس کی ملک ہے اور اس میں نہ خمس ہے نہ زکوٰۃ اور اگر افتادہ غیر مملوکہ زمین یا جنگل یا پہاڑ میں ملی تو اس میں خمس ہے۔ اس کے لیے کوئی نصاب نہیں، تھوڑا ہو یا زیادہ، بہر حال خمس واجب ہے۔ خمس صرف سونا، چاندی، تانبا، پتیل، سیسہ وغیرہ دھاتوں میں ہے جو ہر مثلاً لعل، یاقوت، فیروزہ، عقیق اور موتی، چوننا، سرمہ اور پھٹکری نمک، بہنے والی چیزوں میں نہیں۔

جس دینے میں اسلامی علاقے پائی جائیں وہ لفظ کے حکم میں ہے اور جس میں کافروں کی علاقے ہوں، مثلاً اس میں بتوں وغیرہ کی تصویریں ہوں تو اس میں خمس لیا جائے گا خواہ اپنی زمین میں ملے یا دوسرے کی یا غیر مملوکہ زمین میں ملے۔

[واپسی پر ان سے حساب لیا]

۸۹۰ - ح: فَلَمَّا جَاءَ حَاسِبَهُ

۸۹۰ - عَنْ أَبِي حُمَيْدٍ السَّاعِدِيِّ رَضِيَ اللَّهُ عَنْهُ قَالَ اسْتَعْمَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلًا مِّنَ الْأَسَدِ عَلَى صَدَقَاتِ بَنِي سُلَيْمٍ يُدْعَى ابْنُ اللَّتْبِيَةِ فَلَمَّا جَاءَ حَاسِبَهُ

حضرت ابو حمید ساعدی رضی اللہ عنہ نے فرمایا کہ رسول اللہ ﷺ نے بنی اسد کے ایک شخص کو بنی سلیم کے صدقات وصول کرنے کے لیے عامل بنایا، جن کو ابن لتبیه کہا جاتا تھا، جب وہ واپس آئے تو ان سے حساب لیا۔

(بخاری۔ کتاب الزکوٰۃ۔ باب: قول اللہ تعالیٰ والعاملین علیہا ص ۲۰۳، ج ۲۔ کتاب الخیل۔ باب: احتیال العامل لیہدی له ص ۱۰۳۳)

یہ ایک طویل حدیث کا ابتدائی حصہ ہے جس کا کچھ جز کتاب الجمعہ میں گزر چکا ہے اور پوری حدیث کتاب الہبہ میں آئے گی۔

[صدقہ کے اونٹوں کو داغنا]

۸۹۱ - ح: يَسِمُ اِبِلَ الصَّدَقَةِ

۸۹۱ - حَدَّثَنِي أَنَسُ بْنُ مَالِكٍ رَضِيَ اللَّهُ عَنْهُ قَالَ عَدَوْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ بِعَبْدِ اللَّهِ بْنِ أَبِي طَلْحَةَ لِيُحِينَكُ فَوَاقَيْتُهُ فِي يَدِهِ الْمَيْسَمِ يَسِمُ اِبِلَ الصَّدَقَةِ

حضرت انس بن مالک رضی اللہ عنہ نے یہ حدیث بیان کی کہ میں صبح کے وقت عبد اللہ بن ابوطحہ کو لے کر رسول اللہ ﷺ کی خدمت میں حاضر ہوا تا کہ آپ سے اسے گھٹی دیں تو میں نے حضور ﷺ کو اس حال میں پایا کہ آپ کے دست مبارک میں میسم تھا، جس سے آپ صدقے کے اونٹوں کو داغ رہے تھے۔

(بخاری۔ کتاب الزکوٰۃ۔ باب: موسم الامام ابل الصدقة بيده ص ۲۰۳، مسلم۔ کتاب اللباس)

علامت کے لیے اہل عرب اونٹوں کو داغتے تھے یا کان کا کچھ حصہ کاٹ دیتے یا پھاڑ دیتے تھے چونکہ کان کو کاٹنا یا پھاڑنا مثلہ کرنا ہے اس لیے اسلام نے اس سے روک دیا بہ ضرورت داغنے کی اجازت دی ہے جیسا کہ اس حدیث میں مذکور ہے۔

بَابُ فَرَضِ صَدَقَةِ الْفِطْرِ

صدقہ فطر واجب ہے

حدیث میں اس کے لیے "فَرَضَ" کا لفظ آیا ہے مگر خبر واحد سے فرضیت ثابت نہیں ہوتی، نیز فرض کے فقہی معنی بعد کی اصطلاح ہے اس کے لغوی معنی مقرر کرنے کے ہیں حدیث میں یہی مراد ہے۔

صدقہ فطر روزوں کے اتمام کا شکرانہ ہے اور روزوں میں بہ تقاضائے بشریت جو کوتاہی ہو گئی ہو اس کا کفارہ۔ صدقہ فطر ہر ایسے آزاد مسلمان پر واجب ہے جو مالک نصاب ہو اور یہ نصاب دین اور حوائج اصلیہ سے فارغ ہو اس کے لیے مال نامی اور حوالان حول شرط نہیں اس کے وجوب کا سبب یوم فطر کی صبح صادق ہے اس لیے جو شخص صبح صادق ہونے سے پہلے مر گیا یا غنی تھا فقیر ہو گیا تو اس پر واجب نہیں یا صبح صادق طلوع ہونے کے بعد کافر مسلمان ہوا یا بچہ پیدا ہوا یا فقیر غنی ہو گیا تو ان پر واجب نہیں اور اگر کوئی صبح صادق ہونے کے بعد مر یا صبح صادق سے پہلے بچہ پیدا ہوا یا کافر مسلمان ہوا یا فقیر غنی ہو گیا تو واجب ہے۔

جس پر صدقہ فطر واجب ہے اس پر اپنی طرف سے دینا واجب ہے اور اپنی ان نابالغ اور مجنون اولاد کی طرف سے بھی جو خود مالک نصاب نہ ہوں اور اگر نابالغ یا مجنون مالک نصاب ہیں تو ان کا ولی ان کے مال سے ادا کرے بہتر یہ ہے کہ عید کے دن صبح صادق طلوع ہونے کے بعد اور عید گاہ جانے سے پہلے صدقہ فطر ادا کر دے اور اس سے پہلے اور بعد میں بھی ادا کر سکتے ہیں اس کے مصارف بھی وہی ہیں جو زکوٰۃ کے ہیں اس کی ادائیگی کے لیے بھی تملیک فقیر شرط ہے جو مالک نصاب نہ ہو اس پر صدقہ فطر واجب نہیں لیکن اگر ادا کر دے تو ثواب کا بہر حال مستحق ہے۔ امام احمد نے اپنی مسند میں اور امام بخاری نے اپنی صحیح میں حضرت ابو ہریرہ رضی اللہ عنہ سے روایت کیا حضور اقدس ﷺ نے فرمایا:

لا صدقة الا عن ظهر غنى واليد العليا خير من اليد السفلى وابدأ بمن تعول
مال داری کے بغیر صدقہ نہیں پہلے اس پر خرچ کر جو تمہاری پرورش میں ہے۔

غنا اور مال داری کا معیار شریعت نے نصاب کو رکھا ہے علاوہ ازیں جو مالک نصاب نہ ہو اس پر صدقہ فطر واجب کرنے میں حرج بھی ہے۔

ت ۲۸۲- وَدَايَ أَبُو الْعَالِيَةِ وَعَطَاءٌ وَابْنُ سِيرِينَ
ابو العالیہ عطاء اور ابن سیرین کی رائے یہ ہے کہ صدقہ فطر فرض ہے۔

(بخاری۔ باب: فرض صدقہ الفطر ص ۲۰۳)

ابو العالیہ اور ابن سیرین کے اثر کو امام ابو بکر بن شیبہ نے موصولاً ذکر کیا ہے اور امام عطاء کے اثر کو امام عبد الرزاق نے ان حضرات کی اگر فرض سے مراد فقہی فرض ہے تو یہ صحیح نہیں۔ فرضیت کے ثبوت کے لیے دلیل قطعی درکار ہے اور صدقہ فطر کا ثبوت خبر احاد سے ہے اس کے ثبوت کے لیے کوئی دلیل قطعی نہیں نیز یہ تینوں حضرات تابعین میں سے ہیں ان کے عہد میں احکام کی فرض واجب وغیرہ کی طرف نہ تقسیم ہوئی تھی اور نہ اس کے اصطلاحی معنی مقرر ہوئے تھے اس لیے یہ متعین ہے کہ ان کی مراد "فرض" سے لغوی

۱۔ مسند امام احمد۔ ج ۲ ص ۲۳۰

۲۔ بخاری۔ ج ۱ ص ۳۸۳۔ کتاب الوصایا۔ باب: تاویل قولہ عز وجل من بعد وصیة یوصی بہا اور دین تعلقاً

معنی ہے یعنی من جانب شرع مقرر کردہ وظیفہ۔

۸۹۲- ح: فَرَضَ الْفِطْرَ صَاعًا

۸۹۲ - عَنِ ابْنِ عُمَرَ رَضِيَ اللَّهُ عَنْهُمَا قَالَ فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ صَاعًا مِّنْ تَمْرٍ أَوْ صَاعًا مِّنْ شَعِيرٍ عَلَى الْعَبْدِ وَالْحُرِّ وَالذَّكْرِ وَالْأُنْثَى وَالصَّغِيرِ وَالْكَبِيرِ مِنَ الْمُسْلِمِينَ وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ.

[ایک صاع کھجور (صدقہ) فطر مقرر کیا گیا]

حضرت ابن عمر رضی اللہ عنہما نے فرمایا کہ رسول اللہ ﷺ نے صدقہ فطر ایک صاع کھجور یا ایک صاع جو مقرر فرمایا غلام اور آزاد اور مرد اور عورت اور چھوٹے اور بڑے مسلمان پر اور یہ حکم دیا کہ لوگوں کے نماز کے لیے جانے سے پہلے ادا کر دیا جائے۔

(بخاری۔ باب: فرض صدقہ الفطر ص ۲۰۴۔ یہیں مزید پانچ طریقوں سے 'مسلم' ابوداؤد ترمذی نسائی ابن ماجہ)

”باب صدقہ الفطر من التمر“ کے تحت جو روایت ہے اس کے اخیر میں ہے: عبد اللہ (ابن عمر) نے فرمایا: اس کے بعد

لوگوں نے اس کے برابر دو منڈ گہوں کر دیا۔

علی العبد

اس سے مراد یہ ہے کہ غلام اور باندی کی طرف سے ان کا مالک ادا کرنے کیونکہ غلام اور باندی اگر کچھ کمائیں بھی تو وہ آقا کی ملک ہوتا ہے ان کی ملک نہیں رہتا پھر وہ کہاں سے ادا کریں گے۔ مدبر اور ام ولد کا صدقہ فطر بھی ان کے مالک پر واجب ہے البتہ ہمارے نزدیک مکاتب کی طرف سے واجب نہیں یوں ہی تجارت کے غلام اور باندی کی طرف سے بھی نہیں۔

علی الصغیر

اگر نابالغ خود مالک نصاب ہے تو اس کا ولی اس کے مال سے ادا کرے اسی طرح مجنون کی طرف سے بھی اور اگر مالک نصاب نہیں تو ان کا صدقہ فطر ان کے والد کے ذمے ہے۔

ان توڈی

یہ افضلیت کا بیان ہے ورنہ تقدیم و تاخیر جائز ہے جیسا کہ ابھی آ رہا ہے۔ اس میں فائدہ یہ ہے کہ وہ فقراء جن کے پاس کچھ نہیں وہ آج بھوکے نہ رہیں۔

۸۹۳- ح: كُنَّا نَعْطِيهَا صَاعًا مِّنْ طَعَامٍ

۸۹۳ - عَنِ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ كُنَّا نَعْطِيهَا فِي زَمَانِ النَّبِيِّ صَلَّى اللَّهُ عَلَيْهِ وَسَلَّمَ صَاعًا مِّنْ طَعَامٍ أَوْ صَاعًا مِّنْ تَمْرٍ أَوْ صَاعًا مِّنْ شَعِيرٍ أَوْ صَاعًا مِّنْ زَبِيبٍ فَلَمَّا جَاءَ مُعَاوِيَةَ وَجَاءَتْ السَّمْرَاءُ قَالَ أَرَأَيْتُمْ مَذَا مِنْ هَذَا يَعْدِلُ مُدَّيْنِ

[طعام میں سے ایک صاع (صدقہ فطر) دیتے]

حضرت ابوسعید خدری رضی اللہ عنہ نے فرمایا: نبی ﷺ کے زمانے میں ہم ایک صاع طعام یا ایک صاع کھجور یا ایک صاع جو یا ایک صاع منگی صدقہ فطر دیتے تھے جب حضرت معاویہ کا زمانہ آیا اور گہوں آیا تو انہوں نے کہا: میرا خیال ہے کہ یہ (گہوں) ایک منڈ دو منڈ کے برابر ہے۔

(بخاری۔ باب: صاع من زبيب ص ۲۰۴۔ یہیں مزید تین اور طریقوں سے 'مسلم' ابوداؤد ترمذی نسائی ابن ماجہ۔ کتاب الزکوٰۃ)

حضرت امام شافعی رحمۃ اللہ علیہ نے فرمایا کہ اس حدیث میں طعام سے مراد گہوں ہے اس لیے کہ عرف میں طعام گہوں ہی کو

کہتے ہیں۔ حضرت امام شافعی رضی اللہ عنہ کے عہد مبارک کا یہی عرف تھا، مگر حضرت ابوسعید خدری رضی اللہ عنہ عہد رسالت کی بات کرتے ہیں اس زمانے کا عرف یہ تھا کہ طعام جو اور کھجور کو کہتے تھے۔ مسند امام احمد اور مسلم میں حضرت معمر بن عبد اللہ رضی اللہ عنہ کا ارشاد موجود ہے فرماتے ہیں:

طعامنا یومئذ الشعیر۔ عہد رسالت میں ہمارا طعام جو تھا۔

ترمذی میں حضرت قتادہ بن نعمان رضی اللہ عنہ سے مروی ہے انہوں نے فرمایا:

طعامهم بالمدينة التمر والشعیر۔ عہد نبوی میں اہل مدینہ کا طعام کھجور اور جو تھا۔

علاوہ ازیں خود اسی بخاری میں اسی باب میں ہے کہ خود حضرت ابوسعید خدری رضی اللہ عنہ نے فرمایا:

وکان طعامنا الشعیر والزبیب والاقط والتمر۔ اور ہمارا طعام جو، منقی، پنیر اور کھجور تھا۔

اس روایت نے واضح کر دیا کہ حضرت ابوسعید خدری رضی اللہ عنہ کی مراد طعام سے گیہوں نہیں، بلکہ تمام وہ غذا تھیں جو مدینہ طیبہ میں اس وقت رائج تھیں، گیہوں اس عہد میں اس مبارک شہر میں بہت نایاب تھا۔

نیز صحیح ابن خزیمہ میں حضرت عبد اللہ بن عمر رضی اللہ عنہما سے مروی ہے:

لم یکن الصدقة علی عهد رسول اللہ صلی اللہ علیہ وسلم الا التمر والزبیب والشعیر ولم یکن

الحنطة۔ رسول اللہ صلی اللہ علیہ وسلم کے عہد میں صدقہ فطر صرف کھجور، منقی اور گیہوں نہ تھا۔

پھر اگر اس حدیث میں طعام سے گیہوں مراد لیں گے تو دو لا ینخل اشکال وارد ہوں گے، ایک یہ کہ اس حدیث کے اخیر حصے سے تعارض لازم آئے گا کہ انہوں نے فرمایا: جب حضرت معاویہ کا دور آیا اور گیہوں آیا تو انہوں نے یہ کہا: میرا خیال یہ ہے کہ یہ ایک مد کے دو مد کے برابر ہے، دوسرے یہ کہ لازم آئے گا کہ گیہوں سے صدقہ فطر کی جو مقدار عہد نبوی میں رائج تھی، حضرت امیر معاویہ نے اسے گھٹا کر آدھا کر دیا، اور ستم یہ کہ تمام صحابہ کرام اس پر خاموش رہے، بلکہ اسے اختیار فرمایا۔

اس لیے ماننا پڑے گا کہ حضرت ابوسعید خدری رضی اللہ عنہ کی مراد اس حدیث میں طعام سے گیہوں نہیں بلکہ دوسری اور کوئی چیز ہے جو اس وقت اہل مدینہ کی غذا تھی۔

ہمارے نزدیک گیہوں سے صدقہ فطر کی مقدار نصف صاع ہے اس لیے کہ اس پر صحابہ کرام کا اجماع ہے، جیسا کہ مسلم میں خود حضرت ابوسعید خدری رضی اللہ عنہ کا ارشاد اسی حدیث میں ہے:

فاخذ الناس بدالك۔ سب لوگوں نے اسے اختیار کر لیا۔

رہ گیا حضرت ابوسعید خدری اور حضرت ابن عمر رضی اللہ عنہما کا اس سے اختلاف، تو ایک دو صاحبان کا اختلاف اجماع میں خارج نہیں۔ عمدۃ القاری میں ہے کہ حضرات خلفائے اربعہ کا بھی یہی مذہب ہے کہ گیہوں نصف صاع ہے، ان کے علاوہ اجلہ صحابہ مثلاً حضرت ابن مسعود، حضرت جابر، حضرت ابو ہریرہ، حضرت ابن زبیر، حضرت ابن عباس رضی اللہ عنہم سے بھی یہی ثابت ہے۔

۱۔ مسند امام احمد۔ ج ۶ ص ۴۰۰

۲۔ مسلم۔ ج ۲ ص ۱۲۸۔ کتاب الشعیر۔ سورۃ نساء

۳۔ ترمذی۔ ج ۲ ص ۱۲۸۔ کتاب الشعیر۔ سورۃ نساء

۴۔ مسلم۔ ج ۱ ص ۳۱۸۔ کتاب الزکوٰۃ۔ باب: زکوٰۃ الفطر ابوداؤد۔ ج ۱ ص ۲۲۸۔ کتاب الزکوٰۃ۔ باب: کم یودی فی صدقۃ الفطر

اور امام زہری نے تجارت کے غلاموں کے بارے میں فرمایا: تجارت کی بھی زکوٰۃ دے اور صدقہ فطر بھی دے۔

ت ۲۸۳- وَقَالَ الزُّهْرِيُّ فِي الْمَمْلُوكِينَ لِلتِّجَارَةِ يُزَكِّي فِي التِّجَارَةِ وَيُزَكِّي فِي الْفِطْرِ.

(بخاری۔ کتاب الزکوٰۃ۔ باب: صدقة الفطر على المملوك والحرس ۲۰۵)

اس اثر کا مطلب یہ ہے کہ تجارت کے غلام اور کنیز پر دو صدقے ہیں، ایک زکوٰۃ دوسرا صدقہ فطر۔ احناف کے نزدیک صرف زکوٰۃ ہے، صدقہ فطر واجب نہیں، اس لیے کہ صدقہ فطر مالک نصاب پر ان لوگوں کی طرف سے واجب ہوتا ہے جو اس کے عیال میں ہوں اور ظاہر ہے کہ تجارت کے غلام اور کنیز اس کے عیال نہیں۔

[آپ کھجور دیتے تھے اہل مدینہ ایک سال

کھجور سے محروم رہے]

حضرت ابن عمر رضی اللہ عنہما کھجور دیتے تھے ایک سال اہل مدینہ کھجور سے محروم ہو گئے تو انہوں نے جو دیا اور حضرت ابن عمر ہر چھوٹے اور بڑے کی طرف سے دیتے تھے حتیٰ کہ میرے بچوں کی طرف سے بھی دیتے تھے اور انہیں کو دیتے تھے جو اسے قبول کرتے اور عید سے ایک دو دن پہلے دے دیتے تھے اور ابو عبد اللہ امام بخاری نے فرمایا ہے: بنی سے مراد نافع کے بچے ہیں، عید سے ایک دو دن پہلے دینے کا مطلب یہ ہے کہ اکٹھا کر لیتے، یہ نہیں کہ فقراء کو دیتے۔

۸۹۴- ح: يُعْطَى التَّمْرَ فَأَعْوَزَ

أَهْلُ الْمَدِينَةِ

۸۹۴- فَكَانَ ابْنُ عُمَرَ رَضِيَ اللَّهُ عَنْهُمَا يُعْطَى التَّمْرَ فَأَعْوَزَ أَهْلُ الْمَدِينَةِ مِنَ التَّمْرِ فَأَعْطَى شَعِيرًا وَكَانَ ابْنُ عُمَرَ يُعْطَى عَنِ الصَّغِيرِ وَالْكَبِيرِ حَتَّىٰ إِنْ كَانَ لِيُعْطَى عَنِ بَنِيٍّ وَكَانَ ابْنُ عُمَرَ يُعْطِيهَا الَّذِينَ يَقْبَلُونَهَا وَكَانُوا يُعْطُونَ قَبْلَ الْفِطْرِ بِيَوْمٍ أَوْ يَوْمَيْنِ. قَالَ أَبُو عَبْدِ اللَّهِ يَعْطَى بَنِي نَافِعٍ قَالَ كَانُوا يُعْطُونَ لِيَجْمَعَ لِلْفُقَرَاءِ.

(بخاری۔ باب: صدقة الفطر على الحر والمملوك ص ۲۰۵)

باپ پر اپنی بالغ اولاد کی طرف سے صدقہ دینا واجب نہیں، اور نہ پوتے اور پوتیوں کی طرف سے واجب ہے، لیکن اگر کوئی دے دے تو ادا ہو جائے گا، حضرت ابن عمر رضی اللہ عنہما کے اس عمل سے یہ ثابت ہو گیا کہ صدقہ فطر عید سے پہلے ادا کر دینا درست ہے اور اسی پر قیاس کر کے یہ بھی درست ہے کہ بعد میں ادا کیا جائے اور امام بخاری کی تاویل یوں صحیح نہیں کہ صریح لفظ "يعطون" ہے "اعطاء" کے معنی ہیں: کسی اور کو دینا، جمع کرنا، دینا نہیں۔

[یتیم کے مال میں زکوٰۃ کو واجب ماننا]

ابو عمرو نے کہا کہ حضرت عمر، حضرت علی، حضرت ابن عمر، حضرت جابر، حضرت عائشہ اور طاؤس اور عطاء اور ابن سیرین یتیم کے مال میں زکوٰۃ واجب جانتے تھے۔

۸۹۵- ح: أَنْ يُزَكِّي مَالُ الْيَتِيمِ

۸۹۵- قَالَ أَبُو عَمْرٍو وَرَأَى عُمَرُ وَعَلِيٌّ وَابْنُ عُمَرَ وَجَابِرٌ وَعَائِشَةُ وَطَاوُسٌ وَعَطَاءٌ وَابْنُ سِيرِينَ أَنَّ يُزَكِّي مَالُ الْيَتِيمِ.

(بخاری۔ باب: صدقة الفطر على الصغير والكبير ص ۲۰۵)

اور امام زہری نے فرمایا: مجنون کے مال کی زکوٰۃ دے دی

ت ۲۸۴- وَقَالَ الزُّهْرِيُّ يُزَكِّي مَالُ الْمَجْنُونِ.

(ایضاً) جائے۔

یتیم اور مجنون اگر مالک نصاب ہوں تو ان کے ولی پر واجب ہے کہ ان کے مال سے ان کی طرف سے صدقہ فطر ادا کرے، یتیم

اگر مالک نصاب نہیں تو اس کے ولی پر اس کی طرف سے صدقہ فطر دینا واجب نہیں۔ مجنون اگر مالک نصاب نہیں تو اس کے باپ پر اس کی طرف سے بھی صدقہ فطر دینا واجب ہے۔ ”یزکی“ سے مراد یہاں صدقہ فطر ہے، زکوٰۃ مراد نہیں کیونکہ زکوٰۃ فرض ہونے کے لیے بالغ، عاقل ہونا شرط ہے، جیسا کہ تمام فرائض و واجبات کے لیے ہے۔ صدقہ فطر کے لیے چونکہ احادیث میں تصریح ہے کہ یہ صغیر و کبیر سب پر ہے اس لیے اس کے لیے عاقل بالغ ہونے کی شرط نہیں۔





فرید بک سٹال

۳۸- اردو بازار لاہور

E-mail: info@faridbookstall.com

Web Site: www.faridbookstall.com